

---

बृहदारण्यकोपनिषद्भाष्यवार्तिकम् ।

(तत्र संबन्धवार्तिकम्)

---

आनन्दाश्रमसंस्कृतग्रन्थावलिः ।

---

ग्रन्थाङ्कः १६

श्रीमत्सुरेश्वराचार्यविरचितं

बृहदारण्यकोपनिषद्भाष्यवार्तिकम् ।

आनन्दगिरिकृतशास्त्रप्रकाशिकाख्यटीकासंवलितम् ।

---

( तत्र संबन्धवार्तिकम् )

---

एतत्पुस्तकं वे० शा० रा० रा० काशीनाथ शास्त्री  
आगाशे इत्येतैः संशोधितम् ।

तच्च

महादेव चिमणाजी आपटे

इत्यनेन

पुण्याख्यपत्तने

आनन्दाश्रममुद्रणालये

आयसाक्षरैर्मुद्रयित्वा

प्रकाशितम् ।

---

शालिवाहनशकाब्दाः १८१४

ख्रिस्ताब्दा. १८९२

---

( अस्य सर्वेऽधिकारा राजशासनानुसारेण स्थायतीकृताः )

<sup>१</sup> मूल्यं सपादरूपकत्रयम् ।

## आदर्शपुस्तकोलेखपत्रिका ।

अथास्य सटीकवृहदारण्यकोपनिषद्भाष्यवार्तिकस्य पुस्तकानि यैः परहितै-  
कपरतया संस्करणार्थं प्रदत्तानि तेषां नामादीनि पुस्तकानां संज्ञाश्च कृतज्ञतया  
प्रकाश्यन्ते ।

(क.) इति संज्ञितम्—मूलं सटीकं, बटोदरनगरनिवासिनां पटवर्धनोपादानां  
श्री० रा० रा० कृष्णराव भीमाशंकर इत्येतेषाम् ।  
पत्राणि ८३८ । एकपत्रस्थाः पङ्क्तयः १६ । एकपङ्क्तिस्था-  
न्यक्षराणि ५० । लेखनकालः शालिवाहनशके १७७२ ।

(ख.) इति संज्ञितम्—मूलं सटीकं, दक्षिणापथवर्तिविद्यालयग्रन्थसंग्रहालयस्थं  
'डॉक्टर' इत्युपपदधारिभिर्भाण्डारकरोपाधैः रामकृष्ण  
गोपाल इत्येतेर्दत्तम् । पत्राणि ६७२ । पङ्क्तयः २१ ।  
अक्षराणि ५० । लेखनकालः, विक्रमसंवत् १८९४ ।

(ग.) इति संज्ञितम्—केवलं मूलम्, अलीबागग्रामनिवासिनां श्री० रा० रा०  
'रावसाहेब विबलकर' इत्येतेषाम् । पत्राणि ३७० ।  
पङ्क्तयः १० । अक्षराणि ५५ । लेखनकालस्तु पञ्चाशद्व-  
र्षात्मकोऽस्तीत्यनुमीयते ।

(घ.) इति संज्ञितम्—केवला टीका चतुर्थाध्यायस्य, एतदपि दक्षिणापथवर्ति-  
विद्याभवनग्रन्थसंग्रहालयस्थं भाण्डारकरोपाधैः रामकृष्ण  
गोपाल इत्येतेरेव दत्तम् । पत्राणि ४०९ । पङ्क्तयः १० ।  
अक्षराणि ३५ । लेखनकालः विक्रमसंवत् १७७१ ।

समाप्तमिदं संज्ञापत्रकम् ।

ॐ तत्सद्ब्रह्मणे नमः ।

## श्रीमत्सुरेश्वराचार्यविरचितं बृहदारण्यकोप- निषद्भाष्यवार्तिकम् ।

आनन्दगिरिकृतशास्त्रमकाशिकाख्यटीकासंवलितम् ।

स्वाज्ञानोद्धूतभूतप्रमुखबहुमुखद्वैतदेहद्वयोद्य-  
न्मातृत्वादिप्रपञ्चप्रचयपरिचयप्राप्तसंसारयन्त्रम् ॥  
नेत्यभ्यासप्रसूतप्रबलमतिबलप्राप्तमोहप्रभाव-  
प्रोत्थप्रत्यर्थिसार्थद्युतिकथमकथं धाम कामं प्रपद्ये ॥ १ ॥  
कारुण्यामृतवारिपूरलहरीदूरीकृतस्वाश्रित-  
स्वान्तध्वान्तनिरन्तरान्तररजोराशिर्यशःशेवधि. ॥  
भास्यद्भानुसहस्रभानुग्रहनोऽवज्ञाततिग्मद्युति-  
देवः श्रीपुरुषोत्तमो विनयते नीलाद्रिचूडामणिः ॥ २ ॥  
त्वङ्गुच्छुङ्गभुजंगसङ्गग्रहनप्रत्युद्यदङ्गद्युति-  
भ्रश्यद्विध्वदिगन्तरालबहुलप्रौढान्धकाराङ्कुर ॥  
सोमः सोमकलाकलापकलितो लावण्यकारुण्यभू-  
र्भूयान्नो निरवद्यबोधविधये देवो भवानीपतिः ॥ ३ ॥  
बन्धूकबन्धुरुचये रचये नमस्यां  
हेरम्बनाम वहते महते गजाय ॥  
प्रत्यूहभद्रविधये निधये गुणानां  
शोभामतीव भजते सृजते जगन्ति ॥ ४ ॥  
मातर्नतोऽस्मि भवतीमथ वाऽर्थये त्वां  
चेत्. सरस्वति सुरेश्वरवार्तिके मे ॥  
वाचा सहैव सद्गुणग्रहसंप्रसन्न-  
मेकाग्रमस्तु परिहाय पराञ्चमर्थम् ॥ ५ ॥  
श्रीमद्व्यासपयोनिधिनिधिरसौ सत्सूक्तिपङ्क्तिस्फुर-  
न्मुक्तानामनवद्यहृद्यविपुलप्रद्योतिविद्यामणि. ॥  
शान्ति. क्षान्तिधृती दयेतिसरितामेकान्तविश्रान्तिभू-  
र्भूयान्नः सततं मुनीन्द्रमकरश्रेणीश्रय. श्रेयसे ॥ ६ ॥



यज्ज्ञाप्याम्बुजजातजातमधुरप्रेयोमधुप्रार्थना-

सार्धव्यग्रवियः समग्रमरुतः स्वर्गेऽपि निर्वेदिनः ॥

यस्मिन्मुक्तिपथः पथीनमुनिभिः संप्रार्थितः संवन्धौ

तस्मै भाष्यकृते नमोऽस्तु भगवत्पादाभिधां विभ्रते ॥ ७ ॥

संसाराम्भोधिपारप्रकटनपटुतागाढमूढागमान्त-

व्याख्याख्याख्यातविद्वन्निवहमहिमसंव्याससर्वावकाशः ॥

शश्वद्विश्वात्ममोहप्रवरहुतवहः संतुहानः सुधानां

घासां गीर्भिः सुरेशः स जयति यमिनामग्रिमग्रामणीन्द्रः ॥ ८ ॥

यत्पादाम्बुजचञ्चरीकधिपणा निर्वाणमार्गाधिगा

पङ्क्तिमुक्तनिसर्गदुर्गदुरिता वाच्यमानामियम् ॥

यस्मिन्नित्यमिदं शमादि समभूद्वोधाङ्कुरो मे यतः

गुह्यानन्दमुनीश्वराय गुरवे तस्मै परस्मै नमः ॥ ९ ॥

कारुण्याम्भोनिधिम्यो विधिशतवशगान्प्राणिनो मोचयञ्चो

विषापारंगतेभ्यो गतवितततमस्तोमवञ्चो महञ्च्यः ॥

आ मूमेरा च सत्यात्प्रथितपृथुयशःश्रेणिनिश्रेणिभाग्य-

स्तेभ्यः सञ्चो गुरुम्यस्त्रिविधमपि नमः संततं संविदध्मः ॥ १० ॥

संप्रदायविदामुक्तीरनुमृत्य प्रणीयते ॥

शास्त्रप्रकाशिक सेपं सुरेश्वरकोजुग ॥ ११ ॥

स्वाविद्याविभवप्रसूतविपुलद्वैतप्रपञ्चाहित-

स्पष्टभ्रान्तितिरोहितात्ममतयो यं भागशो मन्वते ॥

निर्भागं सकलाभिधानमननव्यापारदूरस्थितं

वन्दे नन्दितविश्वमव्ययमजं भवत्या तमेकं विभुम् ॥ १ ॥

इह खलु निखिलान्नार्थपारिशोधनार्थं काण्वोपनिषद्भाष्यं व्याचिकीर्षुः स चायं श्रिकी-  
र्षितपरिसमाप्त्यादिपरिपन्थिदुरितानिर्वहणसिद्धये वृद्धाचारप्रमाणकमिष्टदेवताप्रणतिरक्षणं  
मङ्गलाचरणं मुत्तमः समाचरन्नार्थं व्याचिख्यामिनभाष्यार्थं सुखप्रतिपत्त्यर्थं संक्षिपति ।  
स्वाविद्येत्यादिना । तं विभुं वन्दे भवत्येति संवन्धः । तच्छब्देन परस्य लोकवादिप्रसिद्धि-  
रुक्ता । ननु परश्चेत्प्रसिद्धिविषयो न तर्हि शास्त्रप्रतिपाद्योऽनन्यलभ्यत्वाभावात्तत्र विशेष्यं  
व्यपदिशन्नुत्तरमाह । विभुमिति । सामान्येन प्रसिद्धोऽप्यनतिशयैश्वर्यशाली परो ज्ञानन्त-  
राचिदानन्दात्मकविशेषाकारेण शास्त्रादृते सिध्यति तथा च धर्मवत्तस्य शास्त्रगम्यतो-

मीमांसकास्तु भोक्तृभोग्यविभागमनुभवन्तोऽतिरेकिणं प्रेरयितारमपश्यन्तस्तस्य शास्त्रप्रति-  
पाद्यत्वाद्यसत्यां भित्तौ चित्रकर्मैतिवद्वर्णयन्ति तान्प्रत्याह । स्वाविद्येति । स्वशब्दः  
जीवविषयो भैत्रस्य स्वमिति वस्तु च मीमांसायात्मगतोऽविद्याख्यो विभवस्तेनोपादानेन  
प्रसृता विपुलेन च भोक्तृभोग्यात्मकद्वैतप्रपञ्चेन प्रतीतेन निमित्तेनाऽऽहिताऽऽपादिता  
या स्पष्टा सुदृढा भ्रान्तिरीश्वरो नास्तीत्येवमात्मिका तया तिरोहिता प्रतिबद्धा परस्मि-  
न्नस्तित्वधीर्येषां ते मीमांसका यमीश्वरं भोक्त्रादिविभागेनैव कल्पयन्ति तं वन्दे  
भवत्येति योजना । अयं भावः । न तावदीश्वरो नास्ति तस्य श्रुत्याद्यधिगतत्वादतस्तस्य  
शास्त्रीयता युक्तेति । केचित्तु तस्य परिणामित्वं क्षीरवदाचक्षते तान्प्रत्याह । निर्भाग-  
मिति । सावयवं हि क्षीरादि परिणमते न तु परो निरवयवत्वश्रुतेस्तथेति भावः । अन्ये  
तु सकर्तृकत्वानुमानादत्यतिष्ठदित्यादिश्रुतेश्च तदस्यमीश्वरमाहुस्तान्द्रूपयति । सकलेति ।  
न हि वाचां मनसां चागोचरं परमनुमानागमाभ्यां तदस्थमातिष्ठामहे । अनुमानं हि  
तत्र संभावनाहेतुर्न स्वतन्त्रं मानं जन्मादिमुत्रविरोधात् । आगमोऽपि तमगोचरयत्नेन  
तस्यासङ्गत्वमुद्धिरति न तु साक्षादेव तत्राऽऽगमानुमाने क्रमेते बाष्पनसातीतत्वश्रुतेः ।  
तन्नेश्वरस्य तादस्यमित्यर्थः । ननु ऐश्वर्यकर्मविपाकाशयैरपरामृष्टः पुरुषविशेष ईश्वर इति  
पतञ्जलिना भगवताऽभिवानात्तस्मिन्दुःखादिवन्न सुखमपीति कुतस्तस्य शास्त्रार्थता न 'हि  
लन्मते परानन्दतया पुरुषार्थताभावे शास्त्रीयता तत्राऽऽह । नन्दितविश्वमिति । यो  
हि धनवतोऽन्यान्करोति स स्वयमनवधिकधन इति प्रसिद्धम् । तत्र परोऽपि विश्वमान-  
न्दयन्नतितयानन्दः स्वयमिति गम्यते । एष ह्येवाऽऽनन्दयातीति च श्रुतेः । अतोऽस्य  
योगसूत्राहुःखादिवद्वैपयिकसुखाभावेऽपि शास्त्रार्थता युक्तेति भावः । अथ यथाऽन्यं  
धनिनं कुर्वतः स्वस्यापि तद्वत्त्वमेव न धनत्वं तथा परस्य सर्वं सुखयतः सुखित्वमेव न  
सुखत्वं तथा च परानन्दयो रूपरूपिणोरिव गुणगुणित्वमत आह । एकमिति । एक-  
मेवेति सर्वभेदासहत्वश्रुतेर्न परस्मिन्गुणगुणित्वम् । आनन्दो ब्रह्मेति व्यजानादित्यादाव-  
भेदश्रवणाच्च सुखस्वरूपस्यापि तत्तद्वृत्त्यवच्छिन्नत्वेन सुखहेतुतेति भावः । सौगतास्तु  
सर्वज्ञमीश्वरं स्वरसनिर्वाणमविरतोदयं शास्त्रप्रणयनादिव्यवहारनिर्वाहकमाहुस्तान्प्रत्याह ।  
अव्ययमजमिति । न हि परस्य स्वतो जनिविनाशौ हेतूपादानस्यान्यत्रापि वैयर्थ्या-  
पातात्सत्ताकाले तदभावात्तत्काले च स्वयमभावात् । स्वतः सिध्यतोश्च तयोः स्वप्रका-  
शवस्तुमात्रत्वापत्तेः । न च तौ परतः सिध्यतः परेणासंबन्धात् । आद्यन्तविकारव्यासे-  
वेन तदन्तर्वर्तिसर्वविकारव्यासेधः । तथा च नित्यकूटस्थस्य परस्य यथावदप्रतिपन्नस्य युक्ता  
शास्त्रीयतेति भावः । अथवा तमिति प्रतीचः स्वतःसिद्धतया सिद्धिरुक्ताऽन्यथा घटव-  
दनात्मत्वापत्तेरत्रायं पुरुषः स्वयं ज्योतिरिति श्रुतेः । तस्याणुत्वमेकदेशिनो दिगम्बराश्च  
मध्यमपरिमाणत्वमाहुस्तदपनुदति । विभूमिति । अणुत्वे सर्वदेहव्यापिकार्यायोगा-

न्मध्यमपरिमाणत्वे घटवदनित्यत्वापत्तेरनन्तपरिमाणं प्रत्यक्षं प्रतीमः । स पर्यगादि-  
 त्याद्यां श्रुतिरित्याशयः । पूर्णं च प्रतीचि स्तोतव्यान्तराभावात्तस्यैवाभिवादनं योम्यमिति  
 मत्वा वन्दतिः प्रयुज्यते न च तदभिवादनं भक्तिश्चद्वे विना फलवदिति भक्त्येत्युक्तम् ।  
 ननु प्रतीचो न पूर्णत्वमध्यात्मादिषु तद्भेदप्रतीतेस्तत्राऽऽह । स्वाविद्येति । स्वशब्देन  
 प्रत्यगात्मोच्यते बलवत्प्रसूति बाधके तस्य तस्मिन्मुख्यत्वात्तस्याविद्यैव विभवः । न हि  
 तस्याविद्यातिरिक्तं सामर्थ्यम् । वक्ष्यति चाऽऽत्माऽविद्यैव नः शक्तिरिति । तेन प्रसूतो  
 विपुलोऽध्यात्मादिभावेन विस्तीर्णो द्वैतप्रपञ्चस्तेन निमित्तेनाऽऽहिता स्पष्टा भ्रान्तिरात्मभेदा-  
 क्काहिनी तथा तिरोहिता प्रतीचि पूर्णा मतिर्येषां ते जीवाः सूत्रं हिरण्यगर्भं विराडि-  
 त्यादिना भेदेन यं प्रत्यक्षं चिन्तयन्ति तं वन्दे भक्त्येति संबन्धः । अयमाशयः । न ताव-  
 त्प्रतीचो वास्तवो भेदो मानाभावात्प्रतीतेराविद्यत्वात्तया च न तस्य पूर्णताहतिरिति ।  
 ननु यथाप्रतिभासं विभागो वास्तवो लौकिकपरीक्षकसिद्धविभागनुद्धेरनहस्तयितुमशक्य-  
 त्वात्तत्राऽऽह । निर्भागमिति । न तावत्तत्र देशादिकृतो विभागो विभुत्वावित्यत्वाद-  
 द्वयत्वाच्च यतश्चाऽऽत्मा व्यापतेति तस्य निःस्वरूपत्वमात्मस्वरूपस्य ततो व्यावृत्तेस्तस्मा-  
 त्तस्मिन्भेदश्रीरविद्येत्यर्थः । आत्मा निर्विभागश्चेत्तथैव सर्वेषां प्रथेतेत्याशङ्क्याऽऽह ।  
 सकलेति । यद्वाऽऽत्मा सर्वमानाविषयः स्वप्रकाशस्तास्मिन्भेदो न प्रामाणिको न  
 स्वत्वमेवे तद्भेदस्यै प्रमेयतेत्याह । सकलेति । अव्यवहार्यभेदात्मा न तर्हि शास्त्रार्थः  
 प्रवृत्तिनिवृत्तिन्यामपरामृष्टस्यापुरुषार्थत्वादिति नेत्याह । नन्दिनेति । आत्मना हि सर्वं  
 जगदापादितग्रहं निरानन्दात्मकस्य तदयोगादेतस्यैवाऽऽनन्दस्यान्यानि भूतानि मात्रा-  
 मुपजीवन्तीति च श्रुतिः । अतो युक्तमानन्दतया पुमर्थस्य प्रवृत्तिनिवृत्तिन्यामपराम-  
 र्शेऽपि प्रतीचः शास्त्रार्थत्वमिति भावः । यद्वा मुख्यं दुःख्यहमिति प्रतीतेः संसारी न  
 शास्त्रार्थः स्यादित्याशङ्क्याऽऽह । नन्दिनेति । सामासमन्तःकरणं सुखाद्याश्रयो न प्रत्य-  
 गात्मा तत्साक्षित्वात्परानन्दत्वाच्चातो गुणा तस्य शास्त्रगम्यतेत्यर्थः । आत्मा चेदान-  
 न्दस्तस्य जन्मादिभावादात्मनोऽपि तत्प्रसक्तिरित्याशङ्क्याऽऽह । अव्ययमजमिति ।  
 न जायते म्रियते वेत्यादिना सर्वविक्रियानिषेधेन कौटस्थ्यमस्योच्यते तत्कृतोऽयं जन्मा-  
 दिभागी न चाऽऽनन्दस्यापि तदस्त्युपाध्यपरामर्शं तदप्रतीतेर्दुःखादौ स्वात्मत्वाप्रमि-  
 तेस्तस्य स्वाभाविकलेऽप्यदोषतेत्यर्थः । अभिवाद्याभिवादित्रोपेक्षस्य गुरुशिष्यादौ दृष्टेर्न  
 प्रत्यगभिवादनमिति चेत्तत्राऽऽह । एकमिति । प्रतीचि वस्तुतो भेदाभावेऽपि भेदं कल्प-  
 यित्वा तदभिवादनमिति भावः । अपरा यो नना । सदेव सोम्येदमित्यादिश्रुतिदर्शितं सत्य-  
 ज्ञानादिलक्षणं तत्पदलक्ष्यं निरूपयति । तमिति । कार्यकारणस्वामिनं तत्साक्षिणं त्वं-

पदद्वयं योऽयं विज्ञानमयः प्राणोषित्यादिश्रुतिसिद्धं दर्शयति । विभुमिति । पदद्वय-  
सामानाधिकरण्यात्तत्त्वमर्थयोरैक्यं वाक्यार्थमावेदयति । एकमिति । कल्पितकर्मत्वमेव  
प्रत्यग्भूतं परं तत्त्वमभिवाद्यमित्यभिप्रेत्य द्वितीयाप्रयोगः । तत्र वाक्यायचेतसामेकाग्रतयाऽ-  
स्मानमभिवादनम् । भक्तिश्रद्धाभ्यामेव क्रियमाणं तदभिवादनं फलवदिति भक्त्येत्युक्तम् ।  
न्वात्मा भोक्ता । तयोरन्यः पिप्पलं स्वाद्वत्तीति श्रुतेः । ईशस्तु नैवम् । अनशन्नन्यो  
अभिवाकशीतीति च श्रुतेः । अतो मियो विरुद्धयोस्तयोर्नाभेदस्तत्राऽऽह । स्वावि-  
द्येति । स्वशब्देन प्रत्यग्वसोच्यते । स्वमपीतो भवतीति श्रुतेः । तदाश्रया तद्विषया  
वाविद्याऽन्यस्याऽऽविद्यत्वेन तदाश्रयत्वाच्चयोगात् । यथाऽऽहुः । आश्रयत्वविषयत्वभा-  
गिनी निर्विभागचित्तिरेव केवलेति । तस्या विभवः समाच्छादनशक्तिरन्या विक्षेपशक्तिः ।  
न चाऽऽत्माऽविद्यैव नः शक्तिरित्युक्तेरविद्याया न शक्त्यन्तरमनवस्थानादिति वाच्यम् ।  
कार्यैकसमधिगम्या हि शक्तिः । अविद्यायाश्चाऽऽच्छादनविक्षेपाख्यं कार्यद्वयं लक्ष्यते ।  
उक्तं च—आच्छाद्य विक्षिपति संस्फुरदात्मरूपमिति । तस्मात्तदनुरोधि शक्तिद्वयं तस्याः  
शक्तेरपीष्टम् । न चानवस्था शक्त्यन्तरकल्पकाभावात् । तेन प्रसूतो विपुलः समष्टि-  
रूपः सूक्ष्मस्थूलभेदेन द्विभागतो योऽयमुपाधिरपञ्चीकृतपञ्चमहाभूततत्कार्यात्मकं सप्तद-  
शकं लिङ्गं सूक्ष्मं शरीरं पञ्चीकृतपञ्चमहाभूततत्कार्यात्मकं च वैराजं स्थूलं शरीरं तद्भा-  
वेन द्वैतेनोपाधिना प्रपञ्चेन च व्यष्टिरूपेणाऽऽहिता देहद्वयोपहितास्तदैक्याच्यासादेव  
कर्ता भोक्तेतिस्पष्टभ्रान्तयो भ्रान्तत्वादेव तन्निदानाज्ञानावृतस्वरूपस्फुरणाश्विदाभासा  
यं जीवो जगत्परमात्मेति भेदेन कल्पयन्ति तं चन्दे भवत्येत्यन्वयः ।  
उक्तं च—स्वाज्ञानकल्पितजगत्परमेश्वरत्वजीवत्वभेदकलुषीकृतभूमभावेति । स्वस्य स्वस्मि-  
न्वाऽविद्या स्वाविद्या तस्या विभवस्तेन प्रसूतश्च विपुलश्च द्वेधागतश्च स च प्रपञ्चश्च  
ताभ्यानाहिता स्पष्टा भ्रान्तिर्येषां ते स्पष्टभ्रान्तयः । आत्मैव मतिरात्ममतिः सा तिरो-  
हिता येषां ते तथा स्वाविद्याविभवप्रसूतविपुलद्वैतप्रपञ्चाहिताश्च ते स्पष्टभ्रान्तयश्च ते  
तिरोहितात्ममतयश्चेति विग्रहः । तत्र स्वाविद्येत्येकरसे वस्तुनि मूलाविद्याच्यासो दर्शितो  
विभवशब्देन तस्याः शक्तिद्वयमुक्तम् । प्रसूतेत्यादिना भ्रान्तीत्यन्तेन विक्षेपशक्तेर्विकारो  
विक्षेपो व्याख्यातः । तिरोहितेत्यादिनाऽऽच्छादनशक्तिकार्यमुक्तमिति विभागः । अवि-  
द्योत्थपुरद्वयवेदनलब्धभेदप्रत्ययस्याऽऽत्मनो भेदभ्रान्तिमनुभाषते । यं भागशो मन्वत  
इति । इमामेव भेदभ्रान्तिमादाय बहुवचनमुज्जेयम् । अयमभिर्सांधिः । आत्मनि भोक्तृ-  
त्वादिभानस्याऽऽविद्यत्वात्तस्य विपरीतरूपेण परेणाऽऽत्मना वाक्यीयमैक्यमविरुद्धमिति ।  
अथ मियो ब्रह्मात्मानौ भिन्नौ विरुद्धधर्मवत्त्वात्पयःपावकवादित्यनुमानस्य किमुत्तरं  
तत्राऽऽह । निर्भागमिति । न तावदिह वास्तवो भेदः साध्योऽप्रसिद्धविशेषणत्वाच्चापि  
प्रातिभासिकः सिद्धसाध्यत्वाद्विरुद्धधर्मवत्त्वं च प्रामाणिकमसिद्धमितरद्विभ्वप्रतिविम्बयो-

रनैकान्तमतो नानुमानादपि भेदो जीवपरयोरित्यर्थः । किंच बाष्पनसतीतं ब्रह्म श्रुतं प्रत्यात्मा च तथाऽन्यथा घटवदनात्मत्वापातात्तथा च नासौ परस्मात्तत्त्वतोऽतिरिच्यते बाष्पनसतीतत्वात्तद्वदिति प्रत्यनुमानमाह । सकलेति । किंचाऽऽनन्दो ब्रह्मेति व्यजानादित्यादिश्रुतेरानन्दो ब्रह्म । एतस्यैवाऽऽनन्दस्येत्यादिश्रवणात्परमेमास्पदत्वाच्चाऽऽत्माऽपि तथाऽतो नायं परस्मात्तत्त्वतो भिन्नः परमानन्दत्वात्तद्वदित्यनुमानान्तरमाह । नन्दितीति । किंच श्रुतिस्मृतिभ्यां परस्तावत्कूटस्थो जीवोऽपि ताम्यामेव तथा तेन स परस्मात्तत्त्वतो न भिन्नः कूटस्थत्वात्तद्वदित्याह । अन्ययमनमिति । किंचेशोऽनपेक्षोऽन्यथा तत्त्वायोगाज्जीवोऽपि तथाऽऽत्मत्वात्तद्वत्परतन्त्रताश्रुतिस्मृतिवादास्तु जीवशब्दितविशिष्टविषया अतस्त्वंशब्दलक्षितं प्रत्यक्चैतन्यं परस्मादभिन्नं स्वतन्त्रत्वात्तद्वन्न च साधनवैकल्यं दृष्टान्तेऽपि तल्लक्ष्यस्य वियक्षितत्वादित्याह । एकमिति । यद्वा भेदानुमानस्य श्रुतिविरोधमाह । एकमिति । तत्र तं विभुमेकमिति शास्त्रीयं तत्त्वमर्पयोरैक्यं विषयः श्रुत्योक्तो विषयविषयीभावः संबन्धोऽपि सूचितो नन्दितविश्वमित्यनतिशयोक्त्याति फलमधिकारी च तत्कामो धनित । अतोऽनुबन्धवत्तद्व्याप्तिद्वेरेदमारम्यमिति द्रष्टव्यम् ॥ १ ॥

यां काण्वोपनिषच्छलेन सकलान्नापार्यसंशोधिनीं

संचकुर्गुरवोऽनुवृत्तगुरवो वृत्तिं सतां शान्तये ॥

अर्याविष्करणं कुतार्किककृताशङ्कासमुच्छित्तये

तस्या न्यायसमाश्रितेन वचसेति संबन्धः ॥ २ ॥

एवं देवतानमस्कारव्याजेन स्वाविषया प्रतीच्यनात्मवर्गोऽध्यस्तो न बास्तव स तु नित्यशुद्धबुद्धमुक्तस्वभावो ब्रह्मैवेति भाष्यार्थः । सतिष्ठ संश्रुति व्याचिख्यासितभाष्यस्य सर्वदोषराहित्योक्त्या तदर्थप्रकटीकरणात्मनो वार्तिकस्यापि निर्दोषत्वं निर्दिशन्नुद्देश्यं प्रतिजानीते । यामित्यादिना । या वृत्तिं गुरवः संचकुस्तस्या लेशतोऽर्थाविष्करणं प्रक्रम्यते न्यायसमाश्रितेन वचसेति संबन्धः । वृत्तिशब्दितस्य भाष्यस्यातिरोहितार्थत्वादव्याख्येयत्वमाशङ्क्य प्रसन्नगम्भीरत्वमाह । काण्वेति । तस्या व्याख्यानाव्याजनेनाध्ययनविध्युपात्तस्याध्यायमात्रस्य ब्रह्मात्मन्यैदपर्यं वक्तुं वृत्तिं प्रवृत्ता कर्मकाण्डं हि कर्मानुष्ठानप्रयुक्तशुद्धिद्वारा ब्रह्माधिगतावारादुपकारकं विविदिषन्ति यज्ञेनेति श्रुतेः सर्वापेक्षाधिकरणन्यायाच्च ज्ञानकाण्डं तु साक्षादेव तत्रोपयुक्तं परस्यैवपनिपदव्युत्तेः समन्वयाधिकरणन्यायाच्च । सर्वं वेदा यत्प्रदभामनन्तीति च श्रुतिः । तदाप्रातेन प्रसन्नाऽपि वृत्तिरास्त्रायमात्रस्य ब्रह्मपरत्वावेदकत्वादतिगम्भीरा व्याख्यानाहंति भावः । एतेन विषयसंबन्धौ वृत्तेरुक्तौ । आसप्रणीतत्वादपि वृत्तेरस्ति व्याख्येयत्वमित्याह ।

गुरुव इति । सांप्रदायिकप्रणीतत्वादपि सा व्याख्येयेत्याह । अनुवृत्तेति । शुश्रूषादि-  
द्वारा गुरवोऽनुवृत्ता यैस्तेऽनुवृत्तगुरुवस्ततो लब्धविद्या वृत्तिं चक्रुरतः सा व्याख्येये-  
त्यर्थः । साधनचतुष्टयसंपन्नाधिकारिणां सत्त्वादपि तानुद्दिश्य प्रवृत्ता वृत्तिर्न्याख्येये-  
त्याह । सतामिति । तेभ्यो वृत्तिरेषा कथमुपकारमुपनयेदित्याशङ्क्य फलमाह ।  
शान्तय इति । शान्तिः सनिदानसंसारनिरासस्तत्प्राप्तये तेषामेषा वृत्तिरित्यर्थः । वृत्तेर-  
व्याख्येयत्वे हेत्वभावात्तदर्थविष्करणे वार्तिकस्य प्रवृत्तिर्युक्तेति प्रतिनानीते । अर्थेति ।  
ननु वृत्तिफलमेव तद्वार्तिकफलं फलान्तरं वाऽऽद्ये वृत्तिमात्रलब्धफलानां प्रेक्षावतामुपेक्षा  
तद्वार्तिके स्याद्वितीये तद्वाच्यं तत्राऽऽह । कुतार्तिकेति । श्रौतं तदनुग्राहकं तर्कं हित्वा  
स्वधीप्रभवं तर्कमास्पाय तत्त्वं व्यवस्थापयितुकामा भेदवादिनः कुतार्किकास्तेषामौत्प्रेक्षि-  
कतर्कोत्पासंभावनादिनिवृत्तिर्वार्तिकावान्तरफलं परमफलं तु शान्तिरेवेति भावः । ननु  
भाष्याक्षरेरेव स्वार्थधीसमर्थैरवान्तरफलस्यापि सिद्धेर्वृथा वार्तिकमिति चेन्नेत्याह ।  
न्यायेति । मन्दमध्यमयोर्मान्यायेऽपि विपरीतधीसंभवात्तन्निरासिन्यायापेक्षायां भाष्यस्थ-  
न्यायविशदीकरणात्मनो वार्तिकस्याऽऽरम्भात्तत्साफल्यमित्यर्थः । वचसेत्युक्तानुक्तद्वि-  
रुक्तादिचिन्तात्मकेनेति यावत् । उक्तं च—

“उक्तानुक्तद्विरुक्तादिचिन्ता यत्र प्रवर्तते ।

तं ग्रन्थं वार्तिकं प्राहुर्वार्तिकज्ञा मनीषिणः” इति ।

यथोक्ताया वृत्तेः सर्वविप्रकटनमशक्यमित्यतिगम्भीरतां द्रव्यजनौद्धत्यं सूचयति ।  
लेशत इति । काष्णोपनिषद्भाष्यस्य व्याख्येयत्वोक्त्या तदीयवार्तिकस्याप्यारम्यत्वमु-  
क्तम् ॥ २ ॥

ननु ग्रन्थारम्भे प्रवृत्त्यङ्गत्वेनाधिकार्यादि वक्तव्यम् । तदभावे प्रेक्षावतामप्रवृत्तेः ।  
यथाऽऽहुः—

“सिद्धार्थं सिद्धसंबन्धं श्रोतुं श्रोता प्रवर्तते ।

शास्त्रादौ तेन वक्तव्यः संबन्धः सप्रयोजनः” इति ।

यद्यपि संसारव्यावृत्तुम्य इत्यादिभाष्याभ्यामधिकारिविषयावुच्येते तथाऽपि फला-  
मुक्तेर्न प्रवृत्तिविश्रम्भः । उक्तं हि—

“सर्वस्यैव हि शास्त्रस्य कर्मणो वाऽपि कस्य चित् ।

यावत्प्रयोजनं नोक्तं तावत्तत्केन गृह्यते” इति ।

न च भाष्यद्वयं तदप्यर्पयति वाक्यभेदान्न चार्थात्तदर्पणाददोषः । आर्थिकस्याशा-  
ब्दत्वेनानास्थापत्तेः । न च नामभाष्यं फलविषयं तस्य तन्निरुक्त्यैवावसानान्न च तदेव

फलमिष्टत्वाभावात्तत्र व्याख्येयं भाष्यमिति तत्र सर्वव्यापाराणां फलार्थत्वात्तत्राधान्या-  
दधिकार्यावर्षकभाष्ययोश्च वाच्यबाहुल्यात्तस्यागेनाऽऽदौ नामभाष्यस्य फलपरत्वमर्थ-  
क्रमबलीपस्त्वन्यायेन दर्शयति । अत्र चेत्यादिना मुक्तिमात्रं प्रयोजनमित्यन्तेन ।

अत्र चोपनिषच्छन्दो ब्रह्मविद्यैकगोचरः ॥

तत्रैव चास्य सद्भावादभियार्यस्य तत्कुतः ॥ ३ ॥

सैयमित्यादिभाष्य विभनते । अत्रेति । अस्मिन्भाष्ये चशब्दाद्ग्रन्थातरे चाऽऽध्या-  
त्मिके वृत्तमुपनिषत्पदं ब्रह्मविद्यामात्रमाहेति प्रतिज्ञातम् । तत्पराणामित्यादिभाष्योक्तं  
हेतुमाह । तत्रेति । उपसर्गद्वयं किन्तु सदिदित्यभिधानामर्थस्य वक्ष्यमाणरीत्या ब्रह्म-  
विद्यायामेव समवादाधुनिपूर्वस्य सदेः किपि निष्पन्नमुपनिषत्पदं तामेव स्वार्थवतीमधिक-  
रोतीत्यर्थः । उपनिषदं भो ब्रूहीत्यादौ ब्रह्मविद्याया तच्छब्दप्रयोगसमुच्चयार्थश्चकार ।  
तच्छब्दस्याऽऽन्नायविशेषे रूढेस्तामितिलब्ध्यावयवार्थेन कुतोऽर्थान्तरे वृत्तिः । रूढिर्वा-  
गमपहरतीतिन्यायादपरित्यज्यैव रूढिं श्येनादिशब्दानामन्यत्र वृत्तेरङ्गीकारादिति नोद-  
यति । तत्कुत इति ॥ ३ ॥

उपोपसर्गः सामीप्ये तत्प्रतीचि समाप्यते ॥

त्रिविधस्य सदर्थस्य निशब्दोऽपि विशेषणम् ॥ ४ ॥

तद्यपदेशश्चेत्यत्राभिधापृच्छेस्तात्पर्यवृत्तिर्वितीयसोतिन्यायेन तात्पर्यलोचनया रुढिम-  
त्यक्त्वा यथा ह वै श्येनो निपत्याऽऽदत्त एवमनेन द्विषन्तं भ्रातृव्यमित्याद्यार्थवादि-  
सादृश्येन श्येनादिशब्दानां कर्मनामत्वमुक्तं न तथाऽत्राभिधावृत्तिः समुदायशक्तेरस-  
त्त्वात्प्रसिद्धेस्तु गतिर्विद्यते तत्रेह न्यायोऽवतरतीत्यभिप्रेत्योपनिपूर्वस्येत्यादिभाष्य वार्तिक-  
चतुष्टयेन व्याकुर्वन्नुपेत्युपसर्गवाच्यमाह । उपेति । तस्यैव लक्ष्यमर्थमाह । तत्प्रतीचीति ।  
सामीप्यव्यवहितत्वमन्तर्बहिर्विभागशून्ये प्रतीचि पर्यवस्यति । अनन्तरोऽबाह्य इति  
ध्रुतेः । उक्तं च—आत्मत्वादात्मन केन व्यवधानमिति । विद्यासूत्रे चैतद्यक्तीकारिष्यते ।  
अतः सर्वतोव्यवधानाभावोपलक्षितं चैतन्यमुपोपसर्गलक्ष्यमित्यर्थः । उपसर्गान्तरस्य  
धातोश्चार्थमाह । त्रिविधस्येति । किंप्रत्ययान्तस्य सदेर्धातोर्विशरणादिकर्तृत्वाल्लक्षि-  
निषोऽर्थः । षड्ल विशरणगत्यवसादनेष्वितिस्मृते । तस्योपशब्दवनिशब्दोऽपि वक्ष्य-  
माणरीत्या त्रिविधस्वार्थार्पणद्वारा विशेषणमित्यर्थः ॥ ४ ॥

उपनीयेममात्मानं ब्रह्मापास्तद्वयं यतः ॥

निहन्त्यविद्यां तज्जं च तस्मादुपनिषद्भवेत् ॥ ५ ॥

कथमित्यमवयवार्थोऽपि विद्यायामेवोपनिषत्पदमित्याशङ्क्योपसर्गयोर्धातोश्चार्थवत्तुवद-  
विशेषणविशेष्ययोर्विद्यागतत्वात्तत्रोपनिषदित्याह । उपनीयेति । त्वमर्थं भुञ्जमुपोपस-

गैलक्षितमप्रपञ्चं ब्रह्म ग्राहयित्वा विद्या सकार्यामविद्यां पूर्वावस्थातः शिथिलयति ।  
उक्तं च—तत्समीपात्मनां विशातेनो गर्भादीनोमिति । अतोऽवयवार्थस्य तस्यां पौष्क-  
ल्यात्सैवोपनिषदित्यर्थः । अत्रेममित्यादिपदचतुष्टयेनोपोपसर्गार्थ उक्त उपनीयेति निश-  
ब्दार्थो निहन्तीति विशरणकर्तृत्वमिति भेदः ॥ ९ ॥

निहत्यानर्थमूलं स्वाविद्यां प्रत्यक्तया परम् ॥

गमयत्यस्तसंभेदमतो वोपनिषद्भवेत् ॥ ६ ॥

उपसर्गार्थं धात्वर्थं च गतिहेतुत्वमनुवदन्विद्यायामेवोपनिषच्छब्दप्रवृत्तौ प्रकारान्त-  
रमाह । निहत्येति । प्रमातृत्वादिरनर्थः । उक्तं हि—अनर्थश्च प्रमातृताप्रमुखं कर्तृत्व-  
भोक्तृत्वमिति । तस्य मूलमविद्या तामात्माब्रह्मत्वधीहेतुं निरस्य विद्या परमात्मानं भेदा-  
भावोपलक्षितं प्रत्यक्त्वेन प्रापयति । यथोक्तम्—निगमनाद्गमनाद्दोषपरिष्ठात्सर्वविद्यानां  
कार्यवैशेष्यादिति । तस्मादभिधात्रयार्थस्य तस्यां पूर्तः सैवोपनिषदित्यर्थः ॥ ६ ॥

प्रवृत्तिहेतुन्निःशेषांस्तन्मूलोच्छेदकत्वतः ॥

यतोऽवसादयेद्विद्या तस्मादुपनिषन्मता ॥ ७ ॥

संप्रत्युपसर्गार्थं धात्वर्थं चावसादकत्वमनुवदन्नस्यामेवोपनिषच्छब्दप्रवृत्तौ प्रकारान्त-  
रमालम्बते । प्रवृत्तीति । शुभाशुभन्यामिश्रप्रवृत्तीनां हेतवो रागादयस्तानशेषेण तद्धे-  
त्वज्ञानस्य प्रत्यक्त्वात्तया निरासद्वारा विद्या नाशयति । उक्तं हि—अवसादनार्थस्य  
चावसादादिति । तस्मादवयवार्थस्यान्यां पूर्तः सैवोपनिषदित्यर्थः ॥ ७ ॥

यथोक्तविद्यावोधित्वाद्गन्धोऽपि तदभेदतः ॥

भवेदुपनिषन्नामा लाङ्गलं जीवन् यथा ॥ ८ ॥

विधैव चेदुपनिषदिष्टा कथं तर्हि ग्रन्थे तच्छब्दोऽन्यायश्चानेकार्थत्वमित्याशङ्क्य  
तादर्थ्यादित्यादिभाष्यं योजयति । यथोक्तेति । सा हि विशरणादिहेतुवैष्णवात्मधीस्त-  
द्बोधित्वं ग्रन्थस्य तदुत्पादकत्वमतो व्युत्पाद्यव्युत्पादकयोरभेदोपचारादुपनिषदमधीमह  
इत्यादौ ग्रन्थेऽपि तच्छब्दो युक्तः । एतेनोभयत्र तच्छब्दकल्पना प्रत्युक्तेत्यर्थः । साध्य-  
साधनयोरभेदोपचारेण साध्यशब्दस्य साधने प्रयोगे दृष्टान्तमाह । लाङ्गलमिति ॥ ८ ॥

अरण्याध्ययनाच्चैतदारण्यकमितीर्यते ॥

वृहत्त्वाद्गन्धतोऽर्थाच्च वृहदारण्यकं मतम् ॥ ९ ॥

यथोक्तविद्याननकत्वे ग्रन्थस्य तदध्येतृणां सर्वेषां किमिति सा न भवतीत्याशङ्क्य  
श्रवणादिपराणामेवारण्यानुवचनादिनियमाधीताक्षरेभ्यस्तज्जन्मेत्याशयेन सेयं पठध्यायी-  
त्यादिभाष्यार्थमाह । अरण्येति । न केवलमुक्तनियमाधीतः स्वाध्यायो विद्याहेतुर्वेद-  
-



तादिनियमाधीतश्चेति नार्थः । एतदिति ग्रन्थजातोक्तिः । अपारण्यानुवचनादिनियमाधी-  
तवेदान्तानामपि केषांचित्तत्त्वाज्ञानानुतो यथोक्ताक्षरेभ्यो विद्याजन्मेत्याशङ्क्य बृहत्त्वा-  
दित्यादिभाष्यार्थमाह । बृहत्त्वादिति । उपनिषदन्तरेभ्यो ग्रन्थाधिकाद्याद्ग्रन्थतोऽन्य  
बृहत्त्वमर्थतन्मन्वण्डस्य ब्रह्मणोऽत्र प्रतिपाद्यत्वात्तज्ज्ञानहेतूना चान्तरङ्गबहिरङ्गाणां  
भूयसा प्रतिपादनादतो बृहत्त्वादारण्यकत्वाच्च बृहदारण्यकम् । तन्मादनेकजन्ममुकृत-  
क्षालितचेतसो नियमाधीतस्याध्यायस्याऽऽपादितश्रवणादेराचार्यादिषो वेदान्तो विद्याहे-  
तुर्न त्वशुद्धबुद्धेरित्यर्थः ॥ ९ ॥

इत्यादिनामव्युत्पत्तिच्छब्दना प्रकृतोचितम् ॥

✓ सर्वोपनिषदामाह मुक्तिमात्रं प्रयोजनम् ॥ १० ॥

नामभाष्यतात्पर्यमुपसंहरति । इत्यादीति । इत्थं ग्रन्थादावुपनिषद्बृहदारण्यकनामो-  
व्युत्पादनव्याजेन प्रकृतशास्त्रारम्भोपधिकं सर्वोपनिषदुत्पाद्यब्रह्मविद्यायाः सहेतुवन्ध-  
स्तिरनतिशयानन्दावाप्तिश्चेति फलं न साध्यफलान्तरमित्येतदाह भगवान्भाष्यकारः ।  
उपनिषदग्रहणं विद्याग्रन्थयोरेकफलत्वं दर्शयितुमित्याशयः ॥ १० ॥

मियोविरोधसिद्ध्यर्थं कर्मज्ञानाधिकारिणोः ॥

संसर्गव्याविष्टत्सुभ्य इत्युक्तं भाष्यकृद्भगौ ॥ ११ ॥

ननु नामभाष्येण फलमुक्तं चेत्तत्कामोऽर्थादधिकारी सिद्धोऽतो व्यर्थमधिकारिभाष्य-  
मित्याशङ्क्य तस्य तात्पर्यमाह । मिथ इति । कर्माधिकारी ज्ञानाधिकारी च तयो-  
न्योन्यं विरोधो वैलक्षण्यं तत्सिद्ध्येऽधिकारिभाष्यमित्यक्षरार्थः । यद्यपि फलभाष्येऽर्था-  
दधिकारी सिद्धस्तथाऽपि कर्माधिकारिणो ज्ञानाधिकारिणं भेत्तुमाधिकारिभाष्यमिति  
भावः ॥ ११ ॥

त्यक्ताशेषक्रियस्यैव संसारं प्रजिहासतः ॥

विज्ञासारेव चैकात्म्यं त्रय्यन्तेष्वधिकारिता ॥ १२ ॥

अथ ज्ञानकर्मणोर्नाधिकारिभेदं शास्त्रार्थत्वादतिशोभदशोदिवेदेकाधिकारिनिर्वर्त्य-  
समवाचित्राऽऽह । त्यक्तेति । अनेकजन्मान्तिशुभ्रकर्मवशादुपजातबुद्धिशुद्धेर्नित्यानित्य-  
विवेकिनं संसारमहिकामुष्मिकं च भोगं प्रकपेण हातुमिच्छतो विरक्तस्य वार्याः सर्वा  
क्रिया कृष्णविषाणवद्विधितम्यक्त्वा म्यितस्य सन्पासिनः शमादिमतो मुमुक्षोर्नोक्षोपा-  
यमपेक्षमाणस्याऽऽत्मरूपमेकरसं ज्ञातुमिच्छतो वेदान्तेष्वधिकारः । अर्था समर्थो विद्या-  
मपर्युदस्तश्च विधिष्वभिधियते न च ज्ञानकर्मणो शास्त्रार्थत्वादेकाधिकारित्वं बृहस्पति-  
११ ॥ १२ ॥ व्यभिचारात्तद्वक्तं ज्ञानकर्मणोरधिकाभिवैलक्षण्यमित्यर्थः ॥ १२ ॥

एतमेवेति च तथा प्रत्यग्याथात्म्यवित्तये ॥

सर्वकर्मत्यजं प्राह श्रुतिर्विद्याधिकारिणम् ॥ १३ ॥

उक्ते ज्ञानाधिकारिणि मानमाह । एतमिति । प्रतीचो याथात्म्यं तत्त्वं ब्रह्म तन्नि-  
श्चयार्थमधिकारिणमर्थयमाना श्रुतिरेतमेव प्रब्रामिणो लोकमिच्छन्तः प्रव्रजन्तीत्यादि-  
वाक्येन शमादिवाक्येन चोक्ताधिकारिभेदानुरोधेन संन्यासिनमुक्ताविशेषणं विद्याप्राप्त्य-  
धिकारिणमाहेत्यर्थः ॥ १३ ॥

प्रत्यग्विविदिपासिद्ध्यै वेदानुवचनादयः ॥

ब्रह्मावाप्त्यै तु तत्त्याग ईप्सन्तीतिश्रुतेर्बलात् ॥ १४ ॥

ननु कर्मत्यजो ज्ञानाधिकारे धर्मात्सुखं च ज्ञानं चेत्यादिस्मृत्या कथं धर्मशब्दितक-  
र्मेणां ज्ञानहेतुत्वमुक्तं तत्राऽऽह । प्रत्यगिति । वेदानुवचनादिधर्माः सत्त्वशु-  
द्धिविविदिपादिद्वारा धीहेतवो विविदिपन्ति यज्ञेनेतिश्रुतेरतः सति विविदिपादौ  
कृतकार्याणां तेषामकिञ्चित्करत्वात्तत्त्यागसिद्धिः स्मृतिस्तु परंपरया तेषां 'ज्ञानहे-  
तुत्वार्थेति भावः । किं तर्हि साक्षाज्ज्ञानसाधनं तदाह । ब्रह्मेति । ब्रह्मणोऽ-  
वाप्तिज्ञानं तदुत्पत्त्यै तेषां कर्मेणां त्यागः श्रवणादिसहितः साक्षाद्देतुः । योगारू-  
ढस्य तस्यैव शमः कारणमितिस्मृतेरित्यर्थः । संन्यासस्य साक्षाज्ज्ञानहेतुत्वे मानान्तर-  
माह । ईप्सन्तीतिश्रुतेरिति । एतमेव प्रब्रामिणो लोकमीप्सन्तः प्रव्रजन्तीति माध्यांदि-  
नश्रुतेः संन्यासस्याऽऽत्मधीप्राप्तौ साक्षाद्देतुत्वे श्रुतार्थापत्तिर्मानम् । न हि पारिव्राज्यस्य  
तदनुपायत्वे तदर्थिनस्तदाश्रयणम् । तत्कामिनो तद्वेतावप्रवृत्तेः । न हि ग्रामकामस्यैव  
तत्कामनानिरोधेनापूर्वकामनया भोजने प्रवृत्तिरिति भावः ॥ १४ ॥

उक्ताधिकारविषयप्रतिपत्त्यर्थमीरितम् ॥

संसारहेत्वितिवचः स्फुटन्यायोपवृंहितम् ॥ १५ ॥

अधिकारिभाष्यं व्याख्याय विषयाद्यर्पकं भाष्यमवतारयति । उक्तेति । वृत्तिरार-  
भ्यत इतिभाष्योक्तोऽधिकारो भाष्यारम्भस्तन्मापेक्षितो विषयो वेदान्तगम्यमैक्यं तज्ज्ञा-  
नार्थं भाष्यम् । यद्वा । उक्तोऽधिकारोऽस्येत्युक्तधिकारोऽनन्तरभाष्यादिष्टः साधन-  
चतुष्टयविशिष्टोऽधिकारी तस्य विषयः साक्षात्प्रतिपत्तिरैक्यधीस्तदर्थं भाष्यम् । अथवो-  
क्तोऽधिकारो नामभाष्योक्तं फलं तस्मै हि ज्ञानमधिक्रियते तस्य फलस्वाविद्यानिवृ-  
त्तिरूपस्य हेतुर्वेदान्तविषयप्रतिपत्तिरैक्यधीस्तदर्थं भाष्यमिति त्रिविधोऽर्थः । भाष्यस्यो-  
क्तार्थोक्तिसामर्थ्यं कथमिति तदाह । स्फुटेति । न्यायस्य स्फुटत्वमनाभासत्वम् ॥ १५ ॥

ऐकात्म्यविषयान्नान्यो वेदान्तवचसां यतः ॥

लभ्यते विषयः कश्चित्तद्धीस्तस्मात्तमोपनुत् ॥ १६ ॥

नन न वेदान्तानामैक्यं विषयः संपदादिपरत्वात्तथा चैक्यथरिप्रमात्वादफलेति

ताद्विनियमाधीतश्चेति चार्थः । एतदिति ग्रन्थजातोक्तिः । अयारण्यानुवचनाद्विनियमाधी-  
तवेदान्तानामपि केषांनित्तत्वाज्ञानात्कुतो यथोक्ताक्षरेभ्यो विद्याजन्मेत्याशङ्क्य बृहत्त्वा-  
दित्यादिभाष्यार्थमाह । बृहत्त्वादिति । उपनिषदन्तरेभ्यो ग्रन्थाधिक्याद्ग्रन्थतोऽस्य  
बृहत्त्वमर्थतत्त्वत्वेण्डस्य वक्षणीऽत्र प्रतिपाद्यत्वाच्चज्ञानहेतूनां चान्तरङ्गबहिरङ्गाणां  
भूयसां प्रतिपादनादतो बृहत्त्वादारण्यकत्वाच्च बृहदारण्यकम् । तस्मादनेकजन्ममुकृत-  
त्वात्तत्वेततो नियमाधीतत्वाध्यायस्याऽऽपादितश्रवणादेराचार्यादिष्टो वेदान्तो विद्याहे-  
तुर्न त्वशुद्धबुद्धेरित्यर्थः ॥ ९ ॥

इत्यादिनामव्युत्पत्तिच्छन्नना मकृतोचितम् ॥

सर्वोपनिषदामाह मुक्तिमात्रं प्रयोजनम् ॥ १० ॥

नामभाष्यतात्पर्यमुपसंहरति । इत्यादीति । इत्थं ग्रन्थादावुपनिषद्बृहदारण्यकनाम्नो-  
व्युत्पादनव्याजेन प्रकृतशास्त्रारम्भोपयिकं सर्वोपनिषदुत्पाद्यवैविध्यायाः सहेतुबन्धव्य-  
स्तिरनतिशयानन्दात्तासिधेति फलं न सौध्यफलान्तरमित्येतदाह भगवान्भाष्यकारः ।  
उपनिषद्ग्रहणं विद्याग्रन्थयोरेकफलत्वं दर्शयितुमित्याशयः ॥ १० ॥

मिथोविरोधसिद्धयर्थं कर्मज्ञानाधिकारिणोः ॥

संसारं व्याविष्टसुभ्य इत्युक्तिं भाष्यकृज्जगौ ॥ ११ ॥

ननु नामभाष्येण फलमूक्तं चेत्तत्कामोऽर्थोऽधिकारी सिद्धोऽतो व्यर्थमधिकारिभाष्य-  
मित्याशङ्क्य तस्य तात्पर्यमाह । मिथ इति । कर्माधिकारी ज्ञानाधिकारी च तयोर-  
न्योन्यं विरोधो वैलक्षण्यं तत्सिद्धयेऽधिकारिभाष्यामित्यस्तरार्थः । यद्यपि फलभाष्येऽर्थो-  
दधिकारी सिद्धस्तथाऽपि कर्माधिकारिणो ज्ञानाधिकारिणं भेत्तुमाधिकारिभाष्यमिति  
शङ्कः ॥ ११ ॥

त्यक्ताशेषक्रियस्यैव संसारं प्रजिहासतः ॥

जिज्ञासोरेव चैकार्त्तम्यं त्रय्यन्तेष्वधिकारिता ॥ १२ ॥

अथ ज्ञानकर्मणोर्नाधिकारिभेदः शास्त्रार्थत्वादग्निहोत्रदर्शादिवदेकाधिकारिनिर्वर्त्यत्व-  
संभवात्तत्राऽऽह । त्यक्तेति । अनेकजन्माजितशुभकर्मवशादुपजातबुद्धिशुद्धेर्नित्यानित्य-  
विवेकिनः संसारमैहिकमामृषिकं च भोगं प्रकपेण हातुमिच्छतो विरक्तस्य कार्याः सर्वाः  
क्रियाः कुण्ठविषाणवद्विधिनस्त्यक्त्वा स्थितस्य संन्यासिनः शमादिमतो मुमुक्षोर्मोक्षोपा-  
यमपेक्षमाणस्याऽऽत्मरूपमेकरसं ज्ञातुमिच्छतो वेदान्तोप्यधिकारः । अर्था समर्पो विद्या-  
नपर्युद्गमश्च विधिष्वधिनित्यते न च ज्ञानकर्मणोः शास्त्रार्थत्वादेकाधिकारित्वं बृहस्पति-  
१. ११५ ॥ १२ ॥ व्यभिचारतद्वक्तं ज्ञानकर्मणोरधिकारिवैलक्षण्यमित्यर्थः ॥ १२ ॥

एतमेवेति च तथा प्रत्यग्याथात्म्यवित्तये ॥

सर्वकर्मत्यजं प्राह श्रुतिर्विद्याधिकारिणम् ॥ १३ ॥

उक्ते ज्ञानाधिकारिणि मानमाह । एतमिति । प्रतीचो याथात्म्यं तत्त्वं ब्रह्म तन्नि-  
श्चयार्थमधिकारिणमर्थयमाना श्रुतिरेतमेव प्रब्राजिनो लोकमिच्छन्तः प्रव्रजन्तीत्यादि-  
चाक्येन शमादिवाक्येन चोक्ताधिकारिभेदानुरोधेन संन्यासिनमुक्तविशेषणं विद्याप्राप्त्य-  
धिकारिणमाहेत्यर्थः ॥ १३ ॥

प्रत्याग्विविदिपासिद्ध्यै वेदानुवचनादयः ॥

ब्रह्मावाप्त्यै तु तत्त्याग ईप्सन्तीतिश्रुतेर्वलात् ॥ १४ ॥

ननु कर्मत्यजो ज्ञानाधिकारे धर्मात्सुखं च ज्ञानं चेत्यादिस्मृत्या कथं धर्मशब्दितक-  
र्मणां ज्ञानहेतुत्वमुक्तं तत्राऽऽह । प्रत्यगिति । वेदानुवचनादिधर्मोः सत्त्वशु-  
द्धिविविदिपादिद्वारा धीहेतवो विविदिपन्ति यज्ञेनेतिश्रुतेरतः सति विविदिपादौ  
कृतकार्याणां तेषामकिञ्चित्करत्वाच्चत्यागसिद्धिः स्मृतिस्तु परंपरया तेषां 'ज्ञानहे-  
तुत्वायेति भावः । किं तर्हि साक्षाज्ज्ञानसाधनं तदाह । ब्रह्मेति । ब्रह्मणोऽ-  
यासिद्धानं तदुत्पत्त्यै तेषां कर्मणां त्यागः श्रवणादिसहितः साक्षाद्धेतुः । योगारू-  
ढस्य तस्यैव शमः कारणमितिस्मृतेरित्यर्थः । संन्यासस्य साक्षाज्ज्ञानहेतुत्वे भवान्तर-  
माह । ईप्सन्तीतिश्रुतेरिति । एतमेव प्रब्राजिनो लोकमीप्सन्तः प्रव्रजन्तीति माध्यादि-  
नश्रुतेः संन्यासस्याऽऽत्मधीप्राप्तौ साक्षाद्धेतुत्वे श्रुतार्थापत्तिर्मानम् । न हि पारिव्राज्यस्य  
तदनुपायत्वे तदर्थिनस्तदाश्रयणम् । तत्कामिनो तद्धेतोः प्रवृत्तेः । न हि ग्रामग्रामस्यैव  
तत्कामनानुरोधेनापूर्वकामनया भोगेने प्रवृत्तिरिति भावः ॥ १४ ॥

उक्ताधिकारविषयमतिपच्यर्थमीरितम् ॥

संसारहेत्वितिवचः स्फुटन्यायोपवृंहितम् ॥ १५ ॥

अधिकारिभाष्यं व्याख्याय विषयाद्यर्पक भाष्यमवतारयति । उक्तेति । वृत्तिरार-  
म्यत इतिभाष्योक्तोऽधिकारो भाष्यारम्भस्तस्यापेक्षितो विषयो वेदान्तगम्यमैक्यं तज्ज्ञा-  
नार्थं भाष्यम् । यद्वा । उक्तोऽधिकारोऽस्येत्युक्ताधिकारोऽनन्तरभाष्यादिष्टः साधन-  
चतुष्टयविशिष्टोऽधिकारी तस्य विषयः साक्षात्प्रतिपत्तिरैक्यधीस्तदर्थं भाष्यम् । अथवो-  
क्तोऽधिकारो नामभाष्योक्तं फलं तस्मै हि ज्ञानमधिक्रियते तस्य फलस्याविद्यानिवृ-  
त्तिरूपस्य हेतुर्वेदान्तविषयप्रतिपत्तिरैक्यधीस्तदर्थं भाष्यमिति त्रिविधोऽर्थः । भाष्यस्थो-  
क्तार्थोक्तिसामर्थ्यं कथमिति तदाह । स्फुटेति । न्यायस्य स्फुटत्वमनाभासत्वम् ॥ १५ ॥

ऐकात्म्यविषयान्नान्यो वेदान्तवचसां यतः ॥

लभ्यते विषयः कश्चित्तद्धीस्तस्माच्चमोपनुत् ॥ १६ ॥

ननु न वेदान्तानामैक्यं विषयः संपदादिपरत्वात्तथा चैक्यधरिग्रमात्वादफलेति

१२ सुरेश्वराचार्यकृतं बृहदारण्यकोपनिषद्भाष्यवार्तिकम् [ संबन्ध-

तत्राऽऽह । ऐकात्म्येति । उपक्रमोपसंहारैकरूप्यादितात्पर्यलिङ्गैरैक्यपरत्वे वेदान्ताना-  
मवगम्यमाने संपदादिपरत्वायोगादैक्यज्ञानस्य प्रभात्वेन फलवत्त्वमित्यर्थः ॥ १६ ॥

संसारकारणाविद्याध्वंसकृद्ज्ञानलब्धये ॥

प्रारब्धेयं प्रयत्नेन वेदान्तोपनिषत्परा ॥ १७ ॥

ननु तमोनिवर्तकत्वेऽपि संसारहेत्वनिवर्तकत्वादैक्यधियो विफलता तदवस्था धर्माधर्मौ  
हि बन्धहेतू पुण्यो वै पुण्येनेत्यादिभ्रुतेस्तौ च वस्तुत्वाच्च ज्ञानावहेयावित्यत आह ।  
संसारेति । न हि धर्माधर्मौ तद्वेतु असङ्गस्याऽऽत्ममस्ताभ्यां विनाऽविद्यामसंबन्धादतोऽ-  
विद्यैव धर्मादिद्वारा तद्वेतु । अविद्या चाऽऽत्मैक्यविद्यापोद्येति युक्तं तस्या बन्धहेतुध्वसि-  
त्वमिति भावः । ननु तत्प्रज्ञानस्यापि बन्धोपलब्धेर्न तद्वेतुज्ञानध्वंसकमात्मज्ञानं न हि  
हेतुध्वंसे कार्यस्थितिरत आह । ध्वंसकृदिति । न हि परोक्षं साधारणं चाऽऽत्मज्ञानं  
बन्धहेतुध्वंसि किंतु ब्रह्मासाक्षात्कारो यत्सिद्धयर्थं ग्रन्थरूपोपनिषत्तात्पर्येण प्रवृत्ता सति च  
तास्मिन्बन्धोपलब्धिराभासमात्रमित्यर्थः । साऽपि कथं वाचामगोचरे साक्षात्कारं जनये-  
त्तत्राऽऽह । परेति । सा खल्वतिशयवती येनागोचरेऽपि मुख्येतरवृत्त्या धियमादध्या-  
दित्यर्थः । यद्वा विषयाद्यर्पकत्वभाष्यस्य तात्पर्यमुक्त्वा वृत्तिरारम्यत इत्यनेन संबन्ध-  
यवक्षराणि योजयति । संसारेति ॥ १७ ॥

प्रत्यग्याथात्म्यधीरेव प्रत्यगज्ञानहानिकृत् ॥

सा चाऽऽत्पोत्पत्तितो नान्यद्भ्वान्तध्वस्तावपेक्षते ॥ १८ ॥

कर्मापेक्षात्मधीस्तदज्ञानध्वसिनीति समुच्चयवादी मन्यते तं प्रत्याह । प्रत्यगिति ।  
अज्ञानाविरोधित्वात्कर्मणो न तद्ध्वसिज्ञानसहायत्वं निरसिष्यते च समुच्चयोऽतो न  
स सम्भतीत्यर्थः । ज्ञानस्याज्ञानध्वंसे कर्मासहायत्वेऽपि प्रसङ्गान्नं सहायो भविष्यती-  
त्याशङ्क्याऽऽह । सा चेति । अन्यत्प्रसङ्गानम् । न हि मानस्य स्वफले तदितराभ्या-  
सापेक्षेति भावः ॥ १८ ॥

नन्वभ्युदयवन्मुक्तिं गृहीमो विधिलक्षणाम् ॥

कार्यं विना नाधिकारी नापीज्याफलसंगमः ॥ २० ॥

स्वर्गादेरभ्युदयस्य कर्मसाध्यत्ववन्मुक्तेरपि शास्त्रीयफलत्वेन तत्साध्यत्वानुमानात्साधनाधिकारिणोरैक्यमिति मन्वानश्चोद्यं प्रपञ्चयति । नन्विति । कर्मव्युत्पत्त्या कर्मविधिलक्षणं लक्षणया साधनमतो विधिलक्षणां कर्मसाधनामित्यर्थः । शास्त्रीयफलत्वेऽपि मुक्तेरकर्मसाध्यत्वे का हानिस्तत्राऽऽह । कार्यमिति । लोके शास्त्रानपेक्षोऽप्यधिकारी कार्यधीविषयमनुष्ठेयं विना न सिध्यतीत्यधिकारिप्रवृत्तेस्ताद्विषयत्वात् । इज्याशब्दो यागवाची साधनगोचरः ॥ २० ॥

लभ्यते लौकिकोऽपीह किमद्वाऽऽगमसंश्रयः ॥

विधिलक्षणसिद्ध्यर्थं सन्ति वाक्यानि च श्रुतौ ॥ २१ ॥

लौकिकसाध्यसाधनसंबन्धोऽपि कार्यं विना न युक्तोऽकार्ये तद्व्युत्पत्तिभावादतो मुक्तेरकर्मसाध्यत्वे शास्त्रीयफलत्वानुपपत्तिर्वाधिकेऽस्यर्थः । अपिना सूचितं वैमुक्तिकं न्यायमाह । किमद्वेति । अङ्गेति हीनमध्यमयोरन्यतरसंबोधनम् । इदमत्राऽऽकृतम् । यदा लोकेऽपि विना कार्यं नाधिकार्यादिलभस्तदा वेदाश्रयोऽतौ नान्तरेण कार्यं सेत्स्यति लोकवेदाधिकरणन्यायेन वेदस्य लोकानुसारित्वात्स्वर्गकामचोदनायां स्वर्गस्तदनुगुणश्च नियोगः साध्यो भातीत्युभयाधीनं पुरुषस्य कर्मण्यैश्वर्यं तत्रापि नियोगस्य प्राधान्यं यावज्जीवचोदनायां तु केवलनियोगकृतमिति हि यावज्जीवाधिकरणे स्थितम् । स्वर्गकामवाक्ये च साध्यस्वर्गविशिष्टनियोज्यस्य यागे नियोगो गम्यमानो यागस्य कामिविषयस्वर्गोपायतामनापाद्य न पर्यवस्यतीति नियोगाक्षेपाद्यागस्य फलोपायताऽऽगता क्षणिकस्य तस्य कालान्तरभाविकलहेतुत्वायोगादपूर्वाधिकरणन्यायेनापूर्वद्वारा तदिष्टम् । वैदिकी च यागफलसंगति कार्याधीनेत्युक्तं वादर्यधिकरणे । अतो मुमुक्षोरपि कर्मानुष्ठानादेव मुक्तिरिति तत्कार्यां सेति । न केवलं कैवल्यस्य कर्मकार्यत्वमानुमानिकमागमिकं चेत्याह । विधीति । लोकयोर्द्विवचनैकवचने इतिस्मदावप्रधानो लक्षणशब्दः । मोक्षस्य कर्मसाध्यत्वप्रतिपत्त्यर्थं श्रौतानि वाक्यान्यपि सन्तीत्यर्थः ॥ २१ ॥

कुर्वीत क्रतुमित्यादिर्विधिरभ्युदये यया ॥

उपासीतेति च तथा मुक्तावपि समीक्ष्यते ॥ २२ ॥

तानि दृष्टान्तद्वारेणाऽऽह । कुर्वीतेति । स्वर्गादावुद्देश्ये यागादिहेतुविषयो विधिर्यथा दृष्टस्तथोद्देश्यायां मुक्तावपि ध्यानादिगोचरः स दृश्यतेऽतो विधितोऽनुष्ठितध्यानादिना मुक्तिरित्यर्थः । प्रज्ञाकरणगत्यादिसमुच्चयार्थः ॥ २२ ॥

नाभ्युदयस्य मुक्तेश्च साध्यासाध्ये ध्रुवाध्रुवे ॥

वैलक्षण्यान्न मुक्त्यर्थं तुल्यसाधनता तयोः ॥ २३ ॥

कर्मसाध्यस्य मोक्षस्य तत्फलेषु तारतम्यस्थितेष्वतिशयत्वात्काण्डद्वयेऽपि फलसाध-  
नाधिकारिणामवैलक्ष्ये प्राप्ते प्रत्याह । नेत्यादिना । उक्तनिषेधमुक्तहेतुना व्यक्तीक-  
रोति । अभ्युदयस्येति । अभ्युदयस्य मुक्तेश्चैवं तुल्यसाधनता न युक्ता तयोः  
साध्यासाध्यादिवैलक्षण्यादित्यन्वयः । न हि शास्त्रीयफलत्वानुमानं युक्तम् । साध्यत्वा-  
नित्यत्वोपाधिद्वयोपहृते । न च साधनव्याप्तिर्मुक्तेरसाध्यत्वात्तदीयसाध्यताया निराकरि-  
ष्यमाणत्वावित्यत्वाच्च । अतः साधनफलभेदेऽधिकारभेदधीरिति भावः ॥ २३ ॥

अन्यच्छ्रेयोऽन्यदुतैव प्रेयस्ते उभे नानार्थे पुरुषं सिनीतः ॥

तयोः श्रेय आददानस्य साधु भवति द्वीयतेऽर्थोऽथ उ प्रेयो वृणीते ॥२४॥

किंच त्वदनुमानमागमवाधितमित्याह । अन्यदिति । श्रेयोऽपवर्गोपायो ज्ञानं तद-  
न्यद्विलक्षणं कर्मणः स्वर्गादिहेतोरित्यर्थः । प्रेयोऽभ्युदयसाधनं कर्म तदपि विलक्षणमेव  
मोक्षहेतोर्ज्ञानादित्याह । अन्यदुतेति । ते च श्रेयःप्रेयसी ज्ञानकर्मणी पुरुषमेकं क्रमेण  
सिनीतो बध्नीतस्ते च स्वर्गपवर्गोपायतया भिन्नफले इत्याह । ते उभे इति । तयोर्मध्ये  
श्रेयो ज्ञानं संपादयतः श्रवणादिपरस्य साधु पुनरावृत्तिहीनं फलं भवति । यस्तु प्रेयः-  
शब्दितं कर्म वृणीते तदनुष्ठानपरो ज्ञानपराङ्मुखः सोऽर्थोत्फलाद्भ्रश्यत्यनित्यमेव  
फलमाप्नोति तदाह । तयोरित्यादिना । पूर्वोर्ध्वं हेतुफलभेदोऽन्यत्र फलाधिकारिवैल-  
क्षण्यमुक्तमिति भेदः ॥ २४ ॥

परीक्ष्य लोकान्कर्मचितान्ब्राह्मणो निर्वेदमायान्नास्त्यकृतः कृतेन ॥

तद्विज्ञानार्थं स गुरुमेवाभिगच्छेत्समित्पाणिः श्रोत्रियं ब्रह्मनिष्ठम् ॥ २५ ॥

प्रकृतानुमाने श्रुत्यन्तरविरोधमाह । परीक्ष्येति । लोकान्स्वर्गपथादिफलभेदान्कर्मो-  
त्पन्नान्यत्कृतकं तदनित्यमित्यनुमानेनानित्यानालोच्याधीतवेदो विचारितवेदार्थश्च ब्राह्मण-  
स्तेषु विरक्तः स्यादित्यर्थः । न केवलं कलेष्वेव निषिध्यते किंतु कर्मस्वाभि तेषामप्यपेक्षि-  
तमोक्षाक्षमत्वादित्याह । नास्तीति । अकृतस्य तर्हि मोक्षस्य साधनं कीदृगित्यपेक्षायां  
तद्धेतुज्ञानमिति श्रुतेरुपश्रुत्य तदर्थं मुमुक्षुर्देशिकाभ्यासां गच्छेदित्याह । तद्विज्ञानार्थ-  
मिति । स्वयमेव ग्रन्थनिरीक्षणादिना सफलं ज्ञानं लब्धुमशक्यमाचार्यवानित्यादिश्रुति-  
विरोधादित्येवकारार्थः । रिक्तहस्तस्तु नोपेयाद्राजानां दैवत गुरुमिति न्यायाद्यन्यमुपहार-  
मादाय गुरुपगमनं कार्यमिति नियमयति । समिदिति । अधीतत्वाध्यायस्यैव गुरुत्वं  
न गृह्णादेरित्याह । श्रोत्रियमिति । श्रोत्रियाणामपि कर्मिणा गुरुत्वं वारयति ।  
ब्रह्मेति ॥ २५ ॥

नन्वभ्युदयवत्साध्या मुक्तिरप्राप्तरूपतः ॥

मैवं साध्याऽपि नो मुक्तिर्न त्वभ्युदयवद्यतः ॥ २६ ॥

सोपाधिकत्वादागमविरोधाच्चानुमानस्याप्रवृत्तिरुक्ता । अथ विमता मुक्तिः साध्याऽ-  
प्राप्तरूपत्वात्स्वर्गवदित्यनुमानात्साध्यत्वोपाधेः साधनव्याप्तिरिति शङ्कते । नन्विति ।  
मुक्तेरप्राप्तरूपत्वं तात्त्विकं भ्रान्तं वा नाऽऽद्योऽन्यतरासिद्धेरित्याह । मैवमिति ।  
द्वितीयेऽपि साध्यत्वमभूतप्रादुर्भावो वाऽप्राप्तिभ्रमध्वंसो वेति विकल्प्याऽऽद्यं निरस्यति ।  
साध्याऽपीति । यथाऽभ्युदयो यत्नादेयो न तथाऽस्माकमपवर्गोऽपि तस्य स्वरूपत्वा-  
दतो भ्रान्तमप्राप्तिरूपत्वं मुक्तेर्न मुख्यसाध्यत्वावहं हस्तन्यस्तविस्मृतपुवर्णादौ व्यभिचा-  
रादिति भावः ॥ २६ ॥

स्वतोमुक्तान्तरायस्य तमसो विद्यया हतेः ॥

तत्कैवल्यमतः साध्यगुपचारात्प्रचक्षते ॥ २७ ॥

द्वितीये सिद्धसाध्यत्वमाह । स्वत इति । वस्तुतस्त्यकोऽन्तरायो येन तस्य यत्तम-  
स्तस्येति व्यधिकरणे स्वतो वा मुक्तस्यान्तरायस्तमस्तस्येति समानाधिकरणे षष्ठ्यौ । तस्य  
वाक्योत्थविद्यया ध्वस्तेः स्वरूपतया नित्यात्मनि निर्वाणमनासबहुपचाराद्विद्यातः साध्यं  
विद्वांसो वदन्ति । वयमप्यौपचारिकं तत्साध्यत्वमाचक्ष्महे । तस्मादप्राप्तिभ्रमध्वंसाख्य-  
साध्यत्वे सिद्धसाध्यतेति भावः ॥ २७ ॥

चिकित्सयेव संप्राप्यं स्वास्थ्यं रोगार्दितस्य तु ॥

आत्माविद्याहतेर्वौधात्तत्कैवल्यमवाप्यते ॥ २८ ॥ ✓

मुक्तिर्वस्तुतः साध्या प्रेप्सितत्वात्स्वर्गवदित्याशङ्क्य व्यभिचारात्माह । चिकित्सयेति ।  
स्वरूपेऽवस्थानं हि स्वास्थ्यम् । तत्सदातनमेव रोगाभिभूतमौपधविधिना तद्विगमे प्राप्यते ।  
उक्तं हि—

“वायुः पित्तं कफश्चोक्तः शारीरो दोषसंग्रहः ।

मानसः पुनरुद्दिष्टो रजश्च तम एव च ॥

शान्त्यते भेषजैः पूर्वो दैवयुक्तिव्यापाश्रयैः ।

मानसो ज्ञानविज्ञानधैर्यस्मृतिसमाधिभिः” इति ॥

तद्ब्रह्मोद्भूतात्मत्वेन स्थिताऽपि मुक्तिरविद्यापिहिता तद्ब्रह्मात्तद्ध्यस्तोराप्यौपचर्यतेऽतो  
यथोक्तहेतो रोगिप्रेप्सिते स्वास्थ्ये व्यभिचारात् वास्तवसाध्यत्वसाधकतेत्यर्थः ॥ २८ ॥

ब्रह्म वा इदमित्यादिर्ब्रह्मैवेति तथा श्रुतिः ॥

मुपुत्तनरवच्छ्रुत्या बोध्योऽतौज्यं न कार्यते ॥ २९ ॥



मुक्तेरात्मत्वेन नित्याप्तत्वे मानमाह । ब्रह्मेति । ब्रह्म या इदमग्र आसीत् । ब्रह्मैव सन्नब्रह्माप्येति । ब्रह्म वेद ब्रह्मैव भवति । ब्रह्मविदामेति परमित्याद्या श्रुतिर्मुक्तेः साध्य-  
त्वस्योपचारिकत्वेन ब्रह्मात्मरूपायास्तस्या नित्यासिद्धतां गमयति तस्मादागमनाभितं  
मुक्तेर्वस्तुतः साध्यत्वानुमानमित्यर्थः । मुक्तेरात्मत्वेन नित्याप्तत्वे फलमाह । सुपुप्तेति ।  
यतो नित्यमुक्तोऽयमात्माऽतो यथा पार्श्वस्थेन पाणिपेपादिना मुक्तो बोध्यते नानुष्ठाप्यते  
तथा मुमुक्षुरपि तत्त्वमस्याविश्रुत्या नास्ति संसारी ब्रह्मैवेति व्युत्पाद्यते न ध्यानादि  
कार्यतेऽतो बोधादबोधध्वस्त्योच्यते साध्या मुक्तिरित्यर्थः ॥ २९ ॥

किमत्र विधिना कार्यमनृतघ्नत्वहेतुतः ॥

श्रुतोऽप्यनर्थकोऽत्र स्याद्विध्यर्थासंभवत्वतः ॥ ३० ॥

मुक्तेर्ज्ञानफलत्वेऽपि ज्ञानं प्रज्ञां कुर्वतीत्यादिना विधीयतेऽतो विधेयभावत्वर्थसाध्या  
मुक्तिर्विधिप्रमाणकत्वात्सर्वविदित्याशङ्क्य ज्ञानस्य कर्मवत्पुरुषतत्त्वभावाच्च तत्र विधि-  
कृत्यमित्याह । किमत्रेति । तर्हि तत्र विधेः श्रूयमाणस्य का गतिस्तत्राऽऽह । श्रुतोऽ-  
पीति । जाने श्रुतोऽपि विधिलस्याननुष्ठेयत्वात्तद्धेतुविवेकपरोऽन्यथाऽनर्थकः स्याद-  
योग्यविषयत्वादुपलादिषु क्षुरतैश्शण्यवत् । एतेन विधिलक्षणासिद्धयर्थमित्यादि प्रत्युक्तमिति  
भावः ॥ ३० ॥

यच्चोस्यासति कर्तव्ये नाधिकारो निरूप्यते ॥

तदप्यशेषतथोद्यम्बुमुन्मूलयिष्यते ॥ ३१ ॥

मुक्तेश्चतुर्विधक्रियाफलवैयर्थ्येनाभ्युदयतन्मुक्तिमित्यादि निराकुर्वता काण्डगो साध-  
नादिभेद उक्तः संप्रति कार्यं विनेत्यादिनोक्तां मुक्तिमनुवदति । यच्चेति । विधिमार्गेऽधि-  
कारम्वेत्यादिना भाविनः परिहारं सूचयति । तदपीति ॥ ३१ ॥

पर आहाऽऽत्मनः स्वास्थ्यं श्रेयो यद्यभिवान्छसि ॥

कर्मभ्य एव तत्तमिध्येच्छुतत्वात्कर्मणः श्रुता ॥ ३२ ॥

मुक्तेरुक्तरीत्या कर्मसाध्यत्वे निरन्तेऽपि तादृश्यपि सा कर्मणैव सिध्यति तस्यैव पुम-  
र्थहेतुत्वेन श्रुतत्वादिति शङ्कते । पर इति । श्रेय शब्दः वैयर्थ्यमात्मनः स्वस्वावस्था  
नात्मनः यदीच्छसि तत्तर्हि तथैवेत्यनुमोदामहे । तत्राऽपि तत्कर्मफलदेव सिध्येद्यावज्जी-  
वादिश्रुतौ तस्यैव पुमर्थसाधेयत्वेन श्रुतत्वान्मुक्तेर्वा पुमर्थत्वान्नष्टाश्वदग्धरपरान्मिथ सच-  
न्यादित्यर्थः ॥ ३२ ॥

श्रुतां स्मृतां च विहितं कर्मैव श्रूयते यतः ॥

न च कर्मातिरेकेण मुक्त्यभ्युदयसाधनम् ॥ ३३ ॥

१ छ 'ते न' । २ क 'ना गुणो मु' । ३ न 'चाप्यस' ।

तरति शोकमात्मविदित्यादौ ज्ञानमपि श्रूयते पुमर्थहेतुरिति चेन्नेत्याह । श्रुताविति । विहितं कर्तव्यमनुष्ठेयमिति यावत् । अतस्तस्यैव पुमर्थहेतुतेति शेषः । श्रुतेर्गतिर्वक्ष्यते । श्रुतितात्पर्याज्ञानादेव तत्र पुमर्थहेतोर्ज्ञानस्य तवाद्यदिरित्याशङ्क्याऽऽह । न चेति ॥१९॥

यत्नतो न्यायतः किञ्चित्पदधामो वेदचक्षुषा ॥

निपेधविधिमात्रत्वाद्देदार्थस्येह सर्वतः ॥ ३४ ॥

यत्नः श्रुतितात्पर्यनिर्दिधारयिष्या पुरुषव्यापारः । न्यायस्तूपक्रमोपसंहारैकरूप्यादिः श्रुतिलिङ्गादिर्नेति विभागः । ननु श्रुतितदनुगुणन्यायाभ्यां विनाऽपि पुमर्थहेतुस्तथागताद्यागमादेव लब्धुं शक्यते नेत्याह । वेदेति । न हि वैदिका वेदातिरेकिणा मानेन पारलौकिकं हेतुं वदन्तीत्यर्थः । कर्मतरपुमर्थहेतोरवैदिकत्वे हेतुमाह । निपेधेति इह । व्यवहारभूमौ सर्वस्यापि वेदार्थस्य विधिनिपेधतच्छेषत्वेन समाप्तेः कर्मैव पुमर्थहेतुरतो मुक्तेरपि स्वर्गवत्पुमर्थत्वात्तत्साध्यतेत्यर्थः ॥ ३४ ॥

ननु श्रुतौ पुरोक्तानि वाक्यानि बहुशो मया ॥

अविधायित्वतस्तेषां न न्याय्यं भवतोदितम् ॥ ३५ ॥

वस्तुबोधीन्यपि वाक्यानि श्रुतौ बहुशो दृश्यन्ते तानि च परीक्ष्येत्यादीनि मयोक्तानि तत्कथं कर्मैव पुमर्थहेतुरिति शङ्कते । नन्विति । तेषां वस्तुबोधित्वाभावात्कर्मैव पुमर्थहेतुर्वेदार्थस्य च विधिनिपेधमात्रता तेन तदतिरिक्तमपि वस्तु तदर्थोऽन्तीत्यनुचितमिति दूषयति । अविधायित्वत इति ॥ ३५ ॥

आम्नायस्य क्रियार्थत्वाद्विधिनेति च सूत्रणात् ॥

विधिशेषतया तेषामेकवाक्यत्वसंभवे ॥ ३६ ॥

तेषु श्रुतास्तुपरत्वाभावे किंपराणि तानीत्याशङ्क्यार्थवादाधिकरणन्यायेनाऽऽह । आम्नायस्येति । अयं भावः—अस्ति तात्पदस्यायस्य सर्वस्य फलवत्कार्यपरत्वं तथानि वाक्यानि सोऽरोदीदित्यादीनि क्रिया वा तत्संबन्धं वा किञ्चिन्नावगमयन्ति तेषां फलवद्धर्मप्रमापकत्वात्फलवदभिधेयवैधुर्यम् । तस्मादेवंजातीयकं वाक्यमनित्यं सिद्ध्यार्थपेक्षितया प्रमाणान्तरसापेक्षमप्रमाणमित्याम्नायस्य क्रियार्थत्वादित्यादिसूत्रार्थः । तथाच सार्थवादानां शब्दानामप्रामाण्यामिति पूर्वपक्षितम् । वारुणं क्षेपिष्ठा देवतेत्यादिरर्थवादो वायव्यं श्वेतमालभेत भूतिकाम इत्येवमन्तेन विध्युद्देशेनैकवाक्यत्वात्प्रमाणं विधेयस्तुतेश्चैकवाक्यत्वं पदानां सारादुक्तत्वात् । यद्यपि वारुणं क्षेपिष्ठेत्यादौ क्रिया वा तत्संबन्धो वा किञ्चिन्नावगम्यते तथाऽपि विधीनामालभेतेस्मादीनामपेक्षितक्रियादिस्तु-तिलक्षणेनार्थेनार्थयन्तं सन्तोऽर्थवादाः प्रमाणं स्युरिति विधिना त्वेकवाक्यत्वादित्यादि-

वार्तिकम् ] आनन्दगिरिकृतशास्त्रप्रकाशिकाख्यटीकासंवलितम् । १९

ब्रह्म वेदेत्यादौ मुक्तिहेतुत्वेन ज्ञानस्य प्राप्तिद्वत्वाद्युक्तौ प्रसङ्गपरिशेषावित्याह । वेदान्त  
इति ॥ ३९ ॥

नैवं क्रियाभ्य एवास्या मुक्तेः सिद्धत्वहेतुतः ॥

कुतः क्रियाभ्यः सिद्धिश्चेच्छृणु तद्गण्यते यतः ॥ ४० ॥

पूर्ववादी पारिशेष्यं दूषयति । नवमिति । क्रियासाध्यत्वे मुक्ते स्वर्गवदनित्यत्वा-  
पत्तेर्न तत्फलतोत्पासिषति । कुत इति । अनित्यत्वं हित्वा तस्या यथा क्रियाफलत्वं  
ज्ञातुं शक्यं तथोच्यते तत्रावहितेन भाव्यमित्याह । शृण्विति ॥ ४० ॥

निषिद्धकाम्ययोस्त्यागात्कर्मणोर्नित्यकर्मणः ॥

करणात्प्रत्यवायस्य इतेर्भोगिन च क्षयात् ॥ ४१ ॥

शरीरारम्भकस्यैवं मुक्तिः सिद्धाऽन्तरात्मनः ॥

विनाऽप्यैकात्म्यसंबोधात्कर्मणोक्तवर्त्मना ॥ ४२ ॥

दत्वस्य दर्शनादिति योजना । तत्र द्रव्यादिषु फलश्रुतेरर्थवादत्वे दृष्टान्तमाह । पर्णम-  
य्यामिति । अयं भावः—“द्रव्यसंस्कारकर्मसु परार्थत्वात्फलश्रुतिरर्थवादः स्यात्”  
[ जै० सू० ४ । ३ । १ ] यस्य पर्णमयी जुहूर्भवति न स ययं श्लोकं शृणोति यदाङ्गे  
चक्षुरेव भ्रातृव्यस्य वृद्धे यत्प्रयानानुयाना इज्यन्ते वर्म वा एतद्यज्ञस्य क्रियते वर्म  
यजमानस्य भ्रातृव्याभिभूत्या इति द्रव्यादिषु फलश्रुतयः । किमेते फलविधयः किंवा-  
र्थवादा इति संशयस्य यस्य पथ्यं भोजनं भवति स कल्पो भवतीत्येवंनातीयकाद्वाक्या-  
होके साध्यसाधनतादीदृष्टेस्तत्सामान्यादत्रापि या कत्वार्थी जुहूस्तां पर्णमयीं कुर्यादपाप-  
श्लोकश्चरणकाम इति साध्यसाधनत्वबुद्ध्युत्पादात्पण्यतासाध्यं स्वतन्त्रमेव कार्यमिति  
फलविधित्वमासामिति पूर्वपक्षेयित्वा लौकिकवाक्यस्य मानान्तरसिद्ध्यर्थत्वादविरोधेन  
यथाकार्यं चिदर्थशीतं भवेऽपि वेदे शब्दैकनिबन्धनत्वादौदमर्थस्य कत्वविनाभूतजुहूद्वारा  
संनिहितकत्वपूर्वार्थितैव पर्णत्वस्येत्यमूमार्थवादोति राद्धान्तितं चतुर्थं । तथा च पर्णता-  
द्यवच्छिन्नजुहूदादेः कत्वर्थत्वाद्यथा तत्र फलश्रुतिरर्थवादस्तथाऽऽत्मज्ञानेऽपि साध्यवादी  
भवति तस्य प्रोक्षणादिवन्कर्मशेषत्वादिति ॥ ४४ ॥

आत्मनः कर्मशेषत्वात्तद्विधयः कर्मशेषता ॥

विधिं त्वयाऽनिच्छताऽपि ह्यभ्युपेयाऽर्थवादता ॥ ४५ ॥

ननु कर्मसंबन्धिजुहूदिद्वारा कर्माङ्गत्वात्पण्यतादेस्तत्र फलश्रुतिरर्थवादः स्यादात्म-  
ज्ञाने तु द्वाराभावात्कर्माङ्गत्वायोगाच्च फलश्रुतेरर्थवादता न चेदं द्वारानपेक्षमेव व्रताव-  
न्येति पुरोडाशादिवत्तदनिर्वर्तकत्वात्तत्राऽऽह । आत्मन इति । यथा जुहूद्वारा व्रतपू-  
कारि पर्णत्वं तथा कर्तृसंस्कारद्वारा तद्रूपकारि ज्ञानमपि तच्छेषः । तद्युक्ता तत्र फलश्रु-  
तिरर्थवादतेत्यर्थः । ननु वायुर्नै क्षेपिष्ठेत्यादिरर्थवादो विधिशेषो दृष्टो न चास्ति वेदान्तेषु  
विधिरतो न ज्ञाने फलश्रुतिरर्थवादस्तत्राऽऽह । विधिमिति । ज्ञानस्याविधेयत्वात्तत्र  
विध्यभावेऽपि प्रोक्षणवत्कारकसंस्कारतया दुर्वाराऽस्य विधिशेषोति युक्ता तत्फलश्रुतेर-  
र्थवादतेत्यर्थः ॥ ४५ ॥ .

नैवं तद्धेतुतद्रूपविरोधादितरेतरम् ॥

मुत्सभ्युदययोस्तस्मान्न सम्यग्भवतोदितम् ॥ ४६ ॥

एकमविकन्यायेन परोक्तं मुक्तेः कर्मसाध्यत्वं निराकरोति । नैवमिति । तत्र हेतु-  
स्तद्धेतविति । तयोर्मुक्त्यभ्युदययोर्हेतू विवेकाविवेकपूर्वके ज्ञानकर्मणो तयोर्मिषो वैलक्ष-  
ण्याच्च त्वदुक्तन्यायेन मुक्तिः साध्येत्यर्थः । अथ तद्धेतोर्वैलक्षण्यत्वेहेतुं परो नानुमन्यते  
स हि द्वयोरपि कर्मसाध्यत्वमिच्छति तत्राऽऽह । तद्रूपेति । तयो रूपे ध्रुवाध्रुवत्वे  
तद्वैलक्षण्यात्तद्धेतुवैलक्षण्यमार्थिकमित्यर्थः । किंच तयो रूपहेतुवैलक्षण्यं प्रागेव यत्मा-

वातिकम् ] आनन्दगिरिकृतशास्त्रप्रकाशिकाख्यटीकासंचलितम् । २१

दुक्तं तस्माद्यत्कर्मसाध्यत्वं मुक्तेस्त्वयोच्यते तदुक्तहेत्वज्ञानकृतं न सम्यगित्याह ।  
मुक्तीति ॥ ४६ ॥

स्वरूपेऽवस्थितिर्मुक्तिरात्मनो भवतोच्यते ॥

काम्यादिवर्जनादिभ्यस्तस्याः सिद्धिश्च वर्ण्यते ॥ ४७ ॥

पूर्वपक्षानुत्थानमुक्त्वा विधान्तरेणापि तद्वक्तुं परोक्षमनुवदति । स्वरूप इति । उप-  
यमनुभाष्योपायमनुभाषते । काम्यादीति ॥ ४७ ॥

तत्राऽऽत्मा किं स्वरूपे प्राङ्मन स्थितो येन तत्स्थितौ ॥

हेतुं व्यपेक्षते यत्नात्स्वरूपं हि न तद्वयेत् ॥ ४८ ॥

उक्तहेत्वनुष्ठानात्प्रागात्मा स्वरूपे स्थितो न वेति विकल्पयति । तत्रेति । द्वितीय-  
मनुवदति । स्वरूप इति । हेत्वनुष्ठानात्प्रागात्मनः स्वरूपानवस्थितत्वे गमकमाह ।  
येनेति । येन हेतुना स्वरूपस्थितावात्मा हेतुमन्वेपते तेन प्रागयं स्वरूपे न स्थितो यदी-  
त्यनुवादायः । दूषयति । स्वरूपं हीति ॥ ४८ ॥

स्वतोऽनवस्थितो यत्र हेतुना स्थाप्यते वलात् ॥

अथावस्थित एवायं किमर्थं हेतुमार्गणम् ॥ ४९ ॥

यत्र स्वतो न स्थितो हेतुना चानुष्ठानवशेन स्थापितस्तत्राऽऽत्मस्वरूपमागन्तु-  
कत्वाद्दुर्मादिवदित्यर्थः । आद्यमादत्ते । अथेति । तर्हीष्टहेत्वनुष्ठानं व्यर्थं न हि प्राप्तग्रामो  
ग्रामं निगमिषतीति दूषयति । किमर्थमिति ॥ ४९ ॥

कैवल्येऽपि च तत्सत्केरनिर्मोक्षः प्रसज्यते ॥

अतो निषिद्धकाम्यादिवर्जनाच्चाऽऽत्ममुक्तता ॥ ५० ॥

प्राप्तफलोऽपि स्वभावादेवोक्तं हेतुमनुतिष्ठन्न दुष्यतीत्याशङ्क्याऽऽह । कैवल्येऽपीति ।  
स्वभावस्य यावद्द्रव्यभातित्वान्मुक्तोऽपि तमनुतिष्ठेत्ततो मुक्तिबन्धयोरैकरूप्यं स्यादित्यर्थः ।  
किञ्च काम्यवर्जनादि देहादियोगाधीनमिति मुक्तस्यापि तदनुष्ठाने तत्संबन्धः स्यात्ततो  
न मुक्तिरित्याह । अनिर्मोक्ष इति । यतः प्राक्सिद्धत्वे पुनः साधनानुष्ठानवैयर्थ्यमसिद्धत्वे  
स्वभावत्वायोगोऽतो यथोक्तहेतोरारम्भो न स्वरूपावस्थानरूपमुक्तिसिद्धिरिति फलित-  
माह । अत इति ॥ ५० ॥

विषयाभ्यासजास्वास्थ्यनुत्थर्थमिति चेन्मतम् ॥

स तु विषयसंपर्कः कस्माद्भवति कारणात् ॥ ५१ ॥

न स्वरूपावस्थानार्थमुक्तमुपायमुपगच्छामः किंतु संमृष्टेषु विषयेष्वसकृदनुभवनि-  
तपापशमनायेति शङ्कते । विषयेति । नाऽऽत्मन्यसङ्गे विषयसङ्गो हेत्वभावादित्यासि-

मति । स त्विति । स्वभावादेवाऽऽत्मनि चैतन्यवद्विषयानुपपन्नाशङ्क्याऽऽह ।  
कस्मादिति ॥ ५१ ॥

अकस्माद्भवतः सक्तैर्युक्तावप्यनिषेधतः ॥

अनिर्मोक्षप्रसक्तिर्वस्तथा सति समापतेत् ॥ ५२ ॥

हेतुं विनाऽऽत्मनि विषयसङ्गे न वो मुक्तिः स्यादित्युत्तरार्धेन प्रतिज्ञातेऽर्थे हेतुरक-  
स्मादित्यादि । विना हेतुं जायमानार्ययोगस्य मोक्षेऽपि प्रसङ्गधौव्यं हेत्वर्थः । तत्र  
निवारकाभावं हेतुमाह । अनिषेधत इति ॥ ५२ ॥

धर्माधर्मनिमित्तश्चेत्किं पुनर्धर्मपातके ॥

अप्यसद्गन्धस्वभावस्य संपर्कं कुरुतो बलात् ॥ ५३ ॥

विषयसंपर्कं हेत्वभावकृत दोषं धुनोति । धर्मोति । तौ किमसद्गन्धस्याकर्तुरात्मनोऽर्थ-  
योगं कुर्वीते किंवा तद्विपरीतस्येति विवक्ष्यमाणऽऽद्य दूषयति । किं पुनरिति । किंशब्दः  
क्षेपार्थः ॥ ५३ ॥

भल्लातकाद्भवद्वस्त्रे न हि लोके स्फुरन्नपि ॥

कुशलोऽपि कुशलः सन्धघटादिस्वभावकम् ॥ ५४ ॥

मृद्वङ्गोम घटी कुर्यान्मरुद्वाऽग्नेश्च शीतताम् ॥

आत्मा कर्त्रादिरूपधेन्मा काहसीस्तिर्हि मुक्तताम् ॥ ५५ ॥

तत्र वैधर्म्यदृष्टान्तमाह । भल्लातकेति । यथा वस्त्रे वस्तुतोऽकलङ्केऽपि भल्लातक-  
फलं संसृज्यमानं तत्कलङ्कयति नैवमात्मनि सङ्गादिर्हिने धर्माधर्मावर्णयोगविधायकावि-  
त्यर्थः । तयोरात्मन्यर्थसम्बन्धाधानासामर्थ्यं साधर्म्यदृष्टान्ताभ्यामाह । न द्वीत्या-  
दिना । स्फुरन्बलानेत्युक्ते स्फुरणं देहबलं कुशलो व्याख्यातेति प्रयोगात्कौशिल-  
बुद्धिबलमिति भेदः । यथा कुशलो मृदं घटी करोति तद्वद्वघटादिस्वभाव नभो घटी न  
कर्तुमलम् । यथा च वायुः सर्वत्र शैत्यमापादयन्नपि नाग्नेस्तत्करोति तथा धर्मादिः  
सर्वोत्पत्तिमद्देतुरपि नेच्छात्मन्यर्थं सम्बन्धयति न हि स्वभावविपरीतोऽर्थो हेतुशक्तेनापि  
कल्पनामर्हतीत्यर्थः । द्वितीयमनुभाषते । आत्मेति । कर्तृत्वादिस्वभावस्वावदात्मा तस्य  
विषयसम्बन्धः धर्माधर्मावपत्तस्तदभ्यासनात्वास्थ्यनुत्पत्त्यर्थं कौम्यादिवर्जनमित्यर्थः । स  
किं कर्तृत्वादिकार्यस्वभावः किंवा तच्छक्तिस्वभावः । आद्ये कर्तृत्वादिकार्यव्यवसायान्मनो  
मुक्तिस्तद्व्यवसायो वा नाऽऽद्य इत्याह । मा काहसीरिति ॥ ५४ ॥ ५५ ॥

न हि स्वभावो भावानां व्यावर्त्येतौष्ण्यवद्वेधः ॥

स्वभावाद्दिनिवृत्तोऽर्थो निःस्वभावः सपुण्यवत् ॥ ५६ ॥

तत्र हेतुः । न हीति । आत्मस्वभावोऽपि कर्तृत्वादिरेतयो हेतुविशेषाज्जिर्वर्तता-  
मित्याशङ्क्याऽऽह । स्वभावादिति ॥ ५६ ॥

नाविनश्यन्त्यतो बह्विर्व्यावर्त्येतौष्ण्यतः कचिद् ॥

न च कर्त्राद्यनिर्मुक्तौ मुक्तिः संभाव्यतेऽन्यतः ॥ ५७ ॥

अथ मन्त्रादिसंनिधौ स्वभावादप्यौष्ण्याद्वह्विर्व्यावर्त्यते न चैतावताऽसौ खपुष्पवन्निः-  
स्वभावस्तथाऽऽत्मा यथोक्तद्वेतोरुक्तस्वभावानिवृत्तोऽपि न निःस्वभावस्तत्राऽऽह ।  
नेत्यादिना । मन्त्रादिसंनिधिद्वैतशक्तिप्रतिबन्धान्नाग्निः स्फोटादि करोति न तद्वेतोरौ-  
ष्ण्यादपि स निवर्तते कालान्तरे तस्मादेव तत्कार्यदृष्टेरतो विद्यमानोऽग्निर्मन्त्रादिसंनिधौ  
स्वभावादौष्ण्याद्यावर्ततान्यथा नैःस्वाभाव्यापत्तेस्तथाऽऽत्मनोऽपि स्वभावव्यावृत्तौ नैःस्वा-  
भाव्यादमुक्तिरिति भावः । न द्वितीय इत्याह । न चेति । अनर्थघ्वस्तिर्हि मुक्तिः कर्तृ-  
त्वादिश्चानर्थस्तेन सति तस्मिन् मुक्तिर्वन्धस्यैव सत्त्वादित्यर्थः ॥ ५७ ॥

ननु कर्तृत्वभोक्तृत्वकार्यमेवाऽऽत्मसंसृतिः ॥

न तु तच्छक्तिरित्येवं शक्तिमात्रतया स्थितौ ॥ ५८ ॥

कर्तृत्वादिकार्यस्वरूपत्वपक्षं प्रतिक्षिप्य तच्छक्तिस्वभावत्वपक्षमालम्बते । नन्विति ।  
एवकारनिरस्वमाह । न त्विति । तथाऽपि मोक्षानुपपत्तिस्तुल्येति चेत्तेत्याह । इत्येव-  
मिति । शक्तिमात्रतया कर्तृत्वादिकार्यशून्यतच्छक्तिसत्त्वेनेति यावत् ॥ ५८ ॥

सर्वानर्थविनिर्मुक्तेरुपपन्नाऽऽत्ममुक्तता ॥

मैव भेदे तथाऽभेदे दोषः स्याच्छक्तिकार्ययोः ॥ ५९ ॥

अनर्थः कर्तृत्वादिकार्यं तच्छक्ती सत्यामपि स्वापादावनर्धधियोऽभावादित्यर्थः ।  
तच्छक्तिसत्त्वेऽपि न मुक्तिरिति दूषयति । मैवमिति । कथं शक्तिपक्षे मोक्षायोगस्त-  
त्राऽऽह । भेद इति ॥ ५९ ॥

शक्तिवत्कार्ययोर्यस्माद्व्यतिरेको न विद्यते ॥

नियमासंभयः प्रापद्यातिरेकस्तयोर्यदि ॥ ६० ॥

कथमुभयत्र दोषसम्बन्धित्याशङ्क्य शक्तिशक्त्ययोरुपादानोपादेययोर्भेदे दोषं विशद-  
यति । शक्तीति । इयं शक्तिरिदं कार्यमिति व्यतिरेको यस्मादौपलभ्यते विदेरत्र  
ज्ञानार्थत्वाज्ञातावस्तीत्यर्थः । अयोग्यत्वाद्विद्यमानोऽपि तन्नेदो न भातीत्याशङ्क्याऽऽह ।  
नियमेति । शक्तिवत्कार्ययोर्भेदे शक्तिरियं तत्कार्यमिदमिति नियमो न स्याद्वाश्वयो-  
रिवात्यन्तभिनयोस्तद्भावासंभवादित्यर्थः ॥ ६० ॥

कार्यकारणता न स्यात्स्वतो भेदेन सिद्धयोः ॥

अभेदे च तयोरैक्यात्कार्यकारणता कुतः ॥ ६१ ॥

शक्तितत्कार्ययोरिव गवाधयोरकार्यकारणत्वाजानियम इत्याशङ्क्याऽऽह । कार्येति । वास्तवभेदे कार्यकारणत्वस्यैवाश्वमहिषवदयोगात् तेनानियमनिराकृतिरित्यर्थः । अभेदपक्षे दोषं प्रकटयति । अभेदे चेति ॥ ६१ ॥

नाकुर्वत्कारणं दृष्टं कार्यं चाक्रियमाणकम् ॥  
अथाभेदस्तयोरिष्टः कार्यध्वस्तौ प्रसज्यते ॥ ६२ ॥

तच्छक्तेरपि विध्वंसस्तयोरव्यतिरेकतः ॥  
शक्तिस्वरूपहाने च शक्तिमद्वपनिहुतिः ॥ ६३ ॥  
तयोरव्यतिरेकत्वात्स एवाऽऽयात्यनीप्सितः ॥

निरात्मवादः पूर्वोक्तस्तस्मान्नैव प्रकल्पयेत् ॥ ६४ ॥

शक्तितत्कार्ययोरैक्येऽपि वस्तुनि कार्यकारणत्वे का हानिस्तत्राऽऽह । नाकुर्वदिति । न हि वस्तुमात्रं कारणं कार्यं वा तत्र कुर्वत्त्वाक्रियमाणत्वविभागाभावादकुर्वत्कारणमक्रियमाणं कार्यमित्यलौकिकं स्यादित्यर्थः । दोषान्तरं वक्तुं पुनरभेदपक्षमनुवदति । अथेति । कार्यं वा शक्तेरन्तर्भावः शक्तौ वा कार्यरयेति विकल्प्याऽऽद्ये दोषमाह । कार्येति । तच्छक्तेः कार्यप्रतियोगिकारणभूतशक्तेरिति यावत् । कर्तृत्वादिकार्यनाशवत्तच्छक्तिनाशेऽपि का क्षतिस्तत्राऽऽह । शक्तीति । शक्तितत्कार्यशक्तिमतां नाशेऽपि किं नदिष्टन्नं तत्राऽऽह । स एवेति । अप्रस्तुते निरात्मवादे कथं स एवेति परामर्शस्तत्राऽऽह । पूर्वोक्त इति । स्वभावाद्निवृत्तौऽर्थ इत्यत्रेति यावत् । तथा च फलभावाच्च मोक्ष इति शेषः । कार्यस्य शक्त्यन्तर्भावे शक्तिस्थितौ कार्यानाशात्कर्तृत्वादेस्तच्छक्तिवद्यावदात्मभावित्वादानिर्मुक्तिरेवेत्याभिप्रेत्याभेदनिरासमुपसंहरति । तस्मादिति ॥ ६२ ॥ ६३ ॥ ६४ ॥

मतं कार्यान्निव्यक्तिर्निमित्तासंभवाद्यदि ॥

शक्तेरिति न तद्युक्तं शक्तितद्भेदसंभवात् ॥ ६५ ॥

शक्तितत्कार्यस्वभावपक्षयोरुक्तदोषं परिहरन्मतान्तरमाह । मतमिति । न कार्यस्य तच्छक्तेर्वा स्वरूपनाशो मुक्तिः किंतु शक्तेर्यत्कार्यं तदनभिव्यक्तिः सेति यदि मतमिति योजना । कार्याव्यक्तेः स्वापादावपि तत्त्वादतिप्रसक्तिरित्याशङ्क्याऽऽह । निमित्तेति । स्वापादौ पुनर्व्यक्तिनिमित्तान्यदृष्टादीनि सन्ति । अन्यथा ज्ञानानर्थक्यात् । मुक्तौ तु तेषामसंभवस्तथा चाऽऽत्यन्तिककार्यान्निव्यक्तिः सेति नातिप्रसक्तिरित्यर्थः । शक्तिकार्ययोः सतीरेव कार्याव्यक्तिर्मुक्तिरित्येतन्निरस्यति । न तदिति । तत्र हेतुमाह । शक्तीति । शक्तिरूपादानं तद्रतो वाऽतिशयस्त्वस्य कार्यस्य हेतुर्धर्मादिसंभवा-



दिति योमना । यानि संसारे कार्यव्यक्तिनिमित्तानि तान्यधिकलानि मुक्तावपि तद्वि-  
कला तत्रापि कार्यव्यक्तिः स्यादिति भावः ॥ ६१ ॥

शक्तिरूपेण संबन्धो निमित्तानामपीष्यते ॥

नैमित्तिकैरिति ततो बह्वर्थाण्य्यादिसमानता ॥ ६६ ॥

ननु मोक्षे हेतुफलयोरव्यक्तयोः सत्त्वेऽपि मिथोऽसंबन्धान्न तदा कार्यव्यक्तिरत  
आह । शक्तीति । निमित्तानां धर्मादीनां शक्त्या समवायिकारणेन तद्गतातिशयेन च  
संबन्धवन्नैमित्तिकैरपि कर्तृत्वादिभिरसावेष्टव्यः समवायी खल्व्वात्मा मोक्षेऽप्यस्तीति तदा-  
श्रयाश्च धर्मादयस्तदा शक्तिवदव्यक्ताः । अतस्तत्राऽऽश्रयाश्रयित्वसंबन्धस्तद्गतातिश-  
येन तेषामैकाधिकरूप्यम् । एतेन नैमित्तिकैरपि शक्तेरुक्तः संबन्धः । तद्धेतूनां कर्तृत्वा-  
दिभिर्निमित्तनैमित्तिकत्वं तस्मात्तत्रापि कर्तृत्वादिव्यक्तिः संसारादविशेष इत्यर्थः ।  
मुक्त्यभावं फलितमाह । इति तत इति । यतो धर्मादीनां नैमित्तिकैस्तत्संबन्धस्य च  
मुक्तौ दुर्वारता ततः सत्यज्ञापप्रतिबद्धे तदौप्यप्रकाशव्यक्तिवदज्ञकसद्भावे तत्रापि  
कार्यव्यक्तिर्निर्यतेति तदव्यक्तिर्मुक्तिरिति पक्षो न युक्त इत्यर्थः ॥ ६६ ॥

कार्यस्य शक्तितन्त्रत्वे सर्वदा कारणस्थितेः ॥

कार्योत्पत्तिः सदैव स्यान्निदाये धर्मवद्यतः ॥ ६७ ॥

किंच कर्तृत्वादिकार्यस्य पुष्कलकारणतन्त्रत्वमस्ति न वा तत्राऽऽद्यमनूद्य दूषयति ।  
कार्यस्येति । शक्तिः समग्रो हेतुः कारणशब्दस्यापि स एवार्थः । न तद्युक्तमित्या-  
द्युक्तीत्या पुष्कलहेतोर्मोक्षेऽपि भावात्तत्रापि कार्योत्पत्तिप्राप्तेर्मुक्तिप्रलयसृष्टीनां लयः  
स्यादित्यर्थः । पूर्णहेतुतन्त्रत्वे कार्यस्य सति तस्मिन् मुक्तिरित्यत्र दृष्टान्तमाह ।  
निदाय इति । धर्मपुष्कलहेतौ सति धर्मसातत्यवत्कर्तृत्वादिसामग्र्यां यतस्तद्विलम्बा-  
योगोऽतः कर्तृत्वादिसातत्ये सत्यमुक्तिरित्यर्थः ॥ ६७ ॥

तथैव शक्त्यतन्त्रत्वेऽप्येव दोषो यतो भवेत् ॥

सदा कार्यं न जायेत कारणासंभवात्सदा ॥ ६८ ॥

द्वितीयं निराकरोति । तथेति । यथाऽऽद्ये मोक्षासंभवस्तथैव कर्तृत्वादेः सामग्र्य-  
नधीनत्वेऽपि यतः सोऽनुपपज्यतेऽतस्तदतन्त्रत्वमयुक्तमित्यर्थः । तमेव दोषं दर्शयति ।  
सदेति । कार्यं कर्तृत्वादि सदा कारणासंभवात्कार्यस्य च कदाचिदपि पुष्कलकार-  
णाधीनत्वाभावात्तदभावेन तन्निवृत्तिर्मुक्तिरित्यर्थः ॥ ६८ ॥

निदाये शीतवद्यस्मादतोऽसम्यगिदं वचः ॥

निष्कारणस्य चोद्भूतो कार्यजन्म सदा भवेत् ॥ ६९ ॥

१ ख. 'दित्यर्थः ॥ ६५ ॥ ख' । २ ख. 'त का' । ३ क. 'ह' । त' । ४ ख. 'वन्धे त' ।  
५ ख. 'स्मात्ततो' ।

असति कारणे कार्योत्पत्तौ दृष्टान्तमाह । निद्राद्य इति । धर्मसामान्यां शैत्यहे-  
त्वभावात्तदनुत्पत्तिवत्कर्तृत्वादेरपि यदधीनत्वं तदभावे कुतो जन्मेत्यर्थः । यस्मात्कार-  
णात्तन्त्रत्वे कार्यमयुक्तं तस्माच्चतन्त्रत्ववचोऽयुक्तमिति फलितमाह । यस्मादिति ।  
यत्कारणानधीनं तत्र जायते यथाऽऽस्मेत्ययुक्तं विना हेतुं 'कार्योत्पत्तौ बाधकाभावादि-  
त्याशङ्क्याऽऽह । निष्कारणस्येति ॥ ६९ ॥

कार्यता वा कुतोऽस्य स्यात् चेत्कारणतन्त्रता ॥

न च शक्यं प्रतिज्ञातुं जन्माऽऽरभ्याऽऽ मृतेर्नृभिः ॥ ७० ॥

निषिद्धकाम्यकर्मादिवर्जनं निपुणैरपि ॥

सूक्ष्मापराधसंदष्टेरतियत्नयतामपि ॥ ७१ ॥

कर्तृत्वादेः स्वतन्त्रत्वे न कादाचित्कतेति बाधकान्तरमाह । कार्यतेति ।  
आत्मनः स्वरूपावस्थानाय विषयान्यासजास्वास्थ्यनुत्तये वा परकीयोपायो नोपयोगी-  
त्युक्तमिदानीमुपायमेवापाधिकीर्पिरादौ काम्यवर्जनादिप्रतिज्ञा दुष्करेत्याह । न चेति ।  
जन्माऽऽरभ्याऽऽमृतेर्जन्ममरणान्तरालावस्यायामिति यावत् । निपुणैरपि नृभिरिति संबन्धः ।  
आदिपदेन निषिद्धकाम्यदर्शनवर्जनसंग्रहः । त्वदुक्तहेतुप्रतिज्ञैव मनुष्याणां दुष्करा  
तदनुष्ठान पुनर्दूरनिस्त देवास्तु कथांचिदेवं प्रतिज्ञातुं तदर्थं चानुष्ठानमलमित्युपहासार्थं  
नृभिरित्युक्तम् । अथाल्पमेवसामम्यादृशामीदृशप्रतिज्ञातदनुष्ठानयोरशक्यत्वेऽपि महा-  
धिया मनुष्याणामतियत्नवतां तयोः शक्यत्वं नेत्याह । सूक्ष्मेति । महत्त्वं नोक्तप्रतिज्ञा-  
तदनुष्ठाननिर्वाहकमिति शेषः ॥ ७० ॥ ७१ ॥

संशयस्तु भवत्येव पक्षसिद्धिस्तु तावता ॥

अथ चेन्मोक्ष्यते सोऽत्र यस्य संपत्स्यते तथा ॥ ७२ ॥

ननु देशकालयोर्निर्वधित्वात्कास्यचिदपि मदुक्तोपायप्रतिज्ञा तदनुष्ठानासामर्थ्यम-  
तिज्ञा त्वदीया न युक्ता तत्रासर्वविदस्तदभावनिश्रैयप्रमाणामावादत आह । संशय-  
स्त्विति । त्वदुक्तहेत्वनुष्ठानासामर्थ्याभावाभावावेऽपि तत्सत्तावेदकप्रमाणाभावाद्भवति  
श्रोतुरुक्तहेतौ संशय इत्यर्थः । संशयानस्य संशयितार्थोपसर्पणवन्मदुक्तमपि हेतुं कुतः  
लितया सदितानोऽनुतिष्ठेदित्याशङ्क्याऽऽह । पक्षेति । अल्पायासेष्वर्थेषु संशयात्मवृ-  
त्तावपि महायासे समुद्रतरणादौ सदेहवतोऽप्रवृत्तेस्त्वदुक्तहेतौ बहुलायासत्वात् तत्र  
सदेहात्मवृत्तिरित्यर्थः । सगयादपि स्वपक्षसिद्धिं शङ्कते । अयेति । दृष्टकोटिद्वय-  
स्यैव संशयदष्टेरुक्तहेत्वनुष्ठानाधिकारोऽपि संशययता कापि दृश्येतातो यस्य क्षपितक-  
ल्पपम्पोक्तो हेतुः मपूर्णां भविष्यति स यद्यपि नास्माभिर्विशेषतो गम्यते तथाऽपि तस्य  
यथोक्तहेत्वनुष्ठानान्मोक्षो भवितेत्यर्थः । अत्रेति निर्धारणसमर्थविज्ञातविषया ॥ ७२ ॥

त्वदुक्तं नैतदेवं स्यादवक्तव्यत्वहेतुतः ॥

निश्चितं साधनं वाच्यं ज्ञानं निःश्रेयसं प्रति ॥ ७३ ॥

संशयात्पूर्वपक्षसिद्धिं दूषयति । त्वदुक्तमिति । एतत्काम्यवर्जनादिसाधनं त्वदुक्तं संशयात्पक्षसिद्धिरित्येवमुपगमे न स्यादित्यक्षरार्थः । न तावत्संशयोऽर्थनिश्चायकौऽर्थपक्ष्याऽप्रमाणत्वात्तपि तदनुपपत्त्या त्वत्पक्षसिद्धिरदृष्टकोटिद्वयस्यापि शाब्दसंशयदर्शनात् । अत्यन्तासत्यपि ज्ञानमर्थं शब्दः करोति हीति न्यायात् । अतः संशयात्पक्षसिद्धिं वदता पक्षसिद्धिरेवोक्तेति भावः । ननु विमतं कचित्सिद्धं संशयकोटित्वात्संमतवदिति तत्राऽऽह । अवक्तव्यत्वेति । त्वदुक्तेरिति पाठे त्वनेन संबन्धः । अवक्तव्यत्वं साधयति । निश्चितमिति । न च संशयविषयो निश्चितो व्याघातादतः संशयविषयत्वात्कचिदस्तीति न वाच्यम् । शौब्दसंशयविषये च व्यभिचारादिति शेषः । संशयविषयोऽपि कृप्यादिवदुपदिश्यतामित्याशङ्क्याऽऽह । निःश्रेयसमिति । संशयितोऽपि कृप्यादिर्दृष्टफलत्वादुपदेष्टुं युक्तस्त्वदुक्तस्तु हेतुर्निःश्रेयसार्थत्वान्मानतो निश्चयं विना नोपदेशमर्हतीत्यर्थः ॥ ७३ ॥

न तु यादृच्छिकी सिद्धिर्वक्तव्येह विपश्चिता ॥

दैवगोचर एवैष न तु मानुषगोचरः ॥ ७४ ॥

अथानिश्चितमपि मानतस्तत्तशिलारोहणादि निःश्रेयसाधनं केचिदुपदिशन्ति तत्राऽऽह । नत्विति । यादृच्छिकी सिद्धिर्मनादृते सिद्धिः सा निरतिशयं फलमाकाङ्क्षन्तं प्रति विवेकिना न वाच्या ये तु मोक्षेऽपि तत्तशिलारोहादिना यादृच्छिकी सिद्धिमिच्छन्ति ते न विपश्चित इत्यर्थः । संशयात्पक्षसिद्धिं निराकृत्योक्तहेतोरसंभवित्वं साधितं निगमयति । "दैवेति ॥ ७४ ॥

सहकर्त्री भवेच्छक्तिरिति न्यायाद्भवेद्यादि ॥

मनुष्यगोचरोऽपीति नाऽऽख्यातासंभवात्तथा ॥ ७५ ॥

आख्यातानामर्थं बोधयतामधिकारिशक्तिः सहकारिणीति न्यायाद्विषेयार्थानुष्ठानशक्तमधिकारिणं विना विषेयधित्वायोगात्काम्यादि मुमुक्षुर्वर्जयेदित्याख्यातस्य मनुष्यं प्रति स्वार्थं बोधयतो मनुष्यशक्तिसापेक्षत्वाद्देवमात्रगोचरत्वमस्यासिद्धमिति शङ्कते । सहकर्त्रीति । यत्राऽऽख्यातमस्ति तत्र तत्सहकर्त्री कर्तृशक्तिरिष्टा न च मोक्षकामी काम्यादि वर्जयेदित्याख्यातं ख्यात्यतो न मनुष्यगोचरतोक्तहेतोरिति समाधत्ते । नाऽऽख्यातेति ॥ ७५ ॥

मुक्त्यर्थी न हि काम्यादि वर्जयेदिति चोदना ॥

अस्ति वेदे कचिद्येन शक्तेर्विध्यैकदेशता ॥ ७६ ॥

मोक्षार्थी काम्यादि वर्जयेदित्यस्मद्वचनस्याख्यातमस्तीत्याशङ्क्य त्वद्वचनस्य श्रुतिः स्मृतिर्वा मूलमिति विकल्प्याऽऽद्यं दूषयति । मुक्त्यर्थीति । श्रुतौ कचिदपि यथोक्ताख्यातासत्त्वे फलितमाह । येनेति । येन वेदे यथोक्ताख्यातसत्त्वेन कर्तृशक्तेराख्यातसहकारित्वेन तदंशत्वं तथा वेदे नाऽऽख्यातमस्त्यतो न श्रुतिमूलत्वेन त्वद्वाक्यप्रामाण्यमित्यर्थः ॥ ७६ ॥

काम्यादिवर्जनं त्वेवैतत्त्वमितिप्रभवं यतः ॥

नातः शक्तेस्तदंशत्वं कथंचिदपि युज्यते ॥ ७७ ॥

मोक्षार्थी न प्रवर्तेत तत्र काम्यनिषिद्धयोः । नित्यनैमित्तिके कुर्यात्प्रत्यवायानिहासयेत्याप्तवाक्यमस्मद्वचोमूलमिति द्वितीयमाशङ्क्याऽऽह । काम्यादीति । न तावदिदं स्वतो मानं स्मृत्यधिकरणविरोधात् । न च प्रत्यक्षादि तन्मूलम् । पारलौकिकसाध्यसाधनसंबन्धस्य वेदैकगोचरत्वात् । न च वेदे यथोक्तमाख्यातमस्तीत्युक्तम् । तस्मादाप्तवाक्यस्य निर्मूलत्वेनामानत्वात्त्वद्वाक्यस्य तन्मूलत्वेन मानत्वायोगात्काम्यादिवर्जनविषयमाख्यातं त्वदुत्प्रेक्षामात्रं यतो भाव्यतो न कर्तृशक्तेस्त्वद्वाक्यस्याख्यातसहकारित्वेन तदंशत्वर्थः । त्वद्वाक्यस्य श्रुतिस्मृतिमूलत्वे निर्मूलत्वे वा तद्वताख्यातसहकारित्वेन तदंशत्वं कर्तृशक्तेर्न सिध्यतीति द्योतयति । कथंचिदपीति ॥ ७७ ॥

नित्यादिकरणान्नापि काम्यादेश्चापि वर्जनात् ॥

श्रेयः संभाव्यते विद्यानिष्फलत्वप्रसङ्गतः ॥ ७८ ॥

ननु मद्वाक्यस्योक्तमाप्तवाक्यं मूलं तन्मूलत्वेन च यथोक्तमुक्तिसाधनवादिदेववाक्यमनुमीयते । आचाराश्च स्मृति ज्ञात्वा स्मृतेश्च श्रुतिकल्पनमिति न्यायादत आह । नित्यादीति । चकारोऽवधारणार्थं नना संबध्यते । निचाद्य तं मृत्युमुखात्प्रमुच्यत इत्यादिविद्यामोक्षफलत्वप्रत्यक्षश्रुतिविरोधान्नोक्ता कल्पनाऽविरोधाधिकरणविरोधादिति भावः ॥ ७८ ॥

काम्यात्स्वर्गादिकं मा भूदक्रियायां तदुद्भवम् ॥

अर्थान्तरात्स्वभावाद्वा भवन्न तु निवार्यते ॥ ७९ ॥

भवतु यथा कथंचित्काम्यादिवर्जनं तथाऽपि न तस्य मोक्षोपायत्वेत्याह । काम्यादिति । काम्यकर्मनिमित्तं स्वर्गादि तन्नोकारणं देहादि च तद्वेतुकर्मवर्जनान्मा भूत् । अक्रिया नाम निषिद्धक्रिया तस्या सत्यां तत्परिपाकनं नरकपतनं तज्जिदानं च देहादि निषिद्धवर्जनादुद्भूतां तथाऽपि न मुक्तिः । इष्टापूर्तादिहेतूनामित्यत्र वक्ष्यमाणादर्थान्तरात्स्वभावाद्वा पुण्यदेशनिवासादिकृतपुण्यादिवशाद्भवतः स्वर्गादिर्दुर्निवारत्वादित्यर्थः ॥ ७९ ॥

अन्यतो भवने मानं न चेदस्त्वह संशयः ॥

एतावताऽपि पक्षस्ते प्रतिबद्धो न सिध्यति ॥ ८० ॥

ननूकोपायवतो वर्तमानदेहपाते हेत्वन्तरादेहान्तरभावे मानाभावात्कैवल्यमावश्यकमिति शङ्कते । अन्यत इति । हेत्वन्तरादेहान्तरस्याभवनेऽपि मानाभावाविशेषाद्भवन्विषये संशयः स्यादित्याह । अस्त्विति । संशये च पक्षासिद्धिमुक्तां स्मारयति । एतावतेति । पक्षपदेन परकीयोपायलभ्यो मोक्षो गृह्यते निश्चयाधीनत्वात्पारलौकिकहेत्वनुष्ठानस्य संशयस्तत्प्रतिबन्धकः । अतः संशयेन विवक्षितो हेतुर्यस्मात्प्रतिबद्धस्तस्मात्ते मुक्त्यसिद्धिरिति भावः ॥ ८० ॥

अथैतयोरिति तथा चोदनार्थाविलङ्घनाम् ॥

मुखदुःखादिसंदष्टेर्न चाप्यस्तीह संशयः ॥ ८१ ॥

वर्तमानदेहपाते मुमुक्षोर्देहान्तरग्रहे संशयमुक्त्वा निश्चायकसद्भावान्निश्चयं दर्शयन्नुक्तं संशयं शिथिलयति । अथेति । यथा केवलकर्मवतां समुच्चयानुष्ठायिनां च देहपातादूर्ध्वं दक्षिणोत्तराध्वसंबन्धः श्रुतस्तथाऽधुनातनमुखदुःखादिदर्शानुसारेण ये केचिद्विधिनिषेधातिक्रमशीला दृष्टास्तेषां विद्याकर्मबहिर्मुक्तानां वर्तमानदेहपाते सत्ययैनयोः पयोर्न कतरेणचनेत्यादिना तृतीयस्थानसंबन्धोऽत्यल्पमुक्तो बहुतरदुःखमोहात्मकश्च क्षुद्रजन्तुभावः श्रूयतेऽतो मुमुक्षोरपि ज्ञानकर्मशून्यस्य देहान्तरग्रहे न संशयः कर्माधिकारिणो हि मार्गद्वयहेत्वभावे देहान्तरग्रहश्रुतेः । न च सा मुमुक्षुव्यतिरिक्तविषया विहितत्वाच्चाऽऽश्रमकर्मापीति न्यायेन तस्यापि धर्माधिकृतत्वेन संकोचायोगात् । न च तस्य निषिद्धत्यागित्वाच्च क्षुद्रजन्तुत्वम् । विहितत्यागितया तत्फलभाक्त्वस्यापि दुःसाधनत्वात् । न च नित्याद्यनुष्ठानाच्च तृतीयस्थानसंबन्धस्तस्य विफलत्वोपगमात्तथा च ज्ञानकर्मणोरभावान्मुमुक्षोर्न मोक्षो नापि संसृतिरिति कष्टां वतासौ दशाभाविशेत् । निराकारिण्यते चैकमविकत्वम् । अतो वर्णितचरितस्यापि देहान्तरं निश्चितमित्यज्ञस्य न मोक्षाशेति भावः ॥ ८१ ॥

नित्यस्याकरणे दोषस्तत्क्रियायां न यद्यपि ॥

अन्यतोऽसौ स्वभावाद्वा न तु मानेन वार्यते ॥ ८२ ॥

काम्यादेरस्मिज्जन्मानि सर्वथा त्यागेऽपि जन्मान्तरीयात्ततो बन्धसिद्धेरमुक्तिरुक्ता यत्तु नित्याद्यनुष्ठानादकरणनिमित्तप्रत्यवायनिवर्हणाच्च तत्कृतमस्य देहान्तरमिति तत्राऽऽह । नित्यस्येति । अस्मिज्जन्मानि साकरूपेण नित्याद्यनुष्ठानाद्वर्तमानतदकरणप्रयुक्तप्रत्यवायप्रभूतदेहान्तरग्रहाभावेऽपि जन्मान्तरीयादकरणाद्वा पापदेशनिवाताभ्यासादेर्वा स्वभावदुर्भवतः प्रत्यवायस्य प्रत्याख्यातुमशक्यत्वात्तत्कृतजन्मान्तरप्राप्तेर्न मुक्तिरित्यर्थः ॥ ८२ ॥

नित्यादेः फलमिष्टं चेदुपात्तदुरितक्षयः ॥

तथाऽप्यागामिदोषेष्वाशङ्का पूर्ववदुद्भवेत् ॥ ८३ ॥

जन्मान्तरसंचिताकरणादिहेतुकदुरितनातस्यैहिकनित्याद्यनुष्ठानजन्यापूर्वतो नाशञ्च मुक्तिविरोधित्वाशङ्कते । नित्यादेरिति । अतीताकरणादिकृतदुरितादेराधुनिकनित्यादिना निर्हरणेऽपि भविष्यदकरणकारणकदोषार्थानशरीरान्तरग्रहाशङ्का दुर्वरेति परिहरति । तथाऽपीति । अस्त्वहं सशय इत्येतल्लक्षयति । पूर्ववदिति ॥ ८३ ॥

अनभीष्टफलानां च दुरितत्वात्क्षयो भवेत् ॥

नत्वाभ्युदयिकानां स्यादभीष्टत्वात्क्षयस्तत्र ॥ ८४ ॥

ननु भविष्यदकरणमुमुक्षुरैहिकमामुष्मिक वा नाऽऽद्य प्रत्यहमुपात्तनित्यादेस्तथापि धाकरणाभावात् द्वितीयो वर्तमानदेहान्ते मुक्तेरावश्यकत्वात्तत्राऽऽह । अनभीष्टेति । धर्मेण पापमपनुदतीति श्रुतेरनिष्टहेतुत्वाद्दुरितानामशेषतो नित्यादिना क्षयेऽपि सुकृतानामभ्युदयौपधिकानामिष्टोपायत्वादविरोधात्तस्मादध्वन्तेरनारब्धातीतागामिमुकृतकृत देहान्तरमस्य दुर्वारमित्यर्थः ॥ ८४ ॥

सर्वेषां दुष्टता चेत्स्यान्न विधानादुदुष्टता ॥

नापि श्येनादिनुल्यत्वं फलदोषेण दुष्टता ॥ ८५ ॥

सुकृतानामपि दुष्कृतवन्मुमुक्षु प्रत्यनिष्टत्वमविशिष्टमितरस्यापीत्यतिदेशाधिकरणन्यायादिति शङ्कते । सर्वेषामिति । विहितस्य विधिसामर्थ्यान्मुमुक्षु प्रत्यपि न दुष्टते त्याह । नेति । निषिद्ध हि दुष्ट न विहित तस्य तु भोगादेवाज्ञ प्रति शान्तिरित्यर्थः । ननु विहितत्वं नादुष्टत्वे प्रयोजक श्येनादौ व्यभिचारात्तत्राऽऽह । नापीति । आविपदेन सदशैकत्रिकादिग्रहः । न हि सोमादीनां श्येनादीनां तुल्यत्वमनिषिद्धफलत्वात् । श्येनादेस्तु न हि स्यादिति फल निषिद्धम् । तथाच फलस्य निषिद्धत्वेन दुष्टत्वादधिकार्यभावात् साधनाशे विधिः । उक्तं हि—

“उद्देशाच्च फलत्वेन श्येनादौ न विधेयता ।

भावनाविधिरप्येष फलाशान्तिनिवर्तते” इति ॥

सोमादौ व्यभिचारितज्जावादविवलो विधिः । यथाऽऽहुः—

“फलतोऽपि च यत्कर्म नानर्पेनानुबध्यते ।

केवलम्रीतिहेतुत्वात्तद्वर्मेन कीर्त्यते” इति ॥

उपपादितं च श्येनाग्नीषोमीयवैषम्यं चोदनासूत्रेऽतः श्येनादेर्विहितत्वमेव नेति कुतो व्यभिचार इत्यर्थः ॥ ८५ ॥

ऐकात्म्यज्ञानतश्चेत्स्याद्वर्था कर्मप्रधानता ॥

प्रधानत्वं च विद्यायास्तमेतमिति दर्शितम् ॥ ८६ ॥

उक्तोपायवतोऽपि न मुक्तिः कर्मान्तरेण देहान्तरसंभवादिति निरुद्धः सिद्धान्तमेवाऽऽदाय धोदयति । ऐकात्म्येति । उक्तोपायानुष्ठानतः शुद्धबुद्धेरैक्यधिया सर्वकर्मध्वस्तेर्मुक्तिरित्यर्थः । तर्हि तद्ध्वंसिनो ज्ञानादेव तत्संभवात्कर्मणां साक्षान्मोक्षहेतुत्वं मानफलहीनमित्याह । व्यर्थेति । ज्ञानस्यापि साक्षान्मोक्षसाधनत्वमुप्राप्तमिति कमित्याशङ्क्याऽऽह । प्रधानत्वं चेति । विविदिपावाक्येन कर्मणां मुक्तिफलज्ञानेच्छासाधनत्वेन विनियुक्तत्वाज्ज्ञानस्य साक्षान्मोक्षोपायत्वसिद्धिस्तमेव विदित्वेत्यादिश्रुतेश्चेत्यर्थः ॥ ८६ ॥

तत उक्तेन मार्गेण कर्तुंसंस्कारकारिणाम् ॥

ऐकात्म्यज्ञानतात्पर्यं कर्मणामिति निश्चितम् ॥ ८७ ॥

ननु पुरुषैतन्नकर्तृत्वाभावादिच्छायास्तत्र कर्मणां न विनियोगोऽत एवेप्यमाणज्ञानेऽपि न तेषां विनियोगः । अतस्तेषां मोक्षोपायत्वमेवात आह । तत इति । यज्ञादीनामिच्छाज्ञानयोस्त्वनृतत्रयो साक्षादनन्वयाद्येन केन च यजेतेत्यादिशास्त्रोक्तक्रमेण बुद्धिशुद्धिहेतूनां तृतीयाश्रुत्या मोक्षहेतुज्ञाने पर्यवसानं पुरुषार्थपादे निर्णीतमित्यर्थः ॥ ८७ ॥

तेन निःसारतां बुद्ध्वा कर्मणां वेदतत्त्ववित् ॥

ऐकात्म्यज्ञानमन्वेति तपोमुपितकल्मषः ॥ ८८ ॥

ननु कर्मणां संस्कारद्वारा ज्ञानहेतुत्वे यावज्ज्ञानमनुष्ठानं स्यात्तस्य दृष्टफलत्वादतो विविदिपासंन्यासासिद्धिरत आह । तेनेति । तपसा नित्यादिना निरस्ताशुद्धिरधीतवेदो वेदार्थमापातेन ज्ञानविवेको नास्त्यकृतः कृतेनेत्यादिना कर्मणामनित्यफलतां बुद्ध्वा ततो विरक्तो मुक्त्युपायं ज्ञानमुद्दिश्य श्रवणादि कर्तुं कर्म संन्यस्यतीति विविदिपासंन्याससिद्धिरित्यक्षरार्थः । नहि कर्माणि साक्षान्मोक्षहेतवः किन्तु वैराग्यादिद्वारेणातो विरक्तस्य तेन कृत्यमिति न तदनुष्ठानं यानि त्वस्य साक्षादेव साधनानि तानि मोक्षकामो यावज्ज्ञानमनुतिष्ठत्यावृत्त्यधिकरणन्यायादिति भावः ॥ ८८ ॥

यस्तु जन्मान्तराभ्यासात्सपिताशेषकामनः ॥

आदावेवाधिकारी स पुनः कर्म न वीक्षते ॥ ८९ ॥

क्रमसंन्यासेऽपि ब्रह्मचारिणस्तदभावात्कथं ब्रह्मचर्यादेव प्रव्रजेदिति श्रुतिस्तत्राऽऽह । यस्त्विति । जन्मान्तराभ्यासादतीतजन्मसु नित्याद्यनुष्ठानबाहुल्यादिति यावत् । आदाविति प्रथमाश्रमोक्तिः । अधिकारी ज्ञानार्थश्रवणादिशेषे संन्यास इति शेषः । अथ प्रथमेव कर्मण्यमोऽपि पुनः श्रद्धया तदनुष्ठानं स्यादाद्ये वयसि विषयभोगहीनस्यापि यूनस्तदभिलाषप्रवृत्तिवत्तत्राऽऽह । पुनरिति ॥ ८९ ॥

विरक्तस्य तु जिज्ञासोर्मानान्नान्यव्यपेक्षणम् ॥

कर्मापेक्षा हि साध्येऽर्थे सिद्धेऽर्थे तदनर्थकम् ॥ ९० ॥

तत्र हेतुमाह । विरक्तस्येति । ज्ञानस्य फलोपकारित्वेन कर्मापेक्षणीयमात्रेयादीनां प्रयानाद्यपेक्षावदित्याशङ्क्याऽऽह । कर्मेति ॥ ९० ॥

वामदेवस्य मैत्रेय्या गार्ग्याथैव समञ्जसम् ॥

दर्शनं ब्रह्मचर्यादिस्तथा प्राज्ञाज्यशासनात् ॥ ९१ ॥

दर्शपूर्णमासयोरिव प्रोक्षणदेः शुद्धिद्वारा कर्मणां ज्ञानस्वरूपोपकार्यङ्गत्वमेवेत्यत्र श्रुतागोपतिं प्रमाणयति । वामदेवस्येति । गर्भस्थस्य वामदेवस्य मैत्रेयीगार्ग्याश्चास्मिन्नन्मन्यनुष्ठितकर्माभावेऽपि तत्त्वज्ञानं तद्वैतत्पश्यन्निति वाक्येन मैत्रेयीगार्गीब्राह्मणाम्यां च श्राव्यते तदेतज्जन्मान्तरीयकर्मणां परंपरया ज्ञानहेतुत्वमित्येवमभ्युपगमे युक्तं स्यात् । उक्तं हि—

“यान्यतोऽन्यानि जन्मानि तेषु नूनं कृतं भवेत् ।

यत्कृत्यं पुरुषेणेह नान्यथा ब्रह्मणि स्थितिः” इति ॥

तस्मादैहिककर्माभावेऽपि केषांचित्तत्त्वज्ञानान्मुक्तिदृष्टेर्न तत्फलोपकारित्वं तेषामिति भावः । किंच यदहरेव विरजेत्तदहरेव प्रभजेत् । ब्रह्मचर्यादेव प्रभजेदित्यादि ब्रह्मचर्यादाश्रयान्तराच्च ज्ञानसाधनत्वेन संन्यासविधानं कर्मणां ज्ञानं प्रति फलोपकारित्वं वारयतीत्यर्थान्पच्यन्तस्माह । ब्रह्मचर्यादिरिति । तथाशब्दः समुच्चयार्थः ॥ ९१ ॥

इष्टापूर्वादिहेतूनामानन्त्यात्स्वर्गसिद्धये ॥

हेत्वन्तरासंभवोऽतो बुद्धानः संभवाद्भवेत् ॥ ९२ ॥

परोक्तोपाययतोऽपि न मुक्तिरर्थान्तरात्त्वभावाद्वा जन्मान्तरसंभवादैक्यज्ञानोपगमे च तस्मादेव मुक्तिः कर्माणि तन्मिन्नाराधुपकारकाणीत्युक्तं संप्रत्यर्थान्तरं विवृणोति । इष्टेति । इष्टं श्रौतं कर्म पूतं स्मार्तमादिषदेन दत्तग्रहः । उक्तं हि—

“अग्निहोत्रं तपः सत्यं वेदानां चानुपालनम् ।

आतिथ्यं वैश्वदेवं च इष्टमित्यभिधीयते ॥

वापीरूपतैश्चाकादिदेवतायतनानि च ।

अन्नप्रदानमारामः पूर्वमित्यभिधीयते ॥

शरणागतसन्नात्र भूतानां चाप्यहितनम् ।

बहिर्वेदि च यद्वान दत्तमित्यभिधीयते” इति ॥



एतेषामनारब्धफलानामागामिदेहनिमित्तानामनन्तानां संभवादस्मिञ्जन्मनि सर्वात्मना काम्यं कर्म वर्ज्यतोऽपि मुमुक्षोर्वर्तमानदेहपाते देहान्तरे स्वर्गादिभोगार्थं हेत्वन्तरासंभवो दुर्ज्ञानः स्यादुक्तरीत्या तत्संभवादित्यर्थः ॥ ९१ ॥

एवं निषिद्धवाक्येषु यथोक्तं न्यायमादिशेत् ॥

नित्यकर्मवचःस्वेवं नातो मुक्तिविनिश्चयः ॥ ९२ ॥

काम्येष्विव निषिद्धेष्वपि दर्शितं न्यायं दर्शयति । एवमिति । निषिद्धं कर्मेति वाक्यं येषु तानि निषिद्धकर्माणि निषिद्धवाक्यानि तेष्विति यावत् । निषिद्धानि हि कर्माण्यनन्तानि तेषामनारब्धफलानामागामिदेहेतुत्वसंभवादस्मिञ्जन्मनि सर्वनिषिद्धं त्यजतोऽपि वर्तमानदेहपातादूर्ध्वं नरकपातार्थं देहान्तरे हेत्वन्तरामावो ज्ञातुमशक्यः । यथोक्तनिषिद्धकर्मसंभवादित्यर्थः । ननु निषिद्धकर्माणि नित्यनैमित्तिकैरपास्तानि न देहान्तरं प्रयोजयन्त्यत आह । नित्येति । नित्यं कर्मेति वचो येषु तानि नित्यकर्मवचांसि नैमित्तिकसहितानि नित्यकर्माणि तेष्वपि काम्यनिषिद्धेष्विव यथोक्तो न्यायो वक्तव्यः पूर्वापरजन्मसु तेषां साकल्येनानुष्ठानासंभवाच्च सर्वात्मना पापानिशृत्तेस्तन्निमित्तदेहान्तरसंभवादिह नित्याद्यनुतिष्ठतोऽपि कुतो मुक्तिरित्यर्थः । यतो दर्शितन्यायादागामिदेहस्य हेतुरस्त्यतो यथोक्तोपायवतोऽपि मुक्तिर्निश्चेतुमशक्येति निगमयति । नात इति ॥ ९३ ॥

अनेकजन्मोपात्तस्य पुष्पापुष्पस्य कर्मणः ॥

अनन्तदेहेतोश्च विप्रयातस्य संभवात् ॥ ९४ ॥

यत्तु कर्मणामैकभविकत्वादुक्तहेतुमतो जन्मान्तरहेतुकर्माभावान्मुक्तिरिति तत्राऽऽह । अनेकेति । अनादौ संसारे प्राप्नु जन्मम्वर्जितकर्मणो नानादेहभोग्यफलस्य संभवादैकभविजन्यायानवताराच्च तेन मुक्तिरित्यर्थः । यत्तूपात्तानि सर्वाण्यपि कर्माणि संभूय देहमेकमारभन्ते तद्युक्तमैकभविकत्वमिति तत्राऽऽह । अनन्तेति । न हि कर्माणि सर्वाणि संभूय देहमेकमारभेरन् । एकस्य विप्रयातस्यानेकदेहग्रहेतोः संभवात् ।

“श्वशूकरखरोट्टाणां गोजाविमृगपक्षिणाम् ।

चाण्डालपुल्कसानां च ब्रह्महा योनिमृच्छति” इति स्मृतेः ।

न च तदतिरेकिणां कर्मणां प्रायणाभिव्यक्तानामेकदेहारम्भकत्वं तस्य तु तत्कालाभिव्यक्तस्याप्यर्थयिमानेकविधदेहारम्भकतेति युक्तमैकभविकत्वस्याप्रामाणिकत्वादित्यर्थः ॥ ९४ ॥

ततः शेषेण वचनात्तथा तद्य इहेत्यतः ॥

अनारब्धफलेहानां गम्यते संस्यतिस्ततः ॥ ९५ ॥

अनेकजन्मान्तानारब्धकर्मभ्यतिनिश्चये श्रुतिस्मृती प्रमाणयति । तत इति । वर्णा आश्रमाश्च स्वकर्मनिष्ठा प्रेत्य कर्मफलमनुभूय तत शेषेण विशिष्टदेशजतिकुलरूपाद्यु-  
श्रुतवृत्तवित्तमुन्मेषसो जन्म प्रतिपद्यन्ते विष्वक्क्षेत्रे विपरीता नश्यन्तीति स्मृतेस्तद्य इह  
रमणीयचरणा रमणीया योनिमापद्येरन्नित्यादिश्रुतेश्वानारब्धफलानां कर्मणा स्थिति  
सिद्धा ततो न कर्मणामैकभाविकत्वेन यथोक्ताधिकारिणो मुक्तिरित्यर्थः ॥ ९५ ॥

फलं नित्यस्य नापीह दुरितक्षयमात्रकम् ॥

फलान्तरश्रुतेः साक्षात्तयथाऽऽम्रस्मृतेस्तथा ॥ ९६ ॥

यत्तु नित्यानामकरणनिमित्तप्रत्यवायनिवृत्तिमात्रफलानां मुमुक्षुभिरनुष्ठितानामपि न  
देहान्तरारम्भकतेति तत्राऽऽह । फलमिति । इहेति शास्त्रस्याधिकारिणो वा निर्देशः ।  
तत्र हेतुमाह । फलान्तरेति । नित्यादिकरणेऽकरणे च सप्तस्रो दुर्वार करणे पितृलो-  
कासर्वेक्तव्यत्वात्कर्मणा पितृलोका इति श्रुतेरकरणे च प्रत्यवायोपहतेर्नरकप्राप्तादिति  
भावः । नित्यादीनां फलान्तरसत्त्वे स्मृतिरपि मानमित्याह । तद्यथेति ॥ ९६ ॥

आग्ने निमित्त इत्यादि ह्यपस्तम्बस्मृतेर्बचः ॥

फलवत्त्वं समाचष्टे नित्यानामपि कर्मणाम् ॥ ९७ ॥

तद्यथा—“आग्ने फलायें निमित्ते छायागन्धावनूत्ययेते । एव धर्मं चर्यमाणमर्थं अनु-  
त्पद्यन्ते नो चेदन्तुत्पद्यन्ते न धर्महा निर्भवति” इति स्मृतिं विवेचयति । आम्र इति ।  
निमित्ते निहिते रोपित इत्यर्थः । विविच्योक्तस्मृतितात्पर्यमाह । फलवत्त्वमिति । अपि  
शब्दो नैमित्तिकसमुच्चयार्थं वाम्यादिदृष्टान्तार्थो वा ॥ ९७ ॥

उक्तमेव तु संशीताविर्यं त्वत्र विनिश्चितः ॥

कार्यभारभते शक्तिर्यत्किंचेह व्यवस्थिता ॥ ९८ ॥

नित्यादिकर्मणा श्रुतिस्मृतिभ्यां फलवत्त्वे सिद्धे फलितमाह । उक्तमिति । अन्यतो  
भवने मान न चेदित्यत्रोक्तोपायवत् शरीरपातानन्तरं मुक्तिर्न वेति संशये निश्चायका  
सत्त्व कारणमुक्तम् । अत्र तु नित्यादिकर्मणा फलवत्त्वे श्रुत्यादिसिद्धे यथोक्तसाधन  
स्यापि पुंसो मुक्तिर्नेति निश्चयः । नित्यादिकर्मणा पितृलोकादिश्रुतेरित्यर्थः । किञ्च  
यस्य त्वदुक्तहेत्वनुष्ठानानुक्तिराम्य तदनुष्ठाने शक्तिरस्ति न वा, नास्ति चेदशक्तस्य  
कुतस्तदनुष्ठानं बुभो वा मुक्तिरिति मत्वाऽऽद्य दूषयति । कार्यमिति । इहेत्यात्मोक्तिः ।  
शक्त्यैवद्रव्यभानित्वात्ससारवन्मोक्षेऽपि हेत्वनुष्ठानारम्भकत्वाद्निर्मांस साधनानुष्ठान  
नशक्तितुल्या हि कर्तृत्वादिशक्तिरित्यसावपि मुक्तौ कर्तृत्वाधारभेदेत्यर्थः ॥ ९८ ॥

यस्मादसति कार्येऽज्ञी शक्तिरेव न सिध्यति ॥

कार्यकारणयोः सिद्धिरन्योन्याप्यतिरेकतः ॥ ९९ ॥

ननु शक्तेरात्मनि सत्त्वेऽपि न कार्यारम्भकत्वं कार्यमनारम्यापि कारणस्थितिसंभवा-  
दत आह । यस्मादिति । कार्यमन्यत्वाच्छक्तेर्मुक्तौ तदभावे शक्तिरेव न सिध्येत्तस्मा-  
च्छक्तिसत्त्वे कार्यसत्त्वमित्यर्थः । यत्तु कार्यमनारम्यापि कारणं तिष्ठतीति तत्राऽऽह ।  
कार्येति । अन्योन्याधीनसिद्धिके कार्यकारणे तयोरन्यतराभावे न सिध्यतस्तथा च  
कार्याभावे हेत्वस्थितेर्मुक्तौ शक्तिरद्वयतोरवस्थाने कार्यमपि तिष्ठेदित्यर्थः ॥ ९९ ॥

कर्तृभोक्तृस्वरूपेऽतो ह्यभ्युपेतेऽन्तरात्मनि ॥

न मुक्त्वाशाऽस्ति पूर्वोक्तन्यायमार्गसमाश्रयात् ॥ १०० ॥

कर्तृत्वादिशक्तिमतो यतस्तत्कार्यप्रवाहाविच्छेदोऽतः कर्तृभोक्तृरूपे प्रतीच्युपगते  
मोक्षेच्छा तुच्छेति मत्वोपसंहरति । कर्त्रिति । मा काङ्क्षीतर्हीत्यादिनोक्तं स्मारयति ।  
पूर्वोक्तेति ॥ १०० ॥

सापराधत्वतो मुक्तिः संदिग्धैव प्रसज्यते ॥

द्विजातीनां खरादेस्तु त्वदुक्त्वा स्यादसंशयात् ॥ १०१ ॥

उक्तहेत्वनुष्ठाने मुमुक्षुः शक्तोऽशक्तो वेति कल्पौ निरस्य कश्चितोपाये दोषान्तर-  
माह । सापराधत्वत इति । त्रैवर्णिकानां कर्माधिकृतानामिह यथोक्त हेतुमनुतिष्ठता-  
मपि किञ्चिद्विहिताकरणनिषिद्धसेवारूपप्रामादिकापराधसाहित्यसंभवात्ततो जन्मान्तरस्य  
संभावितत्वान्मुक्तिस्तेषां संदिग्धैव स्यादित्यर्थः । किं चानधिकृतस्य रासमादेर्निश्चितैव  
सा स्यात् । कर्मणामैकभविकत्वादेतदेहपाते देहान्तरग्रहे हेत्वभावादित्याह । खरादे-  
रिति । त्वदुक्त्येत्यैकभविकत्वविषया परोक्तिरुच्यते ॥ १०१ ॥

ननुक्तं कर्मशेषत्वमात्मनो यागकर्तृता ॥

नैतदेवं यतो नैतत्कर्माङ्गं ज्ञानमिष्यते ॥ १०२ ॥

परोक्तमुक्तिहेतुनिरासेन ज्ञानस्यैव तद्धेतुत्वमुक्त्वा कण्ठयोरधिकायादिभेद उक्त  
इदानीमात्मनः कर्मशेषत्वादित्यत्रोक्तमनुवदति । नन्विति । आत्मज्ञानस्येति शेषः ।  
केन द्वारेणास्य तच्छेषत्वं तत्राऽऽह । आत्मन इति । लौकिक वैदिक वाऽऽत्मज्ञानं  
कर्माङ्गमिति विकल्प्याद्यमपाकरोति । नैतदिति । लौकिकात्मज्ञानस्य कर्माङ्गत्वात्  
तन्मुक्तिहेतुरित्येतदेव नेति प्रतिज्ञाया हेतुमाह । यत इति । एतच्छब्दो लौकिकमात्म-  
ज्ञानमाह । अतस्त्वदुक्तमसदिति शेषः ॥ १०२ ॥

कर्तृत्वमात्मनः सिद्धं यतोऽन्यत्रापि यागतः ॥

निःशेषकर्मकारित्वात्तस्मादुक्तमपेशलम् ॥ १०३ ॥

यत्तु यागकर्तृत्वादात्मनस्तद्वारा तज्ज्ञानस्य कर्माङ्गतेति तत्राऽऽह । कर्तृत्वमिति ।  
व्यावहारिकात्मनो लौकिकवैदिकक्रियासाधारण्याद्यागादेरन्यत्रापि कर्तृत्वं यतो दृष्टम-

स्तस्य जुह्वादिवदव्यभिचारितकृतुसंन्यद्धारत्वाभावात् तद्वारा तद्विषयसदङ्गताजन्यसाधारणत्वे सत्युपकारकमङ्गमित्यङ्गीकारादतो लौकिकात्मज्ञानस्य कर्माङ्गत्वमयुक्तमित्यर्थः ॥ १०२ ॥

न ह्यात्मज्ञानविरहात्कर्म कर्तुं न शक्यते ॥

पर्णज्ञानमृते यद्वञ्जुर्लान्तुं न शक्यते ॥ १०४ ॥

अथ वैदिकात्मज्ञानस्य कर्माङ्गत्वं तदाऽपि किमशानायायतीतात्मज्ञानं तदङ्गं किंवा देहातिरिक्तात्ममात्रज्ञानं नाऽऽद्य इत्याह । न हीति । आत्मशब्देनाशानायायतीतमपेक्षितं ब्रह्मादिभेदमसंसारिवस्तु वेदान्तवेद्यं निगद्यते । प्रत्युत कर्माद्युपमादित्वेन विरोधित्वादिति शेषः । उच्चात्मज्ञानं विना कर्म कर्तुं नाशक्यमित्यत्र वैधर्म्यदृष्टान्तमाह । पर्णेति । लातुमादातुमिति यावत् ॥ १०४ ॥

देहान्तराभिसंन्यधी नत्वात्माऽस्तीत्यजानतः ॥

विवेकिनो न युक्त्यं प्रवृत्तिः पारलौकिकी ॥ १०५ ॥

द्वितीयं व्यतिरेकमुभेनोत्पापयति । देहान्तरेति । अस्यार्थः । देवदेहोपभोगार्हस्य गेफले कर्मणि तद्देहयोग्यमात्मानमविदित्वा प्रेषावतो न प्रवृत्तिः सा चेयमनुपपत्तिर्व्यतिरेकज्ञानस्य तस्मिन्नङ्गत्वं गमयतीति ॥ १०५ ॥

एवं तर्हि न कर्माङ्गं कर्तुं श्रेष्ठकहेतुतः ॥

फलाधिपन्न च ज्ञानं क्रियाङ्गत्वेन चोदितम् ॥ १०६ ॥

देहातिरिक्तोऽप्यात्मा कर्ताऽकर्ता वाऽऽद्ये तज्ज्ञानं न कर्माङ्गं निःशेषकर्मकारित्वादित्यत्र कर्तुः साधारणत्वोक्त्येवद्वारा तस्य तदङ्गत्वानुपपत्तेरित्याभिप्रेत्याऽऽह । एवं तर्हीति । द्वितीयेऽपि तद्वर्तिनं कर्माङ्गं न ह्यात्मज्ञानविरहादित्युक्तन्यायात्कर्तुरेव कर्मभाग्रहेतुत्वादित्याह । एवं तर्हीति । सर्वप्रवृत्तिसाधारणस्याक्रियाङ्गत्वे दृष्टान्तमाह । फलेति । फलार्थी रागी फलमर्थो विषयोऽस्येति व्युत्पत्तेः । स हि यत्तु सर्वप्रवृत्तिहेतुरपि न कर्माङ्गं साधारणत्वात्तथा कर्तृज्ञानमित्यर्थः । यद्वा फलार्थी योक्तुः तस्य सर्वप्रवृत्तिहेतोर्ज्ञानं वैदिके कर्मण्यनङ्ग तस्य तदुपकारित्वेऽप्यावानवदनङ्गत्वसंभवात्तथा कर्तृज्ञानमपीत्यर्थः । किंच देहातिरिक्तात्मज्ञानस्य कर्माङ्गत्वे श्रुतिरर्थापत्तिर्वा मानं नाऽऽद्य इत्याह । न चेति । विद्वान्यजत इत्यादौ तु हेत्वादित्ज्ञानानुवादेन यागविधिर्विषक्षितो नाऽऽत्मज्ञानमप्य कर्माङ्गत्वविधिर्विषयस्य कर्मप्रकरणस्यस्याऽऽत्मज्ञानाविषयत्वादिति भावः ॥ १०६ ॥

नन्वेवमपि सिद्धः स्यात्प्रवेशः सर्वकर्मसु ॥

आत्मज्ञानस्य सामर्थ्याच्च नाम विधिसंश्रयात् ॥ १०७ ॥

देहेतरात्मधियं विना पारलौकिकप्रवृत्त्यनुपपत्त्या तज्ज्ञानस्य तदङ्गतेति द्वितीयं

शङ्कते । नन्विति । देहान्तराभिसंबन्धीत्यत्रोक्तमेव चोद्यं प्रसङ्गादिहाऽऽनीतम् । विध्यभावात्तदवष्टम्भादात्मज्ञानस्य यदि नाङ्गत्वं मा नाम भूदेवमपि पारलौकिकप्रवृत्त्यनुपपत्त्या सर्वेषु कर्मसु तस्य प्रवेशः सिद्धः स्यादिति योजना । उक्तानुपपत्तिः सामर्थ्यम् ॥ १०७ ॥

नैतदेवमविज्ञाततत्त्वस्यैवेह कर्मसु ॥

अनात्मार्थविशिष्टस्य ह्यधिकारित्वहेतुतः ॥ १०८ ॥

अर्थापत्त्या हि व्यतिरिक्तात्मधियोऽङ्गत्वं साध्यते । सा च विशिष्टविषया केवलविषया वाऽऽद्ये विशिष्टस्य कल्पितत्वात् साऽऽत्मधीः स्यात्तेन तस्याः कर्माङ्गत्वेऽपि नाऽऽत्मधियस्तदङ्गतेत्याह । नैतदिति । द्वितीयं दूषयति । अविज्ञातेति । अज्ञानविशिष्टो हि कर्मस्वधिकारी न केवलो मुक्तवदतो विशिष्टात्मधियस्तदङ्गत्वेऽपि न केवलात्मधीस्तदङ्गं भानामावात्सा तु मुक्तिहेतुरिति भावः । अज्ञस्य कर्माधिकारे गमकमाह । अनात्मेति । आत्मा हि देहाभ्यामवच्छिद्यतेऽनवच्छिन्नस्याधिकारायोगात्तदवच्छेदस्य चाज्ञानाधीनत्वं वक्ष्यते । तथा चाज्ञस्यैव कर्माधिकार इति भावः ॥ १०८ ॥

स्वरूप आत्मनः स्थानमाहुर्निःश्रेयसं बुधाः ॥

ततोऽन्येनाभिसंबन्ध आत्मनोऽज्ञानहेतुकः ॥ १०९ ॥

इतश्च केवलात्मधियो मुक्तिफलत्वात् कर्माङ्गतेत्याह । स्वरूप इति । आत्मनो निःश्रेयसं स्वरूपावस्थानम् । तच्चाऽऽत्मज्ञानेनापाकृताज्ञानस्य सिध्यति । अतो ज्ञानस्याज्ञाननिरासद्वारा मुक्तिहेतुत्वात् कर्माङ्गतेत्यर्थः । ज्ञानस्यापवर्गोपायत्वेऽप्यनात्मार्थविशिष्टस्येत्यात्मन स्वाज्ञानकृतमनात्मवैशिष्ट्यमुक्तमयुक्तम् । तस्याविद्यासंबन्धवत्तत्प्रशुक्तिं विनोपपत्तेरिति चेत्तत्राऽऽह । तत् इति । अविद्यातोऽन्येनानात्मनाऽऽत्मनः संबन्धोऽविद्यानिबन्धनोऽसङ्गस्य स्रतस्तदयोगादविद्यासंबन्धस्तु न निमित्तमपेक्षतेऽविद्यावदनादित्वात्स्वपरनिर्वाहकत्वाच्चेति भावः ॥ १०९ ॥

आगन्तवनात्मरूपं तत्स्वसंविद्यैव गम्यताम् ॥

नातोऽवाप्तपुमर्थस्य स्वरूपावस्थितस्य तु ॥ ११० ॥

किचानात्माऽविद्याधीनः कार्यत्वात्सर्ववदित्यनुमानात्तत्संबन्धस्यापि तदधीनत्वमित्याह । आगन्त्विति । किचानात्मस्वरूपं साक्षिवेद्यम् । न च तत्संबन्धं विना तद्वेद्यत्वम् । न च विना विद्या संगतिरित्यविद्याधीनत्वमनात्मतत्संबन्धयोरित्यभिप्रेत्याऽऽह । तदिति । तयोरविद्याधीनत्वोक्तिफलमाह । नात् इति । हेत्वनुष्ठानाद्वेते कुतोऽवाप्तपुमर्थत्वमत आह । स्वरूपेति ॥ ११० ॥

कर्तृभोक्तादिरूपत्वं प्रत्यगज्ञानतोऽन्यतः ॥

कर्म तत्फलमोगश्च बाढानि करणानि च ॥ १११ ॥

कूटस्थानन्दे स्वरूपे चेदेव स्थितस्तत्कथमस्यान्यथा प्रयेत्याशङ्क्याऽऽह । कर्त्रिति । अन्यतो नेत्यन्वयः । नन्वज्ञानकृतं कर्तृत्वादीत्ययुक्तं चेतनत्वादात्मा स्वारस्येनैव कर्म-  
ण्यैश्वर्यं प्रतिपद्य कर्ता भोक्ता च भविष्यति तत्किमज्ञानेनेत्याशङ्क्याधिकारित्वादीनां  
तदधीनत्वमिद्वच्यमधिकारकारणान्यनुक्रामति । कर्मेत्यादिना । कर्म तावत्कर्मण्यधिकारे  
निमित्तं पुण्यो वै पुण्येनेत्यादिश्रुतेः कर्मफलभोगश्च तत्कारणमनुपभुक्ततत्फलस्य तद्भाग-  
द्वारा तत्रानधिकारात्स्वर्गकामो यजेतेत्यादिना सकामस्यैव तद्विधानाद्वागादिकर्मेन्द्रि-  
याणि श्रोत्रादिज्ञानेन्द्रियाणि च तद्धेतवस्तेषामन्यतमस्यापि वैकल्ये कर्माधिकारान-  
ङ्गीकारादन्वपङ्खादयो नरा गृहस्थत्वं न शक्यन्ति कर्तुमित्युक्तत्वादित्याह । बाह्या-  
नीति । मनोऽपि तद्धिदानम् । यस्यै देवतायै हविर्गृहीतं स्यात्तां मनसा ध्यायेदिति  
श्रुतेरिति चकारार्थः ॥ १११ ॥

ततोऽपि बाह्यो देहश्च जातिस्तत्समवायिनी ॥

जरामरणजन्मानि देहाधिकरणानि च ॥ ११२ ॥

न च तान्यनाश्रयाणि कर्मणि व्याप्तिरन्ते तेन तदाश्रयस्य देहस्यापि तत्र हेतुत्वमि-  
त्याह । ततोऽपीति । ब्राह्मणत्वादिजातिरपि तद्धेतुर्बाह्यो यजेतेत्यादिश्रुतेरित्याह ।  
जातिरिति । जन्मजरामरणान्यपि तन्निमित्तानि तान्यधिकृत्य जातकर्मादिविधेरित्याह ।  
जरेति ॥ ११२ ॥

दारपुत्रधनादीनि देहबाह्यानि यानि च ॥

कर्माधिकारहेतूनि स्वतोऽस्यानधिकारिणः ॥ ११३ ॥

दारपुत्रधनान्यपि देहबाह्यानि तत्प्रयोजकानि सभार्यस्य जातपुत्रस्य धनवतोऽग्न्या-  
धानादित्याह । दारेति । अधिकारोपयुक्तानुक्तसंभावितसमस्तवस्तुसंग्रहार्थनादिपदम् ।  
अनुक्रान्तान्यधिकारकारणानि निगमयति । कर्मेति । भावप्रधानो हेतुशब्दः कर्म-  
ण्यधिकारे हेतुत्वं येषां कर्मादीनां तानि तथेति यावत् । चेतनत्वादात्मनः स्वत एवाधि-  
कारसिद्धेरुक्तानि तत्कारणानि व्यभोनीत्याशङ्क्याऽऽह । स्वत इति । असद्भाविकि-  
यानवच्छिन्नस्य स्वतोऽनधिकारादनात्मसंबन्धादेवास्याधिकारादुक्तानि तत्कारणानि  
युक्तानीति भावः ॥ ११३ ॥

अभिन्नस्याऽऽत्मनो मोहाद्देवकानीति मन्वते ॥

विशेषणं स्वरूपं वा नान्योन्यस्य स्वतो यतः ॥ ११४ ॥

लोकैः दृष्टं विनाऽविद्यां मोहादृष्टं तु सर्वतः ॥

चोरोऽसौ मामभिर्प्रतीत्येवं चोरविशेषणम् ॥ ११५ ॥

स्थाणुं संभावयत्यज्ञो न तु दृष्टं तमो विना ॥

नन्वविद्यामृतेऽप्यन्यदृष्टमन्यविशेषणम् ॥ ११६ ॥

स्वतश्चेदात्माऽनधिकारी कथमन्यतोऽपि तथा । न हि षड्विर्वायुसंबन्धादनुष्णो भव-  
तीत्याशङ्क्याऽऽह । अभिन्नस्येति । प्रतीचो निर्विशेषस्य स्वतोऽनधिकृतस्यापि यथो-  
क्तानि साधनानि कर्तृत्वादिविशेषापादकानीति वादिनो मन्यन्ते न हि स्वतोऽप्रकाशस्य  
षट्स्य दीपवशात्प्रकाशीभवतोऽस्ति काचिदनुपपत्तिरित्यर्थः । वस्तुतः सविशेषत्वं व्याव-  
र्तयति । मोहादिति । विरोधोऽप्येतेन निरस्तः । कर्मादीनामात्मनि स्वतो  
भेदकत्वसंभवे किं मोहेनेत्याशङ्क्याऽऽह । विशेषणमिति । अन्यस्तावदन्यस्य  
स्वतो न विशेषणं स्वरूपं या चैत्रमैत्रादिष्वदृष्टेर्न खल्वविद्यां विनाऽन्यदन्यस्य  
विशेषणादि लोके दृष्टं तस्मात्कर्माद्यपि मोहादेवाऽऽत्मनो विशेषणमित्यर्थः ।  
अन्यदन्यस्य विशेषणं मोहादपि न दृष्टमित्याशङ्क्याऽऽह । मोहादिति । सर्वतः  
सर्वत्र रजतमित्यादाविति यावत् । दृष्टमन्यदन्यस्य विशेषणमिति शेषः । मोहादन्य-  
दन्यस्य विशेषणमित्युक्तं दृष्टान्तेन स्पष्टयति । चोरोऽस्माविति । यो हि पुरुषः पुरः  
स्थितं स्थाणुं याथातथ्येन न बुध्यते स पुनरसौ चोरो भामभिप्रेत्यागच्छतीति चोरेण तं  
विशिनष्टि । यस्तु पुरोवर्तिनं स्थाणुं स्थाणुत्वेन वेद स तत्त्वेन न तु विशिनष्टि । अतोऽन्व-  
यव्यतिरेकाम्यां स्थाणोर्मोहादेव पुरुषविशेषणत्वं तथाऽन्यत्रापीत्यर्थः । न तु दृष्टं तमो  
विनेत्यत्र व्यभिचारं चोदयति । नन्विति ॥ ११४ ॥ ११५ ॥ ११६ ॥

औपगवो नृपहयस्तथा ज्येनचिदादयः ॥

नैतदेवं यतस्तत्र नैवं प्रत्यक्तयेष्यते ॥

अन्येनान्यस्य संबन्धः कृशोऽहमितिवत्कचित् ॥ ११७ ॥

तामेव दृष्टिं व्याचष्टे । औपगव इति । उपगोरपत्यमित्यत्रोपगुः प्रकृत्यर्थोऽपत्यप्रत्य-  
यार्थस्य विशेषणम् । न च तत्र श्रोतुर्वक्तुश्चाज्ञानं हेतुरस्ति नृपहय इत्यत्रापि हयस्य  
नृपो विशेषणम् । न चात्राज्ञानं प्रयोजकमेव ज्येनचिदशिक्षिदण्डीत्यादयो विशेषणविशे-  
ष्यभावा विनाऽप्यविद्यामुपलभ्यन्तेऽतो नाज्ञानादृष्टेऽन्यदन्यस्य विशेषणं दृष्टमिति न  
क्षिष्टमित्यर्थः । त्वदुक्तमुदाहरणं न मनुक्तपरासदृशं किंतु विसदृशमिति दूषयति । नैत-  
देयमिति । वैसादृश्यमेव विशदयति । यत इति । यथा कृशोऽहमित्यात्मनोऽगृहीतभेदं  
कार्ष्यं तद्विशेषणं तथा त्वदुक्तप्रकृत्यर्थप्रभृतीनि विशेषणानि विशेष्याददृष्टभेदानि न  
तस्य विशेषणानि न हि त्वदिष्टे दृष्टान्ते कचिदपि विशेषणं प्रत्यक्तया विशेष्यादभेदेन  
दृष्टम् । किंतु भिन्नैव विशेष्येण भिन्नस्य विशेषणस्य संबन्धस्तत्रेष्टोऽतो वैषम्यमि-  
त्यर्थः ॥ ११७ ॥

उपगवादिर्हि पित्रादिः प्रकृत्यर्थो विशेषणम् ॥

भिन्नस्यौपगवापत्यप्रत्ययार्थस्य गम्यते ॥ ११८ ॥

नञौपगवादिष्वदृष्टभेदयोरेव तद्भावः । विमतो विशेषणविशेष्यभावो भेदाग्रहपूर्वको विशेषणविशेष्यभावत्वात्कृशोऽहमितिवदित्यनुमानादत आह । उपगवादिर्हीति । औपगव इत्यत्र प्रकृत्यर्थः । प्रत्ययार्थस्य विशेषणम् । न न तावददृष्टभेदौ प्रकृतिप्रत्ययाम्ना तद्भेददृष्टे समासेऽप्यपुनरुक्त्यनेकशब्दार्थभेदावगमात् । चयनचैरोरपि कर्मकर्त्रोः स्मृतौ भेदो वण्डीत्यादौ तु प्रत्यक्षो भेदः । अतस्त्वदिष्टदृष्टान्तेषु दृष्टभेदयोरेव विशेषणविशेष्यत्वधीरिति भेदग्रहवाचिताऽनुमेत्यर्थः ॥ ११८ ॥

नैवं कर्त्रादिदेहान्ताज्जात्यादीन्देहमांस्तथा ॥

व्यतिरेकतया कश्चिद्विशिनष्टीह मानवः ॥ ११९ ॥

अपत्यादेरुपगवादिवदात्मविशेषणान्यपि ततो दृष्टभेदोतीति कुतो वैगम्यमित्याशङ्क्याऽऽह । नैवमिति । कर्ताऽहकारः स येषामादिस्ते कर्त्रादयस्तान्देहावसानान्भावानिति यावत् । तेष्वात्मनि च भेदार्थपूर्वकं विशेषणविशेष्यत्वमनुप्यगोचरो नेति सूचयति । मानव इति । इहेत्यविद्यादशोक्तिः ॥ ११९ ॥

यत आत्मतयैवैतद्विशिनष्टृयविशेषणम् ॥

करोम्यन्तो द्विजो बालो दग्धदिष्ठन्नोऽहमित्यपि ॥ १२० ॥

अज्ञातभेदस्य देहादेरात्मनश्च विशेषणविशेष्यत्वमित्यत्र म्वानुभवः प्रमाणयति । यत इति । एतैर्देहादिभिरनात्माभिः स्वतो निर्विशेषणमात्मानमभेदेन यतो लोको विशिनष्टातो विशेष्याददृष्टभेदः विशेषणं तत्र युक्तमित्यर्थः । तदेवाभिनयति । करोमीति । देहेन्द्रियाहकाराणामात्मनोऽदृष्टभेदानां तद्विशेषणत्वदृष्टेस्तेष्वात्मनि च तत्त्वभेदाग्रहपूर्वमन्यथाऽनुभवविरोधादिति भावः ॥ १२० ॥

नाविद्यामन्तरेणैषां विशेषणविशेष्यता ॥

इयमेवाऽऽत्मनो ज्ञेया कर्माधिकृतिकारणम् ॥ १२१ ॥

उक्तरीत्या कर्त्रादीनामात्मविशेषणत्वे सिद्धमर्थमाह । नाविद्यामिति । कर्त्रादीनामज्ञातभेदानां पुनः स्यादुविशेषणत्ववदात्मविशेषणत्वम्याविद्याकृतत्वेऽपि प्रकृते कर्माधिकारे किमायातमिति तत्राऽऽह । इयमेवेति । यस्माददृष्टभेदयोरात्मानात्मनोरविद्याशेना विशेषणविशेष्यतैवाऽऽत्मनोऽधिकारे हेतुस्तस्मादविद्यावतन्त्राधिकारिता ज्ञेयेत्यर्थः ॥ १२१ ॥

अधिक्रियन्ते येनैते बृहस्पतिसचादिषु ॥

अतोऽन्यगतैकात्म्यकर्माधिकृतिहेतुतः ॥ १२२ ॥

इतधाविद्यावान्कर्माधिकारीत्याह । अधिक्रियन्ते इति । येन हेतुनैते ब्राह्मणादयो



बृहस्पतिसधादिषु स्वामित्वेन संवध्यन्ते तदधिकृतिकारणमित्यमेवाविद्याकृता विशेषण-  
विशेष्यतेति योजना । ब्राह्मण्याद्यभिमाननिबन्धनो हि कर्माधिकारोऽन्यथा सर्वः सर्वा-  
धिकारीति ब्रह्मणो बृहस्पतिसत्वेन यजेतेत्यादिविशेषोपदेशो न स्यात् । आविद्यध्याभि-  
मानस्तस्मादविद्वान्कर्माधिकारीति भावः । तत्र फलितमाह । अत इति । अनवगतमै-  
कात्म्यं येन तस्याज्ञस्य कर्मस्वधिकाराद्धेतोस्तज्ज्ञानस्य कर्माङ्गत्वेऽपि न शुद्धात्मज्ञा-  
नस्य तदङ्गतेत्यर्थः ॥ १२२ ॥

श्रुत्यादिमानप्रमितप्रत्यग्यायात्म्यनिष्ठितम् ॥

सर्वकर्मसमुच्छेदि ज्ञानं वेदान्तमानजम् ॥ १२३ ॥

ननु तदपि कर्माङ्गमात्मज्ञानत्वादितरवत्तत्राऽऽह । श्रुत्यादीति । आदिशब्देन स्मृती-  
तिहासपुराणविद्वदनुभवानुमानादि गृह्यते यद्वा लिङ्गवाक्यप्रकरणस्थानसमाख्याः श्रुति-  
लिङ्गादिभूजोक्तास्तैः प्रमितं यत्प्रतीचो याथात्म्यमुत्थाताखिलदुःखमनतिशयानन्दैकतानं  
तन्निष्ठितं तद्विषयं यद्वेदान्तवाक्यजं ज्ञानं तत्र कर्माङ्गं तन्निवर्तकत्वात् । क्षीयन्ते चास्य  
कर्माणीति श्रुतेर्ज्ञानाग्निः सर्वकर्माणीत्यादिस्मृतेश्चेत्यर्थः ॥ १२३ ॥

तन्मूलाज्ञानयातित्वाज्ज्ञानस्येह प्रसिद्धितः ॥ १२४ ॥

न तु प्रवर्तकं तस्मात्कार्यवादत्वसंभवः ॥

फलोक्तेः पर्णमय्यां तु युज्यते कर्मशेषतः ॥ १२५ ॥

ननु वाक्योपमपि ज्ञानमज्ञानमेवापमार्ष्टुमीष्टे न कर्म ज्ञानाज्ञानयोरेव विरोधप्रसिद्धे-  
स्तत्राऽऽह । तन्मूलेति । अज्ञानं कर्तृत्वाद्यभिमानमुपनयत्कर्माणि निर्वर्तयत्यतो ज्ञानं  
तदपनुदत्तन्मूलान्यपि तानि निरुणद्धीत्यर्थः । ननु तदुत्पन्नमज्ञानं निर्वर्तयत्यनुत्पन्नं वा  
नाऽऽद्योऽविरोधेनोत्पन्नत्वाद्विरोधे चानुत्पत्तेः । नेतरोऽनुत्पन्नस्यासतो निवर्तकत्वायोगा-  
दत आह । ज्ञानस्येति । लोकेवेदयोज्ञानस्य स्वोत्पत्तिनान्तरियकत्वेनाज्ञानानिवर्तकत्व-  
प्रसिद्धेर्दोषस्य च तमोनिवर्तकत्वदृष्टेर्नास्ति चोद्यमित्यर्थः । ज्ञानस्याज्ञाननिवर्तकत्वोपपा-  
दनोपयोगमाह । नतिवति । सर्वकर्मप्रवृत्तिनिमित्तनिवर्तकत्वाच्च केवलमज्ञानस्य कर्मा-  
ङ्गतेति भावः । यस्मात्तस्य न कर्माङ्गता तस्मादनन्यशेषत्वात्कार्यवादस्तात्फलश्रुतिरिति  
फलितमाह । तस्मादिति । यत्तु पर्णमय्यां फलोक्तिरिति तत्राऽऽह । पर्णमय्यां  
त्विति । युज्यते फलोक्तेर्यथावद्वत्त्वमिति शेषः । तत्र हेतुमाह । कर्मेति । पर्णताया  
जुह्वद्वारा कर्मानुप्रवेशात्तत्फलैव फलवत्त्वसंभवात्पृथक्फलश्रुतेर्यथावदत्ता युक्तेत्यर्थः  
॥ १२४ ॥ १२५ ॥

यत्त्वचोदि त्वयाऽपीयमभ्युपेयाऽर्थवादता ॥

अनिच्छताऽपि विध्यर्थमत्र प्रतिविधीयते ॥ १२६ ॥

निरस्तमेवाऽऽधिन्यामिधित्तमयाऽनुव्रति । यच्चिति । मयेवेतिदृष्टान्तार्थोऽपिशब्दः । वेदान्तेषु शेषिविव्यभावे कुतो ज्ञाने फलश्रुतेर्यथादत्तेत्याशङ्क्याऽऽह । अनिच्छताऽपीति । अधिकं समाधिं प्रतिजानीते । अत्रेति ॥ १२६ ॥

इच्छाम्येवार्थवादत्वं वचसोऽन्यपरत्वतः ॥

यथाश्रुतार्थवादित्वात् त्वभूतार्थवादता ॥ १२७ ॥

ज्ञाने फलश्रुतेर्यथादत्वमात्रं वा साध्यतेऽभूतार्थवादत्वं वा तत्राऽऽद्यमङ्गीकरोति । इच्छामीति । ब्रह्म वेदेत्यादिफलश्रुतेर्यथादत्वाङ्गीकारे हेतुमाह । अन्येति । महावाक्यं हि प्रधानं परापरयोरैक्यमिष्यतया फलवत्त्वादितरत्तत्तन्निभावाभातं तदङ्गं तज्ज्ञानहेतुप्रवृत्तिशेषत्वादित्यर्थः । द्वितीयं दूषयति । यथेति ॥ १२७ ॥

इज्येते स्वर्गलोकाय दर्शदर्शौ यथा तथा ॥

न त्वभूतार्थवादित्वं पापश्लोकाश्रुतेर्यथा ॥ १२८ ॥

भूतार्थवादित्वं चेन्नार्थवादत्वमेव स्यादितिप्रसङ्गादित्याशङ्क्याऽऽह । इज्येते इति । स्वर्गाय हि लोकाय दर्शपूर्णमासप्रविज्येते इति दर्शपूर्णमासप्रकरणान्नातस्य तच्छेषत्वाऽर्थवादस्यापि भूतार्थत्ववद्ब्रह्म वेदेत्यादेरपि भूतार्थत्वमर्थवादत्वं च स्यादित्यर्थः । अपापश्लोकश्रुतिवदभूतार्थत्वमेव कुतो ब्रह्म वेदेत्यादेर्न स्याद्विपरीतोदाहरणसंभवादित्याशङ्क्याऽऽह । नत्विति । श्रौतस्य फलस्य ज्ञानानन्तरमनुभूयमानस्याविरुद्धत्वादिति भावः ॥ १२८ ॥

कुतः प्राप्तं फलमिति प्रत्यक्षं ह्यात्मर्षीफलम् ॥

यतोऽवगम्यते तेन ज्ञानं कर्म न ढौकते ॥ १२९ ॥

ब्रह्म वेदेत्यादीनां विद्यमानार्थत्वे मानान्तरवाच्यं दर्शपूर्णमासार्थां स्वर्गकामो यजेतेतिप्रधानवाक्यसिद्धस्य स्वर्गाय हीत्याद्यर्थवादेनानुवादात् चात्र मानान्तरमित्यनुवादासिद्धिरित्याक्षिपति । कुत इति । विद्वत्प्रत्यक्षसिद्धं फलं फलश्रुतिभिरनुद्यत इत्याह । प्रत्यक्षं हीति । तासांमनुवादित्वमुपेत्य फले मानान्तरमुक्तम् । संप्रत्युक्तहेतोरपि ज्ञानस्य न कर्माङ्गतेत्याह । यत इति । ज्ञानफलं विद्वत्प्रत्यक्षेण यतोऽवगम्यतेऽतः शुद्धात्मर्षीर्न कर्म सृष्टाति । न हि फलवतो दर्शादेरन्यशेषतेत्यर्थः ॥ १२९ ॥

प्रवृत्तेः प्रतिकूलत्वान्मुक्तिं मति विरोधतः ॥

मुमुक्षोरधिकारोऽतो निवृत्तौ सर्वकर्मणां ॥ १३० ॥

केवलरूपमर्षीर्मुक्तेरभ्युदयस्य च कर्म हेतुरित्युक्ते साधनभेदे काण्डयोरधिकोऽधिकारिभेदे उक्तस्तत्रैव मुख्यन्तरमाह । प्रवृत्तेरिति । या मुमुक्षोः श्रवणाद्यावृत्तिस्तस्या विरोधीनि कर्माद्यभिमानपूर्वाणि कर्माण्यतो न तेभ्यो मुमुक्षुः सृष्टव्यतोत्यर्थः । किंच

तस्येष्टमुक्तिविरुद्धानि कर्माणि बन्धफलत्वात् “धर्मरज्ज्वा ब्रजेदूर्ध्वं पापरज्ज्वा ब्रजे-  
दधः” इति स्मृतेरतो न तेषु तस्य प्रवृत्तिरित्याह । मुक्तिमिति । कुत्र तर्हि तस्य प्रवृ-  
त्तिस्तत्राऽऽह । मुमुक्षोरिति । कर्मस्वधिकारायोगात्तत्त्यागद्वारा ज्ञानमुद्दिश्य श्रवणा-  
दिष्वधिकार इत्यर्थः ॥ १३० ॥

प्रवृत्तिहेतुप्रध्वस्तेर्न प्रवृत्तौ कथंचन ॥

नाभिप्रेतपुरप्राप्तिसमर्थं सुगमं शिवम् ॥ १३१ ॥

ननु तान्यनुतिष्ठलेवान्तराऽन्तरा कर्माण्यपि सोऽनुतिष्ठतु तत्रास्य संन्यासिता नेत्याह ।  
प्रवृत्तीति । रागादिः प्रवृत्तिहेतुः स मुमुक्षोर्निःशेषतो ध्वस्तो निरस्तरागादिमलस्य  
तथात्वादतो नास्यान्तरालेऽपि कर्मप्रवृत्तिरित्यर्थः । अथ कृतश्रवणाद्युत्पन्नज्ञानोऽपि पूर्व-  
वासनया कर्माणि करोति तत्रात्यन्तं भिन्नाधिकारित्वं काण्डयोरित्याशङ्क्य दृष्टान्तेन  
परिहरति । नेत्यादिना । अभिप्रेतं प्राप्तुमिष्टं पुरं तस्य प्राप्तिसमर्थं तत्प्राप्तौ योग्यमिति  
यावत् । उपेक्षानिमित्तपर्वतादिव्यवधानशून्यत्वमाह । सुगममिति । चोरादिपथिको-  
पदवराहित्यमाह । शिवमिति ॥ १३१ ॥

वारिपथ्यदनेपेतं सर्वानर्थविवर्जितम् ॥

प्राप्तं मार्गं समुत्सृज्य तद्विरुद्धेन वर्त्मना ॥

यियासति सुभीः कश्चिद्यथा भ्रान्तोऽध्वगस्तथा ॥ १३२ ॥

वापीप्रपादिमत्त्वेनाऽऽदेयत्वमाह । वारीति । पथ्यदनं पाथेयं वारिणा तेन च सहित-  
मिति यावत् । अतिवतादिपरिहीणत्वमाह । सर्वेति । यथोक्तस्यापि पयो मेरुशिख-  
रोपरिविसारिकैलासासादनसरणिवदप्राप्तिलक्षणोपेक्षाकारणमाशङ्क्याऽऽह । प्राप्तमिति ।  
न हि कश्चिदपि विपश्चिदुक्तमध्वानमवधीर्याध्वान्तरेणोक्तविपरीतेनाभिप्रेतं देशमाप्तुमभि-  
लषतीत्याह । मार्गमित्यादिना । इममेवार्थं वैधर्म्यदृष्टान्तेनाऽऽह । यथेति ॥ १३२ ॥

तथाऽविद्योत्थकर्त्रादिधर्मशून्यमविक्रियम् ॥

अक्रियाकारकं ज्ञात्वा निःशेषपुरुषार्थदम् ॥ १३३ ॥

दार्ष्टान्तिकमाह । तथेत्यादिना । आत्मानं ज्ञात्वा कर्मणि कथं मनो दध्यादिति  
संबन्धः । विदुषो हि कर्माधिकारोऽनात्मसंबन्धात्स्वतो वा नाऽऽद्य इत्याह । अवि-  
द्येति । न हि तस्य स्वतोऽनात्मसंबन्धोऽसङ्गत्वात्प्राप्यविद्यातो ध्वस्ताविद्यत्वादिति भावः ।  
द्वितीयं दूषयति । अविक्रियमिति । न हि व्यापिनोऽनवयवस्य परिस्पन्दपरिणामाविति  
भावः । किंच क्रियाकारकस्पर्शशून्यमात्मानमाकलयतो न कर्माधिकार इत्याह । अक्रियेति ।  
किंच कर्म विदुषोऽभ्युदयसिद्धये वा परमात्मप्रतिपत्तये वा प्रतिपन्नपरमात्मप्राप्तये वा  
तज्ज्ञानस्य मुमर्षतालब्धये वा तत्साक्षात्कृतये वाऽपवृत्तये वा तद्रूपस्त्वभूतये वा प्रथमं

प्रत्यादिशति । निःशेषेति । न हि विदुषोऽभ्युद्यार्थं कर्मानुपाधेरनतिशयानन्दस्य तस्याप्राप्ताभ्युद्यमाभावादिति भावः ॥ १३३ ॥

आत्ममत्स्यभागम्यमात्मानं देवमजसा ॥

तत्स्थितौ च फलेऽभीष्टे नित्ये साधनवर्जिते ॥ १३४ ॥

द्वितीयमपनुदति । आत्मेति । न हि विदुषो निरविद्यस्य परप्रतिपत्तये कर्मपेक्ष्यते स्वाभाविक्यात्मास्याः कारकानपेक्षत्वादित्यर्थः । तृतीयं निराकरोति । आत्मानमिति । न हि ज्ञानस्वरूपप्राप्तये विद्वान्कर्माऽऽश्रयते तस्य स्वरूपत्वेन सदासत्त्वादित्यर्थः । चतुर्थं निरस्यति । देवमिति । न हि ज्ञानस्य पुमर्थतायै कर्मपेक्षा ज्ञानस्य परस्यापरिच्छिन्नानन्दतनोः स्वतत्त्वात्वादित्यर्थः । पञ्चमं प्रत्याचष्टे । अज्ज्ञसेति । न हि ज्ञानस्य चिदातोः साक्षात्कारार्थं कर्म ज्ञानेतरसाक्षात्काराभावात् । ज्ञानेन हि प्रमाणेनावगन्तुमिष्टं ब्रह्मेति भाष्यात्तद्वेदेऽपि न कर्म तद्वेतुर्ज्ञानस्य स्वफले निरपेक्षत्वादिति भावः । षष्ठं प्रत्याख्याति । तत्स्थितौ चेति । न हि विदुषोऽप्यवगार्थं कर्म तस्य स्वात्मावस्थानत्वात्सकार्याविद्याध्वस्तेश्च विद्यामात्रायत्तत्वादित्यर्थः । सप्तमं प्रत्याह । नित्य इति । न हि साधनभूयस्त्वात्फलभूयस्त्वमिति न्यायेन ज्ञानादाप्तमुक्तेर्भूयस्त्वार्थं कर्मेति युक्तम् । स्वर्गवत्तत्र भूयस्त्वस्य दुःसाधनत्वादित्यत्वानित्यत्वभेदादिति भावः । मुक्तेः साधनानपेक्षत्वाच्च विदुषो न कर्मेत्याह । साधनेति । यद्वा नित्यत्वमनेन साध्यते ॥ १३४ ॥

तद्विरुद्धफले बाह्यसाधनेऽनेककारके ॥

कथं कर्मणि सर्वज्ञो मनो दध्यादसन्नपि ॥ १३५ ॥

स्वर्गपदार्थेतरफलार्थं विद्वान्कर्मानुष्ठास्यतीत्याशङ्क्याऽऽह । तद्विरुद्धेति । मोक्षविरुद्धफलं कर्म कर्मणा बध्यते जन्तुरिति स्मृतेर्न तस्मिन्फलान्तरेच्छया विद्वत्प्रवृत्तिस्तस्यैव तदपेक्षस्याभावादिति भावः । किञ्चित्पक्षज्ञानस्य प्रध्वस्ताज्ञानतज्ज्ञस्य बाह्योपकरणानां कर्मनिमित्तानामभावाच्च कर्मसु प्रवृत्तिरित्याह । बाह्येति । अविदुषो बाह्यसाधनपेक्षायामपि विदुषस्तदपेक्षां विना कर्मानुष्ठानमाशङ्क्याऽऽह । अनेकेति । यद्वरणाधीनं कर्म तच्च पश्चादे तेन तेन विना न कस्यापि कर्मप्रवृत्तिरित्यर्थः । किञ्चाविवेकपूर्विका तत्प्रवृत्तिर्न चोत्पन्नविद्यस्य सा युक्ता निरस्ताविद्यातज्ज्ञस्यानावृतस्वरूपसंवेदनस्यानुपलभ्यार्थभावादित्याह । सर्वज्ञ इति । ननु कृतकृत्योऽपि विद्वानात्मकीदृशं कर्म करिष्यति नेत्याह । हसन्नपीति । न हि लीलार्थमपि विद्वान्कर्म कर्तुमर्हत्यनुपकरणत्वादातकामत्वाच्चेति भावः ॥ १३५ ॥

सम्यग्धीमृदिताशेषध्वान्तस्य च न पूर्वद्यत् ॥

अज्ञानादि पुनः कर्तुं शक्यतेऽकारकत्वतः ॥ १३६ ॥

तत्त्वज्ञानध्वस्ताज्ञानस्यापि भूयो भवतोऽज्ञानान्तरात्कारकयोगद्वारा कर्माधिकारः स्यादिति चेन्नेत्याह । सम्यगिति । तत्र हेतुरकारकत्वत इति । आत्मनः कूटस्थत्वादज्ञानादिहेतुत्वायोगाद्धेत्वन्तरस्याभावादहेतुकस्य च कार्यस्योत्पत्तिव्याघातादित्यर्थः ॥ १३६ ॥

श्रुत्यादिमानप्रमितयाथात्म्यज्ञानतत्फलः ॥

प्रतिकूलत्यतो विद्वान्यतः कर्मसु नेहते ॥ १३७ ॥

आत्मज्ञस्य कर्माधिकारनिरासेन विरक्तो विधितस्त्यक्तसर्वकर्मा मोक्षाधिकारीत्युक्तत्वा विपरीतोऽभ्युदयाधिकारीत्याह । श्रुत्यादीति ॥ १३७ ॥

अतोऽज्ञस्यैव निःशेषमुमुक्षुप्रजिहासितः ॥

कर्त्राद्यनात्मधर्मस्य कर्माधिकृतिरात्मनः ॥ १३८ ॥

अज्ञानविशिष्टोऽपि न कर्माधिकारी सुप्तस्यापि तत्प्रसङ्गादित्याशङ्क्याऽऽह । निःशेषेति । कर्त्रादिदेहान्तानात्मविशिष्टस्य कर्माधिकारो नाज्ञानमात्रविशिष्टस्येति नातिप्रसङ्गः सुप्तस्याहंकाराद्यवैशिष्ट्यादित्यर्थः । तर्हि विदुषोऽप्यारब्धकर्मणा देहाद्यभिमानात्कर्माधिकारस्तत्राऽऽह । मुमुक्ष्विति । मुमुक्षोरप्यनात्मा हातुमिष्टः किं पुनर्विदुषो जीवन्मुक्तस्य तस्मात्तस्य देहादिभानेऽपि न कर्माधिकारस्तद्धेतुदेहाभिमानाभावादिति भावः ॥ १३८ ॥

विद्यात्ममोहतत्कार्यविरोधाच्च परस्परम् ॥

रोगादिवदनर्थत्वात्कर्त्रादिः प्रजिहासितः ॥ १३९ ॥

विदुषा कर्त्रादेरवहेयत्वे हेतुमाह । विद्येति । विद्या चाऽऽत्ममोहश्च तयोरन्योन्यं रूपतः कार्यतश्च विरोधात्कर्त्राद्यात्मविद्यया हातव्यमित्यर्थः । तच्छब्दः स्वरूपविषयः । संप्रति कर्त्रादिर्मुमुक्षुणा जिहासितत्वे हेतुमाह । रोगादिवदिति । आदिपदेनाहिकण्टकादिग्रहः ॥ १३९ ॥

जिहासितुः स्वभावोऽसावित्युक्तिः शिशुवक्तृका ॥

कर्त्रादिश्रेत्स्वभावः स्यात्प्रत्यक्षाकर्तृरूपिणः ॥ १४० ॥

प्रत्यक्षादिविरोधः स्यादनिर्मोक्षस्तथैव च ॥

अस्तु काममनिर्मोक्षो विक्रियावच्चतो दृशेः ॥ १४१ ॥

अभिवत्फलभोकृत्वान्नो चेदाकाशकल्पता ॥

इति चेन्नाऽऽत्मनो ध्रौव्याद्विक्रियानुपपत्तितः ॥ १४२ ॥

कर्त्रादिरात्मस्वरूपत्वाच्च केनविजिहासेत्याशङ्क्याऽऽह । जिहासितुरिति । कर्त्रा-  
दिरात्मस्वभावस्तत्र प्रतीयमानत्वाच्चैतन्यवदित्याशङ्क्याऽऽह । कर्त्रादिरिति । आत्मा  
विद्वत्प्रत्यक्षेणाकर्त्रादिरूपोऽनुभूयते तस्य वैपरीत्ये विद्वत्प्रत्यक्षेण वक्ष्यमाणानुमानेन  
कृत्स्नः प्रज्ञानघन एवेति धृत्या च विरोधः स्यादित्यर्थः । विद्वत्प्रत्यक्षस्य विप्र-  
तिपत्तेर्न बाधकतेत्याशङ्क्य दोषान्तरमाह । अनिमोक्ष इति । कर्त्रादिस्वभावनिवृत्ताव-  
निवृत्तौ च मोक्षासंभवः । आद्ये मोक्षेणोऽभावाद्द्वितीयेऽनर्धसद्भावादतश्चाऽऽत्मा कर्त्रादिरू-  
पश्चेदित्यत्रोक्त तथैव स्थितमित्यर्थः । तत्र लोकायतश्चोदयति । अस्त्विति । अनिमोक्षप्रस-  
ज्जनस्येष्टापादनत्वे हेतुमाह । विक्रियेति । ययाऽग्नेर्दाहपाकादिविक्रिया तथाऽऽत्मनोऽपि  
जन्मादिविक्रियावत्त्वेनानित्यत्वाच्च नित्यसिद्धा मुक्तिरित्यर्थः । जन्मादिविक्रियाया देह-  
स्थत्वान्नाऽऽत्मनि सेत्याशङ्क्य देहादन्यात्माभावान्नैवमित्यभिप्रेत्य तदभ्युपगमेऽपि तस्य  
भोक्तृत्वमस्ति न वेति विकल्प्याऽऽद्यं प्रत्याह । फलेति । भोगश्च न विक्रिया विनेति तद्वत्त्वं  
भोक्तृत्ववश्यंभावोति शेषः । द्वितीयमनुब्रूयति । नो चेदिति । तर्हि चेतनस्याऽऽत्मनोऽ-  
सत्त्वमेव भोक्तृत्वाभावे भोग्यभागाविशेषादित्याह । आकाशेति । आकाशस्य मूर्ताभाव-  
त्वाच्चतुल्यताऽस्यासत्त्वमेवेति द्रष्टव्यम् । आत्मनो विक्रियावत्त्वं दृश्यन्प्रसङ्गस्येष्टत्वं  
निराचष्टे । नेति । विक्रियावत्त्वमनित्यत्वव्याप्तमण्वादेरपि तद्वतो नित्यत्वात्प्रतिपत्तेः ।  
नित्यश्चाऽऽत्मा वक्ष्यते । तद्व्यापकमात्मनो व्यावर्तमानं स्वव्याप्य विक्रियावत्त्वमपि ततो  
व्यावर्तयतीति भावः ॥ १४० ॥ १४१ ॥ १४२ ॥

मूर्तामूर्तत्वहीनस्य प्रतीचो विक्रिया कुतः ॥

प्रमायोगो हि भोक्तृत्वं प्रमा चैवाऽऽत्मनः सदा ॥ १४३ ॥

किंच भूतभोतिकात्मके मूर्तामूर्तप्रपञ्चे विक्रिया दृष्टा । आत्मा तु तस्मात्सी तद-  
न्योऽतो न तद्वानित्याह । मूर्तेति । यद्वा नित्यत्वमात्मनोऽनेन साध्यते ।  
नित्यत्वे सिद्धे फलितमाह । विक्रियेति । यत्त्वात्मनोऽविकारस्याभोक्तुराकाशतुल्य  
तेति तत्राऽऽह । प्रमेति । भोगो नाम सुखाद्यनुभवस्तद्धेतुविषयानुभवश्च तद्योगो दशो  
भोक्तृत्व तदक्रियस्यापि स्यादिति नास्याऽऽकाशतुल्यतेत्यर्थः । अक्रियस्य न प्रमायो  
गोऽप्याकाशेऽनुपलब्धे रित्याशङ्क्याऽऽह । प्रमा चेति । आत्मा हि स्वरूपं परापेक्षां  
विनाऽनुभवति विषयाश्च तत्तदाकारान्तं कारणवृत्त्यवच्छिन्नत्वेन जानाते तस्मादात्मनोऽ-  
नुभवात्मनो बुद्ध्यादिसम्बन्धाद्भोक्तृत्वम् । उक्तं हि—“अविक्रियस्य भोक्तृत्व म्याद-  
हबुद्धिविभ्रमात्” इति तत्राऽऽकाशसादृश्यमिति भावः ॥ १४३ ॥

वाय्वग्निवद्विकारो न प्रागभावाद्यसंभवात् ॥

अग्न्यादीनां तु सांशत्वाद्बलवद्भिस्तदिन्येनः ॥ १४४ ॥

अभिभूतस्वरूपाणां काष्ठनिर्मथनादिना ॥

युक्तेवाऽऽविष्कृतिर्नित्यं तेषां कार्यात्मकत्वतः ॥ १४५ ॥

किंच प्रागभावादित्येव विक्रिया यथा पावकादौ प्रागभावादित्यं चाऽऽत्मनो  
व्यावर्तमानं विक्रियावत्त्वमपि ततो व्यावर्तयतीति विधान्तरेणाऽऽत्मनोऽविक्रियत्वमाह ।  
वाय्वशिवदिति । आत्मप्रागभावादि नाऽऽत्मप्रत्यक्षं तथोः समसमयत्वायोगान्नाप्या-  
त्मान्तरस्य तद्भेदासिद्धेः । नापि स्वस्यैव स्वप्रागभावाद्यनुमेयम् । विमतः कालो मत्स-  
त्तावान्काष्ठत्वात्समतवदिति वैपरीत्यानुमानात् । तस्मादात्मा प्रागभावाद्यभावादवि-  
क्रिय इति भावः । यद्वा नित्यत्वमेवानेनापि साध्यते । नन्वात्मा विक्रियावानाविर्भाव-  
तिरोभावभावत्वादग्न्यादिवदित्यनुमानात्तस्य विक्रियावत्त्वमत आह । अग्न्यादीनामिति ।  
सावयवानां तेषामभिभवनसमर्थैः सावयवैरिन्धनादिभिरभिभूतस्वभावानां काष्ठनिर्मथनव्यज-  
नाभिघातादिनिमित्तेन केनचिदेकदेशेनाभिव्यक्तिर्युक्ता तथाऽपि न तेषामाविर्भावादिभा-  
क्त्वप्रयुक्तं विक्रियावत्त्वं किंतु सावयवत्वकृतमिति सोपाधिको हेतुरित्यर्थः । कथमग्न्या-  
दीनां सावयवत्वं कार्यत्वे सति द्रव्यत्वादित्याह । नित्यमिति ॥ १४४ ॥ १४५ ॥

न त्वात्मनो निरंशत्वान्मुख्यौ संभवतः कचित् ॥

आविर्भावतिरोभावौ स्वतःसिद्धेश्च कारणात् ॥ १४६ ॥

साधनव्याप्तिं निरस्यति । न त्विति । किंच कल्पितावाविर्भावतिरोभावौ हेतुकृता-  
वकल्पितौ वा । आद्ये साध्यं विक्रियावत्त्वमपि कल्पितमकल्पितं वा नाऽऽद्यः  
सिद्धसाध्यत्वात्नेतरो गन्धर्वनगराद्याविर्भावतिरोभावाम्नां व्यभिचारादिति मत्वा कल्पा-  
न्तरं निराकर्तुमाह । मुख्याविति । पूर्वस्य ननोऽनुपपन्नः । अथ निरंशस्यापि यार्थ-  
चाऽऽविर्भावसामग्री तावद्वास्तवस्तिरोभाव । पश्चात्त्वाविर्भावस्तथा स्यात्तत्राऽऽह ।  
स्वतःसिद्धेरिति । चकारः शङ्कापनुत्तर्यर्थः ॥ १४६ ॥

अभ्युपेताऽप्यभिव्यक्तिर्नाभिव्यङ्ग्यस्य विक्रिया ॥

यथा तथाऽनभिव्यक्तिः सर्वेषामपि वादिनाम् ॥ १४७ ॥

आविर्भावतिरोभावयोरात्मनि विक्रियाहेतुत्वाभावेऽपि विक्रियात्वमित्यपि न तयोरक-  
ल्पितयोर्युगपदेकत्रायोगात्कमेणापि स्वप्रकाशात्मन्यसंभवात्संभवेऽपि तयोरात्मनि न  
विक्रियात्वमित्याह । अभ्युपेताऽपीति । अभिव्यक्त्यादेरभिव्यङ्ग्यादिविक्रियात्वाभा-  
वस्य सर्वत्रसिद्धान्ततामाह । सर्वेषामिति ॥ १४७ ॥

अतोऽनभ्युपगच्छद्भिर्मुक्तौ कर्त्रादिरात्मनः ॥

अविद्याकल्पितो ज्ञेयो न त्सौ परमार्थतः ॥ १४८ ॥

कर्त्रादेरात्मस्वरूपत्वात् केनचिज्जिहासेत्याशङ्क्याऽऽह । जिहासितुरिति । कर्त्रा  
 दिरात्मस्वभावस्तत्र प्रतीयमानत्वाच्चैतन्यवदित्याशङ्क्याऽऽह । कर्त्रादिरिति । आत्मा  
 विद्वत्प्रत्यक्षेणाकर्त्रादिरूपोऽनुभूयते तस्य वैपरीत्ये विद्वत्प्रत्यक्षेण वक्ष्यमाणानुमानेन  
 कृत्स्नः प्रज्ञानवन एवेति श्रुत्या च विरोध स्यादित्यर्थः । विद्वत्प्रत्यक्षस्य विप्र  
 तिपत्तेर्न बाधकतेत्याशङ्क्य दोषान्तरमाह । अनिमोक्ष इति । कर्त्रादिस्वभावनिरुक्ताव  
 निवृत्तौ च मोक्षासम्भवं । आद्ये मोक्षिणोऽभावाद्द्वितीयेऽनर्थसद्भावादतश्चाऽऽत्मा कर्त्रादिरु  
 पश्चेदित्यत्रोक्तं तथैव स्थितमित्यर्थः । तत्र लोकायतश्चोदयति । अस्त्विति । अनिमोक्षप्रस  
 ज्ञनस्येष्टापादनत्वे हेतुमाह । विक्रियेति । यथाऽग्नेर्दाहपाकादिविक्रिया तथाऽऽत्मनोऽपि  
 जन्मादिविक्रियावत्त्वेनानित्यत्वान्न नित्यसिद्धा मुक्तिरित्यर्थः । जन्मादिविक्रियाया देह  
 स्थत्वात्वाऽऽत्मनि सेत्याशङ्क्य देहादन्यात्माभावानैवमित्यभिप्रेत्य तदभ्युपगमेऽपि तस्य  
 भोक्तृत्वमस्ति न वेति विकल्प्याऽऽद्य प्रत्याह । फलेति । भोगश्च न विक्रिया विनेति तद्वत्त्वं  
 भोक्तृत्ववक्ष्यभावीति शेषः । द्वितीयमनुद्ववति । नो चेदिति । तर्हि चेतनस्याऽऽत्मनोऽ  
 सत्त्वमेव भोक्तृत्वाभावे भोग्यभागाविवेशादित्याह । आकाशेति । आकाशस्य मूर्ताभाव  
 त्वात्तत्तुल्यताऽस्यासत्त्वमेवेति द्रष्टव्यम् । आत्मनो विक्रियावत्त्वं दूषयन्प्रसङ्गस्येष्टत्वं  
 निराचष्टे । नेति । विक्रियावत्त्वमनित्यत्वव्याप्तमप्यवादेरपि तद्वत्तौ नित्यत्वासप्रतिपत्तेः ।  
 नित्यत्वाऽऽत्मा वक्ष्यते । तद्यापकमात्मनो व्यावर्तमानं स्वव्याप्य विक्रियावत्त्वमपि ततो  
 व्यावर्तयतीति भावः ॥ १४० ॥ १४१ ॥ १४२ ॥

मूर्तामूर्तत्वहीनस्य प्रतीचो विक्रिया कुतः ॥

प्रमायोगो हि भोक्तृत्वं प्रमा चैवाऽऽत्मनः सदा ॥ १४३ ॥

किञ्च भूतभोतिकात्मके मूर्तामूर्तप्रपञ्चे विक्रिया दृष्टा । आत्मा तु तत्साक्षी तद  
 न्योऽतो न तद्वन्नित्याह । मूर्तेति । यद्वा नित्यत्वमात्मनोऽनेन साध्यते ।  
 नित्यत्वे सिद्धे फलितमाह । विक्रियेति । यत्त्वात्मनोऽविकारस्याभोक्तुराकाशतुल्य  
 तेति तत्राऽऽह । प्रमेति । भोगो नाम सुखाद्यनुभवस्तद्वेतुविषयानुभवश्च तयोगो दृशो  
 भोक्तृत्व तदक्रियस्यापि स्यादिति नास्याऽऽनाशतुल्यतेत्यर्थः । अक्रियस्य न प्रमायो  
 गोऽप्याकाशेऽनुपलब्धेरित्याशङ्क्याऽऽह । प्रमा चेति । आत्मा हि स्वरूपं परापेक्ष  
 विनाऽनुभवति विषयाश्च तत्तदाकारान्तं वरणवृत्त्यवच्छिन्नत्वेन जानीते तस्मादात्मनोऽ  
 नुभवात्मनो बुद्ध्यादिसम्बन्धाद्भोक्तृत्वम् । उक्तं हि—“अविक्रियस्य भोक्तृत्व स्याद  
 हबुद्धिपिञ्जमात्” इति तत्राऽऽनाशतादृश्यमिति भावः ॥ १४३ ॥

वाय्वधिवद्विकारो न प्रागभावाद्यसंभवात् ॥

अग्न्यादीनां तु सांशत्वाद्बलवद्भिस्तदिन्यनः ॥ १४४ ॥



अभिभूतस्वरूपाणां काष्ठनिर्मथनादिना ॥

युक्तैवाऽऽविष्कृतिर्नित्यं तेषां कार्यात्मकत्वतः ॥ १४५ ॥

किंच प्रागभावादित्येव विक्रिया यथा पावकादौ प्रागभावादित्त्वं चाऽऽत्मनो  
व्यावर्तमानं विक्रियावत्त्वमपि ततो व्यावर्तयतीति विधान्तरेणाऽऽत्मनोऽविक्रियत्वमाह ।  
वाय्वग्निवदिति । आत्मप्रागभावादि नाऽऽत्मप्रत्यक्षं तयोः समसमयत्वायोगान्नाप्या-  
त्मान्तरस्य तद्वेदासिद्धेः । नापि स्वस्थैव स्वप्रागभावाद्यनुमेयम् । विमतः कालो मत्स-  
त्तावान्कालत्वात्समतवदिति वैपरीत्यानुमानात् । तस्मादात्मा प्रागभावाद्यभावादवि-  
क्रिय इति भावः । यद्वा नित्यत्वमेवानेनापि साध्यते । नन्वात्मा विक्रियावानविर्भाव-  
तिरोभावभावकत्वादग्न्यादिवदित्यनुमानात्तस्य विक्रियावत्त्वमत आह । अग्न्यादीनामिति ।  
सावयवानां तेषामभिभवनसमर्थैः सावयवैरिन्धनादिभिरभिभूतस्वभावानां काष्ठनिर्मथनव्यज-  
नाभिघातादिनिमित्तेन केनचिदेकदेशेनाभिव्यक्तिर्युक्ता तथाऽपि न तेषामविर्भावादिमा-  
कृत्यप्रयुक्तं विक्रियावत्त्वं किंतु सावयवत्वकृतमिति सोपाधिको हेतुरित्यर्थः । कथमग्न्या-  
दीनां सावयवत्वं कार्यत्वे सति द्रव्यत्वादित्याह । नित्यमिति ॥ १४४ ॥ १४५ ॥

न त्वात्मनो निरंशत्वान्मुख्यौ संभवतः कश्चित् ॥

आविर्भावतिरोभावौ स्वतःसिद्धेश्च कारणात् ॥ १४६ ॥

साधनव्याप्तिं निरस्यति । न त्विति । किंच कल्पितावाविर्भावतिरोभावौ हेतुकृता-  
वकल्पितौ वा । आद्ये साध्यं विक्रियावत्त्वमपि कल्पितमकल्पितं वा नाऽऽद्यः  
सिद्धसाध्यत्वान्नेतरो गन्धर्वनगराद्याविर्भावतिरोभावाम्यां व्यभिचारादिति मत्वा कल्पा-  
न्तरं निराकर्तुमाह । मुख्याविति । पूर्वस्य नञोऽनुपङ्गः । अथ निरंशस्यापि याव-  
त्ताऽऽविर्भावसामग्री तावद्वास्तवस्तिरोभावः । पश्चात्त्वाविर्भावस्तथा स्यात्तत्राऽऽह ।  
स्वतःसिद्धेरिति । चकार शङ्कापनुत्त्यर्थः ॥ १४६ ॥

अभ्युपेताऽप्यभिव्यक्तिर्नाभिव्यङ्ग्यस्य विक्रिया ॥

यथा तथाऽनभिव्यक्तिः सर्वेषामपि वादिनाम् ॥ १४७ ॥

आविर्भावतिरोभावयोरौत्तमानि विक्रियाहेतुत्वाभावेऽपि विक्रियात्वमित्यपि न तयोरक-  
ल्पितयोर्युगपदेकत्रायोगात्कमेणापि स्वप्रकाशात्मन्यसंभवात्संगवेऽपि तयोरौत्तमानि न  
विक्रियात्वमित्याह । अभ्युपेताऽपीति । अभिव्यक्त्यादेरभिव्यङ्ग्यादिविक्रियात्वाभा-  
यस्य सर्वतन्त्रसिद्धान्ततामाह । सर्वेषामिति ॥ १४७ ॥

अतोऽनभ्युपगच्छद्भिर्मुक्तौ कर्त्रादिरात्मनः ॥

अविद्याकल्पितो ज्ञेयो न ह्यसौ परमार्थतः ॥ १४८ ॥

आत्मनो विक्रियाभावे तस्मिन्प्रतीयमानकर्तृत्वादिविकारस्य का गतिस्तामाह । अत इति । दृशो विक्रियावत्त्वस्योक्तन्यायविरोधात्तत्कर्त्रादिविकारो मासमानोऽप्यज्ञानकृत इति प्रतिज्ञायां हेतुमाह । अनभ्युपगच्छन्निरिति । न हि मोक्षवादिनो मोक्षे कर्तृत्वाद्यभ्युपयन्त्यतो व्यभिचारित्वादस्य शुक्तिरूप्यवत्कल्पितत्वमिति भावः । जडत्वाच्च कर्तृत्वादि सर्पादिवत्कल्पितमित्याह । न हीति ॥ १४८ ॥

कर्त्राद्यात्मस्वभावस्य प्राल्यक्ष्यान्न तदात्मनि ॥ १४९ ॥

मात्रादिवोधकं मानं प्रत्यगात्मनि साक्षिणि ॥

न व्यापारयितुं शक्यं बद्धिं दग्धुमिवोत्सुकम् ॥ १५० ॥

नन्वात्मधर्मत्वात्कर्तृत्वादिश्चैतन्यवन्नाविद्याकृतस्तथा च धर्मिणि तस्याऽऽगमाधायाम्भ्यं बन्धमोक्षौ नेत्याह । कर्त्रादीति । तत्कर्त्राद्यात्मनि धर्मिणि धर्मो नेत्यत्र हेतुमाह । आत्मेति । आत्मस्वभावश्चैतन्यं तदधीनत्वेनास्य दृश्यत्वादिति यावत् । किं कर्तृत्वादिरात्मदृश्यो न वा । आद्ये नासावात्मधर्मस्तद्दृश्यत्वाद्वद्वत् । द्वितीये सावकाभावाद-  
सिद्धिरिति भावः । कर्तृत्वादेरात्मधर्मत्वाभावानुमानं तस्य तद्धर्मत्वग्राहकाहंप्रत्ययवा-  
धितमित्याशङ्क्य मात्रादि वा स विषयीकरोति तत्साक्षिणं वेति विकल्प्याऽऽद्यं प्रत्याह । मानादीति । त्वदुत्प्रेक्षितं प्रत्यक्षं मात्रादिवोधकं चेन्न प्रकृतानुमानवाधकम् । कर्तृत्वा-  
देर्मात्रादिधर्मत्वस्य तेनानिरासादिति भावः । कल्पान्तरं निराह । प्रत्यागिति । तद्धि  
मात्रादिकर्तृकं साक्षिकर्तृकं वा नाऽऽद्यं प्रतीचं स्वविषयमात्रादिकर्तृकक्रियाव्याप्यत्वा-  
नुपपत्तेः । न हि बद्धिं स्वदाहोत्सुकक्रियाव्याप्यः । नेतरः साक्षिणो निर्विकारस्य तत्क-  
र्तृत्वायोगात् । अतो नाहंधीवाधितमनुमानमिति भावः ॥ १४९ ॥ १५० ॥

साक्षिसाक्ष्याभिसंबन्धः प्रमात्रादौ यथा तथा ॥

साक्षिवस्तुनि नैव स्यात्केवलानुभवात्मनि ॥ १५१ ॥

ननु मात्रादिसाक्षी द्रष्टाऽदृष्टा वा । आद्ये सोऽपि साक्षिवेद्यो द्रष्टृत्वान्मातृवस्तथा च कर्तृत्वादेः साक्षिणि तैर्नैव सिद्धे साक्षिप्रत्यक्षप्रवृत्तमनुमानम् । द्वितीये दृष्टादिवदचेत-  
नत्वादसाक्षितेति तत्राऽऽह । साक्षीति । मात्रादौ जडे नियमेन क्षेत्रप्रकाशापेक्षिणि  
साक्ष्यत्वं चिदात्मनि साक्षित्वमित्यनयोः साक्षिसाक्ष्ययोगो ययोपपद्यते न तथाऽऽत्म-  
न्यसौ सम्भवति शुद्धचित्प्रकाशरूपत्वात्साक्ष्यपेक्षत्वाभावात्साक्ष्यन्तरस्य च जडत्वे तत्सा-  
योगादनजडत्वे ततो भेदानुपपत्तेः साक्ष्येव चिदात्मा तस्य चाऽऽदित्यस्य प्रकाशयितृत्वव-  
द्द्रष्टृत्वमित्यर्थः ॥ १५१ ॥

परार्थसंहतानात्मभोग्यकर्त्रादिवोधिना ॥

विरोधात्तद्विरुद्धोऽर्थः प्रत्ययेनेक्ष्यते कथम् ॥ १५२ ॥

नन्वात्मा मात्रादिग्राहकग्राह्यो मात्रादेरविलक्षणत्वात्तद्वदित्यनुमानान्मात्रादिबोधकमेव मानमनुमानवाचकमित्यत आह । परार्थेति । मात्रादेः साक्षी न मात्रादिमानविषयस्ततो विलक्षणत्वात् । यो यतो विलक्षणो न स तन्मानविषयो यथा घटविलक्षणं नभो न तन्मानविषयो न च हेत्वसिद्धिः साक्षी मात्रादेर्विलक्षणोऽपरार्थत्वात्तद्वदिति व्यतिरेक्यनुमानादतो मात्राद्यविलक्षणत्वहेत्वसिद्धिरित्यर्थः । मात्रादिदृष्टान्तस्य साधनाव्यावृत्तत्वं परिहर्तुं परार्थत्वं साधयति । संहतेति । विमतं परार्थं संहतत्वाद्वहवदित्यर्थः । किंच साक्षी मात्रादिविलक्षण आत्मत्वात्तद्वत् । न च साधनाव्यावृत्तो दृष्टान्तस्तस्य संहतत्वेनानात्मत्वसिद्धेरित्याह । अनात्मेति । किंच साक्षी तद्विलक्षणो भोक्तृत्वात्तद्वन्न च मात्रादेरपि भोक्तृत्वात्साधनाव्यावृत्तिसास्य प्रमायोगो हीत्युक्तन्यायेन भोग्यान्तर्भावदित्याह । भोग्येति । अकर्तृत्वाच्च साक्षी मात्रादेर्विलक्षणो न च तस्यापि तुल्यमकर्तृत्वं कर्तृत्वानुभवादित्याह । कर्तादीति । उक्तरूपमात्रादिबोधिना प्रत्ययेन तद्विलक्षणः साक्षी न विषयीकर्तुं शक्यः पराङ्मानस्य प्रतीचि प्रवृत्तिविरोधादित्याह । बोधिनेत्यादिना ॥ १५२ ॥

इच्छाद्वेपादिरप्येवं नाऽऽत्मनो धर्म इष्यताम् ॥

कामः संकल्प इत्येवं मनोधर्मत्वसंश्रयात् ॥ १५३ ॥

इच्छादयः कचिदाश्रिता गुणत्वादूपादिवदित्यनुमानात्परिशेषात्तदधिकरणमात्मा सिध्यति । तथा चेच्छाद्यधीनं कर्तृत्वाद्यपि तस्य भविष्यतीति केचित्तान्प्रत्याह । इच्छेति । ते हि स्वतन्त्राः परतन्त्रा वा नाऽऽद्यो हेत्वसिद्धेः । नेतरः । आश्रयस्यानिरूप्यमाणत्वेनाऽऽश्रयासिद्धेः । न च ते स्वतःसिद्धा नडत्वात्तापि परतन्त्रस्यानात्मत्वे साधकत्वायोगादात्मत्वे तदृश्यानामिच्छादीनां रूपादिवत्तद्वर्मात्वासिद्धेस्तद्वत्कर्तृत्वादिरपि नाऽऽत्मधर्म इत्यर्थः । अथेच्छादयोऽष्टद्रव्यातिरिक्तद्रव्याश्रितास्तेष्वसंभावितत्वे सति गुणत्वाच्छब्दवदित्यनुमानात्तेषामात्मगुणतेत्याशङ्क्य श्रुतिविरोधानैवमित्याह । काम इति ॥ १५३ ॥

स्वपरोभयहेतुत्वे ह्यनिर्मोक्षप्रसङ्गतः ॥

सम्पन्निरूपणे चैषामविद्याकार्यतैव हि ॥ १५४ ॥

किंन तेषां कार्यत्वमकार्यत्वं वा न तावदकार्यत्वं तथा सति तेषां सदाभावादनिर्मोक्षापत्तेः । कार्यत्वेऽपि तेषां हेतुरस्ति न वा नास्तिचेत्सदासत्त्वमसत्त्वं वा स्यादाद्ये मोक्षानुपपत्तिरुक्ता द्वितीये बन्धासिद्धिः । हेतुरस्ति चेत्त किमिच्छादिरेव किंवाऽन्योऽथ बोधयं नाऽऽद्यः सिद्धस्तेच्छादेः स्यसिद्धिहेतुत्वे स्वाश्रयत्वप्रसङ्गादसिद्धस्य जनकत्वे मोक्षेऽपि संभवादनिर्मोक्षः । न द्वितीयोऽन्यस्य हेतोरदृष्टेर्दृष्टौ वा तस्य कादाचित्कत्वे हेत्वन्वेषणायामनवस्थानित्यत्वे सदेच्छादिजनकत्वादनिर्मोक्षः । न तृतीयः । तत्र हि

द्वितीयोऽचेतनश्चेतनो वाऽऽद्ये तस्येच्छादिजनकत्वं स्वभावोऽस्वभावो वा । नाग्रिमोऽ-  
निर्मोक्षप्रसक्तेः । न पश्चिमस्तस्य कदाचिदप्यजनकत्वापत्तेर्न हि स्वतोऽसती शक्तिः  
कर्तुमन्येन शन्यत इति न्यायात् । तस्मादिच्छादेराविद्यत्वमुपेयमिति मत्वाऽऽह ।  
स्वपरेति । किञ्च न तावदेतेषामात्मनो भिन्नत्वं धर्मधर्मित्वानुपपत्तेः । अत एव  
नाभिन्नत्वं नापि भिन्नाभिलत्वं विरोधाभाष्यपरोक्षत्वाच्चुल्लेख्यमनो विचारासहत्वे सत्य-  
परोक्षत्वाज्जबोनेत्यवत्तेषामाविद्यत्वमित्याह । सम्प्राप्तिरिति ॥ १५४ ॥

इच्छादीनां स्वहेतुत्वेऽनर्थं कुर्यात्कथं स्वयम् ॥

आत्मा जानन्नपथा शत्रोरात्मनोऽतो न युज्यते ॥ १५५ ॥

इच्छादीनामुभयहेतुत्वे द्वितीयश्चेतनश्चेतसोऽपि जीवो वा परो वा द्वौ वा जीवश्चेत्स  
किमिच्छादेरनर्थत्वं लुप्यते न वा तत्राऽऽद्यं दूषयति । इच्छादीनामिति । स्वयं  
स्वस्वेति यावत् । बुद्धिपूर्वकारी नाऽऽत्मनोऽनर्थं करोतीत्यत्र वैधर्म्यदृष्टान्तमाह । यथेति ।  
द्वितीयं दूषयति । आत्मन इति । तेषामनर्थत्वं जीवो न वेद चेत्प्राप्तमज्ञानकार्यत्व-  
मतश्चाऽऽत्मनः सकाशान्न तज्जन्म युक्तमित्यर्थः ॥ १५५ ॥

तथा परनिमित्तत्वेऽनर्थस्यापरिहारतः ॥

नैकान्तिकफलत्वं स्याद्रोगादिपरिहारवत् ॥ १५६ ॥

यदि परश्चेतनस्तत्राऽऽह । तथेति । परश्चेदिच्छाद्यनर्थमुत्पादयेत्त तर्हि स्वम्या-  
न्यस्य वा तं कुर्यान्नाऽऽद्यः सर्वज्ञत्वादिविरोधाद्वितीये यथाऽऽसौ संसारिणामनर्थमापत्ते  
तथा मुक्तानामप्यादध्यात्तथान तेषा तत्परिहारस्य नित्यफलत्वानुपपत्तिरित्यर्थः । ननु  
परः सर्वज्ञो मुक्तान्प्रत्यनर्थं नाऽऽधास्यति तन्मुक्त्युपायप्रतिबन्धादत आह । नेति । न  
हि मुक्तिहेतुर्ज्ञानं कर्म वा मुक्तावगम्यतस्तदप्रतिबन्धादनर्थाधाने परस्य वारकामावा-  
ह्यौक्तिकप्रतिकूलव्यस्तित्वदनर्थध्वंसिरपि नाऽऽत्यन्तिकी स्यादिति भावः ॥ १५६ ॥

करणैः संहतिं नतं परिहारः कुतो दशोः ॥

तथोभयनिमित्तत्वे नैकान्तिकफलोदयः ॥ १५७ ॥

मुक्तात्मा परेणाऽऽपाद्यमानमनर्थं परिहरिष्यति तेन तुल्यत्वादिति चेत्तेत्याह । कर-  
णैरिति । मुक्तस्याऽऽत्मन परेण क्रियमाणानर्थस्य तद्वेतोश्च परिहारो न सिध्यति  
कार्यकरणसंहतिविहितत्वादित्यथा संसारित्वप्रसङ्गादीश्वरस्य च मायावित्वादित्यर्थः ।  
अथेच्छादेर्न परो जीवो वा केवलो हेतु किंतुभावप्यतो न मुक्तिदशायां तदुत्प-  
त्तिर्भावस्य मुक्तत्वात्तदननुकूलत्वादत आह । तथेति । यथेच्छादेः परात्मन्यत्वेऽनि-  
र्मोक्षताया तस्योभयन्यत्वप्रक्षेऽपि । ईश्वरस्य स्वातन्त्र्याज्जीवस्य स्वानुकूलत्वमापाद्यै-  
वानर्थममी संपादयिष्यत्यतो न मुक्तिरित्यर्थः ॥ १५७ ॥

पराभिमायानियमानैव स्यान्मोक्षनिश्चितिः ।

निर्हेत्वविद्याकृतौ तु दोषः कश्चिन्न विद्यते ॥ १५८ ॥

नन्वीश्वरो मुक्तमुपलभ्य माऽस्य भूयो बन्धो भूदिति मन्वानो न तस्मिन्ननर्थमाधा-  
स्यतीति मुक्तिनिश्चयस्तत्राऽऽह । परेति । त्वत्पक्षेऽपि समाविमौ विकल्पदोषावित्याश-  
ङ्क्याऽऽविद्यमिच्छादीति पक्षे नानिर्मोक्षादिदूषणमित्याह । निर्हेत्विति ॥ १५८ ॥

तद्वर्जनस्य संसिद्धेः प्रसिद्धोपायसंश्रयात् ॥

परागर्थप्रमेयेषु या फलत्वेन संमता ॥

संवित्संबेह मेयोऽर्थो वेदान्तोक्तिप्रमाणतः ॥ १५९ ॥

कथमिच्छादेराविद्यस्य मुक्तावसंभवो येनानिर्मोक्षप्रसङ्गसमाधिस्तत्राऽऽह । तद्वर्जन-  
स्येति । अविद्यावर्जनस्य मोक्षे विद्यमानत्वात्तत्कार्यस्येच्छादेस्तत्रासंभवो विनोपादानमुपा-  
देयाभावादिति भावः । नन्वविद्यावर्जनमविद्यातो वा तत्कार्याद्वा प्रतीचो वा हेत्वन्तराद्वा  
नाऽऽद्योऽविद्यायाः स्वव्याघातकत्वव्याघातात् द्वितीयस्तत्कार्यस्य तन्निवर्तकत्वायो-  
गात् हि घटो मृदं निवर्तयति । न तृतीयः । आत्मनोऽविद्यानिवर्तकत्वे तत्र तदुपलम्भासं-  
भवात् । नान्यो हेत्वन्तरस्याप्रतीतेरत आह । प्रसिद्धेति । प्रत्यगात्मा स्वप्रकाशत्वेन  
प्रसिद्धः स एवोपायस्तस्य संश्रयादविद्यावर्जने साधनचतुष्टयवतः कृतान्वयव्यतिरेकस्य  
श्रवणाधिकारिणः श्रुताद्वाक्यादैक्यज्ञाने तस्मिन्नभिव्यक्तो दृगात्मा स्वाविद्यां सकार्यो  
दग्ध्वा स्वस्थो भवतीत्यर्थः । नन्वविद्यानिवृत्तेरात्ममात्रत्वात् तत्र तस्योपायत्वम् ।  
उपायोपेयत्वस्य भेदापेक्षत्वात्तत्राऽऽह । परागिति । अस्यार्थः । पराञ्चः शब्दादयोऽर्थो  
येषां प्रमेयास्तानि प्रत्यक्षादिप्रमाणानि परागर्थप्रमेयाणि तेषु फलत्वेन संमता या संवित् ।  
वस्तुतस्तु न फलं जन्माभावात्सैव परात्मरूपा वेदान्तोक्तिरक्षणप्रमाणस्य प्रमेयस्तात्पर्य-  
गम्योऽर्थः । तथा चाविद्याविरोध्याकारेणोपायत्वं तन्निवृत्त्यात्मना च फलत्वादुपेयतेत्ये-  
कत्रैवाऽऽत्मन्याकारभेदादुभयथात्वमिति ॥ १५९ ॥

अप्रामाण्यप्रसक्तिश्च स्यादितोऽन्यार्थकल्पने ॥

वेदान्तानामतस्तस्मान्नान्यमर्थं प्रकल्पयेत् ॥ १६० ॥

प्रत्यक्षादीनां परागर्थविषयत्वमुपेत्य तत्फलभूताखण्डसंविदो वेदान्तमेयत्वमुक्तम् ।  
संप्रति तेषां परागर्थत्वं नास्तीत्याह । अप्रामाण्येति । यदि प्रत्यक्षादीनि पराश्चमर्थं  
ओचयेयुस्तदा वेदान्ता निखिलभेदाभावोपलक्षिते ब्रह्मणि न प्रमाणं स्युः । तस्मादितोऽ-  
द्वितीयानुभवात्मनो वेदान्तवेद्यादन्यस्य पराचोऽर्थस्य प्रत्यक्षादिमेयत्वकल्पने वेदान्ता-  
नामप्रामाण्यं स्यात्तथा चातो वेदान्तवेद्यादन्यमर्थं प्रत्यक्षादिविषयत्वेन न कल्पयेत् ।  
किंतु सोपाधिकं ब्रह्म तेषां विषयो निरुपाधिकं वेदान्तानामित्यर्थः ॥ १६० ॥

नन्वेवमपि मानत्वव्याघातः स्यात्किंयाविधेः ॥

वेदान्तेष्वप्यनाश्वासस्तथा च प्रसजेद्भुवम् ॥ १६१ ॥

अद्वयानुभवविषयत्वं वेदान्तानाममृष्यताशङ्कते । नन्विति । ब्रह्मण्यद्वयानुभात्मनि वेदान्तप्रामाण्येऽपि कर्मकाण्डप्रामाण्यं स्यात्तस्य कारकादिभेदावलम्बित्वाद्भेदस्य चाभेदवादिवेदान्तैरपहतत्वादित्यर्थः । कर्मकाण्डप्रामाण्यमद्वैतवादिनो वेदान्तमात्र-  
प्रामाण्यमिच्छते नानिष्टमित्याशङ्क्याऽऽह । वेदान्तेष्विति । तदप्रामाण्ये वेदैकदेश-  
त्वाद्देदान्तेष्वपि तदनाश्वासान्न कर्मकाण्डप्रामाण्यमिष्टमित्यर्थः ॥ १६१ ॥

नैतदेवं यतोऽश्लेषमानानामपि मानता ॥

आ परात्मावबोधोऽस्त्या तत्र सर्वसमाप्तिः ॥ १६२ ॥

किं तस्य तात्त्विकं प्रामाण्यं व्याहन्यते किंवा व्यावहारिकं तत्राऽऽद्यमभ्युपेत्य द्वितीयं दूषयति । नैतदिति । तस्य व्यावहारिकं प्रामाण्यं ज्ञानात्पूर्वं वा विहन्यते पश्चाद्वा नाऽऽद्य इत्याह । यत इति । अतो ज्ञानात्प्राचि काले तदव्याहतिरिति शेषः । द्वितीयं दूषयति । तत्रेति । परवियोदये सर्वानात्मध्वस्तैर्ज्ञानादूर्ध्वं विध्याद्यप्रामाण्यमि-  
ष्टमेव न च तस्य व्यावहारिके प्रामाण्ये वेदान्तानामपि तथात्वं तेषां तत्त्वविषयत्वस्य श्रौतत्वात्तात्त्विकप्रामाण्यादिति भावः ॥ १६२ ॥

नातोऽवतारो मानानामेकात्म्येनैव संक्षयात् ॥

इयेनादिविधिविधायः स्यादहिसाविधिना यथा ॥ १६३ ॥

अथ विद्वानपि यथापूर्वं यावदेहं मानतो व्यवहरति तत्कथं ज्ञानादूर्ध्वं विध्याद्यप्रा-  
माण्यं तत्राऽऽह । नात इति । ज्ञानादूर्ध्वमप्यक्षादिप्रवृत्तिहेत्वज्ञानस्य प्रत्यक्षमात्रतया क्षीणत्वान्न तत्प्रवृत्तिः । न च विदुषो मानं विना तदनुपपत्तिर्बाधितानुवृत्त्याऽपि तत्सं-  
भवादित्यर्थः । नन्वेक्यज्ञानं न मानबाधकं मानत्वान्मानान्तरवदिति तत्र व्यभिचारमाह ।  
इयेनादीति । आदिशब्दो गवादिविषयः । तथा तत्त्वमस्यादिवाक्योत्पत्त्यज्ञानेन पूर्वप्रवृत्तं  
विध्यादि बाध्यते पौर्वापर्ये पूर्वदौर्बल्यं प्रकृतिवदिति न्यायादिति शेषः ॥ १६३ ॥

कर्माण्यतो विधीयन्तेऽविद्यावन्तं नरं प्रति ॥

न तु विध्वस्तसकलकर्महेतुं द्विजं प्रति ॥ १६४ ॥

किंचाविद्यावन्तं नराभिमानिनं प्रति कर्माणि यतो विधीयन्तेऽतो व्यावहारिकं कर्मका-  
ण्डप्रामाण्यं यावज्ज्ञानं तत्प्रामाण्ये विस्रवादाभावादित्याह । कर्माणीति । विमतं तत्त्वा-  
वेदकं मानत्वात्संमतवदित्याशङ्क्याऽऽह । नन्विति । कारणेन स्रग्ध्वस्तः समस्त  
कर्महेतुर्ब्रह्मण्यद्यभिमानो यस्य तं विद्यावन्तं भूतपूर्वगत्वा द्विजं प्रति कर्माणि न विधीयन्ते  
तस्यानियोज्यत्वात् । मानत्वं च तत्त्ववेदकत्वं चेत्साध्याविशिष्टता व्यवहाराङ्गत्वं  
चेत्सामादिविधौ व्यभिचारोऽतो न विध्यादेस्तात्त्विकं प्रामाण्यमित्यर्थः ॥ १६४ ॥

सर्वकर्मानेरासेऽतो ह्यधिकारो विवेकिनः ॥

यथोक्तन्यायतः सिद्धो न तु कर्मसु कर्हिचित् ॥ १६५ ॥

ननु कर्मणां विद्यावन्तं प्रत्यविधानेऽपि विविदिषावन्तं प्रति विधानाद्वेदान्तवद्विध्यादे-  
रपि तत्त्वावेदकतेति नेत्याह । सर्वकर्मेति । विवेकवैराग्यविविदिषाद्युपेतस्य संन्यासपूर्वके  
श्रवणादावेवाधिकारस्तस्यैव मोक्षहेतुसम्यग्धीहेतुत्वात् कदाचिदपि कर्मसु यथोक्ताधि-  
कारिणोऽधिकारः प्रवृत्तेः प्रतिकूलत्वादित्यादिन्यायेन तेषामभिलषिताननुकूलत्वात्तस्माद-  
विवेकिनं प्रत्येव कर्मविधेर्न तस्य तत्त्वावेदकतेति भावः ॥ १६५ ॥

कारकव्यवहारे हि शुद्धं वस्तु न वीक्ष्यते ॥

शुद्धे वस्तुनि सिद्धे च कारकव्यापृतिस्तथा ॥ १६६ ॥

ननु विवेकिनो विरक्तस्यापि यावज्ज्ञानं कर्मत्यागायोगो यज्ञदानतपःकर्म न त्याज्यं  
कार्यमेव तदिति स्मृतेरतो विविदिषोरपि कर्माधिकारो नेत्याह । कारकेति । कर्त्रादि-  
कारकाणां व्यवहारो नाम कर्म तस्मिन्सत्यात्मजिज्ञासैव न जायते सत्यामपि तस्यां  
जिज्ञासमानः शुद्धं वस्तु वीक्षितुं न क्षमः कर्मापहृतधीत्वादतो यावद्विवेकं कर्मानुष्ठानम् ।  
विवेके तु तत्त्यागः । आरुरुक्षोर्मुनेर्योगमित्यादि स्मृतेः । तथाच जिज्ञासोर्न कर्माधि-  
कारः । यज्ञदानतपःकर्मत्यादि तु नित्यकर्मस्तावकमित्यर्थः । जिज्ञासोर्विरक्तस्य कर्मा-  
नधिकारे हेत्यन्तरमाह । शुद्ध इति । तथाशब्दो नञनुकर्षणार्थः । निष्प्रपञ्चे तत्त्वे  
विवेकविषयीकृते कर्मनिमित्ताभिमानशैथिल्यात् तस्मिन्नधिकार इत्यर्थः ॥ १६६ ॥

कारकाकारकधियोर्नैकदैकत्र वस्तुनि ॥

विरोधात्संभवोऽस्तीह प्रकाशतमसोरिव ॥ १६७ ॥

किञ्च विवेकिनस्तावदकारकात्मधीरस्ति तस्य कर्माधिकारे कारकधीर्वक्ष्या तस्यैव  
योगपदं क्रमो वा नाऽऽद्य इत्याह । कारकेति ॥ १६७ ॥

अविरोधः क्रमेण स्यात्स्थितिगत्योरिवेति चेत् ॥

नाऽऽत्मज्ञानस्य कूटस्थवस्तुतत्त्वहेतुतः ॥ १६८ ॥

द्वितीयमुत्थापयति । अविरोध इति । पूर्वं कारकधीः पश्चादितरेति वा क्रमः प्रथ-  
ममकारकधीः कालान्तरे त्वन्येति वा तत्राऽऽद्यमङ्गीकृत्यान्वयं निराह । नेत्यादिना ।  
अकारकधियोऽधिकारिब्रह्मविषयत्वात्तस्या कर्मप्रवृत्तिनिमित्तं कारकधीर्नैतत्पुं पारयति ।  
तन्निमित्तज्ञात्वाद्यभिमानभङ्गादित्यर्थः ॥ १६८ ॥

नौष्ण्यात्मको मितो बद्धिः क्रमज्ञोऽक्रमज्ञोऽथ वा ॥

वस्तुतः शीततामेति कर्तृतच्च तथा भवेत् ॥ १६९ ॥

किं चाऽऽत्मन्यकारके मिते कारकत्वं मीयमानं कलितमरुह्यतं वा नाऽऽद्यः

कल्पितकारकत्वाधीनाधिकारस्यापि तत्त्वप्रसङ्गादिति मनवानो द्वितीय दृष्टान्तेन निरा-  
चष्टे । नेत्यादिना । अथ यथाऽतिरात्रे मियोविरुद्धे षोडशग्रहणाग्रहणे वस्तुभूते  
स्तत्तथाऽऽत्मनोऽपि कारकत्वाकारकत्वे वास्तवे स्यातामृत आह । कर्तितिति । कर्तुम्  
कर्तुमन्यथा कर्तुं शक्यत्वात्कर्म कर्तुतत्र तस्य युक्त वैवल्लिष्व ग्रहणाग्रहणम् । आत्मा  
तु नैव तद्यवस्थितरूपे वस्तुनि निरूप्यायोगादित्यर्थः ॥ १६९ ॥

भेदाभेदात्मकत्वाच्चेदेकस्यापीह वस्तुनः ॥

अविरोधो न तन्न्याय्यं तदुक्तार्थविरोधतः ॥ १७० ॥

भेदाभेदादी शङ्कते । भेदेति । इह हि शास्त्रे परिणामि ब्रह्म न चैव मृदादिवद-  
नित्य यस्मिन्विक्रियमाणे तदेवेदमिति धीर्न विहन्यते तदपि नित्यमिति स्थितेस्तथा  
चाप्रच्युतस्वभावत्वादकारकधिय स्वपरिणामभेदेन नानात्वाच्च कारकधियो गोचरस्तस्मा-  
देकस्यापि ब्रह्मणो नानात्वाद्भेदाभेदाभ्यां कारकत्वाकारकत्वयोरकल्पितयोरुपपत्तिरि-  
त्यर्थः । एकस्य कारकत्वमकारकत्व च तत्त्वमित्येतद्व्याप्यपेतमिति दूषयति । न चेदिति ।  
तत्र हेतुस्त्वदुक्तेति । एकस्य भेदाभेदात्मकत्वादिति यस्त्वदुक्तो हेतुस्तदर्थस्य भिन्न  
मेवाभिन्नमित्यस्य विरुद्धत्वादिति हेत्वर्थः ॥ १७० ॥

नानेकस्यैकता न्याय्या तथैकस्याप्यनेकता ॥

वस्तुतत्त्वतो बुद्धेर्न चेदेवं मृषा मतिः ॥ १७१ ॥

कथमस्य विरुद्धतेति तत्र किमेकस्य भिन्नत्वमभिन्नत्व च वास्तव न वा नाऽऽद्य  
इत्याह । नेति । तत्र हेतुर्वस्त्विति । भिन्नत्व चेद्वस्तुनो वस्तुतोऽस्ति तदा भेदबुद्धे  
र्नस्तुतत्त्वत्वेन प्रमाणत्वाच्चद्विरोधादभेदधीर्नोत्पद्येत । अभिन्नत्वस्य वस्तुत्वेऽपि तद्विपस्त  
तन्मत्तया मानत्वाच्चद्विरुद्धा भेदधीर्न जायेताऽतो भिन्नमभिन्नमेव वा वस्तु नोभयात्मक-  
मित्यर्थः । एकस्य भिन्नाभिन्नत्वमवास्तवमिति पक्ष प्रत्याह । न चेदिति । भिन्नाभिन्न-  
त्वधीरेकस्य मिथ्याधीश्चेत्तर्हि भिन्नाभिन्नमेवमित्युपगमेऽप्यदोषः । न चेदेषा मृषा  
धीन्तर्हि न स्यादेवोक्तविरोधस्य दुर्बलत्वादित्यर्थः । यद्वा बुद्धेरवस्तुतत्त्वत्वे दोषमाह ।  
न चेदिति । द्वितीयस्तु कल्पो बहिरेव निरम्य आत्मानि भिन्नाभिन्नत्व कल्पित चेत्  
क्षतिरभिन्नत्वस्यैव तत्र वस्तुत्वादिति ॥ १७१ ॥

यथा चास्य विरुद्धत्वं तथोदके भवस्यते ॥

ऐकात्म्यस्यैव मेयत्वं तस्यैवाप्रतिबोधतः ॥ १७२ ॥

किं चैकरसमेवाऽऽत्मतत्त्व तदेतन्नर्थं सदेकमित्यादिवाक्यव्याख्यानप्रसङ्गेन भेदाभे-  
दवादस्य निरस्यत्वादित्याह । यथा चेति । नन्वध्वगस्याऽऽतपोपहतस्य दूरतरनिर्गता  
रतरत्वेकत्वमविद्यातो भाति तथाऽस्यैक्यमाविध्य नानात्व तत्त्वमित्याशङ्क्याऽऽह । ऐका



त्म्यस्येति । एकरसात्मरूपस्यैव प्रामाणिकतया वस्तुत्वं न प्रपञ्चस्य तस्य ब्रह्मव-  
दज्ञातत्वायोगादतः स तस्मिन्नारोपितो निरूपयिष्यते चैतदन्याकृतप्रक्रियायामि-  
त्यर्थः ॥ १७२ ॥

वस्तुनीह प्रेम्पीयन्ते व्यावृत्तानि परस्परम् ॥

अभावेन प्रमाणेन तेनोक्तं ते विरुध्यते ॥ १७३ ॥

ननु किमैकात्म्यं प्रत्यक्षादेरागमस्य वा द्वयोर्वा भेदं नाऽऽद्य इत्याह । वस्तुनीति ।  
इहेति व्यवहारभूमिरुक्ता । अभावेन तदैन्येनाध्यक्षादिनेति यावत् । न द्वितीयो द्वैतग्रा-  
हिमानविरोधे श्रुतेरैक्यगोचरत्वायोगात् । अत एव न तृतीय इत्याह । तेनेति ॥ १७३ ॥

भेदे वा यदि वाऽभेदे संसृतेर्ब्रह्मणा सह ॥

ब्रह्मणोऽब्रह्मता तद्विद्वानर्थक्यसांशते ॥ १७४ ॥

यत्तु प्रपञ्चस्याज्ञातत्वाभावेनामेयस्याऽऽत्मन्यारोपितेति तत्र तस्य ब्रह्मणा भेदोऽ-  
भेदो वेति विकल्प्याऽऽद्यं दूषयति । भेदे वेति । उभयत्रापि दोषोऽस्तीति शेषः ।  
भेदपक्षे तं विशदयति । ब्रह्मण इति । संसारप्रपञ्चो ब्रह्मणोऽन्यश्चेत्तस्य वस्तुपरिच्छे-  
दादब्रह्मतेत्यर्थः । अभेदपक्षे प्रपञ्चस्य ब्रह्मणोऽभेदो वा ब्रह्मणस्तस्मादभेदो वा । आद्ये  
विद्यानर्थक्यं ब्रह्माभिन्नसंसारस्य ब्रह्मवद्विद्यानिवर्त्यत्वायोगात् । द्वितीये ब्रह्मणोऽनेकर-  
सत्त्वं तादृक्प्रपञ्चाभेदात्प्रपञ्चवदित्याह । तद्वदिति ॥ १७४ ॥

ब्रह्माविद्यावदिष्टं चेन्ननु दोषो महानयम् ॥

निरविद्ये च विद्याया आनर्थक्यं प्रसज्यते ॥ १७५ ॥

ननु संसारस्य ब्रह्मणोऽन्यत्वाच्च विद्यानर्थक्यं नापि वस्तुपरिच्छेदस्तस्याऽऽविद्य-  
स्यावस्तुत्वात्तत्र किमविद्या ब्रह्माऽऽश्रयते किंवा जीवमुत स्वतन्त्रेति विकल्प्याऽऽ-  
द्यमादत्ते । ब्रह्मेति । ज्ञानस्वभावं सर्वज्ञं च ब्रह्म तन्नाज्ञानमास्कन्दति व्यावातादिति  
दूषयति । नन्वेति । ब्रह्मणि निरविद्ये जीवोऽपि नाविद्याश्रयस्तस्य ब्रह्मानन्यत्वाद-  
न्यथा ब्रह्मणो निरविद्यत्वायोगादिति द्वितीयं निराह । निरविद्ये चेति । चकारेण दोषो  
महानित्यन्वयः सूचितः । स्वतन्त्रत्वे ब्रह्मवद्विद्याषोद्यत्वायोगात्तदानर्थक्यमिति तृतीयं  
प्रत्याह । विद्याया इति । ॥ १७५ ॥

नाविद्याऽस्येत्यविद्यायामेवौऽऽसित्वा प्रकल्प्यते ॥

ब्रह्मदृष्ट्वा त्वविद्येयं न कथंचन युज्यते ॥ १७६ ॥

ऐकात्म्यपक्षयोगाज्जगद्ब्रह्मणोर्भेदाभेदावगमादेकत्राविरुद्धे कारकाकारकधियाविति  
प्राप्ते परिहरति । नेति । न तावदैकात्म्यस्यामेवत्वं वक्ष्यमाणत्वाच्चापि संसारमधिकृत्य  
भेदाभेदविकल्पावनिर्वाच्याविद्यातज्जात्मकस्य तस्य विकल्पानर्हत्वादित्यर्थः । यत्तु ब्रह्मणः

सर्वज्ञत्वाद्विद्यास्वभावत्वाच्च नाविद्येति तत्राऽऽह । अस्येति । न हि सा स्वतन्त्रा ब्रह्म-  
वदविद्यात्वव्यावातात्रापि जीवस्तदाश्रयो ब्रह्मानतिरेकात्तस्मादविद्यास्वभावलोचनया  
तस्या ब्रह्मसंबन्धधैव्याद्वस्तुतश्च तत्स्वभावस्यैवाभावाद्ब्रह्मणस्तात्त्विकविद्यारूपत्वेनाता-  
त्त्विकविद्यावत्त्वमविरुद्धम् । सर्वज्ञत्वं तु तद्वत्तोपपादकं शास्त्रयोनित्वाधिकरणन्याया-  
दिति भावः । नन्वविद्याब्रह्मणोः संबन्धस्तात्त्विको ब्रह्मविद्यासंबन्धयोरन्यतरत्वाद्ब्रह्म-  
वत्तत्राऽऽह । ब्रह्मेति । ब्रह्मरूपालोचनया न तस्याविद्या तस्यासङ्गानवच्छिन्नविद्या-  
तुत्वात्तत्त्वज्ञानानपौरुषत्वोपाधिना विमतोऽतात्त्विकोऽविद्याब्रह्मसंबन्धयोरन्यतरत्वादविद्या-  
वदित्यनुमानेन चोपहतमनुमानमिति भावः ॥ १७६ ॥

यतोऽनुभवतोऽविद्या ब्रह्मास्मीत्यनुभूतिवत् ॥

अतो मानोत्यविज्ञानध्वस्ता साऽप्येतयाऽऽत्मताम् ॥ १७७ ॥

ननु कोऽहंज्ञानमविद्यामपनुदति स्वरूपज्ञानं प्रमाणज्ञानं वा नाऽऽद्यस्तस्याज्ञानसाधकस्य  
तदनिवर्तकत्वाच्च द्वितीय आगमादिमानविषयत्वाद्ब्रह्मवत्तस्यास्तन्निर्वर्त्यत्वाद्योगादत साध-  
नन्यासिरत आह । यत इति । न तावदविद्या मानविषयो यतो न सा ततो निवर्तेत  
किंतु ब्रह्मरूपानुभवगोचरः स च प्रमाणाप्रमाणसाधारणश्चित्प्रकाशः श्रुत्यादिमानं तु  
तस्यां विप्रतिपन्नं प्रत्यभावव्यावृत्तिमात्रं बोधयति । तथोक्तम्—अत्र च साक्षिवेद्यस्या-  
ज्ञानस्य प्रमाणैरभावव्यावृत्तिः प्रदर्श्यत इति न तस्य प्रमाणवेद्यत्वप्रसङ्ग इति । तथाच  
प्रमाणज्ञाननिवर्त्यत्वादज्ञानतत्संबन्धयोर्न साधनन्यासिरुपाधेरित्यर्थः । आत्माज्ञानं नित्या-  
नुभवसिद्धमित्यत्र दृष्टान्तमाह । ब्रह्मेति । वाक्योत्थं ज्ञानं ब्रह्मानुभूति सा जाड्याच्च  
स्वतः सिद्धा नापि मानतोऽन्यस्यानादतो ब्रह्मस्वभावचित्प्रकाशात्सिद्धा तद्ब्रह्मज्ञानमपी-  
त्यर्थः । तस्य नित्यानुभवमात्रसिद्धत्वे फलितमाह । अत इति । यतो नाविद्या मान-  
विषयः किंतु नित्यानुभवगोचरोऽतो वाक्योत्थबुद्धिवृत्तिध्वस्ता न सा तात्त्विकीत्यविद्यात-  
त्संबन्धावतात्त्विकादिति भावः । ननु ज्ञानादज्ञानध्वस्तिर्भवन्ती ब्रह्मणोऽन्या न वा । आद्ये  
द्वैतापातो द्वितीये ब्रह्म नाज्ञानाश्रयः स्यात्तद्वृत्तसकत्वात्तहि निवृत्तिर्निवृत्तिमदाश्रयन्त-  
त्राऽऽह । साऽप्येतीति । अविद्या हि प्रमाणग्रहता ब्रह्मात्मतां प्राप्य प्रलीयते ।  
अविभागो वचनादितिन्यायात् । अतोऽज्ञानध्वमस्य ब्रह्मानतिरेकाच्च द्वैतापातः । न च  
ब्रह्मणोऽज्ञानानाश्रयत्वं तद्वृत्तसात्प्रकाशत्वात् । घटध्वंसस्य मृदात्मत्वेऽपि तद्वृत्तसा-  
त्त्वं मृदो घटध्वन्यत्वदृष्टेरित्याशयवानाह । अप्येतीति ॥ १७७ ॥

ब्रह्मण्यविदिते बोधाच्चाविद्येत्युपपद्यते ॥

नितरां चापि विज्ञाते मृपाधीर्नास्त्यवाधिता ॥ १७८ ॥

किंच ब्रह्मण्यज्ञाते तत्राज्ञानतत्संबन्धौ मीयेते ज्ञाते वा तत्राऽऽद्यं प्रत्याह । ब्रह्म-  
णीति । अज्ञाते ब्रह्मणि तत्राविद्येत्यविद्यातत्संबन्धयोर्धोर्न मानात्सिध्यत्याश्रयधियं  
विनाऽऽश्रितविद्योऽयोगादित्यर्थः । द्वितीयं निरस्यति । नितरां चेति । ज्ञाते ब्रह्मणि  
मृषाधीरज्ञानं तत्संबन्धश्च ज्ञानव्यस्तत्वाच्च सिध्यति मानात्तयोर्धोस्तु दूरनिरस्ते-  
त्यर्थः ॥ १७८ ॥

अविद्यावानविद्यां तां न निरूपयितुं क्षमः ॥

यस्तुष्टचमतोऽपेक्ष्य नाविद्येति निरूप्यते ॥ १७९ ॥

किंच ब्रह्मण्यविद्यातद्योगावविद्यान्मिनोति विद्वान्वा तत्राऽऽद्यं दूषयति । अवि-  
द्यावानिति । मानाभावाच्चद्रावे वाऽविद्यावत्त्वव्याघातादित्यर्थः । न द्वितीय इत्याह ।  
वस्त्विति । माता मानं च वस्तु तस्य वृत्तं स्वरूपं तदपेक्ष्य ब्रह्मण्यविद्यातत्संबन्धाव-  
युक्तौ तस्मात्तौ साक्षिमात्रसिद्धावित्यर्थः ॥ १७९ ॥

यस्तुनोऽन्यत्र मानानां व्यापृतिर्न हि युज्यते ॥

अविद्या च न वस्त्वष्टं मानाघातासहिष्णुतः ॥ १८० ॥

अज्ञानस्याप्रानाणित्वमनुमानं व्याप्तिमाह । यस्तुन इति । यदयम्नु तन्माना-  
योग्यं यथा शशनिपाणमिन्नुत्पत्त्या विभक्तं मानायोग्यमयम्नुत्पत्त्यात्तद्वदित्याह । अविद्या  
चेति । यस्तुशब्दादुर्वमिति शब्दस्येष्टशब्दस्य परम्तात्पश्याम्यो ज्ञाननिरास्यत्वादिति पदस्य  
चाध्याहारः ॥ १८० ॥

अविद्याया अविद्यात्य इदमेव तु लक्षणम् ॥

मानाघातासहिष्णुत्वमसाधारणमिष्यते ॥ १८१ ॥

ननु विभक्तं मानयोग्यं शास्त्रार्थन्याह्वयवदिनि प्रत्यनुमानमाशङ्क्य हेत्वमिदमभिसंधा-  
याऽऽह । अविद्याया इति । नित्यानुभवाच्चमिद्वारिद्याध्यत्मः संसारो ब्रह्मात्मनि  
भात्यतो नास्ति भेदाभेदविकल्पावर्हतीत्युक्तम् ॥ १८१ ॥

त्वत्पक्षे बहु कल्प्यं स्यात्सर्वं मानविरोधि च ॥

कल्प्याऽविद्यैव मत्पक्षे सा चानुभवसंश्रया ॥ १८२ ॥

ननु त्वन्मते तावदविद्या तस्याः संसारहेतुत्वं च कल्प्यते । मन्मते तु कल्पस्योः संसा-  
रब्रह्मणोर्भेदाभेदविष्टौ तस्मात्कल्पनाविशेषान्मन्मतेभ्यः किं नेष्यते तत्राऽऽह । त्वत्पक्ष  
इति । नगद्ब्रह्मणोर्भेदाभेदावनादेर्वन्धस्य सत्यस्यैव ध्वंसः कर्मफलं कैवल्यं तच्च नित्यमिति  
बहु त्वत्पक्षे कल्प्यमतो गौरवाच्चदनद्वीकरणमित्यर्थः । प्रमाणवन्त्यदृष्टानि कल्प्यानि  
सुबहून्यपीति न्यायादौत्तमदूषणमिति चेत्तत्राऽऽह । सर्वमिति । न तावत्कल्प्यानि

मानवन्ति किंतु तद्विरुद्धानि । एकस्य भिन्नापि तत्त्वे सर्वमानविरोधो भावाभावयोरेकोपाधावुपगमात् । अनादेर्वस्तुन ससारस्य निवृत्तिमत्त्वमपि वस्तुत्वे सत्यनादित्वादनिवृत्तिरित्यनुमानविरुद्धम् । मोक्षस्य कर्मफलत्व ज्ञानैकफलत्वश्रुतिस्मृतिविरुद्धम् । कर्मफलस्य तस्य नित्यत्व यत्कृतकं तदनित्यमिति व्याप्तिपूर्वकानुमानागमविरुद्धमिति भावः । ननु त्वत्पक्षेऽप्यविद्या तदनादित्व तस्या बन्धकत्व विद्यापोद्यत्व चेति बहुकल्पनादावयोस्तुल्यता नेत्याह । कल्प्येति । अविद्यानादित्वानिर्वच्यत्वबन्धकत्वज्ञानापोद्यत्वानाम-

“अनादिमायया मुक्तो यदा जीव प्रनुध्यते” ।

“प्रकृतिं पुरुष चैव विद्वद्यनादी उभावपि” ।

“नासदासीन्नो सदासीत्” “आसीदिदं तमोभूतम्” “माया तु प्रकृतिं विद्यात्” “माया ह्येषा मया सृष्टा” “भूयश्चान्ते विश्वमायानिवृत्ति” “मायामेता तरन्ति ते” इति श्रुतिस्मृतिभिरेव सिद्धेनैतान्यविद्याया कल्प्यत्वेऽपि कल्प्यानीति भावः । किंचानिद्याऽपि न कल्प्या मित्यानुभवसिद्धत्वादित्याह । सा चेति ॥ १८२ ॥

तत्त्वमस्यादिवाक्योत्थसम्यग्धीजन्यमानतः ॥

अविद्या सह कार्येण नाऽऽसीदस्ति भविष्यति ॥ १८३ ॥

अविद्यातत्कार्याख्यबन्धस्याध्यस्तत्वे सिद्धमर्थमाह । तत्त्वमस्यादीति ॥ १८३ ॥

अतः प्रमाणतोऽशक्यताऽविद्योऽस्येति निरीक्षितम् ॥

कीदृशी वा कुतो वाऽसावतुभूत्येकरूपतः ॥ १८४ ॥

ननु मुक्तिकालेऽप्यविद्यादिस्पर्शा कालत्वान्पूर्वकालवन्नेत्याह । अत इति । यतो वाक्योत्था विद्या सकार्याविद्यायाश्चिकारवर्तिनीमपि सत्ता न मृष्यत्यतो मुक्तस्य सकार्याऽविद्याऽस्तीति न मानत शक्य निश्चेतुम् । अयोग्या हि सा मुक्तिबालेऽस्तीति वस्तुतत्वाल्लयव्याभातादित्यर्थः । ब्रह्मसमष्टाकारेण मेयत्वादविद्याया स्वरूपेणापि तत्त्वमवात्कुत सा मानतो निरीक्षितुमशक्येत्याशङ्क्याऽऽह । कीदृशीति । विरूपेयमविद्या कुतश्च ब्रह्मणीति बुभुत्सापनेतुं किमपि मानमत्र नान्वेष्यम् । तद्विना स्वानुभवतोऽविद्यासिद्धौ बुभुत्साशान्तेरित्यर्थः ॥ १८४ ॥

देवतादव्यकर्त्रादि ननु वस्त्वस्तु नाद्वयम् ॥

सर्वलोफमसिद्धत्वादद्वयस्याप्यसिद्धितः ॥ १८५ ॥

अविद्या सह कार्येणेत्यादिना द्वैतस्य कल्पितत्वमनुभूत्येकरूपत इति च ब्रह्मस्वभावानुभूतेरद्वयत्वमुक्तम् । तदेतदसहमानश्चोदयति । देवतेति । स्वर्गापूर्वादिद्वैतस्य वस्तुत्वे हेतुमाह । सर्वेति । अद्वयम्यावस्तुत्वे हेतुरद्वयमेति । अप्ययो द्वैतवदिति वैधर्म्यदृष्टान्तः ॥ १८५ ॥

नैतत्साधु प्रमाणानां सर्वलोकाभिधं न हि ॥

प्रमाणमस्ति यत्प्रमाणाद्भवानेवं प्रभायते ॥ १८६ ॥

यद्वलादेवताद्येव वस्तु नाद्वयमित्युच्यते तर्त्तिकं सर्वलोकाख्यमानमध्यसाध्यतिरिक्तं तेष्वन्तर्भूतं वेति विकल्प्याऽऽद्यं दूषयति । नैतदिति । निर्धारणे षष्ठी । यत्प्रमाणाद्य-  
द्वलादिति यावत् ॥ १८६ ॥

अभिमानश्च यत्रायं सर्वलोकस्य गम्यते ॥

प्रत्यक्षोऽर्थोऽयमित्येवं मिथ्यात्वं तस्य चोदितम् ॥ १८७ ॥

द्वितीयं प्रत्याह । अभिमानश्चेति । यस्मिन्नगति प्रत्यक्षोऽयमर्थो लैङ्गिकश्चाय-  
मित्यभिमानो लोकस्य गम्यते तस्याऽऽत्मयाभात्म्यज्ञानकाधत्वान्मिथ्यात्वं रजतादिव-  
द्वाचारम्भणादिशास्त्रेणोक्तम् । तथाच तद्विषयाध्यक्षाद्यन्तर्भूतसर्वलोकाख्यमानस्य देव-  
तादिसत्त्वार्थबोधित्वमसिद्धम् । प्रत्यक्षादीनामेवाऽऽरम्भणाधिकरणन्यायेनातद्बोधित्वा-  
दित्यर्थः ॥ १८७ ॥

प्रत्यक्षं च यथाऽऽसन्नं परोक्षाद्वस्तुनो मतम् ॥

सर्वमत्यक्तमस्तद्बोधो वाक्योत्थ आत्मनि ॥ १८८ ॥

ननु औतात्मधीर्नाध्यक्षचाधिकाऽप्रत्यक्षत्वानुमानवदित्यनुमानात्प्रत्यक्षसिद्धबन्धस्था-  
बाध्यत्वम् । तत्र औतात्मविषयोऽप्रत्यक्षत्वं संनिहितार्थाबोधित्वं वाऽपरोक्षार्थाबोधित्वं  
वाऽपरोक्षत्वानधिकरणत्वं वा निरपेक्षत्वरहित्यं वा नाऽऽद्य इत्याह । प्रत्यक्षं चेति ।  
परोक्षादनुमेयाद्वस्तुनः सकाशात्प्रत्यक्षविषयभूतं वस्तु यथा संनिहितमिष्टं तथा ब्रह्मा-  
त्मनि वेदान्तवाक्यजो बोधः सर्वतः संनिहितं विषयीकरोति तद्विषयात्मनः प्रत्यक्तम-  
त्वात्तथा च तद्विषयः संनिहिताबोधित्वोऽप्रत्यक्षत्वाभावाद्युक्तं द्वैतधीर्बाधकत्वमिति  
भावः ॥ १८८ ॥

आत्मानुभवमाश्रित्य प्रत्यक्षादि प्रसिध्यति ॥

अनुभूतः स्वतः सिद्धेः काऽपेक्षा ह्यात्मसिद्धये ॥ १८९ ॥

न द्वितीय इत्याह । आत्मानुभवमिति । न तावत्प्रत्यक्षादि स्वतः सिध्यति जड-  
त्वाच्चापि मानतोऽनवस्थानार्थं चासिद्धं विषयासाधकत्वापत्तेस्तस्यादात्मस्वभावमनुभवमा-  
लम्ब्य तत्सिद्धिरित्यर्थः । प्रत्यक्षादिवदात्मानुभवस्यापि स्फूर्तिरन्याधीनेत्याशङ्क्याऽऽह ।  
अनुभूतेरिति । आत्मनो हि स्वरूपानुभूतेः सर्वसिद्धिहेतोर्न्यतः सिद्ध्ययोगात्स्वतोऽपरो-  
क्षतेति तद्विषयवाक्योत्पत्तिरिति नापरोक्षार्थाबोधित्वमप्रत्यक्षत्वमित्यर्थः ॥ १८९ ॥

आत्मानुभवपूर्वत्वात्प्रत्यक्षत्वस्य न स्वतः ॥

आत्मैकगम्यमैकान्त्यं वेदान्तेष्ववगम्यते ॥ १९० ॥

न तृतीय इत्याह । आत्मानुभवेति । प्रत्यक्षमपि जाड्यान्न स्वतोऽपरोक्षम् । किंतु नित्यापरोक्षस्वरूपानुभवसंबन्धात् । तथा च तद्वतापरोक्षत्वस्य स्वतः सिद्धात्मानुभवार्थानत्वात्तद्विषयश्रौतधियोऽपि तदधीनत्वान्नापरोक्षत्वानधिष्णतेत्यर्थः । न चतुर्थ इत्याह । आत्मैकगम्यमिति । स्थितं हि चोदनासूत्रे ग्रामाप्यस्वतस्त्वम् । तथा चोक्तार्थबोधिवेदान्तानां सापेक्षत्वायोगात्तदीयात्मधियो नैरपेक्ष्यमतिव्यक्तमिति भावः ॥ १९० ॥

यद्याप्युक्तं श्रुतिस्मृत्योः क्रियाया एव सिद्धितः ॥

अतः क्रियातिरेकेण नास्त्यन्यन्मुक्तिसाधनम् ॥ १९१ ॥

श्रौताद्वैतधियोऽनपेक्षत्वे सत्युक्तोत्तरमानत्वेन बलीयस्त्वाद्वैतगाध्यक्षादिबाधकत्वसिद्धेरज्ञानोत्थप्रपञ्चस्य ज्ञानैकाग्रनोद्यत्वसंभवाज्ज्ञानमुक्तिहेतु साधनचतुष्टयवानधिकारी कर्मान्युदयहेतुरविवेकी चाधिवासीति वाण्डयो साधनादिभेद उक्तः । सप्रति प्रतिपत्तिकर्मन्यायेन परोक्तान्यूर्वपक्षलेशाननुभाष्य दूषयितुं श्रुतत्वात्कर्मणः श्रुतावित्यत्रोक्तमनुवदति । यचेति ॥ १९१ ॥

केन चोक्तं क्रिया मुक्तेः साधनत्वं न गच्छति ॥

तमेतमिति नाश्रौषीः संस्कारा इति च स्मृतिम् ॥ १९२ ॥

तत्र किं कर्म साक्षान्मोक्षस्य हेतुस्त परंपरया नाऽऽद्य प्रापकाभावात्कर्मणैव हि सत्सिद्धिमित्यादेस्तु न कर्मणेत्यादिश्रुतिविरोधेऽन्यपरत्वादिति मत्वा कल्पान्तरमङ्गीकरोति । केचेति । विविदिषाद्वारा सत्कारद्वारा वा कर्म मुक्तिहेतुरित्युपगतम् । तत्राऽऽद्ये विविदिषावाक्यं प्रमाणायति । तमेतमिति । गर्भाधानपुंसवनसीमन्तोन्नयननातकर्मनामकरणाज्जपानचौलोपनयन चत्वारि वेदव्रतानि ज्ञानं सहस्रधर्माचारिणीसंयोगपञ्चानां गङ्गानामनुष्ठानं देवपितृमनुष्यभूतब्रह्मणोभक्तेषां स्वष्टका पार्वणश्राद्ध श्रावण्याग्रहायणी प्रोष्ठपदी चैव्याश्वयुजोति सप्त पाकयज्ञसंस्था । अग्न्याधेयमहिरोत्र दशपूर्णमासावाग्रयणं चातुर्मास्यानि निरूपपशुबन्ध सौत्रामणीति सप्त हविर्ज्ञसंस्था । अग्निष्टोमोऽत्यग्निष्टोम उक्थं षोडशी वाजपेयोऽतिरात्रोऽस्तोर्याम इति सप्त सोमसंस्था इत्येते चत्वारिंशत्संस्कारा यस्य स ब्रह्मण सायुज्यं जयतीत्यादिस्मृतिं संस्कारपक्षे दर्शयति । संस्कारा इति चेति ॥ १९२ ॥

यद्यप्येकात्म्यधीः साक्षाच्छ्रुतिस्मृत्योर्न चोद्यते ॥

तथाऽप्यसौ न तद्भाष्या ताभ्यामेवाऽऽत्मबोधनात् ॥ १९३ ॥

कर्मस्य एव तत्सिद्धेरित्यादि निरस्य श्रुतौ स्मृतौ च विहितं कर्मैवेत्यत्रोक्तं दूष

चार्तिकम् ] आनन्दगिरिकृतशास्त्रप्रकाशिकाख्यटीकासंवलितम् । ६१

यति । यद्यपीति । आत्मज्ञानमचोदितमपि नावेदिकं श्रुतिस्मृत्युक्तत्वात्कर्मज्ञानवदत-  
स्तस्य पुमर्थोपायत्वमविरुद्धमित्यर्थः ॥ १९३ ॥

यच्च न ज्ञाप्यते वेदे वस्त्वित्येतदचूचुदः ॥

तच्चापहस्तितं चोद्यं वक्ष्यते च निराकृतिः ॥ १९४ ॥

कथं श्रुतिस्मृतिभ्यामात्मा बोध्यते तयोः कार्यार्थत्वात्तच्छेषत्वेनैव भूतभग्न्यायेन  
सिद्धार्षोपदेशादित्याशङ्क्य न च कर्मातिरेकेणेत्यादिनोक्तमनुवदति । यच्चेति । श्रुत्या-  
दिमानप्रमितप्रत्यन्यायात्स्यनिष्ठितमित्यादिना निरस्तमेतदित्याह । तच्चेति । श्रुत्यादेरेक्ये  
मानत्वोक्तिमात्रेण तत्साधनं विना कथमेतदपास्तमित्याशङ्क्य सर्वोऽप्ययमित्यादौ वक्ष्य-  
माणमप्यत्रानुसंधेयमित्याह । वक्ष्यते चेति ॥ १९४ ॥

विधावसति वाक्यस्य यच्चाद्योचोऽप्रमाणताम् ॥

स्फुटन्यायोक्तिभिस्तच्च यत्रात्परिहरिष्यति ॥ १९५ ॥

निषेधविधिमत्राद्वेदार्थस्येत्यत्रोक्तमनुभाषते । विधाविति । क्रियापदादूर्ध्वमिति-  
शब्दमध्याहृत्य यच्चेति योज्यम् । तदपि वस्तुन्यैकात्म्ये श्रुत्यादिमानत्वोक्त्या परास्तम् ।  
अवाधितासंदिग्धन्यायसंदर्भोक्तिमिथ सर्वोऽप्ययमित्यादावेव पराकरिष्यत इत्याह ।  
स्फुटेति ॥ १९५ ॥

यचोक्तं न पुमर्थोऽस्ति वस्तुमात्रावबोधनात् ॥

आख्यानप्रचुरा यस्माद्भय्यन्ता इह लक्षिताः ॥ १९६ ॥

आम्नायस्य क्रियार्थत्वादित्यत्र विवक्षितं चोद्यमादत्ते । यचोक्तमिति । तत्र वेदा-  
न्तानां वस्तुमात्रपरत्वमिति शेषः । तन्मात्रपराणामपि तेषां सुखादिफलत्वेन प्रामाण्य-  
माशङ्क्याऽऽह । आख्यानेति । तेषां तत्प्राप्तुर्ये देवासुरसंयामाद्यर्थवादर्शनं हेतुः ।  
तस्मादेषां न प्रवृत्त्यादिसाध्यसुखादिफलवत्तया मानत्वमिति शेषः । इहेत्याम्ना-  
योक्तिः ॥ १९६ ॥

रामो राजा वभूवेति न हेतावत्प्रबोधतः ॥

संभाव्यते पुमर्थोऽतो विध्यर्थविरहात्कचित् ॥ १९७ ॥

ननु वेदान्तेभ्यो वस्तुमात्रधीस्ततश्चेच्छा ततः प्रवृत्तिरिति तत्पराणामपि तेषां प्रवृत्ति-  
साध्यफलत्वेन मानत्वसिद्धिरत आह । राम इति । यथोक्तद्वयान्ताद्वेदान्तानां तन्मात्रप-  
राणामपि फलवैकल्ये कुतो मानतेति शेषः । यस्मादविधिपरस्य न पुमर्थत्वलाभस्तस्मा-  
त्तदर्थं वेदान्तानामपि विधिपरत्वं वाच्यमिति फलितमाह । अत इति । क्वापि  
वाक्ये नियोगं विना पुमर्थाभावद्वेदान्तेष्वपि फलवत्त्वेन प्रामाण्यार्थमेष्टव्यो विधिरि-  
त्यर्थः ॥ १९७ ॥

परार्थतैव सर्वत्र ज्ञानस्येहोपलक्ष्यते ॥

ज्ञात्वाऽनुष्ठानवचनाद्विद्वान्यजत इत्यपि ॥ १९८ ॥

तेषु विध्यश्रवणात्कुतस्तत्परत्वेन पुमर्यावसायितया मानत्वमित्याशङ्क्याऽऽह । परा-  
र्यतेति । इहेति शास्त्रोक्तिः । आज्यावेक्षणवदात्मज्ञानस्य कर्मशेषत्वाच्चद्वारा तद्विधिपरत्वं  
वेदान्तानां युक्तमित्यर्थः । दर्शपूर्णमासप्रकरणे पत्न्यवेक्षितमाज्यं भवतीति श्रुतेरवेक्षणस्य  
कर्माद्वत्वेन प्रकरणं प्रमाणम् । आत्मज्ञानस्य तदद्वत्वे तु किं प्रमाणमित्याशङ्क्याऽऽह ।  
ज्ञात्वेति ॥ १९८ ॥

उक्तोऽत्र परिहारः प्रागूर्ध्वं चापि प्रवक्ष्यते ॥

विद्याफलस्य प्राप्त्यस्यादिति हेतुसमाश्रयात् ॥ १९९ ॥

काण्डयोरुक्तरीत्या साधनाधिकार्याद्यभेदे प्राप्ते प्रत्यादिशति । उक्तोऽत्रेति । विद्व-  
त्प्रत्यक्षश्रुत्यवष्टम्भेनाऽऽत्मधियोऽशेषानर्थध्वस्तिरनतिशयानन्दाभिव्यक्त्येवेवंविधं फलं  
प्रत्यक्षं ह्यात्मधीफलमित्यत्रोक्तं तत्र कर्मविधिशेषत्वं वेदान्तानामित्यर्थः । तत्राऽऽन्ना-  
याभिमानस्येत्यादिना भाविनमपि समाधिं सूचयति । ऊर्ध्वं चेति ॥ १९९ ॥

ननु निर्धूतशोकादि फलं यच्छ्रूयते श्रुतौ ॥

आत्मस्तुतिरसौ तस्मात्त्वन्मनोरथकल्पितम् ॥ २०० ॥

विद्याफलविषयमागमं तरति शोकमात्मविदित्यादिकमुक्तमपाकुर्वन्नाशङ्कते ।  
नन्विति । फलं ज्ञानस्येति शेषः । महानुपावः खल्वयमात्मा यदस्य ज्ञानमशेषशोका-  
दिनाशकमिति कर्माधिकृतात्मस्तुतिस्तस्मात्ताऽऽगमो विद्याफले मानमित्यर्थः । यद्यु तत्र  
विद्वत्प्रत्यक्षमुक्तं तत्प्रत्याह । त्वदिति । न हि यथोक्तं फलमाकलयितुं त्वदुत्प्रेक्षितं  
प्रत्यक्षं क्षमते तस्य त्वन्मनोरथसिद्धतया तस्मिन्नास्माकमसंगतेरित्यर्थः ॥ २०० ॥

अत्रोच्यते ह्यभिप्रेतं गम्यमानं प्रमाणतः ॥ २०१ ॥

फलं तत्संपरित्यज्य कस्माद्वल्लक्षणया स्तुतिम् ॥

अश्रुतामनभिप्रेतां कल्पयस्यबुधो यथा ॥ २०२ ॥

श्रुतेः शोकादिनाशपरतात्यागे तस्यानभिप्रेतत्वं वा हेतुर्वक्तव्यादाहत्यानवगम्यमानत्वं  
वा मानान्तरेणामीयमानत्वं वेति विकल्पयति । अत्रेति । सुखं मे स्यादु.खं वा भूदि-  
त्यर्थमानफलस्यानभिप्रेतत्वायोगात्ताऽऽद्य इत्याह । अभिप्रेतमिति । न द्वितीय  
इत्याह । गम्यमानमिति । प्रकृते फलश्रुतेर्मेदिति दृश्यमानमित्यर्थः । न तृतीय  
इत्याह । प्रमाणत इति । विद्वदनुभवाद्भासमानस्य मानान्तरेणागम्यमानत्वमसिद्धमिति  
भावः । किंच कथं फलश्रुतेर्भूतार्थवादत्वेनाऽऽत्मस्तुतिपरत्वं किं वाक्यान्मुखतः स्तुते-  
रवगतत्वादुपाभिसंहितवार्तिकवा मानान्तरसिद्धत्वात्ताऽऽद्य इत्याह । फलमिति ।  
न तावद्वाक्यादाहत्वाऽऽत्मस्तुतिधीः किंतु लक्षणया सा कल्प्या न च श्रुतिदृष्टं



विद्वद्दृष्टं च फलं हित्वा लाक्षणिकीं तां कल्पयन्प्रेक्षापूर्वकारी स्यादित्यर्थः । आत्मस्तुति-  
रिहाऽऽहत्य न भातीत्यत्र हेतुमाह । अश्रुतामिति । स्तुतिवाचिपदादृष्टेरित्यर्थः ।  
न द्वितीय इत्याह । अनभिप्रेतामिति । सुखासिद्धः खहानितद्वेत्वन्यत्वान्नाभिसंहिता  
स्तुतिरित्यर्थः । न तृतीय इत्याह । कल्पयसीति । आत्मस्तुतित्वं शोकादिनाशस्य  
न मानान्तरसिद्धम् । त्वं पुनरज्ञवद्वर्तसेऽप्रामाणिकस्य कल्पनादित्यर्थः ॥ २०१ ॥  
॥ २०२ ॥

न चास्त्येकविषयत्वं प्रत्यक्षवचसोर्यतः ॥

श्रुत्यैव परिहारोक्तेः स्वप्नादिस्थानसंचरात् ॥ २०३ ॥

श्रुतहान्यश्रुतकल्पनाप्रसङ्गात्कलश्रुतिरात्मस्तुतिपरा नेत्युक्तम् । अथाहं दुःखीत्यध्य-  
क्षविरोधादात्मनः शोकादिनाशपरत्वं फलश्रुतेर्नास्तीति तत्र भिन्नविषययोर्वा प्रत्यक्षश्रुत्यो-  
र्विरोध एकविषययोर्वा तत्राऽऽद्यमतिप्रसङ्गितं मन्यानो द्वितीयं प्रत्याह । न चेति । न  
हि तयोरेकविषयत्वं विशिष्टस्वरूपविषयत्वेन व्यवस्योक्तेस्तत्र विरोधस्तयोरित्यर्थः ।  
आत्मा कर्तृत्वादियर्मकोऽहंघीविषयस्तत्कथं प्रत्यक्षश्रुत्योर्भिन्नविषयतेत्याशङ्क्याऽऽह ।  
श्रुत्येति । स्थानत्रयसंचारोक्त्याऽऽप्रामाण्यम्यः स्थानतदभिमानिम्योऽन्यं तत्साक्षिणं  
सदानन्दानुभूतिस्वभावं प्रत्यक्षमुक्त्वा तस्यावस्थात्रयासम्बन्धात्तत्संबन्धाधीनदुःखाद्यभाव-  
माह वेदः । अतः प्रत्यक्षश्रुत्योर्भिन्नविषयतया विरोधसमाधेः श्रुत्यैवोक्तत्वाच्च तत्र विरो-  
धाशङ्केत्यर्थः ॥ २०३ ॥

बहुशोऽसद्वचसा निःसद्वत्त्वं शृणाण्या ॥

मनोराज्यसमं मन्ये सर्वमेतत्त्वयोदितम् ॥ २०४ ॥

उक्तात्मोक्तौ श्रुतेस्तात्पर्यमाह । बहुश इति । फलश्रुतेरुक्करीत्या फलपरत्वमापाद्य  
त्वन्मनोरथकल्पितमित्युक्तं चोद्यमादत्ते । मनोराज्येति । एतच्छब्देन चिदानन्दैकतानं  
ब्रह्म तत्र कर्तृत्वादिररोपितस्तस्याऽऽत्यन्तिकी ध्वस्तिर्धीफलं विद्वत्प्रत्यक्षाच्च तद्धीरित्ये-  
तदाह ॥ २०४ ॥

न प्रत्येमि यतः साक्षात्प्रत्यक्षं ज्ञानतः फलम् ॥

श्रुतादपि न चेद्वाक्याज्जायेत फलवन्मतिः ॥

आशङ्क्येत तदैवैतद्वदेतद्भवतोदितम् ॥ २०५ ॥

तत्र हेतुः । नेति । प्रत्यक्षस्यास्य योग्यानुपलब्धिवाधान विद्याफले प्रामाण्यमिति  
भावः । प्रत्यक्षं विद्याफलमित्यादि न मनोरथमात्रमिति परिहरति । श्रुतादिति । श्रुतात्तत्त्वमा-  
दिवाक्यादधिकारिणोऽपि फलवज्ज्ञानं यदि नोत्पद्येत तदा त्वदुक्तमाशङ्क्येत । न चैतदस्ति ।  
अधिकारिणः प्रमितिननको वेद इति हि न्यायोऽतस्तस्य वाक्योयधीसंभवात्तत्तत्फलो-

पलब्धेस्तदनुपलम्भो ज्ञानफलाध्यक्षं न बोधते स्वयमेवावादाज्ञस्य त्वनधिकारिणस्तदनु-  
पलम्भो न फलाध्यक्षं क्षेप्तुं क्षमते । अयोग्यानुपलम्भत्वादिति भावः ॥ २०९ ॥

नित्यमुक्तत्वविज्ञानं वाक्याद्भवति नान्यतः ॥

वाक्यार्थस्यापि विज्ञानं पदार्थस्मृतिपूर्वकम् ॥ २०६ ॥

अधिकारिणः श्रुताद्वाक्याज्ज्ञानमुक्त्वा तस्य तस्माद्वेत्तिमानान्तरादेव यथोक्ता धीः  
स्यादित्याशङ्क्य वस्तुनो मानान्तरायोग्यत्वान्नेवमित्याह । नित्येति । ननु वाक्यमपि  
यथोक्तेऽर्थे ज्ञानं न जनयेत्सर्वेषामेव श्रुतवाक्यानां तदुत्पत्तिप्रसक्तेरित्याशङ्क्य पदा-  
र्थशुद्धिशून्यानां वाक्यश्रावणामपि नपिरेषु गानवद्वाक्यमार्कचित्करमित्याह । वाक्या-  
र्थस्येति ॥ २०६ ॥

अन्यव्यतिरेकाभ्यां पदार्थः स्मर्यते ध्रुवम् ॥

एवं निर्दुःखमात्मानमक्रियं मतिषद्यते ॥ २०७ ॥

सदेवेत्यादिवाक्येभ्यः प्रमा स्फुटतरा भवेत् ॥

दशमस्त्वमसीत्यस्माद्यथैवं प्रत्यगात्मानि ॥ २०८ ॥

तर्हि पदार्थस्मृतिरपि सर्वेषां स्यात्तत्राऽऽह । अन्येति । तत्र सर्वेषां पदार्थशुद्धि-  
रिति शेषः । तर्हि ताभ्यामेव वाक्यार्थधीरस्तु कृतं वाक्येनेत्याशङ्क्य तयोरमानत्वान्नै-  
वमित्याह । एवमिति । ननु सदेवेत्यादि वाक्यं न वस्तुमात्रे मानं वाक्यत्वाद्विधिवा-  
क्यवत्तत्र तदप्रामाण्यं प्रमानुत्पादकत्वं वा दुष्टसामग्रीत्वं वा मानान्तरेणापद्धतविषयत्वं  
वाऽपरोक्षज्ञानान्ननकत्वं वा तत्राऽऽद्यमनुभवविरोधेन धुर्नति । प्रमेति । वाक्यत्वहेतोरे-  
नैकान्तिकत्वमाह । दशमस्त्वमिति ॥ २०७ ॥ २०८ ॥

अमात्वाशङ्कासम्भवाभ्यान्तरैश्चाविरोधतः ॥

वक्ष्यत्येतच्च यत्नेन लोकसिद्धोपपत्तिभिः ॥ २०९ ॥

द्वितीयं दूषयति । अमात्वेति । अपौरुषेये वेदे दृष्टसामग्रीत्वशङ्कानवकाशादत्रा-  
प्यमानत्वं दुष्टसामग्रीत्वमशङ्क्यशङ्कमित्यर्थः । तृतीयं प्रत्याह । मान्तरैश्चेति । विशिष्ट-  
स्वरूपविषयत्वेन व्यवस्थितगोर्न विरोधाशङ्का तत्कथं प्रत्यक्षादिभिः श्रुतेरपद्धतविषयते-  
त्यर्थः । चतुर्थं निराह । वक्ष्यतीति । मानं हि यथा मेयं ज्ञानं जनयत्यन्यथा प्राप्ता-  
प्यायोगात्तथा च परोक्षे परोक्षमपरोक्षे चापरोक्षं ज्ञानं मानानुसारि वाच्यम् । आत्मा  
च यस्साक्षादित्यादिश्रुतेर्नित्यापरोक्षोऽतस्तत्रापरोक्षमेव ज्ञानं वाक्यं जनयेदित्यादिलोक-  
सिद्धयुतस्य तदप्याप्तस्मिन्वाचयादपरोक्षं ज्ञानं भवतीति भाष्यकारो वक्ष्यतीत्यर्थः ॥ २०९ ॥

चतुष्पान्मानिरासेन राक्षाज्ज्ञानफलं ततः ॥ २१० ॥

नवसंख्यादृतज्ञानो दशमो विभ्रमाद्यथा ॥

न वेत्ति दशमोऽस्मीति वीक्षमाणोऽपि तान्नव ॥ २११ ॥

कथं वक्ष्यतीति वीक्षयामाह । चतुष्पादिति । शब्दयुक्तिप्रसंख्यानात्मानश्चत्वारः पादा यस्याः प्रमायास्ततोऽपरोक्षज्ञानं न शब्दादित्येके तन्निरासप्रसङ्गेन ततो वाक्यादेव साक्षान्मानफलमपरोक्षज्ञानमिति वक्ष्यतीत्यर्थः । नन्वज्ञातज्ञापकं मानमात्मा च नाज्ञातोऽपरोक्षसंविदात्मत्वादतो न स वेदप्रमाणकः स्यादित्याशङ्क्य प्राप्तुक्तं दृष्टान्तं विवृणोति । न वेत्तीति । यथा वस्तुतो दशमो माणवकः स्वात्मानमप्युप्य पुत्रो मैत्रोऽस्मीत्यपरोक्षं संविदानः स्वान्यान्माणवकान्वीक्षमाणोऽपि नवमाणवकगणनमुपितशेमुषीको दशमस्त्वमिति वाक्यादृते दशमोऽस्मीति न वेत्ति तत्त्वधीप्रतिबन्धकाज्ञानभावादित्यर्थः ॥ २१० ॥ २११ ॥

अपविद्धद्वयोऽप्येवं तत्त्वमित्यादिना विना ॥

वेत्ति नैकलमात्मानं प्रत्यब्धोद्दामर्वाधतः ॥ २१२ ॥

एवमित्यादिदार्ष्टान्तिकं प्रपञ्चयति । अपविद्धेति । अतः सामान्येनापरोक्षीकृतस्यापि विशेषेणाज्ञातत्वादात्मनो वेदप्रमाणकतेति शेषः । ननु दशमस्य स्वविषयज्ञानाभाववत्त्वमज्ञातत्वमात्मनस्तु स्पष्टकाशस्य न सादृशज्ञातत्वं युक्तं तत्कृतस्तत्र वेदप्रामाण्यमत आह । प्रत्यगिति । आत्मविषयस्तदाश्रयश्च मोहः प्रत्यब्धोहः स एव विद्यापोद्यत्वादप्रबोधस्तस्मादात्मानमेव न वेत्तीत्यन्वयः । न हि स्वज्ञानाभाववत्त्वमज्ञातत्वं तत्त्वत्वज्ञानविषयत्वमज्ञानं च न ज्ञानाभावो जगद्विभ्रमहेतुत्वात्तथा चाभावान्याज्ञानविषयत्वं मां न जानामीत्यात्मन्यनुभूयते । अतो युक्तमात्मनो वैदिकत्वामिति भावः । प्रत्यब्धोद्दामर्वाधत इति पाठे तु न वेत्तीत्यत्र हेतु ॥ २१२ ॥

बुभुत्सोच्छेदिनैवास्य सदसीत्यादिना दृढा ॥

प्रतीचि प्रतिपत्तिः स्यात्प्रत्यगज्ञानधाधया ॥ २१३ ॥

बुभुत्सितस्य शब्दबोध्यत्वादात्मनश्चापरोक्षत्वेनातथात्वादशाब्दत्वमित्याशङ्क्याऽऽह । बुभुत्सेति । अपरोक्षचित्त्वभावोऽपि सदानन्दमात्मानं बुभुत्सते तस्य साक्षाध्ययनवतः प्रतिवेदान्तेष्वापाततो दृष्टत्वेऽपि विशेषतोऽदृष्टत्वात्तस्मादाकाङ्क्षानिवर्तकवाक्येनाऽऽत्मन्यबाधितासंदिग्धावबोधः स्यादेवेत्यर्थः । ननु सदादिवाक्यमज्ञातमात्मानं विषयीकरोतीत्यनुक्तमज्ञानस्यापि तद्विषयत्वप्रसङ्गात् । न हि दण्डिन्यानीयमाने दण्डो नाऽऽनीयते तत्राऽऽह । प्रत्यगिति । आत्मोपलक्षणाज्ञानबाधेनाऽऽत्मन्युपलक्षिते वाक्योत्थं ज्ञानमिदं वाज्ञानस्य मेयतेत्यर्थः ॥ २१३ ॥

निःशेषकर्मसंन्यासो वाक्यार्थज्ञानजन्मने ॥

तस्याऽऽरादुपकारित्वात्सहायत्वाय कैल्प्यते ॥ २१४ ॥

ननु शोधितपदार्थस्य वाक्यार्थे जिज्ञासमानस्य वाक्यात्तद्वीरिति द्रुक्ता संन्यासस्य ज्ञानाद्भवमुपेक्षितम् । तथाच ब्रह्मावाप्त्यै तु तत्त्याग इति प्रतिज्ञाहानिस्तत्राऽऽह । निःशेषेति । संन्यासस्य ज्ञानसाधनत्ववर्णादिसहायत्वे हेतुमाह । तस्येति । विहि- तसंन्यासस्य शमादिवज्ज्ञानं प्रति संनिपत्योपकारकत्वादित्यर्थः ॥ २१४ ॥

त्याग एव हि सर्वेषां मोक्षसाधनमुत्तमम् ॥

त्यजतेव हि तज्ज्ञेयं त्यक्तुः प्रत्यक्परं पदम् ॥ २१५ ॥

तस्य संनिष्कृष्टोपायत्वे हेतुमाह । त्याग इति । मोक्षशब्देन तद्वेतुज्ञानं लक्ष्यते । उत्तममिति संनिष्कृष्टत्वोक्तिः । किमिति सर्वकर्मत्यागो ज्ञानं प्रति संनिष्कृष्टं साधनं कर्म- प्येव तद्वेतवः किं न स्युरत आह । त्यजतेति । न हि कर्मोपनुतिष्ठन्कर्ता भोक्ता- हमिति मन्यमानः क्रियादिसम्बन्धविकल्पात्मानमाकलयितुमलं विरोधादिति भावः ॥ २१५ ॥

शान्तो दान्त इति तथा सर्वत्यागपुरःसरम् ॥

उपायमात्मविज्ञाने श्रुतिरेवाब्रवीत्स्वयम् ॥ २१६ ॥

वर्मत्यागस्य ज्ञानहेतुत्वे वक्ष्यमाणश्रुतिसिवाद् दर्शयति । शान्त इति । तत्र ताव- दुपरतपदेन नित्यनैमित्तिकत्यागमुक्त्वा तत्पूर्वकमात्मानं पश्येदिति ज्ञानं वदन्ती श्रुतिः स्वयमेव तत्र कर्मत्यागमुपायमुक्तवती । शमादिसमनिष्कृष्टाहारादुपरतेर्ज्ञानोपायत्वप्रत्यया- दुपरतश्रुत्या चाऽऽज्ञेयोऽष्टाकपाल इत्यादिवज्ज्ञानसाधनसंन्यासे विवक्षित उत्पत्तिविधि- रित्यर्थः ॥ २१६ ॥

प्रवृत्तिलक्षणो योगो ज्ञानं संन्यासलक्षणम् ॥

तस्माज्ज्ञानं पुरस्कृत्य संन्यसेदिह बुद्धिमान् ॥ २१७ ॥

तत्रैव वाक्यान्तरमाह । प्रवृत्तीति । युज्यतेऽनेनेति योगः कर्म तेन हि पुमान्कलेन संबध्यते स प्रवृत्तिलक्षणः प्रवृत्ती रागादिपूर्वको व्यापारः स तस्य लक्षणं हेतुरिति यावत् । ज्ञानस्य विशेषमाह । ज्ञानमिति । कर्मज्ञानविभागे कलितमाह । तस्मा- दिति ॥ २१७ ॥

मुक्तेश्च विभ्यतो देवा मोहेनापिदधुनैरान् ॥

तवस्ते कर्मसूयुक्ताः प्रावर्तन्ताविचक्षणाः ॥ २१८ ॥

तर्हि मुक्तिवारणं ज्ञानमुद्दिश्य सर्वे प्रवर्तन्तेत्युक्तिरुक्त्याऽऽह । मुक्तेश्चेति । देवा हि मनुष्यान्शुबदुपभुञ्जते यथा पशुरेवं स देवानामिति श्रुतेः । अतो मनुष्या ज्ञान-

पन्तश्चेन्मुच्येरन्निति तन्मुक्तिं निमित्तीकृत्य पशुभावाजिवृत्तिं तेषामालोचयन्तो मयमागिनस्ते मोहेन कर्ताऽहमित्यादिना तानाच्छादितवन्तस्ते च तेनाऽऽच्छन्नत्वादेव कर्मसु संसारफलेषु तात्पर्यतो विवेकरहिता देवपशुत्वमत्यन्तः प्रवृत्तिं चकुस्तथान पारित्राज्यं नाप्रयत्नप्राप्यमित्यर्थः ॥ २१८ ॥

अतः संन्यस्य कर्माणि सर्वाण्यात्मायवोधतः ॥

हत्वाऽविद्यां धिर्यवेयात्तद्विष्णोः परमं पदम् ॥ २१९ ॥

तर्हि सुलभानि कर्माण्येव मुक्तेर्हेतवः सन्तु कृतं पारित्राज्यपूर्वकज्ञानेनेत्याशङ्क्याऽऽह । अत इति । यतो देवमायानिमित्ता नराणां कर्मसु प्रवृत्तिरतस्तदुपासनासाधित-  
मोक्षाभिलाषो विवेकी सर्वाण्यपि कर्माण्यविवेकपूर्वकाणि त्यक्त्वा तिष्ठेदित्यर्थः । अयमपि भवत्युत्पत्तिविधिः । संन्यासान्तरमात्मज्ञानोद्देशेन श्रवणादि कार्यमित्याह । आत्माव-  
बोधत इति । श्रवणादिपरिपाकलब्धात्मसाक्षात्कारेणाशोपानर्थमूलमज्ञानमपनुद्याऽऽर-  
ब्धकर्मभोगप्रतिबन्धलब्धप्राणं तदुपकरणदेहाभासं तन्निमित्तमज्ञानलेशश्चाऽऽरब्धक्षया-  
न्तमनुमाय तदवसानापगतप्रतिबन्धेन ज्ञानाग्निनाऽज्ञानं निःशेषतो दग्ध्वाऽऽत्मनो ज्ञान-  
नन्दसदेकर्तानमनवच्छिन्नं यत्परं पदं तत्प्राप्नुयादित्याह । हत्येति ॥ २१९ ॥

इति भाल्लविशाखायां श्रुतिवाक्यमधीयते ॥

सर्वकर्मनिरासेन तस्मादात्मधियो जनिः ॥ २२० ॥

नन्वेतानि वाक्यानि न कचिदपि कण्डिकास्थानेषु पठ्यन्ते किंतु स्वाभिप्रायानुसा-  
रेण स्वयमेव लिखितानीत्याशङ्क्याऽऽह । इति भाल्लवीति । यथोक्तश्रुतिस्मृत्यानां तात्पर्यमाह । सर्वेति । श्रुतिस्मृतिवाक्यानां संन्यासस्य ज्ञानहेतुतावादित्वं तच्छ-  
ब्दार्थः ॥ २२० ॥

सत्यानृते इति तथा सर्वसंन्यासपूर्वकम् ॥

आत्मनोऽन्वेपणं साक्षादापस्तम्बोऽब्रवीन्मुनिः ॥ २२१ ॥

तस्य ज्ञानोपायत्वे स्मृत्यन्तरमाह । सत्येति । सत्यानृते सुखदुःखे वेदानिर्भं लोक-  
मसुं च परित्यज्याऽऽत्मानमन्विच्छेदिति वाक्येनाऽऽत्मज्ञानमुद्दिश्य संन्यासपूर्वकं श्रव-  
णाद्यनुष्ठेयमापस्तम्बो भगवानूचिवाणित्यर्थः । तथाशब्दः समुच्चयार्थः । श्रुतार्थानुपप-  
त्त्याऽप्यमर्थो न कल्प्यते किंतु वचोवृत्त्यैव भातीत्याह । साक्षादिति । तदुक्तेऽर्थे  
विश्वासार्षे तस्य ज्ञानातिशयवत्त्वं दर्शयति । मुनिरिति ॥ २२१ ॥

नाविरतो दुश्चरितान्नाशान्तो नासमाहितः ॥

नाशान्तमानसो वाऽपि प्रज्ञानेनैतमाप्नुयात् ॥ २२२ ॥

ननु काम्यानां कर्मणां न्यासमित्युपक्रम्य नियतस्य तु संन्यासः कर्मणो नोपपद्यत

इति वदता भगवता काम्यादित्यागोऽपि नित्यादित्यागो नानुमतस्तथा च काम्यादित्या-  
गस्य ज्ञानहेतुत्वेऽपि न नित्यादित्यागस्य तद्वेतुतेत्याशङ्क्य श्रुत्यन्तरमाह । नेत्यादिना ।  
दुश्चरितं निषिद्धं कर्म तस्मादनुरतो न श्रवणादावधिक्रियते । अशान्तः काम्यानुष्ठान-  
शीलः सोऽपि न तत्राधिकारी । असमाहितो विधितोऽत्यक्तनित्यादिकर्मा सोऽपि न  
तस्मिन्नधिकारी । अशान्तमानसो बाह्यविषयेष्वन्यावृत्तचित्तव्यापारः सोऽपि श्रवणाद्यन-  
धिकारी तस्मिन्नधिकृतश्चाकृतश्रवणादिरात्मैकत्वज्ञानेन नित्यमुक्तमात्मानं नाऽऽप्नोति  
हेत्वभावेन ज्ञानाभावादित्यर्थः । कर्मशीलानां ज्ञानानधिकारोक्तिमुखेन स्वकाशेषकियस्य  
संन्यासिनस्तदधिकारोऽनन्तरवाक्येषु दर्शितो भगवता तु शुद्धिहेतोर्नित्याद्यनुष्ठानस्य  
स्तुतिरिष्टा ॥ २२२ ॥

वेदानुषचनादीनां विनियोगोक्तियत्नतः ॥

भिन्नाधिकारितालिङ्गं कर्मविज्ञानकाण्डयोः ॥ २२३ ॥

ननु विविदिषावाक्येन कर्मणां ज्ञानहेतुत्वेन विनियोगाद्भेदोद्बोधनन्यायेन कर्माधिका-  
र्येव ज्ञानाधिकारी न स्वक्तकर्मव्यत आह । वेदेति । कर्मणां ज्ञानसाधनत्वेन विनियो-  
गोक्तौ विविदिषावाक्यस्य तात्पर्यदृष्टेर्न कर्माधिकृतस्य ज्ञानाधिकारः । किंतु काण्डयो-  
रेष विनियोगो भिन्नाधिकारत्वं गमयति । न हि दर्शाद्यधिकृतस्याप्रणयनाधिकारे दर्श-  
पूर्णमासयोस्तत्र विनियोगः । एवं कर्माधिकृतस्य ज्ञानाधिकारे कर्मणां तस्मिन्विनियोगो न  
स्यात् । अध्याप्रणयनाधिकृतस्य दर्शाद्यधिकृतत्वेऽपि तस्य तस्मिन्विनियोगवत्कर्माधिकृत-  
तस्य ज्ञानाधिकारेऽपि तेषां तस्मिन्विनियोगः स्यादिति चेन्न । तस्य प्रयत्नफलभावात्क-  
र्मणां तु फलवतामेव संयोगपृथक्त्वेन ज्ञाने विनियोगादतो विविदिषावाक्ययो विनियोगो  
मिलाधिकारित्वं काण्डयोः सूचयतीति भावः ॥ २२३ ॥

ज्ञानोत्पत्त्यादिकाह्लिङ्गाद्यतस्तद्देतुमात्रकम् ॥

गम्यते न विशेषोऽतः कर्मेवेति न गम्यते ॥ २२४ ॥

ननु कर्मणां ज्ञानहेतुत्वेन विनियोगात् तस्यागस्य तद्वेतुत्वम् । न स्वत्वेकस्य भावा-  
भावावेकस्मिन्कले हेतुतया संवध्यते तत्राऽऽह । ज्ञानेति । धर्मात्सुखं च ज्ञानं चेति  
ज्ञानोत्पादकत्वं कर्मणा गम्यते । विविदिषावाक्ये तु विविदिषाहेतुत्वम् । यस्यैते चत्वा-  
रिंशत्संस्कारा इति संस्कारत्वम् । अनुपहृतमना एव भवति पावनानि मनीषिणा-  
मिति मनःशुद्धिकरत्वम् । एवं कर्मणो ज्ञानोत्पत्तिविविदिषासंस्कारशुद्धिलिङ्गदृष्टेस्तस्य  
ज्ञानं प्रति हेतुत्वमात्रं गम्यते न विशेषः । न हि कर्मैव ज्ञानहेतुरिति विशेषणीत्वा-  
त्प्रागस्यापि तदेतुत्वगमकश्रुत्यादिकोपप्रसङ्गाच्चस्मात्कर्माणि शुद्धिद्वारा ज्ञानहेतवः ।

संन्यासस्तु श्रवणादीतिकर्तव्यतया साक्षादिति विभागे द्वयोः साधनत्वोपपत्तिरित्यर्थः ।  
न विशेष इत्यस्य व्याख्या कर्मैवेति न गम्यत इति ॥ २२४ ॥

मुण्डोऽपरिग्रहोऽसद्गो बहिरन्तःशुचिः सदा ॥

ब्रह्मभूयाय भवति परित्राडिति च श्रुतिः ॥ २२५ ॥

उभयप्रमाणानुरोधादुभयोरपि कर्मतत्त्यागयोर्ज्ञानहेतुत्वमुक्त्वा त्यागस्य तद्वेतुत्वे  
श्रुत्यन्तरमाह । मुण्ड इति । शिखाराहित्यवद्यज्ञोपवीताद्यभावमाह । अपरिग्रह इति ।  
“सशिरस्त्रं वपनं कृत्वा बहिःसूत्रं त्यजेद्बुधः” इति हि श्रुत्यन्तरे । गृहदेवादिपरिग्रहाभा-  
वेऽपि तद्विषयासक्तिः संभवति तन्निरासार्थमाह । असद्ग इति । यथेष्टचैद्याप्राप्ति  
प्रत्याह । बहिरिति । उक्तः संन्यासी श्रवणादिद्वारा ब्रह्मसाक्षात्कारयोग्यो भवती-  
त्याह । ब्रह्मेति । अथ परित्राड्विवर्णवासा मुण्डोऽपरिग्रहः शुचिरद्रोही भैक्षानो ब्रह्म-  
भूयाय भवतीति जावालश्रुतिरुक्ताऽथ चाय परित्राडिति पारिव्राज्योत्पत्तिविधिरितस्तद्व-  
र्गविधिरिति विभागः ॥ २२६ ॥

इत्यादिश्रुतिवाक्यानि स्मृतिभिः सह कोटिशः ॥

ज्ञानाय विदधत्युच्चैः संन्यासं सर्वकर्मणाम् ॥ २२६ ॥

दर्शितश्रुतिस्मृतीनां विविदिपासंन्यासविषयत्वं दर्शयन्मानमेवे निगमयति । इत्या-  
दीति । श्रुतिस्मृतीनां संन्यासविधौ तात्पर्यं सूचयति । उच्चैरिति । अत्र च चतुर्विधो  
विधिर्मियोऽव्यभिचारादुच्यते ॥ २२६ ॥

यच्चाभाणि विना कार्यं नाधिकारो निरूप्यते ॥

दोषोऽयमपि नैव स्याज्ज्ञानोपाये यथोदिते ॥ २२७ ॥

मुमुक्षुर्गोक्षसाधनं ज्ञानमपेक्षमाणस्य संन्यासो विहितः श्रुतिस्मृतिभ्यामिति वदता  
काण्डयोः साधनादिभेद उक्तः । इदानीं तदप्यशेषतश्चोद्यमित्यादि विशदयितुं चोद्य-  
मनुवदति । यच्चेति । कार्याभावेऽधिकार्यभावान्मुमुक्षोरपि तेन भाव्यं कर्मण्यैश्वर्यस्य  
तदधीनत्वात्तदुपगमे च साधनाद्यैक्यमित्यर्थः । ज्ञानोपाये वा मुमुक्षोरधिकारसिद्धये  
कार्यमिष्यते ज्ञाने वा तत्राऽऽद्यं दूषयति । दोषोऽयमिति । ज्ञानस्योपाये संन्यासपूर्-  
वके श्रवणादौ पूर्वोक्ते कार्यं विना नाधिकारोऽस्तीत्येष दोषो न संभवति । तत्र श्रोतव्य  
इत्यादिकार्योपलम्भात् । न चैवं वेदान्तानां कार्यपरत्वं दर्शादिप्रकरणे वाक्यभेदं कृत्वा  
मलवद्भासो व्रतकलापविधानवदत्रापि वाक्यभेदोपगमात्तत्र च संभवत्येकवाक्यत्वे वाक्य-  
भेदायोगाच्चास्ति श्रवणादावपि विधिरिति वाच्यम् । तदभावे मुमुक्षुप्रवृत्तेरवैधत्वेन  
यादृच्छिकत्वप्रसङ्गाद्वेदान्तविचारकर्तव्यतापरस्य चाऽऽद्यसूत्रस्यानुपपत्त्यापातादि-  
त्यर्थः ॥ २२७ ॥

विधिमार्गेऽधिकारस्य परीक्षा वर्तते यतः ॥

फलभूते तु विज्ञाने नाधिकारो निरूप्यते ॥ २२८ ॥

न द्वितीय इत्याह । विधीति । विधेर्मार्गे विषयस्तस्मिन्नाधिकारस्य विधिपुरुषसंन्यस्य तन्निमित्तस्य वा परीक्षा शास्त्रे वर्तते । विधिविषयस्यादृष्टफलत्वात् । वक्ष्यति हि-  
“कामिनाऽप्यग्निहोत्रादि शूद्रेणानधिकारिणा” इत्यादि । न तु ज्ञानेऽधिकारनिन्ता तस्य विध्ययोर्यत्वादृष्टफलत्वाच्चातो ज्ञाने कार्याभावकृतोऽधिकार्यभावो नेति भावः । भवतु विधिमार्गेऽधिकारपरिक्षा ज्ञानमपि तन्मार्गः किं न स्यादित्याशङ्क्याऽऽह । फलेति । विमतं न विधेयं फलत्वात्सर्ववदित्यनुमानात् तस्मिन्नाधिकारचिन्तेत्यर्थः ॥ २२८ ॥

अधिकारविचारो हि नृतन्त्रे वस्तुनीयते ॥

वस्तुतन्त्रे न युक्तोऽसौ स्वयं चैव पुमर्थतः ॥ २२९ ॥

विमतं विधेयं ज्ञानतद्देत्वोरन्यतरत्वाच्चदेतुवदिति प्रत्यनुमानाशङ्क्याऽऽह । अधिकारेति । विमतं विधेयं स्वर्गतद्देत्वोरन्यतरत्वाच्चदेतुवदित्याभाससमानत्वाद्यन्तार्हत्वोपाधेश्च नैवमिति भावः । उपाधेः साधनव्याप्तिमाशङ्क्याऽऽह । वस्त्विति । प्रत्यनुमानाभावेऽपि फलत्वहेतोरसिद्धिमाशङ्क्याऽऽह । स्वयं चेति । वाक्योत्पत्तिद्विव्यक्तमात्मरूपं सकार्याविद्याध्वसित्वाज्ज्ञानं न च तद्व्यसस्ततोऽतिरिच्यते । आत्मैवाज्ञानहानिरिति तत्र तत्र साधनात्तस्माज्ज्ञानस्य पुमर्थत्वाभासिद्धिरित्यर्थः ॥ २२९ ॥

अनात्मनि ममेवेऽर्थं या फलत्वेन संमता ॥

प्रमेया सैव वेदान्तेष्वनुभूतिरिहाऽऽत्मनः ॥ २३० ॥

उक्तरूपात्मनोऽविद्यादिनिवर्तकत्वमप्रसिद्धमित्याशङ्क्य प्रसिद्धोपायसंश्रयादित्युक्तं स्मारयति । अनात्मनीति । शब्दादौ विषये प्रत्यक्षादिप्रमेये फलत्वेन प्रसिद्धायाऽऽत्मस्वरूपभूताऽनुभूतिः सैव वाक्यजायां बुद्धौ व्यज्यते । तथाच शब्दाद्याकारबुद्धिव्यक्तानुभूतेस्तदविद्यानिवर्तकत्ववदात्माकारबुद्धिव्यक्ततद्वृत्तानुभूतेः स्वाविद्यादिध्वंसित्वं प्रसिद्धमित्यर्थः ॥ २३० ॥

विज्ञानमानन्दमिति ध्यात्मैवेति श्रुतेस्तथा ॥

पुमर्थस्यैव मेयत्वं मानृत्वाद्यनपेक्षिणः ॥ २३१ ॥

ननु परो वेदान्तानां विषयः सन्नानन्तचिदेकतानः शब्दाद्यनुभवस्तु मानफलं परिच्छिद्यते । न च तयोरेकं परिच्छेदापरिच्छेदवतोस्तदभावादत आह । विज्ञानमिति । तत्तद्वृत्तिमदन्तःकरणावच्छिन्नशिवात्मा मानृदशमाविशति तत्तद्वृत्त्यवच्छिन्नश्च मानावस्थौ तत्तद्वृत्तिद्वारा तत्तद्विषयावच्छिन्नस्तु फलतामज्ञानद्वारा च तत्तदवच्छेदेन मेयताम् । यथोक्तं आगरणेऽपि प्रमाणज्ञानादन्तरपरोक्षानुभवाच्च विषयस्याऽपरोक्षता भिद्यत एक-



रूपप्रकाशनादिति । स च विज्ञानमानन्दं ब्रह्माऽऽत्मैवाऽऽनन्द इत्यादिश्रुतेरानन्दज्ञान-  
स्वभावस्तस्य च ज्ञानत्वान्मातृत्वादिव्यनपेक्षस्य परानन्दतया परमपुरुषार्थस्याज्ञानद्वारा  
तत्र तत्र मेयादिभावः । तथाच परिच्छेदस्य कल्पितत्वाद्वाक्योत्पन्नद्विव्यक्तचिद्धातो-  
र्विज्ञानस्य फलत्वसंभवाच्च हेत्वसिद्धिरिति भावः ॥ २३१ ॥

तज्ज्ञानं यस्य संजातं जातमेवास्य नान्यथा ॥

कुक्षिस्थस्यापि हि सतो वामदेवस्य तद्यथा ॥ २३२ ॥

किं चाऽऽत्मज्ञानविधिपक्षे तस्यावाधे वा विधिः फलसंबन्धे वा तत्प्रतिबन्धध्वंसे वा  
नाऽऽद्य इत्याह । तज्ज्ञानमिति । यथा वामदेवस्य मुनेर्मूर्तपुरोपाद्यनेकदोषदूषिते  
गर्भाशये शयानस्यापि पूर्वजन्मानुष्ठितश्रवणादिसंस्कृतस्य सम्यग्ज्ञानं जातं गर्भ एवै-  
तच्छयानो वामदेव एवमुवाचेति गर्भस्थस्यापि तस्य ज्ञानित्वश्रुतेः । तद्वैतत्पदयमिति च  
वक्ष्यति । न च तत्कृतश्चिद्धाध्यते तथाऽन्यस्यापि यस्य शुद्धबुद्धेः श्रवणादिवशाज्ज्ञानं  
जातं तत्तस्य नान्यथा भवति । न हि विपर्ययात् सम्यग्धीर्वाच्याऽवैपरीत्याच्च च सम्य-  
ग्ज्ञानान्तरं बाधकमस्तीत्यर्थः ॥ २३२ ॥

तच्चविद्यानिरास्येव व्याधभावनयाऽङ्गितः ॥

राजसूनोः स्मृतिप्राप्तौ व्याधभावो निवर्तते ॥ २३३ ॥

यथैवमात्मनोऽङ्गस्य तत्त्वमस्यादिवाक्यतः ॥

लब्धैकात्म्यस्मृतेर्व्येति सर्वाऽविद्या सकार्यका ॥ २३४ ॥

न द्वितीय इत्याह । तच्चेति । विधेयत्वं विनाऽपीति चकारार्थः । न खल्व्वात्मज्ञान-  
स्य तदज्ञानध्वन्तिफलसंबन्धे विधिः प्रमाणज्ञानत्वाच्छ्रुतिज्ञानवदिति भावः । न तृतीय  
इत्याह । व्याधेति । कश्चित्किल राजसूनुर्जन्ममात्रेण त्याजितराजसदनो निमित्तवशा-  
त्प्रवेशितविपिनो व्याधेन केनचिदपुत्रेण पुत्रतया गृहीतो गृहे तस्य वर्धमानोऽपि व्याधोऽ-  
स्मीतिभावितचेताश्चिरकालमतिवाहयामास । स च कदाचिन्नासि व्याधसूनुं राजकुमार-  
स्त्वमित्यासेनोक्तः स्वीयराजसूनुत्वं सम्भार । तस्य पुनः राजपुत्रोऽहमिति स्मृतिप्राप्तौ  
चिरगृहीतोऽपि व्याधभावो विरोधिस्मृत्या निवर्तते । तथाऽज्ञास्याज्ञानारोपितमनुप्यत्वा-  
दिवर्धनवतः स्वाराज्याद्भ्रष्टस्य कष्टां दशां दृष्ट्वा कारुणिकेन गुरुणा दिष्टवाक्योत्पत्त्यात्म-  
स्मृतेः सर्वप्रकाराऽविद्या कार्यसहिता नश्यति । तथा च सच्चिदानन्दं ब्रह्माऽऽत्मानमव्यव-  
स्यतो ज्ञानफलप्रतिबन्धस्य तेनैवापहस्तितत्वाच्च तद्व्यंसेऽपि विधिरित्यर्थः ॥ २३३ ॥ २३४ ॥

यत एवमतो नात्र विधिः कल्प्यः कथंचन ॥

अनर्थकः कल्पितोऽपि तस्येहानुपयोगतः ॥ २३५ ॥

किंचाऽऽत्मज्ञाने विधिः श्रुतो वा कल्पितो वा नाऽऽद्य इत्याह । यत इति । द्रष्ट-

व्यादिशब्दस्य विधायकत्वं नेति यतो वक्ष्यतेऽतो नाऽऽत्मज्ञाने विधिः श्रुतोऽस्ति ।  
उक्तन्यायेन तत्र तदुपयोगाभावाच्चेत्यर्थः । पूषा प्रपिष्टभाग इतिवदश्रुतोऽपि विधिरात्म-  
ज्ञाने कल्प्यतेऽन्यथा वाक्यप्रामाण्यादिति द्वितीयमादत्ते । कल्प्य इति । मैवं कल्प-  
काभावाच्च न वाक्यप्रामाण्यायोगस्तथा वस्तुमात्रावेदनेऽपि तद्योगान्मानं विना विधिं  
कल्पयतश्च तद्वैयर्थ्यमिति परिहरति । अनर्थक इति । कल्पितविध्यानर्थक्ये हेतुमाह ।  
तस्येति । आत्मज्ञाने कल्पितविधेर्नोपयोगस्तत्र प्रवृत्तिनिवृत्त्योरयोगादतस्तत्कल्पना  
व्यर्थेत्यर्थः ॥ २३५ ॥

उत्पत्तिरितिः संस्कारो विकारश्च विधिः फलम् ॥

मुक्तिर्विलक्षणैवेभ्यस्तेनैवानर्थको विधिः ॥ २३६ ॥

ननु ज्ञाने कल्पितस्य विधेरुक्तावुपयोगो नेत्याह । उत्पत्तिरिति । पुरोडाशोत्पत्तिः  
संयवनविधिफलम् । पयसोऽवासिर्दोहनविधिफलम् । प्रोक्षणविधिफलमुलूखलादिसंस्कारः ।  
घोह्यादिविकारोऽवघातविधिफलमिति चतुर्विधमेव क्रियाफलं प्रसिद्धमित्यर्थः । क्रियाफ-  
लस्य चातुर्विध्येऽपि कथं नैयोगिकत्वं मुक्तेरपनुयते तत्राऽऽह । मुक्तिरिति । न ताव-  
न्मुक्तिरुत्पात्तिरुत्पाद्या वा । अक्रियात्वाद्नादित्वाच्च । न चाऽऽप्तिराप्या वाऽसंबन्ध-  
त्वात्प्राप्तस्वरूपत्वाच्च । नापि संस्कारः संस्कार्या वा । निर्गुणत्वाद्नापेयातिशयत्वाच्च ।  
नापि विकारो विकार्या वाऽकार्यत्वाद्परिणामित्वाच्च । तस्माच्च विधिफलं मुक्तिरित्यर्थः ।  
तस्यास्तदफलत्वे फलितमाह । तेनेति । इहेति ज्ञानोक्तिः ॥ २३६ ॥

अनन्यायत्तसंसिद्धेर्निरविद्यात्मवस्तुनः ॥

न क्रियात्वं फलत्वं वा नापि कारकरूपता ॥ २३७ ॥

ज्ञाने विध्यसंभवाद्ब्रह्मणस्तदशेषत्वेऽप्युपास्तिविधिसंभवात्तच्छेषतेत्याशङ्क्याऽऽह ।  
अनन्येति । न हि ब्रह्मोपास्तिविधिशेषस्तच्छेषत्वप्रयोजनीभूतक्रियाद्यन्यतमत्वस्य तस्मि-  
न्दुःसाधनत्वाच्च तावत्कारकापीनात्मलभत्वं क्रियात्वं ब्रह्मणोऽस्त्यनन्याधीनसिद्धिकत्वा-  
च्चाप्यविद्यावलिष्ठकारकत्वं निरविद्यत्वान्नापि फलत्वं क्रियामन्यत्वाभावात्तस्माद्ब्रह्मणो  
नोपास्तनाविधिशेषत्वमपीत्यर्थः ॥ २३७ ॥

अतोऽत्र विध्यभावोऽयं न कथंचन दूषणम् ॥

अलंकृतिरियं साध्वी वेदान्तेषु प्रशस्यते ॥ २३८ ॥

विधिशेषत्वाभावे वेदान्ताप्रामाण्यं मन्दमाना वेदोपरा वेदान्ता इति केचित्तान्म-  
त्याह । अत इति । यतो विधिं विनाऽपि नदीतीरफलसंबन्धवद्ब्रह्मणो वेदान्तप्रमाणक-  
स्त्वगतस्तेषु विध्यभावो नाप्रामाण्यहेतुरित्यर्थः । न केवलं तेषु विध्यभावस्याप्रामाण्याहे-

तुत्वं प्रामाण्यहेतुत्वं चास्तीत्याह । अलंकृतिरिति । सति विधौ शुद्धे ब्रह्मणि वेदान्त-  
प्रामाण्यायोगात्तदभावे पुमर्थब्रह्मात्मावबोधोदाद्युक्ता प्रशंसेति भावः ॥ २३८ ॥

चोदनाभिर्नियुक्तोऽहं तथा ब्रह्माहमित्यपि ॥

परस्परविरुद्धत्वादेकदैक्यं न द्वयम् ॥ २३९ ॥

किंच ज्ञानादिविधिषु विद्वान्विविदिपूर्वा नियोज्यो नाऽऽद्य इत्याह । चोदना-  
भिरिति ॥ २४० ॥

स्वामी सन्न हि भृत्येन स्वामिनेव नियुज्यते ॥

संवोधनीय एवासौ सुप्तो राजेव वन्दिभिः ॥ २४० ॥

न द्वितीय इत्याह । स्वामीति । विविदिपुरषि संसारमार्गादुत्तीर्णत्वाद्देदस्य स्वामी  
तन्नासौ तेन प्रेर्यते न हि स्वामिना भृत्यवत्तेन स्वामी नियुज्यते किंतु यथा सुप्तो  
राजा कार्यकालात्ययं मन्थमानैः सूतादिभिर्बोध्यते तद्वद्देहादिसाक्षित्वं जगत्कारणत्वोपल-  
क्षितं ब्रह्मेवासीति वेदेनासौ बोधनीयस्तस्माद्विवोच्याभावादपि वेदान्तेषु न विधिरिति  
भावः । यद्वा विदुषो नियोज्यत्वाभावं पूर्वार्धेनोपपाद्य द्वितीयाधेन विविदिषोरनियोज्यत्वं  
साध्यते । तस्य च श्रवणादौ नियोज्यत्वेऽपि न ज्ञाने तथात्वमिति मन्यते ॥ २४० ॥

चोदनालक्षणत्वादि धर्मं प्रत्येव गृह्यताम् ॥

धर्मस्यैव प्रतिशोक्तेर्न तु ब्रह्म प्रतीप्यते ॥ २४१ ॥

ननु वेदान्तिरूपणायां ब्रह्मणो विध्यशेषत्वेऽपि कर्ममीमांसासूत्रसंदर्भलोचनायां  
तत्र तस्य विधिषोपत्वं स्यात् । स हि वेदार्थमात्रोपाधौ प्रवृत्तस्तस्य चोदनालक्षणत्वमा-  
चष्टे । विधिवचनश्च चोदनाशब्दश्चोदनेति क्रियायाः प्रवर्तकं वचनमिति स्थितेरतो  
ब्रह्मणोऽपि वेदार्थत्वाद्विधिषुष्टत्वमत आह । चोदनेति । विधिप्रमाणकत्वं भिन्नत्वमि-  
त्यादि धर्मं प्रत्येव न ब्रह्म प्रतीत्यत्र हेतुमाह । धर्मस्येति । वेदार्थैकदेशस्य धर्मस्यैव  
विचार्यत्वेनाऽऽद्ये सूत्रे प्रतिज्ञातत्वादित्यर्थः । ननु साङ्गाध्ययनवत् स्वाध्यायादापातप्र-  
तिपन्नोऽर्थो वाधितोऽवाधितो वेति संदिहानस्य न्यायेन निर्णयार्थमथातो धर्मजिज्ञासेति  
सूचितम् । तेन चाध्यापनविधिसत्त्वमुपनयनस्य तदङ्गत्वमध्ययनस्य तत्प्रयुक्तत्वं तद-  
शेषतया स्वतन्त्राधिकारश्चेति चत्वारोऽर्थः समर्थ्यन्ते । तत्र वेदार्थविचारोपायभूतन्याय-  
निबन्धनरूपं मीमांसाशास्त्रं विषयस्तत्किमनारभ्यमुताऽऽरभ्यमिति संदेहः । तत्र स्वाध्या-  
योऽप्येतस्य इति विधीयमानाध्ययनस्याष्टवर्षं ब्राह्मणमुपनयीत तमध्यापयतीति श्रुतेरुप-  
नीय तु यः शिष्यमित्यादिस्मृतेश्च प्राप्तोपनयनाङ्गकार्यकरणविध्यधिकारनिष्पत्तिफल-  
त्वात्स्वाध्यायस्य च तदर्थत्वादप्यन्यपरत्वे सत्यविवक्षितस्वार्थः स इति विषयाद्यभावाद-  
नारभ्यं शास्त्रमिति पूर्वः पक्षः । उपनयनाङ्गकाध्यापनविधिप्रयुक्तत्वेऽप्यध्ययनस्य न  
तन्निष्पत्तिरेव फलं पुरुषान्तरस्थत्वेन बहिरङ्गत्वादर्थज्ञानं त्वध्ययनोत्तरभावित्वेऽप्यप्ये-

तृप्तमेतत्वेनान्तरङ्गत्वात्तत्फलम् । तथा चाध्ययनस्य स्वनियोगोऽर्थधीश्चेति शब्दतोऽर्थ-  
तश्च फलद्वयम् । न चैवमर्थज्ञानकामस्य नियोग्यत्वं प्रागध्ययनाद्वेदार्थज्ञानात्कामायो-  
गात्परप्रयुक्त्या चानुष्ठाने नियोज्योपेक्षाभावादर्थधीरधिकारहेतुः । अतः स्वाध्यायस्य  
विवक्षितार्थत्वाद्विषयादिभावादारभ्यं शास्त्रमिति राद्धान्तः । तदेवं वेदार्थोपाधौ विचारस्य  
प्रवृत्तत्वाद्वसणोऽपि वेदार्थत्वात्तत्र विचार्यत्वेन प्रतिज्ञातत्वमिति नेत्याह । नस्त्विति ।  
ब्रह्म प्रति विचार्यत्वप्रतिज्ञोक्तिर्नेप्यते । धर्मशब्दविरोधादित्यर्थः ॥ २४१ ॥

अथातो धर्म इत्युक्तेद्योदनालक्षणोक्तिरतः ॥

तद्भूतानां क्रियार्थेन ह्यस्मायस्य क्रियार्थतः ॥ २४२ ॥

ननु तेन वेदार्थमात्रमुपलक्ष्य तस्य विचार्यत्वमभिमतम् । अतो ब्रह्मापि धर्मवद्विधिसृष्ट-  
तया विचारितमित्यत आह । अथात इति । इदमर्थतः सूत्रोपादानम् । साक्षाध्ययना-  
नन्तरं तस्य विचारपुष्कलकारणत्वाद्वर्गो जिज्ञास्य इति कथनाद्वेदार्थमात्रविवक्षया विचा-  
रकार्यता न सूत्रिता । अन्यथाऽथातो वेदार्थजिज्ञासेतिसूत्रप्रसङ्गात् । न च धर्मशब्देन  
वेदार्थमात्रं लक्ष्यते । गौणमुख्ययोर्मुख्ये संप्रत्ययात् । न च तर्हि ब्रह्मवदधर्मोऽपि न  
लक्षणीयस्त्विह रूपस्य तस्यागेन धर्मानुष्ठानानुगुणत्वात् । ब्रह्मनिरूपणस्य तु तद्विपरी-  
त्यात् । न च वेदार्थैकदेशस्यैव विचार्यत्वे विचारस्य वेदमात्राध्ययनानन्तर्यविरोधः कर्म-  
ज्ञानाधिकृतस्याध्ययनविव्यधिकारित्वाद्वेदमात्राध्ययनानन्तरं स्वर्गादिकामस्य कर्मविचारे  
मोक्षकामस्य ब्रह्मजिज्ञासायां च प्रवृत्तेः । अतो धर्मविशेषणसामर्थ्याद्वेदार्थैकदेशोपाधौ  
विचारकार्यताऽन एव भाष्यकारः सर्वत्राऽऽद्यसूत्रभाष्ये धर्मो जिज्ञासितव्यो धर्म  
ज्ञातुमिच्छेदित्यादौ धर्मशब्दमेवोक्तवानिति भावः । ननु चोदनासूत्रे ब्रह्मणोऽपि  
विधिशेषत्वं गम्यते तद्विजिज्ञास्यत्वेन प्रतिज्ञातवेदार्थरूपं तत्र प्रमाणं शब्दस्यार्थस-  
ंशित्वं कार्यस्यैव तदर्थत्वमित्यर्थचतुष्टयमादिष्टुमारब्धम् । तत्र वेदार्थो विषयः स किं  
सिद्धरूपः किंवा कार्यरूप एवेति संशये सत्यं ज्ञानमनन्तं ब्रह्मेत्यादिषु सिद्धार्थदृष्टेस्तद-  
सूतंश्च हेत्वभावात्कार्योध्यवसानासिद्धेर्व्यवहारं विनाऽपि सिद्धार्थेषु पुत्रजन्मादिवाक्येषु  
प्रथमव्युत्पत्तिसंभवात्तदनुसारित्वाच्च तात्पर्यस्य सिद्धरूपोऽपि वेदार्थः संभवतीति  
पूर्वपक्षे व्यवहारस्यैव व्युत्पत्तावादिमार्गत्वात्पुत्रजन्मवाक्ये च तज्जन्माख्यहर्षहेतु  
प्रतिपादकताया दुरवधारणत्वाद्बहुषु हर्षहेतुषु संभावितेषु पारिशेष्यायोगाव्यवहारस्य च  
निशिष्टार्थविषयतया दृष्टस्य शक्तिरूपकत्वसंभवात्तस्य च कार्योध्यभिचारात्तत्र शक्ति  
ग्रहादावापोद्भाष्या च विशेषे तत्सिद्धेः शक्यनुसारित्वाच्च तात्पर्यस्यार्थसंशिनः शब्दो  
त्कार्यस्यैव सिद्धेरदृष्टकार्येष्वपि पाक्येष्वध्याहारलक्षणयोरन्यतरस्याऽऽवश्यकत्वाद्वेदो-  
न्तानामपि यथाकथंचिद्विधिशेषत्वेन कार्यपरत्वात्कार्यरूप एव वेदार्थ इति राद्धान्ति

तम् । तथाच वेदार्थत्वाद्ब्रह्मणोऽपि कार्यशेषतया विध्यनुप्रवेश इति तत्राऽऽह । चोद-  
नेति । प्रवर्तकं वचनं चोदना तद्वक्षणस्तद्वन्म्यो योऽर्थः श्रेयस्करः श्रेयाद्यतिरिक्तः स  
धर्म इति सूचार्थः । तत्र चोदनाधर्मविशेषणाभ्यां वेदार्थकदेशस्यैव श्रुत्यर्थाभ्यां स्वरूप-  
प्रमाणे प्रदर्श्यते । अन्यथा वेदप्रमाणको वेदार्थ इति सूत्रं स्यादर्थशब्दस्य च श्रेया-  
दिव्यावर्तकस्यायोगस्तस्यापि वेदार्थत्वात् । यथाऽऽहुः—तत्रानर्थो धर्म उक्तो मा भूदि-  
त्येवमर्थमर्थग्रहणमिति । अतो द्वितीयसूत्रमपि न ब्रह्मसृष्टिमिति भावः । ननु तदूताधिकरण-  
न्यायेन ब्रह्म विधिस्पष्टमेष्टव्यम् । तथा हि—वेदवाक्यानि विषयः । तानि माना-  
न्तरसापेक्षाणि तन्निरपेक्षाणि वेति संशयः । तत्र वृद्धव्यवहारे वाक्यात्तदर्थो-  
वगमेऽपि 'वेदे वाक्यस्य समुदायान्तरत्वात्तस्य चार्थेनागृहीतसंबन्धत्वाच्चत्कल्पनायां च  
संकेतस्य स्वीकर्तव्यत्वाद्देदवाक्यानां मानान्तरसापेक्षत्वादप्रामाण्यमिति पूर्वपक्षायित्वा  
लोके वेदे च पदपदार्थयोरनन्यत्वाद्देऽपि वाक्यार्थोवगतेर्लोकव्युत्पत्तिमूलत्वात्कार्यान्विते  
ज्ञातशक्तीनामेव पदानां विशिष्टार्थोवच्छेदकानां वाक्यत्वात्संकेतानपेक्षाणां वैदिकवा-  
क्यानां स्वार्थधीहेतुत्वादपौरुषेयाणां तेषामनपेक्षतया प्रामाण्यमिति सिद्धान्तितम् । अतो  
लोकावसितकार्यसंगतिद्वारा ब्रह्मण्यपि वाक्यं बोधकमिति तस्य कार्यसंबन्धाद्विशेषो-  
तेति नेत्याह । तद्वृत्तानामिति । तद्वृत्तानां क्रियार्थेन समान्नायोऽर्थस्य तन्निमित्तत्वात् ।  
तेषु पदार्थेषु भूतानां वर्तमानानां पदानां कार्यरूपेण वाक्यार्थेन तत्प्रतिपत्त्यर्थत्वेन समा-  
न्नायः संभूय वाक्यत्वेनोच्चारणमेकैकपदस्मृतार्थस्य मिलितस्य वाक्यार्थप्रतिपत्तिनिमित्त-  
त्वात्पदानमेव हि पदार्थस्मृत्यवान्तरन्यापाराणां वाक्यार्थप्रत्यापकत्वमिति सूचार्थः ।  
न च ब्रह्मणो विधिशेषत्वमत्र भाति ब्रह्मप्रतिपादकं च वाक्यं लोकसिद्धशक्त्यनुरोध्यपि  
न कार्यमपेक्षते । सिद्धेऽप्यर्थे सामर्थ्यस्य सूत्रहत्वात् । न हि प्रीतिशोकाद्युत्पादक-  
वाक्येषु वदनविकसनदिना विना कार्याध्याहारं बालाः शक्तिं नाऽऽकलयन्ति ।  
तस्मान्न तदूताधिकरणादपि ब्रह्मणो विधिशेषतेति भावः । अथार्थवादाधि-  
करणन्यायेन विधिशेषो ब्रह्म । तथा हि—सोऽरोदीदित्यार्थवादयुक्ताश्चोदना  
विषयः । ताः किमप्रमाणं प्रमाणं वेति संशयः । तत्र रुद्रोदनादिरर्षवादाद्युक्तासाध्य-  
त्वात्कार्येणेतिकर्तव्यतया फलतया वाऽनन्ययात्पुरुषविशेषणत्वाभावाच्च जीवनादिवन्नियो-  
ज्याविशेषणत्वान्मलिनः छायादिति मलिनतायाः स्नानकर्तव्यताहेतुत्ववदिहापि हेतुत्वे-  
नान्वयासिद्धेः स्तुत्या चान्वये लक्षणाप्रसङ्गाद्विध्युद्देशे च कर्तव्यतावगमात्प्रवृत्तिसिद्धौ  
स्तुत्यपेक्षाभावाद्देतुत्वेन चान्वये तदधीनकार्यप्रतिपादनादर्थवादयुक्तसर्वचोदनानामप्रामा-  
ण्यमिति पूर्वपक्षे सर्वशब्दानां कार्यपरतया प्रामाण्याद्विधिशब्दस्य साक्षात्तद्वाचित्वात्पा-  
दान्तराणां तदन्वितस्वार्थवाचितया तत्परत्वादर्थवादार्थस्य च विध्युद्देशोक्तापूर्वकार्ये हेतुत्वे-

नान्ये मानाभावादर्थवादपदानां प्राशस्त्यार्पणद्वारा कार्योक्त्युपयोगित्वादर्थवादयुक्तदेव विध्युद्देशात्तद्वैशिष्ट्ये रक्तपटवद्युक्त सार्थवादसर्वचोदनानां प्रामाण्यमिति राद्धान्तः । अतः सिद्धार्थवाक्यानां विधिनैकवाक्यतया प्रामाण्ये वेदान्तानामपि तदेकवाक्यत्वेनैव तत्प्रामाण्यात्प्राप्ता ब्रह्मणो विधिशेषतेति तत्राऽऽह । आम्नायस्येति । तेन हि सार्थवादचोदनानामप्रामाण्यमाशङ्क्य स्वावकत्वेनार्थवादानां विध्युद्देशेनैकवाक्यत्वात्तद्युक्तसर्वचोदनानां प्रामाण्यमिति स्थितम् । वेदान्तास्तु विधिप्रकरणलङ्घनज्ञानात् सार्थज्ञानमात्रेणार्थवन्तो न विध्यैकवाक्यत्वमपेक्षन्ते । तस्मान्नार्थवादाधिकरणादपि विधिशेषो ब्रह्मेति भावः ॥ २४२ ॥

भाषार्थाः कर्मशब्दा ये प्रतीयेत क्रिया ततः ॥

इत्येवं नरतन्त्रेऽर्थे ज्ञेया द्वादशलक्षणी ॥ २४३ ॥

ननु भाषार्थाधिकरणेन ब्रह्म विधिशेषः । तथा हि-चित्रया यजेत पशुकाम इत्यादी विं तद्गतपदानां प्रत्येकं नियोगार्पकत्वमेकस्मिन्वाक्ये पदमेकमेव वा नियोगार्पकमितरतदर्थमिति संशये सर्वपदार्थानां कार्यार्थत्वात्साक्षात्तत्सम्बन्धसमवे पारपर्यायोगाद्दृश्यमानान्योन्यान्वयस्य पारिणकत्वात्प्रतिपदं नियोगार्पणमिति पूर्वपक्षे प्रतिपदं नियोगार्पकत्वे दृश्यमानक्रियाकारकान्वयभङ्गात्कार्यभेदे चारुणैकहायनीन्यायानवतारद्विनियोगभङ्गे तदपी ननियोगस्यापि भङ्गादेकमेव पदमेकस्मिन्वाक्ये नियोगार्पकमितरतदर्थमिति प्रतिपदाधिकरणे स्थिते तत्र द्रव्यगुणशब्दानामपि तदर्पकत्वभावशब्दानामेव वेति संदेहे विनियोगाविरोधाद्विशेषाग्रहादनियमे प्राप्ते द्रव्यगुणयोर्विधिविषयत्वे क्रिया प्रति तयोरीप्सितत्वेन कर्मत्वात्ता प्रत्येव कारकत्वायोगाद्विनियोगभङ्गौष्याद्वाक्यस्यैव स्वतः साध्यस्य तद्विषयताया न्याय्यत्वात्प्रत्ययार्थनपूर्वं प्रति समानपदोपात्तस्य तस्य विषयत्वसमवे पदान्तरोपात्तद्रव्यादेस्तदयोगाद्भाषार्थानां कर्मशब्दानामेव नियोगार्पकत्वमितरेषा तादर्थ्यमिति राद्धान्तः । तथाच वेदान्तानामपि 'सिद्धार्थमर्पयता विधिशेषत्वाद्ब्रह्मणोऽपि तच्छेषतेति तत्राऽऽह । भाषार्था इति । "भाषार्था कर्मशब्दास्तेभ्य क्रिया प्रतीयेतैष ह्यर्थो विधीयते" [पू०मी० २।१।१] सन्ति केचित्केचन भाषार्था शब्दा भावो भवनमित्यादयो न ते नियोगवाचिनः सन्ति च केचित्केचन कर्मशब्दा यागो दानमित्यादयस्तेऽपि न नियोगवाचिनः । ये तु भाषार्था कर्मशब्दा यजेतेत्यादयस्तेभ्य क्रियाशब्दित साध्यैकरूपो नियोगो गम्यते । यस्मादेव नियोगाख्योऽर्थो विधिना विषयीक्रियते तस्माद्यथोक्तंभ्य शब्देभ्यो नियोगप्रतीतेस्तादर्थ्यं क्रियाकारकपदानामिति सूत्रे प्रतीयते । ब्रह्म चात्रियाकारकमर्पयन्ति वेदान्तास्ते कथं विधिशेषता मृष्येरन्नतो न

१ क 'हेतुषु' । २ ख 'अव' । ३ ख 'गार्थक' । ४ ख 'गार्थक' । ५ ख 'गार्थक' ।

६ ख 'तद्वैशिष्ट्ये' ।

भावार्थाधिकरणादपि विधिशेषो ब्रह्मेत्यर्थः । ननु प्राच्यां मीमांसायां सन्ति सहस्रमधिकरणानि तेष्वालोच्यमानेषु ब्रह्मणो विधिशेषत्वप्रापकोऽपि कश्चिन्न्यायो भविष्यति नेत्याह । इत्येवमिति । द्वादशाध्यायी मीमांसा धर्मप्रक्रमानुसारेण पुरुषेच्छाप्रयत्नसाध्यं धर्ममेव विषयीकरोति न ब्रह्म तथा हि—प्रथमेऽध्याये विध्यर्थवादमन्त्रनामधेयस्मृतीनां वा चोदनानामेव वा प्रामाण्यमुक्तम् । द्वितीये शब्दान्तरादिना कर्मभेदः शास्त्रभेदो वा चिन्तितः । तृतीये वैनियोगिक. शेषशेषिभावो निरूपितः । चतुर्थे त्वौपादानिकगुण्यत्प्राधिकारप्रयुक्तिविनियोगरूपमर्थचतुष्टयं वा क्रत्वर्थपुरुषार्थप्रयुक्तानुष्ठानपरिमाणं वा परीक्षितम् । तत्र साङ्गे कर्मण्यनुष्ठानात्मप्रयुक्तिः श्रौतीत्येके सा पुनर्विधिसामर्थ्यलभ्येत्यपरे तन्मते प्रयुक्तिसामर्थ्यलभ्य चोत्पत्त्यादित्रितयमित्यौपादानिकमेव चतुष्टयमपीष्टमिति द्रष्टव्यम् । पञ्चमे क्त्वाश्रुतिप्रमाणकोऽनुष्ठानक्रमो विचारितः । षष्ठे कर्तुराधिकारो वा नियोज्यत्वं वा पुंसो निर्धारितम् । नियोज्यानव्यपुः सरो हि कर्त्रन्वयो गुरुमतानुसारिभिरप्यते । एवं पूर्वपट्टादुपदेशापेक्षितो विचार सिद्धः । उत्तरपट्टात्त्वतिदेशापेक्षितो विचारः । तत्र सप्तमाष्टमयोर्विध्यन्तन्यायानपेक्षितस्तदपेक्षितो वा सामान्यविशेषरूपो वाऽतिदेशो विशदीकृतः । नवमे प्रकृत्युपदिष्टमन्त्रसामसंस्कारकर्मणा विकृतावतिदिष्टानां प्रकृतिविकृत्योर्देव्यदेवताभेदे प्रकृतिस्थव्यादिशब्दं हित्वा विकृतिस्थतच्छब्दाध्याहार उह उक्तः । यथाऽग्नये जुष्टमिति मन्त्रस्य विकृतौ सूर्याय जुष्टमिति पदप्रक्षेपः । दशमे विकृत्यतिदिष्टाङ्गानां प्रकृतौ सावकाशानां विकृतिस्थविशेषाङ्गोपदेशद्वारलोपप्रतिषेधैर्वाच्य उक्तः । यथा प्राकृतानां कुशानां विकृतावतिदिष्टानां प्रत्याज्ञातैः शरवर्हिभिर्वाचैः । कृष्णलेपु तुषकणविमोक्तद्वारलोपादववातो वाच्यते तौ न पशौ करोतीति निषेधेनाऽऽज्यमागौ वाच्येते । एकादशे नैकशेषिविधिप्रयुक्तशेषस्य सङ्कदनुष्ठानादेव प्रयोजकसर्वशेष्युपकारसामान्य तस्य नामोक्तम् । यथा दर्शत्रयेण पौर्णमासत्रयेण वा प्रयुक्तस्य प्रयाजादे सङ्कदनुष्ठानादेव प्रयोजकसर्वशेष्युपकारः । द्वादशे पुनरेकशेषिप्रयुक्तशेषानुष्ठानस्य प्रयोजकसामर्थ्यप्रयुक्तशेष्यन्तरेऽप्युपकारः प्रसङ्गो नामोक्तः । यथा पशुविधिप्रयुक्ताङ्गानां पशुपुरोडाशेषूपकारस्त्वदेवं द्वादशलक्षणी मीमांसा पुंस्तच्छेऽर्थे स्थिता न ब्रह्म सृशति । न हि तत्प्रामाण्यादीनां प्रसङ्गान्तानामन्यतममपेक्ष्य प्रविशतीति भावः ॥ २४१ ॥

वेदान्तार्थापवादाय नालं साऽतत्प्रमाणतः ॥

मानं नालं निराकर्तुं वस्तु यन्मान्तरैर्मितम् ॥ २४२ ॥

ननु कर्ममीमांसाया ब्रह्माविषयत्वेऽपि सा तद्रूपं निषेधति तस्यास्तद्विपरीतधर्मविषयत्वादित्याशङ्क्य सा हि न्यायसंघातात्मकः सूत्रसमुदायो वा तदनुग्राह्यः कर्मविधिर्वेति

विकल्प्याऽऽद्यं दूषयति । वेदान्तेति । सा हि मीमांसा न्यायसंघातात्मकसूत्रसमुदायरूपा वेदान्तार्थं बाधितुं नोत्सहतेऽतत्प्रमाणत्वात् । न हि धर्मे ब्रह्मविपरीते सूत्रसदर्थो मानस्तस्य न्यायात्मनो मानानुग्राहकस्य स्वार्थे सम्भावनामानहेतुत्वात् । न चासौ ब्रह्मण्यसम्भावनामपि करोति तस्मिन्नुदासीनत्वादित्यर्थः । यद्वा तत्प्रमाणत इति च्छेदः । तस्मिन्धर्मे मानभूतचोदानुग्राहकत्वात् सा ब्रह्म निषेद्धुमलमित्यर्थः । द्वितीय निराहः । मानमिति । न हि कर्मविधिवेदान्तप्रमेय पराकर्तुं पारयति प्रमाणत्वात्प्रत्यक्षवदित्यर्थः ॥ २४४ ॥

स्वमेयमात्रशूरत्वान्मितेर्नान्यत्र मानता ॥

अथातो ब्रह्मजिज्ञासा इत्याद्युक्तं नयान्वितम् ॥ २४५ ॥

किञ्च कर्मविधि स्वविषय बोधयितुमन्यनिषेद्धं च क्रमाक्रमण्या न प्रभवति शब्दादीना विरम्य व्यापाराभावात्त्र मायोगाद्विधिनिषेधयोरेकस्मिन्मानेऽनुपलम्भाद्यानमा सिद्धेरित्याह । स्वमेयेति । मान्तरैर्मितमिति वेदान्तानां प्रामाण्यमङ्गीकृतं तदयुक्तं तेषामनुग्राहकन्यायाभावेनाऽऽभासत्वादित्याशङ्क्याऽऽह । अथात इति । साधनचतुष्टयसंपत्त्यनन्तरस्य ब्रह्मजिज्ञासापुण्यलहेतुत्वाद्ब्रह्मणो जिज्ञासा वर्तन्या । सूत्रे बहूवत्वं भावेऽपि ता वदन्बन्धस्याध्यासत्वं धर्ममीमांसया ब्रह्ममीमांसया गतार्थत्वाभावां विशिष्टाधिकारिसमवो विषयादिसद्भावश्चेत्यर्थचतुष्टयमत्र शास्त्रारम्भार्थं समर्थितमिति दर्शयति । यद्वा बहुवचसा ब्रह्मसन्निधिजिज्ञासापञ्चकमत्र कार्यत्वेन प्रतिज्ञातमिति सूचयति । यद्वा विसर्पिं कुर्वन्नित्यत्र संधेराह । आदिपदेन जन्मादिसूत्रप्रभृतीनि सूत्राणि गृह्यन्ते तैरनावृत्तिः शब्दादित्यन्तैर्न्यायात्मवैरुक्तं ब्रह्म न्यायोपेतं प्रतिभाति । अतो न वेदान्तानां मानाभासत्वमित्यर्थः ॥ २४५ ॥

मीमांसान्यायवच्चाभ्यां धर्ममीमांसनोक्तिवत् ॥

एवं सत्यनुकूलार्थं तत्त्वमित्यादिकं वचः ॥ २४६ ॥

किञ्च ब्रह्मशास्त्रमपि कर्मशास्त्रवन्त्यायवत्त्वेन शास्त्रत्वेन च प्रसिद्धं तद्धर्ममीमांसाख्यं शास्त्रोक्तिविषयधर्मवद्ब्रह्मापि न्यायवदेवेति कुतस्तत्प्रतिपादकवेदान्तानामाभासतेत्याह । मीमांसोति । इयं तर्हि मिथोविरुद्धार्थं काण्डद्वयमव्याहतं सन्तानमित्याशङ्क्याऽऽह । एवमिति । कर्मविचारवद्ब्रह्मविचारस्यापि न्यायवत्त्वे सति तदनुग्राह्यं तत्त्वमादिवाक्यं तत्त्वबोधकं सत्कर्मकाण्डानुगुणमित्यर्थः ॥ २४६ ॥

सर्ववेदान्तविषयमन्यथा तद्विरुध्यते ॥ २४७ ॥

न तत्र करणापेक्षा नेतिवर्तव्यता तथा ॥

यत्र यत्राऽऽत्मभावेन श्रुत्या ब्रह्मावबोधयते ॥ २४८ ॥



तस्य तत्त्वबोधित्वे हेतुं वदन्नुपगुण्यं स्फुटयति । सर्वेति । सर्वेषां वेदानामन्तस्ता-  
त्पर्यनिर्णयावसानभूमिरद्वयं ब्रह्म तद्विषयं तत्त्वमादिवाक्यम् । यद्वा सर्वेषां वेदान्तानां  
विषय एव विषयो यस्य तत्तथोक्तं तच्च तत्त्वावेदकमारोपितक्रियादिभेदालम्बनं कर्म-  
काण्डं त्वतत्त्वावेदकं तथाचोभयोर्यवस्थितविषयत्वादव्याहतं प्रामाण्यमित्यर्थः । उक्तां  
व्यवस्थामनिच्छन्तं प्रत्याह । अन्यथेति । काण्डद्वयमुक्तरीत्या मानमित्त्वनम्युपगमे  
तन्मानत्वं मुन्दोपमुन्दन्यायेन मिथो विरोधाच्च सिध्यत्यतस्तत्कृतव्यवहारासिद्धिरित्यर्थः ।  
वेदान्तेषु नियोगाख्यविधिनिरासेन ब्रह्मणस्तच्छेधत्वमपाकृत्य तेषु भावनाख्यविधिसंभवा-  
त्तस्य तच्छेपत्वं तदवस्थमित्याशङ्क्याऽऽह । न तत्रेति । यत्र यत्राऽऽन्नाये तत्पदलक्ष्यं  
ब्रह्म त्वंपदलक्ष्यप्रत्यक्षत्वेन तत्त्वमादिश्रुत्या प्रत्याप्यते तत्र तत्र ज्ञातब्रह्मात्मतत्त्वस्यापे-  
क्ष्यमाणफलांशाभावाच्च करणेतिकर्तव्यतापेक्षा युक्ता । तत्र वेदान्तेष्वंशत्रयवती भावने-  
त्यर्थः ॥ २४७ ॥ २४८ ॥

इतिकर्तव्यतादानं करणादानमेव च ॥

तत्र तत्र विधिः स्थाने प्रदितस्य फलेच्छया ॥ २४९ ॥

ननु तेषु नास्तिचेदंशत्रयवती भावना कुत्र तर्हि तस्याः संभावनेति तत्राऽऽह ।  
इतिकर्तव्यतेति । ज्ञातविध्यर्थस्य पुंसः स्वर्गादीच्छया प्रेरितस्य करणेतिकर्तव्यतयो-  
रादानं यत्र यत्र भाति तत्र तत्रांशत्रयसंभवाच्चद्वान्भावनाख्यो विधिः स्थाने युक्त  
इत्यर्थः ॥ २४९ ॥

आप्ताशेषपुमर्थत्वाख्यक्तानर्थस्य च स्वतः ॥

अनात्मनीव नेच्छेयं कथंचित्स्यादिहाऽऽत्मनि ॥

तन्निवृत्तौ निवर्तेते इतिकर्तव्यसाधने ॥ २५० ॥

तत्त्वमादिवाक्यार्थविषयोऽपि कर्मवाक्यार्थधीवत्पुमर्थहेतुत्वात्तदिच्छया प्रवृत्तेरितिकर्त-  
व्यताद्यादानद्वारा वेदान्तेष्वंशत्रयवती भावना स्यादित्याशङ्क्याऽऽह । आप्तेति । महावा-  
क्याज्ज्ञातात्मयाथात्म्यस्याऽऽस्तानन्दत्वात्तत्त्वक्तानर्थत्वाच्चानात्मनि स्वर्गादाविवापवर्गे नेच्छा  
संगच्छते । तस्याऽऽत्मत्वेनाऽऽस्तत्वादित्यर्थः । ज्ञातवाक्यार्थस्य ज्ञाननान्तरीयकत्वेन  
तत्फलस्याऽऽस्तत्वात्फलेच्छायोगाद्वाक्यांशाभावमभिधायानशिष्टावंशौ निराचष्टे । तन्नि-  
वृत्ताविति । फलाकाङ्क्षाविनाभूता हि करणाद्याकाङ्क्षा सा च तत्त्वमादेर्व्यावर्तमाना  
करणाद्याकाङ्क्षामपि ततो व्यावर्तयतीत्यर्थः ॥ २५० ॥

निरन्तरायतोऽशेषपुमर्थस्याऽऽत्मरूपतः ॥

न चांशत्रयशून्येह भावनेष्टा परीक्षकैः ॥ २५१ ॥

मुमुक्षोमोक्षे कथमाकाङ्क्षाभावो मुमुक्षुत्वव्याघातादित्याशङ्क्याऽऽह । निरन्तरायत

इति । तस्य तदाकाङ्क्षायामपि ज्ञातात्मतत्त्वो जीवन्मुक्तो न किञ्चिदपेक्षते । ज्ञानवि-  
धिश्चात्र निराचिकीर्षितस्तस्मात्फलाकाङ्क्षानिगृह्येतरनिवृत्तिरित्यर्थः । अंशत्रयाभावे  
फलितमाह । न चेति ॥ २९१ ॥

भावनानातो न चान्यत्र विधिरभ्युपगम्यते ॥

मोहमात्रान्तरायायां मुक्तावस्तु यथेदितम् ॥ २९२ ॥

वेदान्तेषु भावनाभावे सिद्धमर्थमाह । भावनात इति । वेदान्तेषु द्विविधस्य विधेर-  
संभवादविधिस्पृष्टं ब्रह्म तत्त्वमादिवाक्यगम्यमिति तद्वारेव केवला मुक्तिहेतुर्न कर्मेति  
काण्डयोर्भिन्नौ साधनाधिकारिणावित्युक्तम् । संप्रत्युक्तमसहमानश्वोदयति । मोहमात्रेति ।  
उक्तायां मुक्तौ ज्ञानादेवान्तरायनिराससिद्धेस्तन्मात्रं तद्वेतुरिति यथा त्वयोक्त तथाऽस्तु  
न च मोहमात्रव्यवहिता सा किंतु साध्येत्यर्थः ॥ २९२ ॥

एकदेशो विकारो वा संसारो त्वात्मनो यदा ॥

किं तदाऽप्युक्तमार्गेण मुक्तिः किंवा क्रियाश्रयात् ॥ २९३ ॥

कथं साध्यत्वमित्याशङ्क्य तदर्थमादौ पक्षद्वयं करोति । एकदेश इति । यदा मत-  
द्वयं तदा विज्ञानादेव मुक्तिः क्रियातो वेति विशये ज्ञानम्याकारकत्वाज्जीवस्य परैक्य  
कैवल्य क्रियासाध्य निश्चीयते तत्र साधनादिवैलक्षण्य काण्डयोरिति मत्वाऽऽह ।  
यदेति ॥ २९३ ॥

निवृत्तावेव निःशेषसंसारस्य तदाऽपि तु ॥

आगन्तोरधिकारः स्यान्न प्रवृत्तौ कथंचन ॥ २९४ ॥

ब्रह्माशस्य जीवस्य ब्रह्मासिर्वा भेदध्वस्तिर्वा मुक्तिरिति विकल्प्याऽऽद्य दूषयन्परि-  
हरति । निवृत्तावेति । अशाशिनोरभेदो न कर्मसाध्यस्तस्य स्वतः सिद्धत्वादतोऽश-  
पक्षेऽपि नि शेषस्य कर्मादिबन्धस्याऽऽगन्तुकस्य ध्वस्तावेव मुमुक्षोरधिकारो न कर्मानु-  
ष्ठाने तस्यापेक्षितब्रह्मावाप्तावनुपयोगात्तत्र कथंचिदपि कर्मसाध्या मुक्तिरित्यर्थः ॥ २९४ ॥

आत्माज्ञाननिमित्तस्य ध्वन्यत्वनुपपत्तितः ॥

तदाऽप्यविद्याविध्वस्तावधिकारो न कर्मणि ॥ २९५ ॥

द्वितीय निराह । आत्मेति । ब्रह्माभिन्नस्य जीवस्य तत्त्वतस्ततो भेदायोगादुभयोरै-  
क्य विरोधादभेदस्योभयसिद्धत्वादविद्यया भेदोऽभ्युपेयो न चाज्ञानापीनभेदस्य जीवस्य  
वास्तवमन्यत्व व्याघातादतो न कर्मणा तदध्वससिद्धिस्तस्याविद्यानिवर्तकत्वायोगात्तथा  
च भेदध्वस्तिमुक्तिपक्षेऽपि तन्मूलाविद्याध्वस्तिहेतुज्ञानोपाये मुमुक्षोरधिकारो न कर्मणीति  
भावः ॥ २९५ ॥

कर्तव्याभावतस्त्येवं विकारेऽपि न कर्मणि ॥

कारणैकत्वसंपत्तेः स्वतःसिद्धत्वहेतुतः ॥ २५६ ॥

अंशपक्षं निराकृत्य ब्रह्मविकारस्यापि जीवस्य विकारिव्रह्मासिस्तद्वेदध्वंसो वा मुक्तिरिति विकल्प्याऽऽद्यमतिदेशेन दूषयति । कर्तव्येति । यथा ब्रह्मांशे जीवे न कर्मण्यधिकारो मुमुक्षोरित्युक्तं तथा तद्विकारेऽपि जीवे तत्कार्यस्य कारणब्रह्माभेदो न कर्मसाध्यः कार्यकारणयोरभेदस्य स्वाभाविकत्वात्कर्मणा कर्तव्यत्वायोगादतो न कर्मण्यधिकारो मुमुक्षोरित्यर्थः ॥ २५६ ॥

मृदापत्तिर्घटस्येव विकारस्याऽऽत्मनो ध्रुवम् ॥

अविकारात्मसंपत्तिः सा च तत्त्वानवबोधतः ॥ २५७ ॥

कल्पान्तरं दृष्टान्तेन निराचष्टे । मृदिति । यथा घटस्य मृदभेदः स्वाभाविकस्तद्वेदोऽविद्याकृतस्तथा जीवस्यापि ब्रह्मविकारस्य स्वतो विकारिव्रह्माभेद आविद्यो भेदस्तत्त्वतोऽसंभवाच्च च तादृग्भेदध्वंसः कर्मसाध्यस्तस्याविद्यानिवर्तकत्वानुपपत्तेरुक्तत्वात् । किंतु स सम्यग्जीमाश्रम्योऽतोऽशविकारपक्षयोरपि काण्डयोः साधनादिभेद इति भावः ॥ २५७ ॥

कार्यकारणयोर्भिन्नौ कार्यकारणता कुतः ॥

अभिन्नौ च तयोरैक्यात्कार्यकारणता कुतः ॥ २५८ ॥

एवं जीवस्यांशत्वं विकारत्वं नोपेत्य काण्डयोः साधनादिभेदमुक्त्वा तस्यांशत्वाद्येव दुर्वचमिति मन्वानो ब्रूते । कार्येति । अत्र कार्यकारणग्रहणमंशाशिनोरुपलक्षणम् ॥ २५८ ॥

विज्ञानात्मविकारस्य कारणैक्यं विमुक्तता ॥ २५९ ॥

स्वतस्तस्य च संसिद्धेः कार्यता नोपपद्यते ॥

कर्मातोऽनर्थकं मुक्तविकदेशविकारयोः ॥ २६० ॥

अभेदे दोषान्तरं वक्तुमुक्तं स्मारयति । विज्ञानेति । विज्ञातिरूपं ब्रह्म तद्विकारस्य तदंशस्य वा तदभेदमिच्छता कारणेनाशिना वा तदैक्यं मुक्तत्वमिष्टम् । तस्य स्वतःसिद्धस्यासाध्यत्वाद्द्वयोरपि पक्षयोर्मौलस्य कर्म न हेतुरिति भावः ॥ २५९ ॥ २६० ॥

अप्यनर्थाय कर्म स्यात्क्रियमाणं न मुक्तये ॥

प्रतिकूलं विमुक्तेषु क्रियमाणमसंशयम् ॥

कर्माऽऽरभत तेनैतन्मुक्तौ कर्म निरर्थकम् ॥ २६१ ॥

न केवलमभेदे व्यर्थं कर्म कित्वनर्थकरं चेत्प्रतिषेधं दोषान्तरमाह । अप्यनर्थायेति । सर्वमपि कर्म न मुक्त्यर्थमित्येव न किंतु तद्विपरीतानर्थसाधनं च स्यादित्यर्थः । तदेव प्रपद्यति । प्रतिकूलमिति । क्रियमाणं कर्म स्वर्गादि मुक्तिप्रतिकूलमप्रतिबन्धेनाऽऽ-

रमेत । नाभुक्तं क्षीयते कमेति स्मृतेः । अतो मोक्षं प्रति कर्म व्यर्थमनर्थकं  
चेत्यर्थः ॥ २६१ ॥

विकारोऽत्यन्तनिर्भिन्नो यदा तु स्याद्विकारिणः ॥

तदाऽपि विकृतेर्नाशो मुक्तिरित्यभिधीयते ॥ २६२ ॥

विकारस्य जीवस्य विकारिणो ब्रह्मणोऽत्यन्तमेदमधिकदोषविकल्पाऽनुभाषते ।  
विकार इति । तस्यात्यन्तभिन्नस्य स्वरूपावस्थाने विकारिब्रह्मैक्यायोगादेक्यार्थे विका-  
रनाशो वाच्यस्तथा च जीवनाशो मुक्तिः स्यादिति दूषयति । तदेति ॥ २६२ ॥

अत्राप्यनर्थकं कर्म तत्फलासंभवत्ततः ॥

कर्मैव ज्ञानमप्यत्र फलाभावादनर्थकम् ॥ २६३ ॥

अस्तु तत्राशो मुक्तिरिति शाक्यमतयाशङ्क्याऽऽह । अत्रापीति । जीवरूपनाशो  
मुक्तिरिति पक्षेऽपि कर्मनिर्यक्यं फल्यभावात्तत्फलाभावाच्चेत्यर्थः । कर्मनिर्यक्येऽपि ज्ञान-  
स्वार्थवत्त्वे मत्पक्षः सिध्यतोत्थाशङ्क्याऽऽह । कमेति । अत्रेति जीवनाशपक्षोक्तिः ।  
जीवनाशवादिनो ज्ञानकर्मनिर्यक्ये निःश्रेयसार्थं शाखारम्भासिद्धिरिति भावः ॥ २६३ ॥

नैवाविद्याकृतं वासौ वास्तवी यदि संसृतिः ॥

स्वरूपनाशदोषः स्यादेकदेशेऽपि पूर्ववत् ॥ २६४ ॥

किंच ब्रह्मविकारस्य जीवस्य बन्ध स्वानाविको वा स्यादविद्याकृतो वा तत्राऽऽद्यं  
प्रत्याह । नैवेति । यद्येवा संसृतिर्वास्तवी नासौ ब्रह्मविद्ययाऽपनुयेताविद्याकृतत्वाभा-  
वान्न हि वस्तु विद्याद्योद्यं वस्तुत्वादात्मवत्तत्र च कर्माणि बन्धं नुदन्ति तेषां तद्धेतुत्वादतो  
ज्ञानकर्मनिर्यक्यमित्यर्थः । जीवे ब्रह्मैकदेशेऽपि पूर्ववद्विकल्प्याऽऽद्ये दोषमाह । स्वरू-  
पेति । ब्रह्मैकदेशे जीवे स्वीकृतेऽपि तदीयो बन्धो वस्तुत्वान्न नश्यति चेदनिर्मुक्त-  
ज्ञाशो तद्विशिष्टमीवनाशाद्विकारपक्षवदत्रापि ज्ञानाद्यानर्थक्यमित्यर्थः ॥ २६४ ॥

यदा त्वविद्ययाऽध्यस्तं संसारित्वं न वस्तुतः ॥ २६५ ॥

विकारेऽवयवे चैव तदा पूर्वोक्त एव तु ॥

पक्षो निर्वहणीयः स्यादस्माभिरपि संमतः ॥ २६६ ॥

बन्धस्याऽऽविद्यत्पक्षं पक्षद्वयेऽपि कक्षीकरोति । यदा त्विति । विकारत्वमंशत्वं  
बन्धो यद्वत्त्वमित्येतत्सर्वमाविद्यमेवाऽऽत्मनो मतद्वयेऽपि यदेष तदा काण्डयोर्भिन्नमधि-  
वार्यादीति पूर्वोक्तः पक्षो भवद्विरपि निर्वाध्य स्यादिति गावत् । यथा वयमुक्तपक्षनि-  
र्वाहे यतामहे तथाऽन्येऽपि यतेरन्नित्याह । अस्माभिरिति ॥ २६५ ॥ २६६ ॥

सर्वबांदाविरोधी च नातो विधिरिहेष्यते ॥

तदा हि कल्पनाः सर्वा विकारावयवादिकाः ॥

दृष्ट्वैवेमा ह्यविद्यैव सर्वाः संपादयिष्यति ॥ २६७ ॥

न चैवं पक्षमिच्छतां लोकवेदविरोध इत्याह । सर्वेति । मोक्षवादिनः सर्वे सर्वं संसारित्वादिकमविध्यमिच्छन्तो ज्ञानान्मोक्षमातिष्ठन्तां तथाऽपि तव किं सिद्धं तदाह । नात इति । यतो ज्ञानादेव मोक्षोऽतो वेदान्तेषु न विधिसंभवो विधेयाभावात् हि मोक्षस्याथा स्वर्गवत्फलत्वान्नापि ज्ञानमपुंस्तन्त्रत्वात्तस्माद्वेदान्ता यस्तुमात्रे पर्यवस्यन्तीत्यर्थः । ननु यदि ब्रह्मांशत्वं तद्विकारत्वं च त्यक्त्वा जीवस्याखण्डवस्तुमात्रत्वं तदा “पादोऽस्य सर्वा भूतानि” “ममैवांशो जीवलोके” “अंशो नानाव्यपदेशात्” “सर्वं जनयति प्राणश्चेतोऽशून्पुरुषः पृथक्” “सर्व एत आत्मानो व्युच्चरन्ति” इति वाक्यानां का गतिस्तत्राऽऽह । तदा हीति । यदा वेदान्तेषु विध्यभावस्तदा कल्पनाः सर्वा यथोक्ता व्यर्थाः सत्यो न युज्यन्ते । यदा ज्ञानान्मोक्षस्तदा पूर्वकल्पना वास्तव्यो न भवन्ति त्वत्पक्षे मोक्षानुपपत्तेरुक्तवार्तिकत्वेताः सर्वा भवन्त्यविद्यामय्यस्ताश्च श्रुत्यादयो भेदाभावाभिधित्तया व्यपदिशन्तीति भावः ॥ २६७ ॥

पूर्ण निःश्रेयसं तस्माच्चदपूर्णमविद्यया ॥ २६८ ॥

आभासते मृषैवातो यथाभूतात्मविद्यया ॥

ध्वस्तायामविद्यायां पूर्णमेवावैशिष्यते ॥ २६९ ॥

अथ यदतः परो दिवो ज्योतिरित्यादिश्रुतेर्देशान्तरगत्यायत्ता कर्मसाध्या मुक्तिरिति काण्डयोरधिकार्याद्यभेदो जीवस्य चांशत्वादि दुर्वारमित्याशङ्क्याऽऽह । पूर्णमिति । पूर्णमेवावशिष्यते सत्यं ज्ञानमनन्तमित्यादिश्रुतेरन्यावृत्ताननुगतं वस्तु ब्रह्मगिरोच्यत इति वक्ष्यमाणत्वाच्च पूर्णं ब्रह्म तदेव निःश्रेयसं ब्रह्मविद्यामोति परमित्यादिश्रुतेरतो न कर्मायत्ता मुक्तिः । अथ यदित्यादिवाक्यं तूपास्तिप्रकरणत्वं न देशान्तरगत्यायत्तां मुक्तिं वाचि । तत्कुतो जीवस्यांशत्वादिसिद्धिरित्यर्थः । कथं तर्हि ब्रह्मणि परिच्छिन्नत्वधीरित्यत आह । तदपूर्णमिति । अथ ब्रह्मणः स्वरूपावस्थानमध्वस्तपरिच्छेदस्य ध्वस्तपरिच्छेदस्य वा नाऽऽद्य संसारमोक्षयोरविशेषप्रसङ्गात् । द्वितीये<sup>१</sup> स्वापमोक्षयोरविशेषापत्तिरत आह । अत इति । ध्वस्तपरिच्छेदस्य ब्रह्मणः स्वरूपावस्थानं मुक्तिः । स्वापादौ तु कार्यध्वन्तावपि कारणाध्वत्सेन<sup>२</sup> मुक्तिरुत्पत्त्यवमतो विद्यया ध्वस्तहेतुफलभेदं ब्रह्मैव निःश्रेयसमित्यर्थः ॥ २६८ ॥ २६९ ॥

अनर्थको विधिस्तस्मात्सर्वो निःश्रेयसं प्रति ॥

इत्येतन्न्यायतः सिद्धं यत्तु प्राक्चोदितं त्वया ॥

आम्नायस्य क्रियार्थत्वादित्यत्राप्यभिधीयते ॥ २७० ॥

उक्तविधमपि निःश्रेयसं विधिफलं स्यादिति चेत्तेत्याह । अनर्थक इति ।

यस्मात्पूर्णं ब्रह्म नि श्रेयसं तस्मात्तस्य चतुर्विधक्रियाफलविलक्षणात्वादिति यावत् । सर्वशब्देनोत्पत्तिविनियोगाधिकारप्रयोगविधिप्रकारा गृह्यन्ते । मुक्तिरद्वैत्योर्विध्यभावमुपसह-  
रति । इत्येतदिति । न्यायत फलभूते तु विज्ञान इत्याद्युक्तन्यायादिति यावत् । कार्यं  
विना नाधिकारीत्येतद्विरासेन वेदान्तानां न विधिशेषतेति स्वसिद्धान्तमुपसंहृत्योर्ध्वं चापि  
प्रवक्ष्यत इत्युक्तं व्यक्तीकर्तुं प्रत्युक्तमेव चोद्यमनुवदति । याचितीति । अर्थवादाधिकर-  
णस्य नोपनिषद्विषयत्व भाष्यवार्तिकटीकासु तासामनुशाहतेरित्याह । अत्रेति । प्रागपि  
पारिहृतमेतदिति चोतनायापीत्युक्तम् ॥ २७० ॥

तत्राऽऽम्नायाभिधानस्य ह्याम्नायांशाभिधानतः ॥

विध्युक्तीनां क्रियार्थत्वं सिद्धं हेतुतयोच्यते ॥ २७१ ॥

किंचाऽऽम्नायस्य क्रियार्थत्वादित्यादिमूत्रे किमास्त्रायशब्दसामर्थ्याद्वेदान्तानां विधि-  
शेषत्वं किंच तद्वतातदर्थपदसामर्थ्यादिति विकल्प्याऽऽद्य दूषयति । तत्रेति । तत्र मूत्रे  
ग्रामो दग्ध इतिवेदान्तायपदस्य तदेकदेशविधिमात्रविषयत्वात् तत्सामर्थ्याद्विधानिषदा  
विधिशेषतेत्यर्थः । क्रिया कथमनुष्ठीयतेति ता वेदितुं समाम्नातारो वाक्यानि समामनेयु-  
रिति भाष्यादावाम्नायशब्दस्य सर्वोचकाभावे कथमेकदेशविषयतेत्याशङ्क्याऽऽह ।  
विधीति । चोदनामूत्रे विधिवाक्यानां क्रियार्थत्वं सिद्धं नाऽऽम्नायमात्रस्य चोदनाधर्म-  
शब्दविरोधात्प्रक्रमभङ्गाच्च तदेवास्मिन्नधिकरणे वाक्यानामतदर्शानामानर्थक्ये हेतुत्वेनो-  
च्यते । अतो युक्तमात्रायशब्दस्य विधिमात्रविषयत्वमन्यथा क्रियार्थत्वेहेतोर्भागासिद्धे ।  
न च विधीनां क्रियार्थत्वमक्रियार्थानामानर्थक्ये व्यधिकरणत्वादहेतुशोदनानां कार्यार्थ-  
त्वात्तत्प्रकरणस्थानामपि तदर्थत्वं वाच्यम् । अन्यथा तेषामानर्थक्यात्तद्युक्तचोदनानामपि  
नार्थवत्त्वमिति हि पूर्वपक्षो विवक्षितः । तस्मादात्रायपदस्य तदेकदेशविषयत्वात् तद्व-  
शाद्वेदान्तानां विधिशेषतेति भावः ॥ २७१ ॥

क्रियाप्रकरणस्थानां विधिशेषात्मनां सताम् ॥

वचसामंक्रियार्थानामानर्थक्याय तद्वचः ॥ २७२ ॥

द्वितीयं प्रत्याह । क्रियेति । कर्मप्रकरणस्थानां देवगत्या क्रियार्थानां मुक्ततस्तथा  
प्रभाविरहिणा शब्दानामेवातदर्थशब्देनाभिधानात्तेषां फलवदर्थवैधुर्योक्तिद्वारा तद्युक्तचो-  
दनाभागास्याप्रामाण्योक्त्यर्थत्वादस्य सूत्रस्य तद्वतातदर्थपदसामर्थ्यादपि नोपनिषदा  
विधिशेषतेत्यर्थः ॥ २७२ ॥

न तुपनिषदां न्याय्यं पार्थगर्थ्यस्य संभवात् ॥

पूर्वोक्तैर्नैव न्यायेन नातस्तद्विधिशेषताः ॥ २७३ ॥

अक्रियार्थत्वाविशेषात्तासामपि सोऽरोदीदित्यादिवदानर्थक्यं किमिति न सूत्रितमित्या-

शङ्क्याऽऽह । न त्विति । तासामक्रियार्थत्वेऽप्यानर्थक्यमन्याय्यमित्यत्र हेतुमाह । पार्थ-  
गर्थ्यस्येति । पृथगर्थस्य भावः पार्थगर्थ्यं तस्य संभवादुपनिपत्तु नाऽऽनर्थक्यमिति  
यावत् । हेत्वसिद्धिं धुनोते । पूर्व्वेति । श्रौतत्वाद्विद्वत्प्रत्यक्षत्वाच्च वाक्यीयं फलं  
दुरपह्वमिति न्यायः । पूर्व्वपक्षमूत्रमन्यथाऽपि यतो निर्वहत्यतस्तेनोपनिपदां न विधिनि-  
ष्ठेत्युपसंहरति । नात इति ॥ २७३ ॥

विधिना त्वेकवाक्यत्वादिति यच्चापि चोदितम् ॥

तेषामेव तदप्यस्तु तदानर्थक्यचोदनात् ॥ २७४ ॥

ननु विधिनेति सिद्धान्तमूत्रादुपनिपदां विविशेषत्वं यद्यपि क्रिया नावगम्यते  
क्रियासंबद्धं वा किञ्चित्थाऽपि विध्युद्देशेनैकवाक्यत्वात्प्रमाणमिति भाष्यान्नेत्याह ।  
विधिना त्विति । येषां क्रियाप्रकरणस्थानां वाक्यानामक्रियार्थत्वेनाऽऽनर्थक्यं शङ्कितं  
तेषामेव विध्यपेक्षितदेवतादिस्तुत्यर्थेन विधिनैकवाक्यत्वादर्थवैच्यमुक्तम् । प्रश्नोत्तरयोरैका-  
र्याभावे सूत्रकृतोऽनासत्त्वप्रसङ्गात् । भाष्यकारश्च वायुर्वै क्षेपिष्ठा देवतेत्याद्यर्थवादानां  
वायव्यं श्वेतमालमेतेत्यादिविधिनैकवाक्यता ब्रुवन्प्रकरणान्तरवर्तिनो वेदान्तान्वावर्त-  
यति । एवमिमानि सर्वाण्येव पदानि कञ्चिदर्थं स्तुवन्ति निन्दन्ति वाऽतः प्रमाणमेवजातीय-  
कानि वायुर्वै क्षेपिष्ठा देवतेत्येवमादीनोति वदन्वेदान्तानप्युपलक्षयतीति चेन्मैवमित्याह ।  
तदिति । एवमिमान्येवजातीयकानीति च प्रकृततज्जातीयपरामर्शाद्वायुर्वै क्षेपिष्ठा देवते-  
त्यादीनि च वाक्यशेषविरोधादिति भावः ॥ २७४ ॥

न तु वेदान्तवचसां दृष्टार्थत्वेन हेतुना ॥

तद्बुद्धेः पृथगर्थत्वमुक्तमेवातिविस्तरात् ॥ २७५ ॥

स्वर्गादिफलवद्विधिवान्यसंनिधानादतत्फलानां वेदान्तानामपि तच्छेषत्वं फलवत्संनि-  
धावफल तदङ्गमिति न्यायादित्येव पार्थगर्थ्यस्य संभवादित्युक्तं प्रसृत्य प्रत्यवतिष्ठमानं  
प्रत्याह । न त्विति । फलविकलानां फलवत्संनिध्यान्नातानां तच्छेषत्वेऽपि वेदान्तानां  
प्रकरणान्तरस्थानां दृष्टफलानां दृष्टे सत्यदृष्टकल्पना न युक्तेति न्यायाददृष्टस्वर्गादिवि-  
मुखानां कृतो विविशेषतेत्यर्थः । वेदान्तानां न दृष्टार्थत्वम् । दृष्टतत्त्वस्यापि यथापूर्वं  
संसारदृष्टेरित्याशङ्क्याऽऽह । तद्बुद्धेरिति । वाक्यार्थज्ञानस्य कर्मफलाद्विलक्षणफलत्व  
नाभ्युदयस्येत्यादिना प्रपञ्चितम् । तत्र वेदान्तानां पार्थगर्थ्ये विवादः पूर्व्ववद्वन्वधीस्तु  
बाधितानुवृत्तिरित्यर्थः ॥ २७५ ॥

अन्यार्थानुपपत्तेश्च वेदान्तवचसां तथा ॥

अर्थकत्वगतौ सत्त्वा वाक्यभेदप्रकल्पना ॥

न न्याय्या सेति दृष्टत्वादेवस्य त्वादिवान्यवत् ॥ २७६ ॥

किंच प्रयानादीनां दर्शपूर्णमासफलोपकारित्वात्तद्वाक्यानां तद्वाक्यशेषत्वं युक्तम् । वेदान्तवेद्यात्मवस्तुनस्तु कर्मानुपकारित्वान्न तेषां तद्विशेषोपेत्याह । अन्यार्थेति । वेदान्ता-  
नामन्यार्थत्वं कर्मोपकारकार्यवत्त्वं तस्यानुपपत्तेस्तथाच न कर्मविशेषोपेता तेषामित्यर्थः ।  
एवं काण्डद्वयस्य भिन्नवाक्यत्वे साधिते संन्यत्वेकवाक्यत्वे वाक्यभेदश्च नेष्यत इति न्यायेन  
विधिशेषतयेत्यादिनोक्तमाशङ्कते । अर्थेति । प्रयानदर्शादिवाक्ययोरिव काण्ड-  
योरैकफलत्वेनैकवाक्यत्वसिद्धौ न फलभेदेन वाक्यभेदकल्पना युक्तेत्यर्थः । एका-  
र्थत्वेनैकवाक्यत्वे दृष्टान्तमाह । इति दृष्टत्वादिति । अयं भावः—“अर्थ-  
कत्वादेकं वाक्यं साकाङ्क्षं चेद्विभागे स्यात्” [५० मी० २ । १ । ४२]  
यनुषां परिमाणं ज्ञातुमशक्यं शक्यं वेति संशये छन्दोबलादृचां छान्दसोपदे-  
शाच्च साक्षां परिमाणस्य सुज्ञातत्वाद्यनुषां च प्रश्नेपपाठात्तन्निर्णयहेत्वभावाच्च शक्यं  
तत्परिमाणं ज्ञातुमिति पूर्वपक्षे सत्यैकफलप्रतिपादकं विनश्यमाने साकाङ्क्षं पदनातमेकं  
वाक्यं तच्चैकं यजुरिति शक्यं तत्परिमाणं ज्ञातुमिति द्वितीये स्थितम् । तदनेन न्यायेन  
देवस्य त्वा सवितुरित्यादिमन्त्रस्थपदनातस्य निर्वपामीत्यस्माद्विभागे साकाङ्क्षस्य  
तेन सहैकफलप्रतिपादकस्यैकवाक्यत्वमिति दृष्टत्वाद्वेदान्तानामपि कर्मकाण्डेनैकार्थतयै-  
कवाक्यत्वसंभवे वाक्यभेदायोगादाधिकायाद्यभेद इति ॥ २७६ ॥

तथैव पृथगर्थत्वगतौ भिन्नवचस्त्वतः ॥

इमे त्वादिषु दृष्टत्वाच्च न्याय्यैकार्थकल्पना ॥ २७७ ॥

काण्डयोरैकवाक्यत्वं प्रत्यादिशति । तथैवेति । अर्थकत्वे वाक्यानेकत्वं यथा न  
युक्तं तथा भिन्नार्थत्वदृष्टौ भिन्नवाक्यत्वदृष्टेर्कार्यत्वेनैकवाक्यत्वकल्पना न युक्तेत्यर्थः ।  
अर्थभेदाद्वाक्यभेदे दृष्टान्तमाह । इमे त्वादिष्विति । अस्म्यर्थः—स्मितं भेदलक्षणे  
“समेपु वाक्यभेदः स्यात्” इमे त्वोर्जे त्वादिष्वेकमनेकं वा यजुरिति संशये प्रश्नेपपाठा-  
नुग्रहादिषु त्वोर्जे त्वेत्यनयोरन्योन्यसंनिहितयोरिव शाखाछेदने चानुमानेन च विनियो-  
गादेकार्थतया वाक्यैक्यादेकं यजुरिति पूर्वपक्षपित्वेपे त्वेति शाखागाच्छिनत्स्यूर्जे त्वेत्य-  
नुमादीति छेदनानुमानेनयोर्भेदेन विनियोगादर्थभेदभानात्प्रश्नेपपाठस्य चाहृष्टार्थत्वे-  
नापि संभवात्तद्वादिष्विवाक्यस्यशब्दस्य प्रतीकग्रहणेन लक्षणानुपपत्तेर्वाक्यभेदस्य  
न्याय्यत्वाद्नेकं यजुरिति राद्धान्तितम् । तदेवमिषे त्वेत्यादावर्थभेदे वाक्यभेदस्य दृष्ट-  
त्वात्काण्डयोरपि भिन्नफलयोर्वाक्यभेदस्य युक्तत्वात्ताधिकायाद्यैक्यमिति ॥ २७७ ॥

ज्ञानकाण्डार्थशेषत्वं कर्मकाण्डस्य यत्पुनः ॥

विनियोजकहेत्येतत्तयोर्वाक्यैकवाक्यतः ॥ २७८ ॥

ननु कर्मवाक्यानां ज्ञानवाक्यशेषतया तदेकवाक्यत्व सिद्धान्तेऽपि संमतमित्याश-  
ङ्क्याऽऽह । ज्ञानेति । यत्पुनः कर्मकाण्डस्य ज्ञानकाण्डार्थं ज्ञाने शुद्धिद्वारा शेषतः



तद्विनियोजकविविदिपावाक्यप्रमाणकं तयोर्भिन्नार्थतया भिन्नवाक्ययोरेवोपकार्योपकारक-  
त्वेनैकवाक्यत्वाभ्युपगमादित्यक्षरार्थः । मन्त्रार्थवादानां पृथगर्थशून्यानां विधिनैकवाक्य-  
त्ववत्कर्मकाण्डस्य ज्ञानकाण्डशेषत्वेन न तदेकवाक्यत्वं किंतु द्रव्यार्जनविधेः क्रतुविधि-  
भिर्वाक्यैकवाक्यत्ववद्विविदिपावाक्येन कर्मणां ज्ञानहेतुतया विनियोगात्काण्डयोर्वाक्यैक-  
वाक्यत्वमतो रागप्राप्तद्रव्यवद्विधिप्राप्तस्यापि तस्य क्रतूपकारित्वाद्द्रव्यार्जनक्रतुविध्योरिव  
तयोर्वाक्यैक्येऽपि साधनादि भिन्नमिति भावः ॥ २७८ ॥

न्यायेन वक्ष्यमाणेन भूयोऽप्येतत्प्रवक्ष्यते ॥ २७९ ॥

पार्थगर्थ्यमतः सिद्धमपास्तविधिलक्षणम् ॥

सर्वोपनिषदां चाऽऽत्मज्ञानं कैवल्यसाधनम् ॥ २८० ॥

विविदिपावाक्यस्य कुतो विनियोजकत्वं तत्राऽऽह । न्यायेनेति । विविदिपावाक्यस्य  
विनियोजकत्वमिति शेषः । फलवतो वाक्यस्य फलवता वाक्यान्तरेण वाक्यैकवाक्यत्वं  
द्रव्यार्जनक्रतुविध्योस्तथात्वादुपनिषदा तु फलवत्त्वमस्माकमसिद्धमित्याशङ्क्याऽऽह ।  
भूयोऽपीति । उक्तं तासां फलवत्त्वं वक्ष्यते च तन्नामूपां फलत्वासिद्धिरित्यर्थः । उप-  
निषदां पृथगर्थवत्त्वमुपसंहरति । पार्थगर्थ्यमिति । उक्तवक्ष्यमाणन्यायोऽत शब्देनोच्यते ।  
तमेवार्थं स्पष्टयति ॥ २७९ ॥ २८० ॥

निःशेषवाङ्मनःकायप्रवृत्त्युपरमात्मिका ॥

तन्निष्ठा चेह विज्ञेया यथोक्तन्यायवर्त्मना ॥ २८१ ॥

अथोक्तं ज्ञानमुपनिषद्भ्रष्टो न सिध्यति । अधीतोपनिषदामपि केपा चित्तदनुपलम्भात्त-  
स्मादुक्तमुपनिषत्फलमसंभावितमिति तत्राऽऽह । निःशेषेति । तस्य ज्ञानस्य निष्ठा  
श्रवणाद्या सा च स्वाभाविकाशेषव्यापारोपरमरूपा प्रकृते ज्ञाने साधनत्वेन शास्त्रादन्व-  
यस्यतिरेकान्या चावगन्तव्या तथाच यस्य शमादिसहित श्रवणादि तस्यैवोपनिषद्भ्रष्टो  
यथोक्तं ज्ञानं नेतरेषामधीतोपनिषदामपीत्यर्थः । शान्तो दान्त इत्यत्रोक्तं स्मारयति ।  
यथोक्तेति ॥ २८१ ॥

अधिकारोऽपि तस्यां च सिद्धोऽशेषक्रियात्यजः ॥

जिज्ञासोरेव कर्तुस्तु न सिपाधयिषोः सदा ॥ २८२ ॥

ननु श्रवणादावधिकारिणा भाव्यमन्यथा तदनिष्पत्तेर्नियोगाधीनश्चाधिकाराधिगमः स  
च भावार्थाविषयस्तत्कथं ज्ञानहेतोः श्रवणादेशेषव्यापारोपरमरूपता तत्राऽऽह । अधिका-  
रोऽपीति । शमादिवाक्यादिति शेषः । नियोगं विनोति चार्थः । ज्ञाननिष्ठायां सन्यासी  
चेदधिकारी तस्य किंनिमित्तस्तत्राधिकारस्तत्राऽऽह । जिज्ञासोरिति । ज्ञानेच्छावतो  
ज्ञानसाधनेष्वधिकारो न कर्तुः सदा चिकीर्षोर्न च सन्यासिनोऽधिकारो नियोगकृतो  
विवेकादिपूर्वकज्ञानेच्छाकृतत्वात्कर्मणि कर्तुरधिकारो नियोगनिमित्त इति भावः ॥ २८२ ॥

ब्रह्मात्मतत्त्वव्युत्पत्तिमात्रेणाप्यधिकारिता ॥

भवत्येवात्र जिज्ञासोरङ्गस्यापि मुमुक्षुतः ॥ २८३ ॥

नन्वज्ञातब्रह्मभावो वा तज्ज्ञानहेतुष्वधिक्रियते ज्ञाततद्भावो वा नाऽऽद्यस्तस्य तज्जिज्ञासायोगाद्विशिष्टधियो विशेषणधीपूर्वकत्वाच्च द्वितीयस्तस्य जिज्ञासोपरमादतोऽधिकार्यभावाच्च श्रवणादि कर्तव्यं तत्राऽऽह । ब्रह्मेति । मुमुक्षोस्तद्धेतुमिच्छतोऽधीतस्वाध्यायस्य ज्ञातपदतदर्थसंगतैर्वेदान्तोपपातजनं ज्ञानं ब्रह्मात्मगोचरं विचारप्रयोजकं व्युत्पत्तिशब्दितमुत्पद्यते । तन्मात्रेणापि श्रवणादावधिकारिता सिध्यत्यतोऽसाक्षात्कारवतोऽपि यथोक्ताधिकारिणस्तत्त्वर्तन्यत्वसिद्धेः सिद्धं भिन्नमधिकार्यादिकाण्डयोरित्यर्थः ॥ २८३ ॥

मैवं प्रक्रमसंहारपर्यालोचनया पुरा ॥

वेदस्यैकौर्ध्वतात्पर्यमेकवाक्यतयोदितम् ॥ २८४ ॥

उक्तमधिकार्यादिभेदं विधान्तरेणाऽऽक्षिपति । मैवमिति । अग्निमीळे पुरोहितम् । इषे त्वोर्जे त्वा । अथ आयाहीत्यादेरुपक्रमस्य यावज्जीवमग्निहोत्रं जुहुयात्कुर्वन्नेवेह कर्माणि कुटुम्बे शुनौ देशे स्वाध्यायमधीयान इत्यादेरुपसंहारस्य चाऽऽलोचनया वेदस्य कार्यकार्यत्वं निश्चितैकवाक्यताऽभिगता । तथाच काण्डयोर्यत्पुरोक्तमधिकार्यादि भिन्नमिति तन्मैवमित्यर्थः । अथ वाऽयैकत्वगतावित्युक्तं चोद्यं सौपस्कारमिहोपस्थाप्यते तत्र च व्यक्तैवाक्षरयोजना ॥ २८४ ॥

तेन निःशेषवेदोक्तकारिणोऽत्राधिकारिता ॥

सिद्धे तमेकवाक्यत्वे कल्प्या भिन्नाधिकारिता ॥ २८५ ॥

काण्डयोरेकवाक्यत्वेऽपि भिन्नाधिकारित्वमुक्तमित्याशङ्क्याऽऽह । तेनेति । एकवाक्यत्वेन हेतुना दर्वाहोममारम्य यावत्सत्र कर्मानुष्ठितवतो ज्ञानेऽधिकारिता तन्नि शेषकर्मानुष्ठानानन्तरं ज्ञाननियोगमनुतिष्ठतो मुक्तिरित्येकाधिकारित्वं काण्डयोरित्यर्थः । एकवाक्यत्वादेकाधिकारित्वमुक्त्वा विपक्षे दोषमाह । सिद्धे, हीति । भिन्नाधिकारित्वे काण्डयोरैकवाक्यत्वासिद्धिरित्यर्थः ॥ २८५ ॥

मैवं भिन्नैकवाक्यत्वे प्रागस्माभिः समर्थिते ॥

ततश्च भवदुक्तस्य चोद्यस्येह न संभवः ॥ २८६ ॥

काण्डयोरेकार्थयोरेकवाक्यत्वादेकाधिकारित्वमित्येतन्निरस्यति । मैवमिति । स्वतन्त्रफलवसितन्यापारयोरपि काण्डयोरर्थद्वारोपकार्योपकारकत्वमात्रेण द्रव्यार्जनकानुविध्योरिव भिन्नाधिकारयोरैकैकवाक्यत्व ज्ञानकाण्डयोरर्थोपपत्त्यमित्यादिनोक्तमतो नानयोरैकचित्तेनैकवाक्यतेति कथमेकाधिकारितेत्यर्थः ॥ २८६ ॥

नापि निःशेषवेदार्थमनुष्ठानं क्षमो नरः ॥

पुमायुपाऽपि येन स्यादात्मज्ञानेऽधिकारिता ॥ २८७ ॥

प्रक्रमसंहारौ तु कर्मकार्यौ न व्यक्तावित्युपेक्षितौ । तत्र तत्र वाक्यभेदेन ज्ञानार्थ-  
योरपि तयोर्भावात् । यत्तु वेदोक्तसर्वकर्मकारिणो ज्ञानाधिकारितेति तत्राऽऽह । नापीति ।  
वर्षशतेनापि सर्वकर्मानुष्ठानासंभवेन ज्ञानाधिकार्यसिद्धेस्तन्नियोगो निरधिकारः स्यादिति  
फलितमाह । येनेति ॥ २८७ ॥

संपदां चार्थवादत्वं तेन वेदान्तगोचरं ॥

ज्ञानेऽधिकारिणोऽभावात्प्रामाण्यं क्षिप्यते स्वतः ॥ २८८ ॥

किंच काण्डयैरेकाधिकारित्वे काण्डद्वयं स्वर्गादिकामस्य वा ज्ञानकामस्य वा मार्गं  
नाऽऽद्य इत्याह । संपदां चेति । यागादीनां ज्ञानशेषत्वात्तत्फलानां स्वर्गादीनाम-  
विवक्षितत्वात्तत्कामाधिकार्ययोगाच्च तस्य प्रमाणकं काण्डद्वयमित्यर्थः । न द्वितीय  
इत्याह । तेनेति । एकस्य सर्वकर्मानुष्ठानायोगेनोक्तहेतुना वाक्यजैक्यज्ञानेऽधिकार्यभा-  
वाच्च तस्य काण्डद्वयं प्रमाणमती यत्तस्य स्वतःप्रामाण्यं तद्विषयेति चोदनासूत्रविरोध  
इत्यर्थः ॥ २८८ ॥

किंच मानादविज्ञाता विमुक्तिः काम्यते न च ॥

ज्ञातायां स्वात्मरूपत्वात्सुतरां नास्ति कामना ॥ २८९ ॥

इत्थं ज्ञानाधिकारिणं प्रति न तत्प्रामाण्यमित्याह । किं चेति । ज्ञानाधिकारिणो  
मोक्षकामना विशेषणं सा चाज्ञाते मोक्षे वा स्याज्ज्ञाते वा नाऽऽद्य इत्याह । माना-  
दिति । अनुभूते कामनेति स्थितेतित्यर्थः । द्वितीयं प्रत्याह । ज्ञातायामिति । मुक्तौ  
ज्ञातायां नास्ति कामनेति संबन्धः । सा किमनात्मत्वेनाऽऽत्मत्वेन वा ज्ञायते नाऽऽद्यो  
मुक्तेरनात्मत्वधियो भ्रान्तित्वात् । द्वितीयं निराह । स्वात्मेति । आत्मत्वेन ज्ञाता  
मुक्तिरासत्वाच्च कामनामर्हत्यप्राप्ते स्मरणविपरिवर्तिनि कामनासंभवादिति भावः । प्राप्ते  
त्वस्या निवृत्तिरेवानुभवानुसारिणीत्यतिशयमाह । सुतरामिति । अतोऽधिकारिविशेष-  
णस्य मोक्षकामनायाः परपक्षे दुःसाधत्वाद्विशिष्टज्ञानाधिकार्यभावाच्च वेदप्रामाण्यमिति  
समुदायार्थः ॥ २८९ ॥

न युक्तं कामना मुक्तौ पुंसां नास्तीति भाषितम् ॥

देशकालानवच्छिन्नसुखाद्यर्थित्वदर्शनात् ॥ २९० ॥

ननु तथापि मोक्षकामना ज्ञानाधिकारिविशेषणं सा चाज्ञाते ज्ञाते वा मोक्षे त्वदुक्त-  
रीत्या न युक्तेति कुतो वेदान्तप्रामाण्यं तत्राऽऽह । न युक्तमिति । तत्र हेतुः ।  
देशेति । सुखं मे स्याद्दुःखं मा भूदिति सर्वप्राणभृतां प्रार्थनाप्रतीतेस्तदनुसारेणानवच्छि-

ज्ञानन्दाशेषानर्थोच्छेदात्मनि मुक्ताविच्छासभवात्तत्र कामना नेति मा प्रति युक्तं वक्तुम् । न खल्वात्मनो ब्रह्मत्वलक्षणा मुक्तिरज्ञाता स्वप्रकाशत्वान्नापि ज्ञानोदयात्प्राप्नोतीति ज्ञाता तस्या मानान्तराविषयत्वादत स्वरूपेण ज्ञाते मानतश्चाज्ञाते मोक्षे मत्पक्षे कामना-समवाद्भिषिष्टज्ञानाधिकारिसिद्धेर्न वेदान्ताप्रामाण्यं न च विरोधात् प्रत्येव कर्मकाण्डप्रा-माण्यामिति भावः ॥ २९० ॥

किंच ज्ञानमदृष्टार्थमग्निहोत्रादिवद्यदि ॥

ततोऽधिकारिचिन्ता स्यात्कृतेऽप्यफलशङ्कया ॥ २९१ ॥

इतश्चाम्मन्मते ज्ञानाधिकारिलभाज तदप्रामाण्यामित्याह । किंचेति । त्वन्मते ज्ञान-स्याग्निहोत्रवददृष्टार्थत्वात्तस्मिन्कृतेऽपि फल म्यान्न वेति सशयादनिश्चिताधिकार-पुमाञ्च प्रवर्तत । अधिकारनिश्चयश्च मोक्षकामनामपेक्षते । सा च तस्मिन्ज्ञातेऽज्ञाते वाऽयुक्तेति युक्तमन्वा प्रति ज्ञानाधिकार्यभावपर्यनुयोगः । अस्मन्मते तु नादृष्टार्थं ज्ञान-मन्वयव्यतिरेकसिद्धफलत्वसमा कृप्यादिवददृष्टफलत्वस्येष्टत्वादत शुक्त्यादिज्ञानवदात्म-ज्ञानेऽपि फलसत्त्व निश्चित्य तत्कामस्याधिकारसिद्धेस्तद्विचारस्यानवसरत्वादधिकारेणि सुलभे प्रमापका वेदान्ता भवन्ति प्रमाणमित्यर्थः ॥ २९१ ॥

कामिनाऽप्यग्निहोत्रादि शूद्रेणानधिकारिणा ॥

कृतमप्यफलं तेन यत्रात्तत्र निरूप्यते ॥ २९२ ॥

ज्ञाने चेन्नाधिकारिचिन्ता हन्त वेदोक्तसाधनत्वाविशेषादग्निहोत्रेऽपि नासौ चिन्त्येत । तथाच सर्वमधिकारिनिरूपणमस्तस्यात् । न चाग्निहोत्रादेरनुष्ठानापाप्तिं स्वर्गादिकामिन्तत्सिद्धेरित्याशङ्क्याऽऽह । कामिनेति । स्वर्गादिकामिनाऽपि शूद्रेणानधि-कारिणाऽनुष्ठितम्याग्निहोत्रादे फलादष्टेरदृष्टफलेष्वधिकारिचिन्ता विना प्रेक्षावता प्रवृ-त्तिर्दुर्वेति तत्र तच्चिन्ता युक्त्यर्थः ॥ २९२ ॥

अविद्यायस्मरज्ञानजन्ममात्रावलम्बिनः ॥

पुमर्थस्याधिकं शास्त्रात्किंचिदत्र तु नाध्यते ॥ २९३ ॥

आत्मज्ञानमप्यदृष्टार्थं वेदोक्तसाधनत्वादग्निहोत्रवदतस्तत्राप्यधिकारिचिन्ता म्यादि-त्याशङ्क्य परोक्षमपरोक्ष वा ज्ञानमदृष्टार्थमिति विकल्प्याऽऽद्ये सिद्धसाध्यत्व मत्वा द्वितीयं प्रत्याह । अविद्येति । शास्त्रादविद्याध्वसिज्ञानलाभमात्रार्थानपुमर्थस्य सद्भावे नाधिकमदृष्ट फलमर्थ्यते । अतो ज्ञाने कुतोऽधिकारिचिन्तेत्यर्थः ॥ २९३ ॥

कुतस्तज्ज्ञानमिति चेत्तद्धि धन्यपरिक्षयात् ॥

असावपि च भूतो वा भावी वा वर्ततेऽथवा ॥ २९४ ॥

शास्त्रादुक्तं ज्ञानं नोत्पद्यते श्रुतशास्त्रस्याप्यनुपलम्भाच्च च हेतुन्तरं तदुत्पादकमि-

त्याक्षिपति । कुत इति । क्षीणपापस्य श्रवणादिवशात्तत्त्वज्ञानमिति समाधत्ते । तद्वीति । अथायं प्रतिबन्धो भूतो भावी भवन्त्या नाऽऽद्यस्तस्य वर्तमानज्ञानोदयाप्रतिबन्धकत्वादसत्तत्त्वयोगात् । न द्वितीयः । तस्याप्राप्तस्य प्रतिबन्धकत्वानुपपत्तेः । न तृतीयोऽनुष्ठितज्ञानहेतोर्वर्तमानप्रतिबन्धसत्त्वे मानाभावादिति चोदयति । असाविति ॥ २९४ ॥

अधीतवेदवेदाद्योऽप्यत एव न मुच्यते ॥

हिरण्यनिधिदृष्टान्तादिदमेव च दर्शितम् ॥ २९५ ॥

ब्रह्मज्ञानोदयप्रतिबन्धे वर्तमाने मानं वदन्नुत्तरमाह । अधीतेति । सत्यामपि सामग्र्यां कचिज्ज्ञानाभावो दृश्यमानस्तस्मादेव प्रस्तुतात्प्रतिबन्धादित्यैहिकमप्रस्तुतप्रतिबन्धे तदर्शनादितिन्यायात्तत्सिद्धिरित्यर्थः । यथोक्तप्रतिबन्धके पूर्वोपार्मितपापविशेषे प्रमाणमर्पापत्तिमुक्त्वा श्रुतिमाह । हिरण्येति । कृतश्रवणादर्शने प्रतिबन्धकं पापमिदमोच्यते । तथाऽपि हिरण्यनिधिं निहितमक्षेत्रज्ञा उपर्युपरि संवरन्तो न विन्देयुरेवमेवेमाः सर्वाः प्रजा अहरहर्गच्छन्त्य एतं ब्रह्मलोकं न विन्दन्तीति श्रुतिरुक्तदृष्टान्तात्प्रतिबन्धास्तित्वं दर्शयतीत्यर्थः ॥ २९५ ॥

भिद्यते हृदयग्रन्थिच्छिद्यन्ते सर्वसंशयाः ॥

क्षीयन्ते चास्य कर्माणि तस्मिन्दृष्टे परावरे ॥ २९६ ॥

एवं ज्ञानस्य दृष्टफलत्वादसिंहोत्रवदधिकारचिन्ता तस्मिन्नावतरतीति वदता तस्य दृष्टफलत्वे विद्वत्प्रत्यक्षसत्त्वमुक्तम् । संप्रति तत्रैव श्रुतिमाह । भिद्यत इति । परो हिरण्यगर्भ सोऽवरो यस्मात्परमव्याकृतं तद्वाऽवरं यस्माद्विम्बरूपेण वा परोऽवरश्च प्रतिबिम्बात्मना तस्मिन्साक्षात्कृते सतीत्यर्थः ॥ २९६ ॥

इत्यादिनाऽपि विज्ञानं नादृष्टार्थमितीरितम् ॥

तथा स ब्रह्मणः केन स्याद्येनेति प्रदर्शितम् ॥ २९७ ॥

उक्तश्रुतितात्पर्यमाह । इत्यादिनेति । आदिषदेन तरति शोकमात्मविज्ञानाग्निः सर्वकर्माणीत्यादि गृह्यते । पूर्वत्र सूचितं विद्वत्प्रत्यक्षमपिना समुच्चिनोति । ज्ञानस्य दृष्टार्थत्वे वाक्यान्तरमाह । तथेति । स विद्वानिमामवस्थां प्राप्तो मुख्यो ब्राह्मणो भवतीति विद्याफलोक्तिः । स च केन लक्षणेन स्यादिति पृच्छति । केनेति । येन लक्षणेन लक्षितः स्यात्तेनेदं एव ज्ञाननिष्ठः सन्नैकरूपश्चिद्वावुरिति साध्यफलराहित्येन दृष्टफलत्वं ज्ञानस्याऽऽचष्टे येन स्यात्तेनेदं एवेति । अनेन वाक्येन भिद्यते हृदयग्रन्थिरिति ब्रह्मज्ञानस्य दर्शितं दृष्टफलत्वमित्याह । इति प्रदर्शितमिति ॥ २९७ ॥

आत्यन्तिकमुत्थानार्थप्राप्तिविच्छेदकाङ्क्षिणः ॥

प्रीत्युत्कर्षोऽपि लोकेऽस्मिन्दृष्टः स किं न काम्यते ॥ २९८ ॥

आत्मज्ञानस्य दृष्टार्थत्वेऽपि तस्मिन्मोक्षकामस्याधिकारोऽनिश्चितो निश्चितो वाऽनिश्चितश्चेत्स्वर्गादिकामस्यापि ज्ञाने प्रवृत्तिः स्यान्निश्चितश्चेत्तेन न्यायेन स्वत्वसे तस्य तन्निश्चयस्तेनैवात्मन्मतेऽपि तन्निश्चयात्तं प्रति काण्डद्वयप्रामाण्यमविरुद्धमिति चोदयति । आत्यन्तिकेति । आत्यन्तिकी मुत्तप्राप्तिस्तादृशुःखोच्छेदश्च तदुभयाकाङ्क्षावतः प्रीत्युत्कर्षो योऽपि लोके दृष्टः स मोक्षः । न हि प्रार्थ्यमानमुत्पन्नार्थहानिम्यां मुक्तिरर्थान्तरमतः सुखं मे स्यादित्यादिप्रार्थनायास्त्वत्पक्षवदस्मत्पक्षेऽपि मोक्षविषयत्वात्तत्कामस्याधिकारिणः संभवात्तं प्रति काण्डद्वयप्रामाण्यसिद्धिरिति भावः ॥ २९८ ॥

दृष्टादृष्टार्थसंबन्धिप्रीत्युत्कर्षाविशेषतः ॥

नाऽऽनन्दादन्वतो मुख्यात्पण्डितः पर्यवस्यति ॥ २९९ ॥

ननु प्रीत्युत्कर्षो न मोक्षः किंतु स्वर्गस्तत्कथं तत्कामो मोक्षकामः स्यात्कथं वा तं प्रति काण्डद्वयप्रामाण्यं तत्राऽऽह । दृष्टेति । पुत्रादिना दृष्टहेतुना यागादिना वाऽदृष्टहेतुना सर्वद्वप्रीत्युत्कर्षेणाविशेषितत्वात्सुखं मे स्यादिति प्रार्थ्यमानः प्रीत्युत्कर्षो निर्विशेषोऽतो नायं स्वर्गस्तस्य सविशेषत्वादित्यालोचयन्प्रेक्षावान्मुख्यानन्दादपवर्गादन्यत्र प्रार्थनाविषये न पर्यवस्यति किंतु मुख्यमानन्दमपवर्गमेव सुखं मे स्यादित्यर्थेयते न स्वर्गमित्यर्थः ॥ २९९ ॥

किंतु साधनसाध्यत्वादनित्यं कर्मजं सुखम् ॥

अभिव्यञ्जकतत्रस्तु मांशस्तेनाक्षयो मतः ॥ ३०० ॥

प्रेक्षावत्प्रार्थनायाः स्वर्गाद्यविषयत्वे युक्त्यन्तरमाह । किंत्विति । तुशब्दश्चार्थः । कर्मजं सुखं साध्यत्वात्कृष्यादिफलवदनित्यमित्यनुमानात् प्रेक्षावत्प्रार्थना मोक्षादन्यत्र पर्यवस्यतीत्यर्थः । साध्यत्वहेतोर्मोक्षे व्यभिचारमाशङ्क्याऽऽह । अभिव्यञ्जकेति । मोक्षो न साध्यः किंत्वभिव्यञ्जयस्तथा चाभिव्यञ्जकतत्रो न साधनाधीनो नित्योऽतस्तत्र न व्यभिचार इत्यर्थः ॥ ३०० ॥

संस्कारमात्रकारित्वं सर्वेषामपि कर्मणाम् ॥

ज्ञानकोण्डे प्रवेशो वा तेषां नार्थान्तरं ततः ॥ ३०१ ॥

ननु काण्डयोर्भिलवाक्यत्वमेकवाक्यत्वं वा नाऽऽद्यो मिथोविरुद्धार्थतया द्वयोरमानत्वापत्तेर्द्वितीये ज्ञानकाण्डार्थस्य कर्मकाण्डार्थानुपकारकत्वात्तस्यैवान्यशेषतया तदेकवाक्यत्वे वेदोक्तशेषत्रिण्यानुष्ठानवतो ज्ञानाधिकारोऽतो नापि निःशेषवेदाद्यर्थमनुष्ठानं क्षमो नर इत्युक्तदोषापत्तिस्तत्राऽऽह । संस्कारेति । कर्मणां पुरुषसंस्कारद्वारोपकारकत्वा-

सत्काण्डस्येतरशेषत्वं न च तत्रोक्तो दोषो जन्मान्तरानुष्ठितानामपि तेषां संस्कारद्वाराऽऽ-  
त्मज्ञानाधिकारहेतुत्वस्वीकारात् न च तेषामदृष्टत्वादधिकारानिश्चायकत्वं तादृशानामेव  
कर्मणां कार्यकरत्वादित्यर्थः । कर्मणां संस्कारार्थत्वेन ज्ञानानुप्रवेशे सिद्धान्तादविशेषमा-  
शङ्क्यापरितोपात्यक्षान्तरमाह । ज्ञानेति । तस्मिन्कर्मणां प्रवेशो नाम कीदृशस्तत्राऽऽह ।  
तेषामिति । ततो ज्ञानफलान्मुक्तेरर्थान्तरं तेषां मोक्षोद्देशिनां कर्मणां नास्त्यतो ज्ञानफलं  
प्रति हेतुत्वं तेषां ज्ञानकाण्डे प्रवेशो नाम तत्र ज्ञानं प्रधानं तदुपसर्जनं कर्मेति  
भावः ॥ ३०१ ॥

एवमत्रैकवाक्यत्वं नानुष्ठेयसमाप्तिः ॥ ३०२ ॥

असारफलसंप्राप्तिः पुमर्थो नेप्यते यतः ॥

तृष्ण्या साधयन्प्रीतिं न प्रीतिलवमिच्छति ॥ ३०३ ॥

एवं ज्ञानकर्मसमुच्चयस्य मोक्षहेतुत्वावष्टम्भेन काण्डयोरेकवाक्यतेति फलितमाह ।  
एवमिति । प्रकारान्तरेणैकवाक्यत्वं व्यावर्तयति । नेति । सर्वस्यैव वेदार्थस्यानुष्ठानेन  
समाप्तिस्तो ज्ञाने प्रवृत्तिरित्येकवाक्यता तयोर्नेत्यर्थः । तेषां ततो नार्थान्तरमित्युक्तं  
मोक्षार्थं कर्मानुतिष्ठतोऽपि स्वर्गादेरानुपपन्नकत्वात्तथा चोपभुक्तसर्वकर्मफलस्य पुंसो ज्ञाना-  
धिकार इत्याशङ्क्याऽऽह । अस्तरेति । मुमुक्षुर्मोक्षार्थं कर्माण्यनुतिष्ठति ज्ञानं चाऽऽदि-  
यते न च तेनामोक्षः स्वर्गो गृह्यते तस्याल्पीयस्त्वेनानीप्सितत्वादतो मोक्षस्योद्दिष्टत्वा-  
त्तमेव कर्मभिर्ज्ञानसहितैरसावप्नोतीत्यर्थः । मोक्षेतरस्वर्गादिरप्रेप्सितत्वे हेतुमाह । यत  
इति । तृष्ण्या प्रेरितो दृष्टा प्रीतिं संपादयन्नरुपाभापादयितुं यतो नेच्छत्यतः स्वल्प-  
प्रीतेः स्वर्गादेर्न प्रार्थ्यमानतेत्यर्थः ॥ ३०२ ॥ ३०३ ॥

प्रीतेः श्रुतः प्रकर्षोऽपि स्वर्गस्वाराज्यभेदतः ॥

नापि प्रीतेरियत्तायाः स्वर्गशब्दोऽस्ति वाचकः ॥ ३०४ ॥

समुच्चयानुष्ठानान्मुक्तिपक्षे सिद्धान्तवज्ज्ञानाधिकारनिश्चयात् वेदाप्रामाण्यं नापि  
काण्डयोरधिकार्यादिभेदसिद्धिरिति प्रसाध्य तयोः साधनादिभेदामात्रे हेत्वन्तरमाह ।  
प्रीतेरिति । प्रीतेः प्रकर्षो मोक्षः स च स्वर्गकामो यजेत स्वाराज्यकामो यजेतेति  
कर्मसाध्यत्वेनापि श्रुतोऽतो न काण्डयोः साधनादिभेद इत्यर्थः । स्वर्गकामवाक्ये स्वर्ग-  
शब्दो न मोक्षवाची किं त्वल्पतरं सुखविशेषमाह तत्कर्तुं तद्वाक्यान्मोक्षस्य कर्म-  
साध्यत्वधीरित्याशङ्क्याऽऽह । नापीति । प्रीतेरियत्ता परिमाणं तस्याः स्वर्गशब्दो न  
वाचक इत्युत्तापरिच्छिन्नानां प्रीतिविशेषाणामानन्त्यात्तत्र शक्तेरयोगात्सामान्येन गृहीत-  
शक्तेरविशेषितसुखमात्रवाचकत्वादपवर्गस्य च तावन्मात्रत्वाद्युक्तं स्वर्गशब्दस्यापवर्गक-  
वाचित्वमतः स्वर्गकामवाक्यान्मोक्षस्य कर्मसाध्यत्वसिद्धिरिति भावः ॥ ३०४ ॥

न चाज्ञानस्वसाध्यार्थं विद्वान्कश्चित्प्रवर्तते ॥

प्रीतिर्या काचिदिष्टा चेत्स्वर्गशब्देन भण्यते ॥ ३०५ ॥

यद्यपि मोक्षे ज्ञातशक्तिं स्वर्गशब्दस्तथाऽपि प्रतिपत्ता स्वल्पमेव सुखं तेन प्रतिपद्य प्रवर्तते इत्याशङ्क्याऽऽह । न चेति । यद्यपि स्वर्गशब्देन स्वल्पमेव सुखं गृहीत्वा कश्चिद्यागादौ प्रवर्तते तथाऽपि विवेकी मोक्षमाणस्तच्छब्दार्थं विचार्य मोक्षवाचित्वं तस्य निश्चित्य तत्साधनानि कर्मण्यनुतिष्ठति । अनभिलषितमुद्रमुक्तविशेषविषयत्वे तच्छब्दस्य प्रेक्षावतो मुमुक्षोर्न कर्मनुष्ठानं स्यात् वाऽमुमुक्षोरेव तदनुष्ठानम् । यद्वा विविदिषार्थत्वं सर्वेषामपि कर्मणामिति वक्ष्यमाणन्यायविरोधादिति भावः । स्वर्गकामादिवाक्येष्वेव कर्मणा मोक्षसाधनत्वाधिगमात्काण्डयोः साधनादिभेदाप्राप्तिरिति पूर्वपक्षं निराकर्तुमुत्तमं नुवदति । प्रीतिरिति । या काचिदविवक्षितविशेषणा फलभूता प्रीतिसन्मानं स्वर्गशब्दित चेदित्यनुवादार्थः ॥ ३०५ ॥

चित्राग्निष्टोमयागादेः पश्चादिकलसंकरः ॥

विशेषो वाञ्छितश्चेत्स्यात्पुत्रपश्चाद्युपाधितः ॥ ३०६ ॥

तत्र दूषणमाह । चित्रेति । चित्रायागफलभूतपशुप्राप्तिप्राप्तक्षीरपानेऽपि सुखमात्रस्य भावादग्निष्टोमफलस्वर्गस्य मुक्तत्वप्राप्तेरनुष्ठितचित्रायागो ज्योतिष्टोम नानुतिष्ठेत्तत्र मुक्तमात्रं स्वर्ग इत्यर्थः । प्रीतिविशेषस्य स्वर्गत्वादुक्तदोषाप्राप्तिरिति शङ्कते । विशेष इति । पुत्रादिहेतुकर्मणि सकाशाद्विशिष्टा प्रीतिः स्वर्गशब्देनेष्टा तथाच तन्मात्रस्य स्वर्गत्वकृतदोषाप्राप्तिरित्यर्थः ॥ ३०६ ॥

न तावत्संभवेत्स्वर्गो ज्ञातोपाधिवियोगतः ॥

मुक्तौ काम्यफलेऽभीष्टे सकृत्करण एव चे ॥

अनवच्छिन्नरूपायारः प्रीतिराप्तौ कृतार्थता ॥ ३०७ ॥

स किं केनचिदुपाधिनापरत्तं किं निरस्तसर्वोपाधिनाऽऽद्यस्तस्योपाध्यवच्छिन्नस्यामोक्षत्वादिति मत्वा द्वितीयं निराह । न तावदिति । स निरुपाधिकं सुखविशेषस्वर्गो न स्यादित्यत्र हेतुमाह । ज्ञातेति । न हि निरुपाधिके सुखविशेषे स्वर्गशब्दप्रवृत्तौ निमित्तं ज्ञातमस्ति नापि तस्य ज्ञापकं न च तस्य स्वप्रकाशत्वं तथा सति तदुद्देशेन यागाननुष्ठानप्रसङ्गात्तस्य स्वतः सिद्धस्याज्ञानमात्रव्यवहितस्य ज्ञानेतरहेत्यनपेक्षत्वादत्तं स्वर्गशब्दस्य मोक्षाविषयत्वेन लोकविशेषविषयत्वाद्यत्तं दुस्तेन सम्पन्नमित्यादेशः तदीयस्तुतिपरत्वात्तस्यैव स्वर्गकामवाक्ये कर्मसाध्यत्वावगमान्न वाण्डद्वयस्य साधनाद्येवमिति भावः । स्वर्गकामवाक्ये स्वर्गशब्दस्य यथाकथञ्चिन्मोक्षविषयत्वेऽपि तस्य न कर्मसाध्यतेत्याह । मुक्ताविति । काम्यकर्मफलमुक्तिरिति पक्षे सायंप्रातराहुतिद्वयेन



काम्यकर्मणः सिद्धेस्तन्मात्रेण मुक्तिलाभान्नाशिशोत्रमावर्त्येत । न च फलभूयस्त्वार्था  
तदावृत्तिर्मुक्तैर्निरतिशयवस्वरूपत्वादतः सकृदगुष्ठिताशिशोत्रादेव मुक्तेस्तदानर्थक्यं कर्मा-  
न्तराणां चानुपयोगात्तद्विध्यप्रामाण्यमिति न काम्यकर्मफलं मुक्तिरित्यर्थः ॥ ३०७ ॥

पुत्रा ह्येते परीक्ष्येति तथा तद्य इहेति च ॥

कर्मभ्यो निर्वृतिर्नास्तीत्यादिवाक्यैः प्रदर्शितम् ॥ ३०८ ॥

अक्षय्यमित्यादिवाक्यसिद्धं तर्हि नित्यकर्मफलत्वं मुक्तेरित्याशङ्क्य च स्तुतिपरं वाक्यं  
वाक्यान्तरविरोधान्न स्वार्थे मानमिति मत्वाऽऽह । पुत्रा हीति । एते यज्ञनिर्वर्तका  
यजमानादयः प्लवन्ते गच्छन्ति नश्यन्त्यतो नाक्षय्यफलहेतव इत्यर्थः । परीक्ष्य लोकानि-  
त्यत्र नास्त्यकृतः कृतेनेत्युपनीव्यम् । तत्तत्र जन्तूनां मध्ये ये केचिदिह जगति रम-  
णीयकर्मणस्ते रमणीयां ब्राह्मणादियोनिं प्राप्नुवन्तीति वदन्नाक्यं कर्मणां निर्वाणफलत्व-  
मर्थान्नियेभति । चशब्दाद्येह कर्मजित इत्यादि गृह्यते । उक्तश्रुतितत्पर्यमाह । कर्मभ्य  
इति । इत्यादिवाक्यैः कर्मभ्यो निर्वृतिर्नेति दर्शितमित्यन्वयः । आदिपदेन न कर्मणेत्यादि  
गृह्यते ॥ ३०८ ॥

प्रत्यक्षश्रुतिविध्यन्तविहितानामकारणात् ॥

त्यागोऽतिसाहसं मन्ये ननु यागादिकर्मणाम् ॥ ३०९ ॥

अर्थवादवाक्येभ्यो विधिववाक्यस्य बलीयस्त्वात्तदालम्ब्य कैवल्यस्य कर्मफलत्वावग-  
मात्काण्डयोरेकाधिकारित्वं तदवस्थमिति शङ्कते । प्रत्यक्षेति । स्वमान्तादिशब्दवद्वि-  
धिरेव विध्यन्तो यावज्जीवमाशिशोत्रं जुहुयादित्यादि स चापौरुषेयत्वेन मूलप्रमाणानपेक्ष-  
त्वात्प्रत्यक्षश्रुतिषु दृष्टस्तेन विहितानामशिशोत्रादीनां विना हेतुं त्यागस्य साहसमात्र-  
त्वादशिशोत्राद्यपि ज्ञानशेषतया मुक्तिहेतुः । उक्तं च—कर्तुं श्रुतिसंयोगादित्यत्रान्नि-  
होत्रादेर्यावज्जीवमनुष्ठेयत्वम् । यथाऽऽहुः—एवं श्रुतिपरिच्छिन्नोऽर्थोभविष्यतीतरथा  
लक्षणा स्यादिति । तस्मात्कर्मवर्मस्य नियमस्य चोद्यमानत्वात्कर्मसमुच्चितज्ञानार्थीनत्वा-  
न्मोक्षस्य काण्डयोः साधनादिभेदासिद्धिरित्यर्थः ॥ ३०९ ॥

प्रत्यक्षोपनिषद्वाक्यविहितायास्तवोऽपि तु ॥

ऐकात्म्यज्ञाननिष्ठायास्त्यागोऽतीव हि साहसम् ॥ ३१० ॥

शान्तादिवाक्येन विरक्तस्य संन्यासो विहितः । तस्यैव श्रोतव्यादिवाक्येन श्रवणाद्या  
वस्तुनिष्ठोक्ता तस्यास्त्यागः समुच्चयपक्षे स्यान्न चानेकोपनिषत्प्रासिद्धत्यागो युक्तः कर्म-  
त्यागादपि तत्त्यागस्यातिसाहसत्वात्तस्मादैकात्म्यज्ञानमात्रस्य मोक्षसाधनत्वावेदकानेक-  
वाक्यविरुद्धं कर्मणां तद्वेतुत्वसाधनमिति काण्डयोरेकाधिकारित्यासिद्धिर्यावज्जीवश्रुति-  
स्त्वाविरक्तविषयेति सिद्धान्तयति । प्रत्यक्षेति ॥ ३१० ॥

विचार्यमाणे यत्नेन त्वधिकारे यथाश्रुति ॥ ३११ ॥

न किञ्चित्सादृशं त्वत्र प्रत्यक्षश्रुतिवाक्यतः ॥

अधिकारविभागस्य प्रसिद्धेरेव कारणात् ॥ ३१२ ॥

तर्हि मिथो विरोधाद्वयोरपि काण्डयोरप्रामाण्यमिति कृतमधिकारचिन्तयेत्याशङ्क्याऽऽह । विचार्यमाणे इति । अत्र काण्डद्वये श्रुतिगनुसृत्य कस्याधिकारः कस्मिन्निव्यधिकारे तात्पर्येणाऽऽलोच्यमाने विरक्तस्य नित्यादिकर्मत्यागे न साहसप्रसङ्गः । अनालोचिताधिकारस्य हि काण्डयोर्विरोधो भाति न श्रुतिस्वभावमनतिक्रम्याधिकारं विचारयत इत्यर्थः । तत्र हेतुः । प्रत्यक्षेति । एतावान्वै काम इति श्रुतेरविरक्तस्यात्यक्तक्रियस्य कर्मकाण्डे ब्राह्मणो निर्वेदमायादिति श्रुतेर्विरक्तस्य संन्यासिनो ज्ञानकाण्डेऽधिकारः । एवमधिकारविभागस्य श्रुतत्वादेव काण्डयोर्न विरोधमन्योऽपीत्यर्थः ॥ ३११ ॥ ३१२ ॥

तस्मात्तिसद्दोऽधिकारोऽत्र ब्रह्मरूपं विविक्षिताम् ॥

तस्यास्य कर्मकाण्डेन संबन्ध इति भाष्यकृत् ॥

प्रतिज्ञायापि संबन्धं कस्मात्तत्रोक्तवान्सफुटम् ॥ ३१३ ॥

भाष्यत्रयार्थमाक्षेपसमाधिभ्यामुक्तमुपसंहरति । तस्मादिति । काण्डयोरधिकार्यादिभेदस्य दुर्वारत्वाद्ब्रह्मरूपं सदानन्दसंवित्स्वभावं प्रवेष्टुमिच्छतां सुमुखूणां ज्ञानकाण्डेऽधिकारः काण्डान्तरे तु रागिणामित्यधिकारिभेदः । ऐकार्थ्यज्ञानमेव मुक्तेर्हेतुः कर्माभ्युदयस्येति साधनभेदो भाष्याभ्यां सिद्धः सेयं ब्रह्मविद्येत्यादिभाष्येण काण्डयोः प्रयोजनभेदः साधित इति भावः । भाष्यत्रयं काण्डद्वयस्याधिकार्यादिभेदसाधकं संक्षेपविस्तराभ्यां व्याख्याय संबन्धप्रतिज्ञाभाष्यमवतार्य तदर्थं बोधसमाधिभ्यामापिश्रिकीर्णशोदयति । तस्येति । प्रतिज्ञातसंबन्धमात्रस्यापर्यवसानात्तद्विशेषमपि भाष्यकृदुक्तवानित्याशङ्क्य तन्मात्रसिद्धावप्ययमसाविति स्पष्टो विशेषो न सिध्यतीत्याह । सफुटमिति । अपेक्ष्यमाणसंबन्धविशेषानुक्ती हेतुरन्विष्यत इति भावः ॥ ३१३ ॥

अभिधीयत इत्यादिवचसाऽपि स नोच्यते ॥

सिद्धे वस्तुनि वेदस्य मानत्वं तेन भण्यते ॥ ३१४ ॥

सर्वोऽप्ययमित्यनन्तरभाष्ये संबन्धविशेषस्य वक्ष्यमाणत्वात्तदनुक्तिकारणं नान्वेष्यमित्याशङ्क्याऽऽह । अभिधीयत इत्यादीति । अभिधीयत इति भाष्यमादिर्यस्य सर्वोऽप्ययमित्यादिभाष्यस्य तदभिधीयत इत्यादि तेनापि वचसा संबन्धविशेषो नोच्यतेऽनन्तरानुक्ती निमित्तं वाच्यमित्यर्थः । अनन्तरभाष्ये संबन्धविशेषाकथनं कथमवगतमित्याशङ्क्य तस्मिन्वर्तमानप्रतीतिरेत्याह । सिद्ध इति ॥ ३१४ ॥

वेदान्तोक्तेः प्रमाणत्वे सति संबन्ध उच्यते ॥

मामाण्यायैव तेनाऽऽदौ सर्वोऽपीत्यादि भण्यते ॥ ३१५ ॥

तस्येत्यादिमाप्याक्षेपं प्राप्तं प्रत्याह । वेदान्तेति । सन्नर्थं प्रतिज्ञाय तद्विशेषमपेक्षितमपि हेतुविशेषमाख्य भाष्यकारो नाभिधाति । स्थितं हि चोदनासूत्रे प्रवर्तक-वेदभागस्य प्रामाण्यं न वेदान्तानामक्रियार्थत्वात्प्रवृत्तिनिवृत्त्यनर्हवन्तुमात्रनिष्ठत्वादौत्पत्तिकसूत्रे वेदमात्रस्यानपेक्षत्वेत्त्वप्यष्टम्भात्प्रामाण्ये सिद्धेऽपि प्रक्रमवशात्प्रवर्तकवेदभागस्यैव तदित्याशङ्क्येनोपादुपनिषदामप्रामाण्यमाशङ्क्येतातोऽसिद्धप्रमाणभावस्य ज्ञानकाण्डस्य न केनापि संगतिरिति मन्वानो वेदान्तप्रामाण्यं प्रतिपाद्य पश्चात्तेषां कर्मकाण्डेन संगतिर्वक्तुं युक्तेति मत्वा तत्प्रामाण्यमनन्तरमाप्ये प्रतिपादयति । ततः सन्नर्थोक्तिः सुकरेति भावः ॥ ३१५ ॥

आक्षिप्यते वा संबन्धः संबन्धो नाभिधीयते ॥

सप्तम्यन्तपदच्छेदात्कथं चेदिति भण्यते ॥ ३१६ ॥

तर्हि प्रथमं तत्प्रामाण्यं प्रतिपाद्य संबन्धाकाङ्क्षायां तत्प्रतिज्ञाभाष्यं प्रणेतव्यमित्याशङ्क्य पक्षान्तरमाह । आक्षिप्यते वेति । तदाक्षेपो भाष्ये न भाति तदर्थस्य नञादेरदृष्टेरित्याशङ्क्याऽऽह । संबन्धो नेति । ज्ञानकाण्डस्य धर्मकाण्डे संबन्धो नोच्यत इति सप्तम्यन्तं पदं छित्त्वा नञमुद्गाह्याऽऽक्षेपो द्रष्टव्य इत्यर्थः । तदाक्षेपस्य निमित्तं पृच्छति । कथमिति । तर्दुकिं प्रतिजानीते । भण्यत इति ॥ ३१६ ॥

भिन्नार्थयोर्न संबन्धो क्षन्त्योन्यार्थानपेक्षतः ॥

ऐकार्थ्ये चैकवाक्यत्वात्कर्मविज्ञानकाण्डयोः ॥ ३१७ ॥

किमेते काण्डे भिन्नार्थे किवाऽभिन्नार्थे । आवेऽनपेक्षार्थयोरुभयाकाङ्क्षाऽन्यतराकाङ्क्षा वा न संगतिरित्याह । भिन्नेति । द्वितीय प्रत्याह । ऐकार्थ्ये चेति । चशब्दात् संगतिरित्याकर्षः । काण्डयोरैकत्रिपत्ये न वाक्यभेद एकार्थत्वादेक वाक्यमिति न्यायात् । एकवाक्यत्वे न संबन्धो द्वयोर्हि स । नैकस्यैवेत्यर्थः ॥ ३१७ ॥

तथा तयोरमानत्वे संबन्धोक्तिर्न युज्यते ॥

द्वयोरैकस्य वा मात्वे न संबन्धादि शस्यते ॥ ३१८ ॥

किंच काण्डयोरमानत्व मानत्वं वा । आवे विप्रलम्भकोक्त्योरिव न संगतिर्वक्ष्येत्याह । तथेति । मानत्वेऽपि द्वयोरन्यतरस्य वा तत्त्वं नोभयथाऽपि संबन्धः । मानत्वे द्वयोर्मिथो वार्तानभिज्ञत्वात्मानमानयोश्च संगतेरवाच्यत्वात् । द्वयोर्मानत्वे च न तत्रातत्त्वमानव्यवस्थाऽन्यतरस्यैव मानत्वे च साधनादिभेदासिद्धिरित्याह । द्वयोरिति ॥ ३१८ ॥

श्रुत्यैव तस्य चोक्तत्वात्तमेतमिति यत्नतः ॥

इति चेत्तसि संधाय संवन्धं नोक्तवान्गुरुः ॥ ३१९ ॥

काण्डयोर्नियतपौर्वीपर्यानुपपत्तिलभ्यसंवन्धस्य वाच्यत्वात् तदाशेष इति विवक्षान-  
न्तरसंवन्धानुक्तौ हेत्वन्तरमाह । श्रुत्येति । तस्येत्यादिना संवन्धमात्रं प्रतिज्ञाय तद्वि-  
शेषं विवक्षुर्विविदिषावाक्ये तमतिरोहितमुपलभ्य भाष्यकारोऽधीतम्वाध्यायस्य ज्ञातपद-  
पदार्थसंवन्धस्य वेदान्तेष्वापातज्ञानवत् स्वयमेवासौ बुद्धिमारोक्ष्यतीति न तत्प्रतिपाद्यतेति  
मत्वा नानन्तरं कथयतीत्यर्थः ॥ ३१९ ॥

प्रसाध्य वा प्रमाणत्वं वेदान्तानां प्रयत्नतः ॥

संवन्धं कर्मकाण्डेन पश्चात्सम्पद्वक्ष्यते ॥ ३२० ॥

विविदिषावाक्ये काण्डयोः संवन्धधीस्तद्विशेषोक्तेरिव तत्प्रतिज्ञातस्यापि प्रतिबन्धिका  
स्यादित्याशङ्क्य वेदान्तोक्तेरित्युक्तं प्रपञ्चयति । प्रसाध्येति । अस्यार्थः । उपो-  
द्घातप्रक्रियया भाष्यकारस्तस्येत्यादिना संवन्धं प्रत्यज्ञासीत् । ततो न तत्प्रतिज्ञा वेदा-  
न्तानामप्रामाण्यादिति चोद्यं तत्प्रामाण्योक्त्या प्रत्याख्याय विविदिषाश्रुतिसिद्ध कर्मणां  
विविदिषाहेतुत्व नाम संवन्धविशेषमाह स्म । तस्मान्वास्मिन्भाष्ये किंचिदपि दूषण-  
मिति ॥ ३२० ॥

वेदानुवचनादीनामैकात्म्यज्ञानजन्मने ॥

तमेतमिति वाक्येन नित्यानां वक्ष्यते विधिः ॥ ३२१ ॥

काण्डद्वयस्य विविदिषावाक्योक्तं संवन्धविशेष भाष्ये विवक्षितमाश्लिषति । वेदेति ।  
नित्यनेमित्तिकानामेव विविदिषावाक्येन ज्ञानोत्पत्तये साधनत्वप्रकारो निर्दिश्यते न सर्व  
कर्मणा काम्याना फलान्तरहेतुतया विविदिषोपायत्वायोगात् । तथाच कर्मकाण्डैकदे-  
शस्य ज्ञानकाण्डसंवन्धेऽपि न घृत्स्नस्य तेन सगतिरित्यर्थः । वक्ष्यत इत्यविवक्षितमु-  
च्यत इति यावत् । पाठक्रममपेक्ष्य वाऽयं निर्देशः ॥ ३२१ ॥

यद्वा विविदिषार्थत्वं सर्वेषामपि कर्मणाम् ॥

तमेतमिति वाक्येन संयोगस्य पृथक्त्ववतः ॥ ३२२ ॥

नित्यनैमित्तिकानामेव ज्ञानहेतुत्वमित्यशक्यं नियन्तुं नियामकाभावाद्यज्ञेनेति चावि-  
शेषश्रुतेरतो विविदिषाद्वारा ज्ञानहेतुत्वं विविदिषावाक्येन सर्वकर्मणामुक्तमिति समाधत्ते ।  
यद्वेति । काम्याना फलान्तरे विध्युद्देशेन विनियुक्तानां न पुनर्विविदिषायां विनियोगो  
विनियुक्तविनियोगायोगादित्याशङ्क्याऽऽह । संयोगस्येति । अस्यार्थः । एकस्य  
तृणत्वे संयोगपृथक्त्वम् । अग्निहोत्रे दध्ना जुहोति दध्नेन्द्रियकामस्य जुहुयादित्यत्र  
दध्ना पुनर्थतः वा नृत्वर्थताऽपि वेति संदेहे गोदोहनादिवद्दध्नेन्द्रियकामस्येति फलान्व-

यश्चुतेरधिकारविधुरस्य च वाक्यस्याधिकारवाक्येनैकवाक्यत्वात्पुरुषार्थतेव तस्येति पूर्वपक्षे  
लौकिकदधिहोमानुवादेनाप्यधिकारवाक्योपपत्तेर्वक्यान्तरानपेक्षत्वाद्वा जुहोतीत्यत्रापि  
प्रकृतहोमानुवादेन दधिविधानात्तत्प्रयुक्त्यैवानुष्ठानसिद्धेरधिकाराकाङ्क्षाभावात्संयोगधे-  
दादुभयार्थतेति चतुर्थे सिद्धान्तितम् । एकस्य दधो नित्यत्वे नैमित्तिकत्वे च संयोग-  
पृथक्त्वं हेतुरेको हि दध्ना जुहोतीति संयोगो दधेन्द्रियकामस्येति चापरमिति सूत्रार्थः ।  
तथाच स्वर्गादियुक्तानां कर्मणां त्वर्गादिफलं परित्यज्य विविदिषायोगेन ज्ञानहेतुत्वा-  
त्कृत्स्नस्यापि कर्मकाण्डस्य ज्ञानकाण्डेन संबन्ध इति ॥ ३२२ ॥

लोकतः सिद्धमादाय पशुग्रीक्षादिसाधनम् ॥

इदं कार्यमिदं नेति कर्मकाण्डश्रुतेर्गतिः ॥ ३२३ ॥

ननु पश्वादिकारकभेदं श्रुते कर्मकाण्डश्रुतिज्ञानकाण्डश्रुतिस्त्वद्वयं ब्रह्मातो मिथो विरो-  
धात्कुतः संबन्धितेत्यत आह । लोकत इति । लोकसिद्धं पश्वादि तद्वेदं च कर्मकाण्ड-  
श्रुतिश्चेदनुवदेत्तर्हि न तत्प्रामाण्यमनुवादकत्वादित्याशङ्क्याऽऽह । इदमिति ॥ ३२३ ॥

मानान्तरेण संप्राप्तां साध्यसाधनसंगतिम् ॥

कर्मशास्त्रं व्यनक्तीति न तु चस्त्ववबोधकृत् ॥ ३२४ ॥

तथाऽपि कथमुक्तचोद्यप्रत्युक्तिरित्याशङ्क्योत्तरार्थं प्रपञ्चयति । मानान्तरेणेति ।  
क्रियादिरूपे तद्वेदे वाऽनुवादित्वेऽपि कर्मकाण्डस्य नाप्रामाण्यमज्ञातसंबन्धबोधित्वादि-  
त्यर्थः । व्यनक्तीति नाप्रमाणतेति शेषः । ननु तेन संबन्धवदात्माऽपि देहव्यतिरिक्तो  
ज्ञेयस्तदज्ञाने पारलौकिके कर्मण्यप्रवृत्तेस्तत्कृतं गतार्थेन काण्डान्तरेणेति नेत्याह । न  
त्विति । अनुद्धसंबन्धबोधि शास्त्रं न वस्तु बोधयति वाक्यभेदादार्थिकी त्वतिरिक्तात्म-  
धीर्न शाब्दी यश्चार्थादर्थो न स चोदनार्थ इति न्यायादित्यर्थः ॥ ३२४ ॥

वेदो हि सर्व एवायमेकात्म्यज्ञानसिद्धये ॥

अतो नान्योऽभिसंबन्धः कर्मविज्ञानकाण्डयोः ॥ ३२५ ॥

तथाऽपि मिथो विलक्षणयोर्विविदिषाज्ञानकार्ययोरपर्यवसानाच्च काण्डयोः संगतिरि-  
त्याशङ्क्याऽऽह । वेदो हीति । सर्वोऽप्ययं वेदो ब्रह्मात्मैक्यधीहेतुस्तत्र साक्षात्पारंप-  
र्याम्या काण्डयोरेकधीनिष्ठयोरस्ति संगतिरित्यर्थः । रज्जुघटयोरिव तयोः संबन्धे संभ-  
वति किमप्रसिद्धेनैक्यधीहेतुत्वसंबन्धेनेत्याशङ्क्याऽऽह । अत इति । उक्तार्थेनधीहेतु-  
त्वादित्यः संबन्धो नानयोर्युक्तः संयोगादेर्दुर्भणत्वादित्यर्थः ॥ ३२५ ॥

नित्यनैमित्तिकानीह कर्तृसंस्कारतो यतः ॥

नान्यत्र पर्यवस्यन्ति ज्ञानादैकात्म्यमोचरात् ॥ ३२६ ॥

वेदशब्दसमानाधिकृतसर्वशब्दमसहमानो वेदानुवचनादीनामित्यवानुक्तान्तं चोद्यमा-

दत्ते । नित्येति । नानाभिधेयुः कर्मसु मध्ये नित्यनैमित्तिकानि वर्तन्ति सत्काराख्यगु-  
ह्याधानद्वारा धीहेतवो न काम्यान्त्यतः सर्वस्य वेदस्य तद्वेतुत्वमसिद्धमित्यर्थः ॥३२६॥

पुत्रा ह्येते परीक्ष्येति तथा तद्य इहेति च ॥

निन्दाश्रुतेर्न काम्यानां कार्यताऽध्यवसीयते ॥ ३२७ ॥

यद्वा विविदिपार्थत्वमित्यत्र काम्यानामपि धीहेतुत्वस्योक्तत्वात्कथं न सर्वो वेदस्त-  
देतुरित्याशङ्क्याऽऽह । पुत्रा हीति । निन्दाश्रुत्या कार्यतैव तेषां नास्ति कुतस्तद्वे-  
हेतुत्वमित्यर्थः ॥ ३२७ ॥

विधिनिन्दासमावेशो नैवमप्युपपद्यते ॥

फलाभिसंधिमाने तु निन्दायामेव गुज्यते ॥ ३२८ ॥

काम्यानामकार्यत्वमयुक्तं विहितत्वादनिषेधाच्चेति परिहरति । विधीति । यद्यपि च  
काम्येषु कर्मसु विधिनिन्दयोरस्ति समावेशस्तथाऽपि नेव तेषामकार्यत्वमुपपद्यते विधिव  
निषेधाभावादिति योमना । अथ निन्दाश्रुत्या निषेधोऽपि तेषां कल्प्यते तत्र स्वरूपे  
फलाभिसंधौ वा निन्दा नाऽऽद्यश्चित्रया यजेतेत्यादिना काम्यानां कार्यत्वोक्तेस्तत्रैव  
निन्दाप्रवेशायोगादन्यथा तत्त्वलिपतनिषेधस्यापि तत्रैव प्रवेशे विधिनियेधयेरेकत्राऽऽवे-  
शात्प्रवृत्तिनिवृत्तिसत्वर स्यादित्यर्थः । द्वितीयमनुवृत्त्यति । फलेति । फलासङ्गमात्रे  
निन्दायामिष्टाया स्वरूपे विधिः सम्भवत्येव । तथाच विना फलाभिलाषमनुष्ठितं मित्राद्यापि  
ज्ञानहेतुरिति पारपर्येण सर्वकर्मणा तद्वेतुत्वसिद्धिः । न च फलाभिलाषाभावे चित्रादीनां  
न काम्यत्वमुमुक्षोर्विध्युद्देशस्थफलाभिसंध्यभावेऽपि तस्याधिकार्यन्तरात्तद्विषयत्वात् ।  
न च तर्हि मुमुक्षु प्रत्यकाम्यत्व तस्यापि मोक्षोपायशेषत्वेन तदनुष्ठानान्नित्यादिष्वपि  
मुमुक्ष्वनुष्ठानस्यैवप्रकारत्वेऽपि तेषां विध्युद्देशे फलान्तरश्रुतेरवान्तरवैषम्यमिति  
भावः ॥ ३२८ ॥

उपासनं च यत्किञ्चिद्विद्यामकरणे श्रुतम् ॥

तदप्यैकात्म्यविज्ञानयोग्यत्वायैव कल्प्यते ॥ ३२९ ॥

प्रकरणान्तरस्थानां कर्मणां शुभ्यादिद्वारा धीहेतुत्वे वाक्योऽपि विद्याप्रकरणस्थो-  
पास्तीनां विद्याया सह मोक्षहेतुत्वं प्राकरणिकमित्याशङ्क्याऽऽह । उपासनं चेति ।  
कर्मसमृद्ध्यर्थमप्युद्दयार्थं नममुक्त्यर्थं चेति धिनिधामुपास्तिं समृद्धाति । यत्किञ्चिदिति ।  
योग्यत्वं ज्ञानस्य जन्माभिमुख्यमनुष्ठितकर्मणामप्यनुत्पन्नविद्याभिलाषाणां तदुत्पत्तिप्रति-  
बन्धकपापापनोदनद्वारा तदिच्छेदयहेतुत्वमुपास्तीनामिष्टं न च विनियोजकाभावः प्रक-  
रणस्यैव तत्त्वान्न च फलान्तरश्रुत्या कुतो विद्याशेषत्वममुपासिति वाच्यं श्रुतमपि फल-  
मपहायानतिशयफलान्वयार्थं कर्मणामिव तज्ज्येपत्वाज्येपेणात् । विविदिपावाक्यस्य चोप-

जातिरुम् ] आनन्दगिरिकृतशास्त्रप्रकाशिकाख्यटीकासंवलितम् । १०१

यत्र तुल्यतया संयोगश्रुत्यन्त्यायावतारादुपास्तीनामपि तपःशब्देनोपादानादिति भावः ॥ ३२९ ॥

विमुच्यमान इत्युक्तेरचिराद्युक्तितस्तथा ॥

स्वार्थमात्राद्यसायित्वं नोपास्तीनां प्रतीयते ॥ ३३० ॥

अथोपासनानि विद्यावन्नोक्षस्यैव किमिति हेतवो न स्युरित्याशङ्क्याऽऽह । विमुच्यमान इतीति । उपास्तीनां साक्षात्परंपरया वा मोक्षहेतुत्वं नाऽऽद्य इतो विमुच्यमानः क्व गमिष्यतीत्युपास्तीनां परंपरया गन्तव्यस्य श्रुत्यादुपासकस्याचिरादिमार्गसंबन्धश्रुतेश्च न च साक्षान्मोक्षे मार्गादि संभवति तस्य कार्यविषयतया वादर्यधिकरणे राद्धान्तितत्वादिति भावः । द्वितीयं दूषयति । स्वार्थेति । सत्यलोकाप्त्यादिद्वारा चेदुपास्तीना मुक्तिहेतुत्वं तदा श्रुतिस्मृत्यविरोधः स्वार्थो मोक्षस्तन्मात्रे पारंपर्यं विना न तासा पर्यवसितत्वं मानाभावादित्यर्थः ॥ ३३० ॥

इत्येवमभिसंधन्यः कर्मकाण्डस्य युज्यते ॥

इतोऽन्यथाऽभिसंधन्ये न किचिन्मानमीक्ष्यते ॥ ३३१ ॥

कर्मणा शुद्धिद्वारा धीहेतुत्वमुपनिषदा तु साक्षादेवेति भाष्यामीष्टं काण्डयोः संबन्धमुपपादितमुपसंहरति । इत्येवमिति । ये तु ब्रह्मज्ञानस्य कर्तृसंस्कारतया कर्माङ्गत्वाज्ज्ञानकाण्डं कर्मकाण्डोपकारकमित्याहुस्तान्प्रत्याह । इतोऽन्यथेति ॥ ३३१ ॥

न चोद्गीथादिविषयज्ञानवत्कर्मसंगतिः ॥

उप॥ ७२

ऐकात्म्यबुद्धेस्तदुद्दिष्टं नैव निरीक्ष्यते ॥ ३३२ ॥

नन्वात्मज्ञानं कर्मानुप्रवेशि वैदिकज्ञानत्वादुद्गीथादिज्ञानवत्तत्राऽऽह । न चेति । तत्र हेतुमाह । तदुद्गीति । युक्तमुद्गीथादिज्ञानस्य तन्निर्धारणनियमन्यायेन कर्मानङ्गत्वेऽपि तदनुप्रवेशित्वमङ्गावबद्धत्वादात्मविषयस्तु तदनुप्रवेशे द्वारादर्शनान्न कर्मानुप्रवेशित्वेत्यर्थः ॥ ३३२ ॥

श्रुत्या नैकात्म्यविज्ञानं विनियुक्तं श्रुतौ क्वचित् ॥

उपस्थानं यथैन्द्रया स्थान्नापि लिङ्गेन संगतिः ॥

वर्हिर्देवसदनं दामीत्यादां च यथा तथा ॥ ३३३ ॥

ननु विना द्वारापेक्षामैन्द्र्यधिकरणन्यायेन श्रुतिरेवाऽऽत्मज्ञानं कर्मणि विनियुक्ते । तथा स्थितं शेषलक्षणे “वचनात्त्वययार्थमैन्द्री स्यात्” [पू०मी० ३।२।३] अग्निप्रकरणे निवेशनः संगमनो वसूनामित्यैन्द्र्या गार्हपत्यमुपतिष्ठत इत्यत्रेन्द्रोपस्थानार्थो वाऽयं मन्त्रो गार्हपत्योपस्थानार्थो वेति संशये गार्हपत्यमितिद्वितीयाश्रुत्या गार्हपत्यस्य शेषित्वप्रती-

तावपि मन्त्रस्य तदुक्त्यसामर्थ्याद्विनियोगस्य च विनियोग्यानुसारित्वादिन्द्रशब्दस्य च  
 सभावितमुख्यार्थस्य गौणत्वायोगाद्गार्हपत्यमुपेत्येत्यध्याहारादिन्द्रोपस्थानार्थो मन्त्र इति  
 पूर्वपक्षे द्वितीयया गार्हपत्यस्य प्राधान्यदृष्टेस्तृतीयया च मन्त्रस्य तद्वृत्तत्वप्रतीतिस्तस्य  
 च गौण्या वृत्त्या तदुक्तिशक्तेरिन्द्रवद्गार्हपत्यस्यापि यज्ञसाधनत्वाद्विनियोगाच्च मन्त्रस्य  
 तात्पर्यावगमात्तस्य च पदसामर्थ्यनिर्वाहत्वात्प्रतिपद शक्तिविमर्शे सतीन्द्रशब्दस्यैव  
 गौणत्वसमवाद्गार्हपत्यस्यापि स्वकार्यं प्रत्यैश्वर्यात्तस्मिन्निन्द्रशब्दस्य यौगिकत्वादध्याहार  
 हित्वा गार्हपत्योपस्थानार्थो मन्त्र इति राद्धान्तः । ऐन्द्रोतिपदमययार्थममुख्यार्थं  
 गार्हपत्यविषयं स्याद्गार्हपत्यमुपतिष्ठत इति वचनाद्वितीयया गार्हपत्यस्य प्राधान्याधिग-  
 तेरिति सूत्रार्थः । तथाच प्रकृतेऽपि यदेव विद्यया करोतीति तृतीयाश्रुत्या कर्मण्यात्  
 धीर्विनिपुत्तेत्यत आह । श्रुत्येति । यथैग्या निवेशनः सगमनो वसूनामित्याद्यया कदा-  
 चन स्तरिरसीत्याद्यया चर्चा गार्हपत्योपस्थानं स्यात्तथा श्रुत्याऽऽत्मभी श्रुतिपु-  
 कचिदपि प्रकरणे कस्मिंश्चित्कर्मणि न विनियुक्ता विद्येति श्रुतेश्चाज्ञावन्नदो-  
 पास्तिविषयत्वादित्यर्थः । ननु गौणमुख्याधिकरणन्यायेनाऽऽत्मज्ञानस्य कर्तृसंस्कारतया  
 श्रुतस्य कर्मानुप्रवेशमन्तरेणानुपपत्तिरूपसामर्थ्यलिङ्गेन कर्मसंगतिः । तथा हि—  
 “अर्थाभिधानसयोगान्मन्त्रेषु शेषमात्रं स्यात्तस्मादुत्पत्तिसचन्योऽर्थेन नित्यसयोगात्”  
 [ पू० मी० ३ । २ । १ ] बर्हिर्देवसदनमित्यादिमन्त्राणां मुख्ये गौणे चार्थे  
 विनियोगो मुख्य एव वेति संशये शब्दादेव यज्ञार्थी स मुख्यो यत्र तु  
 चाज्यार्थसत्त्वनिगुणयोगेनार्थान्तरे धी स गौण इति भेदादुभयत्र च शक्यवि-  
 शेपादुभयत्र विनियोग इति पूर्वपक्षे गौणेऽर्थे शक्तिसत्त्वेऽपि तन्मात्राद्विनियो-  
 गात्तदुपस्थापिते कार्ये विधेरेव विनियोगकत्वाद्गौणविषयश्च मुख्यधीपूर्वकत्वादादौ  
 मुख्येऽर्थे विनियोगे तावदेव विधेः कृतार्थत्वाद्गौणेऽपि विनियोगकल्पनानवकाशा-  
 न्मुख्यासम्भवे च गौणाङ्गाकारान्मुख्य एवार्थे लैङ्गिको विनियोगो मन्त्राणामिति  
 तृतीयं स्थितम् । मुख्यस्यार्थस्याभिधाने मन्त्राणां तत्र सयोगात्तेषु प्रकरणाम्नातेषु प्रकर-  
 णिनि प्रधाने शेषत्व गौणे त्वर्थं मन्त्रा न नियोक्तव्या मुख्यविनियोगेनैव तदानर्थत्वप्र-  
 रित्वात्तत्राप्यविनियोगे प्रधानानुपकारितया तदुत्पत्तिरनर्थिका स्यात्तस्मान्मुख्येनार्थेन  
 नित्यसचन्यशब्देना तत्प्रकरणोत्पत्तिरक्षणसचन्योऽर्थत्वमिति सूत्रार्थः । एवमात्मज्ञानमपि  
 लिङ्गेन यथोक्ते कर्मणि विनियुज्यतामिति तत्राऽऽह । नापीति । यथा बर्हिर्हिरत्यादौ  
 बर्हिर्देवनप्रकाशनसामर्थ्यादिलिङ्गेनाय मन्त्रो बर्हिर्देवनादौ विनियुज्यते तथाऽऽत्मज्ञा-  
 नस्य कर्माङ्गाभावप्रकाशनसामर्थ्यात्पलिङ्गादृष्टेन तेन तस्य कर्मणि संगतित्वत्वं कर्तु-  
 मस्कारत्वेन कर्मप्रवेशस्तु निरस्तो निरसिष्यते चेत्यर्थः । आदिपदेनोरु प्रयस्वोरु ते  
 यज्ञपतिरित्यादि गृह्यते ॥ ३३३ ॥



न चापि वाक्याद्विज्ञानं कर्तृद्वारेण गच्छति ॥

कर्मण्यप्रक्रियास्थं सञ्जुह्वर्णमयीत्ववत् ॥ ३३४ ॥

अमु तर्हि वाक्याधिकरणन्यायादात्मा ज्ञातव्य इत्यादिवाक्यात्तद्विद्यः कर्मणि शेषता ।  
तथा हि स्थितं तृतीये “तत्सर्वार्थमप्रकरणात्” [ पू० मी० ३।१।१ ] यस्य पर्णमयी  
जुहूर्भवति न स पापं श्लोकं शृणोति यस्य स्वादिरः शुबो भवति च्छन्दसामेव रसेनावय-  
तीत्यादावनारम्याधीतस्यापि पर्णनादेः क्रत्वव्यभिचरितनुहादिसंबन्धेन क्रतुनियोगप्र-  
त्यभिज्ञानात्तदङ्गत्वे सिद्धे प्रकृतिविकृत्यर्थमेतद्विधानं प्रकृत्यर्थमेव वेति संशये व्यवस्था-  
परप्रकरणभावाज्जुहाद्युद्देशेन विधानात्तत्तद्द्वारेतरताध्यापूर्वशेषत्वाज्जुहादिसंबन्ध-  
स्योभयत्रोपदेशातिदेशाम्यामिशेषादुभयार्थमेतद्विधानमिति पूर्वपक्षं विकृतिषु चोदक-  
प्राप्तजुहाद्युद्दिश्य पर्णतादेर्विधेयत्वात्तन्मुनेन जुहादिषु प्राप्यमाणेषु पर्णतादेरपि प्राप्ते-  
स्तत्र विधाने द्विरुक्तेर्दुरुत्तरत्वाद्दुपदेशात्गतजुहाद्युद्देशेन च प्रकृत्यर्थतया विधौ चरि-  
ताये चोदकापेक्षया पुनर्विकृत्यन्वये विरम्यव्यापाराभागात्प्रकृत्यर्थमेव पर्णनादि-  
विधानमिति राज्ञान्तः । प्रकरणम्यानियामकत्वात्पर्णनादिविधानं प्रकृतिविकृत्यर्थमिति  
पूर्वपक्षसमूहार्थः । प्रकृतौ वाऽद्विरुक्तत्वादिति सिद्धान्तसूत्रं प्रकृतायेव निमिशेरन्नार-  
म्याधीतानि वाक्यान्त्येवं मत्वद्विरुक्तता भविष्यतीत्यर्थः । एवमात्मयोरपि वाक्यात्कर्मणि  
निनियुक्तेति नेत्याह । न चेति । यस्य पर्णमयीत्वादिवाक्येन पर्णत्वं क्रतुप्रकरणानधि-  
गतमपि जुहूगतं सत्तद्वारा कर्मशेषत्वं गच्छति नैव ज्ञानं वाक्यादपि कर्तृद्वारा कर्मणि  
प्रतिशतीत्यर्थः । वाक्यस्यात्र प्रसङ्गार्थं ज्ञानं निशिनष्टि । अप्रक्रियेति ॥ ३३४ ॥

जुहाद्याकृतिसंपत्तिव्यपेक्षापूरणक्षमम् ॥

विशेषपर्णमयीत्वादि प्रकृत्युपनयात्क्रतुम् ॥ ३३५ ॥

पर्णमयीत्वादेर्विधर्म्यदृष्टान्तत्वं विमृणोति । जुहादीति । जुहादीनां स्वरूपोत्पत्तौ  
प्रकृतिद्रव्यापेक्षाया तद्विषयापर्णसमर्थं पर्णत्वादि प्रकृत्युपस्थापनाज्जुहादिद्वारा पर्णमयी  
जुहूरित्यादिवाक्यान्तानुं प्रतिशेदित्यर्थः ॥ ३३५ ॥

कर्मापक्षितकर्त्रादिरूपविध्वंसकृन्न तु ॥

एकात्म्यज्ञानमन्येति स्वातन्त्र्येऽप्यर्थवच्चतः ॥ ३३६ ॥

सोपस्कारं दार्ष्टान्तिरुमाह । कर्मेति । एकात्म्यज्ञानं नान्येति कर्मेति संबन्धः ।  
आत्मज्ञानस्य कर्माप्रवेशे युक्त्यन्तरमाह । स्वातन्त्र्येऽपीति ॥ ३३६ ॥

जुहाद्यव्यभिचारित्वात्क्रतुपस्थापयेत्क्रतुम् ॥

कर्ताऽन्यत्रापि सद्भावान्नाऽऽक्षेप्ता व्यभिचारतः ॥ ३३७ ॥

क्रत्वपेक्षितसाधकत्वबाधकत्वाम्यां पर्णत्वादेरात्मधियश्च वैषम्यमुक्त्वा क्रतुप्रवेशे द्वारत्वाभिमतयोजुह्वाद्यात्मनोरपि वैषम्यमाह । जुह्वादीति । क्रत्वज्यभिन्नारित्वाज्जुह्वादि स्वापेक्षितप्रकृत्युपनायकं पर्णत्वादि प्रति शेषित्वेन क्रतुमुपस्थापयेत्कर्ता तु ज्ञानस्य शेषित्वेन कर्म नाऽऽक्षिपति लौकिकेऽपि कर्मणि भावाद्द्वैदिककर्मणा नियतसंवन्धाभावा-  
दित्यर्थः ॥ ३३७ ॥

अनारभ्योक्तितश्चापि नेह प्रकरणग्रहः ॥ ३३८ ॥

सिद्धे सामान्यतो लिङ्गात्संवन्धे कर्मभिस्ततः ॥

विशेषावगतिर्नान्नः क्रमाच्चेति व्यवस्थितम् ॥ ३३९ ॥

ननु प्रकरणाधिकरणन्यायेन प्रकरणादात्मज्ञानस्य कर्मणि शेषत्वं तथा हि—“असं-  
युक्तं प्रकरणादितिकर्तव्यतायित्वात्” [पू० मी० ३ । ३ । ११] दर्शपूर्णमासादिज्वा-  
रादुपकारकप्रयानाद्यङ्गेषु श्रुत्याद्यतिरिक्तं प्रकरणं नाम विनियोजकं प्रमाणमस्ति न वेति  
संशयेऽधिकारवाक्यस्थलिङ्गपदस्य संनिहितपदार्थैरेदमर्थ्येनान्वितपरमापूर्वाभिधायित्वादे-  
दमर्थ्यस्य च करणत्वेन तदनुग्राहकत्वेन वा नियतत्वादुत्पत्तिशिष्टाश्रेयाद्यवरुद्धे वार्थे  
तदुपकारकतयैव प्रयानाद्यन्वयाद्विशेषस्याप्यन्विताभिधानदशानुपवेशेन श्रौतत्वादेप  
विनियोगः श्रौत एवेति पूर्वपक्षे सप्रयोजनाप्रयोजनसंनिपाते प्रयोजनवदर्थमितर-  
दित्यादौ सामान्येनैदमर्थ्यं बुद्ध्वा कथमिति विशेषनिज्ञासाया किञ्चित्करणतया किञ्चि-  
दितिकर्तव्यतयेति विशेषान्वयार्थं मानान्तरालोचनायामाश्रेयादीनां करणत्वमौपादानिकं  
प्रयानादीनामितिकर्तव्यतात्वं प्राकरणिकमिति भेदादर्शादिषु प्राकरणिकः प्रयानाद्यन्वय  
इति तृतीये राद्धान्तितम् । यदसंयुक्तं श्रुत्यादिना तदितिकर्तव्यतायित्वात्प्रकरणात्संयु-  
ज्यते यद्वैतिकर्तव्यताकाङ्क्षिण सनिधावाकाङ्क्षापूर्कं वाक्य तत्तेनैकवाक्यतां यातीति  
मूत्रार्थः । तथाऽऽत्मधीरपि प्रकरणेन कर्मणि विनियुक्तेत्यत आह । अनारभ्येति ।  
प्रकरणभेदस्योक्तत्वात्कर्माऽऽरभ्य तत्रैवाऽऽत्मधियोऽपाठान्न तस्याः कर्मशेषत्वे  
प्रयानादेरिव प्रकरणपरिग्रह इत्यर्थः । ज्ञानस्य कर्माङ्गत्वे स्थानसमाख्ययोरप्यग्रामाण्य-  
मिति वक्तुं तयोर्विषयमाह । सिद्ध इति । उक्तं शेषलक्षणे—लिङ्गक्रमसमाख्याना-  
त्काम्ययुक्तं समाग्रातम् । ऐन्द्राग्नमेकादशकपालं निर्वपेद्भ्रातृव्यवानेन्द्राग्नमेकादशकपालं  
निर्वपेद्यस्य सनाता वीर्युरित्यादीन्येवदैवत्यानि बहूनि काम्यकर्माणि क्रमेणोत्पन्नानि  
तथा काम्ययाज्यानुवाक्याकाण्डमिति समाख्याते काण्डे तत्क्रमेण तद्दैवत्यानि बहूनि  
याज्यानुवाक्यायुगलान्याम्नातानीन्द्राग्नी रोचना दिव प्रचर्षणिम्य इन्द्राग्नी नवति पुरः  
श्रग्भइवुरभित्यादीनि तेषां यावद्विद्ध विनियोगः क्रमसमाख्याभ्यां नियमो वेति संशये  
लिङ्गाविशेषात्सर्वत्र विनियोग इति पूर्वपक्षमाह । सिद्ध इत्यादिना । अस्त्यर्थः ।

यान्यैन्द्राग्रादीनि काम्यानि कर्माणि क्रमेणोत्पन्नानि तैः सर्वैः सहेन्द्राग्न्यादीनां याज्या-  
नुवाक्यायुगलानां सामर्थ्याविशेषादविशेषतः संबन्धे प्राप्ते सतीति राद्धान्तमाह । तत  
इत्यादिना । एषोऽर्थः । सिद्धे सामान्येन ग्राहकसंबन्धे त्रिभिर्वाहाय विशेषमपेक्षमाणस्य  
विधेरेव मन्त्रसामर्थ्यमनुसंधाय तदनुगुणे कार्ये विनियोगकल्पकत्वात्सामर्थ्यस्य विशे-  
षोपदर्शनेन तत्सहायत्वात्सर्वत्र सामान्यसंबन्धापेक्षस्य लिङ्गस्य विनियोजकत्वात्प्रकरणा-  
भावे तदर्थं क्रमसमाख्ययोरन्वेष्यत्वात्ताम्यां सामान्यद्वारा विशेषव्यवस्थेति सामान्यसं-  
बन्धबुद्ध्यनन्तरमस्य याज्यानुवाक्यायुगलस्यास्मिन्कर्मणि विनियोग इति विशेषणीः  
काम्यमिति समाख्यासामान्यान्क्रमवशाच्चेति लिङ्गक्रमाधिकरणे स्थितमित्यक्षरार्थः । लिङ्ग-  
शुक्तेन क्रमेण समाख्यानाच्च काम्यमित्युच्यमानमाह्रातं मन्त्रजातमिष्टिजातं च नियमेन  
संनम्रातीति सूत्रार्थः ॥ ३३८ ॥ ३३९ ॥

इह त्वैकात्म्यधीयोगः काम्ययाज्येष्टियन्न हि ॥

तस्मात्कर्माभिसंबन्धो नैवैकात्म्यधियोऽमितेः ॥ ३४० ॥

अस्तु तर्हि प्रकृतेऽपि क्रमाधिकरणन्यायेन क्रमादेवाऽऽत्मधीः कर्मशेषः । तथा हि  
तृतीये स्थितम् । क्रमश्च देशसामान्यात् । दर्शपूर्णमासयोः प्रधानानुमन्त्रणमन्त्रेष्वाज्ञा-  
यमानेषूपांशुयाजक्रमे दधिर्नामासीति मन्त्रः सर्वप्रधानार्थः किंवापांशुयाजार्थ इति संशये  
नियोगैदमर्थ्येनान्वयस्य शाब्दत्वात्तस्य चाविशेषेण सर्वप्रधानार्थिताहेतुत्वाद्देशसामान्या-  
दन्वयभेदस्याशाब्दत्वात्सर्वप्रधानार्थो मन्त्रो न क्रमादुपाशुयाजनिवेशीति पूर्वपक्षयित्वा  
नियोगैदमर्थ्येनान्वयस्य शाब्दत्वेऽपि तस्यैवं स्थानाख्यसंनिधिभेदाद्यवस्थाप्यमानत्वाद्-  
धिमन्त्रः क्रमादुपांशुयाजार्थ एवेति राद्धान्तितम् । क्रमश्च श्रुत्यादिबद्धिनियोजकः क्रम-  
वतां प्रधानानामनुमन्त्रणमन्त्रेष्वानुपूर्व्येणोपदिश्यमानेषु यस्य पर्याये यो धर्म उच्यते  
तस्य तं प्रत्याकाङ्क्षायाः सत्त्वात्संनिविशदेकवाक्यतेति सूत्रार्थः । एवं क्रमादात्म-  
ज्ञानस्यापि कर्मशेषता । यद्वा समाख्याधिकरणन्यायेन समाख्यया तस्य तत्र विनि-  
योगः । तथा हि तत्रैव स्थितम् । आख्या चैवं तदर्थत्वात् । आध्वर्यवं हौत्रमौद्वात्रमि-  
त्यादिसमाख्यानेषु कर्मस्वनियमो वा यद्येन समाख्यायते तत्तेनैव वा कार्यमिति संदेहे  
समाख्याया लौकिकत्वाद्वेदार्थविषयमङ्गाङ्गिभावं नियन्तुमसामर्थ्यादनियमे प्राप्ते तस्या  
लौकिकत्वेऽपि वेदार्थविषयत्वाद्वैदिकविधेः समाख्यादृष्टविनियोजककल्पकत्वात्तया नियम  
इति सिद्धान्तः । यथा लोके पाचकादिशब्दमुपलभ्य पचत्यादिना संबन्धधीरेवं वेदेऽ-  
प्यकृतकार्यसंबन्धवाचिनं शब्दं दृष्ट्वा भवति संबन्धे तस्मिन्प्रत्ययस्तस्मादाख्या च  
विनियोजन्यर्थधीहेतुत्वात्तस्या इति सूत्रार्थः । एवं प्रकृतेऽपि समाख्यया ज्ञानं कर्मणि  
विनियुक्तमिति नेत्याह । इह त्विति । न हि काम्ययाज्यानुवाक्याकाण्डवाच्यमन्त्रेष्टी-

नामिवाऽऽत्मधीकर्मणोः समाख्यासाग्यं क्रमसाग्यं वाऽस्ति तत्र ताम्यां तस्यास्तस्मि-  
न्नत्वेन संगतिरित्यर्थः । अस्तु तर्हि मानान्तरादात्मज्ञानस्य कर्मशेषता नेत्याह ।  
तस्मादिति । श्रुत्याद्यतिरिक्तशेषशेषित्वावेदकमानस्यालोकेवेदसिद्धत्वादिति तत्प-  
दोक्तं हेतुमाह । अमितेरिति ॥ ३४० ॥

न चाप्यस्यार्थवादत्वं विधिना वाक्यभेदतः ॥

दृष्टार्थत्वाच्च तदुद्देः पाठान्नादृष्टकल्पना ॥ ३४१ ॥

नन्वात्मविद्याफलश्रुतिर्यथाऽपि प्रत्यक्षविरुद्धत्वादपापश्लोकश्रुतिवदित्यनुमानात्पणम-  
यीत्ववदात्मधियोऽपि कर्मशेषत्वसंभवादमिति रासिद्धेत्यत आह । न चेति । निष्कवा-  
क्यत्वव्याप्तमभूतार्थवादत्वं तदितो व्यावर्तमानं स्वव्याप्यमभूतार्थवादत्वमपि व्यावर्तयती-  
त्यर्थः । अस्मैति फलवाक्योक्तिः । न चात्र फलश्रुतौ प्रत्यक्षविरोध उत्पन्नविद्यस्य  
दुःखानुभवाभावात्तद्वत्त्वाविद्यावत्त्वादतो दुःखध्वस्तिश्रुतेरभूतार्थवादत्वाभावात्फलोपेक्ष-  
याऽपि विज्ञानस्य न कर्मशेषतेत्यपेक्षार्थः । ये तु जरद्ववादिवाक्यवद्विरुद्धार्थतया वेदान्ता-  
प्रामाण्यात्तदध्ययनं ब्राह्मणस्य राजसूयाध्ययनवददृष्टार्थमिति ब्रुवन्तस्तेभ्यो नैक्यधीरित्या-  
हुस्तान्प्रत्याह । दृष्टार्थत्वादिति । वेदान्ताप्रामाण्ये हेत्वभावात्तज्जन्यधियोऽशेषदुःखहा-  
निफलस्य दृष्टत्वात्तदध्ययनं नादृष्टार्थमस्तज्जधियः शेषत्वे मानाभावादप्रामाणिकः  
काण्डयोर्विपरीतः शेषशेषिभाव इत्यर्थः ॥ ३४१ ॥

तमेतमिति वाक्यान्तु यागादेः प्रत्युताहता ॥ ३४२ ॥

अन्ये त्वाहुर्न शक्नोति कामसंबूषिताशयः ॥

द्रष्टुं तत्परमर्द्वैतं सर्वकामासमाप्तिः ॥ ३४३ ॥

न केवलमात्मधियः शेषत्वे मानाभावः प्रत्युत कर्मणां तच्छेषत्वे विविदिपावाक्यस्य  
मानत्वात् विपरीतं शेषशेषित्वमित्याह । तमिति । ऐक्यधियः कर्मशेषत्वेन संवन्धं निरा-  
कृत्य कर्मणस्तच्छेषतया संवन्धः स्थापी उक्तः । इदानीं कर्मणो ज्ञानशेषत्वेऽपि काम-  
विलयद्वारा तस्य तच्छेषत्वं न विविदिपाद्वारेति मतमाह । अन्ये त्विति । कामध्वस्ते-  
र्ज्ञानाधिकारहेतुत्वं साधयति । नेत्यादिना । अन्यव्यतिरेकाभ्यां कामध्वस्तेरात्मधीहेतु-  
त्वसिद्धिरित्यर्थः । अस्तु तर्हि प्रथमेव कामध्वस्त्या ज्ञानाधिकार इत्याशङ्क्याऽऽह ।  
सर्वोत । सर्वे कामाः स्वर्गादियस्तत्समाप्तौ तेभ्यो रागपरावृत्तिर्न त्वादावेव तदप्रप्ते-  
स्तद्गोमस्य तेभ्यो रागध्वस्तिहेतोरसत्त्वादित्यर्थः ॥ ३४२ ॥ ३४३ ॥

द्वैतैकत्वमीशाभिः सूत्रान्तं फलमाप्य ना ॥

मानापत्यं पदं भुक्त्वा तदैकात्म्यं प्रपद्यते ॥ ३४४ ॥

तर्हि स्वर्गादीनामाशवेचाऽऽसिद्ध्या कामध्वंसोऽपि स्यादित्याशङ्क्याऽऽह । द्वैतेति ।  
द्वैतैकत्वमिति । सूत्रात्मनो ध्यानमीहाम्नु दाविहोममारम्य सन्नान्तानि कर्माणि तैस्तेभ्योऽप्य-

त्वमारम्य सूत्रान्तं फलं क्रमेण प्राप्य सौत्रान्भोगान्भुक्त्वा तदेहमानी तदन्यानुपभुक्त्वा-  
मयितव्यकर्मफलाभावात्सर्वतोनिवृत्तकामः प्रज्ञापतिरात्मरूपमनुभवत्येवं कर्मणां कामविल-  
यमुखेन धीहेतुत्वे द्वारं प्राप्तापत्यं पदमित्यर्थः ॥ ३४४ ॥

नैवं न कामसंप्राप्त्या तन्नाशोऽब्दशतैरपि ॥

तत्सेवातोऽतिवृद्धिः स्यान्नित्यचिदोपदर्शनात् ॥ ३४५ ॥

कामध्वंसद्वारा कर्मणां धीशेषत्वं दूषयति । नैवमिति । यत्तु भोगात्कामध्वस्तिरिति  
तत्राऽऽह । नेति । भोगिषु कामध्वंसादृष्टेयोंग्यानुपलब्धिबाधितमेतदिति भावः । किं  
तर्हि कामोपभोगाद्भवति तदाह । तदिति । केतर्हि कामध्वस्तिहेतुस्तत्राऽऽह । निवृ-  
त्तिरिति ॥ ३४५ ॥

न जातु कामः कामानामुपभोगेन शाम्यति ॥

हविषा कृष्णवर्त्मैव भूय एवाभिवर्धते ॥ ३४६ ॥

कामसेवारागातिशयहेतुर्न तदध्वस्तिनिमित्तमित्यत्र मन्वादिवाक्यं प्रमाणयति । न  
जातिवति ॥ ३४६ ॥

निवर्तेतापि कामेभ्यस्तदुपायामसिद्धितः ॥

सर्वक्लेशोपशान्त्यात्मज्ञानं चापि समाश्रयेत् ॥ ३४७ ॥

भोगस्य कामाध्वस्तित्वेऽपि कर्माण्यनुष्ठितानि तं निरुन्धन्ति न हि मुक्त्येषु कामः  
स्यातुमलं न तु विषयदोषधीस्तदध्वंसिनीत्याशङ्क्याऽऽह । निवर्तेतेति । कर्मधीतदनु-  
ष्ठानयोरभावे स्वर्गादेर्दुष्प्रापकत्वात्कर्थाच्चित्ततो विरागोऽपि स्यात्तज्ज्ञाने तदनुष्ठाने च  
तत्फलभोगस्याऽऽवश्यकत्वात्तेन रागोद्रेकात्कर्मद्वारा तत्फलसिरिति न कदाचिदपि  
संसारचक्रातिक्रमोऽतो विषयसेवावत्कर्माण्यपि न कामं निवर्तयन्तीति भावः । किंच  
कर्मधीतदनुष्ठानाभावे कथंचित्तत्फलेच्छाध्वस्तावनवच्छिन्नब्रह्मानन्देच्छया तत्प्राप्तिहेतुं  
ज्ञानं संपिपादयिषुस्तद्वेतुषु श्रवणादिषु कदाचित्प्रवर्तेत । कर्मज्ञानादिभावे तु नैवमतोऽपि  
न कर्माणि रागाध्वस्तिहेतव इत्याह । सर्वेति ॥ ३४७ ॥

अथाऽऽनन्दः श्रुतः साक्षान्मानेनाविषयीकृतः ॥

दृष्टानन्दाभिलाषं स न मन्दीकर्तुमप्यलम् ॥ ३४८ ॥

मा तर्हि कर्माणि रागविरोधीनि भूवन्ब्रह्मानन्दस्तु श्रुतस्तदिनररामं निरुन्ध्यादित्या-  
शङ्क्याऽऽह । अथाऽऽनन्द इति । न तावत्प्राप्तापत्ये पदे स्थितो ब्रह्मानन्दं शृणोति  
शास्त्रस्य मनुष्याधिकारत्वाच्छ्रुतोऽपि कथंचिदननुभूतो नानुभूतसनातोयफलरागप्रसरं  
मन्दीकर्तुमपि पारयति प्रागेव प्रत्याख्यातुमत श्रुतोऽपि नासौ विषयरामाध्वस्तिहेतुर-  
त्यर्थः ॥ ३४८ ॥

काममविलयायातस्तद्विपक्षार्थभावनम् ॥

विषयस्तत्क्रियाणां स्युस्तद्विपर्ययहेतवः ॥ ३४९ ॥

यतो भोगकर्मब्रह्मानन्दा न कामध्वंसका अतो विषयदोषदर्शनाभ्यासप्रकर्षस्त्यैव तथात्वमित्युपसंहरति । कामेति । तस्य कामस्य विपक्षो विषयेषु दोषधीस्तस्या भावन-  
मभ्यासः स विषयरागध्वंस्तं फलयतोत्तर्यः । काम्यानां फलरागप्रकर्षहेतुत्वेऽपि नित्या-  
नामफलत्वादतद्वेतुत्वात्तानि विषयाभिज्ञापनिरासीनोत्याशङ्क्याऽऽह । विषय इति ।  
कर्मणा पितृलोक इत्यविशेषश्रुतेर्नित्यानामपि फलवत्त्वात्तान्यपि काम्यानीव स्वफलेषु  
रागोद्रेकहेतवोऽस्त्येपां याः क्रियास्तासां विषयोऽनुष्ठानानि तानि तस्य कामध्वंसस्य विष-  
यपक्षप्रकर्षमत्तस्य हेतवस्तथा च दोषदर्शनाभ्यासादन्यो न तदध्वंसद्वयित्यर्थः ॥ ३४९ ॥

द्वारं न नियतं मुक्तेः प्राज्ञापत्यं पदं भवेत् ॥

नष्टुपाधिषु तत्त्वस्य विशेषः कश्चिदीक्ष्यते ॥ ३५० ॥

यत्तु प्राज्ञापत्यं पदं भुक्त्वेत्यादि तत्र तत्पदं तत्त्वज्ञानहेतुर्वा तत्त्वोत्कर्षहेतुर्वा नाऽऽद्य  
इत्याह । द्वारमिति । मुक्तेस्तद्वेतुज्ञानस्येति यावत् । तद्यो यो देवानामित्यविशेषश्रुते-  
रित्यर्थः । द्वितीयं दूषणति । न हीति ॥ ३५० ॥

नाऽऽकाशस्य विशेषोऽस्ति कुम्भद्रोण्याद्युपाधिषु ॥

दूरान्तिकादिभिन्नेषु कल्पिताकल्पितेष्वपि ॥ ३५१ ॥

तत्र दृष्टान्तमाह । नेति । तत्रोपाधीनामेकरूपत्वादविशेषोऽपि मनुष्यादिमृच्चान्तो-  
पाधीना नानारूपत्वाच्च सविशेषत्वाशङ्क्याऽऽह । कुम्भेति । मणिद्रितोपाधिष्ववि-  
शेषोऽपि व्यवहितेषु सविशेषत्वमाशङ्क्याऽऽह । दूरेति । उत्पन्नोत्पद्यमानोत्पत्त्यमानो-  
पाधिषु सविशेषत्वमाशङ्क्याऽऽह । कल्पितेति ॥ ३५१ ॥

संसत्त्वापेक्षयाऽभेदो भावानां नाभ्युपेयते ॥

स्वभावहानादन्योन्यं विशेषो वाच्य एव सः ॥ ३५२ ॥

आकाशवर्तिविशेषं ब्रह्मेत्युक्तं तस्य सत्तासामान्यरूपस्य सविशेषत्वादित्याशङ्क्य  
मनुष्यादयस्तद्विशेषाः संसत्त्वाद्भ्रूखणोऽभिन्ना भिन्ना वेति विकल्प्याऽऽद्ये दोषमाह ।  
संसत्त्वेति । भावा मनुष्यादयो विशेषास्तेषां सद्रूपवहापेक्षया नाभेदस्तस्मादभिन्नत्वे  
तद्वस्तेषां विशेषत्वमद्वादित्यर्थः । भेदपक्षं प्रत्याह । सदिति । भावानां सतो भेदः  
सत्त्वेनासत्त्वेन वा नाऽऽद्यः प्रतियोगिनोऽसत्त्वप्राप्तेरिति मत्वा द्वितीयं निराह । स्वभा-  
वेति । असत्त्वेन सत्त्वाद्विद्यमानविशेषणानि स्वरूपत्वादसामान्यविशेषं विश्वं स्यादि-  
त्यर्थः । किंच विशेषा मियोऽभिन्ना भिन्ना वा नाऽऽद्यो विशेषाद्वैतापातादुक्तदोषाभेतरः  
सत्त्वेन भेदे प्रतियोग्यसत्त्वापत्तेरुक्तत्वादसत्त्वेन भेदे धर्मिणोऽसत्तापातात्तथा चोभय-

भार्तिकम् ] आनन्दगिरिकृतशास्त्रप्रकाशिकाख्यटीकासंवलितम् । १०९

थाऽप्येक एव निःसामान्यविशेषो भावः स्यादित्याह । अन्योन्यमिति । अन्योन्यं भेदेऽभेदेऽपि स्वभावहानादित्यन्वयः । का तर्हि भासमानविशेषस्य गतिस्तत्राऽऽह । विशेष इति । सद्रूपे ब्रह्मण्यारोपितो मनुष्यादिविशेष इत्युपादेयरूपबहिर्भूतः स इत्यर्थः ॥ ३९२ ॥

कार्यकारणपक्षेऽपि कार्यं नान्यत्र कारणात् ॥

न च तत्त्वे विशेषोऽस्ति कटकादीव हेमनि ॥ ३९३ ॥

ब्रह्म सविशेषं कारणत्वात्सुवर्णवदित्याशङ्क्य कार्याणि ततोऽभिन्नानि भिन्नानि वेति विकल्प्याऽऽद्ये तानि न तत्कार्याणि तदभिन्नत्वात्तद्वदिति मत्वा द्वितीयं निराह । कार्येति । जगद्ब्रह्मणोः कार्यकारणत्वेऽपि नात्यन्तभेदस्तथाभूतयोरश्वमहिषवदतद्भावादित्यर्थः । किं च कार्याणि कारणे ब्रह्मणि विशेषहेतवः स्वयमेव वा विशेषो नाऽऽद्य इत्याह । न चेति । तत्त्वे कारणे ब्रह्मणि न कार्यकृतो विशेषो मानाभावादित्यर्थः । विमतं कार्य-कृतविशेषवत्कारणत्वात्सुवर्णवदित्याशङ्क्याऽऽह । कटकेति । नञ्पदमिहानुपज्यते कटकादिकार्यकृतविशेषवत्त्वं न हेन्यस्ति तेषु वर्तुलत्वादिविशेषोपलम्भेऽपि हेमस्तदभावा-दतः साध्यविकलतेत्यर्थः । नापि कार्याण्येव तद्विशेषास्तेषामागमापायिनां सर्ववत्कल्पि-तानां तात्त्विकविशेषत्वायोगान्न हि कटकादयोऽपि हाटके स्वरूपातिरिक्तास्तात्त्विका विशेषा इत्याशयेनाऽऽह । कटकादीति ॥ ३९३ ॥

अतः प्रजापती तत्त्वं कृमां वा न विशिष्यते ॥

तर्कादागमतश्चापि तद्यो य इति हीदृशात् ॥ ३९४ ॥

ब्रह्मणि निर्विशेषत्व निगमयति । अत इति । अतस्तर्कादिति संबन्धः । सामान्यविशेषभावायोगादिरनन्तरोक्तो यस्तर्कस्तस्य विपर्यये पर्ययसानाभावादाभासत्वमाशङ्क्याऽऽह । आगमतश्चेति । अत्र हि देवादिष्वविशेषतो ज्ञानोदयोक्तिसामर्थ्यादविशिष्टत्वं तेषु ब्रह्मणो दृष्टमित्यर्थः ॥ ३९४ ॥

यदा सर्वे प्रमुच्यन्ते कामा येऽस्य हृदि श्रिताः ॥

अय मर्त्योऽमृतो भवत्यत्र ब्रह्म समश्नुते ॥ ३९५ ॥

सर्वोपाधिषु ब्रह्मणो निर्विशेषत्वे श्रौतलिङ्गान्तरमाह । यदेति । अत्र हि मर्त्यस्यामृतत्वेोक्तेर्मर्त्यदेहस्यस्यैव ब्रह्मत्योक्तेः कामानां हृदयाश्रितत्ववचनाच्च ब्रह्मणः सर्वोपाधिष्वविशेषतेति द्रष्टव्यम् ॥ ३९५ ॥

एको देवः सर्वभूतेषु गूढः सर्वव्यापी सर्वभूतान्तरात्मा ॥

कर्माध्यक्षः सर्वभूताधिवासः साक्षी चेता केवलो निर्गुणश्च ॥ ३९६ ॥

ब्रह्मणो निर्विशेषत्वे श्रौतं लिङ्गमुक्त्वा श्रुतिमुदाहरति । एक इति । मूर्तित्रयात्मना





समुदायद्वयानुवादकाविति संशये समिधो यजतीत्यादिवदभ्यासात्कर्मान्तरावधौ  
प्रकृतानि कर्माणि पौर्णमास्यामाधात्याद्युक्तवाक्ययोरालम्बनं रूपभेदानुकेरिति १॥  
नित्तं द्वितीये प्रकरणं तु पौर्णमास्यां रूपावचनादित्यत्र । अतो यथा  
तिम्यां समुदायः ॥ ३९८ ॥  
कारवाक्यसंबन्धात्समप्रधानानामपूर्वादौ समुच्चयो न तथा ज्ञानकर्मणोरिति ।  
हेत्यन्तरमाह । साध्येति । एषोऽर्थः । आग्नेयादीनां प्रत्येकं फलसंबन्धः  
तन्त्रमेपां फलमिति सदेहे मिथोनपेक्षोत्पत्तिविधुत्पन्नप्रधानानां  
तत्तानिधौ श्रुतं फलमेकं प्रत्येकमेति संबन्धमिति प्राप्ते तेषां  
शब्देनैकव्या फले विधानात्तन्त्रं फलमित्येकादशे न्यायनां  
चिन्तितं न तथा ज्ञानकर्मणोर्ध्रुवाध्रुवफलयोः साध्यैक्यं तत्कुतः समुच्चय इति । तयोर्ग  
णप्रधानत्वेनासमुच्चये वैवर्त्यदृष्टान्तमाह । द्रव्येति । अस्यापि । अर्थकत्वे  
योरैककर्मात्रियमः स्यात् । ज्योतिष्टोमेऽरुणयैकहायन्या सोमं क्रीणाति तत्रा  
कृत्स्ने प्रकरणे निविशते क्रय एव वैकहायन्यामिति संशय्यारुणया क्रीणातीति तृतीयः  
निर्देशाद्वाक्येन क्रयसंबन्धावगमेऽपि गुणस्थामूर्ततया सति । योमाद  
भित्त्वा सामर्थ्येन प्राकरणिकद्रव्यमात्रशेषतया निवेश इति प्राप्ते गवा  
तिवदमूर्तस्यापि गुणस्य क्रयसाधनद्रव्यपारिच्छेदेन क्रयान्वयसंप्रवाद्वाक्यभेदाप्रसङ्गादरुणै  
कहायन्योरितरेतरनियमाद्वाक्यवशात्क्रय एवैकहायन्यामरुणिन्नो निवेश इति पुन  
स्थितम् । यत्र द्रव्यगुणयोरैक्यं श्रुतं तत्र तावेकस्मिन्पदार्थे नियम्येयातामैकक  
र्म्यादेककार्यत्वादेक हि क्रयसंबन्धाख्यं कार्यमत्र श्रुतमिति सूत्रार्थः ।  
चारुणैकहायन्योर्गुणप्रधानतया क्रये समुच्चयवत् ज्ञानकर्मणोरैकत्र साधनत्वेन  
रद्धान्नितया समुच्चय इति त्रिधा समुच्चयासम्भवं फलितमाह । समुच्चयः कुतो  
र्मणोरिति ॥ ३९८ ॥

भेदाभेदाश्रयत्वेन द्वैकात्म्यज्ञानकर्मणोः ॥

परस्परोपकारित्वज्ञानात्कीदृक्समुच्यः ॥ ३५९ ॥

तत्रैव युक्त्यन्तरमाह । भेदेति । उपकार्योपकारकत्वाविनाभूतः समुच्चयः । इह च कर्तृत्वादिविभागाश्रितकर्मणस्तद्ग्रहिताद्वितीयात्मभियश्च मिथो नोपकार्योपकारकत्वमतो व्यापकाभावात्तद्यातः समुच्चयोऽपि नास्तीत्यर्थः ॥ ३५९ ॥

देवताद्रव्ययायात्म्यज्ञानं कर्माद्रतां गतम् ॥

तावदेव हि तत्कर्म नाज्ञातद्रव्यदैवतम् ॥ ३६० ॥

विगतं ज्ञानं कर्मसमुच्चयार्हं ज्ञानत्वादेवतादिज्ञानवदित्याशङ्क्याऽऽह । देवतेति ।

कर्माङ्गतां तदन्तर्भूतत्वेन तदेहतामित्येतत् । देवतादिज्ञानस्य कर्मान्तर्भूतत्वेन तदात्म-  
कस्य तेनासमुच्चयात्साध्यविकलतेति भावः । ननु देवतादिज्ञानं न कर्मान्तर्भूतं तद्धीन-  
स्यापि कर्मानुष्ठानात्तेनोभौ कुरुत इति श्रुतेरतोऽर्थांतरत्वात्तस्य कर्मणा समुच्चयो  
नेत्याह । तावदिति । तद्धि कर्म यज्ज्ञातद्रव्यदेवताकं विद्वान्यजते ज्ञात्वा कर्म समार-  
भेतेति श्रुतेर्ज्ञात्वा शास्त्रविधानोक्तं कर्म कर्तुमिहार्हसीति च स्मृतेर्न तु तदज्ञातद्रव्यदे-  
वताकं यो ह वा अविदितोर्षेयच्छन्दोदैवतब्राह्मणेन मन्त्रेण यानयति वाऽव्यापयति वा  
स्याणुं चर्छति गर्तं वा पचत इति निन्दाश्रुतेरतो देवतादिज्ञानं कर्मान्तर्भूतमित्यर्थः ॥३६०॥

तद्विशेषेऽद्भूयस्त्वात्फलभूयस्त्वमित्यतः ॥

समुच्चयो न तस्य स्यान्नाङ्गेनाङ्गिसमुच्चयः ॥ ३६१ ॥

यद्यज्ञातदेवतादियाथात्म्यस्य कर्मानुष्ठानं तर्हि तेनोभौ कुरुत इत्यत्र कथमिदं  
तत्राऽऽह । तद्विशेषे इति । देवतादियाथात्म्यधीरूपाङ्गविशेषयोगे कर्मणो भूयस्त्वा-  
त्तत्फलस्यापि भूयस्त्वयदेव विद्यया करोतीत्यादिश्रुतेरतो देवतोपास्मिहीनम्यापि कर्मा-  
नुष्ठानं स्यान्न फलभूयस्त्वं यदेव विद्ययेति हीति न्यायादित्यर्थः । फलातिशयवति कर्म-  
ण्यङ्गस्यापि भूयस्त्वादेवतादिज्ञानस्य तेन समुच्चयात्तदेकफलत्वात्कुतो दृष्टान्तस्य साध्य-  
विकलतेः साक्षादङ्गाऽऽह । समुच्चय इति । देवतादिज्ञानं तस्येत्युच्यते । अङ्गशब्दः  
स्वरूपविषयः । अङ्गिपदं तदभिन्नस्वरूपिपरम् । तथाच पृथगेव सिद्धस्वरूपाणां प्रया-  
जादीनां फलोपकारितया दर्शादीनां समुच्चयसिद्धिरिति द्रष्टव्यम् । अथवा प्रयानादी-  
नामपि दर्शपूर्णमासाद्यङ्गानां नाङ्गिना दर्शपूर्णमासादीनां समुच्चयन्तद्विशिष्टस्यैव दर्शपू-  
र्णमासादे स्वर्गादौ साधकतमत्वात्सैतिकर्तव्यतावस्यैव कारणत्वात्तथा देवतादिज्ञानस्य  
कर्मशेषत्वेऽपि तद्विशिष्टस्यैव तस्य फलभूयस्त्वे साधकतमत्वाच्च तेनैव तस्य समुच्चय-  
सिद्धिः ॥ ३६१ ॥

यथाप्यैकात्म्यविज्ञानं तदज्ञानैक्यस्मरम् ॥

तस्मिन्सति कुतः कर्म का वाऽपेक्षाऽस्य गोचरे ॥ ३६२ ॥

देवतादिज्ञानदृष्टान्तस्य साध्यवैकल्यमुक्त्वा ज्ञानत्वहेतोः प्रत्यनुमानमाह । यच्चेति ।  
विमतं न कर्मणा समुच्चोयते तद्विरोधित्वाद्यद्यद्विरोधि न तत्तेन समुच्चोयते यथा प्रका-  
शस्तमोसेत्यर्थः । प्रकाश स्वकार्यं तमो नापेक्षते ज्ञानं तु तस्मिन्वर्मापेक्षमतो न तदुप-  
सृज्जातीति हेत्वसिद्धिमाशङ्क्याऽऽह । का चेति । अस्य ज्ञानस्य गोचरो ब्रह्मात्मत्वा-  
ख्योऽपवर्गास्तत्र तस्य नान्यापेक्षा सम्पाद्यिय स्वफले नैरपेक्ष्यस्य शुक्त्यादिज्ञाने दृष्ट-  
त्वादित्यर्थः ॥ ३६२ ॥

ब्राह्मणत्वादिविज्ञानमग्निहोत्रादिकर्मणाम् ॥

यद्वर्णं साध्यसिद्धयं तु कर्मानुगुणमेव तत् ॥ ३६३ ॥

ननु कतुरात्मनो ज्ञानस्य पक्षत्वात्कथं प्रत्यनुमानं तर्हि सिद्धसाध्यतेत्याह । ब्राह्मण-

वार्तिकम् ] आनन्दगिरिकृतशास्त्रप्रकाशिकाख्यटीकासंवलितम् । ११३

त्वादीति । शुद्धो यज्ञेऽनवरूप इति ध्रुतेः शुद्धेणानधिकारिणाऽनुष्ठितानामप्यग्निहोत्रा-  
दीनां नैष्कल्यात्तत्फलमुद्दिश्य ब्राह्मणादिज्ञानं ब्राह्मणो बृहत्पतिसंवेनेत्यादिना यदृष्टं  
तत्कर्मोपकारकमतस्तस्य कर्मसमुच्चयेऽपि न क्षतिरित्यर्थः ॥ ३६३ ॥

ऐकात्म्यवस्तुयाथात्म्यबोधे जाल्यादिवाधनात् ॥

न केवलं क्रिया न स्यात्कर्मणां प्रत्युताक्रिया ॥ ३६४ ॥

किंच ज्ञानोत्पत्त्युत्तरकालैर्वा कर्मभिः समुच्चयः प्राक्तनजन्मान्जितैर्वा प्राज्ञानोत्पत्ते-  
रस्मिन्नेव जन्मन्यापादितैर्वा तत्राऽऽद्ये दोषमाह । ऐकात्म्येति । क्रियेत्यनुष्ठानोक्तिः ।  
ऐकात्म्यमेव वस्तुयाथात्म्यमतिरिक्तत्वाऽऽरोपितत्वात्तस्य बोधे वाक्याये सत्यबोधवा-  
धया तन्निमित्तदेशजाल्यादिवाधात्तत्प्रयुक्तकर्मणामनुष्ठानं न सिध्येत्तथा च कथं ज्ञाना-  
त्पराचीनकर्मभिस्तत्समुच्चयः । द्वितीयं निरस्यति । प्रत्युतेति । न केवलं तदसिद्धिः  
प्रत्युतानुष्ठानविपरीतमक्रियाशब्दितं कर्मणामसत्त्वमेवेति योजना । आत्मापरोक्षज्ञानेना-  
ज्ञानस्य निरस्तत्वात्तन्मूलजन्मान्तराजितकर्माभावात्तैरपि ज्ञानस्य समुच्चयायोगादि-  
त्यर्थः ॥ ३६४ ॥

अयथावस्तुसर्पादिज्ञानं हेतुः पलायने ॥

रज्जुज्ञानेऽहिधीध्वस्तौ कृतमप्यनुशोचति ॥ ३६५ ॥

अज्ञानकार्याणां तन्निवृत्तौ निवृत्तिर्न कर्मणामतत्कार्यत्वादित्याशङ्क्याऽऽह । अय-  
थेति । रज्जुसर्पादि तावदयथावस्तु तज्ज्ञानं ज्ञानविरुद्धत्वादज्ञानं तत्पलायनादौ हेतु-  
त्वेन लोकसिद्धमेवं कर्माप्यप्यज्ञानमूलानि । अज्ञो हि कामयमानस्तानि करोत्यतो  
ज्ञानादज्ञानध्वस्तौ तद्व्यस्तिरित्यर्थः । यस्मिन्नन्मनि ज्ञानं तस्मिन्नेव ज्ञानोदयात्प्राक्काली-  
नकर्मभिः समुच्चयो ज्ञानमेति तृतीयमाशङ्क्याऽऽह । रज्ज्विति । यथा लोके रज्जुरे-  
षेति ज्ञाने सति विद्वान्निमित्तनिवृत्तेः पूर्वकृतानि पलायनादीन्यनुशोचति तथा ज्ञाततत्त्वो  
बन्धध्वस्तावेतावन्तं कालं वृथैव कर्माकार्षमित्यनुशोचति तस्मादैहिकैरपि ज्ञानात्प्राक्काली-  
नकर्मभिर्न समुच्चयस्तदधिगमाधिकरणन्यायादिति भावः ॥ ३६५ ॥

न कर्मव्यापृतिर्भुक्तावाप्त्यादीनामभावतः ॥

न च श्रुत्यादयस्तत्र तेन स्यान्न समुच्चयः ॥ ३६६ ॥

ज्ञानकर्मणोः सर्वप्रकारसमुच्चयाभावे युक्त्यन्तरमाह । न कर्मेति । विद्यां चाविद्यां  
चेत्यादिश्रुतेर्यथाऽन्नं मधुमंयुकमित्यादिस्मृतेश्च समुच्चयमाशङ्क्याऽऽह । न चेति ।  
श्रुतिस्मृतीनां समुच्चयवादिनीनां क्रमसमुच्चयपरतेति भावः । मानाभावफलमाह ।  
तेनेति ॥ ३६६ ॥

अन्तरङ्गं हि विज्ञानं प्रत्यङ्मानैकसंश्रयात् ॥

बहिरङ्गं तु कर्म स्याद्वाह्यद्रव्याश्रयत्वतः ॥ ३६७ ॥

अन्तरङ्गबहिरङ्गयोरन्तरङ्गं बन्धवदिति न्यायात्प्रबलदुर्बलयोर्ज्ञानकर्मणोर्न समुच्चय इत्याह । अन्तरङ्गं हीति ॥ ३६७ ॥

सत्यन्तरङ्गे विज्ञाने बहिरङ्गं न सिध्यति ॥

संस्कारकं तु कर्म स्याज्ज्ञानाच्चज्ञाननिवृत्तिः ॥ ३६८ ॥

अन्तरङ्गस्यापि बहिरङ्गपेक्षा कार्यवशादविरुद्धा राजान्तरङ्गस्यैव प्रधानस्य शिवि कोद्वाहकादिष्वपेक्षादर्शनादित्याशङ्क्याऽऽह । सतीति । मुन्यन्तरङ्गे ज्ञाने सति तद्वद्विरङ्गं कर्म न भवति तद्वैतज्ञानध्वसादमति कर्मणि ज्ञानस्य नापेक्षेत्यर्थः । अस्तु तर्हि बहिरङ्गस्य कर्मणोऽन्तरङ्गज्ञानापेक्षा मोक्षार्थश्च समुच्चय इति नेत्याह । संस्कार कमिति । कर्मणा मोक्षोपायत्वे ज्ञानापेक्षया समुच्चयो न न तदन्ति तेषां कार्यान्तरे विनियोगस्य प्रागुक्तत्वादित्यर्थः । ज्ञानमपि पुरुषसंस्कारकं बहिरङ्गोपायत्वात्कर्मवदित्या शङ्क्याऽऽह । ज्ञानादिति । विमतमज्ञाननिवर्तकं तत्त्वज्ञानत्वाद्ब्रह्मज्ञानवदित्यर्थः ॥ ३६८ ॥

यथावस्तुवात्मविज्ञानं मोहमात्राश्रयाः क्रियाः ॥

सम्पद्ज्ञाने कुतः कर्म कर्महेतुपमर्दनात् ॥ ३६९ ॥

तर्हि कर्माप्यज्ञाननिवर्तकं पुमर्थोपायत्वाज्ज्ञानवदित्याशङ्क्य तत्त्वज्ञानत्वमुपाधिरित्याह । यथेति । किंच कर्म नाज्ञाननिवर्तकमयथावस्तुवन्नुरोधित्वाद्रूप्यधीवदित्याह । मोहेति । केवलकर्मणोऽज्ञानानिवर्तकत्वेऽपि समुचितस्य तन्नित्यतकत्वमित्याशङ्क्याऽऽह । सम्पदिति । ज्ञानस्य कर्मनिवर्तकत्वानुपलम्भात्कथं तत्काले कर्माभावस्तत्राऽऽह । कर्मेति ॥ ३६९ ॥

नित्यमाप्तं च विज्ञानं प्रतीचः संनिधेः सदा ॥

कर्मानित्यं पृथग्रूपं नित्यं चानित्यव्राधकम् ॥ ३७० ॥

कर्मवज्ज्ञानस्याप्यज्ञानवत्तात्तत्समानयोगक्षेमत्वमित्याशङ्क्याऽऽह । नित्येति । ज्ञानमात्मस्वभावश्चित्प्रकाशस्तस्य नित्यत्वात् कर्मतुल्येत्यर्थः । तन्नित्यत्वे हेतुमाह । प्रतीच इति । सर्वत्र सर्वदा प्रतीच स्वरूपत्वेन सत्त्वात्तदात्मकचित्प्रकाशास्य ज्ञानं नित्यमपि वाक्योत्पत्तिशुद्धिसमीचीनमेव सहेतु बन्ध धुनोतीति भावः । ज्ञानवत्कर्मापि नित्यमन्यथा समारम्भादित्वापत्तेरित्याशङ्क्याऽऽह । कर्मेति । नहि कर्तव्यतया विधीयमानं कर्म नित्यं न च समारम्भेदप्रथयता तद्वैतज्ञानस्यानादित्वादित्यर्थः । कर्मानित्यत्वे हेतुमाह । पृथगिति । नानाकारकतन्त्रत्वाच्चानाकर्मोतोऽनित्यमित्यर्थः । ज्ञानकर्मणो नित्यत्वानित्य

त्वाम्यां सिद्धमर्थमाह । नित्यं चेति । निष्पन्नब्रह्माकारधौवृत्तिविशेषसमेतो दृगात्मा स्वविपरीतावभासनिमित्तमज्ञानं सकार्यमुच्छिनत्त्यतो विलक्षणस्वभावयोर्ज्ञानकर्मणोर्म समुच्चित्तिरिति भावः ॥ ३७० ॥

क्षयी कर्माजितो लोकः स्वराड्ब्रह्मावबोधतः ॥

लब्धे त्रैलोक्यराज्ये ना भिक्षामाद्रियते तु कः ॥ ३७१ ॥

तत्रैव हेत्वन्तरमाह । क्षयीति । विरुद्धफलत्वाद्धीकर्मणोश्चित्रादर्शादिवन्न समु-  
च्चय इत्यर्थः । ननु मोक्षमाणस्य ज्ञाने सति मोक्षकामनानिवृत्तावपि कर्मफलमिलापानि-  
वृत्तेस्तदर्थं कर्मानुष्ठाने समुच्चयसिद्धिस्तात्राऽऽह । लब्ध इति ॥ ३७१ ॥

भिन्नप्रकरणं ज्ञानं काङ्क्षितं न च कर्मणा ॥

विरोधाच्च स्वतन्त्रं तद्गुणभूतं न कस्यचिद् ॥ ३७२ ॥

ज्ञानकर्मणोर्गुणप्रधानत्वेन समप्रधानत्वेन वा समुच्चयमुक्त्वा कर्म प्रधानं गुणो ज्ञान-  
मिति यः समुच्चयः स प्राकरणिको वा श्रुत्यादिगम्यो वेति विकल्प्याऽऽद्यं प्रत्याह ।  
भिन्नेति । द्वितीयं दूषयति । काङ्क्षितमिति । कर्मणा ज्ञानस्यानाकाङ्क्षि-  
तत्वात्तयोः सामान्यसंबन्धासिद्धौ न श्रुत्यादिभिस्तद्विशेषसिद्धिरित्यर्थः । किं चोपकार्य-  
स्योपकारकेऽपेक्षा न चानयोस्तद्भावो विरुद्धस्वभावत्वात्तन्न समुच्चय इत्याह । विरोधा  
च्चेति । ज्ञानस्य कर्मागुणत्वेऽपि स्वफलं प्रति गुणत्वात् स्वातन्त्र्यमित्याशङ्क्याऽऽह ।  
गुणेति । ज्ञानफलं कैवल्यं तदभिन्नमिति भावः ॥ ३७२ ॥

यतो वस्त्वनुरोधे तन्न ज्ञातृवशवर्त्यतः ॥

अज्ञानोच्छिन्नये ज्ञानं स्वतन्त्रं तेन भण्यते ॥ ३७३ ॥

यथा कर्म कर्तृतन्त्रं तथा ज्ञानमपि ज्ञातृतन्त्रं तन्न स्वातन्त्र्यमित्याशङ्क्याऽऽह । यत  
इति । तथाऽपि वस्तुतन्त्रं कथं स्वतन्त्रमित्याशङ्क्याह । अज्ञानेति । वस्तुतन्त्रत्वं तेनेति  
परामृश्यते । स्वतन्त्रं स्वफले हेत्वन्तरानपेक्षमिति यावत् ॥ ३७३ ॥

अनावृत्तिश्च कर्मभ्यो न कचिच्छ्रूयते स्फुटम् ॥

ज्ञानादेव त्वनावृत्तिः श्रूयते बहुशः श्रुतौ ॥ ३७४ ॥

कर्म प्रधानं गुणो ज्ञानमिति समुच्चयो मा भूत्तद्विपरीतस्तु स भविष्यतीत्याशङ्क्याऽऽह ।  
अनावृत्तिश्चेति । मुक्तिहेतोर्ज्ञानस्य तदहेतुषु कर्मसु नापेक्षा तन्न विपरीतसमुच्चयोऽ-  
प्यमानत्वादित्यर्थः । न च पुनरावर्तत इत्यादौ कर्मभ्यो मुक्तिः श्रुतेत्याशङ्क्याऽऽह ।  
स्फुटमिति । न हि तत्र कर्मणामनावृत्तिहेतुत्वं स्पष्टमुपासीनस्य कममुक्तिप्रति-  
पादनात्कार्यात्यये तदध्यक्षेण सहेत्यादिन्यायादिति भावः । कर्मवज्ज्ञानमपि नानावृत्ति-  
हेतुवैदिकसाधनत्वादित्याशङ्क्याऽऽह । ज्ञानादिति । ज्ञानस्यानावृत्तिसाधनत्वं फला-

अन्तरङ्गं हि विज्ञानं प्रत्यक्षात्रैकसंश्रयात् ॥

बहिरङ्गं तु कर्म स्याद्वाह्यद्रव्याश्रयत्वतः ॥ ३६७ ॥

अन्तरङ्गबहिरङ्गयोरन्तरङ्गं बलवदिति न्यायात्प्रबलदुर्बलयोर्ज्ञानकर्मणोर्न समुच्चय इत्याह । अन्तरङ्गं हीति ॥ ३६७ ॥

सत्यन्तरङ्गे विज्ञाने बहिरङ्गं न सिध्यति ॥

संस्कारकं तु कर्म स्याज्ज्ञानाच्चज्ञाननिवृत्तिः ॥ ३६८ ॥

अन्तरङ्गमपि बहिरङ्गपेक्षा कार्यवशादविरुद्धा रामान्तरङ्गस्यैव प्रधानस्य शिवि-  
कोद्धाहकादिष्वपेक्षादर्शनादित्याशङ्क्याऽऽह । सतीति । मुक्त्यन्तरङ्गे ज्ञाने सति तद्ब-  
हिरङ्गं कर्म न भवति तद्धेतुज्ञानध्वंसादमति कर्मणि ज्ञानस्य नापेक्षेत्यर्थः । अस्तु  
तर्हि बहिरङ्गस्य कर्मणोऽन्तरङ्गज्ञानापेक्षा मोक्षार्थश्च समुच्चय इति नेत्याह । संस्कार-  
कमिति । कर्मणां मोक्षोपायत्वे ज्ञानापेक्षया समुच्चयो न च तदस्ति तेषां कार्यान्तरे  
विनियोगस्य प्रागुक्तत्वादित्यर्थः । ज्ञानमपि पुरुषसंस्कारकं वैदिकोपायत्वात्कर्मवदित्या-  
शङ्क्याऽऽह । ज्ञानादिति । विमतमज्ञाननिवर्तकं तत्त्वज्ञानत्वाद्ब्रह्मज्ञानवदि-  
त्यर्थः ॥ ३६८ ॥

यथावस्तवात्मविज्ञानं मोहमात्राश्रयाः क्रियाः ॥

सम्यग्ज्ञाने कुतः कर्म कर्महेतूपमर्दनात् ॥ ३६९ ॥

तर्हि कर्माप्यज्ञाननिवर्तकं पुमर्थोपायत्वाज्ज्ञानवदित्याशङ्क्य तत्त्वज्ञानत्वमुपाधिरि-  
त्याह । यथेति । किञ्च कर्म नाज्ञाननिवर्तकमयथावस्तवमुपेक्षित्वाद्रूप्यधीवदित्याह ।  
मोहेति । केवलकर्मणोऽज्ञानानिवर्तकत्वेऽपि समुच्चितस्य तन्निवर्तकत्वमित्याशङ्क्याऽऽह ।  
सम्यगिति । ज्ञानस्य कर्मनिवर्तकत्वानुपलम्भात्कथं तत्काले कर्माभावस्तत्राऽऽह ।  
कमेति ॥ ३६९ ॥

नित्यमाप्तं च विज्ञानं प्रतीचः संनिधेः सदा ॥

कर्मानित्यं पृथग्रूपं नित्यं चानित्यबाधकम् ॥ ३७० ॥

कर्मवज्ज्ञानम्याप्यज्ञानजत्वात्तत्समानयोगक्षेमत्वामित्याशङ्क्याऽऽह । नित्येति । ज्ञान-  
मात्मस्वभावाच्चित्प्रकाशस्तस्य नित्यत्वात् कर्मनित्येत्यर्थः । तन्नित्यत्वे हेतुमाह । प्रतीच  
इति । सर्वत्र सर्वत्र प्रतीचः स्वरूपत्वेन सत्त्वात्तदात्मकचित्प्रकाशाख्यं ज्ञान नित्यमपि  
वाक्योत्पत्तिबुद्धिसम्योचीनमेव सहेतुं बन्धं धुनोतीति भावः । ज्ञानवत्कर्मापि नित्यमन्यथा  
समारसादिन्नापत्तेरित्याशङ्क्याऽऽह । कमेति । नहि कर्तव्यतया विधीयमानं कर्म  
नित्यं न च समारम्भेदप्रथमता तद्धेतुज्ञानम्यानादित्वादित्यर्थः । कर्मनित्यत्वे हेतुमाह ।  
पृथगिति । नानाकारकनप्रत्यक्षानाकर्मातोऽनित्यमित्यर्थः । ज्ञानकर्मणोर्नित्यत्वानित्य-

वार्तिकम् ] आनन्दगिरिकृतशास्त्रप्रकाशिकाख्यटीकासंवलितम् । ११६

त्वाम्यां सिद्धमर्थमाह । नित्यं चेति । निष्प्रपञ्चब्रह्माकारधीवृत्तिविशेषसमेतो ह्यगाम्ना  
स्वविपरीतावभासनिमित्तमज्ञानं सकार्यमुच्छिनत्त्यतो विलक्षणस्वभावं योऽज्ञानकर्मणोर्न  
समुच्चित्तिरिति भावः ॥ ३७० ॥

क्षयी कर्माजितो लोकः स्वराइन्नज्ञावबोधतः ॥

लब्धे त्रैलोक्यराज्ये ना भिक्षामाद्रियते तु कः ॥ ३७१ ॥

तत्रैव हेत्वन्तरमाह । क्षयीति । विरुद्धफलत्वाद्धोक्तकर्मणोश्चित्रादर्शादिवन्न समु-  
च्चय इत्यर्थः । ननु मोक्षमाणस्य ज्ञाने सति मोक्षकामनानिवृत्तानपि कर्मफलाभिलाषानि-  
वृत्तेस्तदर्थं कर्मानुष्ठाने समुच्चयसिद्धिस्तत्राऽऽह । लब्ध इति ॥ ३७१ ॥

भिन्नप्रकरणं ज्ञानं कारुक्षितं न च कर्मणा ॥

विरोधाच्च स्वतन्त्रं तद्गुणभूतं न कस्यचित् ॥ ३७२ ॥

ज्ञानकर्मणोर्गुणप्रधानत्वेन समप्रधानत्वेन वा समुच्चयमुक्त्वा कर्म प्रदाने गुणो ज्ञान-  
मिति यः समुच्चयः स प्राकरणिको वा ध्रुत्वादिगम्यो वेति विकल्प्याऽऽद्यं प्रत्याह ।  
भिन्नेति । द्वितीयं दूषयति । कारुक्षितमिति । कर्मणा ज्ञानस्यानाकारुक्षि-  
तत्वात्तयोः सामान्यसंबन्धासिद्धौ न श्रुत्यादिभिस्तद्विशेषसिद्धिरित्यर्थः । किं चोपकार्य-  
स्योपकारकेऽपेक्षा न चानयोस्तद्भावो विरुद्धस्वभावत्वात्तन्न समुच्चय इत्याह । विरोधा  
चेति । ज्ञानस्य कर्मागुणत्वेऽपि स्वफलं प्रति गुणत्वाच्च स्वातन्त्र्यमित्याशङ्क्याऽऽह ।  
गुणेति । ज्ञानफलं कैवल्यं तदभिन्नमिति भावः ॥ ३७२ ॥

यतो वस्त्वनुरोधेतन्न ज्ञातृवशवर्त्यतः ॥

अज्ञानोच्छिद्यते ज्ञानं स्वतन्त्रं तेन भण्यते ॥ ३७३ ॥

यथा कर्म कर्तृतन्त्रं तथा ज्ञानमपि ज्ञातृतन्त्रं तच्च स्वातन्त्र्यमित्याशङ्क्याऽऽह । यत्  
इति । तथाऽपि वस्तुतन्त्रं कर्मे स्वतन्त्रमित्याशङ्क्याह । अज्ञानेति । वस्तुतन्त्रत्वं तेनेति  
परामृश्यते । स्वतन्त्रं स्वफले हेत्वन्तरानपेक्षमिति यावत् ॥ ३७३ ॥

अनावृत्तिश्च कर्मभ्यो न क्वचिच्छ्रूयते स्फुटम् ॥

ज्ञानादेव त्वनावृत्तिः श्रूयते बहुशः श्रुतौ ॥ ३७४ ॥

कर्म प्रधानं गुणो ज्ञानमिति समुच्चयो मा भूत्तद्विपरीतस्तु स भविष्यतीत्याशङ्क्याऽऽह ।  
अनावृत्तिश्चेति । मुक्तिहेतोर्ज्ञानस्य तदहेतुषु कर्मसु नापेक्षा तत्र विपरीतसमुच्चयोऽ-  
प्यमानत्वादित्यर्थः । न च पुनरावर्तत इत्यादौ कर्मभ्यो मुक्तिः श्रुतेत्याशङ्क्याऽऽह ।  
स्फुटमिति । न हि तत्र कर्मणामनावृत्तिहेतुत्वं स्पष्टमुपासीनस्य कममुक्तिप्रति-  
पादनात्कार्यात्यये तदध्यक्षेण सहेत्यादिन्यायादिति भावः । कर्मवज्ज्ञानमपि नानावृत्ति-  
हेतुर्वैदिकसाधनत्वादित्याशङ्क्याऽऽह । ज्ञानादिति । ज्ञानस्यानावृत्तिसाधनत्वं फला-

११६ सुरेश्वराचार्यकृतं बृहदारण्यकोपनिषद्भाष्यवार्तिकम् [संख्य-

ध्याये साधितमिति तुशब्दार्थः । तत्र ध्रुतेरन्यपरत्वमाशङ्क्याऽऽह । बहुश इति ।  
निचार्य त मृत्युमुत्तात्प्रमुच्यत इत्याद्या श्रुतिः ॥ ३७४ ॥

एकरूपं च विज्ञानमेकरूपात्ममेयतः ॥

भिन्नरूपाणि कर्माणि बहुकारकसंश्रयाद् ॥ ३७५ ॥

ज्ञानवर्मजोर्गुणप्रधानत्वेन समुच्य निरस्य समप्रधानतया तमेव युक्त्यन्तरेण विवर्तयति । एकरूपं चेति । कर्मणामपि ज्ञानवदेकरूपत्वमाशङ्क्याऽऽह । भिन्नेति ॥ ३७५ ॥

एकरूपस्य मोक्षस्य भिन्नरूपं न साधनम् ॥

एकरूपस्य मोक्षस्य द्वेकरूपं हि साधनम् ॥ ३७६ ॥

अनेकरूपाण्येव तानि ज्ञानस्य मुक्तौ सह कुर्वन्तीत्याशङ्क्याऽऽह । एकरूपस्येति ।  
नित्यस्य मोक्षस्य ज्ञानमपि न साधनं नित्यत्वव्यापातादित्याशङ्क्याऽऽह । एकरूप  
स्येति । योग्यं योग्येन संबध्यत इति न्यायमेकेन हिशब्देन द्योतयति । द्वितीयेन  
नित्यस्यापि मोक्षस्य प्रतिबन्धध्वस्तौ ज्ञानापेक्षेति सूचयति ॥ ३७६ ॥

तस्मात्कर्मफलं नाना नानाकर्मसमुद्भवम् ॥

देवमानुषतिर्यसु कर्तुः शास्त्रैर्निर्दिशितम् ॥ ३७७ ॥

तर्हि किंफलानि कर्माणीत्याशङ्क्याऽऽह । तस्मादिति । एकरूपस्य मोक्षस्याक  
र्मफलत्व तच्छब्दार्थः । ससारमुक्तस्य नानात्वे हेतुमाह । नानेति । कस्येदं कर्मफल  
मिति तत्राऽऽह । देवेति । नानायोगिषु वर्तमानस्य कर्तुस्तत्फलं न ब्रह्मणिज्ञासोरिति  
शास्त्रैरिति नु कामयमान इत्यादिभिरुक्तमित्यर्थः ॥ ३७७ ॥

अन्ये तु मन्वते केचिद्गम्भीरन्यायवादिनः ॥

भेदस्य विलयो वेदे गम्यते कस्यचित्कचित् ॥ ३७८ ॥

कामध्वंससमुच्चयपक्षप्रत्युक्त्या कर्मकाण्डस्य विविदिपाद्वारा ब्रह्मकाण्डशेषेति पारि-  
शेष्यादुक्तम् । अथ प्रपञ्चकित्यद्वारा कर्मकाण्डस्येतरशेषत्वात्पारिशेष्यासिद्धिरिति  
मतमुत्थापयति । अन्ये त्विति । वक्ष्यमाणपक्षस्य सुकर निरसनमिति सूचयितुमुपह  
सति । गम्भीरेति । न्यायाभासवादिन इति यावत् । प्रपञ्चाभावपरत्वे शास्त्रस्य न  
प्रपञ्चोऽस्तीत्येतावताऽह किं बहुप्रपञ्चेन वेदेनेत्याशङ्क्याऽऽह । भेदस्येति । निषेध्य  
बाहुल्यानिषेधकवेदस्यापि युक्तं तथात्वमित्यर्थः ॥ ३७८ ॥

देहात्मभावविलयः स्वर्गकामपदे यथा ॥

देहाद्भिन्नोऽधिचार्यत्र स्वर्गभोग्यवगम्यते ॥ ३७९ ॥

कर्मविधयस्तत्कार्यत्व बोधयन्ति न प्रपञ्चाभावमित्याशङ्क्याऽऽह । देहेति । यथा काण्ड  
योत्करित्या शेषशेषित्व तथा दृष्टान्त स्वर्गकामपदेति तवाक्ये देहात्मत्वस्य ल्यो गम्यते  
तेन तत्परत्वंमित्यर्थः । ननु यागस्य स्वर्गसाधनत्वपरमिदं न कस्यचिदुपपरमित्याश-



वार्तिकम् ] आनन्दगिरिकृतशास्त्रप्रकाशिकाख्यटीकासंवलितम् । ११७

इत्याऽऽह । देहादिति । अत्र हि कालान्तरादिगतस्वर्गभोगशक्तोऽधिकारी सिद्धः स च देहाद्भिन्नो देहस्यात्रैव भस्मीभूतस्य तद्भोगायोगादतो देहात्मत्वलये प्रमातव्ये तत्रैव वाक्यतात्पर्यं साधनपरत्वे देहातिरेकोऽशक्यप्रभो मनुष्योऽहमित्यध्यस्तबाधाल्लय-  
परत्वे तु न तद्बाधस्तत्परस्य ताद्विरोधेऽपि नायं सर्प इत्यासौकिवद्वलत्वत्वाद्यागस्य च स्वर्गसाधनत्वमन्यपरेणापि वाक्येन शक्यं देवताधिकरणन्यायेन प्रमातुमिति स्वर्गकाम-  
वाक्यं लयपरमेवेति भावः ॥ ३७९ ॥

गोदोहनेनेत्यत्रापि विलयोऽन्याधिकारिणः ॥

अधिकृताधिकारित्वान्नान्योऽधिक्रियते यतः ॥ ३८० ॥

तथाऽपि वाक्यान्तरस्य तत्परत्वाभावात्काकतालीयमेतदित्याशङ्क्याऽऽह । गोदो-  
हनेनेति । गोदोहनेन पशुकामस्य प्रणयेदित्यत्र दर्शाद्यधिकारिणः सकाशादन्यस्य  
स्वतन्त्रस्याधिकारिणो लयधीरित्यत्र हेतुमाह । अधिकृतेति । यः स्वर्गकामः स दर्शा-  
द्यधिकृतस्तस्यैव पशुकामस्य सतो गोदोहनेऽधिकारित्वाच्च स्वतन्त्रोऽत्राधिकारीति युक्तं  
गोदोहनशक्यस्यापि विलयपरत्वमित्यर्थः ॥ ३८० ॥

रागाद्युत्पन्नवृत्तीनां निषेधेषु लयोऽञ्जसा ॥

विधिष्वपि लयस्तासां कार्यान्तरनियोगतः ॥ ३८१ ॥

काम्यविधीनां लये तात्पर्यमुक्त्या निषेधवाक्यानामपि तत्रैव तात्पर्यमाह । रागा-  
दीति । नित्यनैमित्तिकविधीनां तत्परत्वमाह । विधिष्विति । नित्यनैमित्तिकविधिष्वपि  
स्वाभाविकप्रवृत्तीनामभावो भातीत्यर्थः । कथं तर्हि विधিনিषेधयोर्भेदस्तत्राऽऽह । कार्या-  
न्तरेति । सार्यप्रातरग्निहोत्रं जुहुयादिति व्यापारान्तरनियोगमुखेन तत्काले कार्यान्तर-  
स्यानवसरमापादयन्तस्तदभावे नित्यादिविधयः पर्यगम्यन्तीत्यर्थः ॥ ३८१ ॥

लोकेऽपि चानभिमेतात्पर्यः साप्तान्निवारणम् ॥

मार्गान्तरोपदेशाद्वा वेदेऽन्येवं प्रतीयताम् ॥ ३८२ ॥

कल्पनालाववात्तेऽपि कस्मादभावमेव नाभिदधीरन्नित्याशङ्क्याऽऽह । लोकेऽपीति ।  
लोकवेदयोरेकप्रस्थानतया लोकानुसारिणि वेदे गौरवं नावतरतोत्यर्थः ॥ ३८२ ॥

एवं रागादिहेतूत्पन्नवृत्तिलयवर्त्मना ॥

आत्मज्ञानाधिकारार्था निःशेषा विधयः स्थिताः ॥ ३८३ ॥

कर्मकाण्डस्य प्रपञ्चलयाद्वारा ज्ञाननियोगशेषत्वमुपसंहरति । एवमिति । प्रवृत्तिलयो  
देहादिलयस्याप्युपलक्षणम् । अधिगारो नियोगः । विधिशब्दो निषेधानामप्युपलक्ष-  
णम् ॥ ३८३ ॥

नैतदेवं यतोऽशेषा न कर्मविधयः श्रुताः ॥

स्ववाक्यावगतात्कार्यादपेक्षन्ते फलान्तरम् ॥ ३८४ ॥

कर्मकाण्डस्य भेदलक्षणादज्ञाननियोगशेषत्व दूषयति । नैतदिति । कर्मविधयो मोक्षार्थिनो वा स्वर्गार्थिनो वा प्रपञ्चाभावमात्रार्थिनो वा ज्ञाननियोगविषय प्रतिषिक्तमानस्य वा प्रपञ्चाभावमाहुस्तत्राऽऽद्य निरस्यति । यत इति । सर्वे कर्मविधयः श्रुता श्रुता स्ववाक्यावगतात्स्वर्गादिफलात्फलान्तर मोक्षाख्य नापेक्षन्तेऽतस्तदर्थं प्रपञ्चाभाव नाभिदध्युरित्यर्थः ॥ ३८४ ॥

वेदेऽनुष्ठानतात्पर्यान्न लपो गम्यते कश्चित् ॥

फलश्रुतेरभावो हि साध्यः स्यादफलः कथम् ॥ ३८५ ॥

द्वितीय निराकरोति । वेद इति । न हि कर्मकाण्डे कश्चिदपि भेदस्य कस्याचिदपि लपो गम्यते तस्यानुष्ठाने तात्पर्यात् न प्रपञ्चाभाव म्यहेतु किंतु कर्मैव तत्र स्वर्गार्थिनस्तदभाव कर्मविधयो ब्रूयुरित्यर्थः । अनुष्ठाने तात्पर्यं हेतुमाह । फलेति । स्वर्गादिश्रवणात्तद्धेतुयागाद्यनुष्ठानपर कर्मकाण्डमित्येतत् । तृतीय प्रत्याह । अभावो हीति । प्रपञ्चाभावो न साध्योऽभावत्वात्पूर्वोक्तपुत्राद्यभाववदपुत्रत्वत्वाच्चातस्तन्मात्रेच्छायोगात्तदर्थिनो न प्रपञ्चाभावबोधिनो विधय इत्यर्थः ॥ ३८५ ॥

वस्तुनोऽवगतिर्नापि लप्साद्भवति कुत्रचित् ॥

अभावेऽप्युपपन्नत्वात्सुप्ते चाप्यनीक्षणात् ॥ ३८६ ॥

चतुर्थं दूषयति । वस्तुन इति । ज्ञाननियोगस्य ज्ञानसाधन विषयो यथा स्वर्गनियोगस्य तत्साधन कर्म न चाऽऽत्मज्ञाने प्रपञ्चाभावो हेतुर्न हि कश्चिदपि वस्तुनोऽवगतिर्भवति लयादित्यर्थमिति ततो ज्ञाननियोगस्य नासौ विषय इत्यर्थः । प्रपञ्चाभावस्याऽऽत्मज्ञाना हेतुत्व स्फुटयति । अभावेऽपीति । चन्द्रद्वित्वप्रत्यये सत्येवाऽऽवाक्यादिना चन्द्रैक्यधीयत्प्रपञ्चलक्षणाभावे देहादिर्भवेऽपि श्रुत्यादिना ब्रह्मावगतेरुपपन्नत्वात्प्रपञ्चाभावो न तद्वेतुरित्यर्थः । तस्य तेन व्यतिरेकाभावमुक्त्वाऽन्वयोऽपि नास्तीत्याह । सुषुप्ते चेति । सत्यपि प्रपञ्चाभावे प्रलयमूर्छादौ ब्रह्मज्ञानादर्शनान्वाय इत्यर्थः ॥ ३८६ ॥

स्वाभाविकः प्रपञ्चश्चेत्त निरोद्धुं न शक्यते ॥

कार्यैश्चेत्कारणोच्छेदे कार्योच्छेदः स्वतो न हि ॥ ३८७ ॥

प्रपञ्चाभावस्य ज्ञानसाधनत्वात् तन्नियोगविषयतेत्युक्तम् । सप्रत्यनादे सदेर्वा प्रपञ्चस्याभावो ज्ञाननियोगविषय इति विकल्प्याऽऽद्यमादाय दूषयति । स्वाभाविक इति । चैतन्यवदिति शेषः । द्वितीय प्रत्यादिशति । कार्यैश्चेदिति । कारण प्रपञ्चा-

वार्तिकम् । आनन्दगिरिकृतशास्त्रमकाशिकाख्यटीकासंवलितम् । ११९

ज्ञानं न च ज्ञानं विना तद्ध्वंसस्ततश्च ज्ञानात्प्रपञ्चध्वंसस्ततो ज्ञानमित्यन्योन्याश्रयात् ।  
प्रपञ्चाभावे ज्ञाननियोगविषय इति शेषः ॥ ३८७ ॥

कृत्स्नमपभविलयः कर्तुं शक्यो न केनचित् ॥

स्वेन्द्रियादिलयः स्वापे स्वत एव न शास्त्रतः ॥ ३८८ ॥

किंच सकारणस्य प्रपञ्चस्य ध्वंसो वा तद्विषयस्तदेकदेशस्य वा नाऽऽद्य इत्याह ।  
कृत्स्नेति । आत्मज्ञानं विनेति शेषः । ईश्वरस्तु निःशेषं प्रपञ्चं नाशयितुमीशोऽपि न  
ज्ञाननियोगे नियोज्यतया प्रविशतीति भावः । द्वितीये तदेकदेशस्य यस्य कस्यचिद्ध्वं-  
सो वा तद्विषय आध्यात्मिकस्येन्द्रियादेर्वा नाऽऽद्यो घटप्रहर्तुरपि ज्ञानोदयप्रसक्तेरिति  
मत्वा कल्पान्तरं निराह । स्वेन्द्रियादीति । स्वापादौ स्वेन्द्रियादिलयस्य स्वामाविक-  
त्वेन शास्त्रीयपुण्यापारानपेक्षत्वाच्च नियोगविषयतेत्यर्थः ॥ ३८८ ॥

उत्थितस्य पुनर्भावादनुच्छेदोऽथ शङ्क्यते ॥

आयातस्तर्ह्यनाश्वासस्त्वदभ्युपगतावपि ॥ ३८९ ॥

तत्रेन्द्रियादिलयेऽपि नासावात्यन्तिको जाग्रतो यथापूर्वं तद्भावादतस्तस्याऽऽत्यन्ति-  
कनाशसिद्धये विध्यधीनत्वावियोगविषयतेति शङ्कते । उत्थितस्येति । उत्थितस्येन्द्रि-  
यादिदृष्ट्या तस्यैव वा सत्त्वमिन्द्रियादेः स्वापादौ कल्प्यते तदेतौर्वा प्रथमे तस्याभिव्य-  
क्तरूपेणानभिव्यक्तरूपेण वा सत्त्वमाद्ये स्वापादिव्याहतिरिति मन्वानो द्वितीयं प्रत्याह ।  
आयात इति । यदि स्वापान्दाविन्द्रियादेरनभिव्यक्तात्मना सत्त्वं तर्हि त्वदभ्युपगतज्ञान-  
नियोगविषयेन्द्रियादिलयेऽपि स्वापादायिव तस्यानभिव्यक्तस्य सत्त्वसंभवात्तदनुच्छेद-  
शङ्कया मोक्षासिद्धिरित्यर्थः ॥ ३८९ ॥

प्रपञ्चनाशनेनाथ नाश्यते भेदकारणम् ॥

नैवं न कार्यनाशेन कारणं नश्यति क्वचित् ॥ ३९० ॥

स्वापादौ हेतुलयाभावात्पुनरिन्द्रियाद्युत्थानं युक्तं ज्ञाननियोगाधीनप्रपञ्चलये तु तद्धे-  
तुनाशान्नैवमित्यनाश्वासं समादधानो द्वितीयमालम्बते । प्रपञ्चेति । प्रपञ्चनाशो वा तद्धे-  
तुनाशे हेतुर्ज्ञाननियोगो वा नाऽऽद्य इत्याह । नैवमिति । नहि कचिदपि कार्यनाशेन  
कारणं नश्यदृश्यते तेन प्रपञ्चनाशो न तद्धेतुनाशे हेतुरित्यर्थः ॥ ३९० ॥

कारणस्याप्यविद्याया वस्तुबोधादिनाशतः ॥

यतोऽतोऽविद्यानाशार्थं प्रपञ्चविलयोऽफलः ॥ ३९१ ॥

द्वितीयं निराचष्टे । कारणस्येति । न ज्ञाननियोगस्तत्कारणं नाशयतीति शेषः ।  
न च वत्त्वेन किञ्चित्प्रपञ्चकारणं स्यात्तस्य नियोगतोऽपि चैतन्यवदनिवृत्तेरित्यपिश-  
ब्दार्थः । ननु प्रपञ्चलयद्वारा ज्ञाननियोगस्याज्ञाननिवृत्त्यर्थत्वादपेक्षितत्वमित्याश-

ज्ञायाऽऽह । यत इति । अविद्यानाशार्थं वस्तुबोधमैव यतोऽपेक्षितत्वमतः प्रपञ्चलयो निष्फलो न साध्यतामर्हतीति कुतस्तद्वारा नियोगापेक्षेत्यर्थः ॥ ३९१ ॥

रज्जुज्ञानादि सर्पादिप्रपञ्चविलयो यतः ॥

सर्पाभासलयेऽपीयं रज्जुस्तमसि नेक्ष्यते ॥ ३९२ ॥

ज्ञाननियोगवत्तत्त्वज्ञानमपि नाज्ञानध्वसे हेतुर्ज्ञातिरज्जुतत्त्वस्यापि पुनस्तत्र सर्पभ्रमोप-  
लम्भादित्याशङ्क्याऽऽह । रज्ज्विति । यतो यथोक्तज्ञानात्तल्लयोऽवगतोऽतस्तत्त्वज्ञा-  
नादज्ञानध्वस्तिः संमतेति शेषः । कथं तर्हि कालान्तरे तत्र सर्पधीरित्याशङ्क्या-  
ज्ञानान्तरादिति मत्वा तत्र भानमाह । सर्पेति । रज्जावारोपितसर्पाभासलयेऽपि बाला-  
न्तरे तमसि सत्येव सा नोपलभ्यते तेन विपर्यासान्तरवशात्तस्यां प्राचीनसर्पाभासहेतो-  
रज्ञानाज्ज्ञानाभावाच्चान्यज्ञानं गम्यते । न चैकस्मिन्नेकाज्ञानस्वीकारेऽपराद्धान्तो  
यावन्ति ज्ञानानि तावन्त्यज्ञानानीत्युपगमात् । न च ब्रह्मण्यपि रज्जुवदनेकाज्ञानप्रसक्ता-  
वमुक्तिः सतिशेषत्वनिर्दिशेषत्वाभ्यां तयोर्भेदात्तस्मिन्नपि तदाकारभेदाङ्गीकाराच्च भूय-  
श्चान्ते विश्वमायानिवृत्तिरिति श्रुतेश्चेति भावः ॥ ३९२ ॥

लयनिष्ठे प्रमाणे नो वस्तुगोचरभेदतः ॥

अथ वस्तुनि तन्मानं न लये स्यान्न च द्वये ॥ ३९३ ॥

अनादे' सादेर्भागस्य कृत्स्नस्य वा प्रपञ्चस्य लयो न नियोगविषय इत्युक्तम् । किं  
च प्रपञ्चलयमात्रं वा शास्त्रीयं वस्तुमात्रं वा द्वयं वा नाऽऽद्य इत्याह । लयेति । शास्त्रे  
प्रपञ्चलयमात्रविषये वस्तु न सिध्यति तस्य तद्विपर्यादादन्यत्वान्मानान्तरस्य चातत्साधक-  
त्वादित्यर्थः । द्वितीयमनूद्य दूषयति । अथेति । तृतीयं निरस्यति । न चेति ।  
एकवाक्यत्वमेकार्थत्वेन व्याप्तमिह व्यापकं व्यावर्तमानमेकवाक्यत्वमपि व्यावर्तयतीति  
भावः ॥ ३९३ ॥

भाव्युच्छेत्तुमशक्यस्ते भूतोऽप्युपरतः स्वतः ॥

प्रपञ्चो वर्तमानस्तु कार्यत्वाच्चरयति स्वतः ॥ ३९४ ॥

किं ज्ञाननियोगविषयो भाविनो भूतस्य भवतो वा प्रपञ्चस्य ध्वसो नाऽऽद्य  
इत्याह । भावीति । अप्राप्तेरिति शेषः । न द्वितीय इत्याह । भूतोऽपीति । न तृतीय  
इत्याह । प्रपञ्च इति । स्वतो नियोगं विनेति यावत् ॥ ३९४ ॥

श्रुतेर्विलयतात्पर्ये फलमाकस्मिकं भवेत् ॥

फलार्था चेच्छ्रये न स्यान्नोभयं वाक्यभेदतः ॥ ३९५ ॥

यद्यु कर्मश्रुतीनां प्रपञ्चाभावे तात्पर्यमिति तत्र किं तदभावभावे तासां तात्पर्यं  
स्वर्गादिफले बोधयत्र वा नाऽऽद्य इत्याह । श्रुतेरिति । कर्मश्रुतीनां प्रपञ्चाभावभावा-  
परत्वे कर्मण्यतात्पर्यादज्ञानहेतुभावस्य तस्याननुष्ठानादकृतकर्मणश्च पुंसः स्वर्गादि भव-

वार्तिकम् ] आनन्दगिरिकृतशास्त्रप्रकाशिकाख्यटीकासंवलितम् । १२१

दाकस्मिकं स्यादित्यर्थः । द्वितीयमनुभाष्य दूषयति । फलेति । कर्मश्रुतिः स्वर्गादेर्यागादेश्च साध्यसाधनसंबन्धपरा चेन्न लये तात्पर्यवती स्यात्तथा च ज्ञानकामस्य प्रपञ्चध्वंसे निधोग इति कल्पनाविहितिरित्यर्थः । तृतीयं प्रत्याह । नेति ॥ ३९९ ॥

प्रपञ्चविलयेनैव सर्वानर्थप्रहाणतः ॥

पुरुषार्थस्य संसिद्धेर्विद्या नैष्फल्यमापतेत् ॥ ३९६ ॥

कर्मश्रुतीनां प्रपञ्चध्वंसपरत्वे दोषान्तरमाह । प्रपञ्चेति । तथाच ब्रह्मविदामिति परमित्यादिब्रह्मकाण्डाप्रामाण्यमिति भावः ॥ ३९६ ॥

अत एकात्म्ययाथात्म्यज्ञानादज्ञानहानतः ॥

सिद्धे पुमर्थे विलयकल्पना निष्प्रयोजना ॥ ३९७ ॥

ज्ञानादज्ञानहानान्न तद्वैफल्यमित्याशङ्क्याऽऽह । अत इति । यतो ज्ञानावैफल्यार्थं ज्ञानादज्ञानहानिरिष्टाऽतस्तेनैव सर्वानर्थहानादनौपाधिकस्वरूपावस्थानन्वाभादफलः प्रपञ्चध्वंसे ज्ञानहेतुत्वं च तस्यान्योन्याश्रयतया निरस्तामित्यर्थः ॥ ३९७ ॥

स्वकार्योपक्षयादेव विधीनां च परस्परम् ॥

कुत एकाधिकारत्वमपेक्षाभावतो वद ॥ ३९८ ॥

यत्तु कर्मविधीनां ज्ञानाधिकारहेतुत्वादेकाधिकारत्वमिति तत्राऽऽह । स्वकार्येति । कर्मज्ञानविधीनामेकाधिकारत्व कुतो हेतोस्त्वं वद तेषां स्वकार्योपक्षयादेवान्योन्यमपेक्षाभावादित्यन्वयः । अङ्गप्रधानविधीनामन्योन्याकाङ्क्षाणामेकाधिकारता न मिथोनपेक्षाणामधिकारविधीनामेते चाधिकारविधयोऽतो मिथोनपेक्षा स्वस्वफले पर्यवस्यन्त कथमेकाधिकाराः स्युरित्यर्थः ॥ ३९८ ॥

विधीनां चापि सर्वेषां निषेधवचसां तथा ॥

नामादिलयानिष्ठत्वे ह्यभ्युपेतेऽप्रमाणके ॥

अनिमित्तोऽपवर्गोऽपि शास्त्रं चैवमनर्थकम् ॥ ३९९ ॥

लयपरत्वे दोषान्तरमाह । विधीनां चेति । विधिनपेधानां नामरूपकर्मात्मकप्रपञ्चाभावपरत्वे वेदत्वाविशेषात्तत्त्वमादेरपि तत्परत्वान्मोक्षोपायश्रवणादिविधायकामावादविहितस्याननुष्ठानात्तत्त्वज्ञानासिद्धौ स्वर्गवदपवर्गम्याप्यारास्मिकत्वप्राप्तिरित्यर्थः । अस्तु स्वर्गापवर्गयोरास्मिकत्वं तत्राऽऽह । शास्त्रं चेति ॥ ३९९ ॥

स्वर्गादिकार्यमार्गेण मन्यसे यदि कर्मणाम् ॥

सोयानपङ्क्तिगत्वेव हर्म्यपृष्ठाधिरोहणम् ॥

आत्मज्ञानाधिकारानुप्रवेशित्वं भविष्यति ॥ ४०० ॥

काण्डयोर्मुक्तिफलत्वात्त्राफलत्वं न च स्वर्गादिरास्मिकत्वं मुक्तिद्वारत्वादिति शङ्कते । स्वर्गादीति । यदि मन्यसेऽग्निहोत्रादीनां देहादित्यद्वारा स्वर्गादिप्रापणेन ज्ञाननि-

योगशेषत्वमिति सवन्ध । कर्माणि स्वर्गादिद्वारा ज्ञानाधिकारहेतवश्चेत्तेषां स्वर्गादिव्ये  
बावसानसम्भवात्कुतोऽन्यशेषतेत्याशङ्क्याऽऽह । सोपानेति । यथा प्रासादशिखरमारु  
रुषु सोपानपर्वकमेण तदारोहस्येव भुमशुरपि स्वर्गादिद्वारा मोक्षमारोक्ष्यत्यतः सोपान-  
गमनस्य प्रासादारोहशेषत्ववत्स्वर्गादिफलकर्मणा ज्ञाननियोगशेषतेत्यर्थः ॥ ४०० ॥

ययैव नगराध्वस्थग्रामगत्युपदेशनम् ॥

नगराध्वोपदेशस्य शेषत्व प्रतिपद्यते ॥ ४०१ ॥

सोपानगमनस्य हर्म्यारोहणशेषत्व प्रत्यक्ष नैव स्वर्गादिफलकर्मणा ज्ञाननियोगशे  
पत्व प्रामाणिकमित्याशङ्क्याऽऽह । यथेति । तथा कर्मविषयोऽपि देहादिलयवोधनपूर्वक  
म्यफलद्वारा ज्ञाननियोगशेषा इति शेषः । विमता ज्ञाननियोग शेषा ज्ञानार्थिन प्रत्युपदि  
श्यमानत्वाद्यो यदर्थिन प्रत्युपदिश्यते स तच्छेषो यथा नगर जिगमिषु प्रति मार्गग्रामग  
त्युपदेशो नगरगतिशेष इति भावः ॥ ४०१ ॥

नाकापितत्वाद्ग्रामादिगतेर्युक्तैव शेषत्वा ॥

स्वर्गादेर्न तु शेषत्व पुरुषार्थत्वेहेतुतः ॥ ४०२ ॥

हेत्वसिद्धि मत्वा द्रुते । नेति । स्वार्थे फलवैकल्योपाधेश्च नानुमानमित्याह । अकामि  
तत्त्वादिति । नगरमार्गस्थग्रामादिगतेर्नगर जिगमिषोरनर्थत्वात्तदुक्ते स्वार्थे विफलत्वा  
त्फलवत्नगरगत्युक्तिशेषता युक्तैवेत्यर्थः । साधनव्याप्तिं धुनोति । स्वर्गादेरिति । कर्म  
विधीना न ज्ञाननियोगशेषत्व स्वर्गादेः पुमर्थस्य विध्युद्देशे श्रवणात्तत्र साधनव्याप्तिरि  
त्यर्थः ॥ ४०२ ॥

अथोपच्छन्दनार्थानि स्वर्गादीनि विमुक्तये ॥

नगरास्तां तदध्वस्थग्रामादिगुणगीरिव ॥ ४०३ ॥

स्वर्गादेरिवक्षितत्वात्तत्र कर्मविध्यपर्यवसानात्तेषां ज्ञाननियोगशेषतेति साधनव्याप्ति  
मेव मन्वान शङ्कते । अथेति । ये सासारिकमुखविलक्षण मोक्ष न कामयन्ते तेषां तद-  
र्थप्रेवृत्तयः प्ररोचनार्थानि स्वर्गादीन्यतस्तदर्थकर्मवाक्यानि न स्वार्थनिष्ठानतीत्यर्थः । स्वर्गा-  
दीन्यविद्यमानानि चेत्त शशविषाणवत्प्ररोचनार्थानि विद्यमानानि चेत्त कर्मविधीनामन्य  
शेषतेत्याशङ्क्याऽऽह । नगरेति । यथोपच्छन्दनेन बाल नगर निनीपुस्तन्मार्गस्थग्रामा  
दिष्वन्नादिभोगोपकरणान्यादिदृष्टि तया मोक्षप्ररोचनाय कर्मविषयोऽपि स्वर्गादीन्यादिश्य  
तद्भोगोत्ववैराग्यभाजो ज्ञाननियोगमापद्य मोक्षे पर्यवस्यन्तीत्यर्थः ॥ ४०३ ॥

नैव मान्तरतः सिद्धेर्नृवाक्ये तत्तमञ्जसम् ॥

वेदे तु वक्त्रभावत्वादभिप्रायाद्यसम्भवः ॥ ४०४ ॥

कर्मविधीना ज्ञाननियोगशेषत्व मानन्तराद्भव्यते शब्दाद्वा नाऽऽद्यो दृष्टान्तवैषम्या

दित्याह । नैवमिति । पौरुषेयवाक्ये प्रलोभनार्थं फलोक्तिर्युक्ता पुरुषाभिप्रायस्य मानान्तरेण ज्ञातुं शक्यत्वादतो नगरमार्गस्थग्रामादिगुणोक्तीनां नगरासिशेषतोचिता वेदे त्वपौरुषेये विप्रलम्भाद्यभावात् फलश्रवणं प्रलोभनार्थं तथाच मानान्तरागोचरार्थे वेदे कुतः श्रुत्यादिना विना शेषशेषितेति भावः । वस्त्रमावत्याद्वचुरसत्त्वादिति यावत् ॥ ४०४ ॥

यदा तत्रैव तात्पर्यं यत्रोपच्छन्त्य नीयते ॥

नगराप्तौ तु भाभावात्प्रयतेत पुमान्कुतः ॥ ४०५ ॥

द्वितीयेऽप्यध्वग्रामोक्तेर्नगरासिशेषत्वमुपच्छन्दकोऽवगच्छति प्रतिपत्ता वा प्रतिपि-  
त्सुर्वा नाऽऽद्यः शब्दप्रयोगस्य परार्थत्वाद्वाद्यन्तिके च वचुरभावादित्यभिप्रेत्य कल्पा-  
न्तरं प्रत्याह । यद्वेति । यद्वेत्यवशिष्टपक्षनिषेधार्थं प्रतिपत्ता हि मार्गग्रामोक्तेस्तत्रैव  
तात्पर्यं प्रत्येति नान्यत्र शब्दान्मानान्तराद्वा नेतुर्नगरप्राप्त्यभिप्रायस्याज्ञातत्वात् च  
ज्ञाताज्ञातयोः शेषशेषिता तन्मगराध्वग्रामोक्तेस्तास्मिन्नेव तात्पर्यं श्रोतृगोचरस्तथा च  
तत्प्रवृत्त्यधीनव्युत्पात्तिर्बालोऽपि मार्गग्रामगत्युक्तेर्नगरगतिशेषत्वं नाऽऽकलयति तथा  
कर्मविधीनामपि न ज्ञानाधिकारशेषता शाब्दीति भावः ॥ ४०५ ॥

यदाऽपि वस्तुवृत्तेन नगरावासिसाधनम् ॥

ग्रामाप्तिर्नगरप्राप्तिस्तदाऽप्यर्थान्न मानतः ॥ ४०६ ॥

मार्गग्रामगतेर्नगरगतिशेषतायाः श्रोत्राद्यविषयत्वेऽपि वस्तुतस्तस्यास्तच्छेषत्वाद्ग्रामग-  
त्युक्तेर्नगरप्राप्तौ तात्पर्यवत्कर्मविधीनामपि ज्ञाननियोगे तात्पर्यमतो न दृष्टान्तवैषम्यमि-  
त्याशङ्क्याऽऽह । यदाऽपीति । वस्तुवृत्तं वस्तुसामर्थ्यं तेन नगरासिसाधनं ग्रामाप्तिर्य-  
दाऽपि गम्यते तदाऽपि वाक्याज्ज्ञातस्यार्थस्यापर्यवसानेनाध्वग्रामगतेर्नगरगतिशेषत्वं न  
शब्दात्कर्मविधीनां तु ज्ञाननियोगशेषत्वं शब्दादिष्टमित्यस्त्येव वैषम्यमित्यर्थः ॥ ४०६ ॥

अर्थादपि न तात्पर्यं द्रव्यार्जनविधेरिव ॥

शब्दमात्रानुसारेण वेदे तात्पर्यधीर्यतः ॥ ४०७ ॥

अस्तु तर्हि दृष्टान्तसाम्यार्थं कर्मविधीनामप्यर्थान्नज्ञाननियोगशेषतेत्याशङ्क्याऽऽह ।  
अर्थादिति । विधिनिषेधानामर्थादपि न ज्ञाननियोगे तात्पर्यधीस्तदवगतार्थस्य तामन्त-  
रेणानुपपत्त्यभावादित्यर्थः । कर्मकाण्डस्य ज्ञाननियोगार्थत्वाभावे दृष्टान्तमाह । द्रव्येति ।  
अस्यार्थः । चतुर्थं स्थितम् । यस्मिन्प्रीतिः पुरुषस्य तस्य . लिप्ताऽर्थलक्षणाऽविभक्त-  
त्वात् । ब्राह्मणस्य प्रतिग्रहादिना राजन्यस्य जयादिना वैश्यस्य कृष्यादिनेति तैस्तैर्नि-  
यमैर्द्रव्यार्जनमुच्यमानं क्रत्वर्थं पुरुषार्थं वेति संदेहे द्रव्यार्जने कस्यचिदधिकाराग्रयणा-  
द्रव्यकामस्य तत्कल्पने रागादेव प्रवृत्तिसिद्धेर्विध्वानर्थक्यान्नियमार्थत्वे चोपायान्तरे प्रव-  
र्तमानस्य शास्त्रातिक्रमप्रसङ्गात्कत्वपेक्षितद्रव्यासिमुखेनोपादानतः क्रत्वर्थताया युक्तत्वात्त-

दर्धं तदिति पूर्वपक्षे तादर्थ्ये प्रकरणाद्यभावात्क्रतुसंबन्धव्यभिचारितया पर्णतावद्रव्यमुखेन तच्छेषत्वायोगाद्विषयसामर्थ्यावगतस्य ब्राह्मणादेरधिकारेण निरधिकारत्वाभावाद्धनकामस्य सामान्येनोपायान्वेषणं कुर्वतस्तदर्जने प्रवृत्तस्यैव नियमविधेरिष्टत्वात्स्वाधिकारस्वतन्त्रविधिप्रयुक्तद्रव्यार्जनस्य नियतभोगनवत्पुरुषार्थत्वेऽपि न्यायापादितधनम्यैव क्रतुरिति तच्छेषत्वस्यापि संभवाद्द्रव्यार्जनं पुरुषार्थमेव क्रतूपकारकमिति सिद्धान्तः । यस्मिन्हृतेऽर्थे प्रीतिः पुंसो भवति तत्पार्थस्य लब्धुमिच्छा शरीरधारणार्था यस्य शरीरं ध्रियते व्यक्तं तस्यास्ति द्रव्यमतो द्रव्यार्जनं पुरुषार्थं प्रीत्या हि तदविभक्तमिति सूत्रार्थः । एवं कर्मकाण्डस्य ज्ञाननियोगार्थत्वाभावेऽपि कथंचिज्ज्ञानोपकारकत्वमस्तीत्याधिकमपि तात्पर्यं कर्मकाण्डस्य ज्ञाननियोगे नेष्यते चेत्कुत्र तर्हि तात्पर्यमित्याशङ्क्याऽऽह । शब्देति । उपक्रमोऽयम् । श्रुत्यादिभ्यो वा वेदे तात्पर्यधीस्तथाच कर्मकाण्डेऽप्यज्ञाते संबन्धविशेषे तात्पर्यं श्रुत्यादिगम्यमित्यर्थः ॥ ४०७ ॥

स्वर्गादौ यदि तात्पर्यं न स्यादैकात्म्यबोधने ॥

मुक्तौ चेन्न भवेत्स्वर्गे वाक्यभेदान्न च द्वये ॥ ४०८ ॥

किंच कर्मकाण्डस्य ज्ञाननियोगशेषत्वे स्वर्गादौ वा मुक्तौ बोधयन्न वा तात्पर्यमाद्ये ज्ञाननियोगशेषत्वासिद्धिरित्याह । स्वर्गादाविति । द्वितीये त्वज्ञातसंबन्धधीविरोधः स्यादित्याह । मुक्तौ चेदिति । तृतीयं दूषयति । वाक्यभेदादिति ॥ ४०८ ॥

न च स्वर्गादिकार्याणां प्रयोजार्थसमानता ॥

अनुप्रवेशः कल्प्येत येन कार्यान्तरं प्रति ॥ ४०९ ॥

स्वर्गादिफलश्रुतेरर्थवादत्वेनाविवक्षितत्वाद्युक्तं कर्मकाण्डस्य फलवज्ज्ञाननियोगशेषत्वमित्याशङ्क्याऽऽह । न चेति । विध्युद्देशस्य फलस्याऽऽर्थादिकफलवदविवक्षितत्वाभावात् फलवद्विधिकाण्डस्यान्यशेषत्वार्थः ॥ ४०९ ॥

वक्तव्यं च कथं त्वेते दृष्टेनैवोपकारिणः ॥

आत्मज्ञानाधिकारस्य यदि तावदिदं मतम् ॥ ४१० ॥

रागाद्याक्षिप्तदृष्टार्थप्रवृत्तिप्रतिषेधतः ॥

अस्त्वेवं प्रतिषेधेषु निवृत्तेरुपकारतः ॥ ४११ ॥

यत्तु विधिनिषेधानां दृष्टेनैवोपकारेणाऽऽत्मज्ञानाधिकारहेतुत्वमिति तत्राऽऽह । वक्तव्यं चेति । परेष्ट दृष्टं द्वारमनुभाषते । यदीति । विशिष्टप्रवृत्तिनिषेधाख्यदृष्टद्वारा विधिनिषेधा ज्ञाननियोगस्योपकुर्वन्त्यतो ज्ञानाधिकारप्रवेशद्वारस्य प्रसिद्धत्वात् किंचिद्वाच्यमित्यर्थः । निषेधेषूक्तनीत्या ज्ञाननियोगं प्रत्युपकारोऽस्तु तदधीननिवृत्तेस्तदुपयोगित्वादित्यङ्गीकरोति । अस्त्वेवमिति ॥ ४१० ॥ ४११ ॥



विधयस्तु कथं रागं निरुन्धन्तीति भण्यताम् ॥

न हि ते परिसंख्यायां नापि चैते नियमकाः ॥ ४१२ ॥

निषेधवद्विधीनामपि रागादिवारणेन तन्निमित्तप्रवृत्तिवारकत्वाज्ज्ञाननियोगशेषतेत्याशङ्क्याऽऽह । विधयस्त्विति । तेऽपि प्रवृत्तिविशेषोक्तिद्वारा रागाद्यधीनां प्रवृत्तिं निरुन्धन्तीत्याशङ्क्याऽऽह । न हीति । परिसंख्यानियमापूर्वस्त्रिविधो विधिस्तत्रोभयत्र प्राप्तौ परिसंख्याविधिः । इमामगृह्णन्नामृतस्येत्यश्वाभिधानीमादत्त इतिवत् । न चोभयत्र प्राप्तौ कर्मविधयोऽतो न सुखतोऽन्यनिवृत्तिं फलयन्ति । पक्षे प्राप्तौ नियमविधिः स्वाध्यायोऽध्येतव्य इतिवत् । न तथैते नियमविधयः पाक्षिकप्राप्तिमाश्रित्याप्रवृत्तेः । तथार्थादप्यन्यनिवर्तका इत्यर्थः ॥ ४१२ ॥

अत्यन्ताप्राप्तमर्थं हि विधयो बोधयन्ति नः ॥

प्राप्तार्थो यो विधिः सोऽन्यनिवृत्तिफल ईष्यते ॥ ४१३ ॥

किमात्मकास्तर्ह्येते विधयस्तत्राऽऽह । अत्यन्तेति । उक्तं च—

“विविरत्यन्तमप्राप्ते नियमः पाक्षिके सति ।

तत्र चान्यत्र च प्राप्तौ परिसंख्येति गीयते” इति ।

कर्मविधीनामपूर्वविधिपरत्वेऽपि विधित्वादन्यनिवृत्तिफलत्वमितरवदित्याशङ्क्यात्यन्ताप्राप्तार्थाविषयत्वमुपाधिरिति मत्वाऽऽह । प्राप्तेति ॥ ४१३ ॥

सेवासांग्रहणीहावचतुल्यकार्यतया न च ॥

यतोऽनियतकालीनफला वैधी क्रियेप्यते ॥ ४१४ ॥

कर्मविधीनामपूर्वार्थत्वेऽप्यन्यनिवृत्तिफलत्वं शङ्कते । सेवेति । सेवायाः सांग्रहण्याश्वेष्टेर्ग्रामफलत्वादेकत्र प्रवृत्तस्यार्थादन्यत्र निवृत्तिवदत्रापि रागाद्युत्थप्रवृत्तेः शास्त्रीयव्यवहारस्य च संसारफलत्वाच्छास्त्रीयव्यवहारे प्रवृत्तस्यार्थादन्यत्र निवृत्तिरतोऽत्यन्ताप्राप्तार्थानामपि कर्मविधीनां स्वाभाविकप्रवृत्तिनिरोधित्वमस्तीत्यर्थः । दूषयति । न चेति । दृष्टान्तदार्ष्टान्तिकवैषम्यं हेतुमाह । यत इति । वैषम्यमेव स्फुटयति । अनियतेति । शास्त्रीया प्रवृत्तिर्नियमेनानन्तरफला न भवत्युभयथाऽपि तत्फलोपपत्तेरित्यर्थः ॥ ४१४ ॥

अदृष्टार्था हि दृष्टार्था रागाद्युत्थाः प्रवृत्तयः ॥

प्राप्तोपायेन सेवायाः सांग्रहण्याऽविरुद्धता ॥ ४१५ ॥

तत्र हेतुः । अदृष्टार्थेति । शास्त्रीयप्रवृत्तेरदृष्टार्थत्वाददृष्टवशाद्यवहितमव्यवहितं च तत्फलं संभवतीत्यर्थः । स्वाभाविकप्रवृत्तीनां वैपरीत्यमाह । दृष्टार्था इति । शास्त्रीयस्वाभाविकप्रवृत्तीनां संसारफलत्वेऽप्यवान्तरफलवैलक्षण्यत्वात् सेवाविवृत्युत्पन्नफलेति समुदायार्थः । सेवासांग्रहण्योरेकफलत्वमुपेत्य शास्त्रीयान्यप्रवृत्त्योस्तन्नास्तीत्युक्तमिदानीं

तयोरपि न तुल्यफलत्वनियमो ग्रामकामः सामग्रहीर्णां निर्वपेदिति वत्सेवाया ग्रामफलत्वस्य मानाभावेनानियतत्वात्तयोरिव फलत्वनियमेऽपि वैषम्यं दुर्वारमित्याह । ग्रामेति । ग्रामोपायेन सांग्रहण्या सहाविरोधः सेवाया निश्चितो नचाविरुद्धयोर्निवर्त्यनिवर्तयतेत्यर्थः ॥ ४१५ ॥

क्रियातः फलमित्येवं शास्त्रमेतावति प्रमा ॥

क्रमेण युगपद्वाऽतः सेवासांग्रहणीहयोः ॥

नानुष्ठाने विरोधोऽस्ति फलभूमार्थिनः क्वचित् ॥ ४१६ ॥

किञ्च ग्रामकाम सांग्रहणीभित्तादिशास्त्रं वा सेवाया निवर्तकं सेवासांग्रहण्योर्युगपदेकपुरुषानुष्ठानानर्हत्वाद्वा सामग्रही सेवा निवर्तयति तदनुष्ठानादिष्टग्रामात्तेरनुपयोगादर्थान्न सेवाननुष्ठानं नाऽऽद्य इत्याह । क्रियात इति । सांग्रहण्या समग्राह्योपसंहारवत्या ग्रामहेतुत्वमात्र शास्त्रादभ्यते न सेवायास्तद्धेतुत्वाभाव एकस्य वाक्यस्योभयत्रातात्पर्यात् । उक्तं हि—“काम्येण चैवमर्थित्वात्” [पू० मी० ६।३।८] वैश्वदेवी सांग्रहणी निर्वपेद्ग्रामकाम इत्यत्र विगुणाऽपि सा प्रयोक्तव्या सर्वाङ्गसंयुक्ता वेति संशये विकृतिषु प्रधानमात्रोपदेशादुपदिष्टविषयत्वादधिकारस्याऽऽतिदेशिकाज्ञानपेक्षया नित्येऽपि विगुणाऽपि सा प्रयोक्तव्येति प्राप्ते प्रकृतावितिकर्तव्यतान्वितस्य करणत्वादिहापि फलश्रवणादवश्यं करणीभूतस्य विषयत्वादनितिकर्तव्यताकस्य तदयोगात्प्रकृतिवत्काम्यविकृतावपि सर्वाङ्गोपसंहार इति स्थित पत्रे “असंयोगात् नैवं स्यात्” इत्यत्र तस्मान्न सांग्रहणीशास्त्र निवर्तकमित्यर्थः । न द्वितीय इत्याह । क्रमेणेति । पूर्वापरसागरगतवदपर्यायमेकपुरुषानुष्ठानानर्हत्वं न सेवासांग्रहण्योरस्त्येकस्मिन्नेवाहनि तयोरनुष्ठानेऽप्यविरोधाद्व्याकृतिपयेष्वहं तु सेवामपरेषु सामग्रहीमप्यनुतिष्ठत्यविरोधात् । अतः सांग्रहणी सेवा निवर्तयतीत्यर्थः । न तृतीय इत्याह । फलेति । सांग्रहणी ग्राममात्रं साधयति सेवासहिता तु महान्तं ग्राममतश्च कालविशेषे फलातिशयं कारुक्षतं साधनद्वयानुष्ठानयोगादर्थादपि न सेवानुष्ठानमित्यर्थः ॥ ४१६ ॥

रागाद्युत्थप्रवृत्तीनां कात्स्न्येन च विरोधतः ॥

नैयोगिसयोऽपि नैव स्युर्द्रव्याभावात्प्रवृत्तयः ॥ ४१७ ॥

किञ्च वैध्यः प्रवृत्तयो या काश्चिद्वा स्वाभाविकी प्रवृत्तीरुन्मूलयन्ति सर्वा वाऽऽद्ये पुंज्यापारवैयर्थ्यं कतिपयाशास्त्रीयप्रवृत्तेरनायासेन निरासप्रभावादिति मत्वा द्वितीयं दूषयति । रागादीति । सर्वास्ता रागाद्युत्थप्रवृत्तीर्वैध्यः प्रवृत्तयो यदि निराकुर्वन्ताहिं द्रव्यार्जनविधिरपि निराकृत स्यात्तत्वापि रागादिसप्रवृत्तिनियामकत्वात् । यथाऽऽहुः—

वार्तिकम् ] आनन्दगिरिकृतशास्त्रमकाशिकाख्यटीकासंवलितम् । १२७

नियमवचनात्काममदृष्टं कैल्प्येत न तु दृष्टहानत इति । तन्निरोधे च द्रव्याभावाभियोगाधीनप्रवृत्तयो न स्युरिति कर्मकाण्डप्रामाण्यमित्यर्थः ॥ ४१७ ॥

दृष्टादृष्टप्रवृत्त्योश्च न विशेषोऽस्ति कश्चन ॥

उपायत्वेन काम्यानां रागाद्याक्षिप्तहेतुतः ॥ ४१८ ॥

शास्त्रीयप्रवृत्त्येतरप्रवृत्त्यनिरोधे हेत्वन्तरमाह । दृष्टेति । अदृष्टप्रवृत्तीनां वैधीनां मुक्त्यनुरोधित्वं दृष्टप्रवृत्तीनां तु स्वाभाविकीनां नैवमिति विशेषमाशङ्क्याऽऽह । उपायत्वेनेति । स्वाभाविकीभिः प्रवृत्तिभिर्वैध्यः प्रवृत्तयोऽपि काम्यमानफलोपायत्वेन तुल्या इत्यर्थः । स्वाभाविक्यो रागाद्याक्षिप्ता वैध्यस्तु नैवमित्याशङ्क्याऽऽह । रागादीति । उभयानामपि प्रवृत्तीनां रागादिनिमित्तत्वाविशेषो नहि स्वर्गादिकामनां विना वैध्यः प्रवृत्तयः सिध्यन्तीत्यर्थः ॥ ४१८ ॥

प्रपञ्चाभिनिवेशित्वहेतौ तुल्येऽपि चानयोः ॥

कं विशेषमपेक्ष्यैका चेष्टा मुक्त्यनुरोधिनी ॥ ४१९ ॥

प्रपञ्चाभिनिवेशपूर्विकाः स्वाभाविक्यः प्रवृत्तयोऽन्यास्तु मोक्षाभिनिवेशनिमित्ता इति विशेषमाशङ्क्याऽऽह । प्रपञ्चेति । गृहसेनाद्यभिनिवेशपूर्वकस्वाभाविकप्रवृत्तिवत्स्वर्गाद्यभिनिवेशपूर्विका वैध्यः प्रवृत्तयस्तथा चेको राशिर्मोक्षहेतुर्नापर इति विशेषासिद्धिरित्यर्थः ॥ ४१९ ॥

कामोपायत्वमेवाथ नेष्टं यदि च कर्मणाम् ॥

उक्तो न्यायः प्रहीयेत फलं चाऽऽकस्मिकं भवेत् ॥ ४२० ॥

कर्मणां स्वर्गादिफलत्वानङ्गीकाराज्ज प्रपञ्चाभिनिवेशपूर्वकत्वं तद्युक्तं वैधप्रवृत्तीनां मोक्षहेतुत्वमिति स्वर्गकामाधिकरणपूर्वपक्षन्यायेन शङ्कते । कामेति । पष्ठाधराद्धान्तन्यायेन परिहरति । उक्त इति । अयं भावः—दर्शपूर्णमासाभ्यां स्वर्गकामो यजेतेत्यादिवाक्येषु स्वर्गयागयोः साध्यसाधनत्वे ज्ञाते स्वर्गो गुणो यागः प्रधानं विपरीतं वेति विशये देवदत्तः पचतीतिवत्स्वर्गकामपदस्य कर्तृसमर्पकत्वमङ्गीकृत्य यागस्य प्राधान्येन स्वर्गस्य गुणत्वेनासाध्यत्वादविविशितार्थत्वेन कर्मविधयो ज्ञाननियोगशेषा इति पूर्वपक्षपित्वा देवदत्त गामभ्याजेतिवत्स्वर्गकामपदस्य नियोज्यार्पकत्वमुपेत्य स्वर्गस्य प्राधान्येन यागस्य गुणत्वेन साध्यत्वाद्विवक्षितार्थाः कर्मविधयो नान्यशेषा इति शङ्कान्तितम् । तदुक्तम् । असाधकं तु तादर्थ्यादिति । प्रीतिर्हि स्वर्गस्तच्छब्दस्य तदव्यभिचारात्तदर्थे कर्मान्यथा साधयितारं नाधिगच्छेत्तस्मात्प्रीत्यर्थत्वात्कर्मणो यागो गुणः स्वर्गः प्रधानमिति सूत्रार्थः । सोऽयमुक्तो न्यायः कर्मणां स्वर्गादिसाधनत्वानभ्युपगमे प्रहतः स्या-

दिति । किंच कर्मणां स्वर्गादिफलत्वाभावे स्वर्गादि निर्निमित्तं स्यात्तथा चाकृतागमकृ-  
तनाशौ स्यातामित्याह । फलं चेति ॥ ४२० ॥

सर्वकामाशनेनाथ कृत्स्नकामलयाध्वना ॥

यान्ति मुक्त्यानुगुण्यं चेद्विषयो वार्त्तमेव तत् ॥ ४२१ ॥

उक्तदोषपरिनिर्होण्या कामध्वसपक्षमाश्रित्य शङ्कते । सर्वेति । कर्मविधयस्ताव-  
त्कर्मणि पुरुष प्रेरयन्ति तं च प्रवृत्तं फलानि भोजयन्ति भोगेन च तस्य फलकामनामपन-  
यन्ति । तद्वारा च ते मुक्तिहेतुज्ञानाधिकारे पर्यवस्यन्त्यतो न न्यायविरोधो नापि  
स्वर्गादिराकम्भिकेत्यर्थः । निराकरोति । वार्त्तमिति ॥ ४२१ ॥

यन्निमित्ता प्रवृत्तिः स्यात्सा कथं तन्निवर्तिका ॥

प्रवृत्तोऽपि निवर्तेत न कामोपायकर्मतः ॥ ४२२ ॥

उद्विजेताथवा ज्ञानात्सर्वपुंभोग्यस्मराद् ॥

अपि वृन्दावने शून्य इति कामिवचस्तथा ॥ ४२३ ॥

कर्मसु प्रवृत्तिर्वा फलराग निरुणद्धि तत्फलभोगो वा नाऽऽद्य इत्याह । यन्निमित्तेति ।  
फलरागनिमित्ता हि कर्मसु प्रवृत्तिर्नासौ तमेव निरोद्धुमर्हत्युद्देश्यविरोधादित्यर्थः ।  
द्वितीयेऽपि फलभोग स्वकाले वा स्वप्रागभावकाले वा स्वध्वसकाले वा फलराग निव-  
र्तयेत्तत्राऽऽद्य दूषयति । यन्निमित्तेति । फलरागादनुष्ठानद्वारा भोगस्य प्रवृत्तिः सती  
न तमेव निवर्तयितुमल भोगस्य तद्वद्विहेतुताया दर्शितत्वादित्यर्थः । द्वितीयं प्रत्याह ।  
प्रवृत्तोऽपीति । फलभोग स्वप्रागभावकाले फलरागं वारयेच्चेद्वर्तमानकाले कर्मसु प्रवृ-  
त्तोऽपि काम्यमानफलोपायकर्मभ्यो निवर्तेत तत्प्रवृत्तिनिमित्तफलरागस्याऽऽगामिफल-  
भोगेनापहस्तितत्वादतो न वदचित्कर्मसु प्रवृत्तिरित्यर्थः । तृतीयं निराचष्टे । उद्विजे-  
तेति । कर्मफलभोगवासितधीर्भोगवसानकालेऽपि तत्फलमभिलषस्तज्जोगोच्छेदिकायामा-  
त्मज्ञानवार्तायामुद्विजेत इत स्वध्वसकाले फलभोगस्तदागानिवर्तक इत्यर्थः । अथेति  
तृतीयपक्षानुवादः । वाशब्दस्तन्निषेधः । इतरत्तदुपपादनमिति विभागः । यद्वा फलभु-  
क्तिनिमित्ता कर्मप्रवृत्तिर्न सा कर्मादि निवर्तयति स्वव्याघातादित्याह । यन्निमित्तेति ।  
किंच भोगे प्रवृत्तोऽपि पुरुषस्तदपेक्षया तदुपायकर्मणो न निवर्तेत तुल्यभोगार्थं तदुपाये  
कर्मणि प्रवृत्तिर्धोव्यादित्याह । प्रवृत्तोऽपीति । आत्मज्ञानात्ततो निवृत्तिमाशङ्क्य बुभु-  
क्षोस्तदास्वायोगात्प्रत्युत तस्मादुद्देश्येत्याह । उद्विजेतेति । रागान्ध्यानामात्मज्ञानवार्ता-  
यामुद्देश्ये मानमाह । अपीति ।

“अपि वृन्दावने शून्ये शृगाळत्वं स इच्छन्ति ।

न तु निविष्य मोक्षं कदापिदपि गौतम”

इति यामिनीव वक्तो भोगादिनिवर्तकज्ञानोद्देश्यगमकमित्यर्थः ॥ ४२२ ॥ ४२३ ॥

उक्तं यदपि वेदेऽस्मिन्कल्पचिद्विलयः कश्चित् ॥

तत्रातत्परतस्तुक्तेर्न देहादिलयस्ततः ॥ ४२४ ॥

प्रपञ्चध्वंसनादिनः स्वयूच्यानित्थं निरस्य तदुक्तमनुवदति । उक्तमिति । दूषयति । तन्नोति । तत्र हेतुः । अतत्परतस्त्विति । न तावत्कर्मकाण्डं भेदध्वंसपरमज्ञातसंबन्ध-  
मात्रपरत्वान्नापि ज्ञानकाण्डं तत्परं निर्भेदवस्तुपरत्वात्ततो न द्वैतलयपरो वेदोऽस्तीत्यर्थः ।  
यत्तु सर्वस्य वेदस्य भेदाभावार्यत्वे स्वर्गकामादिवाक्यं दृष्टान्तितं तत्राऽऽह । नेति । न  
हि स्वर्गकामादिवाक्याद्देहादिलयो गम्यते किंतु स्वर्गादीर्यागादेश्च संबन्धमात्रभि-  
त्यर्थः ॥ ४२४ ॥

श्रुतेऽपि स्वर्गतात्पर्ये कल्पना चेष्टयेऽर्थतः ॥

तत्र मत्स्यक्षवचनाद्देहादिलयसिद्धितः ॥ ४२५ ॥

तस्य संबन्धे तात्पर्यप्रतीतावपि देहादिलये तत्कल्पतेऽन्यथाऽऽमुष्मिके कर्मणि  
पुरुषं प्रवर्तयितुमसामर्थ्यादिति शङ्कते । श्रुतेऽपीति । अनन्यवासिद्धौ ह्यर्थः कल्पनां  
प्रसूते देहात्मत्वलयश्च मानान्तरसिद्धस्तन्निबन्धना पारलौकिकी प्रवृत्तिरतो नात्र कल्प-  
नेति दूषयति । तन्नोति ॥ ४२५ ॥

साक्षाद्वस्तिनि दृष्टेऽपि नहि इस्तिपदानुमा ॥

अस्थूलादिवचः साक्षादेहादिप्रतिषेधकत् ॥ ४२६ ॥

देहादिलयस्य शाब्दत्वे संभवत्यार्थिकत्वं न कल्पामित्यत्र दृष्टान्तमाह । साक्षा-  
दिति । किं तद्वचो मुखतो भेदादिलयसाधकं तदाह । अस्थूलादीति ॥ ४२६ ॥

विपर्ययेण येऽप्याहुर्वयोक्तज्ञानकर्मणोः ॥

एकाधिकारितां वाच्यं मानं तद्ज्ञानसंगतौ ॥ ४२७ ॥

प्रपञ्चध्वंसद्वारा काण्डद्वयसंबन्धं निरस्येतोऽन्यथेत्यारभ्य निरस्तमपि विपर्ययसंबन्धं  
प्रकरणवाक्यलिङ्गाभावविवरणद्वारा निरसितुं पुनरनुवदति । विपर्ययेणेति । कर्मणः  
शेषित्वं ज्ञानस्य शेषत्वमिति विपर्ययः । एकाधिकारितामेकनियोगप्रयुक्तैकपुरुषनिर्व-  
र्त्यतामित्यर्थः । ज्ञानस्य कर्मशेषत्वे मानं वाच्यमुक्तिमात्रात्तदसिद्धेरिति दूषयति ।  
वाच्यमिति ॥ ४२७ ॥

न तावत्प्रक्रियेहास्ति ब्रीह्यादिप्रोक्षणे यथा ॥

प्रकृतापूर्वसंबन्धलक्षणापरतः स्थितेः ॥ ४२८ ॥

प्रोक्षणस्य दर्शादिशेषत्ववज्ज्ञानम्यापि कर्मशेषत्वं प्राकरभिकमित्याशङ्क्याऽऽह ।  
न तावदिति । वैधर्म्यदृष्टान्तं विनृणोति । प्रकृतेति । अपूर्वेण सह प्रदेयद्रव्यस्य प्रकृ-  
तित्वेन संबन्धो यस्य ग्रीहितमुदायस्य सोऽपूर्वसंबन्धः स च दर्शादिप्रकरणे चतुरो

मुष्टीन्निर्वपेदित्यत्र प्रकृतस्तल्लक्षणपरत्वेन तद्रूपकत्वेन ग्रीहीन्प्रोक्षतीत्यत्र ग्रीहिशब्दस्य स्थितेर्युक्तं ग्रीहिप्रोक्षणस्य प्रकरणात्प्रधानापूर्वशेषत्वमित्यर्थः ॥ ४२८ ॥

ग्रीहिशब्दस्य हि ग्रीहिस्वरूपे तु निरर्थकम् ॥

प्रकृतापूर्वसंबन्धं बोधयेदिति युज्यते ॥ ४२९ ॥

किमित्यपूर्वायप्रदेयप्रकृतिद्रव्यतया प्रकृतग्रीहिसमुदायलक्षणत्व ग्रीहिशब्दस्येप्यते ग्रीहिस्वरूपमात्रपरत्वमेव किं न स्यादित्याशङ्क्य ग्रीहिमात्रे प्रोक्षणस्याशक्यत्वादानर्थ-  
क्याद्य लक्षकत्वमेवेत्याह । ग्रीहीति । यस्मात्प्रकृतमपूर्वसचन्ध ग्रीहिसमुदाय ग्रीहिशब्दो  
लक्षयति तस्माद्युज्यते तत्प्रोक्षणस्य दर्शादिशेषतेति निगमयति । प्रकृतेति । बोधयेत्प्र-  
करणमिति शेषः ॥ ४२९ ॥

नापि वाक्येन संबन्धो जुहूपर्णमयीत्ववत् ॥ ४३० ॥

जुहाद्यव्यभिचारित्वकर्मसंगतिकारणात् ॥

विनाऽपि प्रक्रियां तेन कर्मोपस्थापयेद्ध्युवम् ॥ ४३१ ॥

ज्ञानम्य प्रकरणात्प्रमाणशेषत्वेऽपि पर्णमयीत्वस्येव वाक्यात्तच्छेपता स्यादित्याश-  
ङ्क्याऽऽह । नापीति । वैधर्म्यदृष्टान्तं विवृणोति । जुहादीति । जुहादि द्रव्य कर्मस-  
बन्धाव्यभिचारि तदुद्दिश्य पर्णमयीत्वादि यस्य पर्णमयीत्वादिना क्रियायतेऽतस्तस्य कर्म  
सचन्धे जुहादि कारणमिति प्रकरणेन विनाऽपि वाक्यादेव कर्मशेषतेत्यर्थः । तेनेति  
वाक्योक्तिः । अव्यभिचारित्वेन वैदिककर्मसंबन्धाद्धेतोरेतज्जुहादि प्रमिया विनाऽपि  
वाक्यादेव स्वप्रकृतिभूत पर्णतादि प्रति वस्तुमवश्यमुपनयेदिति योजना ॥ ४३० ॥ ४३१ ॥

वाक्येनैवाभिसंबन्धस्तत्र तस्येति वर्णितम् ॥

आत्मज्ञानं तु नैवं स्यान्न तत्प्रकरणे श्रुतम् ॥ ४३२ ॥

अनारभ्याधीतम्यापि पर्णतादेवाक्यादेव व्रतौ सगतिरित्येतच्चृतीये चिन्तितमित्याह ।  
वाक्येनेति । अधिकरणं त्वनुक्तान्तम् । प्रकरणत्वाक्याम्या प्रोक्षणम्य पर्णतादेश्च कर्म-  
शेषत्वमुक्त्वा ज्ञानम्य ताभ्यामतच्छेषत्व वदन्न तावत्प्रक्रियेत्यादिदार्ष्टान्तिकं स्पष्टयति ।  
आत्मेति । प्रोक्षणवज्ज्ञानं न कर्मशेषस्तत्प्रकरणे श्रुतत्वाभावात्कर्तव्यस्यैविकर्तव्यता-  
काट्क्षादि प्रकरणं न च तज्ज्ञानम्य कर्मशेषत्वेऽस्तीत्यर्थः ॥ ४३२ ॥

नापि चान्यभिचारित्वमात्मनः कर्मणोक्ष्यते ॥

तेनास्य कर्मसंबन्धो न मानेनोपपद्यते ॥ ४३३ ॥

नापि वाक्येनेत्यादिदार्ष्टान्तिकं प्रपञ्चयति । नापीति । लौकिकवैदिककर्मसाधार-  
ण्यादिति शेषः । तथाऽपि श्रुत्यादिना ज्ञानम्य कर्मशेषतेत्याशङ्क्याऽऽह । तेनेति । तेन  
श्रुत्यादिना मानेनेति सचन्धः । ज्ञानं पृथगर्थं श्रुत्यादेर्निरस्तत्वादिति भावः ॥ ४३३ ॥

एवं चाज्ञातपाराध्यं नार्थवादः फलश्रुतिः ॥

पृथगेवाधिकारोऽतो यथोक्तज्ञानकर्मणोः ॥ ४३४ ॥

ज्ञानस्याकर्मशेषत्वे फलितमाह । एवं चेति । आत्मज्ञाने पूर्वोक्तनीत्या प्रमितान्य-  
शेषत्वसहिते स्वतन्त्रे सति तस्मिन्फलश्रुतिर्नार्थवादः—

“विज्ञाते चास्य पाराध्यं याऽपि नाम फलश्रुतिः ।

साऽर्थवादी भवेदेव न विज्ञानात्फलान्तरम्”

इति निरस्तत्वाज्ज्ञानं मोक्षहेतुर्न कर्मेति काण्डयोरधिकार्यादिभेदाद्विपर्ययसंबन्धाभि-  
द्विरित्यर्थः । ज्ञानस्य विवक्षितफलत्वे फलितमाह । पृथगिति । कर्मवज्ज्ञानस्य फलव-  
त्त्वात्प्रमुत्तयोस्तयोः पृथगेव स्वाभिमन्त्रणाद्विज्ञोऽधिकारी काण्डयोरित्युक्तं स्थितमि-  
त्यर्थः ॥ ४३४ ॥

अर्याक्षेपोऽपि योग्यस्य कर्तुर्भोक्तुश्च युज्यते ॥

न तु विध्वस्तभेदस्य स्यादौपनिषदस्य सः ॥ ४३५ ॥

नन्वात्मविधौ नास्ति कर्मशेषत्वे मानमित्युक्तमनिर्ज्ञातमस्वभावम्याऽऽमुष्मिकेषु  
कर्मसु प्रवृत्त्यनुपपत्त्या ज्ञानस्य कर्मशेषत्वाक्षेपादर्थापत्तेरत्र लिङ्गात्मनो मानत्वादिति  
तत्र लिङ्गाभावं प्रपद्यगन्ताऽऽह । अर्थेत्यादिना । अर्थापत्तिः कर्मात्मज्ञानस्य कर्म-  
शेषत्वमुपस्थापयत्युक्तमज्ञानस्य वाऽऽद्यं प्रत्याह । अर्थेति । कर्ता भोक्ता वाऽऽत्मा  
कर्मणि योग्यस्तज्ज्ञानं विना तत्प्रवृत्त्ययोगादतन्मज्ज्ञानस्यार्थापत्त्या तच्छेषत्वेनाऽऽक्षेपो  
युक्त इष्टा च तद्विषयतच्छेषनेत्यर्थः । द्वितीयं दूषयति । न त्विति । उपनिषदेकगम्य-  
म्याऽऽत्मनो निरस्तकर्त्रादिभेदस्य कर्मायोग्यत्वात्तज्ज्ञानस्य तत्रानुपयोगाद्विरोधाच्च न  
तच्छेषत्वेनाऽऽक्षेप इत्यर्थः ॥ ४३५ ॥

प्रत्यक्षवेदवचनप्रामाण्याधायत्वतः ॥

आदौ संन्याससंसिद्धेर्ऋणानीति त्वस्मृतिः ॥ ४३६ ॥

ज्ञानस्य कर्मशेषत्वेन काण्डयोरसंबन्धेऽपि जायमानो वै ब्राह्मणस्त्रिभिर्नष्टणवोऽजायते ।  
ऋणानि घ्राण्यषाकृत्य मनो मोक्षे निवेशयेदिति श्रुतिस्मृतिभ्यामृणापाकरणद्वारा कर्मणां  
ज्ञाननिर्गोशेषतेति मतान्तरमाशङ्क्याऽऽह । प्रत्यक्षेति । ब्रह्मचर्यादेव प्रव्रजेदित्यादि-  
स्पष्टविधिभिरुपनिषादप्रामाण्यावष्टम्भाद्ब्रह्मचर्याश्रमे स्थितस्यैव संन्याससिद्धिर्यग्विभ्रमनि ज्ञाने-  
धिक्रियते तस्मिन्नेव भाव्यमृणापाकरणेनेत्यनियमाद्यदा कदाचित्तत्कर्तव्यतामात्र श्रुति-  
स्मृत्योरित्यमिति भावः । यदि त्वग्निज्ञेव जन्मनि कार्यमृणापाकरणमिति श्रुत्यादेरिष्टो-  
र्थस्तदा नार्थवादो विधिविरोधे मानं प्रत्यक्षश्रुतिविरोधे च स्मृतिरमानमित्याह । ऋणा-  
नीति इति ॥ ४३६ ॥

न च केवलकर्मभ्यो मुक्तिर्युक्त्योपपद्यते ॥

तथाच वक्ष्यते स्पष्टमतौ मुक्तिर्न कर्मतः ॥ ४३७ ॥

ननु ज्ञानस्य मोक्षहेतुत्वे कर्मणां ज्ञाननियोगशेषत्वमृणनिरासद्वारा विधान्तरेण वेति चिन्ता न च ज्ञानं मोक्षहेतुर्मानामावाच्छ्रुतिस्तु वर्तमानापदेशित्वादपापश्लोकश्रुतिवन्न मानं कर्म पुनस्तद्धेतुः कर्मणैव हि संसिद्धिमित्यादिस्मृतेस्तत्राऽऽह । न चेति । वर्तमानापदेशित्वेऽपि ज्ञानान्मोक्षश्रुतिर्नामानं भूतार्थत्वादित्वासुवर्गीय हीत्यादिवत्तदर्थस्य विद्वदनुभवसिद्धतया योग्यानुपलम्भाभावाच्च स्मृतिस्तु शुद्धिद्वारा ज्ञानप्रातिविषया मोक्षविषयत्वे न कर्मणेत्यादिश्रुतिविरोधादिति भावः । का सा युक्तिर्या केवलकर्मभ्यो मुक्तिं न मृष्यति तत्राऽऽह । तथा चेति । भुज्युविचारादौ वक्ष्यमाणा युक्तिः । फलितमाह । अत इति ॥ ४३७ ॥

न चैकात्म्यपरिज्ञानमभ्यासापेक्षमिष्यते ॥

मुक्तये भावनार्थं वा तथा चोर्ध्वं प्रवक्ष्यते ॥ ४३८ ॥

कर्मभ्यो मोक्षाभावेऽपि ज्ञानमभ्यासापेक्षं तद्धेतुर्न केवलमित्याशङ्क्य तमेव विदित्वेत्यादिविरोधान्नैवमित्याह । न चेति । ये तु ज्ञानाभ्यासं मुक्तिहेतुमिच्छन्तो ज्ञानं तदर्थं मन्यन्ते तात्रत्याह । भावनेति । भावनार्थं वा ज्ञानं नेष्यत इति संवन्धः । ज्ञानस्य स्थातन्त्येण पुमर्थहेतुत्वश्रुत्यादिविरोधादित्यर्थः । ज्ञानमभ्यासानपेक्षं मोक्षहेतुरित्यत्र भुज्युविचारादौ वक्ष्यमाणा मुपपत्तिं सूचयति । तथा चेति ॥ ४३८ ॥

स्वतोऽनुभवतः सिद्धैरेकात्म्याख्यस्य वस्तुनः ॥

न स्यात्सांपादिकं ज्ञानमित्येतच्चापि वक्ष्यते ॥ ४३९ ॥

अथाऽऽत्मज्ञानममानमुपनिषज्जन्यत्वाद्योपाभिज्ञानवदित्यनुमानात्कुतोऽस्य मोक्षोपायत्वं तत्राऽऽह । स्वत इति । अध्यस्तविषयत्वोपाधेरनुमानायोगाद्युक्ता यथोक्तविधौ मुक्तिहेतुतेति भावः । साधनव्याप्तिमाशङ्क्यानध्यस्तविषयत्वेनाऽऽत्मविधौ मानत्वं सर्वोऽपीत्यादिभाष्यावसरे ज्ञेयमित्याह । इत्येतच्चेति ॥ ४३९ ॥

अन्य आहुः पदार्थत्वात्प्रमाणान्तरगम्यताम् ॥

आत्मनो नाऽऽगमात्सिद्धिर्त्राद्याद्यन्यपदार्थवत् ॥ ४४० ॥

ऋणापाकरणपक्षनिरासप्रसङ्गेन केवलकर्मणामभ्यासस्य च मुक्तिहेतुत्वं प्रत्युक्तम् । संप्रति वेदान्तेषु जगत्तादिसनातिरोधस्य मनोनिरोधस्य वा विधीयमानत्वात्तच्छेषास्ते कर्मविधयश्चेति काण्डयोः संगतिरिति मतमाह । अन्य इति । ननु वेदान्ता न निरोधविधिशेषाः स्वार्थनिष्ठत्वात्प्रत्यक्षवलेत्याह । पदार्थत्वादिति । आत्मनो ग्रीह्यादिवत्सिद्धार्थत्वात्मानान्तरयोग्यत्वात्तत्संवादिस्त्वंवादाभ्या न वेदान्तगम्यतेत्यर्थः ॥ ४४० ॥



अन्वयव्यतिरेकाभ्यां जाग्रत्स्वप्नसुषुप्तिः ॥

विविच्यतः स्वमात्मानं प्रत्यभिज्ञानतस्तथा ॥

माय्यापारसमाप्तत्वाच्च भूयस्तदपेक्षिता ॥ ४४१ ॥

ननु जन्मादिभूते भाष्यकृता नेन्द्रियाविपयत्वे संबन्धाग्रहणादित्यादिना दूषितमात्मनो मानान्तरविषयत्वमित्याशङ्क्य तद्विवेचनपूर्वकमाह । अन्वयेति । अवस्थात्रयं व्यभिचारि साक्ष्यं चाऽऽत्मा त्वव्यभिचारी साक्षी चेत्यादिरूपावन्वयव्यतिरेकौ ताभ्यामतो जागरितादेर्देहाद्यतिरिक्तमात्मानं विविच्य जानन्यः सुप्तः सोऽहं जागर्मीत्यादिप्रत्यभिज्ञानतश्चैक्येन तं प्रतिपद्यमानो न पुनस्त्वस्मिन्मानमागमाख्यमपेक्षते तद्यापारस्याऽऽत्मस्फुरणस्य तदज्ञानहानेर्वा प्रत्यभिज्ञादिना प्रतिपादितत्वादतः प्रतीचो मानान्तरगम्यताया दुर्वारत्वाज्जन्मादिसूत्रमपि चिन्त्यमिति भावः ॥ ४४१ ॥

तद्वासनानिरोधेऽतः पुमान्श्रुत्या नियुज्यते ॥ ४४२ ॥

मनसो वा निरोधेऽसौ न तु वस्तुवबोधने ॥

मानान्तरेण तत्सिद्धेर्नात्र व्याप्रियते वचः ॥ ४४३ ॥

मानान्तरयोग्यप्रतीचि वेदान्तामानत्वे तेषामध्ययनविध्युपात्तानां कथं प्रामाण्यमित्याशङ्क्याऽऽह । तद्वासनेति । तच्छब्देनावस्थात्रयमुच्यते । श्रुत्या यच्छेद्वाङ्मनसी इत्याद्येति यावत् । नत्वसौ पुमान्वस्तुनोऽवबोधने नियुज्यते श्रुत्येत्युक्तेऽर्थे पूर्वोक्तं हेतुं स्मारयति । मानान्तरेणेति । प्रागुक्तप्रत्यभिज्ञाद्यत्र मानान्तरं तच्छब्देन सप्तम्या चावबोधो गृह्यते ॥ ४४२ ॥ ४४३ ॥

स्वयंज्योतिःस्वभावत्वान्निरुद्धस्वान्तवासनः ॥

प्रमान्तरानपेक्षोऽपि स्वयमात्मा प्रकाशते ॥ ४४४ ॥

नन्वात्मनो मानान्तरगम्यत्वे घटवदनात्मत्वापत्तेः प्रत्यभिज्ञाद्यगम्यत्वाद्वेदान्तवेद्यतैवेति नेत्याह । स्वयमिति । आत्मनो युक्त्या प्रत्यभिज्ञाद्यनपेक्षत्वेऽपि न स्वप्रतीतावागमापेक्षाऽन्यथा धर्मवदनात्मत्वापातादतो विवेकादिनिरस्तसर्वमनोवासनो निष्प्रत्यनीकतया स्वयमेव प्रकाशते चित्स्वभावत्वात्तथा च नास्य वेदान्तवेद्यतेत्यर्थः ॥ ४४४ ॥

एवं कार्यमुखेनैव ज्योतिष्टोमादिवाक्यवत् ॥

वेदान्तानां प्रमाणत्वं नाक्षबद्धस्तुनीप्यते ॥ ४४५ ॥

ननु तेषु निरोधविध्यप्रतीतेर्न तत्परत्वेन तत्प्रामाण्यं न चाप्रामाण्यमेव तेषामध्ययनविध्युपात्तत्वाद्विधिवानयवत्तस्मात्प्रत्यक्षबद्धस्तुनिष्ठं तन्मानत्वं तज्ज्ञाऽह । एवमिति । न तावद्वेदान्तानां चक्षुर्वद्वस्तुनि मानत्वं पदार्थत्वात्प्रमाणान्तरगम्यतेत्युक्तत्वात्प्रकाशत्वाम्युपगमाच्च वस्तुनस्तस्मिन्प्रमाणीकृत्याभावात्तथा च कर्मवाक्यवत्समाहितो भूवेत्यादिवक्त्यासिद्धनिरोधनियोगद्वारैव प्रामाण्यात्तेषामध्ययनविध्युपात्ततेत्यर्थः ॥ ४४५ ॥

वासनामात्रहेतुत्वादात्पनोऽनर्थसंगतेः ॥

अन्योपाये सत्यसति निरोधादेव मुक्तता ॥ ४४६ ॥

निरोधनियोगस्य ज्ञानं मुक्तिर्वा फलं नाऽऽद्यः श्रवणादेरेव तत्सिद्धेर्न च निरोधनियोगस्यापि तच्छेषतया ज्ञानार्थत्वं त्वदिदृशोपशेषित्वे वैपरीत्यापत्तेर्न द्वितीयो ज्ञानस्यैव मुक्तिहेतुताया श्रुतिस्थितिसिद्धत्वात्तत्कथं निरोधनियोगशेषतया वेदान्तप्रामाण्यमित्याशङ्क्याऽऽह । वासनेति । आत्मनोऽनर्थसंगतेर्वासनामात्रकृतत्वस्यान्वयव्यतिरेकलभ्यत्वात्तासा निरोधादेव विधीयमानान्मुक्ततेत्यन्वयः । ज्ञानस्यैव मुक्तिहेतुत्वे प्रमिते कथमित्यमिति तत्राऽऽह । अन्येति । ज्ञानिनोऽपि संसारदृष्टेर्वासनानिरोधे च ज्ञानशब्दस्य नेतुं शक्यत्वात्तद्विषयतया श्रुतिस्मृतीनां चरितार्थत्वात्तस्यैव मोक्षोपायतेति भावः ॥ ४४६ ॥

संभाव्यं नानपेक्षत्वं नियोगविरहात्कचित् ॥

शब्दप्रवृत्तेः सिद्धे च न नियोगस्य संभवः ॥ ४४७ ॥

निरोधविधिशेषत्वेनैव वेदान्तप्रामाण्ये हेत्वन्तरमाह । संभाव्यमिति । लोकवेदयोः शब्दस्य प्रयुज्यमानस्यानपेक्षत्वं मानत्वं नियोगं विना न संभवति तसिद्धयैव तस्य तद्दर्शनादतस्तच्छेषत्वं प्रामाण्यार्थमेव वेदान्तानामित्यर्थः । तच्छेषत्वेन तत्प्रामाण्येऽपि सिद्धार्थबोधित्वसिद्धेरस्मदपेक्षितमस्तमिति चेन्नेत्याह । सिद्धे चेति । भावार्थकरणकस्तद्विषयश्च नियोगः सिद्धे न सिध्यत्यतो नियोगशेषा वेदान्ता न सिद्धमर्थं बोधयेयुरित्यर्थः ॥ ४४७ ॥

न च वस्तुनि मानत्व उदाहरणमिष्यते ॥

विधिर्गुणार्थस्तस्यापि व्यापारविषयत्वतः ॥ ४४८ ॥

ननु दध्नेन्द्रियकामस्य जुहुयादित्यत्र प्रकृते कर्मणि फलार्थं गुणमात्रस्योच्यमानत्वा-  
नियोगपरस्यापि तस्य सिद्धार्थविषयत्वपदेदान्तानामपि तच्छेषाणामेव सिद्धार्थतेत्या-  
शङ्क्य दध्नेन्द्रियकामाधिकरणन्यायेनाऽऽह । न चेति । अस्यार्थः । “फलध्रुतेस्तु कर्म  
स्यात्फलस्य कर्मणोऽपि तदा” [पृ० मी० ३/३/१५] अग्निहोत्रं प्रकृत्य दध्नेन्द्रियकामस्य  
जुहुयादिति श्रुतं तत्र किं गुणविशिष्टं कर्मन्तरं विधीयते किंवा प्रकृते कर्मणि फलाय  
गुणविधिरिति संशयः । तत्राग्निहोत्रहोमादग्निहोमः कर्मन्तरमेव स्यात्फलं हीह श्रूयते  
तच्च कर्मणो न्याय्यं होमस्य हि श्रूयते फलं दधः फलमिति तु वाक्येन गम्यते श्रुतिश्च  
वाक्याद्वलीयसीं तस्मात्फलस्य कर्मयोगित्वात्फलश्रुत्या कर्मन्तरमेव तत्र वाक्यात्प्रकृते  
कर्मणि फलाय गुणविधिरिति पूर्वपक्षः । नेवं कर्मन्तरं किंतु गुणात्फलं स्वर्गकामोऽग्नि-  
होत्रं जुहुयादध्नेन्द्रियकामस्य जुहुयादिति वाक्ययोरतुल्यत्वात्कचित्कर्मसमभिव्याहृतं  
फलमन्यत्र गुणसमभिव्याहृतं तस्मादिन्द्रियकामवाक्ये गुणनिमित्ततया फलधीरिति

प्रकृते कर्मणि फलस्य गुणविधिरिति राद्धान्तः । तदुक्तं भेदलक्षणे—अनुल्यत्वात्  
वाक्ययोगे तत्र प्रतीयतेति । तथा च गुणविधेरपि व्यापाराविष्टगुणविषयत्वात् वेदा-  
न्तानां श्रुतिसिद्धमिद्वार्थबोधित्वे दृष्टान्ततेति ॥ ४४८ ॥

किंचानुभूयमानस्य ह्यर्थस्य पुरुषार्थता ॥

सर्वत्र गम्यते वेदे नानुभूतेः कथंचन ॥ ४४९ ॥

वेदान्तानां शुद्धे सिद्धे मानत्वाभावे हेत्वन्तरमाह । किंचेति । लोके सर्वत्रानुभाव्यस्यैव  
पुमर्थता दृष्टा सुखमपि स्वनिष्ठतया संवित्तमेव तथा वेदश्च लोकानुमारी । अतस्तत्रापि  
वेद्यस्यैव पुमर्थता न स्वप्रकाशात्मावगतेर्न चाफले वेदप्रामाण्यं तस्य फलानुबन्धित्वात्त-  
थाच फलवात्रियोगशेषतयेव वेदान्ताः प्रमाणमिति भावः ॥ ४४९ ॥

ततश्च प्रतिभामात्रं शब्दादिति न मानतः ॥

प्रतीयमान एवातः पुरुषार्थः प्रसिद्धितः ॥ ४५० ॥

स्वप्रकाशवस्त्वनुभूतेरपुरुषार्थत्वे तत्पुमर्थतावद्योतिविज्ञानानन्दादिवाक्यानां का गति-  
स्तथाऽऽह । ततश्चेति । अनुभाव्यस्यैव पुमर्थत्वदृष्टेर्विज्ञानादिशब्दात्प्रतिभामात्रमुद्भवति  
न माननस्तसिप्रयोगस्य सार्वविभक्तिकत्वाङ्गीकारान्मानं तु न भवति लोकविरोधादित्यर्थः ।  
इतिशब्दो विज्ञानादिवाक्यपरामर्शार्थः । अनुभवस्यापुमर्थत्वे नियोगादेरेव तदर्थेति  
फणितमाह । प्रतीयमान इति । अनुभूयमानस्यैव सर्वत्र पुमर्थतायाः सिद्धत्वादिति  
हेतुमाह । प्रसिद्धित इति ॥ ४५० ॥

अप्युपादीयमानं च सिद्धं वस्तु न कर्मणि ॥

पुमर्थ साध्यदृष्टमनिर्ज्ञाताभावकम् ॥ ४५१ ॥

नियोगादेरनुभाव्यस्य पुमर्थत्वे शब्दाधिगतसिद्धवस्तुनोऽपि पुमर्थत्वसिद्धेः शब्दस्य  
साध्यार्थत्वनियमो न स्यादित्याशङ्क्याऽऽह । अपीति । सिद्धं वस्तु वेदादवगम्यमान-  
मपि श्रुत्यादिना कर्मशेषत्वेनानवगतं पुमर्थं साध्ययत्न दृष्टमतो न शब्दस्य शुद्धसिद्धार्थ-  
तेति योनना ॥ ४५१ ॥

अनुपादीयमानश्च न च ज्ञाताभावकः ॥

आत्मा चेन्नास्य शेषत्वं विधिं प्रत्युपपद्यते ॥ ४५२ ॥

आत्मनोऽपि तर्हि विधिशेषत्वेन पुरुषार्थतया शब्दप्रमाणकत्वं तथाऽऽह । अनुपा-  
दीयमानश्चेति । आत्मा हि वेदेन न बोध्यते स्वप्रकाशानुभवास्वभावत्वात्तत्रापि श्रुत्या-  
दिना ज्ञातकर्मशेषभावः । एवं चेन्न तस्य विधिशेषत्वेन पुमर्थत्वं मानमावादि-  
त्यर्थः ॥ ४५२ ॥

उपासीत स्वमात्मानमिति साक्षाद्वचःश्रवात् ॥

तत्राहभाव इति चेन्मतपन्थानं भवानितः ॥ ४५३ ॥

आत्मनः कर्मशेषत्वे वानयं प्रमाणमिति शङ्कते । उपासीतेति । वाङ्मयस्य कल्प्यत्वं साक्षादिति व्याख्येयतेऽत एव वचःश्रवादित्युक्तम् । तत्रेत्युपास-  
नानियोगोक्तिः । आत्मनो नियोगशेषत्वेन पुमर्थत्वं तत्र च वेदान्तप्रामाण्यमिति पक्षे  
शुद्धे सिद्धे तत्प्रामाण्यमिति त्वत्पक्षसतिर्नियोगशेषत्वेनैव तत्प्रामाण्यमिति मत्पक्षप्राप्ति-  
श्चेति नियोगवाधाह । मत्पन्थानमिति । मां नियोगवादिनं निमित्तीकृत्य पन्थानं गतो  
भवानिति यावत् । अनित्यो या सामानान्तो विधिः ॥ ४५३ ॥

क्रियाविधिपरत्वेन प्रामाण्यं वर्चसः स्थितम् ॥

इति व्याचक्षते केचिन्नियोगार्थकराणि ॥ ४५४ ॥

स्वकीयं पन्थानं विशिनष्टि । क्रियेति । वेदान्तानां निरोधविधिशेषत्वात्कर्मणामपि  
तत्रैव तद्भावात्काण्डयोः सिद्धा संगतिरित्युपसंहरति । इति व्याचक्षत इति । अस्य  
पक्षस्य रागमूलत्वेन निरस्यत्वं सूचयति । नियोगेति ॥ ४५४ ॥

नैतत्साध्वभ्यधायुर्धैर्नियोगविरहादपि ॥

कामितार्थस्य संसिद्धेलौकिकादेव मानतः ॥ ४५५ ॥

निरोधादेव मुक्तेत्युक्तमिति प्रतिनानीते । नैतदिति । यदेतदुच्येतात्पर्येणाभ्य-  
धायि निरोधविधिवादिना तत्र साध्विति संवन्धः । वासनानिरोधानोपपक्षे नियोगं  
विनाऽपि लौकिकमानादेवानर्थतदेतुपुरुषार्थतदेतुरुपेक्षार्थसिद्धेर्देववचोवैयर्थ्यमित्यसाधु-  
तामेव साधयति । नियोगेति ॥ ४५५ ॥

तद्भावभावतो लिङ्गाद्वासनेकसमाधयात् ॥

ज्ञातोऽनर्थेन संवन्ध आत्मनो न तु वौस्तवः ॥ ४५६ ॥

कथमनर्थस्य तद्धेतोश्च लौकिकमानसिद्धतेत्याशङ्क्याऽऽह । तद्भावेति । आत्मनोऽ-  
नर्थेन भातृत्वादिना संवन्धो भासमानः समुद्भूतजागरादिभासनाना भावे भावादभावे  
आभावादिपन्थन्यव्यतिरेकास्पदलिङ्गाद्भासनाग्राह्यत्वाद्भवति ज्ञातोऽनर्थस्य भावतु-  
सारी स्वापादावनवभासादतोऽनुभवलिङ्गाभ्यामनर्थतदेतुधीरित्यर्थः ॥ ४५६ ॥

तस्मात्संसारसंवन्धनिदानस्य मसिद्धितः ॥

लिङ्गादेव ततस्तस्य ध्वंसेऽनर्थो निवर्तते ॥ ४५७ ॥

तथाऽपि कथं वेदमचोवैयर्थ्यप्रतिज्ञेति तच्चाऽऽह । तस्मादिति । प्रकृतादनुभवादा-  
त्मनो बन्धसंवन्धस्य तन्निमित्तस्य च वासनारूपस्यान्ययादिरूपलिङ्गादेव सिद्धेर्वचो विफ-  
लमिच्छुत्तरेण संवन्धः । नहि लिङ्गादिसिद्धेऽर्थे वचोऽर्थवद्ज्ञाताविषयामावादिति भावः ।

नन्वनर्थतद्देतुविषयत्वेन वचसोऽर्धवत्त्वाभावेऽपि पुरुषार्थतद्देतुविषयतया तदर्थवत्ता तत्राऽऽह । तत् इति । समाधिना मनोनिरोधे जामरादिवासना निरुध्यन्ते नान्यथेत्यन्वय-  
व्यतिरेकाम्यां मनोनिरोधादेवोपायात्तस्य वासनाख्यबन्धहेतोर्ध्वंसे हेत्वभावे फलभावन्या-  
येनानर्थो बन्धसंज्ञो निवर्तते । तथाच शास्त्राद्वतोऽपि पुरुषार्थतद्देतुसिद्धेः शास्त्रानर्थक्यं  
परस्य दुर्वारमित्यर्थः ॥ ४९७ ॥

अन्तरेणापि वचनं बौद्धादेरिव सिद्धितः ॥

मोक्षस्य पुरुषार्थस्य वचोऽतो निष्फलं भवेत् ॥ ४९८ ॥

वैदिकं वचो विनैव मोक्षाख्यपुमर्थस्य तद्देतोर्मनोवासनानिरोधस्य च लिङ्गादिना  
मिद्धत्वाद्बौद्धादेरिव तत्रापि वेदानर्थवयमिति कलिवमाह । अन्तरेणेति । अतः सिद्धित  
इति संबन्धः ॥ ४९८ ॥

व्यतीतानेकजन्मोत्थवासनानामनन्ततः ॥

तासां निरोधोऽसंभाव्यो जन्मन्येकत्र मानवैः ॥ ४९९ ॥

यत्तु तद्वासनानिरोधेऽतः पुमान्श्रुत्या नियुज्यत इति तत्रातीता वा वर्तमाना वा  
भाविन्यो वा वासना निरोद्धव्या नाऽऽद्य इत्याह । व्यतीतिति । अतीतजन्मान्तवासना-  
नामनन्तत्वादतिवृत्तत्वाच्च दुःसाध्यो निरोधः । देवादयो हि कर्षादिघषोरुक्तासना निरो-  
द्धमर्हन्ति मनुष्यास्तु शास्त्राधिकृता नैवमित्यर्थः । न द्वितीयो वर्तमानवासनानां कादा-  
चित्कत्वाद्ययोगं विना निरोधसिद्धेः । न तृतीयः । आगामिनीनां वासनानामप्राप्तत्वेन  
निरोधस्य दुःसाध्यत्वादिनि द्रष्टव्यम् ॥ ४९९ ॥

साक्षादात्मावबोधेन प्रत्यग्ध्वान्तच्छिदा न चेत् ॥

दुःखादिभावना ध्वस्ता कथं तद्भायना नुदेत् ॥ ४९० ॥

किंच वामनानिरोधे ज्ञानं वा तदभ्यासो वा तद्विषयनियोगो वा हेतुराद्यं प्रत्याह ।  
साक्षादिति । अपरोक्षेणाऽऽत्मावबोधेनाऽऽत्माज्ञानव्यस्तिद्वारा वामनानिरोधेन मुक्ति-  
श्चेत्स्मन्मतमेव स्यादपीष्टमिति भावः । द्वितीयं निरस्यति । न चेदिति । ज्ञानमज्ञानं  
वामनां वा नापनुदति ज्ञानभावना तदुभयं नृदति चेत्तदा चिरकालनिष्कृष्टातिनिविडदुः-  
खादिभावनाभिर्ध्वस्ता स्वल्पीयोज्ञानाभ्यामवासना कथं सप्तार्थमज्ञानं नुदेन्नहि स्वयं-  
बाधिता भावनाऽन्यत्रावे पर्याप्तित्यर्थः ॥ ४९० ॥

नियोगवर्त्मना चेयं यथा मुक्तिर्न सिध्यति ॥

स्पष्टेन न्यायमार्गेण वक्ष्यामोऽवसरे तथा ॥ ४९१ ॥

ज्ञानाभ्यामनियोगोऽज्ञानादिनिरामद्वाग्य मुक्तिहेतुरिति तृतीयं दूषयति । नियोगेति ।

नियोगवशात् मुक्तिरित्येतदन्योऽप्यनुभवोपाय इत्यारम्भाभिधायित इत्याह । वक्ष्याम-  
इति ॥ ४६१ ॥

न पदार्थो न वाक्यार्थ आत्माऽयं वस्तुतो यतः ॥

तत्प्रत्यारूपानश्रुत्यैव तद्याथात्म्यावबोधनात् ॥ ४६२ ॥

निरोधादेव मुक्ततेत्यादि निरुक्तम् । यत्तु पदार्थत्वादात्मनो ब्रीह्यादिवन्मानान्तर-  
म्यतेति तत्राऽऽह । नेत्यादिना । ससृष्टानां पदार्थानां तत्समर्गस्य वा वाक्यार्थत्वात्क-  
थमात्मनो वाक्यार्थम्यापदार्थत्वमत आह । नेति । तर्हि कथमस्य वेदार्थत्व तत्राऽऽह ।  
नदिति । पदार्थत्वादि सर्वो विशेषस्तच्छब्दार्थः । आत्मविषयो द्वितीयस्तच्छब्दः ।  
समारोपितसमस्तविशेषनिषेधद्वारा तस्य चिदेकतानस्य वेदार्थतेत्यर्थः ॥ ४६२ ॥

वासनानामभावेऽपि सुषुप्त्यादौ न मुक्तता ॥

मानव्यापारविरहात्मयनं वा दृगात्मनः ॥ ४६३ ॥

पदार्थत्वेनाऽऽत्मनो मानान्तरगम्यत्वशङ्का निरस्य निरोधादेव मुक्ततेत्यत्र दोषान्तर-  
माह । वासनानामिति । न च तत्र पुनरुत्थानज्जागरादिवासना सन्तीति वाच्यम् ।  
स्वापादित्वमङ्गप्रसङ्गात् । न च तत्र कारणात्मना सत्त्व विशेषोऽवस्थान्तरेऽपि तद्रूपेणैव  
सत्त्वाच्च चैवमपि स्वापादौ न मुक्तिर्वासनाहेतुसत्त्वादिति युक्तम् । तथा सति तद्धेतुश्च  
सादेव मुक्तिर्न वासनाध्वसाद्धेतुध्वसश्च ज्ञानादित्यस्मत्पक्षप्राप्तेरिति भावः । यत्तु स्वयं  
ज्योतिस्त्वभावत्वादित्यत्र वासनासु निरुद्धासु प्रथममात्मनोऽवश्यमासीति तदपि स्वापादौ  
व्यभिचारीत्याह । मानेति । वागब्देन नृपदमनुकृत्यते । सत्यपि स्वरूपप्रथने तदव-  
हारो मानं विना न समवतीति भावः ॥ ४६३ ॥

सर्वानर्थाभिसंबन्धे ऋषिर्गैवास्य कारणम् ॥

वासनानामपि युतौ सैव यस्मादपेक्ष्यते ॥ ४६४ ॥

नामनामानहेतुत्वादात्मनोऽनर्थसंगतिरित्यत्र वासनाऽनर्थहेतुरित्युक्तं तत्राऽऽह ।  
सर्वेति । अविद्यावद्वासनानामपि हेतुत्वसंभवे कुतोऽवधारणमित्याशङ्क्याऽऽह । वासनाना-  
मिति । तासां कार्यत्वेनानन्यथानुसंध्यानुशादानुशादयोऽन्तर्वासनानर्थहेतुरपि चेत्त्वर्थः ।  
विनाऽविद्यामसङ्गम्याऽऽत्मनो न वासनासंगतिरिति द्योतयितुं सैवेत्युक्तम् ॥ ४६४ ॥

संभाव्यतेऽनपेक्षत्वं नियोगविरहादपि ॥

यथा तथा च वक्ष्यामः स्पष्टेन न्यायवर्त्मना ॥ ४६५ ॥

यद्यसंभाव्यं नानपेक्षत्वमित्यत्र नियोगानुप्रवेशं विना शब्दस्य नानपेक्षं प्रामाण्यं  
मित्युक्तं तत्राऽऽह । संभाव्यत इति । वक्ष्यामः संबोऽपीत्यादाविति शेषः ॥ ४६५ ॥

स्वानुभूतिबलादेव भवताऽपि विभाव्यते ॥

नियोगादिः प्रमाणाथो नानुभूतिनियोगतः ॥ ४६६ ॥

यत्तु सिद्धे च न नियोगस्य संभव इति तत्राऽऽह । स्वानुभूतीति । नियोगादिना चिदात्मवशादेव नियोगादिर्नेदोऽर्थो गम्यते तथाच तत्साधकाभिधानुः स्वसिद्धौ न नियोगाद्यपेक्षते नहि सविता रूपादिप्रकाशकस्तदपेक्षया प्रकाशते तत्र चिदात्मनि सिद्धेऽर्थे नियोगासंभवो दोषोऽभ्युपेनत्वादित्यर्थः ॥ ४६६ ॥

यस्यामसिद्धिर्नाशनात्प्रसिद्धिर्नापि मानतः ॥

तस्यानुभवतत्त्वस्य कुतः सापेक्षतोच्यते ॥ ४६७ ॥

ननु मानाधीना मेयसिद्धिर्न चाऽऽत्मनि मानान्तरमिष्टमागमश्च नियोगनिष्ठो न विध्यमृष्टमात्मानं गोचरयति तस्मादात्मसिद्धौ नियोगापेक्षा दुर्वारा नेत्याह । यस्येति । ज्ञानाज्ञानाभ्यां प्रसिध्यप्रसिध्योरभावे हेतुमाह । अनुभवतत्त्वस्येति । अनुदितानस्तमितकूटस्यबोधैकरसस्य सिद्धौ न नियोगाद्यपेक्षाशङ्काऽपीत्याह । कुत इति ॥ ४६७ ॥

स्वमधानात्मबुद्ध्यैव तदन्यस्य प्रसिद्धितः ॥

कार्यबुद्धिव्यपेक्षातो नानुभूत्यात्मवस्तुनः ॥ ४६८ ॥

तत्रैव हेतुन्तरमाह । स्वमधानेति । स्वप्रधानमनन्याधीनं स्वतन्त्रमात्मवस्तु तद्रूपा बुद्धिश्चेतन्यं तदात्मनैव स्वातिरिक्तानात्मवर्गस्य लब्धसत्ताकत्वाच्चिद्रूपस्य वस्तुनः स्वसिद्धयर्थं न नियोगादिबुद्धद्वयपेक्षा न हि भुगंगाधियमपेक्षते रजनुधीरतो नाऽऽत्मसिद्धिर्नियोगापेक्षेत्यर्थः ॥ ४६८ ॥

क नु प्रतीयमानस्य पुमर्थत्वं समीक्षितम् ॥

मानान्मानफलस्यैव पुमर्थत्वसमन्वयात् ॥ ४६९ ॥

किं चानुभूयमानस्येत्यत्रानुभाव्यस्यैव पुमर्थत्वमित्युक्तं तत्राऽऽह । केति । अर्थस्य हि निष्कृष्टानुभवस्य पुमर्थत्वं न क्वचिदपि मानादधिगतमित्यर्थः । कस्य तर्हि पुमर्थत्वं तत्राऽऽह । मानफलस्येति । पुमर्थत्वेनेष्टार्थविशेषणत्वेनानुभवस्य संबन्धात्तस्यैवानुगतस्य तदर्थत्वं नहि तत्त्वेनेष्टग्यादिरनुभवानारूढमन्या तदन्यभिचारिणोऽनुभवस्यैव पुमर्थता न किञ्चिदभिचारिणोऽर्थस्येत्यर्थः ॥ ४६९ ॥

प्रतीतेर्माफलत्वाच्च कथं मेयं कनिष्ठता ॥

माक्रियाफलयोगोऽयं यतो मातरि भोक्तारि ॥ ४७० ॥

अनुमान्याश्रितत्वादननुभूतिरपि तद्वतरूपादिवदनुभाष्यैवेत्यर्थस्यैव पुमर्थेति चेत्तेत्याह । प्रतीतेरिति । अनुभवो मानफलं न च मेयोऽर्थस्तदाश्रयो नडत्वाच्च हि नडनडयोरश्रयाश्रयित्वमतो हेत्वसिद्धिरित्यर्थः । ननु फलस्यास्त्वनन्यादाश्रयो वाच्यस्तत्र परिशेषाभ्याश्रितत्वं नेत्याह । माक्रियेति । मानस्य हि फलं मातारमाश्रयते क्रियाफलं तु भोक्तारं न च तौ भिद्येते अतो मानक्रियाया यदनुभाष्यमृपचरितं फलं तत्संबन्धस्तस्मिन्नात्म-

न्युपचर्यते तस्मान्मानकस्य मेयनिष्ठत्वात्सिद्धे सिद्धा हेत्वसिद्धिरित्यर्थः ॥ ४७० ॥

न चाऽऽत्मानुभवादन्यो विषयः कश्चिदिष्यते ॥

अपि सर्वप्रमाणानां किमु वेदान्तशासने ॥ ४७१ ॥

यत्तु वेदान्तानां प्रमाणत्वं नास्त्वद्वस्तुनीति तत्राऽऽह । न चेति । अन्यस्याज्ञातत्वाभावादिति शेषः । अपिना सूचितमाह । किम्विति । वेदान्तेषु पुरुषार्थरूपाणामुभयस्वभावात्मनोऽन्यो विषयो नेति किमु वाच्यं तस्यैवाज्ञातत्वादित्यर्थः ॥ ४७१ ॥

लौकिको वैदिकः सर्वो व्यवहारो जगत्यापि ॥

भोक्त्रर्थ एव नान्योऽतः प्रधानं भोक्तुरिष्यते ॥ ४७२ ॥

नियोगास्पृष्टे परमपुरुषार्थे परस्मिन्नेव चिदात्मनि वेदान्तमानतेत्यत्रैव हेत्वन्तरमाह । लौकिक इति । सर्वत्र जगति सर्वोऽपि व्यवहारो भोक्त्रर्थो नान्यार्थः स्वतन्त्रो वाऽतो भोक्तृरूपानुभवस्य शेषित्वेन प्राधान्यात्तस्यैव परमेमास्पदस्य पुरुषार्थत्वं पुरुषार्थं चापूर्वं शब्दस्य तात्पर्यम् । तथा चाऽऽनन्दरूपे प्रतीचि वेदान्तप्रामाण्यमित्यर्थः ॥ ४७२ ॥

न वा अरे पत्युरिति तदेतत्त्रेय इत्यपि ॥

निखिलेऽपि जगत्सस्मिन्प्रधानं नाऽऽत्मनोऽपरः ॥ ४७३ ॥

प्रतीचो निरतिशयसुखत्वे मानमाह । न वा इति । अस्मिज्जगति नायापुत्रादौ निखिलेऽपि प्रधानमात्मा न तस्मादन्यो नायादिस्तस्याऽऽत्मशेषत्वेन प्रियत्वस्य न वा अरे पत्युरित्यादिना श्रवणात्प्रधानं चाऽऽत्माऽनुपाधिप्रेमगोचरं कथं परमानन्दो न स्यात्तदेतत्त्रेयः पुत्रादित्यादिश्रुतिआस्थानविशयप्रीत्यास्पदत्वेन परमसुखतामाहेत्यर्थः ॥ ४७३ ॥

न प्रमाता प्रमाणं वा क्रियामेयफलानि वा ॥

प्राधान्यायेह कल्पन्ते भोक्तुरेव प्रधानतः ॥ ४७४ ॥

मात्रादौ प्रधाने सति कथं भोक्तृप्राधान्यं तत्राऽऽह । नेति । इहेति व्यवहारभूमिः । तत्र हेतुः । भोक्तुरिति । तस्य सर्वशेषित्वेनेष्यमाणत्वात्प्राधान्यस्य युक्तत्वादितरस्य शेषतया तदयोगादित्यर्थः ॥ ४७४ ॥

आत्मनः कर्त्रवस्थाऽपि भोक्त्रर्थमिति निश्चयः ॥

यतोऽतोऽपरमप्येतद्भोक्त्रर्थं विनिर्मुच्यते ॥ ४७५ ॥

ननु कर्त्रवस्थां क्रियाश्रयत्वात्प्रधानं तत्कथं भोक्तुरेव प्राधान्यं तत्राऽऽह । आत्मन इति । ननु विषयमिनिवेशवान्पुमान्पुत्राद्येव प्रधानं मन्यते तत्राऽऽह । यत इति । कर्तृत्वस्य भोक्त्रर्थत्वे यदन्यत्पुत्रादि तत्सर्वं तदर्थमिति नाऽऽत्मनो भोक्तुरर्थान्तरं प्रधानं मन्यत्र तदभिनिवेशात् आन्तरिति भावः ॥ ४७५ ॥



नापि चाऽऽत्मातिरेकेण वस्त्वन्यन्मानभूमिगम् ॥

संभाव्यते यथा चैतत्तथोदके प्रवक्ष्यते ॥ ४७६ ॥

किंचाऽऽत्मनोऽर्पान्तरं न प्रामाणिकमस्ति यस्य प्राधान्यादि शङ्क्येतेत्याह ।  
नापीति । कथनात्मातिरिक्तं वस्तु कल्पितमिति तत्राऽऽह । यथा चेति । उदकश-  
ब्दोऽन्याकृतविचारादिपरः ॥ ४७६ ॥

अनादृत्य यथोक्तार्थं नियोगार्थैकरागवः ॥

केचित्कार्यैकानिष्ठत्वं वेदान्तानां प्रचक्षते ॥ ४७७ ॥

एवं पुरुषार्थे कृतस्थानुभवे प्रत्यग्वद्वाणि वेदान्तप्रामाण्यात्तेषां निरोधविधिशेषत्वायो-  
गात्काण्डद्वये संबन्धानां परोक्तानामयुक्तत्वात्कर्मणां शुद्धिद्वारा ज्ञानहेतुत्वमुपनिषदा-  
साक्षादिति विविदिषावाक्यीयं संबन्धमुपेत्य तस्येत्यादिभाष्यं व्याख्यातम् । संप्रति  
सर्वोऽपीत्यादिभाष्यनिरस्यं पूर्वपक्षमाह । अनादृत्येत्यादिना । काण्डयोरधिका-  
र्यादिभेदं संबन्धविशेषमैकात्म्याख्यं वस्तु चोक्तं सर्वप्रामाणिकं कृत्वा वेदान्तानां कार्य-  
मात्रपर्यवसायित्वमेके वदन्तीत्यर्थः । वक्ष्यमाणपूर्वपक्षस्याऽऽभासत्वं सूचयति । नियो-  
गेति ॥ ४७७ ॥

कार्यैकमात्रनिष्ठत्वात्प्रमाणस्याऽऽगमात्मनः ॥

कुत ऐकात्म्यनिष्ठत्वं त्वया यदुदितं पुरा ॥ ४७८ ॥

तत्त्वमादिवाक्यमैक्यपरमुक्तं न च तदनादरे हेतुरस्तीत्याशङ्क्याऽऽह । कार्येति ।  
तदपि कार्यनिष्ठं प्रमाणवाक्यत्वाद्विवाक्यवदित्यर्थः । वेदस्य सर्वस्यापि कार्यनिष्ठत्वं  
वदन्तुनिष्ठत्वमपि स्यादित्याशङ्क्याऽऽह । एकेति । न सत्त्वेकं वाक्यगुभ्यार्थमर्थभेदे  
वाक्यभेदादिति भावः । भूतमन्यन्यायेन कार्यशेषतया भूतोपदेशोऽपि स्यादित्याशङ्क्य  
कार्यशेषस्य भूतस्यापि कार्यत्वमेवेति मत्वाऽऽह । मात्रेति ॥ ४७८ ॥

नहि तस्यानपेक्षत्वं सिद्धवस्त्ववबोधनात् ॥

यतो मानान्तरमितं सिद्धं वस्तिवति भण्यते ॥ ४७९ ॥

आगमस्य सिद्धार्थनिष्ठत्वाभावं साधयति । न हीति । सिद्धार्थत्वेनेष्टागमस्य तत्प्र-  
काशानावानपेक्षं प्रामाण्यं तस्य मानान्तरयोग्यत्वात्तन्निष्ठस्यानपेक्षत्वायोगादित्यर्थः ।  
नन्वागमस्य कार्यनिष्ठत्वेऽपि निरपेक्षप्रामाण्यहानिस्तुल्येति नेत्याह । यत् इति ।  
यत्सिद्धं वस्तु तन्मानान्तरयोग्यमित्युच्यते न कार्यं तद्योग्यमतो मानान्तरापूर्वमपूर्वमित्य-  
भ्युपगमादतस्त्रनिष्ठस्यानपेक्ष्यं प्रामाण्यमित्यर्थः ॥ ४७९ ॥

शब्दसामर्थ्यानिषमो लोकादेवावगम्यते ॥

लोके मान्तरसिद्धोऽर्थः कार्यैवाभिधीयते ॥ ४८० ॥

वेद सर्वोऽपि कार्यनिष्ठो न सिद्धार्थे मानमित्यत्रैव हेत्वन्तरमाह । शब्देति । ज्ञात-  
शक्तिशब्दो बोधकोऽस्यास्मिन्नर्थे शक्तिरिति नियता सा बृहद्व्यवहारादेव गम्यते तत  
क्षेय कार्ये पर्यवस्यतीत्यर्थः । बृहद्व्यवहारलिङ्गत सिद्धार्थेऽपि शक्ति शब्दस्य गृह्य  
तामित्याशङ्क्य लिङ्गस्य प्रवर्तकबोधाधीनत्वान्मैवामिति मत्वाऽऽह । लोक इति । व्यव  
हारभूमावध्यक्षादिसिद्धस्य सिद्धार्थस्य कार्यशेषत्वेनैवोक्तेस्तदन्विते शक्तिग्रहात्तत्पर  
एव वेद इत्यर्थः ॥ ४८० ॥

न प्रवृत्तिनिवृत्तिभ्यां शून्यस्य वचसो यतः ॥

कश्चिदर्थोऽत्र दृष्टोऽतो वस्तुनि स्यान्न मानता ॥ ४८१ ॥

किंच तात्पर्याधीन शब्दप्रमाण्य तच्च पुरुषार्थे स च प्रवृत्तिनिवृत्तिसाध्यस्ते च  
विधिनिषेधाधीने तौ च कार्ये भवतोऽतोऽपि न वेदस्य सिद्धार्थपरतेत्याह । नेत्यादिना ।  
शक्तितात्पर्ययो कार्ये नियमो दर्शितः ॥ ४८१ ॥

संबन्धावगमो नापि शब्दाद्भूतार्थवाचिनः ॥

प्रवर्तकात्प्रवृत्त्याऽर्थे प्रत्ययो ह्यनुमीयते ॥ ४८२ ॥

ततः शब्दस्य सामर्थ्यं प्रतीतेरवधार्यते ॥

कार्यकविषयेष्वेवं वाक्यस्यातः प्रमाणतः ॥ ४८३ ॥

ननु शक्तिर्न कार्यमेवाधिकरोति प्रवर्तकादेव वाक्यात्तद्वहानियमात्सिद्धार्थादपि पुत्र-  
स्ते जात इत्यादेस्तद्वहसभवादिति तत्रापि वार्थाध्याहारो रक्षणा चेति विवक्षन्नाह ।  
संबन्धेति । प्रवृत्त्यभावेन लिङ्गाभावमिति शेषः । कथं तर्हि शक्तिधीस्तत्राऽऽह ।  
प्रवर्तकादिति । उत्तमबृद्धोक्तप्रवर्तकवाक्यश्रुत्यनन्तरभावविध्यमबृद्धप्रवृत्त्या प्रवर्तकार्थं  
धीर्बलेनानुमीयते । विमता प्रवृत्तिः प्रवर्तकधीर्पूर्विका बुद्धिर्पूर्णप्रवृत्तित्वात्समतवत्ता च  
प्रवर्तकधी शब्दान्वयव्यतिरेकवत्तया प्रतीतिस्ततः शब्दादुत्पन्ना निश्चीयते । एव प्रव  
र्तकार्थे सामर्थ्यं शब्दस्य सामान्यतोऽवधार्याऽऽवापौद्धाराभ्या लिङ्गादिपद प्रवर्तक  
वाचीतराणि तदन्वितस्वार्थवाचीनीत्यवगम्यते तस्मात्कार्ये शक्तिधीरित्यर्थः । पदाना कार्ये  
ज्ञातशक्तिवेऽपि वाक्यस्य सिद्धेऽर्थे प्रामाण्यं स्यादित्याशङ्क्याऽऽह । कार्येति ।  
ज्ञातशक्तीना पदाना स्वार्थभोषकत्वात्कार्ये च शक्तिज्ञानादित्यतः शब्दार्थः ॥ ४८२ ॥  
॥ ४८३ ॥

क्रियाकारकसंबन्धो वाक्यार्थो यैरपीप्यते ॥

अनुवादविसंवादात्तेषामुक्तेरमानता ॥ ४८४ ॥

ननु वाक्य वाक्यार्थे क्रियाकारकसंबन्धे मान तत्त्वथ कार्यैकविषय वाक्यप्रामाण्यं

भातिकम् ॥ आनन्दगिरिकृतशास्त्रप्रकाशिकाख्यटीकासंवलितम् ।

१४३

तत्राऽऽह । क्रियेति । ओदनं पचतीत्यादौ क्रियाकारकान्वयस्य मानान्तरयोग्यत्वात्-  
त्संवादविसंवादाभ्यां तत्र वाक्याप्रामाण्यालियोगे तत्प्रामाण्यमित्यर्थः ॥ ४८४ ॥

मान्तरानुप्रवेशित्वं कार्यस्य तु न शङ्क्यते ॥

शब्दादेव हि कार्यैर्यप्रतिपत्तिर्न लोकतः ॥ ४८५ ॥

ननु तस्मिन्नपि कार्योत्पत्तिं लौकिककार्यवन्मानान्तरसंभवादुक्तदोषसाम्यमिति नेत्याह ।  
मान्तरेति । तत्र हेतुमाह । शब्दादिति । क्रियादिभिर्ज्ञेयं यत्कार्यं वेद्यं मानान्तरैर्न  
तदिति न्यायेन मानान्तरापूर्वनियोगे वाक्यं मानं नहि कार्यत्वेऽपि लौकिककार्यवदस्य  
मानान्तरगोचरत्वं क्रियात्वस्यापि तद्वदेव प्रसङ्गात्तदन्यत्वं च नियोगस्य वक्ष्यतेऽतो  
लिङादिशब्दात्प्रवर्तककार्यप्रतीतिस्तत्र वाक्यप्रामाण्यमिति भावः ॥ ४८६ ॥

प्रवर्तनां वदञ्शब्दः प्रवर्तक इतीर्यते ॥

ज्ञापकत्वात्प्रमाणस्य प्रेरयन्कारको भवेत् ॥ ४८६ ॥

ननु लिङादिशब्दात्प्रवर्तकधीशोदनेति क्रियाया वचनमाहुरिति भाष्यालिङ्गदेरेव  
प्रवर्तकत्वादत आह । प्रवर्तनामिति । लिङादिप्रवर्तनां बोधयन्प्रवर्तक इत्युच्यते भाष्य-  
कृतेति किमिति कल्प्यते साक्षदेव प्रवर्तकत्वं तस्याभीष्टं किं न स्यात्तत्राऽऽह । ज्ञाप-  
कत्वादिति । प्रमाणस्य ज्ञापकत्वान्न रागादिवत्कारकत्वं लिङादिशब्देत्प्रवर्तकः कारकं  
स्यान्न मानं मानं चेप्येतेऽतः प्रवर्तकवाचित्वेनैव भाष्ये तत्प्रवर्तकत्वोक्तिरित्यर्थः ॥ ४८७ ॥

शब्दात्प्रवर्तनावुद्धौ रागादिर्न च शङ्क्यते ॥

रागादिः प्रेरणाकारी प्रेरणाज्ञापको ध्वनिः ॥ ४८७ ॥

लिङादेः प्रवर्तकवाचित्वेऽपि वाच्यः प्रवर्तको रागादिरस्तु न कार्यमिति चेत्तेत्याह ।  
शब्दादिति । लिङादिशब्दात्प्रवर्तकबुद्धाविष्टायां प्रवर्तकत्वेन रागादिर्न शङ्कामर्हती-  
त्यत्र हेतुमाह । रागादिरिति । रागादेः प्रवर्तकनिर्वर्तनेनाप्रवर्तकत्वेऽपि प्रवृत्त्यनुविधा-  
यिनो लिङादिस्तथात्वं नहि तस्य रागादिवद्वेत्तेहेतुत्वादन्वयव्यतिरेकावन्यथा सिद्धावका-  
रकत्वादित्याशङ्क्य प्रवर्तकत्वे कारकत्वप्रसङ्गान्मैवमित्याह । प्रेरणेति । ध्वनिर्नाम  
लिङादिशब्दः स च न स्वयं प्रवर्तकः किंतु प्रेरणार्थप्रवर्तकज्ञापनेन प्रवृत्त्यनुविधायी-  
त्युक्तमित्यर्थः ॥ ४८७ ॥

आज्ञापितार्थनिष्पत्तौ कृतिमत्प्रेरणात्मभोः ॥

रागार्थस्य चासिद्धौ कर्तृवृत्तिर्न रागतः ॥ ४८८ ॥

रागादेः शब्दस्य च प्रवर्तकत्वानुपपत्त्या कार्यम्येव तदित्युक्तम् । अथवा लोके रागा-  
देरेव प्रवर्तकत्वेऽपि शब्दार्थभूतविरूपणे न तस्य तथात्वमित्याह । आज्ञापितेति ।  
आचार्यादेराज्ञाविषयगतान्वयनादिसंवादेने शिष्यादेराज्ञाद्यभावेऽप्याज्ञाप्रभावादेव कृतश-

न्दितयत्नपूर्वकप्रवृत्तिमस्वस्य दर्शनात्कर्तृभृत्यादेः शब्दानन्तरभाविनी प्रवृत्ती रागादेर्न भवतीत्यर्थः ॥ ४८८ ॥

स्वामिकोपप्रसादादिहृदयाकूतवेदनात् ॥

नापि श्रोतुः प्रवृत्तिः स्याच्छब्दात्कोपाद्यवेदनात् ॥ ४८९ ॥

श्रोतृगतरागद्वेषयोरप्रवर्तकत्वेऽप्युत्तमबुद्धकोपादेर्लिङादिसिद्धस्य तद्भावात् कार्यस्य प्रवर्तकत्वमित्याशङ्क्याऽऽह । स्वामीति । आदिशब्दे हर्षशोकादिविषयस्तदेव तस्य हृदयगतमाकूतमभिप्रायस्तस्य वेदनादपि न प्रवृत्तिरित्यर्थः । तत्र हेतुमाह । शब्दादिति । लिङादेर्नियोगवत्स्वामिकोपाद्यप्रतीतिरिति हेत्वर्थः ॥ ४८९ ॥

लिङादयो न कोपादेः स्मर्यन्ते प्रतिपादकाः ॥

मानान्तरमिताः सन्तस्ते हि पुंसां प्रवर्तकाः ॥ ४९० ॥

हेतुं साधयति । लिङादय इति । विश्वादिमात्रप्रतिपादकत्वस्मरणवित्यर्थः । स्वामिकोपादेरपि प्रवर्तकत्वप्रसिद्धेसास्याशब्दत्वे केनावगतिर्न खल्वज्ञातस्यैव प्रवर्तकत्वं सुतस्यापि स्वामिकोपादेना तत्प्रसङ्गादित्याशङ्क्याऽऽह । मानान्तरेति । तथाचानन्यदभ्यन्तभावान्न शब्दार्थोभूतप्रवर्तकता तेषामिति भावः ॥ ४९० ॥

धिगङ्गाद्यभिधानैस्तु लिङ्गभूतैरिहेङ्गिताः ॥

रागादयो नियोगस्य सिद्धयै विषयसाधनाः ॥ ४९१ ॥

किं तन्मानान्तरं तदाह । धिगिति । आदिशब्देन कोपप्रसादहर्षशोकादिभूतकान्गुच्यन्ते । इहेति वाक्यश्रुत्युक्तिः । इङ्गितत्वमनुमितत्वम् । तत्र ते शब्दार्थोभूता इति शेषः । ननु लिङादेर्वा रागादेर्वा कोपादेर्वा प्रवर्तकत्वाभावे कार्यस्यैव प्रवर्तकत्वं परिशेषतो लब्धं तथाच प्रेरणाकारी रागादिरित्युक्तमयुक्तं प्रेरणाख्यनियोगस्य धात्वर्थाधीनतया रागाद्यनन्यत्वात्तत्राऽऽह । रागादय इति । नियोगसिद्ध्यर्थं धात्वर्थं साधयन्तस्ते प्रेरणाख्यं तमपि साधयत्यतो रागादिः प्रेरणाकारीति युक्तमित्यर्थः ॥ ४९१ ॥

अत एव च रागादिसंसृष्टोऽपि विविच्यते ॥

लोडाद्यर्थो व्रजेत्युक्तो याति स्वार्थं विना यतः ॥ ४९२ ॥

ननु लौकिकवाक्ये रागादिसंसृष्टस्यैव नियोगस्य दृष्टत्वात्सर्वत्र शब्दानन्तरप्रवृत्तौ तत्संसृष्टस्यैव तस्य प्रवर्तकत्वप्रतीतिनियोगस्यैव प्रवर्तकत्वं न रागादेरिति विवेक्तुमशक्यमत आह । अत एवेति । नहि लौकिकवाक्येषु रागादिसंसृष्टनियोगदृष्टिनियमो व्रजेति प्रमुणोक्तः श्रोता म्याथं फलरामं विनाऽपि यत्र यात्यतो यत्र शब्दप्रवृत्तौ रागादिः संभवति तत्रापि तत्संसृष्टो नियोगमनोऽपि विविच्यते तस्मादनुगतनियोग एव प्रवर्तको न रागादिरिति निश्चयमिद्विरित्यर्थः ॥ ४९२ ॥

ननु दानादिसंबद्धमहावाक्यानुमानतः ॥

गच्छेत्यार्यैकदेशोक्तौ लोभादेव प्रवर्तते ॥ ४९३ ॥

फलरागं विना कस्यचिदप्रवृत्ते रागसंसृष्टस्यैव नियोगस्य प्रवर्तकत्वादुक्तप्रवर्तकत्व-  
विवेकासिद्धिरिति शङ्कते । नन्वाति । उत्तमवृद्धेन गच्छ तिष्ठेत्यादिवाक्यैकदेशोक्तौ  
गच्छ ग्रामं द्रव्यं दास्यामि तिष्ठात्र वस्त्रादिलाभस्ते भवितेत्यादिरूपं दानादिसंबद्धं महा-  
वाक्यं मध्यमवृद्धेनानुमीयते विप्रता वाक्प्रवृत्तिः श्रोतृफलावसायिनी विशिष्टवाक्प्रवृत्ति-  
त्वात्संप्रतिपन्नवत्ततो द्रव्यादिरागसंहितादेव नियोगात्प्रवृत्तिरिति न प्रवर्तकनिष्कर्ष  
इत्यर्थः ॥ ४९३ ॥

महावाक्यप्रयोगेऽपि पदार्थमविवेचने ॥

पुंसुष्टत्तिस्तु दृष्टेयं लोढादेरेव नान्यतः ॥ ४९४ ॥

परिहरति । महावाक्येति । यत्र वाक्यैकदेशोक्तिं विना महावाक्यमेव प्रयुक्तं  
तत्रापि पुंसो मध्यमवृद्धस्य प्रवृत्तिरुपलब्धा सा नियोगाद्वा रागाद्वेति प्रवर्तकविवेके  
लोढाद्यर्थाजिनियोगादेव न रागादिति निश्चीयते तत्र श्रोतुरागस्य दुःसंपादत्वादतो वाक्यै-  
कदेशोक्तौ महावाक्यानुमानेऽपि प्रवर्तकनिरूपणे निकृष्टनियोगस्य तत्सिद्धिरि-  
त्यर्थः ॥ ४९४ ॥

लोढादेरेव श्रवणाद्यत्र रागाद्यसंभवः ॥

बालः प्रवर्तते तत्र ज्ञायते प्रेरणार्थता ॥ ४९५ ॥

उक्तमेव व्यनक्ति । लोढादेरिति । यत्र दण्डादौ बालस्याभिलाषाद्यसंभवस्तत्रापि  
लोढादेरानयेत्यादिरूपस्य श्रवणात्तदर्थज्ञानादेवासौ प्रवर्ततेऽनो लोढादिशब्दस्य प्रेरणा-  
स्यप्रवर्तकनियोगार्थत्वावगमात्तस्यैव सर्वत्र प्रवर्तकत्वं निश्चितमित्यर्थः ॥ ४९५ ॥

आह मानान्तरेणासौ किल नार्योऽवगम्यते ॥

शब्दाच्च ज्ञायतेऽज्ञातसंबन्धादिति चित्रता ॥ ४९६ ॥

अथ नियोगो मानान्तरगम्यो न वा । आद्ये मानान्तरानुप्रवेशित्वं कार्यस्य तु न  
शक्यत इत्युक्तिव्याघातः । द्वितीये त्वज्ञातसंबन्धस्य लिङादेर्न नियोगबोधितेति चोद-  
यति । आह्वेति । नियोगश्चेन्मानान्तरागोचरो न तर्हि तत्र लिङादेः शक्तिर्गृह्येत न  
ह्यज्ञाते संबन्धधीर्न चाज्ञातशक्तेर्लिङादेर्नियोगावगतिर्बालस्यापि तत्प्रसङ्गादतो न शब्दा-  
र्थभूतः प्रवर्तको नियोग इत्यर्थः ॥ ४९६ ॥

यद्यनिर्ज्ञातसंबन्धोऽप्यर्थः शब्दः प्रबोधयेत् ॥

को द्वेपोऽस्मानु भवतो येनोपालम्भ ईर्यते ॥ ४९७ ॥

लिङादेरेष महिमा यदयमज्ञातशक्तिरपि नियोगं गमयतीति शङ्कते । यदीति । तदा षदधर्मव्युत्क्रान्तिरिति मत्वाऽऽह । को द्वेष इति । नियोगवादिनो ब्रह्मवादिषु द्वेषो न युक्तो ब्रह्मादिपदम्याज्ञातशक्तेरेव बोधकत्वात्तच्छक्तिग्रहे ब्रह्माणि मानान्तरप्रवेशात्तत्संवादविसंवादाभ्यां वेदान्ताप्रामाण्यमित्याक्षेपो येन निक्षिप्यते ब्रह्मादिपदस्यापि लिङादिवदुक्तमहिमसंभवादित्यर्थः ॥ ४९७ ॥

यदाऽवगम्यते नान्यत्प्रवृत्तेः कारणान्तरम् ॥

शब्दश्च गम्यते स्पष्टस्तदार्थः प्रविविच्यते ॥ ४९८ ॥

पूर्वावारी परिहरति । यदेति । यदा कारणान्तरं शब्दानन्तरभाविप्रवृत्तिहेतुगमकं लिङादिशब्दादन्यत्तावगम्यते लिङादिशब्दश्च प्रवृत्तिहेतुज्ञापको ज्ञायते तदा लिङादेर्यो नियोगो मानान्तरायोग्यत्वेन नामपदार्थेभ्यो विविच्यते स च निष्कृष्टः स्पष्टः शब्दार्थभूतः प्रवृत्तिहेतुरित्यर्थः ॥ ४९८ ॥

अन्वयव्यतिरेकौ तु वाक्यार्थज्ञानपूर्वकौ ॥

वाक्यार्थस्तु तदायत्तो नेत्यन्येभ्यो विशिष्टता ॥ ४९९ ॥

कार्यमात्रे लिङादे शक्तिग्रहेऽपि तन्मात्रस्यानियोगत्वान्मानान्तरायोग्ये नियोगे कथमसावनयसितसगतिस्तन्वगमयेदित्याशङ्क्याऽऽह । अन्वयेति । उत्तमबृह्लोक्तवाक्यात्तदर्थे नियोगे मध्यमबृह्लस्य ज्ञानपूर्वकप्रवृत्तिलिङ्गेन बालम्यान्वयव्यतिरेकाख्यमनुमानमुदेति विमता प्रवृत्तिः प्रवृत्त्यभावविरोधिधीपूर्विका विशिष्टप्रवृत्तित्वान्मदीयप्रवृत्तिवत्स च प्रवृत्त्यभावविरोध्यर्थः शब्दान्वयव्यतिरेकवत्तया शब्दादेव प्रतिपन्न इति निश्चिनोति । एवं मध्यमबृह्लेन शब्दावगते प्रवर्तके बाले न लिङादेः शक्तिग्रहात्तत्प्रवर्तकनियोगस्य मानान्तरागम्यत्वम् । नाप्यज्ञातशक्तेः शब्दस्य बोधकत्वमित्यर्थः । प्रवर्तकभनुमाय तत्र लिङादेः शक्तिग्रहे कथं प्रवर्तकनियोगस्य मानान्तरागम्यतेत्याशङ्क्याऽऽह । वाक्यार्थस्त्विति । चन्द्रादिसंस्कृताहोरध्यस्तवदज्ञाद्युपहितम्यैव नियोग्यानुमानादिगोचरत्वाच्च स्वरूपेण वाक्यार्थो नियोगो मानान्तरार्थानाधिगतिरित्यन्येभ्यः स्वरूपेण तद्योग्येभ्यो नामार्थेभ्यस्तस्य विलक्षणता तथा चोपाधिद्वारा नियोगे मानान्तरप्रवेशात्तत्र लिङादे शक्तिग्रहात्स्वरूपेण मानान्तराप्रवेशाद्वैदिकत्वसिद्धेर्नियोगपक्षो युक्तिमानिति भावः ॥ ४९९ ॥

कर्तव्यताविवर्त्तव नृवाक्येभ्योऽपि गम्यते ॥

विवक्षाया न कार्यत्वं शब्दार्थविषया हि सा ॥ ५०० ॥

ननु रागादलिङ्गार्थत्वाभावेऽपि नियोगस्य न तदर्थत्वं विवक्षायाम्तरार्थत्वात् । उक्तं हि कीर्तिना—

“नान्तरीयकताभावाच्छब्दानां वस्तुभिः सह ।

नार्थसिद्धिस्ततस्ते हि वक्तृभिर्भायसूचकाः” इति ।

तत्राऽऽह । कर्तव्यतेति । किं विवक्षामात्रं लिङाद्यर्थः किंवा कर्तव्यताविशेषिता विवक्षा नाऽऽद्योऽपौरुषेये वेदे तदभावात्तस्या लिङाद्यर्थत्वायोगात्पौरुषेयवाक्येषु तत्प्रतीतावपि कर्तव्यताविशेषितैव सा प्रतीयतेऽतो न तन्मात्रं लिङाद्यर्थः । न द्वितीयो विशिष्टविवक्षासंभवस्याप्यपौरुषेये वेदे तुल्यत्वात्तस्याश्च तदर्थत्वे प्राप्तप्राप्तविवेकेन कर्तव्यतैव शब्दार्थः स्यादिति भावः । विवक्षाकर्तव्यतयोरैक्याच्च विशेषणविशेष्यता तेन कर्तव्यतायाः शब्दार्थत्वे विवक्षैव तदर्थः स्यादित्याशङ्क्याऽऽह । विवक्षाया इति । तयोरपेदाभावे हेतुमाह । शब्दार्थेति ॥ ५०० ॥

तद्वशाच्च तु शब्दार्थः स हि पूर्वं प्रतीयते ॥

अतः प्रैपादिसंमृष्टोऽप्यर्थः सिद्धो विवेकतः ॥ ५०१ ॥

वक्तृविवासितपूर्वका शब्दस्य प्रवृत्तिरिति न्यायाद्विवक्षावशाद्धोके शब्दप्रवृत्तेस्तदर्थकर्तव्यता विवक्षैवेति विशेषमाशङ्क्याऽऽह । तद्वशादिति । नहि विवक्षावशात्प्रवृत्तिः शब्दानां नियन्तुं शक्याऽतिप्रसङ्गान्न च विवक्षाधीनः शब्दार्थनिश्चयः “विवक्षा नियमे हेतुः संकेतस्तत्प्रकाशने” इति न्यायादिति वाच्यं तस्य सामर्थ्याधीनत्वाद्देवे च विवक्षासंभवस्योक्तत्वादतोऽन्या कर्तव्यताऽन्या च विवक्षा । यथाऽऽह कीर्तिः—“विवक्षया हि सर्वत्र शब्दोऽर्थेषु नियम्यते” इति । तत्राभेदशङ्केति भावः । विवक्षाकर्तव्यतयोर्भेदे हेतुन्तरमाह । स हीति । कर्तव्यतास्यः शब्दार्थो विवक्षाप्रतीतेः पूर्वमेव शब्दश्रवणमात्रेण प्रतीयतेऽतो भेदस्तयोरित्यर्थः । विवक्षाया लिङाद्यर्थत्वाभावेऽपि प्रैपादीनां तदर्थत्वाच्च नियोगस्य प्रत्ययार्थतेत्याशङ्क्याऽऽह । अत इति । प्रैपादिष्वपि कार्यमेवानुवर्तमानं प्रवर्तकम् । उक्तं हि—

“कार्यमेव च वक्तृणां ज्यायः समकनीयसाम् ।

प्रवर्त्यापेक्षया भेदात्प्रैपादिव्यपदेशमाक्” इति ।

न ते मिथो व्यावृत्तास्तद्वेतवोऽतस्तैः संमृष्टो लिङाद्यर्थन्तेभ्यो विविक्तः सिद्धस्तत्र प्रैपादीनां तदर्थतेत्यर्थः ॥ ५०१ ॥

शब्दार्थोपाधयो ह्येते पुरुषाशयपातिनः ॥

प्रैपादयो न शब्दार्था न चानेकार्थता मता ॥ ५०२ ॥

तेषां लिङाद्यर्थत्वाभावे कथं तेभ्यस्तद्धीरिति तत्राऽऽह । शब्दार्थेति । लिङाद्यर्थनियोगोपाधित्वेन लौकिकलिङादिषु प्रैपादिधीर्न तदर्थतयेत्यर्थः । वेदे प्रैपाद्याशङ्कैव

नास्ति तद्यासाभिप्रायाभावादित्याह । पुरुषेति । तेषां लिङाद्यर्थत्वे दोषान्तरमाह । न चेति । सर्वत्र लिङादिष्वेकस्यैव नियोगस्य शक्तिप्रतियोगित्वसम्बन्धे प्रैषादिष्वनेकेषु न सा कल्प्या गौरवादिति भावः ॥ ५०२ ॥

अभिप्रायवतोऽभावादभिप्रायानुपातिनः ॥

शङ्क्यतेऽपि न वेदे तु कार्यं वाच्यमिति स्थितम् ॥ ५०३ ॥

किंच पौरुषेये वाक्ये तेषां शब्दार्थत्वेऽप्यपौरुषेये न तदर्थत्वशङ्काऽपीति पुरुषाश्रयपातिन इत्यत्रोक्तं व्यनक्ति । अभिप्रायवत् इति । तर्हि लोके प्रैषादीनां लिङाद्यर्थत्व वेदे नियोगस्येति व्यवस्येति नेत्याह । कार्यमिति । लोकवेदयोरर्थैक्यस्य न्याय्यत्वाद्वाच्यत्वाच्च कार्यमेव सर्वत्र लिङादिवाच्यमित्यर्थः ॥ ५०३ ॥

प्रयोगविधिशेषत्वात्तन्मूला एव नाऽऽशयात् ॥

वेदे प्रैषास्तु ये दृष्टा अग्नीदग्नीनितीदृशाः ॥ ५०४ ॥

नन्वग्नीदग्नीनिहरं बहिस्तृणीहि पुरोडाशानलकुरु प्रतिप्रस्थातृर्विहरेत्यादयो वेदेऽपि प्रैषाः श्रूयन्ते तत्कथमभिप्रायवतोऽभावादित्यादि तत्राऽऽह । प्रयोगेति । साद्वे प्रथाने कर्मणि प्रवर्तको नियोगः प्रयोगविधिस्तच्छेषत्वात्तन्मूलास्तस्य नियोगस्य व्यापारा वेदे दृश्यमाना प्रैषा न पुरुषाभिप्रायानुवर्तिनोऽतोऽभिप्रायवतोऽभावादित्यादि युक्तमिति ॥ ५०४ ॥

प्रैषादिभ्यो यथैवेयं भिन्ना कर्तव्यतेक्ष्यते ॥

शब्दशक्तिषश्चक्षुर्दृष्टिर्क्रियादेरपि वीक्ष्यताम् ॥ ५०५ ॥

ननु प्रैषादयो लिङादिवाच्या मा भूवन्क्रिया वा तत्फल वा तदर्थोऽस्तु तत्कुतो नियोगस्तदर्थस्तत्राऽऽह । प्रैषादिभ्य इति । यथा शब्दार्थाभूतनियोगाख्यकर्तव्यता तेभ्यो भिन्नोक्ता तथा क्रियादेरपि सा भिन्नैव तस्मिन्ननेकत्र लिङादिशक्तिकल्पनादेकमेव तत्कल्पनस्य न्याय्यत्वादित्यर्थः ॥ ५०५ ॥

नानिष्पन्नस्वभावोऽपि भावः कर्तव्यता यतः ॥

लडादिश्रवणात्तस्या अपतीतिर्लिङादिबत् ॥ ५०६ ॥

क्रियानियोगयो साध्यत्वाविशेषादैक्यान्नियोगस्य शब्दार्थत्वे क्रियायास्तदर्थत्वं स्यात् न क्रियातिरिक्तो नियोगोऽस्तीत्याशङ्क्यापूर्वाधिकरणन्यायेनाऽऽह । नेत्यादिना । भावः क्रिया सा न नियोगाख्या कर्तव्यता यद्यप्यनिष्पन्नस्वभाव साध्यो भावः कर्तव्यताऽपि तथा तथाऽपि नानयोरभेद इत्यर्थः । तत्र हेतुमाह । यत इति । लिङादिश्रवणे कर्तव्यताधीवत्पक्षतत्त्वादिश्रवणात्क्रियाप्रतीतावपि कर्तव्यताया यतो न प्रतीतिरत क्रियातिरिक्तो लिङाद्यर्थः । उक्तं हि भेदलक्षणे—“भेदना पुनरारम्भः” [पू० मी० २।१।५] स्वर्गकामो यजेतेत्यादिसाधिकारचोदनामु विधौ कार्यतया लिङादि-



वाच्या तदन्यद्वा कार्यमिति संशये शब्दार्थधियो व्युत्पत्तिनिमित्तत्वात्तस्याथ कार्यनि-  
यमादपूर्वं तदयोगात्क्रियैव कार्यतया वेदे लिङादिवाच्येति प्राप्तौ स्वर्गानुगुणकार्यवादि-  
लिङादीनां नियोज्यार्पकस्वर्गकामपदेनान्विताभिधायित्वात्क्षणापवर्गिकर्मणस्तदानुगुण्या-  
योगात्कार्यमात्रे व्युत्पन्नलिङादेर्वेदे पदान्तरसमभिव्याहारात्क्रियातिरिक्ते व्युत्पत्तेरपू-  
र्वस्य स्थायित्वादव्यवहितस्य स्वर्गसाधनत्वसम्भावत्तस्य स्थायिनस्तद्विपरीतक्रियावान्तर-  
व्यापारत्वायोगादपूर्वमेव क्रियातिरिक्तं वेदे लिङादिवाच्यमिति सिद्धान्तितम् ।  
यथाऽऽहुः—अपूर्वं पुनरस्ति यत् आरम्भ शिष्यते स्वर्गकामो यजेतेति । इतरथा  
विधानमनर्थकं स्याद्भक्तित्वाद्यागम्येति । तथाच क्रियैव कार्यतेत्यङ्गीकारे तद्विरोधः  
स्यादित्यर्थः ॥ ९०६ ॥

ननु कालोपबन्धोऽत्र कार्यबुद्धिविधातुकृत् ॥

नैतत्संदेह एवात्र विवेकाभावतस्तव ॥ ९०७ ॥

क्रियाकर्तव्यतयोरभेदेऽपि पक्षतीत्यत्र क्रियाप्रतीतवेव वर्तमानकालस्य पक्षत्यर्थे विशेष-  
णत्वेन संबन्धस्तत्र कर्तव्यताबुद्धि निरुणद्धीति क्रियाकर्तव्यतयोरभेदवादी शङ्कते ।  
नन्विति । तयोर्भेदवाद्याह । नैतदिति । अत्र लडादिश्रवणे क्रियाप्रतीतौ सत्यां कर्त-  
व्यताबुद्ध्यभाव कालप्रतिबन्धादिति न निश्चय किं त्वस्मिन्विषये संशयस्तव विवेका-  
भावादित्यर्थः ॥ ९०७ ॥

कालोपबन्धः किंत्वत्र कार्यबुद्धिविधातुकृत् ॥

किं भावात्कार्यता भिन्ना लडादियां न भापते ॥ ९०८ ॥

विवेकाभावकृत संशयं विशदयति । कालेति । पक्षतीत्यादौ क्रियाप्रतीतवेव कर्त-  
व्यताबुद्ध्यभाव कालप्रतिबन्धकृतो वा लडादियां कार्यता न वदति तस्या भावशब्दे  
तत्क्रियातो भेदकृतो वेत्यनिर्णयेन संदेहस्य दुर्वारतेत्यर्थः ॥ ९०८ ॥

कर्तव्यः कट इत्यादावव्यापारेऽपि कार्यता ॥

वीक्ष्यतेऽतः पृथग्भावात्फलाच्च प्राक्प्रतीतितः ॥ ९०९ ॥

तद्दि संदेहादेव क्रियातो नियोगस्य भेदोऽपि न स्यात्तेत्याह । कर्तव्य इति । कट  
कर्तव्यो ग्रामो गन्तव्य इत्यादौ व्यापारविलक्षणेऽपि कटादौ प्रत्ययस्य सामर्थ्यान्नियो-  
गाख्या कर्तव्यता भात्यतः क्रियातो भावशब्दार्थात्पृथगेव सा न च तत्रापि कटकरणादि-  
क्रियाऽस्ति तद्भावेऽपि प्रत्ययस्य कर्मप्रधानस्यातदर्पत्वात्सात्प्रकृतिप्रत्ययार्थौ क्रियानि-  
योगौ भिन्नाविति भावः । क्रियाया लिङाद्यर्थत्वाभावेऽपि तत्फल तदर्थं कर्तव्यताफलो-  
साध्यत्वेनाभेदादित्याशङ्क्याऽऽह । फलाच्चेति । कार्यता पृथगिति संबन्धः । गच्छ  
ग्राममित्यादौ फलप्रतीति प्रागेव कर्तव्यताबुद्धेरिति हेतुमाह । प्रागिति ॥ ९०९ ॥

ननु कर्मणि कृत्योऽयं तयोरेवेति शासनात् ॥

मैव प्रैषादिवद्यस्मादुपाधित्वादवाच्यता ॥ ५१० ॥

कर्तव्यं कट इत्यादौ क्रियामात्रेऽपि प्रत्ययान्वययोगधियमुक्तमाश्लिषति । नन्विति । तयोरेव कृत्यकृतत्वार्थो इति सूत्रेण भावकर्मणोरेव कृत्यानां नियमाच्च प्रत्ययसामर्थ्यान्वि-  
योगधीरित्याक्षेपः । तयोरेव कृत्यानां नियमं दूषयति । मैवमिति । कथं तर्हि तयोरेवेत्यादि  
सावधारणं सूत्रं तत्राऽऽह । प्रैषादिवदिति । यथा प्रैषादेः प्रत्ययार्पोपाधित्वात्तदर्थ-  
त्वोपचारस्तथा भावकर्मणोरपि कृत्यार्थनियोगोपाधित्वात्तदर्थतोपचर्यते तस्मान्न तयो  
साक्षात्कृत्यार्थतेत्यर्थः ॥ ५१० ॥

प्रैषादिष्वपि कृत्यानां तथाच स्मरणं मुनेः ॥

कृत्यानां युक्तितोऽपि स्यान्नैव कर्माभिधायिता ॥ ५११ ॥

किंच प्रैषातिसर्गप्राप्तकालेषु कृत्याश्चेति प्रैषादिष्वपि भावकर्मणोरिव कृत्या स्मर्यन्ते ।  
प्रैषणं प्रैषं कामचाराभ्यनुज्ञानमतिशयोक्तिं निमित्तभूतस्य कालस्यावसरः प्राप्तकालता ।  
एतेष्वर्थेषु गम्यमानेषु कृत्या भवन्ति चकाराद्योद्वेति सूत्रार्थः । ततो भावकर्मणोरेवेति-  
नियमासिद्धिरित्याह । प्रैषादिष्विति । किंच कृत्यानां कर्मवाचिता नैव स्याद्युक्तित-  
त्वेना कर्मानुपपत्तेरित्याह । कृत्यानामिति ॥ ५११ ॥

यथा कटं करोतीति कर्ममात्रावबोधनम् ॥

कर्तव्यः कट इत्यत्र तथैव स्यान्न चेक्ष्यते ॥ ५१२ ॥

काऽसौ युक्तिस्तामाह । यथेति । अस्वार्थः । कटं करोतीत्यत्र कटमिति द्वितीयया  
कर्मवाचिन्या तन्मात्रं बोध्यते न कर्तृकरणादिकारकान्तरं तथैव कटं कर्तव्यं इत्यादा-  
वपि तस्यस्य कर्मवाचित्वेन तन्मात्रबोधनं स्यान्न प्रैषाद्यर्थान्तरबोधनं सत्या गतावेकस्या  
नेकार्थतायोगाच्च चैवमिष्यते प्रैषादावपि कृत्यस्मरणदर्शनात्तस्माच्च कर्मवाचिता कृत्या-  
नामिति ॥ ५१२ ॥

कर्तव्यत्वादभीष्टत्वसिद्धौ कर्मार्थलाभतः ॥

साक्षादनभिधानेऽपि न द्वितीया प्रसज्यते ॥ ५१३ ॥

यदि कटं कर्तव्यं इत्यत्र तस्यस्य कर्मवाचितया नियोगवाचित्वं तदा कटं कर्तव्यं  
इति स्यात्तिङ्कृतत्वादितिसमासैरनभिहिते कर्मणि द्वितीया विभक्तिर्मवतीति न्यायादिव-  
क्षात् कारकाणि भवन्तीति कर्मत्वस्य कटे विवक्षितत्वात्तस्य चानभिधाने कर्मणि द्विती-  
येति साधिकारसूत्राद्वितीयया दुर्वारत्वादित्याशङ्क्याऽऽह । कर्तव्यत्वादिति । कर्तुं  
शक्तिस्तत्र कर्ममिति स्मरणादिष्टत्वं कर्मत्वं कटं कर्तव्यं इत्यत्र तस्यस्य नियोगार्थत्वात्क-  
टस्यैव कर्मत्वस्य तेन साक्षादनभिधानेऽप्यनभीष्टस्य कर्तव्यतानुपपत्त्या कर्तव्यत्वादेव

पार्तिकम् ] आनन्दगिरिकृतशास्त्रप्रकाशिकारण्यटीकासंवलितम् । १५१

कटस्येष्टत्वसिद्धौ तद्वतकर्मत्वरूपार्थस्य तन्वयसामर्थ्येन लाभान्न कटे द्वितीयाप्राप्तिरर्था-  
दभिहितत्वादनभिहित इत्यधिकारानवतारादित्यर्थः ॥ ५१३ ॥

न चाभीष्टत्वकार्यत्वमभिन्नं व्यतिरेकतः ॥

इच्छेदेष्टव्यमित्येवं तत्रापि प्रत्ययो यतः ॥ ५१४ ॥

ननु कर्तव्यत्वादभीष्टत्वसिद्धिरिति हेतुहेतुमद्भावो न युक्तस्तयोरेकत्वेन साध्यावैशि-  
ष्ट्यादित्याशङ्क्य फलाच्चेत्यादि प्रपञ्चयति । न चेति । व्यतिरेकं विशदयति । इच्छेदिति ।  
इष्टत्वादर्थान्तरेऽपि कार्यार्थस्य तन्वयादिप्रत्ययस्य इष्टत्वात्प्रत्ययार्थस्येष्टत्वस्य च भेदो  
न हि धर्मं जिज्ञासितुमिच्छेद्धर्मजिज्ञासनमेष्टव्यमित्यादाविष्टत्वं प्रत्ययार्थे इच्छावि-  
षयत्वं हीष्टत्वं न चेच्छायास्तद्विषयत्वं स्वविषयत्वे वृत्तिविरोधादन्यविषयत्वे चानवस्था-  
नात्कर्तव्यताविषयत्वं तु तस्या इष्टं तस्मादन्यदिष्टत्वमन्यच्च कर्तव्यत्वमिति न साध्या-  
विशिष्टतेति भावः ॥ ५१४ ॥

तस्मात्कर्तव्यतावेशात्क्रिया वा यदि वा फलम् ॥

कारकं वाऽपि कार्यत्वं लभते न स्वतन्त्रतः ॥ ५१५ ॥

कर्तव्यता क्रियादिभ्यो भिन्ना चेत्कथं तर्हि तेषु तद्धीरित्याशङ्क्याऽऽह । तस्मा-  
दिति ॥ ५१५ ॥

लोकवन्ननु येदेऽपि कार्यमात्रं न गम्यते ॥

साधनेहानुबन्धस्य वेदे कार्यस्य बोधनात् ॥ ५१६ ॥

क्रियादिविलक्षणं कार्यं लिङादिवाच्यमिति स्थिते चोदयति । लोकवदिति । यथा  
लोके मानान्तरसिद्धधात्वर्थसंबन्धं कार्यं गृह्यते न तन्मात्रं तथा वेदेऽपि कार्यमात्रं न  
प्रतीयते यजेतेत्यादौ मानान्तरसिद्धयागादिरूपसाधनभूतचेष्टासंसृष्टस्य कार्यस्य प्रतिपाद-  
नादित्यर्थः ॥ ५१६ ॥

ततश्चाऽऽरोग्यकामस्य पथ्यभोजनवाक्यवत् ॥

मानान्तरप्रवेशेन सापेक्षत्वं प्रसज्यते ॥ ५१७ ॥

मानान्तरगम्यभावार्थेष्टकार्यस्य वैदिकत्वे प्राप्ते दोषमाह । ततश्चेति । आरोग्य-  
काम पथ्यमश्रीयादिति वाक्यस्य स्वार्थे मानान्तरप्रवेशात्तत्सापेक्षत्ववद्देऽपि यजे-  
तेत्यादौ मानान्तरसिद्धसाध्यसाधनसंबन्धविषयत्वाज्जियोगस्य प्रमाणान्तरप्रवेशोपपत्तेः  
सापेक्षत्वापत्तिरित्यर्थः ॥ ५१७ ॥

अतः प्रैपादितुल्योऽयं क्रियाफलनिबन्धनः ॥

नियोगस्तदसंवादाच्चिन्नादौ ते विहन्यते ॥ ५१८ ॥

भवतु सापेक्षत्वं नेत्याह । अत इति । यतो मानान्तरसिद्धसाध्यसाधनसंबन्धविषयो  
नियोगो हरीतकी भक्षयेदित्यादिना प्रैपादिनियोगेन समोऽतस्तेन मानान्तरेण फलसाध-

ननु कर्मणि कृत्योऽयं तयोरेवेति शासनाद् ॥

मैव प्रैपादिवद्यस्मादुपाधित्वाद्वाच्यता ॥ ५१० ॥

कर्तव्यः कट इत्यादौ क्रियामावेऽपि प्रत्ययान्वियोगधियमुक्तामाक्षिपति । नन्विति । तयोरेव कृत्यत्तत्त्वार्था इति सूत्रेण भावकर्मणोरेव कृत्यानां नियमात्र प्रत्ययसामर्थ्यान्वियोगधीरित्याक्षेपः । तयोरेव कृत्यानां नियमं दूषयति । मैवमिति । कथं तर्हि तयोरेवेत्यादि सावधारणं सूत्रं तत्राऽऽह । प्रैपादिवदिति । यथा प्रैपादेः प्रत्ययार्थोपाधित्वात्तदर्थत्वोपचारस्या भावकर्मणोरपि कृत्यार्थनियोगोपाधित्वात्तदर्थतोपपद्यते तस्मात् तयोः साक्षात्कृत्यार्थेतित्यर्थः ॥ ५१० ॥

प्रैपादिष्वपि कृत्यानां तथाच स्मरणं मुनेः ॥

कृत्यानां युक्तितोऽपि स्यान्नैव कर्माभिधायिता ॥ ५११ ॥

किंच प्रैपातिसर्गप्राप्तकालेषु कृत्याश्चेति प्रैपादिष्वपि भावकर्मणोरेव कृत्याः स्मर्यन्ते । प्रैषणं प्रैषः कामचाराम्यनुज्ञानमतिस्मर्णो निमित्तभूतस्य कालस्यावसरः प्राप्तकालता । एतेष्वर्थेषु गम्यमानेषु कृत्या भवन्ति चकाराद्धोद्वेति सूत्रार्थः । ततो भावकर्मणोरेवेति नियमासिद्धिरित्याह । प्रैपादिष्विति । किंच कृत्यानां कर्मवाचिता नैव स्याद्युक्तितस्तेषां कर्मानुपपत्तेरित्याह । कृत्यानामिति ॥ ५११ ॥

यथा कटं करोतीति कर्ममात्रावबोधनम् ॥

कर्तव्यः कट इत्यत्र तथैव स्यान्न चेक्ष्यते ॥ ५१२ ॥

काऽसौ युक्तिस्तामाह । यथेति । अस्त्यर्थः । कटं करोतीत्यत्र कटमिति द्वितीयया कर्मवाचिन्या तन्मात्रं बोध्यते न कर्तृकरणादिकारकान्तरं तथैव कटः कर्तव्य इत्यादावपि तव्यस्य कर्मवाचित्वेन तन्मात्रावबोधनं स्यात् प्रैपादर्थान्तरावबोधनं सत्यां गतावेकस्यानेकार्थतायोगात् नैवमिष्यते प्रैपादावपि कृत्यस्मरणदर्शनात्तस्मात् कर्मवाचिता कृत्यानामिति ॥ ५१२ ॥

कर्तव्यत्वादमीष्टत्वसिद्धौ कर्मार्थलाभतः ॥

साक्षादनभिधानेऽपि न द्वितीया मसज्यते ॥ ५१३ ॥

यदि कटः कर्तव्य इत्यत्र तव्यस्य कर्मवाचितया नियोगवानित्वं तदा कटं कर्तव्य इति स्यात्तिङ्ङित्तद्धितसमासैरनभिहिते कर्मणि द्वितीया विभक्तिर्भवतीति न्यायादिवसात् कारकाणि भवन्तीति कर्मत्वस्य कटे विवक्षितत्वात्तस्य चानभिधाने कर्मणि द्वितीयेति साधिकारसूत्राद्वितीयया दुर्बारत्वादित्याशङ्क्याऽऽह । कर्तव्यत्वादिति । कर्तुरीप्सितत्वं कर्मेति स्मरणादिष्टत्वं कर्मत्वं कटं कर्तव्य इत्यत्र तव्यस्य नियोगार्थत्वात्कटस्य कर्मत्वस्य तेन साक्षादनभिधानेऽप्यनमीष्टस्य कर्तव्यतानुपपत्त्या कर्तव्यत्वादेव

वार्तिकम् ] आनन्दगिरिकृतशास्त्रप्रकाशिकारूपटीकासंवलितम् । १५१

कटस्येष्टत्वसिद्धौ तद्वतकर्मत्वरूपार्थस्य तव्यसामर्थ्येन लाभान् कटे द्वितीयाप्राप्तिरर्था-  
दभिहितत्वादनभिहित इत्यधिकारानवतारादित्यर्थः ॥ ५१३ ॥

न चामीष्टत्वकार्यत्वमभिन्नं व्यतिरेकतः ॥

इच्छेदेष्टव्यमित्येवं तथापि प्रत्ययो यतः ॥ ५१४ ॥

ननु कर्तव्यत्वादमीष्टत्वसिद्धिरिति हेतुहेतुमद्भावे न युक्तस्वयोरैकत्वेन साध्यावैशि-  
ष्ट्यादित्याशङ्क्य फलाद्येत्यादि प्रपञ्चयति । न चेति । व्यतिरेकं विशदयति । इच्छेदिति ।  
इष्टत्वादर्थान्तरेऽपि कार्यार्थस्य तव्यादिप्रत्ययस्य इष्टत्वात्प्रत्ययार्थस्येष्टत्वस्य च भेदो  
न हि धर्मं जिज्ञासितुमिच्छेद्धर्मजिज्ञासतमेष्टव्यमित्यादाविष्टत्वं प्रत्ययार्थं इच्छावि-  
षयत्वं हीष्टत्वं न चेच्छायास्तद्विषयत्वं स्वविषयत्वे घृत्तिविरोधादन्यविषयत्वे चानवस्था-  
नात्कर्तव्यताविषयत्वं तु तस्या इष्टं तस्मादन्यादिष्टत्वमन्यच्च कर्तव्यत्वमिति न साध्या-  
विशिष्टतेति भावः ॥ ५१४ ॥

तस्मात्कर्तव्यतावेशात्क्रिया वा यदि वा फलम् ॥

कारकं वाऽपि कार्यत्वं लभते न स्वतन्त्रतः ॥ ५१५ ॥

कर्तव्यता क्रियादिभ्यो भिन्ना चेत्कथं तर्हि तेषु तद्धीरित्याशङ्क्याऽऽह । तस्मा-  
दिति ॥ ५१५ ॥

लोकवन्ननु वेदेऽपि कार्यमात्रं न गम्यते ॥

साधनेहानुबन्धस्य वेदे कार्यस्य बोधनात् ॥ ५१६ ॥

क्रियादिविलक्षणं कार्यं लिङ्गनिर्वाच्यमिति स्थिते बोधयति । लोकवादिति । यथा  
लोके मानान्तरसिद्धभात्वर्थसंबन्धं कार्यं गृह्यते न तन्मात्रं तथा वेदेऽपि कार्यमात्रं न  
प्रतीयते यजेतेत्यादौ मानान्तरसिद्धसाध्यागदिरूपसाधनभूतचैष्टासंमृष्टस्य कार्यस्य प्रतिपाद-  
नादित्यर्थः ॥ ५१६ ॥

ततश्चाऽऽरोग्यकामस्य पथ्यभोजनवाक्यवत् ॥

मानान्तरप्रवेशेन सापेक्षत्वं प्रसज्यते ॥ ५१७ ॥

मानान्तरगम्यभावार्थसृष्ट्यकार्यस्य वैदिकत्वे प्राप्ते दोषमाह । ततश्चेति । आरोग्य-  
कामः पथ्यमश्रीयादिति वाक्यस्य स्वार्थं मानान्तरप्रवेशात्तत्सापेक्षत्ववद्वेदेऽपि यजे-  
तेत्यादौ मानान्तरसिद्धसाध्यसाधनसंबन्धविषयत्वाभियोगस्य प्रमाणान्तरप्रवेशोपपत्तेः  
सापेक्षत्वापत्तिरित्यर्थः ॥ ५१७ ॥

अतः प्रैपादितुल्योऽयं क्रियाफलनिबन्धनः ॥

नियोगस्तदसंचादाच्चित्रादौ ते विहन्यते ॥ ५१८ ॥

भवतु सापेक्षत्वं नेत्याह । अत इति । यतो मानान्तरसिद्धसाध्यसाधनसंबन्धविषयो  
नियोगो हरीवर्का भक्षयेदित्यादिना प्रैपादिनियोगेन समोऽतस्तेन मानान्तरेण फलसाध-

नत्वोपरक्तकार्यगोचरेण विरोधादुपरोधाद्वा चित्रया यजेत पशुकाम इत्यादौ वेदमात्रे प्रामाण्यं हीयते लोके हि फलसाधनतावच्छिन्ने कार्यं दृष्टो लिङादिवेदेऽपि न स्वतन्त्रकार्यार्थः किंतु विनियोगाधीनमेव नियोगमाहेति फलसाधनात्मकविनियोगे मानान्तरापेक्षयाऽनपेक्षत्वशक्तिश्चित्रादेश्च पश्चादिविद्यमानोपलम्भनं यद्धि क्रियानन्तरं भवनार्हं तस्य मानान्तरोपलम्भनार्हताऽस्ति तेन तदपेक्षफलसाधनतया चित्रादौ कार्यता व्यक्ता न चात्रानन्तरोपलब्ध्यर्थमपि फलमुपलभ्यते तस्मान्मानान्तरगोचरविनियोगावच्छिन्नविनियोगविषयत्वेन सापेक्षत्वायोग्यत्वे सत्यनन्तरं फलदर्शनविरोधाच्च न चित्रादिवाक्ये प्रामाण्यमित्यर्थः ॥ ५१८ ॥

मैवं मानान्तरावेशाल्लोके मैवायुपाधिकम् ॥

कार्यं प्रयोजनार्थं च प्रवृत्तिरिति युज्यते ॥ ५१९ ॥

कार्यवादी लौकिकवाक्येषु गतिं दर्शयन्परिहरति । मैवमिति । लोके वाक्यानां पौहोपेयत्वात्तदर्थं मानान्तरावेशात्मैवायुपाधिकं लिङादिवाच्यं कार्यं मानान्तरगम्यविनियोगप्रधानमित्यङ्गीकरोति । मानान्तरेति । यच्च लोके मानान्तरसिद्धफलसाधनत्वावच्छिन्नलिङ्गार्थविनियोगनिमित्ता शाब्दी प्रवृत्तिरिति तत्राऽऽह । प्रयोजनेति ॥ ५१९ ॥

साध्यसाधनसंबन्धविषयत्वं पुमर्थतः ॥

नियोगस्यात एवात्र कर्तृत्वेन नियुज्यते ॥ ५२० ॥

इतश्च लौकिकनियोगस्य मानान्तरसिद्धविनियोगविषयत्वमित्याह । साध्येति । तदेव हेत्वन्तरं स्फुटयति । पुमर्थत इति । हरीतकीभक्षणादौ फलोपायत्वस्य मानान्तरगम्यत्वात्तदवच्छिन्नो नियोगस्तद्रम्यविनियोगविषयो युक्त इत्यर्थः । लौकिकनियोगस्य मानान्तरगम्यविनियोगविषयत्वे गमकमाह । अत इति । हरीतकीभक्षणनियोगस्य मानान्तरगम्यविनियोगविषयत्वादिति यावत् । अत्रेति हरीतकीभक्षणोक्तिः ॥ ५२० ॥

स्वत एव प्रवृत्तत्वात्कर्तुरेवाधिकारिता ॥

पदं चाऽऽरोग्यकामादि भवेत्कर्तृविशेषणम् ॥ ५२१ ॥

ननु विरेचनकामो हरीतकी भक्षयेदित्यत्र यजेतेतिवन्नियोज्यान्वयपूर्वकेऽधिकारान्वये सति कर्त्रन्वयो वाच्योऽन्यथा वेदेऽपि कर्त्रन्वयप्राथम्यापातात्तत्राऽऽह । स्वत इति । आरोग्यकामो हरीतकी भक्षयेदित्यत्र नियोगस्य मानान्तरयोग्यविनियोगविषयत्वाद्वाक्यपेक्षा विना मानान्तरादेव हरीतकीभक्षणे पुम्प्रवृत्तेस्तत्र गुणभूतस्याऽऽदेव कर्तृत्वेनान्वितस्य पश्चाद्विद्वादिधाविणो नियोज्यत्वाधिकारित्वान्वयः । वेदे त्वन्यथात्वं वक्ष्यत इत्यर्थः । ननु स्वर्गकामपदवदारोग्यकामपदे नियोज्यार्थके सति कथं कर्त्रन्वय-

प्राथम्यं तत्राऽऽह । पदं चेति । देवदत्तः पचतीत्यत्र देवदत्तपदवदिदमपि कर्तुरपेक्षं  
मानान्तरवशादत्र पुरुषप्रवृत्तेरुक्तत्वात् न तु नियोज्यन्त्येत्यर्थः ॥ ५२१ ॥

वेदे तु सकलाक्षादिप्रमाणागोचरत्वतः ॥

साध्यसाधनताज्ञानं नियोगादेव नान्यतः ॥ ५२२ ॥

लौकिकवाक्यानां गतिमुक्त्वा वैदिकप्रवर्तकवाक्यानां गतिमाह । वेदे त्विति ।  
अपौरुषेये वेदे प्रतीतोऽपि नियोगो न मानान्तरगोचरो न च यागादेः स्वर्गादिसाधकत्वे  
तत्कामस्य तस्मिन्नियोगो युक्तोऽतो नियोगवशादेव तत्र साध्यसाधनताधीनं मानान्तरा-  
दित्यर्थः ॥ ५२२ ॥

तथा कारकः कामी स्वर्गकामपदार्पितः ॥

नियोगात्कर्मसंबन्धे पश्चाद्यातीह कर्तृताम् ॥ ५२३ ॥

वेदे साध्यसाधनताधियो नियोगाधीनत्वेऽपि कामस्य कर्तृविशेषणत्वं लोकवादित्या-  
शङ्क्याऽऽह । तथा हीति । वेदे साध्यसाधनत्वस्य मानान्तरासिद्धत्वात्तद्विषयनियोग-  
स्यातत्मापेक्षत्वाद्देवादेव तत्सिद्धिरिति सिद्धे तस्मिन्कार्यात्मनि भगवन्मिति स्वामित्वबो-  
द्धनियोज्यस्य स्वर्गकामपदेनार्पणादादौ नियोज्यान्वयः स च पश्चान्नियोगविषये तत्क-  
रणे च कर्मण्यैश्वर्यमधिकारं प्रतिपद्यते । एवं स्वर्गकामशब्दितः कामी नियोज्यश्चाधि-  
कारी च न कारकः कर्तेति कामो न कर्तृविशेषणमित्यर्थः । नियोज्यान्वयपूर्वकोऽ-  
धिकारान्वयोऽस्तु कर्त्तव्यस्तु कथमिति तत्राऽऽह । नियोगादिति । नियोगेन नियो-  
ज्यतयाऽन्वयस्तद्वारा कर्मण्यधिकारान्वयस्तास्मिन्सति मदीयनियोगसावकं चेत्कर्म तच्चाहं  
निर्वर्तयिष्यामीति धात्वर्थे गुणतया कर्तृत्वेनान्वेतीत्यर्थः ॥ ५२३ ॥

कामस्य च प्रधानत्वात्तत्प्रधानान्यान्पायतः ॥

पुंविशेषणता तस्माद्भोगी कामी न कारकः ॥ ५२४ ॥

स्वर्गकामादिवाक्ये कामो न कर्तृविशेषणमित्यत्रैव हेत्वन्तरमाह । कामस्येति ।  
तस्य फलविषयत्वेन प्राधान्यात्तत्प्रधानत्वात्प्रधानेन पुंविशेषणता याच्या क्रियां प्रति कर्तृ-  
गुणत्वात्तद्विशेषणत्वे तस्योपसर्जनोपसर्जनत्वात्प्राधान्याच्चयुतिरधिकारिविशेषणत्वे तु तस्य  
स्यामित्वेन प्राधान्यात्तत् कामप्राधान्यहानिरित्यर्थः । वेदे कामस्याधिकारिविशेषणत्वं निग-  
मयति । तस्मादिति । भोगं फलं नियोगस्तद्वाञ्छितोऽधिकारी वेदे कामविशेषित  
इति यावत् । तत्र कामो न कर्तृविशेषणमित्येतन्निरुपयति । न कारक इति ॥ ५२४ ॥

अमृत्तममृत्तं च कारकत्वं न गृह्यते ॥

मृत्तस्य णिचोक्तिः स्यात्पचन्तं पाचयेद्यथा ॥ ५२५ ॥

वेदे नियोज्यान्वयपूर्वकमधिकारान्वये कर्त्तव्य इत्यर्थेव हेत्वन्तरमाह । अमृत्तचेति ।  
हरीतकीभशणे साध्यसाधनत्वस्य मानान्तरगम्यत्वात्तद्वात्तद्विशेषणत्वं न नियोगाधीना

नत्वोपरक्तकार्यगोचरेण विरोधादुपरोधाद्वा चित्रया यजेत पशुकाम इत्यादौ वेदमात्रे प्रामाण्यं हीयते लोके हि फलसाधनतावच्छिन्ने कार्यं दृष्टो लिङादिवेदेऽपि न स्वतन्त्रकार्यार्थः किंतु विनियोगाधीनमेव नियोगमाहेति फलसाधनात्मकविनियोगे मानान्तरापेक्षयाऽनपेक्षत्वसतिचित्रादेश्च पश्चादिविद्यमानोपलम्भनं यद्धि क्रियानन्तरं भवनाहं तस्य मानान्तरोपलम्भनार्हताऽस्ति तेन तदपेक्षफलसाधनतया चित्रादौ कार्यता व्यक्ता न चात्रानन्तरोपलब्ध्यर्हमपि फलमुपलभ्यते तस्मान्मानान्तरगोचरविनियोगावच्छिन्ननियोगविषयत्वेन सापेक्षत्वायोग्यत्वे सत्यनन्तरं फलादर्शनविरोधाच्च न चित्रादिवाक्ये प्रामाण्यमित्यर्थः ॥ ५१८ ॥

मैवं मानान्तरावेवालोके प्रैषाद्युपाधिकम् ॥

कार्यं प्रयोजनार्था च प्रवृत्तिरिति युज्यते ॥ ५१९ ॥

कार्यवादी लौकिकवाक्येषु गतिं दर्शयन्परिहरति । मैवमिति । लोके वाक्यानां पौरुषेयत्वात्तदर्थं मानान्तरावेवात्प्रैषाद्युपाधिकं लिङादिवाक्यं कार्यं मानान्तरगम्यविनियोगप्रधानमित्यङ्गीकरोति । मानान्तरेति । यत्तु लोके मानान्तरसिद्धफलसाधनत्वावच्छिन्नलिङाद्यर्थविनियोगनिमित्ता शाब्दी प्रवृत्तिरिति तत्राऽऽह । प्रयोजनेति ॥ ५१९ ॥

साध्यसाधनसंबन्धविषयत्वं पुमर्थतः ॥

नियोगस्यात एवात्र कर्तृत्वेन नियुज्यते ॥ ५२० ॥

इतश्च लौकिकनियोगस्य मानान्तरसिद्धविनियोगविषयत्वमित्याह । साध्येति । तदेव हेत्वन्तरं स्फुटयति । पुमर्थत इति । हरीतकीभक्षणादौ फलोपायत्वस्य मानान्तरगम्यत्वात्तदवच्छिन्नो नियोगस्तद्रम्यविनियोगविषयो युक्त इत्यर्थः । लौकिकनियोगस्य मानान्तरगम्यविनियोगविषयत्वे गमकमाह । अत इति । हरीतकीभक्षणनियोगस्य मानान्तरगम्यविनियोगविषयत्वादिति यावत् । अत्रेति हरीतकीभक्षणोक्तिः ॥ ५२० ॥

स्वत एव प्रवृत्तत्वात्कर्तुरेवाधिकारिता ॥

पदं चाऽऽरोग्यकामादि भवत्कर्तृविशेषणम् ॥ ५२१ ॥

ननु विरेचनकामो हरीतकीं भक्षयेदित्यत्र यजेतेतिवन्नियोज्यान्वयपूर्वकेऽधिकारा-  
न्वये सति कर्त्रन्वये वाच्योऽन्यथा वेदेऽपि कर्त्रन्वयप्राप्तम्यापाततात्त्राऽऽह । स्वत  
इति । आरोग्यकामो हरीतकीं भक्षयेदित्यत्र नियोगस्य मानान्तरयोग्यविनियोगविषय-  
त्वाद्वाक्योपेक्षां विना मानान्तरादेव हरीतकीभक्षणे पुस्पवृत्तेस्तत्र गुणभूतस्याऽऽदेवेव  
कर्तृत्वेनान्वितस्य पश्चाद्विङादिभ्राविणो नियोज्यत्वाधिकारित्वान्वयः । वेदे त्वन्वयात्वं  
वक्ष्यत इत्यर्थः । ननु स्वर्गकामपदवदारोग्यकामपदे नियोज्यार्पके सति कथं कर्त्रन्वय-



वार्तिकम् ] आनन्दगिरिकृतशास्त्रप्रकाशिकाख्यटीकासंवलितम् । १५३

प्राथम्यं तत्राऽऽह । पदं चेति । देवदत्तः पञ्चतीत्यत्र देवदत्तपदवदिदमपि कर्तुरर्पकं मानान्तरवशादत्र पुरुषप्रवृत्तेरुक्तत्वाच्च तु नियोज्यम्येत्यर्थः ॥ ५२१ ॥

वेदे तु सकलाक्षादिप्रमाणागोचरत्वतः ॥

साध्यसाधनसाज्ञानं नियोगादेव नान्यतः ॥ ५२२ ॥

लौकिकवाक्यानां गतिमुक्त्वा वैदिकप्रवर्तकवाक्यानां गतिमाह । वेदे स्थितिः । अगौरुपेये वेदे प्रतीतोऽपि नियोगो न मानान्तरगोचरो न च यागादेः स्वर्गाद्यसाधकत्वे तत्कामस्य तस्मिन्नियोगो युक्तोऽतो नियोगवशादेव तत्र साध्यसाधनताधीर्न मानान्तरादित्यर्थः ॥ ५२२ ॥

तथा ह्यकारकः कामी स्वर्गकामपदार्पितः ॥

नियोगात्कर्मसंयन्धे पश्चाद्यातीह कर्तृताम् ॥ ५२३ ॥

वेदे साध्यसाधनताधियो नियोगाधीनत्वेऽपि कामस्य कर्तृविशेषणत्व लोकवदित्याशङ्क्याऽऽह । तथा हीति । वेदे साध्यसाधनत्वस्य मानान्तरासिद्धत्वात्तद्विषयनियोगस्यातत्सापेक्षत्वाद्देवादेव तस्मिद्धिरिति सिद्धे तस्मिन्कार्यात्मनि मगामयमिति स्वाभित्वोद्धनियोज्यस्य स्वर्गकामपदेनार्पणादादौ नियोज्यान्वयः स च पश्चान्नियोगविषये तत्करणे च कर्मण्यैश्वर्यमधिकारं प्रतिपद्यते । एवं स्वर्गकामशब्दितः कामी नियोज्यश्चाधिकारी च न कारकः कर्तेति कामो न कर्तृविशेषणमित्यर्थः । नियोज्यान्वयपूर्वकोऽधिकारान्वयोऽस्तु कर्त्तृन्वयस्तु कथमिति तत्राऽऽह । नियोगादिति । नियोगेन नियोज्यतयाऽन्वयस्तद्वारा कर्मण्यधिकारान्वयमास्मिन्सति भक्ष्यनियोगसाधकं चेत्कर्म तत्तर्हि निर्णीतयिष्यामीति धात्वर्थे गुणतया कर्तृत्वेनान्वेतीत्यर्थः ॥ ५२३ ॥

कामस्य च प्रधानत्वात्तत्प्राधान्यानपायतः ॥

एवमिशेषणता तस्माद्भोगी कामी न कारकः ॥ ५२४ ॥

स्वर्गकामादिवाक्ये कामो न कर्तृविशेषणमित्यत्रैव हेत्वन्तरमाह । कामस्येति । तस्य फलविषयत्वेन प्राधान्यात्तत्प्रधानत्वात्वागेन पुत्रिशेषणता वाच्या क्रियां प्रति कर्तृगुणत्वात्तद्विशेषणत्वे तस्योपसर्जनोपसर्जनत्वात्प्राधान्याच्चयुतिरधिकारिविशेषणत्वे तु तस्य स्वामित्वेन प्राधान्यात् कामप्राधान्यहानिरित्यर्थः । वेदे कामम्याधिकारिविशेषणत्वं निगमयति । तस्मादिति । भोग फलं नियोगस्तद्वाञ्छनियोग्योऽधिकारी वेदे कामविशेषित इति यावत् । तत्र कामो न कर्तृविशेषणमित्येतन्निरुपयति । न कारक इति ॥ ५२४ ॥

अप्रवृत्तप्रवृत्तेश्च कारकत्वं न युज्यते ॥

प्रवृत्तस्य शिचोक्तिः स्यात्प्रचन्तं पाचयेद्यथा ॥ ५२५ ॥

वेदे नियोज्यान्वयपूर्वकाधिकारगन्वये कर्त्तृन्वय इत्यत्रैव हेत्वन्तरमाह । अप्रवृत्तेति । हरीतकीपशणे साध्यसाधनत्वस्य मानान्तरगम्यत्वात्तद्वशात्प्रवृत्तस्य न नियोगाधीना

१५६ सुरेश्वराचार्यकृतं बृहदारण्यकोपनिषद्भाष्यवार्तिकम् [संख्य-

इति तेनेति । नियोज्यत्वापि गारित्वपूर्वकं कर्तृत्वमित्युक्तन्यायेन स्वर्गकामो नियोगे-  
नाऽऽदौ संख्य घात्वर्थेनापि संख्यते न खन्वाशुतरविनाशिघात्वर्थो विना नियोगमि-  
ष्टमुपनयति नापि स भावार्थाद्वेति भवति न च सोऽनिष्पन्नः स्वर्गमुपनयेत्तस्मादुभयत्र  
कामिनः संगतिरिति भावः ॥ ५३१ ॥

अविवक्षितमप्येवं लिङ्गसंख्यं विवक्ष्यते ॥

पश्चाद्विषयसिद्ध्यर्थं कारकादि च यच्छ्रुतम् ॥ ५३२ ॥

स्वर्गकामस्योभयत्र योगेऽपि वाक्यस्य नियोगपरत्वे स्वर्गकामपदे लिङ्गसंख्ययोरवि-  
वक्षितत्वादनुष्ठाननियमादनुष्ठानमनियतं स्यादित्याशङ्क्य पश्चेत्कत्वाधिकरणन्यायेनाऽऽह ।  
अविवक्षितमिति । उक्तन्यायाद्वाक्यस्य नियोगपरत्वाद्यपि स्वर्गकामपदे लिङ्गं च  
संख्या चेत्वेतदप्रतिपाद्यं तथाऽपि श्रुतलिङ्गादित्यागेनाश्रुतकल्पनायोगाद्यप्याश्रुतं तद्वाह्यमि-  
त्यस्यार्थः । अयं भावः-ग्नितं चतुर्थे-“तत्रैकत्वमप्यज्ञाद्भूतमर्थस्य गुणभूतत्वात्” [पू०  
मी० ४ । १ । ११] ज्योतिष्टोमे यो दीक्षितो यदग्नीषोमीयं पशुमालभत इत्यनङ्गहो युन-  
क्षीति च श्रुतमश्वमेधेऽपि वसन्ताय कपिजलानालभत इति । तत्रैकत्वाद्यविवक्षितं विव-  
क्षितं वेति संशये पशुना यजेतेति वाक्यार्थे सति करणत्वेन पशोर्नियोगान्वायादेकत्वा-  
देश्च तदभावात्तत्र पशुवनङ्गहोः कपिजलेषु चैकत्वाद्ययज्ञाद्भूतमविवक्षितमर्थस्य पश्चा-  
देर्गुणभूतत्वेन नियोगायोगित्वादिति पूर्वपक्षे राद्धान्तितम् । “शब्दवत्पलम्यते तदागमे  
हि दृश्यते तस्य ज्ञानं यथाऽन्येषाम्” [पू० मी० ४ । १ । १५] इति । लोके पशुमानयेत्या-  
दिप्रयोगे सत्येकत्वादिविशिष्टपश्चानयनं प्रतीयते तम्यैकवचनादेरागमे तम्यैकत्वावेर्ज्ञानं  
दृश्यते यदागमने यदुपनायते स तस्यार्थ इति गम्यते यथाऽन्येषां शब्दानामश्वमानये-  
त्युक्ते सत्यश्चानयनं गामानयेति तदानयनं चार्थो भाति तस्मात्पशुना यजेतेति वाक्येन  
सत्या गङ्गे विधीयत इति सूत्रार्थः । तथाच प्रकृतेऽपि स्वर्गकामपदे संख्या विव-  
क्षिता । न चोपादेयविशेषणतया पश्चेत्कत्वस्य विवक्षितत्वेऽपि स्वर्गकामैकत्वं ग्रहैकत्वव-  
दनुपादेयविशेषणत्वादविवक्षितमिति युक्तं तत्र हि वाक्यभेदादविवक्षितत्वम् । स्वर्गका-  
मस्य तु नियोज्यत्वेनोपादेयत्वात्तद्विशेषणमेकत्वं कुत्रो न विवक्ष्यते । न चैवमपि लिङ्ग-  
मविवक्षितम् । पशुना यजेतेत्यत्र लिङ्गमविवक्षितं विवक्षितं वेति संशयानुष्ठानविशेषा-  
नापादकत्वादविवक्षितमिति प्रापय्यानुष्ठाने भेदाभावेऽपि तस्य विशेषनिष्ठत्वादुपादेयद्र-  
व्यविशेषनिश्चयं विना तदयोगात्तन्निश्चयहेतुत्वालिङ्गस्य संख्यावद्विवक्षितं तदित्युक्तम्  
“तथा च लिङ्गम्” [पू० मी० ४ । १ । १७] इत्यत्र । अतः स्वर्गकामपदे लिङ्गमपि  
विवक्षितमिति तथाऽपि फलादेरविवक्षितत्वे कथमनुष्ठानं न हि विहाय क्रियावारकाला-  
द्यनुष्ठानं नाम न चैकमिदमेव वाक्ये नियोगस्य फलादेश्च विवक्षितत्वं वाक्यभेदापातादि-

वार्तिकम् । आनन्दगिरिकृतशास्त्रमहाशिकाख्यटीकासंवलितम् । १५७

त्याशङ्क्याऽऽह । पश्चादिति । प्रत्ययार्थप्रतीत्यनन्तरं तद्विषयत्वात्पर्यनिष्पत्त्यर्थं संनिधौ श्रुतं यत्कर्ता फलमितिकर्तव्यतेति तदपि ग्राह्यं न चार्थभेदाद्व्यभिचारभेदः साक्षान्नियोगपरम्यार्थादर्थान्तेऽपि कारकादौ पर्यवसानादित्यर्थः ॥ ५३२ ॥

ततश्च स्वर्गकामो यः स्वनियोगं स साधयेत् ॥

केन यागादिनिर्वृत्त्येतच्छास्त्रात्मनीयते ॥ ५३३ ॥

लिङ्गसंख्याकर्तृफलानां विवक्षितत्वे फलमाह । ततश्चेति । फलस्य विवक्षितत्वात्स्वर्गकामोऽधिकारी न यत्किंचित्कामो लिङ्गस्य विवक्षितत्वात्तत्कामः पुरुषोऽधिकारी न स्वातन्त्र्यात्काऽपि मंत्री तत्कामा संस्याया विवक्षितत्वात्तत्काम एवाधिकारी न तत्कामौ तत्कामाश्च कर्तुर्विवक्षितत्वात्स एव क्रियाद्वारा स्वनियोगं साधयेन्नान्य इत्यर्थः । इति-कर्तव्यतादेर्विवक्षितत्वे फलोनत्यर्थं केन स स्वनियोगं साधयेदित्याकाङ्क्षते । केनेति । करणेति कर्तव्यतयोर्विवक्षितत्वाद्यागस्य साङ्गस्य मंपादनेन नियोज्यः स्वनियोगं साधयेदित्याह । यागेति । साङ्गयागानुष्ठानान्नियोगमिदौ गानमाह । इत्येतदिति ॥ ५३३ ॥

न चानपनयन्यागः कामिनः स्वर्गकामिताम् ॥

साधनं स्वाधिकारस्य भवतीह कथंचन ॥ ५३४ ॥

ननु नियोगपरे वाक्ये लिङ्गादेरप्रतिपाद्यस्यैव फलप्राप्तादानेऽपि यागादेर्नियोगसाधनत्वादसाधनं स्वर्गादि म्यान्नियोगस्य तत्साधनत्वे नाप्राधान्यमन आह । न चेति । इह स्वर्ग कामिनो विहितो याग कामिन स्वर्गोत्पादनेन तत्कामितां पुंसो नापनयेद्ये-त्स्वसाध्याधिकाराख्यनियोगस्य न कथंचिदपि साधनं म्यान्नरि पुरुषेष्टं स्वर्गमनुपनयन्यागो नियोग जनयेदनो नियोगद्वारा स्वर्गोत्पादनेन तदिच्छां यागोऽपनयेदित्यर्थः ॥ ५३४ ॥

अनुन्मृदितकामो हि पूर्वविस्थाविशेषतः ॥

निष्पादिताधिकारोऽपि नियोगार्हः पुनर्भवत् ॥ ५३५ ॥

ननु यागो नियोगमेव साधयति तस्य तत्सिद्धिप्रयोजनत्वान्नियोगसिद्धे किमन्यत्प्रयोजनं मर्त्यविधीनामिति हि टीकाकृतः स्वर्गकामना पुनरपि म्यास्यति नेत्याह । अनुन्मृदितेति । यागेनानपाकूनस्वर्गकामनश्चेत्पुरुषस्तदा तेनाऽऽपादितनियोगोऽपि पुनस्त-द्योगः स्यान्नियोगनिष्पत्तेः प्राग्विकोर्णमपि कामित्वाविशेषादतो यागो नियोगद्वारा स्वर्ग-मुत्पाद्य तत्कामितां पुंसो निरर्तयति नियोगमिद्विन्मु नित्यविधीनामेव फलं विध्यन्तरेषु तद्वारा फलान्तरोपगमादित्यर्थः ॥ ५३५ ॥

अधिकारः स्वसिद्ध्यर्थमतः कामस्य साध्यताम् ॥

यागेनाऽऽपाद्य संसिद्ध्यन्विपयस्येति साध्यताम् ॥ ५३६ ॥

यागः स्वर्गद्वारा तत्कामितापनायकश्चेत्तेनैवालं कृतं नियोगेनेत्याशङ्क्याऽऽह । अधिकार इति । यागस्याऽऽशुनाशित्वात्कालान्तरभाविष्वर्गाहेतुत्वात्तद्वेतुतया नियोगाद्वीकारादधिकारो नियोगः । स्वसिद्धानुसूत्यनियोज्यलभार्थं स्वर्गस्य साध्यतां स्वविषय-  
धात्वर्थेनाऽऽपाद्य नियोज्यानुष्ठितस्वविषयद्वारा स्वयं सिध्यन्विषयस्यैव करणत्वात्तत्सा-  
ध्यतां गच्छति । तथा चास्य प्राधान्यमपि न च्यवते स्वानुकूलनियोज्यलभार्थमेव फला-  
नुकूलतावलम्बनादित्यर्थः ॥ ५३६ ॥

नानन्तरफलाभावे विसंवादोऽत्र शङ्क्यते ॥

क्रियासाध्ये फले स स्याद्विड्यैस्त्वेक्रियात्मकः ॥ ५३७ ॥

ननु भोजनादिषवागादेरनन्तरफलानुपलम्भादमानत्वं स्वर्गकामादित्यस्य शङ्क्यते  
फलसाधनतापच्छिन्नो हि नियोगो लिङ्ग्योऽतो मानान्तरसापेक्षनियोगविषयनियोगाचि-  
त्वाद्धिददेस्तद्युक्तं वाक्यं सापेक्षत्वादमानं यथाऽऽह कालान्तरफले स्वर्गादौ मानान्तरान-  
र्हेऽपि तदपेक्षनियोगाधीनो नियोगोऽनुगम्यत एवेति फले योग्यानुपलब्धिविरोधाच्च  
वेदाप्रामाण्यशङ्काऽवतरति नेत्याह । नानन्तरेति । अत्र चित्रादिवाक्ये चित्राद्यनन्तर-  
मुपलम्भाहेऽपि फले पश्चादौ तदनुपलम्भमानान्तरेण विसंवादस्तत्राप्रामाण्यमित्यु-  
क्तमित्यत्र हेतुमाह । क्रियेति । फले क्रियासाध्ये सति क्रियानन्तरं तदनुपलम्भाद्वि-  
संवादमादमानत्वं वाक्यस्य शङ्क्येत न चात्र सा युक्ता नियोगस्याक्रियात्वात्तत्साध्ये  
फलेऽनन्तरानुपलम्भाधीनाप्रामाण्यशङ्क्यानवतारान्निरस्ता च वैदिकनियोगस्य सापेक्षते-  
त्यर्थः ॥ ५३७ ॥

प्रत्यर्थिनि च शब्देऽस्मिन्नाभावोऽनुपलब्धितः ॥

मानाभावे ह्यसौ मानमानन्तर्यं त्वचोदितम् ॥ ५३८ ॥

यागाद्यनुष्ठानादियोगसिद्धौ तस्य मानान्तरानपेक्षत्वेऽप्यनन्तरानुपलम्भे योग्यानुपल-  
म्भात्फलभावनिश्रवाच्च वाक्यमानतेत्याशङ्क्याऽऽह । प्रत्यर्थिनीति । फलसत्त्वग्राहिणि  
शब्दे तदसत्त्वविरोधिनि सति योग्यानुपलब्ध्या न फलभावः । सिध्यति फलभावप्रमाण-  
विरोधात्तदभावमानानुदयादिति याव । अभावमानविरोधाद्भावमानस्यैवानुत्थानमाश-  
ङ्क्याऽऽह । मानेति । भावमानाभावे सति तद्व्यानुपलब्धिरभावे मानं शब्दे भानादौ  
भावमानेऽनुपलब्धेरभावान्न तद्विरोधाद्भावमानानुत्थानमित्यर्थः । तर्हि फल प्रतिपाद-  
यता शब्देन यागादेस्तज्जन्यनियोगस्य वाऽनन्तरफलत्वं वाच्यं नेत्याह । आनन्तर्यं  
त्विति । यागाद्युत्थनियोगस्य फलभावश्चकमित्येतावान्फलश्रुतेरपि न तस्याऽऽनन्तर्य-  
भण्यतोऽपूर्वद्वारा फलसिद्धिर्गोप्यादानन्तर्यमशब्दमित्यर्थः ॥ ५३८ ॥

अतः कृताधिकारोऽपि यो विद्यादकृतार्थताम् ॥

तस्य शास्त्रानभिज्ञत्वाच्चाधिकारोऽत्र वैदिके ॥ ५३९ ॥

फलवाक्यमालोचयतो यागानुष्ठायिनो निष्पादितनियोगस्यानन्तरानुपलम्भेऽपि फलित्वाभिमानो युक्तस्तदालोचनाविकलस्त्वापादितनियोगोऽपि स्वस्याफलित्वमनन्तरानुपलम्भादित्यवश्यं वाक्याप्रामाण्यसंशयो स्यादित्याशङ्क्याऽऽह । अत इति । कृतनियोगस्य पुंसोऽवश्यंभावि फलमित्यत शब्दार्थः । तथाऽपि शास्त्रालोचनविकलत्वाद्विधितो निष्पादितनियोगोऽपि स्वस्याफलित्वं यो मन्यते तस्य वैदिके कर्मणि नाधिकारो विदुषस्तद्भावाच्चेन तदीयः संशयो न प्रामाण्यविधातीत्यर्थः ॥ १३९ ॥

मन्त्रार्थवादान्नां च कार्यार्थानुमवेशतः ॥

प्रामाण्यं न स्वतस्तस्मात्कार्ये वेदस्य मानता ॥ ५४० ॥

स्वर्गक्रामादिवाक्यस्य नियोगपरस्य प्रामाण्येऽपि मन्त्रादेरविवक्षितार्थत्वाच्च सर्वस्य वेदस्य कार्यनिष्ठतेत्याशङ्क्य मन्त्राधिकरणादिन्यायेनाऽऽह । मन्त्रेति । अस्यार्थः । स्थितं प्रमाणलक्षणं—“तदर्थशास्त्रात्” [ पू० मी० १।२।३१ ] श्रुत्यादिविनियुक्तार्थप्रकाशनसमर्था मन्त्राः किमविवक्षितार्थाः किंवा विवक्षितार्था इति संशये मन्त्राणामुरुप्रथस्वेत्यादीनां विवक्षितार्थत्वे तत्सामर्थ्यादेव पुरोडाशप्रथनादौ तद्विनियोगात्तदर्थशास्त्रस्योरु प्रथम्वेति पुरोडाश प्रथयतीत्यादेरानर्थक्याद्यदभिमानसमर्थास्ते तेष्वेवैतान्निवध्नाति शास्त्रमित्युच्चारणमात्रोपकारिणो मन्त्रा इत्युभयाप्रामाण्यात्तदुपेतं प्रयोगशास्त्रमप्यप्रमाणमिति प्राप्ते सिद्धान्तितम् “अविशिष्टस्तु वाक्यार्थ” [ पू० मी० १।२।३० ] इति । सर्वशब्दानामर्थपरतया लोके व्युत्पन्नत्वान्मन्त्रेषु च प्रयुज्यमानानां स्वतोऽर्थपरत्वावगमान्मन्त्रलिङ्गालोचनया प्राप्तविनियोगानुवादेनापि तदर्थशास्त्राणामुपपत्तेर्लोकवेदयोर्वाक्यार्थाविशेषानुभयत्र प्रामाण्यात्तदेकवाक्य प्रयोगशास्त्र प्रमाणमिति सूत्रार्थः । तदेवं मन्त्राणां कार्यशेषत्वेन प्रामाण्यमर्थवादानां च तच्छेषत्वेन तत्त्वमुक्तमर्थवादाधिकरणे न तु तेषां कार्यसंबन्ध विना स्वार्थं मानता तत्र फलभावाध्नामधेयानामपि विध्युद्देशान्तर्भावेन कार्यपरत्वमेव । तथा हि—सम्भवदाख्यातसामानाधिकरण्यानुद्भिदिभिजिचित्राज्यपृष्ठबहिष्पवमानाशिहोत्राज्याधारस्येनेत्यादिशब्दानुदाहृत्य किं ते धर्मे प्रमाण नेति संशय्य विमर्शनादमन्त्रार्थवेदस्य धर्मप्रतिपादकत्वादुद्दिदादिशब्दानां तेष्वनन्तर्भावात्तेषां च फलरूपेति कृतव्यतान्यतमविषयत्वाभावादेवंनातीत्यक धर्मे न प्रमाणमिति पूर्वपक्षचित्वा समस्तस्यैवाऽऽशयस्याप्ययनं विध्युपात्ततया पुरुषार्थावसायित्वादुद्दिदादिशब्दानामपि पुनर्भावासायिताया वक्तव्यत्वाद्धिभ्युद्देशान्तर्भावस्य च प्रत्यक्षत्वात्तत्रैव गुणत्वेन नामधेयत्वेन वा प्रामाण्यमध्ययनविध्यनुरोधादध्यवसातयमिति राद्धान्तितम् “उक्तं समाधायैदमर्थं तस्मात्” [ पू० मी० १।४।१ ] इत्यत्र । तदेव विध्युद्देशान्तर्भावेन नामधेयानां परत्वे स्थिते गुणविधानेन नामधेयत्वेन वा तेषां तत्परत्वमिति सिद्धिहापि वा नामधेयं

वातिकम् ] आनन्दगिरिकृतशास्त्रमहाशिकाख्यटीकासंवलितम् । १६१

चेत्तेत्याह । घटेति । बुद्धेर्जडाकारभजनमदृष्टकृतं न स्वारसिकं बुद्धिबोधयोरुभयोरपि परिच्छिन्नत्वाद्भवेत्तत्त्वं सामासबुद्धिविक्रियात्वाद्युक्तं बुद्धेर्विकारद्वारा विषयाकारत्वमित्यर्थः । बुद्धेर्बोध्याकारवत्प्रत्यगाकारभजनमपि धर्मादिकृतमतो न प्रतीचः स्वतो बुद्ध्यादिव्याप्तिरित्याशङ्क्याऽऽह । निर्हेत्विति । बुद्धेर्बुद्धिदाकारत्वं नादृष्टकृतमनवच्छिन्नात्मरूपस्य बुद्ध्यादौ सदा व्याप्तस्यानुरोधादेव तत्सिद्धेरित्यर्थः ॥ १४४ ॥

बुद्धितद्वृत्तिभावोऽयमभावश्चाप्यनन्यमात् ॥

यतः सिद्धायते सोऽर्थो ज्ञेयः सिद्धः स्वतः सदा ॥ १४५ ॥

प्रतीचो वेदान्तवेद्यस्य कूटस्थत्वेऽपि घटादिसाधकस्य मातुः साधकान्तरापेक्षावदस्यापि तत्प्राप्तेर्न स्वतः सिद्धतेत्याशङ्क्याऽऽह । बुद्धीति । बुद्धितद्वृत्तिभावाभावौ यतो मानाभासमनुभवतः सोऽर्थः सदा स्वतः सिद्धो ज्ञेय इति संबन्धः । तस्य स्वप्रकाशत्वेनान्यानपेक्षत्वे हेतुमाह । अनन्यमादिति । स्वविषयमानं विना भानादित्यर्थः । यद्वा यत इत्यस्य विशेषणमनन्यमादिति नास्त्यन्या मा यस्य सोऽनन्यमस्तत्मादिति यावत् ॥ १४६ ॥

ननु प्रमाणविरहात्स्वतः सिद्धो यदीष्यते ॥

वचसो बुद्धयोधित्वादप्रामाण्यं प्रसज्यते ॥ १४६ ॥

कूटस्थे बुद्ध्याविसाक्षिणि स्वप्रकाशे वेदान्ता न प्रमाणं तत्र तेषामनुवादकत्वेनाप्रामाण्यस्य दुर्वारत्वादिति शङ्कते । नन्विति । प्रमाणविरहात्तद्विना भानादिति यावत् ॥ १४६ ॥

मैवमप्रतिपन्नत्वादनुभूत्यैव वस्तुनः ॥

तद्वद्बुत्पत्तेः पुरा साक्षाद्बोधो व्युत्पत्तिमात्रतः ॥ १४७ ॥

बुद्धयोधित्वेन स्वप्रकाशे प्रतीचि वेदान्तामानत्वं निरस्यति । मैवमिति । तस्मिन्वस्तुनि व्युत्पत्तेर्विक्रियोत्पत्त्यानात्पूर्वमज्ञोऽह मा न जानामीति सर्वजनानुभवेनैव स्वप्रकाशस्याप्यज्ञातत्वाद्देवान्तविचारादिरूपव्युत्पत्तिशब्दितश्रवणादिमात्रेण तत्रापरोक्षबोधोत्पत्तेर्युक्तं तस्मिन्वेदान्तप्रामाण्यमित्यर्थः ॥ १४७ ॥

बोधाबोधौ यतो दृष्टौ स्वानुभूत्यनुसारतः ॥

दृष्टे चानुपपन्नत्वं किञ्चलादभिधीयते ॥ १४८ ॥

स्वप्रकाशे कादाचित्को बोधोऽनाद्यबोधश्च तस्मादेवायुक्तावित्याशङ्क्याऽऽह । बोधेति । अन्यव्यतिरेकाम्यां विद्वदनुभवाच्च प्रतीचि कादाचित्को बोधो दृष्टोऽज्ञोऽहमित्यनुभवादनाद्यबोधश्च तेन तत्र घटे वेदान्तमानतेत्यर्थः । दृष्टोऽप्यबोधादिः स्वप्रकाशेऽनुपपन्नत्वात्प्रसज्यतामित्याशङ्क्याऽऽह । दृष्टे चेति । आत्मन्यबोधादौ दृष्टे यदनुपपन्नत्वं तत्किञ्चलादिति वाच्यं न तावदनुभवबलादात्मन्यबोधाद्यसत्त्वे तदभावाद्युक्तिबलाद्युक्तत्वमिष्टमेव कूटस्थे चिद्रूपे प्रतीचि बोधाबोधयोर्विनाऽनुभव युक्तिनोऽनभ्युपगमादिति भावः ॥ १४८ ॥

सुपुष्पादेश्च संसिद्धिर्मात्रादिविरहेऽपि या ॥

साऽपीहान्तरसंबुद्धमेयमात्रव्यपाश्रयात् ॥ ५४९ ॥

ज्ञानविरोध्यज्ञानमनुभवमाश्रित्य तत्प्रसादात्कथं सिध्यति न हि विरोधिनः साधक-  
त्वमाश्रयत्व चेत्याशङ्क्याऽऽह । सुपुष्पादेरेति । माभायमावेऽपि या स्वापमूर्छादि  
स्कृतिं साऽपीह व्यवहारममौ भवन्ती प्रत्यग्भूताज्ञातानुभवात्मकवस्त्ववष्टम्भाद्भवति ।  
तथाच ज्ञानविरोधिस्तापादिसिद्धिवत्तद्विरोध्यज्ञानसिद्धिरप्यनुभवादेवेत्यर्थः ॥ ५४९ ॥

न चाभावप्रमाणात्सा सति मातर्यभावमा ॥

मात्राद्यभावसंसिद्धिः कथं मात्रादिपूर्विका ॥ ५५० ॥

ननु स्वापादिसिद्धिर्नानुभवार्तिकं तु मात्रादिसत्त्वे विषयोपलब्धिधर्मोऽप्यद्योग्यानुपलब्धे-  
रत आह । न चेति । तत्र हेतुः सतीति । उत्पितस्य न किञ्चिद्वेदिषमिति स्वापादि-  
परामर्शो दृष्टो स च परामृश्यमानानुभवपूर्वको न च स्वापादिकाले तद्विषययोग्यानुप-  
लब्धादिसम्भवस्तदा मातुरभावाच्च त विना मानप्रवृत्तिरतोऽनुभवादेव स्वापादिकाले  
तत्सिद्धिवत्तास्मादेवाज्ञानसिद्धिरपि न च निवर्तकस्यानुभवस्य साधकत्वाश्रयत्वायोगो  
वाक्योत्पन्नबोधस्याज्ञान-वसिनः प्रकृतानुभवादर्थान्तरत्वादिति भावः । किंच मात्राद्य-  
भावः स्वापादिसत्त्वस्य स्कृतिर्न मात्रादिनिमित्ता स्वस्य स्वाभावासाधकत्वादित्यस्य च  
तत्साधकत्वेऽनवस्थानादतोऽनुभवाद्भुक्तस्वापादिसिद्धिष्वदज्ञानसिद्धिरपीत्याह । मात्रा-  
दीति ॥ ५५० ॥

यमप्रमीयमाणानि नानात्मानं प्रमिष्वते ॥

वस्तुवृत्तानुरोधेन कथं तत्राप्रमा वचः ॥ ५५१ ॥

स्वप्रकाशेऽपि प्रतीचि बोधाबोधयोरानुभाविकत्वाद्युक्तं तत्र वेदान्तमानत्वमित्युक्त्वा  
तत्रैव कैमुतिकन्यायमाह । यमिति । प्रत्यसादीनां तद्विषयाणां च ज्ञातृत्वाच्च स्व-  
स्कृतिर्नाप्यन्यसाधकत्वमात्मनस्त्वनङ्गचिद्वस्तुन स्वतः स्फुरतः सर्वसाधकत्वमेवविध-  
स्तुस्वरूपासुरेण प्रत्यसादीनि यस्मिन्मात्मनि प्रमाणमुत्पाद्य शब्दादिकं विषयं प्रमोष-  
यितुं न प्रभवन्ति तस्मिन्वेदान्तबोधो न कथंचिदप्यमानं यदा हि शब्दादिवोधनेन चरि-  
तार्थमप्यध्यसाद्युक्तमीत्याऽऽत्मनि मानं तदा तत्त्वमादेरनन्यविषयत्वेनाचरितार्थस्य प्रतीचि  
प्रामाण्यमवश्यमावीत्यर्थः ॥ ५५१ ॥

अमीमांसक इत्पुचैरमीमांसक इत्यतः ॥

आक्षिपन्ति यदज्ञानात्तच्छान्त्या उत्तर वचः ॥ ५५२ ॥

अकार्यानुपवेशित्वे वेदान्तानां विषयाभावेन प्रामाण्याशेषे परिहृत्य सिद्धेऽपि शब्द-  
सामान्यादहद्वेन्तप्रामाण्याशेषे परिहर्तुं सर्वोऽपीत्यादिभाष्यमवतारयति । अमीमांसक

इति । अमी कार्यवादिनः सिद्धेऽर्थे वेदप्रामाण्यमिति श्रुवन्तं मांसको न्यायहीनमर्थं वद-  
न्नामीमांसको विचारपराङ्मुख इत्युच्चराक्षिपन्ति । अमीमांसक इति वा वीप्सया मामुपा-  
लभन्ते । उपालम्भे हेतुमनूय तन्निषेधं प्रतिनानीते । अत इति । अस्मादनुभवसिद्धा-  
नास्ति सिद्धेऽर्थे शब्दशक्तिरित्यादिरूपाद्यस्मात्प्रत्यगज्ञानादाक्षेपसस्य शान्त्यर्थं सर्वोऽ-  
पीत्यादि भाग्यमित्यर्थः ॥ ५५२ ॥

सर्वोऽपि वेद इत्यादि यथोक्तपरिहारकृत ॥

गुरुराह वचः स्पष्टं हृदययोपबृंहितम् ॥ ५५३ ॥

उत्तरं वच इति साधारण्येनोक्तं भाग्यं विशेषेणावलम्बते । सर्वोऽपीति । तस्यो-  
क्ताक्षेपसमाधौ तात्पर्यमाह । यथोक्तेति । तस्य नाबोधकत्वमाप्तोक्तत्वादित्याह । गुरु-  
रिति । सिद्दिगवोषित्वं विपर्यस्तबोषित्वं वा नास्तीत्याह । स्पष्टमिति । उपकरणन्या-  
याभासत्वकृतं दोषं धुनीते । हृदेति ॥ ५५३ ॥

मानस्वभावमाश्रित्य सर्वोऽपीत्याद्युदीरणम् ॥

काण्डद्वयसमारुया हि तत्तमेयानुरोधतः ॥ ५५४ ॥

ननु कथमस्मिन्भाष्ये मियो विलक्षणार्थं काण्डद्वयमेकराशित्वेनोपदिश्यते तत्राऽऽह ।  
पानेति । अज्ञातार्थज्ञापकत्वं वेदमात्रस्य स्वभावस्तमाश्रित्य सर्वोऽपीत्येकराशित्वेन  
काण्डयोर्ग्रहणमित्यर्थः । कथं तर्हि तद्वेदप्रसिद्धिसत्राऽऽह । काण्डेति । अतीन्द्रि-  
येऽर्थे मानत्वमेकोपाधिमिश्रित्य वेदमात्रम्येकराशित्वेन ग्रहेऽपि काण्डभेदप्रसिद्धिर्युक्त ।  
सिद्धसाध्यत्वेन विपर्ययेदादित्यर्थः ॥ ५५४ ॥

मानं हि व्यञ्जकं लोके सिद्धे तच्च स्वकारणात् ॥

स्वतः सिद्धेऽयं वा नित्यं मेयमात्रं विशिष्यते ॥ ५५५ ॥

मानस्वभावमाश्रित्येति बोधकत्वं मानस्योक्तं तदयुक्तं चतुरादौ माने कारकत्वप्रसि-  
द्धेरित्याशङ्क्याऽऽह । मानं हीति । न चतुरादि मानं तदुत्पत्तिज्ञानस्यैव तद्भावादिति  
भावः । व्यञ्जकत्वमेव कारकत्वमित्याशङ्क्याऽऽह । सिद्ध इति । स्वतोऽन्यतो वा  
सति व्यञ्जकत्वमिति तु कारकत्वमिति भेदोऽस्तीत्यर्थः । स्वतः सति व्यञ्जकत्वगन्या-  
दृशं परतः सति चान्यादृशमित्याशङ्क्याऽऽह । मेयमात्रमिति । विपर्यये स्वतस्त्वपरत-  
स्त्वविरोधेऽपि न मानस्य व्यञ्जकत्वे कश्चिद्विशेषस्तत्सामान्यभावादित्यर्थः ॥ ५५५ ॥

अतः सर्वोऽपि वेदोऽर्थं प्रमाणत्वंकहेतुतः ॥

प्रकाशनपरो ज्ञेयः सिद्धसाध्यात्मवस्तुनः ॥ ५५६ ॥

लौकिकमानवृत्तं वेदेऽपि वदन्माध्यार्थमुपसंहरति । अत इति । लोके मानस्य व्यञ्ज-



कत्वनियमाद्वेदेऽपि लोकानुसारात्काण्डद्वयात्मा सर्वो वेदो मानत्वादज्ञातज्ञापकस्तत्रापि  
ज्ञानकाण्डे सिद्धार्थस्य साध्यार्थस्य च काण्डान्तर प्रकाशकमित्यर्थ ॥ ५५६ ॥

एकवाक्यत्वतो यद्वा सर्वोऽपीत्यादि भण्यते ॥

पुरुषार्थविसायित्वाद्वेदाधीतिविधेरिति ॥ ५५७ ॥

मानस्वभावस्याध्यक्षादिष्वपि तुल्यत्वात्काण्डद्वयासाधारण्याभावात् तदाश्रित्य तदेक-  
राशीकरणमित्याशङ्क्य भाष्यस्यार्थान्तरमाह । एकवाक्यत्वत इति । सिद्धसाध्यार्थ-  
भेदान्नैकवाक्यतेत्याशङ्क्याऽऽह । पुरुषार्थेति । अध्ययनविधेरसरासिद्धाराऽर्थबोध-  
द्वारा वा फलान्तत्वात्तेनोपात्तकाण्डयोरेकपुमर्थावसायितया प्रयानदर्शादिवाक्यवदेक  
वाक्यतेत्यर्थ । एकवाक्यत्वे काण्डयोरेवराशीकरण युक्तमितोतिशब्दार्थ ॥ ५५७ ॥

निःशेषमुखसंप्राप्तेः सर्वानर्थद्वानुतेस्तथा ॥

मुक्तेरर्वाकपुमर्थोऽन्यो नेह कश्चित्समीक्ष्यते ॥ ५५८ ॥

वर्मकाण्डस्य स्वर्गार्थत्वाज्ज्ञानकाण्डस्य च मोक्षार्थत्वादेकफलत्वाभावान्नैकवाक्य-  
तेति चेद्वेत्याह । निःशेषेति । शास्त्रे द्विरूपाया मुक्तेरधस्तादन्यो न कश्चित्पुमर्थ स्वर्ग-  
देराद्यन्तवत्त्वेन फलभासत्वात्तत्राध्ययनविधेरवान्तरविधीना चाप्यवसानान्मोक्षार्थतया  
युक्ता काण्डयोरेकवाक्यतेत्यर्थ ॥ ५५८ ॥

असिद्धार्थस्य वा सिद्धिरनुभूत्येकमानतः ॥

सर्वोऽपीति वचः सिद्धिः सर्वा ह्यात्मैकसंविदः ॥ ५५९ ॥

स्ववाक्यावगतात्कार्यान्निषेक्षन्ते फलान्तरमित्युक्तत्वात् मोक्षफलतया काण्डयोरेकवा-  
क्यतेत्याशङ्क्य व्याख्यानन्तरमाह । असिद्धार्थस्येति । स्वतः सत्तात्पूर्तिश्चान्यजडप्रप-  
ञ्चस्य सत्त्व स्फूर्तिश्च याऽनुभूतिरेकाऽद्वितीया तावन्मानरूपेण भवतीत्यस्मिन्नर्थे भाष्यम  
वतारयति । सर्वोऽपीति वच इति । अस्यार्थ । वेदन वेदोऽनुभव स च शब्देतर-  
मानायोग्यो रूपादिहीनत्वात्स चेष्टानिष्ठप्राप्तिपरिहारोपायस्तस्यैव तत्तदात्मनाऽवस्था-  
नात्स च प्रकाशन सर्वप्रकाशनत्वात्स च परोऽविद्यातज्जातीतत्वादेवरूपो वेदश्चिदेक  
रस प्रत्यक्षातुरेव सर्वोऽपि प्रपञ्च इति । तस्यानुभवमात्रत्वे युक्तिमाह । सिद्धिरिति ।  
आत्मरूपा यैकाऽद्वया सविस्तृत सर्वस्य जडस्य सिद्धिर्जाड्यादेव स्वतः सिद्धाद्योगात्सवि-  
दितरसाभवाभावाच्च सा च सिद्धिः सर्वा सर्व जड स्वात्मन्यन्तर्भावयत्यनुभाव्यस्यानुभ-  
वाद्भेदेनानुपलम्भाज्जडसिद्धिश्चोक्तसंविदतिरेकेण नास्ति विशिष्टसिद्धे स्वरूपाव्यतिरेका  
दत सर्व वेदशब्दिनानुभवमात्रमेतदात्म्यमिदं सर्वमिति श्रुतेरारम्भणाधिकरणन्याया  
चेति भाव ॥ ५५९ ॥

यद्वाऽनवगतोऽतोऽन्यः संभाव्यो नाऽऽत्मनस्ततः ॥

सर्वोऽपीति वचः ग्राह्यतया चोर्ध्वं प्रवक्ष्यते ॥ ५६० ॥

वार्तिकम् ] आनन्दगिरिकृतशास्त्रप्रकाशिकारूपटीकासंवलितम् । १६५

ननु वेदपदस्य रूढिं त्यक्त्वा योगेन कृतं व्याख्यानमयुक्तं रूढियोगमपहरतीति न्यायादित्याशङ्क्य व्याख्यान्तरमाह । यद्वेति । अस्मादात्मनोऽन्यो नानवगतः संभाव्यतेऽन्यस्याज्ञानमयत्वेनाज्ञातत्वायोगात्तस्मादात्मन एवाज्ञातत्वात्तत्रैव सर्वो वेदो मानमित्यर्थः । अस्मिन्नर्थे भाष्यमादत्ते । सर्वोऽपीति । प्रत्यक्षादिनाऽनवगतो योऽसाविष्ट-प्राप्त्याद्युपायो ब्रह्मात्मा तस्य प्रकाशनपरः सर्वोऽप्ययं वेद इत्येतमर्थमाह भाष्यमित्यर्थः । कथं प्रत्यग्धातोरेवाज्ञातत्वं तत्राऽऽह । तथा चेति । ऊर्ध्वमित्यव्याकृतविचारोक्तिः ॥ ५६० ॥

यद्वेतुकं प्रमाणत्वं वेदान्तानां समर्थ्यते ॥

तेनैव हेतुना कर्मकाण्डस्यापि प्रमाणता ॥ ५६१ ॥

इत्थं भाष्यार्थे बहुमुखे संभवत्यपि कथं सिद्धेऽर्थे वेदान्तप्रामाण्यं तदुक्त्यर्थमिदं भाष्यमिति प्रकान्तं तत्राऽऽह । यद्वेतुकमिति । प्रामाण्यहेतोरज्ञातज्ञापकत्वस्य तुल्यत्वात्तदपि तयोस्तुल्यमेवेत्यर्थः । यद्वेतुकं कर्मकाण्डस्य प्रमाणत्वं तेनैव हेतुना वेदान्तानामपि समर्थ्यते प्रमाणतेति संबन्धः ॥ ५६१ ॥

वेदान्तानाममानत्वं येन वा हेतुनोच्यते ॥

तेनैव हेतुना कर्मकाण्डस्यापि प्रसज्यते ॥ ५६२ ॥

कर्मकाण्डविरोधाद्ज्ञानकाण्डाप्रामाण्यमाशङ्क्य वैपरीत्योपपत्तेर्मैवमित्याह । वेदान्तानामिति ॥ ५६२ ॥

अपि सर्वप्रमाणानि स्वप्रमेयाभिसंगतेः ॥

प्रामाण्येव कुर्वन्ति प्रामाण्यं यान्ति नान्यथा ॥ ५६३ ॥

किंच वेदान्ताः स्वार्थे मानमज्ञातज्ञापकत्वादध्यक्षवदित्याह । अपि सर्वेति । सर्वार्थेष्वेकाग्र्यरूपेति मानान्यज्ञातार्थयोगात्तत्र प्रमां कुर्वन्त्येव मानत्वं यान्ति फलवन्निश्चिताबाधितधीननकत्वमेव हि मानत्वमतो वेदान्तानामपि तद्वदज्ञातं ज्ञापयतां मानतेत्यर्थः । स्वार्थे मानत्वाभावेऽज्ञातज्ञापकत्वस्यैव हानिरिति विपक्षे बाधकमाह । नेति ॥ ५६३ ॥

विधिर्नैवैकवाक्यत्वं यतो मन्त्रार्थवादयोः ॥

ततो दर्शननिष्ठत्वं न तयोरुपपद्यते ॥ ५६४ ॥

अथ वेदान्ता न स्वार्थे मानं विधिरहितवाक्यत्वान्मन्त्रादिवत्तत्राऽऽह । विधि-नेति । मन्त्रादेस्तत्र तत्र प्रस्तुतविध्यैकवाक्यतायाः श्रुत्यादिसिद्धत्वाच्च स्वार्थे विफले धीहेतुत्वेन मानत्वमतः स्वार्थे विफलत्वमुपाधिरित्यर्थः ॥ ५६४ ॥

अर्थवादोक्तितो याऽपि प्रतिष्ठाकामिकल्पना ॥

विध्यर्थसंगतावेव साऽपि नैव ततोऽन्यतः ॥ ५६५ ॥

ननु स्वार्थे पुनर्भराहित्यार्थवादोऽस्ति तन्निष्ठत्वेनाप्रामाण्ये रात्रिसत्राधिवरणविरोधः ।

तथा हि चतुर्थे स्थितम् । “क्रतौ फलार्थेवादमद्भुत्कार्णाजिनिः” [पृ० मी० ४।३।१७] रात्रिसत्रे प्रतितिष्ठन्ति ह वा एते य एता रात्रोरुपयन्तीत्यत्र स्वर्गकामस्यैवाधिकारः किं वाऽऽर्थवादिकफलकामस्येति संशये प्रतितिष्ठन्तीति वर्तमानापदेशात्पर्यतादिध्ववा-  
 क्तेषु साध्यफलानवगमात्क्रतौ प्रतिष्ठारूपफलवचनमर्थवादतया स्तुतिमात्रमिव स्वर्गकाम-  
 स्यैवाधिकारे प्राप्ते राद्धान्तः “फलमात्रेयो निर्देशादश्रुतौ ह्यनुमानं स्यात्” [पृ० मी० ४।३।  
 १८] इति । प्रतिष्ठावाक्यस्यार्थवादत्वेऽपि सनिहितत्वान्तेनात्यन्तासंनिहितस्पर्शकल्पनायो-  
 गात्कृत्स्नं प्रतिष्ठारूपं फलमवाप्तीत्यर्थवादे फलनिर्देशात्तत्कामस्यैवात्राधिकारः फलश्रुतौ  
 हि तत्कल्पनया तत्कामस्याधिकारः स्यादिति सूत्रार्थः । तथाचार्थवादनिष्ठं प्रतिष्ठो-  
 रूपफलं गृहीत्वा तत्कामिनो रात्रिसत्रेऽधिकारकल्पना ते विरुध्यते न सत्त्वर्थनरतीयं  
 लभ्यमत आह । अर्थवादेति । प्रतितिष्ठन्तीत्यर्थवादवशात्प्रतिष्ठारूपं फलमादाय  
 तत्कामिनोऽधिकारकल्पना या सचे कृता साऽपि तस्य विधिसंनन्धद्वारा मानत्वे सत्येव  
 न ततो विधिसंगतेरन्यतः स्वातन्त्र्येणार्थवादस्य मानत्वादेशा कल्पना । ययाऽऽहुः—  
 प्रयोगवचनेन स्तुतिर्वा सह प्रतिष्ठादिभिर्विवात्री भविष्यतीति । तत्र प्रतिष्ठावाक्यवैम-  
 न्त्रादेः स्वार्थे मानतेत्यर्थः ॥ १६५ ॥

विध्यर्थशेषभावश्च ततश्चार्थान्तरोक्तिता ॥

ऐकार्थ्याद्वचसोऽशक्या विरुद्धार्थकल्पना ॥ १६६ ॥

ननु विध्यर्थशेषमावात्स्वार्थे च तात्पर्यार्थवादस्योभयत्र मानत्वाद्विधिद्वारेण तस्मान्न  
 फलकल्पना तत्राऽऽह । विध्यर्थेति । एकस्य वाक्यस्यैकस्मिन्नर्थे तात्पर्यार्थविध्यर्थशेष-  
 भावस्तत्र तात्पर्यं ततो विधेरर्थान्तरं स्वार्थस्तदुक्तिता तत्र तात्पर्यमिति विरुद्धार्थयोक्ता-  
 त्पर्यकल्पनायोगादेकमेव वाक्यमुभयपरमिति वाक्यविदामसंगतेरर्थवादस्य विध्यर्थे महा-  
 तात्पर्यद्वारा स्वार्थेऽवान्तरतात्पर्यमिति भावः ॥ १६६ ॥

विरोधे गुणवादः स्यादनुवादोऽवधारिते ॥

भूतार्थवादस्तद्धानादर्थवादस्त्रिधा मतः ॥ १६७ ॥

ननु स्वार्थे चेदर्थवादस्यावान्तरतात्पर्यं तर्हि यजमान प्रस्तर इत्याद्यर्थवादानां स्वार्थेऽ-  
 वान्तरतात्पर्यान्मानत्वे सर्वमपि वाक्यं स्वार्थे मान स्यादित्याशङ्क्यार्थवादस्यमवान्तरमे-  
 दमाह । विरोध इति । अत्यर्थः । अर्थवादो द्विविधो भूतार्थवादोऽभूतार्थवादश्च ।  
 आशोऽपि द्वेधा संवादविसंवादहीन सवादपूर्वकश्च । तत्राऽऽदित्यो यूप इत्यादिरभूतार्थ-  
 वादः । स च स्वार्थेऽध्यक्षादिविरोधे सत्यमानत्वाद्भिन्न्यतो गुणवादो भवति । उक्तं हि—“तारु-  
 प्यात्” [पृ० मी० १।४।२५] इति । आदित्यो यूपो यजमानो यूप इत्यत्रानध्यवसायोऽर्थवादो  
 वेति संशये विरोधान्मुल्यायैत्वायोगाद्गुणासक्त्येनार्थवादत्वस्यायुक्तत्वादनध्यवसाये प्राप्ते

तेजस्वित्वोर्ध्वत्वाभ्यां रूपस्याऽऽदित्ययजमानसादृश्याद्वौण्या वृत्त्या सामानाधिकरण्योपप-  
त्तेरर्थवादतेति राद्धान्तितमिति । प्रतिपन्ने स्वार्थे प्रवृत्तोऽर्थवादो भूतस्यैव तस्यानुवाद  
सन्प्रशसापरो भवतीत्याह । अनुवाद इति । यथाऽऽह—“प्रशसा” [पू० मी० १।४।  
२६ ] इति । अपशवो वाऽन्ये गोअश्वेभ्य पशवो गोअश्वा इत्यनानध्यवसायोऽर्थ-  
वादो वेति संशय्य प्रशसानवगमादर्थवादत्वायोगादनध्यवसाये प्राप्तेऽन्येषामपि पशु-  
जातीयत्वेनापशवोऽन्ये गोअश्वेभ्य इतिजातिनिषेधायोगात्कार्यनिषेधे पर्यवसानादपशव  
इत्यादिना गवादीनां पशुत्वस्य प्रतिपन्नस्य पशवो गोअश्वा इत्यनुवादाद्ववाश्वेषु पशु  
कार्यकरताया अगौणत्वात्प्रशसामिद्वेयरर्थवाद इति राद्धान्तितमित्यर्थ । क्वचित्पुनर्मा  
नान्तरसवादाद्यभावाद्विद्यमानस्यैवाज्ञातार्थस्योक्तिरित्याह । भूतेति । उक्तं च—“भूमा”  
[पू० मी० १।४।२७ ] इति । सृष्टीरुपदधातीत्यत्रानध्यवसायोऽर्थवादो वेति संशये  
सृष्ट्यसृष्टिषु बर्होपिष्टकामु प्राप्तासु सृष्टिशब्दस्यानुवादित्वायोगादनध्यवसाये प्राप्ते  
सृष्टीनां भूयस्त्वात्तामि सहैवोपधानक्रियायोगादन्यासामपि रक्षणयाऽनुवादसम्भवात्सृष्टि-  
स्तुत्यर्थत्वेनार्थवादतेति सिद्धान्तः । तदिदमर्थवादत्रेविध्यं प्रमाणरूपेण प्रसिद्धमित्याह ।  
अर्थवाद इति ॥ ५६७ ॥

विधिशेषोऽपि यद्यर्थमर्थवादः समर्पयत् ॥

अद्वैतविधिनाऽऽक्षिप्ता वेदान्ता नेति का मितिः ॥ ५६८ ॥

ननु सवादविसवाद्योरसतोरर्थवादस्य स्वार्थेऽपि देवताधिकरणन्यायेनावन्तरात्प-  
र्यान्मानत्वमिष्यता तथाऽपि वेदान्तेषु किमायात तदाह । विधीति । अद्वैतविधिस्तत्त्वा  
बन्धोपस्तेन हेतुत्वेनाऽऽक्षिप्ता वेदान्ता न स्वार्थमर्थयन्तीत्यत्र मानाभावात्तेषां सिद्धेऽर्थे  
मानता सिद्धेत्युत्तरार्थार्थ ॥ ५६८ ॥

प्रत्यक्षाद्यभिधानेन सर्वमानोपलक्षणम् ॥

मान्तरं नाऽऽगमादन्यद्यदेकात्म्यावरोधकत् ॥ ५६९ ॥

सर्वोऽपीत्यादिभाष्यव्याख्याद्वारा वेदान्तानां ब्रह्मात्मनि प्रामाण्यमुक्तं सप्रति प्रत्य-  
क्षानुमानाभ्यामिति भाष्ये विशेषणानुपमानादिविषयत्वाद्ब्रह्मणस्तत्र वेदान्तानां तत्सवाद-  
विसवादाभ्यामनान्वेत्त्याशङ्क्याऽऽह । प्रत्यक्षादीति । आगमस्यापि तर्हि सर्वपदोपा-  
त्तस्य प्रत्यक्षदिनोपलक्षणात्तद्गोचरत्वमैकात्म्यस्योक्त्या तत्प्रकाशपरत्व वेदस्य यदतो  
व्याहतिरित्याशङ्क्य प्रत्यक्षानुमानाभ्यामनवगतत्वेत्यस्यार्थमाह । मान्तरमिति ॥ ५६९ ॥

सिद्धेऽनवगते यस्मात्पुरस्ताद्यापृतिर्मितेः ॥

मानादज्ञाततासिद्धौ स्यादन्योन्यसमाश्रयः ॥ ५७० ॥

प्रत्यक्षादौ मान्तरपदप्रयोगात्तस्य मानत्वे तद्विरोधाद्वेदो न ब्रह्मणि मानमित्याशङ्क्य

प्रत्यक्षादेर्व्यावहारिकमेव मानत्वं न तात्त्विकमज्ञातार्थाभावादिति वक्तुं सामान्यं न्यायमाह । सिद्ध इति । प्रमाणप्रवृत्ते प्रागेवाज्ञातेऽर्थे सिद्धे पश्चात्तत्प्रवृत्तिरिष्टा तस्मात्प्रागेवाध्यक्षादिप्रवृत्तेस्तद्विषयाज्ञातत्वं ज्ञेयमित्यर्थः । प्रागेव ज्ञायता तदिति चेत्तत्र मानात्तत्सिद्धिरनुभवाद्देति विकल्प्याऽऽद्य दूषयति । मानादिति । नाप्यनुभवात्तत्सिद्धिरनङ्गीकारादन्यथा स्यातिरिक्तस्य स्वाध्यस्तस्यैव साधकत्वात्तस्य जडतदज्ञातत्वयो रज्जुसर्पवत्तस्मिन्ध्यासप्रसङ्गात् तद्विषयाध्यक्षादेस्तात्त्विकमानतेति द्रष्टव्यम् ॥ १७० ॥

तत्त्वमस्यादिवाक्यस्य विरोधोऽतो न केनचित् ॥

सर्वाश्रयत्वात्संविचेस्तथाऽऽत्मन्यमवृत्तितः ॥ १७१ ॥

प्रत्यक्षादेरतात्त्विकमानत्वे फलितमाह । तत्त्वमिति । आगमस्याध्यक्षाद्यविरोधे हेत्वन्तरमाह । सर्वेति । अनुभवस्य सर्वाधिष्ठानत्वात्प्रत्यक्षादे सविषयस्य तल्लिष्टत्वात्तद्विषयागमस्य तैरविरोधोऽधिष्ठानमानस्याऽऽरोपितेनावाधादिति भावः । अविरोधे हेत्वन्तरमाह । तथेति । रूपादिमद्विषयाध्यक्षादेस्तद्धीनात्मन्यप्रवृत्तेस्तद्विषयागमस्य न तद्विरोधो भिन्नार्थत्वादित्यर्थः ॥ १७१ ॥

कृत्स्नेष्टार्थस्य संप्राप्तिः कृत्स्नानर्थहनुतिस्तथा ॥

आत्मस्वरूपाद्भान्यत्र संभाव्या सा हि मानतः ॥ १७२ ॥

अयैवात्म्यवान्यस्य मानान्तरविरोधाधीनामानत्वनिवृत्तये विध्यनुप्रवेशेऽपि स्वार्थे फलाभावकृतामानत्वाद्वाङ्मा निरासितुं तत्प्रवेशेन भाव्यम् । तथाच स्वार्थे पुमर्थराहित्यमित्युक्तोपाधे साधनव्याप्तिस्तत्राऽऽह । कृत्स्नेति । ज्ञातमात्मतत्त्वं परं पुरुषार्थं आत्मलाभात्परलाभाभावात्तत्कथं तद्विषयागमस्य स्वार्थे फलाभावादमानत्वं कथतरामुपाधे साधनव्याप्तिरित्यर्थः । द्विविधं फलभात्परमपि विध्यायत्तं फलत्वात्स्वर्गवदिति चेन्नेत्याह । सा हीति । फलाति सर्वनाम्ना परामृश्यते । आत्मज्ञानादेवेष्टानिष्टप्राप्तिपरिहारौ न च तावात्मत्वादेव विध्यायत्तौ न चोक्तानुमानसंभवो रज्जुज्ञानाधीने फले व्यभिचारादिति भावः ॥ १७२ ॥

इत्येवमादिभाष्यार्थः क्रमेणैकात्म्यवस्तुनि ॥

यत्नेन वक्ष्यते न्यायात्पूर्वपक्षनिरासतः ॥ १७३ ॥

ननु सर्वोऽपीत्यादिभाष्येण वेदान्तानां ब्रह्मात्मन्युक्तमपि मानत्वं तावत्तन्मध्यमवलम्बेन यावत्तत् पूर्वोक्ता पूर्वपक्षहेतवः प्रतिशिष्यन्ते तत आह । इत्येवमादीति । इति शब्दो मानान्तरविरोधपरामर्शः । एवशब्दस्तेन सदादाभावपरः । आदिपदं फलतात्पर्ययोरभावव्याप्तेर्धर्मम् । अनेन विधिना सर्वोऽपीत्यादिभाष्यार्थो ब्रह्मणि वेदान्तमानत्वाभ्यो यो व्याख्यातः स क्रमेण न्यायावष्टम्भात्पूर्वपक्षहेतुनिरासद्वारा मानतात्पर्यालोच-

वार्तिकम् ] आनन्दगिरिकृतशास्त्रप्रकाशिकाख्यटीकासंवलितम् । १६९

नया स्थिरी करिष्यते तन्न भाष्यार्थोभूतसिद्धार्यवेदमानत्वस्यास्यैर्योशङ्केत्यर्थः ॥ ५७३ ॥

वेदान्तवचसां स्वार्थे प्रामाण्यं न विहन्यते ॥

मानलक्षणसद्भावाज्ज्योतिष्टोमादिवाक्यवत् ॥ ५७४ ॥

कथं तर्हि पूर्वपक्षेहेतुनिरसनमित्याशङ्क्य तस्यानपेक्षत्वमित्यत्र सिद्धस्य मानान्तरयो-  
ग्यत्वात्तत्र वेदान्तानां न मानतेत्युक्तं प्रत्याह । वेदान्तेति । आत्मनो मानान्तरयोग्यताया  
निरस्तत्वाच्चिरसिष्यमाणत्वाच्च तस्मिन्वेदान्तप्रामाण्यं युक्तमज्ञातज्ञापकत्वात्संमतवदि-  
त्यर्थः ॥ ५७४ ॥

नैव कार्यैकनिष्ठानि व्यवहारे वचांसि हि ॥

नियमेन प्रयुज्यन्त इत्यत्र मितिरस्ति ते ॥ ५७५ ॥

यत्तु शब्दसामर्थ्यनियमो लोकादेवेत्यादौ शब्दप्रयोगस्य कार्यपरत्वात्तत्परत्वे  
शब्दस्य सिद्धे सिद्धेऽर्थे न प्रामाण्यमिति तत्राऽऽह । नैवेति । वृद्धव्यवहारे हि वचांसि  
प्रयुज्यमानानि कार्यार्थान्येव नियमेन प्रयुज्यन्त इत्यत्र नैव ते मितिरस्तीति  
योगना ॥ ५७५ ॥

दिष्ट्या त्वं वर्धसे भद्र जातः पुत्रस्तवर्धिमान् ॥

इति नेदं प्रवृत्त्यर्थं वचो नापि निवृत्तये ॥ ५७६ ॥

नियमे प्रमित्यभावं सिद्धार्थपरतया वाक्यप्रयोगप्रदर्शनेन साधयति । दिष्ट्येति ।  
अथ पुत्रजन्मवाक्यमपि प्रनृत्त्यादौ पर्यवस्यन्न सिद्धार्थनिष्ठं नेत्याह । इति नेदमिति ।  
प्रवर्तकनिवर्तकशब्दाश्रवणादित्यर्थः ॥ ५७६ ॥

सुखाद्युत्पत्तिहेतूनि दृश्यन्तेऽकार्यवन्त्यपि ॥

वचनानि ब्रज ग्राममित्यादीनि यथा तथा ॥ ५७७ ॥

तर्हि न प्रवृत्तिनिवृत्तिभ्यां शून्यस्येत्युक्तन्यायात्पुत्रजन्मवाक्यस्याफलत्वादप्रामाण्य-  
मित्याशङ्क्याऽऽह । सुखादीति । तदुत्पत्तौ हेतुत्वयुक्तानीनि यावत् । यथा विधि-  
वाक्यं सफलमेवमकार्यवन्ति विधिहीनान्यपि पुत्रजन्मादिवाक्यानि सुखाद्युत्पत्तिहेतु-  
त्वभाविनि फलवन्ति दृश्यन्ते तद्विधिवाक्यवत्तद्धीनमपि वाक्यं स्वार्थे मानमि-  
त्यर्थः ॥ ५७७ ॥

मुख्येभीति न चानेन प्रवृत्तिरुपदिश्यते ॥

सुखीभवनमस्यार्थान्नोपदेशच्यपेक्षया ॥ ५७८ ॥

पुत्रजन्मवाक्येऽपि सुखी भवेति विधिरस्तीत्याशङ्क्य तेनोपाये प्रवृत्तिरुपदिश्यते  
सुखीभवने वेति विकल्प्याऽऽद्ये दोषमाह । सुखीति । पुत्रजन्मोपायस्य सिद्धत्वाच्च तत्र  
प्रवर्तको विधिरित्यर्थः । द्वितीयं दूषयति । सुखीभवनमिति । अस्येति पक्षे पितरम-  
धिकरोति । उपदेशो विधिः । अर्थात्पुत्रजन्मश्रुतिसामर्थ्यादिति यावत् ॥ ५७८ ॥

विशेषोऽस्ति प्रवृत्तेश्चेत्तात्पर्यं वचसोऽपि च ॥

नैवं सुखादिसंभूतावर्थवत्त्वोपपत्तिः ॥ ५७९ ॥

पुत्रजन्मनामश्रवणानन्तरं जातकर्मादिरूपो विशेषः प्रवृत्तेश्चेदस्यते तत्र चापूर्वं फल-  
वति वाक्यतात्पर्यमिति प्रवृत्तिनिष्ठमेव तदिति शङ्कते । विशेषोऽस्तीति । वैश्वानरं  
द्वादशकपालं निर्वपेत्पुत्रे जातेऽग्निमुपसमाधायेत्यादिविध्यन्तरार्धानत्वाज्जातकर्मादिप्रवृ-  
त्तेर्न तत्परत्वं पुत्रजन्मवाक्यस्येति दूषयति । नैवमिति । कथं तर्हि फलवत्त्वेन मान्ते-  
त्याशङ्क्य सुखाद्युत्पत्तिहेतून्तोत्पन्नोक्तं स्मारयति । सुखादीति । सुखस्य दृष्टानि-  
त्तेश्चोपायभूतपुत्रजन्मज्ञानोत्पत्तौ वाक्यस्यार्थवत्त्वेन मानत्वसिद्धेर्न तस्य प्रवृत्तिनिष्ठते-  
त्यर्थः ॥ ५७९ ॥

आनर्थक्यभयादेव धृतादन्यत्र कल्प्यते ॥

तात्पर्यं प्रोक्षणापुक्तेर्न स्वतन्त्रेऽधिकारवत् ॥ ५८० ॥

पुत्रजन्मवाक्यस्य स्वार्थनिष्ठत्वेऽपि तद्दृष्टान्तात्त्वमादिवाक्यं न स्वार्थे पर्यवस्यति  
प्रोक्षणादिवाक्यवत्तस्य स्वार्थोदन्यत्र तात्पर्यसंभवादित्याशङ्क्याऽऽह । आनर्थक्येति ।  
अस्यार्थः । प्रोक्षणादिवाक्यस्य स्वार्थं फलराहित्याच्छ्रुतादन्यत्र परमापूर्वं प्रकरणात्तात्पर्यं  
कल्प्यते । तदुक्तं नवमे—“संस्कारे युज्यमानानां तादर्थ्यात्तत्प्रयुक्तं स्यात्” [पृ० मी०  
९।१।२] इति । प्रोक्षिताभ्यामुल्लखलमुसलाभ्यामवहन्ति प्रोक्षिताभ्यां दृषदुपलभ्यां पिनष्टी-  
त्यत्र प्रोक्षणमवघातादिक्रान्तमपूर्वकृतं वेति संशये संस्कारेऽवहन्त्यादौ सवध्यमानानां प्रोक्ष-  
णादीनां तदर्थतात्प्रोक्षणं तेनावहन्त्यादिना प्रयुक्तं प्रकरणादपूर्वं कर्तव्यं गम्यते वाक्या-  
दवहन्त्यादिप्रकरणाच्च बलीयो वाक्यमिति पूर्वपक्षयित्वोक्तम्—“तेन त्वर्थेन यज्ञस्य संयो-  
गाद्धर्मसंबन्धस्तस्माद्धर्मप्रयुक्तं म्यात्संस्कारस्य तदर्थत्वात्” [पृ० मी० ९।१।३] इति ।  
तेनावहन्त्यादिना यस्माद्यज्ञस्यापूर्वस्य संयोगस्तस्मात्तस्य प्रोक्षणधर्मसंबन्धोऽतो यज्ञेना-  
पूर्वेण सफलं प्रयुक्तं प्रोक्षणं संस्कारेण सवध्यते तस्य नापूर्वार्थत्वात्पि फलावहन्त्याद्य-  
र्थत्वाभावादपूर्वप्रयुक्तमेव प्रोक्षणमिति सूत्रार्थः । न चैव स्वार्थं फलवति प्रयुक्त्यन्तरान-  
पेक्षतत्त्वमादिविध्यन्तत्र तात्पर्यं कल्प्यमिति । नन्ववघातोदर्थार्थत्वात्तादपूर्वप्रयुक्तविषयत्वव-  
त्तत्त्वमादिवाक्योत्पत्त्यज्ञानस्यापि भावार्थत्वेन तद्विषयत्वाद्वाक्यमपूर्वशेषत्वेनैव मानं नेत्याह ।  
न स्वतन्त्र इति । न स्वतन्त्रवातादिः स्वतन्त्रेऽपूर्वं साक्षादप्येति किंतु संस्कारकर्मतया ।  
तदुक्तं द्वितीये—“तानि द्वेष गुणप्रधानभूतानि” [पृ० मी० २।१।६] इति । मीहीनवहन्ति  
तदुल्लान्निभश्चाज्यं विलपयतीत्यवघातादीनामपि नियोगविषयत्वं संस्कारकर्मत्वं वेति  
संशये भाषात्संबन्धसंभवे द्रव्यसंस्कारमुखेनान्वयस्यायोगाद्भाषार्थत्वाविशेषाच्च यागवद-  
वघातादीनामपि नियोगविषयतेति प्राप्ते मीहीनत्वादिद्वितीयाद्युक्त्वा द्रव्यस्य प्राधान्याव-

गमाहोक्तश्चावघातादीनां तण्डुलाद्युत्पत्त्यर्थत्वनिश्चयाद्द्रव्यस्य चिकीर्ष्यमाणत्वात्प्रदार्थ-  
सामर्थ्यानुरोधेनार्थव्यवस्थायाम् द्रव्यसंस्कारकर्मद्वारा कार्यान्वयसंभवे स्वभावनाथेन साक्षात्सं-  
न्धलोभादपूर्वविषयत्वायोगात्संस्कारकर्मत्वं तेषामिति सिद्धान्तः । तानि यजेत पिनष्टी-  
त्यादिपदानि द्विप्रकाराणि कानिचित्प्रधानकर्मणो वाचकानि संस्कारकर्मणश्च कानिचि-  
दिति सूत्रार्थः । न चैवं तत्त्वमादिवाक्योत्पत्त्यज्ञानस्य संस्कारकर्मतया कार्यान्वयस्तस्य  
स्यात्तद्व्येष्टेण फलहेतुत्वात्तद्विषये नियोगायोगस्य पूर्ववद्द्रव्यमाणत्वादिति भावः । नन्वद-  
घातादेर्द्रव्यगतस्य दृष्टकार्यस्य दृष्टत्वात्संस्कारहेतुकर्मत्वेऽपि प्रोक्षणादिषु तदभावाद्या-  
गादिवन्नियोगविषयत्वं तथा तत्त्वमादिवाक्योत्पत्त्यज्ञानस्यापि तद्विषयत्वं सत्यपि तस्मिन्सं-  
सारदृष्टेराह । अधिकारवदिति । अस्यार्थः । न तावत्प्रोक्षणादिवज्ज्ञानस्य नियो-  
गविषयत्वं तेषामपि संस्कारकर्मतया साक्षादन्वयाभावात् । तदुक्तं भेदलक्षणे—“धर्म-  
मात्रे तु कर्म स्यादनिवृत्तेः प्रयाजादिवत्” [ पू० मी० २ । १ । ९ ] इति । ग्रीही-  
न्प्रोक्षति स्तुचः समार्ष्टीत्यादौ किमस्य नियोगविषयत्वं किंवा संस्कारकर्मतेति संशये  
यद्दृष्टस्य प्रयोजनस्यापर्याप्तं प्रोक्षणादि तस्मिन्धर्ममात्रे नियोगविषयत्वं स्यात्तेन द्रव्यस्यो-  
पकारानिष्पत्तेरतो द्रव्यं तन्निर्वर्तयत्तस्य प्रयाजादिवद्गुणभूतमिदं तु प्रधानकर्ममिति प्राप-  
त्योक्तम्—“तुल्यश्रुतित्वाद्देतैः स धर्मः स्यात्” [ पू० मी० २ । १ । १० ] इति ।  
इतरैर्गुणकर्मभिरवघातादिभिः स धर्मस्तुल्यस्वभावः स्यात्प्रोक्षणादिद्रव्येषु द्वितीयाश्रुत-  
रुमयत्र तुल्यत्वादिति सूत्रार्थः । न चैवं ज्ञाने संस्कारकर्मतया कार्यान्वयोऽतः स्वर्ग-  
कामो यजेतेत्यधिकारवाक्यवत्तत्त्वमादिवाक्यस्यापि स्वार्थे तात्पर्यमिति ॥ ५८० ॥

किंचोपायेऽप्रवृत्तः सन्पुरुषोऽयं प्रवर्त्यते ॥

ज्ञातोपायत्वतो यद्वा विधिनोपेयसिद्धये ॥ ५८१ ॥

अधिकारवाक्यवत्तत्त्वमादिवाक्यस्य स्वार्थनिष्ठत्वे तद्वदेव विधিনিष्ठत्वमपि स्यादि-  
त्याशङ्क्य पुत्रजन्मवाक्यवदस्याविधनिष्ठत्वं वक्तुं तस्य विध्यनिष्ठत्वं मुख्येर्धात्यादावुक्तं  
प्रपञ्चयति । किंचेति । नहि प्रवर्तकमेव वाक्यमिति नियमः पुत्रजन्मवाक्ये व्यभिचारा-  
दित्यर्थः । तत्र प्रवर्तकत्वव्यभिचारं दर्शयितुं विकल्पयति । उपाय इति । मुख्येर्धातीति  
विधिना पुत्रजन्मोपाये पूर्वमप्रवृत्तः श्रोता प्रवर्त्यते किंवा विधि विनोपायस्य ज्ञातत्वाद्-  
पेयसिद्धये तत्रेति विकल्पार्थः ॥ ५८१ ॥

तत्रेह तावन्नोपाये पुत्रजन्मादिलक्षणे ॥

तस्य निष्पन्नरूपत्वाभाप्युपेये सुखे तथा ॥ ५८२ ॥

पुत्रजन्मनः सिद्धत्वात् तत्र विधिना पुरुषस्य प्रवर्त्यतेत्याद्य दूषयति । तत्रेति ।



१७२ सुरेश्वराचार्यकृतं बृहदारण्यकोपनिषद्भाष्यवार्तिकम् [ संवन्ध-

द्वितीय निरस्यति । नापीति । पुत्रजन्मश्रुतिसामर्थ्यादेव सुखोत्पत्तेरुक्तत्वादिति हेतु-  
माह । तथेति ॥ ५८२ ॥

न व्यापारान्तरं यस्मात्सुखार्थं किञ्चिदीक्ष्यते ॥

पुत्रजन्मोक्तिमात्रेण पुरुषार्थवसानतः ॥ ५८३ ॥

सुखी भवेति विधिना पुत्रजन्मनो व्यापारान्तरे सुखसाधने पुमान्प्रवर्त्यतामित्याश-  
ङ्क्याऽऽह । नेति । तस्मात्तत्रापि पुरुषो विधिना प्रवर्त्यो न भवतीति शेष । प्रामाणि-  
कव्यापारान्तराभावे हेतुमाह । पुत्रेति । पुत्रजन्मवाक्यात्तदर्थधीमात्रेण सुखोत्पत्तेर-  
प्रकृते व्यापारान्तरं तत्साधनं प्रामाणिकमस्ति प्रियासुखप्रसवादे सतोऽपि पुत्रजन्मवद्वि-  
ध्यनर्हत्वादित्यर्थः ॥ ५८३ ॥

किं चाध्यस्तादित्यस्य तद्विषयव्याप्तचेतसः ॥

सगिर्यं न फणीत्युक्ते दृष्टा विपनिराक्रिया ॥ ५८४ ॥

वाक्यस्य प्रवर्तकत्वनियमाभावे हेत्वन्तरमाह । किं चेति । सिद्धार्थानि सुखोत्पत्ति-  
फलानि वाक्यान्युदाहृत्य दुःसनिवृत्तिफलानि तादृग्व्याक्यान्युदाहरन्प्रतिज्ञातं हेत्वन्तरं  
स्फुटयति । अध्यस्तोति ॥ ५८४ ॥

मा भैपीरिति चोक्तेऽपि न नियोगः प्रतीयते ॥

सगुक्तेरेव निःशेषसाध्वसध्वंसलाभतः ॥ ५८५ ॥

रूपेतेत्यादिवाक्यस्यापि मा भैपीरिति नियोगनिष्ठत्वात् वस्तुपर्यवसायितेत्याश-  
ङ्क्याऽऽह । मा भैपीरिति चेति । नियोगाप्रतीतौ हेतुमाह । सगुक्तेरिति । संप्रलो-  
नियोगो न भातीति शेषः ॥ ५८५ ॥

न्याय्यो नियोगस्तत्रैव यत्र बुद्धाऽस्य कार्यताम् ॥

अनन्तरं प्रवृत्तिः स्याद्विषये तस्य सिद्धये ॥ ५८६ ॥

इतश्चास्मिन्वाक्ये नियोगो नास्तीत्याह । न्याय्य इति । यत्तच्छब्दाभ्यां वाक्योक्तिः ।  
प्रष्टोभ्यां नियोगोपादानम् । कार्यता साध्यतामिति यावत् । विषयो धात्वर्थः । न  
चात्राऽऽनयेत्यादाविव नियोगविषयप्रवृत्तिरिति कुतस्तदवकाश इत्यर्थः ॥ ५८६ ॥

इह त्वैकात्म्यवाक्येषु तत्त्वमात्रावबोधैतः ॥

सद्यः पुमर्थसंसिद्धेः कार्यसिद्धिर्न वीक्ष्यते ॥ ५८७ ॥

लौकिकवाक्यानां सिद्धार्थानामपि फलवत्ता दृष्टत्वादुपपन्ना वेदान्तानां तु विधिविपु-  
राणां सोऽरोदीदितिवत् फलान्ततोपलभ्यते तेन तेषु विधिना मान्यमित्याशङ्क्याऽऽह ।  
इह त्विति ॥ ५८७ ॥

कुतूहलवतां तद्वन्निरवृत्ताख्यानमात्रतः ॥

एषा नराणां निःशेषकुतूहलनिराक्रिया ॥ ५८८ ॥

वेदान्तानां सिद्धार्यानामेव फलवत्त्वार्थं श्रौतस्मार्तोपाख्यानरूपवाक्यमुदाहरति । कुतूहलेति । कुतूहलशब्देनाऽऽकुलतावाचिना दुःखं लक्ष्यते । स्रगियमित्यादौ वस्तुज्ञानादेव दुःखनिवृत्तिर्वादिताह । तद्वदिति । निर्वृत्ताख्यानमात्रतो निष्पन्नस्य सिद्धार्थस्य यदाख्यानं लौकिकं यैदिकं वा ततो वस्तुमात्रज्ञानादिति यावत् ॥ ५८८ ॥

वस्तुमात्रावसापित्वात्तद्वचांसि न कानिचित् ॥

उपादानाय वाऽलं स्युर्नापि हानाय तद्विदः ॥ ५८९ ॥

ननु कुतूहलनिवृत्तिफलान्यपि लौकिकवैदिकवाक्यानि प्रवृत्तिनिवृत्त्यन्यतरार्थत्वाभि-  
योगनिष्ठान्येवेत्याशङ्क्याऽऽह । वस्तुमात्रेति । उक्तवाक्यानामर्थज्ञानवतस्तेषां स्वार्थं  
फलवत्यवसाने वेदानां प्रवृत्त्यादिसाध्यनियोगनिष्ठतेत्यर्थः ॥ ५८९ ॥

यत्रापि च प्रतीयेते हानादाने वचःश्रवात् ॥

अयं चोराकुलः पन्था देशोऽयं निधिमानिति ॥ ५९० ॥

तत्रापि नैव शब्दस्य व्यापारः सिद्धवेदनात् ॥

कृतार्थत्वाच्चरस्यापि रागादेव प्रवृत्तितः ॥ ५९१ ॥

पुत्रजन्मादिवाक्यानां सिद्धार्थत्वेऽपि प्रतिरोधकवाक्यानां भूभागो निधिमानिति  
वाक्ययोः श्रवणे प्रवृत्त्यादिदृष्टेस्तयोर्विधिनिषेधविषयत्ववत्तत्त्वमादेरपि विधिनिष्ठत्वमि-  
त्याशङ्कामनुभाष्य दूषयति । यत्रेत्यादिना । दृष्टान्तेऽपि शब्दस्य प्रवृत्त्यादौ व्यापा-  
रामात्रे हेतुमाह । सिद्धेति । अकार्यरूपनिध्यादिसंबन्धबोधनेनैव वाक्ययोरुपक्षयादि-  
त्यर्थः । कथं तर्हि वाक्ययोः श्रवणे श्रोता प्रवृत्तिनिवृत्ती प्रतिपद्यते तत्राऽऽह । नर-  
स्येति । अपिशब्दो द्वेषाभिवृत्तिसमुच्चयार्थः ॥ ५९० ॥ ५९१ ॥

कार्मकपाशाकृष्टः सन्निच्छयैव प्रवर्तते ॥

निवर्तते च तद्वेषाच्च शब्दव्यापृतेर्नरः ॥ ५९२ ॥

रागद्वेषाभ्यामेव प्रवृत्तिनिवृत्ती न विधिनिषेधाभ्यामित्येतत्प्रपञ्चयति । कामेति ।  
प्रतिरोधकचोरादिविषयस्तच्छब्दः । विधेर्नियोगबोधनं व्यापृतिर्निषेधस्य निवृत्तिबोधनं  
तस्य प्रसक्तक्रियानिवृत्त्यौदासीन्ये पर्यवसानस्वीकारादिति भेदः ॥ ५९२ ॥

नन्वप्रयुक्तमप्येतद्वक्त्रा वाक्यं विचक्षितम् ॥

न मन्तव्यं पथाऽनेन गृहाणेमं निधिं तथा ॥ ५९३ ॥

प्रतिरोधकवानध्वेति वदता निषेधस्येष्टत्वात्तन्निष्ठं वाक्यं भूभागो निधिमानिति च  
वदता विधेरिष्टत्वात्तदपि तन्निष्ठं न वाक्यद्वयं वस्तुमात्रावसितमिति शङ्कते । न  
न्विति ॥ ५९३ ॥

‘मैवं न ववत्रभिप्रायाच्छब्दार्थत्वं प्रकल्पते ॥

शब्दसामर्थ्यतो यस्मात्तादर्थ्यं नान्यहेतुकम् ॥ ५९४ ॥

विवक्षितस्य विध्यादेर्न शब्दार्थितेत्याह । मैवमिति । प्रतिज्ञामेव प्रकटयति । नेत्यादिना । तत्र हेतुमाह । शब्देति । शब्दसामर्थ्यात्प्रतीयमानस्य शब्दार्थत्वं न विवक्ष्यकृतमित्युक्तमतो विवक्षितयोरपि विधিনিषेधयोर्न शब्दार्थितेत्यर्थः ॥ ५९४ ॥

भवद्भिरपि चैवंतदभ्युपेयं प्रयत्नतः ॥

वक्तृतन्त्रे हि शब्दार्थे न विश्वासः श्रुतेर्भवेत् ॥ ५९५ ॥

भवन्मते शब्दशक्तिप्रतीतस्य शब्दार्थत्वेऽपि विवक्षितस्यैवास्मत्पक्षे तदर्थितेत्याशङ्क्याऽऽह । भवद्भिरिति । शब्दशक्तिमनपेक्ष्याविवक्षितस्यैव शब्दार्थत्वे कोप दर्शयत्तुक्तमभ्युपगमयति । वक्तिन्निति । विवक्षार्थनि शब्दार्थे वेदे वक्तुरभावात्तन्मादर्शनि श्रयो न स्यादित्यर्थः ॥ ५९५ ॥

नानाविधपुमर्थास्त्रिरपि वक्तुः समीहिता ॥

तस्या अपि त्वदुक्त्यैवं शब्दार्थत्वं प्रसज्यते ॥ ५९६ ॥

तथाऽपि लोके विवक्षितस्य शब्दार्थितेत्याशङ्क्याऽऽह । नानेति । विवक्षाया नियमाभावात्तदुक्त्या शब्दार्थोऽपि विवक्षानुसारीत्येवरूपाया शब्दार्थव्यवस्थायामन्यवस्था स्यादतो लोकेऽपि तस्या अशब्दार्थत्वात्तच्छक्त्या प्रतीयमानस्यैव तदर्थितेत्यर्थः ॥ ५९६ ॥

प्रवृत्तिं वा निवृत्तिं वा यदाऽभिप्रेत्य चैतसा ॥

किंचिज्जिज्ञास्यते ज्ञात्रा प्रत्यक्षादिप्रमाणतः ॥ ५९७ ॥

अभिप्रेताऽपि न तदा प्रवृत्तिर्यदि वेतरा ॥

प्रत्यक्षादिप्रमेयेति शक्या वक्तुं विपश्चिता ॥ ५९८ ॥

विवक्षित शब्दार्थो नेत्यत्र दृष्टान्तमाह । प्रवृत्तिमिति । यथा प्रत्यक्षादेर्न विवक्षितोऽर्थो विपयस्तथा शब्दप्रमेयोऽपि न विवक्षितोऽर्थ इत्यर्थः ॥ ५९७ ॥ ५९८ ॥

इतश्चाभ्युपगन्तव्यमेतत्तुल्येऽपि वस्तुनि ॥

एकस्य हानधीस्तस्मिन्नुपादित्सा परस्य च ॥ ५९९ ॥

शब्दार्थत्वे हि सर्वेषामादानायैव धीर्भवेत् ॥

नोपेक्षायां ग्रहाणे वा न चानेकार्थता मता ॥ ६०० ॥

विवक्षित शब्दार्थो नेत्येतद्वक्ष्यमाणहेतोरपि स्वीकार्यमित्याह । इतश्चेति । हेत्वन्तरमेव स्फोरयति । तुल्येऽपीति । अयं देशो निधिमानित्युक्ते तुल्येऽपि निधिबोधे विरक्तस्य हानधीरायासासह्निष्णोरुपेक्षा रागिणस्त्वादित्सा तत्राऽऽदानस्य विवक्षितत्वे शब्दार्थत्वे

वार्तिकम् ] आनन्दगिरिकृतशास्त्रमंकाशिकाल्पटीकासंवलितम् । १७५

च विरक्तादीनामपि तदर्थमेव धीः स्याज्ज हानादौ हानस्योपेक्षाया वा विवक्षितत्वे शब्दार्थत्वे च सर्वेऽपि श्रोतारो हानमुपेक्षां वा प्रतिपद्येरन्नतः शब्दार्थवित्तेरैकरूप्येऽपि विवक्षितादानादौ बुद्धिवैषम्याच्च विवक्षितः शब्दार्थ इत्यर्थः । हानादीनां त्रयाणामपि श्रोतृभेदेन विवक्षिततया शब्दार्थत्वमाशङ्क्याऽऽह । न चेति ॥ ५९९ ॥ ६०० ॥

न च प्रवर्तकत्वेऽपि वाक्यस्याङ्गीकृते त्वया ॥

शक्यो विधायिनोऽन्येषां पदानां वक्तुमन्वयः ॥ ६०१ ॥

विध्यादिवाक्ये विध्यादेरशब्दार्थत्वाद्ब्रह्मस्तुनिष्ठत्वे स्थिते प्रवर्तकमेव वाक्यमिति नियमो नेत्युक्तमिदानीं नियममङ्गीकृत्यापि दोषं वक्तुं भूमिकामाह । न चेति ॥ ६०१ ॥

किं स्वार्थमात्रनिष्ठत्वमुत कार्यैकनिष्ठता ॥

पदार्थमात्रसंसर्गपरता किं त्वितीयताम् ॥ ६०२ ॥

आख्यातातिरिक्तपदानामन्वयस्य वक्तुमशक्यत्वं व्यक्तीकर्तुं विकल्पयति । किमिति । उत्तमवृद्धोक्तप्रवर्तकवाक्यश्रुतौ मध्यमवृद्धप्रवृत्तिं दृष्ट्वा बालः शब्दानामनन्विते स्वार्थे शक्तिमाकलयत्यतोऽसंसृष्टस्वार्थविषयं सामर्थ्यमित्यभिहितान्वयेनाऽऽद्यो विकल्पः । एकस्मिन्नन्विते कार्ये पदानां शक्तिग्रहात्तन्निष्ठता तेषामिति द्वितीयः । कार्येणान्विते स्वार्थे सामर्थ्यात्तन्निष्ठानि पदानि तृतीयः । कार्यान्वयान्वयिनि सामर्थ्यं पदानामिति चतुर्थः । कार्येणाकार्येण वा योग्येन संसर्गो यस्य स्वार्थस्य तत्र तेषां शक्तिग्रहाद्योग्यान्वितस्वार्थपरता पदानामिति पञ्चम इति विकल्पार्थः ॥ ६०२ ॥

स्वार्थमात्रावसायित्वे वाक्यार्थप्रत्ययः कुतः ॥

वैयर्थ्यं च प्रयोगस्य व्यवहाराक्षमत्वतः ॥ ६०३ ॥

तत्राऽऽद्यमनुभाष्य दूषयति । स्वार्थेति । पदानामनन्वितपदार्थमात्रे सामर्थ्यमङ्गीकृत्य तन्निष्ठत्वे श्रोतृवाक्यार्थधीर्न स्यात्तद्वैतवभावाच्च न पदार्थास्तद्वैतवस्तदशाब्दत्वापत्तेर्न च शब्दबोधितपदार्थकृततया शाब्दत्वं चाक्षुषल्लिङ्गोत्थानुमितेरपि चाक्षुषत्वापत्तेरिति भावः । वाक्यमेव वाक्यार्थार्थहेतुरित्याशङ्क्य तस्य पदसामर्थ्यसापेक्षत्वे विशिष्टविषयत्वायोगात्तदनेषत्वे च सामर्थ्यग्रहवैयर्थ्यादन्वितस्य सामर्थ्यप्रतियोगित्वपक्षे च विशेषान्वयवतो वाक्यतात्पर्यगन्धतया तद्वैयर्थ्यान्वैवमित्यभिप्रेत्याऽऽह । वैयर्थ्यमिति । तत्र हेतुमाह । व्यवहारेति । अनन्वितार्थं वचने विशिष्टविषयव्यवहारे पदानामशक्तेरन्वितपदप्रयोगायोगः समन्वितपदसमुदायात्मनो वाक्यस्य पदशक्यपेक्षत्वात्ततो विशिष्टव्यवहारासिद्धिर्विशिष्टार्थप्रयुक्ता हि समभिव्याहृतिर्जन इति न्यायादित्यर्थः ॥ ६०३ ॥

पदार्थमात्रसंसर्गे कार्यार्थविरहेऽपि ते ॥

व्यवहारस्य संसिद्धेर्व्यर्था कार्यमकल्पना ॥ ६०४ ॥

योग्येतरार्थेसत्पदे पदसामर्थ्यमित्यन्त्य पक्षमनूय साधारण्येन परमत निरस्यति । पदार्थेति । मात्रा कार्यमकार्यं वा योग्यं गृह्यते योग्यान्विते शक्तिरित्यङ्गीकारे प्रयोजकत्वापवाच्छक्तिविषयतया कार्यभावेऽपि शाब्दव्यवहारसमावादास्मत्पक्षसिद्धिर्योग्यकार्यान्विते शक्तिरित्यत्र प्रयोजकगौरवाद्यर्था ते शक्तिप्रतियोगित्वेन कार्यकल्पनेति तत्पक्षस्येतिरित्यर्थः ॥ ६०४ ॥

कार्यैकव्यतिपद्ने च वाक्याद्भूतानुवादकात् ॥

प्रतीतिः स्यान्न वाक्यार्थे स्यादुक्तेर्व्यर्थताऽपि च ॥ ६०५ ॥

कार्यं त्वेकस्मिन्नन्विते पदानां सामर्थ्ये तेषां पर्यायतेति मत्वा द्वितीयं प्रत्याह । कार्यैकेति । तेन व्यतिपद्भवति शक्तिरिति तृतीयमनूय दूषयति । व्यतिपद् इति । कार्यान्वितेऽर्थे शक्तिपक्षे सिद्धादिशून्याद्वाक्याद्वाक्यार्थयोः श्रोतुर्न स्याद्भूतुश्च तथाविधप्रयोगवैयर्थ्यं परप्रत्यायनाय हि प्रयोगः परश्चेद्भूतार्थवाक्यात्तदर्थं न वेति कृतप्रयोगेणेत्यर्थः ॥ ६०६ ॥

कार्यान्तरस्य चाभावात्कार्यार्थकाभिधायिनः ॥

सवन्धो न भवेदन्यैः साधनाद्यभिधायिभिः ॥ ६०६ ॥

किंच कार्यपदस्य कार्यान्विते शक्तिरन्विते वा सिद्धान्विते वा नाऽऽद्य इत्याह । कार्यान्तरस्येति । गामानयेत्यादौ कार्यवाचिपदस्य कार्यान्वितेऽर्थे सवन्धो न सिध्येदेकस्मिन्वान्ये कार्यद्वयाभावादित्यर्थः । अनन्वितस्वार्थमात्रेऽपि कार्यपदस्य न सवन्धो भवेदभिहितान्वयान्म्युपगमादित्याह । सवन्धो न भवेदिति । सिद्धार्थान्विते स्वार्थेऽपि कार्यपदस्य न सवन्धोऽनङ्गीकारादित्याह । सवन्धो नेति । नापि तस्य कार्यान्वयान्वायिनि सवन्धोऽन्वयस्य विशेषणत्वेनोपलक्षणत्वेन च दुर्बलत्वादित्याह । सवन्धो नेति । एतेन चतुर्थो विकल्पो निरस्तः । विधायकपदस्य सवन्ध्याग्रहे तस्य नामपदे सवन्धो न सिध्यतीति फलितमाह । सवन्धो नेत्यादिना । कार्यपदस्यान्यान्विते शक्तिरित्यावश्यकतयेतरपदानामिति समुदायार्थः ॥ ६०६ ॥

कार्यान्वयित्वे सर्वेषामपि चेह परस्परम् ॥

पदार्थानामसवन्धोऽनपेक्षत्वाद्भवेद्भुवम् ॥ ६०७ ॥

कार्यान्वितार्थस्य शक्तिप्रतियोगित्वे दोषान्तरमाह । कार्येति । इहेति प्रयुक्तान्वयोक्तिः । सर्वेषामपि पदानां कार्यान्वितेऽर्थे सामर्थ्यं पदानां मिथः सवन्धः शाब्दो न स्यात्तेषां वार्थान्वयेन चरितार्थानां मिथोऽनपेक्षत्वादित्यर्थः ॥ ६०७ ॥

नियोगो न प्रतीयेत विशिष्टविषयस्तथा ॥

तदा चैकपदार्थस्य नियोगः साध्यतामियात् ॥ ६०८ ॥

तेषां मिथोऽनन्वयेऽपि कार्यान्वयेनैव विशिष्टव्यवहारमिद्विरित्याशङ्क्याऽऽह ।

वार्तिकम् ] आनन्दगिरिकृतशास्त्रप्रकाशिकाख्यटीकासंवलितम् । १७७

नियोग इति । पदार्थानां मिथोऽनन्वये सति सोमेन यजेतेत्यत्र सोमविशिष्टयागविषयो नियोगो न भाषादित्यर्थः । कार्यान्विते सर्वपदशक्तिरित्यत्रैव दोषान्तरमाह । तदा चेति । यदा सर्वाणि पदानि कार्यान्विते शक्तिमन्ति तदा सोमस्य यागस्य च प्रत्येकं नियोगान्वयात्तस्यैकैकस्यासौ साध्यतां गच्छेत्तथा च विशिष्टयागसाध्यत्वं तस्यैष्टं नष्टं स्यादित्यर्थः ॥ ६०८ ॥

अथ सोमादिसंबन्धे यागादौ विषये मतः ॥

नियोगः कस्ततः पूर्वं संबन्धे हेतुरुच्यताम् ॥ ६०९ ॥

सोममात्रेण यागमात्रेण वा साध्यनियोगाभावात्तस्य विशिष्टविषयतेति पाष्णिकं पदार्थानां मिथोऽन्वयमङ्गीकृत्य शङ्कते । अथेति । न तावदादौ प्रत्येकं नियोगान्वयो योग्यतादिकृतपरस्परान्वयस्यैव प्राथम्यात्त्वन्मते च नियोगान्वयात्पूर्वं सोमादेर्यागादेश्चान्योन्यान्यये हेतुरस्ति न वाऽस्ति चेत्किमसौ योग्यतादिरन्यो वा नाऽऽद्यो योग्यतादिकृतेऽन्वये नियोगाभिनिवेशस्याफलत्वान्न द्वितीयः स हि क्रियातिरिक्तो वा क्रिया वाऽऽद्ये तस्य कारकफलान्यतरत्वात्तदधीनेऽन्वये नियोगवैयर्थ्यं न च कारकफलतिरिक्तं क्रियातोऽन्यविद्योगान्वयात्पूर्वं संबन्धकारणं प्रसिद्धमिति मत्वाऽऽक्षिपति । कस्तत इति ॥ ६०९ ॥

सिद्धेऽसति विशिष्टे न विषये कार्यमिष्यते ॥

अथ क्रियैव प्राक्कार्यात्सिद्धं नो यत्समीहितम् ॥ ६१० ॥

संबन्धहेतोरभावपक्षे संबन्धासिद्धेर्विशिष्टो यो नियोगविषयः सिद्धस्तस्मिन्नसति नियोगो निर्विषयो न सिध्यतीत्याह । सिद्ध इति । नियोगानुप्रवेशात्पूर्वं क्रियैव सोमादिसंबन्धे हेतुरिति कल्पान्तरमाह । अथेति । क्रियाकारकान्वये कार्यमवधीर्याङ्गीकृतेऽन्यान्विते शक्तिरिति यदस्माकमिष्टं तत्सिद्धमित्याह । सिद्धमिति ॥ ६१० ॥

तदेतरत्तदर्थमित्येवं चैतत्समञ्जसम् ॥

विषये यदि कार्यत्वं कार्यावगमपूर्वकम् ॥ ६११ ॥

कार्ये कार्यान्तराभावात्कार्ययुद्धिः कुतो भवेत् ॥

तदभावादनुरूपो विषयोऽपि न ते भवेत् ॥ ६१२ ॥

अन्यान्विते शक्तिरित्यत्र प्रतिपदाधिकरणगतं भाष्यं प्रमाणयति । तदेति । तत्र किं पदेन पदेन धर्म उच्यत उत सर्वैरेक इति संदिग्धं प्रतिपदं धर्मभेद इति प्राप्य्य यदैकस्मादपूर्वं तदेतरत्तदर्थं यविष्यतीति भाष्यकारो राजान्तयति स्म तदपीतरान्विते शक्तिरित्यङ्गीकारे युक्तं स्यान्नहि पदानि योग्यान्वितार्थाधिकृतां विनाऽन्यशेषतां गच्छन्तीत्यर्थः । कारकान्वयेऽपि क्रियायाः स्वगतकर्तृन्यताया नियोगाधीनत्व तस्मात्कर्तृन्यतावे-

शादित्यगोचरं तत्र कार्यमवधेयान्विते शक्तिरित्याशङ्क्याऽऽह । विषय इति । नियोगविषये यागादौ कार्यत्वं नियोगधीर्पूर्वकं चेन्नियोगेऽपि तद्वीस्तद्विद्विक्ता स्यादतिशेयात् च नियोगे नियोगान्तरमतन्त्रं वर्तयित्वबुद्ध्यसिद्धिरित्यर्थः । नियोगकार्यत्वबुद्ध्यभावे लब्ध दोषमाह । तदभावादिति । नियोगकार्यताबुद्ध्यधीनत्वाद्वात्त्वपिदुष्टान्त्येत्यर्थः ॥ ६११ ॥ ६१२ ॥

कार्यार्थता ततश्चेष्टा हीयेतानुष्ठितिं विना ॥

अथ कार्यान्तराभावेऽप्यस्य कार्यत्वरमिष्यते ॥ ६१३ ॥

विषयस्यापि कार्यत्वाभावे प्राप्त दोषमाह । कार्यार्थतेति । ततस्तस्य यागादेरनुष्ठानाभावाच्चदनुष्ठानं विना नियोगार्थता तस्य तवेष्टा हीयेतैवेत्यर्थः । नियोगस्य यागादौ कार्यत्वे हेतोः स्वस्मिन्नपि तद्वेतुत्वसिद्धेर्नोक्तदोषपरपरेति शङ्कते । अयेति ॥ ६१३ ॥

विषयस्यापि कार्यत्वं स्वत एव भवेत्तथा ॥

विषयोऽकार्यरूपत्वात्स्वसिद्धयै यद्यपेक्षते ॥ ६१४ ॥

कार्यं तदपि विषयमीक्षेतासाध्यरूपतः ॥

कार्येऽपि कार्यतैव च भवेद्विषयहेतुका ॥ ६१५ ॥

यथा स्वतो नियोगस्य कार्यत्वं तथा यागादेरपि तदस्तु कृतं नियोगेनेति दूषयति । विषयस्येति । धात्वर्थस्य क्लेशात्मनः स्वतोऽकार्यत्वाच्चकार्यतायै नियोगापेक्षेति शङ्कते । विषय इति । कार्यमपि स्वतोऽकार्यत्वाद्वात्त्वर्थमपेक्षेतान्यथा धात्वर्थवैधर्ष्यात्तदपेक्षत्वेऽपि कार्यस्य स्वतश्चेत्कार्यत्वं कार्यापेक्षत्वेऽपीतरस्य स्वतस्तर्किकं न स्यादिति साम्प्रमत्वाऽऽह । तदपीति । नियोगस्य विषयोपेक्षत्वे फलितमाह । कार्येऽपीति ॥ ६१४ ॥ ॥ ६१५ ॥

अन्योन्याश्रयता च स्यान्न च कार्यप्रधानता ॥

पुण्यापारण्यपेक्षार्या स्वसिद्धौ कार्यमुच्यते ॥ ६१६ ॥

नियोगस्य विषयाधीनकार्यत्वेऽपि विषयस्य कार्यत्वं नियोगाधीनमित्येतत्तावदुपगतमित्याशङ्क्याऽऽह । अन्योन्येति । नियोगकार्यत्वशब्दाद्विषयकार्यत्वं ततश्च नियोगकार्यत्वमित्यन्योन्याश्रयतेत्यर्थः । चकारभूचित दोषान्तरमाह । न चेति । विषयस्य नियोगाधीनकार्यतावत्तस्यापि विषयाधीनकार्यत्वे प्रधानता न स्याद्यागादेरविशेषादित्यर्थः । नियोगयागयोः साम्यमुक्त्वा यागस्यैव कार्यत्वमिति विशेषं वक्तुं कार्यलक्षणमाह । पुण्यापारेति । स्वोत्पत्तौ पुण्यापारपेक्षायां सत्या यद्भवति तत्कार्यमित्यर्थः ॥ ६१६ ॥

यागादिः स च नो कार्यं स्वतः कार्यरूपतः ॥

कार्यस्यैव न कार्यत्वमकार्यं कार्यतेष्यते ॥ ६१७ ॥

उक्तमङ्गणस्य यागादौ भावात्तन्मैव कार्यमित्याह । यागादिरिति । अवधारणार्थेन

पार्तिकम् ] आनन्दगिरिकृतशास्त्रप्रकाशिकारण्यटीकासंबलितम् । १७९

चकारेण भिन्नक्रमेण सूचितं व्यावर्त्यमाह । नो कार्यमिति । नियोगे कार्यलक्षणाभावे हेतुमाह । स्वत इति । नियोगस्य कार्यत्वं स्वतस्तद्वादिनामिदं न पुंव्यापाराधीनमन्यथा घटतुल्यत्वापातादतो नियोगस्योक्तलक्षणाभावाच्च कार्यतेति भावः । तस्य कार्यत्वाभावे हेत्वन्तरमाह । नेति । नियोगो नाम कार्यत्वं न च तस्य तदेव कार्यत्वं स्वाश्रयापत्तेर्नापि कार्यत्वान्तरमनवस्थितेरित्यर्थः । कस्य तर्हि कार्यत्वं तदाह । अकार्य इति । स्वतोऽकार्यतारूपे यागादौ विधिना कार्यतेत्यर्थः ॥ ६१७ ॥

न शौक्ल्ये शुक्रतापचिः पटादेः सा विधीयते ॥

घटकार्ययजत्यादि स्वस्वभावतया स्थितम् ॥ ६१८ ॥

सिद्धसाध्यादिभेदेन स्वशब्देनाभिधीयते ।

यदा तदा ध्वनेर्न स्यादज्ञातार्थावबोधने ॥

विशेषः कश्चिदित्येवं न प्रवृत्तिर्विधेर्भवेत् ॥ ६१९ ॥

कार्यत्वाधारे कार्यत्वायोगे दृष्टान्तमाह । न शौक्ल्य इति । अकार्ये कार्यत्वमित्यत्र दृष्टान्तः पटादेरिति । कार्यस्य कार्यत्वासंभवाद्यागादेरेव तद्योगात्तस्मात्कर्तव्यतावेशादिति पक्षस्यायुक्तत्वात्क्रियाकारकान्वयस्य नियोगानधीनत्वात्कार्यमनपेक्ष्यान्विते शक्तिरिति स्थिते फलितमाह । घटेति । कार्यं नियोगो यजतिः क्रिया गुणाशावस्पादि ग्रहीतुमादिपदम् । तत्र घटो वा नियोगो वा क्रिया वा गुणादिर्वा मृदात्मत्वमित्यसाध्यत्वचलनरूपत्वद्रव्यतन्त्रत्वाद्यसाधारणरूपेण स्थितः स्ववाचकशब्देन सिद्धेन साध्येन तच्छेपेण वा योग्येनान्वितो यदोच्यते तदा भूतार्थस्य कार्यार्थस्य च वाक्यस्याज्ञातज्ञापने विशेषो न कश्चिदित्येवं स्थिते नियोगाधीना प्रवृत्तिरित्येतन्न स्यादित्यर्थः ॥ ६१८ ॥ ६१९ ॥

अवबुद्धे तु शब्दार्थं पुरुषार्थानुरोधतः ॥

स्वत एव प्रवृत्तिः स्यान्न शब्दाज्ज्ञार्थतस्तथा ॥ ६२० ॥

कथं तर्हि शब्दानन्तरभाषिणी प्रवृत्तिरित्याशङ्क्य नरस्यापि रागादेवेत्यत्रोक्तं स्मारयति । अवबुद्धे त्विति । अज्ञातेऽर्थे शब्दाज्ज्ञाते तदनुपपत्तपुरुषार्थाभिलाषादेव परनिरोपेसात्पुरुषस्य प्रवृत्तिर्न लिङादिशब्दानाहि तच्छ्राविणामपि तदर्थधीविधुराणां प्रवृत्तिर्दृष्टा नापि सा तदर्थान्नियोगात्तस्यैवात्मतेरित्यर्थः ॥ ६२० ॥

साधनादित्रयाद्वाहं पुरुषार्थबहिष्कृतम् ॥

क एतत्साधयेद्दीमान्किं वा रूपमितीर्यताम् ॥ ६२१ ॥

साध्यस्वभावनियोगमङ्गीकृत्य तस्य प्रवर्तकत्वाभाव उक्त इदानीं साध्यत्वमेव तस्यासिद्धमित्याह । साधनादीति । करणेति कर्तव्यताभाष्यातिरिक्तं कार्यं न कृतिव्याप्यमित्यर्थः । भाष्यादन्यत्वं साधयति । पुरुषार्थेति । सुखं दुःखनिवृत्तिर्वा पुमर्थस्ततोऽन्य-



साध्यत्वेनाकार्यतेत्याशङ्क्य सिद्धस्य व्योमवदकार्यतावदत्यन्तासिद्धत्वेनेष्टनियोगस्यापि तत्पुष्पवदकार्यता युक्तेत्याह । व्योमेति ॥ ६२९ ॥

कर्तव्यो याग इत्येवं यागाद्भिन्ना यथेक्ष्यते ॥

कर्तव्यं कार्यमित्येवं ततोऽपि व्यतिरिच्यते ॥ ६३० ॥

संभाव्यमानसिद्धेरपि यागादेर्न कार्यता स्वरूपं यागः कार्योपादानं कार्यमिति भेदप्रतीतेरतो नियोगस्यैव तत्स्वरूपमित्याशङ्क्याऽऽह । कर्तव्य इति । भिन्ना कार्यतेति शेषः ॥ ६३० ॥

कार्यकर्तव्यता कार्यत्वेवमेवातिरिच्यते ॥

तस्मान्न वस्तुधर्मोऽयं शब्दादेव प्रकर्षतः ॥ ६३१ ॥

ननु यद्यपि नियोगस्य कार्यता न स्वरूपं तथाऽपि धर्मो यागादेस्तु दुःखात्मनो नास्ती धर्मोऽपि तत्प्रतीतिस्तत्साध्यनियोगविषयेति तर्हि कार्यात्मनो नियोगस्य कार्यता कार्या न वेति विकल्प्याऽऽद्यं दूषयति । कार्येति । नियोगकार्यता कार्येत्युपगमे यागादेरिव नियोगादपि सा भिद्येत तदीया कार्यतेति भेदव्यपदेशात्तस्याश्च कार्यान्तरमित्यनवस्थेत्यर्थः । द्वितीये निषिद्धतुल्या नियोगकार्यता स्यादतो नियोगे कार्यतायाः स्वरूपत्वेन धर्मत्वेन वा योगात्काल्पनिकत्वमेवेति मत्वाऽऽह । तस्मादिति । नायं वस्तुनः स्वभावो धर्मो वेत्यत्र तमेव हेतुं स्पष्टयति । शब्दादिति । यागः कार्यः कार्यं कार्यमित्यादिशब्दादेव कार्यताया वस्तुनः सकाशात्प्रवृत्तकरणादित्यर्थः ॥ ६३१ ॥

अतो यदेव साध्यार्थसाधनत्वेन गम्यते ॥

वेदाच्चदेव साध्यत्वात्कार्यं नान्यत्ततः पृथक् ॥ ६३२ ॥

ननु स्वर्गादेः साधनत्वेन स्वर्गकामादिवाक्यादनुष्ठेयं गम्यमानं कार्यं कथं युक्त्याऽपास्तते तस्या वाक्यादौर्बल्यादित्याशङ्क्य नियोगस्वरूपसाधकाद्यभावाद्वैदिकं कार्यं यागाद्येव तस्मावान्तरापूर्वद्वारा फलित्वोपपत्तेः साध्यत्वान्न ततोऽन्यत्कार्यमित्याह । अत इति । यागादिस्वरूपत्वेन ततोऽन्यत्वेन वा तस्य दुर्निरूपत्वं मत्वा पृथगित्युक्तम् ॥ ६३२ ॥

लिङादिः प्रेरणावाची कुतः कार्यमितीर्यताम् ॥

विषयत्वेन नाऽऽक्षेपो भावार्थो विषयो र्ततः ॥ ६३३ ॥

वैदिकलिङादिगम्यो नियोगो न युक्तिशतेनापि शक्योऽपह्नोतुं नहि निर्विषयं लिङादि न च यागादेरेव तदालम्बनं तस्य प्रकृत्यर्थत्वेऽपि प्रत्ययार्थत्वाभावादित्याशङ्क्य भाट्टभतेनाऽऽह । लिङादिरिति । ननु प्रेरणायाः सविषयत्वात्तद्वाचिना लिङा-

वार्तिकम्] आनन्दगिरिकृतशास्त्रप्रकाशिकाख्यटीकासंवलितम् । १८३

दिना नियोग स्ववाच्यविषयत्वेनाऽऽक्षिप्यते नेत्याह । विषयत्वेनेति । क्रियाविषय-  
त्वात्प्रेरणाया न नियोगविषयतेत्यर्थः ॥ ६३३ ॥

प्रेरणाऽपीह नैव स्यादज्ञातज्ञापनात्पृथक् ॥

समस्तकार्यदोषोक्तिप्रसङ्गान्मित्यभावतः ॥ ६३४ ॥

वार्तिककारमतेन नियोगे मानाभावमुक्त्या समीहितोपायताया लिङाद्यर्थत्व स्वमत-  
वक्तुं प्रेरणायास्तदर्थत्वं दुदूषयिषु सा किमज्ञातज्ञापनादन्याऽनन्या वेति विकल्प्याऽऽद्य-  
दूषयति । प्रेरणेति । लिङादौ नियोगवत्साऽपि नाज्ञातज्ञापनादन्या वाच्याऽस्तीत्यत्र हेतु-  
माह । समस्तेति । साधनादित्रयाद्वाह्यमित्यादीना सर्वेषां कार्यं दर्शितदोषाणामज्ञा-  
तज्ञापनादन्यप्रेरणायामपि कथनप्रसङ्गात्त्वदिष्टप्रेरणाया प्रमाणाभावाच्च न साऽस्ती-  
त्यर्थः ॥ ६३४ ॥

न स्वरूपं लिङादीनां प्रेरणाज्ञापकत्वतः ॥

अन्योन्यरूपभेदेऽपि प्रेरणानुगमात्तथा ॥ ६३५ ॥

किं चान्याऽपि सा लिङादीनां स्वरूपं वा या काचिच्छक्तिर्वा व्यापारविशेषो वा नाऽऽद्य-  
इत्याह । नेति । लिङादीनां ज्ञापकत्वात्प्रेरणायाश्च तदभावाच्च सा तत्स्वरूपमित्यर्थः ।  
यमेत जुहोतीति लिङ्लेङादीनामन्योन्य रूपभेदेऽपि प्रेरणायास्तदभावादेकत्वेन सर्वत्रा-  
नुगतेरेकस्य बहूना च भेदान्न लिङादिस्वरूपं प्रेरणेति युक्त्यन्तरमाह । अन्योन्य-  
मिति । लिङादीनां न स्वरूपं प्रेरणेत्येतत्तयेत्युच्यते ॥ ६३५ ॥

शक्तेरनभिधेयत्वाच्च व्यापारोऽपि नेप्यते ॥

प्रेरकाभावतो वेदे तद्व्यापारोऽपि नेरणा ॥ ६३६ ॥

प्रेरणा लिङादिशक्तिरिति द्वितीयं निरस्यति । शक्तेरिति । लिङादिव्याख्या प्रेरणा  
तद्वादिभिरिष्टा तच्छक्तित्वे च तस्या शक्तिशक्तिमतोरभेदे न वाच्यत्वमेकत्र वाच्य-  
वाचकत्वायोगाद्भेदेऽपि प्रयोजकत्वाच्च वाच्यता नहि दाहप्रयोजकीभूता शक्तिर्दाहनश-  
ब्देनोच्यते तन्न प्रेरणा लिङादिशक्तिरिति भावः । तृतीयेऽपि व्यापारविशेषो लिङा-  
दीनां वा प्रेरकस्य वा नाऽऽद्य इत्याह । तद्व्यापारोऽपीति । लिङादिव्यापारो हि  
स्पन्दो वा यत्नो वा नाऽऽद्यस्तेषां विभूत्वेन तद्गुणत्वेन वा मूर्तत्वाभावात्तदनुविधायि-  
स्पन्दायोगान्नेतरो यत्नस्य चेतनगुणस्याचेतनेषु तेष्वसम्भवाच्चापि तेषां व्यापारान्तरं तज्ज-  
न्यस्तज्जन्यजनको व्यापार इति लक्षणाकान्तमन्य तस्यानिरूपणादिति भावः । प्रेरकोऽपि  
पुरुषो वेदो वाऽऽद्ये वेदस्यापीरूपेयत्वात्तत्र प्रेरकाभावात्तदीयव्यापारविशेषासिद्धिस्तथा  
च तत्र प्रेरणाभावाज्जिविषयो लिङादि स्यादित्याह । प्रेरकेति ॥ ६३६ ॥

अतः समीहितोपायतया वस्त्ववरोधयन् ॥

अबुद्धं प्रेरको वेदो ज्ञापना प्रेरणा मता ॥ ६३७ ॥

अज्ञातज्ञापनादन्या प्रेरणेत्यसंभवात्ततोऽनन्या सा प्रेरकश्च वेद इति पक्षवद्भीक-  
रोति । अत इति ॥ ६३७ ॥

तथा च वस्तुयाथात्म्यज्ञापनेन प्रमाणता ॥

न प्रेरकतया सा स्यात्प्रत्यक्षादेरनीक्षणात् ॥ ६३८ ॥

अज्ञातज्ञापना प्रेरणा वेदश्च तद्वेतुरिति सिद्धेऽपि प्रवर्तकतया वेदप्रामाण्यात्कथं  
त्वत्पक्षसिद्धिरित्याशङ्क्याऽऽह । तथा चेति । प्रत्यक्षादेः प्रेरकत्वादस्मादज्ञातज्ञाप-  
कत्वेनैव प्रामाण्यवद्वेदस्यापि प्रामाण्यं न प्रेरकत्वेनेत्यर्थः ॥ ६३८ ॥

निष्पादितनियोगस्य वेदप्रामाण्यतो यथा ॥

नियमेन फलं तद्वत्साधनानुष्ठितेर्भवेत् ॥ ६३९ ॥

नियोगप्रेरणयोर्लिङ्गार्थत्वाभावेऽपि कथं समीहितसाधनतायास्तदर्थतेत्याशङ्क्याऽऽह ।  
निष्पादितेति । यथा नियोगवादे धात्वर्थानुष्ठानादुत्पादितनियोगस्य स्वर्गकामादि-  
वाक्यात्फलमावश्यकं तथाऽनुष्ठितस्य यागादिरपि तद्वत्साधनानुष्ठानान्तरव्यापारद्वारा  
फलनियमः । अतो लिङ्गार्थयोः यागादेरिष्टोपायतेति शक्यं वक्तुमित्यर्थः ॥ ६३९ ॥

विसंवादोऽपि नाऽऽशङ्क्यो नियोगार्थे यथा तथा ॥

वैदिकत्वादुपायेऽपि नृत्तश्चे व्यभिचारिता ॥ ६४० ॥

ननु यागादेः स्वर्गाद्युपायत्वं लिङ्गार्थश्चेत्तदनुष्ठानानन्तरं स्वर्गादिना भाव्य भुजि-  
कस्य तृतेरानन्तर्योपलम्भात्तत्र चानन्तरफलादर्शनात्फलोपायतायास्तदर्थत्वायोगादन्यस्य  
च तदर्थम्यानिष्टत्वादप्रामाण्यं स्वर्गकामादिवाक्यस्य म्यात्तत्राऽऽह । विसंवादोऽपीति ।  
यथा नियोगे लिङ्गार्थेऽनन्तरफलानुपलम्भेऽपि वैकल्यं वाक्यस्यामानत्वं वा न शङ्क्यते  
तथा यागादावपि तदर्थं समीहितोपाये विसंवादो नाऽऽशङ्क्यमर्हति तत्रोपायत्वस्य वैद-  
िकम्यात्वात्तस्मात्फलोपायत्वमेवाधो लिङ्गादेरित्यर्थः । यागादेरुपायत्वस्य वैदिकत्वेऽपि  
कथं न विसंवादशङ्केत्याशङ्क्याऽऽह । नृत्तश्च इति । पौरुषेये वाक्ये फलादिव्यभिचारदष्टे-  
र्लोके विसंवादशङ्कायामपि न सा वेदे युक्ता तस्मात्पौरुषेयस्यादोषत्वादित्यर्थः ॥ ६४० ॥

नानन्तरफलो यागो दृष्टो लोकेऽपि हि कश्चित् ॥

अतः सामान्यतो दृष्टं क्रियात्वादित्यदूषणम् ॥ ६४१ ॥

ननु यागादिक्रियाऽनन्तरफला क्रियात्वान्मर्दानवदित्यानन्तर्यं फलम्यानुमीयते तथाच  
तदनुपलम्भे कथं विसंवादशङ्का नावतरेजेत्याह । नेति । यागशब्देन क्रियोच्यते ।  
मर्दानादौ फलानन्तर्येऽपि न सर्वा क्रियाऽनन्तरफला लोके दृष्टा सेवादावदृष्टेरित्यर्थः ।  
तथाऽपि किमनुमानदूषणमनैकान्त्यमित्याह । अत इति । यागादौ क्रियात्वं दृष्ट्वा  
क्रियात्वादिति यदनुमानं तत्र दोषावहं सेवादौ व्यभिचारादित्यर्थः ॥ ६४१ ॥

स्वसामर्थ्याद्यथा कार्यं कालास्पृष्टं प्रभाषते ॥

लिङादिर्गामप्येवं वक्ष्यतीत्यविशिष्टता ॥ ६४२ ॥

ननु यागादि स्वर्गाद्युपायो लिङादिवाच्यश्चेत्तस्य कालसम्बन्धोऽस्ति न वा । आद्ये भूतादिकालयोगिनो नानुष्ठेयता द्वितीये शब्देन कालास्पर्शे घटादितुल्यताऽर्थतस्तदस्पर्शे तत्त्वमुक्तमत आह । स्वसामर्थ्यादिति । अस्ति तावन्नियोगयामयोस्तुल्यता लिङादिना स्वशक्त्या नियोगवद्वागम्यापि कालास्पृष्टानो वचनान्न च कालयोगे यागस्यासत्त्वमिष्टोपायत्वाकारेण तदयोगेऽपि स्वरूपेण तद्योगान्नियोगस्य तु स्वरूपेणापि कालयोगितेति विशेषो न चेष्टोपायताविशिष्टयागस्य कालेतरजडस्य कालयोगादसत्त्व तस्य स्वर्गकामादिवाक्योक्तत्वाच्च न नियोग एव तदीयस्त्वस्मिन्नलौकिके लिङादेरशक्यसंगति-त्वाच्च च केवलस्य वाच्योक्तत्वं विशिष्टस्य पदशक्तिविषयत्वं वैपरीत्यप्रसङ्गाच्छङ्काया-श्चाभिष्टत्वाद्धौकिकी तु समीहितोपायता लिङादिशक्तिविषयोऽर्थान्तरस्पृष्टा लौकिका-त्मना सैव वाक्यतात्पर्यमन्येति भावः ॥ ६४२ ॥

साक्षादेवं च संबन्धः साध्यसाधनयोर्भवेत् ॥

नातिरिक्तलिङाद्यर्थव्यवधानविदम्बना ॥ ६४३ ॥

यागादेरिष्टोपायत्वस्य लिङाद्यर्थत्वे हेत्वन्तरमाह । साक्षादिति । यागादेरिष्टोपाय-त्वस्य लिङाद्यर्थत्वे सति साध्यसाधनयोरव्यवहित संबन्धः सिध्यति नियोगस्य तदर्थत्वे तेन यागस्वर्गयोर्व्यवधानरूपा विदम्बना स्यात्सा चायुक्ता न ह्यव्यवहिते संबन्धे व्यवहित रोचयते गोरवादित्यर्थः ॥ ६४३ ॥

साक्षादसति संबन्धे पारंपर्यं न तु क्वचित् ॥

गतां सत्यां तदप्यत्र नान्यत्रेवोपलभ्यते ॥ ६४४ ॥

अरुणया त्रीणातीत्यत्र व्यवहितोऽपि संबन्धः स्वीकृतस्तथा स्वर्गकामवाक्येऽपि स्यादित्याशङ्क्याऽऽह । साक्षादिति । अव्यवधानेन संबन्धेऽनुपपन्ने व्यवधानमिष्यते नाव्यवहितसंबन्धसंभवे क्वचिदपि पारंपर्यमिष्टं तदपि स्वर्गकामादिवाक्ये न शक्यमुप-गन्तुमरुणया त्रीणातीतिवदप्रतीतेरित्यर्थः ॥ ६४४ ॥

श्रुत्या क्रयाभिसंबन्धो व्यवच्छिद्यैव साधनम् ॥

अरुणः साधको दृष्टो नानपेक्षो दृष्टा च सः ॥ ६४५ ॥

वैर्मर्त्यदृष्टान्तं प्रपञ्चयति । श्रुत्येति । अरुणया त्रीणातीत्यत्र तृतीययाऽरुणो गुणः क्रयणसंबन्धोऽपि साधनं पशु विशेष्यैव सोमनयन्य साधकोऽवगतो न द्रव्यानपेक्षो गुणः क्रयण साधयत्यन्यथा गुणो दृष्टा स्यात्तन्मात्रस्य सर्वत्रासाधनत्वात्समुच्चयः कुतो

द्रव्यमुणवदित्यत्र चारुणाधिकरणभवतायेतत्प्रतिपादितं न चैव स्वर्गकामादिवाक्ये व्यवधानवीरव्यवहितसचन्धसम्भवम्योक्तत्वादित्यर्थः ॥ ६४५ ॥

यागः कार्याभिसर्वन्धोऽप्यनुत्पाद्य फलं न ते ॥

कथंचित्साधयेत्कार्यं तच्च नास्तीत्यसाधकः ॥ ६४६ ॥

यागादे भर्गादिनाऽन्वयो न नियोगेनेत्युक्तमिदानीं नियोगेनान्वयमुपेत्यापि दोषमाह । याग इति । यागो नियोगान्वितोऽपि तमुत्पादयन्नवान्तरव्यापारेण रहित सहितो वा नाऽऽद्यो निर्व्यापारकरणानन्तरोकाराद्वितीये फलोत्पत्तिर्वा व्यापारान्तर वाऽवान्तरव्यापारः । आद्ये स्वर्गमनुत्पाद्य यागो न कश्चिदपि त्वदिष्ट नियोग साधयेन्नहि निर्व्यापार करण कार्याय पर्याप्तं न च स्वर्गो यागानन्तर कश्चिददृष्टोऽनो यागो नियोगस्याभावक म्यादित्यर्थः ॥ ६४६ ॥

न चान्या व्यापृतिस्तस्य कार्यसिद्धौ त्वयेष्यते ॥

फलानुत्पत्तिस्तस्मान्न कार्येणापि संगतिः ॥ ६४७ ॥

द्वितीयमाशङ्कयाऽऽह । न चेति । स्वर्गादिसिद्धयतिरेकेण नियोगसिद्धिमुद्दिश्य यागादेर्व्यापारान्तर त्वया नेष्यतेऽन्यथा स्वर्गादेरेव तत् सभवान्नियोगनेयर्थ्यादित्यर्थः । अन्तु तर्हि फलोदयद्वारा यागादेर्नियोगसिद्धिरित्याशङ्क्य तच्च नाम्नात्युक्तं व्यनक्ति । फलेति । नहि तस्माद्यागादेरनन्तर फलमुपलब्धमतस्तद्वाराऽपि नियोगेन यागादि साधकतया नान्वेतीत्यर्थः ॥ ६४७ ॥

अयं शास्त्रप्रमाणत्वाददृष्टाऽप्यभ्युपेयते ॥

फलोत्पत्तिर्ममाप्येव तथा सति भविष्यति ॥ ६४८ ॥

यागादेरनन्तरमदृष्टाऽपि फलोत्पत्तिः स्वर्गकामादिवाक्यप्रामाण्यादिष्टा तेन तद्वारा नियोगजनकत्वमपि तस्य युक्तमिति चोदयति । अथेति । शास्त्रप्रामाण्यावष्टम्भे समीहितमाधनतावादिनोऽपि तद्वलादनन्तरमदृष्टाऽपि फलोत्पत्तिर्भविष्यतीति नियोगवैयर्थ्यामित्याह । भवेति ॥ ६४८ ॥

मम शास्त्रप्रमाणत्वात्पश्चादपि भवेत्फलम् ॥

पूर्वं तु भवतो न्याय्यं तदभावे ह्यसाधैकम् ॥ ६४९ ॥

अपसे विशेष दर्शयन्नियोगकल्पनावयव्यं समर्थयते । भवेति । इष्टोपायतावादे यागादिव्यवहितकालेऽपि स्वर्गादि स्यात्स्वर्गकामादिवाक्यप्रामाण्यादित्यर्थः । नियोगवादेऽपि तत्प्रामाण्यस्य तुल्यत्वात् विशेषमिद्धिरित्याशङ्कयाऽऽह । पूर्वं त्विति । नियोगोत्पत्तेरव्यभिचादेरनन्तरमेव फलं नियोगवादे युक्तं स्वर्गाद्यभावे यागादेरवान्तरव्यापारशून्यस्य नियोगसाधकत्वादवान्तरव्यापारान्तराङ्गीकारे च नियोगव्यर्थम्योक्तत्वात् न

प्रातिवम् ] आनन्दगिरिकृतशास्त्रप्रकाशिकारपटीकासंवलितम् । १८७

साधकहीन स सिध्यति धात्वर्थवैयर्थ्याच्चास्त्रप्रामाण्यादम्बने च यागादेरेव फलसिद्धे-  
र्व्यर्था नियोगकल्पनेति भाव ॥ ६४९ ॥

कार्यसिद्ध्या फलावाप्तावशेषफलसंभवः ॥

सकृत्करण एव स्यात्कार्यस्याभेदतस्तत्र ॥ ६५० ॥

यागादिसिद्ध्या नियोगसिद्धिस्ततः स्वर्गादीति निरस्तमतमङ्गीकृत्य दोषमाह ।  
कार्येति । यदा यागादिर्नियोगमुत्पादयति स च स्वर्गं तदा सकृत्करणे नियोग-  
सिद्धेस्तस्य चैक्यादपर्यायमेव सर्वफलसिद्धिः स्यादतो बहुवर्मानुष्ठानमेकस्याऽऽवृत्तिश्च  
व्यर्थेत्यर्थः ॥ ६५० ॥

अनुबन्धाभिसंबन्धात्फलं चेत्स्याद्भवस्थया ॥

तत एव न कार्यात्स्यात्तदा तद्भावभावतः ॥ ६५१ ॥

नियोगस्य स्वरूपेणैक्येऽपि यागाद्युपाधिभेदेन भेदात्फलव्यवस्थासमवालोक्त दूषण  
मिति शङ्कते । अनुबन्धेति । यतो नियोगभेदस्तत एव फल तद्व्यवस्था च स्यादनुबन्ध  
भेदे तद्भावादप्यथा चाभावादतत्त्वस्मिन्पक्षे नियोगवैयर्थ्यमित्याह । तत इति ॥ ६५१ ॥

औपाधिकश्च मिथ्या स्यात्साध्यसाधनलक्षणः ॥

व्यवहारः श्रुतेर्ज्ञातः परमार्थैकवादिनः ॥ ६५२ ॥

उपाधिभेदान्नियोग भिन्दानस्य दोषान्तरमाह । औपाधिकश्चेति । उपहितो नियोग  
साधन तेन स्वर्गादि साध्यमित्युक्ते स्फटिकलौहित्यबहुपरिहृतस्य मिथ्यात्वात्तदायत्तस्वर्गा-  
देरपि तथात्व परमार्थमेव सर्वमिति वादिनश्च श्रुतो व्यवहार साध्यसाधनात्मा मृपेत्य-  
निष्टमित्यर्थः ॥ ६५२ ॥

एवं ते कर्मकाण्डेऽपि कार्यं तावन्न युज्यते ॥

ऐकात्म्ये तु यथा नास्ति विशेषेणोच्यते तथा ॥ ६५३ ॥

कर्मकाण्डे नियोगाभावेऽपि ज्ञानकाण्डे स्यादित्याशङ्क्य वृत्तं कीर्तयति । एवमिति ।  
अपिस्तत्र नियोगासम्भावनायै । धर्तिप्यमाणमर्थं सौवर्ग्यार्थं सगृह्णाति । ऐकात्म्ये  
त्विति । यथा ज्ञानकाण्डे नियोगो न घटते तथा विशेषहेतुनोच्यतेऽनन्तरतदर्थेणे-  
त्यर्थः ॥ ६५३ ॥

प्रतिपत्तिविधिस्तावन्नाऽऽत्मा द्रष्टव्य इत्ययम् ॥

तस्य भावार्थनिष्ठत्वाद्वस्तुन्यनुपपत्तिः ॥ ६५४ ॥

आत्मा द्रष्टव्य इति श्रुतेर्न ज्ञानकाण्डे नियोगः शक्यो निरसितुमिति चेत्तत्र वस्तुनि  
वा नियोगस्तज्ज्ञाने वेति विकल्प्याऽऽद्य दूषयति । प्रतिपत्तीति । आत्मा द्रष्टव्य  
इत्ययं विधिरपि प्रतिपत्तिविषयो न वस्तुविषय इति । अत्र हेतुमाह । तस्येति । तनैव  
हेतुन्तरमाह । वस्तुनीति ॥ ६५४ ॥

सिद्धेऽसिद्धेऽथ वैकात्म्ये विधिर्नैवोपपद्यते ॥

नाऽऽकाशे नापि तत्पुण्ये पुंच्यापारानपेक्षता ॥ ६५५ ॥

अनुपपत्तिं साधयति । सिद्ध इति । ऐकात्म्ये नित्यसिद्धे विध्यसंभवे दृष्टान्तमाह ।  
नेति । विधिरिति पूर्वणान्वयः । ऐकात्म्यं चेदसिद्धं तथाऽपि न तत्र विधिरित्यत्र दृष्टा-  
न्तमाह । नापीति । उभयत्र हेतुमाह । पुंच्यापरैरिति । सतोऽसतो वा पुरपञ्चापारा  
योग्यत्वान्नोभयत्रापि विधिस्तद्योग्ये तदुपगतेरित्यर्थः ॥ ६५५ ॥

न विधिर्दर्शनेऽपि स्यादन्योन्याश्रयदोषतः ॥

दर्शनाद्विधिसंसिद्धेर्विधेर्दर्शनसिद्धितः ॥ ६५६ ॥

वस्तुन्यसाध्ये विध्यभावेऽपि दर्शने भावार्थे विधिरिति विकल्पान्तरमाशङ्क्य तन्मात्रे  
ब्रह्मविशेषिते वेति विकल्प्याऽऽद्य प्रत्याह । न विधिरिति । दर्शनेऽपि तन्मात्रे न विधि-  
र्घटादिज्ञानेऽपि प्रसङ्गादित्यर्थः । न ब्रह्मविशेषितेऽपि तस्मिन्विधिरित्यपिना प्रतिज्ञाय  
हेतुमाह । अन्योन्येति । तमेव दोषं दर्शयति । दर्शनादिति । ब्रह्मविशेषितदर्शनस्य  
विधेयत्वे ब्रह्म प्रतिपन्नं वाच्यं विशेषणाग्रहे विशिष्टादृष्टेस्तामन्तरेण तत्र विध्यसिद्धेरतो  
ब्रह्मणि ज्ञाते तज्ज्ञाने विविक्ततत्तज्ज्ञानमित्यन्योन्याश्रयात् विशिष्टज्ञाने विधिर्न च  
वेदान्तेषु विध्युपगमे वस्तुनि मानतोभयपरत्वे वाक्यभेदादिति भावः ॥ ६५६ ॥

न च यूप्यादिवच्छ्रयं वेदेनैव समर्पणम् ॥

ऐकात्म्यस्य स्वतः सिद्धेः साध्यत्वाच्चूपवस्तुनः ॥ ६५७ ॥

अथ यथा यूप्यादिवच्छ्रयोऽर्थो यूपे पशु बध्नातोल्यादिविशिषेयतया यूप तदतोल्या  
दिनाऽप्येते तथा ब्रह्मणोऽपि द्रष्टव्यविशिषेयत्वेन सत्यज्ञानादिवाक्येनार्पणमिति विधि-  
परत्वे वेदान्तानां वस्तुमानता न च वाक्यभेदो वस्तुन्यवान्तरतात्पर्यात्तत्राऽऽह । न चेति ।  
ब्रह्मणो विशिषेयत्वेनासमर्पणे हेतुमाह । ऐकात्म्यस्येति । यूप्यादेस्तच्छेषतयाऽर्पणे हेतु  
माह । साध्यत्वादिति ॥ ६५७ ॥

सिद्धं चेद्दर्शयेद्देदः प्रसिद्धं दर्शनं तथा ॥

तन्निष्ठं च भवेद्वाक्यं व्यर्थता च विधेस्तदा ॥ ६५८ ॥

कूटस्थनित्यं ब्रह्म विशिषेयतया वेदो नार्पयतीत्युक्तं विपक्षे स्वपक्षासिद्धिमाह । सिद्धं  
चेति । दर्शनं वेदं सिद्धमप्यर्पयतीति स्वमतमिति यावत् । यथोक्तार्थस्य विधिपर-  
वाक्यादेव सिद्धौ कथं स्वपक्षासिद्धिस्तत्राऽऽह । तन्निष्ठं चेति । पद्विधिल्लिङ्गेभ्यो ब्रह्म  
परमेव सत्यादिवाक्यं न विधिपरमतो वेदान्तानामत्रान्तरतात्पर्यं वस्तुनोत्ययुक्तमिति  
भावः । वाक्यस्य वस्तुपरत्वे तज्ज्ञाने विधिवैयर्थ्यमिति फलितमाह । व्यर्थेतेति ॥ ६५८ ॥

सर्वमात्मेति वाक्यस्य न च वस्तुन्यसंभवः ॥

येनार्थस्यासमाप्तत्वात्क्रियेताध्याहृतिः पदे ॥ ६५९ ॥

विधिं विना वाक्यस्य वस्तुबोधित्वायोगात् तद्वैयर्थ्यमित्याशङ्क्याऽऽह । सर्वमिति । वाक्यस्य विधिं विहाय न वस्तुनि बोधकत्वासंभवो व्युत्पन्नस्य वाक्यश्रवणे तदर्थबुद्धेरित्यर्थः । तत्रापि विधिपदमध्याहृतव्यं तद्वतो वाक्यस्यार्थबोधकत्वदर्शनादिति चेन्नेत्याह । येनेति । येन वस्तुबोधित्वासामर्थ्येन विधिविधुराद्वक्त्याद्वस्तुनोऽप्रतिपत्तेरध्याहारो विधिपदे क्रियेत न तथा विधिशून्यवाक्यस्य वस्तुबोधित्वासामर्थ्यमधिकारिणो वाक्यात्तद्विदर्शनादतोऽध्याहारासिद्धिरित्यर्थः ॥ ६५९ ॥

आत्मा ब्रह्मेति विज्ञानं विधिं नैव व्यपेक्षते ॥

यस्मात्तच्छ्रुतवाक्यस्य स्वयमेवोपजायते ॥ ६६० ॥

किंच ब्रह्मज्ञानं शाब्दं वा विधीयते भावनारूपं वा साक्षात्कारलक्षणं वाऽऽद्येऽपि तदुत्पत्तये वा विधिरुत्पन्नस्य विषयनिश्चयाय वा वाक्यतात्पर्याय वा ज्ञानस्य पुरुषार्थत्वाय वा ब्रह्मणो भानान्तरायोभ्यत्वाय वा पदार्थसंसर्गाय वेति विकल्प्य प्रथमं प्रत्याह । आत्मेति ॥ ६६० ॥

यजेतेतिविधिज्ञानं न विध्यन्तरमीक्षते ॥

विध्यन्तरेऽनवस्था स्यान्न चायं कर्मणि स्थितेः ॥ ६६१ ॥

अर्थात्वेदस्य विध्यनेपेक्षाद्वक्त्यादेवाऽऽत्मा ब्रह्मेति ज्ञानमुत्पद्यते तत्र नार्थवान्विधिरित्यत्र दृष्टान्तमाह । यजेतेति । स्वर्गकामवाक्ये यागकार्यताज्ञानमेतद्वक्त्यातिरेकेण स्वोत्पत्त्यर्थं विध्यन्तरं नोपेक्षते तस्मिन्नेपेक्षमाणे तदर्थज्ञानार्थमपि विध्यन्तरापेक्षायामनवस्थानाच्च चायमेव यागकार्यताविधिस्रोतःपेक्ष्यते तस्य कर्मविषयत्वादतो वाक्यादेव यागकार्यताज्ञानं तथा ब्रह्मज्ञानमपीत्यर्थः ॥ ६६१ ॥

प्रतिपन्ने विधेयार्थे प्रवृत्तिः फलमिष्यते ॥

प्रवृत्तेश्च विधिज्ञानमेवमन्योन्यासंश्रयः ॥ ६६२ ॥

शाब्दं ब्रह्मज्ञानमुत्पत्तये विधेयमित्यत्र दोषान्तरमाह । प्रतिपन्न इति । यागादौ घात्वर्थेऽभिगते प्रवृत्तिर्विधिफलमित्युत्सर्गः । अस्तु ब्रह्मज्ञानेऽपि तथेत्याशङ्क्याऽऽह । प्रवृत्तेश्चेति । ब्रह्मणि ज्ञाते तद्विशेषिते ज्ञाने प्रतिपन्ने विधिसत्तश्च प्रवृत्तेर्विधेयज्ञानविशेषणं ब्रह्मज्ञानमित्येवमन्योन्याश्रयान्न तत्र विधिर्न विधिदर्शनेऽपि स्यादित्यन्यान्योन्याश्रयत्वमुत्पत्तावुक्तमिह तु ज्ञप्ताविति विशेष इत्यर्थः ॥ ६६२ ॥

बोधेऽस्मिञ्शब्दतो जाते न प्रवर्त्योऽफलत्वतः ॥

अनुत्पन्ने च नितरां प्रवृत्तेर्हेत्वसंभवात् ॥ ६६३ ॥

किंच ब्रह्मणि ज्ञानं शब्दाज्जायते न वाऽऽद्ये तच्च विधिना पुरुषे न प्रवर्त्यो विधि-



१०० सुरेश्वराचार्यकृतं बृहदारण्यकोपनिषद्भाष्यवार्तिकम् [संन्य-

कृत्याभावादित्याह । बोधेऽस्मिन्निति । द्वितीये सुतरामेव विधिना पुरुषो न प्रवर्त्ये  
विषयाभावादित्याह । अनुत्पन्ने चेति । नितरामित्युक्तमतिशयमेवाऽऽह । प्रवृत्तेरिति ।  
ज्ञानस्य प्रवृत्तिहेतुत्वात्स्याभावान्न प्रवृत्तिर्नाहि विधिरपि ज्ञानं विना प्रवर्तयती-  
त्यर्थः ॥ ६६३ ॥

अथ निश्चयसिद्ध्यर्थमुत्पन्नेऽपि प्रवर्त्यते ॥

स निश्चयो वः किं शब्दादधान्यस्मादतिर्येताम् ॥ ६६४ ॥

शब्दाद्ब्रह्मणि ज्ञाने जातेऽपि विषयनिश्चयाय विधिना तत्र प्रवर्त्यते पुमानिति द्विती-  
यमादत्ते । अथेति । ज्ञानफलं निश्चयो युष्माकं शब्दादेव जायते मानान्तराद्वेति  
वाच्यमित्याह । स इति ॥ ६६४ ॥

शब्दाद्यदि तदेवेदमायातं पूर्वदूषणम् ॥

अन्यस्मिन्निष्यमाणे च सापेक्षत्वं प्रसज्यते ॥ ६६५ ॥

तत्राऽऽद्यमनूद्य विधिवैयर्थ्यं स्मारयति । शब्दादिति । निश्चयजनके मानान्तरे  
तत्सापेक्षत्वं वेदस्य पुनर्बोधापत्तेस्तथा चानपेक्षत्वंकृतमस्य स्वतः प्रामाण्यं हीयेतेति  
द्वितीयं दूषयति । अन्यस्मिन्निति ॥ ६६५ ॥

अविवक्षितनुच्यर्थमथात्र विधिरिष्यते ॥

अयं ज्ञेयोऽर्थ इत्युक्तौ स्याद्विवक्षितधीर्यवः ॥ ६६६ ॥

वाक्यस्य वस्तुनि तात्पर्याथं तज्जन्यज्ञाने विधिरिति तृतीयं निरस्यति । अविव-  
क्षितेति । ज्ञाने विध्यभ्युपगमेऽपि कथमर्थे वाक्यस्य तात्पर्यधीस्तत्राऽऽह । अयमिति ।  
ज्ञातव्योऽयमर्थ इत्यर्थे ज्ञानकर्तव्यत्वोक्तौ सत्या वाक्यस्यार्थे तात्पर्यधीर्यतो भवत्यतो  
वाक्यीये ज्ञाने तत्तात्पर्यसिद्ध्यै विधिरित्यर्थः ॥ ६६६ ॥

नैवमुत्सर्गतो यस्मान्छब्दानां लोकवेदयोः ॥

विशिष्टार्थैकनिष्ठत्वं स्वतो न विधिहेतुतः ॥ ६६७ ॥

विधिबलादर्थपरत्वं शब्दस्येत्येतादिरम्याति । नैवमिति । पदस्य वा विधितोऽर्थप-  
रत्वं वाक्यस्य वा नाऽऽह इत्याह । उत्सर्गतं इति । पदमात्रस्य बाधकाभावे स्वार-  
सिकमन्वितविषयत्वं न विधिकृतमित्यर्थः ॥ ६६७ ॥

अविशिष्टश्च वाक्यार्थस्तथा लौकिकवैदिक—

वाक्ययोग्यम्यते यस्माद्विधिर्नातो विवक्षितः ॥ ६६८ ॥

मन्त्राधिकरणासिद्धान्तन्यायेन द्वितीयं प्रत्याह । अविशिष्टश्चेति । पदमात्रस्यान्वित-  
विषयत्ववद्वाक्यमात्रस्यापि स्वभावतो विशिष्टार्थपरत्वाच्च विधितत्तात्पर्यमित्यर्थः ॥ ६६८ ॥

अपि दृष्टार्थतैकात्म्ये कर्मस्वच न भिद्यते ॥

वेदाधीतिविषेस्तस्माद्विधिरत्र निरर्थकः ॥ ६६९ ॥

नार्तिकम् । आनन्दगिरिकृतशास्त्रप्रकाशिकाख्यटीकासंवलितम् । १९१

किं चाध्ययनविधेर्दृष्टफलता कर्मकाण्डवज्ज्ञानकाण्डेऽपि तुल्या तथा च ततो वेदमा-  
त्रस्यार्थपरत्वे संभवति ब्रह्मज्ञाने विधिर्नोपयुज्यते त विनैव वेदान्तानामध्ययनावधितः  
स्वार्थे तात्पर्यादित्याह । अपीति ॥ ६६९ ॥

विधेर्विध्यन्तरेऽभीष्टे कृत्स्नोऽर्थोऽप्यविवक्षितः ॥

पूर्वोक्तनैव न्यायेन नैव कल्प्यो विधिस्ततः ॥ ६७० ॥

अध्ययनविधेर्वेदस्य स्वार्थपरत्वे तत्परत्वमौत्सर्गिकमित्युक्तं त्यक्तं स्यादित्याश-  
ङ्क्याभ्युपगमं त्यजति । विधेरिति । अध्ययनविधेः स्वार्थपरत्वं विध्यन्तराद्वा स्वतो  
वाऽऽद्येऽनवस्थानादधीतिविधेस्तात्पर्यासिद्धौ स्वाध्यायमात्रं न स्वार्थपरं स्याद्वितीये वेद-  
स्यैव स्वतस्तात्पर्यमस्तु व्यर्थोऽध्ययनविधिस्ततो नैवमुत्सर्गत इत्यादावुक्तन्यायेन शब्द-  
मात्रस्वार्थपरत्वसिद्धेर्न तात्पर्यार्थं कल्प्यो ब्रह्मज्ञाने विधिरित्यर्थः ॥ ६७० ॥

यत् पुमर्थसिद्ध्यर्थं ज्ञानस्य विधिरिष्यते ॥

फलस्य विध्यधीनत्वादुपेक्षाफलताऽन्यथा ॥ ६७१ ॥

चतुर्थमुत्थापयति । मतमिति । यागादौ फलस्य विध्यधीनत्वाद्वसज्ञानस्यापि फलव-  
त्सोपगमात्पुमर्थसिद्धये तद्विषयो विधिरुदनभ्युपगमे तस्याविकसितफलतेत्यर्थः ॥ ६७१ ॥

ज्ञेयव्याप्त्यतिरेकेण न विज्ञानात्फलान्तरम् ॥

इष्यते कर्मवन्नातस्तदर्थं विधिकल्पना ॥ ६७२ ॥

ज्ञानफलं विषयनिश्चयो वाऽन्यद्वा नाऽऽद्यो निश्चयाय विधिरित्यत्रोक्तदोषान्न  
द्वितीय इत्याह । ज्ञेयेति । किञ्च फलान्तरं ज्ञेये ज्ञातरि वा नाऽऽद्य कर्मफलस्य  
कर्तृगामित्ववज्ज्ञानफलस्यापि ज्ञातृनिष्ठत्वादतो ज्ञेयगतज्ञानफलाय न विधिकल्पनेत्याह ।  
कर्मवदिति ॥ ६७२ ॥

यदाऽपि मातरि फलं तदाऽपि विधिनाऽत्र किम् ॥

मातृमानप्रमेयादौ तत्सिद्धेर्विधिना विना ॥ ६७३ ॥

द्वितीयमनुष्य विधिवैयर्थ्यमाह । यदाऽपीति । तं विना ज्ञानफलस्य स्फुरणस्य  
मातरि साधकत्वेन तदा सिद्धेरित्यर्थः । मातृगतस्यैव फलस्य मेयादिसंबन्धार्थं ज्ञाने  
विधिरित्याशङ्क्याऽऽह । मात्रिति । यथा संवेदनं मानफलं मातृसाधकत्वेन विधिं विना  
भाति तथा मानमेयकर्तृकर्मादावपि तं विना स्वतस्तस्य सिद्धेर्वैयर्थ्या विधिकल्पने-  
त्यर्थः ॥ ६७३ ॥

अथापि कार्यविरहात्सिद्धार्थमनुवादकम् ॥

वचो नैव प्रमाणं स्यात्तस्य मान्तरसंगतेः ॥ ६७४ ॥

पञ्चममवतारयति । अथापीति । उक्तविधचतुष्टयासंभवेऽपि विधान्तरेण विधिर्भवि-  
ष्यतीति यावत् । नियोगादन्ते केवलं भूतार्थवचोऽनुवादकं सत्प्रमाणं नैव स्यादिति

योजना । कथं सिद्धार्थे वचोऽनुवादकं तत्राऽऽह । तस्येति । कार्याष्टष्टभूतार्थस्याऽऽ-  
गमेतरमानयोग्यत्वात्तद्वानि वचः स्यादनुवादकमित्यर्थः ॥ ६७४ ॥

विध्यर्थाद्भिकृतां त्वेतदनपेक्षं प्रमाणताम् ॥

अश्रुते मान्तराभावाज्ज्योतिष्टोमादिवाक्यवत् ॥ ६७५ ॥

कथं तर्हि परितृप्त्यानुवादकतां भूतवाचिनो वचसो मानता तत्राऽऽह । विधीति ।  
नियोगे मानान्तराभावात्तस्य लिङ्गार्थस्य सिद्धार्थवाक्ये शेषत्वेनाङ्गीकारे स्वरूपेण  
मानान्तरयोग्यस्यापि सिद्धार्थस्य नियोगस्यार्थित्वेन तदयोग्यत्वात्तदर्थं वचः स्वर्गकामा-  
दिवचोपदनपेक्षं मानं तस्माद्ब्रह्मणो मानान्तरायोग्यत्वाय तज्ज्ञाने विधिरित्यर्थः ॥ ६७६ ॥

वस्तु मान्तरयोग्यं चेद्विधौ सत्यापि तत्तथा ॥

अथ तन्मान्तरायोग्यं विध्यभावेऽपि तत्तथा ॥ ६७६ ॥

ब्रह्म स्वरूपेण मानान्तरयोग्यं न वेति विकल्प्याऽऽद्यमनूय दूषयति । वस्त्विति ।  
विधिना वस्तुनोऽन्यथयितुमशक्यत्वाद्विधिपक्षेऽपि वस्तुवाक्यस्यानुवादित्वेनाप्रामाण्या-  
द्यर्थो विधिरित्यर्थः । द्वितीयमनुभाष्य विधिवैयर्थ्येन दूषयति । अथेति । तथान  
वित्यसृष्टवस्तुवाचापि वचनमनपेक्षं मानमिति शेषः ॥ ६७६ ॥

किं वाक्यस्यानुवादत्वं सिद्धेऽर्थे मान्तरेण वा ॥

मिते तत्र न पूर्वस्मिन्सिद्धेऽप्यर्थेऽनुवादता ॥ ६७७ ॥

यत्तु सिद्धार्थं वचोऽनुवादकमिति तन्निराकर्तुं विकल्पयति । किमिति । सत्यर्थे बोध-  
कत्वेन प्रवृत्तवाक्यस्यानुवादकत्वं मानान्तरेण ज्ञाते वेति विकल्पार्थः । तयोर्मध्ये प्रथमे  
कस्ते विद्यमानेऽर्थे बोधकस्यापि वाक्यस्य नानुवादकत्वेत्याह । तत्रेति ॥ ६७७ ॥

मानान्तरानधिगतं सिद्धं वस्त्ववबोधयत् ॥

मानं किं नानपेक्षं स्यात्पुमर्थश्च स्वरूपतः ॥ ६७८ ॥

मदर्थवादिवचसोऽनुवादेकत्वायोगमभिनयति । मानान्तरेति । आगमेतरमानाष्टष्टं  
सद्वस्तु बोधयद्वचोऽन्यसादिवदनपेक्षं मानं स्यादेवेत्यर्थः । सप्तद्वीपा वसुमतीत्यादाविव  
सिद्धार्थज्ञानात्पुमर्थाभावाद्दिगुद्धं सिद्धं बोधयद्वाक्यं न प्रमेति चेत्तेत्याह । पुमर्थश्चेति ।  
प्रत्यक्सत्तुनोऽनतिशयमुखत्वात्परमपुरुषार्थरूपं सन्न तद्विषयं वाक्यमप्रमेत्यर्थः ॥ ६७८ ॥

पुंयुद्धिविषयो ह्यर्थो मानान्तरमपेक्षते ॥

अभावात्पुरुषस्येह न तु सिद्धोऽपि वैदिकः ॥ ६७९ ॥

विमतमनुवादकं सिद्धार्थवाक्यलालदीतीरफलसत्तावाक्यवदित्यनुमानद्वेदान्तानामनु-  
वादेनेत्याशङ्क्याऽऽह । पुंयुद्धीति । दाष्टान्तिकवाक्यस्य पौरुषेयत्वाद्द्विगम्यसादर्थो  
मानान्तरयोग्यत्वात्तदपेक्षते तन्मानान्तरापेक्षया स्वार्थबोधकत्वमुपाधिरिति भावः । साधन-

वार्तिकम् ] आनन्दगिरिकृतशास्त्रप्रकाशिकाख्यटीकासंवलितम् । १९३

व्याप्तिं निरस्यति । अभावादिति । अपौरुषेये वेदे प्रणेतुरभावाद्बैदिकोऽर्थः सिद्धोऽपि मानान्तरायोग्योऽतो न वेदान्तेषु तदपेक्षया स्वार्थबोधकत्वमित्यर्थः ॥ ६७९ ॥

न च सिद्धत्वमात्रेण शङ्क्यते मान्तरं क्वचित् ॥

शङ्क्यमानस्य मानस्य तुल्या सापेक्षता यतः ॥ ६८० ॥

ब्रह्म मानान्तरगम्यं सिद्धत्वाद्दृढवदित्यनुमानादुपाधेः साधनव्याप्तिरिति चेन्नैत्याह । न चेति । न हि षटादौ क्वचिदपि सिद्धत्वादेव प्रमान्तरं प्रविशति जडत्वस्य तत्र प्रयोजकत्वाच्च न समव्याप्तिपक्षे कार्ये साध्याव्याप्तिस्तथापि मानान्तरप्रवेशस्य वक्ष्यमाणत्वादिति भावः । यद्यपि ब्रह्मणि मानान्तरप्रवेशोऽप्रमितस्तथापि शङ्क्यते शङ्काया निरङ्कुशत्वादतः संदिग्धा साधनव्याप्तिरित्याशङ्क्याऽऽह । शङ्क्यमानस्येति । शब्दस्य स्वार्थे शङ्क्यमानमानसापेक्षतावत्तस्यापि शब्दसापेक्षता तुल्या तथाच शङ्क्यमानमानान्तरापेक्षया किमिति शब्दोऽप्रमाणं शब्दापेक्षया तदेवामानं किं न स्यात्प्रत्यक्षस्य शब्दस्याशङ्कितस्य शङ्कितमानतो बलीयस्त्वादित्यर्थः ॥ ६८० ॥

न च सापेक्षताऽप्यस्ति मितेर्मानत्वतः क्वचित् ॥

मान्तरानवबुद्धं हि बोध्यन्मानमुच्यते ॥ ६८१ ॥

किञ्च सिद्धार्थं वेदवाक्यं स्वार्थे मानं न वाऽऽद्ये सापेक्षताक्षतिर्मानत्वादेव क्वचिदपि तस्य तदभावादित्याह । न चेति । न द्वितीयोऽज्ञातं ज्ञापयतो वाक्यस्यामानत्वायोगादित्याह । मान्तरेति ॥ ६८१ ॥

मानान्तरानपेक्षं चेन्मानं मेयं प्रबोधयेत् ॥

मानमेव तदा तत्स्यान्नातोऽन्यन्मानलक्षणम् ॥ ६८२ ॥

अज्ञातज्ञापकत्वेऽपि मानत्वं मा भूदिति चेन्नैत्याह । मानान्तरेति । यथोक्तं वाक्यं मानमेव तल्लक्षणवत्त्वादित्यर्थः ॥ ६८२ ॥

अथ मानान्तरापेक्षं तन्मानं मेयबोधकम् ॥

द्वयोरेकक्रियावेशात्तथाऽप्यन्यानपेक्षता ॥ ६८३ ॥

सदर्थबोधि वाक्यमनुवादकमित्येतद्विरम्य मानान्तरेण मितेऽर्थे बोधकं वाक्यं तदपेक्षया भेदबोधित्वादनुवादकमिति द्वितीयमनुवदति । अथेति । ब्रह्मणि मानान्तरासंभवस्योक्तत्वाद्बुध्यमाणत्वाच्च न मानान्तरमिते तास्मिन्वाक्यं बोधकं कथञ्चित्तत्र मानान्तरावेशेऽपि शब्दतदितरमानयोरेकक्या वस्तुबोधनक्रियाया प्रवृत्तेः शब्दस्य स्वार्थमिति मानान्तरानपेक्षता नहि दहने प्रवृत्ताध्यक्षानुमानयोरितरेतरापेक्षेति परिहरति । द्वयो-  
रिति ॥ ६८३ ॥

तदर्थवाक्यस्यास्त्येव मानान्तरापेक्षा । वेदे तु तदगोचरसंबन्धविषयत्वान्नियोगस्य तदर्थवाक्यस्य मानान्तरानपेक्षता तथाच वैदिकनियोगकृतमनपेक्षत्वमित्यर्थः ॥ ६९३ ॥

नैवं सत्यनपेक्षत्वं वचसः कार्यसंश्रयात् ॥

पुंशुद्धिपूर्वकत्वेन यतः सापेक्षतोच्यते ॥ ६९४ ॥

प्रतिज्ञाहान्या परिहरति । नैवमिति । मानान्तरगम्यविनियोगविषयलौकिकनियोगार्थवाक्यस्य सापेक्षत्वे कार्यविषयत्वाद्वाचसोऽनपेक्षत्वं सिद्धार्थत्वाच्च सापेक्षतेति प्रतिज्ञाहानिः पुंशीपूर्वकत्वस्य सापेक्षताहेतुत्ववचनादतो वेदान्तेषु तत्पूर्वकत्वाभावाद्भूतार्थेष्वपि न सापेक्षतेत्यर्थः ॥ ६९४ ॥

नैवं नियोगनिष्ठत्वाद्देवे तेनानपेक्षता ॥

सापेक्षत्वं च लोके स्याद्विनियोगमथानतः ॥ ६९५ ॥

प्रतिज्ञाहानिमृष्यन्नियोगवाद्याह । नैवमिति । वेदे लिङादेर्विनियोगविषयत्वात्तेन नियोगेन मानान्तरस्यानपेक्षणाद्युक्तमनपेक्षत्वं लोके तु पौरुषेयवाक्येषु लिङादेर्विनियोगविषयत्वात्तस्य च मानान्तरयोग्यत्वात्सापेक्षत्वमतो लोकवेदयोर्मनान्तरयोग्यार्थत्वमेव सापेक्षत्वप्रयोजकमित्यर्थः ॥ ६९५ ॥

नैवं शब्दार्थयोरैक्यं यदा स्याल्लोकवेदयोः ॥

तदा न शक्यते वक्तुं वैलक्षण्यं तयोरिति ॥ ६९६ ॥

वैदिकस्य लिङादेर्विनियोगविषयता लौकिकस्य विनियोगविषयतेत्येतल्लोकवेदाधिकरणविरुद्धमिति समाधत्ते । नैवमिति । अस्यार्थः । स्थित प्रमाणलक्षणे “प्रयोगचोदनाभावादर्थैकत्वमविभागात्” [पृ० मी० १।३।२७] किं य एव लौकिकाः शब्दास्त एव वैदिकास्त एव चैवमर्था उतान्य इति संशये लौकिका वैदिकाश्चेति व्यपदेशभेदादुभयत्र शब्दार्थभेद इति प्राप्ते लोकवेदयोरव्यपदेशभेदस्य सापेक्षत्वानपेक्षत्वनिमित्तत्वाल्लोके ज्ञातसामर्थ्यस्यैव शब्दस्य वेदेऽपि बोधकत्वादुभयत्र शब्दार्थैक्यं तथा सति प्रयोगचोदनानां संप्रवाद-न्यथा शब्दभेदादेकोऽर्थो न प्रसीयेत न चोभयत्र विभागमेवामुपलभाग्रहे तस्मादेकतेति सिद्धान्तः । तदेवं शब्दार्थयोरैक्यस्य लोकवेदयोः स्थितत्वादुचरीत्या तद्वैलक्षण्यं वक्तुमशक्यमिति ॥ ६९६ ॥

स्वरूपलाभः सिद्धश्चेत्स्वतो वा यदि वाऽन्यतः ॥

स्वरूपेऽनुपयोगित्वाच्च प्रमाणन्यपेक्षणम् ॥ ६९७ ॥

कार्यस्य मानान्तरायोग्यत्वाच्चद्वाक्यमनपेक्षमित्येतन्निरस्य सिद्धं सापेक्षमित्यत्र स्वतः परतो वा सत्तासिद्धिस्तादृशी धीर्वेति विकल्प्याऽऽयमादत्ते । स्वरूपेति । न तावद्विद्यमाने यस्तुनि मानं सत्तायामुपयुज्यते सत्त्वस्य पूर्वमेव लब्धत्वात्तापि ज्ञाती शब्दस्यैव तत्र ज्ञापकत्वाम्युपयमाततो मानान्तरमनुपयुक्तमित्याह । स्वरूप इति ॥ ६९७ ॥

अभिव्यक्तोऽथ सिद्धोऽर्थः स्वतो वा यदि वाऽन्यतः ॥

अभिव्यक्तस्य भूयोऽपि निष्फलं मान्तरक्षणम् ॥ ६९८ ॥

द्वितीयमालम्बते । अभिव्यक्तोऽयेति । न तावदभिव्यक्तस्य पुनरभिव्यक्त्यर्थं मानान्तरापेक्षणमनवस्थानात् न च मानान्तरसाध्य फलान्तरमस्त्यतोऽफलत्वात्तदपेक्षा नाभिव्यक्तस्यापि युक्तेत्याह । अभिव्यक्तस्येति ॥ ६९८ ॥

तस्मान्न सिद्ध इत्येव संभाव्येत प्रमान्तरम् ॥

नरोक्तौ मान्तरापेक्षा तेन मान्तरसंभवः ॥ ६९९ ॥

सिद्ध सापेक्षमित्येतद्गुणरूपमित्युक्तमुपसहरति । तस्मादिति । सिद्धार्थमपि वैदिकवचोऽनपेक्ष चेत्यस्य सापेक्षत्वं तत्राऽऽह । नरेति । पौरुषेयवाक्यार्थं यतो मानान्तरसंभवेन ज्ञातेऽर्थे परप्रत्यायनार्थं वाक्यविरचनात्तेन नरविरचिते वचसि तदपेक्षेत्यर्थः ॥ ६९९ ॥

क्रियां विना न संसर्गः पदार्थानामथोच्यते ॥

क्रियैवापेक्ष्यतां तर्हि किं न सिद्धं विधिं विना ॥ ७०० ॥

ब्रह्मणो मानान्तराद्योग्यत्वाय तज्ज्ञाने विधिरिति पक्ष प्रतिक्षिप्य पष्ठमुत्पापयति । क्रियामिति । पदार्थसंसर्गार्थं क्रियास्वीक्रियाया तद्विषयो विधिरपि समुन्मिषेदिति प्रतिपत्तिविधिसिद्धिरिति भावः । क्रिया विना पदार्थसंसर्गश्चेत्तत्प्रयोजकत्वेन साऽपेक्ष्यतामित्यद्वीकरोति । क्रियेति । प्रतिपत्तिविधेरपि क्रियावदपेक्ष्यत्वमेवकारत्वारित स्फोरयति । किं नेति ॥ ७०० ॥

क्रिया चापेक्ष्यमाणाऽपि न या काचिदपेक्ष्यते ॥

योग्यत्वहेतुतस्तर्हि साऽस्त्येनास्यादिका श्रुतौ ॥ ७०१ ॥

प्रतिपत्तिविध्यभावेऽपि संसर्गप्रयोजिका क्रिया स्वीकृता चेत्तर्हि सैव विधेया स्वीकार्या नहि तन्मात्रमपेक्ष्यतेऽपेक्षाया योग्यत्वादिकृतत्वादिति शङ्कते । क्रिया चेति । योग्या चेत्क्रियाऽपेक्ष्यते तर्हि सा तत्त्वमादिश्रुतावस्यम्मीत्यादिवाऽस्ति सैव वेदान्तेष्वपेक्ष्यतामित्याह । तर्हीति ॥ ७०१ ॥

अकर्मकत्वादस्यादेर्न तावत्कर्म विद्यते ॥

अभूतभवनं चार्थं नित्यत्वादात्मनश्च न ॥ ७०२ ॥

ननु साऽपि क्रिया विधीयता विधेयक्रियाधीनत्वात्फलस्येति चेत्किं तत्फलं कर्मकारकस्यातिशयः किंविदभूतभवनं किंवा जीवब्रह्मणो संसर्गनोधनं नाऽऽद्योऽस्यादिक्रियाया कर्माभावात्तद्वृत्तातिशयायोगादित्याह । अकर्मकत्वादिति । न तावत्कर्म विद्यतेऽतस्तद्गतोऽतिशयो न सम्भवतीत्यर्थः । ब्रह्मरूपेणासतो जीवस्य तद्रूपेण भवनं विधेयक्रियाफलमिति द्वितीयं दूषयति । अभूतेति । ब्रह्मैव सन्नित्यादिश्रुतेरात्मनो ब्रह्मस्य

तदर्थेवाक्यस्यास्त्येव मानान्तरापेक्षा । वेदे तु तदगोचरसंबन्धविषयत्वान्नियोगस्य तदर्थवान्यस्य मानान्तरानपेक्षता तथाच वैदिकनियोगकृतमनपेक्षत्वमित्यर्थः ॥ ६९३ ॥

नैवं सत्यनपेक्षत्वं वचसः कार्यसंश्रयात् ॥

पुंषुद्धिपूर्वकत्वेन यतः सापेक्षतोच्यते ॥ ६९४ ॥

प्रतिज्ञाहान्या परिहरति । नैवमिति । मानान्तरगम्यविनियोगविषयलौकिकनियोगार्थवान्यस्य सापेक्षत्वे कार्यविषयत्वाद्वचसोऽनपेक्षत्वं सिद्धार्थत्वाच्च सापेक्षतेति प्रतिज्ञाहानिः । पुंषीपूर्वकत्वस्य सापेक्षताहेतुत्ववचनादतो वेदान्तेषु तत्पूर्वकत्वाभावाद्भूतार्थेष्वपि न सापेक्षतेत्यर्थः ॥ ६९४ ॥

नैवं नियोगनिष्ठत्वाद्भेदे तेनानपेक्षता ॥

सापेक्षत्वं च लोके स्पाद्विनियोगप्रधानतः ॥ ६९५ ॥

प्रतिज्ञाहानिमृष्यन्नियोगवाद्याह । नैवमिति । वेदे लिङादेर्नियोगविषयत्वात्तेन नियोगेन मानान्तरस्यानपेक्षणाद्युक्तमनपेक्षत्वं लोके तु पौरुषेयवाक्येषु लिङादेर्विनियोगविषयत्वात्तस्य च मानान्तरयोर्म्यत्वात्सापेक्षत्वमतो लोकवेदयोर्मानान्तरयोग्यार्थत्वमेव सापेक्षत्वप्रयोजकमित्यर्थः ॥ ६९५ ॥

नैवं शब्दार्थयोरैक्यं यदा स्याल्लोकवेदयोः ॥

तदा न शक्यते वक्तुं वैलक्षण्यं तयोरिति ॥ ६९६ ॥

वैदिकस्य लिङादेर्नियोगविषयता लौकिकस्य विनियोगविषयत्वेतल्लोकवेदाधिकरणविरुद्धमिति समाधत्ते । नैवमिति । अस्यार्थः । स्थितं प्रमाणलक्षणे “प्रयोगचोदनाभावादर्थैकत्वमविभागात्” [पृ० मी० १।३।२७] किं य एव लौकिका शब्दास्त एव वैदिकास्त एव चैवमर्थो उतान्य इति संशये लौकिका वैदिकाश्चेति व्यपदेशभेदादुभयत्र शब्दार्थभेद इति प्राप्ते लोकवेदयोर्व्यपदेशभेदस्य सापेक्षत्वानपेक्षत्वनिमित्तत्वाल्लोके ज्ञातसामर्थ्यस्यैव शब्दस्य वेदेऽपि बोधकत्वादुभयत्र शब्दार्थैक्यं तथा सति प्रयोगचोदनानां संभवादन्यथा शब्दभेदादेकोऽर्थो न प्रतीयेत न चोभयत्र विभागमेषामुपलभामहे तस्मादेकतेति सिद्धान्तः । तदेवं शब्दार्थयोरैक्यस्य लोकवेदयोः स्थितत्वादुक्तरीत्या तद्वैलक्षण्यं वक्तुमशक्यमिति ॥ ६९६ ॥

स्वरूपलाभः सिद्धश्चेत्स्वतो वा यदि वाऽन्यतः ॥

स्वरूपेऽनुपपत्तिगित्वाच्च प्रमाणन्यपेक्षणम् ॥ ६९७ ॥

कार्यस्य मानान्तरायोग्यत्वात्तद्वाक्यमनपेक्षमित्येतन्निरस्य सिद्धं सापेक्षमित्यत्र स्वतः परतो वा सत्तासिद्धिस्तादृशी धीर्वेति विकल्प्याऽऽद्यमादत्ते । स्वरूपेति । न तावद्विद्यमाने वस्तुनि मान सत्तायामुपयुज्यते सत्त्वस्य पूर्वमेव लब्धत्वात्प्रापि ज्ञातौ शब्दस्यैव तत्र ज्ञापकत्वाभ्युपगमात्ततो मानान्तरमनुपयुक्तमित्याह । स्वरूप इति ॥ ६९७ ॥

अभिव्यक्तोऽथ सिद्धोऽयं स्वतो वा यदि वाऽन्यतः ॥

अभिव्यक्तस्य भूयोऽपि निष्फलं मान्तरक्षणम् ॥ ६९८ ॥

द्वितीयमालम्बते । अभिव्यक्तोऽथेति । न तावदभिव्यक्तस्य पुनरभिव्यक्त्यर्थं मानान्तरापेक्षामनवस्थानाच्च मानान्तरसाध्यं फलान्तरमस्त्यतोऽफलत्वात्तदपेक्षा नाभिव्यक्तस्यापि युक्तेत्याह । अभिव्यक्तस्येति ॥ ६९८ ॥

तस्मान्न सिद्ध इत्येव संभाव्येत प्रमान्तरम् ॥

नरोक्तौ मान्तरापेक्षा तेन मान्तरसंभवः ॥ ६९९ ॥

सिद्धं सापेक्षमित्येतदुत्तररूपमित्युक्तमुपसहरति । तस्मादिति । सिद्धार्थमपि वैदिकं वचोऽनपेक्षं चेत्कस्य सापेक्षत्वं तत्राऽऽह । नरेति । पौरुषेयवाक्यार्थं यतो मानान्तरसंभवेन ज्ञातेऽर्थे परप्रत्यायनार्थं वाक्यविरचनात्तेन नरविरचिते वचसि तदपेक्षेत्यर्थः ॥ ६९९ ॥

क्रियां विना न संसर्गः पदार्थानामयोच्यते ॥

क्रियैवापेक्ष्यतां तर्हि किं न सिद्धं विधिं विना ॥ ७०० ॥

ब्रह्मणो मानान्तरायोग्यत्वाय तज्ज्ञाने विधिरिति पक्षं प्रतिक्षिप्य पष्ठमुत्थापयति । क्रियामिति । पदार्थसंसर्गार्थं क्रियास्वीक्रियाया तद्विषयो विधिरपि समुन्मिषेदिति प्रतिपत्तिविधिसिद्धिरिति भावः । क्रिया विना पदार्थासंसर्गश्चेत्तत्प्रयोजकत्वेन साऽपेक्ष्यतामित्यङ्गीकरोति । क्रियेति । प्रतिपत्तिविधेरपि क्रियावदपेक्ष्यत्वमेवकारवारितं स्फोरयति । किं नेति ॥ ७०० ॥

क्रिया चापेक्ष्यमाणाऽपि न या काचिदपेक्ष्यते ॥

योग्यत्वहेतुतस्तर्हि साऽस्त्येवास्यादिका श्रुता ॥ ७०१ ॥

प्रतिपत्तिविध्यभावेऽपि संसर्गप्रयोजिका क्रिया स्वीकृता चेत्तर्हि सैव विधेया स्वीकार्या नहि तन्मात्रमपेक्ष्यतेऽपेक्षाया योग्यत्वादिकृतत्वादिति शङ्कते । क्रिया चेति । योग्या चेत्क्रियाऽपेक्ष्यते तर्हि सा तत्त्वमादिश्रुतावस्यम्भीत्यादिकाऽस्ति सैव वेदान्तेष्वपेक्ष्यतामित्याह । तर्हीति ॥ ७०१ ॥

अकर्मकत्वादस्यादेर्न तावत्कर्म विद्यते ॥

अभूतभवनं चार्थे नित्यत्वादात्मनश्च न ॥ ७०२ ॥

ननु साऽपि क्रिया विधीयतां विधेयक्रियाधीनत्वतत्फलस्येति चेत्किं तत्फलं कर्मकारकस्यातिशय किंस्विदभूतभवनं किंवा जीवब्रह्मणो संसर्गबोधनं नाऽऽद्योऽस्यादिक्रियाया कर्माभावात्तद्वतातिशयायोगादित्याह । अकर्मकत्वादिति । न तावत्कर्म विद्यतेऽतस्तद्वतोऽतिशयो न संभवतीत्यर्थः । ब्रह्मरूपेणास्तो जीवस्य तद्रूपेण भवनं विधेयक्रियाफलमिति द्वितीयं दूषयति । अभूतेति । ब्रह्मैव सन्नित्यादिश्रुतेरात्मनो ब्रह्मात्मना



सदा स्थितेरिति हेतुमाह । नित्यत्वादिति । आद्यश्चकार समुच्चये द्वितीयोऽवधारणे ॥ ७०२ ॥

असंसृष्टात्मबोधित्वान्नापि संसर्गधीरतः ॥

स आत्मेत्यभिसंबन्धान्नापि सत्ता सत्वोच्यते ॥ ७०३ ॥

तृतीय निरस्यति । असंसृष्टेति । एकरसार्थपरत्वाद्वाक्यस्य विधेयास्यादिक्रियावशान्न जीवब्रह्मणो ससर्गधीरित्यर्थः । सदेव सोम्येत्यादिवाक्येन सत्ता सामान्य ब्रह्मोच्यते तच्चनिर्विशेष न सामान्यमतो यथोक्तब्रह्मणो विशेषससर्गार्थमभ्यादिक्रिया विधेयेत्याशङ्क्याऽऽह । स इति । आत्मा नि सामान्यविशेषोऽन्यथाऽनात्मत्वापत्ते सामान्यविशेषत्वस्य तद्व्याप्तेस्तोनाऽऽत्मना स आत्मेति सतो ब्रह्मण सचन्धात्तदपि नि सामान्यविशेषमत सत्ता सामान्य सत्ता सदेवेत्यादिना नोच्यते । तथा च न सामान्यस्य ब्रह्मणो विशेषससर्गार्थं विधिरित्यर्थः ॥ ७०३ ॥

शब्दाद्यगोचरोऽर्थोऽतो लक्षणापाश्रयाच्छ्रुतौ ॥

सदित्यादिपदैरात्मा साक्षात्प्रतिपाद्यते ॥ ७०४ ॥

यदि वाक्यस्थानि सदादिपदानि सामान्य विशेष च नाऽऽवशीर्यन्ति तर्हि तान्यभेदधीरन्तित्याशङ्क्याऽऽह । शब्दादीति । कथं पुनरस्मान्प्रति श्रुतिपदान्यपोऽसामान्यविशेषमात्मानमपरोक्षत्वेनाऽऽवेदयितुमुत्सहेरज्ञात्याद्यभावे वाक्यत्वासमवाद्यत आह । अतो लक्षणेति । अयोग्यत्वपरामर्शार्थोऽत शब्दः ॥ ७०४ ॥

यदाऽपि मानयोग्यत्वं सत्त्वं तच्च प्रतीयते ॥

तदाऽपि वस्तुपरता नाऽऽगमस्य विहन्यते ॥ ७०५ ॥

वस्तुस्वरूप सत्त्वमुपेत्य सच्चिदानन्दात्मनि ब्रह्मणि वेदान्तानामनपेक्ष मानत्वमुक्तमिदानीं मानयोग्यत्व सत्त्वं तदेव वेदान्तवेद्यमित्यङ्गीकारेऽपि तेषामनपेक्षमानतोपपत्तिरिति प्रौढिमारूढो ब्रूते । यदाऽपीति । मानयोग्यत्वे सत्त्वे वेदान्तवेद्ये कथं तेषां वस्तुपरतेत्याशङ्क्य मानान्तर मेयाद्बहिर्न वेति विकल्प्याऽऽद्य प्रत्याह । तदाऽपीति । यदा मानान्तर मेयाद्बहिर्ल्लदा योग्यत्वस्य वस्तुरूपत्वाद्भुक्तवस्तुपरता वेदान्तानामुपपद्यते नहि ते यथोक्तार्थार्पणे मानान्तरमपेक्षन्ते स्वयमेव शक्तत्वात्तच्च योग्यत्वोपलक्षणतया तदस्थमित्यर्थः ॥ ७०५ ॥

मान्तरेणापि संबद्धमर्थं वाक्यं प्रबोधयत् ॥

मानतां न जहात्येव जगत्याप्तवन्नो यथा ॥ ७०६ ॥

द्वितीयेऽपि वाक्यमानत्व सिध्यत्येवेत्याह । मान्तरेणेति । वेदान्तवाक्य मानान्त-

रविशिष्टमप्यर्थं बोधयत्कथं मानत्वं न जहातीत्युक्तं तत्र दृष्टान्तमाह । जगतीति ।  
यथाऽऽप्तवाक्यं प्रमितमर्थं बोधयदपि लोके मानमेवमिदमपीत्यर्थः ॥ ७०६ ॥

ज्ञातः सोऽर्थो मयेत्यत्र नाऽऽप्तवाक्यं विहन्यते ॥

मानान्तरव्यपेक्षत्वाद्विहन्येतार्थनिश्चितौ ॥ ७०७ ॥

दृष्टान्तेऽपि विप्रतिपत्तिमाशङ्क्याऽऽप्तवाक्यं वक्तृज्ञानेऽनपेक्षं मानमिति परम्यं समतं  
साधयति । ज्ञात इति । अयास्यानपेक्षं मानत्वं वक्तृधीवदर्थेऽपि किं न स्यादत आह ।  
मानान्तरेति । अर्थनिश्चये वक्तृज्ञानापेक्षत्वादातवाक्यस्य नार्थं निरपेक्षमानता ।  
यथाऽऽहुः—तज्ज्ञानान्तरितत्वाच्च शब्दास्तावदुदासत इति ॥ ७०७ ॥

मायोगेऽपि न मानत्ययनाप्तवचसः कश्चित् ॥

तेनाऽऽप्तवाक्यं मायोगे मानादर्थेऽपि निष्ठितम् ॥ ७०८ ॥

तस्यार्थे मानत्वाभावश्चेदनाप्तवाक्यादविशेषः स्यादित्याशङ्क्याऽऽह । मायोगेऽपीति ।  
नहि कश्चिदनाप्तवाक्यस्याऽऽप्तवाक्यवद्भेदचतुःप्रमाणसंबन्धेऽपि प्रमाणेत्युभयमिथो विल-  
क्षणमित्यर्थः । अनाप्तवाक्यादाप्तवाक्यस्य वैलक्षण्यमुक्तमुपजीव्य स्वमतमाह । तेनेति ।  
यस्मादाप्तवाक्यं वक्तृधीसंबन्धे मानं तस्मात्तद्वाराऽर्थेऽपि नहि तेन वक्तृधीमात्रं गम्यते  
विशिष्टधीज्ञाने त्वर्थेऽपि मानत्वं दुर्वारम् । यथाऽऽहुः—“प्रामाण्यस्थापनं तु स्याद्वक्तृ-  
धीहेतुसम्भात्” इति । अतो वक्तृधीद्वाराऽर्थे मानमाप्तवाक्यमित्यर्थः ॥ ७०८ ॥

एवं च सति वेदान्ता यदि मानमलौकिकम् ॥

प्रबोधयन्ति विध्वस्तनिखिलद्वैतगोचरम् ॥ ७०९ ॥

कथं तेषाममानत्वं तदा स्यादाप्तवाक्ययत् ॥

अर्थसिद्धिश्च मासिद्धौ सिद्धैवेति न साध्यते ॥ ७१० ॥

दृष्टान्ते स्थिते दार्ष्टान्तिकं प्रपञ्चयति । एवं चेति । द्विविधा वेदान्ता मानं मनोवृ-  
त्तिमुत्पादयन्ति चेन्नैषाममानत्वशङ्केत्यर्थः । लोकप्रसिद्धा मनोवृत्तिमुत्पादयता तेषामभिहिं-  
मस्येत्यादिवदमानतेत्याशङ्क्याऽऽह । अलौकिकमिति । प्रबोधयन्ति विनाशयन्ति जन-  
यन्तीति यावत् । अलौकिकात्वं साधयति । विध्वस्तेति । विध्वस्तं निखिलं द्वैतं यस्मि-  
न्सदेव गोचरो यस्येति विग्रहः । यदा स्वरूपज्ञानं वा मानं तदा प्रबोधयन्तीति सुबो-  
धम् । विध्वस्तो निखिलो द्वैताख्यो गोचरो यस्मिन्निति निष्प्रपञ्चत्वमुच्यते । विनाशि-  
तमशं दर्शयितुं पुनर्दृष्टान्तमादत्ते । आप्तेति । यथाऽऽप्तवाक्याद्वक्तृधीसिद्धिकाले तद्वि-  
शेषणार्थसिद्धिस्तथा वेदान्तेभ्यो मानसिद्धिकाले तद्विशेषणं ब्रह्मापि सिध्यतीत्यर्थः ।  
ब्रह्मणो मानविशेषणत्वेन वेदान्तमेत्यत्वे कथं तेषां तत्रानपेक्षं प्रामाण्यमिति तत्राऽऽह ।  
अर्थेति । यदोक्तं मानं वेदान्तेभ्यो जायते ज्ञायते वा तदा ब्रह्मज्ञप्तिरापि जातैवेति न

पुनर्ब्रह्म प्रकाशयितुं मानमर्ह्येते तस्माद्ब्रह्मण्युक्तमानजनकत्वं तज्ज्ञापकत्वमेव वा वेदान्तानामनपेक्षं मानत्वमित्यर्थः ॥ ७०९ ॥ ७१० ॥

किंच सिद्धत्वसंवन्धादैकात्म्ये मान्तरानुमा ॥

यथैवं कार्यतायोगाभियोगेऽप्यनुमा न किम् ॥ ७११ ॥

अङ्गीकारवादं त्यक्त्वा प्रस्तुतं वस्तुरूपं सत्त्वमाश्रित्योक्तलक्षणे ब्रह्मणि वेदान्तानामनपेक्षं मानत्वं वक्ष्यमाणहेतोरपि ग्राह्यमित्याह । किंचेति । सत्त्वस्य वस्तुरूपत्वे वस्तुनो विद्यमानत्वाद्वद्वन्मानान्तरविषयतेत्याशङ्क्य हेत्वन्तरं स्फुटयति । सिद्धत्वेति । ऐकात्म्यं मानान्तरगम्यं सिद्धत्वात्समंतवदित्यनुमानवन्नियोगस्तद्रम्यं कार्यत्वात्प्रेषादिवदित्यपि संभवे नियोगवाक्यस्यानपेक्षमानत्वे वस्तुतात्पर्यानामपि तत्किं न स्यादित्यर्थः ॥ ७११ ॥

नियोगस्यापि कार्यत्वं प्रेषणाद्येषणादिभिः ॥

समं तद्रूपनैवास्य संवन्धग्रहणं यतः ॥ ७१२ ॥

निर्यागे कार्यत्वहेतुं साधयति । नियोगस्येति । तत्रैव हेत्वन्तरमाह । तद्रूपनैवेति । लोके कार्यमात्रे लिङादेः संगतिर्न तद्ग्रहो वेदे पृथगम्यतो नियोगम्य लिङादिना शक्तिज्ञानं कार्यत्वद्वारैवेति हेतुसिद्धिरित्यर्थः ॥ ७१२ ॥

परायत्तात्मलाभत्वं नियोगस्येह कार्यता ॥

कार्यमन्तरगम्यैः सा न कथंचिद्विशिष्यते ॥ ७१३ ॥

किंच नियोगो मानान्तरगम्योऽन्याधीनसत्ताकत्वाद्वद्वदित्याह । परायचेति । लोकवेद्योर्नियोगस्योत्पाद्यताप्रतीतेरपि कार्यत्वसिद्धिरित्याह । नियोगस्येति । षट्दृष्टान्ते साधनवैकल्यं निरम्यति । कार्यरिति । साध्यवैकल्यं पुनरिति । मान्तरेति । हेतुसिद्धिर्यमुक्तां कार्यतां धर्मिणि निर्धारयति । सा नेति ॥ ७१३ ॥

यच्चसाधारणं तस्य कार्यत्वमिति भण्यते ॥

लौकिकेष्वपि कार्येषु तथैव विनिवार्यते ॥ ७१४ ॥

कृतिसाध्यत्वोपहितं कृत्युद्देश्यत्वं कार्यत्वं नियोगस्यासाधारणं तत्र प्रेषादिष्विति पूर्वोक्तानुमाने दृष्टान्तस्य साधनविकलत्वं शङ्कते । यस्त्विति । कृत्युद्देश्यत्वं तावन्नियोगस्यापि न प्रामाणिकं कृतिसाध्यत्वं प्रेषादिष्वपि तुल्यमित्याह । लौकिकेष्विति ॥ ७१४ ॥

अथासाधारणज्ञानपरिच्छेद्यत्वमिष्यते ॥

तच्च सर्वपदार्थानां न दण्डैर्विनिवार्यते ॥ ७१५ ॥

कार्यतार्थाविषयत्वं नियोगस्य कार्यत्वं तत्र क्लेशात्मसु प्रेषादिष्विति शङ्कते । अथेति । कार्यमेव प्रेषादित्यपदेश्यमित्यभ्युपगमात्तेषामपि कार्यताधीविषयत्वं तुल्यमित्याह । तथेति ॥ ७१५ ॥

प्रमाणायत्तमेतावत्स्वप्नेयावभासनम् ॥

कार्यताऽकार्यता वाऽत्र मेयायत्ता न मानतः ॥ ७१६ ॥

किंच कार्यताधीविषयत्वे नियोगस्य मानान्तरगम्यतेत्याह । प्रमाणेति । प्रतिपक्षो विषयः सप्तम्यर्थः । न मानतो न शास्त्रायत्तेति यावत् । एतावन्मात्रं शास्त्रायत्तं यत्स्व-  
विषयस्येष्टसाधनमेतादित्यानिष्टसाधनमिदमिति वा प्रकाशनं न त्विदं कार्यमिदं नेति धियौ  
शास्त्रायत्ते ते तु विषये समोहितोपायत्वतद्विपर्ययधीकृते मानस्यौ हितसाधनं चेत्कार्य  
विपरीतं चेदकार्यमिति तस्मात्कार्यताकार्यताबुद्ध्योः शास्त्रीयत्वाभावान्नियोगस्य मानस-  
कार्यताधीविषयत्वे मानान्तरगम्यतेति भावः ॥ ७१६ ॥

सिद्धत्वहेतुको योऽपि दोष ऐकात्म्य उच्यते ॥

नियोगस्यापि संसिद्धौ स दोषो नापनुद्यते ॥ ७१७ ॥

ब्रह्मणि सिद्धत्वहेतुना मानान्तरगम्यत्वं वदतो नियोगेऽपि हेत्वन्तरेण तदुक्तिः मुक्त-  
रेत्युक्तम् । इदानीं येन हेतुना ब्रह्मणि मानान्तरगम्यतोच्यते तेनैव हि नियोगेऽपि सा  
प्राप्नोतीत्याह । सिद्धत्वेति । साध्यैकत्वभावे नियोगे सिद्धत्वहेतुको दोषो नेति चेत्तत्र  
किं क्रियानुष्ठाने स सिध्यत्युत नाऽऽद्ये सिद्धत्वसिद्धेस्तात्त्रिमित्तो दोषः स्यादित्याह ।  
संसिद्धाविति ॥ ७१७ ॥

यागादिविषयासिद्ध्या न चासौ न प्रसिध्यति ॥

विध्युक्तेस्तदसंसिद्धौ निष्फलत्वं प्रसज्यते ॥ ७१८ ॥

द्वितीयं दूषयति । यागादीति । तत्र हेतुमाह । विधीति । यागाद्यनुष्ठानान्नियो-  
गासिद्धावनुष्ठानवैयर्थ्याद्विधिवाक्यानर्थक्यं न च तदनुष्ठानस्य स्वर्गादिताद्यकत्वेनार्थवृत्-  
त्वात्तदर्थत्वं नियोगसिद्धिं विना तदनभ्युपगमादित्यर्थः ॥ ७१८ ॥

ऐकात्म्यवस्तुयाथात्म्यप्रकाशनपटीयसः ॥

वचसस्त्वतिरेकेण किं मानं तद्धुरं बहेत् ॥ ७१९ ॥

ब्रह्मणि मानान्तरावेशमाश्रित्य नियोगेऽपि तत्साम्यमित्युक्तम् । इदानीं तत्र तद्वि-  
शसंभावनेन नास्तीत्याह । ऐकात्म्येति । ऐकात्म्यमेव वस्तुयाथात्म्यं तस्य प्रकाशन  
उपक्रमसहारेकरूप्यादिना पटुतरं वचसस्त्वमादि ततोऽतिरेकेण नान्यत्किंचिदपि माना-  
न्तरं तत्प्रकाशनसमर्थमस्ति । अस्मिन्मानान्तरप्रवेशे मानाभावादित्यर्थः ॥ ७१९ ॥

मात्रादिसव्यपेक्षं सद्यत्र ज्ञानं प्रजायते ॥

तत्रैव मान्तरापेक्षा न तु विध्वस्तभेदके ॥ ७२० ॥

विमतं मानान्तरगम्यमकार्यत्वाद्धटवदित्याशङ्क्य मात्रादिसपेक्षत्वमुपाशिरित्याह ।

मात्रादीति । साधनज्यासिमाशङ्क्याऽऽह । नत्विति । विध्यन्तो मात्रादिभेदो यस्मि-  
न्यस्याणि तस्मिन्न ज्ञानं तदपेक्षमित्यर्थः ॥ ७२० ॥

विध्यर्थाधीनसंसर्गाः पदार्था वैदिकोक्तिषु ॥

लोके मान्तरसंसिद्धसंसर्गा रचनाबलात् ॥ ७२१ ॥

ब्रह्मणि मानान्तरावेशनिगधेऽपि वेदान्तानां नानपेक्षं मानत्वं तेषु लौकिकवैदिक-  
संसर्गप्रयोजकाभावात्तज्जन्यवाक्यार्थबुद्धेर्भ्रान्तिरिति मत्वा तेषु वैदिकसंसर्गप्रयोज-  
काभावं वक्तुं तत्प्रयोजकं दर्शयन्नाशङ्कते । विध्यर्थेति । विधिरर्थोऽस्येति विध्यर्थो  
लिङादिरुच्यते । तेषु लौकिकसंसर्गप्रयोजकाभावाभिहितस्या तत्प्रयोजकमाह । लोक  
इति । पदार्था विशेष्यत्वेनानुपपद्यन्ते ॥ ७२१ ॥

रचना च पदार्थानां विवक्षापूर्विकैव तु ॥

प्रमाणान्तरगम्येऽर्थे विवक्षा च व्यवस्थिता ॥ ७२२ ॥

कथं रचनानुपपत्त्या लौकिकसंसर्गस्य मानान्तराधीनत्वं तत्राऽऽह । रचनेति । तर्हि  
तद्वशाद्विवक्षैव कल्प्यता मानान्तरकल्पना तु कथमित्याशङ्क्याऽऽह । प्रमाणान्तरेति ।  
अज्ञाते विवक्षायोगान्मानान्तरेण ज्ञात्वा विवक्षित्वा परस्मै वाक्यरचनाद्योके संसर्गस्य  
मानान्तराधीनतेत्यर्थः ॥ ७२२ ॥

एवं च सति वेदान्तवाक्यार्थमत्ययो भ्रमः ॥

उत्त्वातविधिको लोके तोयशुद्धिरिवोपरं ॥ ७२३ ॥

लोकवेदयोरुक्ते संसर्गप्रयोजके भवेतां तथाऽपि वेदान्तेषु किमायातमत आह । एवं  
चेति । वेदसंसर्गप्रयोजको विधिलोके मानान्तरमिति स्थिते वेदान्तेष्वपौरुषेयेषु माना-  
न्तरासम्बाद्धिबेधान्म्युपगमात्तेभ्यो वाक्यार्थधीर्भ्रान्तिर्मरुमरीचिकासु नल्लुद्धिवदित्यर्थः ।  
उत्त्वातविधिको निरस्तविधिकस्तदप्रयुक्त इति यावत् ॥ ७२३ ॥

इत्युक्ते परिहाराय शृणु यद्गण्यतेऽधुना ॥ ७२४ ॥

पदार्थसंगतेः कस्माद्विध्यधीनत्वमाहतम् ॥

पदार्थान्तरतत्त्वं कस्माद्धेतोर्न कल्प्यते ॥ ७२५ ॥

वेदान्तानाममानत्वाद्ब्रह्मणि तन्मानत्वं दूरापास्तमिति प्राप्ते वैदिकसंसर्गप्रयोजकस्य  
तेषु सम्भाव्यतेभ्यो वाक्यार्थबुद्धेरभ्रान्तिरिति तन्मानत्वोपपत्तेर्युक्ता तेषां ब्रह्मणि मानते  
त्याह । इत्युक्त इति । यदधुना भण्यते तत्त्वं शृण्वति संबन्धः । कथं वैदिकसंसर्ग-  
प्रयोजकस्य वेदान्तेषु सत्ता नहि तेषु विधिरस्तीत्याशङ्क्य परिहारं निवृणोति । पदा-  
र्थेति । लिङादिशब्दो विधिराधीनत्वं संसर्गस्य किमिति स्वीकृतं योम्यमाकाङ्क्षितं  
समिहितं च यन्पदार्थान्तरं तात्त्विकमित्यत्र किमिति नेष्टं नहि विधिरासंप्रयोजको वपुर्भूतः

प्रथमपक्ष इत्यादौ व्यभिचारात्तस्मादाकाङ्क्षादित्रयं प्रयोजकं तदस्ति वेदान्तेष्वपीति तेभ्योऽर्थधीर्न भ्रान्तिरित्यर्थः ॥ ७२४ ॥ ७२५ ॥

संसर्गश्चेत्पदार्थानां विनाऽपि विधिना भवेत् ॥

अनर्थको भवेदेवं विधिर्निर्विषयत्वतः ॥ ७२६ ॥

विधिवादी शङ्कते । संसर्गश्चेदिति । लिङादिना विनाऽपि संनिधानादिना पदार्थानां संसर्गश्चेदेवं सति विध्यानर्थक्यं स्यात्स्वविषयसंसर्गस्यान्यतो लब्धवतया स्वस्याकिञ्चित्क-  
रत्वादतो विधेरर्थवत्त्वाय तन्निमित्तो वैदिकः संसर्ग इत्यर्थः ॥ ७२६ ॥

ननु दोषः समानोऽयं विधेरन्यपदेष्वपि ॥

विशिष्टार्थावगत्यर्थं प्रयुज्यन्तेऽपराण्यपि ॥ ७२७ ॥

विध्यधीने संसर्गे नामपदेषु वैयर्थ्यदोषः समः स्यादिति दूषयति । नन्विति । संसर्गस्यान्यनिमित्तत्वे विधिवैयर्थ्यवदिति दृष्टान्तार्थोऽपिशब्दः । नामपदानां संसर्गज्ञा-  
नाजनकत्वेऽपि पदार्थमात्रधीजनकतया साफल्यमित्याशङ्क्याऽऽह । विशिष्टेति ।  
विधिपदवदित्यपेरर्थः ॥ ७२७ ॥

एवं सति विधिः कस्मान्नानर्थक इतीर्यताम् ॥

योगक्षेमसमानत्वादविध्यर्थपदान्तरैः ॥ ७२८ ॥

विधितदितरपदानां संसर्गसिद्ध्यर्थे प्रयोगे कलितमाह । एवमिति । विधेरितर-  
पदैर्योगक्षेमस्य समत्वाद्विधिं विना संसर्गसिद्धौ विधेरेव कस्मादनर्थक पदान्तराण्य-  
न्तरेण तत्सिद्धौ तान्यपि कस्मान्नानर्थकानीति वाच्यमेवमुभयत्रापि सममानर्थक्यमि-  
त्यर्थः ॥ ७२८ ॥

उच्यते विधिश्चन्दो हि मान्तराज्ञातगोचरः ॥

न तस्य विषयाक्षेपं मुक्त्वाऽन्यत्र कृतार्थता ॥ ७२९ ॥

विधितदितरपदेषु वैषम्यं विधिवादी प्रतिजानीते । उच्यत इति । तदेव व्यक्ती-  
कर्तुं लिङादिस्वरूपमाह । विधीति । तस्य यथोक्तनियोगगोचरत्वेऽपि कथं संसर्गस्य  
तदधीनतेति तत्राऽऽह । न तस्येति । नियोगस्य विषयः संसर्गस्वरूपोपस्थापनं विना  
निर्विषये नियोगे लिङादेरपर्यवसानाद्विध्यायत्तः संसर्ग इत्यर्थः ॥ ७२९ ॥

मानान्तरमसिद्धार्थवादित्वादनुरवादकम् ॥

विधेरन्यपदं यस्मान्नाऽऽक्षेपोऽतः प्रतीयते ॥ ७३० ॥

विधिपदवन्नामपदान्यपि संसर्गक्षेपमन्तरेणापर्यवसितव्यापाराणि तमाक्षिपेयुरित्याश-  
ङ्क्याऽऽह । मानान्तरेति । नामपदान्यनुवादित्वात्ताऽऽक्षेपकाणीत्यर्थः ॥ ७३० ॥

अव्युत्पन्नेऽपि संवन्धे विध्यर्थावगमस्तथा ॥

अथ विज्ञातसंवन्धं सिद्धार्थं स्याद्विधायकम् ॥ ७३१ ॥

लिङादेर्मनान्तरागोचरनियोगार्थत्वे तस्य तेन सवन्धेऽनवगतेऽपि स त गमयेन्न वा  
भाऽऽद्यस्तथा सत्यव्युत्पन्नस्यापि लिङादिश्राविणो नियोगधीपूर्वमगृत्तिप्रसङ्गादिति वृथ  
यति । अव्युत्पन्नेऽपीति । द्वितीय शङ्कते । अथेति । ज्ञातसवन्धस्य लिङादेर्बोधकत्वे  
तदपि मानान्तराधिगतार्थमनविगते सवन्धिनि सवन्धबुद्ध्यसिद्धेरतो नामपदवद्विषयपद-  
स्यापि नाऽऽक्षेपकतेत्याह । सिद्धार्थमिति ॥ ७३१ ॥

स्वधर्मं च पदं जज्ञातसंवन्धज्ञाननिष्ठतौ ॥

तस्माद्विज्ञातसंवन्धं पदं सर्वत्र बोधकम् ॥ ७३२ ॥

लिङादेरज्ञातशक्तेर्बोधकत्वे दोषान्तरमाह । स्वधर्मं चेति । सवन्धग्रहापेक्षया  
स्वार्थबोधित्व पदधर्मस्तान्तरपेक्षतया बोधकत्वे पद स्वधर्मं त्यनेच्छतिज्ञानमनपेक्ष्य  
बोधकत्व वाक्यधर्मं चाऽऽश्रयेदित्यर्थः । लोके ज्ञातसवन्धस्य पदस्य बोधकत्वेऽपि वेदे  
नैवामेत्याशङ्क्य लोकेवेदाधिकरणविरोधान्मैवमित्याह । तस्मादिति ॥ ७३२ ॥

इतोऽन्यथा कल्प्यमाने सर्वे स्यादसमञ्जसम् ॥

वाक्यवाक्यार्थयोगश्चेद्वाच्यवाचकलक्षणः ॥ ७३३ ॥

विपक्षे दोषमाह । इत इति । लोके शक्तिग्रहेऽपि वेदे तदभावे पदधर्मातिक्रमो  
वाक्यधर्माश्रयण लोकावगतसामर्थ्यं शब्दो वेदेऽपि बोधक इति न्यायविरोधश्चेत्यनेकम्  
युक्तं स्यादित्यर्थः । पदधर्मातिव्रमपरिनिहीर्षया मीमांसकमुद्रा भिन्दान शङ्कते ।  
वाक्येति । योऽयं वाच्यवाचकलक्षण सवन्धो लोके शब्दार्थयोगो सिद्धः स वाक्यस्य  
वाक्यार्थेन योगो न पदस्य पदार्थेन तयोर्मिथुनीभावेन लोकसिद्धत्वाद्वाक्यार्थस्तु माना  
न्तरागोचरो नियोगोऽतो नोक्तदोष इत्यर्थः ॥ ७३३ ॥

तद्विशेषकनिष्ठत्वान्न वः संवन्धधीर्भवेत् ॥

न विशेषान्तरे वृत्तिविशेषस्यास्ति गोत्ववत् ॥

नैराकाङ्क्ष्येण तत्सिद्धेः संवन्धोऽतो न गृह्यते ॥ ७३४ ॥

वाक्यस्य स्वार्थे सवन्धमह दूषयति । तद्विशेषेति । तस्य वाक्यस्य गवानयनादा-  
वेकस्मिन्नर्थविशेषे स्थितत्वात्तस्य विशेषान्तरे वृत्त्ययोगाद्गोवन्धनादौ गवानयनानुपलम्भा  
त्यतिवाक्य शक्तिग्रहापातात्तस्य वर्षशतेनापि दुःसाधनत्वात् स शुष्माक सिद्ध्येदित्यर्थः ।  
सत्तावपेक्षया विशेषस्यापि गोत्वस्य विशेषान्तरे खण्डादौ वृत्तिवद्वाक्यार्थस्य वाक्यार्था-  
न्तरे वृत्तेर्वाक्यस्य स्वार्थे शक्तिः सुमहेत्याशङ्क्याऽऽह । नेति । तत्र हेतुर्नैराकाङ्क्ष्ये  
णेति । गवानयनादिवाक्यार्थस्य गोवन्धनाद्यनपेक्षत्वेन सिद्धेर्न तस्य गोत्वेन तुल्यता न  
हि गोत्व खण्डाद्यनपेक्ष गवानयनं तु वाक्यार्थान्तरानपेक्ष इष्टमित्यर्थः । न व सवन्ध-

धीरित्युक्त निगमयति । संबन्ध इति । वाक्यस्य स्वार्थे संबन्धग्रहे तस्यापि मानान्तर-  
गम्यताया वाच्यत्वाद्वाक्यार्थस्यापूर्वत्वानुपपत्तिस्तुल्येति वाक्यस्य संबन्धज्ञानायोगात्पद-  
स्यैव तद्वाह्यं लोके पदतदर्थयोर्मिथुनीकृत्य दृष्टत्वेऽपि नाज्ञातसंबन्धं पदं स्वार्थं बोधये-  
दर्थान्तरेऽपि प्रसङ्गादित्यर्थः ॥ ७३४ ॥

संबन्धं मन्यते योऽपि शाब्दबोधानुसारिणीम् ॥ ७३५ ॥

दृष्टेर्ह्यं श्रोतृणां सोऽपि न सम्यगभिमन्यते ॥

श्रोतृस्थकार्यलिङ्गत्वात्कथं शब्दैकगोचरः ॥ ७३६ ॥

वाक्यस्य शक्तिग्रह निरस्य पदस्यैव तं ज्ञेयता लिङादेनियोगे तद्ग्राहे तस्य माना-  
न्तरगोचरता तस्य तत्राव्युत्पन्नत्वे तदबोधिताऽन्यथा पदधर्मातिरुभादि स्यादित्युक्त-  
मिदानीं शब्दादेव ज्ञाते नियोगे लिङादे शक्तिग्रहान्न दोष इत्येतत्तदाऽवगम्यते नान्य-  
दित्यादिवार्तिकाम्यामुक्तमाशङ्क्याऽऽह । संबन्धमिति । उत्तमवृद्धोक्तशब्दोत्पद्योधा-  
नुरोधिनीं मध्यमवृद्धे श्रोतरि चेष्टा दृष्टा तथा तेन शब्दाधिगते नियोगे लिङादे शक्तिं  
बालो वेत्तीति योऽपि नियोगरागातुरो मन्यते सोऽपि न सम्यगवबुध्यते ज्ञातसंबन्धादि  
शब्दान्नियोगधोस्ततस्तत्र तज्ज्ञानमित्यन्योन्याश्रयादित्यर्थः । मध्यमवृद्धेन शब्दाधिगते  
प्रवर्तके नियोगे बालेन प्रवृत्तिलिङ्गावगते शक्तिग्रहान्नैवमिति चेत्तत्राऽऽह । श्रोतृस्येति ।  
मध्यमवृद्धगतप्रवृत्तिलिङ्गगम्यत्वात् प्रवर्तकनियोगस्य शब्दैकगोचरता तथाच कथमिद-  
न्योन्याश्रयनिरासेऽपि न तस्यापूर्वतेत्यर्थः ॥ ७३५ ॥ ७३६ ॥

तस्यापि शब्दपूर्वत्वादिति चेद्विद्वत्पूर्वतः ॥

कस्मान्न शब्दबोधोऽपि हनुमानपुरःसरः ॥ ७३७ ॥

प्रवृत्तिलिङ्गकानुमानस्यापि शब्दावगतनियोगे प्रवृत्ते शब्दैकगम्यत्व तस्य सत्स्य  
तीति शङ्कते । तस्यापीति । श्रोतु शब्दान्नियोगबोधोऽनुमानपूर्वकस्तस्य तस्मिन्पूर्वम  
नुमानप्रवृत्तेरतः शब्दाधियोगबोधोऽपि किमिति लिङ्गपूर्वको न स्यादिति शब्दानुमा-  
नयो साम्यामाह । लिङ्गेति ॥ ७३७ ॥

नियोग शब्दतो बुद्ध्वा योऽपि श्रोता प्रवर्तते ॥

तस्याप्यनुमितेरेव शब्दार्थप्रत्ययो भवेत् ॥ ७३८ ॥

इदानीमनुमानस्य विशेष दर्शयति । नियोगमिति । व्युत्पन्नस्य प्रवृत्तिकाले लिङा-  
दिना नियोगधीर्व्युत्पत्तिकाले लिङाद्यर्थे प्रवृत्त्यनुमानापेक्षा तदुत्तरं तत्प्राप्त्यभि-  
त्यर्थः ॥ ७३८ ॥

प्रत्यक्षगम्यकार्येण नियोगस्यानुमेयतः ॥

प्रत्यक्षकार्यवत्तस्य लौकिकत्वं प्रसज्यते ॥ ७३९ ॥



नियोगविषयत्वेनानुमानस्य प्राथम्ये कलितमाह । प्रत्यक्षेति । प्रत्यक्षं लिङ्गं प्रवृ-  
त्त्याख्यं कार्यं तेनानुमेयत्वान्नियोगस्य घटादिवत्त शब्दैकगम्यतेत्यर्थः ॥ ७३९ ॥

न चेत्कार्यं नियोगः स्यात्कोऽर्थो यागादिसिद्धितः ॥

सिद्धवस्त्ववबोधित्वं विधेरपि तदा भवेत् ॥ ७४० ॥

नियोगस्य कालत्रयास्पर्शिनो घटादिवदनुत्पाद्यत्वादलौकिकत्वमित्याशङ्क्यते । न  
चेदिति । तस्यानुत्पाद्यत्वे यागाद्यनुष्ठानवैयर्थ्यमिति दूषयति । कोऽर्थ इति । न चानु-  
ष्ठानं स्वार्थं नियोगं विना तादर्थ्यासिद्धेरिति भावः । किंच नियोगस्यानुत्पाद्यत्वे  
तस्यासत्त्वानङ्गीकारादवश्यंभाविनि नित्यसिद्धत्वे तद्वोधिर्लिङ्गादेः सिद्धबोधित्वं तत्र  
पक्षभेद इत्याह । सिद्धेति ॥ ७४० ॥

प्राथम्यं चात्र दुर्लक्ष्यं योजितत्कार्ययोरिव ॥

शब्दानुमानयोर्नीतः शब्दप्रथमतेष्यते ॥ ७४१ ॥

अस्तु तर्हि नियोगस्योत्पाद्यत्वं न च घटवलौकिकत्वं तत्र चक्षुरादेरशब्दपूर्वत्वा-  
न्नियोगे मानान्तरस्य तत्पूर्वत्वादित्याशङ्क्य तस्यापि शब्दपूर्वत्वादित्यादि प्रपञ्चयति ।  
प्राथम्यं चेति । अत्रेति नियोगोक्तिः । शब्दानुमानयोरन्यतरस्येति द्रष्टव्यम् । न हि  
बीजाङ्कुरयोरन्यतरस्य प्राथम्यं गम्यते । अनुमानस्यापि तस्मिन्प्राथम्यसंभवोऽतः श-  
ब्दार्थः । तत्कुतस्तस्य शब्दैकगम्यतेति शेषः ॥ ७४१ ॥

यद्वाऽनुमानमेवात्र शब्दात्पूर्वं हि युज्यते ॥

नाविचत्संगतिः शब्दो गमकोऽतोऽनुवादकः ॥ ७४२ ॥

यदा शब्दप्राथम्यस्य संभवस्तदा नियोगस्य शब्दैकगम्यत्वमपि संभावितमित्या-  
शङ्क्य नियोगं शब्दतो बुद्ध्वेत्यादि प्रपञ्चयति । यद्वेति । नियोगे प्राथम्यमनुमानस्यैव-  
त्स्यत्र हेतुमाह । नाविचेति । अलब्धशक्तिः शब्दो न बोधकस्तद्धीश्च लिङ्गादेर्नियोगे  
तद्वहपेक्षा न च शब्दादेव तद्धीरन्योन्याश्रयादिस्तुक्तमतोऽनुमानप्राप्यमित्यर्थः ।  
भवतु नियोगस्यानुमेयतेति तर्हि लिङ्गादेस्तत्रानुवादतेत्याह । अत इति ॥ ७४२ ॥

बुध्यते योऽनुमानेन शब्दबुद्धं न वेत्ति सः ।

भिन्ने भिन्नेऽपि मेये धीर्नानुवादोऽन्यबोद्धरि ॥ ७४३ ॥

ननु शब्दो यस्मिन्नियोगे प्रविशति तस्मिन्प्रविशदनुमानं किमित्यनुवादकं न स्यादत-  
आह । बुध्यत इति । बालो हि स्वेन शब्दादज्ञातमनुमानादवगच्छन्ननुमानमनुवादी  
करोतीति भावः । अथ श्रोत्रा शब्दतो ज्ञातं लिङ्गादाकल्पतो बालस्य कुतोऽनुमान  
नानुवादकं तत्राऽऽह । भिन्न इति । एकस्य बोद्धुर्बुद्धेरनन्तरमन्यास्मिन्नोद्धरि तस्मिन्-

न्यन्मिन्वाऽर्थं या नुद्धि सा नानुवादी भवति । नहि चैत्रद्यष्टे षष्ठे तत्रान्यत्र वा मैत्र-  
ज्ञानमनुवादोऽनो ज्ञातृभेदम्यज्ञानयोरन्यतरम्य नान्यतरवदनुवादकमित्यर्थः ॥ ७४३ ॥

प्रवृत्तिहेतुमात्रं च प्रवृत्त्याऽत्रानुमीयते ॥

लौकिकेनापि तत्सिद्धेर्नास्ति मानमलौकिके ॥ ७४४ ॥

नियोगस्य प्रवृत्त्यनुमेयत्वमुपेत्य पदार्थान्तरतुल्यत्वमुक्तमिदानीं तस्य प्रवृत्त्यनुमेय-  
त्वमेव नास्तीत्याह । प्रवृत्तीति । श्रोता सप्तम्यर्थः । व्युत्पत्तिकाले श्रोतु प्रवृत्त्या तद्दे-  
तुरनुमीयमानो नियोगाच्चायान्तरमित्याशङ्क्याऽऽह । लौकिकेनेति । लोके स्तनपानादि-  
स्यप्रवृत्तिमतनी ज्ञातृहेतुत्वेन हितमाधनत्वेनैव श्रोतृप्रवृत्तिसिद्धेस्तास्मिन्नेव कृतियोत्यलो  
पलक्षिते लिङादिशक्तिग्रहादयैविवनियोगे मानाभावात्तदसिद्धिरित्यर्थः ॥ ७४४ ॥

कार्यनुद्धार्य संव्याप्तिः प्रवृत्तेर्न च गम्यते ॥

सर्पादिवस्तुसोपेऽपि प्रवृत्तिर्वीक्ष्यते यतः ॥ ७४५ ॥

या प्रेक्षापूरिता प्रवृत्ति मा कार्यवीकृतेति व्याप्ते स्वप्रवृत्तावपीष्टोपायताभियो न  
हेतुनेति चेत्तत्राऽऽह । कार्येति । उक्तव्याप्तिभङ्गे हेतुमाह । सर्पादीति । न च या  
धीपूर्णा प्रवृत्ति सा हितसाधनत्ववीकृतेति पक्षेऽपि व्याप्तिभङ्गस्तुल्योऽस्मादपसर्पणमन-  
र्थत्वमीति नुद्दैवैव प्रवृत्तेर्न च तत्कार्यमिति त्रिया प्रवृत्तिमन्द्हेतुत्वेनापि विशिष्टेष्टसाधन  
त्वज्ञानादेः प्रवृत्तेरिति भावः ॥ ७४५ ॥

पुंस्प्रवृत्तेः फलं कार्यं विचर्यथापि कारणम् ॥

प्रवृत्तिहेतुर्न फलं भवतैवाभिधीयते ॥ ७४६ ॥

इतश्च नियोगस्य न प्रवर्ततेत्याह । पुंस्प्रवृत्तेरिति । कार्यमेव प्रवर्तकं न फलमिति  
ते मतं तच्च निरुद्धं कार्यं हि प्रवृत्तिफलमिष्टतया मायत्वाद्विध्यर्थभूतं कार्यमेव प्रवृत्ति  
हेतुरिति चोपेतमेवमपि फलं प्रवर्तकं नेति भवतैव यत्तु शक्यं न हि त्वतोऽन्यस्य निर-  
क्षमर्थं यत्तु शैशव्यमतो भवतो निरुद्धादित्वयोगात् नियोगस्य प्रवर्ततेत्यर्थः ॥ ७४६ ॥

अपसर्पणस्य सर्पादेर्न च कार्यं फलं मतम् ॥

अनर्थाभावमात्रतान्नचाभासः फलं क्वचित् ॥ ७४७ ॥

पुण्यापासस्य कार्यं फलमित्यङ्गीकृत्य नियोगस्याप्रवर्ततेत्याह । इदानीं तस्य प्रवृ-  
त्तिफलत्वेन नास्तीत्याह । अपसर्पणस्येति । सर्पादेः सकाशादपलक्षितिरूपपुण्यापासस्य न कार्यं  
फलमित्यत्र हेतुमाह । अनर्थेति । दुःखनिवृत्तिमात्रस्य तत्रेष्टतयादित्यर्थः । कथमभासस्य  
फलत्वं नभोनलिनदित्याशङ्क्याऽऽह । न चेति । नहि दुःखमात्रं स्वरूपेण फलं  
वितुं युक्तं न्यङ्गकृत्वेन तस्य नभोनलिनस्य त्वत्यन्तासतो न तद्व्यञ्जकत्वं दुःखनि-  
वृत्तौ न्ययान्तमप्रे व्यक्ती भविष्यतीति भावः ॥ ७४७ ॥

नियोगोऽथ प्रमारूपो विधिशब्दमकाशितः ॥

मानान्तरानपेक्षः सन्नाक्षेपकतया प्रमा ॥ ७४८ ॥

विधिशब्दस्य मानान्तरायोग्यनियोगार्थस्य तद्विषयसमर्गक्षेपकत्वेऽपास्ते नियोगस्यैव तदाक्षेपकत्वमाशङ्कते । नियोगोऽथेति । लिङादिप्रतिपाद्यनियोगस्य प्रमात्वेऽपि कथं तत्र लिङादिर्नानुवादस्तथाऽऽह । मानान्तरेति । नियोगस्य मानत्वे मानान्तरानपेक्षा युक्ता तच्च कथमित्याशङ्क्यथाऽऽह । आक्षेपकतयेति । करणादिसमर्गं विनाऽयुक्तो नियोगस्तदाक्षेपकत्वेन तत्र प्रमेत्यर्थः ॥ ७४८ ॥

आक्षेपकत्वं न शब्दोत्थं न च मानान्तरात्तथा ॥

अव्युत्पन्नप्रवृत्तिश्चेत्युक्तदोषप्रसङ्गतः ॥ ७४९ ॥

तस्य तदाक्षेपकत्वं शब्दादन्यतो वा सिद्धं नाऽऽद्य इत्याह । आक्षेपकत्वमिति । नहीद लिङादिवशात्प्रतीतं तस्य नियोगबोधनेनोपक्षयादित्यर्थः । न द्वितीयो मानान्तरस्य नियोगसमर्गक्षेपकत्वसाधकस्यादृष्टेरन्यथा नियोगस्यापि तद्विचरत्वप्रसङ्गादित्याह । न चेति । तथेति नियोगस्याऽऽक्षेपकत्वप्रामर्शः । यत्तु मानान्तरानपेक्षं सन्निति तत्र नियोगस्य मानान्तरागम्यत्वे लिङादेस्तत्र शक्यत्वं प्रहादज्ञातशक्तिरपि पुरुषो लिङादिश्रवणात्प्रवर्ततेत्याह । अव्युत्पन्नेति । चकारेण पदधर्मातिशयादिग्रहः । उक्तदोषप्रमा धित्तया नियोगो मानान्तरापेक्षश्चेत्तस्यापूर्वत्वहानिरित्याह । इत्युक्तेति ॥ ७४९ ॥

स्वाभ्युपेतनयस्यैव त्यागः प्रामाण्यनीप्सितः ॥

प्रामाण्यं चास्य यत्रेष्टं श्रुतेस्तत्रास्त्यनेन किम् ॥ ७५० ॥

अव्युत्पन्नप्रवृत्त्यभ्युपगमे का हानिस्तत्राऽऽह । स्वाभ्युपेतेति । श्रुतलिङादेरव्युत्पन्नस्यैव प्रवृत्त्याश्रयेण शब्दो व्यवहारो व्युत्पन्नस्यैवेति सर्वतन्त्रासिद्धान्तो विरुध्यते त्वर्थः । नियोगस्य मानत्वमुपेत्याऽऽक्षेपकत्वाद्यपास्य प्रामाण्यमेव प्रत्याचष्टे । प्रामाण्यं चेति ॥ ७५० ॥

क चेष्टमस्य मानत्वं न यागादौ स्वशब्दमे ॥

लौकिकोऽपि न संसर्गो विध्यायुक्तः स्थितो यतः ॥

विध्यभावे हि संसर्गः श्रोतुरस्त्वविधावपि ॥ ७५१ ॥

विचं तस्य मानत्वं यागादौ वा सप्तमं वा यागादेरिष्टोपायत्वे वेति विवृशति । क चेति । आद्य निरस्यति । नेति । यागादिपदादेव तत्प्रतीतेरिति हेतुमाह । स्वशब्दमिति । यागादिवाचक शब्द एव मा यस्य तस्मिन्निति यावत् । द्वितीय निराह । लौकिकोऽपीति । यागादिपदार्गसप्तमोऽपि न नियोगाधीनस्तस्य लौकिकत्वादित्यर्थः ।

संसर्गस्य लौकिकत्वं साधयति । यत इति । राज्ञः पुमानित्यादिविधिहीनवाक्येऽपि श्रोतुं संसर्गो दृश्यतेऽतो नियोगाभावेऽपि संसर्गदृष्टेस्तस्य लौकिकत्वं न च संसर्गविशेषस्यालौकिकत्वं तस्य शब्दादेव सिद्धौ नियोगवैयर्थ्यादित्यर्थः ॥ ७५१ ॥

फलसाधनशक्तिश्चेद्विधायता भविष्यति ॥

नैवं तत्रापि शब्दस्य सामर्थ्यं केन वार्यते ॥ ७५२ ॥

तृतीयमादत्ते । फलेति । धात्वर्थस्य फलं प्रति साधनशक्तिः साधनता सा नियोगकृता यदि यागादि<sup>१</sup> स्वर्गं न साधयेत्तदा तत्कामस्य तस्मिन्नियोगो न स्यादतो यागादेः स्वर्गादिसाधकत्वे नियोगो मानमित्यर्थः । तत्रापि तस्य न मानतेत्याह । नैवमिति । तत्रेति फलसाधनत्वोक्तिः । नियोगं दृष्टान्तयितुमपिशब्दः ॥ ७५२ ॥

तस्मादितरतुल्यत्वाच्च विध्यर्थनिवन्धनः ॥

संसर्गः स्यात्पदार्थानां सुस्थमेयं विधिं विना ॥ ७५३ ॥

प्रकृत्यर्थस्येष्टसाधनत्वे प्रत्ययस्य शक्तिग्रहाच्च नियोगो विधिशब्दप्रकाशितो नापि प्रमा विषयाभावादित्युक्त्वा पदार्थसंगते<sup>२</sup> कस्मादित्यत्रोक्तमुपसंहरति । तस्मादिति । शाब्दे ज्ञाने षोढाऽपि विधेरपोदत्वादात्मा ब्रह्मेति शाब्दं ज्ञानं विधिं विनैव सिद्धमिति फलितमाह । सुस्थमिति ॥ ७५३ ॥

तस्मात्सर्वपदार्थानामाकाङ्क्षायोग्यसंनिधेः ॥

परस्परभिसंबन्धाद्विशिष्टार्थविवोधिता ॥ ७५४ ॥

संसर्गस्य विध्यनवीनत्वे निर्निमित्तस्य तस्यासिद्धेर्न पदानां विशिष्टधीहेतुतेत्याशङ्क्य पदार्थान्तरतत्प्रत्वमित्यत्रोक्तमुपसंहरति । तस्मात्सर्वेति । नियोगम्य ससगनिमित्तत्वाभावात्कार्याकार्यात्मनां सर्वपदार्थानामाकाङ्क्षादिवशान्मिथ संबन्धाद्युक्ता पदानां विशिष्टधीहेतुतेत्यर्थः ॥ ७५४ ॥

ननूत्पत्तिविधिर्यद्वत्कर्मबोधे व्यवस्थितः ॥

आत्मज्ञानविधिस्तद्वदात्मबोधेऽवतिष्ठताम् ॥ ७५५ ॥

कर्माधिकारवच्चात्र प्रवृत्तिरपि सेत्स्यति ॥

अप्रवृत्तप्रवृत्तिश्च तथा बुद्धार्थबोधनम् ॥ ७५६ ॥

सुस्थमेव विधिं विनेत्युक्तममृत्युवेदान्तेषु विधिद्वयमस्तीति शङ्कते । नन्विति । तत्राऽऽदौ दृष्टान्तेनोत्पत्तिविधिं तेषु साधयति । उत्पत्तीति । उत्पत्तिविधिरग्निहोत्र सुहोतीत्यादिविधिरात्मज्ञानविधिरात्मा द्रष्टव्य इत्यादिविधि । अधुना तेष्वाधिकारविधिमाह । कर्मेति । यथोत्पत्ते कर्मणि फलशिरस्कनियोगात्कृपात्प्रवृत्तिरेव मोक्षकौम<sup>३</sup> प्रज्ञां

दुर्गतित्वाधिकारविशेषविहिते ज्ञाने प्रवृत्तिरित्यर्थः । अधिकारोत्पत्तिविध्योः स्वरूपं क्रमेण दर्शयति । अमृच्छेति ॥ ७५५ ॥ ७५६ ॥

एवं विधिर्महच्छन्ति विध्ययोग्येऽपि वस्तुनि ॥

विधिरागवशात्केचित्तान्प्रतीदमथोच्यते ॥ ७५७ ॥

कर्मयोगे प्रवृत्तियोग्ये विधियुक्तौ तदयोग्ये त्वात्मज्ञाने कथं स्यातामित्याशङ्क्याऽऽह । एवमिति । आत्मज्ञाने विध्यनभ्युपगमे मुमुक्षुप्रवृत्त्यनुपपत्तिरत्र निव्योः साधिकेत्यर्थः । तत्र विध्यभ्युपगमे हेत्वन्तरमाह । विधीति । उत्पत्त्याधिकारौ तु विनियोगप्रयोगाविना-भूताविति तावपि वेदान्तेषु संभाविताविति भावः । प्रवृत्त्यनुपपत्त्या वेदान्तेषु विधिद्वय-मिति शोधं समापत्ते । तान्प्रतीति ॥ ७५७ ॥

कर्मस्वरूपबोधे हि व्यापारो नेष्यते विधेः ॥

किं तूत्पन्नस्य सापेक्ष्यादधिकारेण संगतिः ॥ ७५८ ॥

यत्पत्तिविधिर्यद्वदित्यादि तद्वृत्त्यति । कर्मेति । कर्मोत्पत्तिविधेर्न तत्स्वरूपबोधने व्यापारो विश्रान्यति तद्वोधमात्रस्याफलत्वादित्यर्थः । कथं तर्हि तद्व्यापारविश्रान्तिरिति । किं त्विति । उत्पत्तिविध्यधिगतकर्मस्वरूपस्य फलाकाङ्क्षात्कलशिरत्कनि-यः, गसंगतिद्वारा प्रयोगे तद्व्यापारसमाप्तिरित्याह । उत्पन्नस्येति ॥ ७५८ ॥

आधिकारमवशित्वं नाऽऽत्मज्ञानस्य युज्यते ॥

यस्याधिकारसंबन्धः स आत्मा न विधीयते ॥ ७५९ ॥

आत्मज्ञानस्यापि द्रष्टव्यविध्युत्पन्नस्य स्यादधिकारसंगतिरित्याशङ्क्याऽऽह । आधि-कारेति । न तावद्विधेयत्वेनेष्टात्मज्ञानस्याधिकारविध्यनुप्रवेशित्वं तस्य मानाद्यपी-नत्वाद्गुरुष्वन्त्रस्याधिकारसंबन्धायोग्यत्वादित्यर्थः । आत्मनः स्वामित्वेनाविवारसंबन्धा-च्छास्त्रा तज्ज्ञानस्यापि स्यात्तत्संगतिरिति चेत्तेत्याह । यस्येति । आत्मा संसारी परो वा तत्र संसारिणोऽधिकारसंबन्धेऽपि न स विधेयः सिद्धत्वात्त्रापि विधेयधीविषयो भूत्वाऽप्यदिवाक्यस्य तद्विषयत्वात्परन्तु नाधिकारयोगी कुतस्तद्विषयत्वाद्द्वारा तत्संगतिरि-त्यर्थः ॥ ७५९ ॥

ग्रीष्मादिविषयं यद्व्यत्येनापि निरूपितम् ॥

प्रत्यक्षं नाधिकारानुप्रवेशं प्रतिपद्यते ॥ ७६० ॥

परात्मज्ञानस्योत्पत्तिविधिविषयत्वेनेष्टस्याधिकारविध्यसंबन्धं दृष्टान्तेन स्पष्टयति । ग्रीष्मादीति । यथा हि ग्रीष्मादिविषयं प्रत्यक्षं सुपरीक्षितमपि न दर्शपूर्णमासाधिका-रानुप्रवेशं ग्रीष्मादिद्वारा प्रतिलभते तथाऽऽत्मज्ञानमपि नाऽऽत्मद्वाराऽधिकारमनुप्रवि-शति । 'तथाच वेदान्तेष्वुत्पत्तिविधिसंभवेऽपि नाधिकारादिविधिसंभवोऽज्ञातज्ञापनेनैव शुभसिद्ध्या तत्पर्यवसानादधिनाभावासंप्रतिपत्तेरिति भावः ॥ ७६० ॥

• अन्योऽप्यनुभवोपायो मननध्यानलक्षणः ॥

सोपायो विहितोऽस्त्येव प्रतिपत्तिविधिं विना ॥ ७६१ ॥

आत्मदाने विध्यभावेऽपि तदुपायविध्यनुरोधतो मुमुक्षुप्रवृत्तिरित्यभिप्रेत्य शाब्दे ज्ञाने विधिर्निराकृत इदानीमभ्यासे विधिरिति पक्षमुत्थापयति । अन्योऽपीति । या शाब्दी प्रतिपत्तिस्तद्विषयो यो विधिर्दूषितस्तं विनाऽपि कश्चिदनुभवस्योपायोऽन्दो विहितोऽस्तीति संबन्धः । अनुभवः साक्षात्कारः । विहितः समाहितः पश्येदित्यादाविति शेषः । उपायस्वरूपमाह । मननेति । शब्दयुक्त्याग्नेहनात्मक इति यावत् । इतिकर्तव्यतारहितकरणस्य विधानेऽपि वैफल्यमाशङ्क्याऽऽह । सोपाय इति । शनदमादिभिरुपायैरुपेतमात्मसाक्षात्कारसाधनं प्रसंख्यानं मननादिशब्दितं पश्येदिति विहितमित्यर्थः ॥ ७६१ ॥

दर्शनस्य विधेयत्वात्तत्संबन्धोपलक्षितः ॥

प्रसंख्यानात्मकोऽत्रापि प्रयत्नोऽनुभवं प्रति ॥ ७६२ ॥

ननु पश्येदिति साक्षात्कारो विधीयते पश्यतेस्तत्कर्मणो विधिसंबन्धान्न प्रसंख्यानं तद्वाचकाभावादित्याशङ्क्य तृतीयं कल्पं प्रसंख्यानवादिमुखेन प्रतिपादयन्नाह । दर्शनस्येति । न तावदात्मरूपं दर्शनं विधेयं नित्यत्वान्नापि तदाकारमनोवृत्त्यन्तकं सुखसाक्षात्कारत्वेन फलत्वादतोऽस्याविधेयत्वात्तेन साध्यसाधनलक्षणसंबन्धादुपलक्षितः प्रसंख्यानाख्यो यत्नः साक्षात्कारं प्रत्युपायत्वेन पश्येदित्यत्रापि प्रज्ञां दुर्धतितिवद्विधीयत इत्यर्थः । अनुभवं प्रति विहित इति संबन्धः ॥ ७६२ ॥

शमाद्यज्ञान्वितः सर्वमात्मेतिस्तुतिभूषणः ॥

मननाद्यर्थवत्त्वाय पश्येदिति विधीयते ॥ ७६३ ॥

सोपाय इत्युक्तं व्यनक्ति । शमादीति । प्रयत्नो विशेष्यत्वेन संबन्धनीयः । यद्विधीयते तत्स्तुयत इति न्यायं सूचयति । सर्वमिति । नहीदं सर्वं यदयमात्मेति मुख्यमध्वशादिविरोधादतस्तादृशस्तुतिमत्त्वादुक्तयत्नो दर्शादिवद्विधिर्महतीत्यर्थः । मन्तव्यादिवक्तो मननादेर्विधानात्किमत्र तद्विधिनेत्याशङ्क्याऽऽह । मननादीति । नहि मैत्रेयीब्राह्मणे तद्विधिसास्य वस्तुपरत्वान्न च वाक्यभेदेन विधिर्वैक्यैक्यसंभवे तदयोगान्न चाविहितं मननादि फलवदतरतत्फलवत्त्वार्थमत्र विधिरित्यर्थः । अस्तु वा तत्रोत्पत्तिविधिरित्यऽप्यधिकारविधिरत्रेति मत्वा पश्येदित्यत्र प्रकृत्यर्थदर्शनोपलक्षितं (प्रसंख्यानं) प्रत्ययेन विधीयत इति निगमयति । पश्येदित्येति ॥ ७६३ ॥

पश्येदिति प्रयत्नश्चेत्फलं स्यादर्शनं तदा ॥

लक्षणं न प्रयत्नस्य लक्षणं चेत्कथं फलम् ॥ ७६४ ॥

नानेन प्रसंख्यानं विधातुं शक्यमिति सिद्धान्ती शङ्कते । यद्वेदेति प्रयत्नश्चे-  
दिति । यद्यत्र प्रसंख्यानात्मा यत्नो दर्शनोद्देशेन विधीयते । तदा दर्शनं विधीयमान-  
यत्नसाध्यत्वात्तत्फलं स्यान्न तु तस्य विशेषणत्वेन लक्षणमसिद्धत्वात्सिद्धस्यैव तद्भावा-  
दर्शनस्य यत्नलक्षणत्वे सिद्धत्वात्तत्फलत्वासिद्धिरतस्तस्य विधेययत्नफलत्वं तद्वृत्तत्वं  
चायुक्तमिति प्रसंख्यानविधिरत्र नावकाशवानित्यर्थः ॥ ७६४ ॥

लोके दर्शनसंबद्धं प्रसंख्यानं समीक्षितम् ॥

वेदेऽपि किं तथा तत्स्यान्न चाऽतस्ताद्विधीयते ॥ ७६५ ॥

प्रसंख्यानवाच्याह । लोक इति । लोके शास्त्रपाठादौ दर्शनफलेन साधनतया  
संबद्धं प्रसंख्यानं दृष्टं तद्वेदेऽपि तत्प्रसंख्यानं तथा दर्शनसाधनं न वेति विशेषे दर्श-  
नादतोऽस्मात्प्रसंख्यानमुपलक्ष्य विधीयतेऽतस्तयो संबन्धस्य लोकसिद्धत्वाद्बुद्धलक्षणं  
तत्काले सदिति चानियमात्तथा च दर्शनफलत्वेन तदुपलक्षितेऽस्मिन्निधिरि-  
त्यर्थः ॥ ७६५ ॥

सामान्येनौषधं यद्वज्ज्वरनाशोपलक्षितम् ॥

दृष्टं कष्टज्वरेऽप्येवं विशेषेणोपदिश्यते ॥ ७६६ ॥

उक्तमयं दृष्टान्तेन स्पष्टयति । सामान्येनेति । यथौषधं कषायपानादि साधार-  
ण्येन ज्वरनिरासि लोके दृष्टं तदेव कष्टज्वरेऽपि सनिपातादिरूपे निवर्तकं न वेति  
संशये विवक्षितज्वरनिरासोपलक्षितं वद्वेतुतया सिद्धं विषमज्वरनाशहेतुत्वेन विधीयते ।  
वक्तं हि—

“पाचनं शमनीयं वा कषायं पाययेत्तनुम् ।

ज्वरितं षडहेतीति लब्धन्नप्रतिभोजनम् ॥

स्तम्यन्ते न विपच्यन्ते कुर्वते विषमज्वरम् ।

ततः साम्यबलापेक्षी भोजयेज्जीर्णतर्पणम् ॥

क्रियाभिराभिः प्रशम न प्रयाति यदि ज्वरः ।

अक्षीणबलमासस्य शमयेत्तं विरेचनैः” इति ॥

तथा लोके साक्षात्कारसाधनत्वेन प्रसंख्यानस्य दीर्घप्रपाठकादौ दृष्टत्वाद्देऽप्येवं  
स्यावेति संदेहे स्यादेवेति विशेषेण प्रविधीयते प्रसंख्यानमित्यर्थः ॥ ७६६ ॥

अप्यज्ञातफलं साक्षात्मान्तरे विधिसंश्रयात् ॥

अभावनिश्चयाभावात्प्रसंख्यानं फलाय नः ॥ ७६७ ॥

अयं प्रसंख्यानं न साक्षात्कारफलं प्रसंख्यानत्वालौकिकप्रसंख्यानवत्तत्राऽऽह ।  
अप्यज्ञातेति । यद्यपि लोकेऽपि मानान्तरेण भेदेनैव साक्षात्कारफलं प्रसंख्यानं नहि

तत्फलं साक्षात्कारो दृश्यते तथाऽपि वेदे विविक्कलत्फलकल्पनात्साक्षात्कारो न प्रसंख्या-  
नादित्यभावानिश्चयाच्च तदस्माकमभ्यासिनां तं प्रसूते ततस्तत्फलकप्रसंख्यानाविधियि-  
रुद्धमनुमानं प्रसंख्यानविधेरपौरुषेयतया पुरुषोत्प्रेक्षितानुमानतो बलीयस्त्वान्न वैपरीत्य-  
मिति भावः ॥ ७६७ ॥

पश्चादावेवमेव स्यात्संदिग्धेऽपि विनिश्चयः ॥

स्वपुण्ये त्वनुपायत्वाच्चिश्चयोऽस्ति विपर्यये ॥ ७६८ ॥

ननु प्रसंख्यान दृष्टफलमिष्टं तथाच कृप्यादाविवानन्तरफलादष्टौ तदभावनिश्चयाभा-  
वादित्यसिद्धं नेत्याह । पश्चादाविति । चित्रादिफले पश्चादावनन्तरमदृष्टेऽपि किं तज्ज-  
न्मान्तरे भवति न वेति वीक्षाया नेत्यभावानिश्चयाद्विधेश्च भवत्येवेति कल्प्यत एवं प्रसं-  
ख्यानफले साक्षात्कारेऽनन्तरमदृष्टेऽपि कालान्तरे तस्मात्तद्भवति न वेति चिन्तायां  
कृप्यादिफलवद्भावानिर्धारणाद्विधेश्च कालान्तरीयफलनिश्चयोऽतो न कारीर्यादितुल्यं  
प्रसंख्यानं किंतु चित्रादिसममित्यर्थः । संदिग्धमपि फलं विध्यनुरोधेन सिध्यति चेदाका-  
शकुसुमादावपि तदनुरोधेन सत्त्वं स्यादित्याशङ्क्याऽऽह । स्वपुण्ये त्विति । तत्र तुच्छ  
त्वदेवोपायासाध्यत्वाच्च भवत्येवेति सत्त्वविपर्यये निश्चयोऽस्त्यतो न विविक्कलान्नभोनलि-  
नादेः सत्ता नापि तदीयां सत्तामुद्दिश्य कश्चिदस्ति विधिरित्यर्थः ॥ ७६८ ॥

एवं केचिद्व्यवस्थाप्य प्रसंख्यानविधिं पुनः ॥

ऐकात्म्यज्ञानतात्पर्यं तस्यापीच्छन्ति युक्तिभिः ॥ ७६९ ॥

ननु प्रसंख्याननियोगमङ्गीकुर्वता वेदान्तानां तन्निष्ठत्वमिष्टं ततो मानाभावाद्ब्रह्म-  
सिद्धौ न प्रसंख्यानविधिर्नहि वस्तुनोऽसिद्धौ शाब्दज्ञानावृत्तिस्तत्राऽऽह । एवमिति ।  
तत्त्वमाद्यमिधाश्रुतेर्वस्तुपरत्वात्प्रसंख्यानविधेश्च वक्ष्यमाणोपपत्तिमिस्तच्छेषत्वाच्च वस्त्व-  
सिद्ध्या प्रसंख्यानविध्यसिद्धिरित्यर्थः । उच्यते तत्र प्रसंख्यानविपर्यये विधिं स्थापयित्वा  
पुनर्वस्त्वसिद्धिशङ्कायामभिधाश्रुतेर्वस्तुपरत्वात्तज्जन्ये वस्तुज्ञाने तात्पर्यं प्रसंख्यानविधेरपि  
वक्ष्यमाणोपपत्तिमिरिच्छन्ति केचिदिति योजना ॥ ७६९ ॥

विधिस्वातन्त्र्यपक्षे हि किलैकात्म्यं न सिध्यति ॥

तच्छास्त्रं विधिनिष्ठत्वाच्च स्वरूपेऽर्धवादतः ॥ ७७० ॥

ननु विधेः शेषित्वमभिधाश्रुतेः शेषत्वमिति स्थितेर्विपरीतं कृतो गुणप्रधानत्वं तत्राऽ-  
ऽह । विधीति । यद्यपि वेदान्तेभ्योऽन्यत्र विधेः शेषित्वमभिधा-ते. शेषत्वमित्युत्स-  
र्गस्तापऽपीह तस्या एव प्राधान्यं तस्य गुणत्वमन्यथा वस्त्वसिद्धेरित्यर्थः । त्वयाऽपि  
विधिप्राधान्ये वस्त्वसिद्धिरुक्तेति मत्वाऽऽह । किलेति । न च विधिप्रधानं वाक्यं वस्तु-  
बोधकं वाक्यभेदादिति हिशब्दार्थः । कथं विधिस्वातन्त्र्ये वस्त्वसिद्धिस्तत्राऽऽह ।  
तच्छास्त्रमिति । विधिप्राधान्ये तत्त्वमादिवाक्यमैक्ये न पर्यवस्यति विधिपरत्वेनार्थवाद-



२१४. गुरोर्भार्याकृतं बृहदारण्यकोपनिषद्भाष्यवार्तिकम् [संभव-

स्याध्यक्षादिविरोधे स्वार्थे मानत्वायोगादतो वस्तुसिद्धिमिच्छता विधेर्गुणत्वमभिधाश्रुतेषु  
प्राधान्यं वेदान्तेषु मन्तव्यमिति भावः ॥ ७७० ॥

अपि शास्त्रात्मपक्षेऽस्मिन्नारोक्ष्यानपहारतः ॥

तत्साक्षात्कारणायैव प्रसंख्यानं विधीयते ॥ ७७१ ॥

ननु तात्पर्यवतो वाक्यादैक्यसिद्धौ कृतं प्रसंख्यानविधिनेति तत्राऽऽह । अपीति ।  
तत्त्वमादिवाक्यादैक्ये प्रतीतेऽपि तद्वतपारोक्ष्यस्य विना साक्षात्कारमप्यस्वेष्टार्थसिं-  
क्षात्कारसिद्धये प्रसंख्यानविधिरित्यर्थः ॥ ७७१ ॥

मानेन विपयासिद्धौ तद्विज्ञप्तिरयोगतः ॥

प्रसंख्यानविधिर्न स्यात्सहापि मननादिभिः ॥ ७७२ ॥

वस्तुसाक्षात्कारस्य प्रसंख्यानविध्यधीनत्वे किं शास्त्रेणेत्याशङ्क्याऽऽह । मानेनेति ।  
शास्त्रेण वस्त्वसिद्धौ तत्साक्षात्कारेच्छायोगात्प्रतिपक्षे तन्नियमादन्यतश्च तदसिद्धेः  
साक्षात्कारमुद्दिश्य प्रसंख्यानविधिः सोपायो न स्यादतः शास्त्रेण वस्तु ज्ञातव्यमि-  
त्यर्थः ॥ ७७२ ॥

ध्रुतेर्ज्ञातात्मवृत्तान्तोऽननुभूतमपि स्वकम् ॥

ख्यानकं वाञ्छतः शास्त्रात्मसंख्यानं विधीयते ॥ ७७३ ॥

ननु शास्त्रेण तज्ज्ञानं चेदनुभूतमेव ज्ञानानुभवयोरेकत्वादित्यथा तदज्ञानमेवेति साक्षा-  
त्कारमुद्दिश्य न प्रसंख्यानविधिरत आह । श्रुतेरिति । यो हि पुरुषो व्युत्पन्नस्तत्त्वमा-  
दिवाक्यात्प्रतिपक्षस्वरूपविषयवार्ताप्रवृत्तित्वेन यद्यपि स्वरूपभूतं पदं नानुभूतं तथाऽपि  
शास्त्रप्रामाण्यात्प्रसंख्यानात्तत्त्वानुभवो भवितेति निश्चयात्तत्कामस्य पश्येदित्यादिना प्रसं-  
ख्यानविधिर्बोध्यत इत्यर्थः ॥ ७७३ ॥

स्वव्यापारमुखेनैव शास्त्रं स्वार्थबोधोपकृत् ॥

न तु व्यापारविरहान्नातो द्विकरता ध्रुतेः ॥ ७७४ ॥

शास्त्रस्य वस्तुबोधित्वे प्रसंख्यानविधायित्वे च मिथार्थत्वाद्वाक्यभेदः स्यादित्याश-  
ङ्क्याऽऽह । स्वव्यापारेति । शास्त्रस्य प्रसंख्यानं व्यापारस्वरूपा तस्य स्वार्थबोधि-  
त्वादर्थद्वयाभावात् वाक्यभेद इत्यर्थः । प्रसंख्यानाख्यं व्यापारं विना न स्वार्थबोधितेति  
शास्त्रस्योक्तव्यापारवत्त्वं व्यतिरेकद्वारा साधयति । न त्विति । विधिद्वारा वस्तुबो-  
धिने वाक्यस्य न द्विकरतेति कलितमाह । नात इति । द्विकरता स्वप्रधानार्थद्वयबोधि-  
तेति यावत् ॥ ७७४ ॥

स्वव्यापारतिरोधानं कारकाणां न च स्थितम् ॥

तस्मादैकात्म्यतात्पर्ये प्रसंख्यानानादि सुस्थितम् ॥ ७७५ ॥

प्रसंख्यानस्य शास्त्रव्यापारत्वे तेन व्यवहितं शास्त्रं न स्वार्थं बोधयेदित्याशङ्क्य

शास्त्रमन्यवधायकमिति न्यायेनाऽऽह । स्वव्यापारेति । प्रसल्यानविधिं विना वस्तु-  
साक्षात्कारासिद्धे शास्त्राया च वस्तुविषय मुक्त्वा तद्विध्ययोगात्तत्त्वमादेवैस्तुपरत्वेऽपि  
प्रसल्यान तद्विधित्स्य च शेषत्वमित्यादि युक्तमित्युपसहरति । तस्मादिति ॥ ७७५ ॥

बोधयित्वाऽपि चैकात्म्यं नान्तरा पर्यवस्यति ॥

आ पुमर्थावधेः शास्त्रप्रामाण्यभयात्स्फुटम् ॥ ७७६ ॥

शास्त्रादैकात्म्यबोधे पुमर्थसिद्धे साक्षात्कारस्याकिञ्चित्करत्वात्किं तदयेन प्रसल्याने-  
नेत्याशङ्क्याऽऽह । बोधयित्वेति । तत्त्वमादिवाक्यमेक्य ज्ञापयित्वा मोक्षोपायसाक्षा-  
त्कारान्ततामन्तरेणान्तराले नोपरन्तुमुत्सहते वाक्योत्थपरोक्षधीमात्रेण पुरुषार्थपरिसमा-  
प्यभावात्पुमर्थावसायिताभावे च प्रामाण्यायोगात्त च स्फुट प्रामाण्यं विना हेतु शक्यम्  
पङ्क्तुमती मोक्षहेतुसाक्षात्कारम्यापेक्षितत्वात्तदर्थं प्रसल्यानविधानमित्यर्थः ॥ ७७६ ॥

परोक्षवृत्त्या शब्दो हि वदन्स्वार्थं स्वभावतः ॥

संभावयन्प्रमाणत्वं युक्तिं स्वीकृत्य वर्तते ॥ ७७७ ॥

तर्हि शास्त्रं प्रस्तुतं नियोगापेक्षया साक्षात्कार जनयिष्यति नार्थो युक्त्येत्याश-  
ङ्क्याऽऽह । परोक्षेति । समुद्रपरोक्षबोधित्वं शब्दस्वभाव स्वर्गकामादिविषयिषु तद्वशादय-  
मपि समुद्रे पराक्षे चार्थे शब्दो वर्तते स च तथा वृत्त्या स्वार्थं तादृशं वदन्नपौरुषेयत्वे-  
नासमावितदोपतया स्वस्य मानता च संभावयन्कलान्ततायै विधिवद्युक्तिमपि सहायीकृत्य  
वस्तु साक्षात्कारयति युक्तेरपि मानाङ्गत्वादित्यर्थः ॥ ७७७ ॥

यायात्म्यावगमेऽशक्ता धूमोऽग्नविच साऽपि च ॥

स्वीकृत्यैव प्रसल्यानं युक्तिर्वस्तुनि वर्तते ॥ ७७८ ॥

तर्हि शास्त्रसहकारिणी युक्तिरेवास्तु शास्त्रसहकृतयुक्तेरेव तत्त्वधीसमुन्मेपात्कृत  
विधिनेत्याशङ्क्याऽऽह । यायात्म्येति । सा युक्तिः शास्त्रसहिताऽपि वस्तुसाक्षात्कारे  
न क्षमते द्वयोरपि परोक्षवृत्तित्वाविशेषाद्यथा धूमो वाक्यसहायोऽपि साक्षाद्देहनं  
बोधयत्येवमेव युक्तिरुक्तसहायवत्यपि न तत्त्व साक्षात्कारयेत्तथा चैषा प्रसल्यानविधि-  
मपि सहकारित्वेनाऽऽदाय वस्तु बोधयतीत्यर्थः ॥ ७७८ ॥

इत्यादियत्तर्तना शास्त्रं साक्षाद्वास्तु प्रसाधयत् ॥

विधिं प्रति प्रधानत्व स्वीकृत्याभ्येति मानताम् ॥ ७७९ ॥

शास्त्रस्य प्रसल्यानयुक्तिवदात्माख्यपादान्तोऽपि सापेक्षत्वं विवक्षित्वा चतुष्पाङ्गान्  
निगमयति । इत्यादीति । शास्त्रमिति शब्दोक्ते युक्तिप्रसल्याने आदिपदगृहीतत्वाऽऽ-  
त्येत्यनेन सहायनयेन वस्तु साक्षाज्ज्ञापयद्विध्यादि प्रति प्राधान्यमादाय चतुष्पाङ्गान-  
त्वनामोतीत्यर्थः ॥ ७७९ ॥

संसर्गकल्पनाशून्यमप्यैकात्म्यं प्रबोधयेत् ॥

अनयैव दिशा शास्त्रं संसृष्टार्याभिधाय्यपि ॥ ७८० ॥

शास्त्रं साक्षाद्वस्तु न बोधयति संसृष्टपरोक्षबोधित्वस्वरूपविरोधात्सहकारिविशादवि-  
म्बभावत्यागायोगादित्याशङ्क्याऽऽह । संसर्गेति । यद्यपि शास्त्रं संसृष्टपरोक्षाभिधायकं  
तथाऽपि तथाविधकल्पनाहीनमसंसृष्टमपरोक्षं च तत्त्वं प्रसंख्यानानादिसहायभेदेन साक्षात्का-  
रयेत्सहकारिसंपत्त्या दधिविषादिवदस्य कार्यान्तरारम्भकत्वाविरोधादिति भावः ॥ ७८० ॥

यतो वाचो निवर्तन्त इति श्रुत्यैव दर्शितम् ॥

व्यपास्तामोपसंसर्गकल्पनं ब्रह्म निर्भयम् ॥ ७८१ ॥

संसर्गकल्पनाशून्यमैकात्म्यमित्यत्र मानमाह । यत इति । सन्धग्रहणं पारोक्ष्योप-  
लक्षणार्थम् । उक्तमल्लज्ञानस्य पुनर्भहेतुत्वमाह । निर्भयमिति ॥ ७८१ ॥

शास्त्रेणानभिधाने तु नियोगेऽपि न युज्यते ॥

प्रवेशो विषयत्वेन तुल्यं चोद्यमतो द्वयोः ॥ ७८२ ॥

नन्वनया श्रुत्या वस्तुनो याथात्म्यप्रतिपादने वस्तुनो न प्रसंख्यानविध्यनुप्रवेशस्तद्विदो  
विधिं विना कृतकृत्यादात् आह । शास्त्रेणेति । यत इत्यादिना शास्त्रेण वस्तुनोऽन-  
भिधाने विधेयप्रसंख्यानविषयशाब्दधीविषयत्वेन तस्य विधिप्रवेशो न युक्तः शब्दादज्ञा-  
तस्य शाब्दधीविषयत्वव्याधातादत्तः शास्त्रेण वस्तुनो वचनावचनयोर्द्वयोरपि तस्य विध्य-  
नुप्रवेशायोगे चोद्यं तुल्यं न हि शास्त्रप्रकाशितं वस्तु पुनर्मूलं विधिमनुप्रविशति नापि  
तदप्रकाशितस्य तदनुप्रवेशोऽज्ञातस्य विध्यज्ञत्वज्ञानायोगात् च शास्त्रादन्यद्वस्तुप्रत्याय-  
कमित्यर्थः । अपिशब्दो द्वयोरित्यस्मादुपरिष्ठाद्योज्यः ॥ ७८२ ॥

विधिं विना श्रुतैकात्म्यस्तदर्थानुभवादते ॥

उपायाज्ञतया कुर्याच्चच्छास्त्रस्यार्थवादताम् ॥ ७८३ ॥

तर्हि वस्तुनो नाऽस्तु विध्यनुप्रवेशित्वं तद्विनाऽपि श्रौताद्वस्तुज्ञानात्फलसिद्धेरित्याश-  
ङ्क्याऽऽह । विधिमिति । प्रसंख्यानविध्यनभ्युपगमे श्रुततत्त्वोऽपि वस्तुवादिशास्त्रस्या-  
मानतामापादयेत्प्रसंख्यानस्यानुभवोपायस्यानभ्युपगमादितैरतदुपायानभिज्ञत्वाच्छास्त्रमा-  
त्रात्तदर्थानुभवाभावाच्च तस्मात्प्रसंख्यानविधिरेवैष्टव्यत्वं विना फलासिद्धेः शास्त्रामानत्वाप-  
त्तेलाया च शास्त्रादापातज्ञातवस्तुनो विध्यनुप्रवेशितेति भावः ॥ ७८३ ॥

विधिनिष्ठेऽपि शास्त्रे स्यादसिद्धेर्वस्तुनो मितेः ॥

देवताध्यानवत्कल्प्यं फलमैकात्म्यवेदनम् ॥ ७८४ ॥

उक्तविध्यधीने फले तस्य प्राधान्यादभिधाश्रुतिशेषत्वं कथमुक्तमित्याशङ्क्य विधि-  
ज्ञातव्यपक्षे हीत्युक्तं प्रपञ्चयति । विधीति । प्रधानत्वे प्रसंख्यानविधेस्तत्त्वमादिशास्त्रे

२१८ सुरेश्वराचार्यकृतं बृहदारण्यकोपनिषद्भाष्यवार्तिकम् [सं-  
 न्ध-

प्राप्ते विधेर्भावार्थविषयनया स्वतन्त्रद्विगानप्रतीतेर्विश्वजिच्छब्दस्य तन्नामत्वाद्वाक्यस्यान-  
 पेक्षं प्रामाण्यामिति प्रमाणलक्षणे स्थितम् । तथा चैते पदे स्वार्थकर्मनुसारिणी स्वर्गका-  
 मपदेन संबध्यमाने मानतां नियोगेऽशुवाते निरर्थिकारो हि विधिरिह श्रुतस्तत्र किं  
 नियोज्योऽध्याहृतं न वेति सिद्धे विषयेण कार्यस्यान्विताभिधानपर्यवसानादनध्या-  
 हारे कार्यस्य कृतिमाध्यत्वेन तन्निरूप्यत्वात्तस्याश्च स्वसाध्यधात्वर्थनिरूप्यत्ववत्त्वाश्रय-  
 नरनिरूप्यताया दुर्वारत्वात्तद्वारा कर्तुरपि तस्मिन्नन्वयात्तस्य च स्वसंबन्धितया तद्वोद्गो-  
 तत्संबन्धादभिधेयावसानार्थं नियोज्योऽध्याहार्य इति सिद्धे सर्वेषामेकस्य वाऽध्याहार-  
 इति वीक्षायामविशेषात्सर्वेषामिति प्राप्तावेकेनाऽऽकाङ्क्षाशान्तोक्तस्येति स्थिते यस्य  
 कस्यचिद्वा स्वर्गकामस्य वेति विशयेऽविशेषादनियमे स स्वर्गः स्यात्सर्वान्प्रत्यविशि-  
 ष्टत्वादित्यत्र स्वर्गकाम एवाध्याहार्यश्चतुर्थे निर्धारितस्तथा चानयोस्तत्संबन्धयोर्मन-  
 तेति ॥ ७८८ ॥

परोक्षमपि सद्रस्तु यत्सोक्ष्यात्मस्वरूपतः ॥

साक्षादात्मैव चाऽऽभाति तस्मिन्पारोक्ष्यधीः कथम् ॥ ७९२ ॥

द्वितीयं निरस्यति । परोक्षमिति । अहंकाराद्यनात्मवस्तु परोक्षमपि येनानुभूयमान-  
त्वाद्यस्य च तदात्मत्वात्साक्षादिवाऽऽत्मेव च स्फुरति तस्मिन्पारोक्ष्यबृद्धेरयुक्तत्वात् तद्-  
तपारोक्ष्यध्वंसार्थमपि प्रसंख्यानविधानमित्यर्थः ॥ ७९२ ॥

अप्यज्ञानादि निःशेषप्रमेयव्यवधानकृत् ॥

स्यतः प्रसिद्धात्संसिध्येत्तदसिद्धिः कुतो भवेत् ॥ ७९३ ॥

तृतीयं निराह । अपीति । आदिशब्देन संशयमिध्याज्ञाने कथ्येते । अज्ञानादेः  
सर्वमेयावरणस्यापि स्वप्रकाशवस्तुवशादेव सिद्धेः माधकवत्त्वसिद्धेरयोगात् तन्निरासा-  
र्थमपि प्रसंख्यानं विधेयमित्यर्थः ॥ ७९३ ॥

स्वमहिम्नैव यः सिद्धः सर्वमत्यक्तमथ यः ॥

तत्तमोदिततः कार्यं किमन्यत्तत्तमाणाजम् ॥ ७९४ ॥

चतुर्थं प्रत्याह । स्वमहिम्नेति । देहादेः स्वप्रत्यगशीनतया सिद्धिवदात्मनोऽपि  
स्यान्तरवस्तुनिबन्धनसिद्धित्वात् स्वमहिमसिद्धिरित्याशङ्क्याऽऽह । सर्वेति । तत्र प्रवृ-  
त्तमाननं फलं तद्गताज्ञानहानिरेवातो वस्तुगततमोऽयस्तेर्मानकार्यत्वात् तदर्थमपि प्रसं-  
ख्यानविधानमित्याह । तत्तम इति ॥ ७९४ ॥

मात्रादित्रयहानेऽपि हानसाक्षितयेक्ष्यते ॥

येनासायविलुप्ताक्षस्तत्पारोक्ष्यं कथं भवेत् ॥ ७९५ ॥

पञ्चमं प्रत्याह । मात्रादीति । मात्रादेर्भेदत्रादेः कर्त्रादेश भावाभावसाक्षित्वेन  
नित्यचित्प्रकाशः प्रत्यगात्मा येन हेतुना श्रुत्यादौ गम्यते तेन तस्य परोक्षत्वायोगादाप-  
रोक्ष्यस्य स्वरूपत्वात् तदर्थमपि विधिरित्यर्थः ॥ ७९५ ॥

भावनावर्त्मनकात्म्ये विध्यर्थासंभवो यथा ॥

अधिकारपरीक्षायां तथा प्राक्प्रतिपादितम् ॥ ७९६ ॥

नन्वभ्युदयवन्मुक्तिमित्यारम्य विधिमार्गेऽधिकारस्य परीक्षा वर्तते न चांशत्रयशू-  
न्येह भावनेष्टा परीक्षैरित्यधिकारवार्तिकेषु शाब्दबुद्ध्युत्तरभाष्यभ्यासस्य विधेयत्वमा-  
शङ्क्य समाधिरुक्तोऽतस्तद्विधेरिहापि निरासे पुनरुक्तिरत आह । भावनेति । वार्ति-  
ककारमतेन वेदान्तेषु विधिमाशङ्क्य तत्कृत्याभावमधिकारवार्तिकेष्वनर्थको विधिस्तस्मा-  
दित्यादाववोचमित्यर्थः ॥ ७९६ ॥

नियोगपक्षमाश्रित्य विध्यर्थासंभवो यथा ॥

एकात्म्यसिद्धौ यत्नेन तथाऽत्र प्रतिपाद्यते ॥ ७९७ ॥

इह तु ब्रह्मदत्तादिमतेन ज्ञानाभ्यासे विधिमाशङ्क्य निरस्यते तत्र पुनरुक्तिरित्याह ।  
नियोगेति ॥ ७९७ ॥

ऐकात्म्यस्य स्वतो मुक्तेरज्ञानात्तस्य बद्धता ॥

साध्येऽर्थे साधनापेक्षा सिद्धे तत्र व्यपेक्षते ॥ ७९८ ॥

पट्टं दूषयति । ऐकात्म्यस्येति । न विध्यपेक्षेति शेषः । आत्मनो बद्धत्वशुद्धिरहिं  
कथं तत्राऽऽह । अज्ञानादिति । आद्ये पादे फलितमाह । साध्य इति ॥ ७९८ ॥

तमोमात्रान्तराद्यत्वादैकात्म्याख्यस्य वस्तुनः ॥

असाध्यसाधने तस्मिन्काऽपेक्षा भावनां प्रति ॥ ७९९ ॥

स्वतःसिद्धतया मुक्तेः साधनानधीनत्वे ज्ञानस्यापि वैयर्थ्यमित्याशङ्क्याज्ञानादित्या-  
दावभिप्रेतमर्थमाह । तमोमात्रेति । साध्यसाधनविभागगूढ्ये वस्तुनि विधेयाभ्यासापे-  
क्षाभावेऽपि विरोधीभूतं तमस्तिरयितुं ज्ञानमिति भावः ॥ ७९९ ॥

यदाऽनुभवकामस्य कार्यं साध्यं प्रतीयते ॥

प्रसंख्यानं तदैकात्म्यतात्पर्यं कथमुच्यते ॥ ८०० ॥

साक्षान्मोक्षोपायत्वेन प्रसंख्यानविध्यभावेऽपि तस्य ज्ञानशेषत्वात्तद्वारा तदुपायतेति  
युक्तं मोक्षार्थं विधानमिति चेन्नैत्याह । यदेति । साक्षात्कारमाकाङ्क्षतो यदा प्रसं-  
ख्याने विधिर्निश्चितस्तदा वेदान्तानामैकात्म्ये न तात्पर्यं तेषामुक्तविधिपरत्वादि-  
त्यर्थः ॥ ८०० ॥

कार्यं चान्यपरं चेति द्वयमेतद्विरुध्यते ॥

साध्यं हि सर्वदा कार्यमन्यत्तस्य प्रसिद्धये ॥ ८०१ ॥

प्रसंख्यानविधेर्वस्तुनिष्ठवाक्यशेषत्वात्तदैकवाक्यानामपि वेदान्तानामैक्ये पर्यवसानमु-  
क्तमित्याशङ्क्याऽऽह । कार्यं चेति । भूतभव्यन्यायेन विरोधं साधयति । साध्यं  
हीति ॥ ८०१ ॥

विशेषणं नियोज्यस्य भवन्ननुभवः फलम् ॥

विषयः सत्प्रसंख्यानमनुभूतेर्न साधनम् ॥ ८०२ ॥

ननु श्रवणादिबन्निध्यासनमपि प्रसंख्यानारूपमनुभवसाधनत्वेन विधीयते तथाच  
तद्विधेस्तत्परत्वमावश्यकमित्याशङ्क्याभ्युपेत्य दूषयति । विशेषणमिति । अनुभवकामः  
प्रसंख्यानं कुर्यादिति स्वीयत्वेन कार्यं जानतो नियोज्यस्य व्यावर्तको भवन्ननुभवो विहि-  
तप्रसंख्यानफलमिति त्वयोच्यते । न च नियोगस्य प्रतीत्यनुबन्धितया विषयभूतं प्रसं-  
ख्यानं वस्तु साक्षात्कारयति तस्य मानफलत्वात्प्रसंख्यानस्य चामानत्वादित्यर्थः ॥ ८०२ ॥

भावार्थविषयं कार्यं प्रसंख्याने कथं भवेत् ॥

आवृत्तिर्हि प्रसंख्यानं शब्दयुक्त्योरिति स्थितम् ॥ ८०३ ॥

प्रसंख्यानं विषयो नियोगस्येत्यङ्गीकृत्य तस्यानुभवोपायत्वमपास्तमिदानीं तस्य तद्वि-  
षयत्वमेव नास्तीत्याह । भावार्थेति । तस्यापि भावार्थत्वाद्यागवत्तद्विषयतेति चेन्नेत्याह ।  
आवृत्तिरिति । श्रवणमननयोरावृत्तिस्त्वया प्रसंख्यानमित्युपेतमवस्तस्य क्रियावृत्तित्वात्  
क्रियात्वमित्यर्थः ॥ ८०३ ॥

अथ श्रवणभावार्थविषयं कार्यमिष्यते ॥

तदा श्रवणमेव स्याद्विशिष्टो विषयस्तव ॥ ८०४ ॥

भा तर्हि वेदान्तेषु प्रसंख्याने विधिर्भूत्तथाऽपि श्रवणमननयोर्भावार्थत्वात्तद्विषयः भ-  
विष्यति । तथाच कथं ते विधिमतिक्रमेरन्निति शङ्कते । अयेति । तत्र प्रतिज्ञाशक्ति-  
रित्याह । तदेति । त्वया हि श्रवणमननयोरावृत्तिर्विधेयत्वेनेष्टा तस्यामेव श्रवणाद्येव  
विधेर्विशिष्टविषयतया यदेष्टं तदा ते प्रतिज्ञाहानिरिष्यते चास्माभिः श्रवणादौ विधिर्व-  
स्तुप्रकरणेऽपि वाक्यभेदादुक्तं च मुमुक्षुप्रवृत्तेः शास्त्रीयत्वाय श्रवणादेर्विधेयत्वमिति  
भावः ॥ ८०४ ॥

दाक्षायणादावावृत्तेर्यत्रापि फलमुच्यते ॥

सगुणात्पौर्णमासादेः फलं तत्रापि नो गुणात् ॥ ८०५ ॥

ननु दाक्षायणादौ गुणात्फलमिष्टं यथाऽऽहुः—प्रकृतयोर्दशीपूर्णमासयोर्गुणात्फलमुच्यते  
न यामान्तरं विधीयत इति तथा च प्रकृतेऽपि श्रवणाद्यावृत्तिगुणाद्विधिद्वारा साक्षात्का-  
रलाभात् प्रतिज्ञाहानिस्तत्राऽऽह । दाक्षायणादाविति । यत्रापि दाक्षायणाग्निहोत्रादौ  
विहितावृत्तिवशात्फलमिष्यते तत्राप्यावृत्तिगुणादाक्षायणादिशब्दितदर्शादिभावार्थदेव  
विधीयमानादिष्टत्वर्गादिलाभो न गुणमात्रादित्यस्यार्थः । अयं भावः—“अयनेषु चोदना-  
न्तरं संज्ञोपबन्धात्” [ पू० मी० २ । ३ । ९ ] दर्शपूर्णमासयोर्दाक्षायणयज्ञेन सुवर्ग-  
कामो यजेत साकंप्रस्थायीयेन यजेत पशुकामः साकमणयज्ञेन प्रजाकामो यजेतेति श्रुतं  
तत्र कार्यान्तरं विधीयते प्रकृतयोरेव वा दर्शपूर्णमासयोर्गुणविधिरिति संशय्यायनेष्वावृ-  
त्तिगुणकेषु कर्मसु श्रुतेषु सत्सु संज्ञाभेदात्कर्मन्तरविधिरिति पूर्वपक्षयित्वा दक्षस्योत्साह-  
वतो यजमानस्येव दाक्षालोपामयनमावृत्तिरित्यावृत्तिगुणयोगात्प्रकृतदर्शदेवेव दाक्षाय-  
णशब्दस्य वृत्तेः स वै दक्षो नाम तथदनेन सोऽग्रेऽयजत तस्मादाक्षायणयज्ञ इत्याख्या-  
यत इति न श्रुतेः साकंप्रस्थायीयशब्दस्य च सहप्रस्थानगुणयोगात्तत्रैव वृत्तेर्न कर्मन्त-  
रविधिरिति भेदलक्षणे राद्धान्तितम् । उक्तं हि—“विकारो वा प्रकरणात्” [ पू० मी०  
२ । ३ । ८ ] इति । दाक्षायणयज्ञादिदर्शदेरेव विकारस्था हि प्रकरणमनुगृहीतं स्वादिति

वार्तिकम् ] आनन्दगिरिकृतशास्त्रप्रकाशिकाख्यटीकासंवलितम् । २२३

विशिष्टफलश्रुतेर्भावोपरक्तस्य विधेयत्वं दध्नेन्द्रियवामाधिकरणे सिद्धमित्याह । गुणा-  
दिति । न च विश्वजिज्ञासेन फलकल्पना संप्रतिपक्षे गुणविधावसंति न्यायानवतारात्  
च दर्शनं गुणफलं तस्य श्रवणादिफलत्वान्नापि मुक्तिस्तत्फलं ज्ञानफलत्वादिति भावः ।  
कस्य तर्हि पश्येदिति विधिः । नहि श्रवणादेरेष विधिस्तस्यान्यव्यतिरेकसिद्धदर्शन-  
साधनत्वस्य विध्यनपेक्षत्वात्तदपेक्षत्वेऽपि तस्यान्यत्रैव विहितत्वान्न च शमादेरस्य विधिः  
पश्यतेरुपरिटीत्त्वदृष्टेर्न च दर्शनस्यैव तस्य त्वया विधेयत्वानुपगमात्सम्पारिशेष्यादावृत्ति-  
विधिर्नेत्याह । पश्येदिति हीति । दर्शनस्यैव विधिविषयत्वश्रुतेरावृत्तेर्नात्र विवेकते-  
त्यर्थः ॥ ८०७ ॥

नापि तल्लक्षितावृत्तिर्विधेया श्रुतहानतः ॥

कार्यं यन्नापि भावार्थात्तदावृत्तिगुणात्कथम् ॥ ८०८ ॥

यच्च दर्शनस्याविधेयत्वाच्चदुपलक्षिताऽऽवृत्तिर्विधेयेति तद्वृत्त्यति । नापीति । दर्शने  
श्रुतं विधिं विहायाश्रुतावृत्तिविधिर्न युक्तः श्रुतहान्यश्रुतकल्पनापत्तेरित्यर्थः । नन्व-  
श्रुतमपि श्रुतस्यासंभवे स्यान्न चात्र श्रुतो दृष्टिविधिर्युक्तस्तस्याः स्वरूपत्वेन फलत्वेन च  
विध्यनर्हत्वस्योक्तत्वादतो नात्र श्रुतहान्यादिवृत्त्यपणमत आह । कार्यमिति । यत्फलं  
क्रियातो न क्रियते तत्र तादृक्क्रियावृत्तिरूपाद्गुणाद्भवति नहि शीतभीतः शिशिरतरसलि-  
लावगाहनतो दृ सनिवृत्तिमप्रतिपद्यमानस्तदावृत्त्या तद्व्यस्तं प्रतिलभतेऽतः शाब्दज्ञाना-  
दनुत्पन्नं साक्षात्कारस्तदावृत्तेर्भवतीत्यमानत्वादृष्टिविधे श्रुतस्य त्यागेऽपि नाश्रुतावृत्तिः  
साक्षात्काराय विधेयेति भावः ॥ ८०८ ॥

स्वयं प्रबोधितेऽप्यर्थे यदि युक्त्याद्यपेक्षते ॥

शास्त्रं सापेक्षमेवं स्यात्स्वतः प्रामाण्यवर्जनात् ॥ ८०९ ॥

प्रसंख्यानस्य साक्षात्कारोपायतया विधेयत्वं निराकृत्य श्रुतेर्ज्ञातात्मवृत्त्यान्त इत्या-  
दिना शास्त्रं स्वबोधितेऽप्यर्थे युक्त्याद्यपेक्षमित्युक्तमनुवदति । स्वयमिति । शास्त्रस्य  
स्वार्थं युक्त्याद्यपेक्षत्वे स्वतः प्रामाण्यहानात्पौरुषेयवाक्यवद्वेदवाक्य सापेक्षं सदप्रमाणं  
स्यादिति दूषयति । सापेक्षमिति ॥ ८०९ ॥

युक्त्यादि मान्तरं नो चेन्मानांशत्वेन तत्स्थितेः ॥

संभूय पाटाः सर्वेऽपि द्वैकात्म्यं बोधयन्ति नः ॥ ८१० ॥

युक्त्यादेर्मानान्तरत्वाभावात्तदपेक्षणेऽपि तत्त्वमादेर्नाप्रामाण्यमिति शङ्कते । युक्त्या-  
दीति । तस्य मानान्तरत्वाभावे हेतुमाह । मानेति । चतुष्पात्त्वं मानाशत्वेन युक्त्यादेः  
मित्यत आह । संभूयेति । शब्दयुक्तिप्रसंख्यानान्मानश्चत्वारोऽशा मिलित्वैव निज्ञा-  
मूना वन्तु ज्ञापयन्ति । यथोक्तम्—



“शब्दयुक्तिप्रसंख्यानैरात्मना च मुमुक्षुः ।

पश्यन्ति मुक्तमात्मानं प्रमाणेन चतुष्पदा” इति ॥

तत्र स्वतश्च मानता तेषामित्यर्थः ॥ ८१० ॥

न संभूय यतः पादास्तैलवर्त्यग्रयो यथा ॥

मितेः स्वरूपलाभाय न तु मेयोपलब्धये ॥ ८११ ॥

चतुर्णां पादानां संभूय वस्तुबोधित्वं दूषयति । न संभूयेति । यथा तैलादयो मिलित्वा दीपहेतवः स चार्थप्रकाशकस्तथा पादाश्चत्वारो मिलिता मितेः स्वरूपं लभ्यन्ति सा च मेयोपलब्धिहेतुरतो न पादा वस्तुपलम्भे कारणाणीत्यर्थः ॥ ८११ ॥

संभूय यदि सर्वाणि फलमेकं प्रैतन्वते ॥

भत्येकं प्रमितेर्द्विद्विरित्येतत्स्यात्तदा मृषा ॥ ८१२ ॥

ननु ते विषयमेवोपलम्भयन्ति तेषामिति स्वरूपहेतुत्वे हेत्वभावादिति शङ्कते । संभूयेति । किमेते विषयोपलब्धिमेव कुर्वन्ति किंता प्रमाणमपि नाऽऽद्य इत्याह । प्रत्येकमिति । यदा पादानां विषयोपलम्भकत्वमेव तदा प्रमाणस्यैकैकस्मात्पादादभिवृद्धिरिति प्रसंख्यानवादिवचो मृषा स्यादतो भवद्वाक्यमेव पादानां प्रमाणस्वरूपहेतुत्वे हेतुरित्यर्थः ॥ ८१२ ॥

संभूय फलकारित्वं क्रियाकारकसंगतेः ॥

स्वरूपलाभतो नान्यदभिव्यक्तावपेक्षते ॥ ८१३ ॥

द्वितीयं दूषयति । संभूयेति । क्रिया मानं तदर्थानां कारकाणां मिथःसंगतियोग्यत्वात्तेषां मिलित्वा मानकर्तृत्वं युक्तम् । तथान पादानां मानकर्तृत्वे नार्थोपलम्भकत्वमपर्यायेण व्यापारद्वयायोगात्तत्र च व्यापारक्रमः शब्दादिष्वनभ्युपगमादिति भावः । ननु पादा यद्यपि मिति कुर्वन्ति तथाऽपि तैम्यो भूता सा सहकार्यभावे नार्थभासयेदतो मानान्मेयबुद्धावपि पादाः सहकारिणोऽत आह । स्वरूपेति । मानं स्वजन्मातिरेकेण स्वार्थप्रकाशने सहायान्तरं नापेक्षते स्वयंशक्तत्वात्तत्र च पादानां क्रमाक्रमाम्यां व्यापारद्वयमित्युक्तमित्यर्थः ॥ ८१३ ॥

तैलवर्त्यग्रयो यस्मात्प्रदीपोत्पत्तिकारणम् ॥

लब्धात्मलाभो दीपोऽर्थं स्वयमेव प्रकाशयेत् ॥ ८१४ ॥

संभूयेत्यादिपूर्वार्थं दृष्टान्तगर्भं हेतुमाह । तैलेति । ते मिथोयुक्ता दीपहेतवो यतो दृश्यन्तेऽनस्तेनैव न्यायेन मानहेतुनामपि शब्दादीनामन्योन्यं संगतियोग्यानां मिलितानां प्रमाणकत्वमित्यर्थः । स्वरूपलाभतो नान्यदित्याद्युत्तरार्थं दृष्टान्तमाह । लब्धेति । यथा

तदीयस्य तदाग्रहानतिरेकात्तस्य च कदाचिदावृत्तिं विनाऽपि संप्रवात्तत्र चाऽऽवृत्तेरर्थव-  
त्त्वेऽपि मेये तदानर्थक्यमेवेति भावः ॥ ८१८ ॥

यत्रापि चान्धकारादिदोषात्क्रमविनिश्चयः ॥

तत्रापि भिन्नमेयत्वाच्चैव संभूयमानता ॥ ८१९ ॥

ननु मन्दान्धकारे दूरदेशे वाऽवस्थितार्थेषु मानावृत्त्या क्रमेण निश्चयादावृत्तिरर्थवती-  
त्याशङ्क्याऽऽह । यत्रेति । तस्याः साफल्येऽपि मानाच्च संभूयकारिता मेयभेदात्प्रत्येकं  
मानत्वे चैकमानावृत्त्यभावाच्च तदर्थवत्तेत्यर्थः ॥ ८१९ ॥

पूर्वं वस्त्विति विज्ञानं प्राण्ययं यानुपस्तथा ॥

पुरुषोऽयमय इयामो द्वित्य इत्यर्थभिन्नता ॥ ८२० ॥

गित्तमेयत्वमुदाहरति । पूर्वमिति ॥ ८२० ॥

परिच्छेदफलत्वं हि मानत्वं तच्च भिद्यते ॥

तदभावे तु पूर्वेषामुत्तरस्यैव मानता ॥ ८२१ ॥

तत्रार्थभेदेऽपि मानाभेदादेकमेव तदावर्त्यमानं निश्चायकमित्यावृत्त्यर्थवत्तति चेन्ने-  
त्याह । परिच्छेदेति । प्रत्यर्थं परिच्छेदभेदात्तद्वेतुत्वस्य मानत्वस्यापि भेदाच्चैकमाना-  
वृत्त्या निराकाङ्क्षनिश्चयोत्पत्तिरित्यर्थः । द्वित्यज्ञानस्यैवान्तिमस्य परिच्छेदफलत्वं न  
पूर्वेषामिति मानाभेदमाशङ्क्याऽऽह । तदभावे त्विति । प्राचीनज्ञानानां परिच्छेदफल-  
विकल्पानाममानत्वात्तत्फलवतोऽन्त्यज्ञानस्य तथात्वाच्चाऽऽवृत्तिर्नापि मानानां संभूयकारि-  
तेत्यर्थः ॥ ८२१ ॥

अथ मेयप्रभेदेऽपि प्रमाणकत्वमिष्यते ॥

वस्तुप्राहितयाऽक्षादेरैकाग्र्येऽभिन्नमानता ॥ ८२२ ॥

वस्तुवादिज्ञानेप्यवान्तरनिष्पन्नभेदेऽपि सर्वत्र वस्तुमात्रस्याभिन्नस्यानुसंधानान्मानाभेदा-  
स्य भिद्यत इत्ययुक्तमिति शङ्कते । अथेति । तथा चैकस्मैवाऽऽवृत्त्या वस्तुनिश्चयमि-  
द्विरित्यर्थः । अतिप्रसक्त्या परिहरति । वस्त्विति । वस्तुप्राहितयेत्युभयतः संवन्धः ।  
प्रत्यक्षादिमानपथकस्यापि वस्तुविषयत्वादेकार्थत्वे सत्येकमानता स्यादित्यर्थः ॥ ८२२ ॥

साध्यमानं प्रसंख्यानं यागवत्साधयेत्फलम् ॥

कारकं ज्ञापकं शास्त्रं तयोः स्यादेकता कथम् ॥ ८२३ ॥

प्रसंख्यानस्य शब्दे तद्विषये चातिशयानाभाषिणो न शब्दप्राहायतेत्युक्तत्वात् तत्रैव  
हेत्वन्तरमाह । साध्यमानमिति । कारकत्वज्ञापकत्वेन रिपितयोः प्रसंख्यानशास्त्रयोर्न-  
कथयतेत्याह । तयोरिति ॥ ८२३ ॥

प्रमाताऽऽत्मा न मानांशो यद्ययं व्यावहारिकः ॥

परश्चेत्स प्रमेयः स्यात्कथं चानुभवः फलम् ॥ ८२४ ॥

युक्तिप्रसंख्यानयोः शब्दसहायत्वं निराकुर्वता मानांशत्वं निरम्नं यत्पुनरात्मा च मानांश इति तत्र किमसौ संसारी किं वाऽसंसारीति विकल्प्याऽऽद्यमनूद्य दूषयति । प्रमातेति । यदि व्यवहारमनुसरन्नात्मा संसारी मानांशो विवक्षितस्तदा तस्य संसारिणो मानाश्रयस्य न तदंशताऽऽश्रयाश्रयिभावस्यात्यन्तभेदापेक्षत्वादंशांशिनोश्च तदभावादित्यर्थः । कल्पान्तरमनुभाष्य दूषयति । परश्चेदिति । नहि मेयस्य मानांशता विषयविषयित्वस्यैकत्रायोगादित्यर्थः । चतुष्पान्मानमपनीय तत्फलमपनयति । कथं चेति ॥ ८२४ ॥

स्वरूपं यद्यसाध्यं तत्स्वातन्त्र्येण प्रसिद्धतः ॥

तज्ज्ञानं चेत्यमाणं तत्तच्च शास्त्रान्न कार्यतः ॥ ८२५ ॥

का पुनरत्रानुपपत्तिस्तत्रानुभवो ब्रह्मस्वरूपं वा तदाकारा वृत्तिर्वा नाऽऽद्य इत्याह । स्वरूपमिति । नातस्तस्य मानफलतेति शेषः । द्वितीयं प्रत्याह । तज्ज्ञानमिति । मानस्यापि ब्रह्मज्ञानस्य चतुष्पान्मानफलतेति चेत्तेत्याह । तच्चेति । तद्धि तत्त्वमादिवा कथादेवोदेति न कर्तव्यप्रसंख्यानादेरित्यर्थः ॥ ८२५ ॥

शास्त्रमावर्त्यमानं हि स्वभावं नैव मुञ्चति ॥

परोक्षवृत्तिर्युक्तिश्च कथं ते मिति वर्धने ॥ ८२६ ॥

यच्च पादानां प्रत्येकं प्रमितिवृद्धिहेतुत्वं तत्राऽऽह । शास्त्रमिति । आवर्त्यमाने शास्त्रयुक्ती परोक्षेऽर्थे बोधकत्वेन स्थिते स्वरूपं न मुञ्चतोऽतो न शब्दाद्यावृत्तेरपरोक्षमिति वृद्धिरित्यर्थः ॥ ८२६ ॥

प्रमितेश्च प्रमेयस्य वृद्धौ वृद्धिः स्वतो न हि ॥

तस्य वृद्धिर्मितेर्वृद्धावित्यन्योन्यसमाश्रयः ॥ ८२७ ॥

उक्तावृत्त्या मिति वृद्धिपक्षे दोषान्तरमाह । प्रमितेश्चेति । मेयस्यातिशयसिद्धौ मानस्यातिशयमिद्विरर्थेनैव विशेषो धियां हीतिन्यायान्मानातिशयसिद्धौ च मेयातिशयसिद्धिस्तं विना तस्यामानत्वादित्यन्योन्याश्रयाच्चाऽऽवृत्त्या मिति वृद्धिरित्यर्थः ॥ ८२७ ॥

वेत्यर्थः । द्वितीयं प्रत्याह । सापेक्षं चेति । यदा वाक्य स्वार्थमितौ युक्त्याद्यपेक्ष तदा सापेक्षत्वादमान स्यान्न च युक्त्यादेरमानत्वाददोषो मानाशत्वात्तत्त्वसिद्धेर्वैक्यस्य च स्वार्थबोधने स्वयमेव सामर्थ्यादन्यापेक्षानिमित्ताभावादित्यर्थः ॥ ८२८ ॥

व्यपास्तानर्थसंदर्भमात्मानमवगच्छतः ॥

किमाप्यमधिकं शास्त्राद्येन युक्त्याद्यपेक्षते ॥ ८२९ ॥

शास्त्रस्य वस्तुज्ञानादधिकं फलमङ्गीकृत्य तादर्थ्येन न युक्त्याद्यपेक्षेत्युक्तमिदानीमधिकं फलमेव तस्य नेति कुतस्तदर्थमपेक्षेत्याह । व्यपास्तेति । शास्त्रादुक्तविशेषणमात्मानमवगच्छतो नाधिकमवाप्यमस्तीति कुतो युक्त्याद्यपेक्षेति सन्धः ॥ ८२९ ॥

का वा युक्तिः प्रदीपस्य सर्पाद्याकम्पनाशनम् ॥

रज्ज्वादितत्त्वविज्ञानं कुर्वतः स्वेन तेजसा ॥ ८३० ॥

शास्त्रस्य स्वार्थबोधने युक्त्याद्यपेक्षाभाव इष्टान्तेन साधयति । का वेति । यथा दीपस्य सर्पादेस्तत्त्वमित्तकम्पादेश्च नाशकं रज्ज्वादित्ज्ञानं स्वतेजोबलादेव जनयतो न काऽपि युक्तिरपेक्ष्यते तथा शास्त्रमपि स्वार्थं बोधयतोऽनपेक्षतेत्यर्थः ॥ ८३० ॥

गुणप्रधानभावो हि बिना नैकैकवाक्यताम् ॥

वस्तुकार्यार्थतात्पर्यभेदाद्यापीह सा भवेत् ॥ ८३१ ॥

शास्त्रस्य नेरपेक्ष्य निरूप्य तत्प्राधान्यं प्रसख्यानविधेरुणेत्युक्तं निरस्तमेव विधानं रेण निरस्यति । गुणेति । अस्तु तर्हि तत्त्वमादौ प्रसख्यानविधौ नैकैकवाक्यत्व नेत्याह । वस्त्विति । तत्त्वमादेर्वस्तुपरत्वात्प्रसख्यानविधेर्नियोगपरत्वान्नैकवाक्यता न चाभिधाश्रुतेरपि नियोगपरत्व वस्तुसिद्धिप्रसङ्गाच्चापि विधेर्वस्तुपरत्व स्वप्रधानविरोधात्तदानीमपि न्यायविरोधादतोऽप्येवैकैकवाक्यता ॥ ८३१ ॥

न च भयोजनैकत्वलक्षणाऽनैकैकवाक्यता ॥

अङ्गप्रधानवद्येन कल्पेतात्रैकैकवाक्यता ॥ ८३२ ॥

प्रसख्यानविधिशास्त्रयोरनेवार्थत्वेऽपि प्रयान्दर्शादिवाक्ययोरिव फलैक्यादेव वाक्य नेत्याशङ्क्य तयोरैकस्वर्गफलत्वेन नैकमोक्षफलत्वेन नैकफलेति विकल्प्याऽऽद्य निरस्यति । न चेति । प्रसख्यानविधावभिधाश्रुतौ नैकस्वर्गफलत्वनिमित्ता नैकैकवाक्यतेत्यत्र व्यतिरेकदृष्टान्तमाह । अत्रेति । अस्यार्थः — यदाग्नेयोऽष्टाकपालोऽमावास्यायामित्यादिना कालयुक्तान्याग्नेयादिकर्मण्याधारमाधारयतीत्यादिना चाऽऽधारादीनि कालस्ययुक्तानि श्रुतानि किं तानि सर्वाणि समप्रधानानि किं वाऽऽग्नेयादीनि प्रधानान्यन्यान्यङ्गानीति संशयं विद्वद्वाक्यान्मा कर्मन्तरविधानात्पौर्णमास्यमावास्याशब्दयो कालवाचित्वेनाप्रवृत्तनामत्वादधिकारवाक्यस्थोपपदस्य यजिज्ञामानाधिकरण्येन नामत्वकल्पनात्तत्पारतम्येनान्येन प्रवृत्तलक्षणमात्रात्तत्त्वसर्वेषां प्राधान्यामिति पूर्वपक्षमपित्या हि

द्वैत्ययोर्यजतिभ्यां प्रकृताग्नेयाद्यनुवादात्पौर्णमास्यमावास्याशब्दयोः समुदायद्वयार्थ-  
तया प्रसिद्धत्वादाधिकारिकमुपपदं तद्वैवेति तदनुरोवाचनेरपि तादृष्यादिग्नेयादीनामेवा-  
धिकारसंबन्धात्प्राधान्यमन्येषामङ्गतेति द्वितीये राद्धान्तिमतम् । पौर्णमासाधिकरणेऽङ्गेषु  
च फलश्रुतेरर्थवादत्वस्य पौर्णमासीत्वाधिकरणे स्थितत्वादङ्गप्रधानयोरेकफलात्ता फलवत्सं-  
निधावफलं तदङ्गमिति न्यायसिद्धा न चात्र तथेति प्रधानदर्शपूर्णमासयोरेकस्वर्गफलत्वे-  
नैकवाक्यत्ववत्तत्त्वमादौ प्रसंख्यानविधौ चैकफलत्वेनैकवाक्यत्वं न कल्प्यमित्यत्र हेतु-  
माह । येनेति । येन स्वर्गफलैक्येन शास्त्रादावेकवाक्यत्वं कल्प्येत न स्वर्गफलत्वम-  
भ्यास्ति त्वयैवानिर्दिष्टमित्यर्थः ॥ ८३२ ॥

स्वतःसिद्धस्य मोक्षस्य न साध्यमुपकारकम् ॥

न चान्पयाऽङ्गता दृष्टा प्रधानानुपकारिणः ॥ ८३३ ॥

द्वितीयं दूषयति । स्वतःसिद्धस्येति । तत्र प्रसंख्याननिर्देकमोक्षफलत्वेनैकवाक्यतेति  
शेषः । किंच प्रसंख्यानविधौ शास्त्रशेषत्वे फलोपकार्यङ्गत्वं स्वरूपोपकार्यङ्गत्वं वा  
नाऽऽद्यः शास्त्रफले मोक्षे प्रसंख्यानविधेरनुपकारित्वस्योक्तत्वादित्याह । न चेति ।  
अन्यथात्वं व्याचष्टे । प्रधानेति । यद्धि प्रसंख्यानं प्रधाने शास्त्रफले मोक्षे नोपकरोति  
न तस्य शास्त्रं प्रति फलोपकार्यङ्गत्वं फलानुपकारकमन्यत्र तथाविधाङ्गतादृष्टत्वा-  
दित्यर्थः ॥ ८३३ ॥

आत्मलाभे न शास्त्रं च नित्यत्वात्कार्यमीक्षते ॥

स्वतोभिधानशक्त्यान्नापि चैकात्म्यबोधने ॥ ८३४ ॥

द्वितीयेऽपि शास्त्रस्वरूपलाभे वा प्रसंख्यानविधिरुपकारी तत्पर्याविबोधने वा नाऽऽद्य  
इत्याह । आत्मलाभ इति । न द्वितीय इत्याह । स्वत इति ॥ ८३४ ॥

प्रसंख्याने च शास्त्रार्थं सकृदेव कृते भवेत् ॥

ऐकात्म्यानुभवो नो चेद्विस्वादादपमानता ॥ ८३५ ॥

किंच शास्त्रस्य प्रसंख्यानं शेष शेषि वाऽस्तु सर्वथाऽप्यदृष्टार्थं दृष्टार्थं वा  
नाऽऽद्योऽनभ्युपगमात् । द्वितीयेऽपि सकृदसकृद्वाऽनुष्ठितं फलारम्भकं तत्राऽऽद्यं प्रत्याह ।  
प्रसंख्याने चेति । समाहित पश्येदित्यादिविधिविषये प्रसंख्याने सकृदेवानुष्ठिते यदि  
साक्षात्कारः फलति तदा दीर्घकालादरनैरन्तर्यवती भवद्विष्टा भावना न स्यादित्यर्थः ।  
असकृदनुष्ठितमेव फलदमिति पक्षं प्रतिक्षिपति । नो चेदिति । यदि सकृदनुष्ठितं प्रसं-  
ख्यानमैकात्म्यं नानुभावयति तथा सत्यसकृदनुष्ठितमपि तज्जानुभावयेत्सकृदनुष्ठिते फला-  
नुपलम्भरूपविस्वादादसंभवादतस्तद्विधायिशास्त्रस्यामानतेत्यर्थः ॥ ८३५ ॥

न चात्र चोदितः कालः संख्या वा येन निश्चयः ॥

तद्वारेण भवेन्नापि सदिग्धे स्यात्प्रवर्तनम् ॥ ८३६ ॥

अग्निहोत्रादाविव चोदितकालादिवलात्प्रसङ्गानादनुभवलाभात् विवरूपदोषावित्या-  
शङ्क्याऽऽह । न चेति । न तावदग्निहोत्रे सायंप्रातः कालवत्प्रसङ्गाने कश्चित्कालश्चो-  
दितो न चाग्निहोत्रेऽपि मासमग्निहोत्रं जुहति यदाग्नेयोऽष्टाकपालोऽमावास्यायामित्या-  
दाविव कालस्याननुष्ठेयत्वादविधेयत्वम् । तत्र हि काले कर्मविधानात्तदविधेयता युक्ता  
सायं जुहोतीत्यादौ तु होमस्याग्निहोत्रं जुहोतीत्यनेनैव विहितस्यानुवादत्वालो विधी-  
यते तत्रापि काले कर्मविधौ तवैव दृष्टान्तासिद्धिः । नापि सप्तदश प्रानापत्यान्पशूना-  
लभत इतिवदत्र सख्या विहिता । तत्र हि प्रवृत्त्या नियम्यमानक्रमवधानेषु विशेषणी  
भूतपशूनामुपादेयतया तदीया सख्या विधीयते पशूना यजेतेत्यत्रापि पक्षेकत्वं विधेय-  
मिति पक्षेकत्वाधिकरणे व्युत्पादितं न चैव प्रसङ्गाने सख्याविधिरस्ति तस्मात्तद्वारा  
ततोऽनुभवनैश्चयासिद्धिरित्यर्थः । तथाऽपि ततोऽनुभवः स्यान्न वेति सदिग्धेऽपि तस्मिन्ननु-  
भवार्थना कृप्यादिवत्प्रवृत्तिरित्याशङ्क्याऽऽह । नापीति । कृप्यादौ फलभावाभावयोर्दृ-  
ष्टत्वात्सदेहेऽपि प्रवृत्तिर्युक्ता प्रसङ्गाने तु नैव ततोऽनुभवस्य क्वचिदप्यदृष्टेर्वैर्घ्रप्रपाठ-  
कादौ विशेषणत्रयवत्या भावनाया साफल्येऽपि प्रमेयार्थसाक्षात्कारप्रमा न ततो दृष्टव-  
रीत्यर्थः ॥ ८३६ ॥

आरुह्याप्यथवा दूरं विसंवादपरास्मरः ॥

यार्त्तिकचित्कामतः कुर्यादकृतार्थोऽथवा पतेत् ॥ ८३७ ॥

सदिग्धे तस्मिन्प्रवृत्तावपि दोषानिवृत्तिरित्याह । आरुह्येति । प्रसङ्गाने सदिग्धे  
प्रवृत्त्यभावनियमनिरासार्थमप्येवमुक्तम् । असकृत्प्रसङ्गानमनुष्ठायानि तत्त्वानुभवादर्थं  
नरूपविसर्वादेन ततो विमुखीकृतो मध्ये निवृत्तो न वा निवृत्तश्चेत्यर्त्तिकचिदिच्छातः सत-  
न्वानो नाभीष्टसिद्धिमधिरोहेदनिवृत्तश्चेददृष्टमुपार्थोऽनर्थमृच्छेदन्यस्याकृतत्वादस्मान्नुभ-  
वादृष्टेरित्यर्थः ॥ ८३७ ॥

अदृष्टफलता वाऽपि कल्प्याऽग्निष्टोमवद्भवेत् ॥

कर्माद्रता वा कल्प्या स्यादुद्गीथविधिवत्तदा ॥ ८३८ ॥

ननु यावज्जीव प्रसङ्गानमनुतिष्ठतो न पतनवचो युक्तं नहि कल्याणकृत्कश्चिदि-  
त्यादिस्मृतेस्तत्राऽऽह । अदृष्टेति । यदा तदा प्रसङ्गानं कुर्वत स्मृत्या पतनाभावोऽ-  
भीष्टस्तदा तद्विधानमदृष्टार्थं ज्योतिष्टोमवत्कल्प्येत यथा वा तदङ्गमुद्गीथविधानं तथा  
तदपि कर्माङ्गं कल्प्यं स्यादित्यर्थः ॥ ८३८ ॥

ततश्च मातिलोम्येन कार्यं स्याच्छास्त्राधनात् ॥

अथवा च मुमुक्षूणां कार्यवाधोऽपि च स्थितः ॥ ८३९ ॥

ननु शास्त्रमसमृष्टापरोक्षविलक्षणं वस्तु बोधयत्प्रतियोगित्वेनाममृष्टापरोक्षमपि बोधयिष्यति । अतस्तत्प्रामाण्यमित्याशङ्क्याऽऽह । नानन्वेति । अश्वविलक्षणे गवि प्रत्यक्षसिद्धेऽपि न तत्रेऽश्वस्य प्रसिद्धत्वमिति तथा समृष्टपरोक्षेऽर्थे शाब्देऽपि न प्रतियोगिनः शाब्दत्वमतः शास्त्राद्वत्त्वसिद्धेस्तदप्रामाण्यमेवेत्यर्थः ॥ ८४३ ॥

शास्त्राच्छ्रवणमात्रेण कार्योचानुभवो यदि ॥

वस्तुन्यनिश्चिते वार्ता साऽर्थवादेऽपि दृश्यते ॥ ८४४ ॥

अथ शास्त्रादसमृष्टापरोक्षं वस्तु सिध्यदपि श्रवणमात्रेणानुभवानारूढं सिध्यति प्रमत्ताननियोगाच्च तदनुभवोऽतो न नियोगानर्थक्यं नापि शास्त्रम्यामानतेति शङ्कते । शास्त्रादिति । नत्र किं शास्त्राद्वस्तु निश्चितमनिश्चितं वा नाऽऽद्यस्तस्यानुभवानारूढत्वानुपपत्तेरङ्गावितानधिगतनिश्चयस्यानुभवत्वाद्वितीये शब्दात्तत्र ज्ञानं भवतीति वार्तेव स्याज्ज्ञानस्योक्तनिश्चयसिद्धिरित्यस्याऽऽमासत्वात्सा चार्थशून्या सत्यर्थवादेऽपि सम्भाव्यतेऽतोऽर्थवादादविशेषस्तत्त्वमादेरिति दूषयति । वस्तुनीति ॥ ८४४ ॥

ततश्च कार्यनिष्ठत्वं मुमैव परिवर्जितम् ॥

संपत्परं भवेच्छास्त्रं वस्तुतात्पर्यवर्जनात् ॥ ८४५ ॥

तत्त्वमादेरर्थवादासाम्ये का हानिरत आह । ततश्चेति । अर्थवादादविशेषे तद्वदेव तत्त्वमादेरपि कार्यनिष्ठत्वात्तत्प्रसक्त्याननन्वादिना व्यर्थैव त्यक्तं तत्त्यागेऽप्यर्थवादाद्वस्तुनिष्ठत्वासिद्धेरतः सप्तसप्तप्रसक्त्याननियोगनिष्ठमेव शास्त्रं वस्तुपरत्वस्यार्थवादासाम्येन त्यक्तत्वात्तथा च तत्परत्वेन शास्त्रप्रामाण्यमिच्छता ततोऽममृष्टापरोक्षार्थनिश्चयस्याभ्युपेयत्वात् विधिर्यवानित्यर्थः ॥ ८४५ ॥

न चाप्याख्यायिकारूपमनुग्राह्यं श्रुतौ मतम् ॥

आदिमन्त्रादिदुष्टत्वात्पुमर्थत्वेन वर्ण्यते ॥ ८४६ ॥

ननु तदनङ्गीकारे कथारूपत्वाद्धेदातानामप्रामाण्यं तदङ्गीकारे तु स्वर्गकामादिवाक्यवत्प्रामाण्यमत आह । न चेति । अनेनोक्तमनेन गृहीतमिति कथारूपं श्रुतौ श्रुतमपि न विमलितम् । उक्तं हि—न ह्यस्य सङ्गत्वात्प्रबन्धो विवक्षित इति शक्यं वक्तुं तत्प्रतिपत्तौ दुरुपाधीभावादिति । अगत्या वेदस्याऽऽदिमन्त्रादिप्रसङ्गाच्च चासावदोषो वाचा विरूपानित्यस्याऽनादिनिधना नित्येत्यादिश्रुतिस्मृतिविरोधाच्चौत्पत्तिकमूत्रविरोधाच्चेति भावः । किमर्थं तर्हि श्रुतावाख्यायिकोच्यतेऽत आह । पुमर्थत्वेनेति । पुरुषप्रवृत्त्यङ्गत्वेन स्वर्गादङ्गीहेतुत्वावकत्वेन चेत्यर्थः ॥ ८४६ ॥

पौनरवत्यभयाच्चान्न यद्यथान्तरकल्पनम् ॥

एकात्म्योक्तौ पिधिर्व्यर्थ इति द्वैतमकल्पनम् ॥ ८४७ ॥

इतश्च तत्त्वमादौ शास्त्रे न प्रसंख्याननियोगस्तस्यापि कर्मकाण्डवन्नियोगावलम्बित्ये  
काण्डयोर्नियोगस्यैव प्रतिपाद्यत्वेन पुनरुक्तिप्रसक्तैरित्याह । पौनरुप्येति । कर्मकाण्डे  
स्वतन्त्रो विधिर्वैतलकाण्डे वस्तु प्रतिपाद्यं प्रसंख्यानविधिरुच्छेप इति न पौनरुप्यमिति  
प्रसंख्यानवाद्याह । अत्रेति । यद्वा बहिःसाधनो नियोगस्तत्रोक्तोऽबहिःसाध-  
नस्त्वत्रेति न पुनरुक्तिरित्याह । अत्रेति । यद्वा तत्त्वमादौ प्रसंख्याननियोगानङ्गी-  
कारे सकृच्छ्रुताद्वाक्यादुत्पन्नज्ञानान्मुक्तिरिष्टा स्यात्तदा नवकृतस्तत्त्वमसीत्युपदेशोऽन-  
र्थकस्तत्परिहारार्थं शास्त्रशेषत्वेन प्रसंख्यानविधिरिति शङ्कते । पौनरुप्येति । कर्म-  
शास्त्रं स्वनिष्ठनियोगपरं ब्रह्माशास्त्रं वस्तुशेषत्वेन प्रसंख्याननियोगबोधेति न विभागस्त-  
द्यापि नियोगोपगमे तत्प्राधान्यस्य भूतभवन्यायेनोपेत्यात्तस्मादैक्यवाक्ये न कथमपि  
विधिः कर्मवाक्ये त्वसाविति काण्डयोर्भेदकल्पनमुचितं न त्वदुत्तरीत्येत्याद्यं चोद्यं परि-  
हरति । ऐकात्म्येति । बहिरवहिःसाधननियोगनिष्ठत्वेनापि न तयोर्भेदो द्वितीयतृती-  
याध्यायवदेकशास्त्रत्वे सत्येवोक्तविशेषसिद्धेस्तत्र तत्त्वमादौ कोऽपि विधिः स त्वितर-  
त्रेति शास्त्रभेदकल्पनं युक्तमिति द्वितीयं प्रत्याह । ऐकात्म्येति । तत्त्वमसीत्यसकृद-  
भ्यासाद्विदुषोऽपि प्रसंख्याननियोगः साध्यते चेदैक्यशास्त्रे द्वैतं विना न विधिरिति द्वैतप्र-  
पञ्चोऽपि परमार्थोऽभ्युपेयः स च निरस्तो निरसिष्यते च न च कल्पितद्वैतापेक्षया  
प्रसंख्याननियोगस्तस्य ज्ञानानन्तर्यात्कल्पितद्वैतापेक्षस्य च नियोगस्याऽऽभासत्वप्रसङ्गा-  
दतो ज्ञानादूर्ध्वं स्फुरतो द्वैतस्याविद्याकार्यत्वायोगाद्वस्तुत्व तच्चायुक्त बाधितानुवृत्तिमा-  
त्रत्वात्तत्त्वमसीत्यभ्यासस्तु तत्तदाशङ्कानिरासितया तत्त्वज्ञानायेति चोद्यान्तरं निराह ।  
ऐकात्म्येति ॥ ८४७ ॥

न च मानेन विषये बोधितेऽन्वेषणं पुनः ॥

कार्यमुपत्योः कचिदृष्टं स्वतःप्रामाण्यबाधनात् ॥ ८४८ ॥

ऐक्यवाक्येऽपि विधिर्नैति वदता शास्त्रावगतेऽर्थे प्रसंख्याननियोगो नोपयोगीत्युक्त-  
मिदानीं शास्त्रादापाततो ज्ञाते वा प्रसंख्यानान्यपेक्षा साक्षान्निश्चिते वेति विकल्प्याऽऽद्य-  
मङ्गीकृत्यान्त्यं दूषयति । न चेति । शास्त्रेण साक्षान्निश्चिते विषये नियोगयुक्त्योर्षये  
काचिन्नियोगे युक्तौ वा न पुनरन्वेषणं प्रामाणिकं वस्तुसाक्षात्कारे कर्तृत्वादिभेदस्योप-  
मर्दितत्वात्प्रमिते च शास्त्रेणान्यापेक्षणे तस्य स्वतः प्रामाण्यमङ्गाद्युक्त्यादीनामपि चतुष्पा-  
न्मानप्रवेशेन शब्दवन्मानत्वादित्यर्थः ॥ ८४८ ॥

प्रत्यक्षेण घटे बुद्धे वा युक्तिः कार्यमेव वा ॥

अदुष्टकारणत्वं चेत्सिद्धं वेदे नृवर्जनात् ॥ ८४९ ॥

तत्त्वसाक्षात्कारे युक्त्याद्यपेक्षा शास्त्रस्य नास्तीत्यत्र दृष्टान्तमग्नौ । प्रत्यक्षेणेति ।  
न च प्रत्यक्षेणोऽपि किमिदं ज्ञानं दृष्टदेतुजगदुष्टदेतुन वेति निरूप्यते ।



निकटोपसर्पणाद्यपेक्षावच्छादयेऽपि ज्ञानम्यादुष्टकारणत्वं निश्चेत् युक्त्याद्यपेक्षा युक्तेति चोदयति । अदुष्टेति । लोके काचादिहेतुदोषसम्भवात्प्रत्यक्षेऽप्यर्थे ज्ञानस्यादुष्टहेतुत्व निश्चेतुमन्यापेक्षा युक्ता वेदे त्वपौरुषेये पुरुषद्वारकदोषाभावात्तज्ज्ये ज्ञाने तद्वाहित्यस्य सहजत्वान्नान्यापेक्षेति परिहरति । सिद्धमिति ॥ ८४९ ॥

प्रत्यक्षादिविरोधश्च कार्यपक्षेऽपि तु स्थितः ॥

ऐकात्म्यानुभवो हि स्यात्कथमक्षादिबाधनात् ॥ ८५० ॥

शास्त्रिये ज्ञाने दोषाभाव निश्चेत्तु नियोगाद्यपेक्षामावेऽपि प्रसत्याननियोगानङ्गीकारे तत्त्वमादेर्न द्वयार्थसाक्षात्कारहेतुत्वं प्रत्यक्षादिविरोधात्तदङ्गीकारे तु न तद्विरोधो नियोगस्य सर्वप्रमाणाद्वलवत्त्वादित्याशङ्क्याऽऽह । प्रत्यक्षादीति । न हि तत्त्वमादौ नियोगोऽस्तीति मानान्तरविरोधसमाधिर्नियोगस्य सर्वतो बलवत्त्वस्य प्रतिज्ञापात्रत्वादतो वाक्यस्य नियोगपरत्वेऽप्यादित्ययूपवाक्यवन्न ततो वस्तुधीरध्यक्षादिना विरोधिना वाक्यस्य बाधाल्लियोगे त्वसति विरोधेऽपि वाक्याद्वस्तुधी सिध्यति तस्य तत्परत्वेन बलवत्त्वादित्यर्थः ॥ ८५० ॥

तन्निषेधाच्च या सिद्धिर्न सा कार्यप्रसादतः ॥

प्रमाणादेव शास्त्रात्सा न मेयात्कार्यतो भवेत् ॥ ८५१ ॥

कार्यपक्षे बाध्यक्षादिविरोधस्तान्निषेधेन नियोगाद्वस्तुसिद्धेस्तत्राऽऽह । तन्निषेधादिति । प्रत्यक्षादिविरोधनिरासद्वारा वस्तुसिद्धिर्न नियोगाधीना तस्यामानत्वादित्यर्थः । कुतस्ताहं तान्निषेधेन वस्तुसिद्धिस्तत्राऽऽह । प्रमाणादिति । तत्त्वमादिवाक्यादेवाध्यक्षादिविरोधनिषेधेन वस्तुधीस्तस्य मानत्वादित्यर्थः । विरोधनिरासेन वस्तुधीर्न नियोगाधीना तस्य मेयकोटिनिषिद्धत्वादित्येवकारार्थमाह । नेति ॥ ८५१ ॥

का वा कार्येऽस्ति ते युक्तिः शास्त्रं चेदुभयोः समम् ॥

अज्ञातज्ञापनादन्यच्छास्त्राग्नेति पुरोदितम् ॥ ८५२ ॥

शास्त्रदृष्टे न प्रसत्याननियोगापेक्षेत्यत्र हेत्वन्तरमाह । का वेति । वेदान्तशास्त्रसिद्धेऽर्थे मानत्वेनाऽऽवयो सम शास्त्रेणाज्ञातं ज्ञाप्यते नान्यादित्युक्तं यद्वेतुक्तं प्रमाणत्वमित्यादिना । एव चेदज्ञाते ब्रह्मणि शास्त्रदृष्टे नियोगापेक्षया नास्ति युक्तिस्तत्साध्याभावादित्यर्थः ॥ ८५२ ॥

पुपर्थं प्रतिपाद्यापि प्रकृत्यैव श्रुतिः पुनः ॥

तमेव युक्तिभिः सार्थं वदन्ती स्वार्थमीक्षते ॥ ८५३ ॥

नत्त्वमादिभूतिरेव स्वरम्यादानन्दमात्मानं बोधयति चेद्युक्त्युपन्यास श्रुतिषु वृथा स्थाप्यं च तामा ज्ञानात्प्राप्तत्वमज्ञानेऽर्थे युक्त्यनुमधानासिद्धेरतो नियोगानपेक्षत्वेऽपि

श्रुतेयुक्त्यपेक्षाऽस्तीत्याशङ्क्याऽऽह । पुमर्थमिति । श्रुतिर्हि पुमर्थं स्वार्थं प्रकृत्या प्रति-  
पाद्यापि पुनरसंभावनादिशङ्कायां युक्तिभिः सह तमेवार्थं लक्षणया वदन्ती प्रतिबन्ध-  
ध्वंसित्वेन युक्तीरीक्षत इति यो नना । शाब्दमपि प्रत्यग्व्रक्षज्ञानं पुरुषापराधादसंभावना-  
द्यभिभूतमिति श्रुतिर्युक्तिभिसाक्षिरसनीभिः सह तमेव दृष्ट स्वार्थं लक्षणया बोधयन्ती  
प्रतिबन्धविधुरमपरोक्षासंपृष्टं बोधयति तत्र च वाक्ययोगे ज्ञाने स्वोत्पत्तिमात्रेण सर्वावि-  
द्यातत्कार्यनिवर्तके कुतो युक्त्याद्यपेक्षेत्यर्थः ॥ ८९३ ॥

नैतावताऽपराधेन युक्तयो मानकारणम् ॥

शब्दमात्रादसंसिद्धेरनपेक्षत्वहानतः ॥ ८९४ ॥

श्रौतेऽपि ज्ञाने प्रतिबन्धध्वंसित्वेन युक्त्यपेक्षा चेत्तासामनुभवहेतुत्वात्तदपेक्षया श्रुतेः  
स्वतः प्रामाण्यहानिः स्यादित्याशङ्क्याऽऽह । नैतावतेति । श्रुतेयुक्त्यपेक्षाऽस्तीत्येता-  
न्मात्रेण नोत्पन्नज्ञानस्य स्वार्थनिश्चयहेतवो युक्तयः किंतु तत्प्रतिबन्धध्वान्तिकारणमि-  
त्यर्थः । युक्तीनामर्थनिश्चायकत्वे वाक्यादेव तदसिद्धेस्तस्यानपेक्षत्वमङ्गात्पुरुषवचोवत्स्वतो  
मानत्वायोगात्तन्निश्चयप्रतिबन्धध्वंसित्वमेव तासामिति साधयति । शब्देति ॥ ८९४ ॥

न वायोः क्षिप्रकारित्वाच्चेतालम्भो विभूतये ॥

विद्युद्देशात् तत्सिद्धेः शैद्यं तूक्तं प्रवृत्तये ॥ ८९५ ॥

निश्चयप्रतिबन्धध्वान्तिवादेव युक्त्यपेक्षेत्यत्र दृष्टान्तमाह । नेत्यादिना । वायुर्वै क्षेपिष्ठा  
देवतेति वायोः श्रुताक्षिप्रकारित्वान्न श्वेतालम्भस्य विभूतिहेतुत्वं ज्ञाप्यते वायव्यं  
श्वेतमालभेत भूतिकाम इत्यस्मादेव तस्य तद्देतुत्वसिद्धेरार्थवादिकं तु वायो शैद्यं पुंसो  
भूतिकामस्य श्वेतालम्भे प्रवृत्तिहेतुर्वायुर्हि क्षिप्रकारी तेन तदेवताकपश्चालम्भे शीघ्रमेव  
फलमित्यालोच्य फलेच्छया प्रवृत्त्युन्मुखो भवत्येवमिहापि वाक्याज्ज्ञानोत्पत्तये न  
युक्त्युपन्यासो नाप्युत्पन्नज्ञानस्य स्वार्थनिश्चयार्थं किंतु तत्प्रतिबन्धध्वान्तिमि-  
त्यर्थः ॥ ८९५ ॥

जाग्रत्स्वमसुषुप्तेभ्यो यदि नामातिरेकतः ॥

व्यक्तिभ्यो गोत्ववद्दृष्टं ब्रह्मत्वेऽस्य किमागतम् ॥ ८९६ ॥

इतश्च युक्तीनां न तत्त्वनिश्चायकत्वेत्याह । जाग्रदिति । यथा व्यक्तिभ्यो गोत्वम-  
तिरिच्यते व्यावृत्तानुवृत्तभेदस्य मणिसूत्रयोर्दृष्टत्वात्तथाऽवस्थात्रयान्मियो व्यभिचारिणोऽ-  
व्यभिचार्यात्मवस्तु युक्तितो व्यतिरेकतो यदि दृष्टं दृश्यतां नामास्य तु त्वमर्थस्य तद-  
र्गत्वे वाक्यं विना युक्तिभ्यो न किञ्चिद्भवति नैषा तर्केण मतिरापनेयेति श्रुतेरि-  
त्यर्थः ॥ ८९६ ॥

असिद्धं शास्त्रयुक्तिभ्यामावृत्त्याऽपि न सिध्यति ॥

नैव ह्यवर्तनं हेतुः प्रामाण्येऽन्येष्वनीक्षणात् ॥ ८५७ ॥

श्रुतवाक्यस्यापि ज्ञानादष्टैर्युक्तिवद्वाक्यस्याप्यतद्धेतुत्वात्तयोरवृत्तितद्धेतुरित्याशङ्क्याऽऽह । असिद्धमिति । आवृत्तेरमानत्वादित्यर्थः । तस्या वाक्यप्रामाण्यहेतुत्वात्तद्वारा निश्चायकत्वमाशङ्क्याऽऽह । नैवेति । न हि शब्दस्य प्रामाण्ये तदावर्तनं कारणी भवति प्रत्यक्षादिप्रावृत्ते प्रामाण्यहेतुत्वादष्टैरित्यर्थः ॥ ८५७ ॥

न चेदं प्रमाणत्वं दृष्टमन्यत्र कुत्रचित् ॥

अन्यादृष्टप्रमाणस्य न च नास्त्यत्र संभवः ॥ ८५८ ॥

हेतुमेव विवृणोति । न चेति । लौकिकमानेष्ववृत्तेरनिश्चायकत्वादिहापि तस्या न निश्चायकत्वं चेत्तर्हि लौकिकवाक्ये ससृष्टपरोक्षदृष्टहेतुत्वदृष्टेस्तत्त्वमादावपि तथा स्यादित्याशङ्क्याऽऽह । अन्यादृक्षेति । अत्रासृष्टपरोक्षे ब्रह्मात्मनि लौकिकवाक्यविषयस्य तत्त्वमादिमानस्य समबो नास्तीति न शक्यं वक्तुं मानस्य वस्तुनुसारित्वादित्यर्थः ॥ ८५८ ॥

अलौकिकार्थवादित्वादात्मब्रह्माभिधानयोः ॥

संख्यग्रहणादात्मा ब्रह्मेति कथमुच्यते ॥ ८५९ ॥

तत्त्वमादेर्ब्रह्मात्मनि मानतोक्ता तत्र ब्रह्मात्मनौ मानान्तरादज्ञातौ ज्ञातौ वाऽऽद्ये तयो शब्दशक्त्यग्रहादबोधितशक्तिशब्दस्याबोधकत्वादनुरूपतिरूपस्यप्रामाण्यमिति चोदयति । अलौकिकेति ॥ ८५९ ॥

ज्ञातार्थसंगतिः शब्दो वाक्यार्थावगमक्षमः ॥

ब्रह्मात्मार्थप्रसिद्धौ च लोकान्मानप्रवेशिता ॥ ८६० ॥

पदानां शक्त्यग्रहादबोधकत्वेऽपि वाक्यस्य तदनपेक्षत्वाद्बोधकत्वमाशङ्क्य समभिव्याहृतपदानामेव वाक्यत्वान्मैवमित्याह । ज्ञातेति । द्वितीये तत्त्वमादेरनुवादित्वेनामानत्वापत्तिरित्याह । ब्रह्मेति । लोकतो ब्रह्माद्यर्थस्य प्रतीती न तस्यापूर्वतेत्यर्थः ॥ ८६० ॥

नाऽऽत्मन्येवाऽऽत्मशब्दस्य प्रयोगात्स्यादलौकिकः ॥

ब्रह्मार्थोऽपि महत्त्वेन प्रसिद्धो व्यवहारतः ॥ ८६१ ॥

आत्मा तावतालौकिको विषयोपलब्धत्वेन प्रसिद्धेस्मिन्बृह्देरात्मशब्दप्रयोगात्तत्र तस्य शक्तिवीरिति परिहरति । नाऽऽत्मनीति । ब्रह्मार्थोऽपि नाप्रसिद्धो बृहत्तिघात्वर्थानुसारेण बृहद्व्यवहारतोऽनतिशयमहत्त्वेन प्रसिद्धत्वात्तस्मिन्नात्मत्वेन च प्रसिद्धे ब्रह्मशब्दस्य शक्तिरित्याह । ब्रह्मेति ॥ ८६१ ॥

एवं पदात्परिज्ञाते पदार्थे लोकमानतः ॥

वाक्यार्थोऽतीन्द्रियो वेदे वाक्यात्केन निवार्यते ॥ ८६२ ॥

तर्हि ब्रह्मात्मनोर्मानन्तरावेशात्तत्त्वमादेरनुवादकत्वं तत्राऽऽह । एवमिति । पदद्वयादर्थद्वये लोकव्यवहारादेव दृष्टे वाक्यार्थोऽतृण्डैकरसरूपो मानान्तरागोचरो वाक्यादेव भीयमानो नानुवादतां गन्तुमलमित्यर्थः ॥ ८६२ ॥

अपूर्वदेवतास्वर्गपदार्थेष्वपि लोकतः ॥

सिद्धेष्वतीन्द्रियोऽप्यर्थो वाक्यादेवावगम्यते ॥ ८६३ ॥

पदार्थे लोकसिद्धे वाक्यादेवापूर्ववाक्यार्थधीरित्यत्र दृष्टान्तगाह । अपूर्वेति । कृति-साध्यं कृतिप्रधानं कार्यमत्रापूवं तच्च मानान्तरेणापि वेद्यमिति न्यायालोकतोऽधिगतमिन्द्रादिरूपा देवताऽपि लोकतः सिद्धा वज्रहस्तमिन्द्रमालिखन्ति पाशहस्तं परुणमिति हि प्रसिद्धं स्वर्गोऽपि सुखविशेषो लोकविशेषो वा लोकादेवावगम्यतेऽतो यथा स्वर्गपूर्वादिषु लोकसिद्धेषु तच्छब्दानां शक्तिधीर्ज्ञातशक्तिपदसंहतिरूपवाक्याच्च विशिष्टार्थदृष्टिरेवमात्माद्यर्थे लोकसिद्धेऽपि तदैकरस्यस्वरूपो वाक्यार्थो वाक्यादेव सिध्यतीत्यर्थः । अपिशब्दो दृष्टान्तदार्ष्टान्तिकनिविष्टौ निष्ठार्थौ ॥ ८६३ ॥

नापेक्षापूर्णाशक्तेः प्रयोगे समवायिता ॥

पदानां सपदार्थानां वाक्याभ्यवहृतिर्यतः ॥ ८६४ ॥

पदार्थेतरवाक्यार्थाभावात्तद्विधश्च पदेभ्यः संभवात्कृतं वाक्येनेत्याशङ्क्याऽऽह । नापेक्षेति । एकैकस्य पदस्य पदान्तरानपेक्षस्य तदर्थस्य च मध्यमवृद्धप्रवर्तकानाकाङ्क्षानोत्पादासामर्थ्यात्तदुत्पत्तये न प्रयुज्यमानताऽतो वाक्यार्थमित्ये वाक्यं प्रयोक्तव्यमित्यर्थः । किंच वाक्यादेवार्थं बुद्ध्वा मध्यमवृद्धस्य प्रवृत्तिदर्शनात्तदपेक्षितमित्याह । वाक्यादिति ॥ ८६४ ॥

वाक्यार्थायैव वाक्यं हि सर्वदैव प्रयुज्यते ॥

व्यवहारेषु दृष्टानां संबन्धस्तत्र गृह्यते ॥ ८६५ ॥

ननु पदानि पदार्थान्प्रत्याययन्ति तेभ्यः सानिध्यादियुक्तेभ्यो वाक्यार्थधीर्न वाक्यादित्याशङ्क्याऽऽह । वाक्यार्थायेति । वाक्यमेव व्युत्पत्त्यवस्थायां व्युत्पन्नावस्थायां च वाक्यार्थप्रतिपत्त्यर्थं प्रयुज्यते नहि कदाचिदपि पदार्था वाक्यार्थप्रत्यायका अग्रमाणत्वाद्वाक्यार्थेभ्यश्चाशब्दत्वप्रसङ्गादित्युक्तमित्यर्थः । किंच वृद्धानां व्यवहारेषु वाक्यार्थज्ञाने विवक्षितेऽस्य पदस्यास्मिन्नर्थे शक्तिरिति गृह्यते संबन्धग्रहश्च विशिष्टार्थदृष्टानुपयुज्यतेऽतो वाक्यार्थप्रतिपत्त्यर्थमेव प्रयोग इत्याह । व्यवहारेष्विति ॥ ८६५ ॥

भागान्तरप्रवेशेन भागत्यागेन च स्फुटम् ॥

वाक्यवाक्यार्थयोर्भेदे पदार्थानां निमित्तता ॥ ८६६ ॥

संवन्धग्रहोपायमावापोद्वापं दर्शयति । भागान्तरेति । अनुमानादेः शक्तिग्रहोपाय-  
त्वेऽपि ततो विशेषासिद्धेरावापादिना च तत्सिद्धेरनेन स्पष्टं शक्तिज्ञानमित्याह । स्फुट-  
मिति । संवन्धो गृह्यत इति पूर्वेण संवन्धः । आवापोद्वापयोः शक्तिग्रहोपसयाद्वाक्य-  
भेदस्तदर्थभेदश्च कथमित्याशङ्क्य सत्यावापादौ पदभेदाद्वाक्यभेदः पदार्थभेदाद्वाक्यार्थभे-  
दश्चेत्याह । वाक्येति । वाक्यभेदे पदानां वाक्यार्थभेदे च पदार्थानां निमित्ततेति  
योजना ॥ ८६६ ॥

यद्भागस्याऽऽगमाद्योऽर्थभागः स्यादधिकः क्वचित् ॥

तस्य भागस्य भागोऽसौ निमित्तं स्यान्न तु प्रमा ॥ ८६७ ॥

ननु गस्य पदस्याऽऽवेशाद्वाक्यं भिद्यते तत्पद स्वार्थं मानं न वाऽऽद्ये तद्वत्पदान्व-  
राणामपि प्रामाण्याद्वाक्यानुपयोगो द्वितीये तस्याप्रमाणस्य न भेदकत्वमत आह ।  
यद्भागस्येति । क्वचिद्वाक्ये यम्य पदस्य प्रवेशाद्यः पदार्थोऽधिकः स्यात्तस्य पदार्थस्य  
तत्पदं स्मारकं पदमम्यधिकाभावात्स्मारकाच्च विशिष्यत इति न्यायान्न तु प्रमाणं तथाऽपि  
भेदकं पदार्थवदन्यथा सांकर्यादिति भावः ॥ ८६७ ॥

अत एव सभागत्वं वाक्यवाक्यार्थयोर्मतम् ॥

वाचकत्वेऽपि वाक्यस्य संसृष्टार्थाभिधानतः ॥ ८६८ ॥

पदपदार्थयोरित्वाक्यवाक्यार्थयोरपि वाच्यवाचकभावात्पदतदर्थवद्वाक्यतदर्थयोः  
सभागत्वासंभवात्पदस्य तदर्थं शक्तिधीवद्वाक्यस्यापि स्वार्थं तत्प्रसङ्गात्पदवद्वाक्यमपि  
न मानमित्याशङ्क्याऽऽह । अत एवेति । अत शब्दार्थं स्पष्टयति । वाचकत्वेऽपीति ।  
वाक्यस्य वाचकत्वेऽपि संसृष्टार्थविशेषवाचकत्वाद्धेतोर्वाक्यतदर्थयोः सभागत्वमतौ वाक्य-  
भागस्य पदस्य वाक्यार्थभागे पदार्थे संगतिराकृत्युपाधौ पदसंगतेः सुग्रहत्वान्न तु पदस-  
मुदायस्य वाक्यस्य पदार्थसमुदाये वाक्यार्थे सा युक्ता विशेषे तद्वहासंभवस्योक्तत्वादि-  
त्यर्थः ॥ ८६८ ॥

ततश्चैवं समूहस्य वाचकत्वमवस्थितम् ॥

भागवत्त्वं च संसिद्धं वाक्यवाक्यार्थयोरतः ॥ ८६९ ॥

पदस्यैव स्वार्थं योग्यान्विते शक्तिधीर्न वाक्यस्येति स्थिते फलितमाह । ततश्चेति ।  
यतो वाक्यतदर्थयोर्हक्तनीत्या भागवत्त्वमेव पदस्यैव स्वार्थं योग्यान्विते शक्तिश्च स्थिता  
ततः समूहस्य वाक्यस्य वाचकत्वं प्रामाण्यं प्राप्तमज्ञातविषयत्वाच्च पदवदप्रमाण-  
तेत्यर्थः ॥ ८६९ ॥

एवं च लोकतः सिद्धो वाक्यार्थः स्याच्छ्रुतावपि ॥

लौकिका एव शब्दार्था न्यायेनोक्ताः श्रुतो यतः ॥ ८७० ॥

लोके योग्यान्वितेऽर्थे पदसामर्थ्येऽपि वेदे कथं त्वदिष्टाखण्डार्थसिद्धिरुक्ताऽऽह ।  
एवं चेति । व्यवहारतो योग्यान्विते शक्तिग्रहे सति गृहीतशक्तिपदसहतिवशाद्वा-  
न्यार्थं ससर्गं समृष्टो वा लौकिकवाक्येषु यः सिद्धः स वेदेऽपि स्यादविशिष्टस्तु  
वाक्यार्थ इति न्यायेन लोकवेदयोः शब्दतदर्थानामविशेषाभ्यासस्तु प्रागेवानुक्तान्तत्वात्ने-  
हानुक्तन्यतेऽतो वेदान्तेष्वपि पदानि योग्यान्विते ज्ञातशक्तीनि लक्षणयाऽखण्डमर्थं  
बोधयन्तीत्यर्थः ॥ ८७० ॥

नृविषयाव्यवायेन लोके शङ्का भवेदपि ॥

वेदे त्वर्पारूपेयत्वात्साक्षात्स्वार्थे प्रमाणात् ॥ ८७१ ॥

अयोभयत्र वाक्यार्थाविशेषे लौकिकवाक्यार्थवदितरस्यापि मानान्तरगोचरत्वाद्देहस्या-  
नपेक्षितारक्षणप्रामाण्यक्षतिरत आह । नृविषयेति । लोके पुरुषाविवक्षासम्बन्धात्तस्याश्च  
शब्दार्थधीहेतोरनियमादृष्टेऽर्थे शब्दस्यामानत्वमपि शङ्क्येत वेदे त्वर्पारूपेयं विवक्षाव्य-  
वधानाभावात्तद्वारकदोषाभावात्स्वार्थं मानत्वं साक्षादनपेक्षं सिध्यतीत्यर्थः ॥ ८७१ ॥

न च कार्यपरत्वेऽपि पदानां संहतिः स्थिता ॥

अन्यत्रावगमो न स्यात्संबन्धज्ञानवर्जनात् ॥ ८७२ ॥

वेदस्यानपेक्षमानत्वेऽपि नाखण्डार्थता समृष्टकार्यपरत्वादित्याशङ्क्याऽऽह । न चेति ।  
वेदस्य कार्यपरत्वे त्वदिष्टेऽपि पदसहतिस्तत्परत्वेन न स्थिता पदानां योग्यान्विते  
शक्तेरुक्तत्वाज्ज्ञातशक्तिपदसमुदायस्य कार्यपरत्वानियमात्कार्यवदकार्येऽपि वाक्यप्रवृत्ते-  
रुक्तत्वाच्छ्रुतत्वाच्च तेषामखण्डार्थत्वस्य दर्शितत्वादिति भावः । अन्वितकार्ये वा तदन्वित-  
स्वार्थे वा कार्यपरपदार्थान्विते वा कार्यान्वयान्वयिनि वा शक्तिनियमात्कार्यपरता  
वाक्यस्येति चेत्तेत्याह । अन्यत्रेति । अन्विते वार्थे शक्तिनियमे नामपदेभ्यः स्वार्थ-  
धीर्न स्यात्तेषां तेषु शक्त्यग्रहात्कार्यान्विते शक्तिनियमे पुत्रनन्मादिवाक्ये पुत्रादिपदे-  
भ्यस्तदर्थेषु न प्रतिपत्तिस्तेषु कार्यान्वितेषु तेषां सम्बन्धग्रहात्कार्यपदात्तदर्थं च नाव-  
गमः कार्यस्य कार्यान्वयाभावात्तत्र तस्य सगत्ययोगात्कार्यपरपदार्थे शक्तिनियमेऽपि  
तत्परत्वमपि तच्छेषत्वान्वयतिरेकादुक्तदोषतादवस्य कार्यान्वयान्वयिनि शक्तिनियमेऽपि  
कार्यम्येतरस्य द्वयोर्वा शक्तिप्रतियोगित्वप्राप्तेरुक्तदोषतेति भावः ॥ ८७२ ॥

यथा च कार्यं तात्पर्यं कार्यं चापि न विद्यते ॥

पूर्वमेव तथाऽस्माभिर्युक्तिभिः संप्रसाधितम् ॥ ८७३ ॥

इतश्च न कार्यपरता नेदस्येत्याह । यथेति ॥ ८७३ ॥

अनादिबृहद्व्यवहृद्युत्पत्त्यैव च तत्स्थितेः ॥

शब्दस्यार्थेन संबन्ध आदिमत्ता न शङ्क्यते ॥ ८७४ ॥

कार्यवादिनि निराकृतो केचिदाहुः शब्दार्थसंबन्धस्य साकेतवत्त्वादकार्यपरत्वेऽपि शब्दस्यानपेक्षमानत्वासिद्धिरिति तान्प्रत्याह । अनादीति । उक्तव्यवहारनिमित्तव्युत्पत्तिशब्दितशक्तिरूपेण शब्दार्थसंबन्धम्यौत्पत्तिकमूत्रे स्थितत्वात्तस्मिन्नादिमत्ता सकेतत्वेन न शङ्कनीया तद्वेदस्य सकेतद्वारा न सापेक्षतेत्यर्थः ॥ ८७४ ॥

प्रथमश्रवणे यत्र न शब्दार्थावधारणम् ॥

तत्राव्युत्पन्नता हेतुः शब्दानां न त्वशक्तित्वा ॥ ८७५ ॥

ननु शब्दानां शक्तिसंबन्धे गवादिशब्दधाविणा सर्वेषामेव कुतो नार्यधी शब्दशक्ते सर्वान्प्रत्यविशेषाच्च चाव्युत्पन्नानां शब्दार्थधीरतस्तयो सकेतसम्बन्धोऽत आह । प्रथमेति । अव्युत्पन्नानां शब्दश्रवणे ततोऽर्थानवधारणं शब्दानामज्ञातशक्तित्वाच्च शक्त्यतिरिक्तसकेतारूपसंबन्धाज्ञानादित्यर्थः ॥ ८७५ ॥

चक्षुर्दृष्टिं वाद्यं हि न प्रकाशं विनाऽर्पयद् ॥

नैतावताऽस्य सामर्थ्यं हन्यतेऽन्यस्य वा भवेत् ॥ ८७६ ॥

संबन्धग्रहे सत्येव शब्दार्थयोश्चेद्बुद्धिसामर्थ्यं शब्दस्य हीयेत संबन्धग्रहस्यैव वा तत्स्यात्सत्यैव प्राप्तप्राप्तविवेकेन तद्वेतुत्वादित्याशङ्क्याऽऽह । चक्षुरिति । यथा चक्षुर्दृष्टिशक्ति युक्तमपि बाह्यदीपादिप्रकाशं विना न रूपादिदृष्टौ व्याप्रियते न च दीपाद्यपेक्षामात्रेणाम्य दृष्टिशक्तिरिति निर्माणा दीपादे सा भवत्येव शब्दस्य संबन्धग्रहणेतस्या बोधकत्वेऽपि न बुद्धिशक्तिरिति निर्माणा सा संबन्धग्रहणेत्यर्थः ॥ ८७६ ॥

व्युत्पत्त्या न च संबन्धः क्रियते ह्यर्थशब्दयोः ॥

अवस्थिते हि संबन्धे वृद्धेभ्योऽसौ प्रजायते ॥ ८७७ ॥

किंच सकेतपक्षे स व्युत्पत्त्या क्रियते वा केनचिदसर्वज्ञेन वा सर्वज्ञेश्वरेण वा नाऽऽद्य इत्याह । व्युत्पत्त्येति । संबन्धग्रहाच्च सकेतोत्पत्तिरित्यत्र हेतुमाह । अवस्थिते हीति । शब्दार्थसंबन्धे स्थिते बृहद्व्यवहारवशादसौ व्युत्पत्तिरुत्पद्यते ततः सा पराचीना न प्राचीनसम्बन्धमुत्पादयेदित्यर्थः ॥ ८७७ ॥

संबन्धकरणाशक्तेस्तत्कर्तुं श्वास्मृतेरपि ॥

तद्विना व्यवहाराच्च सिद्धा संबन्धनित्यता ॥ ८७८ ॥

न द्वितीय इत्याह । सम्पन्नेति । न एतस्यैव शब्दार्थसंबन्धं कर्तुमीष्टे तत्संबन्धस्या नन्तत्वात्तत्र तत्कृतं सकेत इत्यर्थः । न तृतीय इत्याह । तत्कर्तुरिति । संबन्धकर्तुर्नीध रस्याननुभवाद्स्मरणाच्च न सर्वज्ञकृतोऽपि स युक्तः । नहि सकेतकर्तृगेश्वरे मानमस्य

प्राप्तक्रियानिवृत्त्युपलक्षितस्वाम्याप्रच्युतिरूपौदासीन्याकार्यावसायिनामपि निषेधानं प्रामाण्यवदैक्यवाक्यानामपि स्वार्थे तदित्युक्तम् । ननु तत्त्वमादिवाक्यं कार्यशेषे मानं विधिशून्यवेदवाक्यत्वात्संमतवदित्याशङ्क्य स्वार्थे पुमर्धराहित्यमुपाधिरित्युक्तमेव स्मारयति । सोऽरोदीति । साधनव्याप्तिं निराह । तच्चेति । नहि तत्त्वमादावपुमर्धोपदेष्टृत्वं तदर्थस्यैक्यस्य परानन्दतया पुरुषार्थत्वोक्तेरित्यर्थः । सोपाधित्वाद्भुक्तं साधनमगमकमिति फलितमाह । इत्यकारणमिति ॥ ८९३ ॥

न चैकात्म्याभ्युपायस्य मिथ्यात्वमिह शङ्क्यते ॥

उपेयासौ कृतार्थत्वादुपायं प्रत्यनीक्षणात् ॥ ८९४ ॥

विधिविधुरवेदवाक्यत्वानुमानायोगेऽपि तत्त्वमादिवाक्यज्ञा धीर्न प्रमा मिथ्याकारण-  
कत्वाद्भूमाभासोत्पत्तिज्ञानवदित्याशङ्क्याऽऽह । न चेति । तत्त्वज्ञानोपायस्य श्रुत्यादिमि-  
थ्यात्वं तज्ज्ञाने ज्ञाने प्रमात्वाभावे न प्रयोजकत्वेनाऽऽशङ्क्यते तत्र प्रमाफलराहित्यस्यो-  
पाधित्वादित्यर्थः । साधनव्याप्तिमाशङ्क्याऽऽह । उपेयेति । उपेयस्य ज्ञानस्याऽऽसौ  
मुक्तिफलतया पुरुषस्य कृतार्थत्वादुपायं श्रुत्यादि प्रत्यन्वेपणाभावादप्रयोजको हेतुरि-  
त्यर्थः ॥ ८९४ ॥

ऐकात्म्यप्रतिपत्तेः प्राद्वन् मिथ्या हेत्वभावतः ॥

२. पुरुषार्थावसायित्वान्नाप्यूर्ध्वमनपेक्षतः ॥ ८९५ ॥

किंचोपायस्य मिथ्यात्वज्ञानममानत्वहेतुस्वरूपेण वा तज्ज्ञानमपि वस्तुज्ञानात्प्रागूर्ध्वं  
नेति विकल्प्याऽऽहं दूषयति । ऐकात्म्येति । वाक्यार्थज्ञानात्प्रागुपायो न मिथ्येति तत्र-  
तीतो गमकाभावादतो हेत्वभिद्विरित्यर्थः । द्वितीयं दूषयति । पुरुषार्थेति । तत्त्वज्ञानाद-  
ूर्ध्वमुपायमिथ्यात्वं ज्ञातमपि उपेये ज्ञाने प्रमात्वं विहन्ति तत्फलस्य मोक्षस्याऽऽसत्त्वेन  
मानापेक्षाभावादुक्तोपाधितादवस्थादित्यर्थः ॥ ८९५ ॥

उपेयबोधनं मुक्त्वा मितेर्नान्याऽस्ति सत्यता ॥

सत्यादप्यनुपायत्वाद्यन्नाग्रिहि गम्यते ॥ ८९६ ॥

किंचोपायस्य मिथ्यात्वे तज्ज्ञा धीर्न प्रमेति वदता मिथ्याभूतरूपोपायत्वं नेति वा  
विवक्ष्यते सत्यस्योपायत्वमिति वा नाऽऽद्यो मिथ्याभूतस्यापि प्रतिचिम्बादेरुपायतोषगमा-  
द्वितीये तूपायस्य सत्यत्वं कार्यकरत्वं वा बाधवैधुर्यं वा तन्नाऽऽद्यमुपेत्य द्वितीयं दूष-  
यति । उपेयेति । मितिशब्देन तदुपायः श्रुत्यादिर्लक्ष्यते तस्योपेयबोधनस्वरूपं कार्यक-  
रत्वमिष्टमेवातस्तादृशसत्यत्वशून्योपायजन्यत्वं विभते ज्ञाने नास्तीत्यासिद्धिः कार्यकरत्वं  
विना नोपायस्य बाधवैधुर्यरूपा सत्यताऽस्ति नेह नानेत्यादिबाधस्य स्पष्टत्वात्तया च  
तथाविधतत्त्वताहीनहेतुजत्वहेतावुक्तोपाधिसत्त्वमिति भावः । किंच सत्यत्वमुपायत्वे न



वार्तिकम् ] आनन्दगिरिकृतशास्त्रप्रकाशिकाख्यटीकासंवलितम् । २४९

प्रयोजकं न हि सत्यादपि घटादग्निर्गम्यते तस्य सत्यत्वेऽपि तज्ज्ञानोपायत्वाभावादि-  
त्याह । सत्यादिति ॥ ८९६ ॥

धूमाभासाद्यु वाष्पादेर्यदग्निर्नावगम्यते ॥

हेतुस्तत्रानुपायत्वमसत्यत्वं पुनर्न तु ॥ ८९७ ॥

विमतं न मानमसत्यत्वाद्भूमाभासवदिति स्वरूपेणोपायमिध्यात्वमप्रमात्वे प्रयोजक-  
मिति द्वितीयं परमाशङ्क्यान्यभिचरितसंक्वन्वराहित्यस्योपाधित्वान्नैवमित्याह ।  
धूमेति ॥ ८९७ ॥

धूमवत्परमार्थत्वमुपायत्वान्न लभ्यते ॥

वेदान्तानां तथैकात्म्यश्रुतिबाधः स्फुटोभवेत् ॥ ८९८ ॥

तर्हि श्रुत्याद्यपि सत्यमुपायत्वाद्भवदित्याशङ्क्याऽऽह । धूमवदिति । तत्र हेतु-  
माह । तथेति । श्रुत्यादेः सत्यत्वे सतीति यावत् ॥ ८९८ ॥

वाष्पवन्नापि मिध्यात्वादनुपायत्वमिष्यते ॥

ऐकात्म्यावोधवाधेन सिद्धा तूपायसत्यता ॥ ८९९ ॥

विमतमुपेयान्यभिचरितसंक्वन्वराहितमसत्यत्वाद्भान्यवदिति धूमाभासादित्यत्रोक्तो-  
पाधेः साधनव्याप्तिमाशङ्क्याऽऽह । वाष्पवदिति । तत्र हेत्वसिद्धिं हेतुमाह । ऐका-  
त्म्येति । कार्यकत्वाख्यसत्यत्वस्येष्टत्वाद्धेतुसिद्धिं परमार्थसत्यताभावस्य धूमादावपि  
भावादनैकान्तिकतेति भावः ॥ ८९९ ॥

श्रुतेरैकात्म्यसंविच्चौ चरितार्थत्वतो मितेः ॥

वृथोपायपरीक्षा स्यादुत्तीर्णस्य पुंवे यथा ॥ ९०० ॥

ऐकात्म्यबोधित्वे सत्युपायस्य सत्यत्वं तन्मिन्सति तद्वोधित्वमित्यन्योन्याश्रयत्वमा-  
शङ्क्योदासीनश्रुत्यादेर्वस्तुप्रमितौ पुरुषस्य कृतार्थत्वादुपायान्वेषणवैयर्थ्यान्मितेरुध्वं  
तदुपायवाधेऽप्यविरोधान्नान्योन्याश्रयतेत्याह । श्रुतेरिति । प्रमितौ सत्यामुपायान्वेषण  
वृथेत्यत्र दृष्टान्तमाह । उत्तीर्णस्येति ॥ ९०० ॥

वाक्षेज्वर्येष्वनामत्वात्पुनः शङ्का भवेदपि ॥

अत्राऽऽत्मत्वादुपेयस्य का शङ्का मानतां प्रति ॥ ९०१ ॥

इतश्च श्रुत्यादेः सत्यत्वाभावेऽपि नावोधकत्वमित्याह । वाक्षेज्विति । अनात्मस-  
ध्यसादिसिद्धेज्वपि तथा न वेति मातुः शङ्का संभाव्यते तेषामनात्मत्वाच्च्युत्यादिमेयेऽर्थे  
तस्याऽऽत्मत्वादुपायमिध्यात्वेऽपि स्वरूपबोधिना मानत्वाभावं प्रत्याशङ्क्यैव नोत्तिष्ठेदि-  
त्यर्थः । यद्वा श्रुत्यादेर्मिध्यात्वशङ्कैव नास्तीत्याह । वाक्षेज्विति । वद्व्यादिपूपायस्या-  
नात्मत्वान्मिध्यात्वशङ्काऽपि स्यादैकात्म्ये तु श्रुत्याद्युपायस्याऽऽत्ममात्रत्वात्तदमानत्वं

मिध्यात्वं प्रत्याशङ्काऽपि नोदेत्यतः श्रुत्यादेः स्वरूपेण सत्यत्वात्कल्पितभेदाद्योपायत्वा-  
दुपपन्नं ब्रह्मात्मानि वेदान्तप्रामाण्यमिति भावः ॥ ९०१ ॥

अन्यत्रैव न चाप्यत्र वाक्यार्थो भेदलक्षणः ॥

संसर्गलक्षणो वाऽपि ब्रह्मात्माभेदतो भवेत् ॥ ९०२ ॥

तर्हि तस्य परोक्षवाक्यार्थत्वं प्रसङ्गादखण्डत्वहानिरित्याशङ्क्याऽऽह । अन्यत्रेति ।  
गामानयेत्यत्र क्रियाकारकसंबन्धभेदो वाक्यार्थो नीलमुत्पलमित्यत्र समानविध-  
क्तिपदोक्तपदार्थसंसर्गो वाक्यार्थो नैव तत्त्वमादौ तत्त्वमर्थयोरैक्यार्थत्वादित्यर्थः ॥ ९०२ ॥

ब्रह्मणोऽनात्मतारूपमब्रह्मत्वं तथाऽऽत्मनः ॥

अज्ञानलक्षणं शास्त्राज्ज्ञानं हन्ति समुत्पत्तम् ॥ ९०३ ॥

ब्रह्मात्मानौ नाभिज्ञौ मिथो विरुद्धत्वाच्छीतोष्णवदित्यनुमानात्कथमखण्डतेत्याशङ्क्य  
प्रामाणिकविरुद्धत्वस्यासिद्धत्वादितरस्य विम्बप्रतिविम्बयोरनैकान्त्यान्नैवमित्याह । ब्रह्मण  
इति । अब्रह्मत्वादेरज्ञानकृतत्वे फलितमाह । शास्त्रादिति ॥ ९०३ ॥

नेहान्यत्राऽऽत्मनो ब्रह्म तथाऽऽत्मा ब्रह्मणोऽन्यतः ॥

तादात्म्यमनयोस्तस्मान्नीलोत्पलविरक्षणम् ॥ ९०४ ॥

ब्रह्मात्मनोरभेदवद्भेदस्यापि भावात्नीलोत्पलयोरिव संसर्गोऽत्र वाक्यार्थः स्यादिति  
चेत्तेत्याह । नेहेति । शास्त्रमिहेत्युच्यते । प्रतीचो ब्रह्मान्यचेद्धटवदब्रह्म स्यात्सोऽपि  
ब्रह्मणोऽन्यथेत्तद्वदनात्मा स्यात्तस्मान्नीलोत्पलयोर्भेदसहाभेदवत्तयोर्न तादात्म्यं किंत्वैक-  
रस्यमित्यर्थः ॥ ९०४ ॥

अब्रह्मानात्मते यद्वदब्रह्माननिबन्धने ॥

आत्मताब्रह्मते नैवमन्यस्मादित्यतः स्वतः ॥ ९०५ ॥

ब्रह्मणोऽनात्मत्वमात्मनश्चाब्रह्मत्वमाविधमिति वदात्मत्वं ब्रह्मणो ब्रह्मत्वं चाऽऽत्म-  
नोऽज्ञानकृतं किं न स्यादित्याशङ्क्याऽऽह । अब्रह्मेति । अब्रह्मेत्यात्मादिनिर्देशः । अन्य-  
स्मादित्यज्ञानोक्तिः । भेदस्यान्योन्याश्रयादिदुष्टत्वात्कल्पितत्वं नाभेदस्येति मत्वाऽऽत्मनो  
ब्रह्मत्वं ब्रह्मणश्चाऽऽत्मत्वं स्वाभाविकमिति फलितमाह । इत्यत इति ॥ ९०५ ॥

नाम्नोरेवं च संबन्ध एकात्म्यात्स्यात्क्रिया विना ॥

पृथ्गं च न क्रियापष्ठयोर्विना भेदात्प्रवर्तनम् ॥ ९०६ ॥

ब्रह्मात्मनोर्भेदलेशाभावे पृथीगुणक्रियादिप्रवृत्तिनिमित्ताभावात्तत्त्वपदयोरैक्ये न प्रवृ-  
त्तिरित्याशङ्क्याऽऽह । नाम्नोरिति । भेदगन्धस्याप्यभावे सति क्रियाद्यतिरेकेणैव तयो-  
रेकार्थप्रवृत्तौ हेतुमाह । एकात्म्यादिति । पदार्थस्यैकरस्यात्तस्मिन्भेदस्य दुर्निरूपत्वा-  
दित्यर्थः । एकरसेऽपि कथं निमित्ताभावे शब्दप्रवृत्तिरित्याशङ्क्य द्रक्षणयेति मत्वाऽऽह ।  
न त्रियेति ॥ ९०६ ॥

महत्ता यद्वाकाशे घटाकाशव्यपेक्षया ॥

पराक्त्वापेक्षया तद्वत्प्रत्यक्षा नाऽऽत्मनीक्ष्यते ॥ ९०७ ॥

प्रत्यग्नहाणोर्भेदाभावेऽपि प्रत्यगनात्मनोः स वाच्यः प्रत्यक्त्वस्य परामूपापेक्षत्वात्-  
नाखण्डतेति शङ्कते । महत्तेति । न प्रत्यक्त्वमात्मनि पराक्त्वापेक्षं किंतु स्वाभा-  
विकमिति समाचते । नाऽऽत्मनीति । तत्र विद्वदनुभवं प्रमाणवति । ईक्ष्यत  
इति ॥ ९०७ ॥

प्रत्यक्त्वमद्वितीयत्वं बोधवन्नान्यवन्धनम् ॥

अपाराध्यान्न बोधो हि स्यादबोधनिरासतः ॥ ९०८ ॥

तथाऽपि द्वयापेक्षत्वादद्वयस्य वस्तुनो नाखण्डतेत्याशङ्क्याऽऽह । प्रत्यक्त्वमिति ।  
प्रत्यक्षाऽस्य स्वतो रूपं निष्क्रियाकारताफलमिति न्यायेन सामानाधिकरण्यमज्ञानहानि-  
मपेक्ष्य ब्रह्मणि बोधोक्तेर्दृष्टान्तस्य साध्यशून्यतेत्याशङ्क्याऽऽह । अपाराध्यादिति ।  
प्रज्ञानं ब्रह्मेत्यादिध्रुतेर्बोधस्य स्वरूपत्वाभासौ जडपर्युदासेन ब्रह्मण्युच्यते तथाऽद्वयत्व-  
मपि तस्य पूर्णतापर्यायमनन्यापेक्षं रूपमिति सिद्धा ब्रह्मणोऽखण्डतेत्यर्थः ॥ ९०८ ॥

आत्माऽपि सदिदं ब्रह्म मोहात्पारोक्ष्यवूपितम् ॥

ब्रह्मापि संस्तथैवाऽऽत्मा सद्वितीयतयेक्ष्यते ॥ ९०९ ॥

वेदान्तानामखण्डैकारसे ब्रह्मात्मनि समन्वयमुपसंहरति । आत्माऽपीत्या-  
दिना ॥ ९०९ ॥

आत्मा ब्रह्मेति पारोक्ष्यसद्वितीयत्वबाधनात् ॥

पुमर्थे निष्ठितं शास्त्रमिति सिद्धं समीहितम् ॥ ९१० ॥

ब्रह्मणि पारोक्ष्यस्याऽऽत्मनि सद्ध्यत्वस्य च प्रतीतौ कथमभेदबोधनमत आह ।  
आत्मेति । ब्रह्मण्यात्मसंबन्धात्पारोक्ष्यस्याऽऽत्मनि च ब्रह्मसंबन्धात्सद्ध्यत्वस्य निरासा-  
त्परानन्दतया परमगुरुपार्थे वाक्यनैक्ये तात्पर्येण पर्यवसितमित्यर्थः । समन्वये सिद्धे  
वाक्योपैक्यज्ञानादेव मुक्तिरिति फलितमाह । इति सिद्धमिति ॥ ९१० ॥

ननु भेदाश्रितैर्वाक्यैर्विधायकनिषेधकैः ॥

अज्ञादिभिश्च नैकात्म्यं बाधितत्वात्प्रमाणवत् ॥ ९११ ॥

उक्तं समन्वयमसहमानश्चोदयति । नन्यति । विधिनिषेधवाक्यान्यज्यसादीनि च  
भेदविषयाणि तैरैक्यस्य बाधितत्वात् तस्य वेदान्तगम्यतेत्यर्थः ॥ ९११ ॥

न चाप्यैकात्म्यशास्त्रस्य तैर्विकल्पसमुच्चयैः ॥

प्रामाण्ये नापि बाध्यत्वं तेषां तेन कथंचन ॥ ९१२ ॥

वेदान्तानामप्यविशेषात्प्रामाण्ये तैरज्यसादिविकल्पः समुच्चयो वा वेदान्तानां

प्रामाण्यं स्यादतो वेदान्तवेद्यं वाऽध्यक्षादिगम्यं वा द्वयमपि वा वस्तित्वाशङ्क्याऽऽह । न चेति । षोडशिग्रहणाग्रहणवत्प्रामाण्यं शास्त्रस्येतेरेषां चेति न विकल्पः । पञ्चमन्तस्य तेषां च मानतेति न समुच्चयोऽपीत्यर्थः । अस्तु तर्हि शास्त्रेणान्येषां बाध्यता नेत्याह । नापीति ॥ ९१२ ॥

विरुद्धमानभावेऽपि न हि वस्तु विकल्प्यते ॥

भेदाभेदौ न च स्यातां विरोधाद्युपपत्तश्चिद् ॥ ९१३ ॥

तुल्यबलविरुद्धमानसत्त्वे किमिति विकल्पो न भवतीत्याशङ्क्याऽऽह । विरुद्धेति । क्रियायामेव विकल्पो न वस्तुनि प्रामाण्यं च वस्तुत्वान्न विकल्पाहमन्यथा तद्वारा वस्तुन्यपि तत्प्रसङ्गात्तस्य चायोगादित्यर्थः । समुच्चये च भेदाभेदौ स्यातां न च क्वचिदपि युगपत्तौ युक्तौ भावाभावयोरैकत्र विरोधादन्यथा तद्वातान्नवकाशादिति मत्वा प्रामाण्यमुच्यं प्रत्याह । भेदाभेदाविति ॥ ९१३ ॥

भिन्नाभिन्नं न वो वस्तु येन मानाविरोधिता ॥

नेह नानेति भेदानां निषेधात्कनु भेदधीः ॥ ९१४ ॥

ऐकात्म्यवादिनां भेदाभेदाङ्गीकारे सिद्धान्तविरोधदोषान्तरमाह । भिन्नेति । भिन्नार्थाभ्युपगमेनोभयविधमानानां मानत्वादविरोधिता वाच्या सा च तदभावदेव निरशेत्याह । येनेति । किञ्च तादृग्वस्तु त्वया नोपेयमुपेतधुतिविरोधादित्याह । नेहेति ॥ ९१४ ॥

वर्णादिग्रहणोपायो नापीहाक्षादि बाध्यते ॥

संस्काराय च यच्छास्त्रमात्मज्ञानोपकारकम् ॥ ९१५ ॥

शास्त्रस्याध्यक्षादीनां च विकल्पसमुच्चयौ प्रत्यादिश्य नापि बाध्यत्वमित्यत्र हेतुमाह । वर्णादीति । प्रत्यक्षादि तावद्वर्णपदवाक्यादिग्रहणोपायो न च शास्त्रेण तद्वाधो युक्तस्तथा सति हेत्वभावाद्बन्तुनि ज्ञानासिद्धेर्मोक्षाभावप्रसङ्गादित्यर्थः । ऐक्यशास्त्रेण कर्मशास्त्रस्याभावे हेतुमाह । संस्कारायेति । यत्कर्मकाण्डं स्वार्थानुष्ठानद्वारा बुद्धिशुद्धये भवदान्मानस्य परपरयोत्पादकं तद्वाधे कर्माभावाज्ज्ञानाभावस्तस्मात्कर्मकाण्डमध्यक्षादि चानाध्यमित्यर्थः ॥ ९१५ ॥

उपचारार्थतः शास्त्रं सावकाशं जपेऽथवा ॥

अक्षादेरकृतार्थत्वात्कथं स्यात्तेन बाधनम् ॥ ९१६ ॥

का तर्हि वेदान्तानां गतिस्त्वामाह । उपचारेति । ग्रामीणप्रधानपुत्रोऽद्वयत्वोपनारवदुपचरितं गच्छाद्वैतमाश्रित्य शास्त्रं चरितार्थमित्यर्थः । गत्यन्तरमाह । जप इति । किञ्च मावकाशनिरवकाशयोर्निरवकाशं नष्टवदिति न्यायाद्वैतमानानाकृते द्वैतादनवकाशानां दर्शितरीत्या सावकाशेन शास्त्रेण न बाध्यतेत्याह । अक्षादेरिति ॥ ९१६ ॥

उच्यते लोकतः सिद्धं भेदमाश्रित्य चोदना ॥

मृत्ता पुरुषार्थाय न तु भेदावबुद्धये ॥ ९१७ ॥

द्वैतग्राहिमानविरोधान्न वेदान्तानामेकरसे ब्रह्मणि प्रामाण्यमिति प्राप्ते सिद्धान्तयति ।  
उच्यते इति । तत्राऽऽदौ कर्मकाण्डविरोधं निरस्यति । लोकत इति । कर्मकाण्डं हि  
लौकिकं कर्त्रादिभेदमादायाम्बुदयार्थं प्रवृत्तं न भेदं प्रतिपादयितुं तस्यापूर्वत्वाभावात्तत्रा-  
तात्पर्यादित्यर्थः ॥ ९१७ ॥

भेदस्य चापुमर्थत्वात्तादर्थ्ये स्यादमानता ॥

पुमर्थत्वेन चास्येष्टं प्रामाण्यं वेदवादिभिः ॥ ९१८ ॥

भेदे शास्त्रस्यातात्पर्यं हेत्वन्तरमाह । भेदस्येति । द्वितीयादौ भयमिति श्रुतेर्भेदस्यानर्थ-  
त्वात्तन्निष्ठत्वे कर्मकाण्डस्याप्रामाण्यं स्यादित्यर्थः । किंच शास्त्रस्य पुमर्थपूर्वार्थनिष्ठत्वेन  
प्रामाण्यमिष्टं तद्विरोधस्ते कर्मशास्त्रस्य भेदनिष्ठत्वे स्यादित्याह । पुमर्थत्वेनेति ॥ ९१८ ॥

वस्तुस्वरूपसंस्पर्शचक्षुरादिभ्य उत्पितम् ॥

भेदस्पृहनासंज्ञाद्येवं न तेनैकात्म्यवाधनम् ॥ ९१९ ॥

कर्मकाण्डाविरोधेऽपि वेदान्तानामध्यक्षादिविरोधे क' समाधिस्तत्र प्रत्यक्षं विधायक-  
मेव वा निषेधकमेव वा विधिनिषेधव्यापार वेति विकल्प्याऽऽद्यमादत्ते । वस्तिवति ।  
उत्पितं ज्ञानमिति शेषः । विधिमात्रव्यापारत्वेऽध्यस्तस्य भेदाविषयत्वात्तेन वस्तुविषय-  
वाक्यस्य न बाधनमित्याह । भेदेति ॥ ९१९ ॥

प्रमेयविषयं मानं वस्तुनश्च प्रमेयता ॥

न च भेदस्य वस्तुत्वं वस्तुतत्त्वानपेक्षणात् ॥ ९२० ॥

प्रत्यक्षं भेदमपि वस्तुवर्त्तिकं न स्पृशेदित्याशङ्क्याऽऽह । प्रमेयेति । मानयोग्यत्वमपि  
भेदस्य किं न स्यात्तत्राऽऽह । वस्तुनश्चेति । वस्तुत्वमपि तस्यास्त्येवेति चञ्जेत्याह । न  
चेति । तत्र हेतुमाह । वस्तिवति । वस्तुस्वरूपस्य निरपेक्षत्वाद्धर्म्यादिसापेक्षभेदस्य  
सर्पादिवत्कल्पितत्वाच्च वस्तुतेत्यर्थः ॥ ९२० ॥

लब्धे हि भूतलेऽलब्धो घटस्तत्र निषिध्यते ॥

मानान्तरेण विज्ञातो नाज्ञातः शून्यतासितः ॥ ९२१ ॥

निषेधकमेवाध्यक्षमिति पक्षं प्रत्याह । लब्धे हीति । दृष्टे धर्मिण्यदृष्टस्यैव प्रतियो-  
गिनो निषेधो भेदमिति वा भेदमिहेति वा नहि प्रमितो निषेध्यः प्रमाणविरोधान्नचाज्ञा-  
तोऽज्ञातसर्वनिषेधप्रसङ्गात्तत्र निषेधकमेवाध्यक्षमित्यर्थः ॥ ९२१ ॥

व्यञ्जकस्य समायोगो वस्तुनो वस्तुनैव हि ॥

नाभावेन निरात्मत्वाच्चावृत्त्या वा मितेर्भवेत् ॥ ९२२ ॥

किञ्च निषेधोऽभावो भेदो वा न तावदभावेऽध्यक्षस्य प्रवृत्तिरित्याह । व्यञ्जक इष्येति । प्रत्यक्षस्य वस्तुत्वाद्वस्तुनैव योगो नाभावेनावस्तुना तस्य नि स्वभावत्वादाधारत्वायोगान्नचाध्यक्षासबद्धस्य तद्वेद्यताऽतिप्रसङ्गादिति भावः । द्वितीयेऽपि व्यावृत्त्या-रूपभेदेन मितेरध्यक्षस्य न योगो भेदस्याप्यवस्तुत्वादतो न तस्यापि प्रत्यक्षतेत्याह । व्यावृत्त्येति ॥ ९२२ ॥

नातो वस्तुनि संभेदो वस्तुनोऽभेदरूपतः ॥

न ममाणाद्बहिर्वस्तु न मानं वस्तुनो बहिः ॥ ९२३ ॥

भेदाभावयोरवस्तुत्वेन मानायोग्यत्वे फलितमाह । नात इति । अवस्तुत्वाद्भेदाभाव-योर्वस्तुनि स्पर्शाभावाच्चोऽस्माकमभेदरूपतो वस्त्वभेदरूपमद्वयं भवतीत्यर्थः । यद्वा वस्तुनि भेदाद्यस्पर्शं हेतुमाह । वस्तुन इति । तस्य स्वारस्येनाभेदस्याभावाच्चोदित्यर्थः । अथवा तत्र भेदादिस्पर्शं तदेवरूपतायोगादित्यर्थः । भेदाभावयोरन्यत्रावस्तुत्वेऽपि न वस्त्वद्वयं मानमेवभेदादित्याशङ्क्याऽऽह । नेति । अद्वये तद्भेदोऽपि वास्तवो नास्तीत्यर्थः ॥ ९२३ ॥

नाभावयोर्मिथो योगोऽवस्तुत्वाभेदतस्तयोः ॥

अभावभावयोस्तद्ब्रह्मावरूपेषु का भिदा ॥ ९२४ ॥

वस्तुनि भेदाभावौ निरस्य भेदनिरासे हेतुन्तरमुच्यते तत्र भेदस्य धर्मप्रतियोगिना भावौ वा भावाभावौ वा भावावेव वा नाऽऽद्यो न ह्यभावयोर्मिथो भेदोऽवस्तुत्वाविशेषादित्याह । नाभावयोरिति । योगशब्देन भेदो लक्ष्यते । द्वितीयो निरस्यति । अभावेति । तद्वदिति । न मिथो भेदोऽभावस्यानाधारत्वादित्यर्थः । तृतीयो निराह । भावेति । नहि भावेषु भेदो भेदकाभावाच्च तावद्भावत्व भेदक प्रतियोगिनो भावत्वेन धर्म्यद्वैतापातात्रा-प्यभावत्व तस्यावस्तुत्वाद्धर्मिणोऽवस्तुत्वेन प्रतियोग्यद्वेतापत्तेश्चेति भावः ॥ ९२४ ॥

अनित्यत्वस्य धर्मस्य घटादेर्धर्मिणस्तयोः ॥

संयोगः समवायो वा तादात्म्यं चेह सगतिः ॥ ९२५ ॥

भेदनिरासेनार्थादभाव निरस्याभावनिरासेनार्थाद्भेद निरस्यति । अनित्यत्वस्येति । अनित्यत्वशब्देनाभावो गृह्यते । भावाभावयोः सन्न्योऽस्ति न वा न चेदनादिरन्तो भाव स्यादभावश्च स्वतन्त्र स्यादस्ति चेत्सोऽपि संयोगादीनामन्यतमो व्यवहारमूनी सन्न्या-न्तराभावादित्यर्थः ॥ ९२५ ॥

आधाराधेययोगेषु घटोऽत्रेति यथा मतिः ॥

नाभावभावयोगेषु मितेर्धीः कस्यचित्तया ॥ ९२६ ॥

अस्तु तपोस्तेषामन्यतम सन्न्य का हानिरित्याशङ्क्य त्रिविधमपि सन्न्य मानाभावेन दूषयति । आपारेति । भूतलदेर्व्यादेश्च संयोगादिषु सत्तु घटोऽत्रेति सम्यग्धीव ब्रह्माभावयोस्तौ न कस्यचिदपि मानास्तीत्येतीत्यर्थः ॥ ९२६ ॥

नहि भावातिरेकेण भावाभावः प्रमाणभाक् ॥

भावात्मनाऽप्यतो भावो व्यवहाराय कल्पते ॥ ९२७ ॥

इतश्च न तयोस्त्रेधाऽपि योगोऽभावो हि भावाद्भिन्नोऽभिन्नो वा नाऽऽद्य इत्याह । न हीति । अभावस्य भावातिरेकेऽभावान्तराम्युपगमादनवस्थानादिति भावः । न द्वितीय इत्याह । भावात्मनेति । भावाभावो न प्रमाणभागिति पूर्वेषां संबन्धः । न तावदभावस्य भावान्तर्भावस्तद्वैतापाताच्चापि भावस्याभावान्तर्भावोऽभावाद्वैतप्रसङ्गादिति भावः । भावाद्भेदाभेदाम्यामभावो दुर्भणश्चेत्कार्यं तद्व्यवहारस्तत्राऽऽह । अत इति ॥ ९२७ ॥

अथाभावोऽपि वस्तुवैव नास्तीतिमितिजन्मतः ॥

द्वयोर्भावैकैकपत्वात्काऽतिशीतिर्मितेस्तयोः ॥ ९२८ ॥

भाववदभावोऽपि न कल्पितो बोध्यत्वादिति शङ्कते । अथेति । अभावस्यापि वस्तुत्वे भावाभावयोर्वस्तुत्वेनैकैकप्याद्भेदकाभावाद्भावाभावमानतो भेदासिद्धेस्तयोर्न संगतिरिति दूषयति । द्वयोरिति ॥ ९२८ ॥

विश्वं सदेव यस्येष्टं तस्याभावः कुतो मितेः ॥

न च भावातिरेकेण भाववत्सिद्धिमश्नुते ॥ ९२९ ॥

किं चाभावः सन्नसन्वाऽऽद्ये सर्वस्य सन्मात्रत्वादितराभावोऽविद्यमानः स्यादतो न तस्य भावेन वास्तवी संगतिरित्याह । विश्वमिति । कल्पान्तरं निराह । न चेति । यथा भावो भावादन्वत्वेन न सिध्यति भेदकाभावादेवमभावोऽपि भावादसतो भेदासम्भवात्प्रामाणिकप्रतीत्यनुपपत्तेश्चातः सद्वैताच्च संबन्ध इत्यर्थः ॥ ९२९ ॥

अभावयोगं भावश्चेत्सहते नीलयोगवत् ॥

अविरोधादभावेन न भावापहृतिर्भवेत् ॥ ९३० ॥

तयोस्त्रिधाऽपि संबन्धे दोषान्तरमाह । अभावेति । यथोत्पलं नीलेन समवायं सहते तथाऽभावेन संबन्धं भावो मृष्यति चेदविरोधाद्भावम्याभावेनानिरासाद्भावोऽनाद्यनन्तः स्यादिति भावः ॥ ९३० ॥

योगोऽयं वस्तुनोर्दृष्टः पृथक्सिद्धौ परस्परम् ॥

मेपयोर्मल्लयोर्यद्वन्न भावाभावयोस्तथा ॥ ९३१ ॥

भावाभावयोस्त्रेधाऽप्यसंबन्धे युक्त्यन्तरमाह । योगोऽयमिति । वस्तुनोर्भेदेन सिद्धावयं मिथो योगो दृष्टो यथा मेपादौ न तथाऽनयोः पृथक्सिद्धिरिति योगासिद्धिरित्यर्थः ॥ ९३१ ॥

न योगोऽभावयोर्दृष्टो बन्ध्यासूनुखपुष्पयोः ॥

न भावाभावयोरेवं विरोधादितरेतरम् ॥ ९३२ ॥

इतश्चाभावस्य भावेन त्रिधाऽपि न सक्न्वोऽस्तीत्याह । न योग इति । असत्तोरस-  
क्न्वन्न सदसत्तोरपि सक्न्वो मिथो विरोधादित्यर्थ ॥ ९३२ ॥

क्षितिदेशे घटाभावो घटवन्न मयीयते ॥

योगो वा समवायो वा नाभावक्षितिदेशयोः ॥ ९३३ ॥

किंच सूत्रे घटश्चसु सयोगाद्भाति न तथा तत्राभावस्तस्यासप्रयोगात्समुक्तविशेष-  
णत्वादेरतिप्रसङ्गित्वादतो नाभावस्य भूतले सयोगादीत्याधाराभेययोगेऽप्यित्यत्रोक्तं प्रप-  
द्यति । क्षितीति । योगशब्द सयोगतादात्म्यविषय ॥ ९३३ ॥

सदात्मतैवं सर्वस्य नाभावात्मकता सतः ॥ ९३४ ॥

अप्यभावात्मकत्वेऽप सतोऽभावात्मकत्वतः ॥

कुतो भेदावकाशः स्याद्भेदेऽसति कुतो युतिः ॥ ९३५ ॥

किंच भावाभावयोस्तादात्म्येऽभावस्य भावान्तर्भावो वा भावस्याभावान्तर्भावो वाऽऽद्ये  
सदद्वैतापत्तिरित्याह । सदात्मतेति । न द्वितीय इत्याह । नाभावेति । मिथो विरो-  
धादित्यर्थ । भावस्याभावान्तर्भावमुपेत्यापि दोषमाह । अपीति । विरोधे सत्परीत्याद्य  
स्यापेक्ष्य । भावस्याभावात्मत्वेऽप्यभावमात्रशेषात् तयोर्भेदः स्यात्तदभावे च न सक्न्व-  
प्रथमतो भावस्याभावत्व नोपेक्ष्यमित्यर्थ ॥ ९३४ ॥ ९३५ ॥

यावत्किञ्चिज्जगत्वास्मिन्भेदकं वस्तु लक्ष्यते ॥

अनापन्नादिमध्यान्तं सदेव तदितीप्यते ॥ ९३६ ॥

भावयोर्धर्मिप्रतियोगिनोर्भिद्योगवद्भावाभावयोरपि स्यादित्याशङ्क्याऽऽह । याव-  
दिति । भेदकत्वेनेष्टस्य सर्वस्यादिमध्यावसानहीनसन्मात्रतया दृष्टान्तासिद्धेरधोद्यमेत-  
दिति भावः ॥ ९३६ ॥

सदेवेदमिति स्पष्टं सन्मूला इति चापरम् ॥

धृत्योदाहारि नः साक्षात्सदैकात्म्यावबुद्धये ॥ ९३७ ॥

सर्वस्य सन्मात्रत्वे मानमाह । सदेवेति । स्पष्टमिति श्रुतत्वाभिप्रायेणोक्तमपरमिति  
धृतापीपत्तित्वविवक्षयेति विवेकव्यम् । वाक्यद्वयोदाहरणतात्पर्यमाह । साक्षा-  
दिति ॥ ९३७ ॥

मानाभावस्य मानत्वं मेयाभावस्य मेयता ॥

न्यायं न सहतेऽतीव यथा तदधुनोच्यते ॥ ९३८ ॥

अभावस्य भावेन सक्न्व निरस्याभावस्याध्यस्तत्वा प्राधान्येन प्रत्युक्तमिदानीं भूतान्-  
रमनुबदन्नेव तस्य न्यायविरुद्धत्व प्रतिजानीते । मानेति ॥ ९३८ ॥



बोधकं यदबुद्धस्य तन्मानमिति हि स्थितिः ॥

न च प्रमाणतास्तित्वमीहक्तस्मान्न युज्यते ॥ ९३९ ॥

मानाभावस्य मानलक्षणाभावान्मानत्वासम्भय यक्तु तल्लक्षणमाह । बोधकमिति । तदनाक्रान्तत्वं मानाभावस्याऽऽह । न चेति । नहि मेयाभावस्याबुद्धत्वमसत्त्वाद्याप्यत एव मानाभावस्य बोधकतेत्यर्थः । लक्षणाभावे फलितमाह । तस्मादिति । मान-  
तेति शेषः ॥ ९३९ ॥

मेयाभावः प्रमाणानां यद्यभावेन गम्यते ॥

प्रमाणानामभावस्य गमकः को भविष्यति ॥ ९४० ॥

किं चामितो वा मानाभावो मेयाभाव मिनोति मितो वा नाऽऽद्य सभातो निर्गतदेव-  
दत्तस्य तस्यामभावसदेहासंभवप्रसङ्गादिति भत्वा द्वितीयमादत्ते । मेयेति । प्रमाणानाम-  
भावेन मितेनेति शेषः । मितस्य मानाभावस्य मानत्वे तत्प्रमाणक मानपञ्चक तदभावो वेति  
विकल्पयति । प्रमाणानामिति ॥ ९४० ॥

नाक्षादिपञ्चकं तस्य बोधकं सत्समन्वयात् ॥

नयतस्तदभावो वा मेयत्वेनैव तत्स्थितेः ॥ ९४१ ॥

नाऽऽद्य इत्याह । नाक्षादीति । न द्वितीय इत्याह । नयत इति । मानपञ्चक-  
स्याभावस्तस्यैव नयतो न्यायतो न बोधको मानमेयत्वस्य भेदापेक्षत्वादित्यर्थः ॥ ९४१ ॥

नीलादिवदभावस्य यद्यक्षादिविशेषणम् ॥

विशेषणेन तज्ज्ञातेस्तदभावः कुतो मितेः ॥ ९४२ ॥

किंचाभावः सविशेषणो निर्विशेषणो वाऽऽद्ये मान मेय वा विशेषणमाद्यमनुवदति ।  
नीलादिवदिति । यथोत्पलदेनीलादिविशेषण इष्ट तथा प्रमाणमभावस्य विशेषण चेदि-  
त्यनुवादार्थः । तर्हि नीलादिनोत्पलदेवैशिष्यवदक्षादिना विशेषणेनाभावस्य वैशिष्याद्वि-  
शिष्टोऽभावो नाक्षादिविषयस्तस्याशत स्वविषयत्वापत्तेर्नापि विशिष्टाभावो मानाभाव-  
विषयस्तस्य विषयत्वादक्षादेश्च विशेषणत्वे विशेषणेन विशेष्यस्य सवन्धनियमात्तस्य च  
निरस्तत्वादसाद्यभावो न प्रामाणिक स्यादित्याह । विशेषणेनेति ॥ ९४२ ॥

अथाविशेषणोऽभावो भवद्भिरभिधीयते ॥

मेयाभावस्य मानत्वमविशेषात्प्रसज्यते ॥ ९४३ ॥

कल्पान्तरमाह । अथेति । तर्हि मानाभावस्य मानत्वं मेयाभावस्य मेयेति विभागा  
सिद्धिरित्याह । मेयेति । अविशेषादभावगतविशेषानभ्युपगमादित्यर्थः ॥ ९४३ ॥

घटाद्यभाव इत्युक्तिर्न सम्यगिति मे मतिः ॥

पदानामसमर्थत्वाद्विरोधाद्वस्तुनोर्मिथः ॥ ९४४ ॥

मेयमभावस्य विशेषणमिति पक्षः प्रत्याह । घटादीति । भावाभावपदयोरन्योन्यान्वये

सामर्थ्याभावादिति हेतुमाह । पदानामिति । नृत्तस्तदसामर्थ्यं तत्राऽऽह । विरोधादिति । भावाभावयोर्वस्त्ववस्तुत्वेन मिथोयोगविरोधात्तत्पदानां संसर्गासामर्थ्यमित्यर्थः ॥ ९४४ ॥

भावाभावाख्यपदयोः सामर्थ्यं चेत्समासता ॥

यदादिनाऽनपेक्षत्वाच्च समासः प्रसिध्यति ॥ ९४५ ॥

भावाभावयोर्विरोधेऽपि तत्पदयोस्तत्र प्रकाशपदयोरिव समाससंभवाद्व्याघभाव इत्युक्त्युक्तेत्याशङ्क्याऽऽह । भावेति । समर्थः पदविधिरिति स्मृतेर्यादिना पदेन पदान्तरस्य सामर्थ्यं सत्येव समासश्चेत्तर्हि भावाभावपदयोर्न समासस्तदर्थयोर्मिथोविरोधित्वेनानपेक्षत्वाद्दृष्टान्तेऽपि तुल्यत्वादानुपपत्तेरित्यर्थः ॥ ९४५ ॥

भावस्याभाव इत्यत्र पृथगर्थः कतमो मतः ॥

न कश्चिदपि संबन्धो नीरूपस्यासदात्मनः ॥ ९४६ ॥

मा तर्हि समासो भूद्भावस्याभाव इति व्याप्तेनापि विशेषणविशेष्यत्व निर्वक्ष्यति नेत्याह । भावस्येति । पृष्ठी शेष इति स्मरणात्तदर्थः संबन्ध इत्याशङ्क्याऽऽह । न कश्चिदिति । नीरूपत्वं निःस्वभावत्वं तत्र हेतुरसदात्मन इति ॥ ९४६ ॥

वस्त्वन्तरमभावश्चेदन्यदन्यद्भवेत्कथम् ॥

अन्योऽपि चेद्भवेदन्योऽविरोधो नीलवद्भवेत् ॥ ९४७ ॥

वस्त्वन्तरस्याभावो वस्त्वन्तरमिति स्थितेर्निःस्वभावत्वमसिद्धमिति शङ्कते । वस्त्वन्तरमिति । पटोऽस्तीत्युक्ते घटस्तित्वयोरेकत्ववन्न सोऽस्तीत्युक्तेऽपि घटनास्तित्वयोरैक्यं वाच्यं तथा च घटाभावस्य पटत्वे घट पट इत्युक्तं स्यान्नचैतद्युक्तमन्यस्य स्थितस्य नष्टस्य वाऽन्यभावायोगादित्याह । अन्यदिति । यद्वा घटविशेषिताभावस्य पटत्वे विशेषणस्यापि घटस्य पटोऽन्तर्भावाद्ययोक्तं दूषणं द्रष्टव्यम् । विपक्षे नीलस्योत्पलात्मत्ववदन्यस्यान्यात्मत्वाविरोधाद्द्वैतापत्तिरित्याह । अन्योऽपीति ॥ ९४७ ॥

संगतावविरोधी चेन्न संबन्धिनिवृत्तिकृद् ॥

न संबन्धिग्रहाभावे संबन्धोऽयं प्रसिध्यति ॥ ९४८ ॥

अभावस्य भावेन तादात्म्यविरोधेऽपि सन्नशान्तराविरोधादुपपत्तिः पृष्ठार्थस्येति शङ्कते । संगताविति । संबन्धस्य निरस्तत्वाच्चैवमित्याह । नेति । किंच येनाभावः संबध्यते तं निरुणाद्धि न वा न चेद्भावाभावयोरविरोधाद्विरोधः सर्वत्र न स्यान्निरुणाद्धि चेत्संगतावपि विरोधितेत्याह । संबन्धीति । किंचाभावः सप्रतियोगिको निष्प्रतियोगिको वाऽऽद्ये सति प्रतियोगिन्यभावयोगोऽसति वा नाऽऽद्यो विरोधाच्चेत्तरः सन्नन्धोऽसत्ते तदग्रहे तत्राभावस्य संबन्धासिद्धेरित्याह । न संबन्धीति ॥ ९४८ ॥

संबन्धिविरहेऽसिद्धौ पष्ठार्थत्वं न सिध्यति ॥

विरोधाद्युपपन्नापि विधानप्रतिषेधनम् ॥ ९४९ ॥

निष्प्रतियोगिकत्वपक्षे स्वातन्त्र्यमभावस्य स्याद्धर्मिसंबन्धस्यापास्तत्वादिति मत्वाऽऽह । संबन्धीति । प्रतियोगी संबन्धी तस्याभावे धर्मिसंबन्धस्य चासिद्धौ पष्ठार्थत्वं संबन्धत्वं नाभावस्येत्यक्षरार्थः । निषेधकमेव प्रत्यक्षमित्यत्र निषेधार्थं तन्मानं च निराकार्पायत्तु विधিনিषेधव्यापारं तदिति तत्रापि युगपद्वा विधिमिषेधश्च विधिपूर्वको वा निषेधस्तत्पूर्वको वा विधिर्नाऽऽद्य इत्याह । विरोधादिति ॥ ९४९ ॥

क्षणिकत्वाद्धियां नापि स्थायिधर्मः क्रमो भवेत् ॥

अनीलाभावपृष्ठेन नापि नीलस्य वेदनम् ॥ ९५० ॥

न द्वितीय इत्याह । क्षणिकत्वादिति । द्वित्रिक्षणावस्थानेऽपि धियां जन्मातिरिक्तन्यापारासत्त्वमित्यपिशब्दार्थः । न तृतीय इत्याह । अनीलेति ॥ ९५० ॥

नक्षटदृश्यनिषेधः स्याद्वटादेरिव भूतले ॥

नान्याभावविशिष्टत्वं कृत्स्नाभावगतौ भवेत् ॥ ९५१ ॥

पीतादिनिषेधमुखेन न नीलस्य घोरित्यत्र हेतुमाह । नहीति । दर्शनयोग्यस्य घटादेरनुपलम्भे निषेधो भूतलादौ दृष्टो न त्वयोग्यस्याण्वादेरेवमयोग्यस्य निषेधयोगादनीलमित्ययमेव न निषेधस्तदभावे तन्निषेधो द्वितीयो न स्यात्कुतस्तन्मुखेन नीलविधिर्न च विना तद्विधिमनीलमिति निषेध प्रतियोगिधिय विना निषेधाप्रतीतेरतश्चक्रकापरोर्न निषेधपूर्वो विधिरित्यर्थः । किं चानीलस्य पीतादेरभावो नीलस्य विशेषणं स्वरूपं वा नाऽऽद्य इत्याह । नान्येति । सर्वस्यानीलस्य पीतादेस्तदभावस्य चावगतौ सत्या नीलस्यान्याभावेन विशिष्टत्वं नान्यथा विशाण्णादृष्टौ विशिष्टादृष्टेरेतो नीलमालोचयतस्तदितरसर्वभावाभावदृष्टिप्रसङ्गात्तस्याश्चानोश्चराणामयोगानीलविधिरेव न स्यादित्यर्थः ॥ ९५१ ॥

अन्याभावंस्य भावत्वे स्यादभावः खपुष्पवत् ॥

भावान्तरमभावश्चेत्सिद्धं वस्तु ततः स्वतः ॥ ९५२ ॥

न द्वितीय इत्याह । अन्येति । पीताद्यभावस्य नीलरूपत्वे नीलस्याभावान्तरभावो वा तस्य नीलान्तरभावो वाऽऽद्ये नभोनलिनवनीलं तुच्छं स्यात् । द्वितीये त्वभावस्तद्वद्विचिमानः स्यादित्यर्थः । अभावस्य तुच्छत्वं परिहर्तुं परिहृतमेव चोद्यमनुव्रवति । भावान्तरमिति । तर्हि भावोऽभावो बोध्यथाऽपि भेदाभावयोरभावान्तरान्यामसृष्टं वस्तु स्वतः सिद्धमित्याह । सिद्धमिति ॥ ९५२ ॥

तद्ग्राहीणि च मानानि व्यावृत्तिः केन गम्यते ॥

चित्रेऽपि विषये चित्रमेकं वस्तुैकमानतः ॥ ९५३ ॥

ननु भेदाभावयोरपि मानसिद्धत्वात्कथं वस्तु तदसृष्टं तत्राऽऽह । तद्व्याप्तीणीति । व्यावृत्तिर्भेदोऽभावो वा नोभयथाऽपि सा भेयेत्युक्तमतो मानान्यपि भेदाभावानागन्वितं वस्तुप्रकाशकान्येवेत्यर्थः । ननु प्रत्यक्षेण चित्रे चेत्यमाने व्यावृत्तिरपि तेन चेत्यतेऽन्यथा चित्रस्य चित्रत्वानुपपत्तेरतो व्यावृत्तिः केनेत्याक्षेपोऽनवकाशस्तत्राऽऽह । चित्रेऽपीति । नहि तत्रैकस्मात्प्रत्यक्षाव्यावृत्तिर्भाति चित्रस्य वस्तुत्वालस्य चैकत्वाद्वस्तुनोऽन्यत्र चेत्यावृत्तिरवस्तु स्यादित्यर्थः ॥ ९९३ ॥

प्रत्येकं नीलपीतादिग्रहणे चित्रता कुतः ॥

वस्तुनो भेदरूपत्वे वस्त्वभावः प्रसज्यते ॥ ९९४ ॥

चित्रस्यैकत्वे चित्रत्वानुपपत्तिरेकं च तच्च चित्रं चेत्येतच्चित्रतरं महदिति न्यायादित्याशङ्क्यापिना सूचितमरुचिहेतुमाह । प्रत्येकमिति । तत्किमेकैकं मिलितं वा नाऽऽद्यो नीलपीताद्यैकेकग्रहे चित्रत्वाग्रहावेततो मिलितस्य समुदायात्मनो नीलपीतादिभ्यो भेदाभेदाभ्यां दुर्भणत्वादतश्चित्रस्यावस्तुत्वात्तद्वत्त्वेन व्यावृत्तिग्रहे साऽपि न वस्तु स्यादित्यर्थः । नीलादिवस्तुस्वरूपत्वाद्यावृत्तेर्वस्तुग्राहि मानं तामपि गोचरयति तत्र व्यावृत्तेरवस्तुत्वमप्रामाणिकत्वं चेत्याशङ्क्याऽऽह । वस्तुन इति । तस्य भेदेऽन्तर्भावो भेदस्य वस्तुन्यन्तर्भावो वा नाऽऽद्यो भेदस्य विदारणात्मत्वात्तदात्मनो वस्तुन शून्यतापानात्र द्वितीयो भेदस्य वस्तुनोऽनर्थान्तरत्वे सद्वैतापत्तेरिति भावः ॥ ९९४ ॥

अन्यधर्मे त्वभिन्नं स्यात्स्वतो वस्तु प्रमाश्रयम् ॥

भिन्नाभिन्नं विरुद्धत्वान्नैकमानस्य गोचरः ॥ ९९५ ॥

ननु भेदः स्वभावो मा भूद्धर्मस्तु भविष्यति नेत्याह । अन्यधर्मे ति विति । स हि वस्तुनोऽवस्तुनो वा धर्मो नाऽऽद्यो धर्मस्यापि वस्तुत्वे धर्मिणो भेदासिद्धेरवस्तुत्वे वस्त्वद्वैतापत्तेर्नतरो भेदस्यावस्तुधर्मत्वे वस्त्वस्पर्शात्स्वतत्त्वद्वयं प्रामाणिकं स्यादित्यर्थः । आश्रयशब्दो विषयवाची भाषप्रधानो बहुग्रीहिसमासान्तः । वस्तुनो भिन्नाभिन्नत्वात्ताद्वयत्वमिति मतान्तरमाशङ्क्याऽऽह । भिन्नाभिन्नमिति ॥ ९९५ ॥

वस्त्वात्मनाऽविरोधभेदस्त्वेव विषयस्ततः ॥

सत्यं वस्तु कथं भिन्नात्पुण्यपेक्षाविनिर्मितः ॥

भेदः पुत्रादिभावे तु जन्यत्वं वस्तुकल्पितम् ॥ ९९६ ॥

वस्तुरूपेण भेदाभेदयोरविरोधान्मानविषयत्वं शङ्कते । वस्तिविति । येन रूपेण तयोर्विरोधवस्तुदेव भेदः न भेदाभेदाधित्याह । वस्त्वेवेति । यद्यपि वस्त्वेव भेदः तथाऽपि भेदस्य भेदस्य वस्तुरूपत्वाच्च चैव वस्त्वभावः स्वापेक्षया वस्तुनो भेदत्वानभ्युपगमादन्यापेक्षयैव तद्वृत्त्यादित्याशङ्क्याऽऽह । सत्यमिति । स्वहेत्वासादितरूपमवितथमपेक्षं वस्तु

यत्वेन सिध्यति पट एव घग्म्याभावस्तस्मिन्मिद्रे सत्यपदे घः पटभावत्वेन सिध्यतीत्यर्थः । उभयत्र कलित दोष माह । अन्योन्येति । घग्पटयोरन्योन्यमभावरूपेण दृष्टेरिष्टत्वात्तत्पक्षे घग्सिद्धौ पटसिद्धिः पटमिद्वो च घग्सिद्धिरित्यन्योन्याश्रयान्न किंचिदपि सिध्येदतो भेदाभावयोरभावादद्वय वस्तु म्यादित्यर्थः ॥ ९५९ ॥

प्रत्यक्षत्वं पृथक्त्वस्य गुणत्वाद्यैरपीप्यते ॥

तेषामपि गुणे मान नीलरन्ध्र त्ववस्तुनि ॥ ९६० ॥

मीमांसकादिपक्षे भेदाभावयोरसिद्धिमुक्त्वा वैशेषिकादिपक्षेऽपि भेदासिद्धिं वक्तुमारभते । प्रत्यक्षत्वमिति । पृथक्त्व भेदस्तस्य गुणत्वेन वस्तुत्वात्प्रत्यक्षत्वं यैरपीष्ट तन्मतेऽपि नीलादिष्विव प्रत्यक्ष गुणे मान तस्य वस्तुत्वात्सप्रयोगयोग्यत्वाद्भेदस्तु न गुणो गुणेऽपि भावादतो नावस्तुनि भेदे तस्य मानतेत्यर्थः ॥ ९६० ॥

अथ वस्तु पृथक्त्वेन त्रिशिष्टं गम्यते तदा ॥

शुद्धो गौरिति वन्मान वस्तुन्येव न भेदगम् ॥ ९६१ ॥

पृथक्त्वाख्यभेदस्य नावस्तुत्व वस्तुविशेषणत्वादूपवदिति शङ्कते । अथेति । गुणादिषु च तथाविधभेदस्यैकार्थसमवायोपाधिकृतत्वादप्यस्तेति भावः । अभावेऽपि न्यभिचार मत्वा दोषान्तरमाह । तदेति । तस्मिन्पक्षे यथा शुद्धो गौरिति वा शुद्धे गन्धेव वस्तुनि मान तथा मित्रो पट इत्यपि भिन्नवस्तुन्येव मान न भेदे तस्य वस्तुविशेषणत्वेऽप्यभाववदवस्तुत्वोपपत्तेरतोऽप्रयोजको हेतुः सम्भवति च भेदस्य मुख्यत्वे किमित्यापन्ना रिकत्वमित्यर्थः ॥ ९६१ ॥

अभेदेनैव वर्तेत पृथक्ता यदि वस्तुषु ॥

वस्त्वेव तत्ततोऽन्या चेदपृथक्त्वस्तु तर्हि ते ॥ ९६२ ॥

शुद्धो गौरिति ज्ञान गवि मान भवद्विशेषणे शौक्ल्येऽपि मान तथा मित्रो वा इत्यपि धोषद्वयभेदेऽपि मानमित्याशङ्क्य पृथक्त्वभेदस्य वस्तुन्यभेदो भेदो वेति विकल्प्याऽऽद्यमादत्ते । अभेदेनेति । तर्हि वस्त्वद्वैतापातस्तदतिरिक्तपृथक्त्वाभावादित्याह । वस्त्वेवेति । द्वितीयमनुभाष्य दूषयति । तत इति । पृथक्ता वस्तुनोऽन्या चेत्तर्हि वस्तु पृथक्त्वस्यातस्या वस्तुनो निष्कृष्टत्वात्तद्वयस्य च भेदाभेदाभ्यां दुर्वचत्वादित्यर्थः ॥ ९६२ ॥

भावाभावपृथक्ताऽपि यद्यभिन्ना ततोऽपृथक् ॥

भावाभावविभिन्ना चेत्पृथक्ता न परस्परम् ॥ ९६३ ॥

किञ्च भावाभावयोः पृथक्त्वमस्ति न वाऽऽद्यमनुवदति । भावेति । साऽपि ताम्यामभिन्ना भिन्ना वेति विकल्पयति । अपीति । तन्नाऽऽद्य गृह्णाति । यदीति । तदा भेदाभावाद्भावाभावयोः वृत्तश्रित्यावृत्तिरिति वस्त्वद्वैतं स्मादित्याह । तत इति । कल्पान्तरादावाभावाभ्यां । भारेति । पृथक्तायां मानापाताभ्यां भेदे तस्याप्याभ्यां

पार्तिवम्] आनन्दगिरिकृतशास्त्रप्रकाशिकाख्यटीकासंवलितम् । २५९

सबन्धस्य तु साध्यत्वात्तयोर्मिथोभेदाभावादद्वैतमेव न्याद्वावाभावयोर्न पृथक्तेत्यत्रापि तदे-  
वेति भावः ॥ ९६३ ॥

अन्यापेक्षं पृथक्त्वं चेत्स्वयं तर्ह्यपृथग्घटः ॥

द्विधर्मत्वेऽपि वस्त्वेतदेकं स्यादुत्पलादिवत् ॥ ९६४ ॥

किंच घटस्य पृथक्त्व स्वपेक्षामन्यापेक्ष वाऽऽद्ये घटस्य शून्यतेति मन्वानो द्वितीय  
मनुवदति । अन्यापेक्षमिति । तर्हि घट स्वयमपृथगद्वितीय स्यादन्यापेक्षानिर्मितस्य  
सर्पवन्मिथ्यात्वादित्याह । स्वयमिति । घट स्वरूपेण पृथक्त्वापृथक्त्वधर्मैत्युपगमा-  
त्कुतो घटाद्वैतमिति तत्राऽऽह । द्विधर्मत्वेऽपीति । पृथक्त्वापृथक्त्वधर्मकत्वेऽपि घटस्य  
तयो धर्मयोर्भेदाभेदाभ्यां दुर्वचनत्वेन कल्पितत्वादखण्डमेव तत्साध्ययोत्पलादेरनेकरूपा-  
द्विधर्मवत्त्वेऽप्यखण्डत्व तथाऽस्यापीत्यर्थः । अपिशब्देन राद्धान्तविरोधो भेदाभेदयोर्द-  
वितत्व च सूच्यते ॥ ९६४ ॥

धर्मबुद्धिप्रभेदेऽपि धर्म्यभेदः सदेप्यते ॥

अतो गवादेर्वैदेऽपि सन्मात्रमवसीयते ॥ ९६५ ॥

पृथक्त्वमपृथक्त्वमिति धर्मभेदे भाति तदाधारतया धर्मिणोऽपि भेदात्कथमखण्डतेत्या  
शङ्क्याऽऽह । धर्मेति । धर्मेषु प्रतीतितो भेदेऽपि न धर्मभेदो दाहादिभेदेऽपि दहने भेदा  
भावोपलम्भादिति भावः । धर्म्यभेदे फलितगाह । अत इति । गवादेर्विशेषस्य मिथो  
व्यभिचारेऽपि सन्मात्रमनुगत न भिद्यते तदेव न मीयते न गवादिर्व्यभिचारोदित्यर्थः ।  
यद्वा निरस्तो गोघटादिभेदस्तस्मिन्नङ्गीकृतेऽपि नास्तौ मेयोऽन्योन्याश्रयादिदोषात्सन्मात्र  
तु मेय तस्मादद्वैतमेव प्रामाणिकमित्याह । अत इति ॥ ९६५ ॥

गोत्वादिभेदपक्षेऽपि सद्रूपस्यानपायतः ॥

वस्त्वेव मेयं गोत्वादि शावलेयादिवत्स्फुटम् ॥ ९६६ ॥

न सन्मात्रमेव मेय गोत्वादेरपि तद्भावादित्याशङ्क्याऽऽह । गोत्वादीति । यदा  
गोत्वादि मेय तदा तदेव वा मेय सद्रूपमपि वा नाऽऽद्यो घट सन्घट सन्निति सर्वत्रा  
नुसंधीयमान सद्रूप हित्वा गोत्वादेरेव मेयत्वबलपनानिमित्ताभावात्तस्य च सद्रूपबुद्धि-  
त्वाभ्यासत्त्वाद्वितीये सदेव मेय तस्योभयसमतत्वात् गोत्वादि व्यभिचारित्वाद्यथा शाव  
लेयादेर्व्यभिचारिणो न गवादिशब्दताऽऽकृतेस्तद्भावात्तथा गोत्वादेरपि मेयत्वायोगान्नि-  
सदिग्धतया सन्मात्रमेव तथेत्यर्थः ॥ ९६६ ॥

सद्रूपत्वापरित्यागादवान्तरनिबन्धनाः ॥

व्यवहाराः प्रतीयन्ते सत्तत्त्व तेष्ववस्थितम् ॥ ९६७ ॥

ननु सद्रूपमपि गोत्वादिवन्न मेयमुत्तरत्रिकाद्यावृत्तत्वेन व्यभिचारित्वस्य तुल्यत्वाद

न्यथा आत्मादीनां जातिरहितत्वाङ्गीकारविरोधान्न च तत्रापि स्वरूपसत्त्वस्वीकारात्ततः  
सद्रूपस्याव्यावृत्तता तस्य खण्डादिव्याभिचारिणः सच्छब्दावाच्यत्वात्तत्राऽऽह । सद्रू-  
पेति । काम्मकुम्भाद्यवान्तरपदार्थनिमित्ता ये व्यवहारस्ते सद्रूपाव्यागेन प्रतीयन्ते तेन  
काम्मादिषु सद्रूपमवस्थितमात्येयं ततो निष्कृष्टानामसत्त्वेन दृष्टादृष्टव्यवहारहेतुत्वायो-  
गात्तथा च सम्मात्रं तत्त्वं तस्माद्विदितं तस्मिन्कल्पितं न च सर्वकल्पनाभिधानात्सम्मा-  
त्रादन्यत्सामान्यं नामास्ति यदुत्तरत्रिकं व्यभिचरेत् न च द्रव्यत्वमाकाशवृत्तिभ्योर्भिन्न-  
जातित्वादित्याद्यनुमानात्तदस्त्वित्वं द्रव्यत्वं तद्वृत्तिव्याप्यजातेरन्यजातित्वादित्यपि वस्तु-  
मुकरत्वादिति भावः ॥ ९६७ ॥

सत्तातोऽपि न भेदः स्याद्द्रव्यत्वादेः कुतोऽन्यतः ॥

एकाकारा हि संवित्तिः सद्रूप्यं सन्गुणस्तथा ॥ ९६८ ॥

ननु न सम्मात्रेऽतिरिक्तं कल्पितं द्रव्यादिसमवायान्तानां पदपदार्थानां मिथोव्यावृ-  
त्तानां परमार्थतया कैश्चिद्विदितत्वादिति तत्र किं सामान्यविशेषौ द्वे वस्तुनी विशेषा एव  
वा वस्तूनि सामान्यविशेषात्मकमेकं वा वस्तु सामान्यमेव वेति विकल्प्याऽऽद्ये दोषमाह ।  
सत्तातोऽपीति । सत्सामान्यादनुवृत्ताव्यावृत्तानां भेदेऽपि नासी युक्तो व्यावृत्तानां ततो  
निष्कर्षे तुच्छत्वप्रसङ्गाद्द्रव्यादिभावपदार्थषट्स्य मिथोभेदस्तु कुतस्त्यो भेदकामावादाभि-  
न्नसम्मात्रभेदाच्चतो वस्तुद्वयमित्युक्तमित्यर्थः । द्रव्यादेः सत्तासामान्याद्भेदाभावे हेतु-  
माह । एकाकारेति । विमतं सतो न भिद्यते तदेकाकारधीत्वात्तद्वदित्यर्थः । संवित्तेरे-  
काकारत्वमुदाहरति । सदिति । सामानाधिकरण्यादेकत्वप्रतीतिर्न द्रव्यादेः सत्सामान्या-  
द्भेदधीरिति यावत् ॥ ९६८ ॥

समवायाच्च सर्वन्धे नैकरूप्यं विभिन्नयोः ॥

तच्चेततो न विश्वासो जातावप्येकवृद्धितः ॥ ९६९ ॥

एकत्वधीर्द्रव्यादेः सत्सामान्यस्य च भेदे सत्येव समवायकृतेत्याशङ्क्याऽऽह । सम-  
वायाच्चेति । नहि संबन्धकृता भिन्नयोरेकत्वधीर्दण्डीत्यत्रानुपलम्भादित्यर्थः । तत्र सम-  
वायाभावादेकत्वास्मूर्तिर्द्रव्यादेः सतश्च तद्भावात्तद्वीरिति शङ्कते । तच्चेति । एकत्वधीः  
समवायकृता वा स्वरूपैक्यकृता वेति सदेहाज समवायात्तज्ज्ञानं निश्चेतुं शक्यमिति परि-  
हरति । नेति । संशयबीजमाह । जाताविति । गोत्वमेकमित्येकत्वधीर्गोत्वेऽपि दृष्टा  
न च सा समवायकृतैकत्वस्य गोत्वे समवायानुपगमादद्रव्यस्य गुणवत्त्वायोगादत-  
स्वरूपैक्यकारिता सेति सद्रूप्यमित्यादावपि तदधीना चैक्यधीः समवायाद्वेति संशयप्रस-  
क्तिरिति भावः ॥ ९६९ ॥

वार्तिकम् ] आनन्दगिरिकृतशास्त्रप्रकाशिकाख्यटीकासंवलितम् । २६१

संसर्गधर्मता नापि भेदेनानुपलम्भनात् ॥

समवायेन संबन्धे को हेतुरिति नैप्यते ॥ ९७० ॥

सतो गवादेश्च समवायमुपेत्य न तत्कृता तयोरेकत्वयोरित्युक्तमिदानीं तयोः संसर्गा-  
न्यसमवायवत्ताऽपि न युक्ता तयोर्मियोभेदेनादृष्टेः सत्सामान्यवद्भावादिवचेत्वाह । संस-  
रंति । किंच समवायः स्वतन्त्रः परतन्त्रो वा नाऽऽद्योऽयमनयोरितिपष्ठग्रनुपपत्तेर्हि-  
तीये समवायेन समवायिनोः संबन्धो वाच्यः स च न संयोगः समवायो वा मानाभावा-  
दित्याह । समवायेनेति ॥ ९७० ॥

संयोगश्चेद्वियोगोऽपि समवायेऽनवस्थितिः ॥

स्वतन्त्रैककल्पना व्यर्था द्रव्यस्याप्येकता स्वतः ॥ ९७१ ॥

संयोगस्याप्रामाणिकत्वं साधयति । संयोगश्चेदिति । समवायस्य समवायिनोश्च  
संयोगे तस्य वियोगावसानत्वात्तयोर्वियोगोऽपि कदाचित्स्यात्तथा च गुणादेः स्वतन्त्रताऽ-  
प्यापत्तेरित्यर्थः । समवायसमवायिनोः समवायस्य विमानत्वमुपपादयति । समवाय इति ।  
नित्यद्रव्यसमवाययोरसम्भवेतत्वमिति मतव्याहतिश्चेति भावः । समवायस्य समवायितन्त्रत्वं  
स्वतःसिद्धं न तत्र संबन्धान्तरापेक्षेति शङ्कते । स्वतन्त्रेदिति । तर्हि समवायकल्पना  
विफलेत्याह । कल्पनेति । द्रव्यादेः सत्त्वेनैक्यधीप्रयोजकतया समवायकल्पनाऽर्धव-  
तीत्याशङ्क्याऽऽह । द्रव्यस्येति । समवायपारतन्त्र्यस्य स्वाभाविकत्ववद्द्रव्यादेः सत्त्वे-  
नैक्यधीरपि स्वतोऽस्तु कृतं समवायेनेत्यर्थः ॥ ९७१ ॥

सत्तावगुणिताश्चैते सर्वे भावाः सदैव हि ॥

व्यवहाराय कल्पन्ते भ्रान्तो भेदः सदैव तु ॥ ९७२ ॥

द्वे वस्तुनी सामान्यविशेषाविति पक्षं प्रतिक्षिप्य विशेषा एव वस्तूनीति पक्षं प्रत्याह ।  
सत्तेति । सर्वे हि विशेषा नियमेन सत्ताव्याप्ता व्यवहारकाले व्यवहारयोग्या भवन्त्य-  
तस्तेषां सन्मात्रत्वाद्भासमानो भेदः सदैव भेदत्वाच्चन्द्रभेदवद्भ्रान्तः स्यान्न चानुगतं सत्त्व-  
मेव नास्ति घटवृत्ति तद्वृत्तिवृत्तिसामान्यस्य प्रत्यक्षत्वाच्च न सामान्यं नास्तीत्युक्ति-  
व्याघातः सन्मात्रस्यैवात्र तच्छब्दत्वादिति भावः ॥ ९७२ ॥



अपि भेदेन या बुद्धिः स्यात्सामान्यविशेषयोः ॥

साऽपि तन्मात्रनिष्ठत्वान्नैव भेदस्यैगिष्यते ॥ ९७४ ॥

सामान्यविशेषयोर्मिथोभेददृष्टेस्तद्भेदो धर्मिण्यनुप्रविशतीत्याशङ्क्याऽऽह । अपीति । सामान्यविशेषयोस्त्वन्मते वस्तुत्वाभावात् तत्र भेदधीर्न क्षवस्तुनि सा युक्ता तथाऽपि तयोर्भेदेन या धीरिष्टा सा सामान्यधीर्वा विशेषधीर्वोभयधीर्वा बुद्ध्यन्तरं वा तत्र पक्षत्रये सामान्यादिमात्रावसायित्वात् सा भेदनिष्ठा बुद्ध्यन्तरमपि न भेदविषयं परस्परश्रवादि-  
दोषादतः सामान्यविशेषयोरपि न भेदः कुतः स धर्मिणि स्यादित्यर्थः ॥ ९७४ ॥

एकं चेद्भिन्नता नास्ति भेदश्चेदेकता कुतः ॥

चित्रेऽप्यनुगमाभावात् सामान्यविशेषता ॥ ९७५ ॥

किंच सामान्यविशेषं तद्वतोऽभिन्नं भिन्नं वा नाऽऽद्य इत्याह । एकं चेदिति । सामान्यं विशेषश्चेत्युभयं धर्मिणः सकाशादभिन्नं चेन्न सामान्यविशेषभावो धर्मिबदित्यर्थः । द्वितीयमनूद्य वस्तुत्रयप्रसङ्गं दोषमाह । भेदश्चेदिति । एकं वस्तु व्यात्मकमित्युक्ते कुतोऽयं विकल्पो वस्तुनश्चित्रत्वादित्याशङ्क्याऽऽह । चित्रेऽपीति । उभयात्मके वस्तु-  
नीष्टेऽपि विशेषात्मकमेव तत्स्यान्नोभयात्मकं खण्डगोर्मुण्डगव्यन्ययाभावादन्वयिनश्च सामान्यमात्रस्यावस्तुत्वादित्यर्थः ॥ ९७५ ॥

स्वरूपपररूपाभ्यां यदा सदसदात्मकम् ॥

वस्तुवेकं मानविषयमभावस्ते तदा कुतः ॥ ९७६ ॥

एकं वस्तु व्यात्मकमित्यत्र भेदनिरासद्वारेणाभावं निरस्य पक्षान्तरमुद्धान्याभावनिरासद्वारा भेदं निरस्यति । स्वरूपेति । स्वरूपेण सदात्मकं पररूपेणासदात्मकमेकं वस्तु मानविषयत्वाकान्तं यदेष्टं तदा वस्तुनो नाभावो मानाभावाच्च तदपेक्षो भेदोऽपी-  
त्यर्थः ॥ ९७६ ॥

प्रत्यक्षादिनिवृत्तिश्चेत्तस्याः किं रूपमुच्यताम् ॥

स्वैमित्यमात्मनश्चेत्तस्याच्चद्रस्त्वेवास्मदीहितम् ॥ ९७७ ॥

वस्त्वभावे मानपक्षकानुदयो मानमिति शङ्कते । प्रत्यक्षादीति । तदनुत्पत्तेः स्वत्वं विकल्पयति । तस्या इति । आत्मनो निर्व्यापारात्मनाऽवस्थानं वा वस्त्वन्तरज्ञानं वा भावान्तरं वा सेति विकल्पार्थः । आद्यमनूद्य कूटस्थवस्त्वतिरेकेणाभावो नेति स्वपक्षप्रा-  
प्तिमभिप्रेत्याऽऽह । स्वैमित्यमिति ॥ ९७७ ॥

अथ वस्त्वन्तरज्ञानं निवृत्तां तस्य वस्तुता ॥

भावान्तरमभावोऽपि निरूपाख्यः स नेष्यते ॥

तस्माद्द्वस्त्वेकनिष्ठत्वान्न भेदोऽज्ञादिगोचरः ॥ ९७८ ॥

द्वितीयमनूद्य निराह । अथेत्यादिना । तस्य ज्ञानत्वाद्भावत्वोपगमाच्चेत्यतिशय-  
माह । नितरामिति । तृतीय प्रत्याह । भावान्तरमिति । भावान्तरस्य भावत्वेऽन्त-  
रशब्दायोगादन्यत्वासिद्ध्या चान्यस्य भावस्य तद्भावासम्बाधभावत्वे च भावशब्दानु-  
पपत्तेस्तस्य चातुच्छत्वात्तदात्मनोऽभावस्यापि तदयोगाद्वस्तुत्वमेवेत्यर्थः । त्रिषाऽपि  
मानपञ्चकानुदयस्य वस्तुत्वात्तद्विषयस्यापि वस्तुत्वमेव नहि वस्तु वस्त्वभाव साधयति  
स्वाभावसाधकत्वापाताद्वस्तुभेदस्याद्याप्यसिद्धेरिति समुदायार्थः । अभावनिरासेन भेदमपि  
निरस्य सामान्यमेव वस्तित्वपक्षमङ्गीकुर्वन्भेदाप्राप्ताणि कत्वमुपसहरति । तस्मादिति ।  
वस्तुनैवैविध्यायोगात्परिशेषतः सामान्यमेव तदिति स्थितत्वात्तस्य च सन्मात्रस्य सर्व-  
त्रैक्याच्च प्रमितो भेदोऽस्तीत्यर्थः ॥ ९७८ ॥

घटोऽयमिति संविद्येद्यदो मेयः प्रतीयते ॥

न व्यावृत्तिः पटादीनामताद्रूप्यात्तथा पटे ॥ ९७९ ॥

ननु घटादे सर्वतो व्यावृत्तस्य प्रत्यक्षत्वात्कुतो भेदो नाशादिगोचरस्तत्राऽऽह । घट  
इति । निर्विकल्पक वा सर्वतो व्यावृत्त घट गोचरयेत्सविवरूपक वा नाऽऽद्य आलोच्यते  
वस्तुमात्रमित्यादिन्यायविरोधाच्चेतरस्तत्रापि घटमानस्य विषयत्वदृष्टेरितरव्यावृत्तेरप्रतीति-  
स्तस्यास्ताद्रूपताया निरस्तत्वाच्च चेतरेषामस्मादग्रे तथावृत्ततया घट शक्यो ज्ञातुमित्यु-  
क्तम् । तस्मान्न प्रत्यक्ष तन्मेतरव्यावृत्ति प्रत्याययतीत्यर्थः । घटे दांशतन्याय पटादाव-  
तिदिशति । तथेति । घटवत्पटेऽपि व्यावृत्तिर्नाध्यक्षा पटोऽयमिति सविज्ञे पटो मेय  
प्रतीयते न व्यावृत्तिर्घटादीनामताद्रूप्यादित्यस्य सर्वत्र सुवचत्वादित्यर्थः ॥ ९७९ ॥

घटाभावो विरोधित्वान्न घटेऽर्थान्तरेऽपि न ॥

अपष्टुर्ग्रथतया तस्माद्विकल्पोऽयं न वस्तुगः ॥ ९८० ॥

भेदस्याध्यक्षत्वनिरासेन तदपेक्षाभावस्यापि तन्निरस्तम् । विच घटाभावो निराश्रय  
साश्रयो वाऽऽद्ये स्वातन्त्र्य द्वितीये घट वाऽऽश्रयतेऽर्थान्तर वा प्रथम प्रत्याह । घटेति ।  
न हि घटप्रागभावादधिष्ठे घटते समसमयसम्भावभावात् । घटान्योन्याभावस्य घटाश्रय-  
त्वेऽपि भेदनिरासात्तद्रूपस्तदपेक्षो वा न सोऽस्तीति भावः । द्वितीय निराह । अर्था-  
न्तरेऽपीति । अर्थान्तरमभावो भावो वा नाऽऽद्योऽभावस्याभावाश्रयत्वायोगाच्च द्वितीयो  
भावाभावयो सन्नधाभावस्योक्तत्वादित्याह । अपष्टीति । अभावप्रतीतिस्तर्हि का गति-  
स्तत्राऽऽह । तस्मादिति । विकल्पोऽपि प्रत्ययत्वात्समतवद्वस्तु गोचरयतीत्याश-  
ङ्क्याऽऽह । नेति । शब्दज्ञानानुपाती वस्तुगून्यो विकल्प इति लक्षणान्न तस्य वस्तुवि-  
षयतेत्यर्थः ॥ ९८० ॥

यदो हि संविदं कुर्वन्नान्माकारविशेषणम् ॥

आत्मानं लभते तद्व्यावृत्ति न पटादितः ॥ ९८१ ॥

घटज्ञाने घटवद्भेदाभावयोरपि मानात्तद्धोर्न विकल्पमात्रमित्याशङ्क्य घटोऽयमिति सविद्येति तत्प्रपञ्चयति । घटो हीति । यथा घट स्वविशेषिता सविद जनयन्भावो भवति नहि स जाड्याद्धित्वा सविदमात्मानमास्कन्दति न तथा पटादिव्यावृत्तिमपि कुर्वन्नात्मान लभते तस्या स्वरूपत्वधर्मत्वयोनिरस्तत्वादित्यर्थः ॥ ९८१ ॥

पटसंवेदनेऽप्येवं पटमात्रं विशेषणम् ॥

ईक्षतेऽत्राधिकं नान्यदभावादि यदुच्यते ॥ ९८२ ॥

तथा पट इत्यादिदेश विशदयति । पठेति । समानाधिकरणे सप्तम्यौ । घटसविदि पटमात्रवत्पटसविद्यपि तन्मात्रं विशेषणं दृष्टं यत्पटादधिकमभावादि विशेषणमिष्टं तत्पटसविद्भ्यामन्यदनन्यद्वा न सिध्यत्यन्यत्वे पटादेस्तदस्पर्शात्सवन्धस्य निरस्तत्वादनन्यत्वे च तदसिद्धेरित्यर्थः ॥ ९८२ ॥

संदिग्धनिश्चयाद्येवं ज्ञानधर्मो विशेषणम् ॥

संविदं भिद्यते मेयात्प्रत्येकं भेदधीर्न तु ॥ ९८३ ॥

अथाऽऽन्तरेषु ज्ञानादिष्विव बाह्येष्वपि घटादिषु भेदाभावौ नापह्नोतु शक्याविति तत्राऽऽह । संदिग्धेति । सदिग्धशब्दो निश्चयसानिव्याद्भावप्रधानस्तथा च यथा सशयादि करणव्युत्पत्त्या ज्ञानशब्दितान्त करणधर्म सशयसविन्मिथ्यासविदिति सविद व्यावर्तयन्मेयान्मिथ सविदश्च न भिद्यते नहि तस्मिन्भेदधीरन्यव्यावृत्तेर्दुर्ज्ञानत्वस्फोक्तत्वादेव घटादिरपि सविद विशेषणस्त कुतश्चिद्येतेत्यर्थः ॥ ९८३ ॥

तथाऽहमेव जानामि माता नान्य इतीदृशाः ॥

मातृधर्माः प्रसिध्यन्ति विशिष्यन्तः स्वसंविदम् ॥ ९८४ ॥

मातादिभेदवद्वटादिभेद सशयादिभेदश्च निश्चीयतामित्याशङ्क्याऽऽह । तथेति । माता श्रोता द्रष्टेत्यादयो मातृत्वादिरूपा धर्मा मातृज्ञानमित्यादिना स्वसाधिका सविद व्यावर्तयन्त सविदो मेयान्मिथश्च भेदमलभमाना सविद्यध्यस्तास्तथा सशयादयो घटादयश्च तत्राऽऽरोपिता वस्तुतो न भिद्येरन्नित्यर्थः ॥ ९८४ ॥

संविदेका स्वतःसिद्धा प्रत्यग्रूपैकलक्षणा ॥

भावाभावादिरूपाय व्यवहाराय कल्पते ॥ ९८५ ॥

ननु सविद सर्वकल्पनाभिधानं नातिष्ठामहे यत् साऽपि भिन्नत्वाद्गुणसर्पवत्कल्पनामर्हति तत्राऽऽह । संविदिति । अपिष्ठानत्वात्तर्हि रज्जुवज्जडा सेति नेत्याह । स्वतः सिद्धेति । तर्हि सविदात्मेति वस्तुद्वयस्वीकारादप्यसिद्धान्तो नेत्याह । प्रत्यगिति । तस्या सर्वकल्पनाभिधानत्वे सर्वव्यवहारान्पदत्वं फलतीत्याह । भावेति ॥ ९८५ ॥

अतोऽनुभवमुल्लङ्घ्य न भेदो नाप्यभिन्नता ॥

तत्पृष्ठेन तु मानानि विरोधः किंसमाश्रयः ॥ ९८६ ॥

प्रत्यक्षादिविषयत्वेनेष्टौ भेदाभावौ सर्वत्र प्रत्याख्याय वेदान्तानां मानान्तराविरोधं प्रकृतमुपसंहरति । अत इति । कूटस्थप्रत्यगनुभवस्य सर्वाधिष्ठानत्वात्तत्तत्क्रम्य प्रपञ्चस्य तद्भेदादेश्चासिद्धेस्तत्त्वमस्यादीनां तादृग्वस्तु बोधयतां न विरोधो मानान्तरैरित्यर्थः । किंचानुभवानुसारेण मानानां मानत्वं तत्कथं तमनुसरन्तो वेदान्ता मानान्तरैर्विरुद्धैरन्वित्याह । तत्पृष्ठेनेति ॥ ९८६ ॥

अविज्ञातः प्रमाणानां विषयो धादिनां मतः ॥

न तस्य मानतः सिद्धिस्तत्सिद्धेः प्राक्प्रमाणमात्र ॥ ९८७ ॥

किंचानुभवस्यैवाज्ञातत्वात्प्रत्यक्षादीनां तद्विषयत्वात्तत्र प्रवृत्तानां वेदान्तानां तैर्विरोधो नेति वक्तुं संमतमर्थमाह । अविज्ञात इति । अज्ञातत्वस्यापि तर्हि भेदत्वादनुभवस्यैव तत्रियमो भज्येत नेत्याह । न तस्येति ॥ ९८७ ॥

अमानकं कथं च स्यादज्ञातत्वमिदोच्यताम् ॥

कथं वा तद्दिना मानं विषयासंभवाद्भवेत् ॥ ९८८ ॥

प्रमाणप्रवृत्तेः प्रागेव तस्य सिद्धत्वान्मेयत्वं नास्ति चेत्तर्हि साधकाभावादसिद्धिरेव स्यात्तद्वा किंचिद्वाच्यमिति शङ्कते । अमानकमिति । इहेति वस्तुनोऽज्ञातत्वस्यैवोक्तिः । अज्ञातत्वस्यासत्त्वं वा मानगम्यत्वं वा साधकान्तरं वा वाच्यमिति बोध्यते नाऽऽद्य इत्याह । कथं वेति । अज्ञातत्वं विना मानमेव न संभवेत्तदभावे तदुपलक्षितविषयाभावान्नहि निर्विषयं मानमस्तीत्यर्थः ॥ ९८८ ॥

अज्ञातत्वक्षतिं कुर्वन्मानं मानत्वमश्रुते ॥

मानादज्ञातता चेत्स्यान्न सा तत्फलमिष्यते ॥ ९८९ ॥

द्वितीयं परास्यति । अज्ञातत्वेति । मानं खल्वज्ञातत्वं निवर्तयन्न तद्विषयीकर्तुमीष्टे न हि दीपस्तमो गोचरयतीति भावः । विषये दोषमाह । मानादिति । अज्ञातता मानाज्ज्ञाता चेन्न तत्क्षतिर्मानकलं स्यात्तद्व्यस्यस्यातन्निवर्त्यत्वादित्यर्थः ॥ ९८९ ॥

अतोऽनुभवतो लब्धमज्ञातं ज्ञापयत्सदा ॥

प्रत्यक्षादि प्रमाणं स्यान्न स्वतो नापि चान्यतः ॥ ९९० ॥

तृतीयं प्रत्याह । अत इति । पक्षद्वयासंभवोऽतः शब्दार्थः । अतोऽनुभवत इति वा सामानाधिकरण्यं सदाऽनुभवतो लब्धमिति संबन्धः । अनुदितानस्तमितानुभवसिद्धाज्ञातत्त्वोपलक्षितप्रत्यक्षाद्रे प्रत्यक्षादि प्रमाणमिति फलितमाह । अज्ञातमिति । स्वयंप्रभ-

त्वानभ्युपगमान्मेयत्वस्य च निरस्तात्वाद्नुभवसिद्धमज्ञातत्वमिति स्फुटयति । न स्वत इति ॥ ९९० ॥

नाज्ञासिपमहं पूर्वमित्येवं प्रमिते घटे ॥

पूर्वाज्ञातत्वविषयो भूयोऽप्यनुभवो यतः ॥ ९९१ ॥

ननु मेयत्वस्वप्रकाशत्वयोरन्यतरत्वव्याप्तमनुच्छत्वं तदितो व्यावर्तमानं स्वव्याप्यमनुच्छत्वमपि व्यावर्तयति तथा चाज्ञातत्वस्य तुच्छता नेत्याह । नेत्यादिना । घटे प्रमिते सत्येतावन्तं कालमहमिदं न ज्ञातवानित्येवं पूर्वं ज्ञानोत्पत्तेरज्ञातत्वेनानुभूतवदविषयोऽनुभवो दृष्टस्तस्मात्परामर्शद्विज्ञातत्वमनुभवसिद्धं न तुच्छी भवत्यनुच्छत्वस्य व्याप्तिस्तु मेयत्वस्वप्रकाशत्वानुभवसिद्धत्वानामन्यतमेनेत्याम्येयमित्यर्थः ॥ ९९१ ॥

प्रवृत्तं विषये मानमवच्छेदफलं मतम् ॥

ज्ञाताज्ञाते प्रति त्वस्य न व्यापारोऽप्रमाणतः ॥ ९९२ ॥

प्रमितेऽर्थे चेदज्ञातत्वधीस्तर्हि घटमानादेव तत्सिद्धेरनुभवसिद्धत्वकथा वृथेत्याशङ्क्याऽऽह । प्रवृत्तमिति । घटादौ प्रवृत्तं मानं तदनुभववसानं चेत्तस्य स्वकालेऽर्थे ज्ञातत्वंजनकत्ववत्प्राक्काले ज्ञातत्वज्ञापकत्वमिति स्यादित्याशङ्क्याऽऽह । ज्ञातेति । नहि मानस्य ज्ञाततायां जननव्यापारवारकत्वेनामानत्वापत्तेर्न च ज्ञाततानजनकं ज्ञापकमेवेति युक्तम् । तथाऽपि तस्य प्रकाशत्वाप्रकाशत्वयोर्वस्तुन्ययुक्तत्वात्पि पूर्वकालीनाज्ञातत्वज्ञापनव्यापारोऽर्थाविग्रहात्मनो मानस्य जन्मातिरिक्तव्यापारानुपगमान्मेयत्वे चाज्ञातत्वस्य मानानिवर्त्यत्वापत्तेरुक्तत्वादिति भावः ॥ ९९२ ॥

सर्वोऽप्यनुभवसिद्धां बालोऽप्यज्ञाततां स्वतः ॥

न किञ्चिज्ज्ञान इत्येवं पृष्ठो वक्ति प्रमां विना ॥ ९९३ ॥

किञ्चाज्ञातत्वस्यानुभवसिद्धत्व सर्वजनीनमित्याह । सर्वोऽपीति । किं गवयमावल-यसीति केनचित्पृष्ठो बालो मानवृत्तान्ताकुशलत्वात्प्राकृतोऽपि स्वतः स्वानुभवदज्ञातत्वं न जानामीत्यनेन विधिना प्रतिपादयत्यतो मानं विना सर्वोऽप्यनुभवादेव सिद्धां तामवगच्छति तत्कुतो विप्रतिपत्तिरित्यर्थः ॥ ९९३ ॥

निःशेषकरणग्रामलयेऽप्यनुभवः स्वतः ॥

अलुप्तद्वसुपुप्तेऽपि जाग्रद्वोधाविशेषतः ॥ ९९४ ॥

नन्वज्ञातत्वस्यानुभवसिद्धत्वेऽपि मेयत्वमनुभवस्य मानकरणकत्वेन मानत्वात्तत्राऽऽह । निःशेषेति । स्वापे प्रमासामग्रीविरहेऽपि नित्यसिद्धचिदातुरूपोऽज्ञातत्वानुभव स्वतोऽस्त्यन्यथास्तितस्य नावेदिषामिति परामर्शयोगादतो जागरितेऽप्यज्ञातताबोधस्य स्वापाद-विशेषादनुभवसिद्धा सर्वत्र सेत्यर्थः ॥ ९९४ ॥

अत्यन्ताननुभूतेषु हिमवत्पृष्ठवस्तुषु ॥

जाग्रतोऽनुभवोऽप्येवं सुपुष्पाच्च विशिष्यते ॥ ९९५ ॥

तत्रैव हेत्वन्तरमाह । अत्यन्तेति । हिमवत्पृष्ठनिष्ठानि वस्तूनि किं त्वया दृष्टानीति केनचित्काश्चित्पृष्ठे नेति निश्चित्याज्ञाततां ब्रवीति । न च तत्रासौ प्रमिता सर्वथैव तेषामग्रमितेरतो नित्यानुभवादेव तेषु सा सिद्धेत्यर्थः । तथाऽपि जाग्रद्व्योधाविशेषत इत्ययुक्तं स्वापे मानकारणाभावादज्ञातत्वस्यामेयत्वेऽपि जाग्रति तद्भावाच्चद्रम्यत्वसिद्धेरित्याशङ्क्याऽऽह । जाग्रत इति । उक्तविभागे सत्यपि नोभयत्राज्ञातत्वानुभवस्य विशेषो नहि जाग्रतोऽज्ञातत्वानुभवः सुपुष्पाज्ञातत्वानुभवाच्चिद्यते तस्य मेयताया निरन्तत्वादि-त्यर्थः ॥ ९९५ ॥

न चात्रानुभवो लुप्तो न जानामीति बोधनात् ॥

अदृष्टमपि दृष्टाऽस्ति बोधो नाज्ञासिपं त्विति ॥ ९९६ ॥

ननु कचिदनुभवसिद्धमज्ञातत्वमनुभवस्यैवाभावादिति तत्र जाग्रति तदभावः स्वापे वा नाऽऽद्य इत्याह । न चेति । जागरे त्वदुक्तमर्थं न जानामीत्यनुभवात्तदभावो नास्ती-त्यर्थः । किंचादृष्टं वस्तु दृष्टं नैतावन्तं कालमेतदवेदिपमितिपरामर्शाधीनो बोधोऽस्ति तत्र जागरेऽनुभवापलाप इत्याह । अदृष्टमिति ॥ ९९६ ॥

पुमान्सुप्तोत्थितोऽप्येवं प्रमात्रादित्यं स्वतः ॥

अनुभूत्यैव संभत्ते नान्तराऽतोऽस्य लुप्तता ॥ ९९७ ॥

न द्वितीय इत्याह । पुमानिति । जागरे नाज्ञासिपमिति वस्तुरूप स्वापादुत्थितोऽपि मात्राद्यभाव तत्कालीनं स्वानुभवादेवानुसंधत्ते । उत्थितो हि न किंचिदवेदिपमिति ह्युते तत्सम्प्रजागरान्तराले कुतोऽनुभवासत्तेत्यर्थः ॥ ९९७ ॥

न चेदानीतनाद्बोधाद्बोधाभावगतिर्भवेत् ॥

सौपुष्पी नहि बोधस्य कालभेदेन भिन्नता ॥ ९९८ ॥

किंच सौपुषबोधाभावधीर्जाग्रत्कालीनबोधाद्वा सौपुषबोधाद्वा नाऽऽद्य इत्याह । न चेति । तत्र हेतुर्नहीति । देशकालावस्थाभेदाज्ञानुभवस्य भिन्नता तत्प्रागभावाद्यसिद्धे-र्नहि स्वतः परतो वा तत्सिद्धिरतोऽद्वयोऽनुभवः कूटस्थनित्योऽभ्युपेयः । एतेन द्विती-योऽपि व्याख्यातो व्यावाताच्चेति भावः ॥ ९९८ ॥

बोधादेव प्रसिध्यन्ति कालावस्थादयो यतः ॥

माहमानादयथापि कुतस्तरस्य विक्रिया ॥ ९९९ ॥

नन्वनुभवस्य क्षीरादिबत्कालादियशात्परिणामाच्च कूटस्थता तत्राऽऽह । बोधादिति । न तावत्कालादि म्वतः सिध्यति जडत्वादतो बोधाधीनमत्तात्कृतिकात्तस्मादादावेव साध-

कत्वेन सिद्धानुभवस्य न तद्वशात्तद्विकारो नहि पुरा विकारविरही स्वरूपानुभवः पुन-  
र्विकारितां स्वरसतो गन्तुमर्हति स्वरूपविपरिलोपानुपपत्तेरित्यर्थः ॥ ९९९ ॥

प्रमातृमानतन्मयेष्वागमापायिषु त्रिषु ॥

अलुप्तानुदितो बोधः प्रथते प्रत्यगेकलः ॥ १००० ॥

आत्मानुभवस्यापरिणामित्वे हेत्वन्तरमाह । प्रमात्रिति । मात्रादीनामागमापायिनां  
तदागमापाययोश्च साधकत्वेनाऽऽगमापायशून्यः प्रत्यगेकस्वभावोऽनुभवो भाव्यतो हेत्व-  
भावाच्चास्य विक्रियेत्यर्थः ॥ १००० ॥

अभितोऽनुभवाक्रान्ता ज्ञातज्ञातत्वभूमिषु ॥

नान्यत्रार्थाः मसिध्यन्ति लीयन्ते नाप्यनात्मनि ॥ १००१ ॥

मात्रादीनामाधारत्वं तेषु सप्तमीप्रयोगात्तद्वेधकस्याऽऽधेयत्वं तत्र प्रथमाप्रयोगात्त-  
त्कथं तस्य प्रत्यगेकत्वमित्याशङ्क्याऽऽह । अभित इति । ज्ञातत्वेनाज्ञातत्वेन चाऽऽ-  
क्रान्तार्थगोचरव्यवहारकाले सर्वतोऽनुभवव्याप्ताः कृष्णादयः सत्तां लभन्ते न चानुभवा-  
दन्यत्र ते तिष्ठन्ति नाप्यर्थान्तरे लीयन्तेऽनुभवान्तिलङ्घिनां जडानां सुषुप्तत्वेनोत्पत्त्यादि-  
व्यापारानुपपत्तेः । अतो मात्रादर्थानामनुभवात्मन्वेवोत्पत्तिस्थितिलयभावाच्चदतिरेकेणा-  
सत्त्वं काल्पनिकभेदादाधाराधेयतेत्यर्थः ॥ १००१ ॥

अतोऽनुभव एवैको विषयोऽज्ञातलक्षणः ॥

अज्ञादीनां स्वतःसिद्धो यत्र तेषां प्रमाणता ॥ १००२ ॥

अनुभवादर्थान्तराभावे तदद्वयत्वं फलतीत्याह । अत इति । स एव प्रत्यक्षादीनां  
विषयो विषयान्तराभावादित्याह । विषय इति । तत्र युक्तिमाह । अज्ञातेति । प्रमे-  
यत्वे स्वप्रकाशत्वहानिरित्याशङ्क्याऽऽह । स्वत इति । यत्रानुभवे मानानामज्ञातत्व-  
नियतकत्वेन मानता स स्वतःस्फुरत्स्वरूपो न तत्र स्फूर्तिरन्याधीना नहि स्वप्रकाश-  
स्वप्रमेयत्वयोर्विप्रतिषेधः संविदेकतामस्यापि स्वगताज्ञानापनयनार्थं मानापेक्षणादि-  
त्यर्थः ॥ १००२ ॥

तेनानुभवसिद्धानां लोकेऽज्ञानविघातिनः ॥

मात्वमक्षादयो यान्ति नाज्ञातज्ञाततोऽन्यथा ॥ १००३ ॥

अज्ञादीनां नानुभवाविषयत्वं घटादिविषयत्वप्रसिद्धिरिति चेत्तत्राऽऽह । तेनेति । लोके  
स्वत्वज्ञातेऽनुभवेऽध्यस्तत्वेन सिद्धानां घटादीनामज्ञातत्वं निवर्तयन्तोऽक्षादयो व्यावहारिकं  
मानत्वमनुभवन्त्यन्यथाऽनुभवेऽध्यासं विना मानाज्ञातत्वेन सिद्धानां तेषां ज्ञापकत्वेन  
नाक्षादिप्रामाण्यं तेन मानसिद्धस्य मानेन निवृत्त्यसंभवेन हेतुनेत्यर्थः । एतेन प्रत्यक्षादीनां  
घटादिविषयत्वप्रसिद्धिरपि प्रतिनेतव्या ॥ १००३ ॥

घटादयः प्रमासिद्धा मुञ्चन्त्यज्ञाततां न तु ॥

स्वतःसिद्धोऽपि वस्तुत्वान्मुञ्चत्यात्मा प्रमां विना ॥ १००४ ॥

व्यवहारतत्त्वेषामनुभवेऽध्यस्तघटाद्यज्ञातत्वनिवर्तकत्वादज्ञातानुभवावष्टम्भात्प्रत्यक्षादि-  
प्रामाण्येऽपि चिदात्मनः स्वप्रकाशत्वादज्ञातत्वं मानं विना निवर्तते । तथाच न तत्र  
मानप्रवृत्तेरस्ति कृत्यमित्याशङ्क्याऽऽह । घटादय इति । यथा घटादयो व्यावहारिक-  
मानसिद्धाः स्वगतमज्ञातत्वं त्यजन्ति न मानमनपेक्ष्य तज्जहति तथा प्रत्यगात्मा चित्स्वभा-  
वस्वप्रकाशोऽपि वस्तुतामर्थ्यादेव प्रमां विना नाज्ञाततां त्यक्तुमलं मानफलप्रकाशस्यैवा-  
ज्ञानविरोधित्वात्स्वरूपप्रकाशस्यातथात्वादित्यर्थः ॥ १००४ ॥

प्राग्बाधकागमात्सिद्धिर्लौकिकस्यापि वस्तुनः ॥

वस्तुतत्त्वबलादेव तत्तमोव्यवधानतः ॥ १००५ ॥

आत्मनो मानं विनाऽज्ञातत्वं न निवर्तते चेन्मानाधीनाऽस्य स्वप्रकाशतेति न स्वरूप-  
मागन्तुकत्वादित्याशङ्क्याऽऽह । प्रागिति । ब्रह्माहमितिवाचकयोधोदयात्पूर्वमज्ञानव्य-  
यहितानुभवबलादेव सर्वानात्मसिद्धेरानमेयादिप्रपञ्चं प्रकाशयन्नात्मा मानमनपेक्ष्यैव स्वप्र-  
काश इत्यर्थः । अपिशब्दः समस्तलौकिकवस्त्वभिग्न्याप्त्यर्थः । वस्तुतत्त्वबलादात्मस्व-  
भावभूतचैतन्यप्रकाशवशादिति यावत् ॥ १००५ ॥

कृत्स्नमात्राद्युपादानतमोवाधस्तु बोधतः ॥

तत्त्वमस्यादिवाक्योत्थात्पूर्णकात्म्यस्वलक्षणात् ॥ १००६ ॥

प्रत्यक्षादीनामात्मनि मानत्वे तैरेव तदज्ञाननिवृत्तेरागमवैयर्थ्यमित्याशङ्क्याऽऽह ।  
कृत्स्नेति । समस्तमात्रादिनिदानाज्ञाननिरासि ज्ञानं प्रत्यक्षादिकृतं किं न म्यादित्या-  
शङ्क्य बोधं विशिनष्टि । पूर्णेति ॥ १००६ ॥

तेनाऽऽजयस्य तत्र स्यादज्ञातत्वविघातिनः ॥

प्रमाणत्वं पुमर्थश्च स एव विदुषां मतः ॥ १००७ ॥

सोपाधिके तत्त्वे ज्ञानमध्यक्षादिकृतं तत्र प्रवृत्तिसंभवान्निरुपाधिके तु श्रुतैरेव  
तत्र प्रवृत्तिक्षमत्वात् न सोपाधिकं ज्ञानमज्ञानमपनेतुमर्हति तदर्थस्याज्ञानापेक्षत्वाधिरूपा-  
धिकं ज्ञानं तु विषयबलात्तदुन्मूलयेदतो वाक्योत्थज्ञानादेवानर्थोपादानाज्ञाननिवृत्तेस्तत्त्व-  
मस्यादेरैक्ये सिद्धं प्रामाण्यमिति फलितमाह । तेनेति । श्रुतात्मज्ञानादेव तदज्ञानध्व-  
स्तोरुक्तत्वेनेति यावत् । तत्रेति श्रुतितात्पर्यगम्यब्रह्मात्मोक्तिः । परानन्दतया पुरुषार्थ-  
त्वाच्च ब्रह्मात्मनि युक्ता तत्त्वमादेर्मानतेत्याह । पुमर्थश्चेति । स्वकन्दनादौ पुमर्थत्वप्र-  
सिद्धेरानन्तत्वात्प्रमाणसंप्रतिपन्नमिति चेत्तत्राऽऽह । विदुषामिति ॥ १००७ ॥



दुर्मयशब्देन ब्रह्मात्मा सुखमित्युक्तं तदयुक्तं दुःखनिवृत्तीतरसुखाभावाद्भावाभावयो-  
रैक्यायोगादिति भरत्तार्किकमतमाशङ्कते । नन्विति । यानि दुर्बाराणि संसारदुःखानि  
तेषां समूहस्य हानिरेव सुखं ततोऽन्यस्येष्टलक्षणत्वाभावादित्यर्थः । सुखनिरूपणस्याप्रम-  
तत्वं निरस्यति । यस्येति ॥ १००८ ॥

लोकेऽपि व्याधिसंतापविच्छिद्यौ सुखितेक्ष्यते ॥

अतिरिक्तसुखार्था च न प्रवृत्तिर्विरागिणाम् ॥ १००९ ॥

दुःखध्वस्तिरेव सुखमित्यत्र लोकानुमत्तं प्रमाणयति । लोकेऽपीति । लौकिका हि  
व्याध्यधीनसंतापवन्तं पुरुषमुपलभ्य बतायमतिदुःखीति वदन्तो दैवयोगादपगतोऽगं तम-  
वगच्छन्तो दिष्ट्या जातोऽयं सुखीति वदन्तीत्यर्थः । ननु दुःखध्वस्तीतरसुखार्था विरक्त-  
मुमुक्षुप्रवृत्तिस्तदनुपपत्त्या भावरूपसुखसिद्धिर्नाहि तेषां संसारविमुक्तानामस्ति दुःखं यन्नि-  
विवर्तयिषितं तत्राऽऽह । अतिरिक्तेति । मोक्षार्था मुमुक्षुप्रवृत्तिः स न बन्धविक्षेपो  
बन्धश्चानर्थत्वाद्दुःखमिति तत्प्रवृत्त्यर्थेव तत्प्रवृत्तिरित्यर्थः ॥ १००९ ॥

असंवेद्यं सुखं नापि पुमर्थो न च कर्मता ॥

स्वरूपे वेद्यवेत्तृत्वायोगाद्भूतमसङ्गतः ॥ १०१० ॥

किंच भावरूपं सुखमसंवेद्यं संवेद्यं वाऽऽद्ये गृहगृहानिहितागृहीतनिधिवदुपमर्थे-  
त्याह । असंवेद्यमिति । द्वितीयं दूषयति । न चेति । तत्र हेतुमाह । स्वरूप इति ।  
एकत्र विषयविषयित्वायोगात्तस्य भेदापेक्षत्वादद्वैतविरोधादित्यर्थः ॥ १०१० ॥

नैवं भेदेन संसिद्धे सुखदुःखे कथं तयोः ॥

एकयं सुखस्य विच्छेदो दुःखं वा किं न कैरूप्यते ॥ १०११ ॥

दुःखध्वस्तिरेव सुखमित्येतादिराकरोति । नैवमिति । तत्र हेतुर्भेदेनेति । संताप-  
वतः शीतहृदे निमग्नार्धदेहस्य युगपदेवासंकीर्णत्वेन सुखदुःखे दृष्टे तत्कुतो दुःखध्वंसमु-  
खयोरैक्यं भावाभावयोरैक्योपलम्भासंभवाच्च तत्र सुखदुःखयोरर्थाभावयोरपि भेद-  
शभेदवर्तितोऽयमुपपत्तिरित्यर्थः । आत्मनोऽप्रदेशत्वादेहदेशयोश्चाचेतनत्वात्तदवच्छिन्नात्मवृ-  
त्तित्ते चावच्छेदकभेदेऽपि तदेवाभावादेकत्रैव तद्वृत्तेस्तयोर्भावाभावत्वासंभवादित्यर्थः ।  
किंच दुःखाभावः सुखं चेतुःसाभावो दुःखं किं न स्यादविशेषादिति वैपरीत्यं प्रसज-  
यति । सुखस्येति ॥ १०११ ॥

अदुःखिनोऽपि हृदयन्ते सुखप्राप्तीच्छया यतः ॥

तदुपाये प्रवर्तन्तस्तदभेदे न युज्यते ॥ १०१२ ॥

सुखं न दुःखालिरित्यत्र हेतुवन्तरमाह । अदुःखिनोऽपीति । दुःखहीना रानाद-  
योऽपि सुखेच्छया तदेतौ भृत्यगीतादिप्रभेदे प्रवर्तमाना दृष्टा न च तद्दर्शनं दुःखध्व-

स्तिमुख्योरभेदे युक्तमप्राप्तदु खेषु तद्व्यस्तये प्रवृत्त्ययोगात्तद्व्यस्त्येतरविरिक्तं सुखमि-  
त्यर्थः । वर्ततेरात्मनेपदित्वनियमेऽपि च्छन्दोवत्तद्विदा वृत्तिरितिन्याय द्योतयितुं प्रवर्तन्त  
इत्युक्तम् । प्रोपसर्गतो वा नियमभङ्गः ॥ १०१२ ॥

चन्दनादिसुखोपायसंपन्नाः सुखिनोऽप्यलम् ॥

पुनजन्मादिवार्ताभिः प्राप्नुवन्ति सुखान्तरम् ॥ १०१३ ॥

सुखोपाये प्रवर्तमानानामदु खत्वमसिद्धमिति चेत्तत्राऽऽह । चन्दनेति । कथं पुन-  
रुपायसंपत्त्या निरतिशयं सुखमासाद्य स्थितानां तत्रैवोपाये प्राप्ते प्रेप्सया प्रवृत्तिस्त-  
थाऽऽह । पुनजन्मादीति ॥ १०१३ ॥

पुत्राद्यप्राप्तिरूपं च दुःखं तत्र न कल्प्यते ॥

असंविचेरवेद्यं हि न दुःखं वैरिदुःखवत् ॥ १०१४ ॥

ननु यत्र पुंसि पुनजन्मादिश्रवणकृतं सुखं जायते तत्र पुत्राद्यप्राप्तिनिमित्तदु खं  
स्तिरेव सुखं नेत्याह । पुत्रादीति । तत्र हेतुरसंविचेरिति । अननुभूयमानमपि दु खं  
तत्रास्तीत्याशङ्क्याऽऽह । अवेद्यमिति । तस्यादु खत्वे दृष्टान्तमाह । वैरीति । नो  
खल्वन्यस्य दु खमन्यस्य भवति तेनाननुभूयमानत्वात्तथोक्तत्वादु खे पुंसि पुत्रादिप्राप्तिप्र-  
युक्तसुखमिति दु खप्रसङ्गाभावेऽपि सुखोपलम्भात्तद्व्यस्त्येतरन्यदेव तदित्यर्थः ॥ १०१४ ॥

तिर्य्यस्योऽप्यत एवेह कामयन्ते सुखं तथा ॥

अग्रियं विजिह्वासन्ति न तु जानन्ति साधनम् ॥ १०१५ ॥

तत्रैव हेत्वन्तरमाह । तिर्य्यस्योऽपीति । यतो दु खव्यस्तिसुखे भिद्येते अतो लोके  
पशुशकुन्तादयोऽपि विभागेन सुखासिद्धौ सुखव्यस्ति चेच्छन्ति तदन्या दु खव्यस्तिरन्यच्च  
सुखमित्यर्थः । तर्हि तिरश्चामस्माकं च सुखप्रेप्सया दु खविजिह्वासया च साधनानुष्ठानम-  
विशिष्टं स्यात्तत्राऽऽह । न त्विति । शास्त्रीय साधनमस्माकं भेदाधिगतिगोचरो नेतरे-  
णामित्यनुष्ठानविशेषसिद्धिरित्यर्थः ॥ १०१५ ॥

वेदोऽपि शुद्धमात्मानं सुखं मुख्यं प्रदर्शयन् ॥

अनात्मानं तथा दुःखं पुमर्थत्वेन संमतः ॥ १०१६ ॥

लोके भावरूपसुखसत्त्वेऽपि नाऽऽत्मनि तदस्तीत्याशङ्क्याऽऽह । वेदोऽपीति ।  
अशनायाद्यशेषधर्मशून्यमात्मानमलौकिकसुखात्मकं दु खं चाऽऽत्माष्टष्ट दृग्गन्धस्पर्शवसा-  
यितया वेदो मानत्वेनेष्टोऽतो लोकानुसारादात्मन्यपि भावरूपमेव सुखमित्यर्थः ॥ १०१६ ॥

तदेतत्प्रेय इत्यादिवाक्येभ्योऽनेकधा श्रुतम् ॥

तथाऽऽत्मनस्तु कामाय तस्मान्नान्यत्सुखं भवेत् ॥ १०१७ ॥

कोऽसौ वेदो यः सुखमात्मानमाहेत्याशङ्क्याऽऽत्मनः सुखत्वे वेदवाक्यान्मुदाहरति । तदेतदिति । श्रुतमात्मनः सुखत्वमिति शेषः । तत्र वाक्यानां तात्पर्यलिङ्गमभ्यासं मूचयति । अनेकधेति । आत्मशेषत्वेन सर्वस्य प्रियत्वाच्चाऽऽत्मा निरतिशयप्रियत्वेन परमसुखमित्याह । तथेति । इत्यस्मादपि वाक्यादात्मनः श्रुतार्थपत्त्या सुखत्वं दर्शितमिति शेषः । उक्तवाक्यवशादात्मैव सुखं नान्यदिति फलितमाह । तस्मादिति ॥ १०१७ ॥

पुरुषार्थाभिसंबन्धादिरागित्वं यथाऽऽश्रितम् ॥

परानन्दाभिलाषोऽपि तथा चेत्किं निषिध्यते ॥ १०१८ ॥

नन्वात्मनः सुखत्वे सुखरागान्मुमुक्षुप्रवृत्तेः सत्सारानुबन्धं स्याद्रागाधीनप्रवृत्तेस्तद्धी जत्यादत्त आह । पुरुषार्थेति । अत्यर्थं — यथा विरागित्वं मुमुक्षूणां सत्सारद्वेषित्वं पुरुषार्थेन मोक्षेण हेतुतया योगाद्भवद्भिराश्रितं न तु तद्वेषात्प्रवृत्तेस्तादृगितरप्रवृत्तिवद्वन्धवीजतेषां तथा परानन्दरागोऽपि पुमर्थश्चेन्न निषेद्धः युज्यते । अतः सुखरागान्मुमुक्षुप्रवृत्तावपि न सत्सारप्रवृत्तिरिति ॥ १०१८ ॥

आत्यन्तिकसुखेच्छार्या यदि रागित्वमुच्यते ॥

विविक्तदेशसेवादाविच्छ्रया किं न रागिता ॥ १०१९ ॥

अथास्मत्पक्षे बन्धद्वेषात् प्रवृत्तिः किंतु तद्वद्देशात् च द्वेषोद्वेगयोरैक्यं मिथ्याज्ञाननिमित्तत्वाद्वेगस्य सत्सारसारतातत्त्वदर्शननिमित्तत्वादुद्वेगस्येति तर्हीहापि न रागात्प्रवृत्तिः किंतु परानन्दश्रद्धया न च तयोस्तेदो रागस्य मिथ्याज्ञानवृत्तत्वाच्चूद्ध्याश्च विवेकपूर्वकत्वादिति मत्वेच्छामात्रस्य रागत्वे दोषमाह । आत्यन्तिकेति । तत्र हि विरागित्वमेव प्रसिद्धमिति भावः । आदिशब्देनाऽऽचार्योपासनादि गृह्यते ॥ १०१९ ॥

अथ ये शतमित्यादिवाक्यैरेतरप्रपञ्चितम् ॥

एष ह्येवेति च व्यक्तं तैत्तिरीयश्रुतावपि ॥ १०२० ॥

आत्मनः सुखत्वे बाधकशङ्कामवधूय तत्रैव वाक्यान्तराणि दर्शयति । अथेति । एतद्वत्तन्मनोऽनतिशयसुखत्वमिति यावत् । एष ह्येवाऽऽनन्दयातीत्यादिरात्मन्यानन्दशब्दस्पष्टोऽतोऽपि तस्य सुखत्वमित्याह । एष हीति ॥ १०२० ॥

स्वानन्दाभिमुखः स्वापे बोध्यमानोऽत एव च ॥

पीडयते रुपादिसपर्कसुखविच्छेदतो यथा ॥ १०२१ ॥

आत्मनः सुखत्वे सौषुप्तानुभवोऽपि मानमित्याह । स्वानन्देति । तत्र गमकमाह । बोध्यमान इति । अत एव सुप्तानुभवासक्तत्वादिति यावत् । सौषुप्तं सुप्तमनुभवतो बोध्यमानस्य पीडयमानत्वे विषयप्रवणप्राणिसमं दृष्टान्तमाह । स्यादीति ॥ १०२१ ॥

आनन्दैकस्वभावत्वाद्देयता तत्र नाध्यते ॥

निःसंबोधेऽध्यते सा हि न तु बोधैकलक्षणे ॥ १०२२ ॥

यत्तु ब्रह्मानन्दस्य वेद्यत्वे द्वैतमवेद्यत्वे चापुमर्थेति तत्राऽऽह । आनन्देति । आत्मनः सुखैकरसत्वेऽपि किमिति तत्र वेद्यता नाध्यते तत्राऽऽह । निःसंबोध इति । जडे हि वेद्यताऽध्यते तत्र स्ततो वेदनाप्राप्तेर्नाऽऽत्मनि बोधैकरूपत्वात्तस्माद्ब्रह्मात्मनि परानन्दसवेदने संदेकताने वेदान्तप्रामाण्यमप्रत्यूहमिति भावः ॥ १०२२ ॥

अधिकारस्य सौलभ्यप्रतिपत्त्यर्थमीरणम् ॥

सर्वपुंसामिति तथा पूर्वमेव प्रपञ्चितम् ॥ १०२३ ॥

सर्वोऽपीत्यादिभाष्यार्थः संक्षेपविस्तराभ्यां व्याख्यातः संप्रति सर्वपुरुषाणामित्यादि-  
भाष्यतात्पर्यमाह । अधिकारस्येति । सुखं मे स्यादु.खं मा भूदिति सर्वेषां स्वभावतोऽ-  
भिलाषदर्शनादनवच्छिन्नसुखादिमात्रस्य च मोक्षत्वात्तत्कामिनो विद्याधिकारित्वात्तत्रा-  
धिकारिसौलभ्यमतो विद्यायामधिकारस्य विशिष्टपुरुषसंबन्धस्य सुलभत्वज्ञापनार्थं भाष्य-  
मित्यर्थः । मोक्षे ज्ञातेऽज्ञाते च तत्त्वामनायोगात्कुतस्तत्कामोऽधिकारीत्याशङ्क्य यथा  
तत्सौलभ्यं तथा न युक्तं कामना मुक्तावित्यादिनोक्तमित्याह । तथेति ॥ १०२३ ॥

स्वर्गादिकाम्यपि यतो मुक्तिं कामयते न तु ॥

मुक्तिं कामयमानोऽन्यत्कटाक्षेणापि वीक्षते ॥ १०२४ ॥

ननु मुमुक्षोरेवान्तराले ग्रामकामस्य भोजनादाविव स्वर्गादावभिग्राह्यसंभारात्तत्पर्य-  
शस्य विद्यानधिकारात्कथमिहाधिकारिसौलभ्यमत आह । स्वर्गादीति । यः स्वर्गादि  
काङ्क्षति स कथंचिन्मोक्षमपि काङ्क्षेत्तस्य निरतिशयफलत्वाद्यस्तु मुक्तिं कामयते नासी  
स्वर्गादि कथमपि कामयते तस्यात्यल्पफलत्वादतो यो मुमुक्षुर्भूत्वा भूय स्वर्गाद्यभिलषति  
स पशूनां करभवदपसदो मुमुक्षूणामिति भावः ॥ १०२४ ॥

सर्वेषामपि च नृणामधिकारोऽनियारितः ॥

यतोऽतः सर्वतो नृणामिति भाष्यद्वन्द्वधीत् ॥ १०२५ ॥

प्रकृतभाष्यार्थमुपसहरति । सर्वेषामिति । न च नामभाष्येण फलोक्तिद्वारा तत्त्वा-  
मस्याधिकारिणो वचनादनर्थकमिदं भाष्यमिति वाच्यम् । अर्थश्रुतिभ्यामुभयत्राप्यविका-  
रिनिर्देशादर्थभेदसिद्धेः । यद्यपि संसारव्यापितृमुभ्य इत्यत्र मुक्तोऽप्यपि नारी दर्शि-  
तस्याऽप्यत्र तत्सौलभ्यम्येष्टत्वात्ताम्य वैयर्थ्यम् । न चैवं शास्त्रस्य सर्वाधिरारता  
साधनचतुष्टयविशिष्टानामेव विद्याविकारिणां सौलभ्योक्तेरिति द्रष्टव्यम् ॥ १०२५ ॥

शुक्रां गामानयेत्युक्ते कांचिद्भोक्तृमिकां क्रियाम् ॥

कुर्वाणमभिबीक्ष्याहः कुरुते कारणानुगाम् ॥ १०२६ ॥

दृष्टविषयेत्यादेर्नाऽऽगमान्वेषणेत्यन्तस्य भाष्यस्यार्थं वक्तुं पूर्वपक्षयति । शुद्धामिति ।  
गमानयेत्युत्तमबृद्धोक्ते श्रोतार गोविषया प्रवृत्तिं कुर्वन् मध्यमबृद्धं बुद्ध्या प्रवृत्तिकारण  
कश्चिदज्ञो बालोऽनुमिनोनीत्यर्थः ॥ १०२६ ॥

ज्ञातं ध्रुवमनेनैतद्यज्ञोऽकर्मकमीक्ष्यते ॥

प्रागज्ञातस्य निर्देष्टिर्न यतो वीक्ष्यते कश्चित् ॥ १०२७ ॥

कथमनुमानं तदाह । ज्ञातमिति । एतत्प्रवृत्तिकारणमनेन प्रवर्तमानेन नियोगतोऽ-  
वगतं यतो गोविषयमानयनान्तरमनुष्ठानमस्य श्रोतुर्गम्यते । न च कर्तव्यत्वेनानुष्ठाना-  
त्प्रागज्ञातस्यानुष्ठेयस्यानुष्ठानं नाम कश्चिदपि लोके दृष्टमतो विमता प्रवृत्तिः प्रवर्तकधी-  
पूर्वा बुद्धिपूर्वप्रवृत्तित्वात्समतवदिति बालोऽनुमिमीते तस्य च प्रवर्तकज्ञानस्य शब्दान्वय-  
व्यतिरेकवत्तया ततो नन्म निश्चिन्वन्प्रवर्तकमाने शब्दमात्रस्य शक्तिं निश्चित्वाऽऽवा-  
पोद्वापाम्या पदविशेषस्य प्रवर्तकान्वितत्वात् शक्तिमध्यवस्यतीत्यर्थः ॥ १०२७ ॥

यथर्थं कारकाधीनं दृष्ट्वा तत्कारणानुमा ॥

प्रमाणान्तरगम्यत्वालौकिकत्वं तदाऽऽपत्तेत् ॥ १०२८ ॥

प्रवर्तकं नियोगादर्धान्तरं नियोगो वाऽऽद्ये पदानामन्यान्विते शक्तिस्वीकारानियोगै-  
कानिष्ठत्वव्याहतिरिति मत्वा द्वितीयं दूषयति । यदीति । वर्त्रादिवारकजन्यं श्रोतुप्रवृ-  
त्तिरूपमर्थं दृष्ट्वा तद्वेतुप्रवर्तकनियोगानुमां चेत्तदा तस्याऽऽनुमानिकत्वाद्धट्टुल्यतया  
वैदिकत्वामिद्धिरित्यर्थः ॥ १०२८ ॥

न चेत्कारकतद्व्योऽर्थो ज्ञातस्यानुष्ठितिः कथम् ॥

न सिद्धो नापि चाभावः कारकापेक्ष ईक्ष्यते ॥ १०२९ ॥

किंन लिङादेरर्थो नियोगः कारकैरसाध्यः साध्यो वा तत्राऽऽद्यमनुदवति । न  
चेदिति । लिङादिना कथंचिज्ज्ञातस्यापि नियोगस्यानुष्ठानासाध्यत्वाद्वात्वर्यानुष्ठानमप-  
लम्बनवकाशः स्यादित्याह । ज्ञातस्येति । यद्वा नियोगस्य कारकासाध्यत्वे तद्विनियो-  
धात्वर्थोऽपि हेतुतात्त्विकत्वात् साध्योऽध्यवस्येत तथाच तदनुष्ठानासिद्धिरित्याह । ज्ञात-  
स्येति । द्वितीयेऽपि स किं सन्नुतासन्नुभयात्मको वा तत्राऽऽद्यो दूषयति । न सिद्ध-  
इति । नहि सतोऽमतो वा कारकापेक्षत्वं मानाभावादात्मनि नरविषाणे च तदपेक्षानु-  
पलम्भादित्यर्थः ॥ १०२९ ॥

आरभ्य कारकत्वे न बलात्प्राप्ताभ्यमापत्तेत् ॥

व्यद्वये तु काये वेदस्य सिद्धेऽर्थे मानता भवेत् ॥ १०३० ॥

किंन सत्त्वपक्षे नियोगः शब्दारभ्यलाघ्यद्वयो वाऽऽद्ये शब्दस्य कारकत्वात्मानं  
त्वासिद्धिरित्याह । आरभ्य इति । द्वितीये तु विद्यमानमन्येन व्यद्वयत्वनिवृत्ताभि-

पार्तिकम्] आनन्दगिरिकृतशास्त्रप्रकाशिकाख्यटीकासंवलितम् । २७५

न्मानं भवतो वेदस्य सिद्धेऽर्थे मानता स्यान्नियोगस्य व्यङ्ग्यतया विद्यमानत्वेन तथा-  
त्वादित्याह । व्यङ्ग्ये त्विति ॥ १०३० ॥

वाक्यस्य च प्रमाणत्वं नाप्यभावैकगोचरम् ॥

न चेदभावः कार्योऽर्थः सिद्धेऽर्थे मानता भवेत् ॥ १०३१ ॥

किंच नियोगस्यासत्त्वे तत्र वेदस्य प्रामाण्यशङ्कैव नावतरति कस्यचिदपि ज्ञानस्या-  
सति मानत्वाद्दोषेऽतियाह । वाक्यस्येति । उक्तं दोष निरसितुं नियोगस्य सत्त्वे  
व्यङ्ग्यत्वपक्षोक्तं दोषं स्मारयति । न चेदिति ॥ १०३१ ॥

अथोभयात्मकं कार्यं सिद्धासिद्धस्वभावकम् ॥

उक्तदोषद्वयासक्तिर्न च वस्त्वीदृशं क्वचित् ॥ १०३२ ॥

तृतीयमनुवदति । अथेति । कारकतत्त्वत्वानुपपत्ति सिद्धेऽर्थे वेदस्य मानत्वं चेत्यु-  
क्तदोषानुपपत्त्या दूषयति । उक्तेति । सदसदात्मक वस्तुवैकल्योक्तं तदेव नास्ति  
विरोधादित्याह । न चेति ॥ १०३२ ॥

सिद्धस्य व्यञ्जकं मानं न मानं कारकं क्वचित् ॥

चोदना मानकं चेतत्कथं कार्यं तदुच्यताम् ॥ १०३३ ॥

किंच नियोगाख्य कार्यं वैदिकं लौकिकं वाऽऽद्ये तस्य सिद्धार्थत्वापत्तिरित्याह ।  
सिद्धस्येति । प्रत्यक्षादेः सिद्धार्थज्ञापकत्वद्वेष्टेर्नियोगस्यापि वैदिकत्वे साध्यत्वासिद्धि-  
स्तस्याध्यक्षादिवत्सिद्धार्थज्ञापकत्वापत्तेरित्यर्थः । द्वितीयस्तु राद्धान्तविरोधादतिस्थवीया-  
नित्युपेक्षित ॥ १०३३ ॥

मतं विषयसंसिद्ध्या कार्यमित्यभिधीयते ॥

यागसिद्धेः पुराऽसिद्धेः कथं चोदनया मितम् ॥ १०३४ ॥

किंच घात्वर्थानुष्ठानादूर्ध्वमेव नियोगसिद्धिः प्रागपि वा तत्राऽऽद्यमनुवदति । मत-  
मिति । नियोगाख्य कार्यं घात्वर्थानुष्ठानद्वारा सिध्यतीत्युच्यत इति मतं यदीति  
योजना । तर्हि पूर्वं नियोगस्याभावात् तस्य वेदवेद्यतेत्याह । यागेति । न खल्वसतो  
वैदिकत्व नरविपाणवदिति भावः ॥ १०३४ ॥

प्राक्प्रयोक्त्रभिंसंसिद्धौ किं फलं यागसिद्धितः ॥

यागसिद्ध्याऽपि तत्सिद्धौ प्रयोज्यत्वं कुतो यजेः ॥ १०३५ ॥

अनुष्ठानात्प्रागपि नियोगस्यानुष्ठानप्रयोक्तुं सिद्धतेति द्वितीयं शङ्कते । प्रागिति ।  
तदनुष्ठानं नियोगसाधकत्वादफलमिति दूषयति । किं फलमिति । सिद्धस्यैव नियोगस्य  
यागेनापि साध्यत्वादनुष्ठानसाफल्यमिति शङ्कते । यागेति । सिद्धस्य सिध्ययोगात्  
सिध्यर्थमनुष्ठानमित्याह । प्रयोज्यत्वमिति । यज्यर्थस्य प्रयोज्यत्वं नाम नियोगप्रयु-

२७६ सुरेश्वराचार्यकृतं बृहदारण्यकोपनिषद्भाष्यवार्तिकम् [ संन्य-

चानुष्ठेयत्वं तत्र सिध्यति सिद्धस्य नियोगस्य सिद्ध्यनेपेशतया धात्वर्थानुष्ठानं प्रत्यप्र-  
योजकत्वादित्यर्थः ॥ १०३९ ॥

यागाद्यनुष्ठितेरस्य घटादेरिव चेन्मतः ॥

उपकारो नियोगस्य कथं न घटतुल्यता ॥ १०३६ ॥

किंच यागाद्यनुष्ठानान्नियोगस्य कश्चिदुपकारोऽस्ति न वा न चेदनुष्ठानवैयर्थ्यं  
कल्पान्तरं प्रत्याह । यागादीति । कुलालादिव्यापाराद्व्यददेः सत्त्वलाभोपकारस्वहात्वा-  
र्थानुष्ठानान्नियोगस्यापि सत्त्वप्राप्तिरूपोपकारश्चेत्तस्य घटादितुल्यता स्यादित्यर्थः  
॥ १०३६ ॥

अपुमर्थे नियोगे च तात्पर्यं स्यात्तथा सति ॥

प्रत्यर्थिनि पुमर्थे तत्सुधीभिर्गृह्यते कथम् ॥ १०३७ ॥

घटतुल्यत्वं तस्य नानिष्टमिति चेत्तत्राऽऽह । अपुमर्थ इति । घटतुल्यत्वे सति  
सुखदुःखप्राप्तिपरिहारतदुपायरूपविरहिणि नियोगे वाक्यतात्पर्यमिष्टं स्यादित्यर्थः । तत्र  
तात्पर्येऽपि नियोगनिष्ठत्वं वेदस्याप्रतिहतमित्याशङ्क्याऽऽह । प्रत्यर्थिनीति । पुमर्थे  
समीहितसाधनत्वे विधिवाक्यतात्पर्यविषये परिपन्थिनि सत्यपुमर्थे नियोगे तत्तात्पर्यं विवे-  
किभिरवाक्यं प्रतिपत्तुमित्यर्थः ॥ १०३७ ॥

लिङादिश्रवणात्पुंसः कार्यं यत्प्रसमीक्ष्यते ॥

उपकाराद्यपेक्षं तद्वक्तृकर्मोः प्रसिध्यति ॥ १०३८ ॥

लोके गमानयेत्यादौ लिङादिश्रवणात्पुरुषस्य कार्यधीदर्शनाद्वेदेऽपि लोकानुसारा-  
न्नियोगाख्ये कार्ये तात्पर्यमित्याशङ्क्याऽऽह । लिङादीति । विधिपदश्रवणानन्तरं  
कार्यं ज्ञानं श्रोतुरुपपन्नमात्रं वक्तुः श्रोतुर्वा सुखासिं दुःखध्वंसि वाऽपेक्ष्योत्पद्यतेऽतो  
गवानयनादि मम श्रोतुर्वक्तुर्वा समीहितहेतुरिति वाक्यतात्पर्यादवगमे कार्यमिति मानस-  
बुद्धिरुत्पत्तेर्नियोगाख्यकार्यतायाः लिङाद्यर्थत्वायोगादिप्रसाधनमेव तदर्थो निषेधवाक्ये  
तदभावे तात्पर्यमिति भावः ॥ १०३८ ॥

न चेत्संभाव्यते कर्त्रा पुमर्थः कस्याचिद्विधेः ॥

आज्ञोक्तेरेव न तदा कश्चिज्जगति चेष्टते ॥ १०३९ ॥

आज्ञार्थमात्रसिद्ध्यर्थं न कश्चित्स्ववशो नरः ॥

दुःखात्मके मनो धत्ते यागादौ चोदनावशात् ॥ १०४० ॥

सर्वत्र लिङाद्यर्थः समीहितहेतुरित्यत्रोपपत्तिमाह । न चेदिति । गमानयेत्यादौ  
श्रूयमाणलिङादेः श्रोतुर्वक्तुर्वा पुमर्थहेतुत्वं श्रोत्रा नावगम्यते चेदाज्ञामात्राद्यवहारभूमौ  
बुद्धिपूर्वकारिणोऽप्रवृत्तेः प्रकृत्यर्थस्योपायत्वं ततो ज्ञात्वा पुंस्रवृत्तेर्विधिनिषेधयोः  
लिङाद्यर्थत्वं नञन्वयात्तिषेधे तदभावधीरित्यर्थः । राजाज्ञादौ स्वपर-

वार्तिकम् ] आनन्दगिरिकृतशास्त्रमकाशिकाख्यटीकासंवलितम् । २७७

फलानुसंधानविकलस्यापि परतन्त्रस्याऽऽज्ञार्थसिद्ध्यर्थं प्रवृत्तिदर्शनाग्रेऽसाधनत्वस्य लिङा-  
द्यर्थत्वनियतिरिति चेत्तत्राऽऽह । आशेति । भृत्यादेरपि बुद्धिपूर्वकारिणो दुःखव्यस्तिफ-  
लानुसंधानपूर्वव तत्र प्रवृत्तिरितीदृसाधनताया लिङाद्यर्थत्वसिद्धिरित्यर्थः । हेसात्मके  
यागादौ फलानुसंधानं विना विध्यधीनत्वेन बुद्धिपूर्वकारिणोऽप्रवृत्तेरिष्टोपायैव वेदेऽपि  
लिङाद्यर्थ इत्याह । यागादाविति ॥ १०३९ ॥ १०४० ॥

पुमर्थमभिसंधाय यागादावथ चेष्टते ॥

फलं प्रवर्तकं प्रापन्न नियोगस्तथा सति ॥ १०४१ ॥

तत्र फलमनुसंधाय तस्येदं साधनमिति ज्ञात्वा प्रवृत्तावपि किं ते फलतीति पृच्छति ।  
पुमर्थमिति । फलसाधनं यागादीति ज्ञात्वा प्रवृत्त्युपगमे सति प्रवर्तकमिष्टसाधनमित्य-  
स्मन्मतमायातं नियोगस्तथेति त्वन्मतं च हतमिति फलितमाह । फलमिति । तद्धेतुरिति  
यावत् ॥ १०४१ ॥

मन्त्रोक्तेरिव लोडादेः प्रवृत्तिरिति चेन्मतम् ॥

प्रायश्चित्ती भवेन्नैव तत्पराधीनवृत्तितः ॥ १०४२ ॥

प्रवर्तकत्वेऽपि नियोगस्य फलसाधनताज्ञानापेक्षस्य तन्निरपेक्षस्य वा प्रवर्तकत्वमाद्ये  
प्राप्ताप्राप्तविवेकेन फलोपायताज्ञानस्यैव प्रवर्तकतेति मत्वा द्वितीयमादत्ते । मन्त्रेति ।  
भूताविष्टं पुरुषं हृद्वा तदावेशाद्यर्थं प्राकृतं संस्मृतं वा मन्त्रभागमिकमन्त्रवित्प्रयुक्ते भौतश्च  
नरस्तदधीनश्चेष्टते तथा लोडादिवाच्यनियोगादिष्टसाधनत्वज्ञानानपेक्षात्पुरुषस्य परवशस्य  
प्रवृत्तिरिति यद्युपगतमित्यर्थः । तदा भौतस्य कथंचिन्मन्त्रप्रयोगमतिक्रामतोऽपि दोषा-  
भाववान्नियोगाधीनतया प्रवर्तमानस्य तदतिक्रमेऽप्यदोषात्प्रायश्चित्तानर्हत्वाच्चद्विधिवैयर्थ्य-  
मिति दूषयति । प्रायश्चित्तीति ॥ १०४२ ॥

प्रवर्तकत्वं मन्त्रस्य न प्रवर्त्यवशाद्यथा ॥

स्वत एव न यागादेः कार्यसिद्धिस्तथा भवेत् ॥ १०४३ ॥

तदेव स्पष्टयति । प्रवर्तकत्वमिति । यथा प्राकृतादिमन्त्रस्य प्रवर्त्यशक्तिमनपेक्ष्य  
स्वशक्त्या प्रवर्तकत्वं न च तत्र तमतिक्रामन्प्रत्यवेति तथाऽत्रापि नियोगवशोऽनुतिष्ठन्दै-  
वयोगात्तमतिलङ्घयन्नपि न प्रायश्चित्ती भवत्यतस्त्वद्विध्यानर्थक्यमित्यर्थः । नियोगाति-  
क्रमे दोषाभावे दोषान्तरमाह । नेति । नियोगातिक्रमादोषाभावे तद्विषययागादि न  
कश्चिदनुतिष्ठेत्तथा च नियोगासिद्धिरित्यर्थः ॥ १०४३ ॥

कारकं वा क्रिया वा स्याद्यदि वा स्यात्क्रियाफलम् ॥

तस्य लौकिकमासिद्धेर्लौकिकत्वं प्रसज्यते ॥ १०४४ ॥



किंच कारकं वा क्रिया वा तत्फलं वा नियोगः सर्वथाऽपि तस्य मानान्तरगम्यत्वेन घटादितुल्यत्वादवैदिकत्वापत्तिरित्याह । कारकं वेति ॥ १०४४ ॥

ऐकात्म्यवस्तुनिष्ठे तु यथोक्तन्यायवर्त्मना ॥

न कश्चिदपि दोषः स्याद्वचस्यस्मिन्ननागपि ॥ १०४५ ॥

ननु नियोगस्य मानान्तरगम्यतया वेदस्यातन्निष्ठत्वे ब्रह्मणोऽपि सिद्धत्वान्मानान्तरगम्यत्वसंभवात्कुतो वेदप्रमाणता तथाऽऽह । ऐकात्म्येति । तत्त्वमादी वचसि वस्तुनिष्ठे सति नाऽऽत्मन्येवाऽऽत्मशब्दस्य प्रयोगादित्याद्युक्तन्यायात्तत्र प्रामाण्ये दोषो न कश्चिदपि स्यादतो नियोगब्रह्मणोर्न मनागपि साम्यमित्यर्थः ॥ १०४५ ॥

नेति नेत्यादिवाक्येभ्यो योऽर्थोऽनन्यानुभूतिगः ॥

लौकिकत्वं कथं तस्य सर्वमेयातिलङ्घिनः ॥ १०४६ ॥

यत्तु सिद्धत्वाद्ब्रह्मणो मानान्तरगम्यत्वं तद्वर्षितमपि विधान्तरेण दूषयति । नेत्यादिना । निषेधश्रुत्यनुरोधेन निर्विशेषत्वात्प्रज्ञानादिश्रुत्यनुसारेण स्वप्रकाशात्वाच्च शब्दादिविलक्षणस्य वस्तुनो न लौकिकमानगम्यतेत्यर्थः ॥ १०४६ ॥

इत्युक्तमभिसंधाय दृष्टादिवचनं जगौ ॥

लौकिकत्वमसिद्ध्यर्थं नियोगस्य घटादिवत् ॥ १०४७ ॥

ब्रह्मैव वैदिकं नियोगस्तु नेत्युक्तेऽर्थे भाष्यमवतारयति । इत्युक्तमिति । क्रियाकारकफलकर्तृव्यत्वानामन्यतमस्मिन्नियोगे मानान्तरयोग्यत्वाद्वाऽऽगमोऽनुसंवेद्यो व्युत्पत्तिकालाधिगताद्विविधफलोपायत्वाभिमतनियोगावगमस्य मानान्तरेणापि संभवात्तत्र तस्य वैदिकतेत्युक्तम् । हृदि कृत्वा घटवत्तस्य लौकिकत्वसिद्ध्यर्थं दृष्टविषयेत्यादि भाष्यामित्यर्थः ॥ १०४७ ॥

आस्तां वेदान्तमानत्वं त्यक्तं तत्कामतस्तव ॥

वस्तुन्युक्तेर्न चेन्मात्वं कर्मकाण्डेऽपि तद्ववेत् ॥ १०४८ ॥

न चासतीत्यादिभाष्यस्य सर्वथाऽपीत्यस्मात्प्राक्तनस्य तात्पर्यमाह । आस्तामिति । तत्त्वमादेर्वस्तुनि मानत्वं तिष्ठतु तदस्माभिस्त्वदिच्छातस्त्यक्तं तथाऽपि सिद्धे वेदमानत्वं नेष्टं चेत्कर्मकाण्डेऽपि तदमानत्वं स्वार्थे स्याद्देहेतरात्मादिविषयं विना तदप्रामाण्यात्तथा च तन्मानत्वमिच्छता सिद्धे भविष्यद्देहयोगिन्यात्मनि स्वर्गादौ च तत्प्रामाण्योपगमात्कार्यं वेदप्रामाण्यानियमाद्वेदान्तानामपि स्वार्थे प्रामाण्यसिद्धिरित्यर्थः ॥ १०४८ ॥

भविष्यद्देहसंबन्धी वाक्यादात्मा न चेन्मिमतः ॥

मानान्तराच्च कः कुर्याददृष्टार्थाः क्रियाः सुधीः ॥ १०४९ ॥

ननु भविष्यद्देहसंबन्ध्यात्मज्ञानं विनाऽपि विधेरदृष्टार्थक्रियासु प्रवृत्तेर्न तादृशात्मा शास्त्राद्व्यत इत्याशङ्क्य न चेत्यादिभाष्यं व्याचष्टे । भविष्यदिति । देहान्तरसंब-

वार्तिकम् ] आनन्दगिरिकृतशास्त्रप्रकाशिकाख्यटीकासंवलितम् । २७९

न्यात्मा शास्त्रान्मानन्तराद्यानम्युपगमाद्वक्ष्यमाणन्यायाच्चाप्रमितश्चेत्तदा भोक्षुरज्ञा-  
नात् बुद्धिपूर्वकारी यागाद्यनुतिष्ठेच्छोकाय तस्य तादृगात्मास्ति त्वमज्ञानतो जन्मान्तरे  
द्यानिष्टासिहानीच्छया वैदिकक्रियास्त्वप्रवृत्तेरतस्तादृगात्मास्ति त्वाद्वा कर्मकाण्ड भाष्योक्त  
शास्त्रं च प्रमाणं तत्प्रामाण्यं श्रौतपत्तिकसूत्रे हेत्वविशेषादुपगतमिति भावः ॥ १०४९ ॥

नापि सांख्यप्रमासिद्धमात्मानमवगच्छतः ॥

देहाद्यनभिसंबन्धात्प्रवृत्तिः स्यात्क्रियास्विह ॥ १०५० ॥

सांख्यास्त्वन्तं करणे चित्प्रतिबिम्बस्तथाविधबिम्बपुर सर प्रतिबिम्बत्वात्समतवदित्य-  
नुमानादुक्तात्मानं साधयन्तस्तस्मिन्वेदप्रामाण्यं न मृष्यन्ते तान्प्रत्याह । नापीति ।  
सांख्यानुमानेनाऽऽत्मानं जानतोऽपि न क्रियासु प्रवृत्तिरसङ्गोदासीनस्य तदात्मनो  
देहाद्यसंबन्धात्तदभावे चाप्रवृत्तेरन्यथा मुक्तस्यापि प्रसङ्गादित्यर्थः ॥ १०५० ॥

कर्मकाण्डेऽधिकार्यस्मिन्यादृक्संभाव्यतेऽञ्जसा ॥

तादृक्संप्रतिपत्त्यर्थं न चासतीति भण्यते ॥ १०५१ ॥

कर्माधिकारस्तर्हि वस्येत्याशङ्क्य देहाद्यतिरिक्तस्य तेनाध्यासेन सत्त्वद्वयेत्यत्र भाष्य-  
मवतारयति । कर्मेति ॥ १०५१ ॥

कर्मभ्यः फलमिच्छन्निरदृष्टं दृष्टमेव वा ॥

देहावस्थान्तरावेशे प्रमाणं वाच्यमात्मनः ॥ १०५२ ॥

आत्मनो देहाद्यतिरिक्तस्य देहान्तरयोगिनो मानं विना स्वतः सिद्धेर्न तत्र मानम-  
न्वेप्य तत्कथमुक्तात्मनि शास्त्रमानतेत्याशङ्क्याऽऽह । कर्मभ्य इति । आत्मन  
स्वतः सिद्धस्यापि वर्तमानदेहादि हि त्वा देहान्तरादियोगे मानं वाच्यमन्यथा तदासि-  
द्धेर्न च तन्मन्तरेण वैदिककर्मणा कर्ता भोक्ता चास्ति न च तज्ज्ञानं विना चतुर्विधचो-  
दनावशादेव प्रवृत्तिः शास्त्रीये तु व्यवहारे यद्यपीत्याद्यनुज्ञाभाष्यविरोधादिति  
भावः ॥ १०५२ ॥

कथं च तस्य कर्तृत्वं व्यापित्वाभिज्जियत्वतः ॥

न चाकर्तुः फलं गौण्या वृत्त्या चेत्सुतरां न तत् ॥ १०५३ ॥

पेशोपेकादयस्तु वैदिककर्मणा वर्तोऽऽत्मा वेदादृतेऽङ्गताम्यागमप्रसङ्गादितर्कवशा-  
देव सिध्यतीति मन्यन्ते तान्प्रत्याह । कथं चेति । कारकाप्रयोज्यस्य तत्प्रयोजकत्वं कर्तृत्वं  
तदात्मनो न भोवद्विभुत्वादक्रियस्यायुक्तमित्यर्थः । मा भूदात्मा वर्ता तथाऽपि भोक्तेति  
सांख्यास्तान्प्रत्याह । न चेति । शास्त्रफलं प्रयोक्तरीति न्यायादित्यर्थः । किं चाऽऽत्मनो  
भोक्तृत्वं गौणं मुख्यं वा तत्राऽऽद्यमनुवदति । गौण्येति । प्रधानप्रवृत्तेरात्मार्षत्वाद्गुणचा-  
रात्तोऽपि भोक्ता चेदित्यर्थः । तर्हि मुख्यभोक्तृत्वस्याभावादात्मनो न तदुपचरितमपि

युक्तं न च तदात्मनो वान्तव तस्यासङ्कोदासीनत्वादवास्तव तदिष्टमेवेत्याह । सुतरा-  
पिति ॥ १०६३ ॥

मुख्यकर्तृत्वपक्षेऽपि ह्यनिर्माणः प्रसज्यते ॥

मानेन नादृश्यतेऽज्ञानं ज्ञापकं हि न कारकम् ॥ १०६४ ॥

मुख्य चेन्नोक्तत्वं कर्तृत्वमपि तथा स्यात्तत्तत्त्वानिर्माण इति कल्पान्तरं प्रत्याह ।  
मुख्येति । वास्तवमपि कर्तृत्वादि माननिरस्यमित्याशङ्क्याऽऽह । मानेनेति । तस्य  
वस्त्वनिवर्तकत्वे युक्तिमाह । ज्ञापकं हीति ॥ १०६४ ॥

देहान्तराभिसंबन्धो भावित्वान्नाक्षगोचरः ॥

लिङ्गसादृश्यविरहाश्रानुमा नोपमा तथा ॥ १०६५ ॥

सात्त्वादिमतेन देहान्तरयोग्यात्माऽकर्तो भोक्ता चाज्ञातोऽपि विना वेद मानान्त  
रादेव सेत्स्यतीति चेत्तत्किं प्रत्यक्षमनुमानं वोपमानं वाऽर्थापत्तिर्वाऽभावो वा नाऽऽद्य  
इत्याह । देहान्तरेति । तस्य वर्तमानमात्रविषयत्वादित्यर्थः । द्वितीयतृतीयौ निरस्यति ।  
लिङ्गेति । अविनाभूतलिङ्गेत्यानुमानस्य तदभावादनुत्थानं सादृश्यकरणकोपमानस्य च  
तदभावादप्रवृत्तिरित्यर्थः ॥ १०६५ ॥

शब्दादात्मनि संसिद्धे पूर्वोक्तन्यायतो न च ॥

श्रुतार्थापत्तिरप्यत्र नाभावो मानभावतः ॥ १०६६ ॥

अर्थापत्तिरपि न तादृशार्थापत्तिरत्र सम्बिनी प्रकृतमात्मानं विनाऽनुपपन्नदृष्टाभा  
वान्नापि श्रुतार्थापत्तिर्वस्तुन्युक्तेन चेदित्यादिन्यायेन योनिमन्ये प्रपद्यन्ते शरीरत्वायेत्या-  
दिभाष्योक्तशास्त्रादेवोक्तात्मनि सिद्धे सत्यनुपपन्नभावकैकदेशस्याप्रतिपन्नत्वादित्याह ।  
शब्दादिति । उक्तात्मनि शब्दस्य भावादभावोऽपि मानानुदयाख्यो न तस्मिन्भावे  
मानमित्याह । नेति ॥ १०६६ ॥

न चाहमत्ययात्सिद्धिरात्मनः स्यात्कदाचन ॥

वोधानुभवसंघित्तिवित्तयो ह्यात्मवाचिनः ॥ १०६७ ॥

उक्तात्मन्यहमत्ययो मानमहमित्यत्र देहाकाराम्कुरणादतिरिक्तात्मास्त्वित्यस्य तैवेव  
मूर्त्युपपत्तेरित्याशङ्क्याऽऽह । न चेति । कदाचनेत्यवस्थात्रयोक्तिः । आत्मनोऽहप्र-  
त्ययवेद्यत्वाभावे हेतुमाह । बोधेति । बोधादिशब्दानां स्वसंवेदनमोचराणां विद्वद्व्यव-  
हारेष्वात्मवाचित्वप्रसिद्धे स्वप्रकाशत्वादात्मनो नाहधीप्राप्त्येति भावः ॥ १०६७ ॥

यस्यानुभवसिद्धैव सिद्धिः स्याद्वदसिद्धिवत् ॥

ततोऽहमत्ययात्सिद्धिमीक्षतेऽनुभवः कथम् ॥ १०६८ ॥

विचाहमिति धीर्नाऽऽत्मग्राहिका तद्वाक्यत्वाद्धटधीवदित्याह । यस्येति । यथा  
षट्पञ्चवृत्तिरूपा अडलेन मनोऽसिद्धेरनुभवादेव सिध्यति तथा गत्याहप्रत्ययस्य

वार्तिकम् ] आनन्दगिरिकृतशास्त्रप्रकाशिकाख्यटीकासंवलितम् । २८१

जडत्वाविशेषादनुभवरूपस्फुरणादेव स्फूर्तिर्नासावनुभवस्ततः स्वसिद्धिमपेक्षते तस्मादनु-  
भवैकतानस्याऽऽत्मनो नाहंप्रत्ययावीना सिद्धिरित्यर्थः ॥ १०५८ ॥

मानादनुभवः सिद्धो जडः स्याद्वदवन्न चेत् ॥

नैरपेक्ष्यं चिदात्मत्वे स्याच्चान्योन्यसमाश्रयः ॥ १०५९ ॥

अहंज्ञानस्याऽऽत्मग्राहकत्वे घटवदात्मनो जडतेति विपक्षे दोषमाह । मानादिति ।  
मेयस्यापि जडत्वाभावं शङ्कते । न चेदिति । तर्हि बलदेव चिदात्मत्वे प्राप्ते नाहंघीघ्रा-  
ह्यता संविद्रूपत्वात्तद्वदित्यनुमानादित्याह । नैरपेक्ष्यमिति । तस्याहंग्राह्यत्वे बाधका-  
न्तरमाह । स्याच्चेति ॥ १०५९ ॥

आत्मनोऽहंधियः सिद्धिरात्मसिद्धिरहंमतेः ॥

अन्योन्याश्रयतैवं स्यादहंबुद्ध्यात्मनोर्धुवम् ॥ १०६० ॥

आत्मनश्चसुरादिवदज्ञातस्य न ज्ञानहेतुत्वं सुप्तस्य तददर्शनादहंधीकर्तृत्वे चोपंकर-  
णान्तरानपेक्षत्वात्सदा तत्करणापत्तिः प्रमितस्याऽऽत्मनो ज्ञानकर्तृत्वे सत्यहंप्रत्ययेनाऽऽ-  
त्मप्रमितित्वेन च प्रमितेनाहंप्रत्ययोत्पत्तिरित्यन्योन्याश्रयतां विशदयति । आत्मन  
इति ॥ १०६० ॥

अहंधीरात्मनः कार्यं कारणेनाऽऽप्यते सदा ॥

तथा तस्य कथं व्याप्तिरन्यासौ मेयता कथम् ॥ १०६१ ॥

किं चाहंप्रत्ययो नाऽऽत्मग्राहकस्तत्कार्यत्वाद्वागादिवदित्याह । अहंधीरिति । किं  
चाऽऽत्मा नाहंधीग्राह्यस्तत्प्रकाशकत्वाच्चो यत्प्रकाशको न स तत्प्रकाशको यथा घटप्र-  
काशको दीपो घटाप्रकाश्य इत्याह । कारणेनेति । अहंधिया मा भूदात्मनो व्याप्ति-  
स्तथाऽपि तन्मेयता स्यादित्याशङ्क्याऽऽह । अन्यासाविति । नहि तद्व्याप्तिमन्तरेण  
तन्मेयत्वं दृष्टचरमित्यर्थः ॥ १०६१ ॥

क्रियाकाले गुणीभावात्क्रियासिद्धावसंभवात् ॥

कर्तुः प्रमेयता न स्यादहंबुद्ध्या कथंचन ॥ १०६२ ॥

किं चाऽऽत्ममात्रस्याहंधीग्राह्यत्वं कर्तृत्वेन क्रियामारूढस्य वा नाऽऽद्यो मोक्षादा-  
वपि प्रसङ्गात्तत्र तदभावाच्चेति चेत्तर्हि तत्र यथा प्रया तथाऽन्यत्रापि स्यान्न च तत्र  
तत्प्रत्येव नास्तीति वाच्यं तददृष्टेर्विपरिलोपश्रवणाच्च द्वितीय इत्याह । क्रियेति ।  
अस्यार्थः—कर्तुरात्मनोऽहंधीरूपक्रियाकाले वा तत्प्राक्काले वा तदुत्तरकाले वा तत्कर्मत्वं  
नाऽऽद्यः क्रियां प्रति कर्तुर्गुणभूतत्वात्क्रियासिद्धौ सत्यां तां प्रति कर्मत्वायोगात्कर्मणः  
प्रधानत्वादेकस्यैकमेव क्रियां प्रति युगपद्गुणप्रधानत्वासंभवाच्चेतरौ क्रियासिद्धिप्रागुत्तर-  
कालयोस्तदभावात्कर्तुरसंभवात्तस्मात्तस्याहंबुद्ध्या न मेयतेति कर्तुरहंधीकर्मत्वे तस्याः  
स्वकर्मत्वमपि स्यात्तद्विशिष्टस्यैव कर्तृत्वादिति मत्वा कथंचनेत्युक्तम् ॥ १०६२ ॥

संविद्रूपे मेये च संविदन्या फलं भवेत् ॥

न च संविद्रूपाभासो नानुमेयं फलं क्वचित् ॥ १०६३ ॥

किंचाहंभीग्राह्यत्वमसंविदात्मनः संविदात्मनो वा तत्राऽऽद्यमद्वीकृत्य द्वितीयं दूषयति । संविदिति । अस्तु मेयमूतप्रत्यगात्मसंविदोऽन्या संवित्फलं का हानिरत आह । न चेति । संविदात्मनि संविदन्तरस्याननुभवेऽपि व्यवहारलिङ्गेन तदनुमेयमित्याशङ्क्यानीपाधिके स्वप्रकाशे तस्मिन्मानुमानमित्याह । नेति । फलस्य स्वतः स्फुरणात्फलान्तराभावादात्मन्यनात्मनि वा नानुमेयं तदा व्यवहारस्त्वात्मनः संविद्रूपत्वादपि सिध्यतीत्यर्थः ॥ १०६३ ॥

घटाद्याकारसंविदच्छुद्धायामपि संविदि ॥

संविद्विशिष्टा संवित्स्याच्च चासावात्मनीक्ष्यते ॥ १०६४ ॥

आद्यपादत्रयार्थं दृष्टान्तेन स्पष्टयति । घटादीति । संविदात्मनि संविदाकारसंविदसङ्गस्येष्टत्वमाशङ्क्याऽऽह । न चेति ॥ १०६४ ॥

प्रमातरि च मेये स्यात्फलं कस्येति भण्यताम् ॥

न मातुस्तस्य मेयत्वाच्चापि मेये फलं क्वचित् ॥ १०६५ ॥

आत्मनि संविदन्तराभावादमेयत्वमुक्त्वा फलाभावप्रसङ्गाच्चैवमिति विवक्षुराश्रयति । प्रमातरीति । मातुरेव फलित्वात्कथं तदभावस्तत्राऽऽह । न मातुरिति । मेयत्वेऽपि फलित्वं किं न स्थान्मेये घटादौ तस्येष्टत्वादित्याशङ्क्याऽऽह । नापीति । फलं प्रकाशोऽप्रकाशो वाऽऽद्ये नाप्रकाशस्य प्रकाशाश्रयत्वम् । द्वितीये तेन घटादौ नाधिकमाचरितमिति जगदान्यमिति भावः ॥ १०६५ ॥

जडत्वाच्च मेयस्य फलं मातरि चेन्मतम् ॥

मेयतो जडताऽच्चापि संविच्चेन्न प्रमाणम् ॥ १०६६ ॥

घटादेर्मयस्य जाड्याच्च फलाभावो युक्तो मातरि मेयेऽपि तदभावात्फलमिति शङ्कते । जडत्वादिति । मातर्यपि मेयत्वे तस्मादेव घटवज्जाड्याच्चदेव न फलितेति दूषयति । मेयत इति । आत्मनो घटादिवैलक्षण्यार्थं संविच्चेष्टेन जडतेति शङ्कते । संविच्चेदिति । तर्हि नाऽऽत्मनि यानत्रा संविदन्या कल्प्या संविद्रूपादष्टेरुक्तत्वादित्याह । नेति ॥ १०६६ ॥

धर्मत्वेनाप्यहंशुदेनं भेदो धर्मिणाऽऽत्मना ॥

रूपं द्रव्यात्मनो नान्यद्रसादेस्तेहिभिद्यते ॥ १०६७ ॥

किं चाहंभियोऽनात्मनर्मत्वमात्मधर्मत वा नाऽऽद्योऽनन्यपुममाहूतचैतन्यवादापाताच्च द्वितीये धर्मिणोऽभेदे न धर्मधर्मित्वं न चैकत्र तत्त्वमिति मन्वानो भेदपक्षे दोषमाह ।

वार्तिकम् ] आनन्दगिरिकृतशास्त्रमकाशिकाख्यटीकासंवलितम् । २८३

धर्मत्वेनेति । भेदे गवाश्ववद्धर्मधर्मत्वासिद्धिरिति भावः । अहंबुद्धेर्धर्मत्वेनाद्वीकारेऽपि तस्या धर्मिणाऽऽत्मना भेदो नेति योजना । धर्मस्य धर्मिणो भेदाभावे दृष्टान्तमाह । रूपमिति । अन्यथा न रूपरूपितेत्यर्थः । रूपं भिद्यमानं भातीति चेत्तत्त्वं धर्मान्तराद्धर्म्यन्तराच्चेत्याह । रसादेरिति । एवमहंज्ञानस्याऽऽत्मधर्मत्वेनेष्टस्य भेदेऽभेदे च तदग्राहित्वमभेदे विषयविषयित्वायोगाच्चेदे च संबन्धासिद्धेरिति भावः ॥ १०६७ ॥

द्रव्यादि चाऽऽत्मनो रूपं प्रमेयं यदुदीरितम् ॥

घटवत्तदहंबुद्धेः प्रत्यग्वृत्तेर्न गोचरः ॥ १०६८ ॥

आत्मनो द्रव्यबोधरूपत्वाद्द्रव्यरूपेण मेयत्वं बोधरूपेण मातृत्वमित्येकस्यैव ग्राह्यग्राहकात्मकस्याहंभिया सिद्धिरिति केचित्तान्प्रत्याह । द्रव्यादीति । द्रव्यं बोधश्चाऽऽत्मनो रूपं तत्र यद्द्रव्यं मेयमुक्तं तदहंबुद्धेर्न गोचरः प्रतीच्याश्रये वृत्तिराश्रितत्वेन तस्या यतोऽभीष्टाऽतो न सा प्रत्यविषया । एतदात्मनिष्ठमहमितिज्ञानं नैतदात्मविषयमेतदात्मनिष्ठाक्षात्कारस्वात्तादृग्वदृताक्षात्कारवदन्यथा घटवदनात्मतेति भावः ॥ १०६८ ॥

अस्मत्प्रत्ययसंभिन्नं प्रत्यकर्तारि वेदनम् ॥

ज्ञानस्य यदुपन्यस्तं विशेषस्तत्र नैस्यते ॥ १०६९ ॥

यत्तु ग्राह्यग्राहकस्याऽऽत्मनोऽहंभीमाहत्वं तत्राऽऽह । अस्मदिति । अस्मार्थः— एकस्य ग्राह्यग्राहकत्विरोधेन क्षणिकज्ञानस्याऽऽत्मत्वं स्वया निरस्यते स दोषमतेऽपि तुल्यो यदि प्रतीचि ज्ञानस्य कर्तार्यहंरूपितं ज्ञानं मानत्वेन त्वयोक्तं तत्र बौद्धात् तत् विशेष एकस्य ग्राह्यग्राहकत्वायोगस्य तुल्यत्वादतो बौद्धात्ते विशेषो वाञ्छितश्चेदात्मा नाहंभीगम्य इत्येष्टव्यमिति ॥ १०६९ ॥

ज्ञानबोधेन नैवाऽऽत्मा मितो नाप्यात्मसंखिदा ॥

ज्ञानं न च द्वयं भेदादभेदेऽनुभवः स्वतः ॥ १०७० ॥

इतश्च द्विरूपस्वाऽऽत्मनो नाहंभीरेयनेत्याह । ज्ञानेति । ज्ञानं बोधांशस्य बोधः स्फुरणं तैवेवाऽऽत्मा द्रव्यांशो न स्फुरितस्त्वयोरंशयोर्मिषो भेदाद्वोधांशस्फुरणम्येवांशान्तस्फुरणत्वे द्रव्यस्य बोधादभेदः स्यान्नापि द्रव्यांशस्याऽऽत्मनः स्फुरणेन बोधांशस्य स्फुरणं तस्य द्रव्यादभेदापत्तेरतः स्फुरणभेदान्मानभेदे द्विरूपात्मनो नैक्याऽहंभिया सिद्धिरित्यर्थः । द्रव्यबोधास्यमेकमेवाऽऽत्मरूपं तत्राहंभीरुतमेकं स्फुरणमित्यद्वीकारे नानुपपत्तिरित्याशङ्क्याऽऽह । न चेति । न हि द्रव्यं बोधश्चेत्युपमात्मरूपं मिषो व्यावृत्तयोरान्मात्वे तस्यापि भेदापत्तेरित्यर्थः । ऐकरूप्येऽप्यात्मनो नाहंबुद्धिं विना सिद्धिस्तत्कुतो बौद्धाद्विशेषस्तवापीत्याशङ्क्याऽऽह । अभेद इति ॥ १०७० ॥

संविद्रूपे मेये च सविदन्या फलं भवेत् ॥

न च संविद्ब्रह्माभासो नानुमेयं फलं क्वचित् ॥ १०६३ ॥

किंचाहधीमाह्वत्वमसविदात्मन सविदात्मनो वा तत्राऽऽद्यमज्ञोक्त्य द्वितीयं दूषयति । सविदिति । अस्तु मेयमृतप्रत्यगात्मसविदोऽन्या सवित्फलं वा हानिरत आह । न चेति । सविदात्मनि सविदन्तरस्याननुभवेऽपि व्यवहारलिङ्गेन तदनुमेयमित्याशङ्क्यानौपाधिके स्वप्रकाशे तस्मिन्वानुमानमित्याह । नेति । फलस्य स्वत स्मृणात्कलान्त रामानादात्मन्यनात्मनि वा नानुमेयं तदा व्यवहारस्त्वात्मन सविद्रूपत्वादपि सिध्यतीत्यर्थः ॥ १०६३ ॥

घटाद्याकारसंविद्वच्छ्रुद्वापामपि संविदि ॥

संविद्विशिष्टा सवित्स्यान्न चासावात्मनीक्ष्यते ॥ १०६४ ॥

आद्यपादत्रयार्थं दृष्टान्तेन स्पष्टयति । घटादीति । सविदात्मनि सविदाकारसवित्प्रसङ्गस्येष्टत्वमाशङ्क्याऽऽह । न चेति ॥ १०६४ ॥

प्रमातरि च मेये स्यात्फलं कस्येति भण्यताम् ॥

न मातुस्तस्य मेयत्वान्नापि मेये फलं क्वचित् ॥ १०६५ ॥

आत्मनि सविदन्तराभावादमेयत्वमुक्त्वा फलाभावप्रसङ्गाच्चैवमिति विचुराक्षिपति । प्रमातरीति । मातुरेव फलित्वात्कथं तदभावस्तत्राऽऽह । न मातुरिति । मेयत्वेऽपि फलित्वं किं न स्यान्मेये घटादौ तस्येष्टत्वादित्याशङ्क्याऽऽह । नापीति । फलं प्रकाशोऽप्रकाशो वाऽऽद्ये नाप्रकाशस्य प्रकाशाश्रयत्वम् । द्वितीये तेन घटादौ नाधिकमाचरितमिति जगदान्यमिति भावः ॥ १०६५ ॥

जडत्वात्तत्र मेयस्य फलं मातरि चेन्मतम् ॥

मेयतो जडताऽत्रापि संविच्चेन्न प्रमाणज्ञा ॥ १०६६ ॥

घटादेर्मयस्य ग्राह्यात्तत्र फलाभावो युक्तो मातरि मेयेऽपि तदभावात्फलमिति शङ्कते । जडत्वादिति । मातर्यपि मेयत्वे तस्मादेव घटवज्जाड्यासद्वदेव न फलितेति दूषयति । मेयत इति । आत्मनो घटादिवैलक्षण्यार्थं सवित्त्वेष्टेन जडतेति शङ्कते । संविच्चेदिति । तर्हि नाऽऽत्मनि मानजा सविदन्या कल्प्या सविद्ब्रह्माद्येष्टरुक्तत्वादि त्याह । नेति ॥ १०६६ ॥

धर्मत्वेनाप्यहबुद्धेर्न भेदो धर्मिणाऽऽत्मना ॥

रूपं द्रव्यात्मनो नान्यद्रसादेर्स्ताद्विभिद्यते ॥ १०६७ ॥

किं चाहधियोऽनात्मधर्मत्वमात्मधर्मत्वं वा नाऽऽद्योऽन्यमुपगमादृतचैतन्यवादापाताच्च द्वितीये धर्मिणोऽभेदे न धर्मधर्मित्वं न चैकत्र तत्त्वमिति मन्यानो भेदपक्षे दोषमाह ।

वार्तिकम्] आनन्दगिरिकृतशास्त्रप्रकाशिकाख्यटीकासंवलितम् । २८३

धर्मत्वेनेति । भेदे गवाश्ववद्धर्मधर्मित्वासिद्धिरिति भावः । अहंबुद्धेर्धर्मत्वेनाङ्गीकारेऽपि तस्या धर्मिणाऽऽत्मना भेदो नेति योजना । धर्मस्य धर्मिणो भेदाभावे दृष्टान्तमाह । रूपमिति । अन्यथा न रूपरूपितेत्यर्थः । रूपं भिद्यमानं भातीति चेत्तत्त्वं धर्मान्तरा-  
द्धर्म्यन्तराचेत्याह । रसादेरिति । एवमहंज्ञानस्याऽऽत्मधर्मत्वेनेष्टस्य भेदेऽभेदे च तदग्राहित्वमभेदे विषयविषयित्वायोगाच्चेदे च संवन्धासिद्धेरिति भावः ॥ १०६७ ॥

द्रव्यादि चाऽऽत्मनो रूपं प्रमेयं यदुदीरितम् ॥

घटवत्तदहंबुद्धेः प्रत्यगृह्णेन गोचरः ॥ १०६८ ॥

आत्मनो द्रव्यबोधरूपत्वाद्द्रव्यरूपेण मेयत्वं बोधरूपेण मातृत्वमित्येकस्यैव ग्राह्यग्रा-  
हकात्मकस्याहंधिया सिद्धिरिति केचित्तान्प्रत्याह । द्रव्यादीति । द्रव्यं बोधश्चाऽऽत्मनो  
रूपं तत्र यद्द्रव्यं मेयमुक्तं तदहंबुद्धेर्न गोचरः प्रतीच्याश्रये वृत्तिराश्रितत्वेन तस्या यतोऽ-  
भीष्टाऽतो न सा प्रत्यविषया । एतदात्मनिष्ठमहमितिज्ञानं नैतदात्मविषयमेतदात्मनि-  
ष्ठासाक्षात्कारत्वात्तादृग्यष्टसाक्षात्कारवदन्यथा घटवदनात्मतेति भावः ॥ १०६८ ॥

अस्मत्प्रत्ययसंभिन्नं प्रत्यक्षतरि चेदनम् ॥

ज्ञानस्य यदुपन्यस्तं विशेषस्तत्र नैक्ष्यते ॥ १०६९ ॥

यत्तु ग्राह्यग्राहकस्याऽऽत्मनोऽहंधीग्राह्यत्वं तत्राऽऽह । अस्मदिति । अस्यार्थः—  
एकस्य ग्राह्यग्राहकत्वविरोधेन क्षणिकज्ञानस्याऽऽत्मत्वं त्वया निरस्यते स दोषस्तेऽपि  
तुल्यो यदि प्रतीचि ज्ञानस्य कर्तव्यहंरूपितं ज्ञानं मानत्वेन त्वयोक्तं तत्र बोद्धात्र ते  
विशेष एकस्य ग्राह्यग्राहकत्वायोगस्य तुल्यत्वादतो बोद्धात्ते विशेषो वाञ्छितश्चेदात्मा  
नाहंधीगम्य इत्येष्टव्यमिति ॥ १०६९ ॥

ज्ञानबोधेन नैवाऽऽत्मा मितो नाप्यात्मसंविदा ॥

ज्ञानं न च द्वयं भेदादभेदेऽनुभवः स्वतः ॥ १०७० ॥

इतथ द्विरूपस्याऽऽत्मनो नाहंधीविद्यतेत्याह । ज्ञानेति । ज्ञानं बोधांशस्यास्य बोधः  
स्फुरणं तेनैवाऽऽत्मा द्रव्यांशो न स्फुरितस्त्वयोरंशयोर्मियो भेदाद्बोधांशस्फुरणस्यैवांशान्त-  
रस्फुरणत्वे द्रव्यस्य बोधादभेदः स्यान्नपि द्रव्यांशस्याऽऽत्मनः स्फुरणेन बोधांशस्य  
स्फुरणं तस्य द्रव्यादभेदापत्तेरतः स्फुरणभेदान्मानभेदे द्विरूपात्मनो नैकयाऽहंधिया  
सिद्धिरित्यर्थः । द्रव्यबोधास्यमेकमेवाऽऽत्मरूपं तत्राहंधीकृतमेकं स्फुरणमित्यङ्गीकारे  
नानुपपत्तिरित्याशङ्क्याऽऽह । न चेति । न हि द्रव्यं बोधश्चेत्युभयमात्मरूपं मिथो  
व्यावृत्तयोरात्मत्वे तस्यापि भेदापत्तेरित्यर्थः । एकरूप्येऽप्यात्मनो नाहंबुद्धिं विना सिद्धि-  
स्तत्कुतो बौद्धाद्विशेषस्तवापीत्याशङ्क्याऽऽह । अभेद इति ॥ १०७० ॥



किं प्रमाणमहंरूपमुताऽऽत्मैवेति कथ्यताम् ॥

प्रत्यक्षत्वात् तन्मानं नाऽऽत्मा स्वार्थजद्वत्तः ॥ १०७१ ॥

प्रकारान्तरेणाहंभीगम्यत्वमात्मनो निराकर्तुं विकल्पयति । किमिति । न तावत्तद-  
हंरूपं मानं तस्य रागादिवत्प्रत्यक्षत्वात्मानस्य चानुमेयत्वं वदता तदनम्युपगमादित्याद्यं  
प्रत्याह । प्रत्यक्षत्वादिति । नाप्यहंरूपमात्मैव भारतन्त्यापारतन्त्याभ्यां जाड्याना-  
ख्याभ्यां च भेदादिति द्वितीयं निराह । नाऽऽत्मैति ॥ १०७१ ॥

न चाप्यात्मन्यविज्ञातेऽहंबुद्धेः सिद्धता तव ॥

येनाऽऽत्मा स्यादहंबुद्धेरनुमेया हि सा स्थिता ॥ १०७२ ॥

किं चाहंधियो मानत्वेऽप्युभयांशस्याऽऽत्मनो न तन्मेयता तस्मिन्नदृष्टे नाहंधीदृ-  
ष्टिस्तददृष्टौ नाऽऽत्मधीरिति ज्ञातावन्योन्याश्रयत्वापत्तेरित्याह । न चेति । असादिव-  
दज्ञातैवाहंधीरात्मानं साधयतीति चेत्तेत्याह । येनेति । येनाज्ञाताहंबुद्धेरात्मसाध-  
कत्वेनाऽऽत्मा तद्विषयः स्यात् तथा बुद्धेरबुद्ध्याः साधकत्वं प्रकाशो बुद्धिरिति न्याया-  
दीपबद्धाने सत्येव तस्याः साधकत्वसंभवादिति भावः । तयाऽप्यात्मनः सत्तामात्रेण  
बुद्धिसाधकत्वाज्ज्ञान्योन्याश्रयतेत्याशङ्क्याऽऽह । अनुमेयेति । सा हि बुद्धिरनुमेया  
त्वयाऽऽस्थिता नानाकारामेव बुद्धिमनुमिमोह इति स्थितेरहंबुद्ध्यनुमाने चाऽऽत्मसं-  
विक्षिप्तं ततो लिङ्गज्ञाने तद्विशिष्टात्मनोऽपि तद्भौव्यादात्मनि ज्ञातेऽहंबीस्ततश्चाऽऽ-  
त्मधीरिति व्यक्तैवान्योन्याश्रयतेत्यर्थः । आत्मनोऽहंधियः सिद्धिरित्यत्राऽऽत्मप्र-  
मितेरहंप्रत्ययोत्पत्तेरान्योन्याश्रयत्वमुक्तमिह तु द्वयोरपि प्रतीतावेव तदुच्यत इति  
विशेषः ॥ १०७२ ॥

निरंशस्य न चाप्यंशकल्पनाऽप्युपपद्यते ॥

स्वात्मतत्त्वे च विषये मानबोधः सदा भवेत् ॥ १०७३ ॥

आत्मनोऽशद्वयमाश्रित्याहंधीगम्यत्वायोगमुक्त्वा तदेवांशद्वयं न युक्तमित्याह ।  
निरंशश्चेति । अपिद्वयादृष्टत्वकरूपत्वयोरनुपपत्तिः सूच्यते । न तावदात्मनोऽशद्वयं  
दृष्टं नापि कल्पयितुं शक्यं करूपकामावाक्षिप्कलादिश्रुत्या च निरंशत्वविधेरेत्यर्थः ।  
किं चाऽऽत्मैवाहंधियो हेतुरन्योऽपि वाऽऽद्यं प्रत्याह । स्वात्मेति । आत्मभावस्याहं-  
धीहेतुत्वे सामग्र्याः सदा भावात्कार्यस्यापि मानात्म्यबोधस्याहंप्रत्ययस्य सदा प्रसक्तेः  
स्वाभावात्सिद्धिरित्यर्थः । कारणान्तरमपि सदाऽस्ति मनःसंयोगादीत्युक्तदोषतादवस्यं  
चकारार्थः ॥ १०७३ ॥

अज्ञातत्वं विना मानं नाहंमत्यय आत्मनः ॥

अज्ञातत्वमतो वाच्यमात्मनोऽत्र घटादिवत् ॥ १०७४ ॥

मात्रुरात्मनाद्भीकारेणाहंधीग्राह्यत्वं तस्य निरस्तमन्नु वा मातुरहंधीगम्यत्वं नात्मा-

वात्मा तन्नाऽऽत्मनस्तद्वाक्यतेत्याह । अज्ञातत्वमिति । आत्मनो मातुरज्ञातत्वं विना तत्राहंधीर्न मानमतो मातरि मानप्रवृत्त्यर्थमज्ञातत्वं वाच्यं तच्च स्वतः परतो वा सिध्यति नाऽऽद्योऽनन्युपगमाद्वितीयेऽपि मानाद्वा मातुर्वा नित्यानुभवाद्वा तत्सिद्धिर्नाऽऽद्योऽनवस्थानान्मानादनिवृत्त्यापत्तेश्च न द्वितीयो घटवन्मेयस्य मातुरसाधकत्वादित्यर्थः ॥ १०७४ ॥

तस्याप्यनुभवात्सिद्धिर्यद्युच्येत घटादिवत् ॥

सिद्ध आत्मा पृथङ्मातुर्नो चेन्माता न सिध्यति ॥ १०७५ ॥

तृतीयमालम्बते । तस्येति । ज्ञातत्वस्येवेतिदृष्टान्तार्थोऽपिशब्दः । तर्हि मातुः सकाशाद्वददेरिवाऽऽत्मनस्तदज्ञातत्वादिसाधकस्यान्यत्वान्मातुरहंधीवेद्यत्वेऽपि नाऽऽत्मनस्तद्वेद्यतेत्याह । घटादिवदिति । मातुरज्ञातत्वादिसाधकताक्ष्यनन्युपगमे तत्र मानाप्रवृत्तेर्नोसौ सिध्येदिति विपक्षे दोषमाह । नो चेदिति ॥ १०७६ ॥

प्रमाणसंग्रहोऽप्युक्तो दूरादेव निवर्तितः ॥

अन्यत्रापि हि मानानां नैव संग्रह इष्यते ॥ १०७६ ॥

वार्तिककारमतेऽहंप्रत्ययगम्यत्वमात्मनो निरस्तं शब्दादिधीविषयत्वेन शब्दादिस्वप्रकाशत्वेन स्वरूपमाश्रयत्वेनाऽऽत्मानं च साधयतीति सर्वार्थधीरात्मनि मानमिति गुरुमतमाशङ्क्याऽऽह । प्रमाणेति । योऽपि मानानां शब्दादिज्ञानानामेकत्राऽऽत्मन्यावेशो गुरुमतानुसारिभिरुक्तः सोऽपि दूरतो वारितोऽहंज्ञानस्याऽऽत्मनि संभावितमानत्वस्याप्युक्तनीत्या तन्मानत्वे प्रत्युक्ते शब्दादिधियां तन्मानत्वसंभावनामात्रस्यैवाभावात्तामुचाऽऽत्मनो भानेऽर्थवत्तत्कर्मत्वं तत्र भासमानत्वस्यैव तद्वृत्तगत्वादित्यर्थः । आत्मन्यध्यक्षानुमानश्रुतीनां मानत्वान्नस्य वैदिकवेद्यतेति तार्किकास्तान्मत्याह । अन्यत्रेति । तार्किकमतेऽपि नाऽऽत्मनि मानानां संभूय समावेशोऽभ्युपगन्तुं शक्यते योऽहंधियोऽप्युक्तन्यायाच्च विषयः स कथमनुमानादेर्विषयः स्यान्न शब्दादिष्वपि संग्रहो दूरादेव प्रतिवेहं भिन्नेष्वात्मसु शब्दादिहीनत्वात्ततोऽपि दवीयान्ब्रह्मात्मनीत्यर्थः ॥ १०७६ ॥

अज्ञातावगमे यद्वत्प्रमातर्यर्पितं फलम् ॥

न मेये पूर्वमानेन तद्वन्मानान्तरैरपि ॥ १०७७ ॥

कथं शब्दादिषु संग्रहासत्त्वं स किं पूर्वोत्तरमानानामेकस्मिन्नर्थे फलहेतुत्वेनाऽऽवेक्षाद्वा तन्मात्राद्वा नाऽऽद्य इत्याह । अज्ञातेति । अज्ञातस्य ज्ञाने क्रियमाणे पूर्वप्रमाणेन मातरि फलमर्पितं न मेये भूतचैतन्यवादानन्युपगमादेवमुत्तरैरपि मानैर्मानाश्रितमेव फलमर्प्यते पूर्वस्मात्तेषामविशेषादित्यर्थः ॥ १०७७ ॥

अतोऽनधिगतावेशात्सर्वेषां संग्रहः कुतः ॥

मान्तरैरवबुद्धेऽपि ज्ञातेऽप्यज्ञाततोऽन्यतः ॥ १०७८ ॥

मानानां मातृस्यफलहेतुत्वेऽपि किं ते जातं तदाह । अत इति । मेये मानानां फलानर्थकत्वात्पूर्ववदुत्तरेषामपि शुद्धे वस्तुन्यज्ञाते प्रवेशादेकस्मिन्मेये फलहेतुत्वेनाप्रवेशात् संसृजशङ्केत्यर्थः । कल्पान्तरं निराह । मान्तरैरिति । आद्यमानदृष्टेऽर्थे मानान्तरैरितिऽपि न संसृजः शक्यशङ्कोऽज्ञातात्पूर्वमानार्थाज्ञातत्वविशिष्टस्योत्तरमानार्थस्यान्यत्वात्तदुत्तरेष्वपि मानेषूक्तविषयभेदस्य सुवचत्वाच्च द्वितीयेऽपि संसृजोऽस्तीत्यर्थः ॥ १०७८ ॥

अथाप्यवगमो मेये तथाऽपि स्यान्न संसृजः ॥

पूर्वोऽनधिगते वृत्तः प्रत्ययोऽधिगते परः ॥ १०७९ ॥

फलस्य मातृस्यत्वेन मेये मानानामसंसृजमुक्त्वा मेयस्थत्वेऽपि न संसृजस्तेषामित्याह । अथापीति । अपिशब्दाभ्यामवगमस्य प्रकाशात्मनोऽर्थे संभवोऽभ्युपगमवादत्वं चास्य द्योत्यते कथमत्र संसृजराहित्यं तत्राऽऽह । पूर्व इति ॥ १०७९ ॥

पूर्वेण निश्चिते चेत्स्यान्नोत्तरस्य प्रमाणता ॥

तथा संदेह एकस्मादन्यस्माद्धि विनिश्चयः ॥ १०८० ॥

विशेषणभेदेऽपि विशेष्याभेदादुर्वारा संसृजिरिति चेत्तथाऽपि पूर्वमाननिश्चितेऽर्थे मानान्तरस्य मानत्वममानत्वं वाऽऽद्ये न संसृजोऽर्थाकारभेदादेव तन्निरासादिति मत्वा द्वितीयमनुवदति । पूर्वणेति । तथा सत्येकस्मादुत्तरमानतः संदेहशब्दितोऽनुवादः स्यादन्यस्माच्चाप्यमानादर्थे निश्चयोऽतो न संसृज इत्याह । तथेति ॥ १०८० ॥

निःसामान्यविशेषेषु नातः संसृज इष्यते ॥

यथाऽन्यत्र तथेहापि वेदान्तेष्वभ्युपेयताम् ॥ १०८१ ॥

शब्दादिष्वसंसृजेऽपि प्रतिदेहं भिन्नेष्व्वात्मसु स स्यादित्याशङ्क्याऽऽह । निःसामान्येति । यतो दर्शितविधया सामान्यविशेषवत्सु संभावितसंसृजेष्वपि शब्दादिषु स निरस्तोऽतो निर्गतसामान्यविशेषेषु चिन्मात्रेष्व्वात्मस्वसौ दूरोत्सारितस्तेषु स्वप्रकाशाचिन्मूर्तिष्वेकस्यापि मानस्याप्रवेशादौपनिषदत्वस्य चानन्तरमेव वेदानां चैवमात्मभेदस्तस्य प्रातिभासिकत्वेऽप्यवस्तुत्वादित्यर्थः । तथाऽपि ब्रह्मात्मनि संसृजादौपनिषदत्वहानिरित्याशङ्क्य संसृजनिरासस्य प्रकृतोपयोगमाह । यथेति । शब्दादिष्व्वात्मसु वाऽसंसृजाद्वेदान्तेषु प्रतिपाद्यब्रह्मात्मन्यपि तदभावोऽभ्युपेयस्तत्र मानान्तरवार्तामात्रस्याप्यभावात्तत्प्रवेशस्य च तस्मिन्नास्तत्वादतो वेदान्तानामेव तत्र मानवेति तदौपनिषदत्वसिद्धिरित्यर्थः ॥ १०८१ ॥

यतो मानानि सिध्यन्ति जाग्रदादित्रयं तथा ॥

भावभाविभागश्च स ब्रह्मास्मीति बोध्यते ॥ १०८२ ॥

ननु ब्रह्मात्मनि मानान्तरागोचरे कृतो वेदान्तमानता तदृष्टेन तु मानानीत्यादौ प्रत्य-  
क्षादीनां नित्यानुभवब्रह्मात्मविषयत्वस्योक्तत्वादित्याशङ्क्योपाधिद्वारा मानान्तराणां  
तद्विषयत्वस्य तत्रोक्तत्वात्केवलं ब्रह्म वेदान्तैकवेद्यमिति मत्वाऽऽह । यत् इति ।  
जाह्न्यादध्यक्षादीनां स्वतोऽसिद्ध्यर्थद्वयात्तानि स्फुरन्ति नासौ तेषां विषयो दीपमास्यरूपा-  
देस्तदभासित्वादित्यर्थः । मानान्तरागोचरत्वेऽपि प्रतीचो न ब्रह्मत्वमवस्थावतस्तद्विनिव-  
हैक्यविरोधादित्याशङ्क्य तस्यावस्थासासित्वाच्च तद्वत्तेत्याह । जाग्रदादीति । यतः  
सिध्यन्तीत्यन्वयार्थं तथेत्युक्तम् । तथाऽपि सद्यस्य नाद्वयब्रह्मैक्यमित्याशङ्क्य कल्पित-  
द्वैतसाधकस्य वास्तवाद्वयत्वमविरुद्धमित्याह । भावेति । पूर्वबदन्वयार्थश्रुतः । त्वमर्थं  
शुद्धमनूय स ब्रह्मेति तदर्थत्वं तस्य बोध्यते वाक्येनाहं ब्रह्मास्मीत्यादिनेति वाक्यार्थमाह ।  
स ब्रह्मेति ॥ १०८२ ॥

यतोऽसिद्धानि सिध्यन्ति भावाभावौ यदाश्रयौ ॥

योऽनन्यार्थो यदर्थं च सर्वं योऽनन्यद्वयसदा ॥ १०८३ ॥

त्वमर्थोक्तिद्वारा वाक्यार्थमुक्त्वा तदर्थोक्तिद्वाराऽपि तं कथयति । यत् इति । स्वतः-  
सत्तास्फूर्तिहीनानि जडानि यत्प्रसादात्ते लभन्ते तानि च लब्धात्मकानि भावाभावरूपाणि  
यत्र तिष्ठन्ति यश्च सुखलक्षणाकान्ततया सुखत्वेन शास्त्रे कथ्यते योऽपि सदास्फुरद्दृ-  
पतया साधकान्तरं नापेक्षते तेन परात्मना साक्ष्यैक्यं वाक्यबोध्यमित्यर्थः ॥ १०८३ ॥

प्रमेयादित्रयं यस्मात्परस्परविलक्षणम् ॥

आत्मानं लभते सत्यः सोऽध्यसोऽर्चाभ्युपेयताम् ॥ १०८४ ॥

उक्तलक्षणः साक्ष्येव नास्ति कथं तस्य ब्रह्मत्वं बोध्यते तत्राऽऽह । प्रमेयेति ।  
मात्रादित्रयं कर्त्रादित्रयं भोक्त्रादित्रयं च मिथो विलक्षणं यत् । सत्त्वाद्यश्रुते यश्च स्वस-  
त्तादौ नान्यदपेक्षतेऽर्चाधितकूटस्थसत्सविद्रूपत्वात्स कूटस्थो बोधोऽत्र साक्ष्ये साक्षी तस्य  
निराकर्तृमशक्यत्वान्नाह । तज्जिरासे मात्रादिभावाभावसिद्धिर्विमतमेतद्वाहकेन्द्रियकज्ञाना-  
तिरिक्तास्मदीयप्रत्यक्षमाहं प्रत्यक्षत्वात्कुम्भवदिति च प्रयोगोपपत्तेरिति भावः ॥ १०८४ ॥

असंकुचितचित्पद्मः मात्रे स्वममबोधवत् ॥

तथा प्रफुल्लबोधान्तः प्राज्ञवत्स्वमबोधयोः ॥ १०८५ ॥

तथाऽपि स्वापे बोधमूर्ति साक्षी नास्ति तत्र तदननुभवादित्याशङ्क्य जागरादौ  
स्फुटानुभववत्तत्रापि स वक्तव्यो नहि द्रष्टुरित्यादिश्रुतेरात्मनस्तत्र सवितृसंनिधौ सरोज-  
वत्प्रकटितानुभवत्वदृष्टेरित्याह । असंकुचितेति । तर्हि जागरादाविव स्वापेऽपि सवि-  
शेषः स्यादित्याशङ्क्याऽऽह । तथेति । स्वापे बोधसत्त्ववत्तस्याविशेषत्वमपि मन्तव्य

मात्रासंसर्गस्त्वस्येति ध्रुतेरतः स्वापक्वदवस्थाद्वयेऽपि विषयेषु वस्तुतोऽप्रसारितप्रबोधः  
प्रत्यगात्माऽसद्बो हीत्यादिध्रुतेरित्यर्थः ॥ १०८५ ॥

साक्ष्यसंबन्धतः साक्षी न स्वतः साक्षिताऽऽत्मनः ॥

प्रत्यब्जात्रैकदृष्टित्वादियां वाचाभगोचरः ॥ १०८६ ॥

साक्षित्वाद्बोधस्य सविशेषत्वं लौकिकवदित्याशङ्क्य स्वतोऽन्यतो वा साक्षितेति  
विकल्प्याऽऽद्यमसिद्ध्या दूषयति । साक्ष्येति । अन्यतः साक्षित्वे न सविशेषत्वं न  
ह्यविद्याकृतं तद्वास्तवं निर्दिशेत्त्वं निहन्तीति द्रष्टव्यम् । तथाऽपि वागादिविषयत्वाद्बो-  
धस्य सविशेषत्वं यदावदित्याशङ्क्यासिद्धिमाह । प्रत्यगिति ॥ १०८६ ॥

अस्मत्पक्षे हि कर्तव्यमविद्यामात्रकल्पितम् ॥

तदभावात्त संसारो भूतो भावी न वर्तते ॥ १०८७ ॥

नन्वनुभवात्मा सविशेषः कर्तृत्वाद्वाजवन्न चासिद्धिः साक्ष्यसंबन्धतः साक्षीति वदता  
संबन्धादिकर्तृत्वाद्बोकारात्तत्राऽऽह । अस्मादिति । कर्तृत्वादिसंबन्धस्य कल्पितत्वे मोक्ष-  
शास्त्रं प्रमाणयति । तदभावादिति । सर्वकल्पनाहेतोरज्ञानस्य ज्ञानादध्वस्तेस्तद्धेतुको  
बन्धः सर्वदा ध्वस्तो भवतीत्यर्थः ॥ १०८७ ॥

स्वाभाविक्यप्यविद्येयमनुभूत्याऽवभासिता ॥

तपः सूर्योदयेनेव ज्ञानेनोत्कृत्य नाशयते ॥ १०८८ ॥

नन्वज्ञानमनादित्वादनुभवमाप्रसिद्धत्वाच्चाऽऽत्मवन्न निर्वर्तत इत्याशङ्क्यानादिभाव-  
त्वनुशाधिरिति मत्वाऽऽह । स्वाभाविकीति । अवभासितेत्यत्रापि पूर्वोऽपि संबध्यते ।  
उत्कृत्याऽऽत्मनः सकाशादुत्कृत्यावयवशः शिथिलीकृत्येपि यावत् ॥ १०८८ ॥

अनादिकालमज्ञानं ज्ञानेनाऽऽदिमता क्षणात् ॥

दृश्यते नाशयमानं हि न चास्याऽऽवृत्तिरीक्ष्यते ॥ १०८९ ॥

निद्वदनुभवविरुद्धं चानुमानमित्याह । अनादीति । ज्ञानप्रागभावे चानैकान्त्यं प्रसि-  
द्धमिति हिशब्दार्थः । अज्ञानत्वस्यपि ज्ञानमावृत्त्यपेक्षमित्येके तथाच क्षणादित्युक्त-  
मित्याशङ्क्याऽऽह । न चेति ॥ १०८९ ॥

एवंभूतोऽप्ययं प्रत्यक्स्वात्मानुभवसंश्रयात् ॥

व्युत्पत्तेः प्रागविज्ञातः सर्वज्ञानादिसाक्ष्यपि ॥ १०९० ॥

शुक्त्यादिज्ञानस्याऽऽवृत्त्यनपेक्षम्याज्ञानत्वेति त्वेऽपि नाऽऽत्मन्येवं स्वप्रकाशो तस्मि-  
न्नज्ञानायोगात्प्रमाणाप्रवृत्तेरिति चेन्नेत्याह । एवमिति । सर्वबुद्धितद्भूतिसाक्षित्वादात्मा  
स्वप्रकाशोऽपि प्राक्त्वज्ञानोत्पत्तेः स्वानुभवादज्ञात सिद्धोऽतस्त्रय मानप्रवृत्तिरपि युक्ते-  
त्यर्थः ॥ १०९० ॥

तत्त्वमस्यादितस्तस्मादागमादेव नान्यतः ॥

ऐकात्म्यवस्तुनः साक्षाद्व्युत्पत्तिरविचालिनी ॥ १०९१ ॥

आत्मनि भानोत्याज्ज्ञानादज्ञानतत्कार्यध्वंसेऽपि मानमध्यक्षादि स्यादित्याशङ्क्याऽऽह । तत्त्वमिति । यस्माद्वाक्यादहं ब्रह्मेति ज्ञानात्प्राग्विज्ञातं वस्तु तस्मात्तत्त्वमादेरागमादेव तस्यापरोक्षप्रामितिर्मानान्तरस्यानौपाधिकेऽस्मिन्नप्रवृत्तेरुक्तत्वात्सा च प्रामितिः सहेतुसर्वबन्धध्वंसित्वेनापुनरावृत्तिफलत्वादतिदृढेत्यर्थः ॥ १०९१ ॥

तस्यास्य कर्मकाण्डेन संबन्ध इति यः पुरा ॥

प्रशस्तन्निर्णयार्थाय सर्वथेत्यादिरुत्तरः ॥ १०९२ ॥

न चासतीत्यादेरनुमेयश्चाऽऽत्मेत्यन्तस्य भाष्यस्य तात्पर्यं व्याख्याय सर्वथेत्यादिभाष्यतात्पर्यमाह । तस्येति । तस्येत्यादिभाष्येण काण्डयोनियतपूर्वापर्यङ्गतं संबन्धं प्रतिज्ञाय तदर्थमेव सिद्धेऽर्थे वेदान्तप्रामाण्यं सर्वोऽपीत्यादिना प्रसाध्य विद्याधिकारिसौलभ्यं च प्रामाण्योपयोगित्वेन सर्वपुरुषाणामेत्यादिनोक्त्वा परकीयकार्यं च वेदप्रामाण्यं दृष्टविषयेत्यादिना निराकृत्य न चासतीत्यादिना परैरपि सिद्धेऽर्थे वेदप्रामाण्यस्यैष्टव्यत्वाद्युक्तं वेदान्तानां स्वार्थनिष्ठत्वमिति प्रतिष्ठाप्य पूर्वत्र कः संबन्धः काण्डयोरिति योऽन्तर्गमितः प्रशस्तस्य कर्मभिः शुद्धबुद्धेर्वैराग्यादिद्वारा ज्ञानोत्पत्तिः संबन्ध इति निर्णयः कर्तव्यस्तदर्थं सर्वथाऽपीत्यादिभाष्यमित्यर्थः ॥ १०९२ ॥

ननु सिद्धे यथोक्तार्थे नाऽऽरम्भे हेतुरीक्ष्यते ॥

कृत्स्नमयोजनावाप्तेः पूर्वोक्तैरेव कर्मभिः ॥ १०९३ ॥

पुमर्थोपायविशेषार्थिनस्तज्ज्ञापनार्थं कर्मकाण्डमारब्धं चेत्तत्रोक्तकर्मभिरैवाभीष्टपुमर्थसिद्धेर्वेदान्तारम्भवैयर्थ्यान्न संबन्धोक्तिः सावकाशेति शङ्कते । नन्विति । इष्टानिष्टासिंहानिहेतुविशेषार्थिनस्तज्ज्ञापनाय कर्मकाण्डारम्भो यथोक्तोऽर्थस्तस्मिन्सिद्धे सति वेदान्तारम्भे हेतुदृष्टेस्तदारम्भो वृथेत्यस्यार्थः । पूर्णपुरुषार्थलाभार्थं तदारम्भमाशङ्क्याऽऽह । कृत्स्नेति । कर्मकाण्डोक्तकर्मभिरैव पूर्णपुरुषार्थलाभादनारम्भं ज्ञानकाण्डमित्यर्थः ॥ १०९३ ॥

नैतदेवं सुखेप्साया जिहासायाश्च दुःखतः ॥

निदानस्यानिषिद्धत्वात्पूर्वोक्तैः कर्मभिः पुरा ॥ १०९४ ॥

न त्वात्मन इत्यादिभाष्यमुत्तरत्वेन व्याचष्टे । नैतदिति । सुखं मे स्यादुःखं मा भूदिति सुखदुःखासिंहानीच्छाहेतुरात्माज्ञानं तस्य कर्मकाण्डोक्तकर्मभिरैव पूर्वमनिषिद्धत्वात्तद्विज्ञानार्थं ज्ञानसिद्धये वेदान्तारम्भो युक्तो नहि कर्माण्यज्ञानविरोधीन्यज्ञानं साक्षादेव क्षपयन्ति । अतो वाच्यः संबन्धोऽपि काण्डयोरित्यर्थः ॥ १०९४ ॥

निःशेषाह्लादसंप्राप्तिः सर्वानर्थनुतिस्तथा ॥

सर्वेषां प्राणिनामेतत्स्वत इष्टं मयोजनम् ॥ १०९५ ॥

ननु कथं सुखाप्त्यादाविच्छा नहि विना हेतुः कार्यमस्ति न च तत्राज्ञानमेव हेतुः कर्मादेरपि सम्भवात्तत्राऽऽह । निःशेषेति ॥ १०९५ ॥

आत्मनस्तत्त्वमेतच्च सिद्धं चैतन्यवद्यतः ॥

अथैष यो वै भूमेतिश्रुतिमानानुभूतितः ॥ १०९६ ॥

दक्षितफलाभिलाषित्वस्याशेषननसाधारण्येऽपि न तत्र प्रत्यगज्ञान हेतुरन्यस्य शङ्कि-  
तत्वादित्याशङ्क्याऽऽह । आत्मन इति । सर्वेष्टमुभयविधं फलमात्मनः स्वरूपत्वेन  
चैतन्यवन्नित्याप्तं न चाऽऽप्ते स्वारस्येनेच्छा तेन तत्राज्ञानमेवोपादानं कर्मादिमिचित्त-  
मिति भावः । फलस्य हेत्वधीनत्वात्तच्च तदात्मनस्तत्त्वमित्याशङ्क्य साध्यत्वमौपचारि-  
कमिति मत्वोक्तं फलमात्मनस्तत्त्वमित्यत्र मानमाह । अथेति । अथैष एव परम आनन्द  
ऐषाऽस्य परम आनन्द एष ह्येवाऽऽनन्दयाति यो वै भूमा तत्सुखमित्यादिश्रुतेः सुख  
मात्मा परप्रेमास्पदत्वाद्धट्टादित्यनुमानात्सौपुसानुभवतश्चाऽऽत्मनो द्विविधं फलं स्वरूपं  
सिद्धमित्यर्थः ॥ १०९६ ॥

स्वर्गशब्दाभिधेयायं पुमर्थो यो यथोदितः ॥

स्वर्गमित्यादिभिर्वाक्यैस्वरयन्तेष्वपि गीयते ॥ १०९७ ॥

स्वर्गशब्दोऽप्यात्मनो वाचकस्तस्य यथोक्तफलत्वं गमयतीत्याह । स्वर्गेति । यो हि  
प्रत्यगात्मा स्वप्रकाशात्वाद्वाच्यत्वाद्युक्तं रूपमनतिव्रजस्य स्थितः स स्वर्गशब्दवाच्यत्वादुभ-  
यविधफलस्वभाव इत्यर्थः । स्वर्गकामादितान्ये स्वर्गशब्दस्यार्थान्तरे प्रयोगवदात्मनि  
प्रयोगो न भाति तत्कुतोऽस्य स्वर्गशब्दवाच्यतेत्याशङ्क्याऽऽह । स्वर्गमिति । स्वर्गं  
लोकमित्ति ऊर्जो विमुक्तोऽदृष्टहृषी एववित्स्वर्गं लोकमेत्यनन्ते स्वर्गे लोके ज्येये प्रतितिष्ठ  
न्तीत्यादिवाक्यैर्वेदान्तेष्व्यात्मा स्वर्गशब्देनानतिशयपुमर्थं विवक्षितस्तदन्यत्रेवाऽऽत्मन्यपि  
प्रयोगदर्शनादान्गति प्रयोगाददृष्टिसिद्धेत्यर्थः ॥ १०९७ ॥

स्वर्गं पुमर्थमुद्दिश्य सर्वप्राणभृतामियम् ॥

वाङ्मनःकायचेष्टा स्याद्याऽपि तत्साधनोपमा ॥ १०९८ ॥

द्विविधोऽपि पुमर्थः स्वर्गश्चेत्कर्मभिरिव तत्सिद्धिः स्वर्गाद्देशेन यागादिविधानादतो  
नार्थो वेदान्तरम्भेणेत्याशङ्कते । स्वर्गमिति । सर्वेषामप्यधिकृतानामुक्तं स्वर्गमुद्दिश्य  
त्रिविधप्रवृत्तिदर्शनात्प्रवृत्तिसाध्यापूर्वप्रशादेव तत्सिद्धेर्नार्थो वेदान्तरम्भेणेत्यर्थः ।  
मोक्षहेतुज्ञानयोगिश्रवणादिचेष्टया ज्ञानद्वारा मोक्षार्थं वेदान्तरम्भमाशङ्क्य तयाऽपि  
स्वर्गस्येव सिद्धेस्तस्य मोक्षत्वात्तस्य च कर्मभिरिव लाभान्न वेदान्तरम्भोऽर्थवानित्याह ।  
यःऽपीति ॥ १०९८ ॥

उत्पत्त्याद्यर्थनिष्ठानां सर्वेषामपि कर्मणाम् ॥

स्वर्गे नैवाधिकारोऽस्ति तस्य सिद्धत्वतः स्वतः ॥ १०९९ ॥

वार्तिकम् ] आनन्दगिरिकृतशास्त्रप्रकाशिकाख्यटीकासंवलितम् । २९१

उत्पत्त्यासिविकृतिसंस्कृतीनामन्यतमहेतवः सर्वाणि कर्माणि तेषां कृतं स्थनित्यानति-  
शयानन्दात्मनि स्वर्गे न व्यापारस्त्वस्य स्वतःसिद्धत्वेनासाध्यत्वात्स्वर्गाभासे तु व्यापार-  
स्तेषामिति परिहरति । उत्पत्त्यादीति ॥ १०९९ ॥

स्वात्मसाध्यातिरेकेण सर्वमेव हि साधनम् ॥

नालं साध्यान्तरायेह किम्वसाध्यार्थसिद्धये ॥ ११०० ॥

मुख्यस्वर्गस्यासाध्यत्वं कैमुतिकन्यायेनाऽऽह । स्वात्मेति । इहेति साध्यसाधनव्यव-  
हारभूमिरुक्ता । साधनं हि सर्वमेव स्वसाध्यमर्थं साधयति न तु तदतिरेकेण साध्यान्त-  
रसिद्धये प्रभवत्यसाध्यस्य पुनरर्थस्य मुख्यस्वर्गस्य सिद्धये साधनमशक्तमिति किमु  
वक्तव्यमित्यर्थः ॥ ११०० ॥

यथोक्तपुरुषार्थस्य यद्यप्याप्तस्वभावता ॥

(vs)

आत्मस्वभावतो नाऽऽप्तिस्तिथाऽप्यज्ञानहेतुतः ॥ ११०१ ॥

कर्मासाध्यत्वेऽपि यथोक्तपुरुषार्थकस्वर्गस्याऽऽत्मत्वेनाऽऽस्त्याद्वैत्वनपेक्षत्वात्कृतं  
वेदान्तारम्भेनेत्याशङ्क्याऽऽह । यथोक्तेति ॥ ११०१ ॥

अविद्याव्यवधानस्य नाऽऽत्मज्ञानातिरेकतः ॥

प्रवृत्तिः कर्मभिः कर्तुं शक्या तेषाममानतः ॥ ११०२ ॥

अज्ञानादुक्तपुनर्यानासावपि कर्मभिरेव तन्निवृत्तेरलं वेदान्तारम्भेनेति चेन्नेत्याह ।  
अविद्येति । कर्मणामतद्व्यवधानत्वे हेतुमाह । तेषामिति ॥ ११०२ ॥

व्यञ्जकं विरहय्यान्यत्साधनं कारकात्मकम् ॥

तदभिव्यक्तये नालं स्वतःसिद्धस्य वस्तुनः ॥ ११०३ ॥

अमानत्वेऽपि कर्मणां वस्तुव्यञ्जकत्वादालोक्यदज्ञानतमोनिवर्तकत्वमित्याशङ्क्य  
हेत्वसिद्धिमाह । व्यञ्जकमिति । कारकात्मकं कर्म हित्वाऽन्यत्साधनमसादिव्यञ्जकं  
कर्मणि व्यञ्जकत्वादष्टैरित्यक्षरार्थः । हन्तासादिरेवाऽऽत्मानं व्यञ्जयंसादज्ञानं निरसिप्य-  
त्युपनिषदारम्भस्तु वृथेत्याशङ्क्याऽऽह । तदिति । अक्षादि सर्वनामार्थः । नहि तद्वस्तु-  
नोऽभिव्यक्तये शक्तं तस्य स्वतःसिद्धस्य तत्साधकतया तदनपेक्षत्वादित्यर्थः ॥ ११०३ ॥

कर्मभिर्नापनीतोऽतः प्रत्यङ्मोहोऽप्रमाणतः ॥ ११०४ ॥

यावच्च सम्यग्विज्ञानवद्विनाऽसौ न दृश्यते ॥

न तार्वाकचिदप्याप्तं सुखं दुःखवियर्जितम् ॥ ११०५ ॥

कर्मणामक्षादीनां चाऽऽत्माव्यञ्जकत्वे तदज्ञानानिवर्तकत्वं फलतीत्याह । कर्मभि-  
रिति । अक्षादीनामुपलक्षणमेतत् । अत शब्दार्थमाह । अप्रमाणत इति । प्रमाणत्वेऽपि  
न चक्षुषेत्यादिभूतरेक्षादीनामतद्वोचरत्वादित्यर्थः । तर्हि माऽज्ञानं निवर्तिष्य सत्येव तस्मि-



नकर्मणा मोक्षः स्यादित्याशङ्क्य यावद्धीत्यादिभाष्यतात्पर्यमाह । यावच्चेति । तत्त्वज्ञानादज्ञाननिवृत्त्यभावे सुखप्राप्तिर्दुःखोच्छित्तिश्चेत्येवंलक्षणो मोक्षो न सिध्यत्यज्ञाननिवृत्त्यनतिरेकात्तस्येत्यर्थः ॥ ११०४ ॥ ११०५ ॥

नालं विमुक्तये काम्यं यदि नाम तथाऽपि तु ॥

पुंसो वैराग्यहेतुत्वादुपकार्येव तन्मतम् ॥ ११०६ ॥

कर्मणामज्ञानाध्वंसित्वेन साक्षान्मोक्षहेतुत्वे तेषामत्यन्तानुपयोगो मुक्तादित्यननुष्ठेयते-  
त्याशङ्क्याऽऽह । नालमिति । काम्यशब्देन नित्यादेरपि ग्रहः । एतावान् वै काम इति श्रुतेः । कर्मणां साक्षान्मोक्षहेतुत्वेऽपि चित्तशुद्ध्यादिद्वारा तदुपयोगितेत्यर्थः ॥ ११०६ ॥

असह्यदुःखफलतः स्वकार्यविनिवृत्तिकृत् ॥

विरक्तिहेतुतः कर्म प्रतिपिद्धं यथा तथा ॥ ११०७ ॥

अपि काम्यं कृतं सर्वं दुःखात्मकफलत्वतः ॥

आविरिज्यात्स्वकार्येभ्यः स्यादेव विनिवृत्तये ॥ ११०८ ॥

ननु तत्तद्विध्युद्देशस्थं फलं हित्वा कथं कर्मणां वैराग्यहेतुतेत्याशङ्क्याऽऽह । अस-  
हेति । यथा निपिद्धं हननादिकर्म श्रमकराद्यातिरूपमुदु सहफलत्वान्निषेधशास्त्रार्थज्ञान-  
यत्कृतो वैराग्यहेतुतया स्वयमननुष्ठीयमानं स्वफलात्पुंसो निवर्तकं तथा काम्यादिकमपि  
कर्म गर्भवासादिदुःखफलत्वात्तस्य पुंसो हिरण्यगर्भान्तफलेभ्यो वैराग्यहेतुत्वेन सप्ताथ-  
नकर्मत्यागद्वारा श्रवणादिपूर्वं सम्यग्ज्ञानमापाद्य मोक्षे पर्यवस्यतीत्यर्थः ॥ ११०७ ॥  
॥ ११०८ ॥

इत्युक्तप्रतिपत्त्यर्थमाजगामोत्तरं वचः ॥

एकवाक्यत्वमेवं च वेदस्य स्यादसंशयम् ॥ ११०९ ॥

सम्यग्भूतेव साक्षान्मोक्षहेतुर्न कर्म प्रनाड्या तु तदुपयोगात्युच्चार्यपरं यावद्धीत्यादि-  
भाष्यमिति निगमयति । इत्युक्तेति । कर्मणां शुद्ध्यादिद्वारा ज्ञानहेतुत्वं तस्यैव मुक्ति-  
हेतुत्वेत्येवं संबन्धे सति काण्डयोरेकवाक्यत्वात्तिद्विविधान्तरेण तद्वियोगस्योक्तत्वाच्च वैक-  
वाक्यत्वसंबन्धे तत्प्राप्तो युक्तोऽतस्तयोरेकवाक्यत्वार्थमुक्ता संसृतिरूपेवेत्युक्तसंबन्धे प्राप-  
कान्तरमाह । एकवाक्यत्वमिति ॥ ११०९ ॥

दक्षिणोदगधोगत्या प्रत्यगज्ञानमूढधीः ॥

बम्भ्रमीत्यनिशं दुःखी पुमान्कर्मपुरःसरः ॥ १११० ॥

कर्मकाण्डस्य वैराग्यद्वारा मोक्षे प्रवेशं प्रदर्श्य वैराग्यार्थं कर्मफलं प्रपद्यन्कर्मफलरा-  
गद्वेषादीत्यादिभाष्यार्थमाह । दक्षिणोति । स्वाज्ञानादिविवेकी यमं करोति तेन त्रिविध-  
गत्या सदासंततसमनाः संसरतीत्यर्थः ॥ १११० ॥

काम्यैर्दक्षिणमन्वेति ज्ञानयुक्तैस्तथोत्तरम् ॥

निषिद्धैश्चाप्यधोजन्म कर्मसंभारसंभृतः ॥ ११११ ॥

उक्तामेव गतिं विभजमानस्तत्र केवलमित्यादिभाष्यार्थमाह । काम्यैरिति । केवलै-  
रिष्टादिभिरिति यावत् । दक्षिणं धूमाद्युपलक्षितं पितृणां पन्थानमित्यर्थः । उत्तरमधि-  
राद्युपलक्षितं देवयानमध्यानमित्यर्थः । अन्वेतीत्यन्वयार्थं तथेत्युक्तम् । चकारः समुच्च-  
यार्थः । पूर्ववदन्वयार्थोऽपिशब्दः । कर्मसंभारसंभृत इत्यस्य सर्वत्र संबन्धः ॥ ११११ ॥

धर्माधर्माशिसाम्ये च मनुष्यत्वं प्रपद्यते ॥

ब्रह्माद्या स्थावरान्तैर्ब्रह्मप्रत्यगज्ञानहेतुजा ॥

नामरूपेहचित्राऽऽद्या स्वप्नमायेन्द्रजालवत् ॥ १११२ ॥

साम्ये चेत्यादिभाष्यं व्याचष्टे । धर्मेति । त्रिविधमपि कर्मफलं वैराग्यार्थं संशेषेणो-  
पसंहर्तुमेवमित्यादिभाष्यं तद्विभजते । ब्रह्माद्येति । एषा हि संसारगतिरुत्तरीत्या  
निष्कृष्यमाणा ब्रह्माद्या स्थावरान्ता सेवोत्कृष्यमाणा स्थावराद्या ब्रह्मान्ता सा च सर्वा  
स्वाविद्याजन्या नामादिभिर्विनिवृत्तित्वात्संप्रतिपन्नवदित्यर्थः । ईहन्मीहश्चेष्टा कर्मेति  
यावत् । स्वयमेव तर्हि संसारगतिरज्ञानजत्वाद्बन्धवर्जनगरवलङ्क्ष्यतीत्याशङ्क्य विशिनष्टि ।  
आद्येति । तस्या नानाविधत्वं दर्शयन्नज्ञानजत्वे दृष्टान्तमाह । स्वप्नेति ॥ १११२ ॥

धर्माधर्माद्युपादानसाधना नश्वरी गतिः ॥ १११३ ॥

व्याकृतं नामरूपाभ्यां यद्यपीदं श्रुतौ श्रुतम् ॥

आत्मतत्त्वानभिव्यक्तेर्नाभिव्यक्तं तदुच्यते ॥ १११४ ॥

धर्माधर्मसाधनकृतेत्यस्यार्थमाह । धर्मेति । उपादानमनुष्ठानं साधनशब्दो निमित्त-  
परः । त्रिविधं कर्मफलमनर्थरूपमेवाविद्याकृतत्वादित्युक्तं तत्रैव हेतुन्तरमाह । न-  
श्वरीति । ननु संसारगतेराविद्यत्वमयुक्तं प्रत्यक्षादिसिद्धत्वात्तन्नामरूपाभ्यामेव व्याक्रि-  
यतेति श्रुतौ च नामरूपात्मना जगतो व्यक्तिश्रवणात्तत्र च प्रामाणिकस्याऽऽविद्यत्वोप-  
त्तिरित्याशङ्क्य तदेवेदमित्यादिभाष्यतात्पर्यमाह । व्याकृतमिति । प्रत्यक्षादिगम्यत्व-  
मिदमित्यनुज्ञायते । यद्यपीत्युक्तत्वात्तथाऽपीति वक्तव्यम् । जगतः स्वरूपमात्मा तत्रा-  
ध्यस्तत्वात्तस्मादात्मतत्त्वेऽनभिव्यक्ते प्रत्यक्षादिना श्रुत्या च व्यक्तमिव दृश्यमानमपि  
तदव्यक्तमेवेति न तस्याऽऽविद्यत्वसतिरित्यर्थः ॥ १११३ ॥ १११४ ॥

अविद्यातिमिरोच्छिन्नौ नानाविष्कृतमण्वपि ॥

कार्यकारणवद्वस्तु नानपास्तं तमोऽप्यतः ॥ १११५ ॥

आत्मन्यव्यक्ते न कस्यचिद्व्यक्तिरित्युक्त्वा तस्मिन्यक्ते सर्वं व्यक्तं भवतीत्याह ।  
अविद्येति । आत्मज्ञानात्तदज्ञानध्वस्तावपि न समस्तवस्तुव्यक्तिसत्त्वावरणस्य तमसः  
सत्त्वादित्याशङ्क्याऽऽत्माज्ञानस्यैव तमस्त्वान्मैवमित्याह । नेत्यादिना । आत्मज्ञानमतः-  
शब्दार्थः ॥ १११५ ॥

यत् एवमतः प्रत्यग्याथात्म्यप्रतिपत्तये ॥

मारब्धेयं प्रयत्नेन वेदान्तोपनिषत्परा ॥ १११६ ॥

यस्मादात्मानि ज्ञाते सर्वपुरुषार्थसमाप्तिरज्ञाते च सर्वानर्थसिद्धिर्ह चेदवेदीदथ सत्यमस्ति न चेदिहावेदीन्महती विनष्टिरिति श्रुतेस्तस्मादात्मज्ञानार्थत्वेन साधनचतुष्टय-  
सपन्नमधिकारिणमधिकृत्य वेदान्तारम्भः सम्भवतीत्येतस्माद्विरक्तस्येत्यादिभाष्यार्थमाह ।  
यत् इति । प्रारम्भस्य प्रयत्नो नामाधिकार्यादिसाहित्यम् । परेत्युपा वा अश्वस्येत्याद्या  
न्याचिख्यासितेति यावत् । अस्योपनिषत्पदस्य ब्रह्मविद्यार्थव्याप्तेर्मात्रं वेदान्तविशेष-  
णम् ॥ १११६ ॥

यथोक्तफलसिद्ध्यर्थमारब्धोपनिषद्वि ॥

ब्रह्म वा इदमित्यादि कस्मान्नाऽऽरम्भ्यतेऽधुना ॥ १११७ ॥

एवमुपनिषदारम्भे समर्थिते सत्युपा वा अश्वस्येत्यारम्भ्य तदारम्भमाक्षिपति । यथो-  
क्तेति । ब्रह्मज्ञानं यथोक्तं फलं तदर्थमेवोपनिषदारब्ध्वा चेद्ब्रह्म वा इदमत्र आसीदित्या-  
रब्धव्यं तस्मादारम्भ्य ब्रह्मज्ञानोक्ते । उपा वा अश्वस्येत्यारम्भ्योपनिषदारम्भस्तु न युक्तः ।  
साक्षादत्र ब्रह्मविद्यानुकेरित्यर्थः ॥ १११७ ॥

येपामनधिकारोऽत्र ह्यश्वमेधकर्तृ भवेत् ॥

इत् एव तु विज्ञानात्तेषां तत्फलकीर्तनम् ॥ १११८ ॥

अस्मादारम्भ्योपनिषदारम्भेऽभीष्टं फलमभिधेत्तस्मान् प्रथममश्वमेधोपासनफलवाचि-  
नोऽस्य त्वित्यादिभाष्यस्यार्थमाह । येपामिति । अश्वमेधानधिकारिणा ब्राह्मणादीनां  
तत्फलार्थिनामस्मादेवोपासनात्तदाप्तिरिति मत्वा श्रुतौ तदुपासनोक्तिरित्यर्थः ॥ १११८ ॥

कर्मणोचरतैयात्र विज्ञानस्यापि चेन्मतम् ॥

विकल्पश्रवणान्यैवं कर्मणा विद्ययाऽथवा ॥ १११९ ॥

कर्मविषयत्वमित्यादिचोद्यभाष्यं विभजते । कर्मेति । अश्वमेधे यदुपासनं तस्याप्य-  
श्वादिवस्तच्छेषत्वेन पुरुषार्थत्वात् प्रत्यक्फलत्वमङ्गेषु स्वतन्त्रफलाभावादित्यर्थः । कस्त्वर्थ-  
मिदं ज्ञानं न पुमर्थमित्ययुक्तमश्वमेधेन कर्मणा तदुपास्त्या वा फलमिति विकल्पश्रुतेरत-  
स्तुल्यफलत्वात्फलवत्त्वं विद्याकर्मणोऽसममिति भाष्यस्थं नगर्थं वदन्नुत्तरमाह । विक-  
ल्पोति ॥ १११९ ॥

यजते योऽश्वमेधेन यश्चैवं वेदं तं व्रतम् ॥

फलं तुल्यं तयोर्युक्तं कर्मिणो विदुषस्तथा ॥ ११२० ॥

सर्वं पाप्मानं तरति तरति ब्रह्महत्या योऽश्वमेधेन यजते य उ चैनमेव वेदेति  
भाष्योक्तः । विकल्पश्रुतिमुदाहरति । यजत इति । एवमित्यनुष्ठानक्रमपरामर्शः । तमि-  
त्यश्वमेधोक्तिः । सति विकल्पश्रवणे फलितमाह । फलमिति ॥ ११२० ॥

उपास्तेरपि कर्मत्वादश्वमेधकतोरिव ॥

नातो धियोऽर्थवादत्वं तद्विधेर्नितरां न च ॥ ११२१ ॥

उपास्तिफलश्रुतेरर्थवादत्वमाशङ्क्य विद्याप्रकरणे चेत्यादिभाष्येण परिहरति ।  
उपास्तेरिति । अश्वमेधकदुपास्तेरपि कर्मत्वाद्विहितत्वाच्च फलश्रुतेर्नार्थवादतेत्यर्थः ।  
धियः फलश्रुतेरित्यध्याहारः । न च य एवं वेदेति विहितस्याप्युपासनस्य प्रयोजनादि-  
साम्यं विकल्पश्रुत्या क्रतुमुख्यत्वदृष्टेरित्यत शब्दार्थः । तद्विधेस्त्वा उपास्तेर्य एवं  
वेदेति विधानादिति यावत् । हेतुद्वयकृतो विनिश्चयो नितरामित्युक्तः ॥ ११२१ ॥

एतावदेव चेदत्र भयतैवं विवक्षितम् ॥ ११२२ ॥

प्रयोजनं तत्सुकरं विध्युद्देशेऽपि भाषितम् ॥

विद्याप्रकरणे तस्य त्वाम्नायः किमितीर्यताम् ॥ ११२३ ॥

उक्तमश्वमेधोपासनं न कर्तव्यं किंतु पुरुषार्थं तत्र चाधिकारोऽश्वमेधकत्वमधिकारि-  
णांमपीत्येतावदेव चेदिष्टमेवं सत्यस्मिन्नुपासने कर्मप्रकरणस्थेऽपि त्वदिष्टं सर्वं सुकरमेव  
वक्तुमतोऽत्र विद्याप्रकरणे नास्याध्ययन युक्तमिति चोदयति । एतावदिति ॥ ११२२ ॥  
॥ ११२३ ॥

सोऽपि ज्ञानेन संयुक्तो ह्यमेधो महाक्रतुः ॥

संसारफल एवेति प्रवृत्त्यङ्गतयोच्यते ॥ ११२४ ॥

सर्वेषां चेत्यादिभाष्येणोत्तरमाह । उच्यते इति । उच्यतेऽशेषज्ञानां क्रतुरादौप  
उच्यते । सर्वमायश्चित्तत्वं सर्वमेपमत्त्वं सर्वपापनिवर्तकत्वमित्यादिविभूतिश्रुतेर्ब्रह्महत्या-  
श्वमेधाम्या न पर पुण्यपापयोरिति स्मृतेश्चाम्य क्रतुमुख्यत्वमवधेयमित्यर्थः । अश्वमे-  
धस्य पुण्यकर्मश्रेष्ठत्वेऽपि प्रकृते किमायातं तदाह । सोऽपीति । उपास्तिपुक्तस्याश्व-  
मेधस्य महत्त्वे तस्यैव मोक्षहेतुत्वमन्यथा महत्त्वानुपपत्तेरित्याशङ्क्याऽऽह । संसारेति ।  
अशनाया हि मृत्युः स वै नैव रेमे सोऽविभेदिति भयारत्यादिश्रवणादुपास्तिपुक्तक्रतु-  
फलस्य सूत्रस्य बन्धमध्यपातित्वाद्विशिष्टोऽपि क्रतुर्न मुक्तये पर्याप्नोति महत्त्वं च क्रत्व-  
न्तरापेक्षया फलानिरेकादिति भावः । तथाऽपि किमिति विद्यारम्भे बन्धफलत्वमस्योच्यते  
तत्राऽऽह । प्रवृत्तीति ॥ ११२४ ॥

प्रत्यङ्गोधातिरेकेण साधनान्तरनिस्पृहाः ॥

निर्ज्ञाताशेषकर्मोत्थफलफल्गुत्वबुद्धयः ॥ ११२५ ॥

कथमस्य बन्धफलत्वकथनं विद्यायां मुमुक्षुप्रवृत्तावुपयुज्यते तत्राऽऽह । प्रत्यगिति ।  
ननु स्वर्गादिज्जिह्वापतप्रवात्तद्धेतुषु वैदिककर्मत्वमपि स्पृहाराहित्यायोगात्कथं साधनान्त-  
रनिस्पृहत्वं तत्राऽऽह । निर्ज्ञातेति ॥ ११२५ ॥

यत् एवमतः प्रत्यग्याथात्म्यप्रतिपत्तये ॥

प्रारब्धेयं प्रयत्नेन वेदान्तोपनिषत्परा ॥ १११६ ॥

यस्मादात्मनि ज्ञाते सर्वपुरुषार्थसमाप्तिरज्ञाते च सर्वानर्थीप्तिरिह चेदवेदीदथ सत्यमस्ति न चेदिहावेदीन्महती विनष्टिरिति श्रुतेस्तस्मादात्मज्ञानार्थत्वेन साधनचतुष्टय-संपन्नमधिकारिणमधिकृत्य वेदान्तारम्भः संभवतीत्येतस्माद्विरक्तस्योत्पादविभाष्यार्थमाह । यत् इति । प्रारम्भस्य प्रयत्नो नामाधिकार्यादिसाहित्यम् । परेऽप्युपा वा अश्वस्येत्याद्या व्याचिख्यासितेति यावत् । अस्थोपनिषत्पदस्य ब्रह्मविद्यार्थत्वज्यासौधार्थं वेदान्तविशेष-णम् ॥ १११६ ॥

यथोक्तफलसिद्ध्यर्थमारब्धोपनिषद्यदि ॥

ब्रह्म वा इदमित्यादि कस्मान्नाऽऽरभ्यतेऽधुना ॥ १११७ ॥

एवमुपनिषदारम्भे समर्थते सत्युपा वा अश्वस्येत्यारभ्य तदारम्भमाप्तिपति । यथो-क्तति । ब्रह्मज्ञानं यथोक्तं फलं तदर्थमेवोपनिषदारब्धा चेद्ब्रह्म वा इदमत्र आसीदित्या-रब्धव्यं तस्मादारभ्य ब्रह्मज्ञानोक्तेः । उपा वा अश्वस्येत्यारभ्योपनिषदारम्भस्तु न युक्तः साक्षादत्र ब्रह्मविद्यानुकेरित्यर्थः ॥ १११७ ॥

येषामनधिकारोऽत्र ह्यश्वमेधकृतौ भवेत् ॥

इत एव तु विज्ञानात्तेषां तत्फलकीर्तनम् ॥ १११८ ॥

अस्मादारभ्योपनिषदारम्भेऽभीष्टं फलमभिधत्तमानः प्रथममश्वमेधोपासनफलवाचि-नोऽस्य त्वित्यादिभाष्यस्यार्थमाह । येषामिति । अश्वमेधानधिकारिणां ब्राह्मणादीनां तत्फलार्थिनामस्मादेवोपासनात्तदाप्तिरिति यत्वा श्रुतौ तदुपासनोक्तिरित्यर्थः ॥ १११८ ॥

कर्मगोचरतैवात्र विज्ञानस्यापि चेन्मतम् ॥

विकल्पश्रवणान्मैवं कर्मणा विद्ययाऽथवा ॥ १११९ ॥

कर्मविषयत्वमित्यादिचौद्यभाष्य विनगते । कर्मेति । अश्वमेधे यदुपासनं तस्याप्य-श्रादिवत्तच्छेषत्वेन पुरुषार्थत्वात् पृथक्फलत्वमङ्गेषु स्वतन्त्रफलाभावादित्यर्थः । कत्वर्थ-मिदं ज्ञानं न पुमर्थमित्युक्तमश्वमेधेन कर्मणा तदुपास्या वा फलमिति विकल्पश्रुतेरत-स्तुल्यफलत्वात्फलवत्त्वं विद्याकर्मणोः सममिति भाष्यस्य नञर्थं वदन्नुत्तरमाह । विक-ल्पेति ॥ १११९ ॥

यजते योऽश्वमेधेन यथैवं वेद तं क्रतुम् ॥

फलं तुल्यं तयोर्गुक्तं कर्मिणो विदुषस्तथा ॥ ११२० ॥

सर्वं पाप्मानं तरति तरति ब्रह्महत्या योऽश्वमेधेन यजते य उ चैनमेवं वेदेति भाष्योक्तां विकल्पश्रुतिमुदाहरति । यजत इति । एवमित्यनुष्ठानक्रमपरामर्शः । तमि-त्यश्वमेधोक्तिः । सति विकल्पश्रवणे फलितमाह । फलमिति ॥ ११२० ॥

उपास्तेरपि कर्मत्वादश्वमेधकृतोरिव ॥

नातो धियोऽर्थवादत्वं तद्विधेर्नितरां न चे ॥ ११२१ ॥

उपास्तिफलश्रुतेरर्थवादत्वमाशङ्क्य विद्याप्रकरणे चेत्यादिभाष्येण परिहरति ।  
उपास्तेरिति । अश्वमेधवदुपास्तेरपि कर्मत्वाद्विहितत्वाच्च फलश्रुतेर्नार्थवादतेत्यर्थः ।  
धियः फलश्रुतेरित्यध्याहारः । न च य एवं वेदेति विहितस्याप्युपासनस्य प्रयान्नादि-  
साम्यं विकल्पश्रुत्वा क्रतुगुल्यत्वदष्टेरित्यतः शब्दार्थः । तद्विधेः सास्या उपास्तेर्य एवं  
वेदेति विधानादिति यावत् । हेतुद्वयकृतो विनिश्चयो नितरामित्युक्तः ॥ ११२१ ॥

एतावदेव चेदत्र भवतैवं विवक्षितम् ॥ ११२२ ॥

प्रयोजनं तत्सुकरं विध्युद्देशेऽपि भाषितम् ॥

विद्याप्रकरणे तस्य त्वान्नायः किमितीर्यताम् ॥ ११२३ ॥

उक्तमश्वमेधोपासनं न क्रत्वर्थं किंतु पुरुषार्थं तत्र चाधिकारोऽश्वमेधक्रत्वनाधिका-  
रिणामपीत्येतावदेव चेदिष्टमेवं सत्यस्मिन्नुपासने कर्मप्रकरणस्थेऽपि त्वदिष्टं सर्वं सुकरमेव  
यत्कृतोऽत्र विद्याप्रकरणे नास्याध्ययनं युक्तमिति बोधयति । एतावदिति ॥ ११२२ ॥  
॥ ११२३ ॥

सोऽपि ज्ञानेन संयुक्तो ह्यमेधो महाक्रतुः ॥

संसारफल एवेति प्रवृत्त्यङ्गतयोच्यते ॥ ११२४ ॥

सर्वपां चेत्यादिभाष्येणोत्तरमाह । उच्यत इति । उच्यतेऽशेषज्ञानां क्रतुराडेप  
उच्यते । सर्वप्रायश्चित्तत्वं सर्वमेपनत्वं सर्वपापनिवर्तकत्वमित्यादिविभूतिध्रुतेर्ब्रह्महत्या-  
श्वमेधाम्या न परं पुण्यपापयोरिति स्मृतेश्चाम्य क्रतुगुल्यत्वमवधेयमित्यर्थः । अश्वमे-  
धस्य पुण्यकर्मश्रेष्ठत्वेऽपि प्रकृते किमायातं तदाह । सोऽपीति । उपास्तिभुक्तस्याश्व-  
मेधस्य महत्त्वे तस्यैव मोक्षहेतुत्वमन्यथा महत्त्वानुपपत्तेरित्याशङ्क्याऽऽह । संसारोति ।  
अज्ञानाया हि मृत्यु स वै नैव रेमे सोऽविभेदिति भयारत्यादिश्रवणादुपास्तिभुक्तक्रतु-  
फलस्य सूत्रस्य बन्धमध्यपातित्वादिशिष्टोऽपि क्रतुर्न मुक्तये पर्याप्तोति महत्त्वं च क्रत्व-  
न्तरापेक्षया फलातिरेकादिति भावः । तथाऽपि किमिति विद्यारम्भे बन्धफलत्वमस्योच्यते  
तत्राऽऽह । प्रवृत्तीति ॥ ११२४ ॥

प्रत्यग्विधातिरेकेण साधनान्तरनिस्पृहाः ॥

निर्ज्ञाताशेषकर्मात्यफलफलगुत्वबुद्धयः ॥ ११२५ ॥

कथमस्य बन्धफलत्वकथनं विद्याया मुमुक्षुप्रवृत्तावुपयुज्यते तत्राऽऽह । प्रत्यगिति ।  
ननु स्वर्गादिप्रमिलापसंभवात्तद्वेतुषु वैदिककर्मस्वपि स्पृहाराहित्यायोगात्कथं साधनान्त-  
रनिस्पृहत्वं तत्राऽऽह । निर्ज्ञातेति ॥ ११२५ ॥

मुमुक्षुः प्रवर्तेरन्कथं नामाऽऽत्मवेदने ॥ ११२६ ॥

संसारफलता काममस्तु काम्यस्य कर्मणः ॥

नित्यानामफलत्वाच्च मुक्तिरेवास्तु तत्फलम् ॥ ११२७ ॥

तर्हि स्वर्गादाविव मोक्षेऽपि न मृहा वैदिकफलत्वाविशेषात्कुतो विद्याया प्रवृत्तिस्त  
चाऽऽह । मुमुक्षु इति । निश्चयेन ज्ञातानामशेषवैदिककर्मणा यानि फलानि तेषा  
फलगुत्वमल्पीयस्त्व तद्विषया बुद्धिर्येषा विवेकिनामनुमानागमाम्यामुत्पद्यते ते यदा वतु  
प्रधानस्याश्वमेधस्योपासनसहितस्यापि संसारफलत्व तदा स्वल्पीयसामग्रिहोत्रादीना कि  
वाच्य संसारफलत्वमित्यभिप्रायायास्मिन्कर्मराशौ बन्धहेतावनमित्यापि सन्त साधनच-  
तुष्टयविशिष्टा ज्ञानमपेक्षमाणास्तदुपाये श्रवणादावेव सर्वकर्मसंन्यासपूर्वके कथं प्रवर्तेरन्नि-  
त्याशयवती श्रुतिरूपासना विद्यारम्भेऽभिदधौ तेनोपा वा अश्वस्येत्यारम्योपनिषदारम्भः  
समाज्यतेऽस्य विशिष्टाधिकारिसमर्पकत्वादिति भावः । उक्ते सर्वकर्मणा बन्धफलत्वे  
नित्यनैमित्तिकानां न तत्फलत्व तेषा विध्युद्देशे फलाश्रुतेर्मुक्तिफलत्वभावादिति चोदयति ।  
संसारिति ॥ ११२६ ॥ ११२७ ॥

न ह्युत्सर्गेण सर्वेषां फलवत्त्वस्य संश्रवात् ॥

कर्मणा पितृलोकादि नित्यानामेव तत्फलम् ॥ ११२८ ॥

न सर्वकर्मैत्यादिभाष्यतात्पर्योक्त्या परिहरति । न हीति । एतावान्ने काम इति  
सर्वकर्मणामविशेषेण फलश्रवणात्पश्चादश्व काम्यफलत्वश्रुते कर्मणा पितृलोक इति श्रुत  
फल नित्यादिकर्मणामम्वतस्तेषां न मोक्षफलत्वाशङ्केत्यर्थः । पितृलोकादीत्यादिपदेन तद्य-  
थाऽऽन्नस्मृतिप्रसिद्ध फल गृह्यते ॥ ११२८ ॥

फलवत्त्वे हि नित्यानां काम्यत्वमिति चेन्मतम् ॥

नैव शुद्धिप्रमाणत्वाद्भोगनिष्ठस्य काम्यता ॥ ११२९ ॥

नित्यादेरपि फलवत्त्वे चिन्तादिवत्काम्यत्वादकरणे प्रत्यवायो न म्यादिति शङ्कते ।  
फलवत्त्वे हीति । तद्वत्त्वमात्रेण न साकार्यमित्याह । नैवमिति । फलवत्त्वेऽपि पाप  
क्षयप्रधान नित्यादि भोगप्रधान काम्यामिति विभागः । नित्याद्यकरणं तु पूर्वसाचित्तदुरि  
तघोतीति भावः ॥ ११२९ ॥

काम्येऽपि शुद्धिरस्त्येव भोगसिद्धयर्थमेव सा ॥

विद्वराहादिदेहेन न धेन्द्र मुज्यते फलम् ॥ ११३० ॥

शुद्धिप्रधानत्वादिति वदता काम्येऽप्यानुपज्ञिषीं साऽभ्युपगताऽन्यथा प्रधानपदवि  
रोधात्तदाह । काम्येऽपीति । साऽपि नित्यादिनिमित्तशुद्धिवद्विद्योपयोगिनीत्याश-  
ङ्क्याऽऽह । भोगेति । एवकारो भोगप्रतिबन्धकत्वव्यावृत्त्यर्थः । शुद्धेर्भोगार्थत्वमनुप

वेन साधयति । विदिति । नहि वराहादिवेहे बुद्धिशुद्धिरस्त्यतो न तेन पुमानिन्द्रादि-  
भोगमनुभवति । दैवेन तु देहेन प्रकृष्टशुद्धिमता तदुपभोगमागितेत्यर्थः । यद्वा विविदि-  
पार्थत्वमित्यत्रोक्तं न प्रस्मर्तव्यम् ॥ ११३० ॥

नित्येषु शुद्धेः प्राधान्याद्भोगोऽप्यप्रतिबन्धकः ॥

भोगं भङ्गुरमीक्षन्ते शुद्धिशुद्ध्यनुरोधतः ॥ ११३१ ॥

नित्यादिकर्मणां पापक्षयात्फलान्तरोपगमे तद्भोगस्य शुद्धिप्रतिबन्धकत्वात् सा ज्ञान-  
मुत्पादयेदित्याशङ्क्याऽऽह । नित्येष्विति । तेषु पितृलोकादिभोगो भवन्नपि शुद्धेर्न  
प्रतिबन्धकस्तस्यास्तत्र प्राधान्यात्सा हि प्रधानं सती भोगमनुगुणी करोतीत्यर्थः । ननु  
नित्यादिषु शुद्धिभोगयोरविशेषोऽस्तु शुद्धेः प्राधान्ये हेत्वदृष्टेरतो न तत्र शुद्धिभोगं  
भोगश्च शुद्धिं प्रतिबन्धीयात्तत्त्वाऽऽह । भोगमिति । शुद्धिविवेकद्वारा भोगवैतृष्यहेतुरि-  
त्यर्थः ॥ ११३१ ॥

तमेतमित्यतश्चैवैदानुवचनादिना ॥

विरक्ताः सर्वतंसाराजिज्ञासन्ते परं पदम् ॥ ११३२ ॥

ननु विरक्तानां स्वदेहधारणेऽपि निष्ठहाणां श्रवणादिष्वप्रवृत्तेर्न विद्योत्पद्येतातो  
निःश्रेयसार्थिना वैराग्यं त्याज्यमत आह । तमिवि । विविदिषावाक्यात्तात्पर्यतो विहि-  
तवेदानुवचनादिकर्मणि शुद्धबुद्धेर्विवेकद्वारा सर्वतो विरक्तस्य स्वदेहादावप्यात्यन्तिकी-  
मात्मात्मनास्यातुः शमादिसहितस्य मुमुक्षोर्ब्रह्म जिज्ञासोर्बाह्यार्थवैमुख्यद्वारेण श्रवणाद्युप-  
स्थापयद्वैराग्यं मृग्यमित्यर्थः । नित्यादे शुद्धिहेतुत्वमन्वावृत्तार्थः ॥ ११३२ ॥

आरादेवोपकुर्वन्ति नित्यान्यात्मविशुद्धितः ॥

आत्माज्ञानाविरोधित्वात्साक्षात् त्वात्मघोषवत् ॥ ११३३ ॥

दर्शितपरिपाठ्या ब्रह्मविचारकारणत्वं कर्मणां वैराग्योपहारेणेष्ट चेन्मुक्तिहेतुत्वमेव  
तेषां किं नेष्यते तत्राऽऽह । आरादिति । आत्मशब्देन मनो गृह्यते । नित्यादीनाम-  
ज्ञानप्रक्षयलक्षणे मोक्षे साक्षाज्ज्ञानवद्गुणकारित्वाभावे हेतुमाह । आत्मेति ॥ ११३३ ॥

त्यक्त्वा कर्माण्यतोऽसद्भाः प्रत्यक्प्रवणबुद्ध्यः ॥

अपास्तरागादिमला ईक्षन्ते तं स्वमात्मनि ॥ ११३४ ॥

यतो बुद्धिशुद्धिद्वारा प्रणाड्या कर्मणां मोक्षोपायत्वं न साक्षाज्ज्ञानवदतः शुद्ध-  
धियः ससाधनसर्वकर्मत्यागपूर्वके श्रवणादावधिकार इति फलितमाह । त्यक्त्वेति ।  
कर्मत्यागे हेतुर्वैराग्यमिति सूचयति । असद्भा इति । ये तन्तरेण वैराग्यं कर्मत्यजस्त-  
द्विमुखा ज्ञानं चाप्राप्यान्तरात्ने तिष्ठन्ति ते सर्वपुरुषार्थवहिर्भूता शिष्टे स्प्रष्टुमप्ययोग्या  
इति भावः । विरक्तानां संन्यासिनां विद्योपायश्रवणादिषु यत्नावेया निष्णामाह । प्रत्य-



२९८ सुरेश्वराचार्यकृतं बृहदारण्यकोपनिषद्भाष्यवार्तिकम् [सबन्धवार्तिकम्]

गिति । तेषामेव समाधिमाधनमपन्नतामाह । अपास्तेति । उक्तलक्षणमुमुक्षूणा स्वम-  
हिमप्रतिष्ठकूटस्थप्रत्यक्त्वसाक्षात्काराधिकारो न बहिर्भुत्वानामिति गमयति । ईक्षन्त  
इति ॥ ११३४ ॥

अतोऽशेषमहानर्थहेत्वात्माज्ञानहानिकृत् ॥

प्रत्यग्याधात्म्यविज्ञानभास्करोदयहेतवे ॥

आरब्धेयं प्रयत्नेन वेदान्तोपनिषत्परा ॥ ११३५ ॥

\*शतानि दश चैकं च चत्वारिंशत्तथाऽष्ट च ॥

श्लोकाः संबन्धभाष्येऽस्मिन्संख्याताः संख्ययाऽखिलाः ॥११३६॥

इति श्रीबृहदारण्यकोपनिषद्भाष्यवार्तिके संबन्धवार्तिकम् ॥

यतस्तत्त्वज्ञानमेव केवल कैवल्यहेतुरतस्तादर्थ्येनोपनिषद्गाम्भ सम्भवतीत्यतोऽस्यादि-  
त्यादिभाष्य व्याख्यासंग्रहपसहरति । अत इति । वेदान्तार्थस्य विनोपदेश दुर्दर्शत्व  
दर्शयितुमुपनिषत्पर्यायस्तेषु प्रयुज्यते । नन्वतिरोहितार्था वेदान्ता नोपदेशमपेक्षेरन्मैव-  
मतिगहनार्थत्वेन तेषा व्याख्यानसापेक्षत्वादित्याह । परेति ॥ ११३५ ॥ ११३६ ॥

सबन्धवार्तिकमहाम्बुधिरेष तीर्णं सत्सप्रदायपदवीकृतसेतुबन्ध ॥

सत्तर्कमानलहरागहनावगाहपूर्णं पुण्यनिचयेन पुराचितेन ॥ १ ॥

इति श्रीबृहदारण्यकोपनिषद्भाष्यवार्तिकटीकाया सबन्धवार्तिकम् ॥

\* एतच्छ्लोकनिषदसंख्यातो न्यूना वर्तित्विच्छोका विद्यन्ते तत्तुत इति न निर्धार्यत । एव  
ममऽपि हेतुः ।

# सबन्धवार्तिकश्लोकाद्यचरणवर्णानुक्रमः ।

श्लोकाद्यचरणानि	पृष्ठाङ्काः	श्लोकाद्यचरणानि	पृष्ठाङ्काः
अ		अतः प्रैषादितुल्योऽयं	१५१
अकर्मकत्वादस्यादेः ....	१९७	अतः समीहितोपाय-	१८३
अकस्मान्नवतः सक्तेः ....	२२	अतः सर्वोऽपि वेदोऽयं	१६३
अक्रियाकर्तृसंबन्धे ....	१५४	अतः संन्यस्य कर्माणि	६७
अग्निवत्फलमोक्तत्वात्	४५	अथ निश्चयसिद्ध्यर्थं ....	१९०
अज्ञातत्वक्षतिकुर्वन् ....	२६५	अथ मानान्तरापेक्षं ....	१९३
अज्ञातत्वस्यमाव्याप्तेः ....	१९४	अथ मेयप्रभेदेऽपि ....	२२६
अज्ञातत्वाविशेषेऽपि ....	१९५	अथ येशतमित्यादि- ....	२७२
अज्ञातत्वंविनामानं ....	२८४	अथवस्तुपृथक्त्वेन ....	१५८
अज्ञातावगमेयद्वत् ....	२८५	अथवस्त्वन्तरज्ञानं ....	२६२
अज्ञानान्तरितत्वेन ....	२४२	अथशास्त्रप्रमाणत्वात्	१८६
अतएवचरागादि ....	१४४	अथश्रवणभावार्थ- ....	२२१
अतएव सभागत्वं ....	२३८	अथ सोमादिसंबन्धे ....	१७७
अत एकात्म्ययाथात्म्य-	१२१	अथातो धर्मइत्युक्ते ....	७४
अतोऽज्ञस्यैव निःशेष-	४५	अथानधिगताभावात्	१९४
अतोऽत्र विध्यभावोऽयं	७२	अथानन्दः धृतः साक्षात्	१०७
अतोऽनधिगतावेशात् ....	२८५	अथापिकार्यविरहात्	१९१
अतोऽनभ्युपगच्छद्भिः	४७	अथाप्यवगमोमेये ....	२८६
अतोऽनुभव एवैको ....	२६८	अथाभावोऽपिवस्त्वेव	२५१
अतोऽनुभवतोलब्ध- ....	२६५	अथाविशेषणोऽभावो	२५३
अतोऽनुभवमुल्लङ्घ्य ....	२६५	अथासाधारणज्ञान- ....	२००
अतोऽयदेवसाधार्य-	१८२	अथैकात्म्यार्थनिर्णयसत्	२३१
अतोऽवबोधकत्वेन ....	२४१	अथैतयोरिति तथा ....	२९
अतोऽशेषमहानर्थ- ....	२९८	अथोपच्छन्दनार्थानि	१२२
अत्यन्ताननुभूतेषु	२६७	अथोभयात्मकं कार्यं	२७५
अत्यन्ताप्ताप्तमर्थं हि	१२५	अदुःखिनोऽपिदृश्यन्ते	२७०
अत्रचोपनिषच्छब्दो	८	अदृष्टफलतावाऽपि	२३०
अत्राप्यनर्थकं कर्म	८२	अदृष्टार्थाहिदृष्टार्था	१२५
अत्रोच्यतेह्यभिमतं	६३	अधिकारप्रवेशित्वं	२१०
अतःकृताधिकारोऽपि	१५९	अधिकारविचारोहि	७०
अतःप्रज्ञापतौतत्त्वं	१०९	अधिकारस्य सौलभ्य-	२७७
अतःप्रमाणतोऽशक्या	५८	अधिकारोऽपितस्यांच	८३

श्लोकाद्यचरणानि	पृष्ठाङ्काः	श्लोकाद्यचरणानि	पृष्ठाङ्काः
अधिकारःस्वसिद्धयर्थ-	.... १५७	अन्वयव्यतिरेकाभ्यां	.... १३३
अधिक्रियन्ते येनैते ...	.... ४०	अन्वयव्यतिरेकौतु	.... १४६
अधीतवेदेवेदार्थो	.... ९१	अपविद्धद्वयोऽप्येवं	.... ६५
अनन्यायत्तसंसिद्धेः	.... ७२	अपसर्प्यस्य सर्पादेः	.... २०७
अनभीष्टफलानां च	.... ३०	अपिकाम्यं कृतं सर्वं	.... २९२
अनर्थकोविधिस्तस्मात्	.... ८३	अपिहृष्टार्थतत्कात्मे	.... १९०
अनात्मनीवनेच्छेयं	.... ७९	अपिभेदेनयाबुद्धिः	.... २६२
अनात्मनिप्रमेयेयं	.... ७०	अपिशास्त्रात्मपत्रेऽस्मिन्	.... २१४
अनादिकालमज्ञानं	.... २८८	अपिसर्वप्रमाणानि	.... १६५
अनादिवृद्धव्यवहृत्	.... २४०	अपुमर्थेनियोगे च	.... २७६
अनादृत्य यथोक्तार्थं	.... १४१	अपूर्वदेवतास्वर्ग-	.... २३७
अनारभ्योक्तितथापि	.... १०४	अप्यज्ञातफलं साक्षात्	.... २१२
अनावृत्तिश्चकर्मभ्यो	.... ११५	अप्यज्ञानादिनिःशेष-	.... २१९
अनित्यत्वस्य धर्मस्य	.... २५०	अच्यनर्थाय कर्मस्यात्	.... ८१
अनुमृदितकायो हि	.... १५७	अप्युपादीयमानं च	.... १३५
अनुपादीयमानश्च	.... १३५	अप्रवृत्तप्रवृत्तेश्च	.... १५३
अनुबन्धाभिः संवन्धात्	.... १८७	अप्रामाण्यप्रसक्तेश्च	.... ५१
अनेकजनमोपात्तस्य	.... ३३	अब्रह्मानात्मते पदत्	.... २४६
अन्तरङ्गं हि विज्ञानं	.... ११४	अभावयोगंभावश्चेत्	.... २५१
अन्तरेणापिवचनं	.... १३७	अभिज्ञोऽनुभवाक्रान्ता	.... २६८
अन्य आहुःपदार्थत्वात्	.... १३२	अभिधीयतइत्यादि	.... ९६
अन्यच्छ्रेयोऽन्यदुतैव	.... १४	अभिज्ञस्यात्मनोमोहात्	.... ३८
अन्यतो भवने मानं	.... २९	अभिप्रायवतो भावात्	.... १४८
अन्यत्रैव न चाप्यत्र	.... २४६	अभिमेताऽपि न तदा	.... १७४
अन्यधर्मैवभिन्नं स्यात्	.... २५६	अभिभूतस्वरूपाणां	.... ४७
अन्यापेक्षं पृथक्त्वं चेत्	.... २५९	अभिमानश्च यत्रायं	.... ५९
अन्याभावस्यभावत्वे	.... २५५	अभिव्यक्तोऽथसिद्धोऽयं	.... १९७
अन्यार्थानुपपत्तेश्च	.... ८५	अभेदेनैववर्तेत	.... २५८
अन्ये तु मन्वते केचित्	.... ११६	अभ्युपेताव्यभिव्यक्तिः	.... ४७
अन्येत्वाहुर्नशक्नोति	.... १०६	अमात्वाश्चाज्ञासञ्ज्ञावा-	.... ६४
अन्येनान्यस्य संवन्धः	.... ३९	अमानकं कथंचस्यात्	.... २६५
अन्योन्याश्रयताचस्यात्	.... १७८	अमीमांसकमित्युचैः	.... १६२
अन्योऽप्यनुभवोपायो	.... २११	अयथावस्तुसर्पादि	.... ११३
अन्यव्यतिरेकाभ्यां	.... ६४	अरण्याध्ययनाद्यैत	.... ९

श्लोकाद्यचरणानि	पृष्ठाङ्काः	श्लोकाद्यचरणानि	पृष्ठाङ्काः
अर्थवादोक्तितो याऽपि ....	१६५	आत्मनस्तत्त्वमेतच्च ....	२९०
अर्थोक्षेपोऽपि योग्यस्य ....	१३१	आत्मनोऽहंविधयः सिद्धिः ....	२८१
अर्थादपि न तात्पर्यं ....	१२३	आत्मनः कर्त्रवस्थाऽपि ....	१४०
अलौकिकार्थवादित्वा- ....	२३६	आत्मनःकर्मशेषत्वात् ....	२०
अवबुद्धेतुशब्दार्थे ....	१७९	आत्ममत्त्वयमागम्य ....	४४
अविज्ञातःप्रमाणानां ....	२६५	आत्मलाभेनशास्त्रं च ....	२२९
अविद्याधस्मरज्ञान- ....	९०	आत्माज्ञाननिमित्तस्य ....	८०
अविद्यातिमिरोच्छित्तौ ..	२९३	आत्मानुभवपूर्वत्वात् ....	५९
अविद्याया अविद्यात्व- ....	५७	आत्मानुभवमाश्रित्य ....	५९
अविद्यावानविद्यातां ....	५७	आत्माऽपिसदिद् ब्रह्म ....	२४७
अविद्याव्यवधानस्य ....	२९१	आत्माब्रह्मेतिपाराक्ष्य- ....	२४७
अविरोधः क्रमेणस्यात् ....	५३	आत्माब्रह्मेतिविज्ञानं ....	१८९
अविशसितनुत्तर्य- ....	१९०	आत्यन्तिकसुखानर्थ- ....	९२
अविशसितमप्येवं ....	१५६	आत्यन्तिकसुखेच्छायां ....	२७२
अविशिष्टश्रवणव्यर्थः ....	१९०	आधाराधेययोगेण ....	२५०
अव्युत्पन्नेऽपि संबन्धे ....	२०४	आनन्दैकस्वभावत्वात् ....	२७३
अशेषानर्थविच्छेदं ....	२४३	आनर्थक्यभयादेव ....	१७०
अश्रुतात्मनभिप्रेतां ..	६२	आप्ताशेषपुमर्थत्वात् ....	७९
असंकुचितचित्पद्मः ....	२८७	आभासते मृपैवातो ....	८३
असहादुःखफलतः ....	२९२	आभ्रायस्य क्रियार्थत्वात् ....	१७
असारफलसंप्राप्तिः ....	९३	आग्नेनिमित्तइत्यादि ....	३४
असिद्धार्थस्य वा सिद्धिः ....	१६४	आरभ्येकारकत्वेन ....	२७४
असिद्धंशास्त्रयुक्तिभ्यां ....	२३६	आरादेवोपकुर्वन्ति ....	२९७
असंबन्धंमुखेनापि ....	२७०	आरुह्याप्ययवाद्दूरं ....	२३०
असंसृष्टात्मबोधित्वात् ....	१९८	आवृत्तिधर्मसंख्यानं ....	२२५
अस्मत्पक्षेदिकर्तव्य- ....	२८८	आशङ्क्येततर्दैवैतत् ....	६३
अस्मत्पत्यसंभितं ....	२८३	आस्तावेदान्तमानत्वं ....	२७८
अहंवीरात्मनः कार्यं ....	२८१	आह मानान्तरेणासौ ....	१४५
आ		इ	
आक्षिप्यते वा संबन्धः ....	९७	इतश्चाभ्युपगन्तव्यं ....	१७४
आक्षेपतृत्वं नशाब्दोत्थं ....	२०८	इतिकर्तव्यतादानं ....	७९
आगन्तव्यनात्मरूपतत् ....	३७	इविभाह्यविशाखायां ....	६७
आज्ञापितार्थनिष्पत्तौ ....	१४३	इतोऽन्यथाकल्पमाने ....	२०४
आज्ञार्थमात्रसिद्ध्यर्थं ....	२७६	इच्छादीनां स्वहेतुत्वे ....	५०

श्लोकाद्यचरणानि	पृष्ठाङ्काः	श्लोकाद्यचरणानि	पृष्ठाङ्काः
इच्छाद्वेपादिरप्येवं ....	४९	उपोपसर्गः सामीप्ये ....	८
इच्छाम्येवार्थवादत्वं ....	४२	ए	
इज्येते स्वर्गलोकाय ....	४२	एकदेशो विकारोवा ....	८०
इत्यादिनाऽपि विज्ञानं ....	९१	एकरूपस्य मोक्षस्य ....	११६
इत्यादिनामव्युत्पत्तिः ....	१०	एकरूपं च विज्ञान- ....	११६
इत्यादिवर्तमानाशास्त्रं ....	२१५	एकवाक्यत्वतो यद्वा ....	१६४
इत्यादिश्रुतिवाक्यानि ....	६९	एकवाक्यावशीभावात् ....	११०
इत्युक्तप्रतिपत्त्यर्थ- ....	२९२	एकस्यामपिसत्तायां ....	१९५
इत्युक्तमभिसंधाय ....	२७८	एकार्योपनिपातत्वात् ....	१९५
इत्युक्ते परिहाराय ....	२०२	एको देवः सर्वभूतेषु गूढः ....	१०९
इत्येवमभिसंबन्धः ....	१०१	एकं चेद्भिन्नतानास्ति ....	२६२
इत्येवमादिभाष्यार्थः ....	१६८	एतमेवेति च तथा ....	११
इष्टापूर्तादिहेतूना- ....	३२	एवमत्रैकवाक्यत्वं ....	९३
इहत्वैकात्म्यपीयोगः ....	१०५	एवमेकात्म्यतात्पर्ये ....	२१८
इहत्वैकात्म्यवाक्येषु ....	१७२	एवंकार्यमुखेनैव ....	१३३
उ		एवंकेचिद्व्यवस्थाप्य ....	२१३
उक्तमेवमु संशीता ....	३४	एवं च लोकतःसिद्धो ....	२३९
उक्ताधिकारविषय ....	११	एवं चसति वेदान्त- ....	२०२
उक्तोऽत्र परिहारः प्रा- ....	६३	एवंचसति वेदान्ता ....	१९९
उक्तं यदपि वेदेऽस्मिन् ...	१२९	एवंचाज्ञातपाराध्यै ....	१३१
उच्यते लोकतः सिद्धं ....	२४९	एवं तर्हि नकर्माणि ....	३६
उच्यते विधिशब्दोद्दि- ....	२०३	एवंते कर्मकाण्डेऽपि ....	१८७
उत्थितस्य पुनर्भावात् ....	११९	एवंनिपिद्धवाक्येषु ....	३३
उत्पत्तिरासिः संस्कारो ....	७२	एवंपदात्परिशते ....	२३७
उत्पत्त्याद्यर्थनिष्ठानां ...	२९०	एवंभूतोऽप्ययमत्यक् ....	२८८
उत्पाद्यापि मितिशास्त्रं ....	२२७	एवं रागादिहेतुतय- ....	११७
उद्भिजेताथवाऽज्ञानात् ....	१२८	एवंविधिमिहेच्छन्ति ....	२१०
उपगमादिर्हि पित्रादिः ....	४०	एवंसतिविधिः कस्मात् ....	२०३
उपचारार्थतः शास्त्रं ....	२४८	ऐकात्म्यज्ञानतथैत्स्यात् ....	३१
उपनीयेममात्मानं ....	८	ऐकात्म्यप्रतिपत्तेःभाक् ....	२४४
उपासनं च यत्किंचित् ....	१००	ऐकात्म्यवस्तुनिष्ठे तु ....	२७८
उपासीतस्वमात्मानं ....	१३६	ऐकात्म्यवस्तुपायात्म्य- ....	२०१
उपास्तेरपिकर्मत्वात् ....	२९५	ऐकात्म्यवस्तुपायात्म्य- ....	११३
उपेयशोधनं मुक्त्वा ....	२४४	ऐकात्म्यविषयान्नान्यो ....	११

श्लोकाद्यन्तराणि	पृष्ठाङ्काः	श्लोकाद्यन्तराणि	पृष्ठाङ्काः
ऐकात्म्यस्य स्वतो मुक्तेः	.... २२०	काम्यात्स्वर्गादिकं मा भूत्	.... २८
औ		काम्यादिवर्जनं त्वेतत्	.... २८
औदासीन्यान्निषेधेषु ....	.... २४३	काम्येऽपिशुद्धिरस्त्वेव	.... २९६
औपगवो नृपहयः ....	.... ३९	काम्येर्दक्षिणमन्वेति ....	.... २९३
औपाधिकश्चमिध्यास्यात्	.... १८७	कारकव्यवहारे हि ....	.... ५३
क		कारकाकारकधियोः	.... ५३
कथंचतस्य कर्तृत्वं ....	.... २७९	कारकं वा क्रिया वा स्यात्	२७७
कथंतेषाममानत्वं ....	.... १९९	कारणस्याप्यविद्याया	.... ११९
कथंनित्यं भवेत्तन्नो	.... १८	कार्यकर्तव्यता कार्ये	.... १८२
करणैः संहतिर्चर्ते	.... ५०	कार्यकारणता न स्यात्	.... २३
कर्तव्यताविवक्षेव	.... १४६	कार्यकारणपक्षेऽपि ....	.... १०९
कर्तव्यत्वाद्भीष्टत्व-	.... १५०	कार्यकारणयोर्भिन्नौ ....	.... ८१
कर्तव्याभावतस्त्वेवं	.... ८१	कार्यतावाकुतोऽस्य स्यात्	.... २४
कर्तव्यो यागइत्येवं	.... १८२	कार्यबुद्धौ वसंव्याप्तिः	.... २०७
कर्तव्यः कष्टइत्यादा-	.... १४९	कार्यसिद्ध्या फलावाप्ता-	.... १८७
कर्तृत्वमात्मनः सिद्धं	.... ३५	कार्यस्य शक्तितन्त्रत्वे	.... २५
कर्तृभोक्तृस्वरूपेऽतो	.... ३५	कार्यस्वेनात्मना सिद्धं	.... १८१
कर्तृभोक्त्रादिरूपत्वं	.... ३७	कार्याद्यदितुमानत्वं ....	.... २४३
कर्त्राद्यात्मस्वभावस्य	.... ४८	कार्यान्तरस्य चाभावात्	.... १७६
कर्मकाण्डेऽधिकार्यस्मिन्	.... २७९	कार्यार्थतातन्त्रश्रेष्ठा	.... १७८
कर्मगोचरतैवात्र	.... २९४	कार्ये कार्यान्तराभावात्	.... १७७
कर्मभिर्नापनीतोऽतः	.... २९१	कार्यकमात्रनिष्ठत्वात्	.... १४१
कर्मभ्यः फलमिच्छद्भिः	.... २७९	कार्यैकव्यतिपक्षे च ....	.... १७६
कर्मस्वरूपबोधे हि	.... २१०	कार्ये चान्यपरं चेति	.... २२०
कर्माण्यतो विधीयन्ते	.... ५२	कार्ये तदपि विषय-	.... १७८
कर्मातोऽनर्थकमुक्ता-	.... ८१	कालोपबन्धः किं त्वत्र	.... १४९
कर्माधिकारवच्चात्र	.... २०९	कावाकार्येऽस्ति ते युक्तिः	.... २३४
कर्मापेक्षितकर्त्रादि-	.... १०३	कावायुक्तिः प्रदीपस्य	.... २२८
कामप्रविलयायातः	.... १०८	किमत्रविधिना कार्य-	.... १६
कामस्य च प्रधानत्वात्	.... १५३	किंच ज्ञानमदृष्टार्थ-	.... ९०
कामिनाऽप्यग्निहोत्रादि-	.... ९०	किंचमानादविज्ञाता-	.... ८९
कामैकपाशाकृष्टः सन्	.... १७३	किंचसिद्धत्वसंबन्धात्	.... २००
कामोपायत्वमेवाय	.... १२७	किंचाध्यस्तादिदृष्टस्य	.... १७२

श्लोकाद्यचरणानि	पृष्ठाङ्काः	श्लोकाद्यचरणानि	पृष्ठाङ्काः
किंचानुभूयमानस्य ....	१३५	घ	
किंचोपायं प्रवृत्तः सन् ....	१७१	घटदुःखादिरूपत्वं ....	१६०
किंतुसाधनसाध्यत्वात् ....	९२	घटादयः प्रमासिद्धा- ....	२६९
किंप्रमाणमईरूप- ....	२८४	घटाद्यभावइत्युक्तिः ....	२६३
किंवाक्यस्यानुवादत्वं ....	१९२	घटाद्याकारसंविदत् ....	२८२
किंस्वार्थमात्रनिष्ठत्वं ....	१७५	घटाभावे घटः सिध्येत् ....	२५७
कुतस्तज्ज्ञानमिति चेत् ....	९०	घटाभावो विरोधित्वात् ....	२६३
कुतूहलवतांतद्वत् ....	१७३	घटोऽयमिति संविक्तेः ....	२६३
कुतः प्राप्तं फलमिति ....	४२	घटो हि संविदं कुर्वन् ....	२६३
कुर्वीतकृतमित्यादिः ....	१३	च	
कृत्स्नप्रपञ्चविलयः ....	११९	चक्षुर्द्रष्टृपि बाह्यं हि ....	२४०
कृत्स्नमात्राद्युपादान- ....	२६९	चन्दनादिमुखोपाय- ....	२७१
केनचोक्तं क्रियामुक्तेः ....	६०	चिकित्सयेव संप्राप्य ....	१५
कैवल्येऽपि च तत्सक्तेः ....	२१	चित्रादिष्टोमयागादेः ....	९४
क्रियाकारकयोगेच ....	१५४	चोदनाभिर्नियुक्तोऽहं ....	७३
क्रियाकारकसंबन्धो ....	१४२	चोदनालक्षणत्वादि- ....	७३
क्रियाकाले गुणीभावात् ....	२८१	ज	
क्रियाचापेक्ष्यमाणापि ....	१९७	जडत्वाच्चमयेयस्य ...	२८२
क्रियातः फलमित्येवं ....	१२६	जाग्रत्स्वमसुषुप्तेभ्यो ....	२३५
क्रियामकरणस्थानां ...	८४	जिह्वासितुः स्वभावोऽसा- ....	४५
क्रियाविधिपरत्वेन ....	१३६	जीर्णकुपादिवत्कर्तुः ...	२४१
क्रियाविना न संसर्गः ....	१९७	जुहाद्यन्यभिचारित्वात् ....	१०३
कचिज्ज्ञातेषु दूरादि- ....	२४१	जुहाद्याकृतिसंपत्ति- ....	१०३
कचेष्टमस्यमानत्वं ....	२०८	ज्ञातार्थसंगतिः शब्दो ....	२३६
कनुप्रतीयमानस्य ....	१३९	ज्ञातं ध्रुवमनेनैतत् ...	२७४
क्षणिकत्वादित्यानापि ....	२५५	ज्ञातः सोऽर्थो मयेत्यत्र ....	१९९
क्षणीकर्मार्जितो लोकः ...	१४५	ज्ञानकाण्डार्यशेषत्वं ....	८६
क्षितिदेशे यथाभावो ...	२५२	ज्ञानबोधेन नैवात्मा ....	२८३
ग		ज्ञानोत्पत्त्यादिकाङ्क्षिणा- ....	६८
गुणप्रधानभावो हि ....	२२८	ज्ञेयव्याप्त्यतिरेकेण ....	१९१
गुणोपपत्तिर्दध्यादिः ....	२२२	त	
गोत्वादिमेयपक्षेऽपि ....	२५९	तच्चाविधानिरास्येव ....	७१
गोदोहनेनेत्यत्रापि ....	११७	तच्छक्तेरपि विध्वंस ...	२४
ग्रामादिकिंचिदमाप्तं ....	२४७		

श्लोकाद्यचरणानि	पृष्ठाङ्काः	श्लोकाद्यचरणानि	पृष्ठाङ्काः
सञ्ज्ञानं यस्यसंजातं ....	७१	तद्वशाञ्चतु शब्दार्थः ....	१४७
सतलक्तेन मार्गेण ....	३१	तद्वासनानिरोधेऽतः ....	१२३
ततश्च कार्यनिष्ठत्वं ....	२३२	तद्विशेषफलेशाश्च ....	४४
ततश्च प्रतिभामात्रं ....	१३५	तद्विशेषेऽङ्गभूयस्त्वात् ....	११२
ततश्च प्रातिलोभ्येन ....	२३०	तद्विशेषैकनिष्ठत्वात् ....	२०४
ततश्च स्वर्गकामोयः ....	१५७	तन्निषेधाच्च यासिद्धिः ....	२३४
ततश्चाऽऽरोग्यकामस्य ....	१५१	तन्मूलज्ञानपातित्वात् ....	४१
ततश्चैवं समूहस्य ....	२३८	तमेतमित्यतश्चैवः ....	२९७
ततोऽपि बाह्योद्देश्य ....	३८	तमेतमिति वाक्याच्च ....	१०६
ततः शब्दस्य सामर्थ्यं ....	१४२	तसोमात्रान्तरायत्वात् ....	२२०
ततः शेषेणवचनात् ....	३३	तयोरव्यतिरेकत्वात् ....	२४
तत्रात्मा किंस्वरूपेणाक् ....	२१	तस्मात्कर्तव्यतावेशात् ....	१५१
तत्रापिनैवशब्दस्य ....	१७३	तस्मात्कर्मफलं नाना- ....	११६
तत्राऽऽम्नायाभिधानस्य ....	८४	तस्मात्सर्वपदार्थानां ....	२०९
तत्रेहतावन्नोपाये ....	१७१	तस्मात्सिद्धोऽधिकारोऽत्र ....	९६
तन्साधनेन चावश्यं ....	१८	तस्मात्संसारसंबन्ध- ....	१३६
तत्त्वमस्यादितस्तस्मात् ....	२८९	तस्मादकारकः कामी ....	१५५
तत्त्वमस्यादिवाक्यस्य ....	१६८	तस्मादितरसुल्यत्वात् ....	२०९
तत्त्वमस्यादिवाक्योक्त्यं ....	५८	तस्मान्नसिद्धिरित्येव ....	१९७
तथाच वस्तुपायात्म्य- ....	१८४	तस्यापिशब्दपूर्वत्वात् ....	२०५
तथा तयोरमानत्वे ....	९७	तस्याप्यनुभवात्सिद्धिः ....	२८५
तथा परनिमित्तत्वे ....	५०	तस्यास्य कर्मकाण्डेन ....	२८९
तथाऽविद्योत्पत्तिर्वादि ....	४३	तिर्यङ्गोप्यत एवेह ....	२७१
तथा संशयमिध्यात्व- ....	१९४	तेन निःशेषवेदोक्त- ....	८८
तथाऽहमेव जानामि ....	२६४	तेन निःसारतां बुद्ध्या ....	३१
तथा हकारकः कामी ....	१५३	तेनागमस्यतत्रस्यात् ....	२६९
तथैव पृथगर्थत्व- ....	८६	तेनानुभवसिद्धानां ....	२६८
तथैव शक्यतत्त्वत्वे ....	२५	तैववर्त्यग्रयोयस्मात् ....	२२४
तथैव शास्त्रतयुक्ती- ....	२१८	त्यक्ताशेषक्रियस्यैव ....	१०
तदेतत्त्वमिदं इत्यादि ....	२७१	त्यक्त्वा कर्माण्यतोऽसद्वाः ....	२९७
तदेतरत्तदर्थमि- ....	१७७	त्याग एव हि सर्वेषां ....	६६
तद्वाहीणिबमानानि ....	२५५	त्वत्पक्षे बहुकल्पं स्यात् ....	५७
तद्वायभावबोलिङ्गात् ....	१३६	त्वदुक्तं नैतदेवं स्यात् ....	२७
तद्वर्जनस्य संसिद्धेः ....	५१		



श्लोकाद्यचरणानि	पृष्ठाङ्काः	श्लोकाद्यचरणानि	पृष्ठाङ्काः
द		नचमवर्तकत्वेऽपि ....	१७२
दक्षिणोदगधोगत्या ....	२९२	नचमानेनविषये ....	२३३
दर्शनस्य विधेयत्वात् ....	२११	नचयूपादिवच्छक्यं ....	१८८
दाक्षाशनादावावृत्तेः ....	२२१	नचवस्तुनिमानत्व- ....	१३४
दारपुत्रधनादीनि ....	३८	नचसोपेक्षताऽप्यस्ति ....	१९३
दाहपाकभकाशादि- ....	२५७	नचसिद्धत्वमात्रेण ....	१९३
दिष्ट्वा त्वं वर्षसे भद्र ....	१६९	नचस्वर्गादिकार्याणां ....	१२४
दृष्टादृष्टप्रवृत्त्योश्च ....	१२७	न चाजानन्स्वसाध्यायं ....	९४
दृष्टादृष्टार्थसंबन्धि- ....	९२	न चात्मानुभवादन्यो ....	१४०
देवताद्रव्यकर्त्रादि- ....	५८	नचात्रचोदितःकालः... ..	२३०
देवताद्रव्ययाथात्म्य- ....	१११	नचात्रानुभवोल्लो ... ..	२६७
देहात्मभावविलयः ....	११६	न चानपनयन्यायः ....	१५७
देहान्वराभिसंबन्धी ....	३६	न चान्याव्यापृतिस्तस्य ....	१८६
देहान्तराभिसंबन्धो ....	२८०	नचापिवाक्याद्विज्ञानं ....	१०३
द्रव्यादिचात्मनो रूपं ....	२८३	नचाप्यस्यार्थावादत्वं ....	१०६
द्वारं न नियतं मुक्तेः ....	१०८	नचाप्याख्यायिकारूप- ....	२३२
द्वैतकत्वमतीहाभिः ....	१०६	नचाप्यात्मन्यविज्ञाते ....	२८४
ध		नचाप्यैकात्म्यशास्त्रस्य ....	२४७
धर्मत्वेनाप्यहंबुद्धेः ....	२८२	न चाभावप्रमाणात्सा ....	१६२
धर्मबुद्धिप्रभेदेऽपि ....	२५९	न चाभीष्टत्वकार्यत्व- ....	१५१
धर्माधर्मनिमित्तश्चेत् ....	२२	न चास्त्येकविषयत्वं ....	६३
धर्माधर्मायुपादान ....	२९३	न चाहंप्रत्ययात्सिद्धिः ....	२८०
धर्माधर्माशिसाम्ये च ....	२९३	न चेत्कारकतत्रोऽर्थो ....	२७४
धिगङ्गाद्यभिधानैस्तु ....	१४४	न चेत्कार्यं निषोऽगःस्यात् ....	२०६
धूमाभासात्तुष्पादेः ....	२४५	नचेत्संभाव्यतेकर्त्रा ....	२७६
न		न चेदानीतनाद्धाधात् ....	२६७
नकर्मव्यापृतिमुक्ता ....	११३	न चेद्व्यसमाणत्वं ....	२३६
नकिञ्चित्साहसंस्त्वत्र ....	९६	न चैकात्म्यपरिज्ञान ....	१३२
न क्रियाकर्तृसंबन्धा ....	१८०	न चैकात्म्याभ्युपायस्य ....	२४४
नचकार्यपरत्वेऽपि ....	२३९	न चोद्गीथादिविषय- ....	१०१
नचकालप्रयासपक्षे ....	१८०	न जातुकामः कामाना- ....	१०७
नचकेवलकर्मभ्यो ....	१३२	न तत्र करणापेक्षा ....	७८
नचप्रयोगनेकत्व ....	२२८	न तावत्प्रक्रियेहास्ति ... ..	१२९
		न तावत्प्रेरणाकार्यं ....	१८०

श्लोकाद्यचरणानि	पृष्ठाङ्काः	श्लोकाद्यचरणानि	पृष्ठाङ्काः
न तावत्संभवेत्स्वर्गो ....	१५	नव्यापारान्तरं यस्मात् ....	१७१
न तु यादृच्छिकीसिद्धिः ....	२७	न शौक्ये शुक्तापचितिः ....	१७९
न तु वेदान्तवचसां ....	८५	न संभूययतःपादा- ....	२२४
न तूपनिषदां न्याय्यं ....	८४	न स्वरूपं लिङ्गादीनां ....	१८३
न त्वात्मनो निरंशत्वात् ....	४७	न हि तस्यानपेक्षत्वं ....	१४१
ननुकर्तृत्वभोक्तृत्व- ....	२३	नहिभावातिरेकेण ....	२५१
ननु कर्मणि कृत्योऽयं ....	१५०	नहिस्वभावो भावानां ....	२२
ननुकालोपबन्धोऽत्र ....	१४९	नह्यद्वयनिपेधः स्यात् ....	२५५
ननु चात्मावबोधस्य ....	१९	नह्यात्मज्ञानविरहात् ....	३६
ननु दानादिसंबन्ध- ....	१४५	न धृत्सर्गेणसर्वेषां ....	२९६
ननु दुर्वारसंसार- ....	२६९	नाकामितत्वाद्ग्राभादि- ....	१२२
ननु दोषः समानोऽयं ....	२०३	नाऽऽकाशस्य विशेषोऽस्ति ....	१०८
ननु निर्धृतशोकादि- ....	६२	नाकुर्वत्कारणं दृष्टं ....	२४
ननु प्रमाणविरहात् ....	१६१	नाज्ञादिपञ्चकं तस्य ....	२५३
ननु भेदाश्रितैर्वाक्यैः ....	२४७	नाज्ञासिपमहंपूर्व- ....	२६६
ननु सिद्धेयथोक्तार्थे ....	२८९	नातोऽवतारो मानानां ....	५२
ननुधृतौ पुरोक्तानि ....	१७	नातोवस्तुनिसंभेदो ....	२५०
ननुक्तं कर्मशेषत्व- ....	३५	नात्मन्येवात्मशब्दस्य ....	२३६
ननुत्वत्तिविधिर्यद्वत् ....	२०९	नानन्तरफलाभावे ....	१५८
नन्वप्रयुक्तमप्येतत् ....	१७३	नानन्तरफलोयामो ....	१८४
नन्वभ्युदयवत्साध्या ....	१५	नानाविधपुमर्थाभिः ....	१७४
नन्वभ्युदयवन्मुक्तिं ....	१३	नानिप्यन्तस्वभावोऽपि ....	१४८
नन्वेवमपिमानत्व- ....	५२	नानेकस्यैकतान्याय्या ....	५४
नन्वेवमपिसिद्धः स्यात् ....	३६	नान्वयव्यतिरेकाभ्यां ....	२१७
न पदार्थो न वाक्यार्थः ....	१३८	नापि चाऽऽत्मातिरेकेण ....	१४१
न प्रत्येयिततःसाक्षात् ....	६३	नापिचाव्यभिचारित्व- ....	१३०
न प्रमाता प्रमाणं वा ....	१४०	नापितल्लक्षितादृष्टिः ....	२२३
न प्रवृत्तिनिवृत्तिभ्यां ....	१४२	नापि निःशेषवेदार्थ- ....	८९
नयुक्तं कामनामुक्तां ....	८९	नापि वाक्येन संबन्धो ....	१३०
नयोगोऽभावयोर्दृष्टो ....	२५१	नापिसांख्यप्रमासिद्ध- ....	२७९
नवसंख्याहृतज्ञानो ....	६५	नापेक्षापूरणाशक्तेः ....	२३७
नवा अरे पत्युरिति ....	१४०	नाभावयोर्मिथोयोगो ....	२५०
नवायोःक्षिप्रकारित्वात् ....	२३५	नाभ्युदयस्य मुक्तेश्च ....	१४
न विधिर्दर्शनेऽपिस्यात् ....	१८८	नास्त्रोरेवं च संबन्ध- ....	२४६

श्लोकाद्यचरणानि	पृष्ठाङ्काः	श्लोकाद्यचरणानि	पृष्ठाङ्काः
द		नचप्रवर्तकत्वेऽपि .... १७५	
दक्षिणोदगभोगत्या .... २९२		नचमानेनविषये .... २३३	
दर्शनस्य विधेयत्वात् .... २११		नचपूपादिवच्छक्यं .... १८८	
दाक्षायणादावाहचेः .... २२१		नचवस्तुनिमानत्व- .... १३४	
दारपुत्रयनादीनि .... ३८		नचसापेक्षताऽप्यस्ति .... १९३	
दाहपाकप्रकाशादि- .... २५७		नचसिद्धत्वमात्रेण .... १९३	
दिक्षा त्वं वर्षसे भद्र .... १६९		नचस्वर्गादिकार्याणां .... १२४	
दृष्टादृष्टमदृष्ट्योश्च .... १२७		न चाजानन्वस्ताध्यायं .... ९४	
दृष्टादृष्टार्थसंबन्धि- .... ९२		न चात्मानुभवादन्वो .... १४०	
देवताद्रव्यकर्त्रादि- .... ५८		नचात्रचोदितःकालः .... २३०	
देवताद्रव्ययायात्म्य- .... १११		नचात्रानुभवोल्लो .... २६७	
देहात्मभावविलयः .... ११६		न चानपनयन्यायः .... १५७	
देहान्तराभिसंबन्धी .... ३६		न चान्याव्यापृतिस्तस्य .... १८६	
देहान्तराभिसंबन्धो .... २८०		नचापिवाक्याद्विज्ञानं .... १०३	
द्रव्यादिचात्मनो रूपं .... २८३		नचाप्यस्यार्थवादत्वं .... १०६	
द्वारं न नियतं मुक्तं .... १०८		नचाप्याख्यायिकारूप- .... २३२	
द्वैतकत्वमतीहाभिः .... १०६		नचाप्यात्मन्यविज्ञाते .... २८४	
ध		नचाप्यैकात्म्यशास्त्रस्य .... २४७	
धर्मत्वेनाप्यहंबुद्धेः .... २८२		न चाभावप्रमाणात्सा .... १६२	
धर्मबुद्धिप्रभेदेऽपि .... २५९		न चाभीष्टत्वकार्यत्व- .... १५१	
धर्माधर्मनिमित्तश्रेत् .... २२		न चास्त्येकविषयत्वं .... ६३	
धर्माधर्माद्युपादान- .... २९३		न चाहंमत्प्रयात्सिद्धिः .... २८०	
धर्माधर्माश्रयसाम्ये च .... २९३		न चेत्कारकतत्रोऽर्थो .... २७४	
धिगज्ञाद्यभिधानैस्तु .... १४४		न चेत्कार्यं नियोगः स्यात् .... २०६	
धूमाभासालुवाभादः .... २४५		नचेत्संभाव्यतेकर्त्रा .... २७६	
न		न चेदानीतनाहोधात् .... २६७	
नकर्मव्यापृतिर्मुक्ता .... ११३		न चेदृशप्रमाणत्वं .... २३६	
नकिंचित्साहसंस्त्वत्र .... ९६		न चेकात्म्यपरिज्ञान .... १३२	
न क्रियाकर्तृसंबन्धा .... १८०		न चेकात्म्याभ्युपायस्य .... २४४	
नचकार्यपरत्वेऽपि .... २३९		न चोद्वीयादिविषय- .... १०१	
नचकालत्रयास्पर्श .... १८०		न ज्ञातुकामः कामाना- .... १०७	
नचकेवलकर्मभ्यो .... १३२		न तत्र करणापेक्षा .... ७८	
नचमयोजनकत्व .... २२८		न तावत्प्रक्रियेहास्ति .... १०९	
		न तावत्प्रेरणकार्यं .... १८०	

श्लोकाद्यचरणानि	पृष्ठाङ्काः	श्लोकाद्यचरणानि	पृष्ठाङ्काः
न तावत्संभवेत्स्वर्गो ....	१५	नव्यापारान्तरं यस्मात् ....	१७१
न तु यादृच्छिकीसिद्धिः ....	२७	न शौक्ये शुक्तापत्तिः ....	१७९
न तु वेदान्तवचसां ....	८५	न संभूययतःपादा- ....	२२४
न नृपनिपदां न्याय्यं ....	८४	न स्वरूपं लिङ्गदीनां ....	१८३
न त्यात्मनो निरंशत्वात् ....	४७	न हि तस्यानपेक्षत्वं ....	१४१
ननुकर्तृत्वभोक्तृत्व- ....	२३	नहिभावातिरेकेण ....	२५१
ननु कर्मणि कृत्योऽयं ....	१५०	नहिस्वभावो भावानां ....	२२
ननुकालोपबन्धोऽत्र ....	१४९	नह्यद्वयनिषेधः स्यात् ....	२५५
ननु चात्मावबोधस्य ....	१९	नह्यात्मज्ञानविरहात् ....	३६
ननु दानादिसंघट्ट- ....	१४५	न धुत्सर्गेणसर्वेषां ....	२९६
ननु दुर्वारसंसार- ....	२६९	नाकामितत्वाद्गन्नामादि- ....	१२२
ननु दोषः समानोऽयं ....	२०३	नाऽऽक्रान्तस्य विशेषोऽस्ति ....	१०८
ननु निर्धृतश्लोकादि- ....	६२	नाकुर्वत्कारणं दृष्टं ....	२४
ननु प्रमाणविरहात् ....	१६१	नाक्षादिपक्षकं तस्य ....	२५३
ननु भेदाश्रितैर्वाक्यैः ....	२४७	नाज्ञासिपमहर्षि- ....	२६६
ननु सिद्धेययोक्तार्थे ....	२८९	नातोऽन्वतारो मानानां ....	५२
ननुश्रुतो पुरोक्तानि ....	१७	नातोवस्तुनिसंभेदो ....	२५०
ननुक्तं कर्मशेषत्व- ....	३५	नात्मन्येवात्मशब्दस्य ....	२३६
ननुत्पत्तिविधिर्यद्वात् ....	२०९	नानन्तरफलाभावे ....	१५८
नन्वमयुक्तमप्येतत् ....	१७३	नानन्तरफलोपायो ....	१८४
नन्वभ्युदयवत्साध्या ....	१५	नानाविधपुमर्थास्तिः ....	१७४
नन्वभ्युदयवन्मुक्तिं ....	१३	नानिष्पन्नस्वभावोऽपि ....	१४८
नन्वेवमपिमानत्व- ....	५२	नानेकस्यैकतान्त्राध्या- ....	५४
नन्वेवमपिसिद्धः स्यात् ....	३६	नान्वयव्यतिरेकाभ्यां ....	२१७
न पदार्थो न वाक्यार्थः ....	१३८	नापि चाऽऽत्मातिरेकेण ....	१४१
न मत्वेमियतःसाक्षात् ....	६३	नापिचाव्यभिचारित्व- ....	१३०
न प्रमाता प्रमाणं वा ....	१४०	नापितल्लक्षितान्वृत्तिः ....	२२३
न प्रवृत्तिनिवृत्तिभ्यां ....	१४२	नापि निःशेषवेदार्थ- ....	८९
नयुक्तं कामनामुक्तो ....	८९	नापि वाक्येन संबन्धो ....	१३०
नयोगोऽभावयोर्द्वयो ....	२५१	नापिसांख्यप्रमासिद्ध- ....	२७९
नवसंख्याहृतज्ञानो ....	६५	नापेक्षापूर्णाशक्तेः ....	२३७
नवा अरे पत्युरिति ....	१४०	नाभावयोर्मिथोयोगो ....	२५०
नवायोःक्षिप्रकारित्वात् ....	२३५	नाभ्युदयस्य मुक्तेश्च ....	१४
न विधिर्दर्शनेऽपि स्यात् ....	१८८	नाज्ञौरेवं च संबन्ध- ....	२४६

श्लोकाद्यचरणानि	पृष्ठाङ्काः	श्लोकाद्यचरणानि	पृष्ठाङ्काः
नालं विमुक्तये काम्यं....	२९२	निःशेषवाह्यनःकाय-	८७
नाविद्यामन्तरेणैषां ....	४०	निःशेषमुखसंप्राप्तेः ....	१६४
नाविद्याऽस्येत्यविद्यायाः	५५	निःशेषाह्लादसंप्राप्तिः ....	२८९
नाविनश्यन्त्यतोवह्निः ....	२३	नीलादिवदभावस्य ....	२५३
नाविरतो दुश्चरितात्....	६७	नीलोत्पलेतुनामार्था-....	१५४
नित्यनैमित्तिकानीह ....	९९	नृविवक्षाव्यवायेन ....	२३९
नित्य प्राप्तं च विज्ञानं ....	११४	नेतिनेत्यादिवाक्येभ्यो ....	२७८
नित्यमुक्तत्वविज्ञानं ....	६४	नेहान्यत्राऽऽत्मनोब्रह्म ....	२४६
नित्यस्याकरणेदोषः ....	२९	नैतत्साधुप्रमाणानां ....	५९
नित्यादिकरणान्नापि ....	२८	नैतत्साध्वभ्यधाव्युच्चैः ....	१३६
नित्यादेःफलमिष्टचेत्....	३०	नैतदेवमविज्ञात ....	३७
नित्येषुशुद्धेःप्राधान्यात्	२९७	नैतदेवं यतोऽशेष- ....	५२
निदाघशीतवयस्मात् ....	२५	नैतदेवंयतोऽशेषा- ....	११८
नियतोपायसाध्यत्वात्	२४२	नैतदेवं सुखेप्साया- ....	२८९
नियोगपक्षमाश्रित्य ...	२१९	नैतावताऽपराधेन ....	२३५
नियोगवर्तनाचेयं ....	१३७	नैवकार्यैरुनिष्ठानि ....	१६९
नियोगं शब्दतो बुद्ध्या	२०५	नैवमुत्सर्गतोयस्मात् ....	१९०
नियोगस्यापिकार्यत्वं ....	२००	नैवाविद्याकृतैवासौ ....	८२
नियोगेलौकिकेचापि ....	१९५	नैवकञ्चीदिदेहान्तान् ....	४०
नियोगोऽयमप्रारूपो ....	२०८	नैवक्रियाभ्य एवास्या ....	१९
नियोगोनप्रतीयेत ...	१७६	नैवं तद्धेतुतद्रूप ....	२०
नियोगोऽपिनियोग्यस्य	१८०	नैवं न कामसंप्राप्त्या ....	१०७
निरन्तरायतोऽशेष- ....	७९	नैवं नियोगनिष्ठत्वात् ....	१९६
निरंशस्यनचाप्यंश ....	२८४	नैवं भेदेन संसिद्धे ....	२७०
निवर्ततापि कामेभ्यः ....	१०७	नैवं मान्तरतःसिद्धेः ....	१२२
निवृत्तावेवानिःशेष ....	८०	नैवं शब्दार्थयोरैक्यं ....	१९६
निषिद्धकाम्यकर्मादि	२६	नैवं सत्यनपेक्षत्वं ....	१९६
निषिद्धकाम्ययोस्त्वागात्	१९	नैपदोपोनरज्ञान- ....	१९५
निष्पादितनियोगस्य ....	१८४	नौष्ण्यात्मको मितोवह्निः ....	५३
निहत्यानर्थमूलंस्वा ...	९	न्यायेन वक्ष्यमाणेन ....	८७
निःसामान्यविशेषेपु ....	२८६	न्याय्यो नियोगस्तत्रैव ....	१७२
निःशेषकर्णग्राम ....	२६६	प	
निःशेषकर्मसंन्यासो . .	६६	पटसंवेदनेऽप्येवं ....	२६४
निःशेषमातृतद्वृत्ति ....	१६०	पदार्थमात्रसंसर्गे ....	१७५

श्लोकाद्यन्तराणि	पृष्ठाङ्काः	श्लोकाद्यन्तराणि	पृष्ठाङ्काः
पदार्थसंगतेः कस्मात् ....	२०२	प्रत्यक्षश्रुतिविधयन्त- ....	९५
परआहाऽऽत्मनः स्वास्थ्यं ....	१६	प्रत्यक्षादिनिवृत्तिश्चेत् ....	२६२
पराभिप्रायानियमा- ....	५१	प्रत्यक्षादिविरोधश्च ....	२३४
परायत्तात्मलाभत्वं ....	२००	प्रत्यक्षादिविरोधः स्यात् ....	४५
परार्थतैव सर्वत्र ....	६१	प्रत्यक्षाद्यभिधानेन ....	१६७
परार्थसंहतानात्म- ....	४८	प्रत्यक्षेण घटे बुद्धे ....	२३३
परिच्छेदफलत्वं हि ....	२२६	प्रत्यक्षोपनिषद्वाक्य- ....	९५
परिहार्यं तथाऽनिष्टं ....	२४२	प्रत्यक्षं च यथाऽऽसन्नं ....	५९
परीक्ष्यलोकान्कर्मचितान्ब्राह्मणो	१४	प्रत्यक्षोधातिरेकेण ....	२९५
परोक्षमपि सद्वस्तु ....	२१९	प्रत्यग्याथात्म्यधीरेव ....	१२
परोक्षदृष्ट्या शब्दो हि ....	२१५	प्रत्यग्विविदिपासिद्धयै ....	११
पश्येदिति प्रयत्नश्चेत् ....	२११	प्रत्यर्थानि च शब्देऽस्मिन् ....	१५८
पश्चादावेव मेव स्यात् ....	२१३	प्रत्येकं नीलपीतादि ....	२५६
पुत्राद्यभातिरूपं च ....	२७१	प्रथमश्रवणे यत्र ....	२४०
पुमर्थमभिसंधाय ....	२७७	प्रमाणसंश्लेषोऽप्युक्तो ....	२८५
पुमर्थमतिपाद्यापि ....	२३४	प्रमाणापत्तमेतावत् ....	२०१
पुमानिष्टस्य संप्राप्तिं ....	२४२	प्रमातरि च मेव स्यात् ....	२८२
पुमान्सुप्तोत्थितोऽप्येवं ....	२६७	प्रमातात्मानमानांशो ....	२२७
पुरुषार्थो भिसंबन्धात् ....	२७२	प्रमातृमानतन्मेव ....	२६८
पुरुषार्थोपदेष्टृत्वात् ....	२४२	प्रमात्रादित्रयं यस्मात् ....	२१८
पुंशुद्विविपयोग्यो ....	१९२	प्रमितेऽप्रमेयस्य ....	२२७
पुंश्यापारमसिद्ध्याऽथ ....	१८१	प्रमेयविपर्ययमानं ....	२४९
पुंस्पष्टत्तेः फलं कार्यं ....	२०७	प्रमेयादित्रयं यस्मात् ....	२८७
पूर्णानिःश्रेयसं तस्मात् ....	८३	प्रपञ्चनाशनेनाथ ....	११९
पूर्वैर्गणिते चेतस्मात् ....	२८६	प्रपञ्चविलयेनैव ....	१२१
पूर्वं वस्तुवति विज्ञानं ....	२२६	प्रपञ्चाभिनिवेशित्व- ....	१२७
पौनरुक्त्यभयाच्चात्र ....	२३२	प्रयोगाविधिशेषत्वात् ....	१४८
प्रतिपत्तिविधिस्तावत् ....	१८७	प्रयोजनतत्सुकरं ....	२९५
प्रतिपन्नात्मयाथात्म्य- ....	२१७	प्रवर्तकत्वं मन्त्रस्य ....	२७७
प्रतीतिर्माफलत्वाच्च ....	१३९	प्रवर्तनावदञ्जब्दः ....	१४३
प्रत्यक्त्वमद्वितीयत्वं ....	२४७	प्रवृत्तिहेतुमध्वस्तेः ....	४३
प्रत्यक्षगम्यकार्येण ....	२०५	प्रवृत्तिहेतुमात्रं च ....	२०७
प्रत्यक्षत्वं पृथक्त्वस्य ....	२५८	प्रवृत्तिहेतुभिः शेषान् ....	९
प्रत्यक्षवेदवचन- ....	१३१		

श्लोकाद्यचरणानि	पृष्ठाङ्काः	श्लोकाद्यचरणानि	पृष्ठाङ्काः
प्रवृत्तिवा निवृत्तिवा ....	१७४	ब्रह्मवा इदमित्यादि ....	१५
प्रवृत्तेः मतिकूलत्वात् ....	४२	ब्रह्मात्मतत्त्वव्युत्पत्ति- ....	८८
प्रवृत्तं विपश्यमान- ....	२६६	ब्रह्माविद्यादिपुंनेत् ....	५५
प्रसंख्यानेचशास्त्रार्थे ....	२२९	ब्राह्मणत्वादिविज्ञान- ....	११२
प्रसाध्य वा प्रमाणत्वं ....	९८	भ	
प्राक्प्रयोगप्रमिसंसिद्धौ ....	२७५	भलातकाङ्कवद्वे ....	२२
प्राग्याधकागमात्सिद्धिः ....	२६९	भवज्जिरपिचैवैतत् ....	१७४
प्राथम्यंचात्रदुर्लभ्यं ....	२०६	भविष्यद्देहसंवन्धी ....	२७८
प्रीतेः श्रुतः प्रकर्षोऽपि ....	९३	भागान्तरप्रवेशेन ....	२३८
प्रेरणाऽपीह नैव स्यात् ....	१८३	भावनातो न चान्यत्र ....	८०
प्रेषादिष्वपि कृत्यानां ....	१५०	भावनावर्त्मनैकात्म्ये ....	२१९
प्रेषादिभ्यो यथैवेयं ....	१४८	भावस्याभावइत्यत्र ....	२५४
प्रवाद्येते परीक्ष्येति ....	१००	भावाभावपृथक्ताऽपि ....	२५८
प्रवाद्येते परीक्ष्येति ....	९५	भावाभावाख्यपदयोः ....	२५४
फ		भावार्यविषयं कार्यं ....	२२१
फलवत्त्वेहिनित्यानां ....	२९६	भावार्थाः कर्मशब्दाये ....	७६
फलसाधनशक्तिश्चेत् ....	२०९	भाज्यच्छेत्तुमशक्यस्ते ....	१२०
फलोक्तरथवादत्वं ....	१९	भिद्यतेहृदयग्रन्थिः ....	९१
फलोक्तः पर्णमण्यांतु ....	४१	भिन्नप्रकरणं ज्ञानं ....	११५
फलनित्यस्यानापीह ....	३४	भिन्नाभिन्ननवोचस्तु ....	२४८
व		भिन्नार्थयोर्न संवन्धो ....	९७
बहुशोऽसद्वचसा ....	६३	भेदस्य चापुमर्थत्वात् ....	२४९
बाष्पवन्नापिमिध्यात्वा ....	२४५	भेदाभेदान्मकत्वाच्चेत् ....	५४
बाह्येष्वर्थेष्वनामत्वात् ....	२४५	भेदाभेदाश्रयत्वेन ....	१११
बुद्धितद्वृत्तिभावोऽयं ....	१६१	भेदेवा यदिचाऽभेदे ....	५५
बुध्यते याऽनुमानेन ....	२०६	म	
बुभुत्सोच्छेदिनैवास्य ....	६५	मतं कार्यानिभिष्यक्तिः ....	२४
बोधकं यदबुद्धस्य ....	२५३	मतं पुमर्थसिद्धर्थं ....	२९१
बोधयित्वाऽपि चैकात्म्यं ....	२१५	मतं विषयसंसिद्ध्या ....	२७२
बोधादेवमसिध्यन्ति ....	२६७	मनसोवानिरोधेऽसौ ....	१३३
बोधाबोधौ यतोदष्टौ ..	१६१	मन्त्रार्थवादान्नाज्ञांच ..	१५९
बोधेऽस्मिञ्शब्दतो जाते ....	१८९	मन्त्राक्तारिवलोडादेः ..	२७७
ब्रह्मणोऽनात्मतारूप ..	२४६	ममशास्त्रप्रमाणत्वात् ....	१८६
ब्रह्मण्यविदितंबोधात् ...	५६	महत्तापद्मदाकाशे ....	२४७

श्लोकाद्यन्तराणि	पृष्ठाङ्काः	श्लोकाद्यन्तराणि	पृष्ठाङ्काः
महावाक्यप्रयोगेऽपि ....	१४५	मैवं मानान्तरावेशात् ....	१५२
मातो न धिगतत्वस्य ....	१९४	य	
मात्रादित्रयहानेऽपि ....	२१९	यच्च न ज्ञाप्यते वेदे ....	६१
मात्रादिबोधकं मानं ....	४८	यच्चाप्युक्तं श्रुतिस्मृत्योः ....	६०
मात्रादिसव्यपेक्षसत् ....	२०१	यच्चाप्यैकात्म्यविज्ञानं ....	११२
मानव्याप्तिसमं चेत्स्यात् ....	१९४	यच्चाभाषि विना कार्यं ....	६९
मानस्वभावमाश्रित्य ....	१६३	यच्चास्यासति कर्तव्ये ....	१६
मानादनुभवः सिद्धः ....	२८१	यच्चोक्तं न पुमर्थोऽस्ति ....	६१
मानान्तरप्रसिद्धार्थ- ....	२०३	यजेतेति विधिज्ञानं ....	१८९
मानान्तरानधिगतं ....	१९२	यजतेयोऽश्वमेधेन ....	२९४
मानान्तरानपेक्षं चेत् ....	१९३	यत् आत्मतयैवैतैः ....	४०
मानान्तरेण संभारतां ....	९९	यत् एवमतो नात्र ....	७१
मानाभावस्य मानत्वं ....	२५२	यत् एवमतः प्रत्यक् ....	२९४
मानेन त्रिपयासिद्धौ ....	२१४	यतोऽनुभवतो विद्या ....	५६
मानं हि व्यञ्जकं लोके ....	१६३	यतो मानानि सिध्यन्ति ....	२८६
मान्तरानुपवेशित्वं ....	१४३	यतो वस्त्वनुरोधे तत् ....	११५
मान्तरेणापि संबद्ध- ....	१९८	यतो वाचो निवर्तन्ते ....	२१६
माभैपीरिति चोक्तेऽपि ....	१७२	यतोऽसिद्धानि सिध्यन्ति ....	२८७
मायोगेऽपि न मानत्व- ....	१९९	यत्त्वचोदि त्वयाऽपीय- ....	४१
मियोविरोधसिद्ध्यर्थं ....	१०	यत्त्वसाधारणं तस्य ....	२००
मीमांसान्यायवत्त्वाभ्यां ....	७८	यन्नतो न्यायतः किञ्चित् ....	१७
मुक्तश्च विस्मृतो देवाः ....	६६	यत्रापि च प्रतीयेते ....	१७३
मुक्त्यर्थानि हि काम्यादि- ....	२७	यत्रापि चान्धकारादि- ....	२२६
मुख्यकर्तृत्वपक्षेऽपि ....	२८०	यथा कटं करोतीति ....	१५०
मुण्डोऽपरिग्रहोऽसिद्धो ....	६९	यथा च कार्यं तात्पर्यं ....	२३९
मुमुक्षुः प्रवर्तेरन् ....	२९६	यथा चास्य विरुद्धत्वं ....	५४
मूर्तामूर्तत्वहीनस्य ....	४६	यथावत्स्वात्मविज्ञानं ....	११४
मृदापत्तिर्घटस्येव ....	८१	यथैव नगराध्वस्त- ....	१२२
मृद्ब्रह्ममयदीकुर्यात् ....	२२	यथैव मात्मनोऽज्ञस्य ....	७१
मेयाभावः प्रमाणानां ....	२५३	यथैव विध्वजिद्याग- ....	२१७
मेवमप्रतिपन्नत्वात् ....	१६१	यथोक्तपुरुषार्थस्य ....	२९१
मैवं न वनत्रभिप्रायात् ....	१७४	यथोक्तफलसिद्ध्यर्थ- ....	२९४
मैवं प्रक्रमसंहार- ....	८८	यथोक्तविद्याबोधित्वा ....	९
मैवं भिन्नैकवाक्यत्वे ....	८८	यदात्वविधयाध्वस्तं ....	२६५



श्लोकाद्यचरणानि	पृष्ठाङ्काः	श्लोकाद्यचरणानि	पृष्ठाङ्काः
यदाऽनुभवकामस्य ....	२२०	योगोऽयं वस्तुनोद्दिष्टः ....	२५१
यदाऽपिमातरिफलं ....	१९१	र	
यदाऽपि मानयोग्यत्वं ....	१९८	रचना च पदार्थानां ....	२०२
यदाऽपिवस्तुत्वेन ....	१२३	रज्जुज्ञानादिसर्पादि- ....	१२०
यदाऽवगम्यते नान्यत् ....	१४६	रागाद्याक्षिप्तदृष्टार्थ- ....	१२४
यदासर्वेभमुच्यन्ते ....	१०९	रागाद्युत्थप्रवृत्तीनां ....	१२६
यदितद्वस्तुयाथात्म्यं ....	२३१	रागाद्युत्थप्रवृत्तीनां ....	११७
यद्धेतुकं प्रमाणत्वं ....	१६५	राजादिषु प्रसिद्धश्च ....	१५५
यद्भागस्याऽऽगमाद्योऽर्थः ....	२३८	रामोराजावभूवेति ....	६१
यद्यनिर्ज्ञातसंबन्धो ....	१४५	ल	
यद्यप्यैकात्म्यधीः साक्षात् ....	६०	लब्धेहिभूतलेऽलब्धो ....	२४९
यद्यर्थे कारकापीनं ....	२७४	लभ्यते लौकिकोऽपीह ....	१३
यद्वा तत्रैव तात्पर्यं ....	१२३	लयनिष्ठे प्रमाणेनो ....	१२०
यद्वाऽनवगतोऽजोऽन्यः ....	१६४	लिङ्ग्ये युज्यमानस्य ....	१५५
यद्वाऽनुमानमेवात्र ....	२०६	लिङ्गादपानकोपादेः ....	१४४
यद्वा विविदिपार्थत्वं ....	९८	लिङ्गादिश्रवणात्पुंसः ....	२७६
यक्षिपिचाप्रवृत्तिः स्यात् ....	१२८	लिङ्गादिः प्रेरणावाची ....	१८२
यममपीयमाणानि ....	१६२	लोकतः सिद्धमादाय ....	९९
यस्तुजन्मान्तराभ्यासात् ....	३१	लोकवन्ननुवेदेऽपि ....	१५१
यस्मादसतिकायेऽर्सा ....	३४	लोकेदर्शनसंबद्धं ....	२१२
यस्यानुभवसिद्धौव ....	२८०	लोके दृष्टं विनाऽविद्यां ....	३८
यस्याप्रसिद्धिर्नाशानात् ....	१३९	लोकेऽपि चानभिमेतात् ....	११७
यागादिविषयासिद्ध्या ....	२०१	लोकेऽपि व्याधिसंताप- ....	२७०
यागादिः सचनोकार्यं ....	१७८	लोडादेरेवश्रवणात् ....	१४५
यागाद्यनुष्ठितेरस्य ....	२७६	लौकिको वेदिकः सर्वो ....	१४०
यागः कार्योभिसंबन्धो ....	१८६	व	
याथात्म्यावगमेऽशक्त- ....	२१५	वक्तव्यचकथंत्वेते ....	१२४
यावच्च साम्यग्विज्ञान- ....	२९१	वचसामक्रियार्थानां ....	१८
यार्त्तिकचिज्जगत्यस्मिन् ....	२५२	वर्णादिग्रहणोपायो ....	२४८
यां कण्वोपनिषच्छलेन ....	६	वस्तुतत्त्वानपेक्षत्वात् ....	२३१
यियासतिसुधीः कश्चित् ....	४३	वस्तुनोऽन्यत्रमानानां ....	५७
युवत्यादिमान्तरं नो चेत् ....	२२३	वस्तुनोवगतिर्नापि ....	११८
येषामनधिकारोऽत्र ....	२९४	वस्तुमात्रावसायित्वात् ....	१७३
येषामपिहिसामान्य- ....	२६१	वस्तुमान्तरयोग्यं चेत् ....	१९२

श्लोकाद्यचरणानि	पृष्ठाङ्काः	श्लोकाद्यचरणानि	पृष्ठाङ्काः
वस्तुस्वरूपसंस्पर्श- ....	२४९	विनाऽपि प्रक्रियांतेन ....	१३०
वस्तुनीह प्रमीयन्ते ....	५५	विपर्ययेणयेऽप्याहुः ....	१२९
वस्त्वन्तरमभावश्चेत् ....	२५४	विभिन्नाकार्यकर्त्राणां ....	२५७
वस्त्वात्मना विरोधश्चेत् ....	२५६	विमुच्यमान इत्युक्तेः ....	१०१
वाक्यस्यचप्रमाणत्वं ....	२७५	वियद्वस्तुस्वभावानु- ....	१६०
वाक्यार्थार्थैववाक्यं हि ....	२३७	विरक्तस्यतुजिज्ञासो- ....	३२
वाक्येनैवाभिसंबन्धः ....	१३०	विरुद्धं मानभावेऽपि ....	२४८
वाग्देवस्य मैत्रेय्या ....	३२	विरोधेगुणवादः स्यात् ....	१६६
वाग्व्यभिवादिकारो न ....	४६	विशेषणं नियोज्यस्य ....	२२०
वारिपथ्यदनोपेतं ....	४३	विशेषोऽस्मिन्नवृत्तेश्च ....	१७०
वासनानामभावेऽपि ....	१३८	विश्वसदेव यस्येष्टं ....	२५१
वासनानामात्रहेतुत्वात् ....	१३४	विषयस्यापिकार्यत्वं ....	१७८
विकारेऽवयवेचैव ....	८२	विषयाभ्यासजात्वास्थ्य ....	२१
विकारोऽत्यन्तनिर्भिन्नो ....	८२	विसंबादोऽपिनाशङ्क्यो ....	१८४
विचार्यमाणे यत्नेन ....	९६	वेदस्यसिद्धे प्रामाण्ये ....	२४३
विज्ञानकर्मणोत्प्रेषा ....	११०	वेदान्तवचसांस्वार्थे ....	१६९
विज्ञानमानन्दमिति ....	७०	वेदानुवचनादीना- ....	९८
विज्ञानात्मविकारस्य ....	८१	वेदानुवचनादीनां ....	६८
विज्ञात्ममोहतत्कार्य- ....	४५	वेदान्तानामतोवाच्यं ....	१६०
विधयस्तु कथं रागं ....	१२५	वेदान्तानाममानत्वं ....	१६५
विषावसति वाक्यस्य ....	६१	वेदान्तार्थापवादाय ....	७७
विधिनात्वेकवाक्यत्वात् ....	८५	वेदान्तोक्तेः प्रमाणत्वे ....	९७
विधिनिन्दासमावेशो ....	१००	वेदोऽपिशुद्धमात्मानं ....	२७१
विधिनिष्ठेऽपिशास्त्रेस्यात् ....	२१६	वेदोहिसर्वेष्वय- ....	९९
विधिर्नैवेकवाक्यत्वं ....	१६५	वेदे तु सकलासादि- ....	१५३
विधिर्माणेऽधिकारस्य ....	७०	वेदेऽनुष्ठानतात्पर्यात् ....	११८
विधिशेषोऽपियद्यर्थ- ....	१६७	वैदिकत्वेऽपिश्रुतीनां ....	२२५
विधिस्वातन्त्र्यपक्षे हि ....	२१३	व्यञ्जकस्य समायोगो ....	२४९
विधिर्विनाश्रयैकात्म्यः ....	२१६	व्यञ्जकं विरहय्यान्यत् ....	२९१
विधीनां चापि सर्वेषां ....	१२१	व्यतीतानेकजन्मोत्थ- ....	१३७
विधेर्विध्यन्तरेऽभीष्टे ....	१९१	व्यपास्तानर्थसंदर्भ- ....	२२८
विध्यर्थशेषभावश्च ....	१६६	व्याकृतनामरूपाभ्यां ....	२९३
विध्यर्थाङ्गीकृतौत्वेत्तत् ....	१९२	व्युत्पत्त्यनवसंबन्धः ....	२४०
विध्यर्थाधीनसंसर्गाः ....	२०२	व्रीहिशब्दस्यहित्रीहि- ....	१३०

श्लोकाद्यवरणानि	उदाहराः	श्लोकाद्यवरणानि	उदाहराः
व्रीह्यादिविषयं यद्वत्....	२१०	स	
ज्ञ		सत्तत्त्वापेक्षयाभेदो ....	१०८
शक्तितत्कार्ययोर्यस्मात् ....	२३	सत्तातोऽपिनभेदः स्यात् ....	२६०
शक्तिरूपेणसंबन्धो ....	२५	सत्तावगुण्ठिताश्चेते ....	२६१
शक्तेरनभिधेयत्वात् ....	१८३	सत्यन्तरद्वे विज्ञाने ....	११४
शतानिदशचैकं च ....	२९८	सत्यानृते इति तथा ....	६७
शब्दसामर्थ्यनिबन्धो ....	१४१	सदात्मतेवं सर्वस्य ....	२५२
शब्दात्मवर्तनावुद्धौ ....	१४३	सदेवेत्यादिवाक्येभ्यः ....	६४
शब्दादात्मनिसंसिद्धे ....	२८०	सदेवेदमितिस्पाष्टं ....	२५२
शब्दाद्यगोचरोऽथोऽतो ....	१९८	सद्वृत्त्वापरित्यागात् ....	२५९
शब्दाद्यदितदेवेद- ....	१९०	समवायाच्चसंबन्धे ....	२६०
शब्दार्थत्वेद्विषयेषां ....	१७४	सम्यग्धीमृदिताशेष- ....	४५
शब्दार्थोपाधयो ह्येते ....	१४७	सर्वकर्मनिरासेऽतो ....	५३
शब्देन ज्ञाप्यतेयद्वत् ....	२२५	सर्वकामाशनेनाऽय ....	१२८
शमायद्गान्धितः सर्व- ....	२११	सर्वमात्मेतिवाक्यस्य ....	१८९
शरीरारम्भकस्यैवं ....	४२	सर्ववादाविरोधीच ....	८२
शान्तोदान्त इति तथा ....	६६	सर्ववेदान्तविषय- ....	७८
शास्त्रमावर्त्यमानंहि ....	२२७	सर्वानर्थविनिर्मुक्ते ....	२३
शास्त्राच्छ्रवणमात्रेण ....	२३२	सर्वानर्थोभिसंबन्धे ....	१३८
शास्त्रात्कथंचतत्सिद्धिः ....	२३१	सर्वेषामपिचनृणां ....	२७३
शास्त्रेणानभिधानेन ....	२१६	सर्वेषांदुष्टताचेत्स्यात् ....	३०
शास्त्रेऽस्मिन्वस्तुनिष्ठऽपि ....	२१७	सर्वोऽपिवेदइत्यादि-....	१६३
शुक्लागमानयेत्युक्ते ....	२७३	सर्वोऽप्यनुभवात्सिद्धां ....	२६६
श्रवणादेर्नचप्राप्तिः ....	२२२	सहकरीभवेच्छक्तिः ....	२७
श्रुतेऽपि स्वर्गतात्पर्ये ....	१२९	साक्षादसतिसंबन्धे ....	१८५
श्रुतेरैकात्म्यसंवितां ....	२४५	साक्षादात्मावबोधेन . .	१३७
श्रुतज्ञातात्मवृत्तान्तो ....	२१४	साक्षादेवंचसंबन्धः ..	१८५
श्रुतौषिलयतात्पर्ये ....	१२०	साक्षाद्वस्तिनिष्ठेऽपि . .	१२९
श्रुतौ स्मृतौचविहितं....	१६९	साक्षिताक्ष्याभिसंबन्धः ....	४८
श्रुत्याक्रयाभिसंबन्धो ....	१८५	साक्ष्यसंबन्धतः साक्षी ....	२८८ -
श्रुत्यादिमानमभित ....	४१	साधनादित्रयाद्वार्ता ....	१७९
श्रुत्यादिमानमभित ....	४५	साधनं चाधिकारीच ....	१२
श्रुत्यानैकात्म्यविज्ञानं ....	१०१	साध्यमानं प्रसंरयानं ....	२२६
श्रुत्यैव तस्यचोक्तत्वात् ....	९८	साध्यसाधनसंबन्ध ....	१५२

श्लोकाद्यचरणानि	पृष्ठाङ्काः	श्लोकाद्यचरणानि	पृष्ठाङ्काः
सापराधत्वतोमुक्तिः ....	३५	संसर्गधर्मतानापि ....	२६१
सामान्येनौपयं यद्वत् ....	२१२	संसर्गश्चेत्पदार्थानां ....	३०३
सिद्धत्वहेतुकोयोऽपि ....	२०१	संसारकारणाविधा ....	१२
सिद्धसाध्यादिभेदेन ....	१७९	संसारफलताकाम- ....	२९६
सिद्धस्यव्यञ्जकं मानं ....	२७५	संस्कारमात्रकारित्वं ....	९२
सिद्धिर्विषयसिद्धौ चेत् ....	१८१	स्याणुं संभावयत्यज्ञो ....	३९
सिद्धेऽनवगते यस्मात् ....	१६७	स्वकार्योपक्षयादेव ....	१२१
सिद्धेऽसति विशिष्टेन ....	१७७	स्वत एव मष्टत्त्वात् ....	१५२
सिद्धे सामान्यतो लिङ्गात् ....	१०४	स्वतोऽनवस्थितो यत्र ....	२१
सिद्धेऽसिद्धेऽथैकात्म्ये ....	१८८	स्वतोऽनुभवतः सिद्धेः ....	१३२
सिद्धं चेदृशयेद्देहः ....	१८८	स्वतो मुक्तान्तरायस्य ....	१५
सुखाद्युत्पत्तिहेतूनि ....	१६९	स्वतः सिद्धस्य मोक्षस्य ....	२२९
सुपुष्पादश्चसंसिद्धिः ....	१६२	स्वधर्मं च पदं जह्यात् ....	२०४
सेवासांग्रहणीहावत् ....	१२५	स्वपरोऽभयहेतुत्वे ....	४९
सोऽपि ज्ञानेन संयुक्तो ....	२९५	स्वप्नादियुक्तिभिश्चेत्तत् ....	२२५
सोऽरोदीत्यादिवाक्यानां ....	२४३	स्वमहिम्नेव यः सिद्धः ....	२१९
संगतावविरोधी चेत् ....	२५४	स्वमेयमात्रगूरत्वात् ....	७८
संदिग्धनिश्चयाद्येवं ....	२६४	स्वयंज्योतिःस्वभावत्वात् ....	१३३
संनिकृष्टार्थसंमृष्ट- ....	२४१	स्वयंभवोऽधितेऽप्यर्थे ....	२२३
संपदां चार्थवादत्वं ....	८९	स्वरूपआत्मनःस्थान- ....	३७
संवन्धकरणाशक्तेः ....	२४०	स्वरूपपररूपाभ्यां ....	२६२
संवन्धावगमोऽनापि ....	१४२	स्वरूपलाभः सिद्धश्चेत् ....	१९६
संवन्धिविरहेऽसिद्धौ ....	२५५	स्वरूपेऽवस्थितिमुक्तिः ....	२१
संवन्धं मन्यते योऽपि ....	२०५	स्वरूपं यद्यसाध्यं तत् ....	२२७
संभाव्यतेऽनपेक्षत्वं ....	१३८	स्वर्गशब्दाभिधेयार्थं ....	२९०
संभाव्यमानसिद्धेर्हि ....	१८१	स्वर्गादिकाभ्यपिपतो ....	२७३
संभाव्यं नानपेक्षत्वं ....	१३४	स्वर्गादिकार्यमार्गेण ....	१२१
संभूयफलकारित्व- ....	२२४	स्वर्गादौ यद्विदात्पर्य- ....	१२४
संभूय यदि सर्वाणि ....	२२४	स्वर्गे पुमर्थमुद्दिश्य ....	२९०
संविस्सैवेह मेयोर्थो ....	५१	स्वव्यापारतिरोधानं ....	२१४
संविदेका स्वतः सिद्धा ....	२६४	स्वव्यापारमुखेनैव ....	२१४
संविद्विषये प्रमेये च ....	२८२	स्वसामर्थ्याग्रथाकार्यं ....	१८५
संशयस्तु भवत्येव ....	२६	स्वात्मसाध्यातिरेकेण ....	२९१
संसर्गकल्पनाशून्य- ....	२१६	स्वानन्दाभिमुखः स्वापे ....	२७२

श्लोकाद्यचरणानि	पृष्ठाङ्काः	श्लोकाद्यचरणानि	पृष्ठाङ्काः
स्वानुभूतिबलादेव ....	१३८	स्वामिकोपमसादादि-....	१४४
स्वाभाविकः प्रपञ्चश्चेत्....	११८	स्वामी सन्न हि भृत्येन ....	७३
स्वाभाविक्यप्यविद्येय- ....	२८८	स्वार्थमाश्रयसायित्वे ....	१७५
स्वाभ्युपेतनयस्यैव ....	२०८	स्वाविद्याविभवप्रसूत- ....	२

समाप्तमिदं सूचीपत्रकम् ।

**आनन्दाश्रमसंस्कृतग्रन्थावलिः ।**

---

ग्रन्थाङ्कः १६

श्रीमत्सुरेश्वराचार्यविरचितं

**बृहदारण्यकोपनिषद्भाष्यवार्तिकम् ।**

आनन्दगिरिकृतशास्त्रप्रकाशिकाख्यटीकासंवलितम् ।

---

( तत्र प्रथमाध्यायद्वितीयाध्यायरूपो द्वितीयो भागः )

---

एतत्पुस्तकं वे० शा० रा० रा० काशीनाथ शास्त्री  
आगाशे इत्येतैः संशोधितम् ।

तच्च

**महादेव चिमणाजी आपटे**

इत्यनेन

पुण्याख्यपत्तने

**आनन्दाश्रममुद्रणालये**

आयसाक्षरैर्मुद्रयित्वा

प्रकाशितम् ।

---

शालिवाहनशकाब्दाः १८१५

ख्रिस्ताब्दा. १८९३

---

( अस्य सर्वेऽधिकारा राजशासनानुसारेण स्वायत्तीकृत  
मूल्यं सार्वरूपकाष्टकम् ।

आनन्दाश्रमसंस्कृतग्रन्थावलिः ।

---

ग्रन्थाङ्कः १६

श्रीमत्सुरेश्वराचार्यविरचितं

बृहदारण्यकोपनिषद्भाष्यवार्तिकम् ।

आनन्दगिरिकृतशास्त्रप्रकाशिकाख्यटीकासंवलितम् ।

---

( तत्र प्रथमाध्यायद्वितीयाध्यायरूपो द्वितीयो भागः )

---

एतत्पुस्तकं वे० शा० रा० रा० काशीनाथ शास्त्री  
जागाशे इत्येतैः संशोधितम् ।

तच्च

महादेव चिमणाजी आपटे

इत्यनेन

पुण्याख्यपत्तने

आनन्दाश्रममुद्रणाख्ये

आयसाक्षरैर्मुद्रयित्वा

प्रकाशितम् ।

---

शालिवाहनशकाब्दाः १८१५

ख्रिस्ताब्दाः १८९३

---

( अस्य सर्वेऽधिकारा राजशासनानुसारेण स्वायत्तीकृताः )

मूल्यं सार्धरूपकाष्टकम् ।

---

ॐ तत्सद्ब्रह्मणे नमः ।

श्रीमत्सुरेश्वराचार्यविरचितं बृहदारण्यकोप-  
निषद्ब्राह्मणवार्तिकम् ।

आनन्दगिरिकृतशास्त्रप्रकाशिकाख्यटीकासंवलितम् ।

तत्र प्रथमाध्यायद्वितीयाध्यायरूपो द्वितीयो भागः ।

( बृहदारण्यकक्रमेण तृतीयचतुर्थध्यायौ ) •

---



सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये

अकर्ताऽप्यश्वमेधस्य ब्राह्मणथेह बुद्धिमान् ॥

क्रत्वात्मा मृत्युरस्मीति तादात्म्यं सोऽधिगच्छति ॥ ६ ॥

अश्वग्रहाग्नीनामुपासनान्यत्रोच्यन्ते तानि मियो भित्तिनीति वाक्यभेदमाशङ्क्याऽऽह ।  
कर्तारमिति । अश्वमेधे यजमानमश्वं च कालादिदृष्ट्यास्पदं चित्तं चाग्निमर्कशब्दितं  
प्रजापतिं मृत्युशब्दवाच्यं सूत्राग्न्याश्वमेधफलं च ययोदितं सर्वदेवतात्मकं सर्वं प्रजापतिं  
यो वेति स क्रतोरकर्ता ब्राह्मणो वैश्यश्च क्षत्रियश्च शास्त्रार्थं विवेकी क्रतुवद्देतुफलात्मा  
मृत्युरेवाहमिति जानन्मृत्युतादात्म्यं सौत्रं पदमधिरोहति । तथा चेदमेकं फलमेकमेवो-  
पासनमिति वाक्याभेद इत्यर्थः ॥ ५ ॥ ६ ॥

अश्वसंज्ञपनात्पूर्वं तयोर्ध्वं चापि हाटक—

राजतात्मकपात्राभ्यां गृह्येते तत्र यौ ग्रहौ ॥

महिमाख्यां तयोरेतदहर्वा इति दर्शनम् ॥ ७ ॥

अश्वविषयं दर्शनमुक्त्वाऽहरित्वादेरर्थमाह । अश्वेति । इत्थंभावे तृतीया । ग्रहो  
हवनोयद्रव्ययुक्तपात्रविशेषः । तयोर्ग्रहो मन्त्रसंस्कृतयोरुपादानम् । तत्रेत्यश्वमे-  
धोक्तिः ॥ ७ ॥

२ ब्राह्मणम् ] आनन्दगिरिकृतशास्त्रप्रकाशिकास्यटीकासंवलितम् । ३०१

त्यादावग्निदर्शानोक्तिर्नास्त्येति चेत्सत्यं तन्नाग्नेर्जन्म वक्तुं भूमिका कियत् इत्याह ।  
अग्नेरिति । वायोरग्निरित्यादौ सिद्धं तज्जन्मेति चेत्सत्यं तद्विशेषस्यात्र जन्मोक्तिरित्याह ।  
इयमेधेति । दर्शने विवक्षिते किं जन्मोक्त्येति चेन्नाऽऽह । तद्दर्शनेति । अग्निद-  
र्शनस्य विधानुमित्तस्य विन्यर्थमुपास्यामिस्तुतिफला तदुत्पत्तिरिष्टा शुद्धजन्मत्वादुक्त-  
त्वेनत्यमुपास्यो राजादिर्वादित्यर्थः ॥ १ ॥

नामवद्रूपवच्छेद कारणं यावदीक्ष्यते ॥

नाभूत्तत्माक्समुत्पत्तेः प्राणाद्युत्पत्तिसंश्रवाद् ॥ २ ॥

तात्पर्यमुक्त्वा नैवेत्यादिवाक्यान्तराणि पूर्वपक्षानुगुण्येन योजयति । नामवादिति ।  
इह संसारमण्डले कारणं कार्यं वा व्यात्मकं यत्किञ्चिद्दृश्यते तत्प्रागुत्पत्तेर्नैवाभूदिति  
वाक्यप्रामाण्यादेष्टव्यमित्यर्थः । कार्यस्य प्रागसत्त्वे हेत्वन्तरमाह । प्राणादीति । प्राण-  
सूक्ष्मः प्रपञ्चः । आदिशब्दः स्थूलप्रपञ्चार्थः । तस्योत्पत्तेरतस्माज्जायते प्राण इत्यादौ  
धूपते । तथाच विमतं प्रागसदुत्पद्यमानत्वाद्यज्ञैवं तज्ज्ञैवं यथा परेष्टं ब्रह्मेत्यर्थः ॥ २ ॥

कार्यमुत्पत्तिमत्त्वाच्चेत्प्रागुत्पत्तेर्निषिध्यते ॥

कारणस्य त्वनुत्पत्तेरनिषेधस्तथा सति ॥ ३ ॥

सिद्धसाध्यत्वेनासत्कार्यवादी दूषयति । कार्यमिति । कार्यस्य प्रागसत्त्वमिष्टमेव न  
च कारणस्य तथात्वं तस्य प्रागसत्त्वमुत्पत्तिमत्त्वाद्वा प्रागनुपलब्धेर्वा नाऽऽद्यो हेत्वसि-  
द्धेरिति भावः ॥ ३ ॥

तथा चानुपलब्धेः कार्यस्यैवास्तु नास्तिता ॥

कारणस्य न नास्तित्वमुक्तहेत्वोरसंभवाद् ॥ ४ ॥

द्वितीयं निराह । तथा चेति । उत्पत्तिमत्त्वेन कार्यस्यैव प्रागसत्त्ववत्प्रागनुपलब्धे-  
रीप तस्यैवासत्त्वं कारणस्य तदाऽनुपलब्धेरसिद्धत्वात्प्रागीप यद्युत्पत्तेर्मृदाद्युपलम्भा-  
दित्यर्थः ॥ ४ ॥

सर्वस्यानुपलब्धेस्तु मैवं बोधो यतः श्रुतिः ॥

नैवेह किञ्चेत्याह कारणेतरनिहनुतिम् ॥ ५ ॥

सिद्धसाध्यतयाऽनुमाने कारणस्य च हेत्वभावादसत्त्वे दूषिते शून्यवाद्याह । सर्व-  
स्येति । कार्यस्य प्रागसत्त्वेऽपि कारणस्य सत्त्वमित्युक्तं कार्यवत्तत्कारणस्यापि प्राग-  
नुपलब्धेरविशेषादतः सर्वस्य प्रागसत्त्वं विमतं प्रागसद्योग्यत्वे सति तदाऽनुपलब्धत्वा-  
त्समतवदित्यर्थः । असिद्धिनिरासार्थस्तुशब्दः । मृदादेरप्यभावावसानाच्चैवापि प्राग-  
सत्त्वं कार्यकारणयोरुक्तमित्याह । यत इति ॥ ५ ॥

अकर्ताऽप्यश्वमेधस्य ब्राह्मणश्चेह बुद्धिमान् ॥

ऋत्वात्मा मृत्युरस्मीति तादात्म्यं सोऽभिगच्छति ॥ ६ ॥

अश्वग्रहाग्नीनामुपासनान्यत्रोच्यन्ते तानि मिथो भिन्नानीति वाक्यभेदनाशङ्क्याऽऽह । कर्तारमिति । अश्वमेधे यजमानमश्वं च कालादिदृष्ट्यास्पदं चित्तं चाग्निर्माशब्दित प्रजापतिं मृत्युशब्दवाच्यं सूत्राख्याश्वमेधफलं च यथोदितं सर्वदेवतात्मकं सर्वं प्रजापतिं यो वेत्ति स क्रतोरकर्ता ब्राह्मणो वैश्यश्च क्षत्रियश्च शास्त्रार्थे विवेकी ऋतुतदेतुफलात्मा मृत्युरेवाहमिति गानन्मृत्युतादात्म्यं सौत्रं पदमधिरोहति । तथा चेदमेकं फलमेकमेवोपासनमिति वाक्यभेद इत्यर्थः ॥ ५ ॥ ६ ॥

अश्वसङ्गपनात्पूर्वं तथोर्ध्वं चापि हाटक—

राजतात्मकपात्राभ्यां गृह्येते तत्र यौ ग्रहौ ॥

महिमाख्यां तयोरेतदहर्वा इति दर्शनम् ॥ ७ ॥

अश्वविषयं दर्शनमुक्त्वाऽहरित्वादेरर्थमाह । अश्वेति । इत्यभावे तृतीया । ग्रहो हवनीयद्रव्ययुक्तपात्रविशेषः । तयोर्ग्रहो मन्त्रसंस्तुतयोरुपादानम् । तत्रेत्यश्वमेधोक्तिः ॥ ७ ॥

व्यत्ययेनावबोद्धव्या मथमार्थं च सप्तमी ॥ ८ ॥

समुद्र ईश्वरो ज्ञेयो योनिः कारणमुच्यते ॥

सर्वस्य जगतो यस्मादीश एवेह कारणम् ॥ ९ ॥

इति श्रीबृहदारण्यकोपनिषद्भाष्यवार्तिके प्रथमं ब्राह्मणम् ॥ १ ॥

पूर्वं समुद्र इत्यादौ सप्तमीचतुष्टयस्यार्थमावभाशङ्क्याऽऽह । व्यत्ययेनेति । समुद्र एवास्येत्यादौ समुद्रशब्दार्थं भाष्योक्तमाह । समुद्र इति । समुत्पद्य भूतानि द्रवन्त्यस्मिन्निति व्युत्पत्त्याऽतिगम्भीरस्येश्वरस्य समुद्रशब्दतेत्यर्थः । समुद्रो योनिरित्यत्र योनिशब्दार्थमाह । योनिरिति । बन्धुशब्दस्याप्ययमेवार्थः । तत्र योनित्वमुत्पादकत्वं बन्धुत्वं स्थापकत्वं समुद्रता विलापकत्वमिति भेदः । प्रधानादिकारणमाशङ्क्य श्रुतिविरोधेन निरस्यति । सर्वस्येति । शास्त्रमिहशब्दार्थः । तस्मान्न प्रधानादिशङ्केति शेषः । परस्य सर्वकारणतया श्रौतत्वाद्देशेऽपीश्वरकारणत्वदृष्टिः कार्येति भावः ॥ ८ ॥ ९ ॥

इति श्रीबृहदारण्यकोपनिषद्भाष्यवार्तिकटीकायामश्वब्राह्मणं प्रथमम् ॥ १ ॥

अथाग्रेरुच्यते जन्म हयमेधोपयोगिनः ॥

तदर्शनविधित्तयै स्तुत्यर्थोत्पत्तिरिष्यते ॥ १ ॥

त्यादावाग्निदर्शनोक्तिर्नास्तीति चेत्तस्य तत्राग्नेर्जन्म वक्तुं भूमिवा क्रियत इत्याह । अग्नेरिति । वायोरग्निरित्यादौ सिद्धं तज्जन्मेति चेत्तस्य तद्विशेषस्यात्र जन्मोक्तिरित्याह । हयमेधेति । दर्शने विधित्सिते किं जन्मोक्त्येति चेत्तत्राऽऽह । तद्दर्शनेति । अग्निदर्शनस्य विधातुमिष्टस्य विध्यर्थमुपास्याग्निस्तुतिफला तदुत्पत्तिरिष्टा शुद्धजन्मत्वादुत्कृष्टत्वेनायमुपास्यो राजादिर्वादित्यर्थः ॥ १ ॥

नामवद्द्रव्यचेह कारणं यावदीक्ष्यते ॥

नाभूत्तत्प्राक्समुत्पत्तेः प्राणाद्युत्पत्तिसंश्रवाद् ॥ २ ॥

तात्पर्यमुक्त्वा नैवेत्यादिवाक्याक्षराणि पूर्वपक्षानुगुण्येन योजयति । नामवदिति । इह सप्तरमण्डले कारणं कार्यं वा व्यात्मकं यत्किंचिद्द्रव्यते तत्प्रागुत्पत्तेर्नैवाभूदिति वाक्यप्रामाण्यादेष्टव्यमित्यर्थः । कार्यस्य प्रागसत्त्वे हेत्वन्तरमाह । प्राणादीति । प्राणसूक्ष्मं प्रपञ्चः । आदिशब्दः स्थूलप्रपञ्चार्थः । तस्योत्पत्तिरेतस्माज्जायते प्राण इत्यादौ श्रूयते । तथाच विमतं प्रागसद्द्रव्यमानत्वाद्यन्नैव तन्नैव यथा परेष्टं ब्रह्मेत्यर्थः ॥ २ ॥

कार्यमुत्पत्तिमत्त्वाच्चेत्प्रागुत्पत्तेर्निषिध्यते ॥

कारणस्य त्वनुत्पत्तेरनिपेक्षस्तथा सति ॥ ३ ॥

सिद्धसाध्यत्वेनासत्कार्यवादी दूषयति । कार्यमिति । कार्यस्य प्रागसत्त्वमिष्टमेव न च कारणस्य तथात्वं तस्य प्रागसत्त्वमुत्पत्तिमत्त्वाद्वा प्रागनुपलब्धेर्वा नाऽऽद्यो हेत्वसिद्धिरिति भावः ॥ ३ ॥

तथा चानुपलब्धेश्च कार्यस्यैवास्तु नास्तित्वा ॥

कारणस्य न नास्तित्वमुक्तहेत्वोरसंभवाद् ॥ ४ ॥

द्वितीय निराह । तथा चेति । उत्पत्तिमत्त्वेन कार्यस्यैव प्रागसत्त्ववत्प्रागनुपलब्धेरपि तस्यैवासत्त्वं कारणस्य तदाऽनुपलब्धेरसिद्धत्वात्प्रागपि षडाद्युत्पत्तेर्मृदांलुपलम्भादित्यर्थः ॥ ४ ॥

सर्वस्यानुपलब्धेस्तु मैवं बोधो यतः श्रुतिः ॥

नैवेह किंचिन्नेत्याह कारणेतरनिहनुतिम् ॥ ५ ॥

सिद्धसाध्यतयाऽनुमाने कारणस्य च हेत्वभावादसत्त्वे दूषिते शून्यवाद्याह । सर्वस्येति । कार्यस्य प्रागसत्त्वेऽपि कारणस्य सत्त्वमित्युक्तं कार्यवत्कारणस्यापि प्रागनुपलब्धेरविशेषादतः सर्वस्य प्रागसत्त्वं विमतं प्रागसद्योग्यत्वे सति तदाऽनुपलब्धत्वात्सामतत्वादित्यर्थः । असिद्धिनिरासार्थस्तुशब्दः । मृदादेरप्यभावावसानाच्चैवापि प्रागसत्त्वं कार्यकारणयोरुक्तमित्याह । यत इति ॥ ५ ॥

२ ब्राह्मणम् ] आनन्दगिरिकृतशास्त्रमहाशिकारूपटीकासंवलितम् । ३०१

त्यादावग्निदर्शनोक्तिर्नास्तीति चेत्तत्त्वं तत्राग्नेर्जन्म वक्तुं भूमिका कियत इत्याह ।  
अग्नेरिति । वायोरग्निरित्यादौ सिद्धं तज्जन्मेति चेत्तत्त्वं तद्विशेषस्यात्र जन्मोक्तिरित्याह ।  
हयमेधेति । दर्शने विधित्सिते किं जन्मोक्त्येति चेत्तत्राऽऽह । तद्दर्शनेति । अग्निद-  
र्शनस्य विधातुमिष्टस्य विध्यर्थमुपास्याग्निस्तुतिफला तदुत्पत्तिरिष्टा शुद्धजन्मत्वादुत्कृष्ट-  
त्वेनायमुपास्यो राजादिवोदित्यर्थः ॥ १ ॥

नामवद्रूपवच्चेह कारणं यावदीक्ष्यते ॥

नाभूत्तत्प्राकरमुत्पत्तेः प्राणायुत्पत्तिसंभवात् ॥ २ ॥

तात्पर्यमुक्त्वा नैवेत्यादिवाक्याक्षराणि पूर्वपक्षानुगुण्येन योजयति । नामवदिति ।  
इह संसारमण्डले कारणं कार्यं या व्यात्मकं यत्किंचिद्दृश्यते तत्प्रागुत्पत्तेर्नैवाभूदिति  
वाक्यप्राप्ताख्यादेष्टव्यमित्यर्थः । कार्यस्य प्रागसत्त्वे हेत्वन्तरमाह । प्राणादीति । प्राणः  
सूक्ष्मः प्रपञ्चः । आविशब्दः स्थूलप्रपञ्चार्थः । तस्योत्पत्तिरेतस्माज्जायते प्राण इत्यादौ  
क्षूयते । तथाच विमतं प्रागसदुत्पद्यमानत्वाद्यत्रैवं तत्रैवं यथा परेष्टं ब्रह्मेत्यर्थः ॥ २ ॥

कार्यमुत्पत्तिमत्त्वाच्चेत्प्रागुत्पत्तेर्निषिध्यते ॥

कारणस्य त्वनुत्पत्तेरनिषेधस्तथा सति ॥ ३ ॥

सिद्धसाध्यत्वेनासत्कार्यवादी दूषयति । कार्यमिति । कार्यस्य प्रागसत्त्वमिष्टमेव न  
च कारणस्य तथात्वं तस्य प्रागसत्त्वमुत्पत्तिमत्त्वाद्वा प्रागनुपलब्धेर्वा नाऽऽद्यो हेत्वसि-  
द्धेरिति भावः ॥ ३ ॥

तथा चानुपलब्धेश्च कार्यस्यैवास्तु नास्तिता ॥

कारणस्य न नास्तित्वमुक्तहेत्वोरसंभवात् ॥ ४ ॥

द्वितीयं निराह । तथा चेति । उत्पत्तिमत्त्वेन कार्यस्यैव प्रागसत्त्वतत्प्रागनुपलब्धे-  
रपि तस्यैवासत्त्वं कारणस्य तदाऽनुपलब्धेरसिद्धत्वात्प्रागपि षटाद्युत्पत्तेर्मृदाद्युपलम्भा-  
दित्यर्थः ॥ ४ ॥

सर्वस्यानुपलब्धेस्तु मैवं बोधो यतः श्रुतिः ॥

नैवेह किंचनेत्याह कारणेतरनिहनुतिम् ॥ ५ ॥

सिद्धसाध्यतयाऽनुमाने कारणस्य च हेत्वभावादसत्त्वे दूषिते शून्यवायाह । सर्व-  
स्येति । कार्यस्य प्रागसत्त्वेऽपि कारणस्य सत्त्वमित्युक्तं कार्यवत्तत्कारणस्यापि प्राग-  
नुपलब्धेरविशेषादतः सर्वस्य प्रागसत्त्वं विमतं प्रागसद्योग्यत्वे सति तदाऽनुपलब्धत्वा-  
त्समतवदित्यर्थः । असिद्धिनिरासार्थस्तुशब्दः । मृदादेरप्यभावावसानानुपलब्धत्वापि प्राग-  
सत्त्वं कार्यकारणयोरुक्तमित्याह । यत इति ॥ ५ ॥

नैवं यतः श्रुतिः साक्षात्सत्त्वमेवावदत्स्वयम् ॥

कार्यकारणयोः स्पष्टं मृत्युर्नैवेति सादरा ॥ ६ ॥

कार्यवत्कारणस्यापि प्रागसत्त्वे प्राप्ते सिद्धान्तयति । नैवमिति । नैवेत्यादिश्रुतिर-  
व्यक्तनामरूपार्थविषया न प्रागसत्त्वं कार्यकारणयोराहेत्यर्थः । किंच यां श्रुतिमाश्रि-  
त्यासत्त्वं तयोरुच्यते सा स्वयमेवानन्तरवाक्यसहिता तयोः सत्त्वं ब्रूते सा च तत्र तात्प-  
र्यवत्यतात्पर्यहेत्वभावादतो यथा साक्षादध्यक्षेऽर्थे नाविश्वासस्तथा श्रौतं कार्योदिस-  
स्त्वमतिस्पष्टत्वान्नाविश्वासार्हमित्याह । यत इति ॥ ६ ॥

मृत्युना कारणेनेदं कार्यं सर्वं समावृतम् ॥

इति नावक्ष्यद्यद्येतदुभयं नाभवत्पुरा ॥ ७ ॥

यदि हीत्वादि श्रुतिविवरणमाप्यं विवृणोति । मृत्युनेति । अत्र पूर्वार्धेन श्रुत्यक्ष-  
राणि व्याख्यातान्युत्तारार्धेनाभीष्टो वाक्यार्थ उक्तः । येनाऽऽग्नियते यच्चाऽऽग्नियते तदु-  
भयं वक्ति च श्रुतिस्तस्मात्तत्रागपि सदेवेति शेषः ॥ ७ ॥

प्राणपिण्डादिकार्याणां समुद्रः परमेश्वरः ॥

बन्धुः कारणमात्मोक्तो मृत्युरत्र स एव तु ॥ ८ ॥

मृत्युना कारणेनेत्युक्तं मृत्युशब्दस्वार्थान्तरे रूढेरित्याशङ्क्याऽऽह । प्राणेति ।  
सूत्रविराजोः समशोर्व्यष्टीना च कार्यान्तराणां जन्मादिहेतुरीश्वरः समुद्र एवास्य बन्धु-  
रित्यादौ समुद्रपदेनोक्तः स एवास्मिन्वाक्ये मृत्युर्नान्यस्तास्य सर्वकार्यसंहर्तृत्वायोगाद्दे-  
खहेयत्वादित्यर्थः ॥ ८ ॥

ज्ञानमात्रसत्त्वं यद्ब्रह्माज्ञातसत्त्वकम् ॥

मृत्युर्जनिमतः साक्षाच्च कार्यप्ययत्नतः ॥ ९ ॥

कूटस्थचिद्धातोरीश्वरस्य कारणत्वायोगात्तस्यापि न मृत्युतेत्याशङ्क्याऽऽह ।  
ज्ञानेति । साक्षादितिपदं सर्वत्र संबध्यते तत्र तत्र प्रमाणसत्त्वं च तदर्थः । मायाव-  
शाद्ब्रह्मणो जगदेतोर्युत्पत्तेरिति युक्तिमाह । तत्रेति ॥ ९ ॥

सद्बीजं सत्यतिष्ठं च सदायतनमेव च ॥

प्रत्यक्षमेव सत्सिद्धं सदन्यस्याप्राप्तिदितः ॥ १० ॥

श्रुत्या कार्यकारणयोः सत्त्वमुक्त्वा तत्रैवाध्यक्षं दर्शयति । सद्बीजमिति । सकलमपि  
जगदुत्पत्तिस्थितिलयेषु सत्त्वकान्तं सर्वस्य स्वानुभवसमधिगतमित्यर्थः । असतोऽप्राप्ति-  
श्चेत् न प्रागसत्त्वं कार्योदिरित्युपपत्तिमाह । सदन्यस्येति ॥ १० ॥

असत्सदतिरेकेण यदि वाऽव्यतिरेकतः ॥

व्यतिरेके सदेवासदसद्वा तत्किमुच्यते ॥ ११ ॥

सिद्धिरिति चेत्तदर्थमसत्सतो भिन्नमभिन्नं वेति विकल्पयति । असदिति ।

२ बाह्यणम् ] आनन्दगिरिकृतशास्त्रप्रवर्तिकाख्यटीकासंवलितम् । ३०३

भेदपक्षे दोषमाह । व्यतिरेक इति । भेदश्चेदसदपि सदेव स्याच्चेदधर्मित्वादवदित्यर्थः । असत्सदिति वदतो व्याहृतिमाशङ्क्य भेदपक्षे नास्त्यसदित्यापादनावसानादौघमित्याह । असद्वेति ॥ ११ ॥

नेह सव्यतिरेकेण स्वमहिम्ना प्रसिध्यति ॥

सर्वस्य सदपेक्षत्वात्सत्तु नान्यदपेक्षते ॥ १२ ॥

भेदपक्षमुपेत्य दोषमुक्त्वा तस्यैवानुत्थानमाह । नेहेति । सतः स्तोभेदेन स्वसामर्थ्यादेव न किञ्चिज्जागतिः सत्तास्फूर्ती लभते सर्वस्य स्वरूपभूतसत्तापेक्षामन्तरेणासिद्धेरतः सदद्वैतमित्यर्थः । असदपोहत्वान्न सदप्यनापेक्षमिति कुत सदद्वैतमित्याशङ्क्याऽऽह । सन्निवृत्तिः । नासदपोहः सत्त्वमन्योन्याश्रयादिति भावः ॥ १२ ॥

मतमव्यतिरेकेण सतोऽसत्सत्तदित्युक्तम् ॥

कुतोऽदो लभतेऽसत्त्वं यत्सदात्मनि निष्ठितम् ॥ १३ ॥

कल्पान्तरमालम्बते । मतमिति । तर्हि सदभिन्नत्वादसदपि सदेव स्यादिति सदद्वैतादवस्थमित्याह । सदिति । तदेवोपपादयति । कुत इति । ताद्वैतसदात्मनि निष्ठिः । सदभिन्नमसदसत्त्वमेव नाऽऽप्नोति सद्वदित्यर्थः ॥ १३ ॥

अन्योन्यव्यतिरेकित्वान्नान्योन्यात्मकता तयोः ॥

विरोधित्वाच्च नान्योन्यं संबन्धस्तापशीतवत् ॥ १४ ॥

अभेदपक्षमुपेत्य दोषमुक्त्वा तस्यैवानुत्थानमाह । अन्योन्येति । न हि सदसतोऽस्त्वादात्म्यं सापेक्षत्वात्पेक्षत्वात्म्या मिथोभिन्नत्वदृष्टेरित्यर्थः । तयोरतादात्म्येऽपि सम्बन्धान्न सतोऽनाद्यनन्तत्वाशङ्क्याऽऽह । विरोधित्वादिति ॥ १४ ॥

स्फुरताऽपि सतो नान्यदभिधानुं घटादिवत् ॥

शक्यते नाभिधानेन ह्यसद्वस्तु निरुच्यते ॥ १५ ॥

असन्नये स्वातन्त्र्ये तर्हि सदसतोऽस्त्वात्मनो न सदद्वैतमित्याशङ्क्याऽऽह । स्फुरतेति । सुविशितेनापि घटादि न सतोऽन्यदुच्यते तुच्छत्वप्रसङ्गात्तद्वदसदपि न सतोऽन्यद्वद् शक्यं सत्येव शब्दप्रत्ययप्रवृत्तेरित्यर्थः । ननु सतोऽन्यदसत्प्रसिद्धमस्ति नास्तिशब्दं योर्विषयभेदादिति तत्र किमसत्तुच्छं किं वा वस्तुनोऽतिशयो नाऽऽद्य इत्याह । नेति । न ह्यसदभिधानेन निश्चित्योच्यते नि स्वरूपत्वाद्वास्त्वैव हि वाच्यं नास्तिशब्दप्रत्यययोरपि निम्बरूपगोचरत्वमितिमित्यर्थः ॥ १५ ॥

वस्तुनोऽतिशयः कश्चिदभाववचसोच्यते ॥

तस्य तेनाभिसंबन्धात्तेनैव कथंचिदपहनुतिः ॥ १६ ॥

द्वितीयमालम्बते । वस्तुन इति । तत्र वाच्यत्वमसत् सिध्यति न वस्त्वभावोऽतिशयस्य तद्वत्ता वस्तुना व्याप्तेरिति परिहरति । तस्येति ॥ १६ ॥

क्रिया वा तत्फलं वा स्याद्भावो नाऽऽत्महेतुहा ॥

यो यतो लभते सत्ता निरुणद्धि स तं कथम् ॥ १७ ॥

अविशेषेणासन्निरस्य तद्विशेष ध्वस निरस्यति । क्रियेति । ध्वसो हि क्रिया वा तत्फल वा नोभयथाऽपि स्वहेतु निवर्तयतीति यावत् । कथं नाशस्य स्वहेतुनिवर्तकत्व तदाह । यो यत इति । नाशस्य क्रियात्वे तत्फलत्वे च घटो हेतुरिति न तस्यासौ निवर्तको न हि घटस्य मृदादिनिवर्तकता दृष्टेत्यर्थः ॥ १७ ॥

न नाशो हन्ति नष्टारं गन्तारमिव तद्वतिः ॥

यो यतो लिप्सते सिद्धिं स तं हन्ति कथं वद ॥ १८ ॥

किंच नाशस्य क्रियात्वे तत्फलत्वे च न स्वहेतुनिवर्तकत्व क्रियात्वात्तत्फलत्वाच्च गतिवत्तत्फलवच्चेत्याह । न नाश इति । अग्निवद्ब्रह्मधीवच्च स्वहेतुध्वसित्व नाशस्य किं न स्यादिति चेत्तेत्याह । यो यत इति । अग्न्यादिविलक्षणो हि नाशो घटाभावेऽपि स्थितेर्न हि काष्ठाद्यभावेऽभिरक्षानाभावे च ब्रह्मधीस्तिष्ठति । अतो घटस्योपादानत्वे नाशो न तन्निवर्तयेत्स्वस्थितिहेतुत्वेन तदपेक्षत्वान्न च घटस्य नाशनिमित्तत्वेन तन्निवर्त्यत्व कुलालादेरपि घटनिवर्त्यत्वप्रसङ्गाच्छब्दादे स्वहेतुनिवर्तकत्व तु प्रत्रियामात्रमिति भावः ॥ १८ ॥

विज्ञानाव्यतिरेकी चेद्भावः स्यात्सहेतुकः ॥

ध्वंसादन्यतिरेकेऽपि धियो नित्यत्वमापत्तेः ॥ १९ ॥

तार्किकमते ध्वस निरस्य विज्ञानवादिमवगमुवदति । विज्ञानेति । तत्र किमभावस्य विज्ञानेऽन्तर्भावस्तस्याभावे वा नाऽऽद्यो विज्ञानवद्भावस्यापि हेतुमत्तया क्षणिकत्वापत्ते रित्याह । अभाव इति । उभयत्राभावपद सवध्यते । द्वितीयमनूय दूषयति । ध्वंसादिति ॥ १९ ॥

अतोऽभावत्वसिद्ध्यर्थमभावेनाप्यपेक्ष्यते ॥

स्वहेतुसिद्धिः कार्योऽर्थो न दृष्टः कारणं विना ॥ २० ॥

मा तर्हि तार्किकयोगाचारमते भूता माध्यमिकसिद्धान्तेन तु सर्वस्य ध्वससिद्धि रित्याशङ्क्यानुमवविरोधान्मेवमित्याह । अत इति । किंच सर्वाभाव कार्योऽकार्यो वाऽऽद्ये तद्वेतुसिद्धिः सर्वाभावासिद्धिरित्याह । अभावत्वेति । घटादिनेवेतिदृष्टान्ता- र्थोऽपिशब्दः । अभावेनाभावत्वस्य स्वरूपस्य सिद्ध्यर्थं स्वहेतुसद्भावोऽपेक्षित इत्यन हेतुमाह । कार्य इति । यत्कार्यं तद्वेत्त्वपेक्ष यथा घटोऽभावस्यापि कार्यत्वे हेत्वपेक्ष त्वान्न सर्वगून्यता हेतो सत्त्वादग्न्यया तदसिद्धिर्विना हेतु कार्यायोगात्तदुभयतः पाशा रज्जुरिति भावः ॥ २० ॥



धर्म्यसिद्धिः प्रतिज्ञायां हेतुश्चानाश्रयो भवेत् ॥

न चास्ति कश्चिद्वृष्टान्तः सर्वशून्यत्ववादिनः ॥ २१ ॥

अकार्योऽपि सर्वाभावोऽध्यक्षेणानुमानेन वा साध्यते । नाऽऽद्यस्तस्य सर्वसत्त्वविषयत्वाच्चेतरस्तदनिर्देशादित्याशयेनाऽऽह । धर्मीति ॥ २१ ॥

विज्ञानमात्रं यस्यापि जगदेतच्चराचरम् ॥

मतिज्ञाहेतुदृष्टान्तैर्ज्ञानं तेनापि दृश्यते ॥ २२ ॥

शून्यवादिन्युक्तमनुमानायोगं विज्ञानवादिन्यतिदिशति । विज्ञानेति । यत्प्रकाशते तत्प्रकाशमिदं यथाज्ञानं प्रकाशते चेदमित्यनुमानाज्ज्ञानमात्रत्वं विज्ञानवादिना सर्वस्योच्यते न च तस्य धर्म्यादि मिथो व्यावृत्तं सिध्यत्यतिरिक्तस्य ज्ञानादनिष्टत्वाच्च न कल्पनया तत्सिद्धिः कल्पकामावाञ्च चाविद्या तथा तस्या निराश्रयत्वायोगाज्ज्ञानस्य स्वरसमङ्गस्यातदाश्रयत्वात्तस्याश्च ज्ञानादभेदे क्षणिकत्वाद्भेदे चावस्तुत्वेनाकल्पकत्वादतोऽनुमानामानता तुल्येत्यर्थः ॥ २२ ॥

मानाभेदाच्च मेयस्य नाज्ञातार्थः प्रसिध्यति ॥

तादात्म्येऽपि न चेज्ज्ञातो मानात्कोऽतिशयो मतः ॥ २३ ॥

न केवलमनुमानस्यैव विज्ञानवादे मानत्वायोगः किंत्वध्यक्षस्याप्यज्ञातार्थाभावादि-त्याह । मानेति । तथाऽपि भेदाशम्याज्ञाततेति शङ्कते । तादात्म्येऽपीति । तर्हि मानाद्वस्तुनि कोऽतिशयोऽज्ञातत्वव्यतिर्वा ज्ञातत्वोत्पत्तिर्वेति विकल्पयति । मानादिति ॥ २३ ॥

अज्ञाताधिगमं कुर्वन्मानं स्यात्सर्ववादिनाम् ॥

न चेच्छुक्तिप्रसङ्गस्य ज्ञानस्यापि प्रमाणता ॥ २४ ॥

नाऽऽद्यो मानाभेदेऽपि वस्तुन्यज्ञातत्वोपगमादिति मन्वानो द्वितीयं दृश्यति । अज्ञातेति । वस्तुन्यज्ञाते सत्यज्ञातत्वनिरासद्वारा ज्ञातत्वमुत्पादयन्मानमिति सर्वसमतं तथाचाज्ञातत्वं मानाभिन्नेऽप्यर्थेऽस्ति चेत्कथं तस्मिन्नाधिगमं कुर्वतोऽपि मानस्य ज्ञानता कथं च तदधिगमे हेतुतेत्यर्थः । अज्ञातज्ञापकं मानमिति न कुलधर्मो ज्ञापकं तदित्यत्रा-दोषादिति शङ्कते । न चेदिति । ज्ञापकत्वमात्रेण मानत्वेऽतिप्रसङ्गमाह । शुक्तीति । न च तस्य ज्ञापकत्वमेव नेति युक्तमज्ञातत्वप्रसङ्गाच्च न तदपि प्रमाणमेव प्रमाणाप्रमा-णविभागाभावापातादस्मन्मते च स्वतः सर्वज्ञानानां प्रामाण्येऽपि कचित्परतोऽप्रामाण्या-दिति भावः ॥ २४ ॥

विज्ञानानव्यतिरेकत्वादसिद्धादेस्तथैव च ॥

प्रामाण्यवत्प्रसङ्गः स्यादप्रमात्वेऽपि ते ध्रुवम् ॥ २५ ॥

क्रिया वा तत्फलं वा स्यादभावो नाऽऽत्महेतुहा ॥

यो यतो लभते सत्तां निरुणद्धि स तं कथम् ॥ १७ ॥

अविशेषेणासन्निरम्य तद्विशेष ध्वस निरस्यति । क्रियेति । ध्वसो हि क्रिया २  
तत्फल वा बोधयथाऽपि स्वहेतु निर्वर्तयतीति यावत् । कथं नाशस्य स्वहेतुनिर्वर्तक  
तदाह । यो यत इति । नाशस्य त्रियात्वे तत्फलत्वे च घटो हेतुरिति न तस्यासं  
निर्वर्तको न हि घटस्य मृदादिनिर्वर्तकता दृष्टेत्यर्थः ॥ १७ ॥

न नाशो हन्ति नष्टारं गन्तारमिव तद्वतिः ॥

यो यतो लिप्सते सिद्धिं स त हन्ति कथं वद ॥ १८ ॥

किंच नाशस्य त्रियात्वे तत्फलत्वे च न स्वहेतुनिर्वर्तकत्व क्रियात्वात्तत्फलत्वाच्च  
गतिवत्तत्फलवच्चेत्याह । न नाश इति । अग्निवद्ब्रह्मधीवच्च स्वहेतुध्वसित्व नाशस्य किं  
न स्यादिति चेन्नेत्याह । यो यत इति । अन्यादिविलक्षणो हि नाशो घटाभावेऽपि  
स्थितेर्न हि काष्ठाद्यभावेऽग्निरज्ञानाभावे च ब्रह्मधीस्तिष्ठति । अतो घटस्योपादानत्वे नाशो  
न तन्निर्वर्तयेत्स्वस्थितिहेतुत्वेन तदपेक्षत्वान्न च घटस्य नाशनिमित्तत्वेन तन्निवर्त्यत्व  
कुलालदेरापि घटनिवर्त्यत्वप्रसङ्गाच्छब्दादे स्वहेतुनिर्वर्तकत्व तु प्रविश्यामत्रमिति  
भावः ॥ १८ ॥

विज्ञानाव्यतिरेकी चेदभावः स्यात्सहेतुकः ॥

ध्वंसादव्यतिरेकेऽपि धियो नित्यत्वमापेत् ॥ १९ ॥

तार्किकमते ध्वस निरम्य विज्ञानवादिमतमनुवदति । विज्ञानेति । तत्र किमभावस्य  
विज्ञानेऽन्तर्भावस्तस्याभावे वा नाऽऽद्यो विज्ञानवदभावस्यापि हेतुमत्तया क्षणिकत्वापत्ते  
रित्याह । अभाव इति । उभयत्राभावपद सवध्यते । द्वितीयमनूय दूषयति ।  
ध्वंसादिति ॥ १९ ॥

अतोऽभावत्वसिद्ध्यर्थमभावेनाप्यपेक्ष्यते ॥

स्वहेतुसिद्धिः कार्योऽर्थो न दृष्टः कारणं विना ॥ २० ॥

मा तर्हि तार्किकयोगाचारमते भूता माध्यमिकसिद्धान्तेन तु सर्वस्य ध्वससिद्धि  
रित्याशङ्क्यानुभवविरोधान्मेवमित्याह । अत इति । किंच सर्वाभाव कार्योऽकार्यो  
नाऽऽद्ये तद्वेतुसिद्धिः सर्वाभावासिद्धिरित्याह । अभावत्वेति । पटादिनेवेतिहृष्टान्ता-  
र्थोऽपिशब्दः । अभावेनाभावत्वस्य स्वरूपस्य सिद्ध्यर्थं स्वहेतुमद्भावेऽपेक्षित इत्यत्र  
हेतुमाह । कार्य इति । यत्कार्यं तद्वेतुपेक्ष यथा घटोऽभावस्यापि कार्यत्वे हेत्वपेक्ष  
त्वाच्च सर्वशून्यता हेतो सत्त्वादग्न्यया तदसिद्धिर्विना हेतु कार्यायोगात्तदुभयतः पाशा  
रञ्जुरिति भावः ॥ २० ॥

धर्म्यसिद्धिः प्रतिज्ञायां हेतुश्चानाश्रयो भवेत् ॥

न चास्ति कश्चिद्दृष्टान्तः सर्वशून्यत्ववादिनः ॥ २१ ॥

अकार्योऽपि सर्वाभावोऽध्यक्षेणानुमानेन वा साध्यते । नाऽऽद्यस्तस्य सर्वसत्त्ववि-  
षयत्वाच्चेतरस्तदनिर्देशादित्याशयेनाऽऽह । धर्मीति ॥ २१ ॥

विज्ञानमात्रं यस्यापि जगदेतच्चराचरम् ॥

मतिज्ञाहेतुदृष्टान्तैर्ज्ञानं तेनापि दूष्यते ॥ २२ ॥

शून्यवादिन्युक्तमनुमानायोगं विज्ञानवादिन्यतिदिशति । विज्ञानेति । यत्प्रका-  
शते तत्प्रकाशाभिन्नं यथाज्ञानं प्रकाशते चेदमित्यनुमानाज्ज्ञानमात्रत्वं विज्ञानवादिना  
सर्वस्योच्यते न च तस्य धर्मादि मिथो व्यावृत्तं सिध्यत्यतिरेकस्य ज्ञानादनिष्टत्वाच्च  
च कल्पनया तत्सिद्धिः कल्पकाभावाच्च आविद्या तथा तस्या निराश्रयत्वायोगाज्ज्ञानस्य  
स्वरसम्भङ्गस्यातदाश्रयत्वात्तस्याश्च ज्ञानादभेदे क्षणिकत्वाच्चेदे चावस्तुत्वेनाकल्पकत्वाद-  
तोऽनुमानामानता तुल्येत्यर्थः ॥ २२ ॥

मानाभेदाच्च मेयस्य नाज्ञातार्थः प्रसिध्यति ॥

तादात्म्येऽपि न चेज्ज्ञातो मानात्कोऽतिशयो मत्तः ॥ २३ ॥

न केवलमनुमानस्यैव विज्ञानवादे मानत्वायोगः कित्त्वध्यस्तस्याप्यज्ञातार्थाभावादि-  
त्याह । मानेति । तथाऽपि मेयाशम्याज्ञातनेति शङ्कते । तादात्म्येऽपीति । तर्हि  
मानाद्वस्तुनि कोऽतिशयोऽज्ञातत्वध्वस्तिर्वा ज्ञातत्वोत्पत्तिर्वेति विकल्पयति । माना-  
दिवि ॥ २३ ॥

अज्ञाताधिगमं कुर्वन्मानं स्यात्सर्ववादिनाम् ॥

न चेच्छुक्तिमोजस्य ज्ञानस्यापि प्रमाणता ॥ २४ ॥

नाऽऽद्यो मानाभेदेऽपि वस्तुन्यज्ञातत्वोपगमादिति मन्वानो द्वितीयो दूषयति ।  
अज्ञातेति । वस्तुन्यज्ञाते सत्यज्ञातत्वनिरासद्वारा ज्ञातत्वमुत्पादयन्मानमिति सर्वसंमतं  
तथाचाज्ञातत्वं मानाभिज्ञेऽप्यर्थेऽस्ति चेत्कथं तस्मिन्नाधिगमं कुर्वतोऽपि मानस्य मानता  
कथं च तदधिगमे हेतुतेत्यर्थः । अज्ञातज्ञापकं मानमिति न कुलधर्मो ज्ञापकं तदित्यत्रा-  
दोषादिति शङ्कते । न चेदिति । ज्ञापकत्वमात्रेण मानत्वेऽतिप्रसङ्गमाह । शुक्तीति ।  
न च तस्य ज्ञापकत्वमेव नेति युक्तमज्ञातत्वप्रसङ्गाच्च च तदपि प्रमाणमेव प्रमाणाप्रमा-  
णविभागाभावापातादस्मन्मते च स्वतः सर्वज्ञानानां प्रामाण्येऽपि कचित्परतोऽप्रामाण्या-  
दिति भावः ॥ २४ ॥

विज्ञानाव्यतिरेकित्वादसिद्धादेस्तथैव च ॥

प्रामाण्यवत्प्रसङ्गः स्यादप्रमात्वेऽपि ते ध्रुवम् ॥ २५ ॥

विज्ञानवादे मानाभासस्यापि विज्ञानवन्मानत्वापत्तिरिति दोषान्तरमाह । विज्ञानेति ।  
वतिः स्वरूपार्थः । तत्र हि विज्ञानं मानं तदभेदादसिद्धविरुद्धादेरपि तथैव मानता व्यति-  
रेके राद्धान्तहानिर्वाहार्थोपगमादित्यर्थः ॥ २५ ॥

अजमेकं स्वतःसिद्धं प्रत्यग्रूपमनन्यदहम् ॥

वस्त्वेवं चेदिहामीष्टं किमर्थं साध्यतेऽपरम् ॥ २६ ॥

अद्वैतवादेऽपि कार्यकारणयोः सत्त्वे सिद्धान्तहानिरिति चोदयति । अजमिति ।  
वस्तुनोऽकार्यत्वात्कार्यस्य सत्त्वसाधनमसदित्यर्थः । अद्वयत्वाच्च तस्य न कार्यादेः  
सत्त्वमित्याह । एकमिति । साधकापेक्षत्वात्तैकत्वमित्याशङ्क्याऽऽह । स्वत इति ।  
उत्पादके ज्ञापके वा वस्तुनोऽपेक्षा नाऽऽद्योऽनत्वाच्चेतरः स्वप्रकाशत्वादित्यर्थः । आत्म-  
त्वाच्च वस्तुनो नानात्मकार्यादिसत्त्वमित्याह । प्रत्यगिति । स्वप्रमत्त्वमुक्तं व्यनक्ति ।  
अनन्येति । यथोक्तं वस्तु केनेष्टमत आह । वस्त्विति । इहेत्यद्वैतपक्षोक्तिः । अपरमिति  
कार्याद्युच्यते । किमर्थमित्याक्षेपे वस्तुविरोधो हेतुः ॥ २६ ॥

एवंभूतात्मसिद्ध्यर्थं कारणादि प्रसाध्यते ॥

उपायः सोऽवताराय तथा तज्ज्ञैश्च सूत्रितम् ॥ २७ ॥

कार्यकारणतदभावविलक्षणप्रत्यग्रूपसिद्ध्ये कारणादेरतुच्छत्वं साधयतो न सिद्धान्त-  
हानिरिति परिहरति । एवमिति । तर्हीष्टं वस्त्ववोच्यतां किं कारणादिकथयेत्याश-  
ङ्क्याऽऽह । उपाय इति । तत्त्वज्ञानसिद्ध्ये कारणादि हेतुरित्यत्र मूलोहविस्फुल्लि-  
रित्यादिवृद्धवाक्यमुदाहरति । तथेति ॥ २७ ॥

कारणादिनिषेधेन न चाद्वैतमभीप्सितम् ॥

ऐकात्म्यबोधमात्रेण निषेधस्याप्यपह्नुवात् ॥ २८ ॥

कारणाद्यभावविलक्षणत्वं ब्रह्मणोऽसिद्धं तस्याद्वयत्वात्कारणाद्वयनिषेधात्मत्वादि-  
त्याशङ्क्याऽऽह । कारणादीति । अद्वयत्वं तर्हि कथमिति तत्राऽऽह । ऐकात्म्येति ।  
उभयत्रापीत्यभावे तृतीया । कारणादिनिषेधे गृह्यविद्यमाने कथमैक्यस्फुरणरूपेणाद्वयत्व  
तत्राऽऽह । निषेधस्यापीति । कार्यादेरिव तन्निषेधस्यापि तत्त्वज्ञानाद्वस्तुमानत्वेनापह-  
वाच्चिदेवरसत्वेनाद्वयत्वविरुद्धमित्यर्थः ॥ २८ ॥

सतत्त्वकमिदं सर्वमिति संसाध्य यत्नतः ॥

तस्यापि संविन्मात्रेण पूर्णत्वोच्यते सतः ॥ २९ ॥

तर्हि कार्यकारणयोः सत्त्वे साध्ये कथं वस्तुनश्चिन्मात्रतया पूर्णत्वमन्यथा तयोः  
सत्त्वसाधनमस्थाने म्यादित्याशङ्क्य घटविचारतात्पर्यमाह । सतत्त्वकमिति । कार्यं

कारणं च सर्वमिदं सन्मात्रमिति परपक्षप्रतिषेधमृत्नेन प्रसाध्य तस्यापि सतः संविन्मात्र-  
तथा पूर्णत्वमेवात्र विचार्ये निर्धार्यते । तथाच वस्तुनोऽद्वितीयत्वमविरुद्धमि-  
त्यर्थः ॥ २९ ॥

सदेवाऽऽगमतः सर्वं मत्प्रकाशं सदीक्ष्यते ॥

अनुमानाच्च सत्सर्वं यथा तदधुनोच्यते ॥ ३० ॥

मृत्युर्नैत्याद्यागमात्सद्बोधमित्याद्यन्यक्षात्सर्वस्य कारणादेः सत्त्वमुक्तमनुवदति ।  
सदेवेति । अनुमेयत्वाच्चेत्यादेरा विचारसमासेर्भाष्यस्य तात्पर्यमाह । अनुमाना-  
दिति ॥ ३० ॥

अनुमेयं च सत्पूर्वं कारणं कार्यमेव च ॥

जगत्प्रसूतेस्तच्चेह प्रयोगेण प्रदर्श्यते ॥ ३१ ॥

अनुमीयते हीत्यादिविवरणभाष्यार्थमाह । अनुमेयं चेति । जगत्प्रसूते पूर्वमिति  
संचयः । कथमनुमानं तदाह । तच्चेति ॥ ३१ ॥

विवादागोचरापन्नं सत्कारणमिदं भवेत् ॥

कार्यात्मकं मनोऽवादि कार्यत्वात्कटकुम्भवत् ॥ ३२ ॥

कार्यकारणयोः सत्त्वानुमानं प्रतिज्ञाय कारणसत्त्वे कार्यस्य हीत्यादिभाष्योक्तमनुमा-  
नमाह । विवादेति । भागे सिद्धसाध्यतामुद्धर्तुं विवादेति विशेषणमिदमिति व्याकृतज-  
गदुक्तिः । तन्मनोऽकुस्तेत्यादिवाक्यशेषान्मनोऽवादीत्युक्तम् । कार्यात्मकमित्यसिद्धिसु-  
द्धर्तुं विशेष्यते ॥ ३२ ॥

हेतुमज्जनिमत्सर्वं कार्यत्वात्कटकुम्भवत् ॥

वियदादि च नः कार्यं तदप्येवं प्रतीयताम् ॥ ३३ ॥

कार्यत्वेऽपि तस्य कारणापेक्षा मा भूत्समादवादसंभवात्तत्कथं कारणसत्त्वानुमेति  
तत्राऽऽह । हेतुमदिति । स्वभाववादस्तूपरिष्टान्तिराकरिष्यते । ननु प्रथमानुमाने हेतो-  
र्भागासिद्धिराशङ्क्यते न च कार्यात्मकमिति विशेषणान्तर्भाव्यैव धर्मित्वाददोषस्त्वन्मते  
वियदादेरपि कार्यत्वात्परमते च भागासिद्धिराशङ्कासमुन्नेषात्तत्राऽऽह । वियदादीति ।  
तस्य कार्यत्वे किं मानं तदभावे स्यादन्यतरस्य भागासिद्धिरत्राऽऽह । तदपीति ।  
कार्यत्वमपि वियदादेर्विभक्तत्वाद्यनुमानादागमाच्च निश्चेतव्यमित्यर्थः । यद्वा चकारसूचि-  
ताभ्यामनुमानागमाभ्यां कार्यत्वे तस्य सिद्धे फलितमाह । तदपीति । वियदायपि  
कार्यत्वाद्वदवत्सकारणकं ज्ञेयमित्यर्थः ॥ ३३ ॥

असत्कारणकं कार्यं तद्विनाश्यास्य जन्मतः ॥

सर्वं स्वहेतुमुन्मूल्य जायतेऽहंकुरकुम्भवत् ॥ ३४ ॥

३०८ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये—

जगज्जने प्राक्कारणस्य सत्त्वेऽनुमिते प्रत्यनुमान शङ्कते । असदिति । विमतमस-  
त्कारणव कार्यत्वादहङ्कुरवदित्यत्र दृष्टान्तस्य साध्यवैकल्यमाशङ्क्याऽऽह । तद्विना  
श्येति । बीजमुपमृद्यैवाङ्कुरोदयदर्शनात्तस्यासत्कारणतेत्यर्थः । तथाऽपि जगति स्वहे-  
तूपमर्देन जन्मादर्शनात्कार्यत्वेऽपि मा भूदसत्कारणरत्न तत्राऽऽह । सर्वमिति । विमत  
स्वहेतूपमर्दं नोत्पद्यते कार्यत्वात्समतवदित्यर्थः ॥ ३४ ॥

स्वकारणं चेदुत्साद्य कार्यं सर्वं प्रजायते ॥

तत्कारणविनाशाय तत्सृतेः प्राक् ईर्यताम् ॥ ३५ ॥

प्रत्यनुमाने दृष्टान्तस्य साध्यवैकल्यस्य वक्तुं नानुपमृद्य प्रादुर्भावादिति परोचेरर्थमनु-  
वदति । स्वकारणमिति । प्राकार्योत्पत्तेस्तस्य न स्वकारणनिवर्तकत्वमनुत्पन्नत्वेनाल-  
ब्धात्मकत्वादिति दूषयति । तत्कारणेति ॥ ३५ ॥

स्वहेतुच्छिद्येऽलं चेदजातमपि सद्यदि ॥

द्वयमप्यभ्युपेतं स्यान्न ह्यसिद्ध्यतेऽसत्ता ॥ ३६ ॥

विपक्षे दोषमनुभाषते । स्वहेत्विति । चेच्छब्दो वेदाश्चेत्प्रमाणमिति वत् । अथवा  
कार्यमजातमेव यदि स्वहेतुमुच्छेत्तुमलं तच्च सदेव चेदिति योनना । तर्हि कार्यं कारण  
च प्रागुत्पत्ते सदेष्टव्यमसतो निवर्त्यनिवर्तकत्वायोगादित्याह । द्वयमिति ॥ ३६ ॥

विनाशस्यापि कार्यत्वात्सोऽपि सत्कारणो मम ॥

न चेत्कार्यो विनाशः स्यान्नाशोऽकार्येण नेष्यते ॥ ३७ ॥

किञ्च कारणोपमर्दं कार्योऽकार्यो वाऽऽद्ये तस्यापि पक्षतुल्यतया सदेव कारणम-  
नुमेग तेन सत्यपि तस्मिन्कारणस्य सत्त्वात् कार्यस्यासत्कारणत्व कारणोपमर्दं व्यभि-  
चारालं च सोऽपि स्वहेतुमुपमृद्यैव भवत्यनवस्थानादित्याह । विनाशस्येति । वटादि-  
दृष्टान्तार्थावपिशब्दौ । द्वितीयमादत्ते । न चेदिति । अकार्येण नाशेन नाशो न  
पिण्डादेरेष्टु शक्यते नाशस्याकार्यत्वे नित्यत्वात्पिण्डादे सत्त्वप्रसङ्गाभावात्तत्पूर्वकनाश  
स्यापि दुर्बलत्वादित्याह । नाश इति । अथवा नाशस्य कृत्तकत्वाभ्युपगमादकार्या-  
त्मना नाशविष्यते स्वाम्युपगमविरोधादित्यर्थः ॥ ३७ ॥

स्वकारणविनाशाय सिद्धं वाऽसिद्धमेव वा ॥

अङ्कुरादि मतं कार्यं नोभयत्रापि युज्यते ॥ ३८ ॥

स्वकारणं चेदुत्साद्येत्यादौ वार्यं वारणं न नाशयतीत्युक्तं तदेव विकल्प्य प्रपञ्च  
यितुं प्रक्रमते । स्वकारणेति । कार्यस्य सिद्धत्वेऽसिद्धत्वे च न स्वकारणनाशकतेति  
प्रतिज्ञानीते । नेति ॥ ३८ ॥

सिद्धं चेत्कारणात्सिद्धमुपमर्दं विनैव तु ॥

उत्पन्नेन च तद्वाच्य उत्पन्नत्वादनर्थकः ॥ ३९ ॥

सिद्धत्वपक्षमन्य तत्र स्वकारणानिवर्तकत्वमुपपादयति । सिद्धं चेदिति । यदि सिद्धं कार्यं स्वकारणमुपमृद्नीयान्न तर्हि तदन्तरेण कारणं सेदुमर्हति तथाच कारणोपमर्दं विना कारणदेव सिद्धं तदेष्टव्यमित्यर्थः । कारणोपमर्दाद्वैते सिद्धेन कार्येण कारणमुपमृयतामिति चेत्तेत्याह । उत्पन्नेनेति । कार्योत्पत्तये कारणनाशस्त्वयेव्यते तच्चेद्विरोधेनोत्पन्नं व्यर्थं तेन कारणनाशकल्पनमित्यर्थः ॥ ३९ ॥

उपमृद्नाति चेत्कार्यमयासिद्धं स्वकारणम् ॥

तत्कारणं कथं तत्स्यान्न चेत्तस्मात्प्रजायते ॥ ४० ॥

असिद्धत्वपक्षमनुवदति । उपमृद्नातीति । अनुत्पन्नस्य कार्यस्योपमर्दकत्वे तत्तावन्न पस्तुमात्रमुपमृद्नात्पतिप्रसङ्गाच्चापि स्वकारणं ततो जन्म विना तत्कारणत्वायोगादतोऽनुत्पन्नस्योपमर्दकत्वे न स्वकारणोपमर्दकत्वमित्याह । तत्कारणमिति ॥ ४० ॥

उपमर्दोऽपि कार्यत्वात्किं न हन्यात्स्वकारणम् ॥

हन्तर्यसति हानोक्तिर्लक्ष्यते निगुवचुका ॥ ४१ ॥

कार्यस्य सिद्धस्यासिद्धस्य वा न स्वहेतूपमर्दित्वमित्युपपाद्य हेतूपमर्दस्यापि कार्यस्याकार्यस्य वा न स्वहेतूपमर्दित्वमित्युक्तं व्यक्तीकृतं प्रमङ्गमाह । उपमर्दोऽपीति । हेतूपमर्देन कार्यजन्म चेत्तूपमर्दस्यापि कार्यत्वात्स्वहेतुपिण्डाद्युपमर्दित्वं स्यादित्यर्थः । अस्तूपमर्दस्य स्वहेतुनाशकत्वं स तर्हि सन्नसन्वा तन्नाशयेदसंश्वेतत्राऽऽह । हन्तरीति । न हि कर्तारमन्तरेण क्रिया सिध्यति व्याघातादित्यर्थः ॥ ४१ ॥

नष्टृतन्त्रो विनाशोऽपि गन्तृतन्त्रा गतिर्यथा ॥

नास्तीह कश्चिद्धात्वर्थो यः स्वहेतुं विनाशयेत् ॥ ४२ ॥

संश्वेतत्राऽऽह । नष्ट्रिति । यथा गतिर्गन्तृतन्त्रा न गन्तारं निवर्तयति तथा नाशः सन्नपि नष्टृतन्त्रो न स्वहेतुं निवर्तयेद्विशेषादित्यर्थः । गते स्वहेत्वनिवर्तकत्वेऽपि नाशस्य तन्निवर्तकत्वमिति विभागमाशङ्क्याऽऽह । नास्तीति । विमतो न स्वहेतुनाशको धात्वर्थत्वाद्गतिवदित्यर्थः ॥ ४२ ॥

निर्हेतुनाशसंख्याप्तेन स्यात्कुम्भजनिर्मृदः ॥

न बीजादग्निसंख्याप्लादङ्कुरोद्भूतिरीक्ष्यते ॥ ४३ ॥

कार्यस्योपमर्दस्य वा न स्वहेतुनाशकतेत्युक्तम् । किंन मृदादिहेतुः स्थायी क्षणिको वाऽऽहे सिद्धान्तहानिं मत्वा द्वितीयं प्रत्याह । निर्हेत्विति । क्षणिकत्वे मृदादेः स्वारसिकनाशव्याप्तत्वाच्च ततो घटादिजन्म युज्यते । नाशोपसीणस्य जननव्यापारायोगादित्यर्थः । नाशव्याप्तात्कारणात्कार्यानुत्पत्तौ दृष्टान्तमाह । न बीजादिति ॥ ४३ ॥

घटादेः कारणं पिण्ड इति नाभ्युपगम्यते ॥

मृदेव कारणं यस्मात्पिण्डादेरेवगम्यते ॥ ४४ ॥

सन्नेव नाशोऽपीष्टश्चेत्सत्संता न विरुध्यते ॥

ऐकात्म्येऽपि विरोधश्चेन्नाशो नाशेऽपि शङ्क्यते ॥ ४९ ॥

न नाशस्य तुच्छत्वं नास्तिव्यवहारविषयत्वान्नापि क्रियादिरूपतोच्छदोपादिति शङ्कते । सन्निति । तर्हि तस्य वस्तुमात्रत्वाद्बन्तुभि च भेदकाभावेन भेदाभावस्योक्त-  
त्वादिकत्वविरोधासिद्धेर्न तेन निरस्यते वस्तुसत्तेत्याह । सन्निति । नाशस्य वस्तु-  
व्येऽपि स्वभावविरोधस्तेनास्तीति शङ्कते । ऐकात्म्येऽपीति । तर्हि नाशेऽपि नाशः  
शङ्कितुं शक्यते स्यैव स्वस्य नाश्यमानत्वादतो नाशासिद्धेर्वस्तु कूटम्यं स्यादित्याह ।  
नाश इति ॥ ४९ ॥

पिण्डादिना विनाऽपीदं मृदादेः केवलादपि ॥

घटाद्युत्पद्यमानं तु कार्यं दृष्टमतो ध्रुवम् ॥ ५० ॥

मृदाद्येव ततो ग्राह्यं कारणं ह्यन्ययान्मृदः ॥

कार्यमेव तु पिण्डादि तस्य कार्येष्वनन्वयात् ॥ ५१ ॥

मृदादेर्नाशस्य दुर्निरूपत्वाच्च तस्य कार्यत्वेनाकारणतेत्युक्तं तर्हि पिण्डादेरपि नाशस्य  
दुर्निरूपत्वात्कार्यत्वासिद्धौ कारणत्वसिद्धिरित्याशङ्क्य पिण्डादौ नाशदृष्टिवन्मृदादौ तद-  
भावान्मैवमिति मत्वाऽसत्यपीत्यादिभाष्यं व्याचष्टे । पिण्डादिनेति । अतो मृदादेरिति  
संन्यः । द्वितीयोऽपिरवधारणार्थः । पिण्डाद्यवस्थाविशेषेण विनाऽपि केवलादेवानुया-  
यिनो मृदादेः सकाशाद्व्यादिकार्यमुत्पद्यमानं दृष्टमिति योजना । तस्मान्नेत्यादिभाष्या-  
र्थमाह । ध्रुवमित्यादिना । पूर्वाक्ता दृष्टिस्तत शब्देन परामृश्यते । हिशब्दसूचितं हेतु-  
मभिनयति । अन्ययानिति ॥ ५० ॥ ५१ ॥

विरुद्धानेककार्याणां युगपज्जन्म नेष्यते ॥

एकस्मात्कारणात्तस्मात्पिण्डाभावे घटोद्भवः ॥ ५२ ॥

मृदाद्येव घटादिकारणं चेत्किमिति पिण्डादौ सत्येव ततो घटानुत्पत्तिरित्याशङ्क्य सर्वं  
हि कारणमित्यादिभाष्यं योजयति । विरुद्धेति ॥ ५२ ॥

पिण्डादिव्यतिरेकेण कारणानुपलब्धितः ॥

असत्त्वं चेन्मृदादेः स्यान्न मानानुपपत्तितः ॥ ५३ ॥

अनुयायिमृदादेर्मानाभावेनाभावान्न कारणतेति शङ्कते । पिण्डादीति । मृद्वः  
मुख्यं कुण्डलमित्यादितादात्म्यप्रत्ययस्य पिण्डावतिरिक्तमृदाद्यभावेऽनुपपत्तौ अनुगतं मृदाद्वं  
येयमिति परिहरति । न मानेति ॥ ५३ ॥

पिण्डादिव्यतिरेकेण यदि मानं भवेत्ततः ॥

मृदादि कारणं लब्धं न मानं स्यान्मृदा विना ॥ ५४ ॥



३१० सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

स्वकारणं चेदित्यादिना न मृदादेरित्यादिभाष्यस्थनञर्थ उक्तः । इदानीं मृदो न कुम्भादिहेतुत्वं किंतु पिण्डस्येत्याशङ्क्य मृदादेरित्यादिभाष्यं व्याचष्टे । घटादेरिति । तत्र हेतुमाह । मृदेवेति ॥ ४४ ॥

यदेव कारणं मानैरिह साक्षाद्विनिश्चितम् ॥

तदेवोत्तरकार्येषु न कार्यं कारणं मितेः ॥ ४५ ॥

मृदादेरेव हेतुत्वं न पिण्डादेरित्येतदुपपादयति । यदेवेति । मानैरन्वयव्यतिरेकानुसंधानप्रत्ययैरित्यर्थः । इहेति पिण्डादेरायकार्यस्योक्तिः । तत्र मृदादेर्हेतुत्वे प्रत्यक्षं प्रमाणयति । साक्षादिति । उत्तरकार्याणि घटादीनि पिण्डादौ मृदादि कारणं घटादौ पिण्डादिति व्यवस्थामाशङ्क्याऽऽह । नेति । न हि पिण्डादि घटादिकारणं मानतः सिध्यत्यनन्वयादनवस्थानाच्चेत्यर्थः ॥ ४५ ॥

विनाशोऽतिशयः कश्चिद्यदि पिण्डादिवन्मतः ॥

प्रत्यक्षाच्चद्वयं सत्स्यान्नो चेदस्तु ध्रुवो घटः ॥ ४६ ॥

कार्यस्याकारणत्वे मृदादेरप्यकारणत्वं तस्य नाशित्वेन कार्यत्वादिति चेत्तत्र नाशो मृदादेरतिशयोऽन्यो वेति विकल्प्याऽऽद्यमादत्ते । विनाश इति । तदा नाशो नाशीति द्वयमपि सदेव स्यात्प्रत्यक्षस्य तस्यासत्त्वायोगादित्याह । प्रत्यक्षादिति । अतिशयो हि नाऽऽश्रयं विना युक्तस्तस्य च नाशनाम्नो नाशाभावात्तदाश्रयस्य नाशिनो मृदावेत्तन्मिन्तस्यपि सत्त्वं प्रत्यक्षं च मृदादि नासद्भवतीत्यर्थः । न मृदादेरतिशयो नाशः किं त्वन्यस्तस्मादिति कल्पान्तरमाह । नो चेदिति । तर्हि नाशाष्टष्टत्वात्कूटस्थो मृदादेरित्याह । अस्त्विति । नहि तस्य मृदादिना संबन्धः सिध्यति भावाभावयोः संबन्धस्य निरस्तत्वाद्धटादेरपि कार्यस्यातिशयत्वेनार्थान्तरत्वेन वा नाशस्य दुर्निरूपत्वं मत्वा घटग्रहणम् ॥ ४६ ॥

क्रिया वा तत्फलं वा स्याद्वस्त्वन्तरमथापि वा ॥

नाशोऽथ वा न किञ्चित्स्यात्सत्त्वं नैवमपोच्यते ॥ ४७ ॥

किञ्च नाशो वस्तुनः क्रिया वा फलं वा वस्त्वन्तरं वा न वा किञ्चित्तुर्भाऽपि तत्सत्त्वं दुर्वारमित्याह । क्रियेति ॥ ४७ ॥

क्रियाऽप्यस्ति फलं चास्ति तद्वद्वस्त्वन्तरं च सत् ॥

अथ नाशोऽपि नैवास्ति तं विना सदिदं जगत् ॥ ४८ ॥

कथं पक्षचतुष्टयेऽपि तत्सत्त्वं तदाह । क्रियाऽपीति । क्रिया चेन्नाशस्तस्यास्तदाश्रयस्य च सत्त्वान्न वस्त्वसत्त्वं फलत्वेन तस्य फलिनश्च सत्त्वाद्वस्त्वन्तरत्वे मृदादेस्तदष्टष्टत्वाज्जाशस्य तुच्छत्वे तत्सत्त्वं मुप्रसिद्धमित्यर्थः ॥ ४८ ॥

सन्नेव नाशोऽपीष्टश्चेत्सत्सता न विरुध्यते ॥

ऐकात्म्येऽपि विरोधश्चेन्नाशो नाशेऽपि शङ्क्यते ॥ ४९ ॥

न नाशस्य तुच्छत्व नास्तिव्यवहारविषयत्वान्नापि क्रियादिरूपतोक्तदोषादिति शङ्कते । सन्निति । तर्हि तस्य वस्तुमात्रत्वाद्भूतुनि च भेदकाभावेन भेदाभावस्योक्त-  
त्वादेकत्वविरोधमिद्वेर्न तेन निरम्यते वस्तुसत्तेत्याह । सन्निति । नाशस्य वस्तु-  
व्येऽपि स्वभावविरोधस्तेनास्तीति शङ्कते । ऐकात्म्येऽपीति । तर्हि नाशेऽपि नाश  
शङ्कितुं शक्यते स्वेनैव स्वस्य नाशमानत्वादतो नाशसिद्धेर्वस्तु कूटस्थ स्यादित्याह ।  
नाश इति ॥ ४९ ॥

पिण्डादिना विनाऽपीदं मृदादेः केवलमपि ॥

घटाद्युत्पत्त्यमानं तु कार्यं दृष्टमतो ध्रुवम् ॥ ५० ॥

मृदाद्येव ततो ग्राह्यं कारणं सन्नप्यनमृदादेः ॥

कार्यमेव तु पिण्डादि तस्य कार्येष्वनन्वयात् ॥ ५१ ॥

मृदादेर्नाशस्य दुर्निरूपत्वान्न तस्य कार्यत्वेनावारणेत्युक्तं तर्हि पिण्डादेरपि नाशस्य  
दुर्निरूपत्वात्कार्यत्वासिद्धौ वारणत्वसिद्धिरित्याशङ्क्य पिण्डादौ नाशदृष्टिवन्मृदादौ तद-  
भावान्मेवमिति मत्वाऽसत्यपित्यादिभाष्य व्याचष्टे । पिण्डादिनेति । अतो मृदादेरिति  
सबन्ध । द्वितीयोऽपिरवधारणार्थः । पिण्डाद्यवस्थाविशेषेण विनाऽपि केवलादेवानुया-  
यिनो मृदादेः सकाशाद्धटादिकार्यमृत्पद्यमान दृष्टमिति योजना । तस्मान्नेत्यादिभाष्या-  
र्थमाह । ध्रुवमित्यादिना । पूर्वोक्ता दृष्टिस्ततः शब्देन परामृश्यते । हिशब्दसूचित हेतु-  
मभिनयति । अन्वयादिति ॥ ५० ॥ ५१ ॥

विरुद्धानेककार्याणां युगपज्जन्म नेष्यते ॥

एकस्मात्कारणात्तस्मात्पिण्डाभावे घटोद्भवः ॥ ५२ ॥

मृदाद्येव घटादिकारण चेत्विति पिण्डादौ सत्येव ततो घटानुत्पत्तिरित्याशङ्क्य सर्व-  
हि कारणमित्यादिभाष्यं योजयति । विरुद्धेति ॥ ५२ ॥

पिण्डादिव्यतिरेकेण कारणानुपलब्धितः ॥

असत्त्वं चेन्मृदादेः स्यान्न मानानुपपत्तितः ॥ ५३ ॥

अनुयायिमृदादेर्मानाभावेनाभावान्न कारणतेति शङ्कते । पिण्डादीति । मृद्धद  
मुवर्णं कुण्डलमित्यादितादात्म्यप्रत्ययस्य पिण्डादितिरिक्तमृदाद्यभावेऽनुपपत्तेरनुगतमृदाद्यु-  
पेयमिति परिहरति । न मानेति ॥ ५३ ॥

पिण्डादिव्यतिरेकेण यदि मानं भवेत्ततः ॥

मृदादि कारणं लब्धं न मानं स्यान्मृदा विना ॥ ५४ ॥

सामानाधिकरण्यादेकत्वप्रत्यये सत्यपि कथमनुगतमृदादिसिद्धिरित्याशङ्क्याऽऽह ।  
पिण्डेति । व्यावृत्त पिण्डादि हित्वा यद्यनुवृत्तमृदादिविषय मान स्यात्ततो व्यावृत्तादन्य  
मृदाद्यनुवृत्त कारणं लब्ध मानस्य मेय विनाऽयोगादिति योजना ॥ ५४ ॥

पिण्डादिव्यतिरेकेण पिण्डादाविव चेत्प्रमा ॥

सिद्धं कारणमेवं स्यान्न मा मेयं विना यतः ॥ ५५ ॥

अनुवृत्तमृदादेर्भावृत्तपिण्डादितो भेदाभेदाभ्यां दुर्भणत्वान्मानस्य व्यावृत्तविषयत्वो-  
पपत्तेर्नेष्टकारणसिद्धिरित्याशङ्क्याऽऽह । पिण्डादीति । पिण्डादाविव मृदादावपि प्रमा  
चैदेव सति पिण्डादिवत्तदातिरेकेण मृदादिकमनुवृत्त सिद्धं स्यान्न हि मान मेय विना  
युक्तमन्यथा पिण्डादेरप्यपरापाताद्युक्तं चेतद्यावृत्तस्यानुवृत्तेऽन्तर्भावादित्यर्थः ॥ ५५ ॥

असाधारणरूपेषु व्यावृत्तेष्वितरेतरम् ॥

बहुष्वेकं यदाभाति प्रत्यक्ष कारणं तु तत् ॥ ५६ ॥

भाष्यस्य दर्शनं मृदादिप्रमाणं वार्तिकाम्यामुक्तं प्रत्यक्षत्वेन व्याकरोति । असाधा-  
रणेति । यद्वा किं तदनुवृत्त कारणमित्याशङ्क्य प्रत्यभिज्ञया तत्स्वरूपमाह । असा-  
धारणेति ॥ ५६ ॥

सादृश्यादन्वयभ्रान्तिस्तन्निवृत्तावपीति चेत् ॥

नैव पिण्डस्थदृष्टानां घटादावपि दर्शनात् ॥ ५७ ॥

एकस्यानेकेष्वन्वयदृष्टिभ्रान्तिरन्वयाभावेऽपि सादृश्यात्तद्वदिति शङ्कते । सादृ-  
श्यादिति । अन्वयदृष्टेर्न भ्रान्तितेत्याह । नैवमिति । तत्र हेतुमाह । पिण्डस्येति ।  
मृदाद्यवयवानामिति शेषः ॥ ५७ ॥

प्रत्यभिज्ञायमानेऽर्थे तदेवेदमिति ध्रुवे ॥

लिङ्गमाभासतामेति प्रत्यक्षार्थविरुद्धमिदं ॥ ५८ ॥

यत्सत्तत्क्षणिकं यथा दीपः सन्तश्चेमे भावा इत्यनुमानात्सर्वार्थानां क्षणिकत्वसिद्धेर-  
न्वयदृष्टि सादृश्याद्भ्रान्तिरित्याशङ्क्याऽऽह । प्रत्यभिज्ञायमान इति । प्रत्यभिज्ञावि-  
रोधिलिङ्गस्यागमकत्वे हेतुमाह । प्रत्यक्षेति । प्रत्यभिज्ञासिद्धस्याप्यर्थविरुद्धक्षणिकार्थ-  
बोधि लिङ्गमनुष्णतातुमानवज्ञ मानमित्यर्थः ॥ ५८ ॥

विरुद्धाव्यभिचारित्वं न च प्रत्यक्षलिङ्गयोः ॥

प्रत्यक्षापाश्रयान्नित्यं नानपेक्षं तदसत्तत् ॥ ५९ ॥

प्रत्यक्षात्पारणेत्य गम्यतेऽनुमानात्तद्वेदोऽतो द्वयोर्विरुद्धत्वमव्यभिचारित्वान्नाध्य-  
क्षेणानुमाननाथो वैपरीत्यस्यापि सत्त्वादित्याशङ्क्याऽऽह । विरुद्धेति । तत्र हेतुमाह ।  
प्रत्यक्षेति । अनुमानस्य नियमेन प्रत्यक्षोपजीवित्वं व्यतिरेकद्वारा दर्शयति । नेति ।  
प्रत्यक्षमनुमानानपेक्षं न तथाऽनुमानं तदनपेक्षं तन्निवृत्त्याप्युपजीवित्वादतः प्रत्यक्षस्यो-  
पजीव्यत्वाद्बलवत्तेत्यर्थः ॥ ५९ ॥

विरुद्धाव्यभिचारित्वं समानबलयोर्यतः ॥

दृष्टं सर्वत्र लोकेऽस्मिन्न तु सिंहशृगालयोः ॥ ६० ॥

प्रत्यक्षस्य प्राबल्येऽपि प्रकृताध्यक्षानुमानयोस्तुल्यत्वादस्ति विरुद्धाव्यभिचारित्वं न हि प्रत्यभिज्ञोपजीविक्षणिकत्वानुमानमिच्छाशङ्कयाऽऽह । विरुद्धेति । लोके हि तुल्यबलयोरेव विरुद्धाव्यभिचारित्वं न तु सिंहशृगालवदतुल्यबलयोस्तदुपलब्धमतः प्रत्यभिज्ञानमुपजीव्यक्षणिकत्वानुमानाप्रवृत्तावप्युपजीव्यजातीयत्वात्तस्य प्राबल्यादुपजीवकजातीयमुक्तानुमानं दुर्बलं तद्वाध्यमिति भावः ॥ ६० ॥

क्षणिकत्वे च भावानां प्रत्यभिज्ञाद्यसंभवः ॥

न ह्यन्यदृष्टं वस्त्वन्यैः प्रत्यभिज्ञायते कचित् ॥ ६१ ॥

प्रत्यभिज्ञादिभिर्मृदादीनां स्थायित्वमुक्त्वा क्षणिकत्वे तेषामभिज्ञाप्रत्यभिज्ञान्वयव्यतिरेकाणामनुपपत्तिमाह । क्षणिकत्वे चेति । आदिशब्देन स एव तु कर्मानुस्मृतिशब्दविधिभ्य इत्यधिकरणोक्ता शेषकर्मानुष्ठानादयो गृह्यन्ते । क्षणिकेज्वेव भावेषु सततैक्यात्प्रत्यभिज्ञाद्युपपत्तिमाशङ्क्य तस्यावस्तुत्वाद्देवमिति मत्वाऽऽह । न हीति । कचिद्देशे काले वेति यावत् । तस्मादनन्यथासिद्धप्रत्यभिज्ञादिसिद्धं स्थायित्वं सर्वस्येति भावः ॥ ६१ ॥

क्षणिकं चेदिदं सर्वं प्रत्यभिज्ञाप्रमाणकम् ॥

अन्यतद्बुद्ध्यपेक्षत्वं तद्बुद्धेर्वैः प्रसज्यते ॥ ६२ ॥

प्रत्यभिज्ञा स्वार्थे स्वतो न मानं बुद्ध्यन्तरसत्त्वादादेव बुद्धिना मानत्वस्य बौद्धैरिष्टत्वाच्च बुद्ध्यन्तरं स्थायित्वसाधकमस्तीति प्रत्यभिज्ञायमानस्यापि क्षणिकतेति शङ्कते । क्षणिकमिति । उत्तरमाह । अन्येति । क्षणिकत्वबुद्धेरपि स्वार्थे स्वतोमानत्वाभावात्तादृग्बुद्ध्यन्तरापेक्षायां तस्यापि तथात्वेनानवस्थानाद्बुद्धेः स्वतः प्रामाण्यमुपेयम् । तथाच प्रत्यभिज्ञानं सर्वं तथैवावाधात्तदिदं बुद्ध्योश्च बुद्ध्यन्तरापेक्षया प्रामाण्ये तस्यापि तदपेक्षत्वेनानवस्थायां तेनेदं सदृशमिति बुद्धेरप्रामाण्यादैक्यबुद्धेरवसानत्वमशक्यशङ्क्यमित्यर्थः ॥ ६२ ॥

इदं क्षणिकमित्येतत्क्षणिकत्वे न सिध्यति ॥

इदं क्षणिकताबुद्ध्योर्भिन्नाधिकरणत्वतः ॥ ६३ ॥

किमेवं क्षणिकमिति बुद्ध्योरेकाश्रयत्वमिच्छाश्रयत्वं वा । आद्ये न क्षणिकता क्षणद्वयवर्तिन्योर्बुद्ध्योरेकाश्रयत्वात्तयोरयौगपद्यादाश्रयस्य क्षणद्वयस्थानप्रसङ्गादित्याह । इदमिति । एकाश्रयं बुद्धिद्वयमेतदित्युच्यते । द्वितीये क्षणिकत्वविशिष्टार्थज्ञानं नैकस्यापि स्यादित्याह । इदं क्षणिकतेति ॥ ६३ ॥

३१४- सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

अज्ञातं ज्ञायते यस्य तथाऽज्ञातं च जायते ॥

प्रत्यभिज्ञामृते तस्य प्रतिज्ञार्थो न सिध्यति ॥ ६४ ॥

बुद्धीनामनाधारत्वादाधारविकल्पेन दोषोक्तिरयुक्तेति चेन्न प्रत्यभिज्ञया तदाधारस्य-  
कस्य सिद्धेरित्यभिप्रेत्य प्रत्यभिज्ञाप्रामाण्यं परमतेऽपि संमतमिति साधयति । अज्ञात-  
मिति ॥ ६४ ॥

अनवस्था च दुर्वारा अविश्वासश्च जायते ॥

मृपात्वात्सर्वबुद्धीनां न कचिन्निश्चितिर्भवेत् ॥ ६५ ॥

अज्ञातस्य ज्ञानमनातस्य जन्मेति नास्मत्प्रतिज्ञेति चेत्तत्राऽऽह । अनवस्था चेति ।  
[ज्ञातं ज्ञायते ज्ञातं च जायते चेदनवस्था स्यादेवेत्यर्थः ॥] किंच प्रत्यभिज्ञानस्यामानत्वं  
स्वतः परतो वाऽऽद्ये क्षणिकत्वबुद्ध्याऽपि न स्वार्थनिश्चयस्तत्रापि स्वारस्येनामानत्वात्पर-  
तोऽमानत्वे च तद्बुद्धेः सैवानवस्थेत्याह । अविश्वासश्चेति । कल्पान्तरं प्रत्याह । मृपा-  
त्वादिति । परतश्चेत्प्रत्यभिज्ञाप्रामाण्यं तदा स्वतस्तस्या मानतया स्थाव्यर्थसिद्धिः स्वत-  
श्चेत्सा नार्थ निश्चाययेत्तदा सर्वभिषां स्वतोऽनिश्चायकत्वादनवस्थानात् कचिदपि बुद्धेर्नि-  
श्चयोऽतः सर्व क्षणिकमित्येतदपि न सेत्स्यतीत्यर्थः । मृपात्वं स्वतोऽनिश्चायक-  
त्वम् ॥ ६५ ॥

संबन्धानुपपत्तिश्च तदिदंज्ञानयोर्ध्रुवम् ॥

संबन्धकर्तृर्यसति न च सादृश्यसंभ्रयात् ॥ ६६ ॥

किंच तदिदंबुद्ध्योः संबन्धोऽस्ति न वा नाऽऽद्यः स्थाव्यर्यातिरेकेण तदयोगात्तदु-  
पगमापत्तेरित्याह । संबन्धेति । असति संबन्धे बुद्ध्योः सादृश्यात्तद्वैरिति द्वितीयमा-  
शङ्क्याऽऽह । न चेति ॥ ६६ ॥

ध्वंसिनोरिव सादृश्यं स्थायिनोरपि नेष्यते ॥

ग्राहकेऽसति तद्भिन्ने बुद्धीनां चैकरूपतः ॥ ६७ ॥

कथं सादृश्यात्संबन्धसिद्धिरिति सादृश्यस्यापि स्थायिग्राहकाधीनत्वात्तं विनाऽस्मि-  
द्धेरित्याह । ध्वंसिनोरिति । महशाम्यां भिन्ने तपोस्त्विष्टसादृश्यस्य च गृहीतयसति  
क्षणिकयोः स्थायिनोर्वा न सादृश्यसिद्धिस्तद्ग्राहकोपगमे क्षणिकत्वशतित्यर्थः ।  
तद्विच्छेदरिति पाठे सत्यपि ग्राहके तस्य प्रतिक्षणं भिन्नत्वात्क्षणद्वयग्राहिणोऽभावान्न  
तत्सादृश्यधीरित्यर्थः । बुद्धीनां सादृश्यमाश्रित्योक्तं तदेव नास्तीत्याह । बुद्धीनां चेति ।  
येदे सत्येक्यमानं सादृश्यमकमिह प्रकाशैकरस्याद्देदं विना तज्ज्ञानाच्च सादृश्यं युक्त-  
मित्यर्थः ॥ ६७ ॥

नाशभेदविरुद्धार्थप्रमेये च व्यवस्थिते ॥

प्रत्यर्थिनि हि प्रत्यक्षे तद्विरुद्धः कुतोऽमितेः ॥ ६८ ॥

ऐक्यबुद्धेर्भ्रान्तिरूपमद्वेन भावेण क्षणिकत्वमभाद्वीक्ष्यैव हेत्वन्तरमाह । नाशेति । भावेऽप्यविकल्पकेऽप्यक्षे भेदादिविरुद्धसन्मात्रविषये क्षणिकत्वप्रत्यर्थिनि स्थिते सति तस्मात्प्रत्यक्षाद्विरुद्धस्वरसनाशादिर्न युक्तो मानाभावादित्यर्थः । अमितेरिति च्छेदः ॥ ६८ ॥

अनुत्पन्नोत्पत्तिस्मृत्यनुत्पन्नो नाशादिकृत्तथा ॥

एवमष्टक्षणावस्थो भावोऽवश्यं त्वयेष्यते ॥ ६९ ॥

इतश्च भावानां न क्षणिकतेत्याह । अनुत्पन्नेति । स्वतोऽनुत्पन्नः सञ्चुत्पत्तिमुरूपस्थ-  
मानः समुत्पन्नोऽनष्टो निनद्गुर्नष्टा नष्टो भवतीत्यष्टक्षणावस्थत्वात्तस्य न क्षणिकते-  
त्यर्थः ॥ ६९ ॥

अन्योन्याविषयत्वे तु कुतः सादृश्यधीरियम् ॥

सदृशार्थं विनैवेयं कृत्वा सादृश्यधीर्यदि ॥ ७० ॥

न तदिदंबुद्धोरित्यादिभाष्ये नञर्थमुक्तत्वेतरभागस्यार्थमाह । अन्योन्येति । न ताव-  
दनयोरन्यो ग्राहको यस्तयोः सादृश्यं पश्येदनम्युपगमादन्योन्यविषयत्वं तु स्वसंबन्धत्वं  
हृतमतः सादृश्यधीरयुक्ता द्वयोस्तत्सादृश्यस्य च ग्राहकाभावादित्यर्थः । यच्च सत्ये-  
वार्थे धीस्तत्रैव ग्राहकापेक्षा नान्यत्रेति शङ्कते । सदृशेति ॥ ७० ॥

मृगाम्बुधीवन्मिध्यात्वं स्यादेवं तदिदं धियोः ॥

असद्विषयतैवेह सर्वासामपि चेद्वियाम् ॥ ७१ ॥

बाह्यार्थवादिनं प्रत्याह । मृगेति । सादृश्यज्ञानस्य निरालम्बनत्वे मरुमरीचिको-  
दकज्ञानवत्तदिदंज्ञानयोरपि निरालम्बत्वेनामानत्वं स्यादित्यर्थः । विज्ञानवाद्याह । अस-  
दिति ॥ ७१ ॥

नैवं बुद्धेरपि तथा ह्यसद्विषयता भवेत् ॥

अस्त्येवं सर्वबुद्धीनां मृषात्वमिति चेन्मतम् ॥ ७२ ॥

तथा सत्यनालम्बनं क्षणिकं विज्ञानमित्यस्यापि ज्ञानत्वासद्विषयतया विज्ञानवादा-  
सिद्धिरित्याह । नैवमिति । शून्यवादी शङ्कते । अस्तिवति ॥ ७२ ॥

नैवं स्यात्सर्वबुद्धीनां मृषात्वे मित्यसंभवात् ॥

कारणस्यास्तित्वा तस्मात्सिद्धा कार्योद्भवात्पुरा ॥ ७३ ॥

सर्वा धीरसद्विषयेत्येषा धीरसद्विषया स्यात्ततश्च सर्वबुद्धेरसद्विषयत्वासिद्धिरित्याह ।  
नैवं स्यादिति । यद्वा सर्वासां धियामसत्त्वे बोधकबुद्धेरपि तथात्वात्तदसत्त्वासिद्धेर्न  
शून्यवाद इत्याह । नैवमिति । परपक्षासंभवात्प्रत्यभिज्ञया स्याद्विहेतुसिद्धिरिति स्थाप-  
यता प्रत्यनुमाने दृष्टान्तस्य साध्यविकलतोक्तेदानीं कारणसत्त्वानुमानमुपसंहरति । कार-  
णस्येति ॥ ७३ ॥

कार्यस्यापि यथाऽस्तित्वं तथेदानीं प्रपञ्चयते ॥

सत्त्वपूर्वमिदं कार्यं तमोन्तस्य घटादिवत् ॥

तस्याभिव्यक्तिधर्मत्वादन्यथा स्यादृशृशृवत् ॥ ७४ ॥

कार्यकारणयोर्द्वयोरपि प्रागुत्पत्ते सत्त्वमनुमेयमिति प्रतिज्ञाय कारणास्तित्वानुमानं प्रपञ्चितमथ कार्यास्तित्वमनुमातुं कार्यस्य चेत्यादिभाष्यतात्पर्यमाह । कार्यस्येति । कथं प्रागुत्पत्ते कार्यस्य सत्त्वमित्याशङ्क्यानुमानं रचयति । सत्त्वेति । इदमित्यभिव्यज्यमानमुच्यते । अभिव्यक्तिधर्मत्वादभिव्यज्यमानत्वादिति यावत् । अभिव्यक्तेर्वा सत्त्वपूर्ववत्त्वं समताभिव्यक्तवदभिव्यक्तत्वादनुमेयं सत्त्वं विनाऽपि व्यज्यमानत्वोपपत्तेरप्रयोजकत्वमाशङ्क्यापरोक्षव्यक्त्यनुपपत्तिरसत्त्वे बाधिकेत्याह । अन्यथेति । घटादेरसत्त्वे वैकल्पिकव्यक्तत्वापि नरविपाणवन्नापरोक्षव्यक्तिः स्यादस्ति च तस्य तादृशी व्यक्तित्वेनासत्त्वमयुक्तमित्यर्थः ॥ ७४ ॥

सत्यामपि च सामग्र्यां वन्ध्यापुत्राद्यसत्त्वतः ॥

विज्ञानालम्बनत्वं नो न कदाचित्प्रपञ्चते ॥ ७५ ॥

नृशृङ्गस्य सामग्र्यभावादपरोक्षव्यक्त्यभावो नासत्त्वादित्याशङ्क्य कार्यस्यापि तुच्छत्वे सामग्र्यभावस्य तुल्यतेत्यभिप्रेत्याऽऽह । सत्यामिति । न हि वन्ध्यापुत्राद्यालोकादिशापकसामग्रीसत्त्वेऽपि कदाचिदस्माकमपरोक्षी भवत्यत्यन्तासत्तात्कार्यस्य त्वपरोक्षज्ञानालम्बनत्वाच्चासत्त्वमिति भावः ॥ ७५ ॥

सर्वं सदेव चेदिष्टमुपलभ्येत ते सदा ॥

सामग्र्यां घटवत्सत्यां सर्वं सदादिनो ध्रुवम् ॥ ७६ ॥

प्रकृतेऽनुमाने कार्यस्य सदोपलब्धिप्रसङ्गं पक्षबाधकं शङ्कते । सर्वमिति । वर्तमानवदतीतमागामि च घटादि सदेव चेदुपलब्धिसामग्र्यां सत्यां वर्तमानवत्प्राग्जनेर्नाशाद्योर्ध्वमुपलभ्येत न चैव ५ च सर्वदा कार्याऽपलब्धिसामग्रीराहित्यं तत्कारणस्यैव तत्सामग्रीत्वात्कारणस्य च प्रागुत्पत्तेरपि सत्त्वस्य साधितत्वात्तस्मादयुक्तं कार्यस्य सदासत्त्वमित्यर्थः ॥ ७६ ॥

न विद्यमानमात्रेण ह्यभिव्यक्तिरपीप्यते ॥

सदेव वस्तुव्यभिच्यक्तं तथाऽव्यक्तं च लक्ष्यते ॥ ७७ ॥

विद्यमानत्वमात्रं सामग्रीसत्त्वं वा कार्यस्य सदोपलब्धिप्रसङ्गकं नाऽऽद्य इत्याह । नेत्यादिना । अर्थक्रियावदित्यपेक्षं । तत्र सर्वसमतिच्योतनार्थं हि शब्दः । सत्तामात्रेण व्यक्त्यनुपगमे स्वानुपव हेतुमाह । सदेवेति ॥ ७७ ॥

अद्वीकर्तव्यमेतच्च भवद्भिरविनाशितैः ॥

न चेदः सर्वसिद्धान्तो नश्येत्सैकतकूपवत् ॥ ७८ ॥

अभिव्यक्तिसामग्रीसत्त्वमभिव्यक्तिसाधकं न तु सतस्तत्सामग्रीनियमो वर्तमानघटा-  
दादृष्टेरनेन कारणसत्त्वमेव तत्सत्त्वमिति प्रत्युक्तं वर्तमानघटे तत्सत्त्वेऽपि व्यञ्जकस-  
त्त्वानियमादतः सतोऽप्यव्यञ्ज्यमानत्वं स्थायिवादिभिरेष्टव्यमित्याह । अङ्गीकर्तव्य-  
मिति । सत्त्वेष्टव्यमानमेवेति नियमे क्षणमात्रवृत्तित्वाद्यक्तेर्ज्ञप्तिरूपायास्तत्समकालस्य  
वस्तुनोऽपि क्षणिकत्वापातादक्षणिकवादिनां सर्वं स्थायीति सिद्धान्तस्य हानिरित्याह । न  
चेदिति ॥ ७८ ॥

प्रमाणव्यतिरेकेण प्रमेयोऽर्थो भवन्भवेत् ॥

मानादव्यतिरेके हि मानमेयौ न सिध्यतः ॥ ७९ ॥

क्षणिकं ज्ञानमात्रं सत्त्वमित्युपगमाद्योगाचारमते क्षणिकत्वं वस्तुनो नानिष्टमित्या-  
शङ्क्य ज्ञानस्य ज्ञेयेऽन्तर्भावस्त्वस्य ज्ञाने वेति विकल्प्याऽऽद्ये दोषमाह । प्रमाणेति ।  
मानस्य मेयाज्ज्ञेदेनावस्थाने मेयसिद्धिरन्यथा विपर्ययाभावात्तदपेक्षविषयस्याप्यभावः स्यादि-  
त्यर्थः । भवन्निति व्यवहारयोग्यतामापद्यमानत्वमुच्यते । द्वितीयं दूषयति । माना-  
दिति । मेयोऽर्थो मानाभिन्नश्चेन्मानमेयभेदासिद्धिर्मेयस्य मानात्मना समाप्तत्वान्मेयासिद्धौ  
च तदपेक्षमानासिद्धेः शून्यतेत्यर्थः ॥ ७९ ॥

कारणस्यापि नास्तित्वं कार्यासत्त्वे प्रसज्यते ॥

न हि कार्यमनाश्रित्य कारणं जगतीक्ष्यते ॥ ८० ॥

विज्ञानवादासंभवेऽपि स्थायिवादे कार्यस्य प्रागुत्पत्तेरनुपलम्भोऽसत्त्वाद्वा सामर्थ्यभा-  
वाद्देति संशयात् सोऽपि सिध्येदित्याशङ्क्य सामर्थ्यभावादेव कार्यस्य प्रागनुपलब्धिर-  
न्यथा कारणस्यापि प्रागसत्त्वापत्तेस्तत्सत्त्वस्य च साधितत्वादित्याह । कारणस्येति ।  
कार्यस्यासत्त्वे किमिति कारणस्यासत्त्वं तत्राऽऽह । नहीति । कार्यकारणयोरन्योन्य-  
सम्बन्धत्वस्य लोकसिद्धत्वादेकभावेऽन्याभावः स्यादित्यर्थः ॥ ८० ॥

सत्तामात्रेण किं कार्यं समवाय्यादिकारणम् ॥

साधयेद्याप्तं वेदं तथाऽपीष्टं न सिध्यति ॥ ८१ ॥

कार्याभावेऽपि समवाय्यसमवायिनिमित्तकारणात्रितयं तिष्ठति न हि घटो नास्तीति मृद-  
वयवानां तेषां मियः संयोगो वा कुलाब्जादिर्वा नास्तीत्यारम्भवादमाशङ्क्याऽऽह ।  
सचेति । कारणत्रितयमव्याप्तं व्याप्तं वा कार्यं कुर्यान्नोभयथाऽपि कार्यकारणत्व-  
सिद्धिरित्यर्थः ॥ ८१ ॥

सत्तामात्रेण चेत्कुर्यात्कारणत्रितयं तदा ॥

कार्योत्पत्तिस्थितिलयाः प्राप्नुयुर्गुणपत्सदा ॥ ८२ ॥

तदेव साधयितुमाद्यमनुवदति । सत्तामात्रेणेति । तत्र कार्योत्पत्तिकाले तस्य  
स्थितिलयौ स्पातां त्रितयस्य तदा सत्तात्तन्मात्रेण च कार्यकरत्वादेवं स्थितिकाले जनि-



३१८ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

लयौ लयकाले च स्थितिर्जनी प्रसज्येयातामित्यव्यवस्थामाह । तदेति । यदा त्रितयं तदा सदैव जन्मादीनां प्रसक्तिरित्यव्यवस्थान्तरमाह । सदेति ॥ ८२ ॥

अविशेषाच्च सत्तायाः सर्वतः सर्वसंभवः ॥

सर्व एव न संसिध्येद्यवहारश्च लौकिकः ॥ ८३ ॥

सत्तामात्रेण त्रितयस्य कार्यकरत्वे सर्वत्र सत्त्वस्य विशेषामावात्कार्यकारणनियमासिद्धिरिति दोषान्तरमाह । अविशेषादिति । भवतु सर्वं सर्वस्य कारणं तथाऽपि कार्यकारणत्वं सिध्यत्येव नेत्याह । सर्व इति । घटार्थिनो मृदाद्यादाननियमायोगो वैदिकश्च व्यवहारो व्यवस्थामनास्थातुर्न स्यादित्यर्थः ॥ ८३ ॥

ग्रीण्येव कारणानीति निष्फलाऽवधृतिर्भवेत् ॥

यथा त्रयं तथा सर्वं सत्तया किं न कारणम् ॥ ८४ ॥

त्रितयस्य सत्तामात्रेण कार्यकरत्वे दोषान्तरमाह । ग्रीणीति । अवधारणवैकल्यमुपपादयति । यथेति ॥ ८४ ॥

संभूय कार्यं कुर्याच्चित्कारणत्रितयं तदा ॥

मेलनस्यापि कार्यत्वात्कथं तत्स्यान्नयं विना ॥ ८५ ॥

कल्पान्तरमनुवदति । संभूयेति । व्यापाराविष्टं भूत्वेत्यर्थः । तस्य तदाविष्टत्वमकार्यं कार्यं वाऽऽद्ये तस्य सदा भावात्कार्यमपि सदा स्याद्वितीये तस्यापि कार्यत्वात्रितयमस्ति न वा न चेत्कार्यस्यैव तदभावेऽपि जन्म स्यादिति मत्वाऽऽह । तदेति ॥ ८५ ॥

कारणत्रितये नाथ एकैकस्य प्रसिध्यति ॥

तस्य तस्य तथैवेति साऽनवस्था प्रसज्यते ॥ ८६ ॥

एकैकस्य हेतोर्न्यापाराविष्टत्वं त्रितये न सिध्यतीति कल्पान्तरमाह । कारणेति । विवक्षितो हि संघिर्भवतीति मन्यते । अथो इति पाठश्चेदप्यर्थलाभाच्च वक्तव्यमस्ति । तस्य तस्य त्रितयस्य व्यापाराविष्टत्वं परेण सव्यापारेण त्रितयेनेत्यनवस्थानादारम्भवादासंभवात्प्रागुत्पत्तेः सदैव कार्यमिति मत्वाऽऽह । तस्येति । शणियत्तवादिनि प्रस्तुतामनवस्थां सेति परामृशति ॥ ८६ ॥

वस्तुनः सदसत्त्वाय ह्यभिन्त्यत्येकहेतुतः ॥

ऐश्वर्यं न प्रमाणस्य सत्त्वं वस्तुबलाद्यतः ॥ ८७ ॥

यदुपलभ्यते तदेव सदिधितिनियमात्प्रागुत्पत्तेरुपलब्धं न सदित्याशङ्क्यानुपलब्धेरन्यथासिद्धेरुक्तत्वान्मैवमित्याह । वस्तुन इति । यस्य सत्त्वायासत्त्वाय वा मानस्य न सामर्थ्यं तस्य तथ्याकिमात्रहेतुत्वात्सत्त्वादि वस्तुनः स्वस्ववशाज्जिनासिद्धं सत्त्वं न हि

२ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ३१९

यदुपलभ्यते तदेव सदिति शक्यं नियन्तुमनुपलब्धस्यापि निध्यादेः सत्त्वस्वीकारादतो  
नाव्यक्त्या कार्यस्य प्रागुत्पत्तेरसत्त्वशङ्केत्यर्थः ॥ ८७ ॥

द्वैविध्यादावृतेः कार्यं नैक्षते तेन संवृतम् ॥

लब्धात्मकस्य कुड्यादि प्राक्सूतेः कारणावृतिः ॥ ८८ ॥

न द्विविधत्वादित्यादिभाष्ये नञर्थमुक्त्वा विद्यमानस्य प्रागनुपलब्धिनिमित्तं द्विविध-  
त्वादित्यादिभाष्योक्तं दर्शयति । द्वैविध्यादिति । तेन द्विविधेनाऽऽवरणेनेति यावत् ।  
उत्पन्नस्य कुड्याद्यावरणमनुत्पन्नस्य कारणमित्यावरणद्वैविध्यमाह । लब्धेति ॥ ८८ ॥

मृदात्मनोपसंश्लिष्टं कार्यं कारणतामितम् ॥

कारणत्वाद्धि तत्स्थं तच्चहते कारणं कथम् ॥ ८९ ॥

प्रागुत्पत्तेर्यदि कारणं कार्यमावृणोति तर्हि तयोर्भेदो घटककुड्यवदित्याशङ्क्याऽऽह ।  
मृदात्मनेति । मृदादिकारणरूपेण व्याप्तं घटादिकार्यं स्वनामरूपतिरोधानेन प्राकार-  
णतां गतमिति कार्यस्य कारणमावरणं न कुड्यादिवदिति नास्ति भेदस्तयोरित्यर्थः ।  
कार्यस्य स्वकारणस्यत्वे तेन व्याप्तिर्न च कार्यं कारणस्थं पूर्वोत्तरक्षणवर्तिनोस्तयोराधा-  
राधेयत्वायोगादिति चेत्तेत्याह । कारणत्वादिति । कारणत्वादेव मृदादेर्घटादिकार्यं  
तन्निष्ठमित्यत्र हिशब्दमूचितं हेतुमाह । तद्वत् इति । कार्यं विना कारणत्वाद्योगात्तस्य  
तदपेक्षत्वादित्यर्थः । पूर्वक्षणवर्तित्वेऽपि कारणस्थानन्तरक्षणवर्ति कार्यं तत्स्थमेव कार्य-  
कारणयोरुभयोरपि स्थायित्वाभ्यापगमादन्यथा मिथोऽसंबन्धयोस्तयोस्तद्भावस्यैवासंभवा-  
दिति भावः ॥ ८९ ॥

यदि कारणसंस्थं सत्तन्निमित्तं च कारणम् ॥

व्यवधानान्तराभावात्किमर्थं नोपलभ्यते ॥ ९० ॥

यदि कार्यं कारणम्यं तच्च द्वयं सदेव कार्यव्यक्तिनिमित्तं च कारणं तदा कारणे-  
राव्यवधानात्तस्य च व्यञ्जकत्वात्प्रागपि कार्यं दृश्येतान्यथा तदसत्तेति प्रागुक्तबाधक-  
तादवस्थ्यमिति शङ्कते । यदीति ॥ ९० ॥

कार्यान्तरेण संस्थानान्मृदादेर्नोपलभ्यते ॥

सदात्मनोपलब्धिस्तु न कदाचन हीयते ॥ ९१ ॥

किं घटादेः स्वाकारविशेषणोपलम्भः साध्यते किंवा सदात्मनेति विकल्प्याऽऽद्यं  
दूषयति । कार्यान्तरेणेति । मृदादिकारणस्य पिण्डादिरूपेण प्रागवस्थायामवस्थानात्तेन  
संवृतत्वाद्वटादिकार्यमाकारविशेषेण नोपलभ्यते विरुद्धानेककार्याणामपर्यायिकत्वाद्दुत्प-  
त्तेरपासत्वादित्यर्थः । द्वितीये त्विष्टापत्तिरित्याह । सदात्मनेति ॥ ९१ ॥

नष्टोत्पन्नसदभावशब्दप्रत्ययभेदधीः ॥

अभिव्यक्तिरितरोभूतिद्विविध्यापेक्षयैव तु ॥ ९२ ॥

प्राकार्यास्तित्वे सदा तदुपलब्धिप्रसङ्गं पक्षबाधकं निराकृत्य घटो नष्टो घटो नास्तीत्यादिप्रयोगप्रत्ययभेदानुपपत्तिं बाधकान्तरमाशङ्क्याऽऽह । नष्टेति । पिण्डाद्याव-  
रणभङ्गेनाभिव्यक्तावुत्पत्तिव्यवहारो दीपादिना तमोनिरासेन व्यक्तावस्तिव्यवहार कपा-  
लादिना तिरोभावे नष्टव्यवहार पिण्डादिना तिरोभावे नास्तिव्यवहार इति भेदः ॥ ९२ ॥

कुड्याद्यावरणं दृष्टं भिन्नदेशं सदाऽऽवृतात् ॥

कुम्भाद्यभिन्नदेशस्थं पिण्डाद्यावरणं कथम् ॥ ९३ ॥

पिण्डादि न घटाद्यावरणं तेन समानदेशत्वाद्यद्यस्याऽऽवरणं न तत्तेन समानदेश-  
यया कुड्यादि घटाद्यावरणं न तेन तुल्यदेशमिति शङ्कते । कुड्यादीति ॥ ९३ ॥

नैवं पयोधृतादीनामेकदेशत्वदर्शनात् ॥ ९४ ॥

अनावरणता चेत्स्यात्कपालादेर्व्येष्टात्मनि ॥

अन्तर्भावान्न साध्येतद्विभक्तानां भवेद्यतः ॥ ९५ ॥

आर्हतत्त्वमथ मतं भद्र एव प्रसज्यते ॥

यत्नो न तु घटोत्पत्तौ नैवमप्युपपद्यते ॥ ९६ ॥

न हि लोकेऽस्ति नियमो घटाभिव्यक्तिहेतुकः ॥

अनेकसाधना यस्मादभिव्यक्तिरिहेक्ष्यते ॥ ९७ ॥

किमिदं समानदेशत्व किमेकाश्रयत्व किं वैककारणकत्वमाद्य विरुद्धत्वेन दूष-  
यति । नैवमिति । क्षीरनीरयोर्भूततैलयोश्च तुल्याश्रयप्रतिष्ठयोरेव परस्परमा-  
वृत्तत्वदर्शनाद्धेतोर्विरुद्धतया नानुमानोत्थानमित्यर्थः । द्वितीयमुत्थापयति । अना-  
वरणतेति । घटस्याऽऽत्मा तत्कारणं मृदुच्यते तत्रान्तर्भावस्त्वस्या कपालादे स्थिति-  
रस्मानुल्यदेशत्वाद्धटवत्तस्य कपालादि नाऽऽवरणमित्यर्थः । घटावत्पृष्ठमात्रवृ-  
त्तिकपालादेर्व्येष्टानावरणत्वमिष्टमेवेति सिद्धसाध्यताऽव्यक्तघटावत्पृष्ठमृद्वृत्तिकपालादेरना-  
वरणत्वसाधने हेत्यसिद्धिर्वदस्य कपालादेश्च स्वाश्रयमृदवयवभेदादिति समाधत्ते । न  
साध्याति । विद्यमानस्यैवाऽऽवृत्तत्वादनुपलब्धिभेदावरणतिरस्वारे यत्नः स्यान्न घटा-  
देरुत्पत्तौ तदुत्पत्तौ न घटाद्यर्था यत्नोऽतोऽनुमानविरोधः सत्कार्यवादिन इति शङ्कते ।  
अथेति । घटव्यक्तिमुद्देशेना हेतुकत्वाऽऽवरणभङ्गादेव सेति न नियमो लोकेऽस्तीत्यु-  
क्ताह । नैवमिति । घटाभिव्यक्तिहेतुः इति पाठे घटाभिव्यक्तिहेतोरनावरणभङ्गत्वेन  
नियमो नास्तीत्यर्थः । अनियमो हेतुमाह । अनेकेति । इहेति लोकोक्तिः ॥ ९४ ॥  
॥ ९५ ॥ ९६ ॥ ९७ ॥

दीपेनान्यो मथा चान्यस्तथा चक्रादिना परः ॥

अभिव्यक्तिं प्रयात्यर्थः पुरा सन्नेव सर्वदा ॥ ९८ ॥

व्यक्तेरनेकसाधनत्वमुदाहरति । दीपेनेति । घटादिस्तमसाऽऽवृतो दीपेन व्यज्यते दध्याद्यावृतो नवनीतादिर्मथा पिण्डाद्यावृतस्तु शरावादिश्चक्रादिनेति भेदः । व्यक्तिभेद-  
वत्सत्त्वेऽपि भेदमाशङ्क्याऽऽह । पुरेति । साधनभेदाद्व्यक्तिभेदेऽपि व्यक्त्यपेक्षया पूर्वं  
सन्नेवार्यो व्यज्यते न तत्सत्त्वे भेदोऽस्तीत्यर्थः ॥ ९८ ॥

तमोयिनाशनार्यैव प्रदीपोऽपीति चेन्मतम् ॥

नष्टे तमसि कुम्भोऽपि स्वयमेवोपलभ्यते ॥ ९९ ॥

दीपेनान्यो व्यक्तिं यातीत्यत्र चोदयति । तम इति । मथ्यादेरपि दध्यादिप्रतिबन्ध-  
निवर्तकत्वमेवेत्यपेक्षार्थः । दीपस्तमस्तित्यति चेत्कथं कुम्भोपलब्धिरत आह । नष्ट इति ।  
नवनीतादेरपि दध्यादिनाशे स्वयमेवोपलब्धिरिति वक्तुमपिशब्दः ॥ ९९ ॥

किमेवं भवतः सिद्धं यदि नाम तमोहनुतिः ॥

सदेव व्यज्यते सर्वमिति नैवापनुद्यते ॥ १०० ॥

दीपोत्पत्तियत्नेन तमो नाशयते चेदेवमस्तु नाम नैतावता त्वदिष्टं प्रागभिव्यक्तेर-  
सत्त्वं सिध्यतीत्याह । किमेवमिति । भवतोऽपि सिद्धान्तासिद्धिरिति नेत्याह । सदे-  
वेति ॥ १०० ॥

अज्ञातत्वापमार्थ्यमुपादित्सन्ति मानिनः ॥

मानानि मानसंबन्धादज्ञातत्वं च नश्यति ॥ १०१ ॥

किंचाऽऽवरणभङ्गार्थं नाभिव्यञ्जकव्यापारः किं त्वर्थप्रकाशनार्थं तद्भद्रस्त्वर्थोदिति  
वक्तुमादौ सामान्यन्यायमाह । अज्ञातत्वेति । मानिनः प्रामाणिका इति यावत् । अज्ञा-  
ननिवृत्तिद्वारेति दर्शयितुं चकारः ॥ १०१ ॥

यतः सति क्रियाभेदे किं पूर्वमिति चोदना ॥

क्रियाभेदे न च न्याय्यं ध्वान्तनाशः क्रियाफलम् ॥ १०२ ॥

मन्वज्ञाने सति मानप्रवृत्तिस्तन्निवृत्तौ वाऽऽद्ये विरोधाभावाच्च तेनाज्ञानहानिर्द्वितीये  
मानवैयर्थ्यमतो मानं पूर्वं पश्चादज्ञाननाशो विपरीतं वेति निश्चयासिद्धिरित्याशङ्क्य  
साधारणमर्थमाह । यत इति । क्रिययोर्भेदे पौर्वापर्यविचार एककर्तृकयोस्तयोर्योगप-  
द्यायोगात्क्रियैक्ये नासौ सावकाशः क्रियातत्फलयोः पौर्वापर्यस्य व्यवस्थितत्वादतो  
मानाज्ञाननाशयोर्न पौर्वापर्यं चोदनोयमित्यर्थः । तत्र दृष्टान्तमाह । ध्वान्तेति । तमो-  
नाशो दीपादिप्रकाशफलं तत्र पौर्वापर्यं सर्वैरिष्टं तथा प्रकृतेऽपि सिद्धमि-  
त्यर्थः ॥ १०२ ॥

ज्ञातुर्ज्ञानाभिनिष्पत्तिर्निष्पन्नं मेयमेति सत् ॥

मेयाभिसंगतं तच्च मेयाभत्वं प्रपद्यते ॥ १०३ ॥

दार्ष्टान्तिरे पौर्वापर्यं साधयति । ज्ञातुरिति । साभासबुद्ध्याश्रयं ज्ञानमादावु-  
त्पद्यते तच्च विषयः सृष्ट्या तदाकारं भजते तदाकारधीरेव तदावरणं नाशयती-  
त्यर्थः ॥ १०३ ॥

व्यवधानं तमो यस्माद्वदोऽयमिति संविदः ॥

प्रकाशवद्वटं चर्ते कुतस्तत्तमसो ह्यनुतिः ॥ १०४ ॥

उक्तरूपबुद्धिपरिणामादेव च घटादिसविदुत्पत्तौ किमज्ञानध्वसेनेत्याशङ्क्याऽऽह ।  
व्यवधानमिति । अज्ञानं तमस्तास्मिन्सति न घटसविदिति शेषः । तन्निवृत्तिरेव तर्हि  
ज्ञानात्माची किं न स्यादित्याशङ्क्य दृष्टान्तमाह । प्रकाशवदिति । प्रकाशव्याप्त-  
घटमृते तदावृत्तितमोहानेरदृष्टेस्त्वत्र प्रकाशप्राप्तमयं तमोहानेश्च पाश्चात्यं दृष्टमि-  
त्यर्थः ॥ १०४ ॥

प्रमाणव्यापृतेर्ज्ञातोऽज्ञातोऽज्ञातत्वं ह्यनिकृत् ॥

घटोऽवगत इत्येतत्ततः संपद्यते फलम् ॥ १०५ ॥

दार्ष्टान्तिकमाह । प्रमाणेति । घटस्तावत्पूर्वमज्ञातो बुद्धिवृत्त्या बाह्येन्द्रियद्वारा  
व्याप्यते तद्याप्तश्च स्वगताज्ञानध्वलिविशिष्टः प्राकट्यभागी ततश्चाऽऽदानादिव्यवहार-  
सिद्धिरित्यर्थः ॥ १०५ ॥

यद्यावरणभङ्गाय यत्नः स्याद्वटवित्तये ॥

कार्यान्तरं भवेद्भङ्गात्तेनाप्यावृत्तता घटे ॥ १०६ ॥

व्यञ्जकव्यापारस्यार्थप्रकाशार्थत्वादावृत्तिहानिरर्थादिति स्थिते तदध्वलावेव च यत्नो-  
नेति सिद्धेऽर्थे हेत्यन्तरमाह । यदीति । घटावगत्यर्थमावृत्तिभङ्गस्तदर्थं यत्नश्चेत्तर्हि  
पिण्डाद्यावृत्तिभङ्गादपि विदलचूर्णादिकार्यान्तरसम्भवात्तेनाऽऽवृत्ते घटे न व्यक्तिः स्यादि-  
त्यर्थः ॥ १०६ ॥

व्यवधानान्तरं तस्मादन्यदप्यापतेत्तदा ॥

अतो नियत एवात्र व्यापारः फलवान्भवेत् ॥ १०७ ॥

विदलादेरपि भङ्गे तद्व्यक्तिरिति चेन्नेत्याह । व्यवधानान्तरमिति । तस्माद्विदलदे-  
रिति यावत् । तदा तद्भङ्गावस्थायामित्यर्थः । पूर्वेण सनातोयं विनातीयं वेत्यन्तरश-  
ब्दार्थः । आवृत्तिभङ्गे चेद्यत्नस्तदा यावच्छून्यं तद्भावाच्चद्भङ्गापेक्षायां घटाव्यक्तिरेव  
स्यादिति भावः । आवृत्तिभङ्गार्थं यत्ने घटानुपलब्धिर्यतो दाशिताऽतस्तदुपलब्ध्यर्थत्वेन

२ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ३२३

नियतः सन्यस्तः सफलः स्यादित्युपसंहरति । अत इति । अत्रेति प्रयतितो-  
च्यते ॥ १०७ ॥

अतीतेष्वद्वयज्ञानं सद्बालम्बनं भवेत् ॥

घटज्ञानत्वतः साक्षादिहृत्यघटबोधवद् ॥ १०८ ॥

उत्पत्तेः पूर्वं सद्यपि कार्यमावृतत्वाददृष्टमित्येतत्प्रसङ्गेनाऽऽगतं चोद्यमपोद्य प्रकृतमभि-  
व्यक्तिलिङ्गकमनुमानमुपसंलतमिदानीमतीतानागतप्रत्ययभेदाच्चेत्यादिभाष्यविवक्षितमनुमा-  
नमाह । अतीतेति । विमतं सद्बालम्बनं घटज्ञानत्वाद्वर्तमानघटज्ञानवदित्यर्थः । किं  
चैष्वद्वयार्था प्रवृत्तिलोके दृष्टा न चात्यन्तासति सा युक्ता योगिनामीशस्य चातीतादि-  
विषयं प्रत्यक्षज्ञानमिदं तच्च विद्यमानोपलम्भनमतो घटस्य सदा सत्त्वमित्याह । साक्षा-  
दिति ॥ १०८ ॥

अतीतोऽनागतोऽर्थोऽसन्यदि वाऽभ्युपगम्यते ॥

अतीतानागतज्ञानं मिथ्येशस्य प्रसज्यते ॥ १०९ ॥

उक्तेऽनुमाने विषयमनूद्य बाधकमाह । अतीत इत्यादिना । प्रत्यक्षं तायदेश्वरं  
ज्ञानं तच्चेदतीतादिविषयमसद्बालम्बनं तर्हि तस्मिन्नेव प्रामाण्यमपजह्यादयथार्थत्वादित्य-  
र्थः ॥ १०९ ॥

प्रत्यक्षं नापि चेशस्य केनचित्प्रतिहन्यते ॥

अपविद्धातिशीत्येव तज्ज्ञानं केन हन्यते ॥ ११० ॥

प्रसङ्गस्येष्टत्वमाशङ्क्याऽऽह । प्रत्यक्षमिति । अप्रतिघातं साधयति । अपविद्धेति ।  
अधिकबलं हि बाधकं न चानतिशयादेशज्ञानादधिकबलं ज्ञानं दृष्टमतो बाधकाभावात्  
तन्मिथ्येत्यर्थः ॥ ११० ॥

घटसत्त्वे पुरोत्पत्तेरनुमा च प्रदर्शिता ॥

तस्मात्सदेव कार्यं स्यात्प्रागुत्पत्तेरपि ध्रुवम् ॥ १११ ॥

तस्य सम्यक्त्वेऽपि प्रागसद्घटविषयत्वं किं न स्यादित्याशङ्क्याऽऽह । घटेति ।  
उक्तोपपत्तिसमुच्चयार्थश्चकारः । उक्तमानफलमाह । तस्मादिति । अपिना वर्तमान-  
कार्यं दृष्टान्त्यते ॥ १११ ॥

एष्वद्वयनिषेधे च विरोधोऽपि प्रसज्यते ॥

भविष्यति न भाव्यर्थो वर्तमाननिषेधवद् ॥ ११२ ॥

किं चातीतस्य भविष्यतश्च घटस्य कारकव्यापारदशायामसत्त्वमिति कोऽर्थः किं  
तस्यातीतत्वादि तदा नास्ति किंवा नार्थक्रियासामर्थ्यं सत्त्वमाद्ये व्याहृतिरित्याह । एष्य-  
दिति । अतीतघटनिषेधसमुच्चयार्थश्चकारः । ईश्वरादिप्रत्यक्षस्याप्रामाण्यप्रसक्त्या  
सह विरोधं समुच्चेतुमपीत्युक्तम् । एष्यतो गतस्य च घटस्य भविष्यत्वादिरूपसत्त्वस्य

३२४ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

कारकन्यापारकाले निषेधश्चेद्व्याहतिरित्युक्तत्वा तामिव स्फुटयति । भविष्यतीति । भविष्यत्यभूदिति च घटस्य वर्तमानकाले भविष्यत्वादिरूपसत्त्वमुच्यते तच्चैतदेव निषिध्यते तदा भविष्यति न भविष्यत्यभूताभूदिति व्याहतिरित्यर्थः ॥ ११२ ॥

शृणुमाणो घटो नासन्निति यद्वद्विरुध्यते ॥

अतीतैप्यन्मितघटप्रतिषेधस्तथाविधः ॥ ११३ ॥

वर्तमाननिषेधवदित्युक्तं दृष्टान्तं स्पष्टयति । शृणुमाण इति । एष न वर्तते किं त्वसन्निति विरुध्यते यद्वदिति योजना । नो सन्निति पाठे व्यक्तैव योजना । वर्तमानो घटो न वर्तत इत्युक्ते व्यक्ता हि व्याहतिरित्यर्थः । दार्ष्टान्तिक विवृणोति । अतीतेति । अतीतस्य भविष्यत्तत्त्वातीतत्वादिरूपेणाधुना मितस्य घटस्य तत्रैव तेनाऽऽकारेण निषेधो वर्तमानघटनिषेधवद्व्याहतो द्वितीये त्वय प्रागुत्पत्तेरित्यादिभाष्योक्तं द्रष्टव्यमिति भावः ॥ ११३ ॥

प्रागभावादयोऽभावाः सन्तः स्युरतिरेकिणः ॥

व्यपदेशाद्वृत्तेर्नैषामन्योन्याभाववद्भुवम् ॥ ११४ ॥

किंच प्रागभावादयो घटाद्विद्यन्ते तेन व्यापदिश्यमानत्वात्तदन्योन्याभाववक्ते च सन्तो भिन्नत्वात्पटवदित्यनुमानद्वयमाह । प्रागिति । न चाऽऽद्ये प्रयोगे दृष्टान्तस्य साध्यवैकल्यं घटान्योन्याभावस्य पटाद्यात्मनो घटादन्यत्वाभावे घटस्य पटाद्यात्मत्वप्रसङ्गाच्च चान्योन्याभावस्यान्यत्वेऽनवस्थास्वरूपभेदाङ्गीकाराद्वितीयानुमाने च स्वरूपसत्त्वोक्त्या न व्याघातः स्वरूपभेदाच्च हेतुसिद्धिरिति भावः । तेषां घटादन्यत्वात्तस्यानाद्यनन्तत्वमद्वयत्वं सर्वात्मत्वं च प्राप्तमित्यन्यत्वानुमानफलमाह । भुवमिति ॥ ११४ ॥

एवं च सति संवन्धो न भावाभावयोर्मिथः ॥

विरोधाद्भावयोर्यद्वदेकत्वाच्चाप्यभावयोः ॥ ११५ ॥

अन्यत्वेऽपि तेषां घटसत्त्वत्वात्कुतोऽस्योत्तरूपतेत्याशङ्क्य द्वितीयानुमानफलमाह । एवं चेति । अभावानां सत्त्वेऽभावस्यैव भावाच्च भावाभायोर्मिथं समितिरित्यर्थः । विरोधादित्यभावस्यैवासत्त्वादिति यावत् । सत्त्वभावे दृष्टान्तो भावयोरिति । यथाऽभावयोर्मिथोऽप्येकस्या मिथो योगो न हि भावेऽभावे वा कश्चिदाकारो भेदकस्याभावाभावयोरप्युक्तन्यायेनैत्यात्रासावित्यर्थः ॥ ११५ ॥

असत्तत्र न संवन्धोऽकारकत्वात्कर्तृचन ॥

संवन्धश्च त्रियात्मत्वाच्च सिध्येत्कारकं विना ॥ ११६ ॥

अभावस्य समन्ताभावे हेतुन्तरमाह । असत्तत्रेति । असत्त्वादेवाभावस्य कारणत्वायोगाच्च भावेन सयोगादीनामन्यतमोऽपि सवन्धः सिध्यतीत्यर्थः । नन्वभावस्याकार-

२ ब्राह्मणम् ] आनन्दगिरिकृतशास्त्रमहाशिकाख्यटीकासंवलितम् । ३२५

कत्वेऽपि संबन्धो युक्तः क्रियैव कारकापेक्षा संबन्धस्तु न क्रियेति नेत्याह । संबन्धश्चेति । न हि क्रियापूर्वः संबन्धो लघवात्तदात्मत्वाद्वात्वर्थत्वाच्च योगस्य क्रियात्वसंभवादिति भावः ॥ ११६ ॥

प्रागभावो घटस्येति घट एवोच्यते यदि ॥

घट एव घटस्येति व्यपदेशो न युज्यते ॥ ११७ ॥

भावाभावयोः संबन्धस्य प्रसिद्धत्वात्कथं स निरस्यते तत्र वक्तव्यं घटप्रागभावादि-  
घटस्ततोऽन्यो वेति तत्राऽऽद्यमनुवदति । प्रागिति । प्रागभावग्रहणमभावान्तरोपलक्षणा-  
र्थम् । व्यपदेशानुपपत्त्या दूषयति । घट इति ॥ ११७ ॥

न चासत्त्वं घटस्यैवं प्रागभावो घटो न च ॥

अवध्यवधिमद्भेदे प्रागभावोऽपि सिध्यति ॥ ११८ ॥

किंच प्रागभावादेर्घटान्तर्भावो घटस्य तस्मिन्नन्तर्भावो वाऽऽद्ये तस्य नासत्त्वमित्याह ।  
न चेति । एवमित्यभावस्य गद्यद्यन्तर्भावे सतीति यावत् । द्वितीयं प्रत्याह । प्रागभाव  
इति । प्रागभावग्रहणमिहापि पूर्ववत् । घटो न च स्वरूपमिति शेषः । उभयत्र हेतु-  
माह । अवधीति । अवधिर्घटोऽवधिमानभावः । अपिना ध्वंसादिग्रहः ॥ ११८ ॥

अथ प्रकल्प्य संबन्धं घटस्येत्यभिधीयते ॥

कृत्स्नस्यैव ह्यभावस्य व्यपदेशः प्रसज्यते ॥ ११९ ॥

प्रागभावादेर्घटत्वेऽपि संबन्धं कल्पयित्वा स घटस्येत्युक्तिश्चेतन्यं पुरुषस्येतिवदिति  
व्यपदेशोपपत्तिं चोदयति । अथेति । संबन्धस्य कल्पितत्वे संबन्धभावोऽपि कल्पितः  
स्यादित्याह । कृत्स्नस्येति । यत्र संबन्धं कल्पयित्वा व्यपदेशस्तत्र न वास्तवो भेदो  
यथा राहुशिरसोऽथवा चात्रापि संबन्धे कल्पिते तथात्याग्नेदस्य वास्तवत्वं संबन्धिनो-  
रन्यतरस्य स्यात्तत्र चाभावस्तथा सापेक्षत्वादतो घटो वास्तव इत्यर्थः ॥ ११९ ॥

अर्थान्तस्सभावश्चेदुक्तं संस्मर्तुमर्हसि ॥

शशशृङ्गादिकल्पस्य घटस्य स न युज्यते ॥ १२० ॥

कल्पान्तरमाह । अर्थान्तरमिति । व्यतिरेके सदेवासदसद्वा तत्किमित्यादिना दूषि-  
तमेतदित्याह । उक्तमिति । व्यतिरेकादिविकल्पेनाभावं निरस्यासत्कार्यवादे दोषान्तर-  
माह । ज्ञेयमिति ॥ १२० ॥

स्वहेतुसत्तासंबन्धः संबन्धस्य सदाश्रयात् ॥

अथास्तवयुतसिद्धानां नासतोऽयुतसिद्धता ॥ १२१ ॥

स्वहेतुसंबन्धः सत्तासंबन्धो वा जन्मेति तार्किकाः । न च प्रागुत्पत्तेरसतः संबन्ध-  
स्तस्य सतोऽवृत्तेर्न च कार्यस्यात्यन्तासत्त्वाभावात् शशविषाणसादृश्यं तस्य प्रागसतोऽ-



३२६ सुरेश्वराचार्यकृतं बृहदारण्यकोपनिषद्भाष्यचार्तिकम् [ प्रथमाध्याये-

त्यन्तासतो विशेषासिद्धेरित्यर्थः । असतोऽगृथविसदस्य कारणसंबन्धं शङ्कयति ।  
अथेति । परिहरति । नेत्यादिना ॥ १२१ ॥

न भावाभावयोर्योगो नापि चायमभावयोः ॥

सतोरेव यतो योगः सिद्धं कार्यमतः सदा ॥ १२२ ॥

भावभूतयोरित्यादिभाष्यं व्याकुर्वलुक्तं विवृणोति । न भावेति । सतोरेवायुतसिद्ध-  
त्वेन संबन्धदर्शनाद्भावाभावयोरभावयोर्वा नायुतसिद्धपूर्वकः संबन्धः सिध्यतीत्यर्थः ।  
कार्यसत्त्वे साधनमुपसंहरति । सिद्धमिति । कार्यसत्त्वे साधकसद्भावादसत्त्वे च दोष-  
स्योक्तत्वादित्यतः शब्दार्थः । सदेति वर्तमानकालवद्भूतमविष्यत्कालयोरपीत्यर्थः ॥ १२२ ॥

द्वैतैकत्वात्मकं रूपं वैराजं कार्यमात्मनः ॥

समुद्र एव ह्यस्येति विराट्कारणमब्रवीत् ॥ १२३ ॥

नैवेहेत्यत्र सर्वस्य प्रागुत्पत्तेरसत्त्वाशङ्कां मृत्युनेत्यादिवाक्यव्याख्यानेन निरस्यता  
मृत्युशब्देन समुद्र एवास्येत्यादौ समुद्रशब्दितः परमात्मोच्यत इत्युक्तं संप्रति समुद्रश-  
ब्दस्यार्थान्तरे रूढेर्न परविषयतेत्याशङ्क्याऽऽह । द्वैतेति । नानारसं वैराजं रूपं पर-  
स्याऽऽत्मनः कार्यमिति ध्रुतिस्मृतिप्रसिद्धमग्निर्मूर्धेत्यादिश्रुतावपि एव तस्मैनेत्यादिस्मृतौ  
च परस्यैव मूत्रद्वारा विराडात्मसमृत्त्वमतिस्पष्टमित्यर्थः । तथाऽपि कथं समुद्रशब्दस्य  
परविषयत्व तत्राऽऽह । समुद्र इति । समुद्र एवास्येत्यादौ समुद्रशब्देन विराडात्म-  
कारण समुद्रं श्रुतिरुक्तवती तस्माद्विराट्कारणत्वलिङ्गात्प्रसिद्धसमुद्रादर्थान्तरत्वादस्य समु-  
द्रस्य सिद्ध परमात्मत्वमित्यर्थः ॥ १२३ ॥

संभूय कार्यभूतानि भूतयोनिं यतो विभुम् ॥

जन्मस्थितिलघान्यान्ति समुद्रस्तेन विश्वकृत् ॥ १२४ ॥

अथापि परस्मिन् समुद्रशब्दस्य रूढिरन्यत्र तद्भावात्वापि योगस्तदनवगमाद्योगाच्च  
रूढेर्बलीयस्त्वादित्याशङ्क्याऽऽह । संभूयेति । कार्यत्वेन स्थितानि वियदादिवस्तूनि  
मिलित्वा जन्मादीनि द्रवन्ति सन्ति भूताना योनिमनवच्छिन्नामीशमदृश्यत्वादिगुणं यतो  
यान्ति तेन परः समुद्रो युक्तो भूतयोनिना संभूय ततो भूतान्युद्गच्छन्ति तस्मिन्नेव द्रव-  
न्तीति व्युत्पत्ते रूढियोगात्पहारन्यायस्तु प्रकृते रूढ्यसंभवात्प्राज्य इति भावः ॥ १२४ ॥

तत्समुद्रं परं द्रव्यं संविन्मात्रसत्त्वकम् ॥

अविज्ञातात्मयायात्म्यं हेतुत्वेनेह शन्यते ॥ १२५ ॥

परस्य समुद्रत्वेऽपि कूटस्थसंविदेकरसस्य कथं कारणवाचिमृत्युशब्दतेत्याश-  
ङ्क्याऽऽह । तत्समुद्रमिति । मृत्युनैवेतिवाक्यमिहशब्दार्थः । कूटस्थचिन्मात्रमपि  
ब्रह्माज्ञानद्वारा जगत्कारणत्वान्मृत्युशब्दमर्हतीत्यर्थः ॥ १२५ ॥

इदं जगदुपादानं सर्वशक्त्यजमच्ययम् ॥

स्वात्मैकाज्ञानवृत्तेन ग्रसिष्णु प्रभविष्णु च ॥ १२६ ॥

केचिदज्ञानं विना ब्रह्मैव जगदाकारेण परिणमते क्षीरमिव दध्याकारेणेति कल्पयान्ति तान्प्रत्याह । इदमिति । ब्रह्म सर्वत्रोत्पत्त्यादावात्माविद्याख्यशक्तित्वयुक्तं सज्जगतो निदानं न हि निरवयवस्याक्रियस्य कात्स्न्यैकदेशाभ्यां परिणामः संभवतीत्यर्थः । परिणामवादायोगेऽपि विवर्तबाधं फलितमाह । स्वात्मेति । स्वस्याऽऽत्मनि यदेकं दण्डायमानमज्ञानं तस्य वृत्तं परिणामित्वं तेनेदमपि ब्रह्म कदाचिज्जगतो ग्रसनशीलं रदाचित्तदाकारेण प्रभवतशीलमित्यर्थः ॥ १२६ ॥

स्वाभासवर्त्मनैवैतत्स्वात्माज्ञानजभूमिषु ॥

इतं बहुत्वमेकं सद्विषयद्वन्द्वदादिषु ॥ १२७ ॥

जीवानां मिथो ब्रह्मणश्च भेदवत्कारणत्वमपि तस्य वास्तवमस्तु नाऽऽविद्यमित्याशङ्क्याऽऽह । स्वाभासेति । स्वस्य ब्रह्मणो यस्मिन्नाभासस्तदज्ञानं तथा तदनुसारेणैव स्वाश्रयविषयाज्ञानजदेहादिष्वेतद्ब्रह्मैकमेव यस्तुतः सूत्रं विराडित्यादिना बहुत्वं गतं यथा ज्योम घटाद्युपाधिषु नानात्वं गच्छति तद्वदतो भेदस्याऽऽविद्यत्वात्कारणत्वमपि तथेत्यर्थः ॥ १२७ ॥

अकारणं सदज्ञानात्कारणत्वं यथैत्यजम् ॥

सर्वकारकतामेवं क्रियातत्फलतामपि ॥ १२८ ॥

सर्वं खल्विदं ब्रह्मेति श्रुतेर्ब्रह्मणः सर्वात्मकत्ववत्सर्वकारणत्वमपि वास्तवमित्याशङ्क्याऽऽह । अकारणमिति । कूटस्थं ब्रह्म यस्तुतो न कारणं तदेतद्ब्रह्मापूर्वमित्यादिश्रुतेस्तथाऽपि मायया तत्त्वं प्रतिपद्यते तस्माद्वा एतस्मादात्मन आकाशः संभूत इत्यादिर्यातकारणत्वस्य मायां तु प्रकृतिमित्यादिश्रुतौ मायानिर्वाह्यत्वश्रुतेरतो ब्रह्मणः कारणत्ववत्तत्कृतं सर्वात्मत्वमपि मायिकमेवेत्यर्थः ॥ १२८ ॥

साध्यसाधनतां तस्मादज्ञानैकव्यपाश्रयाम् ॥

उच्चैरनूय तत्तत्त्वं वेदान्ताः मत्वपीपदन् ॥ १२९ ॥

सृष्ट्यादिश्रुतिदृष्टत्वात्कार्यकारणभावस्य ब्रह्मवद्वस्तुत्वमाशङ्क्याऽऽह । साध्येति । उक्तन्यायेनानाद्यज्ञानमात्रनिमित्तां कार्यकारणतां सृष्ट्यादिवैक्यैरनूय कल्पितकार्यादिस्वरूपं प्रत्यग्वह्य सबाह्याभ्यन्तरो ह्यनस्तत्त्वमसीत्यादयो वेदान्तास्तात्पर्येण प्रतिपादयितुं प्रवृत्ता न सृष्ट्यादिप्रपञ्चस्तेषु विवक्षितस्तस्यापूर्वत्वाभावादफलत्वाच्चेत्यर्थः ॥ १२९ ॥

अकारणमकार्यं सत्कार्यकारणतामगात् ॥

मोहादेव ततः शास्त्रं तदुच्छिद्यौ भवतीति ॥ १३० ॥

३२८ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

उक्तेऽर्थं नैवेहेत्यादिवाक्यस्य तात्पर्यमाह । अकारणमिति । निष्प्रपञ्चस्य ब्रह्मणः स्वाविद्याद्वारा जगदात्मत्वं तत्कारणत्वं च नैवेहेत्यादिनोच्यते । न च स्तुत्यर्थोत्पत्तिरित्युक्तिविरोधस्तद्वान्तरतात्पर्यमेतन्महातात्पर्यमिति विभागादिति भावः । कार्यकारणत्वस्य मोहनिमित्तत्वे सहेतुबन्धध्वनौ हेतुभूतज्ञानार्थत्वेन शास्त्रारम्भोऽपि सिध्यतीत्युक्तेऽर्थापत्तिमाह । तत इति ॥ १३० ॥

अपीताशेषसंसारं शुद्धसंस्कारसंश्रयम् ॥

अव्याकृतामिदं ब्रह्म ह्यन्तर्यामीति चोच्यते ॥ १३१ ॥

अव्याकृतादि जगत्कारणं तद्धेदमित्यादौ श्रूयते तत्तत्त्वं ब्रह्म तत्कारणमित्याशङ्क्याऽऽह । अपीतेति । स्वस्मिन्नुपसंहृतसर्वप्रपञ्चमिति यावत् । मुक्त्यालम्बनं ब्रह्म व्यावर्तयति । संस्कारेति । संश्रयशब्दो भावप्रधानः संस्कारस्य संश्रयः संश्रयणं स्वस्मिन्निति वा संसारदशातो विशेषमाह । शुद्धेति । केवलसंस्काराश्रयत्वं साधयितुमाद्यं विशेषणमुपाधिप्रधानमव्याकृतमुपहितप्रधानस्त्वन्तर्यामीति भेदः ॥ १३१ ॥

अज्ञानानुपमर्देन व्याकृतिर्याऽस्य जायते ॥

स्वमविज्ञानवनासौ सत्यमेवव्यपाश्रया ॥ १३२ ॥

मन्वज्जातब्रह्मकार्यत्वेनावस्तुत्वं जगतो न युक्तं प्रामाणिकत्वाद्वल्लवदत आह । अज्ञानेति । व्याकृतिरभिव्यक्तिः । अस्वेति जगदुक्तिः । प्रत्यगज्ञाने स्थिते प्रत्यक्षादिना वा जगतो व्यक्तिः सा न वस्तुविषया न हि सत्यामेव निद्राया प्रवृत्तस्वप्नज्ञानं वस्तुगोचरयति तथा जागरेऽपि स्थिते ज्ञानेऽध्यक्षादिना व्यक्त्याभासो भवतीत्यर्थः ॥ १३२ ॥

सम्पन्नानसमुत्पत्तौ हेतुत्वं तु निगच्छति ॥

निद्रां हत्वा यतः स्वप्नज्ञानादपि विबुध्यते ॥ १३३ ॥

स्वप्नवज्जाग्रतोऽपि मिथ्यात्वे श्रुत्यादेरपि मिथ्यात्वात्कथं ततो ब्रह्मघोरित्याशङ्क्याऽऽह । सम्पद्यगिति । निगच्छत्यसत्यमपि श्रुत्यादीति शेषः । असत्यस्यापि श्रुत्यादेस्तत्त्वधीहेतुत्वे दृष्टान्तमाह । निद्रामिति । असत्यादधीत्येपर्यः । न च तस्य स्वरूपस्य सत्यत्वं विषयासत्यत्वे तदयोगाज्ज्ञायतेऽर्थोऽनेनेति न्युत्पत्तेरतः स्वप्ने ज्ञानादसत्यादेव व्याप्तादिविषयान्निद्रानिरोधेन सम्पन्नोपोदयवत्प्रकृतेऽप्यसत्येनैव श्रुत्यादिना सम्पन्वीरित्यर्थः ॥ १३३ ॥

उपेयप्रतिपत्त्यैव प्रमाणानां प्रमाणता ॥

वस्तुस्थित्या न सत्यत्वमिति पूर्वमवादिपम् ॥ १३४ ॥

ननु श्रुत्यादेः सम्पन्वीहेतोः सत्यत्वमपि धूमादिकसंभावितमित्याशङ्क्योपेयबोधनमुक्तत्वेत्यादिनोक्तं स्मारयति । उपेयेति । प्रमाणानां प्रमाकरणश्रुतीनामिति यावत् । तेषां

२ ब्राह्मणम् ] आनन्दगिरिकृतशास्त्रमहाशिकाख्यटीकासंवलितम् । ३२९

च विषयसत्यत्वेऽपि न स्वरूपसत्यत्वं न च तेनैव तदनुमेयं प्रपञ्चमिथ्यात्वावेदकाङ्गमविरो-  
धादित्याह । वस्त्विति । ॥ १३४ ॥

नामरूपादिना येयमविद्या प्रथतेऽसती ॥

माया तस्याः परं सौक्ष्म्यं मृत्युनैवेति भण्यते ॥ १३५ ॥

मृत्युशब्दार्थोक्तिप्रसङ्गप्राप्तं चोद्यमपोद्य प्रकृतं मृत्युशब्दार्थमेव विवेचयति । नामेति ।  
कर्माऽऽदिशब्देन गृह्यते । न केवलं कार्यलिङ्गकानुमानमस्यैवाविद्याऽपि त्वनुभवसिद्धाऽ-  
पीत्याह । इयमिति । तर्हि प्रामाणिकत्वाद्वस्तुत्वं नेत्याह । असतीति । तत्त्वतो माना-  
गम्यत्वादित्यर्थः । ये केचिदविद्यामाययोर्भेदमाहुस्तन्निरासार्थं मायेत्युक्तमप्रामाणिकं हि  
तयोर्नानात्वम् । अव्यक्तनामरूपमव्यक्ताद्ययोग्यमपञ्चीकृतमहाभूतावस्थातिरिक्तं मायारूपं  
मृत्युशब्दितमित्याह । तस्या इति ॥ १३५ ॥

मृत्युर्वै तम इत्येवमाप एवेदमित्यपि ॥

अविद्या प्रथते मौली व्यक्ताव्यक्तात्मनाऽनिशम् ॥ १३६ ॥

ननु मृत्युर्वै तमो ज्योतिरमृतमित्यत्र स्वाभाविके ज्ञानकर्मणी मृत्युशब्देनोच्येते न  
च तयोरस्ति कारणत्वं कार्यत्वादपां च सप्तमे कारणत्वं वक्ष्यते तत्कथं साभासं प्रत्य-  
गज्ञान कारणवाचिमृत्युशब्दवाच्यमत आह । मृत्युरिति । उद्गीथाधिकारे हि व्यक्त-  
शब्दितस्वाभाविकज्ञानकर्मात्मना प्रथमाना मूलाविद्यैव मृत्युशब्दव्याख्यानेन तम शब्दे-  
नोच्यते । सप्तमे चाव्यक्तशब्दितप्रकृत्यात्मना प्रकाशमाना सैवाविद्याऽप्यशब्देन विवक्ष्य-  
तेऽत सदा दृश्यद्वैतात्मना तस्या भावादविरुद्धं साभासायास्तस्या मृत्युशब्दत्वमि-  
त्यर्थः ॥ १३६ ॥

एतेभ्योऽसौ समुत्थाय स्वाभासानात्मजन्मना ॥

याति क्षेत्रज्ञतामीशः कूटस्थोऽपि ह्यविद्यया ॥ १३७ ॥

व्यक्ताव्यक्तयोरविद्याविवर्तित्वेन प्रत्यक्षात्रत्यमस्तु ननु क्षेत्रज्ञस्य तन्मात्रत्वं तद-  
विद्याविवर्तित्वाभावादतोऽद्वैतहानिरित्याशङ्क्याऽऽह । एतेभ्य इति । कार्यकारणाकारेण  
परिणतेभ्यो भूतेभ्यो व्यज्यमानेभ्य साम्येन व्यक्तमनुभूय निर्विकारोऽपि परः स्वप्रति-  
बिम्बम्यानात्मवत्प्रतिपन्नस्य जन्मद्वारा जीवतामेति न च प्रतिबिम्बो वस्तुतो बिम्बा-  
दर्थान्तरमेकरूपनिर्भासनादतोऽविद्यया परम्यैवाविकृतस्य जीवत्वान्नद्वैतहतिरि-  
त्यर्थः ॥ १३७ ॥

आपो ह्यणुतराः सत्यमसृजन्तेति हि श्रुतिः ॥

क्रियाविज्ञानश्रवत्यात्मा सोऽपि ब्रह्मासृजत्परः ॥ १३८ ॥

ननु श्रुतौ भाष्ये च मूत्रकर्तृना मृष्टिरुक्ता मृत्यो स्रष्टुरशनायादिमत्त्वोक्तेस्तत्कथं  
सा मूलकारणाहुच्यते त्वयेत्याशङ्क्य तस्मादेवान् मृष्टिरिष्टा न मूत्रादिति वक्तुं बाध्या-

३३० सुरेश्वराचार्यकृत बृहदारण्यकौपनिषद्भाष्यवार्तिकम् [ प्रथमाध्याये-

न्तरसिद्धा मृष्टिपद्धतिमाचष्टे । आप इति । अपा भूतान्तरसहितानामपञ्चीकृतत्वा  
दतिगुणत्व तासा मायात्मत्वात्ततोऽपि सोऽस्य ता मायात्मिका सत्यमपञ्चीकृतपञ्च  
भूतात्मक मूत्रममृजन्न चागविद्यास श्रुत्युक्तत्वादित्यर्थः । हिरण्यगर्भस्तर्हि कीदृशित्व-  
पेक्षायामाह । क्रियेति । तस्य विराज प्रति स्रष्टृत्वमाचष्टे । सोऽपीति । हिरण्यग  
भाऽपि परस्य ब्रह्मणो विभारतया पर सन्ब्रह्म विराडात्मक मृष्टवानित्यर्थः ॥ १३८ ॥

विराड्ब्रह्माथ समृजे मनु देव प्रजापतिम् ॥

मनुर्देवान्मनुष्याश्च स्थासु कृत्स्न चरिण्यु च ॥ १३९ ॥

विराजो मनुष्यमृष्टत्वाह । विराडिति । मनुमृष्टिकारणीभूतज्ञानवर्मासनाभिव्य  
क्त्यानन्तर्यमपञ्चद्वार्थः । तस्य वक्ष्यमाणमृष्टिदृष्टिशक्तिं द्योतयति । देवमिति । अमा-  
नवीं मृष्टिं मृष्ट्वा मानवीमाह । मनुरिति ॥ १३९ ॥

साध्यसाधनवत्कृत्स्नकार्यरूपविवक्षया ॥

श्रुतिः प्रवहते सेय नैवेहेतीह यत्नतः ॥ १४० ॥

मूलकारणविषयतयोक्तसाप्तमिकश्रुत्या प्रकृतश्रुतेरेकवाक्यत्वमाह । साध्येति । इहेति  
प्रकरणोक्तिः । यत्नो मूलकारणे श्रुतेस्तात्पर्यं न हि कृत्स्न कार्यमवान्तरकारणाद्युक्त  
मतो मूलकारणमेवात्र मृत्युशब्दिद्वयमित्यर्थः ॥ १४० ॥

अशनायापिपासाभ्या मृत्यो रूप प्रचक्षते ॥

प्राणस्य तत्र संवर्गाद्वागादध्यात्मदैवयोः ॥ १४१ ॥

तर्हि कथमशनायेत्यादिवाक्यशेषो न हि मूलकारणस्याशनायादिमत्त्वमशनायापि  
पासे प्राणस्येति स्थितेरित्याशङ्क्य परस्य मूत्रात्मत्व प्राप्तस्य सर्वसहर्तृत्वान्मृत्युत्वे सति  
वाक्यशेषोपपत्तिरिति मत्वाऽऽह । अशनायेति । प्राणस्य मृत्योरिति सन्बन्धः । कथं  
तस्य मृत्युत्वमित्याशङ्क्योपपत्तिमाह । तत्रेति । तस्मिन्प्राणे वायौ वागादीनामध्यात्म  
मन्यादीना चाधिदैव सहरणात्तस्य मृत्युत्वेत्यर्थः ॥ १४१ ॥

एतस्माज्जायते प्राणो यनः सर्वेन्द्रियाणि च ॥

ख वायुर्ज्योतिरापश्च पृथ्वी विश्वस्य धारिणी ॥ १४२ ॥

मूलकारणादत्र मृष्टिरिष्टा चेदाकाशाद्या सा वाच्या तथा च तन्मनोऽनुरुतेतिवाक्य-  
शेषानुपपत्तिरित्याशङ्क्याऽऽद्याधर्वाणां मृष्टिमनुष्कामिति । एतस्मादिति । सर्वज्ञत्वा  
दिरूपात्परस्मादात्मन सकाशादिति यावत् ॥ १४२ ॥

मृष्टिमेतां समुद्दिश्य तन्मनोऽनुरुतेति या ॥

श्रुतिः प्रवृत्ता निर्वक्तु यावदव्याकृत परा ॥ १४३ ॥

वाक्यशेषविरोधमभुना धुनोते । मृष्टिमिति । या तन्मनोऽनुरुतेत्याद्या तद्देद तर्ह्य-  
व्याकृतमित्यन्ता परा श्रुति सा सर्वस्य कार्यस्य मूलकारणतः मृष्टि श्रुत्यन्तरसिद्धा

दिश्याच्चापि तामेव निश्चित्य वक्तुं प्रवृत्ता तस्य मूलकारणस्येक्षणव्यापारस्तन्मनोऽकुरुते-  
त्युच्यते तत्र वाक्यशेषविरोध इत्यर्थः ॥ १४३ ॥

यद्वा विराजमुद्दिश्य संकल्पमकरोन्मनः ॥

आत्मन्वी स्यामिति तथा साकूतः सृष्टिकारणः ॥ १४४ ॥

तन्मूलकारणं मनःशब्दितेक्षणव्यापारमकरोदिति वाक्यार्थमुक्त्वा तदिति मनसो  
निर्देश इत्यादिभाष्यमनुसृत्य मृत्युमूलकारणात्मा सूत्रत्वं प्राप्नोति विराडात्मसृष्टिमुद्दिश्य  
मनःशब्दितं संकल्पं कृतवानित्यर्थान्तरमाह । यद्वेति । केनाभिप्रायेण मनोऽकरोदि-  
त्यपेक्षायामाह । आत्मन्वीति । संकल्परूपे मनसि सृष्टे स्त्रष्टा हिरण्यगर्भो विराट्सृष्टि-  
मुद्दिश्यानेनाऽऽत्मवानहं स्यामिति साकूतः साभिप्रायः संवृत्त इत्यर्थः । सृष्टे कारणं  
ब्रह्मास्य कारणं स्वरूपमिति वा सूत्रात्मा तथोक्तः ॥ १४४ ॥

स्वविभूतीक्षणं सृष्टौ विभोरर्चनमुच्यते ॥

आपोऽजायन्त इति च सर्वभूतोपलक्षणम् ॥ १४५ ॥

अभिप्रायवतोऽपि नाशक्तस्य लघुतेत्याशङ्क्य सोऽर्चयित्वस्यार्थमाह । स्वविभू-  
तीति । सूत्रात्मनः सृष्टिविषये शक्तोऽस्मीति स्वसामर्थ्यालोचनमर्चनमित्यर्थः । नन्वी  
शिता नापामेव स्त्रष्टा किंतु वियदादीनामपि तत्कथं तस्येत्यादावपामेव ग्रहणमित्याश-  
ङ्क्याऽऽह । आप इति । यथाश्रुतप्रतीकग्रहो विवक्षित इत्यविवक्षितः संधिः । सर्वश-  
ब्देनाऽऽकाशादित्रयं गृह्यते । तथाच भाष्यमत्राऽऽकाशप्रभृतीनां त्रयाणामुत्पत्त्यनन्त-  
रमिति वक्तव्यमिति । भूतशब्देनात्र पृथक्कृतानि भूतानि गृह्यन्ते ॥ १४५ ॥

विद्योत्पत्तिप्रधानत्वात्सृष्टिर्वा न विवक्ष्यते ॥

तथाच प्रतिवेदान्तं सृष्टिर्नानाविधेक्ष्यते ॥ १४६ ॥

रामन्तरं विराजः सर्गनिर्देशात्सृष्टेर्विवक्षितत्वमुपेत्यासां ग्रहणमुपलक्षणमित्युक्तं  
संप्रति सेवाविवक्षिता विद्यानिष्ठत्वादुपनिषदामित्याह । विद्येति । सृष्टेरविवक्षितत्वे  
हेत्वन्तरमाह । तथाचेति । आकाशाद्या तैत्तिरीयके सृष्टिरुक्ता छान्दोग्ये तेजआद्या  
प्राणाद्या त्वार्धवर्णे सा पुनरैतरेयके क्रमशून्येति विप्रतिपत्त्या सर्वेषु वेदान्तेषु सृष्टिर्दृष्टा  
तथाच नासौ विवक्षितेत्यर्थः ॥ १४६ ॥

अर्चतो मे यतो जज्ञे कमन्भः सुखकृत्ततः ॥

अर्काभिधोऽथ संवृत्तः प्राणो मृत्युः प्रजापतिः ॥ १४७ ॥

अर्चत इत्यादेरर्थमाह । अर्चत इति । अर्चनात्सुखहेत्वन्म संबन्धाच्चार्कनामा  
प्रजापतिरित्यर्थः । यथा मृत्युरीश्वरः सूत्रात्मा जातस्तथा तद्वेषेणार्कशब्दवाच्योऽमुद्दि-  
श्याह । अथेति ॥ १४७ ॥

उपासनमतोऽस्यापि नाग्नेरेवेति निश्चितिः ॥

अर्कनामाभिसंघन्धो नोपासनमृते यतः ॥ १४८ ॥

किमर्थं सूत्रस्यार्कनामनिर्वचनमित्याशङ्क्याऽऽह । उपासनमिति । अपूर्वसत्तायो-  
गस्य फलान्तराभावात्तन्नाम सूत्रस्याप्युपासनमनेष्टमित्यर्थः । उक्तमर्थं व्यतिरेकद्वारा  
स्फोरयति । अर्केति ॥ १४८ ॥

यदि वाऽग्नेरिदं नाम तस्य प्रकरणात्त्वतः ॥

आपो वा अर्क इति तु चित्यनामार्थमेव तत् ॥ १४९ ॥

अग्निप्राधान्यार्थं पक्षान्तरमाह । यदि वेति । आपो वा अर्क इत्यपामर्कत्वश्रव-  
णात्कथमग्नेरर्कत्वमत आह । आप इति । भूतान्तरसहितानामपाम सूत्ररूपाणामर्कत्व-  
श्रवणं चित्याग्नेरर्कनाम्नोऽर्थप्रतिपत्त्यर्थं स हि विराट्पूर्वोक्तास्वप्नु वक्ष्यमाणरीत्या प्रति-  
ष्ठितोऽतोऽर्चनात्कसंबन्धाच्चाकर्वाक्षित्योऽग्निरित्यर्थः ॥ १४९ ॥

शर आसीदिति गिरा शक्यत्ववस्था विवक्ष्यते ॥

सा पृथिव्यभवचेति विराजो जन्मशब्दनम् ॥ १५० ॥

तद्यदपामित्यत्र शरशब्दार्थमाह । शर इति । शर आसीदित्यत्र शरगिरा वार-  
णस्य सूत्रभूतस्य शक्तिमदुच्छ्रानावस्था विवक्षितेत्यर्थः । तत्समहन्त्यतेत्यादेरर्थमाह ।  
सेति । स्थूलप्रपञ्चात्मकविराजं सूक्ष्मप्रपञ्चात्मकसूत्रादुत्पत्तिरेष्टेत्यर्थः ॥ १५० ॥

तपोऽप्नु तप्यमानासु ह्यण्डं जज्ञे हिरण्मयम् ॥

इति श्रुतिर्जगादार्थं यथैवेह प्रपञ्चयते ॥ १५१ ॥

ताम्योऽश्नोऽण्डमभिनिर्वृत्तमिति भाष्योक्तेऽर्थे वाक्यान्तरमुदाहरति । तप इति । अप्नु  
भूतान्तरसहितासु तपस्तप्यमानासु सूत्ररूपासु सकल्य कुर्वतीषु ज्योतिर्मय वैराज शरीर  
ताम्यो निर्वृत्त न चेदमौत्प्रेक्षिक श्रौतत्वादित्याह । इति श्रुतिरिति । आपो ह वा  
इदमग्र आसु सलिलमेव ता अकामयन्त कथं नु प्रजायेमहीति ता अध्याम्यस्नात्वा तपोऽ-  
तप्यन्त तासु तपस्तप्यमानासु तास्वन्तहिरण्मयमण्डं सबभूवेति शातपथी श्रुतिस्तथा प्रकृ-  
तश्रुतेरेकवाक्यत्वमाह । यथेति । प्रकृते प्रकरणे विराजं सूत्रादुत्पत्तिरूपोऽर्थो यथा  
विविधते तथैवेममर्थं शातपथश्रुतिरपि जगदेति योजना ॥ १५१ ॥

एवं व्यष्टिसमष्ट्यात्मा वैराजं देहमात्मनः ॥

प्राचीकृपदयेदानीं सृष्टिस्तस्य विवक्ष्यते ॥ १५२ ॥

स्थूलदेहसृष्टिमादिष्टमनुबदति । एवमिति । नानारस सूत्रात्मा स्वस्य स्थूलदेहमु-  
च्छरीत्या सृष्टवानित्यर्थः । तस्यामश्राम्यदित्यादेस्तात्पर्यमाह । अथेति । स्थूलसूत्रान-  
न्तरं तेन सृष्टेन स्रष्टु सूत्रात्मनः सृष्टिसंबन्धं परिच्छेदो विवक्ष्यतेऽनन्तरवाक्येने-  
त्यर्थः ॥ १५२ ॥

श्रान्तस्येति तु देहस्य कर्मायोग्यत्वमुच्यते ॥

श्रमहेतुरतस्तापस्तप्तस्येत्यभिधान्यते ॥ १५३ ॥

तप्त्येत्यादौ पदयोरपुनरुक्तमर्थमाह । श्रान्तस्येत्यादिना । यतः श्रमहेतुस्तापोऽत-  
स्तप्तस्येति पृथक्तापशब्द इति योगना ॥ १५३ ॥

भास्वज्ज्ञानं भवेत्तेजो रसः प्राणो विवक्षितः ॥

क्रियाविज्ञानशक्तित्वात्मकृतस्य प्रजापतेः ॥ १५४ ॥

तेजो रस इति पदयोरर्थमाह । भास्वदिति । ज्ञानस्य भास्वत्वमप्रतिहतप्रकाश-  
त्वम् । तयोरुक्तार्थत्वे युक्तिमाह । क्रियेति । प्रकृतो हि कारणत्वेन प्रजापतिः सूत्रात्मा  
तस्य शक्तिद्वयरूपत्वात्तत्कार्यस्य विराजो युक्तमुक्तरूपत्वमित्यर्थः ॥ १५४ ॥

अनवच्छिन्नवपुषः पिण्डावच्छेदहेतुतः ॥

खस्य कुम्भादिनेवासोर्निरवर्तत शब्दनम् ॥ १५५ ॥

निरवर्ततेत्यस्यार्थमाह । अनवच्छिन्नेति । असोरनवच्छिन्नवपुष इति संबन्धः ।  
यथाऽऽकाशस्य कुम्भादिनाऽवच्छेदस्तथा सूत्रस्य ज्ञानक्रियात्मन स्थूलदेहावच्छेदार्थं  
निरवर्ततेत्युक्तमित्यर्थः ॥ १५५ ॥

नामरूपादिमद्देहसंबन्धात्तद्विधर्मकः ॥

अरूपोऽपि हि सूत्रात्मा लक्ष्यते रूपवानिव ॥ १५६ ॥

सूत्रस्य स्थूलदेहावच्छेदफलमाह । नामेति । तद्विधर्मकत्वं व्याकरोति । अरूपोऽ-  
पीति । अपिशब्दादनामाऽपीत्यर्थः । रूपवानिवेत्यत्र नामवानिवेत्यपि द्रष्टव्यम् ॥ १५६ ॥

सूक्ष्मस्थूलशरीराभ्यां चिदाभाभ्यामविग्रया ॥

संघृतः परमेशोऽपि त्रैलोक्यात्मागिरुच्यते ॥ १५७ ॥

अग्निशब्दार्थमाह । सूक्ष्मेति । अपिरवधारणार्थः । पर एवाविद्याकृताभ्यां देहा-  
भ्यामावृतलैलोक्यशरीरः सन्नशिरिति व्यपदेशभागिव भवतीत्यर्थः ॥ १५७ ॥

अशरीरं शरीरेष्वनवस्थेष्ववस्थितम् ॥

महान्तं विभुमात्मानं मत्वा धीरो न शोचति ॥ १५८ ॥

देहद्वयावच्छिन्नः पर एवेत्यत्र मानमाह । अशरीरमिति । सापेक्षं महत्त्वं निर-  
स्यति । विभुमिति । यद्वा स्वयमेव विविधं भवतीति व्युत्पत्त्या विभुत्वं सर्वात्म-  
त्वम् ॥ १५८ ॥

विराड्देहावनद्धोऽसुरध्यात्माद्याधिगः खवत् ॥

व्यष्टितामेति तद्धीनः समष्टित्वेन तिष्ठति ॥ १५९ ॥

परम्य देहद्वयावच्छेदेऽपि सूत्रस्य स्वतो व्यष्टित्वमस्तु विराडात्मत्ववदतो न तयो-  
र्निशेष इत्याशङ्कयाऽऽह । विराडिति । यथा खत्वाकाशं कूपकुम्भाद्यवच्छिन्नं विशेष-



३३४ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

पभावमनुभवति स्वभावतस्त्वनवाच्छिन्नमवतिष्ठते तथैवामुशब्दित सूत्रात्मा वीरानं देहमु-  
त्पाद्य तेनावच्छिन्नः सन्नध्यात्ममभिभूतमधिदैवमित्युपाधिभेदेषु प्रविष्टो व्यष्टितामश्रुते  
विराडवच्छेदद्वारेणाध्यात्मायुपाधिसंनन्वहीनन्तु समष्टित्वेन वर्तते तेन सूत्रस्य सूक्ष्मस-  
मष्टित्वं विराजः स्थूलसमष्टित्वार्थः ॥ १५९ ॥

उर्ज्यामुत्पादितायां तु श्रमात्तापात्मजापतेः ॥

निरवर्ततेवास्याऽऽत्मा परिच्छेदाभिधानतः ॥ १६० ॥

पूर्वं विराजः सृष्टिरुक्ता संप्रति तस्यामश्राम्यदित्यादेरर्धमनुवदति । उर्ज्यामिति ।  
विराज्युत्पादिते महत्कार्यं कृत्वा श्रमास्तित्वस्य प्रजापतेरात्मा विराड्देहावच्छेदाभिमा-  
नविशिष्टो निर्वृत्तो लौकिकवदित्यर्थः ॥ १६० ॥

स्थूलदेहपरिच्छिन्नः स एवाऽऽद्यः भजापतिः ॥

अग्निरपि यतस्तस्मादुपास्योऽयं प्रयत्नतः ॥ १६१ ॥

तेन एव रस इत्यादेर्भाष्यस्य तात्पर्यं वदन्ननुवादफलमाह । स्थूलेति । यस्मादाद्यः  
सूत्रात्मा प्रजापतिरेव विराड्देहावच्छिन्नः सन्नेप चित्त्योऽग्निरप्यते तस्मादयमग्निरादरेण  
निरन्तरतया दीर्घकालमुपासितव्य इत्यर्थः ॥ १६१ ॥

स वै शरीरी मथमः स वै पुरुष उच्यते ॥

आदिकर्ता स भूतानां ब्रह्माऽग्रे समवर्तत ॥ १६२ ॥

सूत्रात्मेव स्थूलदेहावच्छिन्न इत्यत्र पुराणवाक्यं प्रमाणयति । स वा इति । सर्व-  
नामभिः सूत्रात्मा पराश्रयते स एव विराड्भावमापन्नः शरीरीत्यादिभिरुच्यते । भूतानां  
व्यधीनामग्रे व्यष्टिस्तृप्तेः पूर्वमित्यर्थः ॥ १६२ ॥

अनुपाख्यतनुः सोऽयं व्यवहारप्रसिद्धये ॥

आत्मानं व्यभजत्स्थूलैस्त्रिधा वाय्वयिभानुभिः ॥ १६३ ॥

स त्रेधेत्यादेर्भाष्योक्तमथेमाह । अनुपाख्येति । अपञ्चीकृतमहामृतदेहत्वाद्यवहर्तु-  
भयोग्यत्वं प्रजापतेरनुपाख्यतनुत्वम् । उपास्त्यादिर्व्यवहारः ॥ १६३ ॥

स्वरूपानुपमर्देन स विराड्देवतात्मभिः ॥

उपासनादिसिद्धार्थमात्मानं व्यभजत्स्वयम् ॥ १६४ ॥

कोऽस्य त्रेधाभावस्य कर्ता प्रजापतिर्विराडात्मा वा हिरण्यगर्भो वेति वीक्षाया पूर्वाप्त-  
माह । स्वरूपेति । आदिपदेनाभिधानं तत्प्रयुक्तार्थक्रिया च गृह्यते ॥ १६४ ॥

मृत्तात्मेव त्रिधाऽऽत्मानमभिनत्स प्रजापतिः ॥

इत्यस्य प्रतिपत्त्यर्थं स एष इति भण्यते ॥ १६५ ॥

त्रिधाभावकर्ता विराडिति पूर्वपक्षे सिद्धान्तमाह । मृत्तात्मेति । किमत्र प्रमाणं  
तदाह । इत्यस्येति । विरामत्रेधाभावकर्तृत्वे वाक्यशेषापर्यवश्यं स्यादित्यर्थः ॥ १६५ ॥

तस्य प्रथमजस्याग्नेर्विराजोऽर्कस्य वाजिबत् ॥

दर्शनस्य विधानार्थं तस्य प्राचीति कीर्त्यते ॥ १६६ ॥

तस्य प्राचीत्यादेरर्थमाह । तस्येति । अनेन वाक्येन कीर्त्यते काललोकदेवतात्मत्व-  
मग्रेरिति शेषः ॥ १६६ ॥

यस्मात्कारणमुलङ्घ्य कार्यं नान्यत्र वर्तते ॥

अप्सु कारणभूतासु तस्मादग्निः प्रतिष्ठितः ॥ १६७ ॥

स एषोऽप्सु प्रतिष्ठित इत्यस्वार्थमाह । यस्मादिति । अप्सु भूतान्तरसहितासु कार-  
णभूतासु सूत्ररूपास्तिति यावत् । अग्निरिति पार्थिवो विराडुच्यते ॥ १६७ ॥

अप्सतिष्ठानुगुणं देवमुपास्ते योऽनिशं नरः ॥

यत्र क चैति तत्रासौ प्रतिष्ठां लभते शुभाम् ॥ १६८ ॥

यत्र क चेत्यादिक्लोकिं व्याचष्टे । अप्सतिष्ठेति । शुभामर्हितां परलोकाविरोधि-  
नीमित्येतत् ॥ १६८ ॥

योऽवादिपरिपात्र्यैवं विराजमसृजत्स्वयम् ॥

कीदृग्न्यापारसंयुक्तः सोऽस्त्रासीदिति भण्यते ॥ १६९ ॥

सोऽकामयतेत्यादिग्रन्थस्य पूर्वग्रन्थेन भाष्योक्तं संबन्धमाह । योऽवादीति । आदि-  
पदेन शुषिबीग्रहः । यो मृत्युरपञ्चीकृतप्रपञ्चात्मा पञ्चीकृतभूतपञ्चकतत्कार्यमृष्टिक्रमेण  
तदात्मकं विराजं ससर्ज स केन व्यापारेण युक्तस्तं मृष्टवानित्याकाङ्क्षायां सवुच्यतेऽ-  
नन्तरग्रन्थेनेत्यर्थः ॥ १६९ ॥

अचृत्सर्गोऽथवोक्तः प्रागन्नसर्गोऽधुनोच्यते ॥

अशनायावतो यस्मान्नास्त्यन्नविरहात्स्थितिः ॥ १७० ॥

उद्भाष्यं संबन्धान्तरमाह । अत्रिति । तेजोरसो निरवर्तताशिरित्यत्राचुः सर्ग उक्तः  
संप्रत्यन्नसर्ग उच्यत इति सार्धायसी संगतिरित्यर्थः । किमर्थमन्नसर्गवचनमित्याशङ्क्याचुः  
स्थित्यर्थमित्याह । अशनायावत इति । अत्र हि विराजः सृष्टिः स्पष्टी क्रियते । अन्नं  
विराडिति च भ्रुतेः । कनीयोऽन्नं करिष्य इति च वक्ष्यते ततोऽयमपि संबन्धो युक्त  
इति भावः ॥ १७० ॥

त्रेषा व्यभजदात्मानमित्येतद्वा प्रदर्श्यते ॥

अग्निप्राणौ पुनर्वोक्तावथ संयत्तरोद्भवः ॥ १७१ ॥

संबन्धान्तरमाह । त्रेषेति । नन्वादित्यं तृतीयमित्यादिना प्रागेव प्रजापतेर्ब्रह्मात्मत्व-  
मुक्तं तत्कथं तदुक्त्यर्थमुत्तरं वाक्यं तत्राऽऽह । अग्नीति । निरवर्तताशिरित्यशिरुक्तो  
वायुं तृतीयमिति च वायुः । यद्यप्यादित्यं तृतीयमित्यादित्योऽप्युक्तस्तथाऽपि तस्य  
संबन्धरात्मनो जन्मोक्त्यर्थमुत्तरा श्रुतिरित्यर्थः ॥ १७१ ॥

मनसा ज्ञाननिर्देशस्तृतीयं वागिति भण्यते ॥

सर्गक्रमं स वेदोक्तं ज्ञानेनाऽऽलोचयत्प्रभुः ॥ १७२ ॥

सबन्धमनेवधोक्त्वा स मनसेत्यादेरर्थमाह । मनसेति । मनसेति ज्ञाननिर्देशो वागिति त्रयी भण्यत इति योजना । पदार्थमुक्त्वा वाक्यार्थमाह । समेति । स प्रभुरिति सूत्रात्मोक्तिः । ज्ञानेनाप्रतिहतेन सत्त्वपरिणामाभिव्यक्तेन चैतन्येनेति यावत् ॥ १७२ ॥

ज्ञानेनाप्रतिषेधेनासौ वेदोक्तं सृष्टिपद्धतिम् ॥

समन्वालोचयच्छंभुः सिमृष्टुर्विविधं जगत् ॥ १७३ ॥

नन्वाश्वरो वैदिकीं सृष्टिं ज्ञानेनाऽऽलोचयितुं नाल पुरुषत्वादस्मदादिवदित्याशङ्क्य प्रतिहतज्ञानत्वमुपाधिरित्याह । ज्ञानेनेति । अथास्य सिमृष्टा स्वार्थाऽन्यार्था वा नाऽऽद्य आसक्तमात्मानेतरोऽन्याभावादित्याशङ्क्य कल्पितानां प्राणिनां कर्मफलभोगार्थं तत्सिमृष्टेति भत्वाऽऽह । शंभुरिति ॥ १७३ ॥

आलोच्यालोचकयोर्हि योगो मिथुनमुच्यते ॥

प्रसिद्धं मिथुनं चात्र न कथंचन युज्यते ॥ १७४ ॥

मिथुनं समभवदित्यत्र मिथुनशब्दार्थमाह । आलोच्येति । आलोच्यो वेदोक्त-सृष्टिक्रम आलोचकं तु मनःशब्दितं ज्ञानं तयोर्योगो विषयविषयित्वं तदत्र श्रुतिप्रसिद्धं मिथुनमित्यर्थः । प्रसिद्धमेव मिथुनमत्र किं न स्यादित्याशङ्क्य स्त्रीपुंसयोरप्रस्तुतत्वाच्चैवमित्याह । प्रसिद्धमिति । अत्रेत्यध्यात्मप्रकरणोक्तिः ॥ १७४ ॥

अनन्तराग्निसंबन्धप्रसङ्गविनिवृत्तये ॥

अशनीयेति हि प्राह मूलकारणसंगतिम् ॥ १७५ ॥

अशनीया मृत्युरित्यत्राशनायाग्रहणस्य तात्पर्यमाह । अनन्तरेति । अशनीयेति च्छान्दस मृत्युविशेषणम् । अशनायाग्रहणसितो मृत्युरिति पुनरुक्तिर्मूलकारणेन सूत्रेण संगतिः स मनसेत्यत्र सर्वनाम्ने सूत्रयति । तथा चानन्तरप्रकृतेनाग्निना विशाजा तस्या सबन्धप्रसक्तिनिवृत्तिः फलतीत्यर्थः ॥ १७५ ॥

जगतः प्रक्रियाबीजं यद्वैपीतुरा गृही ॥

द्वैतैकत्वात्मकं ज्ञानं कर्म च ज्ञानसंभृतम् ॥

भावना च तयोरेतत्रयं रेतोऽभिधीयते ॥ १७६ ॥

तद्यद्वैत आसीदित्यत्र रेतःशब्दार्थमाह । जगत इति । प्रक्रिया सृष्टिः । पुरेति सायकवस्त्योक्तिः । यि तज्जगतः सृष्टिबीजं यजमानेन सञ्चितं तदाह । द्वैतेति । उषास्यस्य नानात्वात्तदुपास्त्रिरपि तथा ज्ञानसंभृतं ज्ञानेन समुच्चितमिति यावत् ॥ १७६ ॥

सृष्ट्यालोचनहेत्वेतत्सृष्टावाविरभूद्विभोः ॥

तद्भावभाव्यपः सृष्ट्वा रेतोवीजेन स प्रभुः ॥ १७७ ॥

सर्वलोकैकवीजेन गर्भ्यण्डेन वभूव ह ॥

अप एव ससर्जाऽऽदौ तासु वीर्यमवासृजत् ॥ १७८ ॥

ज्ञानकर्मणो तयोर्भावनेत्येतन्नयं जन्मान्तरे संचितं सत्तामात्रेण वा दृष्टं वा सृष्टिकार-  
णमाद्ये मनसा अव्यालोचनमर्कचित्करं द्वितीये कदा तदृष्टिरित्याशङ्क्याऽऽह ।  
सृष्टीति । सृष्टेरालोचनं हेतुं कृत्वा ज्ञानादित्रयं जन्मान्तरार्जितं सृष्टिकाले फलाव-  
स्थस्य प्रज्ञापतेराविर्भूतमित्यर्थः । व्यक्तस्य रेतसो ज्ञानादित्रयस्य कार्यमाह । तद्भा-  
वेति । आविर्भूतज्ञानादियुक्तस्तेनैव पञ्चीकृतानि भूतानि सृष्ट्वा तेषु प्रविश्य स्थावरजङ्ग-  
ममात्रहेतुनाऽण्डेन गर्भवानभुत्प्रजापतिरित्यर्थः । हेति निपातो हिरण्यगर्भः समवर्ति-  
त्यादौ यथोक्तस्य गर्भस्य प्रसिद्धत्वद्योतनार्थः । उक्तेऽर्थे स्मृतिं प्रमाणयति । अप इति ।  
आदावित्यण्डसर्गात्प्रागिति यावत् । अण्डाण्डेन भूतान्तराण्यपि लब्धयन्ते स्थूलानि भूता-  
न्यादौ सृष्टवान्प्रजापतिरित्यर्थः । ततो ज्ञानादिद्वारा भूतेषु प्रवेशं तस्याऽऽह । तास्त्विति  
॥ १७७ ॥ १७८ ॥

तदण्डमभवद्वैमं सहस्रांशुसमप्रभम् ॥

इत्येवं मनुनाऽप्युक्तः श्रौतोऽयं सर्गविस्तरः ॥ १७९ ॥

प्रविष्टस्याण्डेन गर्भित्वं ब्रूते । तदण्डमिति । वैमं ज्योतिर्मयमिति यावत् । तत्र  
दृष्टान्तः । सहस्रेति । उक्तस्मृत्या सहैकवाक्यत्वं प्रकृतश्रुतेराह । इत्येवमिति ॥ १७९ ॥

आपो ह वा इति तथा ह्ययमेव क्रमः श्रुतौ ॥

ज्ञानकर्मादिबीजस्य गर्भ एव प्रजापतेः ॥ १८० ॥

श्रुतिस्मृत्युक्तसृष्टिक्रमे श्रुत्यन्तरमपि मानमित्याह । आप इति । यथाऽस्मिन्वाक्ये मनु-  
वाक्ये च क्रमः सृष्टेः श्रुतस्तथाऽयमेवाऽऽपो ह वा इदमग्र आसुः सलिलमेवेत्यादिपूर्वोक्त-  
शातपथश्रुतावपि क्रमः श्रुत इति योजना । सृष्टिक्रममुक्त्वा प्रजापतेर्गर्भं निगमयति ।  
ज्ञानेति ॥ १८० ॥

स संवत्सरोऽभवदिति परिमाणोऽयमुच्यते ॥

अशनायादिमत्त्वात्स स्वभावफलचोदितः ॥ १८१ ॥

सृष्ट्वाऽऽद्यं यस्मरः पुत्रं तमभिव्याददात्क्षुधा ॥

भिनत्ति सर्वमर्यादां नान्वयाद्यप्यपेक्षते ॥ १८२ ॥

कियन्तं कालमण्डेन स गर्भो बभूवेत्यपेक्षायामाह । स इति । स प्रजापतिः संवत्स-  
रनिर्माता तदात्माऽऽदित्यो निर्वृत्तो न हि तत्मात्पूर्वं संवत्सरो नामाऽऽदित्योदयाधीन-  
त्वात्तन्निश्चयस्य स च संवत्सरो यावानिह प्रसिद्धत्वावन्तं कालमण्डेन गर्भवानासीदिति

३३८ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

परिमाणसहितो गर्भोऽभिधीयते त च विराडात्मकं स्रक्त्सरादूर्ध्वं मृष्टवानित्यर्थः । परि-  
च्छिन्न मानमस्येति व्युत्पत्त्या गर्भस्तथा । त जातमित्यादेरर्थमाह । अशनायेति । मृत्युर्हि  
ग्रसनशीलस्तेनैव हिंसास्त्वानवेन चोदित क्षुत्पिपासायुक्तत्वाज्ज्येष्ठं पुत्रं सृष्ट्वा तमत्तुमभि-  
मुख्यत्वेन मुखं विदारितवानित्यर्थः । पुत्रमत्तुं प्रवृत्तस्य स्वपुत्रमर्यादाभङ्गं स्यादित्याश-  
ङ्क्याऽऽह । क्षुपेति । अशनायाद्युपद्रुतो मर्यादां भिन्दानोऽपि स्वात्मानं च परं च दृष्ट्वै-  
वाशने प्रवर्ततेत्याशङ्क्याऽऽह । नान्वयेति । आदिपदेनाभोज्यादिग्रहः । मर्यादाभेत्तु-  
त्वादित्यपेक्षे ॥ १८१ ॥ १८२ ॥

अस्य दग्धोदरस्यार्थं को न कुर्यादसाम्तम् ॥ १८३ ॥

अथ एव यतो वृत्तिरक्षुरन्नाद एव च ॥

अन्नस्य युक्तमेवातस्त्वमभिन्याददादिति ॥ १८४ ॥

नन्विवेकिनामेवं प्रवृत्तावपि न विवेकिनामित्याशङ्क्याऽऽह । अस्येति । विवेकि-  
नामपि पश्चादिभिरविशेषो व्यवहारदशायामिति भावः । क्षुत्पिपासापीडितं पुत्रमपि  
भक्षयति किं पुनरन्यत्र करोतीत्याक्रोशमुक्त्वा प्राणस्य स्वपुत्रभक्षणे प्रवृत्तिर्युक्तेत्याह ।  
अन्न इति । अतुरन्नाधीनत्वमप्यशमन्नस्याप्यश्वधीनत्वं युक्तं तस्य स्वार्थमन्नसृष्टे-  
तोऽतुरन्नं सृष्ट्वा तदत्तुं मुखविदारणमुचितमित्यर्थः ॥ १८३ ॥ १८४ ॥

जन्मान्तरसमभ्यस्तविद्याकर्मादिहेतुतः ॥

जन्यकर्ममयुक्तः सन्निशुर्भाणित्यथाकरोत् ॥ १८५ ॥

स भाणकरोदित्यस्य सहेतुकमर्थमाह । जन्मान्तरेति । आदिपदं वासनार्थम् ।  
जनिष्यमाणप्राणिर्कर्मणश्च तत्र हेतुत्वमाह । जन्येति । असंस्कृतशब्दकरणे हेत्व-  
न्तरमाह । शिशुरिति । व्यादितास्यमन्तकमन्तिके दृष्ट्वा भीत्यनन्तरमित्याह ।  
अपेक्षेति ॥ १८५ ॥

ययोक्तहेतुवशगः स्वभावप्रहितोऽप्यमुः ॥

कुमारोत्पन्नरवस्तः स्वभावं चिच्छिदे भयात् ॥ १८६ ॥

तथाऽपि किमिति मृत्युः पशुमिव व्याघ्रो न तं भक्षितवानित्याशङ्क्याऽऽह । यथो-  
क्तेति । हेतुशब्दो जन्यकर्मार्थः । स्वभावो हिंसात्वम् । अमुः प्राणो मृत्युरिति यावत् ।  
स कुमारवृत्तरवेण व्रतः सन्मयादेव स्वभावमगहत्तद्भक्षणोदुपरतवानित्यर्थः ॥ १८६ ॥

अत्यन्तमपि शूराणां स्वस्वभावैकहेतुतः ॥

नित्तिरादिसमुत्पाते वेपथुर्जायते भयात् ॥ १८७ ॥

सर्वसहर्तुरतिशूरस्य प्रजापते शिशुशब्दश्च्युतिमात्रात्कथं प्राप्तं स्यात्तत्राऽऽह ।  
अत्यन्तमिति । स्वस्वभावो नाम प्रकृतिस्वभावः ॥ १८७ ॥

एवं स शिशुसंरावसंलब्धालोचनक्षणः ॥

ऐसतेह न कामार्तः कश्चिदालोचने क्षमः ॥ १८८ ॥

स ऐसतेत्यस्यार्थमाह । एवमिति । शिशोः संरावेण संलब्धो भाविन्यालोचने क्षणो येनेति बहुव्रीहिः । प्रजापतेः सर्वज्ञत्वादीक्षणं स्वतः संभवति किं निमित्तविशेषो-  
क्त्येत्याशङ्क्याशनायावानपीति भाष्ये विवक्षितमाह । इहेति । तथाऽपि प्रजापतेरति-  
निपुणत्वादुक्तनिमित्तवशादीक्षितवानिति शेषः ॥ १८८ ॥

मन्यतिश्चाभिपूर्वोऽयं हिसार्थः स्यात्प्रसिद्धितः ॥

यदीमपरिर्द्धिसिष्ये कनीयोऽन्नं भवेद्भुवम् ॥ १८९ ॥

अभिपूर्वो मन्यतिरित्यादिभाष्यार्थमाह । मन्यतिश्चेति । तत्र रुद्रोऽस्य पशूनभिम-  
न्येत नास्य रुद्रः पशूनभिमन्यते पशून्नाभिमंस्यत इति ततो वै रुद्रः पशून्नाम्यमन्यते-  
त्यादिभुतिप्रसिद्धिं प्रमाणयति । प्रसिद्धित इति । पदार्थमुक्त्वा वाक्यार्थमाह ।  
यदीति ॥ १८९ ॥

कारणादल्पमेव स्यात्तद्व्याप्तेरदितिर्यतः ॥

अन्नमल्पं ततोऽप्यल्पात्कनीयोऽन्नं भवेदतः ॥ १९० ॥

कथं विराजो हिसनेऽन्नस्य कनीयस्त्वं तत्राऽऽह । कारणादिति । सूत्रात्कारणा-  
द्वैराजं शरीरमन्नबीजत्वाद्दलशब्दितमल्पं सूत्रेण तस्य व्यासत्वात्तस्यापि हिसने कुतोऽ-  
न्नसमृद्धिरित्यर्थः । अन्नस्याल्पत्वे हेत्वन्तरमाह । अदितिरिति । यतः सूत्रमदितिर्द्यौ-  
रदितिरन्तरिक्षमित्यादावदितिरिति प्रसिद्धमतत्वेन प्रतिक्षणं भक्ष्यमाणमन्नमल्पं युक्तमि-  
त्यर्थः । तथाऽपि विराजो भक्षणे किमित्यन्नस्याल्पत्वं तत्राऽऽह । ततोऽपीति । हेत्व-  
भावे फलाभावोऽतःशब्दार्थः । अन्नबीजस्य विराजो भक्षणे कुतोऽन्नसमृद्धिर्न हि हेत्व-  
भावे कार्यं संभवतीति भावः ॥ १९० ॥

लोकेऽपीदं सुप्रसिद्धमाङ्गनावालपण्डितम् ॥

जग्धनिःशेषबीजस्य तत्फलं नाऽऽप्यतेऽण्वपि ॥ १९१ ॥

कुलालभावे षट्पट्टिराडभावेऽपि स्यादन्नमित्याशङ्क्याऽऽह । लोकेऽपीति । यद्य-  
प्युत्पन्नो घटो निमित्ताभावेऽपि तिष्ठति तथाऽपि तदभावे न जायते न चोपादानं विना  
भावकार्यसंभवो न हि बीजमङ्कुरकारणं भक्षितवता तत्कारणोऽङ्कुरो लभ्यतेऽतो  
विराडभावे जन्माभावादन्नस्य समृद्धिर्निरस्तोत्यर्थः ॥ १९१ ॥

कुमारवक्त्रोद्गतया वाचर्गादीन्ससर्ज सः ॥

पश्वादींश्च कुमारेण ह्यात्मनाऽजीजनज्जगत् ॥ १९२ ॥

स तयेत्यादेरर्थमाह । कुमारेति । स हि स्वकीयकुमारमुखनिर्गतया वाचा वेदादीना-

३४०. सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

त्मना च कुमारेण पश्चादीनर्यानिनीजनदेवं वाच्यवाचकत्वं जगद्विराजा तद्वक्तृत्वोत्पत्त्या  
वाचा चोत्पादितत्वाप्रजापतिर्न हि हेतुभूतयोक्तत्रयैव त्रय्याः सृष्टिर्न चाव्यक्ता त्रयी  
तद्यत्किहेतुस्तयेत्यनन्तरप्रकृतकुमारमुत्तनिर्गतवाग्रहणाशंभवे कष्टकल्पनानवकाशादिति  
भावः ॥ १९२ ॥

संपृद्धोः कार्यपक्ष्याभ्यामन्योन्याव्यतिरेकतः ॥

संपृष्टात्स सृजत्येव खाद्यतेऽन्नं सदाऽऽद्यतः ॥ १९३ ॥

तर्हि प्रजापतेः संपृष्टमेव नाचृत्वमन्यथाऽन्नवृद्धसिद्धेस्तत्कुतोऽस्यादितित्वं तत्राऽऽह ।  
संप्रिति । स्रष्टा कार्यं तच्च तमपेक्षतेऽन्ना भक्ष्यं तच्च तमपेक्षतेऽतः स्रष्टा कार्यं सृजत्येव  
संपृष्टादन्यथा तदसिद्धेरन्ना चान्नं सदैवाद्यते तस्याऽऽद्यत्येनैव स्थितेरित्यर्थः ॥ १९३ ॥

सर्वमस्ति यतः सृष्टं तस्माददितिरुच्यते ॥

नामज्ञस्तमुपासीनः सर्वस्यात्ताऽदितिर्भवेत् ॥ १९४ ॥

खट्वुरदितित्वमुपपाद्य सर्वमित्यादेरर्थमाह । सर्वमिति । सर्वस्येत्यादि व्याचष्टे ।  
नामेति । यथोपासनं हि फलं तथाच प्रजापतिमदितित्वमाप्तत्वेन ध्यायन्ध्येया-  
त्ताऽदितिर्भूत्वा तत्तदचृत्वरूपमापन्नः सर्वस्यात्ता स्यादित्यर्थः ॥ १९४ ॥

सर्वाचृत्वेन सिद्धेऽर्थे सर्वात्रोक्तिः किमीर्यते ॥

अन्नमेव भवेदन्नं नान्नमन्नस्य कुत्रचित् ॥ १९५ ॥

सर्वमत्तोत्वेनैव सर्वस्यान्नत्वसिद्धेः सर्वमस्यान्नमिति पुनरुक्तिरिति शङ्कते । सर्वेति ।  
अन्नमन्नमेवास्त्य सदा न कदाचित्तदस्याचृ भवतीति वक्तुं सर्वमस्यान्नमित्युक्तिरित्याह ।  
अन्नमिति ॥ १९५ ॥

प्राणात्माऽन्नैव सोऽवश्यमुपासनबलाद्भवेत् ॥

य एवमभिधानज्ञ उपासीतादिति सदा ॥ १९६ ॥

य एवमित्यादिवाक्यं व्याकरोति । प्राणेति । उपासितुरुपास्यदेवताभावे प्रतिबन्ध-  
कानां दर्शयति । अवश्यमिति । उपासनस्य बलं भावनाप्रकर्षस्तदर्थमेव सदेत्यु-  
क्तम् ॥ १९६ ॥

अश्वाश्वपेधनाम्नोऽथ कारणमतिपक्षये ॥

सोऽकामयत इत्यादिः परो ग्रन्थोऽवतार्यते ॥ १९७ ॥

अश्वोपास्तिविधौ सफले सति समातिरेव ब्राह्मणस्योचिता किमुत्तरग्रन्थेनेत्याश-  
ङ्क्याऽऽह । अश्वेति । संधिरविवक्षितः । अप्रतिष्ठितत्वमदितित्वमितिमुण्वतः प्रजाप-  
तेरुपासनेत्यनन्तरं तत्पैवाश्वादिनामप्रवृत्तिनिमित्तप्रतिपक्ष्यर्थमुत्तरो ग्रन्थः स चावतार-  
यते तात्पर्योक्त्या माप्यकृतेत्यर्थः ॥ १९७ ॥

यज्ञेन भूयसा यस्य इत्येवं स प्रजापतिः ॥

अश्वमेधो भवेद्भूयान्भूयोदक्षिणको हि सः ॥ १९८ ॥

संगतिमुत्त्वा श्रुत्यक्षराणि योजयति । यज्ञेनेति । अकामयतेति शेषः । कोऽसी यज्ञो भूयानिति तमाह । अश्वमेध इति । तस्य भूयस्त्वे हेतुमाह । भूय इति । प्राच्यादिदिक्चतुष्टयस्याश्वर्युप्रभृतिभ्यश्चतुर्भ्यो भूम्यवच्छिन्नस्य चावशिष्टस्य धनस्य सदस्येभ्यो दक्षिणात्वेन देयतायास्तत्राऽऽपस्तम्बादिभिः स्मृतत्वादित्यर्थः ॥ १९८ ॥

यजेय भूयोऽपीत्येवमकामयत भावितः ॥

क्रत्वात्मैत्यभिमानेद्धः पूर्वजन्मन्यभूत्प्रभुः ॥ १९९ ॥

तेन यस्यमाणस्याननुष्ठिताश्वमेधस्य प्रजापतेर्भूयःशब्दोक्तिः कथमित्याशङ्क्याऽऽह । यजेयेति । भावितत्वं भूय शब्दप्रयोगकारणं साधयति । क्रत्वात्मैति । बाह्यस्याऽऽन्तरस्य च क्रतोरत्मा हिरण्यगर्भोऽस्मीत्यभिमानातिरेकात्तत्तद्रूपेण भानविषयो यनमानावस्थायां प्रजापतिरासीदित्यर्थः ॥ १९९ ॥

पूर्वजन्माभिनिर्घृत्तप्रयोगापेक्षयोच्यते ॥

भूयो यजेयेति वचः सदा तद्भावभावेनात् ॥ २०० ॥

क्रत्वात्मैवाभिसंपन्नो द्वैतैकत्वात्मकः प्रभुः ॥

इह तत्फलतां यातो भूयोवाग्युज्यते ततः ॥ २०१ ॥

अथातीते जन्मनि यनमानोऽश्वमेधस्य कर्ताऽभूदधुना हिरण्यगर्भो भूयो यजेयेत्याह तथाच कर्तृभेदाद्भूयःशब्दासामञ्जस्यमित्याशङ्क्याऽऽह । पूर्वेति । साधकसमये समुत्पन्नत्वानुष्ठानापेक्षया भूयो यजेयेत्युच्यते तेन तस्याश्वमेधवासनाविशिष्टस्य कल्पादौ ज्ञानकर्मफलत्वेन वृत्तस्य भूयोर्गीरुचिता कर्तृभोक्त्रोरैक्येन साधकफलावस्थयोर्यनमानसूत्रयोर्भिदामावादित्यर्थः । उक्तमेव स्फुटयति । सदेत्यादिना । साधकावस्थायां दीर्घकालमादरेण निरन्तरतया हिरण्यगर्भोऽस्मीतिभावनावशादुभयविधक्रत्वात्मा प्रजापतिरेव समष्टिव्यष्टात्मा संपन्नः सनेतत्कल्पादौ क्रतुफलतां यतो यातस्ततो भूयःशब्दो युक्तिमानित्यर्थः ॥ २०० ॥ २०१ ॥

कारणप्रवर्णं सर्वं कार्यं दृष्टं जगत्पि ॥

प्रकृतिं यान्ति भूतानि निग्रहः किं करिष्यति ॥ २०२ ॥

ननु तत्पेश्वरस्य कथं दुःखात्मकक्रत्वनुष्ठानेच्छा न हि सुखी दुःखं भोक्तुमर्हयते तथाऽऽह । कारणेति । सर्वमपि कार्यं व्यवहारभूमौ प्रकृतितत्त्वं दृष्टं तथाच सूत्रस्यापि प्रकृतिवशात्क्रत्वनुष्ठानेच्छा कर्ता हि भोक्तुः फलावस्थस्य प्रकृतिः स च क्रतुमन्वतिष्ठदत्तस्तद्वास्तत्फलभूतस्यापि प्रजापतेस्तदनुष्ठानेच्छेत्यर्थः । सर्वं कार्यं प्रकृतितत्त्वमि-



३४२ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

त्यत्र भगवद्वाक्यं प्रमाणयति । प्रकृतिमिति । ज्ञानवानपि प्रकृत्यगुरुत्वं चेष्टते सर्वाणि हि मृतानि तत्तन्त्राणि परनिमित्तो निग्रहो न प्रकृतिप्रवृत्तेर्निवारक इत्यर्थः ॥ २०२ ॥

यशोवीर्यकहेतुत्वात्प्राणा यश इहेष्यताम् ॥

यशः प्रकाशरूपेण वीर्यं तद्वलहेतुतः ॥ २०३ ॥

प्राणा वै यशो वीर्यमित्यत्र प्राणानां यशस्त्वं वीर्यत्वं चोक्तं तत्र हेतुमाह । यश इति । द्वितीयो यशःशब्दो वीर्यस्याप्युपलक्षणम् । इहेति वाक्यं देहो वा गृह्यते । यशोवीर्यशब्दयोरप्यविशेषमाह । यश इति । प्रकाशो नाम स्यात्तिलक्षणे हेतुत्वाकारेण प्राणानां यशस्त्वं न हि पुमानसत्सु प्राणेषु यशस्यो । अस्ति च देहे तेषां बलहेतुत्वं न हि तेषुत्क्रान्तेषु देहे बलं दृष्टमतो यशोवीर्यत्वं तेषां युक्तमित्यर्थः ॥ २०३ ॥

उदक्कामयशो वीर्यं विराजः श्रमकारितात् ॥

लिङ्गात्मेह यशो वीर्यमुभयं हि तदुद्भवम् ॥ २०४ ॥

तदेवमित्यादिभाष्यं विभजते । उदक्कामदिति । कथं बहूनां प्राणानां यशोवीर्यत्वं न हि तेषां प्रत्येकं तद्वत्तः कस्यचिद्भावेऽपीतरेषामभावे देहे स्यात्तिलयोरनुपलम्भा-  
नापि मिलितानां तथात्वमेकस्याप्यभावे तदभावप्रसङ्गादिति तत्र श्रुतिभाष्ययोरपि प्राय-  
माह । लिङ्गात्मेति । इहेति स्पृष्टदेहोक्तिः । लिङ्गात्मनि यशोवीर्यशब्दयोर्द्वयप्रयो-  
गाभावान्नैवमित्याशङ्क्याऽऽह । उभयं द्वीति । यशश्च वीर्यं चेत्युभयं लिङ्गात्मनः  
सकाशादुद्भवति तदभावे तदयोगात्तस्माद्युक्तं लिङ्गात्मनस्तथात्वमित्यर्थः ॥ २०४ ॥

पूर्वदेहेऽभिपन्नोऽभूदपविद्धतनोरपि ॥

सङ्कल्पागो ह्यसंभाव्यो विनैकात्म्यावबोधनात् ॥ २०५ ॥

तस्येत्यादिभाष्यार्थमाह । पूर्वोति । ननु प्रजापतेर्देहाभिर्गतस्यापि किमिति तस्मिन्ने-  
वाऽऽसक्तिरासीन्न हि बुद्धिपूर्वकारी दुःखायतनाय देहाय स्पृहयति तत्राऽऽह । सङ्केति ।  
रसवर्नमित्याद्या स्मृतिरत्रानुगुणेति द्योतयितुं हिशब्दः ॥ २०५ ॥

जातदेहाभिपन्नः संस्तादात्म्यमतिपित्सया ॥

मेध्यमित्यादिकं कार्यं सोऽकामयत कामुकः ॥ २०६ ॥

स तस्मिन्नित्यादिभाष्यं योजयति । जातेति । तदेहासक्तिरेवोक्तकामनायां हेतुरिति  
यत्तु कामुक इत्युक्तम् ॥ २०६ ॥

अपविद्धयशोवीर्यं शरीरं कवियोगतः ॥

यतोऽप्यदतोऽश्वोऽसुः संवृचः स मजापतिः ॥ २०७ ॥

ननु प्रजापतेरश्वादिनामनिर्वचनायैमुपक्रान्तं तदकृत्वा कथमन्यदाचरितमत आह ।  
अपविद्धेति । कस्य प्राणस्य शरीराद्वियोगादिदं शरीरं यशोवीर्यशून्यमप्यदुच्छ्रानतां

२ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ३४३

यतो गतवदतोऽश्वस्तस्मिन्प्रविष्टः प्रजापतिरित्यर्थः । देहस्याश्वत्वेऽपि न प्रजापतेरश्वत्व-  
मित्याशङ्क्य तत्तादात्म्यादश्वत्वं तस्यापीत्याह । अश्वोऽमु रिति । अश्वस्य प्रजापति-  
त्वेन स्तुतत्वात्तस्योपास्यत्वं फलितमिति भावः ॥ २०७ ॥

व्यपेतसद्यशोवीर्यममेध्यं मेध्यतामगात् ॥

तत्प्रवेशाद्यतोऽतोऽयमश्वमेधोऽभवत्प्रभुः ॥ २०८ ॥

अध्वनामनिर्वचनेऽपि कथमश्वमेधनामनिर्वचनमित्याशङ्क्याऽऽह । व्यपेतेति । व्यपेते  
सती यशोवीर्यं यस्मादिति विग्रहः । शरीरं हि प्राणवियोगादध्ययत्तत्प्रवेशाच्च मेध्यमि-  
त्यश्वमेधसंज्ञामर्हति प्रजापतेरश्वमेधत्वं देहतादात्म्यादित्यर्थः ॥ २०८ ॥

अश्वामेधमेधेवं च प्राजापत्यात्मनाऽञ्जसा ॥

अभिष्टुतौ कथं नाम भवेतामिति भण्यते ॥ २०९ ॥

उक्तरीत्या तस्याश्वत्वादिनिर्देशस्य फलमाह । अश्वेति । भण्यते प्रजापतेरश्वत्वम-  
श्वमेधत्वं चेति शेषः ॥ २०९ ॥

काललोकादिवपुस्तत्त्वश्वस्याग्रेष्व सामतम् ॥

समस्योपासनं वाच्यमित्यर्थो ग्रन्थ उत्तरः ॥ २१० ॥

ननु क्त्वङ्गस्याश्वस्याश्वमेधक्त्वात्मनश्चाग्रेरुक्तरीत्या स्तुतत्वात्तदुपास्तेष्व पूर्वमेवोक्त-  
त्वादेव ह वा अश्वमेधमित्यादि किमर्थं तत्राऽऽह । कालेति । आदिपदं देवतार्थम् ।  
इदं च विशेषणमुपयज्य संबध्यते । अश्वोपासनमुपा वा इत्यादिनोक्तमुक्तं चाम्युपासनं  
नैवेत्यादिना तदुपयं न मिथो भिन्नं किं त्वेकमेवेति वक्तुमुत्तरवाक्यमित्यर्थः ॥ २१० ॥

विधायकपदाभावादसंगानं परस्परम् ॥

पदानामिति मा प्रापदित्यर्थेयं परा श्रुतिः ॥ २११ ॥

कथमुक्तोपास्त्योरेकत्वं तत्राऽऽह । विधायक्रेति । पूर्वत्र विधिपदाभावात्पदानां  
मिथोऽसंगतिरिति प्राप्तं तन्मा भूदित्येवमर्थं विधिपदसहितमुत्तरं वाक्यं प्रवृत्तं यद्यपि  
पूर्वत्रादितत्वं वेदेति विधिः श्रुतस्तथाऽपि समुणोपास्त्यविधिर्न प्रधानविधिरत्र त्वश्वमेधं  
वेदेति प्रधानविधिरिति भावः ॥ २११ ॥

एष एवं यथातत्त्वमश्वमेधं विवेद यः ॥

वक्ष्यमाणेन रूपेण वेद विद्यादतस्तथा ॥ २१२ ॥

उत्तरवाक्यतात्पर्यमुक्त्या तदक्षराणि योजयति । एष इति । एवंशब्दात्प्रसिद्धार्थत्वे  
भाति कुतो विधिरित्याशङ्क्यामीष्टं विधिमाह । विद्यादिति । तस्यैवाश्वमेधवेदित्वादि-  
त्यतःशब्दार्थः । वक्ष्यमाणप्रकारार्थस्तथाशब्दः ॥ २१२ ॥

आत्मानमश्वं संकल्प्य काललोकादिधर्मिणम् ॥

तथाविधशरीरः सन्सर्वलोकपितामहः ॥ २१३ ॥

अन्य विधेर्भूमिका करोति । आत्मानमिति । आत्मशब्द शरीरविषय । अश्व-  
मेध विशिनष्टि । कालेति । आदिपदेन देवताग्रह । आत्मशब्दार्थं निश्चेतुं प्रजापतिं  
विशिनष्टि । तथेति । काललोकदेवतादृष्ट्या दृष्टस्याश्वस्य प्रजापतिदेहत्य युक्त तस्य  
सर्वहेतुत्वेन सर्वेण तादात्म्यसम्भवादित्याह । सर्वेति ॥ २१३ ॥

यजेयमश्वमेधेन भूयोऽपीत्यभ्यमन्यत ॥

भूलोकाद्यात्मकं सोऽश्वमात्मानं निरवग्रहम् ॥ २१४ ॥

यावदब्धं मुमोचाश्वं स्वच्छन्दं मुक्तवन्धनम् ॥

ततः सवत्सरादूर्ध्वं तं चाप्यालभताऽऽत्माने ॥ २१५ ॥

प्रजापते स्वदेहस्याश्वत्वकल्पन किमर्थमित्यपेक्षायामाह । यजेयमिति । स्वकीयस्य  
कल्पानुगुणत्वेन स्वदेहस्याश्वत्व कल्पितमित्यर्थः । ननु तस्य देवतात्मनो देवतान्तरामा-  
वात्कर्मानधिकारात्कथं भूयो यजेयेत्याशंसन मैवमुपास्तिविध्यर्थमभ्यर्थवादत्वादिति  
मत्वा तमित्यादेरर्थमाह । भूरिति । निरवग्रहत्य निरङ्कुशत्वमप्रतिबद्धत्वम् ।  
तत्र हेतुर्मुक्तेति । स्वच्छन्दत्वं स्वेच्छाचारित्वमप्रतिबद्धत्वफलम् । द्विरश्वशब्दस्तत्रा-  
धान्यद्योती । तदनन्तरं वि कृतवानित्युक्ते तं सवत्सरम्येत्यादेरर्थमाह । तत इति ।  
॥ २१४ ॥ २१५ ॥

स्वात्मावयवभूताभ्यो देवताभ्यो यथायथम् ॥

ग्राम्यारण्यान्पशून्मादादन्वाभ्यः स प्रजापतिः ॥ २१६ ॥

पशून्मित्यादि व्याचष्टे । स्वात्मेति । स हि प्रजापतिः स्वात्मनोऽवयवभूता या देव-  
तास्ताभ्योऽभ्यन्मादिभ्यो यथायथं येन येन प्रकारेण शास्त्रे कथ्यते तेन तेन प्रकारेण  
ग्राम्याननादीनारण्याश्च गव्यान्पशून्मादादन्वाभ्यो यथायथं योजनम् ॥ २१६ ॥

यतोऽकरोद्विराडेवं तस्मादेवेह याज्ञिकाः ॥

प्रोक्षितं सर्वदेवस्य प्राजापत्यं तुरगमम् ॥ २१७ ॥

आलभन्ते यतस्तस्माद्यथाव्याख्याततत्त्वविद् ॥

कुपादेव यथोक्तार्थं मृत्युत्वप्रतिपत्तया ॥ २१८ ॥

पुराकल्पमुपास्तिविधेरुत्त्वा ऋतुविधेरपि तस्य तुल्यता गत्वा तस्मादेत्यादि व्याचष्टे ।  
यत इति । प्रोक्षितं मन्त्रपूतजन्मसंस्कृतमिति यावत् । इहेति यज्ञभूमिरक्षा । सर्वदेव-  
स्यमित्यत्र हेतुमाह । प्राजापत्यमिति । उपास्तिविधेर्भूमिका कृत्वा तद्विधिमुपसहरति ।  
यत इति । यस्मादेवमुपासितत्वा प्रजापतिलास्मादन्योऽप्येवमुपासीतेति योजना । यन्म

२ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ३४५

कस्यचिदुपास्त्यधिकारं धारयति । यथेति । सोऽपि विरक्तो मुमुक्षुश्चेन्नात्राधिकारीति सूचयति । मृत्युत्वेति । न हि सौत्रात्यदाद्विरक्तस्य तस्मिन्नहंग्रहोपास्त्यधिकारस्तत्र-  
जापतित्वार्यां चेदित्यमुपासीतेत्यर्थः ॥ २१७ ॥ २१८ ॥

कर्मोपासनमुक्त्वाऽथ तत्फलोपदिदिक्षया ॥

एष वा इति यत्नेन ह्याजगामोत्तरा श्रुतिः ॥ २१९ ॥

नन्वश्वमेधोपासनमत्र विधित्सितं तस्य च विधिरतिक्रान्तस्तत्किमुत्तरेण वाक्येनेत्यत आह । कर्मेति । उपायोपदेशानन्तरमुपेयोपदेशस्यावसरं प्रत्ययसूचितं स्फोरयति । अथेति । फलोपदेशमन्तरेणाऽऽकाङ्क्षानुपशान्तेरिति हेतुद्योतनायां हि शब्दः । फलोक्ते-  
रभूतार्थवादत्वव्यासेधार्थं यत्नेनेत्युक्तम् ॥ २१९ ॥

दर्शनाद्यभिनिर्वृत्तो यस्त्वेवं ह्यसाधनः ॥

प्रत्यक्षं फलरूपेण स एष इति दर्शयते ॥ २२० ॥

अश्वमेधोपासनफलं वक्तुमुत्तरं वाक्यमिति तात्पर्यमुक्त्वाऽक्षराणि व्याचष्टे । दर्श-  
नादीति । यो दर्शनेन मनसा संपादितः पूर्वाक्षाध्याग्निसाधनोऽश्वमेधो यश्च कायेन निष्पादितो बाह्याध्यादिहेतुकः क्रतुः स द्विप्रकारोऽपि फलरूपेण स्थितः सवितैव स चैष इति प्रत्यक्षं प्रदर्शयत इत्यर्थः ॥ २२० ॥

अश्वमेधक्रियापूर्वपरिणामैकवर्त्मना ॥

अश्वमेधो राविः साक्षादुपा इत्यादिनोदितः ॥ २२१ ॥

कथमादित्यस्योभयविधाश्वमेधत्वं न हि तस्य मनोदेहनिर्वर्त्यक्रियात्वं तत्राऽऽह । अश्वेति । उभयो तावदश्वमेधक्रिया मानसी कायिकी च तदनुष्ठानाद्योऽपूर्वात्मा परि-  
णामरूपा सवितैव मानसोऽश्वमेधो यः पूर्वमुपा वा इत्यादिनाऽनुक्रान्तः कायिकश्च स एवायं साक्षादध्यादिभिर्निर्वर्तयति । अग्नौ प्रास्ताऽऽहुतिः सम्यगादित्यमुपतिष्ठत इति स्मृतेरित्यर्थः ॥ २२१ ॥

६४६ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

पापं वशित्योऽग्निः क्रत्वङ्गभूतलोजोरसो निर्वर्तताग्निरित्युक्तः स एव फलात्मकोऽर्कः  
सर्वित्वेति प्रदर्श्यते प्रकृतेन वाक्येनेत्यर्थः । यद्वाऽर्कशब्देनाग्निरुक्तः स सर्वित्वेति  
वाक्यार्थः । ननु पूर्वोक्तम्यैवाग्नोरादित्यत्वं कस्मान्नियम्यतेऽन्यश्चित्योऽग्निरन्यश्चाग्निरा-  
दित्यः किं न स्यादित्याशङ्क्य तस्येत्यादिवाक्यं योजयति । आत्मान इति । यथो-  
दितत्वं चित्याग्निरूपेण प्रागुक्तत्वं तस्य प्राचीत्यादिना लोकत्रात्मत्वं चित्याग्निरुक्तं तदि-  
हाप्युच्यते तत्तत्सैवाऽऽदित्यत्वमन्वेष्टमित्यर्थः ॥ २२२ ॥ २२३ ॥

क्रतुतत्साधनात्मानावादित्याग्नी यथोदितौ ॥

निष्ठेतात्माधिकारौ तावैकवासौ भवेदसुः ॥ २२४ ॥

नन्वादित्य क्रतुरुक्तस्तदेतुश्चाग्निस्तत्कथं तपोः साध्यसाधनयोरैक्यमित्याशङ्क्य  
ताचित्यादेर्यमाह । ऋत्विगिति । क्रतुरात्मा सविता तत्फलत्वात्क्रतुसाधनात्मा चित्योऽ-  
ग्निस्तानुक्तविभागानुत्पादितोपासनादिस्वव्यापारौ सन्तावैकैव प्राणास्या देवतेति तयो-  
रैक्योक्तिरित्यर्थः ॥ २२४ ॥

अशनायावती योक्ता मृत्युः सर्वात्रयस्मरा ॥

सैवाऽऽत्मा विदुषः साक्षादात्मा स्यादजरोऽमरः ॥ २२५ ॥

अप पुनर्मृत्युमित्यादेर्यमाह । अशनायावतीति । अशनाया हि मृत्युरित्यशनाया-  
पिपासावती सर्वस्थूलप्रपञ्चसंहर्त्री या मृत्युशब्दिता प्राणास्या देवतोपास्योक्ता सैवोपा-  
सितुरात्मा तत्क्रतुन्यायादित्यर्थः । अशनायादिमती देवता चेदुपासितुरात्मा तर्हि क्षुत्पि-  
पासादित सुदुःखी स्यात्तत्रार्थोऽनर्थक्यरेणोपासनेनेत्याशङ्क्याऽऽह । साक्षादिति ।  
मृत्योर्हि साक्षादात्मा निरुपाधिको जरादिर्वाजितः स चेदुपासितुरात्मा कथं सर्वोपद्रव-  
हितो न स्यादशनायादिना चोपलक्षणेन तस्य सहर्तृत्वमेवेष्टमिति भावः ॥ २२५ ॥

नैनमाध्यात्मिको मृत्युस्तन्मृत्युत्वादवाप्त्याद् ॥

सकृन्मृत्वाऽमुदेहेन मुच्यते सर्वबन्धनात् ॥ २२६ ॥

यद्यपि विदुषो मृत्युरात्मा तथाऽपि तस्य देहसंबन्धादाध्यात्मिनमृत्युसंबन्धः स्यादि-  
त्याशङ्क्य नैनमित्यादेर्यमाह । नैनमिति । तर्हि विदुषः शरीरमाविनाशि तिष्ठत-  
स्तस्य शरीरत्वव्याहतिरित्याशङ्क्य मृत्युरन्येत्यादेर्यमाह । सकृदिति । प्राणात्मना  
स्थितो विद्वान्बन्धनान् देहगारब्धकर्मन्ति नहाति ततश्च तस्य सर्वसंबन्धविनिर्णोको भवति  
न पुनर्मरणार्थं देहं गृह्णातीत्यर्थः ॥ २२६ ॥

अग्न्यादिभेदभिन्नानां देवतानामशेषतः ॥

आत्माऽभिन्नो भवत्येव यथोक्तोपासनादुपः ॥ २२७ ॥

१ इति श्रीबृहदारण्यकोपनिषद्भाष्यवार्तिके द्वितीयमध्यायेष्वष्टादशोऽध्यायः ॥ २ ॥

ननु विदुषः सर्वसंबन्धविनिर्माको न युक्तोऽग्न्यादिदेवताप्रेष्यत्वादित्याशङ्क्यैता-  
सामित्यादेरर्थमाह । अग्न्यादीति ॥ २२७ ॥

इति श्रीबृहदारण्यकोपनिषद्भाष्यवार्तिकटीकायां द्वितीयमध्यायेष्वब्राह्मणम् ॥ २ ॥

अथ तृतीयं ब्राह्मणम् ।

शास्त्रोक्तज्ञानयुक्तानां कर्मणां ज्ञानतस्तथा ॥

सर्वत्र वेदशास्त्रेऽस्मिन्मृत्युभावः फलं श्रुतम् ॥ १ ॥

ज्ञानसमुच्चितकर्मबलान्मृत्युजयं ब्रुवता मुक्तेरुक्तत्वादनर्थिका सम्यग्धीरित्याशङ्क्य  
वृत्तं कीर्तयति । शास्त्रेति । शास्त्रे तत्र तत्र यान्युपासनान्धुक्तानि तैः समुचितानि  
यानि कर्माणि तेषां केवलस्य चास्मिन्ननन्तरव्याख्याते वेदरूपे हितोपदेशपरे अन्ये  
सर्वत्र चान्यत्रोपास्तिप्रकरणे मृत्युत्वं फलमुक्तं गौणी हि सा मुक्तिरशनायादिसंबन्धा-  
दात्यन्तिकी तु मुक्तिः सम्यग्ज्ञानादेवेति तदर्थवत्तेत्यर्थः ॥ १ ॥

आध्यात्मिकपरिच्छेदव्यावृत्तिर्यत्समाश्रयात् ॥

स मृत्युर्मृत्युशब्देन फलभूतोऽत्र भण्यते ॥ २ ॥

वक्ष्यमाणमृत्युव्यावृत्त्यर्थं मृत्युवत्तमभाव इति भाष्ये मृत्युशब्दार्थमाह । आध्या-  
त्मिकेति । यस्य सूत्रस्याऽऽत्मत्वेन सदा ध्यानादेहसंबन्धाधीनपरिच्छेदाभिमाननिवृत्ति-  
स्तदात्मतादात्म्येन ध्यायतः परिच्छेदाभिमानसंहर्तृफलत्वेन स्थितो मृत्युरस्येत्यादिवाक्ये  
प्रस्तुतभाष्ये च मृत्युशब्देनोच्यते तद्वक्ष्यमाणमृत्योर्नात्र प्रस्तावोऽस्तीत्यर्थः ॥ २ ॥

या त्वश्वमेधगत्युक्तिः सोपलक्षणसिद्धये ॥

कर्मज्ञानान्तराणां स्यान्नाश्वमेधशृङ्गीतये ॥ ३ ॥

अश्वमेधोपासनस्य साश्वमेधस्य केवलस्य वा फलत्वेन मृत्युप्राप्तिरुक्ता नोपास्त्यन्तराणां  
कर्मान्तराणां चेत्याशङ्क्याऽऽह । या त्विति । अश्वमेधोपास्तिफलोक्तिरुपास्त्यन्तराणां  
केवलानां समुचितानां च फलोपलक्षणार्थं नाश्वमेधोपास्तिफलमात्रप्रहार्यां सर्वस्मात्फल-  
वदुपास्यराशेरैवागम्यस्येष्टत्वादित्यर्थः ॥ ३ ॥

अल्पीयः फलसंप्राप्तिरल्पीयो ज्ञानकर्मतः ॥

अल्पत्वमभिभूतेः स्यात्तयोरासुरपाप्मभिः ॥ ४ ॥

ज्ञानयुक्तानां कर्मणां सूत्रातिफलत्वे कथं पितृलोकाद्यातिर्न लोकमेव साधनं ब्रह्मलोकं  
पितृलोकादि च प्रापयति तत्कर्मणां पितृलोको विद्यया देवलोक इत्यादिविरुद्धमित्याश-  
ङ्क्याऽऽह । अल्पीय इति । महत्तराभ्यां ज्ञानकर्मभ्यां समुचितताभ्यां केवलाद्वा तथा-  
विचक्षणाद्ब्रह्मलोकस्ताभ्यामेवाल्पीयोभ्यां पितृलोकादीति व्यवस्थायां न श्रुतिविरोधोऽ-  
स्तीत्यर्थः । ननु ज्ञानकर्मणोरल्पत्वं नाम न्यूनफलत्वं वा परिच्छिन्नविषयत्वं वा नाऽऽद्यः  
परस्परश्रयाज्जेतरः सूत्राद्युपासनस्यापि तथात्वेन पितृलोकादिफलत्वप्रसङ्गादत आह ।

३४८ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

अल्पत्वमिति । तयोर्ज्ञानकर्मणोरल्पत्वमासुरपाप्मभिरभिभूते स्यात्तेन तदभिभूतत्वमेव तदल्पत्वमिति योजना ॥ ४ ॥

कुतस्तस्याभिभूतस्य रागाद्यासुरपाप्मभिः ॥

उद्भूतिः कर्मणोऽत्यर्थं ज्ञानस्य च निगद्यताम् ॥ ५ ॥

सूत्रान्तो ज्ञानकर्मणोः फलोत्कर्षस्तयो रागाद्युपहतयोः पितृलोकादि फलमित्ययुक्तं प्राणाद्युपासनेष्वपि तदभिभवसंभवादनभिभूतज्ञानवर्माभावादिति शङ्कते । कुत इति । तयोरुद्भवकारणस्य दुर्भणत्वात्ताभ्यामुद्भूताभ्यां दुर्लभा सूत्राप्तिरिति भावः ॥ ५ ॥

मृत्युं साक्षादवामोति ज्ञानयुक्तेन कर्मणा ॥

इत्येतद्गृह्यशोऽश्रावि पूर्वग्रन्थेषु चाऽऽगमैः ॥ ६ ॥

तयोरुद्भवकारणमुपास्या प्राणदेवतेति वक्तुं विस्तरेणानूदितं संगृह्णाति । मृत्युमिति । उपासितसमुचितकर्मणा केवलोपास्त्या वा सूत्रमात्मत्वेनाऽऽप्नोतीत्येतत्पूर्वग्रन्थेषु मृत्युरस्याऽऽत्मेत्यादिषु श्रुतमन्यैश्चोपासिप्रकरणस्यैवैक्यैरेतदसङ्कटप्रतिपन्नमित्यर्थः ॥ ६ ॥

तज्ज्ञानोत्पत्तिविघ्नाय ध्वस्तिकृज्ज्ञानलब्धये ॥

उद्गीयदेवतावाप्त्यै प्रारब्धेहोत्तरा श्रुतिः ॥ ७ ॥

अथ पूर्वोत्तरब्राह्मणयोः सगतिमाह । तज्ज्ञानेति । तस्य सूत्रभावस्य साधनं ज्ञानं कर्म च तयोरुत्पत्तौ प्रतिबन्धको रागादिस्तदपध्वस्तिकारणं यज्ज्ञानादि तत्राप्यत्यर्थं तद्विषयो-  
द्गीयदेवता प्राणाख्या ब्राह्मा तादर्थ्येनास्यामुपनिषदि द्वया हेत्याद्या श्रुतिराख्या भवति हि प्राणो मन्त्रप्रकाशोऽनुग्रियमाणो यथोक्तप्रतिबन्धध्वलिहेतुरिति भावः ॥ ७ ॥

ननु मृत्योरतिप्रगन्तेरुद्गीयज्ञानकर्मणोः ॥

फलस्य संश्रवन्नातो मृत्युमाप्तिस्तयोः फलम् ॥ ८ ॥

ज्ञानकर्मणोरुद्भावकस्य प्राणस्य स्वरूपनिरूपणार्थं ब्राह्मणारम्भमुक्त्वा यथोक्तं सं-  
न्यमाक्षिपति । नन्विति । मृत्युमतिक्रान्तो दीप्यत इति मृत्योरतिक्रमस्य वक्ष्यमाणो-  
द्गीयज्ञानकर्मफलस्य श्रवणात्पूर्वत्र च मृत्योरात्मभावस्य तत्फलस्योक्तत्वात्तानयोर्मृत्यु-  
प्राप्तिः फलं पूर्वयोस्तु तदिति फलभेदात्पूर्वोत्तरयोस्तयोर्विषयभेदादुक्तयोर्वक्ष्यमाणयोरन-  
न्तर्भावान्न पूर्वज्ञानकर्मोद्भावकप्रकाशनार्थमिदं ब्राह्मणमित्यर्थः ॥ ८ ॥

नाग्न्यादिदेवतात्मत्वतत्फलावगमाच्छ्रुतेः ॥

स्वाभाविकासद्मृत्योरतिक्रान्तिः पृथक्फलम् ॥ ९ ॥

अग्न्यादिदेवतात्मभावस्योद्गीयज्ञानकर्मफलस्य वक्ष्यमाणत्वात्पूर्वत्र चैतासां देवतानामि-  
त्यस्यैवोक्तत्वात्पूर्वोत्तरज्ञानकर्मफलभेदाभावादेवाविषयत्वात्तयोरुद्भावकप्रकाशनार्थं ब्राह्म-  
णमुक्तमिति परिहरति । नाग्न्यादीति । एतासां देवतानामेको भवतीति पूर्वा सोऽग्निर-

३ ब्राह्मणम् ] आनन्दगिरिकृतशास्त्रप्रकाशिकारयटीकासंवलितम् । ३४९

भवदित्याद्या चोत्तरा ध्रुतिः ध्रुतिशब्देन गृह्यते । यथ तर्हि मृत्युमतिमान्नो दीप्यत इति ध्रुतिस्तत्राऽऽह । स्वाभाविकेति । पृथगित्यत्र मृत्युभावादिति शेषः । अवान्तरस्य विषयमेतद्वाक्य परमफलं तु सूनृत्यमिति भावः ॥ ९ ॥

कोऽसौ स्वाभाविकः पाप्मा तस्योद्भूतिस्तथा कुतः ॥

तस्मान्निवृत्तिः केन स्यात्कथं वेत्येतदुच्यते ॥ १० ॥

ज्ञानकर्मणोर्मृत्युत्वमुत्तमं फलमुक्त्वा तयोरप्रतिषेद्धयोरिव तदिति मत्वा प्रतिबन्धव्यति प्राणदेवताध्यानादि वक्तुं ब्राह्मणमिति तदर्थं चोक्त्वाऽऽख्यायिकाया श्रौतमर्थं वक्तुं भाष्यस्य प्रश्नमनुवदति । कोऽसाधिति । तत्र प्रथमप्रश्नस्य स्वाभाविकपाप्मस्वरूप विषयो द्वितीयस्य तदुत्पादक तृतीयस्य तन्निवर्तक चतुर्थस्य तन्निवृत्त्युपकरणमिति विवेचन्यम् । प्रश्नचतुष्टयमनूद्योत्तरं प्रतिनानति । इत्येतदिति ॥ १० ॥

यथोक्तार्थप्रसिद्धयर्थं धृतिराख्यायिकात्मिका ॥

द्वया हेत्येवमाद्येयं प्रचराम परीक्षितुम् ॥ ११ ॥

इयं हि द्वया हेत्याद्या धृतिराख्यायिकारूपा यथोक्तबुभुत्सितस्वाभाविकपाप्मादि चतुष्टयज्ञानद्वारा प्राणयाभात्तम्यं निरूपयितुं प्रवान्तेत्युत्तरमेव स्फोरयति । यथोक्तेति ॥ ११ ॥

प्राजापत्यं पदं यो यो ह्यधिकारी परीप्सति ॥

तन्निर्धारणाय ध्रुत्वा पदमाप्नोत्युपासनात् ॥ १२ ॥

किं तन्निरूपणमुद्गीथोपास्येवोपकरोति किं सर्वप्राणोपास्यिनामिति वीक्षाया द्वितीयं गृह्णाति । प्राजापत्यमिति । यो य सोऽत्र स्थानमाप्नुमिच्छति स स तदुपायमन्वेपमाणोऽनया ध्रुत्वा शुद्धादिगुणकं प्राणं निश्चित्य तत्र तत्रोक्ततत्तद्गुणकस्य तस्योपासनात्तत्पदमाप्नोत्यतोऽयं विचारः सर्वप्राणोपास्त्युपकारीत्यर्थः । अन्यपर्युदासार्थमधिकारीत्युक्तम् ॥ १२ ॥

पूर्वजन्मनि यद्दृष्टं वर्तमानप्रजापतेः ॥

तदवद्योतको हेति निपातोऽत्र प्रयुज्यते ॥ १३ ॥

ब्राह्मणाख्यायिकयोरर्थमुक्त्वाऽक्षराणि व्याजुर्वेतिपातार्थमाह । पूर्विति । वर्तमानप्रजापतेरेतत्कल्पादौ फलरूपेणाभिनिर्वृत्तस्य हिरण्यगर्भस्येति यावत् । निपातानां द्योतकत्वमेव न वाचकत्वमिति वक्तुमवद्योतकपदम् । प्रथमवाक्यं सप्तम्यर्थः ॥ १३ ॥

भविष्यद्दृष्टिमाश्रित्य यजमानः प्रजापतिः ॥

इहाभिधीयतेऽन्यस्तु न कश्चित्सप्रयोजनः ॥ १४ ॥

प्राजापत्या इत्यत्र प्रकृत्यर्थमाह । भविष्यदिति । इहेति तद्विद्वान्तपदोक्तिः ।



३५० सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

हिरण्यगर्भस्यैव प्रजापतिशब्देनोपादानमिह किं न स्यादित्याशङ्क्याऽऽह । अन्य-  
स्त्विति ॥ १४ ॥

ज्ञानकर्मोपदेशो हि नरं प्रत्येव सर्वथा ॥

सर्वः श्रौतो यतस्तस्मात्स एवेहाभिधीयते ॥ १५ ॥

यद्यपि प्रयोगेन सह तादात्म्येन स वर्तते तथाऽपि तस्यैव फलभूतस्य किमित्यत्र  
न प्रकृत्यर्गतेति तत्राऽऽह । ज्ञानेति । अत्र हि प्राजापत्यानां देवासुराणां संग्रामो-  
क्तिद्वारा प्रजापतेर्ज्ञानकर्मणी कर्तव्ये कथ्येते ज्ञानाद्युपदेशश्च सर्वो गुणप्रधानत्वेन सम-  
प्रधानत्वेन वा सर्वप्रसारोऽपि श्रुतिस्मृतिगतो मनुष्यत्वाद्यभिमानवन्तं प्रत्येव युक्तः  
शास्त्रस्य तदधिकारत्वात्तस्माद्यजमानोऽत्र प्रजापतिरित्यर्थः ॥ १५ ॥

तत्कर्मज्ञानजत्वाच्च तत्प्राणाः शुद्धशुद्धिजाः ॥

प्राजापत्या इहोच्यन्ते वागाद्युक्तेश्च लिङ्गतः ॥ १६ ॥

प्रत्ययार्थमन्यत्राप्यसङ्गार्थं कथयति । तत्कर्मिति । चकारोऽवधारणार्थः प्राणशब्दा-  
दुपरि संबध्यते । तस्य यजमानस्य शास्त्रीये स्वाभाविके च ये ज्ञानकर्मणी ताम्यां  
जन्यत्वात्तदुपाधिभूता वागादय एव प्राजापत्याः प्रकृते वाक्ये विवक्ष्यन्ते ते च शुद्धि-  
शब्दितशास्त्रीयज्ञानकर्मणा देवा अशुद्धिशब्दितस्वामाविकज्ञानकर्मजाश्चासुरा न त्विन्द्रा-  
दीनां विरोचनादीनां चात्र प्रसक्तिरित्यर्थः । ननु यजमानसंबन्धिनां देहान्तर्धर्तिनाख्या-  
दीनामनेकेषां संभवात्किमिति वागादीनामेवात्र ग्रहणमित्याशङ्क्य वाक्यशेषादित्याह ।  
वागादीति । चकारः शङ्कानिरासार्थः ॥ १६ ॥

उद्गीथोपास्तिसंबन्धाद्व्या हेत्यादिकस्य च ॥

उपास्यार्थविशुद्धयर्था प्रवृत्ताऽऽख्यायिका ततः ॥ १७ ॥

ब्राह्मणतात्पर्यमाख्यायिकाश्रुत्यर्थं चोक्त्वा द्वया ह प्राजापत्या इत्यक्षराणि व्याख्या-  
तानि । इदानीमाख्यायिकायाः स्वार्थनिष्ठत्वमाशङ्क्य तात्त्विकं तात्पर्यमाह । उद्गी-  
थेति । द्वया हेत्यादेरुद्गीथोपास्यन्वयात्र स्वार्थनिष्ठतेत्यर्थः । तन्निष्ठत्वमावाहुपास्यं  
विविच्य वक्तुमाख्यायिकेति कलितमाह । उपास्येति ॥ १७ ॥

अभ्यारोहजपस्येद् प्राण एवास्तु देवता ॥

कस्माद्वागादयो नेति तत्परीक्षाऽत ईर्यते ॥ १८ ॥

कथं तच्छुद्धिरत आह । अभ्यारोहेति । इह ब्राह्मणे योऽभ्यारोहनामा जपो  
वक्ष्यते तस्योद्गीथोपास्तेष्व प्राण एव देवताऽस्तु वागादयो नेति कस्मादिति चोदिते  
तस्या देवतायाः परीक्षा प्रकृताख्यायिकया क्रियत इत्यर्थः । प्रकृताख्यायिकाविषयोऽ-  
तःशब्दः ॥ १८ ॥

३ आदर्शनम् ] आनन्दगिरिकृतशास्त्रप्रकाशिकाख्यटीकासंवलितम् । ३५१

अन्वयव्यतिरेकाभ्यां प्राणप्राधान्यसिद्धये ॥

प्रवृत्ताऽऽख्यायिका यत्नाद्वागादीन्द्रियनिन्दया ॥ १९ ॥

परीक्षाफलमाह । अन्वयेति । सति प्राणे वागादिव्यापारो नान्यथेत्यन्वयव्यतिरेकाभ्यां वागादीनामासुरपाप्मविद्वत्त्वेन निन्दया च तद्वैधविधुरस्य प्राणस्य संघातविधारकस्य प्राधान्यधीद्वारोपास्यत्वसिद्ध्यर्थं तात्पर्येणाऽऽख्यायिका प्रवृत्ता तेनोपास्यः प्राणो वागादयो नेति ज्ञानं परीक्षाफलमैव चोपास्यशुद्धिरित्यर्थः ॥ १९ ॥

शास्त्रस्वभावज्ञानकर्मसंस्कारहेतुतः ॥

देवासुरत्वं प्राणानां निरुद्धोपाधिकारणात् ॥ २० ॥

आख्यायिकायास्तात्त्विकं तात्पर्यमुक्त्वा देवाश्चासुराश्चेति यजमानप्राणानां देवासुरत्वं कथमित्याशङ्क्याऽऽह । शास्त्रेति । शास्त्रेन स्वभावने च ये ज्ञानकर्मणी तयोः संस्कारैर्वागादीनां संस्कृतत्वाद्धेतोः शास्त्रीयज्ञानादिसंस्कृतत्वमितरज्ञानादिसंस्कृतत्वं चेति निरुद्धोपाधिसंबन्धरूपकारणायनमानप्राणानां देवत्वमसुरत्वं चेत्यर्थः ॥ २० ॥

सहस्रादिर्यथा भेदः प्राणस्यैकस्य शब्दयते ॥

भूयोधिकारभेदेन वागादीनां तथा भिदा ॥ २१ ॥

वागादीनामुपाधितो द्वैविध्यं श्रौतदृष्टान्तेनाऽऽह । सहस्रादिरिति । बहुधाधिकारस्थानोपाधिविशेषैकस्यैव सूत्रात्मनः पञ्चकत्रिशताधिकत्रिसहस्रसंख्याको भेदः कति देवा याज्ञवल्क्येत्यादावुच्यते तथा वागादीनां स्वाभाविकेतरज्ञानादिसंस्कृतत्वोपाधितो द्वैविध्यमित्यर्थः ॥ २१ ॥

सहजं सर्वभूतानां वृत्तमासुरमिष्यते ॥

यत्राधेयं यतो दैवं ज्यायांसः स्युस्ततोऽसुराः ॥ २२ ॥

तत इत्यादिवाक्ययोन्मात्पर्यमाह । सहजमिति । शरीराभिमानद्वारा हिंसानृताद्यासुरं वृत्तं दैवं पुनरहिंसासत्यवदनादीति विवेकः । देवाश्चात्पीयांसः स्युरिति द्रष्टव्यम् ॥ २२ ॥

इह वागादयः शब्दा देवतार्थाभिधायकाः ॥

मर्त्यत्वात् न तु गृह्यन्ते करणस्थानगोचराः ॥ २३ ॥

वागादिशब्दैरिन्द्रियाण्युक्त्वा तेषां देवताविषयत्वमाह । इहेति । ब्राह्मणमिहेत्युक्तम् । प्रसिद्धानामिन्द्रियाणामेव कुतस्तच्छब्दैर्नोक्तिरित्याशङ्क्याऽऽह । मर्त्यत्वादिति । करणानां स्थानानि गोलकास्थानि तद्गताः प्राणा एव न वागादिशब्दास्तेषां नाशित्वादित्यर्थः ॥ २३ ॥

१५२. सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

देवतैस्तत्त्वमेवेह देवज्ञानक्रियाफलम् ॥

अध्यात्मादिपरिच्छेद आसुरत्वान्न गृह्यते ॥ २४ ॥

नाशित्वेऽपि तेषामेव ग्रहणं किं न स्यादित्याशङ्क्याऽऽह । देवतैति । वागाद्युपा-  
श्रितसहितक्रियाफलमन्यादिदेवतात्मत्वमस्मिन्नाहणे वक्ष्यते । अतश्चाध्यात्मे देहे यो  
वागादीनां परिच्छेदः करणशब्दितः स नात्र गृह्यते तस्याऽऽसुरत्वात् । किं त्वाध्यात्मि-  
कवागादिद्वाराऽऽधिदेविज्ञान्यादिषु तच्छब्दाः पर्यवस्यन्तीत्यर्थः ॥ २४ ॥

हिंसाभिमवर्णं चेतः प्रायेण श्रेयसामपि ॥

भूयांसोऽतोऽसुरा देवाः कनीयांसोऽतियज्जनाः ॥ २५ ॥

वागादीन्द्रियाण्येव तच्छब्दैरुपेत्य स्वाभाविकी हीत्यादिमाप्यं विवृणोति । हिंसेति ।  
नियम निरसितुं प्रायेणेत्युक्तम् । किं पुनरश्रेयसामिति वक्तुमपिशब्दः । मनसो हिंसा-  
प्रवणत्वे स्वाभाविकज्ञानादिवृत्तिभूयस्त्वात्तद्विशिष्टप्राणानां भूयस्त्वमिति फलितमसुरा-  
हुस्यमाह । भूयांस इति । शास्त्रीयज्ञानादेरल्पत्वात्तद्विशिष्टप्राणानामपि तथात्वाद्देवा-  
नामल्पतैति फलान्तरमाह । देवा इति । अतियज्जना इत्यत्यन्तयज्जसाभ्यज्ञानकर्म-  
लभ्या इत्यर्थः ॥ २५ ॥

धर्माधर्मैकसाध्यत्वाद्ब्रह्मादेः स्थावरावधेः ॥

अस्पर्धन्त ततोऽन्योन्यं दैतेया विदुर्धः सह ॥ २६ ॥

त एष्वित्यादेर्यमाह । धर्मेति । सर्वस्यापि भोगस्थानस्य धर्मेणाधर्मेण तान्यां च  
साध्यत्वात्तन्मिथिमिते तत स्वाभाविकेतरज्ञानकर्मवशादसुरा देवैस्ते चासुरैर्मिथः संवर्ध-  
चक्रुरित्यर्थः ॥ २६ ॥

आसुरेभ्योऽधिकारेभ्यो व्युत्थाप्येह मजापतिम् ॥

दैवीर्भूमीर्नयामनमिति देवचिकीर्षितम् ॥ २७ ॥

देवानामसुरैः स्पर्धां कुर्वतामभिप्रायमाह । आसुरेभ्य इति । व्यग्रहारमार्गे स्थितं  
यजमानं स्वाभाविकज्ञानकर्मभ्यो विमुखीकृत्य शास्त्रीयज्ञानकर्मणी प्रापयामेति देवानां  
विवक्षितमित्यर्थः ॥ २७ ॥

दैवेभ्य एनमाच्छिद्य कामक्रोधादिसाधनाः ॥

आनयामाऽऽसुरीर्भूमीरिति दैतेयनिश्चितिः ॥ २८ ॥

असुराणामभिप्रायमाह । दैवेभ्य इति । शास्त्रीयज्ञानादिभ्यो यजमानं एषकृत्य  
नामादिवशादितरज्ञानादीनि तमानयामेति दैत्यविवक्षितमित्यर्थः ॥ २८ ॥

यज्ञायज्ञसमुत्थाभ्यां वृत्तिभ्यां देवदानवाः ॥

दैव्यासुरीभ्यामन्योन्यमस्पर्धन्त विरोधतः ॥ २९ ॥

देवानां चैत्यादिभाष्यतात्पर्यमाह । यजेति । कदाचिदैतौ शास्त्रीयज्ञानाद्या वृत्ति-

१. ब्राह्मणम् ] आनन्दगिरिकृतशास्त्रमहाशिक्षाख्यटीकासंवलितम् । ३६३

रुद्रवत्सामुरी चेतराऽभिभूयते कदाचिदासुरी स्वाभाविकज्ञानाद्या वृत्तिरुद्भवति दैवी  
चेतराऽभिभूयते सेयं देवासुरस्पर्धेत्यर्थः । देवानामसुराणां च परस्परस्पर्धाकारणीभूतवृत्ति-  
द्वयस्य मिथो विरोधादशक्या तदीयस्पर्धा समाधातुमित्याह । विरोधत इति ॥ २९ ॥

भूयो बलेन ते देवा आसुरेण निराश्रयाः ॥

अर्घ्यमाना न शरणं लेभिरेऽल्पत्वकारणात् ॥ ३० ॥

त एवमित्यादिभाष्यार्थमाह । भूय इति । पीड्यमानत्वे हेतुमाह । निराश्रया  
इति । शरणं शर्माऽऽश्रयं वा । अर्घ्यमानत्वे हेत्वन्तरमाह । अल्पत्वेति ॥ ३० ॥

अनीक्षमाणास्ते शर्म संभूयोऽनुः परस्परम् ॥

क्रियतामविचारेण हन्तेत्यनुमतौ पदम् ॥ ३१ ॥

ते हेत्यादेरर्थमाह । अनीक्षमाणा इति । हन्तेति पदमनुमत्यर्थम् । तत्रानुमतिस्व-  
रूपमाह । क्रियतामिति ॥ ३१ ॥

अस्मज्जिगीषूनसुराञ्जित्वोद्गात्रात्मसंश्रयात् ॥

अतिलहृष्याऽऽसुरं भावं देवतात्मानमामुमः ॥ ३२ ॥

किं तत्कर्तव्यमित्यपेक्षायामाह । अस्मदिति । उद्गीथेनेत्यस्यार्थमाह । उद्गात्रिति ।  
उद्गातुरात्मा प्राणस्तदाश्रयेणेत्यर्थः । असुराञ्जित्वेत्येतदेव दर्शयन्नुपसर्गार्थमाह । अति-  
लहृष्येति । अयामेत्यस्यार्थमाह । देवतेति ॥ ३२ ॥

उद्गीथदेवतावाप्तिर्ज्ञानकर्मसमुच्चयात् ॥

अभ्यारोहजपः कर्म ज्ञानं त्विह परीक्ष्यते ॥ ३३ ॥

उद्गात्रात्मप्राणाश्रयणं केनोपायनेत्याशङ्क्याऽऽह । उद्गीथेति । किं तत्कर्म किंवा  
ज्ञानं तदाह । अभ्यारोहेति ॥ ३३ ॥

विधिशेषार्थवादत्वात्नेदं ज्ञाननिरूपणम् ॥

इति चेन्नैतदेवं स्यादेवं वेदेति तद्विधेः ॥ ३४ ॥

द्रव्या हेत्यादि न ज्ञाननिरूपणपरं विधिशेषत्वैनार्थवादत्वात्तत्कुतोऽत्र ज्ञानपरीक्षे-  
त्याक्षिपति । विधीति । उपास्तिविधेः श्रवणात्तत्परं वाक्यमिति परिहरति । नैत-  
दिति ॥ ३४ ॥

उद्गीथविधिशेषश्चेदुद्गीथमकृतौ श्रवात् ॥

नातत्मकरणाख्यायमितोऽन्यत्र च तद्विधेः ॥ ३५ ॥

यद्यु विधिशेषत्वादपवादोति तत्र किमुद्गीथविधिशेषता नपविधिशेषता वेति विक-  
ल्प्याऽऽद्यमनुवदति । उद्गीथेति । औद्गात्रस्य कर्मणः प्रकृतौ प्रस्ताने संनिधौ गुराकल्पस्य  
द्रव्या हेत्यादिना श्रवणात्तद्विधिशेषोऽर्थवादोऽयमिति कुतो ज्ञाननिरूपणेत्यर्थः । नास्योद्गीथ-

३५४ शुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

विधिशेषत्व न्याय्य तत्प्रकरणत्वामार्वाकप्रकरणे चोद्विगम्य विधानादिति समाधत्ते ।  
नेत्यादिना ॥ ३५ ॥

विद्याप्रकरणत्वाच्च नेहोद्गीथो विधीयते ॥

जपस्य चाप्यनित्यत्वात्स्यादेवंवित्प्रयोज्यता ॥ ३६ ॥

नन्वत्रैवोद्गीथविधि किं न स्यादुद्गायेत्यादिदर्शनादत आह । विधेति । इहेति प्रकरणोक्ति । न चोद्गायेत्युद्गीथविधिस्तदनुवादेन वागादिनिन्दया मुख्यप्राणपरिमहार्थ-  
त्वादिति चवार्थ । जपविधिशेषत्वेनार्थवादत्व प्रत्याह । जपस्येति । अनापश्यको हि जप प्राणविदा तस्याननुष्ठेयत्वसम्भवादसत्यपि जपे विदुषो विद्या फलसिद्धेरुपासन-  
त्वावश्यक तद्धिना जपमात्रादुत्कृष्टफलासिद्धेस्ततो जपम्यानित्यस्य नित्यवच्छ्रुतोपासना-  
प्रयोजकत्वावित्यानित्यसयोगायोगान्न तत्प्रवाक्यस्य जपविधिशेषतेत्यर्थ । यद्वा प्राण-  
विज्ञानवताऽनुसंधेयो जपो न तद्विज्ञानात्प्रागस्ति तन्नासौ पश्चाद्वावी प्रागेव सिद्ध विज्ञान प्रयोनयति । न हि प्रयानादि दर्शपूर्णमासप्रयोजक तत्प्रयोज्यत्वादेव प्राणवित्प्रयोज्यो जपो न ज्ञानप्रयोजकस्तस्य प्रयोजकत्वेन प्रागेव सिद्धेस्तथा च नास्य तद्विधिशेषतेत्यर्थ ॥ ३६ ॥

उदारफलवत्त्वादापि ज्ञानमिह श्रुतम् ॥

तद्धेतदित्यतो ज्ञानं फलवत्त्वाद्विधित्सितम् ॥ ३७ ॥

किंचेह प्रकरणे तद्धेतदित्यतो वाक्यादुत्कृष्टफलविशिष्ट प्राणविज्ञान यस्माच्छ्रुत-  
तस्मोत्कलवत्त्वादपि तद्विषय ज्ञान विद्यामुमिष्टमिति द्वया हेत्यादि तत्प्रमेव न विध्य-  
न्तरपरमित्याह । उदारोति ॥ ३७ ॥

शुद्धशुद्धशुक्तिश्चेह प्राणोपासा विवक्षिता ॥

वागादिनिन्दया मुख्यप्राणोपासा न चेदिह ॥ ३८ ॥

विधित्सिताऽथ तदिन्दा स्तुतिश्चानस्य किंफला ॥

अतोऽर्थवादाद्धि विधिर्लिङ्गादत्रानुमीयते ॥ ३९ ॥

प्राणोपासोर्विवक्षितत्वे हेत्वन्तरमाह । शुद्धीति । प्राणस्य शुद्धिरशुद्धिश्च वागा-  
दीनामित्युक्तिवशादस्मिन्प्रकरणे प्राणोपास्त्रिभिरेता शुद्धशुद्धिश्चनमन्यया वृथा  
स्यादित्यर्थ । उक्तमेव व्यक्तीकुर्वन्हीत्यादिभाष्य विवृणोति । वागादीति । इहेति  
पूर्ववत् । अपशब्दसार्हात्यर्थे । तज्जिन्दा वागादिनिन्दा । प्राणविषयोऽनशब्द । यद्धि  
स्तूर्यते तद्विधीयत इति न्यायमाश्रित्य फारितमाह । अत इति । वागादीनामशुद्धत्वेन  
निन्दा प्राणस्य शुद्धत्वेन स्तुतिरित्येवमर्थादर्थवादात्कल्पकात्प्राणोपासने कल्प्यते विधिरि-  
त्यर्थ । अर्थवात्तलिङ्गक विधिकल्पनमन्यत्रापि प्रसिद्धमिति वक्तुं हिशब्द । प्रकरणमेव  
सप्तम्यर्थ ॥ ३८ ॥ ३९ ॥

प्राणस्वरूपापत्तिश्च यतोपासाफलं धृतम् ॥

उपासनमतोऽनस्य विधित्सितमितीक्ष्यताम् ॥ ४० ॥

इतश्च विधित्सितं प्राणोपासनमित्याह । प्राणेति । यत उपासाफलमिति वक्तव्येऽन्यथावचनं छान्दसत्त्वद्योतनार्थम् । ततः सोपामिति वत्संधिः । मृत्युमतिवान्तो दीप्यत इत्यादिश्रुतेर्वागाद्युपासनस्यान्याद्यात्मत्वं फलं प्राणस्वरूपापत्तिनिमित्तमतो विधित्सिता तदुपास्तिरित्यर्थः । उदारफलवदित्यत्र प्राणोपास्तेः सूत्रात्मत्वं फलमुक्तमिह तु तत्कृत वागाद्युपासोरन्याद्यात्मत्वमुपासितुर्वागादीनामुच्यत इति विशेषः । एवं प्राणोपास्तोर्विधित्सितत्वाच्चद्विधिशेषो द्वया हेत्यादिरित्युपसंहरति । उपासनमिति ॥ ४० ॥

उपासनमतोः काममस्तु सूक्तोपपत्तिः ॥

शुद्ध्यादिगुणवत्ता तु न मानादुपपद्यते ॥ ४१ ॥

उपदिष्टादुष्टोपपत्तिवशात्प्राणस्योपासनं यद्यस्ति तदस्तु काममित्यङ्गी करोति । उपासनमिति । शुद्ध्यादिगुणवती तु प्राणदेवता नास्ति प्रमाणाभावात् । उपास्तिविधिपरत्वेन श्रुतेरुक्तदेवतायामतात्पर्यात् । उक्तं हि—अपि वा शब्दपूर्वत्वाद्यज्ञकर्म प्रधानं स्याद्गुणत्वे देवताश्रुतिरिति तदाह । शुद्ध्यादीति ॥ ४१ ॥

गुणवत्ताऽप्यसोरस्तु यथाऽस्योपासनं तथा ॥

प्रामाणिकयुभयत्रापि प्राप्त्यर्थस्मादिहेक्ष्यते ॥ ४२ ॥

देवताधिकरणन्यायेन परिहरति । गुणवत्ताऽपीति । यथा प्राणस्योपास्तिः शास्त्रदृष्टत्वादिष्टा तथाऽस्य गुणसंबन्धोऽपि श्रुतत्वादेष्टव्यः । उपास्तादुपास्ये गुणवति च प्राणे प्रामाणिकप्राप्तेरविशेषान्मन्त्रार्थवादेतिहासपुराणलोकप्रसिद्धिम्यो \* विग्रहादिपञ्चकविशिष्टदेवतादृष्टेर्न तत्प्रत्याख्यायनं संभवतीति भावः । इहेति श्रुतिरुक्ता सा च विधिपरत्वेऽपि संवादिसंवादयोरभावे द्वारार्थे मानतामनुभवति ॥ ४२ ॥

ननु स्तुत्यर्थतैवास्य शुद्ध्यादेरवगम्यते ॥

उपासाविधिशेषत्वादर्थवादोऽत ईक्ष्यताम् ॥ ४३ ॥

ननु स्याच्छ्रुतत्वादिति भाष्यं व्याख्याय न स्यादित्यादिपूर्वपक्ष विभजते । नन्विति । शुद्ध्यादिवादस्य स्तुत्यर्थत्वे फलितमाह । अर्थवाद इति ॥ ४३ ॥

प्रामाणिकोऽभिसंबन्धो यस्मात्प्राणस्य गम्यते ॥

किंवलं समुपाश्रित्य शुद्ध्यादेरर्थवादता ॥ ४४ ॥

शुद्ध्यादिवादस्यार्थवादत्वेऽपि नामुत्तार्थवादतेति परिहरति । प्रामाणिक इति ।

\* “विग्रहो हविषा भोग ऐश्वर्यं च प्रसन्नता ।

फलप्रदानमित्येतत्पञ्चक विग्रहादिवम्” इति ॥

३५६ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

प्राणस्य शुद्ध्यादिसबन्धोऽर्थवादसिद्धोऽपि यस्मादविद्यमानोऽपि न भवति तस्मात्तद्वा-  
दस्याभूतार्थवादत्वमनिमित्तकमित्यर्थः ॥ ४४ ॥

नहि मानं विहायेह साध्यसाधननिश्चितौ ॥

चक्षुरन्यत्प्रपश्यामो यद्वलात्स्यादयं मृषा ॥ ४५ ॥

आर्थवादिकोऽपि शुद्ध्यादिसबन्धो मिथ्यागुणगुणिभावस्य मानान्तरासिद्धत्वादतस्त-  
द्वादस्याभूतार्थवादतेत्याशङ्क्याऽऽह । न हीति । शास्त्राग्रे व्यवहारे गुणगुणित्वनिश्चये  
श्रुतिं हित्वा नान्यन्मानमस्ति यस्य सम्भावितस्याभावबलादस्याय शुद्ध्यादिसबन्धो  
मिथ्योच्येत न तथाऽत्र मानान्तरं सम्भाव्यते नहि श्रौतेऽर्थे तदभावादभूतार्थता श्रुतेर्यु-  
क्ताऽतिप्रसङ्गादिति भावः ॥ ४५ ॥

आसन्न्यत्वादयोऽन्यस्य न च योषाप्रिविद्यतः ॥

तेषां प्रत्यक्षतः सिद्धेरतः शुद्ध्यादिमानसुः ॥ ४६ ॥

किंच विमता शुद्धत्वादयो न मिथ्या प्राणगुणत्वादसासन्न्यत्वादिवदित्याह । आस-  
न्न्यत्वादय इति । योषितोऽग्निवत्प्राणस्याऽऽसन्न्यत्वादयो यतो मिथ्या न भवन्त्यत-  
स्तस्य शुद्धत्वादयोऽपि तथैव न मिथ्या स्युरिति योजना । न च योषितोऽग्निवत् शास्त्र-  
गम्यत्वादमित्येति युक्तं ध्यानार्थमारोपाङ्गीकारात् । साध्यवैकस्य परिहरति । तेषा-  
मिति । अनुमानफलमाह । अत इति । यत शब्दोऽत्रापि सवध्यते ॥ ४६ ॥

अक्षायविषया ये तु गुणा आगपतो मताः ॥

मानाविरोधात्केनैषां शुद्ध्यादीनां मृषार्थता ॥ ४७ ॥

मानान्तराविसत्त्वादित्वमुपाधिरित्याशङ्क्य साधनव्याप्तिमाह । अक्षादीति । ये प्राणस्य  
शुद्ध्यादयो गुणास्ते यदि श्रुता न तर्हि मृषा मानान्तराविरोधाच्छ्रुतिमात्रगम्येषु तस्यायो-  
ग्यत्वात् च तन्मुपात्ते हेतुन्तरमस्तीत्यर्थः । अथवा योषितोऽग्निवन्मयसविरोधादस-  
दिष्टम् । ये तु प्राणस्याऽऽगमतोऽवगता शुद्धत्वादयो गुणा न ते प्रत्यक्षादिविषया  
श्रुतिसिद्धेऽर्थे तदनवकाशादतत्त्वेषामविरोधाच्चासत्त्वतेत्यर्थः ॥ ४७ ॥

श्रोत्रादिवत्प्रमाणानामसाधारणमेयता ॥

तन्मेयमयने मानं न किंचिदनुभूतितः ॥ ४८ ॥

नन्वासन्न्यत्वादिवत्प्राणगुणत्वाविशेषान्मानान्तरयोग्यत्व शुद्धत्वादीनामनुमीयते । तथा  
च तत्सत्त्वादिसत्त्वाद्याम्या श्रुतेषु न प्रामाण्यमित्याशङ्क्याऽऽह । श्रोत्रादिवदिति ।  
यथेन्द्रियाणां शब्दादिविषयव्यवस्था तथा सर्वमानानामसाधारण्यवता स्वीकर्तव्या  
मानान्तरसिद्धे मानान्तरस्याकिंचित्कारत्वादतः शब्दशुद्ध्यादिष्वसादेनवकाशात् तद्वि-  
सत्त्वादायाशङ्केत्यर्थः । ननु मानमेययो सबन्धोऽस्ति न वा न चेन्मानमेयत्वायोगोऽति-  
प्रसङ्गादस्ति चेद्वन्मते न वा न चेत्तदस्तित्वमनिमित्तं स्याद्वन्मते चेतेनैव मानेनान्येन

वा नाऽऽद्योऽशतः स्वग्रहापक्षेद्वितीये संबन्धग्राहिणा संबन्धिनोरपि ग्रहावासाधारणमे-  
यता मानानामत आह । तन्मेयेति । मानमेययोः संबन्धस्तच्छब्दार्थः । स एव मेयस्तस्य  
ग्रहनं स्फूर्तिस्तस्य साक्ष्यनुभवादन्यत्र मानमस्तीति यावत् ॥ ४८ ॥

परमार्थातिरेकाद्वाऽभेदाद्वा परमार्थतः ॥

वस्तुनः स्यान्मृपात्मत्वं नैवमप्युपपद्यते ॥ ४९ ॥

किंच परस्य मिथ्याशब्दार्थानिरुक्तेः प्राणगतशुद्ध्यादेर्न मृपात्वमिति वक्तुं विकल्प्य  
दूषयति । परमार्थेति । यन्मृपात्वं वस्तुनोऽभिमतं तत्परमार्थाद्विन्नमभिन्नं वा नोभय-  
थाऽपि संभवति । न हि परमार्थादर्थान्तरस्य सत्त्वं तद्वेदे मानाभावात् न च मृपात्वेने-  
ष्टस्य तस्मादभिन्नत्वं व्याघातदिति भावः । इदानीं पक्षद्वयाङ्गीकारेऽपि मृपात्वानुपप-  
त्तिरित्याह । नैवमिति । यद्वा कल्पद्वयं दर्शयित्वा दोषमुभयत्रापि संभावयति । नैव-  
मिति ॥ ४९ ॥

लभते व्यतिरेकं चेत्परमार्थात्ततोऽपरम् ॥

स्वमहिम्नैव तत्सिद्धेः किमिव स्यान्मृपार्थता ॥ ५० ॥

भेदपक्षेऽनुपपत्तिं दर्शयितुमनुवदति । लभत इति । अपरं मृपात्वेनेष्टमिति यावत् ।  
तर्हि स्फुरति न वा न चेन्न तदस्त्विदं निश्चायकाभावात्स्फुरति चेत्सतः परतो वा न  
परतः संबन्धानिरूपणात्सतश्चेन्न मृपात्वमात्मवदित्याह । स्वमहिम्नेति ॥ ५० ॥

परमार्थात्मकत्वे तु न किञ्चिद्वितथं क्वचित् ॥

असत्यस्याप्यसत्यत्वं परमार्थसदात्मना ॥ ५१ ॥

कल्पान्तरमनुभाष्य दूषयति । परमार्थेति । भेदपक्षस्योत्थानमेव नास्तीत्याह ।  
असत्येति । परमार्थात्सदात्मनोऽतिरेके तुच्छत्वप्रसङ्गादसत्यस्यापि स्वरूपं सद्वत्त्वा-  
त्मना वाच्यमतो भेदपक्षानुपपत्तेः सदद्वैतमित्यर्थः ॥ ५१ ॥

सत्यासत्यविभागोऽयमविभागात्मवस्तुनि ॥

प्रत्यगज्ञानहेतूत्यस्तद्विधोपादेव तद्वदतिः ॥ ५२ ॥

सत्यानृते मिथुनीकृत्येति श्रुतस्तत्रापि सत्यासत्यविभागावनवसरनिरस्तौ विकल्पदो-  
षावित्याशङ्क्याऽऽह । सत्येति । प्रतीचि विभागस्याज्ञानकृतत्वे प्रत्यगज्ञानात्तदज्ञान-  
ध्वस्तौ तत्कृतविभागध्वस्तिरिति फलितमाह । तद्विधोपादिति ॥ ५२ ॥

स्वाभासफलकारुदस्तदज्ञानजभूमिषु ॥

तत्स्थोऽपि तदसंशय ईश्वराद्यात्मतां गतः ॥ ५३ ॥

ननु त्वेश्वरोऽस्ति न वा नास्ति चेत्तास्ति कत्वमनुमानादिविरोधश्चास्ति चेत्तस्य वैदि-  
कत्वेन वस्तुत्वादाशितव्यप्रपञ्चस्यापि तथात्वेनाकल्पितत्वात्कथं प्रत्यगज्ञानादज्ञानध्वस्तौ



३५८ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये—

द्वैतश्चस्तिज्ञानाऽऽह । स्वाभासेति । प्रत्यगज्ञानेपु सर्वद्वैताकाराज्ञानपरिणामेषु स्वस्याऽऽभासस्तस्मिन्कले समारूढ सासित्वेश्वरत्वकारणत्वान्तर्यामित्वरूपतामात्मा गच्छति स च प्रपद्यस्योऽपि वस्तुतोऽपि न तेन समध्यतेऽसङ्गागमविरोधात्तस्मादीश्वरादि कल्पितम् । उक्तं हि—अविद्याकृतनामरूपोपाध्यनुरोधीश्वरो भवतीति । तथा च तद्बोधदेव तद्वतिरित्यविरुद्धमित्यर्थः ॥ ५३ ॥

तदज्ञानं तदुत्थं च जगत्कृत्स्नं तदात्मकम् ॥

यतोऽतस्तदनुद्याऽऽह आत्मैवेति धृतिः स्फुटम् ॥ ५४ ॥

शेश्वरस्य जगतोऽज्ञानशरीरत्वे श्रुतिं प्रमाणयति । तदज्ञानमिति । कार्यस्य कार-  
णस्य च सर्वस्य द्वैतस्य प्रतीचि कल्पितत्वेन तन्मात्रत्वादिद सर्वमिति तदनुवादेनाऽऽ-  
त्मैवाद्यं वस्तु नि सदिग्वमाह श्रुतिरतः शेश्वर जगदाविद्यामित्यर्थः ॥ ५४ ॥

ऐकात्म्यमेव मानानां सर्वेषां मेयमिष्यते ॥

यथा तथा प्रवक्ष्याम उदर्कैऽप्युपपत्तिभिः ॥ ५५ ॥

द्वैतस्याऽऽविद्यत्वे विषयमावात्प्रत्यक्षाद्यमानतेत्याशङ्क्य तात्त्विकमानत्वाभावेऽपि  
व्यावहारिकमानत्वोपपत्तिरिति मत्वा परिहारान्तरमाह । ऐकात्म्यमिति । तदेवासमत-  
मित्याशङ्क्योक्तमक्षयमाणयुक्तित समतिरित्याह । यथेति । उदर्कशब्दो व्याकृतप्रवर-  
णविषयः । अपिशब्दस्तु सबन्धग्रन्थे ययोक्तार्थस्योक्तत्वयोनित्यर्थः ॥ ५५ ॥

मिथ्येति मत्स्ययोत्पत्तिस्तथा कारणदोषतः ॥

वाध्यज्ञानस्य हेतुः स्यान्नातोऽन्यद्वाध्यकारणम् ॥ ५६ ॥

नन्वेकात्म्यधीर्मानममान वा । आद्ये तद्वेतुमात्रादिद्वैतस्य सत्यताद्वितीयेऽपि बाधका-  
भावात्तस्य सत्यतैव तथा चोपपत्त्याऽपि द्वैतविषयमेवाध्यक्षादिमानमत आह । मिथ्ये  
तीति । सा हि बाध्यज्ञानसा इतिहेतु कारणदोषश्च तदुत्पादको रजतादिबोधे द्वयो-  
रपि दर्शनादतश्चोभयस्माज्ज्ञान्यो बाध्यज्ञानस्य ज्ञापको जनको वाऽस्तीत्यर्थः ॥ ५६ ॥

न चेद्दोषमयमप्यस्ति कुतो मिथ्येति भण्यते ॥

मितेर्मेयं समासत्वान्निध्यात्वं न मितेर्भवेत् ॥ ५७ ॥

सामान्यन्यायमन्वैकात्म्यज्ञाने मिथ्येतिधीजन्मादेरभावात्तन्मिथ्यात्वासिद्धेर्युक्तं प्रामा-  
ण्यमित्याह । न चेति । किं चैकात्म्यमिथ्यो मिथ्यात्व स्वरूपतो विषयतो वा नाऽऽ-  
द्योऽभ्युपगमात् चैवमप्रामाण्य विषयसत्यतया तत्सिद्धेर्नेतरो मितेर्नैक्यबोधस्य मेये परमा  
र्गसत्ये पर्यवसानादित्याह । मितेरेति । इतश्चाद्वैतबोधस्य विषयतो न मिथ्यात्व बाध  
क्यद्वि तद्दीर्घेह बलवती बाधकधीरस्तीत्याह । मिथ्यात्वमिति ॥ ५७ ॥

तस्मादविपरीतार्थज्ञानाच्छ्रेयो हवाप्यते ॥

विपरीतार्थतायास्तु न हेतुर्जगतीक्ष्यते ॥ ५८ ॥

परेष्टमिथ्यार्थस्य दुर्वचस्त्वान्प्राणस्य शुद्धादिसंयन्त्रो न विध्येति वदता प्रत्यग्व्यतिरिक्तं सर्वं तदज्ञानजमित्युक्तम् । इदानीं तदुपजीव्य प्रत्यगात्मैव सत्यस्तदज्ञानाद्वन्धस्तज्ज्ञानान्मुक्तिरित्यस्मिन्नर्थे नाविपरीतेत्यादिभाष्यमवतारयति । तस्मादिति । सम्यग्बोधाधीना श्रेयोवाप्तिरिति स्थाण्वादौ प्रसिद्धमिति वक्तुं हिशब्दः । विसंविपाठस्त्वफलत्वादुपेक्षितः । कथं प्रत्यग्ज्ञानस्याविपरीतार्थतेत्याशङ्क्य स्वरूपतो मिथ्यात्वेऽपि विषयतस्तदभावस्योक्तत्वादिति मत्वाऽऽह । विपरीतेति ॥ ५८ ॥

वस्तुनिष्ठैव मा यस्मान्न तदज्ञानजाश्रया ॥

तस्मात्तन्मोहविध्वस्तौ ध्वस्तिः स्यान्मोहजस्य च ॥ ५९ ॥

ननु प्रत्यग्धीरपि विपरीतार्था शब्दज्ञानस्य संमृष्टपरोक्षार्थत्वात्तयोश्च त्वत्पक्षे प्रत्यग्ज्ञानविहसितत्वाभ्युपगमात्तत्राऽऽह । वस्तुनिष्ठेति । असंमृष्टापरोक्षं वस्त्वेकमेवाद्वितीयं यत्साक्षादित्यादिश्रुतेस्तन्निष्ठैव प्रमा वाक्यादुदेति यथाविषयमुत्पत्तेर्न वस्त्वज्ञानजसंमृष्टादिविषया तस्याज्ञानात्मकस्य प्रमाविषयत्वायोगादतो युक्ता वाक्यीयप्रत्ययिषयोऽविपरीतार्थतेत्यर्थः । परोक्षादेरज्ञानजस्य मेयत्वाभावे ज्ञानादज्ञानजस्यैव तज्ज्ञस्य तस्यापि ध्वस्तोरपरोक्षमेकरसं वस्तु सिध्यति तत्र वाक्यीयज्ञानस्य विपरीतार्थशङ्कैव नास्तीति फलितमाह । तस्मादिति ॥ ५९ ॥

न चैवं सति मानानां अर्थता स्यात्कथंचन ॥

यथाभूतार्थबोधित्वमेवमेव प्रिवर्धयेत् ॥ ६० ॥

ननु यन्मानं प्रतीचि सकार्याज्ञानध्वंसि तत्प्रत्ययबोधयत्युत नाऽऽद्ये तस्य स्याद्विकारता द्वितीये निवर्तकत्वायोगो न हि तमगोत्तरयन्मानं तत्राज्ञानं तज्ज्ञं च निरसितुं पारयति तत्राऽऽह । न चेति । संविदेकरसे मानप्रवृत्तिरिति स्वीकारे बोधकत्वं निवर्तकत्वं चेति न तद्विकारता बोधस्य वस्तुनि स्वारसिकत्वाश्रित्युत्तरेव तदावेयत्वाज्जडे तु मानप्रवृत्तौ स्यादेव व्यर्थता तस्य स्वतोऽसिद्धेरतः संविदात्मन्येव सर्वमानप्रवृत्तिरित्यर्थः । इतश्च मानानां तद्विषयत्वं तया सति यथाभूतार्थविषयत्वलाभादितरस्य कल्पितत्वादित्याह । यथेति ॥ ६० ॥

ईश्वरादिविकल्पानां प्रत्यग्वस्त्वविकल्पितम् ॥

विषयो न गृणानुद्धिः परमार्थं विना यतः ॥ ६१ ॥

ननु अगदीशो जीवश्चेति प्रपञ्चस्य कल्पितत्वे शून्यवादो भ्रमाधिष्ठानाभावात्तत्राऽऽह । ईश्वरादीति । विषयोऽधिष्ठानं तस्याधिष्ठानत्वयोग्यतामाह । अविकल्पितमिति । उक्तेऽर्थे

३६० सुरेश्वराचार्यकृत बृहदारण्यकोपनिषद्भाष्यवार्तिकम् [ प्रथमाध्याये-

शुक्तिमाह । नेत्यादिना । न च शून्यमेव पारमार्थिकमविकल्पितमधिष्ठानमारोप्यम्य  
तदनुवेधाभावादत सत्यत्वमेव तथेत्यर्थ ॥ ६१ ॥

यावत्किञ्चिन्मितेः प्राप्तं न तन्मिथ्या मितत्वतः ॥

मिथ्येति ग्राह्यच्छास्त्रमनर्थार्थं यतो भवेत् ॥ ६२ ॥

नाविपरीतायेत्यादिभाष्यस्यान्तर्गर्भितप्रत्यगात्मसम्बन्धार्थोक्तिद्वारा प्राणमन्विशुद्ध्या-  
दिगुणस्य परोक्षमिथ्यात्वातिद्विरुक्ता तस्यैव भाष्यस्य प्रकरणाविरुद्धमर्थान्तरमाह ।  
यावदिति । शास्त्रसिद्ध प्राणस्य शुद्ध्यादि न तन्मिथ्या हेत्वभावादित्यर्थ । प्राणस्य सत्य-  
मेव शुद्ध्यादीत्यत्र हेत्वन्तरमाह । मिथ्येति । यदि मिथ्येति निश्चितं शुद्ध्यादि प्राणस्य  
शास्त्र बोधयेत्तदा वस्तुतोविद्यमानतद्विशिष्टतत्प्रतिपत्तेरनर्थं स्याद्योके विपरीतार्थविषयोऽ-  
नर्थदृष्टेरत शास्त्र मिथ्याशुद्ध्यादिवोध्यनर्थार्थं स्यात् न चैतदिष्ट तेन शास्त्रीय शुद्ध्यादि  
सत्यमेव न च योषास्त्ववदिदमपि मिथ्येति युक्तं तद्वदत्र द्वारार्थं विरोधाभावस्योक्तत्वा-  
दित्यर्थ ॥ ६२ ॥

नान्नि ब्रह्मेति दृष्टं चेन्न भेदप्रतिपत्तिः ॥

प्रतिमावद्भि नामादौ ज्ञाते ब्रह्मेति धीरियम् ॥ ६३ ॥

शास्त्राद्यर्थप्रतिपत्तेरेव श्रेयोवाप्तिरित्यत्र व्यभिचार चोदयति । नान्नीति । नाम  
ब्रह्मेत्युपासीतेति श्रुतेरब्रह्मण्येव नान्नि ब्रह्मेति ज्ञानस्यातर्हिमलङ्घित्वेन मिथ्याभूतस्य  
यावद्ब्रह्मो गतमित्यादिना श्रुतफलस्य दृष्टत्वादागमाद्यर्थप्रतिपत्तेरेव फलमित्युक्तमि-  
त्यर्थ । न तन्मिथ्याज्ञानमित्याह । नेति । ब्रह्मणो नासौ भेदधीद्वारा तत्र ब्रह्मदृष्टे-  
रिति हेतुमाह । भेदेति । उक्तेऽर्थे न प्रतिमावदित्यादिभाष्यं योजयति । प्रतिमाव-  
द्भीति ॥ ६३ ॥

यथा निर्ज्ञातभेदे हि विष्णुः सीरूपलात्मनि ॥

विधीयते तथा नान्नि ब्रह्मबुद्धिर्विधीयते ॥ ६४ ॥

दृष्टान्त व्याचष्टे । यथेति । निर्ज्ञातभेदे विष्णोः सकाशादिति शेषः । दार्ष्टान्तिक-  
माह । तथेति । नामि ब्रह्मणो निर्ज्ञातभेदे दृष्टे सतीति यावत् ॥ ६४ ॥

अज्ञानरज्जुतत्त्वो हि रज्जुं सर्पमिषेक्षते ॥

नामादौ तु यतो नैव तस्मादसद्विद वचः ॥ ६५ ॥

नान्नि ब्रह्मदृष्टेर्भेदधीपूर्वकत्वेऽपि मिथ्यादृष्टित्वमतर्हिमलङ्घित्वादित्याशङ्क्याऽऽह ।  
अज्ञातेति । यो हि रज्जु रज्जुतया न जानाति स ता सर्पतया प्रतिपद्यते नामादौ तु  
तदात्मना नाज्ञानमस्ति तस्य ब्रह्मणो भेदेन प्रथनादित्यर्थ । यस्मादेव नन्मादिवैकपूर्व

३ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ३६१

कामेदधियो मिथ्यात्वान्नामि ब्रह्मदृष्टेर्विवेकपूर्वकत्वात्तन्मिथ्यात्वोक्तिरयुक्तेत्याह ।  
 तस्मादिति ॥ ६९ ॥

ब्रह्म नैवेद्यं बस्तुवस्ति दृष्टिरेवेति चेन्मतम् ॥

नर्गादिषु सतामेव सत्सु दृष्टिसमन्वयात् ॥ ६६ ॥

ननु विवेकस्य धर्मप्रतियोगिनी वाच्यौ न चासत्तत्वात् न च ब्रह्मास्ति यस्य धर्मित्वं प्रतियोगित्वं वा मानाभावादुपनिषदां तु वेदोपरत्वेनामानत्वादतो विवेकपूर्वकत्वा-  
योगान्नामादौ ब्रह्मदृष्टे रज्जुसर्पदृष्टेरिव मिथ्यात्वमिति मन्वानश्चोदयति । ब्रह्मेति ।  
इह नामादौ ब्रह्मदृष्टेरिवऽऽरोप्यतां ब्रह्म तु नास्ति वस्तु मानाभावादित्यस्यार्थः । सत्यं  
ज्ञानमनन्तं ब्रह्म विज्ञानमानन्दं ब्रह्म प्रधानं ब्रह्मेत्यादिश्रुतिशताधिगतं ब्रह्म नास्ती-  
त्यशक्यं वक्तुं तन्मानत्वस्य संबन्धग्रन्थे साधितत्वात्तस्मादस्त्येव ब्रह्म 'सदेव सोम्येदम्'  
'अस्तीत्येवोपलब्धव्यः' 'असत्त्वेव स भवति' असद्ब्रह्मेति वेद चेदस्ति ब्रह्मेति  
चेद्वेद सन्तमेनं ततो विदुरिति परिहरति । नेति । किंच ब्रह्मदृष्टिः सत्यार्था शास्त्रीय-  
दृष्टित्वादियमेवर्गशिः सामेतिदृष्टिवदित्याह । ऋगादिष्विति । ऋगादिषु सत्सु सतां  
पृथिव्यादीनामारोपदर्शनात्तन्मादावपि सत्येव सतो ब्रह्मणो दृष्टिरारोपणीयेत्यर्थः ॥६॥

गौणस्य मुख्यापेक्षत्वान्मुख्यं ब्रह्म विना न सत् ॥

गौणं ब्रह्म यथा गौणो वह्निर्मह्यग्निरुपर्वकः ॥ ६७ ॥

ब्रह्मास्तित्वे हेतुन्तरपर मुख्यापेक्षत्वाच्चेत्यादिभाष्यं गौणमुख्याधिकरणन्यायेन  
न्याचष्टे । गौणस्येति ॥ ६७ ॥

न चासद्विषया काचिद्वृद्धिर्जगति वीक्ष्यते ॥

सर्वार्थव्यभिचारेऽपि संविदन्यभिचारिणी ॥ ६८ ॥

विमता बुद्धिः सात्विकानां बुद्धित्वाद्बुद्धिवदित्यनुमानाच्च ब्रह्मास्तीत्याह । न चेति । किंच सर्वस्य मायार्थस्य व्यभिचारेऽपि चिद्वस्तु भवाभावाभापकमन्यव्यभिचार्यस्ति तत्कथं कृतम्यं सविदेकरसं ब्रह्म नास्तीत्याह । सर्वार्थेति ॥ ६८ ॥

न चापीहाऽऽगमाभासोऽचोदनालक्षणव्यतः ॥

क्रियार्थैरविशिष्टत्वाद्विद्यार्थोक्तेः परात्मनि ॥ ६९ ॥

ननु येदान्तेभ्यो न ब्रह्मप्रमितिस्तेषां विधिवेषुर्देयाग्रामाण्यान्नि वाक्यं किञ्चिद्वि-  
ध्यस्पृष्टं मानमते नास्ति ब्रह्मेति संवन्धग्रन्थमुच्यमानस्य बोधं निरस्पति । न चेति ।  
नकारोऽवधारणार्थः । ब्रह्मात्मनि तत्त्वमादिभिर्भिन्नशून्यत्वादागमाभासो न मानमित्यपि  
नैव युक्तमित्यत्र क्रियार्थश्चेदित्यादिभाष्योक्तं हेतुमाह । क्रियार्थैरिति ॥ ६९ ॥

ज्योतिषोपादिका यद्वा द्विशिष्टानेकसाधना ।।

एवंक्रममयकाशा तथा चैवंपान्ना क्रिया ॥ ७० ॥

३६२ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

सिद्धसाध्यापत्तेन वैषम्यादविशिष्टत्वमनिष्टमित्याशङ्क्य विवक्षितमविशेषमाह ।  
ज्योतिष्टोमादिकेति । क्रियेति संबन्धः । क्रियेत्यपूर्वं विवक्ष्यते । यद्वदित्यस्य तथा  
चेत्यत्र संबन्धः । विशिष्टत्वं स्वरूपोपकारित्वं फलोपकारित्वं च । पञ्चमोक्तं प्रकारं परा-  
ग्रष्टमेवमित्यादिष्टम् । विध्युद्देशतो विश्वनिव्यायादिना च सिद्धमधिकारं परागृह्णाति ।  
एवंफलेति ॥ ७० ॥

अन्यप्रमाणाविषया वाक्यादेवावगम्यते ॥ -

यथा तथेहापूर्वादिवस्तूक्तेरेव गम्यते ॥ ७१ ॥

अपूर्वाधिकरणन्यायं सूचयति । अन्येति । दृष्टान्तमनूय दार्ष्टान्तिकमाह । यथेति ।  
इहशब्दो मोक्षप्रकरणं वदन्तुक्तेरित्यनेन संबध्यते । अपूर्वमनपरमनन्तरमित्यादिविशेषितं  
वस्तु ब्रह्मेति यावत् ॥ ७१ ॥

न च वाक्याद्विपर्यस्ता यदि वा संशयात्मिका ॥

बुद्धिरूपयतेऽस्माकं यथाभूतार्थबोधिनः ॥ ७२ ॥

ननु बुद्ध्युत्पत्तेरविशेषादनुत्पात्तिरूपप्राप्ताप्यं तत्त्वमादेर्मा भूद्विपर्यासरूपं संशय-  
रूपं वा स्यादिति नेत्याह । न चेति । अधिकारिणामेकरूपाबाधितबुद्ध्युत्पत्तेरिति हेतु-  
माह । अस्माकमिति ॥ ७२ ॥

कार्याभावादयुक्तं चेन्नोक्तिबुद्धेस्तथार्थतः ॥

भावनार्थस्य नैवह भाव्यर्थत्वात्तथार्थता ॥

किंतु मानार्पितत्वात्सा यथाभूतार्थतेष्यते ॥ ७३ ॥

न चापीहाऽऽगमाभास इत्यत्रोक्तमेव चोद्यसमाधिभ्यां वक्तुं तत्त्वमादिवाक्येषु  
नियोगाभावादयुक्ता मानतेति चोदयति । कार्येति । विद्यार्थानां क्रियार्थैर्वाक्यैर्वैधर्म्यं  
दूषयति । नोक्तीति । वाक्योत्पत्त्युद्देशेभ्योत्पत्तिरनियोगाभावेऽपि वाक्यप्राप्ताप्यमवि-  
रुद्धं नहि तन्निष्ठत्वं तत्प्रमेयक स्वर्गकाम सिक्ततां भक्षयेदित्यादौ व्यभिचारार्त्तिक  
त्वज्ञातज्ञापकत्वं तस्य सर्वत्राव्यभिचारादित्यर्थः । अनुष्ठेयापेक्षाभन्तरेण वस्तुनि शब्द-  
नियोगस्तथार्थत्वं कथमित्याशङ्क्य तयोर्विषयतयात्वार्थं तदपेक्षा स्वप्राप्ताप्यापै वेति  
विरुद्ध्याऽऽद्यं दूषयति । भावनेति । इहेति कर्मकाण्डोक्तिः । प्रयोगप्रत्ययविषयस्य  
कर्तव्यार्थस्य तथार्थत्वं न कर्तव्यतापेक्षं किंतु मानगम्यत्वादन्यथा विप्रलम्भरूपाक्येऽपि  
तथात्वापत्तेरित्यर्थः ॥ ७३ ॥

नापि तद्विषयायाथ कार्यत्वात्सा चतथार्थता ॥

प्रमाणाभिजनादेव यथाभूतार्थता धियः ॥ ७४ ॥

द्वितीयं दूषयति । नापीति । उक्तिप्रमुख्यार्थश्चकारः । कार्यत्वात्तद्विषयत्वादिति

यावत् । तथार्थता प्रमाणतेत्यर्थः । तथाभूतार्थताऽपि तथैव । धीम्रहणमुक्त्युपलक्षणम् । कर्तव्यार्थविषयप्रयोगेदानीनुष्ठेयविषयत्वान्मानत्वं किंतु प्रमाकरणत्वात्तज्जन्यत्वाद्यान्यथोक्तातिप्रसक्तितादवस्थ्यादतोऽनुष्ठेयत्वं मानत्वेऽनुपयुक्तमित्यर्थः ॥ ७४ ॥

अन्योन्याश्रयतादोषः कार्यप्रामाण्यवादिनः ॥ ७५ ॥

प्रमाणाधिगतौ सत्यां पुंसो येयानुरोधतः ॥

अनुष्ठेयोऽननुष्ठेय इति पश्चान्मतिर्भवेत् ॥ ७६ ॥

किंच कार्यनिष्ठत्वेन प्रामाण्ये तन्निष्ठत्वे प्रामाण्यं तस्मिन्सति तन्निष्ठतेत्यन्योन्याश्रयादज्ञातज्ञापकत्वमेव प्रामाण्यमतो यागादेरिष्टोपायत्वस्य मानान्तरायोग्यत्वात्तदेव विधि-  
काण्डमेवमिति मत्वाऽऽह । अन्योन्येति । कुतस्तर्हि कार्याकार्यधीरित्याशङ्क्य मानसी  
सेति संबन्धग्रन्थोक्तं स्मारयति । प्रमाणेति ॥ ७५ ॥ ७६ ॥

एकरूपं यतो मानं विरुद्धानेकरूपिणाम् ॥

भानुबद्धोधकं दृष्टं नातोऽनुष्ठेयतो मितिः ॥ ७७ ॥

किं चाध्यक्षं विरुद्धानेकाकारवतां कुम्भादीनां बोधकं मानं दृष्टं तथा वेदवानयमपि  
सिद्धसाध्यपरेकरूपं दृश्यते तदज्ञातज्ञापकत्वाविशेषादुभयत्र तत्प्रामाण्यमविशिष्टमि-  
त्याह । एकरूपमिति । ननु प्रेप्ताजिहासे शाखाज्जायेते तत्तस्य कारकत्वाच्च कचि-  
दपि मानतेत्यत आह । भानुवदिति । किंच विमतं परेष्टकार्यादन्यत्रैव मानं मान-  
त्वाच्चक्षुरादिवदिति विवक्षन्नाह । नात इति ॥ ७७ ॥

नन्ववाक्यप्रमाणत्वमननुष्ठानतो भवेत् ॥

पदानां संहतिर्यस्मान्न दृष्टेह क्रियां विना ॥ ७८ ॥

तत्र कार्यवादी ब्रह्म वाक्यगम्यं पदगम्यं वेति विकल्प्य दूषयति । नन्विति ।  
नाऽऽद्य इत्याह । अवाक्येति । कार्यस्यैव वाक्यगम्यत्वाद्व्रह्मणोऽकार्यत्वाच्च तद्रन्थते-  
त्यर्थः । ब्रह्मणोऽकार्यत्वेऽपि वाक्यार्थत्वं किं न स्यादत आह । पदानामिति ।  
ब्रह्मणश्चेदकार्यत्वं तदा तद्विषयवेदान्तेषु क्रियापदामावात्पदसंहत्ययोगाद्वाक्यासिद्धेर्न  
तस्य तदर्थतेत्यर्थः । लोकवेदयोर्न क्रियापदमन्तरेण यस्मात्पदानां मिथः संहतिर्दृष्टा  
तस्माद्देवान्तेषु क्रियापदशून्येषु नास्ति पदसंहतिरिति योजना ॥ ७८ ॥

पदार्थत्वे च तत्सिद्धिर्लिङ्गप्रत्यक्षसंश्रयात् ॥

आगमैकप्रमाणत्वाच्च पदार्थत्वमिष्यते ॥ ७९ ॥

अस्यस्मीत्यभ्युपेतत्वाच्चैवमप्युपपद्यते ॥

अस्ति मेरुर्यथा वर्णचतुष्टयविशेषणः ॥ ८० ॥

अकार्येऽपि हि मेवादावस्ति मेरुरिति श्रुतेः ॥

सम्यग्धीर्जायते यद्वत्तथा तत्त्वमसीत्यतः ॥ ८१ ॥

द्वितीयं प्रत्याह । पदार्थत्वे चेति । किंच पदार्थत्वं ब्रह्मणो द्रुवतः सिद्धान्ताह-  
निरित्याह । आगमेति । ब्रह्मवादी ब्रह्म वाक्यीयमित्यङ्गीकारात्पदार्थत्वकृतदोषाभावो  
न च क्रियापदाभावात्पदासंहतिर्वेदान्तेष्वपि प्रतिपाद्यानुगुणा क्रियापदोपगमादिति परि-  
हरति । असीति । यद्वा वाक्यार्थत्वमङ्गीकृत्य पदार्थत्वमनङ्गीकारपरास्तमिति दूष-  
यति । आगमेति । क्रियापदं विना पदसंहत्यभावाद्वाक्यासिद्धेस्तद्गम्यत्वमपि निरस्त-  
मित्याशङ्क्याऽऽह । असीति । कार्यसृष्टेऽर्थे वाक्यमानत्वं भाष्योक्तं दृष्टान्तेन स्पष्ट-  
यति । अस्तीत्यादिना । यथा कार्यसंबन्धं विनैव वस्तुनि वाक्यं भानं तथोच्यते  
दृष्टान्तेनेति यावत् । शुक्लकृष्णलोहितमिश्रलक्षणं वर्णचतुष्टयं यत्तच्च मेरावेकस्मिन्दिग्मे-  
देन द्रष्टव्यम् । रूपचतुष्टयविशिष्टो मेरुस्तीत्यस्मिन्प्रयोगे मेरावकार्येऽप्यस्ति मेरुरिति  
शब्दाद्यथा सम्यग्धीर्भवति यथा च सौवर्णरानतपश्चाभ्यां सुवर्णगतिविहंगमोऽत्यवुतद-  
र्शनो द्वीपान्तरेऽस्तीति प्रयोगे विशिष्टे पतत्रिष्यकार्येऽप्यस्ति पतीति शब्दादुत्पद्यते  
सम्यग्ज्ञानं तथा तत्त्वमसिवाक्यात्कार्यासंबन्धेऽपि ब्रह्मणि सम्यग्ज्ञानोत्पत्तिरित्यर्थः ॥  
॥ ७९ ॥ ८० ॥ ८१ ॥

मेवादिज्ञानवच्चेतस्याभिफलत्वादमानता ॥

नैवं तत्फलसाक्षात्त्वाज्ज्ञानोद्भूतेरनन्तरम् ॥ ८२ ॥

विगतमफलं सिद्ध्यर्थज्ञानत्वात्संयतवदित्यनुमानात्तत्त्वमादेः सिद्ध्यर्थस्याफलत्वादमान-  
तेत्याशङ्कते । मेवादीति । विद्वदनुभवविरोधेनानुमानं शुनीते । नैवमिति । वाक्यी-  
यज्ञानोदयानन्तरं तत्फलस्य शोकादिविमोक्तस्य प्रत्यक्षत्वात्तद्विरुद्धमनुमानं नोदयती-  
त्यर्थः ॥ ८२ ॥

भिद्यते हृदयग्रन्थिर्ब्रह्माप्येतीति च ध्रुतेः ॥

न चार्थवादतैत्तस्यां जुहामिव फलध्रुतेः ॥ ८३ ॥

तत्र विषदमानं प्रति श्रुतिविरोधमाह । भिद्यत इति । फलध्रुतेरर्थवादत्वेनामानत्वा-  
दनुमानाबाधकतेत्याशङ्क्याऽऽह । न चेति । ब्रह्मणीः सप्तम्यर्थः । यद्योपाधे नु तत्फ-  
लध्रुतिरेवोच्यते । पर्णमयीत्वाधिकरणन्यायेन जुह्वं फलध्रुतेरर्थवादत्वं युक्तम् । ब्रह्म-  
धियोऽन्यशेषत्वप्राप्तकामावात्तत्फलध्रुतिर्नार्थवादः शारीरकानारम्भप्रसङ्गादित्यर्थः ॥ ८३ ॥

निषिद्धानिष्टसंबन्धो वाक्यादेवावगम्यते ॥

न चानुप्रेयता तस्य मनागप्युपपद्यते ॥ ८४ ॥

तत्त्वमादिवाक्योत्पन्नानस्य श्रुत्यनुभवाम्नां फलवत्त्वदृष्टेर्युक्ता कार्यासृष्टे स्वार्थे मानता  
तत्त्वमादेरित्युक्तम् । संप्रति शास्त्रस्य कार्यपरत्वानियमे हेत्वन्तरमाह । निषिद्धेति ।

३ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ३६५

हननादेरनिष्टफलसम्बन्धो न हन्यादित्यादिवेदादेव ज्ञायते न च तस्य कार्यता शङ्कितुमपि शक्यते । नहि निषेधगम्य निषिद्धानिष्टसम्बन्ध तत्संस्कृतोऽनुतिष्ठत्यतो निषेधवाक्यानां कार्यनिषेक्षणामपि मानत्वात्कार्यपरत्वानियमः शास्त्रस्येत्यर्थः ॥ ८४ ॥

निषेधसंस्कृतधियो निषिद्धविषये न च ॥

पलाण्डादावकरणादन्या धीर्जायते श्रुतेः ॥ ८५ ॥

अहननादि कार्यमिति विधिपरत्वमेव निषेधवाक्यानामपि किं न स्यादित्याशङ्क्याऽऽह । निषेधेति । पलाण्डुशब्दो लघुनविशेषवाची निषेधवाक्यानामपि कार्यार्थत्वे विधिनिषेधभेदमज्ञानजश्च स्वसम्बन्धभावबोधने मुख्यस्यार्थान्तरे वृत्तौ लक्षणापातान्निषिद्धविषये रागादिना प्रवृत्तस्य निषेधशास्त्रार्थधीसंस्कृतस्य निषेधश्रुतेरकरणात्प्रसक्तक्रिया-निवृत्त्युपलक्षितादौदासीन्यादन्या धीरनुष्ठेयविषया नोदेतौत्वर्थः ॥ ८५ ॥

यथा निषेधवाक्येभ्यो नान्याऽकरणतो मतिः ॥

तत्त्वमस्यादिवाक्येभ्यस्तद्देवेति निश्चयः ॥ ८६ ॥

दृष्टान्त विवक्षितमनूय दार्ष्टान्तिकमाह । यथेति । न हन्यान्न पिबेदित्यादिवाक्येभ्योऽकार्यमकरणमेव मीयते न तु कार्यविषया तेभ्यो मतिर्भवति तपैव वेदान्तेभ्योऽप्यकार्ये ब्रह्मणि प्रमितिसम्भवात्तेषां कार्यास्पर्धात्वमित्यर्थः ॥ ८६ ॥

मृगतोये प्रवृत्तस्य तृडार्तस्योपरेक्षणात् ॥

तमोध्वस्तीं निवृत्तिः स्यात्तथाऽऽत्मज्ञानतोऽपि नः ॥ ८७ ॥

तत्त्वमादेर्वाक्याज्ज्ञानमज्ञानजसि सर्वव्यवहारोपरमात्मक भवतीत्यत्र लोकसिद्ध दृष्टान्तमाह । मृगेति । पिपासापरवशस्य मरुभूमिप्रतिफलितमरीचिषु नीरपूरमारोप्य तस्मिन्प्रवृत्तस्य मरुभूमिरेपेति तत्त्वबोधात्तदज्ञाननिवृत्तौ समारोपनिवृत्तिस्त्वस्मिन्निवृत्ते प्रवृत्तेरुपशान्तिरुपलब्धेत्यर्थः । उक्तदृष्टान्तवशादात्माज्ञानात्कर्तुंन्यायभिमानद्वारा कर्मसु प्रवृत्तस्य वाक्योत्थात्मज्ञानात्तदज्ञाननिवृत्तौ सर्वप्रवृत्त्युपशान्तिरित्यस्माकं प्रत्यक्षमित्याह । तथेति ॥ ८७ ॥

तस्मान्निषेधशास्त्रस्य यथा भूतार्थनिष्ठता ॥

पुंव्यापारस्य गन्धोऽपि न तत्रास्तीति निश्चयः ॥ ८८ ॥

आत्मयायात्म्यविज्ञाननिष्ठता तद्द्वितीयताम् ॥

तत्त्वमस्यादिवाक्यानां नानुष्ठानं मनामपि ॥ ८९ ॥

दृष्टान्तमुपसहरति । तस्मादिति । दार्ष्टान्तिकमुपसहरति । आत्मेति । भ्रान्तिप्रासहितादिनिरासेन निवृत्तिनिष्ठतया निषेधवाक्यमानत्ववत्तत्त्वमादेरपि प्रत्यगज्ञानोत्पत्कर्तृत्वाद्यशेषविशेषनिवर्तकत्वेन मानत्वोपपत्तिरिति वार्तिकद्वयार्थः ॥ ८८ ॥ ८९ ॥



कलञ्जभक्षणस्येव ननु न श्रौतकर्मणः ॥

अज्ञानहेत्वनर्थार्थकारिता गम्यते मितेः ॥ ९० ॥

दृष्टान्तदार्ष्टान्तिकयोर्वैषम्यमुत्थापयति । कलञ्जेति । यथा कलञ्जभक्षणादेरज्ञानवृ-  
त्त्यादनर्थफलत्वाच्च न कलञ्ज भक्षणोदित्यादिनिषेधवाक्यानामनिष्टोपायतार्थाद्वारा निवृत्ति-  
निष्ठत्वेन प्रामाण्यं युक्तं तथा श्रौतकर्मणो नाज्ञानवृत्तत्वमनर्थार्थत्व वा तद्वि शास्त्रप्रयु-  
क्तमतस्तत्त्वमादेस्तत्त्वज्ञान जनयतोऽपि श्रौतकर्मानिवृत्तकत्वाच्च निवर्तकत्वेन प्रामाण्य-  
मित्यर्थः ॥ ९० ॥

नैवमज्ञानहेतुत्वानर्थार्थत्वेन नुल्यता ॥

कलञ्जभक्षणेनातस्तन्निवृत्तौ निवर्तते ॥ ९१ ॥

यथा कलञ्जभक्षणाद्यज्ञानकृतमनर्थफल च तथा श्रौतमपि कर्म प्रत्यगज्ञानकृतकर्तृ-  
त्वादिजन्यत्वात्तज्जन्यदेहग्रहस्य चानर्थत्वादतो वाक्योत्पन्नानादज्ञानध्वस्तौ तज्जन्यक-  
र्मध्वस्तेर्निवर्तकत्वेन निषेधवत्तत्त्वमादिवाक्यस्य मानत्वोपपत्तिरित्युत्तरमाह । नैवमिति ।  
श्रौतकर्मण इत्यत्रापि सवध्यते ॥ ९१ ॥

शास्त्रमाननिमित्तत्वाच्चित्यानां नैवमिष्यते ॥

मिथ्याज्ञानादिहेतुत्वं काम्यानामिध चेन्मतम् ॥ ९२ ॥

काम्यकर्मणामज्ञानहेतुत्वानर्थार्थत्वेऽपि नित्यानां शास्त्रमानकृतानुष्ठानत्वानाज्ञानकृत-  
त्वमनर्थकरत्वं वा प्रत्यवायाख्यानर्थध्वसित्वादिति विशेषः शङ्कते । शास्त्रेति । अज्ञान-  
कृतत्वकदनर्थफलमेवशब्दार्थः । आदिपदेन रागादिग्रहः । काम्यकर्मणामज्ञानकृतत्वादिति  
वैधर्म्यदृष्टान्तव्याजेनाङ्गी करोति । काम्यानामिति ॥ ९२ ॥

नाविद्यारागद्वेषादिदोषदुष्टस्य तद्विधेः ॥

स्वर्गादिकामिनो यद्वदग्रिहोत्रविधिस्तथा ॥ ९३ ॥

मोहकामाद्विदुष्टस्य नित्यं कर्म विधीयते ॥

न स्वतः काम्यनित्यत्वविधेकोऽस्तीह कर्मणः ॥ ९४ ॥

नित्यानां शास्त्रमात्रकृतानुष्ठानत्वमसिद्धमिति परिहरति । नाविद्येति । तच्छब्दो  
नित्यकर्मविषयः । यथेत्यादिभाष्य व्याख्येयानुक्तमेव प्रपञ्चयति । स्वर्गादीति । किंच  
काम्यानां दुष्टत्वं वृषता नित्यानामपि तदिष्टमुत्पत्तिविनियोगप्रयोगाधिकारविधिरूपे  
विशेषाभावादित्याह । न स्वतः इति । इहेति शास्त्रोक्तिः ॥ ९३ ॥ ९४ ॥

कर्तृस्थेन हि स्वर्गादिकामदोषेण काम्यता ॥

अतो नान्येन काम्यत्वं कर्मणः स्यात्कर्तृचन ॥ ९५ ॥

कथं तर्हि काम्यनित्यविभागस्तत्राऽऽह । कर्तृस्थेनेति । नित्यता चेति शेषः ।

२ ब्राह्मणम् ] आनन्दगिरिकृतशास्त्रमकाशिकाख्यटीकासंवलितम् । ३६७

स्वर्गकामः पशुकाम इति विशेषार्थिनः काम्यविधिरिष्टं मे स्यादुक्तं मा भूदित्यविशेष-  
कामप्रेरितविशेषितप्रवृत्तेः पुंसो नित्यविधिरिति विभागः । कामनाप्रयुक्तं काम्यं जीव-  
नप्रयुक्तं नित्यमिति विभागमाशङ्क्याऽऽह । अत इति । काम्यत्वं नित्यत्वं चेति द्रष्ट-  
व्यम् । उक्तप्रकारात्प्रकारान्तरेण काम्यनित्यविभागो न सिध्यति तुल्यं हि नित्यस्यापि  
कामनाधीनत्वम् । यद्यद्वि कुरुते जन्तुस्तत्तत्कामस्य चेष्टितमिति स्मृतेः । न च जीवन-  
कृतं नित्यं सत्यपि तस्मिन्कदाचित्तदभावात्तस्मिन्सत्येव तत्सत्त्वं तु काम्येऽपि तुल्यमिति  
भावः ॥ ९९ ॥

आविरिश्वाद्विरक्तस्य तद्विविक्तात्मकामिनः ॥

मोक्षे पुंसोऽधिकारः स्यान्न कामापहृतात्मनः ॥ ९६ ॥

रागादिदुष्टस्य कर्माधिकारे तथाविधस्यैव मुमुक्षोर्ज्ञानाधिकारोऽपीति न विशेषो ज्ञान-  
कर्मणोरित्याशङ्क्याऽऽह । आविरिश्वादिति । आ च स्याणोः संसारोदिति शेषः ।  
अनित्यसंसारविषयस्तच्छब्दः । मोक्षशब्दस्तदुपायज्ञानविषयः । साधनननुष्टयविशिष्टो  
हि मोक्षोपाये ज्ञानेऽधिक्रियते न रागादिमानयशब्दोपात्तन्यायविरोधादित्यर्थः ॥ ९६ ॥

पराचः कामानित्येवं कामानित्यपरं तथा ॥

योऽकाम इति तद्वच्च श्रुतिः कामनिषेधनी ॥ ९७ ॥

विरक्तस्य ज्ञानाधिकारे मानमाह । पराच इति । पराचः कामाननुयन्ति बालास्ते  
मृत्योर्यन्ति पितृतस्य पाशभित्तेवंप्रकारकं वाक्यं कामान्यः कामयते मन्यमानः स  
कामभिर्जायते तत्र तत्रैत्यपरमपि वाक्यं पूर्ववदिन्दाद्वारा कामनिषेधकमुक्तवाक्यवयोऽ-  
काम इति च श्रुतिः साक्षादेव तन्निषेधेन कामाद्यनुपद्रुतस्य श्रेयोमार्गे सन्त्यज्ञानेऽधि-  
कारं सूचयतीत्यर्थः ॥ ९७ ॥

अविद्याया न चोच्छिद्यो ज्ञानादन्यदपेक्ष्यते ॥

ज्ञानोत्पत्तौ न चैवान्यच्छमादिभ्यो ह्यपेक्ष्यते ॥ ९८ ॥

शमाद्युत्पत्तये नान्यद्वुद्धिशुद्धेरपेक्ष्यते ॥

बुद्धिशुद्धौ च नित्यादिकर्मभ्यो नान्यदिष्यते ॥ ९९ ॥

कथं कर्मफलाद्विरक्तस्य मोक्षाधिकारस्तस्यापि तत्फलत्वादन्यथा कर्मणामुत्तमफला-  
नन्वयः स्यादित्याशङ्क्य क्रममुपन्यस्यति । अविद्याया इति । शमादीनां ज्ञानोत्पत्त्यु-  
पकरणत्वं श्रुतिप्रसिद्धमिति हिशब्दार्थः ॥ ९८ ॥ ९९ ॥

आत्माज्ञानैकहेतुत्वाद्वाङ्मनःकायकर्मणाम् ॥

आत्मज्ञानेन तद्वाधात्कर्मापेक्षा कुतो भवेत् ॥ १०० ॥

परंपरयाऽपि कर्मणां मोक्षोपयोगश्रेत्तिकमिति साक्षादेव नेष्यते तत्राऽऽह । आत्मेति ।

३६८ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

त्रिविधस्यापि कर्मणोऽज्ञानजन्यत्वाज्ज्ञानादज्ञाननिवृत्तौ तदुत्पत्त्य कर्मणोऽपि निवृत्तेर्ज्ञानिनो मोक्षे तदपेक्षा न युक्तेत्यर्थः ॥ १०० ॥

यदज्ञानात्प्रवृत्तिर्या तज्ज्ञानात्सा कुतो भवेत् ॥

प्रत्यग्ज्ञानोद्भवे तस्मात्समाप्तिः सर्वकर्मणाम् ॥ १०१ ॥

ज्ञानिनो ध्वस्ताज्ञानस्यापि कर्मदृष्टेर्मोक्षे तदपेक्षेत्याशङ्क्य तस्य बाधितानुवृत्त्या तदुत्तिरित्याशयेनाऽऽह । यदज्ञानादिति । तज्ज्ञानादूर्ध्वमिति शेषः । योगारूढस्य तस्यैव शमः कारणमिति वचनात्कर्मोपशमो ज्ञानपरिपाके हेतुर्न कर्मेति मत्वा फलितमाह । प्रत्यगिति । ज्ञानादूर्ध्वं कर्मोपभवस्तच्छब्दार्थः ॥ १०१ ॥

न चोच्छिन्नात्ममोहस्य सदैवाऽऽत्मधियः स्थितेः ॥

प्रतीच्यवसरोऽस्तीह बाधनः कायकर्मणाम् ॥ १०२ ॥

उत्पन्नधियोऽपि तन्नाशादूर्ध्वं कर्म भविष्यतीत्याशङ्क्याऽऽह । न चेति । म्रियतेः प्रवाहरूपेणेति शेषः । इह प्रतीच्यात्मधियः सदैव स्थितेरिति संबन्धः ॥ १०२ ॥

कर्मणोऽवसरोऽस्त्वित्येव तद्विज्ञावसरो यथा ॥

नाऽऽत्मवस्तुनिमित्तत्वात्सम्यग्बुद्धेः सदा स्थितेः ॥ १०३ ॥

विदुषो भिक्षाटनादिवत्कर्मवसरः स्यादिति शङ्कते । कर्मण इति । न च विदुषस्तदवसरोऽपि नास्ति देहधारणदर्शनाज्जीवन्मुक्तिशाम्नाचेति भावः । दृष्टान्ताममत्या परिहरति । नेति । तत्र हेतुरास्तेति । प्रवाहात्मना सदा सम्यग्बुद्धिस्थितेरात्मवस्तुनिमित्तत्वादिति योजना । न हि सत्यामेवाकर्तृभोक्तृबलात्मविद्यायां भिक्षाटनादेरवकाशस्तथाऽपि दग्धपटवद्बाधितानुवृत्त्या तज्ज्ञानाज्जीवन्मुक्तिरविरुद्धेति भावः ॥ १०३ ॥

न वस्त्ववसरापेक्षं स्वतःसिद्धत्वकारणात् ॥

क्रियैवावसरापेक्षा तस्याः कारकतन्त्रतः ॥ १०४ ॥

ननु ब्रह्मणो वस्तुत्वात्कालातिरिक्तस्य घटवत्कालसंबन्धात्तद्वात्मनो विदुषोऽपि तत्संबन्धः स्यात्तथा च तथैव कर्मसंबन्धोऽपि भवेत्तत्राऽऽह । न वस्तिविति । वस्तुनो हि कालापेक्षा जन्मनि वा ज्ञातौ वा न युक्ता नित्यत्वात्स्वमेकाशत्वाच्चेत्यर्थः । कम्य तर्हि कालापेक्षा स्यात्तत्राऽऽह । क्रियेति । कार्यमात्रं क्रियाशब्देन गृह्यते ॥ १०४ ॥

सम्यग्ज्ञानशिरस्त्रिष्टुप् कुतोऽज्ञानं पुनर्भवेत् ॥

शुद्धदोषोद्भवत्वाच्च न तु कर्मवमिष्यते ॥ १०५ ॥

ज्ञानिनो दग्धाज्ञानस्य न कर्मावसरोऽस्तीत्युक्तमिदानीमज्ञानस्य ज्ञानादूर्ध्वसाम्यापि पुनरुद्भवाज्ज्ञानिनोऽपि कर्मावकाशमाशङ्क्याऽऽह । सम्यगिति । न हि नष्टमेवाज्ञानं पुनर्भवति विरोधाज्ज्ञानं तज्ज्ञातीयं हेत्वभावाच्च चाज्ञानं हेतुर्नष्टत्वाच्च जानष्ट तद्वेतुम्न-

३ ब्राह्मणम् ] आनन्दगिरिकृतशास्त्रप्रकाशिकारूपटीकासंवलितम् । ३६९

द्वावे तदुत्पत्तेर्वैयर्थ्यादनिमोक्षप्रसङ्गाच्च न चाऽऽत्मैव तद्धेतुरुक्तदोषतादवस्थान्न  
चाज्ञानभेदो मानाभावात्प्रतीतेरेकत्वेऽपि संभवादतो नष्टज्ञानस्य ज्ञानिनो न कर्मेति  
भावः । यत्तु तस्य भिक्षाटनादिवदग्निहोत्रादि स्यादिति तत्र भिक्षाटनाद्यपरोक्षज्ञानवतो वा  
परोक्षज्ञानवतो वा नाऽऽद्योऽनम्युपगमात्तस्य बाधितानुवृत्तिमात्रं भिक्षाटनादीत्यादि-  
ष्टम् । द्वितीयं दूषयति । शुद्धेति । परोक्षज्ञानिनो मूलाज्ञानादागमानपेक्षालुत्पिपासा-  
दिदोषमाश्रकृतत्वाद्भवत्येव भिक्षाटनादिक्रियेत्यर्थः । अग्निहोत्रादि तु न दोषमाश्रकृतं  
शास्त्रनिमित्तत्वादिति विशेषमाह । न त्विति ॥ १०५ ॥

धुधादिदोषहेतुत्वेव त्वस्मद्गुण्यादि नो मतम् ॥

नियतानेकहेतुत्वाच्चातो भुजिसमा क्रिया ॥ १०६ ॥

उक्तमेव प्रपञ्चयति । धुधादीति । शास्त्रनिमित्तकालाद्यपेक्षत्वादित्यादिभाष्यं  
व्याचष्टे । नियतेति ॥ १०६ ॥

दोषहेतावपि तथा कालादिनियमस्तथा ॥

भवद्भिक्षाटनादौ स्यादिति चेन्नैतदेव तु ॥ १०७ ॥

भिक्षाटनादेर्दोषहेतुत्वेऽपि चातुर्वर्ण्यं चरेद्भैक्ष्यमेककालं चरेद्भैक्ष्यं यतीनां च चतुर्गु-  
णमित्यादिनियमवद्विदुषोऽग्निहोत्रादिनियमोऽपि स्यादिति चोदयति । दोषेति । दोष-  
हेतावपि त्वद्भिक्षाशौचादौ यथा कालवर्णसंस्थानियमस्तथाऽग्निहोत्रादिनियमोऽपि  
स्यादिति योचना । विदुषो भिक्षाटनाद्येवासिद्धं तन्नियमवदग्निहोत्रादिनियमस्तु दूरनिर-  
स्तेत्याह । नैतदिति ॥ १०७ ॥

नैवायं नियमोऽस्माकं परिसंख्या हि सा यतः ॥

क्रियाप्रयोक्त्री नाप्येषा तस्माद्विषयमुच्यते ॥ १०८ ॥

कुतो विदुषस्तदसिद्धिः सति नियमविधायिति तत्राऽऽह । नैवेति । एककालं चरे-  
दित्यादि नैवास्माकं नियमो ब्रह्मविदां युज्यतेऽतिशयान्तविधित्वान्नैतावता यथेष्टचेष्टा  
यतोऽधर्माधीनाऽविवेककृता हि सा न च तौ विदुषो विधेते तदविधायस्यायामप्यसती  
यथेष्टचेष्टा विद्यादशायां कुतः संभवति संस्कारम्याप्यभावाद्बाधितानुवृत्तेर्वाग्निहोत्रादे-  
स्त्यनाभासत्वाच्च बाधितानुवृत्तिरिति भावः । किं चाविदुषां विविदिषूणामेव विधित्तेषा-  
मपि नायं नियमविधिः प्रसिद्धपरिसंख्याविधित्त्वात्पगमादित्याह । परिसंख्येति । साऽपि  
क्रियामाक्षिपन्ती ब्रह्मविद्यां प्रतिक्षिपेदन्यथा तथैवाग्निहोत्रादिक्रियाऽपि स्यादित्याश-  
ङ्क्याऽऽह । क्रियेति । सा खल्वन्यनिवृत्तिं प्रयोजयन्ती न प्रयोजयति क्रियामिति  
कुतो विधायिरोधः कुतश्च विदुषोऽग्निहोत्रादिप्रसक्तिरित्यर्थः । विधेर्भावार्थविषयत्वनियमा-

दक्षि क्रियाक्षेपवत्त्वमित्याशङ्क्य विद्याविरुद्धतदाक्षेपकत्वाभावमभिप्रेत्याऽऽह । तस्मा-  
दिति । भिक्षादे शुद्धदोषकृतत्वात्कर्मणोऽतथात्वाद्विषम्यमित्यर्थ ॥ १०८ ॥

नातोऽपवादकृत्सा स्यादैकात्म्यज्ञानजन्मनः ॥

सर्वकर्माधिकाराणां निषेधावाऽऽत्मधीभवः ॥ १०९ ॥

निषेधविधिवत्तस्मात्प्रत्यग्याथात्म्यधीविधिः ॥

प्रत्यग्योर्द्वैकहेतुत्वाद्वाङ्मनःकायकर्मणाम् ॥ ११० ॥

विविदिषूणा परिसंख्येय्यते चेत्तदर्थानुष्ठाननिष्ठानां तेषां विद्यार्थप्रवृत्त्यनुपपत्ते सा  
नोपपद्येतेत्याशङ्क्याऽऽह । नात इति । यस्मादन्यनिवृत्तिफला परिसंख्या न विरुद्ध  
क्रियाप्रयोक्त्रो तस्मात्ताऽऽत्मधियो आधिका किं त्वनुग्राहिकैव भोजनादिहीनस्य वा यथे  
ष्टचेष्टारसिकस्य वा तदनुत्पत्तेरित्यर्थः । कर्मसु रागादिमतोऽधिकाराद्विरक्तस्य ज्ञानाधि-  
काराज्ज्ञानिनो हेत्वभावादेव कर्मयोगात्तस्य भिक्षाद्यनुत्पत्तात्तत्त्वमादे सर्वव्यवहारो-  
परमधीहेतोर्निवर्तकत्वेन प्रामाण्य प्रतिपाद्यावान्तरप्रमेयमुपसहरति । सर्वकर्म्येति । अधि-  
कारा प्रवृत्त्यो वा तद्धेतवो वा ब्राह्मणाद्यभिमाना वा विधिपुरुषसम्बन्धा वा फलानि  
वा । पूर्वार्थोक्तं तत्पदेन परामृशति । विधि सम्पत्तौ हेतुवान्य तन्निवर्तकत्वेन मान  
मिति शेषः । आत्मधिय सर्वकर्मध्वसित्वे हेतुमाह । प्रत्यागिति ॥ १०९ ॥ ११० ॥

तस्माद्वस्त्वेकनिष्ठस्य प्रामाण्यं वचसो श्रुवम् ॥

मतिषेधविधेर्यद्वदुभयोरविशेषतः ॥ १११ ॥

परमप्रकृतमुपसहरति । तस्मादिति । निषेधवाक्ये तत्त्वमादौ च भ्रान्तप्रवृत्तिनिरा-  
सेनाकार्यशेषवत्त्ववसानाविशेषादित्याह । उभयोरिति । एतेन तत्पदपरामृष्टो हेतु  
स्पष्टीकृतः ॥ १११ ॥

स्वाभाविकदोषोत्थो व्यवहार इहाऽऽसुरः ॥

शास्त्रैकहेतुर्द्वैव स्यात्तयोः स्पर्धा विरोधतः ॥ ११२ ॥

तदनेन विचारेण शुद्धे सिद्धे ब्रह्मात्मनि वेदान्तमानत्वं सिद्धं सिद्धं चान्यपराणामपि  
मन्त्रादीनां मानान्तरसंवादाद्यभावे श्रुतेऽर्थे मानं च ततश्च प्राणदेवतायां शुद्धादिगु-  
णत्वा सिद्धेस्तदुपास्तेष्व साधितत्वात्तत्परमेव द्वया हेत्यादिवाक्यं सिद्धमिति ज्ञाननिह-  
परीक्ष्यमाणमित्येतत्प्रसङ्गागतं विचारं परिसमाप्य ते ह वाचमित्यादि व्याचिख्यासु मुख  
वित्तगे देवाश्चासुराश्चेत्यादिवाक्यार्थमुक्तमेव सोपस्कारमनुवदति । स्वाभाविकेत्या-  
दिना वर्तुत्वादीत्येतदन्तेन संदर्भेण । इह यजमानदेहस्पर्शवागादिषु स्वभावशब्दिता  
प्रकृतिन्मत्प्रसूतशब्दापेक्षितरागादिदोषजयो यो ज्ञानवर्मात्मको व्यापारोऽसावा

सुरस्तेष्वेव शास्त्रप्रधानो ज्ञानादिव्यवहारो दैवस्तयोर्मिथो विरोधादेवानामसुराणां च  
स्पर्धेत्यर्थः ॥ ११२ ॥

माकृतासद्भविज्ञानकार्ये अधिकृतिः स्वतः ॥

सुरद्विषां सुराणां तु शास्त्रोत्थज्ञानदीपितः ॥

कर्मज्ञानाधिकारः स्यात्संग्रामस्तद्विरोधतः ॥ ११३ ॥

उभयेषामेकरूपव्यवहारसंभवे कुतस्तद्विरोधेन स्पर्धेत्याशङ्क्याऽऽह । माकृतेति ।  
प्रकृतिरविद्या ततो विपयासद्भाज्ज्ञानं कर्म च तत्र स्वतोऽसुराणां प्रसिद्धाऽधिकृतिश-  
ब्दिता प्रवृत्तिरन्येषां शास्त्रीयविवेकप्रकाशितकर्मादावधिकारोऽनस्तयोर्विरोधात्तेषां  
संघर्षोऽस्मदित्यर्थः ॥ ११३ ॥

उत्कर्षो मानुषादुर्ध्वं पुंसः केवलधर्मतः ॥

अधोभावस्त्वधर्मात्स्याद्वाभ्यां मानुष्यसंभवः ॥ ११४ ॥

अधिकृतैर्देवानां जये परानये चासुराणां यतितव्यमिति शिष्याशिक्षार्पमाह ।  
उत्कर्ष इति । यदा देवजयोऽसुरपरानयश्च तदा देवशाब्दितवागाद्युपहितयजमानस्य  
धर्मप्राधान्यादा मानुषादा च प्रजापतेरुत्कर्षो भवत्यसुरजये देवपरानये चासुरवागाद्युप-  
हितस्याधर्मवशादा मानुषादा च स्थाणोर्निकर्षः स्यादेवासुरसाम्ये तदुपहितस्य धर्माधर्म-  
साम्यात्ताभ्यां मनुष्यत्वमतो देवजयेऽसुरपरानये चाधिकृतैर्धर्मात्तितव्यमित्यर्थः ॥ ११४ ॥

आग्रजस्थाणुपर्यन्तशरीरग्रहणान्पतः ॥

लोकेष्विति श्रुतिर्वक्ति विरोधस्तन्निवन्धनः ॥ ११५ ॥

उक्तेऽर्थे 'तिसंवादमाह । आग्रजेति । यतो धर्मादिफलानि पूर्वोक्तानि श्रुत्यभिप्रे-  
तान्यतो लोकेष्वित्यत्र प्रातिपदिकश्रुतिरा प्रजापतेरा च स्थाणोर्देहग्रहणानि कर्मफलानि  
जन्मान्याह सप्तमीश्रुतिस्तूक्तफलनिमित्तो मिथो विरोधो देवादीनां तत्र स्पर्धेति ब्रवीती-  
त्यर्थः ॥ ११५ ॥

अधोलोकफलेष्वेव माकृतज्ञानकर्मसु ॥

यत्रादासङ्गानीयोऽयं पितेत्यसुरनिश्चयः ॥ ११६ ॥

माकृतासद्गतो भुक्त्वा पिताऽयं दैवसाधनैः ॥

\*उत्कृष्टव्यो यथाशक्ति विबुधानां चिकीर्षितम् ॥ ११७ ॥

दैवैः स्पर्षां कुर्वतामसुराणामभिप्रायमाह । अधोलोकेति । देवताभिमुखस्यापि पितुः  
स्वकीयासद्गतामभिततो विमुखीकरणं यद्वोऽसुरैः स्पर्धमानानां देवानामाशयमाह ।  
माकृतेति । अविद्याकृतविपयासक्तितो विश्लेषमापाद्येति यावत् । दैवसाधनानि शमद-  
मग्रहचर्यादीनि । उत्कृष्टव्यो मनुष्यत्वादारम्य प्रजापतित्वप्राप्तेरिति शेषः । यथाशक्ति  
ज्ञानकर्मशक्तिमनतिक्रम्येति यावत् ॥ ११६ ॥ ११७ ॥

नरप्रजापतितनावेवं देवासुरा मिथः ॥

स्वस्वभावानुरोधेन तेऽस्पर्धन्त स्ववृत्तिभिः ॥ ११८ ॥

देवासुरस्पर्धामुक्ता निगमयति । नरेति । फलावस्थप्रजापतिव्यावृत्त्यर्थं विशेषणम् । एतदशब्दो यथोक्ताभिप्रायपरामर्शार्थः । सात्त्विकतामसस्वरूपानुसारेण शमादीनां कामादीनां च स्ववृत्तीनामुद्भवभिभवान्या देवासुरस्पर्धा प्रवृत्तेत्यर्थः ॥ ११८ ॥

यदोद्भवति शास्त्रोक्त्या दैवी वृत्तिस्तदाऽऽसुरी ॥

ज्येति यस्मात्ततोऽशेषं देवानां स जयः स्मृतः ॥ ११९ ॥

कथं तर्हि जयो देवानां पराजयोऽसुराणामिति तत्राऽऽह । यदेति । शास्त्रीयज्ञान-कर्मणोरुद्भवत्वान्या स्वाभाविकज्ञानकर्मणो साकल्येनाभिभवो यतो भवति तत् शास्त्रीय-ज्ञानाद्युद्भवो देवानां जयोऽशास्त्रीयज्ञानाद्यभिभवश्च पराजयोऽसुराणामित्यर्थः ॥ ११९ ॥

आसुरी तु यदा सेना कामक्रोधपुरःसरा ॥

जायते राजयस्तेषामसुराणां जयस्तु सः ॥ १२० ॥

कथं तर्हि देवानां पराजयो जयोऽसुराणामिति तत्राऽऽह । आसुरी त्विति । करणवर्गं स्वाभाविकज्ञानादिप्रधानोऽत्राऽऽसुरी सेनेत्युच्यते । तेषां देवानामिति यावत् । स्वाभाविकज्ञानादिद्वारा कामादिप्रसरं सर्वनामार्थः । पूर्वोक्तजयादिर्यस्यामाजयादौ विशेषार्थस्तु शब्दः । द्वितीयम्व्यवहारेण ॥ १२० ॥

स्वाभाविकत्वादासुर्या भूयस्या सेनयाऽर्दिताः ॥

न शर्म लेभिरे देवाः स्वात्मत्राणासमीक्षणात् ॥ १२१ ॥

अस्पर्धन्तेत्येतदन्त वाक्यार्थमनूय ते हेत्यादिव्याख्यातात्पर्यं वक्तुं भूमिका करोति । स्वाभाविकत्वादिति । भूयस्त्वे स्वाभाविकत्वं तच्च देवानामल्पीयत्मादितत्वे हेतुः । सुसालाभे हेतुन्तरमाह । स्वात्म्येति ॥ १२१ ॥

स्वभूमेश्चाज्यमानानां सुराणामसुरैस्तदा ॥

प्रादुरासीन्मतिः साध्वी दैतेयभयनाशिनी ॥ १२२ ॥

ते हेत्यादिव्याख्यातात्पर्यमाह । स्वभूमेरिति । तामतेर्वागादिभिः शास्त्रीयज्ञानादे-श्चाज्यमानानां सात्त्विकवागादीनां तस्यामापदवस्थायां श्रेयोहेतुर्बुद्धिरासीदतलो परस्परमुचुरित्यर्थः । साधुत्वे हेतुर्दैतेयेति । अमुरनिमित्तभयव्यलिहेतुरित्यर्थः ॥ १२२ ॥

उद्गीयं समुपश्रित्य ज्योतिष्टोमकृताविह ॥

तिरस्कृत्याऽऽसुरं दैवं भावं यामोऽधुना वयम् ॥ १२३ ॥

तामेव मतिं व्याचक्षणां हन्तेत्यादिस्तात्पर्यमाह । उद्गीयमिति । उद्गीयदेवताश्रयण-स्याऽऽसुरत्वावतिरस्करो देवभावात्तौ चाविलम्बितकारणत्वं वक्तुमधुनेत्युक्तम् ॥ १२३ ॥

कर्तृत्वादीह यत्सिद्धं वागादिद्वारमीक्ष्यते ॥

आत्मनस्तदविद्योत्थं निरविद्ये निषेधतः ॥ १२४ ॥

वृत्तमनूय ते ह वाचमित्यादेर्यवादस्य वागादिगतत्वेन सर्वव्यवहारं वदतस्तात्पर्य-  
माह । कर्तृत्वादीति । इहाऽऽत्मनि यत्कर्तृत्वादि दृष्टं तदस्य वागाद्युपाधिकं तस्यावि-  
द्यान्वयव्यतिरेकवतस्तज्जस्याविद्याशून्ये नित्यमुक्ते परस्मिन्नयोगाच्चेति नेत्यादिना तत्र  
सर्वविशेषानिषेधादतोऽविद्याकार्यवागाद्युपाधिद्वारा प्रतीच्यारोपितं तदित्यर्थः ॥ १२४ ॥

लौकिको वैदिकः सर्वो व्यवहारश्च वक्ष्यते ॥

अन्नत्रयाधिकारे हि मनआदावनात्मनि ॥ १२५ ॥

वाक्यशेषादपि परस्मिन्नात्मनि नास्ति कर्तृत्वादीत्याह । लौकिकेति । नास्त्यात्मनि  
वास्तवं कर्तृत्वादीत्यत्र विद्वत्प्रसिद्धियोतनार्थो हिशब्दः । आदिशब्देन वाक्प्राणौ  
गृह्येते ॥ १२५ ॥

भूतेहानुविधायित्वात्सेत्रज्ञस्य तमस्विनः ॥

कूटस्थात्मातिरेकेण रूपमन्यन्न लक्ष्यते ॥ १२६ ॥

तत्रेश्वरे तदभावेऽपि जीवे तद्वृष्टेस्तदेष्वमित्याशङ्क्याऽऽह । भूतेति । परस्यावि-  
कृतस्य तमोवच्छिन्नस्य जीवतां गतस्य ध्यायतीव लेलायतीवेति श्रुतेर्वृद्ध्यादिचेष्टानुसारि-  
त्वाद्युक्ता तत्र कर्तृत्वादिशोरित्यर्थः । तर्हि कर्तृत्वादिमानेकस्तद्रहितश्चान्य इति द्वैतमि-  
त्याशङ्क्याऽऽह । कूटस्थेति । परस्मिन्नेव प्रतीचि विशिष्टद्वारा स्वाविद्यारोपितं कर्तृ-  
त्वादीत्युक्तमिति भावः ॥ १२६ ॥

एवं ताः संप्रधार्योचुरुद्गीथं साधनं परम् ॥

तत्परीक्षां प्रयत्नेन चक्रुः संभूय देवताः ॥ १२७ ॥

अर्थवाद्रूपाख्यायिकातात्पर्यमुक्त्वा ते होचुरिति भागस्यार्थमाह । एवमिति ।  
हन्तासुरानित्युक्तक्रमेणोद्गीथं श्रेयोहेतुं निश्चित्य वागादयो देवता मिथः कथां चक्रुरि-  
त्यर्थः । कोऽयमुद्गीथो नाम तत्राऽऽह । तत्परीक्षामिति । प्रयत्नोऽन्वयव्यतिरेकाख्यो  
व्यापारः ॥ १२७ ॥

वाचं संभावयामासुरियं हुद्गीथकर्मणि ॥

अत्यर्थं व्यापृता दृष्टा वाचमूचुस्ततः सुराः ॥ १२८ ॥

परीक्षाप्रकारमेव प्रकटयन्वाचमूचुरित्यस्यार्थमाह । वाचमिति । उद्गीथत्वेन तत्संभा-  
वनानिमित्तमाह । इयं हीति । संभावनाफलमाह । वाचमूचुरिति ॥ १२८ ॥

त्वं न उद्गाय उद्गानं त्वत्प्रधानं भवत्वदम् ॥

उद्गीथ इति चोद्गानं कर्मवेदाभिधीयते ॥ १२९ ॥



किमूचुरित्यपेक्षायामुत्तरं वाक्यमवतार्य तस्यार्यमाह । त्वमिति । प्रतीकग्रहणे व्यग्र-  
तया संधिर्न कृतः । उद्गीथपरीक्षां प्रक्रम्य कथमौद्गात्रे कर्मणि बाहूनि युज्यते । उद्गीथे  
हि भक्तिविशेषे सा नियोक्तव्येत्याशङ्क्याऽऽह । उद्गीथ इति । इहशब्देन हन्तेत्यादि-  
वाक्योक्तिः ॥ १२९ ॥

स्तोत्रेणास्याभिसंबन्धाद्भक्तिमात्रं न तु कश्चित् ॥

वागभिमानिनी चेह वाक्शब्देनाग्निरुच्यते ॥ १३० ॥

उक्तेऽर्थे हेतुमाह । स्तोत्रेणेति । अस्यार्थः—उद्गीथेनात्ययाम त्वं न उद्गापेत्यादौ  
चोदितस्योद्गीथस्य प्रकरणित्वाद्ध्यातः पवमानानामिति पवमानारूपस्तोत्रेणास्य संबन्ध-  
प्रतीतेस्तत्र चोद्गीथभेत्तरनवकाशात्स यत्र प्रस्तुत्यात्तदेतानि जपेदिति चोद्गीथभक्तिमतिक्र-  
म्योद्गानमात्रसंबन्धित्वेनाङ्गभूतजपकर्मविधानाद्वाप्युद्गीथशब्देन भक्तिमात्रं न विवक्षि-  
तमिति । किंचास्मिन्प्रकरणे कश्चिदपि वाक्ये भक्तिमात्रमुद्गीथपदेन नोच्यते तन्मात्रस्या-  
नुपास्यत्वादुद्गीथोपासनस्य चात्र विवक्षितत्वालं चोद्गानस्यापि नोपास्यत्वमित्य-  
विवक्षितत्वं तदनुवादेन तदेवतोपासनस्येष्टत्वाच्चोद्गीथो नाम सामावपवो भक्तिवि-  
शेषो नोद्गानमिति भाष्यविरोधस्तत्र प्रकरणाविरुद्धार्थानुवादेन प्राणस्योद्गीथत्वविधा-  
नादित्याह । भक्तिमात्रमिति । ननु चेतनस्यैव श्रुत्यादेशेत्वेन राजादिना नियोगदर्श-  
नादचेतनेन क्षुरादिना कथमचेतनाया वाचो नियोग इत्याशङ्क्येह वागादयः शब्दा  
इत्यत्रोक्तं स्मारयति । वागिति । इहशब्दस्ते ह वागमित्यादिवाक्यविषयः । अथ ह  
प्राणमूचुरित्यादिपर्यायेष्वपि प्राणादिशब्दानां देवतावाचित्वं चशब्देन समुचीयते ।  
तमेव विशेनष्टि । अग्निरिति । अग्निर्वाग्भूत्वा मुखं प्राविशदिति श्रुतेरग्निरिव वाग्मि-  
मोनिनी देवता सा चात्र ग्राह्या प्रसिद्धसंभवस्य वक्ष्यमाणत्वादित्यर्थः ॥ १३० ॥

विषयोऽध्येषणाया हि चेतनावान्यतो मतः ॥

उपासिक्रियया योगो देवताया इहेष्यते ॥ १३१ ॥

ये तु देवतामचेतनामाचक्षते तान्प्रत्याह । विषय इति । लोकेऽध्येषणाविषयश्चेतन-  
श्चेन्नो दृष्टो वाक्योद्गायेत्यध्येषणाविषयोऽतश्चेतनत्वं वाग्देवताया निश्चितमित्यर्थः । चेत-  
नस्याध्येषणाविषयत्वे लौकिकपरीक्षकादिप्रतिपत्तिं वक्तुं हिशब्दः । वाचो देवतात्वे  
हेत्वन्तरमाह । उपासीति । उपास्तिप्रकरणमिहशब्दार्थः ॥ १३१ ॥

अतोऽपि देवतैवेह वाक्शब्देनाभिधीयते ॥

तद्भूतेः पुरुषार्थत्वाद्देवता हीश्वरा परा ॥ १३२ ॥

उक्तहेतुफलमाह । अतोऽपीति । अध्येषणाविषयत्वसमुच्चयार्थोऽपिशब्दः । इह-  
शब्दस्तु पूर्ववत्प्रस्तुतवाक्यविषयः । वाग्गुणास्तेरग्निभावस्य फलत्वाच्च वाक्शब्देन तद्वह-

१ ब्राह्मणम् ] आनन्दगिरिकृतशास्त्रप्रकाशिकासूयटीकासंवलितम् । ३७५

णमित्याह । तद्धूतेरिति । कथं तद्वावस्य दुमर्थेतेत्याशङ्क्य देवताया निरतिशयैश्वर्य-  
शालित्वादित्याह । देवतेति ॥ १३२ ॥

सैवातः प्रतिपत्तव्या सर्वासु ध्यानभूमिषु ॥

न त्विह प्रतिपत्तव्याः करणस्थानगोचराः ॥ १३३ ॥

ते ह वाचमित्यादिपर्यायोक्तन्यायादथ ह प्राणमित्याद्युत्तरपर्यायेष्वपि देवतैव प्राणा-  
दिशब्दवाच्येत्याह । सैवेति । वागादिशब्दैरिन्द्रियाणामेव रूढिवशाद्ग्रहणं किं न  
स्यादित्याशङ्क्याऽऽह । न त्विति । इहेति प्रकृता ध्यानभूमयो गृह्यन्ते ॥ १३३ ॥

पारार्थ्याचेतनत्वाभ्यां मर्त्यत्वाच्चापि कारणात् ॥ १३४ ॥

एवं वागादयः शब्दा देवतार्थाभिधायिनः ॥

सर्वत्र प्रतिपत्तव्या यत्रोपासा विवक्षिता ॥ १३५ ॥

तत्र हेतूनाह । पारार्थ्येति । अनीश्वरत्वादिसमग्रार्थोऽपिशब्द । अस्मिन्प्रकरणे  
वागादिपदानां देवतार्थत्वमुक्त्वा समानार्थे प्रकरणान्तरेऽपि तुल्यमेतदिति न्याय सप्त-  
रति । एवमिति । अतिप्रसाक्तिं वारयति । यत्रेति ॥ १३४ ॥ १३५ ॥

जपमन्त्राभिधेयेयं वागित्येयं विनिश्चिताः ॥

उपासांचक्रिरे देवा एषैवोद्गीथदेवता ॥ १३६ ॥

वाग्देवतानिर्वर्त्यमौद्गानं कर्मेति भाष्ये वाचि देवताशब्दं प्रयुज्जानस्य भाष्यकृतो  
मतमुक्तम् । वाग्देवताया नोपास्यत्वं जपमन्त्राप्रकाश्यत्वादित्याशङ्क्याऽऽह । जपेति ।  
असतो मा सद्गमयेत्यादिमन्त्रैरियमेव वागभिधेया । एषैव चोद्गीथदेवतेतिनिश्चयवन्तो देवा  
वाचमुद्रातृबुधोपासितवन्त इत्यर्थः ॥ १३६ ॥

देवाभ्युदय उद्गानं देवेभ्योऽर्थाय वागित्यम् ॥

यथाशक्त्युदगायत्तं यो भोगो बाह्निरन्वनः ॥ १३७ ॥

तथेत्यादिवाक्यतात्पर्यमाह । देवेति । देवानामभ्युदये विवक्षिते तदुपायस्तावदुद्गान-  
मतः स्वशक्तिम् । मृत्त्रैषा वागर्थभ्यो देवेभ्योऽर्थायोद्गानं कृतवतीत्यर्थः । यो वाचीत्वादेर-  
र्थाह । तमिति ॥ १३७ ॥

येन भोगेन वाग्देवांश्चक्षुरादीनहर्निशम् ॥

साक्षादवति तं भोगमुदगायदशेषतः ॥ १३८ ॥

कोऽसौ बाह्निरन्वनो भोगो य साधारण सर्वेषां प्राणानामित्याशङ्क्याऽऽह ।  
येनेति । उपकारो भोगः । वाग्देवताभिवदनप्रयुक्तमुपकारमशेषकार्यकारणसाधारणमुद-  
गायदित्यर्थः । उद्गीथदेवताधीनं सथातस्य सदा जीवनमिति द्योतयति । अहर्निशं  
मिति । तज्जीवनम् तदधीनत्वं प्रत्यक्षमिति वक्तुं साक्षादित्युक्तम् ॥ १३८ ॥

३७४ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

किमुच्चरित्यपेक्षायामुत्तरं वाक्यमवतार्य तत्पार्थमाह । त्वमिति । प्रतीकग्रहणे व्यग्र-  
तया सार्धेन कृतः । उद्गीथपरीक्षां प्रक्रम्य कथनोद्गात्रे कर्मणि बाह्निर्गम्यते । उद्गीथे  
हि भक्तिविशेषे सा नियोक्तव्येत्याशङ्क्याऽऽह । उद्गीथ इति । इहशब्देन हन्तेत्यादि-  
वाक्योक्तिः ॥ १२९ ॥

स्तोत्रेणास्याभिसंबन्धान्नक्तिमात्रं न तु कचिद् ॥

वागभिमानिनी चेह वाक्शब्देनाप्रिरूप्यते ॥ १३० ॥

उक्तेऽर्थे हेतुमाह । स्तोत्रेणेति । अस्यार्थः—उद्गीथेनात्ययाम त्वं न उद्गायेत्यादौ  
चोदितस्योद्गीथस्य प्रकरणित्वादथातः पक्मानानामिति पक्मानाख्यस्तोत्रेणास्य संबन्ध-  
प्रतीतेस्तत्र चोद्गीथभेदकरनवकाशात्स यत्र प्रस्तुत्यात्तदेतानि नपेदिति चोद्गीथभक्तिमतिक्र-  
म्योद्गानमात्रसंबन्धित्वेनाह भूतजपकर्मविधानादध्याप्युद्गीथशब्देन भक्तिमात्रं न विवक्षि-  
तमिति । किंवास्मिन्नकरणे कचिदपि वाक्ये भक्तिमात्रमुद्गीथपदेन नोच्यते तन्मात्रस्या-  
नुपास्यत्वादुद्गीथोपासनस्य चात्र विवक्षितत्वात् चोद्गानस्यापि नोपास्यत्वमित्य-  
विवक्षितत्वं तदनुवादेन तदेवतोपासनस्येष्टत्वाच्चोद्गीथो नाम सामान्यवो भक्तिवि-  
शेषो नोद्गानमिति भाष्यविरोधस्तत्र प्रकरणाविरुद्धार्थानुवादेन प्राणस्योद्गीपत्वविधा-  
नादित्याह । भक्तिमात्रमिति । ननु चेतनस्यैव मृत्यादेश्चेतनेन रानादिना नियोगदर्श-  
नावचेतनेन वस्तुनादिना कथमचेतनाया वाचो नियोग इत्याशङ्क्येह वागादयः शब्दा  
इत्यत्रोक्तं स्मारयति । वागिति । इहशब्दस्ते ह वागभिमानादिवाक्यविषय । अथ ह  
प्राणमूर्तुरित्यादिपर्यायेष्वपि प्राणादिशब्दानां देवतावाचित्वं चशब्देन समुचीयते ।  
तामेव विशिनष्टि । अग्निरिति । अग्निर्वाग्भूत्वा मुखं प्रविशदिति धृतेरग्निरिव वागभि-  
मानिनी देवता सा चात्र ग्राह्या प्रसिद्धसंभवस्य वक्ष्यमाणत्वादित्यर्थः ॥ १३० ॥

विषयोऽध्येपणाया हि चेतनान्पतो मतः ॥

उपासक्तिपया योगो देवताया इहेष्यते ॥ १३१ ॥

ये तु देवतामचेतनामाचक्षते तान्प्रत्याह । विषय इति । लोकेऽध्येपणाविषयश्चेतन-  
श्चेत्रो दृष्टो वाकोद्गायेत्यध्येपणाविषयोऽतश्चेतनत्वं वाग्देवताया निश्चितमित्यर्थः । चेत-  
नस्याध्येपणाविषयत्वे लौकिकपरीक्षादिप्रतिपत्तिं वक्तुं हिशब्दः । वाचो देवतात्वे  
हेत्वन्तरमाह । उपासीति । उपास्तिप्रकरणमिहशब्दार्थः ॥ १३१ ॥

अतोऽपि देवतैवेह वाक्शब्देनाभिधीयते ॥

तद्भूतेः पुरुषार्थत्वाद्देवता हीश्वरा परा ॥ १३२ ॥

उक्तहेतुकलमाह । अतोऽपीति । अध्येपणाविषयत्वसमुच्चयार्थोऽपिशब्दः । इह-  
शब्दस्तु पूर्ववत्प्रस्तुतवाक्यविषय । वागुपास्तेरभिभावस्य फलत्वाच्च वाक्शब्देन तद्वह-

१ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ३७५

णमित्याह । तद्भूतेरिति । कथं तद्भावस्य दुर्मर्षतेत्योशङ्क्य देवताया निरतिशयैश्वर्य-  
शालित्वादित्याह । देवतेति ॥ १३२ ॥

सैवातः प्रतिपत्तव्या सर्वासु ध्यानभूमिषु ॥

न त्विह प्रतिपत्तव्याः करणस्थानगोचराः ॥ १३३ ॥

ते ह वाचमित्यादिपर्यायोक्तन्यायादय ह प्राणमित्याद्युत्तरपर्यायेष्वपि देवतैव प्राणा-  
दिशब्दवाच्येत्याह । सैवेति । वागादिशब्दैरिन्द्रियाणामेव रूढिवशाद्ग्रहणं किं न  
स्यादित्याशङ्क्याऽऽह । न त्विति । इहेति प्रकृता ध्यानभूमयो गृह्यन्ते ॥ १३३ ॥

पारार्थ्याचेतनत्वाभ्यां मर्त्यत्वाद्यापि कारणात् ॥ १३४ ॥

एवं वागादयः शब्दा देवतार्थाभिधायिनः ॥

सर्वत्र प्रतिपत्तव्या यत्रोपासा विवक्षिता ॥ १३५ ॥

तत्र हेतूनाह । पारार्थ्येति । अनौश्वरत्वादिसंग्रहाधोऽपिशब्दः । अस्मिन्प्रकरणे  
वागादिपदानां देवतार्थत्वमुक्तत्वा समानार्थे प्रकरणान्तरेऽपि तुल्यमेतदिति न्यायं संस-  
रति । एवमिति । अतिप्रसक्तं वारयति । यत्रेति ॥ १३४ ॥ १३५ ॥

जपमन्त्राभिधेयेयं वागित्येवं विनिश्चिताः ॥

उपासांचक्रिरे देवा एषैवोद्गीथदेवता ॥ १३६ ॥

वाग्देवतानिर्वर्त्यमौद्गात्रं कर्मेति भाष्ये वाचि देवताशब्दं प्रयुज्जानस्य भाष्यकृतो  
मत्मुक्तम् । वाग्देयताया नोपास्यत्वं जपमन्त्राप्रकाश्यत्वादित्याशङ्क्याऽऽह । जपेति ।  
असतो मा सद्गमयेत्यादिमन्त्रैरियमेव वागभिधेया । एषैव चोद्गीथदेवतेतिनिश्चयवन्तो देवा  
वाचमुद्गातृबुद्धोपासितवन्त इत्यर्थः ॥ १३६ ॥

देवाभ्युदय उद्गानं देवेभ्योऽर्थाय वागियम् ॥

यथाशयत्पुदगायचं यो भोगो वाह्निबन्धनः ॥ १३७ ॥

तथेत्यादिवाक्यतात्पर्यमाह । देवेति । देवानामभ्युदये विवक्षिते तदुपायस्तावदुद्गान-  
मतः स्वशक्तिमुत्प्लेया वागर्थिभ्यो देवेभ्योऽर्थायोद्गानं कृतवतीत्यर्थः । यो वाचीत्यादेर-  
र्थमाह । तमिति ॥ १३७ ॥

येन भोगेन वाग्देवांश्चक्षुरादीनहर्निशम् ॥

साक्षादवति तं भोगमुदगायदशेषतः ॥ १३८ ॥

कोऽसौ वाह्निबन्धनो भोगो यः साधारणः सर्वेषां प्राणानामित्याशङ्क्याऽऽह ।  
येनेति । उपकारो भोगः । वाग्देवताभिवदनप्रयुक्तमुपकारमशेषकार्यकारणसाधारणमुद-  
गायदित्यर्थः । उद्गीथदेवताधीनं संघातस्य सदा जीवनमिति द्योतयति । अहर्निश-  
मिति । तज्जीवनस्य तदधीनत्वं प्रत्यक्षमिति वक्तुं साक्षादित्युक्तम् ॥ १३८ ॥

पवमानेषु सोद्गात्री याजमान यथाविधि ॥

फलमुद्गाय शेषेषु रुद्रगायदयाऽऽत्मने ॥ १३९ ॥

किमिदमुद्गान याजमानमेव किंवाऽऽत्विज्यमपि नाऽऽद्य । अथाऽऽत्मनेऽज्ञाद्यमा ग्रायेदित्येतद्विरोधाद्द्वितीये तु केषु स्तोत्रेषु याजमानमुद्गान केषु चाऽऽत्विज्यमिति बुभु-  
त्सायामाह । पवमानेष्विति । यथाविधि लक्षणशास्त्रमनतिरुम्येति यावत् । ज्योति-  
ष्टोमे द्वादश स्तोत्राणि तत्र पवमानाल्येषु त्रिषु याजमानमेवोद्गान कर्मफलस्योत्सर्गतो यज  
मानगामित्वात्परिशिष्टेषु नवसु स्तोत्रेष्व्वात्विज्यमपि तत्रोद्गातु फलसम्बन्धस्याऽऽत्मनेऽज्ञा  
द्यमाग्रायेदिति वाचनिकत्वादित्यर्थः । उक्तहेतुद्योतनार्थो हिशब्दः । यथा यजमानार्थ-  
मुद्गायत्तया स्वार्थमपीत्ययशब्दार्थः ॥ १३९ ॥

स्तोत्रेषु परिशिष्टेषु वागागायदयाऽऽत्मने ॥

यत्कल्याणं वदत्येषा ह्यात्मने तदचीरुपत् ॥ १४० ॥

यदुक्तं शेषेष्वित्यादि तदेव स्फुट्यते । स्तोत्रेष्विति । याजमानस्योद्गानस्य त्रिषु  
स्तोत्रेषु कृतत्वादिति हिशब्दार्थः । अवशिष्टेषु स्तोत्रेषु स्वार्थगानस्यावसर दर्शयितुमर्थे  
न्युक्तम् । एव विभागमुक्त्वा किं तदात्मार्थमागीतमित्यपेक्षायामाह । यदिति । नवसु  
स्तोत्रेषु कल्याणवदनं कार्यमृत्विगर्गमागीतमित्यर्थः । उक्तकार्यस्य करणान्तरेत्त्वसम्भवप्र  
सिद्ध्यर्थो हिशब्दः ॥ १४० ॥

यथाशास्त्रं यथायोगं वर्णदोषविचारितम् ॥

वर्णोच्चारणसामर्थ्यं ममेवास्तु तदीदृशम् ॥ १४१ ॥

कौदृशं कल्याणवदनं तदाह । यथेति । व्याकरणादिलक्षणशास्त्रोक्तक्रमेण तात्वा  
दिस्थानसम्बन्धानुरोधेन चातिद्रुतत्वादिदोषहीनं यथा भवति तथा वर्णानामुच्चारणे सामर्थ्यं  
कल्याणवदनं तदात्विज्यमेवेत्यर्थः ॥ १४१ ॥

कल्याणवदन्नोत्थं यत्कृत्स्नं देवेभ्य एव तत् ॥

फलं वदनमात्रं तु वाच एव न दैविकम् ॥ १४२ ॥

कथं तर्हि पवमानेषु याजमानमेवोद्गानमुक्तं तस्योक्तरूपवदनानुप्रवेशादित्याशङ्क्योक्तं  
याजमानमुद्गानं व्यनक्ति । कल्याणेति । यथोक्तवदनोत्थं कार्यं पवमानेषु याजमानमेव  
नाऽऽत्विज्यं वचनाभावादित्यर्थः । आत्विज्यमुद्गानं निगमयति । वदनमात्रमिति ।  
यथा वदनमात्रेण तद्विशेषेण चोत्पन्नं कार्यं पवमानेषूत्सर्गतो याजमानमेवेत्युक्तं तथा  
वदनात्मकं सर्वमपि कार्यं स्तोत्रान्तरेष्व्वात्विज्यमेव न याजमानमित्यर्थः । अपवा याज  
मानमात्विज्यं च विभज्योक्तमागानमनेन वार्तिकेन निगम्यते । यद्वि कल्याणाकल्याण  
वदनजनितं कार्यं तदशेषमपि देवतार्थं याजमानमेव न पुनरात्विज्यम् । यत्तु कल्याणा

३ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ३७७

कल्याणवदनं तदात्विज्यमेव न याजमानमिति योजनीयम् । यथाश्रुतग्रहेऽपि न विरो-  
धोऽस्तीति नातीव प्रयतितव्यम् ॥ १४२ ॥

तमस्युत्सार्यमाणे तु वाचोद्गात्रा सुरद्विषाम् ॥

स्वाधिकाराक्याव्यमानास्ते विदुर्देवहृद्गतम् ॥ १४३ ॥

ते विदुरित्यस्यार्थमाह । तमसीति । यदा वागुदगायत्तदोद्गात्रा वाग्रूपेणोपास्यमाने-  
नासुराणामविषेकपूर्वके बले कामक्रोधादौ निरस्यमाने तदपचयलिङ्गेन स्वविषयस्वामावि-  
कज्ञानकर्मम्यश्रयाव्यमाना देवद्विषौ देवामिप्रायं ज्ञातवन्त इत्यर्थः । परामिप्रायप्रतिप-  
त्तिप्रारम्भार्थस्तुशब्दः ॥ १४३ ॥

अनेन वाचोद्गात्रा नो बलं ध्वान्तं तु देवताः ॥

ज्योतिषा स्वेन निर्जित्य यास्यन्त्यग्न्यादिरूपताम् ॥ १४४ ॥

किं तद्वेवहृद्गतं यदसुरैरवगतं तदाह । अनेनेति । ध्वान्तं तत्पूर्वकं कामादि । ज्योतिः  
शास्त्रीयं ज्ञानादि ॥ १४४ ॥

महन्नो भयमायातमिति बुबुधिरासुराः ॥

कर्मण्यनुचिते तेषां प्रहीणमनसां तदा ॥

वदनादावभिष्वङ्ग आत्मसंभावनादभूत् ॥ १४५ ॥

असुरबलनिरासेन वागादिदेवतानामग्न्यादिरूपत्वे हीनबलानामसुराणां स्वरूपहानिः  
स्यादतो देवपराभवे यतितव्यमित्यसुराशयमाविष्करोति । महदिति । असुरा इति छेदः ।  
रागाद्यपचयलिङ्गेनासुराणां सुराशयविषयं प्रदर्श्य श्रुत्युक्तलिङ्गेनापि तेषां तद्विषयं वक्तुं  
पातनिकां करोति । कर्मणीति । स्वेतरदेवैरीद्गात्रे कर्मणि नियुक्तानां वागादीनां  
स्वात्मनि संभावनावशादन्यव्यतिरेकाकुशलानामसुरसंनिधावेवायोग्ये कल्याणवदनादा-  
वासक्तिर्जाता तस्य चायोग्यत्वं स्वमात्रसंबन्धितेत्यर्थः ॥ १४५ ॥

यत्कल्याणमिति च्छिद्राद्विदुः सुरचिकीर्षितम् ॥

अनेन वै न उद्गात्रा वाचाऽत्येप्यन्ति स्वं वपुः ॥ १४६ ॥

संप्रति श्रुत्युक्तमसुराणां सुराभिप्रायज्ञानलिङ्गमाह । यदिति । यत्कल्याणं वदति  
तदात्मार्थमित्यत्र कल्याणवदनासङ्गरूपादेवताच्छिद्रादसुरावकाशादसुराः सुराभिप्रायं विदु-  
रित्यर्थः । तदेव सुरचिकीर्षितं विषयमसुराणां विज्ञानं दर्शयति । अनेनेति । वाचोद्गा-  
त्राऽस्मानतीत्य स्वं वपुरग्न्याद्यात्मत्वमेप्यन्तीति संबन्धः ॥ १४६ ॥

इति ज्ञात्वा शमिद्धृत्य स्वेरासङ्गशरोर्मिभिः ॥

विविधुस्तानथोद्गातुंस्ते विद्धास्तत्यजुः क्रियाः ॥ १४७ ॥

आसुरं ज्ञानमनूय तमभिदृत्येत्यादेरर्थमाह । इति ज्ञात्वेति । ज्ञानस्थाभिगमननि-

३७८ सुरेश्वराचार्यकृतं बृहदारण्यकोपनिषद्भाष्येवार्तिकम् [ प्रथमाध्याये-

दानत्वसाधनार्थं हि शब्दः । प्राणादिव्यपि सममामुरासङ्गपाम्परीडनमिति मत्वा तानि-  
त्युक्तम् । आसङ्गपाम्पवेवस्य वैदिकानुष्ठानत्यागे हेतुत्वमथेत्युक्तम् । आसुरासङ्गप्र-  
स्ताना वागादीना वैदिकज्ञानकर्मण्यो वैपुस्य फलितमाह । ते विद्धा इति ॥ १४७ ॥

नानादन्यस्य सामर्थ्यं विद्यतेऽसुरनाशने ॥ १४८ ॥

अनेनाप्रतिरूपेण वचसा कार्यशायिना ॥

पाप्मादिदोषसंपर्कः कारणस्योऽनुमीयते ॥ १४९ ॥

वागादिदेवतानामुपास्यमानानामसुरनाशकत्वसंभवात्कथं तासां पाप्मविद्वत्तया शास्त्री-  
यज्ञानादिवैमुख्यमित्याशङ्क्याऽऽह । नेत्यादिना । नहि मुख्यप्राणादन्यस्य वागादेर-  
मुरनिरासे सामर्थ्यमस्ति परिच्छेदाभिमानवत्त्वेनामुरपसन्निवेशादित्यर्थः । तथाऽपि  
प्राणापत्यामु प्रणामु न पाप्मवेधो युक्तः कारणे तदभावादप्यथाऽऽकस्मिकत्वापत्तेरि-  
त्याशङ्क्याऽऽह । अनेनेति । प्राणापत्यप्रणावर्गगतेनानुभूयमानेनासत्यासम्बन्धादिना  
लिङ्गेनानुमितनद्वनपापादिना कारणात्मकप्रणापत्तिस्योऽपि पापादिसंबन्धोऽनुमीयते ।  
विमतं पापादिपूर्वकं प्रतिकूलवीविषयत्वाद्दुःखवत्तच्च कारणपूर्वकं कार्यत्वाद्वदवत् । न  
च प्रणागत दुरितादि विना हेत्वन्तरादेव स्यात्कारणानुविधायित्वात्कार्यस्येत्यर्थः  
॥ १४८ ॥ १४९ ॥

व्युत्थायाऽऽख्यायिकारूपाच्छ्रुतिः स्ववपुषाऽधुना ॥

आचष्टे कारणे वृत्तं कार्यगेणामुरात्मना ॥ १५० ॥

आनुमानिवेऽपि दर्शितेऽर्थे श्रुतिसवादाभावादविश्रामशाङ्क्य स च इत्यादिवाक्य-  
मवतारयति । व्युत्थायेति । नान्देवताया नोपास्यतेति निश्चित्यार्थवादभावद्वैमुख्येनोत्पिता  
श्रुति स्तेनैव विद्यमानवादिस्त्वात्मना सौत्र पापादि तत्कार्यं प्रणामु दृष्टान्ताद्यनुमितं तद्व-  
तामुरासङ्गपाम्पलिङ्गेनाऽऽहेत्यर्थः । उक्तेऽर्थे धृत्यनुसारिणो विश्वासोत्पादनविवक्षायाभि-  
स्येतदधुनेत्युक्तम् ॥ १५० ॥

दृष्टेनाप्रतिरूपेण कार्यगेणानुमीयते ॥

कारणे पाम्पवेधोऽभूद्यो वाचि शक्यमनापतेः ॥ १५१ ॥

मन्वन्तादि कार्यत्याग्यक्षत्वात्प्रणामु पाप्मवेध वरूप्यते । मूने तु कल्पकाभावाच्च तत्क-  
ल्पना । न च कार्यत्वानुमानं कल्पक कार्यस्य कारणमात्रादेव सिद्धेन च कारणानुवि-  
धायित्वात्कार्यस्य तत्रापि पापादिसिद्धिस्तत्कारणे परस्मिन्नपि प्रमत्तादत आह । दृष्टे-  
नेति । पूर्वकल्पजनमात्रवन्मस्य प्रणापनेर्वापि पाप्मवेधोऽभूत्स कार्यगतानुमितपाप-  
लिङ्गेन तत्र कल्प्यते न च तत्कारणेऽपि परस्मिन्प्रमत्तोऽपापविद्धमिति श्रुतेर्न च न  
ह वै देवान्पाप गच्छतीति श्रुतेर्न सूत्रेऽपि पापवेधस्तस्य फलावस्थामपापत्वेऽपि यत्न-

३ ब्राह्मणम्] आनन्दगिरिकृतशास्त्रभक्त्यादिकारण्यटीकासंवलितम् । ३७९

मानवस्वस्य तद्भावान्न ह वै सशरीरस्य सतः प्रियाप्रिययोरपहतिरस्तीति श्रुतेरिति भावः ॥ १५१ ॥

स यो वाच्यसुरैः क्षिप्तः पाप्मा कार्ये स दृश्यते ॥

प्रमाविरोधि यद्वाक्यं तत्तत्कार्यसमाश्रयम् ॥ १५२ ॥

स य इत्यादि व्याख्यातुं भूमिकामारचय्य व्याचष्टे । स य इति । यः स पाप्मा प्रजापतेर्वाचि प्रागसुरैरुपक्षिप्तः स तत्कार्ये प्रजावर्गे लिङ्गेनानृतादिना गम्यत इत्यर्थः । यदेवेदमित्यादि व्याकुर्वन्प्रजावर्गे गम्यमानं प्राप्मानमेव स्फुटयति । प्रमेति । नानृतं वदे-  
दित्यादिनिषेधशास्त्रविरुद्धं यदसत्यवादादि तत्तस्य प्रजापतेः कार्यभूतप्रजानिष्ठं दृष्टं तेना-  
नुमितः स पाप्मेत्यर्थः ॥ १५२ ॥

स एव स इति ह्युक्तिः कार्यकारणसंस्थयोः ॥

प्रजासु साक्षाद्यः पाप्मा यश्च तत्कारणाश्रयः ॥ १५३ ॥

स एव स पाप्मेत्यस्यार्थमाह । स एवेति । तयोर्लोकवेदप्रसिद्धत्वद्योतनार्थो हि-  
शब्दः । तावेव पाप्मानौ विशिनष्टि । प्रजास्त्विति । यः प्रजास्यसत्यादिना पाप्मा  
स्पष्टो दृष्टो यश्चासौ तासां हेतुभूतसूत्रवाङ्निष्ठः स एव सः । तथा चाऽऽद्यसकाराभ्यां  
कारणस्य पाप्मानमनूद्य तस्यैव कार्यस्यत्वमुच्यते । उत्तराभ्यां तु कार्यस्य पाप्मानमनूद्य  
तस्यैव कारणस्यत्वं विवक्षितमिति भावः ॥ १५३ ॥

प्राणं चक्षुस्तथा श्रोत्रं मनश्चैवमनुक्रमात् ॥

चक्षुर्देवा यथा वाणीं विद्धाः सर्वे तथाऽसुरैः ॥ १५४ ॥

वाग्देवताया जपमन्त्रप्रकाश्यत्वमुपास्यत्वं च नेति निर्धार्याह ह प्राणमित्यादिपर्या-  
यचतुष्टयस्य तात्पर्यमाह । प्राणमिति । अनुक्रमात्पाठक्रमानुसारेणेत्यर्थः । तथा वाग्दे-  
वतावदिति यावत् ॥ १५४ ॥

कर्मेन्द्रियाणां सर्वेषां वागेवात्रोपलक्षणम् ॥

चक्षुःश्रोत्रे धीन्द्रियाणां मनो बुद्धेस्तथैव च ॥ १५५ ॥

उक्तेन्द्रियैरनुक्तेन्द्रियाण्युपलक्षणीयानीत्याह । कर्मेति । अत्रेति प्रकृतः संदर्भो  
गृह्यते । चक्षुःश्रोत्रे प्राणसहिते उक्तत्वाविशेषात् । धीन्द्रियाणामिति त्वग्निहोत्रोरेव  
वृत्तिभेदाद्ब्रह्मिः । वागादि दृष्टान्तयितुं तथैवेत्युक्तम् । चकारस्त्वनुकृतिताहंकारस-  
मुच्चयार्थः ॥ १५५ ॥

कृत्स्नं जगदनादाय नैकस्यापीष्यते क्रिया ॥

माणस्य किमु वक्तव्यं कृत्स्नाध्यात्मेन्द्रियग्रहः ॥ १५६ ॥

किमित्युक्तेन्द्रियैरनुक्तेन्द्रियाण्युपलक्ष्यन्त उक्तानामेव यथाश्रुति ग्रहणं किं न



१८० सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

स्यात्तत्राऽऽह । कृत्स्नमिति । एकस्यापि हेतोः सर्वजगदुपसंग्रहं विना स्वकार्यकर्तृत्वं न प्रामाणिकमियं पृथिवी सर्वेषां भूतानां मथितिश्रुतौ सर्वस्य सर्वत्र कारणताया वक्ष्यमाणत्वादेवं सत्येकस्येन्द्रियस्य स्वव्यापारकर्तृत्वे सर्वाध्यात्मिकेन्द्रियग्रहो नान्यथा कर्तृत्वमिति किं वक्तव्यं स्वकार्ये सर्वापेक्षस्य तस्याऽऽध्यात्मिकसर्वेन्द्रियापेक्षाया दुर्निवारत्वात्तद्युक्तमुपलक्षणमित्यर्थः ॥ १५६ ॥

यद्यपीदं जगत्कृत्स्नं गृह्यते संहतत्वतः ॥

तथाऽपि चोदितोऽत्रार्थ उपास्यो नाऽऽगतोऽर्थतः ॥ १५७ ॥

एकस्य व्यापारहेतुत्वेन सर्वजगदादाने वागादिवदत्रोपात्तं सर्वं जगदुपास्यं स्यादन्यथा वागादेरपि नोपास्यत्वमविशेषादित्याशङ्क्याऽऽह । यद्यपीति । वागादिव्यापारे सहकारित्वेन सबद्धत्वादशेषजगद्गृहेऽपि योऽत्र प्रकरणे वागादिरूपास्यत्वेनोच्यते तस्यैवोपास्यत्वं कार्योत्पत्त्यनुपपत्त्या लब्धस्य प्रपञ्चस्य नोपास्यत्वं यश्चार्थादर्शो न स चोद-  
नार्थ इति न्यायादित्यर्थः ॥ १५७ ॥

कल्याणैतररूपेण परिशिष्टेष्वपीक्ष्यते ॥

विभाग आसुरो वेधस्तेन तेज्वन्तुमीयते ॥ १५८ ॥

उत्तरनुकोपलक्षणं साधितम् । ननु वागादिपूक्तेषु पाप्मवेधो ज्ञातो न च शिष्टेषु त्वगादिषु सोऽस्ति कल्पकाभावात्तत्कथमादिष्टे शिष्टोपलक्षणं तत्राऽऽह । कल्याण-  
मेति । यस्मादनुक्तेष्वपि त्वगादिषु कल्याणस्पर्शं तत्कृतं कार्यमित्यादिरूपेण कार्य-  
भेदो दृष्टस्तस्मात्तेष्वपि पूर्वोक्तेष्वेवाऽऽसुरपाप्मवेधं कल्प्यते न्यायसाम्यात्तद्युक्तमुपलक्ष-  
णमित्यर्थः ॥ १५८ ॥

अतस्तदर्थमाहेयमेवम्विति पुनः श्रुतिः ॥

यथा वागादयो विद्वान्स्त्वज्ञेयास्त्वगादयः ॥ १५९ ॥

एवमित्यादिवाक्यमुक्तेऽर्थेऽवतारयति । अत इति । यतस्त्वगादिष्वपि पाप्मवेधोऽ-  
स्त्यतः स चासावर्थश्च तदर्थस्तं पाप्मवेधं त्वगादिष्वेवा श्रुतिर्वागादिषु सिद्धन्यायमुपग-  
म्याऽऽहेत्यर्थः । न्यायसिद्धस्यार्थस्य श्रुत्या कथं न्यायस्य समूलत्वसिद्ध्यर्थमित्यभिप्रेत्य  
पुनरित्युक्ता श्रुतिं व्याचष्टे । यथेति ॥ १५९ ॥

सिद्धान्वागादिदृष्टान्तान्पुरस्कृत्याव उच्यते ॥

एवमित्युक्तशेषाणां पाप्मविद्वत्त्वसिद्धये ॥ १६० ॥

वागादिवत्त्वगादीनां पाप्मविद्वत्त्वे किं प्रापकमित्याशङ्क्य कल्याणैतररूपेणेतन्नोक्तं स्मारयति । सिद्धानिति । अतः सत्तु दृष्टान्तेष्वनुमानसंभवादिति यावत् । उक्तशेषाणामुक्तेश्च वागादिभ्यः शेषास्त्वगादयोऽनुक्तस्तोपामित्यर्थः । विमतं पाप्मानुविद्धं  
... इति भाष्यः ॥ १६० ॥

अविध्यन्निति योऽर्थोऽस्य तद्व्याख्यानाय यत्यते ॥

स्वैः स्वैस्तानिन्द्रियासङ्गैः पाप्मभिस्त उपासृजन् ॥ १६१ ॥

पाप्मभिरुपासृजन्पाप्मनाऽविध्यन्नित्यनयोरस्ति पौनरुक्त्यमित्याशङ्क्याऽऽह । अविध्यन्निति । व्याख्यानव्याख्येयभावादपौनरुक्त्यमित्यर्थः । व्याख्यानवाक्यस्यार्थमाह । स्वैः स्वैरिति । कल्याणस्पर्शनं मयैवेत्यादिप्रकारैरित्यर्थः । तानिति त्वगादिदेवानां कर्मत्वोक्तिः प्रथमया त्वसुराणां कर्तृत्ववचनमिति विवेक्तव्यम् ॥ १६१ ॥

यत्सेसर्गं पुरा चकुरविध्यंस्तदिहोच्यते ॥

या विद्धा देवतास्तासां प्रक्रियासंहतिः पृथक् ॥ १६२ ॥

व्याख्येयवाक्यस्यार्थमाह । यदिति । पूर्ववाक्ये वागादिषु पापसंसर्गमसुराश्चकुरिति यत्तदेवोत्तरवाक्ये पाप्मनाऽविध्यन्नित्युच्यत इति योजना । एवमेता देवता इति व्यर्थमेवमु सत्त्वेता इत्यनेन गतत्वादित्याशङ्क्याऽऽह । या इति । या वागादिदेवता दर्शितन्यायेन पाप्मना विद्धास्तासां प्राणप्रकरणात्पृथगेव प्रक्रियायाः प्रकरणस्योपसंहतिरेवमित्यादिना क्रियते तत्रास्य वैयर्थ्यमित्यर्थः ॥ १६२ ॥

आसृक्पाप्मभिर्विद्धा यस्माद्वागादयोऽसुरैः ॥

वर्जनीयास्ततस्ताः स्युर्नोपास्याः श्रेय ईप्सुभिः ॥ १६३ ॥

उपसंहतप्रकरणस्य तात्पर्यमाह । आसृक्तेति । वागादीनां स्वप्राधान्येन नोपास्यतेति भावः ॥ १६३ ॥

एवं निराशाः पूर्वासु देवतास्वसुरार्दनात् ॥

पारिशेष्यादथाऽऽजगमुर्मध्यमं प्राणमादरात् ॥ १६४ ॥

वृत्तमनूयाथ हेममित्याद्युत्तरं वाक्यमादत्ते । एवमिति । जपमन्त्रप्रकाशत्वे ध्येयत्वे च नैराशयमुक्तन्यायेन तासांमसुरार्दनादप्राधान्यनिश्चयादिति हेतुः । प्रसक्तदेवतानिषेधादेवतान्तरस्य चाप्रसङ्गादित्यागतिहेतुं वदन्नपेक्षितं निक्षिप्पाथशब्दमवतारयति । पारिशेष्यादिति ॥ १६४ ॥

अथेत्यनन्तरोक्तिः स्यात्तथाऽभिनयवृत्तये ॥

इममित्यप्रसिद्धत्वात्प्राणस्येह त्वगादिवत् ॥ १६५ ॥

वागादिषु नैराश्यानन्तर्यमथशब्दार्थमाह । अथेति । इममित्यस्यार्थमाह । तथेति । विवक्षितार्थयोतको देहतदवयवव्यापारविशेषोऽभिनयः । प्राणान्तरेष्वभिनयाभावाद्विहापि तद्वैयर्थ्यमित्याशङ्क्याऽऽह । अप्रसिद्धत्वादिति । इहेति देहोक्तिः । नहि देहे प्राणस्य करणग्रामवदायतनविशेषे प्रसिद्धिरतस्तदभिनयार्थवत्तेत्यर्थः ॥ १६५ ॥

अस्ति यस्मादत्तुर्नित्यमासन्पोऽयमतो मत्तः ॥

वागादिभ्यो विभागार्थं विशेषणमसोरिदम् ॥ १६६ ॥

आसन्नमित्यस्यार्थोक्तिपूर्वकं फलमाह । अस्तीति ॥ १६६ ॥

जपमन्त्राभिधेयोऽत्र पारिशेष्यात्मतीयताम् ॥

उद्गीयदेवता प्राण इत्यभूत्सुरनिधयः ॥ १६७ ॥

केनाभिप्रायेण वागादयो मुख्य प्राणमुपनम्नुरित्यपेक्षायामाह । जपेति । अत्रेति निर्धारणार्था सप्तमी । प्राणानां मध्ये प्राणो मुख्यो जपमन्त्रप्रकाश्य इति प्रतीयतामन्यस्य तदयोगादसावेव चोद्गीयदेवतेति सुराणां निश्चयोऽभूदिति योगना । तत्प्रकाश्यो-  
द्गीयदेवतावशादसुरनिधय देवा निश्चितवन्त । न च प्राणानां मध्येऽन्यतमस्य तदुभय-  
मस्ति तस्मात्पारिशेष्यान्मुख्यप्राणो मन्त्रप्रकाश्य उद्गीयदेवता चेति देवानां निश्चयोऽ-  
भूत्तेन तमुपनम्नुरित्यर्थ ॥ १६७ ॥

मन्त्रप्रयोगे सर्वेषां संनिधौ तत्प्रकाशितम् ॥

भारमुत्सहते वोढुं योऽनो यामस्तमाश्रयम् ॥ १६८ ॥

कथं मन्त्रप्रकाश्योद्गीयदेवतात्वं प्राणस्य सिद्धमित्याशङ्क्य मन्त्रार्थस्य तत्र पूर्णत्वा  
दित्याह । मन्त्रेति । अन इति च्छेद ॥ १६८ ॥

परीक्षमाणास्ते त्राणं यथोक्ताख्यानवर्त्मना ॥

त्रमेणाऽऽसेदुरासन्त्यं प्राणं पाप्मपराभवात् ॥ १६९ ॥

वागादीनां मुख्यप्राणवदाश्रयानपेक्षत्वमाशङ्क्याऽऽह । परीक्षमाणा इति । परी-  
क्षाप्रकारमाह । यथोक्तेति । रक्तकपरीक्षायां हेतुमाह । पाप्मेति । परीक्षापर्यवसान  
माह । आसेदुरिति ॥ १६९ ॥

श्रेयोर्थिनां मनुष्याणामुपास्यप्रतिपत्तये ॥

इयमाख्यायिका चक्षुर्नान्यथोपास्यनिश्चितिः ॥ १७० ॥

यथोक्ताख्यानवर्त्मनेत्युक्त श्रुतेरुपाख्याने तात्पर्याभावात्तत्प्राणयनानुपपत्तेरित्याशङ्क्यो-  
पास्य निश्चेतुमाख्यायिका श्रुत्या प्रणीतेत्याह । श्रेयोर्थिनामिति । देवतोपास्यधिकारो  
मनुष्याणामेवेति वक्तुं मनुष्यग्रहणम् । उक्तमर्थं व्यतिरेकद्वारा दर्शयति । नान्य-  
थेति ॥ १७० ॥

यः प्राणे भोग इति न पूर्ववद्ब्रूयतेऽन किम् ॥

वागादीनामिव यतो नासोर्भोगो विशिष्यते ॥ १७१ ॥

पूर्वत्र वागादौ यो वाचि भोग इत्यादिवदत्रापि प्राणे यो भोग इति वाच्य प्रकरण-  
वशादिति शङ्कते । यः प्राण इति । लिङ्गेन प्रकरणमङ्ग मन्वान समाधत्ते । वागा-  
दीनामिति । नहि प्राणस्य विशिष्टो भोगोऽस्ति तेन तस्य विशेषणानुपपत्तेः तदपि  
प्रकरणमनुपपत्त्या नापितमाकिंचित्करमित्यर्थ ॥ १७१ ॥

अकृत्स्नभोगतो युक्तं वागादिषु विशेषणम् ॥

सर्वस्यैवासुभोगत्वात्किं कुतोऽत्र विशिष्यते ॥ १७२ ॥

तर्हि तेषामपि प्राणवद्विशेषणानुपपत्तिरित्याशङ्क्य दृष्टान्तं स्पष्टयति । अकृत्स्नेति । वाचो हि वचनमेव भोगो न दर्शनादिश्रुतपो दर्शनेमेव च न वदनादिरित्येवमशेषस्य वागादिविशेषणभावात्प्रातिस्विकं भोगमादाय यो याचीत्यादिवचनमित्यर्थः । अस्तु तर्हि वागादिवत्प्राणेऽपि विशेषणमकृत्स्नभोगत्वाविशेषादित्याशङ्क्य दार्ष्टान्तिकं स्फुटयति । सर्वस्येति । दर्शनश्रवणादेरिति यावत् । किमिति कार्यं कुत इति हेतुश्चाऽऽशिष्यते । प्राणः सप्तम्यर्थः । उक्तं च—अप्रसिद्धत्वात्प्राणस्येह त्वगादिवदिति ॥ १७२ ॥

अभिसंधिरविव्यत्सन्नित्यभूत्सुरविद्विषाम् ॥

अनिष्टितक्रियारम्भोऽविव्यत्सन्निति भण्यते ॥ १७३ ॥

तमभिद्रुत्येत्यादौ क्रियापदं व्याकरोति । अभिसंधिरिति । अविव्यत्सन्नित्यनेनासुराणां प्राणताडनेच्छा जातेत्युच्यत इत्यर्थः । तदेव स्फुटयति । अनिष्टितेति । अनिष्टक्रिया पापसंसर्गहेतुरूपा तदारम्भस्तादिच्छा साऽत्राऽऽख्यातवाच्येत्यर्थः ॥ १७३ ॥

विव्यत्सोद्देशमात्रेण प्राणो हन्ता सुरद्विषाम् ॥

इत्यर्थमतिपत्त्यर्थमाहृष्टान्त उच्यते ॥ १७४ ॥

स यथेत्यादौ सशब्दार्थमाह । विव्यत्सेति । प्राणताडनेच्छोदयमात्रेण प्राणोऽसुराणां हन्तेत्यस्यार्थप्रतिपत्त्यर्थं वक्ष्यमाणप्रकारो दृष्टान्तः कथ्यत इत्यर्थः ॥ १७४ ॥

विभिर्त्सायै यथा वेगाद्भोष्टः शिम्नोऽश्मनोऽन्तिकात् ॥

नश्येत्स्ववेगाच्छतथा ह्याखणाश्मसमागमात् ॥ १७५ ॥

यथेत्यादेरर्थमाह । विभिर्त्साया इति । अश्मनो भेदनैच्छाया तदर्थं तत्समीपे स्थित्वा तस्मिन्नतिवेगक्षिप्तस्य पांशुपिण्डस्य स्यगतवेगवशेनानेकधा नाशो हेतुमाह । आखणेति । दुर्भेद्यशिलासंयन्त्यादित्यर्थः । उक्तार्थस्य लौकिकत्वं वक्तुं हिशब्दः ॥ १७५ ॥

अमष्टृष्यं तथा प्राणमृत्वा नेशुः सहस्रधा ॥

दैत्यास्तन्नाशतो देवा देवा एवाभवन्सदा ॥ १७६ ॥

एवं हेत्यादिदार्ष्टान्तिकं व्याचष्टे । अमष्टृष्यमिति । अवर्षणीयमतिगम्भीरगोचरमसुराणामिति यावत् । ततो देवा अभवन्नित्यस्यार्थमाह । तन्नाशत इति । सदा देवा एव वागादयो देवताप्रतिबन्धकासुराणां मुख्यप्राणतो नाशात्परिच्छेदाभिमानं हित्वा देवा एवामवन्निति यावत् ॥ १७६ ॥

अत एव मनुष्यत्वहेतवोऽप्यसुराः समम् ॥

विनेशुर्विष्वग्गतयो लोष्टः शिम्नो यथाऽश्मनि ॥ १७७ ॥

विष्वक् इत्यस्यार्थं दर्शयन्दाष्टान्तिकं दृष्टान्तेन सह विवृणोति । अत इति । प्राण-  
स्याधृन्पत्वादेव तत्ताडनेच्छामात्रेणासुरा मनुष्यत्वस्य स्थावरत्वादेश्च हेतवो देवत्वप्रति-  
मन्वयाः सर्वेऽपि युगपज्ज्ञानागतयो नष्टा दुर्भेद्यशिलाक्षिप्तपांशुपिण्डवदित्यर्थः ॥ १७७ ॥

प्राणस्वभावसंपत्तेः प्राणवद्देवता अपि ॥

देवा एवाभवन्दैत्यकृत्स्नपाप्मविनाशतः ॥ १७८ ॥

तत्र इत्यादेरुक्तमेवार्थं विवृणोति । प्राणेति । वागाद्युपाधिकस्य यजमानस्य प्राणेऽ-  
हग्रहोपासनासत्त्वरूपात्ते सर्वस्य परिच्छेदाभिमानरूपस्य पाप्मनो नाशात्प्राणवद्वागा-  
दय सदा देवतात्मानं सन्तोऽव्यात्मपरिच्छेदाभिमानप्रतिबन्धनिवृत्तावन्यादिदेवतात्वं  
भजन्तीत्यर्थः ॥ १७८ ॥

वागादीन्द्रियसंघातो यजमानो यथा पुरा ॥

प्राणात्मभावाद्वत्वाऽऽगो वैराजं रूपमाप्तवान् ॥ १७९ ॥

भवत्यात्मेनेत्यस्यार्थं वक्तुं यथेत्यादिभाष्यतात्पर्यमाह । वागादीति । आध्यात्मिक-  
पिण्डमात्रपरिच्छिन्नात्माभिमानाख्यं दुरितमागो विवक्षितम् । पुरेत्युपासनपरिपाकावस्था-  
कथनम् ॥ १७९ ॥

तथा यस्तमुपासीत ययोक्ताख्यानवर्त्मना ॥

विराजैवाऽऽत्मना हत्वा पापं भवति सोऽचिरात् ॥ १८० ॥

तथेत्यादिभाष्यं व्यावृत्तेर्वाक्यं योजयति । तथेति । पूर्वयजमानवदण्डे वागादी-  
नादाय प्राणं तदुपासनात्परिच्छिन्नाभिमानं हित्वा विराडात्मनोपासको भवतीत्यर्थः ।  
प्रतिबन्धके पापेऽपयते विराड्भावस्य न क्षेपोऽस्तीति विवक्षितोक्तमचिरादिति ॥ १८० ॥

जीवाविष्ट उपास्योऽत्र देवताविग्रहः सदा ॥

प्राणो हिरण्यगर्भात्मा यावच्चदभिर्मानता ॥ १८१ ॥

ननु विराजो नोपास्यत्करचेतनत्वादतो न तद्भावः फलं तत्राऽऽह । जीवेति ।  
अस्मिन्प्रकरणे देवताविग्रहो विराडात्मा त्रियाशक्तिप्राधान्येन प्राणो ज्ञानशक्तिप्राधा-  
न्येन च हिरण्यगर्भश्चैतन्यामाप्तविशिष्टः सन्नैरन्तर्यामिभिरुपास्यो न तूपासित्वेत्सुकं फलं  
युक्तमित्यर्थः । उपासतेरवधिमाह । यावदिति । मनुष्योऽहमितिवत्तस्मिन्देवतात्मन्यह-  
भावस्याभिमानस्य भावो यावत्तवदुपासित्वेति ॥ १८१ ॥

भावनोपचयाद्धत्वा परिच्छेदे स्वमासुरम् ॥

देवतात्मानमेत्याशु सदा तद्भावभावितः ॥ १८२ ॥

परासित्वाण्णासिरपि ज्ञानमात्रादित्याशङ्क्याऽऽह । भावनेति । शास्त्रादुपास्यं  
निश्चितं तत्र भावनामुपचिनोति ततः स्वसत्त्वद्रमासुरं परिच्छेदाभिमानगाशु हत्वा सदा

३ ब्राह्मणम् ] आनन्दगिरिकृतशास्त्रभकाशिकाख्यटीकासंवलितम् । ३८५

तस्मिन्नेव देवतात्मनि भावेन संस्कृतस्तमेव गच्छति तं तमेवैति कौन्तेयेत्यादिस्मृतेरित्यर्थः ॥ १८२ ॥

तत्तमोमात्रविध्वंसान्नतु प्राणादिराप्यते ॥

कार्यत्वात्कारणं भुक्त्वा न हि तत्कार्यसंभवः ॥ १८३ ॥

परस्मिन्प्रतीचि शास्त्रीयज्ञानात्तदज्ञानध्वंसमात्रेण तत्प्राप्तित्तस्मिन्प्राणादौ शास्त्रोत्पन्नज्ञानात्तदज्ञानमात्रध्वस्तेर्न तत्प्राप्तिरिति व्यावर्त्यमाह । तत्तम इति । तत्र हेतुमाह । कार्यत्वादिति । प्राणात्मत्वस्य कार्यत्वात्कारणं विनाऽयोगादुपास्तेरुक्तकर्मणश्च तद्वेतुत्वाच्च ज्ञानमात्रात्प्राप्तिरित्यर्थः ॥ १८३ ॥

देवो भूत्वेह देवोऽसौ भावनोपचयान्द्रवेत् ॥

पुण्यापारोद्भवत्वं नः श्रुत्याऽपि प्रतिपादितम् ॥ १८४ ॥

प्राणाद्यात्मत्वस्य ज्ञानमात्रानायत्तत्वे श्रुतिरपि मानमित्याह । देव इति । इहैव देहे भावनाप्रकर्षाद्देवभावमनुभूय देहपातादूर्ध्वमुपास्यो देवः स्यादित्यनया श्रुत्या पुण्यापारसाध्यत्वमस्मान्प्रति प्राणादिभावस्योक्तमित्यर्थः । अपिशब्दो ययोक्तां स्मृतिमनुकर्षति ॥ १८४ ॥

ब्रह्मैवाप्येति ब्रह्मैव प्रागप्यासीद्यतोऽह्यम् ॥

तन्मोहमात्रविध्वंसादित्यपि श्रुतिशासनम् ॥ १८५ ॥

तर्हि प्राणादिभाववर्त्यरात्मभावोऽपि न ज्ञानमात्रादित्याशङ्क्याऽऽह । ब्रह्मैवेति । ब्रह्माप्येकीभावात्प्रागपि वस्तुतो ब्रह्मैव सजीवो मोहाद्ब्रह्मबद्ध्यो वाक्योत्पन्नानात्ममात्रनिरासादद्वयं ब्रह्मैवाऽऽप्नोतीति श्रुतेर्ब्रह्मासिर्धोमात्रायत्ता सिद्धेत्यर्थः । जीवस्य ब्रह्मणोऽर्थान्तरत्वं निरासितुमद्वयमित्युक्तम् । अपिशब्दाद्विमुक्तश्चेत्यादिवाक्यान्तरं गृहीतम् ॥ १८५ ॥

स्वतःसिद्धौ तदन्येषां श्रुतिकोपः प्रसज्यते ॥

अतोऽन्यदार्ति तद्व्याप्येकमेवेति च श्रुतिः ॥ १८६ ॥

ब्रह्मभाववत्प्राणादिभावस्यापि स्वतःसिद्धेर्ज्ञानमात्रायत्तता युक्तेत्याशङ्क्याऽऽह । स्वत इति । तच्छब्देन ब्रह्मोच्यते । अतःशब्देनान्तर्यामिणोऽक्षरस्य वा निर्देशः । उक्तवाक्यवत्त्वेह नानेति प्राणादिद्वैतनिषेधकवाक्यस्य व्याकोपमाह । तद्वदिति । चकारेण मृत्योः स मृत्युमित्यादिद्वैतदृष्टिनिन्दानुपपत्तिं समुच्चिनोति । 'एको देवः सर्वभूतेषु' 'एक एव तु भूतात्मा' इत्यादिश्रुतिस्मृतिविरोधार्थोऽपिशब्दः । श्रुत्यन्तरविरोधमाह । एकमिति ॥ १८६ ॥

नान्याकृतादेः ससिद्धौ परमात्मातिरेकतः ॥

ग्रहवन्मानमस्तीह तथा निर्मोक्षताऽऽपतेत् ॥ १८७ ॥

अन्याकृतादेर्नित्यसिद्धत्वे मानविरोधमुक्त्वा मानमावमाह । नेत्यादिना । अर्त्तात्ये  
वोपलब्धस्य सदेव सोम्येदमित्यादि ग्रहणं स्यात्तन्म्येण सिद्धौ मानं दृष्टं न तथाऽन्या  
कृतसूत्रादेरनपेक्षत्वेन सिद्धौ मानमस्तीत्यर्थः । इहेति पूर्वसप्तम्या सवध्यते । विज्ञाव्या  
कृतादेरकल्पितत्वं वा कल्पितत्वं वाऽऽद्ये सदा ससारं स्यादित्याह । तथेति ॥ १८७ ॥

अथाऽऽत्माविद्याऽव्यक्तादिरूपेण मथते तदा ॥

तन्निवृत्तौ निवृत्तिः स्यान्निवृत्तिः केवलात्मता ॥ १८८ ॥

द्वितीयमुत्थापयति । अथेति । तत्र ज्ञानादज्ञानध्वस्तौ चाव्याकृतादेस्तद्विलासस्य  
शक्तिः स्यादिति स्वपक्षसिद्धिमाह । तदेति । तथाऽपि तन्निवृत्तिरात्मनो भिन्नाऽभिन्ना  
वाऽऽद्ये द्वैतापत्तिर्द्विताये भावाभावयोरेकत्वानुपपत्तिरित्याशङ्क्याऽऽह । निवृत्तिरिति ।  
वाक्योत्पद्युद्धिदृष्ट्युपलक्षितविदितरेकेण कल्पिताव्याकृतादिभावाभावयोर्न सत्त्वं कल्पि-  
तमप्यस्य रज्ज्वतिरिक्तसत्त्वामत्त्वादप्येत्यर्थः ॥ १८८ ॥

प्राणस्येव पराभूतो द्विपन्थाप्याऽऽसुरोऽखिलः ॥

उपासीनस्य त प्राणं कृत्स्नो नश्येत्तथाऽऽसुरः ॥

द्विषश्चाप्यद्विषञ्छुनुरासुरादन्य इष्यते ॥ १८९ ॥

प्राणभावस्य परात्मभावद्वैपम्यमापाद्य पराऽस्येत्यादिवाक्यस्यार्थमाह । प्राणस्येति ।  
द्विषन्निति विशेषणस्यार्थवत्त्वं वक्तुमासुरपाम्पेतरशौनोर्द्वैविध्यमाह । द्विषन्निनि । शत्रु  
शब्दः सापत्नविषयः ॥ १८९ ॥

नित्यविविक्तदेवैव प्राणाप्लावासुरो मतः ॥

अतो विशेष्यते श्रुत्या द्विपन्त्रातृव्यरूपया ॥ १९० ॥

आसुरे तु शत्रौ न द्वैविध्यमित्याह । नित्येति । यस्मादासुरः शत्रुद्विपन्नेव तस्माद्वि-  
पन्त्रातृव्य इत्येवरूपया श्रुत्या आतृव्यं सापत्नं शत्रुद्विषन्निति विशेष्यते ताद्विशेषणम-  
र्थवदित्यर्थः ॥ १९० ॥

उक्तासुरपराभूतौ नान्योऽरिरवशिष्यते ॥

य एव वेदेति विधिः फलोक्तेरर्थवादतः ॥ १९१ ॥

यथोक्तशत्रुनिराकरणेऽपि प्रतिबन्धान्तरमभवात् प्राणात्मनेत्याशङ्क्याऽऽह ।  
उक्तेति । यदाश्रेयोऽष्टाकपाल इतिवच एव वेदेति प्रसिद्धापापकण्डेऽपि विधिपरं वाक्यं  
मात्रं विद्यादिति विवक्षितमित्याह । य एवमिति । विधेर्विवक्षितत्वे हेतुमाह ।

फलोक्तेरिति । पूर्वोक्तार्थवादवशात्फलस्योच्यमानत्वाच्चक्षनस्य च स्तुतित्वाद्धिधिं विना च तदयोगादत्र सूत्रासिफलत्वेन विधीयते तदुपास्तिरित्यर्थः ॥ १९१ ॥

आनुपद्भिफलोक्त्या वा तदुपासा विमुक्तये ॥

आत्मविद्याधिकारेऽस्मिन्स्तदुपासाविधानतः ॥ १९२ ॥

यद्वा मोक्षफलत्वेन तदुपास्तिरत्र विधीयते । सूत्रभावास्तु फलार्थे बीजावापे छायाग-  
न्वादिक्दानुपद्भिर्फलमित्याह । आनुपद्भीति । सूत्रोपास्तिस्त्वत्प्राप्तिद्वारा क्रममुक्ति-  
फलवत्प्रमानमाह । आत्मेति ॥ १९२ ॥

आत्मविद्योपकारित्वं तस्माद्वाक्याच्च गम्यते ॥ १९३ ॥

अथायास्याद्विरोद्धिर्विशिष्टमसुकर्मकम् ॥

उपासनं विधास्यामीत्यारब्धौपोचरा श्रुतिः ॥ १९४ ॥

आत्मविद्याप्रकरणे सूत्रोपास्तिविधेस्तस्या मुक्तिफलं चेदात्मविधेयं मुक्तिहेतुरिति नियमासिद्धिरित्याशङ्क्याऽऽह । आत्मविद्येति । सैव मुक्तिहेतुस्तदुत्पत्त्युपकारित्वमु-  
पासनस्य प्रकरणादित्यर्थः । उक्तोपनिषत्क इतो विमुच्यमानः क गमिष्यसीति वाक्याच्च  
क्रममुक्तिफलत्वं सूत्रोपास्तेर्गम्यते । अतो ब्रह्मविद्याद्वारा मोक्षे पर्यवसिता प्रकृतोपास्ति-  
रित्याह । वाक्याच्चेति । फलवत्प्रधानोपास्तेरुक्तत्वाच्चे होत्रुरित्याद्युत्तरवाक्यं गुणोपा-  
स्तिविधिपरमित्याशङ्क्य तस्य तात्पर्यमाह । अथेति । सफलप्राणोपासनोक्त्यानन्तर्य-  
मशब्दार्थः । ते होत्रुरित्यारम्भायाऽऽत्मनेऽन्नाद्यमित्यस्मात्प्राक्तनं वाक्यमुत्तरा श्रुति-  
रित्युच्यते ॥ १९३ ॥ १९४ ॥

अनुवादाद्विधेर्ज्यायानुवादे वृथा श्रमः ॥

पुरुषार्थाभिसंबन्धादतो विधिरिहाऽऽश्रितः ॥ १९५ ॥

प्राणस्याऽऽहिरसत्वादेर्लोकसिद्धत्वेनानुद्यत्वाजोपास्यकोटिप्रविष्टतया विधेयतेत्याश-  
ङ्क्याऽऽह । अनुवादादिति । अनुवादस्यायुक्तत्वे हेतुमाह । अनुवाद इति । तत्पक्षे  
गुणवादस्य निष्फलत्वानुवादो युक्त इत्यर्थः । विधेर्ज्यायस्त्वे हेतुमाह । पुरुषार्थेति ।  
अनुवादस्यायुक्तत्वाद्विधेश्चोपपन्नत्वादाहिरसत्वादिगुणकप्राणकर्मकोपास्तेर्विधेयत्वाद्गुणा-  
नामप्युपास्यकोटिनिविष्टतया विधेयोपास्तिकर्मेति फलितमाह । अत इति ॥ १९५ ॥

श्रूयते फलसंबन्धो यासूपासासु तास्त्रिह ॥

दध्नेन्द्रियादिवज्ज्ञेयो विधिर्गुणसमाश्रयः ॥ १९६ ॥

उपास्यतया गुणानां विधेयत्वे गुणविधिरेव किं न स्यादित्याशङ्क्याऽऽह । श्रूयत  
इति । दध्नेन्द्रियकामस्य जुहुयादित्यत्र प्रधानाग्निहोत्रस्य स्वर्गफलत्वालान्तरस्येन्द्रियपा-  
ठस्य श्रुतत्वात्प्रधानानुवादेन गुणविधिरिति संबन्धग्रन्थे बोधितं तथेहोपास्तिप्रकरणे  
यासु गुणोपास्तिपु प्रधानफलत्वालान्तरं श्रूयते तासु गुणाश्रयो विधिर्या भर्ता श्रेष्ठः



अद्धानां करणानां च रसः सारो यतस्ततः ॥

प्राण आङ्गिरसः प्रोक्तस्तद्विद्विस्तद्गुणाश्रयात् ॥ २०७ ॥

अद्धाना हि रस इति हेतुमादौ व्याचरोति । अद्धानामिति । आङ्गिरस इति प्रतिज्ञा व्याचष्टे । तत इति । तत्रैव प्राणविदामनुभव प्रमाणयति । तद्विद्विरिति । अङ्गकरणसारत्वं प्राणगुणमाश्रित्य तस्याऽऽङ्गिरसत्वमिति हेत्वर्थमेव साक्षिण्याऽऽह । तद्गुणेति ॥ २०७ ॥

कथमाङ्गिरसः प्राण इत्यस्य प्रतिपत्तये ॥

अन्वयव्यतिरेकाभ्यामुपरिष्ठात्मवक्ष्यते ॥ २०८ ॥

प्राणस्य नाऽऽङ्गिरसत्वमङ्गरसत्वासिद्धेर्वागादीनामन्यतमस्य तत्सारत्वसम्भावित्याह । कथमिति । तस्याऽऽङ्गिरसत्वाल्यप्रतिज्ञातार्थसिद्धयेऽङ्गरसत्वं हेतुकृतमन्वयव्यतिरेकाभ्यामग्रे स्पष्टी करिष्यत इत्याह । अस्येति ॥ २०८ ॥

तथाऽन्योऽपि गुणोऽनस्य दूरिति प्रतिपाद्यते ॥

उदारफलसिद्ध्यर्थं सा वा एपेत्यतः श्रुतिः ॥ २०९ ॥

ननु सिद्धे प्राणस्योपास्यत्वे गुणा वाच्या न च तत्सिद्धं शुद्धेरसिद्धेर्नहि तस्याशुद्धवागादिसवन्धिनं शक्यष्टे तत्सृष्टस्येव सा सिद्धेत्याशङ्क्य सा वा एपेत्यादेस्तात्पर्यमाह । तथेति । आयास्यत्वादिपूर्वोक्तगुणवदिति यावत् । अस्य हि गुणस्योक्तौ प्राणस्योपास्यत्वं सिध्यत्वासङ्गपाप्माविद्धतयोक्तशुद्धिदाढ्यादिति भावः । किं चोक्ते दूर्गुणे तद्विशिष्टप्राणोपासनेऽष्टकृष्टं फलं पापहानिं सेत्स्यत्यतस्तस्य गुणस्य प्रतिपाद्यतेत्याह । उदाररति । गुणस्य वाच्यत्वमतं शब्देनोक्त्वा तत्र श्रुतिमन्तारयति । सा वा इति ॥ २०९ ॥

उपास्तिनमसिद्ध्यर्थं त्रयमङ्गोऽयमिष्यते ॥

यतोऽतोऽङ्गिरसं त्यक्त्वा दूरित्येवाभिधीयते ॥ २१० ॥

ननु प्राणस्याऽऽङ्गिरसत्वमादावुक्तमनन्तरं च सा वा एपेत्यादिना दूर्गुणत्वं तत्र प्रथमश्रुतमुपरिष्ठात्प्रतिपादयिष्यति चरमश्रुतं दूरं हीत्यादिश्रुतिरादावेव प्रतिपादयति तत्र क्रमभङ्गे किं कारणं तत्राऽऽह । उपास्तीति । आदौ दूर्गुणो ध्येयोऽनन्तरमाङ्गिरसत्वमित्युपास्तित्रयमसिद्ध्यर्थं पाठनमभङ्गोऽङ्गीकृतं पाठनमादर्धक्रमस्य बलवत्त्वात् ह्यनुक्ते दूर्गुणे प्राणस्य शुद्धिसिद्धिर्न चाऽऽस्योपास्यत्वम् । तस्मादग्निहोत्रहोमवगमूपाकत्रयवत्पाठक्रमातिक्रम इत्यर्थः । श्रौतत्रयमभङ्गेनार्थमोपादाने फलितमाह । यत इति ॥ २१० ॥

विशिष्टोपास्तिरेवेयं प्रधानफलकीर्तनात् ॥

नार्थं गुणविधिर्ज्ञेयस्तत्फलस्याश्रुतत्वतः ॥ २११ ॥

३ नाभनम् ] आनन्दगिरिकृतशास्त्रप्रकाशिकाख्यटीकासंवलितम् । ३९१

तथाऽपि दध्यादिवत्फलविशेषसंबन्धाद्गुणविधिरैवायं न विशिष्टविधिरित्याशङ्क्याऽऽह । विशिष्टेति । प्राणोपास्तेः पापहानिर्देवताभावश्चेति द्विविधं फलम् । तत्र पापहानेस्तत्फलस्यैवात्र श्रवणादिति हेतुमाह । प्रधानेति । गुणविधित्वाभावे नायमिति प्रतिज्ञापूर्वकं हेतुमाह । तत्फलस्येति । प्रधानफलात्फलान्तरस्याश्रुतेर्दध्यादिवैषम्यादित्यर्थः ॥ २११ ॥

क्रियायां गुणभूतोऽयों देवतेत्युपदिश्यते ॥

अस्त्युपासिक्रियायोगो देवताऽतोऽन उच्यते ॥ २१२ ॥

दूर्गुणविशिष्टप्राणोपास्तिरिह विवक्षितेत्युपपाद्यैषा देवतेति प्राणे देवताशब्दप्रयोगात्तद्देवतात्वं दृष्टं कथं निर्वहतीत्याशङ्क्याऽऽह । क्रियायामिति । यागादौ कर्त्रतिरेकेण चेतनो गुणोऽन्यादिर्देवतेत्यर्थः । तथाऽपि कथं प्राणस्य तत्त्वं तत्राऽऽह । अस्तीति । न च तस्य कर्मत्वाच्च गुणतेति युक्तं गुणशब्देन कारकस्य विवक्षितत्वात्तथा च प्राणस्य कर्त्रतिरिक्तचेतनत्वे सति क्रियाया कारकत्वाद्देवतात्वं युक्तमित्याह । देवतेति॥ २१२ ॥

दूरमेवंविदः पाप्मा कथमध्यवसीयते ॥

एवंविच्चविरोधित्वाद्दूरं पाप्मा भवेदतः ॥ २१३ ॥

नित्याद्यनुष्ठानात्पापहानिर्धर्मात्पापक्षयश्रुतेर्न चेदमुपासनं नित्यं नैमित्तिकं वा देवतात्मत्वकामिनो विधानात्तत्र पापमेवंविदो दूरे भवतीत्याक्षिपति । दूरमिति । फलोक्तिव्याख्यया परिहरति । एवमिति । नहि नित्याद्यनुष्ठानादेव पापक्षयो नियतस्तीर्थध्वानादेरपि तत्प्रसिद्धे । तस्मादेववित्त्वेन पाप्मनो विरोधित्वादेवंविदः सकाशाद्दूरे भवत्येवासानित्यर्थः ॥ २१३ ॥

विषयेन्द्रियसंबन्धजो हि पाप्माऽऽसुरो यतः ॥

श्रीतानन्तादहंमानात्परिच्छिन्नो विरुध्यते ॥ २१४ ॥

उक्तमेव व्यनक्ति । विषयेति । विषयेष्विन्द्रियाणां संबन्धात्पाप्मा परिच्छिन्नोऽभिमानो जातः स यतः शास्त्रानपेक्षस्वामाविकः समुद्यतत्यतः शास्त्रोत्पादपरिच्छिन्ने प्राणात्मन्बहंमानाद्विरुध्यते परिच्छिन्नापरिच्छिन्नाभिमानयोर्विरोधस्य प्रसिद्धत्वादित्यर्थः ॥ २१४ ॥

चक्षुरादिपरिच्छेदः प्राकृतज्ञानहेतुतः ॥

युक्तोऽध्यात्मैकरूपस्य बाधः शास्त्राभिमानतः ॥ २१५ ॥

नन्वभिमानयोर्विरोधित्वाविशेषाद्वाध्यबाधकत्वव्यवस्थायोगाद्द्वयोरपि मिथो बाधः स्यात्तत्राऽऽह । चक्षुरादीति । प्राकृताज्ज्ञानात्कर्मणश्च यश्चक्षुरादौ परिच्छेदोऽभिमान-

३९२ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

विशेषो वृत्तत्वाध्यात्मैकरूपस्य पिण्डमात्रे स्थितस्य शास्त्रोत्थापरिच्छिन्नात्प्राणतमिमा-  
नाद्वाधो युक्त इति योजना ॥ २१५ ॥

परिस्पन्दात्मिका वृत्तिः श्रोत्रादिष्वपि विद्यते ॥

माणस्यागेन्द्रियाणां तु शब्दाद्यर्थावलेहिनी ॥ २१६ ॥

शब्दादिग्राहिणी वृत्तिः स्वैरासङ्गात्मपाप्मभिः ॥

दूषिता न परिस्पन्दो दूरं मृत्युरसोस्ततः ॥ २१७ ॥

प्राणस्य पापासबन्धे तदभिमानिनस्तदात्मकस्यापि पापासबन्धसिद्धिर्न च प्राणस्य तत्सं-  
बन्धोऽसिद्धः प्राणत्वादितरप्राणवत्तत्सबन्धानुमानादित्याशङ्क्याऽऽह । परिस्पन्देति ।  
प्राणस्य चञ्चलरूपा वृत्तिरपरिच्छिन्ना सर्वदेहव्यापिनीति न पापदूषितेत्यर्थः । प्राणान्तरवृ-  
त्तिरपि तथैवेत्याशङ्कते । अथेति । तुशब्देन शङ्का व्यावर्तयन्नाह । इन्द्रियाणां त्विति ।  
वागादीनां शब्दादिग्राहिणी वृत्तिस्तन्मात्रं गोचरयति । नहि वाचा दर्शनं चक्षुषा वा  
वदनं तथा च परिच्छिन्नैव तद्वृत्तिरित्यर्थः । तथाऽपि पाप्मस्यशास्त्रिणोरुभयत्र तुल्य  
तेत्याशङ्क्य परिच्छेदस्य पाप्मफलत्वात्तदूषिता परिच्छिन्ना वागादिवृत्तिरित्याह ।  
स्वैरिति । धर्मफलत्वादपरिच्छेदस्य प्राणवृत्तिरपरिच्छिन्ना न पापदूषितेत्याह ।  
नेति । एवमुमानासम्भवे प्राणस्य पापसबन्धाभावं फलितमाह । दूरमिति  
॥ २१६ ॥ २१७ ॥

मृत्युर्दूरं यथा प्राणात्तदात्मत्वात्तथाऽऽसुरः ॥

तद्विदंश्च भवेन्मृत्युर्दूरमित्युपदिश्यते ॥ २१८ ॥

पापासबन्धे प्राणत्योक्त्वा तद्विदोऽपि तं निगमयति । मृत्युरिति । यथा पूर्वोक्त  
न्यायात्प्राणादासङ्गरूपो मृत्युर्दूरं भवति तथा तद्विदोऽप्यसौ दूरे स्याद्विदुषः सदा तद्भा-  
वनया तदात्मत्वादतो दूरमित्यादिफलोक्तिरविरुद्धेत्यर्थः ॥ २१८ ॥

दिशामन्त इह ग्राह्यो मध्यदेशोपलक्षितः ॥

अनन्ताकाशदेशत्वाभावाज्जसाऽन्तो दिशा यतः ॥ २१९ ॥

सा वा एवेत्यादेरपहृत्येत्यन्तस्य स्पष्टता दृष्ट्वा यत्राऽऽसामित्यादौ दिशामन्त इत्य-  
स्पर्शमाह । दिशामिति । इह वाक्ये दिक्शब्देन मध्यदेशो गृह्यते । तेनोपलक्षितो  
व्यावर्तितस्तदन्तस्तद्व्यतिरिक्तो देश इत्यर्थः । प्राच्यादीनां दिशामवमानमेव दिगन्तपद-  
माच्य किं न गृह्यते तथाऽऽह । अनन्तेति । अतः पूर्वोक्त एव दिशामन्त इति  
शेषः ॥ २१९ ॥

यतिस्मृतिसदाचारसंस्कृताशयवज्जनम् ॥

अवशीकृत्यान्तत्वात्कैर्नतु दोषो मनागपि ॥ २२० ॥

आर्यावर्तः पुण्यभूमिर्मध्यं विन्ध्यहिमालयोरिति प्रसिद्धमध्यदेशस्य मध्यदेशशब्देन ग्रहे तदितरदेशमात्रस्य पापीयस्त्वं प्रामाणिकप्रसिद्धिविरुद्धमित्याशङ्क्याऽऽह । श्रुतीति । शास्त्रप्रसिद्धानिन्दिताचारसंस्कृतमनोजनो मध्यदेशः प्रसिद्धस्यापि तदधिष्ठितत्वेन मध्यदेशत्वात्तत्राप्यन्त्यशाधिष्ठितदेशस्य पापीयस्त्वस्वीकारादतस्तज्जनं तदधिष्ठितं च देशमवधिं कृत्वा तदितरजनस्य तदध्युषितदेशस्य चान्तत्वाच्चेर्मध्यदेशादन्यो देशो दिशामन्त इत्युक्ते कुतो विरोध इत्यर्थः ॥ २२० ॥

मध्यदेशावधिस्तस्मादिगन्त इति शृण्वते ॥

प्रात्यन्तिकजनोद्देशः पापीयोजनसंश्रयात् ॥

वर्ज्यतेऽतः प्रयत्नेन तद्विद्विरधुनातनैः ॥ २२१ ॥

तर्हि मध्यदेशशब्दस्यानेकार्पतेत्याशङ्क्याऽऽह । मध्येति । यस्मादुक्तो विशिष्टो जनो मध्यदेशस्तदधिष्ठितदेशस्तूपचारात्तस्मात्तदितरो जनस्तदाश्रयो देशश्चास्मिन्वाक्ये दिगन्तो ग्राह्य इत्यर्थः । यथोक्तस्य दिगन्तत्वेऽपि किमायातमित्याशङ्क्य तस्य विशिष्टैस्त्याज्यत्वमित्याह । प्रात्यन्तिकेति । प्रत्यन्तो दर्शितो मध्यदेशातिरिक्तो म्लेच्छदेशस्तन्निवासिना जनोद्दिश्यते स्वनिवासत्वेनाधिष्ठायते यो देशः स प्रचुरपापवतां दुर्जनानामाश्रयत्वाद्विवेकिभिर्वर्तमानैरपि शिष्टैः सर्वात्मना त्यज्यते किं पुनः पूर्वैरेत्यर्थः । अतःशब्दस्य पूर्वपद्यस्या संबन्धः ॥ २२१ ॥

तेषु प्रत्यन्तदेशेषु तन्निवासिषु चाऽऽसुरान् ॥

यतो विन्ध्यदध्वात्माणस्तस्मात्तद्वर्जयेद्द्वयम् ॥ २२२ ॥

उक्तेऽर्थं हेतुत्वेन तदासामित्यादि योजयति । तेष्विति । आसुरान्पाप्मन इति शेषः ॥ २२२ ॥

जनो विशिष्टो देशेन देशो जनविशेषितः ॥

पाप्मोपसृष्टमुभयं शिष्टास्तद्वर्जयन्त्यतः ॥ २२३ ॥

द्वयमित्यस्यैवार्थं विशदयति । जन इति । तस्य त्याज्यत्वे पूर्वोक्तं हेतुं स्मारयति । पाप्मेति । पापसृष्टत्वात्तदुभयं विशिष्टा यतो वर्जयन्त्यतोऽन्यैरपि यत्रेन त्याज्यमित्याह । शिष्टा इति ॥ २२३ ॥

समाहारोऽथवा भेदो नेदित्येतत्पदं भवेत् ॥

अनीप्सितानिष्टाः स्यात्समाहारोऽविवक्षिते ॥ २२४ ॥

नेदित्यादेरर्थं वक्तुं विभागमाह । समाहार इति । पदद्वयपक्षे विवक्षितमर्थमाह । अनीप्सितेति । यदा पदमखण्डमविवक्षितं न रूपदमित्पदं चेति पदद्वयमिष्टं तथा सत्यनीप्सितस्यानिष्टस्यानिष्टवृत्तिर्वीक्यार्थः स्यादित्यर्थः ॥ २२४ ॥

इत्थं न चेदहं कुर्यां प्रतिषेधश्रुतीरितम् ॥

अन्ववायानि पाप्मानं प्रतिषेधातिलक्षणात् ॥ २२५ ॥

तत्र वाक्यं योनयति । इत्थमिति । तस्मान्न जनमित्यादिनिषेधवाक्योक्तं निषेधश्रुत्यनुसारेण यदि न पालयेय तदा निषेधातिक्रमात्पापमनुगच्छेय तच्चानिष्टमिति निषेधवाक्यार्थपालनं कार्यमित्यर्थः ॥ २२५ ॥

इति भेदविवक्षायां व्याख्या कार्या पदद्वये ॥

मादर्थस्तु तथाऽभेदे व्याख्येयः प्रतिषेधकृत् ॥ २२६ ॥

भेदविवक्षायां पदद्वये सत्येव निषेधवाक्यसमन्वेनास्य वाक्यस्य व्याख्येय इति निगमयति । इति भेदेति । अखण्डपक्षे तु मादर्थो निषेधको नेच्छब्दो व्याख्येयस्तथा मति मा पाप्मानमनुगतं स्यामिति मत्वा निषेधवाक्यार्थं रसेदित्याह । मादर्थस्त्विति ॥ २२६ ॥

सामान्यविषयश्चायं निषेधो नानविहृतः ॥

बलवत्प्रक्रियतो हि वाक्यं सामान्यमात्रम् ॥ २२७ ॥

प्राणोपास्तिप्रकरणे निषेधश्रुतेस्तेनैवायं निषेधोऽनुष्ठेयो न सर्वैरित्याशङ्क्याऽऽह । सामान्येति । अनविप्राणवित्तदुपासितेति यावत् । प्रकरणात्प्राणविद्विषये निषेधे गम्यमाने कथं तस्मान्न जनमित्यादिवाक्यात्तस्य सामान्यविषयतेत्याशङ्क्य श्रुतिलिङ्गादिमूत्रे प्रकरणाद्वाक्यस्य बलवत्त्वनिश्चयादित्याह । बलवदिति । अस्यार्थः—श्रुतिलिङ्गवाक्यप्रकरणस्थानसमाख्यानां समवाये पारदौर्बल्यमर्थविप्रकर्षात् । अत्र वाक्यप्रकरणयोर्विशेषोदाहरणं दर्शयौर्णमासयोः सूक्तवाक्यनिगदे सन्ति यौर्णमास्यमावास्यादेवतावाचीनि पदान्यग्नीषोमादि हविरजुपेतामिन्द्राग्नी इह हविरजुपेतामित्यादीनि । तत्र किमेष मन्त्रवर्णं यौर्णमास्यायमावास्याया च द्वि प्रयोक्तव्यं किं वा यस्य येनैकवाक्यता स तनेति संशये वाक्यप्रकरणयोस्तुल्यफलत्वाद्वाक्यादात्मन्यस्य प्रयोगः प्रकरणाच्चेतरस्येति कृत्स्नस्यैव मन्त्रस्योपमयः प्रयोग इति पूर्वपक्षे शान्दैकवाक्यभावस्य शीघ्रभावित्वात्प्राकरणाकविनियोगस्य काल्पनिकत्वेन विप्रकृतत्वाद्वाक्यस्य बलीयस्त्वात्तत्त्वं प्रकरणादुभयप्रविनियोग इति तृतीये स्थितम् । तथाच प्रकृतेऽपि प्रकरणाद्वाक्यस्य बलीयस्त्वात्ततो निषेधस्य सामान्याधिष्ठितमात्रविषयता युक्तेति ॥ २२७ ॥

आसुरेणावरुद्धांस्तान्वागादीन्धतपाप्मनः ॥

देवत्वं प्रापयत्प्राणः कथमित्येतदुच्यते ॥ २२८ ॥

प्राणोपासोरुक्तं प्रापयत्फलमर्ज्ञाकृत्याभ्यादिदेवतासिकलमाक्षिपति । आसुरेणेति । वागादिषु स्थितेषु नष्टेषु च तेषां देवत्वप्रापणं प्राणस्याशक्यमिति भावः । स्थिते-

१ ब्राह्मणम्.] आनन्दगिरिकृतशास्त्रप्रकाशिकाख्यटीकासंवलितम् । ३१६

ध्वेव तेषु वस्तुतो देवतात्मसु परिच्छेदाभिमानप्रतिबन्धध्वस्तिमात्रेण देवत्वप्रापणं प्राणस्य संभवतीत्येतदनन्तरग्रन्थेनोच्यत इत्याह । एतदुच्यत इति ॥ २२८ ॥

ज्ञानतोऽज्ञानहानिः स्यादेवत्वं भावनाबलात् ॥

आनन्तर्ये क्रियाद्वित्वादयश्चन्द्रो भवेद्भुवम् ॥ २२९ ॥

अथेत्याद्यवतारितं वाक्यं व्याकरोति । ज्ञानत इति । ध्येयज्ञानात्तदज्ञाननाशस्त-  
स्तस्मिन्भावनाप्रकर्षाद्येये देवताभावः । एवं ज्ञानभावनाक्रिययोर्भेदाज्ज्ञानानन्तर्येऽर्थः  
प्रयुक्तोऽयश्चन्द्रः । ततो भावनासामर्थ्यादुपासकोपाधिभूतवागादिदेवता मृत्युमतीत्याम्या-  
दिभावमुपासकात्मा भवन्प्राणो नीतवानित्यर्थः । उक्तेऽर्थे निश्चयो ध्रुवमित्युच्यते ॥ २२९ ॥

मृत्युमृत्यवद्वत्प्राणः सामान्योक्तेर्विशेषतः ॥

विशिष्टदेवतावाग्निर्वागादीनां प्रपश्यते ॥ २३० ॥

पूर्वावस्थेनैव वागादीनामग्न्यादिभावस्योक्तत्वादुत्तरवाक्यवैयर्थ्यमित्याशङ्क्यार्थभेदे-  
माह । मृत्युमिति । वागादिदेवता मृत्युं पाप्मानमतीत्यग्न्यादिभावं प्राणः प्रापयति  
स्मेति सामान्येन तासां देवताभावस्योक्तत्वाद्वाचोऽशित्वं प्राणस्य वायुत्वमित्यादिविशे-  
षणविशिष्टदेवतारूपताऽनन्तरग्रन्थेन विभिन्यत इत्यर्थः ॥ २३० ॥

नेदीयसी यतोऽन्येभ्यो वागेवोद्गीयकर्मणि ॥

प्राणस्य तेन सोद्गातुः प्रथमेत्याभिधीयते ॥ २३१ ॥

स वै वाद्यमेव प्रथममित्यत्र वाचः प्राथम्यं प्राधान्यं तत्कथमित्याशङ्क्याऽऽह ।  
नेदीयसीति । औद्गात्रे कर्मणि साधकतमत्वेन प्राणस्योद्गातुरत्यन्तसंनिहितत्वात्कार-  
णान्तरिभ्यो वाचः प्राधान्यमित्यर्थः ॥ २३१ ॥

वागाद्यग्न्याद्यवाप्त्यैवं पाप्मानोऽपास्य सर्वतः ॥

वैराजं पदमेत्यैवं यजमानः सुभावितः ॥ २३२ ॥

वागादीनामग्न्याद्यासावप्युपासकस्य किमायातं नहि तदेव तस्य फलमित्याश-  
ङ्क्याऽऽह । वागादीति । देवतात्वप्रतिबन्धकान्पाप्मनः सर्वाग्निरस्योक्तवर्त्मना वागा-  
दीनामुपासकोपाधिभूतानामग्न्याद्याप्त्यैव सोऽपि सदा प्राणमात्मत्वेन ध्यायन्भावनाबला-  
द्द्वैराजं प्राणाख्यं पदं पूर्वयजमानवदामोतीत्यर्थः ॥ २३२ ॥

कल्याणासङ्गसंबन्धाद्वागाद्यधर्मकारणम् ॥

स्वत्वाऽर्जं मुख्यमात्मानमाश्रयेन्मृत्युवर्जितम् ॥ २३३ ॥

प्रकरणाथं संक्षिपति । कल्याणेति । अधर्मस्य कारणं स वा कारणमस्येति तपो-  
चम् । मुख्यप्राणाश्रयणं तस्मिन्विशेषणत्रयविशिष्टं ध्यानं तत्र हेतुमाह । मृत्युवर्जि-  
तमिति ॥ २३३ ॥

वागाद्यैः पञ्चभिर्युक्तं विराजं साधिभौतिकम् ॥

हित्वाऽध्यात्मपरिच्छेदं ततस्तं प्रतिपद्यते ॥ २३४ ॥

वागादीनपास्य मुख्यं प्राणमाश्रयेदित्युक्तत्वात्तेषां सर्वेषांनुपास्यत्वप्राप्तादुक्तं  
वागाद्यैरिति । पञ्चभिरिति तेषामेव पाठापेक्षयोक्तं त्वगादिभिरित्यपि द्रष्टव्यम् । मुख्य-  
प्राणस्य मृत्युवर्जितत्वार्थं विशिनष्टि । विराजमित्यादिना । साध्यात्मिकमित्यपि द्रष्ट-  
व्यम् । सर्वजगदात्मकमिति यावत् । आश्रयेदिति संबन्धः । अपरिच्छिन्नप्राणध्याने  
फलं तं यथा यथेत्यादिश्रुतिसिद्धमाह । तत इति ॥ २३४ ॥

साधिभूताधिदैवं च नामरूपक्रियात्मकं ॥

सूत्रं प्राणोऽङ्गिराः सत्यमृक्सामेत्यन उच्यते ॥ २३५ ॥

तस्यापि वागादिवपरिच्छिन्नत्वात्कथं तदुपासितुरपरिच्छिन्नफलाप्तिरित्याशङ्क्य  
प्राणस्यापरिच्छिन्नत्वं विराजमित्यादौ सूचितं साधयति । साधिभूतेति । ननुसकं  
सूत्रेणाध्यादृतप्रपञ्चेन च पुमान्तंबध्यते । अध्यात्माधिदैवाधिभूतसहितं व्यात्मकं जग-  
त्प्राणोऽभिधीयते श्रुतानित्यर्थः । तत्र क्रियात्मत्वं पदद्वयेनाऽऽह । सूत्रमिति । रूप-  
रूपत्वं पदाम्यामाह । अङ्गिरा इति । नामात्मत्वमाह । ऋगिति । ऋतसामयोर्ग्रहणं  
यनुषामुपलक्षणम् ॥ २३५ ॥

तमेकं सर्वभूतेषु ज्ञानकर्मफलाश्रयम् ॥

आस्वभावात्मविज्ञानादुपास्ते यः स तं व्रजेत् ॥ २३६ ॥

प्राणस्यापरिच्छेदमुक्त्वा तदुपासितुस्तत्प्राप्तेरपरिच्छिन्नता युक्तेति फलितमाह ।  
तमेकमिति । आश्रयशब्दः स्वरूपवाची तात्पर्यावसानभूमिविषयो वा । स्वभावे प्राणा-  
त्मन्यहमस्मीत्यभिमानज्ञानाविर्भावपर्यन्तमित्युपास्तेरुच्यते । आस्वभावेति ॥ २३६ ॥

उक्तमभ्युदयार्थं युद्गादादीनामयाधुना ॥

आगानमवशिष्टेषु स्तोत्रेषूद्गातुरुच्यते ॥ २३७ ॥

अथाऽऽत्मनेऽन्नाद्यमित्यादेर्वृत्तमनुद्य तात्पर्यमाह । उक्तमित्यादिना । वागा-  
द्युपाधिकस्य यजमानस्य यदभ्युदयार्थमागानं तत्रिषु पवमानेषुक्तमित्यनुवादार्थः । अधु-  
नेत्यशब्दार्थः । नवमु स्तोत्रेणागानसाध्यं फलमार्त्विज्यमेव वचनादित्याह । आगान-  
मिति ॥ २३७ ॥

सामान्यभोज्यविषयस्त्वचशब्दो यतस्ततः ॥

आद्यमित्युच्यते तस्य विशेषणतया वचः ॥ २३८ ॥

अन्नाद्यशब्दयोरेकार्थतया पुनरुक्तिमाशङ्क्यार्थभेदमाह । सामान्येति । तस्यैव संस्म-  
तत्वं विशेषणेन विवक्षितम् ॥ २३८ ॥

यत आदाविदं वृत्तमन्नागानमनात्मनि ॥

तस्मात्तत्कार्यभूतासु प्रजास्वद्यापि दृश्यते ॥ २३९ ॥

न केवलं प्रजापतावन्नस्वीकारे श्रुतिरेव मानं किंतु कार्यभूतप्राणिष्वन्नस्वीकारं दृष्ट्वा कारणेऽपि तदनुमेयं कारणानुसारित्वात्कार्यस्येत्याह । यत इति । अनात्मनि प्राणात्मनीत्यर्थः । दृश्यते स्वार्थमन्नस्वीकरणमिति शेषः ॥ २३९ ॥

यद्धि किंचेति सर्वार्थमेवेत्यन्नावधारणम् ॥

प्राणेनैव तु तत्सर्वं लोकोऽन्नं ह्यस्ति सर्वदा ॥ २४० ॥

यद्वीत्यादिवाक्यस्थपदानि न्याचष्टे । यद्वीति । वाक्यार्थमाह । प्राणेनेति । प्राणद्वारकमेवात्राचृत्वं लोकस्यान्वयव्यतिरेकसिद्धमिति हिशब्दार्थः ॥ २४० ॥

अन्नोपकारः सर्वेषामविशिष्टः समीक्ष्यते ॥ २४१ ॥

अथावधारणं कस्मादनेनैवेति भण्यते ॥

प्राणद्वारक एवैषामुपकारो न तु स्वतः ॥ २४२ ॥

इह प्रतितिष्ठतीत्यस्य शङ्कामाह । अन्नेति । प्राणेनैवाद्यते सर्वमन्नमित्यवधारणमयुक्तं वागादीनामप्यन्ननिमित्तोपकारदृष्टेरिति बोधं दूषयति । भण्यत इति ॥ २४१ ॥ ॥ २४२ ॥

कथं तद्धारकस्तेषामुपकार इतीर्यते ॥

ननु दूरिति हि प्राण उक्तो वागादिवत्कथम् ॥

आत्मार्यान्नाद्यसंगीतेर्बिद्धो नाऽऽसुरपाप्माभिः ॥ २४३ ॥

वागादीनामन्नकृतोपकारो न प्राणद्वारको नियामकमावादिति शङ्कते । कथमिति । तत्र नियामकत्वेनानन्तरवाक्यमादत्ते । इतीर्यत इति । तस्यैव शङ्कान्तरमाह । नन्विदिति । यथा वागादयः स्वार्थगानादासङ्गपाप्मविद्धास्तथा प्राणोऽपि स्वार्थमन्नाद्यागानात्कथमासुरपाप्माविद्धो न चास्तु तस्यापि तद्वेधो दूरित्युक्तत्वादित्यर्थः ॥ २४३ ॥

स्थितिमात्राभिसंबन्धान्नायं दोष इहेष्यते ॥ २४४ ॥

असावन्नं स्थितं यस्माद्देहं प्राणानवत्यतः ॥

यत्नाच्छ्रुतिरतो वक्ति त्विहान्नं प्रतितिष्ठति ॥ २४५ ॥

इह प्राणे पाप्मवेधो दोषो नोद्भाव्यः सर्वसाधारणस्थित्यर्थतया तेनान्नस्वीकारात्प्राणस्थित्यधीना हि वागादिस्थितिरित्यात्मविशेषणमिति मत्वा परिहरति । स्थितीति । वागादीनामन्ननिमित्तोपकारस्य प्राणद्वारकत्वाद्युक्तमवधारणमित्याद्ये पक्षे वाक्यं योजयति । असाविति । असाविहशब्दार्थे प्राणे स्थितं सद्रन्नं स्थूलं देहमितरांश्च प्राणान्पालयति तस्मादिहेत्याद्या श्रुतिरन्नं प्राणे प्रतितिष्ठतिमिति तात्पर्येण वक्ति तद्वागादीनां प्राणसंबन्धनाधीनस्थितित्वादवधारणमित्यर्थः ॥ २४४ ॥ २४५ ॥



स्थितिमात्रं हासोरन्नं यदासङ्गो न शङ्क्यते ॥

भर्ता श्रेष्ठः पुरो गन्ता ब्रह्मादोऽधिपतिस्तथा ॥

इत्यादिगुणविध्यर्थं परो ग्रन्थोऽवतार्यते ॥ २४६ ॥

सर्वसाधारणस्थित्यर्थान्नयोगात्प्राणस्य वाष्पवेषो नेत्यास्मिन्द्वितीये पक्षे वाक्यं विम-  
जते । स्थितीति । इहात्र देहाकारपरिणते प्राणस्तिष्ठति तद सारिणश्च वागादयः  
स्थितिमानोऽतः स्थित्यर्थं प्राणस्यान्नमिति तस्मिन् वाष्पवेष इत्यर्थः । ननु विधिप्र-  
भेदस्य प्रागेवोक्तत्वात्किमुत्तरग्रन्थेनेत्याशङ्क्याऽऽह । भर्तेति । ध्येये प्राणे ययोक्तगुणानां  
श्रुतिवशादपि प्रतिपत्त्यर्थो हिशब्दः । आदिपदेन सगुणोऽदिग्रहः । परो ग्रन्थस्ते देवा  
अद्वयवित्यादिरथातः पवमानानामित्यतः प्राक्तनः ॥ २४६ ॥

अयं गुणविधिर्ज्ञेयः प्रत्येकं तत्फलश्रुतेः ॥ २४७ ॥

जम्भमर्धं यतो देहलिङ्गभावेन याति नः ॥

परिणामं व्रजत्तस्मादेतावदिति भण्यते ॥ २४८ ॥

तत्र ते देवा इत्यादेः सोऽयास्य इत्यतः प्राक्तनस्य तात्पर्यमाह । अयमिति । तत्र  
हेतुः प्रत्येकमिति । एकैकस्मिन्गुणे विध्यनुकूलस्य प्रधानफलातिरिक्तस्य फलस्य दृष्ट्या-  
दाविष्य श्रवणादिति हेतुर्थः । अक्षराणि व्याकुर्वन्नेतावदित्यादिरर्थमाह । जग्ममिति ।  
अस्माकं हि भुक्तमन्नं कालादिना पाकं गच्छद्देहद्वयस्थापकत्वेन तिष्ठति । तस्माद्देहद्वय-  
स्थितिकरमेवात्र नान्यदस्तीत्यर्थः ॥ २४७ ॥ २४८ ॥

त्वयै ।ऽऽत्मार्यमागीते त्वय्येवाव्रपतोऽखिलम् ॥

वर्यं चान्नमृते स्थातुं नालं क्षणमपीश्वर ॥ २४९ ॥

तदात्मन आगासीरित्यस्यार्थमाह । त्वयेति । आत्मार्यमेव यथा तथाऽज्ञाताने त्वया  
कृते स्वयमेव स्थितिकरं तदखिलं स्यादतोऽस्माकं तद्वैतव्यासिद्धिरित्यर्थः । मा मृद्व-  
तामन्नमथ च स्थितिरात्मवदित्याशङ्क्याऽऽह । वर्यं चेति । पादप्रसारणन्याय वार-  
यति । क्षणमपीति । स्वामिनि भृत्येनाऽऽत्मीयाऽऽश्रित्वेयेति लौकिकन्यायं सूचयति ।  
ईश्वरेति ॥ २४९ ॥

संतर्प्यतः स्वमात्मानमन्नेनास्मानपीश्वर ॥

आभाजयस्व क्षुधितांश्छान्दसत्वाणिचोऽश्वरः ॥ २५० ॥

अनु नोऽस्मिन्नित्यादिरर्थमाह । संतर्प्येति । अन्नं विनाऽवस्थातुमशक्यत्वमतः श-  
ब्दार्थः । स्वयमेव यवन्तो भागमन्नस्य भजन्तामित्याशङ्क्य स्वामित्वात्त्वादस्माकं नैव-  
मित्याह । ईश्वरेति । अनुग्राह्यतां द्योतयति । क्षुधितानिति । आमजस्वेति श्रूयमाणे  
कपमन्यथार्थकथनमिति तत्राऽऽह । छान्दसत्वादिति ॥ २५० ॥

मामृतेऽन्नं न वः शक्तं पोष्टुं क्षणमपि क्वचित् ॥

अन्नार्थिनोऽतो मां सर्वेऽप्यभिसंविशताऽऽशु वै ॥ २५१ ॥

ते वै माऽभिसंविशतेत्यस्यार्थमाह । मामिति । किमुवक्तव्यत्वन्यायं वक्तुं क्षणमपीत्युक्तम् । क्वचिदिति देहोक्तिः । स्यात्तन्मयेणाजस्य वागादिपोषकत्वासंभवोऽत शब्दार्थः । सर्वेशानस्य विचारानपेक्षत्वमाशुशब्देनोच्यते । वैशब्दोऽवधारणे । त्यक्तप्राणस्याज-मल्लाद्वागादिस्थित्यनुपलब्धेरन्नार्थिनां तेषां प्राणं परिवेष्टावस्थानमित्यर्थः ॥ २५१ ॥

तेनेता देवताः सर्वास्तृप्यन्त्यन्नेन सर्वशः ॥

इत्यर्थस्य फुतः सिद्धिरिति चेदुच्यते यतः ॥ २५२ ॥

तथेत्यादेः स्पष्टत्वाच्चेनेत्यत्र शङ्कते । तेनेति । प्राणद्वारा लोकेन यदन्नं भुक्तं तेन सर्वा देवता वागाद्याः सदा तृप्यन्तीत्युक्तम् । न हि चैत्रे भुक्तवति मैत्रस्तृप्यतीत्यर्थः । श्रुतिभाष्याभ्यां बहिरेव समाधत्ते । उच्यत इति । यस्मात्प्रकारादुक्तार्थसिद्धिः स प्रकार उच्यत इति योजना ॥ २५२ ॥

त्रिधा जग्धं भवत्यन्नं परिणामविशेषतः ॥

स्थवीयान्मध्यमोऽणीयानित्येवं कालतोऽयितः ॥ २५३ ॥

अन्नमशितं त्रेषेत्यादिभ्युत्पन्नरमनुसरलुक्तिप्रकारं प्रकटयति । त्रिषेति । त्रैविध्ये हेतुमाह । परिणामेति । त्रैविध्यमुदाहरति । स्थवीयानिति । पाकहेतुमाह । कालत इति ॥ २५३ ॥

स्थवीयान्यात्यधोभागो रसादिक्रमशोऽपरः ॥

स्थूलं क्षुपचिनोतीमं कुड्यं मृत्स्नेव सर्वदा ॥ २५४ ॥

उक्तानां भुक्ताजभागानां विनियोगविशेष प्रकृतोपयोगित्वेन वदन्नादौ स्थवीयसो भागस्य पुरीषत्वेनाधोगतिमाह । स्थवीयानिति । मध्यमोऽन्नमस्तृणादिक्रमेण स्थूलदेहोपचयं करोतीत्याह । रसादीति । स्थूलदेहस्यालोपचितत्वे प्रसिद्धिः प्रमाणयितुं हि-शब्दः । कश्च स्थूले देह इत्यपेक्षाया प्रत्यक्षतया तस्य सुज्ञानत्वमाह । इममिति । सर्पदेति क्रियापदेन सचध्यते । उपचये दृष्टान्तमाह । कुड्यमिति । प्रशस्ता संस्कृता मृन्मृत्क्षोच्यते ॥ २५४ ॥

यस्त्वणीयाक्षसः सूक्ष्मः स उर्गमृतमुच्यते ॥

नाडीः सूक्ष्माः प्रविश्यासौ देवताः प्रीणयत्यथ ॥ २५५ ॥

तृतीयाजभागरूपमाह । यस्त्विति । श्रुतिस्मृतिष्वमृतादिशब्दितस्याणीयसो भागस्य कार्यमाह । नाडीरिति । देवताशब्देन वागादयो गृह्यन्ते । न केवलं द्वाप्तस-

४०० सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये—

तिसहस्रनाडीप्रवेशमात्रं किंत्वसौ प्रविश्य देवताप्रीतिमपि करोतीत्यपिशब्दार्थेऽथशब्दो  
व्याख्येयः ॥ २५५ ॥

स्वाम्यर्थ एव चोत्तम्भस्तृप्तिरापूरं चंच्यते ॥

ततस्तु या मुखोद्भूतिर्विज्ञानात्मना एव सा ॥ २५६ ॥

अणिष्ठो रसो नाडीरनुप्रविश्य करणसमुदायं प्रीणयतीत्युक्तमिदानीमन्नरसेनाऽऽ-  
त्मनोऽपि प्रीतिदर्शनात्तद्वत्तस्य भौतिकत्वापत्तिरित्याशङ्क्याऽऽह । स्वामीति । कार्य-  
करणसमातोऽत्र स्वामी तत्कार्यत्वावदन्ननिमित्त उत्तम स्थितिरपतनं तुष्टधुपचयौ च  
तन्निमित्तौ तदर्थौवेव नाऽऽत्मनोऽन्नरसविकारनिमित्तं किञ्चित्कार्यं तत्कुतोऽस्य भौति-  
कत्वमित्यर्थः । अन्नप्रयुक्तमुत्तम्भादि कार्यकरणसमातस्य चेतत्प्रयुक्तं मुखमपि तस्यैवेति  
तच्चैतन्यापत्तिः सुखस्य चेतनधर्मत्वादित्याशङ्क्याऽऽह । ततस्त्विति । अन्नोपयोगस्त-  
त्प्रयुक्तोत्तम्भादिर्वा तच्छब्दार्थः । अन्नस्याचेतनत्वेन सुखायतनत्वायोगादित्यर्थः ॥ २५६ ॥

ता एता देवताः सप्तदश ज्ञानक्रियात्मिकाः ॥

सोऽयं सप्तदशग्रामो भोक्तुः करणलक्षणः ॥ २५७ ॥

अणिष्ठो रसो नाडीषु प्रविश्य यासां देवतानां प्रीतिमादधाति तासां रूपमाह । ता  
इति । सप्तदशसंख्याकरणग्रामस्य चेतनस्येव स्वातन्त्र्यमाशङ्क्याऽऽह । सोऽय-  
मिति ॥ २५७ ॥

बुद्धीन्द्रियाणि पञ्चैव तथा कर्मेन्द्रियाण्यपि ॥

वायवः पञ्च बुद्धिश्च मनः सप्तदश विदुः ॥ २५८ ॥

तमेव सप्तदशसंख्याकं करणग्रामं योक्तृशेषभूतं परिगणयति । बुद्धीति । त्वक्च-  
क्षु श्रोत्रजिह्वाघ्राणानि पञ्च बुद्ध्यर्थानि वाक्पाणिपादपायूपस्थानि पञ्च कर्मेन्द्रियाणि  
ग्रामाणामन्यानां दानसमाना वायवो मनो बुद्धिरित्यन्तं करणद्वयमिति सप्तदशको ग्रामो  
लिङ्गशरीरमित्युच्यते । इदं च लिङ्गशरीरं विवेकिनामेव शक्यज्ञानमित्याह । विदु-  
रिति ॥ २५८ ॥

अपास्ताध्यात्मरूपाणां देवतानां समाश्रयः ॥

भूतपञ्चकमेवेदं साधारण्याद्भवेत्सदा ॥ २५९ ॥

देवताशब्देन करणग्रामग्रहे तस्य स्थूलदेहस्पृत्वात्तन्नाशे निराश्रयस्यानवस्थानान्मु-  
क्तिरित्याशङ्क्याऽऽह । अपास्तेति । स्थूलदेहनाशे निरस्तदेहाश्रयाणां वागादीनामप-  
शीकृतं भूतपञ्चकमेवाऽऽधारं त्याक्तस्य सर्वकार्यसाधारणत्वेन सर्वदा सर्वाश्रयत्वादि-  
त्यर्थः ॥ २५९ ॥

स एष परमात्मैव स्वात्ममोहसहायवान् ॥

प्राणात्मना करोत्येष पश्यत्यन्यात्मना तथा ॥ २६४ ॥

तथाऽपि वर्तुर्ज्ञातृश्च परस्मादर्थान्तरत्वात्कृतोऽद्वैतमित्याशङ्क्याऽऽह । स एष इति । कारणत्वेन सूत्रत्वेन च प्रकृतो विराडात्मत्वेन च सनिहित परमात्मैव प्राणरूपेण कर्ताऽशिरूपेण ज्ञातेत्यर्थः । एकस्यैव परस्य कथं नानारूपत्वमेकत्वनानात्वयोर्विरोधादित्याशङ्क्य विशिनष्टि । स्वात्मेति ॥ २६४ ॥

इन्द्राग्नी ताविमाबुक्तौ प्राण इन्द्रस्तयोर्मतः ॥

प्रकाशकत्वाद्वाग्नाग्निरेवमेकः प्रजापतिः ॥ २६५ ॥

‘या काचिद्वलकृतिरिन्द्रकर्मैव तदित्युपगमादिन्द्रात्मना करोतीति वाच्ये प्राणात्मनेत्युक्तं वाग्नादिद्वारा दृष्टिशक्तिप्रसिद्धेरन्यात्मना पश्यतीति चान्निष्ठमित्याशङ्क्याऽऽह । इन्द्रेति । आबुक्तौ प्राणाग्नी ताविमाविन्द्राग्नी मन्तव्याविति योजना । अत्राग्निर्वागादिकरणग्रामं कथं प्राणाग्निपदप्रयोगे सतीन्द्रस्य करणग्रामस्य च ग्रहणं नहि घटपदात्मन प्रतिपन्ति तत्राऽऽह । प्राण इति । प्राणान्मोर्मध्ये प्राणोऽनेन्द्र स च क्रियाशक्तिमद्वाग्नाग्नात्म्यं बलवत्त्वात्तन्म्येन्द्रदेवताकत्वात्स इन्द्र इति वक्ष्यमाणत्वाच्चाग्निर्वागादिकरणग्रामो ज्ञानशक्तिमद्वागोऽग्नेर्वागादेश्च प्रकाशकत्वाविशेषादित्यर्थः । उक्तनीत्याग्निशक्तिमद्रूपेण कर्ता ज्ञानशक्तिमद्रूपेण ज्ञातेत्येक परमात्मैव सूत्रेदेहमापन्न सन्कर्त्राद्यात्मना निष्ठतीति न द्वैतप्रमक्तिरित्याह । एवमिति ॥ २६५ ॥

अत्रोद्यभेदतो द्वौ वा यदि वाऽध्यर्थ उच्यते ॥

यदि वाऽयं त्रयस्त्रिंशद्वाऽसप्ततिरथापि वा ॥ २६६ ॥

तथाऽप्यत्रादिभेदस्य सत्त्वान्नाद्वैतमित्याशङ्क्य परस्यैव प्राणदेहत्य तद्रूपेणावस्था नमाह । अत्राद्येति । तथाऽपि कथमद्वैतमध्यर्थादिभेदानां श्रुतिस्मृतिप्रसिद्धेरित्याशङ्क्याऽऽह । यदि चेति । अध्यर्थमग्रे व्युत्पादयिष्याति त्रयस्त्रिंशदित्यष्टौ वसव एका दश रुद्रा द्वादशाऽऽदित्या इन्द्र प्रजापतिश्चेति प्राणस्य विभूतिरित्यर्थः । त्रयस्त्रिंशतो देवानामेवावान्तरभेदेन प्रकृतनाडीमस्यामनुरुध्य द्वाऽसप्ततिरित्युक्तम् ॥ २६६ ॥

अनन्तभेदभिन्नो वा एक एवान् उच्यते ॥

सर्वोऽप्येष विकल्पश्च पुनरेकैकशस्तथा ॥ २६७ ॥

विमवान्तरसत्त्वानिबन्धेशासत्त्वभेदवान्प्राण इत्याह । अनन्तेति । वस्तुतस्तु तस्यैकमित्याह । एक इति । सर्वो त्वनादरः । प्राणे दर्शितं न्यायं सवेपु तद्वेदेन्यतिदिशति । सर्वोऽपीति । एष प्राणस्योक्तो भेदः सर्वोऽपि प्रत्येकं पुनः पुनरनन्तभेदमिष्य स्यात्प्राणवदित्यर्थः । पुनः शब्दस्याभ्यासं द्योतयितुं नशब्दः ॥ २६७ ॥

एकापूर्वप्रयुक्तत्वात्समस्तव्यस्तरूपिणाम् ॥

सर्वेः सर्वमुपादाय सर्वत्रातः प्रवर्तते ॥ २७३ ॥

सर्वं सर्वस्य कार्यं कारणं चेत्यनानुमानमाह । एकैति । एकस्य सूत्रस्यापूर्वं यजमान-  
नदशायामर्गितमदृष्टं तेन कृतत्वादनुवृत्तन्यावृत्तरूपसर्वविकाराणां सर्वो हेतुः स्यातिरिक्त-  
सर्वं सहकारित्वेन स्वीकृत्यैव सर्वत्र कार्यं प्रवर्तत उच्चहेतुवशादित्यस्यार्थः । विमत-  
मिहित्वैव स्वकार्यं करोत्येकापूर्वप्रयुक्तत्वाद्वत्त्वादिवदिति भावः ॥ २७३ ॥

अध्यात्माद्यधिभूताधिदैवतं सर्वदाऽखिलम् ॥

सर्वं सर्वभियाः कुर्यादिकापूर्वप्रयुक्तितः ॥ २७४ ॥

तदेव व्यनक्ति । अध्यात्मेति । आदिपदेनाध्यात्मावान्तरभेदग्रहः । अध्यात्ममा-  
दिर्यस्याधिभूताधिदैवतस्य तत्तथेति वा । अखिलमादायेति शेषः । सर्वमिति कर्तृनिर्देशः ।  
सर्वदेत्यादानेन करणे च सवध्यते ॥ २७४ ॥

यतः मजापतिः पूरमेतस्मिन्दर्शने स्थितः ॥

यज्ञेन कर्मणाऽस्त्राक्षीज्जगदेतच्चराचरम् ॥ २७५ ॥

एकापूर्वप्रयुक्तत्वहेतोरसिद्धिमाशङ्क्य धृतिसिद्धत्वमभिप्रेत्याऽऽह । यत इति । पूर्व-  
मिति सार्थकावस्थोच्यतेऽतो हेतुसिद्धिरिति शेषः ॥ २७५ ॥

नाड्योऽस्य रश्मयोऽनन्ता हृदयं मण्डलं रवेः ॥

अहोरात्राणि तावच्च शतसवत्सरायुषः ॥ २७६ ॥

एतया सपदा पूर्वं यजमानेन तद्विदा ॥

अप्रयोऽर्काश्रिता आसन्पटु त्रिंशत्सहस्रशः ॥ २७७ ॥

किं तद्दर्शनं तदाह । नाड्य इति । अस्य यजमानस्यानन्ता नाड्यो रश्मयश्चा-  
नन्तास्तासु रश्मिद्विधौ कार्याऽऽनन्त्यसामान्यात्तस्यैव हृदये सवितुर्मण्डलद्विद्विरेकत्वसा-  
म्याच्छतसत्याकसवत्सरपरिमितायूरूपे तस्य यजमानस्य यावन्ति पटुत्रिंशत्सहस्राण्यहो-  
रात्राणि तावत् इष्टका इत्येतया सपदा सख्यासामान्ययोगेन तत्सामान्यविदा यजमा-  
नेन पूर्वास्मिन्कारूपेऽन्यकीशद्विद्विदेष्टका पटुत्रिंशत्सहस्रसख्याकास्तावत्सख्याकाहोरात्रेषु  
चिता दृष्टा । अतो यजमानाहोरात्रेष्विष्टकादृष्टिः । तथा चेत्तु ध्यानमभ्यस्यत्यन्यजमान-  
स्य कर्म प्राणिकर्म चानुसरन्त्यफलभूतं जगत्सृष्टवानित्यर्थः ॥ २७६ ॥ २७७ ॥

एकैकस्मिन्परिस्पन्द एवं सर्वाऽपि देवता ॥

एका चानेकरूपा च साध्यात्मादिविभागतः ॥ २७८ ॥

परस्य सर्वरूपेणावस्थानमुपपाद्य तस्य प्राणात्मनः सर्वात्मत्वमुपसहति । एकैक-  
स्मिन्निति । उक्तानीत्या सर्वे सर्वस्य कारणं कार्यं चेति स्थिते परा प्राणाख्या देवता

३ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ४०५

सर्वात्मिका सती सर्वत्र व्यापारेष्वेकैकत्रैव संनिहितेत्यर्थः । प्राणावयवभूतदेवतानामपि तद्वदेकैकस्मिन्व्यापारे संनिधिरपेरर्थः । प्राणदेवतायाः स्वरूपेणैकत्वमाह । एका चेति । अध्यात्मादिभेदेनानेकत्वमाह । अनेकरूपेति । चकारी मिथो यथोक्तयोः समुच्चयार्थो । परोपाधिकमनेकत्वमाकाशादौ प्रसिद्धमिति हिशब्दार्थः ॥ २७८ ॥

विम्बी सर्वगताऽनन्ता समाप्ता च प्रतिक्रियम् ॥

प्रतिद्रव्यफलं कृत्स्ना खण्डादौ गोत्ववतिस्थिता ॥ २७९ ॥

सैव विविधकार्याकारेण भवतीत्याह । विम्बीति । स्वकार्येषु सर्वत्र संनिहितत्वमाह । सर्वगतेति । विशिष्टायास्तस्या ब्रह्मज्ञानं विना नाशामावादुपलक्षितायाश्च ब्रह्मतया तदभावादानन्त्यमित्याह । अनन्तेति । क्रियाकारकफलेष्वेकैकत्र समाप्यवृत्तिमाह । समाप्तेति । एकस्य कथमनेकत्र गुणपत्कात्स्न्येन वृत्तिस्तत्राऽऽह । खण्डादाविति ॥ २७९ ॥

एष प्रजापतेरुक्तो महिमा तद्वदेव तु ॥

यजमानोऽपि तादात्म्यात्तथैव भवति ध्रुवम् ॥ २८० ॥

किमिति सूत्रस्यैषा विभूतिरुक्तेति चोदिते स्तुत्यर्थत्वेनेत्याह । एष इति । तथाऽपि किमुपासितुरापातमिति तदाह । तद्वदिति । उक्तमहिमोपेतत्वेनैव प्राणमुपासीनोऽपि तदात्मत्वोपासनात्प्राणवद्विभूतिमानवश्यं भवति तं यथेत्यादिश्रुतेरित्यर्थः ॥ २८० ॥

गुणोपास्तिकलोक्यर्थमेवं हेति श्रुतिः परा ॥

यथोक्तार्थमुपासीनं प्रति प्रवृत्तेऽधुना ॥ २८१ ॥

तेनैता देवतास्तृप्यन्तीत्येतस्याख्याय वागाद्याश्रयणमुपासीनं प्रति भर्तृत्वादिगुणोपास्तिकफलं वक्तुमेवं हेत्याद्या श्रुतिः फलोक्यवसरे प्रवृत्तेत्युत्तरश्रुतिमवतारयति । गुणेति ॥ २८१ ॥

वागादयोऽभिसंविष्टा जीवनार्थमनं यथा ॥

ज्ञातयोऽभिविशन्त्येवं तद्विदं जीवनार्थिनः ॥ २८२ ॥

तद्वताक्षराणि व्याचष्टे । वागादय इत्यादिना । वागादीनां प्राणवदर्थिनां ज्ञातीनां प्राणविदाश्रयणीयो भवतीत्यर्थः ॥ २८२ ॥

भर्ता च संनिविष्टानां श्रेष्ठश्च गुणतो भवेत् ॥

यथोक्तगुणवैफल्यं पुर एता न चेद्भवेत् ॥ २८३ ॥

ज्ञातयो यद्यपि प्राणविदमाश्रयन्ति तथाऽपि नासौ तान्पालयितुमलमुपायाभावादि-  
त्याशङ्क्याऽऽह । भर्ता चेति । विद्यासामर्थ्यादस्य भरणसामर्थ्यं भरणीयपूषस्थितं भव-  
तीत्यर्थः । भर्तृत्वश्रेष्ठत्ववोरैक्यमाशङ्क्य विशेषमाह । श्रेष्ठश्चेति । सन्निये श्रोत्रिये  
च तयोर्भेददृष्टिरितिस्पष्टेत्यर्थः । सति भर्तृत्वादौ पुरोगन्तृत्वमकिञ्चित्करमिति पुर एता

४०६ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये—

भवतीत्यनर्थकमिति चेन्नेत्याह । यथेति । अग्रगण्यत्वाभावे ज्ञातिषु भर्तृत्वादि नास्य फल-  
मवाहि प्रचलेषु दुर्जनेषु दुर्जल सज्जनो भर्ता गुणाधिकोऽपि सुखी भवतीति भावः ॥२८३॥

सर्वमेतद्ब्रूथैव स्यान्न चेदीप्ताग्निमान्भवेत् ॥

अन्नाद इत्यतो वक्ति साफल्यप्रतिपत्तये ॥ २८४ ॥

तथाऽपि सति पुरोगन्तृत्वादौ कृतमन्नादत्वेनेति तत्कीर्तनं वृथेति चेन्नेत्याह । सर्व-  
मिति । दीप्ताग्नित्वाभावे भर्तृत्वादि सद्यपि व्यर्थं स्यान्न हि व्यापितो मन्दाग्निरुक्तगुणोऽपि  
निर्वृणोतीत्यर्थः ॥ २८४ ॥

द्विपत्सु स्वेषु च न चेदाधिपत्यं तथाऽपि च ॥

प्रोक्तवैफल्यमाशङ्क्य द्वाहाधिपतितां फलम् ॥ २८५ ॥

तथाऽपि किमित्याधिपत्यमुच्यते पुरोगन्तृत्वेनैव सिद्धेरित्याशङ्क्याऽऽह । द्विप-  
त्स्विति । न हि पुरोगन्तृत्वेनाऽऽधिपत्यस्य गतार्थत्वं पुरोहितस्य पुरोगन्तृत्वेऽपि  
राजन्येवाऽऽधिपत्याधिगमादिति भावः । अधिष्ठाय पात्रयितृत्वामावे दीप्ताग्नित्वादे-  
र्वैषम्यं प्रसिद्धमिति हिशब्दार्थः ॥ २८५ ॥

प्राण आत्मेत्युपासीनो यथोक्तं फलमश्नुते ॥

तज्ज्ञातयोऽपि फलिनो यथा वागादयस्तथा ॥ २८६ ॥

कस्यैतत्फलमित्यपेक्षायामाह । प्राण इति । प्राणविद्यासामर्थ्यलब्धं फलान्तरमाह ।  
तज्ज्ञातयोऽपीति । फलिनो भवेयुरिति शेषः ॥ २८६ ॥

प्राणसंस्पर्धिनो यद्द्विनेशुरसुरास्तथा ॥

प्राणविद्विद्विषः सर्वे नालं भार्येभ्य एव च ॥ २८७ ॥

य उ हैवविदमित्यादिवान्यतात्पर्यमाह । प्राणेति । सर्वे नश्यन्तीति शेषः । किं  
च तद्देष्टा भरणीयेभ्यो भर्तुं न शक्नोति । न हि विदुषि द्वेषोपहतचेता नि श्रीको  
रक्ष्येषु रसा विधातुमलमित्याह । नालमिति । अत एवोक्तं—ब्राह्मणेभ्यो वेदविद्भ्यो  
दिवे दिवे नमस्कुर्वान्नाश्नीलं कीर्तयेदिति ॥ २८७ ॥

उद्बुभूपति यो द्वेषात्स्वेषु प्राणविदं प्रति ॥

प्रतिस्पर्धी न सोऽलं स्याद्भरणाय कथंचन ॥ २८८ ॥

तदेव स्पष्टयत्नक्षराणि व्याकरोति । उद्बुभूपतीति । ज्ञातिषु मध्ये प्राणोपासक प्रति  
यो द्वेषादुद्बुभुविमुच्छति स प्रतिस्पर्धी भवद्भरणायाना भरणाय न कथंचिदपि शक्त  
स्यान्न हि महत्सु द्वेषं कुर्वन्निर्वृती भवतीत्यर्थः ॥ २८८ ॥

नासौ श्रेष्ठः पुरोगन्ता नाच्चादोऽसुरवद्भवेत् ॥

न च ज्ञातिष्वधिपतिः स्पर्धमानोऽनवेदिना ॥ २८९ ॥

भर्तृत्वाभाववचनं श्रेष्ठत्वाद्यभावोपलक्षणं प्राणविदः श्रेष्ठशदिरुक्तत्वात्तद्वेद्युत्तदभावस्य युक्तत्वादित्याह । नासाविति ॥ २८९ ॥

सोऽयास्याङ्गिरसः प्रोक्तस्तत्रायास्यो यथा तथा ॥

निर्णीतः प्राग्धेदानीमाङ्गिरस्त्वविनिर्णयः ॥ २९० ॥

सोऽयास्य आङ्गिरस इत्याद्यनन्तरश्रुतेरनन्तरश्रुत्या संगत्यभावमाशङ्क्य व्यवहितेन संबन्धमाह । सोऽयास्येति ॥ २९० ॥

पूर्वोक्तस्यानुवादोऽयं सोऽयास्येत्याद्युपक्रमः ॥

श्रुत्याऽऽङ्गिरस्त्वसिद्ध्यर्थमुच्यते न्यायपूर्वकम् ॥ २९१ ॥

यन्निर्णेतव्यं तदेव वाच्यं किमित्युक्तस्य पुनरुक्तिरित्याशङ्क्याऽऽह । पूर्वोक्तस्येति । सोऽयास्य इत्यादिरुपक्रमोऽङ्गानां हि रस इत्यन्तो यथोक्तस्यायमनुवादः श्रुत्योच्यते न्यायपूर्वकं प्राणस्याऽऽङ्गिरसत्वसिद्ध्यर्थमिति योजना ॥ २९१ ॥

सिद्धोऽङ्गानां रसः प्राणः प्राणोऽङ्गानां रसः कथम् ॥

हीति हेतावतः ग्राह तद्व्याख्यानाय चोत्तरः ॥ २९२ ॥

तमेव न्यायं दर्शयितुं प्राणो वा अङ्गानां रस इत्यस्यार्थोक्तिपूर्वकं पृच्छति । सिद्ध इति । प्राणस्याऽऽङ्गिरसत्वप्रसिद्धिरसिद्धेति प्रष्टुराशयः । प्राणो हीत्यादिवाक्ये हिशब्देन परिहरति । हीति हेताविति । आङ्गिरसत्वप्रसिद्धेः साध्यत्वादित्यतः शब्दार्थः । तमेव हेतुं हिशब्दार्थं प्रसिद्धिसाधकं प्रकटीकर्तुं तस्मादित्यादिवाक्यमित्याह । तद्व्याख्यानायेति ॥ २९२ ॥

यस्मात्कस्माच्चिदङ्गादि प्राण उत्क्रामतीह नुः ॥

नीरसं सत्तदेवाङ्गमाशु शुण्यति तत्र च ॥ २९३ ॥

उत्तरग्रन्थं व्याकरोति । यस्मादिति । इहेति व्यवहारदशोक्तिर्देहोक्तिर्वा । नुरिति कार्यकारणसंघातस्य पुंसो व्यवहर्तुरिति यावत् । तत्र तस्यां प्राणोत्क्रमणावस्थायामित्यर्थः । चकारोऽवधारणार्थं सन्नाशुशब्देन संबध्यते । उक्तार्थस्यानुभवानुसारित्वं हिशब्दार्थः ॥ २९३ ॥

यत एवमिदं दृष्टमन्वयव्यतिरेकतः ॥

तस्मादाङ्गिरसः प्राणो ज्ञेय आत्मेति पण्डितैः ॥ २९४ ॥

एष हीत्यादिवाक्यं पूर्ववाक्यस्य तस्माच्छब्दसहितमुपसंहारपरतया विभजते । यत इति । प्राणस्याऽऽङ्गिरसत्वमिदमोच्यते । सति प्राणेऽधिष्ठातरि हस्ताद्यङ्गं रसवदन्यथा नीरसमित्यन्वयव्यतिरेकौ दर्शनोपायौ दर्शयति । अन्वयव्यतिरेकतः इति । तत्फलमाह । तस्मादिति । किं तस्यैतावतेत्यपेक्षायां कार्यकरणत्वमित्याह । ज्ञेय इति । उक्तान्वयव्यतिरेकौशलं पाण्डित्यम् । प्राणस्य कार्यकरणस्वरूपत्वेन प्राधान्याद्वागादि हिता तेनोपास्यतेति भावः ॥ २९४ ॥



कार्यस्य रूपभूतस्य कर्मणः करणस्य च ॥

न केवलं प्राण आत्मा नाग्नोऽप्यात्मेति भण्यते ॥ २९५ ॥

एष उ एव बृहस्पतिरित्यादिवाक्यतात्पर्यमाह । कार्यस्येति । शरीर हि प्रत्यक्षतो रूप्यमाण रूपात्मक करणजात च ज्ञानक्रियाशक्तिमत्कर्मभूत तयोरात्मा प्राण इत्युक्त्वा नामराशेरपि तथेति वक्तुमुत्तरवण्डिकाचतुष्टयमित्यर्थ ॥ २९५ ॥

एवं सर्वोत्पत्तिकत्वेन स्तुवन्प्राणं प्रयव्रतः ॥

आदरं कुरुते शास्त्रमुपास्यत्वाप देहिनाम् ॥ २९६ ॥

किमिति प्राणस्याऽऽत्मत्वेन सर्वात्मत्वसंकीर्तनमित्याशङ्क्याऽऽह । एवमिति । स्तुत्यादरयोस्तुल्यगोचरयोर्विवक्षित फलमाह । उपास्यत्वायेति ॥ २९६ ॥

बृहस्पत्यादिभिर्धर्मैरसौरन्यदुपासनम् ॥

विशिष्टमभिधित्वाह शास्त्रं पूर्ववदेव च ॥ २९७ ॥

प्राणस्य रूपकर्मात्मत्वमुक्त्वा नामात्मत्व वक्तुमुत्तरो अन्यश्चेद्बृहस्पतिरित्यादिविशेषोक्तिरनधिकेत्याशङ्क्य तात्पर्यान्तरमाह । बृहस्पत्यादिभिरिति । यथा पूर्वमयास्यान्वादिभिर्गुणैर्विशिष्ट प्राणकर्मकमुपासनमुक्तं तथा बृहस्पत्यादिधर्मकं तज्ज्ञान विधातुमिच्छच्छास्त्र गुणविशेषमाचष्टे । न चैष गुणविधित्वात्कलाश्रुतेर्विशिष्टविधिभ्यस्तु स्यादश्रुते सास्त्र सायुज्यमिति प्रधानफलोक्तेरित्यर्थ ॥ २९७ ॥

वाग्व्यापृततमा दृष्टा यत उद्गीथकर्मणि ॥

देवता सैव न प्राण इत्याशङ्क्येदमुच्यते ॥ २९८ ॥

ननु सामोपासकस्य प्रधानफलसंबन्ध श्रुतो न बृहस्पत्यादुपासकं प्रति किंचिदुक्तं तत्र कथमसौ विशिष्टविधिरित्याशङ्क्य मध्यदीपन्यायेन तृतीयकण्डिकास्य फलमुच्यते सर्वेदं मन्वानो विधान्तरेणोत्तरग्रन्थमवतारयति । वागिति । वाच प्राणोऽन्तर्भावात्प्राण एवोद्गीथदेवतेति वक्तुं वाक्यमित्यर्थ ॥ २९८ ॥

कौष्ठथाग्निप्रेरितो वायुर्नानास्थानसमाहृतः ॥

वर्णतामेति येनातः प्राण एव बृहस्पतिः ॥ २९९ ॥

कथं वाचस्मास्मिन्नन्तर्भावो न ह्यन्यस्यान्यत्रान्तर्भाव इत्याशङ्क्येन्द्रियस्य देवताया वा तदात्मत्वात्सेषे वक्ष्यमाण परिहारमग्निप्रेत्य शब्दस्य तदात्मत्वात्सेषे परिहरत्वेन उ एव बृहस्पतिरिति वाक्य व्याकरोति । कौष्ठयेति । कोष्ठनिष्ठेनाग्निना प्रेरितस्तद्गतो वायुरूपां गच्छन्कण्डादिभिर्भिह्न्यमान ककारादिवर्णतया व्यज्यते । वर्णात्मिका च वागिष्टा देवताधिकरणे किमात्मन पुन शब्दमग्निप्रेत्येत्यादिना भाष्यकृता तथा निर्णीतत्वाद्युक्तं

३ ब्राह्मणम् ] आनन्दगिरिकृतशास्त्रमहाशिकाख्यटीकासंवलितम् । ४०९

तस्याः प्राणेऽन्तर्भूतत्वमित्यर्थः । बृहती वाक्यस्याः प्राणो निर्वर्तयिता पालयिता चेति स बृहस्पतिर्ऋक्च वागात्मिकाऽग्नौ सवर्षतिरित्याह । प्राण इति ॥ २९९ ॥

यजुर्ब्रह्मेति श्रवणादन्ते साम्नो ग्रहादपि ॥

ऋग्यजुःसामनिर्देशः क्रमेणेति प्रतीयते ॥ ३०० ॥

बृहस्पतिशब्देन किमिति देवपुरोहितो नोच्यते बृहस्पतिर्देवानां पुरोहित आसीदिति श्रुतेस्तत्राऽऽह । यजुरिति । ब्रह्मणस्पतिरित्युत्तरवाक्ये ब्रह्मेति यजुः श्रुतं तत्र प्राणो यजुस्पतिरित्यवगमात्पूर्वत्रापि बृहस्पतिरिति स एववर्षतिरुक्त इत्यर्थः । उत्तरवाक्ये ब्रह्मशब्दस्य यजुर्विषयत्वं संदिग्धमित्याशङ्क्य संदिग्धे तु वाक्यशेषादिति न्यायेनाऽऽह । अन्त इति । वाक्यशेषे प्राणस्य सामात्मत्वोक्तेरुपक्रमेऽपि तस्य यजुरादिरूपता विवक्षिता सामान्यवचनेन विशेषापेक्षिणोपक्रमो वाक्यस्य निगमनवशेनेति न्यायादित्यर्थः । किं चर्गादिशब्दानां श्रुतिष्वेवं क्रमदृष्टेर्बृहतीब्रह्मशब्दाभ्याम्यजुपयोर्ब्रह्मणमित्याह । ऋगिति । अतो बृहस्पतिर्ऋक्चपतिर्ब्रह्मणस्पतिर्यजुस्पतिरिति भातीत्याह । इति प्रतीयत इति ॥ ३०० ॥

सेति वाचोऽभिधानं स्यादमः प्राणाभिधा तथा ॥

सामोभयं समुदितं गुणमाधान्यरूपतः ॥ ३०१ ॥

एकार्थदृष्टिता यस्मात्तेनैकवचनं कृतम् ॥

शब्दयोः सामयोस्तस्मात्प्राणः सामाभिधीयते ॥ ३०२ ॥

एष उ एव सामेत्यत्र सामपदं व्याचष्टे । सेतीति । केन मे पौत्राणीत्यादिश्रुत्यन्तराद्वाक्यप्राणवाचकौ सामशब्दावित्यर्थः । तथाऽपि कस्य समस्तसामशब्दवाच्यत्वं तदाह । सामेति । वाक्च प्राणश्चोभयं मिलितं समस्तसामशब्दवाच्यमतो वागुपसर्जनः प्राणः सामशब्दितो न प्रसिद्धं सामेत्यर्थः । तयोः सामत्वे कथं सामेतेकवचनमर्थभेदादित्याशङ्क्य वाक्प्राणयोर्गुणप्रधानत्वमेकवचनकरणे कारणमित्याह । गुणेति । तयोर्गुणप्रधानत्वाद्द्वयोः सामशब्दयोरैकस्मिन्प्राणे वागुपसर्जने यतो वृत्तिभावोऽतः कृतमेकवचनमविरुद्धं तेन वागुपसर्जनः प्राणः समस्तसामशब्दार्थ इत्यर्थः ॥ ३०१ ॥ ॥ ३०२ ॥

इतरस्यापि सामत्वं प्राणनिर्वर्त्यतो मतम् ॥

प्राण एव ततः साम युक्तो वागुपसर्जनः ॥ ३०३ ॥

ननु गीतिपु.सामाख्येतिन्यायाद्विशिष्टा काचिद्गीतिः सामेत्युच्यते प्रगते हि मन्त्रवाक्ये सामशब्दो वृद्धैरिष्यतेऽतो वागुपसर्जनस्य प्राणस्य सामत्वायोगात्प्रसिद्धस्यैव साम्नः सामत्वमित्याशङ्क्य तत्साम्नः सामत्वमित्यस्यार्थमाह । इतरस्येति । ननु सामशब्दस्य शब्दार्थात्मकमर्थद्वयमुक्तं न चैकस्य शब्दस्य सति संभवेऽनेकार्थत्वं न्याय्यमत आह ।

प्राण इति । प्रसिद्धसन्न सामत्वस्य प्राणाधीनत्वं तत् शब्दार्थः । सामशब्दस्य मुख्यार्थे भेदाभावादर्थान्तरस्य गौणत्वान्मन्त्रादिशब्देषु गौणमुख्यार्थभेदस्य दृष्टत्वाज्ज्ञान किंचिदवद्यमिति भावः ॥ ३०३ ॥

निःशेषभूतसाम्याद्वा साम प्राणोऽभिधीयते ॥

प्रत्यगज्ञानहेतुत्वाच्चज्ञस्याऽऽनन्त्यमुच्यते ॥ ३०४ ॥

यत्नेवेत्यादिवाक्यतात्पर्यमाह । निःशेषेति । सर्वसमत्वेन प्राणस्याऽऽनन्त्यमुक्तं सत्यं ज्ञानमनन्तमित्यादिश्रुतेर्वैलक्षण्योऽनन्तत्वाज्ज्ञानं द्वयोरानन्त्यं मुख्यमित्याशङ्क्याऽऽह । प्रत्यगिति । अज्ञाननस्य प्राणस्याऽऽनन्त्यमापेक्षिकं धर्मवद्भ्रमस्यापि तज्ज्ञत्वाच्चानुपपत्तिरित्यर्थः ॥ ३०४ ॥

अतिमूक्ष्मशरीरा हि पुच्छिका घृपिरुच्यते ॥

पुच्छिकादिशरीरेण समः प्राणस्तदाश्रयात् ॥ ३०५ ॥

घृपिशब्दाद्योक्तिपूर्वकमुत्तरवाक्ये सह घृपिवाक्यस्यार्थमाह । अतिमूक्ष्मेति । तस्य कालविशेषे लोकप्रसिद्धागो हिशब्दः । कथं तस्य तत्तद्देहसमत्वं तदाह । तदाश्रयादिति । तत्र तत्र समाप्यवृत्तेरिति यावत् ॥ ३०५ ॥

मशकेभ्रविराद्देहं समः प्राणो यथोदितः ॥

तथा हेरण्यगर्भेण लिङ्गात्मा सम एव तु ॥ ३०६ ॥

समो मशकेनेत्यादिवाक्यत्रयार्थं दृष्टान्तत्वेनानुवदति । मशकेति । उदितः प्राणो मशकादिदेहं समो गयेति योजना । समोऽनेन सर्वेणेत्यर्थं दार्ष्टान्तिकमाह । तथेति । प्राणो नाम सूत्रात्मा तस्य तेनैव साम्यं कथमित्याशङ्क्य विशेषमाह । लिङ्गात्मेति । क्रियाशक्तिमतौ ज्ञानशक्तिमता साम्यमिति भावः ॥ ३०६ ॥

वाय्वात्मनि समाप्तत्वात्करणानामशेषतः ॥

सर्वदेहसमत्वं स्यात्प्राणिकर्मानुष्पतः ॥ ३०७ ॥

समोऽनेन सर्वेणेत्यस्यार्थान्तरमाह । वाय्वात्मनीति । प्राणिभूतकर्मानुसारेण सर्वदेहप्राणिच्छिन्नस्य प्राणस्य तत्तत्प्राणिच्छेदकसमाप्त्यपि समाप्तदेहसमत्वं समोऽनेन सर्वेणेत्युच्यते न च करणग्रामस्यैव प्राणिकर्मणा देहपरिच्छेदो न प्राणस्येति वाच्यं सर्वेषां करणानां प्राणे समाप्तेरितरकरणग्रामाभावादित्यर्थः ॥ ३०७ ॥

प्रतिप्राणिपरिच्छेदो ज्ञानकर्मानुरोधतः ॥

धर्माधर्मानपेक्षः सन्नानन्त्येनावतिष्ठते ॥ ३०८ ॥

प्राणिकर्ममात्रं प्राणस्य सर्वदेहपरिच्छेदे न हेतुर्यथाकर्म यथाश्रुतमिति श्रुतेर्ज्ञानस्यापि हेतुत्वादित्याशङ्क्याह । करोति । प्रतिप्राणीति । लिङ्गात्मनो द्वयवशान्प्रति-

३ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ४११

देहं परिच्छेदवदपरिच्छेदस्यापि कर्मकार्यत्वान्नास्य किंनिदपि स्वाभाविकं रूपमस्तीत्याशङ्क्याऽऽह । धर्मेति । आपेक्षिकमानन्त्यमस्य यावद्व्यवभावीत्यर्थः ॥ ३०८ ॥

साम्प्र आमोति सायुज्यमैकात्म्यं प्राणरूपताम् ॥

समानलोकताऽनेन सालोक्यमिति शब्दयते ॥ ३०९ ॥

अश्रुत इत्यादिकलौकिकं व्याचष्टे । साम्प्र इति । सायुज्यशब्दार्थमाह । ऐकात्म्यमिति । प्रसिद्धसामतादात्म्यं व्यावर्तयितुमैकात्म्यमाचष्टे । प्राणरूपतामिति । सलोकतामित्यस्यार्थमाह । समानेति । अनेन प्राणेन सूत्रात्मना सहेत्यर्थः । सार्ष्टिसहित सालोक्यं सायुज्यं चेत्येतत्फलमुपासको लभते ॥ ३०९ ॥

विकल्पासंश्रवाद्द्विद्वानश्रुतेऽतः फलद्वयम् ॥

वैचित्र्याद्वायनादेर्वा त्रिविधं फलमुच्यते ॥ ३१० ॥

एकरूपाऽप्युपास्तिः शास्त्रप्रामाण्यात्फलत्रयहेतुर्विकल्पस्याश्रुतत्वादिति शङ्कते । विकल्पेति । एकीकृत्य सार्ष्टिसालोक्ये यथाश्रुति फलद्वयमित्युक्तम् । त्रिविधफल ध्यानादितारतम्यादेव न तस्मादेकरूपादिति स्वपक्षं नन्द्याशब्देन शङ्कामपनुदति । वैचित्र्यादिति ॥ ३१० ॥

भूयोल्पीयःफलत्वं चेत्तुल्यसाधनयोर्न तत् ॥

योगैश्वर्यात्समा सिद्धिः कालादेरीश्वराद्यतः ॥ ३११ ॥

तदेव स्फुटयितुमादौ शङ्कामनुवदति । भूय इति । ज्ञानकर्मणो गृहीत्वा द्विवचनम् । तन्निराकरणं प्रतिजानीते । न तदिति । तत्र हेतु । योगेति । योगो ज्ञानकर्मणो तदैश्वर्यमतिशय ईश्वरः कालादि सूत्रात्मा कालस्याऽऽदिरिति वा कालश्चासावाद्विश्वेति वा तदधीनात्समात्तुल्यं फलं तेन सायुज्यं ज्ञानकर्मोत्कर्षात्सालोक्यमवधानकर्मभ्यां सार्ष्टिमैश्वर्याभ्यामतो हेतुवैचित्र्यात्फलवैचित्र्यामित्यर्थः ॥ ३११ ॥

एकमेव जगद्गीजमीशाभिप्रायहेतुतः ॥

भूरिनानाप्रभेदेन प्रत्यात्मं व्यवतिष्ठते ॥ ३१२ ॥

अद्वैतिमते नैतद्युक्तं वस्तुतो हेत्वादिभेदाभावादित्याशङ्क्याऽऽह । एकमिति । यद्यपि जगत्कारणमनाद्यनिर्वाच्यमव्याकृतादिशब्दितमेकं तथाऽपि तदीशस्य तस्मिन्भिप्रायश्चिदाभासतदनुसारेण बहुविधहेतुभेदेन नानाविधफलभेदेन च प्रतिगीवं भाव्यतो वस्तुतो वस्तुभेदेऽपि कल्पितभेदादद्वैतवादेऽपि हेतुवैचित्र्यादिसिद्धिरित्यर्थः ॥ ३१२ ॥

कुर्यान्मेरावणुधियमणौ मेरुधियं तथा ॥

सर्वत्राप्रतिवात्येय प्रत्यगज्ञो महेश्वरः ॥ ३१३ ॥

प्रत्यगज्ञानं स्वाभासमपि कथमविद्यमानभेदमावेदयेदित्याशङ्क्याऽऽह । कुर्यादिति । अवयवमानघटनपदीयम्व्येन प्रसिद्धं मायाशब्दितमज्ञानं तस्य साभासस्य न कश्चिदपि

प्रतिहतिरित्यर्थः । अज्ञानमुपसर्जनोक्त्य निदात्मप्राधान्येन निर्देशस्तदस्वातन्त्र्यज्ञापनार्थमित्यर्थः ॥ ३१३ ॥

अतत्त्वज्ञस्य तमसो रज्ज्वज्ञानोरगादिवत् ॥

अष्टावस्थाभेदेन मिथ्याज्ञानं प्रजायते ॥ ३१४ ॥

केचित्तु द्वैतस्य नाज्ञानमन्व पिण्डो जातिर्विराट्सूत्रं देवमव्याकृतमन्तर्यामि साक्षीत्यष्टावस्थास्य तस्य वस्तुत्वादित्याहुस्तान्प्रत्याह । अतच्चेति । रज्ज्वज्ञानादुर्गंगादिभ्रमवदात्माज्ञस्य स्वाज्ञानादुक्ताष्टावस्थाभेदेन भ्रान्तिर्भवति यत्र चान्यदिव स्यादित्यादिभ्रुतेस्तज्जगदज्ञानमभेदेत्यर्थः ॥ ३१४ ॥

मत्स्यगज्ञानविध्वस्तौ रज्ज्वज्ञानहताविव ॥

तत्कल्पितनिवृत्तिः स्यादष्टावस्थास्य बोधतः ॥ ३१५ ॥

तत्र मानान्तरमाह । मत्स्यगिति । सति रज्ज्वज्ञाने सर्पादि कल्प्यते रज्जुरेवेति ज्ञानात्तदज्ञानध्वस्तौ तज्जसर्पादिमस्तिर्दृष्टा तथा मत्स्यगज्ञाने सत्यष्टावस्था जगत्कल्प्यते तत्त्वज्ञानात्तदज्ञानध्वस्तौ तदपि ध्वसने नहि ध्वस्ताविवो मुक्तो द्वैत पश्यत्यनिर्मोक्षापातादतोऽन्वयव्यतिरेकाम्या अगदज्ञानम विमतमज्ञानम तदन्वयव्यतिरेकवत्त्वाद्भ्रान्तुसर्पादित्यनुमानादित्यर्थः ॥ ३१५ ॥

अनात्मवस्तु सकलं मत्स्यगज्ञानहेतुजम् ॥

यथा यथोत्तरप्रापि युक्तिभिश्चाभिप्रास्यते ॥ ३१६ ॥

किंच सर्वमनात्मजात प्रत्यगज्ञानमिति सन्धमन्थे श्रुत्ययुक्तिभ्यामुक्तं तद्वेदमित्यादावपि ताम्यामेव तद्वक्ष्यत इत्याह । अनात्मेति ॥ ३१६ ॥

औद्धानमेव चोद्गीथो भक्तिर्वा काचिद्विष्णुताम् ॥

प्रसिद्धेरिति चेन्मैवमुद्गीथो ह्यसुरेव तु ॥ ३१७ ॥

अद्वैतमतेऽपि हेतुवैचित्र्यात्कन्वैचित्र्यमुपपाद्यैव उ वा उद्गीथ इत्यत्र पूर्वपक्षयति । औद्धानमिति । हन्तामुरानित्यत्रोद्गीथशब्दस्योद्धाने कर्मणि प्रयुक्तत्वात्प्रस्तावादिशब्दवच्च भक्तिविशेषे रूढेरित्याह । प्रसिद्धेरिति । उद्गीथो नाम सामावयवो भक्तिविशेषो नोद्धानमित्यत्र मन्थदस्योभयत्र सन्धमत्वा सिद्धान्तयति । मैवमिति । सामाधिकारादिति भाष्ये सामशब्दित्वप्राप्तस्य प्रकृतत्वादिति हेतुर्विवक्षितं स च हिशब्दार्थः ॥ ३१७ ॥

उपसर्ग उदित्येव स चात्यन्तविरियाश्रितः ॥

संयोज्य क्रिययाऽतस्तं व्याचष्टे श्रुतिरञ्जसा ॥ ३१८ ॥

यपमुद्गीथशब्दस्य प्राणे वृत्तिर्न तावद्दृष्ट्या तस्य तस्मिन्नुद्ग्रप्रयोगादृष्टेर्नापि योगादप्यववृत्तेरप्रतीतिरित्याशङ्क्य योगपक्ष स्वीकर्तुमुद्गीथशब्दावयवमन्तर्यामाह । उपसर्ग

इति । तस्योत्कृष्टक्रियावाचित्वमाह । स चेति । उच्छब्दस्य तद्वाचित्वे फलितमाह । संयोज्येति । यस्मादयं क्रियावाची तस्मात्तमुपसर्गवाच्यया क्रियाया वाचकत्वेन योजयित्वा क्रियाशक्तिमन्तं प्राणमुच्छब्देन ध्रुतिः साक्षादाहेत्यर्थः ॥ ३१८ ॥

उत्तब्धं विधृतं यस्मात्प्राणेन जगदित्त्वरम् ॥

उत्प्राणोऽतः प्रसिद्धस्तु गुणादुद्गीथ उच्यते ॥ ३१९ ॥

कथं तस्य क्रियावाचिनोऽपि प्राणे वृत्तिरत आह । उत्तब्धमिति । जगतो धारयित्रपेक्षां सूचयति । इत्त्वरमिति । गत्वरं नाशशीलमित्यर्थः । प्रसिद्धेऽद्गीथो भक्तिरित्युक्तम् । तथाच रूढेयैर्गोमात्प्राणव्यात्कथमुद्गीथशब्दस्य गोमात्प्राणविषयतेत्याशङ्क्याऽऽह । प्रसिद्धस्त्विति । उद्गीथशब्दितप्राणनिर्वर्त्यतयोपचाराद्भक्तेस्तत्त्वसंभवे तत्रापि न शक्तिः कल्पनागौरवादित्यर्थः ॥ ३१९ ॥

अनया गीयते यस्माद्गीथा वाक्तेन भण्यते ॥

उच्च गीथा च तद्योगादुद्गीथ इति शब्ध्यते ॥ ३२० ॥

प्राणस्योच्छब्दत्वेऽपि गीथशब्दत्वाभावात्कथमुद्गीथतेत्याशङ्क्य गीथशब्दार्थमाह । अनपेति । तथाऽपि कथं प्राणस्योद्गीथत्वं तदाह । उच्येति । उच्च गीथा चेत्युद्गीथः प्राण उच्छब्दस्यार्थस्योत्तम्भकत्वस्य गीथाशब्दार्थस्य च वाचस्तास्मिन्नुपसर्जनत्वेन संबन्धादित्यर्थः ॥ ३२० ॥

उद्गाता नैमिषीयानामयास्योपासनादभूत् ॥

अयास्यनामा सोऽगायद्वाचा प्राणप्रधानया ॥ ३२१ ॥

उद्गीथदेवता प्राणो न वागादिरित्युक्तार्थवाङ्मर्थं तद्वापीत्यादि तस्य तात्पर्यमाह । उद्गातेति । पूर्वपक्षं नैमिषारण्यवासिनां विश्वसृजामृषीणां सत्रे बहुयजमानके कर्मण्युद्गाता योऽभूत्स चायास्यप्राणस्याऽऽत्मत्वेनोपासनात्तद्रूपस्वन्नानामा संवृत्तः स वायुपसर्जनं प्राणमुद्गीथदेवतात्वेनोपेत्य प्राणोपसर्जनभूतया वाचौद्गात्रं कर्म कृतवांस्तस्मादौद्गात्रस्य प्राणो देवतेत्येवोऽर्थो विचार्य निर्धार्यतेऽनन्तरयात्रयेनेत्यर्थः ॥ ३२१ ॥

बृहस्पत्यादिभिर्धर्मैरूपास्यानमनो भवेत् ॥

भावनोत्कर्षतोऽतोऽयं विचारस्तं प्रतीप्यते ॥ ३२२ ॥

या वाऽपि देवतौद्गात्रस्यास्तु किं विचारपूर्वेण तन्निर्धारणेनेत्याशङ्क्याऽऽह । बृहस्पत्यादिभिरिति । यथोक्तगुणकं प्राणमुपास्योपास्यतिशयकृततदात्मत्वसाक्षात्कारात्स भवतीति यतः शास्त्रार्थोऽतस्तमुपास्यं प्राणं प्रति विचारः क्रियते शास्त्रार्थवाङ्मर्थमित्यर्थः ॥ ३२२ ॥

हृदयेनाभिसंयन्धादेवताऽत्र प्रजापतिः ॥

उद्गीथदेवतेहास्तु सविता वा मनःश्रितः ॥ ३२३ ॥

२१४ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

विचारस्तर्हि किंमूलः स्यादित्याशङ्क्य तन्मूलां विप्रतिपत्तिमाह । हृदयेनेति । अत्रौद्गात्रे प्रजापतिर्देवताऽस्तु तस्य चन्द्रात्मनो मनोद्वारा हृदयेन संबन्धाच्चन्द्रमा मनो भूत्वा हृदयं प्राविशदिति श्रुतेरौद्गात्रस्य चोक्तत्वं न उद्गायेति मनःसंबन्धोऽतः प्रजापतिर्देवतेत्येकः पक्षः । पक्षान्तरमाह । उद्गीयेति । मनस्तदधिष्ठितं चतुस्तदाश्रयः सविता “आदित्यश्चतुर्भूत्वाऽसिणी प्राविशत्” इतिश्रुतेरस्ति औद्गात्रस्य तत्र संबन्धत्वं न उद्गायेत्युक्तेस्तस्मादित् यज्ञे सवितैवोद्गीयदेवतेत्यर्थः । यद्वा यथाश्रुतोऽर्थो ब्रह्मादित्ययोर्वृद्धिसंबन्धात्तत्राधिदेवतात्वाद्धियो यो नः प्रचोदयादिति न श्रुतेरुद्गानस्य च हृदयसंबन्धादहृदयस्य तदनुपपत्तेरिति मनश्चितश्चन्द्रमाश्चन्द्रमा मनसो जात इति श्रुतेरिति कल्पान्तरम् । यद्वा सवितुर्मनःसंबन्धस्यान्नाधिकारे वक्ष्यमाणत्वादेकस्यैव पक्षस्योपन्यासः ॥ ३२३ ॥

वागीश्वरत्वादिन्द्रो वा यदि वा वर्णदेवता ॥

पदवाक्यस्वरस्थाननादादिविषयाऽपि वा ॥ ३२४ ॥

विप्रतिपत्त्यन्तरमाह । वागीश्वरत्वादिति । बलस्येन्द्रो देवता वाक्च तन्निर्वर्त्या तेनेन्द्रस्य बलद्वारा वाङ्मनियन्तृत्वादुद्गानस्य च वागात्मत्वात्तत्रेन्द्रो देवतेत्यर्थः । वर्णसंबन्धादुद्गानस्य तदभिमानिनी वा देवतोद्गीयदेवतेत्याह । यदि वेति । पदाद्यभिमानिनी देवता तत्रोद्गानस्य पदादिसंबन्धादिति विप्रतिपत्त्यन्तराण्याह । पदेति । उदात्तादिः स्वरः स्थानं कण्ठादि नादो ध्वनिः । आदिपदेन सूक्तप्रकरणकाण्डादिग्रहः प्रपन्नश्च तेन गृहीतः ॥ ३२४ ॥

एवं विप्रतिपक्षेषु नानावादिषु निश्चितः ॥

प्राणप्रधानया वाचा हयास्योऽगायदित्यतः ॥

ब्रह्मदत्तश्चकारोर्ध्वः शपथं वादिनः प्रति ॥ ३२५ ॥

विप्रतिपत्तीरुपसंहृत्य तन्निमित्ते विचारे निर्णयप्रकारमाह । एवमिति । ब्रह्मदत्तो नाम कश्चिदपिर्वात्मिकमर्मेण्युद्गाताऽऽसीत्तत्राऽऽगतेषु दिव्यसया प्रतिनिष्ठसया वा बहुषु वादिषु दर्शितरीत्या विरुद्धं प्रतिपक्षेषु सत्सु प्राणोपसर्जनया वाचा पूर्वेषां सत्रिणासु-द्गाता कृतवानौद्गात्रमिति यतः स निश्चितवानतो वादिनो विप्रतिपक्षान्प्रति पूर्वोद्गातारमा-सत्वेनाऽऽद्याय समायामेव शपथं चकार शपथक्रियया च वासुपसर्जनं प्राणो देवतोद्गानस्येति समर्पितवानित्यर्थः । पूर्वोद्गातुरासत्त्वप्रसिद्ध्यर्थो हिशब्दः । उच्चैरिति शपथस्य स्पष्टतोच्यते ॥ ३२५ ॥

यदितोऽनप्रधानाया वाचो धन्येन केनचित् ॥

देवान्तरेण सोऽगायदयास्यः प्राणविग्रहः ॥ ३२६ ॥

शपथक्रियामेव दर्शयति । यदिति । मनुष्येत्प्राणप्रधानवाग्देवतातोऽन्येन सविता-

दिना देवतान्तरेण प्राणोपास्या तत्कृतुन्यायात्तद्धृतः पूर्वोद्गातोदगायच्चेत्तदा वागुपसर्जनः प्राण उद्गीथदेवतेति मिथ्यावादिनो मे गूर्धानमयं सोमो विपातयत्वित्यर्थः । स्वाभ्युपगम-  
द्वत्ताद्योतको हिंशब्दः ॥ ३२६ ॥

सर्वप्रमाणभूतोऽभूदुद्गाता सत्रिणां पुरा ॥

विसंवादस्त्वभूत्तेषामुद्दिश्योद्गीथदेवताम् ॥ ३२७ ॥

ननु किमित्याम्य. साक्षी क्रियते कस्यचिदन्यस्यैवात्र साक्षीकारणं किं न स्यादत आह । सर्वेति । पूर्वस्मिन्काले ये सत्रिणो नैमिषीया विश्वसृजस्तेषां सत्रे योऽभूदुद्गाता स विद्वदग्रणी सर्वेषामासत्वाच्च साक्षी कृत इत्यर्थः । तथाऽपि कथं ब्रह्मदत्तस्य शप-  
थप्रसक्तिरित्याशङ्क्योक्तं प्रसङ्गं स्मारयति । विसंवादस्त्विति । ब्रह्मदत्तोद्गातृके यज्ञे समागतानामृषीणामुद्गीथदेवतानिश्चयाभावात्तामुद्दिश्योक्तरीत्या विप्रतिपत्तिरासीत्तत्राऽऽ-  
प्तप्रामाण्यं मत्वा ब्रह्मदत्त. शपथद्वारेष्टदेवता निरधारयदित्यर्थः ॥ ३२७ ॥

उद्गाता नैमिषीयाणां मदभ्युपगताद्यदि ॥

प्राणवाग्द्वयतोऽन्येन देवेनासौ प्रयत्नवान् ॥ ३२८ ॥

उदगायत्तदा सोमो भक्ष्यमाणः शिरो मम ॥

मिथ्याभिवादिनः साक्षाद्विपातयतु सत्वरः ॥ ३२९ ॥

यदितोऽनप्रधानाया वाचो हीत्यत्रोक्तमनूय यदितोऽयास्य इत्यादिश्रुत्यक्षराणि योज-  
यति । उद्गातेति । पूर्वोद्गातुरपरीक्षकत्वं वारयति । प्रयत्नवानिति । साक्षादिति प्रत्यक्षं  
यथा भगता तथेति यावत् । मिथ्याभिवादिन सापराधस्य ते कालान्तरे भूर्वा पति-  
प्यति तत्कथमस्माकं यथायथं मच्छता प्रत्यक्षयोग्यमित्याशङ्क्याऽऽह । सत्वर इति  
॥ ३२८ ॥ ३२९ ॥

ध्रुतिः समर्थयामास वाचेति शपथक्रियाम् ॥

शपथस्यापि मानत्वमस्मादेव तु कारणीत् ॥ ३३० ॥

आर्यायिकार्थम्यैव वाचेत्यादिनोक्तेः पौनरुक्त्यमित्याशङ्क्याऽऽह । ध्रुतिरिति ।  
वागुपसर्जन प्राणो देवतोद्गीथस्येत्यत्र या शपथक्रिया कृता तां वाचेत्यादिध्रुतिरर्थवाद-  
त्वाद्व्युत्थाय समर्थितवती स्वमुखेनेति न पौनरुक्त्यमित्यर्थः । ननु शपथस्य स्वयमेव  
मानत्वाच्च श्रुतेरपेक्षा नहि मानं मानान्तरमपेक्षते तत्राऽऽह । शपथस्येति । तस्य हि  
स्मृत्याचारयोरन्यतरस्य वेदमूलत्वादेव मानत्वं स्थितं हि “धर्मस्य शब्दमूलत्वादशब्दम-  
नपेक्षं स्यात्” [जै० सू० १ । ३ । १] इत्यत्र “अपि वा कर्तृसामान्यात्प्रमाणमनुमानं  
स्यात्” [जै० सू० १ । ३ । २] इति सिद्धान्ते स्मृतौनां तन्मूलकत्वेन मानत्वं स्थितं च  
“अनुमानव्यवस्थानात्तत्संयुक्तं प्रमाणं स्यात्” [जै० सू० १ । ३ । १५] इत्यत्र “अपि  
वा सर्वधर्मः स्यात्तज्यायत्वाद्विधानस्य” [जै० सू० १ । ३ । १६] इति सिद्धान्ते



शिष्टाचारस्यापि तन्मूलत्वेन प्रामाण्यमतो युक्ता शपथस्यापि द्वयोरन्यतरस्य स्वार्थसम्-  
र्धनार्थं श्रुत्यपेक्षेत्यर्थः ॥ ३३० ॥

वाचः प्राणस्य च यत् उद्गीथे व्यापृतिः स्फुटा ॥

प्राधान्येन तदन्येषां न तथा लक्ष्यते सदा ॥ ३३१ ॥

वागुपसर्जनः प्राणो देवतेत्येतन्न केवलं शपथसाध्यं यौक्तिकं चेत्याह । वाच इति ।  
अतो वागुपसर्जनः प्राणो देवतोद्धानस्येति शेषः । सदेत्यस्य व्यापृतिरित्यनेन संबन्धः ।  
ननु रसनमनसोरपि स्फुटा तत्र व्यापृतिरिति चेन्नेत्याह । प्राधान्येनेति । वागादेरन्येषां  
रसनादीनां वागाद्युपसर्जनत्वेन व्यापारेऽपि न वागादिवद्गुह्याने स्वप्रधानत्वेन व्यापृति-  
रालक्ष्यते तस्माद्युक्तं वागुपसर्जनप्राणस्यैवोद्गीथदेवतात्वमित्यर्थः ॥ ३३१ ॥

आकृत्यर्थाभिसंबन्धादभिधानस्य न श्रुतेः ॥

ब्रह्मदत्ताभिसंबन्धादनित्यत्वं प्रसज्यते ॥ ३३२ ॥

ननु ब्रह्मदत्तादेः शरीरित्वेनास्मदादिवदनित्यत्वात्तद्विषयवेदवाक्यस्य लौकिकवाक्य-  
वदनित्यतया सापेक्षत्वेनाप्रामाण्यादौत्पत्तिकसूत्रविरोधः स्यादित्याशङ्क्याऽऽकृत्यपि-  
करणन्यायेनाऽऽह । आकृतीति । “आकृतिस्तु क्रियार्थत्वात्” [जै० सू० १ । ३ ।  
३३] इत्यत्र श्येनादिशब्दानामाकृतिवाचित्वं समर्थितम् । यदाहुः श्येनचितं निर्वीतेति  
चयनमाकृतौ संभवति यथाकृत्यर्थं श्येनशब्द इत्यर्थः । उक्तं च तत्र टीकायां पारि-  
शेष्याच्छ्येनमिव चितमग्निस्थल चयनेन भावयेदिति वाक्यार्थः । ततश्च यया कयाचि-  
च्छ्येनव्यक्त्या सहशस्याग्नेश्चेतुमशत्यत्वात्सर्वव्यक्तिसादृश्यासंभवाद्दीतानागतव्यक्ति-  
सादृश्यानुपपत्तेश्च श्येनाकृतिसादृश्यसंपत्तिसंभवादाकृतिः शब्दार्थे इति निश्चीयत इति  
तथेहापि ब्रह्मदत्तादिपदस्याऽऽकृतिवाचित्वाद्यक्तिकाचकत्वकृतमनित्यत्वं न वेदस्येति  
कथमौत्पत्तिकसूत्रविरोध इत्यर्थः ॥ ३३२ ॥

उद्गीथदेवतामेवं परीक्षयाथापुना श्रुतिः ॥

स्वादिधर्माभिसंबन्धं मन्त्रकाम प्रभाषितुम् ॥ ३३३ ॥

व्याख्याताख्याधिकार्यमनूय तस्य हैतम्येत्यादिवाक्यत्रयतात्पर्यमाह । उद्गीथेति ।  
औद्गात्रस्य कर्मणो वागुपसर्जनः प्राणो देवता तस्याः स्वमुवर्णप्रतिष्ठागुणविधानार्थमु-  
त्तरं कण्डिकात्रयमित्यर्थः ॥ ३३३ ॥

याजमानमिदं ज्ञानं स्वादेः माभ्यत्समीरितम् ॥

पञ्चमाशुक्तिदृष्ट्याऽस्य द्येकवाक्यत्वहेतुतः ॥ ३३४ ॥

अयान्यादिगुणज्ञानवदिदमपि स्वादिज्ञानं याममानमित्याशङ्का निरसितुं विभजने ।  
याजमानमिति । म्यमुवर्णप्रतिष्ठागुणोक्तेः पूर्वं यदयाम्यादिगुणकप्राणोपामनमुक्तं तद्य-

१ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ४१७

जमानगामिफलकमुद्गातुर्यजमानेन क्रीतत्वादतो वचनाभावे याजमानमेवोत्सर्गतो यथोक्तं ज्ञानमित्यर्थः । तत्रैव हेत्वन्तरमाह । पञ्चमेति । पञ्चमाध्यायादौ ब्राह्मणे केन यजमानो मृत्योराप्तिमितिमुच्यत इत्याद्युक्तयानमानज्ञानेनास्य ज्ञानस्य ते ह वाचमूचुरित्यादिवत्तत्रापि वाग्वै यज्ञस्य होतृत्यादिना वागादिश्रुतेरेकवाक्यत्वदृष्टेः पाञ्चमिकज्ञानवत्तार्तयि-  
मपीदं याजमानमेवेत्यर्थः । पञ्चमोक्तज्ञानस्य याजमानत्वे समप्रतिपत्त्यर्थो  
हिशब्दः ॥ ३३४ ॥

स्वसुवर्णमतिष्ठाधीरुद्गातुरिति गम्यते ॥

ऋत्विह्नामाभिसंबन्धान्न त्वसौ यजमानगा ॥ ३३५ ॥

तर्हि स्वादिज्ञानमपि पाञ्चमिकयाजमानज्ञानैकवाक्यत्वात्तथैवेत्याशङ्क्याऽऽह । स्वसु-  
वर्णेति । तत्र हेतुमाह । ऋत्विगिति । तस्मादात्विज्यं करिष्यन्निति गुणव्रयस्यौद्गात्र-  
कर्मसंबन्धदृष्टेरित्यर्थः । ऋत्विग्नातमपि यथा पूर्वोक्तं ज्ञानं याजमानं तथेदमपीत्याश-  
ङ्क्याऽऽह । न त्विति । स्वादिधीर्न यजमानगामिफला मानाभावादित्यर्थः ॥ ३३५ ॥

एष एवंविदुद्गातेत्यमुतो लिङ्गतो भवेत् ॥

उद्गातुरपि विज्ञानं दृष्टार्थत्वाच्च कारणात् ॥ ३३६ ॥

उद्गातुरपि परकर्मणि प्रविष्टस्य स्वादिज्ञानित्वे नास्ति मानमित्याशङ्क्याऽऽह । एष-  
इति । तस्य सदापि ज्ञानमफलमित्याशङ्क्याऽऽह । दृष्टार्थत्वादिति । परकर्मस्थस्यापि  
फलवज्ज्ञानं वचनादेष्टव्यम् । स्वादिज्ञानवत्तत्तत्फले धनादिलभेऽध्यक्षे तन्निरासायो-  
गादित्यर्थः ॥ ३३६ ॥

कर्त्राश्रितं स्वं विज्ञेयं माधुर्यादीह सामनि ॥

यतस्तद्धनवत्तस्मात्स्वरार्थं यत्नमाचरेत् ॥ ३३७ ॥

विज्ञानं विभज्य साम्नः स्वमित्यस्यार्थमाह । कर्त्रिति । उद्गातृकण्ठनिष्ठमाधुर्य-  
मिह प्राणे सामशब्दिने स्वं भूषणं ज्ञेयमिति योजना । माधुर्यादीत्यादिशब्दो व्यक्तिभे-  
दाभिप्रायः । तस्मादात्विज्यमित्यादेरर्थमाह । यत इति । तत्साम सौख्योपेतं धनवद्-  
पितृमृक्षिमद्यतो लक्ष्यतेऽतो वाङ्निष्ठस्वरार्थं दन्तधावनादि कार्यमित्यर्थः ॥ ३३७ ॥

धनवन्तं यथा यत्नादिदृक्षन्तीह संघशः ॥

तथा यत्नात्समीक्षन्ते स्वरसंपत्समन्वितम् ॥ ३३८ ॥

अथो यस्येत्यादि दृष्टान्तत्वेन व्याचष्टे । धनवन्तमिति । यत्नस्तत्परत्वम् । इहशब्दो  
व्यवहारदशाविषयः । तस्मादित्यादि दार्ष्टान्तिकं व्याकरोति । तथेति । अथोशब्दो  
यथार्थः । तस्माच्छब्दस्तथार्थः ॥ ३३८ ॥

बाह्यचित्तेन संन्ययमुक्त्वाऽन्यन्तर्धनात्मना ॥

संन्यं वृत्तामेयं प्रचक्रामोत्तरा श्रुतिः ॥ ३३९ ॥

तस्य हेतुस्य साम्नो यः सुवर्णमित्यादि वृत्तानुवादपूर्वकं तात्पर्येण वदन्नाति । बाह्येति ।  
अथशब्दोऽप्यर्थस्तृतीयासवन्यी ॥ ३३९ ॥

बाह्योऽस्य धर्मः सौख्यं सौख्यं त्वान्तरं धनम् ॥

तदन्तरतमोऽनस्य प्रतिष्ठागुण उच्यते ॥ ३४० ॥

किं तद्बाह्यं धनं तदाह । बाह्योऽस्येति । किं तर्हि तदन्तरं तदाह । सौख्यमिति ।  
कण्ठनिष्ठं माधुर्यं बाह्यं धनं लासणिकं वर्णज्ञानपूर्वकं तदुच्चारणमान्तरं सौख्यस्य  
अनिगतं बाह्यत्वं सौख्यस्य वर्णमर्थत्वादान्तरत्वमिति भेदः । प्रतिष्ठागुणस्य ताभ्यां  
विशेषमाह । तदन्तरतम इति । ताभ्यामन्तरं प्राणस्य प्रतिष्ठागुणं स चोच्यतेऽनस्ये  
त्यादिनेत्यर्थः ॥ ३४० ॥

जिह्वामृगीयवादीनि सर्वां स्थानानि वागिह ॥

गानप्रतिष्ठारहेतुत्वाद्दीति हेतुवचस्तथा ॥ ३४१ ॥

तस्य व वागेवेत्यत्र वागित्यस्यार्थमाह । जिह्वेति । तेषां वर्णस्यानन्वयप्रतिषेधार्थो  
हि शब्दः । आदिपदानुर शिरः कण्ठदन्तोष्ठनासिकातालानि गृह्यन्ते । इहेति प्रकृतवा-  
क्योक्तिः । तेषामादाने हेतुमाह । गानेति । उच्चहेतुसमर्थनार्थवाचि ह्येत्यादिवाक्यमि-  
त्याह । हीतीति । वाक्यप्रोक्तस्थानानां प्राणप्रतिष्ठारहेतुत्वानुसारेण गीतिभावमापाद्य-  
मानस्य तस्योक्तस्थानप्रतिष्ठप्रतिष्ठारूपहेतूक्तिवाच्यत्वादिवाक्यमतोऽस्य वाक्यप्रतिष्ठते-  
त्यर्थः ॥ ३४१ ॥

अन्नमतिष्ठमागानमेक आहृषिपश्चितः ॥

अनिषेधाद्वयोरैका प्रतिष्ठेद्वानसीयताम् ॥ ३४२ ॥

अत्र इत्याद्येरीगमतोक्तस्येति माह । अन्नेति । वा तर्हि प्रतिष्ठाऽस्य युक्ता न हि  
प्रतिष्ठाद्वयमेकस्येति तत्राऽऽह । अनिषेधादिति । इहेति प्राणोक्तिः ॥ ३४२ ॥

अन्नस्य परिणामेऽन्नं स्थितं गीतित्वमेति हि ॥

अन्नमतिष्ठा देहोऽन्तः श्रुत्वेह प्रतिपाद्यते ॥ ३४३ ॥

ननु जीह्वायत्र प्राणस्य न प्रतिष्ठा न हि तत्प्रतिष्ठं स दृश्यते तत्राऽऽह । अन्नस्येति ।  
अन्नमतिनमित्यादिश्रौतत्रमेणाक्षविकारो देहस्तत्र स्थितः प्राणो गीतित्वं यतो गच्छ-  
त्यतः स प्राणप्रतिष्ठोच्यते पश्यान्तरोक्तिश्रुत्येत्यर्थः ॥ ३४३ ॥

उपासनं विकल्पेन वागन्नाख्यमतिष्ठयोः ॥

वाक्यमतिष्ठमुपासीत यदि वाऽन्नमतिष्ठितम् ॥ ३४४ ॥

३ ब्राह्मणम् ] आनन्दगिरिकृतशास्त्रमकाशिकाख्यटीकासंवलितम् । ४१९

प्रतिष्ठोक्तिफलमाह । उपासनमिति । विकल्पमेव विशदयति । वागिति ॥ ३४४ ॥

यदर्थमितियत्रेन महिमाऽनस्य कीर्तितः ॥

अभ्यारोहजपः सोऽथ प्राप्तावसर उच्यते ॥ ३४५ ॥

अथातः पवमानानामित्यादिवाक्यस्य प्रसङ्गं करोति । यदर्थमिति । यस्य प्राणोपासनस्य शेषिणः शेषत्वेन जपविध्यर्थमनेकमुणतत्कलोक्तिद्वारा प्राणस्य ध्यानाख्यो महिमोक्तः सोऽभ्यारोहनामा तच्छेषो जपोऽनन्तरग्रन्थेनोच्यत इत्यर्थः । तत्रायशब्दमादाय व्याकरोति । अथेति ॥ ३४६ ॥

यथोक्तज्ञानवत्तायामिदं कर्म विधित्स्यते ॥

कार्त्स्न्येन तस्य चोक्तत्वादतस्तदभिधीयते ॥ ३४६ ॥

अतःशब्दार्थमाह । यथोक्तेति ॥ ३४६ ॥

एवं विद्वत्प्रयोज्यत्वादत एव न सूत्रितम् ॥

नित्यकर्मैव सूत्रेषु तेन विद्वत्प्रयोज्यता ॥ ३४७ ॥

ननु मन्त्रप्रपम्य न कर्मत्वं तत्सूत्रयद्विर्बोधायनादिभिरस्यासूत्रितत्वात्तत्राऽऽह । एवमिति । पूर्वोक्तप्रकारेण प्राणविज्ञानवता जपकर्मणोऽनुष्ठेयत्वमेवातःशब्देन परामृश्यते । जपकर्मणोऽपि नित्यत्वमाशङ्क्याऽऽह । तेनेति । येन विद्वत्प्रयोज्यता तेन तन्यानित्यतेति यावत् ॥ ३४७ ॥

उद्गीथलिङ्गसंयोगाद्गानमात्रेऽस्य शक्तिः ॥

नियमोऽस्यैवकारेण पवमानेषु कथ्यते ॥ ३४८ ॥

पवमानानामेवेत्यस्यार्थमाह । उद्गीथेति । उद्गीथेनात्ययाम त्वं न उद्गायेति च प्रकरणादुद्गीथेन जपकर्मणः संबन्धलिङ्गादस्य गानमात्रकाले प्रसक्ते पवमानकाले नियमोऽवधिष्यत इत्यर्थः ॥ ३४८ ॥

ततोऽपि कालसंकोचं स वा इत्यादिनाऽवदत् ॥

प्रस्तोता प्रस्तुयाद्यत्र तदतानि जपेदिति ॥ ३४९ ॥

स वै स्तुत्यित्यादिवाक्यतात्पर्यमाह । ततोऽपीति । कालसंकोचमेव स्फोरयति । प्रस्तोतेति ॥ ३४९ ॥

एतानीति च निर्देशायजुंषीत्यवगम्यते ॥

श्रुतावेव च दृष्टत्वात्स्वरः शातपथो जपे ॥ ३५० ॥

यजुर्मन्त्राणामनियतपादाश्रयत्वादसतो मा सद्गमयेत्यारभ्यैको वा द्वौ वा मन्त्रावित्याशङ्क्याऽऽह । एतानीति चेति । एतेषां याजुषमन्त्रत्वे मात्रेण स्वरेण वैभाषिकग्रन्थो-

केन भाव्यमित्याशङ्क्याऽऽह । श्रुताविति । शातपथोत्पन्नत्वात्तदीयो लक्षणग्रन्थोक्त-  
स्वरो मन्त्राणां प्रयोक्तव्यो न मान्त्रो विवक्षितत्वाद्बुधैः साम्नेत्यादौ स्वरविवक्षायां तृती-  
यादर्शनादिह त्वेतानीति द्वितीयानिर्देशाच्च मान्त्रस्वरो विवक्षितः । न च 'गुणमुख्यव्य-  
तिक्रमे तदर्थत्वान्मुख्येन वेदसंयोगः' [जै० सू० ३ । ३ । ९] इति न्यायेन शातपथा-  
नामपि मन्त्राणां तदीयस्वरभावो विनियोगस्यापि तत्रैव दृष्टत्वेन वैषम्याद्गुणमुख्यव्यति-  
क्रमाधिकरणे त्वन्यत्रोत्पत्तिरन्यत्र विनियोग इत्युत्पत्तिर्विनियोगेन बाध्यते विनियोग-  
स्यानुष्ठापकत्वेन प्रधानत्वादुत्पत्तेस्तच्छेषत्वात् । यथाऽऽहुः—

“गुणे स्वरूपतो धर्मः प्रधानद्वारतोऽपरः ।

यत्र स्यात्तत्र विज्ञेयं गुणधर्मस्य बाधनम्” इति ॥

उक्तं च—‘प्रधानविधिनिबन्धनो गुणो गुणविधिनिबन्धनं गुणं बाधते’ इति । तस्मा-  
द्वाङ्मणोत्पन्ना मन्त्रास्तत्रैव विनियुज्यमानास्तदीयस्वरभानो न मान्त्रस्वरभान इति  
भावः ॥ ३९० ॥

जपकर्माभिधा चेयमभ्यारोह इतीष्यते ॥

यौगिकी चाभिधा ज्ञेया क्रियायोगस्य संभवात् ॥ ३९१ ॥

अभ्यारोहमुपक्रम्य जपकर्म विधीयमानं प्रक्रमानुगुणमित्याशङ्क्याऽऽह । जपेति ।  
अभ्यारोहशब्दस्य न तत्र रुद्धिर्वृद्धप्रयोगाभावादित्याशङ्क्याऽऽह । यौगिकी  
चेति ॥ ३९१ ॥

हित्वाऽध्यात्मपरिच्छेदं दैवं बीजमतः परम् ॥

अभ्यारोहत्यनेनातो ह्यभ्यारोहो जपः स्मृतः ॥ ३९२ ॥

क्रियायां जपकर्मणि योगस्य संभवेव साधयति । हित्वेति । दैवरूपासौ हेतु-  
माह । बीजमिति । अतोऽध्यात्मपरिच्छेदादिति यावत् । अतःशब्दो योगसंभवपरा-  
मर्शो । प्रक्रमानुगुण्यं जपकर्माणो चोत्तयितुं हिताब्दः । ततो न साकेतिकीयमभिधेति  
शेषः ॥ ३९२ ॥

तिरोहितार्थरूपत्वान्मन्त्राणां न नृधीगतिः ॥

मन्त्रार्थं स्वयमेवातो व्याचष्टे श्रुतिरञ्जसा ॥ ३९३ ॥

स गदाहेत्यादिवाङ्मणतात्पर्यमाह । तिरोहितेति ॥ ३९३ ॥

पूर्वं पदार्थान्व्याख्याय पश्चाद्वाक्यार्थमब्रवीत् ॥

फलं पश्चाद्यथोक्तस्येत्येष व्याख्याक्रमः श्रुतेः ॥ ३९४ ॥

वाङ्मणे दृष्टां पुनरुक्तिं प्रत्याह । पूर्वमिति । फलं तात्पर्यं यथाश्रुतं वा । इममेव  
हि श्रोतं क्रममनतिक्रामन्तो व्याचक्षते ॥ ३९४ ॥

यत्स्यात्स्वाभाविकं ज्ञानं यच्च कर्म स्वभावजम् ॥

तदधःपातहेतुत्वान्मन्त्रेऽसदिति भण्यते ॥ ३५५ ॥

अतो मा सद्गमयेत्यादिमन्त्रस्यासच्छब्दार्थमाह । यत्स्यादिति ॥ ३५५ ॥

सदेवभावहेतुत्वाच्छास्त्रीये ज्ञानकर्मणी ॥

सत्पदेनाभिधीयते मन्त्रेऽस्मिन्माग्यथोदिते ॥ ३५६ ॥

तस्मिन्नेव मन्त्रे सच्छब्दार्थमाह । सदिति । कर्मकाण्डोक्तमग्निहोत्रादि कर्म ज्ञानमुपा वा  
इत्यादिनोक्तं ते शास्त्रदृष्टे सतो देवत्वस्य हेतुत्वादत्र सच्छब्दिते इत्यर्थः ॥ ३५६ ॥

असन्मृत्युस्तयोर्ज्ञेयः पूर्वयोर्मृत्युहेतुतः ॥

अमृतं मृत्युधातित्वाच्छास्त्रीये ज्ञानकर्मणी ॥ ३५७ ॥

मृत्युर्वा असदित्यस्यार्थमाह । असदिति । तयो शास्त्रीयाशास्त्रीययोर्मध्ये ये  
तावदशास्त्रीये ज्ञानकर्मणी तयो पूर्वोक्तयोर्मृत्युहेतुत्वादसच्छब्दिताशास्त्रीयकर्मादि  
मृत्युरित्यर्थः । सदमृतमित्यस्यार्थमाह । अमृतमिति । ताम्या हि मर्त्यत्व हित्वा देव-  
त्वद्वारा पुमान्मुच्यतेऽतो युक्ता तयोर्मृततेत्यर्थः ॥ ३५७ ॥

आसुरज्ञानकर्मभ्यां मां व्युत्थाप्याथ तज्जितेः ॥

गमयाऽऽशु ततो देवे शास्त्रीये ज्ञानकर्मणी ॥ ३५८ ॥

मृत्योर्माऽमृत गमयेतिवाक्यार्थोक्तैरर्थमाह । आसुरेति । अपेत्यवधारणे देव-  
त्वप्रातिबन्धकस्वाभाविककर्मादिष्वस्तरेत्यर्थः । ततःशब्द पञ्चम्या संबध्यते ॥ ३५८ ॥

मन्त्रार्थं यत्रमाहाथ ह्यमृतं मामिति श्रुतिः ॥

द्वितीयमन्त्रानूक्तिः स्यात्तमसो मेत्युदीरणम् ॥ ३५९ ॥

अमृत मेत्यादितात्पर्योक्तैस्तात्पर्यमाह । मन्त्रार्थ इति । अपशब्दः पदार्थायुक्त्या-  
नन्तर्यार्थः । दर्शितनीत्या प्रथममन्त्रार्थः प्रसिद्ध इति प्रकटयितुं हिशब्दः । उक्तम-  
न्त्रस्य पुनरुक्तिरनर्थिकेत्याशङ्क्याऽऽह । द्वितीयेति । अनुवादस्य व्याख्यानार्थत्वाच्च  
वैयर्थ्यमिति भावः ॥ ३५९ ॥

आपेक्षिकत्वान्मृत्युः स्याच्छास्त्रीये ज्ञानकर्मणी ॥

स्वार्थं फलमपेक्ष्यते परार्थत्वात्तमो मते ॥ ३६० ॥

मृत्युर्वै तम इत्यत्र मृत्युशब्दार्थमाह । आपेक्षिकत्वादिति । सातिशयविनाशिरु-  
लत्वादिति यावत् । तयोक्तमस्त्वमाह । स्वार्थमिति । स्वस्य शास्त्रीयकर्मादे शोषि-  
लमपेक्ष्य शेषत्वात्स्वतन्त्रप्रकाशत्वाभावात्तमस्त्वमित्यर्थः ॥ ३६० ॥

साधनात्तमसो मां त्वं ज्योतिः साध्यं नयामृतम् ॥

फलाप्त्यैव तमोर्ध्वसादमृतं मेत्यतोऽवदत् ॥ ३६१ ॥

४२२ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये—

मृत्योर्माऽमृतं गमयेतिवाक्यार्थव्याख्या विमज्जते । साधनादिति । अमृतं मेल्यादि-  
तात्पर्योक्तेरर्थमाह । फलेति । देवताभावेन तद्धेतुज्ञानादिघ्नसात्फलरूपमेव मा स्थाप-  
येति तात्पर्यमाहेत्यर्थः । अतः शब्दस्य तमोऽध्वसादित्यनेन सन्नन्व ॥ ३६१ ॥

पूर्वयोर्मन्त्रयोर्माऽर्थो विस्तरेणोदितः पुनः ॥

मन्त्रेण स तृतीयेन संक्षेपेणाभिधीयते ॥ ३६२ ॥

तृतीयमन्त्रस्य पूर्वान्या पुनरुक्तिं परिहरति । पूर्वयोरिति । अत एव हि सप्रहवि-  
वरणरूप ग्रन्थमारचयन्ति शास्त्रकृत ॥ ३६२ ॥

प्रसङ्गमुत्तरे मन्त्रे पूर्वयोरिव वीक्ष्य हि ॥

तिरोहितार्थतामाह नानेत्यादिवचः श्रुतिः ॥ ३६३ ॥

नानेत्यादिवाक्याभिप्रायमाह । प्रसङ्गमिति । पूर्वयोर्मन्त्रयोस्तिरोहितार्थता दृष्ट्वा  
यथा व्याख्या कृता तथाऽत्रापि तत्प्रसङ्गमाशङ्क्य श्रुतिर्नात्रेति वाक्यमाहेत्यर्थः । मन्त्र-  
विवरणप्रकरणस्पष्टार्थत्वं बाधकमिति वक्तुं हीत्युक्तम् । अत एव व्याख्यातारः स्पष्टा-  
र्थता कस्यचिद्व्याख्येयस्य वदन्ति ॥ ३६३ ॥

यथामार्थितयागाय याजमानं फलं परम् ॥

त्रिष्वेव पवमानेषु यथा वागादिभिः पुरा ॥ ३६४ ॥

अथेत्याद्यवतारयन्वृत्तं कीर्तयति । यथेति । यथा पुरा वागादिभिर्यजमानप्रार्थितम-  
नतित्रयं तदर्थं त्रिषु स्तोत्रेष्वगानं कृत्वाऽवशिष्टेषु स्वार्थमागीतं तथोद्गाताऽपी-  
त्यर्थः ॥ ३६४ ॥

अथ यानीतराणीति ह्युद्गाताऽन्नाद्यमात्मने ॥

आगायेद्वचनात्कर्तुः कामयोगोऽपि गम्यते ॥ ३६५ ॥

अथ यानीत्यादि व्याचष्टे । अपेति । पवमानेषु याजमानफलागानादनन्तरं यानीत-  
राणि स्तोत्राणि तेष्वात्मनेऽन्नाद्यमागायेदिति वाक्यात्कर्तुरपि यजमानवत्फलयोगो गम्य-  
तेऽतो याजमान पवमानेपूद्गानमार्त्विज्यमन्यत्रेत्यर्थः । आगानस्य द्वैविध्यप्रसिद्ध्यर्थो  
हि शब्दः ॥ ३६५ ॥

कस्मादात्मन आगायेदिति हेतुरिदोच्यते ॥

यस्मात्स एष एवंविदुद्गाताऽतोऽन एव सः ॥ ३६६ ॥

प्रगीतमन्त्रसाध्यगुणबुद्धिस्तोत्रमर्याद्वेति न्यायेन पाठव्यममनादित्य कर्तुं कामसयोगे  
वचनानुमाहक न्याय दर्शयितुं स एष इत्यादिवाक्यमाकाङ्क्षाद्धारोत्पापयति । कस्मा-  
दिति । परकर्मस्थस्य स्तार्थमागानमयुक्तमिति शङ्कार्थः । उद्गातुरात्मार्थमागानं सप्त-  
पतीत्यत्र हेतुपरमुत्तरं वाक्यमित्याह । हेतुरिति । तद्व्याचष्टे । यस्मादिति ॥ ३६६ ॥

अतोऽलमात्मने कामानागतं स्वामिने तथा ॥  
यस्मादीश्वर उद्गाता कामावाप्तावतः शुभम् ॥ ३६७ ॥  
तस्मात्तेषु वरं कामं यजमानो यथारुचि ॥  
नवसूद्रीयमानेषु तं वृणीताविचारयन् ॥ ३६८ ॥

विद्यासामर्थ्यादेवंविदः प्राणत्वेऽपि कथं स्वार्थमागानमित्याशङ्क्याऽऽत्मने वेत्यादेर-  
र्थमाह । अत इति । प्राणारमत्वादिति यावत् । तस्माद् तु तेष्वित्यादेरर्थमाह ।  
यस्मादिति । तेषु नवस्थिति संबन्धः । अतोऽस्मादुद्गातुरित्यर्थः । शुभमित्यनिन्दित-  
त्वेन वरस्य परलोकप्राप्त्यता कथ्यते । उद्गातुः स्वपरार्थफलागाने शक्तेरुक्तत्वात्ततो वर-  
प्रार्थनायां न विचारावसरोऽस्तीत्याह । अविचारयन्निति ॥ ३६७ ॥ ३६८ ॥

प्रयोगानुगमे चैतद्दर्शनं येन चोद्यते ॥ ३६९ ॥  
तस्मात्स्याद्देवतावाप्तिर्ज्ञानकर्मसमुच्चयात् ॥  
तस्मान्न काचिदाशङ्का कर्मिणं प्रति विद्यते ॥ ३७० ॥

एवं तावदित्याद्यनुगादभाष्यतात्पर्यमाह । प्रयोगेति । ज्योतिष्टोमानुष्ठानानुसारिप्र-  
करणम्यमुद्रीयमादाय प्राणदर्शनविधानात्तस्य जपकर्मणश्च समुच्चयात्तादात्म्यापत्तिरु-  
क्तेत्यर्थः । कर्मणो ज्ञानसहकारिणः सत्त्वे फलितमाह । तस्मादिति । आशङ्का देव-  
ताप्ताविति शेषः ॥ ३६९ ॥ ३७० ॥

कर्महीनेऽपि विदुषि स्यान्न वेत्यतिशङ्क्यते ॥  
तदाशङ्कापनुत्त्यर्थं तद्धेतुदिति हि श्रुतिः ॥ ३७१ ॥

समुच्चयात्फलात्तेरसंदेहवज्ज्ञानादपि तदाप्तौ सदेहे नास्तीत्याशङ्क्याऽऽह । कर्मेति ।  
विद्याबलमतिक्रम्य शङ्का क्रियत इति यावत् । दृष्टं हि बीजादेः सहकारिहीनस्याकिं-  
चित्करत्त्वमिति भावः । उत्तरत्वेनोत्तर वाक्यमादत्ते । तदाशङ्केति ॥ ३७१ ॥

इहैव देवभूतत्वादाशङ्का किंनिबन्धना ॥  
जपकर्मानवोधाभ्यां लोकप्राप्तौ हि शङ्क्यते ॥  
ज्ञानादेव भवेन्निति तद्धेतुदिति हि श्रुतिः ॥ ३७२ ॥

विश्रितमाशङ्कापनोदनप्रकारं हिशब्दयोतितं प्रकटयति । इहैवेति । जीवदवस्था  
सप्तम्यर्थः । किंशब्दस्य प्रथमार्थतां मन्वानः शङ्कते । जपेति । अभ्यारोहाख्यजपपरुषं  
कर्म प्राणोपास्तिश्च ताम्यां समुच्चिताभ्यां लोकाप्तावुक्तायां कर्महीनेऽपि विदुषि केवलज्ञा-  
नादेव लोकाप्तिः स्यान्न वेति शङ्क्यते समुच्चयस्य फलहेतुत्वात्केवलज्ञानवति पुंसि तद-  
भावादित्यर्थः । शङ्काकारणं निरासितुं श्रुतिमुत्थापयति । तद्धेतुः ॥ ३७२ ॥



जीवतो देवभूतस्य भावनोपचयात्कुतः ॥

देवावाप्तौ भवेच्छङ्का मनुष्यस्य तदाप्तिवत् ॥ ३७३ ॥

हिशब्दमूचित परिहरं स्फोरयति । जीयत इति । मनुष्यस्य देवतासौ शङ्का युक्ता न तथा देवस्य तदाप्तौ नहि मनुष्यस्य मनुष्याप्ति शङ्क्यते तथा देवस्यापि तदाप्तिर्न शङ्कार्हाऽऽप्तत्वादित्यर्थः ॥ ३७३ ॥

कर्मिणोऽपि हि देवाप्तिर्ज्ञानादेव न कर्मणः ॥

समुच्चयात्तु तत्प्राप्तावागमादेव निश्चितिः ॥ ३७४ ॥

शङ्काभागमेव विभजते । कर्मिणोऽपीति । कर्मवतोऽपि विदुषो न कर्ममात्राज्ञानमाप्राप्ता देवाप्तिः किंतु समुच्चयात्तथा च वेवलज्ञानवति शङ्का दुर्बारेत्यर्थः । श्रुतिमेवाऽऽश्रित्य विधान्तरेण परिहरति । तत्प्राप्ताविति । नहि समुच्चयादेवत्वे निश्चायकमागमातिरिक्तमस्ति तथा तत्प्राप्तावागम्यात्केवलादपि तत्प्राप्तिरेष्ट्येत्यर्थः ॥ ३७४ ॥

तद्वैतत्प्राणविज्ञानं ययाव्याख्यातरूपकम् ॥

भवेत्तौवनिदेवेह कर्ममूल्यमपि ध्रुवम् ॥ ३७५ ॥

उक्तेऽर्थे ध्रुवक्षराणि योनयति । तद्वैतदिति । तदेतच्छब्दार्थो विशेषणाम्यामुच्येते । इहेति कर्ममूल्येऽपि विदुषीति यावत् । एवकारार्थमाह । ध्रुवमिति ॥ ३७५ ॥

न ह वैबालोक्तयतायै नुरस्याऽऽशाऽपीह विद्यते ॥

इहैव लोकभूतत्वादमाप्तेऽर्थे हि शङ्क्यते ॥ ३७६ ॥

न हैवेत्यादेरर्थमाह । न हेति । विदुषः पुरुषस्य प्रामाणिकव्यवहारे फलराहित्याय मनोरयोऽपि नास्तीत्यर्थः । विज्ञानपि सहकार्यभावादफल स्यादित्याशङ्क्याऽऽह । इहैवेति । भावनवशाज्जीवदवस्थायामेव देवतावेऽपि शङ्का किं न म्यादित्याशङ्क्याऽऽह । अमाप्त इति ॥ ३७६ ॥

इहैवाऽऽसुरभावस्य माणोऽस्मीत्यभिमानतः ॥

मध्वस्त्वत्वात्कुतः शङ्का तन्मूलसंभवाद्भवेत् ॥ ३७७ ॥

मन्वपरिच्छिन्नदेवताभावो वर्तमाने देहे न प्राप्तुं पार्यते परिच्छेदाभिमानप्रतिबन्धनात्तत्राऽऽह । इहेति । शङ्कामूलमासुरः परिच्छेदाभिमानलाभ्यासंभवादिति यावत् ॥ ३७७ ॥

इदमत्र विचिन्त्यं स्याज्ज्ञानवर्मसमुच्चयात् ॥

देवभावः किमुद्गातुर्यजमानस्य वाऽथ किम् ॥ ३७८ ॥

वर्मसमुच्चितादुपासनात्केवलाच्च देवाप्तिरुक्ता तत्रोभयत्र फलित्वमेव स्याद्युक्तमिति मत्वा फलिन निश्चेतुं विचारयति । इदमिति । तत्राऽऽसौ समुच्चयफलिन विचार दर्श-

यति । ज्ञानेति । समुवर्णादिज्ञानादुद्गातृगामिफलोपगमादस्यादिगुणरुप्राणज्ञाना-  
द्याजमानफलाङ्गीकारादात्मने यजमानाय वेत्यादिश्रुतेश्च समुचितात्प्राणध्यानात्कस्य  
फलमिति चिन्ताऽवतरतीत्यर्थः । विचारान्तरं सूचयति । अयेति । केवलोपास्तेरुद्गातुर्वा  
यजमानस्य वाऽन्यस्य वा कस्यचिदेवभाव इत्येतदाह । किमिति ॥ ३७८ ॥

न समुचय उद्गातुः कर्माभावादिहेष्यते ॥

परकर्मप्रवेशात्स्यादुद्गाता न स्वकर्मणि ॥ ३७९ ॥

उद्गातुः समुचयाद्देवभावपक्षं दूषयति । नेत्यादिना । इहेत्युद्गीथप्रकरणस्य फल-  
त्वस्य चोक्तिः । ननु कर्मणि प्रविष्टस्य कथं कर्माभाव उपास्येत्तथा कर्ता तद्युक्तमुद्गातुः  
समुचयात्फलमिति तत्र किं तस्योपास्तित्वादेवेन कर्मणा समुच्यते याजमानेन वा  
नाऽऽद्य इत्याह । परेति ॥ ३७९ ॥

क्रियायोगाच्च तन्नाम्नो ज्ञानाभ्यासोऽपि दुर्लभः ॥

साक्षात्कृतिश्च संतत्या संततिश्च न विद्यते ॥ ३८० ॥

उद्गातुर्ज्ञानमुपेत्य कर्माभावमुक्त्वा ज्ञानमपि तस्य नास्तीत्याह । क्रियेति । उद्गानकि-  
यायोगादुद्गातृसंज्ञास्यार्जनं स्वकीयक्रियानुपपत्तेस्तत्काले कर्तव्यज्ञानाभ्यासासिद्धेस्तदधी-  
नदेवतासाक्षात्कारो न स्यादित्यर्थः । ननु विनाऽपि ज्ञानाभ्यासेन यथाशास्त्रमुद्गानानुष्ठा-  
नाद्देवतासाक्षात्कारो भविष्यति नेत्याह । साक्षात्कृतिरिति । कर्मानुष्ठानाद्वस्तुसाक्षा-  
त्कारस्यादृष्टत्वादभ्यासाच्चाभ्यस्यमानसाक्षात्कारस्य कचिदृष्टत्वादित्यर्थः । अस्तु तर्हि  
ज्ञानसंतत्या देवतासाक्षात्कृतिर्भवमुद्गस्तु स्वीयकर्माभावात्तत्काले कर्तव्यज्ञानसंतत्यनुप-  
पत्तेरुक्तत्वादित्याह । संततिश्चेति ॥ ३८० ॥

न च धीजन्ममात्रेण परमात्मप्रबोधवत् ॥

संभाव्यो देवभावोऽस्य देवो भूवेति च श्रुतेः ॥ ३८१ ॥

ननु ज्ञानमात्रादेव ब्रह्मभाववद्देवभावोऽपि स्यात्किमभ्यासैनेत्याशङ्क्योक्तं स्मारयति ।  
न चेति । ज्ञानमात्रादभ्यास विना न देवभावो भानाभावादित्युक्त्वा मानविरोधाच्च तथे-  
त्याह । देव इति ॥ ३८१ ॥

उद्गातुर्विदुषो नापि परकीयेन कर्मणा ॥

समुचयप्रसिद्धिः स्यात्तयोर्भिन्नाश्रयत्वतः ॥ ३८२ ॥

उद्गातुर्ज्ञानभावाभावयोः स्वीयकर्माभावाच्च तेन समुचयस्तज्ज्ञानस्येत्युक्तम् । अथ  
द्वितीयमाशङ्क्याऽऽह । उद्गातुरिति । यद्यपि विद्वानुद्गाता तथाऽपि तस्य यजमानगा-  
मिना कर्मणा न स्वकीयविद्याया समुचय सिध्यति कर्मणो याजमानत्वाद्विद्यायाश्चेत्य-  
तृप्तत्वाद्विनाधारयोस्तयो समुचयस्य दुर्बलत्वादित्यर्थः ॥ ३८२ ॥

जीवतो देवभूतस्य भावनोपचयात्कुतः ॥

देवावाप्सौ भवेच्छङ्का मनुष्यस्य तदाप्तिवत् ॥ ३७३ ॥

हिशब्दमूचितं परिहारं स्फोरयति । जीवत इति । मनुष्यस्य देवावाप्सौ शङ्का युक्ता न तथा देवस्य तदाप्सौ नहि मनुष्यस्य मनुष्याप्ति शङ्कयते तथा देवस्यापि तदाप्तिर्न शङ्काहर्हाऽऽस्तत्वादित्यर्थः ॥ ३७३ ॥

कर्मिणोऽपि हि देवाप्तिर्नानादेव न कर्मणः ॥

समुच्चयात् तत्प्राप्तावागमादेव निश्चितः ॥ ३७४ ॥

शङ्काभागमेव विभजते । कर्मिणोऽपीति । कर्मवतोऽपि विदुषो न कर्ममात्राज्ञानमात्राद्वा देवाप्तिं किंतु समुच्चयात्तथा च वेदज्ञानवति शङ्का दुर्बलित्यर्थः । श्रुतिमेवाऽऽश्रित्य विधान्तरेण परिहरति । तत्प्राप्ताविति । नहि समुच्चयादेवत्वे निश्चायकमागमातिरिक्तमस्ति तथा तत्प्राप्ताव्यात्केयलादपि तत्प्राप्तिरेष्टव्येत्यर्थः ॥ ३७४ ॥

तद्वैतप्राणविज्ञानं ययाच्याख्यातरूपकम् ॥

भवेच्छोकजिदेवैह कर्मगुण्यमपि ध्रुवम् ॥ ३७५ ॥

उक्तेऽर्थे श्रुत्यक्षराणि योजयति । तद्वैतदिति । तदेतच्छब्दार्थो विशेषणभ्यामुच्यते । इहेति कर्मगुण्येऽपि विदुषीति यावत् । एवकारार्थमाह । ध्रुवमिति ॥ ३७५ ॥

न ह वैवालोक्ततायै नृगस्याऽऽशाऽपीह विद्यते ॥

इहैव लोकभूतत्वादप्राप्तेऽर्थे हि शङ्कयते ॥ ३७६ ॥

न हैवेत्यादेरर्थमाह । न हेति । विदुषं पुरुषस्य प्राणाणिकव्यवहारे फलराहित्याय मनोरथोऽपि नास्तीत्यर्थः । विद्वानपि सहकार्यभावादफलस्यादित्याशङ्क्याऽऽह । इहैवेति । भावनावशाज्जीवदवस्थायामेव देवभावेऽपि शङ्का किं न स्यादित्याशङ्क्याऽऽह । अप्राप्त इति ॥ ३७६ ॥

इहैवाऽऽसुरभावस्य प्राणोऽस्मीत्यभिधानतः ॥

मध्यस्तत्वात्कुतः शङ्का तन्मूलासभवाद्भवेत् ॥ ३७७ ॥

नन्वपरिच्छिद्यदेवताभावो वर्तमाने देहे न प्राप्तुं पर्यते परिच्छेदाभिमानप्रतिबन्धात्तत्राऽऽह । इहेति । शङ्कामूलमासुरं परिच्छेदाभिमानस्तस्यासभवादिति यावत् ॥ ३७७ ॥

इदमत्र विचिन्त्य स्याज्ज्ञानवर्मसमुच्चयात् ॥

देवभावः विमुद्रातुर्यजमानस्य वाऽथ किम् ॥ ३७८ ॥

वर्मसमुच्चिताशुभाप्तनात्केवलाच्च देवाप्तिरुक्ता तत्रोभयत्र फलित्वमेव स्याद्युक्तमिति मत्वा फलिनं निश्चेत्तु विचारयति । इदमिति । तत्राऽऽसौ समुच्चयफलिनं विचारं दर्श-

यति । ज्ञानेति । स्वमुत्कर्षादिज्ञानादुद्गातृगामिफलोपगमादयास्यादिगुणकप्राणज्ञाना-  
यानमानफलाद्गीकारादात्मने यजमानाय वेत्यादिश्रुतेश्च समुच्चितात्प्राणध्यानत्कस्य  
फलमिति चिन्ताऽयतरतीत्यर्थः । विचारान्तरं सूचयति । अयेति । केवलोपास्तेरुद्गातुर्वी  
यजमानस्य वाऽन्यस्य वा कस्यचिदेवभाष इत्येतदाह । किमिति ॥ ३७८ ॥

न समुच्चय उद्गातुः कर्माभावादिहेष्यते ॥

परकर्मप्रवेशात्स्यादुद्गाता न स्वकर्मणि ॥ ३७९ ॥

उद्गातुः समुचयादेवभावपक्षं दूषयति । नेत्यादिना । इहेत्युद्गीथप्रकरणस्य फल-  
त्वस्य श्रौचिः । ननु कर्मणि प्रविष्टस्य कथं कर्माभाव उपास्तेश्चासी वर्ता तद्युक्तमुद्गातुः  
समुच्चयात्फलमिति तत्र किं तस्योपास्तिस्तदीयेन कर्मणा समुचीयते यजमानेन वा  
नाऽऽद्य इत्याह । परेति ॥ ३७९ ॥

क्रियायोगाच्च तन्नाम्नो ज्ञानाभ्यासोऽपि दुर्लभः ॥

साक्षात्कृतिश्च संतत्या संततिश्च न विद्यते ॥ ३८० ॥

उद्गातुर्ज्ञानमुपेत्य कर्माभावमुक्त्वा ज्ञानमपि तस्य नास्तीत्याह । क्रियेति । उद्गानक्रि-  
यायोगादुद्गातृसंज्ञास्पर्शान् स्वकीयक्रियानुपपत्तेस्तत्काले कर्तव्यज्ञानाभ्यासासिद्धेस्तदधी-  
नदेवतासाक्षात्कारो न स्यादित्यर्थः । ननु बिनाऽपि ज्ञानाभ्यासेन यथाशास्त्रमुद्गानानुष्ठा-  
नादेवतासाक्षात्कारो भविष्यति नेत्याह । साक्षात्कृतिरिति । कर्मानुष्ठानाद्वस्तुसाक्षा-  
त्कारस्यादृष्टत्वादभ्यासाचाभ्यस्यमानसाक्षात्कारस्य कनिष्ठदृष्टत्वादित्यर्थः । अस्तु तर्हि  
ज्ञानसतत्या देवतासाक्षात्कृतिर्भवमुद्गातुः स्वीयकर्माभावात्तत्काले कर्तव्यज्ञानसतत्यनुप-  
पत्तेरुक्तत्वादित्याह । संततिश्चेति ॥ ३८० ॥

न च धीजन्ममात्रेण परमात्मप्रबोधवत् ॥

संभाव्यो देवभावोऽस्य देवो भूत्वेति च श्रुतेः ॥ ३८१ ॥

ननु ज्ञानमात्रादेव ब्रह्मभावादेवभावोऽपि स्यात्किमभ्यासैनेत्याशङ्क्योक्तं स्मारयति ।  
न चेति । ज्ञानमात्रादभ्यासं बिना न देवभावो मानाभावादित्युक्त्वा मानविरोधाच्च तथे-  
त्याह । देव इति ॥ ३८१ ॥

उद्गातुर्विदुषो नापि परकीयेन कर्मणा ॥

समुच्चयप्रसिद्धिः स्यात्तयोर्भिन्नाश्रयत्वतः ॥ ३८२ ॥

उद्गातुर्ज्ञानभावभावयो स्वीयकर्माभावान्न तेन समुच्चयस्तज्ज्ञानस्येत्युक्तम् । अयं  
द्वितीयमाशङ्क्याऽऽह । उद्गातुरिति । यद्यपि विद्वानुद्गाता तथाऽपि तस्य यजमानगा-  
मिना कर्मणा न स्वकीयविद्याया समुच्चय सिध्यति कर्मणो यजमानत्वाद्विद्यायाश्चोद्गा-  
तृमृत्वाद्भिन्नावारयोस्तयो समुच्चयस्य दुर्बलत्वादित्यर्थः ॥ ३८२ ॥

यजमानस्य कर्मास्ति ज्ञानं तद्भानृसंश्रयम् ॥

समुच्चयोऽतस्तस्यापि भिन्नाधिष्ठानतो न च ॥ ३८३ ॥

समुच्चयाद्भानृदेवाप्तिरिति पक्षं निरस्य यजमानस्य ततस्तद्भाषणं निरस्यति । यजमानस्येति । यजमानस्यापि ज्ञानकर्मणोः समुच्चयो देवभावप्राप्तिहेतुरनुष्ठेयो नास्तीत्यत्रात शब्दपरामृष्टं पूर्वाधेयपदिष्टं हेतुमेव स्पष्टयति । भिन्नेति ॥ ३८३ ॥

मत्तं तद्याजमानं स्याज्ज्ञानं यत्प्रागुदीरितम् ॥

स्वयमेव कृतार्थत्वात्काऽपेक्षाऽस्यत्विजं प्रति ॥ ३८४ ॥

उभयोः समुच्चयादेवभावे पूर्वावादिना निरस्ते सिद्धान्ती यजमानस्य ततस्तद्भाषं साधयति । मतमिति । यत्पूर्वं प्राणोपासनमुक्तं तद्याजमानमिष्टमुद्भानृसंश्रयमानेन क्रीतत्वात्कर्म च यजमानस्योभयसंमतमत समुच्चयादेवत्व तस्य युक्तमित्यर्थः । असमुच्चयवादी शङ्कते । स्वयमिति । कर्मवज्ज्ञानमपि याजमानं चेत्तर्हि तस्योभयत्र स्वयमेव शक्तेरुद्भानृतारं प्रति नोपेक्षा स्यादृश्यते च तदपेक्षा तस्मादौद्भानृभेदोपासनमिति न समुच्चयादेवत्वं यजमानस्येत्यर्थः ॥ ३८४ ॥

कर्मण्युद्भानृपेक्षावज्ज्ञानेऽपीति मतं यदि ॥

उद्भानुरपि तत्तुल्यं नोद्भानृतर्तं त्रियं यतः ॥ ३८५ ॥

सिद्धान्ती समुच्चयं साधयति । कर्मणीति । यदि कर्मणि याजमाने निष्पत्त्यर्थमुद्भानृपेक्षेति मतं तर्हि तद्वदेव ज्ञानेऽपि याजमाने जन्मार्थमितरापेक्षा तथा च समुच्चयाद्यजमानस्य देवत्वमित्यर्थः । संप्रत्युद्भानुरपि समुच्चयादेवत्वं साधयति । उद्भानुरिति । यथोद्भानृतारं विना ज्योतिष्टोमादिक्रिया न सिध्यति तथा तां विना नोद्भानृताऽपि सिध्यतिक्रियारूढस्य तद्भानृवतो यजमानवदुद्भानुरपि कर्म कल्प्यं ज्ञानं तु तुल्यं क्रीतत्वेऽप्युद्भानृसदाश्रयत्वात्तस्मात्तस्यापि समुच्चयादेवत्व युक्तमित्यर्थः ॥ ३८५ ॥

याजमानं यथा कर्म ह्यश्रित्य फलवद्भवेत् ॥

अन्नाद्यागानमुद्भानृस्तज्ज्ञानं तद्भानृश्रितम् ॥ ३८६ ॥

यत्तु भिन्नाधिष्ठानत्वाच्च समुच्चयो ज्ञानकर्मणोरिति तथाऽऽह । याजमानमिति । यथा यजमानस्यामिकं कर्माऽऽश्रित्य तेन समुच्चितं सद्भानृतुरन्नाद्यागानं फलं साधयति तथा तदीयज्ञानमाश्रित्य तेन समुच्चितमितरत्कर्म फलं साधयति यजमानकर्मश्रितं तेन समुच्चितमितरज्ञानमपि स्वफलं साधयेदतो भिन्नाधिकरणयोरपि ज्ञानकर्मणोः समुच्चयादुभयोर्देवभावः सम्भवतीत्यर्थः । उद्भानृतृयजमानसंबन्धवत्तदीयज्ञानकर्मणोरपि संबन्धोपपत्त्यर्थो हि शब्दः ॥ ३८६ ॥

समुच्चयाच्चेदुभयोरुद्भानृतृयजमानयोः ॥

देवभानः किमर्थं तद्वदति हि श्रुतिः ॥ ३८७ ॥

४. ब्राह्मणम् ] आनन्दगिरिकृतशास्त्रप्रकाशिकाख्यटीकासंचलितम् । ४२७

द्वयोः समुच्चयाद्देवासिं सिद्धान्तिना समर्थितां पूर्ववाद्यनुवदति । समुच्चयादिति । केवलज्ञानाद्देवासिरुद्रातृयजमानयोर्वाऽन्यस्य वा नाऽऽद्यस्तयोः समुच्चयाधिकारित्वात्तैरस्तस्याप्रस्तुतत्वादिति मत्वाऽऽह । किमर्थेति ॥ ३८७ ॥

सर्वाश्रमाणां तर्हीदं सामान्येनाभिधीयते ॥

तद्वैतदिति सिद्धत्वाद्बुद्धातृयजमानयोः ॥ ३८८ ॥

कर्मशून्यानां सर्वेषां त्रैवर्णिकानां केवलज्ञानाद्देवासिरित्युत्तरमाह । सर्वेति । प्रकृतवाक्यप्रामाण्यात्केवलज्ञानात्फलमिदं चेत्तर्हि तेन सर्वाधिकृतानां कर्मणामविशेषेण ज्ञानं फलवदुच्यत इत्यर्थः । प्रकृतयोरेव द्वयोरिदं ज्ञानं किं न स्यादित्याशङ्क्याऽऽह । सिद्धत्वादिति । तयोः समुच्चयाधिकारित्वस्य स्थितत्वाच्च केवलज्ञानेऽधिकारितेत्यर्थः ॥ ३८८ ॥

देवभावेन विज्ञानं संस्करोत्येव तद्वियम् ॥

परार्थमपि सत्कस्मादनपेक्षं न सिद्धये ॥ ३८९ ॥

इति श्रीबृहदारण्यकोपनिषद्ब्राह्मण्यवार्तिके तृतीयं ब्राह्मणम् ॥ ३ ॥

केवलज्ञानस्य देवत्वासिद्धेतुत्वमयुक्तं समुचितस्यैव तद्वृत्तेरित्याशङ्क्य कैमुतिकं न्यायमाह । देवेति । उद्गीपज्ञानमुद्गातृकर्तृकं यजमानस्वामिकमपि कर्तारं देवभावेन योजयति किमुतानपेक्षं कर्तृस्वामिकमेव सदुपासनं कर्तुर्देवभावमापादयतीत्यतो ज्ञानं केवलमपि कस्मान्न तद्भावलभाय भवेदित्युपपन्नं केवलस्यापि ज्ञानस्य देवासिफलत्वमित्यर्थः ॥ ३८९ ॥

इति बृहदारण्यकोपनिषद्ब्राह्मण्यवार्तिक्येकायां तृतीयमुद्गीभ्राह्मणम् ॥ ३ ॥

अथ चतुर्थं ब्राह्मणम् ।

ज्ञानकर्मफलं चैतत्कर्मकाण्डप्रचोदितम् ॥

आत्मैवेत्यादिशास्त्रेण सृष्ट्यादौ कर्तृतोच्यते ॥ १ ॥

पूर्वोत्तरयोर्ब्राह्मणयोः संबन्धं वक्तुं वृत्तमनुवदति । ज्ञानेति । ज्ञानस्य समुचितस्य केवलस्य च फलमेतत्सूत्रादिरूपं ज्ञानकर्मविषये पूर्वस्मिन्ब्राह्मणे प्रकाशितमित्यर्थः । इदानीमात्मैवेदमित्यादेरापाततत्तात्पर्यमाह । आत्मेति । समुच्चयादिफलभूतस्य प्रजापतेर्जगत्सृष्ट्यादौ स्वातन्त्र्यमात्मैवेत्यादिना तद्वेदमित्यतः प्राप्तमन्येनोच्यत इत्यर्थः ॥ १ ॥

जगदुत्पत्तिसंहारस्थित्यादौ जगदात्मनः ॥

क्रियाधीफलभूतस्य स्वातन्त्र्यमुपवर्ण्यते ॥ २ ॥

स्वातन्त्र्योपवर्णनफलं यत्कुमुत्तरार्थमनुदवति । जगदिति । आदिपदेन नियमनादि-  
ग्रहः । उपपर्थ्यते प्रकृतेन शास्त्रेणेति शेषः ॥ २ ॥

स्तुत्याऽनया च वेदोक्तक्रियाज्ञानस्तुतिर्भवेत् ॥

कृता विवक्षितं त्वत्र सर्वमप्येतदीरितम् ॥ ३ ॥

वैदिकं साधनं ज्ञेयं ज्ञानकर्मात्मकं पुरा ॥

महानर्थफलायैव न मोक्षायेति निश्चितिः ॥ ४ ॥

प्रजापते स्वातन्त्र्योक्तिफलमाह । स्तुत्येति । फलातिशयो हेत्वतिशयापेक्षोऽन्य-  
थाऽऽस्मिक्त्वापातादतो ज्ञानवर्मफलभूतमूत्रविभूतिरुच्यमाना हेत्वोक्तयोर्महत्त्वं द्योत-  
यतीत्यर्थः । आपातिकं तात्पर्यमुक्त्वा परमतात्पर्यमाह । विवक्षितं त्विति ।  
यत्पूर्वसंदर्भे कर्मकाण्डे वा ज्ञानं वर्म चेति साधनं वेदप्रमाणकमुक्तं तत्सर्वमपि गर्भवा-  
सादिसंसारार्थमेव न मोक्षार्थमिति निश्चितिरिति यत्तदत्राऽऽत्मैवेत्यादौ विवक्षितं ज्ञेय-  
मिति योजना । संसारादधिकानर्थभावविवक्षया महत्त्वविशेषणम् ॥ ३ ॥ ४ ॥

वैदिकं साधनं सर्वमवियोत्यत्वकारणात् ॥

तीव्रानर्थफलायेति ब्रह्मविद्याधिकारतः ॥

विवक्षितोऽर्थो यत्रेन तद्वैराग्यविधित्सया ॥ ५ ॥

ननु ज्ञानकर्मणोर्न संसारफलत्वमहि वैदिकं ध्यानं कर्म वाऽनर्थफलं ब्रह्मज्ञानेऽपि  
तत्प्रसङ्गादित्याशङ्क्याऽऽह । वैदिकमिति । वेदोक्तमपि सर्वं ज्ञानकर्मात्मकं साधनं  
कर्ताऽहमित्यादिमिथ्याज्ञाननत्वात्फलभोगस्य च देहाद्यपेक्षत्वादनर्थार्थमिति तात्पर्य-  
णात्रेष्टोऽर्थस्तस्य ब्रह्मविद्याप्रकरणत्वात्प्राधान्येनोपास्त्यादेरत्राविवक्षितत्वाद्ब्रह्मविद्याया-  
स्त्ववियोत्यत्वेऽपि परमपुरुषार्थहेतुत्वं श्रुत्यादिसिद्धमितरस्य तदाभासहेतुतेत्यर्थः । संसा-  
रस्य सर्वानर्थपेक्षया दुश्चित्सत्त्वविवक्षया तीव्रत्वविशेषणम् । वैदिकोपास्त्यादेरनर्थफ-  
लत्वोक्तिः परमपुरुषार्थहेतुब्रह्मविद्याप्रकरणे विफलेत्याशङ्क्याऽऽह । तद्वैराग्येति । तस्मा-  
ज्जुगुप्सतेतिध्रुतेरनर्थरूपात्कर्मादिफलात्ससाधनाद्विद्याधिकृतस्य वैराग्यविधानेच्छया  
विद्याप्रकरणे तदनर्थफलत्वोक्तिरित्यर्थः ॥ ५ ॥

यतोऽविरक्तः संसारान्नाऽऽत्मज्ञानाय कल्पते ॥

तदेतदस्मत्तत्त्वं हि पदनीयमितीरणात् ॥ ६ ॥

विद्याप्रकरणे विधेयं निगद्यता किं वैराग्योनस्येत्याशङ्क्याऽऽह । यत् इति । अवि-  
रक्त इति च्छेदः । अतो वैराग्यमधिकारिविशेषणं वाच्यमिति शेषः । कर्मज्ञानफलाद्वै-  
राग्ये ब्रह्मज्ञानफलादपि स्यादविशेषादित्याशङ्क्याऽऽह । तदेतदिति । आत्मनोऽन्य-

४ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ४२९

प्रापुरुषार्थे पदनीयत्वयोग्यत्वाभावो हिशब्दार्थः । आगमविरोधादनुमानानुदयान्न ब्रह्म-  
धीफले वैराग्यमित्यर्थः ॥ ६ ॥

पुत्रादिभ्यस्तथा प्रेयानिति वक्ष्यति सादरम् ॥ ७ ॥

वेदोक्तं निखिलं पुंसः सत्त्वशुद्धिफलं स्मृतम् ॥

कर्म ध्यानादिकं यत्नाच्छ्रेयोर्धिभिरनुष्ठितम् ॥ ८ ॥

आत्मतत्त्वस्यापुरुषार्थस्य कथं पदनीयत्वमत आह । पुत्रादिभ्य इति । तथेत्या-  
त्मतत्त्वस्य पदनीयत्वानुसारेणेति यावत् । तथाच तस्य परमानन्दतया परमपुरुषार्थ-  
त्वात्कुतो ब्रह्मधीफले वैराग्यमित्यर्थः । ज्ञानकर्मणोरपि ब्रह्मधीवन्नानर्थफलत्वमन्यथा  
कर्मकाण्डस्यानर्थनिष्ठत्वेनाप्रामाण्यापातादित्याशङ्क्य प्रनाख्या तस्य मोक्षार्थत्वान्मै-  
वमित्याह । वेदेति । आदिशब्देन तद्भासना गृह्यते । यत्नः शास्त्रानुसारित्वम् ।  
श्रेयोर्धिभिर्विना फलविशेषाभिलाषं श्रेयोमात्रमिच्छद्भिरिति यावत् । अनुष्ठितमीश्वरार्थ-  
णवुञ्च्येति शेषः । स्मृतं श्रुतं येत्यर्थः । येन केनचन यजेतेत्यादिभिः श्रूयते । यस्मैते  
चत्वारिंशत्संस्कारा इत्यादि च स्मर्यते । सत्त्वमन्तःकरणं तस्य शुद्धिस्तदीयरागादिवि-  
गमः ॥ ७ ॥ ८ ॥

सम्यक्संशुद्धिपणः संसारं वेत्ति तत्त्वतः ॥

दृष्टसंसारतत्त्वश्च वैराग्यं संसृतेर्ब्रजेत् ॥ ९ ॥

किमर्था मुमुक्षोर्बुद्धिशुद्धिस्तत्राऽऽह । सम्यगिति । पुनः समिति विशेषणं शुद्धे-  
तिदृढत्वसिद्ध्यर्थम् । शुद्धिविवेकहेतुस्तस्य च वैराग्यं फलमित्याह । दृष्टेति ॥ ९ ॥

आविरिधाद्विरक्तो हि संसारान्निविष्टस्तिति ॥

न चोक्तज्ञानकर्मभ्यः सा निवृत्तिः प्रसिध्यति ॥ १० ॥

तत्फलं शमादिद्वारा मुमुक्षुतेत्याह । आविरिधादिति । आ चावोचेरिति शेषः ।  
कर्मादिनैव संसारध्वस्तोर्विद्यावैयर्थ्यात्सर्वमेतदफलमित्याशङ्क्याऽऽह । न चेति । “नान्यः  
पन्थाः” “नास्त्यकृतः कृतेन” इत्यादिश्रुतेरित्यर्थः ॥ १० ॥

वाङ्मनःकायकर्मभ्यस्तत्साध्यकदुकत्वं ततः ॥

व्युत्पायानर्थनिःसारसाधनान्यनुमार्गति ॥ ११ ॥

किं तर्हि मुक्तिसाधनमित्याशङ्क्य संन्यासपूर्वकश्रवणादिजन्यं सम्यग्ज्ञानमित्याह ।  
वागिति । त्रिविधकर्मफलस्यानित्यत्वादिसोपवत्त्वेनासारत्वात्तैम्यो व्युत्पायानर्थं संसारे  
निःसारे ध्वस्तिहेतुसम्यग्ज्ञानार्थं कर्माणि संन्यस्योक्तोऽधिकारी श्रवणादीनि पुनः पुन-  
रावर्तयत्वतः सम्यग्ज्ञानानुक्तिरित्यर्थः ॥ ११ ॥



४३० सुरेश्वरचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

नित्यान्यपि च कर्माणि तत्संस्कारफलाश्रयात् ॥

परित्यजति सर्वाणि कृत्स्नसंसारदोषदृक् ॥ १२ ॥

काम्यनिषिद्धवर्जनेऽपि कुतो मुमुक्षोर्नित्यादित्यागो हेत्यभावादित्याशङ्क्याऽऽह ।  
नित्यान्यपीति । नित्याद्यनुष्ठानकृतसंस्काररूपफलावष्टम्भात्संसारदोषदर्शिनो नित्यादि-  
त्यागसिद्धिरित्यर्थः ॥ १२ ॥

संसारवह्निं दुःखं संभावयति ना परम् ॥

भूयो दुःखं किमन्यत्स्यान्नित्यानुष्ठानदानितः ॥ १३ ॥

अकुर्वन्निहितं कर्मेत्यादिस्मृतेर्नित्यादित्यागे प्रत्यवायात्तत्यागायोग इत्याशङ्क्याऽऽह ।  
संसारेति । शुद्धधीर्विरक्तोऽधिकारी नेत्युच्यते । स च नित्यादिकृतदेहादिग्रहप्रयुक्तं  
दुःखमात्यन्तिकं कुम्भीपाकसमं मन्यते । तथाच नित्याद्यकरणात्पुनरुक्तादुःखादन्यद-  
धिकं दुःखं न किञ्चिद्भवत्यतस्तत्करणकरणयोर्दुःखस्य तुल्यत्वादपिल्लुप्तोत्थातिसम्प-  
र्ग्योसिद्धये श्रवणादि चिकीर्षुक्तोऽधिकारी काम्यादिवन्नित्याद्यपि त्यजति । स्मृतिरवि-  
रक्तामुमुक्षुविष्येत्यर्थः ॥ १३ ॥

मुक्तेर्विभ्यत इत्यादि तथाचं श्रुतिशासनम् ॥

तन्मूला च स्मृतिः साक्षाद्वैदौनित्यादिका स्फुट्या ॥ १४ ॥

विरक्तस्य कर्मत्यागे श्रुतिस्मृती प्रमाणयति । मुक्तेरिति । ग्रामाण्यायं तन्मूलेत्यु-  
क्तम् । प्रत्यक्षवदवाध्यार्थबोधित्वेन ग्रामाण्यमाह । साक्षादिति । असंदिग्धबोधित्वे-  
नापि तदाह । स्फुटेति ॥ १४ ॥

अविज्ञातं परं तत्त्वं जनिमत्कारणं श्रुतौ ॥

आन्त्यात्कार्याच्चदेव स्यात्सर्वकार्यविशेषणम् ॥ १५ ॥

वैदिकस्य कर्मोदे संसारफलत्वात्ततो विरक्तोऽधिकारी वक्ष्यमाणविद्यायामित्यश्वमे-  
धाधिकारे दर्शितमेवावान्तरलयानन्तरभाविसर्गोपदेशद्वारा दर्शयितुमन्याष्टतवाक्यात्प्रा-  
क्तनं वाक्यमित्यात्थैवेत्यादेर्विश्रुतमर्थमुक्त्वाऽवान्तरलयानन्तरं प्रजापतेः सकाशादु-  
च्यमानाऽपि सृष्टिर्ब्रह्मकर्तृकैवेति वस्तुमज्ञातं ब्रह्मैव सर्वजगत्कारणमित्याह । अविज्ञात-  
मिति । श्रुतौ यज्जनिमतो जगतः कारणं क्षुतं तदज्ञानशब्दं परमेव तत्त्वमिति योजना ।  
यद्यपि परिशुद्धं ब्रह्म जगतो मूलकारणं तथाऽपि तत्राज्ञानं द्वारी भवति । अन्यथा कूट-  
स्थासद्वाद्यस्य तदयोगादिति भावः । परस्य मूलकारणत्वेऽपि सूत्राद्यवान्तरकारणमि-  
त्याशङ्क्याऽऽह । आन्त्यादिति । अन्त्यं कार्यं पृथिवी तत्पर्यन्तं सर्वस्य कार्यस्य  
न्यावर्तकं कारणं सूत्राद्यात्मना परमेव ब्रह्मेत्यर्थः ॥ १५ ॥

४ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ४३१

तेन तेनाऽऽत्मकार्येण स्वात्माभासतमोवधिः ॥

विशिष्टः ससृजे विष्णुस्तेजोवन्मादि मायया ॥ १६ ॥

कथं निर्विकारस्य परस्य कारणतेत्याशङ्क्याविज्ञातमिति सूचितं विशदयति । तेनेति । स्वात्मनश्चिदातोराभासो यत्र तेन तमसाऽवधिशब्दितोपाधिनोपहितः परः सूत्राद्यात्मना स्वकार्येण विशिष्टो भूतभौतिकं जगदुत्पादितवानित्यर्थः । ब्रह्मा खण्डा पालयिता विष्णु-रीशः संहर्तेत्यर्थभेदं परिहर्तुं विष्णुरित्युक्तम् । उपाधिभूततमसो जगज्जानिप्रयोजकत्वं सूचयति । माययेति ॥ १६ ॥

अविद्ययाऽस्य स्रष्टृत्वं कूटस्थस्यापि सर्वदा ॥

यथावस्तुधियः सूतेः प्राङ्निर्त्यं तेन तन्मतम् ॥ १७ ॥

निर्विकारस्यापि परस्य मायाधीनकारणत्वमुक्तमप्य कारणत्वान्मृदादिविनिर्विकारत्वा-सिद्धिरित्याशङ्क्य हेतोरन्यथासिद्धेरागमवाधाच्च नैवमित्याह । अविद्ययेति । कौटस्थ-वत्कारणत्वस्यापि सदा सत्त्वात्मिकाविद्ययेत्याशङ्क्याऽऽह । यथेति । अन्वयव्यतिरे-काम्यां मायां तु प्रकृतिमित्यागमाद्याविद्याधीना स्रष्टृतेत्यर्थः । जगत्कारणं नित्यं चेत्ता-विद्याधीनमनित्यं चेदन्नवरथा प्रसिद्धिविरोधश्चेत्याशङ्क्याऽऽह । नित्यमिति । अनादि-त्वेन कारणं नित्यमिष्टं न त्वनन्तत्वेनान्यथा विद्यावैफल्यादित्यर्थः ॥ १७ ॥

ज्ञानकर्मादितत्त्वं सत्सूत्रं जज्ञे ततो विभोः ॥

ज्ञानक्रियाशक्तिमयद्यत्रेदं जगदाहितम् ॥ १८ ॥

अज्ञातं ब्रह्म कारणमित्यत्र क्रमं दर्शयति । ज्ञानेति । आदिपदं वास्तवार्थम् । ततो विमोरित्यव्याकृताद्ब्रह्मणः सकाशादिति यावत् । किं तत्सूत्रं तदाह । ज्ञानक्रियेति । अपञ्चीकृतपञ्चमहाभूततत्कार्यात्मकं लिङ्गं सूत्रं तच्च क्रियाशक्तिमत्प्राणाख्यं ज्ञानशक्ति-मच्च हिरण्यगर्भाख्यमित्यर्थः । तत्र सूत्रे कार्यलिङ्गकमनुमानमाह । यत्रेति । न हीदम-नाधारं सिध्यति न च सूत्रादन्यदस्याऽऽधारो वायुना वै गौतम सूत्रेणेत्यादिश्रुतेरतो दृश्यस्थूलकार्याश्रयं सूत्रमित्यर्थः ॥ १८ ॥

विराडपि ततो जातस्तैलोक्यात्मकदेहवान् ॥

ययोक्तज्ञानकर्मभ्यां मनोर्जन्म ततोऽपि च ॥ १९ ॥

अज्ञातात्पररमात्सूत्रोपाधेर्विराडुत्पत्तिमाह । विराडपीति । कोऽसौ विराडित्यपे-क्षायां पञ्चीकृतपञ्चमहाभूततत्कार्यात्मक इत्याह । तैलोक्येति । तदुत्पत्तौ निमित्तमाह । यथोक्तेति । विराजा स्थितात्परस्मान्मनोरूपत्तिमाह । मनोरिति । ततः परस्मान्मनू-पाधेः सर्वेयं मानवी सृष्टिरित्याह । ततोऽपीति । सर्वसृष्टौ ज्ञानकर्मणोनिमित्तत्वमवि-शिष्टमिति वक्तुं षडब्दः ॥ १९ ॥

या महामलयात्सृष्टिः सा विरिञ्चस्य वक्ष्यते ॥

आन्तरमलयाद्या तु विराजोऽधीयमुच्यते ॥ २० ॥

४३२ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमान्याये-

कुत्र सूत्रस्यैर्मूलकारणादुच्यते तद्वेदमित्यादावित्याह । येति । महाप्रलयानन्तरमिति शेषः । विरिञ्चस्य शक्तिद्वयवत् सूत्रस्येत्यर्थः । यद्यपि सूत्राद्विराजः सृष्टिरभ्युपगम्यते तथाऽपि विराजो मन्वादिषष्टिः कुत्रोच्यते तत्राऽऽह । आन्तरेति । अवान्तरप्रलयादपि परस्ताद्या विराजो मन्वादिषष्टिः सेयमिममेवाऽऽत्मानं द्वेषाऽपातयदित्यत्रोच्यते इत्यर्थः ॥ २० ॥

स वै शरीरी प्रथमः स वै पुरुष उच्यते ॥

आदिकर्ता स भूतानां ब्रह्माऽग्रे समवर्तते ॥ २१ ॥

मन्वादिषष्टिरि विराजि पौराणिकसमतिमाह । स वा इति । स्थूल व्यष्टयो भूतशब्देन गृह्यन्ते । अग्रे व्यष्टीभूतस्थूलपिण्डसर्गात्पूर्वमिति यावत् ॥ २१ ॥

प्रत्यग्भूतः परार्थेभ्यो योऽनन्यानुभवं प्रति ॥

प्रथते स इहाऽऽत्मेति जगत्प्रत्यग्भूत इति ॥ २२ ॥

भान्यानुसारेणाऽऽत्मेत्यादिवाक्यतात्पर्यमुक्तत्वाद्भाष्यमेव परात्मपरत्वेन वाक्य व्याकुर्वन्नात्मशब्दार्थमाह । प्रत्यगिति । अस्मिन्निति परार्थेभ्यः कार्यकारणेभ्यः प्रत्यग्भूतव्यभावानुभवमपेक्षैव प्रतिभूतं यः प्रथते स कार्यकारणहीन स्वप्रकाशोऽत्राऽऽत्मशब्देनोच्यते । आत्मा वा इदमेक एवाग्र आसीदिति वदाम् गृह्येति रितरेष्वहुत्तरादिति न्यायादित्यर्थः ॥ २२ ॥

आत्माभासैकसंसिद्धेस्तदज्ञानसमुद्भवम् ॥

आत्मैव भण्यते मोहाच्चदात्माव्यतिरेकतः ॥ २३ ॥

भूतात्मा चेन्द्रियात्मा चेत्यादौ भूतादावप्यात्मशब्दात्तदेवात्र किं न ग्राह्यमित्याशङ्क्याऽऽह । आत्माभासेति । आत्माज्ञानोद्भूत भूतादि जाड्यान्त स्वतः सिध्यत्यतश्चिदाभासैर्नैकेनेव तत्सिद्धेस्तदात्मन्यप्यस्मात्मेत्युच्यते कल्पितस्याधिष्ठानमन्तरेण सत्तात्पर्येणैव भावात्तद्वृत्ताद्यात्माभासत्वात्त्राऽऽत्मशब्दो न हि सम्भवति मुख्ये गौणार्थे ग्राह्य इत्यर्थः । अथाऽऽत्मशब्दार्थस्य कार्यकारणवैलक्षण्ये परिच्छेदः स्यात्तेत्याह । मोहादिति । कार्यदेरात्मनः सत्तात्पर्यो मोहादेवातिरेकाद्वस्तुनस्तदात्मैवेति नास्ति परिच्छेद इत्यर्थः ॥ २३ ॥

एवेत्यवधृतायेतदात्मीयार्थनिषेधकम् ॥

मन्वादि जन्मनः पूर्वमात्मवेदमभूजगत् ॥ २४ ॥

एवशब्दार्थं वदन्नवभूतिस्वरूपमाह । एवेतीति । परेशिष्टपदत्रयाथं वदन्वाकर्ण्यमाह । मन्वादीति । इदं मन्वादि नगदिनि सवन्व । आदिशब्देनाऽऽवाशादिमह ॥ २४ ॥

अध्यात्मादिचिभागे स्यादात्मात्मीयादिभेदधीः ॥

तस्मिन्नसति सा न स्यादपेक्षाविरहोद्दिभोः ॥ २५ ॥

प्रागवस्थायामज्ञातात्ममात्रत्वेऽपि ज्ञेयस्य जगतो न तज्ज्ञानाभावो ब्रह्मणः सर्वज्ञ-  
त्वादतोऽवधारणानुपपत्तिरित्याशङ्क्याऽऽह । अध्यात्मादीति । आदिपदमधिभूताधि-  
दैवसंग्रहार्थं द्वितीयं च तदन्यान्यदीयमिति भेदधियं संग्रहोक्तम् । सत्येवार्थे ज्ञानं निरा-  
लम्ब्यं ज्ञानायोगादतो ज्ञेयवज्ज्ञानमपि प्राङ्नान्यदस्तीत्यर्थः । कथं तर्हि तदा ब्रह्म सर्वज्ञं  
न हि कांचिदवस्थामास्याय तत्प्रचोच्यते तत्राऽऽह । अपेक्षेति । असत्यर्थे तज्ज्ञानापे-  
क्षाभावादीश्वरस्य विद्यमानसर्वार्थीप्रतिबन्धज्ञानात्सर्वज्ञतेत्यर्थः ॥ २५ ॥

मिथोपास्तव्यपेक्षं हि नामरूपादिमज्जगत् ॥

प्रत्यङ्मात्रममाणं स्यात्पराद्वेर्धेति चित्रताम् ॥ २६ ॥

प्रागवस्थायां ज्ञानज्ञेययोरभावे जगदभावनिष्ठं स्यादिति शून्यवादमाशङ्क्याऽऽह ।  
मिथ इति । इदं ज्ञानमिदं ज्ञेयमित्यादिनाऽन्योन्यमपेक्षाशून्यं नामरूपकर्मात्मकं जग-  
त्प्रत्यङ्मात्ररूपत्वेन प्रागुत्पत्तेस्तत्परिमाणं तज्जिष्ठमेव स्यात्तज्ज्ञाभावनिष्ठतेत्यर्थः । सदनुपे-  
धेनाविगतस्य जगतो नाभावनिष्ठतेति वक्तुं हीत्युक्तम् । प्रपञ्चस्याऽऽत्ममात्रत्वे तस्यैक-  
रूप्यास्तस्यापि तपात्वमेकस्यानेकरूपत्वायोगादित्याशङ्क्य सर्गकाले प्रतीचो भेदेन परा-  
वत्वमासाद्य नानात्वमित्याह । पराद्वेति ॥ २६ ॥

अपामार्गलतेवायं विरुद्धफलदो भवः ॥

प्रत्यग्वृक्षां विमोक्षाय संसाराय पराग्वृक्षाम् ॥ २७ ॥

आत्ममात्रत्वेन प्रपञ्चस्यैकरूप्ये तद्वेदेन नानात्वे च फलितमर्थं दृष्टान्तेनाऽऽह ।  
अपामार्गेति । सा खल्वानुलोम्येनाऽऽलम्ब्यमाना गृहस्पृशतया दुःखाभावहेतुः प्राति-  
लोम्येन स्पृश्यमाना तु कर्कशत्वेन दुःखहेतुरेवमेव संसारो विरुद्धफलनिबन्धनमित्यर्थः ।  
संसारस्य विरुद्धफलत्वमेव स्फुटयति । प्रत्यगिति । ये संसारं प्रत्यङ्मात्रतया पश्यन्त-  
स्ततो भेदेन तदभावं मन्यन्ते तेषामनर्थध्वस्तये स स्याज्जहि प्रत्यङ्मात्रतया दृष्टः संसा-  
रस्तद्वेदमलभमानोऽनर्थमाधातुमलम् । ये तु प्रतीचः सकाशात्पराञ्चं स्यात्तन्व्येण लब्ध-  
सत्तार्कं प्रपञ्चं पश्यन्ति तेषां सोऽनर्थाय भवति । द्वितीयाद्वे भयं भवतीति वक्ष्यमाणत्वा-  
दित्यर्थः ॥ २७ ॥

व्याकृताव्याकृतं विश्वं प्रत्यक्प्रत्ययमात्रकम् ॥

मोहोत्थाहमितिज्ञानाद्भयारत्यादिमद्भवेत् ॥ २८ ॥

उक्तरीत्या बन्धमोक्षहेतो तस्मिन्किं मानं साक्षिप्रत्यक्षमित्याह । व्याकृतेति ।  
प्रतीचो भेदेन व्यक्तनामरूपं जगदनर्थहेतुतया दृष्टं तन्मात्रत्वेनोपलब्धमव्यक्तनामरूपं

२३४ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

तदेवानर्थनिर्वाहं स्वसाक्षिकमित्यर्थः । पराक्त्वेन दृष्टस्य जगतोऽनर्थहेतुत्वं समर्थयते ।  
मोहेति । तदुत्पत्तेरित्येहमिति वा मयेति वा ज्ञानात्तदेव ज्ञानद्वयगम्यं मयादिहेतुर्भवती-  
त्यर्थः ॥ २८ ॥

अहंममेतिविज्ञानं विद्यया ध्वंसितं यदा ॥

तदाऽद्वये दृशौ दृष्टे न भयादि तमोहतेः ॥ २९ ॥

प्रत्यक्षाव्रतया दृष्टस्य मोहहेतुत्वं साधयति । अहमिति । यदा सर्वस्य प्रत्यक्त्व-  
विद्ययाऽपरोक्षयाऽऽगमादिकृतया द्विविधा मिथ्याधीरपनीता तदा दृगात्मन्यद्वये साक्षा-  
रूपे मूलाज्ञानध्वस्तेर्भयारत्याद्यनवकाशमित्यर्थः ॥ २९ ॥

इदं धीनामगम्यं यच्चित्रं सत्प्रयते हिरुक् ॥

मन्वादि सृष्टेस्तत्पूर्वमात्मैर्वाभूदिदं जगत् ॥ ३० ॥

आत्मैवेत्यादिवाक्यव्याख्यानप्रसङ्गप्राप्तं परिसमाप्य प्रकृतवाक्यव्याख्यामुपसंहरति ।  
इदमिति । हिरुगात्मनः सकाशात्प्रथमित्यर्थः । मन्वादिशब्दस्य पूर्ववदन्वयः ॥ ३० ॥

एतावद्वास्तवं वृत्तं मोहोत्थं भण्यतेऽधुना ॥

कोशपञ्चकर्ता यातः प्रत्यगज्ञानतो यतः ॥ ३१ ॥

स एष परमोऽप्यात्मा कामाविद्यापुपुष्पात् ॥

संवृत्तः पुरुषाकार इत्यनुकोशतीव नः ॥ ३२ ॥

उक्तवक्ष्यमाणयोर्विशेषार्थमुक्तमनुवदति । एतावदिति । कथं तर्हि तस्यात्पण्डित-  
सस्य पुरुषविषयत्वं तथाऽऽह । मोहेति । मोहवशात्परस्य पुरुषप्रकारत्वमुक्तं व्यक्ती-  
करोति । कोशेति । कार्यकारणनिर्मुक्तः स्वप्रकाशः परः प्रत्यगाश्रयविषयाज्ञानादविद्यास्मि-  
ताद्युपद्रवादन्नमयादिकोशपञ्चकत्वं यतो यातोऽतः स पुरुषाकारो जात इत्यस्मान्मुमुक्षु-  
न्दृष्ट्वा पुरुषविषयधृतिरस्येयमवस्था कथमित्यनुकोशमिव करोति तत्रास्य वास्तवी पुरुष-  
विषयतेत्यर्थः ॥ ३१ ॥ ३२ ॥

आनन्दाद्यन्नपर्यन्तान्कारणेतररूपिणः ॥

पुरुषादिमकारांस्तान्प्रत्यक्तत्त्वानलक्षयत् ॥

पुरुषविषय इत्युक्त्या ह्यर्थे चैवं प्रवक्ष्यते ॥ ३३ ॥

पुरुषविषयशब्दात्तत्प्रकारमात्रे भाति कथं कोशपञ्चकग्रहणमित्याशङ्क्य लक्षणये-  
त्याह । आनन्दादीति । आनन्दमयः कारणरूप्यन्वे चत्वारः कार्यरूपिणः कारणरू-  
पिणश्चेति भेदः । पुरुषादीत्यादिषदं स्त्रीनपुंसकार्थम् । आनन्दमयादीनां दृष्टकृष्टगात्म-  
न्मात्पुरुषत्वमेव न तद्विषयेत्याशङ्क्याऽऽह । प्रत्यगिति । प्रत्यगेव तत्त्वमेषां तत्र  
कल्पितानां कोशानां तानिनि यावत् । कोशपञ्चकलक्षकत्वे पुरुषविषयोक्त्येयमित्यां वक्तुं

४ ब्राह्मणम् ] आनन्दगिरिकृतशास्त्रप्रकाशिकारूपटीकासंवलितम् । ४१५

हिशब्दः । नन्वत्र कोशपञ्चकं न श्रूयते न च श्रुत्यन्तरस्थमिह लक्ष्यते प्रत्यासत्त्यभा-  
वात्तत्राऽऽह । ऊर्ध्वं चेति । श्रुत्यन्तरं दृष्टान्तयितुं चशब्दः । प्रवक्ष्यते कोशपञ्चक-  
मिति शेषः ॥ ३३ ॥

वाक्यनःप्राणकोशांस्त्रीन्विराडन्मयः स्वयम् ॥

तद्देदमिति चाऽऽनन्दो नैवेहेति तथोच्यते ॥ ३४ ॥

कथमुत्तरत्र कोशपञ्चकोक्तिर्न हि तैत्तिरीयकवदत्र तद्वाचकशब्दोऽस्ति तत्राऽऽह ।  
वागिति । मनो वाचं प्राणमिति कोशत्रयमन्नाधिकारे वक्ष्यते । वाक्शब्देन विज्ञानमयो  
गृह्यते । ग्रीन्प्रवक्ष्यतीति शेषः । पुरुषविधशब्देनात्रमयकोशोक्तिरित्याह । विराडिति ।  
यद्वा यः स्वयं मन्वादिसृष्ट्वेन विराडात्मा स्थितः सोऽन्नमयः सोऽनुवीक्ष्येत्यादौ वक्ष्यत  
इत्याह । विराडिति । तद्देदमित्युत्तरत्र नैवेह किंचनेति पूर्वत्र चाऽऽनन्दमयकोशो-  
क्तिर्विवक्षितेत्याह । तद्देति ॥ ३४ ॥

अग्निर्मूर्धेति च तथा मन्त्रेणापि प्रकाशितः ॥

सामानाधिकरण्यं च तद्देदमिति युक्तिम् ॥ ३५ ॥

अन्नमयं विराजमधिकृत्य सृष्टिरनन्तरं वाच्येति विशेषतस्तत्र मन्त्रसंवादं दर्शयति ।  
अग्निरिति । विराडात्मविषयवाक्यान्तरं समुच्चैतुं चशब्दः । यगोक्तवैराजरूपानुरोधस्त-  
थाशब्दार्थः । पुरुषविधशब्दादिनेवेत्यपेक्षः । प्रकाशितो विराडिति शेषः । परस्यैव स्वाज्ञा-  
नात्कारणेतरूपकोशपञ्चकव्याप्त्या पुरुषविधत्वमित्यत्र वाक्यशेषानुगुण्यमाह । सामा-  
नाधिकरण्यं चेति । अज्ञातपरवाचकतच्छब्दस्य कोशपञ्चकात्मकजगद्वाचकेदंश-  
ब्दस्य सामानाधिकरण्यं परस्यैव कोशपञ्चकत्वं सूचयति । भिन्नप्रवृत्तिनिमित्तानां  
शब्दानामेकस्मिन्नर्थे प्रवृत्तिः सामानाधिकरण्यमिति स्थितेरित्यर्थः ॥ ३५ ॥

पृथिव्यायक्षरान्तश्च प्रश्नो वाचक्रवस्तथा ॥ ३६ ॥

प्रत्यगृह्यनुविद्धाहं प्रत्ययैकप्रमाणकः ॥

सोऽनुवीक्ष्याऽऽत्ममोहोत्पददृष्ट्याऽविद्योत्पत्त्यरूपकम् ॥ ३७ ॥

परस्यैव कोशपञ्चकत्वे पाञ्चमिकं सर्वस्य जगतोऽक्षरे पर्यवसानविषयं प्रश्नमनुकूल-  
यति । पृथिव्यादीति । वाचकनवी मार्गो तथा कृतो वाचक्रवः । तथा परस्य कोशप-  
ञ्चकत्वानुरोधेनेति यावत् । नहि परस्याक्षरस्य कोशपञ्चकात्मकजगद्रूपत्वभावे तस्य तस्मि-  
न्नावसानं युक्तमिति भावः । आत्मैवेत्यादि पुरुषविध इत्यन्तं स्वमतेन व्याख्याय भाष्योक्तं  
विराजमेवाऽऽत्मशब्देन गृहीत्वा पूर्वं देहान्तरोत्पत्तेः सर्वं तद्देहजगत् तन्मात्रमासीत्  
च पुरुषप्रकारः शिरःपाण्यादिमानित्येवं वाक्यार्थमादायोत्तरमादत्ते । प्रत्यमिति ।  
आत्मचैतन्यव्याप्ताहंधीमात्रगम्यो विराडात्मा प्रत्यगविद्याकृतं प्रपञ्चं मोहोत्पत्त्या  
दृष्ट्याऽनुवीक्ष्य नाऽऽत्मनोऽन्यदपश्यदित्यर्थः ॥ ३६ ॥ ३७ ॥

यदभ्यस्तं पुराऽस्याभूदहमेवेदमित्यदः ॥

दर्शनं तदपेक्षायामनुशब्दः प्रयुज्यते ॥ ३८ ॥

अथायमनुशब्दः सामोष्यं पाश्चात्यं वा ब्रूते नोभयथाऽपि युक्तः संहितितप्रकृतान्न-  
ययोगाद्वेस्तत्राऽऽह । यदिति । त्रैलोक्यात्मकमिदं वैराजं रूपमहमिति यदर्शनमस्य  
यजमानदशायामभ्यस्तं तदपेक्षोऽनुशब्दः प्रयुक्तोऽतो न तद्वैयर्थ्यं पाश्चात्यवाचित्वादि-  
त्यर्थः ॥ ३८ ॥

अहमेवेदमस्मीति दर्शनं यत्सुभाषितम् ॥

तत्फलं यत्तदन्वीक्ष्य नाऽऽत्मनोऽन्यद्दर्श सः ॥ ३९ ॥

ननु यथोक्तं दर्शनं यजमानावस्थमास्थाय नानुशब्दो युक्त इक्षणशब्देनापि तस्यै-  
वोक्तेर्नहि तदपेक्षं तस्यैव पाश्चात्यं तत्राऽऽह । अहमेवेति । तस्य दर्शनस्य यत्फलं  
तदन्वीक्ष्येत्यत्रेक्षणमित्यर्थः । नान्यदित्याद्यादत्ते । नेति ॥ ३९ ॥

तस्मादर्थान्तरासूतेरेकपिण्डात्ममात्रतः ॥

नापश्यदपरं किञ्चित्सोऽहमित्यभ्यधादथ ॥ ४० ॥

तद्याचष्टे । तस्मादिति । विराहदेहादेहान्तरस्यानुत्पत्तेरात्मीयं पिण्डमात्रं स दृष्टवां-  
स्ततोऽन्यत्स्यतत्रं परतत्र वा न किञ्चिदित्यर्थः । अपरमपश्यन्विराडात्मा किं कृतवा-  
नित्यपेक्षायामाह । सोऽहमिति । स्वव्यतिरिक्तादर्शनाजन्तर्यमथशब्दार्थः ॥ ४० ॥

त्रैलोक्यात्मकदेहांत्मा नापश्यदपरं पृथक् ॥

भिन्नार्थानभिसंबन्धात्प्रतीच्येवास्य धीरभूत् ॥ ४१ ॥

तद्यास्यातुं पूर्ववाक्यार्थमनुवदति । त्रैलोक्येति । अपरं स्वतन्त्रं परतन्त्रं वेत्यर्थः ।  
तत्र हेतुमाह । भिन्नेति । स्वदेहातिरिक्तेनासन्निकर्षात्तस्मिन्विराजो न धीश्चेत्कुत्र तर्हि  
तस्य धीरिति तत्राऽऽह । यतीचीति ॥ ४१ ॥

सशब्दं दर्शनं यादवमागभ्यस्तं तथैव सः ॥

व्याजहार फलावस्थो ह्यहमित्यात्मवाचकम् ॥ ४२ ॥

कथं प्रतीचि स्वदेहे तस्य धीरासीदित्याशङ्क्य सोऽहमित्यादि न्याचष्टे । सशब्द-  
मिति । प्राग्यजमानावस्थायामिति यावत् । यजमानावस्थस्य फलावस्थस्य च प्रजापते-  
रेकत्वं हेतुं कर्तुं हिशब्दः ॥ ४२ ॥

उपासनार्थं नामास्य तस्योपनिषदित्यतः ॥

अतोऽहमित्यनेनैव ह्यात्मनाऽऽत्मानमभ्यधात् ॥ ४३ ॥

प्रजापतेरहमिति नाम किमर्थं कथ्यते साधारणं हीदं सर्वंमिति तत्राऽऽह ।  
उपासनार्थमिति । तत्र श्रुतिं प्रमाणयति । तस्येति । तस्याऽऽध्यात्मिकस्य चाशु-

४ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ४३७

पस्य पुरुषस्याहमिति रहस्यं नामेत्यतो यावद्यादहं नामत्वं प्रज्ञापतेर्ध्यानार्थमिष्टमित्यर्थः । नामान्तरेण सत्तु किमित्येतेनैवाऽऽत्मानमुक्तवानित्याशङ्क्याऽऽह । अत इति । उक्तादुपास्त्यर्पत्वादिति यावत् । आत्मनेत्यात्मवाचिनाऽहंशब्देनेत्यर्थः । तस्याऽऽत्मवाचित्वप्रसिद्धयो हि शब्दः ॥ ४३ ॥

अहमित्यभ्यधादग्रे यस्मादात्मानमात्मना ॥

अहं नामाभवत्तस्माद्विराडेष प्रज्ञापतिः ॥ ४४ ॥

ततोऽहं नामाभवदित्यस्यार्थमाह । अहमिति । अहमित्यात्मनेति संबन्धः ॥ ४४ ॥

तत्कार्यगेण लिङ्गेन ज्ञापयन्कारणाभिधाम् ॥

तस्मादपीति वक्तव्येतां प्रसिद्धिं लोकसाक्षिकीम् ॥ ४५ ॥

प्रज्ञापतिरहमित्यग्रे व्यानहंर ततोऽहं नामाभूदित्यत्र किं मानमित्याशङ्क्य तस्मादित्यादिवाक्यतत्पर्यमाह । तदिति । प्रज्ञापतिकार्यभूतप्रज्ञावर्गगतेनाहमिति व्याहारेण प्रथमप्रवृत्तेन लिङ्गेन कारणेऽपि तस्मिजहमित्याभिधानं तस्मादित्यादिना ज्ञापयन्वेदन्स्याहं नामत्वे लोकप्रसिद्धिं च प्रमाणयतीत्यर्थः ॥ ४५ ॥

यथोक्तमहिमः कस्मात्संवृत्तः पुरुषो विराद् ॥

इतिहेतूपदेशाय स यदित्यादि भण्यते ॥ ४६ ॥

विराजः सर्वात्मत्वस्य दर्शितत्वात्पुरुषत्वानियमात्स वै पुरुष इतिस्मृतिविरोध इति शङ्कते । यथेति । नकारलोपं वैकल्पिकं मन्यते । विराजः पुरुषत्वे हेतूक्त्यर्थमृत्तरवाक्यमित्याह । इतिहेत्विति ॥ ४६ ॥

मिथो जिगीषतां पुंसां ज्ञानकर्मादिसाधनैः ॥

पुरा देवात्मतां योऽग्नात्पृष्ठास्तेनतरे जिताः ॥ ४७ ॥

तस्यार्थं संक्षिपति । मिथ इति । अहमहमिकया प्राथम्येन प्रज्ञापतित्वप्रेप्सूनां मध्ये प्रथमत एव ज्ञानादिहेत्वतिशयाद्यस्तद्भावं गतवांस्तेनतरे दग्धवज्रिता भवन्ति तस्मात्पूर्वमौपदिति पुरुषो विराडित्यर्थः ॥ ४७ ॥

वैराजपदसंभेत्सोर्यजमानमहाजनात् ॥

एनांस्वौपद्यतोऽग्रेऽतः संवृत्तः पुरुषाभिधः ॥ ४८ ॥

तस्मात्पुरुष इत्यस्यार्थमाह । वैराजेति ॥ ४८ ॥

औपत्त्वान्याप्मनः पूर्वं ज्ञानाद्यतिशयाग्निना ॥

वैराजपदलिप्सुभ्यस्तेनासौ पुरुषाभिधः ॥ ४९ ॥

एनसां प्रज्ञापतित्वप्रतिबन्धकानां दाहे हेतुमनुबदन्निराजो गौगिकं पुरुषत्वमित्युक्तं निगमयति । औपदिति ॥ ४९ ॥



यथोक्तोपासनफलं वक्ष्यामीत्युत्तरं वचः ॥

ओपतीत्यादिकं ज्ञेयं वेदोपासीत यः सदा ॥ ५० ॥

किमिति नामान्तरेषु सप्तषु पुरुषनामनिरुक्तिरित्याशङ्क्य तन्नामस्तस्योपास्त्यर्थमिति मत्वाऽऽह । यथोक्तेति । पुरुषगुणकविराडुपासको मन्दोपासकान्फलत्विष्मृतिर्मित्याऽऽदावेव ध्यानाद्यतिशयात्प्रनापतिर्भवतीति वाच्यार्थं विवक्षन्नाह । चेदेति ॥ ५० ॥

योऽसावतीन्द्रियोऽग्राह्यः सूक्ष्मोऽव्यक्तः सनातनः ॥

सर्वभूतमयोऽचिन्त्यः स एव स्वयमुद्रभौ ॥ ५१ ॥

येन प्रजापत्यात्मना विद्वानवतिष्ठते तत्र मानवीं सृष्टिं प्रमाणयति । योऽसाविति । ज्ञानेन्द्रियाविषयत्वमतीन्द्रियत्वम् । बर्मेन्द्रियाविषयत्वमग्राह्यत्वम् । उभयत्र हेतु सूक्ष्म इति । परमाणुतुल्यत्वं पराकर्तुं व्याकरोति । अव्यक्त इति । तस्यासत्त्वमित्याशङ्क्याऽऽह । सनातन इति । तदेव सर्वात्मत्वेन साधयति । सर्वेति । अन्त करणादिपयत्वमाह । अचिन्त्य इति । उक्तरूप परो न विरादित्याशङ्क्याऽऽह । स एवेति । पर एव स्वयमेवाव्याकृतसूत्रद्वारा विराड्भावेनोद्भूत इत्यर्थः ॥ ५१ ॥

पुरुषोऽस्मीत्युपास्त्यर्थं पुरुषार्थोऽयमुच्यते ॥

ओपतीत्युक्तिः साक्षादुणोपास्तिफलश्रवात् ॥ ५२ ॥

वागादौ घेन्वादिधीवत्पुरुषगुणे विराजि धीर्नहि तेन ध्यातुस्त्वादात्म्यमन्यस्यान्यत्वायोगादित्याशङ्क्याऽऽह । पुरुष इति । पुरुषगुणे विराज्यहमहोपास्तिरित्येव पुरुषनिरुक्तिं प्रमाणयति । इत्युपास्त्यर्थमिति । फलान्तरादष्टेर्ध्यागार्थपुरुषनामनिर्वचनेऽपि कथं तद्गुणे विराज्यहमहोपास्तिरित्याशङ्क्याऽऽह । ओपतीति । साक्षात्सूत्रभावस्य पुरुषगुणविराडुपास्तिफलस्य यथोक्तत्वाक्यत श्रुतेस्तत्त्वतुन्यायेन विराज्यहमहोपास्तिस्तिरित्यर्थः ॥ ५२ ॥

अभिपुतं श्रयवेन फलं यज्ज्ञानकर्मणोः ॥

एयंमहिममप्येतत्संसार नात्यवर्तत ॥ ५३ ॥

ज्ञानकर्मफलं सौत्र पदमुत्कृष्टत्वान्मुक्तिरित्युच्यते तदन्यमुक्त्यभावात्तद्देहेतुसम्पन्नी-  
सिद्धये प्रवृत्तिरनर्थकेत्याशङ्क्य सौऽविभेदित्यस्य तात्पर्यमाह । अभिपुतमिति । ज्ञान-  
कर्मफलं त्रैलोक्यात्मकसूत्रत्वमुत्कृष्टमपि सत्सारान्तर्भूतमेव न कैवल्यमिति वक्तुमुत्तरवा-  
क्यमिच्छर्थः ॥ ५३ ॥

प्रत्यग्यातात्म्यविज्ञानविरहादन्यसाधनः ॥

यावत्किञ्चित्फलं नादः सर्वानर्थनिवृत्तये ॥ ५४ ॥

तान्यामाप्तसूत्रत्वादशेषानर्थध्वस्तोर्न सौत्र फल सत्सारान्तर्गतमित्याशङ्क्याऽऽह । प्रत्य-

४ भाषणम् ] आनन्दगिरिकृतशास्त्रप्रकाशिकाख्यटीकासंवलितम् । ४३९

गिति । तत्त्वज्ञान विना हेत्वन्तराधीनं सौत्रं फल नानर्थस्वार्थध्वंसार्थं भयारत्वादितद्वे-  
रित्यर्थ ॥ ५४ ॥

निरस्तातिशयं कर्म ज्ञानं चाऽऽप्यापि बालवत् ॥

यतोऽविभेदविद्यावानतोऽसावस्मदादिवत् ॥ ५५ ॥

ज्ञानकर्मफलस्य प्रजापतेर्न भयादि युक्तं तद्वैतविद्याभावादित्याशङ्क्याऽऽह । निर-  
स्तेति । उत्कृष्टे कर्मज्ञाने लब्ध्वा तत्फलभूतोऽपि मूढवद्यतो विराहभीतवानतो भयादि-  
कार्यदृष्ट्या सोऽविद्यावान्कल्प्यते समतमूढवत् । तस्य च विद्यमानाऽपि विद्याऽऽरब्धकर्म-  
प्रतिबन्धाच्च सर्वात्मनाऽविद्या निर्वर्तयत्यधुनातनजीवन्मुक्तवदिति भावः ॥ ५५ ॥

न ह्यविद्यामनादाय वस्तुयाथात्म्यसंश्रयात् ॥

कश्चिद्विभेदविभेच्च तेनाविद्वान्प्रजापतिः ॥ ५६ ॥

विराजो भयहेतुरविद्याऽस्तीत्यन्यमुखेनोक्त्वा व्यतिरेकमुखेनाऽऽह । न हीति ।  
मा तर्हि तस्य मय सूत्रत्राऽऽह । अविभेचेति । अन्यव्यतिरेकसिद्धमर्थं निगमयति ।  
तेनेति ॥ ५६ ॥

मत्यग्याथात्म्यविद्यैव निःशेषपुरुषार्थकृत् ॥

इत्येतत्प्रतिपत्त्यर्थं विराट्स्थानस्य कुत्सनम् ॥ ५७ ॥

कर्मज्ञानफलभूतो विराडुत्कृष्टत्वेन प्रागुक्तोऽधुना निन्यते तत्कथं पञ्चप्रहालनन्यायो  
नावतरेदित्याशङ्क्याऽऽह । मत्यामिति ॥ ५७ ॥

यतोऽविभेद्विराट्पूर्वमेकाक्यस्मीति मूढवत् ॥

तस्मात्तत्कार्यभूतोऽहं एकाक्यश्च विभेति ना ॥ ५८ ॥

तस्मादेकाकी विभेतीत्यस्यार्थमाह । यत इति । कार्यगतेन भयलिङ्गेन कारणे प्रजा-  
पतौ तदनुमेयमिति भावः ॥ ५८ ॥

एवं भयाभिभूतः स ईसांचकेऽथ लोकवत् ॥

भयाहेतु यथातत्त्वदर्शनं कृतवान्विभुः ॥ ५९ ॥

स हायमित्यादेरर्थमाह । एवमिति । किं तदीक्षणमिति विवक्षित्वा पृच्छति ।  
अथेति । परिहरति । भयेति । भयध्वस्त्रिहेतुभूत तत्त्वज्ञान प्रजापति संपादितवानि-  
त्यर्थः ॥ ५९ ॥

स्रजीव कल्पिताहिर्ना तन्नासादाकुलेन्द्रियः ॥

आलोचयेद्यथातत्त्वं भीध्वस्तौ तद्वदीश्वरः ॥ ६० ॥

लोकवदिति दृष्टान्त सदाष्टान्तिक स्पष्टयति । स्रजीति ॥ ६० ॥

४४० सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये—

आलोचयन् यथा तत्त्वमपास्तवान्ततद्भवम् ॥

अनन्यानुभव साक्षाददशैकात्म्यमात्मनि ॥ ६१ ॥

आलोचनफलमाह । आलोचयन्निति । दर्शनस्यापरोक्षत्वद्योतनार्थं साक्षादित्यु-  
क्तम् ॥ ६१ ॥

प्रत्यग्याधात्म्यविज्ञानशिखिप्रमहत्तमाः ॥

आप्ताशेषपुमर्थोऽथ सोऽमन्यत ततो विराट् ॥ ६२ ॥

ऐक्यसाक्षात्कारफलमाह । प्रत्यगिति । अप्यशब्दो यदर्थे । तत शब्दस्तदर्थे ।  
अमन्यताऽऽत्मानं कृतार्थमिति शेषः ॥ ६२ ॥

देहेन्द्रियमनोबुद्धिभावाभावादिसाक्षिणम् ॥

प्रत्यक्षं मदिति प्राह तदृष्ट्वा नेक्षते द्वयम् ॥ ६३ ॥

यन्मदन्यत्रास्तीत्यत्र मच्छब्दार्थमाह । देहेति । आदिपदेन तद्गुणादिग्रहः ।  
वाक्यार्थान्वयित्वमर्थस्य मच्छब्दार्थस्य ज्ञानफलमाह । तदृष्ट्वेति ॥ ६३ ॥

प्रतीच्येव यदेहाऽऽत्मा प्रत्यगात्मानमीक्षते ॥

अन्वयव्यतिरेकाभ्यां ब्रह्मास्मीति तदेक्षते ॥ ६४ ॥

वाक्यार्थज्ञानादेव तद्वैतदृष्टिध्वस्तरेण पदार्थधियेत्याशङ्क्य तां विना वाक्यार्थज्ञाना  
योगान्नेवमित्याह । प्रतीचीति । इहेति परिशोधनावस्योक्तिः । आत्मेत्यधिकारिणो  
निर्देशः ॥ ६४ ॥

प्रत्यग्दृष्ट्वा तदज्ञानतज्ज नैवेक्षते स्वतः ॥

ब्रह्मप्रतीचोरेकात्म्यात्तद्वरीकृत्य गर्जति ॥ ६५ ॥

मदन्यत्रास्तीति भागस्य तात्पर्यमाह । प्रत्यग्दृष्ट्वेति । तत्त्वज्ञानात्तदज्ञानतत्कार्या  
दृष्टौ हेतुमाह । स्वत इति । उक्तेऽर्थे वाक्यमवतारयति । तदिति । ऐक्यमद्वीकृत्य  
भयहेत्वभावमनुवदन्यन्मदन्यत्रास्तीति विराडाहेत्यर्थः ॥ ६५ ॥

प्रत्यक्ता मदिति प्राह त्वन्यत्रास्तीति चैकताम् ॥

कस्मादिति च हेतुक्तिर्भात्वाचिसिप्सत्या परम् ॥ ६६ ॥

तत्र वाक्यं योजयति । प्रत्यक्तामिति । परमित्यस्य केवलवाचिनः प्रत्यक्तामि-  
त्यादौ प्रत्येकं संबन्धः । उत्तरवाक्येन भयाक्षेपेच्छया प्रत्यग्ब्रह्मणोरैक्याद्वितीयाभाव  
हेतुं श्रूते यदित्यादिवाक्यमित्यर्थः । यज्ञ परमुत्तरं वाक्यं भीत्याक्षेपार्थं प्रवृत्तमि-  
त्यर्थः ॥ ६६ ॥

प्रत्यक्ता ब्रह्मणो यस्माद्ब्रह्मता चाऽऽत्मनः स्वतः ॥

एव सति कुतो मे भीरिति निद्रांस्त्रपायते ॥ ६७ ॥

कस्मादित्योरेगात्परोक्षहेत्यनुवादपूर्वमाह । प्रत्यक्तेति । तस्याद्वितीयाभावाद

४ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ४२१

भावो भयहेतोरिति शेषः । भयहेत्वभावे फलितमाह । एवमिति । लज्जावानिव भवती-  
त्यर्थः ॥ ६७ ॥

ब्रह्मविद्यामृते नान्यद्भयहेतुविनाशकृत् ॥

संभाव्यमिति नः प्राह तत एवेति च श्रुतिः ॥ ६८ ॥

तत एवेत्यादेरर्थमाह । ब्रह्मेति । अस्मिन्नर्थे विद्वदनुभवस्तुमुच्यार्थश्चकारः ॥ ६८ ॥

प्रत्यगज्ञानमेवैकं भीतिहेतुर्भवेद्यदि ॥

तत एवेति वचनं तदेवं स्यात्समझासम् ॥ ६९ ॥

किंतद्भीतिकारणं तदाह । प्रत्यगिति । अत्र हि प्रत्यगज्ञानाद्भेतुष्वस्त्या भीतिष्वस्ति-  
रुच्यते न च ज्ञानमज्ञानादन्यद्भवंति तद्भयहेतुरज्ञानमेवेत्यर्थः ॥ ६९ ॥

कस्माद्भयमेप्यदिति च पूर्वोक्तार्थसमर्थनम् ॥

श्रुत्याऽकारि कुतो भीतिर्ध्वस्ताज्ञानतदुद्भव ॥ ७० ॥

पूर्वेणोत्तरस्य पौनरुक्त्यमाशङ्क्य विदुषो हेत्वभावात् भयमित्युक्तसमर्थनार्थमुत्तर-  
मित्याह । कस्मादिति । समर्थनप्रकारं श्रीतमभिनयति । कुत इति । विदुषीति  
शेषः ॥ ७० ॥

प्रजापतेराविरभूत्कुत एकत्वदर्शनम् ॥

शास्त्राचार्यादितद्वेतोरसत्त्वाच्चदसंभवः ॥ ७१ ॥

प्रजापतेर्ब्रह्मात्मैक्यज्ञानाद्भीतिष्वस्तिरुक्ता । इदानीं तस्य तज्ज्ञानं हेत्वभावादुक्त-  
मित्याक्षिपति । प्रजापतेरिति । यस्मादस्माकमैक्यधीलास्मादेव कस्यापि स्यादित्याश-  
ङ्क्याऽऽह । शास्त्रेति । अस्यार्थः—न तावत्तस्य शास्त्रध्वणमाचार्यभावाच्चापि सन्या-  
सोऽमनुष्यत्वेन शास्त्रानधिकारान्मनुष्याधिकारं हि शास्त्रं दृश्यतेत्याहु मनुष्याधिकार-  
त्वादिति न्यायाच्चापि शमायैश्वर्यासक्तत्वात्तस्मादस्मात् प्रसिद्धशास्त्रादिविद्याहेत्वभा-  
वात्प्रजापतेरैक्यधीरयुक्तेति ॥ ७१ ॥

अन्यानपेक्षं तदभूदिति चेन्नैवमिष्यते ॥

अस्मदादेरपि तथा प्रसङ्गः स्यान्न चेत्स्यते ॥ ७२ ॥

अन्यस्मिन्नाचार्यादावनपेक्षमेव तदैक्यज्ञानं तस्य जानमिति सिद्धान्ती शङ्कते ।  
अन्यानपेक्षमिति । कादाचित्कस्य कारणानपेक्षत्वनभिद्धमित्याह । नैवमिति । निरस-  
दोपमाह । अस्मदादेरिति । प्रसङ्गस्यातिशयमायिमाह । न चेति ॥ ७२ ॥

मतं जन्मान्तराभ्याससंस्कारोत्पत्तिं यदि ॥

नैरर्थक्यमसक्तिः स्यात्सम्यग्ज्ञानस्य सर्वत्र ॥ ७३ ॥

४४२ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये—

प्रजापतेर्पञ्चमानावम्यायामाचार्यस्य सत्त्वाच्छ्रवणाद्यावृत्तैरैक्यज्ञानोदयात्तत्संस्कारोत्पं  
तयाविधमेव तज्ज्ञानं फलवत्स्यामपि निरपेक्षमस्तीति शङ्कते । मतमिति । अतिप्र-  
सक्त्या दूषयति । नैरर्थक्येति । सर्वतः सर्वेष्वस्मदादिष्वपीति यावत् ॥ ७३ ॥

दग्धाशेषान्तरायस्य विराजोऽपि महत्तमः ॥

नाथासीदात्मविद्या नः काऽऽशाऽविद्यापनुत्तये ॥ ७४ ॥

कथं तस्य नैरर्थक्यमज्ञानध्वंसित्वेनार्थवत्त्वादित्याशङ्क्याऽऽह । दर्शयेति । विद्याप्र-  
तिबन्धविपुरस्त्यैव विराजो जन्मान्तरे सत्यपि विद्या यद्यविद्यां संसारहेतुं नादहर्हि  
मह्यप्रतिबन्धवतामस्माकं तद्वशात्तद्वाहार्यमाशाऽपि न युक्ता तस्मान्न जन्मान्तरे तस्यै-  
क्यज्ञानं जातमित्यर्थः ॥ ७४ ॥

अन्त्य एव तमोघाती मत्स्यध्वेन्मतं यदि ॥

स्यादर्नैकान्तिको हेतुरन्यान्त्येष्वसमीक्षणात् ॥ ७५ ॥

नन्वस्मिन्नेव जन्मनि तस्यैक्यधीरन्तेषा प्रजायते । ज्ञानमप्रतिघं यस्येति स्मृतेः । न  
च तदुत्पत्त्यनन्तरमेव सहेतुं बन्धं निरुणाद्धि भयारत्यादिफलेनाऽऽरब्धकर्मणा प्रतिबन्धा-  
दतो मरणकालीनं ज्ञानमज्ञानध्वंसीति शोदयति । अन्त्य इति । एवकारश्चेच्छब्दा-  
र्थानुवादी । प्रवृत्तफलस्य कर्मणः स्वापपादकाज्ञानलेशध्वंसिज्ञानशक्तिप्रतिबन्धकत्वेऽपि  
जन्मान्तरादिसर्वसंसारहेत्वज्ञानध्वंसिज्ञानसामर्थ्यप्रतिबन्धकत्वे मानाभावान्मध्ये जातं  
ज्ञानमनिवर्तकमित्यशङ्कं यत्कुमन्त्यस्य च ज्ञानस्य निवर्तकत्वे किमन्यत्वं हेतुः किंवा  
ज्ञानत्वमाहोस्विदैक्यज्ञानत्वमिति विकल्प्याऽऽधे दोषमाह । स्यादिति । प्रजापतेर-  
न्यमैक्यज्ञानमज्ञानध्वंसीत्यत्रान्त्यत्व हेतुरज्ञानध्वंसित्वेनानियतोऽन्यस्य यजमानस्या-  
स्मदादीना आन्त्येषु ज्ञानेषु तद्व्यसादृष्टेरित्यर्थः ॥ ७५ ॥

नान्त्योऽधिद्यापनुद्गोप इति सर्वत्र गम्यताम् ॥

ऐकात्म्यवस्तुबोधित्वादुपान्त्यमत्ययो यथा ॥ ७६ ॥

द्वितीयं दूषयति । नान्त्य इति । अस्मासु प्रजापतौ च नान्त्यं ज्ञानं ज्ञानत्वादज्ञान-  
ध्वंसि पूर्वज्ञानेषु बन्धहेत्वज्ञानध्वंसित्वादृष्टेर्ज्ञानत्वहेतोर्नैकान्त्यादित्यर्थः । तृतीयं  
प्रत्याह । ऐकात्म्येति । प्रजापतेरन्त्यमैक्यज्ञानं तयात्वादज्ञानध्वंसीत्युक्तमुपान्त्यत्व-  
दज्ञानवदन्तेऽपि तदयोगादुपान्त्यहेतोर्नैकान्त्यादित्यर्थः ॥ ७६ ॥

स्याद्वा सत्साधनोत्पत्तेर्लोकवज्ज्ञानमात्मनः ॥

यथेह कार्यकरणः पुण्यकर्मोद्भवैर्नृणाम् ॥ ७७ ॥

प्रज्ञा मेधा स्मृतिः स्वर्यं ज्ञानादाववसीयते ॥

वैशारद्यं तथैव म्यादिराजोऽपि महाथियः ॥ ७८ ॥

प्रजापतेरैक्यधीर्युक्तेति पूर्वपक्षे सिद्धान्तयति । स्याद्वेति । वाशब्दः पञ्चव्याघृ-  
त्यर्थः । प्रजापतेः सुप्तप्रबुद्धवत्प्रकृष्टादृष्टोत्थकार्यकारणवत्त्वात्पूर्वकल्पीयपदपदार्थ-  
वाक्यस्मरणवतः स्मृतिविपरिवर्तिवाक्याद्विचार्यमाणाददृष्टसहकृतात्तत्त्वज्ञानं स्याल्लोके  
विशिष्टादृष्टोत्कृष्टकार्यकरणानां प्रज्ञाद्यतिशयदर्शनात्तेन च ज्ञानेन जन्मान्तरादिहेत्व-  
विद्यास्येऽप्यारब्धं कर्म तज्जं च भयारत्याद्यविद्यालेशतो भविष्यतीति भावः । लोकवदि-  
त्येतद्व्याचष्टे । यथेति । इहेति व्यवहारभूमिरुक्ता । कार्यकरणैर्युक्तानामिति शेषः ।  
यथोक्तकार्यकरणवन्तो मनुष्या न संभवन्तीति शङ्का निवारयति । नृणामिति । स्याद्वे-  
त्यादिनोक्तं दार्ष्टान्तिकमाह । ज्ञानादाविति । उक्तदृष्टान्तात्प्रग्नपतेरपि निरतिशय-  
ज्ञानकर्मवासनावतस्तज्जकार्यकरणयुक्तस्य ज्ञानवैराग्यादौ वैशारद्यं गम्यतेऽतस्तस्य  
ब्रह्मास्मीति ज्ञानमप्याचार्याद्यपेशां विना स्मर्यमाणवाक्यादेव स्यादित्यर्थः ॥ ७७ ॥  
॥ ७८ ॥

ज्ञानमप्रतिघं यस्य वैराग्यं च जगत्पतेः ॥

पेश्वर्थं चैव धर्मश्च सहसिद्धमिति स्मृतिः ॥ ७९ ॥

तस्य ज्ञानादिवैशारद्ये पौराणिकीं स्मृतिमुदाहरति । ज्ञानमिति । अप्रतिघमप्रति-  
बद्धं निरङ्कुशमित्येतत्प्रत्येकं संबध्यते । यस्यैतच्चतुष्टयं सहसिद्धं स निरवर्ततेति  
संबन्धः ॥ ७९ ॥

सहैव सिद्धं चेज्ज्ञानं भीतिहेतोरसंभवः ॥

ध्वान्तापध्वंसिरविणा न तपः सह जायते ॥ ८० ॥

सहसिद्धत्वस्मृतेः सोऽविभेदित्यादिश्रुतिविरुद्धत्वादप्राप्ताप्यमिति विरोधाधिकरणन्या-  
येन शङ्कते । सहैवेति । सत्येव सहने ज्ञाने स्वहेतोर्भयाद्यपि स्यादिति चेन्नेत्याह ।  
ध्वान्तेति ॥ ८० ॥

नैवमन्योपदेशार्थमतिपेधपरत्वंतः ॥ •

सहसिद्धगिरस्तस्मात्त्रैप दोषः प्रसज्यते ॥ ८१ ॥

श्रुतिस्मृत्योर्विरोधं समाधत्ते । नैवमिति । विरोधे चाप्रामाण्यं परस्परन्यायादि-  
त्याचार्या न चात्र सर्वावेष्टनस्मृतेः स्पष्टोद्धानश्रुतेश्च मिथोविरोधवद्विरोधोऽस्तीत्याह ।  
अन्येति । अन्येनाऽऽचार्येणोपदेशो यः क्रियमाणस्तत्स्यार्थस्य निषेधपरत्वात्सहसिद्ध-  
वाक्यस्य तज्ज्ञानात्प्रकप्रजापतेर्भयाद्युपपत्तिरुद्धं चाज्ञानलेशादतो न विरोधोऽस्ती-  
त्यर्थः ॥ ८१ ॥

श्रद्धातात्पर्यश्रृणुपात्रणिपातादि साधनम् ॥

विद्याजन्मैकहेतूनां वैफल्यं चेन्न तद्यतः ॥ ८२ ॥

ज्ञानोत्पत्तेराचार्याद्यनेष्वेते श्रद्धादिसाधनविधानानर्थक्यादनेकश्रुतिस्मृतिविरोधः

४४४ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये—

स्यादिति शङ्कते । श्रद्धेति । आदिपदेन शमादिग्रह । पुरुषभेदेनार्थवत्त्वं च विशेषधु-  
त्यादिविरुद्धमिति भावः । चोदित विरोध धुनीति । न तदिति । श्रद्धादिविध्यानार्थक्या-  
भावे हेतुमाह । यत इति ॥ ८२ ॥

गुणवद्दोषवद्रूपविकल्पितसमुच्चितम् ॥

विद्याजन्मैकहेतुत्वालोकावत्स्यात्समञ्जसम् ॥ ८३ ॥

तमेव व्यनक्ति । गुणवदिति । गुणवत्त्वं दोषवत्त्वमित्यनेन रूपेण युक्तानां श्रद्धा-  
दीना विकल्पितानां समुच्चितानां च विद्याजन्मन्येकस्मिन्पुण्युक्तत्वात्तात्पर्यादिविधान  
स्यादर्थबल्लोके रूपादिज्ञाने निमित्तविकल्पादिदृष्टेरित्यर्थः । श्रद्धादिषु गुणवत्त्वमुत्कर्षो  
दोषवत्त्व निकर्ष इति भेदः ॥ ८३ ॥

रूपादिज्ञानसंभूतौ तद्धेतूनामनेकधा ॥

विकल्पो दृश्यते लोके तथेहापीति निश्चितिः ॥ ८४ ॥

लोकवदित्युक्त विवृणोति । रूपादीति । तद्धेतूनां रूपादिर्बहिर्हेतूनामालोकादीना  
मिति यावत् । इहेत्यैकात्म्यज्ञानोक्तिः ॥ ८४ ॥

गुणवद्दोषवत्त्वं च तथैव च समुच्चयः ॥

प्रबोधोत्पत्तिहेतूनां दृष्टो बोधादिकार्यकृत् ॥ ८५ ॥

न केवलं विकल्प एव तद्धेतूनां दृष्टः किंतु गुणवत्त्वादयोऽपीत्याह । गुणवदिति ।  
रूपादिधीकार्यानुबोधी च समुच्चयादिरित्याह । बोधादीति । आदिपदं व्यवहारा-  
र्थम् ॥ ८५ ॥

दृष्टदंशादयो रात्रौ नेत्रगोचरसंगतिः—

मात्रेण रूपं वीक्षन्ते नापेक्षन्ते ततोऽपरम् ॥ ८६ ॥

तत्रोदितानुदितहोमवद्यवस्थितं विकल्पमुदाहरति । दृष्टदंशादय इति । आदिश-  
ब्देन मार्जारवदन्येऽपि रात्रिचरा गृह्यन्ते कथमन्यथाऽन्धकारमध्यवर्तिनस्तो मूषकादि  
गृहीयुरित्यर्थः ॥ ८६ ॥

अतीतानागतार्थज्ञानोत्पत्तौ च हेतुताम् ॥

योगिनां मन एव स्यादस्माकं सर्व एव तु ॥ ८७ ॥

विकल्पार्थं विधान्तरमाह । अतीतेति । हेतुता गतमिति शेषः । ते हि योगजनि-  
तप्रकृष्टादृष्टवशाद्युक्तावस्थायां मनोमात्रेण करतलमलकवदशेषमपि पश्यन्तीत्यर्थः । कथं  
तर्हि समुच्चयस्तत्राऽऽह । अस्माकमिति ॥ ८७ ॥

दोषवद्गुणवत्त्वेन विकल्पोऽनेकधा पुनः ॥

मातृमानप्रमेयाणां गुणवद्दोषवत्त्वतः ॥ ८८ ॥

१४ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ४४५

विकल्पसमुच्चयायुक्तौ विधान्तरेण विकल्पं प्रपञ्चयति । दोषवदिति । मात्रादीनां धौहेतूनां दोषवत्त्वगुणवत्त्वाभ्यां कथमनेकधा निमित्तविकल्पस्तत्राऽऽह । मात्रिति । मात्रा ज्ञानपरिणामी साभासान्त. करणख्यस्तस्य गुणवत्त्वं प्रकृष्टप्रज्ञत्वादि वैपरीत्यं दोषवत्त्वं मानं चक्षुरादि तस्य दोषस्तिमिरादिस्तदभावो गुणो भेदोपो दूरत्वादित्यत्र गुणः संनिकर्षादिरेवं निमित्तानां विकल्पसमुच्चयसंभवात्प्रनापतेः श्रद्धाद्यतिरेकेण ज्ञानो-  
दयेऽपि न तद्वैयर्थ्यमस्माकं ज्ञानहेतुत्वाद्देदान्ततात्पर्यादिज्ञानं सर्वेषामेव ज्ञानसाधनमा-  
चार्यादिषु विकल्पसमुच्चयौ न चात्र नियामकाभावो यो ब्रह्माणं विदधातीति श्रुतौ प्रना-  
पतिनुद्धावीश्वरानुग्रहादानन्मतो वेदाविर्भावोक्तेरिति भावः ॥ ८८ ॥

नातिक्रान्तभवे त्वासीद्विज्ञविद्या प्रजापतेः ॥

इत्येतद्भ्रम्यतेऽविद्याभयारत्यादिमच्चतः ॥ ८९ ॥

यत्तु तस्य यजमानावस्थायां ज्ञानं न जातमिति तदङ्गी करोति । नेत्यादिना । अङ्गी-  
कारे हेतुमाह । इत्येतदिति ॥ ८९ ॥

विद्यायां चेन्न मोक्षोऽभूत्कस्याऽऽशा नो वृथा भवेत् ॥

मोक्षे भयश्रुतेर्नार्थस्तत्र को मोह इत्यतः ॥ ९० ॥

यत्पुनरन्त्यं ज्ञानमज्ञानध्वंसीति परिचोद्य परास्तं तदनुमोदते । विद्यायामिति । ब्रह्म  
वेदेत्यादिश्रुतेर्विद्याकालैव मुक्तिः कस्य प्रजापतेश्चेद्विद्यायां सत्यामपि सा नाभूत्तदा  
तत्र मनोरथोऽपि वृथाऽस्माकं स्यात्तत्र को मोह इत्यादिवाक्याद्विद्यासामर्थ्याद्भया-  
द्यभावश्रुतेश्च नार्थः स्यादतः स्याद्वा सत्साधनोत्पत्तेरित्यत्रोक्तमुपेयमित्यर्थः । यद्वा  
यदि विद्यायां विद्यमानायामेव प्रजापतेर्मोक्षो नाऽऽसीत्तर्हि कस्य मोक्षविषयो मनो-  
रथो वृथा न स्यान्नहि प्रजापतेर्विद्या मुक्तये न पर्याप्तं सैवास्माकं तद्धेतुरिति श्रद्धां  
शक्यमिति पूर्वार्थस्यार्थः । उत्तरार्थस्य पूर्ववदेवार्थः ॥ ९० ॥

एकाकिनो विराजो वाऽविद्यासंघीतचेतसः ॥

पूर्वजन्मोत्थसंस्काराद्भयमाविरभूदिह ॥ ९१ ॥

वेदान्ततात्पर्यज्ञानमनननिविध्यासनसाधनात्प्रणिपाताद्यनपेक्षाज्जन्मान्तरीयतदपेक्षाद्वै-  
क्यज्ञानाद्विराजो भयध्वस्तिरुक्ता । इदानीं केवलविराडैक्यज्ञानाद्भीतिध्वस्तिरिति पूर्वप-  
क्षयन्नादौ सोऽविभेदित्यस्य तात्पर्यमाह । एकाकिन इति । वाशब्दः सिद्धान्तव्यावृ-  
त्त्यर्थः । नन्वेकाकित्वं भयध्वस्तिहेतुर्द्वितीयादि भयोत्थितित्वात्कथमेकाकिनो विराजो  
भीतिस्तत्राऽऽह । अविद्येति । साऽपि न केवला भीतिहेतुः सुप्तावहरेरित्याशङ्क्याऽऽह ।  
पूर्वेति । यन्मानकालीनमयननितवासनासहायानुसारादिति यावत् । इहेति फल-  
वस्पोक्तिः ॥ ९१ ॥



४४४ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये—

स्यादिति शङ्कते । अद्वेति । आदिपदेन शमादिग्रहः । पुरुषभेदेनार्थवत्त्वं च विशेषश्रु-  
त्यादिविरुद्धमिति भावः । चोदितं विरोधं धुनीते । न तदिति । अद्वादिविज्ञानार्थक्या-  
भावे हेतुमाह । यत इति ॥ ८२ ॥

गुणबदोपवद्रूपविकल्पितसमुच्चितम् ॥

विद्याजन्मैकहेतुत्वालोकावत्स्यात्समञ्जसम् ॥ ८३ ॥

तमेव व्यनक्ति । गुणवदिति । गुणवत्त्वं दोषवत्त्वमित्यनेन रूपेण युक्तानां अद्वा-  
दीनां विकल्पितानां समुच्चितानां च विद्याजन्मन्येकस्मिन्पुच्छत्वात्तात्पर्यादिविधानं  
स्यादर्थवलोके रूपादिज्ञाने निमित्तविकल्पादिदृष्टेरित्यर्थः । अद्वादिषु गुणवत्त्वमुत्कर्षो  
दोषवत्त्व निरूप्य इति भेदः ॥ ८३ ॥

रूपादिज्ञानसंभूतौ तद्वेतूनामनेकधा ॥

विकल्पो दृश्यते लोके तथेहापीति निधितिः ॥ ८४ ॥

लोकवदित्युक्त विवृणोति । रूपादीति । तद्वेतूना रूपादिधीहेतूनामालोकादीना-  
मिति यावत् । इहेत्येकान्त्यज्ञानोक्तिः ॥ ८४ ॥

गुणबदोपवत्त्वं च तथैव च समुच्चयः ॥

मनोभोत्पत्तिहेतूनां दृष्टो बोधादिकार्यकुत् ॥ ८५ ॥

न केवलं विकल्प एव तद्वेतूनां दृष्टः किंतु गुणवत्त्वादयोऽपीत्याह । गुणवदिति ।  
रूपादिधीकार्यानुरोधी च समुच्चयादिरित्याह । बोधादीति । आदिपदं व्यवहारा-  
र्थम् ॥ ८५ ॥

दृष्टदंशादयो रात्रौ नेत्रगोचरसंगति—

मात्रेण रूपं वीक्षन्ते नापेक्षन्ते ततोऽपरम् ॥ ८६ ॥

तत्रोदितानुदितहोमवद्यवस्थितं विकल्पमुदाहरति । दृष्टदंशादय इति । आदिश-  
ब्देन मार्जारवदन्येऽपि रात्रिचरा गृह्यन्ते कथमन्यथाऽन्वकारमध्यवर्तिनस्ते मूषकादि  
गृह्यागुरित्यर्थः ॥ ८६ ॥

अतीतानागतार्थज्ञानोत्पत्तौ च हेतुताम् ॥

योगिनां मन एव स्यादस्माकं सर्व एव तु ॥ ८७ ॥

विकल्पार्थं विधान्तरमाह । अतीतिरिति । हेतुतां गतमिति शेषः । ते हि योगजनि-  
तप्रकृष्टादृष्टपशाधुक्तावस्थायां मनोमात्रेण करतलमलकधदशेषमपि पश्यन्तीत्यर्थः । कथं  
तर्हि समुच्चयस्तत्राऽऽह । अस्माकमिति ॥ ८७ ॥

दोषबहुणवत्त्वेन विकल्पोऽनेकधा पुनः ॥

मातृमानसमेयरणां गुणबदोपवत्त्वतः ॥ ८८ ॥

विकल्पसमुच्चयावृत्तौ विभान्तरेण विकल्पं प्रपद्यति । दोषवदिति । मात्रादीनां धीहेतूनां दोषवत्त्वगुणवत्त्वाभ्यां कथमेकधा निमित्तविकल्पस्तत्राऽऽह । मात्रिति । माता ज्ञानपरिणामी साभासान्तःकरणाख्यस्तस्य गुणवत्त्वं प्रकृष्टप्रज्ञत्वादि वैपरीत्यं दोषवत्त्वं मानं चक्षुरादि तस्य दोषस्तिमिरादिस्तदभावो गुणो मेयदोषो दूरत्वादित्यत्र गुणः संनिकर्षादिरेवं निमित्तानां विकल्पसमुच्चयसंभवात्प्रज्ञापतेः श्रद्धाद्यतिरेकेण ज्ञानोदयेऽपि न तद्वैयर्थ्यमस्माकं ज्ञानहेतुत्वाद्धेदान्ततात्पर्यादिज्ञानं सर्वेषामेव ज्ञानसाधनमाचार्यादिषु विकल्पसमुच्चयौ न चात्र नियामकाभावो यो ब्रह्माणं विदधातीति श्रुतौ प्रज्ञापतिब्रह्मावीश्वरानुग्रहादानन्मतो वेदाविर्भावोक्तेरिति भावः ॥ ८८ ॥

नातिक्रान्तभवे त्वासीद्ब्रह्मविद्या प्रज्ञापतेः ॥

इत्येतद्व्यभ्यतेऽविद्याभयारत्यादिमत्त्वतः ॥ ८९ ॥

यत्तु तस्य यजमानावस्थायां ज्ञानं न जातमिति तदङ्गी करोति । नेत्यादिना । अङ्गीकारे हेतुमाह । इत्येतदिति ॥ ८९ ॥

विद्यायां चेन्न मोक्षोऽभूत्कस्याऽऽज्ञा नो वृथा भवेत् ॥

मोक्षे भयश्रुतेर्नार्थस्तत्र को मोह इत्यतः ॥ ९० ॥

यत्पुनरन्यं ज्ञानमज्ञानव्यंसीति परिचोद्य पराङ्गं तदनुमोदते । विद्यायामिति । ब्रह्म वेदेत्यादिश्रुतेर्विद्याकालैव मुक्तिः कस्य प्रज्ञापतेश्चेद्विद्यायां सत्यामपि सा नाभूत्तदा तत्र मनोरयोऽपि वृथाऽस्माकं स्यात्तत्र को मोह इत्यादिवाक्याद्विद्यासामर्थ्याद्भ्रमव्यभावश्रुतेश्च नार्थः स्यादतः स्याद्वा सत्साधनोत्पत्तेरित्यत्रोक्तमुपेयमित्यर्थः । यद्वा यदि विद्यायां विद्यमानायमेव प्रज्ञापतेर्मोक्षो नाऽऽसीत्तर्हि कस्य मोक्षविषयो मनोरयो वृथा न स्यान्नहि प्रज्ञापतेर्विद्या मुक्तये न पर्याप्ता सैवास्माकं तदेतुरिति श्रद्धातुं शक्यमिति पूर्वार्थस्यार्थः । उत्तरार्थस्य पूर्ववदेवार्थः ॥ ९० ॥

एकाकिनो विराजो वाऽविद्यासंवीतचेतसः ॥

पूर्वजन्मोत्थसंस्काराद्भयमाविरभूदिह ॥ ९१ ॥

वेदान्ततात्पर्यज्ञानमनननिदिध्यासनसाधनात्प्रणिपाताधनपेक्षाजन्मान्तरीयतदपेक्षाद्वैक्यज्ञानाद्विराजो भयव्यस्तिरुक्ता । इदानीं केवलविराडैक्यज्ञानाद्भीतिव्यस्तिरिति पूर्वपक्षपक्षादौ सोऽविभेदित्यस्य तात्पर्यमाह । एकाकिन इति । वाराब्दः सिद्धान्तव्यावृत्त्यर्थः । नन्वेकाकित्वं भयव्यस्तिहेतुर्द्वितीयादि भयोत्थितस्तत्कथमेकाकिनो विराजो भीतिस्तत्राऽऽह । अविद्येति । साऽपि न केवल भीतिहेतुः सुप्तबद्धेतित्याशङ्क्याऽऽह । पूर्व्वेति । यजमानकालीनभयजनितवासनासहायानुसारादिति यावत् । इहेति फलवत्प्रोक्तिः ॥ ९१ ॥

भयप्रध्वंसिनं हेतुमीक्षां च त्रेऽथ जातभीः ॥

यत्तो यन्नान्यदस्तीति ह्यथ कस्माद्विभेदम्पदम् ॥ ९० ॥

त हायमित्यादेरर्थमाह । भयेति । ईसाकारणं दृच्छति । अयेति । आर्तो जिज्ञासु-  
रिति स्मृतेरार्तिरपि कदाचिदालोचने हेतुरिति मत्वाऽऽह । जातभीरिति । यन्मदन्य-  
दित्यादेरर्थमाह । यत्तो यदिदिति । यन्मत्तोऽन्यन्मे भयवारणं तदन्यद्यस्मान्नास्ति तस्मा-  
दहं कस्माद्धेतोर्बिभेमीति योजना । इतिपदमीक्षासमाप्त्यर्थम् । अपशब्दस्तस्मा-  
दर्थे ॥ ९२ ॥

एक एवाहमस्मीह द्वितीयाद्वि भयोत्थितिः ॥

द्वितीयो न मदन्योऽस्ति कस्माद्धेतोर्भयं मम ॥ ९३ ॥

कस्माद्धेतोर्भावात्क्य व्याकरोति । एक इति । अहशब्दत्रैलोक्यात्मा जीवाविष्टो  
देह । इहेति सत्सारमण्डलोक्तिः । तथाऽपि कथं भीतिराहित्यं तत्राऽऽह । द्वितीया-  
दिति । चोरादिदर्शने भयजन्म प्रसिद्धमिति हिशब्दार्थः । तर्हि तद्धेतुर्द्वितीयोऽपि  
कल्प्यता नेत्याह । द्वितीय इति । प्रतीतिर्हि प्रत्येतव्ये मानं न च द्वितीयो भात्यतो  
हेत्वभावात् भीतिरिति निगमयति । कस्मादिति ॥ ९३ ॥

तत एव विराडैक्यविज्ञानादेव तद्भयम् ॥

वीयाय न परज्ञानादतोऽस्तिरपीष्यते ॥ ९४ ॥

तत एवेत्यादेरर्थमाह । तत इति । सिद्धान्ते परात्मैक्यज्ञानं तत्पदेन परामृष्टं तन्नि-  
राचष्टे । नेति । तत हेतुः । अत इति । भयविगमेऽपि प्रजापतेरतिरिच्छेत्यादि  
दृश्यते परज्ञाने च तदयोगो निमित्ताभावादतो न तस्य तज्ज्ञानाद्भीतिरिति  
त्यर्थः ॥ ९४ ॥

एकाक्यस्तीतिविज्ञानात्रैलोक्यात्मैकगोचरात् ॥

अगाद्भयं यतोऽतोऽभूदरतिस्तस्य कामिनः ॥ ९५ ॥

कथं पुनर्ध्वस्तभीतेस्तस्यारतिरित्याशङ्क्योक्तमनुवदति । एकाकीति । अद्वैतज्ञानं  
व्यावर्तयति । त्रैलोक्येति । यस्मादेकाकित्वज्ञानाद्भयमपगतं तस्मादेतस्यारतिरासीदि-  
त्याह । यत इति । ननु भीतिनिवर्तकमैक्यज्ञानमरतिमपि निवर्तयेन्नतु तामुपेग्नयेदत  
आह । कामिन इति । असहायमेकाकित्वज्ञानं भीतिध्वंसि कामसहितमरतिहेतुरिति  
भावः ॥ ९५ ॥

सम्पन्निवज्ञानविध्वस्तावविद्यायाः कुतोऽरतिः ॥

ध्वस्तान्धस्यापि सा चेत्स्यादनिर्गोषः प्रसज्यते ॥ ९६ ॥

४ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । - ४४७

परज्ञानाद्भीतिध्वस्तावपि कामुकस्फारतिः स्यादित्याशङ्क्याऽऽह । सम्यगिति । ज्ञानिनो ध्वस्ताज्ञानस्य न कामोऽपि युक्तो हेत्वभावात्तत्कथमरतिरित्यर्थः । विपक्षे दोषमाह । ध्वस्तेति । निवृत्ताविद्यस्यापि यथरतिरस्ति तथा सत्यनर्थत्वात्तस्य मुक्तेरनुपपत्तिः स्यादित्यर्थः ॥ ९६ ॥

नाविद्याघातिविज्ञानाद्भयध्वस्तिरभूद्भिभोः ॥

अरत्युद्धतिलिङ्गेन ह्ययमर्थोऽवसीयते ॥ ९७ ॥

प्रणापतेर्भीतिध्वस्तिर्न परैक्यज्ञानादिति फलितं निगमयति । नाविद्येति । उक्तेऽर्थे पूर्वोक्तमेव श्रौतं लिङ्गं स्मारयति । अतीति । परदर्शनराहित्यमरतिमतां प्राणमृतां प्रसिद्धमिति हिशब्दार्थः ॥ ९७ ॥

न चेदावसरोऽस्त्यस्य सम्यग्ज्ञानस्य कथन ॥

पिण्डसृष्टौ प्रवृत्तायां नाकस्माज्ज्ञानगीः शुभा ॥ ९८ ॥

इतश्च न परज्ञानाद्विरानो भीतिध्वस्तिरित्याह । न चेति । विरानो मन्वादिसर्गाधि-  
कारे परज्ञानस्य निरवकाशत्वं स्मोरयति । पिण्डेति । पिण्डशब्देन मन्वादिदेहो  
गृह्यते । अकस्मात्प्रकरणविच्छेदं विनेत्यर्थः ॥ ९८ ॥

प्रक्रियानुचितं वस्तु सुसाध्वपि समीरितम् ॥

अकालकुसुमानीव नैव प्रीतिकरं सताम् ॥ ९९ ॥

विराट्प्रकरणेऽपि परज्ञानं विशिष्टफलत्वादुपदिश्यतामित्याशङ्क्याऽऽह । प्रक्रियेति ।  
अथात्र परैक्यज्ञानं भीतिध्वंसीति भाष्यकृतोक्तं तत्कथं भवान्नुमन्यते तत्राऽऽह ।  
समीरितमिति । भाष्यकारोक्तं विशिष्टफलमपि परैक्यज्ञानमनवसरदुष्टं विदुषां न  
हृदयंगममित्यत्र दृष्टान्तमाह । अकालेति ॥ ९९ ॥

मिथुनारतिमोहादेः प्रत्यग्याथात्म्यवेदिनः ॥

आगमैस्तु निषिद्धत्यात्कुतस्तस्येह संभवः ॥ १०० ॥

अरत्युद्धतिलिङ्गाद्विराट्प्रकरणाय परधियोऽनवकाशत्वमुक्तं तत्रैव लिङ्गान्तरमाह ।  
मिथुनेति । आदिशब्देन द्वितीयेच्छादिग्रहः । इहेति प्रणापतिमृष्टिप्रकरणोक्तिः ।  
तस्येति प्रकृतविद्वद्धक्तिः ॥ १०० ॥

आत्मक्रीड आत्मरतिक्रियावानिति चाऽऽगमः ॥

तथाऽऽत्ममिथुन इति यस्त्यात्मरतिरित्यपि ॥ १०१ ॥

परज्ञानवतो मैथुनादिदुर्व्यापारवारकश्रुतिस्मृतिरूपागमानुदाहरति । आत्मेति ।  
आत्मन्येव क्रीडा यस्य न त्वनात्मनि पुत्रादाविति तयोच्यते । आत्मनि रतिरेव क्रिया  
तद्वानिति क्रियान्नरं निरस्यते । किमिच्छन्कस्य कामायेत्यादिवाक्यं संग्रहीतुं चशब्दः ।

४४४ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये—

तथेत्युक्तागमानुसारेणेति यावत् । आत्मन्येव मिथुन न द्वितीये वस्तुनीति यथोक्तम् ।  
स्मृतेरर्थस्तु वक्ष्यते ॥ १०१ ॥

कार्यकारणसंबन्धः साविद्यस्यैव युक्तिमान् ॥

अपूर्वानपराधुक्तेर्न ध्वस्तान्ध्यस्य युज्यते ॥ १०२ ॥

विराड्ज्ञानमेवात्र मयध्वसि न परज्ञानमित्यत्र लिङ्गान्तरमाह । कार्येति ॥ १०२ ॥

अप्युत्पन्नात्मबोधानामधिकारासमाप्तिः ॥

अरस्यादि यया दृष्टं तथैव स्यात्प्रजापतेः ॥ १०३ ॥

एव पूर्वपक्षयित्वा सिद्धान्तमाह । अप्युत्पन्नेति । वसिष्ठवामदेवादीनामुत्पन्नसम्य-  
ज्ञानानामपि स्वाधिकारसमाप्तिपर्यन्तमविघ्नलेशादरत्यादिदर्शनात्प्रजापतेरपि समुत्पन्न-  
सम्यग्योवस्यैव यावदधिकारमवोबलेशेनारत्यादिसमवात्परज्ञानादेव तस्य भयनिवृत्तिर्या-  
वदधिकारमवस्थितिराधिकारिकाणामिति न्यायादित्यर्थः ॥ १०३ ॥

अप्रविष्टस्वभावस्य सञ्चन्द्रेण परिग्रहात् ॥

स एष इत्यत्र वाक्ये नैवाऽऽकस्मिकशब्दनिर्णयः ॥ १०४ ॥

यत्तु प्रक्रियानुचितमित्यादि तत्राऽऽह । अप्रविष्टेति । स एष इह प्रविष्ट इति  
वाक्ये सञ्चन्द्रेणाऽऽत्मैवेदमत्र आसीद्यन्मदन्यन्नास्तीत्यत्रोक्तब्रह्मणोऽप्रविष्टस्वभावस्य  
परामर्शः । न ह्यप्रकृतं सर्वनाम्ना शक्यं पराब्रह्मम् । न चान्यत्र ब्रह्म प्रस्तुतं तद्वेद-  
मिति च सनिहितमेव सञ्चन्द्रेनानुक्रियते । न चाव्याकृतवाक्येऽपि तच्छब्देन प्रकृतत्वं  
विना कारणतया ब्रह्मपरामर्शोऽतो यन्मदन्यदित्यादौ न प्रक्रियानुचितस्य परस्मोक्तिः ।  
न च विराजोऽपि परं प्रतिहत्य सद्रूपत्वादि श्रियमिति भावः ॥ १०४ ॥

असतोपासमाद्येतोश्चेतसो याऽनवस्थितिः ॥

सा विध्वस्तात्ममोहस्याप्यरतिः संवभूव ह ॥ १०५ ॥

मयभासो विराजः ससारित्वं जीवन्मुक्तस्यैव दर्शयता परज्ञानादेव मयध्वस्तिरुक्ता  
सप्रति तस्य ससारित्वे हेतुन्तरं वदन्म वै नैव रेम इत्यप्रारतिं व्याकरोति । असतो-  
पेति । अवधारणापार्श्वे ह्यशब्दः । अविघ्नलेशवशादरतिराधुनिकजीवन्मुक्तेष्वपि प्रसि-  
द्धेत्येतदर्थो वा । इष्टाप्रसिद्धतो मानसो विषादोऽसतोपस्तस्मादक्षमा कातरताऽन्तश्चि-  
त्तस्य याऽनवस्थितिरतिरतिरनुष्टासरूपा खानुभवसिद्धा सा पूर्वोक्तपरज्ञानध्वस्तमोह-  
स्यापि विराजो मोहलेशाज्जातिवेत्यर्थः ॥ १०५ ॥

यतोऽरतिग्रहस्तथिपणोऽभूत्प्रजापतिः ॥

एकाकी तेन तत्सृष्टावेको न रमते नरः ॥ १०६ ॥

तस्मादित्यादेरर्थमाह । यत इति । नरशब्देनाविद्वान्मनुष्यत्वाद्यभिमानवानु-  
॥ १०६ ॥

श्रौत्याऽनया प्रसिद्ध्या तु कार्यलिङ्गैश्च कारणम् ॥

सदाऽनुमिन्वते सांख्यास्तथा चान्येऽपि वादिनः ॥ १०७ ॥

कार्यस्थारतिः कारणस्थारतेर्लिङ्गमित्यनुमानप्रक्रियां सूचयन्ती श्रुतिमाश्रित्य कारणं कार्यलिङ्गकानुमानैकगम्यमिति वादिभ्रान्तिरिति तद्भ्रान्तिमूलं प्रसङ्गाज्ज्ञापयति । श्रौत्येति । परिमितत्वादिलिङ्गसमुच्चयार्थश्चकार । सदेति नित्यानुमेयत्वद्योतनम् । न च सांख्यग्रहणं परिसंख्यार्थमिति मत्वाऽऽह । तथा चेति । स्वभाववादिब्यतिरिक्तसर्ववादिपरिग्रहार्थेऽपिशब्दः ॥ १०७ ॥

अस्त्यपनुनुत्सुः सन्स द्वितीयं यथारुचि ॥

विराडैच्छदतेऽविद्यां नेच्छेशस्योपपद्यते ॥ १०८ ॥

स द्वितीयमैच्छदित्यम्यार्थमाह । अस्तीति । कीदृशी द्वितीयस्येच्छाविषयतेति शङ्कित्वोक्तं यथारुचीति । परज्ञानवतो विरानोऽविद्याभावात्कथमिच्छेत्याशङ्क्याऽऽह । ऋत इति । प्राज्ञानोत्पत्तेरज्ञानस्य सत्त्वादूर्ध्वं च तल्लेशादिच्छा तस्य युक्तेति भावः ॥ १०८ ॥

सोऽस्त्यतिग्रहाविष्टस्तदपध्वस्तये विराट् ॥

संसक्तजायापुमानो यावांस्तावान्वभूव ह ॥ १०९ ॥

स हैतावानासेत्यस्यार्थमाह । सोऽस्तीति । स हि विराडरतिरूपतिविषमग्रहाविष्टस्तद्व्यस्त्यर्थं स्त्रीपिण्डसंपिण्डितमात्मपिण्ड कल्पयन्साम्यसंसक्तयोर्दृष्टयोरेकोभूतयोर्यत्परिमाणं पिण्डस्तत्परिमाणपिण्डवानात्मीयसकल्पमात्रादासीदित्यर्थः । मिथ सप्तकदपतिपिण्डपरिमाणस्य लोकप्रसिद्धत्वार्थो हशब्दः ॥ १०९ ॥

स्त्रीपुमांसौ परिष्वक्तौ यावन्मानौ बभूवतुः ॥

स तावत्परिमाणोऽभूद्योगेन परमेश्वरः ॥ ११० ॥

यथेत्यादिवाक्यं व्याचष्टे । स्त्रीपुमांसाविति । तावत्परिमाणत्वे हेतुमाह । योगेनेति । ध्यानकर्मतद्भासनासहितसकल्पसामर्थ्यादित्यर्थः ॥ ११० ॥

इच्छामात्रमरत्युत्थं पुंस्यलब्धास्थिति स्त्रियम् ॥

प्रयुक्ते योग्यतस्तस्यास्तदलब्ध्वाऽरतिः प्रभोः ॥ १११ ॥

स द्वितीयमैच्छदिति द्वितीयमात्रस्येष्टत्वश्रुतेस्तस्य कथं स्त्रीत्व कथं वा दृष्टान्ते स्त्रीग्रहणमित्याशङ्क्याऽऽह । इच्छेति । एकाकित्वादरतिसूतो द्वितीयेच्छा तन्मात्र स्त्रीविशेषणादहते द्वितीयमात्रविषय तदरत्यपनोदासमर्थं पुंस्यनवस्य द्वितीयत्वेन स्त्रियमुपस्थापयति तदलम्बाद्धि प्रनापतेररतिसूतादरत्यपवाते स्त्रियो योग्यत्वात्सैव तदिच्छाकर्मत एव दृष्टान्तेऽपि स्त्रीग्रहणमित्यर्थः ॥ १११ ॥

उपस्थिते च मनसि तस्य योपिदभूत्कवोः ॥

सत्यसंकल्पहेतोः स स्त्रीसक्त इव चाभवत् ॥ ११२ ॥

स्त्रीसंबन्धादेवारतिवस्तारिति तद्वहश्चेत्तस्या जन्म किमर्थं नोच्यते तत्राऽऽह । उपस्थिते चेति । विराज सत्यसंकल्पकत्वात्कृतो सकल्पाज्जनसि योपिदाविरासीत्ता च बहिरुपस्थिता योपिदिवार्थक्रियासमर्पेत्यर्थः । स मनसा स्त्रिय मुद्रा तस्या लौकिकवदासक्तोऽभूदिति स्त्रीनिष्पत्तिफलमाह । स इति । फलपर्यन्तत्वं सत्केर्वक्तुं चशब्दः ॥ ११२ ॥

मिथुनद्वारिका याऽस्य सृष्टिः सैवाधुनोच्यते ॥

यतोऽसाविममेवाथ द्विधाऽऽत्मानमपातयत् ॥ ११३ ॥

मनसा स्त्रीमृष्टिवद्वक्ष्यमाणान् मनुष्यादिसृष्टिरपि स्यादिति स्त्रीमृष्टिरुत्तरमृष्टौ नोपयुक्तेत्याशङ्क्य स इममित्यादिवाक्यतात्पर्यमाह । मिथुनेति । कायिकमृष्टानन्तरं मानसवाचिकमृष्टिद्वयं स्पष्टौ भविष्यतीत्यपशब्दार्थः । अतः शब्दपर्यायो वाऽपशब्दः ॥ ११३ ॥

इममेवेत्यवधृतेन विराजो द्विधाऽभिधा ॥

यः स्त्रीपुंसपरिमाणोऽभूत्स एवातो द्विधाकृतः ॥ ११४ ॥

ननु द्वेषाभावो विराजो वा ससक्तस्त्रीपुंमानस्य पिण्डस्य वाऽऽद्ये सशब्देन विराडग्रहविरोधस्तस्य कर्मत्वाद्वितीये त्वात्मशब्दानुपपत्तिस्तत्राऽऽह । इममिति । अतः सशब्देन कर्तृतया विराडग्रहणमाविरुद्धमिति शेषः । कस्य तर्हि द्विधाकरणं तत्राऽऽह । य इति । पिण्डो विशेष्यते । विराजो द्विधाकरणाभावोऽतः शब्दार्थः । न च तत्राऽऽत्मशब्दायोगस्तस्यापि विराडाकारत्वादिति भावः ॥ ११४ ॥

पातनादेव निर्वृत्तेः पतिपत्न्यौ जगत्पयि ॥

योपिद्विदलवद्भाति पुंसः शुक्त्यादिभागवत् ॥ ११५ ॥

तत इत्यादेरर्थमाह । पातनादिति । अर्थो वा एष आत्मनो यत्पत्नीतिभुत्यन्तरमपिना सूचयति । तस्मादिदमित्यादेरर्थमाह । योपिदिति । विदल भागः । आदिशब्दाद्वेष्यादिग्रहः ॥ ११५ ॥

रूपाकाङ्क्षो हि तु भागोऽयं पुमाकाशस्ततः स्त्रिया ॥

सम्यगापूर्यते व्योम शुक्तिसपुटवद्ध्रुवम् ॥ ११६ ॥

तस्मादयमित्यादेरर्थमाह । रूपाकाङ्क्षो हीति । पुस्त्रीभागयोर्मिय सापेक्षत्वप्रसिद्धार्थो हिशब्दः । व्योमेति पुमाकाशोक्तिः । शुक्तिभागयोः सपुटीकरणत्वात्पूर्णनावपुस स्त्रिया नित्यमेव सपुटितन्या पूर्णेत्याह । शुक्तीति ॥ ११६ ॥

विराजममृजद्ब्रह्मा सोऽमृजत्पुरुष विराट् ॥

पुरुष त मनु विद्धि यस्यैव मानवी मजा ॥ ११७ ॥

ननु मनुशतरूपाम्यां मनुष्यादिमृष्टिर्वक्ष्यते न च तयोः मृष्टिमशिष्टा ताम्यामन्य-  
मृष्टिर्वक्तुं युक्तेति तत्राऽऽह । विराजमिति । सद्यः हि पुरुषो न मृज्यकोटिमनुवि-  
शेदित्याशङ्क्याऽऽह । पुरुषमिति । द्वेषाऽपातयदित्यत्र द्वेषापातनव्याजेन मनुशतरू-  
पयोः मृष्टिरुक्तेति भावः ॥ ११७ ॥

तां स्त्रियं मैथुनेनाथ मनुः समभवत्तदा ॥

स्वकर्मभिर्भियुक्तः संस्तथा चोत्पाद्य कर्मभिः ॥ ११८ ॥

तां समभवदित्यस्यार्थमाह । तामिति । यदा सशतरूपो मनुरासीदित्यथशब्दार्थः ।  
कथं पुनर्मन्यात्मा प्रजापतिर्दुहितृगमने प्राकृतैरपि निन्दिते धर्मविदामग्रणीर्विस्रब्ध  
प्रवृत्ते तत्राऽऽह । स्वकर्मभिरिति ॥ ११८ ॥

भूरिजात्यभिसंबन्धो जन्यकर्मवशात्स्त्रियाः ॥

मनोश्चैवं ससर्जेंदमापिपीलिकमात्मनः ॥ ११९ ॥

सा गौरित्यादेस्तात्पर्यमाह । भूरीति । एवमित्यादेरर्थमाह । एवमिति ॥ ११९ ॥

द्वंद्वयुक्तं जगत्स्यस्मिन्यावत्किंचित्समीक्ष्यते ॥

तदस्मात्सीमनुः सर्वं स्त्रीपुंद्ब्रह्मयोगतः ॥ १२० ॥

तदेव विवृणोति । द्वंद्वेति । न केवलमुक्तानां गवादीनामेवात्र मृष्टिरिष्टा किंतु  
सर्वस्यैव स्त्रीपुंद्ब्रह्मस्येति वक्तुमेवमित्यादि वाक्यमित्यर्थः ॥ १२० ॥

मनोः सशतरूपस्य पिण्डमृष्टिरिहोदिता ॥

सोमाग्नीन्द्रादिका याऽपि साऽप्युक्तवदपेक्ष्य सः ॥ १२१ ॥

सोऽवेदित्यादि व्याकर्तुं वृत्तं कीर्तयति । मनोरिति । इहेति पूर्वमृष्टिप्रकरणोक्तिः ।  
मन्वादेर्यः पिण्डस्तस्य विराजः सकाशान्मनुष्यादेश्च मन्वादिपिण्डादुक्ता मृष्टिरित्यनुवा-  
दार्थः । कथं मृष्टिं पूर्णाममृष्टा मृष्टिरस्मीति सद्यः निर्धारयतीत्याशङ्क्योत्तरवाक्यम-  
वतारयति । सोमेति । या वक्ष्यमाणाऽनुग्राहकसृष्टिः साऽप्युक्तानुग्राहमृष्टिवदुक्तेति  
विराममन्यतेऽतस्तामपेक्ष्य मृष्टिरस्मीत्यवधारितवानित्यर्थः ॥ १२१ ॥

जगत्सृष्ट्वाऽऽत्मनः साक्षाज्ज्ञानकर्मादिसाधनः ॥

अवेत्सृष्टं जगत्सृष्टा अहं वावाखिलं जगत् ॥ १२२ ॥

कथं सृष्टिरस्मीत्यवधारणं कर्तृक्रिययोरैक्यायोगादित्याशङ्क्य सोऽवेदित्यादेरर्थं  
स्फुटयति । जगदिति । सृष्टस्य सृष्टरवान्तरविशेषत्वं हिशब्दार्थः ॥ १२२ ॥

अहं वाव जगत्सृष्टं यतोऽसृक्ष्यहमेव तत् ॥

मृष्टिनामा मनुर्जात एतस्मादेव कारणात् ॥ १२३ ॥

अहं हीत्यादिहेतुं व्याचष्टे । अहमिति । न हि सृष्टं सृष्टरपान्तरी भवति तस्यैव



४५२ सुरेश्वरार्चयकृतं बृहदारण्यकोपनिषद्भाष्यवार्तिकम् [ प्रथमाध्याये-

तत्तद्वात्मनाऽवस्थानादित्यर्थः । तत् सृष्टिरभवदित्यम्यार्थमाह । सृष्टीति । सृष्टिशब्देन  
स्रष्टुरुक्तेरित्येतच्छब्दार्थः ॥ १२३ ॥

यया मनु रिदं सृष्टमहमस्मीत्युच्यत ॥

एवमन्योऽपि यो वेद सृष्टिकृत्स्यादसावपि ॥ १२४ ॥

किमर्थमित्यत्र स्रष्टृर्विभूतिरुच्यत इत्याशङ्क्य सृष्ट्यामित्यादि ज्याचष्टे ।  
यथेति ॥ १२४ ॥

सृष्टानामथ भूतानामग्न्यादिममुखा इमाः ॥

अनुग्रहीत्रीर्वक्ष्यामीत्यतः प्रवहते श्रुतिः ॥ १२५ ॥

अथेत्यम्यमन्यदित्याद्युत्थापयति । सृष्टानामिति । अनुग्राह्यब्राह्मणादिमृष्टयनन्तरम  
नुग्राहकान्यादिसृष्टिं वक्तुमुत्तरवाक्यमित्यर्थः ॥ १२५ ॥

भेदादधिकृतेरेषामग्न्यादीनामनेकधा ॥

भेदो वर्णेषु सर्वेषु ब्रह्मसंज्ञादिलक्षणः ॥ १२६ ॥

ननु ब्राह्मणादिवर्णात्मनाऽग्न्यादिदेवतानामेव स्थितेर्वक्ष्यमाणत्वात्कथमेकस्यैवानुग्राह-  
स्त्वमनुग्राहकत्वं चेत्तत आह । भेदादिति । अग्न्यादीनामधिकृतेरप्यात्मापिदेवभेदेना  
नेकधा भेदादेकैकदेवतायाश्चानेकधाभावस्य शाकल्यब्राह्मणे वक्ष्यमाणत्वाद्दर्शयति  
ब्राह्मणादिरूपस्तेषामेव भेदोऽतः कल्पितभेदादेकस्यैवानुग्राह्यानुग्राहकत्वसिद्धिरि-  
त्यर्थः ॥ १२६ ॥

अनुग्राहकदेवानां सर्गोऽयं प्रस्तुतो महान् ॥

तत्राग्रेरुदितोत्पत्तिर्न त्विन्द्रादेरिहोच्यते ॥ १२७ ॥

अनुग्राहकसर्गे प्रस्तुते तदेकदेशमादिन्या श्रुतेरभिप्रायं ज्ञातुं शक्यते । अनुग्राह-  
केति । अनवच्छिन्नदेवताविषयत्वादनुग्राह्यसृष्टपक्षयोत्कृष्टत्वात्तस्य महत्त्वं सोऽग्निम  
मृजतेत्यग्रेरेव सृष्टिरुक्ता तद्व्रतेसोऽमृजतेति चन्द्रस्य द्रवात्मन सोमस्य न तु प्रक्रमानु  
सारणेन्द्रादे सोक्तेत्याह । तत्रेति ॥ १२७ ॥

अविद्याधिकृतो तेषां सृष्टिरुर्ध्वं प्रवक्ष्यते ॥

कर्माधिकृतितत्तवन्धमतिपक्ष्यर्मणं तु ॥ १२८ ॥

इन्द्रादीनां स्रष्टव्यत्वाभावादत्र नोक्ता सृष्टिरित्याशङ्क्य तेषामप्यविद्याप्रकरणे वर्मेसं  
निर्वासा वक्ष्यते तत्र किमभिप्रेतमित्याह । अविद्येति । अत्रेन्द्रादिमुष्टेरनुक्तौ तत्रोक्तौ  
च श्रुतेरभिप्रायमाह । कर्ममिति । अविद्याधिकारे कर्माज्ञानवत्त्वमेतन्निधौ देवतर्गा  
ज्ञानं तेषामविद्यकर्मणु संप्रदानत्वेनाधिकृतानां तत्रैवाहुता न विद्यायामिति वक्तुमि-  
त्यर्थः ॥ १२८ ॥

तं सर्गमुक्तवत्सर्वमपेक्षेदोपसंहतिः ॥

अविद्वद्देवताभित्तिप्रतिषेधाय सांप्रतम् ॥ १२९ ॥

इन्द्रादिसर्गो वक्ष्यते चेदेव उ ह्येव सर्वं देवा इत्युपसंहारोऽयुक्तो देवसृष्टेः साकल्ये-  
नानुक्तत्वादित्याशङ्क्याऽऽह । तमिति । वक्ष्यमाणमपि सर्गमुक्तवद्विवक्षित्वाऽथ स्रष्टुः  
सर्वदेवतात्मरूपसंहारः कृतोऽन्यथा सर्वशब्दायोगादुक्तेन वक्ष्यमाणोपलक्षणे चाविरो-  
धादित्यर्थः । तद्यदिदमित्याद्यवतारयति । अविद्वदिति । अविद्वद्वा परस्यामेकस्यामेव  
हि देवतायां या भेदधीस्तान्निषेधायानुना तद्यदिदमित्यादि प्रवृत्तमिति योजना ॥ १२९ ॥

गुणोत्पत्तिक्रियारूपस्तुतिनामायुपाधिभिः ॥

विभित्सन्ति स्वतोऽभिन्नां देवतां मूढदृष्टयः ॥ १३० ॥

कथं पुनर्देवताभेदप्रतिपत्तिरात्मरूपा हि देवता न भेत्तुं युक्तेत्याशङ्क्य पूर्वपक्षयति ।  
गुणेति । अग्नीन्द्रादिषु नानागुणवत्सु वैश्वदेव्यामिक्षा वाजिम्यो वाजिनमिति वयुक्तो  
भेदो यानुर्वेदिकाधानस्य सामवेदिकाधानस्य सामवेदिकवारवन्तीयादेश्च भेदवहुत्पत्तिभे-  
दादपि तेषु भेदः षट्कलशशकटादिवदर्थक्रियाभेदाच्चात्र भेदोऽग्नीषोमीयमेकादशकपालं  
द्वादशकपालमिति वद्वज्रहस्तत्वादिरूपभेदादपि भेदः काठकं कालापकमितिवन्नामभेदाद्य  
तद्भेदः स्तुतिश्च स्तुत्यान्मिनस्त्यन्यथा तद्भेदवैयर्थ्यात्तथा च क्रतुषु स्तुतिभेदात्तद्भेदः ।  
आदिशब्देन धर्मविशेषपुनरुक्त्यादयो गृह्यन्ते । तस्मात्कर्मभेदवत्तदन्तर्भूतदेवताभेद  
इत्यर्थः । स्वतोभेदरहितपरदेवताभेदनेच्छायां हेतुनाह । मूढेति ॥ १३० ॥

यदिदं कर्मिणः प्राहुः कर्मभूमावमेधसः ॥

अमुमग्रिमं सोमं यजेति यजिसंश्रवात् ॥ १३१ ॥

उक्तेऽर्थे पूर्वपक्षवाक्याक्षराणि योजयति । यदिदमिति । देवतास्वरूपधर्मावैधुर्ममे-  
धस्त्वम् । नन्वाहुरिति क्रियापदं कर्तृमात्रमपेक्षते तद्विद्वाप्रकरणत्वाद्विदुषामेव तत्र  
कर्तृत्वं न कर्मिणामिति नेत्याह । यजिसंश्रवादिति ॥ १३१ ॥

यजेति लिङ्गाग्निर्देवा कर्मिणामेव गम्यते ॥

न तु विध्वस्तमोहानां प्रत्यङ्मार्गैकशायिनाम् ॥ १३२ ॥

नन्वस्मिन्वाक्ये देवताभेदानुवादमात्रं गम्यते न कर्मिनिन्दा न च ते निन्दितुं शक्यन्ते  
श्रेयोमार्गे प्रवृत्तत्वात् । यथाऽऽहुः—यो यागमनुतिष्ठति तं धार्मिकमिति हि समाचक्षत  
इति । अन्यथा विदुषामपि निन्दा स्यात्तन्नायं पूर्वपक्षस्तत्राऽऽह । यजेतीति । यद्यपि  
कर्मिणः श्रेयोमार्गे प्रवृत्तान्यो हि पुरुषाग्निःश्रेयोसे न संयुनक्ति स धर्मस्तथाऽपि तेषा-  
मेवा निन्दैव भेदानुवादव्याजेन सूच्यते । अमुमग्रि यजामुमिन्द्रं यजेति हि वदन्तो देवता-  
भिन्दानास्ते दृश्यन्ते तथाच योऽन्यथा सन्तात्मानमित्यादिन्यायादन्यथाज्ञानलिङ्गा-

४५४ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये—

निन्दायोग्यासो भवन्तीत्यर्थः । यत्तु विदुषामपि निन्दा स्यादिति तत्राऽऽह । न त्विति ।  
निन्दायोग्यतेति शेषः । मोहध्वसे हेतुमाह । प्रत्यगिति ॥ १३२ ॥

यस्त्वात्मरतिरेव स्यादात्मतृप्तश्च मानवः ॥

आत्मन्येव संतुष्टस्तस्य कार्यं न विद्यते ॥ १३३ ॥

न हि कश्चित्क्षणमपीत्यादिस्मृतेर्ज्ञानिनामपि कर्मत्वान्निन्दा स्यादित्याशङ्क्य तेषां  
मकर्मित्वे भगवद्वाक्यमेव प्रमाणयति । यस्त्विति । उह्यासो मानसो रतिरुद्वेगन्तरमावि  
मुक्तं तृप्तिं सैव प्रकृष्टा सतुष्टिरित्यवान्तरपेदः ॥ १३३ ॥

उत्पन्नैकात्म्ययायात्म्यभास्वद्विज्ञानभास्कर—

संप्रष्टाविद्याबहुलतमसां कर्मनिवृत्तिम् ॥ १३४ ॥

अथात्र मुक्तस्य कर्माभावो वर्ण्यते विदुषस्तदभावस्तु कथमित्याशङ्क्योक्तवाक्यतात्पर्यमाह ।  
उत्पन्नेति । कर्मनिवृत्तिं प्रत्यपीपददिति सन्धः ॥ १३४ ॥

सर्वकर्माधिकाराणां निषेधं प्रत्यपीपदत् ॥

पुराणः शान्वतो विष्णुः प्रपन्नाय किरीटिने ॥ १३५ ॥

तामेव व्याचष्टे । सर्वेति । अधिकारपदेन प्रवृत्त्यादिग्रहः । न च भगवदुक्ते बलु-  
न्यविश्वासोऽधिकारलक्षणविशिष्टाय प्रतिपादितत्वादित्याह । प्रपन्नायेति । अनाद्यनन्तो  
व्यापनशीलश्च सगपानिति वक्तुं वैशिष्ट्यमाह । पुराण इति ॥ १३५ ॥

मियो भिन्नं यदाहुस्त एकैकं देवमध्वरे ॥

तदसत्प्रतिपत्तव्यं यतोऽभिन्नैव देवता ॥ १३६ ॥

तद्यदिदमित्यादिना पूर्वपक्षानुवादद्वारा कर्मिणा निन्दा न विदुषामित्युक्तमिदानीं  
तन्नेत्यादिभाष्य व्याकुर्वन्निन्दाफलं निषेधं दर्शयति । मिथ इति । विश्वं भूतं भुवनं  
चित्रं बहुधा जातं जायमानं च यत्सर्वं ह्येष रुद्र इति श्रुतेरात्मैव देवताः सर्वा इति  
स्मृतेरेकं वा सयोगरूपबोदनाख्याविशेषादितिन्यायाच्चाऽऽत्मत्वेन देवतैक्यादिति हेतु-  
माह । यत इति ॥ १३६ ॥

भेदग्राहि न नो मानं पटादावपि विद्यते ॥

किमु निःशेषभिन्नार्थव्यापिन्यात्मन्यसौ मयि ॥ १३७ ॥

आत्मन्यपि प्रतिदेहं भेदात्कथं तदभेदेन देवतैक्यमित्याशङ्क्याऽऽह । भेदग्रा-  
हीति । हिरण्यगर्भेऽसौ प्राणस्यापि स्वरूपभूते सर्वप्रत्यगात्मनि भेदग्राहि मानं नेति किं  
वाच्यमित्यर्थः ॥ १३७ ॥

नाभावरादिवद्विश्वमध्यात्मादिविभागवत् ॥

ओतप्रोतात्मना तस्यो विराट्स्मृतादिवस्तुषु ॥ १३८ ॥

४ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ४५५

श्रुत्यन्तरावष्टम्भेनापि देवताभेदाभावं साधयति । नाभाविति । यथा रथस्य नामा-  
वराः समर्पितास्तेषु नेमिरर्पितस्तथाऽध्यात्माभिभूताधिदैवभिन्नमशेषमपि जगदीर्षतन्तुव-  
त्तिर्यक्तन्तुवच्च विराट्सूत्राव्याकृतात्मसु स्थितम् । भौतिकं हि सर्वं भूतव्यतिरेकेण  
नास्ति तान्यपि पञ्चीकृतान्यपञ्चीकृतातिरेकेण न सन्ति तान्यपि नाव्याकृताद्भेदेन  
विद्यन्ते तदपि न प्रत्यगतिरेकेणास्त्यतो न कचिद्भेदसिद्धिरित्यर्थः ॥ १३८ ॥

विविधाऽस्यैव सा सृष्टिरिति हेतुसमीरणम् ॥

कारणं न विहायेद् कार्यमन्यत्र वर्तते ॥ १३९ ॥

श्रुतिश्रुक्तिभ्यां देवताभेदं निरस्येतस्यैव सा विमृष्टिरित्यस्यार्थमाह । विविधेति ।  
या सृष्टिरन्याया नाना प्रस्तुता सा प्रकृतस्य स्वदुरेवेति योगना । एष उ ह्येवेत्युत्तर-  
वाक्यार्थे हेतुरनेनोच्यते इति तात्पर्यमाह । इति हेत्विति । स्वदुः सर्वदेवताहेतुत्वमत्र दृष्टं  
कथमेतत्तस्य सर्वदेवतात्मकत्वे कारणमित्याशङ्क्याऽऽह । कारणमिति ॥ १३९ ॥

यत एवमतो देवाः सर्वेऽपि स्युः प्रजापतिः ॥

तस्यां तस्यामधिकृतौ तत्तद्वृषं प्रपद्यते ॥ १४० ॥

हेतुवाक्यार्थमुक्त्वा प्रतिज्ञामादत्ते । यत इति । सर्वस्य जगतो देवादिरूपस्य प्रजा-  
पतिकार्यत्वात्कारणादन्यत्र च तदयोगात्तन्मात्रं सर्वं जगदित्यर्थः । प्रतिज्ञां विमनते ।  
तस्यामिति ॥ १४० ॥

एक एव तु विश्वात्मा मायया मोहयज्जगत् ॥

एकतां बहुतामेति कुम्भवन्मणिसंश्रयात् ॥ १४१ ॥

एकस्य नानारूपत्वं विरुद्धमित्याशङ्क्याऽऽह । एक इति । विश्वात्मा विराडुक्तो  
विश्वस्याऽऽत्मा तदस्याऽऽत्मेति वा निरुक्तेः स वस्तुतोऽद्वयवस्त्वात्माऽपि मायया जग-  
न्मोहयन्समादिव्यष्टितां याति । यथा कुम्भो नीललोहितादिमणिसंपर्कात्तत्तद्रूपो दृश्यते  
तथेत्यर्थः ॥ १४१ ॥

अभिन्न एव भूतात्मा प्रतिभूतसमाप्तिः ॥

एकधा बहुधा चैव दृश्यते जलचन्द्रवत् ॥ १४२ ॥

उक्तमर्थं स्मृत्या समर्थयते । अभिन्न इति । भूतानामात्मा वस्तुवृत्त्यैकोऽपि सन्ने-  
कधा सर्वेषु भूतेषु खण्डादौ गोत्ववत्समाप्य वर्तमानो बहुधा दृश्यते यथा तत्तज्जलपात्रे-  
प्तेकैकप्रतिबिम्बितश्चन्द्रो बहुधा गम्यते तथेति स्मृत्यर्थः ॥ १४२ ॥

अत्र विप्रतिपद्यन्ते तदन्यात्मनिपेधिनः ॥

हिरण्यगर्भ एवाऽऽत्मा यः परात्मेति गीयते ॥ १४३ ॥

अन्यादयो देवाः सर्वेऽपि प्रजापतिरेवेत्युक्तम् । संप्रति तत्स्वरूपनिर्दिधारयिष्या

४५६ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये—

तत्र विप्रतिपत्तिं दर्शयति । अत्रेति । सिद्धान्तेऽपि प्रजापते ससारित्वम्याससारि-  
त्वस्य च स्वीकारात्कुतो विप्रतिपत्तिरित्याशङ्क्य विप्रतिपत्तार ससारित्वं तस्येच्छन्तोऽ  
ससारित्वं वारयन्ति । अससारित्वं चेच्छन्त ससारित्वं वारयन्तीति विशेषमाह ।  
तदन्वेति । विप्रतिपत्तिस्वरूपमाह । हिरण्यगर्भ इति ॥ १४३ ॥

ससार्येवैव स इति तथाऽन्येऽपि प्रचक्षते ॥

पक्षयोरनयोः श्रेयान्कः पक्ष इति चिन्त्यते ॥ १४४ ॥

य खल्वात्मा सूत्राख्यं श्रुतिस्मृत्योर्गणयिते स परात्मैवेत्युक्त्वा पक्षान्तरमाह । ससा-  
रीति । इहेति श्रुतिस्मृत्युक्तिः । कतरस्तर्हि पक्षः स्वीकार्य इत्याशङ्क्य विचार्य निर्वा-  
र्यमित्याह । पक्षयोरिति ॥ १४४ ॥

विरिश्च एव तु परो मन्त्रब्राह्मणवाक्यतः ॥

इन्द्रमित्यादिमन्त्रोक्तिरेष ब्रह्मेति च श्रुतिः ॥ १४५ ॥

पूर्वपक्षं गृह्णाति । विरिश्च इति । पर एवेति सन्नयः । तुशब्दस्तत्ससारित्वव्यावृ-  
त्त्यर्थः । सूत्रात्मा परात्मैवेत्यत्र मानमाह । मयेति ॥ १४५ ॥

एतमेकं वदन्त्यपि योऽसाविति स्मृतेरपि ॥

ससार्येव स विज्ञेयः श्रुतिमन्त्रस्मृतीरणात् ॥ १४६ ॥

तत्रैव स्मृतिद्वयमुदाहरति । एतमित्यादिना । मन्त्रब्राह्मणस्मृतिषु परस्य सर्वदेवा-  
त्मत्वदृष्टेरेव च सूत्रस्य तत्प्रतीतेस्तस्य परत्वमिति भावः । पूर्वपक्षान्तरमाह । ससा-  
र्येवेति । तत्र मानमाह । श्रुतीति ॥ १४६ ॥

पाप्मदाहारनिभीतिमर्त्यत्वादिश्रुतेर्मितेः ॥

हिरण्यगर्भमिति च स्मार्तान्यपि वचांसि नः ॥ १४७ ॥

नामेव श्रुतिं दर्शयति । पाप्मेति । आदिपद्माद्वितीयेच्छाद्युच्यते । उक्तश्रुत्याख्य-  
मिने सत्ताशादृष्टं प्रजापते ससारित्वमससारिणि पाप्मदाहादिप्रसङ्गाभावादित्यर्थः ।  
तस्य ससारित्वे मन्त्रमपि दर्शयति । हिरण्यगर्भमिति । न हि पश्यति जायमानमित्या-  
द्यससारिणि संप्रवर्तीति भावः । स्मृतिवचनान्यपि तस्य ससारित्वमस्मान्प्रति दर्शयन्ती-  
त्याह । स्मार्तानीति ॥ १४७ ॥

ब्रह्मा विश्वमृजो धर्म इति कर्मफलात्मता ॥

स्मृत्याऽप्यभाणि बहुशः कस्य ससारिरूपेता ॥ १४८ ॥

तान्येव सगृह्णाति । ब्रह्मेति । विराड्ब्रह्मेत्युच्यते । विश्वमृजो मन्वादयः । धर्म-  
स्तदाभिमानिनी देवता यमः । गहान्प्रकृतेराद्यो विकारः । सूत्रमव्यक्तमविद्याकर्मसंस्कारा-  
इत्यत्र वक्ष्यमाणप्रकृतिरिति भेदः । कर्मफलात्मनेत्यस्यार्थः स्फुटयति । ससारिरूपेति ।

४ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ४५७

कस्य प्रभापतेरित्यर्थः । सूत्रस्य विराद्भूतस्य मन्वादिभावं चाऽऽस्य संसारित्वं स्मृत्योक्तं न हि कर्मविपाकप्रक्रियास्था स्मृतिरसंसारिणमाह तत्रजापतेः संसारित्वे स्मृते-  
स्तात्पर्यमस्तीत्याह । बहुश इति ॥ १४८ ॥

मिथोविरुद्धवादित्वाद्द्वयोरगमयोरपि ॥

अभामाण्यप्रसक्तिश्चेन्न कृप्यन्तरसंश्रयात् ॥ १४९ ॥

एवं पूर्वपक्षयित्वा सिद्धान्तयितुं प्रसङ्गमाह । मिथ इति । स्वतोऽसंसारित्वेऽपि मूलस्य संसारित्वमौपाधिकमिति विधान्तरसिद्धेर्द्विविधगमाविरोध इति सिद्धान्तमाह ।  
नेति ॥ १४९ ॥

प्रत्यगज्ञानजाऽनेकविविधोपाधिसंगतेः ॥

विरुद्धार्थत्वचचसां स्यादेकत्रापि संभवः ॥ १५० ॥

कथं संसारित्वासंसारित्वविरुद्धार्थवाक्यानामेकत्र प्रामाण्यमित्याशङ्क्य संग्रहवाक्यं विवृणोति । प्रत्यगिति । संसारितेति शेषः । स्वतस्त्वसंसारितेत्यङ्गीकृते फलितमाह ।  
विरुद्धेति । विरुद्धार्थत्वेन प्रतीयमानोदाहृतवाक्यानामिति यावत् ॥ १५० ॥

अपास्ताविद्यातज्जत्वादस्थूलायुक्तिगोचरः ॥

स्वाभासाविद्योपाधिः सन्साक्ष्यन्तर्यामितां व्रजेत् ॥ १५१ ॥

तेषामेकस्मिन्नात्मनि संभवेव साक्ष्यज्जादावसंसारित्ववाक्यानामुपपत्तिमाह । अपा-  
स्तेति । तत्रैव सविशेषवाक्यानामपि संभवमाह । स्वाभासेति । चिदाभासविशिष्टा-  
विद्योपाधेः साक्षित्वं तस्यैव मायातत्कार्यनियन्तृत्वेनान्तर्यामितेति भेदः ॥ १५१ ॥

तथा हिरण्यगर्भत्वं बुद्ध्युपाधिः स एव तु ॥

तमःसत्त्वरजोयोगाद्याति क्षेत्रज्ञतामजः ॥ १५२ ॥

तस्यैव मायामयापञ्चीकृतभूतपञ्चकारव्यवसमाष्टिबुद्ध्युपाधित्वेन ज्ञानशक्तिमतो हिरण्य-  
गर्भत्वमाह । तथेति । व्रजेदिति पूर्वेण संबन्धः । तस्यैव समष्टिप्राणोपाधेः क्रियाश-  
क्तिमतः सूत्रत्व तस्यैव पञ्चीकृतभूतपञ्चकारव्यवसमष्ट्युपाधेर्विराट्त्वं तस्यैव प्राकृतमूता-  
रव्यसात्त्विकरानसतामसव्यष्टिबुद्ध्युपाधिसंबन्धाद्भानाजीवरूपतेत्यभिप्रेत्याऽऽह । तम  
इति ॥ १५२ ॥

अभिन्नबुद्ध्याऽभिन्नत्वं भिन्नधीभिश्च भिन्नताम् ॥

एति चित्स्वतमोहेतोर्न किञ्चिदपि दुःस्थितम् ॥ १५३ ॥

विरुद्धार्थत्वचामेकत्र संभवमुपसंहरति । अभिन्नेति ॥ १५३ ॥

अशनायावदुत्पत्तेरुत्पन्नाः प्राणिनोऽखिलाः ॥

अचारोऽतोऽन्नविरहाच्चालं स्थानाय संहताः ॥ १५४ ॥

१ ह. 'प्रवि' । २ छ. 'समन्ता' । ३ क. 'ति चेत्त त' । ग. 'ति चेत्स्व' ।

४५८ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

सर्वदेवतात्मकस्य प्रजापते स्वतोऽसत्सारित्वं कल्पनया संसारितेति प्रसाध्यायेत्यादिनाऽन्नसर्गोक्तौ हेतुमाह । अशनायावदिति । अशनायावानन्ता प्रजापतिसस्मादुत्पत्तेरुत्पन्ना सर्वेऽपि प्राणिनो हेतुनुसारादशनायावन्तोऽत्तारो यतो भान्त्यतो न ते विनाऽन्नं स्थातुं पारयन्ति तथा चात्तुसर्गानन्तरमन्नसर्गोक्तिर्युक्तेत्यर्थः ॥ १५४ ॥

तस्मात्सोमान्नसृष्ट्यर्थं परो ग्रन्थोऽवतार्यते ॥

यत्किंचेदं जगत्सस्मिन्नाहं वस्तूपलक्ष्यते ॥

रेतसस्तत्ससर्जेश उत्पन्नस्थितयेऽन्नम ॥ १५५ ॥

अन्नसर्गोक्तौ हेतुमुक्त्वा तत्सृष्टिवान्वयवतारयति । तस्मादिति । तदसराणि योजयति । यत्किंचेति । अन्नसृष्टिमुपक्रम्य कथमर्थान्तरसृष्टिरुच्यते तत्राऽऽह । उत्पन्नेति ॥ १५५ ॥

जगत्कारणरूपिण्य आपो रेतोभिधा इह ॥

सोम एवेत्यवधृतेरग्नीषोमव्यवस्थितिः ॥ १५६ ॥

ता अन्नमसृजन्तेति श्रुते रेतसोऽन्नसृष्टिर्युक्तेत्याशङ्क्याऽऽह । जगदिति । तत्रेतसोऽसृजन्तेति वाक्यमिह शब्दार्थः । सोम एवान्नमग्निरन्नाद इत्यन्नावधारणस्य विवक्षितमर्थमाह । सोम इति । यदद्यते तदन्नं सोम एव यश्चात्ता सोऽन्नादोऽग्निरैवेत्यवधारणादग्नीषोमात्मकं जगदित्येतन्निश्चितमित्यर्थः ॥ १५६ ॥

नानाक्रियाभिसंबन्धादग्निः सोमश्च गम्यताम् ॥ १५७ ॥

सोम एवेति तं विधायं धमिरपि हूयते ॥

सोमोऽप्यग्निरिति ज्ञेयो यदि तत्रापि हूयते ॥ १५८ ॥

अन्नस्य सोमत्वेन न नियमोऽग्निरपि जलादिना सहारात् चात्तुराग्नेत्वेन नियमो वा सोमस्यापि कदाविदिज्यमानत्वेनातृत्वादित्याशङ्क्याऽऽह । नानेति । अग्निरपि हवनमभियया कर्मत्वेन सवध्यमानः सोमः सोऽपि सहारमभियया कर्तृत्वेन सषट्कोऽग्निरित्यवधारणसिद्धिरित्यर्थः । यथाधुनमवधारणमवधीर्य कुतो विधान्तरेण तद्व्याख्येत्याशङ्क्यार्थबलद्वीत्यादिभाष्यं विभजते । सोम इति । अग्निरपि सहार्यश्चेत्सोम एव सोऽपि सहार्येत्तदग्निरैवेत्यवधारणं युक्तमित्यर्थः ॥ १५७ ॥ १५८ ॥

द्वेषा भिन्नं जगत्सर्वमैकमग्नाद एव च ॥

अन्नं चराचरं कृत्स्नमग्नादः प्राण उच्यते ॥ १५९ ॥

अग्नीषोमात्मना स्थितं जगदित्युक्तमुपसहरति । द्वेषेति । प्रजापते सर्वोत्पत्त्युपक्रम्य कथं जगतो द्वेषविभक्त्योपसहार इत्याशङ्क्य तस्य सूत्रे पर्यवसानात्तस्मिन्नात्मबुद्ध्योपासकस्य सर्वज्ञेश्वराहित्यरूपं फलमत्र विवक्षितमित्याह । अन्नमिति ॥ १५९ ॥

४ ब्राह्मणम् ] आनन्दगिरिकृतशास्त्रमहाशिकारूपटीकासंवलितम् । ४५९

फलाभिधित्सयेदानीं देवसृष्टिविदः श्रुतिः ॥

प्रवर्ततेऽथ संपेति तत्स्तुतिस्तावदुच्यते ॥ १६० ॥

संपेत्यादिवाक्यतात्पर्यमाह । फलेति । अनुग्राहकदेवसृष्ट्युपासकस्य फलोक्त्यर्थम-  
तिसृष्ट्यामित्यादिवाक्यं तस्मात्प्राक्तनं संपेत्यादि देवसृष्टिस्तुत्यर्थमिति भेदः । अपेदानी-  
मिति संबन्धः । फलोक्तीच्छानन्तरं स्तुतेरवसरे सतीति यावत् । देवसृष्टिविदः फलाभि-  
धित्सया तावदतिसृष्ट्यामित्याद्या श्रुतिः प्रवर्तते । अपेदानीं संपेत्यादिश्रुत्या देवसृष्टेः  
स्तुतिरिष्यत इति योजना ॥ १६० ॥

अनुग्राहकदेवानां या सृष्टिरुदिता पुरा ॥

अतिसृष्टिरनुग्राह्यसृष्टेः सा स्यात्प्रजापतेः ॥ १६१ ॥

संपेत्यादिवाक्यस्माद्वाराणि व्याचष्टे । अनुग्राहकेति ॥ १६१ ॥

अश्रेयोभ्योऽनुग्राह्येभ्यः ससर्ज श्रेयसः सुरान् ॥

यतोऽतिसृष्टिस्तेनेयं यैपेहाम्न्यादिरीरिता ॥ १६२ ॥

तच्छ्रेयसो देवानित्यादिहेतुवाक्यं व्याकरोति । अश्रेयोभ्य इति । न किमप्या-  
पद्यन्त्याः संबन्धोऽपि तु द्वितीययेति विवेक्तव्यम् । इहेति पूर्वसंदर्भोक्तिः । अम्यादि-  
रिति तत्सृष्टिरुक्ता ॥ १६२ ॥

मत्स्यो वा यजमानः सन्नस्नासीदमृतान्सुरान् ॥

अतिसृष्टिरतः मोक्ता साऽतिसाध्वीति निश्चिता ॥ १६३ ॥

अथ मन्मथ्यः सन्नित्यादेरर्थमाह । मत्स्यो वेति । बाशब्दो देवसृष्टेरतिसृष्टित्वे  
हेत्वन्तरार्थः । एतेनाशब्दो व्याख्यातः । देवसृष्टेरतिसृष्टित्वोक्तिः स्तुतिरिति निगम-  
यति । सेति ॥ १६३ ॥

प्रजापतिरिवैतस्यां सृष्टौ स्यात्सर्गकृत्तरः ॥

यथोक्तसृष्टिविधः स्यात्तस्यैतत्फलमीरितम् ॥ १६४ ॥

अतिसृष्ट्यामित्यादि व्याचष्टे । प्रजापतिरिति । देवादित्यष्टा तदात्मा प्रजापतिर-  
हमेवेत्युपासितुस्तद्भावापत्त्या तत्त्वमृत्वं फलमित्यर्थः ॥ १६४ ॥

अविद्यापटसंवीतचक्षुषामिषदेव तु ॥

वैदिकं साधनं ज्ञेयं ज्ञानकर्मस्वभावकम् ॥ १६५ ॥

पूर्वोत्तरग्रन्थयोः संबन्धार्थं कृतं कीर्तयति । अविद्येत्यादिना । अज्ञानच्छत्रवि-  
ज्ञानां ज्ञानादि वेदोक्तं साधनं कर्त्रादिवशाज्जापमानं मनुष्यादिमृशान्तफलं यदिषे  
त्वेत्यादिश्रुत्या कर्मकाण्डे व्याख्यातमुपा वा अधस्तेत्यादिश्रुत्या वा पूर्वज्ञ व्याकृतं तद-  
शेषमिषदेव ज्ञेयं यद्याकृतं संसारात्मकं नगदित्युक्तमित्यर्थः । अज्ञानां पुमर्थस्य साधन-



४६० सुरेश्वराचार्यकृतं बृहदारण्यकोपनिषद्भाष्यवार्तिकम्, [ प्रथमाध्याये— ]

मित्युक्ते मुक्तिसाधनं पुरः स्फुरति तन्निरस्यति । ज्ञानेति । एकरूपस्य मोक्षस्यानेकरूपं न साधनं भवतीति भावः । तस्यानुपादेयत्वशङ्कां वारयति । वैदिकमिति ॥ १६५ ॥

कर्त्रादिकारकापेक्षं विरिखान्तफलप्रदम् ॥

व्याकृतं तदशेषेण श्रुत्या व्याख्यायि यत्पुरा ॥ १६६ ॥

मोक्षसाधनं मानवस्तुतन्त्रं तत्त्वज्ञानमिदं तु कारकसाध्यमतो न तद्वेतुरित्याह । कर्त्रादीति । किंच विरिञ्चापमानमेवास्य फलं न च तदेव केवल्यं भयारत्यादिश्रुतेरतोऽपि नेदं तत्साधनमित्याह । विरिञ्चेति । किंच मोक्षो व्याकृतादर्शनीतरमन्यदेव तद्विदितादिति श्रुतेरिदं तु नामरूपं व्याकृतमतो व्याकृतस्यैव हेतुर्न मुक्तेरित्याह । व्याकृतमिति । वैदिकत्वं साधयति । श्रुत्येति ॥ १६६ ॥

अथैतस्य यथोक्तस्य साध्यसाधनरूपिणः ॥

जगतो व्याकृतस्याभूद्वीजावस्थाऽविनश्वरी ॥

तन्निर्दिदिक्षया यत्तात्पर्यचैषा परा श्रुतिः ॥ १६७ ॥

इदानीमव्याकृतकण्डिकाभवतारयन्प्रवेशवाक्यात्माकृततद्भेदमित्यादेस्तात्पर्यमाह । अप्येति । ज्ञानकर्मफलोक्त्यानन्तर्यमथशब्दार्थः । उक्तं फलं परामृशति । एतस्येति । संसारस्वेनोक्तं रूपमनतिक्रम्य स्थितस्येत्याह । यथेति । तस्य फलोपायरूपद्वयोपेतस्य जगतो नामादिना व्याकृतस्य व्याकरणात्पूर्वं या बीजावस्था साभासप्रत्यगविद्याविद्या विना नाशरहिता तस्या निर्देशेच्छया व्याख्येयत्वेन प्रस्तुता तद्भेदमित्याद्योत्तरा श्रुतिस्मात्पर्येण प्रवृत्तेत्याह । साध्येत्यादिना । विनश्वरीति वा छेदः । अस्ति हि तस्या विद्यया विनष्टुं शीलमिति । बीजावस्थाया निर्देष्टुमिष्टत्वमेव न साक्षान्निर्देश्यत्वमनिर्वाच्यत्वादिति वक्तुं निर्दिदिक्षयेत्युक्तम् । साभासप्रत्यगविद्याख्यबीजावस्थोक्तिद्वारा नित्यशुद्धबुद्धमुक्तस्वभावः परमात्मैव प्रत्यग्भूतो ज्ञो ज्ञानं चेति निश्चेतुं प्रवेशवाक्यात्माधीनं वाक्यमिति मत्वाऽऽह । यत्तादिति ॥ १६७ ॥

संस्मृत्यनर्थस्य यतो निदानं सैव नापरम् ॥

यतो मूलमनर्थानामात्माज्ञानं जगत्पि ॥ १६८ ॥

गज्ज्ञाने पुमर्थोऽस्तिदेव वाच्यं किमिति प्रत्यगविद्योच्यते तथाऽऽह । संस्मृतीति । संसारारम्भमातृत्वाद्यनर्थस्य प्रत्यगविद्यैव मूलं नाप्रमाणकं प्रधानाद्यतत्त्वाद्बलौ पुमर्थसिद्धेर्युक्ता तदुक्तिरित्यर्थः । आत्माज्ञानस्यानर्थमूलत्वं कथं सिद्धमिति तथाऽऽह । यत इति । अहमेवंविधोऽस्मीत्यात्मानमज्ञात्वा मौढ्यातिरेकात्परदारादौ प्रवर्तमानोऽनर्थमाभ्युपगच्छत्येतेऽतो लोके प्रत्यगज्ञानमनर्थमूलं निश्चितमित्यर्थः । अन्यथान्यातिरेकाम्यामविद्यायामन्तरे कर्तमानाः स्वयमित्यादिशालं समुच्चेतुमपिशब्दः ॥ १६८ ॥

तद्ध्वंसादेव निःशेषपुमर्थोत्थितो भवेत् ॥

जिहासितस्यानर्थस्य हेतुः स्यात्सशरीरता ॥ १६९ ॥

स्वाज्ञानस्यानर्थमूलत्वे फलितमाह । तद्ध्वंसादिति । तस्यानर्थमूलतया लोकवेदसिद्धत्वमतःशब्दार्थः । तच्चेदनर्थमूलं तर्हि स्वापप्रलययोरपि तद्वशान्मातृत्वादिनर्थः स्यादित्याशङ्क्याऽऽह । जिहासितस्येति । प्रत्यम्बोहो देहाभिमानद्वाराऽनर्थहेतुर्न साक्षादित्यर्थः ॥ १६९ ॥

न वै सशरीरस्येति श्रुतेरन्यवसीयते ॥

धर्माधर्मौ च देहस्य योनिरित्यागमाश्रयात् ॥ १७० ॥

देहाभिमानस्यानर्थहेतुत्वे मानमाह । नेत्यादिना । तर्हि प्रत्यम्बोहादेव देहाभिमानोऽपि स्वापादौ स्यात्वेत्याह । धर्मेति । योनिरित्यवसीयत इति संबन्धः । धर्मोदित्योनित्वे यथाकर्म यथाश्रुतमित्यादिवाक्यं प्रमाणयति । आगमेति ॥ १७० ॥

विहितं प्रतिषिद्धं च कर्म मूलं तयोरपि ॥

न ह्यक्रियस्य संबन्धो धर्मेणास्तीतरेण वा ॥ १७१ ॥

ननु धर्मोदरेपि स्वापादौ भावात्तत्कृतं सदेहत्वमपि तथा स्यादित्याशङ्क्याऽऽह । विहितमिति । अपूर्वस्यानुष्ठानं हेतुरित्यत्र हेतुमाह । न हीति । निष्क्रियस्य धर्मोदयोगे मुक्तस्यापि स्यात्स्वापादौ सदपि धर्माद्यकिञ्चित्करमहंकाराभावादन्यत्करेभ्यथा स्वापाद्यभावाच्चोद्यानवकाशादिति भावः ॥ १७१ ॥

नाकारकस्य जगति क्रियया संगतिस्तथा ॥ १७२ ॥

तद्भावभावहेतुत्वात्कारकत्वस्य कारणम् ॥

रागद्वेषौ न तौ भुक्त्वा जगत्पुन्यत्प्रवर्तकम् ॥ १७३ ॥

क्रियायास्तर्हि किं कारणं तदाह । नाकारकस्येति । तथेत्यक्रियस्य धर्मोद्ययोगवदित्यर्थः । कारकत्वं क्रियाहेतुरित्यत्र हेतुमाह । तद्भावेति । तस्य भावे क्रियाभावादन्यथा चाभावात्कारकत्वस्य तद्वेतुत्वनिश्चयादित्यर्थः । तस्य हेतुमाह । कारकत्वस्येति । तन्नाश्वयत्यतिरेको प्रमाणयति । न ताविति ॥ १७२ ॥ १७३ ॥

स यथाकाम इत्युक्त्वा क्त्वादेः प्रसवं श्रुतिः ॥

कामाभावे च तद्धानि योऽकामश्चेति चापदत् ॥ १७४ ॥

रागादेः प्रवर्तकत्वे श्रुतिरपि मानमित्याह । स यथेति । स यथाकामो भवति तत्कर्तुर्भवतीत्याद्या श्रुतिः संकल्पक्रियादेः रागादिवशादुत्पत्तिमुक्त्वा योऽकाम आसकाम इत्याद्या च तदभावे संकल्पादेरसत्त्वमुक्तवती । चकाराम्यां कामबन्धनेमेवेदमात्मव्रीड आत्मरतिक्रियावान्यस्त्वात्मरतिरेव स्यादित्यादिश्रुतिस्मृतिभ्यां कामादिभावाभावाभ्यामप्युक्तिभावाभावौ विवक्षितवित्यर्थः ॥ १७४ ॥

४६२ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

साध्वसाध्विति चाध्यासौ मूलं विद्या तयोरपि ॥

रागद्वेषौ यतो दृष्टौ नैवर्ते साध्वसाधुनी ॥ १७५ ॥

रागद्वेषयोर्निदानमाह । साध्विति । तत्रान्वयव्यतिरेकौ सूचयति । रागद्वेषा-  
विति ॥ १७५ ॥

अन्तरेण प्रमेयार्थं नापि ते साध्वसाधुनी ॥

साध्वसाध्विति वा ज्ञानं ज्ञातमेयस्य जायते ॥ १७६ ॥

शोभनाशोभनाध्यासयोर्ज्ञातोऽर्थो हेतुरिति वदन्नादौ व्यतिरेकमाह । अन्तरेणेति ।  
अन्वयमाह । साध्विति ॥ १७६ ॥

प्रमावृत्तादिसंबन्धो नासदात्मकवस्तुनि ॥

नञ्घटाद्यर्थवित्तानं सत्येव जगतीप्स्यते ॥ १७७ ॥

ज्ञातत्वस्य हेतुमाह । प्रमावृत्तेति । ज्ञातत्वं हि मावृत्तादिसंबन्धस्तस्यासत्यसंभवे  
नरविषाणादावद्वेषेरतस्तत्र सत्त्वं हेतुरित्यर्थः । तदेतदनुभवेन साधयति । नञ्यदेति ।  
भावाभावज्ञानं सत्येव लोके दृष्टं नास्ति तद्धीर्न हि तुच्छे ज्ञानं सगच्छतेऽतः सत्त्वं  
ज्ञातत्वहेतुरित्यर्थः ॥ १७७ ॥

प्रत्यग्याथात्म्यसंभोदमृते सत्त्वं न कुत्रचित् ॥

प्रत्यग्याथात्म्यसंबुद्धौ न सत्तन्नासदुच्यते ॥ १७८ ॥

सत्त्वासत्त्वयोः किं कारणं तदाह । प्रत्यगिति । सत्त्वमसत्त्वं चेति च्छेदः । कुत्र  
चिदेशे काले वस्तुनि वेत्यर्थः । प्रतीचोऽपि सत्त्वाच्च तदज्ञानकृतमित्याशङ्क्य वस्तुतः  
सदापि प्रत्यग्वस्तुज्ञानादूर्ध्वं सदसदिति च न व्यवहियतेऽतो व्यावहारिकं सत्त्वमाविष-  
मेवेत्याह । प्रत्यग्याथात्म्येति ॥ १७८ ॥

असाधारणमज्ञानं प्रतीच्येव यतः स्थितम् ॥

एतत्प्रमेयमेवातः प्रमाणं नान्यदिष्यते ॥ १७९ ॥

प्रत्यगज्ञानस्यानर्थहेतुत्वं प्रणाख्योक्तं तत्र प्रत्यगिति विशेषणं त्यक्त्वाऽज्ञानं तद्धेतु-  
रिति वाच्यं तथाचाऽऽत्मानात्मसाधारणज्ञानस्य तद्धेतुत्वसिद्धिरित्याशङ्क्याऽऽह ।  
असाधारणमिति । आत्मानात्मनोर्न साधारणमज्ञानं किं त्वात्मनोऽसाधारणं प्रतीच्ये-  
वाऽऽश्रये विषये च स्थितत्वादहमज्ञो मा न जानामीत्यनुभवादनात्मनि अज्ञानात्मके  
तदयोगादित्यर्थः । प्रतीचोऽन्यत्रापि प्रमाणप्रवृत्तेरज्ञातत्वमेष्टव्यमज्ञानोपलक्षिते तत्प्रवृ-  
त्तेस्तत्कथमात्मैवाज्ञात इत्याशङ्क्याऽऽह । एतदिति । न ह्यज्ञानात्मकेऽनात्मन्यज्ञातत्व-  
मेवत्र विषयविषयित्वायोगात्तस्मादेतस्मिन्प्रतीच्यज्ञाते मेये बोधकमेव मानं नानात्मबो-  
धकं तदस्तीत्यर्थः ॥ १७९ ॥

एवं प्रमेयसिद्ध्यर्थं प्रवृत्तैर्योत्तरा श्रुतिः ॥

क्रियाकारकरूपेऽस्मिन्व्यवहारे तमोन्वयात् ॥

अक्रियाकारकं वस्तु पारोक्ष्यान्नैव लभ्यते ॥ १८० ॥

आत्मैवाज्ञातो मेय इति प्रतिज्ञामात्रमित्याशङ्क्याऽऽह । एवमिति । आत्मैवाज्ञा-  
तश्चेत्तत्रैवाध्यसादेरपि वृत्तेस्तस्य तद्वन्मत्वात्कृत वेदान्तश्रवणेनेत्याशङ्क्याऽऽह । क्रियेति ।  
व्यवहारे व्यवहियमाण जगत्तस्मिन्क्रियादिरूपे कारणस्य तमसोऽनुगतेरुद्विलक्षणस्य  
वस्तुनस्तदानृतत्वेन पारोक्ष्यान्न तत्प्रत्यक्षादिना लक्ष्यते पराश्चि त्वानीत्यादिश्रुतरेतो  
विशिष्टस्यैव तद्विषयत्व केवलस्याऽऽगममात्रगम्यतेत्यर्थः ॥ १८० ॥

तद्व्यवष्टे सद्ज्ञानकार्यं स्रगिव पञ्चगम् ॥

सर्वं विभर्त्पसक्तं सदसक्तमिति च स्मृतेः ॥ १८१ ॥

जगति दृष्टेऽपि प्रत्यक्षेन दृश्यते चेदद्वैतहानिरित्याशङ्क्याऽऽह । तदीति । प्रत्यक्षस्तु  
प्रत्यक्षाद्यदृष्टमज्ञात सद्ज्ञान तत्कार्यं च सर्वं सर्पमिव माला धारयति । अतो द्वितीयस्य  
कल्पितत्वेनावस्तुत्वाच्च वस्तुद्वैतहानिरित्यर्थः । प्रतीचो द्वैतास्पदत्वे कथमसगतत्वमित्या-  
शङ्क्य सचन्वस्यापि सप्तनिवत्कल्पितत्वादित्याह । असक्तं सदिति । वस्तुन सद्भा-  
भावे कथमाश्रयत्वमित्याशङ्क्याऽऽह । असक्तमिति चेति । असक्तं सर्वभूतैव निर्गुण  
गुणभोक्तृ चेति वदता भगवता वास्तव सद्भ्रमन्दरेण सर्वाश्रयत्व प्रतीचो दर्शितमि-  
त्यर्थः ॥ १८१ ॥

अपूर्वाद्यात्मकं वस्तु यत्र साक्षात्प्रसिध्यति ॥

तत्कात्स्न्योल्लभ्यते तत्र व्यवहारो न मोहजः ॥ १८२ ॥

अज्ञातत्माश्रय जगदित्युक्त ज्ञातात्मन्यपि कर्तृत्वादिरूपेणेत्याशङ्क्याऽऽह । अपू-  
र्वादीति । यत्र विद्यावम्पाया कार्यकारणनिर्मुक्तमेकरस वस्तुसमष्ट्यापरोक्षत्वेनासभावना-  
द्वितिरस्कारेण स्फुरति तत्र व्यवहार कर्तृत्वादिरज्ञानतो न लभ्यते तदा तस्याप्र-  
तिबन्धेन पूर्णत्वादृश्यमानं तु कर्तृत्वादि बाधितानुवृत्तिमात्र तस्मादज्ञातात्माश्रय जग-  
दित्यर्थः ॥ १८२ ॥

यथासिद्धानुवादेन पूर्वं नो खम्ययात्स्फुटम् ॥ १८३ ॥

पदानिह तदर्थार्थं प्रसिद्धानेव लोकतः ॥

आदाय कर्मशास्त्रं तन्निषेधविधिविधौकृत् ॥ १८४ ॥

यथोक्त वस्तुना वा अश्रयत्वेत्यादिनोक्त तत्किमुत्तरग्रन्थेनेत्याशङ्क्याऽऽह । यथेति ।  
लौकिकपदार्थानुवादेन पूर्वग्रन्थे ध्येयत्वेन सूत्रात्मनाऽऽत्मवस्तु श्रुतिरुत्तरेवती न हि तत्र  
तत्त्व स्पष्टमादिष्टमतोऽन्तरग्रन्थोऽर्थवानित्यर्थः । नन्वेवमपि कर्मकाण्डे यथोक्तप्रत्यय-  
सिद्धत्वाद्गतार्थमुत्तर वाक्यमनर्थकं नेत्याह । पदानितीति । इहेति व्युत्पत्तिदशोक्तिः ।

४६२ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

साध्वसाध्विति चाध्यासौ मूलं विद्या तयोरपि ॥

रागद्वेषौ यतो दृष्टौ नैवर्ते साध्वसाधुनी ॥ १७५ ॥

रागद्वेषयोर्निदानमाह । साध्विति । तत्रान्वयव्यतिरेकौ सूचयति । रागद्वेषा-  
विति ॥ १७५ ॥

अन्तरेण प्रमेयार्थं नापि ते साध्वसाधुनी ॥

साध्वसाध्विति वा ज्ञानं ज्ञातमेयस्य जायते ॥ १७६ ॥

शोभनाशोभनाध्यासयोर्ज्ञातोऽर्थो हेतुरिति वदन्नादौ व्यतिरेकमाह । अन्तरेणेति ।  
अन्वयमाह । साध्विति ॥ १७६ ॥

प्रमातृत्वादिसंबन्धो नासदात्मकवस्तुनि ॥

नन्व्यदाद्यर्थविज्ञानं सत्येव जगतीष्यते ॥ १७७ ॥

ज्ञातत्वस्य हेतुमाह । प्रमातृत्वेति । ज्ञातत्वं हि मातृत्वादिसंबन्धस्तस्यास्त्यसम्बो-  
नरविषाणादावदृष्टेरतस्तत्र सत्त्वं हेतुरित्यर्थः । तदेतदनुभवेन साधयति । नन्व्यदेति ।  
भावाभावज्ञानं सत्येव लोके दृष्टं नास्ति तद्वर्ति हि तुच्छे ज्ञानं सगच्छतेऽतः सत्त्वं  
ज्ञातत्वहेतुरित्यर्थः ॥ १७७ ॥

प्रत्यग्यायात्म्यसंमोहमृते सत्त्वं न कुत्रचित् ॥

प्रत्यग्यायात्म्यसंबुद्धौ न सत्तन्नासदुच्यते ॥ १७८ ॥

सत्त्वासत्त्वयो किं कारणं तदाह । प्रत्यगिति । सत्त्वमसत्त्वं अस्ति च्छेदः । कुत्र  
चिद्देशे काले वस्तुनि वेत्यर्थः । प्रतीचोऽपि सत्त्वाच्च तदज्ञानकृतमित्याशङ्क्य वस्तुतः  
सदपि प्रत्यग्वस्तुज्ञानादूर्ध्वं सदसदिति च न व्यवहियतेऽतो व्यावहारिकं सत्त्वमाविद्य  
मेवेत्याह । प्रत्यग्यायात्म्येति ॥ १७८ ॥

असाधारणमज्ञानं प्रतीच्येव यतः स्थितम् ॥

एवममेयमेवातः प्रमाणं नान्यदिष्यते ॥ १७९ ॥

प्रत्यगज्ञानस्यानयेहेतुत्वं प्रणाव्योक्तं तत्र प्रत्यगिति विशेषणं त्यक्त्वाऽज्ञानं तद्वेतु-  
रिति वाच्यं तथाचाऽऽत्मानात्मसाधारणज्ञानस्य तद्वेतुत्वसिद्धिरित्याशङ्क्याऽऽह ।  
असाधारणमिति । आत्मानात्मनोर्न साधारणमज्ञानं किं त्वात्मनोऽसाधारणं प्रतीच्ये-  
वाऽऽश्रये विषये च स्थितत्वादवहमज्ञो मा न नानामीत्यनुभवादान्मानि आज्ञानात्मके  
तदयोगादित्यर्थः । प्रतीचोऽन्यत्रापि प्रमाणप्रवृत्तेरज्ञातत्वमेष्टव्यमज्ञानोपलक्षिते तत्प्रवृ-  
त्तेस्तत्कर्मभात्मैवाज्ञात इत्याशङ्क्याऽऽह । एवदिति । न ह्यज्ञानात्मकेऽनात्मन्यज्ञातत्व-  
मेवत्र विषयविषयित्वायोगात्तस्मादेतस्मिन्प्रतीच्यज्ञाते मेये बोधकमेव मानं नानात्मबो-  
धकं तदस्तीत्यर्थः ॥ १७९ ॥

एवं प्रमेयसिद्ध्यर्थं प्रवृत्तैषोचरा श्रुतिः ॥

क्रियाकारकरूपेऽस्मिन्व्यवहारे तमोन्वयात् ॥

अक्रियाकारकं वस्तु पारोक्ष्यान्नैव लभ्यते ॥ १८० ॥

आत्मैवाज्ञातो मेय इति प्रतिज्ञामात्रमित्याशङ्क्याऽऽह । एवमिति । आत्मैवाज्ञा-  
तश्चेत्तत्रैवाध्यसादेरपि वृत्तेस्तस्य तद्वन्मत्वात्कृतं वेदान्तश्रवणेनेत्याशङ्क्याऽऽह । क्रियेति ।  
व्यवहारे व्यवहियमाणं जगत्तस्मिन्क्रियादिरूपे कारणस्य तमसोऽनुगतेस्तद्विलक्षणस्य  
यस्तुनस्तादावृत्तत्वेन पारोक्ष्यान् तत्प्रत्यक्षादिना लक्ष्यते पराञ्चि खानीत्यादिश्रुतेरतो  
विशिष्टस्यैव तद्विषयत्वं केवलस्याऽऽगममात्रगम्यतेत्यर्थः ॥ १८० ॥

तद्व्याप्यं सदज्ञानकार्यं सागिव पन्नगम् ॥

सर्वं विमर्त्यसक्तं सदसक्तमिति च स्मृतेः ॥ १८१ ॥

जगति दृष्टेऽपि प्रत्यक्षेन दृश्यते चेदद्वैतहानिरित्याशङ्क्याऽऽह । तद्दीति । प्रत्यग्वस्तु  
प्रत्यक्षाद्यदृष्टगज्ञातं सदज्ञानं तत्कार्यं च सर्वं सर्पमिव माला धारयति । अतो द्वितीयस्य  
कल्पितत्वेनावस्तुत्वात् वस्तुद्वैतहानिरित्यर्थः । प्रतीचो द्वैतास्पदत्वे कथमसंगतत्वमित्या-  
शङ्क्य संनन्वस्यापि संबन्धितकल्पितत्वादित्याह । असक्तं सदिति । वस्तुनः सङ्गा-  
भावे कथमाश्रयत्वमित्याशङ्क्याऽऽह । असक्तमिति चेति । असक्तं सर्वभूतैव निर्गुणं  
गुणभोक्तृ चेति यदता भगवता वास्तवं सङ्गमन्तरेण सर्वाश्रयत्वं प्रतीचो दर्शितमि-  
त्यर्थः ॥ १८१ ॥

अपूर्वाद्यात्मकं वस्तु यत्र साक्षात्प्रसिध्यति ॥

तत्कात्स्न्योद्धभ्यते तत्र व्यवहारो न मोहजः ॥ १८२ ॥

अज्ञातात्माश्रयं जगदित्ययुक्तं ज्ञातात्मन्यपि कर्तृत्वादिदृष्टेरित्याशङ्क्याऽऽह । अपू-  
र्वादीति । यत्र विद्यावस्थामां कार्यकारणनिर्मुक्तमेकरसं वस्तुसंख्येयपरोक्षत्वेनासंभावना-  
दितिरस्कारेण स्फुरति तत्र व्यवहारः कर्तृत्वादिरज्ञानतो न लभ्यते तदा तस्याप्र-  
तिबन्धेन पूर्णत्वाद्दृश्यमानं तु कर्तृत्वादि बाधितानुवृत्तिमात्रं तस्मादज्ञातात्माश्रयं जग-  
दित्यर्थः ॥ १८२ ॥

यथासिद्धानुवादेन पूर्वं नो ज्ञान्यधात्स्फुटम् ॥ १८३ ॥

पदानीह तदर्थश्च प्रसिद्धानेव लोकतः ॥

आदाय कर्मशास्त्रं तन्निषेधविधिवोषकृत् ॥ १८४ ॥

यथोक्तं वस्तु वा अश्रयत्वादिनोक्तं तत्किमुत्तरग्रन्थेनेत्याशङ्क्याऽऽह । यथेति ।  
लौकिकप्रदार्थानुवादेन पूर्वग्रन्थे ध्येयत्वेन सूत्रात्मनाऽऽत्मवस्तु श्रुतिरुक्तवती न हि तत्र  
तत्त्वं स्पष्टमादिष्टमतोऽनन्तरग्रन्थोऽर्थनानित्यर्थः । नन्वेवमपि कर्मकाण्डे यथोक्तात्मनः  
सिद्धत्वाद्गतार्थमुत्तरं वाक्यमनर्थकं नेत्याह । पदानीति । इहेति व्युत्पत्तिदर्शोक्तिः ।

४६४ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये—

लोकतो वृद्धव्यवहारवशादित्यर्थः । लोकसिद्धपदपदार्थोद्गीकारेणैदमिदसाधनमितरदि-  
त्येतावन्मात्रे कर्मकाण्डे प्रवृत्तं न वस्तुपरमित्यर्थः ॥ १८३ ॥ १८४ ॥

इतः परं वस्तुतत्त्वपरीक्षणकृतज्ञाणा ॥

श्रुतिः प्रवृत्ताऽतस्तावत्प्रमेयोऽर्थोऽत्र चिन्त्यते ॥ १८५ ॥

तस्य वस्तुपरत्वाभावे लब्धव्यमर्थमाह । इत इति । कर्मशास्त्रात्परस्तादुपनिषदात्मा  
श्रुतिर्वस्तुस्वरूपनिरूपणार्थं लब्धवानसरा सती प्रवृत्ता कर्मकाण्डनिर्वर्तितकर्मजातशोधि-  
तविषणो हि प्रत्यक्प्रवणस्तद्विविदिषामालम्बते तमधिकृत्य चोपनिषदुपावर्तते यस्मादि-  
त्यमुत्तरग्रन्थारम्भस्तस्मात्तद्देदमित्यादौ प्रथममज्ञातार्थो निरूप्यते तदधीनत्वादुपनिषत्प्रा-  
माण्यस्येत्यर्थः ॥ १८६ ॥

संसारारूप्यमहाव्याधेः किं मूलमिति चिन्त्यते ॥

तद्ध्वस्तये चिकित्सेयं तदा फलवती भवेत् ॥ १८६ ॥

ननु पुरुषार्थे निरूपयितव्ये किमित्यज्ञानं निरूप्यते न हि तदेव तथा सदा पुमर्थ-  
सिद्धेर्ज्ञानैवैकस्यादत्त आह । संसारेति । कतिपयजनवर्तिज्वरादेशेष्वप्यपिनः संसारस्य  
विशेषार्थं महत्त्वविशेषणम् । चिन्ताफलमाह । तद्ध्वस्तय इति । संसारव्याधिनिरासार्थं  
श्रवणादिरूपा चिकित्सा सुमुखिभिः क्रियमाणा निदाननिश्चये तेन सह तस्य निरसितुं  
शक्यत्वात्कलप्रती न हि निदानवेदनं विना चिकित्सितुं युक्तम् । उक्तं हि—

“स्मृतिमान्युक्तिहेतुज्ञो मतिमान्प्रतिपत्तिमान् ।

भिषगौषधसंयोगैश्चिकित्सां कर्तुमर्हति” इति ॥

सुभुतश्चाऽऽह—

“सन्नय न प्रकोप च प्रसरं स्थानसंश्रयम् ।

व्यक्तिभेदं च यो वेत्ति दोषाणां स भवेद्विपक्व” इति ॥

तस्मात्निदानज्ञानपूर्वका चिकित्सा फलवतीत्यर्थः ॥ १८६ ॥

ऊर्ध्वमूल इति तथा मन्त्रवर्णोऽपि विद्यते ॥

गीतास्वपि तथैवैतदूर्ध्वमूलमितीरणम् ॥ १८७ ॥

ननु संसारस्य मूलमेव नास्ति स्वभाववादात्प्रधानाद्येव वा तन्मूलं नाज्ञातं वक्ष्येत्या-  
शङ्क्य श्रुतिस्मृतिभ्यां परिहर्तुम् । ऊर्ध्वमूल इति । अस्ति हि संसारस्य मूलं नेदम-  
मूलं भविष्यतीति श्रुतेस्तच्च यथाऽज्ञातं ब्रह्मैव तथा काठकश्रुतिरित्यर्थः । तथैव मन्त्रव-  
र्णागुसारेणेत्येवम् ॥ १८७ ॥

अशेषानर्थमूलस्य प्रत्यगज्ञानरूपिणः ॥

ध्वस्तो ध्वस्तिरनर्थानां पुमर्थश्च समाप्यते ॥ १८८ ॥

अज्ञातं ब्रह्म न मन्यरेतुर्निवृत्तेऽप्यज्ञाने तदुपरित्यक्त्वा ब्रह्म ज्ञानादूर्ध्वं मन्यवीर्वाधि-

४ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ४६५

तानुवृत्तिरित्युक्तत्वान्मैवमित्याह । अशेषेति । न केवलमनर्थध्वस्तिरेवाज्ञानध्वस्तिद्वारा  
ज्ञानफलं किं त्वानन्दतिसरपीत्याह । पुनर्थश्चेति ॥ १८८ ॥

निरस्तातिशयानन्दरूपता प्रत्यगात्मनः ॥

अथैष यो वै भूमेति श्रुत्यैव प्रतिपाद्यते ॥ १८९ ॥

ज्ञानादज्ञानध्वस्त्याऽनर्थध्वस्त्वावनुपद्रुतात्मनाऽवस्थानमेवाऽऽत्मनो, लभ्यते न सुखमि-  
त्याशङ्क्याऽऽह । निरस्तेति । अथैष एव परम आनन्द एषोऽस्य परम आनन्द एष  
मेवाऽऽनन्दयाति यो वै भूमां तत्सुखमित्यादिवाक्यमत्र प्रमाणयति । अथेति ॥ १८९ ॥

स्वत आनन्दयाथात्म्यात्कुतो दुःखेन संश्रुतिः ॥

तथाऽपि निहुते शास्त्रं न लिप्यत इतीरणात् ॥ १९० ॥

आत्मनः सुखत्वे दुःखमपि तत्र स्यात्तस्य तदविनाभावादित्याशङ्क्य वैषयिकसुखस्य  
दुःखाविनाभावेऽपि स्वरूपसुखस्य नैवमित्याह । स्वत इति । आत्मनि दुःखाभावेऽपि  
तन्निवारकवाक्यस्य का गतिर्न हि प्रसङ्गाभावे तत्र तन्निवारणं युक्तमित्याशङ्क्याऽऽह ।  
तथाऽपीति । वस्तुतो दुःखायोगेऽपि भ्रान्तिप्राप्तं तदादाय न लिप्यते लोकदुःखेने-  
त्यादि शास्त्रं निषेधति । न हि मितं निषेध्यं मिति विरोधादित्यर्थः ॥ १९० ॥

अज्ञातात्मैकसंसिद्धबीजावस्थमिदं जगत् ॥

तदित्यनेनाभ्यधायि परोक्षार्थाभिधायिना ॥ १९१ ॥

तद्वेत्त्यादिग्रन्थतात्पर्यमुक्त्वा प्राप्तङ्गिकीं चोद्योत्तरपरंपरा च दर्शयित्वा श्रुत्यसराणि  
व्याचिख्यामुस्तत्पदार्थमाह । अज्ञातेति । तदात्मनैकेन सती या बीजावस्था साभास-  
प्रत्यगविद्या तद्रूपं जगत्परोक्षं तदभिधायिसर्वनाम्ना तत्पदेनोक्तमित्यर्थः ॥ १९१ ॥

अव्याकृतस्य जगतो भूतकालाभिसंगतेः ॥

सुखावबुद्धये हेति निपातोऽत्र प्रयुज्यते ॥ १९२ ॥

कथं जगतो यथोक्तस्य परोक्षत्वं तत्राऽऽह । अव्याकृतस्येति । परोक्षेति  
शेषः । निपातार्थमाह । सुखेति । परोक्षस्य जगतः सुखधरैरिति ह्यायोना तेनात्र ह्रस्व-  
इत्यर्थः ॥ १९२ ॥

नामरूपादिविकृतं पराङ्मानकगोचरः ॥

सहस्रभेदवत्साक्षादिदमा जगदुच्यते ॥ १९३ ॥

इदंशब्दार्थमाह । नामेति । आदिपदं कर्मार्थम् । तस्मिन्निदंशब्दप्रवृत्तिनिमित्तमाह ।  
परोगिति । एकशब्दः शास्त्रनैरपेक्ष्यार्थः । तादृश्यप्यनुमेयादौ नेदंशब्दप्रवृत्तिरिति  
निश्चिनष्टि । साक्षादिति ॥ १९३ ॥



१४६४ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये—

लोबतो बृहद्व्यवहारवशादित्यर्थः । लोकसिद्धपदपदार्थोद्गीकारेणोदमित्यसाधनमितरदि-  
त्येतावन्मात्रे कर्मकाण्डे प्रवृत्तं न वस्तुपरमित्यर्थः ॥ १८३ ॥ १८४ ॥

इतः परं वस्तुतत्त्वपरीक्षणकृतज्ञाना ॥

श्रुतिः मवृत्ताऽतस्तावत्प्रमेयोऽर्थोऽत्र चिन्त्यते ॥ १८५ ॥

तस्य वस्तुपरत्वाभावे लब्धमार्गमाह । इत इति । कर्मशास्त्रात्परस्तादुपनिषदात्मा  
श्रुतिर्वस्तुस्वरूपनिरूपणार्थं लब्धावसरा सती प्रवृत्ता कर्मकाण्डनिर्वातकर्मनातशोधि-  
तविषयो हि प्रत्यक्षप्रवणस्तद्विदिगामालम्बते तमधिकृत्य चोपनिषदुपावर्तते यस्मादि-  
त्यमुत्तरप्रत्यागमस्तस्मात्तद्वेदमित्यादौ प्रथममज्ञातार्थो निरूप्यते तदधीनत्वादुपनिषत्प्रा-  
माण्यास्येत्यर्थः ॥ १८५ ॥

संसारारूपमहाव्याधेः किं मूलमिति चिन्त्यते ॥

तद्ध्वस्तये चिकित्सेयं तदा फलवती भवेत् ॥ १८६ ॥

ननु पुरुषार्थं निरूपयितव्ये किमित्यज्ञानं निरूप्यते न हि तदेव तथा सदा पुमर्थ-  
सिद्धेर्ज्ञानैवैकल्यादत् आह । संसारेति । कतिपयजनवर्तिज्वरादेरशेषव्यापिनं संसारस्य  
विशेषार्थं महत्त्वविशेषणम् । चिन्ताफलमाह । तद्ध्वस्तय इति । संसारव्याधिनिरासार्थं  
श्रवणादिरूपा चिकित्सा मुमुक्षुभिः कियमाणा निदाननिश्चये तेन सह तस्य निरसितुं  
शक्यत्वात्कल्पती न हि निदानवेदनं विना चिकित्सितुं युक्तम् । उक्तं हि—

“स्मृतिमान्युक्तिहेतुज्ञो मतिमान्प्रतिपत्तिमान् ।

मिषगौपयसगोपैश्चिकित्सां वर्तुमर्हति” इति ॥

सुश्रुतश्चाऽऽह—

“तत्रय च प्रकोप च प्रसर स्थानसंश्रयम् ।

व्यक्तिभेद च यो वेत्ति दोषाणां स भवेद्विपश्नः” इति ॥

तस्मात्निदानज्ञानपूर्विका चिकित्सा फलवतीत्यर्थः ॥ १८६ ॥

ऊर्ध्वमूल इति तथा मन्त्रवर्णोऽपि विद्यते ॥

गीतास्वपि तथैवेतदूर्ध्वमूलमितीरणम् ॥ १८७ ॥

ननु संसारस्य मूलमेव नास्ति स्वभाववादान्प्रधानाद्येव वा तन्मूलं नाज्ञातं ब्रह्मेत्या-  
शङ्क्य श्रुतिस्मृतिभ्यां परिहरति । ऊर्ध्वमूल इति । अस्ति हि संसारस्य मूलं नैदम-  
मूलं भविष्यन्तीति श्रुतेस्तच्च गणाऽज्ञातं ब्रह्मैव तथा काठकश्रुतिरित्यर्थः । तथैव मन्त्रव-  
णानुसारेणेत्येतत् ॥ १८७ ॥

अशेषानर्थमूलस्य प्रत्यगज्ञानरूपिणः ॥

ध्वस्तौ धरास्तिरनर्थानां पुमर्थश्च समाप्यते ॥ १८८ ॥

अज्ञातं ब्रह्म न वन्देत्तुर्निर्गुणोऽप्यज्ञाने तद्वृष्टेरित्याशङ्क्य ज्ञानादूर्ध्वं वन्द्यवीर्वाधि-

सामानाधिकरण्यस्य तदिदंपदयोः श्रुतेः ॥

कार्यकारणयोर्नित्यमभेदोऽध्यवसीयते ॥ १९४ ॥

पदद्वयमामानाधिकरण्यफलमाह । सामानाधिकरण्यस्येति । तदिदंशब्दयोः सामानाधिकरण्यस्य श्रवणात्कार्यकारणयोर्भेदो निरस्त इत्यर्थः ॥ १९४ ॥

न क्रियाकार्यविरहे कारणं सिध्यति कचित् ॥

निष्क्रियं कारणं चेत्स्यात्तद्वन्नित्यं फलोत्पत्तिः ॥ १९५ ॥

तयोर्बन्धुत्वं केचिदाहुस्तत्र द्वयोरपि कल्पितत्वात्कारणं हि निष्क्रियं सक्रियं वा नाऽऽद्य क्रियारूपकार्याभावे कचिदपि कार्यं कारणम्यासिद्धेरित्याह । न क्रियेति । विपक्षे दोषमाह । निष्क्रियमिति । तद्वत्कारणवदित्यर्थः ॥ १९५ ॥

तयोश्च युगपद्भावे न स्यात्कारणनिश्चितिः ॥

क्रियान्तरमसत्तेश्च तत्कार्यत्वेऽनवस्थितिः ॥ १९६ ॥

न द्वितीयः क्रियातद्वतोऽर्थोऽप्ययं क्रमो वाऽऽद्ये न तयोः शृङ्खयोरिव तद्भावे निश्चायकभावादित्याह । तयोश्चेति । प्रथमं कारणं पश्चात्क्रियेति क्रमश्चेत्तत्राऽऽह । क्रियान्तरेति । कार्यस्य कारणादुत्पत्तौ क्रियापेक्षावत्तस्याश्च पूर्वसिद्धात्तस्मादुत्पत्तौ क्रियान्तरापेक्षयाऽनवस्था । न च प्रथमं क्रिया पश्चात्कारणमिति क्रमस्तस्यापि कार्यत्वे कारणान्तरापेक्षयाऽनवस्थानादकार्यत्वे क्रियाकालेऽपि तद्भावात्क्रमयोगात् न सा निराश्रया गमिवत्प्राप्त्यप्येव कार्यत्वे क्रियान्तरप्रसक्तेरनवस्था न क्रिया क्रियान्तरमुत्पादयति न चाकार्या साऽस्तीति भावः ॥ १९६ ॥

कार्यं चाक्रियमाणं सन्न कार्यत्वं समश्नुते ॥

अकर्तृकं चेत्कार्यं स्यात्कारणं कार्यतां व्रजेत् ॥ १९७ ॥

कार्यस्य क्रियापेक्षायामपि न तस्यास्तदपेक्षा स्वयंक्रियात्वादित्याशङ्क्य तस्याः कार्यत्वमकार्यत्व वा कार्यत्वे क्रियाव्याप्यत्वामात्रे व्याहतिरित्याह । कार्यं चेति । अकार्यत्वे सदा सा स्यादिति चार्थः । सक्रियस्य कारणत्व निरस्याऽऽद्ये दोषान्तरमाह । अकर्तृकमिति । कार्यं कर्तृस्यक्रियाव्याप्यं न चेत्तदा कारणमेव कार्यत्वं गच्छेत्तस्यैव तत्क्रियाव्याप्यत्वाहाहित्यादित्यर्थः ॥ १९७ ॥

कारणत्वात्सदन्यस्य कार्यत्वाच्च सतस्तथा ॥

अन्योन्याव्यतिरेकाच्च कुतो नाशादिसंभवः ॥ १९८ ॥

निरूप्यमाणे कार्यकारणयोरयोगश्चेत्तयोस्तुच्छत्वेन कल्पितत्वमित्याशङ्क्याऽऽह । कारणत्वादिति । कारणं तुच्छव्यावृत्तं कारणत्वास्तुच्छस्य तदयोगात्कार्यं न तथा तद्यावृत्तमतुच्छस्यैव कार्यत्वास्तुच्छस्य तदनुपपत्तेरित्यर्थः । अन्यस्येति तदन्कार्यकारणयोर्वास्तवं भेदमिच्छतीत्याशङ्क्याऽऽह । अन्योन्येति । न हि तयोर्वाशब्दवेदे

तद्भावो नापि वास्तवस्तयोरभेद एकस्मिन्नेव तत्प्रसङ्गादतो द्वयमपि कल्पितमित्यर्थः । किञ्च जन्मनाशादित्रिकाराणां वस्तुनो भेदाभेदाभ्यां दुर्भणत्वात्कूटस्थे तस्मिन्कल्पित-  
त्वमेव तयोरित्याह । कुत इति ॥ १९८ ॥

क्रिया वा तत्फलं वा स्यात्कारकं वा न किञ्चन ॥

निरन्वयोऽयं नाशः स्यादेषामन्यतमोऽपि न ॥ १९९ ॥

कार्यस्य वैशेषिकादयो निरन्वयं नाशमिच्छन्ति तत्कथं तदसंभवस्तत्राऽऽह ।  
क्रिया वेति । न किञ्चेति तुच्छतोक्तिः । पक्षचतुष्टयेऽपि दोषं संभावयति । एषा-  
मिति ॥ १९९ ॥

क्रियायाः फलरूपेण ध्वस्तिर्नावस्थितेर्भवेत् ॥

तेन तेन विशेषेण कारणं ग्रथते सदा ॥ २०० ॥

निरन्वयनाशस्य क्रियात्वपक्षे दोषं स्फुटयति । क्रियाया इति । तस्याः फलात्मना  
स्थितेर्नामीष्टा ध्वस्तिः स्यादिति योजना । पक्षान्तरेष्वपि संभावितं दोषं स्फुटयति ।  
तेनेति । मूलकारणमेव क्रियाकारकफलात्मना निर्विशेषसदाकारेण च प्रकाशते तत्र  
कदाचिदपि निरन्वयनाशसिद्धिरित्यर्थः ॥ २०० ॥

यथा जन्मादिकर्तृत्वाद्बीजं नैव विनश्यति ॥

नाशोऽपि तस्य नष्टत्वाच्च नष्टः स्याद्विनाशिता ॥ २०१ ॥

तदभावं दृष्टान्तेन स्पष्टयति । यथेति । आदिशब्दः स्थित्यर्थः । बीजस्य नाशोऽपि  
जन्मादाविव कर्तृत्वाच्च निरन्वयनाशिताऽन्यथा कर्मभावानाशसिद्धिरिति दार्ष्टान्तिक-  
माह । नाशोऽपीति ॥ २०१ ॥

एवं चेन्न सतो नाशो नोत्पत्तिरसतस्तथा ॥

अव्याकृताभिधानाच्च कार्यस्य स्यात्कदाचन ॥ २०२ ॥

तदिदं पदयोः सामानाधिकरण्यश्रुतेः कार्यकारणभेदनिर्नासद्वारा तत्कल्पितत्वे तात्प-  
र्यमुक्त्वा तयोः कल्पितत्वे फलमाह । एवमिति । कार्यकारणयोर्जन्मनाशयोश्च दुर्नि-  
रूपत्वं चेत्तर्हि न सतो नाशः सत्त्वे त्यक्तेऽत्यक्ते च तदयोगाच्च चासौ सतो विद्यते नै-  
स्वाभाव्यापत्तेर्नापि न भिद्यते सन्मात्रत्वप्रसङ्गादेतेनासतो जन्मादि प्रत्युक्तमिति भावः ।  
तत्रैव हेत्वन्तरमाह । अव्याकृतेति । इदमेव कार्यमव्याकृतमित्युक्ते न तस्य सतो  
नाशो लयेऽप्यव्यक्तस्य स्थितेर्नापि तस्य कदाचिदप्यसतो अनिरव्यक्तव्यक्तेरेव तत्त्वा-  
दित्यर्थः ॥ २०२ ॥

तत्त्वबोधातिरेकेण न नाशोऽन्यो यथा तथा ॥

महताऽतिमयत्नेन ह्युदकेऽपि प्रवक्ष्यते ॥ २०३ ॥

ननु निरन्वयनाशस्त्वयाऽपीप्यते ब्रह्मविद्यया सनिदानबन्धस्य सर्वात्मना ध्वंसा-  
श्रयणात्तत्कथं स द्रूप्यते तत्राऽऽह । तच्चेति । स्वरूपकृतिरेव समूलबन्धध्वसिर्न  
ततोऽतिरिक्तेण यथा तथा महता यत्नेन प्रागुक्तमुत्तरत्रापि वक्ष्यते । तस्मादस्मन्मते  
वस्त्वतिरेकी निरन्वयो नाशो नास्तीत्यर्थः ॥ २०३ ॥

नामरूपाद्यभिव्यक्तेः प्राक्तनः काल उच्यते ॥

तर्हीति ह्यभिव्यक्तमव्याकृतगिरोच्यते ॥ २०४ ॥

तद्वेदमितिपदानि व्याख्याय तर्ह्यव्याकृतमिति पदे व्याचष्टे । नामेति । यथोक्तका-  
लस्य लोकवेदप्रसिद्धिर्णो हिशब्दः ॥ २०४ ॥

अविद्याकर्मसंस्कारास्तेजोपक्ष्मासूत्रसंश्रयाः ॥

स्वे लीनास्त्वस्तितामात्रा अव्यक्ताख्याः सहाऽऽत्मना ॥ २०५ ॥

किं तदनभिव्यक्तं न तावदभिव्यक्त्यभावस्तस्य कारणत्वायोगान्नापि तदन्यत्तद्वि-  
रोधि वा तस्य कार्यत्वेनोक्तदोषादित्याशङ्क्याऽऽह । अविद्येति । अस्यार्थः—अविद्या  
मिथ्याज्ञानमहंग्रहश्च । कर्म धर्माधर्मौ । संस्कारा नानारूपकार्यवासनाः । सूत्रं वायु-  
र्वायुर्वै गौतम तत्सूत्रमितिध्रुतेस्ते चाविद्यादयो भूतपतुष्ट्यालम्बनाः पुनराकाशमप्याल-  
म्बन्ते ते चापञ्चीकृतपद्ममहाभूताश्रिता मूलकारणात्मना स्थितिं लभन्ते ते च सामासप्र-  
त्ययविद्यारूपा भोवत्रा सहाव्यक्तशब्दा भवन्तीति ॥ २०५ ॥

कार्यकारणभेदेन प्रपञ्चो यः पुरोदितः ॥

यश्चोर्ध्वं वक्ष्यते तस्मात्परस्तादेतदुच्यते ॥ २०६ ॥

तन्नामरूपाम्यामित्यादिवाक्यतात्पर्यमाह । कार्येति । उक्तवक्ष्यमाणप्रपञ्चादुपरि-  
ष्टात्तमाश्रित्य तदित्याद्युच्यते । तत्र नामरूपशब्दाभ्यामाकाशादि गृह्यते न प्रसिद्धे  
नामरूपे न च तद्व्याकरणपृते मूलकारणादिति तद्वहणमत्र युक्तमित्यर्थः ॥ २०६ ॥

प्रथमे वैश्वरूपेण यतोऽविद्यैव सर्वथा ॥

अविद्यामात्रयायात्म्यादतस्तद्वेदमुच्यते ॥ २०७ ॥

कार्यकारणयोर्नित्यमभेद इत्युक्त्वा कार्यकारणभेदेनेति वदतो व्याहतिरित्याश-  
ङ्क्याऽऽह । प्रथत इति । वैश्वरूपेण कार्यं कारणमित्यनेकाकारोऽेत्यर्थः । सर्वदा त्रिष्वपि  
कालेष्विति यावत् । कार्यकारणयोराविद्यत्वाद्दुक्तसामानाधिकरण्यात्तयोर्भेदोपपत्तिर्भेदेन  
चानुवादसदृशेषांविद्याया भानादिन्द्रो मायाभिरित्यादिश्रुतेस्तत्र व्याहतिरित्यर्थः ॥ २०७ ॥

मा भूद्व्याकृतधीः पुंसां नामरूपात्मवस्तुनि ॥

ऐकात्म्यव्यक्तितोऽन्यत्र तस्मादेवेति गीरियम् ॥ २०८ ॥

तदित्यादिवाक्यस्यमेवशब्दं व्याकरोति । मा भूदिति । आत्मव्यक्तिं विना जग-  
द्यक्तमिति पुंसां भ्रान्तिरूपा धीर्मा भूदिति यस्मान्मन्यते श्रुतिस्त्वस्मानामरूपाभ्यामेव

जगदभिव्यक्तं न स्वरूपेण प्रत्यगात्मनेति वदन्ती नामाद्यात्मना तद्व्यक्तमप्यव्यक्तमेव रज्जुरिव सर्परूपेणेत्यभिप्रायेणैवकारं प्रयुक्तु इत्यर्थः ॥ २०८ ॥

सामानाधिकरण्योक्तिर्व्यक्तस्याव्यक्तसिद्धये ॥

न हि कात्स्न्यमभिव्यक्तेर्व्यक्तस्याकात्स्न्यदर्शनात् ॥ २०९ ॥

इत्थं जगद्व्यक्तमिव न व्यक्तमेवेत्याह । सामानाधिकरण्येति । इदं तदिति सामानाधिकरण्यमवधारणाभिप्रायमुपोद्बल्यतीत्यर्थः । अव्यक्तेति भावप्रधानोक्तिः । आत्मव्यक्तिं विना जगतः साक्षाद्यक्तत्वाभावे हेत्वन्तरमाह । न हीति । व्यक्ते जगति व्यक्तेरपूर्णत्वे हेतुमाह । व्यक्तस्येति । आत्मैव वस्तु न जगदिति तदुपलब्धौ नोपलभ्यते । अतो यावद्ब्रह्म प्रत्यङ् न भीयते तावज्जगदव्यक्तमेवेत्यर्थः ॥ २०९ ॥

प्रमात्रादिनिषेधेन श्रुत्याऽव्याकृतमुच्यते ॥

तद्विचिन्ताधनाभावात्कथं तदवगम्यते ॥ २१० ॥

तदेत्यादावव्याकृते प्रकृते मानमस्ति न वेति विकल्प्याऽऽद्यं दूषयन्नाशङ्कते । प्रमात्रादीति । न हि तत्र मानमस्तीति वक्तुं शक्यं प्रकृतश्रुतिविरोधादिति भावः । द्वितीयं निरस्यति । तद्विचीति । यदि तत्र नास्ति मानं तदा तदसिद्धिः साधकाभावादित्यर्थः ॥ २१० ॥

विधूताशेषसंबन्धमनन्यानुभवात्मकम् ॥

कूटस्थसंविन्मात्रकं ब्रह्मास्मीतिस्वभावकम् ॥ २११ ॥

नित्यानुभवादव्याकृतावगतिर्न मानादिति वक्तुमनुभवं निरूपयति । विधूतेति । तस्य ज्ञानेनाप्यसंबन्धादसिद्धिमाशङ्क्याऽऽह । अनन्येति । भेदस्यानुभवे कल्पितत्वं तद्विशेषणवाचकानन्यशब्देन विवक्ष्यते तथाऽपि तस्य जन्मादिविक्रियावतो वस्तुरूपत्वे तस्यापि तथात्वमित्याशङ्क्याऽऽह । कूटस्थेति । द्रव्यबोधात्मकं वस्त्विति मतं निरस्यति । मात्रेति । संविदि भेदभानात्तस्य वस्तुत्वे वस्त्वपि भिन्नं स्यादिति नेत्याह । एकमिति । अनन्यपदमूचितमत्र व्यक्ती क्रियते । औपाधिकी तत्र भेदधीर्न बास्तवीत्यर्थः । उक्तविधत्वेऽपि ब्रह्मणो जीवस्य किमायातं तदाह । अस्मीति ॥ २११ ॥

अतिरोहितसंघितं सदानस्तमितोदितम् ॥

निःसामान्यविशेषं तत्प्रत्यगात्मैकनिष्ठितम् ॥ २१२ ॥

संविद्रूपमपि प्रत्यङ्ब्रह्म न स्वप्रकाशं संविदो वेद्यत्वादित्याशङ्क्याऽऽह । अतिरोहितेति । न हि सा वेद्या घटवदसंवित्त्वापत्तेरनवस्थानाच्चेति भावः । उक्तं कौटस्थ्यं व्यनक्ति । सदेति । दीपादिपूज्यास्तम्यदृष्टेर्वस्तुत्वाद्वापि तौ स्यातामित्याशङ्क्याऽऽह । निःसामान्येति । सामान्यविशेषयोरन्यतरत्वमप्यस्याभिवेद्यत्वादवधेयमित्याशङ्क्याऽऽह । प्रत्यगिति ॥ २१२ ॥

स्वतोऽवबुद्धं तद्यस्माद्विरेविद्यमतः सदा ॥

संगतिर्निरेविद्यस्य नाविद्याहेतुर्जर्मलः ॥ २१३ ॥

नेदं स्वमहिमप्रतिष्ठं वस्तुत्वाद्वदयदित्याशङ्क्याऽऽह । स्वत इति । नित्यबुद्धत्वेन नित्यशुद्धत्वमाह । यस्मादिति । तद्वेतुवृत्त्य नित्यमुक्तत्वमाह । संगतिरिति ॥ २१३ ॥

एवंस्वभावमप्येतदविज्ञातं स्वभावतः ॥

तमोदृत्तमपेक्ष्यतत्र तु यद्वास्तवं स्वतः ॥ २१४ ॥

उक्तरूपवस्तुनस्तथैव प्रथा स्यादित्याशङ्क्याऽऽह । एवमिति । अज्ञातत्वं स्वभावत इत्युक्तं हेतुं व्याकरोति । तम इति । एतदविज्ञातमिति सवन्ध । स्वतो यद्वस्तुरूप तदपेक्ष्य नाज्ञातत्वं नित्यत्वापत्तेरित्याह । न त्विति ॥ २१४ ॥

स्वानुभूत्यनुसारेण यथोक्तोऽर्थोऽवसीयताम् ॥

मानहेत्वतिवर्तित्वाभेह मात्रादिसंभवः ॥ २१५ ॥

यथोक्तब्रह्मणोऽज्ञातस्याव्याकृतशब्दत्वेऽपि कथं तत्प्रयेत्याशङ्क्याऽऽह । स्वानुभू-  
तीति । अज्ञातं प्रत्यग्वस्त्वविद्याकर्मत्यादावुक्तमन्याकृतं तद्योक्तानुभवात्सिध्यतीत्यर्थः ।  
अनुभवगम्यत्वे घटवन्मेयत्वमाशङ्क्य व्यक्तशब्दाद्यभावान्मैवमित्याह । मानेति । इहेत्य-  
ज्ञातप्रत्यगुक्तिः ॥ २१५ ॥

तस्मिन्नपहतध्वान्तेऽप्यविद्या स्वानुभूतितः ॥

स्वानुभूतिर्न वेद्नीति मार्गकात्म्यमनोधतः ॥ २१६ ॥

प्रतीचि सविदेकतसे नाज्ञातत्वमज्ञत्वं वेत्याशङ्क्याऽऽह । तस्मिन्निति । कथं ध्वस्ता-  
विद्ये तदनुभूतिस्तत्राऽऽह । स्वानुभूतिरिति । अज्ञत्वादनुभूतेर्निरङ्कुशत्वं वारयति ।  
मार्गिति ॥ २१६ ॥

ज्ञातात्मतत्त्वो जानाति त्रिकालं तदसंभवम् ॥

अन्यतः संगतिः सैयमविचारितसिद्धिका ॥ २१७ ॥

प्रतीचि स्वप्रकाशेऽप्यविद्या चेत्कृतस्तद्ध्वस्तिर्न च वाक्यीयादैक्यबोधात्तद्वतोऽपि नित्या-  
नुभवाद्ज्ञत्वादिबोसभवादित्याशङ्क्याऽऽह । ज्ञातेति । वाक्यीयज्ञानादज्ञानध्वस्तिरात्य-  
न्तिकी तस्य तद्विरोधित्वात्स्वरूपज्ञानस्य तत्साधकत्वादित्यर्थः । आत्मनोऽज्ञानतज्जाभ्या  
योगोऽस्ति न वाऽस्ति चेदसद्वत्त्वधुतिविरोधो नास्ति चेदज्ञत्वाद्यसिद्धिरित्याश-  
ङ्क्याऽऽह । अन्यत इति ॥ २१७ ॥

स्वभावव्यतिरेकाभ्या ध्वान्तसिद्धेरसंभवात् ॥

न चैतममाणतः सिद्धिरस्याव्याकृतरूपिणः ॥

न चैकात्म्यस्वभावेन कुतस्तन्मानगोचरः ॥ २१८ ॥

४ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । १७१

अविचारितसिद्धिकत्वं साधयति । स्वभावेति । न हि वस्तुत्वेनाज्ञानादिसिद्धिरवा-  
धापत्तेर्नापि तद्भेदेन सिद्धिरवस्तुनि भेदानुपपत्तेरित्यर्थः । तत्त्वान्यत्वाभ्यामज्ञानस्य सका-  
र्यस्यामेयत्वेऽपि स्वरूपेण तन्मेयमित्याशङ्क्याऽऽह । न चेदिति । आत्मसंबन्धिनोऽ-  
ज्ञानादेस्ततो भेदेनाभेदेन वा मानतः सिद्धिर्नास्ति चेत्तांहं तस्य मेयत्वोक्तिर्नार्थवती प्रामा-  
णिकमनिर्वाच्यं चेति व्याघातादित्यर्थः । अस्येत्यात्मसंबन्धोक्तिः । अव्याकृतरूपिणोऽ-  
ज्ञानादेरात्मनः सकाशाद्भेदेनेति शेषः ॥ २१८ ॥

तद्भेदमित्यनेनोक्तिर्व्याकृताव्याकृतात्मनोः ॥

प्रमाणयोग्यतैवोक्ता न त्वैकात्म्यमितात्मता ॥ २१९ ॥

तद्भेदमिति वाक्यगम्यमव्याकृतं कथं न मेयमित्याशङ्क्याऽऽह । तद्भेदेति । अनेन  
वाक्येन जगतो द्विरूपस्यास्ति तावदुक्तिस्तथा चाज्ञातता तस्यानुभवसिद्धाऽनुदिता  
तन्नैकात्म्यवदव्याकृतस्य मेयता वाक्यस्य तत्राज्ञातपर्यादित्यर्थः ॥ २१९ ॥

अव्याकृतमविज्ञातं प्रमाणाविषयं मतम् ॥

प्रमाणानभिसंघट्टं प्रमाणाच्चेति साहसम् ॥ २२० ॥

तस्यामेयत्वे हेत्वन्तरमाह । अव्याकृतमिति । तस्य व्याख्यानमविज्ञातमिति । प्रमाणस्य  
विषयोऽवकाशो यत्र नास्ति तत्तथोक्तम् । प्रमाणाविषयत्वं साधयति । प्रमाणेति ।  
प्रमाणाच्च मतं ज्ञानमिति संबन्धः । न हि तन्मीयते माननिरस्तत्वादिति भावः ॥ २२० ॥

अविज्ञातार्थगन्तृणि प्रमाणानीतिवादिनाम् ॥

सर्वेषामभ्युपेतोऽर्थः कुतोऽसाविति चिन्त्यते ॥ २२१ ॥

परामैव प्रत्यग्भूतोऽज्ञानस्याऽऽश्रयो विषयश्च स्वरूपानुभवाच्चाज्ञातत्वादेः सिद्धिर्न  
मानादिति स्वपक्षमुक्त्वा परपक्षे सर्वव्यवहारासिद्धिरिति वक्तुमुभयसिद्धमर्थमाह । अवि-  
ज्ञातेति । स च कुत स्फुरति स्वतो वा परतो वा परतश्चेन्मानाद्वा साक्षिणो वेति विचार्य  
निर्धार्यमित्याह । कुत इति ॥ २२१ ॥

ज्ञातो वाऽर्थोऽथवाऽज्ञात उभयं वा न चोभयम् ॥

प्रमाणानां प्रमेयः स्यात्सर्वमेतद्विचार्यते ॥ २२२ ॥

न तावदाद्योऽज्ञातत्वस्याऽऽव्याप्त्या स्वप्रकाशत्वानुपगमादज्ञातार्थस्यामेयत्वापत्तेश्च  
यादि स साक्षिणा सिध्यति तदाऽऽस्मन्मतमेवेति मन्यानो मानगम्यत्वपक्षे विचारान्तरं  
दर्शयति । ज्ञातो वेति । अज्ञातः सन्त्योऽर्थो मानविषयः स स्वप्रकाशो वा सांख्यव-  
ज्जडो वा तार्किकवज्ज्ञानज्ञेयात्मको वा योगाचारवच्च द्वा वस्तुतो नाज्ञातो नापि ज्ञातोऽ-  
ज्ञानादज्ञातो ज्ञातो ज्ञानादिति संभावनोपनीतं कल्पान्तरं सर्वमेतदयुक्तमिति निर्णय-  
निर्धार्यतेऽनो मानादज्ञातोऽर्थो न स्फुरतीत्यर्थः ॥ २२२ ॥

मेयमानत्वसंभितौ न पश्यामोऽत्र साधनम् ॥

ज्ञातस्याप्यतिरेकित्वादज्ञातस्याप्यमानतः ॥ २२३ ॥

वैशेषिकादिपक्षस्यायुक्तत्वमादौ दर्शयति । मेयेति । जडस्याज्ञाततया मेयत्वे मान-  
मिश्रिदं मेयमिति तयोर्भेददृष्टौ नास्ति मानमित्यर्थः । विषयविषयिभावेन भेदोऽनुभूयते  
तयोरित्याशङ्क्य ज्ञातरूपेणाज्ञातरूपेण वा विषयत्वं नाऽऽद्यस्तस्य प्रकाशरूपस्य ताद-  
श्चानाद्वेदे मानाभावादित्याह । ज्ञातस्येति । नेनरोऽज्ञातरूपस्य प्राप्त्वाप्रवृत्तेरदृष्टत्वा-  
न्मानान्तरदृष्टौ तस्य माननिरस्यत्वान्नाज्ञातं रूपमस्ति मानाभावादित्याह । अज्ञात-  
स्येति ॥ २२३ ॥

जगत्पथो हि यः कश्चिज्ज्ञात एव स बुद्धिबत् ॥

मानादेव स विज्ञात इत्येतत्स्यात्कुतोऽमितेः ॥ २२४ ॥

ज्ञातरूपस्य मानाद्वेदेन कथममत्त्वं तत्राऽऽह । जगतीति । व्यवहारभूमौ व्यवहि-  
रमाणो गोऽर्थः स सर्वोऽपि प्रकाशाव्यभिचारी यथा धीः स्वसत्तायां तदव्यभिचारिणी तथा  
मोऽपि यावद्व्यवहारं ज्ञानादव्यतिरेकी व्यवहियमाणत्वादित्यर्थः । व्यवहारस्य प्रकाशा-  
विनाभावो हिशब्दार्थः । ननु धीः स्वतो ज्ञाताऽन्यथाऽनवस्थानादर्थस्य तु ज्ञातता  
मानादन्यथा तद्वैफल्यदत्त आह । मानादिति ॥ २२४ ॥

मानातिरेकासंसिद्धेर्मेय एव तथा न किम् ॥

न हि दीपान्तरादीषो भारूपत्वं प्रपद्यते ॥ २२५ ॥

अर्थस्य ज्ञातत्वानुपपत्तिरत्र मानमित्याशङ्क्याऽऽह । मानेति । मानार्थस्य भेदे  
मानाभावादसिद्धोऽतोऽर्थः स्वयमेव मानवत्प्रकाशरूपोऽस्तु कुतस्तज्ज्ञातत्वानुपपत्तिरि-  
त्यर्थः । ननु स्वप्रकाशात्माऽपि मानादेव सिध्यति चतुरपेक्षया दीपसिद्धिदृष्टेस्तत्राऽऽह ।  
न हीति । तथा प्रकाशरूपोऽर्थो न प्रकाशरूपं मानमपेक्ष्य सिध्यतीति शेषः ॥ २२५ ॥

ज्ञातरूपातिरेकेण नान्यद्रूपं समीक्ष्यते ॥

एवं चेन्मानतो मेयो विज्ञात इति का प्रमा ॥ २२६ ॥

ज्ञातस्याप्यतिरेकित्वादित्येतत्प्रपञ्चितम् । यत्तु नाज्ञातं रूपमस्ति मानाभावादिति तत्र  
यदज्ञातत्वमानस्य तदज्ञातत्वेऽपि मानत्वादित्याशङ्क्याज्ञातस्याप्यमानतः इत्येतद्विपु-  
णोति । ज्ञातरूपेति । न तावद्विषयस्य ज्ञातत्वमानः स्वकाले तत्राज्ञातत्वं साधयति  
ज्ञातव्यसाधनोपक्षयत्वालान्तरे चासत्त्वज्ञं च ज्ञातरूपातिरेकि रूपं वस्तुनोऽस्ति  
योग्यानुपलम्भादित्यर्थः । वैशेषिकादिपक्षे मानमेयभेदासिद्धिमुपसहरति । एवं  
चेदिति । ज्ञातरूपस्य मानाद्वेदाभावोऽज्ञातरूपस्य चासत्त्वमित्येवं स्थितं चेन्मानान्मे-  
यधीर्न प्रतिज्ञातुं शक्या मानाभावादतो न तद्वेदधीरित्यर्थः ॥ २२६ ॥



न चापर उपायोऽस्ति मेयसद्भावसिद्धिकृत् ॥

मानेभ्यस्तत्फलासूतेरन्धकारप्रवृत्तवत् ॥ २२७ ॥

ननु मानाज्जासिद्धौ विनाऽपि तदपेक्षां तत्सिद्धिस्तद्व्यवहारदर्शनादन्यथा तदयो-  
गात्तत्राऽऽह । न चेति । मानेभ्योऽपर इति सवन्धः । गडस्य स्वतःसिद्ध्ययोगादि-  
त्यर्थः । स्वतो मानतो वा जडासिद्धौ कलितमाह । तत्फलेति । तस्मान्मानतः स्वतो  
वा गडपरिच्छित्तिफलासिद्धेस्त्वमसि नृत्यवत्तत्र सर्वव्यवहारानुपपत्तिरित्यर्थः ॥ २२७ ॥

स्वत एव प्रसिद्धश्चेत्प्रमेयोऽर्थस्तथाऽपि न ॥

अनन्यायत्तसंसिद्धेर्मेयत्वं किंनिबन्धनम् ॥ २२८ ॥

द्वितीय दूषयित्वाऽऽद्यमनुवदति । स्वत इति । तत्रापि मानमेयविभागासिद्धिस्तु-  
स्येति दूषयति । तथाऽपीति । त्वत्प्रसवन्मात्प्रमेयोऽपि स्यादित्याशङ्क्याऽऽह । अन-  
न्येति । मत्प्रमेये वस्तुन स्वप्रकाशत्वाच्च माननस्कृत्यधारत्वेन मेयत्व तदधीनाज्ञाननि-  
वृत्तिफलवत्तया तथात्व मानमपि तदज्ञानध्वंसि न स्फूर्तिजनकं न चैवं ते सम्भवत्यज्ञा-  
नतत्संबन्धयोर्मस्तुत्वादवस्तुत्वे पक्षमेवाह च प्रधानम्यावेवाज्ञानतयोगावात्मन्यारोपितौ  
तस्याज्ञानेतरस्य दुर्वचत्वादिति भावः ॥ २२८ ॥

निःसाधनो न साध्योऽस्ति नासाध्यं साधनं क्वचित् ॥

तुल्यशक्तिमतां नापि मिथोपेक्षाऽस्ति कुत्रचित् ॥ २२९ ॥

किंच मानमेययोर्मिथोऽनपेक्षत्वं सापेक्षत्वं वा नाऽऽद्य इत्याह । निःसाधन इति ।  
न मेयो मानानपेक्षो मानव्याप्यस्य मेयत्वान्मानमपि न मेयानपेक्षं निरालम्बनत्वायोगाद-  
तत्त्वयोर्न मिथोनपेक्षतेत्यर्थः । द्वितीये मेयत्वान्मानमपि स्वप्रकाशं न वा न चेदन्वयस्या  
स्वप्रकाशं चेत्तत्राऽऽह । तुल्येति । न हि दीपयोर्मिथोपेक्षा दृष्टेति भावः ॥ २२९ ॥

नासिद्धयोः स्वतोऽपेक्षा सिद्धयोश्चापि नेष्यते ॥

नापेक्ष्यापेक्षकत्वं हि लोकेऽप्यतिशयं विना ॥ २३० ॥

किंच मानमेययोरसिद्धयोरपेक्षा सिद्धयोर्वा सिद्धासिद्धयोर्वा नाऽऽद्य इत्याह । नेति ।  
स्वतोऽस्तोरस्फुरतोश्च न मिथोऽपेक्षा वन्ध्यासूनुसपुष्पवदित्यर्थः । न द्वितीय इत्याह ।  
सिद्धयोश्चेति । स्वतः स्वतोः स्फुरतोश्च मिथो नापेक्षा तत्फलाभावादित्यर्थः । पक्षद्व-  
येऽपि साधारणं दोषमाह । नापेक्ष्येति । सत्यतिशये तद्भावमप्यप्रसिद्ध्यर्थो हिशब्दः ।  
शास्त्रसंग्रहार्थमवशिष्टाब्दः ॥ २३० ॥

नापि सिद्धः स्वतोऽसिद्धं नृशृङ्खलदपेक्षते ॥

तथाऽसिद्धः स्वतः सिद्धं नात्यन्ताभावरूपतः ॥ २३१ ॥

तृतीये सिद्धम्यापेक्षवत्वमितरम्यापेक्षयत्वमिति वा विपरीतं वेत्याद्य निरस्यति ।  
नापीति । द्वितीय निराह । तथेति । उभयत्र स्वतः शब्दस्योभयतः सन्नय ॥ २३१ ॥

अपेक्षते चेत्सिद्धोऽसौ नासिद्धोऽपेक्षितु क्षमः ॥

येनातोऽज्ञानतः सिद्धिः स्वतः सिद्धोऽप्यपेक्षते ॥ २३२ ॥

असिद्धो नापेक्षतेऽसिद्धत्वान्नरविषाणवदित्यत्र विपक्षे दोषमाह । अपेक्षते चेदिति ।  
अपेक्षाकर्तुरनुच्छत्व साधयति । नेति । सिद्धयोरसिद्धयोः सिद्धासिद्धयोर्वा नापेक्षेति  
सिद्धे फलितमाह । येनेति । उक्तन्यायात्कस्यचित्कस्मिंश्चिदपि येन नापेक्षा तेनाज्ञान  
कृतत्वात्तस्या स्वतः सिद्धोऽप्यात्मा स्वाज्ञानेनाज्ञातत्वाज्ज्ञानतः सिद्धिमपेक्षतेऽत  
स्वनोपेक्षाभावात्सापेक्ष सर्वं सर्पवत्कल्पितमिति भावः ॥ २३२ ॥

विश्वेश्वरोऽपि प्राहृतत्प्रपन्नाय किरीटिने ॥

भावाभावत्वमज्ञानादतद्वत्येव कल्पम् ॥ २३३ ॥

सापेक्षस्य कल्पितत्वं भगवतोऽपि समतमित्याह । विश्वेश्वरोऽपीति । एतच्छब्दा-  
र्थमेव कथयति । भावेति । अतद्वतीति भावाभावविभागरहिते वस्तुनीत्यर्थः ॥ २३३ ॥

नासतो विद्यते भावो नाभावो विद्यते सतः ॥

उभयोरपि दृष्टोऽन्तस्त्वनयोस्तत्त्वदर्शिभिः ॥ २३४ ॥

भगवद्वाक्यमुदाहरति । नासत् इति । असतो जन्माभावः सतो नाशाभावश्च कथ-  
मिति तत्राऽऽह । उभयोरिति । सत्सदेव नासत् । असदप्यसदेव न सदिति सदस-  
तो निर्णयो विद्वद्भिर्दृष्टस्तस्मादेकत्र भावाभावत्वमाविधमित्यर्थः ॥ २३४ ॥

ज्ञेयं यत्तत्प्रवक्ष्यामि यज्ज्ञात्वाऽमृतमश्नुते ॥

तथा न जायत इति विध्वस्ताशेषकल्पनम् ॥ २३५ ॥

सदसत्त्वं वस्तुनि कल्पितमित्यत्र वाक्यान्तरमाह । ज्ञेयमिति । तत्प्रवचनफलमाह ।  
यदिति । न सत्तत्रासदुच्यत इत्येतदुत्तरार्धगतमत्रोपजीव्यम् । सत्त्वादिवद्वस्तुनि जन्मा  
द्यपि कल्पितमित्यत्र भगवद्वाक्यं दर्शयति । तथेति । विध्वस्ताशेषकल्पनमाहेति  
सन्नय ॥ २३५ ॥

वासुदेवः सर्वमिति प्रत्यक्षश्रुतिपूर्वकम् ॥

अहं कृत्स्नस्य जगतः प्रभवः प्रलयस्तथा ॥ २३६ ॥

सर्वम्याऽऽत्मनि कल्पितत्वस्मृतिरमूला न मानमित्याशङ्क्य वाक्यान्तरमुदाहरति । वासु-  
देव इति । एतदात्म्यमिदं सर्वमित्याद्या प्रत्यक्षा श्रुतिः । सर्वजगत्कारणत्वस्याऽऽत्मनि  
कल्पितत्वमपि भगवतो मतमित्याह । अहमिति । प्रभवत्यम्मादिति प्रभवो हेतुर्न च

४ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ४७६

तस्य निमित्तत्वमेव प्रलीयतेऽस्मिन्निति तस्यैव तद्वेतुत्वानिमित्ते च तदभावादिति द्वयमत्र विवक्षितम् ॥ २३६ ॥

सत्यज्ञानादिरूपस्य प्रत्यगात्मन एव च ॥

कारणत्वं सुविस्पष्टं श्रुतौ हि बहुशः श्रुतम् ॥ २३७ ॥

आत्मनः सर्वकारणत्ववादिभगवद्वाक्यमूलभूतां श्रुतिमाह । सत्येति । ब्रह्मविदामो-  
तीति सूत्रितब्रह्मणः सत्यं ज्ञानमनन्तमिति लक्षितस्य यो वेद निहितं गुहायामिति प्रत्य-  
क्त्वेनोक्तस्याऽऽत्मन आकाशः संभूत इदं सर्वममृग्यत यतो वा इमानि भूतानीत्यादौ  
कारणत्वं श्रुतं न च श्रुतेः शङ्कनीयत्वं निर्दोषत्वाच्च च तदपह्नोतुं शक्यं तत्र संशयाद्य-  
भावाच्च चासकृदुक्तं प्रत्याख्यानमर्हतीति भावः । अन्यत्रापि श्रुतिस्मृतिषु प्रसिद्धमे-  
तदिति वक्तुं हीत्युक्तम् ॥ २३७ ॥

अज्ञातात्मातिरेकेण द्रुवतः कारणं तथा ॥

सम्यग्ज्ञानाच्च मुक्तिः स्यान्न ज्ञानं वस्तुनुक्तचित् ॥ २३८ ॥

केचित्तु श्रुतिस्मृतिप्रसिद्धमपि कारणमुपेक्ष्य प्रधानादि तदाहुस्तान्प्रत्याह । अज्ञा-  
तेति । तथा श्रुतिस्मृतिविरोधवदित्यर्थः । प्रधानादिवादे सम्यग्ज्ञानादमुक्तिं साधयति ।  
नेति । परमते कार्यकारणयोर्वस्तुत्वाज्ज्ञानादध्वत्वेरमुक्तिर्न हि सतोस्तयोर्मुक्तिरनर्थरूप-  
त्वात्तयोरित्यर्थः ॥ २३८ ॥

कर्मभ्योऽपि न मुक्तिः स्यात्कर्मापि न हि वस्तुनुत् ॥

तस्यानित्यफलोत्पत्तौ प्रभविष्णुत्वकारणात् ॥ २३९ ॥

ज्ञानान्मोक्षो मा भूत्कर्मभ्यस्तु भविष्यति प्रायश्चित्तेन सतो दुरितस्य निवर्हणादिति  
नेत्याह । कर्मभ्योऽपीति । तत्र हेतुः कर्मापीति । ज्ञानं दृष्टान्तयितुमपिशब्दः । प्रायश्चि-  
त्तस्य वस्तुभूतदोषध्वंसित्वेऽपि न सर्वबन्धध्वंसि कर्मकमस्ति मानाभावादित्यर्थः । इतोऽपि  
न कर्माधीना मुक्तिरित्याह । तस्येति । कर्म सत्त्वनित्यं फलमुत्पादयितुमलं मोक्षश्च  
नित्यं फलं तथाच न कर्म तत्र कारणमित्यर्थः ॥ २३९ ॥

कूर्मलोमादिवच्चेत्स्यादबुद्धत्वं तथाऽपि वः ॥

स्वतः सर्वज्ञतैव स्यान्न वस्त्वज्ञातमस्ति हि ॥ २४० ॥

प्रधानादिवदज्ञातस्य प्रतीचोऽपि न कारणत्वमज्ञातत्वे मानाद्वीकारेऽपराधान्ताद-  
न्यथा तस्यासत्त्वादनुभवसिद्धेश्च प्रक्रियामात्रत्वादिति शङ्कते । कूर्मेति । प्रतीच्यज्ञात-  
त्वस्यानुभवसिद्धेरनुभवस्य च सर्वसाधकस्य प्रागेव साधितत्वादनवकाशं चोद्यमित्यर्थव्या-  
पिहरति । तथाऽपीति । स्वतो हेत्वपेक्षामन्तरेणेत्यर्थः । तत्र हेतुर्नेति । अज्ञातत्व-  
स्यात्यन्तासत्त्वे मदीयहार्दोऽपि ते धीः स्यादित्यर्थः ॥ २४० ॥

४७६ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

न च मानात्मसिद्धिः स्यात्कूर्मलोमादिवस्तुनः ॥ २४१ ॥

ज्ञातार्थव्यतिरेकेण मानानां मानता यतः ॥

मेयार्थपटुतिश्च स्यान्नाज्ञातमिति जल्पतः ॥ २४२ ॥

यत्तु कूर्मलोमादिवदिति तत्र तदज्ञात ज्ञात वा नाऽऽद्योऽदृष्टस्य दृष्टान्तत्वायो-  
गाज्ज्ञात चेत्प्रमाणाद्भ्रान्त्या वाऽऽद्य प्रत्याह । न चेति । प्रामाणिकत्वे कूर्म-  
क्षीरादेरतुच्छत्वापत्त्या दृष्टान्तस्य साध्यविकलतेति भावः । भ्रान्त्या चेदज्ञातत्वमु-  
पमज्ञातस्य तद्वेतुताया शुक्त्यादौ व्यक्तत्वादिति द्रष्टव्यम् । इतश्चाज्ञातत्वमुपेया-  
स्याह । ज्ञातेति । यतो ज्ञातमर्थं हित्वाऽज्ञातेऽर्थं मानानां मानत्वमिष्टमन्यथाऽनवस्था-  
नादतो नास्त्यज्ञातमिति वदता मेयपटुतिश्चकारान्मातृमानफलपटुत्वस्मात्तदेष्टव्य-  
मित्यर्थः ॥ २४१ ॥ २४२ ॥

ततश्च वेदसिद्धान्तसंत्यागः कारणादृते ॥

न भिद्यते प्रमेयोऽर्थो मानाद्येषां च वादिनाम् ॥

तेषां दुःशकमत्यन्तमबुद्धार्थावबोधनम् ॥ २४३ ॥

मानमेयमातृफलपटुत्वे किं स्यात्तदाह । ततश्चेति । मानाद्यपलापे वेदैकगम्य धर्मादीति  
वैदिको व्यवहारो विना हेतुं त्यज्येत चकारात्प्रत्यक्षादिगम्या रूपादयोऽपि त्यज्ये-  
रन्वतो मानप्रवृत्त्यर्थमज्ञातत्व मन्तव्यमित्यर्थः । मेयस्य स्वप्रकाशत्वपक्ष निराकुर्वता  
प्रासङ्गिक स्वपक्षोऽपि विश्वेश्वरोऽपीत्यादिनोक्तः । सप्रति योगान्तरमतमनुवदति ।  
नेत्यादिना । येषां चेति चकारस्य तेषामित्यत्र सन्न्यः । स चापिपर्यायः । तन्मतेऽपि  
मानमेयव्यवहारासिद्धिरित्यभिप्रायः दूषयति । तेषामिति । मेयोऽर्थो बोधैकरसान्मा-  
नाच्चातिरिच्यते चेन्मानवदर्थस्याज्ञातत्वाभावाच्चाज्ञातज्ञापक मान न च ज्ञातस्यैव ज्ञापक  
वैयर्थ्यादित्यर्थः । मानान्मेयस्य भेदे मानमेयभावः शङ्क्यते तदभेदे तदाशङ्क्येव नेति  
वक्तुमत्यन्तमित्युक्तम् ॥ २४३ ॥

ज्ञानमेयप्रभेदेऽपि मानस्य स्वार्थरूपिणः ॥

बौद्धश्रद्धान्तसक्तिः स्यात्स्वार्थस्य क्षणिकत्वतः ॥ २४४ ॥

अस्तु तर्हि मानमेयभेदस्ततो व्यवहारसिद्धिरिति केचित्तान्प्रत्याह । ज्ञानेति । तद्वेदप-  
क्षेऽपि प्राप्त्वाप्रवृत्तेरज्ञातार्थस्य ज्ञातत्वानुपगमे सवेदनस्य स्वविषयाकारस्य क्षणिकत्वा-  
त्तस्य च स्वसमकालार्थसाधकत्वात्पूर्वोत्तरकालयोरर्थसत्त्वे मानाभावात्तद्वेद्यस्यापि क्षणिक-  
त्वापत्तेस्तदविषयस्य चानिष्टेस्त्वस्यायिवादिनोऽपि बौद्धसिद्धान्तः स्यादित्यर्थः ॥ २४४ ॥

स्वार्थं प्रत्येय संसिद्धेः परार्थस्येह वस्तुनः ॥

स्वमादिवदनात्मार्षो मृपा स्यात्सणिकोऽपि वा ॥ २४५ ॥

ज्ञानवज्जोयस्यापि सिद्धेर्नैवमित्याशङ्क्याऽऽह । स्वार्थमिति । लोके मेयस्वार्थस्य

मानमपेक्ष्यैव सिद्धेरन्यथा चासिद्धेरर्थो ज्ञाने कल्पितः स्यात्स्वप्नादावेव दर्शनादतो यः प्रत्ययः स निरालम्बनो यथा स्वप्नादिप्रत्ययः प्रत्ययश्चायमित्यनुमानाद्विज्ञानवादापत्तिरिति भावः । उपलब्धिबलान्मानमेयभेदोपगमात् तद्वाद इत्याशङ्क्याऽऽह । क्षणिकोऽपीति । न तावन्मेयोऽर्थः स्वतः सिध्यति जडत्वान्मानात्तत्सिद्धावुक्तन्यायात्क्षणिकः स्यादतः सौत्रान्तिकवैभाषिकपक्षप्राप्तिरित्यर्थः । ज्ञानज्ञेयभेदं स्यादित्वं चेच्छतोऽपीत्यपेक्ष्यः । सिद्धान्तिनो विज्ञानवादे नाऽऽस्येति वक्तुं वाशब्दः ॥ २४९ ॥

न च सौगतसिद्धान्तस्तत्सिद्धौ मित्यभावतः ॥

मेयमानैकतोऽभावादज्ञातत्वस्य तत्क्षणे ॥ २४९ ॥

भवतु बौद्धसिद्धान्तः का ह्यनिस्तत्राऽऽह । न चेति । विज्ञानवादे बाह्यार्थवादश्च न युक्तौ तन्मूलमानाभावाद्भ्रान्तिमूलत्वादुक्तं च समुदाय उभयहेतुकेऽपि तदप्राप्तिरिति नाभाव उपलब्धेरिति चातस्त्वन्मतमसंगतमित्यर्थः । योगाचारमते न शक्यमबुद्धबोधनमित्युक्तं निगमयति । मेयेति । तयोरेकत्वान्मानकाले चाज्ञातत्वायोगादन्यथा तद्वैयर्थ्याद्विज्ञानवादे नाज्ञातज्ञापनमित्यर्थः ॥ २४९ ॥

अथाभ्युपेयतेऽज्ञातः प्रमेयाव्यतिरेकतः ॥

एकत्रापि प्रमाणत्वप्रसिद्धयर्थं क्षणात्मनि ॥ २४७ ॥

विज्ञानवाद्याह । अथेति । एकस्मिन्नपि ज्ञानक्षणे मानमेयमावार्थं मेयाभिज्ञानेनाज्ञातत्वमिष्टमतोऽज्ञातज्ञापनसिद्धिरित्यर्थः ॥ २४७ ॥

मानात्मकेऽपि मेयेऽर्थे यद्यबुद्धत्वमिष्यते ॥

अज्ञातत्वापनुमानात्किमन्यदिति कथ्यताम् ॥ २४८ ॥

मानरूपेऽपि नीलाद्यर्थे यद्यज्ञातत्वं तदा न मानात्तद्व्यतिरिक्तविरोधाद्विरोधे वा तदात्मके मेये तदनवकाशादप्रसक्तप्रतिषेधायोगाल् चान्यत्तद्व्यतिरिक्तमप्युपगमादन्यथा मानवैकल्यादिति दूषयति । मानात्मकेऽपीति ॥ २४८ ॥

स्वतो वा परतो वेदमज्ञातत्वं भवञ्जवेत् ॥

स्वतश्चेत्तत्तमोवत्स्याज्ज्ञातत्वं रज्जुसर्पवत् ॥ २४९ ॥

ज्ञातो वाऽर्थोऽथवाऽज्ञात उभयं वेति पक्षेषु साधारणं दोषं वक्तुं विकल्पयति । स्वतो वेति । मेयेऽर्थे भवदज्ञातत्वं स्वाभाविकमौपाधिकं वेति विकल्पार्थः । तत्राऽऽद्यमनूय दूषयति । स्वतश्चेदिति । वस्तुनो यद्यज्ञातत्वं स्वाभाविकं तदा सदैवाज्ञानोपेतं तदायतज्ञातत्वं तु सर्पवदत्र कल्पितं स्यात्तथाचाऽऽद्यस्य मानादनिवृत्तेरितरस्य च ततो निवृत्तेस्तद्वैयर्थ्यं स्यादित्यर्थः ॥ २४९ ॥

अथान्यतस्तदज्ञातं किंरूपं वस्तिवतीर्यताम् ॥

मानादवगतं तच्चेन्मैवमव्यतिरेकतः ॥ २५० ॥

न चोभयमिति चतुर्थेन सह द्वितीयमुत्थापयति । अयेति । अज्ञानादज्ञात वस्तु ज्ञानाच्च ज्ञात न स्वतो ज्ञातमज्ञात वेत्यर्थः । अज्ञातत्वस्याज्ञानकृतत्वे कल्पितत्वमिति द्वितीये दोष मत्वा चतुर्थं दूषयति । किंरूपमिति । उभय परतश्चेताहं वस्तुनो द्वयातिरिक्त रूप वाच्य तच्च न समवतीत्यर्थः । पावकादी प्रमितमौष्ण्यादि रूपमतो वस्तुनो द्वयातिरिक्तरूपाभावासिद्धिरिति शङ्कते । मानादिति । प्रमितिरसिद्धेत्याह । मैवमिति । अन्वयव्यतिरेकयोरसमभावमानानुपपत्तेरिति हेतुमाह । अव्यतिरेकत इति ॥ २५० ॥

अन्वयव्यतिरेकाभ्यां ययोक्तोऽर्थः प्रसिध्यति ॥

ताभ्यां विना कुतोऽज्ञायि त्वेवं रूपमितीर्यताम् ॥ २५१ ॥

कथ तदसमवेन मानानुपपत्तिस्तत्राऽऽह । अन्वयेति । प्राब्धानप्रवृत्तेर्यथाज्ञाततया वस्तु सिद्ध तदेदानीं ज्ञात पूर्वमज्ञातमित्यन्वयव्यतिरेकसमवात्ताभ्या वा तत्पूर्वकमानान्त राद्वा ज्ञातौष्ण्यादि वस्तरूपमित्ययमर्थः सिध्यति प्राक्तेदज्ञान वस्तु साधकामापादसिद्ध तदोक्तान्वयाद्ययोगान्मानान्तरज्ञातमुष्णत्वादि वस्तरूपमिति दुर्ज्ञान ज्ञापकाभावादतो ज्ञातत्वादेरन्यकृतत्वात्कल्पिततेति भावः ॥ २५१ ॥

न चेह वास्तवं रूपं तदध्यासेन बाध्यते ।

रज्जुसर्पधिया लोके न रज्जुरितिधीहुतिः ॥ २५२ ॥

तर्हि तेनैव ज्ञातत्वेनाज्ञातत्व तथाविधमेव बाध्यताम् । दृष्ट हि भवन्त्ये कल्पितस्यैव कल्पितबाधकत्व तत्राऽऽह । न चेति । इहेति व्यवहारमार्गोक्तिः । ज्ञातत्ववदज्ञात त्वस्यापि कल्पितत्वे पक्षभेदासिद्धिरन्यतरस्याकल्पितत्वे चाज्ञातत्व चेदकल्पित तदा कल्पितेनेतेरेण न तद्बाधो न हि कल्पितसर्पज्ञानमकल्पिता रज्जुधिय बाधते नापि ज्ञातत्वमकल्पित तस्य वादाचित्कत्वेन सर्पवत्कल्पितत्वधौव्यादित्यर्थः । कल्पितेनाकल्पितस्याबाधे दृष्टान्तमाह । रज्जिज्वति ॥ २५२ ॥

स्वसंविचित्वमात्रे च न तपःसंभवः कश्चित् ॥

तथाऽभ्युपगमे तस्य नापनुत्तिः कुतश्चन ॥ २५३ ॥

चतुरोऽपि पक्षान्दूषयित्वा योगाचारादिपक्षे दोषान्तरमाह । स्वसंविचीति । स्वप्न काशरूपे तत्त्वे न कदाचिदज्ञान युक्त दूरतस्त्वज्ञातत्वमित्यर्थः । तत्राप्यज्ञातत्वोपगमे दोषमाह । तथेति । न हि स्वप्नकाशोऽपि वृत्तिरूपज्ञानमज्ञानध्वसि त्वेयेष्यते । आग न्मुक्तज्ञानेतरज्ञानानुपगमात्तस्य च ज्ञानान्तराविषयत्वात् । किञ्च स्वप्नकाशस्याज्ञानस वन्धो वास्तवश्चेन्न तस्य मानादन्यतो वा ध्वसि । अवास्तवश्चेन्न तस्य स्वरूपज्ञानाद्ध्वसिस्तदनभ्युपगमात्रित्यनिवृत्तिप्रसङ्गाच्चेति भावः ॥ २५३ ॥

दुर्बलाना विरुद्धाना बलवद्भिरपाक्रिया ॥

विरुद्धैरेव दृष्टा सा तदैकात्म्ये कथं भवेद् ॥ २५४ ॥

अस्तु तर्हि कादाचित्कज्ञानादवास्तवाज्ञानसंबन्धव्यतिरिक्त्याशङ्क्याऽऽह । दुर्वक्तृ-  
नामिति । दृश्यते हि रजतभुजंगादिविभ्रमविषयां शुक्तिरज्ज्वादिसम्पत्तिविषया बाध्यत्व-  
मिति भावः । सामान्यन्यायस्य प्रकृतेऽनुपपत्तिमाह । सेति । कादाचित्कज्ञानाधीना-  
ज्ञानसंबन्धापाक्रियेति यावत् । प्रकाशमात्रे वस्तुनि कादाचित्कज्ञानानुपगमाच्च तत्राज्ञा-  
नसंबन्धस्तेन निरस्यते न हि ज्ञाने ज्ञानान्तरमिष्टमित्यर्थः ॥ २९४ ॥

वाध्यथापकयोर्योगः स्वर्शपत्यनपहारतः ॥

योऽन्यथा संगतिं ब्रूते चर्मवद्वेष्टयेत्स स्वम् ॥ २९५ ॥

तर्हि मा भूदज्ञातत्वस्य ज्ञानाद्व्यतिरिक्त्याशङ्क्य ज्ञाताज्ञातत्वयोश्च स्वभावतया प्रका-  
शतमसोरिव निवर्त्यनिवर्तकत्वेन संगतिरस्तीत्याह । वाध्येति । यथोक्तसंगतिमुक्त्वा  
विधान्तरेण तत्संगतिमिच्छन्तं प्रत्याह । योऽन्यथेति । हठो ह्यप्रसिद्धकल्पनेति  
भावः ॥ २९६ ॥

न च जाड्यातिरेकेण ह्यविद्या काचिदिष्यते ॥

अविद्यां गमयित्येति श्रुतिर्ज्ञातव्यसीयताम् ॥ २९६ ॥

कथं विधान्तरेण संगतेरप्रसिद्धिरसंभावना चेति तत्राऽऽह । न चेति । न तावज्जा-  
ड्यादविद्याऽतिरिच्यते विद्या वाऽजाड्यादप्यतिरिक्ता तद्विद्याविषयोर्ज्ञानद्वयेन विरो-  
धान्नित्यनिवर्तकत्वे विद्ययाऽविद्याप्यस्तावज्ञातत्वस्यापि ध्वस्तोर्न संगत्यन्तरमिति भावः ।  
अविद्याया जाड्यातिरेकिरूपान्तराभावप्रसिद्धयोर्हि शब्दः । जाड्याविषयोरैक्ये मान-  
माह । अविद्यामिति । पूर्वदेहे त्यक्ते प्राम्देहान्तरप्राप्तेर्वा स्तिमितता जडता तामविद्यां  
प्रापय्याचेतनं कृत्वाऽऽत्मानमुपसंहरतीति वक्ष्यमाणश्रुतेर्नाड्यमेवाविद्येत्यर्थः ॥ २९६ ॥

अज्ञातं न यथा मानान्मिथ्याधीसंशयौ तथा ॥

न्यायः पुरोदितः सर्वो यस्मादस्ति तयोरपि ॥ २९७ ॥

अज्ञातार्थस्य स्वतो मानतो वा सिद्ध्ययोगात्साक्षिविद्यत्वानङ्गीकारात्परमते मानानां  
नाज्ञातज्ञापकतेत्युक्त्वा मानागम्यत्वेनोक्ताज्ञातत्वद्वयान्तेन संशयादेरपि तद्वन्मयत्वं  
निरस्यति । अज्ञातमिति । मानादधिगतमिति शेषः । तेन संशयादेः समत्वे हेतुमाह ।  
न्याय इति । मेयस्य माननिवर्त्यत्वायोगादिति न्यायः ॥ २९७ ॥

अपि सर्वप्रमाणानामज्ञातत्वादिसिद्धये ॥

नेक्ष्यतेऽन्यतमं मानं स्वतःसिद्धं न चापि तत् ॥ २९८ ॥

अज्ञातं न यथा मानादित्युक्तं सर्वमानानामज्ञातत्वादिसाधकत्वात्तानि हि विषये  
ज्ञातत्वमुत्पादयन्ति प्रागवस्थमज्ञातत्वं ज्ञापयन्ति न हि तादृगर्थं विना मानप्रवृत्तिरित्या-  
शङ्क्याऽऽह । अपीति । निर्धारणे षष्ठी । अन्यतममपीति संबन्धः । अस्तु तर्हि स्वप्न-

४८० मुनेश्वराचार्यकृतं बृहदारण्यकोपनिषद्भाष्यवातिकम् [ प्रथमाध्यायं-

काशमज्ञातत्वादि नेत्याह । स्वत इति । अनात्मत्वादित्यर्थः । तन्नासदधीनि  
चार्यः ॥ २५८ ॥

न तावदिह संभान्यं प्रत्यक्षं तदसंभवात् ॥

विषयेन्द्रियसंबन्धविरहात्तदसंभवः ॥ २५९ ॥

स्वतःसिद्धत्वासिद्धत्वयोरभावेऽपि कथं तत्साधकमानानीक्षणमित्याशङ्क्य किं तत्र  
प्रत्यक्षं मानमनुमानं वेति विकल्प्याऽऽद्यं दूषयति । न तावदिति । अज्ञातत्वादौ  
प्रत्यक्षं न शङ्कनीयमित्यर्थः । तर्हि बाह्येन्द्रियजन्यं मनोनयं वा नाऽऽद्य इत्याह ।  
तदसंभवादिति । बाह्येन्द्रियजाध्यक्षस्याज्ञातत्वादिसाधकस्यासंभवं साधयति । विष-  
येति । अज्ञातत्वादेश्चतुरादेश्चासंप्रयोगात् तत्संप्रयोगजाध्यक्षसिद्धिरित्यर्थः ॥ २५९ ॥

न च दुःखादिधीवत्स्याज्ज्ञातस्यैवानुभूतितः ॥

प्रत्यक्षार्थवदेवैषा मिध्याधीरनुभूयते ॥ २६० ॥

कन्धान्तर निरस्यति । न चेति । न हि दुःखाद्यपि मानसमनुभवसिद्धत्वादित्यर्थः ।  
पक्षान्तर प्रत्याह । ज्ञातस्येति । अनुमृतिर्हि मानफलं ततो ज्ञातस्यैवानुमेयत्वं नाज्ञात-  
त्वादिसिद्ध्यासिल्लिङ्गाभावादित्यर्थः । ज्ञातस्यानुमेयत्वमङ्गीकृत्योक्ताङ्गीकारवादं त्यजति ।  
प्रत्यक्षेति । चतुरादिना रूपादिवन्मिध्याधीः सम्पन्नीज्ञातत्वमज्ञातत्वमित्यादेरापरो-  
क्ष्यान्तानुमेयत्वं तदनुपयोगादित्यर्थः ॥ २६० ॥

प्रत्यक्षादिफलं ज्ञानं कथं तस्य प्रमेयता ॥

माफलं न च मेयस्थं क्रियाफलवदिष्यते ॥ २६१ ॥

ज्ञातत्वस्यामेयत्वे युक्त्यन्तरमाह । प्रत्यक्षादीति । ज्ञानशब्देन ज्ञातत्वं लक्ष्यते ।  
तस्य मानफलत्वादमानत्ववदमेयत्वमपि स्यादन्यथा मानत्वमपि किं न स्यात्तस्य च  
मेयत्वे ज्ञातत्वान्तरमेष्टव्यमित्यनवस्थेति भावः । मानफलस्य मेयाश्रितत्वाद्रूपादिवन्मे-  
यत्वं न चानवस्था ज्ञातत्वं ज्ञातत्वान्तरानङ्गीकारेऽपि मानकृतव्यवहारविषयतया मेय-  
त्वोपपत्तेरित्याशङ्क्याऽऽह । माफलमिति । त्रिदिकलस्य द्वेषाभावस्य दारुनिष्ठत्ववत्  
मानफलस्य ज्ञातत्वस्यार्थनिष्ठत्वं तस्याप्रकाशत्वेऽर्थाद्विशेषादकिंचित्करत्वात्प्रकाशत्वे  
ज्ञानवदर्थनिष्ठत्वायोगात् न च ज्ञातत्वेऽज्ञातत्वाभावे मेयत्वं न हि मानाधीनव्यवहारविष-  
यता मेयता सर्वस्यापि तथात्वेन त्वन्मते साकार्यप्रसङ्गादित्यर्थः ॥ २६१ ॥

अपि मानाभिसंधन्यो मेयार्थेनैव युक्तिमान् ॥

माफलस्य तु मात्रैव ह्यतोऽन्यत्र वृथा श्रमः ॥ २६२ ॥

किंच मानस्य विषयिभावो मेयैवैव न फलेन तस्य मेयताया निरस्तत्वादित्याह ।  
अपीति । मानस्य मेयैवैव सर्वान्वेऽपि फलस्य तेन विषयतया स भविष्यति न च तस्या-  
मेयत्वमसिद्धिप्रमद्वान्न हि तस्य स्वतःसिद्धिरनात्मत्वान्न च कदाचित्कस्याऽऽत्मतेत्या-



शङ्कयाऽऽह । माफलस्येति । मात्रैव संबन्धो न मेयादिनेति शेषः । फलस्य मेयेन संबन्धो निरस्तो न च तस्य मानेन विषयतया संबन्धो मेयान्तर्भावात्फलत्वायोगादतस्तस्य मानादौ संगतिरित्युक्त्यायासो वृथैव मात्राश्रितस्य स्वाश्रयेण सहानुभवसिद्धत्वादित्यर्थः । मेयत्वादिना सह फलसंबन्धस्य निरस्तत्वद्योतनार्थो हिशब्दः ॥ २६२ ॥

माफलस्य तु मेयत्वे प्रामोतीहानवस्थितिः ॥

प्रमाफलाभिसंबन्धः किमान इति कथ्यताम् ॥ २६३ ॥

मेयसंबन्धिमानं फलेनापि संबध्यते तस्यापि वस्तुत्वेन मेयत्वशङ्कावैकाशादित्याशङ्क्याऽऽह । माफलस्येति । इहेति मानभूमिग्रहः । फले फले च तन्मालेत्यादिन्यायादित्यर्थः । अनवस्थाया गूलक्षयकरीत्वेन दोषत्वं विशदयितुं तुशब्दः । प्रमातृफल-योहेतुहेतुमद्भावसंबन्धस्य मेयत्ववत्फलस्यापि स्यादित्याशङ्क्याऽऽह । प्रमेति । न हि संबन्धवत्फलस्य मेयत्वमनवस्थितेन च सोऽपि मेयत्वद्राहिमानाभावादित्यर्थः ॥ २६३ ॥

इहापि चानवस्थेति नानुमाऽतोऽत्र युज्यते ॥

न च रागादिसंसिद्धौ मानच्यापार ईक्ष्यते ॥ २६४ ॥

फलाख्यकार्यलिङ्गात्तस्य कारणभूतमानादिसंबन्धोऽनुमीयतामित्याशङ्क्याऽऽह । इहापीति । फलस्येव तस्यानुमेयत्वेऽपि प्रामोत्यनवस्था तत्रान्यफलसंबन्धापत्तेरतः संबन्धे फलवन्नानुमेयता युक्तेत्यर्थः । फलदृष्टान्तार्पणपिकारः । चकारोऽवधारणार्थः सन्क्रियापदेन संबध्यते । मा भूत्प्रमातृफलयोः संबन्धवद्भावात्तत्वादेर्मयत्व रागादिवस्तु स्थानेत्याह । न चेति ॥ २६४ ॥

रागादेर्नापि चाभावो भावात्तदनुभूतितः ॥

न च कश्चित्फले भेदो मेयमानममातृषु ॥ २६५ ॥

तस्यामेयत्वे स्वप्रकाशत्वानिष्टेरसत्त्वमिति नेत्याह । रागादेरिति । मानामम्यत्वेऽपीत्यपेक्षार्थः । चकारोऽवधारणार्थो नञ् संबध्यते । तस्य रागादेरनुमवादेव सत्त्वोपपत्तेर्नासत्त्वमित्यर्थः । यद्वा तादृगर्थेन तच्छब्देनानुभूतेर्नित्यत्वमुच्यते । अथ यथोक्ता-नुभूतिर्जडाऽनडा वा नाऽऽद्यो घटवदसाधकत्वाज्ज हि क्षीपस्यापि स्वत साधकत्वं नेतरो विभक्तत्वेन कार्यत्वात्तत्राऽऽह । न चेति । न हि नभोवदुपार्धि विना फले स्वतो भेदो भावादिरुता तु तद्वीरतो न तत्र कार्यत्वं तद्युक्तमनुभूतेरजाड्यमित्यर्थः ॥ २६५ ॥

मानकार्यं फलं चेत्स्यान्न स्यात्तन्मातृमानयोः ॥

तदभावे च माभावात्कुतस्तत्स्यात्प्रमां विना ॥ २६६ ॥

फलस्य मानकार्यत्वप्रसिद्धेर्जडतेति शङ्कते । मानेति । तत्कार्यत्वे वेदनस्य न तन्मान-मातृमेयसाधकं स्यान्मानकार्यत्वात्तत्कार्यसंस्कारवत्ततः साधकाभावात्मात्रादेरसत्तेति दूष-

यति । न स्यादिति । अस्तु मात्रादीनामसत्त्वमिति शून्यवादी मन्यते त प्रत्याह । तदभावे चेति । तेषा त्रयाणामभावे साधकाभावादपि शून्यत्वमपि न सिध्येन्न हि तत्त्वप्रकाशमित्यर्थः । मानाभावादिति वदता तदभावः स्वीकृतः स्यादित्याशङ्क्याऽऽह । कुत इति । मानाभावाद्यमपि तस्तु त्वन्मते न सिध्यति साधकाभावान्मम तु मानाद्यभावः साक्षिः सिद्ध इति भावः । यद्वा मातृमेययोरभावेऽपि साधकानपेक्षान्मानादेश्व व्यवहारस्यादित्याशङ्क्याऽऽह । तदभावे चेति । तयोरभावे विषयाश्रयशून्यमानाभावान्न तत्कृतो व्यवहार इत्यर्थः । अपरा माननिमित्तव्यवहाराभावेऽपि तत्फलनिमित्तः स्यादित्याशङ्क्याऽऽह । कुत इति । मानं विना फलासिद्धेर्न तत्कृतो व्यवहार इत्यर्थः ॥ २६६ ॥

प्रमात्रादेरभावे च नाप्यभावः प्रमेप्यते ॥

सुप्ते मातृपूर्वत्वात्सर्वमाच्यापृतेरिह ॥ २६७ ॥

रागादेर्नित्यानुभववेद्यत्वेनामेयत्वेऽपि मात्राद्यभाववदज्ञातत्वादेर्मेयतेत्याशङ्क्याऽऽह । प्रमात्रादेरिति । तत्राभावो मानमन्यद्वा न तावत्स्वाप्ते मात्राद्यभावे मात्रादिविषयमानानुदयो मान लोके मानव्यापारस्य मात्रापेक्षत्वात्तदभावेऽभावादित्यर्थः । अपिस्त्वावदर्थः । चकार स्वप्नेनावस्थान्तरसमुच्चये ॥ २६७ ॥

न प्रत्यक्षानुमानाभ्यामतोऽर्थापत्तितोऽपि न ॥

न हि दृष्टं श्रुतं वेत्ते साऽर्थापत्तिः प्रसिध्यति ॥ २६८ ॥

द्वितीये प्रत्यक्षमनुमानमर्थापत्तिरूपमानं वा तत्र मानमिति विकल्प्याऽऽद्यौ दूषयति । नेति । मात्राद्यभावो मीयत इति शेषः । तयोरपि मातृपूर्वत्वात्तदभावे प्रवृत्त्ययोगादित्याह । अत इति । उक्तहेतुना तृतीयः निराह । अर्थापत्तितोऽपीति । सा द्विविधा दृष्टश्रुतभेदात्तत्राऽऽद्या दृष्टमपेक्षते यथा जीवतो मैत्रस्य गृहान्तरसत्त्व दृष्टमपेक्ष्य बहिः सत्त्वं कल्प्यते द्वितीया श्रुतमाकाङ्क्षति यथा पीनो मैत्रो न भुङ्क्ते दिवेति श्रुतं वाक्यैकदेशमपेक्ष्य भुङ्क्ते रात्रावित्येकदेशान्तरं कल्प्यते तद्दृष्टादिसापेक्षाधीपत्तेस्तदभावे न प्रवृत्तिरित्याह । न हीति ॥ २६८ ॥

सादृश्यासंभवाच्चेह नोपमानस्य संभवः ॥

मिथ्याज्ञानादिसिद्धौ न चाभावोऽपि शङ्क्यते ॥ २६९ ॥

न चतुर्थं इत्याह । सादृश्येति । उपमानासंभवस्य मानान्तरासंभवेन समुच्चयार्थश्चकार । सादृश्यकारणकमुपमानं तदभावान्मात्राद्यभावे न प्रमाणी भवतीत्यर्थः । मात्राद्यभाववदज्ञातत्वादेर्मानं सिद्धिं निरम्य भावमानादभावमानाद्वा तत्सिद्धिरिति विकल्प्याऽऽद्यस्य निरस्तत्वाद्वितीयं निरस्यति । मिथ्येति । मात्राद्यभावसिद्धिदृष्टान्तरार्थ-

कारः । भावमानवदित्यपेक्षः । न हि योग्यानुपलब्धिर्मिथ्याज्ञानादावभावातिरिक्ते संभव-  
तीति भावः ॥ २६९ ॥

अत्यन्तापूर्वदृष्टेऽर्थे प्राज्ञनादात्मिमं नगम् ॥

प्रत्यभिज्ञायते साक्षाद्दृष्टपूर्वं यथा तथा ॥ २७० ॥

अज्ञातत्वादेर्भावाभावमानासिद्धत्वे कथं सिद्धिस्तत्र गूढाभिसंधिः सत्राह । अत्य-  
न्तेति । अर्थे नगादावत्यन्तापूर्वे दृष्टे प्राणिमं न दृष्टवानिति परामृश्य दृष्टपूर्ववददृष्टपू-  
र्वेऽपि साक्षाद्ज्ञायते तस्मादज्ञातत्वादि प्रत्यभिज्ञासिद्धमित्यर्थः ॥ २७० ॥

न च मात्रादिसद्भावस्तस्यात्यन्तमदृष्टतः ॥

न प्रमाणात्तत्र चाभावात्प्रत्यभिज्ञात इष्यते ॥ २७१ ॥

तर्हि प्रत्यभिज्ञातत्वादज्ञातत्वादेर्मानसिद्धता नेत्याह । न चेति । न तावदिदानीं  
दृश्यमाने नगादौ पूर्वं प्रवृत्तो मात्रादितस्तस्यात्यन्तमदृष्टत्वादतो वृत्तानुभवाभावात्तज्जसं-  
स्काराभावाद्भुक्तप्रत्यभिज्ञायोगान्नाज्ञातत्वादेर्मथेत्यर्थः । तर्हि प्रत्यभिज्ञायाऽज्ञातत्वादि-  
सिद्धिवाचोयुक्ती रित्केत्याशङ्क्य चाभिप्रायमाह । नेति । भावमानादभावमानाद्वा  
नाज्ञातत्वादप्रत्यभिज्ञा किंत्वनुभवादेवेत्यर्थः । तत्र प्रसिद्धप्रत्यभिज्ञाया योग्यत्वाभा-  
वादनुभवोऽतःशब्दार्थः ॥ २७१ ॥

तस्मात्प्रमाप्रभाभासाप्रमाणानामशेषतः ॥

स्वार्थानन्यप्रमाणात्स्यात्प्रसिद्धिस्तमस्तथा ॥ २७२ ॥

अज्ञातत्वादेरेमेयत्वादनुभवादेव तद्वीरित्युपसंहरति । तस्मादिति । स्वतैश्चप्रत्य-  
क्षप्रमाणं साक्ष्यनुभवाख्यं तस्मात्प्रमादेखद्वेत्वज्ञानस्य च सिद्धिरित्यर्थः ॥ २७२ ॥

आन्तरं<sup>१</sup> मेयमाश्रित्य स्वतःसिद्धमनन्यमम् ॥

भावाभावादिसिद्धिर्ध्वं सर्वमेतत्प्रसिध्यति ॥ २७३ ॥

मानादिसाधकमानस्यापि मानान्तरापेक्षत्वादनवस्थेत्याशङ्क्याऽऽह । आन्तर-  
मिति । साधकत्वादेव साक्षिणि मानत्वोक्तिर्न तत्र गुण्या मानतेत्यर्थः । तर्हि मेयत्वा-  
देव तस्य मानापेक्षेति नेत्याह । स्वतःसिद्धमिति । तदेव कथं संबिद्धपत्वादित्याह ।  
अनन्यममिति । उक्तलक्षणे साक्षिणि मानत्वोक्ती हेतुं व्यनक्ति । भावेति । भावा-  
भावौ जन्मनाशौ । आदिशब्देन परिणामादिग्रहः । विध्वं मात्रादि ॥ २७३ ॥

मेयार्थानभिसंबन्धान्न यथावस्तुधीरियम् ॥

ज्ञातत्वाच्चदभावोऽपि प्रात्यक्ष्यान्नेष्यते स्मृतिः ॥ २७४ ॥

अथ जगतः साक्षिवेद्यत्वं साधयितुं मिथ्याज्ञानस्यानुभवसिद्धत्वे हेतुमाह । मेयेति ।  
मिथ्याधीर्नार्थानुसारिणी तदनोचितत्वादतो वस्तुधियो न तत्सिद्धिरित्यर्थः । तर्हि सौवका-

४८४ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

भावान्नास्त्येव सेत्याशङ्क्यानुभवसिद्धत्वान्मैवमित्याह । ज्ञातत्वादिति । नेप्यत इति  
सम्बन्धः । मिथ्याधीर्नामाविवेकोत्पत्त्या स्मृतिः सा च स्वतः सिध्यतीत्याख्यातिमतः प्रत्या-  
घटे । मात्यक्ष्यादिति । अपरोक्षानुभवत्वाच्च रजतधीः स्मृतिः पुरोवर्तिकुम्भोपलम्भ-  
वदित्यर्थः ॥ २७४ ॥

इदं रजतमित्येवरूपं वस्तु न कुत्रचित् ॥

न शुक्तौ रजतज्ञानं नेदता रजतेऽस्ति नः ॥ २७५ ॥

देशान्तरादिवर्तिरूप्यात्मना पुरः स्थितशुक्तिभानमेव मिथ्याधीः सा च फलद्विहे-  
त्यन्यथाख्यातिमतमाशङ्क्याऽऽह । इदमिति । इदरूपस्य पुरोदेशे देशान्तरादौ च  
रूप्यस्य सत्त्वेऽपि विशिष्टरूपमिह दृष्टं न कचिदस्ति न हि तदिहास्ति बाधधीविरो-  
धान्नन्यत्र साधकाभावान्न चेदमसदेवापरोक्षत्वात्तस्माद्विशिष्टदृष्टिरनिर्वचनीयख्याति-  
सा च साक्षिवेद्येति भावः । कथं विशिष्टरूपस्य सर्वनासत्त्वं तर्हि शुक्तिदेशे रजतदेशे  
वा ताभ्यामन्यत्र वा नाऽऽद्य शुक्ताविदमौ भावेऽपि रजतस्याभावात्मानामावाद्बाधधी-  
विरोधाच्चेत्याह । न शुक्ताविति । नेतरो रूप्यदेशे तद्रूपस्य भावेऽपि न तत्रेदताऽस्ति  
न हि रजते देशान्तरस्थेऽस्माकमिदत्वं भातीत्याह । नेति ॥ २७५ ॥

तदन्यत्र द्रव्याभावात्साक्ष्यादावपि नेप्यते ॥

न नेदार्थावबोधोऽस्ति मिथ्याज्ञानत्वकारणात् ॥ २७६ ॥

न तृतीयो घटाविदेशे रजतस्येदतायाश्चाभावाद्विशिष्टरूपासिद्धेरित्याह । तदन्य-  
त्रेति । साक्षिणि मातरि वा विशिष्टरूपं तस्य प्रतिभाभावेदेहत्वात्तस्याश्च तदन्यतर-  
स्थत्वादित्येके बुद्धावित्यपरे तान्प्रत्याह । साक्ष्यादाविति । मानाभावादिति शेषः ।  
अनिर्वचनीयख्यातित्वेनोक्तमिथ्याधियो मेयार्थानभिसम्बन्धादित्यत्रोक्तं स्वरूपमनुवदति ।  
न चेति । मिथ्याज्ञानं सप्तम्यर्थः ॥ २७६ ॥

मिथ्याज्ञानादिसिद्धौ क उपाय इतीर्यताम् ॥

सम्यग्धीतोऽथ तत्सिद्धिर्न तस्या मेयसंगतेः ॥ २७७ ॥

तस्यानुभवसिद्धता सिद्धाधियुः साधकान्तरमाक्षिपति । मिथ्येति । दृष्टं मत्वोपा-  
यमाह । सम्यगिति । न सा तत्साधिका तस्या मेयार्थसम्बन्धेन तत्रैव प्रमाहेतुत्वादि-  
त्याह । नेति ॥ २७७ ॥

मेयप्रमामृते कार्यं मानानां नान्यदिष्यते ॥

न च सत्त्वादिमात्रेण रूप्यादिमितिसंभवः ॥ २७८ ॥

मिथ्याज्ञानादेरपि मेयत्वात्तत्सम्बन्धात् सम्यग्धीस्तत्र प्रमा करिष्यतीति चेत्तेत्याह ।  
मेयेति । न मिथ्याज्ञानादेरपि मेयत्वमज्ञानकार्यस्य तद्वदज्ञातत्वायोगाच्च च मेये प्रमा

विना गानानामन्यत्फलमतोऽज्ञानकार्यस्य तस्य न सम्यग्धीतः सिद्धिरित्यर्थः । ननु नाज्ञानं मिथ्याधीहेतुः किंतु सत्त्वादिमाहृत्य सदृशदर्शनोद्बुद्धसंस्कारकारिता हिरजतादिधीस्तत्राऽऽह । न चेति । शुक्तिज्ञानाद्भेदज्ञाने ध्वस्ते सत्यपि सत्त्वादिमाहृत्य रूप्यज्ञानाभावादन्वयव्यतिरेकाम्यं शुक्ल्यज्ञानमेव तद्वेतुरित्यर्थः ॥ २७८ ॥

तस्यासाधारणात्मोत्पत्तिविज्ञानविषयत्वतः ॥

तस्माद्रजतसंस्कारसंस्कृतात्त्वान्ततः स्मृतिः ॥ २७९ ॥

मिथ्याधिय. सत्त्वादिविषयत्वेन यथार्थ्यान्नाज्ञानकार्यता सर्वं प्रत्यया यथार्था प्रत्ययत्वात्संमतवदित्यनुमानादित्याशङ्क्याऽऽह । तस्येति । रूप्यादिज्ञानस्यासाधारणाकारेण रूप्यादिनोत्पन्नसम्यग्धीतुल्यविषयत्वाच्च सत्त्वादिमाहृत्यमात्रं विषयो न च सर्वप्रत्यय-याथार्थ्यानुमानम्

“स्वीकारे विभ्रमाणां स्यात्स्वीयसिद्धान्तबाधना ।

अनन्युपगमे तेषामाध्रयासिद्धिरुद्धता” ।

इति न्यायादित्यर्थः । रूप्यादेश्चासाधारणाकारोत्पन्नान प्रति विषयत्वाच्च सत्त्वादेरेव तद्विषयतेति केचित्सर्वथाऽपि मिथ्याज्ञानस्यायथार्थत्वात्कारणान्तरायोगादज्ञानकार्यतेति फलितमाह । तस्मादिति । पूर्वानुभूतरजतसंस्कारसहितान्त.करणपञ्चप्रत्ययज्ञानाद्भेदज्ञान-भ्रान्तिः सा च संस्कारजन्यतया स्मृतिरित्युच्यते । न तत्त्वदृष्टरजतः शुक्तिमुपलभमानो रजतभ्रम्यत संस्कारो भ्रान्त्युपयोगोत्वर्थः ॥ २७९ ॥

प्रयतेऽविकृतात्मैकनित्यदृष्टेः परात्मनः ॥ २८० ॥

ज्ञानज्ञात्रतिरेकेण तमस्यपि न विद्यते ॥

मेयं वस्तु ततोऽज्ञानं प्रत्यक्षं सममानृकम् ॥ २८१ ॥

मिथ्याज्ञानस्योत्पादकमुक्त्वा ज्ञापकं निगमयति । प्रथत इति । या निर्विकाररूपा भेदहीना नित्यसिद्धा दृष्टित्वरूपत्वात्परस्मान्मिथ्याधीर्भातीत्यर्थः । अज्ञानवत्तत्कार्य-मिथ्याज्ञानादेरपि साधकान्तरं किं न स्यादित्याशङ्क्य तमसस्तपेत्पुक्तमनुसृत्य दृष्टान्तं दूषयति । ज्ञानेति । करणव्युत्पत्तेरन्त.करणं ज्ञानं तस्य ज्ञाता कूटस्थानुभवस्तदतिरे-केण यन्मानं तेन व्याप्यं रूपं मिथ्याज्ञानादाविज्ञानेऽपि नास्ति तद्दृष्टान्ताभावादज्ञानं मात्रादिसहितं कूटस्थानुभवसिद्धमित्यर्थः ॥ २८० ॥ २८१ ॥

न हि संविदनारूढः प्रमात्रादिः प्रसिध्यति ॥

संविन्मात्रैकपायात्स्मात्प्रमानादेरनात्मनः ॥ २८२ ॥

अज्ञानस्याज्ञोऽस्मीत्यनुभवाद्यथोक्तानुभवसिद्धत्वेऽपि कथं मात्रादेस्तत्सिद्धतेत्याश-ङ्क्याऽऽह । न हीति । महत्त्वान्मात्रादेः संविदमननेष्य स्वातन्त्र्येण प्रसिद्धिरयुक्ते-

४८६ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

त्यर्थः । कूटस्थानुभावेऽध्यस्तस्यैव मात्रादेः सिद्धिरित्यत्र हेतुमाह । संविदिति । मात्र-  
पदेन नानारसत्वव्यावृत्तिः । एकरसा संविदैवैकं यागान्म्य सत्त्व स्फूर्तिश्च मात्रादेर्जड-  
स्थानात्मनस्तदयोगादतस्तस्य संविदि कल्पितस्यैव स्फूर्तिरित्यर्थः ॥ २८२ ॥

ज्ञातोऽयमर्थोऽज्ञातो वा धीरियं कर्तृसंश्रया ॥

सृतिः सा न यथावस्तु तेनासावममोदिता ॥ २८३ ॥

ज्ञाताज्ञातभेदस्य प्रामाणिकत्वेनाकल्पितत्ववदकल्पितत्वं मात्रादेरपीत्याशङ्क्याऽऽह ।  
ज्ञातोऽयमिति । सृतिर्भ्रान्तिरिति यावत् । माता मानं प्रति कर्ता न चाक्रियेऽध्यासं  
विना कर्तृत्वमतोऽध्यस्तमातृविकारत्वादस्या द्विविधया धियो भ्रान्तिरेत्याह । कश्चित्ति ।  
भ्रान्तित्वे हेत्वन्तरमाह । सा नेति । ज्ञातादिभेदस्याप्रामाणिकत्वेन कल्पितत्वाच्च तद्व-  
न्मात्रादेरकल्पितेति फलितमाह । तेनेति । कल्पितमात्राश्रयत्वं वस्त्वनुसारित्य च  
तच्छब्दार्थः । असाविति ज्ञातादिभेदधीरुक्ता ॥ २८३ ॥

न हि वस्त्वनुरोधेन ज्ञाताज्ञातत्वलक्षणम् ॥

रूपं वस्त्वपरिज्ञानसमुत्थं ज्ञातृसंश्रयम् ॥ २८४ ॥

ज्ञातत्वादेर्वस्त्वनुसारित्वाच्च धियोऽपि तदनुसारितया मानतेत्याशङ्क्याऽऽह । न हीति ।  
तस्य वस्त्वनुरोधित्वाभावे हेतुमाह । वस्त्विति । प्रत्यगज्ञानकृतत्वादित्यर्थः । ज्ञात-  
त्वादेरवस्त्वनुसारित्वाच्च ज्ञानमपि ज्ञातृनिष्ठमतस्त्वनुसारि न प्रमेत्याह । ज्ञा-  
विति ॥ २८४ ॥

ज्ञाताज्ञातविभागोऽतः स्वतःसिद्धात्ममातृकः ॥

संविदा ज्ञाततासिद्धिमितेरपि न मात्मना ॥ २८५ ॥

ज्ञाततादिभेदे मानाभावे कथं तद्वीरित्याशङ्क्याऽऽह । ज्ञातेति । मानगम्यत्वायो-  
गान्मेयगतो ज्ञातोऽज्ञातश्चेतिभेदः स्वप्रकाशात्माधीनाधिगतिरित्यर्थः । ज्ञेयगतज्ञातत्वादेरपि  
ज्ञानगतज्ञातत्वादिबन्धेयतामाशङ्क्याऽऽह । संविदैति । न हि मानेन ज्ञानस्य ज्ञातत्वा-  
दिधीरनवस्थानादतोऽनुभवात्तत्सिद्धिबदितरस्यापीत्यर्थः ॥ २८५ ॥

वस्त्वज्ञातं समुद्दिश्य तत्प्रमित्सन्ति मानिनः ॥

ज्ञातत्वकार्यतथातः सिद्धं तत्फलतोऽथवा ॥ २८६ ॥

अज्ञातत्वस्यानुभवसिद्धत्वे हेत्वन्तरं वक्तुं प्रामाणिकसंगतमर्थमाह । वस्त्विति ।  
अज्ञात वस्तु मेयमिति यदता साधकमज्ञातत्वस्य बाध्यमतो ज्ञानकार्याज्ञातत्वात्तत्सि-  
द्धितत्फलव्यवहाराद्वानाऽऽद्यो ज्ञातत्वकाले स्वयमभावाच्चेतरस्तस्य ज्ञातत्वसाधकत्वे-  
पीतरासाधकत्वात्तस्मादनुभवादेव तत्सिद्धिरिति मत्वाऽऽह । ज्ञातत्वेति । उक्तकृष्ण-  
द्रवदूषणद्योतनार्थश्रकार ॥ २८६ ॥

यतोऽज्ञातत्वसंसिद्धिर्ज्ञातत्वस्यापि चाज्ज्ञसा ॥

तत एव च मानत्वं संविदते न तन्नयम् ॥ २८७ ॥

ज्ञातत्वसाधकमेवाज्ञातत्वस्यापि साधकं तस्य तत्पूर्वकत्वादित्याशङ्क्याऽऽह । यत इति । यस्मादनुभवादज्ञातत्वसिद्धिस्तस्मादेव ज्ञातत्वस्यापि साक्षात्सिद्धिरतो ज्ञातत्वसाधकमेवाज्ञातत्वसाधकमित्युपगमे द्वयोरप्यनुभवसिद्धतैव स्यादित्यर्थः । एतेनाऽऽद्यश्वकारोऽपिपर्यायतया नीतः । मानत्वसाधकमेवाज्ञातत्वादिसाधकं किमनुभवेनेत्याशङ्क्याऽऽह । मानत्वमिति । प्रस्तुतानुभवादेव सिध्यतीति शेषः । अत एव द्वितीयश्वकारः । ज्ञातत्वमज्ञातत्वं मानत्वं चानुभवेन विना न सिध्यतीत्युपसंहरति । संविदेति ॥ २८७ ॥

पष्ठमोचरवक्षेदमज्ञातत्वं समीक्ष्यते ॥

न च प्रत्यक्षवत्सिद्धं स्वानुभूतिसमाश्रयात् ॥ २८८ ॥

यदस्ति तन्मेयमिति नियमावज्ञातत्वस्यामेयत्वे तुच्छतेत्याशङ्क्य प्रकाशान्तरेण प्रत्याह । पष्ठेति । अपरोक्षत्वमसत्त्वाभावे हेतुमाह । समीक्ष्यत इति । तर्हि प्रत्यक्षसिद्धषट्वदज्ञातत्वस्य भेद्यत्वं नेत्याह । न चेति । कथं तर्हि समीक्ष्यत इत्युक्तं तत्राऽऽह । स्वानुभूतीति ॥ २८८ ॥

प्रमात्रादिष्विक्तार्थमनुभूयोत्थितस्ततः ॥

नावेदिपमिति ग्राह स्वानुभूत्यनुसारतः ॥ २८९ ॥

मान विना स्वानुभवादेव तत्सिद्धिरसिद्धेत्याशङ्क्याऽऽह । प्रमात्रादीति । मात्राद्यसृष्टमज्ञातं स्वापे स्वानुभवानुभूयोत्थितस्वस्मादेवानुभवात्रावेदिपमिति सिद्धं तत्परामृशयत । स्वापे तदनुभवमात्रसिद्धमित्यर्थः ॥ २८९ ॥

प्रमात्राणुत्थितैः पूर्वं चिदन्यानन्वयात्तमो—

विशेषणा चिदेवैका स्वानुभूत्यैव गम्यते ॥ २९० ॥

जागरितादाविव स्वापेऽपि मात्रादियुक्तमेवाज्ञानं कुतो न मायादित्याशङ्क्याऽऽह । प्रमात्रादीति । स्वापे मात्राद्यभावादज्ञानजेन तेन चितोऽन्वयाभावाच्चत्राज्ञानमात्रविशिष्टा चित्तिष्ठत्यतश्चिदेव मात्राद्यसृष्टाज्ञानविशिष्टा स्वापे दृष्टेत्यर्थः । तद्भानहेत्वभावात्कुत स्वापे तद्वीरित्याशङ्क्य प्रागुक्तं स्मारयन्नाह । स्वानुभूत्येति ॥ २९० ॥

आसीदिदं तमोभूतमप्रज्ञातमलक्षणम् ॥

अप्रतर्क्यमविज्ञेयमित्येतत्स्वानुभूतितः ॥ २९१ ॥

अज्ञातत्वस्वानुभवमात्रगम्यत्वं तद्रूपकमनुचनविरुद्धमित्याशङ्क्याऽऽह । आसीदिति । प्रागवस्थस्य जगतोऽप्रत्यक्षत्वमाह । अप्रज्ञातमिति । अनुमानाविषयत्वमाह । अलक्षणमिति । साधकबाधकतर्कशून्यत्वमाह । अप्रतर्क्यमिति । शिष्टसर्वमानागो-

४८८ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

परत्वमाह । अबिज्ञेयमिति । एतद्वाक्यं स्वानुभवसिद्धानुवादिस्वात्मप्रकृताविरुद्धमि-  
त्याह । इत्येतदिति ॥ २९१ ॥

प्रथते यः स्वयं साक्षादज्ञातत्वादिभूमिषु ॥

स प्रमेयः स्वयंज्योतिः प्राक्सिद्धेः प्रमातृत्वं ॥ २९२ ॥

अज्ञातत्वादेरमेयत्वे मानानां विषयाभावादमानतेत्याशङ्क्याज्ञातत्वोपलक्षितप्रतीचो  
विषयत्वान्मैवमित्याह । प्रथत इति । स्वयंप्रथमानत्वे प्रत्यक्संसिद्धूपत्वं हेतुमाह ।  
साक्षादिति । कथमस्य मुक्त्यालम्बनस्याध्यक्षादिविषयत्वं तस्याऽऽह । अज्ञातत्वा-  
दीति । आदिशब्देन संदिग्धत्वविपर्ययत्वे गृह्यते । तद्विषयेऽप्यात्मनो मेयत्वोक्तेः  
पूर्वोक्तस्वप्रकाशत्वविरोधमाशङ्क्याऽऽह । स्वयमिति । अज्ञातोपाधौ मेयत्वेऽपि स्वतः-  
प्रकाशत्वमविरुद्धमित्यर्थः । उक्तरूपे वस्तुनि ज्ञातत्वे सत्यज्ञातत्वध्वस्तोरविषयता माना-  
नामित्याशङ्क्य तत्त्वज्ञानात्प्रागेव मानृत्वादिव्यवहारादूर्ध्वं विषयास्तत्त्वमदूषणमित्याह ।  
प्रागिति । यद्वा माप्रादिविभागात्प्रागेव प्रत्यक्सप्रथनात्तस्य तत्साधकत्वेन स्वतः सिद्धतेति  
स्वयंज्योतिष्टे हेत्वन्तरमाह । प्रागिति ॥ २९२ ॥

एष एवानवगतः स्वतोऽवगततत्त्वकः ॥

एतावन्मात्रसंख्यात्तेरज्ञानादेः पुरा मितः ॥ २९३ ॥

स्वयंप्रथमानस्याज्ञातत्वायोगात् मानविषयता न हि ज्ञातस्यैव तद्विषयत्वमनवस्थाना-  
दित्याशङ्क्याऽऽह । एष इति । एवकारोऽनात्मनोऽप्यात्मवदज्ञातत्वादिव्यावृत्त्यर्थः ।  
अज्ञातत्वं तस्य न स्वरूपमित्याह । अवगतेति । अनुभवविरोधं धुनीते । स्वत इति ।  
स्वप्रकाशस्याप्यज्ञातत्वमज्ञानवशादिति साधयति । एतावदिति । सम्यग्ज्ञानात्पूर्वमज्ञा-  
नादेऽभिन्मात्रव्याप्तेस्तत्र कल्पितत्वेन सिद्धेरज्ञानादज्ञातत्व तस्य युक्तमित्यर्थः ॥ २९३ ॥

यथेह घटविज्ञाने घटाकारोऽनुभूयते ॥

ज्ञातृत्साक्षिणौ चैवं नाज्ञाने साक्षिणोऽपरम् ॥ २९४ ॥

आत्मनोऽज्ञातत्वेन मेयत्वमुक्त्वाऽज्ञातत्वस्य विना मेयत्वमनुभवसिद्धत्वे युक्त्यन्तर-  
माह । यथेति । यद्वाऽज्ञातत्वेदात्मा मेयोऽज्ञानमप्यपि तद्विषयत्व स्यादण्डिन्यानीयमाने  
दण्डनियनदर्शनादित्याशङ्क्याऽऽह । यथेति । घटमहं जानामीत्यत्र यथा घटमातृसा-  
क्षिणोऽनुभूयन्ते नैव सुसावज्ञानमर्थे वेद्यमज्ञानं साक्षिणं च साधकं मुक्त्वा साधकान्तरं  
स्फुरति नागरादौ ज्ञातृस्फुरणेऽपि सज्ञातृकस्याज्ञानमप्य साक्षिसिद्धतामेयत्वमप्य माननि-  
वेत्यत्वादज्ञानत्वाभावाच्चात्मनोऽविरुद्धमित्यर्थः ॥ २९४ ॥

अज्ञातत्वं न मानेभ्यो ज्ञातत्वं तत्कृतं यतः ॥

तैरप्यज्ञातता चेत्स्यात्काऽतिशीतिभित्तेर्भवेत् ॥ २९५ ॥



४ ब्राह्मणम् ] आनन्दगिरिकृतशास्त्रमहाशिकारूपटीकासंवलितम् । ४८९

अज्ञानस्याज्ञातत्वादेश्चानेयत्वमुक्तं तत्राज्ञातत्वस्य मानाधीनस्फुरणत्वाभावेऽपि तदधीनजन्मत्वादस्ति मानापेक्षेत्याशङ्क्याऽऽह । अज्ञातत्वमिति । न मानेभ्यो भवतीति शेषः । विपक्षे दोषमाह । तैरिति । किं मानैरज्ञातैव क्रियते किंवा ज्ञातताऽप्याद्ये मानवैफल्यं प्रागेव तत्सिद्धेर्द्वितीये त्वज्ञातत्वस्य ज्ञातत्वादव्यतिरेकः स्यान्मानकार्यत्वाच्चद्वदित्यर्थः ॥ २९९ ॥

स्वानुभूत्यैव संसिद्धेर्नाज्ञातः खरशृङ्गवत् ॥

संविच्छेत्तरेप्यसंबोधात्स्याच्चन्मानव्यपेक्षिता ॥ २९६ ॥

अज्ञातत्वस्य मानाद्रुत्पत्तिप्रतिपत्त्योरभावे तुच्छत्वादज्ञातार्थाभावत्रिविध्यमानाप्रवृत्तेः सर्वव्यवहारहानिरित्याशङ्क्यासकृदुक्तमेव परिहारमाह । स्वानुभूत्येति । ननु सर्वस्यैव नञस्यानुभवसिद्धत्वाच्च मानापेक्षा नापि साक्ष्यनुभवस्य तदपेक्षा सर्वसाधकत्वादप्यस्याऽनवस्थानादतो मानवैयर्थ्यतादवस्थं तत्राऽऽह । संविच्छेत्तेरिति । अनुभवस्य सर्वसाधकत्वेऽप्यज्ञातत्वात्तन्निवृत्त्यर्थं तस्मिन्नात्मानि प्रवृत्ते माने व्यपेक्षिता स्यादिति योजना ॥ २९६ ॥

प्रत्यक्षकुम्भवत्साक्षात्सुप्तेऽनन्यबोधगम् ॥

अस्माद्वात्मानमैकात्म्यादात्मना वेत्त्यकारकः ॥ २९७ ॥

अनुभवस्य ज्ञातत्वे जाड्यादसाधकत्वं शुक्तिवदित्याशङ्क्याऽऽह । प्रत्यक्षेति । यथा चैत्रोऽध्यक्षेण कुम्भमुपलभते तथाऽऽत्मा स्वापेऽद्वये बोधे स्वे महिम्नि स्थितमात्मानमपरोक्षतया वेत्ति तत्कुतोऽस्य जाड्यमित्यर्थः । आत्मनो वेत्तृत्वे कर्मकरणादिकारकभेदाद्वैतहानिरस्ति स्य च कर्तृत्वाच्च कौटस्थ्यमित्याशङ्क्याऽऽह । आत्मानमिति । अन्यन्यबोधगमित्याधारान्तरस्य निरासः । आत्मेति कर्त्तृन्तरस्याऽऽत्मानमिति कर्मान्तरस्याऽऽत्मनेति करणान्तरस्य । अकारक इति तत्त्वतः कर्तृत्वाद्यभावोक्तिरात्मनः स्वरूपं जानतः कारकभेदाभावं स्फुटयितुं सुपुत्रग्रहः । तस्य वेदितृत्वप्रसिद्ध्यर्थो हिशब्दः । कारकभेदाभावे हेतुः । ऐकात्म्यादिति ॥ २९७ ॥

परावप्रवणया दृष्ट्या धीस्थो ज्ञो ज्ञानमात्मनि ॥

व्योमकाष्ण्यादिवचज्जं संभावयति न स्वतः ॥ २९८ ॥

अज्ञानुभवस्याज्ञाततया मेयस्याज्ञाततादिसाधकत्वे वस्तुत्वमज्ञातत्वादेः स्यादनुभवसिद्धत्वाच्चद्वदित्याशङ्क्याऽऽह । परमिति । आत्मा तावदनादिसिद्धाज्ञानेनैक्याध्यासमापद्यते देवात्मराक्षिस्वगुणैर्निगूढमिति श्रुतेस्तत्सात्कार्यान्तःकरणे प्राप्तैक्याध्यासो बहिर्मुखया दृष्ट्या स्वस्मिन्नज्ञानं तत्कार्यं च संभावयति न त्वात्मस्वरूपानुसारेण तत्र तत्संभवे यथा बाला व्योम्नि काष्ण्याधारोपयन्ति तद्वदित्यर्थः ॥ २९८ ॥

नैवाज्ञानं मृषाज्ञानं संशयज्ञानमीक्ष्यते ॥

प्रत्यक्षमवणया दृष्ट्या जाग्रत्स्वमसुषुप्तिषु ॥ २९९ ॥

परमदृष्टिवत्प्रत्यक्षदृष्ट्याऽपि प्रतीच्यज्ञानादिसंभावना किं न स्यान्नेत्याह । नैवेति ।  
आत्मानुसारिदृष्ट्या तस्मिन् कदाचिदज्ञानादिसंभवोऽनिर्गोशापत्तेरित्यर्थः ॥ २९९ ॥

न सुषुप्तगविज्ञानं नाज्ञासिपमिति स्मृतिः ॥

कालाद्यव्यवधानत्वाच्च ह्यात्मस्थमतीतभाक् ॥ ३०० ॥

ननु प्रत्यक्षदृष्ट्या तत्राज्ञानाद्यसत्त्वेऽप्यज्ञानस्य विनाऽनुभवं ज्ञेयत्वमेष्टव्यमुत्थितस्य  
न किंचिदवेदिपमिति सौप्तज्ञानपरामर्शान्न चासौ संस्कारं विना युक्तो न चानुभवस्तमा-  
धत्ते नित्यत्वादतः सौप्तज्ञानस्यानुभवादत्ते ज्ञेयत्वं नेत्याह । नेत्यादिना । स्मृतिः  
परामर्शः । उत्थितस्य नावेदिपमिति परामर्शः स्वापकालीनाज्ञानविषयकादाचित्कानुभ-  
वोपनायको नेत्यत्र हेतुमाह । कालादीति । आत्मनो देशकालव्यवधानामावात्तद्वता-  
ज्ञानस्यापि न तत्संबन्धस्तथा च नाज्ञासिपमित्यज्ञानं पूर्वकालश्च साक्षिष्यध्यस्तौ तेनैव  
दृश्येते तत्रात्र संस्कारापेक्षेत्यर्थः ॥ ३०० ॥

न भूतकालस्पृष्टप्रत्यक्षेन चाऽऽगामिस्पृगीक्ष्यते ॥

स्वार्थदेशः परार्थोऽर्थो विकल्पस्तेन स स्मृतः ॥ ३०१ ॥

कथमात्मनः कालाद्यसंबन्धस्तत्राऽऽह । नेति । अन्यत्र भूताच्च भव्याच्चेति श्रुतेरि-  
त्यर्थः । देशादेः सर्वस्य प्रत्यक्षत्वेन स्वरूपत्वाच्च न तत्संबन्धस्तस्येत्याह । प्रत्यक्ष इति ।  
नहि तयोर्विना संबन्धं स्थिते रद्वैतहानिर्नेत्याह । स्वार्थेति । सर्वोऽपि नञो रज्ज्वां भुन-  
गवदनञ्चे वर्ततेऽत स शब्दज्ञानानुभाती वस्तुशून्यो वृद्धैरिष्टस्तत्र कुतोऽद्वैतहानिरि-  
त्यर्थः ॥ ३०१ ॥

न हि प्रत्यक्षविज्ञानादतीतत्वं समीक्ष्यते ॥

न चानागतता मेये मिथ्याज्ञानमतो भवेत् ॥ ३०२ ॥

कालाद्यकल्पितं प्रत्यक्षादिसिद्धत्वादित्याशङ्क्याऽऽह । न हीति । प्रत्यक्षस्य वर्त-  
मानमात्रग्राहित्वान्नातीतत्वादिमाहित्वं न चानुमानात्तत्सिद्धिस्तस्यापि कर्तमानस्यापार्तमाना-  
विषयत्वात्समसमयोरेव विषयविषयित्वसंभवात्तस्मादतीतत्वादि कल्पितमिति दृष्टान्तादि-  
तरत्रापि गडे तत्सिद्धिरित्यर्थः ॥ ३०२ ॥

यत्तत्त्वकं स्याद्यद्वस्तु न तच्चदतिवर्तते ॥

नाज्ञातरज्जुजः सर्पो रज्जुमुल्लङ्घ्य वर्तते ॥ ३०३ ॥

कल्पितमपि ध्यानाग्निशमित्यद्वैतहतिमाशङ्क्याऽऽह । यत्तत्त्वकमिति । कल्पितस्या-  
विधानमेव तत्त्वमतो न तत्त्वतो भिन्नमित्यत्र दृष्टान्तमाह । नाज्ञातेति ॥ ३०३ ॥

तस्मात्तिसृष्ववस्थासु व्यागमापायिनीष्वजः ॥

स्वतोऽलुप्तदृशा यस्मादात्माऽऽत्मानं सदेक्षते ॥ ३०४ ॥

कल्पिताधिष्ठानयोरैक्ये कल्पितवादितरस्यापि कार्यत्वेन मृषात्वात्तुच्छख्यातिः स्यादित्याशङ्क्याऽऽह । तस्मादिति । आरोग्यस्याधिष्ठानाद्भेदेन सत्त्वाभावेऽप्यधिष्ठानस्य स्वातन्त्र्येण सत्त्वान्न तुच्छख्यातिरित्यर्थः । यस्मादात्मा स्वतो निर्विकारेण स्वरूपबोधेन सदैवाऽऽत्मानमनुभवति तस्मादसौ कूटस्थोऽवस्थासु तिसृष्वपीति योजना । अवस्थानामागमापायित्वमात्मनश्च निर्विकारत्वं प्रमाणप्रसिद्धमिति हिशब्दार्थः ॥ ३०४ ॥

देहान्तरेष्वपि तथा ह्यन्योन्यव्यभिचारतः ॥

प्रत्यक्प्रत्यय एवैकः सर्वत्राव्यभिचारवान् ॥ ३०५ ॥

ननु नाऽऽत्मा कूटस्थो मनोवत्प्रतिदेहं भिन्नत्वाद्विक्रियावत्त्वप्रतीतेस्तत्राऽऽह । देहान्तरेष्विति । यथैकस्मिन्देहे वादिभ्यामात्मैकोऽभ्युपगतस्तथा सर्वदेहेष्वभ्युपेयस्तस्य सर्वत्राव्यभिचारादेहोदेर्मयो व्यभिचारादात्मभेदे च मानाभावात्तस्मादात्मा प्रत्यक्किदातुरद्वयः सन्नूटस्थ एवेत्यर्थः । प्रतिदेहमात्मभेदे मानाभावद्योतको हिशब्दः ॥ ३०५ ॥

चैतन्यमात्ररूपं सत्प्रथतेऽज्ञानमात्मनि ॥

प्रत्यकूटस्थनिष्ठत्वाच्चद्राध्यं कारणेतरत् ॥ ३०६ ॥

देहादेर्व्यभिचारोक्त्या सहेतुसर्वद्वैतस्य सर्ववन्मिथ्यात्वमुक्त्वा तत्रैव हेतुन्तरोक्तिपूर्वकं फलमाह । चैतन्येति । आत्मन्यज्ञानं ज्ञानं च चैतन्येतररूपहीनं भाति तस्मिन्कूटस्थे रज्जौ भुजगवत्तस्य स्थितत्वात्तस्माद्व्याप्ययात्तज्ज्ञानात्तत्कल्पितं सकार्यं कारणबाध्यमित्यर्थः ॥ ३०६ ॥

नैवं तत्स्यात्स्वकार्येषु तेषां ताद्रूप्यहेतुवः ॥

जडस्वभावतो नान्यद्रूपं कार्येषु गम्यते ॥ ३०७ ॥

अज्ञानं न प्रत्यकूटस्थनिष्ठमन्त करणादिनिष्ठत्वादित्याशङ्क्याऽऽह । नैवमिति । प्रतीचीवान्त करणादिषु न स्यादज्ञानमित्यत्र हेतुमाह । तेषामिति । अन्त करणादीनामज्ञानरूपत्वमनुभवेन साधयति । जडेति ॥ ३०७ ॥

एवं चेत्कोऽनयोर्भेदः कार्यकारणयोर्मितेः ॥

अन्वयव्यतिरेकाभ्यां न जाड्यमतिवर्तते ॥ ३०८ ॥

अज्ञानकार्याणामज्ञानमात्रत्वे कार्यकारणभेदो मानतो नास्तीति सिद्धमित्यार्थिकमर्थमाह । एवं चेदिति । यत्तु जडस्वभावादित्यादिना कार्यकारणभेदनिराकरणकारणमुक्त

४९२ सुरेश्वराचार्यकृतं बृहदारण्यकोपनिषद्भाष्यवार्तिकम् । प्रथमाध्याये-

तदुपपादयति । अन्वयेति । सत्येवाज्ञाने कार्यदृष्टेरसति चादृष्टेर्बुद्ध्यादिकार्यं गन्धम-  
ज्ञानमतिरिद्धं न स्वतन्त्रं तिष्ठतीत्यर्थः ॥ ३०८ ॥

कार्यकारणरूपाभ्यामतद्वत्तत्त्विका ततः ॥

आत्माविद्यैव सर्वत्र मयते स्वात्मसाक्षिका ॥ ३०९ ॥

बुद्ध्यादिकारणमज्ञानमेवेति न नियमो वादिषिषादादित्याशङ्क्याऽऽह । कार्येति ।  
स्वानुभवसिद्धाऽविद्यैव लोके सर्वत्र कार्यरूपेण कारणरूपेण च प्रकाशते सा चोभय-  
निर्मुक्तात्माल्यपरमार्थस्वरूपोपेता तदद्वैतमेव शिष्टमित्यर्थः । तत शब्दः कार्यकारणयो-  
रूपान्तरासंभवपरामर्शः ॥ ३०९ ॥

४ ब्राह्मणम् ] आनन्दगिरिकृतशास्त्रमर्काशिकाख्यटीकासंवलितम् । ४९३

विद्वद्दृष्ट्या मात्रादेरविद्वद्दृष्ट्या च तत्त्वस्यासत्त्वमित्यत्र दृष्टान्तमाह । काकेति । या  
काकादीनां प्रसिद्धा निशा तस्यामुलूको जागर्तीति तदृष्ट्या साऽपलप्यते यदा च काका-  
दयो जाग्रति तदा नक्तं दृशो निशेति काकादिदृष्ट्या साऽपलप्यते यथेत्यर्थः । एवमज्ञ-  
स्यायं मात्रादिः संसारो यदा विवर्तते तदा तदृष्ट्या तत्त्वस्यासत्त्वत्पत्त्या यदा विदुषस्त-  
त्त्वानुभवस्तदा तदृष्ट्या मात्रादेरसत्त्वमिति दार्ष्टान्तिकमाह । अयमिति । तत्र भगव-  
द्वाक्यं प्रमाणयति । या निशेति । या सर्वेषां प्राणिनां ब्रह्मात्मन्यो निशेव वर्तते न हि  
तत्र सर्वे जाग्रति तस्यापन्नैरपह्नयमानायां विद्वज्जागर्तीति तदृष्ट्या मात्राद्यभावो यस्यां  
चाविद्यावस्थायां सर्वे संसरन्तस्तत्त्वं निह्वते सा विदुषो निरस्ताविद्यस्य निशा तस्य  
संसारसंभवात्तदविद्वद्दृष्ट्या तत्त्वस्य विद्वद्दृष्ट्या च मात्रादेरसत्तेति विभागं भगवानूचिवा-  
नित्यर्थः ॥ ३१३ ॥

४०६ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

मात्रादिव्यापार सूक्ष्मदृशाऽपि दृश्यते न चानुभवानुपपत्त्या तत्तिद्विस्तस्याकार्यत्वेना-  
प्युपपत्तेरित्यर्थः ॥ ३२३ ॥

अकुर्वत्कारण चेत्स्यात्तद्वत्कार्यं सदा भवेत् ॥

कार्यतरानवसितिः संभूता युगपत्तयोः ॥ ३२४ ॥

तस्य कार्यत्व कदाचिदेतौपलब्धेर्वैयर्थ्येन ह्यसौ सदोपलभ्यते कार्यान्तरानुपलब्धिप्र-  
सङ्गादित्याशङ्क्य तत्कार्यत्व निराकर्तुं कार्यकारणभावमेव निराचिकीर्तुरकुर्वत्कारण  
कृद्वेति विकल्प्याऽऽद्यमनूद्य दूषयति । अकुर्वदिति । तदपि कारण नित्यमनित्य  
वाऽऽद्ये कारणत्वकार्यमपि नित्य स्यादविशेषादित्यर्थः । द्वितीये तयोर्योगपक्ष क्रमो  
वाऽऽद्ये दोषमाह । कार्येति । न हि युगपदुत्पन्नयोः शृङ्गयोस्तद्धीरित्यर्थः ॥ ३२४ ॥

विरुद्धानेकार्याणामेकस्मादेव कारणात् ॥

अकुर्वतः प्रसक्तिः स्यादकुर्वत्त्वाविशेषतः ॥ ३२५ ॥

क्रमपक्षेऽपि कार्यमाद्य पश्चात्कारणमिति न क्रमोऽनिष्टत्वात्कारणमाद्य पश्चात्कार्य-  
मित्यत्र दोषमाह । विरुद्धेति । ननु तानि विरुद्धत्वादेव नैकस्मादुत्पत्तुमुचितानीत्या-  
शङ्क्य कारणम्याकुर्वत्त्वेन सर्वत्राविशेषादविशिष्टमुत्पादकत्वमनुत्पादकत्व वा स्यादि-  
त्याह । अकुर्वत्त्वेति ॥ ३२५ ॥

अथ कुर्वदभीष्ट तत्तत्कार्यं तर्हि भण्यताम् ॥

अकार्यं कारकमिति सुप्तोन्मत्तप्रमापितम् ॥ ३२६ ॥

कल्पान्तरमुत्पापयति । अथेति । कुर्वत्त्वं नित्य कार्यं वाऽऽद्ये कार्यमपि सदा  
स्याद्वितीय निरस्यति । तत्कार्यमिति । तत्कार्यं यस्य कारणस्य तत्तथेति । कार्यं  
वक्तव्यमिति यावत् । कार्यत्वे तस्य हेत्वन्तरापेक्षायामनवस्थेति भावः । कुर्वत्त्वस्य  
कार्यत्वकृतामनवस्थामुक्त्वा तदाधारस्यापि कार्यत्वनिमित्ता तामभिप्रेत्याऽऽह । अका-  
र्यमिति । मिया कुर्वत्कारण कारकमिति न्यायात्मियोपरत्तस्य कारकत्वात्तस्याश्च  
कादाचित्कत्वात्तद्विशिष्टमपि तथेति कारकं न कार्यमित्यनुद्धिपूर्वकमतोऽनवस्थानात्का-  
र्यकारणत्व कल्पितमित्यर्थः । निष्प्रिय कारण चेत्स्यादित्यत्र त्रियाद्वारा कार्यकारण  
भावस्य कल्पितत्वमुक्तमिह तु कारणमेव पुरस्कृत्य तदुक्तिरित्यपौनरुक्त्यम् ॥ ३२६ ॥

मयाऽध्यक्षेण प्रकृतिः सृयते सचराचरम् ॥

इति श्रीमत्सुरेशस्य वाक्यमेव समञ्जसम् ॥ ३२७ ॥

तत्र भगवद्वाक्य प्रमाणयति । मयेति । एवमिति कार्यकारणत्वे कल्पिते सती-  
त्यर्थः ॥ ३२७ ॥

ममेवे च त्रियाया च प्रमाणेऽथ प्रमातरि ॥

तच्छब्दत्युपाधिहेतुत्वाज्जायमानेव चिद्भुवा ॥ ३२८ ॥

उक्तरीत्या कार्यकारणभावस्य दुर्वचत्वादनुभवस्याकार्यत्वे कथं तत्कार्यत्वप्रसिद्धि-  
सूत्राऽऽह । प्रमेये चेति । कूटस्थनित्याऽप्यनुभूतिर्मेयादिनिमित्तस्वाज्ञानोपाधिरूपहे-  
तोर्जायमानेव भातीत्यर्थः । क्रियाशब्दो मानमेयसंनिकर्षविषयः । अथशब्दलाभापर्यायः  
समुच्चयार्थः ॥ ३२८ ॥

यथा सद्यतिरेकेण न किञ्चिद्वस्तु सिध्यति ॥

तद्वदव्यतिरेकेण यदाभावाद्यसंभवात् ॥ ३२९ ॥

तर्हि मात्रादेर्निमित्तवाञ्छितो नैमित्तिकत्वात्तयोर्भेदादद्वैतहानिरभेदे निमित्तनैमित्तिक-  
त्वानुपपत्तिरित्याशङ्क्याऽऽह । यथेति । तथा षट्षिचारे दांशतमिति शेषः । निमित्तनैमि-  
त्तिकभावस्तु कल्पितभेदादिति मन्यते मात्रादेश्चित्तो न भेदश्चेदभेदः स्थान्मियोविरोधिवि-  
धान्तराभावादतश्चित्तः सप्रपञ्चतेत्याशङ्क्याऽऽह । तद्वदिति । व्यतिरेकवदव्यतिरेकेणापि  
न सत्त्वं कस्यचिदिति सम्बन्धः । अभेदे सन्मात्रपरिशेषाद्वदतदभावादेरसंभवादिति हेतु-  
माह । यदेति ॥ ३२९ ॥

न हि सद्यतिरेकेण त्वसद्वस्त्वपि सिध्यति ॥

तस्यापि सदपेक्षत्वात्किमन्यत्स्यात्सता विना ॥ ३३० ॥

मात्रादेः सतो भेदाभेदासंभवेन कल्पितत्वमुक्त्वा भेदासंभवे हेत्वन्तरमाह । न हीति ।  
सदसतोविरोधादसतः सतो भेदप्राप्तिं दर्शयति । अपीति । तुशब्दोऽवधारणे । सतो  
भेदेनासन्न सिध्यत्येवेत्यत्र हेतुं हिशब्दोक्तमाह । तस्यापीति । अपिनोक्तं कैमुतिक-  
न्यायमाह । किमन्यदिति । यदावि सता विना न स्यादिति किं वाच्यं तस्य सदतिरेके  
तुच्छत्वापत्तेरित्यर्थः ॥ ३३० ॥

यथैवं संविदर्थेऽसन्नैति संभावनामपि ॥

सदप्यभावरूपं वा तद्वदव्यतिरेकतः ॥ ३३१ ॥

सदसतोर्गिथो भेदाभेदौ निरस्य तयोः संविदस्तौ निरस्यति । यथेति । यथा संविदा  
विना सदसद्भावाऽभावो वा न संभवति नहत्वात्र हि नहोऽर्थस्त्वामतिक्रम्य सिध्यति ।  
न च तत्संबन्धात्तत्सिद्धिः संबन्धस्य दुर्वचत्वात्तथा भावरूपमभावरूपं वा संविदः  
सकाशादव्यतिरेकेण न लभ्यतेऽन्यतरपरिशेषादेवं विदेकरसं सन्मात्रं वस्तु सिद्धमि-  
त्यर्थः ॥ ३३१ ॥

अविद्या वाऽथ तत्कार्यं नाभेदान्नातिरेकतः ॥

सिद्धायते यतोऽतः स्यादविचारितसिद्धिकम् ॥ ३३२ ॥

का तर्हि भातो जगतो गतिरनिर्वाच्यतेत्याह । अविद्येति ॥ ३३२ ॥

नीलोत्पलदलाभं खं द्विरेफोदरवत्तमः ॥

अविचारितसिद्धेर्व तमस्तज्जं च वीक्ष्यताम् ॥ ३३३ ॥

४०८ सुश्वराचार्यकृतं वृहदारण्यकोपनिषद्भाष्यवार्तिकम् [ प्रथमाध्याये-

द्वैतस्याविचारितसिद्धित्वे दृष्टान्तमाह । नीलेति । ये पुनराकाशमपि रूपवद्भासु-  
पमाहुस्त्वान्प्रत्याह । द्विरेफेति । आकाशालोकाभावयोर्निरूपणत्वाच्चैत्य कल्पितमित्याह ।  
अविचारितेति । दार्ष्टान्तिकमाह । एवमिति ॥ ३३३ ॥

स्वमहिम्ना न संसिध्येत्स्वतोऽनवगतात्मकम् ॥

भावाभावा न वस्त्वेति प्रत्याख्यानं यदात्मना ॥ ३३४ ॥

अविद्यादेरविचारितसिद्धित्वे हेत्वन्तरमाह । स्वमहिम्नेति । जडस्य स्वतोऽसिद्धेरजडे  
कल्पितस्य सिद्धिरित्यर्थः । इतरेतराध्यासाज्जडवदजडस्यापि कल्पितत्वेन बायाश्चैरात्म्य-  
मित्याशङ्क्याऽऽह । भावति । आत्मा जन्मनाशौ न स्पृशति यस्मात्तेन तदुभय निरा-  
कृतं तस्मात्सिन्नादन्योन्याध्यासेऽपि जडवचित् स्वरूपानध्यासान्न नैरात्म्यमिति  
मातः ॥ ३३४ ॥

तस्मादजायमानेव जायमानेव लक्ष्यते ॥

अनूभूतिस्तदज्ञानहेतुत्वानात्मजन्मना ॥ ३३५ ॥

वस्तुनि जन्मादि कल्पितमित्युपसहरति । तस्मादिति । निदत्तानन्यशुद्धिवृत्तिज-  
न्मवशाच्चिति जन्मवीरित्यर्थः ॥ ३३५ ॥

तद्विनाशेऽपि तत्सोऽध्यादिनश्यन्तीव लक्ष्यते ॥

यतोऽतः कार्यतां तस्या नेश्वरोऽपि प्रसाधयेत् ॥ ३३६ ॥

उपाधिनाशादेव तत्र नाशधीरपीत्याह । तद्विनाशेऽपीति । स्वतन्त्रस्या जन्माद्य  
भावे फलितमाह । यत इति ॥ ३३६ ॥

स्वात्मसाक्षिकतां भुक्त्वा भावाभावात्मवस्तुनः ॥

यतोऽसिद्धिरतः प्रत्यङ्निरस्ताखिलविक्रियः ॥ ३३७ ॥

जन्मनाशाभावे विवारात्तराणि सन्तीति न कूटम्भतेत्याशङ्क्याऽऽह । स्वात्मेति ।  
सर्वविक्रियास्साक्षिणो न काऽपि विक्रियेत्यर्थः ॥ ३३७ ॥

कार्यं सर्वं यतो दृष्टं प्रागभावपुरःसरम् ॥

तस्यापि संवित्साक्षित्वात्प्रागभावो न संविदः ॥ ३३८ ॥

सविदो जन्माभावे हेत्वन्तरमाह । कार्यमिति । अतः सविदोऽपि कार्यत्वे प्रागमा-  
यवत्त्वं वक्तव्यमिति शेषः । अस्तु ताँ सविदोऽपि प्रागभाववत्त्वं नेत्याह । तस्येति ।  
सविन्न जायते प्रागभावहीनत्वात्समतपदित्यर्थः ॥ ३३८ ॥

प्रमात्राद्यतिरेकेण ह्यसंविदितरूपकम् ॥

मेव सिद्धमिहैवैतन्न वेदादन्यतः कश्चित् ॥ ३३९ ॥



कूटस्थां संविदमुक्त्वा तत्रैवाज्ञातत्वमित्याह । प्रमात्रादीति । इह संविद्येव कूट-  
स्थायीं सिद्धं विद्यमानमसंविदितरूपमज्ञातत्वं मात्राद्यतिरेकेण मेयं ज्ञेयमिति योजना ।  
अज्ञातत्वस्य मात्राचयनपेक्षितत्वं साधितमिति हिशब्दार्थः । कथं तर्हि तज्ज्ञातव्यं  
तदाह । एतदिति । वेदनं वेदोऽनुभवस्तस्मादन्यतस्तं वर्जयित्वा कचिन्माने सत्येव तद-  
ज्ञातत्वं न सिध्यति किं त्वनुभवादेवेत्यर्थः । यद्वा संविद्येवाज्ञातत्वमित्युक्तमिदानीमेव-  
कार्थमाह । एतदिति । अनुभवं हित्वाऽन्यत्र कुत्रचिदाश्रये नैतदज्ञातत्वमित्यर्थः ।  
यद्वा यत्रैतदज्ञातत्वं तस्मिन्ननुभवे किं मानं तदाह । नेति । वेदवाक्यमेव तत्र मानं  
तद्विहायान्यस्मिन्कस्मिन्माने तर्कं वा सति नैतदनुभवतत्त्वं सिध्यतीत्यर्थः ॥ ३३९ ॥

वस्तुवृत्तमपेक्ष्यतन्न स्वतः परतस्तमः ॥

तज्जं वा तत्तमोऽपेक्ष्य शब्द्याकृतगिरोच्यते ॥ ३४० ॥

ननु यस्यानुभवो विषयस्तदज्ञानं वस्तुवस्तु वा वस्तु चेत्तत्कृतस्यापि वस्तुत्वाद्वैत-  
हानिरवस्तु चेदनुभवस्यातद्विषयत्वादमेयत्वं तत्राऽऽह । वस्तुवृत्तामिति । अज्ञानं  
तज्जं चाद्वयं स्वप्रकाशं वस्तुरूपमपेक्ष्याभेदेन भेदेन वा न सिध्यति नञानुयोरभेदस्य  
विरुद्धत्वाद्भेदस्य च स्वरूपत्वधर्मत्वान्मां दुर्निरूपत्वान्न चाभिघादेः स्वतःसिद्धिरा-  
त्मातिरेके तदयोगादनतिरेकस्य निरस्तत्वान्नापि परतः संबन्धानिरूपणादतोऽज्ञानाद्य-  
निर्वाच्यमिति भावः । अव्याकृतशब्दिततमसो नानिर्वाच्यता वाच्यत्वव्याघातादित्याश-  
ङ्क्याऽऽह । तत्तम इति । नावाच्यत्वमनिर्वाच्यत्वं किंतु दुर्निरूपत्वमत्र प्रस्तुतं वस्तु  
दुर्निरूपत्वं तमोऽपेक्ष्याव्याकृतशब्देनोच्यते न हि स्वतः परतो वा तन्निरूपयितुं शक्य-  
मित्युक्तमित्यर्थः ॥ ३४० ॥

चिदाभासं तमो ज्ञेयं नाज्ञासिपमितीक्षणात् ॥

जगज्जनिस्त्यतिलया एवंभूते परात्मनि ॥ ३४१ ॥

अज्ञानस्य द्विवाऽप्यसिद्धावसिद्धिरेव न हि विधान्तरेण तस्मिन्निस्तत्कथं तदपे-  
क्षया परस्याव्याकृतशब्देतेत्याशङ्क्याऽऽह । चिदाभासमिति । चित्तो यस्मिन्ना-  
भासस्तत्तमस्तत्प्रसादादेव ज्ञातव्यमनिर्वाच्यस्यान्यथा ज्ञानायोगादित्यर्थः । आपासव-  
शात्तमसिद्धिरित्यत्रानुभवं प्रमाणयति । नेति । किमिति यथोक्ततमोवैशिष्ट्येन पर-  
स्याव्याकृतशब्दत्वं तत्राऽऽह । जगादिति । परस्मिन्नज्ञानविशिष्टे तदपेक्षे वा जग-  
ज्जन्मादि न शुद्धे ब्रह्मण्यज्ञाने वेति वक्तुं तस्मिन्नव्याकृतपदमित्यर्थः ॥ ३४१ ॥

तमःप्रधानः क्षेत्राणां चित्तप्रधानश्चिदात्मनाम् ॥

परः कारणतामेति भावनाशानकर्मभिः ॥ ३४२ ॥

परस्य कारणत्वे कार्ये जगति चेतनाचेतनविभागधानं कथमित्याशङ्क्य कारणेऽपि

५०० सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

विभागमाह । तम इति । परस्य कारणत्वं चेत्कपमुच्चावचप्रपञ्चसृष्टिस्तस्य रागादि-  
दोषराहित्यादित्याशङ्क्य वैषम्यनैर्घृण्ये न सापेक्षत्वादिति न्यायेनाऽऽह । भाव-  
नेति ॥ ३४२ ॥

यावत्कार्यगतं किञ्चिद्भावनादि समीक्ष्यते ॥

तमसा बीजभूतं तद्व्यज्यते संस्कृतेः पुनः ॥ ३४३ ॥

कर्मादपेक्षया कारणत्वे प्रलये तदस्ति न वाऽस्ति चेद्व्यक्तमव्यक्तं वाऽऽद्ये सर्वल-  
यासिद्धिर्द्वितीये तर्त्तिके परस्य सत्तयोपकरणं व्यक्तं वा प्रथमे प्रलयेऽपि कार्यं स्याद्वि-  
तीयै तदव्यक्त्यर्थं हेत्वन्वेषणायामनवस्था नास्ति चेत्तदपेक्षस्य न कारणत्वमित्याश-  
ङ्क्याऽऽह । यावदिति । कार्यगतं तद्विषयमिति यावत् । समीक्ष्यते यथाकर्म यथा-  
श्रुतमित्यादिशास्त्रेणेति शेषः । ईश्वरेच्छादिवशाद्बुद्धकर्मादिसंस्कारादज्ञानात्मना  
प्रागव्याकृतमपि कर्मादि व्यज्यते व्यक्तं च लघुरूपकरणमित्यर्थः ॥ ३४३ ॥

तमो नियामकं यस्मात्स्वकार्याणां तदन्वयात् ॥

उर्ध्वं व्यक्तेः पुरा चैव तदेवातो नियामकम् ॥ ३४४ ॥

यथोक्तसंस्कारात्कर्मादिव्यक्तिश्चेत्तदिच्छादि किमिति वदामिदेव तमुद्बोधयत्यत  
आह । तम इति । सर्वं कर्मादि लये साभासाज्ञानात्मकं चैत्कर्णं प्रतिपुरुषव्यवस्थया  
तद्व्यक्तिस्त्वत्राऽऽह । यस्मादिति । प्राग्व्यक्तेर्नाशादूर्ध्वं मध्ये चाज्ञानकार्याणां तेन  
व्याप्तेर्यस्मान्न स्वातन्त्र्यं तस्मात्तदेवाज्ञानं स्वकार्यकर्मदेव्यवस्थया व्यक्तौ नियामकमि-  
त्यर्थः ॥ ३४४ ॥

नियम्यं कार्यमापेक्ष्य नियन्तैष तमोवधिः ॥

तेष्वैव चित्स्वभावः सन्साक्षितां प्रतिपद्यते ॥ ३४५ ॥

तर्हि परस्य नियामकत्वाद्भीकारविरोधः स्यादित्याशङ्क्याऽऽह । नियम्यमिति ।  
किमिति नियन्तृत्वं परस्य तमोद्वारकमिदं स्वाभाविकं साक्षित्ववर्त्तिकं न स्यादित्याशङ्क्य  
तदप्याविधमित्याह । तेष्विति । तमसात्कार्येष्विति यावत् ॥ ३४५ ॥

निगीर्णं सज्जलूकादि दुष्टं देशं यथाऽऽश्रयेत् ॥

भावनाज्ञानकर्माणि तथा यान्ति तमस्विनम् ॥ ३४६ ॥

तस्य नियन्तृत्वादेरावियत्येऽपि लये ब्रह्मभूतं कर्मादि मुक्तं त्यक्त्वा किमित्यज्ञमे-  
वाऽऽश्रयतीत्याशङ्क्याऽऽह । निगीर्णमिति । उक्तं हि—

“संष्टकादुष्टशुद्धाज्जलूका दुष्टशोणितम् ।

‘आदत्ते प्रथमं हंसः क्षीरं क्षीरोदकादिव’ इति ।

आदिपदादौपपन्नेदोक्तिः ॥ ३४६ ॥

उत्पत्तिस्थितिनाशेषु कारणं नातिवर्तते ॥

कार्यं सर्वं यथा लोके तथेहाप्यवसीयताम् ॥ ३४७ ॥

किं चाज्ञस्य कर्मादि कारणत्वात्तमतिक्रम्य तत्कार्यं तं मुक्तं नाऽऽश्रयतीति दृष्टान्तान्तरेणाऽऽह । उत्पत्तीति । भावनादिनिहेत्युच्यते । मुक्तामुक्तभेदस्तु स्वभावप्रातीतिको न बाह्यो ब्रह्म वा इदमित्यादिशेषविरोधाच्च यो देवानामित्यत्राप्याविद्यभेदस्यैवाधिकारिवैलक्षण्यार्थमनुवादादिति द्रष्टव्यम् ॥ ३४७ ॥

कार्येष्वपि च सर्वेषु कर्तृत्वं यत्समीक्ष्यते ॥

अस्यैव तद्विजानीयादतः सर्वकृदुच्यते ॥ ३४८ ॥

भावनादीनामज्ञाश्रयत्वेऽपि तेषां कारणत्वे ब्रह्मणः सर्वकर्तृत्वहानिरकारणत्वेनोपकरणतेत्याशङ्क्याऽऽह । कार्येष्विति ॥ ३४८ ॥

तत्तेज ऐशत इति तेजोदेहं सदेव तु ॥

उत्तरोत्तरकार्याणां श्रुत्या स्पष्टतयोच्यते ॥ ३४९ ॥

तत्तत्कार्यात्मना स्थित्वा ब्रह्मैव कारणमित्यत्र पराभिधानादित्यादिन्यायेन गानमाह । तत्तेज इति । विसंधिकरणं श्रुत्यनुसारार्थम् । इतिशब्देन श्रुत्येत्यस्य संबन्धः ॥ ३४९ ॥

तथा संवर्गविद्यायामाणः प्राणतां गतः ॥

अध्यात्ममधिदैवं च प्राणवायुतपोदितः ॥ ३५० ॥

यथा सर्गाधिकारे सतत्तेजोब्रजताऽन्यथेक्षितृत्वायोगात्तथा संवर्गविद्याप्रकरणे प्राणत्वमप्राणस्यैव परस्येष्टं न हि तस्मादन्यस्योपास्पतया फलदत्वं फलमत उपपत्तेरितिन्यायादित्याह । तथेति । अप्राणस्य प्राणतापत्तिमेव वदन्न वायोर्वायुत्वापत्तिमपि द्योतयति । अध्यात्ममिति ॥ ३५० ॥

नामोपक्रममाशान्तमरनाभिनिदर्शनात् ॥

ओतप्रोतं जगत्सर्वं प्राण एवोपदिश्यते ॥ ३५१ ॥

भूविद्यायामपि परस्य सर्वात्मत्वं दृष्टमिति भूमाधिकरणन्यायेनाऽऽह । नामेति । अराणां नामावर्षणवदशेषं जगत्प्राणद्वारा परस्मिन्नर्पितमिति दर्शितमित्यर्थः ॥ ३५१ ॥

तथैवाऽऽकाशशब्देन तत्र तत्रैव एव तु ॥

सदेतत्सत्यमिति च सवीजः पर उच्यते ॥ ३५२ ॥

परस्य प्राणादिरूपत्ववदाकाशरूपत्वमप्यस्य लोकस्य का गतिरित्याकाश इति होवाचेत्यादावाकाशरूपल्लिङ्गादितिन्यायेनोक्तमित्याह । तथेति । भूतपञ्चकबीजसहितस्य परस्य

५०२ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

सत्यशब्देन निर्देशं दर्शयति । तदेतदिति । एतस्माज्जायत इत्यादिना परस्मात्सृष्टेः प्रकृतत्वादित्यर्थः ॥ ३५२ ॥

प्राणो ह्येष सर्वभूतैरिति चाऽऽयर्वणे वचः ॥

प्राणबन्धनं सोम्येति सर्वकारणमुच्यते ॥ ॥ ३५३ ॥

तत्रैव वाक्यान्तरमाह । प्राणो हीति । न हि प्राणस्य स्वतः सर्वात्मवत्त्वं कार्यत्वात्परस्तु तद्भावात्पञ्चस्तपेति भावः । परस्य प्राणरूपत्वे वाक्यान्तरमाह । प्राणेति । मनः सामासमन्तं कारणं नीवशब्दितं प्राणे परस्मिन्बद्धमभिन्नमिति वदता वेदेन प्राणशब्देन सर्वकारणं ब्रह्मोक्तमित्यर्थः । एव परस्य तत्तद्रूपेणावस्थानात्सर्वकारणतेति निगमयति । सर्वेति ॥ ३५३ ॥

एष स्वकार्यं संश्रित्य नानाभेदान्प्रपद्यते ॥

स्वोत्सृष्टतोयधाराद्यैर्वैश्वरूप्यं रविर्यथा ॥ ३५४ ॥

तस्य सर्वकारणत्वे सर्वस्माद्भेदो मृद्वत्कारणत्वादित्याशङ्क्य वास्तवः स न साध्योऽप्रसिद्धविशेषणत्वादितरसाधने सिद्धसाध्यतेत्याह । एष इति । औपाधिकभेदे दृष्टान्तमाह । स्वोत्सृष्टेति । आदित्याज्जायते वृष्टिरिति स्मृतेरादित्योत्सृष्टा वृष्टिधारा । आदिपदादर्पणादिग्रहः ॥ ३५४ ॥

प्राणभूतादिजन्मैव जन्माऽऽत्मन इहोच्यते ॥

वियतोऽजन्मनो जन्म यथा कुम्भादिजन्मना ॥ ३५५ ॥

आत्मनो भेदो वास्तवो जन्मवदित्याशङ्क्य चराचरव्यपाश्रयस्तु स्यादितिन्यायेन साध्यवैकल्यमाह । प्राणेति । आदिशब्दोऽतिरिक्त्यौतिकोपाधिविषयः । इहशब्दोलोकशास्त्रविषयः । औपाधिके जन्मनि दृष्टान्तमाह । वियत इति । अजन्मन इति च्छेदः ॥ ३५५ ॥

एतस्माज्जायते प्राणो मनः सर्वेन्द्रियाणि च ॥

नाच्याकृतं परादन्यदागमादवगम्यते ॥ ३५६ ॥

भेदजन्मनोरौपाधिकत्वेऽपि न परस्य कारणत्वमव्याकृतस्य तद्भावादित्याशङ्क्याऽऽह । एतस्मादिति । उक्तगमात्परस्य कारणत्वावगमादव्याकृतस्य कारणत्वे न तस्माद्भेदस्तत्तत्तमोऽपेक्ष्य ह्यव्याकृतगिरोच्यत इति चोक्तमित्यर्थः ॥ ३५६ ॥

स्वकार्याण्येव संश्रित्य मृदसाधारणा यथा ॥

सामान्यरूपतामेति स्वकार्यैः कारणं तथा ॥ ३५७ ॥

ब्रह्मणः सन्मात्रसामान्यत्वेन विशेषापेक्षायामव्याकृतस्य विशेषत्वादित्यत आदिशङ्क्याऽऽह । स्वकार्याणीति । यथा स्वभावतः साधारणताहीनाऽपि मृद्व्यादिकार्या-

४ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ५०३

अप्यपेक्ष्य साधारणतां गच्छत्यतोऽस्याः साधारणता सापेक्षत्वात्कल्पिता तथा ब्रह्मापि स्वकार्यपेक्षया सामान्यत्वं गच्छतीति तस्य तत्कल्पितं तत्कुतो विशेषत्वेनाव्याकृतस्यान्यतेत्यर्थः ॥ ३५७ ॥

तदेतन्नित्यमज्ञानं तज्जकालाद्यनाहुतेः ॥

सर्वकालानुवर्त्येव लोके नित्यमितीर्यते ॥ ३५८ ॥

यदपेक्षं ब्रह्माव्याकृतशब्दं तन्मिथ्याज्ञानमन्यद्वाऽऽधे तद्विशिष्टस्य ब्रह्मणः कारणत्वं वदता कार्यस्य तदिष्टं स्याद्वितीये तस्याप्रसिद्धेर्ब्रह्मणोऽपि न कारणतेत्याशङ्क्याऽऽह । तदेतदिति । अज्ञानजत्वात्कालदेस्तस्य तेनापरिच्छेदादिति हेतुमाह । तज्जोति । कालपरिच्छेदेऽपि कुतो नित्यत्वं तत्राऽऽह । सर्वेति । मिथ्याज्ञानादिहेतोरनाद्यज्ञानस्य कार्यकल्पत्वात्तद्विशिष्टब्रह्मणो युक्ता कारणतेति समुदायार्थः ॥ ३५८ ॥

नित्यस्यानुच्छिन्निरिति चोद्यस्यापि न संभवः ॥

नित्याज्ञानसमुच्छिन्नौ यतः प्रामाण्यमाश्रितम् ॥ ३५९ ॥

अनादि चेदज्ञानं मोच्छिद्येताऽऽत्मवदित्याशङ्क्य प्रागभावे व्यभिचारं भत्वाऽऽह । नित्यस्येति । अभावेतरानादित्वं हेतुरित्याशङ्क्य सर्वमानवैकल्यप्रसङ्गपक्षपादकर्तृकहतेरप्रयोजकतेत्याह । नित्येति ॥ ३५९ ॥

प्रमान्तरैरविज्ञातं प्रमेयं वस्तु भण्यते ॥

तत्तत्त्वभात्रगं तत्स्थध्वान्तनुन्मानमुच्यते ॥ ३६० ॥

अनाद्यज्ञानध्वंसित्वेन मानानां मानत्वे किं तन्मानमेयमित्याशङ्क्य व्यावहारिकमानमेयस्य व्यवहारसिद्धत्वात्तत्त्वावेदकमानविषयमाह । प्रमान्तरैरिति । किं तर्हि मानमित्याशङ्क्य व्यावहारिकमानानां सिद्धत्वात्तत्त्वावेदकं मानमाह । तत्तत्त्वेति । मेयगताज्ञानमुपलक्षणं न विशेषणत्वेन मेयान्तर्भूतमिति भात्रपदम् । मानफलमुक्तं स्मारयति । तत्स्थेति ॥ ३६० ॥

आगन्तु चेदिहाज्ञानमनिर्मोक्षः प्रसज्यते ॥

पुरेवानागतं भूयो नैष्यतीत्यत्र का प्रमा ॥ ३६१ ॥

अनाद्यज्ञाननिवृत्तिर्मानफलमित्युक्त्वाऽनादित्वासिद्धौ दोषमाह । आगन्तु चेदिति । इहेत्यामोक्तिः । प्रसङ्गं प्रकटयति । पुरेति । यथा मुक्तेरवर्गाविद्यमानमज्ञानं प्रादुर्भवति तथा तदूर्ध्वमपि तद्प्रादुर्भवमिष्यतीति शङ्काया निवारकाभावादनानुसिलक्षणमोक्षासिद्धिरतोऽज्ञानस्यानादित्वाद्ब्रह्मणस्तद्विशिष्टस्य कारणत्वमेव जगत्स्तु कार्यत्वमेवेति व्यवस्थेत्यर्थः ॥ ३६१ ॥

कार्यकारणरूपेण द्वयोरव्यतिरेकतः ॥

गुणप्रधानरूपेण कार्यकारणमीरियम् ॥ ३६२ ॥

५०४ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

अथैव व्यवस्थायामद्वैतासिद्धिर्भेद विना व्यवस्थायोगात्तत्राऽऽह । कार्येति ।  
ब्रह्मजगतोरूपादानोपादेयत्वाद्भेदो मृद्वदवदित्यर्थः । एकत्र कार्यकारणत्वायोगात्त-  
द्भेदो घटकुलालवदित्वाशङ्क्याऽऽह । गुणेति । रज्जुसर्पवदेकत्रैव स्वातन्त्र्यपारतन्त्र्या-  
त्मना कार्यकारणव्यवहार कल्पित इत्यर्थः ॥ ३६२ ॥

न कारणं विना कार्यं न कार्यं कारणं विना ॥

अन्योन्यापेक्षतः सिद्धेर्विनाऽन्योन्यं न तद्वयम् ॥ ३६३ ॥

तर्हि कारणस्य स्वतन्त्रत्वाद्ब्रह्मवद्वस्तुत्व नेत्याह । न कारणमिति । तत्र हेतुमाह ।  
अन्योन्येति । सापेक्षत्वफलमाह । विनेति । लोकदृष्ट्या कारणस्य स्वातन्त्र्य घटय-  
भावेऽपि मृदादिस्थितिदृष्टेर्वस्तुतया तदपि सापेक्षत्वात्कार्यवत्कल्पितमिति भावः ॥ ३६३ ॥

भावनाज्ञानकर्मादि कार्योत्पत्तेः प्रयोजकम् ॥

तद्भूतौ तदभिच्यक्तेस्तत्सापेऽप्युत्पादकतात्मता ॥ ३६४ ॥

कारणस्य वस्तुतोऽस्वातन्त्र्ये हेत्वन्तरमाह । भावनेति । आदिशब्देन यन्नादिग्रहः ।  
तस्य प्रयोजकत्वे हेतुमाह । तद्भूताविति । भावनादिव्यक्तौ कार्योत्पत्तेरन्यथा चानु-  
त्पत्तेस्तत्तदुत्पत्तिप्रयोजकमतस्तदपेक्ष कारणं न स्वतन्त्रमित्यर्थः ॥ ३६४ ॥

स्वकर्तृरूपभोगार्थं कर्माव्याकृतरूपकम् ॥

व्यक्तीभूतं प्रयुक्ते क्षमावगम्यन्तं साधनत्रयम् ॥ ३६५ ॥

भावनादि किमर्थं जगज्जनयति तत्राऽऽह । स्वकर्तुरिति । तर्हि केन व्रमेण तत्तज्ज-  
नयतीत्याकाङ्क्षाया क्रम दर्शयति । कर्मेति । कर्मग्रहो भावनादिरूपलक्षणम् । तद्य  
क्तीभावे हेतुर्वक्ष्यते ॥ ३६५ ॥

वाग्वाकाशौ समाश्रित्य पूर्वेषां साधनात्मता ॥

त्रयाणामप्यतस्तानि वाग्वाकाशौ प्रयुञ्जते ॥ ३६६ ॥

अदि कर्मादि श्रुतिव्यादित्रय जनयति तर्हि वाग्वाकाशयोस्तत्पत्तौ किं प्रयोजकं तदाह ।  
वाग्वाकाशाविति । श्रुतिव्यादीनामनन्तरोक्तानां त्रयाणां भोगोपायतया साधनशब्दि-  
तानां वाग्वादिद्वाराऽऽत्मन्यभो भोगोपायत्व चान्तस्तानि कर्मादीनि प्रागेव वाग्याद्युत्पाद्य  
श्रुतिव्यादीन्युत्पादयन्तीत्यर्थः ॥ ३६६ ॥

प्रयोजकप्रयोज्यत्वं कर्मसाधनयोर्भवेत् ॥

स्वस्वामिभोगसिद्ध्यर्थमेवं व्याकृततेष्यते ॥ ३६७ ॥

कर्मादि साध्याशब्दिभूतपक्षकस्य चोक्तं सवन्ध निगमयति । प्रयोजकेति । स्वकर्तृ-  
रूपभोगार्थमित्युक्तं घटेरवानार फलमुपसहरति । स्वस्वामीति ॥ ३६७ ॥

व्यक्तिनियतकालेव जगतीऽव्यक्तरूपिणः ॥

अन्तर्यामिकृता चैषा नान्यः संभाव्यते प्रभोः ॥ ३६८ ॥

कर्मादिना जगज्जन्म चेत्तस्य सदाभावात्सदा जगज्जायेत न हि सत्यां सामर्थ्यां कार्यक्षेप इत्याशङ्क्याऽऽह । व्यक्तिरिति । जगच्छब्देन कर्मादि गृह्यते । किंकृता नियता व्यक्तिरित्याशङ्क्य यावत्कार्यगतं किंचिदित्यत्र सूचितं व्यनक्ति । अन्तर्यामीति । ईश्वरोऽपि किमिति कदाचिदेव व्यनक्ति न सदेत्यत्र आह । नान्य इति । न हि तस्यान्यो नियन्ताऽस्त्यनीश्वरत्वप्रसङ्गादित्यर्थः ॥ ३६८ ॥

वायोरिव प्रवृत्तिः स्यात्तथा चैषोपसंहृतिः ॥

निर्निमित्तात्तथैवेशजगज्जन्मस्थितिक्षपाः ॥ ३६९ ॥

जगद्व्यक्तिरीश्वरकृता चेत्तर्हि सशरीरत्वं लौकिकेश्वरवत्तस्य स्यादित्याशङ्क्याऽऽह । वायोरिति । निमित्तं शरीरे यथा वायोरशरीरात्प्रवृत्त्यादिकार्यं भवति हि लोकस्य बलवदनिलप्रेरितस्यावशस्यापि प्रवृत्त्यादि त्रयेश्वरादप्यशरीराज्जगज्जन्माद्यविरुद्धं न तस्य कार्यं कारणं चेत्यादिश्रुतेरित्यर्थः ॥ ३६९ ॥

न प्रयोज्यो यदा भोगः स्वाम्यर्थः कर्मणस्तदा ॥

हित्वा कर्माखिला व्यक्तीरविशेषात्मतां व्रजेत् ॥ ३७० ॥

स्रष्टुरीश्वरस्य देहाद्यनपेक्षत्ववत्कर्माद्यनपेक्षता किं न स्यादित्याशङ्क्याऽऽह । नेत्यादिना । कर्माद्यनपेक्षत्वोश्वरस्य न जन्मादिहेतुता रागादिमत्त्वप्रसङ्गादतो यदा कर्मादिवशात्कर्त्र्यर्थो भोगो नाऽऽपाद्यते तदा तत्सर्वा व्यक्तिं त्यक्त्वा जगता सह कारणतामेति तत्रात्र लयो न छद्मिरित्यर्थः ॥ ३७० ॥

अस्य द्वैतेन्द्रजालस्य तदुपादानकारणम् ॥

अज्ञानं तदुपाश्रित्य ब्रह्म कारणमुच्यते ॥ ३७१ ॥

कर्माद्यपेक्षस्यापि देहानपेक्षस्यैव स्रष्टुः कारणत्वे देहवदज्ञानमपि नापेक्ष्यमित्याशङ्क्याऽऽह । अस्येति । प्रतिपन्नस्य द्वैतस्येन्द्रजालवदविचारितरमणोयस्याभावेतरकार्यत्वेनोपादानापेक्षस्यानुरूपमुपादानमज्ञानमिति तदुपादाय ब्रह्म तत्कारणमिति श्रुतिस्मृत्यनुसारिभिरभ्युपेयं न हि कूटस्थसङ्गाद्वयं ब्रह्म जगदाकारेणाज्ञानमनादाय परिणामि भवति न च तस्याकारणत्वं श्रुतिस्मृतिवादेषु तत्कारणत्वोक्तेरित्यर्थः ॥ ३७१ ॥

अज्ञानमात्रोपाधित्वादविद्यामुपितात्मभिः ॥

कौटस्थ्यान्निर्द्वयोऽप्यात्मा साक्षीत्यध्यस्यते जहैः ॥ ३७२ ॥

कारणत्ववत्साक्षित्वमपि स्वाज्ञानकृतमित्युक्तमेव प्रसङ्गात्प्रकटयति । अज्ञानेति । आत्मा कूटस्थत्वात्सर्वप्रकारद्वैतसंगतिरहितोऽप्यविद्यातिरस्कृतात्मभिरविवेकिभिः साक्षीति कल्प्यते साक्षित्वम्याज्ञानमात्रकृतत्वादित्यर्थः । मात्रशब्देन बुद्धशुभाधिकमातृत्वाद्यावृत्तिः ॥ ३७२ ॥

ज्योतिषामपि तज्ज्योतिरसद्दीपरिमोषणात् ॥

तमोरूपमिवाऽऽभाति भानुर्नक्तं दृशामिव ॥ ३७३ ॥

साक्षिण स्वप्रकाशत्वात्तस्य ब्रह्मत्वमप्यात्मत्वात्स्वप्रकाशमतो ब्रह्मानुमद्य सदा  
स्यादित्याशङ्क्याऽऽह । ज्योतिषामिति । तदेवा ज्योतिषा ज्योतिरित्यादिभूतेरादित्या-  
दीनामपि प्रकाशकं ब्रह्म यद्यपि स्वप्रकाशं तथाऽप्यनधिकृतानामशुद्धबुद्धीनां बुद्ध्य-  
शुद्धेरस्वप्रकाशमसदिव भात्युलूकानामिव सविनेत्यर्थः ॥ ३७३ ॥

मोहत्कार्यनीदं यत्कूटस्थाभासरूपकम् ॥

ज्ञानं तदविनाभूतः परः साक्षीति भण्यते ॥ ३७४ ॥

परस्मादन्यस्यैव तर्हि साक्षिता मोहमाहात्म्यादन्यत्रापि तद्योगादित्याशङ्क्याऽऽह ।  
मोहेति । अज्ञाने तत्कार्यं च स्थितं यच्चिदाभासात्मकं ज्ञानं तेन तादात्म्यं गतं परः  
साक्षीत्युच्यतेऽन्यस्य चैतनस्याभावादतो नाज्ञानमात्रात्साक्षित्वं किंवाभासेनापि भाव्य-  
मित्यर्थः ॥ ३७४ ॥

इदं तत्सर्ववेदेषु यथाभूतार्थवित्तये ॥

सदेवेत्यादिभिर्वाक्यैः कारणं ब्रह्म गीयते ॥ ३७५ ॥

परम्येवज्ञानात्साक्षित्वेऽपि कथं तस्यैव तद्वशात्कारणत्वं मानाभावादित्याशङ्क्याऽऽह ।  
इदमिति । कार्यलिङ्गकं प्रत्यग्भूतं ब्रह्म विधम्य कारणं सर्ववेदेषु सदेव सोम्येद-  
मित्यादिवाक्यैर्गीयत इति योजना । विमर्शं कारणत्वं ब्रह्मणो वाक्यैरुच्यते तदाह ।  
यथेति । उपायः सोऽवतारायेतिन्यायोद्वयकारणप्रत्यगात्मसाक्षात्कारार्थमि-  
त्यर्थः ॥ ३७५ ॥

सर्वज्ञः सर्वशक्तिश्च सर्वात्मा सर्वगो भुवः ॥

जगज्जनिस्थितिः सहेतुरेव सदेश्वरः ॥ ३७६ ॥

ननु प्रेक्षावत्प्रवृत्तेर्ज्ञानपूर्वकत्वाद्ब्रह्मणः सर्वकौरणत्वे सर्वत्राप्रतिबद्धं ज्ञानं वाच्यं न  
च तदसि मानाभावात्तत्राऽऽह । सर्वज्ञ इति । यः सर्वज्ञः सर्वविदितिश्रुतः शास्त्रयो-  
नित्वाधिकरणन्यायाच्चेति शेषः । दृक्शक्तिमतोऽपि पुरुषस्य प्रवृत्तिशक्तिहीनत्वं सास्त्र्यै-  
रुक्तमत आह । सर्वशक्तिरिति । पराऽस्य शक्तिरिति श्रुते । न च सर्वशक्तित्वेनैव  
सर्वज्ञत्वं प्रधाने सर्वशक्तिमत्स्य तदनिष्टेरयस्कान्ते प्रवृत्तिशक्तिमत्स्य दृक्शचेरदृष्ट-  
त्वाच्चेत्यर्थः । एवमिवमपीश्वरं तस्य वदन्ति केचित्तान्प्रत्याह । सर्वोत्प्रेति । एतेन सर्व-  
मूर्तिमयोगित्वं सर्वगतत्वं निरस्तमिति मत्वाऽऽह । सर्वग इति । सर्वत्राधिष्ठानत्वेन  
सनिहित इत्यर्थः । यदा मध्यमपरिमाणं पुरुषमाहुरार्हतास्त्रान्मत्युक्तम् । सर्वग इति ।



तस्य परिणामित्वनाश्रयन्ते स्वयूच्यात्तान्प्रत्याह । ध्रुव इति । हिरण्यगर्भास्तु हिरण्यग-  
र्भमुक्तलक्षणमाहुस्तत्र तस्य जगन्मध्यपातित्वश्रुतेरित्याशयेनाऽऽह । जगदिति ।  
यद्वा भीमांसका यथोक्तमीश्वरं न मृष्यन्ति तत्र कार्यलिङ्गादनेकश्रुतिस्मृतिवादेऽथ तत्सि-  
द्धेरित्याह । जगदिति । सदाशब्दो विशेषणेषु प्रत्येकं संबध्यते ॥ ३७६ ॥

यः पृथिव्यामिनीशोऽसाबन्तर्यामी जगद्गुरुः ॥

हरिर्ब्रह्मा पिनाकीति बहुर्धकोऽपि गीयते ॥ ३७७ ॥

कथं श्रुत्यवष्टम्भेनैश्वरस्य कारणत्वं मूर्तित्रयस्येतिहासादौ सर्गस्थितिलयेषु यथायोगं  
कर्तृत्वश्रुतेरत आह । यः पृथिव्यामिति । प्रकृतो हीश्वरः स्वरूपेणैकोऽपि मूर्तित्रया-  
त्मना बहुषोच्यते पृथिव्यादौ तस्यैवान्तर्यामित्वेन स्थितिश्रुतेर्न च तद्विरोधे पुराणादि-  
प्रामाण्यं सापेक्षत्वेन दौर्बल्यादिति भावः । स पूर्वेण गुरुरिति न्यायेनान्तर्यामीत्यस्य  
व्याख्या जगद्गुरुरिति ॥ ३७७ ॥

कूटस्थस्य न साक्षित्वं द्वितीयासंगतेर्भवेत् ॥

नाशिनोऽपि न साक्षित्वं नाशेनाव्यतिरेकतः ॥ ३७८ ॥

परस्यैव तत्तद्रूपेण स्थितस्य सर्वकारणत्वेऽपि कूटस्थस्य साक्षित्वं स हि मातुर-  
न्योऽनन्यो वेति विकल्प्याऽऽद्ये पूर्ववादी दोषमाह । कूटस्थस्येति । परिणामिनो मातु-  
रन्यस्य कूटस्थत्वात्तस्य विकारविरहिणः साक्ष्यासंबन्धाच्च साक्षिता युक्त्यर्थः । मातु-  
रपि परिणामित्वान्नाशादिमतो न साक्षित्वं साक्ष्यकोटिनिवेशादिति द्वितीयं दूषयति ।  
नाशिनोऽपीति । परिणामित्वेऽपि हेमादिवदनाशादिसंभवे कथं मातुर्नाशादिमत्त्वं  
तदाह । नाशेनेति । परिणामस्य नाशादिना व्याप्तेरुदाहरणस्य प्राप्तप्रतिपत्तेरि-  
त्यर्थः ॥ ३७८ ॥

अज्ञानमात्रहेतोः तु सर्वमेतत्समञ्जसम् ॥<sup>०</sup>

कर्तृत्वाद्यन्यथाज्ञानहेतुत्वादात्मरूपिणः ॥ ३७९ ॥

प्रत्यग्रूपस्य स्थावृत्वाज्ज्ञातुर्मुद्दिन चान्वयात् ॥

कूटस्थस्यापि साक्षित्वमागमापायिनं प्रति ॥ ३८० ॥

आविद्ये जगति तद्वशात्परस्य साक्षित्वकारणत्वान्तर्यामित्वाद्युपपन्नमिति सिद्धान्तयति ।  
अज्ञानेति । जगति परिणामिकारणं नाविद्यातिरिक्तमस्तीति वक्तुं माध्वपदम् । पूर्वपक्षनि-  
वृत्त्यर्थस्तुशब्दः । परस्य साक्षित्वादावपि न कर्तृत्वादि युक्तं निष्क्रियत्वश्रुतेरित्याश-  
ङ्क्याऽऽह । कर्तृत्वादीति । ज्ञातुर्ज्ञानपरिणामिनश्चित्तस्याऽऽत्मन्यध्यासादनात्मनोऽ-  
प्यात्मरूपमापन्नस्य कर्तृत्वादि तच्च प्रतीचः कल्प्यते परिणाम्यैक्याध्यासास्यान्वयप्राप्तानस्य  
हेतोः सत्त्वादित्यर्थः । कूटस्थस्याऽऽविद्यं साक्षित्वाद्युक्तं निगमयति । स्थावृत्त्वादिति ।

५०८ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये—

कूटस्थस्य स्थायित्वात्स्वतः सर्वविक्रियाहीनत्वान्मोहसंबन्धद्वारा जडवर्गं प्रति साक्षित्वा-  
दिकमित्यर्थः । स्वतस्तदयोगमपिना सूचयति ॥ ३७९ ॥ ३८० ॥

आत्मात्मवत्त्वसंबन्ध आत्मात्मानानयोर्मतः ॥

परोऽविवेको भूतानामात्माविद्येति कथ्यते ॥ ३८१ ॥

कत्वाहिं संबन्धो मोहकूटस्थयोरित्याध्यासिकतादात्म्यमित्याह । आत्मेति । अवि-  
द्याया विद्याभावानतिरिक्त्याः साक्षित्वादौ कथं साधकत्वमित्याशङ्क्याज्ञानस्वरूपमाह ।  
पर इति । कारणत्वं परशब्दार्थः । भयनयोग्यतर्पणदार्ढ्यानां हेतुर्विवेकनिवर्त्या प्रत्यग-  
विद्या सा चाऽऽत्मन्येवेत्यर्थः ॥ ३८१ ॥

ईशादिविषयान्तं यत्तदविद्याविजृम्भितम् ॥

मायां तु प्रकृतिं विद्यान्मायिनं तु महेश्वरम् ॥

इति वेदशिरःसूक्तिस्तथा चोद्घुष्यते स्फुटा ॥ ३८२ ॥

कथमवधारणमीश्वरादेरपि तत्संभवादित्याशङ्क्याऽऽह । ईशादीति । एतेन पारमा-  
थिकत्ववैश्वर्यस्य पराकृतं तत्र श्रुतिं प्रमाणयति । मायां त्विति । ननु दर्शिता श्रुति-  
रीश्वराधीना मायारूपा भगवत्प्रकृतिरित्येतावन्मात्रं ज्ञेते न पुनरीश्वरस्य शब्दादिवदवि-  
द्याविलसितत्वं तत्राऽऽह । तथा चेति । ईश्वरस्योक्तविद्याविजृम्भितत्वानुरोधेन मायि-  
नमिति स्फुटा श्रुतिरुच्यमाना तस्य मायाविशिष्टतां वदन्ती शुद्धतां वारयत्यतोऽशुद्धज-  
गन्निवेशी सत्रसौ कल्पितः स्यादित्यर्थः ॥ ३८२ ॥

दैवी शेषा गुणमयी मम मायेति च स्मृतिः ॥

वैष्णवी खल्वियं मायेत्यपि लोकेऽपि गीयते ॥ ३८३ ॥

तत्रैव स्मृतिमाह । दैवी हीति । मायाया दुरत्ययत्वं प्रत्यात्मप्रसिद्धमिति हिश-  
ब्दार्थः । तत्र च मम मायेति वदता भगवता मायामीश्वरस्य दर्शयता तद्विशिष्टस्य तस्य  
कल्पितत्वं सूचितम् । अघटं मानं विश्वं पश्यन्तो वदन्ति लौकिका एषा भगवन्मायैवेत्यतो  
लोकप्रसिद्धिरप्यत्र मानमेवेत्याह । वैष्णवीति । एकोऽपि रविवारेणऽपरः समुच्ये ।  
लौकिका हि वैष्णवीति माया विष्णुना विशिपन्तो विष्णोरीश्वरस्य मायावैशिष्ट्यमाच-  
क्षणास्तस्य कल्पितत्वं मन्यन्ते स्वरूपेणाकल्पितत्वेऽपि संसृष्टाकारेण कल्पितत्वमीश्वरस्य  
जीववदम्भुपेयमिति भावः ॥ ३८३ ॥

मानान्तरानधिगतं मेयं तावन्निरूपितम् ॥

स्वानुभूत्यनुसारेण प्रत्यक्मात्रसत्त्वकम् ॥ ३८४ ॥

प्रमाणप्रवृत्तेः प्राक्प्रतिपक्षन्यैवाज्ञातत्वस्य तत्प्रवृत्तिप्रयोजकत्वात्तत्साधकस्य च  
सप्रकाशानुभवादित्यस्याभावात्तस्य च स्वाध्यस्तसाधकत्वात्तादृगनुभवस्यैवाज्ञातत्वं

मेयत्वं वस्तुता चेति साधितम् । इदानीं वृत्तं कीर्तयति । मानान्तरेति । प्रत्यग्व्याप्तं वस्तुत्वज्ञमज्ञातं च न चाज्ञातत्वादि मानगम्यं तन्निवर्त्यत्वात्स्वरूपानुभवानुसारात्तत्सिद्धिस्तच्च प्रत्यग्वस्तुपूर्वत्वाद्देवान्तमेयमित्येतत्तद्वेत्यादौ निर्धारितमित्यर्थः ॥ ३८४ ॥

एतन्निदानमधुना मिथ्याज्ञानं निरूप्यते ॥

यतो विभ्यति भूतानि संसारानर्थलक्षणात् ॥ ३८५ ॥

तन्नामरूपाभ्यामित्यादिवाक्यस्य कार्यकारणभेदेनेत्यत्रोक्तमेव तात्पर्यमक्षरार्थोक्त्यर्थं विवृणोति । एतदिति । कर्मव्युत्पत्त्या ज्ञानशब्दो विषयमपि विषयी करोत्येतदज्ञानं वस्तु निदान यस्य तन्मिथ्याभूतं ज्ञानं ज्ञेयं च तदित्यादिना निरूप्यत इति योजना । कारणनिरूपणानन्तरं कार्यनिरूपणेति संगतिं सूचयति । अधुनेति । ननु संसारस्य महाव्याधेः किं मूलमिति क्लिप्त्यत इत्युपक्रम्य तच्चिन्तां कृत्वा संसारे निरूप्ये मिथ्याज्ञाननिरूपणं प्रकथयन्नुपगममिति नेत्याह । यत इति । तन्मिथ्याज्ञानमिति संबन्धः । अज्ञातात्मविवर्तो जगदिति निरूपयितुमुत्तरं वाक्यमित्यर्थः ॥ ३८५ ॥

यदेव नित्यमज्ञानं मिथ्याज्ञानं तदेव तु ॥

कारणेतरूपेण तयोरव्यभिचारतः ॥ ३८६ ॥

अज्ञानं कारण मिथ्याज्ञान कार्यमित्यत्र फलितमाह । यदिति । नित्यमित्यनादित्वमुच्यते । तत्र हेतुमाह । कारणेति । मिथ्याज्ञानस्याज्ञानेनान्वयव्यतिरेकवत्त्वात्तयोः कार्यकारणभावात्कार्यस्य चोपादानाद्रेदायोगादज्ञानात्मनो वन्त्यस्य सग्यज्ञाननिरस्यत्वसिद्धिरित्यर्थः ॥ ३८६ ॥

हेत्वन्तरानपेक्षं सत्तदव्याकृत रूपकम् ॥

व्यक्ततां स्वयमेवेति निमित्तं नास्त्यसंहतम् ॥ ३८७ ॥

अज्ञातं वस्तु वन्वहेतुश्चेत्तर्हि दोषादिना सहकारिणा भ्रम्यमज्ञातशुक्त्वादे रजनादिहेतुत्वे काचादिसहकारिदृष्टेरित्याशङ्क्याऽऽह । हेत्वन्तरेति । स्वव्यतिरिक्तहेतुनिरपेक्षस्वयमेवाव्याकृतं सर्गकाले कार्यत्वमापद्यते दृष्टान्तवदत्रातिरिक्तहेत्वयोगादित्यर्थः । कर्मादेर्निमित्तस्योक्तत्वात्कुतो हेत्वन्तरानपेक्षतेत्याशङ्क्य लोकदृष्ट्या तथोक्तं वस्तुतस्तु कर्मादेरपि सङ्गतत्वाच्चाव्याकृतातिरेकेण निमित्ततेत्याह । निमित्तमिति । अधिष्ठाकर्मसंस्कारा इत्यत्र चोक्तं न प्रसर्तव्यमिति भावः ॥ ३८७ ॥

सुषुप्तावुत्थिती राज्ञः स्वयमेव यथा तथा ॥

जग्याशेषजगन्मूर्तेरव्यक्ताव्याकृतिर्मुहुः ॥ ३८८ ॥

अज्ञातप्रत्यग्वातोर्बाह्यनिमित्तानपेक्षस्य स्रष्टृत्वे दृष्टान्तमाह । सुषुप्तादिति । यद्यपि

५१० सुरेश्वरचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

सुषुप्तो राजा स्तुतिगीतादि निमित्तं प्रतिष्ठम्य प्रतिबुध्यते तथाऽपि वदाचिदन्तरेण नाह्य हेतु स्वयमेव प्रतिबुध्यमानो दृश्यते तथाच दृष्टान्तसिद्धिः । मुद्गरिति व्याकृतेरभ्यास दर्शयन्ननादित्व सप्तास्य सूचयति ॥ ३८८ ॥

अनिश्चिता यथा रज्जुरिति न्यायोपबृंहितम् ॥

स्फुटार्थं गौडपादीयं वचोऽर्थेऽत्रैव गीयते ॥ ३८९ ॥

प्रत्यगज्ञानविवर्तो जगदित्यत्र सप्रदायविदा वाक्य प्रमाणमिति । अनिश्चितेति । “अन्धकारे विकल्पिता । सर्पभारादिभिर्भावैस्तद्वदात्मा विकल्पिता” इति पादत्रयम् । न चैतदमानुषकरभ्यायवत्त्वादित्याह । न्यायेति । सत्त्वासत्त्वादिनानात्मनो दुर्निरूप्य न्याय । असदिग्धावाधितार्थत्वाच्चैतन्मानमित्याह । स्फुटेति । विशिष्टपुरुषदृष्टत्वाच्चेत्याह । गौडेति । अज्ञातात्मविकारो जगदित्युक्तोऽर्थः सप्तम्योरर्थः ॥ ३८९ ॥

तदिदं नामरूपाभ्यामनामकमरूपकम् ॥

एवं व्याप्तिर्यताज्ञानहेतुमात्रव्यपश्रयात् ॥ ३९० ॥

तदित्यादिवाक्यस्य तात्पर्यमुक्त्वा तदस्तराणि व्याकरोति । तदिदमिति । प्रकृतमज्ञात वस्तु नामरूपाभ्या व्याक्रियतेत्युक्तं प्रागेव तयो सिद्धेरित्याशङ्क्याऽऽह । अनामकमिति । अशब्दमित्यादिश्रुतेरिति शेषः । व्याकरणस्यानुभवानुसारितामाह । एवमिति । तत्र प्रधान कारणमाह । अज्ञानेति । प्रत्यगज्ञानेतरस्वतन्त्रहेतुनिरासार्थं मात्रपदम् ॥ ३९० ॥

अभिधानाकृतिर्नामशब्देनेहाभिधीयते ॥

अभिधेयाकृतिस्तद्रूपमित्युपदिश्यते ॥ ३९१ ॥

समुदायार्थमुक्त्वाऽवयवार्थं विवक्षुर्नामप्रातिपदिकार्थमाह । अभिधानेति । अस्मिन्वाक्ये नामप्रातिपदिकार्थो नामसामान्यमिति यावत् । रूपप्रातिपदिकार्थमाह । अभिधेयेति । यथा वाचकसामान्य नामशब्दार्थस्तथा रूपशब्दार्थो वाच्यसामान्यमिति यावत् ॥ ३९१ ॥

एवं द्वाभ्यां प्रकाराभ्यामीशो व्याकृतजन्यनाम् ॥

व्यवहाराय पर्याप्तो न त्वव्यक्तात्मना यतः ॥ ३९२ ॥

उक्तप्रातिपदिकार्थद्वयानुवादेन विभक्त्यर्थमित्यभावः कथयति । एवमिति । किमर्थमिदं व्याकरणमित्याशङ्क्य व्यवहारार्थमित्याह । ईश इति । व्याकृतजन्यनाम्ना विना स्वरूपेणापि तस्य व्यवहारयोग्यत्वमाशङ्क्याऽऽह । न त्विति । ईश्वरो हि नाव्यक्तात्मना व्यवहाराय पर्याप्तो लयाभावप्रसङ्गादतो व्याकृतिरर्थवतीत्यर्थः ॥ ३९२ ॥

नाम्नः सामान्यमात्रस्य स्वसाधितिः समीरणम् ॥

विशेषनाम्ना संयोज्य देवदत्तादिनोच्यते ॥ ३९३ ॥

असौनामाऽयमित्यत्रासावित्यस्यार्थमाह । नाम्न इति । देवदत्तो यज्ञदत्त इति वेत्तादिभाष्यं विभजते । विश्लेषेति । नामसामान्यं देवदत्तादिना विशेषनाम्ना संयोज्य सामान्यविशेषवानर्थः प्रकृतभाष्येणोच्यत इत्यर्थः ॥ ३९३ ॥

तद्द्रूपस्य सामान्यं रूपमित्युपदिश्यते ॥

तद्रूपात्तविशेषं सच्छुक्लकृष्णादिनोच्यते ॥ ३९४ ॥

इदरूप इत्यत्रेदंशव्याख्यमाह । तद्वादिति । यथाऽसौनामेत्यत्रासाविति नामसामान्यमुक्तं तथाऽत्रापि यद्रूपमिति रूपसामान्यं तदिदमित्युच्यत इति योगना । इदं शुक्लमित्यादिभाष्यं व्याचष्टे । तदिति । रूपसामान्यं विशेषनिष्ठं शुक्लकृष्णादिना संयोज्य सामान्यविशेषात्मकरूपमुच्यते भाष्येणेत्यर्थः ॥ ३९४ ॥

एवेत्यवधृतावेतदात्मवृत्तज्यपेक्षया ॥

आत्माविद्यासमुत्थाभ्यामेव व्याक्रियते परः ॥ ३९५ ॥

मा भूयाकृतवीरित्यग्नौक्तमेवकारार्थमक्षरव्याख्यावसरे प्रपञ्चयति । एवेति । किमपेक्ष्यावधारण तदाह । आत्मेति । अवधारणमेव स्फोरयति । आत्माविद्येति ॥ ३९५ ॥

न तु विध्वस्तानिःशेषप्रत्यगज्ञानतद्भव—

सामान्यभेदैकात्म्याख्यतदनन्यप्रमात्मना ॥ ३९६ ॥

आत्मवृत्तज्यपेक्षयेत्युक्तं व्यनक्ति । न त्विति । तस्माद्भवो येषां ते तद्भवाः सामान्यं च भेदाश्च सामान्यभेदास्तद्भवश्च ते सामान्यभेदाश्च निःशेषं प्रत्यगज्ञानं निःशेषाश्च तज्जा । सामान्यविशेषा विध्वस्ता यस्मिन्स्तदैकात्म्यं श्रुतिषु प्रसिद्धं तेन तादृशोपनयना प्रमा नित्यानुभवरूपा तद्रूपेण परो न व्याक्रियत इति योजना ॥ ३९६ ॥

आदावव्याकृतं तत्त्वं नामरूपक्रियात्मना ॥

स्वर्यं तद्व्याकृतिमगाद्यर्थैर्तर्हि तथैव तत् ॥ ३९७ ॥

तदिदमपीत्यादेरर्थमाह । आदाविति । वर्तमाने काले स्रष्टावव्याकृतं तत्त्वं जागरादौ व्याक्रियमाणं दृष्टमतः सर्गादावपि पूर्वमव्याकृतस्य व्याकरणं दृष्टानुसारात्करूपमित्यर्थः ॥ ३९७ ॥

नामरूपाभ्यामेवेति न समुच्चयनिधितौ ॥

समस्तव्यस्तरूपाभ्यां लोकेऽपि व्याकृतिर्यतः ॥ ३९८ ॥

नामरूपाभ्यां समुचिताभ्यामेव व्याकरणं न त्वेकैकेनेत्येतदर्थमवधारणमिति केचित्नाम्यत्याह । नामरूपाभ्यामिति । अपिशब्दस्तृतीयया संबध्यते ॥ ३९८ ॥

जातितो बधिरस्येह व्यक्तिः स्याद्रूपमार्जना ॥

जात्यन्धादेशे नाम्नैव तथा चोभयथाऽप्यसौ ॥ ३९९ ॥

व्यस्तेन रूपमात्रेण व्याकरणमुदाहरति । जातित इति । इहेति प्रकृतस्येति ॥

५१२ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये—

नाममात्रेण व्याकरणं दर्शयति । जात्यन्धोति । आदिपदेन भेमिचित्त्वान्वोक्ति । समु-  
ख्यमाह । तथेति । उभयथेति नाम्ना रूपेण चेत्यर्थः । असाविति व्यक्तिरुक्ता तत्र  
चोदाहरणमस्मादादय ॥ ३९९ ॥

अज्ञातार्थकहेतूनां मिथोपेक्षात्मनां श्रुतां ॥

नेयत्ताऽस्तीह तत्त्वानामानन्त्याद्य नमस्तथा ॥ ४०० ॥

तामस्ताम्या व्यस्ताम्या च नामरूपाभ्यां व्याकरणेऽपि व्याक्रियमाणसंख्याक्रमौ वाच्या-  
वित्याशङ्क्याऽऽह अज्ञातेति । सृज्यमानानां हेतुद्वारा कल्पितत्वमुक्त्वा स्वरूपनोऽपि  
तदाह । मिथ इति । तेषां तत्त्वानामानन्त्यादिह श्रुतौ नेयत्ताऽमृत्यत एव न क्रम-  
श्चेति योजना ॥ ४०० ॥

प्रक्रियानियमो नापि पुंच्युत्पत्तिमधानतः ॥

प्रतिश्रुतिविगीतिश्च प्रक्रियाणां समीक्ष्यते ॥ ४०१ ॥

किञ्च सर्वत्र सृष्टिप्रकरणे सृष्टेरविवक्षितत्वात् सृज्यमानसंख्याद्यन्वेप्यमित्याह ।  
प्रक्रियेति । किमर्थं तर्हि सृष्टिसंकीर्तनं तदाह । पुंच्युत्पत्तीति । पुंसो व्युत्पत्तिर्दानं  
तत्परत्वात्सृष्ट्यादिश्रुतेस्तादर्थ्येन तद्विधानमित्यर्थः । सृष्टेरविवक्षितत्वे हेत्वन्तरमाह ।  
प्रतिश्रुतीति । कविदासाशदिका सृष्टि कविदग्ग्यादिका कविद्वज्रमैवेति विप्रति-  
पत्ति ॥ ४०१ ॥

यथा यथा भवेत्पुंसां व्युत्पत्तिः प्रत्यगात्मनि ॥

सा सैव प्रक्रियेह स्यात्साध्वी सा चानवस्थिता ॥ ४०२ ॥

एव सृष्टिविप्रतिपत्तौ कीदृशी सृष्टिरेष्टव्येत्याशङ्क्याऽऽह । यथेति । इहेति श्रौत-  
मागोक्तिः । साध्वीति पञ्चवत्त्ववधनम् । व्यवस्थिता तर्हि सत्याशङ्क्याधिकारिबुद्धिता-  
रतम्यान्नैवमित्याह । सा चेति ॥ ४०२ ॥

उज्झूतिस्थितिहानीनां न कश्चित्संभवो यथा ॥

मुख्यां वृत्तिं समाश्रित्य तयोदकैऽपि वक्ष्यते ॥ ४०३ ॥

सृष्ट्यादेरस्तुत्वे यज्यमाणामपि युक्ति स्मारयति । उज्झूतीति । कचिदिति समस्त-  
बन्धूक्तिः । मुख्यां पालापीमिति यावत् । अम्बिवेवगे पूर्वोक्तन्यायमपिना समुच्चि-  
नोति ॥ ४०३ ॥

न जायते जन्यते वा नापि हन्ति न हन्यते ॥

तमःसंहृतदृष्टीनां पट्टिकारादिबीक्षणम् ॥ ४०४ ॥

समादेरस्तुत्वे फलितमाह । नेत्यादिना । कर्तृकर्मणो जन्माविनाशयोर्न चेद्वृषप-

४ प्राखणम् ] आनन्दगिरिकृतशास्त्रप्रकाशिकाख्यटीकासंवलितम् । ५१३

धेते जन्मादिधीस्त्वर्हि कथमिति तत्राऽऽह । तम इति । आदिपदेनानात्मवर्गः सर्वो गृह्यते ॥ ४०४ ॥

यदर्थं सर्वशास्त्राणां प्रवृत्तिरतिविस्तरा ॥

आत्मज्ञानावतारार्थः सर्वशास्त्रसमुद्यमः ॥ ४०५ ॥

तद्वेत्यत्र मूलकारणमुक्त्वा तदित्यादिना तत्कार्यमुक्तमिति व्याख्याताम् । इदानीं प्रवेशवाक्यस्यसशब्दापेक्षितमाचक्षणाणो भाष्यकारो यदर्थं सर्वशास्त्रारम्भ इति यदाह तद-  
गतारयति । यदर्थमिति । श्रुतिन सशब्देन यच्छब्दः संबध्यते । वैदिकवैदिकदर्श-  
नसंग्रहार्थः सर्वशब्दः । प्रवृत्तिरारम्भस्तस्योश्चातिविस्तरत्वमासेपसमाधानाम्यामुपपादनं  
तस्यार्थमाह । आत्मेति ॥ ४०५ ॥

विरोधः सर्वशास्त्राणां स्वाभिधेयव्यपेक्षया ॥

निवृत्त्यर्थेऽविरोधित्वात् एतत्समीरितम् ॥ ४०६ ॥

सर्वशास्त्रारम्भस्याऽऽत्मज्ञानोदयार्थत्वे मिथेविरोधः शास्त्राणां न स्यादित्याश-  
ङ्क्याऽऽह । विरोध इति । वैशेषिकनैयायिकादिशास्त्राणां यद्यपि स्वशब्दशक्तिदृष्ट-  
पट्पदार्थपौड्गल्यपदार्थव्यपेक्षया विरोधधीस्तथाऽपि रागादिशक्तिद्वारा तत्त्वधीसंज्ञेऽर्थे  
विना विरोधं तात्पर्याद्युक्तं प्रत्यग्यायात्म्यज्ञानार्थत्वं तस्मादेतद्गोप्यमुक्तमित्यर्थः ॥ ४०६ ॥

स्वत एव यतः पुंसां प्रवृत्तिः स्वार्थसिद्धये ॥

तत्रानुवादि शास्त्रं स्यान्निवृत्तावेव तन्मितिः ॥ ४०७ ॥

शास्त्रान्तराणामन्यार्थत्वेन प्रस्थितानां कुतो निवृत्तिद्वारा तत्त्वज्ञानार्थतेत्याशङ्क्य  
स्वर्गादिवोधित्वेन तदुपायनोधित्वेन वा तेषां प्रवृत्तिरिति विकल्प्याऽऽद्ये दोषमाह ।  
स्वत इति । बुद्धिपूर्वकारिणां स्वर्गादिसिद्धये शास्त्रापेक्षामन्तरेण प्रवृत्तिरिच्छा-  
रूपा यतोऽभिगताऽस्तस्त्रैव बोधकत्वेन प्रवृत्तिशास्त्रमनुवादकमप्रमाणकं स्यादिति  
स्वर्गादावतात्पर्याच्च तत्र शास्त्रप्रवृत्तिरित्यर्थः । द्वितीयं प्रत्याह । निवृत्ताविति ।  
स्वर्गादिः पुनर्भासात्त्वात्तदेतत्त्वबोधने शास्त्रस्यापरीषसानाद्रागादिनिवृत्तिद्वारा सर्वसं-  
साररहिते प्रतीच्येव तन्मानतेत्यर्थः ॥ ४०७ ॥

अपि वात्स्यायनादीनां शास्त्राणामुक्तहेतुतः ॥

प्रामाण्यमविरुद्धं स्यादकात्म्यज्ञानजन्मने ॥ ४०८ ॥

किंच साक्षादेव सर्वशास्त्राणां प्रामाण्यं प्रतीच्येवैष्टव्यमित्याह । अपीति ।  
यदि तेषां प्रामाण्यं तर्हि प्रत्यगज्ञानजन्मार्थत्वेनैव तद्विरुद्धं तस्यैवाज्ञातत्वेन तादृ-  
शिवयामात्रे प्रामाण्याभासस्योक्तत्वाद्यद्यप्रामाण्यमेव तेषां तदोपेक्ष्यत्वाच्च तत्समन्वय-  
निरूपणेत्यर्थः ॥ ४०८ ॥

१ ल. 'दित' । २ ल. 'स्वाति' । ३ ल. 'आप्य युक्त' ।

५१४ सुरेश्वराचार्यकृत बृहदारण्यकोपनिषद्भाष्यवार्तिकम् [ प्रथमाध्याये-

प्रवर्तमानः पुरुषः शास्त्रोदीपितवर्त्मना ॥

प्रवृत्तिविषयं दुष्टं दृष्ट्वाऽतो विनिवर्तते ॥ ४०९ ॥

वात्स्यायनादिशास्त्रेभ्यः शब्दशब्दस्या दृश्यमानस्त्रीभोगादिषु प्रसक्तस्य ततो निवृ-  
त्तिहेत्वभावात्प्रथमं प्रतीचि पर्यवसानं तेषामित्याशङ्क्याऽऽह । प्रवर्तमान इति । वात्स्या-  
यनादिशास्त्रप्रकाशितमार्गेण स्त्रीभोगादौ प्रवर्तमानस्तद्विषयं दुःखभेदसंभेदादिना  
दुःखमवलोक्य प्रवृत्तिविषयादतः स्त्रीभोगादेर्निवृत्तौ विरक्तः सत्त्वात्मज्ञानेऽवतरेदिति  
योजना । कामशास्त्रे नैन्दिकेश्वरादिभिरनेकधा कृते कामो धर्माविरुद्धोऽवान्तरफलम् ।  
यथाऽऽह—

‘किं स्यात्परत्रेत्याशङ्का कार्यं यस्मिन्न जायते ।

न चार्थं सुखं चेति शिष्टास्तस्मिन्न्यवस्थिता ॥

त्रिवर्गसाधकं यत्स्याद्द्वयोर्वैकस्य साधकम् ।

कार्यं तदपि कुर्वीत न चैकार्यं द्विबाधकम्” इति ॥

न कामस्तत्र परमकम् । उक्तं हि—तेषां समवाये पूर्वं पूर्वं गरीयानिति ।

“धर्ममर्थं च कामं च प्रत्ययं लोकमेव च ।

पश्यत्रेतस्य तत्त्वज्ञो न च रागात्प्रवर्तते” इति च ।

तच्च वैराग्यद्वारा प्राप्तस्त्वज्ञानमयं वैवल्यम् ।

यथाऽऽह—

‘एवमर्थं च कामं च धर्मं चाप्याचरन्नर ।

इहामुत्र च निश्चल्यमत्यन्तं सुखमश्नुते” इति ॥

‘तदेतत्कुशलो विद्वान्धर्मार्थाववलोकयन् ।

नातिरागात्मकं कामी प्रयुज्जानं प्रसिध्यति” इति च ॥

न च साधारणसांप्रयोगिकव्यासप्रयुक्तकार्याधिकारिकपारदारिकवैशिकोपनिष-  
दिकायधिकरणेष्वर्थांतरप्रतिपादनात् यथोक्तार्थेति वाच्यं तत्रार्थान्तरोपदेशस्य वैरा-  
ग्यार्थत्वात् । यथाऽऽह—

“अधिकारवशादुक्ता ये चात्राऽऽचारवर्जिता ।

तदनन्तरमत्रैव ते प्रयत्नात्रिवारिता” इति ।

तदेव शास्त्रान्तराण्यपि कामशास्त्रवत्परमसुखे ग्रहणं पर्यवस्यन्तीति भावः ॥४०९॥

अनित्यदुःखं शून्यत्वपदार्थानां भ्रुवन्स्फुटम् ॥

बुद्धोऽपि रागाद्युच्छिन्नो यतते नाऽऽत्मनिद्रुतो ॥ ४१० ॥



४ ब्राह्मणम् ] आनन्दगिरिकृतशास्त्रमकाशिकाख्यटीकासंवलितम् । ५१५

वैशेषिकादिशास्त्राणामज्ञातात्मज्ञानार्थत्वेऽपि कथं वैनाशिकशास्त्रस्य तदर्थता तस्य नैरात्म्यपरत्वात् "नैरात्म्यमार्गमधिगम्य भवन्ति मुक्तास्तस्मादसावतिशयेन विचार्यतेऽत्र" इत्युक्तत्वादित्याशङ्क्याऽऽह । अनित्येति । स्फुटमित्यस्योभयतः संबन्धः । पदार्थानामनित्यत्वाद्युक्त्या तद्वैराग्यद्वारा प्रत्यग्ज्ञानेन वैनाशिकदर्शनं पर्यवसितम् । यथाऽऽह—सर्वज्ञवचनार्थो नाम क्षणिकनैरात्म्यादिचातुरार्थ्यसत्यतत्त्वपरिज्ञानेन सकलसंसारदुःखनिवृत्त्याख्यः परमपुरुषार्थ इति । अतो न तद्दर्शनं नैरात्म्यसाधकं तत्प्रतिपादकाभावेन तदसिद्धेरित्यर्थः ॥ ४१० ॥

त्याग एव हि सर्वेषां मोक्षसाधनमुत्तमम् ॥

त्यजतैव हि तज्ज्ञेयं त्यक्तुः प्रत्यक्परं पदम् ॥ ४११ ॥

सर्वेषामपि शास्त्राणां रागादिबन्धिद्वारा सम्यग्धीफले मुक्तौ स्थितिरित्येतदेव साधयितुं रागादित्यागो ज्ञानहेतुरित्यत्र मान्यमाह । त्याग इति । सर्वेषां रागादीनामिति यावत् । संबन्धग्रन्थे व्याख्यातमेतत् ॥ ४११ ॥

एकवाक्यत्वतो यद्वा ऐकात्म्यज्ञानजनने ॥

वेदशास्त्रस्य कृत्स्नस्य तथा पूर्वमवादिपम् ॥ ४१२ ॥

यथोक्तन्यायेन सर्वशास्त्राणामात्मज्ञानार्थत्वे मुमुक्षूणां क्षणिकादिपक्षेऽपि यहच्छ्रया प्रवृत्तिः स्यात्तथाचाविचार्य यत्किञ्चित्प्रपद्यमानो निःश्रेयसात्प्रतिहन्येतानर्थं चच्छेदिति भाष्यासंगतिरित्याशङ्क्य प्रकृतमाप्यस्यार्थान्तरमाह । एकेति । कल्पान्तरप्रकटीकरणव्यग्रतया संधिर्न कृतः । सर्वस्य वेदरूपशास्त्रस्यैकवाक्यत्वादैक्यज्ञानजनमार्थमारम्भ इत्यर्थः । कथमेकवाक्यत्वं तदाह । तथेति ॥ ४१२ ॥

प्रमाणानि च शास्त्राणि तत्प्रामाण्यं न चान्यतः ॥

अज्ञातात्मावबोधित्वात्तथा पूर्वमवादिपम् ॥ ४१३ ॥

किञ्च प्रमाणस्याज्ञातज्ञापकत्वात्प्रतीचोऽन्यस्याज्ञातत्वाभावाद्देहाख्यशास्त्राणां च प्रमाणत्वात्तत्रैव तत्प्रामाण्यमित्याह । प्रमाणानीति । कथमज्ञातज्ञापकत्वं प्रामाण्यं कथं वा प्रतीचोऽन्यस्याज्ञातत्वरहित्यं तदाह । तथेति ॥ ४१३ ॥

यस्मिन्नाविद्ययाऽध्यासः संसारानर्थलक्षणः ॥

स्वाभाविक्या कृतो मिथ्या शुक्त्यादौ रजवादिवत् ॥ ४१४ ॥

पूर्वभाष्यावष्टम्भेन सर्वशास्त्राणां ब्रह्मात्मनि समन्वये साधिते विरोधसमाध्यर्थं यस्मिन् नित्यादिभाष्यं तस्य तात्पर्यमाह । यस्मिन्नेति । अध्यासस्य चतुर्विधस्यातीनामन्यतमत्वं वारयति । अविद्ययेति । अर्थाध्यासं संगृह्णाति । संसारेति । तस्य हेयत्वद्योतनार्थमनर्थपदम् । न चाऽऽपातिकमस्यानर्थत्वं किंतु निरूपणायां स्फुरतीति वक्तुं लक्षणवि-

५१६ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

शेषणम् । अविद्याया मिथ्याज्ञानत्वेन सादित्वादनाद्यध्यासहेतुत्वासिद्धिर्न च मिथ्या  
ज्ञानस्यैव तद्धेतुत्वमेकत्र तदभावादित्याशङ्क्याऽऽह । स्वाभाविक्येति । अविद्याया  
विद्याप्रागर्भावादानादित्वेऽपि नाध्यासोपादानतत्त्वाशङ्क्याऽऽह । मिथ्येति । उभय  
विधाध्यासस्याभावेतरत्वात्तदुपादानाज्ञानस्यापि नामावत्यमुपादानान्तराभावादिति भावः ।  
आत्मन्यनात्माध्यासे दृष्टान्तं शुक्त्यादाविति ॥ ४१४ ॥

ननु सामान्यविज्ञानविशेषाज्ञानसंश्रयात् ॥

जातरूप्यस्मृतैर्लेकि मिथ्याज्ञानं प्रसिध्यति ॥ ४१५ ॥

वैषम्यं शङ्कते । नन्विति । दृष्टान्ते कारणत्रयमस्ति दार्ष्टान्तिके तत्र दृष्टमात्मनो  
नि सामान्यविशेषत्वादानात्मनश्च साक्षिप्रत्यक्षत्वेन स्मृत्ययोगादित्यर्थः ॥ ४१५ ॥

यत्राध्यासो यदध्यस्तं भेदसिद्धौ तयोर्मृषा ॥

ज्ञानं जगति ससिद्धं सा चैकात्म्येऽतिदुर्लभा ॥ ४१६ ॥

किंच भेदाग्रहोऽध्यासव्यापकत्वादभावात्तऽऽत्मन्यनात्माध्यास इत्याह । यत्रेति ।  
अधिष्ठानारोप्ययोर्भेदे सति तदग्रहाद्भ्रान्तिर्दृष्टा । ऐकात्म्ये भेदसिद्धेर्दौर्लभ्यात्तदग्रहव्या-  
पकाभावाद्याध्यासासिद्धिरित्यर्थः ॥ ४१६ ॥

समस्तव्यस्तमैकात्म्यं येषां चापास्तभेदकम् ॥

चोद्यमेतत्समानं स्यादुभयोरपि पक्षयोः ॥ ४१७ ॥

भेदाभेदवादे भेदाग्रहानिमिथ्याज्ञानोपपत्तिरित्याशङ्क्याऽऽह । समस्तेति । न हि  
भेदाभेदवादे सत्यपि भेदे तदग्रहसम्भवो वस्तुग्रहे तन्मानस्याभेदवद्वेदस्यापि ग्रहप्रसङ्गात्  
च तौ वस्तुधर्मौ धर्मधर्मभावस्य दुर्भेदत्वात्तस्मादत्यन्ताभेदवादे भेदाभेदवादे न व्याप-  
काभावस्य तुल्यत्वाद्भ्रान्त्यनुपपत्तिश्चोद्यसाम्यमित्यर्थः ॥ ४१७ ॥

न नः परिहृतेनार्थधोद्येनानेन कश्चन ॥

प्रत्यक्षादिकहेतुत्वात्सर्वानर्थमृषामतेः ॥ ४१८ ॥

मायावादे कारणत्रयाभावात् भ्रान्तिरिति चोद्यस्यानवकाशत्वाच्च तेन तत्परिहार्यं  
मिति सिद्धान्तयति । न न इति । कथं त्वत्पक्षे चोद्यस्यानवकाशत्व तदाह । प्रत्य-  
गिति । या हि सर्वानर्थरूपा मिथ्याबुद्धिस्तस्यास्तदधिष्ठाननिष्ठसाक्षिचैतन्याज्ञानस्यैव  
निरपेक्षकारणत्वाच्च कारणत्रयाभावकृतचोद्यमस्मन्मतेऽवतरतीत्यर्थः ॥ ४१८ ॥

अज्ञानमेव बाध्यं नो मानस्येह यतस्ततः ॥

तच्चोद्यपरिहारोऽतः त्रियते नाफलत्वतः ॥ ४१९ ॥

किंच भ्रमो माननिरस्यो न वा न चेद्बाधधीविरोधो माननिरस्यश्चेत्तत्राऽऽह ।  
अज्ञानमिति । इहेति मानभूमिरुक्ता । ततो माननिरस्यत्वाद्भ्रमस्याज्ञानत्वात्कृतकारण-

४ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ५१७

राहित्यात्तद्विषयचोद्यस्यानवकाशत्वात्तत्परिहारो न क्रियतेऽप्राप्तपरिहारस्याप्रयोजनत्वा-  
दित्याह । तदिति । अतःशब्दोऽप्राप्तपरामर्शी ॥ ४१९ ॥

मिथ्याज्ञानातिरेकेण नान्यदज्ञानमिष्यते ॥

येषां तान्मति चोद्यं स्यान्न त्वज्ञातात्मवादिनाम् ॥ ४२० ॥

कैस्तर्हर्हि चोद्यं परिहर्तव्यं तदाह । मिथ्येति । येषां मिथ्याज्ञानातिरेकेणानाद्यनि-  
र्वाच्यमज्ञानं नास्ति तान्प्रति कारणत्रयाभावे कुतोऽध्यास इति चोद्यावकाशात्तैस्तत्परि-  
हार्यमित्यर्थः । अस्मत्पक्षे चोद्यस्यानवकाशादपरिहार्यतेति निगमयति । न त्विति ।  
अज्ञातात्मविवर्तो जगदिति वदतामस्माकं मते यथोक्तचोद्यस्य निरवकाशत्वात्तैव परि-  
हर्तव्यतेत्यर्थः ॥ ४२० ॥

नन्दज्ञानमवस्तुत्वात्कथं संसारकारणम् ॥

मिथ्याज्ञानस्य वस्तुत्वात्तदेवास्त्विह कारणम् ॥ ४२१ ॥

अज्ञानजत्वादव्यासस्य कृतकारणाभावे चोद्यस्यानवकाशादपरिहार्यत्वमुक्तमिदानी-  
मज्ञानं नाध्यासहेतुरवस्तुत्वात्तदभेदलिनवदिति शङ्कते । नन्विति । किं तर्हि संसारका-  
रणं न हि कारणमन्तरेण कार्यं युक्तं तदाह । मिथ्याज्ञानस्येति । इहेति प्रकृतसंसार-  
ग्रहणम् ॥ ४२१ ॥

तथाच युक्तिमयत्नान्महद्भिरपि भाषितम् ॥

अप्रामाण्यं पुनस्त्रेषेत्यत एतत्सुसंस्थितम् ॥ ४२२ ॥

अज्ञानादन्यन्मिथ्याज्ञानं वस्तुभूतमित्थं यत्कारणमित्याशङ्क्याऽऽह । तथेति ।  
अज्ञानं न कारणमवस्तुत्वान्मिथ्याज्ञानं तु वस्तुत्वात्कारणमित्येतदनुसारेणास्माभिरिव  
भट्टपादैरुक्तं न च तदमानं लोकसिद्धविभागविषयत्वेन युक्तिमत्त्वात् नायमनास्थावाद-  
स्तात्पर्येणोक्तत्वात् न महता वचोऽग्रमाण मन्वादिवचःस्वपि तत्प्रसङ्गादिति भावः ।  
तदेव चोदनामूत्रस्पृष्टमात्रवाच्यम्—

“अप्रामाण्यं त्रिधा भिन्नं मिथ्यात्वाज्ञानसंशयैः ।

वस्तुत्वाद्विविधस्यात्र संभवो दुष्टकारणात् ॥

अविज्ञाने तु दोषाणा व्यापारो नैव विद्यते ।

कारणामावतस्त्वैवं तत्सिद्धं नस्त्वदुक्तिवत्” इति ॥

एवं रूपं संक्षिपति । अप्रामाण्यमिति । अज्ञानं मिथ्याधीः संशयधीरिति त्रिधा-  
भिन्नमग्रमाणरूपमित्यज्ञानादिभेदे दर्शिते फलितमाह । अत इति । अज्ञानस्य ज्ञाना-  
नुत्पादकत्वात् संसारहेतुता स्वप्नादावदृष्टत्वादितरयोस्तु युक्तं तद्वेतुत्वं तयोरनर्थहेतु-  
ताया रज्जुसर्पभ्रान्त्यादौ दृष्टत्वादतो मिथ्याधीः संसारहेतुर्ज्ञानमित्येतत्सिद्धं पूर्वं च  
मिथ्याज्ञानमुत्तरस्य हेतुरित्यर्थः ॥ ४२२ ॥

किं भोः सदपि मानेन वस्तु साक्षान्निरस्यते ॥

तस्मिन्निरस्यते किं शेषं यस्मिन्मानस्य मानता ॥ ४२३ ॥

मिथ्याज्ञानादि माननिरस्यं न वेति सिद्धान्ती विकल्पयति । किमिति । आद्यमनुव-  
दति । सदपीति । प्रत्यक्षादिसिद्धं सदपि वस्तु मानेन निरस्यते चेत्तेन सर्वस्यैव  
निरासप्रसङ्गान्निरस्ये सर्वस्मिन्नवशिष्टाभावाच्चिर्विषयस्य मानतैव न स्यादित्याह । तस्मि-  
न्निति ॥ ४२३ ॥

व्यञ्जकत्वात्प्रमाणानां मेयाभिष्यक्तितोऽपरम् ॥

कार्यान्तरं न संभाव्यं नितरां वस्त्वपाकिया ॥ ४२४ ॥

मानस्य वस्त्वनिवर्तकत्वे हेत्वन्तरमाह । व्यञ्जकत्वादिति । अपरं निरुद्धमुत्कृष्टं  
वेत्यर्थः । न त्वपरशब्दोऽन्यविषयोऽन्तरशब्देन पुनरुक्तेरिति द्रष्टव्यम् । मिथ्याज्ञाना-  
देर्मानानिनर्त्यत्वे तद्वैकल्यमग्रहनिवृत्तिमात्रस्याकिंचित्कारत्वादिति द्वितीयो बाहिरैव  
निरस्यः । मेयाभिष्यक्तिव्यतिरिक्तकार्याभावे मानस्य वस्तुनिरासित्वं दूरनिरस्तमित्याह ।  
नितरामिति । न संभाव्येति संबन्धः ॥ ४२४ ॥

मिथ्याज्ञानं कथं वस्तु न हि मिथ्येति वस्तु सत् ॥

मिथ्या तद्वस्तु चेत्युक्तिर्महतामेव शोभते ॥ ४२५ ॥

मिथ्याज्ञानस्य वस्तुत्वमुपेत्योक्तं तदेवासिद्धमित्याह । मिथ्येति । मिथ्या चेन्न  
वस्तु वस्तु चेन्न मिथ्येत्यत्र हेतुमाह । न हीति । यद्वस्तु सदिष्टं न तस्मिन्मिथ्यात्वं गच्छति  
यत्तु मिथ्या न तद्वस्तु सद्भवति तयोर्मिथो विरोधादित्यर्थः । ननु मिथ्याज्ञानस्य  
वस्तुत्वं वस्तुत्वाद्विविधस्यात्र संभवे दुष्टकारणादित्युक्तं तत्राऽऽह । मिथ्येति । न हि  
न्याहृतव्याहरणं महतामुद्भावयितुमुचितमिति भावः ॥ ४२५ ॥

स्वतोऽपि यदि सा वस्तु रज्ज्वां सर्पादिका मतिः ॥

रज्ज्वात्मना तथाऽपीयमवस्त्वेवात्र बाध्यते ॥ ४२६ ॥

रज्जुसर्पज्ञानादेः स्वरूपतो वस्तुत्वान्माननिवर्त्यत्वाच्च वस्तुनोऽपि तन्निरस्यतेत्याश-  
ङ्क्याऽऽह । स्वतोऽपीति । यद्यपि सर्पादिमतिः सर्पादिश्च रज्ज्वां दृश्यमानं स्वतो  
वस्तु तथाऽपि रज्ज्वात्मना सर्पादित्वात्तन्मतिश्चावस्त्वेवात्र रज्जौ बाधदृष्टेर्न च तदुभयमन्य-  
त्राबाधादस्ति तत्राप्रामेयतो न वस्तु बाध्यमित्यर्थः ॥ ४२६ ॥

मिथ्याज्ञानस्य कार्यत्वात्किं तत्कारणमुच्यताम् ॥

अकारणं सत्कार्यं चेद्विम्भकैरपि हस्यते ॥ ४२७ ॥

किंच मिथ्याज्ञानं कार्यमकार्यं वाऽऽद्ये तद्वेतुत्वेनानाद्यज्ञानसिद्धिरिति मत्वाऽऽह ।  
मिथ्येति । कार्यत्वेऽपि तस्य न त्वेदृष्टमज्ञानं कारणमित्याशङ्क्य तच्चहिं तदनपेक्षं

४ ब्राह्मणम् ] आनन्दगिरिकृतशास्त्रप्रकाशिकारूपटीकासंवलितम् । ५१९

तत्सपेक्षं वेति विरुलपयति । किं तदिति । आद्यं दूषयति । अकारणमिति । डिम्भ-  
कैर्बालैरेति यावन् । किमुत प्रामाणिकैरेतिकैमुतिकन्यापार्थोऽपिशब्दः ॥ ४२७ ॥

रागादिकारणं चेत्स्यात्कार्यं सत्कारणं कथम् ॥

अवस्त्वपि च वस्त्वेव वस्तुरूपात्तदन्यतः ॥ ४२८ ॥

द्वितीयमाश्रित्य शङ्कते । रागादीति । तदपि कार्यमकार्यं वेति विकल्प्याऽऽद्यं  
प्रत्याह । कार्यमिति । तस्य मूलकारणतासिद्धिरित्यर्थः । न चाकार्यं तत्प्रामाणिकं  
न च कारणदोषस्य निमित्तत्वेऽपि समवायित्वमद्रन्यत्वादनम्युपगमाच्चातो मिथ्याज्ञा-  
नस्य कार्यत्वे तद्वेतुत्वेनानाद्यज्ञानमिदंकार्यत्वे तस्यैव तद्भावाद्भ्रमोपादानमनाद्यज्ञानं  
दुर्धारमिति भावः । यत्त्ववस्तुत्वात्तस्य न कारणतेति तत्राऽऽह । अवस्तिवति । तद्वि-  
तुच्छत्वं वा वस्तुनोऽन्यत्वं वा वस्तुत्वानधिकरणत्वं वा नाऽऽद्योऽसिद्धेयं दपि वस्तुरूपा-  
त्तस्याज्ञानस्यान्यत्वात्तदवस्तुपपद्यते तथाऽपि वस्तुवशापरोक्षतया तुच्छव्यावृत्तेर्द्वितीये  
वस्तुन्तरे व्यभिचारस्तृतीये त्वसिद्धेर्वस्तुत्वानधिकरणत्वस्य तुच्छत्वानतिरेकात्तस्य  
चासिद्धेरुत्कर्त्तव्यं चैवमाद्यतृतीययोः पुनरुक्तिर्ब्रह्मणो वस्तुत्वानधिकरणस्यैवातुच्छत्वात्परं  
प्रति च तदनतिरेकवचनात् न तं प्रत्येयं पौनरुक्त्यं संभाषणोपनीतपक्षपराकरणाधिरोधान  
च ब्रह्मान्यत्वमेवाज्ञानस्यामृतं तस्मिन्ननिर्वाच्ये तदसिद्धेरेति भावः ॥ ४२८ ॥

उपात्तमेयरूपत्वं मानानां सत्यतोच्यते ॥

तद्वलेनैव मेयस्यं ग्रन्थि मोहादि नान्यतः ॥ ४२९ ॥

अथाज्ञानादि सत्यं तुच्छव्यावृत्तत्वादात्मनादित्यनुमीयते तत्र मानान्मेयवद्वा सत्य-  
तेति निरुल्ल्याऽऽद्यं दूषयितुं मानसत्यतारूपमाह । उपात्तेति । निपथीकृतमेयाकारम-  
जनमेव न मानसत्यता मित्रु मेयगताज्ञानादिनिवर्त्तनमपीत्याशङ्क्याऽऽह । तद्वलेनेति ।  
स्यात्प्रायेण मानानामवबोधात्मनां मेयम्यमोहाद्यर्थसिद्धान्मेयमनुरुध्यैव तद्व्यसिद्धान्तादा-  
कारमन्नमेव सत्यतेत्यर्थः ॥ ४२९ ॥

५२० सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये—

चेति यो नना । अवाध्यत्व हि तस्य सत्यत्व तत्र मोहादावस्ति माननिरस्यत्वादित्याह । वाधादिति । मानस्य मेयबोधनं विना स्वरूपेण सत्यत्वबन्मोहादेरपि स्यादित्याशङ्क्य दृष्टान्तं दूषयति । येयेति ॥ ४३१ ॥

कारकाणां हि सत्यत्वं स्वकार्यपेक्षेपेक्ष्यते ॥

इतोऽन्यथा तत्सत्यत्वं निष्फलं न च लभ्यते ॥ ४३२ ॥

मेयबन्मानवद्वा सत्यत्वाभावेऽपि कारकवदज्ञानादे सत्यत्वमित्याशङ्क्य तदर्थनित्या-  
कारित्वं वा परमार्थत्वं वेति विकल्प्याऽऽद्यमद्वी करोति । कारकाणामिति । तथाविधं  
सत्यत्वमज्ञानादेरपीष्टमिति शेषः । दृष्टान्तदार्ष्टान्तिवयोरुक्तसत्यतायामुभयसंप्रतिपत्त्ययो-  
रहिशब्दः । द्वितीयं प्रत्याह । इतोऽन्यथेति ॥ ४३२ ॥

यद्वस्तु स्वात्मनैवास्ति तत्परार्थं न बोधेयम् ॥

पारार्थ्येनैव सद्यच्च तत्परस्माद्विरुद्धं सत् ॥ ४३३ ॥

प्रयोजनप्रमाणयोरभावात्परमार्थसत्यत्वं मोहादेर्नेत्युक्त्वा तत्रैव हेत्वन्तरं वक्तुं भूमिकां  
करोति । यदिति । स्वेनैव रूपेण विद्यमानं यद्वस्तु तत्र परतन्त्रं यथा निदात्मेत्यर्थः ।  
तथाऽपि मोहादौ किमायात तदाह । पारार्थ्येनेति । यन्मोहादि परतन्त्रत्वेनैवास्ति  
तत्परस्मात्पृथङ् न वर्तते यथा रज्जुसर्पादि तथाच विमतं मिथ्या नङ्त्वात्समतवादित्यनु-  
मातुं शक्यमित्यर्थः ॥ ४३३ ॥

सर्वमन्यानपेक्षं संदीक्ष्यमाणं स्वमात्रया ॥

स्वात्मरूपात्पृथग्रूपं न वस्तुत्प्रेक्ष्यतेऽन्यपि ॥ ४३४ ॥

मोहादिद्वैतस्य कल्पितत्वे हेत्वन्तरमाह । सर्वमिति । षट् सन्पट् सन्पट् स्फुरति  
पट् स्फुरतीत्यादिना स्वरूपतावन्मान्नतया नित्यसद्रूपतया सविदा दृश्यमानं सर्वं  
घटादि स्वप्रकाशस्फुरणात्मकं सदेव सपद्यते तद्वदादि सविन्मात्रे कल्पितमित्यर्थः । तस्य  
सदनुभवात्पृथक्त्वं पृथगुपलब्धेरित्याशङ्क्याऽऽह । स्वात्मेति । स्वात्मनः सतो रूपाधि-  
तोऽन्यदल्पमपि न वस्तु सदस्यन्यस्य नभोनलिनकल्पत्वाच्चित्तोऽन्यस्य नैक्ष्यते जड-  
त्वात्सतोऽदृष्टेश्चिन्ता सवन्धस्य दुर्बलचनत्वादत्तं सच्चिदात्मनि कल्पितं जगच्चकास्ती-  
त्यर्थः ॥ ४३४ ॥

आत्मनैव स्वभावेन वस्त्वात्मानं विभर्ति हि ॥

नाऽऽत्मनो विद्यतेऽपेक्षा वस्तुनोऽन्यसमाश्रया ॥ ४३५ ॥

आत्मनोऽपि वस्तुत्वादितरवत्कल्पितत्वाच्च तत्कल्पनाविष्टानतेत्याशङ्क्याऽऽह ।  
आत्मनेति । स्वभावेनेत्येककल्पिताकारेणेत्यर्थः । आत्मनः स्वमहिमप्रतिष्ठत्वात् श्रौतमिति  
हिशब्दार्थः । सोऽपि वस्तुत्वाद्नात्मवदपेक्षतोऽधिष्ठानमित्याशङ्क्याऽऽह । नेति । न हि

४ [ब्राह्मणम्] आनन्दगिरिकृतशास्त्रप्रकाशिकारूपटीकासंवलितम् । ५२१

स्वमहिमप्रतिष्ठोऽन्यापेक्षो युक्तो न च वस्तुत्वमात्मानात्मसाधारणमनात्मवस्तुतामाहिमा-  
नाभावादात्मनि तस्य स्वरूपत्वादित्यर्थः ॥ ४३९ ॥

तस्मादविद्यासंभूतं नानात्वं प्रत्यगात्मनि ॥

ब्रह्मास्मीति हि तद्ध्वंसान्न कचिद्वेदधीर्यतः ॥ ४३६ ॥

आत्मनोऽकल्पितत्वेनाविद्यानत्वसंभवे फलितमाह । तस्मादिति । अन्वयव्यतिरेका-  
भ्यामाविद्यमात्मनि द्वैतमित्यर्थः । वाच्यत्वाच्च तस्य कल्पितत्वमित्याह । ब्रह्मेति । इति-  
शब्देनैक्यज्ञानोक्तिः । तस्याज्ञाननिवर्तकत्वप्रसिद्धयो हि शब्दः । ब्रह्मात्मैक्यज्ञानात्त-  
दज्ञानत्वसौ तत्कार्यमेतद्विद्योन्वसाद्वेदस्तद्दीर्घा न कचिदपि स्वमतो ह्ययं प्रत्यभ्यात्रं  
शिष्टमित्यर्थः ॥ ४३६ ॥

मित्युत्पत्तावनुत्पत्तिर्विरोधाद्वाध्यते यतः ॥

तद्वाधे नाप्यपेक्षाऽस्ति मिथ्याधीवाधनं प्रति ॥ ४३७ ॥

तत्त्वज्ञानादज्ञानबाधेऽपि मिथ्याज्ञानस्य न बाधसाम्याज्ञानन्यतन्नीकारादतो भेदज्ञा-  
नमवाध्यमित्याशङ्क्याऽऽह । मिति । तत्त्वज्ञानोत्पत्तौ तदनुत्पत्तिरूपमज्ञानं  
वाध्यते तयोर्विरोधादतस्तस्याज्ञानस्य बाधे सति मिथ्याज्ञानबाधं प्रति पृथगपेक्षा नैवास्ती-  
त्यर्थः ॥ ४३७ ॥

मिथ्याधियोऽपि बाध्यत्वमज्ञानैकसमन्वयात् ॥

मूलध्वस्तौ हतं तद्येन्मिथ्याधीः किं करोति नः ॥ ४३८ ॥

मिथ्याधिगो बाधो नोपेक्षितश्चेदबाधितेव सा स्यादित्याशङ्क्याऽऽह । मिथ्येति ।  
अज्ञाने बाधिते मिथ्याज्ञानमप्ययत्नतो वाध्यते तत्कार्यत्वात्तत्तादात्म्यादित्यर्थः । ज्ञाना-  
दज्ञानत्वसौ मिथ्याधियोऽपि ध्वस्तौ वदता तस्या वस्तुत्वं निरस्तम् । अयं संसारहे-  
तुत्वं निरस्यति । मूलेति । मिथ्याज्ञानं तदित्युच्यते । न तावत्सा सती संसारहेतुस्तदा  
तन्मूलाज्ञानस्यैव तदेतुत्वसंभवातिगमनभाष्ये च कर्तृभोक्तृष्वप्रवर्तन इत्यध्यासस्य मूला-  
ज्ञानद्वारेव तदेतुत्वमुक्तं तदभावे तस्यैवाभावाच्चाप्यसती तदेतुरसत्त्वादेवार्थक्रियाकारि-  
त्वाभावादिति भावः ॥ ४३८ ॥

मेयरूपानुरोधित्वं मिथ्यासंशययोर्यदि ॥

सम्यग्ज्ञानात्तयोर्भेदो गम्यतां केन हेतुना ॥ ४३९ ॥

किंच यस्य मिथ्याज्ञानादेः संसारहेतुत्वं स यथार्थोऽयथार्थो वा नाऽऽद्य इत्याह ।  
मेयेति । तयोर्थार्थत्वे सम्यग्धीसंकरः स्यादित्यर्थः ॥ ४३९ ॥

अज्ञानं संशयत्वाच्चो मिथ्याज्ञानात्तयैव च ॥

तयोस्तच्चविवक्षायामज्ञानं तत्त्वमुच्यते ॥ ४४० ॥

न द्वितीय इत्याह । अज्ञानमिति । मिथ्यासंशययोरित्यर्थत्वं भेदज्ञानत्वमेव

५२२ सुरेश्वराचार्यकृत बृहदारण्यकोपनिषद्भाष्यवार्तिकम् [ प्रथमाध्याये-

स्यात्तथा ह्यस्मिन्विषयेऽस्माकं संशयस्य सत्त्वादज्ञानमस्ति तथैव विषयान्तरे मिथ्याज्ञा-  
नस्य सत्त्वादज्ञानं वर्तते । एवं लोकव्यवहारात्तयोरज्ञानमेव तत्त्वं निश्चितमतस्तत्स्वरूप-  
विवक्षायां ज्ञानमेव तद्विवेकिरुच्यते । तथाच तयोः संसारहेतुत्वेऽप्यज्ञानस्यैव तद्वे-  
मुतेत्यर्थः ॥ ४४० ॥

अज्ञात एव यद्यत्र ज्ञाते तस्मिन्न तद्वेत् ॥

सर्वत्रासिद्धिरूपत्वान्मिथ्याज्ञानमिदं यतम् ॥ ४४१ ॥

तयोरज्ञानत्वे हेत्वन्तरमाह । अज्ञात इति । यस्मिन्नज्ञाते सत्येव यन्मिथ्याज्ञा-  
नादि नायते तस्मिन्ज्ञाते तत्र स्यात्तस्मादज्ञाते वस्तुनि मिथ्याज्ञानादेर्भावाज्ज्ञाते चाभा-  
वात्तदज्ञानशरीरमतोऽन्वयव्यतिरेकविरोधान्नेदमज्ञानादर्थान्तरं प्रकरणान्तरेण सर्वत्रास-  
त्वादित्यर्थः ॥ ४४१ ॥

मिथ्याज्ञानस्य वस्तुत्वं येनैव स्यात्सदात्मना ॥

अज्ञानस्यापि तेनैव सत्यत्वं केन चर्यते ॥ ४४२ ॥

किञ्च तस्याधिष्ठानरूपेण स्वरूपेण वा वस्तुतेति विकल्प्याऽऽद्ये तद्रूपेण तत्त्वमज्ञा-  
नस्यापि तुल्यमित्याह । मिथ्याज्ञानस्येति ॥ ४४२ ॥

रज्जुसर्पो यथा रज्ज्वा सात्मकः प्राग्विवेकतः ॥

अवस्तु सन्नपि ह्येव इति पूज्यैरपीरितम् ॥ ४४३ ॥

अज्ञानादेः सर्वस्य प्रत्यग्रूपेण वस्तुत्वे भाष्यकारोक्तिं प्रमाणयति । रज्जुसर्प इति ।  
कूटस्थेनाऽऽत्मना तथेति चतुर्थपादः । एव इति द्वैतप्रपञ्चोक्तिः । प्राग्विवेकत इत्युभयत्र  
सनध्यते ॥ ४४३ ॥

स्वतस्तु सत्यता साक्षान्नोभयोरपि विद्यते ॥

अविचारितसिद्धित्वाच्च स्वतः परतोऽपि ते ॥ ४४४ ॥

मिथ्याज्ञानादेरज्ञानदशायांमधिष्ठानात्मना वस्तुत्वमुपेत्य स्वरूपेण वस्तुत्वपक्षं  
प्रत्याह । स्वत इति । उभयोर्मिथ्याधीशशययोरिति यावत् । अज्ञानमपिना समुच्चि-  
तम् । तुशब्दोऽवधारणार्थः क्रियापदानन्तरनिवेशी । साक्षान्मानवशादिति यावत् ।  
अज्ञानादेः स्वरूपेण वस्तुता न प्रामाणिकीत्यत्र हेतुमाह । अविचारितेति । तदेव  
कर्षं तदाह । नेति । अज्ञानसहिते सशयमिथ्याज्ञाने द्वितीयया निर्दिश्येते । न हि  
तत्प्रत्यग्रूपेण सिध्यति विरोधादैन्यायोगान्नापि भेदेन तस्य धर्मत्वेन स्वरूपत्वेन च दुर्व-  
चत्वाच्च च तत्स्यत स्फुरति जडत्वाच्चापि परतोऽसंबन्धादतल्लदविचारितसत्तास्फूर्तिक-  
मित्यर्थः ॥ ४४४ ॥

तदेवानुप्रविश्येति तत्त्वं यत्पारमार्थिकम् ॥

अथ त्यागादिकां भित्तिं मोहात्मापदिनि श्रुतिः ॥ ४४५ ॥



अज्ञानादि प्रतीचो भिन्नं तस्य स्वरूपेण वस्तुत्वादन्वयस्य तदभावात्तत्कथमविचारित-  
तासिद्धित्वमित्याशङ्क्याऽऽह । तदेवेति । तत्तृष्ट्वा तदेवानुप्राविशत्तदनुप्रविश्य सच्च  
स्यचामवदित्याद्या श्रुतिर्त्यत्वारमार्थिकं तत्त्वं तदेव सच्च त्यचेत्यादिकां भित्तिमज्ञानात्प्राप्त-  
वदित्याहेति योजना । तथाच परम्यैव तेन तेनाऽऽत्मनाऽवस्थानात्तद्वृत्तप्रथमानमविचा-  
रितरमणीयमिति भावः ॥ ४४५ ॥

न चापि त्रयसद्भावे मिथ्याज्ञानं जगत्स्यपि ॥

मोहमात्रमधुक्तत्वाच्च सामान्यात्स्मृतेश्च तत् ॥ ४४६ ॥

अनाद्यज्ञानस्य संसारहेतुत्वं साधितम् । यत्तु सामान्यज्ञानाद्विशेषज्ञानात्तदारोप्य-  
स्मृतेश्च लोके मिथ्याज्ञानमिति तत्राऽऽह । न चेति । लोके सर्वत्रापि मिथ्याज्ञानं त्रय-  
सद्भावे सिध्यतीति नैव प्रतिज्ञातुं शक्यमिति योजना । संसारभ्रमस्याज्ञानजत्ववद्भ्रमजा-  
दिभ्रमस्यापि तन्मात्रजत्वसंभवादित्याह । मोहेति । उक्तदृष्टान्तद्योती पूर्वाऽपिशब्दः ।  
चकारस्त्वधारणे व्याख्यातः । सामान्यग्रहादारोप्यस्मृतेश्च मिथ्याधीर्दृष्टा तत्कथमज्ञान-  
नमात्रनत्वं तत्राऽऽह । नेति । मिथ्याज्ञानं तच्छब्दार्थः ॥ ४४६ ॥

सामान्यान्तरनिर्मुक्तं तथाऽसाधारणैरपि ॥

असामान्यत्वमेवेति शङ्क्यमन्यानपेक्षतः ॥ ४४७ ॥

गृह्यमाणसामान्यस्य भ्रान्तिहेतुत्वाभावं साधयति । सामान्यान्तरेति । अस्यार्थः ।  
पुरोवर्ति शृङ्गं द्रव्यं शुक्तित्वाद्यपेक्षया सामान्यान्तरैः सत्त्वनदत्त्वादिभ्यो रजतभ्रान्ति-  
हेतुत्वेन गृह्यमाणैर्निर्मुक्तं यथेष्टं पुरोवर्तिनां ज्ञातानामपि तेषां चाकचव्यादीनां धर्माणां  
भ्रमहेतुत्वात्तथा शुक्तित्वादिभिरसाधारणैरपि तन्निर्मुक्तं तेषामपि भ्रमहेतुत्वेनाप्राप्तत्वाच्च  
पुरोवर्ति शृङ्गं द्रव्यं गृह्यमाणं स्वयमेव सामान्यभावमेति तस्यान्यापेक्षाभावेनासामान्यत्वाच्च  
च सादृश्यधीर्भ्रान्तिहेतुः पीतशङ्खादिभ्रान्तिषु व्यभिचारात्कचिदारोप्यरूप्यादिसंस्कारो-  
द्घोषेने सादृश्यस्योपगृह्यत्वेऽपि तदुद्घोषनस्य दृष्टादिकृतत्वे सादृश्योपयोगानवगमा-  
दिति ॥ ४४७ ॥

न चेदं स्मरणाज्जातं नापि सामान्यहेतुर्जम् ॥

शुरुस्य गृह्यमाणत्वात्पुरोदेक्षावलम्बिनः ॥ ४४८ ॥

आरोप्यस्मृतेर्भ्रमहेतुत्वमुक्तानुवादपूर्वकं साधयति । न चेति । यथा सामान्याद्गृह्य-  
माणाद्देतोर्न भ्रान्तिरन्मेत्युक्तं तथा नाऽऽरोप्यस्मरणादपि तज्जातमिति योजना । तत्र  
हेतुमाह । शुरुस्येति । पुरोवर्तिशुरुद्रव्यस्य रूप्यारोपेणापरोक्षतया गृह्यमाणत्वादिति  
हेत्वर्थः ॥ ४४८ ॥

एवं प्रत्यक्ष एतस्मिन्शुक्तिकोदरवर्तिनि ॥

तद्विरुद्धमभूज्ज्ञानं रजताभमवोपनम् ॥ ४४९ ॥

इदंग्रहस्य रूप्यस्मृतेश्च भ्रमाहेतुत्वे फलितमाह । एवमिति । साधारणग्रहणादेर्भी-  
न्यहेतुत्वे सति शुक्त्यवच्छिन्ने प्रत्यक्षैतन्ये साक्षिण्यवस्थिताज्ञानजं रजताकारं ज्ञानमे-  
ष्टव्यं तच्च ज्ञानविरुद्धत्वेन तन्निरस्यत्वात्तदज्ञानजं युक्तमित्यर्थः ॥ ४४९ ॥

अप्रत्यक्षं मतं येषां ज्ञानं तान्प्रति भण्यते ॥

इदं रजतमित्येतज्ज्ञानं शुक्तौ कुतोऽन्वभूत् ॥ ४५० ॥

स्वपक्षे भ्रान्तिमुक्त्वा परपक्षे तदसंभवमभिवातुं शृण्वति । अप्रत्यक्षमिति । येषां  
भ्रान्तिज्ञानं स्वानुभवसिद्धानाद्यज्ञानानन्यमिष्टं तान्प्रति बोधते शुक्ताविदं रजतमिति  
ज्ञानं सामान्याद्वा रजनाद्वा द्वाभ्यां वा कुतो जातमिति वाच्यमिति योचना ॥ ४५० ॥

विशिष्टाकृतिदेशेद्राकालधर्मं प्रतीयते ॥

शुक्तिकाज्ञानतो नतं वस्त्वौद्वसाध्यतेऽन्यतः ॥ ४५१ ॥

तत्राऽऽद्यं दूषयति । विशिष्टेति । आकृती रजततत्त्वनातिर्देशस्तु पुरोवर्तिभूषदेश  
ईहा रजतोचिता चेद्वा कालो वर्तमानो धर्मस्त्रिकोणत्वादिरैतैर्विशिष्टैरूपैतं रजतं भ्रान्ती  
भात सत्त्वरजतसदृश शुक्त्यज्ञानादन्यत सामान्यमात्रात् सिध्यति किंतु तदेव तत्का-  
रणं सामान्यान्तरनिर्मुक्तमित्यत्र सामान्यग्रहस्य हेतुत्वं निरस्तमिह तु सामान्यस्यैव  
निरस्यत इत्यपौनस्यत्वमिति भावः ॥ ४५१ ॥

असाधारणधर्मोक्त्यो न साधारणकारणः ॥

रजतं शुक्तिकेत्यादिव्यपदेशोऽप्रसिद्धितः ॥ ४५२ ॥

असाधारणरूपेण रूप्यमाणेऽपि तत्कारणं सामान्यमेव किं न स्यादित्याशङ्क्य  
विषयत्वेन विधान्तरेण वा तस्य कारणतेति विवक्ष्यमाऽऽद्यं प्रत्याह । असाधारणेति ।  
प्रत्ययो विशेष्यते विशेषावशिष्ट्यभिध्याज्ञानस्य सामान्यं विषयत्वेन न कारणं विशेष-  
ज्ञाने सामान्यस्य विषयत्वाप्रसिद्धेरित्याह । अप्रसिद्धित इति । न द्वितीयो न हि  
रजतं शुक्तिकेति वा सर्पो रज्जुरिति वा व्यपदेशोऽस्ति तद्वन्न प्रकारान्तरेण सामा-  
न्यस्य रूप्यधीहेतुत्व न हि तस्य कर्तृत्वादिसंभवोऽप्रसिद्धेरिति भत्वाऽऽह । रजतमिति ।  
अत्रापि पूर्वाधीनतनुपपत्तः ॥ ४५२ ॥

न चेद् राजता धर्माः कुतो ज्ञानं तदाकृति ॥

न साकारमनालिङ्ग्य ज्ञानमाकारवत्त्वचित् ॥ ४५३ ॥

कल्पान्तरं निरस्यति । न चेति । देशान्तरस्थस्य रूप्यस्य तद्वर्माणं च बलय-  
कारणयोग्यत्वादीनां पुरोदेशेऽसत्त्वान्न भ्रान्तिज्ञानस्य तदाकारत्वमतो देशान्तरस्थरू-

॥ ४२५ ॥ आनन्दगिरिकृतशास्त्रप्रकाशिकाख्यटीकासंवलितम् । ५२५

प्यस्य न विषयत्वेन भ्रान्तिहेतुत्वं नापि प्रकारान्तरेणाप्रसिद्धेरित्यर्थः । एतेन तृतीयोऽपि प्रत्युक्तः । पुरोवर्तिसाधारणाकारस्य देशान्तरस्वरूप्याकारस्य च विशिष्टज्ञाने विषयत्वेन विधान्तरेण वा हेतुत्वायोगात् । ननु निराकारमेव भ्रान्तिज्ञानं न तत्सामान्यं विशेषं वाऽऽलिङ्गतेऽन्यथा भ्रान्तित्वायोगात्तत्राऽऽह । न हीति । आकारमनालम्ब्य कचिदपि भ्रान्तावभ्रान्तौ वा ज्ञानं नोपपद्यते सर्वं हि ज्ञानमाकारवद्दृश्यते तदत्रैव विशिष्टं रूप्यमज्ञानजमेष्टव्यमित्यर्थः ॥ ४१३ ॥

शुक्तिकानुविधापित्वान्नेदं स्मर्तव्यसंश्रयम् ॥

अनालिङ्गितवाह्यार्था बुद्धावेव स्मृतिर्यतः ॥ ४५४ ॥

रूप्यधियः स्मृतित्वेनाप्राप्त्यक्ष्यान्न पुरोवर्त्यालम्बनं किंतु तदस्य रूप्यमित्याशङ्क्याऽऽह । शुक्तिकेति । शुक्तीदमंशात्मना रूप्यस्य प्रतीतेस्तज्ज्ञानस्य पुरोवर्त्यनुसारित्वान्नेदं स्मर्यमाणं गोचरयत्यतो न स्मृती रूप्यधीरित्यर्थः । रूप्यधियोऽस्मृतित्वे हेत्वन्तरमाह । अनालिङ्गितेति । अतो रूप्यधीर्न स्मृतिर्वाह्यार्थवत्त्वादिति शेषः । कथं तर्हि स पितेत्यादिस्मृतावर्थवत्त्वप्रतीतिरित्याशङ्क्य बाह्यार्थाभावेऽपि प्रागनुभूतपिआदिवासनात्मकबुद्धावेव तत्परिणामतया तदवस्थितेरित्याह । बुद्धाविति ॥ ४५४ ॥

धर्मादिहेतुकं येऽपि परिणामं प्रचक्षते ॥

सम्यग्ज्ञानेऽपि तुल्यत्वादनाम्नासस्तथा सति ॥ ४५५ ॥

नन्वस्मृतिरपि सा नाज्ञानजा शुक्तेरेव वस्तुतो रूप्याकारेणादृष्टादिवशात्तज्ज्ञानात्मना चाऽऽत्मनो बुद्धेर्वा तद्वशादेव परिणामादत आह । धर्मादीति । यथोक्ते परिणामे सति तन्मते सर्वत्र तस्य तुल्यत्वाद्भ्रान्ताविव सम्यग्ज्ञानेऽप्यरूप्यस्य रूप्यात्मना धौरूप्यस्य वेति संशयाच्च कचिदर्धनिश्चयः स्यादित्यर्थः ॥ ४५५ ॥

भूतकालोपलब्धोऽर्थः स्मृतेश्चेद्गोचरो मतः ॥

नासां भूतात्मनाऽज्ञायि भूतज्ञानमनाशयम् ॥ ४५६ ॥

निरस्ते परिणामवादिन्यनालिङ्गितबाह्यार्था स्मृतिरित्यत्र चोदयति । भूतेति । अतो रूप्यधियो बाह्यार्थवत्त्वेऽपि स्मृतित्वसिद्धिरिति शेषः । असावर्थो भूतात्मना पूर्वं न ज्ञातो न चानुभवमतिक्रम्य स्मृतिरतो भूतार्थस्मरणं युक्त्यवष्टम्भशून्यमिति परिहरति । नासाविति ॥ ४५६ ॥

स्वोत्पत्तिव्यतिरेकेण ज्ञानकालोऽपि नेप्यते ॥

अगत्वरं सद्विज्ञानं भूतार्थं दौकते कथम् ॥ ४५७ ॥

स्मृतेर्भूतार्थत्वेऽपि भ्रान्तेस्तदभावात्तत्र वर्तमानतया रूप्यादिदृष्टेस्तस्या न स्मृतितेति मन्वानः स्मृतेर्भ्रान्तेश्च न भूतार्थतेत्यत्र हेत्वन्तरमाह । स्वोत्पत्तीति । न हि क्षणिकस्य ज्ञानस्योत्पत्तिक्षणेतरक्षणे सत्त्वं क्षणिकत्वविरोधादतोऽपि वर्तमानं ज्ञानं न भूतार्थं स्यादि-

६२६ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

त्यर्थ । उत्पत्त्यवस्थायामेव ज्ञानं गत्वा कालान्तरस्थमर्थं स्पृशतीत्याशङ्क्याऽऽह । अग-  
त्वरमिति । न च तर्कशास्त्रे शब्दवदर्थस्याऽऽगमनं कालान्तरस्थत्वविरोधात्सर्वत्र च  
गमनान्म्युपगमादिति भावः ॥ ४९७ ॥

अविलसार्थविज्ञानो यथात्माऽभ्युपगम्यते ॥

सर्वेषां सर्वविज्ञानात्सर्वज्ञत्वं भवेद्भुवम् ॥ ४९८ ॥

न हि द्रष्टुरित्यादिश्रुत्या ज्ञानस्य क्षणिकत्वासिद्धिमाशङ्क्याऽऽह । अविलुप्तेति ।  
स्वरूपज्ञानस्य नित्यत्वेऽपि विषयज्ञानस्य न नित्यत्वमतिप्रसङ्गादित्याह । सर्वेषां  
मिति ॥ ४९८ ॥

आश्रिताश्रयसंबन्धः कार्यकारणयोः स्मृतः ॥

वर्तमानात्मनं ज्ञानमतीतार्थं स्पृशेत्कथम् ॥ ४९९ ॥

अयं स्थिरमपि ज्ञानमात्मनोऽन्यत्र स्थास्यति तत्कथमात्मनः सर्वज्ञत्वं तत्राऽऽह ।  
आश्रितेति । न तावत्ते स्वतन्त्रं नित्यं ज्ञानमस्ति न च तस्याऽऽत्मनोऽर्थान्तरमाश्रय-  
कार्यकारणयोरिव ज्ञानात्मनोराश्रिताश्रयसंबन्धस्य प्रसिद्धत्वादतो ज्ञानस्य नित्यत्वायो-  
गात्तस्य क्षणिकत्वादि दुर्वारमित्यर्थः । तस्य क्षणिकत्वमात्मनिष्ठत्वं चेति स्थिते फलित-  
माह । वर्तमानेति ॥ ४९९ ॥

सम्यग्ज्ञानेऽपि चास्त्येतन्नयं यद्भवतेरितम् ॥

प्रत्यभिज्ञाय तदिदमज्ञातं वस्तुवैति हि ॥ ४६० ॥

रूप्याधियं स्मृतित्वासम्भवात् देशान्तरस्थं रूप्यं तद्धेतुरित्युक्त्वा सामान्यादित्रय-  
जन्यं ज्ञानं भ्रान्तिरेवेति वा सामान्यादित्रयजन्यैवेति वा विवक्षितमिति विकल्प्याऽऽद्य-  
प्रत्याह । सम्यगिति । कथमिति चेद्यत्राज्ञातं ज्ञायते तत्र ज्ञाताज्ञातयोः सामान्यरूप-  
गम्यते विशेषाग्रहश्च सम्भाव्यते न हि केनचिदपि ज्ञानेन सर्वात्मनाऽर्थो गृह्यते स्मृतिश्च  
तत्रास्ति तदज्ञातं वस्तु ज्ञायते मयेति प्रत्यभिज्ञाभेदं वस्तु लोको यतोऽवगच्छतीति त्रय-  
सम्यग्ज्ञाने संपादयति । प्रत्यभिज्ञापेति ॥ ४६० ॥

तथा सति मृषाज्ञानं सर्वत्रैव प्रसज्यते ॥

मुक्तवैकं प्रत्यगात्मानं न तत्रास्ति त्रयं यतः ॥ ४६१ ॥

भवतु सम्यग्ज्ञाने त्रयं किं तावत्तेत्यत आह । त्रयेति । कारणत्रयजन्यं मिथ्याज्ञान-  
मेवेत्यभ्युपगमादित्यर्थः । ज्ञानमात्रस्य मिथ्यात्वमिष्टमेवेति शून्यवादी मन्यते तं प्रत्याह ।  
मुक्तवैति । प्रत्यगात्मानं सामान्याविशेषभावविनिर्मुक्तत्वाजित्यापरोक्षत्वाच्च तस्मिन्कारण-  
त्रयस्य निरवकाशत्वादित्याह । न तत्रेति ॥ ४६१ ॥

यस्मिन्सत्येव यत्कार्यं न भवेदेव चासति ॥

तत्स्वकार्ये स्वतन्त्रत्वादुच्यते कारणं बुधैः ॥ ४६२ ॥

द्वितीयं दूषयति । यस्मिन्निति । स्वतन्त्रत्वं समर्थत्वमज्ञाने सत्येव भ्रान्तिदृष्टेरसति चादृष्टेस्तदेव तत्कारणमन्वयव्यतिरेकवतो लोके कारणत्वप्रसिद्धेः सामान्यादित्रयस्य भ्रमा-  
नुविधायित्वं पुनरपि निराकरिष्यति निराकृतं च पुरस्तादित्यर्थः ॥ ४६२ ॥

स्वत आकारवर्त्तिकचित्परतश्चापि दृश्यते ॥

शुक्तिमृत्स्फटिकाद्येवं ज्ञानं किं नाभ्युपेयते ॥ ४६३ ॥

भवतु भ्रान्तेरज्ञानगतत्वं तथाऽपि रूप्यज्ञानमाकारवन्न वाऽऽद्ये स्वतो वा परतो वा प्रथमे विषयाकारभननायोगो न खल्वाकारवत्त्वाकारान्तरमर्ध्यतेऽर्थेनैव विशेषो हीत्यादि-  
न्यायविरोधश्च परतश्चेत्स्वतो निराकारता द्वितीयेऽपि न विषयाकारभननमाकारराहित्य-  
स्वरूपविरोधादतो न सालम्बना भ्रान्तिरित्याशङ्क्याऽऽह । स्वत इति । चकारोऽवधा-  
रणार्थः स्वतःशब्देन संबध्यते । तत्र दृष्टान्तमाह । शुक्तीति । यथा स्वतः शुक्तिरा-  
कारवत्त्वेव रूप्याकारं गृह्णाति मृदप्याकारवती स्वतो घटाद्याकारं मनते स्फटिकोऽपि  
स्वभावेनाऽऽकारवानेवाल्लक्षकाद्याकारं धारयतीत्यर्थः । अनेकान्दृष्टान्तान्प्रतिपत्तिसौक-  
र्याय प्रदर्श्य दार्ष्टान्तिकमाह । एवमिति । उक्तदृष्टान्तानुसारेण स्वतो ज्ञानस्याऽऽका-  
रवत्त्वेऽपि विषयाकारभननसंभवात् भ्रान्तेर्निरालम्बनतेत्यर्थः ॥ ४६३ ॥

नापि व्यभिचरेज्ज्ञानं यदि स्मर्तव्यपृष्ठमम् ॥

साक्षाद्वस्त्वेकनिप्रत्वाद्यधेयं शुक्तिकामतिः ॥ ४६४ ॥

तर्हि तस्याः सालम्बनत्वाद्विधीवद्याथाप्यादभ्रान्ततेत्याशङ्क्याऽऽह । नापीति ।  
स्मर्तव्यो रूप्यादिरर्थस्तं विषयीकृत्य सम्यग्रनतधीवद्भ्रान्तिज्ञानं स्थितं चेत्तर्हि प्रामाण्यं  
न व्यभिचरेदनाधितासंदिग्धापरोक्षवस्तुविषयत्वाच्चुक्तिकेज्ञानवदतो भ्रान्तेरमानत्वाद्याथा-  
र्थ्योयोगात्कल्पितविषयत्वेन सालम्बनतेत्यर्थः ॥ ४६४ ॥ •

न च प्रत्यक्षविज्ञानात्स्मृतेर्भेदं लभेमहि ॥

प्रध्वंसाच्चस्य चार्थस्य नातोऽर्थस्पर्शिणी सृतिः ॥ ४६५ ॥

भ्रान्तेरपि मानत्वाङ्गीकारादमानत्वासिद्धिमाशङ्क्याऽऽह । न चेति । सृतिशब्दो  
भ्रान्तिविषयः । तस्या मानत्वे मानभ्रान्तिभेदासिद्धिरुत्तर्गतो ज्ञानमात्रप्रामाण्येऽपि बाधा-  
दिना क्वचिदप्रामाण्यमिति विष्णोसिद्धिरित्यर्थः । इतश्चायमर्थो भ्रान्तिरित्याह । प्रध्वं-  
सादिति । भ्रान्त्यर्थम्य ज्ञानेन नाशान सा वस्तु विषयी करोत्यतस्तस्या शुक्तमयमर्थ-  
वमित्यर्थः ॥ ४६५ ॥

किं त्वेतदिति जिज्ञासोर्निषिद्धेऽप्यन्यथाग्रहे ॥

तावतो व्यवधानत्वाद्बुद्धता च न गुज्यते ॥ ४६६ ॥

५२८ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

भ्रान्तेरयथार्थत्वसमर्थनेनाज्ञानकार्यत्वं निर्वार्यं तदर्थमेव मिथ्याज्ञानेतरज्ञाने हेत्वन्त-  
रमाह । किं त्विति । आतोक्त्यादिना रूप्यसर्पादिमिथ्याज्ञाने निषिद्धेऽप्यधिष्ठानसाक्षा-  
त्कारात्पूर्वं विमेतदिति ज्ञातुमिच्छतो या बुभुत्सा सा वस्तुव्यवधीमृताज्ञानानुपगमे नैव  
युज्यते मिथ्याज्ञानमात्रं हि वस्तुनो व्यवधानमिष्टं तस्य निषिद्धत्वादतो वस्तुव्यवधान-  
मनाद्यज्ञानं बुभुत्सानिदानमुपेयमित्यर्थः ॥ ४६६ ॥

शुक्तिकेयमिति हुंक्ते यथार्थं प्रतिपद्यते ॥

रजताद्यन्यथाज्ञानप्रतिषेधादतेऽपि हि ॥ ४६७ ॥

इत्थं मिथ्याज्ञानेतरदज्ञानमित्याह । शुक्तिकेति । इयं शुक्ती रज्जुरेपेत्यादौ  
प्रयोगे रूप्यसर्पादन्यथाधीनिषेधं विनाऽपि श्रोता शुक्त्यादितत्त्वं वेत्तीति व्यवहारभूमा-  
वधिगतं तन्नान्तरीयकत्वेन तदज्ञानध्वस्त्या तद्धीर्निवर्तते तन्निशुक्तिश्च प्रतिषेधविधायि-  
यते मिथ्याज्ञानेतरज्ञानाभावे तु शुक्त्यादौ मिथ्याज्ञानोदयं विना सम्यग्ज्ञानं जायमा-  
नमनर्थकं स्यात्तस्य व्यवधायकाभावे स्वसत्तायां प्रकाशाव्यभिचारादतोऽस्त्यनाद्यज्ञान-  
मित्यर्थः ॥ ४६७ ॥

नीलोत्पलदलाभं खं सामान्येतरवर्जितम् ॥

न पश्येयुस्त्रयास्तच्चात्र हि तच्चाक्षुषं यतः ॥ ४६८ ॥

अज्ञानस्य मिथ्याधियोऽर्थान्तरत्वेऽपि न तद्वेतुत्वं सामान्यादित्रयमैवान्वयत्यतिरे-  
काभ्यां तथात्वादित्याशङ्क्य व्यतिरेकाभावमाह । नीलेति । त्रयस्य भ्रान्तिहेतुत्वे नीलो-  
त्पलदलसदृशमाकाशं बाला नाऽऽकलयेयुराकाशस्य सामान्यविशेषशून्यत्वात्कारण-  
यामात्रादिति योजना । नभो नीलमिति धीर्ज्ञाहं न भ्रान्तिरेत्याशङ्क्याऽऽह । न हीति ।  
अचाक्षुषे नीरूपे द्रव्ये चाक्षुषधोभ्रान्तिरेवातस्मिन्नद्वैत्वादित्यर्थः ॥ ४६८ ॥

दिग्बिभागादिवद्योम प्राग्यानं च खौ तथा ॥

स्वप्ने नानामपधाढ्यं मिथ्याज्ञानमृते त्रयात् ॥ ४६९ ॥

अथ विना भ्रान्तिदृष्टेर्न तत्कारणमित्यत्रैव दृष्टान्त्वान्तराग्याह । दिगिति । आदिप-  
देन तत्प्रमत्तिनताद्युक्तिः । दृश्यते हि नभसि सामान्याविशेषभावविरहिणि प्राची प्रतीची-  
त्यादिदिग्बिभागे दिशो व्योम्नो बन्तन्तरत्वे मानाभावात्तत्रैव धूमतुषारादिष्वेव निश्चिता  
सवितरि च प्रतीची दिशमारम्य प्राचीदिशं प्रति गच्छतीति धीरस्ति स्वप्ने च विविध-  
प्रपञ्चसहिता मिथ्याधीर्स्पर्लभ्यते न च तत्र सर्वत्र कारणत्रयं सुसपादमतो व्यतिरेका-  
भावात् तस्य भ्रमहेतुवेत्यर्थः ॥ ४६९ ॥

यत एवमतो ग्राह्यं शुक्तिकाज्ञानमेव तु ॥

रजतादन्यथाज्ञानकारणं शुक्तिगौरवात् ॥ ४७० ॥

॥ ४ ब्राह्मणम् ॥ आनन्दगिरिकृतशास्त्रप्रकाशिकाख्यटीकासंवलितम् । ५२९

त्रयस्य कारणत्वासंभवे पूर्वोक्तमज्ञानकारणत्वं सिद्धमित्युपसंहरति । यत् इति ।  
अनो युक्तिगौरवादिनि संभवः । युक्तिस्तु न सामान्यात्स्मृतेभ्येत्याशङ्क्यते ॥ ४७० ॥

कर्मज्ञानादिहेतुत्वाश्रयमस्य यथा तत्र ॥

सामान्याद्यविशेषेऽपि नियमोऽप्येवमिष्यताम् ॥ ४७१ ॥

शून्यज्ञानस्य भ्रान्तिहेतुत्वे किमिति तत्र रूप्यभ्रान्तिरेवाभ्रान्तिरभ्रान्तिः किं न  
स्यादज्ञानस्य शून्यत्वादित्याशङ्क्याऽऽह । कर्मेति । ज्ञानशब्देन पूर्वानुभवो रजनादि-  
विषयस्तद्भासना चाऽऽदिशब्देन गृह्यते । यथा ते त्रयस्याविशेषेऽपि शुक्लो रूप्यधी-  
रेव न हस्तादिधीरिति नियमस्तस्यादृष्टादिकृतत्वादेवं परस्य सर्वज्ञानाविशेषेऽपि  
कर्मादिवशाश्रयमो भ्रान्तिरेत्यर्थः ॥ ४७१ ॥

भूरिसामान्यविज्ञानाच्छौहृद्यमेव करोति किम् ॥

सदप्यन्यदुदास्ते किं स्वाश्रयग्रहणं प्रति ॥ ४७२ ॥

परपक्षेऽपि कर्मादिहेतुको नियमो भ्रान्तिरित्येतत्साधयति । भूरीति । नानासामान्यं  
शुक्तिस्त्वं गृह्णाति तत्र शौहृद्यमेव किमिति रूप्यभ्रान्ति जनयति वस्तुत्वादि गृह्यमाणं  
सदपि किमिति स्वाश्रयग्रहं प्रति न प्रभवत्यनो वर्मादिरेव नियमो हेतुरित्यर्थः ॥ ४७२ ॥

अनेकार्थाभिसंबन्धाच्छौहृद्यस्य रजते च कः ॥

पक्षपातो विना हेतुं बलाकाज्ञानकृत्त किम् ॥ ४७३ ॥

वस्तुत्वादित्यागेन शौहृद्यस्यैव स्वाश्रयग्रहे व्यापारे तस्य पुरोवर्तिरजनसादृश्यात्तनो  
रजनपक्षपातितया विनाऽप्यदृष्टादिना नियमसिद्धिरित्याशङ्क्याऽऽह । अनेकेति ।  
अनेकेरर्थे रूप्यवत्त्वादिभिः सदृशी शौहृद्यस्य संबन्धात्तस्य रूप्यपक्षपाते हेत्वभावा-  
द्वलाकाज्ञानमेव किमिति शुक्लो शौहृद्यं न करोति तस्मात्परस्य कर्मादिना नियमवत्त्व-  
ज्ञानरेऽपीत्यर्थः ॥ ४७३ ॥

स्वाकारमात्रनिष्पत्तेर्नालं कार्यान्तराय हि ॥

सामान्यं वा विशेषो वा नातः स्याद्राजती स्मृतिः ॥ ४७४ ॥

इतश्च त्रयं न रूप्यादिभ्रान्तिहेतुरित्याह । स्वाकारेति । सामान्यादेः स्ववित्तान-  
मात्रहेतुत्वाद्दृष्ट्यादिविशिष्टज्ञानार्थममार्थ्यात्तद्वशात् रूप्यादिभ्रान्तिरित्यर्थः ॥ ४७४ ॥

न हसंनिहितं बोद्धुर्वस्तु बुद्धौ करोति हि ॥

ज्ञानमाकारबल्लोके सर्वाकारप्रसक्तितः ॥ ४७५ ॥

त्रयस्य भ्रमाहेतुत्वमुक्त्वा देशान्तरस्य रूप्यस्य तदहेतुत्वे हेत्वन्तरमाह । न हीति ।  
लोके हि बोद्धुर्संनिहितं वस्तु बुद्धौ स्वाकारबल्लेन नैव जनयति तस्यासंनिहिता-  
कारत्वे सर्वाकारव्यमनादतो न देशान्तरस्य रूप्यस्यैव भ्रान्तिहेतुत्वार्थः ॥ ४७५ ॥

पदार्थान्तरसद्भावमपेक्ष्यान्यस्य वस्तुनः ॥

यस्य सिद्धिर्मृषा तत्स्याद्रज्जुसर्पद्विचन्द्रवत् ॥ ४७६ ॥

श्रुत्याद्यवच्छिन्नविदात्मस्थज्ञानविलसितं रूप्यादीति दृष्टान्तं प्रसाध्य दार्ष्ट-  
ान्तिकमाह । पदार्थेति । उत्पादकं ज्ञापकं च पदार्थान्तरं विवक्षितं सापेक्षत्वाज्जगदपि  
सर्पादिवत्कल्पितमित्यर्थः ॥ ४७६ ॥

प्रमात्रादीह यत्किञ्चित्प्रत्यक्षज्ञानहेतुजम् ॥

अन्योन्यापेक्षसिद्धित्वान्मिथ्या तदपि पूर्ववत् ॥ ४७७ ॥

यथ तस्य सापेक्षत्वं तद्वाह । प्रमात्रादीति । यत्किञ्चिदिह व्यवहारभूमौ मात्रादि  
तदप्यज्ञानं मिथ्यैवान्योन्यापेक्षया मिद्वत्त्वात् हि मिथ्योपेक्षामन्तरेण मातृमानादि सिध्यति  
पूर्वोक्तसर्पादिवदिति योजना ॥ ४७७ ॥

आत्मन्यग्यासरूपोऽयं संसारः प्रतिपादितः ॥

अग्यासश्च विना हेतुं न लोक उपपद्यते ॥ ४७८ ॥

लोके मिथ्याज्ञानस्याज्ञानकार्यत्वात्ततोचि प्रपञ्चाग्यासरूपेति प्रसाध्य वृत्तमनु-  
व्रवति । आत्मनीति । भाष्यान्तरमवतारयितुं भूमिकामाह । अग्यासश्चेति । कार्य-  
त्वाद्ब्रह्मवदितिहेतुदृष्टान्तौ वक्तुं चशब्दः ॥ ४७८ ॥

तस्माद्धेतूपदेशाय यः कारणमितीर्यते ॥

यस्मिन्नविद्ययेत्येवं ननु कारणमीरितम् ॥ ४७९ ॥

तात्पर्यरुक्लोक्तिपूर्वकं तदवतारयति । तस्मादिति । कार्यस्य कारणमन्तरेणासम्भवा-  
दिति यावत् । पुनरुक्तिं चोदयति । यस्मिन्निति ॥ ४७९ ॥

प्रधानवादमाशङ्क्य यस्माद्भूयोऽपि भण्यते ॥

अज्ञात आत्मा जगतः कारणं न गुणत्रयम् ॥ ४८० ॥

परिहरति । प्रधानेति । यस्मिन्नविद्ययेति कारणस्योक्तत्वेऽपि निमित्तोपादानमेदं  
साक्ष्यवादमाशङ्क्योक्तमेव कारणं तद्वेदनिरासार्थं यस्मात्पुनरुच्यते तस्मान्न पुनरुक्तिदू-  
षणमित्यर्थः । प्रधानवादनिराकरणं कथमिति तद्वाह । अज्ञात इति ॥ ४८० ॥

श्रुतितो युक्तितथापि स्वयमेव प्रवक्ष्येति ॥

उदकं इममेवार्थं नातोऽन्यत्कारणं ततः ॥ ४८१ ॥

उत्तरपक्षस्य पूर्वपक्षनिरासस्य च कथं प्रतिज्ञामात्रात्सिद्धिसमाप्तिः । श्रुतित इति ।  
अपिनोक्तत्वमस्यार्थस्य सूचयति । स्वयमिति भाष्यकारोक्तिः । आत्मन आकाशं सप्त  
एतस्माज्जायते प्राणो यः सर्वज्ञः सर्वविदित्यादिभूतेः परिच्छिन्नस्य कार्यत्वान्मूलकारण-  
त्वापेक्षादस्यैव ब्रह्मैव कारणं न प्रधानादीति तत्र तत्रोक्तं चक्ष्यते च मधुप्राप्त्यादा-



४ ब्राह्मणम् ] आनन्दगिरिकृतशास्त्रमकाशिकाख्यटीकासंवलितम् । ५३१

वतो न प्रधानवाद इत्यर्थः । कारणान्तरायोगादज्ञातं ब्रह्मैव तथेति निगमयति । नात इति । अज्ञातं ब्रह्म पञ्चम्यर्थः । ततोऽन्यदिति संबन्धः ॥ ४८१ ॥

यदात्मके नामरूपे इत्यज्ञानात्मता तयोः ॥

भण्यतेऽतोऽप्रमाणत्वं शुक्तिकारजतादिवत् ॥ ४८२ ॥

यदात्मके इत्यादिभाष्यतात्पर्यमाह । यदात्मके इति । तयोर्नामरूपयोरिति यावत् । नामरूपात्मकद्वैतस्याविद्यादेहोक्तफलमाह । अत इति । अप्रमाणत्वमप्रामाणिकत्वं बाध्यतेति यावत् ॥ ४८२ ॥

न कारणातिवर्त्यस्ति कार्यं जगति कुत्र चित् ॥

स्वकारणाविशिष्टत्वे सलिलादिति हेतुणीः ॥ ४८३ ॥

सलिलादिवदित्यादिदृष्टान्तभाष्यतात्पर्यमाह । नेत्यादिना । हेतुर्दृष्टान्तः साधक-  
त्वाविशेषात् । न हि लोके कार्यं हेतुमतिक्रमेण तन्नामरूपद्वैतस्याज्ञातब्रह्मात्ममात्रत्वे सलि-  
लादिवेत्यादिदृष्टान्तोक्तिः । यथा फेनादि जलोत्पन्नं तन्मात्रमेवमज्ञातब्रह्मोत्पन्नं जगद्ब्रह्मा-  
त्रमित्यर्थः ॥ ४८३ ॥

वस्तुवृत्तं न पर्याप्तं तदज्ञानापनुत्तये ॥

अनुपात्तप्रमाणं सदित्यर्थप्रतिपत्तये ॥ ४८४ ॥

यश्चेत्यादिभाष्यतात्पर्यमाह । वस्तिवति । नित्यशुद्धत्वादिलक्षणमपि वस्तुरूपं  
वाच्येत्यनुदिवृत्त्यनारुद्धं स्वगताज्ञानध्वंसार्यं न समर्थं केवलस्य वस्तुनस्तत्सावकत्वाद्वा-  
क्यीयबुद्ध्यारुद्धमेव तत्त्याज्ञानध्वस्तये शक्तमिति वक्तुं यश्चेत्यादिभाष्यमित्यर्थः ॥ ४८४ ॥

स्वतो बुद्धमिदं यस्मादतः शुद्धमसंख्यम् ॥

द्वितीयसंगतिर्यस्माल्लोकेऽशुद्धेः प्रयोजिका ॥ ४८५ ॥

तत्र भाष्यं योजयति । स्वत इति । बोधैकरसत्वं शुद्धत्वे हेतुरित्युक्त्या हेत्वन्तर-  
माह । असदिति । अतोऽद्वयमिति पाठे तु शुद्धत्वादेवाद्वयत्वं द्वितीयसंबन्धाभावस्य  
शुद्धत्वसाधकत्वादित्यर्थः । द्वितीयासंबन्धस्य शुद्धत्वहेतुत्वं व्यतिरेकमुक्तेन साधयति ।  
द्वितीयेति । तस्मादद्वितीयत्वादुक्तं वस्तु सिद्धमिति शेषः । तादृश्यपि प्रतीच्यज्ञाना-  
दिदृष्टेर्वर्क्यीयबुद्ध्यारुद्धमेवाऽऽत्मतत्त्वं तन्निवर्तकं न केवलमिति भावः ॥ ४८५ ॥

यथोक्ततत्त्वे नाविद्यामृते स्याद्वयसंगतिः ॥

अतोऽशुद्धिनिषेधोक्तिस्तदविद्यानिषेधतः ॥ ४८६ ॥

ननु द्वितीयासंबन्धात् प्रतीचः शुद्धत्वमध्यसादिसिद्धद्वैतद्रष्टृत्वेनाऽऽत्मनस्तत्संबन्धा-  
त्तत्राऽऽह । यथोक्तेति । अविद्यासंबन्धाधीनद्वयसंबन्धादात्मन्यशुद्धिप्रसक्तिरतःश-

५३२ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

व्यर्थः । तद्विवेत्यत्र तच्छब्दो यथोक्तवस्तुविषयः । द्वैततद्योगयोराविद्यत्वादात्मनो  
वास्तवी शुद्धिरित्यर्थः ॥ ४८६ ॥

ईश्वराण्याकृतमाणविराद्भूतेन्द्रियादिकम् ॥

नानिद्योपाश्रयं भुक्त्वा संभार्य प्रत्यगात्मनि ॥ ४८७ ॥

ईश्वरायष्टावत्सं जगत्पारमार्थिकमिति कैश्चिद्विष्टत्वात्कथं द्वैतस्य मिथ्यात्वमित्याश-  
ङ्क्याऽऽह । ईश्वरेति । अन्तर्यामिसाक्षिणावीश्वरशब्दितौ । भूतशब्देन मयनयोग्या  
व्यक्तयो गृह्यन्ते । इन्द्रियशब्देन देवतोच्यते । आदिपदेन गतिरुक्ता ॥ ४८७ ॥

प्रत्यगाथात्म्यदृष्ट्वा तन्निपुणोऽपि न बीक्षते ॥

न च प्रत्यग्निधयं भुक्त्वा परागुद्धिमितिर्भवेत् ॥ ४८८ ॥

प्रत्यगज्ञाननमेव द्वैतमिति प्रतिज्ञातेऽर्थे हेतुमाह । प्रत्यगिति । तथाऽपि पराग-  
दृष्ट्वा दृष्टत्वाद्वैतस्य सत्यत्वमित्याशङ्क्याऽऽह । न चेति ॥ ४८८ ॥

पराञ्चि खानीत्येतच्च सादोपमभिधीयते ॥

प्रत्यग्नानैकमेतत्त्वं वेदान्तेष्वात्मवस्तुनः ॥ ४८९ ॥

आत्मनोऽपि तर्हि परागुद्धिबोध्यत्वान्मिथ्यात्वं स हि सर्वप्रत्ययवेद्योऽभ्युपेयते  
नेत्याह । पराञ्चीति । एतत्प्रत्यगुद्दिष्टरूपमानमात्रगम्यत्वमात्मनो वेदान्तोप-पराधीत्या-  
दिश्रुत्या सत्तात्पर्यमुच्यते न हि तस्य सोपाधिकत्वं सर्वप्रत्ययवेद्यत्वेऽपि निरुपाधिकस्य  
तथात्वमिति योजना ॥ ४८९ ॥

इतो विरुद्धमानत्वं स्वतोपास्तद्वयात्मनः ॥

शक्यं वैश्वानरवरात्मवस्तु न तु मानतः ॥ ४९० ॥

प्रत्यग्नानं हित्वा पराग्नानगम्यतामपि केचित्प्रतीचो वदन्ति तान्प्रत्याह । इत  
इति । प्रत्यग्नानादिति यावत् । विरुद्धमानत्वं पराग्नानगम्यत्वमिति यावत् । विषयस्वर-  
ूपोक्त्या तस्मिन्पराग्नानप्रवृत्तेरगम्यतामाह । स्वत इति । अनुदिनमाराधितदेवता-  
प्रसादादीदृगवचनं भर्तृप्रपञ्चानां न प्रमाणादित्युपहसति । शक्यमिति ॥ ४९० ॥

नित्यशुद्धश्च शुद्धश्च यस्मादात्मा परः स्वतः ॥

मुक्तथातोऽवसेयोऽसौ सद्देवान्तोक्तिमानिना ॥ ४९१ ॥

आत्मनो नित्यशुद्धत्वादि प्रतिपाद्यं नित्यमुक्तत्वं प्रतिपादयति । नित्येति । न  
लिप्यते लोकादुत्तेनेत्यादिवाक्यमत्र मानत्वेन सूचयति । संहिति । सती दोषरहिताम-  
पौरुषेयीं वेदान्तोक्तिं मानत्वेन स्वीकुर्वता वादिनेति यावत् ॥ ४९१ ॥

एवंभूतोऽप्यसंशुद्धस्वात्मतत्त्वो महेश्वरः ॥

आपदे कारणात्मत्वं नामरूपादिसर्जने ॥ ४९२ ॥

६ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ५३३

यथोक्तम्य परस्य कारणत्वानुपपत्ते श्रुतिस्मृतिविरोधमाशङ्क्याऽऽह । एवमिति ।  
खट्वु सहर्तुश्चाभेदमभिप्रेत्य महेश्वरग्रहणम् ॥ ४९२ ॥

स एष इत्यनेनापि सुविरुद्धोत्पत्तां ध्रुवन् ॥

विरुद्धयस्तुसंसृष्टिं ब्रूतेऽज्ञानैककारणम् ॥ ४९३ ॥

नामरूपादिसर्जनस्याऽऽविद्यत्वमुक्तं तत्र श्रूतं पदद्वयं गमरुमिति भाष्योक्तपदद्वय-  
तात्पर्यमाह । स एष इति । स पर एष जीवस्तयोरद्वयत्वसद्वयत्वादिनाऽत्यन्त विरु-  
द्धयोरपि सामानाधिकरण्यादिनैकत्वं भुवन्भाष्यकारो वेदो वा प्रतिपाद्यैक्यविरुद्धसृष्ट्या-  
दिद्वैतमज्ञानजत्वेन मिथ्याभूतं सूचयति । अन्यथा तयोरैक्यायोगात्सामानाधिकरण्यादि-  
विरोधादतो नामरूपादिसर्जनस्याऽऽविद्यत्व पदद्वयगम्यमित्यर्थः ॥ ४९३ ॥

व्याकुर्वन्निति वाक्येन स्वतो ज्ञोऽपि तमान्वयात् ॥

ब्रह्मादिस्तम्बपर्यन्तं कार्यं प्राविशदुच्यते ॥ ४९४ ॥

अव्याकृते आत्मभूते नामरूपे व्याकुर्वन्नित्यादिभाष्यमपि नामरूपादिसर्जनस्याऽऽ-  
विद्यत्वं गमयतीत्याह । व्याकुर्वन्निति । आत्मा स्वतो नित्यशुद्धत्वादिरूपोऽपि स्वावि-  
द्यावष्टम्भात्कार्यं सृष्ट्वा प्रविष्टस्तस्मिन्निति भाष्येणोच्यते तद्भाष्यमप्युक्तेऽर्थे मानमि-  
त्यर्थः ॥ ४९४ ॥

स्वानुभूत्यनुरोधेन योऽज्ञातार्थः पुरोदितः ॥

प्रकृतार्थोवलेहित्वात्सर्वनाम्ना स उच्यते ॥ ४९५ ॥

वार्तिकस्या प्रवेशवाक्यतात्पर्यं भाष्योक्तमुक्त्वा सशब्दार्थमाह । स्वानुभूतीति ।  
पुरेत्यव्याकृतवाक्योक्तिः । अज्ञातस्य प्रतीच सशब्देनोपादाने हेतुमाह । प्रकृ-  
तेति ॥ ४९५ ॥

परामृश्य स इत्येवमव्याकृतसतत्त्वकम् ॥

तथारूपः स्वकार्यस्थः मात्यक्ष्यादेः उच्यते ॥ ४९६ ॥

सशब्देन पारोक्ष्यं प्रतीचो दर्शयित्वा कथमापरोक्ष्यमेवशब्देनोच्यते तत्राऽऽह ।  
परामृश्येति । अव्याकृतम्य सतत्त्वकं पारमार्थिकमविकृतमात्मानमिति यावत् । तथा-  
रूप इत्यज्ञात इत्येतत् । स्वकार्यस्यो बुद्धिस्थः प्रत्यगात्मेति यावत् । तस्यैवशब्देनोक्तौ  
हेतुमाह । मात्यक्ष्यादिति ॥ ४९६ ॥

विरुद्धरूपयोरेवं निर्द्वयद्वयरूपतः ॥

स एष इति निर्देशः कथं स्यात्कृष्णसर्पवत् ॥ ४९७ ॥

पदद्वयसामानाधिकरण्यादुक्तमैक्यमाक्षिपति । विरुद्धेति । निर्द्वयसद्वयरूपतो विरु-  
द्धरूपयोस्तत्तमर्थयोः स एष इत्येव सामानाधिकरण्यादेकत्वनिर्देशः कथं स्यादित्यन्वयः ।

५३४ सुरेश्वराचार्यकृतं बृहदारण्यकोपनिषद्भाष्यार्तिकम् [ प्रथमाध्याये-

न हि चैत्रस्य कृष्णसर्पेणैक्यव्यपदेशो युक्तस्तथा परोऽन्यथाशक्यमैक्यं वक्तुं विरो-  
धाविशेषादित्याह । कृष्णेति ॥ ४९७ ॥

कारणान्नान्यतः कार्यं तथा कार्याच्च कारणम् ॥

इत्युक्तन्यायहेतुत्वाच्च विरोधोऽत्र कथन ॥ ४९८ ॥

कार्यकारणयोर्भिन्नं सापेक्षत्वेन कल्पितत्वमित्युक्तन्यायन्याविरोधे हेतुत्वात्प्रवृत्तैक्य-  
विरोधो नेति परिहरति । कारणादिति । द्वैतस्याविद्यातो भानाद्भ्रान्तो विरोधासिद्धेः  
सामानाधिकरण्यलब्धमैक्यमविरुद्धमित्यर्थः ॥ ४९८ ॥

अज्ञातवस्तुतत्त्वस्य दुष्करं नास्ति किञ्चन ॥

नीलीकृतं नभः पश्येद्यक्षुषा नीलवस्त्रवत् ॥ ४९९ ॥

अज्ञानादपि कथं ग्रामाणिभैक्यविरुद्धकार्यकारणात्मकद्वैतवीरित्याशङ्क्य कुर्यान्ने-  
रावणुषियमित्यत्रोक्तं स्मारयति । अज्ञातेति । तत्र दृष्टान्तमाह । नीलीकृत-  
मिति ॥ ४९९ ॥

योग्यायोग्यव्यपेक्षेयं मानव्यवहृती भवेत् ॥

कल्पनामात्रनिष्पत्तेर्नापेक्षाऽज्ञानभूमिषु ॥ ५०० ॥

अज्ञानाधीनेऽपि भ्रमे कथं चक्षुरयोग्यस्य नभसश्चक्षुषा दर्शनमित्याशङ्क्याऽऽह ।  
योग्येति । अथवा नीलं वातो योग्यत्वाच्चक्षुषोपलब्धं शक्यते नभस्तु नीलीकृतं चक्षु-  
रयोग्यत्वाच्च तेन द्रष्टुं शक्यमित्याशङ्क्याऽऽह । योग्येति । आविद्यव्यवहारेषु योग्या-  
योग्यविभागापेक्षा नास्तीत्यत्र हेतुमाह । कल्पनेति । अज्ञानभूमयो विभ्रमास्तेषु  
न योग्यायोग्यविभागापेक्षा तेषां कल्पनामात्रेण निष्पन्नानां प्रतिभासमात्रदेहत्वादि-  
त्यर्थः ॥ ५०० ॥

इत्युक्तप्रतिपत्त्यर्थं हेतुरेपोऽभिधीयते ॥

प्रविष्ट इत्यनेनात्र स्वाभासैकतमोन्वयात् ॥ ५०१ ॥

एक्यविरुद्धाकारस्याऽऽविद्यत्वादाविरुद्धं तदिति पदद्वयेनोक्त्या प्रविष्टपदस्यार्थमाह ।  
इत्युक्तेति । इतिना पदद्वयसामानाधिकरण्योक्तिसौम्यैक्यं तत्त्वित्यर्थमपेक्षितो  
हेतुः प्रविष्टशब्देनोच्यते इत्यर्थः । परम्यं प्रवेशश्चेत्प्रविष्टस्य जीवत्वात्तेन तदैक्यं युक्तं  
न तु परस्य प्रवेशस्तस्यासद्वत्त्वादित्याशङ्क्याऽऽह । अत्रेति । सृष्टेः कार्ये प्रत्यगाभास  
यदसत्तदं तमसस्तत्त्वव्याप्तिप्रवेश इत्यर्थः ॥ ५०१ ॥

ब्रह्मादावित्यनेनापि जनिमत्तार्थमुच्यते ॥

कृत्स्नसंसारभूमौ देहेष्विति च भण्यते ॥ ५०२ ॥

इहशब्दार्थं भाष्योक्तं बदन्यब्रह्मादिस्तन्मर्षयन्तोऽवित्यस्यार्थमाह । ब्रह्मादाविति ।  
सर्वमपीत्यपिशब्दस्य सन्नन्धः । इहशब्दार्थतया जनिमन्मात्रम्येष्टत्वात्सत्येकवचने-

४ ब्राह्मणम् ] आनन्दगिरिकृतशास्त्रप्रकाशिकारूपटीकासंवलितम् । १३६

नापि वक्तुं शक्यत्वाद्ब्रह्मचरिविवक्षितेति मत्वा ब्रह्मादावित्युक्तम् । जनिमन्मात्रमिहशब्दार्थश्चेद्देहेष्विति विशेषणं किमर्थमित्याशङ्क्याऽऽह । कृतस्तेति । सर्वस्य संसाराश्रयस्योपाधेर्ग्रहाय देहपदमित्यर्थः ॥ १०२ ॥

ब्रह्मादिस्तन्मर्पर्यन्तं देहेष्विति तथोच्यते ॥

क्रियाफलाभिसंबन्धो देहेष्वेवेति नाऽऽत्मनि ॥ १०३ ॥

कर्मफलाश्रयेष्वशनायादिमत्स्विति भागस्यार्थमाह । ब्रह्मादीति । देहेष्वेव क्रियादिसंबन्धो नाऽऽत्मनीति यथा तथा ब्रह्मादिस्तन्मर्पर्यन्तेष्वित्यादिभाष्ये कर्मफलेष्वित्याद्युच्यत इति योजना ॥ १०३ ॥

प्रत्यब्जोहमरुद्रबुद्धिचक्षुर्देहादिरूपिणाम् ॥

प्रविष्टवचसैकात्म्यं गुणप्राधान्यमुच्यते ॥ १०४ ॥

प्रवेशवाक्यस्थप्रविष्टशब्दस्यैक्यहेतुमर्थमुक्त्वा तस्यैवार्थान्तरमाह । प्रत्यब्जिति । प्रत्यब्जोहः परस्योपाधिः । मरुत्प्राणः सूत्रोपाधिः । बुद्धिरन्तःकरणं हिरण्यगर्भोपाधिः । चक्षुःशब्देन सर्वाणान्द्रियाणि लक्ष्यन्ते । स्थूले देहः स च सर्वो विराडुपाधिः । आदिशब्देनास्मदादीनामुपाधयो व्यष्टयः कर्मादि चोच्यन्ते । एतद्रूपिणामुपहितानामीशादीनां सर्वोपाधिविधुरेण ब्रह्मणैक्यं प्रविष्टशब्दार्थः । तच्चैक्यं रज्जुसर्पयोरिव गुणप्राधान्यरूपं तस्मादुपहितं सर्वमुपाधिर्हाने कल्पितत्वात्तन्मात्रमित्यर्थः ॥ १०४ ॥

न दौकते पराचीनं प्रत्यक्त्वासङ्गतः परः ॥

नेहाज्ञानमनादाय ह्यात्माऽनात्मानमीक्षते ॥ १०५ ॥

ननुपहितानां पराभेदश्चेत्तस्योपाधियोगादसङ्गतत्वहानिरुदयोगे च नोपहिताभेदस्तथाऽऽह । न दौकत इति । सर्वप्रत्यक्त्वेन भेदाभावात्तत्कल्पनेऽपि वस्तुतः सङ्गाभावस्य श्रौतत्वाद्वास्तवमसङ्गतत्वमविरुद्धमित्यर्थः । परस्य पराचीनासंबन्धे साक्षित्वासिद्धिरित्याशङ्क्याऽऽह । नेति । इहेत्यङ्गं प्रत्यञ्चमाह । श्रौतं वा मतं साक्षित्वस्याविद्याकृतत्वं विद्वत्प्रसिद्धमिति वक्तुं हिशब्दः ॥ १०५ ॥

स्थाण्वज्ञानमनादाय न चोरादीक्षणं यथा ॥

आत्माज्ञानमनादाय तद्वच्चानात्मवीक्षणम् ॥ १०६ ॥

अज्ञानतो विश्वसाक्षित्वं दृष्टान्तेन स्पष्टयति । स्थाप्निति ॥ १०६ ॥

येनान्वितोऽयं संसारी सुषुप्ते कर्मणः क्षयात् ॥

तत्स्याभाव्याचशेषः स्यात्तत्कार्यत्वाद्धटादिवत् ॥ १०७ ॥

ईशाविभिरुपहितैरभिज्ञस्यापि परस्यासङ्गत्वं साक्षित्वं च प्रसाध्याभेदे हेतुन्तरमाह । येनेति । स्वापे व्यक्तभोगहेतुकर्माभावाद्विषेपहीनः सन्नेप संसारी सति संपद्येत्यादिश्रुते-

५३४ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

न हि वैत्रस्य कृष्णसंपर्गैक्यव्यपदेशो युक्तस्तथा परोऽन जीवस्याशक्त्यमेक्यं वक्तुं विरो-  
धाविशेषादित्याह । कृष्णेति ॥ ४९७ ॥

कारणात्प्रान्यतः कार्यं तथा कार्याच्च कारणम् ॥

इत्युक्तन्यायहेतुत्वात् विरोधोऽत्र कथन ॥ ४९८ ॥

कार्यकारणयोर्मध्यसापेक्षत्वेन कल्पितत्वमित्युक्तन्यायस्याविरोधे हेतुत्वात्प्रकृतैक्य-  
विरोधो निति परिहरति । कारणादिति । द्वैतस्याविद्यातो भानाद्वस्तुनो विरोधासिद्धेः  
सामानाधिकरण्यलक्षणमैक्यमविरुद्धमित्यर्थः ॥ ४९८ ॥

अज्ञातवस्तुतत्त्वस्य दुष्करं नास्ति किञ्चन ॥

नीलीकृतं नभः पश्येच्चक्षुषा नीलवस्त्रवत् ॥ ४९९ ॥

अज्ञानादपि कथं प्रामाणिकैक्यविरुद्धकार्यकारणात्मकद्वैतधीरित्याशङ्क्य कुर्यान्मे-  
रावणुषियमित्यत्रोक्तं स्मारयति । अज्ञातेति । तत्र दृष्टान्तमाह । नीलीकृत-  
मिति ॥ ४९९ ॥

योग्यायोग्यव्यपेक्षेयं मानव्यवहृतौ भवेत् ॥

कल्पनामात्रनिष्पत्तेर्नापेक्षाऽज्ञानभूमिषु ॥ ५०० ॥

अज्ञानाधीनेऽपि भ्रमे कथं क्षुरयोग्यस्य नभसश्चक्षुषा दर्शनमित्याशङ्क्याऽऽह ।  
योग्येति । अथा नीलं वासो योग्यत्वाच्चक्षुषोऽपलब्धं शक्यते नभस्तु नीलीकृतं चक्षु-  
रयोग्यत्वात् तेन द्रष्टुं शक्यमित्याशङ्क्याऽऽह । योग्येति । आविद्यव्यवहारेषु योग्या-  
योग्यविभागापेक्षा नास्तीत्यत्र हेतुमाह । कल्पनेति । अज्ञानभूमयो विभ्रमास्तेषु  
न योग्यायोग्यविभागापेक्षा तेषां कल्पनामात्रेण निष्पन्नानां प्रतिभासमात्रदेहत्वादि-  
त्यर्थः ॥ ५०० ॥

इत्युक्तप्रतिपत्त्यर्थं हेतुरेपोऽभिधीयते ॥

प्रविष्ट इत्यनेनात्र स्वाभासैकतमोन्वयान् ॥ ५०१ ॥

ऐक्यविरुद्धाकारस्याऽऽविद्यत्वादविरुद्धं तदिति पदद्वयेनोक्तत्वा प्रविष्टपदस्यार्थमाह ।  
इत्युक्तेति । इतिना पदद्वयसामानाधिकरण्योक्तिस्तेनोक्तमैक्यं तन्निश्चयार्थमपेक्षितो  
हेतुः प्रविष्टशब्देनोच्यते इत्यर्थः । परम्य प्रवेशश्चेत्प्रविष्टस्य जीवत्वात्तेन तदैक्यं युक्तं  
न तु परस्य प्रवेशादस्यासङ्गत्वादित्याशङ्क्याऽऽह । अत्रेति । सृष्टे कार्यं प्रत्यगाभासं  
यदतलण्डं तमसस्तत्संबन्धात्प्रवेश इत्यर्थः ॥ ५०१ ॥

ब्रह्मादावित्यनेनापि जनिमत्सर्वमुच्यते ॥

कृत्स्नसंसारधर्मार्थं देहेष्विति च भण्यते ॥ ५०२ ॥

इहशब्दार्थं भाष्योक्तं वदन्ब्रह्मादित्यम्बर्प्यन्तेष्वित्यस्यार्थमाह । ब्रह्मादाविति ।  
सर्वमपीत्येवमशब्दस्य संबन्धः । इहशब्दार्थतया जनिमन्मात्रस्येष्टत्वात्सत्यैकवचने-

४ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ५३५

नापि यत्कुं शक्यत्वाद्बहुचिरविवक्षितेति मत्वा ब्रह्मादावित्युक्तम् । जनिमन्मात्रमिहशब्दार्थश्चेद्देहेष्विति विशेषणं किमर्थमित्याशङ्क्याऽऽह । कृतस्तेति । सर्वस्य संसाराश्रय-  
स्योपाधिर्ग्रहार्थं देहपदमित्यर्थः ॥ ५०२ ॥

ब्रह्मादिस्तम्बपर्यन्तं देहेष्विति तथोच्यते ॥

क्रियाफलोभिसंबन्धो देहेष्वेवेति नाऽऽत्मनि ॥ ५०३ ॥

कर्मफलाश्रयेष्वशनायादिमत्स्विति भागस्यार्थमाह । ब्रह्मादीति । देहेष्वेव क्रियादि-  
संबन्धो नाऽऽत्मनीति यथा तथा ब्रह्मादिस्तम्बपर्यन्तेष्वित्यादिभाष्ये कर्मफलेष्वित्याद्युच्यत  
इति योजना ॥ ५०३ ॥

प्रत्यब्बोहमरुद्वुद्धिचक्षुर्देहादिरूपिणाम् ॥

मविष्टवचसैकात्म्यं गुणप्राधान्यमुच्यते ॥ ५०४ ॥

प्रवेशावयवस्थप्रविष्टशब्दस्यैव हेतुमर्थमुक्त्वा तस्यैवार्थान्तरमाह । प्रत्यब्बोहिति ।  
प्रत्यब्बोहः परस्योपाधिः । मरुत्प्राणः सूत्रोपाधिः । बुद्धिरन्तःकरणं हिरण्यगर्भोपाधिः ।  
चक्षुःशब्देन सर्वाणान्द्रियाणि लभ्यन्ते । स्थूले देहः स च सर्वो विराडुपाधिः । आदिश-  
ब्देनास्मदादीनामुपाधयो व्यष्टयः कर्मादि चोच्यन्ते । एतद्रूपिणामुपहितानामीशादीनां  
सर्वोपाधिविशुरेण ब्रह्मणैक्यं प्रविष्टशब्दार्थः । तच्चैनयं रज्जुसर्पयोरिव गुणप्राधान्यरूपं  
तस्मादुपहितं सर्वमुपाधिहीने कल्पितत्वात्तन्मात्रमित्यर्थः ॥ ५०४ ॥

न ढौकते पराचीनं प्रत्यक्त्वासद्गतः परः ॥

नेहाज्ञानमनादाय ह्यात्माऽनात्मानमीक्षते ॥ ५०५ ॥

ननुपहितानां पराभेदश्चेत्तस्योपाधियोमादसद्भत्वनिस्तदयोरे च नोपहिताभेदस्त-  
थाऽऽह । न ढौकत इति । सर्वप्रत्यक्त्वेन भेदाभावात्तत्कल्पनेऽपि वस्तुतः सद्भा-  
वस्य श्रौतत्वाद्वास्तवमसद्भत्त्वमविरुद्धमित्यर्थः । परस्य पराचीनासंबन्धे साक्षित्वासिद्धि-  
रित्याशङ्क्याऽऽह । नेति । इहेत्यङ्गं प्रत्यञ्चमाह । श्रौतं वा मतं साक्षित्वस्याविद्याकृ-  
तत्वं विद्वत्प्रसिद्धमिति वक्तुं हिशब्दः ॥ ५०५ ॥

स्थाण्वज्ञानमनादाय न चोराद्रीक्षणं यथा ॥

आत्माज्ञानमनादाय तद्ब्रह्मानात्मवीक्षणम् ॥ ५०६ ॥

अज्ञानतो विश्वसाक्षित्वं दृष्टान्तेन स्पष्टयति । स्थाण्विति ॥ ५०६ ॥

येनान्वितोऽयं संसारी सुषुप्ते कर्मणः शयात् ॥

तत्स्याभाव्यावशेषः स्यात्तत्कार्यत्वाद्व्यादिवत् ॥ ५०७ ॥

ईशादिभिरुपहितैरभिज्ञस्यापि परस्यासद्भत्वं साक्षित्वं च प्रसाध्याभेदे हेतुन्तरमाह ।  
येनेति । स्वापे व्यक्तभोगहेतुकर्मभावाद्विशेषहीनः सन्नेप संसारी सति संपद्येत्यादिश्रुते-

५३६ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

यनाज्ञातब्रह्मणा तादात्म्यं गतस्तस्य कारणब्रह्मणो यत्स्वाभाव्यमप्रपञ्चत्वं तदविशेष-  
स्तन्मात्रो भवेदयमीशादितस्मिन्नध्यस्तत्वाद्यथा यद्ये मृद्विकारस्तदात्मकस्तद्वदि-  
त्यर्थः ॥ ५०७ ॥

स्वात्माभासप्रवेशो यः प्रत्यङ्मोहनिबन्धनः ॥

तज्ज्ञेष्वापि स एव स्यान्मरुद्बुद्ध्यादिरूपिषु ॥ ५०८ ॥

प्रविष्टशब्दस्य ब्रह्मात्मैक्यमर्थः समर्थितः । इदानीं तस्यार्थो नैक्यमपरान्तरे रूढेरि-  
त्याशङ्क्याऽऽह । स्वात्मेति । यो हि प्रत्यङ्मोहकृतस्तस्मिन्मोहे प्रत्यगाभासाख्यः  
प्रवेशः स एव प्रत्यगज्ञाननन्येष्वपि सर्वेषूपधाषिषु प्रवेशः प्रवेशान्तरस्यापरिच्छिन्ने पर-  
स्मिन्नयोगान्न चाऽऽभासस्याऽऽभासिनोऽन्यत्र सत्त्वमित्येकये प्रविष्टशब्दः पर्यवस्यती-  
त्यर्थः ॥ ५०८ ॥

पयोम्भोवत्सूत्ररूपं क्रियाविज्ञानशक्तिमत् ॥

कर्तृस्थभावंकं स्थासु चलं कर्मस्थभावंकम् ॥ ५०९ ॥

मरुद्बुद्ध्यादिरूपिष्विति प्रवेशाधिकरणान्युक्तानि तेषां स्वरूपमाह । पयोम्भोवदि-  
त्यादिना । व्यतिकीर्णक्षारनीरवन्मायोपाधिकारणं नानारूपं तस्य सर्वकार्यात्मकत्वात्त-  
स्मादुत्पन्नं सूत्रमप्यधीकृतभूतात्मकं क्रियाप्रधानज्ञानोपसर्जनशक्तियुक्तमित्यर्थः । कारण-  
भ्यावान्तरविशेषमाह । कर्तृस्थेति । कर्तृरूपेण जनकत्वेन स्थितं यत्स्वरूपं सूत्रकारणं  
तदुत्पन्ननिमित्तं स्यान्न्यायविचक्षणनादित्वादित्यर्थः । कार्यस्य सूत्रस्यावान्तरविशेषमाह ।  
चलमिति । बर्मरूपेण जन्यत्वेन स्थितं यत्कार्यरूपं सूत्रं तच्चलमायन्तवदित्यर्थः ॥ ५०९ ॥

बुद्ध्यात्मनोऽभिनिर्वृत्तिर्व्यवसायात्मनस्ततः ॥

हिरण्यगर्भं यं प्राहुरपादानं जगदियाम् ॥ ५१० ॥

क्रियोपसर्जनज्ञानशक्तिकहिरण्यगर्भस्य परस्मादुत्पत्तिमनुबद्धवान्तरं स्वरूपमाह ।  
बुद्ध्यात्मन इति । तमेव विशिनष्टि । व्यवसायात्मन इति । सूत्रं व्यावर्तयति ।  
तत इति । अज्ञानात्परस्मादित्यर्थः । ततो बुद्ध्यात्मोत्पत्तावपि हिरण्यगर्भस्य क्रियायातं  
तदाह । हिरण्यगर्भमिति । तत्र श्रुतिसूत्रो प्रमाणयति । प्राहुरिति । तस्मिन्नेव कार्य-  
लिङ्गकमनुमानं सूत्रयति । उपादानमिति ॥ ५१० ॥

वैराजं स्थानमासाद्य क्ष्मादिदेशविभागवान् ॥

देवताकरणो देव एष एवोच्यते विराट् ॥ ५११ ॥

वैराजं स्वरूपमाह । वैराजमिति । परात्मैव सूत्रादिहेतुमीयानी मूकः पृथिव्या-  
दिपञ्चाद्देशविभागवान्वैराजं स्थूलप्रपञ्चात्मकं स्थानं प्राप्य विराडुच्यते स चाग्निमूर्धा-  
यवपवनानित्यर्थः ॥ ५११ ॥



४ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ५३७

तथा च मन्त्रवर्णोऽत्र ह्यग्निर्धूयेति दृश्यते ॥

तदुपादानमात्राः स्युर्देवताः स्वाभिमानजाः ॥ ५१२ ॥

उक्ते विरागि पूर्वोक्तमेव मानं स्मारयति । तथा चेति । धौर्मूर्धानमस्य विप्रा वदन्ती-  
त्याद्या स्मृतिरपि दर्शिते विरागि यथोक्तश्रुतिमूला भवति मानमिति वक्तुं हिशब्दः ।  
विराजः सकाशादुत्पत्तिमनुवदन्निन्द्रादिदेवतास्वरूपं संगृह्णाति । तदुपादानेति । इन्द्रोऽ-  
हमित्याद्यभिमानित्वेन साधकावस्थायां पुमानवस्थितत्वेन तद्वासनाऽपि देवतासु फलभू-  
तासु हेतुरित्याह । स्वाभिमानजा इति ॥ ५१२ ॥

आधिभौतिकभूतानां तथैवाध्यात्मरूपिणाम् ॥

पूर्वोक्तानां परिच्छेदो ह्यविद्याकारमकर्मभिः ॥ ५१३ ॥

भवन्त्वेवंविधानि प्रवेशाधिकरणानि तेषु प्रविष्टं चैतन्यमेकमनेकं वाऽऽद्ये जीवभेदव्य-  
वहारायोगाद्वितीये त्वद्वैतहतिरित्याशङ्क्याऽऽह । आधिभौतिकेति । तथैवेत्याधिदैवि-  
कभूतसमुच्चयार्थः । पूर्वोक्तानां प्रत्यङ्गोहमरुद्ध्वादीत्यादावुक्तानामिति यावत् । तत्तदुपा-  
धिषु प्रविष्टचैतन्यस्यैक्येऽपि जीवभेदव्यवहारोऽविद्यादिवशादित्यर्थः । अविद्यादेरविद्य-  
मानपरिच्छेदपरिनिर्माणनिपुणताद्येतनार्यो हिशब्दः ॥ ५१३ ॥

सूत्रादिस्थाणुपर्यन्तं जगत्सृष्ट्वाऽऽत्ममायया ॥

स्वाभासैकसहायात्मा तदेव प्राविशद्दरिः ॥ ५१४ ॥

प्रवेशवाक्यार्थमुपसंहरति । सूत्रादीति । एकः स्वाभासः सहायोऽस्य स स्वाभा-  
सैकसहायः स चासावात्मा च स्वसृष्टं जगत्प्राविशदिति योजना । सृष्टौ प्रवेशे च  
साधारणं हेतुमाह । आत्मेति । प्रविष्टस्य तत्र तत्र शालयितृत्वं सूचयति । हरि-  
रिति ॥ ५१४ ॥

ननु व्याक्रियतेत्युक्तं स्वयमेव जगत्पुरा ॥

कर्मकर्तुक्तितोऽकस्मात्कथं कर्ताऽभिधीयते ॥ ५१५ ॥

व्यक्तत्वेष्टा परमात्मा सृष्टौ प्रविष्टस्तस्मिन्नित्युक्तमाशेषति । नन्विति । पुरा तत्रा-  
भरूषाम्यामित्यत्रेति यावत् । तत्र स्वयमेव जगतो व्याक्रियेत्येतदवयवोक्ती शब्दो नास्ती-  
त्याशङ्क्याऽऽह । कर्मेति । कर्मकर्तारि लकारदर्शनाज्जगतः स्वयमेव व्याक्रियेत्येव सति  
द्रष्टुरभावात् तस्य प्रवेष्टृत्वमित्याह । अकस्मादिति ॥ ५१५ ॥

परात्मनः प्रवेशोऽपि न्यायं संनच्छते न च ॥

नेहासौ मकृतो यस्मादतो नासौ प्रवेशभाक् ॥ ५१६ ॥

परस्याप्रवेशे हेत्वन्तरमाह । परात्मन इति । यद्यपि परमात्मा जगतः स्रष्टा वेदा-  
न्तेष्वभिगतस्तथाऽपि नैव तस्य प्रवेशो न्यायमनुसरतीत्यर्थः । कथं न्यायासंगतित्वा-

५४० सुरेश्वराचार्यकृतं बृहदारण्यकोपनिषद्भाष्यवार्तिकम् । [ प्रथमाध्याये-

उभयविक्रयया जगच्छब्दप्रयोगस्तार्हं केत्याशङ्क्य तद्वेदमित्यादावित्याह । अव्य-  
क्तमिति । व्याकृताव्याकृतोक्तित इत्येतदेवात्र व्यक्तीकृतमिति न पौनह-  
क्त्यम् ॥ ५२७ ॥

यन्मदन्यदिति चोक्तेः परस्य प्रकृतत्वतः ॥

सशब्देन परामर्शः परस्येह भवेदतः ॥ ५२८ ॥

अव्याकृतवाक्ये परस्य प्रकृतत्वात्तस्य प्रवेशवाक्ये सशब्देन परामर्श उक्तः ।  
यदि तस्य तत्र प्रकृतत्वं नेष्टं तथाऽपि यन्मदन्यन्नास्तीत्यत्र प्रकृतत्वात्तस्यात्र सशब्देन  
परामर्शात्तस्यैव स्पष्टं स्पष्टे जगति प्रवेशो युक्त इत्याह । यदित्यादिना । इहेति  
प्रवेशवाक्ययोक्तिः । परस्य सर्वनाम्ना परामर्शं तस्यैव स्पष्टे जगति प्रवेशः सिध्यतीति  
फलितमाह । अत इति ॥ ५२८ ॥

अव्यावृत्ताननुगतयायात्म्यादात्मवस्तुनः ॥

ननु प्रवेशस्तस्येह कथं श्रुत्योपदिश्यते ॥ ५२९ ॥

प्रवृत्तान्तरेण तस्य प्रवेशमाश्लिषति । अव्यावृत्तेति । इहेति बुद्ध्यादिनि-  
र्देश ॥ ५२९ ॥

अप्रविष्टं यतो वेदम परिच्छिन्नेन शक्यते ॥

प्रवेष्टुं पुरुषेणैवं न खेनैतद्विधर्मतः ॥ ५३० ॥

कथमिति सूचितानुपपत्तिमेव स्पष्टयति । अप्रविष्टमिति । पुरुषवदाकाशेन वेदम न  
प्रवेष्टुं शक्यं तस्यापरिच्छिन्नत्वेन तद्वैलक्षण्यादतो न पूर्णस्य क्वचित्प्रवेशसिद्धिरि-  
त्याह । एवमिति ॥ ५३० ॥

सर्वगाणामपि यथा भूतानां परिणामतः ॥

सर्पादीनां प्रवेशः स्यादुपलब्धौ मतं यदि ॥ ५३१ ॥

निदर्शनवशादाशङ्कते । सर्वगाणामिति । यथा पृथिव्यादिभूतानां सर्वकार्यव्या-  
पिनामपि परिणामवशात्प्राप्तसर्पकृमिकीटादिभावानां तेनैव सर्पाद्याकारेण पापाणादानीदौ  
प्रवेशस्तथा परस्य सर्वगतस्यापि जीवाण्यपरिणामद्वारा बुद्धौ प्रवेशः स्यादिति यदि  
मतमिति शङ्कार्थं ॥ ५३१ ॥

युतसिद्धनिवृत्त्यर्थं सहजोक्त्याऽभिधीयते ॥

अश्मनः परिणामत्वात्सर्पादेः परिपाकतः ॥ ५३२ ॥

पृथिव्यादीनां सर्पाद्यात्मना पापाणानीं प्रवेशो न युक्तः पापाणे सहजोऽन्तस्थः सर्प  
इति भाष्यविरोधादित्याशङ्क्य सहजशब्दार्थमाह । युतेति । पापाणाद्वाहः सर्पाद्विस्तृता-  
स्पृशेव सिद्धस्तत्र प्रविष्ट इति शङ्कापोहार्यं सहजशब्देनोक्त इत्यर्थः । पापाणादौ सर्पादेः  
सहनत्वे हेतुमाह । अश्मन इति । सर्पमण्डूकदेरश्मादिरूपेण स्थितभूतपञ्चकपरिणाम-

ॐ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ५४२

त्वात्तत्र सहनत्वमित्यर्थः । कथमश्माद्यात्मकभूतपञ्चकस्य सर्पादिरूपेण परिणामस्तत्राऽऽह । परिपाकत इति ॥ ५३२ ॥

दृश्यतेऽन्तस्थतोयानां बहिष्ठः परिपाकतः ॥

परिणामः पदार्थानां क्रिमिसर्पादिलक्षणः ॥ ५३३ ॥

कालादिपाक्वशात्तृथिव्यादिपञ्चकस्य सर्पादिपरिणाममनुभवेन साधयति । दृश्यत इति । अस्मदुदरेषु पापाणादिषु चान्त म्यानि यानि तोयोपलक्षितानि भूतानि पदार्थशब्दितानि तेषां पाक्वशात्परिणामः सर्पादिलक्षणो बहिष्ठो लक्ष्यतेऽतस्तद्रूपेणाश्मादावपरिच्छिन्नभूतानुप्रवेशवदपरिच्छिन्नस्यापि परस्य जीवाकारेण बुद्ध्यादौ प्रवेशसिद्धिरित्यर्थः ॥ ५३३ ॥

नैवं यस्मादनापन्नधर्मान्तर इहोच्यते ॥

कार्ये प्रविष्टः स्रष्टव्यं पुमान्वेव तत्कृतम् ॥ ५३४ ॥

पूर्ववाद्याह । नैवमिति । यथा देवदत्तोऽनेकशिल्पपर्यवदातः स्वकृत वेश्म प्रविशति तथैव स्रष्टा सृष्टे कार्यं बुद्ध्यादावप्राप्तपरिणामविशेषः सन्प्रविष्टोऽस्तीति तत्सृष्टेत्यादिश्रुत्या यस्मादुच्यते तस्मान्नोपदिष्टदृष्टान्तवशादाशङ्का सावकाशेत्यर्थः ॥ ५३४ ॥

यथा भुक्त्वैति नगरं भुज्येति क्रिययोर्नरः ॥

अविशिष्टो भवेत्कर्ता भिन्नकालस्थयोस्तथा ॥ ५३५ ॥

सृष्टेदं सकलं विश्वं पश्चात्तत्प्राविशौद्भिभुः ॥

अनुपात्तान्यधर्मः सन्न तु पापाणसर्पवत् ॥ ५३६ ॥

ननु तद्वशा सृष्टे वेश्मनि ततोऽन्यस्यापि प्रवेशो दृश्यते तथा परेण सृष्टे जगत्पुन्यस्य प्रवेशो भविष्यति नेत्याह । यथेति । नैवो भुक्त्वा नगरं नृजतीत्यत्र भोजनजननविषयोरन्यवहितपूर्वोत्तरकालवर्तिन्योरेकश्चैत्रो यथा कर्ता स्वीकृतस्तथा विश्वमशेषं तदेवा नापन्नविकारः स्रष्टा प्राविशदिति श्रवणात् स्रष्टुरन्यस्य प्रवेष्टृत्वमित्यर्थः । स्रष्टृ रूपा न्तरमनापन्नस्यैव कार्ये प्रवेशश्चदणात्पापाणे सर्पाकारस्य भूतस्यानुप्रवेशवत्परस्यानुप्रवेशो नेति व्यावर्त्यमाह । न त्रिति ॥ ५३५ ॥ ५३६ ॥

न चानवच्छिन्नतनोर्निर्विभागात्मवस्तुनः ॥

पूर्वस्थानवियोगेन स्थानान्तरसमागमः ॥ ५३७ ॥

अस्तु तर्हि परस्य मार्जारादिवत्पूर्वस्थानत्यागेन स्थानान्तरसयोगात्मा प्रवेशो नेत्याह । न चेति । अपरिच्छिन्नत्वान्निरवयवत्वाच्चाऽऽत्मनो न प्रसिद्धप्रवेशसिद्धिरित्यर्थः ॥ ५३७ ॥

५४२ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

मत्तं प्रवेशश्रवणादस्तु सावयवः परः ॥

इति चेन्नैतदेवं स्यादागमोक्तिविरोधतः ॥ ५३८ ॥

प्रवेशश्रुतिवशादिरवयवत्वं त्याज्यमिति शङ्कते । मतमिति । श्रुतिविरोधात् साव-  
यवत्वं परस्येति परिहरति । नैतदिति ॥ ५३८ ॥

दिव्यो ह्यमूर्तः पुरुषो नेति नेतीति चासकृद् ॥

गीर्भनोगन्धर्माणां सर्वेषामात्मनिर्द्दतेः ॥ ५३९ ॥

आगममुदाहरति । दिव्यो हीति । द्योतनात्मकस्य चिदेकरसत्वात् । अमूर्तत्वं  
निरवयवत्वम् । पुरुषत्वं पूर्णत्वम् । सर्वविशेषनिषेधश्रुतिमधानुस्यूयति । नेतीति ।  
अस्यामुपनिषदि बहुषु देशेषु निषेधाभ्यासं सूचयति । असकृदिति । वीप्साश्रुतेरर्थ-  
माह । गीरिति । न परस्य सावयवत्वादित्संभावनेति शेषः ॥ ५३९ ॥

रात्रिबिम्बादिवर्चाहं प्रवेशोऽस्तु परात्मनः ॥

नैतद्व्याप्यमसद्भावाच्चत्संयोगवियोगयोः ॥ ५४० ॥

प्रकारान्तरेण प्रवेशोपपत्तिं शङ्कते । रवीति । तस्य परस्य केनचित्संयोगाद्यमा-  
वाञ्छ प्रतिबिम्बोपपत्तिरित्याह । नैतदिति ॥ ५४० ॥

संयोगश्च वियोगश्च यस्य येनेह वीक्ष्यते ॥

प्रतिबिम्बप्रवेशोऽयं तत्र न त्विह युज्यते ॥ ५४१ ॥

तदेव विभजते । संयोगश्चेति । प्रथममिहेति पदं लोकव्यवहारं गोचरयति ।  
द्वितीयं त्वात्मानमधिकरोति । तनेति संयोगादिप्रतियोगिनो जलादेरुक्तिः । तस्याऽऽदि-  
त्यादेरिति द्रष्टव्यम् । आदित्यादौ जलादिना संयोगादिसंभवात्प्रतिबिम्बाख्यप्रवेशसिद्धे-  
रात्मन्यसङ्गेऽनवच्छिन्ने संयोगाद्यमावाञ्छ प्रतिबिम्बरूपः प्रवेश इत्यर्थः ॥ ५४१ ॥

गुणप्रवेशवद्द्रव्य इति चेन्नानपाश्रयात् ॥

द्रव्यैकपरतद्वाप्यां गुणानामेव युक्तिमान् ॥ ५४२ ॥

प्रकारान्तरेण प्रवेशं चोदयति । गुणेति । यथा द्रव्ये गुणस्य प्रवेश एवं परस्यापि  
कार्ये प्रवेश इत्यर्थः । दूषयति । नेति । गुणापेक्षया परस्य वैलक्षण्यं हेतुमाह । अन-  
पाश्रयादिति । वैलक्षण्यं प्रकटयति । द्रव्येति । द्रव्ये प्रवेश इति शेषः ॥ ५४२ ॥

तादृक्प्रवेशो नैशस्य स्वातन्त्र्यादुपपद्यते ॥

एष सर्वेश्वर इति स्वातन्त्र्यं श्रूयतेऽसकृद् ॥ ५४३ ॥

दार्ष्टान्तिकेऽनुपपत्तिमाह । तादृगिति । न हि कारणं कार्यतन्त्रं वैपरीत्यादतो द्रव्ये  
गुणवदीश्वरस्य प्रवेशो न कार्यं युक्तः स्वतन्त्रतया गुणवैधर्म्यादित्यर्थः । कथं स्वातन्त्र्यं  
तदाह । एष इति । तत्र श्रुतेस्वातन्त्र्यं सूचयति । असकृदिति ॥ ५४३ ॥

बीजवत्स्यात्मवेशश्चैवमप्युपपद्यते ॥

जन्मादिविक्रियाधर्मप्रसक्तेरात्मवस्तुनः ॥ ५४४ ॥

प्रकारान्तरेण प्रवेशमुपन्यस्य निरस्यति । बीजवदिति । फले बीजस्य प्रवेशवत्कार्ये परस्य प्रवेशो न युक्त इत्यत्र हेतुमाह । जन्मादीति ॥ ५४४ ॥

स्थूलादिविक्रियापट्टप्रतिषेधश्रुतेर्न च ॥

प्रवेशो ब्रह्मणोऽयुक्तः फले बीजादिवत्सदा ॥ ५४५ ॥

आत्मनो विक्रियावत्त्वे का क्षतिस्तत्राऽऽह । स्थूलादीति । स्थूलादेरस्यादिविक्रियापट्टस्य च निषेधश्रुतेर्नाऽऽत्मनो विकारितेति योजना । आत्मनो विकारित्वाभावे फलितमाह । प्रवेश इति । अयुक्त इति च्छेदः । सदाशब्दश्चात्र योजनीयः । आदिपदं बीजातिरिक्तफलप्रविष्टसर्वसग्रहार्थम् । अथवा स्थूलादिद्वैतजन्मादिविक्रियापट्टस्य फले बीजवत्प्रवेशे ब्रह्मण्यपि प्रसक्तस्य श्रुतिस्मृत्योर्निषेधश्रुतेः सदादर्शनाच्चैव ब्रह्मणस्तथा प्रवेशो युक्त इति हेत्वन्तरमाह । स्थूलादीति ॥ ५४५ ॥

ननु पापाणसर्पेण पुनरुक्तमिदं कथम् ॥

फले बीजवदित्युक्तं नैव दोषो भवेत्कुतः ॥ ५४६ ॥

फलबीजद्वयान्तस्य पापाणसर्पद्वयान्तेन पुनरुक्तिं शङ्कते । नन्वाति । पुनरुक्त्यभावं प्रतिजानीते । नेति । अर्थविशेषाभावे दुर्बारा सेत्याक्षिपति । कुत इति ॥ ५४६ ॥

भागभाग्यभिसंबन्धः ख्यातो बीजफलात्मनोः ॥

आधाराधेयसंबन्धस्तत्राश्मोरगयोः स्फुटः ॥ ५४७ ॥

अर्थविशेष वदन्नुत्तरमाह । भागेति । बीजफलयोरवयवावयवित्वं पापाणसर्पयोरधारधेयतेति न पुनरुक्तिरित्यर्थः । तत्रेति निर्धारणे सप्तमी ॥ ५४७ ॥

परस्मादन्य एवेह संसारी प्राविशज्जगत् ॥

परिच्छिन्नस्य लोकेऽपि प्रवेश उपपद्यते ॥ ५४८ ॥

परस्य सर्वप्रकारप्रवेशासंभवे प्रवेशश्रुतेरालम्बनं वाच्यमित्याशङ्क्य पूर्वपक्षमुपसंहरति । परस्मादिति । इह श्रुतौ यो जगत्प्राविशदित्युक्तः स परस्मादन्यः संसार्येवेति योजना । किंच परस्मादन्यस्य प्रवेशो लोके युक्त्यनुसारीत्याह । परिच्छिन्नस्येति । न च श्रुतिविरोधः परस्यैव जीवभावमापन्नस्य प्रवेशवादिन्मादिति भावः ॥ ५४८ ॥

सप्तप्रवेष्टोरेकत्वाच्चैवमप्युपपद्यते ॥

सृष्ट्वा जगत्सृष्टिमनु तदेव प्राविशच्छ्रुतेः ॥ ५४९ ॥

एवं पूर्वपक्षे सिद्धान्तमाह । सप्तमिति । जगतो हि परः स्रष्टेति वेदान्तमर्यादां सङ्केत

५४४ सुरेश्वराचार्यकृतं बृहदारण्यकोपनिषद्भाष्यवातिकम् [ प्रथमाध्याये-

च प्रवेशा तत्समृद्धा तदेवानुप्राविशदित्येककर्तृकत्वश्रुतेरत परस्मादन्यस्य प्रवेशो नैव युक्त । अपिरवधारणार्थ इति योजना ॥ ५४९ ॥

पर एव प्रविष्टश्चेत्प्रविष्टानामनेकतः ॥

तदनन्यत्वतः प्रापन्महेशस्याप्यनेकता ॥ ५५० ॥

परस्य प्रवेशे तस्य नानात्वप्रसक्तिरित्यनिष्टाप्रति शङ्कते । पर इति । प्रविष्टानामनेकत्वेऽपि कथमीशस्यानेकत्वमित्याशङ्क्य प्रविष्टैरभेदादित्याह । तदनन्यत्वत इति ॥ ५५० ॥

नैष दोषो यतो नेह भेदेनेशस्य संगतिः ॥

आत्मत्वरूपतस्तस्य ह्यात्मा चाभेदसंगतेः ॥ ५५१ ॥

प्रविष्टेषु परस्य भेदेन न संयोगादिसंबन्ध आत्मत्वेन तत्स्वरूपत्वान्न चाऽऽत्मत्वेऽपि भेदेन समतिरभेदेनैवाभ्यसंगतेरेवाऽऽत्मत्वसम्भवादतो न परस्यानेकतेति परिहरति । नेत्यादिना । आत्मत्व नाम निरुपचरितस्वरूपत्वं तदैकात्म्यसंगतेराशेषकमिति प्रसिद्धमिति वक्तुं हिशब्द ॥ ५५१ ॥

अनन्यत्वं प्रविष्टैः स्यान्नानात्वमिति दर्शणम् ॥

बहूनामेकयोगित्वादेकत्वं किं न चोच्यते ॥ ५५२ ॥

परस्य प्रविष्टैरभेदेऽपि नानात्वमनेकाभिन्नत्वादित्याशङ्क्याऽऽह । अनन्यत्वमिति । प्रविष्टैरनन्यस्य तैरेवान्यत्वे निरुद्धेऽपि बहुभिरभेदात्तद्वन्नानात्वे क समाधिरित्याशङ्क्याऽऽह । बहूनामिति । एकस्य बहुभिरभेदादनेकत्वं चेद्बहूनामेकस्मादभेदादेकत्वं किं न स्यादित्यर्थ ॥ ५५२ ॥

न च नानात्वकृल्लोके संयोगोऽभेदकारणात् ॥

तथाऽऽगमविरोधश्च बहुत्वं चेत्परात्मनः ॥ ५५३ ॥

परत स्वगतभेदानेकामिन्नत्वात्तद्वदित्यत्रानेके तत्त्वत स्वगतभेदहीना एकाभिन्नत्वादेकवदिति प्रत्यनुमानमुक्तत्वाऽभिन्नत्वस्य भेदसाधकत्वे लोकविरोधमाह । न चेति । यथा संयोगोऽभेदवत्तथा नाभेदो नानात्वकारी दृष्टस्तस्याभेदकत्वादेव तद्विरोधित्वादित्यर्थ । भेदसाधनस्यानुमानेन लोकप्रसिद्ध्या च विरोधवदागमेनापि सोऽस्तीत्याह । तथेति ॥ ५५३ ॥

एको देवो बहुभेतिमन्त्रब्राह्मणयुक्तिः ॥

वियद्वदेकलस्तस्मादीश्वरोऽभ्युपगम्यताम् ॥ ५५४ ॥

भाष्योक्तमन्त्रब्राह्मणम्या नानात्वस्य दुर्निरूपत्व युक्तेश्च न तत्परस्वेति प्रतिज्ञात विरोधमेव स्पष्टयति । एक इति । नानात्वायोगे फलितमाह । वियद्वदिति । परस्वगततात्त्विकभेदहीनो भेदत्वादावाशब्दित्यर्थ ॥ ५५४ ॥

४ ब्राह्मणम् ] आनन्दगिरिकृतशास्त्रनकाशिकाख्यटीकासंवलितम् । ५४५

आस्तां तावत्प्रवेशोऽयं न्याय्योऽन्याय्यो यथा तथा ॥

दोषान्तरमिह प्राप्तं तच्चावत्प्रविचार्यते ॥ ५५५ ॥

परस्य प्रवेशे नानात्वप्रसङ्गं प्रत्याख्याय दोषान्तरं चोदयति । आस्तामिति । युक्तोऽयुक्तो वा येन केनापि प्रकारेण प्रवेशोऽस्मि श्रुतिवशादिति योना । श्रुत्यवष्टम्भेन संक्षिप्तः प्रवेशः प्रपञ्चयितव्यः पश्चादिति तावच्छब्दः । अनेकत्वदोषाभावेऽपि परस्य प्रवेशपक्षे दोषान्तरं प्राप्तोति तच्च निराकर्तुं शक्यमशक्यं वेति विचार्याशक्यमिति निर्धार्योच्यत इत्याह । दोषान्तरमिति । तस्यापि निरासो भावीति तावच्छब्दः ॥ ५५५ ॥

संसारित्वान्यविष्टानां परस्य तदभेदनः ॥

संसारित्वं प्रसक्तं चेन्न भूदाद्यत्ययश्रुतेः ॥ ५५६ ॥

तदेत दर्शयति । संसारित्वादिति । परः संसारी तदभिन्नत्वात्तद्वदित्यनुमानं दूषयति । नेत्यादिना । योऽशनायापिपामे शोकं मोहं जरां मृत्युमत्येतेत्यशनायादिगून्यत्वं परस्य श्रूयते तत्कुतोऽस्य संसारित्वं श्रुतिगोपादित्यर्थः ॥ ५५६ ॥

सुखिदुःखित्यमोहादिदर्शनान्नांति चेन्मतम् ॥

नर्व वेदान्तवाक्येषु न लिप्यत इति ध्रुतेः ॥ ५५७ ॥

अनुभामनुमत्य शङ्कते । सुखीति । न भूदादिवैषुष्यं परम्येति शेषः । उक्तमेव ममाभिप्राह । नैवमिति ॥ ५५७ ॥

५४६ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

दुःखीति । दुःखमेव काश्चिदुःखिनः साक्षीत्याशङ्क्याऽऽह । दुःखिन इति । तथेत्यु-  
क्तेति यावत् ॥ ५६० ॥

नर्ते स्याद्विक्रियां दुःखी साक्षिता का विकारिणः ॥

पीविक्रियासहस्राणां साक्ष्यतोऽहमविक्रियः ॥ ५६१ ॥

दुःखित्वासाक्षित्वयोरेकप्रायोगे हेतुमाह । नेति । परिणामित्वं विना न दुःखितेत्यर्थः ।  
परिणामित्वेऽपि साक्षित्वमाशङ्क्याऽऽह । साक्षितेति । तस्य जाड्यादसाक्षितेत्यर्थः ।  
विकारिणोऽसाक्षित्वे फलितमाह । पीविक्रियेति । प्रत्यगात्मा निर्विकारो बुद्धितद्वृ-  
त्तिसाक्षीत्युक्तम् ॥ ५६१ ॥

सुखदुःखादिसंबद्धां यथा दण्डेन दण्डिनम् ॥

राषको वीक्षते बुद्धि साक्षी तद्वदसंहतः ॥ ५६२ ॥

तदानीं तस्य साक्ष्येण योगश्चेदसङ्गतज्ञानियोगश्चेदसाक्षितेत्याशङ्क्याऽऽह ।  
सुरेति । राषकः साधको द्रष्टेति यावत् । यथा द्रष्टा दण्डेन युक्तं मैत्रमीक्षमाणो न  
स्वयं दण्डी तथा सुखादिमती बुद्धिमसंहतः सन्प्रत्यक्षाक्षी न सुखादिना युज्यतेऽतो  
वस्तुतोऽसङ्गतस्य कल्पितसंबन्धात्साक्षितेत्यर्थः ॥ ५६२ ॥

शरीरेन्द्रियसंघात आत्मत्वेन गता धियम् ॥

नित्यात्मज्योतिषा दीप्तां विदीपन्ति सुखादयः ॥ ५६३ ॥

सुखादिमती बुद्धिरेव नाऽऽत्मेत्युपपादयति । शरीरेति । देहादात्मत्वेन स्थितां  
सामासां बुद्धिं सुखादयो व्यावर्तयन्ति तद्विदुःसुखादिविषयमव्ययमिति न चितः संसा-  
रितेत्यर्थः । सुखादीनां चेतनधर्मत्वप्रसिद्धे बुद्धिरव्ययत्वमुक्तमिति चेन्नत्याह । नित्येति ।  
आत्मचेतन्यव्याप्तबुद्धिरव्ययत्वादात्मधर्मत्वप्रसिद्धिरित्यर्थः ॥ ५६३ ॥

पराहयेव तु सर्वाणि प्रत्यक्षादीनि नाऽऽत्मनि ॥

मतीच्येव प्रवृत्तं तत्सदसीति वचोऽञ्जसा ॥ ५६४ ॥

प्रत्यक्षादीनामनात्मविषयत्वादात्मविषयत्वाच्चाऽऽत्मस्य भिन्नविषयतया मिथो विरोधो  
नेत्यत्र श्रुतिं प्रमाणयति । पराञ्जीति । पराधि खानोति श्रुतेरनात्मविषयाणि प्रत्यक्षा-  
दीनि नाऽऽत्मविषयाणि भान्तरात्मश्रुतिं विशेषणात्सदसीत्यादिवचस्त्वसंसारित्वप्रति-  
पादकमात्मन्येत तात्पर्येण प्रवृत्तमती न मिथो विरोध इत्यर्थः ॥ ५६४ ॥

विज्ञातारमरे केन न दृष्टेरिति च स्फुटम् ॥

अन्यदेवेति वाक्याच्च प्रत्यक्षं नाऽऽत्मगोचरम् ॥ ५६५ ॥

प्रत्यक्षोदरात्माविषयत्वं भाष्योक्तश्रुत्याऽप्याह । विज्ञातारमिति । स्फुटमात्मनो  
दृष्टिविषयत्वनिषेधादिति शेषः । प्रत्यक्षमित्यनुमानादिरूपलक्षणम् ॥ ५६५ ॥



किंतु बुद्ध्यापुपाधौ तदात्मच्छायैककर्मकम् ॥

तथा दुःख्यहमित्यादौ मत्सम्भुपचारतः ॥ ५६६ ॥

सुख्यहमित्याद्यध्यक्ष्य तां हि को विषयस्तत्र नोपाध्यश्रयेत्यादावुक्तं स्मारयति । किं त्विति । देहद्वयरूपोपाधावात्माभासोदयात्तन्मात्राश्रितं सुखादि विषयीकृत्याध्यक्ष चरितार्थी भवतीत्यर्थः । मित्रविषयत्वाद्बिरोधे हेत्वन्तरमाह । तथेति । तदेव स्फुट्यते । दुःखीति । यथा ब्राह्मणोऽहमित्याद्यध्यक्ष कल्पिततादात्म्यविषय तथा दुःख्यहमित्यादौ यत्प्रत्यक्षं तदपि मिथ्याज्ञानमेवोपचारशब्देन विषयस्य मिथ्यात्वोक्तेरित्यर्थः ॥ ५६६ ॥

सामानाधिकरण्यस्य तथैवोपचारतः ॥

अयं दुःख्यहमस्मीति विषयेण तदीक्षणात् ॥ ५६७ ॥

प्रकृताध्यक्षस्य मिथ्यात्वे हेतुं साधयति । सामानाधिकरण्यस्येति । ब्राह्मणोऽहमित्यैक्यस्य मिथ्यात्वात्तद्विषयाध्यक्षस्य मिथ्याज्ञानत्वबहुं खिन्यात्मनि च यत्सामानाधिकरण्यमैक्यमध्यक्षविषयस्तस्योपचारतो मिथ्यात्वाद्विषयिणोऽपि तस्य मिथ्याज्ञानतेत्यर्थः । विषयस्य मिथ्यात्वमेव कथमित्याशङ्क्याऽऽह । अयमिति । विषयिणो विषयेणैक्यभागाद्रूप्यादिवैक्यस्य मिथ्यात्वं न चान्यस्यान्यात्मत्वमभिध्येत्यर्थः ॥ ५६७ ॥

नासिकाग्रे महदुःखं पादाङ्गुष्ठाग्र एव च ॥

देहावयवदुःखादेः शाल्यस्याशोऽऽत्मदुःखितो ॥ ५६८ ॥

आत्मनो दुःखित्वाभावे हेत्वन्तरमाह । नासिकेति । दुःखोदादित्यादिपदेन सुखादि गृह्यते ॥ ५६८ ॥

प्रतीचि चेद्देवदुःखं व्यापि चैतन्यवद्भवेत् ॥

द्रष्टृस्थत्वान्न कर्मस्य द्रेष्टुं दृश्येत बोधवत् ॥ ५६९ ॥

किंच दुःखमात्मनि व्याप्यवृत्तिप्रदेशवृत्तिर्वा प्रथमे देहाद्वहिरपि तद्धी स्यात् च तद्धेतुभावानेति वाच्यं तथा ऋति तद्व्याप्यवृत्तित्वस्याप्रामाणिकत्वात्तस्य स्वसत्ताया प्रतीत्यव्यभिचारित्वान्न द्वितीयः सर्वगतस्य प्रतीचोपास्तवप्रदेशाभावात्कल्पितप्रदेशाश्रितं दुःखमपि तथेति मत्वाऽऽह । प्रतीचीति । दुःखादेरात्मपरमत्वे दोषान्तरमाह । द्रष्टृस्थत्वादिति । द्रष्टरि स्थितत्वात्कर्मत्वेन स्थितं सद्दुःखादि तैत्रैव दृष्ट्या न दृश्येत स्वगतप्रहेत्यस्यापि ग्रहप्रसङ्गाद्यथा बोधो न कर्मत्वेन गृह्यतेऽनवस्थापनात्तद्वदस्ति च दुःखादेरात्मदृश्यत्वमतो न तद्धर्मतेत्यर्थः ॥ ५६९ ॥

स्वात्मनस्त्वेव कामाश्च स्वात्मार्थत्वश्रुतेर्भवेत् ॥

आत्मैकविषयं सौख्यमिति चेन्मन्यसे न हि ॥ ५७० ॥

सुखादेरात्माश्रयत्व श्रुतेराशङ्कते । स्वात्मनस्त्विति । सुखं तावदात्माश्रयमात्म

५४८ सुरेश्वराचार्यवृत्तं बृहदारण्यकोपनिषद्भाष्यवार्तिकम् [ प्रथमाध्याये-

नस्तु कामायेति सुखसाधनस्याऽऽत्मार्थत्वश्रुतेस्तत्तदापिनाभूत् दुःखमपि तत्रैवेत्यात्मनि  
सत्सारित्वं श्रौतमित्यर्थः । श्रुतेरनुभवानुसारित्वद्योतनार्थो हि शब्दः । आत्मन्याविद्यस-  
सारित्वानुवादेन परानन्दत्वप्रतिपादकमात्मनस्तु कामायेत्यादिवाक्यमिति मत्वाऽऽह ।  
न हीति ॥ ५७० ॥

यत्र वा अन्यदित्युक्तेरविद्याविषयं तु तत् ॥

दुःखित्वं नाऽऽत्मनि ज्ञेयं यत्र त्वस्येति निहृतेः ॥ ५७१ ॥

तदाविद्यसत्सारानुवादीत्यत्र गमकमाह । यत्रेति । आत्मनि सत्सारित्वस्याप्रति-  
पाद्यत्वं व्यावर्त्यमाह । दुःखित्वमिति । तत्रापि गमकमाह । यत्र त्विति ॥ ५७१ ॥

मम तावदिदं बुद्धौ भवद्भ्यो यत्र रोचते ॥

प्रत्यक्प्रवणया इष्ट्या ससारो नाऽऽत्मनीक्ष्यते ॥ ५७२ ॥

बिद्वत्प्रत्यक्षविरोधाच्च नाऽऽत्मनः सत्सारित्वेत्याह । ममेति । यदनर्थात्मकं दुःखादि-  
भवता स्वार्थं नेष्ट तदिदं विदुषा तावत्साभासाया बुद्ध्यानुभूयते तत्र तदात्मस्वमनुभववि-  
रोधादित्यर्थः । आत्मस्वत्वेनापि तस्यानुभवोऽस्तीति चेत्तेत्याह । प्रत्यगिति ॥ ५७२ ॥

मम तार्किकसमयविरोधश्चेत्यस्यज्यते ॥

इच्छाद्वेषादिमानात्मा यतस्तैरभ्युपेयते ॥ ५७३ ॥

आत्मनः सत्सारित्वं तर्कशास्त्रप्रामाण्यादिति शङ्कते । मतमिति । कथमात्मनोऽसत्सारित्वे  
तद्विरोधस्तत्राऽऽह । इच्छेति । इच्छादयः कचिदाश्रिता गुणत्वाद्रूपवदित्यनुमानात्पारि-  
श्रेण्यात्तेषामात्माश्रयत्वात्तेषामेव च बहुलानर्थात्मतया सत्सारत्वादात्मनोऽसत्सारित्वे तन्म-  
तविरोधः स्यान्न च प्रामाणिकसमयविरोधे तत्त्वव्यवस्थेत्यर्थः ॥ ५७३ ॥

नैव निःशेषतर्कभेदविरोधोऽभ्युपेयते ॥

सिद्धान्तो दुःस्थितोऽत्यर्थं तदा चः प्रामुष्याद्बुधम् ॥ ५७४ ॥

किमात्मनोऽसत्सारित्वं कतिपयतर्काविरोधोऽपेक्षितः किंवा सर्वतर्काविरोधः आद्ये  
श्रौततर्काविरोधस्य भूतेऽपि सत्त्वात्तदसत्सारित्वेत्याह । नैवमिति । कल्पान्तरमनूय-  
य्यति । निरक्षेपेति । नैव तार्किकसिद्धान्तोऽपि न सिद्ध्यति न हि तत्र सर्वतर्कावि-  
रोधो मिथो वैदिकतर्कैश्च विरोधादतस्तेर्कशास्त्राणाममानत्वात्तद्विरोधो न समाधिगर्हणी-  
त्यर्थः ॥ ५७४ ॥

न च तार्किकमुक्त्याऽपि प्रतीचीहामुखात्मता ॥

यतोऽवगम्यते तस्मान्नैवमिति सुखमास्यताम् ॥ ५७५ ॥

ननु तर्कशास्त्राणामात्मनः सत्सारित्वे विवादोऽपवात्तस्मिन्नेव मानत्वात्तदुक्तानाधित  
श्रुत्या तत्सत्सारित्वसिद्धिरप्याह तदसत्सारित्वं युक्तिमयानुमुक्तभिरुपगन्तुमशक्यं

४ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ५४९

नेत्याह । न चेति । इच्छादीनां मनोधर्मतया पारिशेष्यासिद्धेरुक्तत्वात्तदीययुक्त्याऽपि प्रतीचः संसारित्वानवगमात्तदसंसारित्वं मुमुक्षुभिर्निर्भेदैरभ्युपगन्तुं शक्यमित्यर्थः ॥ ५७५ ॥

पराकर्षत्युपगम्येन दुःखेन स्याद्विशेषणम् ॥

न प्रत्यक्षात्ररूपस्य विरोधादुष्णशीतवत् ॥ ५७६ ॥

तार्किकयुक्तीनामनाभासत्वात्तद्व्याप्यसंसारित्वदृष्टेस्तमसंसारिणं निश्चित्य मुमुक्षुभिरभयैः स्थातुमशक्यमित्याशङ्क्याऽऽह । परागिति । पराकर्षतीचोर्मियो विरोधाद्विशेषणविशेष्यत्वायोगे दृष्टान्तमाह । उष्णोति ॥ ५७६ ॥

प्रत्यक्षाविषयत्वं च प्रतीचः प्रागवादिषम् ॥

तच्छायापाश्रयाद्यस्मात्प्रत्यक्षस्यापि मानंता ॥ ५७७ ॥

आत्मनोऽपि प्रत्यक्षत्वोद्भूतेन विशेष्यत्वमित्याशङ्क्याऽऽह । प्रत्यक्षेति । “मात्राद्विषयं मानं प्रत्यगात्मनि साक्षिणि । न व्यापारयितुं शक्यम्” इत्यादावित्यर्थः । किंचाऽऽत्माभासावष्टम्भात्प्रत्यक्षस्य तत्त्वसिद्धिर्जडस्य स्वतोऽसिद्धेरतो न तेनाऽऽत्मसिद्धिरित्याह । तच्छायेति ॥ ५७७ ॥

यो यतो लिप्सते नासावर्किचित्को ह्यनर्थिने ॥

भिक्षां दातुमलं तद्वज्ज्ञेयं स्वार्थपरार्थयोः ॥ ५७८ ॥

आत्मप्रकाशव्यक्षेणाऽऽत्मा प्रकाशयो नेत्येतद्वृष्टान्तेनाऽऽह । यो यत इति । लिप्सते भिक्षामिति संबन्धः । भिक्षुकस्य भिक्षां दातुमसामर्थ्ये हेतुः । अर्किचित्को ह्येति । तत्रैव हेत्वन्तरम् । अनर्थिने इति । न हि धनवते निराकाङ्क्षायः भिक्षुको भिक्षा क्षमो दातुमित्यर्थः । दार्ष्टान्तिकमाह । तद्वदिति । आत्मन्यनडेऽनपेक्षे च नडे सापेक्षे च स्वरूपमुक्तदृष्टान्तेन ज्ञेयम् । न हि चित्प्रकाश्यं जडं प्रत्यक्षं तत्प्रकाशकमित्यर्थः ॥ ५७८ ॥

प्रत्यक्षमन्तरेणापि भवेदुःखविशेषणः ॥

विषच्छब्दगुणं यद्वत्प्रत्यक्षेन्नैवमिष्यते ॥ ५७९ ॥

एकमानानधिगतेन सुखग्राहिणाऽऽत्मनः ॥

नित्यानुमितरूपस्य गृहीतिः स्यान्मनागापि ॥ ५८० ॥

प्रत्यक्षाविषयत्वोक्त्या प्रतीचस्तद्विषयदुःखाविशेष्यत्वमयुक्तं प्रत्यक्षाप्रत्यक्षयोः शब्दाकाशयोरिव दुःखात्मनोरपि गुणगुणित्वसंभवादिति शङ्कते । प्रत्यक्षमिति । दृष्टान्तेऽपि गुणगुणित्वं चेदेकमानप्राप्तत्वमन्यथा न तद्भावोऽतो न दृष्टान्ताद्दुःखात्मनोर्गुणगुणित्वमाह । नैवमिति । अस्तु तर्हि सुखादिमानेनाऽऽत्मनोऽपि ग्रहणमित्याशङ्क्य

५५० सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-  
सांख्यानां वैशेषिकादीनां वा श्रौयमिति विकल्प्याऽऽद्यं दूषयति । न सुखेति ॥ ५७९ ॥  
॥ ५८० ॥

एकत्वादात्मनश्चैवं विषयीकरणे सति ॥  
असंभवाच्चदन्यस्य द्रष्टृभावः प्रसज्यते ॥ ५८१ ॥

द्वितीयं प्रत्याह । एकत्वादिति । यथा सुखादि प्रत्यक्षं ते तथाऽऽत्मनोऽपि तेन  
विषयीकारे सत्येकस्मिन्देहे तदैक्यसंमतेरात्मान्तरस्य तत्रायोगादेकत्र भोक्तृद्वयानिष्टेः  
पुरुषान्तरस्यान्यं प्रत्यप्रत्यक्षत्वाद्द्रष्टृभावादात्मदृष्टत्वासिद्धिरित्यर्थः ॥ ५८१ ॥

विषयित्वमर्थैकस्य विषयत्वं च दीपवत् ॥  
मत्तं चेन्नैतदेवं स्याद्युगपद्भूत्वसंभवात् ॥ ५८२ ॥

कुतो द्रष्टृभाव एकस्यैवोभयभावादिति शङ्कते । विषयित्वमिति । एकत्रैव द्रष्टृदृ-  
श्यत्वमदृष्टमित्याशङ्क्याऽऽह । दीपवदिति । तस्य स्वगततमो निरासेन विषयविषयि-  
त्ववदेकस्यैवाऽऽत्मनो द्रष्टृदृश्यत्वसिद्धिरित्यर्थः । एकस्याऽऽत्मनो विषयविषयित्वं  
कात्स्न्येनांशाभ्यां वाऽऽद्येऽपि युगपत्क्रमेण वा नाऽऽद्य इत्याह । नैतदिति । क्रियायां  
गुणत्वं कर्तृत्वं तत्र प्राधान्यं कर्मत्वमतो युगपदेकक्रियां प्रत्येकस्य साकल्येन न गुणप्र-  
धानतेत्यर्थः । न द्वितीय एकभावेऽन्याभावादिति द्रष्टव्यम् ॥ ५८२ ॥

न व्यनक्ति प्रदीपोऽपि स्वतो भास्वरूपतः ॥  
विषयत्वाच्च पुं बुद्धेर्न दीपस्योभयात्मता ॥ ५८३ ॥

यथादृष्टान्तं प्रतिपत्तेर्विकल्पाद्यनवकाशमित्याशङ्क्य दृष्टान्तं विषययति । नेत्या-  
दिना । न हि दीपो दीपं प्रकाशयति प्रकाशैकरसत्वादतो न तस्यैकरसस्यैव विषयवि-  
षयित्वेत्यर्थः । अस्तु तर्हि तस्य स्वप्रकाशता त्वदिष्टाऽऽत्मवन्नेत्याह । विषयत्वादिति ।  
पुं बुद्धिः स्वरूपस्फुरणं तद्व्याप्यत्वादीपस्य न स्वप्रकाशतेत्यर्थः । दृष्टान्ताभावं निगम-  
यति । नेति ॥ ५८३ ॥

प्रतीचक्ष निरंशत्वाच्च दीपेन सधर्मता ॥  
ग्राह्यग्राहकतत्वेन विज्ञानस्याप्यपोदिता ॥ ५८४ ॥

कल्पान्तरं प्रत्याह । प्रतीचक्षेति । आत्मनो द्रव्यांशेन विषयत्वं बोधांशेन विष-  
यित्वमित्येतच्चकारानिरास्यम् । किंच दीपस्य जाड्याक्त तेनान्यप्रकाशस्याऽऽत्मनः  
समेतेत्याह । न दीपेनेति । ननु विज्ञानवादिनो युगपदेकस्य विज्ञानस्य साकल्येन  
ग्राह्यग्राहकत्वमुपयन्ति तथा त्वदात्मनोऽपि स्यात्तत्राऽऽह । ग्राह्येति । एकस्योभयत्व-  
निरासेनेत्यर्थः ॥ ५८४ ॥

तथा गुणगुणित्वेन ह्यल्लिङ्गाधिगम्ययोः ॥  
हस्तात्मनोर्मिथोयोगे नानुमानप्रमाणता ॥ ५८५ ॥

४ ब्राह्मणम् ] आनन्दगिरिकृतशास्त्रमहाशिकाख्यटीकासंवलितम् । ५५१

ननु मा भूत्प्रत्यक्षेण दुःखात्मनोर्गुणगुणित्वधीरनुमानास्तु स्याद्दुःखं कचिदाश्रितं गुण-  
त्वाद्वृषवदित्याश्रये सिद्धे परिशेषादात्मनस्तदाश्रयत्वात्तत्राऽऽह । तथेति । दुःखात्म-  
नोरक्षलिङ्गगन्धयोर्गुणगुणित्वेन मिथोयोगे प्रत्यक्षवदनुमानस्य, न मानतेत्यन्वयः । न हि  
मियो विरुद्धयोर्गुणगुणित्वमनुमेयं दुःखादेश्च सामासशुद्धित्वत्वात्पारिशेष्यासिद्धिरुद्धे-  
त्यर्थः ॥ ५८५ ॥

नित्यमज्ञजगम्यत्वाद्दुःखस्योत्पलनीलवत् ॥

रूपाद्यज्ञजगम्यैश्च सामानाधिकरण्यतः ॥ ५८६ ॥

आत्मनो दुःखत्वप्रत्यक्षत्वपक्षे दोषान्तरमाह । नित्यमिति । दुःखं नाऽऽत्मभर्तुं  
वेद्यत्वाद्वृषवदित्यर्थः । तस्याऽऽत्माधर्मत्वे हेत्वन्तरमाह । रूपादीति । यत्र रूपादि-  
मति देहे दाहच्छेदादि दृष्टं तत्रैव तत्कृतदुःखाद्युपलम्भान्नाऽऽत्मनस्तद्वत्त्वनि-  
त्यर्थः ॥ ५८६ ॥

दुःखस्याऽऽत्मनि संयोगजत्वाभ्युपगमेऽपि च ॥

सभागविक्रियानित्यत्वादिदोषः प्रसज्यते ॥ ५८७ ॥

यत्त्वात्मनःसंयोगादात्मनि बुद्ध्यादयो नव वैशेषिका गुणा भवन्तीति तदुपयति ।  
दुःखस्येति । संयोगित्वाद्दृढत्वत्सावयवत्वं ततो विक्रियावत्त्वानात्मत्वादिप्रसक्तिरि-  
त्यर्थः ॥ ५८७ ॥

नाविकृत्य हि संयोगि गुणो द्रव्यं कदाचन ॥

उपयनयन्वेह लोके दृष्टः प्रमाणतः ॥ ५८८ ॥

प्रसङ्गस्य प्रशिथिलमूलत्वमाशङ्क्याऽऽह । नेत्यादिना । यत्संयोगि तत्सावयवं  
सक्रियादि च यथादि दृष्टमात्मनोऽपि संयोगित्वे ते स्यातामित्यर्थः ॥ ५८८ ॥

न चानवयवं वस्तु कचिदप्युपलभ्यते ॥

विक्रियामासुवभापि नित्यं ध्वंसिगुणाश्रयम् ॥ ५८९ ॥

दुःखाद्यात्मनो विक्रियेति भाट्टस्थितेस्तस्य सक्रियत्वं तेषामिष्टमित्याशङ्क्याऽऽह ।  
न चेति । आत्मा न परिणामी निरवयवत्वान्नभोवदिति भावः । किं चाऽऽत्मा न गुणी  
नित्यत्वात्सामान्यवदिति वैशेषिकादिवादे दोषान्तरमाह । नापीति । तदाश्रयत्वानवि-  
करणमिति यावत् । न चाद्रव्यत्वमुपाधिर्व्यतिरेकव्याप्तावनित्यत्वस्योपाधित्वाच्च  
तद्यतिरेकेण पूर्वोक्तोपाध्यवतारस्तदा परस्परौषाधितया द्वयोरप्यतल्लक्षणत्वादिति  
भावः ॥ ५८९ ॥

आकाशस्य च नित्यत्वं नेष्टमागमवादिभिः ॥

तत्कार्यश्रवणाभापि दृष्टान्तोऽस्ति ततोऽपरः ॥ ५९० ॥

५५२ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

आकाशे व्यभिचारमाशङ्क्याऽऽह । आकाशस्येति । अप्यादिषु व्यभिचारमाश-  
ङ्क्याऽऽह । नापीति । न तावदणव सन्ति त्र्यणुकेतरसत्त्वे मानामावादिशश्चाऽऽका-  
शोऽन्तर्भवन्त्यनन्ताकाशदेशत्वादिति शुकम् । कालस्तु सर्वे निमेषा जज्ञिर इत्यादि-  
श्रुतेरुत्पत्तिमानतो न क्वचिद्व्यभिचार इति भावः ॥ ५९० ॥

विक्रियावदपि द्रव्यं तत्प्रत्ययसमन्वयात् ॥

नित्यमेवेति चेन्नैवमन्यथात्वातिरेकतः ॥ ५९१ ॥

अनित्यत्वं क्वचिन्नास्ति यथाऽन्येषां प्रवादिनाम् ॥

सन्नेत्राभावरूपोऽपि त्विष्टः शून्यत्ववादिनाम् ॥ ५९२ ॥

यस्मिन्विक्रियमाणोऽपि तदेवेदमिति धीर्न विहन्यते तत्परिणामिनित्यमिति केचित्त-  
त्कुतो विक्रियावत्त्वादनित्यतेति शङ्कते । विक्रियावदिति । परिहरति । नैवमिति ।  
विक्रिया वदतो द्रव्यस्यावयवान्यथात्व वाच्यं तदेवानित्यत्वमन्यन्ताभावस्य घटविचारे  
निरस्तत्वादित्यर्थः । अन्येषां शून्यवादिनामिति यावत् । तेषामनित्यत्वशब्दार्थोऽत्यन्ता-  
भावः स किमिति त्वया नेष्यते तत्र प्रकारान्तरेण दूषणमाह । सन्नेत्रेति । स मानसिद्धौ  
न वाऽऽद्ये घटवत्सत्त्वापत्तिर्द्वितीये च स्वप्रकाशो न वा न चेत्तदसत्त्वे सर्वसत्त्वापत्तिरि-  
त्यर्थः । सर्वशून्यवादिनामिष्टो योऽभावरूपोऽर्थः सोऽपि सन्नेत्रेति योजनः । उक्तविक्र-  
ियघोतो तु शब्दः । घटादि दृष्टान्तपितुमपिशब्दः ॥ ५९१ ॥ ५९२ ॥

सवित्ममाणसत्त्वेन विना वस्तु न लौकिकम् ॥

प्रमाणवादिभिर्दृष्टमनन्यायतसिद्धिकम् ॥ ५९३ ॥

अत्यन्ताभावस्य स्वप्रकाशस्य प्रत्याह । संविदिति । सविदेव प्रमाण साधकत्वात्त-  
त्स्वरूपस्यैव स्वप्रमत्त तदतिरेकेण लौकिकं वैदिकं वा न किञ्चिदपि स्वप्रकाश प्रामा-  
णिकैर्दृष्टमतोऽत्यन्ताभावस्य स्वप्रमत्ते सविदभेदात्तद्वैततेति भावः ॥ ५९३ ॥

भागान्यथात्वाद्द्रव्यस्य नानित्यत्वं क्वचिन्मितम् ॥

निर्भागत्वात्मतीक्ष्णतत्कया युक्तयोपपद्यते ॥ ५९४ ॥

परेष्टात्यन्ताभावस्य हनिरूपत्वे सत्यवयवान्यथात्वमेव सावयवस्यानित्यतेत्युपसहरति ।  
भागेति । अन्यदित्यध्याहारः । अस्तु तर्हि तादृगनित्यत्वमात्मनोऽपीत्याशङ्क्याऽऽह ।  
निर्भागत्वादिति । भागान्यथात्वरूपानित्यत्वस्य निरवयवत्वे प्रतीच्ययोगात् तस्य  
विव्रियावत्त्वमित्यर्थः ॥ ५९४ ॥

अथ सावयवत्वेऽपि नित्यं स्यात्कुलिशादिवत् ॥

संयोगपूर्वतो नैवं तद्विभागावसानतः ॥ ५९५ ॥

असिद्ध निर्भागत्वमिति कुण्यमान स्याद्वादी शङ्कते । अथेति । अवयवसंयोगपूर्व-

ॐ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ५५३

कत्वाद्ब्रज्रादेः संयोगस्य विभागान्तत्वात्तस्य विनाशित्वमावश्यकं तत्कुतो दृष्टान्तसिद्धि-  
रिति परिहरति । संयोगेति ॥ ५९५ ॥

ब्रज्रादेरविभागश्चेत्तस्यासंयोगपूर्वतः ॥

नानुमेयत्वतोऽस्त्येव तस्यावयवसंयुतिः ॥ ५९६ ॥

अवयवसंयोगपूर्वकत्वस्य ब्रज्रादेरप्रामाणिकत्वात्तद्विभागाभावाच्च नाशितेति दृष्टान्त-  
सिद्धिं शङ्कते । ब्रज्रादेरिति । विभक्तमवयवसंयोगपूर्वकं सावयवत्वाद्वद्वदित्याह ।  
नेत्यादिना ॥ ५९६ ॥

न हि सावयवं किंचित्तेऽवयवसंयुतिम् ॥

घटादिवद्यतो दृष्टमतोऽदुःखित्वमात्मनः ॥ ५९७ ॥

सावयवत्वेऽप्युक्तसंयोगपूर्वकत्वाभावे किं बाधकमिति चेत्सावयवत्वानुपपत्तिरि-  
त्याह । न हीति । यत्सावयवं तदुक्तसंयोगपूर्वकमिति व्याप्तिभूमिमाह । घटादिव-  
दिति । यतः सावयवस्यानित्यत्वादि दुर्वारमतोऽवयवकल्पनायोगादात्मनो मनःसंयोगा-  
नुपपत्तेरस्मिन्दुःखाद्युत्पत्तिहेत्वभावादसंसारितेति फलितमाह । अत इति ॥ ५९७ ॥

निर्दुःखित्वे परस्येष्टे तदन्यस्याप्यभावतः ॥

कस्य दुःखनिवृत्त्यर्थं प्रारब्धोपनिषत्तया ॥ ५९८ ॥

आत्मनोऽनर्थध्वस्त्यर्थं शास्त्रारम्भान्यथानुपपत्त्या तत्संसारित्वं मन्तव्यमिति शङ्कते ।  
निर्दुःखित्व इति । जीवात्मनो दुःखनिवृत्त्यर्थं शास्त्रमारम्भमित्याशङ्क्य नान्योऽ-  
तोऽस्ति द्रष्टेत्यादिभ्रुतिमनुसरन्नाह । तदन्यस्येति । बुद्धिगतदुःखनिवृत्त्यर्थं शास्त्रमि-  
त्याशङ्क्याचेतन्यात्तस्या दुःखित्वायोगान्मैवमिति मत्वाऽऽह । कस्येति ॥ ५९८ ॥

मत्तयगज्ञानहेतूत्यदुःखित्वमतिविभ्रम—

ध्वंसमात्रस्य सिद्धयर्थमारब्धोपनिषन्मया ॥ ५९९ ॥

आविद्यमात्मस्थमनर्थभ्रमं निरासितुं तदारम्भः संभवतीति समाधत्ते । मत्तयगिति ।  
न क्वचिदपि वास्तवं दुःखमुपेत्य तद्ध्वंसार्थं शास्त्रमिति वक्तुं मात्रपदम् ॥ ५९९ ॥

नवसंख्येयमात्रेक्षी दशमो विभ्रमाद्यथा ॥

न वेत्ति दशमोऽस्मीति स्वीक्षमाणोऽपि तान्नव ॥ ६०० ॥

परस्यैवाविद्याकृतसंसारित्वभ्रान्तिर्ध्वंसार्थं शास्त्रमित्येतद्दृष्टान्तेन साधयन्नादौ तस्या-  
विद्यावत्त्वे दृष्टान्तमाह । न वेति । वस्तुतो दशमो माणवको नवसंख्याकानेव माणव-  
कानुपलभमानस्तदर्शनापहतदशमद्वष्टिर्नष्टोऽसाविति भ्रान्त्या स्वस्य दशमत्वं न पश्यती-  
त्यर्थः । दशमत्वव्योप्राप्तिमाह । स्वीक्षमाणोऽपीति । स्वातिरिक्तान्पश्यन्स्वज्ञानं प्राप्त-  
मपि न लभतेऽज्ञानसामर्थ्यादित्यर्थः ॥ ६०० ॥

५५४ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

निःशेषानात्मदृक्त्वं निर्वृतात्मतत्त्वकः ॥

न वेत्येकात्म्यमस्मीति वीक्षमाणोऽप्यनात्मनः ॥ ६०१ ॥

दार्ष्टान्तिकमाह । निःशेषेति । उच्यते ह्यन्तानुसारेणानिर्वृतात्मयापात्म्यो मुमुक्षुः  
सर्वानात्मद्रष्टा स्वातिरिचानहकारादीन्साक्षात्कुर्वन्नपि ब्रह्मात्मकत्वमस्मीत्यनेन प्रकारेण  
न वेत्तीत्यन्वयः ॥ ६०१ ॥

दशमोऽसीतिवानयोत्यसम्यग्ज्ञानानलार्चिषा ॥

तुष्ट्याऽऽत्मदशमाज्ञानं दशमोऽस्मीति वीक्षते ॥ ६०२ ॥

यथा तत्त्वमसीत्यादिवाक्योत्यज्ञानवह्निना ॥

तुष्टेहाऽऽत्मतमस्तज्जं तथैकात्म्यं प्रपद्यते ॥ ६०३ ॥

परस्परविद्या दृष्टान्तेनोक्त्वा विद्यया तदुध्वते दृष्टान्तमाह । दशम इति । आसवा-  
क्योत्यसम्यग्ज्ञानाग्निना स्वकीयदशमत्वाज्ञानं दग्ध्वा दशमोऽस्मीति दशमत्वमात्मनोऽ-  
नुभवम्माणवरो यथा निर्वृणोतीत्यर्थः । दृष्टान्तस्यमर्थं दार्ष्टान्तिके योनयति । तत्त्व-  
मिति । इहेति जीवद्वयोक्तिः ॥ ६०२ ॥ ६०३ ॥

प्रत्यग्ज्ञानहेतुत्यशास्त्राचार्यादिसाधनः ॥

तद्विरुद्धमर्थैकात्म्यं प्रत्यपद्यत मायया ॥ ६०४ ॥

उक्तमर्थं सोपस्कारमुपसहरति । प्रत्यगिति । आदिपदेन ब्रह्मविद्याहेतवोऽनुक्ताः  
सर्वे गृह्यन्ते । अज्ञानकृतशास्त्राचार्यादिद्वारोत्पन्नया मायया ब्रह्मविद्यया तत्कार्यविरु-  
द्धमैक्यं यदा पुमान्प्रतिपन्नवास्तदैव तस्य सर्वानर्थव्यस्तिरित्यर्थः ॥ ६०४ ॥

शास्त्राचार्यादयो यद्व्योहोत्यत्वाच्च वस्तुतः ॥

प्रवेशोऽप्यस्य तादृक्स्यादैकात्म्यप्रतिपत्तये ॥ ६०५ ॥

परस्य प्रवेशे सत्तातिवशङ्कामुक्तीत्या परित्यज्य तत्प्रवेशं तदृक्प्रवेशोरेकत्वादित्यत्र  
शास्त्रावप्यनेनोक्तं युक्त्या व्यक्तीकर्तुमारभते । शास्त्रेति । शास्त्रादिवत्प्रवेशस्यापि  
कल्पितत्वाच्च तमाश्रित्य काचिदाशङ्कति भावः । अविद्याकृतप्रवेशकल्पनाप्रयोजनमाह ।  
एकात्म्येति ॥ ६०५ ॥

व्याकृताव्याकृतावस्थे जगतोऽस्य स्वभावतः ॥

अनृच लोकोतो दृष्टे तत्रायात्म्यं प्रतीयते ॥ ६०६ ॥

ननु च प्रकृतश्रुतिषु व्याकृताव्याकृतं जगदुच्यते न त्वैक्यं प्रतिपाद्यते तत्कथं तत्प्र-  
तिपत्त्यर्थं प्रवेशरूपनेत्याशङ्क्याऽऽह । व्याकृतेति । स्वभावेन शास्त्रं विना दृष्टे  
लोकोतो लोकेरिति सचन्यः । तद्यायात्म्यं तस्य जगतस्त्वं प्रत्यवचैतन्यामि-  
त्यर्थः ॥ ६०६ ॥



यत एवमतोऽपास्तरागद्वेपादिधीमलः ॥

उदारधिपणः प्राह भाष्यकृत्त्रयायवद्वचः ॥ ६०७ ॥

द्वैतानुवादेनाद्वैते प्रतिपाद्ये तद्विशेषत्वेन प्रवेशकरूपनोचितेति मन्वानो भाष्यगवतारयति । यत इति । ज्ञानप्रतिबन्धकवैधुर्यं भाष्यकृतो दर्शयन्वैशिष्ट्यमाचष्टे । अपास्तेति । उदारमुत्कृष्टभार्यकारणं ब्रह्म तस्मिन्नेव सदा धिपणा यस्य स तथेति विशेषान्तरोक्तिः । प्रामाण्यं वचसः सूचयति । न्यायचदिति ॥ ६०७ ॥

अप्रविष्टस्वभावस्य दिग्देशाद्यनभिहितः ॥

प्रवेशो व्याकृते ऋतो जलपात्रार्कविम्बवत् ॥ ६०८ ॥

किं तद्वचनं यत्कर्तृद्वारोपकरणद्वारा वाऽदोषतया मानं तदाह । अप्रविष्टेति । त्रिधाऽनवच्छिन्नत्वात्परस्य वस्तुतोऽप्रविष्टरूपस्य जगति श्रौतो यः प्रवेशः स जलपात्रे सवितृविम्बस्य प्रतिविम्बभाववत्कल्पित इति जलमूर्त्यादिप्रतिविम्बवदित्यादिनोक्तमित्यर्थः ॥ ६०८ ॥

विम्बात्मना प्रवेशस्य ननु दूषणमीरितम् ॥

विमकृष्याद्यभावोक्त्या भूयः कस्मात्स आश्रितः ॥ ६०९ ॥

वस्तुवन्तरेण विप्रकृष्टानुपपत्तेरित्युक्तं स्मारयति । विम्बेति । वस्तुवन्तरेण ब्रह्मणोऽद्वितीयस्यासङ्गस्य विप्रकृष्टेः सनिकृष्टेऽभावावोचनेन तस्य प्रतिविम्बाख्यप्रवेशसिद्धिरित्युक्तमित्यर्थः । दूषितस्याऽऽश्रयणमयुक्तमित्याह । भूय इति ॥ ६०९ ॥

संभवादिप्रकृष्यादेरुद्यो दूषितः पुरा ॥

कथं तदिति चेदत्र युक्तिलेशोऽभिधीयते ॥ ६१० ॥

प्रतिविम्बपक्षदूषणमस्थाने संभ्रान्तिरिति परिहरति । संभवादिति । ब्रह्मणो वस्तुवन्तरेण विप्रकृष्टादेः संभवादुद्यो एव प्रतिविम्बप्रवेशास्त्यया दूषितत्वेनासौ दोषामास इति योजना । अनवच्छिन्नाद्वयविद्यातोर्वस्तुवन्तरेण विप्रकर्षादेरयोगान्नादुष्टताऽस्य पक्षस्येति शङ्कते । कथमिति । वस्तुवन्तरकल्पनया कल्पितं विप्रकर्षाद्यादाय प्रतिविम्बपक्षं साधयति । अत्रेति । आत्मप्रवेशश्चेत्यादिभाष्यमत्रेत्युक्तम् । प्रवेशपक्षो वा ससम्भ्यर्थः ॥ ६१० ॥

निर्भूताशेषनानात्वतद्धेतुरविभागवान् ॥

अनन्यसाक्षिकः मत्यह्वासीन्नामादिजन्मतः ॥ ६११ ॥

द्रष्टादिरूपतत्त्वावयवतिरेकोऽभवत्पुरा ॥

नामादिजन्मानि द्रष्टेत्यादिरूपान्वयोऽप्यभूत् ॥ ६१२ ॥

तमेव युक्तिलेशं वदन्नादौ प्रतिबिम्बस्थानीयाजीवाद्ब्रह्मणो बिम्बस्थानीयस्याभेदं साधयति । निर्धूतेति । तस्य नानात्वस्य हेतुर्धर्मिग्रहादिः । निर्धूतमशेषं नानात्वं तद्वेतुश्च यत्र स तथा । केवलभेदस्य सहेतोरभावेऽप्यभेदसहितस्य तस्य सत्त्वमाशङ्क्याऽऽह । अविभागवानिति । प्रकाश्यप्रकाशात्मकत्वेन भेदमाशङ्क्याऽऽह । अनन्येति । आत्मानात्मत्वेन भेदं शङ्कित्वाऽऽह । प्रत्यङ्ङिति । द्रष्टृदृश्यादिभावेन तमाशङ्क्याऽऽह । नामादीति । जगत्सर्गात्पूर्वं द्रष्टादिरूपतस्तस्य न्यतिरेकोऽसत्त्वमतो निर्विशेषं प्रत्यङ्मात्रं तावत्प्रागवगम्यायामासीदित्यर्थः । द्रष्टादेस्तार्हि प्रतीचोऽर्थान्तरत्वान्नान्योऽतोऽस्ति द्रष्टेत्यादिश्रुतिविरोधोऽन्यथा प्राक्काले द्रष्टादिव्यतिरेकासिद्धिरात्मभावे तदभिन्नद्रष्टादेरपि भावादित्याशङ्क्याऽऽह । नामादीति । जगत्सर्गे बुद्धिस्प्रतिबिम्बद्वारा चक्षुरादिकरणकदर्शनादिशब्दितरूपाद्याकारधीवृत्तीरनुभवनात्मैव द्रष्टा श्रोतेत्यादिरामाविशतीत्यर्थः ॥ ६११ ॥ ६१२ ॥

अप्याग्रेत्यापिताद्भानोर्दिवि भानुर्यथैक्ष्यते ॥

सुषुप्तस्थस्तथा धीस्थान्तर्कृत्वलक्षणात् ॥ ६१३ ॥

सर्गात्पूर्वमेकरसमेव ब्रह्मोत्तरकालं जीवत्वं बुद्ध्यादिसंख्यात्प्राप्नोतीत्युक्तम् । इदानीं तयोर्वस्तुतो भेदं निरसितुं दृष्टान्तेन स्थानभेदमाह । अप्याग्रेति । पञ्चमीम्यामन्यशब्दो ध्वनितः । दार्ष्टान्तिकेऽपि क्रियापदमनुपपज्यते । यद्वा प्रतिबिम्बस्य विम्बाविनाभूतत्वेन तल्लिङ्गत्वादुदकपात्रप्रतिबिम्बितादादित्यादाकाशस्य सविता यथा गम्यते तथा बुद्धिप्रतिबिम्बितादवस्थाद्वयगतत्वात्कार्यादिरूपात्कार्योपाधेरात्मनः सुषुप्तस्यः कारणोपाधिः परोऽधिगम्यते तस्य तदपेशत्वादित्यर्थः ॥ ६१३ ॥

द्रष्टृश्रोत्रादिरूपश्च यश्च द्रष्टादिसाक्ष्यपि ॥

बुद्धितत्कारणोपाधी क्षेत्रज्ञेश्वरसंज्ञकौ ॥ ६१४ ॥

तर्हि स्थानभेदात्तमभेदाच्च वस्तुतस्तयोर्भेदो घटपटवदित्याशङ्क्याऽऽह । द्रष्टृति । प्रमातुर्बुद्धरुपाधिवस्य क्षेत्रज्ञसंज्ञकस्य प्रमातृसाक्षिणश्च कारणोपाधिकस्येश्वरसंज्ञकस्योपाधिकभेदादेव स्थानादिभेद इत्यर्थः ॥ ६१४ ॥

स्वप्ननिद्रायुतावायौ प्राज्ञस्त्वस्वप्ननिद्रया ॥

इत्यादिस्थानभेदोऽपि वेदान्तोक्तो विनिश्चितः ॥ ६१५ ॥

स्थानभेदे श्रुतिः प्रमाणयति । स्वप्नेति । जाग्रत्स्वप्नाभिमानिनौ विश्वतैत्तसावायावन्मयाग्रहामग्रहप्रस्तौ केवलप्रहङ्गहीतस्तु स्वापामिमानौ प्राज्ञ इत्यर्थः । दर्शितश्रुतेरर्थसंगृह्णति । इत्यादीति । आदिपदेन हृदयादित्यमण्डलादिस्थानोक्तिः । स्थानभेदवद्वस्तुतो वस्तुभेदाभावोऽपि निश्चितो वेदान्तोचित्यपेक्षः ॥ ६१५ ॥

जिघ्राणीममहं गन्धमिति यो वेत्त्यविक्रियः ॥

तद्भावाभावसाक्ष्यात्मा होतश्च श्रुतिमस्तके ॥६१६॥

प्रतिबिम्बस्यानीये जीवे सत्यपि बिम्बस्यानीयो नास्ति परो मानाभावादिति कैचित्तान्त्र-  
त्याह । जिघ्राणीति । इमं गन्धमहं जिघ्राणीति गन्धवीकर्तृत्वेन स्थितं मातारमक्रियः  
सन्त्यो वेत्ति स तस्य भावाभावयोः साक्षी परोऽस्ति शास्त्रप्रामाण्यादित्यर्थः । एतच्छ-  
ब्देन यथोक्तं परमात्मतत्त्वं परामृश्यते । तन्निरासे श्रुतिविरोधश्चकारार्थः । अगदपि  
तदवधारणे नियन्तूरहितं भिन्नमर्योदमनवस्थितमापतेदिति हिशब्दार्थः ॥ ६१६ ॥

अर्थान्तरनिरासार्थं दूषणं चोदितं पुरा ॥

तदभावाददुष्टत्वात्प्रवेशो मुखविम्बवत् ॥ ६१७ ॥

एकरसस्य परस्याविद्यया मृष्टे कार्ये प्रतिबिम्बरूपेण कल्पिते प्रवेशे निर्दुष्टे किमिति  
तत्र दूषणं चोदितमित्यत्राऽऽह । अर्थान्तरेति । ब्रह्मातिरिक्तप्रतिबिम्बाधारनिरासेन  
प्रतिबिम्बाख्यप्रवेशप्रत्याख्यानार्थं वस्तुवन्तरेण संनिकर्षाद्यभावदूषणं शङ्कितमित्यर्थः ।  
कथं तर्हि प्रतिबिम्बपक्षसिद्धित्वाऽऽह । तदभावादिति । अर्थान्तरनिरासाभावाद्ब्र-  
ह्मातिरिक्तकल्पितप्रतिबिम्बाधारसंभवात्तेन संनिकर्षादियोगात्प्रतिबिम्बपक्षस्यादुष्टत्वान्मु-  
खस्य दर्पणादौ प्रतिबिम्बवद्ब्रह्मणः मृष्टे कार्ये प्रतिबिम्बाख्यः प्रवेशः सिध्यती-  
त्यर्थः ॥ ६१७ ॥

दर्पणाभिहता दृष्टिः पर्यादृत्य स्वमाननम् ॥

व्याप्नुवन्त्यविभागेन भ्रान्तिं नो जनयेद्यथा ॥ ६१८ ॥

मुखविम्बवदित्युक्तं दृष्टान्तं व्याचष्टे । दर्पणेति । ब्राह्मार्थग्रहार्थं प्रवृत्ता दृष्टिः संनि-  
कृष्टेन दर्पणेन तेजसिना प्रतिहता व्यावृट्य ग्रीवास्थमेवाऽऽननमविभागेन व्याप्नुवन्ती  
भ्रान्तिमस्माकं विभागेन जनयेदिति योजना ॥ ६१८ ॥

इहापि कारणोपाधिः केवलोऽप्यविवेकतः ॥

बुद्ध्यादिकार्यैर्गर्भैः प्रतिबिम्बवदीक्ष्यते ॥ ६१९ ॥

दार्ष्टान्तिकं विमनते । इहापीति । स्वपक्षः सप्तम्यर्थः । वस्तुतोऽविद्यातज्जसंवन्धवै-  
धुर्यमाह । केवल इति । तथाऽप्यनाद्यविद्याबलादेव तद्योगं दर्शयति । कारणेति ।  
ततो बुद्ध्यादिमृष्ट्या तदैक्याध्यासात्तत्कर्तृत्वादिधर्मैर्विशिष्टोऽकेवलो दृश्यत इत्याह ।  
अविवेकत इति । यथा मुखं स्वतः श्यामतादिहीनमुपाधियोगात्प्रतिबिम्बद्वारा  
श्यामतातिशालीव दृश्यते तथेत्याह । प्रतिबिम्बवदिति ॥ ६१९ ॥

ययोक्तार्थप्रसिद्धयर्थं वचांसि सुबहून्यपि ॥

अग्न्यन्तेषूपपद्यन्ते तत्सृष्टेत्यादिकानि च ॥ ६२० ॥

५५८ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

यथोक्तप्रवेशसिद्ध्यर्थं वेदान्तेषु वाक्यान्पि बहूनि युक्तिसहितानि सन्ति तानि च भाष्ये दर्शितानीत्याह । यथोक्तेति ॥ ६२० ॥

दिग्देशकालशून्यस्य प्रवेशो विलसर्पवत् ॥

न त्वाङ्गसः परस्यास्ति तेनाविद्यामकल्पितः ॥ ६२१ ॥

स्वाभिप्रेतं प्रवेशं प्रतिपाद्य परेष्टं निराचष्टे । दिगिति । न हि परस्य परिपूर्णस्य पराकृतपरिच्छेदस्य विले सर्पवत्कार्ये प्रवेशो वास्तवोऽस्त्यर्थः । स्वपक्षं निगमयति । तेनेति । पराभिमतप्रवेशासम्भवेनेति यावत् । प्रवेश इति पूर्वेण संख्यः ॥ ६२१ ॥

अग्निः सूर्यो मरुद्यद्वत्प्रविष्टो भुवनं तथा ॥

अप्रविष्टस्वभावोऽपि कार्यमात्माऽविशज्जगत् ॥ ६२२ ॥

कल्पितप्रतिविम्बास्यप्रवेशो भाष्योक्तवाक्यातिरेकेण वाक्यान्तराण्यपि सन्तीत्याह । अप्रिप्रिति । अग्निर्यथैको भुवनं प्रविष्टः सूर्यो यथा सर्वलोकस्य चतुर्वायुर्यथैको भुवनं प्रविष्टो रूपं रूपं प्रतिरूपो बभूवेति दृष्टान्तश्रुतयः । एकस्तथा सर्वभूतान्तरामेत्यादि-  
दार्ष्टान्तिकश्रुतेरर्थमाह । तथेति ॥ ६२२ ॥

मत्स्यग्याथात्म्यद्विसद्विहेतुत्वाच्च भवेदिदम् ॥

जगज्जनिस्थितिध्वंसप्रवेशानां प्रयोजनम् ॥ ६२३ ॥

ननु वस्तुतोऽविद्यमानं प्रवेशाद्याविद्यं किमिति कल्प्यति तत्र पूर्वोक्तमेव स्मारयन्नाह । प्रत्यगिति । तत्त्वज्ञानोत्पत्त्यर्थत्वात्प्रवेशादीनामिदमेव ज्ञानफलमित्यर्थः ॥ ६२३ ॥

तद्दृष्टेः पुरुषार्थत्वश्रवणादसकृच्छ्रुतौ ॥

ब्रह्म वेदेत्येवमादौ श्रुताः सृष्ट्यादयस्ततः ॥ ६२४ ॥

कथं प्रवेशादीनां तादर्थ्यं स्वरूपे पर्यवसानं किं न स्यादत आह । तद्दृष्टेरिति । प्रवेशादिश्रुतीनां स्वार्थे विफलत्वेनापर्यवसानात्तत्त्वदृष्टेश्च फलवत्त्वश्रवणात्फलवत्संनिधा-  
वफलं तदङ्गमितिन्यायेन युक्तं तासां तादर्थ्यमित्यर्थः । तत्त्वज्ञानस्य फलवत्त्वे श्रुतेस्वा-  
त्यर्थलिङ्गमभ्यासं सूचयति । असकृदिति । तासां स्वार्थपर्यवसाने फलितमाह । श्रुता इति ॥ ६२४ ॥

युक्त्या नैवोपपद्यन्ते जगत्सृष्ट्यादयो यतः ॥

मत्स्यगङ्गातमात्रोत्था जगत्सृष्ट्यादयस्ततः ॥ ६२५ ॥

तेषां कल्पितत्वे हेतुन्तरमाह । युक्त्येति । सृष्ट्यादयो हि सक्रियस्याविक्रियस्य वा नाऽऽयोऽनवस्थानात्तेतरः सदा प्रसङ्गात् च ते स्वतो हेतुत्वेनैवैवमर्थप्रसङ्गाच्चापि परतस्तस्य तत्कारणस्वभावे च प्राचीनदोषात्तदस्वाभावे कदाचिदपि तदभावापाताद्वे-  
त्वनन्तरापेक्षया तस्य तत्त्वृत्ते नानवस्थानादित्यादिन्यायासहिष्णवोऽतः स्वाज्ञानकल्पिता इत्यर्थः ॥ ६२५ ॥

नासतो जन्मना योगः सतः सत्त्वान्न चेप्यते ॥

कूटस्थे विक्रिया नास्ति तस्मादज्ञानतो जनिः ॥ ६२६ ॥

इतश्च कल्पिता सृष्टिरित्याह । नासत इति । न तावदसज्जायतेऽसत्त्वान्नरविषाण-  
चक्ष्मापि सत्सत्त्वादात्मवन्नापि जन्म नास्ति दृश्यमानत्वादतस्तत्कल्पितमित्यर्थः । नाशा-  
द्यौनामपि कल्पितत्वं साधयति । कूटस्थ इति । न हि निर्विकारे विक्रिया व्याघातान्न  
च सविकारेऽनवस्थितेरुक्तत्वादतः स्वाज्ञानादेव जनिष्यज्ञाशाद्यपीत्यर्थः ॥ ६२६ ॥

तथा रूपं रूपमिति मन्त्रवर्णोऽपि चाऽऽत्मनः ॥

याथात्म्यदर्शनायैव मृष्ट्यादि मत्स्यपीपदत् ॥ ६२७ ॥

मृष्ट्यादेरात्मज्ञानार्थत्वे दर्शितन्यायस्य प्रापकमाह । तथेति । फलवत्सन्निधावित्या-  
दिन्यायवदिति यावत् । तदस्य रूपं प्रतिचक्षणायेति श्रवणादित्यर्थः ॥ ६२७ ॥

व्याप्तिः प्रवेशशब्देन भण्यते कारणात्मनः ॥

बुद्ध्यादिकार्यविषया व्यापिव्याप्यत्वमेतयोः ॥ ६२८ ॥

प्रवेशादेरन्यार्थत्वेन मिथ्यात्वे मिथ्याप्रवेशस्यानियमाद्ब्रह्मणोऽन्यस्यासौ किं न  
स्यादित्याशङ्क्याऽऽह । व्याप्तिरिति । न हि कारणादन्यस्य कार्ये व्याप्तिर्मुख्या कार-  
णत्वं च परस्यैवेति स्थितिस्तथा च कल्पितोऽपि प्रवेशस्तस्यैवेत्यर्थः । ब्रह्मणो बुद्ध्यादौ  
व्याप्तिः सयोगः समवायस्तादात्म्यं वा नाऽऽद्यो युतसिद्धिप्रसङ्गान्नेतरः समवायान्म्यु-  
पगमाच्चेत्यादिन्यायविरोधान्नान्त्यो भिन्नयोरभिन्नयोर्वा तदयोगादित्याशङ्क्याऽऽविधं  
तादात्म्यं गृहीत्वाऽऽह । व्यापीति ॥ ६२८ ॥

असाधारणतो न स्यात्कालदिग्देशभिन्नयोः ॥

मिथोऽसंगतितो व्याप्तिर्हिमवद्विन्ध्ययोरिव ॥ ६२९ ॥

किं चान्यत्रापि व्याप्तिर्भिन्नयोरभिन्नयोर्वा भिन्नाभिन्नयोर्वा नाऽऽद्य इत्याह । असा-  
धारणत इति । कालादिवशाद्विन्नयोरसाधारणतो व्यावृत्तत्वेन स्थितत्वाच्च व्याप्तिर्हिम-  
वद्विन्ध्ययोरिव मिथोऽसंगतेरिति योजना ॥ ६२९ ॥

मिथोऽविभिन्नयोर्नासौ नापि सैकात्म्यं इष्यते ॥

भिन्नसामान्ययोस्तद्वत्तदसाधारणात्मनः ॥ ६३० ॥

अत्यन्तमेवे न व्याप्तिरित्युक्त्वा कल्पान्तरं निरस्यति । मिथ इति । यथा मिथोऽ-  
त्यन्तं भिन्नयोर्विन्ध्यहिमवतोर्न व्याप्तिस्तथाऽत्यन्तमभिन्नयोरपि न सा युक्ता न चेष्टा न  
द्येकस्मिन्नेव धूमेऽग्नौ वा व्याप्तिरित्यर्थः । अपिना तृतीयं प्रत्याह । न हि भिन्नाभिन्नयो-  
र्व्याप्तिरेकत्र तदयोगादिति भावः । किंच सा जातिव्यक्त्योर्वा कार्यकारणयोर्वा तद्वि-  
लक्षणयोर्वा नाऽऽद्य इत्याह । भिन्नेति । भिन्नशब्दो व्यक्तिविषयः । तद्वदिति हिम-  
वद्विन्ध्ययोरिव न व्याप्तिरित्यर्थः । तत्र हेतुः । तदसाधारणेति । तयोर्जातिव्यक्त्योर-

५६० सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

त्यन्तभिन्नयोरसाधारणात्मना स्थितेर्न व्याप्तिर्यद्यत्यन्ताभिन्ने ते तदा तयोरसाधारणात्मनै-  
करूपेण परिशेषाच्च व्याप्तिर्मेदाभेदौ चैकत्राप्युक्तवित्यर्थः ॥ ६३० ॥

कार्यकारणयोरेवं भिन्नाभिन्नविकल्पतः ॥

वस्तुवृत्तेन संख्याप्तिर्न युक्त्येवोपपद्यते ॥ ६३१ ॥

द्वितीयं प्रत्याह । कार्येति । जातिव्यक्त्योरुक्तन्यायेन तयोरपि न व्याप्तिरित्यर्थः ।  
तृतीयं निराह । भिन्नेति । इहेति व्यवहारभूमिरुक्ता । जातिव्यक्तिभ्यां कार्यकार-  
णभ्या च विलक्षणयोरपि भिन्नयोरभिन्नयोर्भिन्नाभिन्नयोश्च वस्तुतो व्याप्तिरयुक्ते-  
त्यर्थः ॥ ६३१ ॥

यत्र कात्स्न्येन वृत्तिः स्याद्रज्जुसर्पादिवद्वयोः ॥

व्याप्तिर्मुख्याऽस्तु तत्रैव तथाऽऽत्मानात्मनोरपि ॥ ६३२ ॥

भिन्नयोरभिन्नयोर्भिन्नाभिन्नयोर्वा न व्याप्तिश्चेत्कथमात्मनोऽनात्मविषयोक्ता व्याप्तिः  
स्यादित्याशङ्क्याऽऽह । यत्रेति । द्वयोर्मध्ये यस्मिन्नेकस्मिन्नपरस्य तादात्म्येन वृत्ति-  
स्तस्मिन्नन्यस्य सा वृत्तिर्मुख्या व्याप्तिर्यथा रज्जुसर्पयोः सर्पस्य रज्जौ वृत्तिस्तथाऽऽत्मा-  
नात्मनोरप्यात्मनि कल्पितस्यानात्मनो वृत्तिर्मुख्याऽस्तु तस्मात्कल्पिताकल्पितयोः  
कल्पिततादात्म्याख्या मुख्या व्याप्तिरित्यर्थः ॥ ६३२ ॥

तमसैव यथा सर्प स्रक्प्रविष्टा न तु स्वतः ॥

प्रत्यगज्ञानहेतूत्यमात्मैवं मायया जगत् ॥ ६३३ ॥

दृष्टान्तावष्टम्भेन प्रवेशविचारमुपसहरति । तमसेति । स्वाज्ञानादेव स्रजो भुजो  
प्रवेशो न वस्तुतोऽस्तीति स्रगतिरिक्तसर्पासत्त्ववत्प्रतीचोऽपि स्वाज्ञानोत्प्रे जगति तद्व-  
शादेव प्रवेशो न परमार्थ इति प्रत्यगात्मैव वस्तु न तु जगदिति स्थितमि-  
त्यर्थः ॥ ६३३ ॥

कया मर्यादाया कार्यं मायावी माययाऽविशत् ॥

आनखाग्रेभ्य इत्युक्त्वा मर्यादाऽतोऽस्य भण्यते ॥ ६३४ ॥

प्रवेशवाक्य मुख्यार्थं परश्च प्रवेशयोग्यो मायावशादित्युक्तम् । इदानीमाकाङ्क्षापू-  
र्वकमुत्तरं पदमवतार्य व्याचष्टे । कथेति । अतः काङ्क्षितत्वादिति यावत् । अस्य  
प्रवेशस्येत्यर्थः ॥ ६३४ ॥

नखाग्रावधिका यस्मात्संवित्पुंसोऽभिजायते ॥

अतः सामान्यवृत्त्यात्मा प्राविशदेहमीश्वरः ॥ ६३५ ॥

किमिति प्रवेशन्येयमेव मर्यादा मर्यादान्तरं किं न स्यात्तत्राऽऽह । नखेति ।  
चैतन्यं हि देहे पुरुषस्य नखाग्रपर्यन्तं प्रस्फुरत्यतो दृष्टानुसारित्वादुक्तमर्यादायाः  
सामान्यवृत्त्या विशेषवृत्त्या चाविष्टः परो मायया स्रष्टा सृष्टं देहं प्रविष्टः स चाऽऽ-  
मेत्यर्थः ॥ ६३५ ॥

दृष्टान्ताभ्यामिमां वृत्तिं व्याचष्टे प्रत्यगात्मनः ॥

कृत्स्नकारणतत्कार्यवृत्त्युपाधिसमाश्रयाद् ॥ ६३६ ॥

यथेत्यादिदृष्टान्तद्वयमवतारयति । दृष्टान्ताभ्यामिति । इमामुभयमिति यावत् । कथमसङ्गस्याऽऽत्मनो द्वयी वृत्तिलक्षणाऽऽह । कृत्स्नेनेति । कृत्स्नस्य द्वैतस्य भूलकारणमज्ञानं तस्य कार्यं वियदादि तत्रोभयत्र वृत्तिराभासलक्ष्मणोपाध्यवष्टम्भादसङ्गस्यापि मायामयी द्वयी वृत्तिलं दृष्टान्तद्वयेन दर्शयत्युत्तरं वाक्यद्वयमित्यर्थः ॥ ६३६ ॥

मिथो विभक्ता एकत्र क्षुरधाने यथा क्षुराः ॥

क्षुरधानाद्विभज्यन्ते तथाऽऽत्मा नाडिभेदतः ॥ ६३७ ॥

तत्राऽऽद्यदृष्टान्तव्याख्यानेन प्रतीचो विशेषवृत्तिं विशदयति । मिथ इति । एकस्मिन्नापितोपस्करणपात्रे सिताः क्षुरा मूर्तानामेकदेशत्वविरोधाद्भिन्नदेशयुक्ता विशेषवृत्तिमानोऽन्योन्यं क्षुरधानाच्च भिद्यन्ते तथाऽऽत्मा चक्षुरादिनाडीविशेषयोगादेहे द्रष्टा श्रोतेत्यादिविशेषव्याप्तिमान्मिथो देहाच्च भिद्यत इत्यर्थः ॥ ६३७ ॥

ओतप्रोतात्मना तत्स्थुरवर्ग्या भूमयोऽक्षराद् ॥

तत्तद्भूमिपरिच्छेदात्क्षेत्रज्ञः पर एव सन् ॥ ६३८ ॥

विशेषवृत्तेरौपाधिकत्वोक्त्या सामान्यवृत्तेरपि तुल्यत्वादौपाधिकत्वमुक्तम् । इदानीं देहे वृत्तिद्वयस्यौपाधिकत्वे क्षेत्रज्ञत्वस्याऽऽधिकमौपाधिकत्वमित्याह । ओतेति । अक्षरादज्ञाताद्भक्षणोऽवस्थापृथिव्याया या विकारभूमयो दीर्घतनुवदोतात्मना तिथिवतन्नुवत्प्रोतात्मना च तस्मिन्नेवाक्षरे स्थिता एतस्मिन्नु खल्वक्षरे गार्ग्याकाश ओतश्च प्रोतश्चेत्यादिश्रुतेस्ताभिस्तामि समष्टिव्यष्टिभूताभिर्भूमिभिरवच्छेदादनवच्छिन्नः सत्परतमैव जीवो भवत्यतो जीवत्वमौपाधिकमित्यर्थः ॥ ६३८ ॥

सूक्ष्मताव्यापिते ज्ञेये भूम्यादेर्यावदक्षरम् ॥

पूर्वपूर्वमहाणेन तन्निष्ठा वियदात्मना ॥ ६३९ ॥

जीवत्वादेरौपाधिकत्वे सत्युपाधेर्वस्तुत्वेऽद्वैतहानिरवस्तुत्वे तस्यावस्तुत्वापत्तिरुपाधेरवस्तुत्वादौपाधिकत्वायोगे इत्याशङ्क्याऽह । सूक्ष्मतेति । पृथिव्यादेरक्षरान्तस्य पूर्वपूर्वत्वमेनोत्तरोत्तरस्य सूक्ष्मत्वादि ज्ञेय कार्यापेक्षया कारणस्य तद्भावात्तस्य चाक्षरात्मनाऽवसानाद्वियच्छब्देनाक्षरपरिग्रहात्तत्पर्यायम्याऽऽवाशब्दस्य तस्मिन्प्रयोगदर्शनादितरस्य सर्वस्य सापेक्षकत्वेन कल्पितत्वाक्षरेपक्षमक्षरेमेवाकल्पितमित्यद्वैतसिद्धिर्न चोपाधेरवस्तुत्वे जीवत्वादेरौपाधिकत्वायोगः कल्पितोपाधेलाघवजीवत्वाद्यविरोधादिति भावः ॥ ६३९ ॥

५६२ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

विश्वंभरोऽधिर्विश्वो विश्वस्य भरणोऽदिह ॥

दाह कृत्स्नमधिष्याप्य यथाऽग्निर्दहति स्थितः ॥ ६४० ॥

आद्यं दृष्टान्तं व्याकुर्वताऽऽत्मनो देहे विशेषवृत्तिं स्फुरीकृत्य तदीपाधिकत्वोक्त्या जीवत्वमपि तथेत्युक्तम् । इदानीं द्वितीयदृष्टान्तस्य विश्वंभरशब्दार्थमाह । विश्वमिति । ननु नायं शब्दोऽग्निं गोचरयति तत्र रूढ्यभावादित्याशङ्क्य महाभूतत्वेन जाठरत्वेन वा विश्वमर्तृत्वमग्रेतित्याह । विश्वस्येति । इहेति प्रकृतवाक्योक्तिः । दृष्टान्ते विवक्षितमंशमाह । दार्विति ॥ ६४० ॥

संख्याप्य तद्वदखिलं देहमात्मा व्यवस्थितः ॥

तस्यावसंख्याप्य यथा सुरधानं क्षुरस्तथा ॥ ६४१ ॥

श्रोत्रादिनाडीमध्यस्थ आत्माऽव्याप्य तनुं स्थितः ॥

वृत्ती द्वे मायुतेऽतद्दान्त्वभजाग्रदवस्थयोः ॥ ६४२ ॥

दार्ष्टान्तिकमाह । संख्याप्येति । देहे सामान्यव्याप्तिमात्मनो दृष्टान्तेनोक्त्वा पूर्वोक्तनाडीस्फुरीकारार्थं विशेषव्याप्तिं दृष्टान्तेन सहानुवदति । तस्याविति । अव्याप्येति च्छेदः । श्रोता द्रष्टेत्यादिविशेषरूपेणेति शेषः । उक्तवृत्त्योरवस्थाभेदेनावान्तरभेदमाह । वृत्ती इति । अव्यावृत्ताननुगतत्वाद्वस्तुतो वृत्तिद्वयहीनोऽपि स्वाविद्यया तद्व्ययमवस्थाद्वये प्राप्नोतीत्यर्थः । अतद्वानिति च्छेदः ॥ ६४१ ॥ ६४२ ॥

सामान्यमात्रवृत्तिं स सुप्तो प्रतिपद्यते ॥

मत्स्यग्याथात्म्यसंभोहान् त्वसौ परमार्थतः ॥ ६४३ ॥

तर्हि तथैवावग्यान्तरेऽपि वृत्तिद्वयं स्यादित्याशङ्क्य स्वापे सामान्यवृत्तिरेवेत्याह । सामान्येति । असङ्गस्याऽऽत्मनोऽनस्रात्रयेण वृत्तिद्वयेन च योगे हेतुमाह । मत्स्यगिति । अवस्थात्रये यथोक्ता वृत्तिस्य वास्तवी न संभवत्युक्तसङ्गत्वविरोधादिति व्यावर्त्यमाह । न त्विति ॥ ६४३ ॥

महासत्ता वियञ्ज्येयं कृत्स्नार्वाग्भूमिसंश्रुतः ॥

व्यक्तयोऽन्त्या विशेषाः स्युस्तदसाधारणत्वतः ॥ ६४४ ॥

अध्यात्मं वृत्तिद्वयमुक्त्वा देहाद्वहिरपि विभज्य तद्वर्शयितुं पदार्थाश्रितमन्ते । महासत्तेति । वियदसरमृचो अक्षरे परमे व्योमन्निति व्योमशब्दस्य वियत्यर्थावस्थाक्षरे प्रयोगात्तत्ताक्षरं महासत्ता सामान्यमात्रमिति ज्ञेयमित्यर्थः । महासत्तेति ज्ञेयमक्षरमित्यत्र हेतुमाह । कृत्स्नेति । सर्वास्वशरादर्वाभु विकारभूमिष्वक्षरस्य व्यासेलस्य सामान्यमात्रतेत्यर्थः । अन्त्यविशेषाणामत्यन्तव्यावृत्तेर्न्यक्तित्वमेवेत्याह । व्यक्तय इति । यद्यपि वैशेषिकपरिभाषासिद्धा न सन्त्यन्त्या विशेषाल्प्याऽपि विशेषव्यवहारपरिसमाप्तिर्भूमितया तेषामेवित्यन्तत्वात्तेषु व्यक्तित्वं नियन्तुमुच्यतेति भावः ॥ ६४४ ॥



सामान्यानि विशेषाश्च तन्मध्यपतितानि च ॥

सामान्यात्मविशेषत्वं तदुपाधिरगात्परः ॥ ६४५ ॥

पृथिव्यादीनामुपधात्वमाह । सामान्यानीति । सन्तु पदार्था योक्तविभागमात्रः प्रस्तुते किं जातं तदाह । सामान्यात्मेति । अव्याकृतोपाधिः सामान्यात्मत्वमन्त्यविशेषोपाधिर्विशेषात्मत्वं पृथिव्याद्युपाधिरुपधात्वत्त्वं परो गतवानित्यर्थः ॥ ६४५ ॥

श्रोत्रत्वगादिनादित्यं शब्दाद्यालोचनादिभिः ॥

चेष्टितं नामरूपाभ्यां देहेऽमुष्योपलभ्यते ॥ ६४६ ॥

देहाद्वहिरपि वस्तुषु वृत्तिद्वयमुक्त्वा प्रतीचो देहे विशेषवृत्तिं प्रागुक्तामनुभवेन साधयन्नाह । श्रोत्रेति । नामरूपाभ्यां बीजभूताभ्यां शब्दस्पर्शादिज्ञानेन गत्युक्त्यादिक्रियया चाऽऽपदितं श्रोत्रादीन्द्रियोपाधिगतं द्रष्टृत्वश्रोतृत्वादिरूपममुष्य मैत्रस्य देहे दृश्यते तस्मादात्मनो देहे विशेषवृत्तिरनुभवसिद्धेत्यर्थः ॥ ६४६ ॥

असाधारणसामान्यरूपाभ्यामीक्ष्यमीक्षते ॥

सर्वमानैः प्रसिद्धत्वादतो व्युत्थाप्यते ततः ॥ ६४७ ॥

दृष्टान्तयोरभिप्रायमुक्त्वा तं न पश्यन्तीति वाक्यमवतारयितुं जगतो द्विरूपत्वं प्रत्यक्षादिसिद्धमिति भूमिकां करोति । असाधारणेति । दृश्यं जगदेव द्विरूपं तत्रैव तद्भावदृष्टेरित्यर्थः । उक्तमुपजीव्य वाक्यतात्पर्यमाह । सर्वेति । द्विरूपस्य जगतोऽध्यक्षादिसिद्धत्वादात्मनश्चतुर्थात्वात्ततो व्यात्मकादात्मा पृथक्विक्रयते तं नेत्यादिवाक्येनेत्यर्थः । अतः शब्दोऽप्येत्यर्थः ॥ ६४७ ॥

अयं मेयः प्रमाताऽहं मानमेतदितीक्षणे ॥

मिथ्याज्ञाने जनस्तुष्टः स्वप्नमायेन्द्रजालवत् ॥ ६४८ ॥

जगतस्तर्हि मेयत्वात्तज्ज्ञाने लोकस्य तुष्टिदृष्टेश्च वस्तुत्वेनाद्वैतहानिरत आह । अपमिति । मात्रादिज्ञानस्य स्वमादिर्बोद्धान्तित्वात्तद्वैतहानिः सर्वमानप्रसिद्धता तु व्यवहारदृष्टेत्यर्थः । दार्ष्टान्तिकस्य बहुरूपत्वं दर्शयितुमनेकदृष्टान्तग्रहणम् ॥ ६४८ ॥

यतो मिथ्यावबोधोऽयमतस्तदपनुचये ॥

न पश्यन्ति तमित्याह ये पश्यन्ति यथोदितम् ॥ ३४९ ॥

मात्रादिभेदाधियो भ्रान्तित्वे फलितमाह । यत इति । सामान्यविशेषाभ्यां द्विरूपं मात्रादिभेदमानमात्मानं ये पश्यन्ति ते त नोपलभन्ते तस्य तद्वैलक्षण्यादिति मिथ्याधीध्वंसार्थमाह श्रुतिरित्यर्थः ॥ ३४९ ॥

वस्त्वज्ञानैकानिष्ठत्वान्मिथ्याधीर्न हि वस्तुनि ॥

न पश्यन्तीत्यतो युक्तं नेक्षन्ते वस्तु तत्परम् ॥ ६५० ॥

५६४ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

सामान्यविशेषयोरप्यात्माभिन्नत्वेन वस्तुत्वात्तत्र तद्दीर्घमिध्याधीः संमतात्मधीवदित्या-  
शङ्क्याऽऽह । वस्तिवति । सामान्यादेरात्माज्ञानमात्रस्पर्त्वेनावस्तुत्वात्तद्दीर्घमिध्याधी-  
रेव न वस्तुविषयत्वेन सम्यग्धीर्न हि वस्तुनि चिदेकताने सामान्यविशेषभावसंभवस्तो-  
मयरूपमात्मानं पश्यन्तोऽपि न तं पश्यन्तीति युक्तमेवेत्यर्थः । तं न पश्यन्तीत्यात्मन-  
श्चाधुप्यत्वमेव निषिध्यते तदिष्टमेव न चक्षुषेत्यादिश्रुतेर्न तस्य विशेषनिषेधान्निरस्यते  
ज्ञेयतेत्याशङ्क्य व्याचष्टे । नेति । प्राणनादिना विशिष्टमात्मानं पश्यन्तोऽपि तमप्रपञ्चं  
न जानन्तीत्यर्थः ॥ ६९० ॥

यद्यप्यत्राभिमानोऽस्ति निष्क्रियाकारकात्मनि ॥

पश्यामीत्ययथार्थत्वान्मिध्याधीरेव सा मता ॥ ६९१ ॥

पश्यामि शृणोमीत्याद्यबाधितात्मदृष्ट्याऽभिमानात्कथं यथोक्तनिषेधसिद्धिरित्याश-  
ङ्क्याऽऽह । यद्यपीति । आत्मनि पश्यामीत्यादिरभिमानो यद्यप्यस्ति तथाऽपि सा  
मिध्याधीरेवायथार्थत्वात् न कूटस्थे द्रष्टृत्वाद्यधिकृत्य प्रवृत्तेरिष्यते चायथार्था धियो  
मिध्यात्वं न च सर्वविशेषनिषेधश्रुतौ सत्यां द्रष्टृत्वाद्यभिमानस्यान्नाधितत्वमि-  
त्यर्थः ॥ ६९१ ॥

नन्वभासनिषेधोऽर्थं न पश्यन्तीति भण्यते ॥

नैवं मृष्ट्यादिवाक्यानां प्रत्यग्बोधैकहेतुतः ॥ ६९२ ॥

मिध्याज्ञानध्वसार्थं निषेधवाक्यमित्युक्ते निषेधमासिषति । नन्विति । तन्नामरूपा-  
भ्यामिति प्रकृतं सर्वं स एव इहेति प्रवेशश्च तस्याऽऽत्मज्ञानशेषत्वात्तदपि प्रकृतमेवेति  
परिहरति । नैवमिति ॥ ६९२ ॥

मन्त्रोऽप्याहेममेवार्थं रूपं रूपमिति स्फुटम् ॥

तद्दर्शनात्समस्तस्य पुरुषार्थस्य सिद्धितः ॥ ६९३ ॥

मृष्ट्यादेर्नार्थत्वे मानमुक्तमेव स्मारयति । मन्त्रोऽपीति । इत्युपक्रम्य तदस्य रूपं  
प्रतिचक्षणायेति स्फुटमेवेममर्थं मन्त्रोऽप्याहेति योजना । न केवलं तद्दर्शादेव मृष्ट्यादेर्ना-  
नार्थत्वं किंतु फलवत्संनिधावित्यादिन्यायाच्चेत्युक्तमर्थान्तरमाह । तद्दर्शनादिति ।  
समस्तस्य परिपूर्णस्येति यावत् ॥ ६९३ ॥

पश्यन्तोऽपि न पश्यन्ति विरुद्धं कथमुच्यते ॥

मेयासंस्पर्शदृष्टित्वात् न पश्यन्तीति भण्यते ॥ ३५४ ॥

मृष्ट्यादिवाक्यैरात्मज्ञानस्य प्राप्तत्वादप्राप्तनिषेधमावेऽपि नैव युक्तो व्याघातादिति  
शङ्कते । पश्यन्तोऽपीति । व्याघातं परिहरति । मेवेति । आत्मनः सामान्याद्या-  
त्मना दर्शनस्य वस्त्वनुसारित्वेन भ्रान्तित्वात्सम्यग्दर्शभावविकल्पा निषेधो युक्तः  
इत्यर्थः ॥ ६९४ ॥

४ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ५६५

सदेवेत्यादिवाक्येभ्यः कृत्स्नं वस्तु यतोऽद्वयम् ॥

संभवस्तद्विरुद्धस्य कुतोऽकृत्स्नस्य वस्तुनः ॥ ६५५ ॥

कथमात्मनः सामान्याद्यात्मना दृष्टेरवस्त्वनुसारित्वेन भ्रान्तित्वं तत्राऽऽह ।  
सदिति । द्वैताभावोपलक्षितत्वेन कृत्स्नत्वं साधयति । यत इति । विविधपरिच्छेद-  
हीने वस्तुन्यागमसिद्धे फलितमाह । संभव इति । परिच्छिन्नस्यावस्तुत्वे तदृष्टिरसम्भ-  
वदृष्टिरेवेति भावः ॥ ६५५ ॥

अव्यावृत्ताननुगतं प्रत्यग्वस्तु स्वतो मितेः ॥

तद्विरुद्धेह या दृष्टिर्मिथ्यारूपा न साऽन्यथा ॥ ६५६ ॥

आत्मनः श्रौतं पूर्णत्वं युक्त्यनुमवाप्त्वा व्यनक्ति । अव्यावृत्तेति । प्रत्यग्वस्तु स्वतो  
निःसामान्यविशेषं विदुषामेकरस्येन स्मृतेः सामान्यादेश्च स्वतः परतो वाऽप्रमितेरित्यर्थः ।  
वस्तुमिनिविरुद्धत्वाद्याऽऽत्मनि सामान्यादिधीर्मिथ्येत्याह । तद्विरुद्धेति । सामान्यादिदृ-  
ष्टिरात्मन्यन्यथा सम्यग्दृष्टिर्नेति व्यावर्त्यमाह । न सेति ॥ ६५६ ॥

आत्माऽनात्मानमामोति यतः प्रत्यक्षयाऽखिलम् ॥

तदन्यानवशिष्टत्वादकृत्स्नः स्यादतोऽन्यथा ॥ ६५७ ॥

पूर्णत्वे प्रतीनो हेत्यन्तरमाह । आत्मेति । यतोऽऽखिलमनात्मानमात्मा व्याप्नोत्या-  
त्मनस्तत्र सर्वत्र प्रत्यक्त्वाद्दत्तत्वादात्मनोऽन्यस्य तेनाव्याप्तस्याभावात्स पूर्णः स्याद्य-  
द्यात्माव्याप्तमपि किञ्चिद्वेदवेदकृत्स्नत्वात्मा न च तदस्यात्माव्याप्तस्य निःस्वरूपत्वा-  
दतो युक्ता पूर्णतेत्यर्थः ॥ ६५७ ॥

अनात्मा नाऽऽत्मरूपेण प्रत्यक्त्वात्सिद्धिर्भवेति ॥

प्रत्यग्भात्रकयाथात्म्यात्कुतस्तद्व्यतिरेकतः ॥ ६५८ ॥

आत्मनो मानयुक्तिभ्यां पूर्णत्वमुक्त्वा परिच्छिन्नस्याऽऽविद्यत्वे युक्त्यन्तरमाह ।  
अनात्मेति । द्वैतमात्मनोऽभेदेन भेदेन वा सिध्यति नाऽऽद्यः प्रत्यग्भात्रपरिशेषप्रसङ्गान्ने-  
तरः प्रत्यगितरस्यरूपाभावादतः प्रतीनि कल्पितत्वेनैव तस्मिन्निमित्तेत्यर्थः ॥ ६५८ ॥

देशतः कालतो रूपाद्वस्त्ववस्थादितोऽपि च ॥

व्यभिचारोऽस्य संसिद्धस्तद्विरुद्धात्मसाक्षिकः ॥ ६५९ ॥

कल्पितत्वेऽनात्मनो हेत्यन्तरमाह । देशत इति । एकस्मिन्देशे काले च सदेवान्यत्र  
नास्ति यदेकस्य रूपं तेनान्यस्य भवति यदेकस्य जन्मावस्था तदाऽन्यस्य नाशावस्था ।  
एवं देशादिवशाद्गुणक्रियादिवशाच्चात्मानो व्यभिचारः सिद्धो न च तत्र साधकभावोऽ-  
व्यभिचारिसाध्यनुभवासिद्धत्वादित्यर्थः ॥ ६५९ ॥

प्रतिज्ञार्थस्य सिद्ध्यर्थं न पश्यन्तीति भण्यते ॥

अकृतज्ञो हीति हेतुक्तिः साऽपि चैवं समर्थ्यते ॥ ६६० ॥

५६६ सुरेश्वराचार्यकृतं बृहदारण्यकोपनिषद्भाष्यवार्तिकम् [प्रथमाध्याये-

तं न पश्यन्तीत्यस्यार्थमुक्त्वाऽनन्तरवाक्यं पातयति । मतिश्चेति । तं न पश्यन्तीति प्रतिज्ञा तदर्थसिद्ध्यर्थमकृत्वो हीति हेतुक्तिर्भव्यत इति योजना । साऽपि हेतुक्तिर्यदयमा-  
गनीत्या प्राणन्नेवेत्यादिना साध्यत इत्याह । साऽपीति । हेतुसमर्थनस्याऽऽवश्यकत्वं सूचयितुं चशब्दः ॥ ६६० ॥

तदकृत्स्नत्वसंसिद्धौ प्राणन्नेवेत्युदीरणम् ॥

अन्योन्यव्यभिचारित्वं प्राणादेरीक्ष्यते यतः ॥ ६६१ ॥

चतुर्थपादार्थं प्रपञ्चयति । तदिति । हेतुवाक्यार्थस्याकृत्स्नत्वस्य सिद्ध्यर्थं प्राणन्ने-  
त्यादिवाक्यमित्यर्थः । ननु तेन प्राणनादिकर्तोच्यते न त्वकात्स्न्यं तदुपनायकशब्दाभा-  
वादत आह । अन्योन्येति । प्राणनदर्शनादिकर्तुर्मियो व्यभिचारित्वं यतो दृश्यते न हि  
पूर्णं कश्चिद्व्यभिचरत्यतस्तस्याकृत्स्नत्वेत्यर्थः ॥ ६६१ ॥

यस्मिन्हृष्टेऽप्यदृष्टोऽर्थः स तदन्यश्च शिष्यते ॥

तथाऽदृष्टोऽपि दृष्टः स्यादकृत्स्नस्तादृशुच्यते ॥ ६६२ ॥

अकृत्वो हीत्यादेस्तान्यस्येत्यस्मात्प्राक्तनस्य संदर्भस्य तात्पर्यमुक्त्वाऽकृत्स्नशब्दार्थ-  
माह । यस्मिन्निति । यस्मिन्वादादौ दृष्टेऽप्यदृष्टः सोऽर्पोऽस्ति सावयवत्वात्ततोऽन्यश्च  
पद्यादिरदृष्टः शिष्यते तथा पद्यादौ स्वगतविशेषे चादृष्टेऽपि यो ध्यादिर्दृष्टः स्यात्स  
दर्शितप्रकारोऽकृत्स्नशब्दित इत्यर्थः ॥ ६६२ ॥

आविष्कारिष्यन्हेत्वर्थमकृत्स्नत्वप्रसिद्धये ॥

न ह्यसौ कृत्स्नतामेति चक्षुःश्रोत्रादिसंहतः ॥ ६६३ ॥

उक्तमकृत्स्नत्वं प्राणनादिकर्तरि कथं सिध्यति तदभाव द्रष्टादिदर्शनेऽपि कथमा-  
त्मनो दर्शनमित्याशङ्क्य तदकृत्स्नत्वसिद्ध्यर्थमित्यत्रोक्तमनुवदति । आविष्कारिष्यन्निति ।  
प्राणनादिकर्तुः प्रात्मनोऽकृत्स्नत्वसिद्ध्यर्थमकृत्वो हीति हेतुवाक्यार्थं प्राणन्नेवेत्यादिना  
प्रकटीकरिष्यन्वेदः प्रवृत्त इत्यर्थः । दर्शनादिकर्तुरपि कृत्स्नत्वमात्मत्वादप्यथा तत्कर्तृ-  
त्वायोगादित्याशङ्क्याऽऽह । न हीति । दर्शनादिकर्ता नैव पूर्णत्वं गच्छति चक्षुरा-  
दिभिः संहतत्वादित्यर्थः ॥ ६६३ ॥

परस्परानभिध्यासेर्नामरूपक्रियात्मनाम् ॥

व्यभिचारादकृत्स्नत्वं स्यादनात्मैकरूपिणाम् ॥ ६६४ ॥

संहतस्याकात्स्न्यं साधयति । परस्परेति । नामाद्यात्मनामनात्ममात्राणां प्राणना-  
दिद्विज्ञानान्योन्यान्वासेर्व्यभिचारादुक्ताकृत्स्नत्वं स्यादिति योजना ॥ ६६४ ॥

असंहतः संहतः सन्त्यस्योद्देकहेतुतः ॥

प्राणनादिक्रियाः कुर्वन्प्राण इत्यभिधीयते ॥ ६६५ ॥

४ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ५६७

प्रतीचो निर्विकारस्य प्राणनादिकर्तृत्वायोगात्तत्कर्तृत्वेन तस्य प्राणादिसंज्ञालाभात्प्राणनक्रियामेव कुर्वन्प्राणो नामेत्यादिभाष्यमयुक्तमित्याशङ्क्याऽऽह । असंहत इति । प्रत्यगात्मा वस्तुतोऽसंहतोऽपि मोहवशात्प्राणादिभिः संहतः सन्प्राणनादिचेष्टाः कुर्वन्प्राणादिशब्दवाच्यो भवतीति योजना । प्राण इत्यत्राऽऽदिशब्दो द्रष्टव्यः ॥ ६६५ ॥

तस्मिंश्च प्राणने वायोर्व्यापारः करणात्मना ॥

उत्सृज्यमानः कर्मत्वं विज्ञानात्मन एति सः ॥ ६६६ ॥

मोहवशात्कर्तृत्वेऽपि प्राणने करणत्वं कर्मत्वं वा कस्य स्यान्न हि कर्तुरेव तद्भावो भेदप्रसिद्धेरित्याशङ्क्याऽऽह । तस्मिंश्चेति ॥ ६६६ ॥

साक्षादात्मोत्सृजन्वायुं तस्मिन्प्राणनकर्मणि ॥

अपेतकारकग्रामः प्रतीचैवानुभूयते ॥ ६६७ ॥

यदि प्राणने वायोरेवाऽऽध्यात्मिकस्य साधकतमत्वेन करणत्वं क्रियाव्याप्यत्वेन कर्मत्वं च तर्हि कर्तृत्वमपि क्रियाश्रयत्वेन तस्यैव किं न स्यादित्याशङ्क्याऽऽह । साक्षादिति । तस्मिन्प्राणनाख्ये कर्मणि वायुमुत्सृजन्नात्मा साक्षादनुभूयते प्रतीचैवेति संबन्धः । तेनाऽऽत्मैव तत्र कर्तृत्वमनुभवति न वायुस्तस्य कारकान्तरत्वादित्यर्थः । तर्हि कर्तृत्वादेर्वास्तवत्वं नेत्याह । अपेतेति ॥ ६६७ ॥

कर्त्रादिकारकाण्यस्मिन्नसाधारणरूपतः ॥

अतद्धर्मक आभान्ति ह्यगमापायसाक्षिणि ॥ ६६८ ॥

अवास्तवत्वं कर्तृत्वादेः साधयति । कर्त्रादीति । सर्वाणि कारकाणि क्रियाकारकादिभेदशून्ये प्रतीचि सर्वसाक्षिणि रज्जौ भुजंगवद्भान्ति तद्भानं च भ्रान्तिर्मिथोव्यावृत्तत्वेन व्यभिचारित्वादित्यर्थः । कारकाणां जडत्वेन साक्षिणमनपेक्ष्य स्वतोमानासंभवो हिशब्दार्थः ॥ ६६८ ॥

साक्षिरूपं स्वतःसिद्धं तेनैष्यव्यभिचारतः ॥

कर्त्रादि तु तमोन्तस्य रूपं धर्माद्यपेक्षया ॥ ६६९ ॥

साक्षिणोऽपि तत्तद्धर्मविशिष्टस्य व्यभिचारित्वेन कल्पितत्वाच्च तत्र कर्त्रादिकल्पनेत्याशङ्क्याऽऽह । साक्षीति । साक्षिणश्चिन्मात्रस्य कौटस्थ्याच्च कर्त्रादिसादृश्यमतो व्यभिचारिष्वव्यभिचारित्वेन तन्मात्रस्याकल्पितत्वात्तस्याधिष्ठानता युक्त्यर्थः । कर्त्रादेः साक्षिण्यध्यासे फलितमाह । कर्त्रादीति । साक्षिरूपाद्विशेषार्थस्तुशब्दः । अज्ञानतत्कार्यबुद्ध्योपहितप्रत्यग्बस्तुनो रूपं कर्त्रादीत्यर्थः । यथोक्तप्रतीचो नित्यत्वत्तद्रूपत्वे कर्त्रादेरपि नित्यतेत्याशङ्क्याऽऽह । धर्मादीति ॥ ६६९ ॥

अनित्यहेतुतोऽनित्यं तेन कर्त्रादि लक्ष्यते ॥

निर्देहो प्रत्यगज्ञानं लक्ष्यते तेन नित्यत्वं ॥ ६७० ॥

५६८ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

कर्मादिरूपस्य कथमिति तत्राऽऽह । अनित्येति । तेन साक्षिणा कर्मादिरूपमनित्यं लक्ष्यते तच्चानित्यत्वमनित्यधर्मादिकृतत्वादन्यथा चाकर्तृत्वाद्यनुभव-विरोधादनुभूयते हि विदुषा प्रतीच्यकर्तृत्वादीत्यर्थः । कर्मादेरनित्यत्वे तदुपादानाज्ञानमपि तदभेदादनित्यं सन्नोपादानं स्यादित्याशङ्क्याऽऽह । निर्हेत्विति । यद्यपि ज्ञाननिरस्यत्वादज्ञानं न नित्यं तथाऽपि तेनैव साक्षिणा नित्यबलक्ष्यते निर्हेतुत्वे सत्य-भावेतरत्वादात्मवदित्यनुमानादनित्योपादानत्वाच्च तन्नित्यमनित्यस्य तदयोगादिति भावः ॥ ६७० ॥

प्रत्यगज्ञानमात्रैकनीटत्वान्नान्यरूपता ॥

क्रियाकारकरूपाणां नित्यानित्यमतिः फुतः ॥ ६७१ ॥

कर्मादेरनित्यत्वेऽपि गगनादेर्नित्यत्वाच्चाज्ञानकार्यतेत्यद्वैतहानिमाशङ्क्याऽऽह । प्रत्यगिति । क्रियाकारकाद्यात्मकसर्वार्थानामात्माज्ञानमात्रेऽनपेक्षाधारे स्थितत्वादज्ञानादन्यरूपता नास्त्यतो गगनादेर्नित्यता कर्मादेरनित्यतेति विभागेन न प्रभे-त्यर्थः ॥ ६७१ ॥

अतस्तद्व्यभिचारेण नामरूपक्रियात्मनाम् ॥

अकृत्स्नव्यपदेशेन मिथ्याज्ञानत्वमुच्यते ॥ ६७२ ॥

यतो विभक्तम्यं नित्यत्वादि दुर्निरूपमतः प्रतीचि त्रयात्मकस्य कर्मादेराकाशादेश्च व्यभिचारादकृत्स्नवाक्येन तस्य मिथ्याधीविषयत्वं कथ्यत इति फलितमाह । अत इति ॥ ६७२ ॥

अज्ञातायां यथा रज्ज्वां तदध्यस्तैकरूपिणाम् ॥

व्यभिचारः स्रगादीनां प्रतीच्येवमनात्मनाम् ॥ ६७३ ॥

प्रतीचि कर्मादीनामुक्त व्यभिचार मिथ्यात्वार्थं दृष्टान्तेन स्पष्टयति । अज्ञाताया-मिति । या हि रज्जू रज्जुरित्यज्ञाता तस्या तस्याज्ञानस्य तज्जस्य च तेनाध्यस्ततया तदे-वस्वभावानां स्रगादीनां च यथा व्यभिचारोऽनुभूयते तथाऽऽत्मन्यज्ञाते तदज्ञानस्य तत्कृतानां च कर्मादीनां व्यभिचारान्मिथ्यात्वमित्यर्थः ॥ ६७३ ॥

प्राणाग्रयः पुरा बुद्धेः सुप्तेष्वन्येषु जाग्रति ॥

अतस्तद्विषया तावत्कर्तृतेर्होच्यते प्रभोः ॥ ६७४ ॥

प्राणजेवेत्यादिवाक्यादित्थं हेत्वर्थः समर्थितः । सप्रति किमिति प्रथमं प्राणनकर्तृत्वं प्रतीचं श्रुत्योच्यते वदनाद्यन्यतमकर्तृत्वमेवाऽऽदौ किं नोक्तमित्याशङ्क्य प्राणजेवेत्या-दिप्रथमप्रवृत्तवाक्यतात्यर्थमाह । प्राणाग्रय इति । प्राणानामशित्वं श्रुत्युक्तमाहुत्याधा-रत्वात्तदाधारत्वं च प्राणाग्रिहोत्राधिकारेऽभिगन्तव्यम् । बुद्धेः पुरा सुपुताविति यावत् ।

४ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ९६९

इहेत्युदाहृतवाक्योक्तिः । प्रभोः करणस्वामिनो जीवस्येत्येतत् । सुपुप्त्यवस्थायां वागा-  
दिकरणग्रामोपसंहारेऽपि प्राणस्यानुपसंहृतस्य व्यापारात्तद्व्यापारस्यावस्थान्नयव्यापित्वात्त-  
द्विषयकर्तृत्वमस्मिन्याक्ये प्रथममात्मनो दर्शितमित्यर्थः ॥ ६७४ ॥

नामतो रूपतश्चैवं प्राणनादिषु कर्मसु ॥

लक्ष्यतेऽविद्यया तद्वाचज्जुः सर्पादिभिर्यथा ॥ ६७५ ॥

ध्रुव्या चेतप्राणनादिकर्तृत्वं प्रतीचो वर्ण्यते तर्हि श्रौतत्वात्तस्य वस्तुत्वं ब्रह्मवदित्या-  
शङ्कयाऽऽह । नामत इति । यथा रज्जुरविद्यया सर्पधारादिमती लक्ष्यते तथाऽऽत्मा  
स्वाविद्यया प्राणाद्यध्यात्तात्प्राणनादिषु सत्सु नामरूपाभ्यामतद्धानपि तद्धानिव माती-  
त्यर्थः ॥ ६७५ ॥

प्राणभेदेत्यवधृतेस्तदर्थान्तररूपतः ॥

प्राणाद्यकृत्स्नतासिद्धौ व्यभिचारः प्रदर्श्यते ॥ ६७६ ॥

प्राणन्प्राणो नाभित्यादिवाक्ये किमेवकारेणेत्याशङ्क्याऽऽह । प्राणन्निति । तस्मात्प्रा-  
णनकर्तृरर्थान्तररूपतो दर्शनादिकर्तुः सकाशादस्य व्यावृत्तिरवधृतेरुच्यते । तथाच  
प्राणो द्रष्टा श्रोतेत्यादेरकृत्स्नत्वसिद्ध्यर्थं मियो व्यभिचारो दर्शितो भवतीत्यर्थः ॥ ६७६ ॥

कर्मतदेव कुर्याणः काले चात्रैव भण्यते ॥

अत्रैव च क्रियायोगे तद्रूपादः स इष्यते ॥ ६७७ ॥

प्राणादेर्मियो व्यभिचारेऽपि प्रतीचि तदभावाच्चेतन्यवदकल्पितत्वमित्याशङ्क्याऽऽह ।  
कर्मैति । प्राणनादिव्यापारं कुर्वन्नेवाऽऽत्मा तद्व्यापारेत्पत्तिदशाभ्यामेव प्राणनादिसंबन्धे  
च निमित्ते सत्येव तन्नामा तद्रूपश्चोच्यते तथा व्यापारान्तरं कुर्वन्कालान्तरे संबन्धान्तरे  
च तत्तन्नामरूपवानिष्टः । यथाऽऽहुः—स खलु प्राणने वैतदेव कर्म कुर्वन्नेवास्मिन्नेव  
काल एतस्यैव कर्मणो योगात्प्राणो नाम भवतीति । अतो व्यभिचारो वस्तुन्यापि प्राणा-  
देरस्तीत्यर्थः ॥ ६७७ ॥

तद्धानसमकालं तु प्राणनादिक्रियोस्थितेः ॥

प्रागूर्ध्वं च सदन्येषु प्राणासंभवहेतुतः ॥

न तन्नामा न तद्रूपस्तदन्यत्र च कर्मणि ॥ ६७८ ॥

उक्तमेव व्यतिरेकद्वारा स्फोरयति । सद्धानिति । यदुक्तं तद्धानसमकालं त्विति  
तदेव स्फुट्यते । प्राणनादीति । यथोक्तप्राणनादिक्रियादिव्यक्तेः प्राक्तनाशादूर्ध्वं च  
न प्राणादिनामा प्रत्यगात्मा नापि तद्रूपस्तस्मात्प्राणनकर्तुरन्येषु दर्शनादिकर्तृषु प्राणना-  
संबन्धान्न ते प्राणनादिक्रियाव्यक्तेः प्राक्तनानामरूपवन्तः प्राणादन्यत्र च व्यापारे तुल्यो

५७० सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

न्यायो द्रष्टृरन्यत्र दर्शनायोगात् द्रष्टृनामरूपत्वमेव श्रोत्रादौ द्रष्टव्यमतो वस्तुनि प्राणा-  
दीना व्यभिचारादकात्म्यत्वं लिप्यतेति भाव ॥ ६७८ ॥

प्राणानानन्तरं यस्मात्क्रियाशक्तेः समुद्भवः ॥

वदन्वागित्यतः ग्राह नभयोगानुरोधतः ॥ ६७९ ॥

किमिति प्राणनकर्तृत्वोक्त्यनन्तरं कमेन्द्रियव्यापारकर्तृत्वमुच्यते ज्ञानेन्द्रियव्यापारक-  
र्तृत्वमेव कस्माच्चोपन्यस्यते तत्राऽऽह । प्राणनेति । समुद्भवो वदनादिव्यापार ।  
नभस्य योगः सभवे । ग्राह कमेन्द्रियव्यापारकर्तृत्वमिति शेषः । यद्यपि प्राणानानन्तर-  
मेव दर्शनादिव्यारोऽपि दृश्यते तथाऽपि वदनादिप्रियायाश्चलनात्मरप्राणाश्रितत्वाद्यु-  
क्तमानन्तर्यमिति भावः ॥ ६७९ ॥

वक्तीति वाग्भवेदात्मा मुच्यते वाग्भवेद्वन्निः ॥

तथोच्यतेऽनयेत्यस्मात्करणं वाग्मुदाहृता ॥ ६८० ॥

यद्यपि श्रुतौ प्राणनादिकर्तृत्वेनैवाऽऽत्मनो व्यवच्छेदः श्रुतस्याऽपि प्रतीन्द्रियव्या-  
पारकर्तृत्ववत्कर्मत्वेन करणत्वेन च व्यवच्छेदो द्रष्टव्य इत्याह । वक्तीत्यादिना ।  
ध्वनौ वाक्शब्दस्य रुदियोतको हिशब्दः । अस्माद्वाग्मुत्पादनादिति यावत् ॥ ६८० ॥

पश्यंश्चक्षुस्तथा शृण्वंश्चश्रोत्रं तथैव च ॥

त्रिधा त्रिधा व्यवच्छिन्नं एवं सर्वत्र लक्षयेत् ॥ ६८१ ॥

वदन्वागित्यत्रोक्तन्याय वाक्यान्तरेष्वतिदिशति । पश्यन्निति । तत्र हि चक्ष इति  
चक्षुःशब्देन द्रष्टोच्यते दृश्यते इति कर्म तथा दृश्यतेऽनेनेति करणमिति विभागः ।  
शृण्वंश्चोत्रमित्यत्रापि श्रोत्रशब्देन शृणोतीति श्रोतोक्तं श्रूयते इति कर्म श्रूयतेऽनेनेति  
वरणमिति विवेक्तव्यम् । त्वगादिष्वपि यथोक्तन्यायं योनयति । एवमिति ॥ ६८१ ॥

चक्षुरालोचनायैव संशयं कुरुते मनः ॥

बुद्धिरध्यवसानाय साक्षी क्षेत्रज्ञ उच्यते ॥ ६८२ ॥

इन्द्रियादिसन्न्यासात्मनोऽनेकधात्वमुक्तत्वेन्द्रियादेरसाधारण व्यापारमाह । चक्षु-  
रिति । चक्षुःशब्देन दशेन्द्रियाणि गृह्यन्ते । आलोचनशब्देन दर्शनादयो वचनादयश्च  
दश व्यापाराः । सशयः सकल्पस्याप्युपलक्षणम् । जीवस्यासाधारण व्यापारमाह ।  
साक्षीति । आत्मनो वस्तुनो न कर्तृत्वादीति भावः ॥ ६८२ ॥

यैव ज्ञानविकाशेषु साक्षिताः सैव नान्यथा ॥

क्रियाशक्तिविकाशेषु ह्यन्योन्यव्यभिचारिणः ॥ ६८३ ॥

प्रतीन्द्रियव्यापार साक्षिभेदमाशङ्क्याऽऽह । यैवेति । अन्योन्यव्यभिचारिव्यति-  
सप्तयौ सप्तमीत्या सन्त्यते । ज्ञानशब्देन तच्छक्तिरज्ञा । उभयत्र विकाशशब्दो  
विकारविषयः । नान्यथा प्रकारभेदवती न भवतीति यावत् । भेदस्यापि साक्षिणो भेदः



४ं ब्राह्मणम्.] आनन्दगिरिकृतशास्त्रप्रकाशिकाख्यटीकासंवलितम् । ५७१

काभावाच्च वास्तवो भेदोऽस्तीति भावः । एकेनैव साक्षिणा तत्प्रयुक्तव्यापारसिद्धौ तद्वे-  
दकल्पने गौरवमिति दर्शयितुं हिशब्दः ॥ ६८३ ॥

निरस्तावयवे व्योम्नि मिथोभिन्नप्रदेशिनाम् ॥

न संभाव्या यथा सिद्धिः प्रतीच्येवं तमोवताम् ॥ ६८४ ॥

प्राणजेवेत्यादिहेतुसमर्थनवाक्यतात्पर्यमुपसंहरति । निरस्तेति । आकाशे निष्प्रदेशे  
परस्परव्यावृत्तप्रदेशविशेषजुषां धूमतुपारादीनां सद्भावो न शक्यते तथा प्रतीच्यसङ्गो-  
दासीने नाज्ञानतज्जसंभावनेत्यर्थः ॥ ६८४ ॥

प्राणान्वदन्नित्युक्तानि नामरूपाणि यानि तु ॥

कर्मजान्येव तान्यस्य न तु चैतन्यवत्स्वतः ॥ ६८५ ॥

तान्यस्येत्यादिवाक्यस्यार्थमाह । प्राणमिति । अनामरूपत्वमेवास्य स्वाभाविकमिति  
वक्तुं तुशब्दः । एवकारार्थमाह । न त्विति ॥ ६८५ ॥

अन्योन्यापेक्षसंसिद्धेरन्योन्यव्यभिचारतः ॥

अपराधीनसंसिद्धौ भानाविव तमो भवेत् ॥ ६८६ ॥

उक्तानां प्राणादिनामरूपाणां प्राणनादिनिमित्तत्वेऽपि पाचकादिवत्प्रतीचि वस्तुतेति  
चेन्नेत्याह । अन्योन्येति । नास्मो रूपोपेक्षस्य तस्य चान्यापेक्षस्य सिद्धे रूपस्यानाम-  
त्वाच्चास्त्रास्त्ररूपत्वान्मिथो व्यभिचारादादित्ये तमोवत्प्रतीचि चिदेकरसे नामरूपमसंभावि-  
तत्वात्कल्पितमित्यर्थः ॥ ६८६ ॥

यत एवमविद्योत्थं प्राणायस्यातदात्मनः ॥

नामरूपमतस्ताभ्यां पश्यन्नपि न पश्यति ॥ ६८७ ॥

नामरूपस्य कल्पितत्वे फलितमाह । यत इति । सापेक्षत्वाद्यभिचाराच्चेत्वेवंश-  
ब्दार्थः । अतदात्मनो नामरूपहीनस्येति यावत् । इत्थंभावे तृतीया । पश्यन्द्रष्टाऽऽत्मान-  
मिति शेषः ॥ ६८७ ॥

तत्रैवं सति यो द्रष्टा प्राणनादिक्रियं परम् ॥

उपास्त इति जानाति न स्वभावादुपासनम् ॥ ६८८ ॥

स योऽत इत्यादेरर्थमाह । तत्रेति । तस्मिन्नात्मन्युक्तन्यायेन पूर्णे तदन्यस्य च सर्वस्य  
तत्रैव कल्पितत्वे सति यो याथात्म्येनाद्रष्टा सन्प्राणनाद्यन्यतमविशिष्टं केवलमात्मान-  
मुपास्ते स न वेदेति संबन्धः । उपास्त इत्यस्यार्थमाह । इति जानातीति । उपास्त  
इत्यनेन स्वभावाज्जानातीत्येतदुच्यते न हि विहितमुपासनमुत्तरत्र निन्दादृष्टेः-  
त्यर्थः ॥ ६८८ ॥

न यतो युगपत्कृत्स्नवस्तुज्ञानं क्रमेण वा ॥

अस्त्येवैकगतोऽनुक्तिः प्राप्ता दृष्टिरनुद्यते ॥ ६८९ ॥

५७२ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

अस्तु तर्हि स्वाभाविकज्ञानस्य विधायकमिदं वाक्यं नेत्याह । न यत् इति । क्रमा-  
क्रमाम्या न कस्यचिदसर्वज्ञस्य सर्ववस्तुज्ञानं किंत्वेकैकं क्रमभावि कतिपयपदार्थज्ञानमेव  
सर्वस्यास्ति तस्य च प्राप्तत्वादनुक्तिर्यतः संभाविताऽतः सा लोकोक्तः प्राप्ता स्वाभा-  
विकी दृष्टिः प्रकृतवाक्येनानूद्यते न तु विधीयतेऽप्राप्तांशाभावादिव्यर्थः ॥ ६८९ ॥

नानेकदृष्टिविध्यर्थमेकैकोपास्तिकुत्सनम् ॥

मृत्योः स मृत्युमित्येवं तद्वृष्टिरपि कुत्स्यते ॥ ६९० ॥

न स वेदेत्येकैकोपास्तिनिन्दनादनेकदृष्टिरनुज्ञाता तथाच समस्तव्यस्तदृष्टिविधा-  
यकमिदं वाक्यमित्याशङ्क्याऽऽह । नानेकेति । अनेकदृष्टेरपि निन्दितत्वादिति हेतु-  
माह । मृत्योरिति ॥ ६९० ॥

सर्व एकमिति द्युक्तेरिहाप्यैकात्म्यदर्शनम् ॥

विधीयते यतो नातः समस्तव्यस्तदर्शनम् ॥ ६९१ ॥

न केवलं श्रुत्यन्तरविरोधादेव समस्तव्यस्तदृष्ट्यसिद्धिः किंतु वाक्यशेषविरोधादपी-  
त्याह । सर्व इति । ऐकात्म्यदर्शनविधायकवाक्यान्तराणां समस्तव्यस्तदर्शनपरिप-  
न्थिना भूयस्त्वमभिप्रेत्य हि शब्दः ॥ ६९१ ॥

समस्तव्यस्ततां तस्मान्मानान्तरमितत्वतः ॥

अनुद्यापूर्वमेकात्म्यं विधेयमुपपत्तिमत् ॥ ६९२ ॥

अत्र ह्येते सर्वे एक भवन्तीति वाक्यमपि समस्तव्यस्तदृष्टिपरमिति चेन्नैत्याह । सम-  
स्तेति । घट सन्नित्यादिश्रुतीतरमानेन समस्तव्यस्तताया दृष्टत्वात् तस्या यस्माद्वाक्यग-  
म्यत्वमपूर्वत्वाभावात्तस्मात्तानमूद्यापूर्वं यत्निर्विशेषैकरस वस्तु द्वैतमित्यात्वसाधकयुक्त्युप-  
युहितं तदेवात्र प्रतिपाद्य प्रसिद्धमनूद्याप्रसिद्ध विधेयमिति न्यायादित्यर्थः ॥ ६९२ ॥

समुद्रतरुगोपिण्डदृष्टान्तैः परमात्मनः ॥

व्याचक्षते घटात्केचित्समस्तव्यस्तदर्शनम् ॥ ६९३ ॥

विशेषाणां ह्यविशेष एकता भवति यथा समुद्रे समुद्रोर्मणांमिति । वदद्भिर्भूतप्रपञ्चैः  
समस्तव्यस्तदृष्टिपरत्वमस्य वाक्यस्योक्तं तदुत्थापयति । समुद्रेति । तरङ्गराशाखण्डा-  
दिविशेषाणां समुद्रतरुगोप्येकतावत्प्राणादेः सर्वस्य परस्मिन्नेकत्वात्तस्यापि समुद्रादिव-  
ज्ञानारसत्वमत्र हीत्यादौ विवक्षितमित्यर्थः । घटादिति श्रुत्यक्षरमाद्यत्वोक्तिः ॥ ६९३ ॥

नानावयवसंभेदभिन्नार्थश्चेन्नागादिवत् ॥

सिद्धः कुतश्चिन्मानात्स्यादनुवादस्तथा सति ॥ ६९४ ॥

किं समस्तव्यस्तात्मक वस्तु प्रतिपाद्यत्वेनात्रोच्यते किंवापास्यत्वेनेति विकल्प्याऽऽर्थं  
वृणयति । नानेति । नानाविधैरवयवैः प्राणादिभिः संभेदः संबन्धस्तेन विशिष्टो नानारसः  
परो विमत समस्तव्यस्तात्मकमुपादानत्वात्तरसमुद्रादिवदित्यनुमानादृष्टश्चेत्तथा सति

४ ब्राह्मणम् ] आनन्दगिरिकृतशास्त्रप्रकाशिकारूपटीकासंवलितम् । ५७४

वाक्यं तत्रानुवादो न मानं न चेदनुमानादेषोऽर्थो दृष्टो दृष्टान्तोक्तिस्त्वदीया कृथा स्यादित्यर्थः ॥ ६९४ ॥

निःशेषभेदसामान्यदृष्ट्यावृत्तिरुपासनम् ॥

विधित्सितं चेत्तादृशं कल्पकोव्याऽपि दुःशकम् ॥ ६९५ ॥

द्वितीयमनूय दूषयति । निःशेषेति । भेदा विशेषाः सर्वेषां विशेषाणां सामान्यानां चैकवत्त्वात्मनामात्मतादात्म्येन दृष्टेरावृत्तिरूपमुपासनमस्मिन्वाक्ये विधातुमिदं चेत्तथाविधमुपासनं पुमायुपाऽपि दुष्करं तेषामानन्त्यात्वात्स्वर्येनानुसंधानासिद्धेरतोऽध्यात्मकस्य वस्तुनो द्वियोक्त्यसम्भवात्तद्वृद्धिर्धोन्तिरित्यर्थः ॥ ६९५ ॥

प्रत्यग्दृष्टेर्हि विषयः स्यादात्मैत्यनुभूतितः ॥

तदबोधमृते तत्र कुतः पिण्डादिदर्शनम् ॥ ६९६ ॥

तत्रैव हेतुन्तरमाह । प्रत्यगिति । अहंप्रत्ययस्य स्वरूपचैतन्यस्य वाऽऽत्मैत्ययमर्थो विषयः स्यात्तत्र तस्यानुभवात्तस्य तथाविधानुभवे सर्वसंप्रतिपत्त्यर्थो हिशब्दः । तस्यानुमपसिद्धस्याज्ञानं विना तस्मिन्नात्मनि न देहादेर्दर्शनं मुक्तावभावादतोऽन्वयव्यतिरेकान्म्यामाविद्यमात्मनि देहादिदर्शनं भ्रान्तमित्यर्थः ॥ ६९६ ॥

तं परादादिति तथा प्रतीच्यज्ञानकल्पितम् ॥

मिथ्याज्ञानापनुरूप्यमात्मैवेत्यब्रवीच्छ्रुतिः ॥ ६९७ ॥

इतश्च समस्तव्यस्तदर्शनं भ्रान्तमित्याह । तमिति । ब्रह्म त परादाद्योऽन्यत्राऽऽत्मनो ब्रह्म वेदेत्याद्या श्रुतिर्नानात्वदृष्टिं निन्दति तथाऽऽत्मन्याविद्यभेदधीनिषेधार्थमात्मैवेदमग्र आसीदात्मैवेदं सर्वमित्याद्या चाऽऽत्ममावत्त्वं सर्वस्योक्तवती तत्कुत समस्तव्यस्तदृष्टिरित्यर्थः । अथवा ब्रह्म त परादादिति प्रक्रम्य प्रत्यगात्मनि कल्पितब्रह्मसम्प्रादिभेददर्शनापवादार्थमिदं सर्वं यदयमात्मेति श्रुतिरुक्तवती तथाच समस्तव्यस्तदृष्टिरगुक्तैवेत्यर्थः ॥ ६९७ ॥

पराधीत्यपवादाच्च न पिण्डादीक्षणं श्रुतेः ॥

प्रत्यग्दृष्ट्या विरुद्धत्वान्न परागर्थदर्शनम् ॥ ६९८ ॥

तस्या विवक्षितत्वामवे हेतुन्तरमाह । पराधीति । पराधि स्तानीत्यादिश्रुतेर्भेददृष्टेर्निन्दितत्वान्न विशेषदृष्टिस्तत्र समस्तव्यस्तदृष्टिरित्यर्थः । आत्मानात्मदृष्टोर्मिथो विरुद्धत्वेनैकत्रायोगाच्च न समस्तव्यस्तदृष्टिरित्याह । प्रत्यगिति । न हि प्रत्यक्प्रवणया दृष्ट्या परानोऽर्थस्य दर्शनं नापि पराक्प्रवणया दृष्ट्या प्रतीचो दर्शनमुपपद्यते तयोर्मिथो विरुद्धत्वात्तथाच कथं समस्तव्यस्तदर्शनमित्यर्थः ॥ ६९८ ॥

अनन्यमेयतन्मानमाह वस्त्वविभागवत् ॥

अमेयमानमात्रेकं तदात्मेति प्रवक्षते ॥ ६९९ ॥

५७४ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

तत्रैव हेत्वन्तरमाह । अनन्येति । अन्यन्मेयमस्य नास्तीत्यनन्यमेय तदेव स्वरूप-  
मान मातृ चेति तन्मानमातृ, अनन्यमेय च तत्तन्मानमातृ चेति विग्रह । तस्य वक्ष्यमा-  
मात्राधिष्ठानत्वेन सत्यतामाह । वस्त्विति । तस्य चैकरस्य श्रुत्यधिगतमित्याह । अवि-  
भागवदिति । उक्तानुवादेन तत्र विद्वत्प्रसिद्धिं प्रमाणयति । अमेयेति । तथाच वयं  
तस्य समस्तव्यस्तत्त्व विद्वत्प्रसिद्धिबिरोधादिति शेष ॥ १९९ ॥

संसारदर्शनाभ्यासाच्चन्मुक्तिं ये प्रचक्षते ॥

नाकार्यं विद्यते तेषां वैश्वानरवराश्रयात् ॥ ७०० ॥

किंन परपक्षे मोक्षानुपपत्तिरित्याह । संसारेति । नानारसार्थदृष्टिर्हि समारदर्शन-  
तदभ्यासादेव ततो मोक्षमिच्छता देवताप्रसादाच्चर्मवदाकाशमपि वेष्टितुमस्ति शक्तिरि-  
त्यर्थ ॥ ७०० ॥

वयं तु वरहीनत्वाच्चर्मवद्वेष्टितुं विवृत ॥

न शङ्कामो विना युक्तीरतो न श्रद्धापादे ॥ ७०१ ॥

किंच देवताप्रसादोऽस्तीति वाय्वात्रान्नाशक्यार्थानुष्ठानमित्याशयेनाऽऽह । वयं  
त्विति । समस्तव्यस्तद्विद्वत्प्रसिद्धिहीनत्वादथद्वेयेत्याह । विनेति ॥ ७०१ ॥

उक्तं च वक्ष्यमाणं च समस्तव्यस्ततां प्रति ॥

श्रुत्यसंसारानुरोधेन दूषणं दूषितात्मनाम् ॥ ७०२ ॥

परपक्षासम्बन्धमुपसहरति । उक्तं चेति । दूषणोक्ते समूलत्वेन दृढत्व सूचयति । श्रुतीति ।  
दूषितात्मनामशुद्भवद्विद्वद्दीनामसम्यग्दर्शनामिति यावत् ॥ ७०२ ॥

नादूषितात्मभिर्यस्मात्प्रतीचोऽन्यन्मनामपि ॥

प्रत्यग्दृष्टेः सिद्धं शक्यं वस्तु स्वप्नदृशा यथा ॥ ७०३ ॥

ननु समस्तव्यस्तदर्शिनस्तत्त्वदर्शिनस्ते कथं दूषितात्मानस्तत्राऽऽह । नेत्यादिना ।  
यथा स्वप्नदृष्टा प्रत्यग्दृष्टा नान्यद्द्रष्टुं शक्यमेव तस्यैव दर्शित्वात्मानोऽन्यदीपन्मात्रमपि  
स्वरूपदृष्टा न शक्य द्रष्टुमिति समस्तव्यस्तद्विद्वद्भिन्नान्तरित्यर्थ ॥ ७०३ ॥

माणन्वदन्निति द्वाभ्यां क्रियाशक्तिसमुद्भवः ॥

पश्यञ्जृम्भन्निति तथा ज्ञानशक्त्युद्भवः कृतः ॥ ७०४ ॥

परमत प्रसङ्गागत प्रत्याख्याय श्रुतिव्याख्यामेवानुवर्तयन्प्राणजैव प्राणो वदन्वाग्नि-  
त्याभ्यामित्यादिभाष्य विभज्यते । माणन्निति । पदद्वयोपात्तप्राणनवदनाभ्यामनुक्तकर्म-  
न्द्रियव्यापारोपलक्षणमित्यर्थ । समुद्भव कृत इति सवन्ध । कृतो लक्षित इति  
यावत् । समुद्भवो गमनादिव्यापार । दर्शनश्रवणाभ्यामुक्ताभ्यामनुक्तज्ञानेन्द्रियव्यापा-  
राणामुपलक्ष्यत्वमाह । पश्यन्निति । वदन्नित्यादौ प्रवृत्तिभागोक्तवदनादिव्यापारेणानु-  
कहन्तादिव्यापारस्य लक्ष्यत्ववदित्याह । तथेति । उद्भव स्पर्शनादिव्यापार ॥ ७०४ ॥

नामरूपातिरेकेण न ज्ञेयं वस्तु विद्यते ॥

उपलब्धौ तयोक्तौ कारणे श्रोत्रचक्षुषी ॥ ७०५ ॥

अथोक्तबुद्धीन्द्रियव्यापाराम्यामनुक्ततद्व्यापारमुपलक्ष्याऽऽत्मनः स्पष्टत्वादिपरिच्छेदो नोपदेष्टुं शक्यते संबन्धं विनोपलक्षणायोगादत आह । नामरूपेति । प्रकाश्यप्रकाश-  
कातिरेकेण न किञ्चिज्ज्ञेयमस्ति ते च चक्षुःश्रोत्राभ्यां त्वगादिभिश्च दृश्येते तस्मादेका-  
र्थत्वरूपसंबन्धादुपलक्षणसंभवादात्मनः स्पष्टत्वादिपरिच्छेदसिद्धिरित्यर्थः ॥ ७०५ ॥

नामरूपप्रकाश्या च क्रिया प्राणात्मिका तथा ॥

नामाभिर्व्यक्तिकृद्वावस्यादेवं सर्वत्र योजना ॥ ७०६ ॥

उक्तकर्मेन्द्रियप्राणव्यापाराम्यामनुक्तपादादिव्यापारोपलक्षणादात्मनो न गन्तृत्वादि-  
परिच्छेदो विना संबन्धमुपलक्षणासिद्धेरित्याशङ्क्याऽऽह । नामेति । सर्वा क्रिया  
नामरूपव्यङ्ग्या प्राणाश्रया च तथा सति प्राणाश्रयनामविषयोश्चरणक्रियाव्यञ्जकत्वं  
वानो हस्तादीनां तदाश्रयादानादिव्यञ्जकता तस्मादेकाश्रयक्रियाव्यञ्जकत्वयोगादुपलक्षण-  
संभवादात्मनो गन्तृत्वादिपरिच्छित्तिरित्यर्थः । वाचि प्राणाश्रयक्रियाव्यञ्जकत्ववत्करा-  
दावपि तदाश्रयतद्व्यञ्जकत्वयोजना कार्येत्याह । एवमिति ॥ ७०६ ॥

श्रोत्रादिकरणैर्यद्येत्ययते तत्तदुच्यते ॥

रूपं व्योक्तियते यत्तु तन्नामेत्युपदिश्यते ॥ ७०७ ॥

नामरूपशब्दाभ्यां प्रसिद्धार्थग्रहणं प्रकाश्यप्रकाशकमात्रग्रहणमात्रं चक्षुरादेस्त्वगा-  
देश्च नोक्तेकार्थत्वसंगतिरित्याशङ्क्याऽऽह । श्रोत्रादीति । शक्तिद्वयोद्भवोक्त्या समस्तसं-  
सारस्य प्रतीच्यध्यासस्यात्र विवक्षितत्वात् प्रसिद्धनामरूपग्रहोऽत्र युक्तोऽतो नामरूप-  
विषयत्वादित्यादिभाष्ये नामरूपशब्दाभ्यां प्रकाश्यप्रकाशकमात्रोक्तैर्यथोक्तसंबन्धसि-  
द्धिरित्यर्थः ॥ ७०७ ॥

ज्ञानशक्तिविकाशानां मनः साधारणं मतम् ॥

क्रियाशक्त्युद्भवानां च करणं तत्रिकालहृक् ॥ ७०८ ॥

मन्वानो मन इत्यस्य तात्पर्यमाह । ज्ञानेति । विकाशोद्भवशब्दाभ्यां दृष्टादयो  
वदनादयश्चोच्यन्ते । साधारणं करणमिति संबन्धः । मनसः साधारणत्वं साधयति ।  
तदिति । अत्र च भाष्यानुसारेण व्युत्पत्तित्रयमाश्रित्य कर्तृत्वादित्रयमात्मनो द्रष्ट-  
व्यम् ॥ ७०८ ॥

प्राणनादिकृतां मध्य एकैकं यः समीक्षते ॥

न स जानात्यकृत्स्नत्वात्पूर्णं वस्तु यतः स्वतः ॥ ७०९ ॥

तान्यस्येत्यादिवाक्यस्य प्रागेव व्याख्यातत्वात्स योऽत इत्यादेर्यमनुवदति । प्राण-

५७६ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

नादीति । विशिष्टस्य पूर्णताभावाद्वस्तुनश्च स्वतत्त्वात्वाद्विशिष्टात्मदर्शो नाऽऽत्मवि-  
दित्यर्थः ॥ ७०९ ॥

यावदेवमयं वेद प्राणितीत्यादिकवृत्तम् ॥

अत्रियाकारकं वस्तु न तावद्देद तत्त्वतः ॥ ७१० ॥

य समीक्ष्यते न स जानातीति व्याहृतिमाशङ्क्याऽऽह । यावदिति । अयं जनो  
यावत्प्राणनादिकर्तारमात्मानं वेद न तावत्तत्त्वतो वेत्ति यतो वस्त्वत्रियाकारकमिति  
योजना । एवमिति प्रसिद्धप्रकारोक्तिः ॥ ७१० ॥

अव्याकृतेऽनभिव्यक्तेर्न चेत्तत्त्वमीक्ष्यते ॥

व्यक्तौ च हेतुकार्याभ्यां कथं तर्हीक्ष्यतां परम् ॥ ७११ ॥

स्वतो वस्तु पूर्णमप्रपञ्चमित्युक्तं तच्चेन्न स्फुरेन्नास्त्येव तर्हि स्फुरेद्येत्किं स्वापे स्फुरति  
जागरादौ वा नाऽऽद्य इत्याह । अव्याकृत इति । स्वापविषयोऽव्याकृतशब्दः ।  
अनभिव्यक्तेरज्ञानेन प्रतिबन्धादित्यर्थः । द्वितीयं दूषयति । व्यक्तौ चेति । जागर-  
स्यापयोरिति यावत् । हेतुकार्याभ्यां प्रतिबन्धादिति सवन्धः । अवस्थानये तत्परं तत्त्व  
नेक्ष्यते चेत्कथं तर्हि तदीक्ष्यतामित्याक्षेपो न हि स्थानान्तरमस्ति यत्रैतदीक्षितुं क्षममिति  
भावः ॥ ७११ ॥

कार्यकारणबुद्धौ ताविष्येते विश्वतैजसां ॥

माझः कारणवद्बस्तु द्वौ तु तुर्यं न सिध्यतः ॥ ७१२ ॥

अज्ञानेन स्वापे जागरादावज्ञानतज्ज्ञाभ्यां प्रतिबद्धं तत्त्वमित्यत्र मानमाह । कार्येति ।  
न च तुरीये तत्त्वयोस्तत्र कार्यकारणसंबन्धाभावादन्यतरसंबन्धं विना च त्रियोऽनुत्पत्ते-  
रिति मत्वाऽऽह । द्वौ त्विति । कार्यकारणरूपावुपाधी द्विवचनविषयौ ॥ ७१२ ॥

विस्फारितासो जानाति शब्दाद्येव न तत्परम् ॥

अपीतकरणग्रामः शब्दाद्यपि न वेत्ति हि ॥ ७१३ ॥

अव्याकृतेऽपि तत्त्वज्ञानाभावे हेतुन्तरमाह । विस्फारितेति । जागरादौ तत्त्ववि-  
रुद्धावज्ञानात्स्वापे च ज्ञानमानस्वैराभावाद्बुद्ध्या तत्त्वधीरिति भावः ॥ ७१३ ॥

कथं पश्यस्तात्मानं साक्षाद्देदिति चोदिते ॥

आत्मेत्येवेति नो वक्ति चोद्यहेतुनिवृत्तये ॥ ७१४ ॥

चोद्यमुपसहरति । कथमिति । न तावदात्मानं सविशेषमुपलभमानस्त साक्षाद्देदं न स  
वेदेति निन्दितत्वात्तापि निर्विशेषं पश्यन्नात्मानं यथाबहुप्यतेऽवस्थानयेऽपि तद्दृश्ययोग  
स्योक्तत्वादित्यर्थः । चोद्यानुवादपूर्वकमुत्तरमन्यतरयति । इति चोदित इति । अज्ञान  
चोद्ये हेतुस्तन्नित्यर्थमिदं वाक्यमिति तात्पर्यमाह । चोद्येति ॥ ७१४ ॥

अतिरोहितरूपं यज्जगत्यव्याकृते तथा ॥

तत्साक्षित्वाच्च तद्व्यक्तौ यदस्यैव्यज्यते न च ॥ ७१५ ॥

यदुक्तमव्याकृतेऽनभिव्यक्तेरित्यादि तन्निराकुर्वन्नात्मशब्दार्थमाह । अतिरोहितेति । अगत्यव्यक्ते यत्तथा नाव्यक्तमतिरोहितरूपत्वाद्यच्चाध्यक्षादिभिस्तस्य व्यक्तौ तैर्न व्यज्यते व्यक्ताव्यक्तस्य जगतोऽध्यक्षादीनां च साक्षित्वात्स आत्मेत्युत्तरत्र संबन्धः । न चेति प्रकारस्तथेत्यत्र नवः संबन्धार्थः ॥ ७१५ ॥

प्रत्यक्तया यः प्रयते स्वयंज्योतिःस्वभावकः ॥

मातृमानक्रियामेयविभागैर्न विभज्यते ॥ ७१६ ॥

तर्हि जगदात्मनोर्भेदादद्वैतहानिर्नेत्याह । प्रत्यक्तयेति । घटादिवज्ज्ञानकर्मत्वं वारयति । स्वयमिति । कल्पितमात्रादिप्रत्यक्त्वे फलितमाह । मात्रिति । मानमेव क्रिया यद्वा क्रियापदेन कर्तृकरणभोक्त्रादित्रयं च लक्ष्यते । यद्वा मानस्योत्पत्तौ हेतुः क्रिया । न विभज्यते वस्तुत इति शेषः । तत्रापि स आत्मेत्येव संबन्धः ॥ ७१६ ॥

जिघ्राणीममहं गन्धमिति यो वेच्यविक्रियः ॥

स आत्मा तत्परं ज्योतिः शिरसीदं वचः श्रुतेः ॥ ७१७ ॥

यदुक्तं विस्फारिताक्षो जानातीत्यादि तत्राद्वयं स्वप्रभमात्मतत्त्वं यतः श्रौतमिति मत्वाऽऽह । जिघ्राणीति । भवतु मातृसाक्ष्यात्मा ब्रह्मणस्तु किमायातं तत्राऽऽह । तदिति । अथ यो वेदेदं जिघ्राणीति स आत्मेत्यादिवाक्यं मातृसाक्षिण्यात्मानि मानमुक्त्वाऽऽत्मैव ब्रह्मेत्यत्र तत्त्वमादिवाक्यं प्रमाणयति । शिरसीति ॥ ७१७ ॥

अभिधाज्ञानगम्यत्यनिषेधायेतिशब्दनम् ॥

यतो वाचो निवर्तन्त इति च श्रुतिशासनम् ॥ ७१८ ॥

इतिशब्दार्थमाह । अभिधेति । प्रकृतं प्रकारमितिशब्दो गोचरयेत् । न च बाल-नसाविषयत्वमात्मनोऽस्ति प्रस्तुतमित्याशङ्क्य श्रुत्यन्तरसिद्धप्रकारपरामर्शित्वं तस्य दर्शयति । यत इति ॥ ७१८ ॥

व्याकृताज्याकृतात्मत्वनिराकरणासिद्धये ॥

एवेत्याहान्यदेवेति तथा चोचैः श्रुतीरणम् ॥ ७१९ ॥

कथमात्मादिशब्दधीम्यां गम्यमानस्याऽऽत्मनो वाच्यनसातीतत्वमित्याशङ्क्यावधारणार्थमाह । व्याकृतेति । कार्यकारणान्यतरोपहितस्यैवशब्दधीगम्यत्वं न निरुपाधिकस्य निद्धातोरिति भावः । अकार्यकारणं तत्त्वमित्यत्र ध्रुत्यन्तरं संवादयति । अन्यदिति । तात्पर्यमुचैरित्युच्यते ॥ ७१९ ॥

५७८ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

उपेति सामीप्यवचस्तन्निष्ठा प्रत्यगात्मनि ॥

कार्यकारणभूताभ्यां प्रत्यङ्नेदीय ईक्ष्यते ॥ ७२० ॥

उपेत्युपसर्गस्य वाच्यमर्थमाह । उपेतीति । सामीप्यस्य प्रतीचि पर्यवसानं वदन्तु-  
पसर्गलक्ष्यमर्थमाह । तन्निष्ठेति । कार्यकारणयोरपि सामीप्यमस्ति बुद्ध्यादेरज्ञानस्य  
चाऽऽत्मना संनिधानात्तत्कथं सामीप्यस्य प्रतीचि निष्ठेत्याशङ्क्याऽऽह । कार्येति ।  
प्रतीचो नेदीयस्त्वमत्यन्तसंनिकृष्टत्वं तत्र मानमाह । ईक्ष्यत इति ॥ ७२० ॥

व्याकृताव्याकृतात्मभ्यां यो भिन्नोऽज्ञानहेतुतः ॥

प्रत्यक्तत्त्वधिया इत्वा तावुपेत्यात्ममात्रताम् ॥ ७२१ ॥

कार्यकारणाभ्यां पृथकरणात्प्रतीचः सद्वयत्वमाशङ्क्योपसर्गार्थं निगमयति । व्याकृ-  
तेति । यो हि कार्यकारणाभ्यामज्ञानाद्भिन्नः स वाक्योत्थज्ञानादज्ञानध्वंसद्वारा तदा-  
त्मको कार्यकारणात्मानावुपाधी निरस्य सच्चिदानन्दैकरसतां प्राप्नोतीत्यर्थः ॥ ७२१ ॥

व्युत्थाय कारणात्कार्यात्तत्त्वज्ञानवर्त्मना ॥

उपेत्य कूटस्थमज्जमासीतापरिणामवान् ॥ ७२२ ॥

कूटस्थे प्रतीच्यासनादिव्यवहारायोगात्कथमासीतित्युक्तं तत्राऽऽह । व्युत्थायेति ।  
कार्यकारणस्वरूपप्रत्यग्यायात्म्यधिया ताभ्यां व्युत्थाय ते शिथिलीकृत्याकार्यकारणा-  
त्मानमुपेत्याविकारः सजासीत तदिदं स्वरूपावस्थानमासनं न त्वस्मिन्नात्मनि काचिद्वि-  
क्रियेत्यर्थः ॥ ७२२ ॥

व्यक्ताव्यक्तविभागोऽयं सिध्येदात्मन्यतद्वति ॥

अहोरात्रविभागोऽयं भानौ तद्रहिते यथा ॥ ७२३ ॥

अस्तरव्याख्यानद्वारा कार्यकारणविलक्षणमद्वयं तत्त्वं बाष्पनसातीतं कूटस्थमिति स्थापि-  
तम् । इदानीं कार्यकारणविभागभानं कथमित्याशङ्क्य दृष्टान्तेनाज्ञानकृतमिति ब्रुवन्ना-  
त्मदृष्टानुसारेण कूटस्थमद्वयं तत्त्वं तत्र कल्पितमनात्मजातमिति प्रतिपादयति । व्यक्ते-  
त्यादिना । यथाऽऽदित्ये प्रकाशैकस्वभावे दर्शनादर्शनाभ्यामहोरात्रविभागस्तद्वन्तेऽपि  
करूप्यते तथाऽऽत्मनि चिदेकताने कार्यकारणविभागस्तद्विभागश्चान्येऽपि तदविद्यया  
करूप्यते वस्तुतस्तु कूटस्थोऽद्वयश्चाऽऽत्मैत्यर्थः ॥ ७२३ ॥

आत्मानात्मविभागोऽपि नायमात्मस्पृगीक्ष्यते ॥

अज्ञातात्मैकसाक्षित्वादज्ञानोत्थं न वस्तुगम् ॥ ७२४ ॥

नन्वात्मानात्मविभागोऽस्ति न वा नाऽऽद्योऽद्वैतहानान्नेतरो विरुद्धयोरैक्यायोगादत-  
आह । आत्मेति । कार्यकारणविभागवदित्यपेरर्थः । आत्मसाक्षित्वे मानाभावं हेतु-



५८० सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

वेत्ति न तत्र कर्त्रादिभेदस्तथा संसारेऽपि देहादिष्वनात्मत्वात्मानमस्पृश्यादिश्रुतीर्निर्दिशेषं  
पश्येत् चैवं बन्धमोक्षयोरविशेषो ज्ञानभावाभावाभ्यां विशेषाज्ज चैवंविधं स्वविशेषत्वम-  
स्वतःसिद्धत्वे हेतुरनात्मत्वोपावेरित्यर्थः ॥ ७२८ ॥

बुद्ध्यादेर्विषयान्तस्य निरस्तस्याऽऽत्मनो बहिः ॥

अनात्मवस्तुनः प्रत्यङ्महात्मा ह्यात्मीयतो भवेत् ॥ ७२९ ॥

नन्वनात्मत्वात्मानं पश्येदितिभेदोक्तेरद्वैतहानिस्तत्राऽऽह । बुद्ध्यादेरिति । दृश्य-  
त्वनदत्वादिहेतुम्यस्तस्याऽऽत्मनो बहिर्भावेन निरसनमुचितमिति दर्शयितुं हीत्युक्तम् ।  
तस्य प्रत्यङ्मात्मैत्यत्र हेतुमाह । आत्मीयत इति । आत्मीयत्वादनात्मनः प्रतीचस्त-  
त्स्वरूपत्वं यथा रज्जोराल्मीयः सर्पस्तथा सात्मकस्तथाऽनात्मा प्रत्यगात्मीयस्तेन  
सात्मक इत्यर्थः ॥ ७२९ ॥

तथार्थात्म्यात्महेतुभ्यामनात्मार्थसमागमे ॥

अन्यादृक्चाननुगतसंगती रज्जुसर्पवत् ॥ ७३० ॥

नन्वात्मात्मीयत्वसंबन्धो वास्तवोऽवास्तवो वा नाऽऽद्योऽसद्व्यामविरोधात्तेतरस्तप्रा-  
पकाभावादत आह । तथायामत्येति । आत्मा तावदनात्मनः स्वरूपमारोपितस्यावि-  
द्यानातिरिक्तस्वरूपाभावात्त च चेतनः सत्ताधिष्ठानान्तरमन्येपते ताम्यां हेतुम्यामनात्म-  
नोऽर्थस्याऽऽत्मानं प्रत्यागमने नि सामान्याविशेषस्याऽऽत्मनस्तेन स्वस्वामित्वादिसंगतिरा-  
रोपितैव रज्जुसर्पयोस्तथा संगतिदृष्टेस्तथा च संबन्धत्वमेवाऽऽत्मात्मीयत्वसंबन्धस्यावास्त-  
वत्वसाधकमित्यर्थः ॥ ७३० ॥

प्रतीचोऽव्यतिरेकेण तदन्यद्वस्तु सिध्यति ॥

प्रतीचा तस्य जगत्वात्त्वानात्मा सिध्यतामयम् ॥ ७३१ ॥

तयोः संगतिरेवाऽऽरोपिता न त्वात्मानात्मानौ दूरस्थतरुवदित्याशङ्क्याऽऽह ।  
प्रतीच इति । प्रतीचः सकाशादन्यदनात्मवस्तु तस्मादभेदेन भेदेन वा सिध्येदाद्ये  
तस्याऽऽत्मना अस्तत्वात् कचित्तिद्धिर्द्वितीयेऽपि तदसिद्धिर्निःस्वरूपत्वादतः संबन्धव-  
त्स्वरूपेणाप्यनात्मा संसृष्टरूपेणाऽऽत्मा कल्पित इत्यर्थः ॥ ७३१ ॥

सदृतेऽनात्मतां नाऽऽत्माऽनात्मा तद्विरहे कुतः ॥

वत्स्वात्मना न चेत्सिध्येत्कुतः सिध्येदनात्मना ॥ ७३२ ॥

आत्मानात्मरूपसंबन्धयोः कल्पितत्वे हेत्वन्तरमाह । सदृत् इति । मञ्जुवदत्वेन  
मिथोविरोधादित्यर्थः । तर्हि न्यायायातमन्यत्वं नेत्याह । अनात्म्येति । आत्मनः सका-  
शादनात्मनो भेदाभेदयोरनुपपत्तिमुक्तामनूय तामिदानीमुपपादयति । वस्तिवति । अना-

४ ब्राह्मणम् ] आनन्दगिरिकृतशास्त्रप्रकाशिकारण्यटीकासंवलितम् । ५८१

स्मरूपं विरोधान्नान्नाऽऽत्मरूपेण सिध्येचेन्न तदनात्मरूपेणापि सिध्येदात्मनोऽन्यत्र तत्स-  
त्त्वाभावादित्यर्थः ॥ ७३२ ॥

स्वात्मन्येव सदन्यत्र सर्ववस्तु प्रसिध्यति ॥

तत्र चेत्तदसत्सत्स्यात्कथमन्यत्र निष्पद्यते ॥ ७३३ ॥

उक्तमर्थं दृष्टान्तेनाऽऽह । स्वात्मनीति । यथा घटादिर्घटादिरूपे सदेवान्यत्र  
देशादौ सिध्यति तत्राविद्यमानं तु न कचित्सिद्ध्यन्मानाभावान्नान्यत्र कारणात्कार्यमि-  
त्यादिन्यायाच्च तथा जगदपि ब्रह्मण्यन्यत्र चासत्त्वात्कल्पितमित्यर्थः ॥ ७३३ ॥

मातृत्वकञ्चुको यद्वदात्माऽनात्मानमीक्षते ॥

दृष्टिमात्रैकरूपत्वान्न तथाऽऽत्मानमीक्षते ॥ ७३४ ॥

आत्माऽपि कल्पितो ज्ञेयत्वात्संमतवदित्याशङ्क्याऽऽह । मातृत्वेति । आत्मा हि  
मातृत्वोपहितोऽनात्मानं पश्यन्नपि नाऽऽत्मानं पश्यति तस्य नित्यदृष्टिरूपत्वेनादृश्यत्वा-  
दिति ज्ञेयत्वासिद्धिरित्यर्थः ॥ ७३४ ॥

कर्तृत्वप्रतिपेक्षार्थं द्रष्टृदृष्टेरिति श्रुतिः ॥

दृष्टिरेव तु यो द्रष्टेत्याह दृष्टिविशेषणम् ॥ ७३५ ॥

आत्मा न मातृत्वोपहितः किंतु स्वयमेव माता नान्योऽतोऽस्ति द्रष्टेति श्रुतेरित्या-  
शङ्क्याऽऽह । कर्तृत्वेति । न हि द्रष्टृदृष्टेरित्यादिश्रुतिर्यो द्रष्टा स दृष्टिरेव तस्या विप-  
रिलोपो नेति समानाधिकरणया पष्ठया दृष्टिं द्रष्टृविशेषणं दर्शनकर्तृत्वं निषेदुमाहेति  
योजना । तथाच निषेधश्रुत्या चेतनान्तरनिषेधस्य विवक्षितत्वादात्मनो दृष्टिकर्तृत्वस्यो-  
क्तश्रुतिविरोधेनायोगादात्मा मातृत्वोपहितो न मातेत्यर्थः ॥ ७३५ ॥

प्रतीचो वस्तुनस्तावद्वस्तुवृत्तं यथोदितम् ॥

शब्दवृत्तमपेक्षानीं यथावदभिधीयते ॥ ७३६ ॥

व्यक्ताव्यक्तविभागोऽयमित्यारम्योक्तमनुवदति । प्रतीच इति । वस्तुवृत्तपरमार्थमा-  
त्मरूपमपेक्षय प्रत्यक्सत्त्वानुोऽद्वयकूटस्थचिदेकतानत्वमनात्मनः सर्पित्कल्पितत्वमित्येतद्व्या-  
प्या तथा तावदुक्तमित्यर्थः । आत्मेति शब्दवृत्तमपेक्षयाऽऽत्मनोऽद्वयत्वादि यथा तथा यथाव-  
दुच्यतेऽनन्तरसंदर्भेणेत्याह । शब्देति ॥ ७३६ ॥

यच्चाऽऽप्नोति यदादत्ते यचात्ति विपयानिह ॥

यच्चास्य संततो भावस्तस्मादात्मेति कथ्यते ॥ ७३७ ॥

किं तदात्मशब्दवृत्तमित्यपेक्षायां तदर्थं व्यासवाक्यमुदाहरति । यचेति ॥ ७३७ ॥

यस्मादर्थे तु विज्ञेया यच्छब्दाः सर्व एव तु ॥

समुचये चशब्दाश्च तथा सर्वत्र योजयेत् ॥ ७३८ ॥

६८२ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

तद्याकुर्वन्त्यच्छब्दचतुष्टयस्य चशब्दत्रयस्य चार्थमाह । यस्मादिति । प्रथमस्तु-  
शब्दोऽवधारणार्थो द्वितीयस्तत्रार्थान्तरासंभव हेतु वक्तुमिति विवेकव्ययम् ॥ ७३८ ॥

व्याप्नोत्यनवशेषेण सर्पादीन्सृगिवाखिलान् ॥

प्रत्यक्तयाऽनात्मनोऽतः प्रत्यगात्मेति भण्यते ॥ ७३९ ॥

यच्चाऽऽप्नोति तस्मादात्मेत्यस्यार्थमाह । व्याप्नोतीति ॥ ७३९ ॥

सावशेषात्मनोऽकृत्स्नाग्निःशेषात्मतया यतः ॥

आत्माऽनात्मन आप्नोति तेनाऽऽत्मेत्यभिधीयते ॥ ७४० ॥

आत्मवदनात्मनामपि व्यापकत्वान्नाऽऽत्मनस्तेषु व्याप्तिरित्याशङ्क्याऽऽह । सावशे-  
पेति । सावशेषात्मत्वमेव साधयितुं विद्वानपि । अकृत्स्नानिति । कृत्स्नत्वेऽनात्मत्व-  
मेव न स्यादिति भावः ॥ ७४० ॥

स्वचिदाभासमोहेन तदुत्थानखिलान्यतः ॥

आदत्तेऽनात्मनः प्राज्ञे ततश्चाऽऽत्मेति तं विदुः ॥ ७४१ ॥

यदादत्ते तस्मादात्मेत्यस्यार्थमाह । स्वचिदिति । स्वकीयचिदाभासवता मोहेन  
तस्मादेव मोहाद्बुद्बुजानशेषाननात्मनो यस्मादादत्ते तस्मात्तमात्मेति विदुरिति योजना ।  
आदत्ते स्वात्मन्येव सहरतीति यावत् । प्राज्ञे स्वापादावित्यर्थः ॥ ७४१ ॥

पर आत्मनि सर्वेऽपि संप्रतिष्ठन्त एकले ॥

पृथिव्याद्या अनात्मान इति चाऽऽधर्वणे वचः ॥ ७४२ ॥

तत्र श्रुत्यन्तरं सबाधयति । पर इति । संप्रतिष्ठन्ते लीयन्त इति यावत् ॥ ७४२ ॥

स्वात्माभासाः पराचीना धीवृत्तीर्विषयोन्मुखाः ॥

प्रत्यगात्ति यतोऽतोऽसावात्मेत्युक्तो मनीषिभिः ॥ ७४३ ॥

यच्चातीत्यादेरर्थमाह । स्वात्मेति । पराचीना इत्यस्य व्याख्या विषयोन्मुखा इति ।  
अस्ति साक्षात्त्वरोतीत्यर्थः ॥ ७४३ ॥

विश्वो हि स्पूलभुङ्गनित्यं तैजसः प्रविविक्तभुक् ॥

आनन्दभुक्तया भाह इति चाऽऽजमज्ञासनम् ॥ ७४४ ॥

अत्रापि श्रुतिं पठति । विश्वो हीति । बाह्येन्द्रियोपनीतत्वं विषयाणां स्पौस्वं  
वासनामात्रोपस्थापितत्वं प्रविविक्तत्वमिति भेदः । आनन्दशब्देन कारणकोशो गृह्यते  
तं भुङ्क्ते पश्यतीत्यानन्दभुगुच्यते सौप्त्यं पुरुषः ॥ ७४४ ॥

अव्यावृत्ताननुगतः पूर्णः स्वात्मन्यवस्थितः ॥

यतोऽस्य संततो भावस्तस्माच्चाऽऽत्मेति श्रव्यते ॥ ७४५ ॥

यच्चात्मेत्यादेरर्थमाह । अव्यावृत्तेति । अत्र पूर्वपूर्वं उत्तरोत्तरस्य हेतुः ॥ ७४५ ॥

तद्विष्णोरिति मन्त्रोऽपि विष्णोस्तत्परमं पदम् ॥

चक्षुर्वेदाततं व्योम्नि व्याचष्टे प्रत्यगात्मनि ॥ ७४६ ॥

“तद्विष्णोः परम पद सदा पश्यन्ति सूर्य । दिवीव चक्षुराततम्” इति मन्त्रमत्र प्रमाणयति । तद्विष्णोरिति । परममकार्यकारणमिति यावत् । आकाशे यथा चक्षुः सर्वतो विप्रसृत तथा परस्य रूपं प्रतीच्येव व्याप्तमप्रत्यगर्थाभावादिति मन्त्रो वदतीत्यर्थः ॥ ७४६ ॥

नानुत्पन्नमतो ज्ञानं नानपास्तं तथा तमः ॥

यथोक्तैकात्म्यसदृष्टावतः कात्स्न्यं ममाऽऽत्मनः ॥ ७४७ ॥

आत्मशब्दतदर्थवृत्तवशादद्वयं कूटस्थं प्रत्यग्वस्त्वनात्मजातं तत्रैव कल्पितमिति सिद्धे फलितमाह । नानुत्पन्नमिति । यथोक्तात्मनः सम्यग्दृष्टावनुत्पन्नं ज्ञानं नास्त्यतः सर्वस्याऽऽत्ममात्रत्वादस्माज्ज्ञानादनिरस्तमज्ञानमपि नास्त्यस्य ज्ञानस्य पूर्णात्मविषयत्वात्तस्मादात्मनि ज्ञाते सर्वस्य ज्ञातत्वादज्ञानस्य च दग्धत्वात्प्रतीच पूर्णपुमर्थताऽपि सिद्धैवेत्यर्थः ॥ ७४७ ॥

द्रष्टृदर्शनदृश्यानां प्रत्यक्तत्त्वं यतस्ततः ॥

तद्दृष्टावखिलं दृष्टं रज्जुसर्पादिवद्भवेत् ॥ ७४८ ॥

उक्तमर्थं दृष्टान्तेनाऽऽह । द्रष्टृति । तद्दृष्टाविति प्रत्यक्तत्वं तच्छब्दार्थः ॥ ७४८ ॥

स्रग्ज्ञानैकहेतूनां स्रग्धिया ज्ञातता यथा ॥

प्रत्यङ्मोहजवस्तूनां प्रतीच्यवगते तथा ॥ ७४९ ॥

दृष्टान्तं स्पष्टयति । स्रगिति । दार्ष्टान्तिकं स्फोरयति । प्रत्यगिति ॥ ७४९ ॥

अत्र ज्ञाते यतः सर्वं ऐकात्म्यं यान्त्यशेषतः ॥

प्राणादयोऽत आत्मैव द्रष्टव्यः सर्वदर्शनात् ॥ ७५० ॥

पूर्ववाक्योक्तेऽर्थे हेतुत्वेनात्र ह्रीत्यादिवाक्यं योजयति । अत्रेति । तस्मादात्मैव मुमुक्षुणा ज्ञातव्यो नानामेति सिद्धमित्याह । अत इति । आत्मदर्शनात्सर्वदर्शनसम्भवाद्द्रष्टव्यस्यान्यस्यान्वशेषादिति हेतुमाह । सर्वदर्शनादिति ॥ ७५० ॥

केचिद्वाचसतेऽपूर्वं विधिमेतं महाधियः ॥

नियमं त्वपरे धीराः परिसंख्यामथापरे ॥ ७५१ ॥

आत्मेत्येवोपासीतेतिवाक्यं विधिस्पर्शं विना विवक्षितेऽर्थे व्याख्यातम् । इदानीमत्र शङ्कितं विधिं निरासितुं पक्षत्रयमाह । केचिदिति । अत्रोदाहरणानि प्रागेवोक्तानि । तथाशब्दपर्यायोऽथशब्दः ॥ ७५१ ॥

नापूर्वविधिरित्येष कदाचिदपि गृह्यते ॥

सर्वदेव तु तत्प्राप्तेस्तथा नान्योऽपि कश्चन ॥ ७५२ ॥

५८४ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

तन्निराकरोति । नेत्यादिना । अपूर्वविधिवन्निवृत्तः परिसंख्या वा कश्चिदपि विधिर्न गृह्यत इति संबन्धः । तत्र हेतुः । सर्वदेति । आत्मविधयः सदाभावात्तत्रासेर्वक्ष्यमाण-  
त्वात् तत्र विधित्रयं न हि सिद्धेऽर्थे विधिः साध्ये तन्नियमादित्यर्थः ॥ ७९२ ॥

पुंव्यापारानधीनत्वाच्चेह संभाव्यते विधिः ॥

स्वव्यापारैकविषयः सर्व एव यतो विधिः ॥ ७९३ ॥

किंच ब्रह्मणि तज्ज्ञाने वा त्रिविधो विधिरयुक्तो ब्रह्मणः सदाभावात्तज्ज्ञानस्य च मानवस्तुतन्त्रत्वादित्याह । पुंव्यापारेति । प्रयत्नानधीनेऽपि कादाचित्के ज्ञाने कुतो न विधिसत्राऽऽह । स्वव्यापारेति । यतो यत्नसाध्यधात्वर्थमात्रविषयस्त्रिविधोऽपि विधि-  
रतो ज्ञाने मानवस्तुमात्रतन्त्रे न सोऽस्तीत्यर्थः ॥ ७९३ ॥

संस्थेन्नेऽस्यैव चार्थस्य पूर्वपक्षोक्तिपूर्वकः ॥

भाष्यकृद्भिः कृतो यत्नः स आविष्कृत्यतेऽधुना ॥ ७९४ ॥

वस्तुनि तज्ज्ञाने वा विध्यसंपवस्योक्तन्यायेन सिद्धत्वात्किमुत्तरेण विधिविचारेणेत्या-  
शङ्क्याऽऽह । संस्थेन् इति । उत्तरो विचाररूपो ग्रन्थो ज्ञानविध्यसंभवं द्रवयितु-  
मित्यर्थः ॥ ७९४ ॥

यथा कार्यान्वेषस्य प्रामाण्यं वचसः स्फुटम् ॥

ऐकात्म्यवस्तुनिष्ठस्य तथा पूर्वमवादिपम् ॥ ७९५ ॥

ननु ब्रह्मणि तज्ज्ञाने च सर्वप्रकारविध्यसंभवस्य संबन्धग्रन्थे सिद्धत्वादत्रापि तस्यै-  
वोक्तौ पुनरुक्तिरित्याशङ्क्य संबन्धोक्तमनुवदति । यथेति । कार्यासंस्पर्शानां वेदान्तप-  
क्षां कार्यगिरामिनाकार्ये शुद्धे सिद्धे वस्तुनि मानन्वमतिस्फुटमस्तीत्येतावन्मात्रं संबन्ध-  
ग्रन्थे समधिगतमित्यर्थः ॥ ७९५ ॥

लिङ्गप्रत्ययश्रुतेरत्र भ्रान्तिः समुपजायते ॥

यजेतेत्यादिसामान्याद्विध्यर्थोऽतो विचार्यते ॥ ७९६ ॥

उत्तरस्यापुनरुक्तमर्थमाह । लिङ्गप्रत्ययेति । आत्मेत्येवोपासीतित्यत्र विधायकपद-  
श्रवणाद्यनेतेत्यादिना सादृश्यात्तत्र यागादौ विधिवदिहापि वस्तुनि तज्ज्ञाने वा विधि-  
रिति भ्रान्तौ प्राप्तायां विधिपदस्यार्थोऽपूर्वो नियमोऽन्यो वेति विचार्य निरस्यतेऽतो  
भ्रान्तिनिवृत्त्या वाक्यस्य वस्तुपरत्वं निश्चेतव्यमित्यर्थः ॥ ७९६ ॥

सिद्धान्तोपक्रमः पूर्वं पूर्वपक्षः प्रदर्श्यते ॥

सम्प्रतिर्ज्ञातिसिद्धान्तो यतो वेत्ति यत्नायलम् ॥ ७९७ ॥

ननु पुनरुक्त्यभावेऽपि प्राप्तिपूर्वकत्वान्निषेधस्य पूर्वं पूर्वपक्षं प्रापय्य पश्चादुत्तरपक्षो  
वाच्यस्तत्र यथोक्तकृमातिक्रमे भाष्यकारस्य को हेतुरिति पृच्छति । सिद्धान्तेति ।  
प्रदर्श्यते पश्चादिति शेषः । पूर्वोत्तरपक्षयोरन्यत्वासे भाष्यकृतोऽपिप्रायमाह । सम्प्र-

४ं ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ५८५

गिति । पुरुषो हि समधिगतसिद्धान्तः सन्पूर्वोत्तरपक्षयोर्वैलानलमाकलयितुमलं  
तेनाऽऽदौ सिद्धान्तवचनमविरुद्धमित्यर्थः ॥ ७५७ ॥

नापूर्वविधिरेष स्यात्पक्षेप्राप्तत्वकारणात् ॥

पक्षे प्राप्तिर्विचारान्ते वक्ष्यते कारणाश्रयात् ॥ ७५८ ॥

भाष्यकाराभिप्रायमुक्त्वा भाष्योक्तमुत्तरपक्षमादत्ते । नापूर्वेति । कथमात्मज्ञानस्य  
पक्षे प्राप्तिर्न हि तत्प्रतिपक्षत्वेन तुल्यबलस्यानात्मज्ञानस्य प्रसक्तिसत्त्वाऽऽह । पक्ष-  
इति । प्रारब्धकर्मवशात्क्षुत्पिपासादिदोषोद्भवादात्मनो विस्मरणमनात्मनः स्मरणं च  
संभावितमिति वदन्भाष्यकृद्ज्ञानस्य पक्षे प्राप्तिं विचारावसाने वक्ष्यतीत्यर्थः ॥ ७५८ ॥

नित्यप्राप्तिमिहाऽऽचष्टे विध्यर्थपन्तुत्सया ॥

अप्राप्तांशानुपात्येव सर्व एव विधिर्यते ॥ ७५९ ॥

यत्साक्षादित्यादिप्राप्तत्वादित्यन्तस्य भाष्यस्य तात्पर्यमाह । नित्येति । ज्ञाने विधि-  
त्रयनिरासेच्छया तस्य नित्यप्राप्तिमत्र भाष्यकारो ब्रवीतीत्यर्थः । नित्यप्राप्तत्वेऽपि  
ज्ञानस्य कथं विधिप्रयायोगस्तत्राऽऽह । अप्राप्तेति । अपिशब्दपर्यायः सर्व एवेत्येव-  
कारः । अतो नित्यप्राप्ते ज्ञाने न कश्चिदपि विधिरिति शेषः ॥ ७५९ ॥

पाक्षिक्युपासनप्राप्तिर्नित्या वेति च लिङ्गतः ॥

विवक्षिता भाष्यकृतो नित्यप्राप्तिरितीक्ष्यते ॥ ७६० ॥

यत्साक्षादित्यादौ भाष्ये ज्ञानस्य नित्यप्राप्तिर्विवक्षितेति कुतो गम्यते तत्राऽऽह ।  
प्राप्तिर्नीति । तिष्ठतु तावदित्यादौ भाष्ये नित्या वेतिप्रयोगतामर्थ्यादेव पूर्वभाष्येण  
ज्ञानस्य नित्यप्राप्तिर्विवक्षितेति मातीत्यर्थः ॥ ७६० ॥

यत्साक्षादितिवाक्योत्थप्रत्यग्याथात्म्यलेहिना ॥

ज्ञानेन तमसो दाहात्कुतो विध्यर्थसंभवः ॥ ७६१ ॥

तात्पर्यमुक्त्वा यत्साक्षादित्यादिभाष्यं योजयति । यदित्यादिना । अधीतस्वाध्या-  
यस्य समधिगतशब्दापेक्षितन्यायवतो यत्साक्षादित्यादिवाक्योत्थप्रत्यगवगाहिज्ञानेना-  
ज्ञानबाधनाच्च विध्यर्थः सिध्यति परोक्षमपि ज्ञानमज्ञानं शिथिलव्यद्विध्यर्थप्रवृत्तिमपि  
प्रतिबध्नातीत्यर्थः ॥ ७६१ ॥

कारकाण्युपपन्नाति विद्या बुद्धिमिवोपरे ॥

कारकत्वमविद्योत्थं स्वतश्चाकारकात्मता ॥ ७६२ ॥

नन्वज्ञाने नष्टेऽपि कर्त्रादिकारकसद्भावाद्विधिः स्यान्न हि विद्वद्विदुषोर्ध्ववहारे विशेषः  
पश्चादिभिश्चविशेषादिति न्यायादित्याशङ्क्य तस्यामित्यादिभाष्यार्थमाह । कारकाणीति ।  
अविद्यामेव विद्या निवर्तयति विरोधाच्च कारकाणीत्याशङ्क्याऽऽह । कारकत्वमिति ।

५८६ सुरेश्वराचार्यैकृतं बृहदारण्यकोपनिषद्भाष्यवार्तिकम् [ प्रथमाध्याये-

विदुषि कर्तृत्वाविधीरविद्यालेश्वृतेति भाव । अस्तु तादृकर्तृत्वादिवशाद्विधिर्नेत्याह ।  
स्वतश्चेति । नाधितानुष्टुप्तिमात्रात् विधिरयाधिताभिमानपूर्वत्वात्तस्येति भाव ॥ ७६२ ॥

यदज्ञानात्प्रवृत्तिर्या तज्ज्ञाने सति सा कुतः ॥

न हीदापास्तनिद्रोऽपि सुप्तवत्स्वप्नमीक्षते ॥ ७६३ ॥

इतश्च विदुषो न वैधी प्रवृत्तिरित्याह । यदज्ञानादिति । प्रत्यगज्ञानात्प्रवृत्तिः प्रत्य-  
ज्ञाने हेत्वभावादयुक्तेत्यत्र दृष्टान्तमाह । न हीति । यथा लोके सुप्तो जनो निद्राद्  
पितमना स्वप्नानुभावचानुपलभते न तथा जागरिते निद्रारहिते स्वस्वचेता स्वप्नान्यथा  
पश्यति तद्वदज्ञानात्प्रवृत्तिः सति ज्ञाने न युक्तेत्यर्थः ॥ ७६३ ॥

यदि यस्य स्वतो रूपं न तत्प्राप्तावपेक्षते ॥

क्रिया मोहनिमित्तत्वादपेक्षा कर्त्रपक्षे ॥ ७६४ ॥

ज्ञानार्थत्वेनाज्ञस्य क्रियावज्ज्ञानिनोऽपि तत्सहायत्वेन तत्सोकाराज्ज्ञाने विध्यमा-  
नेऽपि तस्यामसौ स्यादित्याशङ्क्य सा किं ब्रह्मप्राप्त्यर्था मोहापोहार्था वेति विक-  
ल्प्याऽऽद्य दूषयति । यद्वीति । आत्मस्वरूपत्वाद्ब्रह्मणस्तत्प्राप्तौ क्रियापेक्षाभावात्  
तत्प्राप्तिहेतुक्रियाया विधिरित्यर्थः । आत्मनो ब्रह्म स्वाभाविक रूप चेत्कथं तदप्राप्तिधी-  
स्तत्राऽऽह । मोहेति । अप्राप्तेरिति शेषः । कुत्र ताहं त्वन्मते क्रियापेक्षा तत्राऽऽह ।  
अपेक्षेति । कर्तृत्वादेः सोपादानस्यापह्नवो येन तस्मिंज्ञाने शुद्धिद्वारोत्पत्तौ क्रियापेक्षे-  
त्यर्थः ॥ ७६४ ॥

न च समोहविध्वस्तौ यथावस्तववबोधतः ॥

समर्थमन्यत्पश्यामः क्रियाकारकरूपकम् ॥ ७६५ ॥

कल्पान्तर निराह । न चेति ॥ ७६५ ॥

स्वाध्यायाधीतिविधिना ज्योतिष्टोभादिवोधयत् ॥

सदा प्राप्ताऽऽत्मविद्याऽपि नातो विधिरिहेष्यते ॥ ७६६ ॥

उत्पन्ने ज्ञाने तेनाज्ञानेदाहात्प्रवृत्त्ययोगात् विधिर्न वाऽनुत्पन्ने तस्मिन्विधिर्विषया-  
भावात् न च ज्ञानसहायत्वेन क्रियाया विधिस्तत्सहायत्वात्सम्भवादित्युक्तम् । इदानीं  
शब्दे ज्ञाने ज्ञानान्तरे वा विधिरिति विकल्प्याऽऽद्य प्रेत्याह । स्वाध्यायेति । सदा  
अपि विनेति यावत् । विधितोऽधीतस्वाध्यायस्याधिगतपदपदार्थसंबन्धस्य शब्दा-  
देव कर्मज्ञानवद्ब्रह्मज्ञानस्य विधिमन्तरेण प्राप्तेर्न शब्दे ज्ञाने विधिरित्यर्थः ॥ ७६६ ॥

देहेन्द्रियमनोबुद्धिसर्वव्यापारभासिनः ॥

लिङ्गतश्चावसेपत्वात् सभाव्यो विधिस्ततः ॥ ७६७ ॥

४ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ५८७

किञ्च संसारिणोऽसंसारिणो वाऽऽत्मनो ज्ञानं विधेयमाद्येऽपि स नित्यानुमेयः प्रत्यक्षो वेति विकल्प्याऽऽद्यं प्रत्याह । देहेति । देहादिचेष्टा प्रयत्नवत्पूर्विका विशिष्टचेष्टात्वाद्ब्रह्मादिचेष्टावदित्यनुमानाद्देहादिव्यापारलिङ्गेन तदनुपपत्तेश्च संसार्थात्मनिश्चयाच्च तज्ज्ञाने विधिरित्यर्थः । ततस्तत्रेति यावत् ॥ ७६७ ॥

तथाऽहंप्रत्ययात्साक्षादात्मयायात्म्यनिश्चितेः ॥

असंभवादसंभ्राप्तेः कुतो विधिरिहेष्यते ॥ ७६८ ॥

द्वितीयं दूषयति । तथेति । प्रत्यस्तत्वे सतीत्येतत् । इहेति संसार्थात्मधीग्रहः । अहंप्रत्ययेनाऽऽत्मनः संसारिणो याथात्म्यस्य प्रमातृताप्रमुखस्य कर्तृत्वादिरूपस्य तत्प्रत्यक्षत्वपक्षे निश्चितत्वात्तज्ज्ञानस्याप्राप्त्यभावाच्च तत्र विधिरित्यर्थः ॥ ७६८ ॥

नन्विहाऽऽत्मार्थसंज्ञावहंप्रत्ययगम्यता ॥

पाक्षिकीति ततोऽप्राप्तेर्भवेन्नैयमिको विधिः ॥ ७६९ ॥

असंसार्थात्मधीर्विधेयेति पक्षमुत्थापयति । नन्विमिति । अहमिति संसार्थात्मार्थज्ञानस्य सदाप्राप्तत्वेऽप्यहं ब्रह्मेत्यहंप्रत्ययेन प्रत्यक्षतयाऽपहतपाप्माविगुणम्यासंसारिणोऽद्वयस्य ब्रह्मणो ग्रहणं पाक्षिकं भुधादिदोषोद्भवकालानियमात्तद्विस्मरणसंभवात्तस्मादुपासीतित्यसंसार्थात्मधीविषयो नियमविधिरित्यर्थः ॥ ७६९ ॥

पाक्षिकी तावदत्राऽऽस्तामैकात्म्यार्थावलेहिनः ॥

ज्ञानस्य प्राप्तिर्नित्या वेत्यस्त्वपूर्वो विधिः स्फुटः ॥ ७७० ॥

तादृग्ज्ञानं विधेयमित्येतदङ्गोक्त्यापूर्वविधिवाद्याह । पाक्षिकीति । ऐकात्म्यावगाहिनो ज्ञानस्य पाक्षिकी नित्या वा प्राप्तिरित्येतत्तावदात्तामत्रैकात्म्यज्ञाने यः स्फुटो विधिरसावपूर्वोऽस्त्विति सबन्धः ॥ ७७० ॥

एकार्योल्लेखिवृत्तीनामातादात्म्याभिमानतः ॥

आग्नेह्नं हि शब्दार्थः सर्वत्रोपासनश्रुतेः ॥ ७७१ ॥

आत्मज्ञाने विधेरपूर्वत्वसाधनायोपासनशब्दार्थमाह । एकार्येति । आग्नेह्नमावर्तनम् । सर्वत्र सर्वेष्वान्नायदेशेऽप्यिति यावत् । शब्दार्थो वाच्यार्थः । मर्यादामावृत्तेरादर्शयति । आतादात्म्येति । विनातीयप्रत्ययानन्तरितमन्नातीयप्रत्ययप्रवाहकरणमुपासनमुपास्यसाक्षात्कारावसानमित्युपासकसमतमिति हि शब्दार्थः ॥ ७७१ ॥

न पश्यन्तीत्यतो लिङ्गाच्चज्ञानमेव विधित्सितम् ॥

न तूपासनमिति चेन्नैवमैकार्थ्यकारणात् ॥ ७७२ ॥

सत्यपि विधौ ज्ञानम्य प्रकृतत्वात्तस्यैव विधेयत्वादुपासनशब्दार्थोक्तिरनुपयुक्तेति सिद्धान्ती शङ्कते । नेत्यादिना । ज्ञाननिषेधसामर्थ्यात्प्रतियोगित्वेन ज्ञानस्य प्रकृतत्वादिति यावत् । ज्ञानोपासनशब्दयोरैकार्थ्यत्वात्तदित्याह । यैवमिति ॥ ७७२ ॥



सर्वत्रैकार्थता दृष्टा वेदोपासनशब्दयोः ॥

यथाऽन्यत्र तथेहापि कस्मान्नाध्यवसीयते ॥ ७७३ ॥

ऐकार्थ्यं समर्थयते । सर्वत्रेति । दूरं ह वा अस्मान्मृत्युर्वर्तते य एवं वेदेत्यादौ ज्ञानवाचिवेदशब्दस्य तदावृत्तिवाचकोपासनशब्दस्य च यथैकार्थ्यं दृष्टं तथाऽत्रापि प्रकरणे तयोरेकार्थत्वं निवारकाभावादित्यर्थः ॥ ७७३ ॥

रश्मीस्त्वं पर्यावर्तयादिति चाऽऽवर्तनात्मकः ॥

विधिः श्रुतः श्रुतौ स्पष्टस्ततश्च फलसंगतिः ॥ ७७४ ॥

अत्रोपासने विधिदादर्थमन्यत्रापि तस्मिन्दृश्यते विधिरित्याह । रश्मीनििति । पर्यावर्तयादिति च्छान्दसत्त्वयोगात्पर्यावर्तयेति वक्तव्यम् । विधेः स्पष्टत्वं मुखतस्तच्छब्दोपासत्त्वम् । न चोपासनविधेर्वैफल्यमित्याह । ततश्चेति । बहवो वैते पुत्रा भविष्यन्तीति हि श्रुतमित्यर्थः ॥ ७७४ ॥

देवो भूत्येति देवांश्च सदा तद्भावभावितः ॥

देवमाप्तिं श्रुतिः प्राह भावनावलसंश्रयात् ॥ ७७५ ॥

उपासनात्फलमित्यत्र श्रुतिस्मृती प्रमाणयति । देव इति । उपास्ये परस्मिन्नपि सोपाधिके तुल्यं भावनातस्तद्भावापत्तिफलमिति वक्तुं चशब्दः । सदेत्यादिना स्मृतेरन्त्यं पादमादत्ते । तयोरर्थं संगृह्णाति । देवमाप्तिमिति । श्रुतिग्रहणं स्मृतेरुपलक्षणम् । अपवा प्राचीनचकारोऽत्र सबद्धमानः स्मृतिमनुकरोति । भावनावलमुपास्यसाक्षात्कारस्तदवष्टम्भादित्येतत् ॥ ७७५ ॥

स योऽत इत्युपक्रम्य ऋषासनगिरैव तुं ॥

अन्त आत्मेत्युपासीत तथैवोपासनश्रुतेः ॥ ७७६ ॥

उपासने सफलविधिसत्त्वमुक्त्वा ज्ञानोपासनशब्दयोरेकार्थं युक्त्यन्तरमाह । स य इति । स योऽत एकैवमुपासत इत्युपासनशब्देनोपक्रम्यान्ते चाऽऽत्मेत्येवोपासीतित्युपसंहारेऽपि यथोपक्रमं तच्छब्दश्चवर्णात्तयोरुपास्तिविषयतेत्यर्थः । उपक्रमोपसंहारयोरैकरूप्ये सत्येकार्थतया वाक्यैक्यमुपासनागमन्तरा यजतीत्यादौ प्रसिद्धमिति हिशब्दार्थः ॥ ७७६ ॥

प्रवृत्तौ चोपसंहारे तथैवोपासनश्रुतेः ॥

वेदेत्युपासनार्थत्वमस्याप्यभ्युपगम्यते ॥ ७७७ ॥

तयोस्तद्विषयत्वेऽपि मध्ये न स वेदेति वेदशब्दादुपासोपर्यान्तरमेव कुतो नोच्यते तत्राऽऽह । प्रवृत्तौ चेति । तथैवेत्यैकरूप्यमुच्यते । प्रकमादिना वेदशब्दस्यापि मध्यस्थस्योपासनार्थत्वमन्यथा वाक्यभेदात् न च सति संभवे वाक्यं भेदं युक्तमित्यर्थः ॥ ७७७ ॥

तथैतत्सर्वं वेदेति यत्र यत्र श्रुतिर्भवेत् ॥

अभ्यासस्य तदाऽप्राप्तेरपूर्वविधिरिष्यते ॥ ७७८ ॥

अनेन हीत्यादौ वेदशब्दस्यार्थान्तरविषयत्ववन्न स वेदेत्यत्रापि किं न स्यादित्याशङ्क्याऽऽह । तथेति । यत्र यत्रैतत्सर्वं वेदाऽऽत्मानमेवावेदित्यादौ वेदशब्दः श्रुतस्तत्र तत्र तथा तस्योपास्तिरेवार्थ इत्यर्थः । वेदोपास्तिशब्दयोरैक्यार्थ्येऽपि किं स्यादित्याशङ्क्याऽऽह । अभ्यासस्येति । ज्ञानोपास्त्योरैक्ये सत्यैक्यज्ञानस्य सर्वथैवाप्राप्तेस्तदाभिज्ञोपासनस्यापि तथात्वात्तस्मिन्नपूर्वविधिः स्यादित्यर्थः ॥ ७७८ ॥

वस्तुस्वरूपान्वाख्याने न च कश्चित्प्रवर्तते ॥

तज्ज्ञानजन्ममात्राच्च पुरुषार्थोऽपि नेष्यते ॥ ७७९ ॥

इतश्च तस्मिन्नेष्टव्यो विधिरित्याह । वस्तिवति । सप्तद्वीपा वसुमतीत्यादिवस्तुस्वरूपमात्रकथने बुद्धिपूर्वकारिणो न प्रवृत्तिरालक्ष्यतेऽतः प्रवर्तको विधिरुपेय इति शेषः । ज्ञानफलरागस्य प्रवर्तकत्वादर्थो विधिरित्याशङ्क्याऽऽह । तज्ज्ञानेति । तच्छब्देन विध्यस्युष्ट वस्तूच्यते । विधिनिरपेक्षत्वं मात्रशब्दार्थः । न स्वतन्त्रं ज्ञानं फलवत्तस्मिन्सत्यपि फलानुपलब्धेरिति चकारार्थः । अपिरवधारणार्थः ॥ ७७९ ॥

यादृक्कर्मविधे रूपमात्मध्यानविधेरपि ॥

तादृगेव विशेषोऽत्र न मनागपि गम्यते ॥ ७८० ॥

आत्मोपास्तिर्विधेयत्र हेत्वन्तरमाह । यादृगिति । विधिद्वयं सप्तम्यर्थ ॥ ७८० ॥

कुतोऽविशेष इति चेदत् आह यथा तथा ॥

मानस्येव क्रिया यस्मादविशिष्टोभयोरपि ॥ ७८१ ॥

चपदकरिष्यंस्तां ध्यायेदिति यद्विधीयते ॥

मानस्येव क्रिया तद्वदात्मार्योपासनेऽपि ॥ ७८२ ॥

यथेत्यादिभाष्यमाकाङ्क्षापूर्वकमवतारयति । कुत इति । कर्मात्मज्ञानविध्योः शब्दानुसारेणाविशेषो यथा तथा यथेत्यादिभाष्येणाऽऽह भाष्यकृदित्यर्थः । मानसक्रियात्वाच्चेत्यादिभाष्यमनुसृत्यार्थतोऽप्यविशेषमाह । मानसीति । कर्मज्ञानविध्योरुभयोरपि मानसी क्रिया विषयभूता यस्मादविशिष्टा तस्माद्वचनकरिष्यन्नित्यादौ यथा मानसी क्रिया विधीयते तथाऽऽत्मोपास्तिस्तथावपि सैव विधेवेति योजना ॥ ७८१ ॥ ७८२ ॥

भावनांशत्रयं यस्मादुपासनविधावपि ॥

संभाव्यतेऽतो विज्ञेयो यजेतेत्यादिवद्विधिः ॥ ७८३ ॥

शब्दतश्चाऽऽत्मोपासने विधिरस्तीत्याह । भावनेति । यथा यजेतेत्यादौ भावनारूपो

६९० सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

विधिरंशत्रयसंभवादिष्टस्तयोपासीतेत्यत्रापि भावनापेक्षितमंशत्रयं यतः संभवत्यतो विधेयमात्मोपासनमित्यर्थः ॥ ७८३ ॥

स्वाध्यायस्य विधिर्नूते लिङ्गयात्मानमेव च ॥

विधिप्रज्ञस्तज्ज्ञानाभ्यां कुरुध्वं पुंसवर्तनम् ॥ ७८४ ॥

कथमत्रांशत्रयोपपत्तिरित्याशङ्क्य तदर्थं शब्दभावनास्वरूपमाह । स्वाध्यायस्येति । अस्यार्थः । स्वाध्यायोऽध्येतव्य इति विधिः स तु स्वविषयस्वाध्यायात्मकं लिङ्गादिशब्दमाह । चक्ररेणाध्येतव्य इति तव्यप्रत्ययं लिङ्गादावन्तर्भावयति प्रेरणार्थमकलिङ्गादिस्वरूपज्ञानादर्थवादज्ञानाच्चाधिकृतानां पुंसां प्रयत्नरूपां प्रवृत्तिं कुरुध्वमिति । तथा च व्युत्पन्नस्याधिकारिणो लिङ्गादिश्रवणे स्वाख्यात्प्रच्युतिरूपा या प्रवृत्तिस्तद्धेतुः प्रेरणास्त्यो लिङ्गादिव्यापारस्तद्वाच्या शब्दभावना सा खल्वाल्यातत्त्वसामान्यादर्थभावनावाचिना लिङ्गादिना विशेषेणोच्यते । उक्तं हि—

“अभिधा भावनामाहुरन्यामेव लिङ्गादयः ।

अर्थात्मभावना त्वन्या सर्वाख्यातेषु गम्यते” इति ।

लिङ्गादिशब्द एव वा शब्दभावना । यथाऽऽहुः—

“किमाद्यपेक्षितैः पूर्णं समर्थः प्रत्ययो विधौ ।

तेन प्रवर्तकं वाक्यं शास्त्रेऽस्मिन्धोदनेच्यते” इति ॥ ७८४ ॥

करणांशो विधिज्ञानं किमंशः पुंसवर्तनम् ॥

इतिकर्तव्यता चात्र त्वर्थवादप्रशंसनम् ॥ ७८५ ॥

सा चांशत्रयवतीति संक्षिप्योक्तमंशत्रयं विवेचयति । करणेति । प्रेरणार्थमकं लिङ्गादिपदं विधिस्तज्ज्ञानं शब्दभावनायाः करणांशस्तदुक्तं स्वज्ञानकरणक इति । न च संबन्धबोधः करणमित्युक्तिविरोधो हस्तेन शरेण विद्ध इतिवदुभयोरपि करणत्वाविरोधात् । भाव्यांशस्तु पुरुषप्रवृत्तिरूपार्थभावना । अस्याश्चेतिकर्तव्यताश्च पूर्णाहुत्या सर्वान्कामानामोतीत्याद्यर्थवादज्ञानमित्यर्थः । उक्तमंशत्रयं प्राच्या मीमांसाया प्रसिद्धमिति वक्तुं हीत्युक्तम् । प्रागुक्तं शब्दभावना सप्तम्या परामृश्यते ॥ ७८५ ॥

प्रवृत्तस्य ततः पुंसः करणं याग इष्यते ॥

स्वर्गादिश्च किमंशः स्यात्प्रयाजादिस्तथा परः ॥ ७८६ ॥

अर्थभावनाया गथा हीत्यादिभाष्योक्तमंशत्रयमाह । प्रवृत्तस्येति । ततः शब्दभावनायाः सकाशात्प्रवृत्तस्य स्वाख्यात्प्रच्युतस्य या प्रयत्नरूपा प्रवृत्तिस्तस्या अर्थभावनाया इत्यर्थः । चोदनाप्रयुक्तपुंसप्रवृत्तेः समानपदोपात्तभात्यर्थं हित्वा भाव्यान्तरमयुक्तमेकपदोपादानश्रुतिपिरोधादिति चेन्न तस्यापुमर्थस्य भाव्यत्वानुपपत्तेरित्याह । कर-

४ ब्राह्मणम् ] आनन्दगिरिकृतशास्त्रमहाशिकारूपटीकासंवलितम् । ५९१

णमिति । ननु पदान्तरोपासं पुरुषविशेषणं च स्वर्गादि कथं भाव्यतामनुभवेदिति चेत्सत्यं तथाऽपि पुरुषार्थत्वात्तस्य तद्भावः संभवतीत्याह । स्वर्गादिश्चेति ॥ ७८६ ॥

यथा तत्र तथेहापि शास्त्रेणैव समर्प्यते ॥

अंशत्रयमतो युक्तमपूर्वविधिरेव तु ॥ ७८७ ॥

भवत्वेवं कर्मविधावंशत्रयमात्मज्ञाने तु किं जातं तदाह । यथेति । यागादाविवां-  
शत्रये सत्पुपासीतेत्यत्रापूर्वरूपो विधिरिति युक्तमेवेति फलितमाह । अत इति ।  
तुशब्दो विध्यन्तरन्यावृत्त्यर्थः ॥ ७८७ ॥

किमंश आत्मा विज्ञेयः करणांशस्तथा मनः ॥

इतिकर्तव्यता त्यागब्रह्मचर्यादिसाधनम् ॥ ७८८ ॥

कथमंशत्रयमत्र शास्त्रेणापितं तद्विविच्य दर्शयति । किमंश इति । आत्मनो  
मुक्तिरूपेण साध्यत्वमुपेत्य किमंशत्वं द्रष्टव्यम् । तथेति यागादिवदित्येतत् । काम्य-  
प्रतिषिद्धवर्जनं त्यागः । ब्रह्मचर्यं सर्वथा मैथुनवर्जनमष्टविधम् । आदिशब्दः शमादिवि-  
षयः ॥ ७८८ ॥

कृत्स्नप्रकरणार्थस्य ज्योतिष्टोमादिगामिनः ॥

विध्युद्देशतया यद्दुपयोगस्तथैव च ॥ ७८९ ॥

उपासाविध्यपेक्षस्य प्रक्रियापतितस्य च ॥

आत्मार्योपासनविधिदेशे तद्विनियोज्यते ॥ ७९० ॥

विधियुक्तानां वेदान्तानां कार्यपरत्वेऽपि तद्धीनानां तेषां वस्तुपरतेत्याशङ्क्याऽऽह ।  
कृत्स्नेत्यादिना । प्रकरणमेवार्थः । विध्युद्देशतया ज्योतिष्टोमादिविषयप्रधानविधिशेष-  
तथेति यावत् । सर्ववाक्यस्योपासनविधिशेषत्वेनोपयोग इति शेषः । ज्योतिष्टोमादिविष-  
यस्य समस्तस्यैव प्रकरणस्य ज्योतिष्टोमादिविधिशेषतया विनियोगवद्गुणास्तिविध्यपे-  
क्षितस्य तत्प्रकरणस्यस्य सर्वस्यैव वाक्यस्योपास्तिविधिशेषत्वेनैव विनियोग इत्यर्थः ।  
विधिप्रकरणस्थं वाक्यं विधिमतिक्रम्य नार्हति वस्तु गोचरायितुमिति वक्तुं प्रथमश्चकारो  
द्वितीयस्तु समुच्चयार्थः । विधिहीनमपि सर्ववेदान्तवाक्यमात्मोपास्तिविधौ विनियुज्यते  
शेषत्वेनेति निगमयति । आत्मार्येति ॥ ७८९ ॥ ७९० ॥

अत्रास्थुलादिवाक्यानामुपास्यार्थसमर्पणे ॥

उपयोगः फलं मोक्षस्तमसो वस्त्वपहुतिः ॥ ७९१ ॥

अभ्युलादिवाक्यानामारोपितद्वैतनिषेधेनाद्वयं वस्तु समर्प्यतां कथमुपास्तिविधिशेषत्वे-  
नोपयोग इत्याशङ्क्याऽऽह । अत्रेति । सप्तमीद्वयं मिथः संबध्यते प्रथमा निर्धारणे वा

५९२ गुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

मध्ये वेदान्तानामित्यर्थः । ब्रह्म वेद ब्रह्मैव भवति तरति शोकमात्मविदित्यादीनां  
फलार्पकत्वेनोपास्त्रिविध्युपयोगं विवक्षन्नाह । फलमिति । मोक्षो ब्रह्मासिः ॥ ७९१ ॥

संप्रदायविदस्त्वन्ये यथावच्छास्त्रचक्षुषा ॥

ध्याचक्षते महात्मानो यथा तदभिधीयते ॥ ७९२ ॥

शाब्दमात्मज्ञानमुपासनाख्यं मुक्तिफलं विधीयते वेदान्तेष्विति पक्षमुक्त्वा ज्ञानान्तरं  
विवेधमिति पक्षमुद्घातयति । संप्रदायेति । शाब्दज्ञानविधिवादिस्योऽन्ये यथावत्संप्र-  
दायविदस्त्वादेव महात्मानो विज्ञायेत्यादिशास्त्रद्वयानुसारेण यथा वेदान्तेषु विधिं व्याच-  
क्षते तथा तस्याख्यानमुच्यते इति योजना । संप्रदायविदो महात्मान इति चोपहासार्थं  
न हि वेदान्तेषु विधिमिच्छन्तः संप्रदायं विदन्ति न च ते महानुभावस्तेषु तदभ्युपग-  
मस्य तदप्रामाण्यपर्यवसानादिति द्रष्टव्यम् ॥ ७९२ ॥

विधिगून्यस्य वाक्यस्य न प्रामाण्यं किलेप्यते ॥

नियोगानुप्रवेशेन यतो वस्त्ववबोध्यते ॥ ७९३ ॥

तदीयं व्याख्यानमेव विभाव्यशब्दौ वेदान्तेषु विधेरुपेत्यत्वमाह । विधीति ।  
तत्र ब्रह्मविदामसंमतिं सूचयति । किलेति । ननु विधिहीनमपि वचनमज्ञातं वस्तु  
ज्ञापयत्किमिति न मान तत्राऽऽह । नियोगेति । यतो भूतं वस्तु नियोगशेषत्वेनैव  
बोध्यते भूत भव्यायोपदिश्यते इति न्यायादतो नास्ति वनसो विच्यष्टष्टे वस्तुनि मानते-  
त्यर्थः ॥ ७९३ ॥

नानुवादस्वरूपस्य निरस्तविधिकस्य हि ॥

सापेक्षस्येह वचसः प्रामाण्यमुपपद्यते ॥ ७९४ ॥

ननु वेदान्ता नियोगानुप्रवेशादृते सिद्धमर्थं बोधयन्तो विधिवान्वयवत्प्रमाणं नेत्याह ।  
नेत्यादिना । विधिहीनस्य सिद्धार्थस्य वचसो मानान्तरयोग्यविषयस्य सापेक्षत्वादनुवा-  
दसदृशस्य वस्तुनि प्रामाण्यायोगादेष्टव्यो वेदान्तेषु विधिरित्यर्थः । सूरमरिचोरे सन्ति  
फलानीत्यादेः सिद्धार्थस्य वचसो दृष्टं सापेक्षत्वमित्यादेष्टुं हिशब्दः ॥ ७९४ ॥

क्रियैव ननु सर्वत्र तत्र तत्र विधीयते ॥

स्वव्यापारे हि विधिना नियोक्तुं शक्यते यतः ॥ ७९५ ॥

विधेयधात्वर्थभावाच्च तेषु विधिरिति शङ्कते । क्रियेति । सर्वत्रेति विधिकाण्डोक्तिः ।  
तत्र तत्रेति विधिभावयं परामृश्यते । वस्तुन्यपि क्वचिद्विधिसंभवात्कुतोऽवधारणं तत्राऽऽह ।  
स्वव्यापारे हीति । पुंव्यापारसाध्ये धात्वर्थे विधिना पुंसो नियोक्तुं शक्यत्वात्पुंसव्ये  
वस्तुनि नास्ति विधिरित्यर्थः । दध्यादौ प्रसिद्धोऽपि विधिव्यापाराविष्टे तस्मिन्प्रविष्टो न  
परिशुद्धे तस्मिन्निति वक्तुं हीत्युक्तम् ॥ ७९५ ॥

द्रव्यस्वरूपेऽसाध्यत्वाद्विधिः कथमिहेष्यते ॥

न हि सिद्धस्य साध्यत्वं निपुणेनापि गम्यते ॥ ७९६ ॥

कटः कर्तव्य इतिवदात्मा द्रष्टव्य इतिश्रुतेरात्मनो विधेयत्वमाशङ्क्याऽऽह । द्रव्येति । असाध्यत्वं वस्तुनः साधयति । न हीति । साध्यत्वापर्यवसानादिति भावः ॥ ७९६ ॥

न चाऽऽत्मविषयं ज्ञानं वेदान्तेषु विधीयते ॥

तस्य विध्यन्तरात्सिद्धेर्वेदान्तस्यानुवादता ॥ ७९७ ॥

आत्मनोऽविधेयत्वेऽपि तज्ज्ञानमाज्यावेशणवद्विधेयमिति नेत्याह । न चेति । तत्र हेतुः । तस्येति । विध्यन्तरात्सिद्धे चाऽऽत्मज्ञाने तेषां न तत्प्रतिपादकताऽनुवादप्रसङ्गादतोऽपूर्वत्वाभावात् तत्र विधिरित्याह । वेदान्तस्येति ॥ ७९७ ॥

स्वाध्यायाधीतिविधिना ज्योतिष्टोमादिबोधवत् ॥

वेदान्तार्थावबोधोऽपि तेनैवेह समापितः ॥ ७९८ ॥

किं तद्विध्यन्तरं तदाह । स्वाध्यायेति । इहेत्यधिकृतमुमुक्षुग्रहः । समापितः समापित इति यावत् ॥ ७९८ ॥

स्यादेतत्फलसंबन्धो नियोगविरहाद्यदि ॥

प्रत्यग्ज्ञानस्य लभ्येत न त्वसौ लभ्यते तथा ॥ ७९९ ॥

वेदान्तेषु वस्तुनि तज्ज्ञाने वा न विधिरिति चोदिते पूर्ववादी गूढाभिसंधिराह । स्यादेतदिति । नियोगाद्वेत्ते ज्ञानस्य फलसंबन्धो लभ्येत चेत्तदा वेदान्तेषु विधिवैधुर्यमित्येतद्युक्तम् । न च तं विना ज्ञानस्य तत्संबन्धलाभोऽतो ज्ञाने स्वीकर्तव्यो विधिरित्यर्थः ॥ ७९९ ॥

पुमर्थकारिता बुद्धेर्नियोगादेव लभ्यते ॥

नातस्तन्निरपेक्षस्य प्रामाण्यं वचसो भवेत् ॥ ८०० ॥

नियोगं विना फलसंबन्धो ज्ञानस्य किं न स्यान्नायं सर्पो रज्जुरित्यत्र तथा दृष्टेरित्याशङ्क्याऽऽह । पुमर्थेति । राजा गच्छतीत्यादौ वस्तुधीमात्रात्पुमर्थादृष्टेर्न सर्पो रज्जुरित्यत्रापि मा भैषीरितिनियोगाङ्गीकारादित्यर्थः । नियोगसंबन्धं विना पुरुषार्थाहेतुत्वे ज्ञानस्यापुमर्थत्वमेवास्तु का हानिरत आह । नात इति । ज्ञानस्य स्वतोऽपुरुषार्थत्वमतः शब्दार्थः । तन्निरपेक्षस्येति तच्छब्दो नियोगार्थः । न हि किमपि वचनं फलविकलं भवति मानमिति भावः ॥ ८०० ॥

नैकात्म्यवस्तुसंब्याप्तिन्यतिरेकेण किंचन ॥

फलं स्यादात्मबोधस्य यथा कर्मफलं तथा ॥ ८०१ ॥

आत्मविधौ नियोगाधीनफलभावेऽपि वस्तुज्ञाततात्पर्यफलसंभवाद्युक्तमात्मनि वेदान्तप्रामाण्यमित्यज्ञातपराभिसंधिः शङ्कते । नैकात्म्येति । तत्र वैधर्म्यदृष्टान्ताह ।

५९४ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

यथेति । कर्मणो हि फलमुत्पत्त्यादीनामन्यतमं ज्ञेयाभिव्याप्यतिरिक्तमभ्युपगतं न तथा ज्ञानस्येत्यर्थः ॥ ८०१ ॥-

अग्रेच्यतेऽन्यदेवेदं विज्ञानान्तरमात्मगम् ॥

विधीयते सहोपायं वेदान्तोक्तिप्रबोधतः ॥ ८०२ ॥

शाब्दे ज्ञाने ज्ञानान्तरे वा विधिरित्यत्र द्वितीयमवलम्ब्य पूर्ववादी स्वाभिप्रायमाह । अग्रेति । वेदान्तोक्तिजनितप्रबोधतोऽन्यदेवेति संबन्धः । विज्ञानान्तरमित्यन्तरशब्दात्तस्य शाब्दज्ञानवैनात्यं विवक्ष्यते विषयस्य ज्ञातता प्रकाशोऽप्रकाशो वाऽऽद्ये ज्ञानाभेदः । द्वितीये ज्ञानकृतस्मात्प्रकाशस्यार्कचिक्तरत्वमतो विषयज्ञाततातिरिक्तं कोशाख्यं फलं नियोगाधीनमस्ति तदुपेतं ज्ञानान्तरमात्मविषयं मननादिसहितं वेदान्तेषु विधेयमित्यर्थः ॥ ८०२ ॥

न हि वाक्यसमुत्पत्तेन ब्रह्मावाक्यार्थरूपकम् ॥

विज्ञानेन परिच्छेत्तुं शक्यते कर्मवत्त्ववचित् ॥ ८०३ ॥

वाक्यीयज्ञानेनैव ब्रह्मण सिद्धत्वात्किं वैधज्ञानान्तरेणेत्याशङ्क्याऽऽह । न हीति । तत्र वैधर्म्यदृष्टान्तमाह । कर्मवदिति । कचिद्देशे काले पुंसि वेत्यर्थः ॥ ८०३ ॥

नानापदार्थसंसृष्टरूपं शब्दात्मनायते ॥

विज्ञानं तेनावाक्यार्थरूपं नैव च गम्यते ॥ ८०४ ॥

वाक्योत्पत्त्यानाद्ब्रह्मणोऽपरिच्छेदे हेतुमाह । नानेति ॥ ८०४ ॥

शब्दस्वभाव एवैष संसृष्टार्थवबोधनम् ॥

ब्रह्मासंसृष्टरूपत्वात्तेनातो नावगम्यते ॥ ८०५ ॥

ननु शब्दस्य मानत्वाद्यभाविषयमसृष्टापरोक्षबोधित्वमेष्टव्यमन्यथाऽमानत्वावच्छेदिरिति तथाऽऽह । शब्देति । बहिरङ्गार्थानुसारादन्तरङ्गस्वरूपानुसरणमुचितमिति भावः । शब्दस्य ससृष्टपरोक्षबोधित्वे फलितमाह । ब्रह्मेति । तेन शब्देन ज्ञानेनेति यावत् ॥ ८०५ ॥

वाक्यं चातीन्द्रियार्थेषु प्रमाणमिति निश्चितम् ॥

तस्याप्यविषयत्वात्तद्विज्ञानान्तरगोचरः ॥ ८०६ ॥

ब्रह्म शब्दज्ञानगम्यमतीन्द्रियत्वाद्धर्मवदित्याशङ्क्याऽऽह । वाक्यं चेति । यद्यप्यतीन्द्रियेषु धर्मोदेषु वाक्यं मानं ब्रह्म चातीन्द्रियं तथाऽपि तस्यासंसृष्टापरोक्षस्य वाक्यानां तेन चाविधानिवृत्तिर्न शब्दज्ञानेनेत्यर्थः । तदित्यसंसृष्टापरोक्षं ब्रह्मोच्यते ॥ ८०६ ॥

न चेद्वाक्योत्पत्तिविज्ञानपरिच्छेद्यं तदिष्यते ॥

नाऽऽम्नायार्थो भवेत्तर्हि नैवं वेदार्थ एव हि ॥ ८०७ ॥

ब्रह्मणो वेदाङ्गम्यत्वे तदर्थत्वायोगादौपनिषदत्वविशेषणमनर्थकशमिति शङ्कते । न चेदिति । वेदविहितोपायजन्यज्ञानम्यत्वाद्देवदार्पितेत्यौपनिषदत्वं विरुद्धमित्याह । नैवमिति ॥ ८०७ ॥

अपि चापीयतेऽत्रार्थे वेदवाक्यान्पनेकशः ॥

मज्ञां कुर्यात् विज्ञायेत्येवमादीनि यजतः ॥ ८०८ ॥

ज्ञानान्तरं वेदान्तेषु विधेयमित्यत्र मानमाह । अपि चेति । तात्पर्यलिङ्गाम्पाते दर्शयति । अनेकश इति । अध्येतॄणां विधिवान्वयेष्वनास्थां व्युदस्यति । यजत इति ॥ ८०८ ॥

मुमुक्षुपुरुषार्थस्य मोहमात्रान्तरायतः ॥

ज्ञानात्कार्यान्तराभावाच्चेतत्साध्वभिधीयते ॥ ८०९ ॥

वेदान्तेषु शाब्दज्ञानं ज्ञानान्तरं वा मुक्तिफलं विधेयमिति प्राप्ते सिद्धान्तमाह । मुमुक्ष्विति । तत्प्रेष्टं पुमर्थरूपं यत्कैवल्यं ब्रह्म तस्य तत्स्वरूपत्वाद्ज्ञानमात्रव्यवहितत्वाज्ज्ञानादेव तन्निवृत्तेस्तस्य च वाक्यजन्यत्वेन विध्यनधीनत्वादनुष्ठेयाभावाद्द्विध्यसिद्धेर्वेदान्तेषु तदुक्तिरयुक्तेत्यर्थः ॥ ८०९ ॥

विधेर्हि तत्र साफल्यं यत्र वाक्योत्पद्योद्यतः ॥

व्यतिरेकादनुष्ठेयः पदार्थः कश्चिद्विध्यते ॥ ८१० ॥

ज्ञानात्कार्यान्तराभावेऽपि तदेव विधेयमित्याशङ्क्याऽऽह । विधेरिति । वाक्योत्पन्नज्ञानातिरिक्तस्यैव यागादेर्विधेयत्वं न तस्यैवेत्यर्थः । तत्र विधिवादिनां संप्रतिपत्त्यर्थो हिशब्दः ॥ ८१० ॥

यथाऽग्निहोत्रयाथात्म्यविज्ञानव्यतिरेकतः ॥

प्रयोगात्मा पृथक्तादृढनेह कश्चिदपीक्ष्यते ॥ ८११ ॥

उक्तमर्थं दृष्टान्तेन साधयति । यथेति । दाष्टान्तिके व्यतिरेकमाह । पृथगिति । तादृगिति प्रयोगसादृश्योक्तिः । इहेत्यस्यूलादिवाक्योत्पन्नज्ञानमुच्यते ॥ ८११ ॥

उत्पत्त्यादौ हि साध्योऽर्थे पुण्यापृतिरपेक्ष्यते ॥

उत्पत्त्यादिविरुद्धत्वान्मुक्तेर्नान्यव्यपेक्षिता ॥ ८१२ ॥

तदेव पृथक्त्वस्य प्रतियोगिकर्तव्यं तद्विनाऽध्यासादिरूपपुरुषव्यापारदृष्टेस्तद्विषयो विधिः स्यादित्याशङ्क्याऽऽह । उत्पत्त्यादाविति । ज्ञानेतरपुरुषव्यापारे चतुर्विधक्रियाफलविलक्षणमोक्षस्यापेक्षाभावाद्देवान्तेषु न सोऽर्थवानित्यर्थः । नित्यानिरतिशयकूटस्यात्मस्थानाव्यान्मुक्तेश्चतुर्विधक्रियाफलविलक्षणत्वमतिव्यक्तमिति वक्तुं हिशब्दः ॥ ८१२ ॥



५९६ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

उत्पत्त्यादि स्वतो नो चेत्किं मुक्तौ कर्मणः फलम् ॥

उत्पत्त्यादि स्वतश्चेत्स्फार्तिकं मुक्तौ कर्मणा वद ॥ ८१३ ॥

मुक्तेरपि स्वर्गवत्कर्मसाध्यत्वादस्ति कर्मपेक्षेत्याशङ्क्य स्वतो मुक्तेरुत्पत्त्यादि नारत्यु-  
ताह्योति विकल्प्य क्रमेण दूषयति । उत्पत्त्यादीति ॥ ८१३ ॥

उत्पत्त्यादौ तु यच्छक्तं हेतुमात्रमपेक्षते ॥

तस्य कर्मण्यपेक्षा स्यान्त्रान्यथा तदपेक्षते ॥ ८१४ ॥

स्वर्गादिरपि तर्हि दर्शितरीत्या कर्मपेक्षा मोक्षवन्न स्यादिति चेनेत्याह । उत्पत्त्या-  
दाविति । तत्र स्वर्गोद्युदाहरणं तत्राशक्तत्वे न कर्मपेक्षा नित्ये तदनुपलम्भादित्याह ।  
नान्यथेति । मुक्तेरुत्पत्त्यादावशक्तत्वान्नास्ति कर्मपेक्षेति भावः ॥ ८१४ ॥

प्रवृत्त्या स्वात्मसिद्ध्यर्थं कारकं सदपेक्षते ॥

कारकाणां क्रियापेक्षा नोभयापेक्षिताऽऽत्मनि ॥ ८१५ ॥

किंच क्रियाकारकयोरैवान्योन्यापेक्षाऽऽत्मनि नोभयापेक्षोभयविलक्षणत्वादित्याह ।  
प्रवृत्त्येति ॥ ८१५ ॥

संभावित्वात्मकर्तृत्वो ब्राह्मण्याद्यधिकारवान् ॥

विधिधृतेः भवतेत न तु क्षुष्टतदन्वयः ॥ ८१६ ॥

वेदान्तेषु निधेयभावात्तं विधिरित्युक्त्वाऽधिकार्यभावाच्च न तेषु विधिरित्याह । संभा-  
वितेति । अहं सत्तात्मन्यारोपितकर्तृत्वादिर्ब्राह्मण्याद्यभिमानभागी विधिना प्रेर्यो भवति  
न पुनर्विद्वान्निस्सकर्तृत्वादिरपाकृतसर्वाभिमानो नियोज्यतां गच्छतीत्यर्थः ॥ ८१६ ॥

अपूर्वानपरावाद्यं ब्रह्मास्मीति विज्ञानतः ॥

कारकत्वं न संभाव्यं तन्मोदविरहात्कचित् ॥ ८१७ ॥

विदुषोऽपि कर्तृत्वादिद्वारा भिक्षाटनादिवद्वैधी प्रवृत्तिः स्यादित्याशङ्क्याऽऽह । अपू-  
र्वेति । कारकत्वे कारणीभूतो मोहस्तन्मोहः । कचित्कर्मणीति यावत् । भिक्षाटनादि-  
प्रवृत्तित्तु यादृच्छिकी नियताऽपि सा मोहलेशादविरुद्धेति भावः ॥ ८१७ ॥

आत्मनो ब्रह्मता यत्र ब्रह्मणोऽप्यात्मता स्वतः ॥

तत्त्वमस्यादिवाक्योत्पयोपाचेत्किमितीहते ॥ ८१८ ॥

विदुषो न कचिदपि कारकत्वं हेत्वभावादित्युक्तम् । इतश्च विदुषो न वैधी प्रवृत्ति-  
रित्याह । आत्मन इति । चेच्छब्दो निश्चयार्थः । यत्र यस्या विद्यावस्यागामिति  
यावत् । किमिति शब्दात्पूर्वं तत्रेति वक्तव्यम् । ब्रह्मात्मनोरत्योन्यमैक्यं पश्यतो न प्रवृ-  
त्तिरुत्पत्त्यादित्यर्थः ॥ ८१८ ॥

४ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ६९७

अब्रह्मानात्मविज्ञानमोहोत्पन्ध्वंसहेतुतः ॥

प्रत्यग्यायात्म्यबोधस्य कुतोऽमूढः प्रवर्तते ॥ ८१९ ॥

प्रवृत्त्यभावे विदुषो हेत्वन्तरमाह । अब्रह्मेति । अमूढ इति च्छेदः । अब्रह्मेत्यात्मनो ब्रह्मणश्चानात्मेति ज्ञानमेव मोहोत्पन्ध्वंसं हेतुत्वात्तत्त्वज्ञानस्य ज्ञानवतो हेत्वभावादित्यर्थः ॥ ८१९ ॥

तत्र को मोह इत्येवं मन्त्रवर्णोऽपि नो जगौ ॥

संसारासंभवं साक्षादेकत्वमनुपश्यतः ॥ ८२० ॥

ज्ञानादज्ञानादिविध्वस्यो मानमाह । तत्रेति ॥ ८२० ॥

बाध्यबाधकभावाच्च प्रत्यग्यायमबोधयोः ॥

सहावस्थानताभावात्प्रवृत्तेः स्यादसंभवः ॥ ८२१ ॥

ज्ञानिनः प्रवृत्त्यसंभवे हेत्वन्तरमाह । बाध्येति । न हि मोहादतो प्रवृत्तिर्न च मोहो ज्ञानेन सह स्थातुमर्हति तन्निवर्त्यत्वादतोऽपि न विदुषोऽस्ति प्रवृत्तिरित्यर्थः । भिक्षाटनादिस्तु बाधितानुवृत्तिमात्रमित्यसकृदुक्तमिति भावः ॥ ८२१ ॥

मतं वाक्योत्पत्तिविज्ञानमात्राच्चेन्न निराकृतिः ॥

अब्रह्मानात्मविषयमोहस्येति न तत्तथा ॥ ८२२ ॥

तत्त्वमस्यादिवाक्यानां तावन्मात्रावबोधनाद् ॥

अर्थान्तरं न संभाव्यं वाक्यवाक्यार्थवेदिना ॥ ८२३ ॥

वाक्यजनितेत्यादिभाष्योक्तं चोद्यमनुव्रतति । मतमिति । अतो विविधा भाष्यमिति शेषः । परिहरति । नेति । ब्रह्मात्मैक्यधीपरत्वाद्देदान्तानां तदुत्पत्तिरित्यस्तदविद्यातज्जध्वंसित्वसिद्धेर्न विध्यपेक्षेत्यर्थः ॥ ८२२ ॥ ८२३ ॥

अस्युल्लाघर्षशंसीनि द्रष्टव्यादिविधेर्यदि ॥

समर्पयेयुर्विषयमित्येतदपि नेष्यते ॥ ८२४ ॥

द्रष्टव्यविधेरित्यादिभाष्यस्थं चोद्यमुत्पापयति । अस्युल्लेति । वचनानि विशेष्यन्ते । विविशब्देन तद्विषयं ज्ञानमुच्यते । तेन न स्वातन्त्र्यं तेषामिति शेषः । वेदान्तानां विध्यपेक्षितार्थसमर्पकत्वेन तच्छेषत्वं शङ्कितं प्रत्याह । इत्येतदिति ॥ ८२४ ॥

मुक्त्यन्तरायसंमोहविध्वंस्यैकात्म्यबोधतः ॥

न तदर्थान्तराभावादिति पूर्वमवादिषम् ॥ ८२५ ॥

कुतो नेष्यते तत्राऽऽह । मुक्तीति । मोक्षव्यवधिभूततमोनिवर्तकतत्त्वज्ञानादर्थान्तरस्यानुष्ठेयस्याभावद्देदान्तेषु न तद्विधिरिति सिद्धान्तोपक्रमे दर्शितमतस्तेषां न तत्परत्वमित्यर्थः ॥ ८२५ ॥

५९८ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये—

प्रत्यग्यार्थोत्पत्त्यव्याख्यानमात्रेणैव विना विधिम् ॥

न प्रवर्तते वाक्यार्थसंवाधयेति चेन्मतम् ॥ ८२६ ॥

तेषां विधिपरत्वाभावावमुपश्रुत्य विधिवादी बौद्धयति । प्रत्यगिति । वस्तुवचनमात्रेणैव विधिं विना प्रेक्षावतोऽप्रवृत्तेर्वाक्यार्थज्ञानोत्पत्त्यर्थं प्रवर्तवो विधिरिष्टव्य इत्यर्थः ॥ ८२६ ॥

नाऽऽत्मयागात्प्रत्यसंवाधिवाक्यश्रवणमात्रतः ॥

प्रत्यक्तत्त्वधियः सूतेः किमन्यद्विधिनेष्यते ॥ ८२७ ॥

वाक्यार्थज्ञानोत्पत्त्यर्थं विधिरिष्यमाणस्तज्ज्ञाने वा वाक्यश्रवणे वा तदर्थज्ञानस्मृति सताने वा चित्तवृत्तिनिरोधे वेति विकल्प्याऽऽद्य दूषयति । नाऽऽत्मेति । अनुष्ठितसाधनस्याधिकारिणो निरस्तप्रतिबन्धस्य वाक्यश्रवणमात्राज्ञानोत्पत्तेर्न तत्रार्थवान्विधिरित्यर्थः । ज्ञानस्य जन्मैव विधिफल तच्चेद्वाक्यश्रवणतः सिद्ध विध्यानर्थक्य ताह व्यक्त मित्याह । किमन्यदिति ॥ ८२७ ॥

अन्तरेण विधिं वाक्यश्रवणायापि नेहते ॥

इति ब्रुवाणं प्रवृत्त्यादनिष्ट श्रूयते कुतः ॥ ८२८ ॥

द्वितीयं शङ्कते । अन्तरेणेति । यागाद्यनुष्ठानाय विध्यतिरेकेणाप्रवृत्तिवद्वाक्यश्रवणायापि तं विना न प्रवर्तते तद्यागादाविव वाक्यश्रवणे विधिरित्यर्थः । विध्यपीन वाक्यश्रवणमिति वदन्त प्रत्याह । इति ब्रुवाणमिति । अनिष्टार्थवादिवाक्यस्यासत्यादित्यक्षणास्य विधिं विना श्रवणवत्तत्त्वमादेरपि तस्मादते श्रवणमविरुद्धमित्यर्थः ॥ ८२८ ॥

अनवस्थामसक्तिश्च तत्र तत्र प्रसङ्गतः ॥

विध्यन्तरस्येति ततो यथोक्तोऽर्थोऽवसीयताम् ॥ ८२९ ॥

सर्वस्यापि वाक्यस्य विधेः श्रवणमिति पक्षे दोषान्तरमाह । अनवस्थेति । विधेः श्रवणवाक्यश्रवणं तर्हि तद्वाक्यश्रवणमपि विध्यन्तरादिति तत्र तत्प्रसङ्गादनवस्था न च तत्त्वमादिश्रवणप्रयोजको विधिरात्मनोऽपि तत्प्रयुक्ते स स्वत्वध्ययनविधिरन्यो वाऽऽद्ये तदपेक्षया श्रुततत्त्वमादेः स्वार्थबोधित्वं कर्मवाक्यवदिति तद्वाक्ययोः स्वार्थनिष्ठत्वाविशेषः । द्वितीये तस्याप्रमाणत्वात्तदीयस्वरनिर्वाहकत्वं दूरोत्सारितमधिगन्तव्यविधेः श्रवणविधेश्चाध्ययनविधेरविशेषस्तत्र विध्यन्तरात्तत्त्वमादेरपि श्रवणमिति भावः । यतो न विध्यन्तरात्तत्त्वमादेः श्रुतार्थक्यधीरित्याह । इति तत् इति ॥ ८२९ ॥

यथाऽऽत्मवादिवाक्यार्थश्रुतये न प्रवर्तते ॥

विधिवाक्ययुक्ते तद्वद्विध्यर्थश्रवणेऽपि न ॥ ८३० ॥

उत्तमानवस्था विवृणोति । यथेति । उभयत्रार्थशब्दो वाक्यविषयः ॥ ८३० ॥

मतं वाक्योत्थविज्ञानस्मृतिसंतानता यदि ॥

केवलोक्तिश्रवोद्भूतज्ञानादर्थान्तरं स्फुटम् ॥ ८३१ ॥

तृतीयमुत्थापयति । मतमिति । वाक्यजन्यज्ञानस्य स्मृतिसंततिर्विधेयेति यदि मत-  
मिति योजना । तत्र हेतुमाह । केवलेति । वाक्यश्रवणमात्रात्तदुत्थज्ञानमात्राच्च स्मृति-  
संततेरर्थान्तरत्वादुक्तदोषाभावात्तस्याः स्फुटं विधेयतेत्यर्थः ॥ ८३१ ॥

नैवं साक्षाद्यथावस्तुबोधस्यैवेह संभवात् ॥

नित्यं संनिहिते तस्मिंस्तस्मृत्या किं प्रयोजनम् ॥ ८३२ ॥

तद्वृत्तयति । नैवमिति । तस्मिन्निह प्रत्यग्भूते ब्रह्मणि यत्साक्षादित्यपरोक्षैकरसे  
प्रत्यक्षया सदा संनिहिते वाक्यीयज्ञाननाशेऽपि वस्तुवृत्तमनुसृत्य साक्षाद्बोधसंभवादा-  
त्मनि स्मृतेरफलत्वाच्च तत्संततिर्विधेयेत्यर्थः ॥ ८३२ ॥

अपि पाशुपतास्त्रेण विद्धश्रेष्ठ ममार यः ॥

निष्फलेषुवितुत्राज्ञो नङ्क्ष्यतीत्यतिदुष्करम् ॥ ८३३ ॥

वाक्योत्थज्ञानोपसर्जनस्वरूपज्ञानाद्वा तदुपसर्जनवैक्यीयज्ञानाद्वाऽज्ञानतज्जाध्वस्तेस्त-  
दर्थं स्मृतिसंततिर्विधेयेति चेत्त्रेत्याह । अपीति । चेच्छब्दोऽवधारणे क्रियापदानुपरि  
संबध्यते । शोर्निष्फलत्वं पत्रराहित्येन वेगहीनत्वं नैशित्यराहित्यं वा लोहशून्यत्वं वा ।  
वितुश्रत्वमङ्गस्य व्यपितत्वम् । प्रवृद्धे हि युद्धे प्रवृत्तशत्रुमप्रधृष्यमालस्य प्रयुक्ते पाशु-  
पतास्त्रे तेन विद्धोऽपि यो नैव प्राणाननहात्स पुनः शराभासेन ताडितः सन्नपहास्यति  
प्राणानित्यसंभावितमिदं तथा न प्रमाणज्ञानादज्ञानादिव्यस्तिः किन्तु तदीयस्मृतिसंतानाद-  
मानादिति दुःसंपादमिति भावः ॥ ८३३ ॥

अपि प्रत्यक्तमो नित्यं भास्वच्चैतन्यविम्बितम् ॥

बुद्धितद्वृत्तयश्चैवं तस्मादोविस्फुलिङ्गवत् ॥ ८३४ ॥

किंचासंसार्यात्मज्ञानस्मृतिसंतानो विधेयः ससार्यात्मज्ञानस्मृतिसंतानो वा नाऽऽद्यस्तस्य  
विधिविरोधादिति मत्वा द्वितीयं दूषयितुं सर्वस्य चैतन्यव्याप्तिं साधयति । अपीति ।  
अपिशब्दो दर्शितविकल्पद्योतकः । प्रत्यगाश्रयविषयमनाद्यनिर्वाच्यमज्ञानं जगन्मूल-  
कारणं सदैवापरोक्षचैतन्यव्याप्तमित्यर्थः । कारणवत्कार्याणां बुद्ध्यादीनामपि तथासिमाह ।  
बुद्धीति । तयोश्चैतन्यव्याप्ती क्रमेण दृष्टान्तमाह । तस्मैति ॥ ८३४ ॥

प्रागप्यनात्मसंपातात्मतीचैवाऽऽप्तमेयकम् ॥

जन्मनैवाखिलं ज्ञानं फलवत्किमपेक्षते ॥ ८३५ ॥

बुद्ध्यादीनामुक्तचैतन्यव्याप्ती स्मृत्यनपेक्षत्वं फलतीत्याह । प्रागपीति । सर्वमपि  
बुद्धिवृत्तिरूपं ज्ञानमनात्माकारभजनात्प्रागपि जन्ममात्रात्प्रत्यगात्मनैव सालम्बनमपरोक्षं

६०० सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

सत्ताऽऽत्मस्मरणोपेक्षमनात्माकारभजनादूर्ध्वमपि सविषयं प्रत्यक्षैतन्यव्याप्तमेव नान्यापे-  
क्षमित्यर्थः ॥ ८३९ ॥

मात्रादिव्यवधानेन यथाऽन्यत्र मितेः फलम् ॥

फलतोऽवगतेरेव न तथेहाऽऽत्मदर्शने ॥ ८३६ ॥

आत्मज्ञाने विशेषमाह । मात्रादीति । अन्यत्र स्तम्भादावनात्मनि मातृमेयादिव्यव-  
धानेन मानफलं स्फुरणं सिध्यति नैवाऽऽत्मज्ञाने तद्व्यवधानेन तत्सिद्धिः स्वरूपावगतेरेव  
फलत्वादित्यर्थः ॥ ८३६ ॥

स्वपूर्ण एव सन्कुम्भो द्रव्यैर्नानाविधैर्युतिम् ॥

वियोगं वा यथा गच्छेच्चैतन्येदास्तथा धियः ॥ ८३७ ॥

विषयसंबन्धात्पूर्वं बुद्धितद्वृत्तीनां चैतन्यव्याप्तावपि नोर्ध्वं तद्यासिर्विषयसंबन्धेनैवाना-  
कारक्षत्वादित्याशङ्क्याऽऽह । खेति । यथा कुम्भो नमोव्याप्त एव दध्यादिभिः संयो-  
गविभागावनुभवति न हि नभसा कदाचिदव्याप्तः सन्कुम्भः संभवति तस्यापि तथैवान्याप-  
कत्वप्रसङ्गात्तथा बुद्धयस्तद्वृत्तयश्च स्वचैतन्यव्याप्ताः सदैव विषयैः सह संयोगविभागी  
प्रतिपद्यन्ते न हि कचिदपि चिदव्याप्तं किंचिदस्तीत्यर्थः ॥ ८३७ ॥

तस्मादावृत्तिपक्षेऽपि स्वतस्तत्सिद्धितो विधिः ॥

नापूर्वं कश्चिदत्र स्यादत एवापरोऽपि न ॥ ८३८ ॥

सर्वस्य सर्वदाऽपरोक्षचैतन्यव्याप्तत्वेऽपि प्रकृते किं जातं तदाह । तस्मादिति ।  
उक्तन्यायेन सर्वस्यापरोक्षविद्योत्सर्वस्तुज्ञानस्मृतिसंततिविधेयेति पक्षेऽपि विधिं विना  
तस्याः सिद्धेर्न तत्रापूर्वं विधिः प्राप्तत्वादेव न तत्र नियमादिविधिरपि सर्वस्यैव विधेर-  
प्राप्ताशानुपातिताया विचारारम्भे दर्शितत्वादित्यर्थः ॥ ८३८ ॥

अशब्दाद्यात्मकं साक्षात्त्रिचाण्याऽऽत्मानमेकलम् ॥

मुच्यते मृत्युतो विद्वानिति नैगमिकं वचः ॥ ८३९ ॥

इतश्च स्मृतिसंततिर्न विधेयेत्याह । अशब्देति । निर्विशेषमेकरसमात्मानमपरो-  
क्षतया निश्चित्य तद्वलादनर्पराशोः सहेतोर्निवर्तते विद्वानिति वाक्योत्पन्नानादेव पुमर्थ-  
सिद्धिरित्यशब्दमस्पर्शमित्यादिवाक्याद्गम्यते तत्कुतः स्मृतिसंततिविधेयेत्यर्थः ॥ ८३९ ॥

आत्मन्यवगते साक्षात्प्रमाणार्थसमाप्तिनः ॥

किमन्यत्स्मृतिसंतानात्माध्यते निष्प्रमाणकम् ॥ ८४० ॥

आत्मन्यपरोक्षीकृते मानफलस्याज्ञानादिध्वसेः सिद्धत्वेऽपि फलान्तरलिप्सया स्मृति-  
संततिविधीयतामित्याशङ्क्य दृष्टमदृष्टं वा फलान्तरमिति विकल्प्याऽऽद्यमप्रामाणिकत्वेन  
दूषयति । आत्मनीति ॥ ८४० ॥

भविष्यत्कालसंबन्धि फलं चेह न नाकवत् ॥

तज्ज्ञानजन्मकालत्वादग्निजन्मोत्पत्त्यर्थवत् ॥ ८४१ ॥

ज्ञानस्य यागादिवददृष्टफलत्वात्तदीयस्मृतिसंततिविधयेति । द्वितीयमाशङ्क्याऽऽह । भविष्यदिति । इहेति ज्ञानोक्तिः । वैधर्म्यदृष्टान्तो नाकवदिति । अग्निहोत्रादौ भविष्यत्कालसंबन्धि स्वर्गाख्यं फलमवगतं नैवमात्मज्ञाने संभवतीत्यर्थः । तस्य मोक्षाख्यफलस्य विद्वान्न विमेषीत्यादिश्रुतेर्ज्ञानजन्मना तुल्यकालत्वादिति हेतुमाह । तज्ज्ञानेति । तत्र दृष्टान्तमाह । अग्रीति । ययाऽग्निजन्मसमकालमेघसां भस्मीभावस्तथा ज्ञानोदयसमकालं केवल्यमित्यर्थः ॥ ८४१ ॥

अविधिश्चार्थतः प्राप्तेस्तज्ज्ञानस्मृतिसंततेः ॥

घोषाच्च ध्वस्तसंमोहः स्मृतिं नैव व्यपेक्षते ॥ ८४२ ॥

संततेरविधेयत्वे हेत्वन्तरमाह । अविधिश्चेति । ब्रह्मविदो विषयान्तराभावादात्मज्ञानस्मृतिसंततेरर्थप्राप्तेर्न तत्र विधिरित्यर्थः । तत्रैव हेत्वन्तरमाह । घोषाच्चेति । तेन सा न विधेयेति शेषः ॥ ८४२ ॥

सम्यग्ज्ञानाग्निनिर्दग्धे प्रत्यज्योहे सवान्धवे ॥

यथावस्तुस्मृतिं भुक्त्वा स्मृतिर्नान्याऽवशिष्यते ॥ ८४३ ॥

ज्ञानादज्ञानादिदाहेऽप्यनात्मस्मृत्युपहार्यं ब्रह्मविदः स्मृतिसंतत्यपेक्षेति सा विधेयत्वाशङ्क्याऽऽह । सम्यगिति । आत्मज्ञानाग्निना निर्वशोपतो दग्धे सत्यात्माज्ञाने सकार्ये वस्तुनुसारिणी स्मृतिमपहायानात्मस्मृतेरनवशोपात्र तन्निवृत्तये स्मृतिसंततिविधिरित्यर्थः ॥ ८४३ ॥

प्रमाननुविधानाच्च न स्मृतिर्वाधिकाऽपरा ॥

वाध्यत्वेनैव मानुर्देर्निष्ठिताऽभूदनात्मधीः ॥ ८४४ ॥

ब्रह्मविदोऽनात्मस्मृत्यद्वीकारेऽपि न तथा ब्रह्मस्मृतिर्वाध्येत्याह । प्रपेति । अपराऽनात्मविषयेति यावत् । परादिति पाठान्तरम् । कथं प्रमाननुविधानमात्मस्मृतेरिति तत्राऽऽह । वाध्यत्वेनेति । द्वैतधीरद्वैतधियो वाध्यत्वेनैव स्थिता तेन तत्संस्कारजस्मृतेः प्रमाननुविधानमित्यर्थः ॥ ८४४ ॥

वाच्यं तमो मितेः कृत्स्नं तज्ज्ञं चाप्यतिदुर्बलम् ॥

मानं वाचकमेवाऽऽसीत्स्मृतिरप्यनयोस्तथा ॥ ८४५ ॥

द्वैतज्ञानमेवाद्वैतबीबाधकं किं न स्यादित्याशङ्क्य द्वैततद्विधोराविषयत्वादद्वैतविषयविषयद्वारा बलवत्त्वान्नैवमित्याह । वाच्यमिति । अज्ञानं तत्कार्यं च सर्वं प्रमित्यपेक्षया दुर्बलत्वात्तद्वाच्यं मानं पुनर्बलवत्त्वेन वाचकमेवेति रज्ज्वादिज्ञाने निर्धारितं प्रदी-

६०२ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

पेनैव हि तमो निवर्त्यते न विपरीतं तद्वदद्वैतधियैव द्वैतं तद्धीश्च सह कारणेन निरा-  
करणोपेत्यर्थः । तयाऽपि द्वैतस्मृतिरद्वैतस्मृतिबाधिकेत्याशङ्क्य बाध्यधीसंस्कारजत्वा-  
द्वैतस्मृतिर्बाध्यैव बाधकधीसंस्कारोत्पत्त्यादद्वैतस्मृतिर्बाधिकेत्येत्याह । स्मृतिरिति ॥ ८४५ ॥

न स्मृतिर्विस्मृतिर्वेह संभाव्येतापि केनचित् ॥

सकृद्भिभातो ह्येवैष रवौ रात्र्यहनी यथा ॥ ८४६ ॥

आत्मनि स्मृतिमुपेत्य दोषमुक्त्वा न तत्र स्मृतिरेवेत्याह । न स्मृतिरिति । संभाव-  
नाभावे निश्चयो दूरादिति षक्तुमपिशब्दः । तत्र हेतुः । सकृदिति । प्रत्यगात्मा सदै-  
वापरोक्षचिद्रूपो यस्मादित्यर्थः । आत्मनि स्मरणविस्मरणयोः संभावनाऽपि नेत्यत्र दृष्टा-  
न्तमाह । रयाविति । नोदेता नास्मेतेत्यादिश्रुतेर्दृष्टान्तसिद्धिः ॥ ८४६ ॥

अनर्थहेतुदाहृत्वायथोक्तात्मस्मृतेरतः ॥

आत्मस्मृतेः स्वतः प्राप्तिरितरस्यास्तु बाध्यता ॥ ८४७ ॥

प्रतीचि स्मृतिमुपेत्यैव तत्संततैरविधेयत्वे हेत्यन्तरमाह । अनर्थेति । आत्मावगतौ  
वाक्यजायामन्यस्य वस्तुनोऽनर्थहेतुत्वेनावगमादात्मनश्च तद्विलक्षणत्वात्परमपुरुषार्थरूपे  
तत्र स्मृतेरनर्थतद्वेदुदाहिन्वादानात्मधीतत्संस्कारभस्मृतीनामात्मावगत्यनन्तरमभावत्पारि-  
शेष्यादात्मिकज्ञानस्मृतेरर्थतो विधिं विना प्राप्तिरनात्मस्मृतिश्च तया बाध्येति न स्मृति-  
संततिर्विधेयेति भावः ॥ ८४७ ॥

निरोधस्तर्हि पूर्वोक्तान्मतपर्यान्तरं यदि ॥

तश्चान्तरेषु तस्यापि कार्यत्वेन श्रुतत्वतः ॥ ८४८ ॥

चतुर्थमुत्थापयति । निरोध इति । यदि वाक्यार्थज्ञानादेरविधेयत्वं तर्हि चित्ततद्भूति-  
निरोधो मुक्तिसाधनत्वेन विधीयतां तस्य पूर्वोक्तज्ञानादेरर्थान्तरत्वादित्यर्थः । निरोधस्य  
मुक्तिहेतुत्वेन विधेयत्वे योगशास्त्रं संवादयति । तच्चेति । तस्यापोत्यपिशब्दः सतस्या  
संबध्यते । अथ योगानुशासनमिति निश्चयसहेतुः समाधिः सूत्रितस्तस्य लक्षणमुक्तं योग-  
श्चित्तवृत्तिनिरोध इति । तन्निरोधवस्थायां चाऽऽत्मनः स्वरूपप्रतिष्ठत्वं कैवल्यमाख्यातं  
तदा द्रष्टुं स्वरूपेऽवस्थानमिति । भाष्यकारश्च ताः पुनर्निरोद्धव्या इत्युक्त्वा पादान्ते  
व्याजहार यस्मात्ते संस्काराश्चित्तस्याधिकारविरोधिनाऽनवस्थितिहेतवो भवन्ति तस्मादव-  
सिताधिकारं सह कैवल्यभागीषैः संस्कारैश्चित्तं विनिवर्तते तस्मिन्विनिवृत्ते पुरुषः स्वरूप-  
शुद्धः केवलो मुक्त इत्युच्यत इति । एवं योगशास्त्रे मुक्तिहेतुत्वेनेष्टो निरो-  
धविधिरित्यर्थः ॥ ८४८ ॥

न मुक्तिसाधनत्वेन तस्यामधिगमाच्छ्रुतेः ॥

प्रत्यग्वोधात्परं नान्यन्मुक्तेरस्तीह साधनम् ॥ ८४९ ॥

योगशास्त्रावपि बलवती श्रुतिमाश्रित्योत्तरमाह । न मुक्तीति । तदेव प्रपञ्चयति ।

४ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ६०३

प्रत्यगिति । परमुक्त्यष्टमिति यावत् । इहेति शास्त्रोक्तिः । तमेव विदित्वेत्यादिभ्रुतेर्ज्ञानमेव केवलं कैवल्यसाधनं न निरोधः श्रुतिविरोधे योगशास्त्रस्यानवकाशत्वादित्यर्थः ॥ ८४९ ॥

अननुष्ठेयरूपत्वात्तत्सिद्धिश्चाऽऽत्मबोधतः ॥

प्रत्यग्ज्ञाने निरुध्यन्ते चित्तवृत्तयो यतः ॥ ८५० ॥

चित्तवृत्तिनिरोधस्य मुक्तिहेतुत्वेऽपि न विधेयतेत्याह । अननुष्ठेयेति । न तावद्यथाकथंचिच्चित्तवृत्तिनिरोधोऽनुष्ठेयः सर्वस्यापि तत्संभवाद्धिषितोऽननुष्ठेयत्वान्नापि सर्वस्मिन् तन्निरोधो विधेयो ज्ञानादेव तत्सिद्धेरतो न निरोधे विधिरित्यर्थः । ज्ञानस्याऽऽत्यन्तिकनिरोधसाधनत्वं साधयति । प्रत्यगिति । अतो मोक्षहेतुत्वे तस्योपेतेऽपि न विधेयत्वं विधिं विना तत्सिद्धेरिति शेषः ॥ ८५० ॥

अभ्युपेत्यैतदस्माभिरुच्यते संभवादिति ॥

सम्यग्ज्ञानातिरेकेण न त्वन्यन्मुक्तिसाधनम् ॥ ८५१ ॥

श्रुती स्मृतौ वा संभाव्यं ताभ्यां नान्यस्य मानता ॥

प्रत्यग्याथात्म्यनिर्णीतौ तार्किकोक्तात्मवस्तुवत् ॥ ८५२ ॥

नान्यः पन्था विद्यते ज्ञानादेव तु कैवल्यमित्यादिशास्त्रमनुसरन्नुपेत्यवादं त्यक्तुं भूमिकां करोति । अभ्युपेत्येति । निरोधस्य मुक्तिहेतुत्वमुपेत्य विधिं विना ज्ञानादेव संभवात् विधेयतेत्युक्तमित्यर्थः । कस्मादयमभ्युपगमवादः किमित्ययमेव सिद्धान्तो न स्यादित्याशङ्क्याऽऽह । सम्यगिति । निरोधस्य मुक्तिहेतुत्वं तदा द्रष्टुं स्वरूपेऽवस्थानमित्यादी योगशास्त्रे प्रसिद्धमिति चेन्नेत्याह । ताभ्यामिति । तत्र यैषमर्थदृष्टान्तमाह । तार्किकेति । यथा तार्किकैरीश्वरादी स्वतन्त्रमनुमानादिमानमिदं नैवं वैदिकैरिष्यतेऽतो योगशास्त्रमपि श्रुत्यादिविरोधे न प्रमाणमेतेन योगः प्रत्युक्त इति न्यायादिति भावः ॥ ८५१ ॥ ८५२ ॥

सर्वाकाङ्क्षैकहेतोश्च प्रत्यग्विज्ञानहानतः ॥

न भावनेह संभाव्या मोहे सत्येव सा यतः ॥ ८५३ ॥

वेदान्तेषु विधेयत्वं निरोधादेर्निरस्तम् । यत्तु तेष्वंशप्रयवती भावनाऽस्तीति तन्निरस्यति । सर्वेति । किं केन कथमित्याकाङ्क्षासु निरपेक्षहेतुरज्ञानं तस्य वाक्योत्थप्रत्यग्ज्ञानेन हानानांशप्रयवती भावना वेदान्तेषु संभाव्यते मोहे सत्येवाऽऽकाङ्क्षाद्वारा तादृश्या भावनायाः संभवादतो न तेषु विधिरित्यर्थः ॥ ८५३ ॥

मानान्तरानधिगतोक्त्यर्थाधिगम एव नः ॥

विधिर्यतो नियोगोऽपि नैव स्यादनृतघ्नतः ॥ ८५४ ॥

भावनानाशेऽपि वेदान्तेषु निगोगोऽस्त्येव तदभावे वाक्योत्थज्ञाने प्रवृत्त्यनुपपत्तेरि-



६०४ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

त्याशङ्क्याऽऽह । 'मानान्तरेति' । अज्ञातवाक्यार्थज्ञापनमेवास्माकं विधिर्नाप्रवृत्तप्रवर्तनं  
गरलम्प्यवहरेत्यादौ व्यभिचारादतो बुद्धबोधिपूषनिपद्वाप्तयेषु भावनावत्रियोगोऽपि  
नास्तीत्यर्थः । किंच नाऽऽत्मज्ञाने नियोगस्तस्यापुंलाघ्रत्वात्रियोगस्य च तत्तद्विषय-  
त्वादित्याह । अनृतञ्च इति ॥ ८५४ ॥

नियोज्यतद्विषययोर्यत्र भेदोऽवसीयते ॥

त्रिषयः स, नियोगस्य नाऽऽत्मज्ञाने त्वभेदतः ॥ ८५५ ॥

आत्मज्ञाने नियोगासम्भवे हेत्वन्तरमाह । नियोज्येति । यत्र साधयिता साधनं  
साध्यमिति भेदधीस्तत्र । नियोगो यथा, यागादावात्मज्ञाने तु नामौ युक्तस्तज्जन्ममात्रेण  
सर्वभेदव्यस्तेरित्यर्थः ॥ ८५५ ॥

शब्दो लिङादिशून्योऽपि श्वविज्ञातार्थबोधकः ॥

विधिर्भवति सामर्थ्याज्ज्ञाते ह्यर्थेऽनुवादता ॥ ८५६ ॥

विधायकपदसहितवानयस्यैवानुबुद्धबोधित्वेन विधित्वादज्ञातं ब्रह्म, ज्ञापयतां वेदान्ता-  
नामपि तत्पदसाहित्यापत्तेरनुप्रवेशो नियोगस्येत्याशङ्क्याऽऽह । शब्द इति । विधिवि-  
धुरोऽपि शब्द स्वशक्तिवशादितरशब्दपदज्ञातज्ञापकः सन्विधिः स्यादित्यर्थः । अज्ञा-  
तज्ञापनमप्रवृत्तप्रवर्तनमिति विधिद्वैविध्यमभ्युपेयतामभिमतमेतदिति, वादितुं हि शब्दः ।  
ज्ञापको विधिरिति, वाच्ये, विमज्ञातविशेषणनेत्याशङ्क्याऽऽह । ज्ञाते, हीति । तस्माद-  
नुवादत्वशङ्कापवदितुं, विशेषणमर्थवदित्यर्थः ॥ ८५६ ॥

यतो वाचोऽभिधानानि प्रयुक्तान्युपलब्धये ॥

सर्वाण्यनभिधायैव निवर्तन्तेऽवबोध्य च ॥ ८५७ ॥

अनुबुद्धबोधनस्य विधित्वेऽपि नामौ ब्रह्मणि युक्तत्वात् यतो वाचो ॥ निवर्तन्त इति ।  
शब्दागोचरत्वश्रुतेस्तद्ब्रह्म गोपनिपद्व्यमित्याशङ्क्याऽऽह । यत इति । वाच इत्यस्य  
व्याख्यानमभिधानानीति । यतो निवर्तन्ते तद्ब्रह्माऽऽनन्दरूपं विद्वान् विभेतीति सन्धः ।  
यदि ब्रह्मप्रतिपत्त्यर्थं प्रवृत्तानि वचनानि तत्र, वचनप्रवृत्तिमकृत्यैव निवर्तन्त्येकं तर्हि  
तद्वीपनिपदमित्याशङ्क्य लक्षणया तदवबोधं सपाद्यैव तत्स्तेषां निवृत्तेर्युक्तमौपनिषदत्वं  
तस्येत्याह । अवबोध्येति । समन्वयसूत्रे चास्योपपादितत्वादज्ञानबुद्धबोधन विधिः सम्-  
वतीति भावः ॥ ८५७ ॥

उदपादि च यच्छब्दैर्ज्ञानमाकारवद्विषयः ॥

स्वतोऽुद्धं तदप्राप्य नाम्ना सह निवर्तते ॥ ८५८ ॥

शब्दोत्पत्तीविषयत्वब्रह्मणः शब्दविषयत्वमपि किं न स्यादित्याशङ्क्याऽऽह । उद-  
पादीति । अन्तःकरणस्य यत्परिणामरूपं ज्ञानं ब्रह्मात्मैक्याकार तत्त्वमादिशब्दैरुत्पा-

दितं तद्ब्रह्माविषयीकृत्य स्वहेतुशब्देन सह ततो निर्वर्तते । अप्राप्य मनसा सहेति हि श्रूयते तस्य स्वतो बाधैकरसस्य विषयत्वायोग्यत्वात्तस्मादविषयत्वेनैव शब्दतदुत्पत्तियोगो ब्रह्म स्फुरतीत्यर्थः ॥ ८५८ ॥

माहात्म्यमेतच्छब्दस्य यदविद्यां निरस्यति ॥

सुषुप्त इव निद्राया दुर्बलत्वाच्च बोधते ॥ ८५९ ॥

ननु ब्रह्मणि शब्दो गृहीतसंबन्धो न वा नाऽऽद्योऽविषयत्वानुपपत्तेर्नेतरः शब्दप्रमाणकत्वायोगात् च तस्मिन्मानान्तरमिष्टमतस्तज्ज्ञानासंभवात्तदज्ञानाध्वस्तिस्त्राऽऽह । माहात्म्यमिति । यथा सुषुप्तः शब्दश्रवणे तात्कालिकसंबन्धबोधं विना निद्रायाः सकाशात्प्रमुष्यते तत्र शब्दस्तदातनसंबन्धज्ञानानपेक्षस्तस्य बोधमाधाय निद्रां निरस्यति तथा तत्त्वमादिशब्दस्य शब्दे ज्ञातशक्तेः प्रतिपाद्येऽर्थे शक्तिष्वनपेक्षस्यैव लक्षणया ज्ञानं जनयतो महिमैव यदनर्थहेत्वज्ञाननिरासित्वमतो युक्तमविषयस्यैव ब्रह्मणः शास्त्रप्रमाणकत्वमित्यर्थः । ब्रह्मणि धाक्याज्ज्ञातेऽपि कथं तत्तस्मिन्नज्ञानं निर्वर्तयति वैपरीत्यस्यापि संभवादित्याशङ्क्य बाध्यं तमो मितेरित्यत्रोक्तमेव व्यक्तीकर्तुमाह । दुर्बलत्वाच्चेति ॥ ८५९ ॥

दुर्बलत्वादविद्याया आत्मत्याद्वोधरूपिणः ॥

शब्दशक्तेरचिन्त्यत्वाद्विब्रस्तं मोहहानतः ॥ ८६० ॥

विद्यायाः सकाशादविद्याया दौर्बल्यं कथमिति तत्राऽऽह । दुर्बलत्वादिति । अविद्या-दौर्बल्यस्य शून्यत्वादी सिद्धत्वाद्ब्रह्मवती विद्या दुर्बलमविद्या स्वविरुद्धां बाधत एवेत्यर्थः । किञ्चानडस्फुरणस्याऽऽत्मत्वात्तत्राविद्या दुःस्थत्वाच्चिमित्तमात्रादपगच्छति किमुत विद्यायामु-दितायामित्याह । आत्मत्वादिति । किञ्च बोध्येऽर्थं ज्ञातशक्तिरेव शब्दो बोधमादधातीति न नियमः शब्दशक्तेर्मात्रादिविशक्तिवहुर्ज्ञानत्वादित्याह । शब्देति । कथं तर्हि शब्दा-त्प्रत्यग्रब्रह्मणीस्तत्राऽऽह । विद्म इति । तं परं प्रत्यग्रं मोहशब्दितविरुद्धाशनिरासद्वारा लक्षणया शब्दाज्ज्ञानीमोऽतो ब्रह्म शास्त्रप्रमाणरूपमित्यर्थः ॥ ८६० ॥

अगृहीत्वेव संबन्धमभिधानाभिधेययोः ॥

हित्वा निद्रां प्रबुध्यन्ते सुषुप्ते बोधिताः परैः ॥ ८६१ ॥

दृष्टान्तं प्रपञ्चयति । अगृहीत्वेति । उत्तिष्ठ मैत्रेति पार्श्वस्थैर्बोध्यमानाः मुक्ता जनाः शब्दार्थयोगसदा संबन्धमज्ञातैव निद्रा हित्वा बुध्यमाना भवन्तीत्यर्थः ॥ ८६१ ॥

जाग्रद्ब्रह्म यतः शब्दं सुषुप्ते वेत्ति कश्चन ॥

ध्वस्तोऽतो ज्ञानतोऽज्ञाने ब्रह्मास्मीति भवेत्फलम् ॥ ८६२ ॥

अगृहीत्वेत्यत्र हेतुमाह । जाग्रद्ब्रह्म इति । यथा जागरे ज्ञातशक्तिकं शब्दं व्युत्पन्नो वेत्ति नैवं स्वापे तत्तत्राज्ञातशक्तिः शब्दो बोधक इत्यर्थः । दार्ष्टान्तिकं निगमयति । ध्वस्त

६०६ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

इति । अतो दृष्टान्तवशात्प्रतिपाद्येऽर्थे सन्नयबुद्ध्यनपेक्षादेव शब्दाल्लक्षणयोत्पन्नज्ञाना-  
दज्ञाने ध्वसे प्रतिबन्धमावाद्ब्रह्मात्मैक्यं फलं सिध्यतीत्यर्थः ॥ ८६२ ॥

अविद्याधातिनः शब्दाद्याऽहं ब्रह्मेति धीर्भवेत् ॥

नश्यत्यविद्यया सार्धं हत्वा रोगमिर्वापधम् ॥ ८६३ ॥

नन्वज्ञाननिवर्तकं ज्ञानं निवर्तते न वाऽऽद्ये निवर्तकान्तरस्त्वेऽनवस्था तदभावे निर्हे-  
तुनाशापत्तिर्द्वितीये तद्वैतज्ञानस्फितोरमुत्तिरत आह । अविद्येति । सा सत्त्वविद्या  
माशयन्ती स्वयमपि नश्यति स्वपरविरोधित्वादित्यर्थः । एकत्र निवर्त्यनिवर्तयत्वे दृष्टा-  
न्तमाह । इत्वेति । अनीर्णतादिरोगविगमार्थं प्रयुक्तमौषधं कषायपानादि रोग विगमय्य  
स्वयमपि विगच्छति पयः पयो जरयति स्वयमपि जीर्यत इति हि प्रसिद्धम् । तथा  
विद्याऽपि निवर्तयन्त्यविद्या स्वयमपि निवृत्ता भवतीत्यर्थः ॥ ८६३ ॥

अवशिष्टं स्वतोबुद्धं शुद्धं मुक्तमृतो भवेत् ॥

नातः स्याद्भावनापेक्षा नापि मानान्तरं प्रति ॥ ८६४ ॥

अथाविद्यातत्कार्यनिवृत्तौ किंचिदवशिष्टं न वाऽऽद्ये तन्मानं वाच्यम् । द्वितीये  
शून्यवादापत्तिरत आह । अवशिष्टमिति । अतः सनिदानससारध्वस्तोरपविधं तत्त्वमव-  
शिष्टं भवेदिति सन्नयः । तदवशेषे फलितमाह । नात इति । भावनाशब्दो नियोग  
स्याप्युपलक्षणम् । स्वतोबुद्धत्वं फलान्तरमाह । नापीति । यपोचस्य वस्तुनोऽव-  
शिष्टत्वाच्च तस्य विध्यर्थं प्रत्यपेक्षा स्वतोबुद्धत्वाच्च न तस्य मानान्तरं प्रत्यपेक्षा युक्ता  
विध्यर्थस्य मानान्तरस्य च तस्मिन्निर्विचित्रत्वादित्यर्थः ॥ ८६४ ॥

त्रियामभेदविरहाज्ज्ञानं वा निखिलं तमः ॥

इत्यात्मलाभमात्रेण न तदन्यां तमोहतिः ॥ ८६५ ॥

उक्तवस्तुनो भाषनाद्यनपेक्षत्वेऽपि तज्ज्ञानं तदपेक्षमेवाज्ञानध्वस्तौत्याशङ्क्याऽऽह ।  
त्रियेति । वाशब्दोऽवधारणे । ज्ञाननन्ममात्रेण सर्वक्रियाकारकफलभेदध्वस्तोर्भावनाद्य-  
पेक्षायोगादनपेक्षमेव ज्ञानमखिलमज्ञानं निवर्तयतीत्यर्थः । ननु तदध्वस्तिरात्माऽर्थान्तर-  
वाऽऽद्ये तस्या सदातनत्वं द्वितीये सद्वितीयत्वं तथाऽऽह । न तदन्येति । तच्छब्देन  
वाक्योत्पन्नज्ञानोपलक्षितं आत्मोच्यते ॥ ८६५ ॥

क्रियातत्फलयोर्भेदान्न भेदः क्रिययोरतः ॥

प्रत्यग्ध्वान्तमृतो ज्ञानं स्वात्मलब्धयैव हन्ति तत् ॥ ८६६ ॥

ज्ञानादज्ञानध्वस्तेश्चेति क्रिययोस्तयोर्वाच्यं पौर्वापर्यं स्थितिगतिवदित्याशङ्क्य घटवि-  
चारोप- स्मारयति । क्रियेति । ज्ञानं क्रिया तत्फलमज्ञानध्वस्तिस्रयोश्चाऽऽदौ क्रिया  
पश्चात्फलमिति भेदस्य चिद्विद्वेधीभावयो सिद्धत्वाद्द्वयोरपि क्रियात्वानिष्ठेतिदं पूर्व-  
मिदं पश्चादिति भेदो न वाच्योऽतश्च किं पूर्वमिति बोधमनवकाशमित्यर्थः । बोधाभावे

४] ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ६०७

फलित निगमयति । प्रत्यगिति । तदिति ज्ञानस्य प्रत्यगाकारत्वोक्तिस्तथाच तदज्ञान-  
ध्वस्तिसामर्थ्यमस्य द्योत्यते ॥ ८६६ ॥

निष्पन्नोऽपि कुठारादिः प्रयोगविरहाद्यथा ॥

द्वैधीभावाय नैवालं तथा नैव प्रमाणधीः ॥ ८६७ ॥

स्वरूपलाभमात्राज्ञानमज्ञानध्वसीति वैधर्म्यदृष्टान्तेन साधयति । निष्पन्नोऽपीति ।  
विद्यमानोऽपि कुठारादिरनुष्ठानमन्तरेण काष्ठादौ द्वैधीभावादिसिद्धये न पर्याप्नोति न  
तथा प्रमाणजनितज्ञानमुत्पत्तिमात्रेणाज्ञाननिवर्तकत्वादित्यर्थः ॥ ८६७ ॥

अलौकिकत्वाद्बोध्यस्य स्वतश्चावगमात्मनः ॥

बोधये हि लौकिकेऽपेक्षा परतोऽवगतौ तथा ॥ ८६८ ॥

ज्ञात स्याद्भावनापेक्षेत्यत्र वाक्योत्पाधियो भावनादौ मानान्तरे वाऽनपेक्षत्वमुक्त्वा  
भावनाद्यनपेक्षत्वं प्रसाध्य मानान्तरानपेक्षत्वं साधयति । अलौकिकत्वादिति । ब्रह्मणो  
मानान्तरायोग्यत्वादनपेक्ष्य प्रकाशमानत्वाच्च तदाकारा वाक्यजा धीरनपेक्षैवाविद्या  
निरस्यतीत्यर्थः । ब्रह्म मानान्तरानपेक्ष भेत्कुत्र तदपेक्षेति तत्राऽऽह । बोध्ये हीति ।  
लोकप्रसिद्धे जडेऽर्थे मानमनपेक्ष्य भावनाभावादिति हिशब्दार्थः । जडे तदपेक्षा चेदज्ञा-  
नादेरपि तदपेक्षया सिद्धान्तहानिरित्याशङ्क्याऽऽह । परत इति । रूपादिमत्त्वेन  
मानान्तरादवगतियोग्ये तदपेक्षा न चाविद्यादेर्नोबध्येऽपि तथा तद्योग्यता तत्र तत्र तद-  
पेक्षाव्यवहारोऽस्तत्त्वार्थे तदपेक्षायामपि सुखतत्त्वानिरस्यायामविद्याया न मानापेक्षेति  
भावः । यद्वा यद्बोध्य लौकिकमन्याधीनावगतित्वेनास्वप्रकाश तस्मिन्मानान्तरापेक्षेत्यर्थः ।  
तथाशब्दः समुच्चये ॥ ८६८ ॥

नद्यास्तीरे फलानीव प्रत्यसाधनपेक्षतः ॥

किमिवेहान्यमानेषु तवापेक्षाऽभिधाश्रुतेः ॥ ८६९ ॥

आत्मनो मानान्तरायोग्यत्वं व्यतिरेकदृष्टान्तेन स्पष्टयति । नद्या इति । यथा  
नद्यास्तीरे फलानि सन्तीतिवाक्यस्य मूलप्रमाणापेक्षा नरविरचितवचनस्य तदपेक्षया  
मानत्वाभ्युपगमात् तथा तत्त्वमादिश्रुतेरिहाऽऽत्मनि प्रवृत्ताया मानान्तरापेक्षा तवापि  
युक्ता स्वप्रकाशस्याऽऽत्मनोऽपेक्षयापेक्षाभावादतस्तत्त्वमादि मानान्तरसापेक्ष सिद्ध्यर्थं  
वाक्यत्वात्तदीतीरफलसत्तावाक्यवदिति नानुमेय मानान्तरयोग्यार्थत्वोपाधेरित्यर्थः ॥ ८६९ ॥

प्रमाता च प्रमाणं च प्रमेयो निश्चितिस्ताया ॥

यत्सोनिध्यात्मसिध्यन्ति तत्सिद्धौ किमपेक्षते ॥ ८७० ॥

साधनव्याप्तिमाशङ्क्य सर्वसाधकस्याऽऽत्मनो मानान्तरायोग्यत्वान्मैवमित्याह । प्रमा

६०८ सुरेश्वराचार्यकृत बृहदारण्यकोपनिषद्भाष्यवार्तिकम् [ प्रथमाध्याये-

तेति । विगतं मानाद्यनपेक्षं तत्साधकत्वाद्यत्साधकं तत्तदनपेक्षं यथा घटसाधको दीप-  
साधपेक्षो न भवतीत्यर्थः ॥ ८७० ॥

जाग्रत्स्वप्नसुषुप्तोषु घटोऽयमिति संविदः ॥

व्यवधानं न चेहास्ति तद्भावाभावसाक्षितः ॥ ८७१ ॥

ननु परमात्मा मानान्तरमपेक्षते व्यवहितत्वादन्यादिवदित्याशङ्क्यासिद्धिमाह ।  
जाग्रदिति । यथा घटादिविशेषितायाः संविदो देशादि व्यवधानं विशेषणस्यानात्मत्वे-  
नाऽऽगमापायित्वान्न तथेहावस्थात्रयेऽपि परस्मिन्प्रतीचि व्यवधानमस्ति तद्भावाभावयोः  
साक्षित्वेन सदा स्फूर्तेरित्यर्थः ॥ ८७१ ॥

इदमेवमिदं नैवमिति बुद्धिर्विभागभाक् ॥

अनात्मिकाऽऽत्मवत्यत्र येनसौ किमपेक्षति ॥ ८७२ ॥

किंचाऽऽत्मा नाध्यक्षानिषिष्यत्तत्स्वरूपत्वात्तद्वदित्याह । इदमिति । अत्र व्यव-  
हारभूमौ निति धावत् । यदादि पृथुबुधोदराकारत्वादियुक्तं न तथा पयदीतिविभागभा-  
गिनी व्यवहारावस्थायां या बुद्धिः सा स्वतः स्वरूपविरहिण्यापि येनाऽऽत्मना स्वरूप-  
वती लक्ष्यते तस्याऽऽत्मनो मानादिस्वरूपत्वान्नास्ति तदपेक्षेत्यर्थः ॥ ८७२ ॥

कर्त्रादिव्यापृतेः पूर्वमसंकीर्णमुपाधिभिः ॥

अविक्षिप्तमसंसृप्तं हनुभवन्किमपेक्षते ॥ ८७३ ॥

किंचाऽऽत्मा न तद्विषयस्तस्मात्प्रागेव सिद्धत्वाद्यत्समात्प्रागेव सिद्धं न तत्तस्य  
विषयो यथा कुम्भदृष्टेः ग्रान्ददृष्टः स्तम्भो न तद्विषय इत्याह । कर्त्रादीति । मातृमेया-  
दिव्यावृत्तिर्ज्ञानं तत् पूर्वं मुमुक्षाविति यावत् । आत्मनः स्वदृष्टानुपाध्यैकावदध्यक्षाद्य-  
पेक्षाऽपि स्यादित्याशङ्क्याऽऽह । असंकीर्णमिति । कथमुपाध्यसंबन्धः स्वापे निश्चित-  
स्तत्राऽऽह । अविक्षिप्तमिति । विशेषादृष्टा तत्र तदसंबन्धधीरित्यर्थः । कार्योपाध्य-  
संबन्धेऽपि कारणोपाधिसंबन्धोऽस्तीति चेत्तत्राऽऽह । असंसृप्तमिति । न हि कार्यकार-  
णाम्यामात्मतत्त्व तत्त्वतो गुज्यतेऽन्यदेव तद्विदितादित्यादिश्रुतेर्न च तत्राज्ञानसंबन्धः  
सन्नपि कार्यं करोतीत्यर्थः । तादृगात्मनि मानमाह । अनुभवन्निति । उत्थितस्य  
परामर्शादुक्तानुभवसिद्धिरिति हिशब्दार्थः । तस्याध्यसाद्यनपेक्षत्वं फलितमाह ।  
किमिति ॥ ८७३ ॥

प्रमाणमप्रमाणं च प्रमाभासस्तथैव च ॥

कुर्वन्त्येव प्रमां यत्र तदसंभावना कुतः ॥ ८७४ ॥

अनुभवादात्ममात्रसिद्धावपि यथोक्तात्मनो मानहीनत्वेनासंभावितत्वमाशङ्क्याऽऽह ।  
प्रमाणमिति । कार्यत्वदृश्यत्वाभ्यामेतानि यस्मिन्कारणे द्रष्टरि प्रमां कुर्वन्ति कार्यस्य  
कारणपेक्षकत्वादृश्यस्य च द्रष्टारमन्तरेणायोगात्तस्य स्वप्रकाशस्य नासंभावने-  
त्यर्थः ॥ ८७४ ॥

प्रामाण्यमेतत्पृष्टेन कस्मान्नास्त्यभिधाश्रुतेः ॥

नियोगस्यापि मानत्वं नानपेक्ष्य प्रमामिमाम् ॥ ८७५ ॥

परस्याऽऽत्मनोऽध्यक्षाद्यविषयत्वे तत्त्वमादिविषयत्वमपि न स्यादविशेषादित्याशङ्क्याऽऽह । प्रामाण्यमिति । अनुभवरूपोक्तात्मन्यविद्यातज्जम्बुहिद्वारा तत्त्वमादेर्मानत्वं मानान्तरस्य तु तदविद्याद्यध्वसित्वात् तत्र मानतेति भावः । ननु नियोगवादिना नियोगस्य वाक्यार्थे मानत्वमिष्टं न चोक्तोऽनुभवस्तद्विषयोऽतस्तस्यावाक्यार्थत्वान्मानान्तरायोग्यत्वेनापदार्थत्वाच्च न सोऽस्ति तत्राऽऽह । नियोगस्येति । मानत्वेऽपि तस्य जडत्वादनजबोधमनपेक्ष्य तत्त्वायोगादुक्तोऽनुभवो नियोगाविषयोऽपि तत्साधकत्वेनोपेयस्तद्वादिनाऽपीत्यर्थः । अथवा नियोगवादिना नियोगस्य वाक्यार्थे मानत्वमिच्छता साधकत्वेन तस्य यथोक्तानुप्रामाण्यपगमधौन्यात् तस्मिन्निवदितत्वमित्याह । नियोगस्येति ॥ ८७५ ॥

पश्येदात्मानमित्यादि वाक्यं यत्स्याद्विधायकम् ॥

ज्ञानकर्तव्यतायां तन्नियोज्य पुरुषं प्रति ॥ ८७६ ॥

भवत्वनुभवो मानान्तरायोग्यः संश्रयः तथाऽपि ज्ञाने नियोगोऽम्यात्मन्येवाऽऽत्मानं पश्येदिति श्रुतेस्तथाच वस्तुनस्तदपेक्षा दुर्वीरेत्याशङ्क्याऽऽह । पश्येदिति । यद्येतन्नियोगपरं तर्हि ज्ञानकर्तव्यतायां पुरुषं नियोज्य निराकाङ्क्ष सन्नियोज्य पुरुषं प्रति वा नियोगबोधनेन चरितार्थं सन्न वस्तु बोधयेदतो वस्त्वसिद्धिरित्यर्थः ॥ ८७६ ॥

स्वव्यापारेऽनपेक्ष्यैव वस्तुवृत्तं वचो यतः ॥

नियुक्ते पुरुषं तस्माद्वस्तुवृत्तं सुदुर्लभम् ॥ ८७७ ॥

नियोगपरमपि वाक्यं तद्विधायिष्यति कुल्याप्रणयनन्यायेनैकस्य वाक्यस्योभयार्थत्वसम्भवादित्याशङ्क्याऽऽह । स्वव्यापार इति । पुरुषप्रयत्नार्हे भावार्थ इति यावत् । योषिदग्न्यादियाक्यवन्नियोगनिष्ठवाक्यस्य वस्त्वनपेक्षत्वात् ततस्तत्सिद्धिरित्यर्थः ॥ ८७७ ॥

स्यशक्त्यननुरूपं चेत्कार्यं वाक्यशतैरपि ॥

नियुक्तोऽपि न तत्कर्तुमलं शक्ये स ह्रीश्वरः ॥ ८७८ ॥

ज्ञाने विधिमुपेत्य वस्त्वसिद्धिरुक्ता । इदानीं तत्र विधिरेव नास्तीत्याह । स्वशक्तीति । यदि पुरुषशक्त्ययोग्यं किञ्चित्कार्यमुच्यते तदा तत्र भूयोभिर्विधिभिर्नियुक्तोऽपि न स तत्कर्तुं शक्नोत्ययोग्यताद्योग्ये विषये पुंसः सामर्थ्याच्च च तज्ज्ञानं पुंस्त्वन्नमतो न तत्र वैधी प्रवृत्तिरित्यर्थः ॥ ८७८ ॥

अभिधाश्रुतिश्चेत्तत्सिद्धौ न्यायश्छेत् प्रयत्नतः ॥

विधिवत्मानुगामित्वान्नार्थसृक्सत्ताऽस्तरघ्नतः ॥ ८७९ ॥

ज्ञाने विधिश्चेद्वस्त्वसिद्धिर्नापि तत्र विधिरित्युक्तं तत्र वस्त्वसिद्धिं परिहरति । अभिधेति । नियोगपरत्वाज्ज्ञानविधिवान्नाह्वस्त्वसिद्धावपि तत्त्वमादिवाक्यं तत्सिद्धौ

६१० सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

तात्पर्येण व्याप्रियेतेत्यर्थः । अभिधाश्रुतिर्न वस्तुसाधिका विध्योपेक्षितार्परत्वेनास्वातन्त्र्या-  
दिति दूषयति । विधीति ॥ ८७९ ॥

स्वमांसान्यपि स्वादन्ति नियोगानतिलब्धिनः ॥

जहत्यपि प्रियान्माणाञ्शक्यत्वादेव नान्यतः ॥ ८८० ॥

ज्ञाने विध्युपगमे वस्त्वसिद्धिमुपपाद्य तत्र विध्यसमशक्यत्वहेतुनोक्तं व्यनक्ति ।  
स्वमांसानीति । नियोगरागिणां नियोगवशात्प्राणत्यागादावपि प्रवृत्तिः सम्भवति तस्य  
शक्यत्वान्नाशक्येऽर्थं ततोऽपि प्रवृत्तिरस्तीत्यर्थः ॥ ८८० ॥

अशक्ये विनियुक्तोऽपि कृष्णलाञ्छ्रपयेदिति ॥

सर्वात्मनाऽप्यसौ कुर्वन्कुर्याचस्करकन्दुवत् ॥ ८८१ ॥

अशक्ये नियोगादप्रवृत्तिरित्येतद्दृष्टान्तेनाऽऽह । अशक्य इति । कृष्णला हेमा  
माषा पाषाणा वा सुद्रा कृष्णसभावास्तान्पचयेदिति सर्वात्मना पाकायोग्ये कृष्णल  
चरौ नियुक्तो न तं कुर्यादशक्यत्वात् । उक्तं हि—कृष्णलेष्वर्थलोपादपाक  
स्यादिति । प्राणापल घृते चरु निर्वपेच्छतकृष्णलमायुष्काम इत्यत्र कृष्णलेषु पाक  
कार्यो वा नेति सशये पचतेर्विहितिफलविषयत्वेन प्रयोगदर्शनात्कृष्णलेषु तदयोगाद  
ग्निना सिद्धेदितिवद्विध्यनुपपत्तेर्न कार्यं पाक इति प्राप्ते चैत्र पचतीति हेतुव्यापारे  
प्रयोगात्तस्यैव पचत्यर्थत्वात्कृष्णलेष्वपि तद्योगात्कर्तृव्यापारद्वारा फलस्य तद्विषयत्वा  
त्प्रथमप्रतीतव्यापारवाचिताया युक्तत्वाद्वचनाददृष्टार्थतया पाकः कार्य इति 'स्याद्वा  
प्रत्यभशिष्टत्वात्प्रदानवत्' [पृ० मी० १०।१।१२] इति दशमे राद्वान्तितम् । तत्र यद्यपि  
सतापमात्रं कृष्णलेष्वपि शक्यं कर्तुं तथाऽपि विहितिप्रधानं पचतेरर्थ इति न्यायेन  
सतापजन्या तामेव तेषु कुर्वन्नायासमात्रभागी स्याद्यथा लोके तस्कर सन्कन्दुरूपादि  
पक्षुषु स्वयमपि प्रविश्य तत्कर्म कुर्वन्शक्यकारित्वादायासमात्रभागमवत्येवमशक्यत्वा-  
ज्ज्ञानेऽपि न वैषी प्रवृत्तिरित्यर्थः ॥ ८८१ ॥

ज्ञानस्य वस्तुतत्त्वज्ञोपासनसमुत्थितिः ॥

न चाऽऽवृत्त्या प्रमोत्सर्चि प्रमाणानि प्रकुर्वन्ते ॥ ८८२ ॥

ज्ञाने विध्ययोगेऽपि तदावृत्तिरूपोपास्तौ सोऽस्तु ततो विहितोपास्तेर्ज्ञानान्तरमुत्पाद्य  
मित्युक्तमिति चेन्नैत्र्याह । ज्ञानस्येति । प्रत्यक्षादिष्वदृष्टत्वाच्च ज्ञानावृत्तिरूपोपास्त्या  
रुद्रा । न चेति ॥ ८८२ ॥

नार्थस्पृग्भावना चेत्स्याद्ब्रह्मधीजन्मने न सा ॥

शुक्तिकाज्ञानसम्भूतौ न स्वभ्यस्ताऽपि रूप्यधीः ॥ ८८३ ॥

किंचोपास्तिरर्थसंशिनी न वाऽऽद्ये ततोऽर्थसिद्धेर्यर्थं ज्ञानान्तरमिति मत्वा कल्पा

धं ब्राह्मणम् ] आनन्दगिरिकृतशास्त्रमकाशिकाख्यटीकासंवलितम् । ६११

न्तरं निरस्यति । नार्थेति । यद्यपि सा नार्थस्पर्शानी तथाऽपि ब्रह्मधियमाधास्यत्यभ्यास-  
स्येवंस्वाभाव्यात्स हि स्वविषयेऽतिशयमादधातीत्याशङ्क्याऽऽह । शुक्तिकेति । शुक्तौ  
रूप्यवीरादरेण निरन्तरं दीर्घकालमभ्यस्ता न शुक्तिकायां सम्यग्ज्ञानोत्पत्तौ हेतुर्भवति  
तथाऽऽत्मोपास्तिरपि न सम्यग्धियमाधातुमलमित्यर्थः ॥ ८८३ ॥

द्रष्टव्यश्चेद्ब्रवेदात्मा स्यान्नियोगस्तथाऽऽत्मनि ॥

निषेधादर्शनस्येह न नियोगोऽस्त्यतः परे ॥ ८८४ ॥

ज्ञाने तदावृत्तौ वा विध्यभावेऽपि तद्विषये स भविष्यति द्रष्टव्यश्रुतेरित्याशङ्क्य  
द्रव्यस्वरूपेऽसाध्यत्वादित्यश्रोक्तं हृदि कृत्वा दोषान्तरमाह । द्रष्टव्यश्चेदिति । आत्मनो  
दृष्टिविषयत्वे नियोगविषयत्वमेतुं शक्यं दृष्टस्यैव नियोगविषयत्वादिति भावः । आत्मनो  
द्रष्टव्यत्वं श्रौतमित्याशङ्क्याऽऽह । निषेधादिति । इहाऽऽत्मनि दृष्टश्रुपास्त्योर्निषेधा-  
द्बुभयतः परे तस्मिन् नियोगो द्रष्टव्यश्रुतिस्तु दर्शनार्हत्वं वदन्ती नाऽऽत्मनस्तत्कर्मता-  
भाहेत्यर्थः ॥ ८८४ ॥

मनुते यन्न मनसा मतं येन मनः सदा ॥

ब्रह्म विद्धि तदेव त्वं न त्विदं यदुपासते ॥ ८८५ ॥

तस्य तदविषयत्वे श्रुतिं प्रमाणयति । मनुत इति ॥ ८८५ ॥

शृङ्गग्राहिकया श्रुत्या ब्रह्मताऽपोदिता स्फुटम् ॥

उपास्यत्वैकदोषेण नियोगोऽतोऽत्र नेष्यते ॥ ८८६ ॥

श्रुतेस्तात्पर्यमाह । शृङ्गेति । यथा गोमण्डलस्थां गा शृङ्गं गृहीत्वा विशेषतो दर्श-  
यत्येपा बहुक्षीरेति तथा स्फुटं वस्तुप्रदर्शनपरया श्रुत्या ब्रह्मतोषास्यस्य वारितेति यावत् ।  
उपास्यस्य ब्रह्मत्वापवादे हेतुमाह । उपास्यत्वेति । आत्मनो दृष्ट्याधविषयत्वे फलित-  
माह । नियोग इति । अधेत्यात्मोच्यते ॥ ८८६ ॥

ज्ञाताज्ञातापनिहुत्या ज्ञातृभावादिसाक्षिणः ॥

ब्रह्म विद्धि तदेवेति ब्रह्मता च समर्पिता ॥ ८८७ ॥

ज्ञानोपस्थिविषयस्याब्रह्मत्वमुक्त्वा तद्विपरीतस्य ब्रह्मत्वापेक्षाच्च न तत्र विधिरि-  
त्याह । ज्ञातेति । अन्यदेव तद्विदितादित्यादिना ज्ञाताज्ञातात्मकं कार्यकारणरूपमारो-  
पितं जगदपाकृत्य तेनैवाप्रपञ्चस्य ज्ञातृभावाभावसाक्षिणस्त्वंपदलक्ष्यस्य तदेव त्वं ब्रह्म  
विद्धीति यतो ब्रह्मता दर्शिताऽतो निर्वकाशो विधिरित्यर्थः ॥ ८८७ ॥

वाक्यार्थज्ञानकाले यः पदार्थो नैव विद्यते ॥

कर्तव्यः कारकापेक्षो विधेयः स न संशयः ॥ ८८८ ॥

ज्ञानज्ञेययोरविधेयत्वे कस्य विधेयत्व तदाह । वाक्यार्थेति । तुच्छव्यावृत्त्यर्थ



६१२ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

विशिनष्टि । कर्तव्य इति । कृतियोग्यत्वं साधयति । कारकेति । तस्य विधेयत्वे प्रति-  
बन्धकाभावं सूचयति । न संशय इति ॥ ८८८ ॥

विपरीतस्ततो यस्तु वाक्यादेव च गम्यते ॥

नित्योऽकर्मप्रयुक्तः स न विधेयः कथंचन ॥ ८८९ ॥

तार्हं यागादिवद्वाक्यगम्यत्वाद्वल्लण्यपि विधिः स्यादित्याशङ्क्याऽऽह । विपरीत  
इति । तस्य प्रामाणिकत्वमाह । वाक्यादिति । एवकारार्थं मानान्तरागम्यत्वं स्फोर-  
यितुं चशब्दः । वैपरीत्यं साधयति । नित्य इति । नित्यत्वे हेतुमाह । अकर्म्येति ।  
तस्य स्वरूपेण संसृष्टस्वरूपेण वा न विधेयत्वमित्याह । स नेति ॥ ८८९ ॥

यथावस्तु हि या बुद्धिः सम्यग्ज्ञानं तदेव नः ॥

पौरुषायासमात्रोत्थमज्ञानं रजतादिवत् ॥ ८९० ॥

ज्ञानोपास्त्योरात्मनि च विधिं निरस्य ज्ञानविधिपक्षे दोषान्तरं वक्तुं भूमिकामाह ।  
यथेति । वस्तुनुसारि ज्ञानं प्रमेत्यर्थः । ज्ञानस्य सम्यक्त्वे वस्तुनुसारित्वं हेतुरिति वक्तुं  
हिशब्दः । ऋते तदनुसाराद्विधेर्ज्ञानापादने तदप्रमात्वं स्यादित्याह । पौरुषेति ।  
पुरुषसंबन्ध्यायासो यत्नस्तन्मात्राद्विधेरुत्पन्नं ज्ञानं रजतादिधीवन्निष्पन्नाधीरि-  
त्यर्थः ॥ ८९० ॥

वस्तुमात्रानुरोधित्वात्सम्यग्ज्ञानस्य दुष्करम् ॥

नियोगानुभवेनो न वस्तुतत्त्वावबोधनम् ॥ ८९१ ॥

सम्यग्धियो विधिं विना वस्तुनुसारित्वे तद्धेतोर्विषयस्य नियोगद्वारा वस्तुबोधकत्वं  
दुष्करत्वाद्गुरुत्वादिति फलितमाह । वस्तिवति ॥ ८९१ ॥

अभिधेयं न यद्वस्तुप्रत्ययश्च न दौकते ॥

नियुक्तोऽपि नियोगेन तादृह्यैवेक्षितुं क्षमः ॥ ८९२ ॥

इतश्च ब्रह्मधीनं विधेयेत्याह । अभिधेयमिति । शब्दज्ञानागम्ये ब्रह्मणि नियोगा-  
धीनधीविषयत्वमपि नास्तीत्यर्थः ॥ ८९२ ॥

अपि मानान्तरप्राप्तं वस्तुबोधं निवर्तयेत् ॥

नियोगार्थानुरोधेन यदि वस्तुबोधोच्यते ॥ ८९३ ॥

किंच विध्यधीनाद्बोधाद्वस्तुसिद्धिपक्षे समर्पितं विधत्ते विधिरिति पक्षक्षतिरित्याह ।  
सीति । नियोगानुसारेण वस्तुबोधश्चेद्विधीतरमानप्राप्तो यत्नद्वोपपन्नं प्राप्तं विधत्ते  
पक्षं स नियोगो निवर्तयेदित्यक्षरार्थः ॥ ८९३ ॥

मानान्तरोत्थविज्ञानमात्रावैव नियुज्यते ॥

नियोगादेव तद्वस्तुद्वौ नियोगत्वं भवेद्यतः ॥ ८९४ ॥

निगोधाधीनज्ञानाद्वस्तुसिद्धिपक्षे दोषान्तरमाह । मानान्तरेति । विध्यन्यमानजन्य-  
ज्ञानेन धात्वर्थप्राप्तावेव तत्र विधिना पुरुषो नियुज्यते यदि नियोगादेव तस्य ब्रह्मात्म-  
लक्षणार्थस्य सिद्धिस्तदा तस्यां सिद्ध्यायां नियोगस्य नियोगभावे ज्ञाते तत्प्रवृत्तेस्ततश्च  
तद्बुद्धिर्नियोगादेव तद्बुद्धेरिष्टत्वादित्यन्योन्याश्रयोऽतो दृष्टस्य नियोगविषयतेति मत-  
हतिरित्यर्थः । नियोगतो वस्तुसिद्धिमभ्युपेत्य पक्षासिद्धिमुक्त्वा ततो वस्तुसिद्धिरेव नेत्ये-  
तदिहोक्तमिति विवेक्तव्यम् ॥ ८९४ ॥

भाव्यतेऽसन्नपीहार्थस्तस्यान्यत्र प्रसिद्धितः ॥

ब्रह्मणस्त्वप्रसिद्धत्वात्क्रियतेऽमुत्रकः पटः ॥ ८९५ ॥

प्रमाणज्ञानस्याविधेयत्वेऽपि तद्विषयासंमृष्टापरोक्षब्रह्मगोचरध्यानस्य योषितोऽग्नि-  
त्वध्यानवद्विधेयत्वान्नियोगानुप्रवेशो वेदान्तेऽप्यित्याशङ्क्य ज्ञानस्य वस्तुतन्त्रत्वादित्यादि-  
नोक्तं भवानो दोषान्तरमाह । भाव्यतेऽसन्निति । योषित्यसन्नपि बहिरारोप्य भाव्यते  
तस्यान्यत्र स्वरूपेण प्रत्यक्षत्वाद्वक्षणस्त्वसंमृष्टापरोक्षस्य त्वन्मते शब्दादसिद्धेर्मानान्त-  
रस्य च तत्रायोगात्तद्विधानस्यामूत्रपटवदनुपपत्तेरविधेयतेत्यर्थः ॥ ८९६ ॥

क्रियतेऽलौकिकोऽध्यर्थः पदार्थान्वयरूपतः ॥

अवाक्यार्थात्मकं ब्रह्म तेनादो दुष्करं मतम् ॥ ८९६ ॥

उक्तलक्षणब्रह्मण स्वर्गादिवदलौकिकत्वेऽपि शास्त्रीयत्वात्तद्विधानं विधेयमित्याश-  
ङ्क्याऽऽह । क्रियत इति । अलौकिकोऽपि नियोगादिः कर्तुं ज्ञातुं च शक्यते तस्य  
संसृष्टपदार्थरूपत्वाद्वक्ष्यते तु न संसृष्टरूपमन्याससर्गात्तेनास्य शास्त्रादप्येतेनादो ध्यानं  
दुरुन्नुपेयत्वादविधेयमित्यर्थः ॥ ८९६ ॥

अवाक्यार्थात्मकं ब्रह्म कुतोऽज्ञायीति कथ्यताम् ॥

वाक्यातिरेकि तन्मानं नान्यत्किञ्चित्त्वयेष्यते ॥ ८९७ ॥

किञ्चावाक्यार्थात्मकं ब्रह्म तत्रास्ति न वा नास्ति चेत्कुतस्तद्विधानमस्ति चेत्तज्ज्ञातम-  
ज्ञातं वाऽज्ञातं चेत्तद्विधानासिद्धिर्ज्ञाते तत्संभवाज्ज्ञातं चेद्वाक्यादन्यस्माद्वेति शृच्छति ।  
अवाक्यार्थेति । अन्यस्मादिति पक्षमनङ्गीकारेण निरस्यति । वाक्येति । त्वयेत्यु-  
पलक्षणं भवेत्यपि द्रष्टव्यम् । तस्मादपि ज्ञातत्वपक्षस्तथेत्याह । अन्यदिति । वाक्याद-  
तिरेकि किञ्चित्स्मिन्नवाक्यार्थब्रह्मणि मानं त्वया नेष्यतेऽन्यद्वाक्यमपि न तन्मानमिष्टमिति  
योजना ॥ ८९७ ॥

अथान्यदपि तन्मानं भवताऽभ्युपगम्यते ॥

तावतैव कृतार्थत्वाद्व्यर्थं ध्यानादिचेष्टितम् ॥ ८९८ ॥

६१४ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

अनङ्गीकारासिद्धिं चोदयति । अपेति । अपिना वाक्यमनुकृत्यते । दूषयति । तावतेति । वाक्येन मानान्तरेण वा ब्रह्मधीसिद्धेर्विधिना ध्यानमननाद्यनुष्ठानवैयर्थ्यमित्यर्थः ॥ ८९८ ॥

निदिध्यासनशब्देन सम्यग्ज्ञानं विवक्षितम् ॥

उक्तानुवचने तस्य विज्ञानेनेति निर्णयात् ॥ ८९९ ॥

ननु द्रष्टव्य इति साक्षात्कारमनूय निदिध्यासितव्य इति तत्साधनं विधीयते तत्कथं ध्यानानुष्ठानवैयर्थ्यं तत्राऽऽह । निदिध्यासनेति । तत्र हेतुमाह । उक्तेति । द्रष्टव्यादिवाक्योक्तदर्शनाद्यनुवादवाक्ये दर्शनेनेत्यादौ विज्ञानेनेति निदिध्यासनस्य स्थानप्रमाणादनुवादात्तस्य सम्यग्ज्ञानत्वनिश्चयाच्चतुर्थे चास्यार्थस्य विलरशो वक्ष्यमाणत्वादित्यर्थः ॥ ८९९ ॥

ब्रह्म संसर्गरूपं चेद्वाक्यादध्यवसीयते ॥

तावन्मात्रप्रमाणत्वात्तादृगेवास्तु तन्मितेः ॥ ९०० ॥

किंच ब्रह्म संसृष्टरूपमसंसृष्टरूपं वा वाक्यादवगम्यत इति विकल्प्याऽऽद्यं प्रत्याह । ब्रह्मेति । वाक्यस्यैव ब्रह्मणि मानत्वात्तत् संसृष्टावगमे संसृष्टरूपमेव मानात्तदेष्टव्यमिति कुतोऽसंसृष्टब्रह्मध्यानमित्यर्थः ॥ ९०० ॥

यादृक्तद्रव्यते मानात्तादृक्त्वेति गीः कृतः ॥

अमानात्कल्प्यते यादृक्तत्तयैवेति साहसम् ॥ ९०१ ॥

वाक्यात्संसृष्टदृष्टावपि न ब्रह्म तथा ध्यानानुरोधादसंसृष्टमेव तद्विषयतीत्याशङ्क्याऽऽह । यादृगिति । संसृष्ट परोक्ष च ब्रह्म वाक्यादधिगतं तथाऽपि तत्तथा नत्येयुक्त प्रमाणविरोधादसंसृष्टमपरोक्षं च ब्रह्म ध्यानात्कल्प्यते तत्तयैवेति चायुक्तमप्रमाणोपनीतस्य वस्तुत्वायोगादित्यर्थः ॥ ९०१ ॥

यदाकाशो महाकाश एवमायुक्तितोऽपि नः ॥

असंसृष्टार्थबोधः स्याद्यथैवं सदसीत्यतः ॥ ९०२ ॥

द्वितीयं दृष्टान्तेनाङ्गी करोति । यदेति । अपिर्दीर्घान्तिके योज्य । अतो नावकाशो यानविधेरिति शेषः ॥ ९०२ ॥

विज्ञाय प्रज्ञामित्यस्य न चार्थोऽयं विवक्षितः ॥

यथा तथाऽतियत्नेन तत्रैवैतत्प्रवक्ष्यते ॥ ९०३ ॥

विज्ञाय प्रज्ञामित्यसंसृष्टात्मध्यानविधानात्कथं तदनवकाशमित्याशङ्क्याऽऽह ।

अयमिति ध्यानविधिरुक्तः । तत्रैव षष्ठे तद्व्याख्यानदशायामिति यावत् । विध्यसम्भवेऽपेक्षितन्यायनातमेतदिति परामृश्यते ॥ ९०३ ॥

स्वरूपानूक्तिमात्रत्वादप्रामाण्यं मतं यदि ॥

तत्त्वमस्यादिवाक्यानां सोऽरोदीदितिवाक्यवत् ॥ ९०४ ॥

वेदान्तेषु विधिनिरासेनाऽऽत्मस्वरूपमात्रावसायित्वमुक्तम् । संप्रति न ते स्वार्थे मानं सिद्धार्यवाक्यत्वात्सोऽरोदीदित्यादिवदित्यनुमानेन शङ्कते । स्वरूपेति ॥ ९०४ ॥

प्रामाण्यहेतुसद्भावाच्चाप्रामाण्यमिहेष्यते ॥

फलवन्निश्चितज्ञानजन्म प्रामाण्यकारणम् ॥ ९०५ ॥

फलवन्निश्चितज्ञानजनकत्वमुपाधिरिति मन्वानः समाधत्ते । प्रामाण्येति । इहेति धर्मीकृतवाक्योक्तिः । किं तत्प्रामाण्यकारणं तदाह । फलवदिति । सोऽरोदीदित्यादेः स्वार्थे वैफल्येनाप्रामाण्यमिति यत्तुं फलवदित्युक्तम् । योषा वाव गौतमाग्निरित्यस्य योषित्यग्नित्वानिश्चायकत्वात्तत्राप्रामाण्यमिति सूचयति । निश्चितेति । हुंफलादिशब्दानां ज्ञानानुत्पादकत्वात् स्वार्थे मानतेत्याह । ज्ञानेति ॥ ९०५ ॥

तादृग्यन्नास्ति तन्मानं नास्ति यत्र न तन्मितिः ॥

तत्त्वमस्यादिवाक्यार्थश्रवणानन्तरं न किम् ॥ ९०६ ॥

फलवन्निश्चितज्ञानजन्म साक्षात्समीक्ष्यते ॥

तस्मिन्तत्त्वप्रमाणत्वं किमिवोच्यते त्वया ॥ ९०७ ॥

प्रामाण्यहेतुमुक्त्वा व्यवस्थामाह । तादृगिति । सामान्यन्यायं प्रकृते योजय-  
न्तच्छति । तत्त्वमिति । किं समीक्ष्यते किंवा नेति प्रश्नार्थः । ईदृग्ज्ञानजन्म तत्त्वमा-  
दिषु नेक्ष्यते चेद्विद्वदनुभवफलश्रुतिविरोधः स्यादिति मत्वा पश्चान्तरं प्रत्याह । तस्मि-  
न्निति ॥ ९०६ ॥ ९०७ ॥

सोऽरोदीदिति वाक्येभ्यो निश्चितं फलवच्च किम् ॥

जायते यदि विज्ञानं प्रामाण्यं केन वार्यते ॥ ९०८ ॥

किमिवेत्युदाहरणं दृच्छते तच्च सोऽरोदीदित्यादि दर्शितमित्याशङ्क्याऽऽह ।  
सोऽरोदीदिति । किं जायते ज्ञानं किंवा नेति विकल्पार्थः । तत्राऽऽद्यमनूय दूषयति ।  
जायत इति । तथाच दृष्टान्तस्य साध्ये विफलतेति भावः ॥ ९०८ ॥

अथ नैतदमानत्वं काममस्तु न वार्यते ॥

फलवन्निश्चितज्ञानजनकस्य किमागतम् ॥ ९०९ ॥

द्वितीयमनुमाप्य दूषयति । अथेति । उक्तोपाधिसत्त्वाजानुमेति भावः । साधनव्या-  
प्तिमाशङ्क्याऽऽह । फलवदिति । विमतं स्वार्थे मानं फलवन्निश्चितज्ञानजनकत्वादर्शा-  
दिवाक्यवदिति भावः ॥ ९०९ ॥

अथैतस्याप्रमाणत्वं मानत्वं केति भण्यताम् ॥

यत्राप्यभीष्टं मानत्वं तत्राप्येत्यप्रमाणाता ॥ ९१० ॥

६१६ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

विपक्षमनुभाष्यातिप्रसङ्गमाह । अथेति । मानत्वं न कापीत्युक्तं प्रकटयति ।  
यत्रापीति । तन्वमादिवाक्यस्योक्तज्ञानजनकस्याप्यमानत्वे विधिवाक्यमप्यमानं स्यादि-  
त्यर्थः ॥ ९१० ॥

नरप्रवृत्तिसद्भावाच्च न तस्य प्रमाणता ॥

ज्योतिष्टोमादिवाक्यस्य ब्रह्मास्मीत्यत्र तत्र तु ॥ ९११ ॥

न तस्योक्तहेतोर्मानत्वं किंतु प्रवर्तकधीजनकत्वादित्युपाधिं शङ्कते । नरेति ।  
वाक्यत्वे सति प्रमाणत्वे प्रवर्तकज्ञानजनकत्वं प्रयोजकमित्यर्थः । साधनव्याप्तिं धुनोति ।  
ब्रह्मेति ॥ ९११ ॥

प्रामाण्यहेतुसद्भावाच्चैतत्साध्वभिधीयते ॥

हेतुसाध्विहितोऽस्माभिः प्रवृत्तिर्न तु कारणम् ॥ ९१२ ॥

विमतममानं वाक्यत्वे सति प्रवर्तकज्ञानजनकत्वाज्जरद्भवादिवाक्यवदित्यभीष्टं व्यति-  
रेकं निराचष्टे । प्रामाण्येति । विमतं मानं तत्कारणवत्त्वात्समतवदित्यत्रासिद्धिमाश-  
ङ्क्याऽऽह । हेतुश्चेति । फलवलिश्रितज्ञानजनकत्वं प्रामाण्यप्रयोजकं दर्शयति ।  
यावत् । चकारोऽवधारणे । प्रवर्तकधीजनकत्वस्य प्रामाण्ये प्रयोजकत्वं प्रत्यदिशति ।  
प्रवृत्तिरिति । निषेधवाक्येष्वप्रामाण्यप्रसङ्गात् च निवर्तकधीजनकत्वमपि प्रयोजकमे-  
कैकत्रोभयकारणत्वाभावेनाप्रामाण्यात् च प्रयोजकप्रतिनियमस्तदनुगमभावे प्रयोज्या-  
ननुगमादिति भावः ॥ ९१२ ॥

अलंकारोऽयमस्माकं यदशेषप्रवर्तन—

वीजप्रध्वसकृज्ज्ञानफलवज्जन्मकारिता ॥ ९१३ ॥

यदुक्तं ब्रह्मास्मीत्यत्र न प्रवर्तकधीजनकतेति तत्राऽऽह । अलंकारोऽयमिति ।  
वेदान्तानामिति शेषः । ये वेदान्तानामुपयन्ति मानत्वमेव तेषामलंकारो यदशेषस्य  
प्रवर्तनस्य कारणीभूतमित्याज्ञानरागादिध्वसित्वादेव ज्ञानस्य फलवत्त्वं तथाविधज्ञानजन-  
कत्वमन्यथा विधिशेषतया वस्तुनि प्रामाण्यासिद्धिरित्यर्थः ॥ ९१३ ॥

यथोक्तेन विचारेण विधिरयनिषेधनम् ॥

कृतं तन्नित्यसमाप्तिहेतृत्वत्वाऽनवशेषतः ॥ ९१४ ॥

तेषां यथोक्तधीजनकत्वाद्विध्युक्तिवन्मानतेत्युक्त्वा नापूर्वविधिरित्येव वदन्नाचिदपीत्या-  
दि । यथोक्तेनेति । तस्य ज्ञानस्य नियमेन प्राप्तिहेतुरूपवन-  
निषेधनमनवशेषतो विधिविचारेण कृतमिति सवन् ॥ ९१४ ॥

तमेवेति च वाक्यस्य विध्यसम्भवमधुवम् ॥

स्वरसेनैव समाप्तेस्तथाऽऽत्मोपासनस्य च ॥ ९१५ ॥

१ ख तत्रापातः । २ क ग 'तैव' । ३ ख 'तैव' । ४ ख 'तैव' । ५ ख 'तैव' ।

४ ब्राह्मणम् ] आनन्दगिरिकृतशास्त्रप्रकाशिकारूपटीकासंवलितम् । ६१७

विज्ञाय प्रज्ञामित्यस्य न चेत्यत्रोक्तमनुवदति । तमिति । तमेव धीरो विज्ञाय प्रज्ञां कुर्वतीत्यस्य ज्ञानान्तरविषयो विधिरर्थत्वेन शङ्कयते तस्यासंभवं तद्वाक्यव्याख्यावसरे पक्ष्यामीत्यत्रोच्यमित्यर्थः । ब्रह्मविषयशब्दज्ञानस्य तदावृत्तिरूपोपास्तेर्वा विधिरर्थोऽस्येत्याशङ्क्याऽऽह । स्वरसेनेति । विधिं विनैवाऽऽत्मविषयशब्दज्ञानस्य तदुपास्तेष्वप्राप्तेर्ज्ञानान्तरस्येव विध्यसंभवं नाऽऽत्मयाथात्म्यसंबन्धीत्यादिना नैवं साक्षाद्यथावस्तुबोधस्येत्यादिना चाद्युपगतो नोपास्त्यादिविधिरपि विज्ञायेत्यादेरर्थ इत्यर्थः ॥ ९१५ ॥

आत्मानमनुपास्येह नानात्मानं जनोऽपि हि ॥

उपास्ते तेन तत्प्राप्तिर्नित्यैवेत्यभिधीयते ॥ ९१६ ॥

अधिकविवक्षया वृत्तं वार्तिकाम्यामनूद्य विवक्षितमधिकमाह । आत्मानमिति । लोकश्च तदनुसारिवादिवर्गश्चाहमित्यात्मानमननुसंधायानात्मानं न व्यवहारभूमावनुसंधत्ते । हिशब्दो यस्मादर्थस्तत्तस्मादर्थः । तस्मादात्मोपासिप्राप्तेर्नित्यत्वान्न तत्र विधिरित्यर्थः ॥ ९१६ ॥

अहंप्रत्ययगम्यत्वे ह्यभ्युपेतेऽपि चाऽऽत्मनः ॥

अनात्मप्रत्ययोत्पत्तिरहंप्रत्ययपूर्विका ॥ ९१७ ॥

किंचाऽऽत्मोपास्तेर्विधेयत्वमिच्छता किं तस्य ज्ञानकर्मत्वमिष्टं तदाश्रयत्वं वेति विकल्प्याऽऽद्ये विध्यसिद्धिमाह । अहमिति । तत्र लौकिकपरीक्षकप्रसिद्ध्यनुसंधार्यो हिशब्दः । आत्मनोऽहंधीप्राप्तत्वे कर्मकर्तृविरोधं समुच्चेतुमपि चेत्युक्तम् । तथा चाऽऽत्मोपास्तेर्नित्यप्राप्तेर्माहादिमते न विधिरिति शेषः ॥ ९१७ ॥

आत्माऽऽत्मानं सदोपास्ते तत्प्रत्ययसमन्वयात् ॥

निःशेषानात्मकुद्दीनां नित्यप्राप्तमुपासनम् ॥ ९१८ ॥

अनात्मधियोऽहंधीपूर्वत्वेऽपि कथमात्मोपास्तेर्नित्यप्राप्तिस्तत्राऽऽह । आत्मेति । सर्वानात्मधियामात्मधीसंबन्धादात्मानमात्मा सदाऽनुसंधत्ते तेन सदा प्राप्तमात्मोपासनमिति योजना ॥ ९१८ ॥

विज्ञानकारणत्वेऽपि ह्यभ्युपेतेऽन्तरात्मनः ॥

नित्योपासनसंप्राप्तिस्तज्ज्ञानानां तदन्वयात् ॥ ९१९ ॥

कल्पान्तरं दूषयति । विज्ञानेति । विषयज्ञानाश्रयत्वेनाऽऽत्मनो दर्शनं गुरुमतानुसारि-संमतमिति वक्तुं हिशब्दः । अनात्मज्ञानानामात्मज्ञानपूर्वकत्वादित्याह । तज्ज्ञानानामिति । यद्यप्यनात्मज्ञानान्यात्मानमाश्रयत्वेन प्रकाशयन्ति तथाऽपि तत्प्रकाशपूर्वकत्वं तेषामेष्टव्यम् । अहमिति ज्ञानं सविषयं निर्विषयं वाऽऽद्ये तद्वत्त्वादात्मानि हृष्टे पश्चादनात्मज्ञानानीति न तैस्तत्प्रकाशस्तेषामात्मप्रकाशत्वेऽनात्मज्ञानत्यागोपाद्वितीये जानातेः सकर्मकत्वानियमो न स्यादतो न गुरुमतेऽप्यात्मोपासिर्विधेयेति भावः ॥ ९१९ ॥

६१८ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

अभ्युपेतेऽपि च विधौ न प्रवृत्तिरिहेष्यते ॥

सर्वमात्मेति संष्टे न प्रवृत्तिरहेतुतः ॥ ९२० ॥

वाक्यार्थज्ञानविधिपक्षे दोषान्तरमाह । अभ्युपेतेऽपीति । इहेति वाक्यार्थज्ञानोक्तिः । तत्र विधाविष्टेऽपि न तत्फलं प्रवृत्तिः सिध्यतीत्यर्थः । तत्र हेतुः । सर्वमिति । ज्ञानादज्ञानध्वस्तौ तज्जरागादिध्वस्तेः सर्वमात्मैवेति ज्ञाने सति न प्रवृत्तिरित्यर्थः ॥ ९२० ॥

नियमार्थो विधिरपमिति भाष्यकृतो वचः ॥

अभ्युपेत्यापि वक्ष्यामीत्येवमेतत्समञ्जसम् ॥ ९२१ ॥

आत्मोपास्तौ वाक्यार्थज्ञाने च विध्यभावे विज्ञायेत्यत्र कथं भाष्यकृतो नियमविध्यङ्गीकारस्तत्राऽऽह । नियमेति । विधिमभ्युपेत्यापि वेदान्तानां वस्तुपरत्वं वक्ष्यामीत्येवं विवक्षित्वा पक्षे प्राप्तस्य नियमविध्यर्थेत्येतद्भाष्यं युक्तमतोऽभ्युपगमवाधो नियमविध्युक्तिरित्यर्थः ॥ ९२१ ॥

न कश्चिदपि संभाव्यो यथोक्तन्यायगौरवात् ॥

विधिर्यतोऽभ्युपगमान्नियमोक्तिरियं ततः ॥ ९२२ ॥

साक्षादेव भाष्यकृता विवक्षितो नियमविधिरिति किं नेष्यते तत्राऽऽह । न कश्चिदिति । आत्मविधौ नित्यप्राप्तत्वप्रापकन्यायस्य बलीयस्त्वादित्याह । यथोक्तेति ॥ ९२२ ॥

दर्शनं क्रियमाणं हि कर्माऽऽश्रित्य प्रसिध्यति ॥

आत्माऽनात्मा च तत्कर्म तदन्यस्याप्रसिद्धितः ॥ ९२३ ॥

भाष्योपेतनियमविधिप्रकारं वक्तुं भूमिकामाह । दर्शनमिति । निरालम्बनज्ञानायोगादिति हिशब्दार्थः । किं तत्कर्म तद्विभजते । आत्मेति । कर्मद्वैविध्यनियमे हेतुमाह । तदन्यस्येति ॥ ९२३ ॥

यथा तण्डुलनिष्पत्तिरवघाताद्यपेक्षया ॥

सिध्येदर्शननिष्पत्तिस्तद्वात्माद्यपेक्षया ॥ ९२४ ॥

उक्तमर्थं दृष्टान्तेनाऽऽह । यथेति ॥ ९२४ ॥

अवघातस्य पाक्षिक्यां प्राप्ता यद्वन्निष्पद्यते ॥

अवहन्यादिति तथा ज्ञात्मापास्तिर्नियम्यते ॥ ९२५ ॥

भूमिकामारचय्य प्रकृतनियमविधिप्रकारं दृष्टान्तेनाऽऽह । अवघातस्येति । नस्तविदलनादिनाऽपि तण्डुलनिष्पादनसंभवादवघातस्य पाक्षिकी प्राप्तिस्तत्र चावहन्यादिति नियमः । ये यत्र क्रियमाणाः प्रयोगनवन्तस्ते तत्र कर्तव्या अवघातादयश्चाऽऽज्यादावनुपकारत्वाच्च तत्र करणीया अतस्तेषामवघातादीनां फलद्वारा ब्रीह्यादिष्वेव

संबन्धो नियतः । उक्तं हि—तेषामर्थेन संबन्ध इति । तथेहापि व्यवस्थेत्यर्थः । भूय सु प्रदेशेषु नियमविधेरभ्युपगतत्वं द्योतयितुं हिशब्दः ॥ ९२५ ॥

अनात्मोपासनप्राप्तौ ध्यायेदात्मानमित्यतः ॥

अनात्मोपास्तेः सामर्थ्याभिवृत्तिर्न तु शब्दतः ॥ ९२६ ॥

नियमविधिस्वरूपमभिनयति । अनात्मेति । तत्फलमाह । अत इति । अस्मान् नियमसामर्थ्यादनात्मोपास्तेर्निवृत्तिरिति यावत् । अथाऽऽत्मोपास्तिविधिरनात्मोपास्ति- निवृत्तिश्चेत्यर्थद्वयमेकस्यैव शब्दस्य कथं युक्तं तत्राऽऽह । न त्विति । आत्मोपास्तिः श्रुत्या कार्यतयोच्यतेऽर्थाच्चानात्मोपास्तिर्व्यावर्तते न च सा शाब्दी यथार्थादर्थो न स चोदनार्थ इति न्यायादित्यर्थः । दर्शितन्यायपरामर्शस्तुशब्दः ॥ ९२६ ॥

यथात्मोपासनाप्राप्तिः क्वचित्संभान्यतेऽञ्जसा ॥

अवघातादिवैत्कामं नियमोऽस्तु तथा सति ॥ ९२७ ॥

नियमविधेरुपेत्यवादत्वं द्योतयितुमात्मोपास्तेर्नित्यप्राप्तिदर्शनेनाप्राप्तिं दूषयति । यदीति । क्वचिद्देशादाविति यावत् । अञ्जसा प्रमाणनिबन्धनेनेत्यर्थः ॥ ९२७ ॥

प्रत्यगर्थमनालिङ्ग्य न पराग्वर्ति किञ्चन ॥

विज्ञानं जायते यस्मादात्मोपास्तिः सदा ततः ॥ ९२८ ॥

तथा सति युक्तो नियमविधिस्तत्प्रापकाप्राप्तांशसंभवादात्मोपास्तेरस्त्येव कचिदप्रा- प्तिर्न हि सा सदाऽनुवर्तते तत्राऽऽह । प्रत्यगिति ॥ ९२८ ॥

प्रागप्यनात्मसंबन्धाज्जन्यनैवाऽऽत्मकर्म्मकम् ॥

विज्ञानं निखिलं यस्मान्नित्यप्राप्तिरतो भवेत् ॥ ९२९ ॥

तस्या नित्यप्राप्तत्वे हेतुन्तरमाह । प्रागपीति । अहंधीपूर्वैव सर्वाऽनात्मधीरित्या- त्मधियो नित्यप्राप्तत्वेत्यर्थः । प्रागुक्तमपीदं प्रसङ्गादिह स्मारितमिति द्रष्टव्यम् ॥ ९२९ ॥

उपास्यार्थातिरेकेण न चोपासनकृद्विरुक् ॥

संभाव्यो नियमविधिरतो नाऽऽत्मन्यभेदतः ॥ ९३० ॥

उपास्योपासकभेदाभावाच्च नाऽऽत्मोपास्तौ नियमविधिरित्याह । उपास्येति । आत्मनि ज्ञाते भेदमात्रस्यासंभवादित्युपास्यादिभेदाभावे हेतुमाह । आत्मनीति । एतेन विध्यन्तरायोगोऽपि न्यायसाम्याद्द्रष्टव्य ॥ ९३० ॥

उक्तं च न्यायमापेक्ष्य नियमोऽत्यन्तदुर्लभः ॥

विधेर्दावैत्यसिद्ध्यर्थमतो भाष्यकदुक्तवान् ॥ ९३१ ॥

न केवलमुपास्योपासकभेदाभावान्नियमविध्यसिद्धिः किं त्वपि प्रत्यक्तमो नित्यमित्या-



६२० सुरेश्वराचार्यकृत बृहदारण्यकोपनिषद्भाष्यवार्तिकम् [ प्रथमाध्याये-

युक्तन्यायाच्चेत्याह । उक्तं चेति । एवं नियमविध्यसमवाद्याप्यवृत्तस्तदुक्तिरूपेत्यवाद-  
मात्रमित्युपसहसति । विधेरिति । भाष्यकारो हि नियमविधिपूर्वविधेर्दोषव्यसिद्धार्थ-  
मुक्तवानापूर्वविधिरित्युपन्यासमायामविधेरप्युक्तन्यायेनायोगादित्यर्थः ॥ ९३१ ॥

मुक्तेष्वादिबदित्यादि यच्च किञ्चित्समीरितम् ॥

तस्याप्यसंभवः स्पष्ट उपरिष्ठात्प्रवक्ष्यते ॥ ९३२ ॥

ननु यथा मुक्तेषु पापाणादिप्रतिबन्धवैधुर्वै यावद्वेगक्षय कार्यमारभते तथा प्रवृत्तफलं  
कर्मावश्यं रागाद्याशिषति तस्य ज्ञानेनाविरोधादन्यथा सद्योमुक्तौ जीवन्मुक्तिशास्त्रविरोधा-  
दतो विदुषोऽप्यात्मविस्मरणसमवात्रियमविधिरिति भाष्यकृता नियमविधि समर्थितं स  
कथमुपेत्यवाद स्यात्तत्राऽऽह । मुक्तेति । यथा विदुषो रागादेरसमवस्त्योत्तरत्र ब्रह्म-  
कण्डिकायामागमाद्वेद चेद्ब्रह्म ब्रह्मेव भवतीति हीत्यादिना वक्ष्यते न च बाधितानुवृत्ति-  
मात्र विधिप्रयोजक तस्य कर्तृत्वाद्यभिनिवेशपूर्वकत्वादतो नियमविध्युक्तिरङ्गीकारपाद-  
मात्रमित्याह । तस्येति ॥ ९३२ ॥

अनात्मोपासनमिदमिति शब्दप्रयोगतः ॥

मिथमित्यादौ दृष्टत्वादमियोपासनं गुणात् ॥ ९३३ ॥

शब्दस्य समुत्पत्तौ सञ्ज्ञेयत्वनियमादसमुत्पत्तौ शब्दोपपत्तेः शब्दज्ञा-  
नादेव पुमर्थसिद्धेस्तस्य तदावृत्तेर्वा तृतीयज्ञानस्य वा विधेयत्वाभावाद्देवान्ता शुद्धे सिद्धे  
मानमित्युक्तम् । इदानीमात्मेत्येवोपासीतेत्यत्रेति शब्दस्योक्तोऽर्थो विवक्षितो भाष्यकृताऽ-  
पीति वक्तुं चोदयति । अनात्मेति । मिथमित्येतदुपासीतेत्यादौ प्रियादिगुणादप्रिया-  
दिकस्य प्राणादेरुपास्तिरित्यस्यार्थस्य दृष्टत्वादिसाध्यात्मगुणस्यानात्मनो व्याकृतत्वेन-  
प्रकृतस्य प्रधानस्योपास्तिर्विवक्षिताऽऽत्मशब्दादूर्ध्वमिति शब्दप्रयोगादात्मशब्दार्थस्यो-  
पास्यत्वेनाविवक्षितत्वादित्यर्थः । आदिशब्देन प्रज्ञेत्येतदुपासीत सत्यमित्येतदुपासीतान-  
न्तमित्येतदुपासीताऽऽनन्दमित्येतदुपासीत स्थितिरित्येतदुपासीतेत्येतानि वाक्यानि गृह्यन्ते  
तेषु हि वाक्येषु श्रोत्रमनोऽदृश्यानामप्रज्ञासत्याद्यात्मना तत्तत्प्रज्ञादिगुणविशिष्टानामुपा-  
सनमिदं तपेहापि भविष्यति ॥ ९३३ ॥

आत्मैकगुणवत्त्वेन न त्वत्राऽऽत्मैव चिन्त्यते ॥

आत्मोपास्यत्ववाक्याच्च वैलक्षण्यं श्रुतेर्भवेत् ॥ ९३४ ॥

आत्मगुणकमात्मवस्तुवैषोपास्य किं न स्यादित्यत आह । आत्मेति । प्रकृतवाक्य  
सप्तम्या परामृश्यते । एकत्र गुणगुणिभावासम्भवादात्मगुणकमनात्मवस्तुवैषोपास्यमित्यर्थः ।  
अनात्मोपासनमेवात्र विधित्सितमित्यत्र हेत्यन्तरमाह । आत्मेति । भवेदनात्मोपासन  
मेवात्र विवक्षितमिति शेषः ॥ ९३४ ॥

आत्मानमितिकर्मोक्तेर्वैलक्षण्यमिति स्फुटम् ॥

आत्मोपास्तिनिषेधाच्च न पश्यन्तीति वाक्यतः ॥ ९३५ ॥

वैलक्षण्यं स्फुटयति । आत्मानमिति । द्वितीयाश्रवणाद्वाक्यशेषे कर्मत्वेनाऽऽत्मो-  
च्यते । इह तु द्वितीयाश्रुत्यभावादात्मशब्दस्य चेतिपरत्वादनयोः स्पष्टमेव वैलक्षण्यम् ।  
तथा चानात्मेवाऽऽत्मगुणकः सन्नुपास्य इत्यर्थः । इतश्चानात्मोपास्तिरेवेयमित्याह ।  
आत्मोपास्तीति । तं न पश्यन्तीतिवाक्यादात्मोपास्तेनिषेधात्पूर्वापराविरोधेनानात्मो-  
पास्तिरेवात्राभिप्रेतित्वर्थः ॥ ९३५ ॥

नाऽऽत्मोपास्यत्वावगमाद्वाक्यशेषे भवेदिदम् ॥

पदनीयान्तरतरं प्रियमित्यादिशेषतः ॥ ९३६ ॥

उपक्रमोपसंहारालोचनयाऽनात्मोपास्तिरत्र विवक्षितेति पूर्वपक्षं प्रत्याह । नाऽऽ-  
त्मेति । नेदमनात्मोपासनं भवेदात्मोपास्यत्वस्य वाक्यशेषेऽवगमादिति संवन्धः । कथं  
वाक्यशेषादात्मोपास्यत्वसिद्धिरुक्त्याऽऽह । पदनीयेति । तदेतत्पदनीयमस्य सर्वस्यान्त-  
रतरं यदयमात्मा । आत्मानमेव प्रियमुपासीत । आत्मानमेवावेदिति च वाक्यशेषादा-  
त्मोपास्यत्वसिद्धिरित्यर्थः ॥ ९३६ ॥

आत्मानं प्रियमित्येतद्वाक्यशेषेऽवगम्यते ॥

तस्मादात्मैवोपास्यः स्यान्नानात्मोपास्य इष्यते ॥ ९३७ ॥

स य आत्मानं प्रियमुपास्ते न हास्येति फलवाक्ये चाऽऽत्मोपास्यत्वं गम्यत इत्याह ।  
आत्मानमिति । वाक्यशेषादात्मोपास्यत्वावगतौ फलितमाह । तस्मादिति । आर्थिकी-  
मन्यनिवृत्तिमाश्रित्योक्तं नानात्मेति ॥ ९३७ ॥

अकृत्स्नत्वान्निषेधश्च न त्वात्मोपासनस्य सः ॥

शब्दज्ञानातिवर्तित्वरूपापनायेतिशब्दनम् ॥ ९३८ ॥

यत्त्वात्मोपास्तिनिषेधाच्च तस्योपास्यतेति तत्राऽऽह । अकृत्स्नत्वादिति । प्राणना-  
दिविशिष्टस्य दृष्टिनिषेधस्तस्य परिच्छिन्नत्वेन नाशित्वादात्मोपास्तेर्नीसौ वाक्यशेषविरो-  
धादित्यर्थः । आत्मोपास्तिनिषेधे प्रस्तुतवाक्यविरोधसमुच्चयार्थश्चकारः । यस्त्वितिशब्दप्र-  
योगादात्मशब्दार्थस्योपास्यगुणत्वान्नास्य वाक्यस्याऽऽत्मोपास्तिपरतेति तत्राऽऽह ।  
शब्देति ॥ ९३८ ॥

यतो वाचो निवर्तन्ते नेति नेत्यादिकं तथा ॥

एवं सत्यर्थवत्सर्वमन्यथा तदनर्थकम् ॥ ९३९ ॥

तस्येकार्थत्वे वाक्यान्तरानुगुण्यमाह । यत इति । यदि पुनरितिशब्दो न यथो-

६२२ सुरेश्वराचार्यकृतं बृहदारण्यकोपनिषद्भाष्यवार्तिकम् [प्रथमाध्याये-

कार्यस्तदा तस्य वैयर्थ्यादात्मानमुपासीतेत्येव स्यात्ततश्चाऽऽत्मन शब्दबीगम्यत्वसंभवा-  
दुक्तवाक्यवैयर्थ्यमित्याह । अन्यथेति ॥ ९३९ ॥

अनात्मार्थापनुत्तर्यमात्मानमिति शन्यते ॥

नातो वाक्यान्तरं तत्स्याद्यथोक्तार्थानुवादतः ॥ ९४० ॥

यथाऽऽत्मोपास्यत्ववाक्याच्चेत्यादि तद्वृषयति । अनात्मेति । आत्मानमेवेत्यादिवा-  
क्यस्यानात्मोपासिनिवृत्त्यर्थतया पूर्ववाक्येनैकवाक्यत्वमेवेत्यर्थः । अस्माद्वाक्यात्तस्मात्वा-  
क्यान्तरत्वे हेतुमाह । यथोक्तेति । एतद्वाक्यार्थानुवादित्वादित्यर्थः ॥ ९४० ॥

आत्मेत्येषोपासीतेति हेतुरत्रोपदिश्यते ॥

अकात्स्न्यदोषहानाय प्रतीचः कृत्स्नतोच्यते ॥ ९४१ ॥

आत्मेत्येषोपासीतेत्यत्र शब्दप्रत्ययागम्यमात्मानमनुसदध्यादित्येषोऽर्थः समर्थतस्तत्र  
हेत्वपेक्षायामत्र हीत्यादिना हेतुरुच्यत इति हेतुवाक्यमवतार्य व्याख्यातमपि प्रपञ्चयितुं  
पुनरवतारयति । आत्मेत्येवेति । तद्व्याकरोति । अकात्स्न्येति । परिच्छिन्नत्वं हि  
दोषो यदल्पं तन्मर्त्यमित्यल्पस्य मर्त्यत्वश्रवणात्तन्निरासार्थमात्मनोऽद्वयत्वमुच्यते हेतुवा-  
क्येनेत्यर्थः ॥ ९४१ ॥

आत्मनोऽनवशेषेण संबन्धोऽनात्मवस्तुना ॥

रज्जुसर्पादिवच्चातः प्रतीचः शिष्यते पराह ॥ ९४२ ॥

कथमद्वयत्वं तत्रोपपत्तिमाह । आत्मन इति । रज्जुसर्पयोरिवाऽऽत्मानात्मनोस्ता-  
दात्म्याद्रज्ज्वतिरित्सर्पासत्त्ववत्प्रत्यगितरानात्माभावात्तदद्वयत्वं रज्जुर्हि सर्पतादात्म्यम-  
नुभवन्ती न तस्य गृह्यगवशेष मृष्यते तथैवाऽऽत्मनोऽनात्मना संबन्धो निरवशेषेणेप्यते ।  
तथा चास्मात्प्रतीचः सकाशादवशिष्टस्य पराचोऽभावात्तदद्वयतेत्यर्थः ॥ ९४२ ॥

सर्वमज्ञातमेव स्याद्यस्मिन्नज्ञात आत्मनि ॥

ज्ञाते ज्ञातं च कृत्स्नोऽसौ तावच्चात्सर्ववस्तुनः ॥ ९४३ ॥

किंन येनाश्रुतमित्यादिवाक्यप्रामाण्यादात्मनोऽद्वयत्वसिद्धिरित्याह । सर्वमिति ।  
तत्र युक्तिमाह । तावच्चादिति । आत्मन सर्वोपादानत्वात्तावन्मात्रत्वं सर्वस्येत्यात्म-  
ज्ञानेन सर्वज्ञानसिद्धिरित्यर्थः ॥ ९४३ ॥

युक्त्या निरूप्यमाणस्य ह्यात्मा तत्त्वमनात्मनः ॥

प्रत्याख्यातः स चेत्तेन कानात्मा सिध्यतामयम् ॥ ९४४ ॥

किं चाऽऽद्यन्तवस्त्वद्वयत्वादि युक्त्या विविच्यमानम्यानात्मनः सर्पादि रज्जुवदात्मा  
सर्वस्य तत्त्वं सिद्धमतो युक्तं तस्याद्वयत्वमित्याह । युक्त्येति । आरोप्यस्याविद्यानाति

३ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ६२३

रिचस्वरूपभावो हिशब्देन हेतुकृतः । विपक्षे दोषमाह । प्रत्याख्यात इति । अनात्मनश्चेत्ताऽऽत्मा तत्त्वं तदा निःस्वरूपः सन्नासौ कचित्सिध्येदित्यर्थः ॥ ९४४ ॥

अनात्मतत्त्वमन्वेति ह्यात्माऽसद्गोऽगुणोऽद्वयः ॥

स्वतः सिद्धौ न चेत्सिध्येत्किमन्यद्भेजं ततः ॥ ९४५ ॥

नन्वात्मा चेदनात्मनस्तत्त्वं तदाऽनात्मसंबन्धात्तस्यासद्गत्वादिहानिरत आह । अनात्मेति । आरोपितकृतगुणदोषाम्यामधिष्ठानस्य वस्तुतो न स्पर्शोऽस्तीति प्रसिद्धमिति भावः । आत्मनोऽसद्गत्वादनान्मासाधकत्वायोगात्तद्वदनात्माऽपि स्वतः सेत्स्यतीत्याशङ्क्याऽऽह । स्वत इति । चेच्छब्दोऽवधारणे । अनात्मनः स्वतःसिद्धत्वे तस्याऽऽत्ममात्रत्वप्रसङ्गादनान्मा नाम न सिध्येदेवेत्यर्थः । आत्मनोऽसद्गत्वादनान्मात्रं जाड्यादन्यदेव तत्साधकमित्याशङ्क्याऽऽह । किमन्यदिति । आत्मानात्मम्यार्थान्तराभावात् साधकान्तरमित्यर्थः ॥ ९४६ ॥

ज्ञातायां स्रजि तन्मोहकल्पितानां यथैकता ॥

प्रतीच्येयं तदज्ञानभ्रूतानामेकतेष्यते ॥ ९४७ ॥

साधकान्तराभावादनुभवमात्मनि प्रतीच्यध्यस्तं समस्तं स्फुरतु तथाऽपि प्रस्तुते किमायातमित्याशङ्क्याऽऽत्मज्ञानात्तन्मात्रता सर्वस्य फलतीति सदृष्टान्तमाह । ज्ञातायामिति । यया स्रजि स्वकत्वेन स्रगेपेत्यवगतायां तन्मोहजनितभुजंगादीनां तदेकता न पृथगवशेषस्तथा प्रतीचि ज्ञाते तदज्ञानोत्थानां प्राणादीनां तन्मात्रत्वाद्धीकारात्तज्ज्ञाने ज्ञानसिद्धिरित्यर्थः । यद्वा श्रुतियुक्तिभ्यामद्वयत्वमात्मनोऽभिधायात्र होत्यादिवाक्यार्थं सदृष्टान्तमुपसंहरति । ज्ञातायामिति ॥ ९४६ ॥

आत्मशब्दाभिधेयेऽर्थे प्रत्यक्सामान्यरूपके ॥

अन्तर्भवन्ति निखिला विशेषा इति केचन ॥ ९४७ ॥

हेतुवानयस्य स्वमतेनार्थमुक्त्वा मर्तृप्रपञ्चमतं प्रागुत्थाप्य प्रयुक्तमपि प्रतिवचनं प्रपञ्चयितुं पुनरुत्थापयति । आत्मेति । यथोक्त एतस्मिन्नात्मशब्दाभिधेयेऽनानात्वे प्राणादिव्यापाराः सर्वे एकं भवन्तीति ॥ ९४७ ॥

सामान्येन समस्तं तद्विशेषैर्व्यस्तमेव च ॥

कृत्स्नमेवं परं ब्रह्म सदोपासीत यन्नतः ॥ ९४८ ॥

कथं तर्हि ब्रह्मणः सामान्यविशेषाभावे कृत्स्नता तदभावे वा कथं प्रागुक्तोऽपवादो नावतरति तत्राऽऽह । सामान्येनेति । यथाऽऽहुर्वा तस्मिन्नन्तर्णीते विशेषणे बुद्धिः साऽन्तर्णीतविशेषणैव कृत्स्नग्राहिणी भवतीति । अत्र सामान्यं प्रत्यक्त्वं प्राणो द्रष्टेत्यादयो विशेषाः । ब्रह्मणो वर्तितीत्या कृत्स्नत्वे पूर्वोक्तापवादराहित्यं फलितमाह । कृत्स्नमिति । सदेति दीर्घकालत्वोक्तिः । यन्नत इत्यवशिष्टविशेषणयोरुदीरणम् ॥ ९४८ ॥

६२६ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

न्याह । यज्ज्ञातमिति । यज्ज्ञातं तदपि स्वरूपेण ततोऽन्यच्च तेन ज्ञानेनाजसा साक-  
ल्येन न ज्ञायते तादृह्यं कृत्स्नमित्यन्वयः । इहेति शास्त्रोक्तिः ॥ ९५८ ॥

पराग्वस्तु विरोधित्वात्म्यगुब्ध्या न गम्यते ॥

पराञ्चीत्यपि हेतुक्तेर्नातः पिण्डादिकृत्स्नधीः ॥ ९५९ ॥

किंच समस्तव्यस्तवादिना प्रत्यगुब्ध्या पराग्वस्तु गृह्यते परामुब्ध्या च प्रत्यग्व-  
स्त्यिति वाच्यं तत्र न तावत्पराञ्चं प्रत्यग्धीर्गोचरयतीत्याह । परागिति । पराक्प्रती-  
चोर्मिथो विरोधादिति हेत्वर्थः । नापि प्रत्यञ्च पराग्धीर्गृह्यतीत्याह । पराञ्चीति ।  
पराञ्चि स्थानीत्यनात्मबुद्धेरात्माविषयत्वे हेतुक्तेरनात्मबुद्ध्या प्रत्यगपि न गम्यत इत्यर्थः ।  
उक्तन्यायेनैकस्मिन्नाते सामान्यादिसर्वज्ञानं परस्य नेति न तस्य पूर्णवस्तुसिद्धिरिति  
फलितमाह । नात इति ॥ ९५९ ॥

तथाऽऽत्मनि च विज्ञाते सर्वं ज्ञातं भवेदिति ॥

येनाश्रुतं श्रुतमिति कस्मिन्निवति तथा परम् ॥ ९६० ॥

किंच यथैवरस्यमात्मनस्तथा वाक्यानि वेदान्तेषु ध्रुयन्ते सर्वमिदं विज्ञातं येनाश्रुत-  
मित्यादीनि तानि चाऽऽत्मनो नानासत्त्वे विरुध्येरन्नित्याह । तथेति ॥ ९६० ॥

आत्मसाम्यग्रहेऽप्यात्मभेदमात्रगृहीतितः ॥

नैवानात्मार्यसामान्यविशेषाणां ग्रहो भवेत् ॥ ९६१ ॥

ननु सामान्ये गृहीते तदन्तर्भूततया सर्वे विशेषा गृहीता भवन्ति तथा चैकविज्ञानेन  
सर्वविज्ञानश्रुतय परस्यापि न विरुध्यन्ते तत्राऽऽह । आत्मेति । अनात्मसामान्यग्र-  
हेऽपि तद्विशेषमात्रग्रहादात्मसामान्यविशेषा न गृह्येरन्निति ब्रह्मव्यम् ॥ ९६१ ॥

समस्तव्यस्ततादृष्टावेवमादि सुदुर्घटम् ॥

अपूर्वानपरानन्तरावाप्तोक्तिश्च दुःस्थिता ॥ ९६२ ॥

किंच सामान्यादेर्विशेषादेश्चात्यन्तभेदे तद्भावात्सम्योऽत्यन्ताभेदेऽप्यन्यतरपरिशेषा-  
त्तद्भावानुपपत्तिस्तुल्या भेदाभेदौ च विरुद्धावविशेषे सर्वत्र विरोधोच्छित्तिरिति  
मत्वाऽऽह । समस्तोति । एवंशब्देन भेदाभेदादिविकल्पोक्त दोष पराभ्युपगम्यते । सामान्यादे-  
र्विशेषादेश्च प्रातिस्विवाकारस्थितौ तद्विशेषाद्वैकस्मिन्नन्तर्भावस्तदस्थितौ स्वयमभावा-  
त्कस्यैकस्मिन्नन्तर्भावो न च तं विनैकविज्ञानेन सर्वविज्ञानसिद्धिरित्यादिशब्दार्थः ।

समस्तव्यस्ततादृष्टावेवमादि सुदुर्घटम् ॥ अपूर्वोति ॥ ९६२ ॥

पराक्प्रमेयमानानां मत्समर्थमप्योदितः ॥

वायोऽतोऽसाध्वभिहितं समस्तव्यस्ततां प्रति ॥ ९६३ ॥

इतश्च सा न युक्तेत्याह । परागिति । अनात्मना तद्विद्या च प्रत्यग्विद्या वायस्यो-

४ं ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ६२७

क्तत्वाद्यदात्मनः समस्तव्यस्ततां प्रति त्वयोक्तमात्मशब्दाभिधेयेऽर्थे इत्यादि तदयुक्तं  
तस्यैकरसत्वेन तद्भावायोगादित्यर्थः ॥ ९६३ ॥

तथोपास्यस्य ब्रह्मत्वे श्रुत्या साक्षान्निराकृते ॥

नेदं यदिदमित्येवं समस्तव्यस्तता कुतः ॥ ९६४ ॥

किंच ब्रह्मणः समस्तव्यस्तत्वे तस्य वेद्यत्वमुपास्यत्वं च स्यात्तत्र श्रुतिविरोधान्न  
समस्तव्यस्तद्विदुर्मुक्तेत्याह । तथेति । हेत्वन्तरसमुच्चयार्थस्तथाशब्दः । उपास्यस्येत्युप-  
लक्षणं वेद्यस्येत्यपि द्रष्टव्यम् ॥ ९६४ ॥

स्थूलाद्यशेषापद्रुत्या चाक्षरे प्रत्यगात्मनि ॥

कारणान्तस्य जगत ओतप्रोतोक्तितस्तथा ॥ ९६५ ॥

इतथ न समस्तव्यस्ततेत्याह । स्थूलादीति । अशेषविशेषनिरासेनाक्षरस्य निर्विशे-  
षत्वनिर्देशान्न समस्तादिरूपं तदित्यर्थः । किंच तत्रैव सकारणस्य जगतोऽन्तर्भाववच-  
नान्न समस्तादिरूपमक्षरमित्याह । अक्षर इति । तथा नास्य समस्तव्यस्ततेति  
यावत् ॥ ९६५ ॥

न च प्रत्यग्धिया द्रष्टुं परान्वस्तिवह शक्यते ॥

समस्तव्यस्ततैवं च न मानादुपपद्यते ॥ ९६६ ॥

मानाभावाच्च न वस्तु समस्तव्यस्तमित्याह । न चेति । इहेति व्यवहारमार्गे  
गृह्यते । न तावदात्ममानं पराद्यसृजति विरोधान्मानान्तरस्य तद्विषयत्वेऽपि नाऽऽ-  
त्मनः समस्तव्यस्तता ततः सिध्यति तस्याऽऽत्मास्पर्शित्वाच्च च तदात्मानमपि स्पर्श्यति  
पराश्रीति च हेतूक्तेरित्यत्र निरस्तत्वात्तथा च नानारसता वस्तुनो न मानानुसारिणीति  
भावः ॥ ९६६ ॥

मानभूमेश्च व्युत्थाप्य तथा विदितभूमितः ॥

प्रत्यग्यात्रस्य ब्रह्मोक्तेः समस्तव्यस्तता कुतः ॥ ९६७ ॥

मानविरोधाच्च नाऽऽत्मनः समस्तव्यस्ततेत्याह । मानेति । अन्यदेव तद्विदितादि-  
त्यादिश्रुत्यर्थोऽत्रोक्तः । ब्रह्मोक्तेर्ब्रह्मत्वोक्तेरिति यावत् ॥ ९६७ ॥

न समस्तं न च व्यस्तं नोभयं प्रत्यगात्मनि ॥

प्रत्यक्प्रवणया बुद्ध्या वीक्ष्यतां यदि शक्यते ॥ ९६८ ॥

विद्वदनुभवविरोधाच्च नाऽऽत्मनः समस्तव्यस्ततेत्याह । नेत्यादिना । प्रतीचि न  
समस्तं रूपं प्रत्यग्दृष्टेऽङ्गते न व्यस्तं न समस्तव्यस्तं यदि तत्र नानारूपं द्रष्टुं शक्येत  
तदा वीक्ष्यतां न च वीक्ष्यते तस्मादैकरस्यमेवेत्यर्थः ॥ ९६८ ॥

६३० सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये—

ज्ञमिति प्रत्यङ्मात्रमेव ज्ञेयं नान्यदित्यस्यार्थस्य निर्धारणात्तस्मिन्विषये युक्ता षष्ठीत्यर्थः ।  
प्रतीचो ज्ञेयत्वं नान्यस्येत्यत्र हेतुमाह । प्रतीचो हीति । यत इति हिशब्दघोषितो  
हेतुः स्फुटीकृतः । यद्वा प्रागस्यार्थस्य साधितत्वं हीत्युच्यते ॥ ९७७ ॥

ज्ञातोऽपि तद्वदेवास्मान्नाऽऽत्मनो विद्यते परः ॥

प्रत्यगज्ञानहेतुत्वात्तदन्यस्येह वस्तुनः ॥ ९७८ ॥

अन्यस्य ज्ञातत्ववदज्ञातत्वमपि स्यादित्याशङ्क्याऽऽह । ज्ञातोऽपीति । तद्वदित्य-  
ज्ञातवदित्यर्थः । अन्यो नास्तीति शेषः । किंचाऽऽत्मनोऽन्यस्याभावात् तस्योभयमि-  
त्याह । अस्मादिति । अनुभवविरोधमाशङ्क्याज्ञानादर्धान्तरप्रतीतिमाह । प्रत्यगिति ।  
इह प्रतीतिर्न विरुद्धेति शेषः ॥ ९७८ ॥

अनात्मनोऽस्य सर्वस्य व्याकृताव्याकृतात्मनः ॥

यस्मादात्मा परं तत्त्वं पदनीयमतो भवेत् ॥ ९७९ ॥

शैषिकीमेव षष्ठीगाश्चित् यद्यमात्मेति वाक्यमात्मत्वस्यैव पदनीयत्वे हेतुत्वेन  
व्याचष्टे । अनात्मन इति ॥ ९७९ ॥

खण्डादौ गोत्ववयस्मात्प्रत्यगृह्याऽन्तरात्मनि ॥

समीक्ष्यते विरुद्धनापि तेनासावात्मतत्त्वकः ॥ ९८० ॥

कथमात्मा सर्वस्य तत्त्वं न हान्यदन्यस्य तत्त्वमित्याशङ्क्य वैधर्म्यदृष्टान्तमाश्रित्याऽऽह ।  
खण्डादाविति । यथा व्यक्तिषु सामान्यं पृथक्प्रथते व्याकृतावनुवृत्तयोर्भेदाच्च तथाऽऽ-  
त्मनि तद्वित्या पृथगनात्मा गृह्यते तस्य स्वरूपान्तराभावाच्चापि प्रत्यक्त्वेनैव स  
गम्यते विरुद्धगौरव्यायोगात्तस्मादात्मनि स कल्पितस्त्वान्नयायात्म्यः स्वीकर्तव्य  
इत्यर्थः ॥ ९८० ॥

ज्ञेय आत्मैव नानात्मा पदनीयत्वकारणात् ॥

मन्वन्यज्ञाने नान्यस्य कचिदस्त्यवबुद्धता ॥ ९८१ ॥

यस्मादात्मा सर्वस्य तत्त्वं तज्ज्ञानेन च सर्वं ज्ञायते तस्मात् एत ज्ञातव्यो ज्ञात-  
त्वेन प्रतिपाद्यत्वाद्नात्मा तु न ज्ञेयस्तदभावादिति फलितमाह । ज्ञेय इति । आत्मा  
ज्ञेयो नानात्मेत्युक्तेस्तयोर्भेदादनेन हीतिवाक्यशेषानुपपत्तिरिति चोदयति । नन्विति ।  
न हि कचिदपि देशादौ यदादिज्ञानेन पदादि ज्ञायमान दृष्टमित्यर्थः ॥ ९८१ ॥

सत्यमेवं भवेदेतद्यथात्माऽप्यन्य इष्यते ॥

आत्माऽसावन्य इति च नानुन्मत्तस्य गीरियम् ॥ ९८२ ॥

अन्यज्ञानेनान्यत्वावनुद्गमिष्यन्ती करोति । सत्यमिति । आत्मानात्मभेदश्चेत्तदाऽऽत्म-  
ज्ञानेनानात्मा न ज्ञायेत न च तज्ज्ञेयो वास्तवस्तस्मात्तज्ज्ञानेनानात्मा शक्यो ज्ञातुमि-

४ ब्राह्मणम् ] आनन्दगिरिकृतशास्त्रमहाशिकारूपटीकासंवलितम् । ६३१

त्याह । यदीति । आत्मनोऽपि वस्तुत्वाद्वैदिवद्भिन्नत्वमाशङ्क्याऽऽत्मत्वायोगान्मै-  
त्रमित्याह । आत्मेति ॥ ९८२ ॥

अनेनेति तृतीयेयमित्यर्थभूतार्थलक्षणा ॥

इदंभीशब्दगम्यस्य प्रत्यङ्मात्रसतत्त्वतः ॥ ९८३ ॥

अनेन हीत्यादिवाक्यस्य विरुद्धार्थत्वमुद्धृत्य तदक्षराणां स्पष्टार्थतां दृष्ट्वा करणादिवि-  
षयत्वं तृतीयाया व्यावर्त्येत्यभावार्थत्वमाह । अनेनेतीति । इत्यंभूतमर्थं लक्षयति गम-  
यतीति तथोच्यते । तत्र हेतुमाह । इदमिति ॥ ९८३ ॥

घटो नास्तीति कोऽन्वस्मान्मानादर्थः प्रतीयते ॥

संचित्तावदशेषेभ्यः प्रमाणेभ्योऽवसीयते ॥ ९८४ ॥

इदमर्थस्य सर्वस्यानुभावात्मकप्रत्यङ्मात्रस्वभावत्वादित्यभावे युक्ता तृतीयेत्युक्तहेतुसि-  
द्ध्यर्थमादौ विमृशति । घट इति । भावाभावप्रमाणात्कोऽर्थो भातीति परामृश्य फलत्वेन  
सर्वमानेभ्योऽनुभवस्य मानं सर्वाविगीतं दर्शयति । संचिदिति ॥ ९८४ ॥

न संचिदः पृथक्त्वेन नापि संचिदि तद्धिया ॥

अनात्मवस्तुत्प्रेक्ष्यं स्याद्यथा संचिदियं स्वतः ॥ ९८५ ॥

ननु फलत्वेन संबिद्भानवद्विषयत्वेन जगदपि भाति निर्विषयमानाभावाच्चेत्याह ।  
नेत्यादिना । यथा सविज्ञ स्वतो भेदेनाभेदेन वा लभ्यत एकस्मिन्धर्मित्वप्रतियोगित्वा-  
योगात्सामानाधिकरण्यायोगाच्च तथाऽनात्मा संचिदो भेदाभेदाभ्यामसिध्यन्नात्मनि तद्रूपे  
कल्पितो न हि संचिदो भेदेनानात्मवस्तुत्प्रेक्षितुं क्षमं नडत्वात्तत्संबन्धस्य चासकृन्निरासा-  
न्नापि संचिद्यभिन्नं संचिद्रूपया धियाऽनात्माधिया वा तत्सिध्यत्यन्यतरपरिशेषादतो जग-  
दात्ममात्रमित्यर्थः ॥ ९८५ ॥

उपलब्धोऽस्ति सन्कुम्भो लम्बोष्ठो देशकालवान् ॥

पूर्वपूर्वातिरेकेण नोत्तरार्थोऽनुभूयते ॥ ९८६ ॥

इतश्च संचिदात्ममात्रं तदित्याह । उपलब्धोऽस्तीति । निर्विकल्पकानुभवातिरेके-  
णार्थाभावात्तद्रूपात्ममात्रत्वं सर्वस्य संबन्धे निष्ठङ्कितमित्यर्थः ॥ ९८६ ॥

कर्त्रादिव्यापृतेः पूर्वं संचित्स्वात्मन्यवस्थितेः ॥

अविभागादनाख्येया तदुद्भूत्या फलायते ॥ ९८७ ॥

सर्वस्य नानुभवमात्रत्वं तस्य फलत्वेन कार्यत्वाद्भ्रमुसर्पवत्कल्पितत्वादभिष्टानत्वायो-  
गादित्याशङ्क्य तत्कौटस्थ्यं साधयति । कर्त्रादीति । मात्रादिव्यापारज्ञानात्पूर्वं स्वापादौ  
स्वरूपे स्थितत्वाद्देतुफलविभागाभावात्फलमित्याख्याहीना संचिदेष्टव्या सा च तस्य मात्रा-  
दिव्यापारास्यस्य ज्ञानस्योत्पत्त्या फलवदाचरत्यतस्तस्या वस्तुतोऽकार्यत्वादकल्पितते-  
त्यर्थः ॥ ९८७ ॥



६३२ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

अक्रियेऽपि यथा ज्योतिर्लुप्तचिस्थितिदानिभिः ॥

जगन्नर्तति मय्येवं सदसद्विश्वरूपभृत् ॥ ९८८ ॥

सविदोऽकल्पितत्वेनाधिष्ठानत्वसमवेऽप्यक्रियत्वादनधिष्ठानत्व सन्नियमेव हि शुक्त्यादि तथा दृष्टमित्याशङ्क्यैकरसे निर्विकारे प्रतीचि कल्पितत्व जगतो दृष्टान्तेनाऽऽह । अक्रियेऽपीति । व्योन्नोऽक्रियत्व वादिभिरुपगतमिति वक्तुं हिशब्द ॥ ९८८ ॥

नञ्यदार्थावपहुत्य सवित्सद्रूपमात्रया ॥

अवगत्यात्मना सत्त्वं सर्वद्वयस्यादधिक्रियः ॥ ९८९ ॥

प्रत्यगात्मा सन्नियोऽधिष्ठानत्वाच्छ्रुक्तिवदित्यत्राऽऽकाशे व्यभिचारमुक्त्वा मूर्तत्वोपा-  
धेश्च नैवमित्यभिप्रेत्याऽऽह । नञ्यदेति । यतो द्वैतस्यावगतिरूपेणैव सत्त्वं स्फुरति  
सामानाधिकरण्यादतो भावाभावा सविद्रूपसन्मात्रत्वेन निरस्य तद्रूप प्रत्यगात्मा सर्वं  
पश्यन्नविन्नियो युक्तो न हि क्रियासाक्षी सन्नियो भवितुमल साक्ष्यस्य साक्षिकुक्षिनिक्षे-  
पासमत्वादित्यर्थ ॥ ९८९ ॥

दिग्विभागोऽविभागेऽपि ज्योतिर्द्वैतमवलम्बितः ॥

प्रध्वस्ताशेषभेदेऽपि मयि भिन्नधियस्तथा ॥ ९९० ॥

तर्हि दृष्टिकर्तृत्वात्तदवस्थमस्य सक्रियत्व न हि तत्कर्तृत्वं विना सर्वद्वयत्व नापि  
क्रिया हित्वा कर्तृत्वं मैव स्वरूपदृष्टिं मुक्त्वा तद्वेदस्य तत्कर्तृत्वस्य चाऽऽत्मनि कल्पि  
तत्वादिति दृष्टान्तेनाऽऽह । दिग्विभाग इति । उभयत्रापि म्यामक्रियत्व समुच्चो  
यते ॥ ९९० ॥

कथं पुनरवोधोत्थङ्गोपायेन तत्परम् ॥

गम्यते सत्यमित्यस्य परिहृत्यै पर वचः ॥ ९९१ ॥

अनेन हीत्यप्रेत्यभावायत्वं तृतीयाया समर्थितमिदानीं व्यावर्त्यचोद्यमनूय यथा  
हेत्यादिवाक्यमवतारयति । कथमिति । आत्माज्ञानननितत्वात्कल्पितस्यावदाचार्यादिरू-  
पायस्तेनाविघातदुत्पाससृष्ट सत्यं ब्रह्म न ज्ञातुं शक्यं मिथो विरोधादिति चोद्य परि-  
हर्तुं यथा हेत्यादिवाक्यमित्यर्थ ॥ ९९१ ॥

परमार्थोत्पन्नाऽसत्यं पदं तदपि बोधकम् ॥

स्वार्थस्यैवपुषायत्वमसत्यस्याऽऽत्मनीक्ष्यताम् ॥ ९९२ ॥

तद्व्यावरोति । परमार्थेति । गवाश्चादिवर्णात्मकं पदं दैवगत्या कल्पितमपि स्वार्थस्य  
गात्वादेर्वोषव न हि तदकल्पितं क्रमवता वर्णानां तद्वावात्म्यमस्य च तेष्वारोपं विनाऽ-  
हि नित्या विमवश्च वर्णां स्वारस्येन क्रमवन्तस्तथाऽऽत्मन्याविद्यश्रुत्याचार्यादेस्त-  
थाये ॥ ९९२ ॥

उपायसत्यतां मुक्त्वा नान्याद्दृश्युपयुज्यते ॥

सत्यताऽत्र ह्युपायानामुपेये किं तयेष्यते ॥ ९९३ ॥

किं चोपायानामर्थक्रियाकारित्वं सत्यत्वं त्यक्त्वा परमार्थसत्यता नोपेयबोधनोपयोगिनी तत्र तेषां तादृशी सत्यतेत्याह । उपायेति । उपेयबोधनं सप्तम्यर्थः । सत्सूपायेष्वर्थक्रियाकारिषु तदीयपरमार्थसत्यत्वाभावापराधेनानुपायत्वानुपलम्भादिति हिशब्दार्थः । कार्योत्पत्तावनुपयोगित्वं परमार्थसत्यताया व्यनक्ति । उपेय इति ॥ ९९३ ॥

गवादिखुरविम्बो वा पदमित्युपदिश्यते ॥

अनन्वितार्थसिद्ध्ये दृष्टान्तोऽयं तथा सति ॥ ९९४ ॥

ननु गवादिपदं स्वार्थं बोधयदध्यस्तमित्यसिद्धं तस्य च तं बोधयतस्तेनास्ति संगतिस्तथा ध्रुत्वादेरपि ब्रह्मबोधकत्वेन संगतिः स्यादतस्तदसङ्गत्वहानिरित्याशङ्क्य पदशब्दस्यार्थान्तरमाह । गवादीति । तदीयखुरविम्बशब्देन तदङ्कितो देशो गृह्यते । तथाऽपि कथमुपायेन ध्रुत्वादिना गम्यमानं ब्रह्मात्मज्ञमङ्गीकर्तुं शक्यमित्याशङ्क्याऽऽह । अनन्वितेति । गवादिखुराङ्किते देशे पदशब्दिते सति कार्यकारणासंबन्धिप्रत्यगर्थज्ञस्यार्थं यथा हेत्यादिदृष्टान्त इत्यर्थः ॥ ९९४ ॥

गवादिवोधनिवृत्तिः पदतज्ज्ञानहेतुतः ॥

अनन्वितपदज्ञानगोपिण्डकावसायिनी ॥ ९९५ ॥

यथैवं नामरूपादिभूपञ्चोपायहेतुतः ॥

अभूपञ्चात्मके भूम्नि प्रत्यस्वायः प्रजायते ॥ ९९६ ॥

विवक्षितार्थसिद्ध्ये दृष्टान्तं विवृणोति । गवादीति । यथा ज्ञातखुराङ्कितदेशहेतुकस्तद्देशहेतुको वा नष्टे विवक्षिते गवादी बोधो आघते स च ताम्पामसृष्टगवादिमात्रविषय इत्यर्थः । नान्विते पदतज्ज्ञाने येन गोपिण्डेन तस्मिन्पर्यवसितेति यावत् । दाष्टान्तिकमाह । एवमिति । आदिपदं क्रियार्थम् । प्रत्यक्प्रतीचीति यावत् । प्रत्यगाकारत्वाद्वा प्रत्यगिति बोधो विशेष्यते ॥ ९९५ ॥ ९९६ ॥

प्रमाणभूमावैकात्म्यं विरोधान्न प्रतीयते ॥

तमान्वयाप्रमयत्वात्तदभावेऽपि नैक्यते ॥ ९९७ ॥

कल्पितस्य ज्ञानसाधनत्वात्साधनाय ब्रह्मणो द्वैतासंबन्धाय च यथा हेत्यादि व्याख्यातमिदानीमात्मैक्येनोपासीतेति सूत्रावतितास्यपि यथा प्रसङ्गितोद्योत्तरत्वेन व्याकर्तुं बोधमनुव्रवति । प्रमाणेति । अवस्थाद्वये न वस्तुधीरज्ञानतत्कार्यविरोधात्तदभावो मानाभावः स्वापस्तत्रापि न तद्वीरज्ञानप्रतिबन्धात्तन्मेवत्वासिद्धेरित्यर्थः ॥ ९९७ ॥

शोधितं त्वमर्थमुक्त्वा तस्य ब्रह्मैक्यं प्रति पदत्वं प्रतिजानीते । तस्येति । ब्रह्मणस्त-  
दर्थस्याखण्डस्य प्रत्यक्त्वेन शोधितं प्रत्यक्चैतन्यं हेतुरित्यर्थः । कथं त्वमर्थस्तदर्थस्य  
पदमित्याशङ्क्य करणव्युत्पत्त्येत्याह । पद्यत इति । शोधितेन हि त्वमर्थेन तदर्थः  
स्वरूपतया ज्ञायते पदार्थज्ञानाधीनत्वाद्वाक्यार्थज्ञानस्येत्यर्थः ॥ १००३ ॥

स्वमहिम्नैव चेत्सिध्येदुपायः परमार्थवत् ॥

स्वतः सिद्धेर्न मिथ्यात्वं तस्य स्यात्परमार्थवत् ॥ १००४ ॥

परमार्थादभिन्नश्चेन्नितराममृपात्मता ॥

इत्यादि पूर्वमुक्तं यदनुसंधेयमत्र तत् ॥ १००५ ॥

प्रत्यक्तो ब्रह्मवीहेतोर्वाच्यवदाचार्यदेरपि तद्वीहेतोस्तद्भावात् तन्मिथ्यात्वं युक्त-  
मित्याशङ्क्याऽऽचार्यादि स्वतोऽन्यतो वा सिध्यतीति विकल्प्याऽऽद्यमनुवदति । स्वम-  
हिम्नेति । सदा स्वतः सिद्धेः स चैतन्यब्रह्म जडः स्यादिति दूषयति । परमार्थव-  
दिति । परतः सिद्धौ तस्य मिथ्यात्वं स्यादाध्यात्मिकसम्बन्धादते दृशा तदसिद्धेरिति  
द्वितीयं प्रत्याह । मिथ्यात्वमिति । किं चोपायः परमार्थादभिन्नो भिन्नो वा नाऽऽद्य  
इत्याह । परमार्थवदिति । स्वरूपेणोपायस्य त्वया सत्यत्वेऽस्तदभिन्नत्वोपगमाच्चेत्यति-  
शयस्तन्मृपार्थाभावाद्वस्त्वन्तरामावाच्च तदद्वयमिति भावः । न द्वितीयो भेदस्याप्रामाणि-  
कत्वात् च कुर्वतोऽकुर्वतश्चोपायत्वमतः सर्वस्योपायस्याद्वये चिदात्मनि कल्पितत्वमव्या-  
कृतविचारादावुक्तमत्रोपायासत्यत्वे हेतुत्वेन ज्ञेयमित्याह । इत्यादीति ॥ १००४ ॥  
॥ १००५ ॥

न सामान्यं विशेषो वा यथैकात्म्येऽवगम्यते ॥

उक्तमप्युत्तरत्रैतदसंतोषात्मवक्ष्यते ॥ १००६ ॥

ब्रह्मणः सामान्यविशेषात्मकत्वादकल्पित जगदित्याशङ्क्योक्तवक्ष्यमाणन्यायविरोधा-  
न्नैवमित्याह । नेत्यादिना । तथोक्तमपीति तथाशब्दमाहृत्य योजना । असंतोषात्ताना-  
रसेऽर्थे मानयुक्तिविरोधात्पुनर्दोषोक्तिरित्यर्थः ॥ १००६ ॥

प्रत्यगात्मनि विशाते नाज्ञातमवशिष्यते ॥

अनेन ह्येतदित्युक्त्या तत्पूर्वमुपवर्णितम् ॥ १००७ ॥

यथेत्यादेर्योक्तज्ञानानुवादित्वमर्थान्तरमुक्त्वा कीर्तिमित्यादेस्तात्पर्यं वक्तुमनेन हीत्य-  
त्रोक्तमनुवदति । प्रत्यगिति । क्रियापदाद्धर्ममितिपदं यत्पदं चावतार्यं योजनी-  
यम् ॥ १००७ ॥

निःशेषपुरुषार्थाभिर्दुःखहानिस्तु तत्फलम् ॥

यथा हेत्युच्यते श्रुत्या साधनाभिन्नमात्मनः ॥ १००८ ॥

तस्य ज्ञानस्य फलोक्तिमवतारयति । निःशेषेति । पुरुषार्थः सुखं तस्य निःशेषत्वं

६३४ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

न हि वस्त्वात्मनैवाऽऽत्ममोहाद्युच्छित्तये कचिद् ॥

प्रमाणनिरपेक्षं सद्स्वबलं स्वप्रसिद्धये ॥ ९९८ ॥

मा भूदात्मधीः स तु स्वयमेव स्वाज्ञानतजे निर्वर्तयिष्यति बोधात्मत्वात्तस्मादप्रतिब-  
न्धात्तस्मिन्प्रमाऽपि सदा स्यादित्याशङ्क्य सामान्यन्यायमाह । न हीति । शुकत्यादि  
वस्तुस्वरूपेणैव प्रमाणानपेक्षं सत्त्वाविद्यातज्जापनुत्तये स्वज्ञप्तये वा न कचिदपि देशादौ  
शक्तं दृष्टम् । किंतु प्रमाणमपेक्ष्यैव यपोक्तकार्याय पर्याप्तमित्यर्थः ॥ ९९८ ॥

संसारानवतारः स्यान्मानवैकफल्यमेव च ॥

इत्येतस्येह चोद्यस्य परिहाराय चोत्तरम् ॥ ९९९ ॥

शुकत्यादौ जडे मानापेक्षायामप्यात्मनि स्वप्नकाशे तदपेक्षां विना स्वरूपबोधादबो-  
धादिष्वस्तिरित्याशङ्क्याऽऽह । संसारेति ॥ यथेत्याद्युत्तरत्वेनाऽऽदत्ते । इत्येतस्येति ।  
पूर्वोक्तस्य सोपस्कारमनुदितस्य चोद्यस्यान परिहारायानन्तरत्वाक्यमित्यर्थः । तस्योक्ता-  
र्थेन वक्ष्यमाणार्थस्य समुच्चयार्थश्चकारः ॥ ९९९ ॥

यथा गवात्मना साक्षाद्गोविन्देद्रोपदानुगेः ॥ १००० ॥

प्रत्यक्चैतन्यमृत्युवैविन्देच्छत्परमं पदम् ॥ १००० ॥

परिहारं स्फुटयितुं वाक्य व्याचष्टे । यथेति । गवादिस्तुराङ्कितं देशं दृष्ट्वा तदनुगे-  
भेन गतो गामन्विष्यमाणस्तद्रूपेणाध्यक्षतोऽल्पमेतथा प्रत्येकचैतन्यस्य त्वमर्थस्य मृत्या  
शोभनया तद्रूपेण मुमुक्षुर्ब्रह्म जनातीत्यर्थः ॥ १००० ॥

प्रत्यक्तया यदाभाति द्वागमापायिसोक्षितः ॥ १००१ ॥

देहेन्द्रियमर्नोधीषु चैतन्यामासरूपकम् ॥ १००१ ॥

त्वमर्थं विविच्याऽऽह । प्रत्यक्तयेति । देहादिषु बाह्ये ज्ञागमापायवत्तु यत्प्रत्येकत्वेन  
तत्साक्षित्वेन चान्वयव्यतिरेकाभ्यां भाति तदेतत्पदमिति संबन्धः । साक्षित्वे विदामा-  
सस्य द्वागत्वद्योतनार्थं विशिनष्टि । चैतन्येति ॥ १००१ ॥

जडेप्वेकमनेकेषु कूटस्थं क्षणमत्रिषु ॥ १००२ ॥

अनात्मसु तथा चाऽऽत्मा संहतेष्वप्यसंहतेः ॥ १००२ ॥

साक्षावैलक्षण्ये कथं साक्षित्वं तत्राऽऽह । जडेप्विति । अजडमित्यध्याहारः ।  
तथाऽपि भिद्यत्वे देहादिवदसाक्षित्वमित्याशङ्क्याऽऽह । एकमिति । सक्रियत्वेनासा-  
क्षित्वमाशङ्क्याऽऽह । कूटस्थमिति । प्रत्यक्तया यदाभातीत्युक्तं प्रत्यक्त्वं न्यनक्ति ।  
अनात्मस्त्विति । साक्यत्वादेहादिवदप्रत्यक्त्वमाशङ्क्याऽऽह । संहते-  
ष्विति ॥ १००२ ॥

तस्यात्रावयार्थरूपस्य पदमेतत्प्रत्यक्षते ॥ १००३ ॥

पद्यतेऽनेन तद्यस्मात्तेनेदं पदमुच्यते ॥ १००३ ॥

४ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ६३५

शोधित त्वमर्थमुक्त्वा तस्य ब्रह्मेक्य प्रति पदस्य प्रतिजानीते । तस्येति । ब्रह्मणस्तदर्थस्याखण्डस्य प्रत्यक्त्वेन शोधित प्रत्यक्चैतन्य हेतुरित्यर्थ । कथं त्वमर्थस्तदर्थस्य पदमित्याशङ्क्य करणव्युत्पत्त्येत्याह । पद्यत इति । शोधितेन हि त्वमर्थेन तदर्थ स्वरूपतया ज्ञायते पदार्थज्ञानाधीनत्वाद्वाक्यार्थज्ञानस्येत्यर्थ ॥ १००३ ॥

स्वमहिम्नैव चेत्सिद्ध्येदुपायः परमार्थवत् ॥

स्वतः सिद्धेर्न मिथ्यात्वं तस्य स्यात्परमार्थवत् ॥ १००४ ॥

परमार्थादभिन्नश्रेन्नितराममृपात्मता ॥

इत्यादि पूर्वमुक्तं यदनुसंधेयमत्र तत् ॥ १००५ ॥

प्रत्यक्तो ब्रह्मर्षिहेतोर्वाध्यायार्थवदाचार्यादेरपि तद्विहेतोस्तद्भावात् तन्मिथ्यात्व युक्तमित्याशङ्क्याऽऽचार्यादि स्वतोऽन्यतो वा सिध्यतीति विकल्प्याऽऽयमनुवदति । स्वमहिम्नेति । सदा स्वतः सिद्धे स चैतन्यवत् न जडः स्यादिति दूषयति । परमार्थवदिति । परतः सिद्धी तस्य मिथ्यात्व स्यादाध्यासिकसम्बन्धादते दृशा तदसिद्धेरिति द्वितीय प्रत्याह । मिथ्यात्वमिति । किं चोपायः परमार्थादभिन्नो भिन्नो वा नाऽऽद्य इत्याह । परमार्थवदिति । स्वरूपेणोपायस्य त्वया सत्यत्वेऽस्त्वदभिन्नत्वोपगमाच्चेत्यतिशयस्तन्मृषार्थभावाद्वस्त्वन्तराभावाच्च तद्वयमिति भावः । न द्वितीयो भेदस्याग्राभाणिकत्वाच्च च कुर्वतोऽकुर्वतश्चोपायत्वमतः सर्वम्योपायस्याद्वये विदात्मनि कल्पितत्वमव्याकृतविचारादायुक्तमत्रोपायास्तत्त्वे हेतुत्वेन ज्ञेयमित्याह । इत्यादीति ॥ १००४ ॥ ॥ १००५ ॥

न सामान्यं विशेषो वा यथेष्टात्म्येऽवगम्यते ॥

उक्तमप्युच्यते तदसंतोषात्प्रवक्ष्यते ॥ १००६ ॥

ब्रह्मण सामान्यविशेषात्मकत्वादकल्पित नगदित्याशङ्क्योक्तवक्ष्यमाणन्यायविरोधा नैवमित्याह । नेत्यादिना । तथोक्तमपीति तथाशब्दमाहृत्य योजना । असंतोषात्तानासतेऽर्थं मानयुक्तिविरोधात्पुनर्दोषोक्तिरित्यर्थः ॥ १००६ ॥

प्रत्यगात्मनि विज्ञाते नाज्ञातमवशिष्यते ॥

अनेन ह्येतदित्युक्त्या तत्पूर्वमुपवर्णितम् ॥ १००७ ॥

यथेत्यादेर्यथोक्तज्ञानानुवादिस्वमर्थान्तरमुक्त्वा कीर्तितमित्यादेस्तात्पर्यं वक्तुमनेन हीत्युक्तमनुवदति । प्रत्यगिति । क्रियापदादूर्ध्वगितिपद यत्पद चावतार्यं योजनीयम् ॥ १००७ ॥

निःशेषपुरपार्थासिद्धिः स्वहानिस्तु तत्फलम् ॥

यथा हेत्युच्यते श्रुत्या साधनाभिन्नमात्मनः ॥ १००८ ॥

तस्य ज्ञानस्य फलोक्तिमवतारयति । निःशेषेति । पुरपार्थं सृज्य तस्य नि शेषत्व

६३६ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

पूर्णत्वं तत्फलं तस्य ज्ञानस्य फलमिति यावत् । आत्मनो निद्रुष इत्येतत् । साधनाभिन्न स्वरूपज्ञानाभिन्न तस्यैव वाक्योत्पत्त्युपेतस्य साधनत्वादित्यर्थः । अनेन हीत्यादावुक्तं तत्त्वज्ञानं यथेत्यादिश्रुत्याऽनूद्य तत्फलमात्मरूपा मुक्तिः कीर्तिमित्यादिनोच्यत इति भावः ॥ १००८ ॥

ननु प्रतीचि विदिते तदन्याद्विदितं भवेत् ॥

ज्ञानार्थे प्रकृते कस्मालाभार्थेनोपसंहृतिः ॥ १००९ ॥

अनेनेत्यत्र वेदेतिज्ञानेनोपक्रम्यानुविन्देदिति लाभमुक्त्वा पुनर्ज्ञानार्थेन विदिना कीर्ति-  
मित्यादिश्रुतिरूपसहरत्यतोऽनुविन्देदिति श्रुतेरुपक्रमोपसहारविरोध इति शङ्कते ।  
नन्विति । त्रियाशब्दादुपरिष्ठादिति शब्दो द्रष्टव्यः । ज्ञानार्थे शब्दे मध्ये लाभार्थेन  
शब्देनोक्त्वा पुनर्ज्ञानार्थेन शब्देनोपसहरति कस्मादिति चोद्यार्थः ॥ १००९ ॥

ज्ञानलाभार्थयोरेवस्मादेकार्यत्वं विवक्षितम् ॥

अविद्याध्वसमात्रत्वात्तेनात्रास्त्यविरुद्धता ॥ १०१० ॥

ज्ञानेनोपक्रम्य लाभमुक्त्वा ज्ञानफलत्वेनोपसहारो न विरुध्यते ज्ञानलाभार्थशब्दयो-  
रेकार्थ्यादित्याह । ज्ञानेति । यस्मादित्यस्य तेनेत्यनेन सवन्धः । ज्ञानलाभयोरेक्ये हेतु-  
माह । अविद्येति । हस्तगतविस्मृतमुवर्णलामवत्प्रत्यम्बलामस्याज्ञानध्वस्तिमात्रत्वात्त-  
स्याश्च ज्ञानानतिरेकात्तयोरेकताऽत्रेत्यर्थः । तयोरेक्य हेतुकृत्यानुविन्देदित्यत्र प्रक्रमोप-  
सहाराभ्यामविरुद्धत्वमाह । तेनेति ॥ १०१० ॥

नित्यलब्धैकरूपस्य नालाभोऽज्ञानतोऽन्यतः ॥

यथैवं तस्य लाभोऽपि तज्ज्ञानानान्यतो भवेत् ॥ १०११ ॥

आत्मनि लाभस्य ज्ञानमात्रत्वं दृष्टान्तेन साधयति । नित्येति । आत्मन्यलामस्या-  
ज्ञानानतिरेकात्तत्र लाभो ज्ञानमेवेत्यर्थः ॥ १०११ ॥

आत्मता ब्रह्मणो लाभो ब्रह्मताऽप्यात्मनः फलम् ॥

व्यावर्त्यभेदात्तद्विचरेकं वस्तु द्विरुच्यते ॥ १०१२ ॥

ग्रामादौ ज्ञानलाभयोर्भेदोपलम्भात्प्रकृतेऽपि कथं तदैक्यमित्याशङ्क्य तत्साधनार्थमत्र  
लाभशब्दार्थमाह । आत्मतेति । फलशब्दो लाभार्थः । ब्रह्मणोऽनात्मत्वे ब्रह्मत्वायोगा-  
दात्मनश्चाब्रह्मत्वे तत्त्वानुपपत्तेरायोरेक्ये कथं ब्रह्माऽऽत्मेति द्विवचनं गौनरुक्त्यात्त-  
त्राऽऽह । व्यावर्त्येति । सत्सारित्वपारोक्ष्यादेनिरस्यभेदाद्विशिष्टभेदेऽपि वस्तुतो वस्तु-  
न द्विवारं व्यपदिश्यते तथाच व्यावर्त्यभेदेन विशिष्टवाच्यार्थभेदादपुनरुक्तिरि-  
त्यर्थः ॥ १०१२ ॥

ब्रह्मता नाऽऽत्मनोऽन्यत्र नाऽऽत्मता ब्रह्मणोऽन्यतः ॥

यत एवमतोऽभेदो ज्ञानलाभार्थयोरिह ॥ १०१३ ॥

तदभेदमुक्तमनूय तं हेतुकृत्य प्रतीचि ज्ञानलाभयोरैक्यं निगमयति । ब्रह्मतेति । न हि प्रत्यग्ब्रह्मणोरभेदे ज्ञानादन्यो लाभस्तत्रास्तीत्यर्थः ॥ १०१३ ॥

लब्धृलब्धव्ययोर्भेदो यत्राविद्योत्थभूमिषु ॥

फलभेदः क्रियाभेदाच्च भिन्नार्थता तयोः ॥ १०१४ ॥

तच्छब्दयोरर्थभेदस्तर्हि कुत्रेत्याशङ्क्याऽऽह । लब्धिरिति । यत्र भेदो लब्ध्या मामादि लभ्यं स एव ज्ञाता घटादि ज्ञेयं तत्र ज्ञानलाभार्थक्रिययोर्भेदाज्ज्ञानलाभयोः फलयोर्भेदोऽतोऽविद्योत्थानात्मसु तच्छब्दयोर्भिन्नार्थतेत्यर्थः ॥ १०१४ ॥

आप्ताशेषपुमर्थोऽपि मत्सम्पाधात्म्यमोहतः ॥

असर्वज्ञो भवेदात्मा तथाऽनाप्तार्थ एव च ॥ १०१५ ॥

अविद्यादशायां लब्धृलब्धव्ययोर्ज्ञातृज्ञेययोश्च भेदाज्ज्ञानलाभशब्दयोर्भिन्नार्थतेत्युक्तम् । इदानीमाप्ताशेषपुमर्थस्य विद्वातोर्न लब्धृत्वादीत्याशङ्क्योक्तमेव समर्थयते । आप्तेति । वस्तुतस्तु नासर्वज्ञत्वं नाप्यनाप्तार्थत्वमिति चशब्दार्थः ॥ १०१५ ॥

तत्राऽऽत्मा लब्धाऽविद्वान्स्याल्लब्धव्यं च क्रियाफलम् ॥

उत्पत्त्याद्यन्तरायं सत्कारकोपात्तिपूर्वकम् ॥ १०१६ ॥

अविद्यादशां दर्शयित्वा तत्र लब्धादिसंभावनमाह । तत्रेति । चशब्दादविद्वान्नात्मा ज्ञाता ज्ञेय घटादित्युक्तम् । क्रियाफल विशिष्टं । उत्पत्त्यादीति । अन्तरायो व्यवधिस्तदुक्तमुत्पाद्यक्रियाव्यवहित इति । कारकाणामुपात्तिरुपादानं तत्पूर्वकं क्रियाफलं कारकाभावे तदभावादित्याह । कारकेति ॥ १०१६ ॥

तादृग्लब्धोऽप्यलब्धः स्यादविद्यामात्रहेतुतः ॥

आद्यन्तयोरभावाच्च स्वप्नपुत्रादिलाभवत् ॥ १०१७ ॥

अनात्मलाभस्याविद्योत्थमित्याज्ञानजन्यत्वेनाऽऽभासत्वमाह । तादृगिति । मात्रशब्दो वास्तवहेत्वन्तरनिराप्तार्थः । अनात्मलाभोऽविद्याकल्पित आगन्तुकत्वात्संमतवदित्याह । आद्यन्तयोरिति ॥ १०१७ ॥

विपरीतस्वभावोऽत आत्मलाभः स्वतः सदा ॥

अज्ञानहेतोरन्यादृक्स च ज्ञानाभिवर्तते ॥ १०१८ ॥

आत्मलाभोऽप्यविद्याकल्पितो लाभत्वादनात्मलाभवदित्याशङ्क्याऽऽह । विपरीतेति । अतोऽनात्मलाभादिति यावत् । वैपरीत्यमेवाऽऽह । स्वत इति । जडत्वं कादाचित्कत्वं चोपाधिरिति भावः । तस्यापि कादाचित्कत्वादित्येः साधनव्याप्तिमाश-

६३८ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये—

क्लृप्ताऽऽह । अज्ञानेति । कादाचित्कत्वोपाधेर्न व्यतिरेकशुद्धिरज्ञाने व्यभिचारादित्याश-  
ङ्क्याऽऽह । स चेति । अज्ञानाख्यो हेतुमाद्विरोधिना ज्ञानादपगच्छत्यतश्चाऽऽत्म-  
लाभः स्वाभाविको नित्यस्तदन्यथात्वप्रथाहेत्वमावात्तथा च विमतोऽकस्मिन्नोऽनाद्यनन्त-  
त्वादात्मवदिति व्यतिरेकशुद्धिरिति भावः ॥ १०१८ ॥

आरभ्य सर्वं वेदेति ज्ञानार्थेनोपसंहृतिम् ॥

अतोऽनुविन्देदित्याह लाभार्थेनैव तत्फले ॥ १०१९ ॥

अविरोधमुपसंहरति । आरभ्येति । यतो दर्शितनीत्या ज्ञानलाभयोरैक्यमतोऽनेन  
हीति ज्ञानार्थेन विदिनाऽऽरम्भानुविन्देदिति लाभार्थेन विदिना मध्ये लाभमुक्त्वा भूयो  
ज्ञानफले वाच्ये ज्ञानार्थेनैव विविशब्देनोपसंहृतिमाह श्रुतिरिति योजना ॥ १०१९ ॥

अप्रख्यातो यथैवाऽऽत्मा व्याकृते ख्यातिमेयिवान् ॥

एवं तदवबोधान्ना ख्यातिमेत्यविनश्वरीम् ॥ १०२० ॥

आदिषध्यावसानानामविरोधमुक्त्वा कीर्तिमित्यादि पूर्वपक्षानुगुणतया व्याचष्टे ।  
अप्रख्यात इति । अव्याकृते नामरूपाम्यामख्यातोऽपि व्याकृते जगति ताम्यामाम्या-  
तस्तथा यथोक्तात्मज्ञानादधिकृत पुरुषो नित्यसिद्धा ख्यातिमेतीत्यर्थः ॥ १०२० ॥

संहतिश्चक्षुरादीनां श्लोकशब्देन भण्यते ॥

यथाऽऽत्मा संहतिं प्रापद्वाकृतः करणादिभिः ॥ १०२१ ॥

एवं विद्वानप्राप्नोति पुत्रामात्यादिसंहतिम् ॥

उक्तज्ञानप्रवृत्त्यर्थमर्थवादोऽयमिष्यते ॥ १०२२ ॥

श्लोकशब्दार्थमाह । संहतिरिति । पदार्थमुक्त्वा वाक्यार्थमाह । यथेति । ननु  
नोक्तं फलमात्मज्ञानानुकूल तस्य निरतिशयफलोपापत्तत्वात्तत्राऽऽह । उक्तेति ॥ १०२१ ॥  
॥ १०२२ ॥

निरेषणानां नेदग्निं संसारं प्रजिहासताम् ॥

फलं युक्तं प्रवृत्त्यद्वयपर्यवादो भवेदतः ॥ १०२३ ॥

ब्रह्म वेदेत्यादिवत्फलविवक्षयैव किं न स्यादत आह । निरेषणानामिति । एषणात्र-  
यनिर्मुक्तानां तदन्तस्थ संसारं त्यक्तुमिच्छता तदन्तर्भूत ख्यात्यादिकलं नोचितमित्यर्थः ।  
फलविवक्षायोगे वाक्यस्य ज्ञानस्तुत्यर्थत्वं फलतीत्याह । प्रवृत्तीति ॥ १०२३ ॥

कीर्तिं चैकात्म्यविज्ञानं श्लोकं चैकात्म्यसंगतिम् ॥

यथोक्तवस्तुवेद्येतत्फलमाप्तोऽस्यभीप्सितम् ॥ १०२४ ॥

चकाराम्या पूर्वपक्षं व्यावर्त्य सिद्धान्तमाह । कीर्तिमिति । न हि सम्बन्धानां फलोक्ती  
युक्ता तथा च ज्ञानलाभयोर्नाशार्थभेदो ब्रह्मात्मनोरभेदादिति यथोक्त



‘४ ब्राह्मणम् ] आनन्दगिरिकृतशास्त्रप्रकाशिकारूपटीकासंवलितम् । ६३९

नस्तु यो वेद स मुमुक्षूणामपेक्षितमैक्यज्ञानं तत्फलं च मुक्तिमाप्नोतीत्येतदर्थं कीर्त्यादिवा-  
क्यमित्यर्थः ॥ १०२४ ॥

अव्याकृतव्याकरणं प्रत्यग्दर्शनसिद्धये ॥

तदन्तरायस्तत्सक्तिस्तन्निवृत्तौ परा श्रुतिः ॥ १०२५ ॥

तदेतदित्यादेस्वात्पर्यमाह । अव्याकृतेति । आत्मज्ञानार्थं सृष्टिरुच्यते तदस्य रूप-  
मित्यादिश्रुतेस्तस्य प्रतिबन्धस्तत्र सृष्टे जगत्यासक्तिरुनिवृत्त्यर्थमुत्तरं वाक्यं नामरूपास-  
क्तमेवास्य दर्शनं बाह्यविषयासङ्घि प्रीतेर्गृह्यमाणत्वात्तन्निवर्तयिषुरतश्चाऽऽत्मनि प्रवि-  
र्त्तयिषुः प्रकरोतीति भर्तृप्रपञ्चैरुक्तत्वादित्यर्थः ॥ १०२६ ॥

शब्दादिबहिर्लोककृष्टचेतसः प्रत्यगीक्षणे ॥

न सामर्थ्यं यतस्तेभ्यो व्यावृत्त्यर्थं परा श्रुतिः ॥ १०२६ ॥

तदासक्तिर्नाऽऽत्मधीप्रतिबन्धः सह संभवादित्याशङ्क्याऽऽह । शब्दादीति ।  
ते हि दृश्यमानाश्चित्तस्याऽऽकर्षत्वाद्बहिर्लोककृष्टचेतसो न प्रत्यगर्थधीर्युक्ता  
परात्प्रत्यग्व्यवृत्त्योर्विरोधात्तस्माद्विषयेभ्यो मनो व्यावर्त्यं प्रतीचि प्रवेशयितुमुत्तरा श्रुतिरि-  
त्यर्थः ॥ १०२६ ॥

हेत्वन्तरोपदेशो वा पदनीयत्व आत्मनः ॥

तदेतदितिशास्त्रेण भण्यते तद्बुभुत्सवे ॥ १०२७ ॥

आत्मनः पदनीयत्वे तस्यैवाज्ञातत्वसंभयो हेतुरुक्तोऽधुना निरतिशयप्रियत्वं हेत्वन्तर-  
मनेनोच्यत इतिभाष्योक्तं तात्पर्यमाह । हेत्वन्तरेति । तद्बुभुत्सवे हेत्वन्तरमात्मानं वा  
निज्ञासमानायेत्यर्थः ॥ १०२७ ॥

सांख्यमुक्तिनिवृत्त्यर्थमथवाऽस्तूत्तरा श्रुतिः ॥

मेयोगिराऽऽत्मनो यस्मान्निष्ठाऽऽनन्दस्य भण्यते ॥ १०२८ ॥

प्रकृतिपुरुषाविवेककृतमन्वध्वस्तिमात्रं मुक्तिर्नानतिशयमुखव्यक्तिरिति सांख्याः ।  
यथाऽऽहुः—

“वत्सविवृद्धिनिमित्तं क्षीरस्य यथा प्रवृत्तिरङ्गस्य ।

पुरुषविनोक्तनिमित्तं तथा प्रवृत्तिः प्रधानस्य” इति ॥

“प्राप्ते शरीरभेदे चरितार्थात्प्रधानविनिवृत्तौ ।

ऐकान्तिकमात्यन्तिकमुभयं कैवल्यमाप्नोति” इति च ॥

तन्निवृत्त्यर्थमिदमिति तात्पर्यान्तरमाह । सांख्येति । कथमनया श्रुत्या सर्वस्मात्प्रि-  
यतमत्वमात्मनो बद्धन्त्या सांख्यमुक्तिनिवृत्तित्वाऽऽह । मेयोगिरिति । आत्मनः प्रिय-  
तमत्वोक्त्या तस्मिन्नानन्दस्यावसानं यतोऽनया श्रुत्योच्यतेऽनो दुःखत्रयध्वस्तिमात्रं  
सांख्यीयं मोक्षं न मृष्यते श्रुतिरित्यर्थः ॥ १०२८ ॥

६१० सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

पुत्रात्मेय इदं तत्त्वं विचात्प्रियतरं तथा ॥

पुत्रो वित्तं च लोकेऽपि प्रसिद्धं प्रियरूपतः ॥ १०२९ ॥

भाष्यद्वयानुसारेण स्वाभिप्रायेण च तात्पर्यमुक्त्वाऽक्षरार्थमाह । पुत्रादिति । वीत-  
रागाणां मुमुक्षूणां पुत्रादौ प्रेमानुपलम्भात्कथं तस्मात्प्रियतरत्वं स्वस्योच्यते तत्राऽऽह ।  
पुत्र इति । अपिरभिप्रायः । न वस्तुतोऽस्य प्रियत्वं किंतु प्रतीत्येति वक्तुं रूपशब्दः ।  
लोकदृष्ट्याऽऽत्मनस्तस्मात्प्रियतरत्वोक्तिरित्यर्थः ॥ १०२९ ॥

ईयमुंस्तमवर्धये स्यात्पुत्रादीनां बहुत्वतः ॥

छान्दसत्वात्प्रियतमस्तथाऽऽत्मा संभवत्यपि ॥ १०३० ॥

ईयमुंस्तमवर्धयेत्यर्थमाह । ईयमुन्निति । बहूनामेकस्य निर्धारणे तमपो विधानादात्म-  
नश्च प्रियत्वे पुत्रादिभ्यो बहुभ्योऽतिशयस्य विवक्षितत्वादिति हेतुमाह । पुत्रादीना-  
मिति । ननु द्विवचनविभक्त्योपपदे तत्रोपपन्नमितिस्मरणात्तमवर्धत्वं तस्यायुक्तं तत्राऽऽह ।  
छान्दसत्वादिति । ईयमुनस्तरूपा समानार्थत्वमृतावप्यस्य च्छन्दोगतत्वाद्बि-  
वक्षित्वा स्वार्थे तमवर्धत्वेमेष्टव्यमित्यर्थः । छान्दसत्वेऽपि किमित्यस्यातिशयमात्रमा-  
दाय तमवर्धतेष्टा मुख्यसंभवे रक्षणायोगादित्याशङ्क्य प्रियतमत्वस्यैवाऽऽत्मनि संभवा-  
दन्यस्य तादृशोऽभावात्तस्मिन्नीयमुनस्तमवर्धत्वेमेवेत्याह । प्रियतम इति । अपिरवधा-  
रणे । आत्मैव प्रियतमो न तथाऽनात्मा तस्मिन्प्रियतमत्वमेव संभवति पुत्राद्यनेकापेक्षया  
प्रियत्वादिति योजना ॥ १०३० ॥

विचात्पुत्रः प्रियः पुत्रात्पिण्डः पिण्डात्तथेन्द्रियम् ॥

इन्द्रियेभ्यः प्रियः प्राण आत्मा प्रियतमस्ततः ॥ १०३१ ॥

तस्य प्रियतमत्वं पारिशेष्यानुपवाम्यामाह । विचादिति ॥ १०३१ ॥

वित्तं द्विविधमप्यत्र वित्तशब्देन गृह्यते ॥

देवलोकः फलं यस्माद्देवस्यापि न तत्पदम् ॥ १०३२ ॥

वित्तशब्दस्य विवक्षितमाह । वित्तमिति । मानुषं दैवं चेति द्वैविध्यम् । प्रकृता  
श्रुतिः सप्तमर्थः । मानुषं वित्तं धनादि वन्यफलत्वाद्भवित्तशब्देन गृह्यतां दैवं वित्तं  
ध्यानाख्यं मुक्तिफलत्वाच्च तेन ग्राह्यमित्याशङ्क्याऽऽह । देवेति । यथा पुत्रकर्मणोर्मनु-  
ष्ये . पितृलोकश्च फलमेवं देवलोकोऽपरविद्याख्यदैववित्तस्यापि फलं विद्याया देवलोक-  
मुक्तिस्तत्फलं निषेधश्रुतेस्तस्मात्तदपीह ग्राह्यमित्यर्थः ॥ १०३२ ॥

प्रीतिसाधनहेतुत्वात्प्राणादौ प्रीतिरिष्यते ॥

बन्धकीप्रीतिबन्मुख्या नैवानात्मसु युज्यते ॥ १०३३ ॥

आत्मनि प्राणादौ च प्रीतेः समत्वात्प्रथमात्मनः प्रियतमत्वं तत्राऽऽह । प्रीतीति ।

४] ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ६४१

उद्धासो मानसः प्रीतित्वास्याः साधनमुत्पादनं तत्र हेतुत्वादिति यावत् । बन्धकी वारव-  
निता । वर्धकीप्रीतिवदिति पाठे त्वसती वर्धकी प्रसिद्धेव ॥ १०३३ ॥

व्याध्याधुर्पुण्ड्रतो यस्माद्वक्ति निर्विण्णमानसः ॥

अथैव मरणं श्रेयो मम दुःखादितात्मनः ॥ १०३४ ॥

प्राणादिषु प्रीतेरमुख्यत्वे लोकप्रसिद्धिमाह । व्याध्यादीति । आदिष्वेन दरिद्रता-  
रानपीडादि गृह्यते । तस्मात्प्राणादावमुख्या प्रीतिरिति शेषः ॥ १०३४ ॥

प्रतीचि निर्निमित्तैव सर्वावस्थास्वपीप्यते ॥

प्रीतिरग्न्युष्णवत्तस्मादात्मा भेयाननात्मनः ॥ १०३५ ॥

तथैव प्रतीच्यपि प्रीतिरमुख्या स्यादित्याशङ्क्यानुभवविरोधमाह । प्रतीचीति ।  
तत्र स्वाभाविकी प्रीतिरित्यत्र दृष्टान्तमाह । अग्नीति । प्राणादावात्मनि च प्रीतेरेक-  
पत्वाभावे फलितमाह । तस्मादिति ॥ १०३५ ॥

त्रैगुण्यात्सर्वभावानां मोहदुःखमुखात्मता ॥

स्वत एव त्वनध्यस्ता द्वेवं केचित्तमचक्षते ॥ १०३६ ॥

आत्मनि मुख्या प्रीतिरनात्मन्यमुख्येत्युक्ते वैपरीत्यमिति सांख्यमतमाह । त्रैगुण्या-  
दिति । स्वतस्त्वज्यास्यानमनभ्यस्तेति । उक्तार्थस्य सांख्यशास्त्रे प्रसिद्धतां वक्तुं  
हिशब्दः । आत्मनः सत्त्वादिगुणहीनत्वात्स्वतः सुखाद्यभावः । यथाऽऽह—“गुणवत्स-  
गुणस्य सतस्तत्स्यार्थमपार्थकं चरति” इति । तथाच प्राकृतबुद्ध्यविवेकात्तस्य सुखादीति  
तस्मिन्प्रीतिरमुख्या—

“तत्र जरामरणकृतं दुःखं प्राप्नोति चेतनः पुरुषः ।

लिङ्गस्याविनिवृत्तेस्तस्माद्दुःखं स्वभावेन” ॥

इत्युक्तेरिति यावः ॥ १०३६ ॥

तच्च नैवं यतः सत्त्वं मोहादित्रयकृद्भियः ॥

भानूद्यं प्रपश्यामश्चोरद्व्योगिदिग्दृशाम् ॥ १०३७ ॥

भावानां त्रैगुण्यकृतं मोहाद्यात्मत्वं दूषयति । तत्त्विति । एकमेव सत्त्वं बुद्धेर्मोहा-  
दिकरमित्यत्र दृष्टान्तमाह । भानूद्यमिति । स हि केवलसत्त्वात्मकः । यदाह—सत्त्वं  
लघु प्रकाशकमिष्टमिति । नात्र रजस्तमसौ चक्षणावरणयोरभावात्तथाऽपि चोराणां नेत्र-  
रोगिणां दिव्यभागं द्रष्टुमिच्छतां च क्रमेण मोहदुःखमुत्तानां कारणं प्रतीमोऽतो न  
भावानां त्रैगुण्यान्मोहाद्यात्मतेत्यर्थः ॥ १०३७ ॥

समं त्रयं त्रिषु भवेत्त्रैगुण्यं चेद्रवौ मतम् ॥

गुणान्तराधिकारोऽपि न च भानूद्ये मतः ॥ १०३८ ॥

पुत्रात्प्रेय इदं तत्त्वं विच्चात्मियतरं तथा ॥

पुत्रो विच च लोकेऽपि प्रसिद्धं प्रियरूपतः ॥ १०२९ ॥

भाष्यद्वयानुसारेण स्वाभिप्रायेण च तात्पर्यमुक्त्वाऽक्षरार्थमाह । पुत्रादिति । वीत-  
रागाणां मुमुक्षूणां पुत्रादौ प्रेमानुपलम्भात्कथं तस्मात्प्रियतरत्वं स्वस्योच्यते तत्राऽऽह ।  
पुत्र इति । अपिरभिप्रायौ । न वस्तुतोऽस्य प्रियत्वं किंतु प्रतीत्येति वक्तुं रूपशब्द ।  
लोकदृष्ट्याऽऽत्मनस्तस्मात्प्रियतरत्वोक्तिरित्यर्थः ॥ १०२९ ॥

ईयसुंस्तमर्थं स्यात्पुत्रादीनां बहुत्वतः ॥

छान्दसत्वात्प्रियतमस्तथाऽऽत्मा सभक्त्यपि ॥ १०३० ॥

ईयसुन्प्रत्ययस्यार्थमाह । ईयसुन्निति । बहूनामेकस्य निर्धारणे तमपो विधानादात्म-  
नश्च प्रियत्वे पुत्रादिभ्यो बहुभ्योऽतिशयस्य विवक्षितत्वादिति हेतुमाह । पुत्रादीना-  
मिति । ननु द्विवचनविभज्योपपदे तद्वीयसुनावितिस्मरणात्तमवर्थत्वं तस्यायुक्तं तत्राऽऽह ।  
छान्दसत्वादिति । ईयसुन्स्वरूपा समानार्थत्वस्मृतावप्यस्य च्छन्दोगतत्त्वादवि-  
वक्षित्वा स्वार्थं तमवर्थत्वमेष्टव्यमित्यर्थः । छान्दसत्वेऽपि विमित्यस्यातिशयमानमा-  
दाय तमवर्थतेष्टा मुख्यसभवे लक्षणायोगादित्याशङ्क्य प्रियतमत्वस्यैवाऽऽत्मनि सभवा  
दन्यस्य तादृशोऽभावात्तस्मिन्वीयसुन्स्त्वमवर्थत्वमेवेत्याह । प्रियतम इति । अपिरवधा-  
रणे । आत्मैव प्रियतमो न तथाऽनात्मा तस्मिन्प्रियतमत्वमेव सभवति पुत्राद्यनेकापेक्षया  
प्रियत्वादिति योचना ॥ १०३० ॥

विच्चात्पुत्रः प्रियः पुत्रात्पिण्डः पिण्डात्तथेन्द्रियम् ॥

इन्द्रियेभ्यः प्रियः प्राण आत्मा प्रियतमस्ततः ॥ १०३१ ॥

तस्य प्रियतमत्वं पारिशेष्यानुभवाम्यानाह । विच्चादिति ॥ १०३१ ॥

विच द्विविधमप्यत्र विचस्रब्देन गृह्यते ॥

देवलोकः फल यस्मादेवस्यापि न तत्पदम् ॥ १०३२ ॥

विचशब्दस्य विवक्षितमाह । विचमिति । मानुष दैव चेति द्वैविध्यम् । प्रकृता  
श्रुति सप्तम्यर्थः । मानुष विच घनादि बन्धफलत्वादप्रविचस्रब्देन गृह्यता दैव विच  
ध्यानाख्य मुक्तिफलत्वात् तेन ग्राह्यमित्याशङ्क्याऽऽह । देवेति । यथा पुत्रकर्मणोर्मनु-  
ष्यलोकः पितृलोकश्च फलमेव देवलोकोऽपरविचाख्यदैवविचस्यापि फल विद्यया देवलोक  
इति श्रुतेर्न मुक्तिस्तत्फल निषेधश्रुतेस्तस्मात्तदपीह ग्राह्यमित्यर्थः ॥ १०३२ ॥

प्रीतिसाधनहेतुत्वात्प्राणादौ प्रीतिरिष्यते ॥

बन्धकीप्रीतिवन्मुरया नैवानात्मसु युज्यते ॥ १०३३ ॥

आत्मनि प्राणादौ च प्रीते समत्वात्कथमात्मनः प्रियतमत्वं तत्राऽऽह । प्रीतीति ।

उद्धासो मानसः प्रीतिस्तस्याः साधनमुत्पादनं तत्र हेतुत्वादिति यावत् । बन्धकी वारव-  
निता । वर्धकीप्रीतिवदिति पाठे त्वसती वर्धकी प्रसिद्धे ॥ १०३३ ॥

व्याध्याद्युर्ध्वगतो यस्माद्वक्ति निर्विण्णमानसः ॥

अथैव मरणं श्रेयो मम दुःखादितात्मनः ॥ १०३४ ॥

प्राणादिषु प्रीतिरमुख्यत्वे लोकप्रतिद्धिमाह । व्याध्यादीति । आदिपदेन दरिद्रता-  
रानपीडादि गृह्यते । तस्मात्प्राणादावमुख्या प्रीतिरिति शेषः ॥ १०३४ ॥

प्रतीचि निर्निमित्तैव सर्वावस्थास्वपीप्यते ॥

प्रीतिरग्न्युष्णवत्समादात्मा मेयाननात्मनः ॥ १०३५ ॥

तथैव प्रतीच्यपि प्रीतिरमुख्या स्यादित्याशङ्क्यानुभवविरोधमाह । प्रतीचीति ।  
तत्र स्वाभाविकी प्रीतिरित्यत्र दृष्टान्तमाह । अग्नीति । प्राणादावात्मनि च प्रीतेरेक-  
पत्वाभावे कलितमाह । तस्मादिति ॥ १०३५ ॥

त्रैगुण्यात्सर्वभावानां मोहदुःखसुखात्मता ॥

स्वत एव त्वनध्यस्ता द्वेवं केचित्प्रचक्षते ॥ १०३६ ॥

आत्मनि मुख्या प्रीतिरनात्मन्यमुख्येत्युक्ते वैपरीत्यमिति सांख्यमतमाह । त्रैगुण्या-  
दिति । स्वतस्त्वव्याख्यानमनध्यसेति । उक्तार्थस्य सांख्यशास्त्रे प्रसिद्धतां वक्तुं  
हिशब्दः । आत्मनः सत्त्वादिगुणहीनत्वात्स्वतः सुखाद्यभावः । यथाऽऽह—“गुणवत्त्व-  
गुणस्य सतस्तत्त्वार्थमपार्थक्यं चरति” इति । तथाच प्राकृतनुद्धविवेकात्तस्य सुखादीति  
तस्मिन्प्रीतिरमुख्या—

“तत्र नरामरणकृतं दुःखं प्राप्नोति चेतनः पुरुषः ।

लिङ्गस्याविनिवृत्तेस्तस्माद्दुःखं स्वभावेन” ॥

इत्युक्तेरिति भावः ॥ १०३६ ॥

तच्च नैवं यतः सत्त्वं मोहादित्रयकृद्द्वयः ॥

भानूदयं प्रपश्यामश्चोरदग्रोगिदिग्दशाम् ॥ १०३७ ॥

भावानां त्रैगुण्यकृतं मोहाद्यात्मत्वं दूययति । तत्त्विति । एकमेव सत्त्वं बुद्धेर्मोहा-  
दिकरमित्यत्र दृष्टान्तमाह । भानूदयमिति । स हि केकळसत्त्वात्मकः । यदाह—सत्त्वं  
लघु प्रकाशकमिष्टमिति । नात्र रजस्तमसी चलनावरणयोरभावात्तथाऽपि चोराणां भेज-  
रोगिणां दिग्विभागं द्रष्टुमिच्छतां च क्रमेण मोहदुःखसुखानां कारणं प्रतीमोऽतो न  
भावानां त्रैगुण्यान्मोहाद्यात्मतेत्यर्थः ॥ १०३७ ॥

समं त्रयं त्रिषु भवेत्त्रैगुण्यं चेद्रवौ मतम् ॥

गुणान्तराधिकारोऽपि न च भानूदये मतः ॥ १०३८ ॥

६४२ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

भानूदयस्यापि गुणत्रयात्मकत्वमनात्मत्वात्समतवदित्याशङ्क्य तत्कारादिषु भास्वरो-  
दयदर्शानु मोहादीनां साम्यं स्यादित्याह । सममिति । न हि भानूदयस्य गुणत्रया-  
त्मत्वे पुरुषभेदेन । कार्यविशेषकरत्वे हेतुरस्तीति भावः । किंच रवेस्त्रैगुण्यं वदतः  
सिद्धान्तहानिरास्य प्रकाशैकरसस्य सत्त्वगूर्तित्वात्सत्त्व लघु प्रकाशकमित्युक्तेरि-  
त्याह । गुणान्तरेति । अधिकारशब्दोऽत्र प्रवेशविषयः । न हि तत्र रजस्तमसी तत्का-  
र्याभावात् । उपपन्नं च लघु च रजो गुर्वीवरकमेव तम इति हि पठन्ति । न च कार्य-  
भेददृष्ट्या तत्र त्रैगुण्यं कल्प्यं तदव्यवस्थानस्योक्तत्वात्सत्त्वस्य तु व्यवस्थया कार्यकर-  
त्वमबाधितानुभवाविगतमित्यर्थः ॥ १०३८ ॥

प्रमाणैर्दृश्यते प्रीतिर्व्यभिचारिण्यनात्मसु ॥

रज्ज्वां सर्पादिवन्नैवं प्रत्यगात्मानि सेक्ष्यते ॥ १०३९ ॥

यत्तु सत्त्वाद्यभावादात्मन सुखाद्यभावे तत्र प्रीतिरमुख्येति तत्राऽऽह । प्रमाणै-  
रिति । सा व्यभिचारीणी प्रीतिरिति यावत् । सर्वावस्थास्यपि तस्मिन्ननतिशयप्रीति-  
प्रतीतेरित्यर्थः ॥ १०३९ ॥

आत्मैव प्रिय इत्यत्र हेतुः स्पष्टोऽभिधीयते ॥

श्रुत्याऽन्तरतरोक्त्येह तद्धेतुश्चाऽऽत्मतौच्यते ॥ १०४० ॥

पुत्रादी प्रीतिर्व्यभिचारेऽप्यात्मवत्प्राणादौ तदव्यभिचारादात्मनो न प्रियतमत्व-  
मित्याशङ्क्य पदान्तरमादत्ते । आत्मैवेति । स्पष्टत्वमुच्यते सततत्वम् । तृतीये समा-  
नाधिकरणे व्यधिकरणे अपि वा । इहेति प्रकृतवाक्योक्तिः । अन्तरतमत्वे प्रियतमत्वसा-  
धने हेतूक्त्यर्थं यदयमात्मेति वाक्यमित्याह । तद्धेतुश्चेति ॥ १०४० ॥

यथाऽन्तरतमः प्रत्यक्तयोर्दकं मवक्ष्यते ॥

वाचकनव्यक्षरान्तेन ग्रन्थेन प्रत्यगात्मनः ॥ १०४१ ॥

न केवलमत्रैव प्रतीचोऽन्तरतमत्व विवृत्तरापीत्याह । यथेति । गार्ग्यो वचको-  
र्द्वेहितु प्रश्नोऽक्षरविषयस्तादृक मुनेरुत्तरं तदन्तर्ग्रन्थेन तन्निर्णयपरेण प्रत्यगात्मयोगिना  
तस्यान्तरतमत्वमुच्यते । अक्षरं हि सर्वस्मादांन्तरं तच्च प्रत्यगिति तदन्तरतमत्वं दांशित-  
मित्यर्थः ॥ १०४१ ॥

प्रत्यक्ताऽन्यानपेक्षा हि तदन्यत्तदपेक्षया ॥

यतोऽन्तरतमः प्रत्यक्स्मादेवावगम्यते ॥ १०४२ ॥

किं चाऽऽत्मत्वस्याऽऽत्मनोऽन्यानपेक्षत्वादानात्मनश्चाऽऽत्मापेक्षत्वात्सोऽन्तरतम इत्य-  
न्तरतमत्वे युक्तिमाह । प्रत्यक्तेति । अपेक्षणीयवन्तसमवो हिशब्दार्थः । अनात्मनोऽ-

४ ब्राह्मणम् ॥ १ ॥ आनन्दगिरिकृतशास्त्रप्रकाशिकाख्यटीकासवलितम् । ६४३

नात्मत्वादेव स्वातन्त्र्यायोगः । प्रत्यक्त्वस्याऽऽत्मनि स्वाभाविकत्वे फलितमाह । यत  
इति ॥ १०४२ ॥

यस्य त्वष्टास्ववस्थासु प्रत्यक्त्वं सममिष्यते ॥

तस्यान्तरतम इति दुर्यटं वचनं भवेत् ॥ १०४३ ॥

अन्तरतमवचनं स्वमतेनोपपाद्य भर्तृप्रपञ्चमते न युक्तमित्याह । यस्येति । पिण्डो  
जातिर्विराट्सूत्रं दैवमव्याकृतमन्तर्यामी साक्षीत्यष्टावस्थानां न बाह्याभ्यन्तरभावो यथा  
षट्शरावादीनां सृष्टिकाराणां सृष्टेव तत्त्वं तथा सामान्यमात्मत्वमतस्मात् प्रत्यक्त्वं सम-  
मिति पक्षे नाऽऽत्मनोऽन्तरतमत्वसिद्धिरित्यर्थः ॥ १०४३ ॥

अन्यूनाधिकरूपासु त्वष्टावस्थास्त्रिहाऽऽत्मनः ॥

कं विशेषं समाश्रित्य हात्माऽन्तरतमो मतः ॥ १०४४ ॥

अवस्थासु प्रतीचः साम्येऽप्यन्तरतमत्वं किं न स्यादित्याशङ्क्याऽऽह । अन्यूनेति ।  
इहेत्यात्मनि कल्पितावस्थास्वन्तर्बहिर्विभागहीनासु सतीत्यिति यावत् । तस्मादात्माति-  
रिक्ताव्याकृतादीनां बाह्यान्तरभावो वाच्योऽन्यथा प्रतीचोऽन्तरतमत्वासिद्धेरिति भावः ।  
आक्षिप्तविशेषासंभवं स्फुटयितुं हिशब्दः ॥ १०४४ ॥

भाक्तैवानात्मसु मीतिर्यस्मात्तस्मादनात्मनः ॥

व्युत्थाप्य निखिलां मीतिं प्रतीच्येव निन्नेशयेत् ॥ १०४५ ॥

परपक्षनिरासद्वाराऽऽत्मनोऽन्तरतमत्वं प्रियतमत्वे हेतुमुक्त्वा स्वपक्षमुपसहरति ।  
भाक्तैवेति ॥ १०४५ ॥

एवं व्यवस्थितौ सत्यां युक्तिलेशोऽभिधीयते ॥

पुत्रादि प्रियमात्मेति द्वयोर्विबद्मानयोः ॥ १०४६ ॥

आत्मनोऽन्यत्प्रियमिति यो ब्रूते मोहसंश्रुतः ॥

ब्रुवार्णं तं प्रति ब्रूयादिति श्रुत्यनुशासनम् ॥ १०४७ ॥

आत्मेव प्रियो नानात्मेति स्थिते तत्प्रियतमत्वे युक्तिर्भोषार्थं स योऽन्यमिन्द्रादिवक्ष्य-  
माह । एवमिति । तद्योजयति । पुत्रादीति । अत्मेनप्रियवादिने हेतुमाह ।  
मोहेति ॥ १०४६ ॥ १०४७ ॥

यस्ते प्रियतयाऽभीष्टः सोऽचिराद्ःसकृद्रवेद् ॥

यतो न हस्यति स क्षिप्तं नश्यंशानुसकृत्तिनयः ॥ १०४८ ॥

श्रुतिवचो व्याख्याय प्रियं रोत्यतीत्यादि प्रतिज्ञादेवचो व्याचष्टे । यन्त इति ।  
दुःखकरत्वे हेतुमाह । यत इति । विनाशित्वेऽपि कथं दुःखकरत्वं तदाह । नश्य-  
ति । प्रियस्य नश्यतो दुःखकरत्वं प्रसिद्धमिति वक्तुं षड्भ्यः ॥ १०४८ ॥

६४४ 'सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

यथोक्तस्याविसंबादं तत्तथैवेति च श्रुतिः ॥

आत्मैव प्रिय इत्येवं प्रतिज्ञां मत्प्रभाषत ॥ १०४९ ॥

तथैव स्यादिति श्रुतेरर्थमाह । यथोक्तस्येति । आत्मैव प्रिय इत्येवंविधां प्रतिज्ञामा-  
दावुक्त्वा तच्छेषत्वेनानात्मनो दुःखकरत्वेनाप्रियत्वस्योक्तस्याविसंबादं च तथैव स्यादिति  
प्रत्यभाषत श्रुतिरिति योजना । यद्वा यत्तेनोक्तं तत्तथैवेति श्रुतिरात्मैव प्रिय इति प्रतिज्ञां  
यथोक्तस्यानात्माप्रियत्वस्याविसंबादमभाषतेति संबन्धः । तदेतत्प्रेषः पुत्रादित्यादिनोक्तम-  
नुवदति । आत्मैवेति ॥ १०४९ ॥

यस्मादेवमतो हित्वा प्राणादीनभियात्मनः ॥

सर्वान्तरतमात्मानमुपासीत प्रियं सदा ॥ १०५० ॥

पुत्रादिप्रियस्यानित्यत्वादात्मैव प्रियः सुखरूप इति प्रतिज्ञातं प्रतिपाद्याऽऽत्मानमेव  
प्रियमुपासीतेत्यस्यार्थमाह । यस्मादिति । सर्वस्मादन्तरताऽस्ति यस्याऽऽत्मनः स सर्वा-  
न्तरतस्त्विति यावत् । यद्वा मकारोऽत्र श्रुतो द्रष्टव्यः । सर्वान्तरतमश्चासावात्मा च  
तमिति वा । विनातीयप्रत्ययान्वयवधानार्थं सदेत्युक्तम् ॥ १०५० ॥

स य आत्मानमित्युक्त्वा प्राप्तदोषानिराकिया ॥

प्रमायुक्तत्वं मर्त्यत्वात्प्राणादेर्न तु वार्यते ॥ १०५१ ॥

स य आत्मानमित्यादिकलोकितार्थमाह । स य इति । न हास्य प्रियमित्यत्र  
प्रियमात्मसुखं तस्यापि लौकिकसुखवशाः सुखत्वात्प्राप्तस्तस्य दोषस्य निराकिया  
फलकत्वा कियत इत्यर्थः । प्रियशब्देन प्राणादि विवक्षित्वा विदुषो विद्यासामर्थ्या-  
त्तत्र नश्यतीति फलवाक्यार्थे का हानिरित्याशङ्क्याऽऽह । प्रमायुक्तत्वमिति  
॥ १०५१ ॥

व्यावृत्तसर्वबाह्यार्थप्रीतेस्तन्मुक्तिकामिनः ॥

न हास्येति गिरा नातो मुमुक्षोः फलकीर्तनम् ॥ १०५२ ॥

अतोऽन्यदार्तमिति श्रुत्या प्राणादेर्नाशित्वात्तदनाशो नोच्यते निर्गुणविद्याफलत्वेनेति  
फलितमाह । व्यावृत्तेति । बाह्यप्रीतिनिबन्धनो बन्धस्तच्छब्दार्थः । प्राणादेरनात्मनो  
नाशस्यावश्यंभावित्वमतःशब्दार्थः । विरक्तस्य संसारं जिहासतो मुमुक्षोर्ज्ञानिनो ज्ञान-  
फलं प्राणाद्यनाशित्वं नानेनोच्यते । न हि नाशिनोऽनाशित्वोक्तिर्विद्याफलं मिथ्याज्ञान-  
मूलत्वादित्यर्थः ॥ १०५२ ॥

आविरिद्याद्विरक्तधेत्कुम्भीपाकादिवेह यः ॥

आप्ताशेषकियाकार्यो मुक्तो स विनियुज्यते ॥ १०५३ ॥

उक्ताधिकारिणः प्राणाद्यनाशपेक्षाभावाच्च तदनाशो विद्याफलत्वेन नात्रोच्यत  
इत्याह । आविरिद्यादिनि । ब्रह्मलोकावसानादशेषसंसारमिति यावत् । चेच्छब्दो



४ ब्राह्मणम् ] आनन्दगिरिकृतशास्त्रिकाशिकाख्यटीकासंबलितम् । ६४५

विरक्ते दौर्लभ्यद्योतनार्थः । इहेति मध्येऽधिकृतानामिति यावत् । क्रियाकार्यं चित्त-  
शुद्धिः ॥ १०५३ ॥

परीक्ष्य लोकानित्यादि तथा नैगमिकं वचः ॥

त्यज धर्ममधर्मं चेत्येवमादि स्मृतेरपि ॥ १०५४ ॥

वैराग्यादिमानो मुक्तिभावत्वे श्रुतिस्मृति प्रमाणयति । परीक्षयेति । स्मृतेरपि वच  
इति संबन्धः ॥ १०५४ ॥

आत्माविद्यापनुत्तर्यं प्रारब्धोपनिषत्परा ॥

आत्मेत्युपक्रमं यच्च तत्सूत्रं प्रागुदाहृतम् ॥ १०५५ ॥

तदाहुरित्यादेर्गतेन संबन्धं वक्तुं वृत्तं कीर्तयति । आत्मेति । परमिषयोपनिषदुपा-  
वा इत्याद्या स्वाविद्याध्वंसिस्वविद्यार्थं प्रवृत्तेत्यर्थः । तस्यानुपनिषदात्मेत्येवोपासीतेत्यात्म-  
विद्यासूत्रं तच्च वर्णितमित्याह । आत्मेत्युपक्रममिति । आत्मेत्युपक्रमो यत्रास्ति तत्त-  
थेति यावत् ॥ १०५५ ॥

तद्वेदमित्यनेनास्याः प्रमेयोऽर्थो निरूपितः ॥

अकृत्स्नवचसा तद्वत्प्रमाभासोऽप्यपोदितः ॥ १०५६ ॥

अन्याकृतवाक्योक्तमनुवदति । तद्वेति । अस्या उपनिषदः प्रमेयोऽनधिगतः प्रत्य-  
गात्मेति यावत् । अकृत्स्नो हीत्यादिवाक्योक्तमनुवदति । अकृत्स्नेति । अज्ञातप्रत्यगर्थ-  
स्याप्याकृतवाक्येन मेयोक्तिवदकृत्स्नवाक्येनानात्मनि प्रमाभासः परं न प्रमेति तन्मेयत्वं  
निरस्तमित्यर्थः ॥ १०५६ ॥

आत्मवैकोऽत्र द्रष्टव्यः कृत्स्नत्वाच्चाऽऽत्मनोऽपरः ॥

अकृत्स्न एव तावत्स्यात्तदन्यो यावदीक्ष्यते ॥ १०५७ ॥

अथ प्रकृतसूत्रार्थं कीर्तयति । आत्मेति । अत्रेत्यात्मानात्मनोर्द्रष्टव्यत्वप्राप्तावित्यर्थः ।  
अन्ययोगान्यवच्छेदेनाऽऽत्मनो द्रष्टव्यत्वे हेतुः कृत्स्नत्वादिति । तस्मिन्ष्टे द्रष्टव्यस्या-  
नवशिष्टत्वादित्यर्थः । एवकारार्थमाह । नेति । अनात्मनोऽद्रष्टव्यत्वे हेतुः । अकृत्स्न  
इति । तस्मादात्मनोऽन्योऽनात्मा यावद्दृश्यते तावन्नियमेन स परिच्छिन्नोऽनुभूयते तद्या-  
वत्सत्त्वं परिच्छिन्नत्वात्तद्विद्या च स्वरूपास्फूर्तेर्न तद्रष्टव्यतेत्यर्थः । यद्वाऽऽत्मनोऽन्यो  
यावद्दृश्यते तावदात्मा परिच्छिन्न एव स्यात्प्रतियोगिनो दर्शनादतोऽनात्मत्वप्रसङ्गात्परि-  
च्छिन्नमनात्मानं निरस्यापरिच्छिन्नमात्मानमेवानुसंदध्यादित्यर्थः ॥ १०५७ ॥

कोऽहं कस्य कुतो वेति कः कथं वा भवेदिति ॥

प्रयोजकमतेरेष विध्यर्थोऽत्रावगम्यते ॥ १०५८ ॥

आत्मेव द्रष्टव्यश्चेत्तस्याधोऽनविधिविषयो वाच्यो दर्शने च विधिविधयोऽपि निरस्तो न चाऽऽत्मैव तथा सिद्धत्वात्तत्र विधिरित्याशङ्क्य तद्वैतव्यव्यतिरेकव्यापारे तं दर्शयति । कोऽहमिति । देहादिप्रात्मत्वेन दृष्टेऽप्युक्तः समस्तो वाऽहमन्यो वेत्यर्थः । देहादेरेकैकस्य मिलितस्यान्यस्य वाऽहं संबन्धीत्यालोचयति । कस्येति । परस्मादूतपञ्चकाद्वन्यस्माद्वा न्यतोऽहमित्याह । कुतो वेति । इतिशब्दः प्रयोजकमतेरित्यनेन संबध्यते । मतोऽन्योऽपि सन्नसन्वेत्याह । क इति । अहमपि सत्त्वेऽसत्त्वे भिन्नत्वेऽभिन्नत्वे च कथमुत्पद्येयेत्याह । कथमिति । पौराणिकं वचो हीदमनुकिञ्चते । एवं विचारप्रयोजकधीयुक्तस्य मुमुक्षोर्ज्ञानहेत्वन्वयादिव्यापाराख्यत्वमर्थशोधने नियोगः सूत्रे स्वीकृत इत्याह । इति प्रयोजकेति ॥ १०९८ ॥

उत्पत्तिस्थितिबिध्वंसाः कार्याणां स्युः कुतो न्विति ॥

अन्वयव्यतिरेकाख्यो व्यापारोऽत्र विधीयते ॥ १०९९ ॥

मुमुक्षुणा त्वमर्थशुद्धिवत्तदर्थशुद्धिश्च कार्या ज्ञातपदार्थद्वयस्यैव तदैक्यवाक्यार्थवी-  
सिद्धेरित्याह । उत्पत्तीति । ब्रह्मणोऽन्यस्माद्वेति कुतःशब्दार्थः । अत्रेतिना पूर्ववार्ति-  
कस्य प्रयोजकमतेरिति पदमाकुर्यते । एव बोधायनस्याज्ञातब्रह्मणो जगदुत्पत्त्यादयो  
नान्यथा देहादयो दृश्यत्वादिहेतोरनात्मानो द्रष्टादिरूपश्चाहमित्येवंप्रकारान्वयादिव्यापा-  
रस्तत्त्वमर्थबोधेऽमीष्टे श्रोतव्यादिवाक्ये विधीयत इत्याह । अन्वयेति ॥ १०९९ ॥

तपसा तत्परं ब्रह्म विद्धीति वचनादतः ॥

अन्वयव्यतिरेकाख्यो व्यापारोऽत्र तपो मतम् ॥ १०६० ॥

प्रत्यब्रह्मधीहेतुत्वेनान्वयादिव्यापारो विहितस्तर्हिचरीयधृतावपीत्याह । तपसेति ।  
अतो वचनादुक्तो व्यापारो विहित इति शेषः । तपसा ब्रह्म विनिज्ञासस्येत्यतो वच-  
नाद्विज्ञासधनत्वेन प्रसिद्धं तपो विधीयते नान्वयादीत्याशङ्क्याऽऽह । अन्वयेति । प्रकृता  
श्रुतिः सप्तम्यर्थः ॥ १०६० ॥

यतो वा इत्यतो वाक्यान् तदन्यत्तपो भवेत् ॥

लक्षणोक्त्यैव आत्मेति सोऽन्वेष्टव्य इति श्रुतेः ॥ १०६१ ॥

प्रसिद्धं हित्वाऽप्रसिद्धमहे हेतुमाह । यत इति । यतो वा इमानीत्यादिवाक्याजि-  
ज्ञास्यब्रह्मलक्षणमुक्तं तयाच लक्ष्यब्रह्मज्ञानाय विहितं तपोऽन्वयोद्येव न कृच्छ्रादि तस्य  
तथा प्रकृतानुपयोगादित्यर्थः । य आत्माऽपहृतपाप्मेत्युपक्रम्य सोऽन्वेष्टव्य इति  
वाक्यान्वान्वयादिर्विहितो धीहेतुत्वेनेति च्छान्दोग्यधृतिमाश्रित्योक्त विधिं साधयति ।  
य इति । श्रुतेर्विहितो दर्शितो व्यापार इति शेषः ॥ १०६१ ॥

त्यक्ताभियपरागर्थो ह्यमानित्वादिसाधनः ॥

प्रियात्मानमुपासीत शक्रवद्वह्मचर्यवान् ॥ १०६२ ॥

प्रासङ्गिकं प्रनापतिवाक्यतात्पर्यं संगृह्णाति । त्यक्तेति । एकस्मिन् ह वै वर्षाणित्यादिश्रुतेर्ब्रह्मचर्यवानिन्द्रो यथाऽन्यथादिनाऽऽत्मानमनुसंहितवांस्तथाऽन्योऽपि त्यक्तदुःखात्मकानात्मार्योऽमानित्वमदम्भित्वमित्यादिशास्त्रोक्तोपायोपेतः सुखात्मकमात्मानं तेन जानीयादित्यर्थः । अमानित्वादिविशेषणस्य स्मृतिप्रसिद्धिद्योतको हिशब्दः ॥ १०६२ ॥

आत्मेत्यनेन वाक्येन ब्रह्मविद्योपसूत्रिता ॥

यदर्थोपनिषत्कृत्स्ना वृत्तिस्तस्या भविष्यति ॥ १०६३ ॥

अनुवादव्याजेन ज्ञानोपायान्वयादिव्यापारस्य विधेयत्वमुक्त्वा यदर्थोऽनुवादस्तदाह । आत्मेत्यनेनेति । विद्यासूत्रस्य सामीप्यादुपशब्दः सूत्रितविद्याजनकत्वेनोपनिषदस्तच्छेषत्वमाह । यदर्थेति । तर्हि सूत्रव्याख्यानेनैव सर्वोपनिषदर्थसिद्धेस्तदाहुरित्यादिवृत्तेत्याशङ्क्याऽऽह । वृत्तिरिति । तदाहुरित्यादिर्यो अन्यो भविष्यत्यसौ सूत्रिताया विद्याया वृत्तिरिति योजना ॥ १०६३ ॥

आत्मेत्येकमिदं सूत्रं कण्डिकाद्वयमेव वा ॥

अध्यायो वा समस्तोऽयमध्यापद्वयमेव वा ॥ १०६४ ॥

आत्मेत्येवोपासीतेत्येतदेव सूत्रमुत्तरं सर्वं तद्विवरणमित्युक्तमनुवदति । आत्मेत्येकमिति । तद्वेत्येका कण्डिका तदेतदित्यपरा तदुभयं सूत्रमपरमस्य विवरणमित्याह । कण्डिकेति । तृतीयाध्यायः सर्वोऽप्येकं सूत्रमुत्तरप्रपञ्चस्त्येत्याह । अध्यायो वेति । तृतीयाध्यायश्चतुर्थाध्यायश्च सूत्रमुत्तरं विवरणमित्याह । अध्यायेति ॥ १०६४ ॥

अव्याकृतव्याकरणप्रभृतीन्यपरे विदुः ॥

पञ्चैव किल सूत्राणि तथाऽपीष्टं न वाध्यते ॥ १०६५ ॥

स्वाभीष्टां सूत्रकृतिं विकल्पद्वारोक्त्वा भर्तृप्रपञ्चेन तद्विभागमाह । अव्याकृतेति । उक्तविभागस्य तदीयसंप्रदायावगतत्वद्योतनार्थं किलेत्युक्तम् । अस्यामपि कल्पनायाभैक्यज्ञानान्मोक्षस्य न क्षतिरित्यङ्गीकारं सूत्रविभागस्य सूचयति । तथाऽपीति ॥ १०६५ ॥

अव्याकृतं स एषेह तथाऽऽत्मैवेति चापरः ॥

पदनीयं तथा मेयः पदार्थाः पञ्च सूत्रिताः ॥ १०६६ ॥

तान्येव परोक्तसूत्राणि दर्शयति । अव्याकृतमिति । एषेहेति चान्वयात् प्रसिद्ध्या संधिरनादृतः । अज्ञातमात्मतत्त्वं जगतो निदानं तदेव सृष्टे जगति प्रविष्टं तदेव चानात्मनो हित्वा ज्ञातव्यं तस्यैव ज्ञातत्वेन पदनीयत्वं तदेव च प्रियतमस्मिन् पदार्थशकमत्र सूत्रितमित्यर्थः ॥ १०६६ ॥

यथोक्तानां च सूत्राणामा शास्त्रस्य समापनात् ॥

वृत्तिः स्यादुत्तरो ग्रन्थस्तत्र तेषां सपन्वयात् ॥ १०६७ ॥

उत्तरग्रन्थस्योक्तसूत्रवृत्तिवैतन प्रवृत्तिमाह । यथोक्तानामिति । सूत्रिताव्याकृता-  
दीनामुत्तरग्रन्थे सम्यगनुगतेरिति हेतुमाह । तत्रेति । उक्तं च—एतेषां यथोपन्यस्तानां  
वृत्तिस्थानीय उत्तरो ग्रन्थ आरभ्यत आ परिसमाप्तेः शास्त्रस्येति ॥ १०६७ ॥

व्याचिख्यासुरयेदानीं सूत्रार्थाञ्श्रुतिरज्जसा ॥

मयोजनानभिधित्वाया उपोद्धाते प्रवर्तते ॥ १०६८ ॥

स्वपरपक्षयोः सूत्रं विभज्य स्वपक्षे तदाहुरित्यादेस्तात्पर्यमाह । व्याचिख्यासुरिति ।  
सूत्रप्रवृत्तेरनन्तरमवसरे सत्यात्मेत्यादिसूत्रार्थमात्मज्ञानं तदपेक्षितानपि विवेकादीनुपाय-  
भेदानज्ज्ञातव्यास्यामुमिच्छन्ती श्रुति सूत्रितज्ञानफलकथनारोपोद्धातम् “ चिन्तां  
प्रकृतसिद्ध्यर्थमुपोद्धातं प्रचक्षते ” इत्युक्तलक्षणं करोतीत्यर्थः । अथेति सूत्रविभागोक्त्या-  
नन्तर्योक्तिः । आदौ सूत्रं ततो वृत्तिरिति क्रमार्थमिदानीमित्युक्तम् । सूत्रभेदे तदेक्ये च  
तदर्थज्ञानैक्येऽपि तत्र तत्र तदुक्तिप्रक्रियाभेदं दृष्ट्वा बहुक्तिरिति द्रष्टव्यम् । इच्छार्थ-  
स्वविवक्षित ॥ १०६८ ॥

वक्ष्यमाणवचो वस्तु तच्छब्देनाभिधीयते ॥

ब्रह्म जिज्ञासवो विमा आहुर्यदुरुसंनिधौ ॥ १०६९ ॥

वाक्यतात्पर्यमुक्त्वा पदार्थान्वयाचक्षणस्तत्पदार्थमाह । वक्ष्यमाणेति । यद्ब्रह्मविद्य-  
येत्यादिवाक्यप्रकाश्य वस्तु तच्छब्दवाच्यमित्यर्थः । किं तत्प्रकाश्यं तच्छब्देनोच्यते  
तदाह । ब्रह्मेति । ब्रह्मर्था सर्वात्मत्वहेतुरित्यत्र सुमुक्षवो विविदिषवो गुरुसंनिधौ यच्चो-  
पमाहुरस्तदुत्तरवाक्यप्रकाश्यमत्र तच्छब्दितमित्यर्थः । ब्रह्मणानामेव ब्रह्मजिज्ञासायां  
विशेषतोऽधिकार इति दर्शयितुं विप्रविशेषणम् ॥ १०६९ ॥

विज्ञाताशेषवेदान्तसर्वस्वं ब्रह्मणि स्थितम् ॥

उपसद्य गुरुं न्यायादाहुः केचिन्मुमुक्षवः ॥ १०७० ॥

श्रोत्रिय ब्रह्मनिष्ठमिति श्रुतेर्गुरुं विनिनष्टि । विज्ञातेति । परोक्षज्ञानवन्त व्यावर्त-  
यति । ब्रह्मणीति । समित्पाणिरिति श्रुतेरुपसत्तिक्रम सूचयति । न्यायादिति । आह-  
रित्यस्यपेक्षितं पूरयति । केचिदिति । तेषां तत्त्वज्ञानार्थितामाह । मुमुक्षव इति  
॥ १०७० ॥

यज्ञाद्याहितसंस्कारा अपास्ताशेषसाधनाः ॥

सांसारिकपुण्यैर्भ्यो विरक्ताः शुद्धबुद्धयः ॥ १०७१ ॥

ननु न तेषां मुमुक्षोपदेयता वर्तते स्वर्गादीच्छया तद्वेत्यनुष्ठानपराणां मुक्तिस्तरा-  
हित्यादत्त आह । यज्ञादीति । नित्याद्यनुष्ठानोत्पन्नादृष्टविशिष्टाः शुद्धधियो बन्धान्तर्भू-  
तैहिकामुष्मिकफलैर्म्यो विरक्ता निरस्तसमस्तसांसारिकपुमर्थहेतवो ज्ञानमेवेच्छन्तश्चोद-  
यन्तीत्यर्थः ॥ १०७१ ॥

त्यक्त्वा कर्माणि निःसङ्गाः कर्मणां चरितार्थतः ॥

ब्रह्मविद्याप्लवनेन संसारान्धिं तितीर्षवः ॥ १०७२ ॥

ननु श्रौतं नानाकर्मानुतिष्ठन्तस्तत्प्राप्तेऽपि तत्फलामिलापोपहतमतयो न ज्ञानमेवापे-  
क्षेरन्नत आह । त्यक्त्वेति । कर्मणां चित्तशुद्ध्या कृतफलत्वात्तदपेक्षाहेत्वभावात्तत्फ-  
लेभ्यो हेतुभ्यो विरक्तास्तानि कर्माणि सफलानि त्यक्त्वा विद्याख्यतरणहेतुना भाष्यो-  
क्तमनुभवसिद्धं च संसारसागरं तर्तुमिच्छवः स्वच्छधियश्चोदयन्तीति संबन्धः ॥ १०७२ ॥

आ विरिञ्चात्पुमर्थानामकृत्स्नत्वादिदोषतः ॥

वितृप्तोऽशेषतद्दोषध्वस्तिश्रेयः परीप्सवः ॥ १०७३ ॥

केवलं कर्मफले स्वर्गादावपेक्षामवेऽपि तत्सहितोपास्त्रिकले ब्रह्मलोकादौ तत्संभवा-  
त्कुतो मुमुक्षेत्याशङ्क्याऽऽह । आ विरिञ्चादिति । आ मानुषादा च प्रजापतेर्ये पुम-  
र्थस्तेषां परिच्छिन्नत्वसायिष्णुत्वादिदोषदर्शनात्तेभ्यो विरक्ता मुमुक्षवो भवन्तीत्यर्थः ।  
तर्हि मोक्षेऽपि नेच्छा ब्रह्मलोकवत्फलत्वादित्याशङ्क्याऽऽह । अशेषेति । समस्तब्रह्म-  
लोकादिषु दृष्टस्य परिच्छिन्नत्वादिदोषस्य ध्वस्तिर्देव श्रेयःशब्दिते मोक्षे तमानुमिच्छव  
इति यावत् ॥ १०७३ ॥

साक्षेपमाहुः श्रेयांसं गुरुं प्राप्य निरेपणाः ॥

गुरुद्वारैव विद्येद् श्रेयःप्राप्तौ क्षमा यतः ॥ १०७४ ॥

तेषां गुरुं प्रति चोद्यमाक्षेपगर्भत्वादुपेक्षानर्हमित्याह । साक्षेपमिति । तत्समाधिसा-  
मर्थ्यं गुरोर्द्योतयति । श्रेयांसमिति । गुरुत्वाच्च शिष्याणां हितोक्तौ यतितव्यमित्याह ।  
गुरुमिति । साक्षेपं चोदयन्ति चेत्ते विनिर्गोपवो न शिष्या इत्याशङ्क्याऽऽह । निरे-  
पणा इति । तेषां स्वधीवशादेव विद्योदयात्किमिति गुरुरूपसदनमित्याशङ्क्याऽऽचार्यवा-  
नित्यादिश्रुतिमाश्रित्याऽऽह । गुरुद्वारिति । इहेत्यात्मोक्तिः । अतो गुरुरूपसदनं तेषा-  
मुचितमिति शेषः ॥ १०७४ ॥

किमाहुरित्यपेक्षायामिदं तदभिधीयते ॥

मन्यन्त इत्यनेनैव यच्छब्दो याति संगतिम् ॥ १०७५ ॥

अव्यावृत्तानुगतं वस्तु ब्रह्मगिरोच्यते ॥

मुख्यार्थो ब्रह्मशब्दोऽयमेवं सत्सुपपद्यते ॥ १०७६ ॥

६५० सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

तदाहुरिति व्याख्याय यदित्याद्यवतारयति । किमिति । तत्रान्वयोक्तिपूर्वकं ब्रह्मप-  
दार्थमाह । मन्यन्ते इति । कमलासनादि ब्रह्मशब्दित किं न स्यादत आह । मुख्येति ।  
सामान्यविशेषभावहीने वस्तुनि ब्रह्मशब्दप्रयोगे सत्यसौ मुख्यार्थः स्यात्कमलासनादिवि-  
षयत्वे तु नैवं न च संभवति मुख्येऽर्थेऽमुख्योऽर्थो ग्रहणमर्हतीत्यर्थः ॥ १०७९ ॥

• ॥ १०७६ ॥

तद्यथा वेद्यते बुद्ध्या तदसाधारणात्मना ॥

ब्रह्मविद्येति तां साक्षाच्छेमुर्पी प्रतिजानते ॥ १०७७ ॥

विद्याशब्दार्थमाह । तदिति । यथा बुद्ध्या तद्ब्रह्म साक्षाधारणसंविदानन्दं प्रत्य-  
क्त्वेन साक्षाद्वेद्यते तां बुद्धिवृत्तिं वाक्योक्त्यां ब्रह्मविद्येति प्रतिजानत इति योगना  
॥ १०७७ ॥

सर्वं कृत्स्नं भविष्यामो मन्यन्ते ब्रह्मविद्यया ॥

यन्मनुष्या वयं तत्र विरोधमनुयुज्महे ॥ १०७८ ॥

ब्रह्मविद्यया कृत्स्नं भविष्याम इति यन्मनुष्या मन्यन्ते तत्र विद्याफलमधिकृत्य विरोधं  
चोदयाम इत्युपोद्धातवाक्यं योजयति । सर्वमिति ॥ १०७८ ॥

कृत्स्नमेव यतः प्रोक्तं वस्तु यत्पारमार्थिकम् ॥

तत्प्रमाणविशुद्ध्यर्थं चोदयन्ति मुमुक्षवः ॥ १०७९ ॥

मुमुक्षूणामुपशान्तदर्पणां नाऽऽसेपो युक्तो जिज्ञासिते तत्त्वे ज्ञानोत्पत्तये प्रथमात्र-  
स्यैव प्राप्तेरित्याशङ्क्य चोदयतामाशयमाह । कृत्स्नमिति । यद्वास्तव वस्तु तत्पूमेव  
पूर्वमत्र हीत्यादावुक्तमतस्तस्मिन्नर्हते यत्प्रमाण तत्परिशोधनार्थं चोद्यमित्यर्थः ॥ १०७९ ॥

ब्रह्मविद्यैव कृत्स्नास्ती यस्मात्साधनमुच्यते ॥

तत्प्राप्तां तत्तमोमात्रं व्यवधानयतो भवेत् ॥ १०८० ॥

ज्ञानमात्रमिच्छतामर्हतेतमानशोधनमपि नोपयोगीत्याशङ्क्याऽऽह । ब्रह्मविद्येति ।  
शोधिते हि माने सोदेति सैव मुक्तौ हेतुः श्रुतिस्मृत्योरुच्यतेऽतस्तच्छोधनमर्थवदित्यर्थः ।  
तस्या मुक्तिहेतुत्वोक्तेरार्थिकमर्थमाह । तत्प्राप्ताविति । कृत्स्नं वस्तु तच्छब्दार्थः  
॥ १०८० ॥

द्योतिकैव यतो विद्या न त्वसौ कारकं ततः ॥

उत्पत्त्यादिक्रियाकार्यं तस्माच्चेह न शङ्क्यते ॥ १०८१ ॥

विद्याया मुक्तिहेतुत्वेऽपि कथमविद्यायास्तद्व्यवधानत्वं तत्राऽऽह । द्योतिकेति ।  
यतः सा द्योतिकैव न कारकमतो मोक्षे मोहाविधानभङ्गादते विद्याकार्याभावात्तस्यास्तदु-  
पायत्वानुपपत्त्या तद्व्यवधानत्वमविद्यायाः सिद्धमित्यर्थः । मुक्तेरविद्यामात्रव्यवहितत्वे

४ ब्राह्मणम्-] आनन्दगिरिकृतशास्त्रप्रकाशिकाख्यटीकासंवलितम् । ६५१

तद्दानेरकर्मसाध्यत्वात्स्वरूपस्थितेश्चतुर्विधक्रियाफलवैलक्षण्याच्च कर्मसाध्या मुक्तिरिति  
फलितमाह । उत्पत्त्यादीति । इह मुक्ताविति यावत् । तस्याश्च कर्मसाध्यत्वे यत्कृतकं  
तदनित्यमितिन्यायान्मुक्तेरनित्यतया पुनर्बन्धः स्यादिति चकारार्थः ॥ १०८१ ॥

सिद्धेऽर्थे द्योतको दीपो न तु कार्ये यतस्ततः ॥

सर्वात्मभावः सर्वेषां सिद्धः प्रागापि बोधतः ॥ १०८२ ॥

कर्मासाध्यत्वेऽपि मुक्तेर्विद्यासाध्यत्वादुत्पाद्यतेत्याशङ्क्याऽऽह । सिद्ध इति । न  
विद्योत्पादिका द्योतकत्वाद्दीपवदतो मुक्तिर्विद्यातः प्रागेव सिद्धेर्नोत्पाद्येत्यर्थः ॥ १०८२ ॥

अतोऽकृत्स्ना वयं मोहात्कुरस्मात्मानोऽपि वस्तुतः ॥

निहत्य विद्ययाऽविद्यां योमः कात्स्न्यं स्वतोगतम् ॥ १०८३ ॥

सर्वाभावस्य स्वतःसिद्धौ ज्ञानात्तत्वेप्सा कथमित्याशङ्क्याज्ञानव्यवधानादित्याह ।  
अत इति । कथं तर्हि मुक्तिरत आह । निहत्येति । स्वतोगतं स्वभावतोऽव्यवधानविद्या-  
मात्रव्यवहितमित्यर्थः ॥ १०८३ ॥

अधिकारविनिश्चित्यै मनुष्या इति गीरियम् ॥

मनुष्याणां हि निःशेषत्रय्यर्थेऽधिकृतिर्यतः ॥ १०८४ ॥

मोक्षहेतुज्ञानोत्पाद्याद्वैतमानशुद्ध्यर्थं चोद्यमित्युपपाद्य मनुष्यग्रहणस्य कृत्यमाह ।  
अधिकारेति । ज्ञानकर्मणोरिति शेषः । कथमधिकारविनिश्चितिस्त्रयाऽऽह । मनुष्याणां  
हीति । तेषामेव वेदाधेऽधिकृतिरिति प्राच्यां भीमांसायां दर्शितमिति हिशब्दार्थः ।  
अतो मनुष्यग्रहणं युक्तमिति शेषः ॥ १०८४ ॥

दृष्टार्थतो वा विद्याया मनुष्यग्रहणं कृतम् ॥

तावन्मात्रोऽधिकार्यत्र नाग्निहोत्राधिकारिवत् ॥ १०८५ ॥

भाष्यानुसारि मनुष्योक्तिस्तत्पर्यमुक्त्वा तात्पर्यान्तरमाह । दृष्टेति । विद्यायाः शोका-  
दिनाशाख्यदृष्टफलत्वात्तत्कामी सर्वोऽपि साधारणाधिकारिलक्षणाक्रान्तोऽत्र विद्यायाम-  
धिकारी न त्वग्निहोत्राधिकारिनियमवदत्र तन्नियमोऽस्तीति वक्तुमिह मनुष्योक्तिरि-  
त्यर्थः ॥ १०८५ ॥

मत्स्यबुध्यत यो यस्तदिति चोर्ध्वं प्रवक्ष्यति ॥

नातः कर्माधिकार्यत्र दृष्टार्थत्वादपेक्ष्यते ॥ १०८६ ॥

कर्माधिकारिवज्ज्ञाने नापेक्षितो विशिष्टोऽधिकारीत्यत्र मानमाह । मत्स्यबुध्यतेति ।  
प्रवक्ष्यति विद्याधिकार्यनियममिति शेषः । मनुष्यग्रहणं विशेषतोऽधिकारज्ञापनार्थमि-  
त्यादिभाष्यं तर्हि कथमित्याशङ्क्य वाक्यशेषविरोधानाऽऽदेयमित्याह । नात इति ।

६५२ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

अतो दृष्टार्थत्वादिति संबन्धः । कर्माधिकारी तद्वद्विशिष्टोऽधिकारीत्यर्थः । अत्रेति विद्योक्तिः ॥ १०८६ ॥

कर्मभ्य इव च ज्ञानात्फलप्राप्तिं सुनिश्चिताम् ॥

मन्यन्त उभयप्रापि श्रुतिमानाविशेषतः ॥ १०८७ ॥

यथा तथा मनुष्यग्रहणेऽपि किमिति ते निश्चितवन्तो ज्ञानान्मुक्तिमित्याशङ्क्याऽऽह । कर्मभ्य इति । उभयत्र साधनत्वशक्तेरविशेषादिति चशब्दार्थः । कर्मणि ब्रह्मणि च वेदप्रामाण्याविशेषादिति हेत्वन्तरमाह । उभयत्रेति ॥ १०८७ ॥

यन्मन्यन्ते नरास्तत्र विरुद्धमिव लक्ष्यते ॥

यतोऽतश्चोदयामोऽत्र यथा विप्रतिपिद्धता ॥ १०८८ ॥

उक्तमनूय किमित्याद्यवतारयति । यदित्यादिना । यन्मनुष्या ब्रह्मविद्यया योक्तो भवतीति मन्यन्ते तत्र मते तेषामिति यावत् । विरुद्धमिव ज्ञानात्फलमिति शेषः । अत्र ज्ञानकृते यथा परस्यापि विप्रतिपिद्धता भाति तथा चोद्यमित्याह । अत्रेति । यद्वा यथा पश्चादविप्रतिपिद्धता तथाऽऽदौ चोद्यते पूर्वपक्षविशुद्धा हीत्यादिन्यायादित्याह । यथेति ॥ १०८८ ॥

किमु तद्वत्स यद्वच्चं यज्ज्ञानात्सर्वताऽऽप्यते ॥

किंचापि तदवेदन्ययज्ज्ञानात्कृत्स्नतामगात् ॥ १०८९ ॥

किं तचोद्यमित्याशङ्क्य वाक्यं व्याचष्टे । किमिति । यस्य ब्रह्मणो ज्ञानान्मोक्षस्त-  
यन्मुमुक्षुभिर्वैद्यं तर्कं परिच्छिन्नमुतापरिच्छिन्नमिति प्रश्नार्थः । तर्कमवेदिन्यादिप्रश्नं  
व्याचष्टे । किंचेति । यस्य ज्ञानाद्ब्रह्म सर्वत्वं गच्छति तर्कं स्वरूपमेव विदित्वा सर्वं  
भवतीत्युक्तान्यादित्यर्थः । चकारापिकारौ किं ब्रह्म विदित्वा सर्वं मतत्युताविदित्वेति  
प्रश्नान्तरद्योतनार्थौ ॥ १०८९ ॥

ब्रह्माकृत्स्नं मतं तच्चैदुक्तदोषानिराकृतेः ॥

अनुपास्यं भवेत्तादृक्प्राणादिवदसंशयम् ॥ १०९० ॥

परिच्छिन्नत्वपक्षमनुभाषते । ब्रह्मेति । स योऽत एवैकमुपास्ते न स वेदेत्यत्र परि-  
च्छिन्नत्वेन प्राणादेरनुपास्यत्वमुक्तं तथा ब्रह्मापि परिच्छिन्नं नोपास्यं प्राणादिपूक्तदो-  
षस्य निवारकामावादत्रापि प्राप्तेरित्याह । उक्तेति ॥ १०९० ॥

कल्पना नापि गौण्यं मुख्यार्थे सति युज्यते ॥

न बालमन्ते वाहीकं मुख्ये गवि सति क्वचित् ॥ १०९१ ॥

किंच ब्रह्मशब्दस्य मुख्यार्थोऽस्ति न वाऽऽद्ये परिच्छिन्नं ब्रह्म नोपेयं मुख्यगौण-  
योर्मुख्ये सप्रत्ययादित्याह । कल्पनेति । अत्रेति ब्रह्मशब्दोक्तिः । मुख्ये सति न



४ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ६५३

गौणग्रहणमित्यत्र दृष्टान्तमाह । न हीति । गौर्बाहिक इति प्रयोगाद्भारवाहकस्य गौणं  
गोत्वमवगन्तव्यम् । क्वचिदिति यज्ञोक्तिः ॥ १०९१ ॥

मुख्यं ब्रह्म न चेदस्ति गौणं स्यात्तद्विना कुतः ॥

मुख्यमग्निं विना गौणं न लोकोऽप्यवगच्छति ॥ १०१२ ॥

द्वितीयमनूय दूषयति । मुख्यमिति । असति मुख्ये नास्ति गौणमित्यत्र दृष्टान्त-  
माह । मुख्यमग्निमिति । परीक्षकसमुच्चयार्थोऽपिशब्दः ॥ १०९२ ॥

अकृत्स्नज्ञानतो नापि पुरुषार्थोऽवगम्यते ॥

ब्रह्माज्ञानसमुत्थत्वान्मिथ्याज्ञानत्वकारणात् ॥ १०९३ ॥

किंच ब्रह्मज्ञानं पुमर्थसाधनं न वा न चेद्ब्रह्मविदाप्नोति परमित्यादिश्रुतिकोपस्तत्साधनं चेद्ब्रह्मज्ञोऽपरिच्छिन्नत्वं ब्राह्ममित्याह । अकृत्स्नेति । अपरिवधारणार्थो ययोक्तविकल्पार्थो वा । तस्य पुमर्थहेतुत्वे हेतुमाह । ब्रह्मेति । परिच्छिन्नस्य सर्वस्य ब्रह्मज्ञानमन्यत्वात्तद्विद्यो मिष्याधीत्वादिति हेत्वर्थः ॥ १०९१ ॥

मेयमानादिसंभित्तिर्यदि नामेह लभ्यते ॥

अयथावस्तरूपत्वात्स्वममेयादिवत्तु सा ॥ १०९४ ॥

परिच्छिन्नत्वे ब्रह्मणो माश्रादिभेदलाभात्तत्तमेत्याशङ्क्याऽऽह । मेयेति । परिच्छिन्न-  
ब्रह्मपक्षे मेयादिभेदलाभेऽपि तस्यावस्तत्तुसारातिव्याप्तिव्याप्तं स्वप्नभेदवन्न हि माश्रादिभेदो  
वस्तुनुरत्यन्योन्याश्रयादिदोषादित्यर्थः । परिच्छिन्नब्रह्मपक्षः सप्तम्यर्थः । मेयादिसं-  
भित्तिः सेत्युक्ता ॥ १०९४ ॥

अकृत्स्नस्य च ब्रह्मत्वं विरुद्धं भानुशैत्यवत् ॥

तस्मादकृत्स्नं ग्रह्येति न मानेनोपपद्यते ॥ १०९५ ॥

किं चास्मिन्पक्षे व्याहतिरित्याह । अकृतस्त्रस्येति । आद्यपक्षायोगमुपसंहरति । तस्मादिति ॥ १०९९ ॥

ग्रन्थास्तु तर्हि तत्कृत्स्नमुक्तदोषासमन्वयात् ॥

मुख्यार्थलाभतश्चापि तस्य च प्रकृतत्वतः ॥ १०९६ ॥

कल्पान्तरमाह । ब्रह्मेति । पूर्वकल्पनिरासेनास्यानिरस्तत्वं सूचयति । उक्तेति । ब्रह्मपदस्य मुख्यार्थसिद्धेश्चापरिच्छिन्न ब्रह्मेत्याह । मुख्येति । संभवे मुख्यस्य नाम-  
स्थोऽर्थो ग्रहणमर्हतीत्यपेक्षः । अत्र हेतु इत्यत्र ब्रह्मणोऽपरिच्छिन्नस्य प्रकृतत्वाच्च  
तत्तपेत्याह । तस्येति ॥ १०९६ ॥

न कृत्स्नमिति तद्वाह्यं तत्प्रमाणाद्यसंभवात् ॥

तदन्यवस्तुसद्भावे तद्वत्त्वं विहन्यते ॥ १०९७ ॥

ब्रह्म चेदद्वयं तस्मिन्मानं माता फलं च न सिध्येत्ततो न तदुपपिञ्जितादित्याह ।

६५४ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

नेत्यादिना । तच्छब्दस्तत्रेत्यर्थः । ब्रह्मणः सनातीयभेदाभावेऽपि विजातीयमानादिभेदोऽ-  
स्तीत्याशङ्क्याऽऽह । तदन्येति । सर्वतोऽनवच्छिन्नं हि ब्रह्म तत्र ब्रह्मशब्दस्य व्युत्प-  
न्नत्वाच्च न मानादिकस्तिमितमित्यदोषः । तद्वि वस्तुवस्तु वा द्विधाऽपि ब्रह्मसिद्धिरिति  
भावः ॥ १०९७ ॥

न च मानानपेक्षस्य सिद्धिरभ्युपगम्यते ॥

मानादियजानर्थक्यप्रसक्तिः स्यात्तथा सति ॥ १०९८ ॥

तेन विनाऽपि ब्रह्म सेत्स्यतीत्याशङ्क्याऽऽह । न चेति । विमतं न मानाद्यनपेक्षसि-  
द्धिकं वस्तुत्वाद्वदित्यत्र विपक्षे दोषमाह । मानादीति । तत्तिरपेक्षस्य वस्तुनः सिद्धत्वे  
मानद्वारा भित्तिसिद्धये पुरुषप्रयत्नो विफलः स्यादित्यर्थः ॥ १०९८ ॥

सदानुदितालुप्तैकज्ञप्तिमात्रसतत्त्वकम् ॥

यद्यपीदं तथाऽपीदं नाऽऽत्ममोहापनोदकत्वं ॥ १०९९ ॥

जडत्वमुपाधिरित्याशङ्क्याऽऽह । सदेति । स्वप्रकाशस्यापि स्वाज्ञानध्वंसे मानाद्य-  
पेक्षोपगमाद्यतिरेके भाषापत्तिरित्यर्थः ॥ १०९९ ॥

न हि मानमनाधित्य वस्त्वात्माज्ञानहानिकृत् ॥

स्वस्याज्वादावष्टत्वाद्भुक्तदोषोऽपि चाऽऽपत्तेर् ॥ ११०० ॥

स्वरूपज्ञानस्यैव तदध्वंसित्वात्किमपेक्षयेति व्यतिरेकवाधराहित्यमाशङ्क्याऽऽह । न  
हीति । विमतं स्वतो न स्वाज्ञानध्वंस्पधिष्ठानत्वात्स्वगादिवदित्यत्र विपक्षे मानादि-  
यजानर्थक्यप्रसक्तिमाह । उक्तेति । न च कदापिदपि संसारोऽवतरोदिति चका-  
रार्थः ॥ ११०० ॥

मानाद्यनभ्युपेतौ हि न किञ्चिदस्तु सिध्यति ॥

तदभ्युपेतौ ब्रह्मत्वं व्यावृत्तेर्न मसिध्यति ॥ ११०१ ॥

ब्रह्मणि मानादिवैयर्थ्यापत्तिरिष्टापत्तिरिति चेन्मैवं मुमुक्षूणां श्रवणार्थवत्तोपगमप-  
क्षाद्व्याधौ च मानाद्युपगम्यते न वा द्वितीयं प्रत्याह । मानादीति । षट्पदेर्भट्टत्वादिति  
हिशब्दार्थः । प्रथमं प्रत्यादिशति । तदभ्युपेताविति । व्यावृत्तेर्मानादिना व्यवच्छेदा-  
दित्यर्थः ॥ ११०१ ॥

यथाकथंचिच्छब्दार्थो यदि नामाभ्युपेयते ॥

तथाऽपि दोषवद्ब्रह्म यथा तदधुनोच्यते ॥ ११०२ ॥

परिच्छिन्नत्वेऽपरिच्छिन्नत्वे च प्रत्येक दोषमुक्त्वा साधारणदोषं वक्तुमुत्तरो ग्रन्थ  
इत्याह । यथेति । शब्दशब्देन ब्रह्मशब्दो गृह्यते ॥ ११०२ ॥

कृत्स्नं वा यदि वाऽकृत्स्नं यथेच्छसि तथाऽस्तु तत् ॥

ब्रह्मत्वं किं स्वयस्तस्य किंवा तत्परतो मतम् ॥ ११०३ ॥

यथाकथंचिदित्येतदेव प्रकटयति । कृत्स्नं वेति । पक्षद्वयेऽपि दोषवत्त्वं वक्तुं विकल्पयति । ब्रह्मत्वमिति ॥ ११०१ ॥

यदि तावत्स्वतस्तत्स्याद्ब्रह्मविद्या निरर्थिका ॥

न क्षुण्णत्वं हुताशस्य परतः कुर्वते बुधाः ॥ ११०४ ॥

आद्यमनूय दूषयति । यदीति । ब्रह्मणो ब्रह्मत्वे स्वतःसिद्धेऽपि कुतो विद्यावैयर्थ्यमित्याशङ्क्य सा ब्रह्मत्वमुत्पादयति वा प्रकाशयति वा तद्व्यवधानाज्ञानं निवर्तयति वा नाऽऽद्यः स्वतःसिद्धिविरोधानेतरः प्रकाशस्यापि स्वरूपत्वादिति मत्वाऽऽह । न हीति ॥ ११०४ ॥

ज्ञानपूर्तेर्न चाज्ञानमागन्तु सहजं तथा ॥

भानौ तमोवचेनेदम्ब्रह्म नैवोपपद्यते ॥ ११०५ ॥

तृतीयं प्रत्याह । ज्ञानेति । प्रकाशरूपस्य ब्रह्मणोऽप्रकाशात्मकाज्ञानायोगे दृष्टान्तमाह । भानाविति । विद्यावैयर्थ्येन स्वतोऽपरिच्छिन्नं परिच्छिन्नं वा ब्रह्मायुक्तमिति फलितमाह । तेनेति ॥ ११०५ ॥

शास्त्राधारम्भानर्थक्यदोषश्चापि प्रसज्यते ॥

स्वानुभूतिविरोधोऽपि ब्रह्मत्वं चेद्भवेत्स्वतः ॥ ११०६ ॥

किञ्च ब्रह्मणः स्वतो ब्रह्मत्वे शास्त्रारम्भस्य श्रवणादिपुंस्तृप्तेर्वाऽऽनर्थक्यात् स्वतो ब्रह्मतेत्याह । शास्त्रादीति । ब्रह्मत्वस्य स्वतस्त्वे हेत्वधीनत्वशङ्कैव नेति वक्तुमपिशब्दः । किञ्चाद्वयं ब्रह्माहमित्यननुभवात्कर्ताऽहमित्यादिविपरीतानुभवाच्च प्रतीचोऽद्वयब्रह्मत्वस्य स्वतस्त्वे तदर्थशास्त्रस्यानुभवविरोधेनाप्रामाण्यात् तस्य स्वतो ब्रह्मतेत्याह । स्वानुभूतीति ॥ ११०६ ॥

योपाश्रितवचेच्छास्त्रं स्याद्वृष्टिमात्रविधायकम् ॥

तथा सत्यविरोधः स्याद्भिन्नाधिकरणत्वतः ॥ ११०७ ॥

अनुभवाविरोधार्थमेकदेशी शङ्कते । योपेति । योपा वाव गौतमाश्रितिरिति वाक्यं यथा योमित्यग्निद्विष्टिमात्रपरत्वात् वस्तुनिष्ठमेकमद्वयब्रह्मशास्त्रं ब्रह्मास्मीत्यात्मनि द्विष्टिमात्रपरं न वस्तुपरमित्यर्थः । शास्त्रस्योपाश्रितिविधायकत्वे वस्तुविषयमानान्तरेणाविरोधफलमाह । तथेति ॥ ११०७ ॥

सदसीवि क्रियानिष्ठं मत्वसाध्यर्थनिष्ठितम् ॥

विरोधः कोऽनयोरत्र मियोर्यासंस्पृशोः सतोः ॥ ११०८ ॥

अविरोधे हेतुं भिन्नविषयत्वं स्मोरयति । सदिति । साध्यं निगमयति । विरोध इति । अत्राऽऽत्मनीति यावत् । हेतोर्निगमनं मिथ इति ॥ ११०८ ॥

नैतदेवं यतो वाक्यं वस्तुनिष्ठं पुरोदितम् ॥

विरोध एव तेन स्यादेकाधिकरणत्वतः ॥ ११०९ ॥

पूर्ववादी दूषयति । नैतदिति । सर्वोऽपीत्यत्र वस्तुपरत्वं तत्त्वमादेरुक्तमत्र त्रिया-  
परत्वं वदतस्तद्विरोधोऽतो नोपासिविधायकं वाक्यमित्याह । यत इति । क्रियापरत्वा-  
भावाद्वाक्यस्यापि मानान्तरवद्वस्तुनिष्ठत्वाद्ब्रह्मनिष्ठवाक्यस्य मानान्तरेणैव विषयतया स्यानु-  
भवविरोधः स्यादेवेत्याह । विरोध इति ॥ ११०९ ॥

अशक्या ब्रह्मदृष्टिश्च कर्तुं ब्रह्ममसिद्धितः ॥

लोकसिद्धौ तु योपासी तदृष्टिः सुकरेण्यते ॥ १११० ॥

किंचाप्रमिद्धं प्रसिद्धं वा ब्रह्माऽऽद्ये तदुपास्तिरशक्येत्याह । अशक्येति । योपि-  
त्यग्निदृष्टिवत्प्रतीचि ब्रह्मदृष्टिः सुकरेत्युक्तमित्याशङ्क्याऽऽह । लोकेति । तदृष्टिस्तस्या  
योपिति तस्याग्नेर्दृष्टिरिति यावत् ॥ १११० ॥

अथाग्निवच्चैतद्ब्रह्म सिद्धं मानान्तरान्मतम् ॥

तावतैव कृतार्थत्वात्किमन्यत्प्रार्थ्यते श्रुतेः ॥ ११११ ॥

कल्पान्तरमन्य निरस्यति । अयेति । मानान्तराधीनब्रह्माधिगमादेव पुमर्थसिद्धे  
श्रौतं ब्रह्मज्ञानमकिंचित्करमित्यर्थः ॥ ११११ ॥

तदृष्टावेव निःशेषपुरुषार्थसमाप्तिः ॥

फलान्तराय तदृष्टिर्न च स्यादग्निदृष्टिवत् ॥ १११२ ॥

ब्रह्मज्ञानमानालुमर्थमात्रसिद्धावपि पूर्णपुरुषार्थसिद्धेस्तदर्थं तस्य शास्त्रादुपास्तिरि-  
त्याशङ्क्याऽऽह । तदृष्टाविति । मानान्तरादपि ब्रह्मदृष्टौ तावतैव पूर्णपुरुषार्थलाभात्त-  
दर्थं पुनः शास्त्रीया ब्रह्मदृष्टिर्न कर्तव्या पिष्टपेषणादित्यर्थः । यथा मानान्तराधीनाग्निदृ-  
ष्टावनिर्वृत्तफलनिर्वृत्तये योपित्वग्निदृष्टिः शास्त्रात्क्रियते तथेति वैधर्म्यदृष्टान्तोऽ-  
सीति ॥ १११२ ॥

परतोऽपि च कृत्स्नत्वे ब्रह्मत्वं दुःस्यसिद्धिकम् ॥

त्रियातो ज्ञानतो वा तद्यादि बोधयसंश्रयात् ॥ १११३ ॥

स्वतोब्रह्मत्वपक्षं प्रतिक्षिप्य वक्षान्तरमनुभाष्य दूषयति । परतोऽपीति । ब्रह्मणो  
ब्रह्मत्वस्यान्याधीनत्वे तदव्यवस्थितं स्वर्गवदनित्यं स्यादित्यर्थः । उक्तदृष्टान्तार्थशब्दः ।  
कथमित्याशङ्क्य तदर्शयितुं विवक्षयति । क्रियात इति ॥ १११३ ॥

न ब्रह्मता त्रियातः स्यादुत्पत्त्यादिसमन्वयात् ॥

न स्यादाद्यन्तवद्ब्रह्म ह्यपूर्वानादिशास्त्रतः ॥ १११४ ॥

आद्यं प्रत्याह । नेति । क्रियासाध्यस्योत्पत्त्यादियोगात्तत्साध्ये तद्दर्शनादनित्यत्वा-  
पत्तेरिति हेतुमाह । उत्पत्त्यादीति । स्याद्ब्रह्मणोऽपि जन्मादीत्याशङ्क्याऽऽह । न  
स्यादिति । आद्यन्तवत्त्वे घटवद्ब्रह्मत्वप्रसक्तिरित्युक्तिद्योतको हिशब्दः ॥ १११४ ॥

अपवादश्च बहुशः कर्मकार्यस्य दृश्यते ॥

मुमुक्षुत्वस्य तद्धेतोः कर्मकार्यं न तत्ततः ॥ १११५ ॥

नास्त्यकृतः कृतेन न कर्मणा न प्रजयेत्यादिश्रुतिविरोधाच्च न क्रियासाध्या ब्रह्मते-  
त्याह । अपवादश्चेति । मुक्तेरक्रियासाध्यत्वे श्रुतेस्तात्पर्यलिङ्गमभ्यासं सूचयति ।  
बहुश इति । कर्मकार्यस्येति भावप्रधानोक्तिः । मुमुक्षुत्वस्य तदिष्टब्रह्मत्वस्येत्यर्थः ।  
तस्मादपवादादिहेतोर्न ब्रह्मत्वं क्रियासाध्यमित्याह । तद्धेतोरिति । ततः प्रथमपक्षानु-  
पपत्तिः सिद्धेत्याह । तत इति ॥ १११५ ॥

अथ ज्ञानात्तदभवत्कृत्स्नं ब्रह्मेति चेन्मतम् ॥

अन्यानन्यप्रमेयत्वे तथाऽपीष्टं न सिध्यति ॥ १११६ ॥

कल्यान्तरं कथयति । अथेति । तस्मादनन्यद्विदित्वा ब्रह्म पूर्णमभवदन्यानन्य-  
द्वाऽन्यद्वा त्रिधाऽपि न ब्रह्मसिद्धिरित्याह । अन्येति ॥ १११६ ॥

क्रियाविरोधः प्राप्नोति यद्यनन्यस्य मेयता ॥

श्रुत्यन्तरविरोधश्च प्रत्यगृह्यो प्रसज्यते ॥ १११७ ॥

अनन्यमेयत्वे कथमिष्टासिद्धिरित्याशङ्क्याऽऽह । क्रियेति । एकस्यां क्रियायामेक-  
स्यैव कर्मत्वकर्तृत्वविरोधः स्यादित्यर्थः । किंच ब्रह्मविषया पृथगृष्टिश्चेदिष्टा तदा सत्य-  
ज्ञानप्रज्ञानवनादिश्रुतिविरोधः स्यादित्याह । श्रुत्यन्तरेति । यद्वा ब्रह्मणोऽन्या तद्वृष्टि-  
श्चेदन्यदेव तद्विदितादित्यादिना विरोधः स्यादित्यर्थः । अथवा प्रतीचः स्वप्राह्मदृष्ट्या  
दृष्टो न दृष्टेरित्यादिवाक्यान्तरविरोधः स्यादित्यर्थः ॥ १११७ ॥

तथाच ज्ञानसाध्यत्वं ब्रह्मणः संप्रसज्यते ॥

अन्यानन्यप्रमेयेऽपि दोषोऽयं दुर्निवारणः ॥ १११८ ॥

ब्रह्मणोऽनन्यब्रह्मत्वस्य ज्ञानसाध्यत्वे ब्रह्मैव तत्साध्यं स्यादिति दोषान्तरमाह । तथा  
चेति । क्रियाविरोधः श्रुतिविरोधवदित्यर्थः । अनन्यमेयत्वपक्षोक्तदोषेण द्वितीयं निर-  
स्यति । अन्यानन्येति । अत्राप्यनन्यत्वस्य सत्त्वादित्यर्थः । भेदांशेनाविरोधश्चेदभेदां-  
शाद्विरोधः स्यादेवेति भावः ॥ १११८ ॥

बुद्ध्याऽथान्यत्तदभवत्तदन्यत्किमबुध्यत ॥

तदप्यन्यत्पुराऽज्ञासीदनवस्था प्रसज्यते ॥ १११९ ॥

तृतीयमनुवदति । बुद्ध्वेति । यदन्यद्बुद्ध्या ब्रह्म सर्वमभवत्तत्किमन्यद्बुध्यतोत  
नेति विकल्पयति । तदन्यदिति । आद्यमनूद्य दूषयति । तदपीति ॥ १११९ ॥

६६० सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

वैफल्यमित्याशङ्क्याऽऽह । संभाव्यत इति । यदैक्यं ब्रह्मविद्भिः संभाव्यते तस्मिन्नु-  
भुत्सवस्तत्फलेऽपि कुतूहलिनश्चोदयन्तीत्यर्थः ॥ ११२८ ॥ ११२९ ॥

द्वैतैकत्वधिया नैव पूर्वया फल्यकार्यया ॥

संभाव्यते सर्वभूतिर्पतः सा ब्रह्मविद्यया ॥ ११३० ॥

द्वैतैकत्वज्ञानादेव सर्वभावमोक्षलाभाद्ब्रह्मविद्यावैयर्थ्यादैक्यबुभुत्सोत्सार्यतामित्याश-  
ङ्क्याऽऽह । द्वैतेति । ब्रह्मविद्यापेक्षया प्राक्प्रवृत्तत्वं पूर्वत्वम् । फल्यकार्यया संसारा-  
न्तस्थात्स्वल्पफलेति यावत् । उपास्तिहिं ससारफला न तद्वर्त्तते फलयति तत्त्वतुल्या-  
यविरोभादतः सर्वभावमुक्तिर्ब्रह्मविद्यैवेति युक्ता तद्विबुधमुत्सेत्याह । यत इति ॥ ११३० ॥

द्वैतैकत्वमतिर्यद्वस्वानुरूपफलाप्तये ॥

अलं सर्वमतिस्तद्वत्सर्वभावफलाप्तये ॥ ११३१ ॥

तथाऽपि न तत्प्राविधं ज्ञानमस्ति यत्सर्वभावं फलयेत्तत्राऽऽह । द्वैतैकत्वेति । सर्व-  
मति पूर्णप्रत्यग्रहबुद्धिरिति यावत् । सूत्रोपास्त्या तत्त्वतुल्यायेन सूत्रातिवद्ब्रह्मधिया  
ब्रह्मप्राप्तिर्युक्तेत्यर्थः ॥ ११३१ ॥

ब्रह्मबुद्ध्या भविष्यामः कृत्स्नं ब्रह्मेति तद्विदः ॥

यन्मन्यन्तेऽथ तद्ब्रह्म किमवेदिति पृच्छयते ॥ ११३२ ॥

तदाहुरिति व्याख्याय किमाहुरित्यपेक्षाया यदित्यादि व्याचष्टे । ब्रह्मेति । तद्विदो  
ब्रह्मविद् । अशब्दस्त्वत्रार्थः । यस्य ब्रह्मणो ज्ञानान्मनुष्याः सर्वभावमापन्नास्तद्ब्रह्म  
किमवेत्किंवा नेति पृच्छयते शिष्यैर्गुरुरित्याह । तद्ब्रह्मेति ॥ ११३२ ॥

किमवेदिति यः प्रश्नः स किं स्यात्कर्तृकर्मणोः ॥

विद्यायाः पृच्छयते कर्ता कर्म वेह विवक्षितम् ॥ ११३३ ॥

पृच्छयमानं निर्णेतुं परामृशति । किमवेदिति । विद्यायाः किं कर्ता पृच्छयते  
किंवेह प्रश्ने कर्म विवक्षितमिति परामर्शमेव विशदयति । विद्याया इति ॥ ११३३ ॥

ब्रह्मणा चेत्कृता विद्या निष्फलेयं प्रसज्यते ॥

ब्रह्मविद्योदयाद्यस्माद्ब्रह्म पुराऽपि तत् ॥ ११३४ ॥

पूर्वादी कर्तारि प्रश्ने दोषमाह । ब्रह्मणेति । विद्यानैष्फल्यप्रसङ्गे हेतुमाह । ब्रह्मेति ।  
यस्मात्तद्ब्रह्मविद्योदयात्पुराऽपि ब्रह्माभूत्स्वरूपत्यागायोगात्तस्मान्न विद्याऽर्थवतीत्यर्थः  
॥ ११३४ ॥

तस्मात्कर्मेव विद्यायाः पिपृच्छिपितप्रश्नः तु ॥

प्रमेयोपाश्रयादेव यतः प्रामाण्यमुच्यते ॥ ११३५ ॥

कर्तारि प्रश्नायोगे फलितमाह । तस्मादिति । अत्रेति प्रश्नवाक्योक्तिः । प्रश्नस्य  
विषयान्तराभावमेवकारोक्तं व्यचीकृतं तुशब्दः । विद्याकर्मणः प्रयुमिष्टत्वे हेतुमाह ।

४ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ६६१

प्रमेयेति । कर्म हि विद्यायामभ्यर्हितं तदन्तरेण तत्प्रमाणभावायोगादतस्तस्यैव  
प्रह्लं योग्यतेत्यर्थः ॥ ११३५ ॥

वस्तुनिष्ठत्वतोऽदोषः कर्तर्यपि विवक्षिते ॥ ११३६ ॥

सर्वे ब्रह्माभवद्यस्माद्विज्ञानाच्चदिहोच्यते ॥

ब्रह्मविद्येति सर्वासावसाधारणकारणम् ॥ ११३७ ॥

सिद्धान्ती कर्तरि कर्मणि च प्रथमाश्रित्य परिहरति । वस्तिवति । अदोष इति च्छेदः ।  
कर्मेणि प्रश्ने कर्ताऽर्थादाक्षिप्यते तमन्तरेण विद्यानुदयात्कर्तरि प्रश्नेऽपि कर्माऽऽर्थिकं  
विद्याया वस्तुविषयत्वात्तेनोभयविवक्षायां प्रश्नो न च कर्तृप्रश्ने विद्यावैफल्यं स्वतः सदा  
ब्रह्मत्वेऽपि ब्रह्मणोऽविद्याध्वंसित्वेन तत्साफल्यदित्यर्थः । प्रदृष्टानामभिप्रायमुक्त्वा ब्रह्म-  
विद्यां व्याचष्टे । सर्वमिति । यज्ज्ञानाद्ब्रह्म सर्वमभवत्तत्सर्वासावसाधारणकारणमुपोद्धात-  
वाक्ये ब्रह्मविद्येति शब्दितमिति योजना ॥ ११३६ ॥ ११३७ ॥

सर्वैकत्वावबोधोऽयं ब्रह्मविद्यागिरोच्यते ॥

द्वैतस्याद्वैतयाथात्म्यात्कृत्स्नसर्पादितत्त्ववत् ॥ ११३८ ॥

प्रतिज्ञामनूद्य हेतुमाह । सर्वेति । रज्ज्वां क्रूरस्य सर्पादेर्यथा रज्जुस्त्वत्वं तथा द्वैत-  
स्याद्वैतमेव स्वरूपमतः सर्वैकत्वबोधो ब्रह्मविद्येत्यर्थः ॥ ११३८ ॥

सर्वैकत्वं परं ब्रह्म परमात्मेति यं विदुः ॥

तन्मोहजानां सर्वेषां स तत्त्वं परमार्थतः ॥ ११३९ ॥

अथैतदयुक्तं यतः सर्वैकत्वमेकस्य च सर्वत्वं विरुद्धमित्याशङ्क्य सर्वैकत्वं परं  
ब्रह्म परमात्मा य इति भाष्यमुत्तरब्राह्म । सर्वैकत्वमिति । स आत्मेतिभाष्यार्थमाह ।  
सदिति । परमात्मा तच्छब्दार्थः । स तत्त्वमिति पदद्वयम् ॥ ११३९ ॥

तदज्ञानैकहेतुत्वात्तेनैव परमात्मना ॥

तदन्यान्यात्मवन्ति स्युः सर्पादीनि सृजा यथा ॥ ११४० ॥

सर्वस्य ब्रह्म तत्त्वमित्येतद्वृष्टान्तेन स्पष्टयन्ननेनाऽऽत्मनाऽऽत्मवन्तीतिभाष्यार्थमाह ।  
तदज्ञानेति । तदन्यानि परमात्मातिरिक्तानि समस्तान्यनात्मवस्तूनीति यावत्  
॥ ११४० ॥

उक्तात्मच्युतदृष्टीनां तदबोधैकहेतुतः ॥

आब्रह्मस्थाणुभेदोऽयं नामरूपक्रियात्मकः ॥

अविद्याकृत एवायं न यथावस्तुधीकृतः ॥ ११४१ ॥

द्वैतपानं तर्हि कथमित्याशङ्क्य ततः प्रच्युतानामविद्याकृतो हिरण्यगर्भ आत्मा सर्व-  
साधारणस्तेनाऽऽत्मना सर्वसत्त्वान्यात्मवन्तीत्यादिभाष्यं विभजते । उक्तेति । उक्तादात्मनो

६६२ सुरेश्वराचार्यवृत्तं बृहदारण्यकोपनिषद्भाष्यवार्तिकम् [प्रथमाध्याये-

दृष्टिच्युतौ हेतु । तदबोधेति । आत्माज्ञानात्ततो बहिर्मुखानां सर्वमपि मामादिद्वैतमानं  
विनाऽविद्यया भातीति भावः ॥ ११४१ ॥

तमोऽप्येव ततो ब्रह्म प्राप्यते ब्रह्मविद्यया ॥ ११४२ ॥

यथोक्ततत्त्वकान्येव रज्ज्वां तैरक्षुप्तवस्तुवत् ॥

सूत्रं विराददेवता च यावार्तिकचिन्म वस्तिवह ॥ ११४३ ॥

सर्वस्य ब्रह्ममात्रत्वेऽपि द्वैतधीरविद्येत्युक्त्वा फलितमाह । तमोऽप्येति । सर्वस्य न  
ब्रह्ममात्रत्वं सूत्रादीनां भेदेन वस्तुत्वस्य तैरिष्टत्वादित्याशङ्क्य द्वैतस्याद्वैतयाथात्म्यादि-  
त्वत्रोक्तं स्मारयति । यथोक्तेति । रज्ज्वा तदज्ञानोत्पत्तौ रज्जुस्तत्त्वमेव सूत्रादी-  
न्यात्माज्ञानवत्त्वादज्ञातात्ममात्राणि ब्रह्मणस्तत्त्वद्रूपेणावस्थानमपेक्ष्य क्वचित्तत्त्वोक्ति-  
रित्यर्थः । यावार्तिकचिदिति पिण्डनात्योरुद्राहरणम् । चशब्दो व्याकृतसमुच्चयार्थः ।  
वस्तुशब्देनान्तर्यामी साक्षीत्युभयं विवक्षितम् । इहेति व्यवहारभूमिरुक्ता ॥ ११४२ ॥  
॥ ११४३ ॥

ब्रह्मैवेदं यथा सर्वं विद्यया तदबोधनम् ॥

अविद्यया तथाऽकृत्स्नं ब्रह्म सूत्रादिरूपकम् ॥ ११४४ ॥

कथं निष्प्रपञ्चं ब्रह्म सूत्रायात्मकमित्याशङ्क्याऽऽह । ब्रह्मैवेति । यथेदं सर्वं ब्रह्मा-  
ज्ञानोत्पत्तिद्विधया च तदेव भवति तस्मात्तत्सर्वमभवदिति श्रुतेस्तथा तदेवाविद्यया सूत्रा-  
दिरूपमापद्य परिच्छिद्यते ब्रह्मैवेदं सर्वमित्यादिश्रुतेरित्यर्थः । अकृत्स्नमिति च्येद-  
॥ ११४४ ॥

भावनाज्ञानकर्माणि साधनानीति यद्यपि ॥

तत्सतत्त्वमविद्यैव यतोऽन्तः सैव कारणम् ॥ ११४५ ॥

अविद्यया ब्रह्म सूत्रादिरूपं परिच्छिन्नमिति वदता जगत्कारणमविद्येत्युक्तं तदुक्त-  
मुपासनाज्ञानकर्मणा तत्कारणत्वाद्धिया धिया जनयते कर्मभिश्चेति श्रुतेरित्याशङ्क्याऽऽह ।  
भावेनेति । तेषामविद्यैव तत्त्वमित्यत्रान्वयव्यतिरेकी प्रमाणवित्तव्यौ । अथ योऽन्या-  
देवतामुग्रशस्त्रेऽविद्यायामन्तरे वर्तमाना इत्याद्या श्रुतिश्च ॥ ११४५ ॥

न हि साधनसापेक्षं वस्तु स्यात्पारमार्थिकम् ॥

परमार्थं न वस्त्वस्ति यत्परायचसिद्धिकम् ॥ ११४६ ॥

सूत्रादि नाविद्याकार्यमभाष्यत्वादात्मनवदित्याशङ्क्य हेत्वसिद्धिं मत्वा प्रत्यनुमान-  
माह । न हीति । विमतं कल्पितं सापेक्षत्वात्सर्ववदित्यर्थः । विमतं न वास्तव कार्य-  
त्वात्सम्भवदित्यनुमानान्तरमाह । परमार्थमिति ॥ ११४६ ॥



मोहोत्थाः पृथगात्मानः साधनायत्तसिद्धिकाः ॥

सूत्रादयस्तृणान्ताः स्युरन्योन्यव्यभिचारिणः ॥ ११४७ ॥

विमतं कल्पितं भिन्नत्वात्समतवदित्याह । मोहेति । कार्यत्वहेतुनोक्तमनुमानमनूद्यान्ममानन्तरमाह । साधनेति । विमतं कल्पितं व्यभिचारित्वात्सर्पादिवदित्यर्थः ॥ ११४७ ॥

सर्वेऽप्येते यथादृष्टिं श्लेकैकस्य तमस्विनः ॥

सूत्रादयोऽनुभूयन्ते यथाकर्म यथाश्रुतम् ॥ ११४८ ॥

विमतं कल्पितं दृश्यत्वाद्द्रव्यवदित्याह । सर्वेऽपीति । दृश्यत्वस्य कल्पितत्वेन व्याप्ती रज्जुसर्पादिसंसारं व्यक्तेति वक्तुं हीत्युक्तम् । तदुक्तमेते सर्वेऽप्येकैकस्याऽऽत्मनो यथादर्शनमनुभूयन्त इति । अज्ञस्यैव द्वैतधीर्षिदुपस्तु नेति मत्वा तमस्विन इत्युक्तम् । यथादृष्टीत्येतद्याचष्टे । यथेति ॥ ११४८ ॥

अविद्यैव यतोऽमीपां प्रागभाषो न तत्परम् ॥

भावनाज्ञानकर्मभ्यो जन्मैषां तेन नान्यतः ॥ ११४९ ॥

केचिदविद्याविलसितत्वममृष्यन्तो विश्वस्य प्रधानादि निदानमित्याहुरपरे ब्रह्मैव परिणामि तत्कारणमिति तान्प्रत्याह । अविद्यैवेति । अमीषा सूत्रादीनां प्रागभावस्तदुपलक्षितमुपादानमित्येतत् । अतो न परिणामि कारणान्तरं शङ्कनीयमिति शेषः । न ब्रह्म तदुपादानं श्रुत्यादिप्रमितकौटस्थस्यासद्भावाच्च परिणामायोगादित्याह । न तदिति । सूत्राद्युत्पत्तौ निमित्तमाह । भावनेति । न प्रधानादि तदुपादानमचेतनस्यास्वातन्त्र्यात्प्रारतन्त्र्ये च मायाप्रवेशात्तां विना तदयोगादित्याशयेनाऽऽह । तेनेति । नान्यतो जन्मैषामिति संबन्धः । भावनाशब्देनोपासनान्युक्तानि ॥ ११४९ ॥

ययैता दर्शनावस्थाः कार्यमासां तथाविधम् ॥

उत्पाद्यमाप्यं संस्कार्यं विकार्यं च क्रियावशात् ॥ ११५० ॥

तत्फलं ता एता दर्शनावस्था एतदेव चाऽऽसां कार्यमिति भाष्ययोजनया दर्शयति । यथेति । दर्शनावस्थाशब्देन भावना गृह्यते । तथाविधत्वमेव कथयति । उत्पाद्यमिति । फलविकल्पहेतुमाह । क्रियावशादिति ॥ ११५० ॥

पिण्डात्माऽहमितीक्षाणः पिण्डमेव प्रपद्यते ॥

दैवं विराजं सूत्रं च मृतः सन्प्रतिपद्यते ॥ ११५१ ॥

पिण्डात्मदर्शी पिण्डात्मानमेवाभिसंपद्यते प्रेत्येत्यादिभाष्यं व्याकुर्वन्नुक्तमेव व्यनक्ति । पिण्डात्मेति । ईक्षमाण इति वक्तव्यम् । तत्र तत्र तादात्म्यापत्तिरिति वक्तुं चशब्दः ।

६६४ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

परिच्छिन्नेऽपरिच्छिन्ने वा तादात्म्योपासनया तद्भावमाप्नोति देहान्ते यथोपासनफली  
भवतीत्यर्थः ॥ ११९१ ॥

संस्कारोपचयाद्यद्देवो भूत्विति देवताम् ॥

संस्कारोपचयाद्भवंसस्तथा तासां न संशयः ॥ ११९२ ॥

सूत्रादीनामुपास्यधीमत्वेऽपि ध्वसाश्रवणादित्यत्वमाशङ्क्याऽऽह । संस्कारेति ।  
उपासको हि भावनाप्रवर्णाजोवशेव देवताभावमनुभूयान्ते यथोपासि प्रतिपद्यते स च  
तत्तद्देवतापदे स्थित्वा भुञ्जानो भोगहेतुवासनावसानात्तत् प्रच्ययते तदा देवतानामेवाप्रति-  
कथ्येन ध्वसो व्यपदिश्यते तस्माद्भावत्वे सति साध्यस्यानाशित्व न्यायविरुद्धमिति  
भावः ॥ ११९२ ॥

ब्रह्मणोऽन्यद्यतो वस्तु ब्रह्मैव परमार्थतः ॥

तद्वोधात्तदन्यत्तद्वोधाद्ब्रह्मैव तत्त्वतः ॥ ११९३ ॥

तर्हि सूत्रादीनामुत्पत्त्यादिमत्त्वाद्ब्रह्मणस्तदभावान्मियो भेदाद्यथोक्ततत्त्वकान्येव रज्ज्वा  
तत्कृतसर्पवदित्ययुक्तं तत्राऽऽह । ब्रह्मण इति । यद्ब्रह्मणोऽन्यद्वस्तु शङ्क्यते तद्वस्तुतो  
ब्रह्मैव ब्रह्मवोधाद्ब्रह्मणोऽन्यतद्वाति ततो ब्रह्मवोधाद्ब्रह्मैव सूत्रादीति तत्र जन्मादिवीथी-  
न्तिर्धर्मिण्यसति धर्मायोगादित्यर्थः । यत् शब्दो यदित्यर्थे व्याख्येयः । यद्वा यतो  
ब्रह्मणोऽन्यद्वस्तु ब्रह्मैव परमार्थतोऽस्ति ब्रह्मवोधाद्ब्रह्मान्यद्वति ततो ब्रह्मैव ब्रह्मवो-  
धात्तत्तत् सर्वं सपद्यते कल्पितस्याधिष्ठानानतिरेकादित्यर्थः ॥ ११९३ ॥

सूत्रादिदर्शनानां स्यात्सूत्राद्येव यथा फलम् ॥

परात्मदर्शनस्यापि तद्भावः स्याच्चथा फलम् ॥ ११९४ ॥

सूत्रादिनिमित्तत्वेन प्रसक्तोपासिफलं विविच्य ब्रुवता सूत्रादेर्ब्रह्मवोधाद्ब्रह्मत्वमुक्तं  
तदयुक्तं न हि मैत्रस्य प्रतिभावोधात्प्रतिभात्वमित्याशङ्क्यैव परमात्मदर्शनावस्थाया पर-  
मात्मभाव एव कार्यमिति भाष्येणाऽऽह । सूत्रादीति ॥ ११९४ ॥

ब्रह्मभावोऽत्र नित्यः स्यात्कारणाद्यनपेक्षतः ॥

अनित्यमितरत्सर्वं यदविद्याविनृम्भितम् ॥ ११९५ ॥

ज्ञानसाध्यत्वे ब्रह्मभावस्य स्वर्गादिवदनित्यत्वेत्याशङ्क्य तत्र परमात्मा नित्य इति-  
भाष्यार्थमाह । ब्रह्मेति । अत्र सूत्रादिष्विति यावत् । प्रमाणप्रकाश्यत्वमादिशब्दार्थः ।  
ब्रह्मभाववद्विद्याफलत्वात्सूत्रादिभावस्यापि नित्यत्वमाशङ्क्याऽऽह । अनित्यमिति  
॥ ११९५ ॥

अनित्यं दर्शनं ज्ञेयं नित्यस्यापि परात्मनः ॥

मोहमानन्तरावस्थात्वात्कादाचित्कं हि दर्शनम् ॥ ११९६ ॥

परस्य ब्रह्मभावदर्शनमपि नित्यमनित्यं वाऽऽद्ये ततोऽज्ञानध्वस्तोर्बन्धानुदयो द्वितीये विज्ञानघनत्वादिश्रुतिविरोधः परस्यास्मदाद्यविशेषभेदाशङ्क्य कदाचिदर्शनमनित्यमित्यस्यार्थमाह । अनित्यं दर्शनमिति । नित्यज्ञप्तिरूपस्यापि परस्य वाक्यीयमनित्यज्ञानमिदं न च श्रुतिविरोधस्तस्याः स्वरूपविषयत्वाच्च च परस्यास्मदाद्यविशेषो नित्यज्ञानत्वादिति भावः । परस्य नित्यज्ञानत्वे ततोऽज्ञानध्वस्तोर्बन्धव्यतिरित्याशङ्क्य कदाचिद्विद्यातिरस्कृतं भवतीत्यस्यार्थमाह । मोहेति । नित्यदृष्टेरपि परस्याविद्यामात्रव्यवहितत्वात्तदध्वंसि ज्ञानमनित्यमेव श्रुत्यादौ मानोत्यज्ञानस्य तदध्वंसित्वदर्शनाच्च हि स्वरूपज्ञानं वाक्यीयबुद्धिवृत्त्युपरागं विना तदध्वंसीति भावः । आगन्तुकं प्रमाणज्ञानमेवाज्ञानध्वंसि दृष्टमिति हिशब्दार्थः ॥ ११९६ ॥

अहमेव परं ब्रह्मेत्यस्यार्थस्याप्रबुद्धता ॥

अविद्येति वयं ब्रूमो येह नास्ति सदाऽऽत्मनि ॥ ११९७ ॥

अविद्या तर्हि कोऽशौ यया परस्तिरस्क्रियते तत्राऽऽह । अहमेवेति । यशोक्तं साऽविद्याऽहमेवेदं सर्वमित्येतस्यार्थस्यासंबोध इति ॥ ११९७ ॥

परात्मनि तु संबोधो नित्यः स्याच्छशिशीतवत् ॥

तदन्यात्मस्वनित्योऽसौ मोहसंवीतबुद्धिषु ॥ ११९८ ॥

तदुन्निखरूपज्ञानसहकारिज्ञानस्यानित्यत्वे तस्यापि ज्ञानत्वादनित्यतेत्याशङ्क्य स एव संबोधो नित्यः परमात्मनीत्यस्यार्थमाह । परात्मनीति । तर्हि तद्वदेव ज्ञानत्वादितरदपि नित्यमित्याशङ्क्या नित्य इतरस्मिन्तिरस्कृतविज्ञाने सांसारिक इत्यस्यार्थमाह । तदन्वेति ॥ ११९८ ॥

तत्रैवं सति योऽकारस्त्वमित्वा ब्रह्मामबोधतः ॥

सर्वात्मविद्ययाऽविद्यां हत्वा ब्रह्माभवत्पुमान् ॥ ११९९ ॥

अहं ब्रह्मेत्यस्याज्ञानमविद्येति स्थिते फलितमाह । तत्रेति । तस्मिन्नज्ञाने दर्शितरूपे सति यत्तद्वशात्परिच्छिन्नत्वमित्वा गत्वा स्थितः स पुरुषो ब्रह्मास्मीतिविद्यया तद्विपरीतामविद्यां त्यक्त्वा पूर्णो भवतीति योजना । यथाऽऽहुः । तत्रैवं सति योऽविद्ययाऽसर्वभावमित्वा विद्यया सर्वात्मदर्शनेन सर्वभावमभिसंपन्न इति ॥ ११९९ ॥

पुराऽपि चाऽऽत्मसंबोधाद्ब्रह्मैवायं स्वतो ब्रूयत् ॥

यतोऽतस्तत्त्वसंबोधाद्ब्रह्म ब्रह्म प्रपद्यते ॥ ११६० ॥

अहं ब्रह्मेत्यस्याज्ञानस्यविद्यत्वे तत्कृतत्वादकारस्त्वमित्याहं ब्रह्मेति केवलज्ञानात्तदध्वस्तोर्मुक्तिरित्युक्तं तदयुक्तं ज्ञानात्प्रागस्य ब्रह्मत्वं सिद्धं चेज्ज्ञानवैयर्थ्यादिसिद्धं चेत्तस्यादेव तत्सिद्ध्ययोगात्तस्याकारकत्वादित्याशङ्क्याऽऽह । पुराऽपीति । आत्मन स्वतो

६६ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

तत्त्वमशेषोपनिषदधिगतमिति षक्तुं हिशब्दः । स्वतःसिद्धब्रह्मत्वविरोध्यज्ञाननिरासि-  
ज्ञानमर्थवदित्यर्थः ॥ ११६० ॥

प्रत्यग्याधात्म्यसंबोधात्तदन्यत्रैव या मतिः ॥

परार्था सा मतिर्ज्ञेया बाह्यकर्मव्यपार्थ्या ॥ ११६१ ॥

विमतं न मुक्तिफलं कर्माद्भस्मस्कारत्वात्संमतवदित्याशङ्क्य हेत्वसिद्धिमाह । प्रत्य-  
गिति । तच्छब्दस्मादर्धो बोधसमानाधिकरणः । ब्रह्मादिः सप्तम्यर्थः । तत्र हेतुमाह ।  
बाह्येति । बाह्यं कर्म दर्शपूर्णमासादि ॥ ११६१ ॥

अहं ब्रह्मेति यज्ज्ञानं स्वार्थमेव तदिष्यते ॥

सर्वप्रयोगवीजात्मध्वान्तोच्छेदित्वेहेतुतः ॥ ११६२ ॥

विमतं परार्थं ज्ञानत्वात्संमतवदित्याशङ्क्याऽऽह । अहमिति । तत्र हेतुमाह ।  
सर्वेति । अनुष्ठानमात्रे बीजमात्माज्ञानं तदुच्छेदित्वादेक्यधियस्तच्छेपत्वं धर्मिग्रहबाधित-  
मित्यर्थः ॥ ११६२ ॥

निःशेषपुरुषार्थानां ज्ञेयानां चापि क्लृप्ततः ॥

प्रत्यक्तत्त्वपरिज्ञानसमुत्पत्तौ समाप्तिः ॥ ११६३ ॥

तस्य स्वातन्त्र्येण पुमर्थहेतुत्वे हेत्वन्तरमाह । निःशेषेति । स्वतन्त्रमेव तज्ज्ञानमिति  
शेषः ॥ ११६३ ॥

भर्तृप्रपञ्चप्रस्थानमेवमेतद्व्यथोदितम् ॥

इतोऽन्यत्रापि तद्भाष्यं गमयेदेवमेव तु ॥ ११६४ ॥

एष विचारः किमु तद्ब्रह्मवेद्यस्मात्तत्सर्वमभवदिति भाष्येणोपोद्धातमुपसंहरति ।  
भर्तृप्रपञ्चेति । अस्यार्थः । यस्य ज्ञानं मोक्षहेतुरिति मनुष्या मन्यन्ते तद्ब्रह्म किं सर्वम-  
भवदुत न नचेद्ब्रह्मत्वायोग आये विदित्वा तत्सर्वमभवदविदित्वा वा प्रथमे स्वात्मानम-  
न्यद्वा नाऽऽद्यो जीवानामपि स्वज्ञानात्सर्वभावापाताद्ब्रह्मधीवैयर्थ्याज्ज्ञेयतरोऽनवस्थानादवि-  
दित्वैव ब्रह्मणः सर्वभावे जीवानामपि तत्संभवाद्विधायैयर्थ्यमेव ब्रह्मणश्च कर्तृत्वे कर्मत्वे  
च ससारिवद्वैषम्याब्रह्मत्वमतो न तज्ज्ञानं सर्वभावे हेतुरित्यनेन क्रमेण भर्तृप्रपञ्चमतं  
स्थिरमिति । कण्ठुपोद्धातसंबन्धि तद्भाष्यं विवर्तानुसारि व्याख्यातं तदीयभाष्यान्तरस्य  
परिणामानुसारित्वादित्याशङ्क्याऽऽह । इत इति । उपोद्धातादन्यत्रापि भर्तृप्रपञ्चभाष्यं  
विवर्तवादानुसारि नेतव्यमित्यस्मन्मतानुकूलमेव तद्भाष्यमित्यर्थः ॥ ११६४ ॥

ब्रह्मभाविस्त्वं श्रुत्वा ये तु व्याचक्षतेऽन्यथा ॥

तानुद्दिश्य विचारोऽयं भारव्यो गुरुभिः स्फुटः ॥ ११६५ ॥

सर्वमपि तद्भाष्यं विवर्तानुसारितया सिद्धान्ताविरुद्धं चेत्किमित्यनुभाष्य दृष्यते

४ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ६६७

भाष्यकृतेत्याशङ्क्याऽऽह । ब्रह्मेति । ब्रह्म वा इदमित्यत्र ब्रह्मभावी पुरुषो ब्रह्मशब्दे-  
नोच्यत इति भर्तृप्रपञ्चवचः श्रुत्या विपत्तवाद् ते नेच्छन्तीति ये भ्राम्यन्ति तानुद्दिश्य  
तद्भ्रान्तिध्वस्त्यर्थं विचारो भाष्यकारैरवतारित इत्यर्थः । विचारं मही करोति । स्फुट  
इति ॥ ११६९ ॥

यथोक्तसूत्रव्याख्यायां प्रयोजनविवक्षया ॥

उपोद्घातोक्तदोषाणां परिहाराय यत्यते ॥ ११६६ ॥

उपोद्घातवाक्यं भाष्यद्वयेऽपि व्याख्याय भाष्यान्तरस्य सिद्धान्ताविरुद्धत्वं चोक्त्वा  
परिहारवाक्यस्य मतद्वयाभिमतमर्थं संगृह्णाति । यथोक्तेति । आत्मेत्येवोपासीतेत्यादेः  
स्वमते विभज्योक्तस्यैकस्य सूत्रस्य तद्धेत्यादिसूत्राणां वा पञ्चानां परमते व्याख्या प्रस्तुता  
तत्र सूत्रितविद्याफलस्यानपवादेन वचनेच्छया तदाहुरित्यादावुक्तदोषाणां परिहारोऽन-  
न्तरवाक्येनोच्यत इत्यर्थः ॥ ११६६ ॥

ब्रह्मविद्योपदेशस्य विषयश्चावधार्यते ॥

साक्षाद्ब्रह्माथवा ब्रह्म यदि बोधयरूपकम् ॥ ११६७ ॥

ननु ब्रह्मविद्यायाः सूत्रं विवरणं चायुक्तं तदधिकारिणोऽनुक्तत्वात्तत्राऽऽह । ब्रह्म-  
विद्येति । तमेवाधिकारिणं विषयशब्दितं विशिनष्टि । साक्षादिति । शुद्धं ब्रह्म नित्य-  
मुक्तं तद्विद्यामर्हतीत्येकः कल्पस्ततोऽत्यन्तभिन्नस्यैवान्तःकरणादेरधिकारितेत्यपरोऽविद्या-  
विशिष्टस्य ब्रह्मणः संसारित्वेन मुमुक्षुत्वादधिकारितेति कल्पान्तरम् । वक्ष्यति हि ब्रह्म-  
विद्याधिकारित्वं द्वैविध्यात्प्रतिपद्यत इति ॥ ११६७ ॥

समाशङ्कितनिःशेषदोषानागन्धितं स्फुटम् ॥

श्रुतिः प्रतिवचः ग्राह दोषमूलनिरासकृत् ॥ ११६८ ॥

उत्तरवाक्यस्य भाष्यद्वयानुसारि तात्पर्यमुक्त्वा परकीयोपोद्घातोत्तरत्वेन व्याख्यातुं  
ब्रह्मेत्यादिवाक्यमादत्ते । समाशङ्कितेति । उपोद्घातोक्तसर्वदोषाष्टमिति यावत् ।  
असंदिग्धावाधितानविगतार्थत्वं स्फुटत्वम् । दोषमूलमज्ञानं तन्निरासित्वं वचसो ज्ञानहे-  
तुत्वात् ॥ ११६८ ॥

ब्रह्मेति ब्रह्मशब्दोऽयं मुख्यब्रह्मार्थवाचकः ॥

अपूर्वादिश्रुतेर्ज्ञेयो ब्रह्मत्वं न ततोऽन्यथा ॥ ११६९ ॥

ब्रह्मशब्दे विप्रतिपत्तिं निराकर्तुं विवक्षितमर्थमाह । ब्रह्मेतीति । त्रिधाऽनवच्छिन्नं  
वस्तु ब्रह्म वृंहतेरेवमर्थत्वादसति संकोचके संकोचायोगादित्यर्थः । उक्ते ब्रह्मशब्दार्थे  
तदेतद्ब्रह्मेत्यादिवाक्यं प्रमाणयति । अपूर्वेति । तत्रैव युक्तिमाह । ब्रह्मत्वमिति ।  
निरतिशयमहत्त्वसंपन्नमात्मानमनादृत्य न ब्रह्मत्वं युक्तं परिच्छिन्नेषु घटादिषु तदभावा-  
दित्यर्थः ॥ ११६९ ॥

६६८ .सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

अविचारितसंसिद्धिप्रत्यगज्ञानकारणात् ॥

अब्रह्मेव तदाभाति मोहसंवीतचेतसः ॥ ११७० ॥

श्रुतिमुक्तिधातुभ्यो ब्रह्मशब्दस्योक्तार्थत्वेऽपि कथं परिच्छेदधीरित्याशङ्क्याऽऽह ।  
अविचारितेति ॥ ११७० ॥

प्रत्यक्संबोधविध्वस्तप्रत्यब्जोहः परात्मनः ॥

संभावयति संबोधान्नान्यद्वस्त्यन्तरं यथा ॥ ११७१ ॥

अज्ञस्यानिर्वाच्यस्वाज्ञानात्परिच्छेदधीरित्यत्र दृष्टान्तमाह । प्रत्यगिति । समानाधिक-  
रणे पञ्चम्यौ । वस्त्यन्तरं स्वतन्त्रमकल्पितं वस्त्विति यावत् । दग्धाविधस्य हेत्वभावात्  
द्वैतधीरित्यर्थः ॥ ११७१ ॥

एवमेव महामोहसंवीतविषयः पुमान् ॥

ब्रह्मैवापि स्वतो मोहान्न तत्संभावयत्यपि ॥ ११७२ ॥

अदग्धाविधस्य नाद्वैतधीः किं तु मोहाद्वैतधरेवेति दाष्टान्तिकमाह । एवमिति ।  
मोहस्य महत्त्वमशेषानर्पमूलत्वम् । स तर्हि ब्रह्मणोऽभिन्नत्वादेव तदसंभावनां भजते  
तत्राऽऽह । ब्रह्मैवेति । संभावयत्यपीत्यपिशब्दो निश्चयस्य दूरनिरस्तां दर्श-  
यति ॥ ११७२ ॥

बुद्धतत्त्वस्य लोकोऽयं जडोन्मत्तपिशाचवत् ॥

बुद्धतत्त्वोऽपि लोकस्य जडोन्मत्तपिशाचवत् ॥ ११७३ ॥

तत्र पीराणिकीं गाभामाह । बुद्धेति । लोकस्य तत्त्वात्प्रच्युतत्वे तद्विपरीतचेष्टा-  
यत्त्वे हेयत्वे च ब्रमेण दृष्टान्तत्रयं विदुषो द्वैतमसत्कल्पमित्यर्थः । अविदुषस्तद्ब्रह्मैतमस-  
त्सममित्याह । बुद्धतत्त्वोऽपीति । तस्यापि लोकतो व्युत्थापितत्वे तद्विपरीतचेष्टावै-  
शिष्ट्ये तदुपेक्षणीयत्वे चोदाहरणानि ॥ ११७३ ॥

यदि नामास्ति संभेदः साक्षात्कल्पितसर्पयोः ॥

भीतं प्रत्यविशिष्टोऽसौ वास्तवत्वादनादृतः ॥ ११७४ ॥

द्वैतमकल्पितं व्यवहारहेतुनादात्मवदित्याशङ्क्याऽऽह । यदीति । कल्पितकल्पि-  
तसर्पयोः, स्वरूपभेदेऽपि भयादिकार्यं प्रति तुल्यत्वादकल्पितः सर्पो वास्तवत्वान्नार्थक्रियां  
प्रत्यादतोऽनः कल्पितसर्पादौ व्यभिचार इत्यर्थः ॥ ११७४ ॥

प्रत्यक्तत्त्वं तमोमात्रव्यवधानादिहोच्यते ॥

ब्रह्मभावीति न पुनर्वस्तुतत्त्वव्यपेक्षया ॥ ११७५ ॥

ब्रह्मशब्देन मूलब्रह्मग्रहे द्वैतमसत्कल्पमिति युक्तं न चात्र मुख्यग्रहो भर्तृप्रपञ्चै-  
रिष्टो ब्रमेति ब्रह्मभावी पुरयो निर्दिश्यत इति तदुक्तेरित्याशङ्क्याऽऽह । प्रत्यक्तत्त्वमिति ।

४ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ६६९

इहेति तद्वाप्योक्तिः । वस्तुतो ब्रह्मणो भिन्नं यज्जीवरूपं तदपेक्षया न ब्रह्मभाविशब्द  
इत्याह । नेति ॥ ११७९ ॥

इदंधीशब्दगम्यं यद्ब्रह्मरूपाद्विशिष्यते ॥

ब्रह्मैव तदुपाधीदेदंशब्देनाभिधीयते ॥ ११७६ ॥

इदमिति नामरूपव्याकृतं जगन्निर्दिश्यत इति भाष्येणेदंशब्दार्थमाह । इदमिति ।  
कार्योपाधि ब्रह्मेदंशब्दमित्यर्थः । इहेति वाक्योक्तिः ॥ ११७६ ॥

योऽसावविद्योत्सङ्गस्थः प्राक्प्रविष्ट इतीरितः ॥

स्वाभासान्तः स संमोहानामरूपात्मकोऽभवत् ॥ ११७७ ॥

कथमसङ्कोदासीनस्य कार्योपाधित्वेनेदंशब्दत्वमित्याशङ्क्य स इदं जगदात्मत्वेना-  
भित्तपन्नोऽभूदविद्येयत्वादिभाष्यमनुसृत्याऽऽह । योऽसाविति । अविद्याविशिष्टः साक्षी  
रूपे कार्ये प्रविष्टो यो व्याख्यातः स मोहात्प्रपञ्चभावं प्राप्तः सन्निदंशब्दवाच्यो भव-  
तीत्यर्थः । स्वाभासान्तशब्देन साक्षी विवक्षितः ॥ ११७७ ॥

अव्याकृतादिपिण्डान्तं पर एव त्वयिद्यया ॥

तदात्मत्वं समापेदे न त्वसौ परमार्थतः ॥ ११७८ ॥

सप्रपञ्चत्वं परस्य सर्वगन्धादिश्रुतेर्वास्तवमित्याशङ्क्यास्थूलादिश्रुतिविरोधान्नेत्याह ।  
अव्याकृतेति । मूलकारणादारभ्यान्यकार्यान्तं यज्जगत्तदात्मत्वमविद्यैव परः संसारा-  
वस्थायामाप्नोति द्विपया च सर्वगन्धादिश्रुतिर्न वस्तुतस्तस्य जगदात्मत्वापत्तिरित्यर्थः  
॥ ११७८ ॥

प्रागात्मबोधात्पिण्डादौ याऽऽत्मेत्यासीन्मतिर्दृढा ॥

सा तत्तत्त्वमसंप्राप्य सिद्धा स्रगहिबोधवत् ॥ ११७९ ॥

पिण्डादाववाधितात्मधीदृष्टेस्तदात्मत्वं परस्य कुतोऽविद्याकृतमित्याशङ्क्याऽऽसीदि-  
त्यस्यार्थमाह । प्रागिति । तत्तत्त्वमपिण्डादेस्तत्त्वमधिष्ठानभूतं प्रत्यग्याथात्म्यं तदसंप्राप्य  
तदज्ञात्वा सिद्धा तत्प्रसादप्रसूतेति यावत् ॥ ११७९ ॥

अविद्याकल्पितांस्तस्मादन्वयव्यतिरेकतः ॥

विधूयानात्मनोऽशेषांस्तत्प्रत्यग्रूपमैक्षत ॥ ११८० ॥

तदात्मानमित्यादेर्यमाह । अविद्येति । यस्मात्प्रत्यग्रब्रह्मेतरदविद्यादेहं तस्मात्तस्य  
प्राणादेर्द्रष्टृदृश्याद्यन्वयव्यतिरेकतो निरासेन तद्ब्रह्मस्वरूपमेवाज्ञासीदयं पुनः सर्वमतीत्य  
स्वयमेवाऽऽत्मानमवेदित्युक्तेरित्यर्थः ॥ ११८० ॥

प्रत्यग्याथात्म्यविद्याग्निसंशुष्टाशेषतत्तमः ॥

ब्रह्मैवाऽऽत्मानमेवेति प्रत्यबुध्यत वाक्यतः ॥ ११८१ ॥

यत्तु तद्ब्रह्म विदित्वा सर्वमभवदविदित्वा वेत्यादि तत्राऽऽह । प्रत्यगिति । फल-

६७० सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

वस्यं ब्रह्म पूर्वाधीनैः । तत्प्रत्यक्षुष्यतेति नावेदनप्रयुक्तदोषः । तच्चाऽऽत्मानमेवावुष्य-  
तेति नानवस्था । ब्रह्मैव बुद्ध्या सर्वमभवत्तदात्मानमेवेत्यादिश्रुतेरतो न जीवानामविद्याक-  
ल्पितानां विशिष्टरूपज्ञानात्सर्वभाव इति भावः ॥ ११८१ ॥

न हि मृष्टाखिलाविद्यः प्रतीच्यन्त्यन्मनागपि ॥

प्रत्यगृह्येक्षतेऽन्यस्य तद्विद्यैकहेतुतः ॥ ११८२ ॥

यत्तु कर्तृत्वे संसारिवत्कर्मत्वे घटवदब्रह्मतेति तन्नाऽऽह । न हीति । अविद्यादशा-  
यामेव तावत्क्रियाकारकादिव्यवहार आत्मदृष्ट्या मृष्टाविद्यस्त्वात्माऽऽत्मनि कर्तृत्वादिलेश-  
मपि न पश्यति तस्याऽऽविद्यत्वादितः कल्पितं कर्तृत्वाद्याश्रित्याऽऽत्मानमेव बुध्यमानं  
ब्रह्म विद्यापास्ताविद्यातश्च पूर्णं तिष्ठतीत्यर्थः ॥ ११८२ ॥

अद्वैतविषयं चेदमेकं ब्रह्मेति भण्यते ॥

समस्तव्यस्तता यस्मान्नेह प्रत्यग्विषयेष्यते ॥ ११८३ ॥

समस्तव्यस्तात्मकं ब्रह्मेत्युपगमान्न कर्तृत्वादेराविद्यत्वमित्याशङ्क्याऽऽह । अद्वै-  
तेति । इदं हि ब्रह्माद्वयमविषयरूपं चैकमेवाद्वितीयमन्यदेव तद्विदितादित्यादिपूच्यतेऽ-  
तस्तदेकरसमेवेत्यर्थः । तदैकरस्ये हेत्वन्तरमाह । समस्तेति । इह ब्रह्मणीति यावत् ।  
न हि ब्रह्मदृष्ट्या ब्रह्मणि नानारसता द्रष्टुं शक्या ब्रह्मत्वविरोधात्तस्मादेकरसमेवे-  
त्यर्थः ॥ ११८३ ॥

मिथ्याभिमानात्संपत्तिरविद्योत्पासु भूमिषु ॥

यत्र वा अन्यदित्येवं श्रुतिश्चापि जगौ तथा ॥ ११८४ ॥

ब्रह्मैकरसं चेत्कथं तस्याऽऽकाशाद्यात्मतेत्याशङ्क्य द्वैतविषयेऽन्यस्यान्येनाऽऽत्मनाऽ-  
भिसंपत्तिरिति भाष्येणाऽऽह । मिथ्येति । आकाशादिभावस्याऽऽविद्यत्वे श्रुतिं प्रमाण-  
यति । यत्रेति । जडत्वदृश्यत्वादिहेतोश्च तन्मिथ्यात्वं वक्तुं चशब्दः । न हि प्रतीच-  
स्तद्भावो वास्तवो मिथो विरोधादिति दर्शयितुमपिशब्दः । उक्ताधीनुरोपस्थाश-  
ब्दार्थः ॥ ११८४ ॥

निरविद्य इहाद्वैते भेदहेतोरसंभवात् ॥

स्वत एवाभिसंपत्तिर्यत्र त्वस्येतिशास्त्रतः ॥ ११८५ ॥

तर्हि प्रतीचो ब्रह्मत्वसंपत्तिरप्यविद्याकृता संपत्तित्वादितरवदित्याशङ्क्येह पुनरद्वैते  
सर्वभावानामनन्यत्वात्तत्सर्वमजसैवाऽऽत्मत्वेनाभिसंपद्यत इति भाष्येणाऽऽह । निरविद्य  
इति । प्रतीचः स्वतो ब्रह्मसंपत्तिरित्यत्र श्रुतिमाह । यत्रेति ॥ ११८५ ॥

तस्मात्तदिति विद्यायाः पूर्णता फलमुच्यते ॥

तदन्यस्य त्वकृतत्वार्जिहासाविषयत्वतः ॥ ११८६ ॥



४ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ६७१

तस्मात्तत्सर्वमभवदित्यस्वार्गमाह । तस्मादिति । पूर्णतेव फलमित्यत्र हेतुः । तद-  
न्यस्येति । परिच्छिन्नस्य मर्त्यत्वश्रवणात्पुमर्थत्वशङ्कैव नेति वक्तुं तुशब्दः ॥ ११८६ ॥

यदिदंशब्दनिर्दिष्टं पूर्णाविद्यैकहेतुजम् ॥

अहं ब्रह्मेति तद्ध्वंसात्पूर्णमेवामवत्स्वतः ॥ ११८७ ॥

ब्रह्म पूर्वमेव पूर्णं चेन्न तस्य विद्यया पूर्णत्वमपूर्णं चेत्कथमन्यस्यान्यभावस्तथाऽपि  
स्यादित्याशङ्क्याऽऽह । यदिदमिति । प्रत्यगविद्याजं हि ब्रह्म वा इदमित्यत्रेदं-  
शब्दोपात्तं द्वैतमतोऽहं ब्रह्मेति विद्यया तद्ध्वस्तोः पूर्णमेव ब्रह्म पूर्णमभवदित्युपचर्यत  
इत्यर्थः ॥ ११८७ ॥

भर्तृप्रपक्षभाष्यस्य प्रचारोऽयं प्रदर्शितः ॥

श्रुत्वक्षरानुसारेण तथाऽनुभववर्त्मना ॥ ११८८ ॥

परपक्षमुपसंहरति । भर्तृप्रपक्षेति । प्रचारो विवर्तवादानुसारेण प्रवृत्तिप्रकारः ।  
किमित्येवं तदीयभाष्यस्य गतिरुच्यते तत्राऽऽह । श्रुतीति ॥ ११८८ ॥

ब्रह्मेतिब्रह्मशब्देन द्वैतैकत्वात्मकं किल ॥

भण्यते न परं ब्रह्म तस्य विद्यानपेक्षतः ॥ ११८९ ॥

परमतमादेयमुक्त्वा तद्भाष्ये ब्रह्मभावशब्दं श्रुत्वा येषां भ्रान्तिस्तन्निरासार्थं विचारो  
भाष्यकृता कृत इति प्रस्तावितं विचारमवतारयन्पूर्वपक्षयति । ब्रह्मेतीति । द्वैतैकत्वा-  
त्मकमनेकरसमपरं ब्रह्मेत्यर्थः । किलेत्युपयोर्भाष्यकृतोरत्रानिच्छोक्तिः ॥ ११८९ ॥

परस्य ब्रह्मता यस्मादनन्यायत्तसिद्धिका ॥

स्वत एव तु तत्सिद्धेर्नास्तदभिधीयते ॥ ११९० ॥

न परमित्यादिप्रतिज्ञायां तस्येत्यादिहेतुं प्रपञ्चयति । परस्येति । तस्माद्विद्यार्थनरेप-  
क्ष्यमिति शेषः । अनन्यायत्तसिद्धिर्ननु च विद्यानपेक्षत्वप्रसङ्गप्राप्तं फलमाह । स्वत इति ।  
विद्यासाध्या तु सर्वभावापत्तिरत्र श्रुतेति तुशब्दार्थः ॥ ११९० ॥

तथा कालानवच्छित्तेरासीदिति न तत्प्रति ॥

घटते कालसंबन्धो विरिधे तूपपद्यते ॥ ११९१ ॥

परस्य ब्रह्मशब्देनानुपादाने हेत्वन्तरमाह । तथेति । परस्य कालानवच्छित्तिरन्यत्र  
भूताच्चेत्यादिश्रुतिसिद्धा । कुत्र तर्हि कालसंबन्धो विद्यापेक्षा चेति तत्राऽऽह । विरिधे  
त्विति । न हि तस्य ब्रह्मता स्वतस्ततोऽर्थान्तरत्वादतो विद्यापेक्षोपपत्तिः समवर्ततेति  
श्रुतेश्च कालसंबन्धसिद्धिरिति भावः ॥ ११९१ ॥

ननु तस्यापि विज्ञानं नोपदेशजन्यपेक्षया ॥

जन्मनैवास्य तत्सिद्धेर्न युक्ता ब्रह्मगीरियम् ॥ ११९२ ॥

तस्य ब्रह्मणोऽन्यत्वेऽपि नोपदेशजन्यज्ञानात्तद्भावः स्वाभाविकज्ञानवत्त्वात्तत्सिद्धं

६७२ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

चतुष्टयमिति स्मृतेस्तस्मात्सर्वमप्यवदिति चोपदेशार्थानवीसाध्योऽसौ श्रुतोऽतो नात्र  
ब्रह्मशब्देनापरग्रहणमिति शङ्कते । नन्विति ॥ ११९२ ॥

आसीदिति च निर्देशस्तस्मिन्नपि न युज्यते ॥

विरिञ्चस्य त्रिकालत्वादासीदस्ति भविष्यति ॥ ११९३ ॥

यत्तु विरिञ्चे कालसम्बन्ध समवर्ततेति तत्राऽऽह । आसीदिति चेति । अन्यत्र  
भूताच्चेत्यादिश्रुते परस्मिद्वित्यपेक्षे । सवर्तनं हि जन्ममात्रं न कालात्मकस्य कालस-  
म्बन्धोऽनवस्थानादिति मत्वाऽऽह । विरिञ्चस्येति ॥ ११९३ ॥

यत एवमसंतोपात्पक्षान्तरसमाश्रयः ॥

मनुष्याधिकृतेर्बेति त्रियते पूर्वपक्षिणा ॥ ११९४ ॥

मनुष्याधिकाराद्वेत्यादिभाष्यमुत्तरत्वेनावतारयति । यत इति । यत एवमतोऽपरब्रह्म-  
पक्षेऽसंतोपादिति योजना ॥ ११९४ ॥

मनुष्याः प्रकृताः पूर्वं ते च निःश्रेयसार्थिनः ॥

ब्रह्मणो न त्वनर्धित्वाच्चया चाप्रकृतत्वतः ॥ ११९५ ॥

पक्षान्तरेव विवृणोति । मनुष्या इति । पूर्वमित्युपोद्धातवाक्योक्तिः । तस्माद्ब्रह्म-  
भावी गुरुो ब्रह्मेति शेषः । ननु परापरब्रह्मणोरन्यतरग्रहणमिह कुतो न स्यात्तयोरपि  
मनुष्यशब्दप्रयोगसमवादत आह । ब्रह्मण इति । परस्यापरस्य वा ज्ञानानर्धित्वादप्र-  
कृतत्वाच्च नात्र ग्रहणमित्यर्थः ॥ ११९५ ॥

ऋष्यादिवचसा चापि ब्रह्मविद्याऽविशेषतः ॥

सर्वार्थैव समुद्दिष्टा नात्र जन्मैकगोचरा ॥ ११९६ ॥

तत्रैव हेत्वन्तरमाह । ऋष्यादीति । तयो यो देवानामित्यादिना सवेषामविशेषत  
पुरपार्थहेतुतया ब्रह्मविद्योक्ता न हिरण्यगर्भादिमात्रस्य तपान् वाक्यशेषादेव ब्रह्म  
शब्दो न तद्वाचीत्यर्थः । अग्रजन्मशब्दोऽपरब्रह्मवाची परब्रह्मणोऽप्युपलक्षणम् ॥ ११९६ ॥

जन्मनैव तु तत्सिद्धेर्नोपदेशश्चपेक्षता ॥

ज्ञानममतिथ यस्य वैराग्य चेति च स्मृतेः ॥ ११९७ ॥

जन्मनैवास्य तत्सिद्धेरित्यत्र हिरण्यगर्भस्य परस्येव ब्रह्मशब्दत्व निराकर्तुमुपदेशान्  
पेशज्ञानमित्युक्तं तदन्य मानमाह । जन्मनेति । तस्याऽऽगन्तुकज्ञानत्वे हेत्वभावस्तुश-  
ब्दार्थः । तस्य स्वाभाविकज्ञानत्वे श्रुतिसमुच्चयार्थश्चकार ॥ ११९७ ॥

द्वैतैकत्वात्मकब्रह्मविद्याकर्मकसाधनः ॥ ११९८ ॥

अपरब्रह्मतापन्नो भोज्याद्यावृत्तमानसः ॥

निःशेषप्राप्त्या चोच्छिन्नकामकर्मादिवन्धनः ॥ ११९९ ॥

परब्रह्मपरिज्ञानभावनोपचयात्परः ॥

ब्रह्मभावी नरोऽतोऽत्र ब्रह्मशब्देन भण्यते ॥ १२०० ॥

परापरब्रह्मणोरत्र ब्रह्मशब्दत्वं निराकृत्य ब्रह्मशब्दार्थं निगमयति । द्वैतेत्यादिना । समुच्चयानुष्ठानात्प्राप्तमूत्रभावस्तदधिककर्मफलाभावादशेषतत्फलान्त्याऽपास्तकर्मादिप्रवाहः सौत्रेऽपि पदे सविष्णुतादिदृष्ट्या ततो विरक्तो वाक्यात्परं ब्रह्म ज्ञात्वा तत्रैव भावनां कुर्वाणस्तदुपचयात्तद्भावी जीवोऽत्र ब्रह्मशब्देनोच्यतेऽन्यस्य तद्वाच्यत्वायोगादिति योजना ॥ ११९८ ॥ ११९९ ॥ १२०० ॥

भविष्यद्वृत्त्या लोकेऽपि प्रयोगो दृश्यते यथा ॥

ओदनं पचतीत्यादि तथेहापि भविष्यति ॥ १२०१ ॥

ब्रह्म भविष्यतीति भाविनी वृत्तिमाश्रित्य जीवो ब्रह्मशब्दित इत्यत्र दृष्टान्तमाह । भविष्यदिति । आदिपदेन ग्रामं ददाति कटं करोतीत्यादि गृह्यते । दार्ष्टान्तिकमाह । तथेति ॥ १२०१ ॥

गृहस्थो भार्यां विन्देत शास्त्रे चापि समीक्ष्यते ॥

एवं व्याचक्षते केचिद्गम्भीरन्यार्यवादिनः ॥ १२०२ ॥

शास्त्रे चेत्यादिभाष्यस्यमादिशब्दं व्याचष्टे । गृहस्थ इति । पूर्वपक्षमुपसंहरति । एवमिति । गम्भीरेत्यादिरुपहासः ॥ १२०२ ॥

सर्वापत्तेरनित्यत्वदोषासत्तेर्न तत्तथा ॥

साधनायत्तलब्धात्मा न लोकेऽस्त्यविनश्वरः ॥ १२०३ ॥

ब्रह्मशब्देन परस्मादर्थान्तरग्रहे तस्य साधनसाध्यत्वान्मुक्तेरनित्यत्वापत्तेर्न तन्मतमुक्तनीत्या युक्तमिति दूषयति । सर्वेति । साध्यस्यापि मोक्षस्य नित्यत्वमाशङ्क्याऽऽह । साधनेति । लोकशब्देन शास्त्रमपि सगृह्यते । यत्कृतक तदनित्यमिति न्यायादित्यर्थः ॥ १२०३ ॥

अथाविद्योत्याकृतस्त्वनिवृत्तिं चेदिहेच्छसि ॥

कल्पनेयं वृथैव स्याद्ब्रह्मभावीति या कृता ॥ १२०४ ॥

किं चाऽऽत्मनोऽकृतस्त्वत्वमाविद्यं वास्तव वेति विकल्प्याऽऽद्ये तन्निवृत्तिरेवाऽऽत्मनि सर्वभावापत्तिरेष्टव्येति मत्वाऽऽह । अथेति । या तर्हि ब्रह्मभावी जीवो ब्रह्मेति कल्पना कृता सा व्यर्था स्यान्मुख्यस्यैव ब्रह्मणो ग्रहसंभवादित्याह । कल्पनेति ॥ १२०४ ॥

यतः प्रागपि तद्गोधात्सर्वो जन्तुः स्वभावतः ॥

ब्रह्मत्वादाप्तवद्भावी नित्यमेव न साधनात् ॥ १२०५ ॥

६७४ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

तत्र हेतु । यत इति । अतः कल्पना वृथेति सन्न्य । तद्वोषाद्ब्रह्मास्मीति ज्ञाना-  
दिति यावत् ॥ १२०५ ॥

केवलं तत्तमोभात्रव्यवधानैकहेतुतः ॥

संभावयत्यकृत्स्नत्वं प्रत्यगात्मनि मूढधीः ॥ १२०६ ॥

स्वभावतः सर्वस्य ब्रह्मत्वान्नित्यमेव प्राप्ते ब्रह्मत्वे वधमकात्स्न्यधीरित्याशङ्क्याऽऽह ।  
केवलमिति । प्रत्यग्ज्ञानमात्रव्यवधानादेकस्माद्धेतोर्मूढधीरात्मन्यकात्स्न्यं समावयतीति  
योजना । केवलशब्देन तत्प्रामाणिकत्वे शङ्काभावो द्योतितः ॥ १२०६ ॥

यदविद्यैकहेतुः स्याद्ब्रह्मत्वं न तु स्वतः ॥

तद्यथावस्तुसंवोधान्मूलनाशात्मणश्चरति ॥ १२०७ ॥

अकात्स्न्यस्याऽऽविद्यत्वे फलितमाह । यदिति । यद्ब्रह्मत्वमविद्यामात्रकृतं तत्र  
स्वाभाविकं तत्पुनस्तत्त्वज्ञानादज्ञाननाशान्नश्यतीत्यर्थः ॥ १२०७ ॥

एवं चेत्स्यादभिप्रायः किमर्थं निष्प्रयोजनम् ॥

मुख्यार्थं संपरित्यज्य पुंसि ब्रह्मेति कल्पनम् ॥ १२०८ ॥

यथा त्वयोच्यते तथा मयाऽपीष्यते किंतु ब्रह्मशब्दार्थो जीवो ब्रह्मभावीत्याश-  
ङ्क्याऽऽह । एवमिति । आवयोरेकामिप्रायत्वे ब्रह्मभाविपुरुषकल्पनमप्रयोजनं ब्रह्मश-  
ब्दस्य मुख्यार्थत्यागादयुक्तं चेत्यर्थः ॥ १२०८ ॥

श्रुतार्थहानिरेवं स्यादश्रुतस्य च कल्पना ॥

अपन्यासो वृथा च स्यात्पुमर्थासंभवादिह ॥ १२०९ ॥

ब्रह्मभावी जीवो ब्रह्मेत्यत्र दोषान्तरमाह । श्रुतेति । ब्रह्मभाविकल्पने ब्रह्मशब्दश-  
क्तिदृष्टनिरतिशयमहर्दर्थत्यागस्ततोऽदृष्टस्य च भाविपुरुषस्य कल्पना स्यादित्यर्थः । भव-  
त्त्वय कल्पनेति नेत्याह । अपन्यास इति । श्रुतिरक्षणविशये श्रुतिर्न्यायेति स्थिते  
रित्यर्थः । किंच ब्रह्मभाविकल्पनाया फलाभावात् सा युक्तेत्याह । वृथेति । अयुक्तेति  
यावत् ॥ १२०९ ॥

अविद्योत्थानिरेकेण स्वत एवेति चेन्मतम् ॥

अब्रह्मत्वं न तद्वानिरुपापासंभवात्कचित् ॥ १२१० ॥

कल्पान्तरमादत्ते । अविद्येति । दूषयति । नेत्यादिना । लोके शास्त्रे च वास्तवा-  
ब्रह्मत्वनिवर्तकायोगादित्याह । उपायेति ॥ १२१० ॥

अभिव्यञ्जकमेवेष्टं प्रमाणं न तु कारकम् ॥

नापोद्दी नापि करीयं विद्याऽतो वस्तुनः कचित् ॥ १२११ ॥

ब्रह्मज्ञानस्योपायत्वात्तदसंभवासिद्धिमाशङ्क्य सामान्यन्यायमाह । अभिव्यञ्जक-  
मिति । तस्य व्यञ्जकत्वनियमे फलितमाह । नेत्यादिना । कचिदित्यवस्थादेशकालोक्तिः ।  
अब्रह्मत्वस्य वस्तुत्वे ज्ञानान्न ध्वस्तिर्यतोऽज्ञानस्यैव निवर्तकमित्युक्तेरित्यर्थः ॥ १२११ ॥

स्वप्नमेयास्त्रिलाज्ञानध्वंसिनीति समीक्ष्यते ॥

विद्या लोके तथेहापि तद्वध्वंसिन्येव शृण्वताम् ॥ १२१२ ॥

ज्ञानस्य वस्तुननकत्वनिवर्तकत्वयोरभावे किं तत्कृत्यं तदाह । स्वप्नमेयेति । ब्रह्म  
सप्तम्यर्थः । लोकानुसारित्वाद्वेदस्येत्यभिप्रायः ॥ १२१२ ॥

सदानुदितानस्तमितभास्वद्विज्ञानमात्रतः ॥

तद्विरुद्धतनुर्मोहः कुतो ब्रह्मणि चेन्मतम् ॥ १२१३ ॥

ब्रह्मण्यविद्याध्वस्तिर्विद्याफलमित्यत्र चोदयति । सदेति । कूटस्थस्य प्रकाशज्ञप्तिमात्र-  
त्वादब्रह्मणस्तस्मिन्नज्ञानमनुक्तं ज्ञानाज्ञानयोरैकत्र विरुद्धत्वादित्यर्थः ॥ १२१३ ॥

नानुभूत्यैव तत्सिद्धेर्ज्ञातकुम्भानुभूतिवत् ॥

न वेदीत्यनुभूतिर्हि सर्वेषामात्मसाक्षिका ॥ १२१४ ॥

अनुभवविरोधान्न युक्तिरुल्लसेदित्याह । नानुभूत्येति । ज्ञाते कुम्भे तज्ज्ञानस्याऽऽ-  
त्मन्यनुभूत्या सिद्धिवत्तस्मिन्नज्ञातेऽज्ञानस्यापि सिद्धेर्न ते युक्तिस्तद्विरुद्धा सिध्येदित्यर्थः ।  
आत्मन्यज्ञानानुभूतिमेवाभिनयति । नेति । उक्ताज्ञानानुभूतौ विप्रतिपत्त्यभावो हि श-  
ब्दार्थः ॥ १२१४ ॥

अव्याकृताधिकारे च यदुक्तं प्राक्समासतः ॥

ब्रह्मण्यविद्यासंसिद्धौ स्मर्तव्यं तदिहाखिलम् ॥ १२१५ ॥

किंच ब्रह्मण्यज्ञातत्वमज्ञातं वाऽऽक्षिप्यते नाऽऽद्योऽज्ञातार्थाधिगन्तृणि प्रमाणाणी-  
त्यादावुक्तन्यायविरोधादित्याह । अव्याकृतेति । चकारः संबन्धाधिकारसमुच्च-  
यार्थः ॥ १२१५ ॥

विद्याविधानाच्चाविद्या ब्रह्मण्यस्तीति गम्यताम् ॥

विद्याविधानं विज्ञाते पिष्टपेषणवद्यतः ॥ १२१६ ॥

ब्रह्मणोऽज्ञातत्वे हेत्वन्तरमाह । विद्येति । तत्त्वमसीति ब्रह्मणि विद्याविधानेऽपि  
कर्षं तस्मिन्नविद्येत्याशङ्क्याऽऽह । विद्याविधानमिति । अतो विद्याविधानं ब्रह्मण्य-  
ज्ञातत्वं गमयतीति शेषः ॥ १२१६ ॥

अज्ञानमेव मिथ्याधीः प्रमेयानभिसंगतेः ॥

रूप्याध्वारोपणं तस्मादुदाहारि गरीयसा ॥ १२१७ ॥

न हि शुक्तिकायामित्यादिभाष्येण मिथ्याज्ञानं ब्रह्मणि भाष्यकृतोक्तं त्वया तस्मि-  
न्नज्ञानं साध्यते न च तदेवाज्ञानं हेतुफलभावात्तथा च भाष्यान्नुल्लेखित्याशङ्क्योक्तं

६७६ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

स्मारयति । अज्ञानमिति । मिथ्याज्ञानस्याज्ञानाव्यतिरेकाद्ब्रह्मण्यविद्याध्यारोपणायां  
शुक्तौ रूप्यारोपणं यद्भाष्यकृतोदाहृतं तद्युक्तमिति फलितमाह । रूप्येति । हेतुफल-  
भावस्तु नाऽऽत्यन्तिकं भेदमावहतीति भावः ॥ १२१७ ॥

अस्त्वविद्या परे भूम्नि यथोक्तन्यायगौरवात् ॥

न तु ब्रह्मैव तां कुर्यात्सर्वज्ञं प्रत्यगात्मनि ॥ १२१८ ॥

विद्याविधानादिति युक्तेर्बलीयस्त्वाद्विषयज्ञातत्वमुक्तमङ्गी करोति । अस्त्विति ।  
कल्पान्तरमालम्बते । न त्विति । ब्रह्म स्वात्मन्यन्यत्र वा नाविद्यां करोति सर्वज्ञत्वा-  
दित्यर्थः ॥ १२१८ ॥

न हि धीपूर्वकारी सन्निःशेषानर्थदायिनीम् ॥

प्रतीच्यविद्यां विमृजेद्याऽन्यत्रापि न काम्यते ॥ १२१९ ॥

सर्वकर्तृत्वात्तदविद्यामपि करिष्यत्यन्यथा तदयोगादित्याशङ्क्याऽऽह ।  
न हीति ॥ १२१९ ॥

यद्यविद्या भवेत्कार्यमस्त्वेतद्यदिहोदितम् ॥

अकार्यत्वात्त्वविद्यायास्त्वदुक्तं तुषकण्डनम् ॥ १२२० ॥

किं यथाश्रुतमादाय घोषते किंवा ब्रह्मणः सर्वज्ञस्याज्ञत्वायोगादन्यस्याज्ञत्वं  
तत्राऽऽद्यं प्रत्याह । यदीति । यदिह ब्रह्मण्यविद्यां प्रति न सृष्ट्वमित्यादिष्टं तद्युक्ते  
यदि कार्यत्वमविद्याया स्यान्न च तदस्तीत्यर्थः । अविद्याया ब्रह्मातिरेकात्कार्यत्वमाश-  
ङ्क्याऽऽह । अकार्यत्वादिति । तस्या हि कार्यत्वे कारणं वाच्यं निष्कारणकार्यायो-  
गान्न चाऽऽत्मा तथा कौटल्यान्न चाविद्यैव तथैकत्र कार्यकारणत्वायोगात्तद्वेदस्य चासि-  
द्धत्वादतोऽकार्यत्वात्तस्या ब्रह्म न तां करोत्यतिरेकस्त्वनिर्विद्याविद्याया नास्तीति  
भावः ॥ १२२० ॥

अथोपचारात्कार्यत्वमविद्याविषयत्वतः ॥

तथोऽपि नापराधो नस्तदन्यासंभवादिह ॥ १२२१ ॥

मुख्यकार्यत्वाभावेऽपि तस्या विषयत्वाच्चिदृच्छिमत्त्वाच्च यद्वत्कार्यत्वमौपचारिकमि-  
त्याह । अपथेति । औपचारिकं कार्यत्वमङ्गीकृत्याऽऽह । तथाऽपीति । अविद्याकर्तृ  
ब्रह्मैवेति वदतामम्माकं नापराधोऽस्तीत्यत्र हेतुं वदन्निर्दोषं दूषयति । तदन्येति । इहेति  
स्वपक्षो विवक्षितः ॥ १२२१ ॥

न हि ब्रह्मातिरेकेण ब्रह्माविद्याकृदिष्यते ॥

न ह्यन्योऽतोऽस्ति द्रष्टेति तथाच भुतिशासनम् ॥ १२२२ ॥

४ ब्रह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ६७७

ब्रह्मणोऽन्यस्यासंभवं साधयति । न हीति । स हि चेन्नोऽचेन्नो वेति विक-  
ल्प्याऽऽद्यं प्रत्याह । न ह्यन्य इति ॥ १२२२ ॥

क्रिया वा कारकं वेह सदसद्वेह यन्मतम् ॥

अमज्ञातात्मयाथात्म्यं ब्रह्मैव तदितीक्ष्यताम् ॥ १२२३ ॥

द्वितीयं निराकरोति । क्रियेति । इहशब्दाम्यां लोकशास्त्रे गृह्यते ॥ १२२३ ॥

पुरुष एवेदं सर्वमात्मैवेदमिति श्रुतिः ॥

नानुभूतेः प्रमाणाद्वा तदन्यद्वस्तु लभ्यते ॥ १२२४ ॥

प्रतिपक्षस्य सर्वस्य कारणब्रह्ममात्रत्वे मानमाह । पुरुष इति । ब्रह्मणः सर्वज्ञत्वा-  
दज्ञत्वायोगादन्यदज्ञमिति पक्षं मानविरोधेन निरस्य मानाभावेनापि निरस्यति । नेत्या-  
दिना । न हि ब्रह्मणोऽन्यद्वस्तुनानुभूतेरवगम्यते तथाभूतानुभूतेरप्रसिद्धत्वान्नापि माना-  
न्तरात्तद्विर्वहणोऽन्यत्राज्ञातत्वाभावेन मानप्रवृत्त्ययोगादतो न तदन्यदज्ञमस्ती-  
त्यर्थः ॥ १२२४ ॥

ननु शास्त्रोपदेशोऽयमेवं सत्यफलो भवेत् ॥

नासौ ब्रह्मणि साफल्यं नाप्यन्यस्मिन्समश्नुते ॥ १२२५ ॥

ब्रह्मणोऽन्यस्याज्ञस्याभावे शास्त्रारम्भानर्थक्यमिति शङ्कते । नन्विति । क्वमित्या-  
शङ्क्य स ब्रह्मण्यन्यत्र वा फलवानिति विकल्प्य क्रमेण निरस्यति । नेत्या-  
दिना ॥ १२२५ ॥

उपदेशानपेक्षत्वाद्ब्रह्मत्वस्य परात्मनः ॥

असंभवात्ततोऽन्यस्य ह्युपदेशोऽफलो भवेत् ॥ १२२६ ॥

ब्रह्मण्युपदेशवैफल्ये हेतुमाह । उपदेशेति । न च तस्मिन्ननर्थध्वंसार्थमुपदेशो नित्य-  
मुक्तत्वादिति भावः । अन्यस्मिन्नुपदेशमाफल्यमित्यत्र हेतुमाह । असंभवादिति ।  
ब्रह्मणोऽन्यस्यासंभवः सिद्धो मानयुक्तिभ्यामिति वक्तुं हिशब्दः । अतः शास्त्रारम्भे  
वैयर्थ्यमिति फलितमाह । उपदेश इति ॥ १२२६ ॥

ब्रह्माकर्त्रपि संबोधात्प्रागभूतदसंसृति ॥

अविद्यातज्जसंबन्धात्कर्तृत्वेऽपि न दोषभाक् ॥ १२२७ ॥

सिद्धान्ती ब्रह्मणि तत्साफल्यं साधयति । ब्रह्मेति । तद्ब्रह्म वस्तुतः सनिदानकर्तृ-  
त्वादिसंसृतिहीनमपि ज्ञानात्पूर्वमविद्यया संसार्यासीदतस्तत्रोपदेशोऽर्थवानित्यर्थः । न च  
तस्मिन्नुपदेशदुरभावात्तदनुपपत्तिरविद्याकृताचार्यपरिच्छेदस्य तद्वाचाच्च च सर्ववत्कल्पितत्वा-  
त्तस्यावस्तुत्वात्तदयोगः सर्वज्ञतया तत्कल्पनादिति द्रष्टव्यम् । आविद्येऽपि संसारित्वे

६७८ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये—

कथमसंसारित्वं विरोधादित्याशङ्क्याऽऽह । अविद्येति । कल्पितसंसारित्वेन वास्तवासं-  
सारित्वमविरुद्धं न हि कल्पितसर्पादिना रश्मनादे रश्मनादित्वविहितिरित्यर्थः ॥ १२२७ ॥

प्रागज्ञातं तदैकात्म्यं यथैवानुभवान्मतम् ॥

ब्रह्मास्मीत्यपि संवोधस्तथैवानुभवान्मत्तम् ॥ १२२८ ॥

अस्तु तर्हि वस्तुरूपाविरोधित्वादध्वस्तिरध्वस्तसंसारित्वस्येत्याशङ्क्य विरोधिव्या-  
प्यीयबोधात्तदध्वस्तेर्मेवमिति मत्वा निवर्तकबोधं दृष्टान्तेनानुभूत्या साधयति । प्रागिति ।  
वाक्यप्रवृत्तिरत्र प्रतियोगित्वेन विवक्षिता ॥ १२२८ ॥

प्रमेयाधिगमं कुर्वत्प्रमाणमफलं यदि ॥

कान्यत्र फलवत्तत्स्यान्नातोऽन्यत्स्यान्मितेः फलम् ॥ १२२९ ॥

वाक्योत्पद्धानमनुभवसिद्धमपि स्वप्रकाशेऽतिशयाहेतुत्वादफलमित्याशङ्क्याऽऽह ।  
प्रमेयेति । प्रमेयमैकात्म्यं तस्याधिगमत्ताज्ञानतज्जध्वंसत्वात्कुर्वदपि मानमफलं चेन्न  
कचित्तत्फलवत्तत्स्यात्सकार्याज्ञानध्वंसादन्यत्तत्फलाभावादित्यर्थः ॥ १२२९ ॥

सोत्प्राप्तमिव चाऽऽहातो वाढमित्येवमादिना ॥

अस्त्वेषोऽवगते दोष इवोऽन्यः कीदृशो गुणः ॥ १२३० ॥

शास्त्रोत्पद्धानस्य फलवत्त्वमुक्त्वाऽऽनर्थक्यमवगते बोधतेऽन्यत्र वेति विकल्प्याऽऽ-  
द्यमद्वाकुर्वन्भाष्यमवतारयति । सोत्प्राप्तमिति । यतो वाक्यीयज्ञानं ब्रह्मणि फलवद-  
स्याभिरुक्तमतः सोत्प्राप्तं परो हि सरोपो हसनीयो हासकनिकुञ्चितांशशीर्षत्वादिना  
येनोत्प्रास्यते परिमृगवे तेन परिम्वितुशरीरविकारेणोत्प्राप्तेन सहितमिव यथोक्तवि-  
कारोपेताच्छुरितकपदवेदनीयहासपूर्वकमिव वाढमित्यादिना भाष्येण भाष्यकारो ब्रवीती-  
त्यर्थः । यथाऽऽह—स्यादाच्छुरितकं हासः सोत्प्राप्तः स मनाविस्मृतम्” इति ।  
किं तद्भाष्यकारेण यथोक्तहासपूर्वकमुक्तं तदाह । अस्त्विति । उपदेशानर्थक्याख्यं  
दोषमेवशब्देन परामृशति । नरके सति को दोष इतिवदानर्थक्याद्गीकारो गतिरि-  
त्याशङ्क्याऽऽह । इत इति । वस्तुनि ज्ञाते कृतकृत्यता गुण एवैतद्बुद्ध्वेत्यादिस्मृते-  
रिति भावः ॥ १२३० ॥

अथावगमवैयर्थ्यं भवता परिचोद्यते ॥

तत्रापि चानवगमध्वस्तिः प्रतिबन्धो भवेत् ॥ १२३१ ॥

अज्ञाते वस्तुन्युपदेशवैयर्थ्यं बोधते न चासौ ज्ञानार्थस्तस्यापि वैयर्थ्यादिति द्वितीयं  
शङ्कते । अथेति । परिहरति । तत्रेति । उपोपदेशवैयर्थ्यं बोधिते ज्ञानार्थतया तदर्थव-  
त्त्वमुक्तं तथा ज्ञानानर्थक्ये बोधितेऽपि तदर्थोऽज्ञानध्वस्तिरिति प्रत्युक्तिर्युक्ते-  
त्यर्थः ॥ १२३१ ॥



ऐकात्म्ये तन्निवृत्तिश्चेदसंभाव्येति चोद्यते ॥

लब्धैकात्म्येन नैवेयं निवृत्तिः काम्यते श्रुतेः ॥ १२३२ ॥

सा वस्तुनो भिन्नाऽभिन्ना वाऽऽद्येऽद्वैतहानिद्वितीये न ज्ञानाधीनेति चोदयति । ऐकात्म्येति । अज्ञानध्वस्तेरयुक्तत्वमसत्त्वं योज्यते । आद्येऽपि वस्तुनि ज्ञातेऽज्ञाते वा तदिति विकल्पाऽऽद्यं दूषयति । लब्धेति । श्रुतेर्वस्तुनि लब्धे सत्यज्ञाननिवृत्तिर्न तेन वस्तुज्ञानवताऽध्यत ऐकात्म्यज्ञानस्यैव पुमर्थत्वादात्मलाभाच्च परमिति स्मृतेरतस्तदनुपपत्तावपि न क्षतिरित्यर्थः ॥ १२३२ ॥

अप्रसिद्धे त्वयैकात्म्ये निवृत्तिरिह चोद्यते ॥

तथा दृष्टविरोधो यः प्राप्नुवन्न निवार्यते ॥ १२३३ ॥

कल्पान्तरमनुवदति । अप्रसिद्ध इति । तत्रापि निवृत्तेरनुपपन्नत्वं पूर्ववदङ्गीकरोति । तथेति । पक्षान्तरं प्रत्याह । दृष्टेति । अप्रसिद्धे वस्तुन्यज्ञाननिवृत्तेरसत्त्वेऽपि प्रसिद्धे तदसत्त्वमनुभवविरुद्धमित्यर्थः ॥ १२३३ ॥

सर्वस्यानुपपन्नत्वं सिद्धं दृष्टवलाश्रयात् ॥

दृष्टस्यानुपपन्नत्वं किमाश्रित्याभिधीयते ॥ १२३४ ॥

अज्ञाननिवृत्तेरनुपपन्नत्वमङ्गीकृत्योक्तम् । वस्तुतस्तु नैवं दृष्टिवशादनुपपत्तिनिरासादित्याह । सर्वस्येति ॥ १२३४ ॥

उक्तानि तावद्भूयांसि दूषणानि विभागश्च ॥

अब्रह्मविषये ऋते ब्रह्मभावी पुमानिति ॥ १२३५ ॥

ब्रह्मभाविपुरुषकल्पनां निरस्य स्वपक्षे शास्त्रस्यार्थवत्त्वमुक्त्वा वृत्तं कीर्तयति । उक्तानीति । ब्रह्मभावी जीवो ब्रह्मेत्यब्रह्मविषये ब्रह्मशब्दे कल्पिते सर्वापत्तेरनित्यत्वमित्यादिदूषणान्यसांकर्येणोक्तानीति योजनम् ॥ १२३५ ॥

भूयोऽप्यस्यैव दाढ्यार्थं पूर्वपक्षाय यत्पते ॥

वाक्यार्थाभाससंज्ञातभ्रान्त्युच्छिन्नस्यै प्रयत्नतः ॥ १२३६ ॥

अथोक्तनीत्या पूर्वपक्षस्य शिस्तत्वात्पुण्यो वै पुण्येनेत्यादिभाष्येण तदुद्भावनमफलमिति शङ्क्याऽऽह । भूयोऽपीति । अस्य ब्रह्मभावी जीवो ब्रह्मेति पक्षनिरासस्येति यावत् । तन्निरासो यथा युक्त्या दृढी भवति सैव वाच्या निरस्तपक्षोत्थापनं त्वकिंचित्करमित्याशङ्क्याऽऽह । वाक्यार्थेति । वक्ष्यमाणवाक्यानामर्थाभासो जीवपरयोरापाततो भेदस्मिन्नुत्पन्नभ्रान्तिष्वस्यै निरस्तस्यापि पक्षस्योत्थापनमित्यर्थः । ननु निरस्तपक्षोक्तिद्वारा वाक्यार्थाभासभ्रान्तिरपि किमिति निरस्यते तत्राऽऽह । प्रयत्नत इति । वाक्योपपत्त्यस्यै गर्थे निज्ञासूनां बुद्धिर्त्यर्थे तात्पर्यादित्यर्थः ॥ १२३६ ॥

पुण्यः पुण्येन भवति पापः पापेन कर्मणा ॥

संसारिणं समुद्दिश्य श्रुतिरेतदुदाहरत् ॥ १२३७ ॥

भाष्योक्ता श्रुतिमनुमाप्य तात्पर्यमाह । पुण्य इति । एतत्कर्मफलयोगित्वमिति यावत् ॥ १२३७ ॥

तथैव हीति विस्पष्टं संसार्येवाभिधीयते ॥

तस्माद्विलक्षणस्तद्वदीश्वरोऽप्यभिधीयते ॥

स एव नेति नेतीति य आत्मेत्यादिना तथा ॥ १२३८ ॥

उदाहृतमात्र्यवद्भाष्यान्तरमपि संसारिविषयमस्तीत्याह । तथेति । एव हि द्रष्टा स्पष्टा श्रोता घ्राता रसयिता मन्ता बोद्धा कर्ता विज्ञानात्मेत्यादिश्रुतेरुपद्रष्टाऽनुमन्ता च भर्ता भोक्तेत्यादिस्मृतेर्वक्ष्यमाणन्यायाच्च संसारी परम्मादन्य स चाहर्षीगम्य स्पष्ट तद्वेदमनुभवतीत्यर्थः । जीवस्य परम्माद्वैलक्षणेऽपि न तस्य ततो वैलक्षण्यामित्याशङ्काऽऽह । तस्मादिति । तद्वदीश्वरविलक्षणसंसारिवदित्यर्थः ॥ १२३८ ॥

तथाऽक्षपादकाणादतर्कशास्त्रेषु यन्नतः ॥

उपपत्तिशतैरीशः साध्यते चादिभिः पृथक् ॥ १२३९ ॥

परम्य तद्वैलक्षण्य श्रुतितो दर्शयित्वा तत्रैवोपपत्तिमाह । तथेति । उपपत्तिशतैरिति श्रित्याद्युपलब्धिमतकृतं कार्यत्वाद्वटवदित्यादिभिरित्यर्थः । पृथक्संसारिम्य इति शेषः । ईश्वरवादिनामीश्वरसाधने तात्पर्यं यन्नत इत्युक्तम् । न च जीवानामेवाष्टद्वारा श्रित्यादिकर्तृत्वं तेषां तदुपकरणोपादानादिसाक्षात्कारविरहितत्वादत संसारिम्यो विलक्षणत्वत्कर्तृत्वेति भावः ॥ १२३९ ॥

दुःखापनयनार्थित्वप्रवृत्तेर्दर्शनादपि ॥

अस्यन्नाभेदो विज्ञेयः संसारीश्वरयोरतः ॥ १२४० ॥

तयोर्मिथो भेदे हेत्वन्तरमाह । दुःखेति । जीवस्य स्वगतदुःखध्वसे दुःखमेवाभूदित्यर्थत्वेन प्रवृत्तिर्दृष्टा नेशस्य साऽसि दुःखामावादतलभ्येद इत्यर्थः । अभेदे कचित्प्रवृत्तिरन्यत्र नेतिवैषम्यायोगादित्यतः शब्दार्थः ॥ १२४० ॥

तं विदित्वैतमेवेति कर्मकर्तृविभागतः ॥

क्षेत्रेश्वरयोरुक्तेर्मृगव्याधादिभेदवत् ॥ १२४१ ॥

मिथो भेदे युक्तिमुक्त्वा तत्रैव श्रौतं लिङ्गमाह । तमिति । “तं विदित्वा न लिप्यते” “एतमेव प्रवाजिनो लोकमिच्छन्तः” “एत वै तमात्मानं विदित्वा” “एतमितिः प्रेत्याह-मभिमतवित्तास्मीति कर्मकर्तृभेदेन जीवेश्वरयोरुक्तेलयोरन्यन्तभेदो मृगव्याधयोरिवैकस्मिन् कर्मकर्तृत्वायोगादित्यर्थः ॥ १२४१ ॥

मुमुक्षोर्गतिमार्गस्य देशभेदोपदेशतः ॥

भेदेऽसति गतिः केयं गन्तृगन्तव्ययोर्भवेत् ॥ १२४२ ॥

तद्भेदे श्रौतलिङ्गान्तरमाह । मुमुक्षोरिति । तस्य गतिमार्गो देवयानः पन्थास्तस्य देशभेदोऽचिरादिपर्वविशेषस्तस्योपदेशस्तेऽचिषमित्यादिरतो गन्तृगन्तव्यभेदधीरित्यर्थः । तद्भेदाभावेऽपि गतिरुच्यतामित्याशङ्क्याऽऽह । भेद इति । असतीति च्छेदः ॥ १२४२ ॥

दक्षिणोत्तरमार्गोक्तिस्तथा सति विरुध्यते ॥

गन्तव्यदेशाभावाच्च गतिर्नैवोपपद्यते ॥ १२४३ ॥

मा भूदतिरित्याशङ्क्याऽऽह । दक्षिणेति । गत्यनङ्गीकारे दक्षिणमार्गस्य धूमाद्युपलक्षितस्येष्टादिकारिणं प्रत्युक्तिवज्ज्ञानिनं प्रत्युत्तरमार्गस्याचिराद्युपलक्षितस्योक्तिर्विरुध्येतातो गतिर्दुरपद्भवेत्यर्थः । अस्तु तर्हि गतिः सा च सकर्तृकत्वाद्गन्तारमपेक्षतां ततो विलक्षणगन्तव्यलाभस्तु कुतस्तत्राऽऽह । गन्तव्येति । तस्या हि कर्तृकर्मणोरपेक्षासाम्या-तद्भेदाभावे नैव सा सिध्येदित्यर्थः । गन्त्रभावे गत्यभाववदितिदृष्टान्तार्थश्चकारः ॥ १२४३ ॥

तथाऽभ्युदयकैवल्यसाधनानां विधानतः ॥

न हीश्वरस्य कैवल्यं साधनायत्तमिष्यते ॥ १२४४ ॥

जीवेशभेदे हेत्वन्तरमाह । तथेति । विधानतस्तथेति संबन्धः । अथैतानि परस्यैव विधास्यन्ते तत्कथं भेदस्तत्राऽऽह । न हन्ति । न तावदीशस्याभ्युदयार्थसाधनं विधेयं तस्य बन्धान्तर्गतस्वर्गाद्यभ्युदयसंबन्धायोगालित्यमुक्तत्वात्कैवल्यं तु तस्य नित्यसिद्धं न साधनाधीनमतो न तं प्रति साधनद्वयविधिर्निबं प्रति च सोऽस्ति तद्भेदस्तयोरित्यर्थः ॥ १२४४ ॥

ब्रह्मभावी ततो नेशः किंतु तद्वतिरेकभाक् ॥

संसार्येवाभिधीयेत यथोक्तन्यायगौरवात् ॥ १२४५ ॥

जीवेशभेदे प्रामाणिकेऽपि ब्रह्मभाविपुरुषकल्पना कथमित्याशङ्क्योपसंहरति । ब्रह्मेति । पञ्चम्योः सामानाधिकरण्येन संबन्धः । ब्रह्म वा इदमित्यत्र ब्रह्मशब्देन नेशो गृह्यते ब्रह्मभावी तु जीवस्ततोऽन्यस्तेनोच्यते यथोक्तन्यायस्य जीवपरभेदप्रामाणिकत्वस्य दृढत्वादित्यर्थः ॥ १२४५ ॥

नैवं ब्रह्मोपदेशार्थशास्त्रानर्थक्यसक्तितः ॥

संसारिविद्ययैवास्य पुरुषार्थसमाप्तिः ॥ १२४६ ॥

ब्रह्मभाविनो जीवस्य ब्रह्मशब्दे ब्रह्मोपदेशानर्थक्यमिति दूषयति । नैवमिति । तदुपपादयति । संसारीति । यदत्र ब्रह्मशब्दं तज्ज्ञानादेव मुक्तिरिहेष्टा तदात्मानमित्यादिश्रुतेरतो जीनोऽब्रह्म चेज्जीवज्ञानादेव तस्तिद्धेः सत्यज्ञानादिब्रह्मोपदेशो वृथा स्यादित्यर्थः ॥ १२४६ ॥

न च ब्रह्मोपदेशस्य सर्वभावातिरेकतः ॥

शक्यं फलान्तरं वक्तुं येनासावर्थवान्भवेत् ॥ १२४७ ॥

जीवधियो मुक्तिफलत्वेऽपि ब्रह्मोपदेशस्य फलान्तरेणार्थवत्त्वमित्याशङ्क्याऽऽह । न चेति । सत्यज्ञानादिलक्षणब्रह्मोपदेशस्य ब्रह्मविदाम्प्रोति परमित्यादिश्रुत्या तद्भावे फले गम्यमाने तदतिरेकेण फलान्तरमभ्युदयरूपं तस्याशक्यं वक्तुमुक्तश्रुतिविरोधादतो न ब्रह्मोपदेशस्य प्रकारान्तरेणार्थवत्त्वमित्यर्थः ॥ १२४७ ॥

पुमर्थसाधनेऽन्यस्मिन्न चासौ विनियुज्यते ॥

मच्चचेन तच्छास्त्रं स्यादनर्थकमेव तु ॥ १२४८ ॥

विधिशेषतया तदर्थवत्त्वमाशङ्क्य कर्मविधिशेषत्वेनोपासिविधिशेषत्वेन वेति विकल्प्याऽऽद्यं दूषयति । पुमर्थेति । अन्यस्मिन्नशिहोत्रादिविधिविति यावत् । असाविति ब्रह्मोपदेशोक्तिः । तत्र वैधर्म्यदृष्टान्तो मच्चवदिति । इमे त्वेति शाखामाच्छिनत्तीत्यादिविनियोजकब्राह्मणवशादिमे त्वेत्यादिमन्त्रो यथा शाखाछेदनादौ विनियुक्तो न तथा ब्रह्मोपदेशोऽशिहोत्रादौ विनियुज्यते विनियोजकश्रुत्याद्यभावादित्यर्थः । विनियोगाभावे फलमाह । तेनेति । तच्छास्त्रं ब्रह्मोपदेशार्थं सत्यज्ञानादिवक्तव्यमित्यर्थः । कर्मविधिशेषत्वेन ब्रह्मोपदेशस्यार्थवत्त्वायोगेन स्वतन्त्रतया तदर्थवत्त्वमावश्यकमिति तुशब्दार्थः ॥ १२४८ ॥

मतं दुःखिन एवासौ संपदर्थं विधीयते ॥

ब्रह्मास्मीत्यविनिर्ज्ञाते कथं ब्रह्मणि सा भवेत् ॥ १२४९ ॥

कल्पान्तरमाह । मतमिति । ब्रह्मोपासिस्तज्ज्ञानानपेक्षेत्याशङ्क्य व्यतिरेकमाह । अविनिर्ज्ञात इति ॥ १२४९ ॥

तस्मिन्स्तु शास्त्राद्विज्ञाते शक्यते कर्तुमज्ञासा ॥

ब्रह्मसंपदतः शास्त्रं तादर्थ्यादर्थवद्भवेत् ॥ १२५० ॥

तत्रैवान्वयमन्वाचष्टे । तस्मिन्निति । अन्वयव्यतिरेकाभ्यां ब्रह्मज्ञानस्य तदुपास्त्युपयोगमुक्त्वा फलितमाह । अत इति ॥ १२५० ॥

ननु ब्रह्म यदि ज्ञातं तावत्तैव कृतार्थता ॥

न चेत्तत्संपदा किं स्याद्येन तामनुरूप्येते ॥ १२५१ ॥

सिद्धान्तो संपदमाक्षिपति । नन्विति । ब्रह्मज्ञानेऽपि विनोपासि नास्ति कृतार्थतेत्याशङ्क्याऽऽह । न चेदिति । ब्रह्मज्ञानान्मानात् कृतार्थता तदुपास्तेरमानात्सेति विविध पाण्डित्यमित्यर्थः ॥ १२५१ ॥

नैवं ब्रह्मावबोधस्य पारार्थ्येन फलत्वतः ॥

सर्वमेव यतो ज्ञानं परार्थं फलवन्मतम् ॥ १२५२ ॥

पूर्ववाद्याह । नैवमिति । ब्रह्मधीर्न स्वतन्त्रा पुमर्थहेतुर्ज्ञानत्वादाज्यादिज्ञानवदित्यर्थः । तदेव समर्थयते । सर्वमिति । मतं वार्तिककारादिभिरिति शेषः । अतो युक्तं प्रागुक्तं मनुमानमित्यर्थः ॥ १२९२ ॥

उक्तत्वात्परिहारस्य नैवमेतद्वेदिह ॥

ब्रह्मज्ञानात्तदन्यत्र परार्थं ज्ञानमिष्यते ॥ १२९३ ॥

ब्रह्मधियः स्वतन्त्रफलायाः श्रुत्यनुभवाम्यां संबन्धे साधितत्वात्तस्या न पारार्थ्यमित्याह । उक्तत्वादिति । एतदिति पारार्थ्यमिहेत्यात्मज्ञानं परामृष्टम् । उक्तानुमानस्य किं बाधकमित्याशङ्क्य कालतीतत्वं श्रुत्यादिज्ञाने व्यभिचारं च मन्वानोऽप्रयोजकत्वमाह । ब्रह्मेति । तज्ज्ञानमिति संबन्धः ॥ १२९३ ॥

सर्वत्रैव हि विज्ञानं संस्कारत्वेन गम्यते ॥

परार्थं चाऽऽत्मविज्ञानादन्यत्रेत्यवधारणात् ॥ १२९४ ॥

शब्दसाधुताज्ञानस्य शब्दे पुंसि वा संस्कारत्वेन प्रयोगाद्भत्वं प्रकृत्य व्याकरणाधिकरणे वार्तिककारोक्तिमत्र मानत्वेनोदाहरति । सर्वत्रेति । ननु ज्ञानस्य विनियुक्तसंस्कारत्वं विनियोक्ष्यमाणसंस्कारत्वं वा न प्रतीयते मैवमुपाशुयागाङ्गभूताज्यावेक्षणवदस्य विनियोक्ष्यमाणसंस्कारत्वोपपत्तेरित्याह । परार्थं चेति । तर्हि ज्ञानत्वादात्मज्ञानस्यापि कर्माङ्गतेति नेत्याह । आत्मेति । अपहतपाप्मादिशास्त्रेण मोक्षहेतुं तज्ज्ञानमावक्षणेन तद्वर्जयित्वा ज्ञानान्तरमेव परार्थमित्यवधारणात्तत्त्वतन्त्रमेव मुक्तिफलमित्यर्थः ॥ १२९४ ॥

सामानाधिकरण्येन तथा ब्रह्मात्मशब्दयोः ॥

श्रुतौ श्रुतेर्न संपत्स्यात्संपद्येप न हि क्रमः ॥ १२९५ ॥

अहं ब्रह्मास्मीति संपदर्थमङ्गीकृत्य तच्छेषत्व ब्रह्मोपदेशस्य निरस्य संपदमेव निरस्यति । सामानाधिकरण्येनेति । सोऽयमिति दृष्टान्तार्थस्तथाशब्दः । संपत्पक्षेऽपि सामानाधिकरण्यं मनोब्रह्मेतिवत्स्यादित्याशङ्क्य विधायकपदातिरेकेण ब्रह्मात्मपदयोः सामानाधिकरण्यं तत्र न युक्तमित्याह । संपदीति ॥ १२९५ ॥

आत्मा ब्रह्मेत्येवमादौ सामानाधिकरण्येगीः ॥

अन्यस्यान्यत्र संपत्स्यादद्वये सा कथं भवेत् ॥ १२९६ ॥

काऽसौ श्रुतिर्यत्र सामानाधिकरण्यश्रवणं ब्रह्मात्मशब्दयोरित्याशङ्क्याऽऽह । आत्मेति । संपदभावे हेत्वन्तरमाह । अन्यस्येति । अन्यत्र मनोगगनादावन्यस्य ब्रह्मणः संपदृष्टा न त्वद्वये ब्रह्मण्यप्रपञ्चे सा युक्तेत्यर्थः ॥ १२९६ ॥

द्रष्टव्यस्याऽऽत्मनस्तद्वैकात्म्यं श्रुतिरब्रवीत् ॥

ब्रह्मादि सर्वमात्मेति संपन्नातोऽत्र युज्यते ॥ १२९७ ॥

६८४ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

अथाद्वयत्वमसिद्धं सामानाधिकरण्यस्य वेदा प्रमाणमिति ब्रह्मव्याप्तिश्चेति आह ।  
द्रष्टव्यस्येति । आत्मा वा अरे द्रष्टव्य इति प्रकृतात्मनो ब्रह्मत्ववदिदं सर्वं यदयमात्मेति  
श्रुतिरद्वयत्वमाहात सपदनवकाशेत्यर्थः । ब्रह्मादीत्यादिशब्देन क्षत्रं त परादादित्यादि-  
वाक्योपात्त क्षत्रादि गृह्यते ॥ १२९७ ॥

तदापत्तिश्चुतेष्वपि सपन्नेहोपपद्यते ॥

ब्रह्मैव भवतीत्यादितदापत्तिश्चास्यापि ॥ १२९८ ॥

अभेदेऽपि भेदं कल्पयित्वा सा प्रवर्ततामित्याशङ्क्याऽऽह । तदापत्तीति । चकारो  
दर्शितशङ्कानिरासार्थः । इहेत्यद्वयत्वमोक्तिः । तदापत्तिश्चुतिमुदाहरति । ब्रह्मेति ।  
सपत्तये न तदापत्तिः स्थितस्य नष्टस्य वाऽन्यस्यान्यत्वायोगादित्यपेक्ष्य ॥ १२९८ ॥

वचनात्स्याच्चदापत्तिः संपत्तेरिति चेन्नतम् ॥

नैव प्रत्ययमात्रत्वात्संपत्तेर्न तदिष्यते ॥ १२९९ ॥

तं यथेत्यादिश्रुते सूत्राद्युपासोक्तब्रह्मोपास्तेरपि तद्भावो वचनात्फलं स्यादिति  
शङ्कते । वचनादिति । सपत्तेरमानत्वाच्च तद्वलादन्यस्यान्यत्वं मानत्वेऽप्येवमानस्या-  
कारणत्वाच्च च सूत्राद्युपासनादप्यन्यस्यान्यत्वं स्थितस्य नष्टस्य वाऽनुपपत्तेरुक्तत्वाच्च  
यथेत्यादिश्रुतिश्च न पूर्वसिद्धमूनादिभावमुपासितुराह तत्सादृश्याप्या तद्भावोपचारात्त-  
स्माद्ब्रह्मभावः स्वतः सिद्धो न साक्षादिव इति समाधत्ते । नैवमिति ॥ १२९९ ॥

तमोमात्रान्तराद्यत्वादाप्तमप्याप्यते न तत् ॥

न च सपत्तमोहध्री मिथ्याज्ञानात्मकत्वतः ॥ १३०० ॥

ब्रह्मभावस्य स्वतस्त्वे किमिति तद्भावः सर्वैर्नानुभूयते तत्राऽऽह । तमोमात्रेति ।  
तन्मानस्य व्यक्थानाद्वस्तुभूतव्यक्थानाभावाद्वस्तुतस्तु तदाप्तमपि नाऽऽप्यते नानुभूयत  
इति यावत् । तमोव्यक्थानादननुभवेऽपि तद्व्यवस्थितेहेतु सपदेष्टव्येत्याशङ्क्याऽऽह । न  
चेति । सपदोऽमानत्वाच्च ततस्तमोव्यवस्थि किंतु सम्यग्ज्ञानादेवेत्यर्थः ॥ १३०० ॥

तमोर्ध्वसातिरेकेण सम्यग्ज्ञानस्य नापरम् ॥

फलमप्यपि सभाव्यं ज्ञानस्याकारकत्वतः ॥ १३०१ ॥

सम्यग्ज्ञानस्य मोक्षफलस्य कथं तमोर्ध्वस्ति फलमित्याशङ्क्य तद्व्यवस्थितेव मुक्तिरि-  
त्याह । तमोर्ध्वसेति । नाविद्याव्यवस्थिर्मुक्तिः किंत्वात्मनो ब्रह्मत्वं तद्व्यवस्थितेहेतुर्ज्ञानमि-  
त्याशङ्क्याऽऽह । ज्ञानस्येति । विद्याया व्यञ्जकत्वादप्यन्यस्यान्यभावानुपपत्तेरुक्तत्वाच्च-  
मोर्ध्वसेतरब्रह्मभावायोगाच्च फलान्तरमिति भावः ॥ १३०१ ॥

वस्तुनः शक्तिकृद्वापि वचनं ज्ञापकत्वतः ॥

ज्ञापकानि हि शस्त्राणि कारकाणि न कुत्रचित् ॥ १३०२ ॥

व्यमन्यस्यान्यभावायोगो ब्रह्म वेदेत्यादिवत्तमेव तच्छक्तिकरमित्यङ्गीकारात् न

४ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ६८५

श्रुतेऽर्थे केवलतर्कप्रवेशः श्रुतेर्बलीयस्त्वादतः संपन्मुक्तिहेतुरत आह । वस्तुन इति । कथं ज्ञापकं तदाह । ज्ञापकानीति । शास्त्राणामादित्यवर्धज्ञापकत्वं सर्वसंप्रतिपन्नमिति हिशब्दार्थः । कुत्राचिदिति विप्रयोक्तिः ॥ १२६२ ॥

अभीष्टपुरुषार्थस्य बाधश्चैवं प्रसज्यते ॥

निःशेषपुरुषार्थास्तिकारि ब्रह्मावबोधनम् ॥ १२६३ ॥

ब्रह्मोपदेशस्य संपच्छेषत्वे दोषान्तरमाह । अभीष्टेति । न केवलमिष्टहानिरेव किंत्व-  
निष्टापत्तिश्चेत्यपेक्ष्यः । संपद्दशादिष्टापत्तिमांशङ्क्याऽऽह । निःशेषेति ॥ १२६३ ॥

तादृशं संपदो न स्यान्न च दुःख्यात्मबोधतः ॥

निःशेषपुरुषार्थास्तिस्तद्वुद्धेरनृत्यतः ॥ १२६४ ॥

संपदपि तथा किं न स्यादत आह । तादृशमिति । न हि तादृशं शास्त्रीयं पूर्णं फलमप्रमाणसंपन्मात्रेण सिध्यति तस्मादिष्टहानिः संपत्पक्षे दुर्वीरित्यर्थः । ननु बन्धमो-  
क्षयोरैकाधिकरण्याज्जीवस्य बद्धत्वात्तस्यैव मुक्तिर्न वाऽन्यज्ञानादन्यमुक्तिरतः संसारिज्ञा-  
नादेव तत्सिद्धेर्ब्रह्मशब्देन संसारिग्रहे नेष्टहानिर्न च ब्रह्मोपदेशानर्थक्यं संसारिणं ब्रह्म-  
त्वेन स्तोतुं तदुपदेशात्तत्राऽऽह । न चेति । संसारिज्ञानान्न मुक्तिरित्यत्र हेतुमाह ।  
तद्वुद्धेरिति । जीवधियोऽपुंस्तत्रत्वेन निजत्वात् ततो मुक्तिरन्यथा सर्वमुक्तेराधुनिकः  
संसारो न स्यान्न चोपदेशः स्तुत्यर्थो मुख्ये बाधाभावादतो ब्रह्मेति जीवोक्त्युपदेशान-  
र्थक्यमिष्टनष्टिश्च स्पष्टेत्यर्थः ॥ १२६४ ॥

अपूर्वाधर्म एवैकः प्राधान्येन विवक्षितः ॥

काण्डद्वयेऽपि नैतस्मादन्योऽर्थः कश्चिदीक्ष्यते ॥ १२६५ ॥

किंच ब्रह्मणोऽर्णान्तरस्य संसारिणो ब्रह्मशब्दत्वे बृहदारण्यकेऽभीष्टहानिः स्पष्टे-  
स्याह । अपूर्वेति । अर्थान्तरस्यापि प्राणादेरत्र दृष्टेरवधारणायोगमाशङ्क्याऽऽह ।  
प्राधान्येनेति । यथोक्तं वस्तु तात्पर्यगम्यमिहेत्यत्र हेतुमाह । काण्डेति । मधुकाण्डे  
मुनिकाण्डे चेति यावत् । अर्थान्तरमत्र दृष्टमपि न तात्पर्यगम्यमित्यर्थः ॥ १२६५ ॥

एतावदर इत्यन्त उपसंहारदर्शनात् ॥

न चोपक्रमसंहारविरुद्धोक्तिः प्रशस्यते ॥ १२६६ ॥

अर्थान्तरवदपूर्वाधर्मस्यापि नात्र तात्पर्यविषयत्वं दृष्टेरविशेषादित्याशङ्क्याऽऽह ।  
एतावदिति । मधुकाण्डान्ते तदेतद्ब्रह्मेत्यानुपसंहारस्यापीदमुपलक्षणम् । अतश्चोपसं-  
हारवशादुपक्रमेऽप्यद्वयं प्रतिपाद्यमित्यर्थः । ब्रह्म वा इदमित्युपक्रमे जीवपरयोर्भिदोऽ-  
स्तूपसंहारे त्वेतावदित्यादावभेद इति व्यवस्थामाशङ्क्याऽऽह । न चेति ॥ १२६६ ॥

तत्रैवं सति संसारी यद्यन्यो ब्रह्मणो भवेत् ॥

इष्टस्यार्थस्य बाधः स्यान्न च ध्वान्तनिराकृतिः ॥ १२६७ ॥

६८६ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

कथं तयोर्भिन्नार्थत्वमप्रशङ्कमिति तत्राऽऽह । तत्रेति । तयोस्त्वदिच्छया भिन्ना-  
र्थत्वे सति ब्रह्मणोऽन्यो जीव स्यादेव चेदशेषोपनिषदिष्टैक्यार्थबाधस्तद्ज्ञानादज्ञानाहा-  
निश्च स्यादित्यर्थः ॥ १२६७ ॥

आरम्भेऽवसितौ शास्त्रं परस्परविरोधतः ॥

समञ्जसं न ऋतं स्यात्संभवेऽप्यविरोधिनः ॥ १२६८ ॥

इष्टार्थबाधमुपगन्तुरनिष्ठापत्तिमाह । आरम्भ इति । अविरुद्धार्थनिष्ठत्वेनैकवाक्यत्वे  
विरुद्धार्थनिष्ठतया तद्वेदकस्यनमयुक्तं यथोपाशुयानवाक्ये जायित्वाद्योपक्रमे तत्प्रतिस-  
माधानोपसंहारे च वाक्यैक्यमाश्रित्य विष्णुरुपाशु पृष्टव्य इत्यादिरर्थवाद उपाशुयान  
मन्तरा यजतीति च विधिः । यथाऽऽहुः—एक होद वाक्यं नानेक विधातुमर्हतीति ।  
तथाप्येकवाक्यपतावशादेकार्थेति भावः ॥ १२६८ ॥

समाख्यानपत्तिश्च ब्रह्मणोऽन्यस्य वेदनात् ॥

नापि रुदित्सदन्यस्मिन्नश्वकर्णादिवद्भवेत् ॥ १२६९ ॥

ब्रह्मेत्यादिवाक्ये ब्रह्मशब्देन परस्याग्रहे तद्विद्याया ब्रह्मविद्येतिमज्ञानुपपत्तिरिति  
द्योपान्तरमाह । समाख्येति । साम्नादिमिति गोशब्दवज्जीवज्ञाने ब्रह्मविद्याशब्दस्य  
रुदिमाशङ्क्याऽऽह । नापीति । ब्रह्मज्ञानादन्यस्मिन्जीवज्ञाने ब्रह्मविद्याशब्दस्य न  
रुदित्वापाविषवृद्धव्यवहाराभावादित्यर्थः ॥ १२६९ ॥

आत्मेति वेचुरन्यथेन ब्रह्माहमिति श्रुतेः ॥

प्रतीचो ब्रह्मवत्प्रत्यग्ब्रह्मणोऽपि विशेषणम् ॥ १२७० ॥

अधोक्तब्रह्मशब्दार्थद्विस्तुर्जीवादन्यस्तदात्मानमित्यात्मशब्देन परो गृह्यते । तद्विद्या  
च ब्रह्मविद्येति सज्ञासिद्धिरित्याशङ्कते । आत्मेतीति । वाक्यदोषविरोधान्मैवमित्याह ।  
नेति । ब्रह्माऽऽत्मा भवत्वात्मा ततोऽन्य सर्वस्य रज्ज्वभेदेऽपि रज्जोरुदन्यत्वदृष्टेरि-  
त्याशङ्क्याऽऽह । प्रतीच इति ॥ १२७० ॥

ग्रह्यता न मदन्यत्र कौटिल्यान्मम नाशिषु ॥

ब्रह्मणो नान्यतः प्रत्यक्सामासाच्चाह्नसवस्तुनः ॥ १२७१ ॥

तयोस्तन्योऽन्यविशेषणत्वेनान्योन्यात्मत्वमुक्तं व्यनक्ति । ब्रह्मतेति । ब्रह्मधर्मस्य  
कौटिल्यम्याऽऽत्मनि दृष्टेरात्मा ब्रह्म तद्धर्मम्याऽऽपरोक्षस्य यत्तत्सादिति ब्रह्मणि श्रुते-  
र्मस्याऽऽत्मेत्यर्थः ॥ १२७१ ॥

अध्याहृताननुगतेर्मुल्यार्थश्च तथा सति ॥

ब्रह्मविद्येति सिद्धः स्याद्व्यपदेशो न चान्यथा ॥ १२७२ ॥

अन्योन्याभेदे नि सामान्यविशेष ब्रह्म सिध्यति तत्सिद्धौ तद्विद्याया ब्रह्मविद्येत्युक्ति-



४ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ६८७

सुख्या स्यान्मियो भेदे तु न ब्रह्मशब्दो मुख्यो नापि व्यपदेशस्तथेति फलितमाह ।  
अव्यावृत्तेति ॥ १२७२ ॥

भिन्नाभिन्नत्वगीर्याऽपि साऽपि दुःस्थितसिद्धिका ॥

विरुद्धधर्मसंबन्धो न प्रतीच्यस्त्यर्धर्मणि ॥ १२७३ ॥

जीवब्रह्मणोरत्यन्तभेदे संज्ञायोगेऽपि भेदाभेदोपगमादभेदांशो तदुपपात्तिरित्याशङ्क्याऽऽह । भिन्नेति । अत्यन्तभिन्नत्वोक्तिवदित्येपर्यः । तत्र हेतुः । विरुद्धेति । यत्र धर्ममात्रमेवास्पृष्टादिश्रुत्याऽपार्श्वं तत्र कुतो विरुद्धभेदाभेदधर्मवत्त्वं तथा चाभेदांशेन संज्ञासाधनमयुक्तमित्यर्थः ॥ १२७३ ॥

धर्मधर्म्यभिसंबन्धा गृह्यन्तेऽनात्मवस्तुषु ॥

मत्प्रसादिप्रमाणेन नामीषामात्मनि ग्रहः ॥ १२७४ ॥

धर्मित्वमनात्ममात्रवृत्ति धर्मिमात्रवृत्तित्वाद्वैतत्ववदिति मत्वाऽधर्मित्वमात्मनः साधयति । धर्मेति । प्रत्यक्षादिभिरनात्मस्त्वेव धर्मो धर्मो विशेषणं विशेष्यमित्यादयः संबन्धा गृह्यन्ते न त्वात्मनि प्रत्यक्षादिभिस्तेषां ग्रहणमात्मनोऽप्यक्षाद्ययोग्यत्वादित्यर्थः ॥ १२७४ ॥

आत्मानात्मनिमिच्छेऽपि व्यपदेशोऽपि दुर्घटः ॥

विकल्पतो वा तत्सिद्धिर्ब्रह्मसंसारिणोर्भवेत् ॥ १२७५ ॥

स्यातां वा ब्रह्मात्मनोर्भेदाभेदौ तथाऽपि भिन्नाभिन्नविद्याया ब्रह्मविद्येति नियतोक्तिर्न स्यादित्याह । आत्मेति । निमित्तं विषय उभयविषये ज्ञाने स्वीकृतेऽपि व्यपदेशो न घटते तयोर्भिन्नाभिन्नत्वेन द्वयोर्विद्याविषयत्वे ब्रह्मविद्येति ब्रह्मणैव विद्याया विशेष्यत्वायोगादित्यर्थः । द्वयविषया विद्या ब्रह्मविषयाऽपि भवत्येवेति व्यपदेशसिद्धिमाशङ्क्याऽऽह । विकल्पतो वेति । द्वयोर्विद्याविषयत्वाविशेषाद्ब्रह्मविद्येति कदाचित्कदाचिज्जीवविद्येति व्यपदेशो विकल्पितः स्यादित्यर्थः ॥ १२७५ ॥

न चार्धवैशसं युक्तं तत्त्वज्ञाने विवक्षिते ॥

संशयो हि तथा श्रोतुः स्यादनिश्चितवाक्यतः ॥ १२७६ ॥

द्वयात्मत्वाद्ब्रह्मस्तुनस्तद्विद्याऽपि द्वयात्मिकेति समुच्चयमाशङ्क्याऽऽह । न चेति । कुक्कुटादेरेको देशः प्रसवाय कल्पते पच्यते देशान्तरमित्यर्धवैशसं तदिहायुक्तं न हि वस्तु ब्रह्म चाब्रह्म च तत्त्वज्ञानस्य विवक्षितत्वाद्विरुद्धस्यातथात्वादित्यर्थः । अस्तु तर्हि वस्तु संसारीसंसारि वा वैकल्पिकमिति नेत्याह । संशयो हीति । विकल्पतो वस्तुनो शास्त्रे

६८८ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

तद्वाक्यात्सशयं श्रोतुं म्यात्ससार्यससार्युभयरूपं वा वस्तुवति न च वस्तुनि संशयं प्रशस्ततीत्यर्थः । सशयितार्थस्य वाक्यस्य सशयजननत्वं प्रसिद्धमिति वक्तुं हिशब्दः ॥ १२७६ ॥

निश्चितं फलवज्ज्ञानं यस्य स्यादिति शास्त्रतः ॥

न तु संशयितं यस्मात्संशयात्मा विनश्यति ॥ १२७७ ॥

किञ्च सशयिते ज्ञाने वाक्योत्पत्ते तस्य फलवत्त्वासिद्धिरित्याह । निश्चितमिति । तत्र श्रुति प्रमाणयति । यस्येति । सशयस्यापि निश्चयवत्फलवत्त्वमाशङ्क्याऽऽह । न त्विति ॥ १२७७ ॥

परमात्मन्ययुक्ता चेतसाधकत्वादिकल्पना ॥

शास्त्रोपालम्भतो नैवं शास्त्रीयेयं प्रकल्पना ॥ १२७८ ॥

जीवपरयोरत्यन्तभेदस्य भेदभेदयोश्चायोगात्परमेव ब्रह्म ब्रह्मशब्दं न जीवस्तद्भावीत्युक्ते सत्यत्यन्तभेदपक्षे चोदयति । परमात्मनीति । तद्वात्मानमेवावेदिति ज्ञातृत्वं ब्रह्मण्ययुक्तं तस्य ज्ञानमूर्तित्वादत एव न तत्त्वर्मत्वमपि न च स्वकर्तृकर्मकज्ञानान्मुक्ति परस्य मियाकारककलविलक्षणत्वादतस्तत्र ज्ञातृत्वादिकल्पनायोगात् परं ब्रह्म ब्रह्मशब्दमित्यर्थः । शास्त्रं ब्रह्मणि साधकत्वादि दर्शयति तच्चापौरुषेयमदोषं नोपालम्भाहेमतस्मिन्नाविद्य साधकत्वादि स्वीकार्यमित्याह । शास्त्रेति ॥ १२७८ ॥

अक्षमा भवतः केयं साधकत्वप्रकल्पने ॥

किं न पश्यसि संसारं तत्रैवाज्ञानकल्पितम् ॥ १२७९ ॥

किञ्च सर्वस्यापि संसारस्य ब्रह्मण्यविद्ययाऽध्यासात्तदन्तर्भूतसाधकत्वायपि तत्राध्यस्तमित्युपगमे नानुपपत्तिरित्याह । अक्षमेति ॥ १२७९ ॥

अनात्मवस्तु यत्किञ्चित्ब्रह्मज्ञानरूपोपधतः ॥

ब्रह्मण्येव समध्यस्तं शुक्तिकारजतादिबत् ॥ १२८० ॥

न संसारो ब्रह्मण्यध्यस्तस्तस्य नित्यमुक्तत्वाज्जीवे त्वारोपितस्तत्र तद्दृष्टेरित्याशङ्क्याऽऽह । अनात्मेति । न तावज्जीवशब्दवाच्यं संसारो संसारान्तर्भावान्छब्द-लक्ष्यार्थो ब्रह्मणो नातिरिच्यते तद्ब्रह्मण्येव स्वाज्ञानादनात्मवस्तवध्यस्तमनात्मत्वात्समतवदित्यर्थः ॥ १२८० ॥

यस्मादेवमतोऽशेषसंसारानर्थकल्पना ॥

निदानबहुलाज्ञानसमुच्छिद्यं परा श्रुतिः ॥ १२८१ ॥

उक्तत्वायेन ब्रह्मभावी जीवो न ब्रह्मशब्दार्थः किंतु परमेव ब्रह्म तत्र च नि शेषदोषाभावसाम्प्रदायसेत्याद्या श्रुति सर्वसंसारहेतुत्ववच्छिन्नस्वाविद्याज्जसि ब्रह्मविद्यार्थत्वेनाऽऽ-रब्धेत्युपमहरति । यस्मादिति ॥ १२८१ ॥

ब्रह्मेतिब्रह्मशब्देन कृत्स्नं वस्त्यभिधीयते ॥

प्रकृतस्याऽऽत्मकात्स्न्यस्य वैशब्दः स्मृतये मतः ॥ १२८२ ॥

परेष्टं ब्रह्म निरस्य खेष्टं तदाह । ब्रह्मेतीति । अत्र हीति प्रकृतमात्मकात्स्न्यं तस्य स्मारको वैशब्द इत्याह । प्रकृतस्येति ॥ १२८२ ॥

प्रकृतार्थोपरोधाच्च मुख्यब्रह्मार्थलाभतः ॥

यथोक्तदोषाभावाच्च ब्रह्म कृत्स्नमिहास्त्वतः ॥ १२८३ ॥

ब्रह्मशब्देनाद्वयग्रहे युक्तिमाह । प्रकृतेति । आत्मेत्येवोपासीतेति प्रत्यगात्माऽद्वयः प्रकृतोऽर्थस्तस्य ब्रह्मशब्देनाद्वयवस्तुग्रहेऽवाधात्तदेवात्र ब्रह्मशब्दमित्यर्थः । तत्रैव हेत्वन्तरमाह । मुख्येति । उपोद्धाते शङ्कितदोषाणामत्राभावाच्चैवमित्याह । यथोक्तेति । प्रकृतं वाक्यमिहेत्युक्तम् । परपक्षे प्रकृतहानाप्रकृतप्रक्रियाप्रसङ्गान्मुस्यार्थबाधादुपोद्धातोक्तदोषाच्च न स युक्तिमानित्याह । अत इति ॥ १२८३ ॥

ननु मानादिविरहादकृत्स्नमपि नेष्यते ॥

कुतः कात्स्न्यं यतः सर्वं मानादेव प्रसिध्यति ॥ १२८४ ॥

कृत्स्नं ब्रह्मेत्यत्राकृत्स्नपक्षोक्तदोषाभावेऽपि तत्पक्षोक्तदोषापरिहाराद्यथोक्तदोषाभावासिद्धिरिति शङ्कते । नन्विति । कृत्स्नपक्षे मानादि नास्त्यस्ति वेति विकल्प्याऽऽर्थं दूषयति । मानादीति । विना मानादि लौकिकं परिच्छिन्नमपि वस्तु न लभ्यते तदतिरेकेणालौकिकमद्वयं न सिध्यतीति किं वाच्यमित्यर्थः । मानादि विना किंचिदपि न सिध्यतीत्यत्र हेतुमाह । यत इति । यत्सिध्यति तन्मानादेव सिध्यतीति न्यायादित्यर्थः ॥ १२८४ ॥

अभ्युपेतौ च मानादेस्तस्य कात्स्न्यं विहन्यते ॥

न हि ब्रह्मातिरिक्तेऽर्थे सति संभाव्यतेऽजडैः ॥ १२८५ ॥

द्वितीयं निरस्यति । अभ्युपेतौ चेति । तस्येति ब्रह्मार्था पक्षी । सति मानादौ ब्रह्मणो ब्रह्मताहानिरित्यत्र हेतुमाह । न हीति । अजडैरिति च्छेदः । सत्यन्यस्मिन्निवेकिभिर्ब्रह्म न संभाव्यते वस्तुपरिच्छेदादिति योजना ॥ १२८५ ॥

भिन्नाभिन्नत्वधादेऽपि ब्रह्माभिन्नात्मना भवेत् ॥

व्यावृत्तेर्न तु भिन्नेषु ब्रह्मता स्याद्भेदादिवत् ॥ १२८६ ॥

भिन्नाभिन्नब्रह्मपक्षे भेदान्मानादिव्यवहारोऽभेदाद्ब्रह्मतेति सर्वाविरोधमाशङ्क्याऽऽह । भिन्नेति । यद्यपि तत्राभिन्नात्मना ब्रह्म भवेत्तथाऽपि भिन्नेषु सत्सु न ब्रह्मता स्याद्भेदादिवद्यावृत्तेरतो ब्रह्मताऽब्रह्मता च दुर्घटेति योजना ॥ १२८६ ॥

वस्तुवन्तराभ्युपगमः प्रत्यक्कात्स्न्यविधातकृत् ॥

न तु मानाभ्युपगमो भित्तेस्तदवसानतः ॥ १२८७ ॥

६९० सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

प्रतीचोऽन्यवस्तुस्वीकारोऽद्वयत्वविरोधी न मानादिस्वीकारस्तस्य कल्पितत्वादद्वये  
समाप्तेरित्युत्तरमाह । वस्त्वन्तरोति ॥ १२८७ ॥

वस्त्वन्तरस्य सद्भावः सिद्धे कात्स्न्ये विरुध्यते ॥

मानाद्यपेक्षा सिद्धस्य नानुन्मत्तेन चोद्यते ॥ १२८८ ॥

किंचाद्वये वस्तुन्यद्वये मानादिभावो विरुध्यते दृष्टे वा नाऽऽद्य इत्याह । वस्त्वन्त-  
रस्येति । अद्वये दृष्टे हि मानादेर्भावस्तेन विरुध्यतेऽन्यथा विरोध्यद्वयेन विरोधधीरि-  
त्यर्थः । द्वितीयं दूषयति । मानादीति । अद्वये ज्ञाते वैकल्यादेव मानाद्यनपेक्षणाच्च  
विरोधाशङ्केत्यर्थः ॥ १२८८ ॥

न चापि वास्तवी सिद्धिः प्रमात्रादिविरोधिनी ॥

सत्यामेव यतस्त्वस्यां संसारानर्थविभ्रमः ॥ १२८९ ॥

प्रतीच्यद्वयेऽज्ञाते ज्ञाते च मानादिभावो न विरोधीत्युक्तमिदानीं मानाद्यधीनज्ञान-  
हीनमपि वस्तु स्वमहिम्ना वस्त्वन्तरस्य मात्रादेर्वापकमिति नाद्वये तत्सिद्धिरित्याश-  
ङ्क्याऽऽह । न चेति । प्रमाणजनितसिद्धेर्वदिति वैधर्म्यमपेक्ष्यः । अद्वयवस्तुसत्ता  
मानाद्यविरोधिनीत्यत्र हेतुमाह । सत्यामिति । वस्तुस्वरूपस्फूर्तिस्त्राद्विका चेत्कदा-  
चिदपि संसारभ्रमो न स्यादतो न वास्तवी सिद्धिस्तद्विरोधिनीत्यर्थः ॥ १२८९ ॥

वास्तव्या अपि संसिद्धेः स्वमहिम्नैव नेष्यते ॥

प्रमाणविरहास्तिद्धिरेतच्च स्वानुभूतितः ॥ १२९० ॥

वस्तुन स्वरूपेण मानाद्यविरोधित्वे हेत्वन्तरमाह । वास्तव्या इति । न हि वस्तु-  
स्वरूपज्ञतेरपि मानं विना स्वान्त्यैव ज्ञप्तिरिष्टाऽज्ञानावृतावास्तव्या मानादेवाऽऽवरण-  
कारणादतो मानादिसापेक्षं वस्तु न तद्विरोधीत्यर्थः । अज्ञानध्वस्तिद्वारा मानापेक्षया  
वस्तुनः सिद्धिरित्येतत्कुतः सिद्धं तत्राऽऽह । एतच्चेति । यत्र वस्तुनि कथमाव-  
रकमज्ञानं सिद्धं तत्राऽऽह । एतच्चेति ॥ १२९० ॥

मेयकात्स्न्याविरोधित्वाच्च मितेः शङ्क्यते भिदा ॥

मेयस्वरूपावसितेर्नान्या मानस्य मानता ॥ १२९१ ॥

मानाद्यपेक्षया वस्तुसिद्धौ मानमेयभेदाद्वैतहानिरित्याशङ्क्य मितेस्तदवसानत  
इत्येतत्प्रपञ्चयति । मेयेति । मितेस्तत्त्वमस्यादेर्मेयमैनयं तदनुसारीत्वात्तद्वैदो न  
शङ्क्यते तच्चालमानरद्वैतमानस्य स्वार्थसाधकतैवेत्यर्थः । मानस्वरूपालोचनेऽपि स्वमे-  
याविरोध्यद्वैते मानमित्याह । मेयस्वरूपेति । मानस्य हि मानत्वं मेयस्वरूपाव-  
सानमेव तन्मानं तत्परिच्छेदकमित्यङ्गीकारात्तथा चाद्वैतमानमद्वैते पर्यवस्यत्तद्विरोधी-  
त्यर्थः ॥ १२९१ ॥

न हि मेयप्रतिस्पर्धि तन्मानं मेयबोधितः ॥

मानप्रसादात्सिद्धं सत्स्पर्धते मितिवाधितैः ॥ १२९२ ॥

अद्वैतमानमद्वैताद्विजमभिन्नं वा भिन्नं चेत्तद्विरोधि स्यादभिन्नं चेन्न मानमेयभाव एकत्र तदयोगादित्याशङ्क्याऽऽविचं भेदं मत्वाऽऽह । न हीति । यद्वोक्तं व्यतिरेकेणाऽऽह । न हीति । तत्प्रतिस्पर्धित्वे तद्वोधकत्वानुपपत्तोरित्याह । मेयेति । मानस्य मेयाविरोधित्वे मेयस्याप्यद्वयस्य तदविरोधित्वाद्द्वैततादयस्यमित्याशङ्क्य बुद्धीद्वो बोधो नित्यबोधवाधितैर्मानादिभिः स्पर्धमानस्तद्ध्वंसीति न द्वैतसंभावेनेत्याह । मानेति ॥ १२९२ ॥

न हि वस्त्वनपाशित्य मानत्वं लभ्यते मितेः ॥

वास्तव्या अपि संसिद्धेर्न सिद्धिः स्यात्प्रमां विना ॥ १२९३ ॥

तर्हि मेयवन्मानस्यापि मेयविरोधितेत्याशङ्क्य मानस्य तदादम्बित्वात्तदभावे स्वरूपासिद्धेर्न तद्विरोधितेत्याह । न हीति । जडे तस्य मेयानुसारित्वेऽपि स्वप्रकाशे नैवं कृत्याभावादित्याशङ्क्य वास्तव्या अपि त्यादावुक्तं स्मारयति । वास्तव्या इति । वस्तु-स्वरूपवज्जसरेपि सिद्धिरज्ञानध्वस्तिरूपा मानादेव सिध्यतीत्यर्थः ॥ १२९३ ॥

स्वप्रमेयार्पणं मुक्त्वा मानत्वेऽन्यन्न कारणम् ॥

अर्पितेन विरोधधेदस्तु कामं न दुष्यति ॥ १२९४ ॥

मानस्य स्वरूपसत्त्वमस्ति न वाऽऽद्ये द्वैतापातो द्वितीये मानत्वासिद्धिरित्याशङ्क्य स्वरूपसत्त्व विना स्वमेयबोधनमात्रेण प्रतिबिम्बादिवन्मानत्वसिद्धेर्नैवमित्याह । स्वममेयेति । अन्यत्स्वरूपसत्त्व \*केवलव्यतिरेकाभावात् । न च स्वरूपसत्त्वाभावे स्वप्रमेयार्पकत्वमेव नेति युक्तं प्रतिबिम्बादेर्बोधकत्वाकारस्य स्वरूपसत्त्वाहित्यादिति भावः । प्रतिबिम्बादेरपर्यमाणबिम्बादिना विरोधाभावाद्युक्तं मानत्वमद्वैतमाने त्वर्पिताद्वैतेन विरोधान्न तत्र मानेति शङ्कते । अर्पितेनेति । विरोधमङ्गी करोति । अस्तिवति । कथं तर्हि मानतेत्याशङ्क्य मेयार्पकत्वादित्याह । न दुष्यतीति ॥ १२९४ ॥

प्राग्ज्ञानाज्ज्ञानकाले च मानं मेयोऽप्यपेक्षते ॥

प्रमाणकार्ये निर्वृत्ते नान्यत्किंचिदपेक्षते ॥ १२९५ ॥

मानस्य मेयविरोधिनो ध्वस्तेर्न तदर्पकत्वेन मानतेत्याशङ्क्यार्पणात्पूर्वं मेयावाङ्मते तस्मिन्नविरोधादूर्ध्वं चानपेक्षिते विरोधेऽपि न दोष इत्याह । प्रागिति । अर्थो हि ज्ञानो-स्पत्यपेक्षया पूर्वकाले तत्काले च तदीयस्वरूपलाभार्थं मानमाकाङ्क्षति तदुत्पत्तोरूर्ध्वं तु कृत्याभावात् तदपेक्षते तेन युक्तमविरोधेन मानस्य मेयार्पकत्वमित्यर्थः ॥ १२९५ ॥

६९२ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये—

अज्ञातोऽर्थः प्रमेयः स्याज्ज्ञाते कोऽतिशयो मितेः ॥

अज्ञाते न विरोधोऽस्ति ज्ञाते चान्यानपेक्षतः ॥ १२९६ ॥

ज्ञानात्पूर्वं मेयस्य मानापेक्षा नोर्ध्वमित्युक्तं साधयति । अज्ञात इति । अद्वयमज्ञातं चेन्न मानादिविरोधो हेत्वभावात्तस्यैव मानगम्यत्वाच्च ज्ञातं चेत्तत्कृतातिशयामावेन तदपेक्षाभावात्तथेत्युक्तमुपसंहरति । अज्ञात इति ॥ १२९६ ॥

मेयासाधारणात्मात्यज्ञानस्यैव प्रमाणतः ॥

तस्य वस्तुनुरोधित्वादभेदादविरोधिता ॥ १२९७ ॥

ज्ञातेऽनपेक्षितमपि मान सत्त्वादद्वैतविरोधीत्याशङ्क्य विषयस्वरूपनोधिज्ञानस्यैव मानत्वादद्वैतमानस्यापि तद्विरोधितत्वादानुगुण्यात्तस्य स्वमेयाद्भेदाभावात्त विरोधितेत्याह । मेयेति ॥ १२९७ ॥

पश्येदात्मानमित्यत्र निषेधो विषयाद्विरुद्धः ॥

न लभ्यते यतो नात ऐकात्म्ये स्याद्विरुद्धता ॥ १२९८ ॥

अद्वैते मानाद्यविरोधेऽपि ब्रह्मविद्वद्ब्रह्मणो भिन्नो न वाऽऽद्ये द्वैततादवस्थं द्वितीये वेद्यवेदितृत्वासिद्धिरित्याशङ्क्य वस्तुतो भेदाभावात्कल्पितभेदाच्च न किञ्चिदतदित्याह । पश्येदिति । आत्मनो हि दर्शनमिहोपदिश्यते न चाऽऽत्मनोऽन्यो वेदिता वस्तुतोऽस्ति तस्यैकरसत्त्वादतो न वेदितारमादायाद्वैते विरुद्धत्वं शङ्कनीयमित्यर्थः ॥ १२९८ ॥

ब्रह्मश्रुतेश्च मुख्योऽर्थः प्रतीचोऽन्यत्र दुर्लभः ॥

यथाकर्णचिदित्येतदतो नैवाभ्युपेयते ॥ १२९९ ॥

कल्पित मानादिभेदनादाय कृत्स्न ब्रह्मेत्युक्तम् । यत्तु यथाकर्णचिच्छब्दार्थो यदि नामेत्यादि तत्राऽऽह । ब्रह्मेति । अकृत्स्नस्य ब्रह्मत्वनिरासात्कृत्स्नमेव तदिति निश्चयात्ताद्वीकारादो युक्त इत्यर्थः । आत्मश्रुतेर्वेत्युदाहरणं चकारार्थः ॥ १२९९ ॥

स्वत एवाऽऽत्मनः कात्स्न्यान्न कात्स्न्यं साधनाश्रयात् ॥

साधनायासतः प्राक् ब्रह्मैवाऽऽसीदिति रितम् ॥ १३०० ॥

यत्तु ब्रह्मत्वं किं स्वतस्तस्येत्यादि तत्राऽऽद्यमुपेत्य द्वितीयं निरस्यति । स्वत एवेति । स्वत कात्स्न्याद्वीकारे श्रुतिमनुग्राहिवाभाह । साधनेति । तस्याऽऽयासोऽनुष्ठानं तस्मात्प्रागूर्ध्वं च प्रत्यगात्मा ब्रह्मेति ब्रह्म वा इदमित्यादिश्रुत्योक्तमतः स्वत प्रतीच कात्स्न्यमित्यर्थः ॥ १३०० ॥

आसीदित्यपि यः शब्दः स तन्मोहाद्यपेक्षया ॥

वस्तुवृत्तमपेक्ष्यैतन्नासीदस्ति भविष्यति ॥ १३०१ ॥

यत्तु ब्रह्मशब्देन परपरिग्रहे तस्य कालानवच्छिन्नेरासीदितिकालसम्बन्धो न युक्तः

४ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ६९१

इति तत्राऽऽह । आसीदित्यपीति । अज्ञानतत्कार्यपेक्षया वस्तुनि कालसंभन्धवाची  
शब्दो न स्वरूपापेक्षयाऽन्यत्र भूताश्च भव्याच्चेति श्रुतेरित्यर्थः । एतदिति प्रत्यग्रहो-  
च्यते ॥ १३०१ ॥

सदानुदितालुप्तैकज्ञानभूतिरिति त्वया ॥

कुतोऽज्ञायि विना मानान्मानं नाज्ञाततां विना ॥ १३०२ ॥

यच्च ज्ञानभूतेर्न चाज्ञानमित्यादि तत्राऽऽह । सदेति । न हि विना मानमीदृगस्त्विति  
सिध्यति मानं चेत्तत्राज्ञानेन भाव्यमज्ञातस्य मेयत्वादतो वस्तुन्यविद्याध्वंसित्वेन विद्याऽ-  
र्थवतीत्यर्थः ॥ १३०२ ॥

एकं ब्रह्म सदा बुद्धं यथा मानानुभूतितः ॥

व्युत्पत्तेः प्रागविज्ञातं तथैवानुभवाश्रयात् ॥ १३०३ ॥

तत्र युक्तिसिद्धामविद्यामनुभवेन सपथयति । एकमिति । सत्यज्ञानादिवान्यं मानम-  
नुभूतिर्विद्वदनुभवो व्युत्पत्तिर्नित्यैक्यं ज्ञानमनुभवो न येन्निति धीरिति विवेकः ॥ १३०३ ॥

व्युत्पत्तिफलमाश्रित्य तमोसंभव उच्यते ॥

व्युत्पत्तेः प्राक्तमस्वित्वं तत्साक्षित्वेऽपि गम्यते ॥ १३०४ ॥

ब्रह्मद्वारा त्वविधेयं नेति संबन्धे ब्रह्मण्यज्ञानयोगोक्तेस्तद्विरुद्धं तत्राज्ञानं कथमिहे-  
प्यते तत्राऽऽह । व्युत्पत्तीति । ज्ञानफलमज्ञानध्वंमोपलसितं स्फुणमेष्य तदूपे ब्रह्म-  
ण्यज्ञानायोगस्तत्रोक्त इह तु ज्ञानात्पूर्वं तस्मिन्ज्ञानं तद्वशादुपेयमित्युच्यते तस्य विरोध  
इत्यर्थः । ज्ञानात्पूर्वमपि ब्रह्मणो नाज्ञानित्वं तत्साक्षित्वादित्याशङ्क्याऽऽह । व्युत्पत्ते-  
रिति । अयुक्तमपि प्रत्यग्रहणोऽज्ञानित्वमनुभवसिद्धमित्यर्थः ॥ १३०४ ॥

स्वसत्तयाऽऽत्मनो मोहं न यतो वस्तु हन्त्यतः ॥

शास्त्रानारम्भदोषोऽपि नैवास्मान्प्रति ढाकते ॥ १३०५ ॥

स्वतो ब्रह्म कृत्स्नमित्यत्र ब्रह्मविद्यानर्थक्यदोषो निरस्तः । यच्च शास्त्राचारम्भानर्थक्य-  
दोषश्चेति तत्राऽऽह । स्वसत्तयेति । शास्त्रोत्पत्तिज्ञानादज्ञानज्वलेः शास्त्रारम्भोऽर्थमिति  
समन्वयाधिकरणे स्थितमित्यर्थः ॥ १३०५ ॥

अनादेरपि वायथेयमसो नाभ्युपेयते ॥

प्रमाणानां प्रमाणत्वं न कचिद्ः प्रसिध्यति ॥ १३०६ ॥

अनादिनोऽज्ञानस्याऽऽत्मवदनिवृत्ति शङ्कते । अनादेरिति । अनिमग्नत्वेन प्रत्याह ।  
प्रमाणानामिति । लौकिकवैदिकसर्वप्रमाणानां स्वविद्ययाऽज्ञाननिवर्तकत्वेनैव प्रमाण-  
सिद्धिसंभवादित्यर्थः ॥ १३०६ ॥

अनुभूतेस्तदज्ञातं सिद्धं ब्रह्म पुरा मितेः ॥

अभास्ताज्ञानतत्कार्यं तच्च मानात्मसिध्यति ॥ १३०७ ॥

यत्तु स्वानुभूतिविरोधोऽपीति तत्राऽऽह । अनुभूतेरिति । वाक्योत्पन्नानात्पूर्वं यद-  
ज्ञातं ब्रह्म तत्कर्तृत्वादिरूपेणानुभूते सिद्धं तदेव यदा वाक्योत्पन्नानात्सिध्यति तदा  
ध्वस्ताज्ञानतत्त्वमकर्तृत्वाद्यात्मनाऽनुभूतमिति नानुभवविरोध इत्यर्थः ॥ १३०७ ॥

पूर्वोक्त्यैवोत्तरेषां च दोषाणां परिहारतः ॥

परिहारान्तरं तस्मान्न वाच्यं तस्मसिद्धितः ॥ १३०८ ॥

किमु तद्ब्रह्म यद्वेद्यमित्येतत्परिहृत्य किंचापि तदवेदित्येतदपि पूर्वोच्यनिरासेनैव  
निरस्तमित्याह । पूर्वैति । पूर्वोच्यपरिहारोक्त्यैवोत्तरचोद्यस्यानवस्थादिदोषाणां परिहा-  
रात्परिहारान्तरमन न वाच्यं तदतिरेकेणेह परिहारसिद्धेरिति योजना ॥ १३०८ ॥

प्रतीचोऽर्थस्य ज्ञेयत्वादनवस्था च नेष्यते ॥

अकारकस्य कौटस्थ्याद्विरोधो नाऽऽत्मदर्शने ॥ १३०९ ॥

कथं पूर्वोक्तोत्तरस्य परिहृतत्वं तत्राऽऽह । प्रतीच इति । आत्मनोऽद्वयत्वाच्चत्यैव  
वेद्यत्वज्ञानवस्था न च निर्निमित्तं तस्य ब्रह्मत्वं स्थाभाविकत्वेऽपि विना ज्ञानमव्यक्तेरतो  
निर्निमित्तत्वेत्याद्युक्तमित्यर्थः । यत्तु क्रियाविरोध इत्यादि तत्राऽऽह । अकारकस्येति ।  
क्रियाकारकादिभेदशून्यस्याऽऽत्मन स्वदृष्टौ कर्तृत्वाद्यभावाद्वस्तुतो न क्रियाविरोधो न  
च ब्रह्मणो ज्ञानसाध्यत्व कौटस्थ्यादित्यर्थः ॥ १३०९ ॥

घटादिमेषसाधर्म्यं निषेधोऽपि श्रुतीरितः ॥

यथोक्तावगमत्वं तु न कथचिन्निवार्यते ॥ १३१० ॥

यत्तु श्रुत्यन्तरविरोधश्चेत्यादि तत्राऽऽह । घटादीति । गोऽर्थं सत्यं ज्ञानं विज्ञातारमरे  
वेनेत्यादिश्रुत्युक्तं सोऽपि घटादेरिव ब्रह्मण स्फूर्तिव्याप्यत्वनिषेधो न वृत्तिव्याप्यत्वनिषे-  
धोऽन्यथौपनिषदव्यावृत्तौ ततो ब्रह्मविषयवृत्त्युपगमे न श्रुतिविरोध इत्यर्थः । तर्हि वृत्ति-  
व्याप्यत्वाद्धटवद्ब्रह्मण स्फूर्तिव्यापिताऽपि स्यादित्याशङ्क्य कूटस्थस्फूर्तित्वं शास्त्रानुभ-  
वसिद्धं दुर्बारमिति नास्य तद्व्याप्यत्वेत्याह । यथोक्तेति ॥ १३१० ॥

तस्मान्न कश्चिदप्यत्र कात्स्न्यात्मावगमे भवेत् ॥

दोषोऽतः साप्रतं भाष्यग्रन्थं व्याचक्ष्महे स्फुटम् ॥ १३११ ॥

यत्तुनिरत्यादिबहुदोषत्वादित्यादि तत्राऽऽह । तस्मादिति । अज्ञाते ब्रह्मणि प्रेम्सा-  
प्रमाणप्रवृत्त्यो सभवादज्ञानध्वत्तेश्च मानफलत्वात्पूर्णसदेकरसस्वप्रकाशब्रह्मणो वेदान्ता-  
वगमे न कश्चिदोषोऽस्तीत्यर्थः । उपोद्धातोक्तदोषान्परिहृत्य तस्माद्यत्प्रविष्टमित्यादिमा-



अनुभूतेस्तदज्ञातं सिद्धं ब्रह्म पुरा मितेः ॥

अपास्तज्ञानतत्कार्यं तच्च मानात्मसिध्यति ॥ १३०७ ॥

यत्तु स्वानुभूतिविरोधोऽपीति तत्राऽऽह । अनुभूतेरिति । वाक्योत्पन्नानात्पूर्वं यद-  
ज्ञातं ब्रह्म तत्कर्तृत्वादिरूपेणानुभूतेः सिद्धं तदेव यदा वाक्यीयज्ञानात्सिध्यति तदा  
ध्वस्ताज्ञानतज्जमकर्तृत्वाद्यात्मनाऽनुभूतमिति नानुभवविरोध इत्यर्थः ॥ १३०७ ॥

पूर्वोक्त्यैवोत्तरेषां च दोषाणां परिहारतः ॥

परिहारान्तरं तस्मान्न वाच्यं तत्प्रसिद्धितः ॥ १३०८ ॥

किमु तद्ब्रह्म यद्वेद्यमित्येतत्परिहृत्य किंचापि तदवेदित्येतदपि पूर्वोक्त्यनिरासेनैव  
निरस्तमित्याह । पूर्वैति । पूर्वोक्त्यपरिहारोक्त्यैवोत्तरोक्त्यस्यानवस्थादिदोषाणां परिहा-  
रात्परिहारान्तरमत्र न वाच्यं तदतिरेकेणेह परिहारसिद्धेरिति योजना ॥ १३०८ ॥

प्रतीचोऽर्थस्य ज्ञेयत्वादनवस्था च नेष्यते ॥

अकारकस्य कौटस्थ्यादिरोधो नाऽऽत्मदर्शने ॥ १३०९ ॥

कथं पूर्वोक्तस्य परिहृतत्वं तत्राऽऽह । प्रतीच इति । आत्मनोऽद्वयत्वात्तस्यैव  
वेद्यत्वाच्चानवस्था न च निर्निमित्तं तस्य ब्रह्मत्वं स्वाभाविकत्वेऽपि विना ज्ञानमव्यक्तेरतो  
निर्निमित्तत्वेत्याद्युक्तमित्यर्थः । यत्तु क्रियाविरोध इत्यादि तत्राऽऽह । अकारकस्येति ।  
क्रियाकारकादिभेदज्ञानस्याऽऽत्मनः स्वदृष्टौ कर्तृत्वाद्यभावाद्वस्तुतो न क्रियाविरोधो न  
च ब्रह्मणो ज्ञानसाध्यत्वं कौटस्थ्यादित्यर्थः ॥ १३०९ ॥

घटादिभेदसाधेय्यं निषेधोऽपि श्रुतीरितः ॥

यथोक्तावगमत्वं तु न कथंचिन्निवार्यते ॥ १३१० ॥

यत्तु श्रुत्यन्तरविरोधश्चेत्यादि तत्राऽऽह । घटादीति । गोऽर्थः सत्यं ज्ञानं विज्ञातारमरे  
केनेत्यादिश्रुत्युक्तः सोऽपि घटादेरिव ब्रह्मणः स्फूर्तिव्याप्यत्वनिषेधो न वृत्तिव्याप्यत्वनिषे-  
धोऽन्यथोपनिषदत्वव्याप्नोपादतो ब्रह्मविषयवृत्त्युपगमे न श्रुतिविरोध इत्यर्थः । तर्हि वृत्ति-  
व्याप्यत्वाद्वद्वद्वह्मणः स्फूर्तिव्यापिताऽपि स्यादित्याशङ्क्य कूटस्थस्फूर्तित्वं शास्त्रानुभ-  
वसिद्धं दुर्वारमिति नास्य तद्व्याप्यतेत्याह । यथोक्तेति ॥ १३१० ॥

तस्मान्न कश्चिदप्यत्र कात्स्न्यात्मावगमे भवेत् ॥

दोषोऽतः सांप्रतं भाष्यग्रन्थं व्याचक्ष्महे स्फुटम् ॥ १३११ ॥

यत्पुनरित्यादिबहुदोषत्वादित्यादि तत्राऽऽह । तस्मादिति । अज्ञाते ब्रह्मणि प्रेप्ता-  
याप्रवृत्त्योः संभवाद्ज्ञानध्वस्तेश्च मानफलत्वात्पूर्णसदेकरसस्वप्रकाशब्रह्मणो वेदान्ता-  
गमे न कश्चिदोपोऽस्तीत्यर्थः । उपोद्धातोक्तदोषान्परिहृत्य तस्माद्यत्प्रविष्टमित्यादिभा-

४ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ६९६

प्यमवतारयति । अत इति । परिशङ्कितदोषाभावादिति यावत् । परकीयचोद्यनिरा-  
सानन्तर भाष्यव्याख्यावसर दर्शयति । सांप्रतमिति ॥ १३११ ॥

यत्स्रष्टु ब्रह्म पूर्वोक्तं स्वात्ममोहैकवर्त्मना ॥

कार्यं चैतन्यविम्बेन प्रविष्टं जलचन्द्रवत् ॥ १३१२ ॥

तदक्षराणि योजयति । यदित्यादिना । पूर्वोक्तमव्याकृतप्रक्रियायामिति शेषः ।  
स्वात्ममोहैकवर्त्मना स्थापितं सन्धेयः । प्रवेशवाक्योक्तं स्मारयति । कार्यमिति  
॥ १३१२ ॥

ब्रह्मेतिब्रह्मशब्देन तदेवात्राभिधीयते ॥

तस्य योऽतिशयः प्रोक्तो व्याकृताव्याकृतात्मकः ॥

इदमित्युच्यते ब्रह्म तदुपाधिस्वभावकम् ॥ १३१३ ॥

यत्पदापेक्षितं पूरयति । ब्रह्मेतीति । वाक्यं सप्तम्यर्थः । इदं शरीरस्यामित्यादेस्ता-  
त्पर्यमाह । तस्येति । वृत्त्यस्य ब्रह्मणो यः कार्यकारणव्याप्योऽतिशयोऽव्याकृतप्रक्रिया  
यामुक्तस्तत्र देहद्वयात्मकोपाधावाविधेः स्थितं ब्रह्मेदशब्दितमित्यर्थः ॥ १३१३ ॥

वैशब्दोऽवधृतौ ज्ञेयो ब्रह्मैव न तदन्यथा ॥

अनिर्ज्ञातात्मतत्त्वं सदब्रह्मैवावभाति तत् ॥ १३१४ ॥

प्रकृतस्याऽऽत्मकात्स्न्यस्येत्यत्र प्रकृतार्थस्य वैशब्दः स्मृत्यर्थः उक्तोऽधुना भाष्यमनु-  
सृत्यार्थान्तरमाह । वैशब्द इति । अवधृतिमेवाऽऽह । ब्रह्मेति । यदीदं सर्वं जगद्ब्र-  
ह्मैव तर्हि कथमन्यत्वधीरित्याशङ्क्याऽऽह । अनिर्ज्ञातेति ॥ १३१४ ॥

यदिदंशब्दधीगम्यं सम्यग्ज्ञानोदयात्पुरा ॥

अपि ब्रह्मैव तत्कृत्स्नं तन्मोहादतथेक्ष्यते ॥ १३१५ ॥

इदशब्दार्थमनूयात्रे प्रागित्यादिभाष्यं व्याचष्टे । यदिदमिति ॥ १३१५ ॥

रज्जुवच्चदविज्ञानात्सर्पदण्डादिनेक्ष्यते ॥

ब्रह्मेदमात्रश्रवणात्कुतोऽग्र इति भण्यते ॥ १३१६ ॥

सम्यग्ज्ञानात्प्रामूर्ध्वं चेदं सर्वं जगद्ब्रह्मैव तथाऽपि तदज्ञानादब्रह्मेव भातीत्यत्र दृष्टान्त-  
माह । रज्जुवदिति । यथा रज्जुः स्वाज्ञानादुज्जगाद्यात्मना गृह्यते तथा ब्रह्माज्ञानादब्र-  
ह्मेव दृश्यत इत्यर्थः । अग्रशब्दमाश्लिषति । ब्रह्मेति । ब्रह्म वेदं वाऽन्यद्वाऽत्र प्रतियोग्याद्ये  
तस्मादग्रे तदेवाऽऽसीदिति व्याघातो द्वितीये चानुवायाभावाद्विध्ययोगो न तृतीयोऽस्मि-  
न्याक्ये तदधुवेरत प्रतियोग्यभावादग्र इत्युक्तमित्यर्थः । उत्तरमाह । भण्यत इति  
॥ १३१६ ॥

सुत्रान्तर्गतो व्यक्तेः प्राक्तनः काल उच्यते ॥

यद्दे तदिति तच्चापि स्पष्टमूर्ध्वं भवत्येते ॥ १३१७ ॥

६९६ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

कल्पितस्य जगतोऽकल्पितात्मत्वात्तद्व्यक्तिरात्मैक्यधीस्तदुदयात्पूर्वकालोऽप्रशब्दार्थ इत्याह । सूत्रेति । सूत्रं तत्कारणमव्याकृतं तदन्ते यस्येति तदुत्पत्तिविज्ञानेन सर्वं जग-  
दुक्तं तस्येति यावत् । किं चेत्काले सर्वस्य यद्ब्रह्ममात्रत्वं तदुत्तरत्रापि स्वाभाविकारे  
यद्वै तन्नेत्यत्र वक्ष्यत इति वाक्यशेषं संवादयति । यदिति ॥ १३१७ ॥

नाविद्यासंगतिस्त्वत्र तदकार्यत्वहेतुतः ॥

तमोजस्यापि कार्यस्य न प्रतीच्यस्त्यकारणात् ॥ १३१८ ॥

अत्रोक्तस्योत्तरत्रोक्तेरेव स्पष्टमिदमर्थस्याव्याकृतादेर्ब्रह्मत्वे ब्रह्मणोऽप्यव्याकृतादित्वं  
स्यादित्याशङ्क्याव्याकृतास्याविद्यातादात्म्ययोगो न ब्रह्मण्यस्ति तस्याविद्याकार्यत्वा-  
भावात्स्वकार्येणैव तस्यास्तादात्म्यादित्याह । नेत्यादिना । व्याकृताख्यतत्कार्यस्यापि  
ब्रह्ममात्रत्वाङ्गीकारात्कुतो ब्रह्मणस्तत्कार्यत्वाभावस्तत्राऽऽह । तमोजस्येति । अज्ञानज-  
स्यापि न ब्रह्मण्यभेदेन संगतिस्तस्य स्वकारणेनाभेदाद्ब्रह्मणश्चाकारणत्वात्कार्यकारणा-  
न्यत्वश्रुतेरविद्यया च तत्कारणतेति स्थितेरित्यर्थः ॥ १३१८ ॥

प्रत्यक्तयाऽऽत्मसंबन्धान्मोहादेर्धिनिभात्मता ॥

आचिच्छेपादतो नासौ मृषा स्यादर्भकार्यवत् ॥ १३१९ ॥

तर्हि कथमिदमो मोहादेर्ब्रह्ममात्रत्वं तत्राऽऽह । प्रत्यक्तयेति । कल्पितमोहादि-  
रूपत्वेनाधिष्ठानस्याऽऽत्मनस्तेन संबन्धात्तस्य सदा चिदाभासप्रकृतित्वार्थः । किंच मोहादे-  
र्ब्रह्मणश्चाभेदेऽपि ब्रह्मैव शिष्यते नान्यादित्याह । आचिच्छेपादिति । मोहादेः सर्व-  
स्याऽऽभिमुख्येन चिन्मात्रत्वेन शेषान्नाभेदेऽपि ब्रह्मणस्तदूपतेत्यर्थः । मोहादेः ब्रह्मत्वं न  
तस्य मोहादित्वमिति स्थिते फलितमाह । अत इति । चित्तोऽपि कल्पितत्वेऽधिष्ठान-  
भावान्निरधिष्ठानकल्पनायोगोऽत शब्दार्थः । असाविति चिदुक्तिः । धर्मादिकार्यं द्वैतं  
वैधर्म्यदृष्टान्तः ॥ १३१९ ॥

प्रत्यग्याथात्म्यसंबोधान्नान्यो हेतुः समीक्ष्यते ॥

निरन्वयविनाशाय योऽलं संसाररूपिणः ॥ १३२० ॥

कार्यकारणात्मक जगदध्यस्त चेत्कुतोऽस्य निवृत्तिरित्याशङ्क्याऽऽह । प्रत्यगिति ।  
आत्मनि सम्यग्ज्ञानादेवानर्थस्याऽऽत्यन्तिको ध्वंसो हेतुन्तरस्याप्रामाणिकत्वादि-  
त्यर्थः ॥ १३२० ॥

कौटस्थ्यासंगतो नास्य मोहतत्कार्यसंगतिः ॥

स्वतः सेद्बुभशक्तत्वान्मोहादेरात्मसंगतिः ॥ १३२१ ॥

प्रत्यक्तत्त्वविद्यया द्वैतस्य ध्वस्तियोग्यत्वं साधयति । कौटस्थ्येति । प्रतीपोऽस्य  
कौटस्थ्यादसद्ब्रह्मत्वाच्च न मोहादिना वस्तुतो योगो न च स्वातन्त्र्येण तत्तिदिर्जडस्य

४ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ६९७

तदनुपपत्तेरतस्तस्याऽऽत्मनि काल्पनिकी युक्तिरित्यात्मविद्ययाऽऽत्यन्तिकी तद्व्यति-  
रित्यर्थः ॥ १३२१ ॥

कौण्डिन्येनैव विद्ययोगः खट्वृत्तापेक्षया त्वसन् ॥

आत्मनैवं तमोयोगो नाऽऽत्मवृत्तानुरोधतः ॥ १३२२ ॥

आत्मनि कल्पिता मोहादियुक्तिरित्येतद्वृष्टान्तेनाऽऽह । कौण्डिन्येनेति । तमःशब्देन  
तत्कार्यमपि लक्षितम् ॥ १३२२ ॥

अन्यतः संगतिः सेयमविचारितसिद्धिका ॥

अविज्ञातचिदुत्सङ्गसंस्थैवेयं न वस्तुनि ॥ १३२३ ॥

आत्मानात्मयोगस्य कल्पितत्वमुपसंहरति । अन्यत इति । अन्येनानात्मनाऽऽ-  
त्मनः संगतिश्चेत्कथमात्मवृत्तापेक्षया सा नास्तीत्याशङ्क्याज्ञातात्मस्यैवान्ययुक्तिर्न  
शुद्धात्मस्येत्याह । अविज्ञातेति । उत्सङ्गपदमूढेशार्थम् ॥ १३२३ ॥

अविद्याद्वारिकाऽप्यस्य संगतिर्नाञ्जसेप्यते ॥

निरात्मकपरार्थत्वहेतुभ्यां शुक्तिरूप्यवत् ॥ १३२४ ॥

अज्ञातात्मस्या चेदज्ञानादियुक्तिरंशतश्चाऽऽश्रयविषयत्वयोरपत्तिरित्याशङ्क्याऽऽह ।  
अविद्येति । यथा वस्तुवृत्तमपेक्ष्य नाऽऽत्मन्यज्ञानादिसंगतिरेवमविद्यावृत्तापेक्षयाऽपि  
नासाविप्यते निरात्मकत्वात्परार्थत्वादज्ञानतत्कार्ययोस्तदीयसंगतेः स्यतोऽसिद्धेरतोऽवि-  
चारमुन्दरैषा शुक्तिरूप्यसंगतिवदतः श्रोत्ररूपयोः संबन्धवदनुपपत्तिरेवेत्यर्थः ॥ १३२४ ॥

प्रत्यग्रूपातिरेकेण नान्यद्रूपमनात्मनः ॥

वादिभिर्गुक्तिभिः शक्यं कचित्साधयितुं सदा ॥ १३२५ ॥

अनात्मनो न निरात्मकत्वमात्मातिरेकेण वादिभिस्तस्य वस्तुत्वाद्गीकारादित्याश-  
ङ्क्याऽऽह । प्रत्यागति । विमतं न स्वातन्त्र्येण सदानात्मत्वाद्व्यप्यवदित्यर्थः । प्रातीतिकं  
रूपान्तरं स्वीकर्तुं युक्तिभिरित्युक्तम् । कचिल्लोके शास्त्रे चेत्यर्थः । सदेति कालत्रयं  
निर्दिश्यते । विमतं स्वातन्त्र्येणासध्यमिचारित्वात्संमतवदित्यर्थः ॥ १३२५ ॥

कूटस्थादितमोन्तेन नित्यमव्यतिरेकतः ॥

बुद्ध्यादेर्विषयान्तस्य नित्यमेतदतो जगत् ॥ १३२६ ॥

विमतं ब्रह्मणोऽन्यदनिर्वाच्यत्वात्तद्वदिति व्यतिरेकिणा जगतोऽर्थान्तरत्वमाशङ्क्य  
हेतुप्रतिज्ञयोर्मियो व्याहृतिमभिप्रेत्याऽऽह । कूटस्थादीति । कूटस्थश्च सर्वस्य मूलत्वे-  
नाऽऽदिश्चाज्ञानाविद्यतया तमोन्तश्च तेनाऽऽत्मना सदा सर्वस्याव्यतिरेकादसत्त्वनिरासा-  
लित्यं जगत्सदेव सोम्येत्यादिध्रुवेरतो बहिरवगतस्य जगतोऽनिर्वाच्यतया ब्रह्मणोऽन्य-  
त्वव्याघातादागमविरोधाच्च नोक्तानुमेत्यर्थः ॥ १३२६ ॥

६९८ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

अतोऽविद्यामहानिद्रासंवीतमनसामसौ ॥

जन्मादिविक्रियापट्टं स्वप्नदर्शनविभ्रमः ॥ १३२७ ॥

जगतो जन्मादिदृष्टेर्ब्रह्मणोऽर्पान्तरत्वसिद्धिरित्याशङ्क्य तस्य ब्रह्माव्यतिरेकित्वेन सत्त्वस्य श्रौतत्वाज्जन्मादिधी स्वप्नधीवद्भ्रान्तिरित्याह । अत इति । जन्मादिरूपविक्रियापट्टमधिकृत्य स्वप्नदर्शनवद्विभ्रमो जगत्प्रतिवेकिनामिति योजना ॥ १३२७ ॥

यथा व्याख्यातवाङ्मार्थप्रधानोऽसंहतोऽप्रमः ॥

सर्वप्रमाणभाक्तद्वलभाषाभासभागपि ॥ १३२८ ॥

सर्वस्य द्वैतस्य मायामात्रत्वे मानतदाभासानामाश्रयो विषयश्च क स्यादित्याशङ्क्याऽऽह । यथेति । वस्तुतोऽसंहतस्यासङ्गविदेकतानस्य प्रमाविषयस्य प्रतीचो व्याकृताव्याकृतमगदुषहितस्य प्रमाणतदाभासविषयत्वोपपत्तिरित्यर्थः ॥ १३२८ ॥

अविचारितसंसिद्धि तमोवत्स्यात्तदुद्भवम् ॥

कृत्स्नं जगदतो मोहध्वस्तौ ध्वस्तं भवेच्चितिः ॥ १३२९ ॥

असंहतस्य द्वैतोपाधित्व व्याहृतमित्याशङ्क्योपाधेरवस्तुत्वान्मैवमित्याह । अविचारितेति । अज्ञानवत्तज्जन्यद्वैतस्य मिथ्यात्वे फलितमाह । अत इति । ज्ञानादज्ञानध्वस्तौ तज्जत्वाद्ध्वस्त जगच्चित्तिरेव स्यादित्यर्थः ॥ १३२९ ॥

भिन्नमात्रप्रमाणादौ कार्यकारणवस्तुनि ॥

अभिन्नमात्रप्रमाणादिरात्मैवैकोऽद्वयः स्वतः ॥ १३३० ॥

प्रतीचोऽसंहतस्य संहतत्वभाषाय मानतदाभासविषयत्वे मेयत्वापत्तिरित्याशङ्क्याप्रमेयत्वं प्रतिपादयन्नाह । भिन्नेति । प्रपञ्चे प्रमात्रादिभेदभाजि प्रमेये सत्यात्मैव तद्वेदरहित सन्नद्वयत्वादनपेक्ष स्वतः स्फुरत्यतो नास्य प्रमेयतेत्यर्थः ॥ १३३० ॥

न देशकालावस्थादावपेक्षाऽस्त्यात्मनः स्वतः ॥

अनन्यापेक्षसंसिद्धेर्देशादेस्तदपेक्षतः ॥ १३३१ ॥

आत्मा नाद्वयो देशाद्यपेक्षत्वाद्धटवदित्याशङ्क्याऽऽह । नेति । आदिपदेनोत्पादकज्ञापकग्रह । आत्मनो नैरपेक्ष्य हेतुमाह । अनन्येति । निरुपाध्यात्मन स्वारस्येन स्वतः सत्त्वस्फूर्त्यो सत्त्वादित्यर्थः । तत्रैव हेत्वन्तरमाह । देशादेरिति । न हि जडस्याजडापेक्षा विना सिद्धिर्न च वैपरीत्यमग्राह्यव्याघातादिति भावः ॥ १३३१ ॥

देशकालनिमित्तादिष्यपेक्षं वस्तु यज्जवेत् ॥

तदेव तदपेक्षं स्यान्न तु देशादिसिद्धिदम् ॥ १३३२ ॥

देशाद्यपेक्षत्वहेतोरसिद्धिमुक्त्वा कार्यत्वोपाधिमाह । देशेति । देशकालौ निमित्ते आदिपदेन वारणान्तरोक्तिस्तदपेक्ष यद्वयादि जायते तदेव देशाद्यपेक्ष सद्भव स्यादिति योजना । साधनव्याप्तिं शङ्कित्वाऽऽह । न त्विति । न हि देशादितावत्त्वाऽऽत्मनस्तदपेक्षया

४ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ६९९.

कार्यत्वं प्रागेव ततः सिद्धत्वाद्विभक्तं कार्यमित्यन्वये घटाश्रुदाहरणमकार्यमविभक्तमिति  
व्यतिरेके च प्रतिपाद्यात्मा तथाच न तस्यापि विभक्तत्वं घटवदनात्मत्वादिप्रसङ्गादिति  
भावः ॥ १३३२ ॥

प्रमात्राद्युत्थितेरेव ब्रह्मैवाऽऽसीद्यथोदितम् ॥

यतस्ततो न साध्यं तज्ज्ञानकर्मादिसाधनैः ॥ १३३३ ॥

इदं ब्रह्मेतिसामानाधिकरण्यलब्धमर्थमुपपाद्य वाक्यार्थमुपसंहरति । प्रमात्रादीति ।  
उत्थितेतिस्तत्त्वव्यक्तिः । सप्रपञ्चचेतन्यस्य सदैवाप्रपञ्चब्रह्मत्वं परामृशति । यत इति ।  
ततो हेतोस्तद्ब्रह्मत्वं न साधनायत्तमिति परमतनिरासं निगमयति । तत इति । आदि-  
शब्दो भावनार्थः ॥ १३३३ ॥

ब्रह्मापि तत्स्वतः साक्षात्तदवोधैकहेतुतः ॥

इदंरूपं समापेदे रश्नेवाहिरूपताम् ॥ १३३४ ॥

जगतो ब्रह्मत्वे कथं तद्विपरितपश्चिन्नरूपतेत्याशङ्क्य मायावशादित्यसङ्गदुक्तमि-  
त्याह । ब्रह्मापीति । तदिति जगदुक्तिः । साक्षादिति ब्रह्मणः शुद्धतोच्यते । स्वतो  
मायां विनेत्येतद्ब्रह्मत्वं वृत्तमनूयाऽऽविद्यकं कथयति । तदवोधेति । कथमवोधेति  
विरुद्धाकारता तत्राऽऽह । रश्नेति ॥ १३३४ ॥

अविद्याफलकारुढं तदेवैकरूपकं परम् ॥

ब्रह्म विद्याधिकारित्वं द्वैविध्यात्प्रतिपद्यते ॥ १३३५ ॥

जगतो ब्रह्मैवात्रत्वेऽपि चेतनोऽन्योऽन्यथा तज्ज्ञानाधिकार्यभावात्तदसिद्धेरित्याश-  
ङ्क्याऽऽह । अविद्येति । एवंरूपकमन्तःकरणाद्युपाधिकमित्यर्थः । परं हि ब्रह्मानाद्य-  
विद्याख्यं फलकमधिरोहति तदेव पुनरन्तःकरणादिभिरुपधीयते तच्च द्वैविध्याधिकारित्वं  
गच्छतीत्यर्थः ॥ १३३५ ॥

स्वतो मुक्तं यतस्तस्माद्ब्रह्म विद्यां तदर्हति ॥

संसारित्वमविद्यातो मुमुक्षुत्वं ततो भवेत् ॥ १३३६ ॥

द्वैविध्यमेवाऽऽह । स्वत इति । एकमेव ब्रह्म स्वतो मुक्तत्वाद्विद्यालम्बनमवि-  
द्याया बद्धत्वाच्च तद्व्यवस्थितेत्यधिकारीत्यर्थः । एतेनानेकजीववादिनामश्रुतशास्त्रत्वमादाशि-  
तम् ॥ १३३६ ॥

अध्यात्ममधिभूतं च तथा चैवाधिदैवतम् ॥

परं तदभिमानेद् तच्छब्देनाभिधीयते ॥ १३३७ ॥

ब्रह्मेत्यादिवाक्यं व्याख्यायोत्तरवाक्यस्यतच्छब्दार्थमाह । अध्यात्ममिति । तैत्परं  
सप्त ब्रह्माध्यात्मादौ सृष्टे प्रविष्टं तत्र तत्राहंममाभिमानेनाऽऽविद्येन अस्तं तदात्मानमि-  
त्यत्र तच्छब्दितत्वंपदवाच्यमित्यर्थः ॥ १३३७ ॥

७०० सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

हिरण्यगर्भतां नीत्वा कृत्स्नमध्यात्मरूपकम् ॥

तस्मै हिरण्यगर्भाय ब्रूयाद्विद्यां तमस्तिने ॥ १३३८ ॥

किमर्थं त्वमर्थोक्तिरित्याशङ्क्य वाक्यार्थज्ञानार्थेत्याह । हिरण्यगर्भतामिति । कृत्स्नं ब्रह्माध्यात्माद्यभिमानेन प्राप्तपरिच्छेद त्वपदाच्यमपरिच्छिन्नतया परिशोध्य तस्मै विविदिष्वे दयालुराचार्यो विद्यामुपदिशेत्स च पदार्थज्ञस्तदुपदेशाद्वाक्यार्थं जानातीत्यर्थः ॥ १३३८ ॥

एवं निःशेषसंसारप्रत्याख्यानेन निर्वृतिम् ॥

सर्वाविद्यापनिहुत्या विद्यया प्रतिपद्यते ॥ १३३९ ॥

किमर्थं वाक्यार्थज्ञानमित्याशङ्क्य तत्फलं वक्ष्यमाणं सक्षिप्याऽऽह । एवमिति । सर्वानर्थमूलाविद्याया निहुतिर्येषा विद्यया पूर्वोक्तरीत्या निर्वृत्तयाऽशेषमन्यध्वसेन मुक्तिमाप्नोति विद्वानित्यर्थः ॥ १३३९ ॥

आत्मानात्मात्मकं विश्वं प्रत्यक्षादिप्रमाणकम् ॥

आत्मानमेव तदवेन्निष्ठां कात्स्न्यात्मनः पराम् ॥ १३४० ॥

तदवेदितिपदद्वयस्यार्थभूत्वा तदनुवादेनाऽऽत्मशब्दार्थं वदन्वाक्यं योजयति । आत्मेति । चेतनाचेतनं विभक्तमध्यक्षादिसिद्धं जगदन्वयव्यतिरेकामावपरिहारेण पूर्णवस्तुन सा काष्ठा सा परा गतिरिति प्रकृष्टप्रतिष्ठारूपात्ममात्रत्वेन तद्ब्रह्म विदितव्यमित्यर्थः ॥ १३४० ॥

अविचारितसंसिद्धिं सर्वानर्थककारणम् ॥

प्रत्यक्षात्रैकसाक्षित्वात्तमस्तत्प्रत्यगात्मनि ॥ १३४१ ॥

ब्रह्मण स्यात्प्रति स्वरूपज्ञानस्य सदा भावात्मिकमौपदेशिकज्ञानेनेत्याशङ्क्य तदर्थवत्त्वार्थमात्मन्यज्ञानं साधयति । अविचारितेति । तत्तमोऽनिर्वाच्यं प्रत्यगात्मनीतिं सवन्धं । तदनिर्वाच्यत्वासिद्ध्यर्थमाद्यं विशेषणम् । प्रतीचि तम सत्त्वे कार्यलिङ्गकमनुमानमाह । सर्वेति । तत्रैव हेत्वन्तरमाह । प्रत्यक्षात्रेति । तस्यैकस्याविद्यात्तज्जसाक्षित्वात्तस्य चाज्ञानसवन्धं विना सिद्धिरित्यर्थः ॥ १३४१ ॥

प्रतीच्येव यतोऽज्ञानमतस्तत्तत्त्वविद्यया ॥

सकार्ये तमसि ध्वस्त आत्मैवैकोऽवशिष्यते ॥ १३४२ ॥

आत्मन्येवाज्ञानमित्युक्तिफलमाह । प्रतीचीति । अज्ञाने प्रतीचि सिद्धे तन्निवर्तकत्वेन तत्रोपदेशजनितं ज्ञानमर्थवदिति भावः ॥ १३४२ ॥

विरक्तः सर्वसंसारान्निविष्टस्तुः स्वतस्ततः ॥

संसारानलसंततस्तद्विरुद्धं परीप्सति ॥ १३४३ ॥

ब्रह्मलोकादिपुमर्थं स्वक्त्वा मोक्षार्थित्वायोगादपिरार्यभावात्तत्त्वविद्यानुपपत्तेः सकार्या-

ज्ञानध्वस्त्या कथमात्ममात्रावशेषसिद्धिरत आह । विरक्त इति । संसारेत्यादिना विशेषणेन नित्यानित्यवस्तुविवेकोक्तिः । ततः संसारादिति यावत् । स्वतः संसारस्वरूपवशादित्यर्थः । यद्वा स्वतः प्रकृतवैराग्यस्वभावात्प्राप्तशमादिरित्यर्थः । साधनचतुष्टयवान्वन्धविरुद्धं मुक्तिहेतुज्ञानमाप्नुमिच्छन्नाधिकारीत्याह । तद्विरुद्धमिति ॥ १३४३ ॥

तस्याकृत्स्नापवादेन कृत्स्नैकात्म्यावबुद्धये ॥ १३४४ ॥

अन्वयव्यतिरेकाख्यो व्यापारो विहितः पुरा ॥

आत्मेत्येवेति विधिना परावप्रत्यग्विवेककृत् ॥ १३४५ ॥

तस्य किं ज्ञानसाधनमित्यपेक्षायां पूर्वोक्तं स्मारयति । तस्येति । अधिकारिणो हि प्रकृतस्य परिच्छिन्नार्थदर्शननिरासेनापरिच्छिन्नार्थदर्शनार्थमन्वयादिव्यापारो विद्यासूत्रेण प्रागुक्त इत्यर्थः । अन्वयादिव्यापारस्य फलमाह । परागिति ॥ १३४४ ॥ १३४५ ॥

ऐकात्म्यं वीक्ष्यते तेन त्यक्त्वा सर्वाननात्मनः ॥

कृत्स्नमेव यतो वस्तु तदन्यचदबोधजम् ॥ १३४६ ॥

विवेकफलमाह । ऐकात्म्यमिति । देहादीनव्याकृतानानात्मत्वेन प्राप्ताप्त्यविरत्यज्य किमित्यप्रसिद्धमैकात्म्यमेव ज्ञेयमिति तत्राऽऽह । कृत्स्नमिति । अतः कृत्स्नमेव यस्तु ज्ञेयमिति शेषः ॥ १३४६ ॥

कृत्स्नं पश्येदिति ततो वाक्यं वस्तुनि वर्तते ॥

प्रविष्टोऽकृत्स्नरूपत्वात्संसारानर्थचोदितः ॥

आत्मेत्येनेन कृत्स्नात्मदर्शनाय नियुज्यते ॥ १३४७ ॥

आत्मेत्येवेति विधिना विहितोऽन्वयादिव्यापार इति ब्रुवता वाक्यस्य विधिनिष्ठत्वमिष्टमित्याशङ्क्याऽऽह । कृत्स्नमिति । विहितान्वयादिव्यापारस्यैक्यज्ञानावसानत्वाद्वाक्यं साधनविधिद्वारा वस्तुनिष्ठमित्यर्थः । वाक्यस्याद्वयवस्तुपरत्वे तज्ज्ञाने कोऽधिष्ठियते न तावत्तदेवाद्वयं यदादिज्ञानेऽधिकारिणो विषयादन्यत्वान्नापि वस्त्वन्तरं तदभावाच्च च निराधिकारं ज्ञानं युक्तमत आह । प्रविष्ट इति । परात्मा स्वाविषया बुद्ध्यादि खट्वा तत्प्रविष्टः परिच्छेदाभिमानित्वात्संसारकदचिद्विवेकादियुक्तस्त्वज्ञानेऽधिकारीति विधिनाऽधिगतमित्यर्थः ॥ १३४७ ॥

कृत्स्न आत्मेत्यतो वाक्यात्तथा रूपं दित्सति ॥

अन्योन्यार्थसमाप्तिवान्न भेदोऽत्र पदार्थयोः ॥ १३४८ ॥

तस्य तर्हि पूर्वोक्तान्वयादेरेवाहं ब्रूतेति धीसिद्धेर्वाच्यैर्यमित्याशङ्क्याऽऽह । कृत्स्न इति । परिच्छिन्नस्य घटवदनात्मत्वाद्परिच्छिन्नसावदात्मा तं पूर्णमात्मानं वाक्यादेवाधिकारिनिज्ञासापूर्वकमनुभवत्वान्वयादेरभावत्वादित्यर्थः । अहं ब्रूतेति नाभेद-



७०२ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

धीर्ब्रह्माहमर्थयोर्भेदप्रसिद्धेरित्याशङ्क्याऽऽह । अन्योन्येति । अत्र प्रतीचि वाक्ये  
वेत्यर्थः । अहमर्थस्य ब्रह्मार्थं ब्रह्मार्थस्य चाहमर्थं पर्यवसानादन्यथाऽनात्मत्वाब्रह्मत्वप्रस-  
ङ्गादिति भावार्थः ॥ १३४८ ॥

अकृत्स्नानात्मनः सर्वान्कृत्स्नांश्चानात्मनस्तथा ॥

अन्वयव्यतिरेकाभ्यां तथा कृत्स्नाननात्मनः ॥ १३४९ ॥

निर्मात्यवत्परित्यज्य चैतन्याभासवर्त्मना ॥

अनुनीयाऽऽत्मनाऽऽत्मानं कृत्स्नात्मानं प्रपश्यति ॥ १३५० ॥

अस्तु तर्हि वाक्यादेवाह ब्रह्मेति धीः कृतमन्वयादिनेत्याशङ्क्याऽऽह । अकृत्स्ना-  
निति । अन्तःकरणविभक्तचैतन्याभासान्वयद्विरूपानकृत्स्नानात्मनोऽव्याकृतादिसमष्ट्यु-  
पाधीनकृत्स्नाश्चानात्मनस्तद्व्यतिरेकाकृतदेहादीनशेषानन्वयादिनोपेक्ष्य चैतन्याभासवर्त्मना  
समुत्पन्नविवेकज्ञानेन त्वमर्थं निष्कृष्टात्मना दृष्ट्वा कृत्स्नात्मानमहं ब्रह्मेति वाक्यादनुभव-  
त्यतोऽन्वयादेः शुद्धिहेतुत्वाच्चद्वतश्च वाक्यात्तदर्थज्ञानादुभयमर्थवदित्यर्थः ॥ १३४९ ॥  
॥ १३५० ॥

उक्तदोषापनुचर्यं प्रत्युक्तिर्गौरवी त्विषम् ॥

ब्रह्म वा इदमित्यादिर्नातो दोषोऽत्र कथन ॥ १३५१ ॥

तदात्मानमित्यादेरर्थं सत्त्वित्य तमेव प्रपश्यितुं प्रतिवचनं प्रसीति । उक्तेति । उपो-  
द्धातोक्तदोषनिरासार्थं दृढतरन्यायवती ब्रह्मेत्याद्या प्रत्युक्तिरतो ज्ञानान्मुक्तिरित्यत्रादोष-  
तेति योजना ॥ १३५१ ॥

प्रमेयं यत्पुरा पृष्टं तद्ब्रह्म किमवेदिति ॥

सर्वं चाप्यभवद्यस्माज्ज्ञानं ज्ञेयं च भण्यते ॥ १३५२ ॥

तदात्मानमित्यादेस्तात्पर्यमाह । प्रमेयमिति । उपोद्धाते तद्ब्रह्म किमवेदिति यन्मेय  
पृष्टं यस्माद्ब्रह्मज्ञानाद्ब्रह्म सर्वमभवदिति च यन्मानमन्विष्टं तद्ब्रह्ममन्तरवाक्येनोच्यते ब्रह्मे-  
त्यत्र तु प्राधान्येनोक्तोऽधिकारीत्यर्थः ॥ १३५२ ॥

तद्ब्रह्माऽऽत्मानमेवावेन्मेयं मानं च भण्यते ॥

आत्मा मेयस्तथा मानमात्मप्रत्यय एव तु ॥ १३५३ ॥

कथमत्र मानमेययोः कृतिरित्याशङ्क्य विभजते । तद्ब्रह्मेति । तत्र तद्ब्रह्मेत्युक्ताधि-  
कारिपरामर्शः । आत्मानमिति मेयोक्तिः । अवेदिति मानवचनमिति भेदः । चकारो  
मातृसमुच्चयार्थः । एवकारार्थमाह । आत्मेति । एवकारस्याऽऽत्मेत्यत्रापि सवन्व सूच-  
यितुं तुशब्दः ॥ १३५३ ॥

नाऽऽत्मज्ञानाद्यतोऽज्ञानं विद्यतेऽनात्मनस्ततः ॥

नाऽऽत्मयाथात्म्यविज्ञानाज्ज्ञानमन्यदनात्मनः ॥ १३५४ ॥

४ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ७०३

आत्मैव मेयस्तज्ज्ञानमेव मानमिति कुतो नियमोऽनात्मतज्ज्ञानयोरपि तादृशोर्भावादित्याशङ्क्याऽऽह । नाऽऽत्मेति । आत्माज्ञानमेवानात्माज्ञानमात्मज्ञानमेव तज्ज्ञानमतोऽनात्मा नाऽऽत्मातिरेकेणास्तीत्यर्थः ॥ १३५४ ॥

प्रमात्रादिविभागेन यज्ज्ञानं प्रथते क्वचित् ॥

तज्जन्मनः पुरेचार्यो न तेन ज्ञायतेऽञ्जसा ॥ १३५५ ॥

आत्मज्ञानमेवानात्मज्ञानमिति न युक्तमनात्मनो घटाद्यात्मना घृणष्टेष्टेरित्याशङ्क्याऽऽह । प्रमात्रादीति । कचिदिति घटादिविपर्ययोक्तिः ॥ १३५५ ॥

तमोमात्रावसायित्वान्न यथावस्तु तत्ततः ॥

प्रत्यग्वस्त्वात्मकत्वेऽपि चित्रमज्ञानचेष्टितम् ॥ १३५६ ॥

प्रागिव घटादिज्ञानोत्पत्तेरुत्पन्नेनापि तेनानात्मा न ज्ञायते याथात्म्येनेत्यत्र हेतुमाह । तमोमात्रेति । वस्तुयाथात्म्याप्रकाशित्वाद्यदिज्ञानं न मानमतो घटादिरनात्मा नाऽऽत्मातिरेकेणास्तीति फलितमाह । तत इति । ऐकरस्यात्प्रतीचो घटादेरनात्मनोऽपि तद्वपत्ते वैचित्र्यासिद्धिरित्याशङ्क्याऽऽह । प्रत्यगिति । अथवा सर्वस्य प्रत्यङ्मात्रत्वे कथं द्वैतप्रयेत्याशङ्क्याऽऽह । प्रत्यगिति । सर्वस्य तन्मात्रत्वेऽपि विचित्रमेतदज्ञानचरितं यत्तद्वशादेकमेवानेकवा मातीत्यर्थः ॥ १३५६ ॥

यत्प्रसादात्तमःसिद्धिस्तस्वसाक्ष्यप्यपहृते ॥

तमोऽप्यनुभावादेव प्राक्तद्व्युत्पत्तिजन्मनः ॥ १३५७ ॥

ऐकरस्ये प्रत्यङ्मात्रे जगति कथमज्ञानस्यापि वैचित्र्यहेतुत्वमित्याशङ्क्यासंभावितसाधकं तदिति कैमुतिकन्यायेनाऽऽह । यत्प्रसादादिति । न तमः साक्षिसिद्धं मानसिद्धत्वादित्याशङ्क्य प्रागेव मानाधीनज्ञानोत्पत्तेस्तमोभानादनुभवादेव तद्वीरित्याह । तमोऽपीति । रागादि दृष्टान्तयितृमपिशब्दः ॥ १३५७ ॥

प्राक्प्रवृत्तेः प्रमाणानामज्ञातं यदिद्बोदितम् ॥

अक्षादि तत्तमोबाधान्न मानं रज्जुसर्पवत् ॥ १३५८ ॥

प्रत्यक्षादेर्मानत्वमुपेत्योक्तं तदेवासिद्धमित्याह । प्रागिति । इहेत्यव्याकृतप्रयोक्तिः । तत्तमोबाधादज्ञातप्रत्यगज्ञानानिर्घर्तकत्वादिति यावत् ॥ १३५८ ॥

न पश्यन्तीत्यतः प्राह बोद्धृत्वादिसमन्वयम् ॥

न हि मोहैकनिष्ठेन तद्धीनं वस्तु मीयते ॥ १३५९ ॥

अव्याकृतवाक्यानुसारेणाक्षादेरमानत्वमुक्त्वा त न पश्यन्तीति वाक्यादपि तथेत्याह । नेत्यादिना । ये द्रष्टृत्वादिविशिष्टमात्मानमध्यक्षादिभिरीक्षन्ते ते तं न पश्यन्तीत्याह श्रुतिरतस्तेषां वस्तुन्यमानतेत्यर्थः । प्रत्यक्षादिभिर्विशिष्टमात्मानं पश्यन्तो न पश्यन्तीति

७०४ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

व्याहृतमिति चेत्तेत्याह । न हीति । विशिष्टविषयाध्यक्षादिभिर्निर्दिशेषं वस्तु मातुमश-  
क्यमित्यर्थः ॥ १३५९ ॥

आत्मानं विरहय्यान्यो नालमात्मावबुद्धये ॥

असाधारणतन्मातृमानमेयात्मकत्वतः ॥ १३६० ॥

किं चाऽऽत्मनोऽध्यक्षादिगम्यत्वे माताऽन्योऽनन्यो वेति विकल्प्याऽऽद्यं दूषयति ।  
आत्मानमिति । न तावदनात्माऽऽत्मानं वेद जडत्वाच्च चान्यश्चेतनोऽस्ति नान्योऽ-  
तोऽस्ति ब्रह्मेति श्रुतेरित्यर्थः । द्वितीयं प्रत्याह । असाधारणेति । प्रतीचोऽनन्योऽसा-  
धारणस्तस्याध्यक्षादेराश्रयो माता तद्वदक्षादिमानं मेयं चेत्यस्य सर्वस्याऽऽत्ममात्रत्वात्त-  
स्मिन्नैकरसे विभागाभावाक्षादिगम्यतेत्यर्थः ॥ १३६० ॥

असाधारणमात्रादि प्रत्यग्वस्तु यतस्ततः ॥

नियोगोऽपीह नाऽऽयाति भिन्नकर्त्रादिगो ह्यसौ ॥ १३६१ ॥

तर्हि तदगम्यत्ववदागमगम्यत्वमपि स्यात्तस्य नियोगनिष्ठत्वादित्याशङ्क्याऽह ।  
असाधारणेति । यदसाधारणं व्याहृतमात्रादि तस्य सर्पादे रज्जुत्ववत्प्रत्यक्त्वादास्मि-  
न्प्रतीचि तज्ज्ञाने वा न नियोगस्तस्य व्यावृत्तकर्तृकरणाद्यपेक्षत्वादतो न नियोगपरत्वे-  
नाऽऽगमो मानं किंतु कल्पितमात्राद्यपेक्ष्याऽऽत्मनि सकार्याविद्याध्वंसिसम्यग्बहिर्हेतुत्वेन  
तन्मानता नैवमध्यक्षादेरित्यर्थः ॥ १३६१ ॥

सर्वमज्ञातमेव स्याद्यस्मिन्नज्ञात आत्मनि ॥

ज्ञाते ज्ञातं च तत्कात्स्नर्याचावच्चात्सर्ववस्तुनः ॥ १३६२ ॥

कथं मात्रादेः सर्वस्य प्रत्यङ्मात्रत्वं तत्रैकविज्ञानेन सर्वविज्ञानश्रुतिं प्रमाणयति । सर्व-  
मिति । आत्मन्यज्ञाते सर्वमज्ञातं ज्ञाते ज्ञातमित्यत्र हेतुमाह । तावच्चादिति । तस्मा-  
दात्मनोऽद्वयत्वाच्च तत्र मात्रादिभेद इत्याह । तत्कात्स्नर्यादिति ॥ १३६२ ॥

युक्त्या निरूप्यमाणस्य ह्यात्मा तत्त्वमनात्मनः ॥

प्रत्याख्यातः स चेत्तेन कानात्मा सिध्यतां ततः ॥ १३६३ ॥

मात्रादेरात्ममात्रत्वं श्रुत्योक्त्वा दृश्यत्वादि युक्त्याऽप्याह । युक्त्येति । रूप्यादेरा-  
रोप्यस्य दृश्यत्वादिशालिनः श्रुत्यभिधानात्मत्वदर्शनादिति हिशब्दार्थः । विपक्षे  
तुच्छत्वापत्तिमाह । प्रत्याख्यात इति ॥ १३६३ ॥

अनात्मतत्त्वमन्वेति ह्यात्माऽसद्गोऽगुणोऽद्वयः ॥

असिध्यन्तस्वतःसिद्धौ सिद्धिं कान्यत्र लप्स्यते ॥ १३६४ ॥

आत्मा चेदनात्मनस्तत्त्वं तद्वत्तदभिन्नत्वादात्मनोऽस्तद्वत्त्वादिहानिरित्याशङ्क्य मायि-  
कत्वादानात्मसंगोर्नैवमित्याह । अनात्मेति । मायाकृतोदकादिसंगतिरूपमिन्द्रप्रमुखस्या-  
धिष्ठानस्य वास्तवकठिनत्वादेरव्याधातकरीतिदृष्टान्तार्थो हिशब्दः । किंच प्रकाशे सदा-

त्मनि सत्तां स्फूर्तिं चानामुवज्जनात्मनाऽन्यत्र सेत्स्यत्यस्वातन्त्र्यादन्यस्य च साधकस्या-  
भावादतस्तत्रैव कल्पितः सिध्येदित्याह । असिध्यन्निति ॥ १३६४ ॥

सर्ववादिविरोधेऽपि संवादोऽनुभवे यथा ॥

वादिनामविसंवादस्तथाऽज्ञानेऽप्यसंशयः ॥ १३६५ ॥

मात्रादेरात्मनि कल्पितत्वादक्षदेरमानत्वादज्ञानस्यातद्वाह्यत्वात्साक्षिसिद्धतैवेत्युक्तम् ।  
इदानीमद्वयस्वप्रकाशकूटस्थसाध्यनुभवे विवादान्न ततोऽज्ञानसिद्धिरित्याशङ्क्याऽऽह ।  
सर्वेति । सर्वपक्षाणां मियोविरोधेऽपि सर्वैरनुभवस्तावदिष्टोऽन्यथा व्यवहारलोपात्स च  
स्वप्रकाशो वेद्यत्वेऽनवस्थानात्स कूटस्थोऽद्वयश्च तत्र जन्मादिसाधकाभावात्तस्मिन्वादि-  
नामङ्गोकारो यथेत्यर्थः । यथोक्तेऽनुभवे सत्यपि तत्साध्यमज्ञानं विप्रतिपन्नमित्याश-  
ङ्क्याऽऽह । अविसंवाद इति । अज्ञानानुपगमे व्यवहारायोगात्तस्य च सादित्वे वस्तु-  
नस्तद्धेतुत्वाभावादवस्तुनस्तद्धेतुत्वे तस्यापि सादित्वेऽनवस्थानादनादित्वे तस्यैवास्मादि-  
ष्टाज्ञानत्वादवस्तुत्वे सत्यापरोक्ष्यादेवानिर्वाच्यत्वादनुभववदत्रापि वादिनामस्त्येव संमति-  
रित्यर्थः ॥ १३६५ ॥

तद्वाधोऽप्यबोधस्य बोधेनाभ्युपगम्यते ॥

एतावतैव पर्याप्तप्रसमाद्वान्तसिद्धये ॥ १३६६ ॥

अनुभवेऽपरिपन्थिनि विप्रतिपत्तिरयुक्तेति वक्तुमसंशय इत्युक्तं तथाऽपि तस्य साक्षि-  
सिद्धस्य साक्षिवज्ज्ञाननिवर्त्यत्वमित्याशङ्क्याज्ञानवत्तद्व्यस्तिरपि संमतेत्याह । तद्वदिति ।  
तदभावे सर्वव्यवहारविहितिरिति भावः । तथाऽपि किं ते सिद्धं तद्वाह । एतावतेति ।  
अनुभवोऽज्ञानं तद्वानिरिति त्रयसिद्धिमात्रेणेति यावत् ॥ १३६६ ॥

अस्मद्राद्धान्तसंसिद्धौ नान्यद्राद्धान्तसिद्धता ॥

तत्सिद्धावस्य संसिद्धिर्न कथंचिन्निवार्यते ॥ १३६७ ॥

त्वत्सिद्धान्तवदितरसिद्धान्तानामपि तद्वद्वा सिद्धिरित्याशङ्क्याऽऽह । अस्म-  
दिति । अद्वैतमते प्रामाणिके सतीतरराद्धान्तानामज्ञानमूलत्वेन भ्रान्तत्वमेवेति भावः ।  
भवतु तावत्तद्वद्वा परसिद्धान्तसिद्धिस्तथाऽपि न क्षतित्वात्पर्यनुभवाद्विषयस्वीकारादस्म-  
दिष्टसिद्धिरित्याह । तत्सिद्धाविति । अस्मेति स्वसिद्धान्तस्येति यावत् ॥ १३६७ ॥

अज्ञानं संशयज्ञानं मिथ्याज्ञानमिति त्रिकम् ॥

अज्ञानं कारणं तत्र कार्यत्वं परिशिष्टयोः ॥ १३६८ ॥

परसिद्धान्तसिद्धावपि स्वसिद्धान्तसिद्धिरेन्मियोविरोधाद्वस्तुनि विकल्पः स्यादि-  
त्याशङ्क्य परसिद्धान्तानां भ्रान्तत्वसिद्ध्यर्थं स्वसिद्धान्तमाह । अज्ञानमिति । प्रत्यग-

७०६ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

ज्ञानविजृम्भिता सर्वे परसिद्धान्ता अप्रामाणिकमेदाश्रयत्वादतन्तेषां भ्रान्तत्वमिति भावः ॥ १३६८ ॥

कूटस्थज्ञानमात्रत्वान्न ततोऽस्य स्वभावतः ॥

नाप्यागन्तु तथाऽज्ञानं हिरुक्सिद्धेरसंभवात् ॥ १३६९ ॥

प्रत्यगज्ञानस्य कल्पितत्वं साधयति । कूटस्थेति । तदस्य नैनमागन्तु वा नाऽऽद्यो नित्यदृष्टिस्वभाव्याच्चेतरस्तस्याऽऽत्मनोऽन्यत्रानुत्पत्तेस्तत्रापि हेत्वन्तराभावादुत्पत्त्यनुपपत्तेरित्यर्थः ॥ १३६९ ॥

अविद्यातज्जकार्याणामात्मना संगतिस्ततः ॥

आत्मात्मवस्वरूपा स्यान्न तु सोभयकर्मजा ॥ १३७० ॥

अविद्याद्वारा तज्जन्यसशयादीनामात्मना काल्पनिकी सगतिस्तदुत्पत्त्यात्तेषामित्यविद्या-कार्यस्य कल्पितत्वं साधयति । अविद्येति । सशयादीनामविद्यातिरेकेणास्तस्य पञ्चम्या परामृश्यते । कीदृशी सगतिरविद्यायास्तज्जाना वाऽऽत्मनेति तामाह । आत्मेति । सयोगादि व्यावर्तयति । न त्विति ॥ १३७० ॥

एकमेव हि सद्रस्तु यद्वेदान्तप्रमाणकम् ॥

तावन्मात्रैकनिष्ठत्वादात्मज्ञानं सदास्पदम् ॥ १३७१ ॥

सकार्याज्ञानस्य कल्पितत्वे हेत्वन्तरमाह । एकमिति । सदेव सोम्येदमेकमेवेत्यादि वाक्यगम्य सदात्मकं यद्रस्तु तदेकमेव ततोऽन्यत्कल्पितमित्यर्थः । तत्र ब्रह्मविद्यामपि प्रतिपत्त्यर्थो हि शब्दः । वाक्यगम्यत्वे तदुत्पत्तिज्ञानस्य ज्योतिष्टोमादिवाक्योत्पत्तिज्ञानस्यैव समुष्टविषयत्वाद्ब्रह्म समुष्टमेव नैकरसमित्वाशङ्क्याऽऽह । तावन्मात्रेति । कार्यकारणात्मप्रपञ्चस्य सम्मानत्वादात्मज्ञानमेकरसं सदात्मनमिति ॥ १३७१ ॥

सर्वथादिविरोधेऽपि यत्तिसिद्धान्तबलाश्रयम् ॥

साधनं दूषणं सर्वं न तन्निहनुतिरिष्यते ॥ १३७२ ॥

स्वसिद्धान्तोक्त्या परसिद्धान्तानां भ्रान्तिमूलत्वमापाद्य स्वसिद्धान्तस्यानिरस्यत्वमुपस-हरति । सर्वेति । यत्र सिद्धान्ते स्थितं बलमनुपवर्तमानं तदाश्रयं साधनादि तस्य सिद्धान्तस्य न निराससिद्धिरित्यर्थः ॥ १३७२ ॥

साधनं दूषणं सर्वं यस्य पादव्यपाश्रयात् ॥

सिद्धायते तीर्थदृशां कुतः स्यात्तस्य निहनुतिः ॥ १३७३ ॥

अनुभावात् सर्वसिद्धिः शून्यत्वादिना तस्याप्यपलापदित्याशङ्क्याऽऽह । साधन-मिति । अनुभावापरापे साधनायासिद्धिः साधकाभावादित्यर्थः ॥ १३७३ ॥

अभावो येन भावेन भाष्यतेऽस्ति न नास्ति सः ॥

तस्य भावस्य सद्भावो वद केन निनार्यते ॥ १३७४ ॥

अभावसाधकत्वाच्च सोऽशक्योऽपक्षोतुमित्याह । अभाव इति । अनुभवाभावसाधकाभावाच्च न तात्त्रेडुतिरित्याह । तस्येति ॥ १३७४ ॥

व्यभिचारि न यत्रास्ति प्रमाणं सर्ववादिनाम् ॥

स्वमहिम्ना च यत्सिद्धं तदपहृत्यते कथम् ॥ १३७५ ॥

सर्वपक्षेषु सर्वमानस्यानुभवव्यभिचाराच्च न हनूतिरित्याह । व्यभिचारीति । तर्हि मेयतया घटादितुल्यतेत्याशङ्क्य मानमेयादिसत्तास्फूर्तिप्रदत्वान्मैवमित्याह । स्वमहिम्नेति । अनुभवतत्त्वस्य निरासासंभवं निगमयति । तदिति ॥ १३७५ ॥

तस्यैवाव्यभिचारित्वात्सर्वेषु व्यभिचारिषु ॥

तदेवैकं प्रमाणं नः सर्ववाद्यविरोधि यत् ॥ १३७६ ॥

तस्य स्वमहिमसिद्धिं साधयति । तस्येति । यत्तत्सर्ववादिंसमतं तस्यैव सर्वेषु देहादिषु व्यभिचारिषु साधकत्वेनाव्यभिचारित्वात्तदेकरसमस्माकं मानमेव न मेयमिति स्वमहिमसिद्धतेति योजना ॥ १३७६ ॥

देहादावात्मबुद्धिर्नो न कदाचिद्विहन्यते ॥

जाग्रत्स्वप्नसुषुप्तेषु शुक्तिकारजतादिवत् ॥ १३७७ ॥

देहादेर्व्यभिचारादनुभवात्मनोऽव्यभिचारात्तयोर्भेदभानादेहादावात्मबुद्ध्यसिद्धेर्व्यवहारोच्छित्तिरित्याशङ्क्याऽऽह । देहादाविति । तिस्रष्ववस्थासु मध्ये जाग्रत्स्वप्नयोर्देहादावात्मघोरविवेकिनामिव विवेकिनामपि न कदाचिद्विधीयते यथा शुक्तौ भ्रान्तिकाले रजतधीरतः सर्वव्यवहारसिद्धिरित्यर्थः । उदाहरणान्तरद्योतनार्थमादिपदम् ॥ १३७७ ॥

देहान्तात्कर्तुरन्यो यो बुद्ध्यन्ताद्बोद्धुरेव च ॥

प्राणान्तात्करणाच्चान्यः प्रत्यग्दृष्ट्या य ईक्ष्यते ॥ १३७८ ॥

अस्तु तर्हि यथाप्रतिभासं देहाद्येवाऽऽत्मेत्याशङ्क्य लोकायतं प्रत्याह । देहान्तादिति । शरीरमिन्द्रियं मनश्चेति त्रयं पञ्चम्यर्थः । यो हि प्रत्यग्दृष्ट्या स्वरूपज्ञप्त्याऽहंबुद्ध्या वीक्ष्यते स क्रियाश्रयादेहादित्रयादन्यस्तान्य भौतिकत्वात्प्रतीचश्चातयात्वादित्यर्थः । भीमांसकं प्रत्याह । बुद्ध्यन्तादिति । अहंकर्तुश्च सोऽन्यस्तस्य व्यभिचारित्वेनानात्मत्वादित्यर्थः । हैरण्यगर्मादीन्प्रत्याह । प्राणान्तादिति । अत्रैको य इति शब्दः सशब्दपर्यायः ॥ १३७८ ॥

अदेहतोऽजरोऽमृत्युरस्यान्तोऽमोहशोकवान् ॥

अबुभक्षोऽपिपासश्च प्राणकारणवर्जनात् ॥ १३७९ ॥

देहाद्यतिरेकादात्मनस्तद्धर्मा न तं सृशन्तीति पृथ्वीवर्जितत्वेनाऽऽत्मनः शुद्धतामाह । अदेहत इति ॥ १३७९ ॥

अहीनो हीयते योऽसौ तथाऽनागत एति यः ॥

जानीयाच्चमनात्मानं जाग्रत्स्वप्नसुषुप्तिषु ॥ १३८० ॥

अनात्मधर्मा नाऽऽत्मानं सृशन्तीत्युत्तेरात्मानात्मानौ विभज्य वाच्याविति मन्वा-  
नोऽनात्मलक्षणमाह । अहीन इति । अवस्थानयेऽपि यो वस्तुतो हानिहीनोऽपि प्रतीचि  
तामनुभवति यश्चाऽऽगमाभावेऽपि तस्मादेवाऽऽगच्छति सोऽनात्मेत्यर्थः ॥ १३८० ॥

न हीयते हीयमान आगच्छति न चेति यः ॥

आगमापायसाक्षित्वादात्मा सोऽनुभवाश्रयात् ॥ १३८१ ॥

आत्मलक्षणमाह । नेत्यादिना । देहादेरागमापाययोर्यो नाऽऽगमापायी तदागमा-  
पायसाक्षित्वादसावात्मेत्यर्थः । कथं तयोर्यथोक्तयो सिद्धिरत आह । अनुभ-  
वेति ॥ १३८१ ॥

नाविद्यामनुपादाय प्रत्यकारकर्ता ब्रजेत् ॥

नाकारकः क्रिया कर्तुमलं जगति बीक्ष्यते ॥ १३८२ ॥

तयोत्तद्धर्मणा चासाकर्षे कथमद्वैतसिद्धिरित्याशङ्क्य कारकस्य कल्पितत्वमाह ।  
नेति । कृतस्यत्वादित्यर्थः । कल्पितकारकनिर्वर्त्यतया क्रियाया कल्पितत्वमाह ।  
नाकारक इति ॥ १३८२ ॥

द्रष्टृदृष्ट्या न चानाप्तोऽनात्मा कश्चित्प्रसिध्यति ॥

मिथ्याज्ञानमतोऽनात्मा ह्यात्माज्ञानसमुत्थितः ॥ १३८३ ॥

कारकाद्यनात्मनोऽविद्यामयत्वमन्वयादिनोक्त्वा तत्रैव हेत्वन्तरमाह । द्रष्टुरिति ।  
अनात्मासिद्धेरन्याधीनत्वात्कल्पितत्वं सर्ववदित्वाह । मिथ्येति । तस्य मिथ्याधीविष-  
यत्वे पूर्वोक्त हेतु स्मारयति । आत्मेति । अज्ञानोक्तस्य मिथ्याज्ञानविषयत्वं रूप्यादौ  
व्यक्तमिति वक्तुं हिशब्दः ॥ १३८३ ॥

नाविद्यामनुपादाय जाग्रत्स्वप्नसुषुप्तिषु ॥

अनात्मानं विजानाति तज्ज्ञात्रायनन्वयात् ॥ १३८४ ॥

अज्ञानोक्तस्य समर्थयते । नाविद्यामिति । अविद्या विनाऽवस्थात्रयेऽप्यनात्मानं  
न कश्चिद्वेत्तीत्यत्र हेतुमाह । तज्ज्ञेति । अविद्यामन्यज्ञातृज्ञानादेक्षा विनाऽनात्मासव-  
न्वादेविद्यानमेव दर्शनमित्यर्थः ॥ १३८४ ॥

न च ज्ञाननुरोधिन्प्रा दृष्ट्वाऽज्ञानासयन्वितम् ॥

आत्माऽऽत्मानमलं द्रष्टुं रूपं श्रोत्रपिया यथा ॥ १३८५ ॥

अनात्मज्ञातमनोऽपि मात्रधीनत्वान्मिव्यात्वमित्याशङ्क्याऽऽह । न चेति । मातृप-

४ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ७०९

रिणामरूपया दृश्यया दृष्ट्या केवलस्याविद्यातदुत्पत्तिसंस्पर्शशून्यस्याऽऽत्मनो दृश्ययोग्यत्वे  
दृष्टान्तमाह । रूपमिति ॥ १३८५ ॥

उत्सार्यानात्मनः सर्वानन्वयव्यतिरेकतः ॥

प्रत्यक्प्रधानया दृष्ट्या पश्येदात्मानमद्वयम् ॥ १३८६ ॥

आत्मद्विष्टेति कथमित्याशङ्क्याऽऽह । उत्सार्येति । प्रत्यक्प्रधानया तन्मात्रा-  
कारया वाक्योत्पद्येति यावत् ॥ १३८६ ॥

त्वं ब्रह्मेति गुरोर्वाक्यात्तन्निविष्टपदार्थयोः ॥

उक्तान्वयादिनोत्पन्नविवेकः सन्नबुध्यत ॥ १३८७ ॥

आत्मैव मेयस्तज्ज्ञानमेव मानमित्येवकारार्थः समर्थितः संप्रत्यात्मज्ञानं गुरुपदेशादेवो-  
त्पद्यते नोत्प्रेक्षयेत्याह । त्वमिति । वाक्यादबुध्यतेति संबन्धः । तर्हि गुरुपदिष्टवाक्या-  
त्किमिति सर्वे न बुध्यते तत्राऽऽह । तन्निविष्टेति । श्रुतवाक्योऽपि वाक्यस्त्वपदार्थ-  
परिशोधनवैधुर्यादनधिकारितया वाक्यार्थं नानुभवतीत्यर्थः ॥ १३८७ ॥

तद्ब्रह्माऽऽत्मानमेवावेद्यदनात्मेत्यभूत्पुरा ॥

अविद्यया विद्यया तु ब्रह्माऽऽत्मैवाभवत्स्वतः ॥ १३८८ ॥

तद्ब्रह्म शिष्यभूतं गुरुवाक्यात्किमबुध्यत न तावदात्मानमेव कर्मकर्तृविरोधानाप्यना-  
त्मानं तदभावादित्याशङ्क्याऽऽह । तद्ब्रह्मेति । अविषयत्वेनाऽऽत्मनो ज्ञानात्कर्मकर्तृविरोधो  
नास्तीत्यर्थः । आत्मनो-नित्यज्ञप्तिरूपस्य किमागन्तुकज्ञानेनेत्याशङ्क्याऽऽह । यदिति ।  
ब्रह्मात्मत्वस्य स्वभावत्वादविद्याध्वस्तौ विद्याऽर्थवतीति फलितमाह । विद्ययेति । यद्वि-  
द्योदयात्पूर्वमनात्मेत्यविद्यया स्थितं तद्ब्रह्म स्वरूपमेव गुरुपदिष्टवाक्यादृष्टवद्दृष्टिफलं  
नाविद्यानिवृत्त्या परिपूर्णतया स्थितिरेवेति समुदायार्थः ॥ १३८८ ॥

एवेत्यवधृतौ ज्ञेयं ब्रह्मात्मार्यविशेषणम् ॥

आत्मैव ब्रह्म विज्ञेयं ब्रह्मैवाऽऽत्मेति संभवात् ॥ १३८९ ॥

आत्मा मेयस्तथा मानमित्यादिना विवक्षितमर्थमेवकारस्योक्तत्वाऽधुना वाच्यमर्थमाह ।  
एवेतीति । तच्च ब्रह्मार्थस्याऽऽत्मार्थस्य च प्रत्येकं विशेषणमित्याह । ब्रह्मेति । अव-  
धारणप्रकारं प्रकटयति । आत्मैवेति । विज्ञेयमित्यन्वयार्थमितिपदं तत्र हेतुः संभवा-  
दिति ॥ १३८९ ॥

ब्रह्मता नाऽऽत्मनोऽन्यत्र नाऽऽत्मता ब्रह्मणोऽन्यतः ॥

तथायात्माप्रबोधाच्च तयोरेव विपर्ययः ॥ १३९० ॥

संभवं साधयति । ब्रह्मतेति । आत्मन्यब्रह्मताया ब्रह्मणि चानात्मतायास्तर्हि कथं  
प्रयेति तथाऽऽह । तथायात्मेति ॥ १३९० ॥



अहीनो हीयते योऽसौ तथाऽनागत एति यः ॥

जानीयात्तमनात्मानं जाग्रत्स्वप्नसुषुप्तिषु ॥ १३८० ॥

अनात्मधर्मा नाऽऽत्मानं स्पृशन्तीत्युक्तेरात्मानात्मानौ विभज्य याच्याविति मन्वा-  
नोऽनात्मलक्षणमाह । अहीन इति । अवस्थात्रयेऽपि यो वस्तुतो हानिहीनोऽपि प्रतीचि  
तामनुभवति यश्चाऽऽगमाभावेऽपि तस्मादेवाऽऽगच्छति सोऽनात्मेत्यर्थः ॥ १३८० ॥

न हीयते हीयमान आगच्छति न चैति यः ॥

आगमापायसाक्षित्वादात्मा सोऽनुभवाश्रयात् ॥ १३८१ ॥

आत्मलक्षणमाह । नेत्यादिना । देहादेरागमापाययोर्यो नाऽऽगमापायी तदागमा-  
पायसाक्षित्वादसावात्मेत्यर्थः । कय तयोर्यथोक्तयो सिद्धिरत आह । अनुभ-  
वेति ॥ १३८१ ॥

नाविद्यामनुपादाय प्रत्यङ्कारकर्ता व्रजेत् ॥

नाकारकं त्रिया कर्तुमल जगति वीक्ष्यते ॥ १३८२ ॥

तयोस्तद्दर्शना चासाक्षर्यं कथमद्वैतसिद्धिरित्याशङ्क्य कारकस्य कल्पितत्वमाह ।  
नेति । कृतस्यत्वादित्यर्थः । कल्पितकारकनिर्वैततया त्रियाया कल्पितत्वमाह ।  
नाकारक इति ॥ १३८२ ॥

द्रष्टृदृष्ट्या न चानातोऽनात्मा कश्चित्सिध्यति ॥

मिथ्याज्ञानमतोऽनात्मा ह्यात्माज्ञानसमुत्थितः ॥ १३८३ ॥

कारकायनात्मनोऽविद्यामयत्वमन्यादिनोक्त्या तत्रैव हेत्वन्तरमाह । द्रष्टुरिति ।  
अनात्मसिद्धेरन्याधीनत्वात्कल्पितत्व सर्पवदित्याह । मिथ्येति । तस्य मिथ्याधीविष-  
यत्वे पूर्वोक्त हेतु स्मारयति । आत्मेति । अज्ञानोत्थस्य मिथ्याज्ञानविषयत्व रूपादौ  
व्यक्तमिति वक्तुं हिशब्दः ॥ १३८३ ॥

नाविद्यामनुपादाय जाग्रत्स्वप्नसुषुप्तिषु ॥

अनात्मानं विजानाति तज्ज्ञात्रायनन्वयात् ॥ १३८४ ॥

अज्ञानोत्थत्व समर्थयते । नाविद्यामिति । अविद्या विनाऽवस्थात्रयेऽप्यनात्मानं  
न कश्चिद्वेत्तीत्यत्र हेतुमाह । तज्ज्ञेति । अविद्याजन्यज्ञातृज्ञानादेस्मा विनाऽनात्मासव-  
न्यादविद्याजनमेव दर्शनमित्यर्थः ॥ १३८४ ॥

न च शात्रनुरोधिण्या दृष्ट्याऽज्ञानासमन्वितम् ॥

आत्माऽऽत्मानमल द्रष्टु रूप श्रोत्रधिया यया ॥ १३८५ ॥

अनात्मनदात्मनोऽपि मात्रधीनत्वान्मिथ्यात्वमित्याशङ्क्याऽऽह । न चेति । मातृप-

४ ब्राह्मणम् ] आनन्दगिरिकृतशास्त्रमहाशिकारख्यटीकासंवलितम् । ७०९

रिणामरूपया दृश्यया दृष्ट्या केवलस्याविद्यातद्रूपसंस्पर्शशून्यस्याऽऽत्मनो दृष्टयोरप्यत्वे  
दृष्टान्तमाह । रूपमिति ॥ १३८५ ॥

उत्सार्यानात्मनः सर्वानन्यव्यपतिरेकतः ॥

प्रत्यक्प्रधानया दृष्ट्या पश्येदात्मानमद्वयम् ॥ १३८६ ॥

आत्मदृष्टिस्तर्हि कथमित्याशङ्क्याऽऽह । उत्सार्येति । प्रत्यक्प्रधानया तन्मात्रा-  
कारया वाक्योत्ययेति यावत् ॥ १३८६ ॥

त्वं ब्रह्मेति गुरोर्वाक्यात्तन्निविष्टपदार्थयोः ॥

उक्तान्वयादिनोत्पन्नविवेकः सन्नबुध्यत ॥ १३८७ ॥

आत्मैव मेयस्तज्ज्ञानमेव मानमित्येवकारार्थः समर्थितः संप्रत्यात्मज्ञानं गुरूपदेशदेवो-  
त्पद्यते नोत्प्रेक्षयेत्याह । त्वमिति । वाक्यादबुध्यतेति संबन्धः । तर्हि गुरूपदिष्टवाक्या-  
त्किमिति सर्वो न बुध्यते तत्राऽऽह । तन्निविष्टेति । श्रुतवाक्योऽपि वाक्यस्त्वपदार्थ-  
परिशोधनवैयर्थ्यादनधिकारितया वाक्यार्थं नानुभवतीत्यर्थः ॥ १३८७ ॥

तद्ब्रह्माऽऽत्मानमेवावेद्यदनात्मेत्यभूत्पुरा ॥

अविद्यया विद्यया तु ब्रह्माऽऽत्मैवाभवत्स्थितः ॥ १३८८ ॥

तद्ब्रह्म शिष्यभूतं गुरुवाक्यात्किमबुध्यत न तावदात्मानमेव कर्मकर्तृविरोधान्नाप्यना-  
त्मानं तदभावादित्याशङ्क्याऽऽह । तद्ब्रह्मेति । अविषयत्वेनाऽऽत्मनो ज्ञानात्कर्मकर्तृविरोधो  
नास्तीत्यर्थः । आत्मनो नित्यज्ञप्तिरूपस्य किमागन्तुकज्ञानेनेत्याशङ्क्याऽऽह । यदिति ।  
ब्रह्मात्मत्वस्य स्वभावत्वादविद्याध्वस्तौ विद्याऽर्थवतीति फलितमाह । विद्ययेति । यद्वि-  
द्योदयान्पूर्वमनात्मेत्यविद्यया स्थितं तद्ब्रह्म स्वरूपमेव गुरूपदिष्टवाक्यादृष्टवद्दृष्टिफलं  
चाविद्यानिवृत्त्या परिपूर्णतया स्थितिरेवेति समुदायार्थः ॥ १३८८ ॥

एवेत्यवधृतौ ज्ञेयं ब्रह्मात्मार्थविशेषणम् ॥

आत्मैव ब्रह्म विज्ञेयं ब्रह्मैवाऽऽत्मेति संभवात् ॥ १६८९ ॥

आत्मा मेयस्तथा मानमित्यादिना विवक्षितमर्थमेवकारस्योक्त्वाऽधुना वाच्यमर्थमाह ।  
एवेतीति । तच्च ब्रह्मार्थस्याऽऽत्मार्थस्य च प्रत्येकं विशेषणमित्याह । ब्रह्मेति । अव-  
धारणप्रकारं प्रकटयति । आत्मैवेति । विज्ञेयमित्यन्वयार्थमिति पदं तत्र हेतुः संभवा-  
दिति ॥ १३८९ ॥

ब्रह्मता नाऽऽत्मनोऽन्यत्र नाऽऽत्मता ब्रह्मणोऽन्यतः ॥

तद्याथात्म्याप्रबोधाच्च तयोरेप विपर्ययः ॥ १३९० ॥

संभवं साधयति । ब्रह्मतेति । आत्मन्यब्रह्मताया ब्रह्मणि चानात्मतायास्तर्हि कथं  
प्रयेति तत्राऽऽह । तद्याथात्म्येति ॥ १३९० ॥

७१० सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

आत्माऽपि साक्षाच्चद्रूपं परोक्षं तदवोधतः ॥

ग्रहैव तद्ब्रह्मात्माऽपि सद्वितीयवदीक्ष्यते ॥ १३९१ ॥

ब्रह्मणि विपर्ययं दर्शयति । आत्माऽपीति । आत्मनि तमुदाहरति । ग्रहै-  
वेति ॥ १३९१ ॥

वाक्योत्थसम्यग्विज्ञानप्रभवस्तत्पसो यतेः ॥

विभागहेतोरुच्छिन्नेः सर्वमात्मैव शिष्यते ॥ १३९२ ॥

अविद्यान्वयव्यतिरेकाभ्यामाविद्यत्वं विपर्ययस्योक्तत्वा विद्यापोद्यत्वादपि तथेत्याह ।  
वाक्येति । संन्यासस्यापि शमादिवद्दीहेतुत्वं यतेरित्युक्तम् । विभागहेतोर्विपर्यासस्येति  
यावत् । सर्वं पूर्णं ब्रह्माऽऽत्मैवैकं साधिदानन्दैकतानमवशिष्टमित्याह । सर्वमिति  
॥ १३९२ ॥

विज्ञातारमरे केन विजानीयादिति श्रुतेः ॥

ननु विप्रतिषिद्धार्थं तदात्मानमितीर्यते ॥ १३९३ ॥

तदात्मानमेवावेदित्यत्र बोधयति । विज्ञातारमिति । आत्मनो वेद्यत्वस्य श्रुतावा-  
सितत्वात्तद्वेद्यत्वोक्तिर्वीक्यान्तरविरुद्धेत्यर्थः ॥ १३९३ ॥

दृष्टेर्दृष्टेति विज्ञानाच्चात्र विप्रतिषिद्धता ॥

प्रत्यग्बुद्धिः प्रमात्रादीं सर्वत्रैवोपजायते ॥ १३९४ ॥

आत्मन कर्मत्वेन वा साक्षित्वेन वा ज्ञानाद्विप्रतिषेधो नाऽऽद्य इत्याह । दृष्टेरिति ।  
न द्वितीय इत्याह । नात्रेति । सर्वसाक्षित्वेनाऽऽत्मा ज्ञायते न कर्मतयेति कुतोऽस्मि-  
न्वाक्ये विप्रतिषेध इत्यर्थः । सर्वसाक्षित्वं साधयति । प्रत्यगिति । प्रत्यगेव बुद्धिश्चै-  
तन्य सा सर्वत्र साक्षित्वेन भात्येवान्यथा नडस्यादृष्टेरित्यर्थः । उपजायमानत्वमुपचारतो  
भासमानत्वम् ॥ १३९४ ॥

युष्मदस्माद्विभागाभ्यां यावद्बुद्धिबह्व मीयते ॥

तेन तेन विशेषेण प्रत्यगर्थः प्रतीयते ॥ १३९५ ॥

तर्हि साक्षिताक्ष्यभेदः स्यादित्याशङ्क्याऽह । युष्मदिति । इहेति मानभूमि-  
रुक्ता ॥ १३९५ ॥

प्रत्यगर्थमनालिङ्ग्य न परान्वर्ति जायते ॥

विज्ञानं तेन तत्पूर्वं सर्वमन्यत्प्रतीयते ॥ १३९६ ॥

न तर्हि साक्षित्वं भेदाभावादित्याशङ्क्य कश्चित्भेदात्तदुपपत्तिरित्याह । प्रत्यगर्थ-  
मिति । नासाक्षिका सत्त्ववृत्तिरर्थो ज्ञानातेरिति न्यायादित्यर्थः । उक्तन्यायमुपजीव्य  
फलितमाह । तेनेति ॥ १३९६ ॥

आब्रह्मास्थाणु चान्वसं सर्वेषु व्यभिचारिषु ॥

प्रत्ययोऽव्यभिचार्यैकश्चेतन्यप्रतिविम्बितः ॥ १३९७ ॥

प्रत्यक्चैतन्यपूर्वा सर्वस्य धीरित्ययुक्तं चैतन्यस्य प्रतिक्षणध्वंसित्वादिति केचित्तान्प्रत्याह । आब्रह्मेति । ब्रह्माणमारम्य स्थाणुपर्यन्तं सर्वेष्वनात्मसु प्रत्यक्षं व्यभिचारिषु सत्सु चैतन्यरूपेण सर्वत्र प्रतिविम्बितोऽनुभवोऽव्यभिचारीति यावत् । सर्वत्र साक्षित्वेनाऽऽत्मनो पानान्नानुभवो व्यभिचारीत्यर्थः ॥ १३९७ ॥

न च विप्रतिपद्यन्ते वादिनोऽनुभवात्मनि ॥

तत्र चेत्स्याद्विसंवादः केनान्येन चिकित्स्यते ॥ १३९८ ॥

तस्य क्षणिकत्वं निरस्य शून्यत्वं निरस्यति । न चेति । तस्मिन्नपि विवादः शून्यवादिनोऽस्तीति चेतत्राऽऽह । तत्रेति । अनुभवेऽपि विप्रतिपत्तौ साधकभावेन सर्वासिद्धिः स्यादित्यर्थः ॥ १३९८ ॥

अन्योऽपि योऽत्र कल्प्यः स्यात्सोऽप्यस्यानैव भिद्यते ॥

सर्वभेदात्मरूपत्वात्कः सन्स्यादात्मना विना ॥ १३९९ ॥

अनुभवं विनैव मात्रादिसिद्धेस्तदभावेऽपि न सर्वासिद्धिरित्याशङ्क्याऽऽह । अन्योऽपीति । अत्रेति सर्वसिद्धिं निमित्तीकृत्येत्यर्थः । स जडोऽजडो वा जडश्चेदनुभवं कल्पितः सर्पवदिति मत्वा द्वितीयं दूषयति । सोऽपीति । अनुभवदृष्टान्तार्थोऽपिशब्दः । किंच नऽस्यानडस्य वा सर्वस्याऽऽत्मरूपत्वात्तेन विना न कश्चित्सिद्धेस्ततो निष्कर्षे सत्त्वायोगात्स च न स्वाश्रयवृत्तिव्याप्यो विरोधादतः स्वप्रकाश इत्याशयेनाऽऽह । सर्वेति ॥ १३९९ ॥

प्रत्यगात्मनि विश्वस्य ततोऽनात्मनि तद्वशात् ॥

अविद्वदङ्गनावालं विश्वसित्यनपेक्षतः ॥ १४०० ॥

विषयज्ञानाधारत्वेन तत्सिद्धेर्न स्वप्रकाशतेति कश्चित्तं प्रत्याह । प्रत्यगिति । आत्मन्यादौ विश्वासं कृत्वा तद्वशादनात्मनि सर्वो लोको विश्वासं करोत्यतो विषयसंविदनपेक्षः प्रत्यग्विश्वासस्तत्पूर्वभावितया पराचीनविषयधीतापेक्षत्वायोगादित्यर्थः ॥ १४०० ॥

आत्मनैवाऽऽत्मविज्ञानं ज्ञेयज्ञात्रादिवर्जितम् ॥

स्वयमेव फलात्मत्वात्फलं चास्मान्न भिद्यते ॥ १४०१ ॥

प्रतीचि विश्वासे मात्रादिविभागापेक्षणात्कुतः स्वप्रकाशता तत्राऽऽह । आत्मनैवेति । एवकारार्थमाह । ज्ञेयेति । आदिपदं करणादिविषयम् । मानफलवन्मानादेरप्यात्मनो भेदः स्यादित्याशङ्क्याऽऽह । स्वयमिति । स्वप्रकाशत्वादात्मनो न तादृक्फलं ततो भेत्तुं युक्तमित्यर्थः ॥ १४०१ ॥

७१२ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

प्रमाणव्यवहारोऽयं सर्वेषामपि बादिनाम् ॥

स्वतोऽनुभवनिष्ठः स्यान्न चेत्पट्टेन्द्रियार्थवत् ॥ १४०२ ॥

आत्मनि मात्रादिविभागमात्रेऽपि शब्दाद्यनात्मनि तद्भावाद्वैतहानिरित्याशङ्क्याऽऽह । प्रमाणेति । विषयवज्ज्ञानादे, स्वप्रकाशानुभवनिष्ठत्वेन तन्मात्रत्वाभावे तुच्छ-  
तैवेत्याह । न चेदिति ॥ १४०२ ॥

चैतन्यमात्ररूपोऽयं सदानस्तमितोदितः ॥

अविद्यामस्पृशन्नास्ते निष्क्रियोऽकारकोऽफलः ॥ १४०३ ॥

जगतो व्यावृत्ताव्याकृतात्मकस्याऽऽत्ममात्रत्वे तद्वत्तत्त्वगुणदोषान्या संस्पृश्यतेत्याशङ्क्याऽऽह । चैतन्येति । तर्हि तद्वदुदयास्तमयौ स्यातामित्याशङ्क्य तस्मिन्नपि न तावित्याह । सदेति । अविद्यास्पृशीभाववत्तत्कार्येणापि स्पर्शो नास्तीत्याह । निष्क्रिय इति ॥ १४०३ ॥

स्वतोऽसङ्गस्वभावत्वात्स्वचरादि वियद्यथा ॥

नाविद्या नापि तत्कार्यं प्रत्यवस्थमपि ङोक्ते ॥ १४०४ ॥

आत्मनोऽविद्यातज्जास्पर्शेऽपि तद्वत्तत्वात्तेन स्पृश्यत इत्याशङ्क्याऽऽह । स्वत इति । यथा वियतोऽसङ्गत्वात्तद्वत्तमपि, विहगादि न तत्स्पृष्टमीष्टे तथाऽविद्यादि प्रत्य-  
गात्मगतमपि तस्यासङ्गत्वाभावात्तत् तं स्पृशतीत्यर्थे ॥ १४०४ ॥

स्वतः सेद्गुमशक्तत्वात्स्वमृते बायुवत्सदा ॥

प्रत्याख्यातस्वभावोऽपि सिध्यतीवाग्रहो दृशो ॥ १४०५ ॥

आत्मनोऽविद्यादेश्च मिथोऽसबन्धे साविद्यजगदसिद्धेर्वन्धासिद्धिरित्याशङ्क्याऽऽह । स्वतः सेद्गुमिति । प्रत्याख्यातस्वभावोऽपि दृशेति शेष । अग्रह सकार्यमज्ञानम् । दृशात्मन्यविद्यादिसगतिरविद्यानिमित्तेतीवशब्दार्थः । न हि बायुराकाशमन्तरेण कदाचित्स्वातन्त्र्येण सिध्यति तथा जगदपि सन्निधानं स्वतो जडतया कालत्रयेऽपि सेद्गुमशक्त्यं प्रत्यात्मस्वभावलोचनया तत्रासभाव्यमानमेवाविद्यया तस्मिन्नेव सिद्ध्यामासभागव-  
तीत्यर्थः ॥ १४०५ ॥

युति साधारणात्मा हि यात्यसाधारणात्मभिः ॥

अनन्यवृत्तितो नाऽऽत्मा संसर्गं प्रत्यनात्मभिः ॥ १४०६ ॥

दृशो वस्तुतो द्वैतासबन्धे हेतुन्तरमाह । युतिमिति । सामान्यस्य विशेषैः सबन्धो दृष्ट प्रतीकस्त्वसामान्यान् वेनापि सगतिरित्यर्थः । सामान्यविशेषसबन्धस्य गवाधादौ प्रसिद्धिप्रदर्शनाथो हिशब्दः ॥ १४०६ ॥

विभज्यमानोऽन्येभ्यो हि विशेषोऽपि प्रसिध्यति ॥

एकत्वादात्मनो भेदो द्वयाभावाच्च चेप्यते ॥ १४०७ ॥

४ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ७१३

तर्हि विशेषत्वप्राप्तेः सामान्येन संगतिरिति चेत्तेत्याह । विभज्यमान इति । अन्यतो व्यावृत्तस्य विशेषत्वं खण्डादौ सिद्धमिति हिशब्दार्थः । सामान्यन्यायमुक्त्याऽऽत्मनि विभागाभावमाह । एकत्वादिति । भेदस्य दुर्निरूपत्वादिति यावत् । तदेव साधयति । द्वयाभावादिति । चकारोऽवधारणे । धर्मप्रतियोगिनोर्भेदापेक्षत्वात्तस्य चैतरापेक्षया सिद्धेरन्योन्याश्रयाज्ज्वादो दुर्निरूप इत्यर्थः । यद्वा तत्र तत्र प्रत्यक्त्वेनाऽऽत्मनः स्वरूपत्वाच्च कृतश्चिदपि भेदोऽस्तीत्याह । एकत्वादिति । तस्मिन्धर्मप्रतियोगिविभागयो-  
गाच्च भेदासिद्धिरित्याह । द्वयेति ॥ १४०७ ॥

भेदसंसर्गहीनत्वात्पदवाक्यार्थताऽऽत्मनः ॥

दुःसंभाव्याऽत आत्माऽयमात्मनैवानुभूयते ॥ १४०८ ॥

शब्दार्थत्वादात्मनो गवादिवत्सामान्यत्वं विशेषत्वं चेत्याशङ्क्याऽऽह । भेदेति । न हि क्रियाकारकयोरिवाऽऽत्मनि भेदो वा नीलोत्पलादाविव संसर्गो वा संभवति तस्मिन्नसङ्गा-  
द्वितीयं द्वयोरपि दुःसंपादत्वात्तथाच नास्य शब्दार्थतया सामान्यादिभावाशङ्का युक्ते-  
त्यर्थः । आत्मनस्तर्हि मानादसिद्धेरसिद्धिरेवेति तत्राऽऽह । अत इति ॥ १४०८ ॥

यादृगस्य द्वये तत्त्वमात्मनैवानुभूयते ॥

निषिद्धाशेषभेदस्य तावदेवाऽऽत्मसाक्षिकम् ॥ १४०९ ॥

निःसामान्यविशेषस्य भेदसंसर्गरहितस्य पदवाक्यार्थहीनस्य स्वप्रकाशस्यापि नैकर-  
स्यमात्मनः संभवति बन्धमोक्षयोस्तद्रूपभेदादित्याशङ्क्याऽऽह । यादृगिति । कूटस्थचै-  
तन्यमेकरसमेवाऽऽत्मरूपं सदनुभवसिद्धमित्यर्थः ॥ १४०९ ॥

अपास्ताशेषतमसो यच्चत्वं प्रत्यगात्मनः ॥

तदवच्छिद्यते नालं प्रत्यग्वैधादृतेऽन्यधीः ॥ १४१० ॥

चेतन्यं चेदुभयत्राऽऽत्मरूपं तदविद्यावन्धायामपि प्रत्यक्षादिसिद्धं किं वाक्येनेत्या-  
शङ्क्याऽऽह । अपास्तेति । प्रत्यक्षादि विशिष्टविषयं न शुद्धविषयमित्यावेदितमिति  
भावः ॥ १४१० ॥

प्रत्यङ्मात्रेक्षणादात्ममोहतज्जनिराकृतेः ॥

असंभवाद्वितीयस्य स्यामपूर्वादिमानहम् ॥ १४११ ॥

वाक्योत्थप्रत्यग्वोधस्य फलमाह । प्रत्यगिति । अनात्मदर्शनं परिहृत्येति मात्र-  
चोऽर्थः ॥ १४११ ॥

व्यपेततमसस्तत्त्वमागमापायसाक्षिणः ॥

ज्ञानेन गम्यते साक्षात्तावन्प्राप्तानुरोधिना ॥ १४१२ ॥

अकार्यकारणे प्रतीच्यद्वये किं मानमित्याशङ्क्य पूर्वोक्तमनुभवं स्मारयति । व्यपे-

७१४ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

तेति । साक्षाज्ज्ञानेनेति सबन्ध । साक्षाद्गम्यत इति वा । चक्षुरादिजन्यज्ञानस्य तत्त्व-  
विषयत्व व्यावर्तयति । तावदिति । निर्विशेषात्ममानानुसारिणेति यावत् ॥ १४१२ ॥

कालादिप्रविभक्तं यद्यद्ब्रह्माभूदविद्यया ॥

तत्प्रत्यक्तत्त्वसंशोधाद्भवस्ते ध्वान्तेऽन्तरात्मनि ॥

आत्मानमेव तद्ब्रह्म ग्रह्येवाऽऽत्मेत्यवेच्छतेः ॥ १४१३ ॥

तदात्मानमेवावेदित्यस्यार्थमुपसहरति । कालादीति । श्रुतेर्गुरुपदिष्टवाक्यादिति  
यावत् । यद्ब्रह्म गुरुपदेशात्प्रागविद्यया देशकालादिप्रविभक्तं परेच्छिन्नमिवाऽऽसीत्त-  
त्प्रतीचस्त्वमर्थस्य तच्च परिशुद्ध रूपं तद्बोधादात्मन्यन्तरवस्थिते ध्वान्ते ध्वस्ते पदा-  
र्थमिथो वाक्यार्थयोर्हेतुर्बोधादाचार्यादिष्टवाक्यादैक्यमिथो ब्रह्मात्मनो साक्षात्कृतव-  
दित्यर्थः ॥ १४१३ ॥

अब्रह्मानात्मताहेतौ प्रत्यग्ध्वान्ते निवर्तिते ॥

व्यावृत्त्यनुगमाभावात्सर्वं तदभवत्ततः ॥ १४१४ ॥

तस्मादित्यादेर्यमाह । अब्रह्मेति । तत् शब्दसत्त्वज्ञानत्रयी वार्तिकद्वौ  
योग्यः ॥ १४१४ ॥

व्यावृत्त्यनुगमौ यस्माद्वितीये सति वस्तुनि ॥

दृष्टिमात्रात्मवस्तुत्वात्कार्यकारणवस्तुनः ॥ १४१५ ॥

व्यावृत्त्यनुगमयोरभावे हेतुमाह । व्यावृत्तीति । तस्माद्वितीयाभावाच्च ताविति  
शेषः । द्वितीयाभावः साधयति । दृष्टीति ॥ १४१५ ॥

नाज्ञातं किंचिदप्यस्ति नानपास्तं तयोऽप्यतः ॥

सामानाधिकरण्यार्थमस्मीत्येतत्पदं भवेत् ॥ १४१६ ॥

आत्मनोऽद्वयत्वे फलितमाह । नेत्यादिना । तस्याखण्डैकरसस्य ज्ञानादित्यर्थः ।  
इदमेवात शब्दार्थः । अहमित्यादि व्याधिख्यासुरसमीत्यस्यार्थमाह । सामानाधिक-  
रण्येति । अस्मीति वर्तमानापदेशादैक्यस्य सदासत्त्वमुच्यते नाभूतभवनमतो भिन्नप्रवृ-  
त्तिभिन्नताना शब्दानामेक्यार्थः सामानाधिकरण्यमितिन्यायेनाहब्रह्मपदयोरैक्यवृत्तितया  
तत्सिद्ध्यर्थमिदं पदमित्यर्थः ॥ १४१६ ॥

ब्रह्महंपदयोरर्थो यौ तयोः संगतिर्मिथः ॥

अहमर्थो विशेष्योऽत्र तत्प्राधान्यमसिद्धितः ॥ १४१७ ॥

पदयोः सामानाधिकरण्यमुक्त्वा तदर्थयोर्विशेषणविशेष्यत्वेन मिथः संगतिरित्याह ।  
ब्रह्मेति । इम्य विशेष्यत्व विशेषणत्व चेति तत्राऽऽह । अहमर्थ इति । द्वयोर्मध्ये

तस्यैव विशेष्यत्वे हेतुमाह । तदिति । अहंशब्दवाच्यस्याऽऽत्मार्थस्य सर्वविशेषिणः प्रधानतया प्रसिद्धत्वेनोद्देश्यत्वसंभवादित्यर्थः ॥ १४१७ ॥

तथाथात्म्यप्रसिद्धयर्थं ब्रह्मार्थस्तु विशेषणम् ॥ १४१८ ॥

विशेषणानां संबन्धो विशेष्येण विशेषणैः ॥

विशेष्यस्यापि संबन्धः स्वातन्त्र्यपारतन्त्र्यतः ॥ १४१९ ॥

अहमर्थस्वरूपनिश्चायकत्वाद्ब्रह्मार्थस्तस्य विशेषणमित्याह । तथाथात्म्येति । भवत्वहमर्थस्य सर्वविशेषित्वेन प्राधान्यं ब्रह्मार्थस्य तन्निश्चायकत्वेन तादर्थ्यं तथाऽपि विपरीतं विशेषणविशेष्यत्वं किं न स्यादित्याशङ्क्य तत्स्वरूपमाह । विशेषणानामिति । तयोर्मिथः संबन्धस्तद्भावाः स च स्वातन्त्र्यपारतन्त्र्यात्मकोऽतः स्वातन्त्र्यस्य विशेष्यत्वमित्यस्य विशेषणतोति प्रसिद्धं स्वातन्त्र्येऽपि ब्रह्मणोऽस्मिन्प्रयोगेऽहमर्थपरतन्त्रतया प्रतीतेस्ताद्विशेषणत्वमविरुद्धमित्यर्थः ॥ १४१८ ॥ १४१९ ॥

विशेषणविशेष्याणां साकल्येनैव संगतिः ॥

उपात्तान्योन्यरूपाणां विशेषणविशेष्यता ॥ १४२० ॥

मूलसंबन्धादृते तस्यातिप्रसङ्गित्वमाशङ्क्य तादात्म्यमाह । विशेषणेति । साकल्यमन्योन्यतादात्म्यम् । तदेव साधयति । उपात्तेति । मिथस्तादात्म्यवतामेव वस्तूनां विशेषणविशेष्यत्वमित्यर्थः ॥ १४२० ॥

उपात्तद्रव्यकौण्डेयं विशिष्यन्त्युत्पलादिकम् ॥

द्रव्यं विशेषणान्येति तथोपात्तविशेषणम् ॥ १४२१ ॥

तेषां विशेषणविशेष्यत्वमुदाहरति । उपात्तद्रव्यकापीति । नीलं सुगन्धिं महदित्यादीनि विशेषणानि द्रव्येणोत्पलादिना तादात्म्यभाजि सन्ति तथावर्तयन्ति तदपि द्रव्यं विशेषणैस्तादात्म्यमुपेत्यैव तैः संगतिमनुभवतीत्यर्थः ॥ १४२१ ॥

नायःशलाकाकल्पानां विशेषणविशेष्यता ॥

परस्परानपेक्षत्वाद्धिमवद्विन्वयोरिव ॥ १४२२ ॥

ब्रह्माहमर्थयोस्तादात्म्ये न विशेषणविशेष्यत्वं दण्डादिवत्तद्भावस्य भेदापेक्षत्वादित्याशङ्क्याऽऽह । नेत्यादिना । दण्डादावपि नात्यन्तमिन्ने तद्भावस्तास्य तत्र कल्पितत्वात्तादात्म्यानपायाद्विशेषणविशेष्यत्वस्य दण्डदेवदत्ताभ्यामभेदे तद्वारा तयोरपि मिथोऽभेदसंभवादिति भावः ॥ १४२२ ॥

एकदा निर्विभागेन कास्त्स्यसंगतिकारणात् ॥

सामर्थ्यात्स्वविरुद्धानां न विशेष्येऽस्ति संभवः ॥ १४२३ ॥

ब्रह्माहमर्थौ नाभिन्नौ मिथो विरुद्धत्वाद्गुणशीतवदित्यनुमानात्तयोरभेदायोगात्कुतो



७१६ सुरेश्वरानार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

विशेषणविशेष्यतेत्याशङ्क्याऽऽह । एकदेति । तयोरंशांशित्वाद्यमावादेन्यातद्बलाद्ब्र-  
ह्मविरुद्धानां बद्धत्वादीनामहमर्थं तद्विरुद्धपारोक्ष्यादीनां चान्यतरत्र संभवो न कदाचि-  
दस्त्यतो हेत्वसिद्धिरित्यर्थः ॥ १४२३ ॥

परस्पराविरोधेन विशिष्यन्त्यात्मसंश्रयम् ॥

विशेषणानि येनातस्तद्विरुद्धं न ढीकते ॥ १४२४ ॥

विशेषणविरुद्धानां विशेष्ये संभावना नेत्युक्तं समर्थयते । परस्परेति । भैत्रो दीर्घो  
गौरश्चेत्युक्ते दीर्घत्वविशेषणं विशेष्ये ह्रस्वत्वमेव निर्वर्तयति न गौरत्वं तदपि रक्त-  
त्वाद्येव न दीर्घत्वमेवं सर्वत्र विशेषणानि विशेष्ये स्वविरुद्धं व्यावर्तयन्त्यतो ब्रह्मविरुद्धं  
संसारित्वादि नाऽऽत्मानं तद्विरुद्धं च पारोक्ष्यादि न ब्रह्म सृष्टशक्तीत्यर्थः ॥ १४२४ ॥

विशेषणयुतिः शाब्दी तद्विरुद्धनिराकृतिः ॥

मोहमात्रेण तत्प्राप्तेः सामर्थ्यात्स्यान्न शब्दतः ॥ १४२५ ॥

ब्रह्माहमर्थयोरभेदः संसारित्वादिष्वस्तिश्च वाक्यादेव सिध्यति चेदर्धभेदाद्वाक्यभेदः  
स्यादित्याशङ्क्याभेदस्य शब्दत्वादन्यनिवृत्तेरार्थत्वाच्चैवमित्याह । विशेषणेति । शब्द-  
भेदज्ञानशक्त्या संसारित्वादिष्वंसे हेतुमाह । मोहेति । अभेदविरुद्धं बद्धत्वादि तच्छ-  
ब्दार्थः ॥ १४२५ ॥

एकैकरूपासंसर्गबोधमात्रस्वभावतः ॥

विशेषणानां संप्राप्तिर्नाऽऽस्त्रसी प्रत्यगात्मनि ॥ १४२६ ॥

ब्रह्माहमर्थयोर्विशेषणविशेष्यत्वे वाक्यार्थो नीलोत्पलवन्नानारसः स्यादित्याशङ्क्य परि-  
च्छिन्नाकारसंसर्गहीनविदेकरसत्त्वादात्मनस्तत्र विशेषणविशेष्यत्वस्याविवक्षिततन्मै-  
यमित्याह । एकेति । सजातीयभेदपुनरासायमेकपदम् । विजातीयभेदापवादार्थमेकरूपेत्यु-  
क्तम् । स्वमतभेदनिरासार्थमसंसर्गपदम् । आश्रयाद्यपेक्षा क्षेप्तुं मात्रेति । कथं तर्हि  
ब्रह्मणो विशेषणत्व प्रतीचश्च विशेष्यत्व प्रागुक्तमित्याशङ्क्य कल्पनयेत्यभिप्रेत्याऽऽह ।  
विशेषणानामिति ॥ १४२६ ॥

विशेषणानां संबन्धो यतो न प्रत्यगात्मनि ॥

लक्ष्यलक्षणता तस्मात्प्रतीच्यध्ववसीयते ॥ १४२७ ॥

प्रतीचि वस्तुतो विशेषणविशेष्यत्वात्संगे कथं वाक्यगम्यतेत्याशङ्क्याऽऽह ।  
विशेषणानामिति । शुद्धे तस्मिन् विशेषणविशेष्यता वाच्ये स्वस्त्यतः शुद्धस्य लक्ष्य-  
त्वाद्वाच्यस्य लक्षणत्वाद्विशिष्टार्थद्वयेनाह्वयं प्रत्यगस्तु लक्ष्यमित्यतो युक्तं तस्य वाक्यार्थ-  
त्वमित्यर्थः ॥ १४२७ ॥

अनन्यापेक्षि प्रत्यवत्वमहंरूपेण लक्ष्यते ॥

तथैव ब्रह्मरूपेण प्रतीचोऽप्यद्वयात्मता ॥ १४२८ ॥

४ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ७१७

अहमर्थस्य लक्षकत्वं स्फुटयति । अनन्येति । ब्रह्मसंस्पृष्टाहमर्थेन तस्यानातिशयप्र-  
त्यक्तत्वं लक्ष्यमित्यर्थः । ब्रह्मार्थस्य लक्षकत्वं स्फोरयति । तथेति । प्रतीचा संस्पृष्टब्रह्मा-  
र्थेन तस्य पूर्णता लक्ष्येत्यर्थः ॥ १४२८ ॥

निवर्त्यभेदाद्भिन्नोऽर्थोऽमानित्वादेर्यथा तथा ॥

ब्रह्माहमर्थयोर्ज्ञेयस्तयोरैकार्थ्यहेतुतः ॥ १४२९ ॥

शुद्धाशुद्धयोरध्याससंबन्धालक्ष्यलक्षणत्वेन प्रत्यग्रहणोरैक्यमुक्तमिदानीमेकेनैव पदेनै-  
करस्यार्थसिद्धेरलं पदान्तरेणेत्याशङ्क्याऽऽह । निवर्त्येति । यथाऽमानित्वमदम्भित्वम-  
हिंसेत्यादिपदस्य निवृत्त्युपलक्षितस्वरूपमात्रनिष्ठत्वेऽपि निवर्त्यमानदम्भादिभेदाद्भिन्नार्थता  
तथा ब्रह्मार्थे पारोक्ष्यमहमर्थे सद्भवत्वमिति निवर्त्यभेदात्तत्त्वशब्दपर्याययोर्ब्रह्माहं-  
शब्दयोरर्थभेदान्न पदान्तरानर्थक्यमित्यर्थः । ब्रह्माहमर्थयोस्तद्वाचकयोः शब्दयोरिति  
यावत् । अस्तु तर्हि भिन्नार्थतैव तयोरित्याशङ्क्याऽऽह । तयोरिति । लक्ष्ययोस्तत्त्वमर्थ-  
योरैक्याद्वाच्यभेदेऽपि न वस्तुतो भिन्नार्थतेत्यर्थः ॥ १४२९ ॥

अनात्माब्रह्मताहेतौ प्रत्यग्ध्वान्ते निवर्तिते ॥

पदार्थ एक एव स्याद्ब्रह्माहंपदयोः परः ॥ १४३० ॥

निवर्त्यभेदस्तर्हि किंकृतइत्याशङ्क्य तस्याज्ञानकृतत्वोक्त्या लक्ष्यैक्यं साधयति ।  
अनात्मेति । ब्रह्मण्यनात्मत्वस्याऽऽत्मनि चाब्रह्मत्वस्य प्रतिभानहेतावनाद्यज्ञाने वाक्यो-  
त्पत्त्यानादपनीते परमात्मैव प्रत्यग्भूतो ब्रह्माहंशब्दयोर्लक्ष्योऽर्थो भेदसंसर्गहीनः सन्नख-  
ण्डैकरसो भवतीत्यर्थः ॥ १४३० ॥

भेदसंसर्गनाशार्थो नात उक्तेरिहेष्यते ॥

अहंब्रह्मश्रुतेः साक्षात्तादात्म्यमिदं गम्यते ॥ १४३१ ॥

विमतं संस्पृष्टार्थं वाक्यत्वाद्भवानयनवाक्यनदित्याशङ्क्याऽऽह । भेदेति । इहेत्या-  
त्मोक्तिः । न हि तत्र वाक्यस्य भेदः संसर्गोऽन्यनिवृत्तिर्वाऽर्थस्तस्य सर्वस्याऽऽविद्यस्य  
विद्यापोद्यत्वादतो वाक्यत्वेऽप्यखण्ड्यार्थत्वं प्रकृष्टप्रकाशादिवाक्यवदित्यनैकान्तो हेतुरिति  
भावः । अहं ब्रह्मेतिसामानाधिकरण्यासिद्धमर्थमुपसंहरति । अहमिति । साक्षादित्यै-  
क्यावगतोपरोक्ष्यं विवक्ष्यते । इहेति ब्रह्मात्मनोऽुक्तिः ॥ १४३१ ॥

कर्तुर्ज्ञोर्तुर्हि या दृष्टिः साऽविद्योत्थार्थलेहिनी ॥

तत्प्रत्यगात्मदृष्ट्या तां प्रत्याख्यायाश्रुतेऽद्वयम् ॥ १४३२ ॥

श्रौतं ज्ञानं नडमजडं वाऽऽद्ये तद्वन्मयत्वदध्यक्षादिगम्यत्वमपि ब्रह्मात्मनः स्याद्वि-  
तोये तस्य तदभेदान्न विषयविषयितेत्याशङ्क्याऽऽद्यमज्ञीकृत्य परिणामिसाभासा बुद्धि-  
रिष्टा चक्षुरादिजन्या वृत्तिरविद्योत्थशब्दादिविषया न ब्रह्म विषयी करोतीत्याह ।  
कर्तुरिति । प्रमातृपरिणामस्याऽऽत्मप्राप्ततया तद्वाहकत्वमयुक्तं न हि सवितृप्रकाश्यं

७१८ सुरेश्वराचार्यकृतं बृहदारण्यकोपनिषद्भाष्यार्तिकम् [ प्रथमा याये-

रूप सवितार प्रवाशयतीति वक्तुं हिशब्द । तर्हि श्रौती दृष्टिरपि दृष्टित्वादितरवन  
ब्रह्म सृष्टेदित्याशङ्क्य श्रौताद्वयप्रत्यङ्मानद्वेतेरदार्ष्टिं तद्विषय चाविद्यातत्कार्यं निरस्य  
तद्ब्रह्माऽऽत्मानमद्वय प्रत्यङ्मान व्याप्नोतीत्याह । तदिति । वाक्योत्पद्यदृष्टिर्हि ब्रह्म  
सृशति तदौपनिषदत्वश्रुतेर्दृष्टान्तरं तु नैव परास्मि खानीति श्रुतेरिति भावः ॥ १४३२ ॥

अस्मीतीहृत्यनिर्देशाद्विद्याकालैव मुक्तता ॥

सिद्धाऽतोऽसौ न साध्या स्यादग्निहोनादिकार्यवत् ॥ १४३३ ॥

ज्ञानफलमज्ञानध्वस्त्या पूर्णात्मनाऽवस्थानं कैवल्यं न ज्ञानकालभावि श्रौतफलत्वात्  
मैफलवदित्याशङ्क्य श्रुतिविरोधमाह । अस्मीतीति । मुक्तेर्ज्ञानेन तुल्यकालत्वे फलि  
तमाह । अत इति । तत्र वैधर्म्यदृष्टान्तमाह । अग्निहोत्रादीति ॥ १४३३ ॥

प्रत्यग्याथात्म्यविज्ञानमात्रव्युत्पत्तिसिद्धये ॥

तस्मादिति श्रुतिर्वक्ति ह्युत्पत्त्यादिनिवृत्त्यर्थे ॥ १४३४ ॥

न केवलं पदविरोधादनुमानानुदयं किंतु तस्मादित्याद्यन्तरवाक्यविरोधादपीत्याह ।  
प्रत्यगिति । प्रतीचो यायात्म्यस्य विशिष्टं वाक्योत्पत्तिज्ञानमात्रमेव व्युत्पत्तिरिति सिद्धिर्मु  
क्तिरुत्पत्तिनाशादिबन्धध्वस्तिरूपा तस्या ज्ञानकाले प्राप्तिद्योतनार्थं तस्मादित्यादिव्याक्य  
माह श्रुतिरतो न कालान्तरभावि कैवल्यमित्यर्थः ॥ १४३४ ॥

अविद्यातज्जनिर्मुक्तौ ब्रह्म ब्रह्माभवत्स्वतः ॥

सर्वः कृत्स्नस्तथा पूर्णः शब्दाः पर्यायवाचकाः ॥ १४३५ ॥

फलवचनार्थमुपसहरति । अविद्येति । स्वतो ब्रह्मेवाविद्यातत्कार्याभ्यामब्रह्मवदपि  
गतं विद्यया तन्निवृत्तौ स्वाभाविकं ब्रह्मैवाभवदित्यर्थः । सर्वभावो ज्ञानफलं श्रूयते न  
ब्रह्मभावस्तत्कथं ब्रह्माभवदित्युक्तमत आह । सर्व इति । सर्वशब्दस्य ब्रह्मपर्यायत्वा  
त्तद्भावे एव ज्ञानफलमुच्यते इत्यर्थः ॥ १४३५ ॥

आत्माविद्यासमुत्पानामात्मयाथात्म्यमात्रतः ॥

कर्मवत्काङ्क्षते ज्ञानं विशिष्टं नाधिकारिणम् ॥ १४३६ ॥

सर्वशब्दस्य ब्रह्मपर्यायत्वे युक्तिमाह । आत्मेति । यथा रज्ज्वविद्याजनिताभुजगा  
दीना रज्जुनेव तत्त्व तथा ब्रह्माविद्याप्रभृतप्रपञ्चस्य ब्रह्ममात्रतया प्रपञ्चविषय सर्व  
शब्दो ब्रह्मशब्दस्य पर्यायो युक्त इत्यर्थः । तद्यो यो देवानामित्यादिव्याक्यतात्पर्य  
माह । कर्मवदिति । यथाऽग्निहोनादि मनुष्यत्वजातिमन्तर्मायित्वादिविशेषणमधिकारि  
णमपेक्षते न तथा ज्ञानमर्थित्वादिविशेषणस्य साधारणत्वेऽपि मनुष्यत्वादिविशेषणमनि  
यतमिति वक्तुमुत्तरं वाक्यमित्यर्थः ॥ १४३६ ॥

देवादीनामतो यो यो यथोक्तेनैव वर्तमाना ॥

प्रत्यवुच्यते तद्ब्रह्म स स तदभ्यन्तरम् ॥ १४३७ ॥

४ भाषाणम् ] आनन्दगिरिकृतशास्त्रप्रकाशिकारख्यटीकासंवलितम् । ७१९

तदक्षराणि योजयति । देवादीनामिति । अधिकार्यनियमोऽतःशब्दार्थः । ययो-  
क्तेनान्वयादिकृतपदार्थशोधनादिनेति यावत् ॥ १४३७ ॥

प्रत्यग्योधातिरेकेण साधनान्तरनिवृत्ता ॥

एवेत्यवधृतिर्ज्ञेया ज्ञानादेव ततो भवेत् ॥ १४३८ ॥

एवकारं न्याकरोति । प्रत्यगिति । अवधृतिफलमाह । ज्ञानादिति । साधनान्त-  
राभावाज्ज्ञानादेव मुक्तिरित्यर्थः ॥ १४३८ ॥

आत्मयाथात्म्यविज्ञानाद्यदन्यत्साधनान्तरम् ॥

ज्ञानाभावोऽथवा सर्वमविद्यैवेति निश्चितिः ॥ १४३९ ॥

मुक्तेर्हेत्वन्तराभावं साधयति । आत्मेति । अन्यदित्यस्याथवेत्यत्र संबन्धः । ज्ञान-  
स्याभावो यस्मिन्निति ज्ञानाभावः कर्म तद्वाऽन्यद्वाऽभ्यासादि सर्वमविद्या न मोक्षहेतुरि-  
त्येवकारसामर्थ्यानिश्चितम् । यद्यपि ब्रह्मज्ञानमविद्याकार्यत्वादुक्तकर्मादिवदविद्यात्मकमेव  
तथाऽपि स्वविषयभूतप्रत्यगर्थसामर्थ्यात्तस्याविद्यानिवर्तकत्वेन मोक्षहेतुत्वं निर्धारितमि-  
त्यर्थः ॥ १४३९ ॥

मनुष्या यदमन्यन्त साध्वेवातस्तदीरितम् ॥

न कश्चिदपि दोषोऽत्र पूर्वोक्तोऽतः प्रसज्यते ॥ १४४० ॥

एवकारार्थमुपजीव्य फलितमाह । मनुष्या इति । यतो ज्ञानमेव मोचकं नान्यदतो  
ब्रह्मविद्यया सर्वं भविष्याम इति यदमन्यन्त मनुष्यास्तत्तेषामीरितं वचो युक्तमेवेत्यर्थः ।  
कथं पुनरुपोद्धातोक्तेषु दोषेषु विद्यमानेषु तदीयमतमृचितमित्याशङ्क्याऽऽह । न कश्चि-  
दपीति । यतो ज्ञानाद्ब्रह्मभावसंभवो निर्णीतोऽत उपोद्धातोक्तदोषः कश्चिदप्यस्मत्पक्षे  
नास्तीत्यर्थः ॥ १४४० ॥

द्रष्टव्यम् । देवादीनामुत्तमान्वात्तत्र प्रत्यक्त्वेन ब्रह्मणः संबन्धेऽपि नाधमेषु मशकादिषु  
सोऽस्तीति तदीयसर्वात्मत्वविरोधमाशङ्क्याऽऽह । तुल्य इति । यो ब्रह्मणो देवादिभिः  
संबन्धः स मशकादिभिरपि तुल्यः सर्वत्र स्वरूपत्वाविशेषादीपाधिकारिवोत्कर्षनिष्कर्षौ न  
वास्तवाविति भावः ॥ १४४१ ॥ १४४२ ॥

अन्तरेणाधिकारं चेन्नाऽऽत्मवोधस्य संभवः ॥

न जन्मान्तरसंस्काराद्भामदेवस्य तद्वचेत् ॥ १४४३ ॥

तद्वैतदित्याद्यवतारयितुं शङ्कयति । अन्तरेणेति । विमतं विशिष्टाधिकार्यपेक्षं विशिष्ट-  
पुमर्थहेतुत्वात्कर्मवदन्यथा तस्यैवानुपपत्तिरित्यर्थः । तदुत्तरत्वेन मन्त्रमवतारयति । नेत्या-  
दिना । जन्मान्तरानुष्ठितान्तरङ्गबहिरङ्गसाधनसंस्कृतबुद्धैर्बामदेवस्य तत्सदृशस्य च पुंसो  
ययोक्तसंस्कारात्तद्ब्रह्मज्ञानं भवत्यतो न तस्य मनुष्याधिकार्यपेक्षेत्यर्थः ॥ १४४३ ॥

श्रुत्युक्तार्थस्य वा स्पेक्षे मन्त्रोदाहृतिरिष्यते ॥

प्रमाणान्तरसंवादात्पुंसां विश्वासधीर्यतः ॥ १४४४ ॥

विमतं देवादीन्नाधिकरोति विहितसाधनत्वात्संमतवदित्याशङ्क्य मन्त्रब्राह्मणविरोधा-  
नैवमित्याह । श्रुतीति । ब्रह्मविद्या सर्वमावफलेति श्रुत्यर्थे श्रुतेरेव निश्चायकत्वात्किं  
मन्त्रेणेत्याशङ्क्याऽऽह । प्रमाणान्तरेति । अतो मन्त्रोदाहृतिर्येवतीति शेषः ॥ १४४४ ॥

अव्यावृत्ताननुगतं तद्वैततत्पत्यात्मनि ॥

तदर्शनादपि साक्षात्पश्यन्सर्वं प्रपन्नवान् ॥ १४४५ ॥

मन्त्रस्थपदयोरर्थमाह । अव्यावृत्तेति । तदव्यावृत्तमेतदननुगतं ब्रह्म प्रसिद्धमि-  
त्यर्थः । पश्यन्नित्यादेरर्थमाह । प्रत्यगिति । तस्य ब्रह्मणो दर्शनादपि सन्नामदेव-  
नामा कश्चित्प्रत्यगात्मनि तद्ब्रह्म साक्षात्पश्यन्पूर्णं ब्रह्मैवाऽऽसन्निति योजना ॥ १४४५ ॥

सूक्तादिज्ञापनार्थाय ब्रह्मं मनुरितीरणम् ॥

ऐकात्म्यं सर्वभूतेषु मतीचोऽसौ ददर्श ह ॥ १४४६ ॥

अहं मनुरित्यादिवाक्यं वामदेवसूक्तस्याऽऽदिं ज्ञापयितुमित्याह । सूक्तेति । तस्य  
सूक्तादित्वमृत्वेदिना प्रसिद्धमिति वक्तुं हिशब्दः । अवतारितस्य सूक्तस्यार्थमाह ।  
ऐकात्म्यमिति । ऋषिर्बामदेव सर्वनामार्थः । ज्ञानान्मुक्तिरित्यस्यात्राऽऽदेयत्वमिति  
योतयितुं हेति निपातः ॥ १४४६ ॥

तत्प्रत्यक्षित्वेनेनान् ब्रह्मविद्या प्रदर्श्यते ॥

अहमासं मनुरिति विद्यायाः फलमुच्यते ॥ १४४७ ॥

अथ मन्त्रं त्रेका विभज्य व्याचष्टे । तदित्यादिना । प्रकृतं वाक्यं सत्त-  
म्यर्थः ॥ १४४७ ॥

पश्यन्प्रतिपेद इति प्रयोगादवसीयते ॥

विद्याकालैव कृत्स्नाप्तिरिति तन्मोहहानतः ॥ १४४८ ॥

विद्याफलयोग्यववानामपि गमकमाह । पश्यन्निति । अन्यथा शतुरयोगादिति भावः । ननु ज्ञानादज्ञाननिवृत्तिरेव तत्काले भवति न कृत्स्नाप्तिरिति चेन्न तद्यवधिभूत-  
मोहनिवृत्त्या कृत्स्नाप्तिरूपब्रह्मप्राप्तेर्विद्याकालत्वादित्याह । तन्मोहेति ॥ १४४८ ॥

ब्रह्मप्राप्त्यन्तरायस्य प्रत्यक्संमोहमात्रतः ॥

प्रत्यग्विज्ञानतो ध्वस्तेस्तत्प्राप्तिर्नान्यसाधना ॥ १४४९ ॥

मोहनिवृत्त्या ब्रह्मप्राप्तिश्चेज्ज्ञानादेवासहायात्तद्भावात्तत्कालैव सा युक्ता न चाज्ञान-  
मात्रं तत्प्राप्तिव्यवधानं देशादिनाऽपि तद्योगादतो न केवलज्ञानानुक्तिरित्याशङ्क्याऽऽह ।  
ब्रह्मेति । देशादेरपि स्वरूपत्वाद्वल्लणो न तेन व्यवधिरिति भावः । तत्प्राप्तिरित्यत्र  
तच्छब्दो ब्रह्मविषयः ॥ १४४९ ॥

अविद्याध्वंसमात्रेण पुमर्थस्य समाप्तिः ॥

तावताऽवसितेर्विद्या स्वार्थेति विनिश्चयः ॥ १४५० ॥

आत्मज्ञानस्याऽऽज्यादिज्ञानवत्पाराध्यान्न स्वतन्त्रस्य पुमर्थहेतुता तत्कथमव्यवहित-  
फलोत्पत्त्याशङ्क्याऽऽह । अविद्येति । तावता यथोक्ताविद्याध्वस्तिहेतुत्वमात्रेण विद्याया-  
श्चरितार्थत्वादित्यर्थः ॥ १४५० ॥

सकृदात्मप्रसूत्यैव निरुणद्धाखिलं भवम् ॥

ध्वान्तमात्रनिरासेन न ततोऽन्याऽन्यथा मतिः ॥ १४५१ ॥

ज्ञानादज्ञानध्वस्तावपि न पुमर्थसिद्धी रागादिसंभवादतोऽभ्यासापेक्षेत्याशङ्क्याऽऽह ।  
सकृदिति । स्वरूपलाभादेव क्षणमात्रेण सकार्यमज्ञान निरम्यति ज्ञानमित्यत्र हेतुमाह ।  
नेति । अज्ञानेतररागाद्यभावात्तद्ध्वंसि ज्ञान तस्यापि ध्वंसकमित्यर्थः ॥ १४५१ ॥

देशकालाद्यसंबन्धादेशादेर्मोहकार्यतः ॥

नानुत्पन्नमदगर्थं वा ज्ञानमज्ञानमस्त्यतः ॥ १४५२ ॥

घटज्ञानात्तदज्ञानवद्ब्रह्माज्ञानमपि सर्वात्मना न निवर्ततेऽतोऽवशिष्टाज्ञानध्वंसार्थ-  
मन्यापेक्षेत्याशङ्क्य ब्रह्मणो घटादिवैषम्यमाह । देशेति । घटादि देशादिना परिच्छि-  
द्यते नैवं ब्रह्म देशादेर्मोहकार्यत्वेन तन्निष्ठस्य परिशुद्धे ब्रह्मण्यसंबन्धादित्यर्थः । ब्रह्मणो  
घटादिवैषम्ये तज्ज्ञानस्यापि तज्ज्ञानाद्वैषम्यसिद्धिरित्याह । नानुत्पन्नमिति । अतो  
ज्ञानादिति यावत् ॥ १४५२ ॥

७२२ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

इहेत्यात्मोक्तिः । बाध्योऽर्थोऽज्ञानं तत्कार्यं च । ज्ञानस्य बाधकत्वे सहायसोपेक्षत्वं मा-  
शङ्क्याऽऽह । येनेति । आत्मस्वरूपहेतुमात्रापेक्षत्वात्तज्ज्ञानस्य नान्यपेक्षया फलवत्त्वं  
मित्यर्थः ॥ १४९३ ॥

यतोऽतोऽविद्यातज्ज्ञानां बाधितत्वात्प्रतीयतः ॥

सकृदेव च मायोगाच्चोर्ध्वं तच्चोदनेष्यते ॥ १४९४ ॥

सम्यग्ज्ञानशिखिमुद्रमोदतत्कार्यरूपिणः ॥

सकृन्निवृत्तेर्बाध्यस्य किं कार्यमवशिष्यते ॥ १४९५ ॥

यस्मादात्मज्ञानं तद्वताशेषाज्ञानतत्कार्यैर्ध्वं तस्मात्तत्र मानसं चान्धादुत्पन्नज्ञानाद्बाध्य-  
मात्रस्य सकृदेव ध्वंसात्प्रमथसमाप्तेर्नोर्ध्वं मानाद्यपेक्षेति फलितमाह । यत इति ।  
ज्ञानादूर्ध्वं मानाद्यपेक्षाभावेऽपि मोक्षार्थं कर्तव्यान्तरमस्तीत्याशङ्क्याऽऽह । सम्यगिति ।  
अथवा ज्ञानादज्ञानतत्कार्यनिवृत्तावपि न पुरुषार्थपरिसमाप्तिर्विहितादेव ज्ञानात्तद्भाषा-  
दित्याशङ्क्याऽऽह । नोर्ध्वमिति । तत्र हेतुमाह । सम्यगिति ॥ १४९४ ॥  
॥ १४९५ ॥

ध्वान्तादिद्यस्मरे प्रत्यक्चैतन्यात्मैकनिष्ठिते ॥

प्रत्यधिनि स्थितेऽनात्मविद्यां स्यात्सत्यता कुतः ॥ १४९६ ॥

बाध्यस्य सम्यग्ज्ञानाद्विबुधत्वात्पञ्चाध्यानामनात्मबुद्धीनां ध्वंसार्थं कार्यापेक्षेत्याश-  
ङ्क्याऽऽह । ध्वान्तादीति । ज्ञानस्याज्ञानतज्जध्वंसशीलत्वे हेतुमाह । प्रत्यगिति ।  
प्रत्यनन्तमनङ्गत्वमात्मत्वमद्वयत्वं च ज्ञेये वस्तुन्यस्ति तस्मिन्नेवावस्थिते सम्यग्ज्ञाने परि-  
पन्थिनि सति पराधीनजानात्मद्वैतबुद्धीनां नाबाध्यत्वाशङ्केत्यर्थः ॥ १४९६ ॥

अज्ञातमिथ्याविज्ञाततत्त्वमात्रावलम्बिता ॥

ज्ञानेन किं न विज्ञातं वद किं वा न बाधितम् ॥ १४९७ ॥

सम्यग्ज्ञानमप्य न प्रत्यर्पित्य बोधकत्वेनाबाधकत्वादित्याशङ्क्योभयमपि तत्रास्ती-  
त्याह । अज्ञातेति । अकारकमपि ज्ञानं बोधकं बाधकं चेष्टं न चाऽऽत्मनि बोधैकरसे  
तद्भेदोऽस्तीत्यर्थः ॥ १४९७ ॥

सर्वापचिरिपं युक्ता देवादीनां महात्मनाम् ॥

अस्मदादेस्तप्रस्वित्वात्प्र संभान्येति चेन्न तत् ॥ १४९८ ॥

तद्वैतवित्वादि व्याख्याय तद्विदमित्याद्यवतारयितुं शङ्कयति । सर्वापचिरिति ।  
अस्तु तेषां माहात्म्यं साधनाधीना सर्वापत्तिरस्मदादेरपि स्यादित्याशङ्क्याऽऽह । अस्म-  
दिति । तस्मिन्निवृत्तद्वैतसत्त्वात् । तदुत्तरत्वेन वाक्यमादत्ते । न तदिति ॥ १४९८ ॥

एतर्हपि तु तद्वत्त यो यः साक्षादबुध्यत ॥

स एव तदभूद्यस्मात्मातोऽभिजनकारणम् ॥ १४५९ ॥

तदक्षराणि व्याकरोति । एतर्हीति । तत्त्वसाक्षात्कारस्यैव मोक्षहेतुत्व न परोक्षधी-  
मात्रस्येति विवक्षित्वा साक्षादित्युक्तम् । नाऽऽभिजात्यकृता मुक्तिः किंतु ज्ञानार्थनि-  
त्यर्थः । अयमेव तुशब्दार्थः ॥ १४५९ ॥

अप्येतर्हि यथान्यायं यो वेदाऽऽत्मानमद्वयम् ॥

स इदं सर्वमात्मैव भवत्यज्ञानहानतः ॥ १४६० ॥

प्राप्तप्राप्तव्यभावेनाऽऽत्मब्रह्मणोर्भेदमाशङ्क्योक्तं व्यनक्ति । अप्येतर्हीति । पूर्वका-  
ख्यदित्येपर्यर्थः । यथान्यायमुक्तान्वयादिक्रमेणेत्यर्थः । सर्वभावस्याऽऽत्मत्वे सदाभावा-  
त्कुतो ज्ञानाधीनतेत्याशङ्क्याऽऽह । अज्ञानेति ॥ १४६० ॥

न हीदोत्कृष्टसत्त्वेषु देवादिषु परात्मनः ॥

नापि चात्यन्तमूढेषु विशेषः कश्चिदीक्ष्यते ॥ १४६१ ॥

प्रत्यक्तत्त्वधियो वाऽस्ति स्वतोबुद्धैकताऽऽत्मनः ॥

श्रेयांसि बहुविघ्नानीत्याशङ्क्यैतदथोच्यते ॥ १४६२ ॥

आभिजात्यं मुक्तिं प्रत्यहेतुरिति व्यक्तीकुर्वन् हीत्यादिभाष्यं विभजते । न हीति ।  
इहेति शास्त्रग्रहणम् । वस्तुनस्तज्ज्ञानस्य वा सर्वत्राविशेषे हेतुमाह । स्वत इति ।  
स्वभावतो बोधैकसत्त्वाद्ब्रह्मस्तत्र तज्ज्ञाने वा वस्तुतो न विशेषोऽस्तीत्यर्थः । वाक्या-  
न्तरं शङ्कोत्तरत्वेनाऽऽदत्ते । श्रेयांसीति । ब्रह्मविद्याफले विघ्नमाशङ्क्य तन्निरासार्थं  
तस्य हेत्यादिवाक्यमित्यर्थः । तस्य तन्निरसनसमर्थताद्योतनार्थमथेत्युक्तम् ॥ १४६१ ॥  
॥ १४६२ ॥

तस्य ज्ञातात्मतत्त्वस्य मध्वस्ततमसो यतेः ॥

इन्द्रादयोऽपि नैवालं कैवल्याप्तिनिवारणे ॥ १४६३ ॥

तद्याचष्टे । तस्येति । ज्ञानयोग्यमधिकारिणमाह । यतेरिति । अन्येषां मुक्तौ  
विघ्नाचरणे शक्तिर्दूरापासेत्येपर्यर्थः ॥ १४६३ ॥

देवाद्यैश्वर्यविषयव्यतिक्रान्तत्वहेतुतः ॥

कैवल्याभूत्या उद्युक्ता ईश्वरा अपि नेशते ॥ १४६४ ॥

विदुषो विद्याफलासौ विघ्नकरणे देवादीनां न शक्तिरित्यत्र हेतुमाह । देवादीति ।  
विदुष इत्यप्याहारः । उद्युक्ता इत्यापिर्गोच्यः ॥ १४६४ ॥

ईशेशितव्यसंश्रयः मत्स्यगङ्गानहेतुजः ॥

सम्पन्नज्ञानात्तमोऽध्वस्तावीश्वराणामपीश्वरः ॥ १४६५ ॥



७२४ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रमाख्याये-

देवादीनामीश्वरत्वमाश्रित्योक्तं तदेतद्विद्वाद्विषये नास्तीत्याह । ईशेति । ईश्वराणां देवादीनामिति यावत् । विद्वानिति शेषः ॥ १४६९ ॥

ईश्वराणामनैश्वर्यं कस्माद्ब्रह्मविदीति चेत् ॥

आत्मा तेषामितीत्याह तद्धेतुप्रतिपत्तये ॥ १४६६ ॥

वाक्यान्तरमुत्थापयितुं पृच्छति । ईश्वराणामिति । तद्विषये तेषां नानैश्वर्यं युक्तं-मीश्वरत्वविरोधादित्यर्थः । देवादीनां ब्रह्मविद्विषये स्वातन्त्र्याभावे हेतुसिद्ध्यर्थमात्मा हीत्याद्याह श्रुतिरतो युक्तं तद्विषये तेषामनैश्वर्यमित्याह । आत्मेति । न चैवावता तदैश्वर्यं विरुध्यते तस्यान्यत्र सावकाशत्वादिति हिशब्देन द्योत्यते ॥ १४६६ ॥

भोज्यत्वेन जगत्कृत्स्नं कर्मविद्यादिसाधनं ॥

उपात्तं तदभुक्त्वा तु कैवल्यं लभते न चेत् ॥ १४६७ ॥

उत्कृष्टं श्रेयो मोक्षस्तत्प्राप्तौ प्रत्यूहं समाव्यते श्रेयांसि बहुविधानि भवन्ति महता मपीतिन्यायादित्याशङ्क्य तत्परिहर्तुं तस्य हेत्याद्यवतार्यं भाष्यार्थानुसारेण व्याख्यातम् । इदानीं भर्तृप्रपञ्चव्याख्यानुसारेणापि व्याख्यातुं भोज्यतया कृत्स्नं जगदुपात्तमित्यादित्वाप्योक्ता शङ्कामाह । भोज्यत्वेनेति । वासनादिसाधनसंपदा भोज्यत्वेनार्जितस्य भोगादृते मुक्तिरयुक्ता तदाऽर्जनसाधनविरोधान्न च सर्वमपि जगदभुक्त्वा पुंसो मुक्तिरिति युक्तं तद्भोगस्य पुरपागुणेणापि दुष्करत्वादित्यर्थः ॥ १४६७ ॥

इत्याशङ्कापनुत्त्यर्थं परो ग्रन्थोऽवतार्यते ॥

कैवल्यावासिर्विन्नाय नाल देवा अपीश्वराः ॥ १४६८ ॥

तत्रोत्तरत्वेन वाक्यं पातयति । इत्याशङ्केति । तद्योजयति । कैवल्येति ॥ १४६८ ॥

अविद्याविषये यस्मात्तेषामधिकृतिः स्मृता ॥

न तु गुप्तात्मयाथात्म्यविज्ञानतमसामसौ ॥ १४६९ ॥

द्वैतविषये हि तेषामधिकार इतिहेतुभाष्यार्थमाह । अविद्येति । अयं पुनर्द्वैताय स्थितो भवतीतिभाष्यार्थमाह । न त्विति । तद्विषये नाधिकारो देवादीनां तस्य तैरविभागान्न हि विदुषो जगदशेषमपि भुक्त्वा मुक्तिरिति युक्तं सहेतुकस्य तस्य तत्त्वज्ञाना-भिवृत्त्या तस्यासम्भवादित्यर्थः ॥ १४६९ ॥

ब्रह्मविद्याफलप्राप्तौ विद्मं कुर्वन्ति देवताः ॥

इत्यत्र किंनिमित्तोयमाशङ्क्यभिधीयते ॥ १४७० ॥

युक्ताऽऽशङ्का यतो मर्त्या देवान्प्रत्यृणिनः श्रुतेः ॥

पशुलोकत्वत्राक्याच्च पारतन्त्र्याच्च कर्मिणः ॥ १४७१ ॥

भाष्यद्वयानुरोधेन तस्य हेत्यादि व्याख्याय शङ्कयति । ब्रह्मेति । तत्र विद्याफलप्राप्तौ देवता विद्मं कुर्वन्तीत्युक्ताऽऽशङ्का निमित्ताभावादतोऽप्राप्तनिषेधं श्रुत्या नियतं

इत्यर्थः । परिहरति । अभिधीयत इति । जायमानो वै ब्राह्मणस्त्रिमिर्ऋणवाञ्छायत  
इतिश्रुतेर्मनुष्या देवान्प्रत्यूणिनो गम्यन्ते तथा चाधर्मोनिबोत्तमर्णास्ते तान्प्रति विघ्नं  
कुर्युरित्यर्थः । यथा पशुरेवं स देयानामिति मनुष्याणां पशुत्वश्रवणादयो अयं वा  
आत्मा सर्वेषां भूतानां लोक इति च तेषां सर्वप्राणिभोग्यत्वश्रुतेः कर्मिणां पारतन्त्र्यादे-  
यादयस्तद्विघ्नकरा भवन्तीत्याह । पश्चिन्नि । विद्याफलप्राप्तौ देवादीनां विघ्नाचरणे हेत्व-  
न्तरं समुच्चेतुमेकश्चकारः । पशुत्वं लोकत्वं च देवादीन्प्रति मनुष्याणां विवक्षितमेव  
तत्कार्यस्य देवादियु दर्शनादिति दर्शयितुं द्वितीयश्चकारः ॥ १४७० ॥ १४७१ ॥

ब्रह्मविच्चे च पारार्थ्यं देवादीन्प्रति ह्यीयते ॥

तस्य ब्रह्मतमोहेतोस्तन्निवृत्तौ निवर्तते ॥ १४७२ ॥

मनुष्याणां देवादीन्प्रति पश्चादिभावश्चेद्ब्रह्मविच्चे सत्यपि तेषां तद्वात्पारतन्त्र्यानि-  
वृत्तेर्देवादयस्तान्प्रत्यपि विघ्नकराः स्युरित्याशङ्क्याऽऽह । ब्रह्मविच्चे चेति । पारार्थ्य-  
स्याविद्यात्वाद्विघ्नया ध्वस्तोरिति हेतुमाह । तस्येति । अथ वा मनुष्याणां देवादीन्प्रति  
पारतन्त्र्ये ब्रह्मविच्चेऽपि तदनिवृत्तेर्न ते ब्रह्मविद्यायां विघ्नमाचरेयुरित्याशङ्क्याऽऽह ।  
ब्रह्मविच्चे चेति । पारतन्त्र्यस्याज्ञानकृतत्वाज्ज्ञानादज्ञाननिवृत्तौ निवृत्तेरित्याह ।  
तस्येति ॥ १४७२ ॥

अप्रियारिष्टिवाक्याभ्यामयमर्थोऽवसीयते ॥

तस्माद्विद्याफलावाप्तौ विघ्नं कुर्वन्ति देवताः ॥ १४७३ ॥

ब्रह्मज्ञाने पारतन्त्र्यहानिरित्यत्र मानमाह । अप्रियेति । तस्मादेषां तत्र प्रियं सर्वाणि  
भूतान्यरिष्टमिच्छन्तीतिवाक्याभ्यां ज्ञानात्पारतन्त्र्यध्वस्तिः सूचितेत्यर्थः । यद्वा देवा-  
दयो मनुष्याणां ब्रह्मविद्याप्रवृत्तिं प्रतिवधन्तीत्यत्र हेत्वन्तरमाह । अप्रियेति । फलित-  
माह । तस्मादिति । उक्तहेतुबलात्सामर्थ्याच्चेत्यर्थः ॥ १४७३ ॥

नन्वेवं तर्ह्यविश्रम्भो ह्यदृष्टफलसंपदि ॥

प्राप्तोऽभ्युदयमोक्षार्थसाधनव्यापृताविह ॥ १४७४ ॥

सामर्थ्याच्चेद्विद्याफलाप्तौ तेषां विघ्नकरत्वं तर्हि कर्मफलाप्तावपि स्यादित्यतिप्रसङ्गं  
शङ्कते । नन्विति । सप्तमीत्रयं समानाधिकरणम् । विश्रम्भो विश्वाप्ताभावो देवादीनां  
तत्र विघ्नोत्पादे सामर्थ्यादित्यर्थः । अयमेव हिशब्दार्थः ॥ १४७४ ॥

तथेश्वरोऽपि नो विघ्नं कुर्वन्नेन निषिध्यते ॥

कालमन्त्रपथादीनामचिन्त्या शक्तिरिष्यते ॥ १४७५ ॥

सामर्थ्याद्विघ्नकर्तृत्वेऽतिप्रसक्त्यन्तरमाह । तथेति । देवादिवदिति यावत् । अपि-

७२६ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

शब्दः समुच्चयार्थः । नोऽभ्युदयहेतुषु कर्मसु प्रवृत्तानामित्यर्थः । विघ्नं तत्फलप्राप्ताविति शेषः । अतिप्रसङ्गान्तरमाह । कालेति ॥ १४७५ ॥

कर्ममञ्चौपधितपःकालादीनां च विद्यते ॥

महती शक्तिरित्यत्र युक्तमाशङ्कितुं फले ॥ १४७६ ॥

उक्तानुवादेन फलमाह । कर्मेति । अत्रेति कर्मनिमित्तफलोक्तिः । सप्तमीद्वयं समानाधिकरणम् ॥ १४७९ ॥

देवादयः स्वतन्त्रत्वात्फलप्राप्तिविधातव्योः ॥

सर्वं कुर्युरनाश्वासस्तस्मात्प्राप्तेति कर्मसु ॥ १४७७ ॥

चोद्यमुपसंहरति । देवादय इति । सर्वं निग्रहमनुग्रह वा स्वेच्छाधीनमिति यावत् । तेष्वनाश्वासे कर्मकाण्डप्राप्ताप्यासिद्धिरिति भावः ॥ १४७७ ॥

नैवं सर्वपदार्थानां नियतादानकारणात् ॥

जगद्वैचित्र्यदृष्टेः स्वभावे तदसंभवात् ॥ १४७८ ॥

कस्येदं चोद्यं स्वभाववादिनामस्वभाववादिना वेति विकल्प्याऽऽद्यं दूषयति । नैवमिति । दध्याद्युत्पिपादयिषया दुग्धाद्यादानदर्शनात्प्राणिना मुखदुःखादितारतम्यदृष्टेः न स्वभाववादो युक्तस्तत्र नियतहेत्वादानादेरयोगादतो जगत्कर्मफलमित्यर्थः ॥ १४७८ ॥

सुखादिफलदं कर्मेत्यस्मिन्पक्षे व्यवस्थिते ॥

श्रुतिन्यायादिसंसिद्धेर्नातो विघ्नकृतः सुराः ॥ १४७९ ॥

द्वितीयं प्रत्याह । सुखादीति । पुण्यो वै पुण्येन कर्मणा कर्म हेतुत्वादि श्रुतिः । जगद्वैचित्र्यानुपपत्तिन्यायः । आदिपदेन कर्मणा बध्यते अन्तुरित्याद्या स्मृतिर्गृह्यते । उक्तश्रुत्यादिप्रमिते यथोक्ते पक्षे स्थिते न कर्मकृता फलप्राप्तौ देवादयो विघ्नं कुर्वन्तीत्यर्थः । उक्तं च कामसूत्रे—पुरुषकारपूर्वकत्वात्तत्त्वप्रवृत्तीनामवश्यभाविनोऽप्यर्थस्योपायपूर्वकत्वादेव न निष्कार्मणो भद्रमस्तीति ॥ १४७९ ॥

कर्मणैव स्वसिद्ध्यर्थं तेषां कोटीकृतत्वतः ॥

नाऽऽत्मानं लभते कर्म देवेशाद्यनपेक्षि सत् ॥ १४८० ॥

अनुगुणत्वात्कर्मफले देवादयो न विघ्नमाचरन्तीत्यत्र हेतुमाह । कर्मणेति । तमेव हेतु व्यतिरेकद्वारा साधयति । नेत्यादिना ॥ १४८० ॥

फलदानेऽनुलोमत्वान्नामी स्युर्विघ्नकारिणः ॥

यथा कर्म तथेशादि कर्मापेक्षैव सिध्यति ॥ १४८१ ॥

देवादीनां वर्गानुगुणत्वात् तेषां तत्फले विघ्नं कुर्वन्तीत्येतमर्थं तस्मादित्यादिभाष्यस्याऽऽह । फलेति । कर्मस्वरूपसिद्धिहेतुत्वात्तत्फलप्राप्तावनुगुणत्वात् तत्र देवादीनां विघ्नकरत्वमि-

त्यर्थः । यथा कर्म देवाद्यपेक्षमेवं तदपि कर्मपेक्षमतो न तत्फले तस्य विघ्नकर्तृतेति हेत्वन्तरमाह । यथेति ॥ १४८१ ॥

सर्वं सर्वमपेक्ष्यैव संहतत्वात्मसिध्यति ॥

प्रधानगुणभावश्च क्वचित्कस्यचिदिष्यते ॥ १४८२ ॥

कर्मणो देवादेश्वान्योन्यापेक्षा तेनास्वातन्त्र्यात् कर्मफले देवादेर्विघ्नकर्तृतेत्युक्त्वा तयो-  
रन्योन्यापेक्षत्वे हेतुमाह । सर्वमिति । एतच्चाग्रे स्फुटी करिष्यति । कथं तर्हि क्वचि-  
त्कस्यचित्प्राधान्यमित्याशङ्क्याऽऽह । प्रधानेति । क्वचित्कार्ये कस्यचित्कर्मादेरिति  
यावत् । सर्ववादिभिरिष्टेऽर्थे न चोद्यमवतरतीत्यर्थः ॥ १४८२ ॥

विघ्नकार्येऽपि चाप्येते नानापेक्ष्य प्रकुर्वते ॥

तत्सामर्थ्यामणोद्यत्वात्सर्वेषां सर्वकर्मसु ॥ १४८३ ॥

देवादेः कर्मपेक्षत्वे हेत्वन्तरमाह । विघ्नेति । विघ्नरूपं यत्कार्यं तत्रापि कर्मनपेक्ष्य  
देवादयो न कर्तारः सर्वेषु कर्मसु क्रियमाणेषु कार्येषु सर्वेषां हेतूनां तत्सामर्थ्यान्त्यामणो-  
द्यत्वादतो विघ्नकार्येऽपि कर्मफले कर्मसामर्थ्यस्य दुर्वारत्वात्तत्र देवादीनां कर्मपेक्षावद-  
न्यत्रापि सर्वत्र तेषां तदपेक्षा वाच्येत्यर्थः ॥ १४८३ ॥

गुणप्रधानभावश्च देवकालेश्वरादिषु ॥

कर्मस्वनियतो दृष्टो नान्यथा चोपपद्यते ॥ १४८४ ॥

कर्मपेक्षत्वेऽपि तेषां प्राधान्यात्तत्फलप्रतिबन्धकत्वं स्यादित्याशङ्क्य प्रधानगुणभाव-  
श्चेत्युक्तोक्तं प्रपञ्चयति । गुणेति । कर्मविषये देवादिषु यो गुणप्रधानभावः सोऽनियतो  
न नियत इति योगना । अथवा देवादिषु कर्मसु च यो गुणप्रधानभावः सोऽनियतो  
दृष्टो नान्यथेति योजनीयम् । अथवा कर्मसु कार्येषु विषयभूतेषु देवादिषु गुणप्रधानभाव  
इति योज्यम् ॥ १४८४ ॥

यदेकस्य प्रधानत्वं तदाऽन्यस्याप्रधानता ॥

एवं नृत्त्यज्जागजित्यमर्तदृष्ट्याऽऽत्मनि स्थितम् ॥ १४८५ ॥

नियमाभावत्वमुपपादयति । यदेति । न हि बहूनां द्वयोर्वैकस्मिन्कार्यं प्राधान्यं  
भिन्नप्रतित्वेन कार्यानुदयप्रसङ्गात् च गुणप्रधानभावं विनैकमत्वं न वैकस्मिन्कार्यं प्रधान-  
स्यान्यत्रापि तयात्वं दाहादौ प्रधानस्याग्रेः सेचनादावपि तत्प्रसङ्गादिति भावः । अना-  
त्मसु मियो गुणप्रधानत्वस्यानियमेऽपि चिदात्मनि प्राधान्यमितरत्र गुणतेति नियम-  
माशङ्क्याऽऽह । एवमिति । न हि वस्तुतोऽद्वये गुणप्रधानत्वमस्ति कल्पितं त्वविरु-  
द्धमिति भावः । अथवा यथोक्तस्य गुणप्रधानभूतस्य जगतः स्वातन्त्र्यमात्मनि गुणप्र-  
धानभावर्हनि तदयोगादित्याशङ्क्याऽऽह । एवमिति ॥ १४८५ ॥

गुणप्रधानभावश्च पदार्थानामनन्ततः ॥

क्षेपीयस्त्वाच्च कालस्य दुर्मेयो मतिविभ्रमात् ॥ १४८६ ॥

तस्यानियमेऽपि यस्य यस्मिन्प्रधानत्वं गुणत्वं वा स तथैव सर्वैः किमिति न गृह्ये-  
तेत्याशङ्क्याऽऽह । गुणेति । असंख्यानामपि भावानां पर्यायेण गुणप्रधानत्वं शक्यं  
ज्ञातुमित्याशङ्क्याऽऽह । क्षेपीयस्त्वादिति । पुरुषायुषोऽल्पत्वादित्यर्थः । गुणप्रधान-  
त्वस्य दुर्ज्ञानत्वे हेत्वन्तरमाह । मतीति ॥ १४८६ ॥

कर्मैव कारणं केचित्फलप्राप्तौ प्रचक्षते ॥

दैवमेकेऽपरे कालं स्वभाव इति चापरे ॥ १४८७ ॥

भ्रान्तिहेतुविप्रतिपत्तिमाह । कर्मैति । एवकारो हेत्वन्तरनिरासार्थः । केचिदिति  
मीमांसकग्रहणम् । दैवमेव परं मन्ये पौरुषं तु निरर्थकमिति न्यायेन देवताग्राण्डीयमत-  
मुक्तं दैवमिति । ज्योतिःशास्त्रविदामङ्गीकारं दर्शयति । अपर इति । स्वभाववादस्तु  
लोकप्रतापिभिरङ्गीकृतः ॥ १४८७ ॥

श्रुतयः स्मृतिवादाश्च कर्मप्राधान्यमेव तु ॥

अद्वीकृत्य प्रहस्यन्ते प्रवृत्ताः सर्व एव हि ॥ १४८८ ॥

कथं तर्हि निश्चयस्तत्राऽऽह । श्रुतय इति । हेत्वन्तराणामपि फलप्राप्तौ गुणत्वेना-  
ङ्गीकारं दर्शयितुं तुशब्दः । कर्मप्राधान्यस्य प्रमाणसिद्धत्वेनोपादेयत्वं वक्तुं  
हिशब्दः ॥ १४८८ ॥

पुण्यः पुण्येन भवति पापः पापेन कर्मणा ॥

वचांस्येवं सुबहुशो लक्ष्यन्ते शास्त्रभूमिषु ॥ १४८९ ॥

श्रुतीरुदाहरति । पुण्य इति । धर्मरज्ज्वा वनेदूर्ध्वमित्यादिस्मृतिवचनानि श्रुत्यनु-  
सारीणि विवक्षन्नाह । वचांसीति । दर्शितवचनसदृशानि वचनान्तराण्यपि श्रौतस्मा-  
त्तानि द्रष्टुं योग्यानि सन्तीत्याह । एवमिति ॥ १४८९ ॥

यद्यप्येषां स्वविषये प्राधान्यं कस्यचित्कचित् ॥

अप्राधान्यं तदन्येषां तथाऽपि तु न कर्मणास् ॥

फलप्राप्तावेहेतुत्वं शास्त्रन्यायावधारणात् ॥ १४९० ॥

सूर्योदयदाहसेचनादौ कालज्वलनजलादेः प्रधानत्वप्रसिद्धेर्न कर्मैव प्रधानमित्याश-  
ङ्क्याऽऽह । यद्यपीति । एषां हेतूनां गम्ये कस्यचित्कालादेः स्वविषये कचिदुदयादौ  
प्राधान्यमन्येषां च तत्राप्राधान्यं यद्यपि दृष्टं तथाऽपि कर्मणां फलप्राप्तौ नाप्राधान्य-  
मिति योजना । अहेतुत्वमप्राधान्यम् । कर्मण फलप्राप्तिं प्रति प्राधान्ये पूर्वोक्तं हेतुं  
स्मारयति । शास्त्रेति ॥ १४९० ॥

कर्मणः फलसंप्राप्तिरप्राप्तिश्चेद् येक्ष्यते ॥

सादुष्यविगुणत्वाभ्यां सा स्यात्कर्मण एव चे ॥ १४९१ ॥

कारीर्यादिषु व्यभिचारान्न कर्मणोऽस्ति फलहेतुत्वात् कुतस्तत्प्राधान्यमित्याशङ्क्याऽऽह । कर्मण इति । या हि कर्मभूमौ कुतश्चित्कारीर्यादिकर्मणो वृष्टादिप्राप्तिर्दृष्टा सा तस्य गुणसाकल्यादिष्टा या तु कुतश्चित्कर्मणस्तदप्राप्तिर्दृश्यते सा तस्य वैगुण्याद्भवत्यतः समग्र फलान्यभिचारीति तत्प्राधान्यमिति भावः ॥ १४९१ ॥

विघ्नं कुर्वन्ति नो देवा विद्योत्थफलसंगतौ ॥

उक्तं यदपनुत्त्यर्थं तत्र प्रतिविधीयते ॥ १४९२ ॥

कर्मफले देवादीनां विघ्नकतृत्वं प्रसङ्गागतं निरस्य विद्याफले तेषां तदाशङ्कितं निरसितुमनुवदति । विघ्नमिति । तेषां विद्याफले विघ्नकरणे न शक्तिरिति परिहरति । अपनुत्त्यर्थमिति ॥ १४९२ ॥

अविद्याद्धानमानत्वात्कैवल्यप्राप्तिफलात्मनः ॥

तत्प्राप्तेर्ज्ञानकालत्वान्नलं विघ्नाय देवताः ॥ १४९३ ॥

तदेव प्रकटयति । अविद्येति । आत्मनो ब्रह्मप्राप्तिरूपमुक्तेरज्ञानव्यस्तिमात्रत्वात्तस्याश्च ज्ञानेन तुल्यकालत्वात्तस्मिन्सति तत्फलस्याऽऽवश्यवत्त्वाद्देवादीनां विद्याफले विघ्नाचरणे निरवकाशत्वमित्यर्थः ॥ १४९३ ॥

चक्षुःश्रुत्याभिसंबन्धसमकाला यथेप्स्यते ॥

रूपाभिव्यक्तिरेवं स्यादविद्याध्वस्तिरात्मनः ॥ १४९४ ॥

आत्मनो विद्यासमकालाऽविद्याध्वस्तिरित्येतद्वृष्टान्तेन समर्थयते । चक्षुरिति । आत्मनोऽविद्याध्वस्तिर्विद्यासमकालेति शेषः ॥ १४९४ ॥

यथास्थितात्मयाथात्म्यज्ञानजन्मातिरेकतः ॥

न तत्तमोनिवृत्तिः स्याच्चदुत्थस्य च वस्तुनः ॥ १४९५ ॥

इत्थं ज्ञानफले प्रतिबन्धासिद्धिरित्याह । यथास्थितेति । आत्मतत्त्वधीर्जायते चेन्न तत्फलमज्ञानादिहानं प्रतिबन्धाहं तस्य तज्जन्ममात्रत्वादित्यर्थः । चकारेण तस्य निवृत्तिर्ज्ञानजन्मातिरेका नास्तीत्यनुकूप्यते ॥ १४९५ ॥

सर्पात्मना गृहीतासां न दण्डादीक्ष्यते स्रजि ॥

प्रतीच्येकतनुप्राप्ते तदन्यच्च तथेक्ष्यते ॥ १४९६ ॥

तदुत्थस्येत्यज्ञानजन्वेन द्वैतस्य कल्पितत्वमुक्तं तदयुक्तं तदप्रसिद्धेरित्याशङ्क्या तत्कल्पितत्वं साधयति । सर्पात्मनेति । यथा स्रजि सर्पोऽयमिति तद्वेषेण गृहीताया न दण्डादिभ्रमस्तत्कालेऽस्ति न च तस्या दण्डात्मना गृहीताया तदा सर्पभ्रमस्तथा प्रती-

७३० सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

च्येकाकारेण जाग्रत्प्रपञ्चरूपेण ग्राह्ये तदेव न स्वप्नादिभ्रमो न च तद्रूपेण तत्रहे जाग्र-  
द्भ्रमोऽतो विमतं कल्पितं व्यभिचारित्वात्सर्पादिवदित्यर्थः । सर्वात्मनेति पाठे त्वयमर्थो  
यथा स्रग्नि यथावद्गृहीतायां न दण्डादिभ्रमस्तथा प्रतीचि चिदेकरूपेण ग्राह्ये ततोऽन्य-  
द्वैतं न गृह्यतेऽतो विमतं कल्पितं तत्त्वज्ञाने सत्यग्राह्यत्वात्संमतवदिति ॥ १४९९ ॥

अन्योन्यव्यभिचारित्वमज्ञानेऽपि ह्यनात्मनाम् ॥

किमु विध्वस्तनिःशेषवनाशनेऽन्तरात्मनि ॥ १४९७ ॥

व्यभिचारित्वं कैमुतिकन्यायेन साधयति । अन्योन्येति । देहादीनामनात्मनामज्ञाने  
कारणे सत्यपि मिथो व्यभिचारित्वं दृष्टं निरस्तमस्माज्ञाने तु प्रतीचि तेषां व्यभिचा-  
रित्वं किमु वक्तव्यं तदा स्वरूपसौव तेषां दुर्वचत्वादित्यर्थः । तेषां स्वरूपतो मिथो  
व्यभिचारित्वस्यावस्थाद्वयेऽपि प्रत्यक्षत्वं हिशब्दार्थः ॥ १४९७ ॥

रूप्याभज्ञानवेलायां शुक्तिकार्थीर्न बाधते ॥

तदसूतेरिह त्वात्मन्यादिमध्यान्तबाधधीः ॥ १४९८ ॥

द्वैतस्य कल्पितत्वे हेत्वन्तरमाह । रूप्येति । रूप्याकारं ज्ञानं यदा जायते तदाऽ-  
विष्टानशुक्तीदमंशज्ञानं रूप्यतज्ज्ञाने न बाधते तयोर्दिमंशाज्ञानानुत्पत्त्यात्प्रत्यग्रहसि  
तु वात्तयोत्पत्तिज्ञानात्प्रामूर्ध्वं तत्काले च स्वरूपज्ञानाख्या बाधधीर्द्वैततद्वियोरस्त्यतो यत्र  
रूप्यादौ कल्पितत्वसंमितस्तत्र कदाचिदेव बाधधीर्द्वैते सदेत्यावश्यकं कल्पितत्वम् । यद्वा  
रूप्यभ्रान्तिकाले शुक्तिकार्थी तद्बाधिका तस्यास्तदाऽनुत्पत्तेरात्मनि तु दृष्टद्वैतस्य तदृ-  
ष्टिकाले प्रामूर्ध्वं च नित्यबोधादेव बाधधीरिति युक्तं तस्य कल्पितत्वं विमतं कल्पितं  
बाध्यत्वात्समतवदिति भावः ॥ १४९८ ॥

निर्निमित्तं प्रमात्रादेः प्रत्यग्रूपमनात्मनः ॥

सनिमित्तं पराग्रूपमात्मनो मोहहेतुतः ॥ १४९९ ॥

स्वरूपज्ञानस्यैतासिद्धेस्तस्य कथं बाधकत्वमित्याशङ्क्य तत्साधयति । निर्निमित्त-  
मिति । प्रमात्रादेरनात्मनश्चैतन्याकारभजनस्य स्वाभाविकत्वात्तत्साक्षित्वेन नित्यानुभव-  
सिद्धेः स्वरूपज्ञानं वृत्तपङ्कवमित्यर्थः । अनात्मनश्चैतन्याकारभजनवदात्मनोऽपि शब्दाद्या-  
कारभजनस्य स्वाभाविकत्वात्तदकल्पितमित्याशङ्क्याऽऽह । सनिमित्तमिति । तदेव  
स्मृत्ययति । मोहेति ॥ १४९९ ॥

एक आत्मेति विज्ञाने दोषोऽप्यप्रतिबन्धकः ॥

मुदात्मनामपि ह्येतन्न विसंवादमृच्छति ॥ १५०० ॥

अविद्यादोषप्रतिबन्धान्न स्वरूपज्ञानसिद्धिरित्याशङ्क्याऽऽह । एक इति । अहमेकोऽ-  
हमेक इति प्रतिदेहमहंशीसाक्षित्वेनाऽऽत्मनो ज्ञाने नाविद्यादोषो दोषान्तरं वा विरोध्यसि

४ ब्राह्मणम् ] आनन्दगिरिकृतशास्त्रप्रकाशिकाख्यटीकासंचलितम् । ७३१

तस्यापि स्वसिद्धौ तदपेक्षत्वादतो न स्वरूपज्ञानासत्त्वमित्यर्थः । किं चाविधेकिनामपि न स्वरूपज्ञानं विसंवादास्पदं तस्याहंशीसाधकत्वेनानुभवादतो न तदभाष इत्याह । मूढेति । विदुषामिवेत्यपेक्षार्थः । सर्वोपनिषत्प्रसिद्धं स्वरूपज्ञानमपह्नवानर्हमिति हिशब्दार्थः ॥ १९०० ॥

मिथ्यासंशयविज्ञानमनात्मानं प्रतीप्यते ॥

प्रत्यगात्मनि तद्यस्मात्सम्यग्ज्ञानान्न भिद्यते ॥ १९०१ ॥

स्वरूपज्ञानास्तित्वे हेत्वन्तरमाह । मिथ्येति । संशयाद्यनात्मानं प्रत्येवासम्यग्ज्ञानं तदसाधकत्वात्प्रतीचि सम्यग्ज्ञानमेव तस्य सदा चैतन्याकारमभनात्तद्व्योतकत्वादतो न स्वरूपज्ञानासत्त्वमित्यर्थः ॥ १९०१ ॥

अज्ञानं चेचिदाकारं संशयादिषु का कथा ॥

प्रमित्सिते प्रतीच्यस्मान्न दोषो नापि बाधकम् ॥ १९०२ ॥

संशयादेः सदा चैतन्याकारमभनं कैकुतिकन्यायेनाऽऽह । अज्ञानमिति । तद्वि-  
नित्यनर्द्ररूपं तदपि चैतन्यव्याप्तमेव लक्ष्यते तथा चेदज्ञानभेदेषु संशयादिषु तद्व्याप्ति-  
रतिव्यक्तत्वात् सा वक्तव्येत्यर्थः । यथोक्तस्वरूपज्ञानेन कुतो द्वैतबाधो न हि तस्य  
बाधकत्वे कदाचिदपि द्वैतं स्यात्तथा च व्यवहारादिविरोध इत्याशङ्क्याऽऽह । प्रमि-  
त्सित इति । अस्मात्तत्त्वमादिषाक्यात्प्रतीचि प्रमातुमिष्टे न कारणदोषो नापि बाधक-  
मध्यक्षदेः कल्पितविषयत्वादतोऽदृष्टकारणत्वादबाध्यत्वाच्च वाक्योत्थं ज्ञानं सम्य-  
ग्ज्ञानं तदिदं च स्वरूपज्ञानमज्ञानादिबाधकं न केवलमिति कुतो यथोक्तानुपपत्तिप्रस-  
क्तिरित्यर्थः ॥ १९०२ ॥

महिमानो यदाऽभी स्युरविद्याया न वंस्तुनः ॥ १९०३ ॥

काला देवादयस्तस्यां ध्वस्तायां तद्दिनाशतः ॥

देवेश्वरादयः के सुर्विघ्नं वा कस्य कुर्वते ॥ १९०४ ॥

साविधं द्वैतं बाधते विद्येत्युक्त्वा फलितमाह । महिमान इति । विद्ययाऽविद्या-  
ध्वस्तौ तद्विकारदेवादिनाशात्सर्वस्याऽऽत्ममात्रत्वाद्विदुषो न ते विघ्नं कुर्वन्तीत्यर्थः  
॥ १९०३ ॥ १९०४ ॥

यत्र त्वस्येति श्रुत्यैव सर्वमेतत्स्फुटीकृतम् ॥

इहापि हेतुसंसिद्धयै तत्स्पष्टमभिधीयते ॥ १९०५ ॥

विदुषः सर्वमात्ममात्रमित्यत्र मानमाह । यत्रेति । अग्निरदृष्टशुभनीतदेवादेस्तदौषवि-  
प्रकर्तृत्वस्य च विद्वद्दृष्ट्या प्रत्यारयानपुर सरं तस्य हेत्यादिवाक्यं व्याख्याय वक्ष्यमाणं



७३२ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

सर्वस्याऽऽत्मत्वमात्मा हीत्युत्तरवाक्येऽपि देवादीनां विद्याफले विप्राकर्तृत्वे हेतुत्वसि-  
द्ध्यर्थं कथ्यत इत्याह । इहेति । आत्मत्वहेतोर्निर्दोषत्वमाह । स्पष्टमिति ॥ १५०५ ॥

यतो विप्रकृतामात्मा प्रत्यग्याथात्म्यविद्भवेत् ॥

तद्गोचरातिवर्तित्वं विद्याकाले तमोहतेः ॥ १५०६ ॥

हेतुवाक्यं व्याचष्टे । यत इति । अतो नाऽऽत्मनः प्रतिकूलत्वे यत्रो देवादीना-  
मिति शेषः । विद्याफले न ते विप्रं कुर्वन्तीत्यत्र हेत्वन्तरं देवाद्यैश्वर्यविपयेत्यादिनोक्त-  
मुपपादयति । तद्गोचरेति । विद्यानान्तरीयकत्वेनाभिनिवेशहेतोस्तमसो ध्वस्तोर्देवाद्यैश्व-  
र्यविपयमतिक्रम्य स्थितत्वाद्विदुषो विरोधाभावात् ते तद्विप्रकर्तार इत्यर्थः ॥ १५०६ ॥

आत्माऽभीषां तदा ब्रह्म देवादीनां भवेद्ब्रह्मी ॥

कालाद्यन्तरितं यत्स्यात्प्राप्त्युत्पत्त्यादिलक्षणम् ॥ १५०७ ॥

अनात्मैव फलं तत्र देवानामीशता भवेत् ॥

अपि ज्ञातात्मतत्त्वानामभावाज्ज्ञानसंततेः ॥ १५०८ ॥

न विदुषो देवाद्यात्मत्वमन्यस्यान्यत्वायोगादित्याशङ्क्याऽऽह । आत्मैति । यदाऽविद्या  
विद्यया नष्टा तदा विद्वान्ब्रह्मभूतः स्वतन्त्र- सन्नेपामात्मा भवति ब्रह्मणोऽन्यवस्त्वभावा-  
दतो न ते विदुषो विप्रकर्तार इत्यर्थः । विद्वत्फले कैवल्ये तेषामस्वातन्त्र्ये कुत्र स्वतन्त्र-  
तेत्याशङ्क्याऽऽह । कालादीति । ईशता निग्रहानुग्रहयोः स्वतन्त्रतेति यावत् ।  
ज्ञानस्यानन्तरफलत्वात्तत्फले तेषां न विप्रकर्तृतेत्युक्तमुपेत्य स्वयूख्यमतमाह । अधीति ।  
अज्ञानामिव तत्त्वज्ञानामपि न ब्रह्मास्मीति ज्ञानसंततिर्ज्ञानस्यानन्तरफलतोपगमादतो न  
साऽविद्यानिवर्तिकेत्यर्थः ॥ १५०७ ॥ १५०८ ॥

अन्त्योऽविद्यापनुद्धो रागादिप्रत्ययोत्थितेः ॥

इति चेन्नैतदेवं स्यादाद्येऽनैकान्तिकत्वतः ॥ १५०९ ॥

आद्यमेव ज्ञानमज्ञानध्वंसि विमन्येनेत्याशङ्क्य प्रागिवोर्ध्वमपि रागादेस्तत्कार्यस्य च  
दृष्टेर्देहपातकालीनं ज्ञानमज्ञानध्वसीत्याह । अन्त्य इति । अतो जीवन्मुक्त्यनुपपत्तिरि-  
त्याह । इति चेदिति । अन्त्यज्ञानम्य वा तत्संततेर्वाऽज्ञानध्वंसित्वमाद्ये तस्यानन्त्यत्वा-  
द्वाऽऽत्मविषयत्वाद्वा तद्ध्वंसित्वमिति विवक्ष्योभयत्र दृष्टान्ताभावं मत्वा द्वितीये दोषा-  
न्तरमाह । नैतदिति । न चान्त्यज्ञानत्वानुमाने रजतभ्रमवतो निधनकालीनं शुक्तिज्ञान-  
मुदाहरणं तस्य सप्तरहेत्वज्ञानानिवर्तकत्वात्त चैवं ब्रह्मज्ञानादज्ञाननिवृत्तौ दृष्टान्तासि-  
द्धिरागमात्तत्सिद्धौ कचिदुपन्यासस्य लोकदृष्टानुसारित्वादिति द्रष्टव्यम् ॥ १५०९ ॥

नान्त्याऽविद्यापनुद्धिरात्मैकविषयत्वतः ॥

आद्यात्मशुद्धिचक्षेतोरनैकान्तिकतोक्ष्यते ॥ १५१० ॥

अनुमानविरोधं दोषान्तर स्फोरयति । नान्त्येति । अन्त्याया बुद्धेरविद्यानिवर्तकत्व-

४ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ७३३

मायायास्तु नेति व्यवस्थामाशङ्क्याऽऽत्मविषयत्वहेतोराद्यबुद्धावनैकान्तिकता पूर्वोक्ता स्यादित्याह । हेतोरिति ॥ १५१० ॥

अनैकान्तिकता हेतोस्तद्वत्संततिवादिनः ॥

न चाभ्यासात्प्रमाणानि कुर्वन्त्यर्थावबोधनम् ॥ १५११ ॥

त्वदनुमानं सिद्धसाधनमन्यज्ञानसंततैरविद्याध्वंसित्वस्वीकारादिति कल्पान्तरमाशङ्क्य साऽपि किमन्यत्वात्तां निवर्तयत्यात्मविषयत्वाद्धेति विकल्प्योभयत्र दृष्टान्तात्सत्त्वं मत्वा द्वितीये दोषान्तरमाह । अनैकान्तिकतेति । अन्यज्ञानमज्ञानध्वंसीत्यत्राऽऽत्मविषयत्वहेतोराद्यज्ञानेऽनैकान्तिकतावदन्यसंततिसाद्ध्वंसिनीत्यत्राप्यात्मविषयत्वहेतोराद्यज्ञानसंततावनैकान्तिकता तत्र साध्यसिद्धावन्यज्ञानतत्संततिवैयर्थ्यादित्यर्थः । किंच सा किं स्वरूपेण तन्निवर्तिका सम्यग्धीद्वारा वा नाऽऽद्य उक्तन्यायादेव तदयोगात् द्वितीयोऽभ्यासानपेक्षमानोत्यसम्यग्बोधादबोधध्वस्तेरिति मत्वाऽऽह । न चेति ॥ १५११ ॥

संबन्धमात्राभिव्यक्तेर्व्यञ्जकत्वात्प्रदीपवत् ॥

भोजनादौ न च सति ज्ञानसंततिरिष्यते ॥ १५१२ ॥

मानानामभ्यासं विनाऽर्थावबोधित्वे हेतुमाह । संबन्धेति । दीपवन्मानस्य व्यञ्जकत्वात्तत्संबन्धमात्रान्मेव्यक्तेर्न तत्राभ्यासापेक्षेत्यर्थः । किंच ज्ञानसंततिरविच्छिन्ना विच्छिन्ना वा सम्यग्धीहेतुरिति विकल्प्याऽऽद्यं दूषयति । भोजनादाविति ॥ १५१२ ॥

तदन्तरायबाहुल्यात्सुषुप्तादौ च नेष्यते ॥

प्रत्यक्षप्रमेयपूर्वैच सर्वासां नो यतो धियाम् ॥

सूतिराम्रेडनं तस्मात्सिद्धमात्मधियः सदा ॥ १५१३ ॥

तत्र हेतुमाह । तदन्तरायेति । ज्ञानसंततिप्रतिबन्धकस्याशनपानादिव्यवहारस्य बहुलत्वादित्यर्थः । अविच्छिन्नज्ञानसंतत्ययोगे हेत्यन्तरमाह । सुषुप्तेति । आदिपदेन मूर्च्छाप्रलयासंप्रज्ञातसमाधयो गृह्यन्ते । द्वितीये लौकिकात्मज्ञानस्यालौकिकात्मज्ञानस्य वा संततिरिति विकल्प्याऽऽद्यं प्रत्याह । प्रत्यगिति । अहमितिलोकसिद्धात्मधीपूर्विका सर्वेषामस्माकं सर्वप्रत्ययोत्पत्तिरतो लौकिकात्मज्ञानस्य संततिः सदा सिद्धाऽपि सम्यग्बोधादृष्टेर्न तद्वेतुरित्यर्थः ॥ १५१३ ॥

ज्ञानस्य वस्तुतत्त्वज्ञानं कर्तुंनुविधायिता ॥

शीतोष्णज्ञानवत्तस्मादेष्यते ज्ञानसंततिः ॥ १५१४ ॥

द्वितीये दोषमाह । ज्ञानस्येति । अलौकिकासण्डाद्वयप्रत्यग्रसधीसंततिर्विषयधीनपुरुषयन्नादिना कर्तुं न शक्यते ज्ञानस्य मानवस्तुतत्त्वज्ञानमात्रेण निःशेषकारकोपमर्दाच्चातो यथोक्तधीसंतत्यभावाज्ज्ञासौ सम्यग्धीद्वाराऽविद्याध्वंसिनीत्यर्थः ॥ १५१४ ॥

भोजनादिनिरोधेन संततिश्चेत्समर्थ्यते ॥

उक्ता परिहृतिस्तत्र न भूयोऽपि व्यपेक्षते ॥ १५१५ ॥

विच्छिन्नाऽविच्छिन्ना लौकिक्यलौकिकी वाऽनात्मधीसततिर्विद्याद्वाराऽविद्याच्चसिनी-  
त्युक्तं तत्राविच्छिन्नपक्षोक्तं दोषः परिहरन्नाशङ्कते । भोजनादीति । ज्ञानस्य वस्तुत-  
न्त्रत्वादित्यत्र परिहृतमेतदित्याह । उक्तेति ॥ १५१५ ॥

धुत्पिपासापरिभ्रानचेतस्त्वान्नितरां न सा ॥

भोजनादिनिरोधेन न च तस्याः प्रमेक्ष्यते ॥ १५१६ ॥

भोजनादिनिरोधमद्वीकृत्योक्तं समर्थं स्मारयित्वा तन्निरोधस्यैवायोगमाह । शुद्धिति ।  
सति भोजनादौ स्वस्थचित्ततया कथञ्चन ज्ञानसततिं सिध्यत्यसति पुनर्भोजनादौ चित्त-  
स्यास्त्याभावान्न ज्ञानसततिराङ्गाऽपीत्यतिशयः दर्शयितुं नितरामित्युक्तम् । उपेत्यवादे-  
नैव मानाभावेन धीसततिं धुनीते । भोजनेति ॥ १५१६ ॥

संतत्वारम्भकभियामियत्तानवधारणात् ॥

शास्त्रार्थानिश्चयो दोषः स चानिष्टः प्रसज्यते ॥ १५१७ ॥

ज्ञानसततिर्ज्ञानद्वाराऽज्ञानध्वसिनीत्यत्र दोषान्तरमाह । संततीति । ईदृशी सतति-  
ज्ञानद्वाराऽज्ञानध्वसिनीति शास्त्रार्थानिश्चये किं बाधकमित्याशङ्क्य शास्त्राप्रामाण्यप्रस-  
क्तिरित्याह । स चेति ॥ १५१७ ॥

मव सततिमानत्वे निश्चितिः स्यात्तथाऽपि च ॥

अनैकान्तिकता हेतोरस्यसंततिवद्भवैत् ॥ १५१८ ॥

आत्मेत्येवोपासीतेति श्रुतेरुद्धीसततिमात्रसद्भावे ततो विद्याद्वाराऽविद्याच्चस्तिरिति  
शङ्कते । मतमिति । आत्मधीसतते सत्त्वेऽपि न साऽऽत्मविषयत्वाद्विद्याद्वाराऽविद्या  
निवर्तयत्याद्यद्वित्रिरूपस्यात्मधीसततौ व्यभिचारान्न चान्त्यात्मधीसततित्वं प्रयोनक-  
दृष्टान्ताभावस्योक्तत्वादिति परिहरति । तथाऽपीति ॥ १५१८ ॥

समानविषयत्वेऽपि नाऽऽद्याऽविद्यां निहन्ति चेत् ॥

ज्ञानसंततिरन्त्या नः सेत्स्यतीत्यत्र का प्रमा ॥ १५१९ ॥

व्यभिचारः स्फोरत्यति । समानेति ॥ १५१९ ॥

भरणेऽपि न विश्वासो हिक्किावशवर्तिनः ॥

ज्ञानसंततिनिष्पत्तौ तमोमात्रसमाप्तिः ॥ १५२० ॥

न च दृष्टान्ताभावेऽपि व्यतिरेकव्याप्त्या यथोक्तहेतूनामन्यतमेन विवाक्षितं साध्यम-  
नुमेयमिति युक्तमात्मविषयज्ञानत्वस्य तथाविधज्ञानसततित्वस्य च पूर्ववाद्भिषगवृत्तित्वाद्-  
न्यज्ञानत्वस्य तथाविधसततित्वस्य चासिद्धत्वादित्याह । भरणेऽपीति । हिक्किादि-

४ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ७३५

मरणान्यभिचारिचिन्हवतोऽतिनिविडे तमोमात्रे मग्नत्वादवश्यंभाविनि मरणेऽपि न निश्चय  
आत्मधीतत्संतत्युत्पत्तौ तु का धर्तृत्यर्थः ॥ १५२० ॥

कर्मेच्छिद्रेषु कुर्वन्ति येऽपि सम्यग्भिधं यत्नात् ॥

नूनं ते नासिकाग्रेण वीक्षन्ते सूर्यमण्डलम् ॥ १५२१ ॥

अन्यधीतत्संतत्योरज्ञानध्वंसित्वं निरस्य प्रत्यहमनुष्ठानं समाप्यान्तरालक्षणेपु कर्तृ-  
त्वादिज्ञानेऽपि बलादेव सम्यग्धीरावर्त्यते ततश्च सहेतुनर्थध्वत्तिरिति मतान्तरमाशङ्क्या-  
शक्यमिच्छया ज्ञानं कर्तुमित्याह । कर्मेति ॥ १५२१ ॥

वस्तुतत्त्वं न हि ज्ञानं नृतत्त्वं लोकवद्विषत् ॥

अनन्यज्ञातृकत्वाच्च प्रत्यग्ज्ञानस्य सर्वदा ॥ १५२२ ॥

ज्ञानस्येच्छया कर्तुमशक्यत्वं साधयति । वस्तिवति । ज्ञान हि वस्तुतत्त्वं न पुरुष-  
तत्त्वं द्युलोकेऽग्निद्विष्टिर्यथा पुंस्तन्त्रा न तथाऽऽत्मधीरित्यर्थः । आत्मविद्यो व्यवहार-  
शायां सदा स्वसाक्षिकत्वाच्च न कर्तव्यतेत्याह । अनन्येति ॥ १५२२ ॥

न चानिर्वर्तकं ज्ञानं प्रत्यङ्गोहस्य जुग्यते ॥

स्वानुभूतिविरुद्धत्वादग्निदाहादिवोधवत् ॥ १५२३ ॥

तथाऽपि सा नाज्ञानध्वसिनी संसारानुदयप्रसङ्गादतो ज्ञानमनिर्वर्तकमेवेत्याश-  
ङ्क्याऽऽह । न चेति । अग्निर्न दाहको जल न शीतमित्यादिप्रयोगे सत्यग्नेर्दाहकत्वम-  
न्मसः शैत्यमित्यादिस्वानुभवादेव बाधवदात्मधीस्तदज्ञानाध्वसिनीति गीर्षिद्वदनुभववि-  
रुद्धेत्यर्थः ॥ १५२३ ॥

सर्ववेदान्तवाक्यानामेतावन्मात्रनिष्ठतः ॥

न चार्थवादता तेषामन्याशेषत्वकारणात् ॥ १५२४ ॥

तस्मात्तत्सर्वमभवद्विद्यते हृदयग्रन्थिरित्यादीनामात्मज्ञानात्तदज्ञानध्वस्तिमात्रे निश्च-  
येन स्थितत्वाच्चद्विरोधाच्च नानिर्वर्तकत्वमित्याह । सर्वेति । तेषामर्थवादत्वेनाविवक्षित-  
त्वमाशङ्क्याऽऽह । न चेति ॥ १५२४ ॥

अहंधीविषयत्वाच्चेत्तेषां स्यादर्थवादता ॥

नोक्तत्वात्परिहारस्य न चाहंगम्यताऽऽत्मनः ॥ १५२५ ॥

अहंधीगम्ये प्रतीति तेषां प्रवृत्ते संवादविस्वादाभ्यां मानत्वायोगादर्थवादतेति चोद-  
यति । अहमिति । भातुरहंधीगम्यता नाऽऽत्मनस्तत्साक्षिणस्तस्य वेदान्ता ब्रह्मत्वं  
बोधयन्तीति न संवादादिशङ्केत्याह । नोक्तत्वादिति । तमेव स्मारयति । न  
चेति ॥ १५२५ ॥

अहंबुद्धयेक्ष्यते मत्यक्प्रतीचा चाप्यहमिति ॥

अन्योन्याश्रयता दोषः स्यादहंधृत्तिवीक्षणो ॥ १५२६ ॥

तस्याहंघीगम्यत्वाभावे युक्तिमाह । अहंबुद्ध्येति ॥ १५२६ ॥

यत एवमतो यो नः प्रत्यक्संमोहहानिकृत् ॥

आयोऽन्त्यः संततो वाऽसौ बोधो मुक्तिफलः स्मृतः ॥ १५२७ ॥

विचारफलमुपसंहरति । यत इति । प्रत्यक्षान्तस्य तदज्ञानध्वंसित्वमुक्तन्यायाद्यतो युक्तमतः सम्यग्ज्ञानं विशेषमिज्ञातामन्तरेण प्रतीच्यज्ञानतज्जध्वंसि मोचकमित्यर्थः । वाशब्दोऽसंततो वेतिविकल्पान्तरार्थः ॥ १५२७ ॥

यत्कृतं ज्ञाततत्त्वानामपि रागादिदर्शनात् ॥

नाविद्याहानिकृज्ज्ञानमत्र मतिविधीयते ॥ १५२८ ॥

धीसंततरेत्यपिधाज्ञानध्वंसित्वायोगादाद्यमेव ज्ञानं तथेत्युक्तम् । संप्रति परोक्तमनूयोत्तरं प्रतिनानंते । यच्चिति । अज्ञानाभिवेत्यपेक्ष्यते ॥ १५२८ ॥

आरब्धफलशेषैकहेतुत्वाद्देहसंस्थितेः ॥

रागादिप्रत्ययोद्भूतिरिषुचक्रादिवेगवत् ॥ १५२९ ॥

प्रतिविधानं प्रकटयति । आरब्धेति । येन कर्मणा शरीरमारब्धं तदारब्धफलं तच्छेषमात्रहेतुकत्वाद्विद्वद्देहस्थितेस्त्रस्य रागाद्यामासौ यावदारब्धस्य न विरुध्यते तत्क्षये च देहाभासजगदाभासयोरभावाभ्युक्तिरित्यर्थः । विद्वद्देहस्थितावविद्यालेशाधीनप्रारब्धकर्मशेषातिरिक्तवस्तुभूतहेत्वभावं वक्तुमेकविशेषणम् । प्रारब्धकर्मणोऽप्यज्ञानजत्वेन निरस्यत्वाच्च ज्ञानिनस्ततो देहस्थितिरित्याशङ्क्याऽऽह । इषुचकेति । यथा प्रवृत्तवेगस्येव्वादेवैगसयादेव क्षयस्तथाऽऽरब्धस्यो भोगादेव भोगेन त्वितरे क्षययित्वा संपद्यत इति न्यायाच्च ज्ञानादित्यर्थः ॥ १५२९ ॥

तस्यैव फलत्वात्तो ज्ञानं स्यात्तन्निवृत्तिकृत् ॥

अतीतत्वाच्च तद्दान्यै नालमात्मावयोधनम् ॥ १५३० ॥

ज्ञानमनारब्धकर्मवदारब्धमपि कर्मत्वाविशेषात्कृतो न निवर्तयेदित्याशङ्क्याऽऽह । तस्येति । न ज्ञानादारब्धमपि कर्म स्वीयते तस्य फलदानार्थप्रवृत्ततया ज्ञानस्य तदविरोधित्वादविद्यालेशाच्च तदवस्थितेः । यथाऽऽहुः—तिष्ठति संस्कारवशाच्चक्रभ्रमणवद्भूतशरीर इति । अन्यथा जीवन्मुक्तिशास्त्रविरोधादित्यर्थः । फलरूपेणाऽऽरब्धकर्मणो जातत्वात्प्रत्यक्तस्य रूपाभावाच्च न तदध्वंसिनीधीरित्याह । अतीतत्वाच्चेति ॥ १५३० ॥

यसु स्वात्माश्रयं कर्म हानारब्धफलं भवेत् ॥

उत्पित्स्वनागतं कृत्स्नं ज्ञानं हन्ति तदेव नः ॥ १५३१ ॥

आरब्धकर्मणो ज्ञानानिवर्त्यत्वे ज्ञानं कर्मनिवर्तकमिति कथं प्रसिद्धिरित्याशङ्क्या तद्विषयमाह । यच्चिति । स्वात्माश्रयं तत्त्वज्ञानाश्रयाश्रितमिति यावत् । प्रमातृगतं ज्ञानं

कर्मापि तन्निष्ठं तस्य परिणामित्वेन तदाश्रयत्वसंभवादिति हिशब्दार्थः । आरब्धमपि कर्म तादृगिति विशिनष्टि । अनारब्धेति । तस्याफलस्य निवृत्तप्रायत्वं निरस्यति । श्रुति-  
स्तिस्वति । फलात्मना जन्माभिमुखमिति यावत् । तस्य ज्ञानकाले पश्चाच्च संभावनामाह ।  
अनागतमिति । तत्सर्वं ज्ञाननिरस्यमित्यागमप्रसिद्धिस्तद्विषयेत्याह । कृत्स्न-  
मिति ॥ १९३१ ॥

अनारब्धफलं कर्म न त्वारब्धफलं यदि ॥

निरुणद्ध्यात्मविज्ञानं तदाऽनिष्टं प्रसज्यते ॥ १९३२ ॥

सिद्धान्तिनोक्तमनूय पूर्ववाद्यनिष्ठप्रसङ्गं प्रतिजानोति । अनारब्धेति ॥ १९३२ ॥

भारब्धात्मफलं नो चेत्कर्म ज्ञानं निचर्तयेत् ॥

अनारब्धफलं हन्तीत्यत्रापि स्यान्न निश्चितिः ॥ १९३३ ॥

किं तद्वनिष्टं तदाह । भारब्धेति । विमतं न ज्ञाननिरस्यं कर्मत्वादारब्धकर्मवदित्य-  
नुमानादितरदपि न तन्निरस्यमित्यागमविरोधस्ते स्यादित्यर्थः ॥ १९३३ ॥

न चेदारब्धकार्येषु ज्ञानस्यातन्व्यमिष्यते ॥

अनारब्धेषु नितरां पुंसोऽपि स्याद्यथेष्टता ॥ १९३४ ॥

कर्मत्वेऽप्यनारब्धस्य तन्निरस्यत्वं किं न स्यादित्याशङ्क्येतरस्यापि तदापत्तिरन्यथे-  
तरत्रापि न तन्निरस्यत्वमप्रातेरित्याह । न चेदिति । नितरामित्यतिशयोक्तिः । किंच  
त्वत्पक्षे विदुषो यथेष्टेष्टा स्यात्तस्य वर्तमानदेहपाते देहान्तरारम्भानभ्युपगमादनार-  
ब्धस्य ज्ञानादारब्धस्य भोगाद्व्यस्तोरित्यनिष्ठान्तरमाह । पुंसोऽपीति ॥ १९३४ ॥

न च तेषु निरुद्धेषु किञ्चिन्नः स्यात्प्रयोजनम् ॥

प्राञ्चृतेर्भुस्त्यसंसिद्धेरधीजत्वाच्च संमृतेः ॥ १९३५ ॥

आरब्धकर्मणोऽपि ज्ञाननिरस्यत्वं चेष्टमितरस्य तद्राहित्यं वेति विकल्प्याऽऽद्यं सिद्धान्ती  
प्रत्याह । न चेति । आरब्धकर्मसु ज्ञानदग्धेषु नास्माकं किञ्चित्फलमित्युक्तं कैवल्यलब्धे-  
रेव फलत्वादित्याशङ्क्याऽऽह । प्रागिति । न हि ज्ञानोदये सद्यः शरीरं पतति जीवन्मु-  
क्तिशालाद्विद्यासंप्रदायाच्च न च सति देहे विदेहमुक्तिरतो नाऽऽरब्धदाहो ज्ञानादित्यर्थः ।  
तर्हि तस्य देहान्तरारम्भकत्वादमुक्तिरेवेति नेत्याह । अधीजत्वादिति । तस्य भोगाद्व्य-  
स्तेर्देहान्तरारम्भाख्यवन्धाहेतुत्वान्मुक्तिरित्यर्थः । नेतरो ज्ञानात्तदाहस्याऽऽगमसिद्धत्वाच्च  
च विदुषो यथेष्टेष्टेष्टा तत्प्रापककर्मरब्धे देहे मुक्तिफलज्ञानानुत्पत्तेर्न च नियामका-  
भावो यथेष्टेष्टेष्टोपनायकधर्मादित्यर्थः । तथाविधेष्टासंस्कारविशिष्टस्याशुद्रबुद्धेस्ताद्विरु-  
द्धज्ञानहेतुशमादिप्रवृत्त्यनुपपत्त्या तदुत्पत्त्ययोगस्यैव नियामकत्वाच्च्युतिस्मृत्युपदर्शितवि-  
द्भिर्ज्ञानस्य च यथेष्टेष्टाप्रतिस्पर्धित्वाद्ज्ञानादूर्ध्वं तत्प्रापकस्य दुर्बलत्वात्तथा तद्धेतवार-

७३८ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-  
 ष्वार्थमवलम्बने तद्वतो ज्ञानित्वस्यासंमतत्वाच्च हि तस्य विहितमपि त्यजतो निषिद्धचेष्टेति  
 भकारार्थः ॥ १५३५ ॥

सर्वसंहारकाले च निरोधोऽभूदशेषतः ॥

तावानपि न पर्याप्तो निरोधो मुक्तये कथम् ॥ १५३६ ॥

अल्पीयोद्दःसमभ्यस्तो निरोधोऽलं विमुक्तये ॥

भावनोपचयान्नापि मुक्तिः स्याद्भङ्गुरत्वतः ॥ १५३७ ॥

ज्ञानस्य मुक्तिहेतुत्वमुपेत्यानादवधर्मध्वंसित्वमुक्तम् । अन्ये तु चित्ततद्वृत्तिनिरोधो  
 मुक्तिहेतुर्न ज्ञानमित्याहुस्तत्राऽऽह । सर्वेति । चकारो यथोक्तमतनिरासार्थस्त्वर्थे पठितः ।  
 विमतो निरोधो न मुक्तिहेतुर्निरोधत्वात्प्रलयस्यनिरोधवदित्यर्थः । अपरे तु ज्ञाननिरोधो  
 हित्वा ब्रह्मास्मीतिनिरन्तरवीप्रसूतवासनोपचयान्मुक्तिरित्याचक्षते ताग्रत्याह । भावनेति ।  
 स हि मुक्तेर्निमित्तमुपादानं चोपयन्नापि मानाभावं मत्वा द्वितीये दोषान्तरमाह ।  
 भङ्गुरत्वत इति । तत्साध्या मुक्तिरपि तादृशी स्यादिति शेषः ॥ १५३६ ॥ १५३७ ॥

दुःख्यस्मीत्यपि चेद्भवस्ता कोटिकल्पोपबृंहिता ॥

अल्पीयोभ्यासनां साध्वी भावनेत्यत्र का प्रमा ॥ १५३८ ॥

ब्रह्मास्मीति भावनाया भङ्गुरत्वमसिद्धमित्याशङ्क्याऽऽह । दुःखीति । दीर्घकालीना-  
 भ्यासननिताऽपि दुःखित्वभावा निवृत्ता चेदल्पबालीना तद्वर्तिताभ्यासप्रसूतब्रह्मत्वभा-  
 वना नित्येत्यत्र नास्ति नियामकमित्यर्थः ॥ १५३८ ॥

शास्त्रार्थस्य समासेश्च मुक्तिः स्यात्तावता मितेः ॥

रागादयः सन्तु कार्यं न तद्भावोऽपराध्यति ॥ १५३९ ॥

कथं तर्हि मुक्तिस्तत्राऽऽह । शास्त्रार्थस्येति । तत्त्वमस्यादिवाक्येना धीमिति-  
 स्ततो मुक्तिः स्याद्ब्रह्म वेदेत्यादिश्रुतेरैक्यज्ञानान्मुक्तिरित्येव तावदोपनिषत्फलज्ञानज्ञानादतः  
 शास्त्रप्रामाण्याज्ज्ञानादेव मुक्तिरित्यर्थः । ज्ञानिनोऽपि रागादिदृष्टेर्न ज्ञानं तद्वेतुमित्या  
 शङ्क्य न तदर्थेन तद्विरोधि ज्ञानदम्बनीनत्वेनाऽऽभासत्वादित्याह । रागादय इति  
 ॥ १५३९ ॥

आगमाद्देद चेद्ब्रह्म ब्रह्मैव भवतीति हि ॥

फलावस्थस्य च सतः कुतो रागादिसंगृतिः ॥ १५४० ॥

नन्वस्मदादेरिवानामासो रागादिर्विदुषोऽनुवर्तते तत्कार्यदीर्घदृष्टेस्तत्राऽऽह । आग-  
 मादिति । ब्रह्मास्मीति श्रुतेर्ज्ञानतो ब्रह्मभावस्याऽऽवश्यवत्ताद्ब्रह्मयूतस्य रागाद्यसत्प-  
 शन्नं तस्य यथापूर्वं रागादि- सिध्यति सर्वो हि रागादिर्बाधितस्तस्यानुवर्तमानोऽन्गथा

विद्यावैयर्थ्यात् च तस्य यथापूर्वं तत्कार्यमस्ति यस्य तु यथापूर्वं संसारित्वमित्यादिन्या-  
यादित्यर्थः ॥ १५४० ॥

न च ब्रह्मपरिज्ञानहुताशाहुष्टमण्वपि॥

संभाष्यते ब्रह्माधियः सर्वान्त्यत्वैकहेतुतः ॥ १५४१ ॥

इतश्च विदुषो नावाभासो रागादिरित्याह । न चेति ॥ १५४१ ॥

सम्यग्ज्ञानविरुद्धा धीर्न चेकात्म्यं विजानतः ॥

उत्पद्यते निर्विषया विषयाशयहानतः ॥ १५४२ ॥

नान्त्या ब्रह्मधीः परस्मादपि ततो भूयसीनामनात्मधियामादेहपाताद्भावादित्याश-  
ङ्क्याऽऽह । सम्यगिति । तत्र हेतुः । निर्विषयेति । हेतुं साधयति । विषयेति ।  
विषयाणामाशयः समुदायस्तस्यासत्त्वादिति यावत् । यद्वा विषया यस्मिन्वाक्ष्यकरण-  
द्वारकवृत्तिद्वारेणाऽऽशेरते तस्यान्तःकरणस्याभावादित्यर्थः ॥ १५४२ ॥

लोकेऽनिर्ज्ञाततत्त्वस्य मिथ्याधीरुपजायते ॥

मध्वस्ततत्त्वतमसः कुतः स्यात्कारणाद्वे ॥ १५४३ ॥

विदुषो न मिथ्याधीर्विषयसमुदायान्तःकरणयोरभावादित्युक्त्वा हेत्वभावाचेति  
सामान्यन्यायोक्तिपूर्वकमाह । लोक इति । व्यवहारभूमौ शुक्त्वादितत्त्वमजानतो रजत-  
मेतदित्याद्या मिथ्या बुद्धिरुत्पद्यते विज्ञातशुक्त्वादितत्त्वस्य तु पुंसो नासावस्ति हेत्व-  
भावात्तैव ब्रह्मविदो न युक्त्या मिथ्याधीरित्यर्थः ॥ १५४३ ॥

सम्यग्ज्ञानेऽपि चेत्सा स्यादविश्रम्भः प्रसज्यते ॥

एवं सत्यप्रमाणत्वं मितेथापि प्रसज्यते ॥ १५४४ ॥

विदुषो मिथ्याज्ञानाभावमुक्त्वा विषये दोषमाह । सम्यगिति । शास्त्रोक्त्यज्ञानादूर्ध्व-  
मपि मिथ्याधियः सत्त्वे शास्त्रे विश्वासाभावात्तदर्थं प्रवृत्तेरसामञ्जस्ये दोषान्तरमाह । एवं  
सतीति ॥ १५४४ ॥

सम्यग्मिथ्याधियोर्यस्माद्विशेषो नोपलभ्यते ॥

व्यवहारस्य लोपोऽतः सर्वस्य स्यादसंशयः ॥ १५४५ ॥

मानस्यामानत्वे सर्वव्यवहारहानिरिति फलितमाह । सम्यगिति ॥ १५४५ ॥

सम्यग्ज्ञानसमुत्पत्तिसमनन्तरमेव च ॥

शरीरपातः कस्मान्नैत्येतच्चाप्यपहस्तितम् ॥ १५४६ ॥

ज्ञानेनाज्ञानध्वस्तेस्तत्कार्यमिथ्याज्ञानस्य सविशेषस्य बाधितत्वाच्च विदुषो रागादिरि-  
त्युपपाद्य ज्ञानान्मोक्षे तज्जन्ममात्रेण शरीरं पतेत्तत्स्थितिहेत्वभावादिति सद्योमुक्तिमतं  
दूषयति । सम्यग्ज्ञानेति ॥ १५४६ ॥



७४० सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमान्याये—

पूर्वोक्तेनैव न्यायेन वक्तव्यं नावशिष्यते ॥

ज्ञानोत्पत्तावतो ध्वस्तिः सर्वेषामपि कर्मणाम् ॥ १५४७ ॥

तस्यापहसितत्वे हेतोर्वाच्यत्वमाशङ्क्याऽऽह । पूर्वोक्ति । प्रारब्धकर्मणा देहस्थितेः सद्यस्तत्पातो विदुषो नाऽऽप्नोतीत्यर्थः । आरब्धकर्मणा देहस्थितिमुपजीव्येतरेषा ज्ञान-  
ध्वस्तिमुपसंहरति । ज्ञानेति ॥ १५४७ ॥

यथैषांसि समिद्धोऽग्निर्भस्मसात्कुरुतेऽर्जुन ॥

ज्ञानाग्निः सर्वकर्माणि भस्मसात्कुरुते तथा ॥ १५४८ ॥

तत्र भगवद्वाक्यं प्रमाणायति । यथेति ॥ १५४८ ॥

सर्वदृष्टान्तसारूप्यप्रसक्तौ तन्निषेधकृत् ॥

तावदेव चिरं तस्येत्यपवादः श्रुतीरितः ॥ १५४९ ॥

ज्ञानाग्निः सर्वकर्माणीति ज्ञानात्कर्मक्षयं ध्रुवता तस्मादेव मुक्तिरुक्ता तत्र च्छान्दोग्य-  
श्रुति मानत्वेनावतारयति । सर्वेति ॥ १५४९ ॥

नेत्रवन्धविनिर्मुक्तादुपदेशः स्मृतिं प्रति ॥ १५५० ॥

ततस्तदर्थग्रहणमनुष्ठानं ततः परम् ॥

स भूरिगत्पुपचयाद्ग्रामाद्ग्रामान्तरं व्रजेत् ॥ १५५१ ॥

कोऽसौ दृष्टान्तः कथं वा तद्वत्सर्वसादृश्यं दार्ष्टान्तिके प्राप्तं कथं च तन्निषेधकोऽ-  
पवादः श्रुत्युक्त इति तत्र दृष्टान्तस्वरूपमाह । नेत्रेति । गान्धारो हि प्राप्तदेशान्तर-  
स्ततो गृहीतबहुधनं स्वीयानेव गन्धारानामगच्छन्नध्वनिं बद्धाक्षस्तस्करैरपहृतधनो वने  
निष्ठस्तस्याऽऽर्धध्वनिं श्रुत्वा वाञ्छितपथिकस्तदभ्याशमेत्य नेत्रवन्धननिर्मुक्तपूर्वकमीप्सि-  
तदेशप्राप्तकर्मार्गस्मृतिमुद्दिश्योपदिदेश ततस्तदर्थं श्रोतुंज्ञानं ततो गतिरिति क्रमेणोपदेशं  
श्रोता प्रतिपद्यते स च यथोपदेशं बहुगत्या ग्रामाद्ग्रामान्तरं गच्छन्दीर्घतरेण कालेन  
गन्धारान्प्राप्नोतीत्यर्थः ॥ १५५० ॥ १५५१ ॥

सम्पन्नज्ञातोपदेशार्थः स्वयं च प्रतिभानवान् ॥

द्रापीपसा स कालेन गन्धारान्ध्वनिपद्यते ॥ १५५२ ॥

पण्डितो मेधावीति विशेषणे दृष्टान्तनिविष्टे तत्र पण्डितपदार्थमाह । सम्पन्नगिति ।  
मेधावीत्यस्यार्थमाह । स्वयं चेति ॥ १५५२ ॥

यथैवमेवेहापि स्याद्य इहाऽऽचार्यवान्नरः ॥

निःशेषदृष्टान्तोक्त्यर्थप्रसक्तिविनिवृत्तये ॥

अपवादं श्रुतिरियं तस्य त्विति जगाद नः ॥ १५५३ ॥

दृष्टान्तमनूय तद्वत्सर्वार्थस्य दार्ष्टान्तिके प्रसङ्गमाह । यथेति । इहेत्येका सप्तमी

४ ब्राह्मणम् ] आनन्दगिरिकृतशास्त्रप्रकाशिकारूपटीकासंवलितम् । ७४१

तावदधिकृतान्तरा तु मुक्तिमधिकरोतीति विवेक्तव्यम् । गान्धारवन्मोक्षे विदुषोऽप्यनु-  
ष्ठानविशेषप्रसङ्गो दृष्टान्तदार्ष्टान्तिकयोस्तुल्यत्वादतो न केवला धीर्मुक्तिहेतुरित्यर्थः ।  
संप्रत्यपवादमुदाहरति । निःशेषेति । सर्वस्य दृष्टान्तवाक्यार्थस्य दार्ष्टान्तिके प्रसक्तौ  
तन्निवृत्तये तस्य तावदेव चिरमिति श्रुतिरस्मान्प्रति प्रसक्तस्यापवादमवादीदित्यर्थः  
॥ १९९३ ॥

तस्य त्वेवंविदः पुंसस्तावदेव चिरं भवेत् ॥

यावदैकात्म्यसंमोहपट्टको नापनीयते ॥ १९९४ ॥

तदेव स्फुटयन्वाक्यं व्याचष्टे । तस्येति । भवेन्मुक्तिरिति शेषः ॥ १९९४ ॥

प्रत्यग्याथात्म्यविज्ञानजन्मनो नातिरेकभाक् ॥

प्रत्यङ्गोहाभिनेहन्ध्वंसथाप्यन्यथामतेः ॥ १९९५ ॥

प्रकृतां जीवन्मुक्तिमेव प्रकारान्तरेण साधयति । प्रत्यगिति । अभिनेहनं बन्धनमा-  
वरणमिति यावत् । अन्यथामतेश्च मोहकार्यतया निवृत्तित्वयैवेति योजना ॥ १९९५ ॥

तस्माद्याथात्म्यविज्ञानसमुत्पत्तेः पुरैव तु ॥

आत्माज्ञानं सकार्यं स्यात्तस्य बाध्यत्वकारणात् ॥ १९९६ ॥

बुद्धीद्धो बोधो बोधेद्धां वा बुद्धिरज्ञानादिध्वंसिरित्यत्र फलितमाह । तस्मादिति ।  
प्रागेव तद्विषयव्यवहारदृष्टिरुक्तेत्येतदनुग्राहिकां श्रुतिं वक्तुं तुल्यशब्दः । ज्ञानादूर्ध्वम-  
ज्ञानाद्यभावे हेत्वन्तरमाह । तस्येति । सति बाधकोपनिपाते बाध्यस्य नावस्थानसिद्धि-  
रित्यर्थः ॥ १९९६ ॥

यस्मिन्प्राप्ते यद्भवति तत्तस्मात्स्यात्कथं पुरा ॥

अन्त्यं तस्मात्परिज्ञानं सर्वबाध्यस्य बाधकम् ॥ १९९७ ॥

अविद्या सह कार्येण नाऽऽसीदस्ति भविष्यतीति वदता प्रागप्यज्ञानादिहानेरिष्टत्वा-  
त्पूर्वं तत्सत्त्वमूर्ध्वं तदसत्त्वमित्येतत्पूर्वोत्तरविरुद्धमित्याशङ्क्याऽऽह । यस्मिन्निति । न हि  
रजतादिनिवृत्तिः श्रुत्यादिज्ञाने भवन्ती प्रागप्यते तथैव वाक्योत्पन्नज्ञाने सत्यज्ञानादि-  
हानं न तत्तस्मात्पूर्वं स्यात्पूर्वज्ञानादिव्यवहारः पश्चात्तदभावव्यवहार एव दृष्ट्यनुसारी  
भावाभावव्यवहारो वास्तवस्तु नाऽऽसीदस्ति भविष्यतीति व्यवहारस्तत्र पूर्वापरविरोध  
इत्यर्थः । ज्ञानोत्पत्तावज्ञानादिदाहाद्देहाद्याभासस्य च भोगादारब्धक्षये हेत्वभावादेवास्थि-  
तेरद्वैतभियः सिद्धमन्त्यत्वमित्युपसंहरति । अन्त्यमिति । अन्त्यत्वं व्यक्तीकर्तुं विशिनष्टि ।  
सर्वेति ॥ १९९७ ॥

ऋणिनोऽप्यस्य देवाद्या नेक्षते ब्रह्मवेदिनः ॥

इत्युक्तं किनिमित्तं चेत्तत्र प्रतिविधीयते ॥ १९९८ ॥

स्वयं प्रत्युक्तं जीवन्मुक्तिं व्यवस्थापयता ज्ञानफले प्रतिबन्धभावः साधित इदानीं देवादीनामुत्तमर्णत्वेऽपि विद्याफलप्रतिबन्धे न सामर्थ्यमिति सिद्धान्तिनोक्तमनूद्य हेतु दृच्छति । ऋणिनोऽपीति । निमित्तं प्रतिगर्नते । तत्रेति ॥ १९९८ ॥

न विज्ञानात्मयाथात्म्यं प्रत्युणित्वं भवेद्यतः ॥

अविद्याविपर्यं तत्स्यात्तस्य कर्तृत्वकारणात् ॥ १९९९ ॥

तेषामुत्तमर्णत्वं विद्वद्विषयमविद्वद्विषयं वा नाऽऽद्य इत्याह । नेति । तस्य कर्तृत्वा-  
द्यभावं हेतुमाह । यत इति । अतस्तद्विषये तेषामनैश्वर्यमृचितमिति शेषः । द्वितीयमद्वी  
करोति । अविद्येति ॥ १९९९ ॥

यत्र वा अन्यदित्यादि तथाच श्रुतिशासनम् ॥

ध्वस्ताविद्यस्य तत्र स्यात्तस्यैकात्म्यस्वभावतः ॥ १९६० ॥

अविदुषोऽस्ति कर्तृत्वादीत्यत्र मानमाह । यत्रेति । विदुषो न कर्तृत्वादीत्यत्रापि  
मानमाह । ध्वस्तेति । यत्र त्वस्य सर्वमात्मैवामृदिति श्रुतेरित्यर्थः ॥ १९६० ॥

न चेहाविदुषोऽपि स्यादृणित्वं हेत्वसंभवात् ॥

न किंचिन्नः सुरैः प्रत्तमृणित्वं येन नो भवेत् ॥ १९६१ ॥

अधमर्णत्वमविदुषोऽङ्गीकृत्य तद्विषये देवादीनामुत्तमर्णत्वमुक्त्वा तदपि नास्तीत्याह ।  
न चेति । इह देवादिविवेति यावत् । हेत्वसंभवं साधयति । नेत्यादिना । पवनवर्षा-  
दिप्रदानं तु स्वाधिकारकृतमीश्वराज्ञाधीनं नास्माकमृणित्वमापादयितुमलमन्यथा स्वाधि-  
कारप्रच्युतिप्रसङ्गाद्वीपाऽस्मादित्यादिश्रुतेरिति भावः ॥ १९६१ ॥

वचनादिति चेन्नैवं तदुक्तेरर्थवादतः ॥

अवदानविधेः शेषो ह्यर्थवादो हि तद्वचः ॥ १९६२ ॥

त्रिभिर्नृणवाजायत इत्यादिश्रुतेरविदुषोऽधमर्णतेति शङ्कते । वचनादिति । तत्र  
स्नातश्रयेण मानमर्थवादत्वात्सोऽरोदादित्यादिवदतो न तद्विवक्षितार्थसाधकमित्याह ।  
नैवमिति । अर्थवादत्वं समर्थयते । अवदानेति । यथा निर्वीतं मनुष्याणामित्युपवीत-  
स्तुत्यर्थोऽर्थवादो न विधिरूपपद्यते तदेव लक्ष्ममेव तत्कुल इति विधिनाऽस्यैकवाक्यत्वात्तथा  
तदवदानैरेवावदयत इत्यवदानशेषोऽयमर्थवादो यन्मनुष्याणामृणित्ववचनमित्यर्थः ।  
अर्थवादस्य विधिशेषत्वं देवा वै देवयजनमध्यवसायेत्यादौ प्रसिद्धमिति वक्तुमेको  
हि शब्दः । द्वितीयस्तु यथोक्तदृष्टान्तप्रदर्शनार्थः ॥ १९६२ ॥

विद्वांसं प्रति नेशाना यदि देवादयो मताः ॥

कस्मिन्विषय ऐश्वर्यं तेषां स्यात्सोऽधुनोच्यते ॥ १९६३ ॥

मनुष्याणां पशुलोकात्त्वश्रवणेऽपि देवादिभिराद्विद्याफले मुक्तौ प्रतिबन्धो न शक्यते

४ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ७४३

कर्तुं विद्या चाऽऽद्यैवाविद्याध्वंसिन्यन्त्यायास्तत्संततेश्च तदयोगाद्विदुषो रागादिदृष्टेश्चाऽऽ-  
भासत्वात्तत्फलमावश्यकमित्युक्तम् । इदानीं देवादीनां विदुष्यत्वात्तत्र्ये कुत्र स्वातन्त्र्य-  
मिति पृच्छति । विद्वांसमिति । अथ योऽन्यामित्याद्यवतारयति । सोऽधुनेति ।  
अब्रह्मविदि निग्रहानुग्रहत्वात्तत्र्यं देवादीनां प्रपद्यतेऽनन्तरवाक्येनेत्यर्थः ॥ १५६३ ॥

प्रामाण्यं कर्मकाण्डस्य यस्मिन्विषय इष्यते ॥

अविद्याविषयः साक्षादथ योऽन्यामितीर्यते ॥ १५६४ ॥

आविद्ये साध्यसाधनत्वादौ कर्मश्रुतेर्मनत्वं चोच्यते तेनैवेत्यर्थान्तरमाह । प्रामाण्य-  
मिति । प्रत्यक्षादेरागतेतरप्रमाणस्याविद्याविषये प्रामाण्यवदितिदृष्टान्तद्योतनार्थं साक्षा-  
दित्युक्तम् ॥ १५६४ ॥

सम्पद्ज्ञानसमुत्पत्तौ कर्मकार्यसमाप्तिः ॥

नापेक्षा कर्मकाण्डे स्यात्तत्प्रामाण्यकृतार्थतः ॥ १५६५ ॥

नन्वाविद्ये कर्मादौ न तत्प्रामाण्यं विदुषोऽपि कर्मपेक्षत्वात् हि कश्चित्क्षणमपीत्या-  
दिस्मृतेः श्रुतयोऽपि समुचितं ज्ञानं मुक्तिहेतुमाहुस्तत्राऽऽह । सम्पदमिति । ऐक्यज्ञाने  
स्वर्गादेर्बोधितत्वात्कर्मकाण्डे तदर्थे वा विदुषो नापेक्षा कृत्याभावाज्ज्ञानात्प्रागेव तत्प्रा-  
माण्यस्य व्यावहारिकस्य सिद्धत्वादथवा सति ज्ञाने कर्मकार्यस्य मुक्तिशुद्धेस्तद्वैतोरादा-  
येव लब्धत्वात्तत्कर्मकाण्डप्रामाण्यस्य चरितार्थत्वात् पुनस्तस्मिन्नपेक्षा युक्ता कलाभावा-  
ज्जनकादेर्बोधितं कर्म दर्शितं न मे किञ्चन दह्येतेत्यादिदर्शनात्सृतिश्चाज्ञविषया तस्य  
कार्यं न विद्यत इति च वक्ष्यति कुर्याद्विद्वानिति चार्त्तं प्रवर्तयितुमेवोक्तं यद्यदाचरति  
श्रेष्ठ इत्यादिदर्शनात्समुच्चयवचनानि च क्रमसमुच्चयार्थान्यन्यथा नान्यः पन्था न कर्म-  
णेत्यादिनिषेधनिरोधस्तस्मादाविद्ये कर्मादौ कर्मश्रुतेर्मनतेति भावः । आविद्यविषयत्वे  
तस्या रूप्यादिधीवदमानतेत्याशङ्क्य व्यावहारिकमानत्वस्याप्यक्षादिवदुपपत्तेर्मैवमित्याह ।  
तदिति । रूप्यादिधीस्तु न ज्ञानमविद्या वेद्यैः सह भ्रम इत्युपगमादिति द्रष्ट-  
व्यम् ॥ १५६५ ॥

प्रकृतकात्म्यविद्याया व्युत्थानायाथगीरियम् ॥

न हि संगच्छते विद्याविद्यायोगं विरोधतः ॥ १५६६ ॥

अब्रह्मविदि देवादिस्मात्तन्ममाविद्ये च कर्मादौ कर्मकाण्डमानतेत्यर्थद्वयं वक्तुमुत्तरं  
यावन्ममिनि तात्पर्यमुत्तत्वाऽयंशब्दार्थमाह । प्रकृतेति । प्रकृतादुत्तरस्य विच्छेदकरणे  
हेतुमाह । न हीति । विरोधतो निरर्थनिरर्थकभावादित्यर्थः ॥ १५६६ ॥

प्रतीच्यनन्य एकस्मिन्नविद्यापिहितेक्षणः ॥

अनन्योऽप्यात्मनो भिन्नामुपास्ते देवतां नरः ॥ १५६७ ॥

७४४ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

योऽन्यामित्यादेरर्थमाह । प्रतीचीति । त्रिविधभेदाभावो विशेषणयोरर्थः । स्वावि-  
द्याच्छत्रैदृष्टित्व हेतुकृत्य भेददृष्टिमाह । अविद्येति । उपासितुर्वस्तुतो देवताया भिन्नत्वं  
निरसितुमनयोऽपीत्युक्तम् ॥ १९६७ ॥

अन्योऽसाविति वाक्येन व्याख्योपासापदस्य तु ॥

भेददर्शनमेवात उपास्त इति भण्यते ॥ १९६८ ॥

कीदृशमुपासनं न तावच्छास्त्रोक्तं न स वेदतिवाक्यशेषाज्जापि लौकिकं भेददर्शनं  
ततोपास्त्यप्रसिद्धेस्तत्राऽऽह । अन्योऽसाविति । शास्त्रीयोपास्तित्ववृत्त्यर्थस्तुशब्दः ।  
न घोपासनाशब्दो लौकिके भेददर्शने न प्रयुज्यत उपास्ते राजानमित्यादौ दर्शना-  
दिति भावः ॥ १९६८ ॥

किं मूलं भिन्नदृष्टेः स्यादिति श्रुत्या तदुच्यते ॥

न स वेदेत्यविद्येयं नामरूपमपञ्चकृत् ॥ १९६९ ॥

आकाङ्क्षापूर्वक वाक्यान्तरमादत्ते । किं मूलमिति । न स वेदेति श्रुत्येति संक्व- ।  
तदर्थमाह । अविद्येति । तस्यामनुभव प्रमाणयति । इयमिति । तत्रैव कार्यलिङ्गकम-  
नुमानमाह । नामेति ॥ १९६९ ॥

आत्माविद्याग्रहग्रस्तः संहतस्तज्जवस्तुभिः ॥

स एष पशुतामेति देवादीनां स्वकर्मभिः ॥ १९७० ॥

वाक्यान्तरमवतारयितुं भूमिकामाह । आरमेति । अविद्वान्नाविद्यब्रह्मज्याग्रभिमान-  
वान्यागादिभिरुपकुर्वन्देवादीनां पशुत्वमेति न तु विद्वानित्यर्थः ॥ १९७० ॥

बहूपकारकृच्चद्रहवादिलौकिकः पशुः ॥

देवादीनां तथाऽविद्वान्पशुः स्यादुपकारकृत् ॥ १९७१ ॥

यथा पशुरिति दृष्टान्त व्याचष्टे । बहूपकारेति । एवमित्यादिदार्ष्टान्तिकं विमजते ।  
देवादीनामिति । अविद्वानिति च्छेदः ॥ १९७१ ॥

एकैकस्वामिको लोके गवादिः पशुरित्यते ॥

ततोऽप्यतिशयः पुंसां सर्वलोकोपकारिता ॥ १९७२ ॥

वाक्यान्तरमवतारयितुं भूमिका कुर्वन्गवादिवैसादृश्यं नरपशोर्दर्शयति । एकैकेति  
॥ १९७२ ॥

एकैकनियया लोक एकैकस्वामिकः पशुः ॥

अनेकैः संहतश्चैवं कदाचिदुपकारकः ॥ १९७३ ॥

यथा हेत्यादिदृष्टान्तात्पर्यमाह । एकैकेति । लोके गवादिरेकैकाधिष्ठितो दोहनाद्ये-  
वैकनियया बन्धाधिदेकैरन्याधिष्ठातुरपकरोति कदाचिदनेकैः संसृज्य बहनादिभिर्यो-

४ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ७४५

पकारकत्वं पालयतीत्यर्थः । एकैकस्य पशोरसंहतस्योपकारकत्वव्रदिति वक्तुमेवमित्यु-  
क्तम् ॥ १९७३ ॥

भूरिक्रियावांस्तु नरस्तथाऽनेकेश्वरोऽवशः ॥

एकैको निखिलं विश्वं विभर्त्यशो दिवानिशम् ॥ १९७४ ॥

एवमित्यादिदार्ष्टान्तिकतात्पर्यमाह । भूरीति । उक्तदृष्टान्तादविद्वानेकैकोऽनेकदेवा-  
द्यधिष्ठितः संस्तुदधीनः सन्दानयागादिक्रियावानशेषं देवादिकं पालयतीत्यर्थः ॥ १९७४ ॥

अस्यैवार्थस्य दृष्टान्तो यथा हेत्यभिधीयते ॥

यत एवमतो युक्तं देवादेर्भृशप्रियम् ॥ १९७५ ॥

यथा पशुरित्यनेनैवेष्टसिद्धौ किं यथा हेत्यादिनेत्याशङ्क्य लोकपशोर्मेनुप्यपशोर्ये-  
थोक्तं विशेषं वक्तुमित्याह । अस्येति । एकस्मिन्नेवेत्यादिवाक्यमवतारयितुं पातनिका-  
माह । यत इति । इज्यादिभिर्नरस्य देवाद्युपकारकत्वाद्ब्रह्मज्ञानेन पशुत्वाद्वशुत्याने  
देवादेर्महदुःखं युक्तमित्यर्थः ॥ १९७५ ॥

अपि भूरिपशोः पुंस एकस्मिन्नपि तस्करैः ॥

हियमाणे पशौ तीव्रं दुःखं समुपजायते ॥

किमु सर्वस्वहरणे वक्तव्यं दुःखकारणम् ॥ १९७६ ॥

वाक्यं व्याकरोति । अपीति ॥ १९७६ ॥

सर्वस्वतुल्ये नृपशौ ब्रह्मधीपरिमोपिणा ॥ १९७७ ॥

हियमाणे महदुःखं तस्मादेपां तदभियम् ॥

यद्यथोक्तं परं ब्रह्म मनुष्या विद्युरञ्जसा ॥ १९७८ ॥

तस्मादेपामित्यादेरर्थमाह । सर्वस्वेति ॥ १९७७ ॥ १९७८ ॥

सर्वाधिकारहेत्वभिब्रह्मज्ञानस्य जन्मानि ॥

अव्यावृत्ताननुगतात्प्रतीचोऽन्यत्र शिष्यते ॥ १९७९ ॥

परिमोपित्वं ब्रह्मधियः साधयति । सर्वेति । सर्वास्मिन्कर्मण्यधिकारः स्वामित्वेन  
संबन्धस्तत्र हेतुरभिमानस्तस्य सहेतोरग्निरिव यद्ब्रह्मज्ञानं तस्य जन्मानि सति सर्वस्य  
प्रत्यब्बाव्रत्वेनावसानात्परिमोपित्वं ब्रह्मधियः स्फुटमित्यर्थः ॥ १९७९ ॥

७४६ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

ब्रह्मज्ञानात्पशुत्वध्वस्त्या मनुष्याणामुत्कर्षो देवाद्यप्रियहेतुरित्युक्त्वा मनुष्योत्कर्षे  
देवा न मृष्यन्तीत्यत्र व्यासवाक्य प्रमाणयति । क्रियावद्भिरिति । मुकृतिभिरावृतत्वा  
भावे तस्य कदाचिदुद्भासप्रसङ्गादिति हिशब्दार्थः । ते हि मनुष्याणां देवलोवस्थिति-  
मपि न मृष्यन्ते तेषां विषया निर्वाणसि सुतरामेवेति भावः ॥ १५८१ ॥

तस्मान्मुमुक्षुर्देवादीन्सम्यगाराध्य कर्मभिः ॥

उन्मुक्तवन्धनस्तैः सन्नापित्सेज्ज्ञानमात्मनः ॥ १५८२ ॥

देवादीनां मनुष्येषु ब्रह्मज्ञानस्याप्रियत्वे तन्मुमुक्षा विफलत्वाशङ्क्य देवाद्यप्रियवा-  
क्येन ध्वनितं दर्शयति । तस्मादिति । मनुष्याणां विद्यासौ देवादीनां विघ्नकर्तृत्वसम्भा-  
दित्यर्थः । आराधनस्य सम्यक्त्वं शास्त्रानुसारित्वम् । आपित्सेदासुमिच्छेदिति  
यावत् ॥ १५८२ ॥

तद्विपक्षस्तु यो बालो बलादेव मुमुक्षति ॥

स्वर्गादेरपि विभ्रष्टो नरकं स निगच्छति ॥ १५८३ ॥

मुमुक्षुरद्वैतदर्शनमाकाङ्क्षन्तद्वैतदर्शनानुभूतदेवाधाराधनाय न स्पृहयतीत्याशङ्क्याऽऽह ।  
तद्विपक्षस्त्विति । देवाधाराधनपराङ्मुखस्य विवेकवैराग्यादिगुण्यस्य तत्प्रसाद  
विना ज्ञानायोग्यम्याकम्मादेव मुक्तिमिच्छतस्तद्वैत्वभावात् न मुक्तिर्न वाऽभ्युदयो  
मुमुक्षुत्वादेव तद्वैत्वभावादत्तं स नरकमात्रपात्र स्यादित्यर्थः ॥ १५८३ ॥

प्रमादिनो पाहिंश्चित्ताः पिशुनाः कलहोत्सुकाः ॥

सन्न्यासिनोऽपि दृश्यन्ते देवसद्वृषिताशयाः ॥ १५८४ ॥

ननु तदाराधनाभावेऽपि क्लृप्तो मुमुक्षोर्नारवित्वं न हि मुमुक्षाऽनर्थकला मोक्षशास्त्र  
विरोधान्न चानर्थध्वसेच्छया प्रवृत्तोऽनर्थमृच्छतीत्याशङ्क्य बहिर्मुखस्य निषिद्धाचरणधौ  
व्यादफलं मुमुक्षेति मत्वाऽऽह । प्रमादिन इति । श्रवणादिषु मनःसमाधानवैधुर्यं  
प्रमादः स न चेतसो बाह्यार्थप्राप्ये हेतुलक्ष्यं परोत्कर्षासहिष्णुत्वे कारणं तच्च कलह-  
वृत्तहणित्वे निदानं प्रमादे हेतुर्देवादिभिरनाराधितैर्दूषितधीत्वमिति विभागः । अस्ति  
नैमुक्तिवन्त्यार्थः ॥ १५८४ ॥

न कर्मणामनारम्भाद्यैष्वर्ग्यं पुरापोऽश्नुते ॥

न च संन्यसनादेव सिद्धिं समाधिगच्छति ॥ १५८५ ॥

सन्न्यासिनो निषिद्धवैद्याद्वाराऽनिष्टापत्तिश्चेदामिष्यसन्न्यासस्य सम्यग्धीहेतुत्वं न  
स्यात्तथा वाऽऽगमव्याप्तिरित्याशङ्क्य तन्मात्रं वा तद्विशेषो वा धीहेतुरिति विक-  
ल्प्याऽऽद्य भगवद्वाक्येन निराचष्टे । न कर्मणामिति । कर्मत्यागमात्राद्यैष्वर्ग्याभावेऽपि  
वैमात्राज्ञानं स्यादित्याशङ्क्याऽऽह । न चेति ॥ १५८५ ॥

कपायं पाचयित्वा तु श्रेणीस्थानेषु च त्रिषु ॥

प्रव्रजेच्च परं स्थानं पारिव्राज्यमनुत्तमम् ॥ १५८६ ॥

अस्तु तर्हि कर्मभिः शुद्धबुद्धेः संन्यासो धीहेतुरिति द्वितीयमाशङ्क्याङ्गीकुर्वन्क्रमसं-  
न्यासविषयं व्यासवाक्यं पठति । कपायमिति । शुद्धबुद्धेरेव पारिव्राज्येऽधिकारो  
नान्यस्येति तुशब्दार्थः । श्रेणीस्थानेषु सोपानस्थानीयेष्वश्रमेष्विति यावत् । तेज्ववस्थि-  
त्वेति चकारार्थः । द्वितीयश्चकारो वैराग्यं पारिव्राज्यहेतुरिति समुच्चयार्थः । अनुत्तममन-  
तिशयपुमर्थसाधनं पारिव्राज्यं प्रव्रजेद्वच्छेदिति संबन्धः । परं स्थानं कैवल्यमुद्दिश्येति  
शेषः ॥ १५८६ ॥

भावितैः करणैश्चायं बहुसंसारयोनिषु ॥

आसादयति शुद्धात्मा मोक्षं वै प्रथमाश्रमे ॥ १५८७ ॥

कथं तर्हि ब्रह्मचर्यादेव प्रव्रजेदित्यक्रमसंन्यासश्रुतिस्तत्राऽऽह । भावितैरिति ।  
वैराग्यद्वारेति दर्शयितुं चशब्दः । वैशब्दोऽवधारणार्थः । मोक्षं तदेतुज्ज्ञानार्थमाश्रममिति  
यावत् ॥ १५८७ ॥

तमासाद्य तु मुक्तस्य दृष्टार्थस्य विषधितः ॥

त्रिष्वश्रमेषु कोऽन्वयो भवेत्परमभीप्सतः ॥ १५८८ ॥

सोपानारूढस्यावरोहवत्पारिव्राज्यमाप्तस्यापि पूर्वाश्रमेऽनुष्ठानेच्छया प्रवृत्तिमाश-  
ङ्क्याऽऽह । तमासाद्येति । तुशब्दो दर्शितशङ्काव्यावृत्त्यर्थः । विषधितो विवेकवैरा-  
ग्यादिमतोऽनतिशयं पुमर्थमिच्छतो मोक्षाश्रमं प्राप्तस्य श्रवणादिना दृष्टतत्त्वस्य जीवन्मु-  
क्तस्याऽऽरब्धशेषेण देहाद्याभासमनुभवतो न पूर्वाश्रमेऽन्वयो येनाऽऽरूढपातीत्याशङ्के-  
त्यर्थः ॥ १५८८ ॥

इत्येवं भगवद्वाचसवचांस्यत्र सहस्रशः ॥

श्रूयन्ते न्यायहन्धानि तस्मात्तान्यादराच्छयेत् ॥ १५८९ ॥

शुद्धबुद्धेः संन्यासो धीहेतुरित्यत्रोक्तं मानमुपसंहरति । इत्येवमिति । तेषामुपकर-  
णन्यायसाहित्येन मानत्वं सूचयति । न्यायेति । कर्मणामीश्वरार्पणबुद्ध्याऽनुष्ठितानां  
फलं धीशुद्धिः शुद्धधीश्च विवेकादियुक्तस्त्यक्तकर्मा मुक्तिहेतुं ज्ञानमात्रमिच्छन्मुरुषा-  
दावनुसृत्य श्रवणादि करोति नान्यदिति न्यायः । अतो देवताराधनादिपरः शुद्धधीर्व्या-  
सादिवाक्यप्रामाण्यात्तत्त्वज्ञानमुद्दिश्य कर्माणि संन्यस्य श्रवणादीन्यावर्तयेदित्याह ।  
तस्मादिति । उक्तं च भाष्ये—तस्मान्मुमुक्षुर्देवताराधनतत्पर इत्यादि ॥ १५८९ ॥

शास्त्रार्थः सूत्रितस्तावदात्मैवेति यवतः ॥

उक्तञ्च तस्य सूत्रस्य संबन्धः समयोजनः ॥ १५९० ॥



७४८ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

ब्रह्म वा इदमित्यादिवाक्यस्यातीतेन संबन्धं वक्तुं वृत्तं कीर्तयति । शास्त्रार्थ इति । ब्रह्मविद्येति यावत् । यन्ननो विधिनयनिराकरणेनेत्यर्थः । ननु ब्रह्मविद्यायाः संबन्धः कः किंच फलमित्याशङ्क्य तदाहुरित्यादिनोक्तमनुवदति । उक्तमेति । सूत्रस्य सूत्रितज्ञानस्येति यावत् । तस्य फलेन साध्यसाधनत्वं संबन्धोऽधिकारिणाऽऽश्रयाध्ययित्वमेकयेन विषयविषयित्वमिति विभागः । सर्वभावश्च तत्फलमिति विभागः ॥ १५९० ॥

संसारानर्थहेतुत्वमविद्यायाश्च वर्णितम् ॥

योऽन्यामित्यादिवाक्येन तत्कार्यमपि सूत्रितम् ॥ १५९१ ॥

अविद्यासूत्रे वृत्तं कीर्तयति । संसारेति । तादृगनर्थो भेददर्शनं चशब्दादविद्याऽपि कार्यद्वारा दर्शितेत्यर्थः । यथा पशुरित्यादिनोक्तं दर्शयति । तत्कार्यमिति । तच्छब्दो भेददर्शनविषयः ॥ १५९१ ॥

विद्यावत्सह कार्येण यविद्याऽपीह सूत्रिता ॥

सामर्थ्याद्विस्तरस्तस्या आऽध्यायान्तादिहोच्यते ॥ १५९२ ॥

संबन्धप्रयोजनाध्या सह विद्या सकार्या चाविद्या सूत्रितेति योऽर्थो विस्तरेणोक्तस्तमेव संक्षिपति । विद्यावदिति । इहेति पूर्वग्रन्थोक्तिः । सूत्रद्वयस्य प्रागेव व्यक्तत्वमस्तीति वक्तुं हिताशब्दः । वृत्तमनूचोत्तरस्य तेन संगतिमाह । सामर्थ्यादिति । उत्तरग्रन्थस्य तदुक्तिशक्तिदृष्टेरिति यावत् । तस्या सूत्रितसकार्याविद्याया इत्यर्थः । इहेत्याध्यायोक्तौ ॥ १५९२ ॥

यथोक्तात्मानभिज्ञो योऽविद्याकार्याभिमानवान् ॥

पशुवदेवताः पाति स जुहोत्यादिकर्मभिः ॥ १५९३ ॥

कथमुत्तरस्य सकार्याविद्याया स्वशक्त्याऽन्वितावयवत्वं तत्राऽऽह । यथेति । तदात्मानमेवावेदित्युक्तात्मनोऽज्ञानादज्ञानकार्यं देहादावहंगमाभिमानभागी यागहोमादिभिरज्ञो देवादीनां भुन्याणां पशुवदुपकरोतीत्ययमर्थोऽनन्तरग्रन्थेन मातीत्यर्थः ॥ १५९३ ॥

आऽध्यायावसितेस्तस्मादविद्याया विभूतयः ॥

वक्ष्यन्ते विस्तरेणातः परो ग्रन्थोऽवतार्यते ॥ १५९४ ॥

यस्मादुत्तरीयानन्तरग्रन्थे दर्शनात्तस्य सकार्याविद्यायामन्वितावयवत्वं तस्मात्तदारम्भत्वा प्रपञ्चयितुमित्युपसंहरति । आऽध्यायेति । अध्यायशेषतात्पर्यमुक्त्वाऽनन्तरवाक्यमवतारयति । अत इति । यत सकार्याविद्याप्रपञ्चार्थः शेषोऽतोऽविद्याविवर्तनात्तुर्वर्ग्यस्यैकप्रकटनायानन्तरग्रन्थ इत्यर्थः ॥ १५९४ ॥

अस्यैवार्थस्य सिद्ध्यर्थमग्निसर्गाद्वनन्तरम् ॥

इन्द्रादिसर्गः माइलोको मोहकार्यविवक्षया ॥ १५९५ ॥

अथेत्यम्यमन्थदित्यत्रानुग्राहकदेवतासर्गं प्रक्रम्यशेरेव सृष्टिरुक्ता नेन्द्रादीनामत्र त्वविद्यां प्रस्तुत्य तेषां सोच्यते तत्र कः श्रुतेरभिप्रायस्तत्राऽऽह । अस्येति । पूर्वमग्नि-  
सर्गानन्तरमिन्द्रादिसर्गो वाच्योऽपि नोक्तः फलाभावादिह त्वविदुपस्तत्कार्यवर्णाद्यभिमा-  
निनः कर्माधिकृतिरित्यस्यार्थस्य प्रतिपत्त्यर्थं तस्याऽऽविद्यत्वविवक्षया स व्युत्पाद्यत  
इत्यर्थः ॥ १९९९ ॥

\*परिपूर्णायां सृष्टेस्तु अग्निसर्गः पुरोदितः ॥

यत एवमतोऽविद्याकार्योऽनर्थोऽखिलो भवेत् ॥ १९९६ ॥

अग्निसर्गोऽपि तर्हि तद्वदत्रैव वाच्योऽविद्याकार्यत्वाविशेषादित्याशङ्क्याऽऽह ।  
परिपूर्णायेति । तस्येतरवदाविद्यत्वे तुल्येऽपि फलवशात्प्रागुक्तिरित्यर्थः । अग्निसृष्टि-  
वाक्यव्याख्यानकालेऽपि दांशतमेतदिति वक्तुं हिशब्दः । अग्निसृष्टेर्वाच्यताद्योती  
तुशब्दः । इन्द्रादिसृष्टेराविद्यत्वे फलितमाह । यत इति । यतः सर्वः सर्गो रज्जुसर्पव-  
दविद्याविलासोऽतः सोऽनर्थः स्यादिति योजना ॥ १९९६ ॥

इन्द्रादिसर्गस्तत्रैव तच्छेषत्वात्समीक्ष्यताम् ॥

अविद्याकार्यसिद्ध्यर्थमिह त्वस्य प्रपञ्चनम् ॥ १९९७ ॥

प्रजापतेः सृष्टिपूर्त्ये चेदग्निसृष्टिस्तत्रोक्ता हन्तेन्द्रादिसर्गोऽपि तत्रैव वाच्योऽन्यथा  
तदपूर्तेरित्याशङ्क्याऽऽह । इन्द्रादीति । प्रजापतिसृष्टिप्रक्रियायामिन्द्रादिसृष्टेर्द्रष्टव्यत्वे  
हेतुसच्छेषत्वादिति । तर्हि तत्रोक्तस्य कस्मादत्रोक्तिः पुनरुक्तेरित्याशङ्क्यास्यैवार्थस्ये-  
त्यत्रोक्तं स्मारयति । अविद्येति । न चाविद्याकार्यत्वसिद्ध्यर्थमिन्द्रादिसर्गवदग्निसर्गमपी-  
हैवोक्त्वा तत्र सृष्टिपूर्त्यर्थमुपसंहरत्योच्यतामिति वाच्यमग्निसृष्टेरपि तत्रानुक्तौ संग्राहका-  
भावादुपसंग्रहासिद्धौ प्रजापतिसृष्टेरपूर्तिप्रसङ्गात् चैवमिन्द्रादिसृष्टिं तत्र सृष्ट्वा तत्राग्निसृ-  
ष्टिरुपलभ्यतामिति युक्तमग्निप्राधान्यस्य वक्ष्यमाणतया तेनेतरोपलक्षणस्य युक्तत्वादिति  
द्रष्टव्यम् ॥ १९९७ ॥

सृष्टं यज्जगतः पूर्वमात्मैवैत्यभिज्ञादितम् ॥

तदग्न्योऽयमिमान्यत्र ब्रह्मेति व्यपदिश्यते ॥ १९९८ ॥

पूर्वोत्तरग्रन्थयोः संगतिमुक्त्वा ब्रह्मेत्यादेरर्थमाह । सृष्टिर्नि । आत्मैवेदमग्र आसी-  
दित्यत्र यदात्मशब्देनोक्तं सृष्टं ब्रह्म तदग्निं सृष्ट्वा तद्रूपं ब्राह्मणत्वजात्यभिमानवदस्मि-  
न्वाक्ये ब्रह्मशब्देनोच्यते तावन्मात्रं क्षत्रादिसर्गात्पूर्वं संवृत्तमित्यर्थः ॥ १९९८ ॥

ब्रह्मैकजात्यवच्छिन्नं यस्मादग्रे व्यवर्तत ॥

नानेकजातिमद्देतुर्कर्मणेऽलं ततो भवेत् ॥ १९९९ ॥

\* प्रपूर्णापेत्यपेक्षितम् ।

७६० सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

एकमेवेत्यस्यार्थमाह । ब्रह्मेति । सष्टत्वेनाऽऽदिष्टं ब्रह्म ब्राह्मणत्वजातिमात्रविशिष्ट-  
मिति यावत् । अग्रे क्षत्रादिसर्गात्पूर्वमित्यर्थः । तदेकमित्यादेरर्थमाह । नानेकेति ।  
ब्रह्मक्षत्राद्येनैव जातिमद्याक्तिकार्यस्य कर्मणः सिद्ध्ये क्षत्रादिरहितं तद्ब्रह्म यस्मान्न शक्तं  
तस्मात्सहायत्वेन क्षत्रादि सृष्टमिति योगना ॥ १९९९ ॥

चातुर्वर्ण्यप्रसाध्यं सन्नैकजातिप्रसाधनम् ॥

कर्मालं सिद्ध्ये लोके शिविकोद्बहनं यथा ॥ १६०० ॥

यद्यपि कर्मनैकजातिमद्भेदे ब्राह्मणत्वजातिमन्मात्रसाध्यं किं न स्याद्बृहस्पतिसंवत्त-  
त्राऽऽह । चातुर्वर्ण्येति । बृहस्पतिसर्वोऽपि पालयिन्नाद्यभावे न शक्यो निर्वर्तयितुमिति  
क्षत्रादिसृष्टिरिति भावः । चातुर्भिः साध्यं नैकेन सिध्यतीत्यत्र दृष्टान्तमाह । लोक-  
इति ॥ १९०० ॥

गृहीतिरभिषिक्तानामिन्द्रादीनां श्रुतौ श्रुता ॥

श्रेयो रूपप्रसिद्ध्यर्थं क्षत्रस्येत्यवगम्यते ॥ १६०१ ॥

यान्येतानीत्यादिवाक्याभिप्रायमाह । गृहीतिरिति । क्षत्रस्योत्तमत्वख्यापनार्थं श्रुता-  
वभिषिक्तेन्द्रादिग्रहणमित्यर्थः ॥ १६०१ ॥

धर्मान्तः सहितैर्यस्मात्कर्म सिध्यति नान्यथा ॥

तेन तेन विना शक्तमस्तत्तदचीकृपत् ॥ १६०२ ॥

ननु ब्रह्मणा कर्त्रा क्षत्रेण पालयित्रा सर्वकर्मनिर्माणसमवात्किमिति वेदयादिसृष्टि-  
रूप्यते तत्राऽऽह । धर्मान्तैरिति । यथा ब्रह्म पालयित्रभावे कर्म कर्तुं नेष्टे तथा द्रव्या-  
र्जकाद्यभावेऽपि तेनापेक्षितं सर्वं ससर्जैत्यर्थः ॥ १६०२ ॥

ब्रह्मामृजयतः क्षत्रमात्मनोऽप्यतिवीर्यवत् ॥

बलवत्क्षत्रतस्तस्मान्नान्यद्भूतमिदं दृश्यते ॥ १६०३ ॥

श्रेयो रूपमत्यसृजतेति क्षत्रस्योत्कृष्टत्वमादिष्टं तस्यैव स्पष्टीकरणार्थमभिषिक्तग्रहण-  
मित्युक्तम् । यद्यपि तस्योत्तमत्वं ततोऽपि ब्राह्मणस्योत्कर्षादित्याशङ्क्य तस्मादित्यादि-  
व्याचष्टे । ब्रह्मेति । व्यवहारसूरी क्षत्रस्य बलवत्तत्त्वमनुभवसिद्धमित्यर्थः ॥ १६०३ ॥

तस्माच्च ब्राह्मणोऽधस्ताद्वाजसूये महाक्रतौ ॥

आसन्दीस्थमुपास्ते त्वं राजन्ब्रह्मेति संभ्रमात् ॥ १६०४ ॥

तस्य बलवत्त्वेऽपि कथमुत्तमत्वं क्षत्रं हि ब्रह्म पुरोधाय सर्वजाधिक्रियत इत्याशङ्क्य  
तस्माद्ब्राह्मण इत्यादेरर्थमाह । तस्मान्नेति । चकारोऽवधारणे । क्षत्रस्य बलित्वेनोत्तमत्वं  
तच्छब्दार्थः । अधस्ताद्गमौ स्थितः सन्निति यावत् । आसन्दीशब्देन विशिष्टो मन्त्रो  
गृह्यते । संभ्रमस्तात्पर्यम् ॥ १६०४ ॥

ब्रह्मेति आवितो राज्ञा ब्रह्मा प्रत्याह तं नृपम् ॥

त्वमेव राजन्ब्रह्मेति क्षत्रे तद्यश आत्मनः ॥ १६०५ ॥

दधाति भास्वद्ब्रह्माख्यं यस्मिन्सर्वं प्रतिष्ठितम् ॥

क्षत्रस्य योनिर्ब्रह्मेदं क्षत्रं ह्याविरभूत्ततः ॥ १६०६ ॥

उपास्तिप्रकारं प्रकटयन्नाजसूयाभिपेक्षेनेत्यादिभाष्यं विभजते । ब्रह्मेतीति । उक्तेऽर्थे क्षत्र एवेत्यादिवाक्यं पातयति । क्षत्र इति । आत्मनो ब्राह्मणस्य पुरोहितस्येति यावत् । यशःशब्दार्थमाह । भास्वदिति । क्षत्राख्यं यशस्ततोऽपि भास्वदित्याशङ्क्याऽऽह । यस्मिन्निति । ब्राह्मणस्य क्षत्रं प्रति नीचत्वोपगमात्कुतो ब्रह्माख्ये यशसि क्षत्रादि प्रतिष्ठितमित्याशङ्क्य सैपेत्यादि व्याकरोति । क्षत्रस्येति । योनिर्त्वं साधयति । क्षत्रं हीति । न हि पुरोहितं विना क्षत्रं संभजतीत्यर्थः ॥ १६०५ ॥ १६०६ ॥

यतोऽतो यद्यपि क्षत्रं ब्राह्मण्यं प्रतिपद्यते ॥ १६०७ ॥

परमत्वं तथाऽप्यन्ते राजसूयक्रतोः पुनः ॥

उपनिश्रयति ब्रह्म गुणभावेन पूर्ववत् ॥ १६०८ ॥

तयोर्ब्राह्मण्यस्य तुल्यत्वात्कुतोऽवान्तरभेदः क्षत्रमपि क्रतुकाले ब्राह्मण्यं प्राप्नोतीत्याशङ्क्य तस्माद्यद्यपीत्यादेरर्थमाह । यत इति । क्षत्रस्य ब्राह्मणाधीनत्वं प्रागुक्तं पञ्चम्यर्थः ॥ १६०७ ॥ १६०८ ॥

ब्रह्मैव चान्ततः क्षत्रमुपनिश्रयतीत्यतः ॥

क्रतुकालैव ब्रह्माप्तिः क्षत्रस्येत्यवसीयते ॥ १६०९ ॥

राजसूयकृत्यनुष्ठानात्पूर्वं क्षत्रस्य न ब्रह्मत्वमुत्तरकालं त्वस्ति तत्काले प्राप्तस्यापायहेत्वभावादित्याशङ्क्याऽऽह । ब्रह्मेति ॥ १६०९ ॥

स्वां योनिमिति हेतुक्तिः कार्यं कारणसंश्रयम् ॥

न हि कारणतोऽन्यत्र वृत्तिः कार्योत्पन्नः क्वचित् ॥

ब्रह्मैककारणो राजा तस्माद्ब्रह्मैव संश्रितः ॥ १६१० ॥

भवतु क्रतुकालैव तस्य ब्रह्मत्वात्तिष्ठत्याऽपि तदभिपिच्छं क्षत्रं न ब्रह्मगुणत्वं गच्छति हेत्वभावादित्याशङ्क्य स्वां योनिमित्यस्यार्थमाह । स्वामिति । अनेन वाक्येन क्रत्वनुष्ठानोत्तरकालमपि क्षत्रियस्य ब्राह्मणगुणत्वे हेतुरुच्यत इत्यर्थः । तस्य ब्रह्मकार्यत्वेऽपि कुतसादृशत्वं तत्राऽऽह । कार्यमिति । तस्य कार्यविशेषत्वेन स्वातन्त्र्यमाशङ्क्य व्याप्तिविरोधमाह । न हीति । सामान्यन्यायं प्रकृते योजयति । ब्रह्मेति ॥ १६१० ॥

यस्तु बाहुबलोन्मत्तः स्वां योनिं ब्राह्मणं नृपः ॥

बाह्यात्रेणापि सक्रोधो दिनस्तीह प्रमादतः ॥ १६११ ॥

७९० सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

एकमेवेत्यस्यार्थमाह । ब्रह्मेति । स्वष्टत्वेनाऽऽदिष्ट ब्रह्म ब्राह्मणत्वजातिमात्रविशिष्ट-  
मिति यावत् । अत्रे क्षत्रादिसर्गात्पूर्वमित्यर्थः । तदेकमित्यादेरर्थमाह । नानेकेति ।  
ब्रह्मक्षत्राद्यनेकजातिमव्यक्तिकार्यस्य कर्मण सिद्ध्ये क्षत्रादिरहित तद्ब्रह्म यस्मान्न शक्त  
तस्मात्सहायत्वेन क्षत्रादि सृष्टमिति योजना ॥ १९९९ ॥

चातुर्वर्ण्यप्रसाध्यं सन्नैकजातिप्रसाधनम् ॥

कर्णाल सिद्ध्ये लोके शिविकोद्ग्रहणं यथा ॥ १६०० ॥

कथं कर्मानेकजातिमद्भेदे ब्राह्मणत्वजातिमन्मात्रसाध्यं किं न स्याद्बृहस्पतिसववत्  
त्राऽऽह । चातुर्वर्ण्येति । बृहस्पतिसवोऽपि पालयिनायभावे न शक्यो निर्वर्तयितुमिति  
क्षत्रादिसृष्टिरिति भावः । चातुर्वर्ण्यं साध्यं नैकेन सिध्यतीत्यत्र दृष्टान्तमाह । लोक  
इति ॥ १६०० ॥

गृहीतिरभिषिक्तानामिन्द्रादीनां श्रुतां श्रुता ॥

श्रेयोरूपप्रसिद्ध्यर्थं क्षत्रस्येत्यवगम्यते ॥ १६०१ ॥

यान्येतानीत्यादिवाक्याभिप्रायमाह । गृहीतिरिति । क्षत्रस्योत्तमत्वस्यापनार्थं श्रुता-  
भिषिक्तेन्द्रादिग्रहणमित्यर्थः ॥ १६०१ ॥

धर्मान्तैः सहितैर्यस्मात्कर्म सिध्यति नान्यथा ॥

येन तेन विना शक्तमतस्तच्चदचीकृपत् ॥ १६०२ ॥

मनु ब्रह्मणा कर्मा क्षेत्रेण पालयित्रा सर्वकर्मनिर्माणसम्भवात्कर्ममिति वैश्यादिमुष्टिरु-  
च्यते तत्राऽऽह । धर्मान्तैरिति । यथा ब्रह्म पालयित्रभावे कर्म कर्तुं नेष्टे तथा द्रव्या-  
नैकायभावेऽपि तेनापेक्षितं सर्वं ससर्जैत्यर्थः ॥ १६०२ ॥

ब्रह्मासृजयतः क्षत्रमात्मनोऽप्यतिवीर्यवत् ॥

बलवत्क्षत्रतस्तस्मान्नान्यद्भूतमिहेष्यते ॥ १६०३ ॥

श्रेयोरूपमत्यसृजतेति क्षत्रस्योत्कृष्टत्वमादिष्टं तस्यैव स्फटीकरणार्थमभिषिक्तग्रहण-  
मित्युक्तम् । कथं तस्योत्तमत्वं ततोऽपि ब्राह्मणस्योत्कर्षादित्याशङ्क्य तस्मादित्यादि  
व्यानष्टे । ब्रह्मेति । व्यवहारमूौ क्षत्रस्य बलवत्तरत्वमनुभवसिद्धमित्यर्थः ॥ १६०३ ॥

तस्माच्च ब्राह्मणोऽधस्ताद्राजसूये महाकृतौ ॥

आसन्दीस्थमुपास्ते त्वं राजन्ब्रह्मेति सध्रमात् ॥ १६०४ ॥

तस्य बलवत्त्वेऽपि कथमुत्तमत्वं क्षत्रं हि ब्रह्म पुरोधाय सर्वत्राधिक्रियत इत्याशङ्क्य  
तस्माद्ब्राह्मण इत्यादेरर्थमाह । तस्माद्येति । चकारोऽवधारणे । क्षत्रस्य बलित्वेनोत्तमत्वं  
तच्छब्दार्थः । अधस्ताद्मौ स्थितः सजिति यावत् । आसन्दीशब्देन विशिष्टो मन्त्रो  
गृह्यते । सध्रमस्तात्पर्यम् ॥ १६०४ ॥

ब्रह्मेति भावितो राज्ञा ब्रह्मा मत्याह तं नृपम् ॥

त्वमेव राजन्ब्रह्मेति क्षत्रे तद्यज्ञ आत्मनः ॥ १६०५ ॥

दधाति भास्वद्ब्रह्माख्यं यस्मिन्सर्वं प्रतिष्ठितम् ॥

क्षत्रस्य योनिर्ब्रह्मेदं क्षत्रं ह्याविरभूत्ततः ॥ १६०६ ॥

उपासिप्रकारं प्रकटयन्नाजसूयाभिपिक्तेनेत्यादिभाष्यं विमजते । ब्रह्मेतीति । उक्तेऽर्थे क्षत्र एवेत्यादिवाक्यं पातयति । क्षत्र इति । आत्मनो ब्राह्मणस्य पुरोहितस्येति यावत् । यशःशब्दार्थमाह । भास्वदिति । क्षत्राख्यं यशस्ततोऽपि भास्वदित्याशङ्क्याऽऽह । यस्मिन्निति । ब्राह्मणस्य क्षत्रं प्रति नीचत्वोपगमात्कुतो ब्रह्माख्ये यशसि क्षत्रादि प्रतिष्ठितमित्याशङ्क्य सैपेत्यादि व्याकरोति । क्षत्रस्येति । योनित्वं साधयति । क्षत्रं हीति । न हि पुरोहितं विना क्षत्रं संमतीत्यर्थः ॥ १६०५ ॥ १६०६ ॥

यतोऽतो यद्यपि क्षत्रं ब्राह्मण्यं प्रतिपद्यते ॥ १६०७ ॥

परमत्वं तथाऽप्यन्ते राजसूयकृतोः पुनः ॥

उपनिश्रयति ब्रह्म गुणभावेन पूर्ववत् ॥ १६०८ ॥

तयोर्ब्राह्मण्यस्य तुल्यत्वात्कुतोऽवान्तरभेदः । क्षत्रमपि क्रतुकाले ब्राह्मण्यं प्राप्नोतीत्याशङ्क्य तस्माद्यद्यपीत्यादेरर्थमाह । यत इति । क्षत्रस्य ब्राह्मणाधीनत्वं प्रागुक्तं पञ्चम्यर्थः ॥ १६०७ ॥ १६०८ ॥

ब्रह्मैव चान्ततः क्षत्रमुपनिश्रयतीत्यतः ॥

क्रतुकालैव ब्रह्माप्तिः क्षत्रस्येत्यवसीयते ॥ १६०९ ॥

राजसूयकृतनुष्ठानात्पूर्वं क्षत्रस्य न ब्रह्मत्वमुत्तरकालं त्वसि तत्काले प्राप्तस्यापायहेत्वभावादित्याशङ्क्याऽऽह । ब्रह्मेति ॥ १६०९ ॥

स्वां योनिमिति हेतुक्तिः कार्यं कारणसंश्रयम् ॥

न हि कारणतोऽन्यत्र वृत्तिः कार्यात्मनः क्वचित् ॥

ब्रह्मैककारणो राजा तस्माद्ब्रह्मैव संश्रितः ॥ १६१० ॥

भवतु क्रतुकालैव तस्य ब्रह्मत्वाप्तिस्तथाऽपि तदभिपिक्तं क्षत्रं न ब्रह्मगुणत्वं गच्छति हेत्वभावादित्याशङ्क्य स्या योनिमित्यस्यार्थमाह । स्वामिति । अनेन वाक्येन क्रत्वनुष्ठानोत्तरकालमपि क्षत्रियस्य ब्राह्मणगुणत्वे हेतुरुच्यत इत्यर्थः । तस्य ब्रह्मकार्यत्वेऽपि कुतस्तद्गुणत्वं तत्राऽऽह । कार्यमिति । तस्य कार्यविशेषत्वेन स्वातन्त्र्यमाशङ्क्य व्याप्तिविरोधमाह । न हीति । सामान्यन्यायं प्रकृते योजयति । ब्रह्मेति ॥ १६१० ॥

यस्तु बाहुबलोन्मत्तः स्वां योनिं ब्राह्मणं नृपः ॥

बाह्यान्नेणापि सक्रोधो दिनस्तीह प्रमादतः ॥ १६११ ॥

७५२ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

क्षत्रस्य ब्रह्माभिमेव दोषध्वजाच्च तस्य तद्गुणत्वमिति यदन्य उ एनं हिनस्तीत्य-  
स्यार्थमाह । यस्त्विति । शस्त्रादिकृतब्रह्महिंसाया दुश्चिकित्सत्वं सूचयति । बाध्मा-  
त्रेणेति । प्रामादिकपरिहासपर्युदासार्थमाह । सकोध इति । इहेत्यपराधवैधुर्याव-  
स्थोक्तिः । बुद्धिपूर्वकाधिक्षेपे पापाधिक्यं द्योतयति । प्रमादत इति ॥ १६११ ॥

ब्रह्मोपमर्दनात्पापः प्रागपि क्षूरकर्मकृत् ॥

ततोऽपि पापात्पापीयान्स स्याद्ब्रह्मापवादतः ॥ १६१२ ॥

स्यां योनिमुच्छतीत्यस्यार्थमनुवदन्तीयमुन्मत्तदयार्थमाह । ब्रह्मेति । पूर्वमपि पापहेतु-  
माह । क्षूरेति ॥ १६१२ ॥

उत्तमाभिजनोपेतं भूर्युदारगुणं द्विजम् ॥

यथा श्रेयांसं हिंसित्वा पापीयानस्यात्तथैव सः ॥ १६१३ ॥

यथेत्यादि व्याचष्टे । उत्तमेति । अभिनात्योपेतमपि दोषवन्तं शिक्षयत्तैव दोषमा-  
गीत्याशयेनाऽऽह । भूरीति । सर्वथाऽपि ब्रह्म क्षत्रेण पुरस्कर्तव्यमन्यथा प्रत्यवाया-  
दिति भावः ॥ १६१३ ॥

सृष्ट्वाऽपि चतुरो वर्णान्व्यवस्थाकारणं विना ॥

कर्मणे नैव पर्याप्तं ब्रह्माभूत्पूर्ववच्चतः ॥ १६१४ ॥

ब्रह्मक्षत्रादिरूपाणि यतोऽतीत्यासृजत्प्रभुः ॥

श्रेयोरूपस्ततो धर्मः सर्वानप्यनुशासत्यसौ ॥ १६१५ ॥

ननु चातुर्वर्ण्यं सृष्टे तावत्तैव कर्मानुष्ठानसिद्धेरलं धर्ममृच्छेत्याशङ्क्य स नैवेत्यादे-  
रर्थमाह । सृष्टेति । क्षत्रस्य व्यवस्थापकत्वेऽपि क्रूरतया व्यवस्थापकान्तरमपेक्षितमिति  
विवक्षित्वोक्तं व्यवस्थाकारणं विनेति । पूर्ववत्क्षत्रादिसर्गात्प्राग्वित्यर्थः । तच्छ्रेयोरूपमि-  
त्यादेरर्थमाह । तत इति । सर्वव्यवस्थापकव्यतिरेकेण कर्मानुष्ठानायोगादिति यावत् ।  
श्रुतौ तच्छब्दो ब्रह्मविषयः । धर्मप्राशस्त्यफलमाह । सर्वानिति ॥ १६१४ ॥ १६१५ ॥

तदेतत्सृष्टं धर्मारण्यं क्षत्रस्याधिपतेरपि ॥

प्रशास्त् तद्भयाद्यस्मात्क्षत्रं भीतं प्रवर्तते ॥ १६१६ ॥

क्षत्रस्य सर्वप्रशास्तृत्वप्रसिद्धैर्मैतमित्याशङ्क्य तदेतदित्यादेरर्थमाह । तदिति । धर्मस्य  
क्षत्रप्रशास्तृत्वे हेतुमाह । तद्भयादिति । न हि बलवदपि क्षत्रं मर्यादामतिक्रामति  
धर्मेण नियमितत्वादिति भावः ॥ १६१६ ॥

क्षत्रस्यापि यतो धर्मः साक्षादधिपतिस्ततः ॥

धर्मादन्यन्महद्भूतं न भूतं न भविष्यति ॥ १६१७ ॥

तस्माद्धर्मादित्यादि व्याचष्टे । क्षत्रस्येति । साक्षान्नियामकान्तरं विनेति यावत् । न हि  
तस्य सर्वनियामकस्य नियामकान्तरापेक्षा पूर्वपूर्वपेक्षया नियन्तृत्वादिति भावः ॥ १६१७ ॥

श्रेयोरूपप्रसिद्धयर्थं प्रसिद्धिरूपवर्ण्यते ॥

अथो इत्यादिना धर्मविशिष्टत्वावबुद्धये ॥ १६१८ ॥

अथो इत्यादिस्तात्पर्यमाह । श्रेयोरूपेति । आद्यपादार्थमेव स्फुटयति । धर्मेति ॥ १६१८ ॥

आशंसते बलीयांसमबलीयानपि स्वयम् ॥

धर्मं बलं समाश्रित्य जेतुं लोके तथा यथा ॥ १६१९ ॥

राज्ञा बलेनाल्पबलो बलीयांसं कुटुम्बिनम् ॥

जेतुमाशंसते तस्माद्धर्मः स्याद्बलवत्तमः ॥ १६२० ॥

धर्मविशिष्टप्रसिद्धयर्थं लोकरूपप्रसिद्धिवाचनान्तरवाक्यमिति तात्पर्यमुक्त्वा तद्योगयति । आशंसत इति । यथा राज्ञेयमित्यस्यार्थमाह । तथेति । धर्ममाश्रित्याल्पबलस्यापि बलान्तं प्रति जेतुं प्रवृत्तिरस्तीति लोकरूपप्रसिद्धिमुक्त्वा फलितमाह । तस्मादिति ॥ १६१९ ॥ १६२० ॥

बलीयसाऽपि राज्ञेह स्पर्धमानोऽबलोऽपि सन् ॥

जेतुमुत्सहते भूपं धर्मात्मकबलाश्रयात् ॥ १६२१ ॥

यथेत्यादेरर्थान्तरमाह । बलीयसेति । इह विवादविषये सतीति यावत् । तथाऽन्यत्रापि धर्मस्योत्कर्षप्रसिद्धिरिति शेषः ॥ १६२१ ॥

एतदेव यतो ज्यायो रूपं धर्मंत्युदाहृतम् ॥

रूपान्तरंभ्यः सर्वेभ्यस्तद्धि सत्यात्मकं यतः ॥ १६२२ ॥

तत्रैव हेतुन्तरमाह । एतदिति । यतो धर्मसंज्ञितं रूपं सत्यात्मकमेवातत्सत्त्व-  
प्रादिभ्यः श्रेष्ठमेवेति योजना । हिशब्दोऽवधारणे । एको यत शब्दोऽत शब्दप-  
र्यायः ॥ १६२२ ॥

तस्यास्य धर्मरूपस्य कार्यकारणतां मिथः ॥

यो वै स धर्म इत्युक्त्वा वक्तुं प्रवृत्ते श्रुतिः ॥ १६२३ ॥

कथं धर्मस्य सत्त्वत्वं धर्मो हि पुरुषधर्मो वचनधर्मः सत्यत्वमित्यन्तरभेदादित्या-  
शङ्क्य वाक्यान्तरमादत्ते । तस्येति । अतो मृद्वनक्तयोरेकत्वेति शेषः ॥ १६२३ ॥

प्रयोगलक्षणो योऽयं श्रुतिस्मृत्युद्धितो मतः ॥

स धर्म इति विज्ञेयः सत्यं शास्त्रार्थलक्षणम् ॥ १६२४ ॥

एकत्वमनेकत्वं वा नाज्ञातयोरित्युभयविवेकपरं यथेत्यादिभाष्यं विभजते । प्रयो-  
गेति ॥ १६२४ ॥

अक्षरानुगतोऽप्यर्थो यदि संशय्यते तदा ॥

नित्यप्रयोगरूपोत्पत्तिविज्ञानात्तद्विनिश्चितिः ॥ १६२५ ॥



७२४ सुरेश्वराचार्यवृत्तं बृहदारण्यकोपनिषद्भाष्यवार्तिकम् [ प्रथमाध्याये-

अग्निहोत्राद्यनुष्ठीयमानं कर्म धर्मो यो यागमनुतिष्ठति तं धार्मिकमाचक्षते स च श्रुति-  
स्मृतिशिष्टाचारदृष्टत्वात् प्रत्याख्यानमर्हति तदेव शास्त्रेण गम्यमानं सत्यमिति रूपविवे-  
केऽपि कथं तयोर्मयो हेतुहेतुमद्भावेनैव तेत्याशङ्क्य धर्मस्य सत्यं प्रति हेतुत्वमाह ।  
अक्षरेति । शास्त्रार्थसंशये शिष्टव्यवहारान्निश्चयो यथा यक्वराहादिशब्देषु तथापि  
धर्मस्य सत्यहेतुत्वसिद्धिरित्यर्थः ॥ १६२९ ॥

प्रयोगेऽपि च सशीर्षा वाक्यार्थज्ञानसंश्रयात् ॥

निर्गुदेत्संशयं माह एवमन्योन्यहेतुता ॥ १६२९ ॥

सत्यस्य धर्मं प्रति हेतुत्वमाह । प्रयोगेऽपीति । धर्मविषये संशये शास्त्रार्थवशाज्जि-  
र्णयो यथा चैत्यवन्दनादिव्युदासेनाग्निहोत्रादावतः सत्यस्य धर्महेतुतेत्यर्थः । वार्तिक-  
म्यामुक्तं निगमयति । एवमिति ॥ १६२९ ॥

यथा प्रयोगमुल्लङ्घ्य व्याख्यातुं शक्नुयात्सुधीः ॥

यथाशास्त्रं तथोल्लङ्घ्यं कर्तुं शक्नोत्यथापरः ॥ १६२७ ॥

अन्योन्यहेतुत्वोक्तिर्धर्मसत्ययोरैकार्थ्यमित्युक्तं तत्रैव फलान्तरं वक्तुं पातनिका  
करोति । यथेति । शिष्टाचारमतिक्रम्य शास्त्रार्थोक्तिसामर्थ्यं बुद्धिबाहुल्यं हेतुमाह ।  
सुधीरिति । अनुष्ठानमतिक्रम्य शास्त्रायोक्तिवदित्याह । तथेति । शास्त्रमनादृत्याऽऽ-  
चारे धार्ष्ट्यं हेतुरित्याह । अथेति ॥ १६२७ ॥

अतथ्यान्यपि तथ्यानि दर्शयन्तीह वादिनः ॥

समे निम्नोन्नतानीव चित्रकर्मविदो जनाः ॥ १६२८ ॥

ननु शिष्टाचारमुल्लङ्घ्य शास्त्रार्थोक्तिर्वा शौखिमुपेक्ष्यानुष्ठानं वा न युक्तं तयोर्मयो  
विरुद्धत्वात्तत्राऽऽह । अतथ्यानीति । इहेत्यन्योन्यविवादावस्योच्यते । तत्र प्रतिपा-  
दनकुशलत्वं हेतुमाह । वादिन इति । अन्यथाभूतस्यान्यथाख्यापनमन्यत्रापि दृष्टमि-  
त्याह । सम इति ॥ १६२८ ॥

शास्त्रार्थस्तत्प्रयोगश्च यदा त्वन्योन्यसंश्रयात् ॥

प्रवर्तते तदा कर्तुर्न प्रमादो भूनागपि ॥ १६२९ ॥

कथं तर्हि ज्ञानानुष्ठानयोर्नियमस्तदभावे पुमर्थोसिद्धेस्तत्राऽऽह । शास्त्रार्थ इति ।  
यदा धर्मसत्ये मिथो नियामके तदा कर्तुं नार्हति न दोषसमापनेत्यर्थः ॥ १६२९ ॥

नायं धर्म इति ज्ञेयो योऽयं मृष्टाविहेरितः ॥

क्षत्रादिनियमाशक्तेस्तस्याच्चेतन्यरूपतः ॥ १६३० ॥

तच्छ्रेयोरूपमित्यादौ धर्मशब्देन प्रसिद्धोऽपूर्वाख्योऽच्चेतनोऽर्थो गृहीतः सप्रति न

तस्य तच्छब्देन विवक्षा किंतु सृष्टौ नियामको धर्मो न चाचेतनस्य तत्सामर्थ्यमतो न पूर्वोक्तो धर्म इत्याह । नायमिति । तत्र हेतुमाह । शत्रादीति ॥ १६३० ॥

देवता तु ह्यधिष्ठात्री धर्मोऽस्मीत्यभिमानिनी ॥

सर्वेह सृज्यते धात्रा नियमार्थप्रसिद्धये ॥ १६३१ ॥

कस्तर्हीह धर्मशब्देनोच्यते तत्राऽऽह । देवतेति । तुशब्दो यथोक्ताद्धर्मदेवतायां विशेष्योतनार्थः । तस्याः श्रुतिस्मृतीतिहासपुराणलोकेषु प्रसिद्ध्यर्थो हिशब्दः । इह सृष्टौ नियमाख्यार्थस्य सिद्ध्यर्थमिति यावत् ॥ १६३१ ॥

धर्मस्यैव तु रूपेण देवता रूपिणी मता ॥

तन्नाम्ना नामवत्येवं देवतान्तरयोजना ॥ १६३२ ॥

ननु देवताया नामरूपहीनाया न धर्मशब्दता न हि सा शब्दातिरिक्ता चेत्तनाऽस्ति भानाभावान्मन्त्रादीनां च स्वार्थतात्पर्यादत आह । धर्मस्येति । साधितं हि देवतारूपं देवताधिकरणे त्वदिष्टस्य च धर्मस्य नामरूपे स्तो न वा स्तश्चेत्तदभिमानिदेवतायामपि ते स्तां न चेन्नामादिहीनस्य तस्य धर्मशब्दवाच्यतावदेवतायामपि स्यादिति भावः । यथा धर्मशब्दो देवतामाह तथाऽग्न्यादिशब्दोऽपि देवतान्तरे युज्यतेऽनुग्राहकमृष्टेरत्र प्रस्तुतत्वादित्याह । एवमिति ॥ १६३२ ॥

एकैव देवता तस्मान्नामरूपाद्युपाधिभिः ॥

आभाति बहुरूपेव तत्पराधीनचेतसाम् ॥ १६३३ ॥

सृष्टानां देवतानामैक्यं नानात्व वा नाऽऽद्ये सृष्टिभेदो द्वितीयेऽद्वैतहानिरित्याशङ्क्याऽऽह । एकैवेति । तस्मात्सदेव सोम्येत्यादेरागमादिति यावत् । भेदधियो गतिमाह । नामेति । किं चातत्त्वाविदामेव तज्जेदधीर्नैतरेषामित्याह । तदिति । सद्रूपमाद्वितीयं ब्रह्म तच्छब्दार्थः ॥ १६३३ ॥

यथोक्तार्थोपसंहार उत्तरार्थविवक्षया ॥

ब्राह्मणस्य पुराऽनुक्तेस्तदुक्त्यर्था परा श्रुतिः ॥ १६३४ ॥

धर्मशब्दस्य विवक्षितमर्थमुक्त्वा तदेतद्ब्रह्मेत्यादेस्तात्पर्यमाह । यथोक्तेति । उत्तरस्यार्थस्य विवक्षया चानुर्गम्यस्योपसंहारश्चेदनेन क्रियते तर्हि कोऽसावुत्तरोऽर्थो विवक्षितस्तत्राऽऽह । ब्राह्मणस्येति । देवेषु शत्रादीनामेवोक्तत्वादथेत्यभ्यगम्यादित्यत्राग्निरुक्तत्वेऽपि तस्य तेषु ब्राह्मणत्वस्यानुक्तत्वात्तत्कथनार्था तदग्निरैतेत्याद्या श्रुतिरित्यर्थः ॥ १६३४ ॥

देववर्णविभागस्य मनुष्येष्वपि भण्यते ॥

विनियोगो यथोक्तोऽयं वर्णानां प्रविभागशः ॥ १६३५ ॥

७२६ सुरेश्वराचार्यकृतं बृहदारण्यकौपनिषद्भाष्यतार्किकम् [ प्रथमाध्याये-

तस्याः श्रुतेरपरान्तरमाह । देवेति । अग्निजन्मोक्त्यैव देवेषु ब्राह्मणो निर्दिष्टेषु  
क्षत्रादिश्वेन्द्रादिरुक्तस्तथा च यथा देवेषु ब्रह्मक्षत्रादीनां विभागशो विनियोगः संबन्धो  
वर्णितस्तथा तस्य देवसंबन्धवर्णविभागस्य मनुष्येष्वपि विभागशः संबन्धस्तदग्निनेत्यादि-  
नोच्यत इत्यर्थः ॥ १६३५ ॥

क्षत्रादीनां पुरोक्तत्वादनुक्तेर्ब्राह्मणस्य च ॥

को न्वेषु ब्राह्मण इति चोदिते स्यात्परा श्रुतिः ॥ १६३६ ॥

ब्राह्मणस्य पुराऽनुकेरित्याद्यं पक्षं प्रपञ्चयति । क्षत्रादीनामिति । एषु देवेष्वित्यु-  
भयतः संबध्यते ॥ १६३६ ॥

देवतायाः समाख्यातो विभागो वर्णसंश्रयः ॥

तत्पूर्वको मनुष्येषु विभागस्त्वधुनोच्यते ॥ १६३७ ॥

द्वितीयं पक्षं विवृणोति । देवताया इति । तत्पूर्वको देववर्णविभागान्वित इति  
यावत् । विभागो वर्णानामिति शेषः ॥ १६३७ ॥

यदग्निनाऽभवद्ब्रह्म देवेष्वविकृतं नृषु ॥

ब्राह्मणेन तदेवाभूद्ब्रह्मैवाविकृतात्मना ॥ १६३८ ॥

पक्षद्वयानुसारेण वाक्यं व्याचष्टे । यदग्निनेति । यत्क्षत्रादिरूपेणाविकृतं सप्त ब्रह्म  
देवेष्वग्निं मृष्ट्वा तदात्मनाऽभवत्तदेव मनुष्येषु ब्राह्मणात्मनाऽऽसीवद्ब्रह्माऽऽकाशाया-  
त्मना विकृतमपि क्षत्रादिरूपेणाविकृतत्वादविकृतरूपेणैवाग्निब्रह्मभावं देवेषु मनुष्येषु  
चाऽऽपेदे तदेवोभयरूपेण विकृतात्मना देवेष्वपि मनुष्येष्वपि क्षत्रादिरूपेणाभूदि-  
त्यर्थः ॥ १६३८ ॥

या जातिर्ब्राह्मणत्वाख्या साऽग्निरेवेति निश्चितिः ॥

जातिरूपेण सा स्थित्वा जातिमेव नियच्छति ॥ १६३९ ॥

अग्निब्राह्मणयोर्बन्धोऽस्ति न वाऽऽद्येऽग्निरूपं ब्रह्मैव ब्राह्मणात्मनाऽभवदित्युक्तम् ।  
द्वितीये नियन्तृनियन्तव्यत्वासिद्धिरित्याशङ्क्याऽऽह । या जातिरिति । अभेदे कथं  
नियन्तृनियन्तव्यत्वमित्याशङ्क्याधिदैवतरूपेण नियन्तृत्वमप्यात्मरूपेण च नियम्यत्वमिति  
मत्वाऽऽह । जातीति ॥ १६३९ ॥

आग्नेयो ब्राह्मणश्चावस्तत्संबन्धाच्छ्रुतो धृतः ॥

अनुग्रहनियन्तृत्वे ब्राह्मणस्याग्नितो यतः ॥ १६४० ॥

अग्निब्राह्मणयोरनियन्तृनियन्तव्यत्वे मानमाह । आग्नेय इति । न केवलमग्निब्राह्म-  
णयोरनियन्तृनियम्यत्वं किं त्वनुग्राहकानुग्राह्यत्वं चेति वक्तुं चशब्दः । यस्मादग्नेः सका-  
शाद्ब्राह्मणस्यानुग्रहनियन्तृत्वे तस्मात्तेन नियन्तृनियम्यत्वेनानुग्राहकानुग्राह्यत्वेन च तस्य  
संबन्धादग्नेयो वै ब्राह्मण इति श्रुतौ स तथा श्रुत इति योजना ॥ १६४० ॥

नियम्यमानो देवेन क्षत्रियेण मनुष्यगः ॥

इक्ष्वाकादिरभूत्पूर्वः क्षत्रियस्तादृशुत्तरः ॥ १६४१ ॥

अग्निब्राह्मणवदिन्द्रराजन्ययोरपि नियन्तृनियम्यत्वमैन्द्रो राजन्य इति श्रुत्या दर्शयति । नियम्यमान इति । आदिशब्देन तगैवान्येषामपि वंशद्वयप्रवर्तकानां ग्रहणम् । देवक्षत्रनियमितमनुष्यक्षत्रवद्देवविद्भूतनियमितमनुष्यविद्भूतयोर्मेन सृजयति । तद्वादिति ॥ १६४१ ॥

ब्रह्मैवाविकृतं यस्मात्पूर्वयोर्विकृतिं पुनः ॥

क्षत्रियादौ समापेदे तेनाग्निब्राह्मणाश्रयात् ॥ १६४२ ॥

कामितार्थस्य संसिद्धिः कर्मिणां कामिनामिह ॥

स्थित्वाऽग्नौ ब्राह्मणे चेह लोकभीप्सन्ति कर्मिणः ॥ १६४३ ॥

अग्न्यादिनाऽविकृतस्य ब्रह्मणो विकृतस्य चेन्द्रादिनाऽवस्थानमुक्तमिदानीमविकृतं ब्रह्मणोऽग्न्यादिरूपेणावस्थानफलं तस्माद्ब्राह्मणवित्यादिवाक्यार्थोक्त्या कथयति । ब्रह्मैवेति । यस्माद्ब्राह्मणात्मना विकृतमपि ब्रह्म क्षत्रादिरूपेणाविकृतमेवाग्न्यादौ स्थितमितरत्र त्वग्न्याद्यात्मना विकृतमेव तस्मादिहाविकृतदेहे स्थित्वाऽग्नौ ब्राह्मणे च निमित्ते तत्तन्वन्विकर्मण्यशादिह फलविषये कामिनां तत्प्रेरितकर्मभानामिष्टाप्तिः स्यादित्यर्थः । लोकेऽपि कृष्यादिकर्म कृत्वा तत्फलं प्रेप्स्यते तद्युक्तमग्न्यादिसंवन्धिकर्मद्वारेष्टाप्तिरित्याह । इहेति ॥ १६४२ ॥ १६४३ ॥

कर्मकार्यं च लोकोऽत्र ज्ञेयोऽग्न्यादिसमाश्रयात् ॥

प्रत्यग्याथात्म्यधीमात्रात्परलोकाप्तिरिष्यते ॥ १६४४ ॥

लोक इति परात्मनोऽभिधानं मुख्यवृत्त्येति श्रुत्यात्मान्यत्याह । कर्मेति । प्रकृतं वाक्यमप्रेत्युक्तम् । तत्र हेतुमाह । अग्न्यादीति । अग्निब्राह्मणसंवन्धिकर्मसाध्यत्वश्रुतेरित्यर्थः । लोकशब्देन परस्य ग्रहेऽपि तन्मन्त्रं किं न स्यादत आह । प्रत्यगिति । कर्मादिव्यावृत्त्यर्थं मात्रपदम् ॥ १६४४ ॥

अजातशत्रुजनकमुन्मत्तादिनिन्दनात् ॥

अविद्योत्याधिकाराच्च लोकोक्तिर्न परात्मनि ॥ १६४५ ॥

ज्ञानस्यैव पराप्तिहेतुत्वे श्रौतं चिह्नमाह । अजातेति । अकर्मिणां मुलभादीनां ज्ञानान्मोहाश्रुतेस्तदेव तद्वैरित्यर्थः । कदा ब्रह्मणादिसंवन्धं कर्म कृत्वैव मुक्तिरित्यनियमः । अत्राहणेनकर्मिषु च जननादिषु ज्ञानिषु तद्वैरित्याह । अजातेति । लोकशब्दो मात्र परवाचीत्यत्र हेतुत्वात्माह । अविद्येति । अविद्याकारणस्येदं प्रकरणं तत्र लोक-

७५८ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

शब्दस्तद्विशेषमेव विषयी करोति न परस्मिन्नात्मनि वर्तितुमर्हत्यन्यथा प्रवरणविरोध  
स्यादिति भाव ॥ १६४६ ॥

अव्याकृतव्याकरणात्स्वाभिप्रायाच्च नेष्यते ॥

अव्याकृतव्याकरणरूपाभ्यां छाद्यते परः ॥ १६४६ ॥

तदभिप्रायेणाय लोकशब्दोऽविद्याकार्याधिकारस्यो न पराभिप्रायेणेत्याशङ्क्याऽऽह ।  
अव्याकृतेति । तद्व्याख्यायविद्यामूत्र तव्याख्यानमथ योऽन्यामित्यादीति भर्तृप्रपञ्चास्तो न  
तदभिप्रायेणाप्यविद्याकार्याधिकारस्योऽय लोकशब्दो न केवलमस्मदभिप्रायेणैवेत्यमुष  
गतिरित्यर्थः । अव्याकृततत्कार्ययो पर प्रति व्यञ्जकत्वात्तस्य लोकशब्देन ग्रहेऽप्य  
विद्याकार्यप्रवरणमविरुद्धमित्याशङ्क्याऽऽह । अव्याकृतेति ॥ १६४६ ॥

आविष्कृतिस्तन्निषेधादन्यदेवेति च श्रुतेः ॥ १६४७ ॥

उत्तरत्र स्वशब्देन लोकस्य च विशेषणात् ॥

कर्मणां फलमेवात्र लोकशब्देन भण्यते ॥ १६४८ ॥

कथं तर्हि तद्व्यक्तिस्तत्राऽऽह । आविष्कृतिरिति । कार्यकारणनिषेधेन परस्य  
व्यक्तौ मानमाह । अन्यदिति । लोकशब्दस्यात्र कर्मफलविषयत्वे हेत्वन्तरमाह ।  
उत्तरत्रेति । स्व लोकमद्वद्वा प्रैतीत्यत्रेति यावत् । लोकस्य परमात्मास्यस्येत्येतत् । अत्र  
तस्मादशावित्यादावित्यर्थः ॥ १६४७ ॥ १६४८ ॥

लोकशब्देन समाप्त कर्मकार्यमपेक्ष्य हि ॥

स्वगिराऽनात्मनो लोकादिशिनश्चात्मरूपकम् ॥ १६४९ ॥

एतान्तरेऽपि विशेषणं किं न स्यादित्याशङ्क्याऽऽह । लोकशब्देनेति । स्वपशवत्  
रपक्षे प्रकृतव्यावर्त्याभावादनर्थक विशेषणमिति हिशब्दार्थः ॥ १६४९ ॥

स्वत्वेनाव्यभिचारित्वाच्चभिचारानात्मनः ॥

कर्मकार्यनिवृत्त्यर्थमर्थवत्स्याद्विशेषणम् ॥ १६५० ॥

कथमिदं कर्मफलव्यवर्तकत्वेनार्थवदित्याशङ्क्याऽऽह । स्वत्वेनेति । स्वत्व प्रत्यक्त्व  
तेनाव्यभिचारित्वमात्मनोऽस्ति तस्य सर्वप्रत्यक्त्वत्वादानात्मनस्तु कर्मकार्यपराचक्ष  
य्यभिचारित्वमतिस्फुटमतस्तद्व्यावर्तक विरोधोप युक्तमित्यर्थः ॥ १६५० ॥

नयाणामपि वर्णानां श्रुतौ सन्यासदर्शनात् ॥

ब्राह्मणस्यैव सन्यास इति श्रुत्या विरुध्यते ॥ १६५१ ॥

प्रकृतवाक्यस्थस्य लोकशब्दस्य कर्मफलवाचित्वं वदता भाष्यकृता ब्राह्मणस्य  
जातिमात्रप्राप्त्या पुरुषार्थसिद्धिरुक्ता । ननु जप्येनैव तु ससिष्येदित्यादिस्मृत्येतत्तन्ना  
दम्पुदयलाभेऽपि कुतस्ततो निश्चेयससिद्धिस्तत्र पारिव्राज्यदर्शनाच्चेति भाष्यं तत्र

ब्राह्मणग्रहणमविवक्षितं विवक्षितं वाऽऽद्ये तन्मात्रात्पुमर्थसिद्धौ नायं हेतुर्द्वितीयश्चेत्त-  
त्राऽऽह । त्रयाणामिति । श्रुतौ ब्रह्मचर्यं समाप्येत्यादाविति यावत् ॥ १६९१ ॥

लिङ्गं च न्यायरहितं प्रामाण्याय न कल्पते ॥

ब्राह्मणोक्तिवलात्तस्मात्कामितोऽर्थो न सिध्यति ॥ १६९२ ॥

ननु ब्राह्मणाः प्रव्रजन्तीति ब्राह्मणग्रहणसामर्थ्यात्तद्विषये सामान्यश्रुतिर्नियम्यते  
नेत्याह । लिङ्गं चेति । अस्यार्थः—यद्यपि सामान्यश्रुतेर्वैलीयो लिङ्गं तथाऽप्यन्यपर-  
वाक्यस्यपदसामर्थ्यं तद्व्यायाभावे न मानं ब्रह्मचर्यादेव प्रव्रजेदितिसाधारणविधिविरोधान्न  
च प्रकृतेरन्यथाभावायोगो न्यायो यद्यपि क्षत्रियो राजसत्त्वात्प्रवृत्तिस्त्वभाव उपशमात्म-  
कश्च संन्यासस्तथाऽपि न क्षत्रियत्वादेव राजसत्त्वं जनकादावभावाद्ब्राह्मणेऽप्यपि केषुचि-  
त्तद्भावाच्च चैत्राचाराः शिष्टा न दृष्टास्त्वदर्शनस्यातिप्रसङ्गत्वात्सर्वाददर्शनस्य चासर्वज्ञेन  
दुर्ज्ञानत्वात् । इदं च महाभारते क्षत्रियस्यापि संन्यासाध्यवसायः—

“तस्मादेकाहमेकाहमेकैकस्मिन्वनस्पतौ ।

चरन्मिक्षां मुनिर्मण्डश्चरिष्यामि महीमिमाम् ॥

पांशुना च प्रतिच्छन्नः शून्यागारप्रतिश्रयः ।

वृक्षमूलनिकेतो वा त्यक्तसर्वप्रियाप्रियः ॥

पौरवृद्धाश्च ये तत्र निपसन्त्यस्मदाश्रयाः ।

प्रसाद्य सर्वे वक्तव्याः पाण्डुः प्रव्रजितो वने” इति ॥

तस्मात्त्रैवाङ्गस्य सर्वस्यैव विरक्तस्य संन्यासाधिकारात्पारिजाज्यदर्शनाच्चेति भाष्य-  
मनर्थकमिति ॥ १६९२ ॥

उपलक्षणं वा तद्ब्रह्मं ब्राह्मणग्रहणं श्रुतौ ॥

ब्राह्मणस्य प्रधानत्वाद्युक्तं तदुपलक्षणम् ॥ १६९३ ॥

सामान्यश्रुत्या न्यायशून्यलिङ्गस्य बाधमुक्त्वा ब्राह्मणा विविदिपन्तीतिवद्ब्राह्मणा  
भिक्षाचर्यं चरन्तीत्यत्रापि ब्राह्मणग्रहणमुपलक्षणमित्याह । उपलक्षणमिति । तत्र  
युक्तिमाह । ब्राह्मणस्येति । न च तर्हि शूद्रस्यापि ब्राह्मणग्रहणेनोपलक्षणात्क्षत्रियादेरिव  
शूद्रस्य पारिव्राज्यं स्यादिति युक्तं तस्य सशिवं वपनं कृत्वा बहिः सूत्रं त्यजेदिति  
शिखात्यागपूर्वकोपवीतत्यागानधिकारित्वादादावेवास्तत् शिखादेस्त्वामायोगादैपि शूद्रा-  
धिकरणे च वेदद्वारा विद्याधिकारं तस्य निरस्यद्विवेदिकसंन्यासेऽपि तदभिचारनिरास-  
दर्शनादिति द्रष्टव्यम् । संन्यासविषयं भाष्यं दूषयता ब्राह्मणप्रामाण्यमुक्तं तन्मात्रमाश्लेष  
“मुखजानामयं धर्मो यद्विष्णोर्लिङ्गधारणम् । बाहुजातो रुजातानां नैव धर्मः सना-

७६० सुरेश्वराचार्यकृतं बृहदारण्यकोपनिषद्भाष्यवार्तिकम् । प्रथमाध्याये-

तनः” इत्युच्यते । ब्राह्मणस्य सनातनविशेषणाच्चानित्य तदीय पारिनाज्यमनुज्ञातमिति गम्यते ॥ १६९३ ॥

ब्राह्मणत्वात्मलाभोऽपि यः स्यात्क्षत्रियवैश्ययोः ॥

स्वमहिम्ना तयोर्नासावग्निब्राह्मणसंश्रयात् ॥ १६९४ ॥

मनु ब्राह्मणस्य न प्राधान्यमितरयोरपि क्रतौ ब्राह्मण्यलामश्रुत्या प्राधान्यावगमादत आह । ब्राह्मणत्वेति । यस्तयोस्तुल्यम सोऽपि न स्वमहिम्ना स्यादिति सवन्धः । तर्हि कथं तयोस्तत्प्राप्तिस्तनाऽऽह । अग्रीति ॥ १६९४ ॥

ब्राह्मणं न क्षनाश्रित्य राजमूयादिहेतुकः ॥

ब्राह्मणत्वाभिसंबन्धः प्राधान्यं तेन पूर्वयोः ॥ १६९५ ॥

ब्राह्मणाद्यपेक्षा विना राजमूयादिसामर्थ्यादेव राजादेस्तुल्यम स्यादिति चेन्नेत्याह । ब्राह्मणमिति । तद्ब्रह्मणमग्रेरुल्लक्षणम् । पूर्वयोरग्निब्राह्मणयोरित्येतत् ॥ १६९५ ॥

वर्णान्तरगतापेक्षा नाग्निब्राह्मणयोस्तथा ॥

ब्राह्मणः स्वमहिम्नैव पुरुषार्थं समधुते ॥ १६९६ ॥

तत्सापेक्षत्वात्क्षत्रियदेवप्राधान्ये ब्राह्मणादेरपि तदपेक्षणादप्राधान्यं तुल्यमिति चेन्नेत्याह । वर्णान्तरेति । क्षत्रियादेर्ब्राह्मण्यलाभायान्यापेक्षावन्न ब्राह्मणादेस्तदर्थमन्यापेक्षेत्यर्थः । तत्प्राधान्योक्तिकुलमाह । ब्राह्मण इति ॥ १६९६ ॥

अग्निब्राह्मणयोर्हेतुः प्राधान्ये भण्यते स्फुटः ॥

एताभ्यामेव रूपाभ्यां यतो ब्रह्माभवत्स्वयम् ॥ १६९७ ॥

एताभ्या हीत्यादत्ते । अग्रीति । हेतोरदोपत्वमभिधातु स्फुट इति विशेषणम् । हेतु व्याकरोति । एताभ्यामिति । ब्रह्म स्वयमेवाविकृतमग्निब्राह्मणरूपाभ्यां यतोऽभूदतस्तयो प्राधान्यमित्यर्थः ॥ १६९७ ॥

अग्निब्राह्मणयोर्यस्माद्ब्रह्म साक्षादभूत्परा ॥

विदुस्तत्रयोर्न्यवहितं प्राधान्यं तेन पूर्वयोः ॥ १६९८ ॥

अविकृतब्रह्मणो द्वयो स्थितत्वेऽपि कथं क्षत्रादेस्तत्प्राधान्यमित्याशङ्क्याऽऽह । अग्रीति । साक्षाद्विकारापत्तिं विनित्यर्थः । उक्तं हि—विकारापत्तिरहितस्य ब्रह्मणस्तनावस्थानम् । पुरा पूर्वं क्षत्रादिमुद्येरेति यावत् । व्यवहितमग्निब्राह्मणाम्यामिति शेषः । पूर्वयोरग्निब्राह्मणयोरित्यर्थः ॥ १६९८ ॥

ब्रह्मेति जातिरेवात्र ग्राह्या न तु पराक्षरम् ॥

तत्कारणत्वात्सर्वस्य हेतुक्तिस्तत्र दुर्घटा ॥ १६९९ ॥

एताभ्या हीत्यत्र ब्रह्म हि परमिति मर्त्यप्रपञ्चास्ताविरस्यति । ब्रह्मेतीति । अग्निं सृष्टा तदापच ब्राह्मणमिमानिमूनारय ब्रह्मास्मिन्वाक्ये ब्रह्मशब्दः न परमित्यत्र हेतु-

माह । तत्कारणत्वादिति । ब्रह्मशब्देनात्र परपरिग्रहे ब्राह्मणादिप्राधान्ये हेतुकिरेता-  
भ्यामित्याद्या नोपपद्येत परस्य सर्वकारणत्वात्सर्वात्मत्वेऽग्निब्राह्मणात्मनैव स्थितौ विशेष-  
हेत्वभावादित्यर्थः ॥ १६५९ ॥

सर्वेषां प्रत्यगात्मत्वात्पक्षपातोऽपि नेष्यते ॥

अग्निब्राह्मणयोर्विष्णोस्तावन्मात्रसंमामितः ॥ १६६० ॥

तथाऽपि तस्य तत्पक्षपातात्प्राधान्यमित्याशङ्क्याऽऽह । सर्वेषामिति । पक्षपातात्-  
भवे सर्वत्राधिष्ठानत्वेन संनिधानं हेत्वन्तरमाह । विष्णोरिति । आद्यपादार्थं स्फुट-  
यति । तावन्मात्रेति । यद्वा परस्मिन्नात्मन्येव सर्वस्य समाप्तिकाले समाप्तत्वाच्च तस्य  
कचिदपि पक्षपातसिद्धिरित्याह । तावन्मात्रेति ॥ १६६० ॥

ब्रह्मैवेदं विश्वमिति साक्षादाम्नायशासनम् ॥

विद्याविनयसंपन्न इति च स्मृतिशासनम् ॥ १६६१ ॥

सर्वस्य ब्रह्ममात्रत्वे मानमाह । ब्रह्मेति । प्रत्यक्षवदनपेक्षं प्रामाण्यमागमस्येति वक्तुं  
साक्षादित्युक्तम् । सर्वस्य ब्रह्मत्वे सर्वस्मिन्निव ब्रह्मणि वैषम्यानुपक्तिरित्याशङ्क्याऽऽह ।  
विद्येति । उत्तमाध्वममध्यमेषु सर्वोपाधिषु समं निर्विशेषमेवाऽऽत्मतत्त्वं विवेकिनः  
पश्यन्तीत्यर्थः ॥ १६६१ ॥

क्षत्रादाविव तुल्याधिविप्रयोर्विकृतिर्दृशेः ॥

तेजोवन्नादिभूतानां तुल्या सत्कारणात्मता ॥ १६६२ ॥

नन्वाग्निब्राह्मणयोरविकृतमितरत्र विकृतमिति विशेषमन्वयेद्वस्तत्कथं पक्षपाताभावस्त-  
त्राऽऽह । क्षत्रादाविति । आकाशादिविकारद्वारैव परस्याग्निब्राह्मणापत्तिरिष्टा तथा  
च सत्रादाविव तत्रापि तुल्या विकृतिसादृश्येण विकृतस्य क्षत्रादौ स्थितिर्वन्न तदात्मना  
विकृतस्याग्न्यादावित्येतावता विकृतत्वाविकृतत्वविशेषोक्तिरित्यर्थः । सर्वस्य ब्रह्मत्वे  
श्रुतिस्मृती प्रागुक्ते संप्रत्युपपत्तिमाह । तेज इति । भूतभौतिकानां सत्कार्यत्वात्तदात्मता  
तुल्या सन्मूला सोम्येमाः सर्वाः प्रजा इत्यादिश्रुतेर्न च कारणादन्यत्र कार्यमारम्भणाधि-  
करणविरोधादतः सर्वं सद्ब्रह्ममात्रमित्यर्थः ॥ १६६२ ॥

अग्निब्राह्मणरूपेण ब्रह्म साक्षाद्यवस्थितम् ॥

तत्प्राप्ता हेतुताऽग्न्यादेरिति निर्हीनवागियम् ॥ १६६३ ॥

हेतुवाक्यालोचनया ब्रह्म न परमित्युक्तं किं चात्रैव ब्रह्मेति परग्रहे तदेव ब्राह्मणादि-  
रूपेणाव्यवधानेन स्थित तत्प्राप्तावग्न्यादिसंयुक्तं कर्म न हेतुत्वात्प्राग्ब्राह्मणात्मना  
प्राप्तत्वाद्यवधेर्वस्तुत्वे ध्वंस्ययोगादवस्तुत्वे ज्ञानादेव तद्ध्वंसेरिति मत्वाऽऽह । अग्नीति ।  
निर्हीनो मियो विरुद्धं वदन्नपि निर्लज्जो वादी ॥ १६६३ ॥



७६२ सुरेश्वराचार्यवृत्तं बृहदारण्यकोपनिषद्भाष्यवार्तिकम् [ प्रथमाध्याये-

वर्णाश्रमादिमर्गोऽयं कर्मार्थो ब्रह्मणः स्मृतः ॥

धर्मारण्यं कर्म च ज्ञेयं स्वाधिकारनियन्तृतः ॥ १६६४ ॥

अथेत्याद्युत्तरवाक्यनिरस्य पूर्वपक्षमाह । वर्णेति । आदिशब्देन तदर्थो भूतभौति-  
कात्मकमन्यच्च कार्यमुच्यते । ब्रह्मणः सत्वाशादित्यपादानं सर्वस्य ब्रह्मणो ब्राह्मणम्येति  
वर्तते वा कर्मणो निर्दिश्यते । स्मृतं शास्त्रज्ञैरनुसंहितो हेत्वभावे कर्मानुष्ठानायोगादि-  
त्यर्थः । तत्पुनरचेतनमर्कितित्वरमित्याशङ्क्याऽऽह । धर्मेति । स्वाधिकारनियन्तृत  
स्वस्मिन्कर्मण्यधिकारं स्वाभित्वेन सन्नव्यो येषां पुरुषाणां नियन्तृत्वाच्चेतनां देवतेषु  
धर्माख्या कर्मशब्दितेत्यर्थः ॥ १६६४ ॥

तेनैव कर्मणा मुक्तिं प्राप्स्यामः शाश्वतीं धयम् ॥

अज्ञात्वेन परं तत्त्वमेव प्राप्ते परां श्रुतिः ॥ १६६५ ॥

उक्तकर्मणः पुमर्थोपायत्वप्रसिद्धिमादाय फलिनमाह । तेनेति । गौणीं मुक्तिं  
व्यावर्तयति । शाश्वतीमिति । ननु कुतोऽवधियते ज्ञानम्यापि तत्र हेतुत्वसम्भवादित्या-  
शङ्क्य समुच्चयं निरासितुं विशिनष्टि । अज्ञात्वेति । कर्मणैव हि ससिद्धिमित्यादिस्मृतौ  
निरपेक्षस्यैव कर्मणः ससिद्धिशब्दिते मोक्षे साधकत्वाधिगमादित्यर्थः । देवतागुणवत्कर्म  
मुक्तिहेतुरित्यपेक्षानिरासित्वेनोत्तरवाक्यमुत्थापयति । एवमिति ॥ १६६५ ॥

नियन्ता चाभिमन्ता च ब्राह्मणत्वस्य हव्यवादः ॥

कर्मप्राप्तेर्नियन्तुं स्यात्कर्मणो देवता तथा ॥ १६६६ ॥

अथेत्यादिवाक्यनिरस्य भर्तृपपञ्चोक्तपक्षमाह । नियन्तेति । अभिमन्तेत्यनुग्राहक-  
तोक्तिः । तयोर्मिथं समुच्चयार्थो चकारौ । तस्यापि नियामकं देवताभिष्टितं कर्मत्वाह ।  
कर्मेति । एवकारं सनातीयनियन्तृनिरामार्थः । किं तर्हि कर्मणो नियामकमिति  
तदाह । कर्मण इति ॥ १६६६ ॥

स्यादेतदग्निर्येन ब्रह्मभावाय वक्ष्यति ॥

अदृष्टात्मतत्त्वमपि तच्च नैवोपपद्यते ॥ १६६७ ॥

भवतु तयोर्मिथो नियम्यनियामकत्वं तथाऽपि किं सिद्धमित्याह । स्यादेतदिति ।  
अग्निर्येन देवतया ब्रह्मप्राप्तिं स एवैनं ब्रह्मं वक्ष्यतीति भाष्येण फलितमाह । अग्नि-  
रिति । एनं कर्मिणं वक्ष्यति प्रापयिष्यतीति यावत् । देवतावज्ज्ञानमपि ब्रह्मासिहेतु-  
त्वाशङ्क्य कर्मिणं विशिनष्टि । अदृष्टेति । कर्मगुणवत्त्वा देवतायां मोक्षहेतुत्वसम्भवे किं  
ज्ञानेनेत्यर्थः । परसिद्धान्तं सूचयति । तच्चेति । कर्मगुणां देवतां मोक्षहेतुरिति पक्ष-  
प्रतिरोधमुत्तरवाक्यमित्यर्थः । देवतागुणकं कर्मं मुक्तिहेतुरिति मतं दृष्टान्तयितुं  
चशब्दः ॥ १६६७ ॥

व्याचक्षते परं ग्रन्थमेवंसंबन्धपूर्वकम् ॥

न कश्चित्फलभेदोऽत्र तस्मादुभयथाऽपि सन् ॥ १६६८ ॥

परोक्तं संबन्धमुपसंहरति । व्याचक्षत इति । कतरस्तर्हि श्रेयानित्याशङ्क्याऽऽह । न कश्चिदिति । पक्षद्वयेऽपि ज्ञानफले मुक्तावाक्षेपसमाधानयोर्न भेदस्तस्माद्विधाऽपि पक्षो युक्तिमानित्यर्थः ॥ १६६८ ॥

न कर्मणा भवेन्मुक्तिर्नापि चाग्निसमाश्रयात् ॥

ज्ञानादेव तु कैवल्यमज्ञानादेव नास्ति तत् ॥ १६६९ ॥

मतद्वयानुसारेणावतारितवाक्यतात्पर्यमुपयानुसारं दर्शयति । नेत्यादिना । न चेतर्कमणा देवतया वा मुक्तिः कुतस्तर्हि सा सिध्यति तत्राऽऽह । ज्ञानादिति । नियमे हेतुं तु शब्दमुचितमाह । अज्ञानादिति । स्वरूपस्थितिर्मुक्तिः सा चाज्ञानादसत्कल्पा भाति ज्ञानादेव तन्निरस्यतेऽतो ज्ञानमात्राधीना सेत्यर्थः ॥ १६६९ ॥

आशङ्कितनिवृत्त्यर्थमथेत्यत्र प्रयुज्यते ॥

ह वा इति प्रसिद्धयर्थं मुक्तिर्न ज्ञानतोऽन्यतः ॥ १६७० ॥

आनन्तर्याधिकारादीनामथशब्दार्थानामत्र निरवकाशत्वात्किमथशब्देनेत्याशङ्क्य निपातानामनेकार्थत्वमाश्रित्याथशब्दार्थमाह । आशङ्कितेति । निपातयोरर्थं प्रसिद्धमुक्त्वा स्फोरयति । ह वा इतीति । ज्ञानादेव मुक्तिर्न कर्मणेत्यागमप्रसिद्धमित्यर्थः ॥ १६७० ॥

कर्म कृत्स्नं समाप्यापि तत्त्वज्ञानाद्वहिष्कृतः ॥

लभते निर्द्वेति नैव ज्ञानादेव हि सा यतः ॥ १६७१ ॥

एकैकस्य कर्मणो मोक्षहेतुत्वेऽपि सर्वं कर्म तथेत्याशङ्क्य तदेकस्य दुरनुष्ठानमित्याशयेनाऽऽह । कर्मेति । तत्र हेतुः । ज्ञानादिति । आगमप्रसिद्ध्यर्थं हिशब्दः ॥ १६७१ ॥

अस्वैः पिण्डादिभिर्योग आ विरिञ्चादविद्यया ॥

प्रतीचस्तद्व्युदासार्थं स्वं लोकमिति शब्द्यते ॥ १६७२ ॥

स्वं लोकमित्यत्र स्वशब्दकृत्यमाह । अस्वैरिति । प्रत्यगात्मनो हिरण्यगर्भादारम्यानात्मभिर्देहेन्द्रियादिभिः स्तम्भपर्यन्तैः सहाहंममतालक्षणे यः संबन्धस्तस्य व्यावृत्तियोग्यत्वार्थं प्रापकमाह । अविद्ययेति । कर्मफललोकव्युदासार्थं विशेषणमित्याह । तदिति ॥ १६७२ ॥

अज्ञानिनः स्यान्मरणं संसर्गः कारणात्मनि ॥

ज्ञानाद्धान्तनिवृत्तिस्तु मरणं स्याद्विपरिधिताम् ॥ १६७३ ॥

७६४ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये—

अस्मादित्याथवतारयितुं विद्वदविद्वन्मृतिविभागमाह । अज्ञानिन इति । विद्वन्मृता  
वविद्वन्मृतेर्विशेषार्थस्तुशब्द ॥ १६७३ ॥

मृत्योर्मृत्यवपरिज्ञानादज्ञस्य मरणं तमः ॥

अविद्वन्मृतिसिद्ध्यर्थमस्माद्धोकादितीयते ॥ १६७४ ॥

अविद्वन्मृतिं विवृणोति । मृत्योरिति । मृत्योरज्ञानस्य मृत्युर्वृत्त्यारूढो ह्यगात्मा तद  
ज्ञानात्तम ससर्गा मृतिरज्ञस्येत्यर्थः । उपाज्ञमृतिथोतवमस्माद्धोकाद्वैतीति वाच्यमि-  
त्याह । अविद्वदिति ॥ १६७४ ॥

अज्ञात्वेव परं देवमागमापायकृपिणः ॥

अस्वभूताद्देहलोकान्म्रियते योऽवशो नरः ॥ १६७५ ॥

पदानि व्याख्याय वाक्य व्याख्याति । अज्ञात्वेति । यो हि परमात्मानं पारमार्थि-  
कमात्मत्वेनाविदित्वैवोत्पत्तिविनाशभावत्वादेव वस्तुतोऽनात्मनो लोकादात्मत्वेन गृहीता-  
द्देहतो म्रियते स नरामिमानं त्यजन्नविद्यापरवशः स्यादित्यर्थः ॥ १६७५ ॥

अज्ञाततत्त्वः स परो न भुनक्ति द्यतद्विदम् ॥

कैवल्यफलदानेन मत्यगात्माऽपि सत्परः ॥ १६७६ ॥

ननु परमात्मेव मुक्तिदानेन पुरुषं पालयिष्यति तत्कुतोऽस्य त्यक्तदेहस्याविद्यापार-  
वश्यमित्याशङ्क्य स एवमित्यादेरर्थमाह । अज्ञातेति । ज्ञातस्यैव परस्य मुक्तिहेतुताया  
श्रुतिस्मृतिप्रसिद्धत्वं हीत्युक्तम् । परो न तं पालयत्यनात्मत्वात्ज्ञातत्वादित्याशङ्क्याऽऽह ।  
प्रत्यगिति ॥ १६७६ ॥

तद्गृहिमात्रतः सिद्धेर्नान्यतस्तदवाप्यते ॥

मोहमात्रान्तरायत्वाच्चत्कर्मालं न मुक्तये ॥ १६७७ ॥

कथमविदितं सत्तरं न रक्षति तज्ज्ञानस्य मोक्षोपायत्वानियमादत आह । तद्गृहीति ।  
विद्यात् कैवल्यार्थो द्वितीयलच्छब्दः । परात्मधीमात्रानुक्तिसिद्धौ हेतुमाह । मोहेति ।  
तदध्वसोऽपि कर्मणा स्यात्तत्त्वच नान्यतस्तदवाप्यते तत्राऽऽह । तदिति । न हि कर्म मोहं  
मपहन्ति ज्ञानवत्तद्विरोधित्वाभावादित्यर्थः ॥ १६७७ ॥

वेदस्य ग्रहणं यद्वन्न स्यादध्ययनाद्वैते ॥

कृप्यादि वाऽन्यदकृतं कर्म नालं फलाय च ॥ १६७८ ॥

यथेत्यादिवाक्यस्यार्थमाह । वेदस्येति । निरूपितं हि धर्मत्रिज्ञासासूत्रे विनाऽध्य-  
यनं न स्वाध्यायग्रहणमर्थवदिति । अन्यद्वेत्यादि व्याचष्टे । कृप्यादीति । अकृतं फलाय  
न स्यादिति सवन्धः । दार्ष्टान्तिकमाह । कर्मेति । अज्ञातो न पालयतीत्यत्राऽऽद्यो  
ह्यन्यतो द्वितीयो न कर्म मुक्तिहेतुरित्यनेति विभागश्चायं ॥ १६७८ ॥

भूरि कर्म करिष्यामि तत्फलानन्त्यसिद्धये ॥

‘कर्मणोऽचिन्त्यशक्तित्वान्नैवमप्युपपद्यते ॥ १६७९ ॥

यदिहेत्यादिवाक्यापोद्यं बोधमाह । भूरीति । अश्वमेधादिमहत्तरकर्मफलस्याप्तयत्वे हेतुमाह । कर्मण इति । यदिहेत्यादिवाक्यमुत्तरत्वेनावतारयति । नैवमिति ॥ १६७९ ॥

अप्रज्ञातात्मतत्त्वः सन्यदि नाम दिवानिशम् ॥

कल्पकोटिसहस्राणि कुर्यात्कर्म महच्छुभम् ॥ १६८० ॥

तदप्यस्य तथाभूतमन्तवच्चात्मतिक्षणम् ॥

विध्वंसमेत्यपचयात्कोष्ठागारादिवद्भुवम् ॥ १६८१ ॥

तथाकरोति । अप्रज्ञातेति । अज्ञः सन्ननन्ते काले यद्यहोरात्रं महदपि शुभमश्वमेधादि करोति स को ह्यज्ञं विनिवारयेदिति न्यायात्करोतु नाम तस्य तत्कर्म महत्त्वादिविशेषणमपि प्रतिक्षणं फलस्य भोगेन क्षयादन्तवच्चात्क्षयमेत्यतः कर्मसाध्यत्वे मुक्तेरन्तवत्त्वं स्यात्तत्साध्यस्य गृहदेवन्नियमासद्यथेह कर्मजित इत्यादिश्रुतेरित्यर्थः ॥ १६८० ॥ १६८१ ॥

कृतस्य हि क्षयोऽवश्यमकृतस्याक्षयात्मता ॥

प्रसिद्धाऽतीव जगति श्रुत्यैवं तेन भण्यते ॥ १६८२ ॥

साध्यस्यानित्यत्वमितरस्य नित्यतेत्यत्र लोकप्रसिद्धिमाह । कृतस्येति । व्याप्ति-  
सिद्धर्थो हिशब्दः । प्रसिद्धेरविनीतत्वं दर्शयितुमतीवेत्युक्तम् । तथाऽपि किमायातमित्या-  
शङ्क्य प्रसिद्ध्यनुसारेण तद्व्याप्त्येत्यादिश्रुत्या कर्मफलस्यानित्यत्वोक्तेर्नित्यस्य मोक्षस्यासा-  
ध्यत्वसिद्धिरित्याह । श्रुत्येति ॥ १६८२ ॥

उक्तदोषापनुक्तिः स्यात्कथमस्येति चोदिते ॥

आत्मानमिति निर्वक्ति श्रुतिः परिहर्ति पराम् ॥ १६८३ ॥

आत्मानमेवेत्यादिवाक्यनिरस्यां शङ्कामाह । उक्तेति । अस्य मोक्षस्यानित्यत्वरूपोक्तदोषपरिहृतिः केन प्रकारेण स्यादिति शङ्किते सतीत्यर्थः । त्वत्पक्षेऽपि मोक्षस्य साध्यत्वादनित्यतेति चोद्योत्तरत्वेन वाक्यमवतारयति । आत्मानमिति । ज्ञानान्मोक्षे तन्नित्यतासिद्धिर्मेहापिपानहानमात्रस्य ज्ञानाधीनत्वादिति भावः ॥ १६८३ ॥

निःशेषानात्मसंघट्टिनिराकरणसिद्धये ॥

एवेत्यवधृतिर्ज्ञेया प्रत्यङ्गात्रेक्षणाय तु ॥ १६८४ ॥

एवकारार्थमाह । निःशेषेति । सर्वस्य कार्यकारणात्मनोऽनर्थस्य तदृष्टेश्च निवृत्त्यर्थं प्रत्यङ्गात्रदृष्टिरेष्टव्या तदर्थमेवमदमित्यर्थः । परादृष्टापेक्षया प्रत्यगदृष्टौ पुरुषार्थकृतं विशेषं दर्शयितुं तुशब्दः ॥ १६८४ ॥

७६६ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

प्रत्यङ्मात्रदशः पुंसो न न्याय्यः स्यात्समुच्चयः ॥

ब्रह्मात्मनि समाप्तस्य न तदन्यार्थशेषता ॥ १६८५ ॥

तस्यान्ययोगव्यवच्छेदं श्रौतमर्थमुक्त्वाऽऽर्थिकगर्थमाह । प्रत्यङ्मात्रेति । तन्मात्रं पश्यतः समुच्चयो नास्ति कर्माभावादित्यर्थः । तस्य कर्माभावे विवक्षितं हेतुमाह । ब्रह्मेति । तत्र समास्तन्मात्रत्वेन स्थितो विद्वाज्ज तस्य तस्माद्ब्रह्मणोऽन्यस्मिन्तत्त्वे कर्माख्ये कर्तृत्वेन शेषनोचिता तथा च समुच्चयासिद्धिरित्यर्थः ॥ १६८५ ॥

सयः कर्मफलस्योक्तः कृतकत्वसमन्वयात् ॥

न क्षयो ज्ञानकार्यस्य कृतकत्वाद्यसंभवात् ॥ १६८६ ॥

तस्य कर्माभावे विवक्षितसमुच्चयाभावेऽपि ज्ञानान्मुक्तिः साध्या न वाऽऽद्ये कर्म-फलवदनित्यत्वं द्वितीये ज्ञानवैयर्थ्यमित्याशङ्क्याऽऽह । सय इति । उक्तस्तद्भाष्ये-त्यादिवाक्याद्याप्त्यनुगृहीतादिति शेषः । कृतकत्वं परिच्छिन्नत्वादेरुपलक्षणम् । कृत-कत्वाद्युपाधेः साधनव्याप्तिमाशङ्क्याऽऽह । नेति । ज्ञानकार्यस्य तत्फलस्येति यावत् । नित्या निरतिशया च मुक्तिर्माह्वानमात्रं ज्ञानाधीनमित्युक्तमित्यर्थः ॥ १६८६ ॥

प्रत्यङ्मात्रैकपाथात्म्यात्क्षेत्रक्षेत्रज्ञवस्तुनः ॥

तस्मिन्ज्ञातेऽखिलं ज्ञातं सर्वज्ञाननिराकृतेः ॥ १६८७ ॥

स य आत्मानमित्यादिवाक्यस्थकर्मशब्दस्य ज्ञानकार्यमर्थं गृहीत्वा वाक्यार्थः संक्षि-प्तोऽधुना मुक्तेर्ज्ञानमात्रसाध्यत्ववत्तमुच्यतेतत्साध्यत्वमपि स्यादित्याशङ्क्य समुच्चयायोगे हेतुन्तरमाह । प्रत्यगिति । तस्याऽऽत्ममात्रत्वादात्मनि ज्ञाते सर्वज्ञस्य कृतकृत्यस्ये-प्सितनिहासितयोरभावादनुष्ठानानवकाशान् समुच्चय इत्यर्थः ॥ १६८७ ॥

सर्वसाधनसाध्यं च सुखं यद्याप्यभीप्सितम् ॥

सर्वानन्दैकहेतुत्वाद्ब्रह्माप्तौ प्राप्तमेव तत् ॥ १६८८ ॥

विदुषो विविधमुखप्रेम्सया प्रवृत्तेः समुच्चयसिद्धिरित्याशङ्क्याऽऽह । सर्वेति । चकारौ चोयनिरासार्थौ । यत्नानहेत्वधीनं सुखं तद्यद्यपीप्सितं तथाऽपि ज्ञानाद्ब्रह्माप्ता-वज्ञानध्वस्त्या तदाप्तमेवैतस्यैवाऽऽनन्दस्येत्यादिध्रुतेर्ब्रह्मणः सर्वानन्दत्वालौकिकानन्देष्वन-पेक्षहेतुत्वादतो ब्रह्मविदः सुखेप्सयाऽप्यप्रवृत्तेर्न समुच्चय इत्यर्थः ॥ १६८८ ॥

यद्यत्कामयते कामी कर्मभूमाववस्थितः ॥

अस्मादेवाऽऽत्मविज्ञानाच्चतसुखमुपाधुते ॥ १६८९ ॥

कथं ब्रह्मणः सर्वानन्दैकहेतुत्वाशङ्क्यास्माद्धेवेत्यादि व्याचष्टे । यद्य-दिति ॥ १६८९ ॥

सहस्रदशभागद्वयां सुखानन्त्यं परात्मनः ॥

वश्यते सर्वसौख्यासिस्तास्मिन्दृष्टे परात्मनि ॥ १६९० ॥

आत्मज्ञानादात्मसुखासावपि कथं सर्वसुखासिरित्याशङ्क्यानतिशयमनन्तमात्मसुखं  
तप्रान्तर्भूतमितरदिति मत्वाऽऽत्मसुखस्याऽऽनन्त्ये मानमाह । सहस्रेति । आ मनुष्यादा  
च सूत्रात्पूर्वस्मात्पूर्वस्मादुत्तरोत्तरं शतगुणवृद्ध्या परस्यानतिशयमनन्तं सुखं वक्ष्यते  
ततस्तत्प्राप्तौ सर्वमपि सुखं प्राप्तमेवेत्यर्थः । परम्याऽऽत्मनो दृष्टिरेव प्राप्तिरित्यभिप्रेत्य  
दृष्टग्रहणम् ॥ १६९० ॥

अन्तर्भावः परानन्दे सुखानामाविरिञ्चतः ॥

अस्माद्ध्येवेति वाक्येन सर्वेषां नः प्रबोध्यते ॥ १६९१ ॥

ब्रह्मानन्दे सर्वानन्दान्तर्भावस्य वक्ष्यमाणत्वेऽपि नात्र तद्वीक्ष्यत्कथं ब्रह्मानन्दासावपि  
तदाप्तिरित्याशङ्क्य कामितसर्वसुखस्याऽऽत्मनो जन्मश्रुतेस्तत्रैवान्तर्भावो भातीत्याह ।  
अन्तर्भाव इति । आविरिञ्चतो हिरण्यगर्भावसानानां संसारनिविष्टानां सर्वेषां सुखाना-  
मिति संबन्धः । नः शास्त्राधिकृतान्प्रतीति यावत् ॥ १६९१ ॥

स्थितेऽप्येवं प्रमाणार्थे केचिद्वाचस्ततेऽन्यथा ॥

प्रमान्तरविरुद्धार्थमिमं ग्रन्थं यथोदितम् ॥ १६९२ ॥

आत्मानमेवेत्यादिकेवलज्ञानान्मुक्तिरित्येवंपरतया व्याख्याय तत्र भर्तृप्रपञ्चव्याख्या-  
मुत्पापयति । स्थितेऽपीति । प्रमाणं प्रकृतं वाक्यं तस्यार्थो ज्ञानादेव मुक्तिरिति  
तस्मिन्नुक्तरीत्या स्थितेऽपि तदेव वाक्यमन्यथाऽन्ये व्याकुर्वन्ति तच्च निर्विशेषैकरसप्रत्य-  
ग्रह्यावेदकतत्त्वमादिविरुद्धार्थत्वात्त्याज्यमित्यर्थः ॥ १६९२ ॥

न कर्म कारणं मुक्तेः क्षयिष्णुत्वसमन्ययात् ॥

कर्मस्वेव नियच्छन्ति देवताश्च न मुक्तिदाः ॥ १६९३ ॥

तदीयमन्यथाव्याख्यानमेव व्याख्यातु पूर्वपक्षयति । नेत्यादिना । किं कर्म मुक्तेर्हे-  
तुर्देवता वा ज्ञानं वाऽऽत्मा वा नाऽऽद्यो मुक्तेरनित्यत्वापत्तेस्तद्वास्यान्तत इत्यादिश्रुते-  
रित्यर्थः । देवतास्तावत्कर्माधिकृताः कर्मस्वैवैन नियच्छन्तीति भाष्येण द्वितीयं दूषयति ।  
कर्मस्त्विति । कर्मदृष्टान्तार्थश्रकारः ॥ १६९३ ॥

कर्माधिकृतिहेतुत्वादग्न्यादेर्देवतात्मनः ॥

नाप्युत्थायेह कर्मभ्यो ब्रह्म ज्ञातुं क्षमो नरः ॥ १६९४ ॥

तासां तेष्वेव प्रेरकत्वे हेतुमाह । कर्मेति । तत्राधिकृति संप्रदानत्वयोगः स एव  
हेतुस्तद्भावादिति यावत् । ताम्यो व्युत्थायाऽऽत्मदर्शनं नोपपद्यत इति भाष्येण तृतीयं  
दूषयति । नापीति । देवतानामुत्थानप्रतियोगित्वं समुच्चेतुमपिशब्दः । अधिकृतेष्विति-  
निर्धारणार्थमिहेत्युक्तम् । यावज्जीवादिश्रुतिविरोधान्न कर्म त्यक्तुं शक्यं न नात्यक्तकर्मणो  
ज्ञानं नापि देवतापरतन्त्रस्य तत्पशुत्वमत्यन्तस्तदुपपन्नमतो ज्ञानाभावाच्च ततो मुक्तिरि-  
त्यर्थः ॥ १६९४ ॥

प्रत्यगात्माऽप्यसंहृष्टो भुक्त्वा नैवोपतिष्ठते ॥

देवताज्ञाकरत्वेन ब्रह्मविद्या विरुध्यते ॥ १६९५ ॥

आत्माऽपि त्वसद्वदमान आत्मत्वेन नोपतिष्ठत इति भाष्याच्चतुर्थं प्रत्याह । प्रत्य गिति । इत्थभावे तृतीया । आत्मा तर्हि ज्ञातो भुक्त्वात्मना स्यास्यतीत्याशङ्क्य तज्ज्ञानं कर्मिणस्तत्पञ्चो वेति विकल्प्याऽऽद्य दूषयति । देवतेति । तदाज्ञाकरत्वं कर्मा- नुष्ठायित्वम् ॥ १६९५ ॥

कर्मिणः कर्मशेषत्वं स्वाराज्यं ब्रह्मवेदने ॥

नातः समुच्चयान्मुक्तिर्नापि स्यात्सा विकल्पतः ॥ १६९६ ॥

विरोधमेव साधयति । कर्मिण इति । तस्य हि सति कर्मिणि कारकभावात्तच्छे- पत्वं तस्यैव ब्रह्मज्ञाने स्वाराज्यभावात्तन्निवृत्तिरिति विरोधः स्यादित्यर्थः । किञ्च कर्मिणो ज्ञानपक्षे समुच्चयो विकल्पो वा मुक्तिहेतुरिति विकल्प्य क्रमेण निराह । नात इति ॥ १६९६ ॥

सति ज्ञाने तदुभयं तच्च नैवोपपद्यते ॥

ऋणानि चानपाकृत्य कर्म त्यक्तुं न लभ्यते ॥ १६९७ ॥

अतः शब्दोक्तं हेतुमाह । सतीति । ज्ञाने सत्येव समुच्चयो विकल्पो वेत्युभयं सप्त वति न च ज्ञानं सम्भवतीत्युक्तमतो नोभयथाऽपि मुक्तिरित्यर्थः । कर्मिणो ज्ञानं न चेत्त- त्त्यन स्यादिति द्वितीयमाशङ्क्याऽऽह । ऋणानीति । चकारोऽवधारणार्थः ॥ १६९७ ॥

ऋणानि त्रीण्यपाकृत्येत्येवं च स्मृतिशासनम् ॥ १६९८ ॥

एव न कर्मतो मोक्षः कर्मणः क्षयचरतः ॥

ज्ञानाभावाच्च विज्ञानाबोधाभ्यां तदसंभवात् ॥ १६९९ ॥

तत्र श्रुतिस्मृतिविरोधः हेतुमाह । ऋणानीति । जायमानो वै ब्राह्मणस्त्रिभिरित्यादि- श्रुतिशासनं चकारार्थः । पूर्वपक्षमुपसहरति । एवमिति । क्षयवत्त्वं तथाविधफलवत्त्वा- न्मुक्तेश्चातृभावादित्यर्थः । नोभाभ्यां समुचिताभ्यां विकल्पिताभ्यां वा ज्ञानकर्मभ्या मिति यावत् । तदसंभवाज्ज्ञानासम्भवस्योक्तत्वादित्यर्थः ॥ १६९८ ॥ १६९९ ॥

वीक्ष्यापन्नस्य तस्यैव सामर्थ्यं ज्ञानकर्मणोः ॥

अद्विभावयिषुः साक्षात्प्रवृत्तौ परा श्रुतिः ॥ १७०० ॥

भर्तृप्रपञ्चसिद्धान्तमुपक्रमते । वीक्ष्येति । समुच्चयाद्विकल्पाच्च मोक्षे निरस्ते स कथमित्यालोचयतो मुमुक्षोः समुचितज्ञानकर्मणोर्मोक्षं प्रति सामर्थ्यं साक्षादुद्भावयितुमि- च्छन्ती परा श्रुतिः प्रवृत्तेति योजना ॥ १७०० ॥

लोकमात्मानमेवेमुपासीताऽऽत्मविद्यया ॥

इति स्यादर्थवत्त्वाय समाधिर्ज्ञानकर्मणोः ॥ १७०१ ॥

श्रुतिं प्रकटयति । लोकमिति । इतिशब्दः श्रुतिशब्देन संबध्यते । तस्यास्तात्पर्य-  
माह । स्यादिति ॥ १७०१ ॥

द्वैतैकत्वात्मिकावस्था विरिञ्चाख्या परात्मनः ॥

विज्ञानकर्माभिव्यङ्ग्या द्वैतत्वात्सा क्षयात्मिका ॥ १७०२ ॥

कथमात्मोपासकस्य द्वयोरर्थवत्तेत्याशङ्क्य तदर्थं परस्य व्याकृताव्याकृतविभागेना-  
वस्थाद्वयं वदन्व्याकृतावस्थामाह । द्वैतेति । तत्प्राप्त्युपायमुपदिशति । विज्ञानेति ।  
सूत्रोपास्या नित्यादिकर्मसहितया साध्येत्यर्थः । सा च द्वैतत्वादेवाल्पस्य मर्त्यत्वश्रवणा-  
जडयतीत्याह । द्वैतत्वादिति । उक्तं हि—कर्मणः क्रियमाणस्य यो लोकः फलमि-  
त्यादि ॥ १७०२ ॥

अवस्था याऽनभिव्यक्ता तस्यैव परमात्मनः ॥

अविशेषात्मिका साऽस्य कारणत्वाच्चनश्वरी ॥ १७०३ ॥

या त्वविशेषावस्थाऽनभिव्यक्ता परमात्मावस्थैव सेति भाष्येणावस्थान्तरमाह । अव-  
स्थेति । अवस्थात्वादुक्तवत्त्वावस्थावदेवाऽपि नङ्क्ष्यतीत्याशङ्क्य कार्यत्वोपाधिना दूषयति ।  
साऽस्येति ॥ १७०३ ॥

तत्रैवं सति लोकेऽस्मिन्द्वैतद्वैतात्मसंस्थितौ ॥

द्वैतावस्थामुपास्ते यस्तस्यासौ क्षीयते ध्रुवम् ॥

द्वैतत्वायः पुनर्धर्मान्कर्मावस्थां यथोदिताम् ॥ १७०४ ॥

अव्यक्तावस्थामापाद्य सदोपास्ते परात्मना ॥

न क्षीयते कर्म तस्याद्वैतत्वादेव कारणात् ॥ १७०५ ॥

अस्त्ववस्थाद्वयं किं तेनेत्याशङ्क्य केवलद्वैतावस्थोपासकस्य दोषमाह । तत्रेति ।  
द्वैतस्य क्षयत्वमद्वैतस्याक्षयत्वं च तच्छब्दार्थः । एवमुक्तरीत्या तस्मिन्नर्थे स्थिते सतीति  
यावत् । अस्मिन्नलोके परमात्माख्ये द्वैतरूपेणाद्वैतरूपेण च स्थितिसहिते सतीत्यर्थः ।  
द्वैतावस्था सूत्राख्या द्वैतत्वात्परिमितत्वादित्येतत् । यः पुनरद्वैतावस्थामुपास्ते तस्याऽऽत्मैव  
कर्म भवतीत्यादि व्याचष्टे । यः पुनरिति ॥ १७०४ ॥ १७०५ ॥

ब्रह्मोपास्तिर्भवेदेवं कर्म चानुष्ठितं भवेत् ॥ १७०६ ॥

व्यक्तं ससाधनं कर्म ब्रह्मभावेन पश्यतः ॥

न क्षीयते कर्म तस्य सदैकात्म्यावसानतः ॥ १७०७ ॥

कर्मात्मिकां द्वैतावस्थामद्वैतात्मना पश्यता ब्रह्मोपासिवत्कर्माणि कृतं स्यादतो द्वयो-



७७२ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

मानविरोधमुक्त्वा द्वितीयसमुच्चयफले न्यायविरोधमाह । कथमिति । कामकर्मणी संसारस्तदक्षगो मोक्षस्तद्विरुद्धावित्यर्थः ॥ १७२० ॥

इतश्च व्यावृत्तिः स्पष्टा ब्रह्मविद्या विरुध्यते ॥

देवताज्ञाकरत्वेनेत्युक्तं यत्प्रणिधानतः ॥ १७२१ ॥

सूत्रोपास्त्यादिवर्मणो विद्यया समुच्चये दोषान्तरमाह । इत्येति । तामेव स्पष्टयितुं पूर्ववाद्युक्तं परैः सिद्धान्ततयोपेतं स्मारयति । ब्रह्मेति । देवताज्ञाकरत्वेन कर्मानुष्ठानेनेति यावत् । तस्य प्रकर्षेण निधानात्तथैव स्थितेर्व्यावृत्तिः समुच्चयेऽस्येत्याह । प्रणिधानत इति ॥ १७२१ ॥

ससाधनमिदं कर्म ब्रह्मभावेन पश्यतः ॥

तदेव ब्रह्मविज्ञानं कथं नेह विरुध्यते ॥ १७२२ ॥

यत्तु व्यक्तं ससाधनमित्यादि तदनुव्रवति । ससाधनमिति । इह कर्मण्यस्तीणे ज्ञानं विरुध्यत एवात शीतोष्णयोरिव समुच्चयासिद्धिरित्याह । तदेवेति ॥ १७२२ ॥

पूर्वं कृत्वाऽथ तत्कर्म पथाद्ब्रह्मात्मनेक्षते ॥

व्युत्थाय कर्मणः कृत्स्नान्मोक्षाशंसेति चेन्मतम् ॥ १७२३ ॥

तयोर्विरोधसमार्थं शङ्कते । पूर्वमिति । अथाऽऽदौ कर्म कृत्वा पथात्कृतं तद्ब्रह्मात्मना पश्यति तत सर्वस्मात्कर्मणो व्युत्थाय ज्ञानेनैव मुच्यत एवं मोक्षाशंसेति भवति चेदिति सवन्ध ॥ १७२३ ॥

एवं समर्प्यमानेऽपि न मुक्तिः कर्मणो भवेत् ॥

व्युत्थितस्यैव कर्मभ्यो मुक्त्यभ्युपगमत्वतः ॥ १७२४ ॥

अविरोधमुपेत्य दूषयति । एवमिति । सप्तम्या समुच्चयो विशेष्यते । कर्मणस्त्वेन समुचिताज्ञानादिति यावत् । तत्र हेतुमाह । व्युत्थितस्येति । मुक्त्यभ्युपगमत्वतो मुक्तेरभ्युपगमस्य सत्त्वादित्यर्थः ॥ १७२४ ॥

अथ गार्हस्थ्य एवायं कर्मकाले विभिन्नधीः ॥

कर्म कृत्वाऽथ तच्छान्ती कर्म ब्रह्मेति वेत्स्यति ॥ १७२५ ॥

कर्मणस्तदेतत्वं साधयन्नाशङ्कते । अयेति । अयं कर्माधिकारी कर्मानुष्ठानकाले कर्तृत्वादिभिः सन्ननुष्ठाय तद्गशाद्बुद्धिशुद्धौ गार्हस्थ्ये स्थित्वैव कर्म ब्रह्मेति पश्यत्यतोऽस्ति तस्य ज्ञानेन सह मुक्तिहेतुत्वमर्थः ॥ १७२५ ॥

एवं समादधानस्य कामितोऽर्थो न सिध्यति ॥

पराधीनमूर्तेर्जन्तोर्मुक्तिः स्यात्पाक्षिकी यतः ॥ १७२६ ॥

कर्मणो मुक्तिहेतुतामेव वदत सैव न स्यादिति दूषयति । एवमिति । कथं वाह-

४ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ७७३

सितमोक्षासिद्धिस्तत्राऽऽह । परार्थीनेति । अतो ज्ञानस्य नियतफलासिद्धिरिति शेषः ॥ १७२६ ॥

भेदं पश्यन्पदि मृतो वद् एव भवेन्नरः ॥

कर्म ब्रह्मेति संपश्यन्मृतश्चेद्ब्रह्मसाद्भवेत् ॥ १७२७ ॥

मृतिकालानियमान्मोक्षस्य पाक्षिकत्वं चेत्त्वत्पक्षेऽपि तथा स्यादित्याशङ्क्याऽऽह । भेदमिति । कर्मकाले कर्त्रादिशुद्धिः सन्मृतश्चेत्संसर्गैव स्याज्ज्ञानाभावात्ससाधनं कर्म ब्रह्मेति पश्यन्मृतश्चेद्ब्रह्मी भवेदिति पाक्षिकत्वं न च तुल्यो दोषो ज्ञानादेव मुक्तिनियमान्न च समुच्चयान्मुक्तिरिति परस्यापि नियमस्तास्यामानत्वादिति भावः ॥ १७२७ ॥

भेददृष्टेर्बलीयस्त्वात्तस्याः स्वाभाविकत्वतः ॥

इच्छातथापि भाव्यत्वाच्चदाऽपि स्यान्न निर्द्वितीः ॥ १७२८ ॥

गृहस्थं प्रति पाक्षिकत्वं मुक्तेरुक्तमिदानीं तं प्रति तदभावं निश्चिनोति । भेदेति । कर्ताऽहमित्यादिभेददृष्टेः सारस्येन ब्रह्मदृष्टेर्बलवत्त्वादिच्छया च सुकरत्वादितरस्यास्तदभावादगृहस्यावस्थायां मुक्तिर्न स्यादेवेत्यर्थः । अपरिवधारणार्थः ॥ १७२८ ॥

कुर्वाण एव चेत्कर्म कर्म ब्रह्मेति पश्यति ॥

देवताज्ञाकरत्वेन ब्रह्मविद्या विहन्यते ॥ १७२९ ॥

इत्युक्तिर्वा विरुध्येत पूर्वोत्तरविघाततः ॥

अपास्तदेवतात्यक्तद्रव्यं कर्मापि दुर्घटम् ॥ १७३० ॥

तस्य कर्मवज्ज्ञानमप्यस्मीति मुलभा मुक्तिरिति शङ्कते । कुर्वाण इति । पूर्वपक्षोक्तिदोषेण दृश्यति । देवतेति । पूर्ववादिनो योक्तिः सा भवत्पक्षेऽपि विरोधमावहति तथा पूर्वमनिरस्ततया समुच्चयस्योत्तरस्य विघातादित्यर्थः । कर्मिणो ज्ञानाभावादमुक्तिरुक्ता ज्ञाने चेत्कर्माभावादमुक्तिस्तन्मात्रात्तदनिष्टेरित्याह । अपास्तेति । कर्मिणो ज्ञानेऽपि कर्म ज्ञानिनो दुर्घटं यतो ज्ञानं देवताद्युपमर्दकमित्यक्षरार्थः ॥ १७२९ ॥ १७३० ॥

त्यक्तद्रव्यादिसंभेददृष्ट्यैव नियतत्वतः ॥

यागादिकर्मणस्तस्मादसमीचीनमुच्यते ॥ १७३१ ॥

ससाधनमिदं कर्म ब्रह्मैवेति समीक्षणम् ॥

ईदृक्छन् लोके वेदेऽपि प्रसिद्धं कर्म कुत्रचिद् ॥ १७३२ ॥

कर्त्राद्यभावे न कर्मेत्यत्र हेतुमाह । त्यक्तैति । ज्ञानकर्मणोः सहासंभवे फलितमाह । तस्यादिति । कर्त्राद्यनपेक्षमपि किञ्चित्कर्म ज्ञानसहभावि स्यादित्याशङ्क्याऽऽह । ईदृगिति । कुत्रचिदित्युभयत्रापि प्रदेशभेदवचनम् ॥ १७३१ ॥ १७३२ ॥

७७६ गुरेश्वराचार्यवृत्तं बृहदारण्यकोपनिषद्भाष्यवार्तिकम् [ प्रथमाध्याये-

ध्वान्तनाशोऽथ विद्यायाः कार्यं चेदभिधीयते ॥

सर्वानर्थस्य नष्टत्वात्किमन्यत्स्यात्तमोद्भूतेः ॥ १७४५ ॥

अज्ञानध्वसितया ज्ञानार्थवत्त्व शङ्कते । ध्वान्तेति । अज्ञानध्वस्तिरनर्थध्वसार्थम-  
र्थ्यते स चेदेहनिवृत्त्या सिद्ध किमज्ञानध्वस्त्येत्याह । संवेति ॥ १७४६ ॥

उत्त्वातदन्तोरगवदविद्या किं करिष्यति ॥

विद्यमानाऽपि विध्वस्ततीजानर्थपरंपरा ॥ १७४७ ॥

अविद्या विद्यमाना सप्तादयिष्यत्यतस्तद्ध्वस्त्या भाव्यमित्याशङ्क्याऽऽह ।  
उत्त्वातेति ॥ १७४८ ॥

कामकर्मादिविध्वस्तौ नाविद्याऽनर्थभुक्तये ॥

मृतीचोऽलमृते कार्यं कारण न हि कारणम् ॥ १७४९ ॥

निरस्तसर्वानर्थविद्या सत्यपि समुत्पादितदन्तसर्पसदृशी न कार्यकरोत्यत्र हेतुमाह ।  
कामेति । अविद्याकार्यं कामादि तद्विनाऽविद्याख्य वारण न भोगरूप कार्यमुत्पादय-  
तीत्याह । ऋत इति ॥ १७५० ॥

विद्यमाना पुनः कामं कर्म चापि प्रवर्तयेत् ॥

अविद्येति मत चेत्स्यान्नैवमप्युपपद्यते ॥ १७५१ ॥

अविद्या स्थिता नष्टमपि कामाद्युत्पादयत्यतस्तन्नाशेन भाव्यमिति शङ्कते । विद्य-  
मानेति । दूषयति । नैवमिति । नष्टस्योत्पत्तावतिप्रसक्तेरित्यर्थः ॥ १७५२ ॥

अविद्या विद्यमाना चेच्छक्तोत्पादयितुं बलात् ॥

नाशकद्रक्षितु नाशात्कथं ते कामकर्मणी ॥ १७५३ ॥

अस्ति तस्या नष्टकामादिनिर्माणे शक्तिरित्याशङ्क्याऽऽह । अविद्येति । बलादु-  
त्पाद्यसामर्थ्यमनादित्येति यावत् । यथा कामादेर्नाशप्राप्ते स्थापनशक्तिरविद्याया नेष्टा  
तथा नष्टकामाद्युत्पादनेऽपि तदीयशक्तिरप्रामाणिवीत्यर्थः ॥ १७५४ ॥

अथ कारणससर्गो नाशशब्देन भण्यते ॥

सर्वान्प्रत्यविशिष्टत्वात्फलं तन्न समुच्चितेः ॥ १७५५ ॥

किंचाऽऽद्यसमुच्चयफलत्वेनोक्तकामादिनाशो मुख्यो गोणो वा मुख्यश्चेत्सावशेषो  
निरवशेषो वा तत्राऽऽद्यमादत्ते । अथेति । अतः सत्यामविद्याया कामाद्युत्पत्तेस्तन्ना-  
शेन भाव्यमिति शेषः । तथाविधनाशस्य स्वापादौ सर्वान्प्रत्यविशेषेण सिद्धेर्न समुच्चय-  
फलत्वेत्याह । सर्वानिति ॥ १७५६ ॥

तस्मात्संघातविध्वंसो निर्गुक्तिक इहोच्यते ॥

अथ सत्यपि समोहे संघातश्चेद्विधीयते ॥ १७५७ ॥

किंच सावशेषे कामादिनाशे देहद्वयनाशो न समुच्चयफलं कारणसंसृष्टकामादेर्भूयः  
संभवेन देहहेतुतोपपत्तेरित्याह । तस्मादिति । कारणभूतकामादेः पुनरुद्भवसंभवादिति  
यावत् । कामादिसमूहः संघातः । सावशेषनाशः सप्तम्यर्थः । कल्पान्तरमाह ।  
अथेति ॥ १७९१ ॥

देहहेत्वन्तराभावाद्भूयोऽपि विफलैव धीः ॥

आनर्थक्यं ब्रह्मधियो न च युक्तं कथंचन ॥

निःशेषोपनिषत्काण्डनैरर्थक्यप्रसङ्गतः ॥ १७९२ ॥

कामादेः सर्वथा नाशश्चेद्देहहेत्वभावादनर्थनिवृत्तेरनायाससिद्धेर्विद्यावैयर्थ्यादावस्थं  
सतोऽपि मोहस्याकिंचित्करत्वात्तद्व्यस्तरेनिष्ठत्वादित्याह । देहेति । विद्यानर्थक्यं नानि-  
ष्टमवसवादिनामित्याशङ्क्याऽऽह । आनर्थक्यमिति । न च स युक्तो विधिकाण्डस्यापि  
तत्प्रसङ्गात्तत्प्रामाण्यलक्षणविरोधादिति भावः ॥ १७९२ ॥

अपि च ध्वस्तनिःशेषकार्यप्राणादिसाधनः ॥

श्रवणादि कथं कुर्याद्ब्रह्मविद्योपलब्धये ॥ १७९३ ॥

समुच्चयान्निःशेषकामादिनाशे विद्यानर्थक्यमुक्त्वा दोषान्तरमाह । अपि चेति । देह-  
द्वयं कामादिबन्धसाधनं सर्वं यस्य ध्वस्तं सोऽप्राप्य परमन्तरालावस्थः श्रवणादि विद्या-  
नर्थमनुतिष्ठतीति त्वयोच्यते तच्चायुक्तम् । न हि कार्यकरणशून्यस्य श्रवणादि सिध्यति  
शरीरं मे विचर्षणमित्यादिश्रुतेरतोऽशेषकामादिनाशे विद्योत्पत्तिरेवायुक्तेत्यर्थः ॥ १७९३ ॥

वैराग्यातिशयार्थत्वाद्गौणं चेन्नाशनं मतम् ॥

स्वव्याख्यानविरोधित्वाद्भैवमप्युपपद्यते ॥ १७९४ ॥

आद्यसमुच्चित्यनुष्ठानुर्वैराग्यातिशयात्कामादिनाशस्य तादर्थ्याद्गौणं तस्य तन्नाशन-  
मिति कल्पान्तरमाह । वैराग्येति । मर्तृप्रपञ्चव्याख्याविरोधान्नैतदित्याह । स्वव्या-  
ख्यानेति ॥ १७९४ ॥

अत्रैव संनिमज्जन्ति प्राणाः सर्वे स्वकारणे ॥

मृतः शेते स आध्मातो जीवतैतद्विरुध्यते ॥ १७९५ ॥

फलं चैतत्त्वयैवोक्तं प्रथमायाः समुच्चितेः ॥

तस्मान्न जीवतो वाच्यं गौणं विशरणं त्वया ॥ १७९६ ॥

तदेव वक्तुं तदीया व्याख्यां पाञ्चमिकीमाह । अत्रेति । तथाऽपि कथं देहद्वयस्य  
कामादेश्च ध्वस्तिर्वीक्ष्यऽऽह । जीवतेति । प्राणानामात्मनि मज्जन्त्येकप्राणस्य स्थूल-  
देहस्याऽऽध्मानं च देहद्वयवता सह विरुद्धं तदभावे च कामादेरसत्त्वमतस्तद्व्यस्तिर्नाऽऽद्य-

७७८ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

समुच्चित्फलमित्यर्थः । देहद्वयवतो गौणं देहादिनाशनं समुच्चयवादिना तत्फलत्वेन न वाच्यं स्वव्याख्याविरोधादिति फलितमाह । तस्मादिति ॥ १७९९ ॥ १७९६ ॥

अत्रैवेति फलं चोक्त्वा प्रथमायाः समुच्चितेः ॥

व्युत्थितस्याखिलाद्भोज्यान्नाममात्रावशेषिणः ॥ १७९७ ॥

परमात्मापरिज्ञानमात्रपाज्नासनिर्द्वयः ॥

ब्रह्मविद्याऽत आख्या ब्रह्मविद्यानिवृत्तये ॥ १७९८ ॥

एतत्त्वदीयं व्याख्यानं तद्विरुद्धमिदं वचः ॥

संघातस्य विशरणं जीवतश्चेति दुःस्थितम् ॥ १७९९ ॥

आत्मनि विदुषि प्राणानां मज्जनेऽपि तस्य द्वैतयोगोऽस्ति न वाऽस्ति चेदेहनाशस्य गौणत्वा नास्ति चेत्तस्य परमात्ममात्रत्वाद्विद्या नाऽऽरभ्येत्याशङ्क्याऽऽह । अत्रेत्यादिना । अत्रैव समवनीयन्त इत्यादिनाऽऽद्यसमुच्चितेरात्यन्तिकदेहनाशं फलमुक्त्वा तद्वीनस्य द्वैतायोगात्तन्मात्राद्यावृत्तस्य शुक्लादिवन्नाममात्रधारिणः पराज्ञानमात्राविधया यतोऽद्वयं ब्रह्मानात्ममिवातस्तस्याज्ञानाज्ञानध्वस्त्यर्थं विद्याऽऽरब्धेति परव्याख्यानं पञ्चमे वृत्ते तेन विरुद्धं देहद्वयवतो देहादिसंघातस्य गौणं विशरणमितिदं वाक्यमतो दुःस्थिता देहादिनाशस्य गौणतेत्यर्थः ॥ १७९७ ॥ १७९८ ॥ १७९९ ॥

निषिद्धपङ्क्तिरस्य श्रुत्यैव परमात्मनः ॥

अविद्या तद्विकारश्च न युक्तस्तूपरादिवत् ॥ १७६० ॥

किंचाऽऽत्मनः श्रुत्या निर्विकारत्वनिश्चयादविधया तज्जन्यकामादिना च वस्तुतोऽयोगाद्विधया निरवशेषस्य मुख्यस्यैवाविद्यादिनाशस्य संभवाद्गौणपक्षस्यायुक्ततेत्याह । निषिद्धेति । अन्वयार्णवस्तुशब्दः । आत्मनो वस्तुतोऽविद्यातज्जायोगे दृष्टान्तमाह । ऊपरेति । यथोपरादेरुद्बकाधारोपविषयस्य वस्तुतो नोदकादियोगस्तथाऽऽत्मनोऽपि वस्तुतो नाविद्यादिसंगतिरन्ध्रमादिश्रुत्या निर्विकारत्वनिर्णयादित्यर्थः ॥ १७६० ॥

हिरण्यगर्भद्वारैव मुक्तिरित्यपि यद्वचः ॥

तस्यापि दूषणं ज्ञेयं यथोक्तन्यायवर्त्मना ॥ १७६१ ॥

आद्यसमुच्चयफलं सूत्रता न देहद्वयोच्छित्तिरित्युक्तम् । यद्यु सूत्रान्तं पदमाप्तस्यैव ज्ञानद्वारा मुक्तिरिति तदूपयति । हिरण्यगर्भेति । तयो यो देवानामित्याद्युक्तमभिप्रेत्याऽऽह । यथोक्तेति ॥ १७६१ ॥

हिरण्यगर्भवयस्मात्क्रिम्यादेरपि संगतिः ॥

ब्रह्मात्मलक्षणाऽसाध्वी तेनेयं कल्पना कृता ॥ १७६२ ॥

सबन्धादानुक्तमपि न्यायमार्गं स्मारयति । हिरण्यगर्भवदिति । आ सूत्रादा न किमे. सर्वस्य ब्रह्मणा सहाऽऽत्मरूपा संगतिस्तत्त्वमादिश्रुतिमिद्वेदाऽतः सूत्रवज्जीवान्तरस्यापि ज्ञानानुक्ते. मूत्रोभूतस्यैव सेत्यशुका कल्पनेत्यर्थः । असाध्वीति चेदे ॥ १७६२ ॥

संसारिताऽचिशिष्टैव मोक्षादर्वांशु भूमिषु ॥

ब्रह्मा विश्वसृजो धर्म इत्यादिवचनान्मनोः ॥ १७६३ ॥

किंच ब्रह्मादिस्तन्वान्तजीवराशेर्बद्धता स्वाज्ञानार्थीना श्रुतिस्मृतिस्वानुभवसिद्धा तस्माद्वन्धमोक्षयोरैकाधिकरण्यादन्यत्रापि सूत्रान्भुक्तिसिद्धिरित्याह । संसारितेति । मानवं वचनं प्रागेव प्रतिनियतार्थम् ॥ १७६३ ॥

विद्यां चेत्यादिमन्त्रोऽपि न समुच्चयबोधकः ॥

परस्परविरोधित्वान्न सहावस्थितिस्तयोः ॥ १७६४ ॥

संबन्धादारम्य तत्र तत्र प्रसक्तन्यायेन सूत्रान्तं पदमाप्तस्यैव मुक्तिरित्यपास्तम् । एतु विद्यां चेत्यादिमन्त्रस्य समुच्चयद्वयबोधित्वात्तत्फलसिद्धिरिति तदपि नेत्याह । विद्यां चेत्यादीति । ज्ञानकर्मणोः समुच्चयासंभवादिनि हेतुमाह । परस्परेति ॥ १७६४ ॥

वत्वायोगात्पूर्वकालत्वमविद्यायाः प्रतीयते ॥

स्वाभाविकं कर्म मृत्युविद्या शास्त्रीयमुच्यते ॥ १७६५ ॥

विमते न समुच्चयेते मिथोविरुद्धत्वात्तमःप्रकाशवदिति युक्त्या श्रुत्यर्थनिरासोऽयुक्तः श्रुतेर्धेलायस्त्वादित्याशङ्क्य मन्त्रालोचनया समुच्चयायोगान्मैवमित्याह । वत्वायोगादिति । तीर्त्वेतिक्त्वाप्रयोगात्समानकर्तृकक्रिययोः पूर्वकालक्रियायां तद्विधेरविद्याया विद्यायाः सकाशात्पूर्वकालत्वद्वेष्टेन समुच्चयस्तयोरित्यर्थः । तयोरसमुच्चयेऽपि ज्ञानकर्मणोः सोऽस्तीत्याशङ्क्य मन्त्रं व्याचष्टे । स्वाभाविकमिति । अविद्यया मृत्युमित्यत्र विहिताकरणं निषिद्धसेवा च मृत्युशब्देतुत्वादग्निहोत्रादि शास्त्रीयं कर्म विद्यां चेत्यत्र विद्या । एतेनाविद्येत्यपि व्याख्यातम् । तस्य धीशुद्धिद्वारा तद्वेतुत्वात् । अशास्त्रीयं स्वाभाविकं कर्म मृत्युशब्दोक्तमविद्यां चेत्यविद्या तत्कार्यत्वान्नवर्त्यनिवर्तकभावेन च तयोः सहोक्तिरित्यर्थः ॥ १७६५ ॥

मृत्युः स्वाभाविकं ज्ञानं शास्त्रीयं संभवस्तया ॥

शास्त्रीयेणेतरत्तीर्त्वा विद्ययाऽमृतमश्नुते ॥ १७६६ ॥

विनाशेन मृत्युं तीर्त्वेत्यत्र मृत्युशब्दार्थमाह । मृत्युरिति । नग्नखीदर्शनादीति यावत् । तस्य मृत्युहेतुत्वादित्यर्थः । संभूतिं च विनाशं चेत्यत्र संभूतिशब्दार्थमाह । शास्त्रीयमिति । उद्गीयाविदर्शनमिति शेषः । तस्याभ्युदयसंभवे हेतुत्वादित्यर्थः । एवं विनाशेनेत्यपि व्याख्येयम् । तत्र विनाशो मृत्युशब्दितं ज्ञानं तस्य तद्वेतुत्वात् । तयोः सहभावश्च पूर्ववदित्याह । तथेति । मन्त्रद्वयेऽपि तृतीयपादस्याविद्याविनाशाम्यां प्रथमपादस्यविद्यासंभूतिशब्दितं शास्त्रीयं कर्म ज्ञानं चोक्तम् । चतुर्थपादस्यविद्यासंभूतिम्यां परविद्योक्ता । एवं मन्त्रद्वयेऽपि पदार्थो विद्यां च व्याख्याय वाक्यार्थं संगृह्णाति । शास्त्रीयेणेति । विद्यां चेति विद्याशब्दितमविद्येत्यविद्यापदेनाऽऽकृष्टमग्निहोत्रादि

७८२ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

शब्देन परात्मग्रहणमित्याह । यदीति । लोकशब्दार्थस्याज्ञानात्परिच्छेदो ज्ञानाच्चाप-  
रिच्छेदो यदि विवक्षितस्तदा तत्राऽऽत्मशब्दो युक्तस्तस्य त्रिधापरिच्छेदशून्यार्थवाचि-  
ताया यच्चाऽऽप्नोतीत्यादायुक्तन्यायेन सिद्धेस्तत्समानाधिकरणलोकशब्दस्यापि तदर्थत्वा-  
त्परस्यैवात्र लोकत्वमित्यर्थः ॥ १७७७ ॥

अन्यथाऽव्याकृतावस्थालोकादिति वदेच्छ्रुतिः ॥

ब्रह्मलोकनिरासार्थं वचः स्यात्सविशेषणम् ॥ १७७८ ॥

यदि लोकशब्देन परं हित्वाऽपरो गृह्येत तदा सविशेषणं वाक्यं स्यात् तया दृष्ट-  
मतोऽपि स्वं लोकमिति प्रकृतं परमात्मैवात्रापि लोक इत्याह । अन्ययेति । अस्माज्ज्ये-  
वेति श्रुतिरुक्ता । अव्याकृतावस्थालोकादिति विशेषणं किमिति श्रुतिर्वदेत्तत्राऽऽह ।  
ब्रह्मेति । स्वं लोकमिति प्रकृतपराख्यलोकस्य त्वत्पक्षेऽनन्तरोक्तव्यक्तब्रह्मलोकस्य च  
व्यावृत्त्यर्थं विशेषणं वाच्यं न हि त्वया परस्मात्कामस्यष्टिरिष्टा तस्यापूर्वादिश्रुतिसिद्धत्वा-  
च्चापि ब्रह्मलोकान्तत्सष्टिः कार्यत्वादतो विशेषणमर्थवदित्यर्थः ॥ १७७८ ॥

नान्यस्मिन्प्रकृतेऽन्योऽर्थो विरह्य्य विशेषणम् ॥

ग्रहीतुं सुधिया शक्यो वैश्वानरवराहते ॥ १७७९ ॥

विशेषणं विनैवास्मादित्यत्र परापरान्यामर्थान्तरं किं न स्यादित्याशङ्क्याऽऽह ।  
नान्यस्मिन्निति । प्रकृतमतिलङ्घ्याप्रकृतेऽपि सुधियो धीरवतरेदित्याशङ्क्य देवताप्र-  
सादाहते लोकशब्देन मूत्र नात्र सुग्रहं न हि देवतानुग्रहं विना पूर्वापरविरोधसमाधि-  
रस्तीत्युपसहरति । वैश्वानरेति ॥ १७७९ ॥

उक्तेन वचसा तावत्स्माराज्यं विदुषोऽवदत् ॥

कथं नृपकरोत्यहो देवादीनिति भण्यते ॥ १७८० ॥

पूर्वापरपर्यालोचनयाऽऽत्मानमित्यत्र परस्यैव लोकशब्देन ग्रहणमित्युक्त्वा वृत्तं  
कीर्तयति । उक्तेनेति । आत्मानमेवेत्युक्तात्मलोकविदो मुक्तिं तावदस्माज्ज्येवेत्यनेन  
वाक्येनेक्तवती श्रुतिरित्यनुवादाार्थः । अथो अयमित्यादिवाक्यतात्पर्यं यत्कं गृच्छति ।  
कथमिति । देवादीन्प्रत्यक्षो यथोपकरोति तथा दर्शयितुमुत्तरो ग्रन्थ इत्याह । भण्यत  
इति ॥ १७८० ॥

वर्णाश्रमाभिमानी सन्नतत्त्वज्ञः पराव्यतिः ॥

कानेपोऽवति पशुवत्कर्मभिः कैश्च सर्वदा ॥ १७८१ ॥

तत्र प्रश्नं प्रपद्यति । वर्णेति । य एष त्वात्मानमज्ञानज्ञनात्मप्रवणो वर्णाश्रमेष्वहं-  
ममाभिमानभागी नरः काव्यति पशुवदनवरतमुपकरोति कैश्च कर्मभिरितिप्रश्ननिर्णयार्थम-  
न्तरवाक्यमित्यर्थः ॥ १७८१ ॥

सर्वेश्वरोशिता तावत्पूर्वश्रुत्योपवर्णिता ॥

यथा त्वज्ञस्य पारार्थ्यं तथेदानीं प्रपञ्चयते ॥ १७८२ ॥

यथा पशुरित्यादौ निर्णीतमेतदित्याशङ्क्य तत्राज्ञस्य तान्प्रति पशुवत्पारतर्क्यमाश्रमुक्तं न त्वेव बुभुत्सितो विशेष इत्याशयवानुक्तेन वचसेत्येतत्प्रपञ्चयति । सर्वेति । ब्रह्मेन्द्रादिष्वपि विदुषः स्वातन्त्र्यमस्माज्ज्येष्ठ्यादिनोक्तमित्यर्थः । भण्यत इत्यत्र सूचितं विशदयति । यथा त्विति ॥ १७८२ ॥

अज्ञातात्मा ह्यविद्योत्यसंघातो देहलिङ्गवान् ॥

आत्मलोकाभिधानाभ्यां देहान्तोऽत्राभिधीयते ॥ १७८३ ॥

नन्वात्मशब्देन यथाऽऽप्नोतीत्यादिन्यायेन सर्वतोऽनवच्छिन्नस्य वस्तुनो लोकशब्देन च स्वं लोकमहद्वेत्यादायुक्तन्यायेन परस्य ब्रह्मादयुक्तमस्मिन्प्रकरणे शब्दद्वयमित्याशङ्क्योक्ततात्पर्यवद्वाक्यस्यात्मलोकशब्दयोरर्थे प्रकरणयोग्यमाह । अज्ञातेति । अविद्वानाविद्यदेहद्वयवानत्र शब्दद्वयवाच्य इत्यर्थः । अज्ञानवैशिष्ट्यं तत्कार्यवैशिष्ट्ये हेतुरिति लिशब्दार्थः । देहान्तो देहद्वयमध्यानिविष्टस्तदभेदाध्याप्तवानित्यर्थः । प्रकृतवाक्यमत्रेत्युच्यते ॥ १७८३ ॥

यागादिकार्यं देवादेर्देहलिङ्गद्वयादृते ॥

नान्यथा युज्यते यस्मादतस्तद्वानिहोच्यते ॥ १७८४ ॥

तत्र युक्तिमाह । यागादीति । न हि देहद्वयाभिमानं विना देवादेरुपकारकं कर्माशरीरस्य कल्पते तेन देहद्वयवानेवास्मिन्वाक्ये लोकादिशब्दार्थः ॥ १७८४ ॥

कर्मणाऽनार्जितो यस्माच्च कश्चिदुपकारकृत् ॥

गृही देवादिभिस्तस्मादार्जितोऽभूत्स्वकर्मभिः ॥ १७८५ ॥

परात्मेवाऽऽत्मानमित्यादाविवात्रापि लोकादिशब्दार्थः श्रुतेः श्रुतसामर्थ्याद्विलम्बत्वादित्याशङ्क्य तस्य कर्तृत्वायोगादशेषप्राणिकर्मानर्जितो देहद्वयवानेव सर्वभोग्यतया लोकादिशब्दार्थ इति प्रकरणानुगृहीतं लिङ्गमङ्गीकृत्याऽऽह । कर्मणेति । विमतं तत्कर्मानर्जितं तदुपकारकत्वात्तद्देहवदिति भावः ॥ १७८५ ॥

देवादयोऽपि गृहिणा तद्देव स्वकर्मभिः ॥

आर्जिता एव विज्ञेयास्तन्निमित्तफलेक्षणात् ॥ १७८६ ॥

देवादेर्गृहस्थोपकारकत्वेऽपि तत्कर्मानर्जितत्ववद्गृहस्थस्य देवाद्युपकारकत्वेव तत्कर्मानर्जितत्वं स्यादिति व्यभिचारमाशङ्क्याऽऽह । देवादयोऽपीति । तद्देवादिभिः स्वकर्मवशाद्गृहस्थस्याऽऽर्जितत्ववदित्यर्थः । तेन तेषामर्जितत्वे हेतुमाह ।



७८४ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये—

तन्निमित्तेति । गृहिणो देवादिनिमित्तवृष्ट्याद्युपकारदृष्टेष्टेपूषकारकत्वहेतोर्न व्यभिचारः  
साध्यस्यापि सत्त्वादित्यर्थः ॥ १७८६ ॥

कर्त्रेह यत्कृतं कार्यं तद्भोगायावकल्पते ॥

अकृताभ्यागमो यस्मात्कृतनाशश्च नेष्यते ॥ १७८७ ॥

यद्यस्योपकारकं तत्कर्मान्तमिति न व्याप्तिरश्वरे व्यभिचारादित्याशङ्क्य तस्य स्वरू-  
पेण निर्विकारस्यानुपकारकत्वाद्विशिष्टरूपेण च तत्कर्मान्तत्वान्नैवमित्याह । कर्त्रेति ।  
इहेति भोगभूमिरुक्ता । तस्य स्वरूपेणानुपकारकत्वे युक्तिमाह । अकृतेति । स  
चेत्स्यातन्म्येणोपकुर्यात्कृतनाशादिः स्यात्स च नेष्टो विधिकाण्डमानत्वापत्तेरतो न तस्य  
स्वरूपेणोपकारितेति न व्यभिचार इत्यर्थः ॥ १७८७ ॥

कर्तृत्वं चास्याविद्यातो न स्वतः कर्तृताऽऽत्मनः ॥

कर्तव्यं भोक्ताऽप्यज्ञः स्याद्विद्यायां द्वयमप्यस्तत् ॥ १७८८ ॥

कर्त्रेह यदिति वदता कर्तृत्वमात्मनः स्वीकृतं चेत्तादात्म्यश्रुतिविरोधः कर्त्रकर्त्रे-  
क्यायोमादन्यथा कर्त्रादिकृतमित्यनुवादसिद्धिरित्याशङ्क्य कर्तृत्वस्य कल्पितत्वान्नैव-  
मित्याह । कर्तृत्वं चेति । भोक्तृत्ववत्कर्तृत्वस्य स्वतस्त्वमाशङ्क्य चकारार्थमाह ।  
कर्तेति । द्वयोरविद्यत्वे विद्याशोधत्वं हेतुमाह । विद्यायामिति ॥ १७८८ ॥

अमुक्तस्याप्युपात्तस्य ह्यविद्यापिहित्वात्प्रेतानाम् ॥

आत्मवाथात्म्यविज्ञानात्कर्मणोऽतः क्षयो भवेत् ॥ १७८९ ॥

नामुक्तं लीयते कर्मेतिस्मृतेरुपात्तकर्मणो विना भोगमक्षयाज्ज्ञाने सत्यपि भोक्तृत्वं  
दुर्बलमित्याशङ्क्याऽऽह । अमुक्तस्येति । अज्ञानोपार्जितस्यामुक्तस्यापि कर्मणो गतो  
ज्ञानाश्रितवृत्तिः शास्त्रसिद्धाऽतो ज्ञानादूर्ध्वं न भोक्तृत्वमारब्धेन तद्धीस्तु बाधितानुवृत्ति-  
रित्यर्थः । ज्ञानात्कर्मदाहस्य श्रुतिस्मृतिप्रसिद्धत्वं दर्शयितुं हिशब्दः ॥ १७८९ ॥

सर्वं सर्वस्य कार्यं स्यात्सर्वं सर्वस्य कारणम् ॥

असंहतं मिथो नालं जडं वस्तु प्रवर्तितुम् ॥ १७९० ॥

कर्तृत्वादेराविद्यत्वात्तादात्म्यश्रुत्यविरोधात्कर्त्रा यत्कृतं तद्भोगायेत्यस्य स्थितत्वा-  
दुपकारकमुपकार्यवर्मान्तमित्युक्तम् । तर्हि सर्वस्य सर्वत्र साक्षात्परंपरया बोपकारि-  
त्वात्कार्यकारणत्वाद्यवस्थेत्याशङ्क्याव्यवस्थामङ्गीकुर्वन्नाह । सर्वमिति । श्रौताव्य-  
वस्थाङ्गीकारे युक्तिमाह । असंहतमिति । न हि जडं वस्तु मिथोऽसंहतं प्रवर्तितुमलं  
शक्यदावदृष्टत्वाच्च नाजडस्य प्रवृत्तिः स्वतोऽस्ति कौटल्यादित्यर्थः ॥ १७९० ॥

सर्वः सर्वस्य भोक्तृश्च चित्प्राधान्यविवक्षया ॥

बाह्योपरक्तमुद्गीनां भोगधिदवसानता ॥ १७९१ ॥

नन्वजडस्य भोक्तृत्वव्यवस्थावत्कर्तृत्वव्यवस्थाऽपि स्यादित्याशङ्क्याऽऽह । सर्वं इति । घटादेरपि तर्हि भोक्तृतेत्याशङ्क्य चैतन्यप्राधान्येन तदन्धुपगमान्न तस्य साऽस्तीत्याह । चिदिति । कोऽयं भोक्तृभोगो न तावत्सुखादिसाक्षात्काराभिदात्मनि तदयोगादनात्मनि चानङ्गीकारात् चान्यो भोगस्तदनिष्टेरित्याशङ्क्याऽऽह । बाह्येति । शब्दाद्याकारज्ञानानां बुद्धिवृत्तीनामनुभवव्याप्तत्वं भोगो नासाक्षिका सत्त्ववृत्तिर्जानातिनाऽभिधीयत इति न्यायादित्यर्थः ॥ १७९१ ॥

मधुघ्राह्मणविद्यायामिदमेव प्रवक्ष्यते ॥

वस्तुवैकात्म्यप्रसिद्ध्यर्थं प्राधान्येनातिपत्नतः ॥ १७९२ ॥

सर्वं सर्वस्य कारणं सर्वः सर्वस्य भोक्तेत्यत्र मधुघ्राह्मणं प्रमाणयति । मध्विति । किमिति तत्रापि सर्वस्य सर्वत्र कर्तृत्वं भोक्तृत्वं च वक्तव्यमित्याशङ्क्याऽऽह । वस्तुवैकात्म्येति । भेदोऽपि तत्र भातीत्याशङ्क्य न तत्र श्रुतेस्तात्पर्यमित्याह । प्राधान्येति । अतिपत्नः श्रुतेरभ्यासादिः ॥ १७९२ ॥

एवं सत्ययमात्मेति संहतो जगदात्मना ॥

लोको भोज्यः पशुर्ज्ञेयो देवादेरुपकारकः ॥ १७९३ ॥

सर्वस्य सर्वत्र कारणत्वेन कार्यत्वेन च मिथो बद्धत्वाद्देवादेर्गृहिणश्चान्योन्यकर्माजितत्वेऽपि प्रकृते किमायातमित्याशङ्क्य देहद्वयेन विशिष्टो गृही लोकादिशब्दोऽत्र सिध्यतीत्याह । एवमिति ॥ १७९३ ॥

देवादिभिरुपात्तोऽयमित्येतद्व्यम्यते कुतः ॥

अस्यार्थस्य प्रसिद्ध्यर्थं स यदित्यादि भण्यते ॥ १७९४ ॥

अथो अयमित्यादि व्याख्याय वाक्यान्तरमवतारयितुं वृच्छति । देवादिभिरिति । यद्यपि मधुघ्राह्मणमनुमानं चात्र प्रमाणीकृतं तथाऽपि प्रमाणान्तरे पृष्टे तदाह । अस्येति ॥ १७९४ ॥

यो देवतां समुद्दिश्य द्रव्यत्यागः स उच्यते ॥

याग आसेचनाधिक्याद्भोमाख्यः स्यात्स एव तु ॥ १७९५ ॥

यजतिनुहोत्योस्त्यगार्थत्वेनाविशेषात्पुनरुक्तिमाशङ्क्य चातुर्यिकमर्थविभागमाह । यो देवतामिति । आसेचनं प्रसेपः । “यजतिचोदना द्रव्यदेवताक्रियासमुदाये कृतार्थत्वात्” [ जै० सू० ४ । २ । २७ ] । यजति ददाति नुहोतीति श्रुतयागादीनां भेदो न वेति संशये त्यागात्मत्वेनाविशेषाद्भेदो नेति प्राप्ते देवतोद्देशेन द्रव्यत्यागस्य यागत्वात्तस्यैव प्रसेपाधिकस्य होमत्वात्परस्वीकारपर्यन्तस्य च दानत्वाद्भेदस्तेषामिति स्थितम् । यजतिशब्दो द्रव्यादीनां समाहारं श्रुते तस्य तत्र नैराकाङ्क्षादिति सूत्रार्थः ।

७८६ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये—

उक्तं च—गुहोतिरासेचनाधिकः स्यादिति । उक्तविभागस्य चातुर्थिकत्वघोती  
तुशब्दः ॥ १७९५ ॥

लोकत्वस्य विधेयत्वाद्यज्गुहोतीत्यनूयते ॥

नानूक्तिं केचिदिच्छन्ति देवाद्यार्जितसिद्धये ॥ १७९६ ॥

ननु होमादेरत्र विधेयत्वात्कथं सिद्धवन्नर्देशो न च गृहिणो लोकत्वस्य विधेयत्वाद-  
न्यतः सिद्धं होमाद्यनूयते तल्लोकत्वस्यापि लोकतः सिद्धस्यानुवादसंभवात्तत्राऽऽह ।  
लोकत्वस्येति । न च गृहिणोऽपि धर्मिग्राहकमानादेव देवाद्युपकारित्वं तस्यापि  
संन्यासविधायकश्रुतिस्मृतिस्यामनुपकारत्वोपपत्तेर्यज्गुहोतीत्यादिना होमाद्यन्यत्र सिद्ध-  
मत्रानूयते लोकत्व तु लोकतः सिद्धमपि विशिष्टाकारेण विधीयते न हि होमादिना  
देवादीन्प्रत्युपकारित्वं गृहिणोऽन्यत्र सिद्धं न च देवादिसंमन्वस्य होमादेरन्यत्रासि-  
द्धिर्धर्मिग्राहिमानादेव तस्मिद्धेरिति भावः । भर्तृप्रपञ्चास्तु यज्गुहोतीत्यादेरनुवादत्वं नेच्छ-  
न्तीत्याह । नेति । तत्र हेतुः । देवादीति । यतो गृही देवादिभिरार्जितोऽतलादर्थ्येन  
होमादि तेन कार्य वैराग्यस्यापि तैरेव प्रतिबन्नादित्यवश्यकार्यताया होमादेरत्रोच्यमा-  
नत्वाद्विधेयमेव तदिह ग्राह्यमित्यर्थः ॥ १७९६ ॥

नावश्यकार्यता चैषां सिद्धाऽतोऽन्यत्र मानतः ॥

नित्यत्वाद्धेतुवचनं न युक्त्याऽतोऽवगम्यते ॥ १७९७ ॥

तद्वृत्त्यति । नेति । चकारोऽवधारणार्थो भिन्नस्याननिवेशी । होमादीनामिहोच्य-  
मानानामवश्यकार्यता यज्गुहोतीत्यादेरन्यत्रैव यावज्जीवादिश्रुतौ प्रसिद्धा प्रमिता तेषां  
नित्यत्वात्तत्रैव विधेयता किं त्वनुवाद्यतेवेति तदुपार्जितत्वहेतुरयुक्त इत्यर्थः ॥ १७९७ ॥

यच्चाप्यहरहर्वेदमनुब्रूते प्रयत्नवान् ॥

ऋषीणां तेन लोकोऽयं गृहस्थो भोज्य उच्यते ॥ १७९८ ॥

अथ यदनुब्रूते तेन ऋषीणामित्यस्यार्थमाह । यद्येति । चकारः समुच्चयार्थः ।  
दृष्टान्तार्थोऽपिकारः । अहरहर्वेदानुवचनं ब्रह्मयज्ञः । पवित्रपाणित्वप्राप्नुस्त्वत्वादिनियम-  
वत्त्वं प्रयत्नवत्त्वम् । लोकपदस्य व्याख्या भोज्य इति ॥ १७९८ ॥

उत्तरेष्वपि वाक्येषु समाना योजनेक्ष्यताम् ॥

अक्षराणां न तत्रास्ति वस्तु किञ्चित्तिरोहितम् ॥ १७९९ ॥

यत्पितृभ्य इत्यादिपूक्तन्यायमतिदिशति । उत्तरेष्विति । अक्षरार्थस्य सप्तत्वेऽपि  
पृथक्तात्पर्यार्थो वाच्य इति चेन्नेत्याह । न तत्रेति ॥ १७९९ ॥

यस्मात्सर्वाणि भूतानि सर्वदोषकरोत्ययम् ॥

अविनाशमतस्तानि तस्येच्छन्त्यात्मदेहवत् ॥ १८०० ॥

यथोक्तहोमादिभिर्देवादीन्प्रत्युपकुर्वतो गृहिणो विधया प्रतिबन्धसंभवात्तदुपकारि-

त्यव्यावृत्तिरित्याशङ्क्य यथा हेत्यादि व्याचष्टे । यस्मादिति । सर्वाणि भूतानि देवादी-  
न्यापिरीलिकान्तानीत्यर्थः । सर्वदा कर्मानुष्ठानयोग्यत्वावस्थायामित्येतत् । अविनाशो ब्रह्म-  
विद्याधीनपशुत्यव्यावृत्तिराहित्यम् ॥ १८०० ॥

स्वकर्माजितसंभोगदायित्वेऽस्ति न कश्चन ॥

देवादीनां विशेषोऽत्र गृहस्थस्वात्मदेहयोः ॥ १८०१ ॥

सर्वभूतैः स्वदेहवत्कर्मिदेहस्यापि पालने हेत्वन्तरमाह । स्वकर्मेति । स्वकर्माजि-  
तत्वे स्वसंभोगदायित्वे चेति यावत् । देवादिभूयप्रयुक्तभोगविशेषादित्यर्थः ॥ १८०१ ॥

ब्रह्मविद्याहुताशेन विनाशोऽस्याप्यकर्तृता ॥

अयं नाशो महानस्य ह्यन्यः शक्यश्चिकित्सितुम् ॥ १८०२ ॥

कर्माधिकारिणं देवादयो रक्षन्तीत्यत्र किमिदं रक्षणमित्याकाङ्क्षायां तदीयकर्तृत्वा-  
दिपालनमिति वक्तुं तत्राशङ्क्यविध्यमाह । ब्रह्मविद्येति । अस्य कर्माधिकारिणो यदि  
विद्या तदा कर्तृत्वाद्यसंभवे नाशो द्रव्याद्यसंपत्त्या स्थावराद्याप्त्या वा यागादिकर्तृत्वा-  
च्छ्रुतिरपि नाशस्तस्येत्यर्थः । तत्राऽऽद्यस्य नाशस्य दुश्चिकित्सत्वात्ततो देवादयो रक्ष-  
न्त्येव कर्मिणमिति गत्वाऽऽह । अयमिति । महत्त्वे दुश्चिकित्सत्वं हेतुं विवक्षित्वा  
हीत्युक्तम् । द्वितीये नाशे विशेषमाह । अन्य इति । द्रव्याद्यार्जनद्वारेति शेषः । तथा  
च तपाविधावाशान्न कर्मिणं ते रक्षन्तीत्यर्थः ॥ १८०२ ॥

अतः श्रुतिवचो न्याय्यं तस्मादेपामितीरितम् ॥

मा भूत्सर्वस्वहानिर्नो ब्रह्मयाथात्म्यविद्यया ॥ १८०३ ॥

विद्याकृतकर्तृत्वादिनाशस्य दुश्चिकित्सत्वे देवादीनां मनुष्यसबन्धिभ्यां तस्यामुद्वेगो  
लिङ्गमित्याह । अत इति । कर्मिणो विद्या विद्विषता तेषामभिप्रायमाह । मा भूदिति ।  
यागादिकर्मणा कर्मिणो देवाद्युपकारितया पशुत्वादेव सर्वस्यतुल्यत्वम् ॥ १८०३ ॥

अवश्यमृणवत्कृत्यं यावज्जीवादिवाक्यतः ॥

यथोक्तं विदितं वेदे तथा स्मृतिवचःसु च ॥ १८०४ ॥

यथोक्तं कर्म कुर्वन्त्यद्यपि देवादीन्प्रत्युपकरोति तथाऽपि न तत्कर्तृत्वमावश्यकं माना-  
भावादित्याशङ्क्य तद्वा एतदित्यस्यार्थमाह । अवश्यमिति । यथोक्तं भूतयज्ञो मनुष्य-  
यज्ञः पितृयज्ञो देवयज्ञो ब्रह्मयज्ञश्चेत्येवंरूपं पञ्चमहायज्ञाख्यं कर्मेति यावत् । आदिप-  
देनाहरहर्भूतैर्म्यो बलिं हरेदहरहर्दद्यादहरहः स्वधा कुर्यादहरहः स्वाहा कुर्यात्तस्मा-  
त्स्वाध्यायोऽप्येतन्न इत्यादिश्रुतिसंग्रहः ।

“न कर्मणामनारम्भाजैर्फलं पुरुषोऽश्नुते” ।

‘नियतं कुरु कर्म त्वं कर्म ज्यायो ह्यकर्मणः’ ।

‘लोकोऽयं कर्ममन्धनः’ । ‘तदर्थं कर्म कौन्तेय मुक्तसङ्गः समाचर’ । ‘कुरु कर्मैव तस्मात्त्वम्’ ।

‘तयोस्तु कर्मसंन्यासात्कर्मयोगो विशिष्यते’ ।  
 ‘अनाश्रितः कर्मफलं कार्यं कर्म करोति यः ।  
 स संन्यासी च योगी च न निरग्निर्न चाक्रियः’ ।  
 ‘ज्ञात्वा शास्त्रविधानोक्तं कर्म कर्तुमिहार्हसि’ ।  
 ‘यज्ञदानतपःकर्म न त्वाज्यं कार्यमेव तत्’ ।  
 ‘यद्यैतान्यो महायज्ञान्न हापयति शक्तिः ।  
 स्वगृहेऽपि यत्तन्नित्यं सूनादोषैर्न लिप्यते’ ।  
 ‘देवतातिथिभूतानां पितृणामात्मनश्च यः ।  
 न निर्वपति यश्चानामुच्छ्वसन्न स जीवति’ ।

इत्येवंविधानि स्मृतिवचांसि । अवश्यं नियमेन कर्तव्यमिति यावत् । ऋणवत्तस्य नियमेन प्रतिविधेयत्ववदित्यर्थः ॥ १८०४ ॥

अवदानविधौ तच्च विशेषेण विचारितम् ॥

ऋणं हेत्यर्थवादेषु तस्मात्कुर्याद्यथोदितम् ॥ १८०५ ॥

ननु श्रुतमपि विचारं विना नानुष्ठेयं न हि रुद्ररोदनादि श्रुतमित्येवानुष्ठीयत इत्या-  
 शङ्क्य मीमांसितमित्यस्वार्थमाह । अवदानेति । अस्यार्थः—तदेतदवदयते यद्यनते स  
 यदग्नौ जुहोति तद्वा येभ्यस्तदवदयते तस्माद्यत्किंचिदग्नौ जुहति तदवदानं नामेत्यवदा-  
 नविधिप्रकरणे गृहिणा यज्ञादि देवादीन्प्रत्यूषवदवश्यकार्यमित्यर्थवादेष्टृणां ह वाव  
 जायते जायमानो योऽस्ति स देवेभ्य ऋषिभ्यः पितृभ्यो मनुष्येभ्यः स यदेव यजेत तेन  
 देवेभ्य ऋणं जायते तद्धि तेभ्यः करोति यदेवान्यजते यदेवेभ्यो जुहोति । अथ यदेदाननु-  
 शुवीत तेन ऋषिभ्य ऋणं जायते तद्धि तेभ्यः करोति यदनुभूत ऋषीणां निधिय इति  
 ह्यनुचानमाचक्षते । अथ यदेव प्रणामिच्छेत तेन पितृभ्य ऋणं जायते तद्धि तेभ्यः  
 करोति यत्प्रणामिच्छत इत्येवंप्रकारेषु दृष्टत्वात्तस्यानृणित्वायावदवश्यं यज्ञादि सिद्धं  
 तस्माद्यथोक्तं कर्म विशिष्टफलं नियमेन गृहिणा कार्यमन्यथा भूतर्हिंसाप्रसङ्गा-  
 दिति ॥ १८०५ ॥

प्रवृत्तौ च निवृत्तौ च यथोक्तस्याधिकारिणः ॥

स्वातन्त्र्ये सति संसारमृत्तौ कस्मात्प्रवर्तते ॥ १८०६ ॥

आत्मैवेदमित्यादेरुत्तरस्य पातनिकां करोति । प्रवृत्तौ चेति । अथ योऽन्यामित्या-  
 दिना प्रवृत्तिमार्गः सूचितो निवृत्तिमार्गश्चाऽऽत्मेत्येवेति सूचित उभयत्र त्रैविधिकस्य

३ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ७८९

सामर्थ्यं तुल्ये निवृत्तिमार्गं त्यक्त्वा प्रवृत्तिमार्गे कस्मादेव प्रवर्तते तत्कारणं वाच्यमित्यर्थः ॥ १८०६ ॥

न तु विध्वस्तनिःशेषसंसारानर्थवर्त्मनि ॥

निवृत्तिलक्षणे वाच्यं केनायं प्रेर्यते वशः ॥ १८०७ ॥

प्रश्नेव ज्यतिरेकमुखेण स्फुटयति । न त्विति । विशिष्टेऽपि निवृत्तिमार्गे केन कारणेनायं परतन्त्रवत् प्रवर्तते तद्वाच्यमित्यर्थः ॥ १८०७ ॥

रक्षन्ति ननु देवास्तं न विशिष्टाधिकारिणम् ॥

तेऽपि रक्षन्ति यत्रेन न च सामान्यमानुषम् ॥ १८०८ ॥

यथोक्ताधिकारिणो देवादिभ्यो रक्षणं प्रवृत्तिमार्गे नियमेन प्रवर्तकमिति शङ्कते । रक्षन्तीति । गृहस्यादिकं कर्मणि प्राप्तस्वामित्वं स्वगोचरं तेऽपि रक्षन्ति न ब्रह्मचारिण नैष्ठिकादिसर्वाश्रमसाधारणमतो मनुष्यमात्रस्य कर्ममार्गे प्रवृत्तौ देवादिरक्षणस्याहेतुत्वाद्ब्रह्मचारिणो निवृत्तिं त्यक्त्वा प्रवृत्तिपक्षपाते कारणं वाच्यमित्याह । नेत्यादिना । तत्र रागाद्युपनायकत्वेन विद्यातो विमुखीकरणं यत्नः ॥ १८०८ ॥

अन्यथा कृतनाशः स्यादकृताभ्यागमस्तथा ॥

सामान्यनररक्षायां तस्मादितदनुत्तरम् ॥ १८०९ ॥

मनुष्यमात्रं कर्मण्येव ते बलात्प्रवर्तयन्ति तेषामचिन्त्यशक्तित्वादित्याशङ्क्याऽऽह । अन्यथेति । तस्य व्याख्यानं सामान्येत्यादि । सर्वाश्रमसाधारणस्य ब्रह्मचारिणो नरस्य कर्मण्येव नियमनलक्षणाया देवादिरक्षायामकृतागमादि स्यात्तेषां तत्रापि शक्तत्वात्तस्य च कर्मकाण्डप्रामाण्यवादिनोऽनिष्टत्वात्तस्मात्प्रवर्तके गृहे देवादिभ्यो रक्षणमधिकारिणो नियमेन प्रवृत्त्यनुरागे हेतुरित्यनुत्तरमित्यर्थः ॥ १८०९ ॥

नाप्यविद्येति वक्तव्यं तस्या ध्वान्तैकमात्रतः ॥

मिथ्याधीमात्रहेतुत्वात्प्रेरकत्वं न युक्तिमत् ॥ १८१० ॥

प्रत्यगविद्या यथोक्ताधिकारिणो नियमेन प्रवृत्त्यनुरागे हेतुरित्याशङ्क्याऽऽह । नापीति । अविद्याया वस्त्वावरणमात्रत्वाद्ब्रह्मस्तुनि मिथ्याधीनकत्वमेव तत्र स्वरूपेण प्रवर्तकत्वं स्वापादावदृष्टेरित्यर्थः ॥ १८१० ॥

अनर्थपरिपाकत्वमपि जानन्प्रवर्तते ॥

पारतन्त्र्यमृते दृष्टा प्रवृत्तिर्नेदंशी क्वचित् ॥ १८११ ॥

तस्याः स्वरूपेणाप्रवर्तकत्वे हेत्वन्तरमाह । अनर्थेति । हननादेर्नरकफलत्वं निषेध-  
शास्त्रानिश्चिन्वन्नपि क्रोधादिना तत्र प्रवर्तमानो दृश्यते तत्र सा स्वातन्त्र्येण प्रवर्तकि-

७९० सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

त्यर्थः । हेतुं विना तर्हि पुरुषस्य कर्मणि प्रवृत्तिः स्यादित्याशङ्क्याऽऽह । पारतन्त्र्य-  
मिति । ईदृशी फलपर्यवसायिनीति यावत् । कचिदित्यनुष्ठातृपुरुषवचनम् ॥ १८११ ॥

तस्माच्छ्रेयोर्धिनः पुंसः प्रेरकोऽनिष्टकर्मणि ॥

वक्तव्यस्तन्निरासार्थमित्यर्था स्यात्परा श्रुतिः ॥ १८१२ ॥

परिशिष्टमाह । तस्मादिति । प्रवर्तकं विना प्रवृत्त्ययोगाद्ब्रह्मवासादिहेतुत्वेनानिष्टा-  
श्रित्येवादावस्य प्रेरको वाच्यस्तद्वचनं च ज्ञात्वा श्रेयोर्धिनो परिहर्तुमित्यर्थः । कर्मण्येव  
नियमेन प्रवर्तकस्य वाच्यत्वात्कामात्मकत्वप्रदर्शनार्थोत्तरा श्रुतिरित्याह । इत्य-  
र्थेति ॥ १८१२ ॥

प्राप्ताशेषपुमर्थोऽयं स्वत एवेह मानवः ॥

निरस्ताशेषानर्थश्च तन्मोहाद्विपरीतधीः ॥ १८१३ ॥

एषणं काम इति भाष्यमालिपति । प्राप्तेति । इह शास्त्रालोचनायामिति यावत् ।  
अप्राप्ते हि पुमर्थे स्मरणविपरिवर्तिनि कामो भवत्यात्मा च प्राप्तपुमर्थोऽनतिशयानन्द-  
त्वालिरस्तसर्वानर्थत्वाच्चातो नास्य कामः सम्भवतीत्यर्थः । उक्तरूपस्यापि त्वाज्ञानात्त-  
त्तिद्विरिति समाधत्ते । तन्मोहादिति ॥ १८१३ ॥

अनाप्तपुरुषार्थोऽयं निःशेषानर्थसंकुलः ॥

इत्यकामयतानाप्तान्पुमर्थान्साधनेर्जडः ॥ १८१४ ॥

विपरीतधियः प्रकटयति । अनाप्तेति । अज्ञस्य तथा कामोत्पत्तिमाह । इत्यकाम-  
यतेति ॥ १८१४ ॥

जिहासति तथाऽनर्थानविद्वानात्मनि श्रितान् ॥

अविद्योऽज्ञतकामः सन्नयो खल्विति च श्रुतिः ॥ १८१५ ॥

अज्ञानात्प्रेप्तामुक्त्वा ततो जिहासामाह । जिहासतीति । आत्मनि श्रितानात्मा-  
श्रयत्वेन कल्पितानिति यावत् । कामस्याऽऽविद्यस्य प्रवर्तकत्वमाह । अविद्येति ।  
प्रवर्तते कर्मण्येवेति शेषः । कामहेतुरविद्यैव प्रवृत्तिं करिष्यति किमान्तरालिकेन कामे-  
नेत्याशङ्क्य तत्प्रवर्तकत्वे श्रुतिमाह । अयो इति । चकार, शङ्कानिरासार्थः । अयो  
सत्त्वाद् काममय एवायं पुरुष इत्यादिश्रुतिस्तस्य प्रवृत्तौ प्राधान्यमाहेत्यर्थः ॥ १८१५ ॥

अकामतः क्रिया काचिदृश्यते नेह कस्यचिद् ॥

यद्यदि कुरुते किञ्चित्तत्त्वकामस्य चेष्टितम् ॥ १८१६ ॥

तत्र मनुवचनमपि मानमित्याह । अकामत इति । इहेति क्रियाभिरुक्ता । तत्रै-  
वान्वयमाचष्टे । यद्यद्वीति ॥ १८१६ ॥

काम एष क्रोध एष इत्यादिवर्चनं स्मृतेः ॥

प्रवर्तको नापरोऽतः कामादित्यवसीयते ॥ १८१७ ॥

तत्रैव भगवद्वाक्यमादत्ते । काम इति । प्रामाणिक तत्प्रवर्तकत्वमुपसंहरति । प्रवर्तक इति ॥ १८१७ ॥

मागदाराद्यभिसंबन्धादेकाययेव पुमानभूत् ॥

ऊर्ध्वं दारादिसंबन्धात्पुत्रपौत्रादिसंयुतेः ॥ १८१८ ॥

कामस्य प्रवर्तकत्वं प्रतिपाद्याऽऽत्मेत्यादि व्याचष्टे । प्रागिति । भार्यादिसंबन्धात्पूर्वं पुत्रादि ब्रह्मचारिमात्रमासीदित्यत्र हेतुमाह । ऊर्ध्वमिति ॥ १८१८ ॥

विस्तारितकुटुम्बं तं कस्मैचित्कश्चिदन्तिके ॥

व्याचष्टे कामसंभूतं पुत्रपौत्रादिविस्तरम् ॥ १८१९ ॥

एक एवेत्यस्यार्थं लोकप्रसिद्ध्या दर्शयति । विस्तारितेति । तत्र ब्रह्मचारिणमुक्तविशेषणं दारसम्प्रदाहूय समीपे दृष्ट्वा कश्चित्कस्मैचिद्व्याकरोतीति योजना । आद्य विशेषणं स्फुटयति । कामेति ॥ १८१९ ॥

मागदारोद्वहनात्कृत्स्नं कुटुम्बं यत्प्रपश्यसि ॥

आत्मैवेकः पुमानासीन्नाऽऽसीत्पुत्रादि किञ्चन ॥ १८२० ॥

आत्मप्रत्ययनिर्ग्राहं केवलं प्रागभूदिदम् ॥

पुत्रपौत्रादिसंभिन्नं कुटुम्बं यत्प्रपश्यसि ॥ १८२१ ॥

व्याख्याप्रकारं प्रकटयति । प्रागिति । यत्कुटुम्बस्य संप्रति पश्यसि तत्सर्वं पूर्वं विवाहादेकाकी ब्रह्मचार्येवाऽऽसीत् पुत्रादि प्रपैगस्मात्किंचिदभूदित्यस्यार्थः । तदेव मानेन द्रव्ययति । आत्मेति । अहमेकाम्यस्मीति ब्रह्मचारिणः स्वानुभवाद्दृश्यं कुटुम्बं विवाहात्प्राक्केवलं तन्मात्रमभूदित्यर्थः । इदंशब्दार्थमाह । पुत्रेति ॥ १८२० ॥ १८२१ ॥

कामाद्यशेषबीजात्माऽभज्ञातात्मैकतत्त्वकः ॥

सोऽजतिग्रहग्रहाविष्टो विपरीतार्थनिश्चयः ॥ १८२२ ॥

सोऽकामयतेत्यत्र सशब्दार्थमाह । कामादीति । कामक्रोधादेरशेषस्य बीजमज्ञानं तत्र तादात्म्याव्यासादन्तर्निश्चयानन्दाव्यात्मवात्मज्ञानशून्यत्वात्मादेव कल्पितान्धेप्सितान्कामयमानस्तेन कामरूपातिग्रहाख्यग्रहेण अस्त शब्दादिविषयनिषण्णवी सशब्दार्थ इत्यर्थः ॥ १८२२ ॥

स्वतः कृत्स्नोऽप्यसंबोधादकृत्स्नो विपरीतधीः ॥

तृष्णया महितो बालः सोऽकामयत मानवः ॥ १८२३ ॥



७१२' सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

विपरीतं च निश्चयं स्फोरयति । स्वत इति । उक्तं सदाब्दार्थमनूयाकामयतेत्यस्या-  
र्थमाह । तृष्णयेति । तयोर्गूढत्वानूढत्वाम्नां भेदः । तत्प्रेरितत्वे हेतुमविवेकमाह ।  
बाल इति । विपरीतज्ञानवत्त्वमपि तृष्णावत्त्वे हेतुरित्याह । मानव इति ॥ १८२३ ॥

कर्माधिकारेहेतुर्मे जाया स्यात्कर्मसाधनम् ॥

पूर्वपूर्वस्य हेतुत्वमथशब्दैरिहोच्यते ॥ १८२४ ॥

जाया मे स्यादित्यस्यार्थमाह । कर्मेति । कर्मणि स्वामित्वेन पुंसः संबन्धे कथं  
जाया हेतुस्तत्राऽऽह । कर्मसाधनमिति । उत्तरवाक्यस्थापशब्दत्रयस्यार्थमाह ।  
पूर्वेति ॥ १८२४ ॥

अथ प्रजात्मना तस्यां जायेय स्यात्कर्मण्ये ॥

स पुत्रेणैवेति वचस्तथा च श्रूयते स्फुटम् ॥ १८२५ ॥

पुत्रं प्रति जायाया हेतुत्वं वदन्नप्य प्रजायेयेत्यस्यार्थमाह । अयेति । स्वकार्यशेषं  
स्वमृतेरूर्ध्वमपि पुत्रद्वारा कर्तुं तद्रूपेण पितृव जायत इत्यर्थः । स पुत्रेणैवास्मिद्धौके  
प्रतितिष्ठतीति वाक्यमत्र प्रमाणमित्याह । स पुत्रेणैति ॥ १८२५ ॥

दैवमानुषवित्तेन संपन्नोऽहमथोत्तरम् ॥

कर्म कुर्या यथाप्राप्तं दृष्टादृष्टार्थसिद्धये ॥ १८२६ ॥

अथ वित्तमित्यादि व्याचष्टे । दैवेति । वित्तसंपत्तेरनुष्ठानाद्भूतं वक्तुमथोत्तरमित्यु-  
चम् । यथाप्राप्तं शास्त्रदृष्टं रूपमनतिक्रम्येति-यावत् । अनुष्ठानफलमाह । दृष्टेति  
॥ १८२६ ॥

एतावानेव कामोऽस्य नातोऽन्योऽर्थोऽवशिष्यते ॥

साध्यसाधनरूपे हि द्वे एवात्रैपणे यतः ॥ १८२७ ॥

एतावानै काम इत्यस्यार्थमाह । एतावानिति । साधनं साध्यं चेत्येतावानेवाज्ञस्य  
कामवित्तयो विषयो नान्योऽस्तीत्यर्थः । तत्र हेतुमाह । साध्येति । एषणायाः सर्व-  
स्यास्तत्रैवान्तर्भावार्थो हि शब्दः । अत्रेति व्यवहारभूमिरुक्ता ॥ १८२७ ॥

एषणे एव चाप्येते साध्यसाधनकल्पिते ॥

पुमर्थस्यानवसितैरैकात्म्यस्याप्रसिद्धितः ॥ १८२८ ॥

अथ नानयोरेषणात्वं पुमर्थहेतुत्वेन तद्विषयत्वात्तत्राऽऽह । एषणे इति । वैशब्द-  
पर्यायाद्यकारादुभयपादधारणात्तत्पुरुषार्थत्वमप्रामाणिकमित्यर्थः । पुत्रादेः स्वर्गादेश्च  
पुमर्थत्वप्रसिद्धेर्युक्तमेषणात्वेनानर्थत्वमन्यथा सोऽकामयतेत्युपक्रममद्वयः स्यादित्याशङ्क्य  
ज्ञानं विना पुमर्थोसमासेरानामादिवयौ प्रमिद्व्युपक्रमवित्याह । पुमर्थस्येति ॥ १८२८ ॥

कर्मसाधनरूपत्वाज्जायादेर्न पुमर्थता ॥

लोकत्रयासंगृहीतेरेतावानिति दुर्घटम् ॥ १८२९ ॥

पुत्रादेरपुमर्थत्वे क्लेशरूपं कर्म प्रति हेतुत्वे हेत्वन्तरमाह । कर्मेति । न हि पुरुषार्थसाधनस्य पुरुषार्थत्वमतिप्रसङ्गादित्यर्थः । साधनस्योक्तत्वात्तस्मिन्नेतावानित्युदिते कामशब्दप्रयोगादनर्थत्वं युक्तं लोकत्रयस्य पूर्वमसंग्रहादेतावानित्यननुवादात्तस्य कामशब्देनानर्थत्वमशक्त्यं घटयितुमिति शङ्कते । लोकेति ॥ १८२९ ॥

न लोकत्रयसाध्यस्य साधनैकव्यपाश्रयात् ॥

आक्षिप्तसाध्यं साध्यत्वादितरत्कर्मसाधनम् ॥ १८३० ॥

तस्य साध्यत्वादेव साधनबद्धत्वात्तदतिरेकेणायोगात्तत्तादाशितसाधनं साधनमपि साध्यबद्धत्वादाशितसाध्यमतः साधनेऽभिहिते साध्यमर्थादुक्तमित्येतावानित्युभयमनूय तस्य कामशब्देनानर्थत्वं वक्तुं युक्तमित्याह । नेत्यादिना ॥ १८३० ॥

लोकत्रयफलं यस्मादुत्पत्त्याद्यात्मकं मतम् ॥

कर्मानाक्षिप्य नाऽऽत्मानं तच्चापि लभते स्वतः ॥ १८३१ ॥

लोकत्रयाख्यं साध्यं साधनाक्षेपकमित्येतद्व्यतिरेकमुत्तेनाऽऽह । लोकेति । तस्मादक्षि तस्य साधनसापेक्षत्वमिति शेषः । तस्यान्यानपेक्षस्य स्वरूपलभाभावाच्च साधनाक्षेपकत्वमित्याह । कर्मेति ॥ १८३१ ॥

समाप्तिः कर्मणो नापि लोकत्रयफलादृते ॥

अन्तर्णीतफलं तस्मादिह साधनमुच्यते ॥ १८३२ ॥

साधनं साध्याक्षेपकमित्येतदपि व्यतिरेकद्वारेणाऽऽह । समाप्तिरिति । फलमन्तरेण साधनं न पर्यवस्यतीत्यत्र हेतुमाह । अन्तर्णीतिति । इहेति साध्यसाधनव्यवहारोक्तिः । तस्मात्तादवश्रुतमपि फलमाप्तितीति शेषः ॥ १८३२ ॥

एषणैकैव तेनेपमुत्तरत्राभिधास्यते ॥ १८३३ ॥

अर्थात्साध्याभिधानं स्यात्साधनाभिहितौ यथा ॥

भोजनेऽभिहिते पुंसो ह्यर्थात्तृप्तिः प्रतीयते ॥ १८३४ ॥

साध्यसाधनयोर्मिथो बद्धत्वं हेतुकृत्य वाक्यशेषप्रवृत्तिमाह । एषणेति । उत्तरत्रोगे ह्येते एषणे एवेत्यत्रेति यावत् । उक्ते साधने साध्यमार्थिकमेतद्वृष्टान्तेनाऽऽह । अर्थादिति । दृष्टान्ते लोकप्रसिद्धचर्गो हिशब्दः ॥ १८३३ ॥ १८३४ ॥

साध्यसाधनरूपे द्वे एषणे काम उच्यते ॥

अयथावस्तुरूपत्वादात्माज्ञानैकहेतुके ॥ १८३५ ॥

साधनोक्तौ साध्यस्यार्थादुक्तेरेतावानिति द्वयोरनुवादेऽपि कथमेषणात्वे तत्र काम-

७९४ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

शब्दो न हि तौ पर्यायौ न तदवाच्यत्वे तयोरनर्थतेत्याशङ्क्याऽऽह । साध्येति । प्रवृ-  
त्तिनिमित्तभेदाभावादेपणाकामशब्दयोरिष्टं पर्यायत्वमिति भावः । उभयोरपि कामत्व-  
विद्याविश्वतरेमिप्रायमाह । अथयेति । मिथ्याभौमूलस्य कामस्यावस्त्वनुसारित्वात्तदूपे  
साध्यसाधने स्वाज्ञानमात्रनिमिते इत्यर्थः ॥ १८३५ ॥

विश्वासोऽतोऽत्र विदुषा न कार्यः स्वमलाभवत् ॥

व्युत्थायैवैपणाम्योऽतः प्रत्यग्ज्ञानं समाश्रयेत् ॥ १८३६ ॥

तयोरज्ञानकृतत्वेऽपि किं स्यादत आह । विश्वास इति । कुत्र तर्हि स कार्यो  
विदुषेति तत्राऽऽह । व्युत्थायेति । कामस्यानर्थत्वात्साध्यसाधनयोश्च तन्मात्रत्वात्स्व-  
र्गादी पुमर्थताविश्वासं त्यक्त्वा स्वमलाभवतुल्याभ्यस्तिसृष्य एपणाम्यो व्युत्थानं संन्यासा-  
त्मकं कृत्वा काङ्क्षितमोक्षहेतुज्ञानमुद्दिश्य श्रवणाद्यावर्तयेदित्यर्थः ॥ १८३६ ॥

इच्छन्नपि यतो नातो भूयो विन्देदतोऽधिकम् ॥

तस्मादविद्याभूमिष्ठः कृत्स्न एतावता भवेत् ॥ १८३७ ॥

एतावनेवेति कुतोऽवधारण कामानामनन्त्यादित्याशङ्क्य नेच्छन्नित्यादेरर्थमाह ।  
इच्छन्निति । अतो ह्य्यादधिकमिच्छन्नपि नास्मादन्यदज्ञो लभेत साधनाद्यतिरिक्तदृष्टा-  
दृष्टलानाभावात्तदुक्तमवधारणमित्यर्थः । यस्मात्साधनाद्यन्यकामयितव्याभावस्तस्मादवि-  
द्यावस्थाया तत्तत्प्राप्तिमात्रेण पूर्णतेति फलितमाह । तस्मादिति ॥ १८३७ ॥

एकैकमपि जायादेर्यावन्नाऽऽप्नोति पूरुषः ॥

अकृत्स्नस्तावदस्मीति जडः संभावयत्ययम् ॥ १८३८ ॥

तस्मादपीत्यादेस्तात्पर्यमुक्त्वा स यावदित्यादि व्याकुर्वन्नस्य पुत्रादिना पूर्णते-  
त्यत्र व्यतिरेकमाह । एकैकमिति । तथासंभावनायामज्ञत्व पुंसो हेतुरिति सूचयति ।  
जड इति ॥ १८३८ ॥

यावदेते यथोदिष्टा आप्ताः स्युः कामपूर्वकाः ॥

कृत्स्नोऽस्मीति तदाऽऽत्मानं संभावयति मानवः ॥ १८३९ ॥

तत्रैवान्वयमुपन्यस्यति । यावदिति । यदेत्यर्थः । कामपूर्वत्वं जायादीना सोऽका-  
मयतेत्युपक्रमादज्ञत्वेन मनुष्याभिमानित्वम् । तत्र हेतू करोति । मानव इति ॥ १८३९ ॥

आत्मजायामजाविचविद्याभिः पञ्चभिः कृतम् ॥

कर्म पाङ्गं भवेदेवं पाङ्गेन च्छन्दसा मितम् ॥ १८४० ॥

तन्मयो कृत्स्नतेत्याद्यवतारयितुं पातनिर्णामाह । आत्मेति । पञ्चसंख्यायोगमुपजी-  
व्योपाभ्युपयोगित्वेन पञ्चाक्षरा पङ्क्तिरिति ध्रुतिमनुसरन्नाह । एवमिति ॥ १८४० ॥

बाधस्य कर्मणस्तावदात्मार्यः पाङ्गतोदिता ॥

तैश्चसत्स्वथ पाङ्गत्वमुच्यतेऽध्यत्यकर्मणः ॥ १८४१ ॥

४<sup>०</sup> ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ७९५

कर्ममात्रस्य पाङ्गत्वमुक्त्वा तस्येत्यादिवाक्यस्य विषयपरिशेषार्थं सोऽकामयतेत्यादिना सिद्धमनुवदति । बाह्यस्येति । जायादिष्वसत्त्वाध्यात्मिकं ध्यानकर्मणः कथं पाङ्गत्वमित्यपेक्षायां तस्येत्याद्यादत्ते । तेष्विति । प्रागुक्तशङ्काद्येतनार्थोऽय-  
शब्दः ॥ १८४१ ॥

बाह्याध्यात्मिकभेदेन कर्मैतदुभयात्मकम् ॥

पाङ्गं यथा तद्भवति तथैतदभिधीयते ॥ १८४२ ॥

तदेव प्रपञ्चयितुं कर्मद्वैविध्यमाह । बाह्येति । तद्बाह्यं कर्म पञ्चभिः कृतत्वाद्यथा-  
पाङ्गं तथैतदाध्यात्मिकध्यानकर्म पाङ्गमुच्यते तस्येत्यादिनेत्याह । पाङ्गमिति ॥ १८४२ ॥

अध्यात्मं मन एवाऽऽत्मा तदायत्तत्वकारणात् ॥

वाग्जायादिप्रवृत्तीनां यजमानवदेव तत् ॥ १८४३ ॥

मन एवास्याऽऽत्मेत्यस्यार्थमाह । अध्यात्ममिति । देहमधिकृत्य यो यज्ञस्तत्र  
मनसि यजमानदृष्टिः कार्येत्यर्थः । आरोपे हेतुमाह । तदायत्तत्वेति । अतो मनसो  
यजमानसाम्याद्युक्ता तत्र तदृष्टिरित्याह । यजमानवदिति ॥ १८४३ ॥

वाक् जायेति विज्ञेयां तदधीनत्वकारणात् ॥

यद्ध्यायतीह मनसा वाचा वक्ति तदेव हि ॥ १८४४ ॥

वाग्भाषेत्यस्यार्थमाह । वागिति । वाचि जायादृष्ट्यासे हेतुमाह । तदिति ।  
जायाया यजमानाधीनत्ववद्वाचो मनोधीनत्वे तत्र मानमाह । यदिति । इहेति बुद्धिपू-  
र्वकव्यवहारोक्तिः । यद्धि मनसा ध्यायति तद्वाचा वदतीतिवन्मनः पूर्वं वागुत्तर इति-  
श्रुत्यन्तरसंग्रहार्थो हिशब्दः ॥ १८४४ ॥

संमथार्यं मनो वाचा मन्त्रलौकिकरूपया ॥

अथ प्रस्पन्दतेऽत्यर्थं सा क्रिया प्राण उच्यते ॥ १८४५ ॥

प्राणः प्रनेत्यत्र प्राणशब्दार्थमाह । संमथार्येति । मनसा विषयं निश्चित्य तत्र  
द्विरूपया वाचा तदेव मनोऽतिशयेन चेष्टते सा चोभयनिर्वर्त्या चेष्टा प्राण इत्यर्थः ।  
प्राणं प्रति बाष्पनसयोर्मातापितृत्वप्रसिद्धिं हेतूक्तुमथेत्युक्तम् ॥ १८४५ ॥

आगमार्थं चिनिश्चित्य मनसाऽथ प्रवर्तते ॥

प्राणः प्रजेति तां चेष्टां प्राहुर्वेदविदो जनाः ॥ १८४६ ॥

तमनूय तस्मिन्प्राणदृष्टिः कार्येति वाक्यार्थमाह । आगमेति । वाचा सहेति  
वक्तुमथेति प्रयुक्तम् । उक्तेऽर्थे वैदिकीं प्रसिद्धिमनुकूलयितुं वेदविद इति विशेष-  
णम् ॥ १८४६ ॥

द्विधैवाऽऽध्यात्मिकं वित्तं कार्यभेदात्प्रचक्षते ॥

दैवमानुषताऽप्यस्य साधनत्वापचारतः ॥ १८४७ ॥

चक्षुरित्यादेरर्थं वक्तुमाध्यात्मिके वित्ते द्वैविध्यमाह । द्विधेति । चक्षुः श्रोत्रमित्याध्यात्मिकवित्तद्वैविध्ये हेतुमाह । कार्येति । चक्षुषा रूपस्य श्रोत्रेण शब्दस्योपलब्धिरिति कार्यभेदादिति यावत् । तत्र विदुषां संप्रतिपत्त्यर्थं प्रचक्षत इति प्रयोगः । चक्षुषो मानुषत्वं श्रोत्रस्य दैवत्वं च कथं श्रुत्योक्तमित्याशङ्क्याऽऽह । दैवेति । चक्षुः श्रोत्रं च वित्तद्वयसाधनमतोऽस्पोपचारादैवत्व मानुषत्वं चेत्यर्थः ॥ १८४७ ॥

परीक्ष्य चक्षुषा यस्माल्लभते गोधनादिकम् ॥

चक्षुः स्यान्मानुषं वित्तं यथाऽऽयुर्धृतमुच्यते ॥ १८४८ ॥

अध्यात्मं वित्तभेदमुक्त्वा तस्य दैवत्वं मानुषत्वं च साधितमिदानीं चक्षुर्मानुषमित्यादि याव्य योनयति । परीक्ष्येति । चक्षुःशब्दात्पूर्वं तस्मादिति प्रयोक्तव्यम् । चक्षुष्यौपचारिकी मानुषवित्तदृष्टिरित्यत्र दृष्टान्तमाह । यथेति ॥ १८४८ ॥

दैवभावाप्तितो दैवं ज्ञानं वित्तमिहोच्यते ॥

तत्साधनत्वाच्छ्रोत्रस्य श्रोत्रमाध्यात्मिकं धनम् ॥ १८४९ ॥

चक्षुषि मानुषवित्तदृष्टि कृत्वा श्रोत्रे दैववित्तदृष्टिं वक्तुं तत्स्वरूपमाह । दैवेति । इहेति वित्तद्वयनिर्धारणार्था सप्तमी । श्रोत्रं दैवमित्यादेरर्थमाह । तत्साधनत्वादिति । श्रोत्रस्य श्रवणद्वारा ज्ञानहेतुत्वात्तस्मिन् अध्यात्मविषये दैववित्तदृष्टिरित्यर्थः ॥ १८४९ ॥

बाह्यवागादिषेष्टा च या चान्तःकरणाश्रया ॥

देहेऽभिव्यज्यते यस्मादात्मा कर्म ततो भवेत् ॥ १८५० ॥

आत्मैवेत्यादेरर्थमाह । बाह्येति । आत्मा शरीरं तत्र कर्मदृष्टिस्तत्र द्विविधकर्मव्यक्तेरित्यर्थः ॥ १८५० ॥

संमितः संख्यया पादैः पाङ्गस्य च्छन्दसो यतः ॥

पाङ्गो यज्ञस्ततः सद्भिः सर्वदा समुदाहृतः ॥ १८५१ ॥

स एष इत्यादेरर्थमाह । संमित इति । बाह्यश्चाऽऽध्यात्मिकश्च यज्ञः पञ्चसंख्यायोगात्पञ्चपदा षड्विरिति श्रुतस्य पाङ्गस्य च्छन्दसः पादैर्यतः परिमितोऽतः पाङ्ग इत्यर्थः ॥ १८५१ ॥

तत्कार्यत्वात्पशुः पाङ्गो यच्च किञ्चिच्चराचरम् ॥

तच्चापि पञ्चभूतोत्थं विद्यात्पाङ्गमज्ञेयतः ॥ १८५२ ॥

पाङ्गः पशुरित्यादेरर्थमाह । तत्कार्यत्वादिति । ननु चराचरस्य जगतो न पञ्चभिरात्मादिभिर्निर्वर्त्यत्वमिति कुतोऽप्य पाङ्गत्वं तत्राऽऽह । पञ्चेति ॥ १८५२ ॥

पाङ्ककर्मात्मको यज्ञो यज्ञकार्यमिदं जगत् ॥

एतद्याथात्म्यतो ज्ञात्वा तदेवाऽऽप्नोत्यशेषतः ॥ १८५३ ॥

इति श्रीबृहदारण्यकोपनिषद्भाष्यवार्तिके प्रथमाध्यायस्य

चतुर्थ ब्राह्मणम् ॥ ४ ॥

तदिदं सर्वमित्यादेरर्थमाह । पाङ्केति । साध्यं साधनं च पाङ्कं सूत्रात्मना ज्ञात्वा  
तच्च पाङ्कसूत्रमात्मत्वेनानुसंदधतस्तदाप्तिरेव फलं तत्कृतुन्यायादित्यर्थः ॥ १८५३ ॥

इति श्रीबृहदारण्यकोपनिषद्भाष्यवार्तिकटीकायां प्रथमाध्यायस्य

चतुर्थ पुरुषविधब्राह्मणम् ॥ ४ ॥

अथ पञ्चमं ब्राह्मणम् ।

अथ योऽन्यामिति ग्रन्थादारभ्योरुप्रयत्नतः ॥

अविद्यायाः समाम्नाता आ समाप्तेर्विभूतयः ॥ १ ॥

अध्यायस्यात्र चाविद्वान्वर्णाद्यात्माभिमानवान् ॥

धर्मेण नियतात्मा सञ्जुहोत्यादिस्वकर्मभिः ॥ २ ॥

देवादिक्रिमिपर्यन्तं विभर्ति जगदव्ययम् ॥

एवमेव जगद्योनिरैकैकः कर्मकृन्नरः ॥ ३ ॥

संगतिं वक्तुं वृत्तं कीर्तयति । अथेति । अविद्यासूत्रादारभ्याऽऽ तृतीयसमाप्तेरविद्याया  
विभूतयः प्रपञ्चयन्त इत्युक्तमित्यर्थः । तत्र तत्र प्रासङ्गिकत्वेनार्थान्तरस्योक्तत्वेऽपि परम-  
तात्पर्यमविद्याविभूतिविवृताविति वक्तुमुरुप्रयत्नत इत्युक्तम् । अथो अयमित्यशेषतस्तु-  
वदति । अत्रेति । अविद्यादशायामिति यावत् । अविद्यातत्कार्यविशिष्टो धर्माधीनः  
स्वकर्मभिः सर्वं जगद्धारयतीत्यर्थः । अन्यमिति किन्याविशेषणम् । विशिष्टज्ञानक्रिया-  
विशिष्टस्य सूत्रम्यैव जगत्कर्तृत्वं नेतरेषा ज्ञानाद्यतिशयाभावादित्याशङ्क्याऽऽह । एव-  
मिति । विहिताविहितज्ञानकर्मभ्यां सूत्रवदितरेषामपि संभवति जगत्कर्तृत्वमित्यर्थः ॥१॥  
॥ २ ॥ ३ ॥

कृत्स्नेन जगता यद्वत्कर्मकृत्समुपार्जितः ॥

यथोक्तकर्मभिस्तेन जगच्चद्दुपार्जितम् ॥ ४ ॥

सूत्रवदेवैकस्य सर्वजगत्कर्तृत्वं दृष्टान्तेन साधयति । कृत्स्नेनेति । यथोक्तकर्मभिर्जु-  
होत्यादिभिः । तेन कर्मकृतेति यावत् ॥ ४ ॥

स्वदेहवद्यतो भुङ्क्ते एकैकोऽनवशेषतः ॥

साधारणानि वस्तूनि तथाऽसाधारणान्यपि ॥ ५ ॥

७१८ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

एकैकेन सर्वं जगदान्तमित्यत्र नियामकमाह । स्वदेहवदिति । स्वकर्मानान्तितस्य भोग्यत्वायोगाद्भोक्त्रा सर्वं भोग्यमान्तितमित्यर्थः । बाह्याध्यात्मिकभेदेन साधारणासाधारणविभागः ॥ ९ ॥

स्वकर्मणाऽनुपात्तस्य न च भोगोऽत्र दृश्यते ॥

एकैकेनोपकारित्वात्तस्माज्जगदुपार्जितम् ॥ ६ ॥

स्वकर्मानान्तितस्यापि भोग्यत्वं किं न स्यादित्याशङ्क्याऽऽह । स्वकर्मणेति । न हि व्यवहारदशायां परकीयं गृहक्षेत्रादि परस्य भोग्यं दृष्टमित्यर्थः । स्वकर्मान्तितस्य भोग्यत्वे फलितमाह । एकैकेनेति । तस्मादेकैकेन जगदुपार्जितमिति संबन्धः । उपकारित्वादेकैकस्मिन्भोक्त्रि जगतो भोगहेतुत्वादित्यर्थः ॥ ६ ॥

स्वभावतोऽखिलं कर्म धर्माधर्मादिलक्षणम् ॥

साधारणविशेषात्मफलमारभते द्विधा ॥ ७ ॥

स्वकर्मान्तितस्यैव भोग्यत्वं चेत्प्रतिपूरुषं कर्मव्यवस्थितेस्तदसाधारणफलस्याऽऽरम्भकं न साधारणफलस्येति तदभोग्यत्वमाशङ्क्याऽऽह । स्वभावत इति । आदिशब्दो मिश्रार्थः ॥ ७ ॥

गुणमयानभावेन साधारणविशेषतः ॥

सूत्रादेः कर्मणः कार्यं क्रियन्तस्याभिजायते ॥ ८ ॥

कर्मणोऽनेकफलारम्भकत्वमुक्तं व्यनक्ति । गुणेति । सूत्रादिक्रियन्तजन्तुवर्गस्य यत्रिविधं कर्म तत्फलमुत्कर्षनिकर्षभावेन सामान्यविशेषात्मना च सर्वतो जायत उभयया भोग्यदृष्टेरित्यर्थः ॥ ८ ॥

द्रव्यादिदर्शनाधीनं फलं सर्वस्य कर्मणः ॥

साधारणादिसंभेदभिन्नं तेन क्रियाफलम् ॥ ९ ॥

नानाफलारम्भकं कर्मैत्यत्र हेत्यन्तरमाह । द्रव्यादीति । आदिपदं क्रियादिग्रहार्थम् । साधारणादीत्यादिपदं त्वसाधारणाविषयम् । तेन कर्मफलनिमित्तद्रव्यादिदृष्टिचिन्तनेनेति यावत् ॥ ९ ॥

कचित्साधारणात्मैव तथाऽसाधारणं क्वचित् ॥

क्वचिद्विषयया कार्यं द्रव्यादीक्षणचित्रतः ॥ १० ॥

तदेव दृष्टान्तेन स्वहस्यति । क्वचिदिति । नृत्वेक्षणादावित्यर्थः । असाधारणं क्वचिदिति स्वमुत्तदर्शनादावित्यर्थः । क्वचिद्विषययेति रम्योद्यानदर्शनादाविति यावत् । क्रियाफलवैचित्र्ये निमित्तवैचित्र्यमुक्तमेव हेतुमाह । द्रव्यादीति ॥ १० ॥

समासव्यासतस्तस्माद्यथोक्तज्ञानकर्मभिः ॥

एकैकेन जगत्कृत्स्नमुपात्तं भोगसिद्धये ॥ ११ ॥

कर्मणः सर्वारम्भकत्वे फलितमुपसंहरति । समासेति । साधारणरूपेण विशेषरूपेण च भोगार्थं कर्मादिना सर्वं जगदेकैकेन भोक्त्रोपात्तमित्यर्थः । कर्मणो विविधफलारम्भकत्वसंभवस्तच्छब्दार्थः ॥ ११ ॥

सर्वः सर्वस्य कर्ता च कार्यं चापि यथा तथा ॥

मधुविद्यामसङ्गेन विस्पष्टमभिधास्यते ॥ १२ ॥

सर्वस्य मिथो हेतुहेतुमत्वमप्रामाणिकमित्याशङ्क्याऽऽह । सर्व इति ॥ १२ ॥

यदजीजनत्फलं कर्ता स्वकर्मज्ञानसाधनः ॥

सम्पन्नमविभागेन तद्विभज्य प्रदर्शयते ॥ १३ ॥

वृत्तानुवादव्याजेनापेक्षितं पूरयित्वा उत्तरब्राह्मणतात्पर्यमाह । यदिति । ध्यानार्थमिति शेषः । स्वकर्मादिना सृष्टस्य जगतः सत्तथा विभक्तस्य सूत्रात्मकस्य स्वात्मना ध्यानं तद्भावफलं विधत्तुमुत्तरं ब्राह्मणमित्यर्थः ॥ १३ ॥

ग्रीण्यन्नानि फलं कर्तुंश्चत्वार्यन्नानि यानि तु ॥

प्रयोगसमवायित्वात्तानि स्युः कर्मसाधनम् ॥ १४ ॥

तेष्वन्नेष्ववान्तरविशेषमाह । ग्रीणीति । प्रयोगसमवायित्वात्कर्मनुष्ठाने कारकत्वेनान्तर्भूतत्वादित्यर्थः ॥ १४ ॥

विज्ञानात्मा पिता तावन्न मनो न प्रजापतिः ॥

अविशिष्टाधिकारित्वाच्च विज्ञानात्मनोऽपरः ॥ १५ ॥

मन एव पितेति श्रुतेर्भनसो वा सर्वजगत्सृष्टत्वात्प्रजापतेर्वा मन्त्रस्य पितृशब्देतेत्याशङ्क्याऽऽह । विज्ञानात्मेति । सर्वस्मिन्नगति जीवस्य कर्मादिद्वारा साधारण्येन कारणत्वादावेवात्र पितेत्यर्थः । न मन इत्यादि निगमयति । नेति ॥ १५ ॥

सिमृक्षितत्वान्मनसस्तथा त्र्यन्नात्मनः प्रभोः ॥

साधारणात्मनः सृष्टा नातः क्षेत्रज्ञतोऽपरः ॥ १६ ॥

जीववन्मनसि प्रजापतौ च कारणत्व किं न स्यादित्याशङ्क्याऽऽह । सिमृक्षितत्वादिति । द्वयोरपि मृष्टिनिविष्टत्वेन कार्यकोटिनिविष्टत्वाच्च कारणत्वमित्यर्थः । सर्वस्य जगतः साधारणात्मा क्षेत्रज्ञस्ततोऽपरो न खण्डेति सवन्वः ॥ १६ ॥

ग्रन्थार्थधारणाशक्तिर्मेधा यद्यपि भण्यते ॥

तथाऽपि ज्ञानमेवेह साधनत्वाद्विचक्षितम् ॥ १७ ॥

मेधयाऽजनयत्पितेत्यत्र मेधां व्याचष्टे । ग्रन्थेति । ब्रह्मज्ञानेतरज्ञानमात्रस्यात्र मेधात्वे



८०० सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

हेतुमाह । साधनत्वादिति । सप्तान्नोद्भूतौ ज्ञानमात्रस्य हेतुत्वात्प्रसिद्धमेधायास्तदयो-  
गादित्यर्थः ॥ १७ ॥

शास्त्रीयलौकिकज्ञानाविशेषग्रहसिद्धये ॥

सामान्यज्ञानग्रहणं मेधयेत्यभिधित्सितम् ॥ १८ ॥

तर्हि ज्ञानेन जगदजनयदित्येव वाच्यं किं मेधयेत्यत आह । शास्त्रीयेति । ज्ञाने-  
नाजनयदित्युक्ते ध्यानेनैवेति प्रवरणानुरोधी भ्रमः स्यात्तन्निवृत्त्यर्थं मेधाग्रहणं न हि  
सप्तान्नस्तृष्णापास्तिरेव हेतुर्निषिद्धाधियोऽपि तद्धेतुत्वादित्यर्थः ॥ १८ ॥

तपःशब्देन कृच्छ्रादि यदि नामाभिधीयते ॥

तथाऽपि कर्मग्रहणं सप्तान्नोद्भूतिहेतुतः ॥ १९ ॥

तपःशब्दार्थमाह । तपःशब्देनेति । सप्तान्नात्मकजगज्जन्महेतुत्वात्कर्मणस्तदेवात्र  
तपो न कृच्छ्रादि तन्मात्रस्यातद्धेतुत्वादित्यर्थः ॥ १९ ॥

धिया धियेति लिङ्गाच्च गृह्येते ज्ञानकर्मणी ॥

मेधातपोगिरा नान्ये ग्राह्ये तदफलत्वतः ॥ २० ॥

मेधातपःशब्दाभ्यां ज्ञानकर्मग्रहे वाक्यशेषमनुसूलयति । धियेति । धिया धिया  
जनयते कर्मभिरित्यत्र वाक्यशेषे तत्कालभाविज्ञानकर्मणोर्जनत्वत्वाभिधानात्तयोरेवात्रापि  
ग्रहणं न प्रसिद्धयोर्मेधातपसोरित्यर्थः । प्रसिद्धयोर्मेधातपसोरग्रहे पूर्वोक्त हेतुः स्मारयति ।  
तदफलत्वत इति ॥ २० ॥

पादं हि प्रकृतं कर्म वेदेति ज्ञानमेव च ॥

विहाय नातः प्रकृतं युक्तोऽप्रकृतसंग्रहः ॥ २१ ॥

न केवलं लिङ्गमेवात्र मानं किंतु प्रवरणमपीत्याह । पादं हीति । तथा चात्र प्रसि-  
द्धमेधातपोग्रहे प्रकृतहानिरप्रकृतप्रक्रिया च स्यातामित्यर्थः ॥ २१ ॥

मेधातपोतिरेकेण नान्यत्स्यात्साधनं यतः ॥

प्रसिद्धत्वादतो हीति व्याचष्टे श्रुतिरज्ज्ञप्ता ॥ २२ ॥

यत्सप्तान्नानोत्पादिसम्बन्धं व्याख्याय मेधया हीत्यादिब्राह्मणं व्याचष्टे । मेधेति ।  
ज्ञानकर्मातिरिक्तसृष्टिहेत्वभावात्तस्यैव तत्र हेतुत्वप्रसिद्धेर्मेधया हीत्याद्या श्रुतित्तेनैव  
पितुः सृष्टृत्वं हिशब्देन साक्षादाहेत्यर्थः ॥ २२ ॥

अस्य भोक्तृसमूहस्य साधारणमचीकृपत् ॥

एकमन्नं पिता सृष्ट्वा तच्चेदं यदिहाघते ॥ २३ ॥

एकमन्मेत्यादिमन्त्रपदस्य व्याख्यानमिदमेवास्मेति ब्राह्मणं तद्व्याकरोति । अस्मेति ।

प्रात्यक्ष्यं न च तस्यास्ति शास्त्रमात्रप्रमाणतः ॥

यथा सर्वाचवचनान्तस्थस्य प्रत्यक्षता तथा ॥ २९ ॥

“वैश्वदेवस्य सिद्धस्य गृह्येऽग्नौ विधिपूर्वकम् ।

आम्यः कुर्यादेवताभ्यो ब्राह्मणो होममन्वहम् ॥

सायं चाक्षस्य सिद्धस्य यत्नतस्तु वलिं हरेत् ।

वैश्वदेवं हि नामैतत्सायं प्रातर्विधीयते” ॥

इतिस्मृतेस्तस्यापूर्वत्वाभावाद्नुवादसिद्धिरित्याशङ्क्याऽऽह । प्रात्यक्ष्यमिति । वैश्व-  
देवस्याप्रत्यक्षत्वं वैधर्म्यदृष्टान्तेनाऽऽह । यथेति । इदमिति प्रत्यक्षान्नपरामर्शद्वैधदे-  
वस्य शास्त्रदृष्टत्वेऽप्यप्रत्यक्षस्य तदयोगात्परमते ब्राह्मणं दुर्वटमिति भावः ॥ २९ ॥

प्रतिप्राणि ममेदं स्यादभिलापश्च दृश्यते ॥

सर्वप्राण्यंशमिश्रत्वं ततोऽस्मिन्नवसीयते ॥ ३० ॥

स्वपक्षे तस्य घटमाननामाह । मतीति । स्यादित्यस्मात्परस्तादितिशब्दो द्रष्टव्यः ।  
अभिलापोपलब्धिफलमाह । सर्वेति । सर्वप्राणभृदाद्यान्तस्य साधारणशब्देन, ग्रहे तस्यै  
प्रत्यक्षादिदमा पराश्रयं योग्यत्वादनुवादस्य सुघटनेत्यर्थः ॥ ३० ॥

नाऽऽत्मार्थं पानयेदन्नामिति चापि स्मृतेर्वचः ॥

तैर्दत्तानप्रदायैभ्यो यो भुङ्क्ते स्तेन एव सः ॥

अन्नादे भूणहा माष्टीत्यादीह वचनं स्मृतः ॥ ३१ ॥

किञ्च साधारणशब्देन श्वादिष्वप्राण्यन्नग्रहे साधारणमसाधारणीकुर्वतः पाप्मानि-  
वृत्तिवाक्यं स्मृतिवचनानि शोषपण्यन्ते तस्मादस्मय्यास्यैव युक्तेति मन्वानः साधारणम-  
साधारणीकुर्वतो दोषित्वे स्मृतोरुदाहरति । नाऽऽत्मार्थमिति । न वृथा पातयेत्पशुम् ।  
न चैकं स्वयमश्रीयाद्विधिवर्जं न निर्वपेदिति पादत्रयं द्रष्टव्यम् । इष्टान्भोगान्नि वो  
देवा दाम्यन्ते यज्ञभाविता इत्युक्तान्देवान्परामृशति । तैरिति । दत्तान्भोगानिति यावत् ।  
एभ्यो देवेभ्य इत्यर्थः । अन्नादे भूणहा माष्टिं अनेना अभिशंसति । स्तेनः प्रयुक्तो  
राजनि यावन्नानुसंहर इतिस्मृतावाद्यपादम्यापनर्थः । भूणहा श्रेष्ठब्राह्मणवातरुः ।  
वक्ष्यति हि—वरिष्ठब्रह्महा चेह भूणहेत्यभिधीयत इति । स स्वाक्षभक्षके स्वपापं माष्टिं  
शोषयति निक्षिपतीत्यन्नदातुः पापक्षयोक्तेरितरस्यासाधारणीकृत्य भुज्जानस्य पापितेति ।

“अदत्त्वा तु य एतेभ्य पूर्वं भुङ्क्तेऽविचक्षणः ।

स भुज्जानो न जानाति श्वगृध्रैर्नग्निमात्मनः ॥

देवानृषीन्मनुष्यांश्च विनृणाञ्च देवताः ।

पूजयित्वा ततः पश्चार्गृहस्य शेषमुपभवेत् ॥

अथ स केवलं भुङ्क्ते यः पचत्यात्मकारणात् ।

यज्ञशिष्टाशनं ह्येतत्सतामन्नं विधीयते ॥

भुङ्गते ते त्वयं पापा ये पचन्त्यात्मकारणात्” ।

इत्यादिवाक्यमादिशब्दार्थः । इहेति साधारणस्यान्नस्यासाधारणीकरणे दोषवत्त्वमुक्तम् ॥ ३१ ॥

तस्यापि चान्तःपातित्वात्सर्वाद्यस्यैव युक्तिमान् ॥

ग्रहस्तस्य गृहीतौ तु नास्यान्तःपातिता तथा ॥ ३२ ॥

इतश्च साधारणशब्देन सर्वप्राण्यन्नं ग्राह्यमित्याह । तस्यापीति । वैश्वदेवान्नस्य सर्वान्नान्तर्भावात्तद्गृहे ग्रहसंभवाद्यापकस्यैव ग्रहणमित्यर्थः । वैश्वदेवग्रहेऽपीतग्रहः स्यादिति चेन्नेत्याह । तस्येति । श्वाद्यान्नस्य न ग्रहोऽस्तीति तुशब्दार्थः । तत्र हेतुर्नास्येति । तत्र वैधर्म्यदृष्टान्तरूपेति । यथा सर्वाद्यान्नेऽन्तर्भूतं वैश्वदेवान्नं न तथा तस्मिन्नन्नान्तरमित्यर्थः ॥ ३२ ॥

अमृष्टाविनियोगत्वे प्रामुतस्तद्गृहे सति ॥

सर्वप्राणिभिराद्यस्य तच्चानिष्टं प्रसज्यते ॥ ३३ ॥

परपक्षे दोषान्तरमाह । अमृष्टेति । तच्छब्दो वैश्वदेवार्थः । प्रसज्यते इत्वं निराचष्टे । तथेति । सर्वसृष्टेर्विनियोगस्य च विवक्षितत्वादित्यर्थः ॥ ३३ ॥

अव्यावृत्तिश्च पाप्मभ्यो वैश्वदेवान्नसंग्रहे ॥

न न्याय्यं वचनं तस्य शास्त्रमात्रव्यपाश्रयात् ॥ ३४ ॥

तत्रैव दोषान्तरमाह । अव्यावृत्तिश्चेति । साधारणशब्देन वैश्वदेवग्रहे तत्परस्य पाप्मभ्यो न व्यावृत्तिरिति वचो न न्याय्यमिति यो न्ना । शास्त्रीयकर्मानुष्ठानात्पापक्षयस्यैव युक्तत्वादिति हेतुमाह । तस्येति ॥ ३४ ॥

अल्पीयः पापहानिश्च नापि शब्दात्प्रतीयते ॥

न स पाप्मन इत्यस्मादश्रुता न च गृह्यते ॥ ३५ ॥

यत्तु श्लोकपाप्मव्यक्तिपरमेतदिति तत्राऽऽह । अल्पीय इति । श्रुतहानिरश्रुतप्रक्रिया च न न्यायेत्यर्थः ॥ ३५ ॥

सर्वाद्यान्नगृहीतौ तु हेतुर्गमक इष्यते ॥

असाधारणकारित्वं तस्य साधारणात्मनः ॥ ३६ ॥

साधारणमसाधारणं कुर्वतः पापित्वसाधको मिश्रमिति हेतुः सोऽपि सर्वान्नस्य साधारणशब्देन ग्रहं गमयतीत्याह । सर्वेति । अप्यस्तुशब्दो हेतुशब्दानन्तरनिवेशी । कोऽसौ हेतुस्तत्स्वरूपमाह । असाधारणेति । मिश्रमित्यन्नस्य साधारण्यमुच्यते तस्या-

८०४ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

साधारण्यकारी चेदेव पुरुषस्तदा तदसाधारण्यकारित्वं तस्य पापानिमृत्तौ हेतुं स च साधारण्यपदेन सर्वान्नग्रहं सूचयतीत्यर्थः ॥ ३६ ॥

सर्वप्राणभृदन्नस्य तस्माद्ब्रह्मणमिष्यते ॥

उक्तयुक्तिप्रलादत्र नान्यस्येति विनिश्चितिः ॥ ३७ ॥

सप्तसमुपसहरति । सर्वेति । तस्मादित्युक्तं स्फुटयति । उक्तेति । अत्रेति प्रकृतमन्त्र-  
ब्राह्मणोक्तिः । अनुक्तेरित्यादिनोक्ता युक्तिः । परपक्षनिरासमुपसहरति । नेति ॥ ३७ ॥

पापानिमोक्तहेतूक्तिर्मिश्रमित्यभिधीयते ॥

सर्वार्थस्य हि पापाय यतोऽसाधारणीक्रिया ॥ ३८ ॥

मिश्रं ह्येतदिति वाच्यं पक्षान्तरनिरासावसरे सक्षेपतो व्याख्यातमपि प्रपञ्चयितुमव-  
तारयति । पापेति । तन्मार्थमाह । सर्वार्थस्येति । साधारणस्यासाधारणीकरणे प्रत्य-  
यापप्रसिद्ध्यर्थो हिंसाब्दः । अतः साधारण्यं नासाधारणीकर्तव्यमिति शेषः ॥ ३८ ॥

प्रक्षेपोऽग्रां हुतं विद्यात्तत्पूर्वं बलिकर्म च ॥

ग्रहुतं चेह विज्ञेयं ते देवेभ्यो ददौ पिता ॥ ३९ ॥

द्वे देवानित्यादिमन्त्रपदस्य हुतं चेत्यादिव्याख्यानं तस्यार्थमाह । प्रक्षेप इति ॥ ३९ ॥

देवेभ्योऽन्ने यतः मत्ते हुतग्रहुतलक्षणे ॥

तानुद्दिश्य ततोऽद्यापि जुहति प्र च जुहति ॥ ४० ॥

तस्मादित्यादि व्याचष्टे । देवेभ्य इति ॥ ४० ॥

यतः सूत्रपदे द्वित्वमविशेषेण चोदितम् ॥

श्रौतस्मार्तविभागेन तत एतद्विकल्पितम् ॥ ४१ ॥

अथो आहुरित्यादेस्तात्पर्यमाह । यत इति । द्वे देवानित्यत्र द्वित्वमात्रं श्रुतं तच्च  
हुतग्रहुतयोर्दर्शपूर्णमासयोश्चाविशिष्टं ततः श्रौते स्मार्ते वा देवान्ने इति विकल्पितमेतदे-  
वान्नमित्यर्थः ॥ ४१ ॥

स्मार्तान्नान्तरोक्तत्वात्स्मार्तत्वं स्याद्द्वयोस्तयोः ॥

अग्निहोत्राभिसन्न्धात्स्याता वा श्रुतिचोदिते ॥ ४२ ॥

विकल्पे हेतुन्तरमाह । स्मार्तेति । सर्वानस्य साधारण्यशब्देन ग्रहात्तस्मिन्नाद्यत्वेन  
स्मार्तान्नान्नर्भाषात्तदन्तरं द्वे देवानिति देवान्नयोरुक्तत्वात्तयोः स्मार्तत्वं वा हुतग्रहुता-  
त्मना स्मात्तयादिदमाहुरित्यत्रोक्तश्रोताग्निहोत्रसन्निधानाद्दर्शपूर्णमासाख्ये वा श्रुत्युक्ते  
देवान्ने स्यातामिति विकल्पो ग्रीह्यादिवदित्यर्थः ॥ ४२ ॥

मन्त्रे द्वित्वाविशिष्टत्वाद्भुतग्रहुतलक्षणे ॥

श्रुत्याऽतस्ते विकल्प्येते श्रौते स्मार्ते हि तुल्यवत् ॥ ४३ ॥

१ व ग 'वांस्य' । २ न ग 'रणीक' । ३ ख. 'तौत' ।

विकल्पमनूय सिद्धान्तं सूचयति । मन्त्र इति । पञ्चम्यौ समानाधिकरणे । दर्श-  
पूर्णमासलक्षणे वेति शेषः । ते देवान्ने इति यावत् । तुल्ययोर्विकल्पस्यान्यत्रापि प्रसिद्ध-  
त्वार्यो हिशब्दः । अत एव तुल्यवदित्युक्तम् । तुल्यत्वं विकल्पहेतुः । न च श्रौतस्मा-  
र्तयोस्तुल्यत्वं श्रुतेर्बलवत्त्वादुक्तदर्शपूर्णमासयोरपि तद्भावादतो विकल्पायोगादर्शपूर्णमास-  
योरेव देवान्नेति मन्यान्ते वृते । तुल्यवदिति ॥ ४३ ॥

दर्शश्च पौर्णमासश्च देवान्ने ते यतः श्रुते ॥

प्रायस्ताभ्यां न कामाय यष्टव्यमिति गम्यते ॥ ४४ ॥

तस्मान्नेत्यादेरर्थमाह । दर्शश्चेति ॥ ४४ ॥

नेहेष्टयो निषिध्यन्ते देवमाधान्यसिद्धये ॥

ताच्छीलिकोकञ्चश्रवणाच्छीलत्वं निवार्यते ॥ ४५ ॥

फलार्थं तयोरनुष्ठाननिषेधे स्वर्गकामवाक्यविरोधः स्यादित्याशङ्क्य ताच्छील्ये विहि-  
तस्योक्तप्रत्ययस्य श्रवणात्काम्येष्टियजनप्रधानत्वमत्र निषिध्यते तच्च देवप्रधानयोर्दर्श-  
पूर्णमासयोरवश्यानुष्ठेयत्वसिद्ध्यर्थं न ताः स्वतो निषिध्यन्ते न तत्स्वर्गकामवाक्यविरोध  
इति प्रायःशब्दसूचितमर्थमाह । नेहेति ॥ ४५ ॥

प्रसक्तान्यपि नोच्यन्ते त्रीण्यन्नान्यत्र कारणात् ॥

तेषां फलत्वादुक्तेभ्यः साधनेभ्योऽन्यता यतः ॥ ४६ ॥

एकमित्यादिमन्त्रयोर्व्याख्यानन्तरं त्रीणीत्यादि क्रमप्राप्तं त्यक्त्वा सप्तमं पञ्चमं कृतो  
व्याख्यायते तत्र पाठकमातिक्रमे श्रुतेरभिप्रायमाह । प्रसक्तानीति । सर्वसाधारणास्तस्य  
देवान्नेयोश्च व्याख्योत्तरकाले पाठकमात्कारणात्प्राप्तान्यपि त्रीण्यन्नान्यस्मिन्नवसरे न  
व्याख्यातानीत्यत्र हेतुमाह । तेषामिति । त्रयाणामन्नानां सूत्रात्मना फलत्वेन साध्य-  
त्वात्पञ्चसहितोक्तास्तेभ्यः साधनेभ्यो यतोऽत्यन्तविलक्षणत्वमतः साधनभूतचतुर्विधान्न-  
व्याख्यानन्तरमेवान्नत्रयव्याख्येति पाठकमातिक्रम इत्यर्थः ॥ ४६ ॥

सौकर्यप्रतिपत्तेश्च भूयोविपयतस्तथा ॥

साधनैकसजातित्वादानन्तर्यमकारणम् ॥ ४७ ॥

पञ्चमस्य चतुर्थत्वेन व्याख्याने हेत्वन्तरमाह । सौकर्येति । चत्वारि साधनानि त्रीणि  
साध्यानीति विभज्योक्तौ वक्तृणां श्रोतॄणां च सौकर्येण धीर्भवति ततश्च पाठातिक्रम  
इत्यर्थः । अथवा पञ्चमस्य साधनत्वादुक्तसाधनत्रये तस्य बुद्धिसानिध्याच्चतुर्थत्वेन  
व्याख्यानं ततोऽन्नत्रयव्याख्येत्सुक्ते सौकर्येण प्रतिपत्तिरतश्च पाठानादर इत्यर्थः ।  
किंचाध्यात्माभिमुताधिदैवविपयत्वेन विस्तीर्णाविपयत्वादन्नवयस्यात्यल्पविपयान्नचतुष्टया-  
नन्तर्यं युक्तमतोऽपि पाठकमोहद्वयनमित्याह । भूय इति । किंच पञ्चमस्य पूर्वोक्तादौः

८०६ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

सह साधनत्वेनैवेन साजात्याच्चतुर्थत्वेन सप्तमस्यापि व्याम्येत्याह । सायनेति । अर्थ-  
वमात्पाठनमस्य दुर्बलत्वेनाप्रयोजनत्वं निगमयति । आनन्तर्यमिति । यथा मुष्टी  
करोति वाचं यच्छति दीक्षितमावेदयतीत्यत्राऽऽनन्तर्यमप्रयोजनरीढृत्य मुष्टीकरणवा-  
ग्यमनयोरावेदनार्थत्वमपास्य प्ररुणार्थतै सैरेवार्थं सक्थ सिद्धलायेहाप्यानन्तर्यम-  
प्रयोजनमित्यर्थः ॥ ४७ ॥

पयोऽन्नमेव प्रायेण मनुष्याः पशुभिः सह ॥

भुञ्जते पय एवाग्रे तेषामन्नमतोऽस्तु तत् ॥ ४८ ॥

भुञ्जते पय एवाग्रे क्रमेणान्यत्तृणादि हि ॥

अतोऽनुमीयते पित्रा तेभ्यः प्रचं पयः पुरा ॥ ४९ ॥

मयर्तु यथोक्तयुक्त्या पश्वन्नस्य चतुर्थत्वं किं पुनस्तदन्नं यत्पशुभ्यो दत्तं पित्रेति  
तदाह । पय इति । कथमस्य पश्वन्नत्वमित्याशङ्क्य पयो हीत्यादि व्याचष्टे । प्राये-  
णेति । औत्तर्गिकत्वद्योती प्रायः शब्दः । तृणाद्यपि ते भुञ्जते तत्कथं पय एव तेभ्यो  
दत्तं पित्रेत्याशङ्क्याऽऽह । भुञ्जते इति । अग्रे जन्मोत्तरकालमिति यावत् । उक्तक-  
मस्यानुभवानुसारित्वं हिशब्दार्थः । अनुमीयते दृष्टानुसारात्कल्प्यत इति यावत् । अत-  
शब्दस्यापि दृष्टानुसारार्थत्वम् ॥ ४८ ॥ ४९ ॥

पशवः पय एवाग्रे भुञ्जते नापरं ततः ॥

कथमेतद्विजानीम इत्येतदभिधीयते ॥ ५० ॥

तस्मात्कुमारमित्याद्यवतारयितुं पृच्छति । पशव इति । पशवो द्विपादश्चतुष्पादश्चेति  
श्रुतेर्मनुष्याणामपि पशुशब्देन समग्रं कृतं । ततः पयसः सकाशादिति यावत् । कथमिति  
प्रमाणप्रश्ने प्रत्याह । एतदिति ॥ ५० ॥

यत एवमतो लोके कुमारं जातमग्रतः ॥

जातरूपव्यवाहितं लेहयन्ति घृतं जनाः ॥ ५१ ॥

तस्मादित्याद्यवतारितं व्याकरोति । यत इति । पश्वन्नं पयो यस्मात्तस्मादित्यर्थः ।  
जातरूपं हेम । पित्रादिविषयो जनशब्दः । लेहगन्त्यास्वादयन्ति प्राशयन्तीति  
यावत् ॥ ५१ ॥

तस्यानु तदभावे वा पाययन्ति स्तनं शिशुम् ॥

पशुष्वपि तथा जातं वत्सं कश्चित्मपृच्छति ॥ ५२ ॥

स्तनं वेत्यादेरर्थमाह । तस्येति । अथ वत्समित्यादेरर्थमाह । पशुष्विति । यथा  
मनुष्येषु जातः कुमारः घृतं स्तनं वा पाययन्ति तद्वदित्याह । तथेति ॥ ५२ ॥

कियांस्ते वयसा वत्स इत्याचष्टे वयो यथा ॥

अतृणाद इति तृणं नाद्याप्यप्ति मनागपि ॥ ५३ ॥

पृच्छास्वरूपमाह । कियानिति । अतृणाद इति वाक्यमादाय व्याचष्टे । आचष्ट इति ॥ ५३ ॥

वर्तते पयसैवासावधापीत्यवसीयते ॥

प्राण्यप्राणि जगत्सर्वं तस्मिन्नेव प्रतिष्ठितम् ॥ ५४ ॥

कथं तर्हि तस्य प्राणधारणं तत्राऽऽह । वर्तत इति । तस्मिन्नित्यादिमन्त्रपदस्यार्थमाह । प्राणीति ॥ ५४ ॥

पयसीदं जगन्मग्नमित्येतद्गम्यते कुतः ॥

प्रसिद्धेर्गम्यते न्यायाद्यतोऽसावभिधीयते ॥ ५५ ॥

पयसि सर्वं स्थावरं जङ्गमं च प्रतिष्ठितमित्यत्र मानं पृच्छति । पयसीति । पयसि हीत्यादिब्राह्मणमुत्तरत्वेनाऽऽदत्ते । प्रसिद्धेरिति । श्रौती प्रसिद्धिरेव न्यायस्ततः सर्वं जगत्पयसि निमग्नमित्येतद्यतो गम्यते तस्मात्प्रसिद्धिरुच्यते ब्राह्मणस्य हि शब्देनेत्यर्थः ॥ ५५ ॥

आहुतिः पय एव स्यादाज्यं वा पय एव वा ॥

पय एवाऽऽहुतिः सर्वमित्येतच्च श्रुतेर्मितेः ॥ ५६ ॥

प्रसिद्धिं प्रकटयति । आहुतिरिति । यदाज्यं पयो वाऽऽहुतिमयं तत्सर्वं पय एव स्यादिति धोक्ता । सर्वाहुतेः पयस्त्वं श्रुत्या विशदयति । पय एवेति । आहुत्यात्मकमाज्यादि सर्वं पय एवेत्येतद्गम्यते पृथाहुतिं वा पयआहुतिं योभयं त्वेतत्पय एवेति श्रुतिमानादित्यर्थः ॥ ५६ ॥

अथैषाऽऽज्याहुतिर्यज्ञे यद्दधिः सर्वरूपकम् ॥

पशुश्चाप्याज्यमेवेतत्करोतीत्यपि चाऽऽज्यमः ॥ ५७ ॥

तत्रैव श्रुत्यन्तरमाह । अथेति । अथशब्दो यद्वारम्भार्थः । आज्याहुतेः स्वावत्पयस्त्वं तद्विकारत्वाद्यच्च यज्ञे सर्वरूपकं पुरोडाशाद्यात्मकं हविर्यश्च पशुरेतत्सर्वमाज्यमेवाभिचारसंस्कारात्करोति पुरुषो न हि चर्वाद्याज्यान्भिचारितं होम्यं पयश्चाऽऽज्यमिति सर्वस्य पयस्त्वमित्यागमशासनमित्यर्थः । अपि चेति पूर्वाश्रुत्या समुच्चयोऽस्याः श्रुतेरुच्यते ॥ ५७ ॥

आज्याभिचारसंस्कारात्सर्वमेव पयो हविः ॥

पयस्येव जगत्कृत्स्नमाग्निहोत्रे प्रतिष्ठितम् ॥ ५८ ॥

श्रुत्यर्थमुपसंहरति । आज्येति । तथाऽपि कथं सर्वस्य पयसि प्रतिष्ठितत्वं तत्राऽऽह । पयसीति ॥ ५८ ॥

ते वा एते इति तथा परिणामोऽखिलं जगत् ॥

अग्निहोत्राहुतेः साक्षान्छुतायेव समीरितम् ॥ ५९ ॥

अग्निहोत्रे यत्तु पयो द्यूते तस्मिन्नपूर्वात्मके सर्वं जगत्प्रतिष्ठितमिति प्रतिज्ञातेऽर्थे प्रमाणमाह । ते वा इति । सर्वमपि जगत्पयसि स्थितमित्यस्यानुसारेण ते वा एते आहुती हुते उत्क्रामतस्ते अन्तरिक्षमाविशत इत्यादिश्रुतावग्निहोत्राहुते पयोरूपायाः परिणामोऽशेष जगदिति साक्षादीरितमिति योजना ॥ ५९ ॥

अग्नौ प्रास्ताऽऽहुतिः सम्यगादित्यमुपतिष्ठते ॥

आदित्याज्जायते दृष्टिदृष्टेरन्नं ततः प्रजाः ॥ ६० ॥

तत्रैव मनुवाक्यमुदाहरति । अग्राचिति । अग्निहोत्रे साय प्रातरग्नौ प्रक्षिप्ता सम्यग्माहुतिरपूर्वमयी तेनोद्गाराऽऽदित्यमुपसर्पति ततो दृष्टिरूपेण जायते ततो द्यौर्हियवाद्य-  
चात्मना परिणमते ततश्च रेतोद्गारा प्रजापात्रमापद्यते तदेवमग्निहोत्राहुत्यपूर्वपरिणामा-  
त्मक जगदित्यर्थः ॥ ६० ॥

पयोद्रव्याहुतैश्चैतत्परिणामोऽखिलं जगत् ॥

एतच्च श्रुतितः सिद्धं विश्वमाहुतिकारणम् ॥ ६१ ॥

पयः परिणामत्वाज्जगत्तस्मिन्नगन्मग्नमिति श्रुतिस्मृतिसिद्धमर्थमुपसहरति । पयोद्र-  
व्येति । अपूर्वसमग्रार्थमाद्यश्चकरो द्वितीयः स्मृतिसमुच्चयार्थः । सर्वमपि जगत्पयोद्र-  
व्याहुत्यपूर्वपरिणामात्मकमिति श्रुत्यादिसिद्धत्वादाहुतिमये पयसि तद्विमग्नमिति सूच-  
मित्यर्थः ॥ ६१ ॥

यथोक्तदर्शनस्तुल्यैर्दर्शनान्तरकृत्स्नम् ॥

तस्मिन्सर्वमिति ह्यस्य दर्शनस्य विधित्सया ॥ ६२ ॥

तद्यदिदमित्यादेस्तात्पर्यमाह । यथोक्तेति । दर्शनान्तरनिन्दा न तस्मिन्नेषार्था वितु  
प्रस्तुतदृष्टितुल्यार्थाऽतस्तन्निन्दितु तदनुपाद्यनन्तरवाक्यमित्यर्थः । किं तद्यथोक्त दर्शन  
किमर्था वा तस्य स्तुतिसत्त्वाऽऽह । तस्मिन्निति । न हि निन्दा निन्द्य निन्दितुमपि तु  
विधेयः स्तोतुमितिन्याययोतक्रो हिशब्दः ॥ ६२ ॥

पयसैवाग्निहोत्रं हि जुहत्संवत्सरं द्विजः ॥

जयत्येव पुनर्मृत्युं च भूयो मृतिभाग्यवेत् ॥ ६३ ॥

अन्यनिन्दाऽन्यन्तुतय इति न्यायेनोत्तरस्य तात्पर्यमुक्त्वा सन्त्सरमित्यादि योज-  
यति । पयसेति । नैयमिकाग्निहोत्रस्य श्रुतिप्रसिद्धत्वात्थो हिशब्दः । मृत्युनय व्याक-  
रोति । नेति । सत्कृत्या पुनर्मरणाय देहं न गृह्णातीत्यर्थः ॥ ६३ ॥



संवत्सरे प्रयोगाणामग्निहोत्रे हि संख्यया ॥

पृष्ठचुत्तराणि त्रीण्येव शतानीति विनिश्चितम् ॥ ६४ ॥

संवत्सरपरिमिते काले पयोद्रव्येणाग्निहोत्रहोममात्रेण मृत्युनयोऽत्र प्रतीयते न दर्श-  
नान्तरं तत्कुतस्तस्य कुत्सनमित्याशङ्क्य विवक्षितदृष्टिहेतुसंख्यासामान्यार्थमग्निहोत्रा-  
हुतिगतां संख्यामाह । संवत्सर इति । संवत्सरावधिके काले सायं प्रातर्यदग्निहोत्रं  
हूयते तत्र स्थितानां होमानां पृष्ठधिकानि त्रीणि शतानि संख्यया भवन्तीति प्रसिद्ध-  
मित्यर्थः ॥ ६४ ॥

सप्ताहान्यपि तावन्ति संख्ययेह भवन्ति हि ॥

शतानि सप्त संख्याताः प्रयोगार्थाश्च विंशतिः ॥ ६५ ॥

संवत्सरावयवाहोरात्राण्यपि पृष्ठधिकविंशतानीति कालावयवस्थां संख्यामाह । संपेति ।  
इहेति संवत्सरोक्तिः । त्रीणि च ये शतानि पृष्ठिश्च संवत्सरस्याहानीति श्रुतिप्रसिध्यर्थं  
हिशब्दः । संवत्सरावधिकेऽग्निहोत्रे सायं प्रातराहुतिभेदेन प्रयोगभागा विंशत्यधिकसप्त-  
शतसंख्याः सन्ति तस्य ह वा एतस्याग्निहोत्रस्य सप्त च शतानि विंशतिश्च संवत्सरे  
सायमाहुतयः सप्त चैव शतानि विंशतिश्च संवत्सरे प्रातराहुतय इति श्रुतेरि-  
त्याह । शतानीति । संवत्सरस्याहोरात्राण्यपि द्वेधा विभज्य विंशत्युत्तरसप्तशतानीति  
चशब्दार्थः । सप्त च शतानि विंशतिश्च संवत्सरस्याहोरात्रा इति श्रुतिः । संवत्सरात्मक-  
चित्वाग्निरूपप्रजापत्यवयवभूतयानुष्मतीसंज्ञकेष्टकासु प्रयोगाभेदेन पृष्ठधिकविंशतत्वं  
तद्वेदेन विंशत्यधिकसप्तशतत्वमित्येष्टकास्था संख्या ॥ ६५ ॥

यानुष्मत्योऽपि तावत्य इष्टकाः स्युः प्रजापतेः ॥

संवत्सराग्नेश्चित्यस्य पुंसो नाड्यस्तथैव च ॥ ६६ ॥

नावत्योऽग्नेर्यानुष्मत्य इष्टका इति श्रुतिमाश्रित्याऽऽह । यानुष्मत्योऽपीति । देहा-  
भिमानिनः सावकस्य पुंसो नाड्यश्च देहपार्श्वविभेदेन तद्विभागेन च पूर्वोक्तसंख्यावत्यो  
भवन्तीत्याह । पुंस इति । तथाच श्रुतिस्त्रीणीतः पृष्ठिशतानि त्रिणीतस्तानि समविंश-  
तिशतानि भवन्तीति ॥ ६६ ॥

संपदेवाऽऽहुतीर्विद्वान्संपाद्याग्नेस्तथेष्टकाः ॥

संवत्सरमवाप्नोति स्वनाडीसंख्यया नरः ॥ ६७ ॥

संख्यासामान्यमुक्त्वा तत्साध्यामुपास्तिमाह । संपदेति । उक्तसंख्यासामान्येनैवाग्नि-  
होत्राहुतीरन्यवयवभूतयानुष्मतीसंज्ञकेष्टकाः संपाद्य तद्रूपेणाऽऽहुतीर्ध्यायन्नाहुतिमयीश्चे-  
ष्टकाः संवत्सरावयवाहोरात्राणि तेनैव संपाद्य पुरुषनाडीस्थसंख्यासामान्येन तां नाडी-  
स्थान्येवाहोरात्राण्यापाद्य तद्रूपेणाऽऽहुतीरिष्टका नाडीश्रानुसंदधानः संवत्सरमग्निहोत्रं  
पथसा जुह्वत्येव संपदा होमसहितविद्यया संवत्सरात्मकं प्रजापतिं प्राप्य मृत्युमपजय-  
तीत्यर्थः ॥ ६७ ॥

८१२ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

तत्राक्षितिशब्दार्थमाह । अत्रेति । कथं तस्य भोक्तुरक्षाक्षयहेतुतेत्याशङ्क्य स हीद-  
मित्यादेरर्थमाह । स हीति । शास्त्रीयाशास्त्रीयज्ञानकर्मसमूहेनाविद्वान्पुरुषो भोगवस्थायां  
भवत्यब्रह्मष्टेत्यर्थः । अतोऽक्षयहेतुत्वात्पुरुषोऽक्षितिरिति शेषः ॥ ७९ ॥

क्रियाबुद्धिमवन्धेन यतो भोक्ताऽप्यदनिशम् ॥

तदन्नं जनयत्येव तस्मादन्नं न हीयते ॥ ८० ॥

उक्तमनूद्यान्नाक्षयफलमाह । क्रियेति ॥ ८० ॥

भोगदस्यैव भोगेन सृज्यमानत्वहेतुतः ॥

अन्नाक्षयो भवेदेवं तयोरव्यतिरेकतः ॥ ८१ ॥

भोक्ता हि भुञ्जानोऽन्नं क्षपयति कथं तस्य क्रियादिप्रवन्धेन तज्जनकतेत्याश-  
ङ्क्याऽऽह । भोगदस्येति । यज्ज्ञानं कर्म च भोगदं तस्य भोगेनैवाऽऽगमितद्वेत्तुरागा-  
द्युत्पाद्भोगसर्गयोर्मियोयोगाब्रह्मस्य भोगेन क्षय एवं सति भोक्ता नात्र क्षपयती-  
त्यर्थः ॥ ८१ ॥

सुखदुःखादिसंविचिः फलं पूर्वस्य कर्मणः ॥

रागद्वेपक्रिया तत्र स्यात्फलान्तरसिद्धये ॥ ८२ ॥

कथं भोगो रागादिहेतुः स हि कामं विलापयतीति केचित्तत्राऽऽह । सुखेति ।  
आदिषदभवान्तरभेदविषयम् । आर्जितज्ञानकर्मणोः सुखादिसाक्षात्काराख्यं फलं तच्च  
सन्नातीयविषयरागाद्युत्पादकं तत्पुनः शुभाशुभे कारयति ते च कर्तरि फलमिति प्रवाह-  
रूपेणाज्ञासितिरित्यर्थः ॥ ८२ ॥

रागादिपूर्वकं कर्म जायते फलवद्यतः ॥

रागादिरहितं तच्च निष्फलं सुप्तवागिव ॥ ८३ ॥

रागादे सफलक्रियाहेतुत्वमन्वयव्यतिरेकाभ्यामाह । रागादीति । अतोऽक्षि फल-  
वत्क्रियाहेतुत्व रागादेरिति शेषः ॥ ८३ ॥

को हेतुरक्षयत्वे स्यादिति पृष्ठमथाधुना ॥

तद्विदः फलसिद्धयर्थं भूयः प्रश्नोऽप्यमुच्यते ॥

अक्षितित्वं कथं पुंस इत्येतच्चाधुनोच्यते ॥ ८४ ॥

पूर्वेणोत्तरस्यापुनरुक्त्यर्थमनुवदति । को हेतुरिति । अज्ञानामृतृभिः सदाऽद्यमानानां  
क्षयराहित्ये हेतोः पृष्ठे पुरुषो वा अक्षितिरित्यादिनोत्तरमुक्तमित्यर्थः । अक्षयहेतुत्वगुण-  
कमताभ्रातृमत्प्रजापतिपुरुषोपासकस्य फलत्वार्थं यो वैतामित्यादिवाक्यमित्याह ।  
अथेति । स हीत्याद्यवतारयितुमाकाङ्क्षामाह । भूय इति । पुरुषो वा अक्षितिरित्य-  
क्षयहेतुत्वे तस्य प्रागुक्ते प्रकृते चानूदिते कथं तस्यान्नाक्षयहेतुतेति पुनरपि प्रश्नश्चेदि-

त्यर्थः । अस्योत्तरं स हीत्यादि प्रागुक्तं तदेव प्रपद्यते स हीत्यादिनेत्याह । एत-  
च्चेति ॥ ८४ ॥

स हीदमन्नं कुरुते तत्तत्कालप्रसूतया ॥

धिया धिया हि पुरुषः कर्मभिश्चान्नमात्मनः ॥ ८५ ॥

तथाचष्टे । स हीति । कर्मभिश्च तत्तत्कालप्रसूतेरिति शेषः । ज्ञानकर्मणोरन्वयव्य-  
तिरेकसिद्धं विहिताविहितपारंपर्येण तज्जनकत्वमिति हिशब्दार्थः ॥ ८५ ॥

भुज्यमानान्यपि ततो न क्षीयन्ते प्रवन्धतः ॥ ८६ ॥

यथैव पुरुषोऽन्नानां भोक्ताऽत्यन्तं तथैव सः ॥

कर्ताऽप्यत्यन्तमेव स्यादन्योन्याव्यतिरेकतः ॥ ८७ ॥

तस्य ज्ञानकर्मभ्यां विहिताविहिताभ्यामन्नजनकत्वे फलितमाह । भुज्यमानानीति ।  
प्रवन्धतो भोगसर्गयोः प्रवाहरूपेण सत्त्वादिति यावत् । यद्वैतादित्यादेरन्वयद्वारा तात्प-  
र्यमाह । यथेति । तत्र हेतुमाह । अन्योन्येति । कर्तृत्वभोक्तृत्वयोर्मैयवद्वत्त्वादि-  
त्यर्थः ॥ ८६ ॥ ८७ ॥

एवं प्रवन्धरूपेण साध्यसाधनलक्षणम् ॥

अविद्यापदसंवीतचेतसां स्थास्मिन्वैक्षते ॥ ८८ ॥

धिया धियेत्यादिश्रुतेः स हीदमित्यत्रोक्त परिहारं प्रपद्यन्त्या. सप्तविधानस्य  
कार्यत्वात्प्रतिक्षणव्यसित्वेऽपि पुनः पुनः क्रियमाणत्वात्प्रवाहात्मना तदचलमज्ञाः  
पश्यन्तीत्यस्मिन्नर्थे तात्पर्यमतः प्रज्ञेत्यादिभाष्योक्तं व्यनक्ति । एवमिति ॥ ८८ ॥

एतच्च भण्यते श्रुत्या पुंसो वैराग्यसिद्धये ॥

संसारादविरक्तस्य मुक्तीच्छा नेह कस्य चित् ॥ ८९ ॥

किमिति प्रतिक्षणप्रध्वंसि जगदिति श्रुत्योच्यते तत्राऽऽह । एतच्चेति । वैराग्यमपि  
किमर्थं तदाह । संसारादिति । न हि जगति रागवता मोक्षापेक्षा दृष्टेत्यर्थः ॥ ८९ ॥

फलहेत्वोर्मियोऽत्यन्तं सार्धदाऽव्यतिरेकतः ॥

सम्यग्ज्ञानादृते नास्ति तद्धेतुच्छित्तिकारणम् ॥ ९० ॥

अविरक्तस्यामुमुक्षुत्वे हेतुमाह । फलेति । संसारस्य रागादेश्च सदैव व्याप्ते रागिणो  
न मुमुक्षेत्यर्थः । विरक्तस्यापि न मुक्तीच्छा मुक्तेः कर्मसाध्यत्वात्कर्मणश्च रागाधीनत्वा-  
दित्याशङ्क्याऽऽह । सम्यगिति । सहेतुवन्ध्वंसि ज्ञानमेव न कर्माप्रतिकूलत्वादि-  
त्यर्थः ॥ ९० ॥

त्यक्त्वाऽन्यत्सकलं तस्मात्सम्यग्ज्ञानस्य लब्धये ॥

मनोबाकतनुचेष्टाभिर्महान्तं यत्नमाचरेत् ॥ ९१ ॥

८१४ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

ज्ञानस्यैव मोक्षहेतुत्वान्मुमुक्षुर्ज्ञानार्थं संन्यस्य श्रवणाद्यावृत्तिपरः स्यादिति फलित-  
माह । त्यक्त्वेति । यथोच्चावृत्तिपरत्वस्य तत्त्वज्ञानपर्यन्तं सदैवात्मान्यत्व मह-  
त्त्वम् ॥ ९१ ॥

पुंसोऽक्षितित्वं यो वेद तस्येदं फलमुच्यते ॥

सोऽन्नमत्ति प्रतीकेन वृत्त्याऽन्नं मुख्ययाऽक्षि सः ॥ ९२ ॥

धिया धियेत्यादि व्याख्याय यो वैतामित्यादि व्याचष्टे । पुंस इति । सोऽन्नमित्यादि  
मन्त्रपद तस्यार्थमाह । वृत्त्येति ॥ ९२ ॥

नैवंविद्रुणतामेति ह्यन्नं प्रति कदाचन ॥

प्रधानभूतः सन्भुङ्क्ते सर्वदाऽन्नं स कामतः ॥ ९३ ॥

उक्तमर्थं व्यतिरेकद्वारेणाऽऽह । नैवंविदिति । अविद्रुषो विद्यासामर्थ्याभावादन्न  
प्रति गुणत्व युक्त विद्रुपस्तु विद्यासामर्थ्यादन्न प्रति प्रधानत्वमेवेति हिशब्दार्थः । कदा-  
चन भोगात्प्रागूर्ध्वं तत्काले चेत्पर्यं । विद्रुषोऽन्न प्रति गुणत्वाभावे कथं तन्नोक्तत्वं  
तत्राऽऽह । प्रधानेति ॥ ९३ ॥

अपि देवान्स संयाति तथोर्जं चोपजीवति ॥

प्रशंसैषा यथोक्तस्य विज्ञानस्येति निश्चितिः ॥ ९४ ॥

सं देवानपीत्यादेरर्थमाह । अपि देवानिति । सोऽन्नमतीत्यत्रैव देवभावादे- सिद्धे-  
रत्रापूर्वार्थलभाभावाद्द्विधास्तुतिरेत्यर्थः ॥ ९४ ॥

अन्ननयं यदुत्कृष्टं तस्यायं निर्णयोऽधुना ॥

शरीरकार्यसंस्थस्य वर्ण्यतेऽध्यात्मरूपकम् ॥ ९५ ॥

साधनात्मकमन्नचतुष्टयमुक्तमुक्तं चात्रास्यकारणमक्षितिव्युत्पन्नप्रक्षेपेण पुरुषोपास-  
नस्य च फलमिदानीमा ब्राह्मणसमाप्तेरुत्तरस्य तात्पर्यमाह । अन्नेति । उत्कृष्टं साधन-  
चतुष्टयात्पकृतमिति यावत् । शरीर सूक्ष्म कार्यं स्थूल तदात्मना स्थितान्नत्रयस्य  
व्याख्यानायोत्तरो ग्रन्थ इत्यर्थः । त्रयो लोका इत्यस्मात्प्राक्कनस्य विशेषसंगतिमाह ।  
वर्ण्यते इति । अन्ननयमादाविति शेषः ॥ ९५ ॥

प्रयोगसमवायित्वं पूर्वेष्वन्नेषु वर्णितम् ॥

भोक्तारश्चापि ये तेषां तेऽपि श्रुत्योपवर्णिताः ॥ ९६ ॥

उक्तमेव सबन्धं व्यक्तीकर्तुं प्रागुक्तमनुव्रजति । प्रयोगेति । पूर्वेष्वन्नेषु साधारणान्नं  
देवान् पदवन्नमित्येतेष्विति यावत् । भोक्तारस्तेषां श्रुचाण्डालादयो देवा इन्द्रादयः पश-  
वेत्यर्थः ॥ ९६ ॥

प्रयोगसमवायित्वात्पूर्वेषां कर्मणां सताम् ॥

मनआदित्रयं कार्यं तादर्थ्येनोत्तरा श्रुतिः ॥ ९७ ॥

अन्नचतुष्टयं साधनमन्नत्रयं साध्यमित्युक्त्वाऽवान्तरविभागमनुवदति । प्रयोगसमवायित्वादिति । फलभूतान्नत्रयव्याख्यानायोत्तरग्रन्थप्रवृत्तिं प्रतिनानीति । तादर्थ्येनेति ॥ ९७ ॥

उत्पाद्य त्रीण्यथान्नानि मेधया तपसा पिता ॥

मनो वाचं तथा प्राणमात्मार्यं तानि चाकरोत् ॥ ९८ ॥

त्रीणीत्यादि व्याकरोति । उत्पाद्येति । ज्ञानकर्मण्यां सप्तान्नानि मृद्धा चत्वारि भोक्तृभ्यो विभज्य त्रीण्यात्मार्यं कृतवानित्यर्थः । अन्नमृष्टैरन्नचतुष्टयविनियोगस्य चानन्तरभावित्वमथशब्दार्थः । इतरचतुष्टयविनियोगं दृष्टान्तयितुं चकारः ॥ ९८ ॥

मनसोऽस्तित्वसिद्ध्यर्थं श्रुत्योपन्यस्यतेऽनुमा ॥

सतश्च तस्य कामादिरूपाण्यपि च वक्ष्यति ॥ ९९ ॥

अन्यत्रेत्यादेस्तात्पर्यमाह । मनस इति । सा त्वग्रे व्यक्ती भविष्यति । अनुमितं चेन्मनोस्तित्वं किमर्थं तर्हि कामादिवाक्यमित्याशङ्क्य तस्याऽऽपाततस्तात्पर्यमाह । सतश्चेति । मितस्य चेति चकारार्थः । धर्मिणा धर्मसमुच्चयार्थमपि चेत्युक्तम् ॥ ९९ ॥

अविद्याधिकृतावस्थां धर्मधर्म्यादिसंगतिः ॥

अविद्याकार्यसंस्थैव न त्वसौ प्रत्यगात्मनः ॥ १०० ॥

विवक्षितं तात्पर्यमाह । अविद्येति ॥ १०० ॥

इत्येतत्प्रतिपत्त्यर्थं परो ग्रन्थोऽवतार्यते ॥

मा भूत्कामादिधर्मित्वमात्मनीति प्रयत्यते ॥ १०१ ॥

कथं प्रतिज्ञामात्रेणायमर्थः सिध्यति तत्राऽऽह । इत्येतदिति । आत्मनो धर्मधर्मिसंबन्धो नेत्युक्तं कामादीनां तद्धर्मत्वप्रसिद्धेरित्याशङ्क्याऽऽह । मा भूदिति । आत्मनि कामादिधर्मित्वं शङ्कितं मा भूदिति कृत्वा श्रुत्या मनोधर्मत्वं तात्पर्येण कामादीनां साध्यते प्रसिद्धिस्तु प्रमाणविरुद्धा भ्रान्तिरित्यर्थः ॥ १०१ ॥

पृष्ठो जरद्भवं यान्तमद्राक्षीस्त्वमितीतरः ॥

ततोऽन्यत्रमना आसं नातोऽद्राक्षं त्वदीरितम् ॥ १०२ ॥

उत्तरग्रन्थं विभज्य तस्य तात्पर्यमुक्त्वाऽन्यधेत्यादि व्याचष्टे । पृष्ठ इति । इतरो वदतीति शेषः । तदीयमभिवदनप्रकारमाह । तत इति । जरद्भवादीत्यर्थः । जरद्भवाधीहेती विषयादौ सत्यपि कदाचिदेव तद्धीर्जायमाना हेत्वन्तरमाक्षिपत्यन्यथाऽर्थादिसानिध्ये कदाचिदेव ज्ञानोत्पत्त्यनुपपत्तिरित्यर्थापत्तिर्मनसाधिकेत्यर्थः ॥ १०२ ॥

विषयान्तरसंबद्धं मनो दृष्टं घटादिवत् ॥

आत्मैकसाक्षिकं तच्च लुक्तार्थापत्तिश्रयात् ॥ १०३ ॥

तत्रैव साक्षिप्रत्यक्षमाह । विषयान्तरेति । उक्तार्थापत्त्यवष्टम्भात्कारणान्तरासिद्धा-  
वपि क्वं मनःसिद्धिरित्याशङ्क्य पारिशेष्यादित्याह । तच्चेति । चकारः साक्षिप्रत्यक्ष-  
समुच्चयार्थः । मानस्य भेदसाधकत्वं प्रसिद्धमिति हिशब्दार्थः । न च श्रोत्राद्येव तद्ग-  
म्यमिति युक्तं तद्वैकल्येऽपि कदाचिदर्थधियोऽनुत्पादात्तदभावेऽपि च बधिरादेः स्मृति-  
दर्शनादिति भावः ॥ १०३ ॥

अस्त्यात्मा चित्स्वभावोऽत्र चक्षुश्चाविकलं तथा ॥

समकाशं भवाश्वं च न च पश्यति चेतनः ॥ १०४ ॥

मनसोऽस्तित्वसिद्धयर्णमित्यत्रोक्तमनुमानं प्रकटयितुं हेतुमाह । अस्तीति । अत्र  
गवादी प्रश्नाविषये सतीति यावत् । ज्ञानाभावे कर्तृस्पर्शो न हेतुरित्याह । चिदिति ।  
करणदोषोऽप्यकारणमित्याह । चक्षुश्चेति । उपकरणासत्त्वमपि न तन्निमित्तमित्याह ।  
समकाशमिति । सत्या सामग्र्यां कार्यमपि स्यादित्याशङ्क्याऽऽह । न चेति ॥ १०४ ॥

अतोऽनुमीयतेऽस्त्यन्यथस्मिन्नसति नेक्षते ॥

द्रष्टादि संहतं सर्वं यस्मिन् सति वीक्षते ॥ १०५ ॥

विमतमात्माद्यतिरिक्तोपेक्षं तस्मिन्सत्यपि कादाचित्कत्वाद्भवदित्याह । अत इति ।  
संप्रतिपक्षात्मदेरन्यद्ववादिज्ञाने कारणं सिद्धमित्यनुमानफलमाह । अस्तीति । तत्रै-  
वान्यव्यतिरेकावाह । यस्मिन्निति । सर्वं द्रष्टादि संहतं मिलितमिति कर्तृनिर्देशः ।  
तदन्यदस्तीति सवन्धः ॥ १०५ ॥

यच्चदस्ति मनस्तस्यात्मसिद्ध्या चास्ति तन्मनः ॥

अभून्मम मनोऽन्यत्र यतो नाद्राक्षमित्यतः ॥ १०६ ॥

मनसोऽर्थान्तरं तदित्याशङ्क्याऽऽह । यदिति । यत्कारणान्तरं तत्पारिशेष्यात्प्रा-  
गुक्तान्मनः स्यादिति योजना । न चादृष्टमेव तदिति युक्तं तस्य दृष्टानुसारित्वात्तन्मा-  
त्रवैकल्यात्कार्यानुत्पत्त्ययोगादन्यथाऽतिप्रसङ्गादिति भावः । लोकप्रसिद्धिरपि तत्र मान-  
मित्याह । प्रसिद्धेति । इषुकारप्रसिद्धिरपि तत्र मानमित्याह । अभूदिति । यतोऽ-  
न्यत्रेष्वदौ मम मनो व्याप्तमासीदतो राजानं समीपे गच्छन्तमपि न बुद्धवानस्मीति  
प्रसिद्धिविशेषादपि तत्सिद्धिरित्यर्थः ॥ १०६ ॥

सदप्यात्मादिकं सर्वं दर्शनादावकारणम् ॥

मनसैव यतो द्रष्टा गवादीह प्रपश्यति ॥ १०७ ॥

मनसा हीत्यादेरर्णमाह । रादपीति । इहेत्यात्मेन्द्रियार्थसान्निभ्यावस्थोच्यते ।  
दर्शनादावित्यादिशब्देन दर्शनादि गृह्यते । पश्यतीति शृणोत्यादेरुपलक्षणम् । अत-  
स्तदस्तीति शेषः ॥ १०७ ॥

निःशेषप्रत्ययाधारधर्म्यस्तित्वं प्रसाध्य हि ॥

कामादिधर्मसिद्धयर्थं काम इत्याद्यथोच्यते ॥ १०८ ॥

वृत्तमनूय वाक्यान्तरमवतारयति । निःशेषेति । सति धर्मिणि धर्माणां चिन्तेति न्यायं द्योतयितुं हिशब्दः । मनो विशेषगुणवन्मूर्तत्वाद्वदित्वनुमानानुग्राहकत्वेन श्रुतिप्रवृत्तिं सूचयति । अथेति ॥ १०८ ॥

साधनान्येव मनसो बुद्धिकर्मेन्द्रियाण्यपि ॥

सहैवाऽऽयतनैः सर्वैः प्राधान्यं मनसस्ततः ॥ १०९ ॥

कामादयो न मनोधर्मसोपां देहादिजत्वेन तद्धर्मत्वादित्याशङ्क्याऽऽह । साधनानीति । कामाद्युत्पादे मनसो गुणभूतानि देहादीन्यतस्तस्य प्रधानस्यैव धर्मत्वमित्यर्थः । अभिहिता व्याप्तिरपेक्षार्थः ॥ १०९ ॥

विषयाभिलाषः कामः स्यान्न विशेषेऽस्ति कारणम् ॥

इन्द्रियालोचितार्थस्य स्यात्संकल्पोऽवधारणम् ॥ ११० ॥

कामशब्दार्थमुक्त्वा स्त्रीव्यतिकराभिलाष इति भाष्ये विशेषोक्तिरयुक्तेत्याह । विषयेति । संकल्पं व्याकरोति । इन्द्रियेति । सामान्यतो दृष्टस्य विशेषतोऽवधारणं काममूलः संकल्प इत्यर्थः ॥ ११० ॥

अनिश्चयात्मिका वृत्तिर्विचिकित्सेत्पुदाहता ॥

आस्तिक्यबुद्धिः श्रद्धा स्यादश्रद्धा तद्दिरोधिनी ॥ १११ ॥

विचिकित्सादि व्याचष्टे । अनिश्चयेति ॥ १११ ॥

वृत्तिश्रद्धे विना न स्युः कामाद्याः कारणादृते ॥

यतोऽकामादयोऽप्यत्र ह्युक्ता एवार्थतो मताः ॥ ११२ ॥

अश्रद्धादिवदकामादिरपि कुतो नोच्यते तत्राऽऽह । वृत्तीति । हेतुं विना कार्यं स्वतो न सिध्यत्यतो धृत्यादेरन्वयादिना कामादिहेतुत्वात्तस्मादृते कामाद्ययोगाद्भृत्याद्यभावोक्त्यैवार्थादकामादयोऽप्युक्ता न हि देहाद्युत्तम्भनं विषयश्रद्धां च विना कामाद्या वृत्तयः सिध्यन्तीत्यर्थः । अत्रेति प्रकृतवाक्योक्तिः । कारणमन्तरेण कार्यं न सिध्यतीति प्रसिद्ध्यर्थं हिशब्दः ॥ ११२ ॥

धारणं च धृतिर्ज्ञेया बुद्धोपात्तस्य वस्तुनः ॥

विपर्ययोऽधृतिस्तस्या हीर्लज्जेत्यभिधीयते ॥ ११३ ॥

विज्ञानं निश्चितं धीः स्याद्भयं भीरुभिधीयते ॥

एतत्सर्वं मनो ज्ञेयमिति तादात्म्यमुच्यते ॥ ११४ ॥

धृतिरित्यादेरर्थमाह । धारणं चेति । चकारेण देहाद्युत्तम्भनमपि संगृहीतम् । न

८१८ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

च विज्ञानस्य संकल्पेन पौनरुक्त्यं सामान्यविशेषाभ्यां भेदात् । न च निमित्तनैमित्तिकत्वेन सामानाधिकरण्यं कुलालयत्रदावदृष्टत्वादिति मत्वा तादात्म्यग्रहणम् ॥ ११३ ॥  
॥ ११४ ॥

बुद्धेश्च मनसश्चैक्यं चित्रसित्वोपसंहतिः ॥

इन्द्रियाण्यपि सर्वाणि स्वान्तर्गता तु वृत्तयः ॥ ११५ ॥

यतः स्वकार्यनिर्देशः स्वान्तस्य स्पर्शनेन्द्रिये ॥

मन एव ततो ज्ञेयं शरीरेन्द्रियसंहतिः ॥ ११६ ॥

बुद्धिं हित्वा मनसा तादात्म्यं कानादीनां किमित्युच्यते तत्राऽऽह । बुद्धेश्चेति । उक्तप्रमाणवशात्कानादिरूपं बुद्ध्यभिन्नं मनः सिद्धमित्युपसंहारस्तस्मादित्यनेन विवक्षितं इत्यर्थः । अपिशब्दार्थमाह । इन्द्रियाणीति । तत्र हेतुत्वेन पृष्ठत इत्यादि व्याचष्टे । यत इति । यद्वा द्वयोरैक्यमादायैतत्सर्वं मन इत्युपसंहारो बुद्धिमपि संगृह्णातीत्याह । बुद्धेश्चेति । तस्मादित्यादिवाक्यं व्याख्यातुं भूमिका करोति । इन्द्रियाणीति । तत्र हेतुत्वेन तस्मादित्यादि व्याचष्टे । यत इति । त्वगिन्द्रियकरणैक्यं यदात्म्यं कार्यं तस्य मनःसंबन्धित्वेन पृष्ठतः स्पृष्टो मनसा विज्ञानातीति निर्देशो यतो दृष्टोऽतस्त्वचो मनोमात्रेत्यर्थः । उक्तन्यायात्त्वचो मनस्त्वेऽपि देहवदिन्द्रियान्तराणि भिन्नानित्याशङ्क्याऽऽह । मन इति । न्यायसाम्यं ततः शब्दार्थः ॥ ११५ ॥ ११६ ॥

पुंसो भोगप्रसिद्धयर्थं वैचित्र्यं धीर्निगच्छति ॥

देहेन्द्रियाद्यवस्थाभिरतो धीः सर्वमेव तु ॥ ११७ ॥

सर्वं मनोमात्रं चेदेहेन्द्रियाधैचित्र्याद्भोक्तृभोगवैषम्यमपि न स्यादित्याशङ्क्याऽऽह । पुंस इति । आदिपदेन सर्वाणि भोगोपकरणानि गृह्यन्ते । संवातस्य मनस्त्वेऽपवादाभावात्तं निगमयति । अत इति ॥ ११७ ॥

जिघ्रन्ती भवति प्राणं पश्यन्ती चक्षुरुच्यते ॥

शृण्वती भवति श्रोत्रमिति व्यासोऽप्यभाषत ॥ ११८ ॥

चक्षुराद्यात्मना मन स्थितौ प्रमाणमाह । जिघ्रन्तीति ॥ ११८ ॥

शुक्रं कृष्णमणु स्थूलमिति धीः कर्मणो वशात् ॥

द्वैताधिकारमापन्ना वैश्वरूप्यं निगच्छति ॥ ११९ ॥

विषयेभ्यो भेदवन्मनसो देहादेर्भेदमाशङ्क्याऽऽह । शुक्रमिति । द्वैतप्रवृत्त्युन्मुखं मनो भोक्तृकर्मवशालानार्थाकारेण विवर्तत इत्यर्थः ॥ ११९ ॥

प्रत्यक्षिदेशभेदेन न हि शुक्रादिवस्तुनः ॥

सत्ता संभाव्यतेऽन्यत्र प्रत्यग्वद्भास्यवस्तुनः ॥ १२० ॥



बुद्धिरेव सर्वात्मना विवर्तते चेत्तैवाद्वयेत्यात्माद्वैतविहतिरित्याशङ्क्याऽऽह । प्रत्य-  
गिति । चैतन्यमेव प्रत्यग्भूतं सर्वकल्पनाधिष्ठानं ततो भेदेन नामरूपकर्मत्मकद्वैतस्य  
सत्ताऽसंभावितेत्यर्थः । तत्र वैधर्म्यदृष्टान्तमाह । अन्यत्रेति । ग्राह्याद्वस्तुनोऽन्यत्र  
प्रतीचो यथा सत्ता संभाव्यते न तथा तद्भेदेनानात्मनः सा सत्ता संभवत्यतो मनसः  
सकार्यस्य चिन्मात्रत्वात्तद्व्यत्येत्यर्थः ॥ १२० ॥

नातः शुक्लादिवस्त्वस्ति बुद्धिरेव क्रियावशात् ॥

शुक्लादिरूपतामेति पुरुषार्थप्रसिद्धये ॥ १२१ ॥

अपसिद्धान्तं निरस्य शुक्लमित्यादिनोक्तं निगमयति । नात इति ॥ १२१ ॥

धीर्विपर्ययरूपेयं यतः शुक्लादिरूपिणी ॥

मन एवेत्यतः प्राज्ञाः सर्वरूपं प्रचक्षते ॥ १२२ ॥

पुंसो भोगार्थं नानारूपत्वं गच्छति धीरिति ब्रुवता रूपधेयं सर्वं धीमात्रमित्युक्तं  
तत्र विद्वत्प्रसिद्धिं प्रमाणयति । धीरिति । एषा हि धीर्विधा रूपवती भूत्वा यतो  
विपर्ययरूपा निरूप्यतेऽतो धीरेव सर्वं रूपमिति विदुषां परिभाषा युक्तेत्यर्थः ॥ १२२ ॥

आत्मार्येनैव सत्यत्वं कृत्स्नात्मीयस्य वस्तुनः ॥

तस्य तन्मात्रयायात्म्यादिति पूर्वमत्रादिषम् ॥ १२३ ॥

मनसोऽपि तर्हि सर्वात्मत्वादात्मवत्परमार्थतेत्यद्वैतैहतिः सर्वात्मद्वयायोगात्तदेव वा  
सर्वात्मकमित्याशङ्क्य प्रत्यक्चिद्देशभेदेनेत्यादावुक्तं स्मारयति । आत्मार्येनेति । अधि-  
ष्ठानेनैवाऽऽरोप्यस्य रूपवत्त्वादितिरिक्तरूपाभावादात्मनैव मनोदेरनात्मनः सत्त्वमिति  
बहुशो दर्शितत्वात्रोक्तदोषावकाशोऽस्तीत्यर्थः ॥ १२३ ॥

अपि सर्वाणीन्द्रियाणि मन एव यतस्ततः ॥

प्रवृत्तोऽपि नरः स्पृष्टो मनसैव प्रपद्यते ॥ १२४ ॥

तस्मादपीत्यादिस्वात्पर्यमुक्त्वाऽक्षरार्थमनुवदति । अपीति ॥ १२४ ॥

पराञ्छुख उपस्पृष्टः पाणेः स्पर्शोऽयमीदृशः ॥

इति स्पर्शविशेषं ना मनसैव प्रपद्यते ॥ १२५ ॥

वृष्टतोऽपि स्पृष्टो मनो विना बाह्येन्द्रियवशादेव स्पर्शं ग्रहीष्यतीत्याशङ्क्याऽऽह ।  
पराङ्किति ॥ १२५ ॥

त्वचोपस्पृष्टिमात्रेण स्पर्शमात्रं प्रपद्यते ॥

स्पर्शनादिविशेषं तु मनसैव प्रपद्यते ॥ १२६ ॥

चक्षुरादेरसंप्रयोगात्तेन स्पर्शविशेषादर्शनेऽपि संप्रयुक्त्या त्वचा विनैव मनो हस्ता-  
दिस्पर्शदर्शनं स्यादित्याशङ्क्याऽऽह । त्वचेति । यद्यपि चक्षुर्वत्त्वचो द्रव्यप्राहकत्वा-

८२० सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

तद्विशेषस्पर्शस्तया ज्ञातुं शक्यस्तथाऽप्यसमाहितस्य हस्तादिना स्पृष्टस्य स्पर्शमात्र-  
मादौ प्रतिपद्य तद्विशेषमालोच्याऽऽकलयतो मनसैव तदधिगतिरित्यर्थः ॥ १२६ ॥

मनसैव यतोऽशेषकरणस्वार्थधीभवः ॥

सर्वं हि मन एवेति श्रुतिराह वचस्ततः ॥ १२७ ॥

तस्मादपीत्यादिवाक्यार्थमुपसंहरति । मनसेति । सर्वकरणानां धाणत्वगादीनां  
स्वार्थेषु केतकीगन्धहस्तस्पर्शादिषु ज्ञानोत्पत्तिर्यतो मनसैव भवत्यतः सर्वं करणादि मनो-  
मात्रमिति कृत्वा श्रुतिस्त्वस्मादित्यादिवाक्यमाहेत्यर्थः । न च तत्तत्करणकृतार्थधीषु  
मनसः साधारणकरणत्वमेव न तत्तत्करणत्वमिति युक्तं तथा सति दर्शनस्पर्शादौ मन-  
सेतिविशेषणवैयर्थ्यात्तदीयसाधारणकरणत्वस्य तदभावेऽपि संभवादिति हिशब्दार्थः ।  
गद्वा सर्वस्यैव करणस्य मनस्त्वे बुद्धेस्ततो भेदाभावात्तयोरेक्यं विवक्षित्वैतत्सर्वं मन  
एवेति वचः श्रुतिराहेति निगमयति । मनसेति ॥ १२७ ॥

मनस्तावत्सुनिर्णीतं शरीरं चेन्द्रियाणि च ॥

तदनन्तरतो वाचो व्याख्या प्रैस्तूयतेऽधुना ॥ १२८ ॥

अन्यत्रेत्यादिना मन एवेत्यन्तेनोक्तमनुवदति । मनस्तावदिति । तस्मादित्यादि-  
नोक्तं कीर्तयति । शरीरं चेति । मनोनिर्णयानन्तरं देहेन्द्रियसंहतिर्मनोमात्रत्वेन  
निर्णीतित्वर्थः । यः कश्चेत्यादेस्तात्पर्यमाह । वाच इति ॥ १२८ ॥

यः कश्चेत्यविशेषोक्तिर्नादवर्णपदोक्तिभिः ॥

संयोगोऽथो वियोगोऽथो यश्चापि प्रत्ययात्मकः ॥ १२९ ॥

वागेव स इति ज्ञेयः कुतो यस्मादियं सदा ॥

समानयोने रूपस्य वाक्प्रमाऽतोऽवबोधिका ॥ १३० ॥

आध्यात्मिकवाङ्निर्णयार्थमुत्तर वाक्यमिति तात्पर्यमुक्त्वा यः कश्चेत्यनूद्य तत्सार्थ-  
माह । य इति । अविशेषेण ध्वनिमात्रोक्तौ सिद्धं वदन्वागेवेत्यस्यार्थमाह । नादेति ।  
कण्ठादिना कोष्ठनिष्ठावायोः संयोगादिसमुत्थो नादायाकारेण यः शब्दो यश्च प्रत्यय-  
स्तस्मादिन्द्रियान्तरेऽश्रोतव्यः सर्वोऽपि वागेवेत्यर्थः । शब्दस्य वाक्त्वेऽपि प्रत्ययस्य कथ-  
मित्याक्षिपति । कुत इति । सेति पदनादाय परिहरति । यस्मादिति । प्रकाश्यप्रका-  
शकयोरविद्यत्वात्प्रकाशकेन तुल्योपादानस्य प्रकाश्यस्य करणद्वारा संबन्धस्यावबोधिका  
यतोऽत्र वागिष्टाऽतः प्रकाश्यमात्रप्रकाशकस्य वाक्शब्दत्वाच्छब्दप्रत्ययात्मिका प्रमा  
सर्वा सैव वागेव सदा भवत्येत्यर्थः ॥ १२९ ॥ १३० ॥

वागेव प्रत्ययादौ स्यादित्येतद्ग्रन्थे कुतः ॥

स्वाभिधेयानवबोधस्य वा समाप्तेरियं यतः ॥ १३१ ॥

यतोऽत्यर्थं प्रवृत्ता वाग्यव्योधे प्रदीपवत् ॥

अर्थवबोधनं कार्यं वाचो नान्यदितोऽपरम् ॥ १३२ ॥

शब्दप्रत्ययात्मना वर्तते वागेवेत्यत्र मानामावं शङ्कते । वागेवेति । तत्र स्वरूपत्वेन स्थितेति शेषः । एषा हीत्याद्युत्तरत्वेन व्याचष्टे । स्वाभिधेयेति । वाचकस्य वाच्या-  
र्थप्रतिपत्तिपर्यन्तं प्रवृत्तिः शाब्दव्यवहारे प्रसिद्धेतिप्रदर्शनार्थो हिशब्दः । किमत्रार्थ-  
प्रकाशकस्य वाक्त्वे मानमुक्तं तदाह । अर्थेति । यतोऽर्थनिश्चयपर्यन्तं वाक्प्रवृत्ताऽतोऽ-  
र्थज्ञानं तत्कार्यं न चापर कार्यं तस्या युक्तमित्यर्थः । शब्दप्रत्ययावर्थप्रकाशकावतो  
न तौ वाचस्तत्त्वतो भिद्येते प्रकाशकत्वात्तद्वदिति प्रकाशकमात्रस्य वाक्त्वं युक्तमि-  
त्यर्थः ॥ १३१ ॥ १३२ ॥

शब्दोच्चारणशक्तं हि ननु वागिन्द्रियं मतम् ॥

कथं तद्विषयः शब्दो वागित्यनाभिधीयते ॥ १३३ ॥

प्रकाशकमात्रमत्र न वाक्शब्दं वृद्धप्रसिद्धिविरोधादिति शङ्कते । शब्देति ।  
प्रत्ययप्रसवसमर्थश्चेति वक्तुं हीत्युक्तम् । शब्दः प्रत्ययश्चेति द्रष्टव्यम् ॥ १३३ ॥

सत्यमन्यत्र तद्ग्राह्यं तस्य तत्रैव योग्यतः ॥

इह त्वन्नन्यस्यैव सर्वात्मत्वं विवक्षितम् ॥ १३४ ॥

इन्द्रियविषया प्रसिद्धिमहो करोति । सत्यमिति । तर्हि वाक्शब्देनेन्द्रियमत्र ग्राह्य  
तत्राऽऽह । अन्यत्रेति । प्रकृतं प्रकरणं हित्वेत्यर्थः । तत्र हेतुः । तस्येति । प्रकर-  
णान्तरे वागिन्द्रियस्य वाक्शब्देन ग्रहीतुं योग्यत्वात्तत्रैव तद्वहणमित्यर्थः । एकस्य  
पदस्थानेकार्थत्वायोगादत्रापि वाक्पदेनेन्द्रियोक्तिमाशङ्क्याऽऽह । इह त्विति । अत्र-  
नयाधिकारे वाक्शब्देन नेन्द्रियमात्रमित्यर्थः । प्रकाशकमात्रस्यात्र वाक्शब्दत्वे हेतु-  
माह । अत्रेति ॥ १३४ ॥

मनोऽन्तःपाति निखिलं रूपं यद्वद्विवक्ष्यते ॥

तस्य प्रकाशकस्तद्वत्सर्वः शब्दो विवक्ष्यते ॥ १३५ ॥

अत्रात्रयस्य सर्वात्मत्वे विवक्षितेऽपि कथं वाक्शब्दः प्रकाशकमात्रमित्याश-  
ङ्क्याऽऽह । मन इति । प्रकाशस्य सर्वस्य मनस्यन्तर्भावत्वात्प्रकाशकस्यापि सर्वस्य  
वाच्यन्तर्भावः सिध्यतीत्यर्थः । शब्दशब्देन वागुक्ता ॥ १३५ ॥

प्रकाशस्यैव सर्वस्य शब्दत्वप्रतिपत्तये ॥

एषा हि नेत्यतो वक्ति वागिन्द्रियनिवृत्तये ॥ १३६ ॥

एषा हि नेत्यस्यार्पमाह । प्रकाशस्येति । सर्वस्यैव प्रकाशकस्य वाक्शब्दत्वार्थ

८२२ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये—

वागिन्द्रियनिवृत्तिरिष्टा तदर्थमेवा हि नेति श्रुतिरिन्द्रियत्वाभावं वाचो वक्तव्यतो वागिति प्रकाशकमात्रमित्यर्थः ॥ १३६ ॥

रूपात्मकं यथा चक्षू रूपस्यैव प्रकाशकम् ॥

वाक् शब्दात्मिका तद्वच्छब्दस्यैवास्तु दीपिका ॥ १३७ ॥

एषा हि नेत्यस्य भर्तृप्रपञ्चव्याख्यां वक्तुं व्याख्यां शङ्कामाह । रूपात्मकमिति । यथाऽऽहुः—यथा रूपमात्मनैवाऽऽत्मानं व्याकुर्वते शब्द आत्मानमेवं व्याकुर्वन्न परमिति ॥ १३७ ॥

इति चोद्यं समाशङ्क्य परिहारं प्रचक्षते ॥

एषा हि नेति केचित्तु नेयं दीपादिवन्मता ॥ १३८ ॥

तदीयं परिहारमवतारयति । इति चोद्यमिति । परिहारमेव स्मोरयति । नेयमिति । आदिशब्दस्याऽऽदित्यादिप्रकाशोऽर्थः । यथा दीपः सनातीयरूपप्रकाशको न तथेयं किंतु सर्वस्यैव प्रकाशिका । यथाऽऽहुः—एषा ह्यत्यन्तं प्रकाश्यविषया न कदाचित्प्रकाशयितव्यमन्तेरणोपलभ्यत इति । अतः प्रकाशकमात्रमत्र वाक्शब्दमित्यर्थः ॥ १३८ ॥

श्रोत्रादिकरणग्राहं सर्वं तद्वत्प्रमुच्यते ॥

तस्य प्रकाशिकैवेयं न प्रकाश्या प्रदीपवत् ॥ १३९ ॥

यत्तु रूपात्मकमित्यादि तत्तु रूपं प्रसिद्धं वा प्रकाश्यमात्रं वा नाऽऽद्यश्चक्षुषस्तदात्मत्वासिद्धेरिति मनवानो द्वितीयं प्रत्याह । श्रोत्रादीति । यदा प्रकाश्यमात्रं रूपमिष्टं तदा तस्यैवा वाक्प्रकाशिकैव न कदाचित्प्रकाश्या यथा दीपः प्रकाशकः प्रकाश्यश्च नैवं वागित्यर्थः ॥ १३९ ॥

प्रकाश्यमेव चात्यन्तं मनो रूपं यथा तथा ॥

प्रकाशिकैव चात्यन्तं ज्ञाप्स्येति निश्चितिः ॥ १४० ॥

दीपवद्वाचोऽपि प्रकाश्यत्वं प्रकाशकत्वं च किं न स्यादित्याशङ्क्याऽऽह । प्रकाश्यमेवेति । मनसो रूपात्मकस्य प्रकाश्यत्वनियमवद्वाचोऽपि शब्दात्मिकाया युक्तं प्रकाशकत्वं नियन्तुमित्यर्थः ॥ १४० ॥

प्रकाश्यमेव रूपं स्यात्प्रकाशो वाक्त्यर्थैव च ॥

विद्यादेतत्समासेन लक्षणं रूपसंज्ञयोः ॥ १४१ ॥

नामरूपयोरसांकर्यार्थं लक्षणे भिनत्ति । प्रकाश्यमिति । यथोक्तलक्षणे प्रतिपत्तिः सीकर्यमस्तीति दर्शयितुं समासेनेत्युक्तम् ॥ १४१ ॥

नामापि गृह्यमाणं सद्रूपं भवति शैल्यवत् ॥

रूपं च बोधयत्तद्रूपमपसेऽवतिष्ठते ॥ १४२ ॥

रूपलक्षणस्य नाम्न्यतिव्याप्तिमाशङ्क्याऽऽह । नामेति । नामलक्षणस्य रूपेऽतिव्याप्तिं निरस्यति । रूपं चेति । बोधकस्य नाम्नो रूपान्तर्भाववदित्वाह । तद्वदिति । रूपं वा नाम वा बोध्यं चेद्रूपमेव नाम वा रूपं वा बोधकं चेन्नान्येवेति नातिव्याप्तिरिति भावः ॥ १४२ ॥

एवं वाङ्मनसे सम्यग्व्याख्याय प्रविभागशः ॥

तयोर्विभरणः प्राणस्त्वनिरुक्तोऽथ भण्यते ॥ १४३ ॥

वृत्तमनूद्य प्राणादिवाक्यमवतारयति । एवमिति । वागादिप्रनारूपप्राणस्य कथं तद्विभारकत्वमित्याशङ्क्य कारणं विनश्र्वाह । अनिरुक्त इति । धारयितव्योक्तौ धारयिन्नपेक्षेति क्रमार्थोऽथशब्दः ॥ १४२ ॥

अन इत्यविशिष्टस्य वायोरग्रदृष्टमिष्यते ॥

स एव प्रादिसंवन्धाद्विशेषार्थो भवेदसुः ॥ १४४ ॥

प्राणादिशब्दार्थोवत्यर्थं भूमिका करोति । अन इति । एतच्चाग्रे व्यक्ती भविष्यति । तस्मिन्नेवानशब्दिदे वायौ प्राणादिशब्दानां प्रवृत्तिमाह । स एवेति ॥ १४४ ॥

उत्सर्गो मुखनासाभ्यां पिण्डस्य प्रणतिस्तथा ॥

प्राणो नाम मरुदृत्तिरपानस्त्वधुनोच्यते ॥ १४५ ॥

अवाग्वायोरेपश्वासो देहस्यावागतिस्तथा ॥

अपान एष कथितो व्यानः सांप्रतमुच्यते ॥ १४६ ॥

वीर्यवत्कर्महेतुत्वं व्याप्य देहे च वर्तनम् ॥

व्यानदृत्तिरियं प्रोक्ता ह्युदानाख्याऽपि कीर्त्यते ॥ १४७ ॥

योद्यमादिक्रियाहेतुस्तथाऽभ्युदयकर्मकृत् ॥

उत्कर्षहेतुर्देहे तु दृष्टिः सोदानसंज्ञिता ॥ १४८ ॥

समाहरति वृत्तीर्यो हृद्देशे कीलयत्स्थितः ॥

स समान इति ज्ञेयः सर्वकार्योपसंहृतिः ॥ १४९ ॥

कथं प्राद्युपसर्गसंसर्गाद्वयोर्विशेषार्थतयाशङ्क्य प्राणादिशब्दान्क्रमेण व्याकरोति । उत्सर्ग इत्यादिना । पिण्डस्य प्रणतिर्देहस्य प्रणतिरुक्तित्वाभ्यामुच्छ्वासस्य तस्याथ हेतुः प्राण इत्यर्थः । तथाशब्दो नाभिस्तनपादाङ्गुष्ठस्थानसमुच्चयार्थः । उक्तं हि—प्राणो नासाग्रस्तननाभिपादाङ्गुष्ठमृत्तिरिति । अवाग्वायोरेत्यवागतिरधोगमनं तस्य निश्वाप्तस्य च हेतुरपान इति यावत् । तथेति पृष्ठादिम्यानत्वं समुचिनोति । यथाऽऽह—अपानकृकाटिकापृष्ठपायुपाणिमृत्तिरिति । देहे चेति त्वमृत्तित्वद्योतनार्थश्चकार । यथोक्तम्—व्यानस्त्वमृत्तिरिति । सर्वासामनूपा वृत्तीनां योगशास्त्रे प्रसिद्धिरस्तीति वक्तुं हिशब्दः ।

८२४ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये—

उद्यमादिक्रियाहेतुरित्युत्कर्षोर्ध्वगमनादिहेतुरुत्साहपूर्वकक्रियाकारिणीति यावत् । तथेति  
 हृदयादिम्यानत्वोक्तिः । उक्तं च—उदानो हृत्कण्ठतालुभ्रूमज्ज्यमूर्ध्ववृत्तिरिति । तस्यो-  
 त्कर्षहेतुत्व स्फुटयति । अभ्युदयेति । तदर्थमुत्क्रमणमभ्युदयः । उत्कर्षो देहगुष्टिः ।  
 सर्वकार्योपसङ्गतिः सर्वस्याशितस्य पीतस्य च देहे समुपसङ्गतिर्नयनं तद्धेतुरिति यावत् ।  
 हृद्ग्रहणं नाम्यादेरुपलक्षणम् । यथाऽऽहुः—समानो हृद्ग्रामेनैवसंविष्टिरिति ॥ १४५ ॥  
 ॥ १४६ ॥ १४७ ॥ १४८ ॥ १४९ ॥

यस्यैता वृत्तयः प्रोक्ता वृत्तिमान्सोऽन उच्यते ॥

संपूर्वावस्थितो देहं शक्यमश्रुनिष्ठितः ॥ १५० ॥

अनशब्दार्थमुक्त्वा तस्य स्थानमाह । यस्येति । किं तस्य स्वरूपं तदाह । शक-  
 ल्येति । कस्मिन्नुदानः प्रतिष्ठित इति प्रश्ने समान इत्युत्तरेण निर्णीत इत्यर्थः ॥ १५० ॥

प्राणशब्दः पुरा प्रोक्तो वृत्तिमात्राभिधायकः ॥

अन्ते वृत्तिमदर्थः स्यात्सर्वं प्राण इतीरणात् ॥ १५१ ॥

इत्येतत्सर्वं प्राण एवेत्यत्र प्राणशब्दस्य प्रकृतवृत्तिविशेषपरामर्शित्वात्तस्य सर्वत्वा-  
 नुपपत्तिरित्याशङ्क्यानन्तरोक्तानविषयत्वमाश्रित्याऽऽह । प्राणशब्द इति । तत्र हेतुः  
 सर्वमिति । न हि वृत्तिमात्रस्य सर्वत्वमतः साधारणस्यानशब्दोक्तस्य प्राणशब्देन परा-  
 मृश्य सर्वत्वविधिरित्यर्थः ॥ १५१ ॥

नाम रूपं तथा कर्म संहतं सन्निदण्डवत् ॥

मिथः संकीर्णवृत्तिस्थं देहं आत्मेति चोच्यते ॥ १५२ ॥

एतन्मयो वा अयमात्मेत्यत्राऽऽत्मशब्दार्थमाह । नामेति । यथा त्रयो दण्डा मिथः  
 संहता कुड्यादिहेतवस्तथा नामादित्रयमन्योन्यं पिण्डीभूतं देहः स चाऽऽत्माऽत्रेत्यर्थः ।  
 नामादेर्मिथः संहतत्वं व्याकरोति । संकीर्णेति । मिथः संकीर्णवृत्त्या पिण्डीभूतत्वेन स्थित-  
 मिति यावत् ॥ १५२ ॥

१ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ८२६

योगादित्याशङ्क्य दैहिकनामादिषु विभागं दर्शयति । नामेति । अस्वेति प्रत्यक्षोक्तिः ॥ १९४ ॥

अन्नत्रयविभागोऽयमध्यात्म उपवर्णितः ॥

अथाधिभूतविषये विभागस्तस्य कीर्त्यते ॥ १९५ ॥

वृत्तमनुद्य त्रयो लोका इत्यादेस्तात्पर्यमाह । अन्नत्रयेति । आध्यात्मिकाविभागोक्ते-  
रनन्तरमाधिभौतिकविभागोक्तेरवसरं दर्शयति । अयेति ॥ १९५ ॥

भूर्लोकं जानतर्ग्वेदं देवा माता च वागियम् ॥

अधिभूत इह प्रोक्ता विज्ञातं यच्च सा च वाक् ॥ १९६ ॥

यागेवायमित्यादिवाक्यपञ्चकार्यं संगृह्णाति । भूरिति । या वाग्मिहाधिभूते प्रोक्ता तां  
भूर्लोकमृग्वेदं च जानत । ये देवा या च माता यच्च विज्ञातं तत्सर्वं सा वाग्मेवेति यो नना ।  
भूर्लोकमृग्वेददेवमातृविज्ञातधीरधिभूते वाचि वचनादेव कार्येत्यर्थः ॥ १९६ ॥

अन्तरिक्षं यजुर्वेदः पितरश्च पिता तथा ॥

इह यच्च विजिज्ञास्यं तन्मनोऽत्राऽऽधिभौतिकम् ॥ १९७ ॥

मन इत्यादिवाक्यपञ्चकार्यं संक्षिपति । अन्तरिक्षमिति । इहेति व्यवहारभूमिः ।  
अत्रेति प्रस्तुतलोकादिग्रहो वाच्यनप्राणेष्विति निर्धारणार्था वा सप्तमी । पूर्ववदन्तरिक्ष-  
यजुर्वेदपितृपितृविजिज्ञास्यधीरधिभूते मनसि कार्येत्यर्थः ॥ १९७ ॥

द्युलोकः सामवेदश्च मनुष्याः मजया सह ॥

यच्च किञ्चिद्विज्ञातं प्राणोऽसावाधिभौतिकः ॥ १९८ ॥

प्राणोऽसानित्यादिवाक्यपञ्चकार्यं संकलयति । द्युलोक इति । द्युसाममनुष्यप्रजा-  
विज्ञातधीरधिभूते प्राणे यथापूर्वं कार्येत्यर्थः ॥ १९८ ॥

यत्किञ्चिदिह विज्ञातं तद्वाग्रूपं प्रचक्षते ॥

मनोरूपं विजिज्ञास्यं प्राणस्याज्ञातमेव तु ॥ १९९ ॥

यत्किञ्च विज्ञातमित्यादि व्याचष्टे । यत्किञ्चिदिति । व्यवहारभूमौ स्पष्टं ज्ञातं  
सर्वं वाचो रूपमित्यत्र विद्वत्प्रसिद्धिमनुकूलयति । प्रचक्षत इति । यत्किञ्च विजिज्ञास्य-  
मित्यादेरर्थमाह । मनोरूपमिति । यत्किञ्चाविज्ञातमित्यादेरर्थमाह । प्राणस्येति ।  
तुशब्देनोभयत्रापि पूर्ववदेव विद्वत्प्रसिद्धिरनुकूलेति द्योत्यते ॥ १९९ ॥

भूर्लोकादिषु सर्वेषु मनोवाक्प्राणलक्षणम् ॥

यथासंभवमायोज्यमेकैकस्मिन्नर्थं त्रयम् ॥ २०० ॥

भूरादिष्वेकैकत्र विज्ञातादित्रयदृष्टेर्वागदेश्च व्यवस्थितत्वात्कृतो विज्ञातादेर्वागाद्यात्म  
तेत्याशङ्क्याऽऽह । भूरिति । यथासंभवं विज्ञातादित्रयमनतिक्रम्येति, यावन् । आद्यं-

८२६ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

सप्तमीद्वय निर्धारणार्थं तेष्वेकेकस्मिन्नेव यथासम्भवं वागादिलक्षणं त्रयं त्रयमायोजयामिति योजना ॥ १६० ॥

अधिभूते यतोऽशमया वक्तुं वागादिविस्तृतिः ॥

यत्किञ्चेत्युपसहारं लक्षणोक्त्या ततोऽकरोत् ॥ १६१ ॥

सर्वेन विज्ञातोदेवीगादिरूपत्वे यत्किञ्चेतिसामान्योत्तिरनर्थिका विशेषतो हि तत्तद्व-  
पमुपदेष्टुमुचितमित्याशङ्क्याऽऽह । अधिभूत इति । उपसहारं वागादिविस्तृतेरिति  
शेषः । लक्षणोक्तिः सामान्यवचनम् ॥ १६१ ॥

लक्षणेनैव संसिद्ध आधिभौतिकसंग्रहे ॥

त्रयं इत्यादिकोक्तिस्तु नियमार्थेति निश्चयः ॥ १६२ ॥

यत्किञ्चेतिसामान्योक्त्यैवाऽऽधिभौतिकवागादिविभूतिसंग्रहे सिद्धे भूरादेरपि विज्ञा-  
तादिष्वन्तर्भावाद्वागेवायमित्याद्यनर्थकमित्याशङ्क्याऽऽह । लक्षणेनेति । सामान्योक्त्याऽऽ-  
धिभौतिकसंग्रहसिद्धावपि त्रयो लोका इत्यादि भूराद्यात्मना वागादि ध्येयमिति नियन्तु-  
मित्यर्थः ॥ १६२ ॥

व्याख्याने प्रस्तुते त्वस्मिन्नविद्यायाः समन्ततः ॥

कार्यकारणरूपेण तस्या एषोपसंहृतिः ॥ १६३ ॥

यत्किञ्चेत्युपसहारमित्यत्र यत्किञ्च विज्ञातमित्याद्याधिभौतिकवागादिविभूत्युपसहा-  
रार्थमित्युक्तम् । सप्रति सकारणसर्वज्मदुपसहारार्थमिति तस्यैव सभानितमर्थान्तरमाह ।  
व्याख्यान इति । सूत्रिताविद्याया विस्तारवत्या सर्वात्मना स्पष्टीकरणे प्रस्तुते कतिप-  
यविभूतिभाक्त्वेन व्याख्यातायास्तस्या द्वैराशयेन फलविवक्षया मध्ये यत्किञ्चेत्यादिनोपस-  
हृतिरित्यर्थः ॥ १६३ ॥

प्राणात्मना तदज्ञातं ब्रह्म कारणमुच्यते ॥

नामात्मना तु तन्मानं मनोरूपं च मीयते ॥ १६४ ॥

तत्र वागादिकार्यदृष्टावपि न कारणवीरित्याशङ्क्याऽऽह । प्राणेति । प्रकाशकयो  
शब्देप्रत्यययोर्वाच्यन्तर्भावमुक्तमभ्युपेत्याऽऽह । नामेति । तदित्यज्ञातब्रह्मोक्तिः । प्रका-  
शस्य सर्वस्य मनस्यन्तर्भावमुक्तमुपेत्याऽऽह । मनोरूपं चेति ॥ १६४ ॥

यतोऽविर्द्यैव सर्वेयं मनोवाक्प्राणलक्षणा ॥

अतस्तत्तत्त्वसंवाधात्ता जगत्वाऽमृतमश्नुते ॥ १६५ ॥

सकारणस्य जगतः सामासप्रत्ययविद्यात्वेनोपसहारे विवक्षितं फलमाह । यत इति ।  
अयमिति प्रपञ्चो निर्दिश्यते । तस्य सामासाविद्यात्मनो जगतस्तत्त्वं ब्रह्म तस्य प्रत्य-  
यत्वेन ज्ञानादित्यर्थः । ता सत्कार्याभिधायामिति यावत् । अमृतमक्षरं परं ब्रह्म ॥ १६५ ॥



• विज्ञातादन्यदेवैतदविज्ञातात्तथा पृथक् ॥

व्रतैतदुभयं जग्न्वा पूर्णमेवावशिष्यते ॥ १६६ ॥

अनार्यकारणप्रज्ञात्मज्ञानान्मुक्तिरित्युक्तं तादृग्नखणो मानहीनत्वादित्याशङ्क्या-  
न्यदेव तद्विदितादित्यादिश्रुतेर्मममित्याह । विज्ञातादिति । अतस्तत्त्वज्ञानादुक्ता  
मुक्तिर्युक्तेत्याह । एतदिति । उभयमपि विज्ञातमविज्ञात चेत्पर्य ॥ १६६ ॥

विज्ञातादिविदं भोगैर्वागाद्या देवता नरम् ॥

विज्ञाताद्विस्वरूपेण तमवन्ति पृथक्पृथक् ॥ १६७ ॥

यत्किमेत्यादि व्याख्याय वागेनामित्यादिप्रवाक्यत्रयमर्थमाह । विज्ञातादीति ।  
विज्ञातविनिज्ञात्म्याविज्ञाताना वाच्येन प्राणाना विभूतिविद नर तत्तद्देवतास्तत्तद्रूपेण  
स्मिता पृथक्पृथग्भोगैरवन्तीति योजना ॥ १६७ ॥

वागादयस्तादुक्ताः संक्षेपेणाऽऽधिभौतिकाः ॥

तेषामेवाधिदेवेऽथ व्याख्या प्रस्तूयतेऽयुना ॥ १६८ ॥

तस्यै वाच इत्यादि वृत्तमनूयाजतारयति । वागादय इति । नमप्रतिपत्त्यर्थोऽथ-  
शब्द ॥ १६८ ॥

अध्यात्ममधिभूतं च यस्या रूपं पुरोदितम् ॥

अभिर्देवविश्रयां तस्या वाच उदं वपुः ॥ १६९ ॥

तस्यै वाच इत्यादेरग्निरित्यन्तमर्थमाह । अध्यात्ममिति । आधाराभेदेन द्वै-  
ष्यादाभिर्देवित्या वाच पृथिव्यागारोऽग्निराधेय इत्यर्थ ॥ १६९ ॥

अध्यात्ममधिभूतं च व्याख्याता याऽत्र वाग्पुरा ॥

वाचा सर्वाभिर्देवित्या संख्याता साऽविभागतः ॥ १७० ॥

तद्याज्ञीत्यादेरर्थमाह । अध्यात्ममिति । अध्यात्मादी या तागुक्ता सा सर्वा कार्य-  
भूता द्विविधयाऽऽभिर्देवित्या कारणभूतया वाचा तादात्म्येन व्यासेत्यर्थ । अत्र मध्ये  
वागादीनामिति यावत् । अविभागत इति ऋग्वेद ॥ १७० ॥

तामसं कविनं चोर्मां शरीरं वाच उच्यते ॥

अग्नेः प्रकाशरूपस्य साऽऽधारत्वेन संस्थिता ॥ १७१ ॥

भर्तृपशव्याख्यायामद्वैतमनुनीयति । तामसमिति । उक्तं हि—वाचोऽवि-  
देव पृथिवी शरीरं काष्ठिन्याह्नतत्वात्तामसमिति । ज्योतीरूपमित्यादेस्तात्पर्यमाह ।  
अग्नेरिति ॥ १७१ ॥

अग्निस्तु सात्त्विकं रूपमाग्नेयत्वेन स धिर्ता ॥

वर्तते तामसे रूपे ईक्ष्येदं द्विविधा हि वाच ॥ १७२ ॥

सैषा द्विविधेन रूपेण पार्थिवेन तेजसेन चावस्थितेति भाष्यम् तात्पर्यमाह ।  
अग्निस्त्विति । आधाराधेयविभागस्य प्रसिद्धत्वात्थो हिशब्द ॥ १७२ ॥

अध्यात्ममधिभूतं च वागेकैवाऽऽधिदैविकी ॥

सामान्यव्यक्तिभेदेन द्वेवाऽनेका च सोच्यते ॥ १७३ ॥

इत्येव केचिदिच्छन्ति तथाऽन्यादगपीष्यते ॥

तत्रैव सति वाग्रूपे एव व्याख्यातव्यम् ॥ १७४ ॥

एवैव देवताऽग्निरध्यात्ममधिभूत चेति भाष्यार्थमाह । अध्यात्ममिति । अधिदैव च  
सर्वमग्निरैवा देवतामुपादत्तदेवैव कृत्वा देवतामुपादत्त इति भाष्यार्थमाह । सामा-  
न्येति । आतिव्यक्तिभेदेनैकत्वमेकत्व च लोके प्रसिद्धमिति वक्तुं हिशब्द । सेत्य-  
ग्निदेवतोक्ता । परंपरामुपसहरति । एवमिति । अध्यात्माधिभूताधिदैवेषु सामान्यविशे-  
षभाववदवस्थावद्भावेनाशाशिभावेन च तैरिष्टा वागदेवतेत्याह । तथेति । तद्यावतीत्यत्र  
तदुक्तं तच्छब्दार्थमाह । तत्रेति । भर्तृप्रपञ्चभाष्यस्य तत्रेतिपदमादाय तस्यैव सतीत्य-  
र्थमुक्त्वा तमेव स्पष्टयति । वागिति । एव सामान्याध्यात्मनेत्यर्थः ॥ १७३ ॥ १७४ ॥

यावत्येपा च वागक्ता तस्या इत्येवमादिना ॥

अध्यात्मादिपरिच्छिन्ना या वाक्सा तावती मता ॥ १७५ ॥

यावत्येव वागध्यात्ममधिभूत वा तावतीति भाष्यार्थमाह । यावतीति । तन्मैव वाक्  
इत्यादिना यावती वागाधिदैविकी व्याख्याता या चाध्यात्माधिभूतपरिच्छिन्ना सा ताव-  
त्याधिदैविकवागभिज्ञेत्यर्थः ॥ १७५ ॥

वागध्यात्मेऽधिभूते च तावत्येपाऽऽधिदैविकी ॥

तेन तेन विशेषेण देवतैव यतो भवेत् ॥ १७६ ॥

किं कारणमित्यस्यार्थमाह । वागिति । यावती वागध्यात्मादौ स्थितेषां पुनराधिदै-  
विकी तावती तदभिज्ञेत्यत्र को हेतुरित्यर्थः । सैव हि पृथिवीदेवता तत्र तत्र तेन तेन  
व्यवतिष्ठत इति भाष्येणोत्तरमाह । तेनेति । अतोऽध्यात्मादिपरिच्छिन्ना वागाधिदैवि-  
कवागभिज्ञेति शेषः ॥ १७६ ॥

एकैकत्राधिकारेऽग्निः स एव व्यवतिष्ठते ॥

पृथिव्याग्निस्वरूपेण कचिद्वागात्मना भवेत् ॥ १७७ ॥

तावान्यमग्निरित्यस्यार्थमाह । एकैकत्रेति । अधिकारशब्द स्थानविषय । व्यव-  
स्थितिमभिनयति । पृथिवीति । कचिदित्यधिदैवादिविभागोक्तिः । उक्तं हि—स  
एवायमग्निः पृथिव्यात्मना वागात्मना वैकस्मिन्नधिकारस्थले वात्स्व्येन द्रष्टव्य-  
इति ॥ १७७ ॥

यथोदितमिदं योज्यं मनःप्राणात्मनोरपि ॥

दैव्यां वाचि यदुद्दिष्टं तुल्यव्याख्यानहेतुतः ॥ १७८ ॥

भाष्यद्वयानुरोधेन तस्यै वाच इत्यादि व्याख्याययैतस्य मनसो द्यौरित्यादावुक्त्या-  
यमतिदिशति । यथेति । यथोदितमित्येतव्याकरोति । दैव्यामिति । वाच्युक्तस्य  
प्राणादावतिदेशे हेतुमाह । तुल्येति । पूर्वोत्तरवाक्यानामिति शेषः ॥ १७८ ॥

अध्यात्ममधिभूतं च प्रजा गीर्मनसोर्यथा ॥

अधिदैवेऽपि तद्वाच्यमित्यर्थः पर आगमः ॥ १७९ ॥

तौ मिथुनमित्यादेस्तात्पर्यमाह । अध्यात्ममिति । मन एवास्याऽऽत्मा वाग्माया  
प्राण प्रजेत्यध्यात्मे मन एव पिता वाङ्माता प्राण प्रजेत्यधिभूते च वाङ्मनसयो प्राणस्य  
प्रजात्वमुक्तं तथाऽधिदैवेऽपि तस्य तत्प्रजात्व वाच्यमित्येवमर्था तावित्याद्या श्रुतिरि-  
त्यर्थः ॥ १७९ ॥

मनसश्चन्द्रभावो हि सर्वत्र श्रूयते स्फुटः ॥

तस्याऽऽदित्येन संघन्धः कस्मादत्राभिधीयते ॥ १८० ॥

असावादित्य इत्यादित्यमनसोरैक्यमुक्त्वा तौ मिथुनमित्यग्न्यादित्ययोर्वाङ्मनोरूप-  
योर्मिथुनवचन श्रुत्यन्तरविरुद्धमिति शङ्कते । मनस इति । सर्वत्र चन्द्रमा मनसो  
जातश्चन्द्रस्यात्राधिदैवतमित्यादावित्यर्थः । उक्तं च—सर्वत्र हि मनश्चन्द्रो भवतीति ।  
एतदेव भाष्यं विवक्षित्वा हीत्युक्तम् । मनसश्चन्द्रभावस्य वाचनिकत्व वक्तुं स्फुट इति  
विशेषणम् । श्रुत्यन्तरविरुद्ध वचनमिहानुचितमिति फलितमाह । तस्येति ॥ १८० ॥

विवक्षितत्वादैर्यस्य मनोबुद्धयोरतः श्रुतिः ॥

आदित्येनैव संघत्ते मनश्चन्द्रमसा न तु ॥ १८१ ॥

मनोबुद्धयोरभेदेनाऽऽत्मभूतत्वादिति भर्तृप्रपञ्चभाष्येण परिहरति । विवक्षितत्वा-  
दिति । अस्मिन्प्रकरणे मनोबुद्धयोरैक्यं विवक्षितं तयोश्च प्रधानं बुद्धिर्निश्चयात्मत्वादतो  
बुद्धिदेवतयैवाऽऽदित्येन मनः संघत्ते श्रुतिर्न तु चन्द्रमसा तदभेदमभिधत्ते सविता बुद्धिदे-  
वतेति हि गायत्रीविदा मर्यादेति भावः ॥ १८१ ॥

प्रसवाधिकृतेष्वत्र सावित्रः प्रसवस्ततः ॥

सवित्रैवाभिसंबन्धो मनसस्तेन श्रूयते ॥ १८२ ॥

आदित्येनैवात्र मनःसंबन्धे हेत्यन्तरमाह । प्रसवेति । ततः प्राणोऽजायतेति प्राणस्य  
मनसो जन्मोच्यते । तच्च सर्वं सवितृहेतुव सवितृपदस्य सर्वप्राणिप्रसवहेतो प्रवृत्तेरतस्ते-  
नैव मनसस्तादात्म्येन सगतिरित्यर्थः ॥ १८२ ॥

अनुग्रहव्यपेक्षायां मनसश्चन्द्रमा भवेत् ॥

अधिदैवं तथाऽऽदित्यक्षुषो देवता मता ॥ १८३ ॥

तर्हि चन्द्रमसा मनसश्चक्षुषश्चाऽदित्येन मन्त्रवादिवाक्यानां वा गतिरित्याशङ्क्याऽऽह । अनुग्रहेति । यथाऽऽहुः—यत्र हि मनश्च बुद्धिश्च भेदेन विवक्ष्यते तत्र कामसकल्पादिविषयस्य मनसश्चन्द्रमा देवताऽथ पुनर्यदा क्रियाप्रसवादिषु व्याप्रियते तदा प्रसवकर्म व्याप्नुवन्मनः सवितृदैवतं भवतीति ॥ १८२ ॥

अग्निरेव यतः सर्वप्रकाशो जगतीष्यते ॥

रूपाणां प्रविभागश्च त्वष्टृपाकनिबन्धनः ॥ १८४ ॥

आदित्यमनसो सक्त्वोक्त्या तावित्यादि व्याख्यातम् । इदानीं व्याख्यानं व्याख्या तुमन्यादित्याम्यामाधिदैविकवाङ्मनोरूपाभ्यां भिद्यो युक्ताभ्यां प्राणोत्पत्तौ निमित्तमाह । अग्निरिति । प्रकाशव्याप्त्यतिरेकेण न किञ्चिज्जायते जन्मनो वस्तुव्यक्तित्वात् स च प्रकाशोऽग्निरेव न च जायमानानां विशेषव्यक्तिर्विना पाकं सिध्येत्पाकश्च कालात्मकादित्यकृतत्वात्मादित्यनिमित्ता सर्वोत्पत्तिरित्यर्थः ॥ १८४ ॥

तयोर्गीर्मनसोरेव प्रकाशप्रसवात्मनोः ॥

प्राण्यथोक्तात्मनोर्योगात्प्राणोऽभूदन्तरिक्षगः ॥ १८५ ॥

ततः प्राणोऽनायतेत्यम्यर्थमाह । तयोरिति । एवमन्यादित्याम्या सर्वजन्मेति स्थिते सतीत्यर्थः । यथोक्तात्मनोरन्यादित्यरूपयोरिति यावत् ॥ १८५ ॥

प्राणोऽभवद्यथाऽध्यात्मे प्रजा वाक्स्वान्तपोस्तथा ॥

प्राणस्यैवाधिदैवेऽपि प्रसवोऽयमिहोच्यते ॥ १८६ ॥

अध्यात्ममधिभूतं च प्रजा गीर्मनसोरित्यत्र प्रजान्तमुपसहरति । प्राण इति । अध्यात्मग्रहणमधिभूतोपलक्षणम् ॥ १८६ ॥

नामत्रयं व्यपेक्ष्येह जन्म प्राणस्य कथ्यते ॥

किंतु पाङ्कत्रियापेक्षं प्राणजन्माभिधीयते ॥ १८७ ॥

मनो वाच प्राणमित्यनोक्तप्राणस्य वागादिकारणत्वात् तत्कार्यतेत्याशङ्क्याऽऽह । नैत्यादिना । प्राणोऽनायतेत्यत्र तर्हि कस्य प्राणशब्देतेत्याह । किंत्विति । साधनभूता पाङ्कत्रियामपेक्षं तत्फलमपि पाङ्कत्व वस्तुमन्त्रयान्तर्भूतकारणप्राणातिरेकेण कस्यचित्प्राणशब्दितस्य वायोर्वागादिप्रजात्वेनात्र जन्मोच्यत इत्याह । पाङ्केति ॥ १८७ ॥

स यथाऽऽध्यात्मिके देहे प्राणस्तद्वत्प्रजापतेः ॥

अन्तरिक्षगतः प्राणः स एव परमेश्वरः ॥ १८८ ॥

अन्तर्भूतप्राणातिरेकेण फलान्तर्भावयोग्यप्राणाभावात्तत्र तदुत्पत्तिरित्याशङ्क्याऽऽह ।

९ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ८३१

स यथेति । यथाऽध्यात्मेऽधिभूते च देहे प्रजापतेर्व्यष्टिभूतो वायुर्जायते तथाऽधिदेवा-  
न्नभूतप्राणस्यायं व्यष्ट्यात्मा वायुराकाशस्थो वाङ्मनसाम्यामाधिदेविकाम्यां भवति प्रस्तु-  
तवाक्यप्रामाण्यादित्यर्थः । इन्द्रत्वासपत्नत्वगुणवत्तया प्रजाभूतप्राणोपास्त्यर्थं स इन्द्र  
इत्यादि तस्यार्थमाह । स एष इति ॥ १८८ ॥

यतोऽसपत्नस्तेनायमिन्द्र इत्यभिधीयते ॥

ननु वाङ्मनसे स्तोऽस्य तत्कुतोऽस्यासपत्नता ॥ १८९ ॥

इन्द्रत्वमसपत्नत्वेन साधयति । यत इति । द्वितीयो हि सपत्नस्तदभावादयमस-  
पत्नस्ततश्चेन्द्र इत्यर्थः । द्वितीयाभावादसपत्नत्वमुक्तमाक्षिपति । नन्विति ॥ १८९ ॥

नैवं वाङ्मनसे यस्मात्प्राणवृत्त्यैव जीवतः ॥

यदनेनान्नमचीति तस्मादेत इतीरणात् ॥ १९० ॥

प्राणाधीनत्वात्तयोरप्रतिपक्षत्वात्तस्यासपत्नतेति परिहरति । नैवमिति । प्रजाभूतस्य  
प्राणस्य पक्षपातित्वात्तदनुकूलयोर्वाङ्मनसयोस्तदनुकूलत्वैवेति भावः । तयोः प्राणाधीनत्वे  
यदनेनान्नमत्ति तेनैतास्तुप्यन्तीति वाक्यं तस्मादेत एतेनाऽऽख्यायन्ते प्राणा इति च  
वाक्यं प्रमाणयति । यदनेनेति ॥ १९० ॥

प्राणस्यैव यतो वृत्ती उक्ते वाङ्मनसे अपि ॥

प्राणस्यातोऽद्वितीयत्वं ततश्चेन्द्रत्वमेव च ॥ १९१ ॥

आधिदेविकप्राणाभेदात्तत्त्वतोऽन्तरिक्षगतप्राणस्यापि वागादिकारणत्वमुपेत्य प्राणा-  
धीनत्वे तयो सिद्धे फलित निगमयति । प्राणस्येति ॥ १९१ ॥

न सपत्नो भवत्यस्य योऽसपत्नं विवेद हि ॥

असपत्नमुपासीनः ससपत्नः कुतो भवेत् ॥ १९२ ॥

नास्येत्यादिकलोक्तिं व्याचष्टे । नेत्यादिना । यथागुणोपासनं फलं तं यथा यथे-  
त्यादिशास्त्रसिद्धमिति हिशब्दार्थः । असपत्नगुणकप्राणोपासितुरसपत्नत्व फलमित्यत्र  
शुक्तिमाह । असपत्नमिति । फलस्योपासनानुसारित्वादन्यथा तद्विरोधादिति  
भावः ॥ १९२ ॥

उक्ता पाद्मानुरोधेन वाङ्मनःप्राणसंश्रया ॥

अन्नत्रयविभागेन प्रक्रिया त्वधुनोच्यते ॥ १९३ ॥

वाङ्मनसयोः प्राणाधीनत्वे तयोर्गुणत्वात्प्राणस्य प्राधान्यात्त एते सर्व एव समा  
इत्यादि कथमित्याशङ्क्योक्तमनूय तदवतारयति । उक्तेति । पाङ्ककर्मानुसारेण तत्फ-  
लस्य पाङ्कत्व वक्तुमन्तरिक्षगतप्राणस्य तौ मिश्रमनित्वादिनोत्पात्तिमुक्त्वा तस्यासपत्नगु-  
णकस्योपास्तिरुक्त्वा । इदानीमन्नत्रयविभागेन स्थितवागादिविषयोपासनोच्यतेऽतस्तेषामु-  
पासनार्थं साम्यं वदद्वाक्यमविरुद्धमित्यर्थः ॥ १९३ ॥

अध्यात्ममधिभूतं च तथा चैवाधिदैवतम् ॥

उक्ता वागादयः सर्वे समा एवेति शृण्वताम् ॥ १९४ ॥

त एत इत्यादि व्याचष्टे । अध्यात्ममिति ॥ १९४ ॥

साम्भं केन प्रकारेणेत्यनन्ता इत्यतोऽनदत् ॥ १९५ ॥

नन्वध्यात्मेऽधिभूते च परिच्छिन्नाः पुरोदिताः ॥

वानादयस्त्वहं कथमनन्ता इत्युदीरणम् ॥ १९६ ॥

सर्वेऽनन्ता इति वाक्यमाकाङ्क्षाद्वारोपादत्ते । साम्भमिति । पूर्वापरविरोधं चोद-  
यति । नन्विति ॥ १९५ ॥ १९६ ॥

नैतदेवं यतोऽनन्ताः सर्वे भावा यथोदिताः ॥

वाचा सर्वाधिदैविकया लोकादेरप्यनन्ता ॥ १९७ ॥

अधिदैवात्मना तदानन्त्यमव्याहतमित्याह । नैतदिति । भावा वागादयः । वैश्वेति-  
पन्थायमाह । वाचेति । मनसा प्राणेन चेति द्रष्टव्यम् । भूरादिलोकानां तदन्तस्थदे-  
वादीनां चाऽऽधिदैविकवागाद्यात्मना यदाऽऽनन्त्यं तदाऽध्यात्मादिपरिच्छिन्नवागादीनां  
तदानन्त्यं किमु वाच्यमित्यर्थः ॥ १९७ ॥

अधिकारपरिच्छेदे सर्वं यस्मात्समाप्यते ॥

नासहतायाः कर्तृत्वं देवतायाः स्वतोऽपरैः ॥ १९८ ॥

सर्वस्य वागादेरानन्त्ये हेत्वन्तरमाह । अधिकारेति । अधिकृतिरधिकारो व्यापार-  
स्तस्य परिच्छेदो निवृत्तिस्तत्र स्वव्यापारनिष्पत्तौ सर्वमित्तरसहन्त्येऽसहताया देवताया  
कर्तृत्वाभावादतस्तस्या स्वकार्यनिर्माणे सर्वेण सहतत्वाद्युक्तमानन्त्यमित्यर्थः ॥ १९८ ॥

स्वाधिकारविनिष्पत्तौ देवता देवतागणम् ॥

सर्वमेवाऽऽत्मसात्कृत्वा तत्तत्कार्यं करोति हि ॥ १९९ ॥

देवताया स्वकार्योत्पत्तौ देवतान्तरे सहतत्वेऽपि परिच्छेदान्नाऽऽनन्त्यमित्याश-  
ङ्क्याऽऽह । स्वाधिकारेति । यथाऽऽहुः—यत्पृथिव्या आनन्त्यं देवतायास्तदेक-  
स्मिन्वाच्यात्मिकं आधिभौतिके, चाधिकारपरिच्छेदे परित्यज्यते इति । एतदेव माप्य  
हीति ध्वनितम् ॥ १९९ ॥

आभूतसंश्लेषस्थानमानन्त्यं चेहं शृण्वते ॥

कर्मकार्यस्य हि सतो मुर्यानन्त्यं न युक्तिमत् ॥ २०० ॥

अनन्तशब्दस्यार्थान्तरमाह । आभूतेति । इहेति प्रकृतवाक्यग्रहणम् । निरपेक्ष  
नित्यत्वमेव तर्हि न स्यात्तत्राऽऽह । कर्मेति । तत्र श्रुतिविरोधो हीति धोत्यते ॥ २०० ॥

एवं सतीह योऽनन्तानुपास्ते सततोद्यतः ॥

सोऽनन्तमेव वागादिलोकमाप्नोति मानवः ॥ २०१ ॥

अथ यो हैतानित्वादि योजयति । एवमिति । वागाद्यानन्त्ये सिद्धे संत्यर्थक्रमेण पाठक्रमं भङ्गत्वा सफलोपासोक्तिरिति द्रष्टव्यम् । इहेत्यधिकृतनिर्धारणार्था सप्तमी । सततोद्यत इत्युपास्तेस्त्रिविधविशेषणवैशिष्ट्यं विवक्ष्यते ॥ २०१ ॥

उपास्तेऽनन्तवतो यस्तु सोऽनन्तवन्तमवामुते ॥

लोकं यतस्त्वतोऽनन्तमेत्यनन्तात्मभावनात् ॥ २०२ ॥

स यो हैतानित्वादि व्याकरोति । उपास्त इति । अन्नत्रयं परिच्छिन्नापरिच्छिन्न-  
त्वेन ध्यायतो दोषगुणानुक्त्वा श्रौतमर्थमुपसंहरति । यत इति । अपरिच्छिन्नेऽन्नत्रये  
सूत्रात्मन्यात्मताध्यानादिति यावत् ॥ २०२ ॥

अधिकारो द्वयोरत्र प्रकृतः पाङ्ककर्मणः ॥

प्रक्रियाऽन्नत्रयस्यापि विभागः प्रकृतस्तथा ॥ २०३ ॥

अन्नत्रये फलवद्धानविषये व्याख्याते वक्तव्याभावात्किमुत्तरग्रन्थेनेत्याशङ्क्य वृत्तं  
कीर्तयति । अधिकार इति । अस्मिन्प्रकरणे पाङ्कं कर्मान्नत्रयं चेति द्वयोः फलविभा-  
गरूपोऽधिकारः प्रस्तुतोऽस्तीत्यनुक्त्वा तमेवाधिकारं व्याकरोति । पाङ्केति । प्रक्रिया  
फलं प्रकृतमिति यावत् । विभागो विभजनं व्याख्यानमित्येतत् । तथाशब्दः समु-  
च्चये ॥ २०३ ॥

तत्राधिदैवमुक्तानि त्रीण्यन्नानि विभागशः ॥

सोपासनानि पाङ्कस्य वक्तव्यमवशिष्यते ॥ २०४ ॥

स एष इत्यदेर्विषयपरिशेषार्थमनन्तरवाक्योक्तमनुवदति । तत्रेति । सप्तमी निर्धा-  
रणे । विभागशो ध्यानफलविभागेनेत्यर्थः । आधाराधेयविभागेनेति वाऽर्थः । सोपासनानि  
सफलानीत्यपि द्रष्टव्यम् । उत्तरवाक्यस्य विषयमाह । पाङ्कस्येति ॥ २०४ ॥

अधिदैवे त्रयं तूक्तं मनोवाक्प्राणलक्षणम् ॥

पाङ्कस्य कर्मणः कार्यं नोक्तं वित्तं च कर्म च ॥ २०५ ॥

पाङ्ककर्मफलं वक्तव्यमवशिष्टमुक्तानुवादपूर्वकं दर्शयति । अधिदैव इति । यदधि-  
दैवविषये पाङ्ककर्मफलं तदपि पाङ्कं वक्तव्यम् । तत्र मनोवाक्प्राणरूपं माता पिता  
प्रभेत्येवंलक्षणं त्रयमुक्तं वित्तं कर्म चेत्यनुक्तत्वाद्ब्रह्मव्यवस्थेत्यर्थः ॥ २०५ ॥

पाङ्कस्य कर्मणः कार्यं न तावदवगम्यते ॥

पाङ्कत्वसिद्धये यावन्नोच्येते वित्तकर्मणी ॥ २०६ ॥

फलस्य पाङ्ककार्यत्वेऽपि न पाङ्कत्वमस्ति व्यवस्थासंभवादतो न तत्र वित्तकर्मणी वाच्ये

इत्याशङ्क्याऽऽह । पाङ्क्त्येति । कार्यनिरूपत्वात्कारणस्य कार्यं पाङ्क्त्याभावे कारणेऽपि तदसिद्धेः पाङ्क्त्यर्कफलत्वासिद्धिर्न च निमित्तनैमित्तिकयोरेवा व्यवस्था न च पाङ्क्तं कर्मापि ध्येयात्मभावस्य निमित्तं तदपूर्वपरिणामो जगदित्युक्तत्वादतः फलस्य पाङ्क्त्यर्थं वित्तादि यक्षमुत्तरो अन्य इत्यर्थः ॥ २०६ ॥

लोककालात्मको देवो विराट्मङ्गः प्रजापतिः ॥

तस्याधिलोकमात्मोक्तो योऽयमन्नयात्मकः ॥ २०७ ॥

तत्र तावत्सरपदेन प्रजापतेरुपादाने तात्पर्यमुक्तमनूय स एष इत्यादिवाक्यस्य गत-  
अन्येन संबन्धान्तरमाह । लोकेति । द्विविधस्य हि प्रजापतेरन्यात्मत्वनिरूपणेन  
लोकः अमलं निरूपितमित्याह । तस्येति ॥ २०७ ॥

अधिकालं तु योऽस्याऽऽत्मा सोऽयं चन्द्रमसोच्यते ॥

पक्षमासतुर्वपादेः स कर्ता कर्मणोऽनिशम् ॥ २०८ ॥

परिशिष्टं कालात्मकत्वं वक्तव्यमित्युत्तरवाक्यमित्याह । अधिकालमिति । प्रजापति-  
विराडित्युक्तो लोककालदेवतात्मकोऽधिगतस्तस्य लोकानधिकृत्यान्नयात्मकत्वावदात्मो-  
क्तस्तस्यैव कालमधिकृत्य य आत्मा स चन्द्रात्मना वक्तव्य इति प्रजापतेश्चन्द्रात्मनः  
संबत्सरपदेनोपादानमित्यर्थः । वित्तकर्मोक्त्यर्थं स एष इत्याद्युक्तं कथमत्र प्रजापती  
कालात्मके चन्द्रमसि वित्तकर्मधीरित्याशङ्क्य कर्मप्रतीतिं तावदाह । पक्षेति । स  
हि पक्षादेर्निष्पादनमय कर्मणो नैरन्तर्येण कर्ता तेन चन्द्रमसि तन्निर्माणाख्यं कर्म प्राती-  
त्यर्थः ॥ २०८ ॥

हानिदृदिस्वभावेन वित्तं चाप्यत्र लक्ष्यते ॥

कलाकाष्ठालवाद्यात्मा विश्वं विपरिणामयन् ॥

प्राणपिण्डात्मकः काल आ महामलयात्स्थितः ॥ २०९ ॥

तत्र वित्तधियं दर्शयति । हानीति । अत्रेति चन्द्रोक्तिः । उपचयापनयरूपत्वात्तत्र  
पञ्चदशतिथ्यात्मककलानां वित्तादित्वसिद्ध्यर्थमेव प्रजापतेश्चन्द्रात्मनोक्तिरिति भावः ।  
आसां न कलानां कालावयवानां जगद्विपरिणामहेतुत्वं कर्मेत्युक्तं भाष्ये तत्कथं कर्मा-  
न्तरोत्तिरित्याशङ्क्य भाष्यमनुमरन्नाह । कलेति । सूत्रात्मको विराडात्मकश्च काल-  
स्तत्तद्विशेषरूपो भूत्वा जगत्परिणाममादधन्महाप्रलयपर्यन्तं स्थितस्तथा च तस्य जगत्प-  
रिणामवितृत्वं कर्मेत्यर्थः ॥ २०९ ॥

यैकाऽवशिष्यते तस्य कला पक्षस्ये तथा ॥

मविश्य प्राणभृत्सर्वं पक्षतो जायते पुनः ॥ २१० ॥

सोऽमावास्यामित्यादेरर्थमाह । यैकेति । पक्षस्ये पञ्चदशकलावित्येऽमावास्यायां



तिथावित्यर्थः । पक्षतः शुक्लपक्षोपक्रमप्रतिपदः सकाशादित्यर्थः । पक्षताविति पाठे तु  
सैव प्रतिपत्पक्षतिरुक्ता तत्रेत्यर्थः । स्त्री पक्षतिः पक्षमूलमिति हि पठन्ति । जायते  
द्वितीयकलायुक्तो भवतीति यावत् ॥ २१० ॥

रात्रौ यस्मात्स एतस्यां प्रविश्याऽऽस्ते भजापतिः ॥

प्राणभृद्भिर्बिलं तस्माद्भिसां तस्यां परित्यजेत् ॥ २११ ॥

तस्मादेतामित्यादि व्याकरोति । रात्राविति । रात्रिशब्दोऽहोरात्रविषयः । उक्तं  
हि—रात्रय एवाहोरात्राणीति ॥ २११ ॥

कलाभिरस्तः कृत्ताभिः कृकलास इति स्मृतः ॥

हिंसां न कुर्यात्तस्यापि किंन्वनारब्धहिंसनम् ॥ २१२ ॥

अपि कृकलासस्येत्यस्यार्थमाह । कलाभिरिति ॥ २१२ ॥

सामिप्रमापितस्यापि रात्रौ तस्यां विचर्जयेत् ॥

प्राणभृद्भिंसनं यत्नात्किंन्वनारब्धपीडनम् ॥ २१३ ॥

तदेव विवृणोति । सामीति । प्राणभृदिति कर्तृनिर्देशः । हिंसानिमित्ते सत्यपि  
तन्निवृत्तिर्यत्नः ॥ २१३ ॥

कृकलासे प्रसिद्धा या हिंसा प्राणभृतां स्वतः ॥

तामप्यत्र न कुर्वीत किमु वक्तव्यमन्यतः ॥ २१४ ॥

अपीत्यादौ भाष्योक्तमर्थमाह । कृकलास इति । अत्रेत्यमावास्योच्यते । अन्यतोऽ-  
न्यस्येति यावत् ॥ २१४ ॥

एतस्या एव पूजायै देवताया निषेधनम् ॥

प्राणभृद्भिंसनस्येह नान्यदस्य प्रयोजनम् ॥ २१५ ॥

विशेषनिषेधस्य शेषानुज्ञापरत्वान्न हिंस्यात्सर्वभूतानीत्यादिना विरोधमाशङ्क्यैतस्या  
एवेत्यादि व्याकरोति । एतस्या इति । इहेति पूर्वोक्ततिथिनिर्देशः । साधारण्येन सर्वत्र  
निषिद्धाऽपि हिंसा विशेषतोऽमावास्याया निषिध्यमाना सोमदेवतापूजार्था गम्यतेऽतः  
शेषानुज्ञाभावात् सामान्यनिषेधविरोध इत्यर्थः ॥ २१५ ॥

स्मृतावपि निषिद्धेयं हिंसा पर्वसु कर्मिणाम् ॥

विशिष्टफलसंगत्या इहोक्तिः सत्यवद्भवेत् ॥ २१६ ॥

सर्वत्र सामान्येन प्राणिहिंसा निषिद्धा विशेषतोऽमावास्यायामित्युक्तमिदानीं तत्र  
हिंसा न कार्येत्यत्र स्मृतिमनुकूल्यति । स्मृताविति ।

“वनस्पतिगते सोमे यस्तु हिंस्याद्वनस्पतीन् ।

घोरायां भ्रूणहत्यायां युज्यते स न संशयः” ॥

“वीरुधो वातयेद्यस्तु वीरुत्संसे निशाकरे ।  
पत्रं वा पातयत्येकं ब्रह्महत्यां स विन्दति” ॥

इत्याद्या स्मृतिः । कर्मिणां विविनिषेधयोग्यानामिति यावत् । सोमदेवतापूनायै हिंसा-  
निषेधोऽभावास्यायामित्युक्त्वा फलान्तरमाह । विशिष्टेति । अस्यार्थः—यथा दशादि-  
प्रकरणे नानृतं वदेदित्यत्र पुरुषार्थतया प्राप्तनिषेधस्यानुवादो वा कत्वर्थतयाऽपूर्वस्य  
विधिर्वैति संशये सत्यं ब्रूयात्प्रियं ब्रूयादित्यादिस्मृत्या पुरुषार्थतया प्राप्तनिषेधस्यानुवाद  
इति पूर्वपक्षे दशादिप्रकरणाधीतनिषेधस्य स्ववाक्यान्नेचनया संनिहितकत्वर्थतादृष्टेष्टाद-  
र्ध्यनाप्राप्तेऽनुवादायोगाद्विधिरिति राद्धान्तितं शेषलक्षणे—विधिर्वा संयोगान्तरादिति ।  
अतः सत्यवचनमविशेषेण विहितमपि ऋत्वर्थं विशेषेण विधीयते तथाऽविशेषेण निषि-  
द्धाऽपि हिंसाऽभावास्यायां विशेषेण निषिध्यते पापसयादिविशिष्टफलसिद्ध्यर्थ-  
मिति ॥ २१६ ॥

केवलज्ञानमात्रेण वा भूङ्मयात्मकं फलम् ॥

परात्मज्ञानवत्तस्मात्तस्योपासनमुच्यते ॥ २१७ ॥

अत्रात्मभावफलस्य पाङ्ककर्मकार्यत्वसिद्धये पाङ्कत्वोक्तेर्वक्तव्याभावात्विमुत्तरग्रन्थे-  
त्याशङ्क्य तस्य तात्पर्यमाह । केवलेति । केवलं कर्मासमुचितं ज्ञानमात्रं सकृदुत्पन्नमभ्या-  
सानपेक्ष ज्ञानमिति यावत् । न हि अत्रात्मज्ञानमात्रात्तद्व्याप्तं विना तद्भावो मानाभावादत-  
स्तद्व्याप्तं वसुमन्तरवाक्यमित्यर्थः । तत्र वैधर्म्योदाहरणमाह । परात्मेति । तद्वि स्वरू-  
पलाममात्रेणाज्ञाननिवृत्त्या फलवदिष्टं न तथेदं दर्शनमित्यर्थः ॥ २१७ ॥

वित्तमेव कला मे स्युः कल्पयित्वा ध्रुवां स्वयम् ॥

इत्युपासीत यः सोऽय कलात्मानं प्रपद्यते ॥ २१८ ॥

त एते सर्व एव समा इत्यत्र तद्व्याप्तस्योक्तत्वात्किं पिष्टपिष्टेत्याशङ्क्य तदेवाहं-  
हेण कर्तव्यमिति विशेषं मन्वानन्तस्य वित्तमेवेत्यादेस्तात्पर्यमाह । वित्तमिति । याः  
पञ्चदश प्रनापतेश्चन्द्रमसः कलाला मे गवादिवित्तमेवोपचयापचयवत्त्वादिति स्ववित्ते  
पञ्चदशकलादृष्टिं कृत्वा ध्रुवां षोडशी कलां स्वदेहं कल्पयित्वा षोडशकलः प्रनापतिर-  
हमित्युपासीतस्माद्भावमाप्नोतीत्यर्थः ॥ २१८ ॥

यथोक्तगुणकं विद्वानुपासीत प्रनापतिम् ॥

आरोप्याऽऽत्मशरीरेऽसिंस्तत्साधर्म्येण संततम् ॥ २१९ ॥

प्रनापतिरहमिति न ध्यानं तस्याऽऽत्मनोऽर्थान्तरत्वादहमित्यारोपायोगादित्याश-  
ङ्क्याऽऽह । यथोक्तेति ॥ २१९ ॥

वित्तमेव कलास्तस्य तद्वान्युपचर्या क्रिया ॥

ध्रुवाऽस्य देह एवायं जीवन्त्यात्षोडशी कला ॥ २२० ॥

षोडशकलत्वानन्तत्वादिगुणकं सूत्रं विद्वानात्मदेहे साधर्म्येण तदारोप्य दीर्घकालमा-  
दरनैरन्तर्याम्यामुपासीतेत्युक्तम् । तदेव सूत्रस्योपासकस्य च साधर्म्यमारोपहेतुमाह ।  
वित्तमिति । तस्य प्रजापतेर्याः पञ्चदश कलास्ता मम वित्तमेव या तस्य जगद्विपरिणा-  
मयितृत्वरूपा क्रिया सा मम वित्तस्य हान्युपचयावेव या च तस्य ध्रुवा षोडशी कला  
सा मम प्राणादिविशिष्टो देह एव तदेव साधर्म्यान्मायि प्रजापतेरारोपो युक्तः सूत्रस्याऽऽ-  
त्मनोऽन्यत्वेऽपि तदात्मत्वध्यानात्तद्भावस्तं यथा यथेत्यादिश्रुतेः प्रतिमादावीभरबुद्ध्या  
फलदृष्टेः श्रुति भावः ॥ २२० ॥

सोऽकामयत जायेति साधनान्येव नः श्रुतिः ॥

अब्रवीन्न तु तत्साध्यं तदुक्त्यर्थं परा श्रुतिः ॥ २२१ ॥

अन्नत्रयात्मनि प्रजापतावहं ग्रहोपासनस्य सफलस्योक्तत्वाद्वक्तव्याभावादुत्तरअन्यैव-  
र्थ्यमाशङ्क्य तद्विषयमाह । सोऽकामयतेति ॥ २२१ ॥

साधनोक्त्यैव तत्साध्यं यदि नामावसीयते ॥

विशिष्टफलसंबन्धो न तथाऽपि प्रतीयते ॥ २२२ ॥

साधनोक्त्यैव फलमुक्तं तयोर्मिथोबद्धत्वादित्याशङ्क्य सामान्येन तत्प्रतीतत्वपी-  
दमस्येति नोक्तं विशेषेणोक्तिं विना तदप्रतीतेरतस्तदुक्त्यर्थमुत्तरा श्रुतिरित्याह । साध-  
नेति ॥ २२२ ॥

१ पुत्रादिसाधनानां स्यादुत्पत्त्यादिसमन्वयात् ॥

साध्यं लोकत्रयमतस्त्रयो वावेति च श्रुतिः ॥ २२३ ॥

पुत्रादीनां न लोकत्रयमात्रसंबन्धो मुक्तिहेतुत्वात्तथा च कथं तेषां व्यवस्थया लोक-  
त्रयेण संबन्धं वक्तुमुत्तरा श्रुतिरित्याशङ्क्याऽऽह । पुत्रादीति । तेषां लोकत्रयं साध्य-  
मित्यत्र हेतुमाह । उत्पत्त्यादीति । मुक्तेरुत्पत्त्यादिविरोधित्वादतत्साध्यत्वमतं शब्दार्थः ।  
पुत्रादिसाध्यत्वेन लोकत्रयमात्रस्येति शेषः ॥ २२३ ॥

त्रय एव यतो लोकाः साध्याः पुत्रादिसाधनैः ॥

तन्मुमुक्षुरतो मुक्त्यै त्यजेत्सर्वपणा यतिः ॥ २२४ ॥

प्रस्तुतश्रुतिवशादेवार्थसिद्धमर्थमाह । त्रय इति । तेषां त्रयमात्रहेतुत्वाच्चेतुफल-  
रूपसंसारांमुक्तिमिच्छन्मुक्तिहेतुज्ञानार्थमेपणास्त्यक्त्वा श्रवणादिपरः स्यादित्यर्थः ।  
भाविनीं वृत्तिमात्माय यतिरित्युक्तम् ॥ २२४ ॥

अन्यथैवाभिसंबन्धं केचिदत्र प्रचक्षते ॥

ज्ञानादेव पुण्यार्थैर्निष्कले सुतर्यणी ॥ २२५ ॥

त्रयो वावेत्यादिवाक्यस्य भर्तृप्रपञ्चोक्तं सवन्धमवतारयति । अन्यथेति । तदेव वक्तुं

८३८ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

तदीय पूर्वपक्षमाह । ज्ञानादिति । व्यन्त्रात्मोपासनं ज्ञानम् । पुमर्थम्यन्त्रात्मत्वम् ।  
उक्तं हि—योऽयमेववित्पुरुष स एष प्रजापतिरिति ॥ २२५ ॥

निःशेषफलसंसाधेर्दर्शनादेव केवलात् ॥

सुतादिना न तैर्ह्यर्थो नापि स्यात्पाङ्ककर्मणा ॥ २२६ ॥

पुत्रादिवैयर्थ्यं समर्थयते । निःशेषेति । आदिशब्दो जायावित्तविषय । तर्हि केवल  
व्यन्त्रात्मध्यानादिदृष्टाभावस्यायामित्यर्थः ॥ २२६ ॥

तयोरिद्वैयर्थ्यवत्त्वाय तयो दावेति भण्यते ॥

परीक्ष्यैतत्परिश्राद्धं न तु निर्युक्तिकं कुपैः ॥ २२७ ॥

तदीय सिद्धान्तमादत्ते । तयोरिति । पुनर्कर्मणोर्विद्यासमुचितयोस्तत्फलेऽर्थवत्त्वस-  
मर्थनायोत्तरो ग्रन्थः । समुचितानि पुत्रवित्तदर्शनानि सर्वात्मभावायेत्युक्तत्वादित्यर्थः ।  
परामिप्राय पूर्ववादिमुखेन निराकर्तुमुपब्रूयते । परीक्ष्येति । समुच्चयोऽसमुच्चयो वा  
युक्तिमानिति विचार्य युक्त्या निश्चितं ग्राह्यं विना विचार युक्तत्वस्यानिश्चयात् चावि-  
चार्य युक्त्या निर्युक्तिकं बुद्धिमद्विग्राह्यमिति प्रसङ्गादित्यर्थः ॥ २२७ ॥

स्वफलेऽन्यानपेक्षाणां साधनानां समुच्चयः ॥

न युक्तो निरपेक्षत्वाद्गमनेक्षणयोरिव ॥ २२८ ॥

तर्हि परीक्षाया कस्य युक्तिमत्त्वमित्याशङ्क्यानपेक्षाणां समुच्चयः सापेक्षाणां वेति  
विकल्प्याऽऽद्ये दोषमाह । स्वफल इति । तत्र दृष्टान्तमाह । गमनेति । अन्यस्य  
गतिसम्भवात्पक्षे च रूपादिदर्शनसिद्धेस्तयोरनिरपेक्षयोर्वैकल्यं समुच्चयस्तथा निरपेक्षेषु समु-  
च्चयो न कापीत्यर्थः ॥ २२८ ॥

अन्यापेक्षाणि चेदद्युः कर्मकत्वं तदा भवेत् ।

समुच्चित्तिर्न चैकस्य रुद्रेणापि समर्थयते ॥ २२९ ॥

कल्पान्तरं दृश्यति । अन्येति । पुनरपि साधनानि निधः सापेक्षाणि फलहेतवश्चे-  
त्साधनैक्यान् समुच्चय इत्यर्थः ॥ २२९ ॥

तन्तुवीरणमुद्धारसाधनानां पृथक्त्वतः ॥

पटादिकार्यनिष्कर्त्ता न तेषां स्यात्समुच्चयः ॥ २३० ॥

अनपेक्षाणामसमुच्चये गमनेक्षणयोरिवेत्युक्तं दृष्टान्तं स्पष्टयति । तन्निवृत्ति । पृथ-  
क्त्वमेव स्मिन्फले मिथोनपेक्षत्वम् ॥ २३० ॥

तुरीयेमशलाकादेः स्वकार्येऽन्योन्यसंहतेः ॥

समुच्चित्तिरयुक्तैः तदाऽप्येकत्वहेतुतः ॥ २३१ ॥

सापेक्षाणां निधः सगतानामेकत्वेनासमुच्चये दृष्टान्तमाह । तुरीयेति । सहतिरेव

८४० सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये—

नाऽऽप्तिरतिव्रतस्तु पुत्रेणैवान्यतोऽप्राप्ते सोऽप्यन्येनाऽऽसञ्चेतदा पुत्रसाध्याभावाद्यर्थः  
स्यान्न च श्रौत साधन निर्विषयमनर्थक युक्तमतश्चोदितमतदेवेत्यर्थः ॥ २३७ ॥

यद्येवं तर्हि सत्याज्यं ज्योतिषेति वचः श्रुतम् ॥

मेव मनुष्यलोकस्य यतस्तत्राऽऽप्तिरिष्यते ॥ २३८ ॥

प्राप्तस्य ज्योतिषा तस्य पुत्रेणातिक्रमो जयः ॥

इति निर्युक्तिकं कैश्चिद्वाख्यानं यत्नतः कृतम् ॥ २३९ ॥

किमिदानीं तत्प्रतिपिष्यत इति भाष्यार्थमाह । यदीति । पुत्रेणैवाय लोको नप्य  
इतिवज्ज्योतिषेण लोक जयतीति श्रुतेस्तत्रापि जयोऽतिव्रमो युक्तः स चेत्पुत्रेणैव  
स्यात्तर्हि ज्योतिषेति वचो ह्येवमित्यर्थः । तत्र मनुष्यलोकप्राप्तिर्नयोऽभिप्रेत इह तु ततो  
व्यावृत्तिरिति विशेष इति भाष्येणोत्तरमाह । मैवमिति । मर्त्यपञ्चव्याख्याया हेयत्व  
द्योतयति । इति निर्युक्तिकमिति । श्रुत्यक्षरवहिर्भावमभिधातु यत्नत इत्युक्तम्  
॥ २३८ ॥ २३९ ॥

जय्य एव सुतेनाय लोक इत्यवधार्यते ॥

ज्योतिषाऽपि स जैज्यो जीयतां न निषिध्यते ॥ २४० ॥

यत्तावत्प्राप्तिरतिव्रतमथेति नयविभागमुपेत्यावधारणसाधनं तद्वपयति । जय्य  
इति । अयोगव्यवच्छिन्नेरेवकारार्थत्वादन्ययोगेऽपि न क्षतिरित्यर्थः ॥ २४० ॥

नरलोकः सुतेनायं जय्य एवेति भण्यते ॥

एवेत्ययोगावच्छिन्नौ नान्ययोगव्यपेक्षया ॥ २४१ ॥

यत्तु पुत्रेणैवेति साधनान्तरवारणमिति तत्राऽऽह । नरेति । उक्तमेव स्फुटयति ।  
एवेतीति ॥ २४१ ॥

अतिव्रमो जयार्थश्चेत्सामर्थ्यादेव सिद्धितः ॥

पितृलोकाद्यसमाप्तेस्तत्रातिव्रमगीर्तया ॥ २४२ ॥

यत्तु प्राप्तस्य ज्योतिषेत्यादि तत्राऽऽह । अतिव्रम इति । ज्योतिष्टोमेना-  
स्मिंल्लोके भोगेन क्षीणे तद्वलादेव पुत्रातिरेकेणातिक्रमसिद्धौ पुत्रवैयर्थ्यमित्यर्थः ।  
तथाऽपि कर्मणेत्यादौ जयोऽतिव्रमस्तत्रार्थप्राप्तिदोषाभावादित्याशङ्क्याऽऽह । पितृलो-  
केति । कर्मणो विद्यायाश्च तत्तल्लोकातिव्रमार्थत्वे तत्प्राप्तिहेत्वभावात्ता विना चातिव्र-  
मायोगात्तत्रातिव्रमार्थो जय्यशब्दो व्यर्थः स्यादित्यर्थः ॥ २४२ ॥

नापुनस्येति निःशेषलोकाग्नौ साधनं सुतः ॥

श्रूयते मन्दपालादि तथा चात्र निदर्शनम् ॥ २४३ ॥

किंच पुनस्य लोकासिहेतुत्वं श्रुत्यन्तरसिद्धमतस्याद्विरोधान्नान्न जय्यशब्दस्यातिव्र-  
मार्थेति हेत्वन्तरमाह । नेत्यादिना । नापुनस्य लोकोऽस्तीति तत्सर्वे पशवो विदु-

रिति श्रुत्या व्यतिरेकद्वारा पुत्रस्याशेषलोकासिहेतुत्वद्वयेन तस्यातिक्रमार्थतेत्यर्थः । किं च पुत्रस्य लोकासिहेतुत्वे मन्दपालपाण्डुप्रभृतिनिदर्शनं महाभारते प्रसिद्धमित्याह । मन्देति । उक्तं हि—

“स गत्वा तपसः पारं देहमुत्सृज्य भारत ।  
जगाम पितृलोकाय न लेभे तत्र तत्फलम् ॥  
त इमे प्रसवस्यार्ये तव लोकाः समावृताः ।  
प्रनायस्य ततो लोकानुपभोक्ताऽसि शाश्वतान्” इति ।  
“अप्रजस्य किल स्वर्गमद्वारं संप्रचक्षते ।

स हि संतापततोऽहमप्रजश्च ब्रवीमि वः” इति च ॥ २४३ ॥  
श्रुतं साध्यं समुल्लङ्घ्य नातोऽन्यत्कामजं फलम् ॥  
प्रत्यग्विविदिपाऽन्यत्र कर्मणां श्रूयते फलम् ॥ २४४ ॥

लोकासिहेतोरपि पुत्रस्य तदतिक्रमार्थत्वं कल्प्यतां तस्यापि पुमर्थत्वादित्याशङ्क्याऽऽह । श्रुतमिति । अतिप्रसङ्गादिति भावः । ननु यज्ञादीनां श्रुतं स्वर्गाद्यतिलक्ष्य संयोगवृत्तत्वेन ब्रह्मविविदिषा त्वया फलमुच्यते तथा पुत्रस्य लोकासि विना तदतिक्रमोऽपि फलं स्याच्छ्रुतहान्यश्रुतकल्पनासान्याच्चेत्याह । प्रत्यगिति । अन्यत्र विविदिपाश्रुताविति यावत् । तत्रात्र श्रुतहान्यादीति भावः ॥ २४४ ॥

किंच भुक्त्वाऽथवाऽभुक्त्वा ज्योतिष्टोमफलं नरः ॥  
अतिक्रामेदिमं लोकं नोभयत्रापि युज्यते ॥ २४५ ॥

जप्यशब्दस्यातिक्रमार्थत्वाभावे युक्त्यन्तरमाह । किंचेति । तदेव स्फुटयितुं विकल्पयति । भुक्त्वेति । उभयत्रापि पुत्रस्य नातिक्रमहेतुतेत्याह । नेति ॥ २४५ ॥

भुक्त्वाऽतिलङ्घनं तावद्दिनाऽपि सुतजन्मना ॥  
निःशेषकर्मकार्याणां भोगेनैव समाप्तिः ॥ २४६ ॥

भुक्त्वाऽतिक्रमपक्षे पुत्रस्य तद्धेतुत्वासिद्धिं साधयति । भुक्त्वेति ॥ २४६ ॥

परब्रह्मात्मविज्ञानजन्मनाऽपि हि कर्मणाम् ॥

नाभुक्त्वा फलमाप्नोति निर्द्वेति परमां नरः ॥ २४७ ॥

सर्वकर्मफलानां न भोगेन समाप्तिः किंतु क्षीयन्ते चास्येति श्रुतेर्मुक्तिहेतोर्ज्ञानादित्याशङ्क्याऽऽह । परेति । आगमसिद्धमाहात्म्यमपि ज्ञानं नाऽऽरब्धं कर्म नाशयति तस्य भोगादेव ध्वस्तेश्चातुर्थिकत्वादित्यर्थः । फलाध्यायसिद्ध्ययद्योतनार्थो हि शब्दः ॥ २४७ ॥

नैरर्थस्यप्रसक्तिश्च ज्योतिष्टोमादिकर्मणः ॥

न चेद्भुक्तं फलं तस्य तदभावेऽपि चात्ययः ॥ २४८ ॥

८४२ सुंश्वराचार्यकृतं बृहदारण्यकोपनिषद्भाष्यमार्तिकम् [ प्रथमाध्याये-

कृत्पान्तर निरस्यति । नैरर्थयेति । तस्येष्टोपायत्वमेषावाक्याप्रामाण्यप्रसङ्गश्च-  
कारार्थः । ज्योतिष्टोमादेर्नित्यस्याफलत्वात् भोगाभोगश्चेति मतमाशङ्क्याऽऽह ।  
तदभावेऽपीति । तस्याफलत्वपक्षेऽपि न पुनस्येतलोकातिगमहेतुत्व प्रापकाभावेन  
स्वतोऽतिगमसिद्धेर्न च काम्य कर्म प्रापत् तस्य भोगात्काले यथोक्तदोषादित्यर्थः  
॥ २४८ ॥

चन्द्रलोकादिसमाप्तिः श्रूयते कर्मणः फलम् ॥

पुण्यलोका भवन्तीति तथाच श्रुतितः स्फुटम् ॥ २४९ ॥

किंच न नित्यस्य फलाभावोऽपि श्रुत्यन्तरविरोधादित्याह । चन्द्रति । कर्मणा पितृ-  
लोक इति हि श्रुतिः । सर्व एत इत्यादिश्रुत्यन्तरमुदाहरति । पुण्येति । स्फुटं श्रूयते  
फलमिति सूचय ॥ २४९ ॥

सुतजन्मादिभिश्चेत्स्यात्सर्वकर्मफलात्ययः ॥

परब्रह्मेकविज्ञान निष्फल व. प्रसज्यते ॥ २५० ॥

भोगाभोगयोर्न पुनस्य लोकातिगमहेतुतेत्युक्त्वा पुनरदिगमस्य लोकत्रयातिगमार्थत्वे  
दोषान्तरमाह । सुतेति ॥ २५० ॥

अनुच्छिच्छिथ भोगेन स्पष्टं श्रुतिवचः श्रुतम् ॥

धिया धियेति वाक्येन भोगादेव क्रियोत्थितेः ॥ २५१ ॥

भुक्त्वाऽतिलङ्घने भोगादशेषवन्वातिक्रममङ्गीकृत्य पुत्रादिवैयर्थ्यमुक्तमिदानीं न  
भोगादप्यशेषवन्वात्ययो भोगादुज्यमानसजातीयार्थरागादिना क्रियातो भोगान्तरप्रसक्ते-  
र्धिया धिया जनयते कर्मभिश्चेति वाक्यात्मनस्तदर्थत्वादिश्रुतिवचसः स्पष्टं श्रुतेरित्याह ।  
अनुच्छिच्छिथेति ॥ २५१ ॥

कर्मणा पितृलोकाप्तिर्नाश्रुतेरन्यसाधना ॥

कमेवोपास्तिरूप यच्चद्विद्यत्यत्र भण्यते ॥ २५२ ॥

भर्तृप्रपञ्चमत निरागुर्वण सोऽयमित्यादि व्याख्याय कर्मणेत्यादि व्याचष्टे । कर्म  
णेति । न पुत्रादिसाध्या पितृलोकाप्तिस्तद्वस्तुत्वेन तस्याश्रुतेरित्याह । नेति । विद्यये-  
त्यत्र विद्याशब्दार्थमाह । कर्मणि ॥ २५२ ॥

देवलोकाप्तिरसवन्धाद्व्रतान्निर्षय सा ॥

विद्या न तु निरस्तान्यप्रत्यङ्गान्नकोचरा ॥ २५३ ॥

मुरय परमात्मज्ञानमेवात्र विद्या किं न स्यात्सा विद्या या विमुक्तय इति प्रसिद्धेति  
त्याशङ्क्याऽऽह । देवति ॥ २५३ ॥

मनुते यन्न मनसा मनो येन मत सदा ॥

तदव विद्धि न ह्येति न त्विदं यदुपासते ॥ २५४ ॥

उपासिष्विधोऽत्र विद्यात्वे ब्रह्मणोऽप्युपास्यत्वात्तद्धीरेव ध्यानाख्यविद्या स्यादित्या-  
शङ्क्य ब्रह्म नोपास्यं श्रुतिविरोधादित्याह । मनुत इति ॥ २९४ ॥

उपासिक्रियया व्याप्तिरब्रह्मत्वस्य लक्षणम् ॥

इति श्रुत्यैव निर्दिष्टं नोपास्यं ब्रह्म तेन नः ॥ २९५ ॥

तलवकारश्रुत्यर्थं संगृह्णाति । उपासीति ॥ २९५ ॥

विद्यया देवलोकान्तिः श्रुतत्वादेव कारणात् ॥

नैवकाराभिसंबन्धादेवेत्यत्र न संगतिः ॥ २९६ ॥

कर्मणाऽग्निहोत्रादिना केवलेन पितृलोको जेतव्यो न पुत्रेण नापि विद्यया तथा  
देवलोको न पुत्रेण नापि कर्मणेति भाष्यमाश्रित्य वाक्यद्वयं व्याख्यातमिदानीं विद्याक-  
र्मणोरेवकारं प्रक्षिप्य भाष्यकृतो व्याख्यानमयुक्तमित्याह । विद्ययेति । तथा देवलो-  
कस्य कर्मणा पितृलोकस्य चाऽऽसिद्युक्ता तयोस्त्वसाधनत्वश्रुतेर्न तयोरेवकारसंबन्धाद्वि-  
द्ययैव देवलोकस्य कर्मणैव पितृलोकस्याऽऽसिरिति युक्तं तस्याः साधनान्तराधीनत्व-  
स्यापि पुत्रश्चेत्यादिना वक्ष्यमाणत्वादतो विद्यादेवकारसंगतिसंगतेत्यर्थः ॥ २९६ ॥

भूयःफला यतो विद्या पूर्वाभ्यां तेन सादराः ॥

विद्यामेव प्रशंसन्ति न तथा पुत्रकर्मणी ॥ २९७ ॥

देवलोको वै लोकानामित्यादेरर्थमाह । भूय इति । पूर्वान्यां पुत्रकर्मण्यामिति  
यावत् ॥ २९७ ॥

लोकानां श्रेष्ठ इति च न चेदार्थिर्विवक्षिता ॥

सर्वलोकेष्विदं वाक्यमत्यये दुर्घटं भवेत् ॥ २९८ ॥

देवलोकश्रेष्ठत्ववचनं स्वपक्षे विद्यास्तुत्यर्थं परपक्षे त्वयुक्तमित्याह । लोकानामिति ।  
त्रिष्वपि लोकेष्वत्यये जयशब्दार्थे सत्यासिस्तेषां न विवक्षिता चेदेवलोकः श्रेष्ठ इतीदं  
वाक्यं देवलोकस्तावकं दुर्घटं स्यादत्येतज्यस्तुतेरयोगादित्यर्थः ॥ २९८ ॥

अत्ययश्चेदभिप्रेतः पुत्रोत्पत्त्यादिभिस्त्रिभिः ॥

अपास्तर्णोऽथ स कथं कर्मस्वेव निधुज्यते ॥ २९९ ॥

किंच पुत्रोत्पत्त्यादेरितिकर्मार्थत्वे सौक्तिविरोधः स्यादित्याह । अत्ययश्चेदिति ।  
पुत्रादिना लोकत्रयातिक्रमे देहद्वयभ्रवसेः सर्वबन्धातिक्रमस्य त्रयाणामृष्टानामपाकरणस्य  
च सिद्धेः संक्रामितात्ममारोऽपि नाग्निहोत्रं परित्यजेदित्यपाकृतर्णस्यानुष्ठानोक्तिर्विरुद्धे-  
त्यर्थः । लोकत्रयमतिक्रान्तस्य देहद्वयशून्यस्य निराकृतर्णत्रयस्य पुत्रे संक्रामितात्ममा-  
रस्य कर्मानुष्ठाने प्रयोजनाभावद्योतनार्थमेषेत्युक्तम् ॥ २९९ ॥

ऋणानि त्रीण्यपाकृत्य मनो मोक्षे निवेशयेत् ॥

इति पूर्वाश्रमे वासो ध्वस्तर्णस्य निषिध्यते ॥ ३०० ॥



८४४ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

अपाकृतर्णस्य कर्मानुष्ठानं वदतः स्वोक्तिविरोधवन्मनूक्तिविरोधश्चेत्याह । ऋणा-  
नीति ॥ २६० ॥

यथाऽनपाकृतर्णस्य मोक्षेच्छा वार्यते तथा ॥

अनधीत्य द्विजो वेदानित्यादिवचनान्मनोः ॥ २६१ ॥

निरस्तर्णस्य गार्हस्थ्येच्छाऽपि तुच्छेत्येतमर्थं दृष्टान्तेनाऽऽह । यथेति । अनपाकृत्य  
मोक्षं तु सेवमानो व्रतत्यथ इति मोक्षेच्छाऽनपाकृतर्णस्य यथा वार्यते तथाऽपाकृतर्ण-  
स्यापि गार्हस्थ्येच्छा पूर्वार्धेन वारितेत्यर्थः ।

“योऽनधीत्य द्विजो वेदानन्यत्र कुरुते श्रमम् ।

स जीवन्नेव शुद्धत्वमाशु गच्छति सान्वयः” ॥

इति चानपाकृतर्णस्य मुमुक्षा निन्द्यते तथेतरस्य पूर्वश्रमेच्छाऽपि निन्दितेत्याह ।  
अनधीत्येति ॥ २६१ ॥

इष्टेति च तथा क्त्वान्तश्रवणात्पूर्वकालता ॥

नीत्वा समाप्ति कर्माणि फलवन्त्यफलानि च ॥ २६२ ॥

शुद्धधीः भवजेत्पश्चाद्विरक्तः कर्मणां फलात् ॥

इत्यनुक्रमसंन्यासे संप्रतिरूपदिश्यते ॥ २६३ ॥

इतश्चानिरस्तर्णस्यैव कर्मानुष्ठानं नेतरस्येत्याह । इष्टेति चेति ॥

“अधीत्य विधिवद्वेदान्मुत्रानुत्पाद्य धर्मतः ।

इष्टा च शक्तितो यज्ञैर्मनो मोक्षे निवेशयेत्” ॥

इत्यत्र क्त्वाप्रत्ययान्तशब्दश्रवणादृणभिरासेन शुद्धिसंपादनात्पूर्वकालता यागादेः  
सिद्धा समानकर्तृकयोः पूर्वकाले क्त्वेति स्मृतेस्तथा च कर्मभिः शुद्धबुद्धेर्न तदनुष्ठान-  
मित्यर्थः । देवलोको वै लोकानामित्येतत्प्रसङ्गागतं परपशं प्रतिक्षिप्यायेत्यादेस्तात्पर्यमाह ।  
नीत्येति ॥ २६२ ॥ २६३ ॥

योऽनुक्रमेणेति तथा श्रुतौ स्पष्टमिदं वचः ॥ २६४ ॥

अननुक्रमसंन्यासे न संप्रतिव्रियेप्यते ॥

पुत्रे सत्येव सा यस्मात्रास्त्यसौ ब्रह्मचारिणः ॥ २६५ ॥

क्रमसंन्यासाद्भवेन संप्रतिव्रित्यत्र काठकश्रुतिं संवादयति । य इति । यथा क्रमसं-  
न्यासाद्भ संप्रतिव्रित्ता योऽनुक्रमेण सन्यस्यति संन्यस्तो भवति कोऽयं संन्यास उच्यते  
कथं संन्यस्तो भवतीत्युपक्रम्य य आत्मानं क्रियाभिः मुमुक्षुं करोतीत्यादिनेतिकर्तव्यता-  
जातनुवत्त्वा सशिक्षान्केशाधिकृत्य विसृज्य यज्ञोपवीतं निष्क्रम्येति संन्यासं विधाय  
पुत्रं दृष्ट्वा त्वं ब्रह्म त्वं यज्ञस्त्वं लोकस्त्वं सर्वमित्यनुमन्त्रयतीति स्पष्टमिदं संप्रतिवचो  
दष्टं तत्रेपा स्यात्क्रमसंन्यासाद्भमित्यर्थः । अन्तु तर्हि संन्यासमात्रस्यैव संप्रतिव्रतं नेत्याह ।

अननुक्रमेति । ब्रह्मचारिणोऽपुत्रत्वात्तस्य संप्रत्ययोगात्तस्यास्तस्य संन्यासान्नतेत्यर्थः  
॥ २६४ ॥ २६५ ॥

यद्यपुत्र इति वचः संभवे सति युक्तिमत् ॥

निरस्तदारसंबन्धे न तु स्याद्ब्रह्मचारिणि ॥ २६६ ॥

अस्तु गृहस्थमात्रसंन्यासाङ्गं सेत्याशङ्क्य पुत्रिगृहिसंन्यासाङ्गं सेति वक्तुमपुत्रिणोऽपि  
तस्य संन्यासं साधयति । यदीति । यद्यपुत्रो भवत्यात्मानमेव सर्वं ध्यात्वाऽनपेक्षमाणः  
प्राचीमुदीचीं वा दिशं प्रग्नेदित्यादिवाक्यमपुत्रस्यापि गृहिणः संन्याससंभवे घटते नान्य-  
थेत्यर्थः । नेदमपुत्रिगृहिविषयं किंतु ब्रह्मचारिसंन्याससाधकमित्याशङ्क्याऽऽह । निर-  
स्तेति । यद्यपुत्र इति प्राप्तनिषेधत्वादप्राप्तनिषेधस्यागतिकगतित्वाद्ब्रह्मचारिण्यप्राप्तगृ-  
हस्ये च प्राप्तेर्न ब्रह्मचारिविषयमेतदित्यर्थः ॥ २६६ ॥

ब्रह्मचर्यादेवेत्यादिवाक्यानि शतत्रयः श्रुतौ ॥

श्रूयन्ते तु ऋणवचो विरोधात्स्यादपस्मृतिः ॥ २६७ ॥

ऋणापाकरणस्मृतेः सपुत्रस्यापुत्रस्य वा गृहस्थस्यैव संन्यासो नान्यस्येत्याश-  
ङ्क्याऽऽह । ब्रह्मचर्यादिति । प्रत्यक्षश्रुतिविरोधे स्मृतेरप्रामाण्यं संबन्धे साधितमिति  
भावः ॥ २६७ ॥

वेदाहमिति मन्त्रोक्तेस्तमेवेत्यवधारणात् ॥

निषेधान्नान्य इत्युक्तेर्न मुक्तिः सुतजन्मतः ॥ २६८ ॥

पुत्रोत्पत्त्यादिहेतोरिव मुक्तिसिद्धेर्नार्थः संन्यासेन तत्साध्यज्ञानेन चेत्याशङ्क्याऽऽह ।  
वेदेति । वेदाहमेतं पुरुषमित्यारभ्य तमेवं विद्वानमृत इह भवतीति वाक्यात्तमेव विदि-  
त्वाऽति मृत्युमेतीत्यवधारणान्नान्यः पन्था विद्यतेऽयनायेति निषेधाच्च ज्ञानादेव मुक्ति-  
रित्यर्थः ॥ २६८ ॥

न तत्र दक्षिणा यन्ति विद्ययेव तदाप्यते ॥

इति न्याय्यं श्रुतेर्वाक्यं कस्मान्नाऽऽद्विषतेऽञ्जसा ॥ २६९ ॥

तत्रैव वाक्यान्तरमाह । नेति । दक्षिणास्तत्रधानाः कर्मिणो दक्षिणमार्गगामिन इत्यर्थः ।  
केवल्यं तदा परामृष्टम् । अविद्याध्वस्तिर्मुक्तिर्न च सा विद्यां विना निरसितुं शक्या  
तथोरेव विरोधादतो विद्यातो मुक्तिं मुसतो वदद्वाक्यं न्यायवदशक्यं हातुमित्याह । इति  
न्याय्यमिति ॥ २६९ ॥

संन्यासमेवोपक्रम्य संप्रतिः श्रूयते श्रुतौ ॥

यथाऽन्यत्र तथेहापि कस्मान्नाभ्युपगम्यते ॥ २७० ॥

ननु पुत्रिणो गृहिणः संन्यासाङ्गं संप्रतिः संप्रतिवाक्योक्तेत्ययुक्तं न हीह तदङ्गत्वेन  
सोच्यते किंतूपस्थितमृतेरुपासकस्योपास्त्यङ्गत्वेन सा विधीयते तत्राऽऽह । संन्यासमिति ।

८४६ सुरेश्वराचार्यकृतं बृहदारण्यकोपनिषद्भाष्यवार्तिकम् [प्रथमाध्याये-

अन्यत्र योऽनुक्रमेणेत्यादावित्यर्थः । सर्ववेदान्तप्रत्ययन्यायादुपनिषदन्तरसिद्धमिहाप्य-  
विरुद्धमादेयमिति भावः ॥ २७० ॥

सर्वकर्मनिवृत्तिर्हि जीवतोऽत्र विधीयते ॥

एकमेव व्रतमिति संन्यासिन्येव युक्तिमत् ॥ २७१ ॥

वाक्यशेषाच्चात्र संन्यासविधिरित्याह । सर्वेति । एकमेव व्रतं श्रोतव्यं जीवतः  
सर्वकर्मनिवृत्तिर्विधीयते तच्च व्रतं संन्यासिन्येव घटतेऽतोऽत्र ताद्विधिरित्यर्थः । विधीयमा-  
नव्रतस्य सर्वकर्मनिवृत्तौ पर्यवसानादिति हिशब्दार्थः ॥ २७१ ॥

लब्धश्रयश्चात्मकफलो भावनाज्ञानकर्मभिः ॥

संन्यस्ताशेषकर्मा संन्योध्यतेऽज्ञातशत्रुणा ॥ २७२ ॥

किञ्च गार्ह्यः सर्वं कर्म संन्यस्याज्ञातशत्रुमुपगतो विद्यार्थमिति चतुर्थे श्रुतेरत्र  
ताद्विधिरस्तीत्याह । लब्धेति ॥ २७२ ॥

नामरूपक्रियादेहः सर्वोऽस्मीत्यभिमानवान् ॥

अतत्त्वज्ञोऽधिकार्यत्र विद्याया उपवर्ण्यते ॥ २७३ ॥

ननु बालाके संन्यासित्वमसिद्धमज्ञातशत्रूपगतेर्न हि संन्यासित्वे राजोपगतिर्युक्तेत्या-  
शङ्क्योक्तमेव प्रपञ्चयति । नामेति । अत्रेति बालाक्यज्ञातशत्रुसंवादोक्तिः । संन्या-  
सिनो ब्राह्मणस्य क्षत्रियोपसत्त्यभावेऽपि तदनुज्ञाया श्रवणादि युक्तमाधुनिककनिष्ठसं-  
न्यासिनो ज्येष्ठसंन्यासिनस्तद्वृष्टेरिति भावः ॥ २७३ ॥

अयं लोकश्च पुत्रेण यादृशेन च जीयते ॥

तादृक्पुत्रोऽत्र वक्तव्य इत्यारब्धोत्तरा भुतिः ॥ २७४ ॥

संप्रतिवाक्यस्य स्वमतेन संबन्धमुक्त्वा भाष्योक्तमनुवदति । अयमिति । कर्मादिना  
पितृलोकादिवदित्याद्यचकारार्थः । कर्मवद्विधायकचेति वक्तुं द्वितीयश्चकारः । सप्तमी  
निर्धारणे ॥ २७४ ॥

पुत्रकर्मापरज्ञानवृत्तिमरलोकतः ॥

व्याख्यातो नियमोऽन्योन्यं फलसाधनसंगतेः ॥ २७५ ॥

तमेव सक्त्वं साधयितुं वृत्तमनुव्रति । पुत्रेति । पुत्रादिव्रत्यस्य लोकत्रयेण यथा-  
क्रमं फलसाधनमित्यन्योन्यसंगतेर्नियमो व्याख्यात इति योजना ॥ २७५ ॥

पुत्रकर्मार्षिमात्रत्वान्न पृथक्साधनान्तरम् ॥

जाया मानुषवित्तं च कर्मकार्यत्वकारणात् ॥ २७६ ॥

पुत्रादिवज्जायावित्तयोरपि प्रकृतत्वात्फलविशेषे विनियोगो वाच्योऽपि नोच्यते चेन्न  
पुरुषार्थत्वान्वयित्वं तयोरपपद्यत इत्याशङ्क्याऽऽह । पुत्रेति । साधनान्तरं स्वतन्त्रं  
साधनं चकारात्कर्मणो न पृथगिति संबन्धः । पुत्रकर्मणोरेव जायानित्तयोरन्तर्भावोक्तयोः

१ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ८४७

सिद्धेऽपि फलसंबन्धे तदन्तर्भूतयोस्तयोरपि तत्संबन्धस्य सिद्धेस्तयोर्न स्वातन्त्र्येण फलान्वयानुकीर्तनमपेक्षितमित्यर्थः ॥ २७६ ॥

स्वरूपलाभमात्रेण साधनत्वं निगच्छतः ॥

कर्मज्ञाने सुतस्तस्य साधनत्वं व्रजेत्कथम् ॥ २७७ ॥

नन्वेवं साधनत्रयनियमेऽपि विद्याकर्मणी हित्वा किमिति पुत्रनिरूपणमित्याशङ्क्याऽऽह । स्वरूपेति । साधनत्वं लोकद्वयस्येति शेषः । क्रियारूपत्वादित्यर्थः । पुत्रस्तु मनुष्यलोकजये न तथा हेतुर्द्रव्यत्वान्न हि द्रव्यं क्रियानाविष्टं साधनं दृष्टमतस्तस्य लोकजये कथं साधनतेति पृच्छति । सुत इति । तस्य मनुष्यलोकस्येत्यर्थः ॥ २७७ ॥

इत्येवमभिसंबन्धो वक्तुर्भाष्यकृतः स्फुटः ॥

अस्मदुक्ताविरोधीति तेन नेहातियत्यते ॥ २७८ ॥

एवं चोद्ये पुत्रस्य लोकहेतुत्वज्ञापनार्थं संप्रतिवाक्यमित्याह । इत्येवमिति । नार्यं संबन्धः सूचितोऽपि तु सुखतो दर्शित इति वक्तुं स्फुट इति विशेषणम् । अयं संबन्धोऽस्मदुक्तसंबन्धाविरोधित्वाच्च दूर्यत इत्याह । अस्मदिति । कमसंन्यासाङ्गं संप्रत्युक्तिरित्यस्मदुक्तसंबन्धस्तस्यायं भाष्योक्तः संबन्धो न विरोधी संन्यासकाले संप्रत्यनुष्ठाने पुत्रेणैतल्लोकजन्यसिद्धेस्तेन भाष्योक्ते संबन्धे न यत्यते दूषणायेत्यर्थः । आपाततोऽत्र न दोषोऽस्तीतिद्योतनार्थमतीत्युक्तम् ॥ २७८ ॥

पुत्रश्चेदनुशिष्टः स्याल्लोकस्तेनैव जीयते ॥

नान्येन कर्मणाऽन्नार्थो नृलोकजन्यसिद्धये ॥ २७९ ॥

पुत्रस्यैवावधृतय एवकारो भवेदयम् ॥

पितृदेवलोकसंप्राप्तिः श्रुतेहान्यैश्च साधनैः ॥ २८० ॥

भाष्योक्तसंबन्धश्चेददृश्यस्ताहिं तत्रोक्तं कर्मणा पितृलोक इत्यादेर्व्याख्यानमपीष्यतां ततश्च विद्यया देवलोकप्राप्तिः श्रुतत्वादेवेत्याद्ययुक्तमित्याशङ्क्य यत्रैवकारः श्रुतत्वात्रैवासाविति सावयति । पुत्रश्चेदिति । लोकेषु मध्ये मनुष्यलोकं निर्धारयितुमत्रेत्युक्तम् । द्विविधो हि मनुष्यलोकजन्यः पितुरब्राह्मण्यनादिकर्तव्यशेषानुष्ठानं भोगश्च तत्र पुत्रेणैतल्लोकजन्यबुद्ध्या पितृभिः सोऽनुशिष्टश्चेत्तेनैवाऽऽद्यो जयो न हि ययोक्तलोकजन्यार्थं कर्मणो विद्याया वा कश्चिदुपयोगोऽतस्तदर्थं पुत्रस्यैवोपायत्वाच्चद्वारणार्थमेवकारो युक्तो द्वितीयस्तु जयो हेत्वन्तरेणापि स्याज्ज्योतिषेत्यादिश्रुतेरिममेव विभागमभिप्रेत्यायोगव्यवच्छेदकमेवकारमवादिष्मेति भावः । उत्तरवाक्ययोस्त्वेवकारानुपपन्नो न युक्तिमानित्याह । पितृदेवेति । न हि पितृलोकजन्यो नित्यादिकर्मनियतः संकल्पादेव तु तच्छ्रुतेरितिन्यायविरोधान्नापि विद्यैव देवलोकजन्यः संन्यासाद्ब्रह्मणः स्थानमित्यादिवि-

८४८ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

रोषादतो लोकाद्वयजयस्य हेत्वन्तरायत्तत्त्वसम्भवादेवकारः प्रक्षिप्य वाक्ययोर्यारया न युक्तेत्यर्थः ॥ २७९ ॥ २८० ॥

व्याख्यानमिदमेवात्र विदोषं दोषवत्परम् ॥

इदमेव ततो ब्राह्मं न तु यदोषवन्मतम् ॥ २८१ ॥

एवकारो यत्र श्रुतस्ततोऽन्यत्र नेत्येतदेव श्रुतिस्मृत्यविरोधित्वाभिर्दोष वाक्यद्वयेऽ-  
प्येवकारानुपक्षिरिति तु तद्विरोधित्वात्सदोष तस्मादस्मद्व्याख्यानमेव विद्वद्भिर्ग्राह्यं न  
भाष्यकाक्षिपमिति फलितमाह । व्याख्यानमिति । कर्मणेत्यादि वाक्यमत्रेत्युक्तम् ।  
एकस्य विदोषत्वमपरस्य सदोषत्वमिति स्थिते फलितमाह । इदमिति ॥ २८१ ॥

अथानन्तरमेवोक्तात्कर्मोपासनचर्छितात् ॥

अतस्तत्फलनिष्पत्तेः संप्रतिः संविधीयते ॥ २८२ ॥

संप्रतिवाक्यसम्बन्धोक्त्यवसरे प्रसङ्गागत समाध्यायेत्यादि व्याचष्टे । अथेति । कर्मो-  
पासनयोरनुष्ठानात्पूर्वोक्तादत शब्दार्थादनन्तरमेवाऽऽरब्धावसाने द्वयोः फलार्थं तदङ्ग-  
त्वेन त्रयसंन्यासोपयोगिसंप्रतिविधिरिति योजना ॥ २८२ ॥

यतो मनुष्यलोकोऽयं विशिष्टसुतसाधनः ॥

तस्मात्संप्रति कर्मैव वक्तव्यं तत्फलार्थिने ॥ २८३ ॥

अतः शब्दस्यार्थान्तरमाह । यत इति । इहेति विशिष्टपुत्रोक्तिः । तत्साध्येतल्लोकज-  
यलिप्सत्वं तत्फलार्थित्वं तस्यार्थिनं फलसिद्ध्यर्थमित्यर्थः ॥ २८३ ॥

विदुषैव तु कर्तव्या संप्रतिर्नाविषश्चिता ॥

यतोऽतः सूनिता नेयं सूत्रकृद्भिरनित्यतः ॥ २८४ ॥

उपासकस्योपासनद्वारा संन्यासाङ्ग संप्रतिरित्वयुक्तं तस्या स्वातन्त्र्यस्याग्निहोत्रा-  
यङ्गत्वस्य वा सम्भवादित्याशङ्क्याऽऽह । विदुषेति । स्वातन्त्र्ये कर्माङ्गत्वे वा कल्पसू-  
त्रवीरैरेषाऽपि कर्मान्तरवत्सूत्रयितव्या स्यान्न च सूनिता तदस्या विद्याद्वारा संन्यासा-  
ङ्गत्वैवेत्यर्थः । न च तदङ्गत्वमपि नियतमपुनस्त्योपासितुल्यदयोगादित्याह । अनित्यत  
इति ॥ २८४ ॥

संप्रतिरिति नामैतदात्मसंस्कारकर्मणः ॥

प्रतिपत्तित्रिया वा स्यादातुरन्यासदर्शनात् ॥ २८५ ॥

संप्रतिशब्दार्थमाह । संप्रतिरिति । छानादिवदुपासितुं स्वगतसंस्कारकर्मण  
संप्रतिसंज्ञेत्यर्थः । तस्यार्थान्तरमाह । प्रतिपत्तीति । तीन्द्रोग्रान्तस्य मुमूर्षोर्गृहि  
णोऽर्थोत्कर्षेत्याग प्राप्तस्तथा च चात्वाते कृष्णविषाण प्राप्त्यतोतिवद्यदि कर्माणि

त्यज्यन्ते तदा पुत्रे समर्पणरूपेण तानि त्यजेदिति प्रतिपत्तिरित्युच्यते ।  
दृश्यते चापदवस्थस्य संन्यासस्तस्मात्प्रतिपत्तिकर्म संप्रतिरित्यर्थः ॥ २८५ ॥

प्रेष्यन्निति च कालोऽस्य कर्मणोऽत्र विधीयते ॥

जातकादिपरिज्ञानाज्ज्ञातुं कालोऽपि शक्यते ॥ २८६ ॥

कस्मिन्काले तत्कार्यमित्याशङ्क्य यदेत्यादेस्तात्पर्यमाह । प्रेष्यन्निति चेति । सप्तम्या  
षाक्यं परामृश्यते । विधिवोधनं न तु यागादिवत्तत्कालस्य विधिः काले कर्म विधीयते न  
काल इति स्थितेरिति द्रष्टव्यम् । मृतिकालस्य दुर्ज्ञानत्वात्कथं तत्र तत्कार्यमत आह ।  
जातकेति । आदिशब्देन मृतिघोतिदुःस्वप्नादिसंग्रहः । संपदादिज्ञानं दृष्टान्तयितुमपि-  
शब्दः ॥ २८६ ॥

मुमुर्षुश्च पिता पुत्रमथाऽऽह्वयानुमन्त्रयेत् ॥

त्वं ब्रह्मेत्यादिभिर्वाक्यैः सोऽपि प्रत्याह धीधितः ॥ २८७ ॥

संप्रति तत्प्रकारमभिनयन्त्येत्यादेरर्थमाह । मुमुर्षुश्चेति । चकारोऽवधारणार्थः सन्नस्य  
कार्यान्तरं वारयति । मुमुर्षानन्तर्यमयशब्दार्थः ॥ २८७ ॥

कर्मभ्यः प्रयजिष्यन्वा प्रेष्यन्नित्यभिधीयते ॥

धातूपसर्गयोर्मुख्यस्तथाऽर्थोऽप्याश्रितो भवेत् ॥ २८८ ॥

क्रमसंन्यासाद्वत्वेन संप्रतिविधिपक्षे प्रेष्यन्नित्यस्यार्थमाह । कर्मभ्य इति । भाष्योक्तं  
पक्षमपेक्षयाप्रातिशयमाह । धात्विति । प्रेष्यन्नित्यस्य पारिभाष्येऽर्थे सति धातोरिणो  
गत्वर्थस्य प्रोपसर्गस्य च मुख्योऽर्थः स्वीकृतः स्यात्प्रकर्षेण कर्मभ्यो निर्गमिष्यन्नस्मीति  
हि तदाऽर्थो भवेत्तथा चैयमेव व्याख्या युक्तेत्यर्थः ॥ २८८ ॥

अहं ब्रह्मेति पितरं पूर्वमेवोपशिक्षितः ॥

प्रतिबक्तुं न शक्तः स्यान्न चेत्प्राग्शिक्षितो भवेत् ॥ २८९ ॥

अहं ब्रह्मेत्यादिप्रत्युक्तितात्पर्यं सोऽपि प्रत्याहेत्यत्र संक्षिप्तं प्रकटीकर्तुमाह । अह-  
मिति । त्वं ब्रह्म त्वं यज्ञस्त्वं लोक इति पित्रा संबोधितः पुत्रः पूर्वमेव मत्कार्याध्यय-  
नादिशेषस्त्वया कार्य इति शिक्षितत्वादहमित्यादि पितरं प्रत्याहेत्यर्थः । पूर्वमेवं शिक्षि-  
तत्वं तस्य व्यतिरेकद्वाराऽऽह । प्रतिबक्तुमिति ॥ २८९ ॥

पुत्रानुमन्त्रणस्यार्थं व्याचष्टे स्वयमेव नः ॥

धृतिस्तिरोहितार्थेत्यान्वग्राणामित्यतोऽवदत् ॥ २९० ॥

यद्वै किंचेत्याद्यवतारयति । पुत्रेति । अयमेवार्थो भाष्यकृतोऽपि यतोऽभिमतोऽतः  
स भगवान्भाष्यकृदेतस्यार्थस्तिरोहित इति मन्याना धृतिर्व्याख्यानाय प्रवर्तते इत्यवोच-  
दित्याह । इत्यत इति ॥ २९० ॥

अनूक्तं यदधीतं स्याद्यच्चाध्येतव्यमिष्यते ॥

यच्चानधीतं तस्योक्तौ ब्रह्मेत्येकता भवेत् ॥ २९१ ॥

यदित्यादिब्राह्मण योजयति । अनूक्तमिति । अनधीतमुभयविलक्षणमिति यावत् ।  
अध्येतव्यविलक्षणत्वमनवश्यभावित्वात्त्वमित्यामन्त्रण तु स्वेच्छया तदध्ययनसिद्ध्य-  
र्थम् ॥ २९१ ॥

त्वं ब्रह्मेतीह वाक्यार्थो ह्ययमन विवक्षितः ॥

अध्येतव्यार्थनिष्पत्तिस्तद्वनिष्पत्त्या मया कृता ॥ २९२ ॥

त्व ब्रह्मेति वाक्यस्य तद्ब्राह्मणस्य च सपिण्डितमर्थमाह । त्वमिति । इहशब्दो  
मन्त्रसमानाधिकरण । अनेति ब्राह्मणोक्ति । उक्ते वाक्यार्थे मन्त्रब्राह्मणविदा सप्रति-  
पत्त्यर्थो हिशब्द ॥ २९२ ॥

यावन्मात्कर्तृकं किञ्चिन्मानेन प्रतिपाद्यते ॥

त्वत्कर्तृकं तदस्त्वत्र पितुरैवं विवक्षितम् ॥ २९३ ॥

ये वै के चेत्यादिब्राह्मणद्वयार्थमाह । यावदिति । यदित् पूर्वं मत्साध्य यज्ञादि  
शास्त्रीय तदस्मादूर्ध्वं त्वत्साध्यमस्मित्वर्थ । अत्रेत्युत्तरवालोक्ति ॥ २९३ ॥

लोकोक्त्यैव हि यज्ञानां तत्फलत्वाद्ब्रह्मे सति ॥

नित्ययज्ञगृहीत्यर्थं के च यज्ञा इतीरणम् ॥ २९४ ॥

पुनरुक्तिं चोदयति । लोकोक्त्येति । तत्फलत्वाल्लोकफलत्वात्तद्ब्रह्मेन तद्यासत्त्वा-  
दिति यावत् । ग्रहे सति के च यज्ञा इति पुनरुक्तिरिति शेष । साध्यसाधनयोर्मियोव्या-  
सियोतनार्थो हिशब्द । लोकग्रहे सति तद्देतुयज्ञग्रहेऽपि नित्यानामेव यज्ञानां पुत्रेऽ-  
र्प्यमाणतया तद्ब्रह्मार्थं पृथग्यज्ञोक्तिरन्यथा काम्यानामेवार्पणप्रसङ्गाच्चेपामेव लोकहेतुत्व-  
समतेर्न च काम्यानां पुत्रे समर्पणं तेषामावश्यकत्वानुपपत्तेरित्युत्तरमाह । नित्येति ।  
न च तर्हि यज्ञग्रहे लोकगृहीतेये वै के च लोका इति पुनरुक्तमिति युक्तं नित्यकर्म  
णामफलत्वपक्षे तदभावात्पशान्तरेऽपि लोकानामुपसर्जनत्वेनाविवक्षितत्वानुत्तर्य पृथग्य-  
ज्ञादानामपि तथा पृथग्रहे पुनरुक्त्यभावम्येष्टत्वादिति द्रष्टव्यम् ॥ २९४ ॥

ब्रह्मेत्यादिपदार्थोऽयमुक्तस्तावत्समासतः ॥

त्वं ब्रह्मेति तु वाक्यार्थः श्रुत्येदानीं विभाव्यते ॥ २९५ ॥

ब्राह्मणत्रयार्थमनुवदति । ब्रह्मेत्यादीति । एतावदित्याद्यवतारयति । त्वमिति ।  
तुशब्देन शिष्टे वाक्ये गृह्यते ॥ २९५ ॥

एतावदेव कर्तव्यं गृहिणेहाधिकारिणा ॥

येदा यज्ञाश्च लोकाश्च नातोऽन्योऽर्थोऽवशिष्यते ॥ २९६ ॥

एतावद्वा इदं सर्वमिति भागस्यार्थमाह । एतावदिति । इहेति कर्ममार्गोक्तिः । कर्तव्यस्यैतावत्त्वमेव दर्शयति । वेदा इति । अध्येतव्या वेदा यद्व्या यज्ञा जेतव्या लोका इति विभागः ॥ २९६ ॥

यथोक्तार्थचिकीर्षुः संस्तन्मयस्तत्क्रतुः स्वतः ॥

इतोऽधिकारबन्धान्माऽभुनजत्पालयेदिति ॥ २९७ ॥

चेतस्याधाय वाक्यार्थमिममाह पिता सुतम् ॥

त्वं ब्रह्मेत्यादिवाक्यानां नातोऽन्योऽर्थो विवक्षितः ॥ २९८ ॥

एतन्मा सर्वमित्यादेरर्थमाह । यथोक्तेति । कर्तव्यत्वेन मया समर्पित यज्ञादि कर्तु-  
मिच्छन्पुत्रस्तत्प्रधानस्तत्सकल्यश्चास्मादधिकारबन्धान्मनुष्यदेहेतोर्मां पालयिष्यतीत्यर्थः ।  
इतिशब्दसूचितमाह । इति चेतसीति । अर्थान्तरविवक्षा वारयति । त्वं ब्रह्मेत्यादि-  
वाक्यानामिति ॥ २९७ ॥ २९८ ॥

यत उक्तं चिकीर्षुः सचनुशिष्टश्च तादृशः ॥

अतो लोकाहितार्थं तं पुत्रमाहुर्भिनीषिणः ॥ २९९ ॥

तस्मात्पुत्रमित्यत्र तच्छब्दपेक्षितमाह । यत इति । अनुशिष्टः सत्पुत्रमिष्टमध्ययनादि  
चिकीर्षुस्तन्मयस्तत्क्रतुश्च तस्मादित्यर्थः । तस्मादित्यादि योजयति । अत इति ॥ २९९ ॥

अनुशिष्टो यतः पुत्रः पित्रैवेति समर्थताम् ॥

अनुशिष्टमतो लोक्यं पुत्रमाहुर्विपश्चितः ॥ ३०० ॥

पुत्रमानस्य लोक्यत्वमस्तु नापुत्रस्येत्यैविशेषश्रुते किं तदनुशिष्टेत्याशङ्क्याऽऽह ।  
अनुशिष्ट इति । समर्थतामध्ययनादिशेषक्रियायामिति शेषः । विपश्चितो नाम पुत्रप्र-  
योजनं प्रतियन्तः कर्मिणो विवक्षिताः ॥ ३०० ॥

पितरश्चात एवैनमनुशासति सत्सुतम् ॥

अनुशिष्टेन पुत्रेण लोक्यः स्यामिति यत्नतः ॥ ३०१ ॥

तस्मादेनमित्यादेरर्थमाह । पितरश्चेति । अत एवानुशिष्टस्यैव पुत्रस्य लोक्यत्वादिति  
यावत् । सुतस्य सत्त्वमनुशासनयोग्यत्वम् । अनुशान्तृणा पितृणामभिप्रायमाह । अनु-  
शिष्टेनेति । अनुशासने तात्पर्यं यत्नः ॥ ३०१ ॥

संक्रामितात्मभारोऽपि नामिहोत्रं परित्यजेत् ॥

इत्येतत्कर्मागोक्तं निष्प्रमार्णं न शृण्वते ॥ ३०२ ॥

संप्रतिविधितदर्थनादौ व्याख्याय स एष संप्रति कृत्वा यावज्जीयति न तावदग्नि-  
होत्रमुत्पन्नेदिति भृगुप्रपञ्चोक्तमनुवादति । संक्रामितेति । मानाभावेन प्रत्याह । इत्ये-  
तदिति ॥ ३०२ ॥



८५२ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

संप्रचिलिङ्गात्संन्यासविधिरत्र विवक्षितः ॥

निःशेषोपनिषन्मानमेकं ज्ञानमितीष्यते ॥ ३०३ ॥

ननु क्रतुमात्रं पुत्रे समावेशितं संसारश्चायं यजमानश्च नाग्निहोत्रादीनामुत्सर्गं प्रयो-  
क्तुमुत्सहत इति हि वदन्ति तस्मात्कृतसंप्रसक्तिस्तस्याग्निहोत्रादित्यागेऽपि न मानमित्याश-  
ङ्क्याऽऽह । संप्रचीति । काठकीयश्रुतौ संन्यासाद्वत्त्वेन चोदितसंप्रचेरत्र दृष्टेरस्मादेव  
लिङ्गार्दङ्गी संन्यासविधिरिह विवक्षित इत्यर्थः । श्रुत्यन्तरे संप्रचेः संन्यासा-  
द्वत्त्वेऽपि नात्र तदङ्गता न सल्लु निखिलोपनिषदामेकवाक्यतेत्याशङ्क्य सर्ववेदान्तप्रत्यय-  
न्यायेनाऽऽह । निःशेषेति ॥ ३०३ ॥

व्यन्नात्मभावसंप्राप्तेर्जीवतैव कृतत्वतः ॥

साधनानां फलान्तत्वात्संन्यासः किं निवार्यते ॥ ३०४ ॥

संप्रतिवाक्ये व्यन्नात्मोपासितुः संन्यासो विवक्षित इत्यत्र लिङ्गान्तरमाह । व्यन्ना-  
त्मेति । जीवतैव सूत्रभावस्य कृतत्वे हेतुमाह । साधनानामिति । उपासीनामुपास्य-  
देवताभावसाक्षात्कारपर्यन्तत्वादिति पुनरनुष्ठानफल्यभावादिति यावत् ॥ ३०४ ॥

यावज्जीवश्रुतिप्राप्तेर्न चेत्तत्त्याग इष्यते ॥

प्रयोगावसितेनैवं जरिणोऽधिकृतिर्न च ॥ ३०५ ॥

कुर्वन्नेवेह कर्माणीत्यादिश्रुतिविरोधान्न संन्याससिद्धिरिति शङ्कते । यावदिति ।  
कर्माणामिति शेष । तच्छब्दोऽपि तद्विषयः । यथोक्ता श्रुतिर्न यथार्थेत्याह । नैव-  
मिति । अग्निहोत्रादेर्नियतकालत्वात्कालान्तरे विच्छेददृष्टीरिति हेतुमाह । प्रयोगेति ।  
जीवता यथाकालमवश्यकार्यमग्निहोत्रादीत्येवंपरा सेति चेत्तेत्याह । जरिण इति ।  
अशक्तस्य जीवतोऽप्यनधिकारान्नायं नियमस्तस्मादविरक्तगृहविषया श्रुतिर्न संन्यास-  
विरोधिनीत्यर्थः ॥ ३०५ ॥

यदि पिता कृतसंप्रप्तिको यावज्जीवति तावत्कर्माणि सर्वाणि संन्यस्यैव तिष्ठति तर्हि पुत्रे समर्पितात्मकर्तव्यताकलापस्यापि पितुस्त्वं ब्रह्मेत्यादि पुत्रं प्रति वाक्यमर्थवद्भवत्यतो यथोक्तवाक्यादपि प्रकृते संन्याससिद्धिरित्यर्थः ॥ ३०७ ॥

सर्वात्मकार्यनिचयपुत्रसंक्रामितत्वतः ॥

न चेत्तित्यसितं सर्वं प्रतिप्रसवगीर्भवेत् ॥ ३०८ ॥

कथं संन्यासे सत्येव वाक्यस्यार्थवत्त्वं तत्राऽऽह । सर्वात्मेति । कतिपयकर्मत्वा-  
गेऽपि नाग्निहोत्रादित्यागोऽत्र विवक्षित इत्याशङ्क्याऽऽह । न चेदिति । संप्रति-  
वाक्ये सर्वकर्म त्यक्तुं नेष्टं चेत्कृतसंप्रप्तिकेनाप्येतावत्कार्यमिति वाक्यं स्यान्न च तद-  
स्त्यतः सर्वकर्मत्यागोऽग्रेष्ट इत्यर्थः ॥ ३०८ ॥

कौपीतकिश्रुतां तद्गृहस्थस्यैव जीवतः ॥

संन्यासः श्रूयते स्पष्टः पुत्रैश्वर्यं सुखं वसेत् ॥ ३०९ ॥

क्रमसंन्यासे संप्रतिवाक्यवत्काठकश्रुतौ योऽनुक्रमेणेत्याद्युक्तवाक्यवच्च ब्रह्मचारी  
वेदमधीत्य वेदौ वेदान्या चरितब्रह्मचर्यां दारानाहृत्य पुत्रानुत्पाद्याग्निमाधाय यथाशक्ति  
यज्ञैरिष्ट्वा ताननुरूपभिर्भुक्तिभिः संविभज्य तस्य संन्यासो गुरुभिरनुज्ञातस्येत्युपक्रम्यात  
ऊर्ध्वमनशनमयां प्रवेशनं महाप्रस्थानं वृद्धाश्रमं वा गच्छेत्पुत्रैश्वर्यं वा वसेदिति कौपी-  
तकिश्रुतावपि जीवतो गृहस्थस्यैव संन्यासो नि संदिग्धः श्रूयतेऽतोऽपि न तदपह्नव  
इत्याह । कौपीतकीति । कौपीतकिश्रुतिमेव संक्षिप्याऽऽह । पुत्रेति ॥ ३०९ ॥

संन्यस्य सर्वकर्माणि सर्वदोषानपानुदन् ॥

इत्यादि मनुनाऽप्युक्तं तद्विरुद्धं च भण्यते ॥ ३१० ॥

प्रकृतसंन्यासे स्मृतिरपि मानमित्याह । संन्यस्येति ॥

“धृतिः क्षमा दमोऽस्तेयं शौचमिन्द्रियनिग्रहः ।

धीर्विद्या सत्यमक्रोधो दशकं धर्मलक्षणम् ॥

दश लक्षणानि धर्मस्य ये विप्राः समधीयते ।

अधीत्य चानुवर्तन्ते ते यान्ति परमां गतिम् ॥

दशलक्षणकं धर्ममनुतिष्ठन् हि मानवः ।

वेदान्तान्विधिवच्छ्रुत्वा संन्यस्येदनुष्णो द्विजः ॥

संन्यस्य सर्वकर्माणि सर्वदोषानपानुदन् ।

नियतो वेदमभ्यस्य पुत्रैश्वर्यं सुखं वसेत् ॥

एवं संन्यस्य कर्माणि स्वकार्यपरमोऽस्पृहः ।

संन्यासेनापहत्यैनः प्राप्नोति परमां गतिम्” ॥

इति युवता मनुनाऽपि क्रमसंन्यासोऽङ्गीकृतः । यदि कृतसंप्रतिवर्त्यापि कार्यमग्नि-  
होनादीत्याग्रहस्वदा श्रुतिस्मृतिविरोधः स्यादित्याह । तद्विरुद्धं चेति ॥ ३१० ॥

उपास्तिफलमेवास्य पितुर्यद्विद्वोऽप्युच्यते ॥

प्रतिप्रसूयते कस्मान्नाग्निहोनादिकं तथा ॥ ३११ ॥

यद्यपि श्रुतिस्मृत्योरग्निहोत्रादित्यागो विवक्षितस्तथाऽपि नात्र तद्विवक्षानिमित्तमस्ती-  
त्याशङ्क्य न चैतित्यक्षितमित्युक्तं प्रपञ्चयति । उपास्तीति । यथा कृतसंप्रतिवर्त्योपा-  
स्तिफलमेव पृथिव्यै चैनमित्यादावुच्यते न कार्यान्तरं तथा सर्वकर्मसंन्यासः संप्रतिवा-  
क्येनाविवक्षितश्चेदग्निहोत्राद्यपि तस्यानन्तरवाक्ये प्रतिप्रसूयेतात्र च तदभावात्संन्यासो  
विवक्षित इत्यर्थः ॥ ३११ ॥

एकमेवेत्यवधृतेर्युक्तं प्राणव्रतं पितुः ॥

संस्कारकत्वात्तस्यैव न तदन्यदिदृश्यते ॥ ३१२ ॥

कृतसंप्रतिक्रमस्य नोपास्तिफलमेवोत्तरत्रोच्यते प्राणव्रतस्यापि दृष्टेस्ततोऽस्ति तस्यापि  
कमेति नात्र संन्यासविधिरित्याशङ्क्याऽऽह । एकमिति । प्राणव्रतं हि प्राणोपास्तिर्वा  
प्राणनादिव्यापारमात्रं वा नोभयमपि संन्यासविरोधि तदुपास्तेर्मानसत्वेन मनोनिग्रहद्वारा  
सर्वव्यापारोपरमरूपपुरुषसंस्कारहेतुतया संन्यासानुगुण्यात्तद्व्यापारस्यापि जीवनहेतुत्वेन  
पुरुषस्थितिहेतुत्वात्तत्तद्वारा तदानुगुण्यात्तस्मादेकमेवेत्यवधारणाद्युक्तमेव पितुः संन्या-  
सिनोऽपि प्राणव्रतं न च ततोऽन्यदिह विदुषि संन्यासविरोधीष्यते तद्युक्तोऽत्र तद्विधि-  
रित्यर्थः ॥ ३१२ ॥

प्रियते स यदैववित्पुत्रसंक्रामितक्रतुः ॥

क्रत्वञ्जितैस्तदा प्राणैः सह पुत्रं विशत्ययम् ॥ ३१३ ॥

कृतसंप्रतिक्रमस्यापि कर्मत्यागो नेति मतं निरस्य तत्संन्यासमुपपाद्य स यदैत्यादि  
व्याघटे । प्रियते इति । एव व्यञ्जात्मा प्रजापतिरस्मीत्युपासीनः साक्षात्कृततद्भाव  
इत्यर्थः । नत्वञ्जितैः सकल्पसत्कृतैरिति यावत् । सर्वस्य सकल्पस्य पुत्रे समर्पितत्वा-  
त्प्रजापतिरस्मीति सकल्पस्यैवावशिष्टत्वात्तेन सत्कृतैर्दैवैर्वागादिभिः सर्वत्र प्रविशन्नि सह  
पिता प्रविशन्पुत्रं प्रति प्रविशतीति व्यपदिश्यत इत्यर्थः ॥ ३१३ ॥

प्रागात्मनतु स नान्तेरभूद्यादक्नतुः पिता ॥

स तादृक्नतुविम्बोऽस्य सक्रान्तः स्वसुते पितुः ॥ ३१४ ॥

कोऽयं प्रवेशो न हि विशिष्टस्य वेवलस्य वा सर्पादेर्विलादाविव प्रवेशोऽत्र आह ।  
प्रागिति । स्वगतकर्तव्यसकल्पस्य पुत्रेऽर्पणात्पूर्वं पिता यादृशसकल्पवानासीत्स तादृश  
अस्वप्नप्रकारस्मिन्प्रवेश्यमानोऽस्य विदुषः स्वसुते प्रवेश इत्युपचर्यत इत्यर्थः ॥ ३१४ ॥

जलार्कस्येव संक्रान्तिः स्वाभासभ्रमकारणात् ॥

परोपाधिनिमित्तैव कौटस्थ्यात्मत्वगात्मनः ॥ ३१५ ॥

ननु बल्यावृक्षे संक्रान्तिवन्मुखां संक्रान्तिं त्यक्त्वा किमित्यौपचारिकी कल्प्यते तत्राऽऽह । जलेति । उपाधेरुपहितस्य प्रतीचो वा मुख्या संक्रान्तिर्नाऽऽद्योऽध्यक्षविरोधान्न हि पितृगतं शरीरादि पुत्रे संक्रान्तमुपलभ्यते न द्वितीयः सवितुर्नले संक्रान्तिवदुपहितस्य पितृसपि स्वकार्यसंकल्पस्य स्वपुत्रेऽपेक्षारूपमासात्तत्र स्वप्रवेशभ्रमहेतोः संक्रान्त्युत्प्रेरण्यादृशसंक्रान्तेरप्यसिद्धत्वादित्यर्थः । तृतीयं प्रत्याह । परेति । प्रतीचः संक्रान्तिरौपाधिकी न बाह्यी कौटस्थ्यादित्यर्थः ॥ ३१५ ॥

क्रत्वञ्जितधियो यद्वत्स्वात्मदेहस्य साक्षिता ॥

तद्वत्पुत्रादिदेहेषु मोहान्नात्मात्मविभ्रमः ॥ ३१६ ॥

कौटस्थ्ये सति संक्रान्तिरौपाधिकी याच्या न च तदस्ति विभक्तत्वेन विकारित्वादित्याशङ्क्याऽऽह । क्रत्विति । कार्यतासंकल्पाविष्टपुद्गलक्षितचित्तातोः सर्वदेहसाक्षित्वेनैक्याद्देहीर्भान्तिरित्यर्थः ॥ ३१६ ॥

स्वाधिकारसुतावेशात्पितृत्वाऽऽविश्वतीत्यतः ॥

स्वयं निरधिकारस्तु दैवमाणोऽवतिष्ठते ॥ ३१७ ॥

मुख्यप्रवेशायोगे सिद्धमर्थमुपसंहरति । स्वाधिकारेति । स्वकार्यसंकल्पस्य स्वपुत्रेऽपेक्षात्पितृत्व तत्राऽऽविश्वतीत्युपनार इत्यर्थः । पितृरौपाधिकप्रवेशे फलितमार्ह । इत्यत इति । निरधिकारः स्वकार्यसंकल्पशून्य इति यावत् । दैवमाणोऽवतिष्ठते फलरूपेण तिष्ठतीत्यर्थः ॥ ३१७ ॥

आध्यात्मिकेन देहेन न्यूनकार्यसमाप्तये ॥

पिता पुत्रेण कुर्याण आस्ते तत्फलभृत्स्वयम् ॥ ३१८ ॥

तर्हि तस्य मनुष्यलोकादात्यन्तिकी व्यावृत्तिरित्याशङ्क्याऽऽह । आध्यात्मिकेनेति । मृतोऽपि पिताऽनुशिष्टपुत्रात्मनाऽथ कर्तव्यशेषमिद्वये यथाशक्त्यनुतिष्ठन्वर्तते नास्मादित्यन्तं व्यावृत्तः फलरूपेण च परत्रेत्यर्थः ॥ ३१८ ॥

दैवसाधनसंपन्नः पुन एवावतिष्ठते ॥

पिता तु तत्फलार्त्तमेव न तु साधनरूपेभूत् ॥ ३१९ ॥

एतस्मै द्वैरूप्यं कथमित्याशङ्क्याऽऽह । दैवेति । विद्याकर्मज्ञानपि पिता कारककोटिनिष्ठः पुत्रे तिष्ठति न च तत्रैव साधनरूपं विश्रद्धवस्थातुमर्हति किंतु फल्यत्मा सन्त्वरूपेण व्यवस्थातुमुत्सहतेऽनो हेतुफलभेदाद्विरूप इत्यर्थः । यद्वा विद्यादिमानुषोऽथ

८५६ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

केवलं वर्तते पिता तु यथोक्तफलात्मा परलोके न तु साधनात्मैवात साधनफलाभ्या  
पुत्रात्मना स्वेन चायं लोकाद्वयसंचारीत्यर्थः ॥ ३१९ ॥

नाकारि कार्यं यत्पित्रा स्वाधीत्यादि प्रमादतः ॥

तत्पूरणात्पितृश्रानात्पुन इत्यभिधीयते ॥ ३२० ॥

स यदीत्यादेः पुत्रो नामेत्यस्यार्थमाह । नेत्यादिना । यत्पित्रा स्वीयमध्ययनादि  
प्रमादतो न कृतं तस्य तदनुशासनद्वारा करणेन पूरणात्पितृश्रानात्पुनस्य पुत्रो-  
त्यर्थः ॥ ३२० ॥

संपूर्णस्वात्मकायोऽयं पिता देवात्मना स्थितः ॥

पितुः सामिकृतं कार्यं पूरयन्वर्तते सुतः ॥ ३२१ ॥

सति कार्यशेषे फलात्मा पिता न संपूर्णं स्यादित्याशङ्क्याऽऽह । संपूर्णेति । तत्र  
हेतुः पितुरिति ॥ ३२१ ॥

मृतेरुच्छिद्यते लोकः साधनोच्छित्तिहेतुतः ॥

पितुरित्यपि नाऽऽशङ्का कार्या यस्मात्स एव तु ॥

पुत्रेणैव शरीरेण कुर्वन्नास्ते नवं नवम् ॥ ३२२ ॥

स पुत्रेणैवादेस्तात्पर्यमाह । मृतेरिति । लोको मनुष्यविशेषितः । साधन शरीरादि ।  
तत्र हेतुमाह । यस्मादिति । नव नव कर्तव्यत्वेनावशिष्टमध्ययनादीत्यर्थः ॥ ३२२ ॥

पुत्रेणैवेत्यतो वक्ति नित्याधिकृतिसिद्धये ॥

जयतीमं पिता लोकमेवभूतेन मृतुना ॥ ३२३ ॥

उक्तार्थे वाक्यं पातयति । पुत्रेणेति । यतो नित्यानुष्ठानसिद्ध्यर्थं पुत्रेणैव पिताऽ-  
स्तीति श्रुतिराहातो हेत्वनुष्ठितेन मृतस्यापि पितुरेतल्लोकविच्छित्तिरित्यर्थः । पुत्रेणैतल्लो-  
कजयमुपसहरति । जयतीति । एवभूतेन यथोक्तानुशासनवतेत्यर्थः ॥ ३२३ ॥

न त्वात्मलाभमात्रेण जयः स्याज्ज्ञानकर्मवत् ॥

पुत्राधिकारानुत्तर्यमथशब्दः प्रयुज्यते ॥ ३२४ ॥

पुनस्य हेत्वन्तराद्वैलक्षण्यमाह । न त्विति । यथा ज्ञानवर्मेणोरात्मलाभमात्रेण लोक-  
जयहेतुत्वं न तथा पुनस्य स्वरूपलाभमात्रेण मनुष्यलोकजयहेतुत्वमविनियत्वादित्यर्थः ।  
अनुशिष्टपुत्रेणैतल्लोकजयिनः पितरमधिकृत्यार्थेनमित्यादिवाक्यं तत्राप्यशब्दार्थमाह ।  
पुत्रेति । पुनस्य प्रकृतत्वादेनगिति तन्निर्देशे शङ्किते तत्तद्वृत्त्यर्थमथेत्युक्तमि-  
त्यर्थः ॥ ३२४ ॥

कृतसंभक्तिकं देवाः प्राणा वागादयः समम् ॥

पितरः समिशन्तपुक्ताः सदातद्भावभावितम् ॥ ३२५ ॥

प्रकरणविच्छेदार्थमयशब्द इति व्याख्यातमिदानीमेवमित्यादेरर्थमाह । कृतेति । तेषां मध्ये कस्याऽऽदौ प्रवेशः कस्य वा पश्चादित्यपेक्षायामाह । सममिति । उक्ता इत्यमृतत्वात्किं । अन्यस्यान्यत्वं विरुद्धमित्याशङ्क्याऽऽह । सदेति । दैवेषु सौत्रेषु प्राणेष्व्वात्मभावमावितमित्यर्थः ॥ ३२५ ॥

पृथिव्यै चैनमित्यादि तद्याचष्टे यथा तथा ॥

हेत्वर्थो वाऽयशब्दोऽयं यस्मात्संक्रामितकृतुः ॥ ३२६ ॥

एवं प्रविशन्तीत्युक्तं तत्प्रकारमुत्पात्तायामाह । पृथिव्यै चेति । तदिति प्रवेशस्वरूपं परामृश्यते । अयैनमित्यादावयशब्दस्य प्रकरणविच्छेदकत्वमुक्त्वाऽर्थान्तरमाह । हेत्विति । हेतुरुपमर्थं स्फोरयति । यस्मादिति ॥ ३२६ ॥

तद्वियोगादतो दैवा आविशन्ति यथोदिताः ॥ ३२७ ॥

श्रुतिस्था या हि वाक्तव्याः पञ्चमीयं परा भवेत् ॥

ततो लब्धात्मलाभायाः प्रथमा जन्महेतुतः ॥ ३२८ ॥

हेतुमनूयैनमित्यादेरर्थं निगमयति । तद्वियोगादिति । कर्तव्यतासंकल्पस्तच्छब्दार्थः । यथोदिता इत्यमृतानां प्राणानां परामर्शः । वर्तमानस्थूळदेहं हित्वा स्थितगुणासकं दैवाः प्राणा आविशन्ति तत्प्रकारं च पृथिव्यै चेत्यादि व्याकरोतीत्युक्तमिदानीं पृथिव्यन्योरेव दैववाक्त्वात्कथमेकत्रैव पञ्चमी प्रथमा चेत्याशङ्क्याऽऽह । श्रुतिस्थेति । या श्रुतिदृष्टा प्रकृता ग्राह्या वाक्पूर्वसिद्धोपास्यसूत्ररूपा तस्याः परस्तादृग्विव्या अग्नोरिति चापादानपञ्चमी । आधाराधेयभूतोपास्यसूत्रवाग्रूपादपादानात्प्राप्तप्रकृतोपासकफलभूतवाचः परस्तादैवी वागिति प्रथमेत्यर्थः । सूत्रीभूतवानो मनोवत्प्राणवच्चोपासकप्रसिद्धिविषयत्वं वक्तुं हिशब्दः । कथं सूत्रवाचो लब्धत्वं फलभूतोपासकवाचः सिध्यति तत्राऽऽह । जन्मेति ॥ ३२७ ॥ ३२८ ॥

वाचं संश्रुत्य वाक्यस्यां चिनुते भावनामयीम् ॥

उपादानमतः श्रौती स्याद्वाणी भावनात्मनः ॥ ३२९ ॥

उपासकवाचः सूत्रवाचो जन्मासिद्धिमाशङ्क्याऽऽह । वाचमिति । वाक्यीयां सौत्रीं वाचं वाक्योदेव ज्ञात्वा व्यञ्जितामाऽहमित्युपासको ध्यानकलं वाचं चिनुतेऽतः श्रुतिगम्या ध्येयसूत्रवैगुपादानं ध्यातृवाचो भवतीति ध्यानसाधितव्यञ्जात्मभावमुपासकं कारणं कार्यत्वाद्वागाविशति कारणे कार्यविशेषस्य युक्तत्वादित्यर्थः ॥ ३२९ ॥

न हि वस्तु स्वतःसिद्धमन्यत्स्यात्परमात्मनः ॥

सदेवेत्यादिकं शास्त्रं बाधितं स्याच्चथा सति ॥ ३३० ॥

ननु सूत्रस्य स्वतःसिद्धेस्त्वद्वागपि तथेति ध्यातृवाचोऽपि तदभिज्ञाया जन्माभावा-

८५८ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

द्वित्रयवद्विपदीसिद्धयदध्यात्मोपाधिष्वस्त्या वाचो व्यक्तिमात्रमित्याशङ्क्य सूत्रादेः स्वतः-  
सिद्धिं वृण्वति । न हीति । सूत्रादि न स्वतःसिद्धमनात्मत्वाद्वद्वदित्यर्थः । सूत्रादेरा-  
त्मवद्विद्यमानत्वे सदेव सोम्येदमित्यादिशास्त्रविरोधः स्यादिति विपक्षे दोषमाह ।  
सदिति ॥ ३३० ॥

धिया धियेति कार्यत्वं कृत्स्नस्य जगतः स्वयम् ॥

श्रुत्यैव स्पष्टमाख्यातं नातोऽभिव्यक्तिरिष्यते ॥ ३३१ ॥

तस्य स्वतोसिद्धत्वे हेत्वन्तरमाह । धियेति । सत्तात्मात्मनः समस्तस्य जगतो धिया  
धिया जनयते कर्मभिरिति श्रुत्या स्वयमेव कार्यत्वं मुक्ततो दर्शितं जगदात्मकं च सूत्र-  
मतो न तत्स्वतःसिद्धं कार्यत्वाद्वद्वदित्यर्थः । सूत्रादेः स्वतःसत्त्वाभावे ध्यातृवाचोऽपि  
तदभावात्तस्या न व्यक्तियेव किंतु सूत्रवागधीनत्वेन जन्मेति कलितमाह । नेति ॥ ३३१ ॥

आर्तश्रुतेश्च प्राणादि वाचारम्भणशास्त्रतः ॥

नाऽऽत्मवत्स्यात्स्वतःसिद्धमुत्पत्त्यादिश्रुतेस्तथा ॥ ३३२ ॥

वागादेः स्वतोऽसिद्धौ हेत्वन्तरमाह । आर्तेति । वागादि न स्वतःसिद्धं स्यादिति  
सर्वन्यः ॥ ३३२ ॥

कर्तृभिः क्रियते तस्माद्भावनाज्ञानकर्माभिः ॥

अप्यन्नात्मकमिदं विश्वं नातोऽभिव्यक्तिरिष्यते ॥ ३३३ ॥

स्वतोसिद्धत्वे सिद्धमर्थमाह । कर्तृभिरिति । सूत्रवाचो ध्यातृवाचो व्यक्त्यनुपगम-  
मुपसंहरति । नात इति ॥ ३३३ ॥

ब्रह्मैवेदं तथाऽऽत्मैव पुरुषश्चेति चाऽऽगमः ॥

एवं सत्यर्थवान्नः स्यादन्यथा स्यादनर्थकः ॥ ३३४ ॥

आत्मैव स्वतःसिद्धो न सूत्रादिरित्यत्रैवानेकागमानुग्रहं दर्शयति । ब्रह्मैवेति ।  
पुरुष एवेदं सर्वमित्यस्य पूर्वोक्त्या समुच्चयार्थश्चकार । द्वितीयस्तु हेत्वन्तरसमुच्चये ।  
नोऽस्माकमिति यावत् । अन्यथा कस्यचिदनात्मनोऽपि स्वतःसिद्धत्वे सती-  
त्यर्थः ॥ ३३४ ॥

पुत्रकर्मोपरिज्ञानसाधनान्यपरं जगुः ॥

मनुष्यलोकापित्रमरलोकेभ्यः स्युर्निवृत्तये ॥ ३३५ ॥

पृथिव्यै चेत्यादिवाक्यतात्पर्यमुक्त्वा तन्निरस्पमतमाह । पुत्रेति । पुत्रादीनि लोकत्र-  
यसाधनान्युक्तान्यपि त्रयो वावेत्यादिना तान्येव मुक्तिसाधनान्युपापाकरणश्रुतिस्मृति-  
भ्यामुक्तवन्तो भीमांसका इत्यर्थः । भीमांसकरूपसमुक्त्या भर्तृप्रपञ्चपक्षमाह । मनुष्येति ।  
पुत्रादीनीति शेषः ॥ ३३५ ॥

एवं मोक्षार्थतां तेषां पुत्रादीनां प्रचक्षते ॥

लोकव्यावृत्तिमार्गेण श्रुतिस्तेषां निषेधकृत् ॥ ३३६ ॥

तेषां लोकेभ्यो व्यावृत्त्यर्थत्वे किं सिध्यति तदाह । एवमिति । पुत्रादिवशाद्धोक-  
त्रयनिवृत्तिद्वारा देहद्वयध्वस्तौ बन्धध्वस्तिरित्यनेन क्रमेण तेषां मोक्षफलतामाहुरित्यर्थः ।  
मतद्वयमपि पृथिव्यै चेत्यादिश्रुतिविरुद्धमित्याह । श्रुतिरिति ॥ ३३६ ॥

काम्यमेवाखिलं पादं कर्मत्येवं प्रकृत्य तु ॥

पुत्रादीनां स्वसार्धार्थविनियोगोपसंहृतेः ॥ ३३७ ॥

कथं प्रथमपक्षनिषेधः श्रुत्या कृतस्तत्राऽऽह । काम्यमिति । सर्वमपि पादं कर्म  
काम्यमेवेत्येतावान्यै काम इत्येवं प्रकम्याथ त्रयो वावेत्यादिना पुत्रादीनां प्रत्येकं लोक-  
विशेषे विनियोगेनोपसंहारात् मुक्तिहेतुता तेषामेवमित्येत्यर्थः ॥ ३३७ ॥

संसारफलतैवातः पुत्रादेर्गम्यते श्रुतेः ॥

अविद्वद्विषयैवात ऋणश्रुतिरपीष्यते ॥ ३३८ ॥

श्रुतेरादिमध्यावसानालोचनया पुत्रादेः संसारफलत्वावगमान् मुक्तिफलतेति फलित-  
माह । संसारेति । यदुक्तमृणापाकरणश्रुतिस्मृतिभ्यां पुत्रादेर्मुक्तिफलतेति तत्राऽऽह ।  
अविद्वद्वदिति । पुत्रादेः श्रुतं संसारफलत्वं परान्नष्टमतःशब्दः । अपि. स्मृतिसमुच-  
यार्थः ॥ ३३८ ॥

प्रजया किं करिष्यम इत्येवं च प्रवक्ष्यति ॥

नातो विदितवेद्यस्य कथंचित्स्यादृष्टश्रुतिः ॥ ३३९ ॥

श्रुतिस्मृत्योरविरक्षाविद्वद्विषयत्वे हेत्वन्तरमाह । प्रजयेति । पुत्रादिविषये विदुषो  
नैरपेक्ष्यमतः शब्दार्थः ॥ ३३९ ॥

व्यावृत्त्यर्थानि नैतानि पुत्रादीनि यथा तथा ॥

पृथिव्यै चैनमित्याद्या स्वयं निर्वर्त्ति नः श्रुतिः ॥ ३४० ॥

मीमांसकमतः श्रुतिविरोधेन निरस्य तेनैव मतान्तरं निरस्यति । व्यावृत्त्यर्थानीति ।  
व्यञ्जात्मोपासितुस्तदाप्तिं पृथिव्यै चेत्यादिनोच्यते तथाच कृतसंप्रतिक्तस्य पुत्रिणस्तदु-  
पास्त्या तद्भावश्रुतिविरुद्धं भर्तृप्रपञ्चमतमित्यर्थः ॥ ३४० ॥

न च व्यञ्जात्मसंप्राप्तिः कैवल्यमिति युज्यते ॥

तस्या मेधातपोजत्वात्पौनःपुन्येन तच्छ्रुतेः ॥ ३४१ ॥

सूत्रासरेण मुक्तित्वात्तद्देतुकर्मादिस्वदेतुतेति कुतः श्रुतिविरुद्धतेत्याशङ्क्याऽऽह । न  
चेति । व्यञ्जात्मनो ज्ञानकर्मजन्यत्वे हेतुमाह । पौनःपुन्येनेति । अभ्यासेन तच्छ्रुते-  
र्वाकर्मजन्यश्रुतेरिति यावत् । न हि कृतकस्य मोक्षत्वमनित्यत्वप्रसङ्गादिति भावः ॥ ३४१ ॥



तथा क्षयश्रुतेस्तस्य यद्वैतदिति वाक्यतः ॥

पृथिवी शरीरमित्युक्तेः शरीरित्वं प्रजापतेः ॥ ३४२ ॥

सूत्राक्षरमुक्तिरित्ये हेत्वनन्तरमाह । तथेति । यद्वैतत्र कुर्यात्क्षीयेत हेति वाक्याज्जग-  
द्रूपस्य व्यक्तात्मनोऽपि नाशश्रुतेश्च न तत्प्राप्तिर्मुक्तिरित्यर्थः । कार्यकारणवृत्तवश्रुतेरपि  
न सूत्रभावो मुक्तिरित्याह । पृथिवीति ॥ ३४२ ॥

नामरूपक्रियात्वेन मोहकार्योपसंहृतेः ॥ ३४३ ॥

कस्यचिन्मुक्तयेऽलं स्यात्कस्यचिन्नयन्नचित्तये ॥

सकृच्छ्रुतं वचोऽशक्तं विधातुं द्वयमज्ज्ञसा ॥ ३४४ ॥

अविद्यातज्जद्वैतस्य नामादित्रयत्वेनोपसंहारात्तदात्मर्मुत्रभावो बन्धान्तर्भूतो न मुक्ति-  
रिति युक्त्यन्तरमाह । भाषेति । सूत्राक्षरमुक्तिरित्याह । कर्मादि न मुक्त्यर्थमित्युक्तम-  
थाविरक्तस्याज्ञस्य सूत्राक्षरफलमपि कर्मादि विरक्तस्य धीमतो मुक्तिफलमिति व्यवस्था-  
नाशङ्क्याऽऽह । कस्यचिदिति । व्यन्नचित्तये तद्भावलाभायेति यावत् । एकस्य  
वाक्यस्य सकृच्छ्रुतस्य नानेकार्थत्वं भिद्यते हि तथा वाक्यमिति न्यायादित्यर्थः ॥ ३४३ ॥  
॥ ३४४ ॥

भूर्यर्थता प्रकाशादेः प्रत्यक्षादेव कारणात् ॥

न त्वागमैकगम्येषु तथात्वमवसीयते ॥ ३४५ ॥

ननु भानूद्यं प्रपद्यामश्चोरद्विप्रो गिदिग्दशाभित्युक्तन्यायेन प्रकाशस्यानेकार्थत्वाज्ज-  
लस्य च सा दृष्टा । वक्तुं हि—शाल्यार्थं कृत्या प्रणीयन्ते ताभ्यश्च पानीयं पीयत उप-  
स्पृश्यते चेति । तथैकस्यापि वाक्यस्यानेकार्थता किं न स्यादत आह । भूरीति । तथा-  
त्वमनेकत्वमिति यावत् । यदीमे विधीयेरन्भियेत वाक्यमिति न्यायादेकवाक्यगम्योऽर्थो  
नानेको युक्त इत्यर्थः ॥ ३४५ ॥

श्वेतोऽसौ धावतीत्यादेरनेकोक्तिवकारणात् ॥

अनेकार्थावसायः स्यान्न त्वेवमिह युज्यते ॥ ३४६ ॥

ननु श्वेतो धावतीत्येकमपि वाक्यमन्वादेः शुनश्च समाप्तव्याप्ताभ्यां गन्तृत्वं भग-  
वदनेकार्थं दृष्टं तथेहापि स्यादत आह । श्वेत इति । इह पृथिव्यै चेत्यादावि-  
त्यर्थः ॥ ३४६ ॥

निःशेषभूतात्मैकः सन्नधिदैवात्मना स्थितः ॥

भूतपापैरसंकीर्णो दैवं सुखमुपाश्रुते ॥ ३४७ ॥

प्रकृतेन वचसा मतान्तरं निरस्य स एवंविदित्याद्यवतारयति । निःशेषेति । भाव-  
नावशात्मानापत्येनाऽऽत्मना स्थितो निरपेक्षो नि शेषाणां भूतानामात्मा प्राप्नोति मवतीति

५ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ८६१

योना । भूतात्मत्वे तदोपयोगात्प्राणापत्यं पदमनादेयमित्याशङ्क्याऽऽह । भूतेति । तद-  
संकीर्णत्वं चाग्रे व्यक्तीं करिष्यति ॥ ३४७ ॥

सर्वभूतात्मभूतोऽसौ सर्वानन्यत्वदर्शनः ॥

जगदुत्पत्तिसंहारैः त्रीडन्निव विचेष्टते ॥ ३४८ ॥

अवतारितं वाक्यं व्याचष्टे । सर्वेति । सर्वजगदात्मनि प्रनापतावहमस्मीत्यनन्य-  
त्वदृष्टिः सन्प्रनापत्यात्मना सर्वेषां भूतानामात्मा प्राणभूतोऽसौ विद्वान्कीडन्निव जगदु-  
त्पत्त्यादिव्यापारैर्विविधां चेष्टां कुर्वाणो मोदमानस्तिष्ठतीत्यर्थः ॥ ३४८ ॥

वाक् सा सर्वभूतानां श्रोत्रं त्वग्रसनं मनः ॥

घ्राणपादादयः सर्वे सर्वोपादानकारणात् ॥ ३४९ ॥

न केवलं विद्वान्प्राण एव सर्वभूतानां किंतु वागाद्यात्माऽपीत्याह । वाक्तेति ।  
सूत्रात्मनो विदुषः सर्वकारणात्मत्वे हेतुमाह । सर्वेति ॥ ३४९ ॥

ज्ञानं सप्रतिधं यद्वत्कार्यं वाऽस्मासु दृश्यते ॥

नैवमीशस्य सर्वत्र पूर्वोक्तादेव कारणात् ॥ ३५० ॥

सर्वोपादानत्वेन सर्वात्मत्वनमुक्त्वा तत्फलं सर्वज्ञत्वादि वैधर्म्यदृष्टान्तेनाऽऽह । ज्ञान-  
मिति । स प्रतिधं प्रतिघातसहितं प्रतिबद्धमिति यावत् । ईश्वरस्य तु ज्ञानं कार्यं वा  
सर्वत्राप्रतिबद्धमित्याह । नैवमिति । पूर्वोक्तं कारणं सर्वात्मत्वं तस्मादिति यावत्  
॥ ३५० ॥

किंच सर्वाणि भूतानि तमवन्ति यथाबलम् ॥

इममर्थं श्रुतिर्वक्ति दृष्टान्तेन प्रयत्नतः ॥ ३५१ ॥

प्रस्तुतोपास्तेः फलान्तरमाह । किंचेति । तमित्युपासकोक्तिः । तत्र मानत्वेन स  
यथेत्याद्यादत्ते । इममिति । दृष्टान्तमवष्टम्ब्याभिधानादेवास्मिन्नर्थे प्रयत्नशब्दितं तात्पर्यं  
श्रुतेर्गम्यते ॥ ३५१ ॥

पूर्वजन्माभिनिर्दृष्टां यथैवावन्ति देवताम् ॥

तथैवैवंविदं भोगैः सर्वभूतानि सर्वदा ॥ ३५२ ॥

तद्याचष्टे । पूर्वैति । पूर्वसिद्धदेवतामिव तद्भावसाक्षात्कारवन्तमपि पुरुषं सर्वावस्थासु  
सर्वाणि भूतानि सर्वैर्भोगैरवन्तीति योजना ॥ ३५२ ॥

सर्वभूतात्मतापचिर्यद्येवंविद इष्यते ॥

संगतिर्भौतिकैर्न स्यात्तस्य दुःखादिभिः कथम् ॥ ३५३ ॥

यद् किंचेत्यादिवाक्यनिरस्तां शङ्कामाह । सर्वेति । तथाचैवंविक्ताऽनर्था स्यादिति  
शेषः ॥ ३५३ ॥

नापरिच्छिन्नमुद्धित्वात्तस्य दुःखाद्युपश्रुतिः ॥

कुसित्थैरिभिदुःखैर्नो न मनागपि संगतिः ॥ ३५४ ॥

भूतपौरित्यादिनोक्तं व्यक्तीजुर्वैद्योदिते सर्वात्मके विदुष्येकैकैर्भूतस्य सुखदुःखादि-  
योगो नेत्युत्तरमाह । नेत्यादिना । अपरिच्छिन्नधीत्वेऽपि सूत्रात्मके विदुषि सर्वभूता-  
न्तर्भावात्तदुःखादियोगः स्यादेवेत्याशङ्क्याऽऽह । कुप्तीति । यद्यपि कुक्षिनिक्षिप्ताः  
सन्ति किमयस्तथाऽपि तद्वैर्दुःखैर्दुःखैर्नास्माकमीपदपि संगतिरिष्यते तथा प्रजापत्या-  
त्मके विदुष्यन्तर्भूतेष्वपि भूतेषु स्थितदुःखैर्न विदुषः संगतिरित्यर्थः ॥ ३५४ ॥

अस्मदाद्यभिमानित्वे तस्यास्मदुःखसंगतिः ॥

तस्य कृत्स्नाभिमानित्वान्नास्मन्मानाभिमानता ॥ ३५५ ॥

मैत्रस्य स्वहस्ताद्यभिमानवतस्तदुःखादियोगवद्विदुषः सूत्रात्मनः स्वांशसर्वभूताभिमानि-  
नस्तदुःखादियुक्तिरिति वैषम्यमाशङ्क्याऽऽह । अस्मदादीति । मैत्रहृष्टान्तेन तदभि-  
मानित्वं विदुषः सूत्रीभूतस्योक्तमित्याशङ्क्याऽऽह । तस्येति ॥ ३५५ ॥

ईश्वरत्वाच्च तस्यास्मदुःखैर्न स्यात्समागमः ॥

अस्माकं दुःखसंम्राप्तिरनैर्भर्यकृतैव तु ॥ ३५६ ॥

कृत्स्नाभिमानित्वे कृत्स्नदुःखादितादवस्थ्यमाशङ्क्याऽऽह । ईश्वरत्वादिति ।  
तथाऽपि तस्यास्मदाद्यभिमानित्वादस्मदादिवहुः स्वादिसंगतिरित्याशङ्क्यानीश्वरत्वमुपाधि-  
रित्याह । अस्माकमिति । तुशब्देन न ह वै देवानित्यादिभ्रुतिविरोधो ध्वनितः ॥ ३५६ ॥

इत्यादि हृदये कृत्वा न्यायं धृतिरुदाहरत् ॥

यद् किंचेति विस्पष्टं प्रजादुःखनिपेयकृत् ॥ ३५७ ॥

उक्तेऽर्थे यद् किंचेत्यादि पातयति । इत्यादीति । इतिशब्देनोक्तन्यायपरामर्शः  
स च स्वतन्त्रत्वादिति । आदिपदेन सर्वकृत्वसर्वात्मत्वादिव्यग्रहः । तस्य तात्पर्यमाह ।  
विस्पष्टमिति । प्रजागतदुःखस्य प्रजापतिरूपे विदुषि निपेयं कर्तुमिदं वाक्यमि-  
त्यर्थः ॥ ३५७ ॥

यच्छोचन्ति प्रजाः सर्वा दुःखैराध्यात्मिकादिभिः ॥

आसामेवाऽऽत्मभिः साकं तदुःखमुपयुज्यते ॥ ३५८ ॥

तद्वत्सराणि व्याचष्टे । यदिति । त्रिविधैर्दुःखैः सर्वाः प्रजा यद्व्यन्ते तत्प्रजानामे-  
वाऽऽत्मभिः सह सयुक्तमतस्तैरेव तद्रोज्यमित्यर्थः ॥ ३५८ ॥

यथोक्तन्यायतो दुःखं न सार्धं देवतात्मना ॥

कृतनाशस्तथाच स्यादकृताभ्यागमस्तथा ॥ ३५९ ॥

कथमवधारणमित्याशङ्क्याऽऽह । यथेति । स्वातन्त्र्यादेरित्यर्थः । संयुक्तमिति शेषः ।  
देवताया दुःखयोगे बाधकमाह । कृतेति ॥ ३९९ ॥

पुण्यमेव कृतं यस्मात्पुण्यमेवामुमेत्यतः ॥

पापस्याकरणादेव नैति पापं कदाचन ॥ ३९० ॥

विपक्षे बाधकं स्फुटयन्पुण्यमित्यादेरर्थमाह । पुण्यमिति । न ह वै देवानित्यादि  
व्याचष्टे । पापस्येति ॥ ३९० ॥

अग्निं न दौकते शैत्यमग्निवस्तुस्वभावतः ॥

पाप्मानो देवतां तद्देवतात्मस्वभावतः ॥ ३९१ ॥

तदेव दृष्टान्तेन स्पष्टयति । अग्निमिति । न हि शैत्यमग्निं सृशति तस्योष्णस्वाभा-  
व्यात्तथा पाप्मानो देवतां न सृशन्ति तस्याः सुकृतफलत्वादित्यर्थः ॥ ३९१ ॥

सर्व एव समाः प्राणा इत्युक्तेः साम्पनिश्चितौ ॥

उपासने विकल्पेन प्राप्ते मीमांस्यते व्रतम् ॥ ३९२ ॥

अपेत्यादिवाक्यस्य वक्तव्यशेषाभावादानर्थक्यमाशङ्क्य तात्पर्यमाह । सर्व एवेति ।  
त एत इत्यादिवाक्याद्वाष्पन-प्राणानां साम्पनिश्चये वाचो मनसः प्राणस्य वा विकल्पेन  
ध्याने प्राप्ते त्रयमपि ध्येयं न च तत्तुल्यवदुपास्यं किंतु प्राण एव प्राधान्येनेति वक्तुं  
कस्य कर्म व्रतत्वेन धार्यमिति विचार्य प्राणस्यैवेति ध्यानाद्गं निश्चेतुमुत्तरं वाक्यमि-  
त्यर्थः ॥ ३९२ ॥

दैववागादिसंपत्तिर्भूतस्य व्यञ्जदर्शिनः ॥

जीवता किं व्रतं धार्यमिति मीमांस्यतेऽधुना ॥ ३९३ ॥

तदेव स्फुटयितुं वृत्तं कीर्तयति । दैवेति । उक्तेति शेषः । वागादीनां मध्ये कस्य  
कर्म जीवता ध्यात्रा व्रतत्वेन धार्यमिति विचार्य प्राणस्यैवेत्युपास्यद्गं वक्तुमुत्तरमित्याह ।  
जीवतेति ॥ ३९३ ॥

सर्वात्मकर्मसंन्यासात्प्राप्ते नैष्कर्म्यरूपके ॥

प्राणव्रतविधानार्थं परो ग्रन्थोऽवतार्यते ॥ ३९४ ॥

माय्यानुसारितात्पर्यमुक्त्वा तात्पर्यान्तरमाह । सर्वेति । संप्रतिकाले सर्वस्य सका-  
र्यस्य कर्मणस्त्यागानिर्वाणे प्राप्ते प्राणोपास्यद्गस्य तद्गतस्य प्रतिप्रसवार्थमुत्तरं वाक्य-  
मित्यर्थः ॥ ३९४ ॥

यद्ब्रह्मैव तु सर्वेषां सिद्धं पूर्वमुपासनम् ॥

स यो हैतानिति ततो नेदं पूर्वमपेक्षते ॥ ३९५ ॥

स्वतन्त्रस्यैव तस्य विधायकमिदं न प्राणोपास्यद्गस्य प्रापकाभावादिति चेत्वेत्याह ।  
यद्ब्रह्मेति । प्राणव्रतस्य स्वातन्त्र्यशङ्कानिरासार्थस्तुशब्दः । स यो हैताननन्तानिति

८६४ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

बहुवचनाद्वागादित्रयोपासने सिद्धे तेनैव प्राणोपासनस्यापि सिद्धत्वात्प्राणोपासकं प्राति  
प्राणव्रतवाक्यं स यो हैतानित्यादिपूर्ववाक्यमपेक्षतेऽतो नास्य स्वतन्त्रव्रतविधायितेति  
प्रकृतप्राणध्यानधर्माविध्यर्थमेतदित्यर्थः ॥ ३६५ ॥

वाक्स्वान्तयोः स्वरूपोक्तिर्दृश्यैव स्यात्पुरोदिता ॥

तयोरुपासनं नो चेत्प्राणवत्स्याद्विवक्षितम् ॥ ३६६ ॥

नेदं यथोक्तमेव व्रतविधायकं वाङ्मनसयोरुपास्यत्वनिवृत्तिपरत्वादित्याशङ्क्याऽऽह ।  
वागिति । प्राणोपासनत्वेन तयोर्जीनमुपेयमन्यथा तदुक्तिवैयर्थ्यादित्यर्थः ॥ ३६६ ॥

मृत्युना श्रमरूपेण ग्रस्ता वागादयो यतः ॥

म्लोचन्त्यपि च श्राम्यन्ति तेन भग्नव्रताः स्मृताः ॥ ३६७ ॥

अपेत्यादेस्तात्पर्यमुक्त्वा तस्मादित्यादेरर्थमाह । मृत्युमेति । अध्यात्मं वागादयोऽ-  
विदैवमन्यादयो व्याप्तिर्यमाणाः श्राम्यन्त्यस्तं यन्ति च श्रमास्त्यमृत्युग्रस्तत्वादतश्चोभ-  
येऽपि भग्नव्रता ज्ञाता विद्वद्भिरित्यर्थः ॥ ३६७ ॥

तद्रूपो मध्यमो वायुः श्रमास्तमयवर्जितः ॥

यतोऽभग्नव्रतस्तस्मात्तस्यैव व्रतमोश्रयेत् ॥ ३६८ ॥

अपेममेवेत्यादेरर्थमाह । तद्रूप इति । मृत्युरूप इति यावत् । अध्यात्माविदैवभेदेन  
मध्यमो वायुरिति पदद्वयम् । तयोरुपयोरपि श्रमास्तमयराहित्यं तद्राहित्यायत्तं फलम-  
नूद्य फलितमाह । यत इति ॥ ३६८ ॥

प्राणे म्लोचन्ति वायौ च वागाद्यन्यादयो यतः ॥

प्राणस्यैव व्रतं धार्यमतो नान्यस्य कस्यचित् ॥ ३६९ ॥

तस्यैवेत्यवधारणं कथमित्याशङ्क्याऽऽह । प्राण इति । अध्यात्मं प्राणे वागादयोऽ-  
विदैव च वायाद्यन्यादयो यतोऽस्त यन्ति प्राणस्य तु वायोनीस्तमयोऽस्तस्यैव कर्म  
व्रतत्वेन धार्यं न वागादेरन्यादेर्वैत्यर्थः ॥ ३६९ ॥

प्राणैकालिङ्गनात्प्राणा यथा तन्नामरूपिणः ॥

आसन्प्राणविदप्येवं प्राणात्पोपासनाद्भवेत् ॥ ३७० ॥

तस्मादेत इत्यादिवाक्यतात्पर्यमाह । प्राणेति । वागादीनां प्राणैकावष्टम्भेन प्राण  
नामरूपत्वात्तस्यैव व्रतं धार्यं नेतरेषामतो धृतव्रतः प्राणोपासकस्तदात्मा सन्प्राणनामरूप  
स्यादित्यर्थः ॥ ३७० ॥

सर्वेन्द्रियेषु यावान्स्यात्परिस्पन्दः क्रियात्मसु ॥

प्राणस्यैव स विज्ञेयस्तेषां त्वर्थप्रकाशनम् ॥ ३७१ ॥

अस्तु प्राणोपासितुस्तन्नामरूपत्वं वागादीनां कथमित्याशङ्क्याऽऽह । सर्वेति । क्रिया

पदं प्रकाशस्याप्युपलक्षणम् । प्रकाशनशब्दो वचनादेरपि । मनःसहितेष्वेकादशेन्द्रियेषु क्रियाप्रकाशशक्तिमत्सु परिस्पन्दो यावानस्ति स तावान्प्राणस्यैव चलनस्वभावस्यैवावसेयो वागादीनामर्थेषु कर्म चक्षुरादीनां तेषु प्रकाशनं विज्ञेयमिति योजना । एकादशस्येन्द्रियेषु साधारणचलनस्य प्राणात्मत्वात्तेषां प्राणनामरूपतेत्यर्थः ॥ ३७१ ॥

यथा वागादयस्तद्वदधिदैवेऽपि योजयेत् ॥

अग्न्यादिषु परिस्पन्दो वायोरेवेति निश्चयः ॥ ३७२ ॥

अध्यात्ममुक्तमधिदैवं दर्शयति । यथेति । वागादयो यथाऽध्यात्मं प्राणनामानस्तद्रूपाश्च तथाऽधिदैवमग्न्यादिषु वायुनामरूपे योजयेदिति योजना । उभयत्रविशेषाभावघोतकोऽपिशब्दः । कथमग्न्यादीनां तन्नामरूपत्वं तत्राऽऽह । अग्न्यादिष्विति । तस्य चलनस्वभाव्यादित्यर्थः ॥ ३७२ ॥

वागाद्यनुग्रहः सिद्धस्त्वग्न्यादेः कर्म केवलम् ॥

सर्वेन्द्रियाणामात्मैव प्राणः सर्गो लयस्तथा ॥ ३७३ ॥

किं तर्हि तेषामसाधारणं कर्मेति तत्राऽऽह । वागादीति । केवलशब्देनासाधारण्यमुक्तम् । सिद्धः श्रुतिष्विति शेषः । अग्निर्वाग्भूत्वेत्यादिश्रुतिषु योऽग्न्यादिर्वागादिष्वनुग्रहोऽधिगतस्तदेवासाधारणं तस्य कर्मेति योजना । अध्यात्ममधिदैवतं चोक्तं प्राणमाहात्म्यमुपसंहरति । सर्वेति । वागादीनामग्न्यादीनां चाध्यात्माधिदैवभावेन प्राणो वायुरात्मा कारणं चेत्यर्थः ॥ ३७३ ॥

प्राणरूपाभिधानाभ्यां ख्याता वागादयो यथा ॥

प्राणवित्संस्रया ख्यातिं याति विद्वत्कुलं तथा ॥ ३७४ ॥

तेनेत्यादेरर्थमाह । प्राणैति ॥ ३७४ ॥

यथापि प्राणवित्स्पर्धी स्पर्धामनु स मृत्युवत् ॥

शोपमित्वा मूर्तिं याति दिव्यान्नातोऽनवेदिनम् ॥ ३७५ ॥

य उ हेत्यादि व्यानष्टे । यश्चेति । मृत्युकदासद्रूपाप्मरूपो मृत्युर्मुखं प्राणं प्राप्य यथा प्रध्वंस्ते तद्वदित्यर्थः । उपासके स्पर्धमानस्य प्रत्यवायवादिवात्यस्य तात्पर्यमाह । दिव्यान्नेति ॥ ३७५ ॥

ब्राह्मणोक्तार्थदाढ्याय श्लोको मन्त्रोऽनुकीर्त्यते ॥

यतश्चोदेति सूर्योऽसौ यत्र चास्तं निगच्छति ॥ ३७६ ॥

प्रश्नरूपमिदं वाक्यं यतः प्रत्युक्तिरुच्यते ॥

प्राणादिस्त्रादिना भानोरुदयास्तमयो कथम् ॥ ३७७ ॥

अध्यात्ममधिदैवं च प्राणस्यैव वायोर्निर्गम्यमिति विनिर्वाण्येत्यादेरर्थमाह । ब्राह्म-

८६६ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

णेति । प्राणानन्तरमावित्वादस्य मन्त्रस्यानुशब्दप्रयोगः । मन्त्रस्य पूर्वार्थस्य सूर्योदया-  
स्तमयकारणप्रभत्वं दर्शयति । यतश्चेति । नात्र प्रश्नोत्तिक्रियादिपदमस्तीत्याशङ्क्याऽऽह ।  
यत इति । प्राणादादित्यस्योदयास्तमयो किंमानाविति वृच्छति । भानोरिति ॥ ३७६ ॥  
॥ ३७७ ॥

यदा चै पुरुषः शेते प्राणमप्येति वाक्तृदा ॥

चक्षुः श्रोत्रं मनस्तद्वज्जायते तत एव च ॥ ३७८ ॥

प्राणादादित्योत्पत्तौ तत्र लये च मानं वक्तुमादौ वागादीनां तदुत्पत्तौ तद्वये च मान-  
माह । यदेति । शयनशब्दितस्त्रापस्य प्रत्यात्मानं प्रसिद्धत्वाप्यौ वैशब्दः ॥ ३७८ ॥

अधिदैवतमप्येवं वायोरग्न्यादिसंभवः ॥

अप्ययश्च यथाऽऽद्यात्मे श्रेयान्प्राणस्ततोऽन्यतः ॥ ३७९ ॥

अग्न्यादित्यादे प्राणादुत्पत्तौ तत्र लये च यदा वा अशिरनुगच्छति वायुं तर्हानू-  
ह्वातीत्यादिवानयं प्रमाणयति । अधिदैवतमिति । वागादीनामग्न्यादीनां च तदुत्पत्ति-  
लयहेतुत्वे प्राणस्य फलितमाह । श्रेयानिति ॥ ३७९ ॥

आत्मैव प्राणशब्दः स्यात्प्राणवन्धनवाक्यतः ॥

असदेवेदमित्युक्तेरात्मनो भानुसंभवः ॥ ३८० ॥

आदित्याद्युत्पत्तिलयहेतुत्वं प्रसिद्धप्राणस्य कथमुपगम्यते तस्याल्पशक्तित्वादित्याश-  
ङ्क्याऽऽह । आत्मैवेति । अज्ञातस्याऽऽत्मनोऽत्र प्राणशब्दत्वे नियामकमाह ।  
प्राणेति । तत्र मन शब्देन तदुपाधिर्जीवो गृह्यते न च स प्राणानां धारयिता मुख्ये  
प्राणे तिष्ठत्यतो जीवायतनं प्राणशब्दं परमेव ब्रह्म तथाऽनापीत्यर्थः । प्राणशब्देनाज्ञाता-  
त्मपरिग्रहे भानान्तरमाह । असदेवेति । असदेवेदमत्र आसीत्तत्सदासीत्तत्समभवत्तदाण्डं  
निरवर्तत तन्निरभिन्नतेत्यादिवाक्यादसच्छब्देनाव्यक्तनामरूपं परमशेषहेतुं प्रकम्य  
तस्मात्प्रविष्ट्याद्युत्पत्तिमुपदिश्य तस्मादेवाऽऽदित्योत्पत्तिरयं यच्चदनायतं सोऽसावादित्य  
इत्युक्ता । अग्निरहस्ये च यदाऽऽदित्योऽस्तमेति वायुं तर्हि प्रविशति वायुं चन्द्रमा  
वायौ दिशः प्रतिष्ठिता वायौरेवाधि पुनर्नायन्त इति प्राणादादित्योत्पत्तिरुच्यते ।  
प्रकृतेऽपि प्राणाद्वा एव उदेतीति प्राणात्तज्जन्मोक्तम् । न च तस्मिन्विकल्पो वस्तुत्वात्त-  
स्माच्छब्दोपश्रुत्यनुसारेणाऽऽदित्योत्पत्तिहेतुरग्न्यापि श्रूयमाणोऽज्ञातात्मैवेति प्रत्युक्तौ  
प्राणशब्देन तदाज्ञानमित्यर्थः ॥ ३८० ॥

यत एव समुत्पत्तिस्तत्रैव फलयोऽपि च ॥

मृदो जातस्य कुम्भस्य न लयो वीरणादिषु ॥ ३८१ ॥

प्राणादित्यादि व्याख्याय प्राणेऽस्माभेतीति व्याचष्टे । यत इति । कुलालादुत्पन्न-

घटस्य मृदि लयवत्परस्मादुत्पन्नस्यापि सूर्यस्य ततोऽन्यत्र लयोपपत्तेरवधारणासिद्धिरित्याशङ्क्योपादानविषयत्वं नियमस्य मत्वा दृष्टान्तमाह । मृद इति ॥ ३८१ ॥

वागादिगणधारित्वादर्थं वायुव्रतं विदुः ॥

चक्रिरे दधिरे धर्मं धारणं प्रकृतं यतः ॥ ३८२ ॥

मन्त्रस्य पूर्वार्धं सत्राखणं व्याख्याय तमित्यादि व्याख्याति । वागादीति । अध्यात्मं प्राणस्य वागादिजातधारित्वदधिदैवं वायोरग्न्यादिगणधारित्वात्प्राणस्य वायोश्च व्रतं धर्ममागमिका विदुरिति योचना । करणार्थस्य करोतेर्धारणार्थत्वे प्रकरणं नियामकमाह । धारणमिति ॥ ३८२ ॥

अद्यापि क्रियते तैस्तत्कर्तारश्चापि तत्सुराः ॥

अध्रियन्त यममुर्हि तस्मिन्काले पराजिताः ॥

धर्मव्रतं तदेवाद्य विश्रत्यग्न्यादयः शुभम् ॥ ३८३ ॥

स एवेत्यादेरर्थमाह । अद्यापीति । तैर्वागादिभिस्तत्प्राणव्रतं वर्तमाने काले क्रियते भविष्यत्यपि ते तत्कर्तारो देवताश्चाग्न्याद्या वायुनतमिदानीमिव कालान्तरेऽपि कारिष्यन्तीति योचना । यद्वा एत इत्यादि ब्राह्मणं व्याकरोति । अध्रियन्तेति । अमुर्हीत्यस्य व्याख्यानं तस्मिन्नित्यादि स च कालो भीमांसयाऽवच्छिन्नत्वात्परोक्षतया निर्दिश्यते । शुभमित्यमग्न्योक्तिः ॥ ३८३ ॥

अभग्रं मृत्युना यस्मात्प्राणस्यैव व्रतं ततः ॥

एकमेव व्रतं प्राणं चरेदा मरणात्सदा ॥ ३८४ ॥

तस्मादित्यादेरर्थमाह । अभग्रमिति । प्राणं तत्संबन्धीति यावत् । मृतानुष्ठानस्य मर्यादां दर्शयति । आ मरणादिति । तत्रापि नेरन्तर्यार्थं सदेत्युक्तम् ॥ ३८४ ॥

प्राण्यादपान्यात्प्राणात्मा ह्युस्त्यादिष्वपि कर्मसु ॥

अन्तर्भावां यतोऽमीषां श्रोत्रादीन्द्रियकर्मणाम् ॥ ३८५ ॥

प्राण्याद्येत्यादिवाक्यं व्रतस्वरूपं दर्शयितुमादत्ते । प्राण्यादिति । विदुषस्तथाविधव्यापारकर्तृत्वे प्राणात्मत्वं हेतुमाह । प्राणेति । सर्वप्राणिनां प्राणनादिव्यापारस्य स्वारसिकत्वादिच्छयाऽनुष्ठानुमशक्यत्वात्कथं तत्र विधिरित्याशङ्क्य प्राञ्जुस्वमुक्तिवाक्यव्यापारान्तरनिवृत्तिपरत्वाद्वाक्यस्य भैवमित्याह । उक्त्यादिष्विति । कथं हित्वा वागादिव्यापारं प्राणव्यापारस्यैवानुष्ठेयत्वं तत्राऽऽह । अन्तर्भाव इति ॥ ३८५ ॥

प्राणकर्मणि तेनैतदेकमेव व्रतं चरेत् ॥ ३८६ ॥

प्राणापानात्मकं यस्माद्व्रतं प्राणैककर्तृकम् ॥

प्राण्यादपान्याच्च ततो नित्यमा मरणाद्बुधः ॥ ३८७ ॥



८६६ सुरेश्वराचार्यकृतं बृहदारण्यकोपनिषद्भाष्यवार्तिकम् [ अथमाध्याये-

णेति । ब्राह्मणानन्तरभावितादस्य मन्त्रस्यानुशब्दप्रयोगः । मन्त्रम्यपूर्वार्धस्य सूर्योदया-  
स्तमयकारणप्रश्रव दर्शयति । यतश्चेति । नात्र प्रश्रयोतिकिमादिपदमस्तीत्याशङ्क्याऽऽह ।  
यत इति । प्राणादादित्यस्योदयास्तमयौ विमानाविति शृच्छति । भानोरिति ॥ ३७६ ॥  
॥ ३७७ ॥

यदा वै पुरुषः शेते प्राणमप्येति वाक्तदा ॥

यक्षुः श्रोत्रं मनस्तद्वज्जायते तत एव च ॥ ३७८ ॥

प्राणादादित्योत्पत्तौ तत्र लये च मान वक्तुमादौ वागादीना तदुत्पत्तौ तल्लये च मान-  
माह । यदेति । शयनशब्दितस्यापस्य प्रत्यात्मान प्रसिद्धत्वार्यो वैशब्दः ॥ ३७८ ॥

अधिदैवतमप्येवं वायोरग्न्यादिसंभवः ॥

अप्ययश्च यथाऽध्यात्मं श्रेयान्प्राणस्ततोऽन्यतः ॥ ३७९ ॥

अग्न्यादित्यादे प्राणाद्युत्पत्तौ तत्र लये च यदा वा अशिरनुगच्छति वायु तर्हानू-  
द्वातीत्यादिवाक्य प्रमाणयति । अधिदैवतमिति । वागादीनामग्न्यादीना च तदुत्पत्ति-  
लयहेतुत्वे प्राणस्य फलितमाह । श्रेयानिति ॥ ३७९ ॥

आत्मैव प्राणशब्दः स्यात्प्राणबन्धनवाक्यतः ॥

असदेवेदमित्युक्तेरात्मनो भानुसंभवः ॥ ३८० ॥

आदित्याद्युत्पत्तिलयहेतुत्वं प्रसिद्धप्राणस्य कथमुपगम्यते तस्याल्लशक्तित्वादित्याश-  
ङ्क्याऽऽह । आत्मैवेति । अज्ञातस्याऽऽत्मनोऽत्र प्राणशब्दत्वे नियामकमाह ।  
प्राणैति । तत्र मन शब्देन तदुत्पत्तिर्जीवो गृह्यते न च स प्राणाना धारयिता मुख्ये  
प्राणे तिष्ठत्यतो जीवायतन प्राणशब्द परमेव ब्रह्म तथाऽनापीत्यर्थः । प्राणशब्देनाज्ञाता-  
त्मपरिग्रहे मानान्तरमाह । असदेवेति । असदेवेदमग्र आसीत्तत्सदासीत्तत्समभवत्तदाण्डं  
निरवर्तत तन्निरभिद्यतेत्यादिवाक्यादसच्छब्देनाव्यक्तनामरूप परमशेषहेतु प्रक्रम्य  
तस्यात्पृथिव्याद्युत्पत्तिमुपदिश्य तस्मादेवाऽऽदित्योत्पत्तिरथ यत्तदनायत सोऽसावादित्य  
इत्युक्ता । अशिरहस्ये च यदाऽऽदित्योऽस्तमेति वायु तर्हि प्रविशति वायु चन्द्रमा  
वायौ दिश प्रतिष्ठिता वायोरेवाधि पुनर्नायन्त इति प्राणादादित्योत्पत्तिरुच्यते ।  
प्रकृतेऽपि प्राणाद्वा एष उदेतीति प्राणात्तज्जन्मोक्तम् । न च तस्मिन्निकल्पो वस्तुत्वात्त-  
स्माच्छब्दोऽग्न्यनुसारेणाऽऽदित्योत्पत्तिहेतुरन्यत्रापि श्रूयमाणोऽज्ञातात्मैवेति प्रत्युक्तौ  
प्राणशब्देन तदाज्ञानमित्यर्थः ॥ ३८० ॥

यत एव समुत्पत्तिस्तत्रैव प्रलयोऽपि च ॥

मृदो जातस्य कुम्भस्य न लयो वीरणादिषु ॥ ३८१ ॥

प्राणादित्यादि व्याख्याय प्राणेऽस्त्वमेतीति व्याचष्टे । यत इति । कुलालादुत्पन्न-

घटस्य मृदि लयवत्परस्मादुत्पन्नस्यापि सूर्यस्य ततोऽन्यत्र लयोपपत्तेरवधारणासिद्धिरित्याशङ्क्योपादानविषयत्वं नियमस्य मत्वा दृष्टान्तमाह । मृद इति ॥ ३८१ ॥

वागादिगणधारित्वाद्धर्मं वायुव्रतं विदुः ॥

चक्रिरे दध्निरे धर्मं धारणं प्रकृतं यतः ॥ ३८२ ॥

मन्त्रस्य पूर्वार्धं सन्नाहणं व्याख्याय तमित्यादि व्याख्याति । वागादीति । अध्यात्मं प्राणस्य वागादिजातधारित्ववदधिदैवं वायोरग्न्यादिगणधारित्वात्प्राणस्य वायोश्च व्रतं धर्ममागमिका विदुरिति योजना । करणार्थस्य करोतेर्धारणार्थत्वे प्रकरणं नियामकमाह । धारणमिति ॥ ३८२ ॥

अद्यापि क्रियते तैस्तत्कर्तारिश्वापि तत्सुराः ॥

अध्रियन्त यममुहिं तस्मिन्काले पराजिताः ॥

धर्मव्रतं तदेवाद्य विभ्रत्यग्न्यादयः शुभम् ॥ ३८३ ॥

स एवेत्यादेरर्थमाह । अद्यापीति । तैर्वागादिभिस्तत्प्राणव्रतं वर्तमाने काले क्रियते भविष्यत्यपि ते तत्कर्तारो देवताश्चान्याद्या वायुव्रतमिदानीमिव कालान्तरेऽपि करिष्यन्तीति योजना । यद्वा एत इत्यादि ब्राह्मणं व्याकरोति । अध्रियन्तेति । अमुर्होत्यस्य व्याख्यानं तस्मिन्नित्यादि स च कालो भीमांसयाऽवच्छिन्नत्वात्परोक्षतया निर्दिश्यते । शुभमित्यभन्नत्वोक्तिः ॥ ३८३ ॥

अभग्रं मृत्युना यस्मात्प्राणस्यैव व्रतं ततः ॥

एकमेव व्रतं प्राणं चरेदा मरणात्सदा ॥ ३८४ ॥

तस्मादित्यादेरर्थमाह । अभग्रमिति । प्राणं तत्संबन्धीति यावत् । प्रतानुष्ठानस्य मर्यादा दर्शयति । आ मरणादिति । तत्रापि नैरन्तर्यार्थं सदेत्युक्तम् ॥ ३८४ ॥

प्राण्यादपान्यात्प्राणात्मा ह्युक्त्यादिष्वपि कर्मसु ॥

अन्तर्भावो यतोऽमीपां श्रोत्रादीन्द्रियकर्मणाम् ॥ ३८५ ॥

प्राण्याद्येत्यादिवाक्य व्रतस्वरूपं दर्शयितुमादत्ते । प्राण्यादिति । विदुषस्तथाविधव्यापारकर्तृत्वे प्राणात्मत्व हेतुमाह । प्राणेति । सर्वप्राणिना प्राणनादिव्यापारस्य स्वारसिकत्वादिच्छयाऽनुष्ठानमशक्यत्वात्कथं तत्र विधिरित्याशङ्क्य प्राणमुखमुक्तिर्वाक्यव्यापारान्तरनिवृत्तिपरत्वाद्वाक्यस्य भवमित्याह । उक्त्यादिष्विति । कथं हित्वा वागादिव्यापारं प्राणव्यापारस्यैवानुष्ठेयत्वं तत्राऽऽह । अन्तर्भाव इति ॥ ३८५ ॥

प्राणकर्मणि तेनैतदेकमेव व्रतं चरेत् ॥ ३८६ ॥

प्राणापानात्मकं यस्माद्व्रतं प्राणैककर्तृकम् ॥

प्राण्यादपान्याच्च ततो नित्यमा मरणाद्दुःखः ॥ ३८७ ॥

प्राणोपासितुरुपास्यप्राणात्मनस्तद्गतमेव कार्यमित्यत्र हेत्वन्तरमाह । प्राणेति । नित्यमिति निरन्तरत्वोक्तिरा मरणादिति मर्यादावचनमिति विभागः । बुध सर्वेषु वागा-  
दिव्यापारेषु प्राणव्यापारदृष्टिस्तदुपासितेति यावत् ॥ ३८६ ॥ ३८७ ॥

प्राणात्मनैव वागादिप्रज्ञान्यपि चैत्सदा ॥

वागाद्यासङ्गवचनमां पाप्मा मा प्रापदासुरः ॥ ३८८ ॥

इत्येवमभिसंधिः सन्निधान्माणव्रतं चैत् ॥

माणव्रतं चेद्वारब्धं चिकीर्षेत्तत्समापनम् ॥ ३८९ ॥

एकमेवेत्यवधृतेर्वागादिप्रतस्य त्यक्तत्वात्तदुक्तिरनधिकेत्याशङ्कचान्तर्भाव इत्यनोक्त  
स्मास्यति । प्राणात्मनेति । वागादीनामुपसर्जनत्वात्प्राणस्य प्रधानत्वादवधारणार्थ-  
त्यर्थः । नेदित्यादेर्यथाह । वागादीति । वैधर्म्यदृष्टान्तः । मा मामुपासितारमित्यर्थः ।  
यावज्जीव प्राणव्रतधारण किमर्थमित्याशङ्क्य यदीत्यादेर्यथाह । प्राणेति ॥ ३८८ ॥  
॥ ३८९ ॥

अभ्यस्तेनाऽऽमृतेर्यस्मात्सायुज्यादि समश्नुते ॥

ज्यन्तोऽत्मदेवतायास्तु तस्मादेवं विधीयते ॥ ३९० ॥

इति श्रीबृहदारण्यकोपनिषद्भाष्यवार्तिके प्रथमाध्यायस्य पञ्चमं  
सप्तमब्राह्मणम् ॥ ५ ॥

तेनेत्यादेर्यथाह । अभ्यस्तेनेति । सायुज्यादीत्यादिपदं साधोक्त्यादिसग्रहार्थम् ।  
अभ्यासतारतम्याच्च फलं विकल्पते । फलवत्त्वात्प्राणोपासकं प्रति तद्गते नियमविधिरि-  
त्युपसहरति । तस्मादिति ॥ ३९० ॥

इति श्रीबृहदारण्यकोपनिषद्भाष्यवार्तिकटीकायां शास्त्रप्रकाशिकाख्यायां प्रथमा  
ध्यायस्य पञ्चमं सप्तमब्राह्मणम् ॥ ५ ॥

अथ पष्ठ ब्राह्मणम् ।

तद्देदमित्यविद्याया उक्तं कार्यमशेषतः ॥

उक्तार्थस्यैव सक्षेपस्वरूपं वा इत्यथोच्यते ॥ १ ॥

ननु सूत्रिताया अविद्याया सत्कार्याया विवृतत्वादविद्याप्रकरणे वक्तव्याभावादध्याय  
समाप्तिरेव युक्त्याशङ्क्य वृत्तमनूय ब्राह्मणान्तरमवतारयति । तद्देति । अख्याकृतवाक्ये  
साभासा प्रत्यगविद्या सकार्या सूत्रिता तस्याश्चाथ योऽन्यामित्यत्राऽऽकृष्टाया गतेन  
सदर्भेण कार्यं प्रपञ्चितं तस्य सहेतोरुपसंहारायोत्तरं ब्राह्मणमित्यर्थः । विस्तरानन्तरं  
सक्षेपस्यावकाशं दर्शयितुमयेत्युक्तम् । सक्षेपविस्तरौ च सुलप्रतिपत्त्यर्थमिष्टौ ॥ १ ॥

१ क ख 'ते । अथा' । २ क 'सादिद' । ३ ग 'वतोऽयस्तेस्तस्मा' ।

अज्ञातैकात्म्यकार्यं तद्यदेतदभिशब्दितम् ॥

न तु विश्वस्तसंमोहप्रत्यङ्मात्रसतत्त्वगम् ॥ २ ॥

किमर्थं पुनरयमुपसंहारो गतत्वादित्याशङ्क्य विज्ञातादिवाक्ये सफलोपसंहारस्येतो निष्कृष्योक्तेरिदानीमुपसंहारावसरे तत्फलं वक्तुं भूमिकां करोति । अज्ञातेति । यदज्ञातमैकात्म्यं तस्य तत्कार्यं यज्जगदधस्तादुक्तं तत्त्वज्ञानासंत्परावस्तुकार्यत्वेन तन्निर्देष्टुं शक्यं तस्य कूटस्थस्य स्वतस्त्रदेतुत्वासिद्धेरित्यर्थः ॥ २ ॥

एवमुक्ते विरक्तोऽस्मान्मुमुक्षुः श्रद्धयाऽन्विनः ॥

ब्रह्मज्ञानेऽधिकारी स्यात्कथं नामेति भण्यते ॥ ३ ॥

उपसंहारफलं स्फोरयति । एवमिति । व्यात्मक जगदाविद्यमित्येवं सिद्धे सत्यस्माद्विरक्तो मुमुक्षुश्चदेतुं श्रद्धयाऽनुसदधानो ब्रह्मधीहेतो श्रवणादौ संन्यासपूर्वके कथमधिकुर्यादिति यतः श्रुतिरालोचयतेऽतोऽयमुपसंहारः क्रियते तथेत्यर्थः ॥ ३ ॥

अविद्योत्थपुण्येभ्यो विमुखीभूतमानसः ॥

आत्मतत्त्वविनिज्ञासुस्तथावृत्तो भवेन्नरः ॥ ४ ॥

अविरक्तोऽपि कुतूहलपिया तत्राधिकारी स्यात्कृतं विरक्तयेत्याशङ्क्याऽऽह । अविद्येति । अज्ञानकृतस्वर्गादिभ्यः साध्येभ्यो व्यावृत्तधीस्त्रदेतुम्यश्च निवृत्तमानः सत्तात्मविधिदिपुर्भवति तत्कथमविरक्तस्य विद्याधिकारितेत्यर्थः ॥ ४ ॥

शास्त्रार्थवद्भ्रमिणः प्रत्यग्याथात्म्यवित्तये ॥

नालं विरोधात्पुरुषः पराञ्चीत्यागमोक्तिः ॥ ५ ॥

तस्य विद्यायामसामर्थ्यं हेतुमाह । याज्ञेति । विरोधादित्यनात्मासङ्गस्याऽऽत्मवेदनस्य चान्योन्याप्रत्यर्नीकत्वादित्यर्थः । अनात्मप्रमाणमप्यात्मानमाश्रयत्वेन प्रत्याययिष्यत्यतो न तद्विरोधविरोधितेत्याशङ्क्याऽऽह । पराञ्चीति । न हि विषयधीराश्रयत्वेनाऽऽत्मानमावेदयितुमलं तस्या विषयमात्रावसायित्वाद्गतो विरोधस्तद्विरोरित्यर्थः ॥ ५ ॥

अविद्याभावाद्देतुत्वं न त्वैकात्म्यानुसारिता ॥

यथोक्तवस्तुनः कस्मादित्येतत्प्रतिपाद्यते ॥ ६ ॥

सर्वस्य जगतोऽविद्यात्मकत्रयमात्रत्वे वैराग्यादिसिद्धिर्न च तदद्यापि सिद्धमिति चोदयति । अविद्येति । पृष्ठी सत्तात्मात्मकनगाद्विषया । तत्रोत्तरत्वेन त्रयमित्याद्यवतारयति । एतदिति ॥ ६ ॥

अज्ञातादात्मनः साक्षादभिच्यक्तिः पुरोदिता ॥

अहेतुफलरूपस्य नामरूपक्रियात्मभिः ॥ ७ ॥

तद्यास्यातुमुत्तर स्मारयति । अज्ञातादिति । हेतुफलभावराहित प्रत्यगात्मैव रूपं

८७० सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

यस्य तस्य जगतो वा तद्भावश्च न स्यात् ॥ ७ ॥  
ज्ञातादुक्ता तद्वेत्यादावित्यर्थः ॥ ७ ॥

नामाद्यात्मकतैवास्य ब्रह्मादेः स्यावरावधेः ॥

न तु वस्तुवन्तरं तत्स्याद्यथा तदिह वर्ण्यते ॥ ८ ॥

अयमित्यादेस्तात्पर्यं सगृह्णाति । नामादीति । कथं प्रतिज्ञामानाद्यभोचवस्तुसिद्धि-  
रित्याशङ्क्याऽऽह । यथेति । इहेति प्रकृतब्राह्मणग्रहणम् ॥ ८ ॥

कारणत्वसमानत्वस्वात्मलाभत्वहेतुभिः ॥

नामाद्यात्मकतैवस्य प्रपञ्चस्य प्रसाध्यते ॥ ९ ॥

केन हेतुना जगतो नामाद्यात्मत्वमुच्यते तत्राऽऽह । कारणत्वेति ॥ ९ ॥

अनेकभेदसंभिन्नं यदेतद्व्याकृतं जगत् ॥

नामरूपक्रियातत्त्वमेतत्सर्वं प्रतीयताम् ॥ १० ॥

तात्पर्यमुक्त्वा अयमित्याद्यसराणि व्याकरोति । अनेकेति ॥ १० ॥

अयं वा इदमित्येवं प्रतिज्ञार्थमिदं वचः ॥

हेतूक्तिरुत्तरो ग्रन्थस्तेषामित्यादिनोच्यते ॥ ११ ॥

अस्यैवार्थस्य तेषां नामामित्यादिनाऽपि वक्ष्यमाणत्वात्पुनरुक्तिरित्याशङ्क्याऽऽह ।  
अयमिति । इदं वचनमयमित्यादि सर्वं जगन्नामाद्यात्मकमित्येतस्य प्रतिज्ञार्थं यस्तुत्तरो  
ग्रन्थस्तेषामित्यादिस्तेन प्रतिज्ञातेऽर्थे हेतूक्तिरिति योजना । अथवा तेषामित्यादिना  
रूपेण योऽज्ञावुत्तरो ग्रन्थः स प्रतिज्ञातेऽर्थे हेतूक्तिरिति योजना ॥ ११ ॥

वागित्यनेन शब्देन नादमात्रं विवक्ष्यते ॥

अपजुह्वितत्वाच्च नादोत्पत्तस्य विकारतः ॥ १२ ॥

तेषां नामामित्यादौ वाक्पदार्थमाह । वागित्यनेनेति । तेन शब्दविशेषाग्रहे हेतु-  
माह । अपजुह्वितत्वादिति ॥ १२ ॥

एषां नामविकारणामुक्तं नादस्तदुत्पत्तिः ॥

सर्वनाम्नामतो नाद उक्तमित्यभिधीयते ॥ १३ ॥

एतदेवामुक्तमित्येत्यर्थमाह । एषामिति । सर्वे नामविशेषास्तन्मात्रात्तत्त्वतो न  
भिद्यन्ते तत्कार्यत्वाद्यद्यत्कार्यं तत्त्वतो न तत्त्वतो भिद्यते यथा मृदो षट् इत्यनुमान निग-  
म्यति । अत इति ॥ १३ ॥

तथा सामान्यतो वाचो विशेषाणां तदात्मता ॥

न हि निष्कृष्य सामान्याद्विशेषः कश्चिदीक्ष्यते ॥ १४ ॥

एतदेवा सामेत्यादेरर्थमाह । तथेति । कारणत्वाद्वाचस्तद्विशेषाणां कार्याणां तादा-

६ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ८७१

त्म्यवदित्यर्थः । वाचः सामान्यत्वेऽपि कुतो विशेषाणां तदात्मतेत्याशङ्क्य व्याप्तिमाह । न हीति । सर्वे नामविशेषास्तत्सामान्ये कल्पिताः प्रत्येकं तदनुविदत्त्वादज्जिदमंशानु-  
विद्वत्सर्पादिवदित्यर्थः ॥ १४ ॥

आत्मत्वाच्च तथा वाचो नाऽऽत्मीयोऽन्योऽवशिष्यते ॥

कात्स्न्येनैवाभिसंबन्धादात्मीयस्येह वस्तुनः ॥ १५ ॥

एतदेपां ब्रह्मेत्यादेरर्थमाह । आत्मत्वाच्चेति । तथेति कारणत्वात्सामान्यत्वाच्च  
वाचस्तद्विशेषाणां तादात्म्यवदित्यर्थः । तस्यास्तद्विशेषेषु स्वरूपलभहेतुत्वात्तदन्यो  
वाग्विशेषो नेत्येतदेव साधयति । कात्स्न्येनेति । इहेति घटाद्यात्मभूतमृदादिग्रहणम् ।  
सर्वं नाम तत्सामान्यात्पृथङ्न वस्तुतोऽस्ति तेनाऽऽत्मवत्त्वाद्यद्येनाऽऽत्मवच्च तत्ततोऽन्य-  
द्वस्तुतोऽस्ति यथा मृदाऽऽत्मवान्वयो न वस्तुतो ततोऽन्योऽस्तीति भावः ॥ १६ ॥

कार्यकारणयो भेदः प्राप्तो लोके य ईक्ष्यते ॥

अविचारितसंसिद्धः सोऽयं श्रुत्या निषिध्यते ॥ १६ ॥

उक्तानुमानेष्वध्यक्षविरोधमाशङ्क्याऽऽह । कार्येति । सामान्यविशेषयोरात्मात्मीय-  
योश्चेति द्रष्टव्यम् । एतदेपामुक्त्यमित्यादिश्रुत्या भेदस्य निषेधे हेतुमाह । अविचारि-  
तेति । अन्योन्याश्रयादिदोषात्कल्पितो भेदः श्रौतनिषेधयोग्योऽध्यक्षविषयोऽतस्मात्त्विक-  
कभेदनिषेधकानुमानेषु न तद्विरोधोऽस्तीत्यर्थः ॥ १६ ॥

एवं सति प्रमाणत्वमपूर्वार्थवबोधनात् ॥

अन्यथाऽतोऽनुवादः स्याच्छ्रुतेर्ज्ञातार्थबोधनात् ॥ १७ ॥

अयेयं श्रुतिरभेदं बोधयति न भेदं निषेधयत्युभयार्थत्वे वाक्यभेदादतो भेदाभेदपर-  
तेत्याशङ्क्याऽऽह । एवमिति । निषेधपरत्वे श्रुतेरज्ञातभेदाभावाच्चोचितत्वात्प्रामाण्यसि-  
द्धिरित्यर्थः । भेदाभेदबोधित्वे दोषमाह । अन्यथेति । भेदस्य लोकवादिसिद्धत्वादभे-  
दस्य च सुवर्णं कुण्डलमित्यादिसामानाधिकरण्यबीदृष्टत्वाद्भेदाभेदवादिश्रुतेर्ज्ञातार्थत्वेना-  
नुवादित्वादप्रामाण्यमित्यर्थः ॥ १७ ॥

चक्षुषो विषयश्चक्षुःशब्देनेहाभिधीयते ॥

रूपाणामिति संबन्धाद्रूपात्मत्वात्तथैव च ॥ १८ ॥

अयं रूपाणामित्यत्र चक्षुःशब्दार्थमाह । चक्षुष इति । तत्र हेतु रूपाणामिति ।  
रूपाणां चक्षुरुक्तमित्यत्र रूपविशेषाणां कार्यत्वं चक्षुषः कारणत्वमिति संबन्धद्वये रूप-  
सामान्यं चक्षुर्युक्तं प्रसिद्धाच्चक्षुषो रूपविशेषानुत्पत्ते रूपसामान्याच्च तद्विशेषोत्पत्तेरिष्ट-  
त्वादित्यर्थः । तत्रैव हेत्वन्तरमाह । रूपेति । चक्षुषो रूपमात्रतेनोविकारत्वेन रूपात्म-  
त्वाच्च चक्षुःशब्देन रूपसामान्यग्रहणमित्यर्थः ॥ १८ ॥

यद्यद्धि रूप्यते किञ्चिच्छब्दस्पर्शादिकं धिया ॥

तत्तद्रूपमिति ज्ञेयं तेजसत्त्वाविशेषतः ॥ १९ ॥

तस्य रूपात्मत्वं साधयति । यद्यद्धीति । बुद्ध्या रूप्यमाणेऽर्थे रूपशब्दप्रवृत्तेरौचित्यद्योतनार्थे हिशब्दः । रूप्यमाणकार्यमात्रस्य रूपत्वे हेतुमाह । तेजसत्त्वेति । कार्यमात्रस्य तेजसत्त्वाविशेषात्तस्य च रूपात्मत्वस्वीकारादित्यर्थः ॥ १९ ॥

त्वाष्टमेव हि सर्वत्र तेजो रूपादिलक्षणम् ॥

तस्माद्विषयसामान्यं चक्षुःशब्देन भण्यते ॥ २० ॥

कथं तन्मात्रस्य तेजसत्वं तदाह । त्वाष्टमिति । सर्वं हि कार्यं सावित्रेण तेजसा पच्यमानमात्मानं लभते तथाच तदेव तदित्यर्थः । चक्षुषस्तेजसत्वेन रूपात्मत्वमुक्त्वा फलितमाह । तस्मादिति ॥ २० ॥

हेतुतज्जाविभागेन कार्यकारणहेतुतः ॥

वाचारम्भणशास्त्राच्च विकारानृततोच्यते ॥ २१ ॥

रूपविशेषाणां तत्सामान्यस्य च कार्यकारणत्ववादिश्रुतेस्तात्पर्यमाह । हेत्विति । कार्यकारणयोरविभागस्य मृद्धादौ दृष्टत्वात्प्रकृते च तद्भावाहेतोस्तादात्म्यदृष्टेर्वाचारम्भणं विकार इति च कार्यानृतत्वोक्ते रूपसामान्यं विना न तद्विशेषो वस्तुतः सन्तीत्यर्थः ॥ २१ ॥

अन्तर्भावथ सामान्ये विशेषाणामधोच्यते ॥

सामान्यमेतत्सर्वेषां विशेषाणां समं हि तैः ॥ २२ ॥

उक्थवाक्यमित्थं व्याख्यायैतदेषां सामेत्यस्यार्थमाह । अन्तर्भावश्चेति । हेत्वन्तराशौऽप्यशब्दः । एतद्वीत्यादेरर्थमाह । सामान्यमिति । रूपमात्रस्य तद्विशेषेषु सामान्यत्वं साधयति । समं हीति ॥ २२ ॥

न विशेषो न सामान्यं भेदतोऽभेदतोऽस्ति नः ॥

तथा रूपविशेषाणां रूपमात्रात्मकत्वतः ॥

सम्बत्सर्पादिकान्यद्द्रूपं सर्वं विभर्ति हि ॥ २३ ॥

रूपसामान्ये तद्विशेषाणामन्तर्भावं वदता सामान्यविशेषभावस्य वास्तवत्वमिष्टमन्यथा तद्भावस्यैवायोगात्तथा चापरादान्तः स्यादित्याशङ्क्याऽऽह । नेत्यादिना । नि.सा. सामान्यविशेषं यत्तु वदतामस्माकं न सामान्याद्भेदाभेदाभ्यां विशेषोऽस्ति नापि सामान्यं विशेषात्ताभ्यां संभवति भेदसंबन्धयोर्दुर्बलत्वादभेदे वाऽन्यतरपरिशेषादतः सामान्यविशेषत्व कल्पितं तच्चाकल्पितवद्व्यवहाराङ्गमित्यर्थः । एतदेषां ब्रह्मेत्यस्यार्थमाह । तथेति । यथा सर्पादीनां सज्जान्तत्वं तथा रूपविशेषाणां रूपमात्रस्यभावत्वात् ततो भेदेन ते

६ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ८७३

यस्तुतः सन्तीत्यर्थः । एतद्धीत्यादेरर्थमाह । सर्पादिकानिति । यथा खगधिष्ठानं सर्पादीन्विभार्ते तथा रूपसामान्य स्वविशेषमात्मत्वेन धारयत्यतो न तद्विशेषस्तन्मात्रा-  
सृयगस्तीत्यर्थः ॥ २३ ॥

उक्तं समासतस्तावदेकत्वं नामरूपयोः ॥

कर्मणोऽपि तथैकत्वमधुना प्रतिपाद्यते ॥ २४ ॥

अथ कर्मणामित्यादि वृत्तमनूधावतारयति । उक्तमिति । नामविशेषाणां नाममा-  
त्रेण रूपविशेषाणां च तन्मात्रेणैक्यं सक्षिप्योक्तं तथैव कर्मविशेषाणां तन्मात्रेणैक्यमु-  
च्यतेऽनन्तरणेत्यर्थः ॥ २४ ॥

वाक्यशब्दतो यद्वद्गृह्यते विषयस्तयोः ॥

आत्मनो विषयस्तद्वदात्मशब्देन गृह्यते ॥ २५ ॥

कथमात्मा कर्मणामुक्तमिति विशेषतो व्यपदिश्यते तस्य सर्वोपादानत्वादित्या-  
शङ्क्याऽऽत्मशब्दार्थमाह । वागिति ॥ २५ ॥

सर्वेन्द्रियपरिस्पन्दो व्यज्यते नः शरीरके ॥

शरीरविषयस्तस्मादात्मेत्यत्राभिधीयते ॥ २६ ॥

कथमात्मशब्दितदेहनिर्वर्त्यकर्ममात्रमत्राऽऽत्मेत्याशङ्क्याऽऽह । सर्वेन्द्रियेति । शरी-  
रविषयस्तज्जन्यपरिस्पन्द इति यावत् । सप्तम्या प्रकृतमुक्त्यवाक्यमुक्तम् ॥ २६ ॥

आत्मैव त्वस्य कर्मेति तथैवाभिहितं पुरा ॥

अतोऽत्र कर्मसामान्यं गृह्यते देहसंश्रितम् ॥ २७ ॥

आत्मशब्देन तद्वहे हेत्वन्तरमाह । आत्मैवेति । अतस्य बाह्यजायाद्यापादयितुमश-  
क्तस्य शरीरमेव कर्मेत्युक्तं पूर्वब्राह्मणे । कथमेतावत्तात्राऽऽत्मशब्देन कर्मसामान्यग्रह  
इत्याशङ्क्याऽऽह । अतोऽत्रेति । देहस्याऽऽत्मशब्दत्वमतः शब्दार्थः । अत्राऽऽत्मश-  
ब्देन कर्मसामान्यग्रहे तात्पर्यादित्यादिभाष्यस्य हेतुमाह । देहेति ॥ २७ ॥

नाम रूपं तथा कर्म यदेतन्नयमीरितम् ॥

एकमेव भवत्येतन्नयं सदेहमात्रकम् ॥ २८ ॥

तदेतन्नयमित्यादेरर्थमाह । नामेति ॥ २८ ॥

विकर्तृत्वेन कर्मात्र नामरूपात्मनोर्भवेत् ॥

कर्मणः साधनत्वेन नामरूपे व्यवस्थिते ॥ २९ ॥

तस्मैदेहमात्र केन रूपेण देहे नामादीना स्थितिरित्याशङ्क्याऽऽह । विकर्तृत्वेनेति ।  
अत्रेति देहोक्तिः । नामादीना भिगोहेतुफलत्वेनात्र स्थितिरित्यर्थः ॥ २९ ॥

रूपमेव प्रतिष्ठा स्यात्सर्वदा नामकर्मणोः ॥

न हि रूपमनाश्रित्य विद्येते नामकर्मणी ॥ ३० ॥



८७४ ' सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

इतरेतराश्रयमिति विशेषणतात्पर्यं यदनामवर्माश्रयत्व रूपस्योपन्यस्यति । रूपमिति । सर्वदेति देहिकयोर्द्वयोः सत्त्वावच्छिन्नकालोक्ति । तत्र युक्तिमाह । न हीति । तयो-  
रस्वातन्त्र्यादित्यर्थ ॥ ३० ॥

प्राण एव प्रतिष्ठं सदा स्यान्नामरूपयोः ॥

प्राणैकात्म्याश्रयाद्यस्मादात्मलाभः सदा तयोः ॥ ३१ ॥

प्राणस्य नामरूपाश्रयत्वमाह । प्राण इति । एव रूपस्य नामवर्माश्रयत्ववदि-  
त्यर्थ । सदाशब्दस्तु पूर्ववत् । तस्य त्रियासामान्यात्मनेतरेतराश्रयत्वे हेतुमाह ।  
प्राणेति । नामरूपयोर्देहस्यो सत्त्व सदा प्राणाधीनमिति प्राणस्य तदाश्रयत्वोक्ति-  
रित्यर्थ ॥ ३१ ॥

तद्द्वद्वागाश्रयत्वं च तयोः स्याद्रूपकर्मणोः ॥

वाचा प्रकाश्यमाने ते मयुज्येते यतः सदा ॥ ३२ ॥

नाम्नो रूपाद्याश्रयत्वमाह । तद्ददिति । रूपस्य कर्मणश्च प्रत्येकमितरेतराश्रयत्वव-  
दित्यर्थ । वाक्शब्दस्य नाममानस्य रूपाद्याश्रयत्वे हेतुमाह । वाचेति । न हि रूपस्य  
कर्मणश्चाप्रकाशितस्व क्वचिद्विनियोगस्तेन प्रकाश्ययोल्लयोर्युक्त प्रकाशवाश्रयत्वमि-  
त्यर्थ ॥ ३२ ॥

आश्रयाश्रयिभावेन नामरूपत्रियात्मनाम् ॥

एकार्यानां सतां सेषां संवृतिः स्याच्छरीरके ॥ ३३ ॥

अन्योन्याश्रयत्वेन नामादीनां देहे स्थितिमुक्त्वा सहतमित्यादिभाष्यार्थमाह । आश्र-  
येति । एकार्यानामेकस्य भोक्तुः सुखदुःखप्रदत्वेनैकशरीराश्रयत्वेनावस्थितानामित्यर्थ ।  
सर्वत्र शरीरसामान्याधिकृतस्य कप्रत्ययस्य कुत्सितत्वमित्यर्थ ॥ ३३ ॥

एकः संज्ञेय आत्माऽपि त्रयमेतत्प्रपद्यते ॥

नामरूपत्रियाभिन्नो देहोऽयं गृह्यते यतः ॥ ३४ ॥

नामादित्रयस्य देहमानत्वे कथं व्यवहारासार्वभौमत्वाशङ्क्याऽऽत्मो एकः सन्नित्या-  
देरर्थमाह । एकः सन्निति । एकस्यैव देहस्य कुतश्चिररूपत्वमत आह । न्यायेति ॥ ३४ ॥

एतन्मयोऽयमात्मेति तथा पूर्वं प्रपञ्चितम् ॥

एतावद्वाकृतं सर्वं यदेतत्संहतं त्रिभिः ॥ ३५ ॥

देहस्य त्रयात्मत्वं न परं प्रत्यक्षं वाक्यीयमपीत्याह । एतन्मय इति । तथेति  
देहस्य यथोक्तनामरूपकर्मसमिन्तत्त्वानुरोधेनेति यावत् । कार्याणां कारणानां च भूय-  
स्त्वावयवोक्तिमात्रेण सर्वानुक्तेरुपसंहारस्य सर्वसमाहकत्वासिद्धिरित्याशङ्क्याऽऽह ।  
एतावदिति ॥ ३५ ॥

तदेतत्सल्लु वैराजं नामरूपक्रियात्मकम् ॥

नामरूपात्मसत्त्वेन च्छन्नं प्राणासृतं तु तत् ॥ ३६ ॥

तदेतदिति व्याकुर्वन्संहतिरूपं श्रुतिस्मृतिप्रसिद्धमित्याह । तदिति । अमृतमित्यादे-  
रर्थमाह । नामेति । वैराजेन शरीरेण सत्त्यशब्दितेन सौत्रं शरीरममृतमावृत्तमि-  
त्यर्थः ॥ ३६ ॥

प्राणशब्देन लिङ्गात्मा भण्यते करणात्मकः ॥

पिण्डस्य मरणे नैतन्म्रियतेऽतोऽमृतं मतम् ॥ ३७ ॥

प्राणो वा अमृतमित्यस्यार्थमाह । प्राणेति । तस्य कथममृतत्वं तदाह । पिण्ड-  
स्येति ॥ ३७ ॥

पृथिव्यवाग्निभूतानि सत्संज्ञान्यत्र लसयेत् ॥

त्यत्संज्ञके तु विज्ञेये वाय्वाकाशे महात्मभिः ॥ ३८ ॥

नामरूपे सत्त्यमित्यत्र सत्त्यशब्दस्यावयवार्थमाह । पृथिवीति । अत्र पञ्चसु स्थूल-  
भूतेष्विति यावत् । महात्मभिर्महत्यात्मन्यनवच्छिन्ने चेतो धारयितुमिच्छद्भिरुपायत्वे-  
नेति शेषः ॥ ३८ ॥

सच्च त्यचेति तत्सत्त्वं पञ्चभूतात्मकं विदुः ॥

करणायतनं स्थूलं वैराजं यत्नचक्षते ॥ ३९ ॥

तस्य समुदायार्थमाह । सचेति । पञ्चीकृतपञ्चभूतात्मकं तत्कार्यं च सर्वं सच्च त्यचेति  
व्युत्पत्तेः सत्त्वं वैराजं शरीरं कार्यमपञ्चीकृतपञ्चभूततत्कार्यात्मककरणरूपसप्तदशकलि-  
ङ्गस्य सूत्राख्यस्याऽऽयतनं विदुर्ब्रह्मविदस्तदेतदागमज्ञानामेवाभिज्ञात्पदमित्यर्थः ॥ ३९ ॥

अस्याप्यन्तर्गतः प्राणो विज्ञानात्मेति यं विदुः ॥

आ संसारात्स्थितः स्थासुः परिणामात्मकः सदा ॥ ४० ॥

क्रियात्मकस्तु प्राण इत्यादिभाष्येण करणयागात्म्यं कथयति । अस्यापीति । तर्हि  
ज्ञानरूपः परात्मैव प्राण इति नेत्याह । आ संसारादिति । उपाधितद्वतरेकत्वं  
गृहीत्वा विज्ञानात्मेत्युक्तम् । तर्हि क्रियात्मनस्तस्य कथं यावद्बन्धभावित्वेनामृतत्वं  
तत्राऽऽह । स्थासुरिति । क्रियाशक्तिप्रधानस्य तस्य सापेक्षममृतत्वमित्यर्थः । निरपेक्षं  
तद्वारयति । परिणामेति ॥ ४० ॥

यथाकर्म यथाज्ञानमुपादत्ते शरीरकम् ॥

हृष्यादिना समोऽतोऽयं श्रुतावप्यभिधीयते ॥ ४१ ॥

स्थूलदेहे गच्छत्यपि स्वयं नापगच्छति चेत्कथमस्य पुनः स्थूलदेहग्रहस्तत्राऽऽह ।  
यथेति । तत्र सप्तः श्रुपिणेत्यादिश्रुतिं प्रमाणयति । हृष्यादिनेति । स्थूलशरीरवत्प्रा-

८७६ सुरेश्वरचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-  
णस्य विनाशाभावोऽत शब्दार्थः । न केवलमथैव प्राणस्यामृतत्वमुच्यते किंतु पूर्वजा-  
पीत्यपेक्षः ॥ ४१ ॥

उपाचाशेषभूतोऽयं ययोक्तोपाचदेवतः ॥

कृत्स्नाविद्योत्थमानी च प्रत्यगज्ञानकारणात् ॥ ४२ ॥

सर्वं जगदेहद्वयात्मनोपसंहरन्त्याः श्रुतेरभिप्रायमत्रापि प्रकल्पयति । उपाचेति ।  
देहद्वयगताभिमानद्वयवत्त्वे हेतुमाह । कृत्स्नेति ॥ ४२ ॥

हैरण्यगर्भं तच्चक्षो वैराजे च शरीरके ॥

आबद्धात्माभिमानोऽयं मार्ग्योऽविद्यासमन्वितः ॥ ४३ ॥

कृत्स्नसंसारमान्येप सर्वोऽस्मीति व्यवस्थितः ॥

ब्रह्मोपदेशविषयः श्रुत्यैवोत्थाप्यते जडः ॥ ४४ ॥

तदेव स्फुटयति । हैरण्यगर्भ इति । अज्ञानादेहद्वयाभिमानो दोषदृष्टा ततो विरक्तो  
विद्याधिकारीति वक्तुमुपसंहारश्रुतिरिति भावः । तनानातश्चब्रह्मज्ञानं गमकमाह । मार्ग्य  
इत्यादिना । वैराग्यहेतुना विवेकेन सहितस्य नायकेरविद्यावत्त्वं कथमित्याश-  
ङ्क्याऽऽह । जड इति । तत्रापरोक्षराहित्यादित्यर्थः ॥ ४३ ॥ ४४ ॥

नामरूपाभिमानाभ्यां मर्त्याभ्याममृतः स्वयम् ॥

प्राणः करणसंघातश्छन्नः संवेष्टितः सदा ॥ ४५ ॥

उपसंहारश्रुतेस्त्वात्यर्थमुपसद्वत्य ताम्यामित्यादि व्याचष्टे । नामेति । सूक्ष्मं शरीर-  
मनात्माऽपि स्थूलेहच्छन्नत्वादुक्तान् तेनापि च्छन्नं प्रत्यभ्यस्तु सुतरामिति तज्ज्ञानेऽव-  
हितैर्भाव्यमिति भावः ॥ ४५ ॥

संप्रदायविदस्त्वत्र नानात्वैकत्ववादिनः ॥

भिन्नाभिन्नात्मकं ब्रह्म नामरूपादिवज्जगुः ॥ ४६ ॥

तदेतन्नयमित्यादौ स्वव्याख्यानमुक्त्वा भर्तृप्रपञ्चव्याख्यानमुत्थापयति । संप्रदा-  
येति । विशेषणमुपहासार्थम् । पूर्वोक्तव्याख्यानव्यावृत्त्यर्थस्तुशब्दः । नामादित्रयमत्रे-  
त्युक्तम् । वदन्तु ते नामादित्रयस्य भिन्नाभिन्नत्वं ब्रह्मणस्तु किं जातं तदाह । भिन्नेति ।  
नामरूपकर्मणां भिन्नाभिन्नत्वं ब्रह्मणो भिन्नाभिन्नत्वासिद्धये दृष्टान्तत्वेनोच्यते तथाच  
कुतो ब्रह्मैकरस्यमित्यर्थः ॥ ४६ ॥

त्रयं सदेकमेव स्यादेकं सत्तद्यथा त्रयम् ॥

अनेनैवानुमानेन विद्याद्वयापि तादृशम् ॥ ४७ ॥

तत्र दृष्टान्तं स्पष्टयति । त्रयमिति । दार्ष्टान्तिकं स्फुटयति । अनेनेति । दृष्टान्ते-

नेति यावत् । विमतं भिन्नाभिन्नं वस्तुत्वात्मादिवदित्याह । अनुमानेनेति । उक्तं  
घानेन चैकत्वनानात्वदर्शनेन परमेकत्वनानात्वमनुमातव्यमिति ॥ ४७ ॥

दृगादिशब्दव्यनैकत्वेऽप्येकमेव परं विदुः ॥

शक्तिशक्तिमतोरैक्यादद्वैतमिति भण्यते ॥ ४८ ॥

ब्रह्मणो भिन्नाभिन्नत्वानुमानस्य तदैक्यागमविरोधमाशङ्क्याऽऽह । दृगादीति ।  
तच्छक्तीनामवान्तरभेदेऽप्येकत्वाद्भिन्नाभिन्नस्य ब्रह्मणस्तदैक्यश्रुतिरविरुद्धेत्यर्थः । तथाऽ-  
प्यनुमाने द्वैताभावश्रुतिविरोध इत्याशङ्क्याऽऽह । शक्तीति । केवलद्वैतनिषेधार्था सेति  
भावः ॥ ४८ ॥

सास्त्रादिषु यथा गोत्वमभेदेन व्यवस्थिम् ॥

मिथः सास्त्रादयो भिन्ना गोत्वाभिन्नास्तथाऽपि ते ॥ ४९ ॥

तथाऽपि भिन्नमभिन्नमिति मिथोव्यावातास्यतर्कविरुद्धमनुमानमित्याशङ्क्याऽऽह ।  
सास्त्रादिष्विति । यथा खण्डादिषु गोत्वमनुवृत्तं ते च मिथो व्यावृत्ता न च तत एव  
तेषां गोत्वादपि व्यावृत्तिः खण्डो गौरित्याद्यभेदबुद्धेः सर्वे भावा द्वैकत्वानैकत्वव्यवस्थ-  
याऽवस्थिता गृह्यन्त इत्युक्तेरित्यर्थः ॥ ४९ ॥

भिन्नाभिन्नात्मता यद्वत्स्यूलेष्वर्थेषु दृश्यते ॥

सूक्ष्मेष्वपि तथा विद्यादनुमानबलाद्बुधः ॥ ५० ॥

दृष्टान्तमनूय दार्ष्टान्तिकमाह । भिन्नेति । स्यूलेषु गवादिष्वित्येतत् । सूक्ष्मेषु दृगा-  
दिष्वित्यर्थः । बुधोऽनुमानप्रक्रियाकुशलो विवक्षितः ॥ ५० ॥

परपक्षे न दृष्टान्तः कश्चिदप्युपैलभ्यते ॥

भिन्नाभिन्नात्मकं तस्मात्सर्वं वस्तिवति निश्चयः ॥ ५१ ॥

विमतं भिन्नाभिन्नं वस्तुत्वादवादिवदित्युक्तं विमतं न भिन्नाभिन्नं निःसामान्यत्वाद-  
न्यविशेषवदित्यनुमानादित्याशङ्क्याऽऽह । परेति । सामान्यादन्यत्वं हेतुश्चेत्तण्डादौ  
व्यभिचारोऽसामान्यवत्त्वं चेद्वैत्तादौ व्यभिचारो न चात्र दृष्टान्तोऽस्त्यन्यविशेषाणाम-  
प्रमाणत्वादिति भावः । अनुमानस्य निर्दोषत्वे तत्कलमुपसंहरति । भिन्नेति । सर्वं वस्तु  
दृष्टान्तदार्ष्टान्तिकभूतमित्यर्थः ॥ ५१ ॥

अनुमानैकसिद्धत्वाद्भिन्नाभिन्नात्मवस्तुनः ॥

आगमेनात्र किं कार्यं लिङ्गसिद्धानुवादिना ॥ ५२ ॥

अनुमानाद्वा यथोक्तब्रह्मधीरागमाद्वैति विकल्प्याऽऽद्ये ब्रह्मणि वेदप्रामाण्यासिद्धि-  
रिति दूषयति । अनुमानेनेति ॥ ५२ ॥

८७८ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

न चाऽऽगमस्य तात्पर्यमेवंभूतेऽस्ति वस्तुनि ॥

अस्यूलं नेति नेतीति ज्ञाताज्ञातद्वयेस्तथा ॥ ५३ ॥

द्वितीय निरस्यति । न चेति । न हि नानारसे ब्रह्मणि वेदस्य तात्पर्यं तद्वेतुपद्विव-  
लिङ्गानामन्यतमस्य तत्रानवगमादित्यर्थः । न केवलमागम्यानेकरसे न तात्पर्यं प्रत्युतै-  
करसेऽर्थं तद्वलीत्याह । अस्यूलमिति । तथेत्यनेकरसे वस्तुनि नास्ति तात्पर्यमागम-  
स्येत्यनुकूप्यते ॥ ५३ ॥

विशेषात्मनिषेधाय तथा सामान्यरूपिणः ॥

धुरविश्वंभरौ श्रुत्या दृष्टान्तौ प्रतिपादितौ ॥ ५४ ॥

प्रवेशवान्यवशादपि ब्रह्मैकरस्यमित्याह । विशेषेति । तथाश्चब्दो निषेधानुवर्ध-  
णार्थः । सामान्यविशेषाभ्यां ब्रह्मणो देहे प्रवेशं वक्तुं दृष्टान्तावुक्तौ । न चैव ब्रह्मणो  
द्विरूपत्वं मिथोविरोधात्तदतिरिक्तस्वरूपाभावेऽपर्यवसानादतो नि सामान्यविशेषमेकरसं  
ब्रह्मेत्यर्थः ॥ ५४ ॥

अन्त्या विशेषा दृष्टान्तः परपक्षेऽपि विद्यते ॥

त्वत्पक्ष एव दृष्टान्तो यथा नास्ति तथोच्यते ॥ ५५ ॥

यत्तु परपक्षे दृष्टान्तो नेति तत्राऽऽह । अन्त्या इति । वादिना प्रामाणिकत्वेन  
सिद्धतया तेषां दृष्टान्तत्वं सिद्धं न नि सामान्यत्वानिरुक्तिं सामान्यवदन्योन्याभाववत्  
सामान्यत्वानधिकरणत्वस्य तत्त्वादिति भावः । निर्विशेषं ब्रह्मेति स्वपक्षे दृष्टान्तमुक्त्वा  
परपक्षे तदभावादाल्मीयो बाणः स्वात्मानमेव प्रहरतीति न्यायप्राप्तिमाह । त्वत्पक्ष  
इति ॥ ५५ ॥

निःसामान्या विशेषाः स्युर्गोता तेभ्यो न चेद्विरुद्धः ॥

अथ व्यावर्तते तेभ्यो गोत्वं ते खण्डवद्भवेत् ॥ ५६ ॥

साम्नादिषु यथा गोत्वमित्यत्र मत्पक्षे दृष्टान्तो दर्शित इत्याशङ्क्य विशेषेभ्यो गोत्व-  
मभिन्नं भिन्नं भिन्नाभिन्नं वेति विकल्प्याऽऽद्ये दोषमाह । निःसामान्या इति । गोत्वस्य  
विशेषमात्रत्वे नि सामान्याले स्युस्तथाच विशेषा एव ते न भवेयुरुत्तरत्रिकान्यनि सामा-  
न्यभावाविष्टेरित्यर्थः । द्वितीयमनूय दूषयति । अथेति । तस्य तेभ्यो भेदे विशेषत्वाप-  
त्तेर्न सामान्यं न विशेषाः सिध्येयुरित्यर्थः ॥ ५६ ॥

व्यावृत्तं यदि भिन्नेभ्यस्त्वयाऽभिन्नगिरौच्यते ॥

व्यावृत्तं न विशेषेत्यहो विद्याविचेष्टितम् ॥ ५७ ॥

तृतीये किमभिन्नशब्देन तेभ्यो व्यावृत्तमव्यावृत्तं बोक्तमिति विकल्प्याऽऽद्यमनुवदति ।

६ ब्राह्मणम् ] आनन्दगिरिकृतशास्त्रप्रकाशिकारुपटीकासंवलितम् । ८७९

व्यावृत्तमिति । तदा सामान्यस्यापि विशेषत्वात्तद्भावनिरिति सोपहासमाह । व्यावृत्तमिति । विद्याविशेषितं पाण्डित्यमिति यावत् ॥ ५७ ॥

अव्यावृत्तं विशेषेभ्यस्त्वथ सामान्यमुच्यते ॥

सामान्यस्य विशेषत्वाद्विशेषा एव केवलाः ॥ ५८ ॥

कल्पान्तरमाह । अव्यावृत्तमिति । तदाऽपि सामान्यविशेषभावासिद्धिरित्याह । सामान्यस्येति ॥ ५८ ॥

न ह्यभिन्नधिया गोत्वं विशेषेषु प्रतीयते ॥

विशेषमात्रनिष्ठत्वाद्भिन्नाभिन्नं किमुच्यते ॥ ५९ ॥

विशेषाणां न केवल्यमनुगतबुद्ध्या गोत्वस्यापि तेषु दृष्टेरित्याशङ्क्याऽऽह । न हीति । अनुवृत्तधियस्त्वाहं निर्विषयत्वं नेत्याह । विशेषेति । अन्यविशेषेष्वनुवृत्तधीवत्त्वण्डादिष्वपि सा तन्मात्रविषयेति कुतोऽनालम्बनेत्यर्थः । सामान्यविशेषभावदूषणफलमाह । भिन्नेति ॥ ५९ ॥

अभेदः किं तयोर्योगः किं वैकात्म्यमभिन्नता ॥

नाभेदो मेपयोर्योगि यथा भिन्नौ तथा युतौ ॥ ६० ॥

सामान्यविशेषत्वनिरासेन भिन्नाभिन्नत्वं निरस्य तद्भावेऽपि तौ भिन्नाभिन्नावित्यत्राभिन्नशब्दार्थस्य दुर्ज्ञानित्वात् विकल्पयति । अभेद इति । तयोः सामान्यविशेषयोरिति यावत् । संभन्धो नाभेदव्यवहारविषयः संबन्धत्वात्संयोगवदित्वाद्यं दूषयति । नेति । साध्यवैकल्यं दृष्टान्तस्य निराचष्टे । यथेति ॥ ६० ॥

व्यामिश्रं यदि वा शुद्धं गोत्वं भेदेषु गम्यते ॥

नोभयत्राप्यभिन्नत्वमसाधारण्यसंस्थितेः ॥ ६१ ॥

द्वितीयं दूषयितुं तस्य तेषु प्रतीतिं विकल्पयति । व्यामिश्रमिति । गोत्वस्य विशेषेषु मिश्रस्य केवलस्य वा प्रतीतौ न तयोरैक्यं द्वयोरप्यनुवृत्तव्यावृत्तासाधारणात्मना स्थितेस्तद्विरोधादित्याह । नेति ॥ ६१ ॥

भेदेषु चोपयुक्तं तद्गोत्वं यद्वा पृथक्स्थितम् ॥

सामान्यं वा विशेषो वा कोऽनयोरभिधीयताम् ॥ ६२ ॥

सामान्यविशेषयोस्तादात्म्ये दोषान्तरं वक्तुं विकल्पयति । भेदेऽपि । उपयुक्तं तेष्वेव निमग्नं पृथग्विद्यमानमित्यर्थः । गोत्वं विशेषेपूपयुक्तमनुपयुक्तं चेति विकल्पद्वयेऽपि सामान्यविशेषभावासिद्धेर्न तादात्म्यमिति दूषयति । सामान्यं चेति ॥ ६२ ॥

उपयुक्तं विशेषत्वादितरस्याप्यनन्वयात् ॥

भिन्नाभिन्नात्मतां नैति द्वैरूप्यासंभवात्तयोः ॥ ६३ ॥

कथमुपयुक्तपक्षे तद्भावासिद्धिस्तत्राऽऽह । उपयुक्तमिति । विशेषेण्युक्तं न सामान्यं विशेषान्तर्भावान्न विशेषस्तस्य सामान्यापेक्षस्य तदभावेऽभावादित्यर्थः । अनुपयुक्तपक्षे तयोरसत्त्वं साधयति । इतरस्यापीति । अनुपयुक्तस्यापि विशेषेण्ययोगान्न सामान्यादित्यर्थः । उपयुक्तानुपयुक्तयोः सामान्यविशेषत्वायोगात्तादात्म्यासम्भवान् किंचिदपि भिन्नाभिन्नतां प्राप्नोतीति फलितमाह । भिन्नेति ॥ ६३ ॥

वस्तुवृत्तं न सामान्यं न विशेषस्तथैव च ॥

अपेक्षामात्रतः सिद्धेर्योऽत्रि काष्ण्यादिद्वैतवत् ॥ ६४ ॥

किंच न तौ वस्तुतो भिन्नाभिन्नौ कल्पितत्वात्तमोनोलवदित्यनुमातुं हेतुं साधयति । वस्तिवति । न हि सामान्यविशेषौ परस्परापेक्षामन्तरेण सेदुं पारयतस्तथाच स्वतोऽभावाद्गुणगादिवत्कल्पितत्वसिद्धिरित्यर्थः । अनुमानं सूचयति । व्योम्नीति ॥ ६४ ॥

प्रत्यभिज्ञानतोऽभेदः खण्डमुण्डस्थगोत्वयोः ॥

एकाधिकरणज्ञानात्खण्डार्थैस्त्वादिभिन्नता ॥ ६५ ॥

भेदाभेदवाद्याह । प्रत्यभिज्ञानत इति । खण्डमुण्डस्थगोत्वस्य तदेवेदमिति प्रत्यभिज्ञानादभेदो गम्यते खण्डो गौर्मुण्डो गौरिति सामानाधिकरण्याच्च व्यक्तिभिरभेदधीस्तस्माच्चन्द्रित्वाच्चस्य भिन्नतेति तयोर्भिन्नाभिन्नतेत्यर्थः ॥ ६५ ॥

भिन्नाधिकरणज्ञानाच्चैवमप्यभिदा तयोः ॥

सामान्येऽभिन्नधीर्यस्माच्चिन्नेष्वेव तु भिन्नधीः ॥ ६६ ॥

सामानाधिकरण्येऽपि तयोर्न भिन्नाभिन्नताऽनुवृत्तव्यावृत्तविधौ सामान्यविशेषविषयत्वेन व्यवस्थितत्वादिति दूषयति । भिन्नेति । भिन्नाधिकरणज्ञानादित्येतत्प्रपञ्चयति । सामान्य इति । सामानाधिकरण्यं नमोनोलवदिति भावः ॥ ६६ ॥

प्रत्यक्षेणानुपात्तत्वाच्च स्मृतिस्तदितीक्ष्णम् ॥

न हि प्रत्यक्षतोऽप्राप्तं स्मर्यते वस्तु किंचन ॥ ६७ ॥

यत्तु प्रत्यभिज्ञानतोऽभेद इति तत्राऽऽह । प्रत्यक्षेणेति । खण्डादिविषयपूर्वानुमेवेन न गोत्वग्रहस्तस्यानेकव्यक्तिनिष्ठस्यैकव्यक्तिग्रहकाले व्यक्त्यन्तराणामग्रहाद्ग्राह्यसिद्धेरतस्तदिति न गोत्वस्मृतिरनुभूते स्मृत्ययोगात्तस्यास्मृतौ च पूर्वानुभूत स्मृत्या तस्योत्तरवानुसंधानाख्यप्रत्यभिज्ञात्क्षणमीक्षणं न सिध्यतीति कुतो भेदाभेदधीरित्यर्थः ॥ ६७ ॥

सामानाधिकरण्यस्य विभिन्नार्थव्यपाश्रयात् ॥

अभेदधीः कथं तत्र विशेषणविशेष्ययोः ॥ ६८ ॥

यत्तु सामानाधिकरण्याद्विशेषैः सामान्यस्याभेदधीरिति तत्राऽऽह । सामानाधिकरण्यस्येति । भवतु वा गोत्वस्य प्रागुक्तप्रत्यभिज्ञानादेकत्वं तथाऽपि न तस्य

६ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ८८१

विशेषैः सामानाधिकरण्यादभेदो नीलं पीतमिति वनीलं नीलमित्यद्वैतास्या भिन्नार्थत्वा-  
त्तस्मिन्प्रमाणे सति नानयोरभेदधीरतो न तद्वशादभेदसिद्धिरिति कुतो भिन्नाभिन्नते-  
त्यर्थः ॥ ६८ ॥

अभिन्नवचसा भिन्नप्रतिषेधोऽभिधीयते ॥

प्राप्तस्य भिन्नरूपस्य शून्यताऽतः प्रसज्यते ॥ ६९ ॥

भिन्नेऽभिन्ने वा सामानाधिकरण्यात्तद्वत्ताद्भिन्नाभिधत्ता बलादापतेदित्याशङ्क्याभि-  
न्नशब्दो भेदं निषेधति न वेति विकल्प्याऽऽद्यमनूय दूषयति । अभिन्नेति । प्रतिपक्षो-  
पाधौ निषेधोऽतः शब्दार्थः । तथाच न भिन्नाभिन्नत्वमेकस्य सेदुमलमिति शेषः ॥ ६९ ॥

वचो भेदनिषेधं चेन्न कुर्याद्भेदवाच्यवत् ॥

भिन्नाभिन्नात्मतापसहानिरेवं प्रसज्यते ॥ ७० ॥

पक्षान्तरमनूय निरस्यति । वच इति । एकत्र भेदतदभावयोरनुक्तेर्भावयोर्द्वयोरेक-  
ग्रोक्तावपि प्रसिद्धाभेदार्थत्यागादिति भावः ॥ ७० ॥

तत्रकौण्डिन्यद्रव्यायो न चेद्वाप्यवसीयते ॥

उत्सर्गानयकाशत्वाच्छून्यतवात आपतेत् ॥ ७१ ॥

अभिन्नशब्दस्य भेदनिषेधित्वेऽपि न भेदस्य शून्यता सर्वत्र प्राप्तस्य कारणे निषे-  
धादायैष्यो दधि दीयतामित्यर्थोपाधौ प्राप्तस्य दधस्तनं कौण्डिन्यायेति कौण्डिन्ये  
निषेधेऽप्यशून्यतावदित्याशङ्क्याऽऽह । तत्रेति । तत्संख्युत्सर्गोपपादन्यायो नेह  
प्रमाणशानित्यत्र हेतुं द्युन्यकलितमाह । उत्सर्गेति । सर्वं भिन्नाभिन्नमित्यत्रोत्सर्गोपाद-  
योरनयकाशत्वात्तत्तदभ्याभिन्नशब्देन तत्तन्निष्ठभेदनिषेधात्तस्य शून्यतैव स्यादिति भिन्ना-  
भिन्नत्वासिद्धिरित्यर्थः ॥ ७१ ॥

भिन्ना जातिगुणां द्रव्यात्स्वानुभूत्यनुरोधतः ॥

तद्विरोधादभिन्नत्वं कथं मानात्मकीयते ॥ ७२ ॥

जात्यादौ कचिदेव भिन्नाभिन्नत्वान्मुपगमात्तस्य सर्वत्रानिष्टेऽसर्गोपादासिद्धिरित्या-  
शङ्क्य जात्यादेर्धर्मिणश्च भेदमुपेत्याभेदं प्रत्याह । भिन्नाधिति ॥ ७२ ॥

अभिन्नं सद्भिन्नत्वं न कथंचित्प्रपद्यते ॥

स्वाश्रयत्वाद्भिन्नस्य कुतोऽस्य स्वाश्रयत्वाश्रयः ॥ ७३ ॥

संप्रत्यभेदमुपेत्य भेदं निरस्यति । अभिन्नमिति । तदुपपादयति । स्वाश्रयत्वादिति ।  
अभेदस्य स्वरूपत्वेनान्तरङ्गस्य बलात्ताद्रेदः सापेक्षताद्विरोधाच्च यन्मुनः स्यादि-  
त्यर्थः ॥ ७३ ॥

अन्यानपेक्षं यद्यस्य हृतं तन्पारमार्थिकम् ॥

अन्यानपेक्षं यतोऽन्यत्वं तेन तस्यामकाण्यवन् ॥ ७४ ॥



८८२ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये-

अन्तरङ्गबहिरङ्गयोरन्तरङ्गं बलवदिति न्यायादमित्रे भेदानवकाशमुक्त्वा कल्पिता-  
कल्पितयोरकल्पितं बलवदिति वक्तुमभेदस्याकल्पितत्वमाह । अन्येति । भेदस्य कल्पि-  
तत्वेन दौर्बल्यमाह । अन्यापेक्षमिति । अतो भेदस्याभेदेन बाध्यतेति भावः ॥ ७४ ॥

गोत्वसत्त्वप्रमेयत्ववस्तुत्वादीनि भिन्नवत् ॥

सामान्यानीह खण्डादौ तेनान्योन्यविरुद्धता ॥ ७५ ॥

किंच गोत्वादीनि मिथो भिन्नान्येवाभिन्नान्येव वा भिन्नाभिन्नानि वाऽऽद्ये गोत्वाभि-  
न्नस्य खण्डादेः सत्त्वादिना तदयोगादसत्त्वामेयत्वादिप्रसक्तिरन्यथा तेषां मिथोभिन्न-  
त्वानुपपत्तिरिति मत्वा द्वितीये दोषमाह । गोत्वेति । तानि खण्डादिनिष्ठानि तद्वन्मिथो  
भिन्नान्येव दृश्यन्ते तथाच न तान्यभिन्नान्येवानुभवविरोधादित्यर्थः । तृतीयं निराह ।  
तेनेति । तानि मिथो भिन्नाभिन्नानि चेज्जात्यादेरेव धर्मिणो भिन्नाभिन्नतेतीटासिद्धिस्थेन  
त्वदुक्त्योर्मिथोविरोधतेत्यर्थः ॥ ७६ ॥

यदेकं तन्न नानेति नाना नैकमिति प्रमा ॥

योऽनुभूतिविरोध्यर्थः स कथं स्थाप्यते यत्नात् ॥ ७६ ॥

तृतीये दोषान्तरमाह । यदिति । न तावद्यदेकं तन्नानेति प्रमाऽस्ति नापि यदनेकं  
तदेकमिति प्रमातिरविरोधापेक्षिणो मानस्य विरुद्धार्थत्वायोगादतो नैकत्र भिन्नाभिन्नते-  
त्यर्थः । तत्रैव स्थानुभवविरोधमाह । योऽनुभूतीति । अनुभवविरोधिनेऽर्थस्य मानं  
विनाऽभ्युपगतावतिप्रसक्तिरिति भावः ॥ ७६ ॥

भेदाः सामान्यतां यान्ति सामान्यं भेदतां यदि ॥

लोकप्रसिद्धिबाधः स्यात्स चापि स्यादनर्थकः ॥ ७७ ॥

गोत्वादिनातीना मिथोभेदादीनिरस्य तासां व्यक्तीना चान्योन्याभेदे लोकप्रसिद्धि-  
विरोधमाह । भेदा इति । साऽपि चन्द्रभेदप्रसिद्धिवद्वाध्येत्याशङ्क्यातिप्रसक्तैर्भव-  
ित्याह । स चेति ॥ ७७ ॥

सामान्यं च विशेषश्च द्रव्यतन्त्रां मतां यदि ॥

असामान्यविशेषात्सद्रव्यवत्प्रामाण्यं तौ ॥ ७८ ॥

किंच तयोर्द्रव्यादभिन्नत्वं भिन्नत्वं भिन्नाभिन्नत्वं वेति विकल्प्याऽऽद्यमनूद्य दूषयति ।  
सामान्यं चेति । द्रव्यतन्त्रौ द्रव्यादभिन्नानिति यावत् । तौ हि तद्भाष्यहीनद्रव्यमात्र-  
त्वात्तदेवासामान्यविशेषौ स्याता ततश्च स्वरूपाभावाद्द्रव्यादभिन्नतैवेत्यर्थः ॥ ७८ ॥

गुणतन्त्रं यदा द्रव्यं मसिद्धेर्वाधनं तदा ॥

एकस्यानेकतापचिद्द्रव्यस्यापि भसज्यते ॥ ७९ ॥

किंच सामान्यविशेषयोर्द्रव्यस्य चाभेदे तस्य तयोरन्तर्भायो वैपरीत्यं वेति विक-  
ल्प्याऽऽद्य दूषयति । गुणेति । परतन्त्रतया सामान्यविशेषयोर्गुणशब्दस्तत्तन्त्रं तदभि-

६ ब्राह्मणम् ] आनन्दगिरिकृतशास्त्रमकाशिकाख्यटीकासंवलितम् । ८८३

क्षमिति यावत् । स्वतन्त्रस्य परतन्त्रान्तर्भावे प्रसिद्धिविरोधवद्दोषान्तरमाह । एकस्येति ।  
द्रव्यस्य ताभ्यामभेदे तद्वदनेकता न च सा युक्ता विरोधादित्यर्थः ॥ ७९ ॥

द्रव्येणैवाभिसंबन्धाद्गुणानां न परस्परम् ॥

अन्योन्याभिसंबन्धान्न विशेषस्तथेतरत् ॥ ८० ॥

द्रव्ये तयोरन्तर्भावं निरस्यति । द्रव्येणेति । तयोस्तेनैवभेदात्तन्मात्रत्वान्नान्योन्यं  
भेदाभेदौ चेत्तत्तत्तयोर्मिथस्तद्भावेनासंबन्धात्तत्त्वच्युतिरित्यर्थः ॥ ८० ॥

सामान्येतरतो भिन्नं द्रव्यं चेद्भवतो मतम् ॥

तन्निषेधेन तत्सिद्धेः कथं स्यात्तदभिन्नता ॥ ८१ ॥

कल्पान्तरमनुवदति । सामान्येति । द्रव्यं सामान्यादेस्तच्च द्रव्याद्भिन्नमिति ते मतं  
चेदिति यो नना । तदा तत्परिहारेणैव द्रव्यस्य द्रव्यपरिहारेणैव सामान्यादेः सिद्धेस्ताभ्यां  
तस्य नाभिन्नता तयोश्च तस्मादभिन्नत्वायोगाभिः सामान्यविशेषं तत्त्यादित्याह । तन्निषे-  
धेनेति ॥ ८१ ॥

अथाभिन्नं मतं ताभ्यां द्रव्यस्यापह्नवस्ततः ॥

न विशेषो न सामान्यमन्योन्यासंगतेर्भवेत् ॥ ८२ ॥

तृतीयेऽप्यभेदांशमनूय दूषयति । अधेति । द्रव्यं सामान्यविशेषाभ्यामभिन्नं सामा-  
न्यविशेषौ च द्रव्यादभिन्नादित्यथ मतमित्यनुवादार्थः । न तावकत्रैव भेदाभेदौ विरो-  
धाद्द्रव्यस्य च ताभ्यामभेदे तयोस्तदधीनत्वात्तदभावेऽभावादाश्रयाश्रयिभावेनासंबन्धाद-  
भावस्तयोश्च द्रव्यादभेदे तदतिरिक्तयोरभावाद्द्रव्यं निःसामान्यविशेषमपि तव्यं स्यादि-  
त्यर्थः ॥ ८२ ॥

भिन्नाभेदादभिन्नस्य भेदः स्यात्पिण्डवद्भुवम् ॥

पिण्डश्च सर्वगस्तद्द्रोत्वाभेदात्प्रसज्यते ॥ ८३ ॥

तयोर्द्रव्यस्य च भेदादि दूषयित्वा सामान्यस्य विशेषाभेदे विशेषत्वं प्रागुक्तं दोष-  
माह । भिन्नेति । विशेषस्य सामान्याभेदे दोषमाह । पिण्डश्चेति ॥ ८३ ॥

अन्योन्याव्यतिरेकित्वादौकात्म्यं प्राप्नुयात्तयोः ॥

ततः प्रत्यक्षवाधः स्यात्तद्भेदो हि तदाश्रयः ॥ ८४ ॥

परस्पराभेदे दोषमाह । अन्योन्येति । तयोरैक्यमिष्टमिति चेत्तत्राऽऽह । तत्  
इति । तत्र हेतुमाह । तद्भेदो हीति । आश्रयो विषयः ॥ ८४ ॥

व्यस्ताभेदात्समस्तोऽर्थो व्यस्तवन्न मनागपि ॥

समस्ताकारवज्ज्ञानं कुर्यात्प्रत्यक्षवाधतः ॥ ८५ ॥

८८४ सुरेश्वराचार्यकृतं बृहदारण्यकोपनिषद्भाष्यवार्तिकम् [ प्रथमाध्याये—

सामान्यस्य विशेषाभेदे दोषान्तरमाह । व्यस्तेति । विमतं नानुवृत्तवीकारेण व्यावृत्ताभिनत्वात्तद्वत्तथाच सामान्यानुवृत्तधीहेतुत्वानुभवविरोधः स्यादित्यर्थः ॥ ८९ ॥

व्यस्ताभेदेऽपि चेत्कुर्यात्समस्ताधिपणां वलात् ॥

व्यस्तात्मनाऽसमस्तोऽपि कुर्यात्पुषिपियं गिरिः ॥ ८६ ॥

विपक्षे दोषमाह । व्यस्ताभेदेऽपीति । बलाद्वस्तुवृत्तमननुसृत्येत्यर्थः । व्यस्तास्य समस्तधीहेतुत्वे तस्यापि व्यस्तधीहेतुत्वः स्यादविशेषादित्यर्थः । असमस्तोऽपीति च्छेदः ॥ ८६ ॥

असाधारणरूपेण भेदो जगति निश्चितः ॥

साधारण्यं तयोर्मानात्समस्तव्यस्तयोः कुतः ॥ ८७ ॥

किञ्च सामान्यं सर्वानुगतं व्यक्तिस्तु नैव तत्स्वरूपवैलक्षण्यान् तयोरैक्यं प्रामाणिकमित्याह । असाधारणेति ॥ ८७ ॥

सर्वाभेदाच्च सर्वस्य रज्ज्वां सर्पादिवुद्धयः ॥

रज्जुबुद्धिवदेव स्पृष्टद्धीश्चाप्यहिबुद्धिवत् ॥ ८८ ॥

किञ्च सर्वत्र या भिन्नाभिनत्वं सामान्यादावेव वा नाऽऽद्यो भ्रान्त्यभ्रान्तिव्यवस्थासिद्धेरित्याह । सर्वेति । सर्वसंस्कारादेः सर्वस्य सर्वाभेदादहिबुद्धिरपि रज्जुबुद्धिवदभ्रान्ती रज्जुबुद्धिश्चाहिबुद्धिवद्भ्रान्तिरिति भ्रान्त्यभ्रान्तिविपर्ययो रज्जुसर्पयोरभेदादित्यर्थः ॥ ८८ ॥

निर्गेषविधिहेतूनां सर्वेषां सर्ववस्तुषु ॥

समाप्तेरधिकाराणामप्रवृत्तिः प्रसज्यते ॥ ८९ ॥

तत्रैवातिप्रसङ्गान्तरमाह । निर्गेषेति । समाप्तेः सम्यगाप्तेरिति यावत् । अधिकाराणां प्रवृत्त्यादिहेतुमत्तामधिकारिणामित्यर्थः । अप्रवृत्तिरनिवृत्तिश्चेति द्रष्टव्यम् । उक्तं हि—अप्रवृत्तिरनिवृत्तीदं प्राप्तं सर्वत्र हि जगदिति । सर्वेषां ब्रह्मसत्त्वादीनामधिकृतानां सर्वेषु बृहस्पतिसवराजमुयादिषु विध्यादिशब्दितप्रवृत्त्यादिहेतूनामधिकारपदवेदनीयाभिमानविशेषाणां सर्वसावर्त्येण प्रवृत्तेरविशेषादप्रवृत्तिरनिवृत्तिः जगदापद्यतेत्यर्थः ॥ ८९ ॥

अभावमानकृत्स्नर्थो यथाऽऽयासः कृतो महान् ॥

निष्फलः सोऽभिसंवृत्तो भिन्नाभिन्नाव्यवस्थितौ ॥ ९० ॥

किञ्च निरङ्कुशः भेदाभेदं वदत सिद्धान्तविरोधः स्यादित्याह । अभावेति । सर्वस्य भिन्नाभिनत्स्य प्रत्यक्षादिना सिद्धत्वे भेदाभावन्याभिनशब्दार्थस्य योग्यानुपलब्धं विना मानान्तराग्नित्वेरेषाममानस्य योग्यानुपलब्धेरुपन्यासो व्यर्थः स्यान्मेयाभावाच्च यस्याभावो निवृत्तित्वस्य धर्मभेदेन सत्त्वाद्भेदस्यापि भावादसत्त्वपक्षे योग्यानुपलब्धेरविचित्रत्वात्तथा च—

“प्रमाणपञ्चकं यत्र वस्तुरूपे न जायते ।  
वस्तुसत्तावबोधार्थं तत्राभावप्रमाणता” ।

इत्यारम्याभावस्य चातुर्विध्यमापाद्य ।

“गृहीत्वा वस्तुसद्भावं स्मृत्वा च प्रतियोगिनम् ।  
मानसं नास्तितादानं जायतेऽन्यानपेक्षया” ॥

इत्यादिना तन्मानमुपपाद्य ।

“अभावो वा प्रमाणेन स्यान्निरूपेण मीयते ।  
प्रमेयत्वाद्यथा भावात्तत्मात्प्रथममिति स्थितिः” ।

इति कथा वृथा स्यादित्यर्थः ॥ ९० ॥

स्वविशेषानुरोधित्वं सामान्यानां मतं यदि ॥  
समस्तव्यस्ततापक्षस्तदा कल्पयति कल्पितः ॥ ९१ ॥

द्वितीयमनुभाष्य दूषयति । स्वविशेषेति । सामान्यविशेषग्रहणमंशांशिशिगुणशुणि-  
कार्यकारणादेरुपलक्षणम् । कचिद्विन्नाभिन्नतात्यागे सर्वत्र तस्यागोऽर्धनरतीयस्याग्रामा-  
णिकत्वादिति भावः ॥ ९१ ॥

न चापि सर्वसामान्यविशेषार्थावबुद्धये ॥

कश्चिदप्यधिकार्यस्ति कृत्स्नेऽपि जगतीदृशः ॥ ९२ ॥

किंच तयोर्भिन्नाभिन्नत्वं ज्ञानार्थं ध्यानार्थं वा नाऽऽद्यस्वाप्त्तानस्याफलत्वाच्च द्विती-  
यस्तत्रापि फलाभावस्य तुल्यत्वादित्यभिप्रेत्योभयत्र साधारणं दूषणमाह । न चेति ।  
ईदृशः सर्वज्ञ इति यावत् । सर्वसामान्यादिबुद्धेरर्वाग्भ्रंशमशक्यत्वाच्च तद्विन्नाभिन्नत्व-  
मस्मदादिज्ञानध्यानोपयोगीति भावः ॥ ९२ ॥

न वेदांर्थो न चापीदृक्कर्केणाप्युपपद्यते ॥

भिन्नाभिन्नेक्षणं सर्वं यथोक्तन्यायवर्त्मना ॥ ९३ ॥

इति श्रीबृहदारण्यकोपनिषद्भाष्यवार्तिके प्रथमाध्यायस्य षष्ठं  
ब्राह्मणम् ॥ ६ ॥

\*चत्वार्येव सहस्राणि श्लोकानां द्वे शते तथा ।

श्लोकाः पञ्चदशान्ये च तृतीयस्यैव संग्रहः ॥

इति श्रीमत्परमहंसपरिव्राजकाचार्यश्रीसुरेश्वराचार्यविरचिते बृहदार-  
ण्यकोपनिषद्भाष्यवार्तिके प्रथमोऽध्यायः ॥ १ ॥

उपनिषत्क्रमेण तृतीयोऽध्यायः ॥ ३ ॥

८८६ सुरेश्वराचार्यकृतं बृहदारण्यकोपनिषद्भाष्यवार्तिकम् [प्रथमोऽध्यायः]

भिन्नाभिलषत्तदूपणमुपसहरति । नेत्यादिना । अनुमानैव सिद्धत्वादित्यादिनोक्त-  
स्मारयति । यथोक्तेति । सर्वं जगद्ब्रह्म च भिन्नाभिन्नमिति ज्ञेयमित्येतन्न प्रामाणिक-  
नापि यौक्तिकमुक्तन्यायादित्यर्थः । तदेव तदेतन्नयमित्यादौ परकीयव्याख्यायोगाभ्या-  
त्मकस्य जगतो देहद्वयात्मनोपसहारात्तदभिमानिनो विवेकवशात्ततो विरक्तस्य मुमुक्षो-  
स्तद्वेतुज्ञानोपाये सन्यासपूर्वके श्रवणादावधिकारितेति सिद्धम् ॥ ९३ ॥

वार्तिकाभूतसर्वस्वमात्मादयितुमिच्छव ।

आनन्दगिरिसंभूता समुपाध्व सरस्वतीम् ॥

इति श्रीबृहदारण्यकोपनिषद्भाष्यवार्तिकटीकाया प्रथमाध्यायस्य षष्ठ ब्राह्मणम् ॥ ६ ॥

इति श्रीमत्परमहंसपरिव्रजकाचार्यश्रीशुद्धानन्दपूज्यपादशिष्येण भगवदानन्द-

ज्ञानेन कृताया सुरेश्वरवार्तिकटीकाया शास्त्रप्रका-

शिकाख्याया प्रथमोऽध्यायः ॥ १ ॥

श्लोकानामादितः समष्ट्यङ्काः-४०९७

॥ श्रीः ॥  
अथ द्वितीयोऽध्यायः ।

तद्धेदमित्यविज्ञातप्रत्यक्तत्त्वादिदं जगत् ॥  
रज्ज्वां सर्पादिवज्जातं नामरूपक्रियात्मकम् ॥ १ ॥

सत्यं सत्यस्य यद्ब्रह्म मूर्तामूर्तविलक्षणम् ।  
चिदेकतानं तदहमपूर्वानपरात्मकम् ॥ १ ॥

तृतीयेऽध्याये सूत्रितविद्याविद्ययोरविद्या प्रपञ्चिता संप्रति विद्यां प्रपञ्चयितुं चतुर्थमध्यायमारभमाणो घृतं कीर्तयति । तद्धेति । अज्ञातात्प्रतीचो नामाद्यात्मकं जगद्रज्जुसर्पवज्जातमित्यव्याकृतप्रक्रियायामुक्तमित्यर्थः । उदाहरणं तु विवर्तवादद्योतनार्थम् ॥ १ ॥

अनिश्चिता यथा रज्जुरन्धकारे विकल्पिता ॥  
सर्पधारादिभिर्भावैस्तद्वात्मा विकल्पितः ॥ २ ॥

तत्र पूर्वोक्तमेवाऽऽप्तवाक्यं स्मारयति । अनिशितेति ॥ २ ॥

अनर्थहेतुरज्ञानं तदुत्थं चाखिलं जगत् ॥  
प्रतीचोऽनर्थ इत्यस्माद्गीतोऽत्यर्थं मुमुक्षति ॥ ३ ॥

अज्ञातात्मविवर्तत्वे विश्वस्योक्ते किं फलमित्यपेक्षायामाह । अनर्थेति ॥ ३ ॥

पुरुषार्थोऽखिलानर्थमध्वस्तिः प्रत्यगात्मनः ॥  
सम्यक्तत्त्वपरिज्ञानं पुरुषार्थस्य कारणम् ॥ ४ ॥

अनर्थतद्धेतू पूर्वोक्तावनूद्य तदधिगतिफलं च दर्शयित्वा पुमर्थतद्धेतू प्रागुक्तावनुवदति । पुरुषार्थ इति ॥ ४ ॥

निरस्ताशेषानर्थान्निष्कृत्स्नाह्लादसत्तत्त्वकः ॥  
स्वतो यतोऽयं संसारी तेनाज्ञो विपरीतदृक् ॥ ५ ॥

सम्यग्ज्ञानस्य पुमर्थहेतुत्वे हेतुमाह । निरस्तेति । अयं प्रत्यग्धातुः स्वाज्ञानप्रसूतमिध्याधीः ससरन्वस्तुतो निरस्तसर्वानर्थस्तथैव प्राप्तपरानन्दश्च यतः श्रुतिषु निश्चितस्तेन स्वज्ञानात्स्वाज्ञानध्वस्तौ तज्जध्वस्तेर्युक्तं प्रत्यग्ज्ञानस्य पुमर्थहेतुत्वमित्यर्थः ॥ ५ ॥

मोहमात्रान्तरायत्वात्पुरुषार्थस्य नापरम् ॥

अविद्याध्वंसिनो बोधात्किञ्चित्साधनमिष्यते ॥ ६ ॥

सम्याधौस्तद्वेतुरित्युक्त्वा हेतुन्तरनिरासं स्मारयति । मोहेति । अपरं साधनं प्रसङ्गान्न कर्म वेति निषेध्यविवेकः ॥ ६ ॥

आत्मेत्येवेति विद्यायाः सूत्रमित्युदितं पुरा ॥

उपोद्भावस्तथा तस्य प्रागुक्तः सम्प्रयोजनः ॥ ७ ॥

पुनर्यत्तद्वेतुश्च कुत्रोक्तवित्याशङ्क्याऽऽह । आत्मेतीति । तथा विद्यामूत्रानुसारेणेति यावत् । तस्य सूत्रितात्मज्ञानस्येत्यर्थः । आशेषपूर्वकं प्रयोजनं तदाहुरित्यादावुक्तमित्याह । प्रागिति ॥ ७ ॥

प्रतीचि साक्षाद्विज्ञाते ज्ञेयं सर्वं समाप्यते ॥

निःशेषतस्तमोर्ध्वस्तेः पुनर्यत्र समाप्यते ॥ ८ ॥

किं तत्प्रयोजनं तदाह । प्रतीचीति । साक्षादित्यपरोक्षत्वोक्तिः । तथाविधज्ञानस्य सशयविर्ययासानास्कन्दितत्वमुपसर्गार्थः । तदन्यार्थाभावादिति शेषः । तज्ज्ञाने यथोक्त-सर्वज्ञानहेतौ सति किं स्यात्तदाह । निःशेषेति ॥ ८ ॥

यत एवमतः पश्येदात्मन्यात्मानमद्वयम् ॥

आत्मैको ब्रह्मविद्याया विषयः श्रुतितो मतः ॥ ९ ॥

आत्मज्ञानस्यैव परमपुरुषार्थहेतुत्वे विद्यामूत्रं प्रमाणयति । यत इति । मोहमात्रान्तरायत्वादित्युक्तनीत्या प्रत्यग्विषय पुनर्यत्तद्वेतुस्विद्वेदात्मेत्येवेत्यत्र स्वमहिमस्यमात्मानमेवाऽऽत्मन्यनुसदध्यानुमुक्षुरिति विवक्ष्यतेऽन्यथा सूत्रवैयर्थ्यादित्यर्थः । स्वमहिमप्रतिष्ठत्वाप्ये विशिनष्टि । अद्वयमिति । पुनर्यत्तद्वेतुत्वनुवाद निगमयति । आत्मेति ॥ ९ ॥

अथ योऽन्यामिति तथाऽविद्यां चानूद्य नश्वरीम् ॥

आऽध्यायावसितेः कार्यं तस्या व्याख्यातमञ्जसा ॥ १० ॥

अनर्थतद्वेतु कुत्रोक्तवित्याशङ्क्याऽऽह । अथेति । तद्वेदमित्यत्र सूत्रितामविद्यामथ योऽन्यामित्यत्र न स वेदेत्यनूद्याध्यायसमाप्त्यन्तसंदर्भेण तत्कार्यं विवृतमित्यर्थः । तथा सूत्रितामूदिताविद्यानुसारेणेति यावत् । नश्वरीमिति विद्याषोद्यत्वयोग्यतोक्ता । अञ्जसेति व्याख्यानसामीचीन्यमुक्तम् ॥ १० ॥

अध्यात्ममधिभूतं च तथा चैवाधिदैवतम् ॥

भूतं भवद्भविष्यं च साध्यं साधनमेव च ॥

जनिमत्सर्वमेवेदमविद्यायाः समुत्थितम् ॥ ११ ॥

सप्ताश्रयाद्यणोक्तमनुवदन्नविद्याकार्यं विशिनष्टि । अध्यात्ममिति ॥ ११ ॥

संक्षिप्य चाप्सुपन्यस्तमध्यायान्ते च तत्पुनः ॥ १२ ॥

त्रयं वा इदमित्येवं रूपं नाम च कर्म च ॥

त्रयस्यापि च संक्षेपो लिङ्गदेहात्मसंहतिः ॥ १३ ॥

उपसंहारब्राह्मणोक्तमनुभाषते । संक्षिप्येति । चकारावधारणार्थावविचार्यकार्यवाचि-  
तत्पदादूर्ध्वं संबध्येते । उत्तरौ समुच्चयार्थौ । तदेतन्नयमित्यादावुक्तं संक्षेपस्यापि संक्षे-  
पमनुकीर्तयति । त्रयस्यापीति । तमेवाभिनयति । लिङ्गेति । सूक्ष्मस्थूलदेहात्मना संहतिः  
कार्यकरणसंघात इति यावत् ॥ १२ ॥ १३ ॥

त्रैलोक्यात्मशरीर्येष विश्वरूपः प्रजापतिः ॥

अन्तर्णीताखिलानन्तदेवतः प्राणविग्रहः ॥ १४ ॥

तत्र कार्यस्वरूपमाह । त्रैलोक्येति । करणस्वरूपमाह । अन्तरिति । अन्तर्णीत-  
मन्तर्भाषितमखिलं जगदनन्ताश्चान्तर्णीता देवता येन स तथेति विग्रहः । तत्र हेतुः ।  
प्राणेति । तत्र हि सर्वान्तर्भावो वक्ष्यते ॥ १४ ॥

अविज्ञातात्मतत्त्वः संस्तदध्यस्ताभिमानवान् ॥

पराक्रमदृष्टेर्विरतो विद्याया विषयस्त्वयम् ॥ १५ ॥

वृत्तमनूधानन्तरब्राह्मणतात्पर्यमाह । अविज्ञातेति । तच्छब्दोऽनन्तरप्रकृतदेहद्वय-  
परामर्शः । यथोक्तात्माज्ञानात्मजापतायारोपिताहभावस्तद्वशाद्विषयविमुखो वीतरागो  
विद्याधिकारी स्वयमेव श्रुत्योपस्थाप्यते तस्मै विद्या वक्तुमनातशशुब्राह्मणमित्यर्थः ॥ १५ ॥

साक्षात्कृतात्मभावोऽयमेवंलक्षणवस्तुनि ॥

श्रुत्योपस्थाप्यते गार्ग्यो ब्रह्मविद्याभिधित्तया ॥ १६ ॥

उक्तं प्रपञ्चयति । साक्षादिति । एवलक्षणेति त्रैलोक्यात्मशरीरीत्यादावुक्तविधे  
प्रजापतावित्यर्थः ॥ १६ ॥

अकृत्स्नब्रह्मवेदित्वाद्भूतोऽसावल्पकस्ततः ॥

न हि पूर्णपरिज्ञानः कश्चिद्व्यति निर्द्वयः ॥ १७ ॥

गार्ग्यो ब्रह्मवित्त्वादाचार्यः सन्कथमधिकारित्वेनोत्थाप्यते तत्राऽऽह । अकृत्स्नेति ।  
अल्पको मुख्यब्रह्मज्ञानहीनत्वादाचार्यत्वेऽनधिकृत इति यावत् । तस्य मुख्यब्रह्मविद्या-  
भावे दर्पो लिङ्गम् । अतस्तस्याऽऽचार्यत्वानुपपत्तेः शिष्यत्वमेवेत्यर्थः । मुख्यब्रह्मवि-  
दोऽपि दर्पः सप्रतितनब्रह्मविदामिव स्यादिति चेत्तत्राऽऽह । न हीति । न खल्वानुनि-  
कोऽपि ब्रह्मविद्वतो युक्तो विरोधादित्यर्थः । तस्य दर्पाभावे हेतुः । निर्द्वय  
इति ॥ १७ ॥



मोहमाशान्तरायत्वात्पुरुषार्थस्य नापरम् ॥

अविद्याध्वंसिनो बोधात्किञ्चित्साधनमिष्यते ॥ ६ ॥

सम्यग्धीस्तद्देतुरित्युक्तत्वाद्देवन्तरनिरासं स्मारयति । मोहेति । अपरं साधनं प्रसंख्यानं कर्म वेति निषेध्यविवेकः ॥ ६ ॥

आत्मेत्येवेति विद्यायाः सूत्रमित्युदितं पुरा ॥

उपोद्घातस्तथा तस्य प्रागुक्तः समयोजनः ॥ ७ ॥

पुमर्थस्तद्देतुश्च कुत्रोक्तवित्याशङ्क्याऽऽह । आत्मेतीति । तथा विद्यासूत्रानुसारेणेति यावत् । तस्य सूत्रितात्मज्ञानस्येत्यर्थः । आत्मेतत्पूर्वकं प्रयोजनं तदाहुरित्यादावुक्तं नित्याह । प्रागिति ॥ ७ ॥

प्रतीचि साक्षाद्विज्ञाते ज्ञेयं सर्वं समाप्यते ॥

निःशेषतस्तपोध्वस्तेः पुमर्थश्च समाप्यते ॥ ८ ॥

किं तत्प्रयोजनं तदाह । प्रतीचीति । साक्षादित्यपरोक्षत्वोक्तिः । तथाविदज्ञानस्य संशयविर्योसात्तात्कान्दितत्वमुपसर्गार्थः । तदन्यार्याभावादिति शेषः । तज्ज्ञाने यपोक्त-सर्वज्ञानहेतौ सति किं स्यात्तदाह । निःशेषेति ॥ ८ ॥

यत एवमतः पश्येदात्मन्यात्मानमद्वयम् ॥

आत्मैको ब्रह्मविद्याया विषयः श्रुतितो मतः ॥ ९ ॥

आत्मज्ञानस्यैव परमपुरुषार्थहेतुत्वे विद्यासूत्रं प्रमाणयति । यत इति । मोहमात्रा-न्तरायत्वादित्युक्तनीत्या प्रत्याग्निय पुमर्थहेतुत्वसिद्धेरात्मेत्येवेत्यत्र स्वमाहिमस्थभात्मानमे-वाऽऽत्मन्यनुसदध्यान्मुमुक्षुरिति विवक्ष्यतेऽन्यथा सूत्रवैयर्थ्यादित्यर्थः । स्वमाहिमप्रति-ष्ठत्वार्यं विशिनष्टि । अद्वयमिति । पुमर्थतद्देवन्तुवाद निगमयति । आत्मेति ॥ ९ ॥

अयं योऽन्यामिति तथाऽविद्यां चानूय नन्वरीम् ॥

आऽध्यायावसितेः कार्यं तस्या व्याख्यातमञ्जसा ॥ १० ॥

अनर्पतद्देतु कुत्रोक्तवित्याशङ्क्याऽऽह । अथेति । तद्देदमित्यत्र सूत्रितामविद्यामयं योऽन्यामित्यत्र न स वेदेत्यनूयाध्यायसमाप्यन्तसंदर्भेण तत्कार्यं विवृतमित्यर्थः । तथा सूत्रितामूदितविद्यानुसारेणेति यावत् । नन्वरीमिति विद्यापोषत्वयोग्यतोक्ता । अञ्जसेति व्याख्यानसामीचीन्यमुक्तम् ॥ १० ॥

अध्यात्ममधिभूतं च तथा चैवाधिदेवतम् ॥

भूतं भवद्भविष्यं च साध्यं साधनमेव च ॥

जनिमत्सर्वमेवेदमविद्यायाः समुत्थितम् ॥ ११ ॥

ससाजब्राह्मणोक्तमनुषदलविद्याकार्यं विशिनष्टि । अध्यात्ममिति ॥ ११ ॥

संक्षिप्य चाप्युपन्यस्तमध्यायान्ते च तत्पुनः ॥ १२ ॥

त्रयं वा इदमित्येवं रूपं नाम च कर्म च ॥

त्रयस्यापि च संक्षेपो लिङ्गदेहात्मसंहतिः ॥ १३ ॥

उपसंहारब्राह्मणोक्तमनुभाषते । संक्षिप्येति । चकारावधारणार्थावविद्याकार्यवाचित्वदादूर्ध्वं संबध्येते । उत्तरौ समुच्चयार्थौ । तदेतन्नयमित्यादावुक्तं संक्षेपस्यापि संक्षेपमनुकीर्तयति । त्रयस्यापीति । तमेवाभिनयति । लिङ्गेति । सूक्ष्मसूक्ष्मदेहात्मना संहतिः कार्यकरणसंघात इति यावत् ॥ १२ ॥ १३ ॥

त्रैलोक्यात्मशरीरेषु विश्वरूपः प्रजापतिः ॥

अन्तर्णीताखिलानन्तदेवतः प्राणविग्रहः ॥ १४ ॥

तत्र कार्यस्वरूपमाह । त्रैलोक्येति । करणस्वरूपमाह । अन्तरिति । अन्तर्णीतमन्तर्भावितमखिलं जगदनन्ताश्चान्तर्णीता देवता येन स तथेति विग्रहः । तत्र हेतुः । प्राणेति । तत्र हि सर्वान्तर्भावो वक्ष्यते ॥ १४ ॥

अविज्ञातात्मतत्त्वः संस्तदध्यस्ताभिमानवान् ॥

परावप्रवृत्तेर्विरतो विद्याया विषयस्त्वयम् ॥ १५ ॥

वृत्तमनूधानन्तरब्राह्मणात्पार्यमाह । अविज्ञातेति । तच्छब्दोऽनन्तरप्रकृतदेहद्वयपरामर्शः । ययोक्तात्माज्ञानात्प्रजापतावारोपिताहंभावस्तद्वाशाद्विषयविमुखो वीतरागो विद्याधिकारी स्वयमेव श्रुत्योपस्थाप्यते तस्मै विद्यां वक्तुमजातशत्रुब्राह्मणमित्यर्थः ॥ १५ ॥

साक्षात्कृतात्मभावोऽयमेवंलक्षणवस्तुनि ॥

श्रुत्योपस्थाप्यते मार्ग्यो ब्रह्मविद्याभिधित्तया ॥ १६ ॥

उक्तं प्रपञ्चयति । साक्षादिति । एवंलक्षणेति त्रैलोक्यात्मशरीरीत्यादावुक्तविधे प्रजापतावित्यर्थः ॥ १६ ॥

अकृत्स्नब्रह्मवेदित्वावृत्तोऽसावलपकस्ततः ॥

न हि पूर्णपरिज्ञानः कश्चिद्व्यति निर्द्वयः ॥ १७ ॥

मार्ग्यो ब्रह्मवित्त्वादाचार्यः सन्कथमधिकारित्वेनोत्थाप्यते तत्राऽऽह । अकृत्स्नेति । अल्पको मुख्यब्रह्मज्ञानहीनत्वादाचार्यत्वेऽनधिकृत इति यावत् । तस्य मुख्यब्रह्मविद्याभावे दर्पो लिङ्गम् । अतस्तस्याऽऽचार्यत्वानुपपत्तेः क्षिप्यत्वमेवेत्यर्थः । मुख्यब्रह्मविदोऽपि दर्पः संप्रतितनब्रह्मविदामिव स्यादिति चेत्तत्राऽऽह । न हीति । न खल्वधुनिकोऽपि ब्रह्मविदृतो युक्तो विरोधादित्यर्थः । तस्य दर्पभावे हेतुः । निर्द्वय इति ॥ १७ ॥

८९० सुरेश्वराचार्यकृतं शुद्धारण्यकोपनिषद्भाष्यवार्तिकम् [ द्वितीयाध्याये-

समाप्ताशेषविज्ञेयपुरुषार्थस्तथा परः ॥

अनातशशुरैकात्म्याद्गार्ग्याचार्यः भक्त्युपेतं ॥ १८ ॥

अनातशशुरेपि गार्ग्यसमत्वाद्वाचार्यान्तरेण भाष्यमित्याशङ्क्याऽऽह । समाप्तेति ।  
गार्ग्यामुख्यब्रह्मविदं शिष्यत्ववदित्वाह । तथेति । अनातशशुत्वे हेतुः । ऐका-  
त्म्यादिति ॥ १८ ॥

व्याख्यातायामविद्यायां तदुच्छिन्नावथाधुना ॥

आत्मेत्येवेति सूत्रस्य व्याख्या प्रस्तूयते स्फुटा ॥ १९ ॥

उत्तमविद्याकार्यं प्रमापतावात्मत्वोपास्त्या तदेहस्य भवस्तरागस्य मुमुक्षोर्वैश्वविद्या-  
धिनस्तद्यास्यानार्थं ब्राह्मणमिति ब्राह्मणसम्बन्धमुक्त्वाऽध्यायसम्बन्धमाह । व्याख्याता  
यामिति । सकार्यायामविद्याया विवृताया सत्या बन्धनिवृत्तावपेक्षिताया तदेतावाप्ति-  
प्यमाणे व्याख्यायते विद्यासूत्रमित्यर्थः । निषेधोक्तेरनन्तरं निषेधकोक्तेरवसरं दर्शयति ।  
अथेति । स्फुटेत्यसद्विभाषाभितफलवज्ज्ञानोदयायेत्यर्थः ॥ १९ ॥

श्रुत्या गार्ग्याद्युपन्यासशिष्याचार्यस्वरूपया ॥

सुखावबोधसिद्ध्यर्थमियमारयाधिकोदिता ॥ २० ॥

विद्यासूत्रं चेद्याचिरुपासितमाख्यायिका किमपेत्याशङ्क्याऽऽह । श्रुत्येति । परम-  
सूत्रे परवस्तुनोति शेषः ॥ २० ॥

अन्ये त्वन्नाभिसम्बन्धमेवं व्याचक्षते बुधाः ॥

स एष इत्युपन्यस्तो विज्ञानात्मा हि यः पुरा ॥ २१ ॥

अध्यायसम्बन्धं स्वाभीष्टमुक्त्वा भर्तृप्रपञ्चाभीष्टमाह । अन्ये त्विति । अत्र पूर्वोक्त-  
राध्याययोरिति यावत् । एवमशब्दार्थमेवाऽऽह । स इति । प्रवेशवाक्ये जीवः सूत्रित  
इत्यर्थः । सूत्रितस्य जीवस्य लोकवेदप्रसिद्ध्यर्थो हि शब्दः ॥ २१ ॥

गार्ग्यकाश्येतिहासेन वक्ष्यते तस्य निर्णयः ॥

कन्यो भोक्त्र्यश्च देहेऽस्मिन्देवता एव नापरः ॥

श्रुतिर्गार्ग्यात्मना सैव पूर्वपक्षमभाषत ॥ २२ ॥

अनातशशुब्राह्मणमुत्पापयति । गार्ग्येति । अनिश्चयप्रसङ्गे निश्चयार्थमारम्भो युक्त-  
स्तत्प्रसङ्गस्तु वयमित्याशङ्क्याऽऽह । कार्यं इति । अपरशब्दादूर्ध्वमितिपदमध्याहृत्य  
पूर्वपक्षपदेन योगनीयम् । यथाऽऽह—भोक्त्र्यश्च देवता करणाधिष्ठात्र्यश्च किमन्यद्वि-  
ज्ञानात्मना कार्यमस्त्येतस्मिन्दर्शने स्थितो गार्ग्यः पूर्वपक्षपरिग्रहायोत्थाप्यत इति ॥ २२ ॥

आत्मनोऽस्तिरक्तकृतृत्वभोक्तृत्वमतिपत्तये ॥ २३ ॥

श्रुत्या सिद्धान्तसिद्ध्यर्थं काश्यपं प्रकल्पितम् ॥

निष्फलत्वात्स चायुक्तः प्रकृतानभिसंगतेः ॥ २४ ॥

काश्यात्मना श्रुतिः सिद्धान्तमुक्तवतीति भाष्याभिप्रायमाह । आत्मन इति । तस्या-  
स्तित्वादिसिद्ध्ये श्रुत्या प्रकल्पितं काश्यपरूपमिति संबन्धः । तदेव संगृह्णाति । सिद्धा-  
न्तेति । परोक्तं संबन्धं निराकरोति । निष्फलत्वादिति । प्राणदेवताया भोक्तृत्वादि-  
निरासेनाऽऽत्मनस्तदुक्त्यर्थमुक्तरो अन्य इति यः संबन्धः सोऽयुक्त आत्मनस्तत्साधनस्या-  
फलत्वात्तदात्मानमेवावेदित्यैक्यज्ञानान्मुक्तिरिति प्रकृतार्पासंयोगाच्च न हि जीवस्य वास्तवे  
कर्तृत्वादौ तत्सिद्धिरित्यर्थः ॥ २३ ॥ २४ ॥

देवतास्तित्वपक्षेऽपि किमस्तित्वादि नेष्यते ॥

देहाग्नित्रयस्य विज्ञातुरिष्टं चेन्निष्फलः श्रमः ॥ २५ ॥

निष्फलत्वादिति हेतुं साधयति । देवतेति । गार्ग्येष्टप्राणस्यास्तित्वादिपक्षेऽपि देह-  
द्वयातिरिक्तस्य जीवस्य तद्वाराऽस्तित्वादि किमिति नेष्यते तथा चेदिष्टं तर्हि देवताया-  
स्तनिरासेन ज्ञातुर्वस्तुतस्तत्साधने प्रयत्नो व्यर्थेत्यर्थः ॥ २५ ॥

अज्ञातैकात्म्यवाधात्म्यो यदा त्विह विवक्ष्यते ॥

अविद्याकार्यनिष्ठः सम्श्रुत्या गार्ग्यशरीरया ॥ २६ ॥

पूर्वपक्षितयाऽशेषदुःखहेतूपशान्तये ॥

पूर्वपक्षनिदानच्छित्काश्यः सिद्धान्तवाच्यपि ॥ २७ ॥

श्रुत्येवोत्थाप्यतेऽशेषवेदान्तार्थविवृद्धये ॥

सर्वोऽप्येव तदा यत्नः फलवान्स्यान्न चान्यथा ॥ २८ ॥

परत्रोक्तं दोषद्वयं स्वपक्षे नास्तीत्याह । अज्ञातेत्यादिना । यदाऽस्यामाख्यायि-  
कायामज्ञो गार्ग्यो विराज्यहंभावोऽशेषदुःखहेतोः स्वाज्ञानम्योपशान्त्यर्थं पूर्वपक्षितया  
श्रुत्या विवक्ष्यते यदा च तत्कारणमज्ञानं छेतुं प्रवृत्तोऽज्ञातशत्रुरैक्यसिद्ध्यर्थं सिद्धान्त-  
वादौ तथैवानुद्यते तदा प्राणादेरात्मत्वनिरासोऽतिरिक्तात्मोक्तिरित्यादिः सर्वोऽपि यत्नः  
सफलः स्यान्न चात्र मोक्षानुपपत्तिर्ज्ञानादज्ञानतज्जन्धंसे तत्सिद्धेः परत्र तु यत्नो विफलो  
न च प्रकृतसंगतिर्न हि कर्तृत्वादेर्वस्तुत्वे ज्ञानान्मुक्तिर्युक्ता वस्तुनस्तस्य तदनिवर्त्य-  
त्वात्तदवस्थाने चानर्थध्वस्तिरूपाया मुक्तेरनवकाशत्वात्कल्पितत्वे च कर्तृत्वादेर्भेदा-  
सिद्धिरित्यर्थः ॥ २६ ॥ २७ ॥ २८ ॥

श्रद्धाचारादिविध्यर्था यदि वाऽऽख्यायिका त्वियम् ॥

यथोक्तदर्शनाप्तार्थो नान्यदस्तीति भावितः ॥

अतोऽतिदृष्टोऽविज्ञातदर्पकारणधस्मरः ॥ २९ ॥

८९२ सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये—

परोक्तं संबन्धं निरस्य स्रोकः संबन्धः साधितस्तत्र सुखावबोधायाऽऽस्त्यायिके-  
त्युक्तम् । इदानीं फलान्तरमाह । श्रद्धेति । गार्ग्यकाश्ययोः श्रद्धालुनादृष्टेर्विद्यायां  
श्रद्धापरं साधनमुत्तमस्याधमादनुज्ञामात्रेण तत्प्राप्तिर्नोपसत्त्येत्याचारः । शुष्कतर्कवशात्  
सा लभ्येत्यादिशब्दार्थः । यदि वेति फलविकल्पार्थः । एवं संबन्धमुक्त्वा दृष्टेत्यादेर-  
र्थमाह । यथोक्तेति । अत्रात्मदृष्ट्याऽऽसत्तद्भावस्ततोऽन्यथास्ति ब्रह्मेति मन्वानोऽप्राप्त-  
दर्पहेत्वज्ञानच्युतितत्त्वज्ञानो यतो गार्ग्योऽतोऽत्यन्तदृष्टः स कदाचिदासीदित्यर्थः ॥ २९ ॥

श्रद्धालुं वित्तसंपन्नं श्रेयोर्धनमुपेत्य तु ॥

ब्रह्म तेऽहं ब्रवाणीति गार्ग्यः काश्यमभाषत ॥ ३० ॥

स हेत्याद्यवतारयति । श्रद्धालुमिति । विद्यासंप्रदाने पात्रस्य योग्यत्वार्थं विशेष-  
णानि । योग्यमाधिकारिणं प्रति प्रश्नपन्तरेणापि प्रतिवचनमुचितमिति वक्ष्यमाणार्थसूचनार्थ-  
स्तुशब्दः ॥ ३० ॥

न जातो न भविष्योऽस्ति शत्रुरैकात्म्यदर्शनात् ॥

अजातशत्रुः काश्योऽतो गार्ग्यबुद्धिबिरुद्धधीः ॥ ३१ ॥

काश्यस्याजातशत्रुत्व साधयति । नेत्यादिना । अतःशब्दस्य पञ्चम्या संबन्धः ।  
प्रागुक्तहेतुं विशेषणोक्त्या व्यक्तीकरोति । गार्ग्येति ॥ ३१ ॥

ब्रह्म यस्मात्परं नास्ति न च वस्त्वन्तरं यतः ॥

ब्रवाण्युपास्यं ततोऽहं सर्वापध्वस्तिकारणम् ॥ ३२ ॥

यस्मात्परं नापरमस्ति किंचित्त्व्यादिश्रुतिमाश्रित्य ब्रह्मेत्यादि व्याचष्टे । ब्रह्मेति ।  
तदुपासिफलं कथयति । सर्वेति ॥ ३२ ॥

नापृष्ट इति नन्वेतद्विरुद्धमकरोदपिः ॥

यद्वत्स ते ब्रवाणीति ह्यपृष्टः काश्यमब्रवीत् ॥ ३३ ॥

“नापृष्टः कस्यचिद्ब्रूयान्न चान्यायेन पृच्छतः ।

जानन्नपि हि मेधावी जडवल्लोक आचरेत् ॥” ।

इति स्मृतिविरुद्धमृषिचेष्टितमिति शङ्कते । नेत्यादिना । काश्यस्य गार्ग्यं प्रति  
प्रथमतो न प्रश्नोऽस्तीतिप्रसिद्ध्यर्थो हिशब्दः । पच्छब्दो यस्मादर्थे तदपि व्यक्त्यर्थं  
हीत्युक्तम् ॥ ३३ ॥

दर्पादिदर्शनाधूनं वेद्यकृत्स्नात्मदर्शनम् ॥

कृत्स्नत्वार्थमतोऽप्राप्तीत्काश्यं प्रज्ञासमान्वितम् ॥ ३४ ॥

ब्रवाणीत्येतत्पृच्छान्तीत्यर्थे धातूनामनेकार्थत्वात्तत्र स्मृतिविरोध इत्येकदेश्याह । दर्पा-  
दीति । अर्पित्वादिग्रहार्थमादिपदम् । अकृत्स्नात्मदर्शनं स्वात्मानं गार्ग्यो वेत्तीति शेषः ।

१ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ८९३

कृत्स्नत्वार्थं पूर्णवस्तुविज्ञानार्थमित्यर्थः । तं प्रति सम्यग्ज्ञानार्थं प्रश्नस्य प्रवृत्तिरुचितेति सूचयितुं प्रज्ञेत्यादिविशेषणम् ॥ ३४ ॥

श्रद्धालुरधिकारी यो जिज्ञासुर्धिनयान्वितः ॥

अपृष्टेनापि वक्तव्या तस्मै विद्या विपश्चिता ॥ ३५ ॥

अत्र श्रुतेरनाज्ञस्याद्यथाश्रुतमादाय स्वपक्षमाह । श्रद्धालुरिति । अधिकारित्वसि-  
द्ध्यर्थानि विशेषणानि । विपश्चितेति वक्तुस्तदधिगतियोग्यतोक्ता ।

“अधर्मेण तु यः प्राह यश्चाधर्मेण वृच्छति ।

तयोरन्यतरः प्रैति विद्वेपं वा निगच्छति ॥

विद्या ब्राह्मणमित्याह शेषधित्तेऽस्मि रक्ष माम् ।

अमूयकाय मा मा दास्तथा स्या वीर्यवत्तमा ॥

इत्यादिशेषादुक्तस्मृतेरनधिकारिणे विद्या न वाच्येत्येवंपरत्वात् तद्विरुद्धमृषिचेष्टे  
तमिति भावः ॥ ३५ ॥

धर्मार्थो यत्र न स्यातां शुश्रूषा वाऽपि तद्विधा ॥

तत्र विद्या न वक्तव्या शुभं बीजमिवोपरि ॥ ३६ ॥

अनधिकारिणि प्रष्टव्येपि विद्या न देये त्यत्र स्मृतिमुदाहरति । धर्मेति । सप्तर्षीद्वयं  
शिष्यविषयम् । तद्विधा विद्या देशकालसामर्थ्यानुरोधेनीति यावत् । तत्र विद्या दत्ताऽपि  
न फलवतीति दर्शयितुमुदाहरणम् ॥ ३६ ॥

धर्मार्थो यत्र च स्यातां शुश्रूषा वाऽपि तद्विधा ॥

वक्तव्या तत्र विद्येति निषेधादेव लिङ्ग्यते ॥ ३७ ॥

अधिकारिण्यपृष्टेनापि सोपदेष्टव्येत्यत्र मानमाह । धर्मार्थाविति । ननु निषेधवचनं  
विना नैवविधमस्ति स्मृतिवचनं तत्राऽऽह । इति निषेधादिति । अवोग्ये पात्रे  
विद्यादाननिषेधाद्योग्ये प्रश्नं विनाऽपि सा देयेति गम्यत इत्यर्थः ॥ ३७ ॥

नष्टाश्वदग्धरथवक्तव्यां चाऽऽश्रित्य भूमिपम् ॥

माह मानुपविच्छादयं दैववित्तसमन्वितम् ॥ ३८ ॥

अधिकारिणे विद्यां वक्तुं गार्ग्यश्वेदुपचक्रमे तर्हि योग्य ब्राह्मणं हित्वा किमिति  
राजानमुपेत्य ब्रवीति तत्राऽऽह । नष्टेति । यथाऽऽहुः—युक्तः संयोगोऽधिकारार्थेन  
हेतुना नष्टाश्वदग्धरथवदिति ॥ ३८ ॥

वित्तद्वयेन संपन्नो यतोऽधिक्रियते नरः ॥

सर्वकर्मस्वतोऽवादीद्बालाकिः काश्यपन्तिकान् ॥ ३९ ॥

८९४ सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये—

उक्तनीत्या गार्ग्यकाश्यसंबन्धस्य फलं प्रकटयति । विचेति । यथाऽऽहुः—उभयं  
पितृवतोऽस्य ह्यधिकारस्तास्मादधिकारार्थेन हेतुना युक्तमुपेत्य वचनमिति ॥ ३९ ॥

ब्रह्म तुभ्यं ब्रवाणीतिवाङ्मात्रव्यापृतावहम् ॥

गोसहस्रं ददाम्यद्य विनाऽप्यैकात्म्यनिर्णयात् ॥ ४० ॥

सहस्रमित्यादेरर्थमाह । ब्रह्मेति ॥ ४० ॥

गोसहस्रप्रदानस्य निमित्तं श्रुतिरभ्यधात् ॥

जनको जनक इति नामाभ्यासोक्तितः स्फुटम् ॥ ४१ ॥

जनक इत्याद्यवतारगति । गोसहस्रेति ॥ ४१ ॥

शुश्रूषुं जनकं सर्वे जना दित्सन्तमेव च ॥

विवक्षवोऽभिधावन्ति तमुद्दिश्य जिघृक्षवः ॥ ४२ ॥

तव्याचष्टे । शुश्रूषुमिति ॥ ४२ ॥

मौग्धीं प्रसिद्धिमुल्लङ्घ्य गार्ग्योऽयं मासुपागतः ॥

नूनं दित्सुं च शुश्रूषुं संभाषयति मामपि ॥ ४३ ॥

विवक्षूणां जिघृक्षूणां च जनकं प्रत्यभिगमनेऽपि कथं ब्रह्म ब्रवाणीति गार्गीयवाङ्मा-  
त्रमेव राज्ञो गोसहस्रदाने निमित्तमुक्तमित्याशङ्क्याऽऽह । मौग्धीमिति । उपागन्तुरा-  
शयमनुवदति । नूनमिति । तथाच तदीयं वाङ्मात्रमेव निमित्तीकृत्य गोसहस्रप्रदानमु-  
चितमिति भावः ॥ ४३ ॥

आदित्यचक्षुर्बुद्धिस्थैवेतनः सर्वगो ध्रुवः ॥

एतमेव सदोपासे ब्रह्मेति रविमध्यगम् ॥ ४४ ॥

श्रोतुकामं रानानं प्रति ब्राह्मणो ब्रह्म कीदृगुक्तवानित्याशङ्क्य य एवासावित्यादेर-  
र्थमाह । आदित्येति । तद्व्याधान्यार्थं रविमध्यगमित्युक्तम् । त्वमपि यथोक्तं ब्रह्मोपा-  
स्त्वेति शेषः ॥ ४४ ॥

तथा ब्रवाणं तं गार्ग्यं काश्यो मा मेत्यथोचिवान् ॥

केवलो मतिसंवादो मवदुं कर्ममामवत् ॥ ४५ ॥

न त्वपूर्वार्थविज्ञानं प्रतिज्ञातं यथा त्वया ॥

मा वोचोऽतो यतो वेधि विनाऽपि वचनाच्च ॥ ४६ ॥

मा मैतस्मिन्नित्याद्यादत्ते । तथेति । गार्ग्योक्तेरज्ञातार्थज्ञापकत्वाभावज्ञापनार्थमेत्यु-  
क्तम् । तदेव स्फुटयनिषेधवादिनो राज्ञोऽभिप्रायमाह । केवल इति । संवादं कर्तुमेवो-  
पक्रान्तमित्याशङ्क्याऽऽह । प्रतिज्ञातमिति । अपूर्वार्थविज्ञानं हि प्रतिज्ञातं न च तथा

तदुत्पादितं तथाच प्रतिज्ञाहानिस्तवेत्यर्थः । राजाशयमुक्त्वा निषेधं व्याचष्टे । मा वोच  
इति ॥ ४९ ॥ ४६ ॥

निषेधाभ्यासो मा मेति ज्ञातब्रह्मप्रवादिनः ॥

आवाधितधियाऽभ्यस्तो गार्ग्यस्यानुक्तिकारणात् ॥ ४७ ॥

द्विर्वचनमनूय तत्फलमाह । निषेधेति । गार्ग्यो हि विना स्तोपदेशं राज्ञा ज्ञातस्य  
ब्रह्मणः प्रकर्षेण वदनशीलस्तस्येपद्वाधितत्वबुद्ध्या निषेधो राज्ञाऽभ्यस्तस्तेन मुख्यस्य  
ब्रह्मणोऽनुक्तेरित्यर्थः ॥ ४७ ॥

सुप्रसिद्धं यदस्माकं त्वच्छासनमृतेऽपि तत् ॥

नापेक्षते भवद्वाक्यं सिद्ध्यर्थं प्राक्प्रसिद्धितः ॥ ४८ ॥

कथं तदुक्तिं विना राज्ञा ज्ञातं ब्रह्म तत्राऽऽह । सुप्रसिद्धमिति ॥ ४८ ॥

तदुपासां न वेद्मीति मा च शङ्कां कृथा यतः ॥

उपासनं च वेद्म्यस्य गुणं तत्फलमेव च ॥ ४९ ॥

अतिष्ठाः सर्वेषामित्याचवतारयति । तदुपासामिति । तद्गुणं तत्फलं चेति  
शेषः ॥ ४९ ॥

अतीत्य सर्वभूतानि प्राधान्येन स्थितो यतः ॥ ५० ॥

अतिष्ठा इति नामास्य तेनाऽऽदित्यात्मनोऽभवत् ॥

चतुर्भुविऽस्मिन्त्वाच्च राजेत्येपोऽभिधीयते ॥ ५१ ॥

गुणद्वयं विभजते । अतीत्येति ॥ ५० ॥ ५१ ॥

स य एतं यथोद्दिष्टमुपास्तेऽर्हन्ति नरः ॥

यथोपासनमेवास्य फलं भवति नान्यथा ॥ ५२ ॥

स य एतमित्यादि व्याचष्टे । स य इति । नान्यथेत्युपास्त्यनुसारिफलमिति शास्त्र-  
स्थितेरित्यर्थः ॥ ५२ ॥

यतिसंवाददोषेण काश्येनोत्सारिते रवौ ॥

गार्ग्यो ब्रह्मान्तरं राज्ञे प्रवक्तुमुपचक्रमे ॥ ५३ ॥

पर्यायान्तरमादत्ते । मतीति ॥ ५३ ॥

चन्द्रे मनसि बुद्धौ च ब्रह्मोपासेऽहमद्वयम् ॥

भानुमण्डलतो यस्माद्विगुणं चन्द्रमण्डलम् ॥

बृहन्निति ततश्चन्द्रः प्रमाणेनाभिधीयते ॥ ५४ ॥

तद्व्याचष्टे । चन्द्र इति । त्वं च तथोपास्तेति पूर्ववत् । बृहन्नित्यस्यार्यमाह ।  
भान्विति । प्रमाणेन परिमाणेनेति यावत् । तथाच पौराणिकाः—



८९६ सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये-

“नवयोजनसाहस्रो विष्वम् सवितु स्मृत ।

द्विगुणस्तस्य विस्तारो मण्डलस्य प्रमाणम् ॥

द्विगुण सूर्यविस्ताराद्विस्तार शशिन स्मृत” । इति ॥ १४ ॥

अम्भोऽतिपाण्डरं वासो यस्माच्चन्द्राभियानिनः ॥

तस्मात्पाण्डरवासाः स्यात्सोमः सौम्यत्वकारणात् ॥ १५ ॥

ज्योत्स्नया राजतेऽत्यर्थं सोमो ब्राह्मणराजतः ॥

सोमो राजेत्यतो वक्ति तदुपासाविधित्सया ॥ १६ ॥

पाण्डरेत्यादिपदानि व्याचष्टे । अम्भ इत्यादिना । सोमो ब्राह्मणानां राजेति श्रुति-  
माश्रित्य ब्राह्मणराजत इत्युक्तम् । गुणचतुष्टयोक्तिफलमाह । तदुपासेति ॥ १५ ॥  
॥ १६ ॥

तुल्याभिधानधर्मत्वाल्लता सोमोऽपि गृह्यते ॥

उभयोर्देवतैकत्वादुपास्यं तेन तद्वयम् ॥ १७ ॥

सोमशब्दस्यार्थान्तरमाह । तुल्येति । न केवलं चन्द्रमा सोम किंतु लताऽपि  
सोम इत्यभिधानम्य वृद्धिहासाख्यधर्मस्य चोभयत्र समत्वाच्चन्द्रदेवतायाश्च द्वयोरैक्या-  
दित्थं । लताग्रहोपयोगमाह । उपास्यमिति । प्राणात्मनैकीकृत्येति शेषः ॥ १७ ॥

एषका देवता बिम्बी मल्लिकार्जुनसोमयिनी ॥

भोक्त्री कर्त्री च सर्वत्र तस्या भोज्यमतोऽपरम् ॥ १८ ॥

उक्ता देवता विशिनष्टि । एषेति ॥ १८ ॥

ब्रह्मपा सर्वसंख्यातेरात्मेत्येतामुपास्महे ॥

व्याख्या तुल्यैव विज्ञेया सर्ववाक्येषु पूर्ववत् ॥ १९ ॥

अत्र दृष्ट्या भोज्यमित्युक्तं ब्रह्मणोऽतथात्वादित्याशङ्क्याऽऽह । ब्रह्मेति । तथाऽ-  
प्यात्मनो भोक्तृत्वादि न प्राणस्येत्याशङ्क्याऽऽह । आत्मेति । अतस्त्वदुक्तेर्नास्माकम-  
विका धीरिति राज्ञोऽभिप्रायः । यथोक्तन्यायं विद्युत्पर्यायादिष्वतिदिशति । व्याख्याति ।  
आदित्यचन्द्रवाक्ययोर्व्याख्या तुल्योक्ता तयोत्तरेष्वित्यर्थः ॥ १९ ॥

गुणो यन हि यः पुंसो नाम्ना संभाव्यतेऽत्र तु ॥

फलं तदेव तस्य स्यात्सर्ववाक्येषु निर्णयः ॥ २० ॥

प्रतिपर्यायं गुणफलयोरपि तुल्यत्वमाशङ्क्याऽऽह । गुण इति । अत्रोक्तवक्ष्यमाण-  
पर्यायेषु यस्मिन्पर्याये ध्येयमयं पुंसो यो गुणोऽतिष्ठा राजा तेजस्वीत्यादिशब्दापितस्तत्र  
तदुपासकस्य तदेव गुणोपास्यनुरूपमतिष्ठा सर्वभूतानामित्यादिफलं स्यादेव सर्ववाक्येषु

१. 'ब्रह्मणम्' ] आनन्दगिरिकृतशास्त्रप्रकाशिकाख्यटीकासंवलितम् । ८९७

गुणभेदः फलभेदश्चेत्यर्थः । गुणादिभेदस्य वाचनिकत्वात्तद्भेदाशङ्का नेति हिशब्दार्थः ॥ ६० ॥

भानुचन्द्रमसोस्तेजो जलदैरभिभूयते ॥

विद्युत्तन्नाप्यतितरां तेजस्वी तेन विद्युति ॥ ६१ ॥

प्रतिपर्यायं तद्भेदेऽपि विद्युति निर्देशादादित्यचन्द्राग्निषु च संभवात्तेजस्विगुणश्चतुर्व्यपि सम इत्याशङ्क्याऽऽह । भान्विति । अग्रेरपि कदाचिद्भूतमभिभूतं च तेजो लक्ष्यते तन्नापि जलदेष्टु सत्स्वपीति यावत् । अतितरां तेजस्विनीति शेषः । तेजस्वी ध्येयः पुरुषः ॥ ६१ ॥

खण्डशो न यथा मूर्तं खं पूर्णं चाप्रवर्तनात् ॥

अप्रवर्त्यक्रियावत्स्युर्व्योम्नि सर्वाः प्रवृत्तयः ॥ ६२ ॥

पूर्णमप्रवर्तीत्याकाशवस्त्रणौ गुणद्वयमुक्तं तद्याचष्टे । खण्डश इति । यथा घटादि खण्डशो विभक्तं न तथाऽऽकाशमतस्तत्पूर्णमप्रवर्ति चाप्रवर्तकत्वादित्यर्थः । अप्रवर्तिशब्दत्यार्यन्तरमाह । अक्रियावदिति । व्योम्नि हि सर्वाः प्रवृत्तयः सन्ति न खयं क्रिया तद्ब्रह्मा तस्मादप्रवर्तीत्यर्थः ॥ ६२ ॥

जिष्णुः स्याज्जयशीलत्वाज्जीयते न परैर्यतः ॥

अपराजिष्णुरित्येवं तस्मादेवाभिधीयते ॥ ६३ ॥

अन्यतो मातृतो जाता अन्यतस्त्या उदाहृताः ॥

अप्यन्यतस्त्यजायी स्यात्सापत्नभ्रातृमर्दनः ॥ ६४ ॥

वायुव्रह्मोपासकस्य जिष्णुरित्यादिफलत्रयमुक्तं तद्याचष्टे । जिष्णुरित्यादिना ॥ ६३ ॥ ६४ ॥

जिष्णुरिन्द्रगुणोपास्तेर्बैकुण्ठगुणतः परः ॥

सेनाऽपराजितेत्यस्मात्सपत्नानां पराजयः ॥ ६५ ॥

कथमेकोपास्तिर्बहुफलेत्याशङ्क्योपास्यगुणभेदादित्याह । जिष्णुरिति ॥ ६५ ॥

अभ्याहितमपि जगत्सहतेऽग्निर्यतस्ततः ॥

भस्मसात्करणादुक्तो विपासहिरितीश्वरैः ॥ ६६ ॥

अग्निपुरुषस्य विपासहिरिति विशेषणं तस्यार्थमाह । अभ्याहितमिति । अपिरभिव्यासी । यद्भविः स्वस्मिन्विप्यते क्षिप्यते तत्सोढुं शीलमस्तीति व्युत्पत्तिः । ईश्वरैर्वेदार्थनिर्धारणसमर्थैरित्यर्थः ॥ ६६ ॥

अप्सु रेवसि बुद्धौ च पुरुषं ब्रह्म चेतनम् ॥

उपास एतमित्युक्तः काश्यः मत्स्यश्च पूर्ववत् ॥ ६७ ॥

य एवाप्स्वित्यादेरर्थमाह । अप्स्विति ॥ ६७ ॥

प्रतिविम्बोदयः कार्यं प्रतिरूपं यतस्ततः ॥

प्रतिरूपं उपास्योऽप्सु फलमप्यस्य तादृशम् ॥ ६८ ॥

प्रतिरूपादिवाक्यस्यप्रतिरूपशब्दार्थमाह । प्रतिविम्बेति । कार्यमपामिति शेषः । यस्मात्प्रतिविम्बमपा गुणस्तस्मादवादो तद्गुणं पुरयो ध्येय इत्याह । यत इति । फल-  
वाक्यार्थमाह । फलमिति ॥ ६८ ॥

अन्वर्थे प्रतिशब्दोऽयं फलस्य पुरुषार्थतः ॥

प्रातिलोभ्येन तु ज्ञेयो ह्यनर्थः स्यात्तथा सति ॥ ६९ ॥

प्रतिरूपगुणोपासकं प्रति प्रतिरूपं फलमुपगच्छति चेत्तर्हि प्रतिशब्दादनर्थप्राप्तिः । फलमिति प्रतीतेस्त्याग्योपासनेत्याशङ्क्याऽऽह । अन्वर्थ इति । प्रतिशब्दस्य निपात-  
त्वेनानेकार्थत्वसमवात्प्रकृतोपास्यनुसारेणान्वर्थत्वमुचितमिति वक्तुं हीत्युक्तम् । तथा  
सति प्रातिकूल्यार्थत्वाभ्युपगमे सतीति यावत् ॥ ६९ ॥

श्रुतिस्मृतिसदाचारान्प्रति यः सत्ततोद्यतः ॥

प्रतिश्रुत्यादिरूपत्वात्प्रतिरूपस्ततोऽप्सु सः ॥ ७० ॥

प्रतिरूपशब्दस्यानुरूपार्थत्वमुक्त्वा तदेव प्रकटयन्नयो इत्यादेरर्थमाह । श्रुतीति ।  
अप्सु हि पुरं श्रुत्यादीन्प्रति सदाऽनुरूपत्वाभिरेव श्रौतस्मार्तकर्मनिवृत्तेरतस्तदुपासक-  
स्यापि तदात्मकस्य श्रुत्याद्यनुरूपत्वात्ततो जायमानं पुत्रस्तदनुरूपो भवतीत्यर्थः ॥ ७० ॥

रोचिष्पूषानिपस्कान्तमादशाज्ञादिबुद्धिषु ॥

उपास इत्यभिहिते काश्यः प्रत्याह पूर्ववत् ॥ ७१ ॥

य एवायमित्यादेरर्थमाह । रोचिष्मिति । देदीप्यमानगोप्यकान्तिसहितं पुरुषमा-  
दर्शं चक्षुरादिषु स्वच्छभावेषु बुद्धौ चाहमुपासे त्वं चेत्पुष्पास्तेत्युक्ते राजा पूर्ववन्निपे-  
धतीत्यर्थः ॥ ७१ ॥

यत्रोपास्यबहुत्वं स्यात्फलं तत्र प्रजास्त्वपि ॥

शतहृदादशाधियां बहवस्ते प्रसिद्धितः ॥ ७२ ॥

रोचिष्पूषेत्यादिना स्वगतं प्रजागतं च फलमत्र श्रूयते विद्युदात्मवाक्ययोरपि तेनस्वी-  
हेत्यादिनोभयत्र फलमुक्तं स्वामिगामि च तल्याप्यमित्याशङ्क्याऽऽह । यत्रेति ।  
स्वामिनोऽन्यत्रापि वाचनिकमविरुद्धमिति भावः । काचित्कमुपास्यबहुत्वमेव स्फोरयति ।  
शतहृदेति ॥ ७२ ॥

फलं यद्गुणकं यत्र तद्गुणं स्यादुपासनम् ॥

फलानुमानतस्तत्र न फलं ह्यनुपासितम् ॥ ७३ ॥

उपास्यैक्येऽपि परत्वाहुल्योपपत्तेः सर्वपर्यायेष्वन्यत्र फलं किं न स्यादित्याश-

ङ्ग्याऽऽह । फलमिति । यस्मिन्पर्याये यद्गुणकं फलं दृष्टं तत्र तद्गुणकमुपासनं फलेन तत्साधनस्यानुमानात्तद्वैचित्र्ये सत्युपासनवैचित्र्यस्याऽऽवश्यकत्वादित्यर्थः । अनुमानमेव व्यतिरेकद्वारा स्फोरयति । नेति । तं यथा यथेत्यादिशास्त्रादिति शेषः । स एव हिशब्दार्थः ॥ ७३ ॥

गच्छन्तमनु यः शब्दो बहिर्वच्छ्रपतेऽध्वनि ॥

अध्यात्मं दैहिके शब्दे बुद्धौ चेति विनिर्दिशेत् ॥ ७४ ॥

य एवायं यन्तमित्यादि व्याचष्टे । गच्छन्तमिति । अध्वनि गच्छन्तमिति संबन्धः । तस्मिन्वाद्ये शब्दे देहस्ये चाऽऽध्यात्मिके बुद्धौ च यः पुरुषस्त्वमेवाहमुपासे ब्रह्मबुद्ध्येति वाक्यार्थं ब्रूयादित्यर्थः ॥ ७४ ॥

पुंसोऽभिधावतस्तूर्णं देहदेशैः समाहतः ॥

प्राणो वृत्तिविशेषेण बहिर्वत्कुरुते ध्वनिम् ॥ ७५ ॥

गच्छतः पृष्ठतः शब्दोत्पत्तौ किं कारणं तदाह । पुंस इति । वृत्तिविशेषेण गतिभेदेनेति यावत् । यद्वा प्राणनादिवृत्तीत्युक्त्वा वृत्त्यन्तरेणेत्यर्थः ॥ ७५ ॥

वृत्तिक्षेपादसुरयमायुपथं तर्दाश्रितेः ॥

शतायुरेव भवति त्रियते नापमृत्युना ॥ ७६ ॥

शब्दपुरुषस्यासुरिति विशेषणं तस्यार्थमाह । वृत्तीति । गतीनामुपात्तानां प्राणनादिवृत्तीनामेव ब्राह्मणशेन त्यागात्प्राणात्मा सोऽसुगुणक इत्यर्थः । स य एतमित्यादि व्याकरोति । आयुपथेति ॥ ७६ ॥

दिक्षु द्वितीयोऽनपंगः सद्वितीयः सदैव सः ॥

दुःसंभाच्या हि पूर्वा दिक्षुक्त्वाऽऽशां पश्चिमां जनैः ॥ ७७ ॥

दिक्पुरुषस्य द्वितीयोऽनपंग इति विशेषणद्वयं तदनूद्य व्याचष्टे । दिक्ष्विति । सद्वितीयत्वं साधयति । दुःसंभाव्येति । दिशा सद्वितीयत्वं लोकप्रसिद्धमिति हिशब्दः ॥ ७७ ॥

साधुभृत्यपरीवारः सर्वदोषासको भवेत् ॥

पुत्रादिगणसंतानस्यैर्यमेव सदा भवेत् ॥ ७८ ॥

स य एतमित्यादि व्याख्याति । साध्विति । उपासकबुद्ध्यनुसारित्वं साधुत्वम् । उत्तरार्धे सदैवेवस्मात्पूर्वं तस्यैत्यव्याहार्यम् ॥ ७८ ॥

छायामये तथाऽज्ञाने बुद्धौ चैकैव देवता ॥

मृत्युकालात्पुरा नास्य व्याधिरप्युपसर्पति ॥ ७९ ॥

पर्यायान्तरं व्याचष्टे । छायेति । बाह्ये तमसीति यावत् । अयापुरपस्य मृत्युरिति

९०० सुरेश्वराचार्यकृतं बृहदारण्यकोपनिषद्भाष्यवार्तिकम् [द्वितीयाध्याये-

गुणस्तदुपासनादीर्घायुष्यं फलं रोगाद्यभावो विशेष इति मत्वा नैनमित्यादेरर्थमाह ।  
मृत्युकालादिति । मृत्योस्तु न प्रसङ्गोऽस्तीत्येतर्य ॥ ७९ ॥

विराडात्मनि देहे च बुद्धावित्यादि पूर्ववत् ॥

आत्मन्वीति च वक्ष्यात्मा मजा चापि शैमान्विता ॥ ८० ॥

अन्तिमं पर्यायं व्याकरोति । विराडिति । आदिपदेन गार्ग्योक्तिशेषस्य काश्यो-  
क्तेश्च ग्रहणम् । आत्मन्वीति च गुणो विराट्पुरुषस्येति शेष । आत्मन्वीत्यादेरर्थमाह ।  
वक्ष्येति ॥ ८० ॥

व्यस्तानां पूर्वमुद्देशः समस्तानां त्वद्बोद्धितः ॥

विवक्षावसितिर्गार्गी तथा सत्युपपद्यते ॥ ८१ ॥

पूर्वोत्तरपर्यायेऽवान्तरभेदं दर्शयति । व्यस्तानामिति । उद्देशो ध्येयत्वेनोक्तिरि-  
त्यर्थः । अन्ते पर्याये समस्तोपदेशे नियामकमाह । विवक्षेति । तथा सति समस्तव्य-  
स्तोपदेशे सतीति यावत् ॥ ८१ ॥

प्रत्याख्यातोपदेशः सन्तंवादेन पुनः पुनः ॥

ब्रह्मान्यदन्यदवददात्मन्वीत्यन्तभादरात् ॥ ८२ ॥

तत्समाक्षिं प्रकटयति । प्रत्याख्यातेति । तदनन्तरमज्ञानादेव गार्ग्यो विवक्षाराहि-  
तोऽभूदिति शेषः ॥ ८२ ॥

विशेषाणामनन्तत्वात्समस्तं ब्रह्म सोऽवदत् ॥

तस्मिन्नपि निषिद्धेऽथ तूष्णीं गार्ग्यो बभूव ह ॥ ८३ ॥

कतिपयविशेषानुक्त्वा सर्वोपसंहारं विना किमित्यन्ते समस्तब्रह्मोक्तिरित्याश-  
ङ्क्याऽऽह । विशेषाणामिति । अनन्तत्वात्प्रत्येकं वक्तुमशक्यत्वादिति शेषः । तत्र सर्वा-  
न्तर्भावेति भावः । स ह तूष्णीमित्यादेरर्थमाह । तस्मिन्निति । समस्तव्यस्तान्तिरिक्ते  
वस्तुनि गार्ग्यस्य प्रतिभानहीनत्वद्योतनार्थमपेत्युक्तम् । तस्य मौनमास्यायावादिशरस्त्वे-  
नावस्थानं पार्श्वस्थानां प्रत्यक्षमिति हेतिनिषातेन द्योत्यते ॥ ८३ ॥

यत्कृत्स्नं ब्रह्म पूर्वोक्तं तदेवेदमविद्यया ॥

एकधाऽनेकधा मुँढैः कल्प्यते रज्जुसर्पवत् ॥ ८४ ॥

१ ननु राजा यथोक्तं ब्रह्म निषेधता तद्ब्रह्मत्वमेव साध्यते ततोऽन्यत्तदस्तीति वा  
माऽऽद्यो व्येव त्वा शपयिष्यामीत्यादिशेषविरोधाच्चेतरोऽन्यत्वात्तस्यापि षट्पदब्रह्मत्वा-  
पत्तेरत आह २ यदिति । यद्वाऽऽद्येत्येव सूत्रिते मुख्ये ब्रह्मणि किमित्यादित्वादिब्र-  
ह्मान्तरं गार्ग्येणोक्तमित्याशङ्क्य पूर्वपक्षश्रुत्यभिप्रायमाह । यत्कृत्स्नमिति । एकधाऽने-  
कधा समस्तत्वेन व्यस्तत्वेन चेत्यर्थः ॥ ८४ ॥

अवाविशरस्कमालोक्य नृपो गार्ग्यमनुत्तरम् ॥

एतावदिति तं ग्राह्यं शेषाशङ्कानिर्मुक्तये ॥ ८५ ॥

स हेत्यादेस्तात्पर्यमाह । अवागिति । प्रतिज्ञाहानिरत्र सूच्यते । उत्तरावसरे तद-  
प्रतिपत्तिमप्रतिभामाह । अनुत्तरमिति । अवशिष्टस्य मुख्यब्रह्मणो गार्ग्येण ज्ञातत्वा-  
शङ्कानिर्वृत्त्यर्थं राजवाक्यमित्यर्थः ॥ ८५ ॥

निगृह्यमाणयोगे च श्रुतिमत्र विनिर्दिशेत् ॥

ब्रह्म ब्रवाणीत्यात्थ त्वमेतावद्ब्रह्म तद्य तै ॥ ८६ ॥

प्रतिज्ञाहान्यादिना निगृह्यमाणगार्ग्येण प्रश्नस्य संबन्धे श्रुतिरस्मिन्वाक्ये वाच्येति  
श्रुतेर्यमाह । निगृह्यमाणेति । उक्तं हि—निगृह्यानुयोगे चेति । निगृह्यमाणत्पमेव स्फुट-  
यति । ब्रह्मेति ॥ ८६ ॥

अज्ञाते जगदज्ञातं ज्ञाते ज्ञातं च यत्र तत् ॥

तदेव ब्रह्म पूर्णत्वात् त्वदुक्तमकृत्स्नतः ॥ ८७ ॥

ननु प्रतिज्ञातं ब्रह्माऽऽदित्यादिरूपमुपदिष्टं न च तत्र ब्रह्म ब्रह्मान्तराभावात्तत्राऽऽह ।  
अज्ञात इति ॥ ८७ ॥

अव्यावृत्ताननुगतस्वतःसिद्धात्मवस्तुनि ॥

मुख्यार्थो ब्रह्मशब्दः स्यान्न त्वदुक्तेऽतथात्वतः ॥ ८८ ॥

पूर्णमेव ब्रह्मेत्यत्र निमित्तमाह । अव्यावृत्तेति । आदित्यादौ तस्य मुख्यार्थत्वाभावे  
हेतुः । अतथात्वत इति । त्वदुक्तादित्यादेर्व्यावृत्तादिरूपत्वादित्यर्थः ॥ ८८ ॥

यस्मादेवमतो गार्ग्यमेतावद्भीतिवादिनम् ॥

नृपो नैतावतेत्याह ब्रह्मत्वासंभवं स्फुटम् ॥ ८९ ॥

एतावद्भीत्यादेर्यमाह । यस्मादिति । आदित्यादेरुक्तन्यायेनाब्रह्मत्वं हेत्वर्थः ॥ ८९ ॥

अज्ञातब्रह्मतत्त्वस्य दुःसंभाव्यमिदं वचः ॥

नैतावतेति ब्रह्मातः काश्यो वेचीति लिङ्ग्यते ॥ ९० ॥

उप त्वाऽयानीति यदतोऽभिप्रायमाह । अज्ञातेति ॥ ९० ॥

गार्ग्योऽनुमाय राज्ञोऽथ प्रावीर्यं ब्रह्मवेदने ॥

उपायानीत्युवाचेमं परब्रह्मायबुद्धये ॥ ९१ ॥

परं ब्रह्म विजिज्ञासुरूपेतोऽस्म्यहमादरात् ॥

अनुशाधि यथोक्तचमित्येवंयादिनं नृपः ॥ ९२ ॥

क्षत्रियं ब्राह्मणो जात्या यदुपेयादनापदि ॥

प्रतिलोममिदं वृत्तं धर्मशास्त्रैर्निषिद्धतः ॥ ९३ ॥

१०२ सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये-

उपसदनोक्तिमवतारयति । गार्ग्य इति । अनुमाय नैतावतोत्युक्त्या कल्पयित्वेत्यर्थः ।  
ब्रह्मविदं प्रत्युपसत्तिरब्रह्मविदो युक्तेत्यथशब्दार्थः । इमं ब्रह्मविदं राजानमिति यावत् ।  
उपसत्तिफलमाह । परब्रह्मेति । उपसत्तिकानयं व्याचष्टे । उपेत इति । कुतूहलधिया  
नास्तिकधिया चोपसत्तिं व्यावर्तयति । आदरादिति । प्रतिलेखमित्यादेरर्थमाह ।  
इत्येवमिति । नृपः प्राहेति शेषः । कृतकं ब्राह्मणं व्यावर्तयति । जात्येति । धर्म-  
शास्त्रैरिति । आपत्काले ब्राह्मणस्याब्राह्मणाद्विचोपयोगोऽनुगमनं शुश्रूषाऽऽसमातेरिति  
गौतमः ।

“अब्राह्मणादध्ययनमापत्काले विधीयते ।

अनुमज्ज्या च शुश्रूषा यावदध्ययनं गुरोः ॥

नाब्राह्मणे गुरौ शिष्यो वासमात्यन्तिकं वसेत् ।

ब्राह्मणे चाननूचाने काश्स्मिन्मतिमनुत्तमाम्” ॥

इति मनुः । एवमादिभिर्निषेधाद्ब्राह्मणस्य क्षत्रियं प्रत्युपगतिरयुक्तेत्यर्थः ॥ ९१ ॥  
॥ ९२ ॥ ९३ ॥

योगक्षेमफलार्थाय गमनं न निषिध्यते ॥

ब्रह्म मे वक्ष्यतीत्यर्थं निषिद्धं नृपसर्पणम् ॥ ९४ ॥

तर्हि तस्य जीवनमेव दुर्लभमित्याशङ्क्यानापदीत्यत्र सूचितमर्थमाह । योगेति । अप्रा-  
प्तप्रापणं योगः प्राप्तारक्षणं क्षेमस्तदर्थं पार्थिवं प्रति ब्राह्मणस्योपसर्पणमविरुद्धम् ।

“वेदार्थानधिगच्छेच्च शास्त्राणि विविधानि च ।

उपेयादीश्वरं चैव योगक्षेमार्थसिद्धये” ॥

इति स्मृतेरित्यर्थः । तर्हि निषेधवाक्यानां का गतिस्तत्राऽऽह । ब्रह्मेति ॥ ९४ ॥

अतोऽनुपेतमेव त्वां करविन्यस्तवित्त्ववत् ॥

ब्रह्म विद्वापयिष्यामि यज्ज्ञाने सर्वविद्भवेत् ॥ ९५ ॥

ब्राह्मणस्य क्षत्रियादुत्तमत्वात्तं प्रति विद्यार्थमुपगत्यभावश्चेद्गार्ग्यस्य राज्ञो विद्या श्रोतु-  
मशक्येत्याशङ्क्य ज्येष्ठत्वेत्यादेरर्थमाह । अत इति । आदित्यादिव्रह्मण्यो वक्ष्यमाणे  
ब्रह्मणि विशेषमाह । यज्ज्ञान इति । वर्णतो गार्ग्यस्याऽऽधिक्यादुपसत्त्यभावेऽपि विद्यतो  
राज्ञो वैशिष्ट्यात्तत्तत्तद्ब्रह्मो युक्तः ।

“न हायनैर्न पलितैर्न वित्तैर्न च नन्मुषि ।

क्षपयश्चकिरे धर्मं योऽनूचानः स नो महान्” ॥

इति स्मृतेरित्यर्थः ॥ ९५ ॥

इत्युक्त्वा तर्मायो पाणौ गृहीत्वोत्थितवान्मृषः ॥

आजगमतुश्च तौ सुप्तं नरं कार्यविवक्षया ॥ ९६ ॥

१ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ९०३

तं पाणावित्यादेरर्थमाह । इत्युक्त्वेति । तौ हेत्यादि व्याकरोति । आजगमतु-  
रिति ॥ ९६ ॥

गार्ग्योक्तब्रह्माभोक्तृत्वं तथाऽमीपापनात्मताम् ॥

बालाकेर्बोधयिष्यामीत्यतः सुप्तमगाधृपः ॥ ९७ ॥

कार्यविवक्षयेत्येतदेव स्फुटयति । गार्ग्येति । अमीपापादित्यादीनामिति यावत् ॥ ९७ ॥

देवतानामभिः काश्यो गत्वा सुप्तं यथोदितैः ॥

आत्मन्नयां तदा चक्रे बृहन्नित्येवमादिभिः ॥ ९८ ॥

तमेतैरित्यादेरर्थमाह । देवतेति । तदा स्वापावस्थायामित्यर्थः ॥ ९८ ॥

संबोध्यमानोऽपि तथा सुप्तो नैवोदबुध्यत ॥

यतोऽतो गार्ग्याभिमतो न भोक्तेत्यवगम्यते ॥ ९९ ॥

स नोत्तस्त्वावित्यस्यार्थमाह । संबोध्यमानोऽपीति । बोधनार्थप्रयुक्तनामाश्रवणा-  
दपेयणाद्योत्तानात्प्राणस्य व्याप्रियमाणस्यैवाभोक्तृत्वं सिध्यतीति फलितमाह । यत्  
इति ॥ ९९ ॥

जाग्रत्कालं परित्यज्य सुप्तं किमिति जग्मतुः ॥

स्पष्टता सर्वभावानां जाग्रत्काले हि लक्ष्यते ॥ १०० ॥

सुप्तपुरुषगतिमाक्षिपति । जाग्रदिति । संनिहितं हित्वा व्यवहितगतिरयुक्तेत्यर्थः ।  
गार्ग्येष्टात्मनो विविच्य काश्येष्टमात्मानमुपदेष्टुं तद्वृत्तिरित्याशङ्क्याऽऽह । स्पष्टेति ।  
तत्र सर्वस्याप्यादिष्टोऽर्थो विविच्य वक्तुं शक्यते न स्वापे सर्वव्यवहारलोपादितस्तद्वृत्तिरन-  
र्थिकेत्यर्थः ॥ १०० ॥

प्राणानां देवतानां च पुरुषस्य च संकरात् ॥

बोधे न शक्यते कर्तुं विवेको भोक्तृभोज्ययोः ॥ १०१ ॥

जाग्रति सर्वपदार्थोपलम्भेऽपि क्षीरनीरवत्तेषां सांकर्यान्निष्ठात्मविवेकदृष्टिरित्युत्तरमाह ।  
प्राणानामिति ॥ १०१ ॥

भोक्तृत्वमेव पुंसोऽस्ति भोज्यत्वं न मनागपि ॥

काश्याभिप्रायतोऽनस्य भोज्यतैव न भोक्तृता ॥ १०२ ॥

कोऽसौ विवक्षितो विवेकस्तमाह । भोक्तृत्वमिति । साक्षित्वमिति यावत् । भोज्यत्वं  
साक्ष्यत्वम् । अनस्य प्राणस्येत्यर्थः ॥ १०२ ॥

संकीर्णत्वादश्वयः स्यात्प्रबोधे भोक्तृभोज्ययोः ॥

कर्तुं विवेकोऽतो यावः सुप्तं पुरुषमादरात् ॥ १०३ ॥



१०४ सुरेश्वराचार्यकृतं बृहदारण्यकोपनिषद्भाष्यवार्तिकम् [द्वितीयाध्याये-

अस्त्वोद्विगेको जाग्रत्येव किमिति सुप्तपुरुषगतिर्नेत्याह । संकीर्णत्वादिति । विव-  
क्षितकार्यगौरवघोतनार्थमादरादित्युक्तम् ॥ १०३ ॥

तस्माद्यद्यपि सांनिध्यं प्राणादीनां प्रजागरे ॥

संकीर्णत्वान्मिथस्तेषां दुःशक्तं तद्विवेचनम् ॥ १०४ ॥

यद्यु स्पष्टतेत्यादि तत्राऽऽह । तस्मादिति । यद्यपीत्यादि तच्छब्दार्थविवरणम् ।  
तस्माद्युक्तं सुप्तपुरुषगमनमिति शेषः ॥ १०४ ॥

आत्मनः प्रोषितत्वाच्च भोगोऽस्मै न प्रयज्यते ॥

उदासतेऽखिलाः सुप्ते देवताः करणैः सह ॥ १०५ ॥

स्वापेऽपि साकार्यसाम्यात्पुनो विवेकधीक्षत्राऽऽह । आत्मन इति । मोचृकरणस-  
हिताधिष्ठातृदेवतानां सुप्तावुपसंहारादसाकार्यत्वाच्च विवेकसौकर्यमित्यर्थः ॥ १०५ ॥

जाग्रद्भोगप्रयुक्तस्य कर्मणः प्रक्षयात्तदा ॥

शेरते करणान्यस्य सह भोवनाऽऽत्मनाऽऽत्मनि ॥ १०६ ॥

सुप्तावुक्तोपसंहारे हेतुमाह । जाग्रदिति । तदा सुप्तावित्येतत् । आत्मन्यज्ञाते पर-  
स्मिन्नित्यर्थः ॥ १०६ ॥

प्राण एकस्तु जागर्ते भोक्ता यो गार्ग्यसंमतः ॥

प्राणेन रक्षन्निति च तयोर्दोर्के प्रवक्ष्यते ॥ १०७ ॥

गार्ग्येष्टात्मनोऽपि तत्रोपसंहाराच्च भोगप्रसक्तिरित्याशङ्क्याऽऽह । प्राण इति । तत्र  
मानमाह । प्राणेनेति । प्राणेन रक्षन्तवर कुलायमित्युत्तरत्र तस्य स्वापेऽनुपसंहारो वक्ष्यते  
इत्यर्थः ॥ १०७ ॥

प्राणाग्रय इति स्पष्टं तथाऽनस्तमितधृतेः ॥

अथान्तः प्राण एवावो जागर्त्येव दिवानिशम् ॥ १०८ ॥

तत्र श्रुत्यन्तरमाह । प्राणेति । प्राणाग्रय एवैतस्मिन्पुरे जाग्रतीति श्रुतिरिममेवार्थ-  
माहेत्यर्थः । न व्यथते न रिप्यति सैषाऽनस्तमित देवतेत्यादिवाक्यादपि स्वापे तस्य  
नोपसंहारविरत्याह । वथेति । उक्तमानफलमुपसंहरति । अथान्त इति । अत्रेति  
देहोक्तिः ॥ १०८ ॥

यथा जाग्रदवस्थायां भोक्ता प्राणः पुराऽभवत् ॥

स्वप्नेऽप्येष तथैवाऽऽस्ते बोद्धा चेद्बुध्यतामयम् ॥ १०९ ॥

प्राणस्य सदा जागरे लक्षणमर्थाह । यथेति । स्वप्नेऽपीत्यविना स्वापः समुच्ची-  
यते ॥ १०९ ॥

प्राणस्येन्द्रोस्तथा चापां त्र्यन्नात्माविष्कृता यतः ॥

एकयमुक्तमतः प्राणो बोध्यते चन्द्रनामभिः ॥ ११० ॥

९०६ सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये-

तदेहेत्वत्कदाद्याभीष्टात्मनो न तदेहेत्वं प्रमाणाभावादित्यर्थः । नामरूपाभ्यां सत्त्याभ्यां प्राणश्छन्नो नैवमात्मा सत्त्यस्य सत्त्यमिति श्रुतेरित्यपरं विशेषमाह । नापेति ॥ ११६ ॥

अध्यात्माद्यखिलं विश्वं संख्याप्य समयस्थितः ॥

ओतं मीतं जगद्यस्मिन्नरनाभिनिदर्शनात् ॥ ११७ ॥

त्रिविधं जगद्व्यापित्वं प्राणस्योक्तं स्मारयति । अध्यात्मादीति । तत्र मीतं सूचयति । ओतमिति । स विश्वं संख्याप्य स्थित इति संबन्धः ॥ ११७ ॥

कुर्वाणस्तुमुलं शब्दं स्वव्यापारमशेषतः ॥

कुर्वाण एव स्वमेऽपि प्राण आस्ते प्रचोयवत् ॥ ११८ ॥

यथोक्तं रूपमात्मन्यपि मुसंपादमिति ततो न विशेषाधिगतिरित्याशङ्क्य स स्वव्यापारारूढ इत्यादिभाष्यार्थमाह । कुर्वाण इति । जागरादपि स्वापे प्राणप्रयुक्तशब्दस्याऽऽधिक्यदर्शनात्तुमुलमिति विशेषणम् । न केवलं शब्दमेव कुरुते किंतु सर्वमेव व्यापारमित्याह । स्वव्यापारमिति । योऽनन्तमित इति यच्छब्देनोपक्रमादत्र तच्छब्दो द्रष्टव्यः । स्वमेऽपीत्यपि स्वापसंग्रहार्थः ॥ ११८ ॥

न च भोक्त्रन्तरं प्राणाद्भाग्येणेहाम्युपेयते ॥

तत्काले भिन्नकाले वा प्राणादन्यस्य भोज्यतः ॥ ११९ ॥

प्राणस्योक्तविशेषणवतः स्वापेऽवस्थानेऽपि तस्य तदा भोगाभावस्तत्र भोक्त्रन्तरोपगमादित्याशङ्क्याऽऽह । न चेति । इहेति प्रकृतं स्वापग्रहणम् । तत्र हेतुः तत्काल इति ॥ ११९ ॥

तस्मादवश्यं बोद्धव्यं बोध्यं साक्षादुपस्थितम् ॥

प्राणेन बोद्धरूपत्वाद्वाक्यं दग्धा यथा वदेत् ॥ १२० ॥

तस्यैव भोक्तृत्वे फलितमाह । तस्मादिति । उपस्थितः सन्निकर्षलस्याप्रतिबन्धः साक्षादित्युक्तम् । प्राप्ते विषये शक्तस्य कार्यकरत्वे दृष्टान्तमाह । दाह्यमिति ॥ १२० ॥

न चास्मां बोध्यमानोऽपि प्रत्यबुध्यत नाम तत् ॥

प्राणोऽभोक्ता ततः सिद्धः स्वनामाप्रतिबोधनात् ॥ १२१ ॥

अस्तु तस्य प्राप्तशब्दश्रुतिल्लज्जाऽऽह । न चेति । परिशेषसिद्धमर्थमाह । प्राण इति । अभोक्तेति च्छेदः ॥ १२१ ॥

स्वाख्याविशेषसंबन्धाग्रहणाच्चेन्न बुद्धवान् ॥

अग्रहासंभवाद्भैवं सर्वज्ञा देवता यतः ॥ १२२ ॥

तस्य स्वनामाग्रहणं संबन्धाग्रहकृतं नानात्मत्वकृतमित्याशङ्कते । स्वाख्येति । देवताया न संबन्धाग्रहः सर्वज्ञत्वादित्याह । अग्रहेति ॥ १२२ ॥

त्वत्पक्षेऽप्यग्रहो दोषस्तुल्यश्चेदिति चोच्यते ॥

नैवं कृत्स्नाभिमानित्वादेकदेशानहंकृतेः ॥ १२३ ॥

संबोधननामाग्रहस्तत्कृतानात्मत्वदोषश्च तुल्यस्त्वदिष्टात्मनोऽपीति शङ्कते । त्वत्पक्षे-  
पीति । काश्येष्टात्मनः सर्वास्मिन्कार्यकरणसमुदायेऽभिमानित्वात्तदेकदेशे प्राणमात्रे तदभा-  
वात्तन्नामाग्रहणं न त्वभोक्तृत्वादिति परिहरति । नैवमिति ॥ १२३ ॥

अङ्गुल्यायभिधानोक्तौ न हि तद्वान्प्रबुध्यते ॥

कृत्स्नदेहाभिमान्येवं नैकदेहाभिमानभुरु ॥ १२४ ॥

एतदेव दृष्टान्तेन साधयति । अङ्गुल्यादीति । यथा हस्तः पादोऽङ्गुलिरित्यादिना-  
मोक्तौ मैत्रो नोतिष्ठति सर्वदेहाभिमानित्वेन तन्मात्रानभिमानित्वादेवं काश्येष्टात्मनः  
सर्वाकार्यकरणाभिमानित्वादङ्गुलिस्थानीयप्राणमात्रे तदभावात्तन्नामाग्रहणं न त्वनात्मत्वा-  
दित्यर्थः ॥ १२४ ॥

प्राणस्य तु समाप्तत्वात्समस्तव्यस्तवस्तुषु ॥

नाऽऽत्मवत्तस्यादसंबोधस्तस्य सर्वाभिमानतः ॥ १२५ ॥

चन्द्रम्यापि प्राणैकदेशतत्त्वत्त्वामभिः संबोधने कृत्स्नाभिमानि स नोतिष्ठत्यत्राप्यङ्गु-  
ल्यादिदृष्टान्तोपपत्तेरित्याशङ्क्याऽऽह । प्राणस्येति । गोत्रात्तस्य सर्ववस्तुषु प्रत्येकं  
समाप्तेरिति सर्वाभिमानसम्भवादात्मनो वैषम्याच्चन्द्रनामोक्तावप्यग्रहणमयुक्तमि-  
त्यर्थः ॥ १२५ ॥

योषाचोषो चितेर्न स्तः कूटस्थज्ञप्तिमात्रतः ॥

परायत्तप्रबोधो नाप्यात्रोत्पाद्वेति ॥ १२६ ॥

प्राणवृद्धिदात्मनोऽपि पूर्णतया सर्वाभिमानसिद्धेर्बोधाचोपी तुल्यातित्याशङ्क्याऽऽह ।  
बोधेति । कूटस्थज्ञप्तिमात्रत्वे कथं ज्ञातृत्वं तत्राऽऽह । वेति । नेत्यमृग्यात्मोक्तिः ।  
स पशुराद्यधीनबोधनत्वाच्च मुन्यविशलेत्यर्थः । तस्य ज्ञातृत्वप्रमिच्छर्थो हि शब्दस्तु-  
शब्दो वा । स एवाऽऽत्मा मुन्यो नान्योऽस्मीत्याशङ्क्याऽऽह । अप्यात्रेति ।  
जलम्यादित्यान्तुस्त्यादित्यवचनान्याभावात्कूटस्थबोधोऽन्योऽस्मीत्यर्थः ॥ १२६ ॥

स्वसंज्ञयाऽप्यसंबोधो यथा दृष्टेस्तदात्मनः ॥

भोक्तृत्वे सत्यपि तथा प्राणेऽप्यप्रतिबोधनम् ॥ १२७ ॥

प्रासङ्गिकं त्वात्मा प्रवृत्ते चोदयति । स्वसंज्ञयेति ॥ १२७ ॥

मुष्तामुस्तत्वसंभेदनिशेपन्यायमभवात् ॥

नैव मुष्मग्रहो युक्तो न त्वमुष्मस्य युज्यते ॥ १२८ ॥

१०८ सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये-

काश्येष्टात्मनः सुसत्त्वादितरस्य चासुसत्त्वात्सम्यग्भेदरूपविशेषात्मकन्यायसंप्रदात्र  
सुतस्य संबोधननामग्रह इतरस्य तु तदग्रहो न युक्त इत्याह । सुतेति ॥ १२८ ॥

श्रोत्रादेर्गुणभूतत्वात्प्रधानं प्रति सर्वदा ॥

तस्मिज्जाग्रति जागर्ति सुप्ते स्वपिति तदशात् ॥ १२९ ॥

प्राणस्यापि संहतकरणत्वात्स्वनामाग्रहो नाभोक्तृत्वादित्याशङ्क्याऽऽह । श्रोत्रादे-  
रिति । तद्वशाद्गुणस्य प्रवानानुवर्तित्वादित्यर्थः ॥ १२९ ॥

नेन्द्रियाणां भवेत्स्वापो यदि प्राणप्रधानता ॥

नामात्माः शेरते यस्माद्राज्ञि स्वामिनि जाग्रति ॥ १३० ॥

प्राणस्य भोक्तृत्वे करणोपसंहारासंभव इष्टान्तेन स्फोरयति । नेत्यादिना ॥ १३० ॥

अप्रसिद्धार्थसंज्ञाभिरुक्तेष्वेदप्रबोधनम् ॥

देवतात्मनिषेधार्थपरत्वात्तद्वहोर्ध्ववान् ॥ १३१ ॥

प्राणनामत्वेनाप्रसिद्धनामभि संबोधनात्तदनुत्थानं नानात्मत्वादिति चोदयति । अप्र-  
सिद्धेति । चन्द्रदेवताऽस्मिन्देहे भोक्त्री कर्त्री चाऽऽमेति गार्ग्याशयनिषेधाख्येऽर्थे  
देवतानामग्रहस्य तात्पर्याच्छब्दहोर्ध्ववानित्याह । देवतेति ॥ १३१ ॥

प्राणस्याभोक्तृतासिद्धिः स्वनामाग्रहणादपि ॥

देवताप्रतिषेधार्थं बोध्यते चन्द्रनामभिः ॥ १३२ ॥

वेवलेत्यादिभाष्यं व्याचक्षाणो यथोक्त विवृणोति । प्राणस्येति ॥ १३२ ॥

स्मृतिज्ञानेपणादीनां संधानानुपपत्तिः ॥

करणानामभोक्तृत्वं देहांशानामिवेप्यते ॥ १३३ ॥

तथाऽपीन्द्रियाणामात्मतेति केचित्तेषां प्रत्येक वाऽऽत्मत्वं तत्समुदायस्य वेति  
विकल्प्याऽऽद्य दूषयति । स्मृतीति । न तापदिन्द्रियाणां प्रत्येक हस्तादिवद्भोक्तृत्वं  
स्मृत्यादीनां यो रूपमद्रासं स शब्द शृणोमीत्यादिप्रतिसंधानस्य चानुपपत्तेरन्यस्यान्य-  
दृष्टे तदयोगादित्यर्थः ॥ १३३ ॥

अचैतन्यात्तथोक्तस्य कुतो भोक्तृत्वसंभवः ॥

चिदन्यस्य च भोज्यत्वान्नान्यस्यातोऽस्ति भोक्तृता ॥ १३४ ॥

द्वितीयं प्रत्याह । अचैतन्यादिति । यथा समुदायः समुदायिभ्यो भेदाभेदान्यामयुक्त-  
स्ताथा चैतन्याभिन्नत्वेनोक्तस्याचैतनस्य करणवर्गस्य न भोक्तृता जडत्वादित्यदित्यर्थः ।  
यश्चैतन्यनिरासे साधारणीमुपपत्तिमाह । चिदन्यस्येति । अतश्चित्तं, सकाशादिति  
यावत् ॥ १३४ ॥

दण्डापूपिकनीत्यैव करणानामभोक्तृता ॥

न च प्राणातिरेकेण देवताऽन्योपपद्यते ॥ १३५ ॥

करणानामभोक्तृत्वे हेत्वन्तरमाह । दण्डेति । दण्डेऽपूपलम्ने गृह्यमाणे बलादपूपोऽपि गृह्यते तथा नीत्या प्राणस्याऽऽत्मत्वनिरासे तद्वस्तानां करणानामप्यनात्मताऽऽर्थिकी-  
त्यर्थः । प्राणकरणचन्द्रदेवतानामप्यभोक्तृत्वेऽपि देवतान्तरमत्र भोक्तृ स्यादित्याश-  
ङ्क्याऽऽह । न चेति । प्राणे सर्वदेवतान्तर्भावस्याभिधानस्य मानत्वादित्यर्थः ॥ १३५ ॥

ननु तद्व्यतिरेकेण प्राणादित्यादिरीरितः ॥

देवताविषयो भेदः स कथं विनिवार्यते ॥ १३६ ॥

तत्रोपक्रमविरोधं शङ्कते । नन्विति ॥ १३६ ॥

नैवं तस्य समस्तस्य प्राण एकत्वहेतुतः ॥

अरनाभ्यादिदृष्टान्ताद्वायुप्राधान्यतस्तथा ॥ १३७ ॥

समाधत्ते । नैवमिति । प्राणे देवताभेदसैक्ये हेतुमाह । अरेति । आदिपदेनैव उ-  
द्येव सर्वे देवाः कतम एको देव इत्यादि गृह्यते । अम्याद्यपेक्षया वायुप्राधान्याच्च  
तदात्मप्राणातिरेकेण नास्ति देवतेत्याह । वाच्यवति । तच्च संवर्गविध्यायां द्रष्ट-  
व्यम् ॥ १३७ ॥

संघात एव भोक्ताऽस्तु तस्य प्रत्यक्षसंगतेः ॥

न तु तद्व्यतिरिक्तस्य भोक्तृता मित्यसंभवाद् ॥ १३८ ॥

प्राणादीनामनात्मत्वमुक्त्वा स्थूलदेहस्य तद्वक्तुं पूर्वपक्षयति । संघात इति । भूतच-  
तुष्टयसमाहारः स्थूले देह इति यावत् । गौरोऽहं पश्यामीत्याद्यध्यक्षेण रूपादौ तस्य  
ज्ञातृत्वेन संबन्धदृष्टेरिति हेत्वर्थः । मित्यसंभवादित्यतिरिक्तात्मनोऽप्रत्यक्षत्वात्मान्तरस्य  
चानिष्टेरित्यर्थः ॥ १३८ ॥

नाचेतनस्य भोक्तृत्वं कथंचिदवकल्पते ॥

चिदन्यस्य च भोग्यत्वात्कम्बलौदनतोयवत् ॥ १३९ ॥

दूषयति । नेत्यादिना । अचेतनत्वं साधयति । चिदिति ॥ १३९ ॥

न चापि चिद्विशिष्टत्वं प्रत्यक्षेणोपलभ्यते ॥

चित्संबन्धोपलब्ध्यर्थं तज्ज्ञाता कः प्रकल्प्यते ॥ १४० ॥

किंच चिद्विशिष्टो देहो भोक्तेति ते स्थितिरुद्वैशिष्ट्ये चाध्यक्षमन्यद्वा मानं नाऽऽ-  
द्यश्चित्स्वाद्योग्यत्वात्तेतरोऽनुपगमादित्याह । न चेति । चिद्विशिष्टस्य भेद्यत्वेऽपि  
ज्ञाता देहोऽन्यो वा नाऽऽद्य एकस्य ज्ञातृज्ञेयत्वायोगान्तेतरो ज्ञात्रन्तरस्य तेऽनिष्टेति  
त्याह । चिदिति ॥ १४० ॥

११० सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये—

नेह चिन्मतिरेकेण स्वार्थं किञ्चिदपीप्यते ॥

नापि स्वार्थातिरेकेण प्रमाणफलभाग्भवेत् ॥ १४१ ॥

तस्य न ज्ञात्रपेक्षा स्वतःसिद्धेरित्याशङ्क्याऽऽह । नेहेति । लोकशास्त्रयोरिहेति ग्रहणम् । किञ्च चित्तोऽन्यस्यास्तप्रकाशत्वाद्व्यवज्ञाऽऽत्मतेत्याह । नापीति । प्रमाणं प्रमितिकरणं तत्फलं ज्ञानं तदाश्रयो ज्ञाता स्वप्रकाशचित्तो भेदेन नास्तीत्यर्थः ॥ १४१ ॥

\* न ह्यचित्कं प्रमेयं सचिन्मिर्त्तिकिञ्चिदपीप्यते ॥

न चानुभूतिः प्रत्यक्ष्यमन्यतोऽपेक्षते जडात् ॥ १४२ ॥

किञ्च चित्संबन्धे ज्ञेये चित्तोऽपि ज्ञेयत्वात्तज्ज्ञात्रपेक्षायां चिदन्तरमचिदेव वा तस्यान्नाऽऽव्यभिज्ञेदासिद्धेर्यदि द्वितीयस्तत्राऽऽह । न हीति । चित्तं मिनोतीति चिन्मि-  
द्वज्जडं तन्मेयं यथा घटोऽतो न तच्चित्तोऽचित्तो वा ज्ञातुं स्यादित्यर्थः । किञ्च चित्संब-  
न्धबौकाले चिद्वाहकमपि मानं वाच्यं तच्च जडमजडं वेति विकल्प्य दोषमाह । न चेति ।  
जडादजडादिति वा छेदः स्वयमजडप्रकाशत्वादित्यर्थः ॥ १४२ ॥

देहात्मत्यक्षनिप्यत्तौ न च प्रत्यक्षमिप्यते ॥

लिङ्गस्य चाप्रमाणत्वात्कृतः प्रत्यक्षमानिता ॥ १४३ ॥

किञ्च चिद्विशिष्टदेहकर्तृकमध्यक्षमेकमेव मानमिति ते मतं तत्राध्यक्षमन्यद्वा मानं नाऽऽव्यक्तस्य रूपादेस्तदाधाराच्चेतराविपयत्वादित्याह । देहादिति । द्वितीयं दूषयति ।  
लिङ्गस्येति ॥ १४३ ॥

तथाऽर्यान्तरसंबन्धे प्रत्यक्षे देहनिष्ठिते ॥

अनुसंधानसंसिद्धौ न किञ्चिन्मानमिप्यते ॥ १४४ ॥

किञ्च ते मयेदं विदितमित्यनुसंधानासिद्धिः साधकाभावादित्याह । तथेति । यथा देहस्य चिद्वैशिष्ट्ये प्रत्यक्षस्य तत्कर्तृकत्वे तस्यैव मानत्वे च मानाभावात्तथाऽर्षान्तरेण शब्दादिना विषयविषयिभावसंबन्धवति प्रत्यक्षे देहाश्रिते सति मयैवं विदितमित्यादि भदनुसंधानं तत्सिद्धौ नाध्यक्ष मानं तस्य शब्दादिविषयत्वाच्चान्यदनङ्गीकारादतो माना-  
भावादनुसंधानासिद्धेस्तच्चिन्मिद्व्यवस्थाधिकत्त्वसिद्धिरित्यर्थः ॥ १४४ ॥

वागभिच्याहृतिथेयं लिङ्गामाण्यवादिनः ॥

आप्रत्यक्ष्यात्परस्मिन्संगतेः स्यादनर्थिका ॥ १४५ ॥

यत्त्वध्यक्षमेकमेव मानं तन्नानुमानप्रामाण्यस्याऽऽवश्यकत्वादित्याह । वागिति । गमानयेत्यादिवाक्योक्तेस्ते वैयर्थ्यं सा हि स्वार्था परार्था वा नाऽऽद्यः श्लोकत्वा स्वस्या-  
पूर्थानभिगतेर्नंतरः स्वावाक्यात्तस्य तदर्थज्ञानाश्रयताया अप्रत्यक्षत्वादन्योक्त्या मग

१ ख. 'पीप्यते' । २ क. ख. 'अतिप्र' । ३ ख. 'पेक्षते' ।

९१२ सुरेश्वराचार्यकृत बृहदारण्यकोपनिषद्भाष्यवार्तिकम् [ द्वितीयाध्याये-

सदा संघातस्याविशिष्टत्वं स्पष्टयति । ईषदिति । यथा मृदुस्पर्शसृष्टमात्रस्य संघा-  
तस्याविशेषस्तथा बलादापेपणेऽपि तस्याविशेषात्प्रबोधे नातिशयः स्यादित्यर्थः । त्वत्प-  
क्षेऽपि कथं पेपणापेपणयोरुत्पत्तौ विशेष इत्याशङ्क्याऽऽह । देहादीति । आदिपदं  
तद्वान्तरभेदसंग्रहार्थम् । धर्मादिहेतूनामात्मसंबन्धस्य तत्कृतदेहसंबन्धस्य च बहुत्वा-  
त्तदेतुकमुत्पत्त्यानादि मत्पक्षे युक्तमित्यर्थः । उत्पत्त्यानादेः सामञ्जसमेव साधयति । पेपणेति  
॥ १९० ॥ १९१ ॥

सुखदुःखादिहेतूनामुत्तमाधममध्यतः ॥

तत्प्रबोधविशेषोऽयं युक्त एव भवेच्चदा ॥ १९२ ॥

यथोक्तवेदनायाः समुत्पत्तान्हेतुविशेषे हेतुमाह । सुखेति । सुखं दुःखं संतुष्टि-  
रित्यादीनां समुत्पत्तान्हेतूनां हेतवो दृष्टादृष्टरूपा धर्मादियस्त्रत्तारतम्याद्वेदनाभिदेत्यर्थः ।  
तद्वेदे कलितमाह । तत्प्रबोधेति । संघातातिरिक्त्वात्मानं तच्छब्दोऽधिकरोति । तदा  
प्रायुक्तनीत्या प्रबोधहेतुविशेषे सतीति यावत् ॥ १९२ ॥

अस्ति चायं विशेषोऽत्र यत्संस्पर्शनमात्रतः ॥

अनुष्यमानः संसृप्त आपिष्याऽऽपिष्य बोधितः ॥ १९३ ॥

स्वप्ने प्रबोधे विशेषसंभावनामुक्त्वा निश्चयं दर्शयति । अस्ति चेति । सुप्तोत्पत्तान-  
मत्रेत्युक्तम् ॥ १९३ ॥

अत आपेपणाद्योऽसावुत्थितः करणैः सह ॥

राजेव सचिवैः सार्धं स भोक्तेहेति गम्यताम् ॥ १९४ ॥

विशेषफलमाह । अत इति । इहेति देहोक्तिः ॥ १९४ ॥

मृतकल्पमिदं देहं स्वचित्तावेशयन्निव ॥

ज्वलन्निव समुत्तस्यौ यः स भोक्तेति गम्यताम् ॥ १९५ ॥

ज्वलन्निवेत्यादिभार्यमाह । मृतेति । न हि देहे चिद्व्याप्तिमन्तरेण वस्तुतश्चिदावे-  
शोऽस्तीति वक्तुमिवेत्युक्तम् । न हि ज्वलनमग्नेरेव विदात्मनोऽस्ति किंतु तथा स्फुरणं  
गृहीत्वा ज्वलन्निवेत्युक्तम् ॥ १९५ ॥

क्रोधहर्षभयोद्वेगज्ञानधर्मैर्विशेषयन् ॥

शरीरं यः समुत्तस्यौ स भोक्तेत्यवसीयताम् ॥ १९६ ॥

पिण्डं चेत्यादि व्याचष्टे । क्रोधेति ॥ १९६ ॥

आपि प्राणस्य पारार्थ्यं संहतत्वादृहादिवत् ॥

ततश्च भोग्यरूपस्य भोक्तृत्वं नोपपद्यते ॥ १९७ ॥

देहादेरनात्मत्वमुक्त्वा प्राणस्यानात्मत्वे हेत्वन्तरमाह । अपीति । पारार्थ्यफलमाह ।  
ततश्चेति ॥ १९७ ॥

देहस्यान्तर्गतः प्राणः स्थूणावद्देहभृत्सदा ॥

संहन्यते शरीरेण यथा वायुस्तथैव सः ॥ १५८ ॥

कथं संहतत्वं तदाह । देहस्येति । वायुर्वाणप्राणो वा मुख्यो वा ॥ १५८ ॥

यत एवमतः प्राणो गृहादिवदिहेष्यते ॥

देहाच्च देहधर्मेभ्यो विधर्मात्माऽवभुक्ततः ॥ १५९ ॥

संहतत्वं परामृश्य पारार्थ्यं फलितमाह । यत इति । इहेति देहोक्तिः । इष्यते परार्थे इति शेषः । तत्पारार्थ्यं किमायातं तदाह । देहाच्चेति । देहादेर्भोग्यत्वादात्मनश्च भोक्तृत्वाद्विवेक इत्यर्थः । वैधर्म्यं हेतुः । अवभुगिति । ततःशब्दः संहतत्वफलपरा-  
मर्शः ॥ १५९ ॥

स्वात्मांशांशिसजातीयविविक्तफलसम्भवत् ॥

संहतत्वात्तथा प्राणोऽसंहतात्मोपभोगकृत् ॥ १६० ॥

प्राणस्य गृहादिवत्पारार्थ्येऽपि संहतशेषित्वं गृहादेस्त्वद्वेदरेत्याशङ्क्याऽऽह । स्वात्मेति । स्वात्मनो गृहादेरंशः स्तम्भादिरंशो स्वयमेव गृहादिः सजातीयमन्यद्रूपादि तेभ्यो विविक्तस्यासंहतस्य भोग्यं गृहादि तथा प्राणोऽपि संहतत्वात्स्वासंहतस्य भोग्य इत्यर्थः ॥ १६० ॥

स्वजन्मोपचयग्लानिनाशाख्याकृतिजन्मदि—

ग्यर्मानपेक्षसंलब्धसत्त्वादिस्वार्थरूपकः ॥ १६१ ॥

ततोचरैकसंद्रष्टृविज्ञात्रर्थं समीक्ष्य हि ॥

प्राणस्य तद्गुणानां च तथार्थत्वं प्रतीयताम् ॥ १६२ ॥

तथाऽपि चैत्रवदात्मनोऽपि शेषित्वेन संहतत्वमाशङ्क्याऽऽह । स्वजन्मेति । स्वस्य गृहस्य जन्म उपपचयश्च ग्लानिश्च नाशश्चाऽऽख्या चाऽऽकृतिश्च तस्या जन्म च दिक्चे-  
त्येते धर्मास्त्राननपेक्ष्यैव लब्धं सत्त्वं स्फुरणं च येन स स्वतन्त्रत्वभावः स च तेषु गृहतद्ध-  
र्मेण गोचरेष्वेको निरपेक्षो द्रष्टा च विज्ञाता च तदर्थं वेश्म दृष्ट्वा प्राणतद्गर्मानपेक्षलब्ध-  
सत्तास्फुरणो यस्तस्यैव द्रष्टृविज्ञात्रादिलक्षणस्तदर्थत्वं प्राणादेशैर्यमित्यर्थः । हिशब्दो  
हेतोरीव दृष्टान्तस्यापि साधकत्वद्योतनार्थः । विमतं स्वस्वधर्मापरामृष्टार्थशेषं संहतत्वा-  
त्समतवदित्यनुमानादात्मनोऽर्थान्तरं प्राणादि सिध्यतीति भावः ॥ १६१ ॥ १६२ ॥

ननु वेदान्तसिद्धान्ते न यस्त्वनन्तरमिष्यते ॥

सांख्यसाद्धान्तर्वत्किंचित्प्रत्यगात्मैकवस्तुनः ॥ १६३ ॥

तस्याऽऽत्मनो भेदकान्यव्यव्यतिरेकावासेमुमासेषा सिद्धान्तस्वरूपमाह । नन्विति ।  
वैधर्म्यदृष्टान्तमाह । सांख्येति ॥ १६३ ॥



ऐकात्म्याविद्यया सर्वं प्रतीचि परिवर्लितम् ॥

प्राणाद्यनात्मजातं यद्रूपं नाम च कर्म च ॥ १६४ ॥

न वस्तुन्तरामात्रं सत्त्वाऽप्राणादेरित्याशङ्क्याऽऽह । ऐकात्म्येति ॥ १६४ ॥

कल्पिताकल्पितं सर्वं यदाऽऽत्मैवाभ्युपेयते ॥

अन्यव्यतिरेकोक्तिस्तद्वैक्याग्नेह युज्यते ॥ १६५ ॥

कल्पिताकल्पितभावेन वस्तुभेदशङ्का निराकुर्वन्कलितमाह । कल्पितेति । कल्पितत्वेन लोकसिद्धं स्वप्राद्यकल्पितत्वेनेष्टमाकाशादि तत्सर्वं जाड्यादिना स्वतोऽसत्त्वादात्मैव यथेष्टं तदा प्रतीच्यैकस्याद्भेदापेक्षयाऽन्यथाद्यसिद्धिरित्यर्थः ॥ १६५ ॥

नान्वयो व्यतिरेको वा कल्पितस्यानृतत्वतः ॥

अकल्पितस्य चैकत्वाश्रितरां न प्रसिध्यति ॥ १६६ ॥

अकल्पितवस्तुन्तरामावेऽपि कल्पितं तदस्तीत्याशङ्क्यान्वयादि कल्पितमकल्पितं वा कल्पिताकरिपतं वाऽऽश्रयतीति विवक्ष्ययाऽऽद्य दूषयति । नेत्यादिना । द्वितीयं प्रत्याह । अकल्पितस्येति । अन्यथादेर्द्वयापेक्षत्वात्तस्य चाद्वयत्वादाविषयत्वाच्च तत्र तदसिद्धिरित्यर्थः । चकारस्तृतीयनिरासार्थः । कल्पिताकरिपतविषयत्वे द्वैतापातञ्ज तत्रान्वयादिरित्यर्थः ॥ १६६ ॥

पुण्युत्पत्तिप्रधानत्वादन्वयादेरदोषता ॥

न त्वन्वयादिर्नैवेह वस्तुतत्त्वस्य सस्थितिः ॥ १६७ ॥

अन्वयाद्यङ्गीकारे वास्तवो भेदोऽङ्गीकर्तव्य इति प्राप्ते प्रत्याह । एमिति । आत्मेत्युपक्रम्य कृतम आत्मेत्यादिनोक्तवक्ष्यमाणान्वयादेरवास्तव भेदमादायाऽऽत्मज्ञानार्थत्वाच्चाद्वैतहानिरित्यर्थः । अन्वयादेर्ज्ञानार्थत्वे तेनैव तत्सिद्धेर्व्यर्थं वाक्यमित्याशङ्क्याऽऽह । न त्विति । इहेति स्वपक्षोक्तिः । सस्थितिर्निश्चितिरिति यावत् । अन्वयादेरपरमार्थत्वादिति भावः ॥ १६७ ॥

अविद्याकल्पितेऽप्यस्मिन्नात्मप्रत्ययमानभाक् ॥

भोक्तृहं गम्यते लोके न त्वनात्ममितिप्रमः ॥ १६८ ॥

वाक्यादात्मधीश्चेत्तत्त्वृणात्प्राणात्मादृष्टेर्नान्वयादि मुक्तरं दृष्टविषयत्वात्तस्योत्पत्त्याशङ्क्याऽऽह । अविद्येति । अस्मिन्नात्मवर्गे स्वाविद्याकल्पिते सतीति यावत् । इह वाक्यश्रवणात्प्राप्तमित्यर्थः । प्रागप्यात्मा दृष्टः स्वप्रकाशत्वादित्ययुक्तं मर्षसिद्ध्यधीनत्वात्तत्सिद्धेरित्याशङ्क्याऽऽह । न त्विति । अनात्मत्वप्रसङ्गादित्यर्थः ॥ १६८ ॥

अतोऽन्यं यथासिद्धमन्यव्यतिरेकतः ॥

भोक्तृभोग्यविषयेन भुत्यैकात्म्यं प्ररोध्यते ॥ १६९ ॥

१ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ९१५

स्वतःसिद्धश्चेदात्मा किमन्वयादिना वाक्येन वेत्याशङ्क्याऽऽह । अत इति । यस्या-  
दात्मनि स्वतःसिद्धेऽन्वयादित्वात्तद्वशाद्भोक्त्रादिविभागाख्यत्वमर्थशोधनेन ज्ञातं  
तमनतिक्रम्यान्वय तस्य ब्रह्मैक्यं वाक्येन बोध्यते तथाच त्वमर्थशोधनार्थमन्वयादि वाक्यं  
नैक्यज्ञानार्थमित्युभयार्थवत्तेत्यर्थः ॥ १६९ ॥

चिदन्वयो हि सर्वत्र तत्कार्येषु समीक्ष्यते ॥

व्यतिरेकोऽप्यपहृत्या कार्यस्येह प्रसिध्यति ॥ १७० ॥

तर्हि कीदृशावन्यव्यतिरेकौ याम्यां त्वमर्थः शोध्यते तत्राऽऽह । चिदिति ।  
सामासात्माविद्याकार्येषु सर्वेषु चितोऽनुगमो लक्ष्यते तस्य चाविद्यातज्जस्य प्रतीच्यपहृत्या  
व्यतिरेकोऽपि सिध्यत्यतोऽव्यभिचार्यात्मा सर्वसाक्ष्यनात्मा तु व्यभिचारी साक्ष्यश्चेत्येवं-  
रूपौ तावित्यर्थः । लोके वेदे चोक्तान्यव्यतिरेकयोरस्ति प्रसिद्धिरिति हिशब्दार्थः ।  
इहेत्यविद्यातत्कार्यापहृत्वाधिकरणस्य प्रतीचो वचनम् ॥ १७० ॥

ऐकात्म्यसिद्धौ दोषः स्यात्तत्सिद्धिश्च न चास्तवी ॥

प्रामाणिकी हि तत्सिद्धिरतो नासौ विरुध्यते ॥ १७१ ॥

यत्स्वन्यव्यतिरेकोक्तिस्तदैक्यादित्यादि तत्रैक्ये ज्ञातेऽज्ञाते वा तदसंभव इति विक-  
ल्पाऽऽद्यमङ्गीकरोति । ऐकात्म्येति । दोषोऽन्वयाद्यसंभवः । तर्हि स्वप्रकाशतया  
सदाज्ञातत्वादैक्यस्य न जात्यन्वयादिः स्यादित्याशङ्क्याऽऽह । तत्सिद्धिश्चेति । वस्तुनः  
स्वरूपभूता सिद्धिर्नान्वयादिविरोधिनी चेद्विरोध्यभावात्सदा तस्यादित्याशङ्क्याऽऽह ।  
प्रामाणिकीति । अन्ययादिविरोधिनीति शेषः । प्रमाणज्ञानस्य तद्विरोधित्वप्रसिद्धयो  
हिशब्दः । तस्य तद्विरोधित्वात् स्वरूपसिद्धिस्तेन विरुध्यते साधकत्वादिति फलित-  
माह । अत इति ॥ १७१ ॥

न चापि मानव्यापारव्यपेक्षैकात्म्यनिश्चितौ ॥

तत्फलस्य समाप्तत्वादपेक्षा निष्फला यतः ॥ १७२ ॥

प्रामाणिकी तत्सिद्धिरपि न तद्विरोधिनी प्रमिते वटादौ पुनर्मानापेक्षावदैक्येपि मितेऽ-  
न्वयाद्यपेक्षासंभवादित्याशङ्क्याऽऽह । न चेति । तस्य वाक्यान्निश्चितौ तत्फलस्य  
सहेतुबन्धवत्तेः सिद्धत्वादैक्यज्ञानादनन्तरमन्वयाद्यपेक्षाया, वैफल्यान्मानसहकारिणि  
तस्मिन्नापेक्षा तस्मात्तद्विरोधिनेव प्रामाणिकी धीरित्यर्थः ॥ १७२ ॥

यावच्चागमतः साक्षात् वेत्त्यात्मानमद्वयम् ॥

अन्वयाद्यात्मबोधार्थं तावत्तत्केन वार्यते ॥ १७३ ॥

ऐक्ये ज्ञातेऽन्वयाद्ययोगमङ्गीकृत्य द्वितीयं प्रत्याह । यावच्चिति ॥ १७३ ॥

९१६ सुश्रवाचार्यकृतं बृहदारण्यकोपनिषद्भाष्यार्तिकम् [द्वितीयाध्याये-

अज्ञानं च तदुत्थं च तार्त्तमाज्ञाततत्त्वकः ॥

तत्तच्चमोषाचक्राद्यः सर्परज्ज्वादिवापयत् ॥ १७१ ॥

आत्मर्षाहेतुमानसहायत्वेनान्वयाद्युपगमश्चेत्तदपेक्षितद्वैतमपि स्यादित्याशङ्क्याऽऽह ।  
अज्ञानं चेति । तस्य यथोक्तात्मताया श्रुतिप्रतिषेधयो हिशब्दः । किंच सर्पादे  
रज्ज्वादिवोधाद्वाधवदात्मज्ञानात्सर्वद्वैतनायोपगमाच्च वास्तवद्वैतप्रसक्तिरित्याह । तत्त-  
त्त्वेति ॥ १७४ ॥

कृत्मानामपि रज्ज्वादौ कल्पितान्तरसंश्रयात् ॥

कृत्सान्तरापनुत्तिः स्याद्यथा तद्वदिहाऽऽत्मनि ॥ १७५ ॥

प्रत्यग्ज्ञानमपि बाध्यमबाध्य वाऽऽद्ये बाधकत्वायोगो द्वितीये सर्वद्वैतवाधासिद्धिरित्या-  
शङ्क्याऽऽह । कृत्सानामिति । निर्धारणार्थं पृष्टी ॥ १७५ ॥

प्रत्यङ्मानैकमेवोक्तो भोक्ता भोग्यं ततोऽपरम् ॥

भोग्यानां व्यभिचारेऽपि भोक्तैकोऽव्यभिचारवान् ॥ १७६ ॥

प्राक्प्रमाणप्रवृत्ते कल्पित भेदमादायोक्तान्वयादिफलमुपसहरति । प्रत्यगिति ।  
स्यप्रकाशाचेद्वानुरेवाऽऽत्मा प्राणादिर्देह्यत्वादनान्तेति फलमुपसहृत्यान्वयाद्युपसहरति ।  
भोग्यानामिति ॥ १७६ ॥

बृहन्नित्यादिभिः प्राणो बोध्यमानोऽपि यन्नतः ॥

नैवैवैवमुध्यत यदा चक्रे यत्नान्तरं तदा ॥ १७७ ॥

पाणिनाऽऽपिप्य बहुशः सुप्तं काश्योऽप्यरोधयत् ॥

आपेपोद्भूतसंज्ञोभस्ततोऽसौ प्रत्ययु यत ॥ १७८ ॥

अन्वयादिना देहद्वयातिरिक्तमात्मानमुपपाद्य तमित्यादिश्रुतिव्याख्यानमनुवदति ।  
बृहन्नित्यादिभिरिति । पुन पुन सचोपन यत्र । त पाणिनेत्याद्यवतार्य व्याचष्टे ।  
चक्र इति । स हेत्यादेर्यमनुवदति । आपेपेति ॥ १७७ ॥ १७८ ॥

कारणानामिदं वृत्तं यन्निमित्तान्तराश्रयात् ॥

स्वात्मकार्यसमुद्भूतिरम्बरादभ्रभूतिवत् ॥ १७९ ॥

उत्पानकर्तृत्वादात्मन स्वातन्त्र्यात्कर्तृसुल्लक्षणत्वात्किं पेपणादिनेत्याशङ्क्याऽऽह ।  
कारणानामिति । आकाशमभ्रोदितिकारणमपि पुरोवाताद्यपेक्षते तथाऽऽत्मोत्पानकर्ताऽपि  
पेपणाद्यपेक्षिष्यते वारवान्तराप्रयोज्यस्य तत्प्रयोक्तु कर्तृत्वादित्यर्थः ॥ १७९ ॥

आपेपाह्लीनयुद्धादिसमुत्पत्तौ परात्मनः ॥

घटाकाशवदुत्पत्तिर्नाञ्जसैव सदा दृशेः ॥ १८० ॥

उत्पानमात्मन सुशेखरोपलस्य स्वरूपात्वेनानुत्पत्तेर्न हेत्वपेक्षेत्याशङ्क्याऽऽह ।

१ छ 'दिशे' । २ छ 'तत' । ३ छ 'पाण्डु' । ४ व 'मुपपत्ते' ।

-१ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ९१७

आपेपादिति । स्वापे प्रतीच्यज्ञाते स्निग्धस्य बुद्ध्यादेर्नाश्रद्धेतुकर्मादिना परस्मादुत्पत्तौ बोधोदयो व्यवहियते घटोत्पत्तौ तदाकाशोत्पत्तिवन्न साक्षादेव तदुत्पत्तिरित्यत्र हेतुमाह । सदेति ॥ १८० ॥

तस्मादप्रतिबोधेन प्राणोऽभोक्तेति गम्यताम् ॥

पुंसस्तु प्रतिबोधेन भोक्तृत्वावसीयते ॥ १८१ ॥

स हेत्यादेरर्थमुपपाद्य तौ हेत्यादिव्ययार्थमुपसंहरति । तस्मादिति ॥ १८१ ॥

अदाहकानां दग्धत्वं यथा दाहकसंगतेः ॥

भोक्तृसंयोगतस्तद्बुद्धोक्तृत्वं देवतात्मनः ॥ १८२ ॥

पुरुषस्यैव भोक्तृत्वं चेत्कथं प्राणदेवतायास्तत्प्राप्तिद्विस्तत्राऽऽह । अदाहकाना-  
मिति ॥ १८२ ॥

देहेन्द्रियमनोपीभ्यो विविच्याऽऽत्मानमेकलम् ॥

भोक्तारं दर्शयित्वाऽथ राजा गार्ग्यमपृच्छत ॥ १८३ ॥

वृत्तमनूय स हेत्यादेरर्थमाह । देहेति । विवेकानन्तरं षड्यमाणप्रश्नस्यावकाशं दर्शयितुमथेत्युक्तम् ॥ १८३ ॥

आपेपणेन बुबुधे यः प्राणादिविलक्षणः ॥

काभूदयं पुरा बोधात्कुतश्चाऽऽगतवान्पुमान् ॥ १८४ ॥

पृच्छास्वरूपमाह । आपेपणेनेति ॥ १८४ ॥

अन्तःकरणसंबन्धे विज्ञानमिति कर्तरि ॥

प्रत्ययः करणार्थः स्यात्क्रियायां भावसाधनः ॥ १८५ ॥

य एष विज्ञानमय इत्यत्र विज्ञानं परं ब्रह्म तद्विकारो जीवोऽतो विकारार्थो मय-  
डिति केचित्तन्निवृत्त्यर्थं विज्ञानं भिनत्ति । अन्तःकरणेति । ह्युक्तस्य विज्ञानमिति श-  
ब्दस्यान्तःकरणेन वाचकतया संबन्धे विवक्षिते कर्तरि प्रत्ययः स्यादन्तःकरणस्य ज्ञान-  
कर्तृत्वादतो विज्ञानातीति विज्ञानमन्तःकरणं यदा विज्ञानपदस्य चक्षुरादिवचित्वं तदा  
प्रत्ययः करणार्थः स्यात्ततो विज्ञायतेऽनेनेति विज्ञानं चक्षुरादि यदा तस्य क्रियायां  
संबन्धस्तदा विज्ञप्तिरिति विज्ञानं क्त्या स्यादित्यर्थः ॥ १८५ ॥

प्रमेयार्थविवक्षायां शब्दः स्यात्कर्मसाधनः ॥

यथोक्तानामसद्भावात्प्रायार्थः प्रत्यगात्मनि ॥ १८६ ॥

यदा तद्व्यादिवाचि तदा विज्ञायत इति विज्ञानं घटादि स्यादित्यर्थमाह । प्रमेयेति ।  
एतेष्वर्थेषु विज्ञानशब्दप्रयोगादन्यत्र तस्यामुख्यत्वात्प्रतीचि कूटस्थे यथोक्तकर्तृत्वाद्यभा-  
यादत्रास्य कर्तृव्युत्पत्त्याऽन्तःकरणविषयत्वात्प्रतीचस्तदधिकारत्वात्प्रायार्थो मयडित्याह ।  
यथोक्तानामिति ॥ १८६ ॥

९१६ सुश्वराचार्यकृतं बृहदारण्यकोपनिषद्भाष्यवार्तिकम् [द्वितीयाध्याये-

अज्ञानं च तदुत्तरं च हात्मैवाज्ञाततत्त्वरुः ॥

तत्तत्त्वमोघात्तद्वायः सर्परज्ज्वादिवाधयत् ॥ १७४ ॥

आत्मघहेतुमानसहायत्वेनान्वयाद्युपगमश्चेतदपेक्षितद्वैतमपि स्यादित्याशङ्क्याऽऽह ।  
अज्ञानं चेति । तस्य यथोक्तात्मताया धृतिप्रसिद्ध्यर्थं हिशब्द । किंच सर्पादे  
रज्ज्वादिबोधाद्वाधवदात्मज्ञानात्सर्वद्वैतवाधोपगमात् वास्तवद्वैतप्रसक्तिरित्याह । तच्च  
चेति ॥ १७४ ॥

ऋक्षानामपि रज्ज्वादौ कल्पितान्तरसंश्रयात् ॥

ऋक्षान्तरापनुत्तिः स्याद्यथा तद्दिहाऽऽत्मनि ॥ १७५ ॥

प्रत्यग्ज्ञानमपि बाध्यमबाध्य वाऽऽद्ये बाधकत्वायोगो द्वितीये सर्वद्वैतवाधासिद्धिरित्या-  
शङ्क्याऽऽह । ऋक्षानामिति । निर्धारणार्था पृष्ठी ॥ १७५ ॥

मृत्युद्वानैकमेयोऽतो भोक्ता भोग्यं ततोऽपरम् ॥

भोग्याना व्यभिचारेऽपि भोक्तैकोऽप्यभिचारवान् ॥ १७६ ॥

प्राक्प्रमाणप्रवृत्ते कल्पित भेदमादायोक्तान्वयादिफलमुपसहरति । मृत्युगिति ।  
स्वप्रकाशचेद्वातुरेवाऽऽत्मा प्राणादिर्दृश्यत्वादनान्तेति फलमुपसहृत्यान्वयाद्युपसहरति ।  
भोग्यानामिति ॥ १७६ ॥

बृहन्नित्यादिभिः प्राणो मोध्यमानोऽपि यन्नतः ॥

नैवौन्वुध्यत यदा चने यत्नान्तरं तदा ॥ १७७ ॥

पाणिनाऽऽपिप्य बहुशः सुप्तं काशपोऽप्यमोध्यत् ॥

आपेपोद्भूतसंसोमस्ततोऽसौ प्रत्यवु यत ॥ १७८ ॥

अन्वयादिना वेहद्वयातिरिक्तमात्मानमुपपाद्य तमित्यादिश्रुतिव्याख्यानमनुवदति ।  
बृहन्नित्यादिभिरिति । पुन पुन संशोधनं यत् । त पाणिनेत्याद्यवतार्यं व्याचष्टे ।  
चक्र इति । स हेत्वादेरर्थमनुवदति । आपेपेति ॥ १७७ ॥ १७८ ॥

कारणानामिदं दृष्टं यन्निमित्तान्तराश्रयात् ॥

स्वात्मकार्यसमुद्भूतिरन्वरादभ्रभूतिवत् ॥ १७९ ॥

उत्पानकर्तृत्वादात्मन स्वात्मव्यात्कर्तृत्वलक्षणत्वान्तरिक पेषणादिनेत्याशङ्क्याऽऽह ।  
कारणानामिति । आकाशमभ्रोद्भूतिकारणमपि पुरोवाताद्यपेक्षते तथाऽऽत्मोत्पानकर्ताऽपि  
पेषणाद्यपेक्षित्येति वारकान्तराप्रयोज्यस्य तत्प्रयोक्तुं कर्तृत्वादित्यर्थः ॥ १७९ ॥

आपेपाह्नीनमुद्भवादिसमुत्पत्तौ परात्मनः ॥

यदाकाशवदुत्पत्तिर्नाञ्जसैव सदा दृश्यः ॥ १८० ॥

उत्पानमात्मन सुतेरद्विषयात् स्वरूपत्वेनानुत्पत्तेर्न हेतुपेक्षेत्याशङ्क्याऽऽह ।

१ छ 'रिपो' । २ छ 'तत्' । ३ छ 'वाधय' । ४ क 'गुणते' ।

आपेपादिति । स्वापे प्रतीच्यज्ञाते लीनस्य बुद्ध्यादेर्जाग्रद्वैतकर्मादिना परस्मादुत्पत्तौ बोधोदयो व्यवहियते घटेत्पत्तौ तदाकाशोत्पत्तिवन्न साक्षादेव तदुत्पत्तिरित्यत्र हेतुमाह । सदेति ॥ १८० ॥

तस्मादप्रतिबोधेन प्राणोऽभोक्तेति गम्यताम् ॥

पुंसस्तु प्रतिबोधेन भोक्तृत्वैवावसीयते ॥ १८१ ॥

स हेत्यादेरर्थमुपपाद्य तौ हेत्यादिवाक्यार्थमुपसंहरति । तस्मादिति ॥ १८१ ॥

अदाहकानां दग्धत्वं यथा दाहकसंगतेः ॥

भोक्तृसंयोगतस्तद्वद्भोक्तृत्वं देवतात्मनः ॥ १८२ ॥

पुरुषस्यैव भोक्तृत्वं चेत्कथं प्राणदेवतायास्तत्प्रसिद्धिस्तात्प्राऽऽह । अदाहकानां मिति ॥ १८२ ॥

देहेन्द्रियमनोधीभ्यो विविच्याऽऽत्मानमेकलम् ॥

भोक्तारं दर्शयित्वाऽथ राजा गार्ग्यमपृच्छत ॥ १८३ ॥

वृत्तमनूय स हेत्यादेरर्थमाह । देहेति । विवेकानन्तरं वक्ष्यमाणप्रश्नस्यानकाशं दर्शयितुमधेत्युक्तम् ॥ १८३ ॥

आपेपणेन बुबुधे यः प्राणादिविलक्षणः ॥

काभूदयं पुरा बोधात्कुतश्चाऽऽगतवान्पुमान् ॥ १८४ ॥

पृच्छास्वरूपमाह । आपेपणेनेति ॥ १८४ ॥

अन्तःकरणसंबन्धे विज्ञानमिति कर्तरि ॥

प्रत्ययः करणार्थः स्यात्क्रियायां भावसाधनः ॥ १८५ ॥

य एष विज्ञानमय इत्यत्र विज्ञानं परं ब्रह्म तद्विकारो जीवोऽतो विकारार्थे मय-  
डिति केचित्तन्निवृत्त्यर्थं विज्ञानं भिनत्ति । अन्तःकरणेति । स्युडन्तस्य विज्ञानमिति श-  
ब्दस्यान्त करणेन वाचकतया संबन्धे विवक्षिते कर्तरि प्रत्ययः स्यादन्त करणस्य ज्ञान-  
कर्तृत्वादतो विज्ञानातीति विज्ञानमन्तःकरणं यदा विज्ञानपदस्य चक्षुरादिवाचित्वं तदा  
प्रत्ययः करणार्थः स्यात्ततो विज्ञायतेऽनेनेति विज्ञानं चक्षुरादि यदा तस्य क्रियायां  
संबन्धस्तदा विज्ञातिरिति विज्ञानं क्रिया स्यादित्यर्थः ॥ १८५ ॥

प्रमेयार्थविवक्षायां शब्दः स्यात्कर्मसाधनः ॥

ययोक्तानामसद्भावात्प्रामाण्यः प्रत्यगात्मनि ॥ १८६ ॥

यदा तद्वदादिवाचि तदा विज्ञायत इति विज्ञानं घटादि स्यादित्यर्थमाह । प्रमेयेति ।  
एतेष्वर्थेषु विज्ञानशब्दप्रयोगादन्यत्र तस्मात्प्रत्यगात्मनि कूटस्थे ययोक्तकर्तृत्वाद्यभा-  
वादत्रास्य कर्तृव्युत्पत्त्याऽन्तःकरणविषयत्वात्प्रतीचस्तदविकारत्वात्प्रामाण्यार्थे मयडित्याह ।  
ययोक्तानामिति ॥ १८६ ॥

११८, सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये-

स्वाभासवदविद्योत्यबुद्ध्यादिव्याप्तिविभ्रमात् ॥

तदात्मत्वाभिमानित्वाद्विज्ञानमयताऽऽत्मनः ॥ १८७ ॥

प्रतीचोऽन्तःकरणविकारत्ववन्न तत्प्रायत्वमप्यसद्वत्स्य बुद्ध्याद्यसंन्यादित्याशङ्क्याऽऽह । स्वाभासेति । प्रत्यगाभासवतो याऽविद्या तदुत्पत्तुष्यादिव्याप्तिवृत्तं भ्रममेव व्याकरोति । तदात्मत्वेति । भ्रान्तिफलमाह । विज्ञानेति ॥ १८७ ॥

साक्षित्वेनोपलभ्यत्वात्साक्ष्यबुद्ध्यादिसंश्रयात् ॥

अकारकफलत्वेन तेन प्रायार्थतेष्यते ॥ १८८ ॥

मयटः प्रायार्थत्वे हेतुन्तरमाह । साक्षित्वेनेति । विकारार्थत्वायोगाच्च तथेत्याह । अकारकेति । त्रिव्यादिरूपत्वाभावे तत्साक्षित्वं हेतुमाह । तेनेति ॥ १८८ ॥

यतो विज्ञानमानी रान्सर्वं वस्त्ववगच्छति ॥

विज्ञानमयता तस्मात्प्रतीचोऽवबोधकारणात् ॥ १८९ ॥

स्वतः सर्वज्ञस्य कृतो बुद्ध्यादिप्रधानतेत्याशङ्क्याज्ञानात्तत्संबन्धद्वारैव सर्वज्ञतेति युक्ता प्रायार्थतेत्याह । यत इति ॥ १८९ ॥

विज्ञानेन विशिष्टं वा यस्मान्मेयं प्रपद्यते ॥

प्रायार्थत्वं प्रतीचोऽतस्तदभिन्नग्रहान्दवेत् ॥ १९० ॥

प्रकारान्तरेण प्रायार्थत्वं मयटः स्फुटयति । विज्ञानेनेति । प्रतीचो विज्ञानशब्दितान्तःकरणेन वृत्तिद्वारा व्याप्तार्थज्ञानमयटः प्रायार्थत्वमित्युत्तरार्थं संबन्धः ॥ १९० ॥

विज्ञानमय इत्युक्त्वा वृत्तिव्यादिमयोक्तितः ॥

पङ्क्तिकारनिषेधाच्च प्रायार्थत्वं समञ्जसम् ॥ १९१ ॥

विकारार्थत्वाभावे मयटः श्रूते लिङ्गे वदन्प्रागार्थत्वमुपसंहरति । विज्ञानेति । न हि वृत्तिव्यादिविकारत्वं प्रतीचोऽङ्गीकृतं तथाच समभिव्याहाराद्विज्ञानमयत्वमपि तस्य युक्तमस्तित्वादयश्च विकारास्तत्र श्रुतिस्मृतिभ्यां निमित्त्यन्तेऽतः प्रायार्थत्वमित्यर्थः ॥ १९१ ॥

अनात्मनो यतोऽशेषान्कल्पितत्वादकल्पितः ॥

पुरुषन्पुरुषः प्रत्यक्सर्पादीन्नशना यथा ॥ १९२ ॥

पुरुषशब्दार्थमाह । अनात्मन इति । यथा रज्जुरकल्पिता कल्पितान्मुजंगादीन्पूरयति तथाऽऽनात्मनां कल्पितत्वाग्निरपिष्ठानकल्पनायोगात्तदधिष्ठानत्वेनाकल्पितः सत्तात्माऽशेषान्पतत्त्वान्पूरयन्तीतिऽतः स पुरुष इत्यर्थः ॥ १९२ ॥

व्युत्पत्तिरियमेवात्र तात्पर्यस्य समीक्षणात् ॥

स वा इति ह्यपक्रम्य नैनेनेत्यादिनिर्णयात् ॥ १९३ ॥

पुरि शयनादित्यादिभाष्यं कस्मादुपेक्ष्यतेऽत आह । व्युत्पत्तिरिति । पूर्णत्वात्पुरुष इत्येव व्युत्पत्तिरत्र ब्राह्मा प्रत्यक्पूर्णत्वे वाक्यतात्पर्यदृष्टेरित्यर्थः । तत्र श्रुतितात्पर्यं

हेतुमाह । स वा इतीति । स वा अयं पुरुषः सर्वोस्त्विति पुरुषमुपक्रम्य नैनेन किञ्च-  
नानावृत्तमित्यादिना तत्पूर्णत्वं निर्णीयते तेन तत्पूर्णत्वे श्रुतितात्पर्यं सिद्धमित्यर्थः । संदि-  
ग्धस्य च वाक्यशेषान्निर्णयो भवतीति हिशब्दार्थः ॥ १९३ ॥

इयं तावत्पदार्थोक्तिः संबन्धोक्तिरथाधुना ॥

प्रश्नस्य कैप इत्यादेः किमर्थोऽयमुपक्रमः ॥ १९४ ॥

विज्ञानादिपदार्थोक्तिं वृत्तामनूद्योत्तरस्य गतेन संबन्धोक्तिं प्रतिजानीते । इयमिति ।  
संबन्धोक्त्यर्थमाकाङ्क्षामाह । प्रश्नस्येति ॥ १९४ ॥

चौद्यैकमूलां प्रश्नोक्तिं केचिद्व्याचक्षतेऽपरे ॥

याथात्म्यप्रतिपत्त्यर्थमुत्थितस्य प्रचक्षते ॥ १९५ ॥

तत्र भर्तृप्रपञ्चप्रस्थानमाह । चौद्येति । तद्वर्णमिति यावत् । स्वमतं सूचयति ।  
अपर इति ॥ १९५ ॥

पुंसोऽस्य ज्ञस्वभावत्वे करणेऽपि सत्सु च ॥

कादाचित्कोऽवबोधोऽस्य कुत इत्युच्यतां यथा ॥ १९६ ॥

कथं ते चौद्यगर्भा प्रश्नोक्तिं व्याकुर्वन्तीत्याशङ्क्य भोक्तृज्ञानस्वभावत्वे करणेषु  
विद्यमानेषु कथं कदाचित्प्रतिबोध इतितदीयभाष्यार्थमाह । पुंसोऽस्येति । अपवर्गाद-  
र्वाकरणानां सदासत्त्वं चार्थः । बोधस्त्वात्मविषयोऽनात्मविषयश्च । अस्मेति प्रत्यगा-  
त्मोक्तिः । इत्थं प्रश्ने यथाऽयमर्थस्तथोच्यतामिति यो नना । चिद्रूपस्य सकरणस्याऽऽ-  
त्मनः सदा बोधप्राप्तेरसुप्तिरिति भावः ॥ १९६ ॥

विहायैतच्छरीरं वा गतो देशान्तरं पुमान् ॥

विनष्टो वा कुतो भूयो देहमागादित्येताम् ॥ १९७ ॥

सृष्ट्युपगमेऽपि न निस्तार इत्याह । विहायेति । उक्तं हि—अथ पुनर्विहायैतद-  
संनिहितोऽभूद्विनष्टो वा कुतः प्रत्यागमनमिति ॥ १९७ ॥

प्रष्टव्यमेतद्गार्ग्येण शिष्यत्वान्न त्वचूचुदत् ॥

नैवोदास्ते तथाऽपीनो बोधाभ्युपगमात्स्वयम् ॥ १९८ ॥

आत्मनः शिष्यत्वस्वीकाराद्गार्ग्येण सर्वमेतत्प्रष्टव्यं तत्किमिति न पृष्टवानित्याश-  
ङ्क्याज्ञात्वादित्याह । प्रष्टव्यमिति । यथाऽऽहुः—तदेतद्गार्ग्येण प्रष्टव्यमासीत्स हि शिष्य-  
श्चोदयितेति । तर्हि गार्ग्यमज्ञं निवृत्तप्रश्नं दृष्ट्वा राज्ञो युक्तमौदासीन्यमित्याशङ्क्याऽऽह ।  
नैवेति । इनः स्वामी राज्ञेति यावत् । ज्येव त्वेति राज्ञा गार्ग्यस्य तत्त्वज्ञानोत्पादनस्य  
प्रतिज्ञातत्वादित्याह । बोधेति । उक्तं च—यदा चोदयितुः शिष्यस्य प्रतिपत्तिर्न भव-  
त्याचार्यश्च तमर्थं व्याचिख्यासुर्भवति तदा स्वयमेव चोद्यमुत्पाप्य व्याचष्ट इति ॥ १९८ ॥



१२० सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये-

अधिनेऽर्थं प्रतिज्ञाय नासंपाद्य निवर्तते ॥

यथाधितं सत्पुरुष इति सत्पुरुषव्रतम् ॥ १२९ ॥

प्रतिज्ञातमपि प्रभाकुशलं गार्ग्यं दृष्ट्वा राना त्यक्ष्यतीत्याशङ्क्याऽऽह । अधिन इति । अनातशत्रोः सत्पुरुषत्वात्तदीयं वृत्तमाकल्पयतोऽकुशलमपि शिष्यमुपलभ्य न संभवत्यैवासीत्यमित्यर्थः ॥ १२९ ॥

कूटस्थोऽस्याययोधश्चेत्कादाचित्कं कुतो भवेत् ॥

यतोऽवबोधोऽनित्यश्चेत्कादाचित्कं तदाऽर्थवत् ॥ २०० ॥

गार्ग्यस्य प्रभाकरणे राज्ञस्तत्करणे च कारणमुक्त्वा विहायैतदित्यत्र शङ्कते । कूटस्थोऽस्येति । अस्य पुंसः स्वरूपभूतो बोधः कूटस्थो न कादानित्कोऽतः कूटस्थज्ञानत्वादात्मा स्वोपे न गतोऽन्यत्र नापि नष्ट इत्यर्थः । न किञ्चिदवेदिमिन्ननुभवविरुद्धमेतदिति पूर्ववाचाह । कादाचित्कमिति । अनुभवयरोन बोधस्यानित्यत्वे तत्कादाचित्कत्वं यद्यपि युक्तं तथाऽपि पुंसोऽस्येत्यत्रोक्तज्ञानकादाचित्कत्वासंभवस्य न समाधिरित्याह । मत इति । यद्वा गार्ग्ये प्रथमकुर्वत्यपि राज्ञस्तत्करणे हेतुमुक्त्वा प्रभुरभिप्रायं वदन्नात्मनो ज्ञान नित्यमनित्यं वेति विकल्प्याऽऽद्यमादत्ते । कूटस्थोऽस्येति । अनुभवविरोधेन निरस्यति । कादाचित्कमिति । द्वितीयमनुवदति । मत इति । तदा कादाचित्कज्ञानत्वमात्मनो युक्तं यथात्माऽचित्त्वभावः स्यात्तस्य चाचित्त्वभावत्वे स्वरूपहानिरिति मत्वाऽऽह । कादाचित्कमिति ॥ २०० ॥

देहादिष्वभिमानोऽस्य कादाचित्कः सहेतुकः ॥

आगमापायैसाक्षित्वं नित्यमेवानिमित्ततः ॥ २०१ ॥

परोक्ता बोधगर्भा प्रश्नोक्तिं निरस्यन्पुंसोऽस्येत्यत्रोक्तं कादाचित्कज्ञानायोगं दूषयति । देहादिष्विति । अस्य देहस्यस्याऽऽत्मनस्तत्तदभिमानरूपः कादाचित्को बोधो युक्तो धर्मादिहेतुत्वात्तस्मिन्फलदानायोद्बुद्धे देहादिष्वत्माभिमानात्तदात्मनो युक्तं कादाचित्कज्ञानवत्त्वमित्यर्थः । कथं तर्हि तत्त्वभावत्वं तत्राऽऽह । आगमेति । आत्मनो बुद्ध्यादिसाक्षितया बोधरूपत्वं नित्यमेव हेतुत्वपेक्षात्वादित्यर्थः ॥ २०१ ॥

इदमेव यतो हृतं कारणापेक्षिणां सताम् ॥

अमूत्वा भवनं तस्मात्कादाचित्कं न दोषभाक् ॥ २०२ ॥

देहाद्यभिमानस्य धर्मादिकृतस्यापि सदावनत्वमस्तु धर्मादेः सदासंभवात्तत्र सुपुंसि-रित्याशङ्क्याऽऽह । इदमिति । कार्याणामभूत्वा भवनस्याभावाद्देहाद्यभिमानस्यापि धर्मादिकृतस्य कार्यत्वात्तत्त्वाभावं धर्मादेश प्रवाहविच्छेदेऽपि व्यक्तिविच्छेदाच्च सदा सत्त्वं न च सति हेतौ कार्यनियम सामग्र्या तल्लयमादतो न सुपुण्यसिद्धिरिति भावः । कादाचित्कं देहाद्यभिमानस्येति शेषः ॥ २०२ ॥

प्रतीच्येव यतश्चाभूदागाच्च प्रत्यगात्मनः ॥

प्रश्रार्थप्रतिकूलत्वात्प्रत्युक्तेर्नेद्वयार्थता ॥ २०३ ॥

यत्तु कूटस्थोऽस्यावबोधोदित्यादि तत्राऽऽह । प्रतीचीति । स्वापकाले प्रतीच्येव जीवस्य स्थितिरुक्तोत्थानकाले च तस्मादेवाऽऽगमनमिति वक्ष्यमाणप्रत्युक्तेरर्थस्फूर्तेस्त्व-  
दुक्तरीत्या प्रश्रार्थस्य प्रत्युक्तेश्च प्रतिकूलत्वाच्च परीक्षार्थता प्रश्रस्य युक्ताऽतस्तत्पक्षे न  
चोद्यगर्भप्रश्रप्रवृत्तिरित्यर्थः ॥ २०३ ॥

गत्यादिसाधनानां च देह एव स्थितेः कुतः ॥

देशान्तरगतिः पुंसो नापि नाशोऽस्य युक्तिमान् ॥ २०४ ॥

यत्तु विहायैतदित्यादि तत्राऽऽह । गत्यादीति । आगतिरादिपदार्थः । साधनानि  
पादादीनि । न हि नाशोऽस्य युक्तः पुनरुत्थानायोगादकृताभ्यागमादिप्रसङ्गाच्चेत्याह ।  
नापीति ॥ २०४ ॥

साक्षाद्ब्रह्मावबोधस्य प्रतिज्ञातत्वकारणात् ॥

भोक्तृभोक्तव्ययोस्तत्त्वं वक्तुं युक्तमतोऽञ्जसा ॥ २०५ ॥

चोद्यैकमूलमित्यत्र सूत्रितं परमतं पुंसोऽस्येत्यादिनोपपाद्य देहादिपित्यादिना निर-  
स्तमिदानीमपरे याथात्म्यप्रतिपत्त्यर्थमित्यत्र स्वमतं सूचितं वक्तुं प्रकमते । साक्षादिति ।  
ज्येव त्वेत्यपरोक्षज्ञानस्य प्रतिज्ञातत्वात्तदर्थं द्रष्टृदृश्यरूपं वाच्यमतो यथावत्पदार्थं शुद्धे  
वाक्यार्थधीरित्यर्थः ॥ २०५ ॥

कर्मादिहेतुजं रूपमतत्त्वं तदनन्वयात् ॥

अनिमित्तं स्वतस्तस्य सर्वदाऽव्यभिचारतः ॥ २०६ ॥

अकारकक्रियाकार्यं रूपं प्राग्प्रतिबोधतः ॥

बुबोधयिषितं भोक्तुरस्मद्बोचरवर्तिनः ॥ २०७ ॥

दृश्यरूपं द्रष्टृविचित्र्य व्याचष्टे । कर्मादीति । कर्मज्ञानवासनादिकृतं जगदविद्या-  
न्तमनात्मा स्वापादावनन्वयेन व्यभिचारादित्यर्थः । द्रष्टृरूपं दृग्धाद्विवेचयति । अनि-  
मित्तमिति । कूटस्थमात्मन स्वतो रूपं तस्य निमित्तानपेक्षत्वेन सदैवाव्यभिचारादित्यर्थः ।  
उक्तं सौपुसं तत्त्वं गार्ग्यासमतमित्याशङ्क्याऽऽह । प्रागिति । अस्मत्प्रात्ययशब्दयोगो-  
चरोऽहंकारस्तत्र साक्षित्वेन वर्तमानस्याऽऽत्मनो निर्विकारं रूपं स्थापे गार्ग्यं प्रति राज्ञा  
ज्ञापयितुमिष्टमतस्तदसंतीतिप्रयोजिकेत्यर्थः ॥ २०६ ॥ २०७ ॥

यतोऽस्य न पुरा बोधात्कर्मादेः कार्यमण्यपि ॥

प्रतीचो गृह्यते मानादतोऽयं तत्स्वभावकः ॥ २०८ ॥

कथं कूटस्थाद्व्यचैतन्यमात्मरूपं तत्राऽऽह । यतोऽस्येति । प्रत्यगात्मनोऽन्यत्कर्म-

१२२ सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये-

ज्ञानादिकार्यं द्वैतमीषदपि स्वापादौ यतो नावगम्यते मानाभावादतोऽयमात्मा पूर्वोक्तचि-  
त्स्वभाव पश्यन्वै तन्न पश्यतीति श्रुतेरित्यर्थः ॥ २०८ ॥

काभूदेष पुरा बोधात्कुतश्चायमुपागतः ॥

आचक्ष्वैतद्वयं गार्ग्यं स्थितावागमनेऽवधिम् ॥ २०९ ॥

पूर्वोत्तरसन्ध आप्येष्ट शिष्टा प्रश्नयोरर्थमाह । केति । द्वयमेव व्यनक्ति । स्थिता-  
विति ॥ २०९ ॥

अभूत्प्रतीचोऽन्यत्रापमन्यस्माच्चायमागतः ॥

यदि चेत्कारकत्वं स्यान्नो चेद्भ्रान्तिरियं भवेत् ॥ २१० ॥

तयोरक्षरार्थमुक्त्वा तात्पर्यार्थमाह । अभूदिति । यद्ययमात्मा स्वापे स्थितोऽन्यत्रा-  
भूयदि वाऽऽगतो ततोऽन्यस्मादागतस्तदा त्रियाकारकफलव्यवहारो वास्तव स्यात्स्वि-  
तावागतो च स्वयमेवावधिर्नान्यश्चेतदा भ्रान्तोऽय व्यवहार स्यादेकत्र तदनुपपत्तेरित्य-  
भिप्रायेण प्रश्नावित्यर्थः ॥ २१० ॥

यत्र वा अन्यदित्येवं यत्र त्वस्येति चापरम् ॥

अविद्याविद्ययोः कार्यं तथाच श्रुतिरब्रवीत् ॥ २११ ॥

त्रियादिव्यवहारस्य भ्रान्त्ये तदभावस्य वस्तुत्वे च मानमाह । यत्रेति । तत्राविद्या-  
कार्यं क्रियादिव्यवहारमन्मदुक्तमनुसरन्ती प्रथमा श्रुतिरुक्तवती द्वितीया तु श्रुतिरपर-  
विद्याचार्यं त्रियादिव्यवहाराभाव तथैव कथितवतीति योजना ॥ २११ ॥

वक्तुं प्रभु च बालाकिर्न यतो जज्ञिवास्ततः ॥

प्रश्नयोः स्वयमेवार्थं काश्यो वक्तुं प्रचक्रमे ॥ २१२ ॥

तदु हेत्यादि व्याचष्टे । वक्तुमिति । उत्तरमवतारयति । तत इति ॥ २१२ ॥

पृष्टेनापि न विज्ञात भवता तदिदं मया ॥

उच्यमान यथा तत्त्वं सम्यक्त्वं श्रोतुमर्हसि ॥ २१३ ॥

यदष्टच्छामेत्यादिभाष्यार्थमाह । पृष्टेनेति ॥ २१३ ॥

यत्रैष एतत्सुप्तोऽभूत्स्वनामामग्नध्वनिम् ॥

नार्थापीद्वान्निमित्तं ज्ञस्तन्निमित्तमिदं शृणु ॥ २१४ ॥

यत्रेत्यादिवाक्यमनुपदति । यत्रेति । सुप्तोऽभूदित्यस्यार्थमाह । स्वनामेति । यत्रेति  
सप्तम्यर्थमाह । यन्निमित्तमिति । उपाध्युपसहारेण ब्रह्मण्यनस्थान विशेषज्ञानाभावे  
निमित्तमित्यर्थः । तत्प्रदर्शनार्थं तदेष्टमित्यादिवाक्यमित्याह । तन्निमित्तमिति ॥ २१४ ॥

त्रैविध्यं लक्ष्यते यस्माद्बुद्ध्यादिमाणभूमिषु ॥

ब्रह्मेष्टमिति पट्टीयं श्रुत्या तस्मात्प्रयुज्यते ॥ २१५ ॥

१ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । १२३

एषामिति निर्धारणपट्टीप्रयोगस्य तात्पर्यमाह । त्रैविध्यमिति । बुद्ध्यादिषु प्राणा-  
न्तेष्वर्थेष्वर्थत्रयदृष्टेरन्यतराजिगृक्षया निर्धारणपट्टी प्रयुक्तेत्यर्थः ॥ २१५ ॥

प्रत्यक्षिदवभासश्च कारणानुगमोऽपरः ॥

तथाचं करणात्मानो बाह्यगोचररञ्जिताः ॥ २१६ ॥

किं तत्पर्यार्थत्रयं तदाह । प्रत्यगिति । प्रत्यक्तितोऽवमतो भासो नामाभास आत्म-  
भासस्तेषां मध्ये ये प्राणास्तेषां ग्रहणार्थमेषामिति पठ्यति भावः । करणात्मनां कारणा-  
त्मत्वं विना स्वरूपेणाभिध्यवत्यर्थं विशिनष्टि । बाह्येति ॥ २१६ ॥

बुद्ध्यादेः कृतस्त्रकार्यस्य पुंस्कर्म्मोद्भूतिहेतुतः ॥

बुद्ध्याद्युत्क्षेपसंहारौ तस्मात्कर्म्मनिबन्धनौ ॥ २१७ ॥

वक्ष्यमाणस्वापे कर्मादिक्षयादात्मनः स्वरूपावस्थानं वक्तुं कर्मादिकृतबन्धं विवक्षु-  
स्तस्य कर्महेतुत्वं तावदाह । बुद्ध्यादेरिति । तस्योत्क्षेपसंहाराद्युत्थानाभिभवौ कर्म हेवे-  
त्यादिश्रुतेरिति शेषः ॥ २१७ ॥

स्वात्मावभासतो भोक्ता कर्ता त्वज्ञानहेतुतः ॥

द्वयाविविक्तो हि परो भोक्ता कर्तेति चोच्यते ॥ २१८ ॥

चिदाभासाज्ञानयोर्वैषम्यहेतुत्वमाह । स्वात्मेति । आभासवशादन्यो भोक्ताऽन्यथा-  
ज्ञानात्कर्तेत्येकत्र तद्व्यसिद्धिबिरोधमाशङ्क्याऽऽह । द्वयेति । परस्मादन्यस्य कार्यत्वेन  
भोज्यत्वेन वाऽवस्थानात्तस्यैव तदुभयमिति निर्धारणार्थो हिशब्दः । भोक्तैव केवलं न  
कर्तेति मतं निरासितुं चकार ॥ २१८ ॥

जाप्रत्फलप्रयोगस्य यदा कर्म प्रहीयते ॥

व्युत्थानहेत्वसद्भावात्तदाऽकर्ता सुपुप्सति ॥ २१९ ॥

तर्हि भोक्तृत्वादेः सदा भावात्कृतः सुस्तिस्त्राऽऽह । जाग्रदिति । व्युत्थानं बोधः ।  
अकर्तेति च्छेदः । अकर्तृत्वमभोक्तृत्वस्याप्युपलक्षणम् ॥ २१९ ॥

भोक्तृप्रयुक्तं कर्तृत्वं कर्त्रा कर्म प्रयुज्यते ॥

कर्मप्रयुक्तो भोगश्च ततः संस्कारसंभवः ॥ २२० ॥

तर्हि स्वापे बन्धतद्देत्वमावान्मुक्तेरपुनरुत्थानं नेत्याह । भोक्त्रिति । स्वापे संसारसं-  
स्काराज्ञानयोर्भावाच्च मुक्तिरिति भावः ॥ २२० ॥

मुखबुःखादिसंस्कारसंस्कृतोऽयं जडः पुमान् ॥

रागद्वेषादिनाऽऽक्षिप्तस्ततो भूयः श्वर्तते ॥ २२१ ॥

संस्कारस्याज्ञानस्य च रागादिद्वारा पुनः संसारहेतुत्वमाह । मुखेति । अज्ञो हि  
पुरुषः सुखादिसंस्कृतो रागादिभिरितः पुनः संसरतीत्यर्थः ॥ २२१ ॥

१२४ सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये-

अन्योन्यं कार्यता चैषां कारणत्वं तथैव च ॥

तेनानुच्छिन्नसंस्कार आत्माऽयं ग्रामप्रबोधतः ॥ २२२ ॥

भोक्तृत्वादीनामन्योन्यं कार्यकारणत्वमुक्तमनुवदति । अन्योन्यामिति । मियो हेतु-  
फलत्वे फलितमाह । तेनेति ॥ २२२ ॥

अविद्यानाभिसंवन्धो मिथ्याधीचक्रसंस्थितः ॥

आव्रह्माऽऽस्थाण्वयं योनीर्वम्भ्रमीत्यनिशं परः ॥ २२३ ॥

ज्ञानात्पूर्वं वासनागुच्यौ संसारसातत्यं फलतीत्याह । अविद्येति । पर एव त्वात्मा  
स्वयमज्ञः सन्मिथ्याज्ञानमधिरुद्धो नानाविधासु योनिषु सर्वदा संसरतीत्यर्थः ॥ २२३ ॥

जाग्रत्कर्मक्षये सोऽयमादायाश्लेषभाषनाः ॥

असंबुद्धात्मकोद्भूतमनोबुद्ध्यादिरूपिणा ॥ २२४ ॥

आधिस्वभावगेनेति कर्ताऽऽदानस्य भण्यते ॥

प्रत्यक्षिदवभासान्तः कर्ता क्षेत्रज्ञ उच्यते ॥ २२५ ॥

एषामित्यस्य त्रैविध्यमित्यादिनाऽयमुक्त्वा बुद्ध्यादेरित्यादिना तदित्यस्यार्थ उक्तः ।  
इदानीं तदर्थमनूय विज्ञानमादायेत्यस्यार्थमाह । जाग्रदिति । बाह्यकरणाणामर्थग्रहण  
सामर्थ्यं भावनाख्य सर्वं जाग्रद्भोगप्रदकर्मक्षये सति सुप्तं पुमानादायाऽऽकाशे शेते  
तत्राऽऽदायेत्यादानस्य कर्ता प्रत्ययेनोच्यते इत्यर्थः । तृतीयार्थमाह । असंबुद्धेति ।  
तद्व्यज्ञातं चैतन्यं तस्मादुद्भूतं गन्मनोबुद्ध्यादि तद्व्याप्तेनाऽऽधिस्वभावशब्दितानावज्ञाननेन  
चिदाभासेन करणेनाऽऽदानमिति करणार्थं तृतीयेत्यर्थः । स्वप्नोक्तमादानकर्तारं विवेच-  
यति । प्रत्यमिति । चिदवभासस्य तदभासस्यान्तोऽवसानमाश्रयः सोऽयमाभासी  
जीवः कर्ताऽऽदानस्येत्यर्थः । चिदाभासस्वभावो वा स तथेति यावत् ॥ २२४ ॥ २२५ ॥

आदीयमानं विज्ञानं सामर्थ्यं विषयोन्मुखम् ॥

वागादीनामिदं ग्राह्यं प्राणानां विषयाञ्जनम् ॥ २२६ ॥

प्राणानामित्यस्यार्थं वदन्नादानकर्मविज्ञानं पूर्वभावनाख्यं व्यनक्ति । आदीयमान-  
मिति । इहेति वाक्योक्तिः । विषयोन्मुखमित्यस्यार्थमाह । विषयाञ्जनमिति । वागादीनां  
विषयस्वरूपं ग्रहणसामर्थ्यमादानकर्मैत्यर्थः ॥ २२६ ॥

शक्तयः करणान्यत्र गृह्यन्ते कारणात्मना ॥

परमात्मा ग्रहीताऽत्र स्वाभासाभिन्नविग्रहः ॥ २२७ ॥

जीवश्चिदाभासेनेन्द्रियाणामर्थग्रहणसामर्थ्यं सहत्याज्ञाते ब्रह्मण्याकाशे शेते इति  
वाक्यार्थ उक्तः । इदानीमर्थान्तरमाह । शक्तय इति । अर्थग्रहशक्तिमन्ति समर्थानि  
करणानि विज्ञानानि द्वितीयोक्तानि तृतीयोक्तज्ञातचैतन्यात्मना मुसावादानकर्माणि तान

च स्वस्याऽऽभासो यस्मिन्नज्ञाने तेनैक्याध्यासमुपगतः स्वाभासेन वा जीवेनाभिन्नः परः  
कर्ता स चाऽऽकाशे शुद्धे स्वरूपे तिष्ठतीत्यर्थः ॥ २१७ ॥

तथा संवर्गविद्यायां प्राणवाय्वात्मना ध्रुतिः ॥

वागन्याद्युपसंहारं वक्ति नान्येन कारणात् ॥ २२८ ॥

स्वापे सर्वस्य कार्यस्य कारणात्मनोपसंहारे श्रौतं लिङ्गमाह । तथेति । भुक्तौ कार्य-  
ल्यानुसारेण संवर्गविद्याधिकारे वायुर्वायुं संवर्गं इत्यारभ्य वायुर्होवैतान्सर्वान्संवृद्ध इत्य-  
न्तेनान्यादीनां वाय्वात्मनोपसंहारमुक्त्वा प्राणो वायुं संवर्गं इत्युपक्रम्य प्राणो ह्येवैता-  
न्सर्वान्संवृद्ध इत्यन्तेन च वागादीनां प्राणात्मनोपसंहारं वक्ति ध्रुतिः । न च कार्यस्य  
कारणादन्यात्मनोपसंहारोऽतो वागादीनां प्राणात्मनोपसंहारं स्वापे वदन्ती ध्रुतिस्तत्र  
कार्यस्य कारणात्मनोपसंहारं विवक्षतीत्यर्थः ॥ २२८ ॥

नामाद्याशावसानं च प्राणे सर्वं प्रतिष्ठितम् ॥

प्राणवन्धनवाक्याच्च सूक्तमेतद्यथोदितम् ॥ २२९ ॥

भूमविद्याप्रकरणमपि यथोक्तवद्योतकमित्याह । नामादीति । प्राणशब्देनाज्ञातं  
ब्रह्मोच्यते । सर्वमपि कार्यं मनःशब्दिनजीवपूर्वकमज्ञाते ब्रह्मणि प्रतिष्ठितमित्यत्रैव  
वाक्यान्तरमाह । प्राणेति । स्वापे कारणात्मना कार्यं सर्वमुपसंहृतमित्येतदुपसंहरति ।  
सूक्तमिति ॥ २२९ ॥

आविर्भूतस्वकार्यस्य संसर्गः कारणात्मना ॥

वागाद्यादानमत्र स्याद्वुद्बुदानां यथाऽम्भसा ॥ २३० ॥

आदायेत्यत्र प्रत्ययार्थमुक्त्वा प्रकृत्यर्थमाह । आविर्भूतेति । परात्मविषयः  
स्वशब्दः । अत्र सुसाविति यावत् । संसर्गस्तादान्त्यमिति वक्तुमुदाहरणम् ॥ २३० ॥

सहार्थे वा तृतीयेयं विज्ञानेनेति या ध्रुता ॥

सह प्रमातृज्ञानेन वागादेरुपसंहृतिः ॥ २३१ ॥

करणेत्यभावयोस्तृतीयां व्याख्यायार्थान्तरमाह । सहेति । तमेव विशदयति ।  
सहेति । मात्रा तत्रिष्ठार्थज्ञानेन च सह करणानां संहृतिरित्यर्थः ॥ २३१ ॥

यदि वाऽस्तु तृतीयेयमित्यर्थं भूतार्थवाचिनी ॥

प्रत्यग्ज्ञानस्वभावेन कार्यकारणसंहृतिः ॥ २३२ ॥

तृतीयायाः शक्तयः करणानीत्यत्रोक्तार्थेऽपि न दूषणमित्याह । यदि चेति । तर्हि  
पुनरुक्तिरित्याशङ्क्य विज्ञानशब्दयोरर्थान्तरस्वीकाराक्षेपमित्याह । प्रत्यगिति । अनु-  
भवात्मना सहेतोर्जगतः संहारोऽत्र विवक्षितोऽतः स्वे महिम्नि तिष्ठत्यात्मेत्यर्थः ॥ २३२ ॥

अनन्यबोधप्रत्यक्षो य एष इति भण्यते ॥

तस्य संप्रतिपत्त्यर्थमन्तर्हृदयकीर्तनम् ॥ २३३ ॥

०२६ सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये—

य एष इति पदयोरर्थमाह । अनन्येति । स्वप्रकाशस्तदर्थो य इत्युक्तः स एव प्रत्यग्भूत एषशब्दोक्त इत्यर्थः । अन्तरित्यादेस्तात्पर्यमाह । तस्येति । प्रतीनो हृदयं स्थानं तदेव ब्रह्मणोऽपीत्युक्ते सत्यैक्यसिद्धिस्तस्य सम्यक्प्रतिपत्त्यर्थं हृदयेऽन्तर्ब्रह्मेति ब्रह्मणो हृदयस्थानत्वोक्तिरित्यर्थः ॥ २३३ ॥

परात्मप्रमेयभूमिभ्यो च्युत्याप्य मन आदरात् ॥

प्रत्यक्प्रवणया दृष्ट्या पश्याऽऽत्मानं त्वमञ्जसा ॥ २३४ ॥

देहाद्यभिलतया बद्धत्वेन भातस्य त्वमर्थस्यासत्सारिप्रलैक्यं कथमित्याशङ्क्य त्वमर्थस्य विवेचनीयत्वमाह । परागिति । मनो हि स्वारस्येन पराशु विषयेषु विप्रसृतं तदन्वयव्यतिरेकाभ्या तम्यो निष्कृष्य प्रत्यगात्मनिष्ठं कृत्वा तत्प्रवणया दृष्ट्या निरुपाधिकमात्मानं साक्षादनुसंधेहीत्यर्थः ॥ २३४ ॥

आत्मबुद्धिरियं पुंसां लक्ष्यत्वेऽव्यभिचारिणी ॥

व्यभिचारिणीष्वनात्मोत्पबुद्धिषु प्रत्यगात्मानि ॥ २३५ ॥

कीदृशी विवेकधीस्तामाह । आत्मेति । पुंसामात्मभूता बुद्धिश्चैतन्यं तदनात्मधीषु व्यभिचारिणीषु प्रतीचि कौटस्थादव्यभिचारि तस्मादव्यभिचारि चैतन्यमितरद्व्यभिचारीत्येव विवेकधीरित्यर्थः ॥ २३५ ॥

बुद्धात्मनोऽपि सा बाह्यपदार्थज्ञानविभ्रमात् ॥

संकीर्यमाणेवाऽऽभाति तपसोपहृतात्मनाम् ॥ २३६ ॥

आत्मचैतन्यस्य कूटस्थाव्यभिचारित्वे कथं कर्तृत्वादिवीरित्याशङ्क्याऽऽह । बुद्धेति । बोधैकरसस्याऽऽत्मनो या स्वरूपदृष्टिः सा कूटस्थाव्यभिचारिण्यपि देहादिप्रात्मत्व-  
आन्या कर्तृत्वादिमती चाविवेकिना भातीत्यर्थः ॥ २३६ ॥

जग्धे कार्ये च निःशेषे कारणे चाऽऽत्मविद्यया ॥

अपूर्वाद्यात्मनाऽऽत्माऽप्यमात्मन्येवावसीयताम् ॥ २३७ ॥

कर्तृत्वादेराविलले फलितमाह । जग्ध इति ॥ २३७ ॥

आदायाकाशशब्दाभ्यामैकात्म्यं प्रतिपाद्यते ॥

क्षेत्रज्ञेश्वरयोः साक्षाच्छ्रुत्येहाज्ञानहानतः ॥ २३८ ॥

ऐक्यज्ञानार्थत्वमर्थविवेकमुक्त्वा तत्फलमाह । आदायेति । त्वन्तदर्थपिण्ड्वारणेति शेषः । श्रुत्येत्याह्वयतोक्तिः । इहेत्यैक्यज्ञानमुक्तम् । तस्मिन्सत्यज्ञानहानात्तदुक्तिरर्थ-  
वतीत्यर्थः ॥ २३८ ॥

तात्स्थ्याद्धृदयशब्देन बुद्धिरनाभिधीयते ॥

ऐकात्म्यप्रतिपत्त्यर्थं क्षेत्रज्ञपरमात्मनोः ॥ २३९ ॥

अन्तर्हृदय इत्यत्र हृदयशब्दार्थमाह । तात्स्प्यादिति । पुण्डरीकाकारमांसखण्ड-  
स्यैव हृदयत्वं किं न स्यात्तत्र तच्छब्दस्य मुख्यत्वादित्याशङ्क्याऽऽह । ऐकात्म्येति ।  
जीवस्य बुद्धिस्थित्वप्रसिद्धेराकाशस्य परस्यापि तन्निष्ठत्वोक्तौ तयोरैक्यं सिध्यति तदर्थं  
हृदयपदेन बुद्धिग्रहणमित्यर्थः ॥ २३९ ॥

घटाकाशो महाकाश इत्युक्तौ लैकधीर्यया ॥

तथेहापि कथं नाम प्रत्यग्धीः स्यादितिर्यते ॥ २४० ॥

तयोरैकात्म्यं तादात्म्यमैक्यं वाऽऽद्ये भेदोऽपि स्याद्वितीये पदान्तरवैयर्थ्यमित्या-  
शङ्क्य तदैक्येऽपि व्यावर्त्यभेदान्न पदान्तरानर्थक्यमिति भन्वानः सन्नाह । घटेति ।  
इहेति प्रकृतवाक्योक्तिः । प्रत्यग्धीस्तदैकरस्यबुद्धिरिति यावत् । इर्यत आदायाऽऽकाशे  
शेत इत्युच्यत इत्यर्थः ॥ २४० ॥

बुद्धेरन्तः प्रतीचोऽन्यो नार्थः संभाव्यते यतः ॥

तस्मादाकाशशब्देन प्रत्यगात्माऽभिधीयते ॥ २४१ ॥

आकाशशब्देन रूढ्या भूताकाशोक्तेस्तस्याब्रह्मार्थत्वाच्च प्रत्यग्ब्रह्मणोरत्रैवयधीरित्या-  
शङ्क्याऽऽह । बुद्धेरिति ॥ २४१ ॥

प्राणादीनां यतो जन्म वक्ष्यते प्रत्यगात्मनः ॥

तस्माच्चाऽऽकाशशब्देन ब्रह्मैवात्राभिधीयते ॥ २४२ ॥

भूताकाशोऽपि तदन्तः संभवति सर्वगतत्वादित्याशङ्क्यात्राऽऽकाशशब्दोक्तस्यास्मा-  
दात्मन इत्युत्तरत्राऽऽत्मशब्दाकृष्टस्य प्राणादिजन्महेतुत्वश्रुतेर्ब्रह्मैवात्राऽऽकाशमन्यथा  
वाक्यशेषविरोधादित्याह । प्राणादीनामिति । सर्वाणि ह वा इमानि भूतान्याकाशा-  
देवेत्यादिश्रुत्यन्तरमत्र समुच्चेतुं त्रिशब्दः ॥ २४२ ॥

अथाऽऽकाशो ह वै नाम सता सोम्येति च श्रुतिः ॥

ब्रह्माकाशात्परो नान्य आकाश इह गृह्यते ॥ २४३ ॥

तत्रैव श्रुत्यन्तरमाह । अथाऽऽकाश इति । तस्यापि भूताकाशविषयत्वमाश-  
ङ्क्याऽऽकाशोऽर्थान्तरत्वादिव्यपदेशादिति न्यायविरोधं भन्वानः श्रुत्यन्तरमाह । सतेति ।  
परमुत्कृष्टो निकृष्टो वेत्यर्थः । शयनवान्यं ससम्यर्थः ॥ २४३ ॥

स्वतोयगमरूपेऽस्मिन्कूटस्थे कारणात्मना ॥

कात्स्न्येनावसितिभोक्तुः शेत इत्यभिधीयते ॥ २४४ ॥

शयनशब्दार्थमाह । स्वत इति । यथोक्ते वस्तुनि भोक्तुः सर्वात्मनाऽवसाने पुनरु-  
त्थानमनुचितमित्याशङ्क्याज्ञातवस्त्वाकारेणावसानस्वीकारान्मैवमित्याशयेन विशिनष्टि ।  
कारणात्मनेति ॥ २४४ ॥



१२८ सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये-

दृष्टान्तश्च कुमारोऽपि तथाच घटोऽञ्जसा ॥

प्रत्यक्षैतन्ममात्रत्वान्न तु निद्रेह युज्यते ॥ २४५ ॥

प्रसिद्धं स्वत्वा किमर्थमित्यं शयनोक्तिरित्याशङ्क्याऽऽह । दृष्टान्तश्चेति । किञ्च प्रसिद्धं शयनं निद्रा नाऽऽत्मनि कल्पते तस्य चिन्मात्रत्वेन तद्विरोधित्वादित्याह । प्रत्यगिति ॥ २४५ ॥

देहाद्यध्यक्षतां हित्वा यदाऽयं वर्तते तदा ॥

स्वात्मन्येवाऽऽस्त इत्येतत्कुतश्चेत्स्वपितीत्यतः ॥ २४६ ॥

उक्तमनूय हेतुं प्रश्नपूर्वकमादत्ते । देहादीति ॥ २४६ ॥

इतश्च प्रत्यगात्मस्थो नान्यत्रागादयं पुमान् ॥

सुषुप्ते स्वपितीत्युक्तेस्तदेतदभिधीयते ॥ २४७ ॥

तमेव व्याकरोति । इत्येति । चकारः सता सोम्येत्यादिवाक्यसमुच्चयार्थः । इतः-शब्दः स्वपितीत्युक्तेरित्यनेन सवध्यते । श्रुत्यन्तरसिद्धेऽर्थे तानीत्याद्यवतारयति । तदेतदिति ॥ २४७ ॥

अन्ये व्याचक्षते बुद्धिविज्ञानेनेति विस्मिताः ॥

वागादिज्ञानमादाय हृत्वे शेते य उस्थितः ॥ २४८ ॥

तदेवामित्यादेः स्वाभीष्टमर्थमुक्त्वा तदनुरोधेन तानीत्यादि चावतार्य मर्तृप्रपञ्चमतमाह । अन्य इति । अस्मद्व्याख्यानं तुष्टं स्वव्याख्यानं चादोषं पश्यन्तो विस्मयाविष्टधियो यः सप्रत्युत्पितः स समुत्पानात्पूर्वं बुद्ध्यारयविज्ञानेन करणेन वागादिरूप विज्ञानमादाय हृदयावच्छिन्ने भूताकाशो तिष्ठतीत्येवमेतद्वाक्यं परे व्याकुर्वन्तीत्यर्थः ॥ २४८ ॥

सुषुप्सुर्मनसैवाऽऽत्मा मनस्येव समूहति ॥

प्राणान्स्वशक्तिभिः साकं मनोऽप्यात्मनि लीयते ॥ २४९ ॥

आदायेति वागाद्युपसंहार उक्तः स केन क्रमेणेत्यपेक्षायामाह । सुषुप्सुरिति । मनसि सत्येवेति यावत् । समूहत्युपसहरति मनसा तद्रूपेणेत्यर्थः । करणार्थं वा तृतीया । तदात्मन्येव तेषामुपसंहारः । प्राणा वाह्यकरणानि । स्वशक्तयो विषयग्रहणसामर्थ्यम् । आत्मा प्रत्यगर्थः । यदा मनसा मनसि वागादिलयस्तदा तदवस्थितिं शक्ति-त्वोक्तम् । मनोऽपीति ॥ २४९ ॥

विशीर्णकरणग्राभो बुद्धिभावनया युतः ॥

ह्याकाशात्मसृत्याऽऽत्मा नाडीभिः स्वप्नप्रभृते ॥ २५० ॥

मनोवागादिविज्ञानविग्रहः करणाख्यया ॥

विज्ञानातीति कर्तृस्थे परस्मिन्भावसाधनः ॥ २५१ ॥

१ ब्राह्मणम् } आनन्दगिरिकृतशास्त्रप्रकाशिकाख्यटीकासंवलितम् । ९२९

उपसंस्कृतकरणेदात्मा तर्हि हेत्वभावात् स्वप्नं पश्येदित्याशङ्क्याऽऽह । विशी-  
र्णेति । बुद्धिभावना जाग्रद्वासना । दृष्टाकाशाक्षदवच्छिन्नभूताकाशादित्यर्थः । नाडीभिः  
प्रसृत्येति संबन्धः । मनोवागादीन्यन्तर्बहिर्निद्रयाणि विज्ञानानि तदुपाधिकः स्वप्नात्पू-  
र्वमित्यर्थः । करणाख्यया विज्ञानेनेत्युक्तकरणसंज्ञितबुद्धेत्यर्थः । विज्ञानेनेत्यस्य कर्त्ता-  
दिविषयत्वमाशङ्क्याऽऽह । विज्ञानातीति । कर्तृविषये विज्ञानशब्दे विज्ञानातीति  
व्युत्पत्त्या जीवो गृह्यते परविषये ज्ञप्तिरिति व्युत्पत्तिः सन्निज्ञानशब्दो ब्रह्म ब्रूते न  
चेहोमयं युक्तमादायेति पृथक्कर्तृनिर्देशाद्ब्रह्मणश्चानाकाङ्क्षितत्वादतस्त्वेन करणमुच्यते ।  
यथाऽऽहुः—उपप्रापि करणसाधन एव विज्ञानशब्द इति ॥ २९० ॥ २९१ ॥

प्रकाशवृत्तिर्या इत्य सा हृद्दर्मानुगा सती ॥

लङ्छति यतस्तस्माद्द्विशेषे लयं विदुः ॥ २९२ ॥

य एष इत्यादेस्तात्पर्यमाह । प्रकाशेति । ज्ञस्येति च्छेदः । तद्वा वृत्तिश्चेत्यल-  
क्षणा । लङ्छति कामादयः । लङ्छति तदवच्छिन्नाकाशे । लयः शयनम् । यथोक्तम्—  
तस्य हि ज्ञानात्मनो या च स्वप्नकाशवृत्तिः सा हृदयद्वारेण व्युचरतीति हृदयं विशेषा-  
यतनमिति ॥ २९२ ॥

स्वगोचरोन्मुखं ज्ञानं वागादीनामशेषतः ॥

आदाय भावनावुद्ध्या शेते ज्ञो हृदयाम्बरे ॥ २९३ ॥

विज्ञानपदयोरर्थान्तरं वदन्वाक्यार्थं निगमयति । स्वगोचरेति ॥ २९३ ॥

भावनारूपविज्ञानमभिव्यक्तं यदा हृदि ॥

क्षेवन्नस्यार्थवज्जाति शेते हृदीत्यतो वचः ॥ २९४ ॥

स्वापे हृदाकाशे जीवस्य शयनमित्यत्र युक्तिमाह । भावनेति । यदा जीवस्य जाग्र-  
द्वासना हृदये स्वाप्नभोगदकर्मवशाद्ब्रह्म तदा शब्दादीनां तन्मयत्वाद्ब्रह्मभूतोऽसत्त्वेऽपि  
तदाकारा सा भाति स्वापे तु ज्ञानक्षेपयोः स्थूलयोः सूक्ष्मयोश्चासत्त्वाद्ब्रह्मदयाकाशे शयन-  
वचोऽर्थवदित्यर्थः । यथाऽऽहुः—तत्र हि भावनाविज्ञानं विशेषेणाभिव्यक्तमालो यत एवं  
कृत्वा तस्मिंश्चेत इत्युच्यत इति ॥ २९४ ॥

एवं श्रुतिरियं कैश्चिद्व्याख्याताऽतिप्रयत्नतः ॥

परीक्ष्येतद्वयं ग्राह्यं स्वयमेव परीक्षकैः ॥ २९५ ॥

परपक्षमुपसंहरति । एवमिति । श्रुतितात्पर्यमतिक्रम्य स्वकीयेत्येतेत्या व्याख्यानस्य  
प्रवृत्तिरिति प्रयत्नः परकीयव्याख्यानस्याऽऽदेयत्वशङ्कां निरस्पति । परीक्ष्येति । द्वय-  
मिति व्याख्यानयोरुक्तिः । ग्राह्यं निर्दोषमितरत्त्याज्यमिति शेषः ॥ २९५ ॥

सह भावनया बुद्धेः श्रुतत्वादुपसंहृतेः ॥

न स्यात्तथोपसंहारस्तेनैयं कल्पना मुधा ॥ २५६ ॥

तथाऽपि कुतो भर्तृप्रपञ्चव्याख्यानस्यैव दुष्टत्वेन त्याज्यत्वं तदाह । सहेति । गृहीतं मन इति सवासनस्य मनसः स्वापे संहारश्रुतेस्तेन करणेन वागादिसंहाराग्निद्वेः मुमुक्षु-  
र्मनसैवेत्यादिकल्पना व्यर्थी तस्माद्बुद्ध्यादिसंहारे विद्याभासस्यैव करणत्वादाभासिनश्च कर्तृ-  
त्वात्सर्वोपसंहृतावज्ञातब्रह्मणि जीवस्थितिरित्येतदेव युक्तमित्यर्थः ॥ २५६ ॥

स्वगोचरेषूत्सृष्टानि यदा गृह्णात्ययं स्वयम् ॥

वागादीनि तदैवेनं स्वपितीति प्रचक्षते ॥ २५७ ॥

तदेवमित्यादेर्व्याख्यानान्तरनिरासेन स्वव्याख्यां दृढीकृत्य प्राग्वतारितस्य तानीत्यादे-  
रर्थमाह । स्वगोचरेष्विति । गृह्णाति स्वात्मन्युपसंहरतीत्यर्थः ॥ २५७ ॥

समाख्यासंश्रयात्तस्माद्भूत्मावमत्यगात्मनि ॥

व्यभिचारोऽपि चेद्वाञ्छि ततो युक्तिरपीर्यते ॥ २५८ ॥

स्वपित्विनामनिर्देशस्य फलमाह । समाख्येति । स्वमपीतो भवतीति श्रुत्यन्तरं तद्व-  
शान्न स्वापे स्वरूपावस्थानमश्वकर्णीदिनान्नि स्वार्थव्यभिचार्यदिति शङ्कते । व्यभिचा-  
रोऽपीति । तर्हि नामसहायत्वेन युक्तिरपि स्वरूपावस्थाने कथ्यतेऽनन्तरवाक्येनेत्याह ।  
तत्त इति ॥ २५८ ॥

वागादिमकृतौ प्राणशब्दो घ्राणेऽवगम्यते ॥

मुख्यस्यानुपसंहारान्न तद्वाचकं इष्यते ॥ २५९ ॥

तद्गृहीत एव प्राणो भवतीत्यत्र प्राणशब्दं व्याकुर्वन्युक्तिमेव व्यनक्ति । वागा-  
दीति । प्रकरणाद्वलीयसी श्रुतिरित्याशङ्क्याऽऽह । मुख्यस्येति । पार्श्वस्थदृष्ट्याऽनुप-  
संहारो द्रष्टव्यः । स्वापे सर्वकरणसंहाराद्देवकोपाध्यभावादसंसारिव्रत्तात्मना जीवस्थिति-  
रिति भावः ॥ २५९ ॥

वासनामात्रहेतुश्च स्वप्ने कर्मेन्द्रियाथयः ॥

सर्वेन्द्रियाणां लीनत्वाद्यापारो न प्रबोधवत् ॥ २६० ॥

करणसंहारोऽपि स्वापे नासत्सार्थात्मना स्थितिः स्वप्ने व्यभिचारादित्याशङ्क्याऽऽह ।  
वासनेति । चकारो ज्ञानेन्द्रियाश्रयव्यापारस्सुच्यार्थः । अतो न तत्रासत्सार्थात्मना  
स्थितिरित्यर्थः । व्यापारोऽर्थेन्द्रिययोगकृत इति शेषः । विलीनत्वात्सुषुप्ताविति द्रष्टव्यम् ।  
वैवर्त्यदृष्टान्तः । प्रबोधवादिति ॥ २६० ॥

वागाद्युपाधिसर्वन्ध्रे संसारित्वमिषेक्ष्यते ॥

ते तूपसंहृताः सर्वेऽसंसारित्वमतो दृशेः ॥ २६१ ॥

१ नाखणम् ] आनन्दगिरिकृतशास्त्रप्रकाशिकाख्यटीकासंवलितम् । ९३१

पूर्वार्धं विवृणोति । वागादीति । अवस्थाद्वयमत्र विवक्षितं तत्र संसारित्वस्य कल्पितत्वं द्योतयितुमिवेत्युक्तम् । उत्तरार्धं विपजते । ते त्विति । असंसारित्वमिति स्येदः । सुषुप्तिरिहाभिप्रेता ॥ २६१ ॥

ननु स्वप्नेऽपि जाग्रद्वत्प्रत्यक्षमुपलभ्यते ॥

सर्वेन्द्रियवियोगेऽपि सुखिदुःखित्वमात्मनः ॥ २६२ ॥

स यत्रेत्यादेः शङ्कामाह । नन्विति ॥ २६२ ॥

मैवं मृपात्वात्स्वप्नोत्पत्त्यदुःखादिलक्षण—

संसारस्येत्यतो वक्ति श्रुतिस्तस्य मृपार्थताम् ॥ २६३ ॥

प्रतीत्यनुसारि चोद्यं दूषयति । मैवमिति । कथं तस्य मृपात्वमित्याशङ्क्य श्रुतिसामर्थ्यादित्याह । इत्यत इति ॥ २६३ ॥

नास्य स्वापः प्रबोधो वा कृतः स्वप्नस्य संभवः ॥

प्रत्यन्स्वभाव एवास्य जाग्रत्स्वप्नसुषुप्तयः ॥ २६४ ॥

स्वप्नमिष्यात्वं श्रुतिभाष्याभिप्रेतं विवृणोति । नेत्यादिना । नासङ्गस्याऽऽत्मनोऽवस्थात्रयं वस्तुतोऽस्तीति भावः । तत्प्रतिमानस्य गतिमाह । प्रत्यगिति । प्रतीचः स्वभावोऽविद्या स्वभावस्तु प्रवर्तत इति स्मृतेः ॥ २६४ ॥

सुप्तः मधुद्ध इत्येवं स्वप्नं पश्यति चेति यः ॥

विकल्प एव भूतानामविद्यारात्रिज्ञायिनाम् ॥ २६५ ॥

अवस्थात्रयस्य मायामात्रत्वे कथं त्रित्वप्रयेत्याशङ्क्य साऽपि तथेत्याह । सुप्त इति ॥ २६५ ॥

मायामात्रमिदं सर्वं जगत्स्थावरजङ्गमम् ॥

सर्पादेरिव रज्ज्वादिस्तत्त्वमस्यपरं पदम् ॥ २६६ ॥

विमतं न मिथ्या व्यवहियमाणत्वाद्वदवदित्याशङ्क्याऽऽह । मायेति । निराधिष्ठात्रमप्रवादं निरस्यति । सर्पादेरिति ॥ २६६ ॥

चिचसंभोदमात्रेस्मिद्धीकोऽयं परिखिद्यते ॥

दिङ्मोहाकुलविज्ञानो नष्टमार्ग इवाध्वगः ॥ २६७ ॥

दृष्टान्तस्य साध्यवैकल्यमुक्त्वा हेतोरनैकान्त्यमाह । चित्तेति ॥ २६७ ॥

अस्मिन्नर्थे जगादेमी श्लोकौ यदुक्तोद्बहः ॥

पुराणः शाश्वतो विष्णुः प्रपन्नाय किरीटिने ॥ २६८ ॥

अज्ञानजं कथं वदता ज्ञानान्मुक्तिरित्यर्यादुक्तं तत्र मानं युक्त्वा प्रकृतहेतोरगमविरोधमाह । अस्मिन्निति । देहित्वेनासर्वज्ञत्वादि निरस्यति । पुराण इति ॥ २६८ ॥

९३२ सुरेश्वराचार्यकृतं बृहदारण्यकोपनिषद्भाष्यवार्तिकम् [द्वितीयाध्याये-

न मां दुष्कृतिनो मृदाः प्रपद्यन्ते नराधमाः ॥

माययाऽपहृतज्ञाना आसुर भावयाधिताः ॥ २६९ ॥

स्वप्रकाशे ज्ञानसौलभ्यात्कृतो बन्धोऽज्ञानादित्याशङ्क्याऽऽह । न मामिति ॥ २६९ ॥

दैवी ह्येषा गुणमयी मम माया दुरत्यया ॥

मामेव ये प्रपद्यन्ते मायामेता तरन्ति ते ॥ २७० ॥

मायामतीत्य तर्ह्यश्वर प्रपत्स्यन्ते नेत्याह । दैवीति । कीदृशालर्हि तदतिप्रमोषाय स्तत्राऽऽह । मामेवेति ॥ २७० ॥

आत्मैवेदं जगत्सर्वं सत्त्वापूर्वादिलक्षणम् ॥

वेत्ति यस्तत्त्वतो वाक्यात्तस्यैव कृतार्थता ॥ २७१ ॥

मायातिक्रमोपायस्तु भगवत्प्रतिपत्तिलक्षणास्तु क स्यादित्याशङ्क्य तदुपायतत्कले कथयति । आत्मेति । ब्रह्मपदमित्यपद चाध्याहृत्य योज्यम् । इहेति जीवदव स्योक्ति ॥ २७१ ॥

प्रत्यक्तमोचसाध्येव पराज्ञानमशेषतः ॥

प्रत्यगात्मन्यविद्येति त्वविद्यापरिकल्पना ॥ २७२ ॥

प्रत्यक्षादेरेव तदुपायत्व किं न स्यादित्याशङ्क्याऽऽह । प्रत्यगिति । सर्वमपि प्रत्यक्षादि प्रत्यगविद्याजन्ये द्वैते पर्यवस्यन्न प्रत्यञ्च प्रकाशयितुमलमित्यर्थः । प्रतीनि विद्यास्वभावे कथमविद्यासबन्ध स्यादित्याशङ्क्य सबन्धग्रन्थोक्त स्मारयति । प्रत्यगात्मनीति । वस्तुवृत्त्या न तत्राविद्येति तु शब्दः ॥ २७२ ॥

स्वार्थं प्रत्येव विज्ञेयाः सदसत्त्वादिकल्पनाः ॥

जाग्रत्स्वभावतः सिद्धो स्वार्थं प्रत्येव न स्वतः ॥ २७३ ॥

अविद्यया बन्धो विद्यया मुक्तिरिति ह्युच्यते । विद्यमानत्वहेतोरामविरोधमुक्त्वा प्रत्यनुमानमाह । स्वार्थमिति । विमत मिथ्या परार्थत्वात्समस्तवदिति भावः । हेतोः पक्षमेतामाह । जाग्रदिति । अतो जडत्वादिहेतोरिति यावत् ॥ २७३ ॥

वागादिसाध्यसदृष्टेः स्वप्नो बोधसमो यदि ॥

अवस्थानितयस्यास्य कुतः सिद्धिरित्यर्थात् ॥ २७४ ॥

परानुमाने पक्षबाधकं वस्तु तदनुवदति । वागादीति । तेन साध्यो व्यवहारस्तस्य दर्शनादिति यावत् । बोधो बोध्यमानो घटादि । स्वप्नशब्दोऽवस्थात्रयपरस्त्रय स्वप्ना इति श्रुतेः । इदानीं बाधकमाह । अवस्थेति । सत्यत्वेऽस्य स्वतः परतो वा सत्त्वास्पर्शताऽऽशो अद्वैतान्नेतर सबन्धानिरूपणात्तथाच तदसिद्धिरित्यर्थः ॥ २७४ ॥

आदायेति च कत्वान्तोक्तेः पूर्वकालैककर्मणः ॥

स्वप्न एव तु संसिद्धिरादावन्ते ह्यसंभवात् ॥ २७५ ॥

तन्मिथ्यात्वे हेत्वन्तरमाह । आदायेति । क्त्वाप्रत्ययान्तप्रयोगस्य समानकर्तृकक्रिययोः पूर्वकालक्रियाविषयत्वात्प्राणादेः स्वापात्पूर्वं स्वप्ने जागरे वा सत्त्वं गम्यतेऽतस्तस्मादादावन्ते च तदभावाद्वाभिचारित्वान्मिथ्यात्वं विमतं मिथ्या व्यभिचारित्वात्संमतवदित्यर्थः ॥ २७५ ॥

इति भूतार्थसंबोधज्ञानोन्मीलितचक्षुषाम् ॥

नास्ति व्याधिर्जरा नास्ति नास्ति देशपरिभ्रमः ॥ २७६ ॥

अवस्थात्रयमिथ्यात्वोक्तिफलमाह । इति भूतेति । उक्तमानयुक्तितो जातद्वैतमिथ्यात्वार्थनिश्चयेन पदार्थशोधने वाक्यात्तदर्थजातज्ञानानां सर्वानर्थशान्तिः फलतीत्यर्थः ॥ २७६ ॥

नास्ति रोगो न संतापो नास्ति कामादिसंश्रुतिः ॥

न स्युर्हर्षभयोद्वेगहानोपचयमृत्यवः ॥ २७७ ॥

न शोको नारतिः काचिन्न कर्तृत्वं न कार्यता ॥

न ज्ञेयं नापि च ज्ञाता तदभावोऽपि नेष्यते ॥ २७८ ॥

व्याधिर्नास्तीत्युक्तं स द्विविध आगन्तुको नैसर्गिकश्चाऽऽगन्तुकं बाह्यमाभ्यन्तरं च द्विविधमपि धुनीते । नास्ति रोग इति । नैसर्गिकं निरस्यति । नास्ति कामादीति । कामस्याऽऽदिरविद्या तत्सप्तर्गो विदुषो नास्तीत्यर्थः । यद्वा कामक्रोधादीनां स्पर्शाभाव उक्तः । अविद्याध्वस्तौ तत्कार्यदेहद्वयध्वस्तेस्तद्धर्मध्वस्तिरित्याह । न स्युरिति । द्वितीयव्याख्याने त्वादिशब्दार्थकथनमेतत् । उद्वेगस्तत्त्वधीकृतो द्वेषः । इष्टवियोगनिमित्तश्चित्तादिविकारः शोकः । असावेवेष्टाप्रामाप्तिनिमित्तोऽरतिरिति विभागः । कर्तृत्वादित्रयं ज्ञातृत्वादित्रयं भोक्तृत्वादित्रयं च निराचष्टे । न कर्तृत्वमिति । उक्तव्याख्याद्यभावस्तर्हि विदुषि स्याद्वेत्याह । तदभावोऽपीति । प्रतियोगिनोऽप्रामाणिक्त्वादभावस्यापि न प्रामाणिकतेति भावः ॥ २७७ ॥ २८८ ॥

इति क्षरार्थसंबन्धज्ञानेऽस्मिँल्लोकचक्षुषाम् ॥

विकल्पदेहत्वविद्यायाः प्रत्यग्यायात्म्यनिष्ठितः ॥

सम्यग्बोधधामिना ध्वस्तौ विकल्पो नावशिष्यते ॥ २७९ ॥

ज्ञातृत्वाद्यभावे ज्ञानस्याप्यभावात्तत्फलासिद्धिरित्याशङ्क्याऽऽह । इति क्षरेति । द्वैतेन बाधकतया युक्तमपि ज्ञानं तदज्ञानकल्पितश्रुत्याचार्यादिरूपलोकचक्षुषोत्पद्यते

१३४ सुरेश्वराचार्यकृतं बृहदारण्यकोपनिषद्भाष्यवार्तिकम् [द्वितीयाध्याये-

तस्मिन्सत्युक्तनीत्या तत्फलसिद्धिरित्यर्थः । उक्तं विद्याफलमुपसंहरति । विकल्पेति ।  
अविद्यातज्जघ्नस्तौ कूटस्थात्मना विदुषः स्थितिरित्यर्थः ॥ २७९ ॥

विजिज्ञापयिपुर्गार्ग्यमिममर्थमतो नृपः ॥

स यत्रेत्यादिकामाह परामुक्तिपरंपराम् ॥ २८० ॥

स्वप्नमिध्यात्वप्रसङ्गेन जागरादेरपि तद्युक्त्योक्त्वा तन्मिध्यात्वे श्रुतिमवतारयति ।  
विजिज्ञापयिपुरिति । यथोक्तार्थज्ञापनेच्छायां हेतुत्वमनन्तरग्रन्थप्रवृत्तावतःश-  
ब्दार्थः ॥ २८० ॥

स्वप्ने भवत्वात्स्वप्न्येति जाग्रत्स्वापाद्विवेचनम् ॥

मिध्यात्वप्रतिपत्त्यर्थं स्वप्नस्य क्रियते स्फुटम् ॥ २८१ ॥

स्वप्न्यया चरतीति भाष्यदिनपाठमाश्रित्याऽऽह । स्वप्न इति । तथा दर्शनाख्यया  
वृत्त्या चरतीत्युक्तमिति शेषः । विशेषणतात्पर्यमाह । जाग्रदिति । उभयतोविवेचनफ-  
लमाह । मिध्यात्वेति । यदा स्वप्नो जाग्रतः स्वापाच्च विविच्यते तदा तस्य कायका-  
रणाभ्या सत्यत्वेन प्रसिद्धाभ्यां भेदाज्जडस्य मिध्यात्वं स्पष्टीकृतं भवतीत्यर्थः ॥ २८१ ॥

निशायां संप्रवृत्तायां संहृताक्षस्य निद्रया ॥

जाग्रत्कर्मण्युपक्षीप्ते स्वप्नभोग उपस्थिते ॥ २८२ ॥

यत्रेत्युक्तं स्वप्नयोग्य कालं कथयति । निशायामिति । स्वप्नस्य दृष्टं निमित्तमाह ।  
संहृतेति । तस्यादृष्टप्रतिबन्वाभावोपेक्षा दर्शयति । जाग्रदिति । तस्यैवादृष्टनिमित्त-  
माह । स्वप्नेति । भोगस्तद्धेतुः ॥ २८२ ॥

बोधवस्थां तिरोनीय देहाद्याश्रयलक्षणाम् ॥

कर्मोद्भाषितसंस्कारस्तत्र स्वप्नरिरंसया ॥ २८३ ॥

कर्मदृष्टप्रतिबन्वाभावमाह । बोधेति । निमित्तान्तरमाह । कर्मेति । उद्बुद्धनाम-  
द्रासनावत पुनस्तस्मिन्स्वप्नरतीच्छाऽपि हेतुरित्याह । तत्रेति ॥ २८३ ॥

अवस्थां प्रययावन्त्यां मायादीनांऽऽत्ममायया ॥

उच्चावचान्वहूनर्यान्सोऽसृजत्सृजतेऽनृतान् ॥ २८४ ॥

अविद्याकामकर्मादिसाधनैः समुपाजितान् ॥

बोधे साधारणा येऽस्य स्वप्ने तेऽनन्यद्रष्टृकाः ॥ २८५ ॥

मूलकारणमाह । अवस्थामिति । स्वप्नस्यस्य सुषुप्तवन्तिर्व्यापारत्वमाशङ्क्याऽऽह ।  
उच्चेति । वन्तुतो निर्व्यापारत्वेऽपि प्रतीतितो न तथात्वं रथानित्याद्यागमविरोधादि-  
त्यर्थः । सृजते स्वप्ने भोगायेति शेषः । स्वप्नस्तर्हि सत्योऽस्तु कर्मादिसाध्यत्वाज्जाग्रद-  
दित्वाशङ्क्य न स सत्योऽनन्यद्रष्टृकत्वाद्रघुसर्ववदित्याह । बोध इति । नाऽऽत्मनि

१ ब्राह्मणम् ] आनन्दगिरिकृतशास्त्रप्रकाशिकास्थटीकासंवलितम् । ९३६

व्यभिचारोऽनाद्यस्य हेतुत्वेनेष्टत्वादिति द्रष्टव्यम् । उक्तं चैतदनृतानिति ॥ २८४ ॥  
॥ २८५ ॥

लोकाः कर्मफलानीति तेषां मिथ्यात्वमुच्यते ॥

उतेवेत्यादिना स्पष्टमैकात्म्यप्रतिपत्तये ॥ २८६ ॥

ते हास्येति व्याख्याय लोकशब्दार्थमाह । लोका इति । तदुतेत्यादाविवशब्दार्थ-  
माह । तेषामिति । कर्मफलभूतमहाराजत्वादीनां मिथ्यात्वमेकरसार्थस्य स्पष्टं दृष्टार्थ-  
मिवशब्देनोच्यत इत्यर्थः ॥ २८६ ॥

ननु बोधे यथा लोकास्तत्कालाव्यभिचारिणः ॥

स्वप्नेऽपि स्वप्नकालस्थास्तद्वत्सन्निवति भण्यते ॥ २८७ ॥

विमता लोका न मिथ्या तत्कालाव्यभिचारित्वाज्जाग्रद्व्यभिचारित्वादि शङ्कते । नन्विति  
॥ २८७ ॥

ननु जागृत्यलोकानां मिथ्यात्वं प्राक्प्रपञ्चितम् ॥

अविद्यामात्रहेतुत्वं पाणिपेपमत्रोद्यमानम् ॥ २८८ ॥

साध्यवैकल्यं वक्तुं सिद्धान्ती पाणिपेपवाक्योक्तं स्मारयति । नन्विति । मिथ्यात्व-  
मसत्त्वमनिर्वाच्यत्वं वा नाऽऽद्योऽपराद्धान्ताच्चेतरोऽप्रसिद्धेरित्याशङ्क्याऽऽह । अवि-  
द्येति । प्रागित्युक्तं व्यनक्ति । पाणीति ॥ २८८ ॥

तथाच सति दृष्टान्तो भवतो नोपपद्यते ॥

मिथ्यात्मकत्वात्सर्वस्य नैतदेवं कुतो यतः ॥ २८९ ॥

तन्मिथ्यात्वे फलितमाह । तथाचेति । दृष्टान्तदार्ष्टान्तिकभेदासंभवे हेतुमाह ।  
मिथ्येति । तत्र पूर्ववादी दृष्टान्तं साधयितुं चोद्यासंभवं प्रतिनानीति । नैतदिति ।  
चोद्यासंभवे हेतु पृच्छति । कुत इति । जिज्ञासितं हेतुमाह । यत इति ॥ २८९ ॥

विवेकमात्रसिद्ध्यर्थं भोक्तृभोग्यपदार्थयोः ॥

पाणिपेपादिको ग्रन्थः शुद्धिस्तत्र विवक्ष्यते ॥ २९० ॥

तमेव विवृणोति । विवेकेति । देहद्वयस्याऽऽत्मनश्च विवेकमात्रहेतुरेव पाणिपेपा-  
दिग्रन्थस्तत्र यद्यपि स्यूतोऽहमित्याद्यात्मस्यूत्यादिधीर्मिथ्येति जाग्रन्मिथ्यात्वमार्थिकं  
तथाऽपि तदविद्यमानं कृत्वा तद्दृष्टान्तेनोक्तचोद्योत्थानमित्यर्थः । सति चोद्ये तन्निरासेन  
स्वप्नमिथ्यात्वमुक्त्वा तथा जाग्रदपि मिथ्येति साधनाद्देहाभ्यां विमुक्तस्य शुद्धिः स्वप्न-  
वाक्येऽभीष्टेत्याह । शुद्धिरिति ॥ २९० ॥

तस्मात्कृतकदृष्टान्तमुपादायाऽऽत्मनोऽङ्गता ॥

आध्यात्मिकादिलेपानां विशुद्धिरिह भण्यते ॥ २९१ ॥

उक्तं विभागमाश्रित्य सिद्धमुपसंहरति । तस्मादिति । यस्तुतोऽसन्तमपि दृष्टान्तं



९३६ सुरेश्वराचार्यकृतं बृहदारण्यकोपनिषद्भाष्यवार्तिकम् [द्वितीयाध्याये-

सन्तं कृत्वा तेन स्वप्नसत्यत्वमाशङ्क्य तन्निरासेनाऽऽत्मनः सर्वप्रकारमनिरासः स्वप्न-  
वाक्येनोच्यते तज्जाग्रतोऽपि तद्वन्मिथ्यात्वादात्मैकरस शुद्ध स्यादित्यर्थः । इहेति  
स्वप्नवाक्यग्रहणम् ॥ २९१ ॥

किञ्चित्सापान्यपाथित्य जामित्वं भतिपन्नते ॥

न्यायः सर्वोऽपि येनातो नैतत्साधु प्रचोदितम् ॥ २९२ ॥

पाणिपेपवाक्ये जाग्रन्मिथ्यात्वोक्त्याऽर्गादुक्ता शुद्धिरत्रापि सैवोच्यते चेत्पुनरुक्तिरि-  
त्याशङ्क्याऽऽह । किञ्चिदिति । यत्किञ्चित्सापान्यत्पौनरुक्त्य सर्वत्र तुल्यमवान्तरभेदा-  
दपौनरुक्त्यं प्रकृतेऽपि सम पूर्वत्र शुद्धिद्वारस्याऽऽर्थिकत्वादिर वाचनिकत्वादिति  
मात्र ॥ २९२ ॥

महाराजादयो नास्य स्वप्नानुभवगोचराः ॥

आत्मभूता इति हेयास्तद्वेदेनोपलम्भनात् ॥ २९३ ॥

जाग्रदृष्टान्तेन स्वप्नसत्यत्वचोद्यसमवाद्याच्यस्तस्य समाधिरिति पूर्ववादिमुखेनोक्त्वा  
कोऽस्ती समाधिरित्यपेक्षायामाह । महाराजादय इति । अत्येति स्वप्नद्रष्टृग्रहणम् ।  
विमता न द्रष्टुरात्मानो धर्मा वा तदृश्यत्वाद्वद्वदित्यर्थः ॥ २९३ ॥

पर्यङ्कशयिताद्राज्ञः मत्त्यक्षादिप्रमाणकात् ॥

वदिः समीक्ष्यते राजा स्वप्नद्रग्भिर्वनं गतः ॥ २९४ ॥

किञ्च स्वप्नद्रष्टानां जाग्रदृष्टादर्थान्तरत्वेन दृष्टेर्मिथ्यात्वमित्याह । पर्यङ्केति । तद्वा-  
ह्वप्रत्यक्षादि पार्श्वस्थानां जाग्रतामिति विवेक्तव्यम् ॥ २९४ ॥

स्वानुभूत्यनुरोधेन राज्ञो राजाऽमृषा गृहे ॥

स्वप्ने प्रबुद्धस्य सतो मृषा स्याद्वनमाश्रितः ॥ २९५ ॥

स्वप्नार्थान्तरत्वाज्जाग्रदृष्टराजादेरेव मिथ्यात्व किं न स्यादित्याशङ्क्याऽऽह ।  
स्वानुभूतीति । अमृषेति च्छेदः । जाग्रदृष्टानुभवात्तदृष्टस्य सत्यत्वे स्वप्नद्रष्टानुभवात्तदृ-  
ष्टस्यापि सत्यत्व स्यादित्याशङ्क्याऽऽह । स्वप्न इति । तस्यामवस्थायां वनमाश्रित  
सन्दृष्टो राजा तस्यैव प्रबुद्धस्य मिथ्या भ्यादिति योजना ॥ २९५ ॥

जाग्रदृष्टं मृषा स्वप्ने स्वप्ने सज्जागरे मृषा ॥

अन्योन्यव्यभिचारित्वात्स्वप्नजाग्रत्पदार्थयोः ॥ २९६ ॥

किञ्च स्वप्नो जाग्रथेति द्वय मिथ्या स्यान्मिथो व्यभिचारित्वात्सर्पादिवदित्यनुमाना-  
नानयोर्विशेषोऽस्तीत्याह । जाग्रदिति ॥ २९६ ॥

अहः क्षपायां च कुतः संहृताक्षस्य चेक्षणम् ॥ -

मृदानां जीवनं तद्बद्धानां यौवनं कुतः ॥ २९७ ॥

योग्यकाताभावाच्च स्वप्नो मिथ्येत्याह । अहरिति । योग्यहेत्वभावाच्च तथेत्याह ।

१ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ९३७

संहतेति । कुतःशब्दस्योभयत्र संबन्धः । प्रमाविदुद्धत्वाच्च मिथ्येत्याह । मृताना-  
मिति ॥ २९७ ॥

न चक्षुरादिदृष्टीनामन्तर्देहसमीक्षणम् ॥

हिमवत्प्रभृतीनां च कुतोऽन्तः संभवो हृदि ॥ २९८ ॥

योग्यदेशाभावाच्च तथेत्याह । नेति । चक्षुरादीनां बाह्यार्थदृष्टिकरणानां देहमध्य-  
स्थार्थेक्षणं न प्रामाणिकं नापि तद्विषयमहापरिमाणहिमवदादीनामल्पपरिमाणे हृदि संभ-  
वोऽस्तीत्यर्थः ॥ २९८ ॥

नापि देहादिनिष्क्रम्य पर्वतादीन्समीक्षते ॥

देहं विना कथमगाद्वतिसाधनवर्जितः ॥ २९९ ॥

देहाद्वाहिरेव स्वमदृष्टास्त्रीकाराद्योग्यदेशसिद्धिरित्याशङ्क्याऽऽह । नापीति । तत्र  
हेतुः । देहमिति । स्वमदृष्टा देहेन संहतोऽसंहतो वा बहिर्गच्छति नाऽऽद्यः शयनदेशे  
तददृष्टिप्राप्तेर्नैतरो निःसाधनस्य गत्ययोगादेहान्तरस्य चामानत्वादित्यर्थः ॥ २९९ ॥

अन्तरेणापि देहादींस्तत्कार्यं चेत्करोत्ययम् ॥

व्यर्थं देहाद्युपादानमस्य प्रामोत्यसंशयम् ॥ ३०० ॥

देहादि विनाऽपि तत्कार्यं गत्यादि स्यादिति विपक्षमनुवदति । अन्तरेणेति । अति-  
प्रसक्त्या दूषयति । व्यर्थमिति ॥ ३०० ॥

ननु पर्यङ्क आसीनो गच्छन्निविक्रया वनम् ॥

बैश्वमतो बहिरात्मानं द्रक्ष्यतीति न तद्यतः ॥ ३०१ ॥

स यथेत्यादेः शङ्कामाह । नन्विति । देहांतःस्वमोक्तिरनुभवविरुद्धेत्यर्थः । चोद्यं  
निषेधत्वात्स्यं हेतुत्वेनाऽऽदत्ते । न तदिति ॥ ३०१ ॥

अमात्यादीन्यथाऽऽदाय स्वात्मभोगप्रसिद्धये ॥

नृपः स्वदेशमध्यस्थो ययेष्टं परिवर्तते ॥ ३०२ ॥

तत्र दृष्टान्तं न्याचष्टे । अमात्यादीनिति ॥ ३०२ ॥

स्वदेहराष्ट्रसंस्थोऽयं जाग्रज्जावैनिष्पिणः ॥

प्राणानात्मा तथाऽऽदाय स्वमान्पश्यति कामतः ॥ ३०३ ॥

दार्ष्टान्तिकं व्याकरोति । स्वदेहेति । स्वप्नवज्जाग्रत्यपि लोकानामात्मन्यविचारोपि-  
तेति भावः ॥ ३०३ ॥

असत्योपाधिभिः सोऽयं कूटस्थासद्रविग्रहः ॥

अविचारोपितमलो विद्ययाऽऽत्मा विशोध्यते ॥ ३०४ ॥

१ घ. 'हेतु म' । २ घ. ग. 'शय' ॥ ३०० ॥ ३ घ. 'हान्तरे स्व' । ४ क. 'वृत्तिद्वयोऽय' ।  
५ क. ग. 'वनम्' ।

९३८ सुरेश्वराचार्यकृत बृहदारण्यकोपनिषद्भाष्यवार्तिकम् [ द्वितीयाध्याये-

द्वयोरापिद्यत्वे कथमात्मशुद्धिस्तद्धेतुविद्याहेत्वमावादिताशङ्क्याऽऽह । असत्येति ।  
श्रुत्याचार्यादिभिरिति यावत् ॥ ३०४ ॥

निःसङ्गस्य ससङ्गेन कूटस्थस्य विनाशिना ॥

आत्मनोऽनात्मना योगो वास्तवो नोपपद्यते ॥ ३०५ ॥

कूटस्थासङ्गत्वेनाऽऽत्मनोऽविद्यारोपितमलत्वमुक्तं तद्विशदयति । निःसङ्गस्येति  
॥ ३०५ ॥

कूटस्यादत्तानुज्ञं सत्प्रत्याख्यातं सहान्वयम् ॥

कारकाद्यन्यतो मोहान्नाऽऽत्मानं प्रति ढौकते ॥ ३०६ ॥

किंचाऽऽत्मनि कर्तृत्वादियलः स्वतः परतो वा नाऽऽद्य इत्याह । कूटस्येति । पर-  
मपि वस्तु चेत्तेति नेत्यादिश्रुतिविरोधोऽवस्तु चेत्तस्य मोहाज्यतिरिक्तत्वात्तत्कृतं कर्तृत्वा-  
द्यपि न वस्तु स्यादित्याह । प्रत्याख्यातमिति ॥ ३०६ ॥

ननु कामवशादस्य त्वयोक्तं परिवर्तनम् ॥

द्रष्टृदृश्यादिभावश्च कथं शुद्धस्तथा सति ॥ ३०७ ॥

स्वप्नादिमिथ्यात्वेन तद्द्रष्टु शुद्धतामुक्त्वाऽप्ययदेत्याद्यवतारयितुमुक्तं शुद्धत्वमासि-  
पति । नन्विति । अस्येति स्वप्नदृशो निर्देशः । चकारेणोक्त इत्यनुवृत्तिः सूच्यते ।  
आदिशब्देन श्रोतव्यादिभावोक्तिः । कामादिसंबन्धे द्रष्टुर्न शुद्धतेति फलितमाह । कथ-  
मिति ॥ ३०७ ॥

मैवं स्वतोऽवबुद्धत्वात्कुतोऽज्ञानेन संगतिः ॥

अज्ञानसंगतिं मुक्त्वा न स्योत्तज्जेन संगतिः ॥ ३०८ ॥

आत्मनो न कामादियोगोऽस्तीत्याह । मैवमिति । तत्र हेतुमाह । स्वत इति ।  
बोधैकरसस्याज्ञानासंबन्धेऽपि कामादिसंबन्धः स्यादिति चेत्तेत्याह । अज्ञानेति ॥ ३०८ ॥

एवं यस्मात्स्वतः शुद्धो द्वितीयासंगतेरयम् ॥

आत्मा तस्मात्स्वतो मुक्तः कूटस्थज्ञप्तिमात्रतः ॥ ३०९ ॥

द्रष्टृज्ञानतज्जासंबन्धे फलितमाह । एवमिति । उक्तरीत्या द्वयायोगादात्मा यतः  
स्वतः शुद्धोऽतः स्वतो मुक्तः कूटस्थचिन्मात्रो भवतीत्यर्थः । प्रथमार्थे तसिः ॥ ३०९ ॥

न यथा श्रोत्रविज्ञानं रूपेणैति समानमम् ॥

संसारेण तथैवाऽऽत्मा कौटस्थ्यान्नैति संगतिम् ॥ ३१० ॥

आत्मनः कामाद्यसंबन्ध दृष्टान्तेन स्पष्टयति । नेत्यादिना ॥ ३१० ॥

इत्यर्थस्यावबोधार्थं परो ग्रन्थोऽवतार्यते ॥ ३११ ॥

विशुद्धिं व्यतिरेकं च स्वमजाग्रदवस्थयोः ॥

उक्त्वाऽऽत्मनोऽद्वयत्वं च सुषुप्ते चाधुनोच्यते ॥ ३१२ ॥

तत्र मानत्वेनायेत्यादिवाक्यमादत्ते । इत्यर्थस्येति । उक्तमनूद्याभेत्यादि व्याचष्टे । विशुद्धिमिति । अवस्थाद्वये शुद्ध्यादिकयनानन्तरं स्वापे प्रतीचोऽद्वयब्रह्मत्वं विवक्षितमित्यर्थः ॥ ३११ ॥ ३१२ ॥

न वेदेत्यात्मनः श्रुत्या कर्तृत्वं प्रतिपिध्यते ॥

पश्यन्नपि यतः प्राप्तो कौटस्थ्यान् प्रपश्यति ॥ ३१३ ॥

यदेत्यादौ न वेदेत्यस्यार्थमाह । नेति । तथा ज्ञानकर्तृत्वमात्मनो न निषेद्धं युक्तं तस्य साक्षित्वेन तत्कर्तृत्वादित्याशङ्क्याऽऽह । पश्यन्निति । अतो निषेधश्रुतिरविरुद्धेति शेषः ॥ ३१३ ॥

अथ यो वेदेति तथा ज्ञातृसाक्षित्वमात्मनः ॥

प्रतीचोऽकारकत्वं नः सर्वत्र प्रतिपाद्यते ॥ ३१४ ॥

ज्ञानकर्तृसाक्ष्यात्मा न तत्कर्तृत्वत्र श्रुत्यन्तरमाह । अपेति । त्वमर्थपरिशोधन-प्रारम्भार्थोऽथशब्दः । इदं निघ्राणीति स्थितं ज्ञातारं यो वेद स आत्मेत्यादिश्रु-तावस्मदुक्तानुसारेणाऽऽत्मनो ज्ञातृसाक्षित्वोक्तेर्न कर्तृतेत्यर्थः । किंच कर्माध्यक्षः सर्वभू-ताधिवासः साक्षीत्याद्युपनिषत्सु कूटस्थत्वेनाद्वयचिन्मात्रत्वं प्रतीचो मुमुक्षुप्रत्युच्यते तत्र तस्य कर्तृतेत्याह । प्रतीच इति ॥ ३१४ ॥

कचित्समावृत्तिसाक्षी कचित्सत्यवित्परः ॥

कचिद्वाद्यार्थविद्याऽऽत्मा तत्कर्तृत्वं निषिध्यते ॥ ३१५ ॥

ज्ञातृसाक्षीतिविशेषणकृतं संकोचमाशङ्क्याऽऽह । कचिदिति । कदाचित्कचित्सुत्र-चित्प्रधान्येऽपि सर्वसाक्षित्वमक्षतं चेत्कथं न वेदेतिनिषेधोक्तिस्तत्राऽऽह । तदिति ॥ ३१५ ॥

परमयुक्तं वैचतृत्वं यदस्य प्रसंगात्मनः ॥

संबन्धजत्वात्तस्यातः कस्येत्यत्राभिधीयते ॥ ३१६ ॥

कस्येति पष्ठीमवतारयति । परेति । विषयसंबन्धात्प्रतीचो यद्वैचतृत्वं तस्यास्माद्विष-यसंबन्धजत्वाद्धेतोरत्र संबन्धे कस्येति पष्ठीत्यर्थः ॥ ३१६ ॥

कर्मेत्यत्वात्प्रमात्रादेस्तत्क्षये क्षेयवत्त्वतः ॥

पष्ठीयं कर्मणि न्याय्या द्रव्याभावविवक्षया ॥ ३१७ ॥

तां विशेषे योनयति । कर्मेति । एषा पष्ठी हि कर्मण्येव न्याय्या मात्रादेः कर्म-

१४० सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये-

कार्यत्वात्कर्मणः सुप्तौ क्षये तज्जस्यापि तत्र क्षयात्सर्वद्वितीयाभावाभिप्रायेण न किञ्चि-  
दपि मात्राद्यनुभवतीत्यस्यार्थस्य विवक्षितत्वादित्यर्थः ॥ ३१७ ॥

अप्यर्थे चनशब्दोऽयमभावस्यापि वारकः ॥

शेषशेषपितरोभावे सुषुप्तिरिह भण्यते ॥ ३१८ ॥

चनेत्यस्य पदद्वयत्वं व्यावर्तयति । अप्यर्थ इति । अपिशब्दस्य विवक्षितमाह ।  
अभावस्येति । स्वाप्ते जगद्भाववत्तदभावोऽपि निषिध्यत इत्यर्थः । मातृनिषेधेऽप्यभावो  
न निषेध्यस्तद्भावेऽपि स्वापाविरोधादित्याशङ्क्याऽऽह । शेषेति । शेषोऽभावो गुणत्वा-  
च्छेषी भावः प्रधानत्वात्तयोस्तिरोभावो विशेषज्ञानाभावोऽतोऽभावस्यापि स्वाप्ते निषे-  
धेन भाव्यमित्यर्थः । इहेति सप्तमी पुरुषमधिकरोति ॥ ३१८ ॥

अथ केन क्रमेणार्थं सुषुप्तं प्रतिपद्यते ॥

इति क्रमविधानार्थं द्विवा नामेति भण्यते ॥ ३१९ ॥

सुषुप्तिस्वरूपमुक्त्याऽऽकाङ्क्षापूर्वकं तात्पर्यं वदन्वाक्यान्तरमादत्ते । अथेति ॥ ३१९ ॥

आ नाभितस्तथा कण्ठाद्दृढं मध्यतः स्थितम् ॥

सनालं पद्मकोशमभं पञ्चच्छिद्रमधोमुखम् ॥ ३२० ॥

तत्र हृदयस्थानमाह । आ नाभित इति । अथो निद्रा वितस्ताऽन्ते नाम्या-  
मुपरि तिष्ठतीति श्रुतेरित्यर्थः । कण्ठाश्रमेश्चाऽऽरभ्य मध्यस्थहृदयस्य स्वरूपमाह ।  
सनालमिति । पद्मकोशमतीकाशं हृदयं चाप्यधोमुखमिति श्रुतेरित्यर्थः । छान्दी-  
ग्यश्रुतिमाश्रित्य पञ्चच्छिद्रमिति विशेषणम् ॥ ३२० ॥

स्वमाश्रयाणि हृन्मध्ये नीलाद्याभानि देहिनः ॥

स्थानानि सुरमर्त्यादिजुष्टान्यस्य भवन्त्युत ॥ ३२१ ॥

विलानि सुषयश्चैता जाग्रद्व्यत्ययोद्भवाः ॥

एकोत्तरं नाडिशतं विष्यक्ताभ्यो विनिर्गतम् ॥ ३२२ ॥

हृदयच्छिद्राणामवस्थाद्वयाश्रयत्वमाह । स्वप्नेति । देहिनो हृन्मध्ये यानि पञ्च  
विलानि तान्यवस्थयोरधिकरणानीत्यर्थः । तेषां प्रागादिक्रमेण लोहितशुक्रपित्तलक्ष्याम-  
नीलरूपवर्णविशेषमाह । नीलादीति । तेषामधिष्ठातृदेवतां ब्रवीति । स्थानानीति ।  
देवमर्त्यादिसेवितानि च्छिद्राणि तेषामेव स्थानान्यपि भवन्ति । आदित्यश्चन्द्रोऽग्निः  
पर्जन्यो विषादिति देवाः । प्राणो व्यानोऽपान. समान उदान इति मर्त्याः । आदिपदेन  
चक्षुः श्रोत्रं वाक्चनः पायुरिति प्राणभेदा गृह्यन्ते । ते सर्वे प्रतिहार्दैषु प्राम्शशिणप्रत्यशु-  
दगूर्ध्वच्छिद्रेषु यथान्नमभैकैकशो वर्तन्ते तस्य ह वा एतस्य हृदयस्य पञ्च देवमुषय  
इत्युपक्रम्य य एतानेवं पञ्च ब्रह्मपुरुषान्स्वर्गस्य लोकस्य द्वारपान्देवैत्यन्तेनास्यार्थस्य

१ ब्राह्मणम् ] आनन्दगिरिकृतशास्त्रमकाशिकाख्यटीकासंवलितम् । ९४१

श्रुत्या प्रपञ्चितत्वादित्यर्थः । तेषां कार्यमाह । सुपयथेति । एताश्च सुपयो जाग्रदवस्थायामिव स्वप्नेऽपि शब्दाद्याकारवासनात्मकज्ञानोत्पत्तौ हेतव इत्यर्थः । सुषुप्त्यो निर्गतप्रधाननाडीराह । एकेति । विष्वन्विष्विधमतिवनेति यावत् ॥ ३२१ ॥ ३२२ ॥

प्रतीन्द्रियं दश दश निर्गता विषयोन्मुखाः ॥

नाड्यः कर्मादिहेतुत्याः स्वप्नादिफलभुक्तये ॥ ३२३ ॥

शतं चैका चेत्यादिश्रुत्यन्तरसिद्धानाडीसंख्यामुक्त्वा तासां विनियोगप्रकारमाह । प्रतीन्द्रियमिति । तासामुत्पत्तिहेतुमाह । कर्मादीति । तासामर्थोन्मुखेन निर्गतिफलमाह । स्वप्नादीति ॥ ३२३ ॥

बहन्त्यम्भो यथा नद्यो नाड्यः कर्मफलं तथा ॥

अनन्तैकोर्ध्वगा नाडी तथा गच्छन्विमुच्यते ॥ ३२४ ॥

कथं भोगसाधनत्वं तदाह । बहन्तीति । ता हि विषयसंक्लेशमापाद्य पुरुषं भोजयन्तीत्यर्थः । शतसंख्याकनाडीनां विनियोगमुक्त्वाऽवशिष्टनाडीविनियोगमाह । अनन्तेति । तयोर्ध्वमायन्नमृतत्वमेतीति श्रुतेरित्यर्थः ॥ ३२४ ॥

एकैकस्याः पुनर्नाड्याः सूक्ष्मभेदाः प्रकीर्तिताः ॥

द्वासप्ततिसहस्रैस्ते संख्याता योगचिन्तकैः ॥ ३२५ ॥

श्रुत्यन्तरानुरोधेन नाडीव्यवस्थाया द्वासप्ततिसहस्राणीति प्रकृतं वाक्यं कथमित्याशङ्क्याऽऽह । एकैकस्या इति । अत्रैतदेकशत नाडीनां तासामेकैकस्यां द्वासप्ततिः प्रतिशास्त्रानाडीसहस्राणीति श्रुतेरित्यर्थः । तेषां संख्यानियमे प्रमाणमाह । ते संख्याता इति । उक्तं हि—

“द्वासप्ततिसहस्राणि हृदयादभिनिस्तुताः ॥

हिता नाम हिता नाड्यस्तासा मध्ये शशिप्रमम् ।

मण्डल तस्य मध्यस्थ आत्मा दीप इवाचलः” इति ।

यत्तु सार्धलक्षत्रय नाडीनामिति तदैहिकशिराभेदाभिप्रायम् ।

“एकोनत्रिंशद्विंशतिस्तथा नव शतानि च ॥

षट्षष्टाशद्विंशतिनायाच्छिरा धमनिसंज्ञिताः” ।

इति तद्भेदविषयमिति द्रष्टव्यम् ॥ ३२५ ॥

कदम्बकुसुमोद्भूतकेसरा इव सर्वतः ॥

प्रसृता हृदयान्नाड्यो याभिर्व्याप्तं शरीरकम् ॥ ३२६ ॥

प्रस्तुतं नाडीस्वरूपमाह । कदम्बेति । तायां व्याप्तिमाह । सर्वत इति । देहाद्द्विपरि तासां व्याप्तिं शङ्कित्वोक्तम् । याभिरिति ॥ ३२६ ॥

९४७ सुरेश्वराचार्यकृतं बृहदारण्यकोपनिषद्भाष्यवार्तिकम् [द्वितीयाध्याये-

हितं फलं प्रयच्छन्ति यस्मात्तस्माद्धिताः स्मृताः ॥

हृदयात्ता विनिष्क्रान्ता यथाऽर्काद्रश्मयस्तथा ॥ ३२७ ॥

कथं तासां हितशब्दत्वं तत्राऽऽह । हितमिति । हितं कर्मिभिरर्जितमिति यावत् ।  
हिता नामेत्यादि व्याख्याय हृदयादित्यत्र विवक्षितमाह । हृदयादिति ॥ ३२७ ॥

पुरीतदभिधानेन हृद्रेष्टनमिदोच्यते ॥

तत्तूपलक्षणं विद्यादेहव्याप्तिविवक्षया ॥ ३२८ ॥

पुरीतच्छब्दवाच्यमाह । पुरीतदिति । इहेति व्यवहारभूमिरुक्ता । अत्र तु तेन  
देहो रक्ष्यते हृदयवेष्टनस्य तदुपलक्षणत्वावादीनां तद्व्याप्तेश्च विवक्षितत्वादित्याह ।  
तच्चिति ॥ ३२८ ॥

स्वभ्रमकर्मसमुद्भूता वासना या हृदि स्थिताः ॥

नादीभिस्तां नितत्याऽऽत्मा स्वभ्रमान्पश्यति कामतः ॥ ३२९ ॥

त्रियापदेऽभिप्रायमाह । स्वमेति ॥ ३२९ ॥

स्वाभ्रान्भोगानशेषेण भुक्त्वा स्वभ्रक्रियाशेषे ॥

ताभिरैवोपसंहृत्य प्राज्ञो याति सुषुप्तताम् ॥ ३३० ॥

ताभिरित्यादेरर्थमाह । स्वाभ्रानिति । वासनामयानि करणानीति शेषः ॥ ३३० ॥

जाग्रत्स्वभ्रक्रियोद्भूतान्भुक्त्वा भोगानशेषतः ॥

इन्द्रियाण्युपसंहृत्य शेते नादीभिरात्मानि ॥ ३३१ ॥

स्वभ्रभोगात्तत्कर्मशेषेऽपि कथं करणसहाराद्वारा स्वाप्ते जागरण्यापि सम्भवादित्याह  
क्वयाऽऽह । जाग्रदिति ॥ ३३१ ॥

सामान्यप्रज्ञया देहं संव्याप्यान्तर्बहिः श्रमात् ॥

इयेनवत्परमं स्थानमात्माऽभ्येति सुषुप्तताम् ॥ ३३२ ॥

ननु स्वभ्रजागरिते कर्मणा गच्छति न स्वाप न हि तत्कृता ब्रह्मासिस्तत्कथं सुसिस्त-  
त्राऽऽह । सामान्येति । यथा इयेनो भ्रान्तं भ्रान्तं स्वनीडमासाद्य निर्वृणोति तथाऽऽत्मा  
स्थानद्वयगतिकृतभ्रान्तिध्वस्त्यै विशेषबुद्धिं हिला साधारणया चिन्मात्रप्रज्ञया स्वदेहं  
तन्मायोवदन्तर्बहिः संव्याप्य प्रत्यक्त्वेन ब्रह्म गत्वा तद्रूपेणासङ्गोदासीनतामेतीत्यर्थ-  
ः ॥ ३३२ ॥

धियोऽन्तःकरणस्येह स्थानं हृदयमिष्यते ॥

तत्रेन्द्रियाणि सर्वाणि बुद्धितन्त्राणि सर्वदा ॥ ३३३ ॥

आत्मनो गत्यागती चेत्परिच्छिन्नता इयेनवदित्याशङ्क्य बुद्धिद्वारात्वात्तयोर्मैवमि-

१ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ६४३

त्याह । धिय इति । इहेति देहोक्तिः । बाह्यकरणानां बुद्धितत्त्वमाह । तत्रेति ।  
बुद्धेर्हृदये स्थाने सतीति यावत् । बाह्यकरणसत्तावस्था सर्वदेत्युक्ता ॥ ३३३ ॥

यत एवमतस्तानि नाडीभिः कर्मणो वशात् ॥ ३३४ ॥

प्रसारयति धीर्दृष्टीर्मत्स्यजालकवद्वहिः ॥

प्रसार्याऽऽयतनस्थानि तानि धीरधितिष्ठति ॥ ३३५ ॥

जाग्रत्काले ततो श्लोऽयमभिव्यक्तविशेषधीः ॥

व्याप्नोति निष्क्रियः सर्वान्भानुर्दश दिशो यथा ॥ ३३६ ॥

तेषां बुद्धितत्त्वत्वे फलितमाह । यत इति । बुद्धिः स्वार्थानकरणानि नागद्वेतुकर्मणां  
नाड्यद्वारा विषयाभिमुखानि करोतीत्यर्थः । प्रसारणानन्तरं किं स्यात्तदाह । दृष्टी  
रिति । आयतनस्थानि करणशष्कुल्यादिस्थानस्थानानीति यावत् । तानि स्ववृत्तिद्वाराणि  
करणानीत्यर्थः । बहिः शब्दादिव्यत्येतत् । बुद्धेरिन्द्रियाणां च सावयवत्वसक्रियत्वाम्भ्यां  
बहिः सर्पणेऽपि निरवयवस्याऽऽत्मनो न तद्युक्तमित्याशङ्क्याऽऽह । तत् इति । यतो  
बुद्धेः करणानां च बहिः सर्पणं ततः स्वतोऽनगम्योऽक्रियोऽप्यात्मा स्वाज्ञानविशिष्टो  
व्यक्तचैतन्याभासाख्यविशेषयुक्तधीसहितः श्रोत्रादिद्वारा सर्वानर्थान्व्याप्नोति रश्मिद्वारा  
सर्वव्यापकसवितृवदित्यर्थः ॥ ३३४ ॥ ३३५ ॥ ३३६ ॥

ता एवेन्द्रियदृष्टीः स्वाश्रयैतन्यस्वचिता यदा ॥

संयच्छति प्रतीच्यात्मा स्वपितीति तदोच्यते ॥ ३३७ ॥

एवमात्मनो जाग्रद्भोगे कथं सुप्तिरित्याशङ्क्याऽऽह । ता इति । स्वकीयेन्द्रियवृ-  
त्तीनां जाग्रद्भोगहेतूनां चैतन्याभासव्याप्तानां प्रतीच्यापसंहारे सुप्तिरित्यर्थः ॥ ३३७ ॥

बुद्धशुषाध्यनुरोधेन प्रतीचः प्रभवाप्ययौ ॥

विश्लेषलयहीनस्तु स्वतः कुम्भखवत्परः ॥ ३३८ ॥

बुद्धेः सकोचविकासाम्यामात्मनस्तावित्यत्र हेतुमाह । बुद्धीति । स्वाभाविकावात्म-  
नस्यै किं न स्याता तत्राऽऽह । विश्लेषेति । न हि स्वप्रकाशे चिदाती स्वतो विकास-  
संकोचानुचितौ तथाच कुम्भाद्युपाधेरकाशस्य सकोचादिवदात्मनोऽपि बुद्ध्याद्युपाधेस्ता-  
वित्यर्थः ॥ ३३८ ॥

ताभिः प्रत्यक्सृज्याऽऽत्मा दृष्टीर्नाडीभिरानयन् ॥

तन्नायोवच्छरीरं स्वं व्याप्य शेते स्व आत्मनि ॥ ३३९ ॥

ताभिरित्यादेर्व्याप्त्यामुपसंहरति । ताभिरिति । आनयद्युपसंहरति यावत् ॥ ३३९ ॥

स्रहेतुमात्रया स्थानमिन्द्रियाणां न कार्यतः ॥

यतोऽतश्चिन्निर्भेदेन व्याप्तिः स्यात्कारणात्मना ॥ ३४० ॥



१४४ सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये-

देहेन्द्रियाणां स्वापे संहारात्कुतः शरीरं व्याप्य शयनमित्याशङ्क्याऽऽह । स्वहे-  
त्विति । स्वहेतुमात्रया कारणात्मनेति संबन्धः । देहेन्द्रियाणां न स्वापे स्वरूपेणाव-  
स्थितिः किंतु कारणात्मनाऽत एव तदात्मकदेहादेश्चिदाभासव्याप्तिसंभवाद्देहं व्याप्य  
स्वापे स्वात्मनि शयनं युक्तमित्यर्थः ॥ ३४० ॥

सुपुष्पौ न शरीरेण संगतिः प्रत्यगात्मनः ॥

नापि बुद्ध्यादिभिः साक्षात्तत्त्वानासंगतेर्भवेत् ॥ ३४१ ॥

तदा देहादेराभासव्याप्तिरिष्टा चेज्जागरादिभेदासिद्धिरित्याशङ्क्याऽऽह । सुपुष्पा-  
विति । तत्र चितः सामान्यव्याप्तिरेव न विशेषव्याप्तिरतो देहे स्थूलत्वाद्यभिमानस्य  
बुद्ध्यादिषु ज्ञातृत्वाद्यभिमानस्य चाभावाद्विशेष इत्यर्थः । बुद्ध्यादिषु स्वापे विशेषासंबन्धे  
हेतुमाह । तदिति । तेषां बुद्ध्यादीनां त्यागं देहस्तेन विशेषासंबन्धादिति यावत्  
॥ ३४१ ॥

तीर्णो हीति तथाचेतदुत्तरत्राभिधास्यते ॥

सुपुष्पेऽत्र पिता चेति सर्वसंबन्धवारणम् ॥ ३४२ ॥

तत्र मानमाह । तीर्णो हीति । नन्वत्र शोकसंबन्धो वार्यते न देहादिसंगतिल-  
त्राऽऽह । सुपुष्प इति ॥ ३४२ ॥

सर्वसंसारदुःखौघव्यतीतेयं पराऽऽत्मनः ॥

अवस्येत्यत्र दृष्टान्तः स यथेत्यभिधीयते ॥ ३४३ ॥

स यथेत्यादिदृष्टान्तश्चूर्तिं वृत्तानुवादपूर्वकमवतारयति । सर्वेति ॥ ३४३ ॥

स्तनंधयो यथा बालो रागद्वेषविवर्जितः ॥

तदभावादिकुर्वन्ति चेतो न निपयाः सदा ॥ ३४४ ॥

कुमारदृष्टान्तं व्याकुर्वन्बाल्यादेव तस्य रागाद्यभावमाह । स्तनंधय इति । स्तनं  
धयति पिबतीत्यत्यन्तशिशुरिति यावत् । दार्ष्टान्तिकस्थैर्वंशब्देन यथाशब्दस्य संबन्धः ।  
रागाद्यभावफलमाह । तदभावादिति ॥ ३४४ ॥

अप्रकृदेन्द्रियत्वाच्च रागद्वेषाद्यसंश्रुतिः ॥

मृदुकण्टकवत्तद्दीर्नालं वेदुं स्वगोचरान् ॥ ३४५ ॥

बालस्य बाल्यमिव रागाद्यभावे हेतुन्तरमाह । अप्रकृदेति । तथाऽपि बालस्य  
बुद्धेर्निषेधप्रवणत्वात्कुतो रागादिराहित्यमत आह । मृदिति ॥ ३४५ ॥

सर्वत्राव्याहताज्ञश्च विधेयमकृतित्यतः ॥

राजा वाऽतिमुखी लोके प्रकृदेन्द्रियज्ञानपि ॥ ३४६ ॥

१ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ९४६

महाराजदृष्टान्तं व्याचष्टे । सर्वत्रेति । तत्र हेतुः । विधेयेति । पूर्वस्माद्वैलक्षण्य-  
माह । प्रवृत्तेति ॥ ३४१ ॥

विज्ञाताशेषतत्त्वो वा ब्राह्मणः कृतकृत्यतः ॥

आनन्दस्य परां काष्ठामतिग्रीमेत्य निर्द्वतः ॥ ३४७ ॥

महाब्राह्मणदृष्टान्तं विप्रजने । विज्ञातेति । ब्राह्मणो विशिष्टः सत्त्वानन्दस्य काष्ठं  
परामेत्य कृतकृत्यतो निर्द्वतः शयीतेति संबन्धः ॥ ३४७ ॥

बालादित्रयमप्येतदेको दृष्टान्त इष्यते ॥

बालमौढ्यमदान्धत्वनिवृत्त्यर्थं तथोच्यते ॥ ३४८ ॥

दृष्टान्तश्रुतेरसार्थमुक्त्वा विवक्षितमाह । बालादीति । यदेतद्बालादित्रयं दृष्टान्त-  
त्वेनोक्तं तत्र तथा कित्वेको महाब्राह्मणो दृष्टान्त इत्यर्थः । अपिस्तद्धीर्नालमित्यतो  
नममनुरूपति । दृष्टान्तेषु त्रिषु श्रुतिषु किमिति द्वयमुपेक्ष्यते तत्राऽऽह । बालेति ।  
बालस्य मौढ्यं राक्षो मदान्ध्यमिति दोषद्वयापनुत्त्यर्थमन्यदृष्टान्तग्रहणमित्यर्थः ॥ ३४८ ॥

बालस्य निर्विवेकत्वात्सर्विवेकः क्षितीभरः ॥

तन्मदान्ध्यनिषेधार्थं महाब्राह्मण उच्यते ॥ ३४९ ॥

तृतीयमुपपादयितुं बाळं स्वत्त्वा राक्षो ग्रहे हेतुमाह । बालस्येति । दृष्टान्तत्वेनो-  
च्यत इति संबन्धः । पूर्वत्र दोषे राक्षो ग्रहस्तत्रापि दोषे निषेधान्महाब्राह्मणग्रहादेकः  
स एव दृष्टान्त इत्याह । तदिति ॥ ३४९ ॥

अतीत्य दुःखहेतून्या हन्ति दुःखान्यशेषतः ॥

आनन्दस्य परा निष्ठा तेनातिग्रीति भण्यते ॥ ३५० ॥

अतिग्रीमित्यर्थमाह । अतीत्येति । याऽऽनन्दस्य प्रकृष्टाऽवस्था तेन विदुषा  
श्रेष्ठियत्तत्त्वान्दर्पत्वादिना प्राप्ता सा दुःखहेतून्हेतूनानुपदेष्टांश्चातीत्य तत्कार्याणि  
दुःखानि सर्वात्मना यतो निर्मृग्यत्यतः साऽतिग्रीत्युच्यत इति योजना ॥ ३५० ॥

निर्विकारात्मनां यस्माद्बालादीनां स्य आत्मनि ॥

अतीतिं जायते हादौ दृष्टान्तः स विवक्षितः ॥ ३५१ ॥

दृष्टान्तभेदमुपेत्य विवक्षितमंशमाह । निर्विकारेति ॥ ३५१ ॥

परसंबन्धमेत्यात्मा कार्यकारणरूपिभिः ॥

ऐकारत्म्यलक्षणं साक्षाच्छेद इत्यभिधीयते ॥ ३५२ ॥

दाष्टान्तिरूपशरीरशब्दार्थमाह । परेति । अहंकारादिभिः सराज्ञानेन ब्रह्मणा  
तादात्म्यमात्मा स्वार्थं प्राप्नोतीत्यतः साक्षाद्ब्रह्मरूपेण स्थितिरस्य शयनमित्यर्थः ॥ ३५२ ॥

९४६ सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये-

अत्यन्तसंनिकृष्टानामपि भिन्नात्मनां मितेः ॥

लोचनस्याञ्जनादीनां न दृष्टिपथतेष्यते ॥ ३५३ ॥

तदा जीवो ब्रह्मेक्य गतश्चेदहं ब्रह्मेत्यवगच्छेत्ततो न पुनरुत्तिष्ठेदित्याशङ्क्य व्रजणा जीवस्यात्यन्तसंनिकृष्टेऽपि स्वापे तज्ज्ञानाभावे दृष्टान्तमाह । अत्यन्तेति ॥ ३५३ ॥

किमु मध्वस्तनिःशेषभेदेहेताविहाऽऽत्मनि ॥

ग्राह्यग्राहकसंबन्धः सर्वभेदापनोदिनि ॥ ३५४ ॥

अतिदूरात्सामीप्यादित्यादिन्यायेनात्यन्तसंनिकृष्टो धोविरोधी न तद्वेतुरिति दृष्टान्त-  
मुक्त्वा दार्ष्टान्तिकमाह । किञ्चित्ति । सौपुसे पुरुषे ध्वस्त सर्वो देहाद्यभिमानो भेदहे-  
तुरत एव स सर्वस्य भेदस्यापनोदनशीलस्तस्मिन्ग्राह्यग्राहकसंबन्धो नेत्यर्थः ॥ ३५४ ॥

स्वस्यावस्थं यैतेषां प्रसिद्धा जगतीक्ष्यते ॥

दृष्टान्तत्वेन स्वापस्य सैव साक्षाद्विबक्ष्यते ॥ ३५५ ॥

दृष्टान्तदार्ष्टान्तिके व्याख्याते तत्र दृष्टान्ते शयोतेति श्रुत्या बालादिस्वापस्येव दृष्टा-  
न्तित्वान्निर्विकारात्मनामित्यत्र बालादिह्लादस्तथा कथमुक्त इत्याशङ्क्याऽऽह ।  
स्वस्थेति ॥ ३५५ ॥

दार्ष्टान्तिकत्वेन यतः सुपुत्रोऽत्र विवक्षितः ॥

नापि बालादिस्वापस्य विशेषः कश्चिदीक्ष्यते ॥ ३५६ ॥

बालादिस्वापस्यादृष्टान्तत्वे हेतुमाह । दार्ष्टान्तिकत्वेनेति । अत्रेति तद्वक्तव्योक्तिः ।  
अतो न बालादिस्वापो दृष्टान्तो दार्ष्टान्तिकामेदादिति शेषः । तत्स्वापो दृष्टान्तोऽस्मदा-  
दित्वापश्च दार्ष्टान्तिक इति भेदमाशङ्क्याऽऽह । नापीति ॥ ३५६ ॥

अव्याहतमतिर्बालः सतीति शयवर्जिताम् ॥

आनन्दस्य परा निष्ठामतिर्ग्रीं प्रतिपद्यते ॥ ३५७ ॥

बालस्याविवेकात् स्वस्यावस्था परानन्दरूपाऽस्ति तत्त्वथ तद्दृष्टान्तसिद्धिरित्याश-  
ङ्क्याऽऽह । अत्र्याहतेति ॥ ३५७ ॥

यावद्यावत्समृद्धत्वं रागादेर्जायते शिशोः ॥

तावच्चावत्समृद्धत्वं दुःखस्याप्यभिजायते ॥ ३५८ ॥

रागाद्यनुपहतधी शिशुरनतिशयानन्दावस्थां दुःखतद्वेतुहीनामाप्नोतीत्ययुक्तं तस्यापि  
क्षुत्पिपासादिदृष्ट्या रागाद्यनुपहतेरित्याशङ्क्याऽऽह । यावदिति । रागादिभ्यस्त्वे दुःख  
बाहुल्यात्मुक्त्वात्यन्तसंनिकृष्टं ॥ ३५८ ॥

येयं च तत्तनुत्वं च यावद्यावदिहाऽऽत्मनः ॥

दुःखस्यापि तनुत्वं स्माच्चावत्सुखात्मनः ॥ ३५९ ॥

उत्तमन्य वैधर्म्यमाह । यथेति । रागादिमान्ये दुःखाल्पतया सुखप्रानुर्यादिप्रसूद-

१ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ९४७

रागादिशिशुरनुपहतधीरनतिसयानन्दावस्थो दृष्टान्त इत्यर्थः । इहेति व्यवहारभूमि-  
रुक्ता ॥ ३५९ ॥

उत्तरोत्तरवृद्धाऽतो दुःखहेतुक्षयाच्छ्रुतौ ॥

सहस्रदशभागेन निष्ठाऽऽनन्दस्य भण्यते ॥ ३६० ॥

रागादिस्ये दुःखक्षयाद्व्यस्तवं सुखस्येत्यत्र मानमाह । उत्तरेति । स एको मानुष  
आनन्द इत्यारभ्य स एको ब्रह्मण आनन्द इत्यन्तश्चतुर् पूर्वपूर्वभूमेः शतशतगुणोत्कर्षे-  
णोत्तरोत्तरभूमौ बृद्ध्या ब्रह्मण्यनन्दस्यावसानमुच्यते तत्र श्रोत्रियस्वा चाकामहतस्वेति  
श्रुतेर्दुःखहेतुरागादिसयात्तत्कार्यदुःखध्वस्त्या सुखबाहुल्यसिद्धिरित्यर्थः ॥ ३६० ॥

अव्यावृत्ताननुगतप्रत्यक्षात्रसमाश्रितः ॥

भूम्येव तु परा निष्ठाऽऽनन्दस्येति श्रुतेर्वचः ॥ ३६१ ॥

आनन्दस्य परा निष्ठा ब्रह्मणीत्यत्र श्रुत्यन्तरं संवादयति । अव्यावृत्तेति । सर्वस्यै-  
करसे प्रतीच्यवसानात्तत्रैवाऽऽनन्दस्य निष्ठेति मत्वा यो वै भूमा तत्सुखमित्यादिवान्य-  
मित्यर्थः ॥ ३६१ ॥

आनन्दः स्वयमेवाऽऽत्मा भेदसंसर्गवर्जितः ॥

दुःखहेतुविनिर्मुक्तावतिघ्नीमेत्यतः स्वतः ॥ ३६२ ॥

आनन्दस्य भूक्षि निष्ठेत्युक्तेरानन्दात्मनोर्भेदमाशङ्क्याऽऽह । आनन्द इति ।  
तस्याऽऽत्मना क्रियाकारकवन्नीलोत्पलवद्वा संगतिरित्याशङ्क्याऽऽह । भेदेति । आत्मा-  
नन्दैकरस्ये फलितमाह । दुःखेति । अतिघ्नीमानन्दस्य निष्ठामिति शेषः । अवस्थाद्व-  
यसंचारोत्पन्नमादुपसंहृतकार्यकरणस्य विनैव ज्ञानमेवा निष्ठाऽऽप्यतेऽतो युक्तं पुनस्तथा-  
नमिति मत्वाऽऽह । अतः स्वत इति ॥ ३६२ ॥

गार्ग्य काश्यो यदप्राप्तीत्काभूदेव तदेति तत् ॥

सप्रपञ्चं यथावच्च सर्वमुक्तमशेषतः ॥ ३६३ ॥

स यथोर्णनाभिरित्यादेः संगतिं वक्तुं वृत्तं कीर्तयति । गार्ग्यमिति । अशेषतोऽपेक्षि-  
तविशेषप्रक्षेपेणेति यावत् ॥ ३६३ ॥

अनेन च यथोक्तेन पाणिषेपोऽस्थितस्य हि ॥

मोहोत्थाशेषकार्येभ्यो विशुद्धिं श्रुतिरब्रवीत् ॥ ३६४ ॥

आद्यप्रश्ननिर्णयस्य किं फलमित्यपेक्षायामाह । अनेनेति । अनेन त्वमर्थशोधनं  
कृतमित्यर्थः । तथाविधा शुद्धिरन्यत्रापि प्रसिद्धेति हिंशब्दार्थः ॥ ३६४ ॥

कुत आगादिति त्वस्य प्रश्नार्थाविधिकीर्षया ॥

मुपुष्ताज्जाग्रदापत्तिर्यथा तदधुनोच्यते ॥ ३६५ ॥

उत्तरस्य तात्पर्यमाह । कुत इति । अस्य मुत्तस्य जीवस्येति यावत् ॥ ३६५ ॥

नन्वस्थाद्यो हि यवेह स तस्मादन्यतो ब्रजन् ॥

वेश्मतो ग्रामतो वाऽस्तौ तत एव ब्रजेद्भुवम् ॥ ३६६ ॥

पूर्वेणोत्तरस्य गतार्थत्वं शङ्कते । नन्विति । स्थित्याधारस्यैव गत्यपादानत्वं लोक-  
सिद्धमिति हिशब्दार्थः । अन्यत इति गतिकर्मोक्तिः ॥ ३६६ ॥

तस्मात्तामर्थ्यतः सिद्ध उत्तरप्रश्ननिर्णयः ॥

तन्निर्णयार्थमारम्भो न कार्यो जामिदोपतः ॥ ३६७ ॥

स्थित्यवधिरेव निर्धारितो न त्वामत्यवधिसंज्ञायाच तादर्थ्येनोत्तरग्रन्थप्रवृत्तिरित्याश-  
ङ्क्याऽऽह । तस्मादिति । स्थित्यवधिनिश्चयाच्चद्वयादेव गत्यवधेरपि निश्चयसंभवात्ता-  
दर्थ्येनोत्तरग्रन्थारम्भो न युज्यते यौनरुक्त्वादित्यर्थः ॥ ३६७ ॥

न निमित्ताद्यर्थताऽपि पञ्चम्या उपपद्यते ॥

ऊर्णनाभ्याग्निदृष्टान्ते न निमित्तादि गम्यते ॥ ३६८ ॥

कृत इति पञ्चमी नापादानयेति न पुनरुक्तिः किंतु ब्रह्मणि स्थितस्य किंनिमित्तमि-  
हाऽऽगमनमिति निमित्तप्रश्नार्थी तदारोपार्थी वेत्याशङ्क्याऽऽह । नेत्यादिना ॥ ३६८ ॥

प्रत्युक्तौ न निमित्तादि यदि साक्षात्समीक्ष्यते ॥

अपादानार्थतैवास्तु दोषस्यान्यत्र दर्शनात् ॥ ३६९ ॥

प्रत्युक्तौ निमित्ताक्षेपयोरप्रतीतिमुपेत्य श्रौतप्रयोगस्यार्थवत्तानियमादर्थान्तरस्य चामा-  
वादपादानार्था पञ्चमीति शङ्कते । प्रत्युक्ताविति । अन्यत्र निमित्तादाविति यावत् ।  
दोषस्य प्रत्युक्तिविरोधस्येत्यर्थः ॥ ३६९ ॥

नन्वत्रापि समो दोषो वाक्यस्य पुनरुक्तता ॥

नैवं यतोऽखिलध्वान्तकार्यध्वंसो विवक्षितः ॥ ३७० ॥

अपादानपक्षे पुनरुक्तदोषादर्धान्तरं पञ्चम्या वाच्यमिति पूर्वाद्याह । नन्विति ।  
सिद्धान्तमाह । नैवमिति । तत्र हेतुं वदन्प्रथमप्रश्नेन विवक्षितमर्थमाह । यत इति ।  
शुद्धस्त्वमर्थोऽत्र विवक्षित इत्यर्थः ॥ ३७० ॥

अव्यावृत्तानुगतं पूर्णं ब्रह्म विवक्षितम् ॥

प्रत्यव्यावृत्तकथायात्म्यं न दोषो जामिता ततः ॥ ३७१ ॥

द्वितीयप्रश्नेन विवक्षितमाह । अव्यावृत्तेति । सर्वाविद्यातज्जनिर्मुक्तं प्रत्यगद्वयं ब्रह्म  
प्रश्नद्वयव्यानेन प्रतिपिपादयिष्यतिमिति न पुनरुक्तिरिति फलितमाह । नेति ॥ ३७१ ॥

विषयो ह्यनुपन्यस्तौ विद्याविद्यात्मनोरिह ॥

आत्मेत्येवेति विद्याया विषयः प्रागुदाहृतः ॥ ३७२ ॥

अविद्याविषयस्तावत्संसारानर्थ ईरितः ॥

क्रियाकारकभेदेन नामरूपक्रियात्मकः ॥ ३७३ ॥

यथोक्तं वस्तु प्रश्राम्यां विवक्षितमिति कुतो ज्ञातमित्याशङ्क्य तद्वक्तुं तार्तीयमर्थमनुवदति । विषयाविति । इहेत्यतिक्रान्ताध्यायोक्तिः । विषयोपन्यासं विभजते । आत्मेतीति । संसारारूपमर्थमेव विशिनष्टि । क्रियेति ॥ ३७२ ॥ ३७३ ॥

तत्राविद्योद्भवं कार्यं यावत्किंचिद्विवक्षितम् ॥

तत्प्रत्ययादि निखिलं पूर्वं शुल्यैव यत्नतः ॥ ३७४ ॥

तत्राविद्याविषये वक्तव्यमित्यादिभाष्यार्थमाह । तत्रेति । निर्धारणार्थं सप्तमी । सकार्याविद्यासूत्रमा तृतीयसमासेन्याख्यातमित्यर्थः । संग्रहविवरणात्मको यत्नः ॥ ३७४ ॥

अविद्याप्रतिपक्षाया विद्याया विषयोऽधुना ॥

प्रवक्तव्योऽतस्तद्योग्यौ प्रश्नौ द्वौ समुदाहृतौ ॥ ३७५ ॥

विद्याविषयस्त्वात्मेत्यादेरर्थमाह । अविद्येति । विद्यासूत्रं न प्रपञ्चितमिति तादर्थ्येन प्रश्नयोरुत्थानमित्यर्थः ॥ ३७५ ॥

हेतुस्वरूपकार्याणि विरोधीनि परस्परम् ॥

अविद्याविद्ययोर्यस्मात्तद्योग्यप्रश्नगीरतः ॥ ३७६ ॥

कथमविद्याप्रतिपक्षा विद्येति तत्राऽऽह । हेत्विति । अविद्याया ज्ञापकोऽविवेकरागादिविद्यायास्तत्पादको ज्ञापकश्च विवेकवैराग्यादिस्तयोः स्वरूपं प्रकाशोऽप्रकाशश्च कार्यं बन्धस्तद्ध्वंसश्चैतानि मिथो विरुद्धानि तस्मादविद्याप्रतिकूलविद्यान्यास्थानयोग्यप्रश्नद्वयप्रवृत्तिरित्यर्थः ॥ ३७६ ॥

कारकव्यवहारोऽयमविद्याविषयः सदा ॥

आधाराधेययोर्भिन्नौ तयोः कारकतेप्यते ॥ ३७७ ॥

कथं यथोक्तविद्यान्याख्योपयोगित्वं प्रश्नयोरित्याशङ्क्य तयोः श्रौतमर्थं संक्षिप्याऽऽह । कारकेति । तत्सत्त्वावस्था सदेत्युक्ता । तत्राऽऽद्यप्रश्नार्थं संक्षिपति । आधारेति ॥ ३७७ ॥

तद्वद्गच्छति यो यस्माज्ज्ञेदे सत्येव याति सः ॥

इत्यविद्याव्यवस्थेयं विद्यायास्तद्विपर्ययः ॥ ३७८ ॥

द्वितीयप्रश्नार्थं संगृह्णाति । तद्वदिति । तयोः श्रौतमर्थमुपसंहरति । इत्यविद्येति । तयोर्विवक्षितं वस्तु विद्याव्यवस्थामाह । विद्याया इति । अविद्याविषयाद्वैताद्विपरीतमेकरसं वस्तु विद्याविषयमित्यर्थः ॥ ३७८ ॥

पुंस्पबोधप्रसिद्धयर्थं सृष्टिव्याजोऽयमुच्यते ॥

कौटस्थ्यात्वात्मनः सृष्टिर्न कथंचन गुज्यते ॥ ३८५ ॥

सृष्टिरवास्तवी चेत्किमर्थं कथ्यते तत्राऽऽह । पुंस्पबोधेति । सृष्टिश्चेत्फलवती तर्हि चास्तव्येव किं न स्यात्तत्राऽऽह । कौटस्थ्यादिति ॥ ३८५ ॥

निःशेषवेदसिद्धान्तविद्वद्भिरपि भाषितम् ॥

गौडाचार्यैरिदं वस्तु यथाऽस्माभिः प्रपञ्चितम् ॥ ३८६ ॥

मायामय्याः सृष्टेरात्मज्ञानार्थत्वे वृद्धसंमतिमाह । निःशेषेति ॥ ३८६ ॥

मृष्टोदविस्फुल्लिङ्गाद्यैः सृष्टिर्या चोदिताऽन्यथा ॥

उपायः सोऽवताराय नास्ति भेदः कथंचन ॥ ३८७ ॥

तदेवानुवदति । मृदिति ॥ ३८७ ॥

मृष्टावन्यपरायां तु न चोद्यस्यास्ति संभवः ॥

कूटस्थात्कथमुत्पत्तिरचित्कं चेतनात्कथम् ॥ ३८८ ॥

सृष्टिश्रुतेरैक्यपरतया सृष्ट्यादेरप्रामाणिकत्वं प्रदर्श्य तदन्यपरत्वे फलितमर्थान्तरमाह । मृष्टाविति । किं तदसंभावितं बोधं तदाह । कूटस्थादिति । क्रियावतो मृदादेर्वैद्यद्युत्पद्यते ब्रह्मणोऽविकारित्वाच्च ततो विश्वोत्पत्तिरित्यर्थः । किंच सालक्षण्ये हेतुफलभावो दृष्टो न च चेतनाचेतनयोर्विभज्यगतोस्तदस्त्यतो न ततो जगज्जन्मेत्याह । अचित्कमिति ॥ ३८८ ॥

निःसाधनं च कार्याणि कथं कुर्यादनेकथा ॥

विश्वरूपसमुत्पत्तिरेकरूपात्कथं भवेत् ॥ ३८९ ॥

ब्रह्मणो विश्वोपादानत्वानुपपत्तिमुक्त्वा तन्निमित्तत्वानुपपत्तिमाह । निःसाधनं चेति । अद्वयत्वाच्च साधनत्वमैकरस्याच्च ब्रह्मणो द्विधाऽपि न हेतुतेत्याह । विश्वेति । एतच्चोद्यजातमयुक्तं सृष्टिश्रुतेरन्यपरत्वेन सृष्टेर्मायात्मकत्वादिति भावः ॥ ३८९ ॥

इत्येवमादिचोद्यानां पुंस्वभावानुरोधतः ॥

परिहारवचः श्रौतं न च वस्त्वनुरोधतः ॥ ३९० ॥

सा चेन्मायामयो तर्हि तत्परिहारार्थं स यथेत्यादि कथमित्याशङ्क्याऽऽह । इत्येवमिति । वस्त्वनुरोधं विना केवलं पुंस्त्वानुसारेण पूर्वोक्तनीत्या भवता चोद्यानां परिहारार्थं स यथेत्यादीत्यर्थः । एवशब्दः प्रकृतवाक्यपरामर्शः । ईश्वरस्य न स्वार्थो मृष्टिरासकामत्वान्नान्यार्थोऽद्वयत्वादिति चोद्यमादिशब्दार्थः ॥ ३९० ॥

ऊर्णनाभिः स्वयं कर्ता प्रयुक्ते कर्म चाऽऽत्मना ॥

तन्तुन्स्वतः प्रसिद्धेन करणेन च तन्तुना ॥

गमिक्रियां साधयति तथैकत्रापि चाऽऽत्मनि ॥ ३९१ ॥

१६२ सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये-

एवं तात्पर्यमुक्त्वा स यथेत्यादि व्याकरोति । ऊर्णेति । किं तत्कर्म तदाह । तन्तू-  
निति । स्वेतरकरणामावर्धमात्मनेत्युक्तम् । स्वातिरिक्तसाधनासत्त्वमुक्त्वा स्वाव्यतिरि-  
क्तसाधनेनैकया स्रष्टृत्वमाह । स्वत इति । ऊर्णनाभिण्यायमात्मनि योजयति ।  
तथेति ॥ ३९१ ॥

अचेतनो यथा जाल ऊर्णनाभेः सचेतनात् ॥

आकाशादिजगत्कार्यमात्मनश्चेतनात्तथा ॥ ३९२ ॥

निःसाधनं चेत्यादिचोद्यं परित्त्व्याचित्कमित्यादि परिहरति । अचेतन इति ।  
एतेन विश्वरूपसमुत्पत्तिरित्यादि परित्त्वतम् ॥ ३९२ ॥

विस्फुलिङ्गा यथा चाग्नेर्जायन्तेऽग्निस्वभावकाः ॥

सुपुष्पादात्मनस्तद्वत्प्राणादीनां समुद्भवः ॥ ३९३ ॥

कूटस्थान्त्यमित्यादि परिहरन्त्यथेत्यादि व्याकरोति । विस्फुलिङ्गा इति ॥ ३९३ ॥

सुपुष्पोदाहृतिर्येषं तया समुपलक्ष्यते ॥

विश्वाभिज्यक्तितः पूर्वं ब्रह्मयानामरूपकम् ॥ ३९४ ॥

सुपुष्पात्प्राणादीनामुत्पत्तिरित्युक्ते स्थानस्यापि कारणत्वं शङ्क्येत तत्राऽऽह । सुपु-  
ष्पेति । अस्मादात्मन इति सुपुष्पस्यापादानत्वोक्त्या प्राग्बोधादव्यक्तनामरूपमज्ञातं ब्रह्म  
लक्ष्यते तत्तदेव कारणमित्यर्थः ॥ ३९४ ॥

सर्वासूपनिषत्स्वेवं कारणं नान्यदात्मनः ॥

श्रूयतेऽतः परात्मैव जगतः कारणं परम् ॥ ३९५ ॥

किंचाज्ञातब्रह्मातिरिक्ते कारणे मानाभावात्तदेव तथेत्याह । सर्वास्त्विति । एवमि-  
त्यज्ञातब्रह्मपरामर्शः । प्रधानादि व्यावर्तयति । नान्यदिति । अतः श्रूयमाणत्वादिति  
यावत् ॥ ३९५ ॥

ब्रह्मण्यस्तमितेऽत्यर्थं जगत्पस्मिन्नशेषतः ॥

जगत्प्रसूतौ को हेतुस्तदन्याव्यतिरेकतः ॥ ३९६ ॥

स्वप्नमुक्त्वा स्वयय्यं प्रत्याह । ब्रह्मणीति । सप्तम्यर्थे तसिः । नहि तर्वात्मना  
लीनस्य पुनस्तदये ब्रह्मणोऽन्यो हेतुरनिष्टेर्नापि ब्रह्म कौटस्थ्यादित्यर्थः ॥ ३९६ ॥

अस्तीशो व्यतिरिक्तश्चेत्सोऽपि केन प्रवर्तितः ॥

जगन्निर्मुन्यादेतत्स्वतश्चेत्सर्वदा न किम् ॥ ३९७ ॥

तदुपादानातिरेकेणेशस्य तदभिष्टातुः सत्त्वादुपादाने लीनस्यापि जगतस्तद्वशाज्जन्मेति  
तदस्थेश्वरवाद्याह । अस्तीति । न तावत्तदस्थः सोऽस्ति मानाभावात्तत्रापि स केनचित्प्र-  
वर्तित स्वतो वा जगत्पुन्यादिति विरुध्यति । सोऽपीति । द्वितीयमनूद्य दूषयति ।  
स्वतश्चेदिति ॥ ३९७ ॥



ऐश्वर्यं पारतन्त्र्यं च नापि संभाव्यते मितेः ॥

नापि कार्यं विलीनत्वात्स्वात्मोत्पत्तौ प्रवर्तते ॥ ३९८ ॥

आद्ये दोषमाह । ऐश्वर्यमिति । न हि द्वयमेकस्य प्रामाणिकं मिथो विरोधादित्यर्थः । कार्यमेव स्वोत्पत्तौ व्याप्प्रियते न कारणापेक्षयेति स्वभाववादिनं प्रत्याह । नापीति । लीनस्यापि स्वोत्पत्तौ व्यापारश्चेत्तत्कालनियतिस्तस्यासत्त्वाविशेषादिति भावः ॥ ३९८ ॥

भिन्नं चेत्कारणात्कार्यं कार्यकारणता तयोः ॥

पृथक्प्रसिद्धयोः केयं हिमवद्विन्ध्ययोरिव ॥ ३९९ ॥

किंच कार्यकारणयोर्भेदोऽभेदो वा नाऽऽद्य इत्याह । भिन्नं चेदिति ॥ ३९९ ॥

अथाभिन्नं तदैकत्वात्कार्यकारणता कुतः ॥

नापि निष्क्रियरूपं सत्कारणत्वं समश्नुते ॥ ४०० ॥

द्वितीयमादाय निराकरोति । अथेति । किंच कारणं कुर्वदकुर्वद्वाऽऽद्ये कुर्वत्त्वं कादाचित्कं न वा प्रथमेऽनवस्था द्वितीये सदा कार्यं स्यादकुर्वच्चेत्तन्नाऽऽह । नापीति । अकुर्वतोऽपि कारणत्वे सदा कार्योदयः स्यादित्यर्थः ॥ ४०० ॥

तथाचाक्रियमाणं सत्कथं कार्यमिहोच्यते ॥

क्रियाशून्यं च यद्वस्तु तच्चाकारकमिष्यते ॥ ४०१ ॥

किंच कार्यमपि क्रियमाणं न वेति विकल्पयति । तथाचेति । आद्ये कार्यत्वात्क्रियायामपि क्रियमाणत्वप्रसङ्गादनवस्था द्वितीयं निराह । अक्रियमाणमिति । आत्मादेरपि तत्प्रसङ्गादिति भावः । इहेति कार्यकारणव्यवहारभूमिरुक्ता । कारणस्याकुर्वत्त्वे कार्यस्याक्रियमाणत्वे च दोषान्तरमाह । क्रियेति । क्रियां कुर्वत्कारकमित्यङ्गीकारात्प्रसङ्गद्वयेऽपि स्वीकारविरोधः स्यादेवेत्यर्थः ॥ ४०१ ॥

लयेनैव समाप्तत्वात्कालकर्मादिकारणम् ॥

स्वात्मोत्पत्तावशक्तं तद्व्यक्तं सामर्थ्यभाग्यतः ॥ ४०२ ॥

ननु नास्ति कार्यकारणाव्यवस्था कालादेर्व्यवस्थापकत्वात्तेत्याह । लयेनेति । स संवत्सरोऽभवदिति कालस्य कार्यत्वश्रवणात्कर्मादेश्च तदिष्टेस्तस्य सर्वस्य लीयतेऽस्मिन्निति लयशब्दितहेत्वात्मनैव लयेऽवसानाच्च कालादि स्वोत्पत्तावपि शक्तं स्वरूपेणासत्त्वाव्यवस्थापकत्वं तु दूरापेतं स्वरक्षणेऽप्यशक्तस्य को हेतुः पररक्षण इति न्यायादित्यर्थः । अत्रातमपि कालादि हेत्वात्मना सत्त्वाव्यवस्थापकं स्यादित्याशङ्क्याऽऽह । तदिति । अतो नाज्ञातस्य व्यवस्थापकत्वं न हि कुललो जनकरूपेण सन्नपि घटं करोतीत्यर्थः ॥ ४०२ ॥

नित्यशक्तित्वपक्षेऽपि युगपत्प्रभवादिकम् ॥

प्रामोति सर्वकार्यस्य न च तद्वर्तते तथा ॥ ४०३ ॥

१५४ सुरेश्वराचार्यकृतं बृहदारण्यकोपनिषद्भाष्यवार्तिकम् [द्वितीयाध्याये-

कार्यत्वे कालादेस्तत्कारणमेव सर्वस्य कारणमितरत्कार्यमिति व्यवस्थामाशङ्क्य तदपि शक्तिमन्त्र वा न चेत्सर्वस्य सर्वत्र कारणत्वापत्तिः शक्तिमन्त्रे तदा सा नित्याऽनित्या वा नित्या चेत्तदुपेतं कारणं निरपेक्षं न वेति विकल्प्याऽऽद्य दूषयति । नित्येति । कल्पा-  
न्तरं प्रत्याह । न चेति । न हि शक्तिमत्कारणं सापेक्षं शक्तिमत्त्वस्याकिञ्चित्करत्वाप-  
त्तेरित्यर्थः ॥ ४०३ ॥

शक्त्युत्पत्त्यभ्युपेतौ च कारणं स्यादशक्तिमत् ॥

अथ शक्त्यन्तराच्छक्तिरनवस्था प्रसज्यते ॥ ४०४ ॥

कल्पान्तरमनुवदति । शक्तीति । सा किं शक्तिं विनोत्पद्यते शक्त्यन्तराद्वाऽऽद्ये  
शक्तिवत्कार्यस्यापि जनितप्रभावः शक्तिमत्त्वारणं कल्पमित्याह । कारणमिति ।  
वल्पान्तरमनूद्य निरस्यति । अपेति ॥ ४०४ ॥

किमपेक्ष्य व्यपेतत्वं कालोऽयं वार्तमानिकः ॥

यायादनागतत्वं च तस्यैक्याभावावच्छतः ॥ ४०५ ॥

पूर्वक्षणस्य कारणमुत्तरक्षणस्य कार्यमिति व्यवस्थामाशङ्क्य कालभेदं निराचष्टे ।  
किमिति ॥ ४०५ ॥

नित्यमेकं विभु द्रव्यं यदि कालोऽभ्युपेयते ॥

अतीतानागतत्वादिभेदः स्यात्किञ्चिन्वन्धनः ॥ ४०६ ॥

ऐक्याभावावच्छ तस्य कथमित्याशङ्क्य कालो द्रव्यं किं वा वेति विकल्प्याऽऽद्यम-  
नूद्य दूषयति । नित्यमिति । विभुत्वे न समातीयो भेदो नमोत्तदित्यर्थः ॥ ४०६ ॥

आदित्यादिगतिश्चेत्स्यात्कालोऽप्यक्तसमुत्थितौ ॥

आदित्यादेर्विलीनत्वान्न तदा तत्किमेवेत्येत ॥ ४०७ ॥

कल्पान्तरमाह । आदित्यादीति । अज्ञातात्तर्हि ब्रह्मणस्तदुत्पत्तौ तद्वतिरूपकाल-  
सिद्धिरित्याह । अप्यक्तेति । भन्तु वा हानिस्तत्राऽऽह । आदित्यादेरिति । तदा  
प्रागादित्याद्युत्पत्तेरिति यावत् । तत्पूर्वक्षणस्य कारणमित्यादिव्यवस्थामिति सिद्धिरि-  
त्यर्थः ॥ ४०७ ॥

न चावयविनो वृत्तिर्निर्देशकत्वहेतुतः ॥

भागेषु निष्कलत्वेक्यानिःसामान्यत्वकारणात् ॥ ४०८ ॥

कार्यद्रव्यमवयवि कारणद्रव्याण्यवयवास्तेषु तत्समवैतीति व्यवस्थामाशङ्क्याऽऽह ।  
न चेति । तस्य तेषु वृत्तिरेकदेशेन वात्स्न्येन वा नाऽऽद्यस्तस्य स्वारम्भावयवान्यै-  
कदेशाभावान्नेतर एव स्योनेन वा वात्स्न्येन वृत्तावेकैकत्र तत्कार्यापातादतो न तस्य तेषु  
वृत्तिरित्यर्थः । किञ्च यथाऽवयविनोऽनशत्वमेतस्य च तद्वदसामान्यत्वादसम्बन्धत्वाच्च  
तस्य नावेकत्र वृत्तिरित्याह । निष्कलत्वेति ॥ ४०८ ॥

आधारेषु निरंशेषु यथाधेयस्तथाविधः ॥

भिन्नदेशेषु तेप्येकस्तथाचावयवी कथम् ॥ ४०९ ॥

विपक्षमनूय दोषमाह । आधारेष्विति । रूपादिषु रूपत्वादिष्वत्तस्यावयवित्वासिद्धि-  
रित्यर्थः ॥ ४०९ ॥

तस्मान्न देशकालादिभेदो वस्तुत्वाश्रयो मितेः ॥

दिग्भेदकृत्सिद्ध्योस्त्रि भेदोऽयं तद्वदात्मनि ॥ ४१० ॥

उक्तन्यायेन कालादिकृतो भेदो वस्तुयोगी मानतो नास्ति चेत्तर्हि भातो भेदप्रपञ्चस्य  
का गतिस्तत्राऽऽह । तस्मादिति । वच्छब्दो यद्वदित्यर्थः ॥ ४१० ॥

जगदुत्पत्तिसंहारास्तद्वदात्मनि कल्पिताः ॥

वस्तुवृत्तं समालोक्य कुतः सृष्ट्यादिसंभवः ॥ ४११ ॥

प्रपञ्चस्याऽऽत्मनि कल्पितत्वे तद्वारा तद्वर्माणामपि तत्र तत्सिद्धिरित्याह । जग-  
दिति । तद्वज्जगद्वदिति यावत् । उत्पत्त्यादीनां कल्पितत्वे कौटस्थ्यादात्मनः सृष्टिरि-  
त्यादावुक्तां युक्तिं स्मारयति । वस्त्विति ॥ ४११ ॥

कारकादिर्यथा भ्रान्तिस्तथा पूर्वमवादिषम् ॥

सर्वमात्मेति नेतीति तथा सत्युपपद्यते ॥ ४१२ ॥

किंच क्रियाकारकाद्यनात्मवर्गस्य कल्पितत्वं तद्वेत्यादावुक्तमित्याह । कारकेति ।  
द्वैतस्य कल्पितत्वे श्रुतिं प्रमाणयति । सर्वमिति ॥ ४१२ ॥

सञ्चूतिस्थितिनाशाः स्युर्जगतोऽतः प्रतिक्षणम् ॥

अविद्यामात्रहेतुत्वान्नामीपां विद्यते क्रमः ॥ ४१३ ॥

जगज्जन्मादीनां दृश्यत्वाश्रित्यक्रमवत्त्वाच्च कथमवस्तुतेत्याशङ्क्याऽऽह । सञ्चूतीति ।  
तेषां वस्तुतोऽसत्त्वमतःशब्दार्थः । प्रतिक्षणं दृश्याः स्युरिति शेषः । तेन जगतो दृष्टन-  
ष्टस्वभावत्वं सूचितम् । जन्मादीनां दृश्यत्वेन शङ्कितं वस्तुत्वं निरस्य द्वितीयं हेतुं निर-  
स्यति । अविद्येति ॥ ४१३ ॥

प्राणाः श्रोत्रादयोऽत्र स्युर्दश सप्त च ये मताः ॥

लोकावच्छेदतोऽमीपां भेदोऽध्यात्मादिलक्षणः ॥ ४१४ ॥

एवमेवेत्यादि सोपस्कारं व्याख्याय सर्वे प्राणा इत्यत्र प्राणशब्दार्थमाह । प्राणा  
इति । पञ्च ज्ञानेन्द्रियाणि पञ्च कर्मेन्द्रियाणि पञ्च वायवो मनो बुद्धिश्चेतिसप्तदशक-  
लिङ्गरूपाः श्रोत्रादयोऽत्र प्राणा विवक्षिता इत्यर्थः । तेषामध्यात्मादिभावैवानेकमेदमाजां  
कथं सप्तदशत्वमित्याशङ्क्याऽऽह । लोकेति । देहो लोकः ॥ ४१४ ॥

९५६ सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये-

जरायुजादिसंभेदभिन्ना लोकाः पृथग्विधाः ॥

तथाऽधिदेवतात्मानो देवाः स्युर्वहुभेदकाः ॥ ४१५ ॥

सर्वे लोका इत्यत्र लोकशब्दार्थमाह । जरेति । सर्वे देवा इत्यस्यार्थमाह । तथेति । प्रकृतादात्मनो जाता इति यावत् ॥ ४१५ ॥

तेऽपि साधारणाः प्राणा देहेऽसाधारणास्तु वै ॥

भूतानां परिणामोऽयं यथाकर्म यथाश्रुतम् ॥ ४१६ ॥

देवानां बहुभेदत्वं स्फुटयति । तेऽपीति । यद्यप्यादित्यादय आधिदैविकेनाऽऽत्मना समष्टयस्तथाऽप्याध्यात्मिके देहे चक्षुरादिरूपास्त एव व्यष्टयो भवन्तीत्यर्थः । तेषामात्मनः समुत्पत्तौ कथं भौतिकत्वमित्याशङ्क्य सर्वाणीत्यादेरर्थमाह । भूतानामिति । तद्यथाश्रुतेन तेषामात्मकार्यतेति भावः । तेषु सुखदुःखमोहकरत्वं कचित्कचिद्दृष्टं कथमिति तत्राऽऽह । यथेति ॥ ४१६ ॥

प्राणादिजन्मना जज्ञे विस्फुल्लिङ्गैर्यथा शिखी ॥

परमात्माऽपि जज्ञे खं यथा कुम्भादिजन्मभिः ॥ ४१७ ॥

सर्व एत आत्मानो व्युच्चरन्तीति माध्यदिनपाठस्यार्थमाह । प्राणादीति । अग्नेर्विस्फुल्लिङ्गात्मना जन्मवत्परस्यापि तत्तद्विशिष्टचिदावासरूपेण जन्मव्यवहारो वास्तवः स्यादित्याशङ्क्याऽऽह । जज्ञ इति ॥ ४१७ ॥

प्राणाद्युद्भूतितो नान्या क्षेत्रज्ञोद्भूतिरिष्यते ॥

श्रुतेरेतेभ्य इति हि तथा स्पष्टं वचः श्रुतम् ॥ ४१८ ॥

आत्मा स्वतो जायते वस्तुत्वाद्वद्वदित्याशङ्क्याऽऽकाशे व्यभिचारमपिमेत्याऽऽह । प्राणादीति । उपाध्यतिरेकेणाऽऽत्मनन्मानुमाने श्रुतिविरोधश्चेत्याह । श्रुतेरिति । सा चाग्ने व्याकरिष्यते । नाऽऽत्माऽश्रुतेरित्यादिन्यायविरोधं दर्शयितुं हिशब्दः ॥ ४१८ ॥

यस्मादविद्ययैवाऽऽत्मा प्राणक्षेत्रज्ञरूपभाक् ॥

स्वतोऽतः स परं ब्रह्म तस्योपनिषदुच्यते ॥ ४१९ ॥

उपासनार्थं यदुक्तं नामोपनिषदुच्यते ॥

तदस्य परमं गुणं तेनोपासीत तत्त्वतः ॥ ४२० ॥

तर्हि प्राणादिरूपाधिरुपहितो जीवोऽनुपहितः परश्चेति त्रयं प्राप्तं तत्राऽऽह । यस्मादिति । माध्यदिनपाठस्यापि काण्वपाठवदर्थमुक्त्वा तस्येत्यादिवाक्यमवतार्य व्याकरोति । तस्येत्यादिना । सत्यस्य सत्यमित्युपनिषत्प्रत्यगब्रह्मणो रहस्यं नाम तदुपासनार्थमेक्यप्रतिपत्त्यर्थमित्यर्थः । पूर्वार्थमेव स्फोरयति । तदस्येति ॥ ४१९ ॥ ४२० ॥

ब्रह्मविद्याधिकारेऽस्मिन्यावर्त्तिकचिदुपासनम् ॥

ब्रह्मविद्योत्थितिफलं तत्सर्वमिति निर्दिशेत् ॥ ४२१ ॥

तस्य विद्योदयफलत्वमुदाहरणेन साधयति । ब्रह्मेति । यथा ब्रह्मविद्याप्रकरणे श्रुतं सर्वमुपासनं तदुत्पत्तिफलं तदेदं नामापीति वदेदित्यर्थः ॥ ४२१ ॥

गोदोहनादिवद्विद्यादेवं सर्वमुपासनम् ॥

विद्याधिकारजीवित्वान्न स्वतन्त्रफलं भवेत् ॥ ४२२ ॥

तत्प्रकरणस्यमुपासनं कथं तदुत्पत्तिफलमित्याशङ्क्याऽऽह । गोदोहनेति । आदिपदेनानतिदृशं स्तृणात्यनतिदृशमेवेनं प्रजया पशुभिः करोत्याहार्यं पुरीषां पशुकामस्य वेदिं कुर्यादिति शृण्वते । दर्शपूर्णमासाङ्गत्वेन स्थिताप्प्रणयनोपजीवि गोदोहनं तद्वारा दर्शादिनियोगनिष्पादनद्वारेण स्वर्गमपि साधयदेव पशुं साधयति । तद्वि क्रत्वर्थं पुरुषार्थं वेति सश्रय्योपादानानुरोधेन वाक्यादेव क्रत्वर्थप्रणयनशेषतया क्रत्वर्थमिति प्रापय्य क्रत्वपेक्षिताप्प्रणयननिर्वृत्तेर्गोदोहनकार्यताया वाक्योक्त्यत्वेऽपि नियोगस्य विनियोगापेक्षत्वात्पशुकामपदान्वयानुसारेण पुरुषार्थत्वमपि चतुर्थे स्थितमेवं विद्याप्रकरणस्थं सर्वमुपासनं तादर्थ्येन सृष्टप्रपञ्चोपजीवित्वाद्युपजीव्यद्वारा विद्यां साधयत्फलान्तरमपि ययोपदेशं साधयेन्न तत्स्वतन्त्रफलमुपजीव्यविरोधात्तस्मादुपास्तिः शुद्धिद्वारा भीहेतुः प्रकरणसामर्थ्यादित्यर्थः ॥ ४२२ ॥

सत्यस्य सत्यमिति या ब्रह्मोपनिषदुच्यते ॥

प्राणा वै सत्यमित्यस्या व्याख्योपनिषदः कृता ॥ ४२३ ॥

प्राणा वै सत्यमित्यादिब्राह्मणमवतारयति । सत्यस्येति ॥ ४२३ ॥

नामरूपात्मकाः प्राणाः परसत्याभिर्संगतेः ॥

सत्यमित्यभिधीयन्ते तेषां सत्यं परं पदम् ॥ ४२४ ॥

तस्य सक्षेपतोऽर्थमाह । नागेति । तेषां सत्यशब्दवाच्यत्वे हेतुमाह । परेति । तेन सत्येनाभिधानेन स्वरूपतया सवन्धादित्यर्थः ॥ ४२४ ॥

उक्तोपनिषदर्थस्य सम्यगाविष्कृदुत्तरम् ॥

यो ह वै शिशुमित्यादि भविता ब्राह्मणद्वयम् ॥ ४२५ ॥

गतेनोत्तरब्राह्मणयोः सर्गातिं वदन्मध्ये कार्यान्तरं सूचयति । उक्तेति । तदाविष्करणमात्रस्य सिद्धतया तत्रैव विशेषविवक्षया सम्यगित्युक्तम् ॥ ४२५ ॥

कामं ह्युपनिषद्व्याख्या भवतु ब्राह्मणद्वयम् ॥

संसारिव्रह्मणोः कस्य नाभैतदिति भण्यताम् ॥ ४२६ ॥

१५८ सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये-

सगतिमङ्गीकृत्य विशेषादृष्ट्या संशयानो विचारं प्रसीति । काममिति । तद्याह्या-  
नस्य तत्र भासमानत्वं हेतुकृतं हिशब्दः ॥ ४२९ ॥

पाणिपेपमबुद्धस्य नाम संसारिणो यदि ॥

तदा स एव विज्ञेयस्तज्ज्ञानादेव मुक्तता ॥ ४२७ ॥

संदिग्धं सफलं च विचार्यमिति न्यायेन संदेहमुक्त्वा विचारप्रयोजकं फलमाद्यपक्षमनूय  
तस्मिन्नाह । पाणीति । यज्ज्ञानान्मुक्तिस्तस्यैव ज्ञेयता न जीवस्येत्याशङ्क्याऽऽह ।  
तज्ज्ञानादिति ॥ ४२७ ॥

ब्रह्मशब्दाभिधेयश्च संसार्येव तदा भवेत् ॥

तद्विद्या ब्रह्मविद्येति प्रतिपद्यामहे तदा ॥ ४२८ ॥

ब्रह्मज्ञानादेव सा न संसारिज्ञानादित्याशङ्क्याऽऽह । ब्रह्मेति । यद्विद्या ब्रह्मविद्या  
तदेव ब्रह्म न संसारित्याशङ्क्याऽऽह । तद्विद्येति ॥ ४२८ ॥

अथासंसारिणो नाम न्यायतोऽध्यवसीयते ॥

संसारिणि यदुक्तं तत्तदा तत्र भविष्यति ॥ ४२९ ॥

पक्षान्तरमनूय फलमाह । अथेति । यथोक्तनामार्थस्य तस्मिन्नेव मुख्यतार्थं बाधा-  
योग्यत्वादित्याय । यदुक्तमिति विज्ञेयत्वं तज्ज्ञानादेव मुक्तिरित्यादौत्वर्थः ॥ ४२९ ॥

भिन्नात्मनोस्तयोर्दोषो ब्रह्मत्वप्रतिपादिकाः ॥

कुपेरञ्श्रुतयः सर्वा नान्यदन्यद्भवेद्यतः ॥ ४३० ॥

अस्तु ब्रह्मोपनिषत्पक्षः शास्त्रप्रामाण्यादित्याशङ्क्य जीवब्रह्मणोर्भेदोऽभेदो वेति विक-  
ल्प्याऽऽद्ये दोषमाह । भिन्नेति । तमेवाऽऽह । ब्रह्मत्वेति । सर्वश्रुतिकोपे हेतुमाह ।  
नान्यदिति । अन्यस्य स्थितस्य नष्टस्य वाऽन्यत्वायोगाज्जीवपरयोर्भेदे तदैक्यश्रुतिवि-  
रोधः स्यादित्यर्थः ॥ ४३० ॥

ब्रह्मणोऽव्यतिरेके च तद्व्यासति दुःखिनि ॥

ब्रह्मविद्योपदेशस्य कैमर्थक्यं प्रसज्यते ॥ ४३१ ॥

कल्पांतरे तु दुःखिनोऽभावाद्ब्रह्मसदुपदेशानर्थक्यं नहि ब्रह्मणोऽसावर्थेवास्तित्यमुक्त-  
त्वादित्यस्य चाभावादित्याह । ब्रह्मण इति ॥ ४३१ ॥

इति संदेहहेतुश्च विचारस्य प्रयोजकः ॥

तस्माद्विचारः कर्तव्य उक्तसंदेहहानिकृत् ॥ ४३२ ॥

ब्रह्मोपनिषत्पक्षस्यापि विना विचारमयोगादुक्तो विशेषानुपलम्भ संशयहेतुः स च  
विचारं प्रयोजयतीति फलितमाह । इति संदेहेति । विचारप्रयोजकमुक्त्वा तत्कार्यतामु-  
पसहरति । तस्मादिति ॥ ४३२ ॥

नासंसारी परोऽन्योऽस्ति पाणिपेपमबोधितात् ॥

प्राज्ञावस्थात्मकाद्यस्मादुत्पत्तिः श्रूयते श्रुतौ ॥ ४३३ ॥

संशयादिना विचारकार्यतामवतार्य पूर्वपक्षयति । नेत्यादिना । अतस्तस्योपनिषदिति दाक्षैव नेति शेषः । नान्यद्विद्येत्यत्र हेतुमाह । पाणीति । आगन्तुकज्ञानवतः स्वापाव-  
स्थात्प्राणाद्युत्पत्तिरेवमेवास्मादिति श्रूयते जगत्कारणं चेष्टं ब्रह्मातो न जीवादन्यत्तस्यै-  
वाऽऽगन्तुकज्ञानवत्त्वादवस्थावत्त्वाचेत्यर्थः ॥ ४३३ ॥

ब्रह्म तेऽहं ब्रवाणीति प्रतिज्ञाय ततो नृपः ॥

सुप्तं पुरुषमभ्येत्य पाणिना बोधयन्स्वयम् ॥ ४३४ ॥

प्रकृताद्ब्रह्मणस्तदुत्पत्तिः श्रुत्योच्यते न जीवादित्याशङ्क्याऽऽह । ब्रह्मेति । ततो  
जीवस्यैव ब्रह्मशब्देन प्रकृतत्वमिति शेषः ॥ ४३४ ॥

तमवस्थान्तरं नीत्वा स्वप्नदर्शनवर्त्मना ॥

सुषुप्ताख्यं ततस्तस्मात्प्राणाद्युत्पत्तिमब्रवीत् ॥ ४३५ ॥

तस्य प्रकृतत्वं साधयन्कारणत्वं प्रतिजानीते । तमिति । प्रबोधावस्थो जीवस्तच्छ-  
ब्दार्थः । स्वप्नदर्शनवर्त्मनेति स यत्रैतत्स्वप्नयया चरतीत्यादिना स्वप्नोपन्यासद्वारेणे-  
त्यर्थः । उक्तहेतुपरामर्शं ततःशब्दः ॥ ४३५ ॥

संसारी प्रकमाचेह नान्यः संभाव्यते ततः ॥

अनूद्य च प्रियात्मानं स द्रष्टव्य इतीर्यते ॥ ४३६ ॥

कादाचित्कज्ञानवत्त्वादिना जीवस्य प्रकृतत्वेऽपि प्राणादिकारणमन्यदेव किं न  
स्यादित्याशङ्क्याऽऽह । संसारीति । तौ हेत्यारम्भेत्यर्थः । इहेति प्रकरणोक्तिः ।  
उपक्रमानुसारेण संसारिणो वेद्यत्वमुक्त्वा शेषादपि तथेत्याह । अनूद्येति । प्रियात्मानं  
प्रियैः पुत्रविच्चादिभिर्भोगोपायैरुपलक्षितं भोक्तारमिति यावत् ॥ ४३६ ॥

वेदान्तेषु च सर्वेषु प्रत्यगात्मैव चोद्यते ॥

वेद्यत्वेन न तद्भिन्नं पश्येदित्यभिधीयते ॥ ४३७ ॥

इतश्च तस्यैव वेद्यतेत्याह । वेदान्तेष्विति ॥ ४३७ ॥

अवस्थान्तरसंबन्धादसंसारी भविष्यति ॥

संसार्यपि स्वतोऽयं चेन्नेहदृष्टेरसंभवात् ॥ ४३८ ॥

स्वापावस्थाज्जीवाज्जगज्जन्मादिश्रुतेस्तस्यैव वेद्यत्वद्वेष्टेन तद्वेतुरीशो वेदान्तवेद्योऽस्ती-  
त्युक्ते सैधरवादी शङ्कते । अवस्थान्तरेति । अवस्थाद्वयसंबन्धी स्वतः संसार्येवायं  
जीवः स्वापावस्थावस्थान्तरं गतः परो भवतीत्यर्थः । परस्मादेव जगज्जन्म श्रुत्योच्यते

९६० सुभराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये-

इति शङ्कार्थः । नावस्थाभेदाद्वस्तुभेदस्तथाऽननुमवादपराद्धान्ताच्चेति परिहरति । नेह-  
गिति ॥ ४३८ ॥

नान्यजातिविशिष्टोऽर्थः स्वतो जाल्यन्तरं ततः ॥

कश्चिदेति जगत्स्मिन्नन्यत्रेश्वरहेतुतः ॥ ४३९ ॥

अवस्थाभेदाद्वस्तुभेदाभावं दृष्टान्तेनाऽऽह । नेत्यादिना । गमनशयनाद्यवस्थाभेदा-  
दिति शेषः । ततस्तस्मादात्मन्यपि न स्वरूपभेद इत्यर्थः । सेश्वरवादे तद्वशाद्भवादेर्गो-  
त्वादिविशिष्टस्य ततो जाल्यन्तरं वस्तुतः संभवति न हि किञ्चिद्विशेषाशङ्क्यं तत्राऽऽह ।  
अन्यत्रेति । तं हेतुं हित्वा नान्यदन्यद्भवति स यदि वस्तुस्वभावमन्यथयेन्न किञ्चिद्व्यव-  
स्थितं स्यादित्यर्थः ॥ ४३९ ॥

स्वभावमपि जह्याच्चेदग्निः शीतो भवेद्बुधम् ॥

सर्वप्रमाणकोपश्च सर्वं स्यादधरोत्तरम् ॥ ४४० ॥

अवस्थाभेदादिना स्वरूपवैपरीत्ये न्यायविरोधमाह । स्वभावमिति । यो भावो यद्ध-  
र्मको मितो नासौ तद्धर्मं व्यभिचरत्यतिप्रसङ्गादित्यर्थः ॥ ४४० ॥

सांख्यादयस्तयेशस्य क्षाभावं बहुयुक्तिभिः ॥

आपादयन्ति यत्नेन तेभ्योऽन्यः कोऽधिको धिया ॥ ४४१ ॥

जागरादिविशिष्टस्यैव स्वापवैशिष्ट्यात्तस्य संसारित्वात्तेशोऽन्योऽस्तीत्युक्त्या तदभावे  
वादिसमतिनाह । सांख्यादय इति । तस्य देहित्वेऽस्मदादितुल्यत्वात्तदभावे मुक्तपञ्च-  
गत्वार्तुत्वायोगाज्जीवानामेवाहृष्टद्वारा तत्त्वर्तुत्वसम्भवात्तस्याकिञ्चित्करत्वमित्यादियुक्तिं  
सूचयति । बहिर्हित । आगमस्यैव युक्तीनामपि साधकत्वद्योतनार्थो हि शब्दः । यत्नो  
युक्तिषु दोषराहित्योपन्यासः । ननु तेभ्योऽन्यो बुद्ध्याधिक्यादीशमपि साधयिष्यति  
नेत्याह । तेभ्य इति ॥ ४४१ ॥

संसारिणोऽप्यसामर्थ्याज्जगज्जन्मादिकर्मसु ॥

जगद्धेतुत्वमन्याय्यमिति चेन्न श्रुतेर्वलात् ॥ ४४२ ॥

विगतो न जगज्जन्मादिहेतुस्तन्नासमर्थत्वात्सापाणवत्तत्रासामर्थ्यं च संसारित्वादिति  
शङ्कते । संसारिणोऽपीति । उक्तदृष्टान्तार्थोऽपिशब्दः । कालात्ययापदेशेन दूष-  
यति । न श्रुतेरिति ॥ ४४२ ॥

अक्षाद्यगोचरो यदृच्छास्त्रादध्यवसीयते ॥

तद्वत्संसारिकारित्वं जगतो गम्यतां ध्रुवेः ॥ ४४३ ॥

एवमेवेत्यादिश्रुतेरपि प्रत्यक्षाद्यगोचरे संसारिणो जगद्धेतुत्वे न प्रवृत्तिरित्याशङ्क्याऽऽह ।  
अक्षादीति । धर्मादिरिति यावत् । न हि मानान्तरमपेक्ष्य ध्रुतिं स्वार्थमवगमयति  
सतो मानत्वादिति भावः ॥ ४४३ ॥



एवं तावदयं पक्षो न्यायतः प्रतिपादितः ॥  
शास्त्रन्यायादितोऽन्योऽपि पक्षोऽथ प्रतिपाद्यते ॥ ४४४ ॥

निरीश्वरवादमुपसंहरति । एवमिति । सेश्वरवादमुत्थापयति । शास्त्रेति ॥ ४४४ ॥

यः सर्वज्ञः सर्वविद्योऽश्नायादिविचर्जितः ॥  
यः पृथिव्यामिति तथा नेति नेतीति चाऽऽगमः ॥ ४४५ ॥  
अस्थूलाद्यक्षरोक्तेश्च तथाऽपूर्वादिवाक्यतः ॥  
असंसारी परोऽस्तीशो यस्य सर्वमिदं यशे ॥ ४४६ ॥

तत्रेश्वरविषया भाष्योक्ताः श्रुतीरुदाहरति । यः सर्वज्ञ इति । तासामर्थं संगृ-  
हाति । असंसारीति । ईश्वरत्वं विशदयति । यस्येति ॥ ४४५ ॥ ४४६ ॥

स एव च जगत्कारी सत्यज्ञानादिलक्षणः ॥  
तस्मादित्यात्मनश्चेति सामानाधिकरण्यतः ॥ ४४७ ॥

श्रूयते तस्मिन्कार्यलिङ्गकमनुमानमाह । स एवेति । तस्य स्वरूपमाह । सत्येति ।  
तस्य जगत्कर्तृत्वे श्रुतिं प्रमाणयति । तस्मादिति । ब्रह्मविदामेति परमित्यारम्भ्य सत्यं  
ज्ञानमित्यादिना लक्षणमुक्त्वा तस्मादित्यनुकूप्य तत्राऽऽत्मशब्दं प्रयुज्य ब्रह्मवाचित-  
च्छब्दस्याऽऽत्मशब्दस्य च सामानाधिकरण्यात्प्रत्यग्व्यस्यणः सकाशादाकाशादिस्रष्टि-  
रुक्तेत्यर्थः ॥ ४४७ ॥

संसारिणो ननुत्पत्तिरेयमेवेति कीर्तिता ॥  
नैवं महेश्वरस्यैव तत्राऽऽकाशत्वसंश्रयात् ॥ ४४८ ॥

न तैत्तिरीयश्रुतेरीशो जगद्धेतुर्वाजसनेयिश्रुतिविरोधादिति शङ्कते । संसारिण इति ।  
य एषोऽन्तर्हृदय आकाशस्तस्मिन्नित्यत्र परस्यैवाऽऽकाशत्वस्वीकारादेवमेवास्मादिति  
प्रकृतपरमात्माकाशपरामर्शात्ततो जगदुत्पत्तिरत्रोच्यते तत्र तैत्तिरीयश्रुतेर्वाजसनेयिश्रुत्या  
विरोध इति परिहरति । नैवमिति ॥ ४४८ ॥

ब्रह्म तेऽहं ब्रवाणीति प्रकृत्य ब्रह्मबोधनम् ॥

अब्रह्माप्रकृतं ब्रूयात्कथं राजाऽतिपण्डितः ॥ ४४९ ॥

प्रत्युक्तिस्त्याकाशशब्दस्य परविषयत्वमसिद्धमित्याशङ्क्य प्रकरणादुत्तंथानपूर्वकमाह ।  
ब्रह्मेति । आकाशस्याब्रह्मत्वे प्रकृतहानाप्रकृतप्रक्रिये स्पाता न च धीपूर्वकारिणोऽप्र-  
कृतोक्तिर्युक्तेति भावः ॥ ४४९ ॥

श्रुत्यन्तरविरोधश्च संसारी चेदिहोच्यते ॥

सता सोम्येति सन्नाम्ना ब्रह्म तत्र विवक्षितम् ॥ ४५० ॥

किंच ब्रह्मान्यश्चेदावगच्छ स किं संसारी भूताकाशो वेति विकल्प्याऽऽद्य दूषयति ।

१६२ सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये-

श्रुत्यन्तरेति । इहेति प्रत्युक्तिग्रहः । श्रुत्यन्तरस्यापि ससारिविषयत्वं किं न स्यान्ने-  
त्याह । सन्नान्नेति । अन्यथा सदेवेत्यादिप्रक्रममङ्गादिति भावः ॥ ४९० ॥

आकाशो ह वै नामेति ब्रह्मैवानामरूपकम् ॥

श्रुत्यन्तरे श्रुतं साक्षादाकाशादानवत्परम् ॥ ४९१ ॥

प्रकृताकाशस्य ब्रह्मत्वे वाक्यान्तरं प्रमाणयति । आकाश इति । तत्र नामरूपा-  
भ्यामर्पान्तरत्ववद्ब्रह्मशब्दो ह्याकाशस्य ब्रह्मत्वे स्पष्टो हेतुरिति भत्वा साक्षादित्यु-  
क्तम् ॥ ४९१ ॥

तथाचाहरहः शास्त्रं परं आत्मनि चेति यत् ॥

मुमुक्षे ब्रह्मणोऽन्यस्य नावकाशोऽस्ति दुःखिनः ॥ ४९२ ॥

अवस्थात्रययोगं विनोक्ताकाशस्य ब्रह्मत्वेऽपि तद्योगिप्रकृताकाशस्य ससारित्वमेवे-  
त्याशङ्क्याऽऽह । तथाचेति । यत्तद्वशादिति शेषः ॥ ४९२ ॥

अतद्विकारतो जन्म प्रलयश्च तेषांऽऽत्मनः ॥

भौतिकाकाशविषयो न कथंचन शुद्ध्यते ॥ ४९३ ॥

कल्पान्तरं प्रत्याह । अतद्विकारत इति । अस्मादिति प्रकृतं परामृश्य प्राणादेरु-  
त्पत्तिरुक्ता । य एष इत्यादौ भूताकाशस्य प्रकृतत्वे तस्यैवायं परामर्शः स्यान्न च तस्मा  
त्प्राणादिजन्मलभ्यौ तस्य भूताकाशविकारत्वाप्रसिद्धेरस्मादित्यस्याऽऽत्मशब्दसामानाधिक-  
रण्याच्च तस्मान्नायमाकाशशब्दो भूताकाशविषय इत्यर्थः ॥ ४९३ ॥

जगज्जन्मादिसामर्थ्यं सामग्र्यादि च दुःखिनः ॥

संसारिणो न संभाव्यमस्मदादेर्यथा तथा ॥ ४९४ ॥

श्रुत्यनुमानान्या जगद्धेतुमीशमुक्त्वा तत्रैवोपपत्तिमाह । जगदिति । सामग्री सह  
कारिसंपूर्तिः । आदिपदेन ज्ञानादिग्रहः ॥ ४९४ ॥

न शक्त्याधानकृच्छ्रास्त्रं तस्याभिव्यञ्जकत्वतः ॥

मानान्तरविरोधेन न हि मानं प्रवर्तते ॥ ४९५ ॥

एवमेवेत्यादिश्रुतेर्जगज्जन्मादि संसारिणः स्यादित्युक्तं श्रुतिविरोधे च युक्तिराभासी  
भवतीत्याशङ्क्याऽऽह । न शक्तीति । शास्त्रस्य ज्ञापकत्वेनाकारकत्वेऽपि संसारिणो  
जगत्कर्तृत्वं तज्ज्ञापयिष्यतीत्याशङ्क्य न तत्र तस्य मानत्वं संसारिणस्तत्सामर्थ्याभा-  
वस्य प्रत्यक्षतया तद्विरोधादित्याह । मानान्तरेति ॥ ४९५ ॥

परस्परानपेक्षां चेत्संसारिणीं स्वतः स्थितौ ॥

ऐकात्म्यं न तयोर्युक्तं प्रकाशतमसोरिव ॥ ४९६ ॥

१ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ९६३

भवतुक्तमानयुक्तिम्यामीशसिद्धिस्तस्य प्रत्यग्रहणः सत्यस्य सत्यमित्युपनिषदिति सिद्धान्तमाशङ्क्याऽऽह । परस्परैति ॥ ४९६ ॥

अहं ब्रह्मेत्यतोऽयुक्तं ब्रह्म मत्यक्तयाऽञ्जसा ॥

ब्रह्मीतुं दुःखिनोऽन्यत्वादोपभावस्यादतोऽन्यथा ॥ ४९७ ॥

न तावदभिज्ञौ भिद्यो विरुद्धत्वात्तमःप्रकाशवदित्यनुमानफलमाह । अहमिति । विपक्षे दोषमाह । दोषेति । अमात्यः स्वात्मानं राजानं भावयन्प्रत्ययैति तथेशमात्मानं पश्यज्जीवः प्रत्यवेयादिति भावः ॥ ४९७ ॥

सत्कर्मभिस्तु तं देवं जगतः कारणं परम् ॥

आराध्य परमोत्कर्षं तत्प्रसादात्समश्नुते ॥ ४९८ ॥

अहं ब्रह्मेतिज्ञानाभावे न मुक्तिस्त्वमेवेत्यादिश्रुतेरित्याशङ्क्याऽऽह । सत्कर्मभिरिति । उक्तं हि—मत्कर्मकृन्मत्परम इत्यादि । पञ्चरात्रिणश्चाऽऽहुः—

“परब्रह्मत्वमायाति मत्कर्मपरमः पुमान्” इति ।

“ये संश्रयन्ति तं भक्त्या सूक्ष्ममध्यात्मचिन्तकाः ॥

ते यान्ति वै पदं विष्णोर्नरामरणवर्जितम्” इति च ॥ ४९८ ॥

ब्रह्मात्मैकत्वशंसीनि वाक्यान्यपि तथा सति ॥

अर्थवादी भविष्यन्ति विरोधः स्यादितोऽन्यथा ॥ ४९९ ॥

ब्रह्मैक्यज्ञानाभावे तद्वाक्यानां का गतिरत आह । ब्रह्मेति । तेषां मुख्यार्थत्वे लोक-  
वादिविरोधमाह । विरोधः स्यादिति ॥ ४९९ ॥

तर्कशास्त्रैस्तथा लोकन्यायैरप्यविरुद्धता ॥

तथा सतीति संमाप्तावत्र प्रतिविधीयते ॥ ४६० ॥

तेषामर्थवादत्वेन जीवब्रह्मभेदोपगमे सर्वाविरोधमाह । तर्केति । ईशेशितन्यभेदादयो लोकसिद्धन्यायाः । तेष्वर्थावमुपसंहरति । इति संमाप्ताविति । सिद्धान्तमारभते । अत्रेति ॥ ४६० ॥

नैतदेवं यतोऽस्यैव मन्त्रब्राह्मणमानतः ॥

प्रवेशः श्रूयते साक्षात्परमेशस्य सर्वतः ॥ ४६१ ॥

यत्तु तदस्येश्वरविषयोपनिषदिति तथाऽऽह । नैतदिति ॥ ४६१ ॥

पुरश्चक्रे द्विपदः पुरः पुरुष आविशत् ॥

रूपं रूपं च सर्वाणि त्वं स्त्री त्वं च पुमानसि ॥ ४६२ ॥

इति मन्त्रसमाम्नायस्तथाच ब्राह्मणान्यपि ॥

इह प्रविष्ट इत्युक्तिः पुरस्ताद्ब्राह्मणोदिता ॥ ४६३ ॥

१६४ सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये-

तत्सृष्टेति तथा वाक्यं तैत्तिरीयधृतौ श्रुतम् ॥

सेषमित्यादिकं वाक्यं छान्दोग्योपनिषत्प्रति ॥ ४६४ ॥

परस्यैव प्रवेशवादिमन्त्रब्राह्मणवादानुदाहरति । पुर इत्यादिना ॥ ४६२ ॥ ४६३ ॥  
॥ ४६४ ॥

ब्रह्मात्मशब्दयोस्तद्भेदाधिकरणश्रुतेः ॥

अहं ब्रह्मेत्येवमित्तुं युक्तमेव भवेदतः ॥ ४६५ ॥

तयोरभेदे हेत्वन्तरमाह । ब्रह्मात्मैति । तयोरयमात्मा ब्रह्मेत्यादौ सामानाधिकर-  
ण्याज्जीवेशयोरैक्यमेकैकवदुपेयमित्यर्थः । यत्त्वह ब्रह्मेति न गृह्णीयादिति तत्राऽऽह ।  
अहमिति । ऐक्यस्योत्तरीत्या प्रामाणिकत्वमत शब्दार्थः ॥ ४६५ ॥

यदा चैवं स्थितः पक्षस्तदा दोषोऽयमागमत् ॥

संसारित्वं परस्येति तदनन्यत्वकारणात् ॥ ४६६ ॥

ऐक्यपक्षे दोषमाशङ्कते । यदा चेति । परस्मिन्नुक्तदोषागमौ हेतुमाह । तदिति ।  
न च तस्य संसारित्वमेव तदसंसारित्वधृत्यादिकोपादिति भावः ॥ ४६६ ॥

अथासंसारित्वैतस्य कथंचिदुपपद्यते ॥

तदोपदेशानर्थक्यं तस्मृतेऽप्यस्य युक्ततः ॥ ४६७ ॥

ऐक्ये दोषान्तरं वक्तुं प्रसङ्गं करोति । अथेति । संसार्यनन्यस्यापि परस्यासंसारि-  
त्वाभिमतोऽप्यसंसारित्युपदेशानर्थक्यं न विनाऽपि मुक्तिसिद्धेरित्याह । तदेति ॥ ४६७ ॥

एवं प्रचोदिते केचित्परिहारं प्रचक्षते ॥

सृष्टेः न परः साक्षात्माविशत्परमेश्वरः ॥ ४६८ ॥

दोषद्वये स्वयस्यसमाधिमुत्पापयति । एवमिति । तमेव स्फोरयति । सृष्टेः स्थितिः ।  
तस्य साक्षादप्रवेशे कार्यकारणासृष्टत्वं हेतुमाह । पर इति ॥ ४६८ ॥

विकाररूपापन्नः सन्विज्ञानात्मत्वलक्षणः ॥

ब्रह्मादिस्थावरान्तेषु भूतेषु प्राविशत्परः ॥ ४६९ ॥

कथं तर्हि तस्य कार्यं प्रवेशस्तत्राऽऽह । विकारैति ॥ ४६९ ॥

विज्ञानात्माऽपि महत्तः परमात्मस्वभावकात् ॥

अन्योऽनन्यश्च विज्ञेयः स्वाभावात्सर्ववस्तुनः ॥ ४७० ॥

जीवस्य ब्रह्मविकारत्वेऽपि ततो भेदे नाह ब्रह्मेति धीरभेदे ब्रह्मणोऽपि संसारि-  
त्याशङ्क्याऽऽह । विज्ञानात्मैति । सर्वस्य वस्तुनो भिन्नाभिन्नस्वभावत्वाज्जीवस्यापि  
वस्तुत्वाद्ब्रह्मणो भिन्नाभिन्नत्व समुद्रतरङ्गादिवदित्यर्थः ॥ ४७० ॥

\* अत्रात्रस्तुतिमिति पठनीयेऽवसितुमिति चिन्त्यम् ।

येनान्यस्तेन संसारी कर्माधिकृत इष्यते ॥

अनन्यपक्षेऽहं ब्रह्मेत्युक्तेर्ब्रह्म प्रपत्स्यते ॥ ४७१ ॥

तथाऽपि कथं शङ्कितदोषाभावस्तत्राऽऽह । येनेति ॥ ४७१ ॥

यथोक्तदोषसंयन्धो नैवं सति भविष्यति ॥

इतोऽन्यथा कल्पनायां यतो दोषेण संगतिः ॥ ४७२ ॥

उक्तरीत्या व्यवस्थायां ब्रह्मणो न संसारित्वं नाप्युपदेशवैयर्थ्यमिति फलितमाह । यथोक्तेति । एकस्य भिन्नाभिन्नत्वं विरुद्धत्वादनष्टमित्याशङ्क्य समुद्रतरङ्गादिन्यायान्वैवमित्याह । इत इति । अत्यन्त भिन्नत्वेऽभिन्नत्वे वा कल्प्यमाने नोपदेशार्थवता नापि ब्रह्मणोऽसंसारिता तद्विजाभिजता पारिशेष्यादित्यर्थः ॥ ४७२ ॥

देहाद्युपाधिसंयन्धं सिद्धं मान्तरसंश्रयात् ॥

अनूद्य ब्रह्मता वास्यान्न प्रविष्टाद्यतः श्रुतेः ॥ ४७३ ॥

एकदेशिनं दूषयति । देहादीति । उपाधिद्वयविशिष्ट जीवं लोकेतः सिद्धमनूद्य तस्य ब्रह्मत्वं सत्यमादिवाक्यादुच्यते तत्र फलस्याभयं प्रतिष्ठामित्यादिश्रुते सत्त्वान्न प्रवेशसर्गादि प्रतिपाद्य तस्यापुमर्थत्वादत सृष्टेः साक्षात्परो न प्रविष्टो विकारापन्नस्तु जीवलक्षणस्तथेत्युक्तमित्यर्थः ॥ ४७३ ॥

विज्ञानात्मन एताः स्युर्गतयो विक्रियां प्रति ॥

नानाद्रव्यसमाहारः पृथिवीवत्परो भवेत् ॥ ४७४ ॥

तस्य सावयवस्य स्यादेकदेशस्य विक्रिया ॥

विज्ञानात्मेति यं प्राहुः परिणामः स आत्मनः ॥ ४७५ ॥

यत्तु परस्य विकारो जीव इति तद्वृत्तयितु विकल्पयति । विज्ञानेति । जीवस्य परिणामं प्रति त्रयो विकल्पा इति प्रतिज्ञाय तिलादिराशिवदनेकेषां द्रव्याणां समुदायो वाऽनेकानि वा द्रव्याणि मिथोपेक्षाणि परस्परस्य सावयवस्यैकदेशो जीवत्वेन परिणत इत्येक कल्पमाह । ज्ञानेति । उक्ते परिणामे वृद्धसमतिमाह । विज्ञानेति ॥ ४७४ ॥ ४७५ ॥

घटादिवत्क्षितेरस्य होकदेशस्य विक्रिया ॥

संस्थानानुपमर्देन यद्वा केशोपरादिवत् ॥ ४७६ ॥

तमेव दृष्टान्तेन सौधयति । घटादिवदिति । आत्मन सति सावयवत्वे समपत्येकदेशस्य विक्रियेति वक्तुं हीत्युक्तम् । यथा पुरुषस्य पूर्ववस्थानुपमर्देन केशनस्तादिविपरिणामो यथा वा क्षितेरूपरादिविकारस्तथा परस्य पूर्ववस्थस्यैकदेशस्यो जीवाख्यः परिणाम इति कल्पान्तरमाह । संस्थानेति ॥ ४७६ ॥

९६४ सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये-

तत्सृष्टेति तथा वाक्यं तैत्तिरीयश्रुतौ श्रुतम् ॥

सैयमित्यादिकं वाक्यं छान्दोग्योपनिषदग्रभि ॥ ४६४ ॥

परस्यैव प्रवेशवादिमन्त्रब्राह्मणवादानुदाहरति । पुर इत्यादिना ॥ ४६२ ॥ ४६३ ॥  
॥ ४६४ ॥

ब्रह्मात्मशब्दयोस्तद्वेकाधिकरणश्रुतेः ॥

अहं ब्रह्मेत्यैवसितुं युक्तमेव भवेदतः ॥ ४६५ ॥

तयोरभेदे हेत्वन्तरमाह । ब्रह्मात्मैति । तयोरयमात्मा ब्रह्मेत्यादौ सामानाधिकर-  
ण्याज्जैवशयोरैक्यमेकैकवदुपेयमित्यर्थः । यत्त्वं ब्रह्मेति न गृह्यादिति तत्राऽऽह ।  
अहमिति । ऐक्यस्योत्तरीत्या प्रामाणिकत्वमत शब्दार्थः ॥ ४६५ ॥

यदा चैवं स्थितः पक्षस्तदा दोषोऽयमागमत् ॥

संसारित्वं परस्येति तदनन्यत्वकारणात् ॥ ४६६ ॥

ऐक्यपक्षे दोषमाशङ्कते । यदा चेति । परस्मिन्नुक्तदोषागमौ हेतुमाह । तदिति ।  
न च तस्य संसारित्वमेव तदसंसारित्वश्रुत्यादिकोपादिति भावः ॥ ४६६ ॥

अथासंसारित्वे तस्य कथंचिदुपपद्यते ॥

तदोपदेशानर्थक्यं तस्मृतेऽप्यस्य मुक्ततः ॥ ४६७ ॥

ऐक्ये दोषान्तरं वक्तुं प्रसङ्गः करोति । अथेति । संसार्यनन्यस्यापि परस्यासंसारि-  
त्वाभिमतोऽप्यसंसारित्वोपदेशानर्थक्यं त विनाऽपि मुक्तिसिद्धेरित्याह । तदेति ॥ ४६७ ॥

एवं प्रचोदिते केचित्परिहारं प्रचक्षते ॥

सृष्टेः न परः साक्षात्प्राविशत्परमेश्वरः ॥ ४६८ ॥

दोषद्वये स्वयंयसमाधिमुत्थापयति । एवमिति । तमेव स्फोरयति । सृष्टेः प्विति ।  
तस्य साक्षादप्रवेशे कार्यकारणास्पृष्टत्वं हेतुमाह । पर इति ॥ ४६८ ॥

विकाररूपापन्नः सन्विज्ञानात्मत्वलक्षणः ॥

ब्रह्मादिस्थावरान्तेषु भूतेषु प्राविशत्परः ॥ ४६९ ॥

कथं तर्हि तस्य कार्यं प्रवेशस्तत्राऽऽह । विकारेति ॥ ४६९ ॥

विज्ञानात्माऽपि महतः परमात्मस्वभावकात् ॥

अन्योऽनन्यश्च विशेषः स्वाभाव्यात्सर्ववस्तुनः ॥ ४७० ॥

जीवस्य ब्रह्मविकारत्वेऽपि ततो भेदे नाहं ब्रह्मेति धीरभेदे ब्रह्मणोऽपि संसारित्वे-  
त्याशङ्क्याऽऽह । विज्ञानात्मेति । सर्वस्य वस्तुनो भिन्नाभिन्नस्वभावत्वाज्जीवस्यापि  
वस्तुत्वाद्ब्रह्मणो भिन्नाभिन्नत्व समुद्रतरङ्गादिवदित्यर्थः ॥ ४७० ॥

\* अत्रापसानुमिति पठनीयेऽनसितुमिति चिन्तम् ।

येनान्यस्तेन संसारी कर्माधिकृत इष्यते ॥

अनन्यपक्षेऽहं ब्रह्मेत्युक्तेर्ब्रह्म प्रपत्स्यते ॥ ४७१ ॥

तथाऽपि कथं शङ्कितदोषाभावस्तत्राऽऽह । येनेति ॥ ४७१ ॥

यथोक्तदोषसंबन्धो नैवं सति भविष्यति ॥

इतोऽन्यथा कल्पनायां यतो दोषेण संगतिः ॥ ४७२ ॥

उक्तरीत्या व्यवस्थायां ब्रह्मणो न संसारित्वं नाप्युपदेशवैयर्थ्यमिति फलितमाह । यथोक्तेति । एकस्य भिन्नाभिन्नत्वं विरुद्धत्वादनिरूपित्याशङ्क्य समुद्रतरङ्गादिन्यायान्वैवमित्याह । इत इति । अत्यन्तं भिन्नत्वेऽभिन्नत्वे वा कल्प्यमाने नोपदेशार्थवत्ता नापि ब्रह्मणोऽसंसारिता तद्विन्नाभिन्नता पारिशेष्यादित्यर्थः ॥ ४७२ ॥

देहाद्युपाधिसंबन्धं सिद्धं मान्तरसंश्रयात् ॥

अनूद्य ब्रह्मता वाक्यान् प्रविष्टाद्यतः श्रुतेः ॥ ४७३ ॥

एकदेशिनं दूषयति । देहादीति । उपाधिद्वयविशिष्टं जीवं लोकतः सिद्धमनूद्य तस्य ब्रह्मत्वं तत्त्वमादिवाक्यादुच्यते तत्र फलस्यामयं प्रतिष्ठामित्यादिश्रुतेः सत्त्वान्न प्रवेशसर्गादि प्रतिपाद्यं तस्यापुमर्पत्वादतः सृष्टेः साक्षात्परो न प्रविष्टो विकारापन्नस्तु जीवलक्षणस्तथेत्युक्तमित्यर्थः ॥ ४७३ ॥

विज्ञानात्मन एताः स्युर्गतयो विक्रियां प्रति ॥

नानाद्रव्यसमाहारः पृथिवीवत्परो भवेत् ॥ ४७४ ॥

तस्य सावयवस्य स्यादेकदेशस्य विक्रिया ॥

विज्ञानात्मेति यं प्राहुः परिणामः स आत्मनः ॥ ४७५ ॥

यत्तु परस्य विकारो जीव इति तदूपायितुं विकल्पयति । विज्ञानेति । जीवस्य परिणामं प्रति त्रयो विकल्पा इति प्रतिज्ञाय तिलादिराशिवदनेकेषां द्रव्याणां समुदायो वाऽनेकानि वा द्रव्याणि मिथोपेक्षाणि परस्परस्य सावयवस्यैकदेशो जीवत्वेन परिणत इत्येकं कल्पमाह । नानेति । उक्ते परिणामे वृद्धसंमतिमाह । विज्ञानेति ॥ ४७४ ॥ ४७५ ॥

घटादिवत्क्षितेरस्य लोकदेशस्य विक्रिया ॥

संस्थानानुपमर्देन यद्वा केशोपरादिवत् ॥ ४७६ ॥

तमेव दृष्टान्तेन सौषयति । घटादिवदिति । आत्मनः सति सावयवत्वे संभवत्येकदेशस्य विक्रियेति वक्तुं हीन्युक्तम् । यथा पुरुषस्य पूर्वावस्थानुपमर्देन केशनखादिविपरिणामो यथा वा क्षितेरुपरादिविकारस्तथा परस्य पूर्वावस्थस्यैकदेशस्थो जीवात्मनः परिणाम इति कल्पान्तरमाह । संस्थानेति ॥ ४७६ ॥

९६६ सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये—

कात्स्न्येन वा परिणमेत्सीरद्रव्यादिवत्परः ॥

इयन्त एव पक्षाः स्युर्विकारे परमात्मनः ॥ ४७७ ॥

कल्पान्तरं दर्शयति । कात्स्न्येनेति । संभवति कल्पान्तरे कल्पत्रयं कुर्वतो भाष्य-  
कृतो न्यूनत्वमाशङ्क्याऽऽह । इयन्त इति ॥ ४७७ ॥

भिन्नद्रव्यसमूहस्य मुख्यैकत्वं न युज्यते ॥

एकजात्यभिसंबन्धादेकत्वं गुणतो यतः ॥ ४७८ ॥

तत्राऽऽद्यं दूषयति । भिन्नेति । नानाद्रव्याणां समाहारो वा तानि वाऽन्योन्यापे-  
क्षाणि परश्चेन्नैक्यं स्यात्त हि बहूना मुख्यमैक्यं न च समाहारस्य परत्वं तस्य समुदा-  
यिभ्यो भेदाभेदाभ्यां दुर्भगत्वेन कल्पितत्वादित्यर्थः । बहूनां खण्डादीनामेकगोत्वयोगादै-  
क्यबहुप्यपि द्रव्येष्वेकजातिद्वारैक्यं स्यादित्याशङ्क्याऽऽह । एकजातीति । अतो  
मुख्यैकत्वं नेति पूर्वेण सबन्धः ॥ ४७८ ॥

तथाच सति सिद्धान्तद्वानिर्वः संप्रसज्यते ॥

नित्यं चायुतसिद्धांशानुगतोऽवयवी यदि ॥ ४७९ ॥

तदवस्थस्य तस्यैकदेशः संसारितामगात् ॥

प्रत्यंशावसितेस्तस्य तदाऽपि परमात्मनः ॥ ४८० ॥

स्वभांगानुगतो दोषो गुणो वाऽस्य प्रसज्यते ॥

संसारिता परस्यैवं दोषः स्यादुर्निवारणः ॥ ४८१ ॥

मा तर्हि मुख्यमैक्य ब्रह्मणो भूतत्राऽऽह । तथाचेति । न हि तत्रानात्म्यं कस्यापि  
संमतमिति भावः । द्वितीयमनुवदति । नित्यं चेति । न पूर्वोक्तरूपः परः किंतु मिय.सं-  
बन्धेष्ववयवेष्वेकमवयविद्रव्यमनुवर्तमानं तदेकदेशपरिणामो जीव इत्यत्र दूषणमाह ।  
प्रत्यंशेति । अशिर्नोऽशस्यगुणदोषस्पर्शं फलितमाह । संसारितेति ॥ ४७९ ॥  
॥ ४८० ॥ ४८१ ॥

निःशेषपरिणामेऽपि पयोवत्परमात्मनः ॥

श्रुतिस्मृत्युक्तिकोपः स्यात्स चानिष्टः प्रसज्यते ॥ ४८२ ॥

तृतीयमनुमाप्य दूषयति । निःशेषेति । श्रुत्यादिकोपस्येष्टत्वमाशङ्क्य वैदिक प्रत्याह ।  
स चेति ॥ ४८२ ॥

न जायते म्रियते वा इति पदभावविक्रिया—

निषेधकृद्देववाक्यं प्रत्यग्विकृतिवारणम् ॥ ४८३ ॥

तत्र श्रुतिमुदाहृत्य तात्पर्यमाह । नेत्यादिना । न जायते म्रियते वा कदाचित् ।



अव्यक्तोऽयमचिन्त्योऽयमित्याद्या स्मृतिर्द्रष्टव्या । श्रुतिस्मृत्योस्तात्पर्यं संगृह्णाति ।  
मत्यगिति ॥ ४८३ ॥

दिव्यो ह्यमूर्तः पुरुषः सबाह्याभ्यन्तरो ह्यजः ॥

निष्कलं निष्क्रियं शान्तं विमलं व्योमवत्स्थितम् ॥ ४८४ ॥

न केवलमन्ये कल्पे श्रुत्यादिविरोधोऽपि तु त्रिष्वपीति वक्तुं श्रुतीरुदाहरति । दिव्यो  
हीति । चोतनात्मत्वे निरवयवद्रव्यत्वं हेतुमाह । अमूर्त इति । अण्वादौ व्यभिचार-  
माशङ्क्य पूर्णत्वेन विशिनष्टि । पुरुष इति । नभोवदोपेक्षिकं पूर्णत्वं निरस्यन्कार्यका-  
रणाधिष्ठानत्वमाह । सबाह्येति । सर्वविक्रियाराहित्यं कौटस्थ्यमाह । अज इति ।  
निरवयवत्वमाह । निष्कलमिति । ततः सिद्धमर्थमाह । निष्क्रियमिति । असङ्को-  
दासीनतया स्थितमाह । शान्तमिति । तत्र हेतुः । विमलमिति । वैमल्ये दृष्टान्तः ।  
व्योमवदिति ॥ ४८४ ॥

इत्यादिशतशो वाक्यैः श्रुतिस्मृत्युदितैरमी ॥

सर्वे पक्षा विरुध्यन्ते त्याज्यास्तोऽतः प्रयत्नतः ॥ ४८५ ॥

उक्तवाक्यलब्धमर्थमाह । इत्यादीति । आदिशब्देनाऽऽकाशवत्सर्वगतश्च नित्यः  
स वा एष महानज आत्मेत्यादि गृह्यते कूटस्थमचलं ध्रुवमविकार्योऽयमुच्यते इत्यादि  
स्मृतिवाक्यं च । विरोधफलमाह । त्याज्या इति ॥ ४८५ ॥

संसारानुपपत्तिश्च कूटस्थतात्मैकदेशतः ॥

स्वकर्मफलदेशेषु क्षेत्रज्ञस्य प्रसज्यते ॥ ४८६ ॥

जीवस्य पैकदेशत्वे दोषान्तरमाह । संसारेति । तस्य स्वर्गादिषु गत्यभावापाते  
हेतुमाह । कूटस्थेति । अन्यथा परस्यापि गतिः स्यान्न हि पटावयवेषु चलत्सु पटो न  
चलतीति भावः ॥ ४८६ ॥

वियुक्तस्याऽऽत्मनश्चेत्स्याद्विस्फुलिङ्गादिवद्वृत्तिः ॥

तथाऽपि क्षतसंप्राप्तिरव्रणस्य प्रसज्यते ॥ ४८७ ॥

दृष्टान्तेन शङ्कते । वियुक्तस्येति । परमादात्मनोऽग्रेण विस्फुलिङ्गः स्फुटितोऽशो  
जीवस्तस्य गतिरित्येतद्दूषयति । तथाऽपीति ॥ ४८७ ॥

वारिणो मत्स्यसंचारे छिद्रसंग्रथने यथा ॥

भ्रमत्सु तद्गर्जिवेषु प्राप्नुतः परमात्मनः ॥ ४८८ ॥

तत्रैव दोषान्तरं सद्यष्टान्तमाह । वारिण इति ॥ ४८८ ॥

तथाचाव्रणवाक्येन विरोधोऽपि प्रसज्यते ॥

स्वकारणातिरेकेण वृत्तिः कार्यस्य नान्यतः ॥ ४८९ ॥

९६८ सुरेश्वराचार्यकृतं बृहदारण्यकोपनिषद्भाष्यवार्तिकम् [द्वितीयाध्याये-

परस्य च्छिद्रग्रथनयो स्वीकारे फलितं दोषमाह । तथाचेति । न च स्फुटनमपि परस्मिन्पुक्तं प्रागुक्तश्रुतिस्मृतिविरोधादित्यपेक्ष्यम् । जीवस्य सत्करणमद्वीकृत्योक्तं वस्तु-  
तस्तु नास्तीत्याह । स्वकारणेति ॥ ४८९ ॥

परमात्मैकवृत्तित्वात्कुतो जीवस्य संसृतिः ॥

स्वप्रसंचारयत्तस्माज्जीवसंसार इष्यते ॥ ४९० ॥

उक्तं सामान्यन्यायं प्रकृते योजयति । परमेति । कथं तर्हि तस्य संसारोर्ध्व-  
न्येत्याह । स्वमेति ॥ ४९० ॥

स्यास्तुप्यपि महदुःखं कण्टकादिषु देहिनाम् ॥

परात्मनो महदुःखं जीवासंचरणेऽप्यतः ॥ ४९१ ॥

तत्संसारो वस्तुतस्त्वया नेष्टश्चेन्मयाऽपि भ्रान्त्या नोपेतस्तेन स्यान्नयस्ते ब्रह्मवदि-  
त्याशङ्क्याऽऽह । स्यास्तुप्यिति ॥ ४९१ ॥

अदोषो विस्फुलिद्वादिदृष्टान्तादिति चेन्मतम् ॥

नैवं यथास्थितार्थानां शास्त्रस्य ज्ञापकत्वतः ॥ ४९२ ॥

विस्फुलिद्वादिदृष्टान्तश्रुत्या परस्य परिणामित्वादिकल्पना जीवस्य परिणामत्वादि-  
कल्पना तच्छास्त्रसिद्धेर्नावयय तत्रित्यत्रादिरपि तत्सिद्धेरिति शङ्कते । अदोष इति । न  
शास्त्राचयोरशाशित्वादिकल्पनेत्याह । नैवमिति । तत्र हेतुमाह । यथास्थितेति ॥ ४९२ ॥

अज्ञातज्ञापकं शास्त्रमेवंस्वाभाव्यतो मितेः ॥

पदार्थान्नान्यथा कर्तुं प्रवृत्तं माननिश्चितान् ॥ ४९३ ॥

तस्य स्मृत्यादेर्विशेषमाह । अज्ञातेति । प्रत्यक्षादेरज्ञातज्ञापकत्वदृष्टेरिति हेतुमाह ।  
एवमिति । तस्य चक्षुरादिवत्कारकत्वमाशङ्क्याऽऽह । पदार्थानिति ॥ ४९३ ॥

• मूर्तामूर्तादयो यद्वत्पदार्था माननिश्चिताः ॥

यथादृष्टानुरोध्येन दृष्टान्तैर्वस्तु बोध्यते ॥ ४९४ ॥

तर्हि ज्ञापकत्वस्याप्यसंभवात्किमर्थं शास्त्रमित्याशङ्क्याऽऽह । मूर्तेति ॥ ४९४ ॥

एवं प्रवृत्तं सर्वत्र शास्त्रं दृष्टान्तपूर्वकम् ॥

न प्रमान्तरसंसिद्धविपरीतात्मबोधनम् ॥ ४९५ ॥

यथा मूर्तादयो भावा दृष्टास्तथा तेषामनुगुणमेवादृष्टं वस्तु दृष्टान्तोर्बोध्यत इति दृष्टा-  
न्तमुक्त्वा दार्ष्टान्तिकमाह । एवमिति । व्यावर्त्यमाह । नेत्यादिना ॥ ४९५ ॥

अतिशीतोऽग्निरित्यत्र दृष्टान्तानां शतैरपि ॥

प्रमान्तरविरुद्धत्वात्सिद्धेणाप्यधिगम्यते ॥ ४९६ ॥

दृष्टान्तवशान्मानविरुद्धस्यापि शास्त्रं बोधकमित्याशङ्क्याऽऽह । अतिशीत इति ।

१ क ख 'तयार' । २ क 'देदिन' । ३ क 'जावत' ।

१ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ९६९

अधिगम्यते वाक्यार्थ इति शेषः । एवं शास्त्रं मानविरुद्धं दृष्टान्तादपि न बोधयती-  
त्यर्थः ॥ ४९६ ॥

मानान्तरविरुद्धं च न च मानं सदप्यते ॥

मानान्तरणासंव्याप्ते मेये स्यान्मानता यतः ॥ ४९७ ॥

तत्त्वमादिवातयमध्यसादिविरुद्धार्थबोधि दृष्टमित्याशङ्क्याऽऽह । मानान्तरेति ।  
तत्र हेतुर्मानान्तरेणेति ॥ ४९७ ॥

तथा पदतदर्थीश्च लिङ्गप्रत्यक्षगोचरान् ॥

नानादृष्ट्याऽऽगमेनार्थमज्ञातं वेत्ति कश्चन ॥ ४९८ ॥

कल्पितद्वैतविषयाध्यसाद्यगोचरे वस्तुनि वस्तुतोऽद्वये शास्त्रप्रामाण्याद्विज्ञविषयतया  
विरोधसमाधिमुक्त्वा तत्रैव हेत्वन्तरमाह । तथेति । तेन न विरोधो मानान्तरेण शास्त्र-  
स्येति शेषः ॥ ४९८ ॥

लोकप्रसिद्धन्यायार्थरंशांशित्वादिकल्पना ॥

परात्मनः कल्पयितुं नातो युक्ता कथंचन ॥ ४९९ ॥

उपनीत्यत्वादिशास्त्रं मानान्तराविरुद्धबोधीति स्थिते कलितमुपसंहरति । लोकेति ।  
लोकसिद्धा न्याया दृष्टान्ता विस्फुलिङ्गादयस्त्रैरर्थैरन्यादिवत्परस्यांशित्वादिकल्पना न  
स्वीकर्तुं युक्ता तत्किं कल्पत्वाद्वयत्नादिशास्त्रविरोधादतो दृष्टान्ताधुनेन विरुद्धार्थबोधि-  
तेत्यर्थः ॥ ४९९ ॥

विस्फुलिङ्गाद्युपन्यासः क्षेत्रज्ञपरमात्मनोः ॥

ऐकात्म्यप्रतिपत्त्यर्थस्तस्मादत्र विवक्षितः ॥ ५०० ॥

दृष्टान्तश्रुत्या तयोरंशांशित्वाद्यविवक्षितं चेत्किं तर्हि विवक्षितं तदाह । विस्फुलि-  
ङ्गेति । यस्मादेवं तस्मादत्र दृष्टान्तश्रुतौ तयोरैक्यरूपोऽर्थो विवक्षित इत्याह । तस्मा-  
दिति ॥ ५०० ॥

उपक्रमोपसंहाराद्यथोक्तोऽर्थो विवक्षितः ॥

ब्रह्मादि सर्वमात्मेति प्रतिज्ञाय ध्रुतिर्यथा ॥ ५०१ ॥

दुन्दुभ्याद्यैश्च दृष्टान्तैर्हेतुभिश्च समर्थ्यते ॥

अपूर्वाद्यादिभिर्वाक्यैः प्रतिज्ञार्थोपसंहृतिः ॥ ५०२ ॥

सृष्ट्यादिवाक्यानामैक्यपरतेत्यत्र हेत्वन्तरमाह । उपक्रमेति । तत्रैव दर्शयति ।  
ब्रह्मादीति । यथा प्रतिज्ञानुसारेणेति यावत् । तज्जन्यत्वादयो हेतवः । श्रुतिरादिगध्या-  
वसानेनैकरूपा लक्ष्यतेऽतः सर्वे वेदान्ताः साक्षात्पारंपर्याभ्यामैक्ये पर्यवस्यन्तीत्यर्थः  
॥ ५०१ ॥ ५०२ ॥

१७० सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये-

सर्ववेदान्तवाक्येषु ब्रह्मकृत्यं विधीयते ॥

इत्यविप्रतिपत्तिर्हि व्याख्यातृणामशेषतः ॥ ५०३ ॥

आगमतात्पर्यविदामुक्तोऽर्थः संमतिं सूचयति । सर्वेति । तथाचैतन्मतेनाऽऽगमार्थो बृह-  
संमतत्वादिति हिशब्दार्थः ॥ ५०३ ॥

तद्दिध्येकोक्तियोगस्य द्यक्रेष्टात्संभवे सति ॥

मृष्टादिवचसां नैव युक्ताऽर्थान्तरकल्पना ॥ ५०४ ॥

सर्वेषां वेदान्तवाक्यानामैक्ये महातात्पर्येऽप्यवान्तरतात्पर्येण मृष्टादिरपि विवक्षित-  
स्तद्वाक्यैरित्याशङ्क्याऽऽह । तद्विधीति । ऐक्यविधिलक्ष्यमादिवाक्यं तेनैकवाक्यत्वेन  
योगः शेषशेषित्वं तस्यानामासेन संभवे मृष्टादिवाक्यानां मृष्टाद्यर्थत्वकल्पना न  
युक्ता संभवत्येकवाक्यत्वे तद्वेदस्यान्याय्यत्वादित्यर्थः । उक्तो न्याय एव हिशब्देन  
ध्वनितः ॥ ५०४ ॥

न च प्रमाणं तत्रास्ति कल्प्यं च स्यात्फलान्तरम् ॥

ऐकात्म्यपरतैवातः मृष्टादिवचसां भवेत् ॥ ५०५ ॥

महातात्पर्यसंज्ञिकवाक्याविरोधश्चेत्तथाऽपि मृष्टादिवाक्यानां तत्परत्वे मानं फलं वा  
कल्पकं नाऽऽद्य इत्याह । न चेति । न द्वितीय इत्याह । कल्प्यं चेति । न च  
तत्कल्पयितुं शक्यं फलवत्संनिधावफलं तदङ्गमितिन्यायविरोधादिति भावः । मृष्टादि-  
वाक्यानामतत्परत्वे फलितमाह । ऐकात्म्येति ॥ ५०५ ॥

आचक्षते तथाचात्रैकैचिदाख्यायिकां शुभाम् ॥

यथाभिलषितार्थोऽयं यथा संभाव्यते स्फुटः ॥ ५०६ ॥

तत्त्वमादिवाक्यमैक्यपरं तच्छेषः मृष्टादिवाक्यमित्यत्र द्रविडाचार्यप्रणीतामाख्यायि-  
कामवतारयति । आचक्षत इति । उक्तार्थानुसारितं तस्या दर्शयति । तथाचेति ।  
फलपर्यन्ततया दृष्टान्तदार्ष्टान्तिकरूपावास्तस्याः शुभत्वं व्यनक्ति । यथेति । ऐक्ये सर्व-  
वेदान्तावसानमिष्टोऽर्थः । स यथा निःसंदिग्धोऽवाधितः संभवति तामाचक्षत इति  
संबन्धः ॥ ५०६ ॥

यथा हि कश्चित्प्रागासीच्चक्रवर्तिसुतो युवा ॥

व्याधिपोगोपघातादेरुन्मत्तः समपद्यत ॥ ५०७ ॥

तत्र दृष्टान्तरूपामाख्यायिकां प्रणयति । यथा हीति । तस्य यूनो राजसूनोः  
पितृभ्यां प्रवृत्त्या च विपत्तेः हेतुमाह । व्याधीति । आदिपदेनाऽऽगन्तुकोपघा-  
तोक्तिः ॥ ५०७ ॥

ध्वस्तराजाभिमानः सन्मुग्धो यन्मुपेयिवान् ॥

व्याधैः परिसृष्टीतश्च व्याधोऽस्मीत्यभिप्रेत्यते ॥ ५०८ ॥

१ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ९७१

उन्मादफलमाह । ध्वस्तेति । तस्य शबरगृहप्रवेशमाह । व्याधैरिति । तत्प्रवेश-  
कार्यमाह । व्याध इति ॥ ५०८ ॥

तत्कर्मा तदहंकारः कालेन महताऽभवत् ॥

ध्वस्तराजत्वसंस्कारो वसञ्शबरसन्नानि ॥ ५०९ ॥

उक्तमभिमानमनूद्य तत्कार्यमाह । तत्कर्मेति । राजाभिमानध्वसेऽपि तत्संस्कारप्र-  
तिबन्धान् शबरनात्यनुरूपकर्मनिवृत्तिरित्याशङ्क्याऽऽह । ध्वस्तेति । तत्र हेतुः ।  
वसन्निति ॥ ५०९ ॥

शुभौषध्युपयोगाच्च स्वस्थधीः समजायत ॥

स्वस्वभावानुरोधाच्च व्याधेभ्यो व्युत्थितात्मधीः ॥ ५१० ॥

तच्छीलरूपकर्मभ्यो व्याधृत्तधिपणः स्वतः ॥

केवलस्मृत्यभावाच्च न व्याधत्वं जहात्यसौ ॥ ५११ ॥

उन्मत्तस्य कथं शबरभिमानादिसंभवस्तत्राऽऽह । शुभेति । स्वस्वधीरपि राजमृनु-  
व्याधभावं मन्यते चेन्न कदाचिदपि तद्भावोऽपनेतुं शक्य इत्याशङ्क्याऽऽह । स्वस्वभा-  
वेति । राजनात्यनुसारेण व्याधाभिमानादेर्व्युत्थितश्चेद्याधत्वं जहादित्याशङ्क्याऽऽह ।  
केवेलेति ॥ ५१० ॥ ५११ ॥

कुतश्चिदागमाज्ज्ञात्वा तमुपेत्याप्रतारकः ॥

तज्जातिकर्मसंबन्धतत्त्ववित्तिपतुः सखा ॥ ५१२ ॥

हेत्वभावादेव तर्हि राजत्वमृत्युभावाच्च तस्य कदाचिदपि व्याधत्वागस्तत्राऽऽह ।  
कुतश्चिदिति । आगमादुपदेशादिति यावत् । राजमृनुमुपगतस्य तद्वेधकस्याविप्रल-  
म्भकत्वेनाऽऽसत्त्वमाह । अप्रतारक इति । तस्य राजत्वबोधनशक्तिं दर्शयति ।  
तज्जातीति । तस्य जाती राजत्व कर्म शिष्टपरिपालनादि तयोरनेन संबन्धरूपं जात-  
न्निति यावत् । यद्वा राजमृनोर्व्याधजात्या तदनुगुणकर्मणा च संगतिं विद्वानित्यर्थः ।  
राजपुत्रं प्रति राजत्वबोधन पान्यस्य कथं कार्यमाप्तीत्तत्राऽऽह । तत्तिपतुरिति ॥ ५१२ ॥

मृत्स्या कर्मणा ज्ञात्या चक्रत्युचितैस्तथा ॥

लक्षणै राजपुत्रत्वं यथा कश्चित्प्रयोधयेत् ॥ ५१३ ॥

शबरमन्दिरस्थराजमृनुज्ञाने न केवलभागमो हेतुः किंतु हेत्वन्तरारण्यपि सन्तीत्याह ।  
मृत्त्येति । दृश्यमानव्यापारानुमितमुकृतराजत्वाम्यां सार्वभौमप्रापकैश्च शास्त्रोक्तलक्षणै-  
रस्य राजपुत्रत्व ज्ञात्येति संबन्धः । यथा ज्ञातं तथा नासि त्वं व्याधो मुख्यराज्ञः सून-  
सन्कर्षचिद्याधगृह प्रविष्ट इति बोधयतीत्याह । यथेति ॥ ५१३ ॥

लब्धमात्रस्मृतिः सोऽथ राजाऽस्मीत्यत्रबोधतः ॥

वाधित्वा स्वमसंबोधं हित्वा व्याधत्वभात्मनः ॥ ५१४ ॥

१७२ सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये-

राज्याभिषेकमाप्नोति प्राप्य सिंहासनं पितुः ॥

अवाप्तराजमनुत्वात्तत्प्राप्तौ नापि चेष्टते ॥ ५१५ ॥

उपदेशफलमाह । लब्धेति । उपदेशे लब्धमात्रे तत्प्रभावात्प्राप्तराजमनुतिरिति यावत् । तत्फलमाह । अथेत्यादिना । आप्तोपदेशस्यान्वयव्यतिरेकसिद्धेः सम्यग्बोधे हेतुत्वद्यो-  
तनार्थाऽथशब्दः । ननु सुचिरं शबरसदने निवसतो राजमनुतस्य पुनः राजपुनत्वाप्तौ  
ज्ञानात्प्रतिषेधवशादते व्यापारान्तरमपेक्षितं नेत्याह । अवाप्तेति ॥ ५१४ ॥ ५१५ ॥

मोहोऽध्यस्तात्मव्याभ्रत्वान्मोहव्यसातिरेकतः ॥

राजपुनत्वसंप्राप्तौ नान्यत्किंचिदपेक्षते ॥ ५१६ ॥

स्वतश्चेदाप्तं राजपुनत्वं कृतं तर्हि व्याधत्वधीस्तत्राऽऽह । मोहेति । आरोपितव्या-  
धत्वभावेन राजत्वाप्यर्थं तज्ज्ञानमावर्तनीयमित्याशङ्क्याऽऽह । मोहव्यसेति । तद्व्यसं  
ज्ञानादेवेति नाऽऽवृत्तिरर्थवतीत्यर्थः ॥ ५१६ ॥

यथा तथाऽयं ब्रह्मैव ब्रह्मासवोऽधमात्रतः ॥

बुद्धीन्द्रियशरीरादावात्मत्वं प्रतिपेदिषान् ॥ ५१७ ॥

दृष्टान्तमनूद्य दार्ष्टान्तिकमाह । यथेति । जीवश्चेद्ब्रह्मैव कथं तस्य बुद्ध्यादावात्मधी  
स्तत्राऽऽह । ब्रह्मेति ॥ ५१७ ॥

सोऽयं सासारिकैरर्थैः प्रत्यक्तत्त्वाप्रबोधतः ॥

विशिनिष्टि स्वमात्मानं प्रतीचीनमनात्मभिः ॥ ५१८ ॥

अनात्मन्यात्मत्वधीफलमाह । सोऽयमिति । स्वशब्दस्य स्वीयविषयत्वं निरसितुं  
विशिनिष्टि । आत्मानमिति । आत्मशब्दस्य देहादिविषयत्वं व्यावर्तयति । प्रतीचीन  
मिति ॥ ५१८ ॥

ससारभूमावासीनं ससार्यस्मीत्यवस्थितम् ॥

मुमुक्षु तत्त्ववित्साक्षात्ससारव्युत्थितैषणम् ॥ ५१९ ॥

जीवो देहद्वयाधिमानो कर्ता भोक्ताऽहमिति स्थितश्चेत्तर्हि तं प्रति विमार्चार्थकृत्य  
तदाह । ससारेति । नानाविधाषु योनिषु निरन्तरं ससरन्तं बहुजन्मकृतमुकृतवशात्क-  
थमपि गुरुचरणावगुह्यन्तं साधनचतुष्टयवन्तं दूरीकृतसर्वकर्मणां पुरुषधारेयं साक्षात्तत्त्व-  
बोधयति तत्त्वविद्भिरित्यर्थः ॥ ५१९ ॥

य आत्मेत्यादिभिर्वाक्यैरन्वयव्यतिरेकतः ॥

तत्त्वमस्यादिवाक्येन गुरुः सवोधयेन्नरम् ॥ ५२० ॥

वाक्यार्थज्ञानाद् बहिरन्तर्विभागेनाऽऽह । य इति । अन्वयव्यतिरेकतः पदार्थशो-  
धनद्वारेति शेषः ॥ ५२० ॥

सम्यग्ज्ञानाग्निसंलुप्तप्रत्यक्तत्त्वमहातमाः ॥

हित्वा मोहेत्यमखिलं ब्रह्मैव ब्रह्म यात्यथ ॥ ५२१ ॥

ओपदेशिकज्ञानफलमाह । सम्यगिति । अन्यस्यान्यत्वायोगमाशङ्क्याऽऽह । ब्रह्मैवेति । तर्हि ब्रह्म यातीत्युक्तं स्वात्मनो गन्तव्यत्वायोगात्तत्राऽऽह । हित्वेति । ज्ञानतत्त्वयोर्मध्ये कार्यान्तरवारणमयशब्दार्थः ॥ ५२१ ॥

प्रत्यक्तत्त्वतमोर्ध्वसंख्यतिरेकेण मुक्तये ॥

अपेक्षते यतो नान्यत्किंचित्साधनमप्यपि ॥ ५२२ ॥

तत्र हेतुमाह । प्रत्यगिति ॥ ५२२ ॥

जन्माद्यसंभवात्तस्माद्ब्रह्मबोधातिरेकतः ॥

कार्यान्तरं न सभाव्यं व्यर्थं चापि भवेद्वचः ॥ ५२३ ॥

विविदिपावाक्यस्य मुक्तिहेतुत्वेन यज्ञादिविधायित्वादस्ति तस्या साधनान्तरमित्याशङ्क्य चतुर्विधत्रियाफलस्य तत्रायोगाद्वाक्यस्य च धीहेतुविधायित्वान्न ज्ञानं विना मुक्त्युपयोगि हेतुन्तरमस्तीत्याह । जन्मादीति । यदि विविदिपावाक्यं न धीहेतुविधायकं किंतु मुक्तिसाधनमेव विधत्ते तत्राऽऽह । व्यर्थं चेति । तत्र विधेयत्रियाफलायोगस्योक्तत्वादिति भावः ॥ ५२३ ॥

अंशांशित्वादि चेत्साक्षाद्ब्रह्मज्ञाने विवक्षितम् ॥

समुद्रादेरिव तदा नावक्ष्यच्छ्रुतिरादरात् ॥ ५२४ ॥

यदनभ्युदितं वाचा मनुते मनसा न यत् ॥

अपूर्वादि तथा वाक्यमपि सैन्धवखिल्यवत् ॥ ५२५ ॥

तत्त्वमादीनामैक्यपरत्वात्तच्छेषत्वाच्च सृष्टादिवाक्यानां न तद्वशाज्जीवेशयोरशाशित्वादिकल्पनेत्युक्तम् । इदानीं विपक्षे श्रुत्यन्तरविरोधमाह । अशेति । समुद्रतरङ्गादेरिव ब्रह्मज्ञापके सृष्टादिवाक्ये ब्रह्मणो वस्तुतोऽशाशित्वादीष्ट चेत्तदा बाह्यनसातीतत्वं तस्य तात्पर्येण श्रुतिर्न ब्रूयात्सविशेषस्य तद्विषयत्वादित्यर्थः । ब्रह्मात्मनि वस्तुतोऽशाशित्वादिकल्पने सैन्धववपनवत्प्रज्ञानैकरसमपूर्वमनपरमित्यादिवाक्यमपि विरुध्यतेत्याह । अपूर्वादीति । नावक्ष्यदित्येतदनुकर्षणार्थं तथाशब्दः ॥ ५२४ ॥ ५२५ ॥

नानात्वदृष्टिनिन्दां च मृत्योरिति तथा वचः ॥

अंशांशित्वविवक्षायां न प्रायोक्ष्यत्तदेदृशम् ॥ ५२६ ॥

भेददृष्ट्यपवादविरोधं चैकदेशिनो दर्शयति । नानात्वेति । मृत्योः स मृत्युमाप्नोतीत्यादिवचोरेषा नानात्वधीनेन्दा च त्वत्पक्षे न प्रायोक्ष्यदिति योजना । एकधैवानुदृष्टव्यमिति वाक्यसमुच्चयार्थस्तथाशब्दः । ब्रह्मणि वस्तुतोऽशाशित्वादिविवक्षायामुक्तवाक्य-

१७४ सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये-

सदृशमेकमेवाद्वितीयमित्यादि न प्रयोक्तव्यं त्वत्पक्षे तस्य विवक्षितार्थमावादित्याह ।  
अंशंशित्वेति ॥ ५२६ ॥

एकैकरूपैकात्म्यार्थयिषो दाढ्यप्रसिद्धये ॥

सृष्ट्यादिश्रुतयस्तस्मान्न तु तत्पत्न्याय ताः ॥ ५२७ ॥

सृष्ट्यादिवानयानामनेकवाक्यविरोधान्न स्वार्थे तात्पर्यमिति स्थिते फलितमुपसंहरति ।  
एकेति । भिन्नाभिन्नत्वानुत्तर्यमेकरूपपदम् ॥ ५२७ ॥

न चाऽऽत्मनो निरंशस्य तथाऽसंसारिणः स्वतः ॥

अंशिसंसारिभावत्वं न्यायेनाप्युपपद्यते ॥ ५२८ ॥

शास्त्रस्याशाशित्वादावतात्पर्याच्चद्वशात्तत्कल्पना मा भूदुपादानस्य मृदादेः सावयव-  
त्वदृष्टेर्ब्रह्मणोऽपि जगदुपादानतया तथात्वमित्यादिन्यायास्तु भविष्यन्तीत्याशङ्क्य स्वतः  
परतो वा तस्याशादिकल्पनेति विकल्प्याऽऽद्यं दूषयति । न चेति । विरुद्धार्थबोधि-  
न्यायाभावादुपादानत्वस्य विवर्तवादेऽपि संभवादित्यर्थः ॥ ५२८ ॥

कल्पितोपाधिहेतुधेदंशिसंसारिकल्पना ॥

काममस्तु न तादृशु पीराणां सत्यधीर्भवेत् ॥ ५२९ ॥

परतश्चेत्तत्कल्पितमकल्पितं वेति विकल्प्याऽऽद्यमङ्गी करोति । कल्पितेति । द्वितीय  
निरस्त्विति । नेत्यादिना । अशाशिकल्पकेष्वनात्मसु नाकल्पितत्वं विवेकिना भाति  
न्यायागमविरोधादित्यर्थः ॥ ५२९ ॥

विवक्षितं चेदैकात्म्यं सर्वोपनिषदां भवेत् ॥

विज्ञानात्मादिसंभेदस्तद्विरुद्धः किमुच्यते ॥ ५३० ॥

ताम्या जीवेशयोरशाशित्वादिकल्पना निरस्य वेदान्तानामैक्यपरत्वमुक्त्या तदुपगमे  
द्वैतासिद्धिः फलतीत्याह । विवक्षितं चेदिति ॥ ५३० ॥

कर्मकाण्डप्रमाणत्वविरोधश्चस्तये किल ॥

विज्ञानात्मादिसंभेद इति केचित्प्रचक्षते ॥ ५३१ ॥

किंशब्दस्य प्रश्नार्थता मत्वा द्वैतिमतमाह । कर्मेति । नास्त्योत्थानं परिहृतत्वादिति  
मत्वा क्लित्युक्तम् ॥ ५३१ ॥

एकात्म्यमाने जगति समाप्तपुरुषार्थके ॥

चोदनाप्रतिषेधौ च स्यातां निर्विषयौ तदा ॥ ५३२ ॥

वेदान्तानां परमपुरुषार्थैक्यपरत्वेऽपि तत्प्रामाण्याविरोधात्किं द्वैतेनेत्याशङ्क्याऽऽह ।  
एकात्म्येति ॥ ५३२ ॥



स्वत एव विमुक्तत्वाद्ग्रन्थाभावात्स्वतस्तथा ॥

वेदान्तानां तथाऽऽरम्भो निष्फलः संप्रसज्यते ॥ ५३३ ॥

केवलद्वैतपक्षे कर्मकाण्डविरोधमुक्त्वा ज्ञानकाण्डविरोधमाह । स्वत इति । परस्य नित्यमुक्तत्वादन्यस्य स्वतः परतो वा बद्धस्याभावाच्छिष्याभावस्तथा चाधिकार्यभावादुप-  
निषदनारम्भ इत्यर्थः ॥ ५३३ ॥

इत्येवमादिचोद्यानि परिहाराश्च वर्णिताः ॥

संबन्ध एव बहुशो विचारेषु च कीर्तिताः ॥ ५३४ ॥

पुनरुक्तिमाशङ्क्य परिहरति । इत्येवमादीति । इतिशब्देनोक्तचोद्यपरामर्शः । एवं-  
शब्देन वक्ष्यमाणमिधोविरोधादिसंग्रहः । आदिशब्देनोपनिषदा नियोगादिरतया  
गतार्थतोक्तिः । एतानि चोद्यानि तत्परिहाराश्च संबन्धग्रन्थेष्वेवोक्ताः । अव्याकृता-  
दिविचारेषु चासङ्कष्टयद्यपि वर्णितास्तथाऽपि प्रकारान्तरेण परिहर्तुं चोद्योत्थापनमि-  
त्यर्थः ॥ ५३४ ॥

परस्परविरोधाच्च प्रकाशतमसोरिव ॥

कर्मकाण्डोपनिषदोर्निष्प्रामाण्यं द्वयोरपि ॥ ५३५ ॥

किंच किं त्वया द्वयोरपि काण्डयोर्मानवत्वमिष्टं किंवाऽन्यतरस्य नाऽऽद्यस्तम प्रकाश-  
चन्मिधो विरोधान्नेतरोऽन्यतरप्रामाण्यमुपेत्येतराप्रामाण्यं बद्धतोऽध्ययनविधिविरोधादि-  
त्याह । परस्परेति ॥ ५३५ ॥

सति यस्य प्रमाणत्वे प्रामाण्यं स्याद्वयोरपि ॥

तस्यैव कर्मकाण्डस्य प्रामाण्यमवसीयताम् ॥ ५३६ ॥

द्वयोरन्यतरस्य वा प्रामाण्यासंभवे कथं त्वत्पक्षेऽपि प्रामाण्यव्यवस्थेत्याशङ्क्याऽऽह ।  
सतीति । कर्मकाण्डप्रामाण्ये शिष्यशासित्रादिभेदाबाधात्तदपेक्षस्य काण्डान्तरस्यापि  
मानता द्वयोरपि द्वैतविषयत्वादविरुद्धा सेत्यर्थः ॥ ५३६ ॥

कर्मकाण्डप्रमाणत्वे प्रामाण्यं चेद्वयोरपि ॥

सर्वत्रासि तदैकात्म्यमात्मादिह पुनर्वलात् ॥ ५३७ ॥

तर्हि कर्मकाण्डवज्ज्ञानकाण्डस्यापि स्वार्थे मानत्वं वाच्यं न च तदर्थो द्वैतं काण्ड-  
भेदाभावप्रसङ्गादुपक्रमोपसंहारादिविरोधाच्चातो ज्ञानकाण्डमानत्वबलत्वात्काण्डान्तरविषय-  
द्वैतबाधकमद्वैतमेव पुनरागतमिति शङ्कते । कर्मेति ॥ ५३७ ॥

यथैवमप्रमाणत्वमस्तूपनिषदां तदा ॥

मानान्तरविरोधाच्च नैतासां मानतेष्यते ॥ ५३८ ॥

९७६ सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये-

एवं तर्हीत्यादिभाष्येण परिहरति । यद्येवमिति । न चैवमध्ययनविधिविरोधो नपार्यं तदध्ययनसिद्धेरेति मत्वा तासाममानत्वे हेत्वन्तरमाह । मानान्तरेति । कर्मकाण्डवि-  
रोधसमुच्चयार्थश्चकारः ॥ ५३८ ॥

अपि स्वार्थविघातं च करोत्युपनिषदतः ॥

अप्रामाण्यमतस्तस्याः कर्मकाण्डस्य मानता ॥ ५३९ ॥

तत्रैव हेत्वन्तरमाह । अपीति । शिष्यशासिवादिभेदमपेक्ष्य साऽद्वैतं बोधयत्यत-  
स्तद्भावाभावाम्ब्यामद्वैतविहतेस्तदप्रामाण्यमिति भावः ॥ ५३९ ॥

नोक्तोचरत्वात्साध्वेतद्भवता परिचोद्यते ॥

व्यर्थतान्यार्थेते नेह यथा तत्मात्रमपधितम् ॥ ५४० ॥

सिद्धान्ती पूर्वपक्षस्यासाधुता प्रतिजानीते । नोक्तेति । ज्ञानकाण्डं नाफलं नान्य-  
शेष इत्युक्तमेव स्मारयति । व्यर्थेतेति ॥ ५४० ॥

ब्रह्मास्मीति धियो जन्मसमकाला विमुक्तता ॥

यतोऽनुभूयते साक्षाद्भानर्थक्यं भवेत्ततः ॥ ५४१ ॥

तस्य फलवत्त्वमुक्तं व्यनक्ति । ब्रह्मेति ॥ ५४१ ॥

वस्तुमात्रावसायित्वं संबन्धे प्राक्प्रपञ्चितम् ॥

यतोऽतो नोपनिषदामन्यार्थत्वं कथंचन ॥ ५४२ ॥

अनन्यशेषत्वं संबन्धग्रन्थादिपूक्तं व्यनक्ति । वस्तिवति ॥ ५४२ ॥

स्वप्नमेयप्रमोर्त्येच्यनुत्पत्त्येकहेतुके ॥

प्रमाणत्वाप्रमाणत्वे नान्यथा ते प्रसिध्यतः ॥ ५४३ ॥

उक्त स्मारयित्वोपनिषत्प्रामाण्यार्थं प्रमाणाप्रमाणलक्षणं करोति । स्वप्नमेयेति ।  
स्वार्थे प्रमोत्पादैकत्वं विना न प्रमाणत्वं घटादेरपि तत्प्रसङ्गाच्चापि तदनुत्पादकत्वाद्-  
तेऽप्रमाणत्वं चक्षुरादेरपि रूपादौ तत्प्रसङ्गादित्युक्तं व्यतिरेकद्वारा साधयति । नान्य-  
थेति ॥ ५४३ ॥

किंचातो यदि नामैवं प्रकृतार्थोपयोगि यत् ॥

शृण्वेकाग्रमनाः सर्वं यदेवं सति वस्तु तत् ॥ ५४४ ॥

यद्येवं तद्वक्ष्यमाणस्तु नाम तथाऽपि यत्प्रस्तुतोपनिषन्मानत्वोपयुक्तं तत्रैतावता किं  
सिद्धमिति पृच्छति । किंचेति । उक्ते तद्वक्ष्यणे सति यन्मानत्वोपयोगि तच्छ्रुतौ समा-  
हितेन भाष्यमित्याह । शृण्विति ॥ ५४४ ॥

स्वप्नमेये प्रमां साक्षात्करोत्युपनिषद्यदि ॥

अप्रामाण्यं कथं तस्याः कुतोऽतो मानताऽन्यथा ॥ ५४५ ॥

श्रोतव्यं किमित्याशङ्क्य स्वार्थे प्रामाण्यनिपत्करोति न वेति विकल्प्याऽऽद्यमनूद्य  
दूषयति । स्वप्रमेय इति ॥ ५४५ ॥

न चेत्करोत्युपनिषत्प्रामाण्यमिष्येति ॥

प्रत्यक्षेण विरुद्धार्थं त्वदीयं वचनं भवेत् ॥ ५४६ ॥

द्वितीयमनूद्य निरस्यति । न चेदिति ॥ ५४६ ॥

नाग्निर्दहति काष्ठानि न तापयति भास्करः ॥

इति यद्वत्तथोक्तिस्ते प्रत्यक्षेण विरुध्यते ॥ ५४७ ॥

सा न स्वार्थे प्रमां करोतीति परोक्तिरध्यक्षविरुद्धेत्येतद्वृष्टान्तेन स्पष्टयति । नाग्नि-  
रिति ॥ ५४७ ॥

अग्निदाहादिवत्साक्षाद्वेदान्तज्ञानजं फलम् ॥

संसारानर्थहानाख्यं प्रत्यक्षमनुभूयते ॥ ५४८ ॥

उपनिषदामनुत्पत्तिरूपामाण्यभावेऽपि फलाभावात्तत्तदवस्थमित्याशङ्क्याऽऽह ।  
अग्नीति । यथाऽग्निदाहात्प्रत्यक्षं स्फोटख्यं फलं यथा चोदकपानादग्निर्णे तद्व्यस्तिर-  
ध्यक्षा यथा मन्त्रोपधादिप्रयुक्त्या विषादिनिरासस्तथा वाक्योत्पत्तीफलं बन्धध्वंसलक्षणं  
प्रत्यक्षमित्यर्थः ॥ ५४८ ॥

विघ्नन्ति स्वार्थमित्युक्तं यच्च तच्चापि पेलवम् ॥

यथा तदुच्यमानं त्वं यथावच्छेदुमर्हसि ॥ ५४९ ॥

हेत्वभावादप्रामाण्यमुपनिषदां निरस्य स्वार्थविघातकत्वेन तासां तदुक्तमनूद्य तदस-  
म्यत्वं प्रतिज्ञाय तदुपपादयितुमुपक्रमते । विघ्नन्तीति ॥ ५४९ ॥

स्वप्रमेयावयोधो हि मानानां स्वार्थ उच्यते ॥

तं चेत्कुर्वन्ति वेदान्ताः कुतस्तेषाममानता ॥ ५५० ॥

वेदान्तानां स्वार्थविघातकत्वं वक्तुं सामान्यतो मानानां स्वार्थमाह । स्वप्रमेयेति ।  
तत्र लौकिकपरीक्षकसंप्रतिपत्त्यर्थो हिशब्दः । उक्तस्वार्थकारिणो वेदान्ता न तद्विघात-  
कास्तस्मान्नानता तेषामित्याह । तं चेदिति ॥ ५५० ॥

न च वेदान्तवाक्योत्थज्ञानस्येहास्ति बाधकम् ॥

बाधकानामपि सतां प्रत्यग्याथात्म्यरूपतः ॥ ५५१ ॥

बाधितबोधजनकत्वात्तेषाममानतेत्याशङ्क्याऽऽह । न चेति । इहेति लोकशास्त्रयोरुक्तिः ।  
बाधकाभावे तस्याऽऽत्मातिरेकादद्वैतहानिर्न हि जन्यो बोधस्तदव्यतिरिक्तोऽस्तीत्याश-  
ङ्क्याऽऽह । बाधकानामिति । प्रत्यक्षादीनि बाधकत्वेनेष्टानि तेषां प्रत्यग्रूपत्वान्न स्वज्ञा-  
नबाधकता वाक्योत्पत्त्यवच्छिन्नस्य बोधस्य स्वरूपत्वान्न च बाध्याऽपि वृत्तिरध्यभा-

१७६ सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये-

एवं तर्हीत्यादिभाष्येण परिहरति । यद्येवमिति । न चैवमध्ययनविधिविरोधो नपार्थ  
सदध्ययनसिद्धेरिति मत्वा तासांममानत्वे हेत्वन्तरमाह । मानान्तरेति । कर्मकाण्डवि-  
रोधसमुच्चयार्थश्चकारः ॥ ५३८ ॥

अपि स्वार्थविघातं च करोत्युपनिषद्यतः ॥

अप्रामाण्यमतस्तस्याः कर्मकाण्डस्य मानता ॥ ५३९ ॥

तत्रैव हेत्वन्तरमाह । अपीति । शिष्यशासित्रादिभेदमपेक्ष्य साऽद्वैतं बोधयत्यत-  
स्तद्भावाभावाभ्यामद्वैतविहतेस्तदप्रामाण्यमिति भावः ॥ ५३९ ॥

नोक्तोत्तरत्वात्साध्येतद्भवता परिचोद्यते ॥

व्यर्थतान्यार्थते नेह यथा तत्प्राक्प्रपञ्चितम् ॥ ५४० ॥

सिद्धान्तो पूर्वपक्षस्यासाधुतां प्रतिनानीते । नोक्तेति । ज्ञानकाण्डं नाफले नान्य-  
शेष इत्युक्तमेव स्मारयति । व्यर्थतेति ॥ ५४० ॥

ब्रह्मास्मीति धियो जन्मसमकाला विमुक्तता ॥

यतोऽनुभूयते साक्षान्नानर्थक्यं भवेत्ततः ॥ ५४१ ॥

तस्य फलवत्त्वमुक्तं व्यनक्ति । ब्रह्मेति ॥ ५४१ ॥

वस्तुमात्रावसायित्वं संबन्धे प्राक्प्रपञ्चितम् ॥

यतोऽतो नोपनिषदामन्यार्थत्वं कथंचन ॥ ५४२ ॥

अनन्यशेषत्वं संबन्धग्रन्थादिपूक्तं व्यनक्ति । वस्तिवाति ॥ ५४२ ॥

स्वप्नमेयममोर्त्यन्यनुत्पत्त्यैकहेतुके ॥

प्रमाणत्वाप्रमाणत्वे नान्यथा ते प्रसिध्यतः ॥ ५४३ ॥

उक्तं स्मारयित्वोपनिषत्प्रामाण्यार्थं प्रमाणाप्रमाणलक्षणं करोति । स्वप्नमेयेति ।  
सार्धं प्रमोत्पादैकत्वं विना न प्रमाणत्वं घटादेरपि तत्प्रसङ्गाच्चापि तदनुत्पादैकत्वाद्-  
तेऽप्रमाणत्वं चक्षुरादेरपि रूपादौ तत्प्रसङ्गादित्युक्तं व्यतिरेकद्वारा साधयति । नान्य-  
येति ॥ ५४३ ॥

किंचातो यदि नार्थं प्रकृतार्थोपयोगि यत् ॥

शृण्वेकाग्रमनाः सर्वं यदेवं सति वस्तु तत् ॥ ५४४ ॥

यद्येवं तद्वक्ष्यमस्तु नाम तथाऽपि यत्प्रस्तुतोपनिषन्मानत्वोपशुक्तं तवैतावता किं  
सिद्धमिति शृच्छति । किंचेति । उक्ते तद्वक्ष्ये सति यन्मानत्वोपयोगि तच्छ्रुतौ समा-  
हितेन भाव्यमित्याह । शृण्विति ॥ ५४४ ॥

स्वप्नमेये प्रमां साक्षात्करोत्युपनिषद्यदि ॥

अप्रामाण्यं कथं तस्याः कुतोऽतो मानताऽन्यथा ॥ ५४५ ॥

१ ब्राह्मणम् । आनन्दगिरिकृतशास्त्रप्रकाशिकाख्यटीकासंवलितम् । ९७७

श्रोतव्यं किमित्याशङ्क्य स्वार्थे प्रामाण्यनिपत्करोति न वेति विकल्प्याऽऽद्यमनूद्य  
दूषयति । स्वप्नमेव इति ॥ १४९ ॥

न चेत्करोत्युपनिषत्प्रामाण्यमभिव्यज्यते ॥

प्रत्यक्षेण विरुद्धार्थं त्वदीयं वचनं भवेत् ॥ १४६ ॥

द्वितीयमनूद्य निरस्यति । न चेदिति ॥ १४६ ॥

नाग्निर्दहति काष्ठानि न तापयति भास्करः ॥

इति यद्वत्तथोक्तिस्ते प्रत्यक्षेण विरुध्यते ॥ १४७ ॥

सा न स्वार्थे प्रमां करोतीति परोक्तिरध्यक्षविरोद्धेतत्तद्वद्वान्तेन स्पष्टयति । नाग्नि-  
रिति ॥ १४७ ॥

अग्निदाहादिवत्साक्षाद्देवान्तज्ञानजं फलम् ॥

संसारानर्थहानाख्यं प्रत्यक्षमनुभूयते ॥ १४८ ॥

उपनिषदामनुत्पत्तिरुपाप्रामाण्याभावेऽपि फलाभावात्तत्तदवस्थमित्याशङ्क्याऽऽह ।  
अग्नीति । यथाऽग्निदाहात्प्रत्यक्षं स्फोटख्यं फलं यथा चोदकपानादजीर्णे तद्व्यस्तिर-  
ध्यक्षा यथा मन्त्रौपधादिप्रयुक्त्या विपादिनिरासस्तथा वाक्योत्पत्तीफलं बन्धध्वंसलक्षणं  
प्रत्यक्षमित्यर्थः ॥ १४८ ॥

विघ्नन्ति स्वार्थमित्युक्तं यच्च तच्चापि पेलवम् ॥

यथा तदुच्यमानं त्वं यथावच्छेदुमर्हसि ॥ १४९ ॥

हेत्वभावादप्रामाण्यमुपनिषदां निरस्य स्वार्थे विवातकत्वेन तासां तदुक्तमनूद्य तदस-  
म्यत्वं प्रतिज्ञाय तदुपपादयितुमुपक्रमते । विघ्नन्तीति ॥ १४९ ॥

स्वप्नमेवावबोधो हि मानानां स्वार्थ उच्यते ॥

तं चेत्कुर्वन्ति वेदान्ताः कुतस्तेषाममानता ॥ १५० ॥

वेदान्तानां स्वार्थविवातकत्वं वक्तुं सामान्यतो मानानां स्वार्थमाह । स्वप्नमेवेति ।  
तत्र लौकिकपरीक्षकसंप्रतिपत्त्यर्थं हि शब्दः । उक्तस्वार्थकारिणो वेदान्ता न तद्विधात-  
कास्तन्नामानता तेषामित्याह । तं चेदिति ॥ १५० ॥

न च वेदान्तवाक्योत्पत्तिज्ञानस्येहास्ति बाधकम् ॥

बाधकानामपि सतां प्रत्यग्यायात्म्यरूपतः ॥ १५१ ॥

बाधितबोधजनकत्वात्तेषाममानतेत्याशङ्क्याऽऽह । न चेति । इहेति लोकशास्त्रयोरुक्तिः ।  
बाधकाभावे तस्याऽऽत्मातिरेकादद्वैतहानिर्न हि जन्यो बोधस्तदव्यतिरिक्तोऽस्तीत्याश-  
ङ्क्याऽऽह । बाधकानामिति । प्रत्यक्षादीनि बाधकत्वेनेष्टानि तेषां प्रत्यग्रूपत्वात् सज्ञा-  
नबाधकता वाक्योत्पत्त्यवच्छिन्नस्य बोधस्य स्वरूपत्वात् न बाध्याऽपि गृत्तिरध्यक्षा-

९७८ सुरेश्वराचार्यकृतं बृहदारण्यकोपनिषद्भाष्यवार्तिकम् [द्वितीयाध्याये-

दिना बाध्यते तस्यैव बोधेद्वज्जुद्धिबाध्यत्वाद्वृत्तेरपि तेनैव नाघात्स्वपरविरोध्यनेकभावोप-  
लम्भादिति भावः ॥ १११ ॥

प्रमाणमप्रमाणं च प्रमाभासस्तथैव च ॥

कुर्वन्त्येव प्रमां यत्र तदसंभावना कुतः ॥ ११२ ॥

सर्वस्य सत्तास्फूर्ती प्रयच्छन्नात्मैव नास्तीत्याशङ्क्य तार्तीयं परिहारं स्मारयति ।  
प्रमाणमिति ॥ ११२ ॥

किमेकविषयत्वेन किंवा विषयभेदतः ॥

विरोधः स्यात्प्रमाणानामित्येतदभिधीयताम् ॥ ११३ ॥

बाधकत्वेनेष्टाध्यक्षादीनां प्रतीचो भेदाभावात् तन्मानबाधकतेत्युक्त्वा विरोधस्य  
दुर्वर्त्तत्वाच्च न मानेषु बाध्यबाधकतेति वक्तुं विकल्पयति । किमिति ॥ ११३ ॥

मानान्तरेण संवादो यदि चेदनुवादितः ॥

विरोधो न तु मानानां सदैकार्थसमागमे ॥ ११४ ॥

तत्राऽऽद्यमनूय दूषयति । मानान्तरेणेति । यदि मानस्य मानान्तरेण संवादस्तुल्य-  
विषयत्वं तदाऽनुवादतैव न विरोधश्चेच्छब्दस्यावधारणार्थत्वादेकार्थोपनिषाते मानानां  
विरोधायोगादन्यथा नैकार्थत्वं रूप्यतदभावादिषोषदृष्टत्वादित्यर्थः ॥ ११४ ॥

भिन्नप्रमेयतायां च श्रोत्रादीनां यथा तथा ॥

परस्परानपेक्षत्वाभितरामविरुद्धता ॥ ११५ ॥

कल्पान्तर निराह । भिन्नेति । अर्थभेदे विरोधवार्ताऽपि नेत्याह । नितरा-  
मिति ॥ ११५ ॥

न चैकमेव सद्वाक्यं करोति न करोति च ॥

प्रमां तत्प्रतिषेधं च कुर्वन्त्ववचिदिहेष्यते ॥ ११६ ॥

तत्त्वमादेरध्यक्षाद्यविरोधेऽपि स्वयमेव तद्गुरुशिष्याद्यपेक्षं स्वार्थं विरुद्धं वदतीत्याश-  
ङ्क्याऽऽह । न चेति । व्यवहारभूमौ हि लौकिक वैदिकं वा वाक्यं प्रमां करोति न करोती-  
त्येवं प्रमां तत्प्रतिषेधं च कुर्वदेकमेव क्वचिन्न दृश्यते तत्र वाक्यस्य स्वार्थशान्तिरित्यर्थः  
॥ ११६ ॥

अग्निः शीतस्तथोष्णधेत्येवमायुक्तितो ननु ॥

विरुद्धार्थावभासोऽयं जायमानः समीक्ष्यते ॥ ११७ ॥

अनुमनमनुमृत्य शङ्कते । अग्निरिति ॥ ११७ ॥

नैकस्मान्नापि च द्वाभ्यां विरुद्धार्थोऽवसीयते ॥

अनूद्योक्त्येकदेशेन शीतोऽग्निरिति बोध्यते ॥ ११८ ॥

१ क. 'चनत्वा' । २ ख. 'पक्षे स्वार्थवि' । ३ क. 'वसायोऽय' ।

किमग्निरुष्णः शीतश्चेत्येकं वाक्यं वाक्यद्वयं वेति विकल्प्य दूषयति । नेत्यादिना । एकवाक्यत्वे विरुद्धार्थद्वयमात्रं साधयति । अनूद्येति । अग्निरुष्णः शीतश्चेत्येकोक्तिस्तदेकदेशोऽग्निरुष्ण इति तेनाध्यक्षसिद्धोष्णान्यनुवादेन शीतोऽग्निरित्येकदेशान्तरेणापूर्वः शीतोऽग्निरित्येकदेशान्तरेणापूर्वः न चानुवादकबोधकभागयोर्विरोधोऽतुल्यबलवत्त्वादित्यर्थः ॥ ५५८ ॥

संभवत्येव शीतोऽग्निः प्रमाणान्तरगोचरः ॥

मानान्तरविरोधोऽपि तथाच सति नेष्यते ॥ ५५९ ॥

शीतोऽग्निरसंभावितत्वात्कथमनूद्य विधिस्तत्राऽऽह । संभवतीति । प्रमाणान्तरं शैशिराग्निगोचरमध्यक्षम् । शीतोऽग्नौ संभाविते तद्वैधवाक्यस्य नाध्यक्षविरोधोऽस्तीत्याह । मानान्तरेति । वाक्यस्य विद्यमानार्थतावदित्यपेक्षार्थः ॥ ५५९ ॥

शीतवद्वा भवेच्छीतः शैत्यस्यानपहारतः ॥

एवमप्यविरोधः स्यादस्य मानान्तरैरपि ॥ ५६० ॥

उष्णाग्निरुष्णान्तरमपि प्रत्यक्षं चेद्वत्क्यांशयोरनुवादित्वेन तुल्यत्वात्कुतः शीतोऽग्निर्वाक्यीयः स्यादत आह । शीतवदिति । कालविशेषमाश्रित्य हेतुमाह । शैत्यस्येति । उपमायामपि शीतोऽग्निरित्यस्योष्णोऽग्निरित्येकदेशेनाध्यक्षादिभिश्चाविरोधः सिध्यतीत्याह । एवमिति ॥ ५६० ॥

शैशिरोऽग्निर्भवेच्छीतस्तथोष्णः पार्थिवो भवेत् ॥

भिन्नार्थत्वावबोधित्वाद्वाक्ययोर्न विरुद्धता ॥ ५६१ ॥

शीतोऽग्निः संभवत्येवेत्युक्तं तमेव संभवमुदाहरति । शैशिर इति । विद्युन्मेषादिप्रभवोऽपि दिव्योऽग्नित्वेन शैशिरो विवक्षितः । उष्णाग्निरुष्णं प्रसङ्गादाह । तपेति । एकवाक्यत्वे विरोधाभावमापाद्य भिन्नवाक्यत्वेऽपि तदभावमापादयति । भिन्नेति ॥ ५६१ ॥

ऐकार्थ्ये न विरोधोऽस्ति व्यर्थत्वेऽपि न माश्रयात् ॥

मानान्तराद्य नैवास्ति मान्तराविषयत्वतः ॥ ५६२ ॥

वाक्यैक्ये तन्नानात्वे चाविरुद्धतेत्युक्त्वा दृष्टान्तस्यमर्थं दाष्टान्तिकेऽर्पयति । ऐकार्थ्य इति । अस्मार्थः । तत्त्वमसिवाक्यस्यैक्यमनैक्य वाऽऽद्येऽप्यैकार्थ्यमनैकार्थ्यं वा नोभयथाऽपि विरोधो मानमाश्रित्यैकस्यानेकस्य वाऽर्थस्य दृष्टेर्मानसिद्धस्य चाविरुद्धत्वादिति । वाक्यानेकत्वपक्षं दूषयति । मानान्तरादिति । न वाक्याद्वाक्यान्तरस्य विरोधोऽन्यविषयत्वादित्यथा सवादेनाविरोधादित्यर्थः ॥ ५६२ ॥

अभ्युपेत्यैतदुदितं न तु वाक्यविदां नयः ॥

यदनेकार्थबोधित्वमेकस्य वचसः सतः ॥ ५६३ ॥

९८० सुरेश्वराचार्यकृतं बृहदारण्यकोपनिषद्भाष्यवार्तिकम् [द्वितीयाध्याये-

वाक्यैक्ये व्यर्थत्वेऽपीत्येतदुपेत्य बाध्यात्रमित्याह । अभ्युपेत्येति । तत्र हेतुः । न  
त्विति ॥ ५६३ ॥

अर्थकत्वादिति तथा वाक्यलक्षणमुच्यते ॥

अनेकार्थावबोधित्वे न स्याल्लक्षणवद्भवः ॥ ५६४ ॥

कस्ताहिं तेषां नयस्तमाह । अर्थकत्वादिति । यथैकस्य वाक्यस्यानेकार्थत्वाभावा-  
स्तथाऽर्थकत्वादेकं वाक्यमित्येकवाक्यलक्षणं तज्ज्ञैरुच्यतेऽर्थकत्वादेकं वाक्यं साकाङ्क्षं  
चेद्विभागे स्यादित्युक्तेरित्यर्थः । एकस्यैव लौकिकस्य वैदिकस्य वा वाक्यस्य व्यर्थबो-  
धित्वेन तदुल्लेखणाकान्तमिति न तदेकं वाक्यं स्यादित्याह । अनेकेति ॥ ५६४ ॥

एकमेव यदा वाक्यं कृत्स्नो वेदोऽभ्युपेयते ॥

वाक्यान्तरासंभवतस्तदा केन विरुद्धता ॥ ५६५ ॥

तत्त्वमादिवाक्यस्यैकार्थ्येनेकवाक्यत्वेऽपि वाक्यान्तरेण विरोधः स्यादित्याशङ्क्यैकमेव  
वाक्यं सर्वो वेदो वाक्यद्वयं वेति विकल्प्याऽऽद्यं प्रत्याह । एकमिति ॥ ५६५ ॥

वाक्यद्वयं चेदथवा सिद्धसाध्यार्थभेदतः ॥

तदाऽपि न विरोधोऽत्र विभिन्नार्थावबोधिनोः ॥ ५६६ ॥

द्वितीयमनूयापितोयमाह । वाक्येति । अत्रेति काण्डद्वयोक्तिः ॥ ५६६ ॥

नापि स्वार्थं परार्थं वा विहन्त्युपनिषत्कचित् ॥

कथं चेदुच्यमानं तच्छृण्वेकाग्रमना यथा ॥ ५६७ ॥

अत्राधितस्वार्थबोधिना वेदान्तानां न तद्विघातित्वं नापि मानान्तरविरुद्धतेत्युक्तमि-  
दानीं तदेव विधान्तरेण साधयितुमारभते । नापीति । वाक्यभेदं पुरुषभेदं वा विव-  
क्षित्वा कचिदित्युक्तम् । अद्वैतं बोधयन्ती कथमुपनिषत् स्वार्थपरार्थौ विहन्तीति  
पृच्छति । कथमिति । तत्र समार्थं वक्तुं भूमिकामाह । उच्यमानमिति ॥ ५६७ ॥

सर्वमात्मेति चेत्कर्त्तृप्रमेयविषयां प्रमाम् ॥

विहन्त्युपनिषत्स्वार्थमिति निर्लज्जगीरियम् ॥ ५६८ ॥

तस्याः स्वार्थभातकत्वं नाम स्वविषयभातकत्वं वा स्वफलभातकत्वं वा नाऽऽद्य इत्याह ।  
सर्वमिति ॥ ५६८ ॥

निःशेषपुरुषार्थाप्तिः सर्वानर्थाल्पयः सदा ॥

वेदान्तज्ञानतथेत्स्यात्स्वार्थोऽतोऽन्यः क इष्यते ॥ ५६९ ॥

न द्वितीय इत्याह । निःशेषेति । एतत्फलभातित्वेऽपि स्वफलान्तरभातित्वमाशङ्क्य  
तदभावात्तेत्याह । स्वार्थ इति ॥ ५६९ ॥

निषेधति विषये वा न चाप्युपनिषत्क्रियाम् ॥

प्रत्यक्तत्त्वैकसंबोधे तद्वाक्योपपत्तवतः ॥ ५७० ॥



१ ब्राह्मणम्] आनन्दगिरिकृतशास्त्रप्रकाशिकाख्यटीकासंवलितम् । ९८१

तथाऽपि कर्मकाण्डप्रामाण्यवातित्वात्तस्याः परार्थवातितेत्याशङ्क्याऽऽह । निषेधतीति ॥ ५७० ॥

न चापि कर्मकाण्डोक्तिः स्वार्थे न कुरुते प्रमाम् ॥

स्वार्थे च सा प्रमां कुर्वत्यमानं कथमुच्यते ॥ ५७१ ॥

तस्या निर्द्वयप्रत्यगात्मोक्त्युपक्षये तद्विरोधान्न कर्मवाक्यं स्वार्थे प्रमां कुर्यादित्याशङ्क्याऽऽह । न चेति । स्वार्थप्रमापकत्वेऽपि तस्या विरोधादप्रामाण्यमित्याशङ्क्याऽऽह । स्वार्थे चेति ॥ ५७१ ॥

प्रात्यक्ष्याच्च प्रमोत्पत्तेर्ज्योतिष्टोमादिवाक्यतः ॥

प्रमैवोत्पद्यते नेति वक्तुमेतन्न शक्यते ॥ ५७२ ॥

कर्मवाक्येभ्यः स्वार्थे प्रमैव नोत्पद्यते मानाभावादित्याशङ्क्याऽऽह । प्रात्यक्ष्यादिति । चकारोऽङ्गीकारस्य समुच्चयार्थः ॥ ५७२ ॥

विषयापहृतेर्नो चेद्वेदान्तोक्त्या प्रमोत्तियतिः ॥

न प्रत्यक्षवलीयस्त्वादनुमानप्रबोधतः ॥ ५७३ ॥

ब्रह्मवाक्येन तदैक्यं बोधयता कर्मवाक्यार्थस्यापेक्षितत्वात् तद्वाक्यात्प्रमोत्पत्तिरिति शङ्कते । विषयेति । विमतं न प्रमोत्पादकं प्रमाणापहृतविषयत्वादनुष्णाग्निवाक्यवदित्यनुमानाधीनधियोऽध्यक्षस्य प्राक्स्यात्तद्विरोधेऽनुमानाप्रवृत्तिरिति परिहरति । नेत्यादिना ॥ ५७३ ॥

यथासिद्धान्युपादाय कामद्वेषवशानुगः ॥

इष्टमेव सदा मे स्यान्मा भूच्चानिष्टमण्वपि ॥ ५७४ ॥

साधनानीष्टलाभार्थमनिष्टार्थापनुत्तये ॥

आचक्षणा श्रुतिः पुंसो नान्यार्थं वक्ति कंचन ॥ ५७५ ॥

स्वार्थप्रमापकत्वेन कर्मकाण्डप्रामाण्ये तदर्थस्य प्रामाणिकत्वेन वस्तुत्वादुपनिषदो नाद्वयमानतेत्याशङ्क्य पूर्वोक्तहेत्वर्तिर्द्वि गत्वाऽऽह । यथेति । दृष्टानि वस्तूनि तथैवाऽऽदाय तेषु शोभनाशोभनाध्यासद्वारा रागद्वेषौ कृत्वा तदधीनः सन्निष्टं मे स्यान्नानिष्टमित्यर्थयमानस्तसाधनान्येवान्वेषते तस्य तदुक्त्यैव कर्मश्रुतिरवस्यति न तु साधनादेर्वास्तवत्वादौ व्याप्तिपत इत्यर्थः ॥ ५७४ ॥ ५७५ ॥

यथा काम्याग्निहोत्रादौ साध्यसाधनसंगतिम् ॥

विदधन्नानृतत्वादि कामानां वक्ति कुत्रचित् ॥ ५७६ ॥

उक्तमर्थं दृष्टान्तेन समर्थयते । यथेति । काम्येषु कर्मसु प्रवृत्तं शास्त्रमज्ञातं संबन्धं

९८२ सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये-

ज्ञापयत्कामानां तत्फलतदुपायानां मध्ये कचिदपि सत्यत्वादि न द्रुते तथा नित्याग्निहो-  
त्रादावपि शास्त्रं तद्विशेषं बोधयन्न तत्सत्यत्वादि वक्तीत्यर्थः ॥ ९७६ ॥

न चापि न प्रवर्तन्ते पुरुषाः काम्यकर्मसु ॥

यतोऽतत्त्वविदां कामो न कदाचिन्निवर्तते ॥ ९७७ ॥

साधनादिसत्यत्वाद्यनुक्तौ कथमधिकारिणां कर्मसु प्रवृत्तिरित्याशङ्क्याऽऽह । न चेति ।  
अपिशब्दान्नित्यकर्मसु चेति यावत् । अज्ञानां प्रवर्तककामसद्भावादित्यर्थः ॥ ९७७ ॥

अकामतः क्रिया काचिद्वृश्यते नेह कुत्रचित् ॥

यद्यद्वि कुरुते किञ्चित्तत्त्वकामस्य चेष्टितम् ॥ ९७८ ॥

काम्येषु फलेच्छया प्रवृत्तावपि नित्येषु तदभावादप्रवृत्तिमाशङ्क्य तत्रापि कामनि-  
मित्ता प्रवृत्तिरित्यत्र मानमाह । अकामत इति ॥ ९७८ ॥

स यथाकाम इत्यादिरेषोऽर्थश्च सविस्तरः ॥

वक्ष्यतेऽकाम्यमानश्च तथाऽकुर्वन्विमुच्यते ॥ ९७९ ॥

तथैव श्रुतिं प्रमाणयति । स यथेति । कामवशात्प्रवृत्तिर्बन्धश्चेत्येतत्प्रसङ्गेन कामा-  
भावात्प्रवृत्तिर्मुक्तिश्चेत्यथाकाम्यमान इत्यादिशास्त्रमाश्रित्याऽऽह । अकाम्यमानथेति ।  
अकुर्वन्निति च्छेदः ॥ ९७९ ॥

सर्वाधिकारमध्वसाधनं कृत्स्नात्मावबोधिनः ॥

प्रवृत्तौ वा निवृत्तौ वा गुणभावः सदेप्यते ॥ ९८० ॥

ज्ञानिनोऽकामस्यापि प्रवृत्तिद्वये कथमकामस्याकुर्वतो मुक्तिरित्याशङ्क्याऽऽह ।  
सर्वेति । अधिकारो विधिपुरुषसंबन्धादि । गुणभावः कर्तृत्वम् ॥ ९८० ॥

अतो निर्विषयत्वादि ब्रह्मैकत्वाद्यदीरितम् ॥

तत्सर्वं परिहृतं ज्ञेयं यथोक्तेनैव वर्त्मना ॥ ९८१ ॥

कर्मकाण्डस्य सत्यत्वादावुदासीनतया संबन्धबोधित्वे सिद्धे प्रवृत्तमनुमानदूषणमुप-  
संहरति । अत इति । तस्य स्वार्थत्वे काण्डान्तरस्य नैरर्थक्येनामानत्वमेकत्वे निर्विषय-  
त्वबुद्धेशतद्वद्वदभावात्तथाऽऽदिशब्दार्थः । अत शब्दार्थमाह । यथेति । अज्ञस्या  
विरक्तस्य कर्मणि प्रवृत्तेः संबन्धे च तद्वान्न्यात्प्रमितैर्युक्तं तत्काण्डप्रामाण्यं तस्य च  
तत्सत्यत्वाद्वा तादृश्यादविरुद्धोपनिषदोऽपि मानतेत्यर्थः ॥ ९८१ ॥

न निवर्तयितुं शक्तं रागाद्याकृष्टचेतसः ॥

शास्त्रं विरक्तचित्तान्वा न प्रवर्तयितुं क्षमम् ॥ ९८२ ॥

कर्मशास्त्रं संबन्धं बोधयत्प्रवृत्त्यादिपरमतो रागादिवशात्तदयोगच्छास्त्रीयप्रवृत्त्यादि-  
विषयस्य सत्यत्वापत्तिरित्याशङ्क्याऽऽह । नेत्यादिना । अकारकत्वादित्यर्थः ॥ ९८२ ॥

इष्टानिष्टफलानीति साधनानि प्रकाशयेत् ॥

न निवृत्तिं प्रवृत्तिं वा पुंसः शास्त्रं करोति तत् ॥ ५८३ ॥

किं तर्हि शास्त्रं करोति तदाह । इष्टेति । व्यावर्त्यमाह । नेति ॥ ५८३ ॥

अपि शास्त्रं समुल्लङ्घ्य रागादिवलवचया ॥

प्रवर्तमानाः पुरुषा दृश्यन्तेऽद्यापि कामिनः ॥ ५८४ ॥

शास्त्रान्न प्रवृत्तिरित्यत्र युक्त्यन्तरमाह । अपीति ॥ ५८४ ॥

साध्यसाधनसंयन्धानिष्टानिष्टफलोदयान् ॥

शास्त्रं त्वादित्यवत्साक्षात्प्रकाशयति तान्सदा ॥ ५८५ ॥

कर्मशास्त्रकृत्यं निगमयति । साध्येति ॥ ५८५ ॥

तेषु शास्त्रैकदीपेषु साध्यसाधनवर्तमानेषु ॥

यथारुचि प्रवर्तन्ते पुरुषा न तु शास्त्रतः ॥ ५८६ ॥

कामस्य प्रवर्तकत्वं न शास्त्रस्येत्युपसंहरति । तेष्विति ॥ ५८६ ॥

विधिशास्त्रस्य नैवातो वेदान्ता वाधकाः सदा ॥

न च निर्विषयं तत्स्यान्मेयभेदाच्चगादिवत् ॥ ५८७ ॥

तस्य प्रवर्तकत्वे किं जातं तदाह । विधीति । काण्डद्वयं तच्छब्दार्थः । कल्पित-  
कर्मादिविषयत्वात्कर्मवाक्यस्याकल्पिताद्वयार्थत्वाच्च ब्रह्मवाक्यस्य न विरोधस्तयोरि-  
त्यर्थः ॥ ५८७ ॥

केचिन्नु पण्डितमन्या विरोधीनि परस्परम् ॥

संभावयन्ति मानानि सर्वाण्यैकात्म्यवस्तुनि ॥ ५८८ ॥

स्वपक्षे सर्वविरोधनिरासद्वारा वेदान्तानां स्वार्थे प्रामाण्यमुक्त्वा तार्किकपक्षमाह ।  
केचिच्चिति । ऐक्यवस्तुनि शास्त्रगम्ये गृहीते सतीति यावत् ॥ ५८८ ॥

श्रोत्रादिभिर्यतो भिन्ना मिथः शब्दादयस्त्वमी ॥

मीयन्ते सर्वमात्मेति प्रत्यक्षेण विरुध्यते ॥ ५८९ ॥

तत्राप्यक्षविरोध ब्रह्मशास्त्रस्य ब्रूते । श्रोत्रादिभिरिति ॥ ५८९ ॥

शब्दाद्यर्थोपलब्धारः कर्तारश्च पृथक्पृथक् ॥

यस्मादिहानुमीयन्ते तस्माद्विद्विरोधिता ॥ ५९० ॥

तस्यानुमानविरोधमाह । शब्दादीति । इह देहेषु पृथक्पृथगनुमीयन्त इति संक्वः ।  
स्वदेहसमवेतचेष्टातुल्यचेष्टा देहान्तरेषु दृष्टा सा यत्नवत्पूर्वा विशिष्टचेष्टात्वात्समतवदि-  
त्यनुमानविरुद्धमैक्यशास्त्रमिति भावः ॥ ५९० ॥

तथाऽऽगमविरोधं च ग्रामकामादिभेदतः ॥

उद्गांसयन्ति संहृष्टा ब्रह्मैकत्वमद्वयकाः ॥ ५९१ ॥

तत्रैवाऽऽगमविरोधमाह । तथेति । तेषां ह्येवं हेतुमाह । ब्रह्मेति ॥ ५९१ ॥

ब्रह्मैकत्वविरोधो वैः कथं भिन्नार्थवृद्धिभिः ॥

इति ब्रह्मनिर्देशेऽप्यत्र मृष्टव्या भेदवादिनः ॥ ५९२ ॥

मानत्रयविरोधान्न ब्रह्मैक्यमिति प्राप्ते वृच्छति । ब्रह्मैकत्वेति ॥ ५९२ ॥

किं भोः शब्दादिभेदेन स्वस्यैकत्वं विरुध्यते ॥

न चेद्विरुध्यतेऽथोद्यैर्विरोधः किमितीर्यते ॥ ५९३ ॥

किं तदैक्यमव्यक्तादिविरुद्धं किंवा तद्व्यत्ययमिति विकल्प्याऽऽद्यं दृष्टान्तेन निरा-  
चष्टे । किमिति । अप न विरुध्यते चेदिति सवन्धः । यथा सर्वभूतस्यमेकमाकाशमि-  
त्युक्तेर्न शब्दादिभेदग्राहिप्रत्यक्षादिविरोधो भिन्नविषयत्वात्तथा सर्वभूतस्यमेकं ब्रह्मेत्युक्ते-  
रपि न तत्प्रत्यक्षेण विरोध इत्यर्थः ॥ ५९३ ॥

सत्परिच्छेदकैर्नापि प्रत्यक्षाद्यैर्ग्रहो भवेत् ॥

व्यापृतेरन्यतोभावमात्रायाः केनचित्कचिद् ॥ ५९४ ॥

ब्रह्माद्व्यत्ययं तद्विरुद्धमिति पक्ष प्रत्याह । सति । सन्मात्रग्राहित्वादध्यक्षादीनां  
न तैरन्योन्याभावमानरूपव्यावृत्ते कुतश्चित्कचित्केनचिद्ग्रहः स्यादितरेतराश्रयादिदो-  
षादतो न तैस्तद्विरुद्धमित्यर्थः ॥ ५९४ ॥

द्वैतग्राहि यथा मानं न किञ्चिदपि विद्यते ॥

तथोदके प्रवक्ष्यामि नातो मानविरोधिता ॥ ५९५ ॥

किञ्च तेषां द्वैतग्राहित्वं सवन्धादौ निरस्त्वमित्याह । द्वैतेति । उत्तरत्रापि तद्व्यत्यये  
मृष्टिविचारादवित्याह । तथेति । ब्रह्माद्व्यत्ययस्याविरुद्धत्वं निगमयति । नात इति ॥ ५९५ ॥

यद्योक्तमनुमीयन्ते प्रतिदेहं पृथग्विधाः ॥

शब्दाद्यर्थोपलब्धारः कर्तारश्चापि कर्मणाम् ॥ ५९६ ॥

अनुमानविरोधमनुवदति । यद्येति ॥ ५९६ ॥

भिन्नाः करनुमीयन्त इति पृष्टो वदेद्यदि ॥

अस्माभिलिङ्गकुशलैरित्येतच्च न युक्तिमत् ॥ ५९७ ॥

या चेष्टा सा यत्रवत्पूर्वैत्येतावता नाऽऽत्मभेदः स्वप्रयत्नपूर्वत्वस्यापि सम्भवात्त्यदेह-  
चेष्टायां स्वयत्नपूर्वत्ववत्परवेदेहचेष्टायास्तद्यत्नपूर्वत्वे चाऽऽदावेव स्वपरभेदः सिध्येत्त-  
त्र नाध्यक्षत्वात्परस्यानव्यक्तत्वाज्ज्ञानुमानादन्योन्याश्रयादिति मत्वाऽऽह । भिन्ना इति ।  
तोषान्तराभिधित्तया शङ्कयति । इति पृष्ट इति । तत्र दूषणमाह । एतच्चेति ॥ ५९७ ॥

अनन्यमानमेयेऽर्थे न भेदः प्रत्यगात्मानि ॥

पराध्यानप्रमेयाश्च नाऽऽत्मानः स्तम्भकुम्भवत् ॥ ५९८ ॥

अयुक्तिमत्त्वं प्रकटयति । अनन्येति । यस्याऽऽत्मनो भेदः साध्यः स स्वप्रकाशो दृश्यो वाऽऽद्ये तस्यागोचरत्वात्तद्भेदो न मानतः सिध्येद्वितीये दृश्यस्य स्तम्भादिवद-  
नात्मत्वाद्धर्म्यसिद्धेस्तद्भेदासिद्धिरित्यर्थः ॥ ५९८ ॥

अनुमाकुशला यूयं क इत्येतद्विभाष्यताम् ॥ ५९९ ॥

देहेन्द्रियमनोबुद्धिष्वेव तेषु पृथक्पृथक् ॥

नानुमाकौशलं तावत्प्रत्येकं तेषु विद्यते ॥ ६०० ॥

देहादिसाधनास्तस्माद्वयमात्मान एव हि ॥

भूरिसाधनसाध्यत्वात्क्रियाणां नो विभिन्नता ॥ ६०१ ॥

अस्माभिर्लङ्घ्यकुशलैरित्यत्रास्मदर्थं पृच्छति । अनुमेति । स स्थूलदेहो वा करणजातं वा देहद्वयान्यो वा नाऽऽद्यौ तयोरचेतनत्वादनुमातृत्वायोगाद्धान्त्यस्तस्याविकारित्वादिति भावः । किंशब्दस्य प्रशार्थतां मत्वा पूर्ववाच्याह । देहेति । तेष्वेकैकत्रानुमातृत्वं त्वयैव निरस्तं यतस्तेषु प्रत्येकं नानुमाकौशलमतो देहादिबहुसाधनविशिष्टोऽनुमातृत्वं क्रियाणाम-  
नेककारकसाध्यत्वादेवंविशिष्टात्मककर्तृकानुमानात्प्रतिदेहमात्मभेदधीरित्यर्थः ॥ ५९९ ॥  
॥ ६०० ॥ ६०१ ॥

भूरिसाधनसाध्यत्वात्क्रियाणामिति चेद्भवेत् ॥

हेतुस्तवाप्यनेकत्वमेकस्यापि प्रसज्यते ॥ ६०२ ॥

परस्यास्मदर्थोक्तिं निरस्यति । भूरीति ॥ ६०२ ॥

आत्मादीनां क्रियास्तित्वात्प्रत्येकं कारकत्वतः ॥

अग्न्यादीनामिव तत आत्मानेकत्वमापतेत् ॥ ६०३ ॥

विशिष्टस्याऽऽत्मनोऽनुमाकर्तृत्वे क्रियाणामनेककारकसाध्यत्वादिति चेद्वेतुसादा तव देहादेर्भैकैकस्याप्यनेकत्वं स्यादित्युक्तं विवृणोति । आत्मादीनामिति । आत्मनो देहा-  
दीनां चानुमाकारकाणां प्रत्येकमवान्तरक्रियाऽस्ति सर्वैरवाग्न्यादिकारकाणां तथाव्यापा-  
राशीकारात्तत्राऽऽत्मनोऽवान्तरक्रिया किमनेककारकसाध्या किंवा नाऽऽद्येऽप्यात्मा-  
तिरिक्तानेककारकसाध्या वा तदनतिरिक्तत्वाध्या वा नाऽऽद्योऽनवस्थानाद्वितीये  
त्वात्मनोऽनेकत्वापत्तिस्तथा च पाकहेत्वग्न्यादीनामिवानुमातृत्वेकताप्रसर्गेऽनन्तरात्म्यं स्यादि-  
त्यर्थः ॥ ६०३ ॥

अनुमाऽपि क्रिया साक्षाद्भवतैवाभ्युपेयते ॥

शरीरेन्द्रियबुद्ध्यादेः प्रत्येकं स्यादनेकता ॥ ६०४ ॥

बहुसाधनसाध्यत्वात्क्रियाणामिति हेतुतः ॥

एवंलक्षणहेतुक्तिर्मीर्यलिङ्गं भवेदतः ॥ ६०५ ॥

अनुमातुरवान्तरक्रियैव नास्ति तद्धेतुष्वेव तदुपगमादनुमायाश्च ज्ञानत्वेनाक्रियात्वादि-  
त्याशङ्क्याऽऽह । अनुमाऽपीति । धात्वर्थत्वादित्यर्थः । भाट्टमते वा ज्ञानस्य क्रियात्वा-  
ङ्गीकारादित्यर्थः । आत्मन्युक्तन्यायं देहादावतिदिशति । शरीरेति । तस्यावान्तरक्रि-  
याऽस्ति न वा न चेदकारकत्वमस्ति चेत्प्रत्येकमनेकत्वं त्वदुक्तहेतोस्तथावान्तरक्रियाया  
बहुकारकसाध्यत्वात्तस्यास्तदतिरिक्तनेककारकसाध्यत्वेऽनवस्थानादिति भावः । विशिष्ट-  
स्याऽऽत्मनोऽनुमातृत्वे क्रियाणामनेककारकसाध्यत्वादिति हेतुं वदन्नुक्तन्यायाद्विद्वदुप-  
ज्ञातं स्यादित्याह । एवमिति ॥ ६०४ ॥ ६०५ ॥

गुणक्रियाणां सर्वासां कर्तृमात्रव्यपाश्रयात् ॥

अनैकान्तिकता हेतोस्तथा वः संप्रसज्यते ॥ ६०६ ॥

कारकावान्तरव्यापारस्यानेककारकसाध्यत्वं निरस्य पक्षान्तरं निरस्यति । गुणेति ।  
कारकावान्तरव्यापाराणामनेककारकसाध्यत्वे तेषां स्वकर्तृमात्रनिष्ठादानेककारकसाध्य-  
त्वासाध्यामावेऽपि विद्यात्वहेतोः सत्त्वाद्यभिचारः स्यादित्यर्थः ॥ ६०६ ॥

अपसर्पमता हेतोर्नामरूपाश्रयत्वतः ॥

धर्माभावात्प्रतीचश्च तज्जदे हेतुता फुतः ॥ ६०७ ॥

अनुमातुरयोगेनानुमानानुत्थानमुक्त्वा तल्लिङ्गमपि बुर्वैवेमिति मन्वानं सांख्येष्टजन्मा-  
दीनां प्रतिनियमादिलिङ्गं दूषयति । अपक्षेति । न हि पुरुषबहुत्वसाधकं जन्मादि युक्तं  
नामरूपात्मकदेहनिष्ठत्वेनाऽऽत्मन्यप्रवृत्तेरित्यर्थः । आत्मा द्रव्यत्वातिरिक्तापरजातीयोऽ-  
श्रवणविशेषगुणवत्त्वाद्धत्वमिति तार्किकानुमानमाशङ्क्याऽऽह । धर्मेति । न हि प्रतीचो  
गुणवत्ता केवले निर्गुणश्चेति श्रुते सुखादीनां न मनोवर्मत्वादेतत्सर्वं मन एवेति श्रुतेस्त-  
स्मादात्ममेवे नोक्तगुणवत्त्वस्य हेतुताऽन्यतरासिद्धिरिति भावः ॥ ६०७ ॥

ऐकात्म्यवन्तो देहाः स्युर्विवादो येषु वर्तते ॥

शरीरत्वाविशेषत्वात्प्रतिवादिशरीरवत् ॥ ६०८ ॥

भेदानुमाने लिङ्गाभावमुक्त्वा प्रत्यनुमानमाह । ऐकात्म्येति । प्रतिवादिदेहान्यदेहा-  
स्तदात्मना तादात्म्यवन्तो जीवदेहत्वात्समतवदित्यर्थः ॥ ६०८ ॥

तथेन्द्रियमनोबुद्धिविषयेष्वपि योजयेत् ॥

ऐकात्म्यं सर्वभूतेषु प्रात्यक्ष्याच्चाऽऽत्मनस्तथा ॥ ६०९ ॥

देहेषूक्तन्यायमिन्द्रियादिष्वतिदिशति । तथेति । विमतानि प्रतिवादिभोगसाधनानी-  
न्द्रियत्वात्प्रतिवादिन्द्रियवदेवं मनोबुद्धिविषयान्पक्षीकृत्यानुमातव्यं तदेहवदिन्द्रियादि-

२ ब्राह्मणम् ] आनन्दगिरिकृतशास्त्रप्रकाशिकारयटीकासंवलितम् । ९८७

व्यत्येकात्म्यमनुमानेन योजयेदित्यर्थः । भेदानुमानम्यानुमाविरोधवदध्यक्षविरोधमाह ।  
सर्वेति ॥ ६०९ ॥

आत्मप्रत्यय एकात्मा सर्वदेहेषु सर्वदा ॥

नानात्मवदनेकत्वं कश्चिदात्मनि वीक्षते ॥ ६१० ॥

किं तत्प्रत्ययः तदाह । आत्मेति । सर्वेषु चराचरशरीरेष्वात्मा स्वप्रकाशश्चिदेकरसः  
सदा विदुषाऽनुभूयते तद्विद्वदयस्यैव विद्वानुमेत्यर्थः । अविद्वद्दृष्टेरनुमानगुणत्वात्तथैव बल-  
वत्तादध्यक्ष वा यमित्याशङ्क्याऽऽह । नेत्यादिना । आत्मनः स्वप्रकाशत्वे हृदयत्वे  
च तद्वेदो माननो न मिथ्यनीत्युक्तमिति भावः ॥ ६१० ॥

अनुमानादनेकत्वात्मात्मनो ये प्रचक्षते ॥

तेषां प्रत्यक्षमानेन वाच्यो लिङ्गधियो भवेत् ॥ ६११ ॥

इति श्रीवृहदारण्यकोपनिषद्ब्राह्मणवार्तिके द्वितीयाध्यायस्य

प्रथमं ब्राह्मणम् ॥ १ ॥

श्रोत्रानामादितः समष्ट्यङ्गाः—४७०८

अनुमानप्राप्ताभ्यशाभावाच्च तेनाभ्यस्य ग्राह्यं सिन्तु तेनेगानुमेत्युपसहरति । अनुमा-  
नादिति । एतं प्रत्यगसत्तारिवक्षणो वेदान्तप्रमाणस्य सत्यस्य सत्यमित्युपनिषदिति  
स्थितम् ॥ ६११ ॥

इति श्रीवृहदारण्यकोपनिषद्ब्राह्मणवार्तिकटीकाया

प्रथममनानुशयब्राह्मणम् ॥ १ ॥

अथ द्वितीयं ब्राह्मणम् ।

जगन्निस्थितिर्भ्रंसा तस्मात्सिद्ध्यन्ति तत्परम् ॥

ब्रह्मेति भारमतिज्ञाय यथावदुपदर्शितम् ॥ १ ॥

वृत्तार्तिगमणयोः सगतिं यच्च वृत्तं वर्तिषति । जगदिति । ब्रह्म ते व्रताणीति  
प्रजग्य व्योः तेनि प्रतिज्ञाय जगतो जन्मादयो यतस्तद्ब्रह्मेति यथावदुक्तमि-  
त्यर्थः ॥ १ ॥

तस्योपनिषदित्युक्तं तस्मात्तयाऽब्राधुनोच्यते ॥

आ मेरेष्याः परब्रह्मसत्यस्य प्रतिपत्तये ॥ २ ॥

उक्तमार्गेण स्मारयित्वातरब्राह्मणद्वयनात्पर्यमाह । तस्येति । प्रत्यग्रक्ष तच्छ-  
ब्दार्थः । उपनिषदाभ्याम्माह । परेति ॥ २ ॥

९८८ सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये-

सृष्टिप्रस्ताव एतस्मिन्प्राणादेर्जन्म सूत्रितम् ॥

यतोऽतः प्राणसंबन्धात्पूर्वं व्याख्या प्रपञ्चयेत् ॥ ३ ॥

तत्र शिशुब्राह्मणप्राथम्ये हेतुमाह । सृष्टीति । सृष्टेर्यस्मिन्वाक्ये प्रस्तावस्तस्मिन्नस्मा-  
दित्यादौ प्राणानामादौ सृष्टिं शिष्टा लोकादेरुपरिष्ठात्तदुक्तेः प्रथमं प्राणसंबन्धोपनिष-  
द्व्याख्या त्रित्यक्त इत्यर्थः ॥ ३ ॥

ततः परेण लोकादेरपि याथात्म्यमुच्यते ॥

अध्यात्ममधिदैवं च देवताकरणाश्रयम् ॥ ४ ॥

प्राणादि सर्वमेवेदं पञ्चभूतसतत्त्वकम् ॥

न हि भूतातिरेकेण प्रतीचः किञ्चिदिष्यते ॥ ५ ॥

मूर्तामूर्तब्राह्मणस्य तात्पर्यविशेषं वदन्वाश्वात्ये निमित्तमाह । तत इति । प्राणयाथा-  
त्म्योक्तेरनन्तरमिति यावत् । सृष्टिप्राप्त्ये प्राणापेक्षया लोकादेरूर्ध्वमुक्तेरित्यानन्तर्यं  
हेतुमाह । परेणेति । किं तत्प्राणलोकादिगामात्म्यं तदाह । अध्यात्ममिति । आश्र-  
यशब्दः स्वार्थः । एतस्मादित्यात्मकार्यत्वदृष्टेस्तस्य कथं पञ्चभूतात्मकत्वं तत्राऽऽह ।  
न हीति । प्रतीचोऽज्ञानद्वारा क्रमेणाऽऽकाशादिभूतानि जायन्ते तेभ्यो द्वैतप्रपञ्चो  
न तु साक्षात्प्राणायामात्मनः सभवति न हि कूटस्थस्य कारणत्वं स्वतोऽस्तीत्यर्थः  
॥ ४ ॥ ५ ॥

प्राणा वै सत्यमित्युक्तं के प्राणा इति यन्नतः ॥

व्याख्यायन्तेऽथ ते प्राणास्तथोपनिषदश्च याः ॥ ६ ॥

पूर्वणोत्तरयोः संगतिस्तत्पूर्वोपर्यर्थं चोक्तमिदानीं प्राणसंबन्धात्पूर्वं व्याख्येत्यत्र सूत्रि-  
तं सन्नयमनूयानन्तरब्राह्मणमवतारयति । प्राणा इति । आकाङ्क्षाानन्तर्यमथशब्दार्थः ।  
संक्षेपविस्तरात्मको व्याख्याने यत्नः ॥ ६ ॥

प्राणेन मध्यमेनार्त्रं जग्यं वागादितर्पणम् ॥

यथा करोति तद्वाच्यं प्राणोपनिषदश्च याः ॥ ७ ॥

व्याख्यानमेव सक्षिप्याऽऽह । प्राणेनेति । मध्यमेन मुक्तनासिकासंचारिणा मुख्ये-  
नेति यावत् ॥ ७ ॥

यो इ वा इति प्रश्नोक्तिस्तस्यायमिति निर्णयः ॥

शरीरेऽभ्याहितः प्राणो मूर्ध्नि प्रत्याहितस्तथा ॥ ८ ॥

ब्राह्मणमतार्थं तमित्यतः प्राक्तनस्य विभागमाह । यो हेति । यो हेत्यादि वेदे-  
नन्तं तस्य विमिति साध्याहारं प्रश्नवाक्यं तस्य सतेत्यादि फलवचनमयमित्यादि दामे-  
नन्तेन सह निर्णयवाक्यमिति भेदः । साधनमित्यादि व्याचष्टे । शरीर इति । तथा-  
ऽब्देन दक्ष्यमाणपञ्चादामसाहित्यं प्राणम्योक्तम् ॥ ८ ॥



विषयेष्वनभिष्वङ्गाच्छिनुः प्राणोऽभिधीयते ॥

वागादेरिव नाऽऽसङ्गो यतः प्राणस्य विद्यते ॥ ९ ॥

तस्य श्रौत शिशुत्व साधयति । विषयेष्विति । हेतोरसिद्धिमाशङ्क्याऽऽह ।  
वागादेरिति ॥ ९ ॥

श्रीर्षण्यप्राणसंस्था ये शब्दाद्यासङ्गलक्षणाः ॥

भ्रातृव्यास्ते सहोत्पत्तेः प्रत्यग्वृत्त्यपहारतः ॥ १० ॥

यो यथोक्तविशेषणं प्राण वेद स सप्त द्विपतो भ्रातृव्यान्नाशयतीति फलोक्तिरस्य भ्रातृ-  
व्यशब्दार्थमाह । श्रीर्षण्येति । तेषां भ्रातृव्यत्वे हेतुः सहेति । द्वेष्टृत्वे हेतुः प्रत्य-  
गिति ॥ १० ॥

शरीरमस्याऽऽधानं स्याच्छरीरेऽवस्थितो यतः ॥

सामान्यवृत्त्या प्राणोऽयं तस्मादाधानमुच्यते ॥ ११ ॥

तस्येदमेवाऽऽधानमित्यस्यार्थमाह । शरीरमिति । सामान्यवृत्त्या साधारण्या स्पन्द-  
रूपव्याप्त्येति यावत् ॥ ११ ॥

शरीराश्रयिणं प्राणं यतो वागादयः श्रिताः ॥

अलं स्वकार्यनिष्पत्तौ न तु प्राणैकसंश्रिताः ॥ १२ ॥

तत्र हेत्वन्तरमाह । शरीरेति । पञ्चधा व्युह्य देहस्थितप्राणाश्रितानि करणानि  
कार्यकराणि न तु मूर्छादौ तद्वत्स्वान्यतः शरीरं तस्याऽऽधानमित्यर्थः ॥ १२ ॥

प्रति प्रत्याहितत्वाच्च प्रत्याधानं शिरो विदुः ॥

शिरोदेशविशेषेषु प्रति प्रति स आहितः ॥ १३ ॥

इदं प्रत्याधानमित्यस्यार्थमाह । प्रतीति । तदेव स्फोरयति । शिर इति ॥ १३ ॥

अन्नपानसमुत्था हि शक्तिः प्राणो बलं तथा ॥

बलावष्टम्भ एतस्मिन्प्राणो देहेऽवतिष्ठते ॥ १४ ॥

प्राण स्थूणेत्यत्र प्राणशब्दार्थमाह । अन्नेति । बलस्य शक्तेरन्नपानसमुत्थत्वमन्य-  
यन्यतिरेकसिद्धमिति हिशब्दार्थः । कथं तस्य स्थूणात्व तदाह । बलेति ॥ १४ ॥

अवैल्यं नीत्वंति तथा प्राणोत्क्रान्तिः प्रवक्ष्यते ॥

उच्छ्वासादिक्रियं केचिद्वायुं स्थूणां प्रवक्षते ॥ १५ ॥

तत्र मानमाह । अवल्यमिति । यदा देहमवलभाव नीत्वा समोहमिवाऽऽत्माऽऽ-  
प्नोति तदा प्राण उत्क्रामतीति तदुत्क्रान्तिमुक्तार्थानुसारेण पष्ठे वक्ष्यतीत्यर्थः । स्थूणा-  
वाक्यस्य भर्तृप्रपञ्चव्याख्यामङ्गीकारार्थमाह । उच्छ्वासादीति । उक्तं हि—प्राण उच्छ्वा-

९९० सुरेश्वराचार्यकृत बृहदारण्यकोपनिषद्भाष्यवार्तिकम् [द्वितीयाध्याये-

सनिश्वासकर्मा वायुः शरीरः शरीरपक्षपातो गृह्यते । एतस्यां स्थूणायां शिशुः प्राणः  
करणदेयताल्लिङ्गपक्षपातो गृह्यते । स देवः प्राण एतस्मिन्बाधे प्राणे संवद्ध इति ॥ १५ ॥

जाठराग्न्यभिसंवन्धाज्जग्धमन्नं त्रिधा क्रमात् ॥

परिणामं व्रजत्येतत्स्थूलमध्यमसूक्ष्मतः ॥ १६ ॥

स्थूलांशः पृथिवीमेति पुरीषं सूत्रमेव च ॥

स्थूलदेहोपचित्यर्थो मध्यमोऽंशः प्रकीर्तितः ॥ १७ ॥

यस्तु सूक्ष्मो रसोऽन्नस्य भागोऽमृतमितीर्यते ॥

स हृद्देशं समागम्य नाडीमध्यसमाश्रयः ॥ १८ ॥

हृदयाद्विप्रकीर्णाभिर्नाडीभिर्लिङ्गदेवताः ॥

प्रीणयन्नुपचिन्वंश्च दामान्नमिति भण्यते ॥ १९ ॥

अन्नं दामेत्यस्यार्थं वक्तुमन्नं हीत्यादिपातनिकाभाष्यं व्याचष्टे । जाठरेत्यादिना  
॥ १६ ॥ १७ ॥ १८ ॥ १९ ॥

देहं रसादिना बद्ध्वा सूक्ष्मांशेन शिशुं तथा ॥

पाशद्वयाभिसंवन्धादन्नं दामेति शब्ध्यते ॥ २० ॥

कथमणिष्ठपरिणामद्वारा तस्य दामत्वमित्याशङ्क्याऽऽह । देहमिति । आदिपदेन  
स्वप्नांसादिग्रहः । बद्ध्वा स्थितमिति शेषः ॥ २० ॥

दाम प्रतनुतां याति यदा कर्मक्षयात्तदा ॥

यथास्वं यान्त्यथ प्राणा देहादुच्छिन्नवन्धनाः ॥ २१ ॥

तस्य दामत्वेऽन्वयव्यतिरेकावाह । दामेति । यदा कर्मवशादन्नस्वरूपं दाम देहे  
वृद्धतामेति तदा प्राणास्तत्र बद्धास्तिष्ठन्ति यदा तु कर्मक्षयाद्दाम क्षीयते तदा ते बन्धन-  
हीना देहान्निष्क्रम्य स्वमाधिदैविकं रूपमनतिक्रम्य तद्यान्त्यतो युक्तमस्य प्राणदामत्व-  
मित्यर्थः । यथोक्तान्वयघोटकोऽयशब्दः ॥ २१ ॥

प्रत्याधानसमृद्धस्य शिशोस्तत्सर्वं काश्चन ॥

अक्षय्युपनिषदो वाच्यास्तमेता इत्यतः श्रुतिः ॥ २२ ॥

तमित्यादेस्तात्पर्यमाह । प्रत्याधानेति ॥ २२ ॥

उपासतेऽक्षणि प्राणं रुद्राद्याः सप्त देवताः ॥

असीणा इति ता ज्ञात्वा नाब्रह्मयमुपाश्रुते ॥ २३ ॥

तदित्यादेर्वेदित्यन्तस्य तात्पर्यमाह । उपासत इति ॥ २३ ॥

सूक्ष्मं प्रत्याहितं प्राणमृषयः प्राणसंज्ञकाः ॥

रुद्राद्या मध्यमं यन्नात्सवतं पर्युपासते ॥ २४ ॥

रुद्रादिशब्दानां प्रसिद्धदेवताविषयत्वमुक्त्वा प्राणविषयत्वमाह । मूर्ध्नीति । प्राण-  
पदव्याख्यानं मध्यमं प्राणमिति ॥ २४ ॥

अक्षय्येव यतः पूर्वं व्याख्यातो देवतागणः ॥

श्रोत्रादिकरणार्थोऽयं श्लोकस्तस्मादुदाहृतः ॥ २५ ॥

श्लोकस्य देवताविषयत्वात्तद्विषयत्वमेव रुद्रादिशब्दानां मन्त्रब्राह्मणयोरैकाग्र्यादि-  
त्वाशङ्क्य तदेव इत्यादेस्तात्पर्यमाह । अक्षणीति । चक्षुषि रुद्रादिगणस्तोक्तत्वादिन्द्रि-  
यसंबन्धात्तस्य करणग्रामत्वप्रतीतेस्तद्विषयश्लोको न प्रसिद्धदेवताविषय इत्यर्थः ॥ २५ ॥

विश्वरूपं यशो तेषां शब्दाद्यर्थवभासकम् ॥

तेजस्तचाप्यनेकात्मविभिन्नार्थवभासनात् ॥ २६ ॥

तस्मिन्नित्यादेरर्थमाह । विश्वरूपमिति । शब्दादिप्रकाशकं तेजःशब्दितं श्रोत्रा-  
दिकरणजातं यशस्तदेव विश्वरूपं तद्धि नानार्थबोधित्वाद्नेकात्मकं तद्विधोक्तं करण-  
जातमित्यर्थः ॥ २६ ॥

तीरे तस्याऽऽसते सप्त वायवः करणाश्रयाः ॥

ऋषयश्च यशश्चेति प्राणा उक्तेन हेतुना ॥ २७ ॥

तस्येत्यादेरर्थमाह । तीरे इति । प्राणा वै यशो विश्वरूपं प्राणा वा ऋषय इति  
ब्राह्मणयोरर्थं संक्षिपति । ऋषयश्चेति । तेषां सप्तदात्मकत्वात्पितृवं शब्दादिव्याख्यान-  
हेतुत्वाच्च यशस्तमिति भाष्योक्तं हेतुमाह । उक्तेनेति ॥ २७ ॥

वक्तृत्वाच्चतृत्वभेदेन वागिन्द्रियैकैव भिद्यते ॥

सप्तमी चाष्टमी चेति सर्वैका प्रोच्यते ततः ॥ २८ ॥

वागष्टमीत्ययुक्तं तस्याः सप्तमीत्वेनोक्तत्वाच्च चैरस्या द्वित्वमित्याशङ्क्याऽऽह ।  
वक्तृत्वेति । द्विधाभेदे वक्तृत्वेनाष्टम्यत्तृत्वेन च सा सप्तमीत्याह । सप्तमी चेति ॥ २८ ॥

वर्णनिष्पादनं वाचा तथाऽऽद्यरसवेदनम् ॥

भवेद्विकर्मसंयोगात्सप्तमी चाष्टमी च वाक् ॥ २९ ॥

गगनम्य वागिन्द्रियार्यत्वेऽपि रसाम्बादनस्य रसनकार्यत्वात्कथं वाचो द्वैविध्यमि-  
त्याशङ्क्याऽऽह । वर्णेति । रसवेदनं वर्णक्रिया ॥ २९ ॥

विशिष्टाहानसिद्ध्यर्थमृषीणामुत्तरा श्रुतिः ॥

इमावेवेति च तथा फलवत्स्यादुपासनम् ॥ ३० ॥

इमारेतेत्यादेस्तात्पर्यमाह । विशिष्टेति । तेषां भरद्वाजादिनामभिरभिधानं किमर्थ-  
मिति तत्राऽऽह । तथेति ॥ ३० ॥

सर्वस्येति फलोक्तिः स्यादुक्तोपासनकर्मणः ॥

अत्राचतृत्वनिषेधार्थं सर्वमस्येति भण्यते ॥ ३१ ॥

९९२ सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये-

इति श्रीबृहदारण्यकोपनिषद्भाष्यवार्तिके द्वितीयाध्यायस्य  
द्वितीयं ब्राह्मणम् ॥ २ ॥

श्लोकानामादितः समष्ट्यङ्काः—४७३९

सर्वस्येत्यादेरर्थमाह । सर्वस्येति । सर्वमस्येत्यादि गतार्थमित्याशङ्क्य तत्तात्पर्य-  
माह । अत्रेति । उपासितुं यद्भोज्य तस्य त प्रति न भोक्तृत्वं किंतु भोग्यत्वमेवे-  
त्यर्थः ॥ ३१ ॥

इति श्रीबृहदारण्यकोपनिषद्भाष्यवार्तिकटीकायां द्वितीयाध्यायस्य  
द्वितीयं शिशुब्राह्मणम् ॥ २ ॥

अथ तृतीयं ब्राह्मणम् ।

प्राणोपनिषदश्चोक्ताः प्राणाश्चापि समासतः ॥

यच्च तेषां परं सत्यं तदिदानीं निरूप्यते ॥ १ ॥

सबन्धं वक्तुं पुनः कीर्तयति । प्राणेति । ब्रह्मोपनिषत्प्रसङ्गेन प्राणानामुपनिषदो  
विशिष्टनामोपासनाया व्याख्याताश्चकारात्तात्परेण चोक्तमित्यर्थः । के प्राणा  
इत्याकाङ्क्षा चापनीतेत्याह । प्राणाश्चेति । तेषामानन्त्याज ते सर्वात्मना निश्चेतु  
शक्यन्ते तथाऽपि ससेषत श्रोत्राद्यात्मनोत्तराशब्दात्तेषां सत्यशब्दता चोक्तेत्यर्थः ।  
उत्तरब्राह्मणतात्पर्यमाह । यच्चिदि ॥ १ ॥

प्राणाः किमात्मकास्तेषां कथं सत्यत्वमिष्यते ॥

इत्येवमादि वक्तव्यमित्यर्थः पर आगमः ॥ २ ॥

ननु सत्यशब्दितप्राणानां सत्यं परं ब्रह्म तन्निरूपणार्थं ब्राह्मणारम्भश्चेत्तर्हि द्वे वावे-  
त्यादि व्यर्थं तेन तद्वन्निरूपणादथात आदेश इत्येवाऽऽरब्धव्यमित्याशङ्क्यथेत्यतः प्राप्त-  
सदर्थतात्पर्यमाह । प्राणा इति । ते चेतना स्युरचेतना वा द्वितीये वारणात्मानो विकारा  
वा न तावच्चेतना अनात्मत्वानां च वारणात्मानो जन्मश्चैते विकारस्ये वाच्यारम्भणत्वाच्च  
सत्या इत्याकाङ्क्षाप्रकारानुवादार्थमिति शब्दः । एवशब्दस्तत्स्वरूपपरामर्शः । आदिष  
देन तत्सत्यत्वं गृह्यते । एतदशेषमाकाङ्क्षाव्यस्त्यर्थं यस्माद्वाच्यं तस्मात्प्राणस्यरूपादि-  
निरूपको द्वे वावेत्यादिग्रन्थोर्ध्ववानित्यर्थः ॥ २ ॥

पञ्चभूतसत्त्वानां शरीरकरणात्मनाम् ॥

स्वरूपनिश्चयार्थाय प्रारब्धं ब्राह्मणं परम् ॥ ३ ॥

तेन तेषां स्वरूपं सत्यत्वं वा नोच्यते भूतानामेव निरूपणादित्याशङ्क्याऽऽह ।  
पञ्चेति । वार्थकरणरूपाणि सत्यशब्दानि भूतान्यतस्तदात्मना प्राणानां निरूपणात्तात्म-  
रूपादि वक्तुमुत्तरवाक्यमविरुद्धमित्यर्थः । ब्राह्मणशब्दस्य देवदेशाविषयः ॥ ३ ॥

यदुपाधिनिषेधोक्त्या नेतीति ब्रह्मणः स्फुटम् ॥

आविधिकीर्षितं तत्त्वं तदेतदधुनोच्यते ॥ ४ ॥

सत्यस्य सत्ये ब्रह्मणि वाच्ये किमिति यथोक्तप्राणनिरूपणमनुपयोगादित्याशङ्क्याऽऽह । यदुपाधीति । सत्यस्य सत्यमित्यत्र पष्ठघन्त सत्यशब्दित हेय प्रथमान्त सत्यशब्दितमादेय तयोराद्यस्वरूपोक्त्यर्थमथेत्यस्मात्प्राक्तन वाक्य तदूर्ध्वमा ब्राह्मणसमाक्षेरादेयनिरूपणार्थमिति समुदायार्थ ॥ ४ ॥

स्वतोऽरूपं परं ब्रह्म तदविद्यादिहेतुतः ॥

द्विरूपमिति निर्दिष्टं वियद्वत्कुम्भसंश्रयात् ॥ ५ ॥

असङ्ग ब्रह्म न तस्योपाधियोग कुतस्तन्निरासेन तदविष्कर्तुमिष्टमित्याशङ्क्याऽऽह । स्वत इति । आदिशब्दस्तत्कार्यग्राही । निर्दिष्ट श्रुतिस्मृतिभ्यामिति शेष । अरूप-  
स्यैवोपाधिद्वारा रूपवत्त्वे दृष्टान्त । वियद्वदिति ॥ ५ ॥

रूपे वा ब्रह्मणो विद्यान्मूर्तामूर्ते सवासने ॥

ब्रह्मैव रूप्यते ताभ्यां ब्रह्मत्वं न हि रूपवत् ॥ ६ ॥

सोपाधिक निरुपाधिकमिति ब्रह्मणि द्वैविध्य सिद्धवत्कृत्य सोपाधिवस्थैव ब्रह्मणो द्वैरूप्यमाह । रूपे वेति । वाशब्दश्चार्थ । वासनामय तृतीयमपि रूपमाशङ्क्याऽऽह । सवासने इति । वय तयोर्ब्रह्मरूपत्व तदाह । ब्रह्मैवेति । रूप्यते ज्ञायते विशेषेणेति यावत् । चैतन्यादिवत्तयोर्ब्रह्मरूपत्वमाशङ्क्य निरुपाधिक ब्रह्म विवक्षित्वाऽऽह । ब्रह्म त्वमिति । स्वार्थो भावशब्दोऽरूपादिश्रुतेरित्यर्थ ॥ ६ ॥

अविद्यामात्रोपाध्येतद्ब्रह्म कारणमुच्यते ॥

तदेव ज्ञातृतामेति बुद्ध्युपाधिसमाश्रयात् ॥ ७ ॥

कारणत्व नाम रूपान्तरं ब्रह्मणोऽस्ति तत्तुतो रूपद्वयमेवेत्याशङ्क्याऽऽह । अवि-  
द्येति । कार्यमूर्तमूर्ताद्यपेशत्वात्कारणत्व न स्वतत्र रूपमित्यर्थ । ज्ञातृत्व रूपान्तर-  
मिति चेनेत्याह । तदेवेति । बुद्धेरमूर्तान्तर्भावान्नमित्त ज्ञातृत्व न रूपान्तरमि-  
त्यर्थ ॥ ७ ॥

तद्वत्सुपाधिसंस्थं सत्तज्ज्ञानमिति भण्यते ॥

देयतेन्द्रियसंबन्धं तत्तत्तदभिधीयते ॥ ८ ॥

प्रमाण रूपान्तरमिति चेनेत्याह । तद्वत्तीति । अधिष्ठातृदेवताऽधिष्ठेयेन्द्रिय वा  
रूपान्तरमित्याशङ्क्याऽऽह । देवतेति । तदेव ब्रह्माधिष्ठातृदेवतापन्न देवतेत्युच्यते ।  
तदेव चाधिष्ठेयेन्द्रियोपाधि तच्छब्दनिर्देश्यमित्यर्थ ॥ ८ ॥

९९४ सुरेश्वराचार्यकृतं बृहदारण्यकोपनिषद्भाष्यवार्तिकम् [द्वितीयाध्याये-

तथा देहादिसंबन्धं दुःखजात्यादिमद्भवेत् ॥  
गोधनाद्यभिमान्येवं धनी गोमानितीर्यते ॥ ९ ॥

स्थूलः सूक्ष्मो वा देहो रूपान्तरमित्याशङ्क्याऽऽह । तथेति । गोमत्त्वादि रूपान्तरमिति चेन्नेत्याह । गोधनेति ॥ ९ ॥

अन्तर्यामी तथा साक्षी सर्वज्ञश्चेत्यविधया ॥  
मिथ्याध्यासैश्च तत्कार्यरूपमेवं प्रमीयते ॥ १० ॥

अन्तर्यामित्वादि रूपान्तरमिति चेन्नेत्याह । अन्तर्यामीति । विशेषाविशेषाम्यां वा सविकल्पकनिर्विकल्पकाम्यां वा तयोर्भेदोऽवस्त्वेव समस्तं यथोक्तं रूपमिति वक्तुमविधयेत्युक्तम् । ब्रह्मणो रूपान्तरं मेवं नामास्तीत्याशङ्क्याऽऽह । मिथ्येति । तच्छब्देनाविद्योच्यते । इत्थंभावे तृतीया ॥ १० ॥

एकं तावदिदं रूपं ब्रह्मणो मोहहेतुजम् ॥  
प्रत्यक्षात्रैकधीगम्यं रूपं वास्तवमात्मनः ॥ ११ ॥

सोपाधिकं रूपमुपसंहरति । एकमिति । तस्य हेयत्वं सूचयति । मोहेति । निरुपाधिकं रूपं व्यक्तीकर्तुमारभते । प्रत्यगिति । एकरसं प्रत्यग्वस्तु सत्तास्फूर्त्योरन्यानपेक्षं ज्ञप्तिमात्रं तेन स्फुरदात्मनो वास्तवं रूपमित्यर्थः ॥ ११ ॥

अव्यावृत्ताननुगतं द्वितीयासेभवादजम् ॥  
न वाक्यपदयोरर्थो भेदसापान्यवर्जनात् ॥ १२ ॥

तस्य वास्तवत्वं निःसामान्यविशेषत्वेनाऽऽह । अव्यावृत्तेति । तत्र हेतुः । द्वितीयेति । किंच यज्जायते तदेवावास्तव यथा शुक्तिरजतमिदं तु न जायते तद्वास्तवमित्याह । अजमिति । किंच यद्वाच्यं तन्मिथ्या यथा रजतादि न चेदमुच्यते तेन वास्तवमित्याह । नेत्यादिना । अवाच्यत्वे हेतुमाह । भेदेति ॥ १२ ॥

न प्रमाणान्तरैर्गम्यं पराग्येत्वसमन्वयात् ॥  
अनपेक्षितमात्रादि तदविद्यासमन्वयात् ॥ १३ ॥

किंच यज्जायते तदेव मिथ्येदं त्वज्ञेयत्वाद्वास्तवमित्याह । नेति । प्रत्यक्षाद्यगम्यत्वे शब्दादिराहित्यं हेतुमाह । परागिति । किंच यन्मात्राद्यपेक्षं तदेव मिथ्या यथा सर्पादि । इदं तु तदनपेक्षत्वाद्वास्तवमित्याह । अनपेक्षितेति । तत्र हेतुमाह । अविद्येति । न नैवं तस्याः स्वातन्त्र्यमसत्त्वं वा संबन्धग्रन्थे समाधानादिति भावः ॥ १३ ॥

आत्मप्रत्ययमैकार्थ्यं द्वितीयस्त्वात्मनो भवेत् ॥  
अनात्मप्रत्ययोऽतोऽहं स्वत एकोऽस्मि केवलः ॥ १४ ॥

मात्राद्यनेपेक्षत्वे कथं तद्वीरित्याशङ्क्य प्रत्यज्जात्रैकधीगन्यमित्युक्तं स्वप्रकाशत्वं स्मारयति । आत्मैति । आत्मत्वं तत्र हेतुरिति वदन्ननात्मनोऽन्याधीनप्रकाशतया रूप्यवत्कल्पितत्वमाह । द्वितीयस्तिवति । तस्य कल्पितत्वे फलितमाह । अत इति । केवलो निष्प्रपञ्चो निरपेक्षश्चेति यावत् ॥ १४ ॥

यन्निषेधमुखेनेदं नेति नेतीति भण्यते ॥

अविद्यामवधि कृत्वा द्वे रूपे ब्रह्मणस्त्वमे ॥ १५ ॥

संगतिमुक्त्वाऽक्षरव्याख्याभूमिकामारचय्य द्वे वाव ब्रह्मणो रूपे इति पदानि योजयति । यदिति । इदमा प्रतिपाद्यब्रह्मोक्तिः । तद्रूपत्वे मूर्तामूर्तयोश्चैतन्यवदनिषेध्यत्वमाशङ्क्याऽऽह । अविद्यामिति । तद्वशाया तामेवावधीकृत्य ते भवतो न तु विद्यया तस्यामपनीतायां तयोरेवसरोऽतोऽविद्याविद्यमानत्वान्निषेध्यतेत्यर्थः ॥ १५ ॥

अवधारणाय वावेति द्वे एवेति विनिश्चितौ ॥

समुच्चिते सजातीयैरुच्चरैस्ते विशेषणैः ॥ १६ ॥

निपातार्थमाह । अवधारणायैति । ब्रह्मणो रूपे द्वे एवेति निश्चिताविष्टार्या तद्द्योतनार्थं निपात इत्यर्थः । ब्रह्मणो रूपद्वयमवधार्यते चेन्मर्त्यत्वादीनि वक्ष्यमाणविशेषणान्यवधारणवितोषादयुक्तानीत्याशङ्क्य मूर्तं चेत्यादेरर्थमाह । समुच्चिते इति । अन्तर्णीतोत्तरविशेषणे ते द्वे एवेत्यवधार्यते तत्र शेषविरोध इत्यर्थः ॥ १६ ॥

वावशब्दं चशब्देन प्रत्याहृत्याभिधीयते ॥

मूर्तमेव च तद्रूपं ब्रह्मणोऽमूर्तमेव च ॥ १७ ॥

नन्वमूर्तमेव चेति कथं भाष्यमेवकारस्यामूर्तं चेत्यत्राश्रुतेरत आह । वावेति । अमूर्तं चेत्यत्र चशब्देनामूर्तं प्रति वावशब्दमाकृष्यामूर्तमेव चेति भाष्येऽभिधीयते तस्यावधारणार्थत्वादित्यर्थः । मूर्तं चेत्यादिवान्वयार्थं निगमयति । मूर्तमिति । प्रस्तुतं ब्रह्मणो रूपं मूर्तमेवान्तर्भावितमत्यन्तत्वादिविशेषणममूर्तमेव चापरं रूपमन्तर्भावितामृतत्वादिविशेषणं न तृतीयमस्ति रूपमित्यर्थः ॥ १७ ॥

अविद्यावत्परं ब्रह्म मूर्तामूर्तादिलक्षणैः ॥

विशिष्यते न धर्माणां मिथः संगतिरिष्यते ॥ १८ ॥

मूर्तामूर्तयोर्विशेष्यत्व मर्त्यत्वामृतत्वादीना विशेषणत्वं मूर्ताद्युद्दिश्य तेषामुपदेशादित्याशङ्क्याऽऽह । अविद्यावदिति । प्रवानानुयायित्वादितरेषा ब्रह्मणश्च तद्भावादित्यर्थः । परपक्षं निषेधति । नेति ॥ १८ ॥

विशेष्यार्थकतत्रत्वाद्धर्माणां न परस्परम् ॥

तथाऽनपेक्षतस्तेषां संगतिः स्यात्कदाचन ॥ १९ ॥

तत्र हेतुः । विशोष्येति । न परस्परं संगतिरिति संवन्धः । अरुणाधिकरणे तु प्रमा-

१९६ सुरेश्वराचार्यकृतं बृहदारण्यकोपनिषद्भाष्यवार्तिकम् [द्वितीयाध्याये-  
णवशाद्विशेषणानां पार्थिवी मिथः संगतिरङ्गीकृतेति भावः । इहापि तर्हि तादृशी संग-  
तिरस्तु नेत्याह । तथेति । नवनुकर्पार्थस्तथाशब्दः ॥ १९ ॥

विज्ञानपुरुषान्तस्य ब्रह्मणः परमात्मनः ॥

तमस्विनोऽयं द्वे रूपे तदन्याव्यतिरेकतः ॥ २० ॥

तेषां मिथोविशेषणविशेष्यत्वाभावेऽपि तदस्य ब्रह्म विशेष्यमित्याशङ्क्याऽऽह । विज्ञा-  
नेति । परस्य प्रतीचोऽज्ञस्यैव रूपे विशेषणे इत्यत्राप्यशब्दोक्तं हेतुपाह । तदन्येति ।  
तस्मादात्मनोऽन्यत्वेनेष्टस्य परस्य तस्माद्वा ब्रह्मणोऽन्यत्वेनेष्टस्याऽऽत्मनस्ततो व्यतिरेका-  
संभवाद्वैक्यश्रुतेरित्यर्थः ॥ २० ॥

ऋतसर्पादिभिर्ब्रह्मज्ञातायाः स्रजः सदा ॥

वास्तवोऽवास्तवो वा न व्यतिरेको न चान्वयः ॥ २१ ॥

तद्वन्न व्यतिरेकेण ब्रह्मणो द्वे स्वतः सदा ॥

नापि चाव्यतिरेकेण ते तु ब्रह्मैवं निर्द्वयम् ॥ २२ ॥

प्रत्यग्ब्रह्मणोऽस्तु विशेष्यत्वं रूपयोश्च विशेषणत्वं तथाऽपि रूपरूपित्वेन भेदादद्वैत-  
हानिरित्याशङ्क्याऽऽह । ऋतेति । कल्पितसर्पादिभिः सहाधिष्ठानस्य स्रजो न वास्तवो  
भेदोऽभेदो वा कल्पितस्याकल्पितधर्मत्वायोगात् न च ताववास्तवौ त्वानिष्टत्वादतस्तोयाम-  
धिष्ठानमात्रत्वमेवान्वयव्यतिरेकभावासंभवात्तया ब्रह्मणो न द्वे रूपे वस्तुतोऽतिरिक्ते  
रूपरूपित्वायोगान्नाप्यव्यतिरिक्ते दोषसाम्यादित्यर्थः । भासमानयोस्तर्हि स्था गती  
रूपयोरित्याशङ्क्याऽऽह । ते त्विति ॥ २१ ॥ २२ ॥

अण्वाद्यवयवं मूर्तं पीनं संस्थानबहुदम् ॥

तद्विरुद्धममूर्तं स्यान्निरंशं देशवन्न च ॥ २३ ॥

मूर्तं चेत्यादौ चकारावधारणयोरर्थोक्तिपूर्वकं तात्पर्यमुक्त्वा मूर्तशब्दार्थमाह ।  
अण्वादीति । सावयवं मूर्तमित्युक्ते वायावतिज्याप्तिं शङ्कित्वा विशिनष्टि । पीनमिति ।  
अमूर्तशब्दार्थमाह । तद्विरुद्धमिति । मूर्तपिरुद्धत्वमेव स्फोरयति । निरंशमिति ।  
निस्वयवस्यावयविनो भागवद्भागवत्त्वमाशङ्क्याऽऽह । देशवदिति । सावयवत्वेऽपि  
वायोर्न पृथिव्यादिवत्तदभिव्यक्तत्वमिति भावः ॥ २३ ॥

मर्त्यं मरणार्थं स्याद्यद्दिनश्वरलक्षणम् ॥

अमृतं तद्विरुद्धं च ध्रुवं यन्न विपद्यते ॥ २४ ॥

मर्त्यशब्दार्थमाह । मर्त्यमिति । पृथिव्यादौ तदयोगमाशङ्क्याऽऽह । यदिति ।  
अमृतशब्दार्थमाह । अमृतमिति । विरोधं साधयति । ध्रुवमिति ॥ २४ ॥



आश्रितं स्थितमत्र स्याद्भूत्वाऽन्याप्य च तिष्ठति ॥

तद्विरुद्धं तथा यत्स्यादेत्येव न तु तिष्ठति ॥ २५ ॥

स्थितं चेत्वादि व्याकरोति । आश्रितमिति । अत्रेति 'वाक्योक्तिः । गतिपूर्वकमित्यादिभाष्यननुसरति । गत्वेति । यदिति प्रकृतोक्तिं शङ्कित्वोक्तम् । तद्विरुद्धमिति । स्थितविरुद्धत्वं साधयति । एत्येवेति ॥ २५ ॥

सदिति व्यक्तरूपं यद्वृत्तमाणविशेषणम् ॥

प्रत्यक्षं तद्विरुद्धं त्यदप्रत्यक्षं तथोच्यते ॥ २६ ॥

सच्छब्दस्य विद्यमानार्थत्वमाशङ्क्य व्याचष्टे । सदिति । सतो विरोधमेव स्फोरयति । अप्रत्यक्षमिति ॥ २६ ॥

क्षितिर्जलं तथा वह्निरित्येतन्मूर्तमुच्यते ॥

भूतद्वयममूर्तं च वायुश्चाऽऽकाशमेव च ॥ २७ ॥

प्रत्यग्रन्थाज्ञातं मूर्तादिधर्मैर्विशेष्यमित्युक्त्वा पदार्थान्याख्याय भूतत्रयं मूर्तादिधर्मैः साक्षाद्विशेष्यमित्याह । क्षितिरिति । मूर्तग्रहणं मर्त्यदिरूपलक्षणम् । भूतद्वयममूर्तादिधर्मैः साक्षाद्विशेष्यमित्याह । भूतेति । अमूर्तग्रहणममृतादेरुपलक्षणम् ॥ २७ ॥

मूर्तं मर्त्यं स्थितं सच्च क्षित्यवगतित्रयं विदुः ॥

अमूर्तामृतमर्त्यमच्यु वाय्वाकाशद्वयं स्मृतम् ॥ २८ ॥

क्षितिरित्यादि विभजते । मूर्तमिति । भूतद्वयमित्यादि स्फोरयति । अमूर्तेति ॥ २८ ॥

मूर्तत्वादेव मर्त्यं तन्मर्त्यत्वादेव तत्स्थितम् ॥

स्थितत्वादिन्द्रियग्राह्यं निर्धार्येदंतया पृथक् ॥ २९ ॥

मूर्तत्वादिविशेषणानामादित सभारम्य हेतुहेतुमद्भावमाह । मूर्तत्वादिति ॥ २९ ॥

सोपाख्यत्वान्न तद्व्यापि कचिदेकांशवत्स्थितेः ॥

स्थितत्वाद्यापि तन्मर्त्यं मर्त्यत्वान्मूर्तमेव च ॥ ३० ॥

तेषामेवान्तादारम्य तद्दर्शयति । सोपाख्यत्वादिति । ऐन्द्रियकधीविषयत्वादित्यर्थः । तथाऽपि कथमन्यापित्वं तत्राऽऽह । कचिदिति । इन्द्रिययोग्ये देशे परिच्छिन्नाकारेण स्थितेरिति यावत् । न च मूर्तत्वादेः सत्त्वेऽपि परमाज्वादी मर्त्यत्वाभावाद्यभिचारस्तस्यैवासांसतेरिति भावः ॥ ३० ॥

अमूर्तत्वादमर्त्यं तद्यद्यापि त्यदतीन्द्रियम् ॥

अतीन्द्रियत्वाच्चद्यापि व्यापित्वाद्यामूर्तं ततः ॥ ३१ ॥

उक्तं न्यायममूर्तत्वादिषु योजयति । अमूर्तत्वादिति । यदित्यस्य व्याख्या

९९८ सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये-  
व्यापीति । अमूर्तत्वादारम्य हेतुहेतुमद्भावमुक्त्वा त्यदित्यस्मादुपक्रम्य तमाह । अतीन्द्रि-  
यत्वादिति ॥ ३१ ॥

अस्थितत्वादमूर्तं तदाकारव्यक्तिवर्जितम् ॥

हेतुतत्फलरूपेण मूर्तादेः संगतिमिथः ॥ ३२ ॥

अक्षमूत्रवदन्योन्यं सामर्थ्यस्याग्रहाणतः ॥

हेतुतद्वचया ज्ञेयाऽमूर्तादेरापि संगतिः ॥ ३३ ॥

स्थितत्वं परिच्छिन्नत्वेन नाशित्वं तद्वाहित्यमस्थितत्वं तस्मादविनाशित्वादित्यर्थः ।  
मूर्तत्वादीनां मिथो हेतुहेतुमत्त्वेन संबन्धं सद्वृष्टान्तमुपसंहरति । हेत्विति । तेषां तथात्वे  
योग्यत्वं हेतुमाह । सामर्थ्यस्येति । अमूर्तत्वादीनामपि मिथः संगतिं निगमयति ।  
हेत्विति ॥ ३२ ॥ ३३ ॥

संभवेऽन्यतमस्यापि सर्वेषां संभवो यतः ॥

अतोऽवधारणार्थाय तत्रैवग्रहणं कृतम् ॥ ३४ ॥

अन्योन्यसंगती हेतुमाह । संभव इति । मूर्तादिष्वमूर्तादिषु चान्यतमस्य सत्त्वे  
परिशिष्टं त्रयमावश्यकमित्यत्र गमकमाह । अत इति । तत्र मूर्तं चेत्यादौ मूर्तमात्रम-  
मूर्तमात्रं चोक्त्वा कृतमवधारणार्थमेवकारस्य ग्रहणं तदुक्तविशेषणानामुक्तनीत्याऽन्यत-  
मभावे तदितरत्रयसत्तेत्यर्थः ॥ ३४ ॥

तयोरुद्दिष्टयोर्मूर्तं मयमं तावदुच्यते ॥

अन्यद्वाय्वन्तरिक्षाभ्यां भूतत्रयमिहोच्यते ॥ ३५ ॥

तदेतन्मूर्तमित्यस्यार्थमाह । तयोरिति । किं तन्मूर्कतावयवं घनं संहतमित्याशङ्क्य  
यदन्यदित्यादेरर्थमाह । अन्यदिति ॥ ३५ ॥

मूर्तं संस्थानवद्ध्येतत्तथा मर्त्यं विनाशवत् ॥

एतत्स्थितं परिच्छिन्नमेतत्सत्सविशेषणम् ॥ ३६ ॥

एतन्मर्त्यमित्यादेरर्थमाह । मूर्तमिति । प्रागेव तद्वक्षितमिति वक्तुं हिशब्दः ॥ ३६ ॥

चतुर्विशेषणस्यास्य क्षित्यवग्न्यात्मकस्य हि ॥

चतुष्टयसत्त्वार्थं पुनरुच्चारणं कृतम् ॥ ३७ ॥

तस्यैतस्येत्यादेरर्थमाह । चतुर्विशेषणस्येति । विशेषणचतुष्टयवतो भूतत्रयस्य  
प्रागुक्तस्य पुनरुक्तिः किमिति कृतेत्युक्ते मण्डलस्य चतुर्विशेषणभूतत्रयकार्यत्वं नैकैक-  
कार्येतेति वक्तुं पुनरुक्तिरधिकोक्तेरधिकयोतित्यादित्यर्थः । भूतत्रयस्य चतुर्विशेषणत्वं  
प्रमाणसिद्धमिति हिशब्दार्थः ॥ ३७ ॥

सर्वव्यापी रसो ह्येष शश्वत्तपति यो रविः ॥

चतुष्टयान्वयादेप भूतत्रयरसः स्मृतः ॥ ३८ ॥

य एष तपतीत्यस्यार्थमाह । सर्वेति । यः सर्वव्यापी यः सर्वोपनिषदधिगत एष रविर्भूत्वा विश्वं शश्वत्तपतीति योमना । तस्य भूतत्रयरसत्वे हेतुमाह । चतुष्टयेति । मूर्तं मर्त्यं स्थितं सदिति चतुष्टयम् ॥ ३८ ॥

य एष तपतीत्यत्र मण्डलं परिगृह्यते ॥

चतुष्टयं हि मूर्तादि मण्डले गृह्यते यतः ॥ ३९ ॥

एषशब्दस्य चेतनविषयत्वमाशङ्क्याऽऽह । य इति । मण्डलग्रहे हेतुमाह । चतुष्टयं हीति । हिशब्दोक्तहेत्वनुवादी यत इति ॥ ३९ ॥

चतुर्णामन्वयो हीति हेतुनाऽत्र विभाव्यते ॥

सतश्च ग्रहणं विद्याचतुर्णामुपलक्षणम् ॥ ४० ॥

सतो हीत्यत्र हिशब्दार्थमाह । चतुर्णामिति । अत्रेति वाक्यमण्डलयोरन्यतर-  
स्वोक्तिः । चतुर्णामन्वयो हेत्वर्थश्चेत्कथं सतो हीतिविशेषग्रहस्तत्राऽऽह । सतश्चेति ।  
चतुर्णां मध्ये त्रयाणामनुक्तानां मूर्तादीनामिति यावत् ॥ ४० ॥

कृष्णसारं यथा स्थानं चक्षुषः करणात्मनः ॥

तथा हिरण्यगर्भस्य मण्डलं करणात्मनः ॥ ४१ ॥

एषशब्देन भूतत्रयसारतया मण्डलग्रहे तदपि चेतनमेवेत्याशङ्क्याऽऽह । कृष्णेति ।  
विमत न चेतनं करणायतनत्वात्समतवदिति भावः ॥ ४१ ॥

उत्सर्गाद्वृषनिर्माणे प्राधान्यं तेजसो यतः ॥

तस्माद्रसत्वनिर्देशः क्रियते मण्डलात्मानि ॥ ४२ ॥

भूतत्रयस्य कार्यतया रसश्चेन्मण्डलं तर्हि तेजोरसो निरवर्ततेति श्रुतेस्तेज शब्दपर्या-  
यरसशब्दस्यैव कुतो मण्डले प्रयोगोऽवादिपदस्यापि किं न स्यादित्याशङ्क्याऽऽह ।  
उत्सर्गादिति । रूपमात्रस्य तेजस्तत्त्वद्विशेषसर्गे प्राधान्यस्यौत्सर्गिकत्वात्तद्विशेषे मण्डले  
तेजोरूपरसत्वं श्रुत्योक्तमित्यर्थः ॥ ४२ ॥

अप्थिलन्नः पार्थिवो घातुस्तेजसा परिपच्यते ॥

अङ्कुराद्यभिनिष्पत्तौ मुख्यतैवं हि तेजसः ॥ ४३ ॥

तेजसो रूपसर्गे प्राधान्यं साधयति । अप्थिलन्न इति । अद्भिर्विल्लेदं मृदुत्वमाप्ता-  
दितः शल्यादिः पृथिवीस्वभावस्तेजसा पच्यमानोऽङ्कुराद्युत्पत्तौ पर्याप्तस्तेन तदुत्पत्ता-  
वव्यवधानेन पूर्वभावितात्तत्प्राधान्यामित्यर्थः ॥ ४३ ॥

१००० सुरेश्वराचार्यकृतं बृहदारण्यकोपनिषद्भाष्यवार्तिकम् [द्वितीयाध्याये-

सारस्त्रयाणां भूतानां रसो मण्डलमुच्यते ॥

एतत्सारणि हि त्रीणि भूतान्याहुर्विपश्चितः ॥ ४४ ॥

मण्डलस्य भूतत्रयसारत्वे मानान्तरं वक्तुं त्रयाणां हीत्यादिभाष्यार्थमाह । सार इति । तत्रैव पूर्वोक्तश्रुतिस्मृतिसंवादापेक्षितशब्दः । विद्वत्प्रसिद्धिमाह । एतदिति ॥ ४४ ॥

मण्डलायतने यत्तु कारणं संश्रितं विभोः ॥

विराजो देवदेवस्य तदिदानीमिदोच्यते ॥ ४५ ॥

अपामूर्तेरित्यादेर्गतेन तुल्यार्थत्वादव्याख्येयत्वं मत्वा य एष इत्याद्यवतारयति । मण्डलेति ॥ ४५ ॥

आदित्यान्तर्गतः साक्षात्करणात्माऽभिधीयते ॥

वाय्वाकाशरसत्वेन तत्रामूर्तान्वयो यतः ॥ ४६ ॥

त्यस्यैव रस इति पूर्वेण सह तद्याकरोति । आदित्येति । मण्डलस्य करणात्मलिङ्गस्य भूतद्वयसारत्वे हेतुमाह । तत्रेति । अमूर्तग्रहणममृतादित्रयोपलक्षणम् ॥ ४६ ॥

कलिद्वारम्भसिद्ध्यर्थं वाय्वाकाशसमुद्भवः ॥

ईश्वरात्कारणाद्यस्माद्विद्धं तेन रसस्तयोः ॥ ४७ ॥

तस्य भूतद्वयसारत्वे हेत्यन्तरमाह । कलिद्वेति । कशब्दः सूर्यार्थस्तदेव लिङ्गं तदा-  
रम्भार्थमिति यावत् । तयोर्वाय्वाकाशयोर्भूतनयोपलक्षणयोः स्वयंप्रधानयोरित्यर्थः ॥ ४७ ॥

वाय्वाकाशरसो ह्येष इति हेतुः प्रदर्श्यते ॥

त्यस्य ह्येष रस इति ययोक्तो मण्डलात्मनि ॥ ४८ ॥

त्यस्य हीत्यादिहेतुवान्यार्थमाह । वाय्वाकाशेति । एष लिङ्गात्मा रसो भूतद्वय-  
स्येत्यत्र त्यस्य हीत्यादिना हेतुरुच्यते । यथा मण्डलस्य त्रयसारत्वे सतो हीति चतु-  
र्णामन्वयो हेतुरुक्तः । सतश्चानुक्तोपलक्षणार्थं ग्रहण तथाऽत्रापि चतुष्टयान्वयो हेत्वर्थः ।  
त्यस्य च ग्रहणमनुक्तोपलक्षणार्थमित्यर्थः । उच्यते हेत्वर्थघोतकः श्रुतौ हि शब्दो हीत्यनु-  
कुर्यते ॥ ४८ ॥

हिरण्यगर्भक्षेत्रज्ञं रसं केचित्प्रचक्षते ॥

कारणं रसशब्देन यस्मादत्राभिधीयते ॥ ४९ ॥

समतमुत्त्वा मर्तृमपश्चमतमाह । हिरण्यगर्भेति । तत्र हेतुः । कारणमिति ।  
त्यस्य हीत्यादौ रसशब्देन भूतद्वयकारणमुक्तं न च तच्चेतनादन्यत्र च जीवित्तयाऽसाम-  
र्थ्यान्नापि परः । बौद्धस्यातस्माच्चेतनं सूक्ष्मक्षेत्रज्ञोऽत्र रस इत्यर्थः ॥ ४९ ॥

यस्माद्विरण्यगर्भस्य कर्म बाह्यन्तरिक्षयोः ॥

प्रयोज्यव्यक्तयोस्तस्माद्रसः क्षेत्रज्ञ उच्यते ॥ ५० ॥

३ ब्राह्मणम् ] आनन्दगिरिकृतशास्त्रमकाशिकाख्यटीकासंवलितम् । १००१

सोऽपि कथं भूतद्वयकारणमत आह । यस्मादिति ॥ ५० ॥

भूतद्वयरसो ज्ञेयो मण्डले चेतनः पुमान् ॥

त्यस्य द्वेष रस इति तत्सिद्धौ कारणाभिधा ॥ ५१ ॥

स स्वकर्मद्वारा कारणमस्थूलस्य वाग्यादेरित्युक्तं समर्थयितुं तस्येतस्यामूर्तस्येत्यादि-  
वाक्यार्थं संक्षिप्याऽऽह । भूतेति । हेतुवाक्यमादत्ते । त्यस्येति । तस्यार्थं संक्षिपति ।  
तत्सिद्धाविति । मण्डलपुरुषस्य भूतद्वयकारणत्वप्रतिपत्ताविति यावत् ॥ ५१ ॥

न्यायोक्तेरेव संसिद्धेः प्रतिज्ञातस्य वस्तुनः ॥

क्षेत्रज्ञः कारणं कस्मादित्यत्र न्याय उच्यते ॥ ५२ ॥

श्रौतेऽर्थे किं हेतुनेत्याशङ्क्याऽऽह । न्यायेति ॥ ५२ ॥

एतस्मिन्मण्डले योऽन्तर्विज्ञानात्मत्वमागतः ॥

अविद्याभावनाकर्महेतुतो नान्यकारणात् ॥ ५३ ॥

न्यायमेव दर्शयन्त्यो ह्येतस्मिन्मण्डले विज्ञानात्मेति भर्तृप्रपञ्चभाष्यार्थमाह । एतस्मि-  
न्निति । एष खल्वविद्याकर्मपूर्वप्रज्ञापरिष्कृतो विज्ञानात्मत्वमापद्यत इत्येतद्याकुर्वन्जी-  
वत्वप्राप्तकमाह । अविद्येति ॥ ५३ ॥

तस्य यत्कर्मरूपं तद्वियद्वायुप्रयोजकम् ॥

खत्थस्य कर्मणतस्य मरुत्पस्पन्दरूपिणः ॥ ५४ ॥

वाय्वाकाशप्रनाड्यैवं तेजसः सभवस्ततः ॥

जज्ञाते तेजसो भूते जलं च पृथिवी तथा ॥ ५५ ॥

सूत्रक्षेत्रज्ञस्य भूतद्वयकारणत्वं ब्रुवाणस्तदेव तत्कर्मरूपं विज्ञानात्मनस्तद्वाग्वन्तरिक्षा-  
प्रयोक्तृ भवतीत्यस्यार्थमाह । तस्येति । तदेहस्य पञ्चभूतात्मवत्त्वाद्भूतद्वयोत्पत्तावपीतर-  
भूतोत्पत्तिं विना न तस्य योग इत्याशङ्क्यान्तरिक्षाधारस्य वायुपरिस्पन्दस्य कर्मणो  
वाग्वन्तरिक्षद्वारेणैव तेजसः सभव इत्यस्यार्थमाह । खत्थस्येति । तदाकाशमुत्पाद्य  
तद्रूपेण स्थितं तस्य मरुत्कार्यं तेन स्पन्दात्मना स्थितस्य द्वयद्वारा तेज एव कर्मणस्त-  
योस्तेजसश्च जन्मेत्यर्थः । तेजसे इतरे भूते इत्यस्यार्थमाह । जज्ञाते इति ॥ ५४ ॥ ५५ ॥

कर्मणा पौरुषेणैवं रसभूतेन संभद्रः ॥

वाय्वन्तरिक्षयोर्यस्माद्रसस्तेन पुमांस्तयोः ॥ ५६ ॥

तथस्मात्पौरुषेण कर्मणा रसभूतेनाऽऽविष्टयोर्याग्वन्तरिक्षयोः प्रवृत्तिरित्येतद्याहुर्व-  
न्कलितमाह । कर्मणेति ॥ ५६ ॥

मेधया तपसेत्यादि तथाच प्रागुदाहृतम् ॥

न्यायेनानेन पुरुषो रसशब्देन भण्यते ॥ ५७ ॥

१००२ सुरेश्वराचार्यकृत बृहदारण्यकोपनिषद्भाष्यसंक्षेपम् [ द्वितीयाध्याये—

मेधया तपसाऽननयत्पितेति द्युत्तमित्यस्यार्थमाह । मेधयेति । नैयायिकमते निगम-  
यति । न्यायेनेति ॥ ५७ ॥

त्यस्य ह्येव इति ह्युक्त्वा न्यायः श्रुत्याऽयमुच्यते ॥  
नैतदेव भवेन्मूर्तैरसेनास्यासमत्वतः ॥ ५८ ॥

श्रीतीं न्यायोक्तिमुपसहरति । त्यस्येति । श्रुतेरुक्तन्यायसाधनसामर्थ्यद्योतनार्थं  
हिशब्दः । निराकरोति । नैतदिति ॥ ५८ ॥

भूतत्रयस्य मूर्तस्य रसो मण्डलमभ्यधाः ॥  
धमश्चतुर्भिर्मूर्तैर्भूतत्रयवदन्वितम् ॥ ५९ ॥

कथं मूर्तरसेन सह यथोक्तमूर्तरसस्यातुल्यतेत्याशङ्क्य मूर्तरसं दर्शयति । भूतेति ।  
तस्य रसवता साजात्यमाह । धमरिति । तस्य तद्वता साजात्यवदमूर्तरसस्य चेतनत्वेन  
तद्वता न साजात्यं तथाच तस्य मूर्तरसेनातुल्यतेति भावः ॥ ५९ ॥

अमूर्तयोरपि रसो लिङ्गात्मा शृङ्खला तथा ॥ ६० ॥  
वाक्यप्रवृत्तेस्तुल्यत्वाच्च युक्तोऽत्रान्यथा ग्रहः ॥  
वैरूप्यलक्षणो दोषः सत्येव वः प्रसज्यते ॥ ६१ ॥

तत्समाधिस्तर्हि कथमित्याशङ्क्याऽऽह । अमूर्तयोरिति । यथा मूर्तानामचेतन  
मण्डलं तथाऽमूर्तयोरप्यचेतनमन्तं वरणं रसस्तथा च तुल्यतेत्यर्थः । अथ रसयोरसमत्व  
मेवाम्बु किं समत्वेनेत्याशङ्क्याऽऽह । वाक्येति । अत्र रसयोरिति यावत् । अन्यथे  
त्यतुल्यत्वोक्तिः । विपक्षे दोषमाह । वैरूप्येति ॥ ६० ॥ ६१ ॥

अथ मूर्तरसोक्त्याऽपि चेतनस्यैव चेद्ग्रहः ॥  
अत्यल्प भवताऽभाणि सर्वमात्मैव नो यतः ॥ ६२ ॥

मूर्तमूर्तरसयोश्चेतनाचेतनभेदे वाक्यवैरूप्यमुक्तं समाधित्तु शङ्कते । अथेति ।  
अमूर्तरसवन्मूर्तरसशब्देनापि चेतनस्यैव ब्रह्मणो मण्डलापनस्य ग्रहणमित्येतद्ब्रूयति ।  
अत्यल्पमिति । मण्डलस्य चेतनकार्यतया चेतनत्वे सर्वस्य तत्कार्यतया तन्मात्रत्वाद्  
सयोश्चेतनतेति विशेषणार्थक्यमित्यर्थः ॥ ६२ ॥

न ह्यात्मव्यतिरेकेण किञ्चित्कारणमिष्यते ॥

तेन तेन स्वरूपेण प्रत्यगात्मैव कारणम् ॥ ६३ ॥

यत्तु सूत्रसेनस्य स्वकर्मद्वारा कारणतेति तत्राऽऽह । न हीति । परस्यैवाज्ञातस्य  
कारणताया वैदिकत्वादित्यर्थः । आकाशाद्वायुरित्यादावाकाशादेरपि कारणत्वं श्रुतमि-  
त्याशङ्क्याऽऽह । तेनेति ॥ ६३ ॥

मण्डलात्मनि चाऽऽधारे लिङ्गात्मैवावसीयताम् ॥

करणस्यैव तत्स्थत्वादिज्ञानात्मा हि लिङ्गगः ॥ ६४ ॥

यत्तु पुरुषो मण्डलावारो विज्ञानात्मेति तत्राऽऽह । मण्डलेति । तत्र हेतुः । करणस्येति । यथा गोलकात्मनि चक्षुषि करणात्मैव तिष्ठति तथाऽऽदित्यमण्डलेऽपि तस्येव स्थितेरित्यर्थः । तत्क्षेत्रज्ञात्मा हि कुत्रास्ति तत्राऽऽह । विज्ञानेति । मण्डलस्य लिङ्गोपाधित्वमत्रापि विज्ञानात्मोपाधित्वं प्रामाणिकमिति वक्तुं हिशब्दः ॥ ६४ ॥

अज्ञातः पुरुषो यस्मात्कार्यकारणशब्दभाक् ॥

अज्ञातमिभ्याविज्ञानरूपत्वाच्च तु तत्त्वतः ॥ ६५ ॥

परस्यैव कारणत्ववदता जीवस्य तन्निरस्त तस्य लिङ्गोपाधिं विना मण्डलाधारत्वं निराकृतम् । इदानीं तस्यापि कौटम्ब्याच्च कारणतेत्याशङ्क्याऽऽह । अज्ञात इति । अज्ञातत्वं वा कारणशब्दभाक्त्वे मिथ्याविज्ञानरूपत्वं च कार्यशब्दभाक्त्वे हेतुरिति भेदः । तस्मात्परस्मिन्कार्यादिभावस्याऽऽरोपाच्च कौटम्ब्यादिदौस्थ्यमिति शेषः ॥ ६५ ॥

अचेतनेषु लोकेऽस्मिन् दृष्टा पुरुषाभिधा ॥

इति चेन्नैतदेवं स्यादचित्केष्वपि दर्शनात् ॥ ६६ ॥

मण्डलाधारभेतनो नेत्यत्र पुरुषश्रुतिविरोधं शङ्कते । अचेतनेष्विति । विरोधाभावप्रतिनानीति । नैतदिति । अचेतनेष्वपि पुरुषशब्ददृष्टेरदृष्टिरसिद्धेत्याह । अचित्केष्विति ॥ ६६ ॥

त एतान्सप्त पुरुषानित्यादिश्रुतिवास्यतः ॥

असंवित्केऽपि पक्षादा दृश्यते पुरुषाभिधा ॥ ६७ ॥

तदेव व्यासरोति । त एतानिति । ते प्राणा न शक्ता विभक्ता व्यवहारं जनयितुमिति कृतालोचनामन्त्रकञ्चु श्रौत्रनिद्राघ्राणस्नानोरूपानेतान्पुरुषानेक लिङ्गात्मक पुरुषमर्चयित्वादिवाक्यादेवेनेष्वपि तच्छब्दो दृष्ट इत्यर्थः । स वा एष पुरुषोऽन्नरसमश्च इत्यादिश्रुतिरप्यत्र मानमित्याह । असंवित्केऽपीति । पक्षादौ तदवयवभाक्षु कोशेष्विनि यान् ॥ ६७ ॥

अध्यात्मोक्त्यवधिज्ञप्त्वा अधिदैवतकीर्तनम् ॥

मूर्तामूर्तविभागोऽयमध्यात्ममधुनोच्यते ॥ ६८ ॥

परतीयं व्याख्यानं प्रत्याख्यायेदानीमित्यभिदैतमित्यस्य तात्पर्यमाह । अध्यात्मेति । तस्य कीर्तनमुपसंहारः । अध्यात्मात्ममित्यस्यार्थमाह । मूर्तेति ॥ ६८ ॥

भूतत्रयं पृथिव्यादि देहेऽपि परिगृह्यते ॥

मूर्तशब्देन यत्प्राणादन्नोन्नथापरं च यत् ॥ ६९ ॥

१००२ सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये-

मेधया तपसाऽनन्यत्पिनेति शुक्तमित्यस्यार्थमाह । मेधयेति । नैयायिकमर्थं निगम-  
यति । न्यायेनेति ॥ १७ ॥

त्यस्य द्वेप इति श्रुत्या न्यायः श्रुत्याऽप्यमुच्यते ॥  
नैतदेवं भवेन्मूर्तरसेनास्यासमत्वतः ॥ १८ ॥

श्रौतौ न्यायोक्तिमुपसंहरति । त्यस्येति । श्रुतेरुक्तन्यायसाधनसामर्थ्यद्योतनार्थो  
हिशब्दः । निराकरोति । नैतदिति ॥ १८ ॥

भूतत्रयस्य मूर्तस्य रसो मण्डलमभ्यधाः ॥  
धर्मश्चतुर्भिर्मूर्ताधिभूतत्रयवदन्वितम् ॥ १९ ॥

कथं मूर्तरसेन सह यथोक्तमूर्तरसस्यातुल्यतेत्याशङ्क्य मूर्तरसं दर्शयति । भूतेति ।  
तस्य रसवत्ता साजात्यमाह । धर्मरिति । तस्य तद्वत्ता साजात्यवदमूर्तरसस्य चेतनत्वेन  
तद्वत्ता न साजात्यं तथाच तस्य मूर्तरसेनातुल्यतेति भावः ॥ १९ ॥

अमूर्तयोरपि रसो लिङ्गात्मा मृद्घातां तथा ॥ ६० ॥  
वाक्यग्रहणेस्तुल्यत्वाच्च युक्तोऽत्रान्यथा ग्रहः ॥  
वैरूप्यलक्षणो दोषः सत्येवं वः प्रसज्यते ॥ ६१ ॥

तत्समाधिस्तर्हि कथमित्याशङ्क्याऽऽह । अमूर्तयोरिति । यथा मूर्तानामचेतनं  
मण्डलं तथाऽमूर्तयोरप्यचेतनमन्तं करणं रसस्तथा च तुल्यतेत्यर्थः । अयं रसयोरसमत्व-  
मेवास्तु किं समत्वेनेत्याशङ्क्याऽऽह । वाक्येति । अत्र रसयोरिति यावत् । अन्यथे-  
त्यतुल्यत्वोक्तिः । विपक्षे दोषमाह । वैरूप्येति ॥ ६० ॥ ६१ ॥

अथ मूर्तरसोक्त्याऽपि चेतनस्यैव चेद्ग्रहः ॥

अत्यल्पं भवताऽभाणि सर्वमात्मैव नो यतः ॥ ६२ ॥

मूर्तमूर्तरसयोश्चेतनाचेतनभेदे वाक्यवैरूप्यमुक्तं समाधितुं शङ्कते । अथेति ।  
अमूर्तरसवन्मूर्तरसशब्देनापि चेतनस्यैव ब्रह्मणो मण्डलापन्नस्य ग्रहणमित्येतद्दूषयति ।  
अत्यल्पमिति । मण्डलस्य चेतनकार्यतया चेतनत्वे सर्वस्य तत्कार्यतया तन्मात्रत्वाद्वा-  
सयोश्चेतनतेति विशेषणानर्थक्यमित्यर्थः ॥ ६२ ॥

न ह्यात्मव्यतिरेकेण किञ्चित्कारणमिष्यते ॥

तेन तेन स्वरूपेण प्रत्यगात्मैव कारणम् ॥ ६३ ॥

यत्तु सूत्रोक्तस्य स्वकर्मद्वारा कारणतेति तत्राऽऽह । न हीति । परस्यैवाज्ञातस्य  
कारणताया वैदिकत्वादित्यर्थः । आकाशाद्वायुरित्यादावाकाशादेरपि कारणत्वं श्रुतमि-  
त्याशङ्क्याऽऽह । तेनेति ॥ ६३ ॥



मण्डलात्मनि चाऽऽधारे लिङ्गात्मैवावसीयताम् ॥

करणस्यैव तत्स्थित्वाद्विज्ञानात्मा हि लिङ्गगः ॥ ६४ ॥

यत्तु पुरुषो मण्डलाधारो विज्ञानात्मेति तत्राऽऽह । मण्डलेति । तत्र हेतुः । करणस्येति । यथा गोष्ठ्यात्मनि चक्षुषि करणात्मैव तिष्ठति तथाऽऽदित्यमण्डलेऽपि तस्यैव स्थितेरित्यर्थः । तत्त्वोन्नतस्यैव कुत्रास्ति तत्राऽऽह । विज्ञानेति । मण्डलस्य लिङ्गोपाधित्ववत्तस्यापि विज्ञानात्मोपाधित्वं प्रामाणिकमिति वक्तुं हि शब्दः ॥ ६४ ॥

अज्ञातः पुरुषो यस्मात्कार्यकारणशब्दभाक् ॥

अज्ञातमिध्याविज्ञानरूपत्वान्न तु तत्त्वतः ॥ ६५ ॥

परस्यैव कारणत्वं वदता जीवस्य तन्निरस्तं तस्य लिङ्गोपाधिं विना मण्डलाधारत्वं निराकृतम् । इदानीं तस्यापि कौटस्थ्यान्न कारणतेत्याशङ्क्याऽऽह । अज्ञात इति । अज्ञानरूपत्वं कारणशब्दभाक्त्यै मिध्याविज्ञानरूपत्वं च कार्यशब्दभाक्त्यै हेतुरिति भेदः । तस्मात्परस्मिन्कार्यादिभावस्याऽऽरोपान्न कौटस्थ्यदिदौस्थ्यमिति शेषः ॥ ६५ ॥

अचेतनेषु लोकेऽस्मिन्न दृष्टा पुरुषाभिधा ॥

इति चेन्नैतदेवं स्यादचित्तेष्वपि दर्शनात् ॥ ६६ ॥

मण्डलाधारश्चेतनो नेत्यत्र पुरुषश्रुतिविरोधं शङ्कते । अचेतनेष्विति । विरोधाभावं प्रतिगानीते । नतदिति । अचेतनेष्वपि पुरुषशब्ददृष्टेरदृष्टिरसिद्धेत्याह । अचित्तेष्विति ॥ ६६ ॥

त एतान्सप्त पुरुषानित्यादिश्रुतिवाक्यतः ॥

असंवित्केऽपि पक्षादौ दृश्यते पुरुषाभिधा ॥ ६७ ॥

तदेव व्याकरोति । त एतानिति । ते प्राणा न शक्ता विभक्ता व्यवहारं जन्मिनुमिति कृतालोचनाम्बवत्तनुःश्रोत्रनिह्वाघ्राणवाक्चक्षुरूपानेतान्पुरुषानेकं लिङ्गात्मकं पुराणमकुर्वन्निर्वादिवाक्यादनेनेष्वपि तच्छब्दो दृष्ट इत्यर्थः । स वा एष पुरुषोऽन्नरसमय इत्यादिश्रुतिरप्यत्र मानमित्याह । असंविक्तेऽपीति । पक्षादौ तदवयवभावो कोशेष्विति यावत् ॥ ६७ ॥

अध्यात्मोन्मत्त्यवधिगम्या अधिर्देवतकीर्तनम् ॥

मूर्तामूर्तविभागोऽयमध्यात्ममनुच्यते ॥ ६८ ॥

परतीयं व्याख्यानं प्रत्याख्यायेदानीमित्यभिर्देवनमित्यस्य तात्पर्यमाह । अध्यात्मेति । तस्य कीर्तनमुपसंहारः । अथाध्यात्ममित्यस्यार्थमाह । मूर्तेति ॥ ६८ ॥

भूतत्रयं पृथिव्यादि देहेऽपि परिगृह्यते ॥

मूर्तशब्देन यत्प्राणाद्युद्योन्नश्चापरं च यत् ॥ ६९ ॥

१००४ सुरेश्वराचार्यकृतं बृहदारण्यकोपनिषद्भाष्यवार्तिकम्- [द्वितीयाध्याये-

इदमेवेत्यादि व्यानष्टे । भूतेति । यदन्यादित्यादेरर्थमाह । यदिति । ऋदित्युपलक्षणं शरीराकाशस्य विवक्षितत्वात् । एकश्चकारोऽवधारणे यदाध्यात्मिकाद्यायोराकाशाच्चान्यदेव तदाध्यात्मिकं भूतप्रयं मूर्तमित्यर्थः ॥ ६९ ॥

चक्षु रसस्त्रयाणां स्याद्विशेषेणात्र निष्ठितम् ॥

तेजः सर्वशरीरस्य निर्मातृ स्यादसंशयः ॥ ७० ॥

एतन्मूर्तमित्यादेर्गतार्थत्वादेतस्य सत इत्यादेरर्थमाह । चक्षुरिति । सतो हीत्यादेस्तात्पर्यमानक्षानश्चक्षुषो रसत्वं साधयति । विशेषेणेति । शरीरमात्रस्याविशेषेण निष्पादकं तत्र सर्वत्र सनिहितमपि तेजो विशेषतश्चक्षुषि स्थितमित्यप्रतिबन्धेनाधिगतम् 'आदित्यश्चक्षुर्भूत्वाऽक्षिणी प्राविशत्' इतिध्रुतेरतस्तेजःशब्दपर्यायरसशब्दस्य चक्षुषि प्रवृत्तिरिति भावः ॥ ७० ॥

प्रथमा संस्कृतिरिति मन्त्रचर्णोऽपि दृश्यते ॥

शश्वद्वै रेतस इति तथाच श्रुतिशासनम् ॥ ७१ ॥

तत्र प्रमाणमाह । प्रथमेति । सा प्रथमा संस्कृतिर्विश्ववारा स प्रथमो वरुणो मित्रोऽग्निरिति मन्त्रो देहावयवप्रधानभूतां प्रथमप्रवृत्तां दृष्टिं रसशब्दयोग्यामाहेत्यर्थः । शश्वद्वै रेतस सिक्तस्य चक्षुषो एव प्रथमे संभवत इति ब्राह्मणमपि मन्त्रानुसारेण चक्षुषो रसत्वे मानमित्याह । शश्वदिति ॥ ७१ ॥

मूर्तामूर्तविभागोऽयं यदि नाभेह भण्यते ॥

अधिदैवं तथाऽध्यात्मं तथाऽपीयान्न गृह्यते ॥ ७२ ॥

श्रुत्यनुसारेण विभागमुक्त्वा भर्तृप्रपञ्चमतमादेयमाह । मूर्तेति । इहेति श्रुत्युक्तिः । इयानुक्तमात्ररूप इति यावत् ॥ ७२ ॥

कृत्स्नस्य ब्रह्मणो रूपे मूर्तामूर्ते विवक्षिते ॥

यतोऽतो नेपता कात्स्न्यं देवताध्यात्मयोर्भवेत् ॥ ७३ ॥

धौतविभागानन्वीकोरे हेतुमाह । कृत्स्नस्येति । ब्रह्मणोऽद्वयस्य तत्त्वं निश्चेतुं मूर्तामूर्तं रूपे श्रुत्या कल्पिते तदद्वयं चाधिदेवाध्यात्मनोरुक्तविभागमात्रेण यतो न निश्चितं भवेन्मूलवर्णनस्यासंगृहीतत्वात्तन्नाय विभागो गृह्यते धौतोऽपीत्यर्थः ॥ ७३ ॥

आरब्धकार्यभूतानां गृहीतां न च संभवः ॥

यथोक्तलक्षणस्येह मुख्यवृत्त्योक्तभूमिषु ॥ ७४ ॥

तदग्रहे हेत्यन्तरमाह । आरब्धेति । अन्याकृतोत्पानि कार्यभावेन स्थितानि भूतानि तेषामुक्तभूमिष्वध्यात्माधिदैवप्रकारासु मूर्तामूर्तशब्दाम्नां विभागेन गृहीतावुक्तलक्षणस्येह मूलपञ्चके मुख्यवृत्त्या न संभवोऽत आतोऽपि विभागो नेष्ट इत्यर्थः ॥ ७४ ॥

व्याप्येव लक्षणं युक्तमन्यथा तदलक्षणम् ॥

निर्देशस्तु परिच्छिन्नविषयोऽत्राभिधीयते ॥ ७५ ॥

मूर्तामूर्तलक्षणस्य मुख्यवृत्त्या भूतपञ्चकेऽयोगेऽपि तदेव तच्छब्दाभ्यामुपेयं श्रुतत्वा-  
गायोगादित्याशङ्क्याऽऽह । व्यापीति । लक्षणस्य लक्ष्याव्यापित्वे दोषमाह । अन्य-  
थेति । अस्तु तर्हि तस्य लक्ष्यव्यापितेत्याशङ्क्य मूर्तलक्षणस्य पृथिवीमात्रव्यापित्वादमू-  
र्तलक्षणस्य चाव्याकृतमात्रविषयत्वान्मैत्रमित्याह । निर्देशस्तिवति ॥ ७५ ॥

तत्रैवं सति यत्र स्यान्मूर्ताद्युक्तं चतुष्टयम् ॥

लक्षणं तत्र संपूर्णमन्त्यकारणकार्ययोः ॥ ७६ ॥

श्रौतनिमाणानुपगमश्रौतिकं तर्हि युक्तं तत्राऽऽह । तत्रेति । श्रौति विभागे पूर्वन्याये-  
नायुक्ते सति यत्रान्ये कार्यं मूर्तमर्त्यादि चतुष्टयं यत्र चाप्ययक्रमेणान्ये कारणे चतु-  
ष्टयामूर्तामृतादि तत्रोपयत्र लक्षणं पूर्णमिति यथायोगं लक्ष्यव्यवहारसिद्धिरित्यर्थः ॥ ७६ ॥

आकाशशब्दान्यो यः सर्वकारणकारणः ॥

मुख्यवृत्त्या समर्थं स्यात्तत्रैवामूर्तलक्षणम् ॥ ७७ ॥

अमूर्तलक्षणविषयमाह । आकाशेति । अव्याकृतमाकाशशब्दार्थः । सर्वस्य कारणं  
ब्रह्म तदेव कारणं सत्तात्पूर्तिदं यस्याव्याकृतारयस्य भावस्येति विग्रहः । तत्र निरव-  
यत्त्वमनार्यत्वादमृतत्वं सर्वकार्यव्यापित्वं परोक्षत्वं चास्तीत्यमूर्तलक्षणस्य मुख्यते-  
त्यर्थः ॥ ७७ ॥

पृथिव्यां चापि तन्मुख्यं यदुक्तं मूर्तलक्षणम् ॥

उभयोरन्तरालस्या मिथःसंकीर्णलक्षणाः ॥ ७८ ॥

लक्षणं गौणमेव स्यादन्ययोर्मध्यभूमिषु ॥

मूर्तामूर्तव्यवहृतिस्ताया तत्रापि दृश्यते ॥ ७९ ॥

मूर्तलक्षणविषयमाह । पृथिव्यां चेति । मध्यवर्तिषु चतुर्षु का गतिस्तत्राऽऽह । उभ-  
योरिति । कार्यकारणयोरन्ययोर्मध्यस्या जलादयोऽन्योन्यं यतः संकीर्णमूर्तामूर्तलक्षणा  
अतस्तेषु लक्षणद्वयं गौणमेवेति गौणना । मध्यस्थेषु मध्यव्यवहाराभावे तस्य कुतो गौण-  
तेत्याशङ्क्याऽऽह । मूर्तेति । तथाऽन्यकार्यकारणयोरिवेत्यर्थः । तत्रापि मध्यस्थेष्वपीति  
यावत् ॥ ७८ ॥ ७९ ॥

मुख्यवृत्तिप्रदायातो व्यापिलक्षणसिद्धये ॥

सित्यादिवियदन्तं स्यान्मूर्तामूर्तस्य लक्षणम् ॥ ८० ॥

मूर्तप्रपञ्चमनुपसंहरति । मुख्येति । यथाश्रुतार्थस्यायुक्तत्वमतः शब्दार्थः । मूर्ता-  
दिलक्षणस्य मुख्यवृत्तिप्रदायं लक्ष्यव्यापित्वायं च पृथिव्यामेव मूर्तलक्षणस्य पूर्णत्वात्तन्मात्रं

१००६ सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये-  
मूर्तं विधिति मूलकारणे चामूर्तलक्षणं व्यापीति तन्मात्रममूर्तमान्तरालिकेषु क्वचित्किंचिद-  
क्षणमस्तीत्युभयपात्वमित्यर्थः ॥ ८० ॥

योऽयं दक्षिणेऽक्षन्निति शास्त्रदृष्टत्वाकारणात् ॥  
दक्षिणेऽक्षणि लिङ्गस्य विशेषः कश्चिदिष्यते ॥ ८१ ॥

आदेयं परमतमुत्त्वाऽयामूर्तमित्यादेर्गतार्थत्वं मन्वानो योऽयं दक्षिणेऽक्षन्निति विशेषो-  
क्तोऽस्तीत्यर्थमाह । योऽयमिति । शास्त्रस्य दृष्टत्वात्तेन वा दक्षिणेऽक्षिण विशेषस्य दृष्ट-  
त्वादिति हेत्वर्थः ॥ ८१ ॥

वीर्यवदक्षिणं लोकेऽप्यङ्गं दृष्टं यतस्ततः ॥  
दक्षिणेऽक्षन्निति वचः श्रुतेर्यत्नादिहेष्यते ॥ ८२ ॥

न केवलं शास्त्रादेव तत्र विशेषः किंतु विगतमतिशयवदक्षिणाङ्गत्वादक्षिणहस्तवदि-  
त्यनुमानाच्चेत्याह । वीर्यवदिति । ततःशब्देनेहशब्दस्य संबन्धः । तेन दक्षिणमक्षि-  
निर्दिश्यते । इष्यते वीर्यवत्त्वमिति शेषः । अतः श्रुतेर्वचश्चक्षुरन्तरमपेक्ष्य दक्षिणे चक्षुष्या-  
दरात्प्रवृत्तमित्याह । दक्षिण इति ॥ ८२ ॥

पिण्डप्राणविभागेन राध्यात्मे चाधिदैवते ॥  
मूर्तामूर्तात्मनोरुक्तो विभागो ब्रह्मरूपयोः ॥ ८३ ॥

तस्य हेत्यादेः सन्न्याभिधित्तया वृत्तमनुवदति । पिण्डेति । कार्यकारणरूपेणेति  
यावत् । अवान्तरोपाधिबहुत्वेऽपि परमेश्वरोपाधी द्वावेव प्रसिद्धाविति हिशब्दार्थः ।  
विभागो विशेषः ॥ ८३ ॥

अथाधुना यथोक्तस्य तस्यैव करणात्मनः ॥  
लिङ्गस्य रूपं वक्ष्यामो वासनामयमात्मनः ॥ ८४ ॥

सगतिमाह । अथेति । यथोक्तस्य पूर्वोक्तविभागयुक्तस्येति यावत् । आत्मनः  
स्वरूपत्वेनाऽऽरोपितस्य लिङ्गस्येति शेषः । अमूर्तरसभूतान्तं करणस्यैव रागादिवास-  
नेति वक्तुं तस्य हेत्यादिवाक्यमित्यर्थः ॥ ८४ ॥

मूर्तामूर्तादिसंबन्धाद्वासना लिङ्गमाश्रिताः ॥  
स्वाभासभ्रमदोषेण तन्मयः पुरुषो यतः ॥ ८५ ॥

तस्यैव तदाश्रयत्वे हेतुमाह । मूर्तेति । अन्तःकरणस्यैव मूर्तादिसर्वविषयसंबन्धात्त-  
न्निमित्ता रागादिवासनालदेवाऽऽश्रित्य प्रसरन्तीत्यर्थः । कथं तर्हि पुरुषो रागादिमयो  
दृश्यते तथाऽऽह । स्वाभासेति । स्वत्याऽऽभासो यस्मिन्नित्यन्तर्ज्ञानं तथा तत्कृतो  
रागीत्यादिभ्रमस्तेन दोषेण पुरुषो रागादिमयो भवतीत्यर्थः ॥ ८५ ॥

अनेकवासनाचित्रं तल्लिङ्गं पटभित्तिवत् ॥

मायेन्द्रजालसदृशं व्यामोहास्पदमात्मनः ॥ ८६ ॥

ननु चेतसो वासनामयत्वमारोपितमनारोपितं वा नाऽऽद्यः पुंसोऽपि तद्वावात्तच्छब्देन परामर्शप्रसङ्गान्नेतरो धर्मिणोऽपि तस्यानारोपितरूपत्वापत्तेरत आह । अनेकेति । स्वाभा-  
सेत्वादी वासनारसंबन्धमुक्तमात्मनो व्यक्तीकर्तुं विशिनष्टि । व्यामोहेति ॥ ८६ ॥

एतावन्मात्रमेवेति यत्र भ्रान्ता निरागमाः ॥

विज्ञानवादिनो बौद्धास्तथा नैयायिकादयः ॥ ८७ ॥

आत्मनो भ्रान्तेरास्पदं लिङ्गमित्येतदेव व्यक्तीकुर्वन्विज्ञानवादिभ्रान्तिमाह । एता-  
वन्मात्रमिति । बुद्धिमात्रमेवाहंवृत्तिविशिष्टं स्वरसम्पन्नं रागादिकलुपितमात्मा नान्यः  
स्वायी क्षणिको वेति यत्र ते भ्रान्तास्तस्य रूपं वक्ष्याम इति संबन्धः । तेषामीदृग्भ्रान्तौ  
हेतुमाह । निरागमा इति । तार्किकाणामपि बौद्धवज्ज्ञान्तिमाह । तथेति ॥ ८७ ॥

आत्मनो द्रव्यभूतस्य यदेतद्वासनात्मकम् ॥

रूपं गुणोऽस्य संसार इति वैशेषिकादयः ॥ ८८ ॥

तदीयभ्रान्तिं प्रकटयति । आत्मन इति । अन्तःकरणमहंशीग्राह्यं रागादिधर्मक-  
मात्मा तस्य द्रव्यस्य तद्वासनामयं रूपं गुणः स च संसार इति यत्र ते भ्रान्तास्तस्य  
रूपं वक्ष्याम इति पूर्ववदन्वयः ॥ ८८ ॥

त्रिगुणं सत्प्रधानस्य पुरुषार्थेन हेतुना ॥

प्रवर्तते स्वतंत्रं सदिदमित्यपि कापिलाः ॥ ८९ ॥

सांख्यानां भ्रान्तिमाह । त्रिगुणमिति । नान्तःकरणमेवाऽऽत्मा किंत्वन्यः सर्वगतः  
सर्वक्रियामन्यः स्वप्रकाशस्तस्य भोगाप्यर्मानुगुण्येन हेतुना त्रिगुणं प्रधानमिष्टं तदात्म-  
नैव स्थितमन्तःकरणं तत्सधर्मकं प्रवर्तते इति यत्र ते भ्रान्तास्तस्य रूपं वक्ष्याम इत्येव  
संबन्धः ॥ ८९ ॥

अप्यौपनिषदमन्याः केचिदत्वन्तनैपुणात् ॥

प्रक्रियां रचयित्वाऽऽहुर्वेदान्तार्थाविपश्चितः ॥ ९० ॥

यत्र विविधा विपश्चितां भ्रान्तिस्तदन्तःकरणं तस्य हेत्यत्रोच्यते नाऽऽत्मेति स्वमत-  
मुक्त्वा भर्तृप्रपञ्चप्रक्रियामवतारयति । अपीत्यादिना । वेदान्ततात्पर्यगम्येऽर्थे ज्ञान-  
हीनत्वादौपनिषदा न भवन्त्यम चाऽऽत्मानमौपनिषदमन्याः स्रोतस्त्रेक्षावशादेव मान्यु-  
क्तिहीनां कामपि प्रक्रियामारम्भ्य तस्य हेत्यादेः संगतिमाहुरिति योजना ॥ ९० ॥

यावान्वाहो विकारः स्यात्स्रोत्रहपरिवेष्टनः ॥

अध्यात्मं चाधिदैवं वा नामरूपविभागतः ॥ ९१ ॥

१००६ सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये-  
मूर्तं विधति मूलकारणे चामूर्तलक्षणं व्यापीति तन्मात्रममूर्तमान्तरालिकेषु कचिर्त्विचिह्न-  
क्षणमस्तीत्युभयपात्वमित्यर्थः ॥ ८० ॥

योऽयं दक्षिणेऽक्षन्निति शास्त्रदृष्टत्वाकारणात् ॥  
दक्षिणेऽक्षणि लिङ्गस्य विशेषः कश्चिदिष्यते ॥ ८१ ॥

आदेयं परमतमुक्त्वाऽयामूर्तमित्योदेर्गतार्थत्वं मन्वानो योऽयं दक्षिणेऽक्षन्नितिविशे-  
षोक्तेस्तात्पर्यमाह । योऽयमिति । शास्त्रस्य दृष्टत्वात्तेन वा दक्षिणेऽक्षि विशेषस्य दृष्ट-  
त्वादिति हेतुर्थः ॥ ८१ ॥

वीर्यवदक्षिणं लोकेऽप्यङ्गं दृष्टं यतस्ततः ॥  
दक्षिणेऽक्षन्निति वचः श्रुतेर्वचनादिहेष्यते ॥ ८२ ॥

न केवलं शास्त्रादेव तत्र विशेषः किंतु विमतमतिशयवदक्षिणाङ्गत्वादक्षिणहस्तवदि-  
त्यनुमानाच्चेत्याह । वीर्यवदिति । तत्त.शब्देनेहशब्दस्य संवन्धः । तेन दक्षिणमक्षि  
निर्दिश्यते । इष्यते वीर्यवत्त्वमिति शेषः । अतः श्रुतेर्वचश्चक्षुरन्तरमपेक्ष्य दक्षिणे चक्षुष्या-  
दरात्प्रवृत्तमित्याह । दक्षिण इति ॥ ८२ ॥

पिण्डमाणविभागेन ह्यध्यात्मे चाधिदैवते ॥  
मूर्तामूर्तात्मनोरुक्तो विभागो ब्रह्मरूपयोः ॥ ८३ ॥

तस्य हेत्यादेः सक्न्याभिधित्तया वृत्तमनुवदति । पिण्डेति । कार्यकारणरूपेणेति  
यावत् । अवान्तरोपाधिबहुत्वेऽपि परमेश्वरोपाधी द्वावेव प्रसिद्धाविति हिशब्दार्थः ।  
विभागो विशेषः ॥ ८३ ॥

अथाधुना यथोक्तस्य तस्यैव करणात्मनः ॥  
लिङ्गस्य रूपं बह्यामो वासनामयमात्मनः ॥ ८४ ॥

सगतिमाह । अयेति । यथोक्तस्य पूर्वोक्तविभागयुक्तस्येति यावत् । आत्मनः  
स्वरूपत्वेनाऽऽरोपितम्य लिङ्गस्येति शेषः । अमूर्तरसभूतान्त वरणस्यैव रागादिवास-  
नेति वक्तुं तस्य हेत्यादिवाक्यमित्यर्थः ॥ ८४ ॥

मूर्तामूर्तादिसंवन्धाद्वासना लिङ्गमाश्रिताः ॥  
स्वाभासभ्रमदोषेण तन्मयः पुरुषो मयः ॥ ८५ ॥

तस्यैव तदाश्रयत्वे हेतुमाह । मूर्तेति । अन्त करणस्यैव मूर्तादिसर्वविषयसंवन्धात्त-  
विमिता रागादिवासनास्तदेवाऽऽश्रित्य प्रसरन्तीत्यर्थः । कथं तर्हि पुरुषो रागादिमयो  
दश्यते तथाऽऽह । स्वाभासेति । स्वम्याऽऽभासो यस्मिन्नित्यज्ञानं तथा तत्कृतो  
रागीत्यादिभ्रमत्वेन दोषेण पुरुषो रागादिमयो भवतीत्यर्थः ॥ ८५ ॥

अनेकवासनाचित्रं तल्लिङ्गं पट्टमिच्छिवत् ॥

मायेन्द्रजालसदृशं व्यामोहास्पदमात्मनः ॥ ८६ ॥

ननु चेतसो वासनामयत्वमारोपितमनारोपितं वा नाऽऽद्यः पुंसोऽपि तद्भावात्तच्छब्देन परामर्शप्रसङ्गाच्चेतरो धर्मिणोऽपि तस्यानारोपितरूपत्वापत्तेरत आह । अनेकेति । स्वाभा-  
सेत्यादी वासनासंन्यमुक्तमात्मनो व्यक्तीकर्तुं विशिनष्टि । व्यामोहेति ॥ ८६ ॥

एतावन्मात्रमेवेति यत्र भ्रान्ता निरागमाः ॥

विज्ञानवादिनो बौद्धास्तथा नैयायिकादयः ॥ ८७ ॥

आत्मनो भ्रान्तेरास्पदं लिङ्गमित्येतदेव व्यक्तीकुर्वन्विज्ञानवादिभ्रान्तिमाह । एता-  
वन्मात्रमिति । बुद्धिमात्रमेवाहवृत्तिविशिष्टं स्वरसमह्वरं रागादिकलुपितमात्मा नान्यः  
स्थायी क्षणिको वेति यत्र ते भ्रान्तास्तस्य रूपं वक्ष्याम इति संबन्धः । तेषामीदृग्भ्रान्तौ  
हेतुमाह । निरागमा इति । तार्किकाणामपि बौद्धवज्ज्ञान्तिमाह । तथेति ॥ ८७ ॥

आत्मनो द्रव्यभूतस्य यदेतद्वासनात्मकम् ॥

रूपं गुणोऽस्य संसार इति वैशेषिकादयः ॥ ८८ ॥

तदीयभ्रान्तिं प्रकटयति । आत्मन इति । अन्तःकरणमहंघीग्राह्यं रागादिधर्मक-  
मात्मा तस्य द्रव्यस्य तद्वासनामयं रूपं गुणं स च संसार इति यत्र ते भ्रान्तास्तस्य  
रूपं वक्ष्याम इति पूर्ववदन्वयः ॥ ८८ ॥

त्रिगुणं सत्प्रधानस्थं पुरुषार्थेन हेतुना ॥

भवर्तते स्वतन्त्रं सदिदमित्यपि कापिलाः ॥ ८९ ॥

सारयाना भ्रान्तिमाह । त्रिगुणमिति । नान्तःकरणमेवाऽऽत्मा किञ्चिन्न्यः सर्वगतः  
सर्वक्रियाशून्यः स्वप्रकाशस्तस्य भोगापवर्गानुगुण्येन हेतुना त्रिगुणं प्रधानमिष्टं तदात्म-  
नैव स्थितमन्तःकरणं तत्सत्परमं प्रवर्तते इति यत्र ते भ्रान्तास्तस्य रूपं वक्ष्याम इत्येव  
सम्बन्धः ॥ ८९ ॥

अप्यौपनिषदमन्याः केचिदत्यन्तनैपुणात् ॥

प्रक्रियां रचयित्वाऽऽहुर्वेदान्तार्याविपश्चितः ॥ ९० ॥

यत्र विनिना विपश्चिता भ्रान्तिस्तदन्तःकरणं तस्य हेत्यत्रोच्यते नाऽऽत्मेति स्वमत-  
मुक्त्वा भर्तृप्रपञ्चप्रक्रियामभ्यस्तारयति । अपीत्यादिना । वेदान्ततात्पर्यगम्येऽर्थे ज्ञान-  
हीनत्वादौपनिषदा न भवन्त्यथ चाऽऽत्मानमौपनिषदमन्याः स्तोत्रेक्षावशादेव मानयु-  
क्तिहीना कामपि प्रक्रियामारब्धयः तस्य हेत्यादेः समतिमाहुरिति योजना ॥ ९० ॥

यावान्वाद्यो विकारः स्यात्सेवज्ञपरिवेष्टनः ॥

अध्यात्मं चाधिदैवं वा नामरूपविभागतः ॥ ९१ ॥

१००८ सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये-

अव्याकृताव्याकृतः स्यादेतावानेव सोऽत्र तु ॥

मूर्तो वा यदि वाऽमूर्तः सद्य त्वचेति भण्यते ॥ ९२ ॥

कीदृशी प्रक्रिया कथं वा संगतिरित्याशङ्क्य प्रक्रियाया वक्ष्यमाणत्वं विवक्षित्वा संगत्यर्थं यावान्माहो विकारो विज्ञानात्मपरिवेष्टनोऽध्यात्मं वाऽधिदैवं वा नामरूपविभागेन व्याकृतः सर्वोऽप्येष मूर्तो वा भवत्वमूर्तो वा सद्य त्वचेति तदीयवृत्तानुवादमाप्यार्थमाह । यावानित्यादिना । जीवोपाधित्वेन यावत्कार्यमव्याकृताज्जातं तत्सर्वमेतावदेव यदत्र पूर्वग्रन्थे सत्यशब्दितं पञ्चभूतात्मकं मूर्तामूर्तमिति व्याख्यातमित्यर्थः ॥ ९१ ॥ ९२ ॥

प्राणानामपि सत्यत्वं भूतसत्याभिसंगतेः ॥

कथं यतस्त्वमी सर्वे प्राणाः क्षेत्रज्ञलक्षणाः ॥ ९३ ॥

अनामरूपकाः सन्तः सत्यसंयोगहेतुतः ॥

देहिनः प्राणवत्साक्षात्संयुक्ता नामरूपिणः ॥ ९४ ॥

निदेशाय च कल्पन्ते प्राणा वा इति नान्यथा ॥

तदत्र निखिलं सत्यं धृत्या संशोधितं स्फुटम् ॥ ९५ ॥

भूतानां सत्यत्वे प्राणा वै सत्यमिति कथमुक्तमित्याशङ्क्य तत्संबन्धात्प्राणाः सत्यमिति भाष्यार्थमाह । प्राणानामिति । सत्यशब्दितैर्भूतैः कारणभूतै सह कार्यतया तादात्म्यसंबन्धात्तेषामपि सत्यत्वमतः प्राणा वै सत्यमिति श्रुतिरविरुद्धेत्यर्थः । तदेवोपादयितुं भाष्यस्यामाकाङ्क्षामाह । कथमिति । न केवलमेवा सत्यत्वमेव भूतसंबन्धाधीनं किंतु तद्वतं नामाद्यपि दिदर्शयिगुस्तत्र प्राणा विज्ञानात्मानोऽनामरूपास्तेऽन्यसंयोगात्कार्यकरणवन्तो नामरूपवन्तो निदेशाय कल्पन्त इति भाष्येणोत्तरमाह । यतस्त्विति । एकादशापि प्राणा मुख्यवज्जीवोपाधयः स्वतो नामादिविरहिणोऽपि सत्याख्यभूतयोगात्कार्यकरणवन्त इव नामरूपिणो जाता अतस्ते साक्षान्निदेशाय योग्या भवन्ति पूर्वोक्तनीत्यैव च तत्सत्यत्वोपपत्तौ प्राणा वै सत्यमिति श्रुतिर्न विधान्तरेण सा युक्तः तेषां स्वतोत्पत्त्यैवोपपत्तिरिति । तदेतत्सत्यं परिशोधितमिति भाष्यं योग्यवृत्तानुवादमुपसंहरति । तदनेति । सत्यस्य सत्यमित्यत्र पष्ठयन्तसत्यशब्दितं सर्वं तस्य हेत्यस्मात्प्राक्कनधृत्या सम्यग्दर्शितमित्यर्थः ॥ ९३ ॥ ९४ ॥ ९५ ॥

व्याविद्धसत्यराशेः स्याद्विज्ञानात्मन एव तु ॥

स्वरूपं यत्तदधुना वक्तव्यमवशिष्यते ॥ ९६ ॥

उत्तरवाक्यावतितारयिषया पातनिः । कुर्वाण सत्यान्निष्कृष्य विज्ञानात्मस्वरूप



३ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । १००९

वक्तव्यमित्यस्यार्थमाह । व्याविद्धेति । सत्यराशेरुक्ताव्यावृत्तस्य यदेव रूपं स्यात्-  
द्वाच्यत्वेन शिष्टमित्यर्थः ॥ ९६ ॥

तत्रैतस्यामवस्थायां विभागो विनिवर्तते ॥

अयं भोक्ता विज्ञानात्मा तथा दैवतिकास्त्वमी ॥ ९७ ॥

विज्ञानात्मान इत्येव भेदहेतुनिवर्तनात् ॥

यत आधारगो ह्येव नामरूपादिलक्षणः ॥ ९८ ॥

विशेषो न स्वतस्तच्च नामरूपादि शोधितम् ॥

संशोध्य तदिदं सर्वं विज्ञानात्मा प्रदर्श्यते ॥ ९९ ॥

तत्रैतस्यामवस्थायामयं भोक्ताऽमी विज्ञानात्मानः प्राणा इत्ययं विशेषो नास्तीति  
भाष्यं व्याकुर्वन्क्षेत्रज्ञस्य सत्यराशेर्निष्कर्षफलमाह । तत्रेति । तस्मिन्क्षेत्रज्ञे सत्यराशे-  
र्व्यावृत्तत्वलक्षणायामवस्थायां स्थिते सति विभागनिवृत्तिरित्यर्थः । तद्योग्यं विभागमभि-  
नयति । अयमिति । दैवतिका देवताधिष्ठिता वागादयो विज्ञानात्मानस्तदुपाधयः । विभा-  
गनिवृत्तौ हेतुमाह । भेदेति । आधारगतो ह्ययं नामरूपकृतो विशेष इति भाष्येण हेतुं  
साधयति । यत इति । भाष्यस्थहिशब्दार्थं यत इत्यनुवदति । सर्वस्य भोगस्य भूतभो-  
तिकोपाधिगतत्वादात्मनि स्वतोऽभावात्तस्य च पृथक्करणानुक्तविभागनिवृत्तिरित्यर्थः ।  
भूमिकां कृत्वा तदिह सर्वं सत्यं परिशोच्यान्तराऽनुप्रविश्य विज्ञानात्मा निर्दिश्यत इति  
भाष्येण तस्येत्याद्यवतारयति । संशोध्येति ॥ ९७ ॥ ९८ ॥ ९९ ॥

सर्वेषामपि तेनेदं समानं लक्षणं भवेत् ॥

क्षेत्रज्ञानां विशेषोऽत्र यतो नैवोपपद्यते ॥ १०० ॥

तदेतत्सर्वं विज्ञानात्मनां सामान्यमेव लक्षणार्थं भवतीत्यस्यार्थमाह । सर्वेषामिति ।  
तेनेत्युक्तस्य स्फुटीकरणं विशेषोऽत्रेति । यदत्र सत्यराशेर्व्यावृत्तस्य रूपमुच्यते तदशो-  
पजीवसाधारणं विशेषहेत्वभावादित्यर्थः ॥ १०० ॥

एतस्य पुरुषस्येति रूपं निर्दिश्यतेऽधुना ॥

पुंसो रूपमुपसीणं पूर्तामूर्तसमाश्रयम् ॥ १०१ ॥

तस्य हैतस्य पुरुषस्य विज्ञानात्मनो रूपं निर्दिश्यत इतिवाक्यव्याख्यानपरं भाष्यं  
तस्यार्थमाह । एतस्येति । परात्मरूपे वक्तव्ये विज्ञानात्मरूपोपन्यासोऽकाण्डताण्डवि-  
तमित्याशङ्क्योपसीणमेव सर्वं रूपं मूर्तामूर्तविषय इत्यस्यार्थमाह । पुंस इति । द्वे वावे-  
त्यादिना परस्य रूपमुक्तमित्यर्थः ॥ १०१ ॥

येन त्वस्य विशेषेण विज्ञानात्मत्वमिष्यते ॥

विभज्यमानस्य सतः परस्मादात्मनोऽद्वयात् ॥ १०२ ॥

१०१० सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये-

अपाधर्मातिकं रूपमिह तन्निर्दिदिक्ष्यते ॥

यथेति माहारजनं वासनोपचयात्मकम् ॥ १०३ ॥

जीवस्यापि परामेदादुक्तमेव तदित्याशङ्क्येह तु परमात्मनः परिच्छिद्यमानस्य येन विशेषेण विज्ञानात्मत्वलामस्तद्रूपं निर्दिदिक्षितमपाधर्मातिकमित्यस्यार्थमाह । येनेति । भूताप्रयोज्यं सर्वजीवसाधारणं रूपमत्रोच्यमानं कीदृशेत्याशङ्क्य दृष्टान्तश्रुतिमादत्ते । यथेतीति । अनेन हि वास्येन हरिद्राद्युपरक्तवस्त्रादिवस्त्रानाविभरागादिसमुदायात्मकं सर्वजीवसाधारणं रूपं श्रुतौ निर्दिष्टमिष्टमित्यर्थः ॥ १०२ ॥ १०३ ॥

तस्य हैतस्य संबन्धमेवं केचित्प्रचक्षते ॥

तदयुक्तं यथाऽन्यायस्तथाऽयमभिधीयते ॥ १०४ ॥

भर्तृप्रपञ्चोक्तं संबन्धमुपसंहरति । तस्येति । तन्निराकरोति । तदयुक्तमिति । कथं परकीयसंबन्धवचनस्य न्यायशून्यतेत्याशङ्क्याऽऽह । यथेति । न्यायरहितो यथा संबन्धस्तथाऽयं सिद्धान्तः वक्ष्यते श्रूयतामवहितैरित्यर्थः ॥ १०४ ॥

पुष्पादिवासनानां हि वस्त्रादिष्वेव संगतिः ॥

सजातीयेषु नियता दृश्यते नान्यजातिषु ॥ १०५ ॥

यत्तु वासनोपचयात्मकं नैव रूपमिति तत्र किं जीवो वासनानिमित्तवस्त्रादिविजाती-यस्तत्सजातीयो वेति विकल्प्याऽऽद्ये तत्संबन्धो न तस्य सिध्यतीत्याह । पुष्पादीति । दर्शनस्य व्यावहारिकप्रमाणत्वद्योतको हिंशब्दः ॥ १०५ ॥

द्रव्येऽपि न खलु ज्योम्नि वासना काचिदीक्ष्यते ॥

अद्रव्ये चासजातीये चैतन्ये वासना कुतः ॥ १०६ ॥

न द्वितीयः सत्यपि सानात्ये व्योमवदसद्गतस्य तत्संबन्धासिद्धेरित्याह । द्रव्येऽपीति । किंचाऽऽत्मानि चिन्मात्रे पराऽपरा वा न जातिलत्साजात्यस्यैवासिद्धेर्न तत्र वासनेत्याह । अद्रव्ये चेति ॥ १०६ ॥

वासनाकारतां गच्छेच्चैतन्यं चेत्कपालवत् ॥

वासनानिष्फलत्वं स्याच्चैतन्यादपृथक्स्थितेः ॥ १०७ ॥

किंच वासनाऽऽत्मनोऽभिन्ना भिन्ना वेति विकल्प्याऽऽद्यमनूद्य दूषयति । वासनेति । मृदो घटाकारतावदात्मा यदि वासनाकारता गच्छति तदा तस्याश्चैतन्याभेदेन स्थितेर्न साऽऽत्मनः कुतश्चेद्वेदिका न हि स्वयमेवाऽऽत्मा स्वस्यान्यतो भेदमावहे-द्वासनावैयर्थ्यात्तत्र साऽऽत्माभिन्नेत्यर्थः ॥ १०७ ॥

न हि श्रोत्रोत्थविज्ञानं रूपवासनयाऽद्भुयते ॥

विषयत्वाविशेषेऽपि कुतोऽसद्भुत्वतश्चितेः ॥ १०८ ॥

३ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । १०११

द्वितीये त्वात्मना साऽसंबद्धा वा संबद्धा वाऽऽद्ये तद्वैफल्यं मत्वा कल्पान्तरं निर-  
स्यति । न हीति । श्रोत्रकरणकशब्दज्ञानं न रूपवासनया वास्यते तयोर्विषयत्वावि-  
शेषेऽपि मियो विषयविषयित्वाभावाच्चितस्त्वसद्भत्वाद्विषयत्वमेव नेति न रागादिवासनासं-  
गतिरित्यर्थः ॥ १०८ ॥

पहभावविक्रियाणां च निषेधश्चेतनात्मनः ॥

असङ्ग इति चाप्युक्तिरसकृच्छ्रयते धृतौ ॥ १०९ ॥

वौटस्याद्य चितो न वासनेत्याह । पठिति । असङ्गत्वेनाविषयत्वमुपपादयितु-  
माद्ये मानमाह । असङ्ग इति चेति । तत्र श्रुतेस्तात्पर्यलिङ्गमन्यासं दर्शयितुमसकृदि-  
त्युक्तम् ॥ १०९ ॥

भूतसंयोगतः प्राप्तं न च तत्पाञ्चभौतिकम् ॥

इति घृणाणो लोकेऽस्मिन्हस्यते बालकैरपि ॥ ११० ॥

आत्मनो वासनां निरस्य तद्रूपस्यापाञ्चभौतिकत्वं परोक्षं प्रत्याह । भूतेति  
॥ ११० ॥

मूर्तामूर्तविभागेऽस्य विभागो विनिवर्तते ॥

इति स्वोक्तमविस्मृत्य वासनाभेदगीः कथम् ॥ १११ ॥

यत्तु परस्मात्पारिच्छिद्यमानस्य जीवत्वलाभो वासनयेति तत्राऽऽह । मूर्तेति । जीव-  
स्योपमात्मकसत्यराशेर्विवेके भोक्त्रादिविभागध्वस्तिरित्येतच्चैतस्यामवस्थायामित्यत्र परै-  
रुक्तं तद्विस्मृत्य वासनातत्त्वस्य परस्मादात्मान्तराद्य भेदोक्तिरयुक्ता भोक्त्रादिविभाग-  
ध्वसे तासामपि ध्वस्तेस्तस्मात्पूर्वपरव्याहतिरित्यर्थः ॥ १११ ॥

रचयन्ति तथाऽसाध्वीं प्रक्रियां न्यायवर्जिताम् ॥

मूर्तामूर्तात्मको राशिरेको बाह्यः किलेप्यते ॥ ११२ ॥

तस्येत्यादेरन्योक्त संबन्धं निरस्य प्रक्रिया रचयित्वेत्यत्र सूचितां तदीयां प्रक्रियाम-  
यतारयति । रचयन्तीति । ययोक्तसंबन्धवदिति यावत् । असाध्वीमिति च्छेदः । तत्र  
हेतुः । न्यायेति । राशित्रयकल्पना वदन्नादावधमराशिमाह । मूर्तेति । तत्कल्पनायाः  
श्रुतिबाह्यत्वद्योतनार्थं किलेत्युक्तम् ॥ ११२ ॥

उत्तमः परमात्माख्यो राशिरत्राभिधीयते ॥

मध्यमोऽयं तृतीयस्तु तान्यां राशिः प्रयोजकः ॥ ११३ ॥

उत्कृष्टं राशिमाचष्टे । उत्तम इति । अत्र राशीनां मध्ये यद्वा द्वे वाधेत्यादावि-  
त्यर्थः । राश्यन्तरमाह । मध्यम इति । यथाऽऽहुस्तान्येतानि त्रीणि वस्तूनि मूर्तामूर्त-  
माहारजनादिरूपमात्मतत्त्वमितीति । मध्यमराशेर्विशेषमाह । प्रयोजक इति ॥ ११३ ॥

१०१२ सुरेश्वराचार्यकृतं बृहदारण्यकोपनिषद्भाष्यवार्तिकम् [द्वितीयाध्याये-

पाणिषेपोत्थितेनायं कर्त्रा भोक्त्रा सहाऽऽत्मना ॥

भावनाज्ञानकर्माविसमुदायः प्रयोजकः ॥ ११४ ॥

कोऽसावित्यपेक्षायामाह । पाणीति । आदिशब्दो रागादिविषयः ॥ ११४ ॥

मूर्तामूर्तादिराशिस्तु प्रयोज्यः साधनं तथा ॥

तार्किकैः सह सर्वं च चिकीर्षन्ति यथाबलम् ॥ ११५ ॥

प्रयोजकत्वमुत्पादकत्वं तत्र विना विषयमिति विषयमाह । मूर्तेति । आदिशब्देन मर्त्यामृताद्युक्तिः । साधनं ज्ञानकर्मकारणं कार्यकरणजातं तदपि प्रयोज्यमित्याह । साधनमिति । यथाऽऽहुः—स एष विद्याकर्मपूर्वप्रज्ञारूपोऽस्य कर्मणो बाह्यं मूर्तामूर्तं साधनं यदुपादाय कार्यकरणवतो भोगसिद्धिरिति राशित्रयं कल्पयित्वा कल्पनान्तरमपि कुर्वन्तीत्याह । तार्किकैरिति ॥ ११५ ॥

अयं प्रयोजको राशिर्लिङ्गमेव किलाऽऽश्रितः ॥

इत्युक्त्वा सांख्यत्वभयात्कल्पयन्ति ततोऽन्यथा ॥ ११६ ॥

तदेव स्फोरयति । अयमिति । लिङ्गाश्रितत्वात्कर्मादिरूपः प्रयोजको राशिस्तथा स्वयम्युपगमलघोतनाय किलेत्युक्तं तस्य बुद्धिस्त्येवे साख्यपक्षश्चेत्तर्हि तद्व्याप्तस्य तात्स्थ्यादन्यथाकल्पनेत्यर्थः ॥ ११६ ॥

गन्धः पुष्पाश्रयो यद्वत्पुटमाश्रित्य तिष्ठति ॥

कुसुमापगमेऽप्येवं लिङ्गस्था वासनाऽऽत्मनि ॥ ११७ ॥

वयमिति तदाह । गन्ध इति ॥ ११७ ॥

वासनाकामकर्माणि लिङ्गस्थान्येष वाऽऽत्मनि ॥

लिङ्गादात्मानमायान्ति गन्धो गन्धपुटं यथा ॥ ११८ ॥

लिङ्गापगमेऽपि सद्गता वासनाऽऽत्मनि तिष्ठतीत्यत्र किं मानमित्याशङ्क्य पुष्पतैलसंयोगवत्सा विद्युत्कस्यापि मनसा विद्यत एव तथा मनसा कार्याणां प्रविमक्तता भवतीति परोक्षिरत्र मानमिति मत्वाऽऽह । वासनेति ॥ ११८ ॥

निर्गुणोऽपि परकांशो बहिरभ्यागतेन सः ॥

कर्मेणा सगुणः साक्षाद्भवतीति प्रचक्षते ॥ ११९ ॥

आत्मन्यगुणे कथं वासनादीत्याशङ्क्याऽऽह । निर्गुणोऽपीति । बहिर्मूर्तादिराशेः सबाशात्कार्यकरणमनिधौ प्राप्तेन कर्मादिना सगुणवद्भवत्यात्मा साक्षान्निर्गुणोऽपीत्यर्थः ॥ ११९ ॥

ततश्च कर्ता भोक्ता च वध्यते मुच्यते तथा ॥

विज्ञानात्मेति कणभुक्तिरूपेण समाश्रिताः ॥ १२० ॥

१ क. कर्ता भोक्ता तं । २ ल. 'रूपस्य । ३ स. 'यन्ता' ।

६ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । १०१३

स परमात्मैकदेशः किलेत्यादिभाष्यं व्याख्याय स कर्तेत्यादि व्याचष्टे । ततश्चेति ॥ १२० ॥

भूतराशेरगाह्लिङ्गं कर्मराशिः सकाशतः ॥

लिङ्गादात्मानमागात्स लिङ्गसंबन्धकारणात् ॥ १२१ ॥

लिङ्गगतः सन्प्रयोजकराशिरात्मनि केन क्रमेण भवतीत्याशङ्क्याऽऽह । भूतराशेरिति । कर्मराशिर्भूतराशेः सकाशतो लिङ्गं गत्वा तस्मादात्मानं गतवानात्मनो लिङ्गेन तादात्म्यादित्यर्थः ॥ १२१ ॥

कृष्णशक्तिरविद्याऽपि परस्मादेव सोत्थिता ॥

विकृत्य परमात्मांशं विज्ञानात्मनि तिष्ठति ॥ १२२ ॥

तार्किकचित्तानुसारमेव परेषां प्रक्रियान्तरमाह । कृष्णेति । भगवतः शक्तिरविद्या नैसर्गिकगपि तस्मादेव व्यक्ता सती तदेकदेशं विकृत्य तस्मिन्नेव जीवे तिष्ठतीति वदतो जीवोऽज्ञानीति मतमनुसरतीत्यर्थः ॥ १२२ ॥

यथोपरात्मको दोषः पृथिव्या एव जज्ञिवान् ॥

इमैकदेशं विकृत्याऽऽस्तेऽविद्या तद्वत्परात्मनः ॥ १२३ ॥

परस्मादविद्योत्थिता चेत्तमेवाऽऽश्रयेन्न जीवं कारणमतिक्रम्य कार्यस्यान्यथावृत्तेरित्याशङ्क्याऽऽह । यथेति ॥ १२३ ॥

अनात्मधर्मोऽविद्येति वदन्तश्चोपरादिवत् ॥

इत्येवं सांख्यसिद्धान्तमनुवर्तन्ति संभ्रमात् ॥ १२४ ॥

प्रयोजकराशेरलिङ्गाश्रितत्वोक्त्या साख्यानुसारित्वं प्रागुक्तमिदानीमनात्मधर्मोऽविद्येत्युक्त्या चेत्याह । अनात्मेति । यथोपरादिर्भूत्येकदेशधर्मो न सर्वभूधर्मस्तथाऽविद्या परस्य धर्मो नेति ब्रुवन्तो विद्याविद्ययोरनात्मधर्मतेति सांख्यमनुवर्तन्ते स्वपरपक्षविवेकाभावादित्यर्थः । अनुवर्तन्तीति च्छान्दसम् । ननु तार्किकमनुसरन्तस्त्रिरुद्धं सांख्यं कथमनुसरन्ति तत्राऽऽह । संभ्रमादिति ॥ १२४ ॥

नैवं कल्पयितुं युक्तं वेदसिद्धान्तवाधनात् ॥

पुराऽपि चैतदुदितं यथा वेदान्तवाधनम् ॥ १२५ ॥

परविकारे तदेकदेशे जीवेऽविद्येत्युक्तं प्रत्याह । नैवमिति । अस्यूलादिश्रुतिविरोधं हेतुमाह । वेदेति । बृहद्विचारोऽपि जीवेश्वरयोरंशाशित्वादि श्रुतिविरोधेन निरस्तमिति हेतुं साधयति । पुराऽपीति ॥ १२५ ॥

सकलत्वे परस्योक्ताः संसारित्वादिलक्षणाः ॥

दोषाः सर्वेऽपि चाऽऽयान्ति प्रत्यगात्मानमेकलम् ॥ १२६ ॥

तदेव स्फुटयति । सकलत्वं इति ॥ १२६ ॥

१०१४ सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये-

क्षेत्रज्ञस्य च संभित्ती परस्मादात्मनः स्वतः ॥

एकत्वासंभवोऽत्यन्तं क्षेत्रज्ञपरमात्मनोः ॥ १२७ ॥

जीवो न परस्यांशो विकारो वा किंतु तस्मादर्धान्तरं तथाच संसारित्वसम्पन्नत्वादयो  
न परस्मिन्प्रादुप्युरित्याशङ्क्याऽऽह । क्षेत्रज्ञस्येति । अत्यन्तं संभित्ताविति संबन्धः ।  
तथाच तत्त्वमादिश्रुतिविरोधः स्यादित्यर्थः ॥ १२७ ॥

अथोपचारतो देशो लिङ्गमेवाऽऽत्मनो मतः ॥

न तदा लिङ्गविध्वस्तौ वासनाऽऽत्मनि गुज्यते ॥ १२८ ॥

परांशो लिङ्गोपाधिरात्मेति शङ्कते । अथेति । उपचारतः कल्पयेति यावत् । लिङ्गं  
तदुपाधिरात्मेत्यर्थः । दूषयति । नेति । लिङ्गोपाधिना कल्पितः परांशो जीवात्मेत्युक्ते  
स्वापादौ लिङ्गध्वसे वासना नाऽऽत्मनि स्यादिति वागेन तदधीनजीवाभावात्ततश्च तद्वि-  
योगेऽपि लिङ्गस्या वासना जीवे तिष्ठतीतिप्रक्रियासिद्धिरित्यर्थः ॥ १२८ ॥

न्यायः पुरोदितो योऽत्र वासनासंश्रयं प्रति ॥

स सर्वोऽजानुसंधेयः पूर्वपक्षापनुत्तये ॥ १२९ ॥

औपाधिकात्मनि न वासना किंतु विम्बकाले परस्मिन्नेवेत्याशङ्क्योक्तं स्मारयति ।  
न्याय इति । अस्मिन्नकरणे पुष्पादिवासनानां हीत्यादौ वासनाधारं प्रति यो न्यायः  
साजात्यासंभवादिरुक्तः स सर्वोऽत्र प्रतीचि तदाश्रयत्वशङ्कानिवृत्त्यर्थमनुसर्तव्य  
इत्यर्थः ॥ १२९ ॥

उत्थानं चाप्यविद्यायाः परस्मादात्मनः स्वतः ॥

ऊपरादिवदित्यादिकल्पना नोपपद्यते ॥ १३० ॥

जीवेश्वरयोरंशाशित्वादि निरस्य परस्मादविद्यायाः समुत्थानं निरस्यति । उत्थानं  
चेति । आदिशब्देनाविद्याया जीवाश्रयत्वादिकल्पना गृह्यन्ते ॥ १३० ॥

अनिर्मोक्षप्रसक्तिः स्याद्यद्यविद्या परात्मनः ॥

निरात्मवादसक्तिश्च मोहोच्छेदे भवेदिह ॥ १३१ ॥

अनुपपत्तिं स्फुटयति । अनिमोक्षेति । परस्मादविद्योत्पत्तौ तस्यैव संसारः स्यात्तयोरै-  
काधिकरणत्वादतोऽविद्याया सत्या न मुक्तिर्न च तस्या नष्टायां सा कारणे स्थिते कार्य-  
स्यात्यन्तानष्टेः कार्याविद्यानाशे तत्कारणपरामवस्थयाच मोक्षिणोऽभावान्मोक्षासिद्धिरि-  
त्यर्थः ॥ १३१ ॥

वास्यदेशातिरेकेण वासनाया न चेप्यते ॥

देशान्तरोपगमनं गुणवद्भव्यवर्जनात् ॥ १३२ ॥

यत्तु लिङ्गापक्षेऽपि तद्वत्ता वासनाऽऽत्मन्यस्तीति तत्राऽऽह । वास्येति । वास-

३ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । १०१६

नाया देशान्तरागतौ दृष्टान्तः । गुणवदिति । न हि स ब्रह्मं हित्वा स्वातन्त्र्येण  
स्थातुमर्हति पुष्पपुटिकायामपि पुष्पावयवानुवृत्तेर्न धर्मस्य धर्म्यतिक्रम इत्यर्थः ॥ १३२ ॥

सामञ्जस्येन गच्छन्ति न च श्रुत्यक्षराण्यपि ॥

यथोक्तकल्पनायां हि न युक्ता तेन कल्पना ॥ १३३ ॥

आत्मनो वासनानाश्रयत्वे हेत्वन्तरमाह । सामञ्जस्येनेति । यथोक्तकल्पनायामा-  
त्मनो वासनाश्रयत्वकल्पनायामिति यावत् । श्रुतियुक्तिविरोधफलमाह । नेति । उक्त-  
विरोधानुवादको हिशब्दः । आत्मनो वासनाश्रयत्वस्येति शेषः ॥ १३३ ॥

कामः संकल्प इत्याद्या मनसो धर्मिणः श्रुताः ॥

धर्मा न त्वात्मनः शास्त्रे ह्यसद्गो हीतिवारणात् ॥ १३४ ॥

तत्र श्रुतीरुदाहरति । काम इति । मनोवदात्मनोऽपि धर्मित्वमाशङ्क्याऽऽह ।  
न त्विति । तत्र हेतुः । शास्त्रे हीति । श्रौतो हिशब्दो हीत्यनुकूलस्वार्थः पञ्च-  
न्योक्तः ॥ १३४ ॥

हृदये होन रूपाणि ध्यायतीवेति चापरम् ॥

कामा येऽस्य हृदीत्यादि तीर्णो हीति तथा बधः ॥ १३५ ॥

अप्रधारणश्रुतेश्च नाऽऽत्मनो धर्मितेत्याह । हृदये हीति । आत्मनि धर्मप्रतीति-  
स्तर्हि कथमिति तत्राऽऽह । ध्यायतीवेति । चित्तस्यैव कामादीत्यत्र वाक्यान्तरमाह ।  
कामा इति । आत्मनो नेत्यत्रैव वाक्यान्तरमाह । तीर्ण इति ॥ १३५ ॥

श्रुतादर्थान्न चान्योऽर्थो यथोक्तवचसां यतः ॥

सम्यक्कल्पयितुं शक्यः कल्पनाऽतो न युज्यते ॥ १३६ ॥

उक्तश्रुतिस्त्वमनोहृदयादिशब्दैरात्मैवोच्यते तन्मनःसंयोगादात्मनि कामादिजन्मात्र  
विवक्षितमित्याशङ्क्याऽऽह । श्रुतादिति । आत्मनः कामाद्याश्रयत्वस्येति शेषः ॥ १३६ ॥

मत्स्यग्रहत्वसिद्धार्था सर्ववोपनिषत्त्वियम् ॥

तावन्मात्रपरत्वेन वेदान्तानामुपपत्त्यात् ॥ १३७ ॥

उक्तश्रुतीनां श्रुताश्रयान्तरं कल्प्यमित्यत्र हेतुमाह । मत्स्यगिति । प्रतीचो ब्रह्मत्व-  
प्रमितिशेषत्वं कथमुक्तश्रुतीनामित्याशङ्क्याऽऽह । तावन्मात्रेति । वेदान्तास्तावदेका-  
न्ततो ब्रह्मैकत्वे पद्विधुक्तिज्ञानुरोधेन पर्यवस्यन्ति तन्मध्यस्थोक्तश्रुतीनामपि तत्रैव तात्प-  
र्यान्नार्थान्तरकल्पनेत्यर्थः ॥ १३७ ॥

राशित्रितयपक्षे च नाप्यर्थोऽत्र समञ्जसः ॥

क्रियते कल्पना येन सर्वन्यायविरोधिनी ॥ १३८ ॥

भिन्नविभोगेऽपि पुंसि वासनास्तित्वं निरस्य राशित्रयकल्पना निरस्यति ।

१०१६ सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये-

राशीति । अत्रेति रूपोपन्यासवाक्योक्तिः । अर्पशब्दो वावशब्दवाची । चशब्दान्मूर्ते-  
चैवेत्यत्रावधारणासामञ्जस्यं गृह्यते । अपिशब्दादमूर्तं चैत्यत्र चकाराकृष्टावधारणायोगः ।  
श्रुत्यक्षरानुगुण्याभावात् राशित्रयकल्पना कार्येत्याह । क्रियत इति । पूर्वार्धस्मरणोऽ-  
त्रापि संबन्धः । येन हेतुना कल्पनेयमनेकन्यायविरुद्धा वक्ष्यते तेन न कार्येति हेतुमाह ।  
येनेति ॥ १३८ ॥

द्वे एव तु यदा रूपे मूर्तामूर्ते सवासने ॥

ब्रह्म रूपि तृतीयं च तदा वावेति युज्यते ॥ १३९ ॥

ब्रह्मैकदेशभूतस्य विज्ञानात्मन एव ते ॥

रूपे इति तदा युक्तं कल्पनानुगुणं वचः ॥ १४० ॥

कथं सिद्धान्तेऽपि वावशब्दादिसामञ्जस्यं तत्राऽऽह । द्वे इति । कथं राशित्रयपक्षे  
नानान्यायविरोध इत्याशङ्क्य जीवस्य रूपमध्येऽन्तर्भावो रूपमध्ये वेति विरुल्लप्याऽऽद्ये  
निषेध्यकोटिप्रविष्टतां मत्वा द्वितीये श्रुतिं शिष्यनाह । ब्रह्मेति । तदा रूपमध्ये  
जीवान्तर्भावकल्पनायामिति यावत् ॥ १३९ ॥ १४० ॥

विज्ञानात्ममुखेनाय यदि वा परमात्मनः ॥

रूपे इति तदाऽवश्यच्छेती चेत्कल्पना भवेत् ॥ १४१ ॥

अथवा यदि राशित्रयकल्पना श्रौती यदि वा जीवो रूपमध्ये वर्तते तदा तन्मुखेन  
परस्य रूपे इति श्रुतिरवश्यदित्याह । विज्ञानात्मेति ॥ १४१ ॥

द्विवचश्च तथाऽयुक्तं त्रैरूप्यस्येह संभवात् ॥

मूर्तामूर्ते च द्वे रूपे तृतीयं वासना यतः ॥ १४२ ॥

भवतु जीवस्य रूपमध्ये प्रवेशपक्षे द्वे वावेत्यादिश्रुतेरेवं शिक्षा का हानिरत आह ।  
द्विवचश्चेति । यदि जीवो रूपिराशावन्तर्भवत्तया सति द्वे इति द्विवचनं वावेत्यवधार-  
णमेवकारश्चायुक्तो रूपमध्ये त्रैविध्यसम्भवादित्यर्थः । त्रैरूप्य स्फोरयति ।  
मूर्तेति ॥ १४२ ॥

यतं मूर्तेतरे रूपे ब्रह्मणोऽभिमते सदा ॥

सोऽनस्य तु नैवेति वासनामात्ररूपितः ॥ १४३ ॥

विषयभेदेन द्विवचनाद्यविरोधं शङ्कते । यतमिति ॥ १४३ ॥

तदाऽपि जीवद्वारेण विक्रियां ब्रजतो विभोः ॥

वासनाद्यभिसंबन्ध इतीयं गीरनर्थिका ॥ १४४ ॥

इत्थं व्यवस्थायां जीवद्वारा विक्रियमाणस्य परस्य रूपे मूर्तामूर्ते इत्युक्तिरयुक्ता वास-  
नादेरपि तद्वारा तत्र संबन्धादित्याह । तदाऽपीति ॥ १४४ ॥



वासनानामपि यतो न विशेषो मनागपि ॥

क्षेत्रज्ञद्वारतायाः स्यादसत्तस्माद्विकल्पितम् ॥ १४५ ॥

कुतो जीवद्वारा वासनाना परस्मिन्प्रसक्तिसत्ताऽऽह । वासनानामिति । विशेषो मूर्तोमूर्तरूपाभ्यामिति शेष । जीवद्वारा विक्रियमाणस्य परस्य ते रूपे जीवस्य तु वासना रूपमिति व्यवस्थाकरणमस्थाने सभ्रममात्रमिति फलितमाह । असदिति । न च जीवद्वारता विना परस्य ते द्वे रूपे स्वातिमिति वाच्य वासनारूपस्यापि तद्वदेव तस्मिन्प्रसङ्गादिति भाव ॥ १४५ ॥

वस्तु वस्त्वन्तरत्वेन न च त्रिक्रियतेऽक्षसा ॥

वृत्त्येह मुख्ययेत्येवं शक्यो वक्तुं जगत्पि ॥ १४६ ॥

अस्तु तर्हि जीवात्मना परिणतस्य परस्य वासनानामपि रूपमित्याशङ्क्याऽऽह । वस्तिवति । इह जगति सर्वत्रापि वस्तुतो वस्तु वस्त्वन्तरत्वेन विक्रियत इत्येवविधोऽर्थो वक्तुं न शक्य इत्यन्वय । अजसेत्वस्य व्याख्या मुख्यया वृत्त्येति । न हि तथाभूत परिणमते विरोधाच्चान्यथाभूतमनवस्थितेरिति भाव ॥ १४६ ॥

वस्त्वन्तरं न च मतः क्षेत्रज्ञः परमात्मनः ॥

सिद्धान्तहानिरेवं च कल्पनायां ध्रुवं भवेत् ॥ १४७ ॥

किंच जीवस्य ब्रह्मणो वस्त्वन्तरत्वमात्यन्तिकमनात्यन्तिक वा नाऽऽद्योऽपराद्धान्तादित्याह । वस्त्वन्तरमिति । द्वितीयो भेदाभेदानिरासाविरस्त इति चार्थ ॥ १४७ ॥

आविधिकीर्णुभिस्तस्माद्द्विद्वान्तार्थं महात्मभिः ॥

ईदृशी कल्पनाऽयुक्ता कर्तुं परहितार्थिभिः ॥ १४८ ॥

भर्तृप्रपञ्चदूषणमुपसहरति । आविधिकीर्णुभिरिति । ईदृशी राशिनय जीवस्य कामाद्याश्रयत्वमित्याद्येत्यर्थ । अयुक्तेति च्छेद ॥ १४८ ॥

दक्षिणेऽक्षन्युमानिति लिङ्गात्मा परिगृह्यते ॥

अध्यात्मेऽथाधिदैवे च तस्यैव प्रकृतत्वतः ॥ १४९ ॥

परोक्त तस्येत्यादे सन्व तदीयप्रक्रिया च प्रत्याख्याय स्वमते तच्छब्दार्थमाह । दक्षिणेऽक्षमिति । तस्य हेत्यत्र तच्छब्देन लिङ्गं गृह्यते । योऽयं दक्षिणेऽक्षान्नित्यध्यात्मे य एष इत्यधिदैवे च तस्यैव प्रकृतत्वात्तच्छब्दस्य प्रकृतावलम्बित्यादित्यर्थ । तथाशब्दपर्यायोऽप्यशब्द ॥ १४९ ॥

जीवग्रहोऽत्र नन्वस्तु प्रकृतत्वाविशेषतः ॥

तस्यैवैतानि रूपाणि कस्मान्नैत्यभिधीयताम् ॥ १५० ॥

प्रकृतत्वाल्लिङ्गग्रहे जीवस्यापि पाणिपेपवाक्ये तथात्वात्तस्यैवान्न तच्छब्देन ग्रहोऽ-

१०१८ सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये-

स्त्विति शङ्कते । जीवेति । प्रकृतत्वेऽपि तस्य वासनारूपित्वाभावात् तच्छब्दापेक्षित्याशङ्क्याऽऽह । तस्मेति ॥ १९० ॥

नैवैरूपितया यस्मादिह श्रुत्या विवक्षितः ॥

क्षेत्रज्ञः करणार्थैव तस्मादिह विवक्षितः ॥ १९१ ॥

निर्विशेषब्रह्मत्वेन जीवस्य ज्ञापयितुमिष्टत्वाच्च वासनानामय ससाररूप तस्य तत्त्वतो युक्तमित्याह । नैवमिति । इहेति प्रवरणोक्तिः । जीवस्य वासनारूपित्वायोगे फलितमाह । करणेति । तस्य हेत्यादिवाक्यमिहेत्यर्थः ॥ १९१ ॥

वासनानुगतं लिङ्गं मृदन्मृद्विक्रियात्मसु ॥

चेत्यते साक्षिणा यस्माच्चातः क्षेत्रज्ञरूपिता ॥ १९२ ॥

इतश्च जीवस्य न वासनारूपिता किंतु चित्तस्येत्याह । वासनेति ॥ १९२ ॥

माहारजनमित्यादि रूपं चैत्साक्षिणो भवेत् ॥

नेति नेतीत्याऽऽदेशं नाकरिष्यत्तदाऽऽत्मनः ॥ १९३ ॥

कर्तृत्वादिवासनानामात्मरूपत्वाभावे हेत्यन्तरमाह । माहारजनमित्यादीति । अथशब्दोऽन्यधारणार्थो नकाररामो ॥ १९३ ॥

अन्यस्यासौ न चाऽऽदेशः शक्यो वक्तुं प्रमाणतः ॥

नेति नेतीति तस्यैव पष्ठान्त उपसंहृतेः ॥ १९४ ॥

नाय जीवस्याऽऽदेशः किंतु ब्रह्मणस्तदस्येत्याशङ्क्याऽऽह । अन्यस्येति । पञ्चावसाने विज्ञातारमरे केनेत्यात्मानमुपक्रम्य स एष नेति नेत्यात्मेत्यात्मशब्दात्तस्येवाऽऽदेशोपसंहारादिहापि तस्यैवासौ न तदस्येत्यर्थः ॥ १९४ ॥

ज्येव त्वेति प्रतिज्ञाया अर्थवत्त्वं तथा भवेत् ॥

पाणिपेपोत्थितस्यैव यथादेशो भवेदयम् ॥ १९५ ॥

इतश्च प्रत्यगर्थस्यैवायमादेश इत्याह । ज्येवेति ॥ १९५ ॥

पाणिपेपोत्थितोऽन्यथेवेतीति च ततोऽपरः ॥

अन्योऽसाविति मिथ्या धीस्तदा स्यान्मोहकारणत्वं ॥ १९६ ॥

उक्तमेव व्यतिरेकद्वारा साधयति । पाणीति । धीरित्यह ब्रह्मेति ज्ञान तन्मात्यत्यगर्थम्यैवायमादेशस्तथाह ब्रह्मेति शार्द्धीयसम्यग्धीसिद्धे प्रतिज्ञार्थवत्तेत्यर्थः ॥ १९६ ॥

न स्यादात्मानमेवावेदह ब्रह्मेतिमानजा ॥

सम्यग्धीर्निखिलध्वान्तयातिनी मुक्तिदायिनी ॥ १९७ ॥

अन्यो जीवोऽन्यथाऽऽदिश्यमान ब्रह्मेत्यत्र तदाऽऽत्मानमेवावेदित्यादिश्रुतिविरोधदोषान्तरमाह । न स्यादिति ॥ १९७ ॥

३ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । १०१९

करणात्मन एवातस्तस्य हेतिग्रहो भवेत् ॥

न तु तत्साक्षिणो युक्तस्तस्य रूपनिषेधतः ॥ १५८ ॥

जीवस्य ब्रह्माभिन्नत्वाद्वासनारूपित्वायोगाच्चित्तमेव तद्रूपि तच्छब्दमिति फलित-  
माह । करणेति ॥ १५८ ॥

वासना भूरिरूपास्ता लिङ्गस्था लिङ्गसाक्षिणः ॥

कुर्वन्ति बहुरूपत्वं मणेरान्तरणं यथा ॥ १५९ ॥

लिङ्गस्य कर्तृत्वादिवासनारूपित्वे कथमात्मनि तद्भानमित्याशङ्क्य स्वाभासभ्रमदो-  
षेणेत्यत्रोक्तं स्मारयति । वासना इति । आन्तरणमिति नीलपीताद्युपाध्युपलक्ष-  
णम् ॥ १५९ ॥

माहारजनमित्यत्र द्वारिद्रं रूपमुच्यते ॥

इन्द्रगोपोपमानेन कौमुभ्यस्य गतत्वतः ॥ १६० ॥

तस्येत्यादि व्याख्याय यथेत्यादौ माहारजनशब्दार्थमाह । माहारजनमितीति ।  
ननु कौमुभे तच्छब्दस्य प्रसिद्धत्वात्तस्यात्र ग्रहणं किं न स्यादुक्तं हि—स्यात्कौमुभं  
वह्निशितं महारजनमित्यपीति तत्राऽऽह । इन्द्रेति ॥ १६० ॥

पीतं वस्त्रं यथा तद्वद्विङ्गमाभाति साक्षिणः ॥

आरुणादिविपयोद्भूतवासनावासितं रंशेः ॥ १६१ ॥

पदार्थपुनरा वाक्यार्थमाह । पीतमिति । साक्षिणो दृशेरिति संबन्धः । विङ्गं चित्तं  
तस्य तथापीने निमित्तमाह । आरुणादीति ॥ १६१ ॥

ईपत्पाण्डु ययोर्णादि तद्वद्विङ्गं प्रकाशते ॥

इन्द्रगोपोऽतिरक्तश्च भृशं रक्तं मनस्तथा ॥ १६२ ॥

यथा पाण्डुविक्रमित्यस्यार्थमाह । ईपदिति । आदिपदेन कम्बलग्रहः । यथेन्द्रगोप  
इत्यस्यार्थमाह । इन्द्रेति ॥ १६२ ॥

रजसः कचिदुद्रेकस्तमसः कचिदिष्यते ॥

सच्चस्यापि तथोत्कर्षः कुतश्चिदुपजायते ॥ १६३ ॥

वासनावैचित्र्ये मनसि किं कारणमित्युक्ते गुणवैचित्र्यमित्याह । रजस इति । कचि-  
दिति गुणौत्कट्यनिमित्तविपयोक्तिः ॥ १६३ ॥

कचिदेकप्रधानत्वं कस्मिंश्चिद्विषये द्वयोः ॥

त्रयाणामपि चान्यत्र ज्ञानकर्मादिविज्ञतः ॥ १६४ ॥

प्रतिविषयं गुणानामुत्कर्षनिकर्षत्वे वा किं निमित्तमित्याशङ्क्य तद्वैचित्र्यमनूय तन्नि-  
मित्तमाह । कचिदिति । आदिपदेन रागादिग्रहः ॥ १६४ ॥

१०२० सुरेश्वराचार्यकृतं बृहदारण्यकोपनिषद्भाष्यवार्तिकम् [द्वितीयाध्याये-

अग्रेसरिर्पया भास्वत्सत्त्वोत्कर्षार्थं मनः ॥

पुण्डरीकं यथा शुकं सौम्यमाह्लादकृत्तया ॥ १६५ ॥

वासनावेचिन्यमुक्त्वा यथाऽग्न्यर्चिरित्यस्यार्थमाह । अग्रेसरिति । यथा पुण्डरीकमि-  
त्यस्यार्थमाह । पुण्डरीकमिति । तथा मन इति शेषः ॥ १६५ ॥

सकृद्वियुद्यथाऽत्यन्तं घनव्यान्तापनोदकृत् ॥

अतीव भास्वराऽस्माकं चक्षुर्मुदसकृद्द्रता ॥ १६६ ॥

यथा सकृदित्यादि विभजते । सकृदिति । चक्षुर्मुदचक्षुषोऽस्मदीयस्य तद्विषये  
प्रवृत्तिमुष्णाति प्रतिबध्नातीत्यर्थः । तथा ज्ञानप्रकाशातिशयापेक्षया कस्यचिद्वासना  
सकृदेव सर्वतः प्रद्योतमानोद्बुध्यतीति दार्ष्टान्तिरमाह । सकृद्द्रतेति ॥ १६६ ॥

हिरण्यगर्भतत्त्वस्य जायमानस्य केशवात् ॥

वियुद्गत्यथैव रूपं किल तस्य महात्मनः ॥ १६७ ॥

अन्त्यवासनाविशिष्टसूत्रोपास्तिविध्यर्थं तस्या मूर्तिरिति चिरीषुराह । हिरण्यगर्भेति ।  
तस्य परमाज्जायमानत्वं भास्वरत्वं च श्रुतिस्मृतिप्रसिद्धमिति वक्षुः । विद्येत्युक्तम् ॥ १६७ ॥

अतोऽनेनैव रूपेण य उपास्ते दिवानिशम् ॥

सर्वान्धवारहन्नीव वियुक्तं श्रीः सदाऽऽश्रयेत् ॥ १६८ ॥

उक्तवासनाविशिष्टसूत्रोपास्ति वदन्सकृदित्यादिफलोक्तिं व्याकरोति । अत इति ।  
उत्तहिरण्यगर्भरूपस्योपास्त्यर्हत्वनन्तं शब्दार्थः । उपास्तौ विशेषणत्रयविवक्षया दिवानि-  
शमित्युक्तम् । दृष्टमुपास्तिफलमुक्तमदृष्टं तु त यथेत्यादिशास्त्रीयमिति भावः ॥ १६८ ॥

नाऽऽदिर्न मध्यं नैवान्तो नेयत्ता विद्यते यतः ॥

अनन्तकल्पोपचयाद्वासनानामुदाहृतिः ॥ १६९ ॥

माहारजनमित्यादिर्न त्वियत्ता विवक्षिता ॥

प्रकारदर्शनायैव तेनोदाहृतिरिष्यते ॥ १७० ॥

परिमितदृष्टान्तोक्त्या वासनानामपि परिमितत्वं दृष्टान्तदार्ष्टान्तिकयोः साम्यादित्या-  
शङ्कयाऽऽह । नाऽऽदिरिति । निषेधचतुष्टये हेतुः । यत इति । तस्यैव व्याख्या  
नम् । अनन्तेति । किमिति तर्हि दृष्टान्तोपादानमित्याशङ्क्योपलक्षणत्वेनेत्याह । उदा-  
हृतिरिति । वासनानामियत्ताप्रदर्शनं नोदाहरणफलं चेत्किं तर्हि तत्फलमित्याशङ्क्योक्त-  
मेव स्पष्टयति । प्रकारेति । इयत्तासम्बन्धच्छब्दार्थः ॥ १६९ ॥ १७० ॥

निःशेषमेव सत्यस्य रूपं व्याख्याय सामप्रतम् ॥

परमार्थसत्ययाथात्म्यनिर्देशाय प्रयत्यते ॥ १७१ ॥

१०२२ सुरेश्वराचार्यकृतं बृहदारण्यकोपनिषद्भाष्यवार्तिकम् [द्वितीयाध्याये-

अमूर्तस्य परा निष्ठा कारणात्मा पुरोदितः ॥

मूर्तस्य च तथा पृथ्वी मध्ये संकीर्णता तयोः ॥ १७८ ॥

निषेधेनाऽऽत्मनः सद्वयत्वमावेऽपि तस्य सप्रतियोगित्वात्किं तदित्याशङ्क्य मूर्त-  
प्रपञ्चमतमदुष्टतया पूर्वोक्तं स्मारयति । अमूर्तस्येति । यद्वा निषेधेन सद्वयत्वमावेऽपि  
मूलकारणादिना तत्तादवस्थयमाशङ्क्य तस्य निषेध्यत्वान्मौनमित्याह । अमूर्तस्येति ।  
मूलकारणमन्त्यकार्यं तदन्तर्वर्ति सर्वं निषेध्यमित्यर्थः ॥ १७८ ॥

मानाभिधानयोर्पादान्क्षिद्विषय इष्यते ॥

उक्तयोर्मध्यवर्त्येव कार्यकारणयोरसौ ॥ १७९ ॥

तथाऽपि कार्यकारणातिरिक्तेनानिषेध्येन केनचिदात्मनः सद्वितीयत्वमाशङ्क्य तर्हि  
वाङ्मनस्रातीतं न वेति विकल्प्याऽऽद्ये तस्याऽऽत्मानतिरेकं मन्यानो द्वितीयं दूषयति ।  
मानेति ॥ १७९ ॥

नामरूपे तथा कर्म प्राणा लोकादयस्तथा ॥

कारकं वा क्रियाऽन्यद्वा कारणं कार्यमेव च ॥ १८० ॥

नामादिना सद्वयत्वमाशङ्क्य तस्यापि कार्यकारणान्तस्यत्वेन निषेध्यत्वमाह ।  
नामेति । प्राणानामनिषेध्यत्वात्तैः सद्वयत्वमिति केचित्तान्प्रत्याह । प्राणा इति ।  
लोकानां तदधिष्ठातृदेवतानां चानिषेधात्तदवस्थं सद्वयत्वं नेत्याह । लोकादय इति ।  
कारकादीनामनिषेध्यतया सद्वयत्वमाशङ्क्याऽऽह । कारकं चेति । अन्यत्फलमिति  
यावत् । अवान्तरकारणादिना सद्वयत्वं निरस्यति । कारणमिति ॥ १८० ॥

जातिर्गुणः क्रिया द्रव्यं संबन्धो भाव एव च ॥

सदसत्सदसचेति समस्तव्यस्तमेव च ॥ १८१ ॥

जात्यादिभिस्तदाशङ्क्याऽऽह । जातिरिति । संबन्धः समवायः । भावो विशेषः ।  
सदादिकल्पनापि सद्वयत्वं शायिलयति । सदिति ॥ १८१ ॥

प्रमाता च प्रमाणं च प्रमेयोऽथ क्रियाफले ॥

इत्यादेः प्रतिषेधेन प्रत्यब्ध्यात्रावलम्बिना ॥ १८२ ॥

मात्रादिभिस्तदाशङ्क्याऽऽह । प्रमातेति । समुच्चयार्थोऽप्यशब्दस्तथापर्यायः । क्रिया  
प्रमोत्यस्यतुल्यो व्यापारः । फलं प्रमा । ननु ब्रह्म ज्ञापयितुमुपक्रम्य यथोक्तनिषेधेन  
तज्ज्ञापितं न भवति न हि निषेधमात्रं तज्ज्ञापनं तथाच प्रतिज्ञाहानिस्तत्राऽऽह । इत्या-  
देरिति । इत्थमुक्तस्यानुक्तस्य च निषेधो नकारस्तेन सर्वं निषिध्य प्रत्यब्ध्यात्रमनिषि-  
द्धमवलम्ब्य स्थितेन ब्रह्मयाथात्म्यमवगम्यते तस्य तदेव तत्त्वं तत्र प्रतिज्ञाहानिरि-  
त्यर्थः ॥ १८२ ॥

३ ब्राह्मणम् ] आनन्दगिरिकृतशास्त्रप्रकाशिकासूयटीकासंवलितम् । १०२३

उपप्रदर्शकोऽशेषनामादेरितिरिष्यते ॥

तस्योपदर्शितस्याथ निषेधः क्रियते नवा ॥ १८३ ॥

निषेधार्थकामावे न निषेधः प्राप्तिं विना तदयोगादित्याशङ्क्याऽऽह । उपेति । नजर्यं निगमयति । तस्येति । निषेधस्य प्राप्तिपूर्वकत्वेन संभावितत्वमथशब्दार्थः ॥ १८३ ॥

आकृष्टं रूपिणो रूपं न पृथग्व्यवतिष्ठते ॥

जगत्कल्पितमपि किमु मोहादिकल्पितम् ॥ १८४ ॥

ब्रह्मणि निषिद्धं मोहाद्यन्यत्र स्यास्यत्यत्र निषिद्धघटवदित्याशङ्क्य कैमुतिकन्याय-  
माह । आकृष्टमिति ॥ १८४ ॥

घटे पटो निषिद्धोऽपि घटादन्यत्र तिष्ठति ॥

तदन्यत्रापि सद्भावादनिषिद्धस्य धर्मिणः ॥ १८५ ॥

दृष्टान्तं विवक्ष्यति । घट इति । घटादौ निषिद्धस्तत्रास्तत्रापि पटादिस्ततोऽन्यत्र  
स्यातुं युक्तस्तस्य तत्राकल्पितत्वाद्वदति वर्जयित्वाऽपि तन्त्वादेरनिषिद्धस्य धर्मिणो  
भावादित्यर्थः ॥ १८५ ॥

परमार्थानिषिद्धस्य तन्मोहोत्थस्य वस्तुनः ॥

हिरुक्स्थितिः कथं तस्य परमार्थात्मनाऽथवा ॥ १८६ ॥

दार्ष्टान्तिके वैषम्यमाह । परमार्थादिति । आत्मनो निषिद्धस्यानात्मनोऽन्यत्र भेदे-  
नाभेदेन वा न स्थिती रजतादिवत्कल्पितत्वादित्यर्थः ॥ १८६ ॥

निषेध्यानागशेषाणामन्योन्यव्यभिचारतः ॥

प्रतीचोऽव्यभिचारोऽतस्तत्राव्यस्तं निषिध्यते ॥ १८७ ॥

कल्पितत्वासिद्धिमाशङ्क्याऽऽह । निषेध्यानामिति । विमतं कल्पितं व्यभिचारे-  
न्वात्सर्पवादित्यत्र प्रतीचि व्यभिचारमाशङ्क्याऽऽह । प्रतीच इति । तत्र कल्पितमना-  
त्मनातं तत्र निषिद्धं नान्यत्रास्ति रजतवदिति फलितमाह । अत इति ॥ १८७ ॥

इतिशब्दोपदिष्टानां निषेधोऽनुभवात्मनि ॥

अनन्तेऽन्तवतां यत्र तद्वहेत्यवसीयताम् ॥ १८८ ॥

प्रतीचि कल्पितमाकाशादि प्रकृतमितिशब्दोक्तं नवा निषिध्यते चेन्न ब्रह्मसि-  
द्धिस्तद्वाचकभावादतो निषेधवैयर्थ्यमित्याशङ्क्याऽऽह । इतिशब्देति । ब्रह्मवाचिप-  
दाभावेऽपि निषेधस्तत्र पर्यवस्यति निरङ्कुशत्वाद्योगात्सर्वं हि विनश्यद्विकारजातं पुरुषान्तं  
विनश्यति पुरुषो विनाशहेत्वभावाद्विनाशीति न्यायादित्यर्थः ॥ १८८ ॥

सद्भावावधोपलब्धिश्च स्वार्थप्रत्यकिदाश्रयात् ॥

मूर्तादीनामनिर्देश्यादिर्तिर्मत्तो निवर्तते ॥ १८९ ॥

प्रकृतमितिशब्दोक्तं निषिध्यते चेद्ब्रह्मणोऽपि प्रकृतत्वेन तदुपाचयया तदापत्तौ

१०२४ सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये-

शून्यतेत्याशङ्क्याऽऽह । सदिति । भावाभावयोः सत्तास्फूर्तिप्रदं स्वप्रकाशं वाञ्छन-  
सातीतं प्रत्यक्षमिति शब्दो न वदत्यतस्तस्यानिषेधान्न शून्यतेत्यर्थः ॥ १८९ ॥

निषेधति निषेधार्थं यद्वलान्नश्चिदात्मनः ॥

विज्ञानेनैव हत्वाऽन्यत्पूर्णत्वेनैति चित्स्वतः ॥ १९० ॥

किंच प्रत्यग्बलत्प्राप्तसत्तास्फूर्तिं नञ्प्रदं मूर्तादिद्वैतं चिदात्मावसायित्वेन निषेधत्यतो  
न तन्निषेधकमित्याह । निषेधतीति । आत्मबलान्नञो द्वैतनिषेधित्वे ननात्मनो सदा-  
भावाच्च कदाचिदपि द्वैतं भावादित्याशङ्क्य वाक्योत्पन्नानेनैव चिदात्मा सर्वमुपमृद्य  
स्वाभाविकेनानविच्छिन्नत्वेन तिष्ठत्यतो ज्ञानात्प्राग्वैतधीसिद्धिरित्याह । विज्ञाने-  
नेति ॥ १९० ॥

प्रत्यङ्मानद्यदि ह्यस्मिञ्जाग्रत्स्वप्नसुषुप्तिषु ॥

तदन्यद्यचदाभासं तन्नञा प्रतिषिध्यते ॥ १९१ ॥

आत्मनोऽनिषेध्यस्वमुक्त्वा द्वैतस्य निषेध्यत्वमुपसहरति । प्रत्यगिति । अवस्थान-  
येऽपि साक्षाणि सति कार्यं कारणं वा यच्चिदाभासवत्तन्निषेध्यमित्यर्थः । तस्य कल्पितत्वेन  
निषेधयोग्यत्वं हि शब्दार्थः ॥ १९१ ॥

अविचारितसंसिद्धिप्रत्यङ्मोहदृती सदा ॥

विस्फारिताक्षः प्रत्यङ्गीर्मानाग्निर्वात्ययाऽऽत्मनि ॥ १९२ ॥

निषेधफलमाह । अविचारितेति । ईश्वरार्पणञ्चया नित्याद्यनुष्ठानाद्विकसितचेता-  
श्रुताद्वाक्यात्प्रतीचि लब्धबुद्धिस्तद्व्युत्पद्यमाना विद्यातज्ज्वलौ सदा निर्व्यापारः सत्तात्मन्येव  
स्वे महिम्नि तिष्ठतीत्यर्थः । अविद्यानिवृत्त्या तत्कार्यनिवृत्तौ स्वमहिमप्रतिष्ठत्वे प्रतिब-  
न्धवैधुर्यमप्येत्युच्यते ॥ १९२ ॥

अपेक्षाज्ञानहेतुत्वं कार्यकारणवस्त्वतः ॥

विचार्यमाणं तन्नास्ति व्योम्नि कार्ण्वमिवाऽऽत्मनि ॥ १९३ ॥

प्रत्यग्विद्या तन्मोहहतावपि कुतो जगतो ध्वस्तर्नि च तदध्वलौ पुमर्थसमाप्तिरित्या-  
शङ्क्याऽऽह । अपेक्षेति । कारणापेक्षावत्कार्यपेक्षावच्च यज्ज्ञानं तेन हेतुना व्यक्त  
कार्यादि न तदात्मनि वस्तुतोऽस्त्यतो नभसि नीलवन्मिथ्या जगदपि निरूप्यमाण  
विद्यापोषमित्यर्थः ॥ १९३ ॥

शब्दमवृत्तिहेतूनां प्रत्यगात्मन्यसंभवात् ॥

प्रमाणगोचराणां च स्वतः सिद्धेर्न निवृत्तिः ॥ १९४ ॥

जगतो व्योमकार्ण्ववन्मोहोत्पत्त्यानिषेध्यत्वेऽपि न तन्निषेधेनाऽऽत्मा प्रतिपादयितुं  
पायते न हि कार्ण्वनिषेधेन प्रतिपाद्यते व्योमेत्याशङ्क्याऽऽह । शब्देति । असङ्गे

प्रतीचि कूटस्थेऽद्वये पष्ठचाद्ययोगान्न विधिमुखप्रतिपादनं तन्निषेधद्वारं तदित्यर्थः । यच्च व्योमवदस्य निषेधद्वारा न प्रतिपादनमिति तत्राऽऽह । प्रमाणेति । तत्त्वत्वनुमानादिगोचरत्वात् निषेधद्वारा प्रतिपाद्यते प्रत्यगात्मा तु शब्दादिहीनो मानान्तराविषयो न चाऽऽगमोऽपि तस्मिन्विधिद्वारा क्रमते तन्निषेधद्वारं तत्प्रतिपादनमित्यर्थः । यत्र विधिमुखेनोच्यते तत्रास्ति यथा कथ्यामुतादि तदात्माऽपि विधिमुखेनानुक्तेरसन्नित्याशङ्क्याऽऽह । स्वत इति ॥ १९४ ॥

मानाभिधानविषयो यावन्नाऽऽत्मानमात्मनि ॥

लभते प्रत्यगात्मानं न नञ्तावन्निवर्तते ॥ १९५ ॥

अन्यानपेक्षसत्तासूचित्वात्प्रतीचो न नास्ति तेत्येतदेव स्फुटयति । मानेति । अयं हि व्यवहारे तोपाधिः शब्देतरमानविषयः स पुनः सर्वविशेषापोहेन परमार्थस्वरूपेण यावदवस्थानं न लभते तावदुपाधिविषयो निषेधो न निवृणोतीत्यर्थः ॥ १९५ ॥

निरस्ताज्ञानतत्कार्यं लब्ध आत्मन्यथाऽऽत्मना ॥

निषेध्यहेतौ श्रध्वस्ते निषेधोऽपि निवर्तते ॥ १९६ ॥

कथं तर्हि नञो निवृत्तिरत आह । निरस्तेति । प्रथमपादार्थं स्फोरयति । निषेध्येति । अज्ञानं तत्कार्यं च निषेध्यं तदेव प्रतियोगित्वेन निषेधस्य हेतुस्तस्मिन्वस्तो सतीति यावत् । निषेध्यनिवृत्तौ निषेधावस्थानहेत्वभावोऽयं शब्दार्थः ॥ १९६ ॥

प्रमानृत्वादिना यावत्किंचिदत्र विवक्षितम् ॥

तदभावश्च तत्सर्वं नेतीति प्रतिपिध्यते ॥ १९७ ॥

प्रतीचोऽनिषेधोऽपि द्वैतनिषेध्यस्य निषेधकान्तरमस्ति चेदनवस्था तदभावे निषेधस्थितेरात्मनः सविशेषतेत्याशङ्क्याऽऽह । प्रमानृत्वादिनेति ॥ १९७ ॥

निषेध्यं सर्वमेवैतदनिषेध्यात्मवस्तुगम् ॥

अतो नाभावनिष्ठः स्यादभावस्यापि निह्वात् ॥ १९८ ॥

निषेधस्यापि निषेधे कथं नानवस्थेत्याशङ्क्याऽऽह । निषेध्यमिति । एतेनाभावनिष्ठाऽपि निषेधस्यापास्तेत्याह । अत इति । स्याद्विषेध इति शेषः ॥ १९८ ॥

नेति नेतीत्यतो वीप्सा जिघृक्षितनिषेधतः ॥

युभुत्सितस्य कृत्स्नस्य वीप्सैवातो निषेधनी ॥ १९९ ॥

इतिनोपात्तद्वैतस्य प्रत्यङ्मात्रत्वेन निषेधात्प्रतीचि वाक्यार्थेऽपि किमर्थं नकारद्वयमितिद्वयं चेत्याशङ्क्याऽऽह । नेतीति । यतो यद्यत्प्राप्तं तन्निषिध्यतेऽतो वीप्सेयमित्यर्थः । आकाङ्क्षादिनिवृत्तेश्चैवमित्याह । जिघृक्षितेति । तदेव स्फुटयति । युभुत्सितस्येति । यतः सर्वस्याऽऽकाङ्क्षितस्य वीप्सा निषेधन्यत सैव युक्तेत्यर्थः ॥ १९९ ॥



१०२६ सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये-

ज्ञानक्रियाभ्यां व्याप्योऽयमित्याकाङ्क्षा निवर्तते ॥

अप्रमित्सित एकस्मिन्निष्ठां यात्यचिकीर्षते ॥ २०० ॥

तत्पक्षेऽपि कथं सर्वाकाङ्क्षाशान्तिरित्याशङ्क्याऽऽह । ज्ञानेति । अयमर्थो ज्ञेयः कार्यश्चायमित्याकाङ्क्षा वीप्सायां निवर्तते प्राप्तस्य सर्वस्य निषेधाज्ज्ञानक्रिययोरविषये च तादात्म्यरूपां निष्ठां विद्वानातिष्ठते तद्युक्ता वीप्सेत्यर्थः ॥ २०० ॥

रञ्जुयाथात्म्यविज्ञानात्सर्ववत्कारणात्मनः ॥

निषेधो नान्यतः शक्यः कर्तुं वर्पशर्तोरपि ॥ २०१ ॥

स्थूलाद्यमाक्षधैव द्वैततद्देतुष्वस्तेर्ब्रह्मनिष्ठानर्थक्यादभावपक्षाद्वीप्सापक्षे न विशेष इत्याशङ्क्य ब्रह्मतत्त्वधारेव बाधिकेत्यत्र दृष्टान्तमाह । रज्ज्विति ॥ २०१ ॥

यद्यत्प्राप्तं जगत्यास्मिस्तत्तत्सर्वं निषिध्यते ॥

एवं च सत्यनिर्दिष्टाद्वाऽपि विनिवर्तते ॥ २०२ ॥

वीप्साफलमाह । यद्यदिति । निर्देश्यस्य सर्वस्य निषेधे किं जातं तदाह । एवं चेति । बाध्यनस्यविषयन्याशेषस्य नञ्भ्यां निषेधे तदतीतं प्रत्यञ्चात्र ब्रह्मेत्यर्थादादिष्टं निरवधि- निषेधायोगात्तथाच तदनिर्दिष्टत्वशङ्काप्यस्तिरित्यर्थः ॥ २०२ ॥

न चेद्वीप्सा तदा वाक्यद्वयमेतद्विवक्षितम् ॥

उक्तद्वयनिषेधेन तस्य चोपक्षयाद्भवेत् ॥ २०३ ॥

अनुक्तविषयाशङ्का सर्वस्याप्रतिषेधतः ॥

यदि वाऽभावविषया न ह्यभावो निषिध्यते ॥ २०४ ॥

वीप्सापक्षे गुणमुक्त्वा पक्षान्तरे दोषमाह । न चेदिति । वाक्यद्वयपक्षे को दोष- स्तत्राऽऽह । उक्तेति । मूर्तामूर्तनिषेधेन वाक्यद्वयोपरतेशेषव्यपदेश्यानिषेधात्किंचिद- नुक्त व्यपदेश्यमेव ब्रह्मेत्याशङ्का स्यादित्यर्थः । शङ्कान्तरमाह । यदि वेति । इतिभ्या- मुपनीतमूर्तामूर्तयोरेव नञ्भ्या निषेधादभावानिषेधात्तन्निष्ठं वाक्यमिति शङ्कोन्मिषेदित्यर्थः ॥ २०३ ॥ २०४ ॥

साक्षान्मानमसिद्धेषु प्रतिपिद्धेतरग्रहः ॥

अप्रसिद्धे मसिद्धानां निषेधाच्छून्यताग्रहः ॥ २०५ ॥

तदेव साधयति । साक्षादिति । प्रमितेषु भूतलादिषु प्रमितानामेव घटादीनां धर्मत्वप्रतियोगित्वग्रहात्तदुभय साक्षादशून्यं तिष्ठति । अप्रमिते ब्रह्मणि प्रमितं जग- न्निषिध्यते चेद्वच शून्यावमायि स्याद्ब्रह्मणि भावाभावान्मिनस्य जगतो निषिद्धत्वाद-ित्यर्थः ॥ २०५ ॥

आदेश इत्युपक्रम्य प्रतिषेधोऽयमुच्यते ॥

साक्षादादिश्यते येन तादृगादेश उच्यते ॥ २०६ ॥

भवतु वाक्यस्य शून्यनिष्ठत्वायोगे फलितमाह । आदेश इति । ब्रह्मण आदेश इत्युक्त्वा निषेधोक्तेरयमादेशो निषेधाख्यो ब्रह्मप्रतिपादनपर एवेत्यर्थः ॥ २०६ ॥

निषेधवर्त्मना तस्मादनिषेध्यात्मसाक्षिणा ॥

ज्ञाताज्ञातं निषिध्याथ सदा दृष्टौ प्रतिष्ठति ॥ २०७ ॥

वाक्यस्य शून्यनिष्ठत्वायोगे फलितमाह । निषेधेति । निषेधादेशेन कार्यकारणं जगन्निषेधायोग्यसाक्षिब्रह्मरूपेण निषिध्य स्वरूपेण तिष्ठति विद्वानित्यर्थः । उपाधिनिवृत्तावनुपहितरूपेण विदुषोऽवास्थितिरुचितेत्यथशब्दार्थः ॥ २०७ ॥

यथा श्रोत्रधिया रूपं रूपहेत्वसमन्वयात् ॥

नाग्रहीन्न च गृह्णाति न ग्रहीष्यति शब्दवत् ॥ २०८ ॥

प्रत्यक्षत्वे विनिर्ज्ञाते नेति नेतीतिवाक्यतः ॥

तद्वत्सकारणोऽनात्मा नाभूदस्ति भविष्यति ॥ २०९ ॥

जगदेकदा निषिद्धमपि पुनः पुनरुद्भवमिति सर्पादौ तथा दृष्टेरित्याशङ्क्य दृष्टा-  
न्तेन निराचष्टे । यथेत्यादिना । रूपेण हेतुना श्रोत्रस्य संबन्धाभावादिति यावत् ॥ २०८ ॥ २०९ ॥

नान्यदज्ञानतोऽस्तित्वं द्वितीयस्याऽऽत्मनो यथा ॥

निवृत्तिस्तद्देवास्य नावगत्यात्मनोऽपरा ॥ २१० ॥

सकारणद्वैतनिवृत्तिरात्मनोऽन्येत्याशङ्क्य पूर्वोक्तं स्मारयति । नान्यदिति ॥ २१० ॥

अनन्यायत्तमैकात्म्यं यदा साक्षाद्भवस्थितम् ॥

येव त्वेति प्रतिज्ञेयं तदा स्यात्सफलोदिता ॥ २११ ॥

वाक्यस्याभावनिष्ठत्वायोगाद्विप्लव्या सर्वमारोपितं साक्षिरूपेण निरस्य तदात्मना तिष्ठति विद्वानित्युक्त्वा वीप्सापक्षे हेत्वन्तरमाह । अनन्येति ॥ २११ ॥

नेति नेतीत्यतो वीप्सासंभवादुक्तवस्तुनः ॥

कृतार्थता तथाच स्यादन्यथा नोपपद्यते ॥ २१२ ॥

तत्पक्षमुपसंहरति । नेतीति । वीप्साश्रयणे विवक्षितस्य प्रतिज्ञार्थवत्त्वादेर्वस्तुनः संभवादिति हेत्वर्थः । उक्तार्थसिद्धिरेव मा भूदित्याशङ्क्याऽऽह । कृतार्थतेति । अन-  
न्यायत्तमैकात्म्यमित्यादेरुक्तार्थसिद्धावेव पुरुषस्य कृतार्थता नान्यथेह चेदवेदीदम सत्य-  
मस्तीत्यादिश्रुतेरित्यर्थः ॥ २१२ ॥

परागर्थेषु सक्ता धीः प्रत्यगर्थानुरञ्जनात् ॥

निषिद्धाऽतः परागर्थात्प्रतीचि लभते स्थितिम् ॥ २१३ ॥

१०२८ सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये-

निषेधफलमुपसंहरति । परागिति । मनः स्वभावतो बाह्यविषयं कथंचिदेषवशात्प्रत्यगनुपक्तं विषयेभ्यो निषिद्धं सत्पारिशेषात्प्रतीचि स्यात्सतीत्यर्थः ॥ २१३ ॥

व्यतिरेकस्य सिद्धत्वादादेशोक्तेः पूर्वं हि ॥

साक्षाद्ब्रह्मत्वसिद्धर्यमादेशोऽयमर्थोच्यते ॥ २१४ ॥

भाष्यमाश्रित्य युक्तितो निषेधवाक्यं व्याख्यातम् । इदानीमिदमेव विधिमुखेन बोधकमित्यर्थान्तरं विवक्षुरस्यातिरेकार्थतेति पक्षं प्रत्याह । व्यतिरेकस्येति । पट्टीनिर्देशो व्यतिरेकसिद्धिरिति द्योतयितुं हिशब्दः । पूर्वमेव ब्रह्मणो मूर्तादेर्व्यतिरेकलक्षणात्साऽऽदेशोक्तिस्तदर्थं चेत्तर्हि किमर्थं त्वत् आह । साक्षादिति । पदार्थशोधनानन्तरं मुमुक्षोः साक्षादेव ब्रह्मभावं बोधयितुमादेशोक्तिरित्यर्थः ॥ २१४ ॥

न निषेधो निषेधार्थो लक्षणार्थपरत्वतः ॥

ब्रह्मणो भान्तरासिद्धेः शून्यतैव प्रसज्यते ॥ २१५ ॥

केचिदुक्ता पक्षावृत्तशक्तौ मूर्तादिनिषेधार्थतामादेशोक्तेराहुस्तान्प्रत्याह । नेत्यादिना । न हि निषेधादेशो निषेध्यमूर्तादिनिषेधार्थो लक्षणया त्वमर्थपरत्वादित्यर्थः । विषये बोधमाह । ब्रह्मण इति । प्रमितस्य मूर्तादेर्निषिद्धत्वाद्ब्रह्मणश्चाप्रमितत्वात्तात्त्विकी शून्यतैव विश्वस्य स्यादित्यर्थः ॥ २१५ ॥

पट्टयुक्तेरेव संसिद्धा मूर्तादेर्ब्रह्मणोऽन्यता ॥

तत्तथ आमितासक्तिनतिः स्यात्पारिशेष्यमीः ॥ २१६ ॥

निषेधपक्षयोगे ब्रह्मणो मूर्तादित्वासम्भवात्पारिशेष्यादतिरेकपक्षः स्यान्न च पुरैव तत्सिद्धिः साधकाभावादित्याशङ्क्याऽऽह । पट्टीति । द्वे वावेत्यत्रैव पट्टया मूर्तादेर्ब्रह्मणोऽन्यता सिद्धा तदादेशवाक्येऽपि व्यतिरेकोक्तिश्चेत्पुनरुक्तिरित्यर्थः । यत्तु पारिशेष्यादतिरेकार्थतेति तत्राऽऽह । नेति । निषेधोक्त्या मूर्तादेर्ब्रह्मणो निषिद्धे पारिशेष्यादतिरेकसिद्धिरित्युक्तिर्युक्ता पट्टयेव तत्सिद्धौ पारिशेष्यानवकाशादित्यर्थः ॥ २१६ ॥

शक्यते न निषेद्धं च प्रत्यक्षाद्याश्रितत्वतः ॥

निषेधान्न पुमर्थोऽपि कश्चित्सिद्ध्येतस्मीहितः ॥ २१७ ॥

व्यतिरेकपक्षं निरस्य निषेधपक्षे दोषान्तरमाह । शक्यत इति । तदाश्रित्य तद्विषयत्वेन स्थितं मूर्तादिशक्य निषेद्धं तद्विरोधादित्यर्थः । यदि रूप्यादिभेदद्वयसादेराभासत्वात्तदर्थनिषेधो युक्तस्तदाऽपि नाऽऽदेशोक्तेर्निषेधार्थता तन्मात्रस्याफलत्वादित्याह । निषेधादिति ॥ २१७ ॥

निषेधमात्रनिष्ठत्वे न चाऽऽदेशो भवेत्प्रभोः ॥

ब्रह्म मूर्तादि नेत्युक्ता मूर्तादेर्ब्रह्मणो निषेधमीः ॥ २१८ ॥

किंच निषेधमात्रनिष्ठं वा वाक्यं तद्वारा ब्रह्मनिष्ठं वा नाऽऽद्यः प्रक्रमविरोधादित्याह ।

३ ब्रह्मणम् ] आनन्दगिरिकृतशास्त्रप्रकाशिकाख्यटीकासंवलितम् । १०२९

निषेधेति । द्वितीयेऽस्मत्पक्षप्राप्तिरिति चकारार्थः । व्यतिरेकपक्षेऽपि न तन्मात्रपरं वाक्यमुपक्रमविरोधात्तद्वारा ब्रह्मपर चेत्तत्राऽऽह । ब्रह्मेति ॥ २१८ ॥

ततश्च ब्रह्मतासिद्धिर्द्वितीये सति वस्तुनि ॥

व्येव त्वेति प्रतिज्ञार्थो नापि चाऽऽविष्कृतो भवेत् ॥ २१९ ॥

पारिशेष्यादतोऽसिद्धिः स्याद्विवक्षितवस्तुनः ॥

यथा सिद्धिस्तथा व्याख्या कार्येहोक्तेरतोऽञ्जसा ॥ २२० ॥

मूर्तादेरनिषेधेऽपि व्यतिरेकोक्त्या वाक्यपर्यवसाने का हानिरित्याशङ्क्याऽऽह । ततश्चेति । पक्षद्वयसाधारणं दोषमाह । व्येवेति । यदि मूर्तादिनिषेधस्तस्य वा ब्रह्माभेदे निषिद्धे पारिशेष्यात्ततोऽर्थान्तरत्वविधिस्तदादेशोक्त्या प्रतिज्ञार्थो न प्रकटितः स्यादनिषिद्धवस्त्वन्तरस्य वा निषेधस्य वा मूर्तादेर्वा द्वितीयस्य सत्त्वाद्वयार्थासिद्धेरित्यर्थः । कथं तर्हि निषेधोक्तिर्निर्वह्यत आह । यथेति । पक्षद्वयेऽपि यतोऽभीष्टब्रह्मासिद्धिरतो यथा तत्सिद्धिस्तथा तस्मिन्नेव ब्रह्मणि विषये निषेधोक्तेः साक्षाद्व्याख्या कार्येति योजना ॥ २१९ ॥ २२० ॥

सिद्धो निषेधः प्रागेव सर्वस्थानात्मवस्तुनः ॥

प्रत्यग्याथात्म्यविज्ञानादन्योन्यव्यभिचारतः ॥ २२१ ॥

तामेव व्याख्यातुमादेशोक्तेरर्वामेव निषेधव्यतिरेकौ सिद्धावित्यनुवदति । सिद्ध इति । अनात्मनिषेधे हेतुमाह । अन्योन्येति ॥ २२१ ॥

अन्योन्यव्यभिचारोऽस्य वीक्ष्यतेऽनात्मवस्तुनः ॥

स्वरूपव्यभिचारोऽपि सुषुप्तादौ स्वप्नासिगः ॥ २२२ ॥

तमनुभवेन साधयति । अन्योन्येति । न केवलं मिथो व्यभिचारादनात्मा कल्पितो ज्ञाननिषेधश्च कित्वात्मव्यभिचारस्य स्वापादौ स्वानुभवसिद्धेश्चेत्याह । स्वरूपेति ॥ २२२ ॥

यथा मात्रादिसत्त्वेयं प्रत्यक्संविचित्सिद्धिका ॥

प्रमात्रादेरभावोऽपि प्रत्यग्विधाश्रयात्तथा ॥ २२३ ॥

अनुवादव्याजेन निषेधोक्तेरर्थान्तरं निरस्य स्वानुगुणव्याख्यानाचक्षणाणो नञर्थेन प्रत्यगर्थस्य लक्ष्यत्वं विवक्षुस्तयोः साक्षिसाक्ष्यसम्बन्धं दृष्टान्तेनाऽऽह । यथेति ॥ २२३ ॥

अविचारितसंसिद्धिरात्माविद्यैकरूपतः ॥

सिद्धायतेऽखिलोऽनात्मा स्वतःसिद्धात्मसंश्रयात् ॥ २२४ ॥

भावामावरूपोऽनात्माऽनुभवसिद्धश्चेत्तद्वस्तस्य सत्यतेत्याशङ्क्याऽऽह । अविचारितेति । सर्वोऽनात्मा स्वप्रकाशात्मप्रसादाद्भासमानवद्भवति स च दुर्निरूपत्वात्प्रत्यगविद्यैकस्यभावस्तत्कृतोऽस्य सत्यतेत्यर्थः ॥ २२४ ॥

१०३० सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयोऽध्याये-

अतिरोहितसंवित्को व्यपास्ताशेषविक्रियः ॥

अनन्यमातृमानादिर्दृष्टिमात्रात्मकत्वतः ॥ २२५ ॥

कथमात्मनः स्वप्रकाशतेत्याशङ्क्य चिद्रूपत्वादित्याह । अतिरोहितेति । तथाऽ-  
प्यात्माऽनात्मानं साधयति चेदीपवद्विकारी स्यादित्याशङ्क्याऽऽह । व्यपास्तेति ।  
संविद्रूपत्वं साधयति । अनन्येति । मात्रादिरूपत्वेन नानारसत्वं शङ्कित्वाऽऽह ।  
दृष्टीति । न नानारसतेति शेषः ॥ २२५ ॥

भावाभावात्मिका सिद्धिर्येषं सर्वाऽप्यनात्मनः ॥

तद्विरुद्धात्मकान्मत्तो मध्येवासौ प्रसिध्यति ॥ २२६ ॥

रूपादिमतो दीपादेस्तादृश्यादिसाधकत्वदृष्टेरात्मनोऽपि द्वैतसाधकत्वे तद्वतनाड्या-  
दिप्रसङ्गस्तस्मादन्यत्रैव तत्साधकत्वं स्यादित्याशङ्क्याऽऽह । भावेति । न हि दीपव-  
दात्मा साधकोऽनात्मत्वापत्तेरिति भावः ॥ २२६ ॥

अनन्यानुभवेनैव भावाभावात्मभूमिषु ॥

प्रत्यङ्मूर्त्य आत्मानं पश्यन्नास्ते फलात्मना ॥ २२७ ॥

स साधकान्तरापेक्षः साधकत्वादीपवदित्यनवस्थामाशङ्क्याऽऽह । अनन्येति ।  
पश्यन्नित्युक्तस्य दर्शनकर्तृत्वप्राप्त्या कौटस्थ्यदौस्थ्यमित्याशङ्क्याऽऽह । फलेति ॥ २२७ ॥

अतो मात्रादिसंभेदो यत्र यत्र निवर्तते ॥

तत्र तत्रैकलः प्रत्यक्स्वमहिम्नैव सिध्यति ॥ २२८ ॥

प्रत्यगर्थस्य कूटस्याद्वयविदेकरसस्य नञर्थस्य च सात्तिसाध्यसंबन्धमुक्तमुपसंहरति ।  
अत इति । प्रकृतं फलात्मकत्वमतःशब्दार्थः । अवस्थाभेदो वीक्ष्यता गृह्यते ॥ २२८ ॥

प्रमात्रादेरभावोऽतो यः सिद्धः स्वात्मबोधतः ॥

नञ्चृत्तिस्तं सदाबुद्धं लक्षयत्यपृथक्प्रमम् ॥ २२९ ॥

उक्तं संबन्धमनूय नञर्थस्य प्रत्यगर्थलक्षकत्वमाह । प्रमात्रादेरिति । नञो वृत्ति-  
र्वाचकत्वेन यस्मिन्निति नञ्चृत्तिर्मात्रावभावः स स्वसाधकं बोधैकरसं प्रत्यक्षं लक्षय-  
त्यतो निषेधवाक्ये नञस्त्वमर्थ इत्यर्थः । सदाबुद्धमित्येतद्विद्वज्ज्ञोति । अपृथक्प्रम-  
मिति ॥ २२९ ॥

वैविकस्यात्र च मानादेरनन्यानुभवात्मनि ॥

सहेतुकस्य वृत्तिः स्यान्नित्यवोधावबोधिनि ॥ २३० ॥

वस्मान्नज्येन स लक्ष्यते प्रत्यक्षादिबलादेव तत्सिद्धेरत आह । वैविकत्यादिति ।  
मात्रादेः स्वहेत्वविरासहितस्य न प्रतीच्यनुभवैकरसे संपन्नो जडानडयोरत्यन्तविषिक्त-

३ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । १०३१

त्वादतो नाध्यक्षादिना प्रत्यग्धीरित्यर्थः । किंच मानादेरपि साधके साधकत्वेन न तद्वृत्तिरित्याह । नित्येति ॥ २३० ॥

अविद्याद्यतिरेकेण कारणादिविधर्मकम् ॥

लब्धमात्मात्मकं वस्तु प्रतीचोऽनन्यमानतः ॥ २३१ ॥

वैविकत्यादितिहेत्वसिद्धिमाशङ्क्याऽऽह । अविद्यादीति । तस्यास्तज्जाड्याच्चातिरेकेण हेतुना द्वयविलक्षणं प्रतीचः स्वभावभूतं वस्तु स्वानुभवादेव लब्धमतो विविक्तताऽऽत्मानात्मनोरित्यर्थः ॥ २३१ ॥

एतद्वस्तु स्वतःसिद्धं प्रमात्राद्यनपेक्षतः ॥

सर्वस्यैव ततः सिद्धेः कथं सिध्येत्तदन्यतः ॥ २३२ ॥

अनन्यमानत्वासिद्धिमाशङ्क्याऽऽह । एतदिति । तत्र युक्तिमाह । सर्वस्येति ॥ २३२ ॥

उक्ता प्रमेयसंसिद्धिः स्वमहिम्नैव नञ्श्रुतेः ॥

तस्य ब्रह्मत्वबोधाय नेति ब्रह्मेतिनोच्यते ॥ २३३ ॥

नञ्श्रुतमनुवदति । उक्तेति । स्वमहिम्नैव सिद्धः प्रत्यगात्मा त्वमर्थो नञर्थोऽतो नञ्पदस्य विषयसिद्धिरुक्तेत्यनुवादार्थः । इतिशब्दार्थं वदन्वाक्यार्थमाह । तस्येति । साक्षिणो नञर्थस्य ब्रह्मत्वज्ञापनाय नेतीति वाक्यं प्रमाणमुच्यत इतिशब्देन मूर्तादिविशिष्टं गृहीत्वा विशेषणत्यागेन केवलं ब्रह्म लक्ष्यते तस्मादितिशब्दोपात्तं ब्रह्म नञर्थः साक्षीति वाक्यार्थः ॥ २३३ ॥

आत्मप्रत्ययमामेयो लक्षितो यो नञाऽञ्जसा ॥

अविद्यादेस्तदात्मत्वादिति ब्रह्मेति बोध्यते ॥ २३४ ॥

जीवब्रह्मणोरैक्ये नेतीति वाक्यं मानमित्युक्त परिच्छिन्नस्यापरिच्छिन्नत्वावोगादित्याशङ्क्याऽऽह । आत्मेति । वाक्यस्य परिच्छिन्नत्वेऽपि लक्ष्यस्य तदभावात्तदन्यवस्वभावादितिशब्दलक्षितब्रह्म नञर्थप्रत्यग्यायमिति बोध्यते वाक्येनेत्यर्थः ॥ २३४ ॥

प्रत्यक्कोहतदुत्थस्य प्रत्यग्यायात्म्यबोधतः ॥

बाधितत्वादतोऽवोचदिति ब्रह्मेति मोहनुत् ॥ २३५ ॥

आत्ममात्रत्वमविद्यादेरुक्तं मिथो विरोधात्तत्र प्रतीचो ब्रह्मत्वबोधि वाक्यमित्याशङ्क्याऽऽह । प्रत्यागिति । परिच्छेदेहेत्वभावादितिशब्दलक्ष्यं ब्रह्म नञर्थः प्रत्यगात्मेत्येतमर्थं नेतिवाक्यमवदत्तच्च धीद्वारा मोहध्वंसीत्यर्थः ॥ २३५ ॥

आदेशं प्रत्यतिमहानयात इति संभ्रमः ॥

तेनासदृश आदेशो नन्वयुक्तोऽप्यमीर्यते ॥ २३६ ॥

आदेशवाक्य व्यस्त्याय न हीत्याद्यवतारवितुं शङ्क्यति । आदेशमिति । संभ्रमः

१०३० सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये-

अतिरोहितसंवित्को व्यपास्ताशेषविक्रियः ॥

अनन्यमात्रमानादिर्दृष्टिमात्रात्मकत्वतः ॥ २२५ ॥

कथमात्मनः स्वप्रकाशतेत्याशङ्क्य चिद्रूपत्वादित्याह । अतिरोहितेति । तथाऽ-  
प्यात्माऽनात्मानं साधयति चेद्दीपवद्विकारी स्यादित्याशङ्क्याऽऽह । व्यपास्तेति ।  
संविद्रूपत्वं साधयति । अनन्येति । मात्रादिरूपत्वेन नानारसत्वं शङ्कित्वाऽऽह ।  
दृष्टीति । न नानारसतेति शेषः ॥ २२५ ॥

भावाभावात्मिका सिद्धिर्येयं सर्वाऽप्यनात्मनः ॥

तद्विरुद्धात्मकाम्मचो मय्येवासौ प्रसिध्यति ॥ २२६ ॥

रूपादिमतो दीपादेस्तादृश्यादिसाधकत्वदृष्टेरात्मनोऽपि द्वैतसाधकत्वे तद्वतनाख्या-  
दिप्रसङ्गस्तस्मादन्यत्रैव तत्साधकत्वं स्यादित्याशङ्क्याऽऽह । भावेति । न हि दीपव-  
दात्मा साधकोऽनात्मत्वापत्तेरिति भावः ॥ २२६ ॥

अनन्यानुभवेनैव भावाभावात्मभूमिषु ॥

प्रत्यकूटस्य आत्मानं पश्यन्नास्ते फलात्मना ॥ २२७ ॥

स साधकान्तरापेक्षः साधकत्वाद्दीपवदित्यनवस्थामाशङ्क्याऽऽह । अनन्येति ।  
पश्यन्नित्युक्तम् दर्शनकर्तृत्वप्राप्त्या कौटुम्ब्यदौल्यमित्याशङ्क्याऽऽह । फलेति ॥ २२७ ॥

अतो मात्रादिसंभेदो यत्र यत्र निवर्तते ॥

तत्र तत्रैकलः प्रत्यक्स्वमहिम्नैव सिध्यति ॥ २२८ ॥

प्रत्यगर्थस्य कूटस्थाद्रूपविदेकरसस्य नञर्थस्य च साक्षिसाक्ष्यसंबन्धमुक्तमुपसंहरति ।  
अत इति । प्रकृतं फलात्मकत्वमतःशब्दार्थः । अवस्थाभेदो वीक्ष्यया गृह्यते ॥ २२८ ॥

प्रमात्रादेरभावोऽतो यः सिद्धः स्वात्मबोधतः ॥

नञ्चिच्छेत्तं सदाबुद्धं लक्षयत्यपृथक्प्रमम् ॥ २२९ ॥

उक्तं संबन्धमनूय नञर्थस्य प्रत्यगर्थलक्षकत्वमाह । प्रमात्रादेरिति । नञो वृत्ति-  
र्वाचकत्वेन यस्मिन्निति नञ्वृत्तिर्मात्राद्यभावः स स्वसाधकं बोधैकरसं प्रत्यक्षं लक्षय-  
त्यतो निषेधवाक्ये नञस्त्वमर्थ इत्यर्थः । सदाबुद्धमित्येतद्विदुषोति । अपृथक्प्रम-  
मिति ॥ २२९ ॥

वैविकत्यान्न च मानादेरनन्यानुभवात्मनि ॥

सहेतुकस्य वृत्तिः स्यान्नित्यबोधावबोधिनि ॥ २३० ॥

कस्मात्तन्नञर्थेन स लक्ष्यते प्रत्यक्षादिवलादेय तस्मिद्धेरत आह । वैविकत्यादिति ।  
मात्रादेः स्नेहेत्वविद्यासहितस्य न प्रतीच्यनुभवैकरसे संभवो जडानडयोरत्यन्तविविक्त-

३ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । १०३१

त्वादतो नाध्यक्षादिना प्रत्यग्वीरित्यर्थः । किञ्च मानादेरपि साधके साधकत्वेन न तद्वृत्तिरित्याह । नित्येति ॥ २३० ॥

अविद्याद्यतिरेकेण कारणादिविधर्मकम् ॥

लब्धमात्मात्मकं वस्तु प्रतीचोऽनन्यमानतः ॥ २३१ ॥

वैविवक्षादिति हेत्यसिद्धिमाशङ्क्याऽऽह । अविद्यादीति । तस्यास्तज्जाब्ध्याच्चातिरेकेण हेतुना द्वयविलक्षणं प्रतीचः स्वभावभूतं वस्तु स्वानुभवादेव लब्धवमतो विविक्तताऽऽत्मानात्मनोरित्यर्थः ॥ २३१ ॥

एतद्वस्तु स्वतःसिद्धं प्रमात्राद्यनपेक्षतः ॥

सर्वस्यैव ततः सिद्धेः कथं सिध्येत्तदन्यतः ॥ २३२ ॥

अनन्यमानतामिद्धिमाशङ्क्याऽऽह । एतदिति । तत्र युक्तिमाह । सर्वस्येति ॥ २३२ ॥

उक्ता प्रमेयसंसिद्धिः स्वमहिम्नैव नश्रुतेः ॥

तस्य ब्रह्मत्वबोधाय नेति ब्रह्मेतिनोच्यते ॥ २३३ ॥

नश्रुतमनुवदति । उक्तेति । स्वमहिम्नैव सिद्धः प्रत्यगात्मा त्वमर्थो नश्रुतो नश्रुतस्य विषयसिद्धिरुक्तेत्यनुमादार्थः । इतिशब्दार्थं वदन्वाक्यार्थमाह । तस्येति । साक्षिणो नश्रुतस्य ब्रह्मत्वज्ञापनाय नेतीति वाक्यं प्रमाणमुच्यत इतिशब्देन मूर्तादिविशिष्टं गृहीत्वा विशेषणत्यागेन केवलं ब्रह्म लक्ष्यते तस्मादितिशब्दोपात्तं ब्रह्म नश्रुतः साक्षीति वाक्यार्थः ॥ २३३ ॥

आत्मप्रत्ययमामेयो लक्षितो यो नञाऽञ्जसा ॥

अविद्यादेस्तदात्मत्वादिति ब्रह्मेति बोध्यते ॥ २३४ ॥

जीवब्रह्मणोरैक्ये नेतीति वाक्यं मानमित्युक्तं परिच्छिन्नस्यापरिच्छिन्नत्वायोगादित्याशङ्क्याऽऽह । आत्मेति । वाच्यस्य परिच्छिन्नत्वेऽपि लक्ष्यस्य तदभावात्तदन्यवस्त्वभावादितिशब्दलक्षितब्रह्म नश्रुतप्रत्यग्भात्रमिति बोध्यते वाक्येनेत्यर्थः ॥ २३४ ॥

प्रत्यग्बोहतदुत्थस्य प्रत्यग्याथात्म्यबोधतः ॥

बाधितत्वादतोऽवोचदिति ब्रह्मेति मोहनुत् ॥ २३५ ॥

आत्ममात्रत्वमविद्यादेर्युक्तं मिथो विरोधात्तत्र प्रतीचो ब्रह्मत्वबोधि वाक्यमित्याशङ्क्याऽऽह । प्रत्यामिति । परिच्छेदहेत्वभावादितिशब्दलक्ष्यं ब्रह्म नश्रुतः प्रत्यगात्मेत्येतमर्थं नेतिवाच्यमवदत्तच्च धीद्वारा मोहध्वंसीत्यर्थः ॥ २३५ ॥

आदेशं प्रत्यक्षमिदं नयात इति संभ्रमः ॥

तेनासदृश आदेशो नन्वयुक्तोऽयमीर्यते ॥ २३६ ॥

आदेशवाक्यं व्याख्याय न हीत्यायवनारयितुं शक्यमिति । आदेशमिति । संभ्रमः



१०३२ सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये-  
संरम्भस्तस्य महत्त्वं तात्पर्यपूर्वकत्वमस्य च प्रकरणान्तरेणातिशये निवेदित्वाऽति-  
शब्दः ॥ २३६ ॥

युक्त एवायमादेशो न यतो विद्यते परः ॥

आदेशोऽतोऽयमेवात्र ब्रह्मण्यादेश इष्यते ॥ २३७ ॥

प्रक्रमासादृश्येनाऽऽदेशस्यायुक्तत्वं प्रत्याह । युक्त इति । तत्र हेतुः । नेति ।  
तस्य युक्ततां निगमयति । अत इति ॥ २३७ ॥

आदिदिक्षितमेतस्य तत्त्वं यद्ब्रह्मणः परम् ॥

यावन्तस्तत्र निर्देश्यास्तेऽर्थाः सर्वे निर्वातिताः ॥ २३८ ॥

कथं तस्मिन्नादेशान्तराभावो विधिरूपस्यापि संभवादित्याशङ्क्याऽऽह । आदिदि-  
क्षितमिति । यत्परं तत्त्वं ब्रह्मणो निर्देष्टुमिष्टं तत्र यावन्तो मूर्तादयो निर्देशयोग्यास्तेषां  
भेदोति निरासार्थं विधिसुखं तद्बोधनमित्यर्थः ॥ २३८ ॥

निवृत्तिश्च यथोक्तैव तेषामैकात्म्यलक्षणा ॥

भिन्नदेशस्थितिस्त्वत्र वास्तवी नोपपद्यते ॥ २३९ ॥

निषेधमुखेनापि भाद्वयबोधनं मूर्तादिनिवृत्त्या द्वैतापत्तेरित्याशङ्क्य नान्यदज्ञानतोऽ-  
स्तित्वमित्यादावुक्तं स्मारयति । निवृत्तिश्चेति । किंच ब्रह्मणोऽन्यत्र भावाभावस्थिति-  
रपाततो वस्तुतो वा प्रथममङ्गीकृत्य द्वितीयं प्रत्याह । भिन्नेति ॥ २३९ ॥

अन्यावृत्ताननुगतो ब्रह्मशब्दार्थ इष्यते ॥

मुख्योऽन्यस्मिन्सति यतो ब्रह्मार्थो नावसीयते ॥ २४० ॥

भावाभावयोर्ब्रह्मणोऽन्यत्र वस्तुतो न स्थितिरित्यत्र ब्रह्मशब्दार्थोक्तिपूर्वकं हेतुमाह ।  
अन्यावृत्तेति ॥ २४० ॥

शब्दमवृत्तिहेतूनामैकात्म्येन समाप्तिः ॥

तथा तदभिधेयानामादेशोऽयं मतः परः ॥ २४१ ॥

इतश्च निषेधद्वारैव ब्रह्मण्यादेशो युक्तिमानित्याह । शब्देति ॥ २४१ ॥

अभिधाभिधेयसंबन्धमङ्गीकृत्य यतोऽक्षरे ॥

न कश्चिदपि शब्दोऽत्र साक्षाद्ब्रह्मणि वर्तते ॥ २४२ ॥

विधिरूपादेशस्यात्रासंभवमुपसंहरति । अभिधेति । कूटस्थासद्वाद्ध्ये निमित्ताभा-  
वान् मुख्या शब्दवृत्तिरित्यर्थः ॥ २४२ ॥

आदेशो नेति नेत्येव तेनेह घटतेऽञ्जसा ॥

तदबोधममृतानामाकाङ्क्षाणां निषेधतः ॥ २४३ ॥

निषेधादेशस्य तत्र घटमानत्वमुपसंहरति । आदेश इति । विधिमुखादेशायोगे हेतुं तेनेत्युनत्वा हेत्वन्तरमाह । तदबोधेति ॥ २४३ ॥

मूर्तामूर्तं हि सत्याहं प्राणाः सत्यास्तदात्मतः ॥

क्षेत्रज्ञस्तदुपाधित्वात्सत्य इत्यभिधीयते ॥ २४४ ॥

न हीत्यादि व्याख्यायापेत्यादौ पष्ठचन्तसत्यशब्दार्थमाह । मूर्तेति । सच्च त्यच्चाभव-  
दिति श्रुत्यन्तरप्रसिद्धिमुक्तेऽर्थे द्योतयति हिशब्दः । मृतपञ्चकं तत्कार्यं तदुपाधिकं च  
चैतन्यं सत्यमित्यर्थः ॥ २४४ ॥

अनिर्देश्यस्य निर्देश्या ये भेदाः कार्यलक्षणाः ॥

तेषु लब्धास्पदं नाम परस्मिन्नुपचर्यते ॥ २४५ ॥

सेश्वरं समीपं सर्वं जगदस्तु पष्ठचर्यस्तथाऽपि न प्रथमार्यो निरुपाधिकं ब्रह्म तत्र शब्द-  
प्रवृत्तेर्निरस्तत्वादित्याशङ्क्य लक्षणया तत्र सत्यशब्दोत्पत्तिं प्रतिजानीते । अनिर्दे-  
श्यस्येति ॥ २४५ ॥

मूर्तामूर्तात्मकं सत्यं प्राणादेः कार्यरूपिणः ॥

तस्याप्येतत्परं सत्यं यन्नेतीत्यवधारितम् ॥ २४६ ॥

पष्ठचर्यानुवादेन विवक्षितं प्रथमार्यमाह । मूर्तेति ॥ २४६ ॥

उक्तवस्तुतिरेकेण नामीपां सत्यता यतः ॥

न चाप्यसत्यता तस्मात्तेषां सत्यं परं पदम् ॥ २४७ ॥

परस्य स्वरूपेण सत्यत्ववन्मूर्तादीनामपि तद्योगात्कथमिदं सत्यस्य सत्यमित्याश-  
ङ्क्याऽऽह । उक्तेति ॥ २४७ ॥

आत्मवन्तो यथा रज्ज्वा रज्जुसर्पादयस्तथा ॥

आत्मवन्तो निरात्मानः प्राणाद्याः मत्स्यगात्मना ॥ २४८ ॥

ब्रह्मणा तेषां लब्धात्मता न स्वातन्त्र्येणेत्येतद्दृष्टान्तेनाऽऽह । आत्मवन्त  
इति ॥ २४८ ॥

यत एवमतोऽन्वीक्ष्य मूर्तामूर्तादिवर्त्मना ॥

सत्यशब्दाभिधेयार्थं तथा द्वारा परं पदम् ॥ २४९ ॥

व्यपदिश्यमानमैकात्म्यं सत्यस्याऽऽत्मानमद्वयम् ॥

द्रष्टव्यमात्मनैवैनं सत्यं पश्येद्यथोदितम् ॥ २५० ॥

तेनैव तेषामात्मवत्त्वे फलितमाह । यत इति । रज्जुसर्पादेरिव सर्वस्य ब्रह्मणैवाऽऽ-  
त्मत्वान्मूर्तादिरूपेण पष्ठचर्यं सर्वमालोच्य तद्वारा प्रथमार्यमुच्यमानमकार्यकारणमैका-  
त्म्यमावाय तदेवाद्वयं पष्ठचर्यस्यापि सत्तास्फूर्तिदं दृष्टियोग्यं ज्ञात्वा दर्शितरूपमनति-

१०३६ सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये-

संन्यासस्वरूपे विधानार्थक्यं तस्य ज्ञानादत्वे वेति विकल्प्याऽऽद्यमङ्गी करोति । याव-  
दिति । तस्य तत्कारणत्वं दुःखबहुलत्वादवधेयम् ॥ ६ ॥

ब्रह्मयायात्म्यविज्ञानसाधनत्वं विनाऽऽगमात् ॥

संन्यासस्य न विज्ञातं तच्छास्त्रेणेह बोध्यते ॥ ७ ॥

द्वितीयं दूषयति । ब्रह्मेति । इहेति वैदिकपक्षोक्तिः ॥ ७ ॥

ब्रह्माविद्यासमुत्थानात्कार्यकारणलक्षणात् ॥

व्युत्थाप्य नेति नेतीति परं ब्रह्म प्रदर्शितम् ॥ ८ ॥

संन्यासस्य ज्ञानसाधनत्वोक्त्यर्थं ब्राह्मणमिति भाष्योक्तमर्थमुक्त्वाऽर्थान्तरं वक्तुम-  
न्तरब्राह्मणोक्तमनुवदति । ब्रह्माविद्येति ॥ ८ ॥

तत्रैतच्छङ्क्यते चोद्यं ब्रह्मत्वासिद्धिदोषकृत् ॥

निपिद्धं नेति नेतीति मूर्तामूर्तादि वस्तु यत् ॥ ९ ॥

उत्तरब्राह्मणाचोद्यं चोद्यमाह । तत्रेति । तस्य निरस्यतामाह । ब्रह्मेति । चोद्यमेव  
विशदयितुं विकल्पविषयमाह । निपिद्धमिति ॥ ९ ॥

किं तद्ब्रह्मानुगं सर्वं किं वा तस्माद्विविच्यते ॥

यदि ब्रह्मानुगं ब्रह्म स्यादनर्थात्मकं तदा ॥ १० ॥

तर्हि ब्रह्मणोऽभिलक्षितं किंवाऽभावनिष्ठमथ भिन्नमिति विकल्पयति । किं तदिति ।  
अभेदपक्षमनुमाप्य दूषयति । यदीति ॥ १० ॥

अभावनिष्ठं तच्चेत्स्यान्मुख्यं ब्रह्म न सिध्यति ॥

अभावस्य ततोऽन्यत्वादन्वयव्यतिरेकतः ॥ ११ ॥

अभावनिष्ठत्वपक्षमनूय निरस्यति । अभावेति । कुतो मुख्यब्रह्मासिद्धिस्तत्राऽऽह ।  
अभावस्येति । मूर्तेरभावनिष्ठत्वे तस्य ब्रह्मणोऽन्यत्वमनन्यत्वं वाऽऽद्ये तस्य तेन  
संयोगवियोगयोगादद्वैतासिद्धेर्मुख्यब्रह्मासिद्धिरित्यर्थः ॥ ११ ॥

नेतीत्यपि निषेधोक्तिस्तथा सति विरुध्यते ॥

वैदिकश्च प्रयासोऽयं सर्वः स्यात्तुपकण्ठनम् ॥ १२ ॥

द्वितीये निषेधोक्तिरफला बोध्यब्रह्माभावादित्याह । नेतीत्यपीति । वक्ष्यमाणदोष-  
समुच्चयार्थोऽपिशब्दः । ब्रह्माभावे सर्वोपनिषदारम्भवैयर्थ्यं दोषान्तरमाह । वैदिक-  
श्चेति ॥ १२ ॥

विविच्यते ब्रह्मणथेन्मैवं दोषस्तथाऽपि हि ॥

ब्रह्मत्वं ब्रह्मणो न स्याद्वितीये सति वस्तुनि ॥ १३ ॥

भेदपक्षमनूय प्रत्याह । विविच्यत इति । तमेव प्रकटयति । ब्रह्मत्वमिति ॥ १३ ॥

अव्यावृत्ताननुगतं वस्तु ब्रह्मत्वमश्नुते ॥

एतच्च दुर्लभं तस्य द्वितीये सति लक्षणम् ॥ १४ ॥

सत्यपि द्वितीये तर्किके न स्यादित्याशङ्क्य ब्रह्मलक्षणमाह । अव्यावृत्तेति । द्वितीये सत्यपीदं लक्षणं ब्रह्मणि किं न स्यात्तत्राऽऽह । एतच्चेति ॥ १४ ॥

अथाब्रह्मात्मकं वस्तु जग्ध्वा चेद्ब्रह्म तद्भवेत् ॥

प्रतीचो ब्रह्मणाऽत्तत्वाच्च मोक्षो नापि संसृतिः ॥ १५ ॥

सदपि द्वितीयमुपसंहृत्य ब्रह्मोक्तलक्षणं स्यादित्याह । अथेति । ब्रह्म द्वितीयमुपसं-  
हरेत्तद्विषयमुपसंहरति न वा नाऽऽद्य इत्याह । प्रतीच इति ॥ १५ ॥

संसारिणो न चेदत्ति संसार्येव प्रसज्यते ॥

नाऽऽप्नोति ब्रह्मतां साक्षात्सत्सु संसारिवस्तुषु ॥ १६ ॥

कल्पान्तरमनुवदति । संसारिण इति । ते ब्रह्मणोऽभिन्ना भिन्ना वेति विकल्प्याऽऽद्यं  
निराह । संसारीति । ब्रह्मेति शेषः । भेदपक्षं निरस्यति । नाऽऽप्नोतीति ॥ १६ ॥

संसारे चापि जग्धेऽस्मिन्ब्रह्मणा निखिले सति ॥

कृतेऽपि ब्रह्मविज्ञानात्सर्वे स्पृग्मुक्तवन्धनाः ॥ १७ ॥

संसारिब्रह्मणोरभेदेऽपि न ब्रह्मणः संसारस्तस्य तेन अस्तत्वादित्याशङ्क्यातिप्रसङ्ग-  
माह । संसारे चेति ॥ १७ ॥

अन्वयादिनिषेधाय सर्वमात्मेति वाक्यतः ॥

मैत्रेयीत्यादिको ग्रन्थस्तस्मादारभ्यते परः ॥ १८ ॥

एतदुत्तरत्वेन ब्राह्मणमवतारयति । अन्वयादीति । अन्वयव्यतिरेकाभावपरिहाण्या  
सर्वमात्मेति वाक्यात्प्रत्यक्षात् जगदिति वक्तुमुत्तरो ग्रन्थो यस्मादारभ्यते तस्मान्नोक्तदो-  
षप्रसक्तिरित्यर्थः ॥ १८ ॥

सर्वाब्रह्मानिषेधेन तदर्थो वेह निश्चितः ॥

तस्य संसिद्धिविषयमेकात्म्यमधुनोच्यते ॥ १९ ॥

चोद्योत्तरत्वेन ब्राह्मणमवतारयति । सर्वेति । इहेत्यनन्तराब्रह्मणमुक्तम् ।  
मूर्ताद्यनात्मनिरासेन तदर्थो निर्धारितस्तस्य त्वमर्थेनैक्यं मुक्त्यालम्बनमत्र निर्धार्यत इत्यर्थः  
॥ १९ ॥

नेतीति ब्रह्मणोऽन्यत्र मूर्तामूर्तव्यवस्थितौ ॥

प्रसक्ते सांख्यसिद्धान्ते सर्वमात्मेति बोध्यते ॥ २० ॥

प्रकारान्तरेण ब्राह्मणमुत्पापयति । नेत्यादिना । निषेधोक्तेर्ब्रह्मणोऽन्यत्र द्वैतसं-

१०३८ सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये-

भावनायां द्वैतमतमाशङ्क्य कल्पितस्य सर्वस्याऽऽत्ममात्रत्वं वक्तुमनन्तरब्राह्मणमि-  
त्यर्थः ॥ २० ॥

सत्यपि ब्रह्मवेदित्वे नासंत्यक्तपणो यतिः ॥

मुक्तिभागिति चेदोक्तः संन्यासेन समुचयः ॥ २१ ॥

तत्पार्षन्तिरमाह । सत्यपीति । संन्यासस्य सभ्यज्ञानाद्भूत्वस्यापनायाऽऽरम्भः  
प्रागुक्तोऽभुना ज्ञानस्य तेन समुचयविधानायेति भेदः ॥ २१ ॥

निरस्तातिशयज्ञानो याज्ञवल्क्यो यतो गृही ॥

कैवल्याश्रममास्थाय प्राप तद्वैष्णवं पदम् ॥ २२ ॥

ज्ञाने सत्यपि संन्यासाभावादमुक्तेरदृष्टेर्न मुक्तौ समुचयस्तत्राऽऽह । निरस्तेति ।  
अतः संन्यासज्ञानयोर्युक्तो मुक्तौ समुचय इति शेषः ॥ २२ ॥

त्याग एव हि सवेपां मोक्षसाधनमुत्तमम् ॥

त्यजतैव हि तज्ज्ञेयं त्यक्तुः प्रत्यक्षपरं पदम् ॥ २३ ॥

तत्समुच्चित्तपियो मुक्तिहेतुत्वे न केवलं लिङ्गमेव मानं किंतु सृष्टिरपीत्याह । त्याग  
इति । तर्हि त्यागस्यैव मुक्तिहेतुता न तत्समुच्चित्तज्ञानस्येत्याशङ्क्याऽऽह । त्यज-  
तेति ॥ २३ ॥

मुक्तेश्च विभ्यतो देवा मोहेनापिदधुर्नरान् ॥

ततस्ते कर्मसूचकाः प्रवर्तन्ताविपश्चितः ॥ २४ ॥

तत्रैव श्रुतिं दर्शयितुं कर्मणा मोहमात्रोत्थत्वं साधयति । मुक्तेश्चेति ॥ २४ ॥

मोहमात्रैकहेतूनि तस्मात्कर्माण्यशेषतः ॥

संन्यस्यैकात्म्यसंबोधाद्भिच्चा मोहं विशुद्धधीः ॥

ज्ञानमेवाऽऽत्मनाऽऽत्मानमुपासीनोऽमृतो भवेत् ॥ २५ ॥

तेषां तन्मात्रजत्वेऽपि विवेकपूर्वाद्वैराग्यात्तत्त्यागेन समुच्चितात्तत्त्वबोधाद्बोधध्वस्तौ  
सकार्यं तं हित्वा शुद्धब्रह्मणि सिरधीसदेव स्वरूपत्वेन सदाऽनुसंधानो जीवन्मुक्तो  
विदेहकैवल्यं गच्छतीति फलिमाह । मोहेति ॥ २५ ॥

इति प्रमाणमत्रार्थे वचनं भाष्ट्रविश्रुतौ ॥

सर्वे संन्यस्तकर्मैव ज्ञानात्कैवल्यमभ्युते ॥ २६ ॥

प्रमाणमुपसंहरति । इति प्रमाणमिति । प्रमेयमुपसंहरति । सर्व इति ॥ २६ ॥

ब्रह्मचर्यावृत्ताच्चैव वनाद्यापि विधीयते ॥

निःशेषकर्मसंन्यासो यतोऽतो नर्णवद्धता ॥ २७ ॥

श्रुत्या जावालशारखायां तथाचानधिकारिणाम् ॥

संन्यासस्य विधानाच्च कार्योऽतोऽसौ मुमुक्षुभिः ॥ २८ ॥

ऋणापाकरणश्रुतिस्मृतिविरोधात्संन्यासायोगे कुतस्तत्समुच्चयसिद्धिरित्याशङ्क्याऽऽह ।  
ब्रह्मचर्यादिति । न विधेविरोधेऽर्थवादश्रुतिस्मृत्योः स्वार्थे मानतेति संबन्धग्रन्थे  
साधितमिति भावः । अथ जावालश्रुतौ कर्मानधिकृतान्वादिविषयः संन्यासाविधिः ।  
यथाऽऽहुः—

“तत्रैवं शक्यते वक्तुं येऽन्धपङ्गवादयो नराः ।

गृहस्थत्वं न शक्यन्ति कर्तुं तेपामयं विधिः ॥

नैष्ठिकब्रह्मचर्यं वा परिव्रानकताऽपि वा ।

तैरवश्यं ग्रहीतव्या तेनाऽऽदावेतदुच्यते” ॥

इति तत्राऽऽह । तथाचेति । अथ पुनरब्रवी वेत्यादिना पृथगनधिकृतानां संन्या-  
सविधानात्पूर्वमधिकृतविषयमेवेति भावः । ऋणश्रुत्याद्यविरोधे फलितमाह । कार्यं  
इति ॥ २७ ॥ २८ ॥

नरलोकादिकामानां सुतोत्पत्त्यादि साधनम् ॥

तेभ्यो व्युत्थितचित्तानां संन्यासस्त्वात्मकाभिनाम् ॥ २९ ॥

ऋणप्रमाणाविरोधेऽपि मोक्षकज्ञानाङ्गत्वेन संन्यासो न कार्यः सुतादिसाधनात्तत्स-  
मुचितज्ञानाद्वा तत्सिद्धेरित्याशङ्क्याऽऽह । नरेति ॥ २९ ॥

इममर्थं धृतिर्वक्ति सर्वकर्मानपेक्षिणी ॥

प्रजादिना करिष्यामः किं तत्फलवितृष्णैतः ॥ ३० ॥

पुत्रादेः स्वतन्त्रस्य परतन्त्रस्य वा न मुक्तिहेतुतेत्यत्र श्रुतिमाह । इममिति । पुत्रा-  
दिना मनुष्यलोकादिसिद्धेरिष्टत्वादाक्षेपातुपपत्तिरित्याशङ्क्याऽऽह । तत्फलैति ॥ ३० ॥

उत्पत्त्यादिविरुद्धोऽयं लोको येषामकर्मजः ॥

मोहमात्रान्तरायत्वाज्ज्ञानमात्रमपेक्षते ॥ ३१ ॥

तद्वैतृष्ण्ये हेतुमाह । उत्पत्त्यादीति । ते वयं तत्फलवितृष्णैत इति संबन्धः ।  
मोक्षः सुताद्यनपेक्षश्चेत्किमपेक्ष्य भवति तत्राऽऽह । मोहेति ॥ ३१ ॥

प्रवृत्तिलक्षणो योगो ज्ञानं संन्यासलक्षणम् ॥

तस्माज्ज्ञानं पुरस्कृत्य संन्यसेदिह बुद्धिमान् ॥ ३२ ॥

पुत्रादेरन्यत्र विनियुक्तत्वात्केवलस्य समुचितस्य वा मुक्तिहेतुत्वायोगाज्ज्ञानस्यैव  
तद्धेतुत्वात्तदङ्गत्वेन संन्यासाविधिरित्युक्तं संप्रति तस्य ज्ञानहेतुत्वे स्मृतिमाह । प्रवृ-  
त्तीति ॥ ३२ ॥

१०४० सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये-

भाविताः करणैश्चायं बहुसंसारयोनिषु ॥

आसादयति शुद्धात्मा मोक्षं वै प्रथमाश्रमे ॥ ३३ ॥

क्रमसंन्यासविषयमिदं वाक्यमित्याशङ्क्याऽऽह । भावितैरिति ॥ ३३ ॥

तमासाद्य तु मुक्तस्य दृष्टार्थस्य विपश्चितः ॥

त्रिष्वशाश्रमेषु को न्वर्यो भवेत्परमभीप्सतः ॥ ३४ ॥

ब्रह्मचर्यादेव प्रप्रणितस्यापि पुनरिच्छया गार्हस्थ्येऽदौ प्रवृत्तिः स्यादित्याशङ्क्याऽऽह ।  
तमिति ॥ ३४ ॥

श्रुतवः स्मृतयश्चैवमस्मिन्नर्थे सदस्रशः ॥

प्रत्यक्षा एव विद्यन्ते संन्यासप्रतिपादिकाः ॥ ३५ ॥

संन्यासस्य ज्ञानाङ्गत्वे मानभूतस्मृतिमूलभूताः श्रुतयो भूयस्यः सन्तीति प्रमाणमुपसं-  
हरति । श्रुतय इति ॥ ३५ ॥

मुख्यार्थता वा प्रागुक्ता ब्रह्मेत्यस्य सदादृशि ॥

प्रतीच्ययाऽऽत्मशब्दस्य मुख्यार्थो ब्रह्मणीर्यते ॥ ३६ ॥

ज्ञानस्य स्वरूपे फले वोपकारित्वेन संन्यासं विधातुं ब्राह्मणमित्युक्त्वाऽर्थान्तराविवे-  
क्षया पूर्वब्राह्मणार्थमनुवदति । मुख्येति । तदर्थस्य त्वमर्थपर्यन्तता विहितेत्यर्थः ।  
वक्ष्यमाणं ब्राह्मणार्थं संक्षिपति । अपेति । त्वमर्थस्य तदर्थपर्यन्तताऽनन्तरमुच्यत  
इत्यर्थः ॥ ३६ ॥

ततस्तदेतदिति च ब्रह्मात्मपदवाच्ययोः ॥

मधुकाण्डार्थसर्वस्वं वाक्येन प्रतिपाद्यते ॥ ३७ ॥

ब्राह्मणद्वयं पदार्थोपशोणं चेद्वान्त्यार्थस्तर्हि केनोच्यत इत्याशङ्क्य मधुब्राह्मणेनेत्याह ।  
तत इति । तदेतद्ब्रह्मापूर्वमित्यादिना वाक्येनेति संबन्धः । ब्रह्मादिपदवाच्ययोस्तद्वारा  
लक्ष्ययोरिति यावत् । मधुकाण्डार्थसर्वस्वमैक्यमित्यर्थः ॥ ३७ ॥

प्रत्यग्यायात्म्यविज्ञानजन्मनेऽतः श्रुतिः स्वयम् ॥

विधित्सन्तीह संन्यासं मैवेयीति प्रवर्तते ॥ ३८ ॥

ब्राह्मणार्थमनेकधोक्त्वा संन्यासस्य ज्ञानाङ्गत्वपक्षे ब्राह्मणमवतारयन्मुखप्रतिपत्त्यर्था-  
माख्यायिकामुत्थापयति । प्रत्यगिति । संन्यासस्य ज्ञानाङ्गत्वपरामर्शोऽतःशब्दः ।  
इहेति विरक्ताधिकीयुक्तिः ॥ ३८ ॥

भार्यायनुज्ञापूर्वो हि संन्यासो विहितः श्रुतौ ॥

अतोऽनुज्ञार्थमेवाऽऽह मैत्रेयीमृषिरात्मनः ॥ ३९ ॥

४ ब्राह्मणम्] आनन्दगिरिकृतशास्त्रप्रकाशिकाख्यटीकासंवलितम् । १०४१

विरक्तः सङ्क्षुपेक्षाकाले किमिति भार्या मुनिः संबोधितवानित्याशङ्क्य संबोधनता-  
त्पर्यमाह । भार्यादीति । संन्यासशब्देन क्रमसंन्यासो गृह्यते । मातरं पितरं भार्या पुत्रा-  
न्मुहुरदो बन्धूनेताननुमोदयित्वा ये चास्यर्त्विजस्तान्सर्वान्पूर्ववद्गृणीत्वा वैधानरीमिष्टिं कृत्वा  
सर्वस्वं दद्यादिति कौपीर्तकिक्षुतिमाह । श्रुताविति । हिशब्दापोसितं पूरयति । अत  
इति ॥ ३९ ॥

उद्यास्यन्वा अरे स्थानादस्माद्गार्हस्थ्यलक्षणात् ॥

चिकीर्षवे मे संन्यासमनुज्ञां दातुमर्हसि ॥ ४० ॥

ऋषिवाक्यं व्याकरोति । उद्यास्यन्निति । भवतु किं ततो मया कार्यमिति भार्या-  
शङ्का प्रत्याह । चिकीर्षव इति ॥ ४० ॥

युक्तमाह भयानस्माननुरूपं चिकीर्षति ॥

यदेवं सति कर्तव्यं तत्क्षममनुज्ञाधि माम् ॥ ४१ ॥

हन्तेत्यादेर्ममिहा करोति । युक्तमिति । अनुरूपं भवतो ज्ञानस्य वयसो देशकाल-  
योश्चेति वाक्यशेषः । कर्तव्यं मयेति शेषः ॥ ४१ ॥

अनुज्ञातोऽथ तामाह हन्तेत्यादि परं वचः ॥

कात्यायन्या सपत्न्या ते विभागं करवाण्यहम् ॥ ४२ ॥

हन्तेत्याद्यवतार्यं व्याकरोति । अनुज्ञात इति । अनुज्ञायाः समनन्तरवाक्यप्रवृत्ति-  
हेतुत्वयोक्तकोऽप्यशब्दः ॥ ४२ ॥

निःस्वा स्त्री स्ववता पुंसां नियुक्ता कर्मसंपदि ॥

मयि प्रव्रजिते तस्माद्युच्योर्नार्यसंगतिः ॥ ४३ ॥

ननु त्वया संन्यासश्चिकीर्षितश्चेत्त्रियता किमित्यावयोर्द्रव्यविभागेन विच्छेदश्चिकीर्ष्यत  
आवामेव त्वत्संन्यासोत्तरकालं द्रव्यं विभज्य विच्छेदं करिष्यावस्तत्राऽऽह । निःस्येति ।

“भार्या पुत्रश्च दासश्च त्रयस्ते निर्धना स्मृता ।

य ते समधिगच्छन्ति यस्य ते तस्य तद्धनम्” ॥

इति स्मृतेरित्यर्थः । कथं तर्हि सा कर्मण्यधिक्रियते तत्राऽऽह । स्ववतेति ॥ ४३ ॥

स्ववानेव पुरा न्यासाद्युच्योः स्वेन संप्रतम् ॥

विभागं करवाणीति भार्या तेनाभ्यचोदयत् ॥ ४४ ॥

तवापि विरक्तस्य सन्यसतः समानं नि स्वत्वमित्याशङ्क्याऽऽह । स्ववानिति ॥ ४४ ॥

वृत्तिभिः संविभज्य स्वान्संन्यसेदिति चोद्यते ॥

यतः शास्त्रेण तेनायं विभागः क्रियते मया ॥ ४५ ॥

सन्यासात्पूर्वं स्वस्वामित्वेऽपि तं चिकीर्षुणा द्रव्येणाऽऽनयोर्विभागो न कार्यो निगा-



१०४२ सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये-

मकामावादिताशङ्क्य तेनेत्युक्तं व्यनक्ति । वृत्तिभिरिति । ताननुरूपामिदृत्तिभिः संवि-  
मज्य संन्यसेदिति शास्त्रमत्र नियामकमित्यर्थः ॥ ४९ ॥

युक्तमेतद्व्यवसितं यद्विचं न प्रदित्सति ॥

भवत्संन्यासवद्भूतमस्मद्वित्तकरं धनम् ॥ ४६ ॥

तत्र मैत्रेयी ब्रूते । युक्तमिति । तत्र हेतुः । भवदिति ॥ ४६ ॥

महानुभावसंपर्कः कस्य नौन्नतिकारणम् ॥

अशुच्यपि पयः प्राप्य गङ्गां याति पवित्रताम् ॥ ४७ ॥

ननु जीवनार्थं धनं विना हितसाधने धने न तेऽधिकारः स्त्रीणां पापयोनित्वेनाशुचि-  
राशित्वाद्येऽपि स्युः पापयोनयः । स्त्रियो वैश्यास्तथा शूद्रा इति स्मृतेरतो न ते हित-  
करं धनं देयमिति तत्राऽऽह । महानुभावेति । महापुरुषसंपर्कस्योत्कर्षहेतुत्वे दृष्टान्त-  
माह । अशुचीति ॥ ४७ ॥

भगवत्संगतेर्नान्यः पुरुषार्थोऽमृतत्वतः ॥

पृच्छाम्यतोऽमृतत्वस्य साधनं स्यात्कथं धनम् ॥ ४८ ॥

यन्त्रित्याद्यवतारयति । भगवदिति । त्वत्संबन्धादेव मोक्षान्न्यो न पुमर्थोऽस्तीति  
यतो मे भाव्यतो मोक्षस्य साधनं धनं कथं स्यादिति त्वां पृच्छामीति योनना ॥ ४८ ॥

सारेण यदि नामेयं पूर्णा स्यादमुना मही ॥

तावताऽप्यमृताऽहं स्यां किंवा नेत्युच्यतां यथा ॥ ४९ ॥

पृच्छामेव स्फुटयन्वाक्यं योजयति । सारेणेति ॥ ४९ ॥

सचामात्रोपकारीणि धनानि धनिनां न हि ॥

क्रियाद्वारोपकारीणि यतोऽतः पृच्छयते क्रिया ॥ ५० ॥

धनं मोक्षसाधनं न वेतिप्रश्नप्रतीतिः पृथिवी पूर्णवित्तसाधनेन कर्मणेत्यादिभाष्यं  
कथमित्याशङ्क्याऽऽह । सचेति ॥ ५० ॥

प्रत्याह पृष्टः स्वां जायां नामृतत्वं धनादिति ॥ ५१ ॥

वित्तं चेन्नामृतत्वाय कस्मादित्सति तद्भवान् ॥

इति पृष्टोऽग्रवीद्वित्तसाधनस्य प्रयोजनम् ॥ ५२ ॥

नेतीत्यादेर्यमाह । प्रत्याहेति । यथेत्याद्याकाङ्क्षापूर्वकमुत्थापयति । वित्तं चेदिति  
॥ ५१ ॥ ५२ ॥

क्षयिष्णुसाधनाधीनं जीवितं स्याद्यथा नृणाम् ॥

तथैव तत्र विज्ञेन जीवितं नामृतात्मता ॥ ५३ ॥

तव्याचष्टे । क्षयिष्ण्विति ॥ ५३ ॥

अविद्यामात्रविध्वंसाज्ज्ञानादेवामृतं यतः ॥

अमृतत्वस्य नाऽऽशाऽपि वित्तसाध्येन कर्मणा ॥ ५४ ॥

अमृतत्वस्येत्यादि व्याकरोति । अविद्येति ॥ ५४ ॥

कुतोऽमृतत्वसंप्राप्तिर्ज्ञानमात्रैकहेतुना ॥

न कर्म कारणं मुक्तैर्नाशिस्तापस्य भेषजम् ॥

कर्मभ्यो जन्म नियतं जन्म चेन्निर्घृतिः कुतः ॥ ५५ ॥

उक्तमर्थं प्रश्नपूर्वकं समर्थयते । कुत इति । कर्मणां मुक्तिप्रतिकूलत्वं स्फुटयति । कर्मभ्य इति ॥ ५५ ॥

स्वभावादेव साधूनां प्रवृत्तिरूपकारिणी ॥

अपकारिण्यपि जने किमु भक्तजनं प्रति ॥ ५६ ॥

उपालम्भं तस्या दर्शयन्तामान्यन्यायमाह । स्वभावादिति ॥ ५६ ॥

नूनं ममापराधोऽयं यद्भवन्तोऽपि मां प्रति ॥

प्रतिलोमं चिकीर्षन्ति कोऽन्यः स्याद्वितकृन्मम ॥ ५७ ॥

तस्य स्वविषयेऽपराधशङ्कां सूचयति । नूनमिति । सर्वभूतेष्वनुग्रहकर्तारोऽपीत्यपे-  
रर्थः । यदि वयं ते प्रतिकूलं चिकीर्षवस्तर्हि योऽन्यस्तेऽनुकूलकर्ता तमनुगच्छेत्याश-  
ङ्क्याऽऽह । क इति ॥ ५७ ॥

अनुरक्तां मियां सार्धं वद्धा वित्तैर्न मां कथम् ॥

कामोच्छित्तिमकृत्वा च संन्यसन्ति भवद्विधाः ॥ ५८ ॥

अस्माकं संन्यासकाल उपस्थितस्ते हितकरणे नावसरोऽस्तीत्याशङ्क्याऽऽह । अनु-  
रक्तामिति ॥ ५८ ॥

विचाचेदमृतत्वं स्यात्तत्तित्यक्षा न युज्यते ॥

विचाचेन्नामृतत्वं स्याद्दद तेन ममापि किम् ॥ ५९ ॥

इदमेव दीयमानं वित्तं तवामृतत्वसाधनं किं साधनान्तरेणेत्याशङ्क्य येनेत्यादेस्ता-  
त्पर्यमाह । विचादिति । तेन मे नामृतत्वमिति तत्त्यागेच्छेत्याशङ्क्याऽऽह । विचा-  
चेदिति ॥ ५९ ॥

यद्यस्त्यनुजिघृक्षैव करुणा वा मयीष्यते ॥

यदेव भगवान्वेद तेन संविभजस्व माम् ॥ ६० ॥

उपालम्भेन तर्केण च भर्तारं वशीकृत्य विनयं दर्शयति । यदीति । संविभजस्व  
कात्यायन्याः सप्तन्याः सकाशादिति शेषः ॥ ६० ॥

१०४४ सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये—

यद्विज्ञानात्परित्यज्य निःशेषं वित्तसाधनम् ॥

स्वाराज्यमीप्सति भवांस्तदेव वसु देहि मे ॥ ६१ ॥

ममापि नास्ति मुक्तिसाधनं ज्ञानं तत्कथं तदेयमित्याशङ्क्याऽऽह । यदिति ॥ ६१ ॥

नाऽऽदिर्नान्तो न मध्यं वा यस्य वित्तस्य विद्यते ॥

भोगे न च क्षयं याति तदेव वसु दीयताम् ॥ ६२ ॥

मदीयं ज्ञानसाधनं तुभ्यं दातुमशक्यमपचयप्रसङ्गादित्याशङ्क्याऽऽह । नाऽऽदिरिति ॥ ६२ ॥

अनन्तवित्तो हि भवानन्तवदीयते कुतः ॥

असतः कीदृशं दानं सदेवातः प्रदीयताम् ॥ ६३ ॥

किंचान्तवद्वित्तं न त्वया मह्यं दातुं शक्यं तव तदभावात् चासतो दानमाकाशपुष्प-  
वदित्वाह । अनन्तेति । अतो ज्ञानमेव मह्यमुपदिश्यतामिति फलितमाह । सदेवेति ॥ ६३ ॥

संसारपुरुषार्थेभ्यो यतो नाव्युत्थितात्मने ॥

मुक्त्वेकसाधनं ज्ञानं दातुं शक्यमिदं मया ॥ ६४ ॥

अमुमुक्षुत्वमाशङ्क्य भवत्ये तत्प्रदिस्सितम् ॥

संसाराद्येद्विरक्ताऽसि गृहाणानुत्तमामृतम् ॥ ६५ ॥

\*स होवाचेत्यस्य तात्पर्यमाह । संसारेति । यतो नाविरक्तस्य मुक्तिहेतुज्ञानेऽधि-  
कारोऽस्तस्ते वैराग्याभावात् मुमुक्षुतेत्यनधिकारमाशङ्क्य जीवनाभोगेव धनं त्वदर्थं दातु-  
मिष्टमित्यर्थः । ततोऽहं विरक्तेति मुमुक्षुत्वाद्विद्याधिकारिणी स्यामित्याशङ्क्याऽऽह ।  
संसारादिति ॥ ६४ ॥ ६५ ॥

स्त्रीणां यदुचितं वाक्यं प्रतिलोमं न भापसे ॥

पूर्ववत्त्वन्तुलं त्वमिदानीमपि भापसे ॥ ६६ ॥

प्रियेत्यादिस्तात्पर्यमाह । स्त्रीणामिति । इदं हि स्त्रीणामुचितं वाक्यं यद्गतरिं  
प्रत्यनुकूलवचनम् । यथाऽऽहुः—

“कुशीलः कामवृत्तो वा गुणैर्वा परिवर्जितः ।

पूजनीयः क्रिया साध्या सततं देववत्पतिः ॥

पाणिप्राहस्य साध्वी स्त्री जीवतो वा मृतस्य वा ।

पतिलोकमभीप्सन्ती नाऽऽचरेत्कचिदप्रियम्” इति ।

तदेवं त्वं संसारदशायामिव मोक्षवस्थायामपि भापसे न तु समयमतिरुच्यं प्रतिकू-  
लमभिसदबासीत्यर्थः ॥ ६६ ॥

मोक्षं यान्तुं नरं सर्वे मुञ्चन्ति सहजा अपि ॥

अतिभक्तितया मां त्वं मोक्षेऽपि न निहाससि ॥ ६७ ॥

४ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । १०४५

अर्धो वा एष आत्मनो यत्पत्नीतिश्रुतेरहं सहजा सदैव तेऽनुकूला तन्न मे त्वत्प्रतिभू-  
लोक्तिप्रसक्तिरित्याशङ्क्याऽऽह । भोसमिति ॥ ६७ ॥

विभागमसहन्तीव मदतिस्नेहकारणात् ॥

मुक्तावनुयियासि त्वं मदैकात्म्यपरीप्सया ॥ ६८ ॥

न केवल मा हातु नेच्छसि किंतु मदासीच्छया मुक्तावपि मामनुगच्छसीत्याह ।  
विभागमिति । असहन्त्यसहमानेति यावत् । क्रियापदे छान्दस सकारलोप ॥ ६८ ॥

अतिस्नेहाऽपकृष्टोमा देहार्थं शूलिनः श्रिता ॥

त्वं तु सर्वात्मनाऽऽत्मानं कृत्स्नं मामातुमिच्छसि ॥ ६९ ॥

न केवल प्राकृतसर्वस्त्रीपुंसेभ्यस्तवोत्कर्षं किंतु पार्वत्या सकाशादपीत्याह । अति-  
स्नेहेति ॥ ६९ ॥

यत एवमतस्तुभ्यं वक्ष्याम्यमृतसाधनम् ॥

निदिध्यासस्व चेतोऽतो व्याचक्षाणस्य तन्मम ॥ ७० ॥

प्रियेत्यादि व्याजुर्वता तस्या वैराग्य दृष्ट्वा तुष्टस्य पत्युस्तद्विषया स्तुतिरिष्टेत्युक्तम् ।  
इदानीमेहीत्यादेस्तात्पर्यमाह । यत इति । यतो ममेव तत्रापि वैराग्य मुमुक्षुत्व चेक्ष्य-  
तेऽतो वैराग्योक्तिपूर्वक मोक्षोपाय ज्ञान वक्ष्यामि तच्च व्याचक्षाणस्य मे तद्विषय वाक्य-  
मेकाग्र चेत स्वीकृत्यार्थतो निश्चयेन ध्यातुमिच्छ गम्भीरार्थत्वादित्यर्थ ॥ ७० ॥

आ ब्रह्मणोऽस्मात्संसारार्च्छद्धधीर्न विरज्यते ॥

यावत्तावन्न विद्याया अधिकारी भवेन्नरः ॥ ७१ ॥

न वा अरे पत्युरित्यादेस्तात्पर्यं दर्शयन्नविरक्तस्य विद्यानाधिकारमाह । आ ब्रह्मण  
इति ॥ ७१ ॥

वैराग्यहेतावप्यस्मिन्नक्तो धर्मादिहेतुतः ॥

यतोऽतः कर्मशुद्धात्मा भवादस्माद्विरज्यते ॥ ७२ ॥

दृष्टनष्टस्वभावत्वाद्वान्यस्य तस्मिन्नासङ्गहेत्वभावात्त्वतस्ततो वैराग्यसिद्धेरल तत्प्रति  
पादकश्रुत्येत्याशङ्क्याऽऽह । वैराग्येति ॥ ७२ ॥

वैराग्यहेतून्संसारे तस्माद्यत्रादियं श्रुतिः ॥

न वा अर इति क्षुब्धत्या वक्तुं समुपपन्नमे ॥ ७३ ॥

कर्मभोगवासनावशात्पुरुष संसारे यस्माद्रक्तस्तस्मात्कर्मभि शुद्धधियस्तास्मिन्नैराग्य-  
सिद्धये तद्धेतून्संयिष्युत्वादीन्न वा अर इत्यादिना वक्तुमेवा श्रुतिस्तात्पर्येण प्रवृत्तेति  
श्रुतिमवतारयति । वैराग्यहेतूनि । तद्धेतुप्रतिपत्तौ तदावश्यकत्वद्योतको हिशब्दः  
॥ ७३ ॥

१०४६ सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये-

यस्मिन्नेव परा सक्तिस्तस्मिन्नेव निरादरम् ॥

कर्म कृत्वा परं यन्नादन्यस्यार्थयते फलम् ॥ ७४ ॥

शुद्धबुद्धेर्वैराग्यासिद्धये संसारासारत्वमुच्यते चेत्केन प्रकारेणानुष्ठितानि कर्माणि शुद्धिं भावयन्तीत्याशङ्क्याऽऽह । यस्मिन्निति । यत्र स्वर्गादौ संसारिणः सक्तिरनतिशया तस्मिन्काम्यानुष्ठानादानुपक्षिकशुद्धेरादरराहित्यं यथा स्यात्तपेश्वरार्पणबुद्ध्या नित्यादि कृत्वा शुद्धशीर्षत्वा विरक्तो ज्ञानस्य निरतिशयं फलमर्थयमानो ब्रह्म निज्ञासुर्भवतीत्यर्थः ॥ ७४ ॥

किमिशो रसमाप्नोति यत्रान्निष्पीडयन्न ना ॥ ७५ ॥

तीव्रदुःखोद्भवो बुद्धौ संस्कारो यावदेव तु ॥

तद्विपक्षः सुखं तावदर्लपं तत्संक्षये क्षयः ॥ ७६ ॥

नित्याद्यनुष्ठानेऽपि शुद्धिद्वारा ब्रह्मविधिदेया न भवत्यस्मदादिष्वदर्शनादित्याशङ्क्याऽऽह । किमिति । यथा यन्त्रादिषु निष्पीडयन्पुरुष इक्षूस्तद्रसमाप्नोति तथेश्वरार्पणबुद्ध्या नित्यादि कुर्वन्निहामुत्र वा तत्फलं विविदिषां लभते येन केनचनेत्यादिश्रुतेरित्यर्थः । नित्याद्यनुष्ठानाच्च शुद्धिद्वारा निज्ञासा संसारेऽपि सुखदृष्टेर्वैराग्यायोगादित्याशङ्क्याऽऽह । तीव्रेति । सुखहेत्वनुष्ठानायासस्तीव्रं दुःखं तज्जा वासना यावद्बुद्धौ वर्तते तावदेव तद्दुःखविरोधि वैषयिकं सुखमनुवर्तते तच्चात्थं दुःखक्षये च क्षीयते तदविनामावादात्तस्यासारत्वाद्युक्तं तत्र वैराग्यमित्यर्थः ॥ ७५ ॥ ७६ ॥

शीतमल्पं सुखं ग्रीष्मे तापोऽल्पः शिशिरे सुखम् ॥

तदेव दुःखकृद्दूरि तद्धेत्वोरननस्थितेः ॥ ७७ ॥

सुखदुःखहेत्वोरनवास्थितत्वाच्च सहेतुकं सुखं दुःखवदनादियमिति वैराग्ये हेत्वन्तरमाह । शीतमिति । सुखदुःखहेत्वोरनवास्थितत्वे हेतुमाह । तद्धेत्वोरिति । तयोर्हेतुधर्माधर्मौ तयोर्लक्ष्णवानुद्भवकालानियमादित्यर्थः ॥ ७७ ॥

शब्दोऽस्ति न मियः कश्चिदप्रियो वा स्वतस्तथा ॥

रक्तद्विष्टमनो हेतुः शब्दाद्यर्थे मियामिये ॥ ७८ ॥

शब्दाद्यर्थस्य कस्यचित्प्रियत्वमेव कस्यचिद्वैपरीत्यमिति नियमदृष्टेस्तद्धेत्वोर्व्यवस्थेत्याशङ्क्याऽऽह । शब्दोऽस्तीति । कथं तर्हि व्यवस्थाप्रतीतिरत आह । रक्तेति । शब्दादौ शोभनाशोभनाध्यासपूर्वकं रागादिकलुषितं मनस्तत्र प्रियादिदृष्टिहेतुरित्यर्थः ॥ ७८ ॥

स्वतोऽखिलोऽप्रियोऽनात्मा प्रत्यक्षोर्देकहेतुतः ॥

प्रत्यगाह्लादकारित्वादप्रियोऽपि मियो मतः ॥ ७९ ॥

प्रियत्वमप्रियत्वं वाऽनात्मसु न स्वतोऽस्तीत्युक्तमिदानीं प्रत्यगविद्यानत्वात्तेषु स्वतोऽप्रियत्वमित्याह । स्वत इति । प्रियत्वं शोभनाध्यासादित्युक्त्वा हेत्वन्तरमाह । प्रत्यगिति । प्रागुक्तन्यायादप्रियोऽपि स्वतोऽनात्मा प्रत्यक्चित्स्वरूपभूतानन्दाभिव्यञ्जकधीवृत्तिविषयत्वात्प्रियो व्यवहियत इत्यर्थः ॥ ७९ ॥

जायादिरप्रियः सर्वः स्वत आद्यन्तदुःखकृत् ॥

तद्धेतोरात्मनः प्रीतेर्जायादिः प्रिय उच्यते ॥ ८० ॥

स्वभावतोऽनात्मनोऽप्रियत्वे हेत्वन्तरमाह । जायादिरिति । तर्हि कथं तत्र प्रियत्वधीरित्याशङ्क्य प्रत्यगाह्लादकारित्वादित्युक्तं व्यनक्ति । तद्धेतोरिति ॥ ८० ॥

न कस्यांचिदवस्थायामात्मा लोकेऽप्रियो मतः ॥

प्रियोऽप्रियश्च जायादिर्यथाऽनात्मा मुहुर्मुहुः ॥ ८१ ॥

आत्मनोऽपि प्रियत्वमनवस्थितं कदाचित्तदुच्छेदेच्छाया दृष्टेरित्याशङ्क्याऽऽह । नेत्यादिना । व्याघ्राद्युपद्रुतस्य देहोच्छेदेच्छायामपि स्वरूपप्रीतेरव्यभिचारादात्मनः सुखत्वमित्यर्थः । अप्रिय इति च्छेदः । तत्र प्रीतिनियमे वैधर्म्यदृष्टान्तमाह । प्रिय-इति ॥ ८१ ॥

स्वत एवाप्रियोऽनात्मा ह्यात्मप्रीत्यर्थसाधनात् ॥

जायादिः स्यात्प्रियो भक्त्या बन्धक्याः कामुको यथा ॥ ८२ ॥

तस्य स्वतोऽप्रियत्वं चेदात्मार्थत्वेनापि न प्रियत्वमन्यस्यान्यभावायोगादित्याशङ्क्याऽऽह । स्वत इति । माणवकस्य स्वतोऽनन्तेरपि तद्गुणयोगादमित्वव्यवहारस्य भाक्तस्य दर्शनादिति हिशब्दार्थः । बन्धकी बन्धहेतुः पुंश्चलीति यावत् । उक्तं हि—पुंश्चली धर्पणी बन्धक्यसती कुल्लटेत्वरिति । वर्धकीपाठेऽप्ययमेवार्थः ॥ ८२ ॥

निर्हेतुकी स्वतः प्रीतिरात्मन्येव यतस्ततः ॥

भाक्तं प्रियं परित्यज्य मुख्यं प्रियमुपाश्रयेत् ॥ ८३ ॥

आत्मनः स्वतः प्रियत्वमनात्मनः स्वतोऽप्रियत्वमिति स्थिते फलितमाह । निर्हेतुकीति ॥ ८३ ॥

क्षयान्ता निचयाः सर्वे पतनान्ताः समुच्छ्रयाः ॥

संयोगा विप्रयोगान्ता मरणान्तं च जीवितम् ॥ ८४ ॥

वैषयिकमुत्तद्धेतोरनवम्भितत्वस्य वेदव्यासोक्तत्वाच्च तत्र वैराग्यं कार्यमित्याह । क्षयेति ॥ ८४ ॥

न तदस्ति सुखं लोके यन्न दुःखकरं भवेत् ॥

तदसंश्लेषिच्छेदक्षयेष्वसुखकृद्यतः ॥ ८५ ॥

१०४८ सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये-

शीतमस्य सुखमित्यत्र सुखहेतोर्दुःखरत्नमुत्तमिदानीं तस्यापि तदस्तीत्याह ।  
नेत्यादिना ॥ ८९ ॥

एवं चेत्साधनोद्भूतं यार्वत्किंचित्सुखं मतम् ॥  
तन्निःशेषं परित्यज्य सुखमात्यन्तिकं श्रेयेत् ॥ ८६ ॥

भवतु किं तावतेति तत्राऽऽह । एवं चेदिति । सुखं यार्वत्किंचिद्वैतुरु तदेव दुः-  
खकृन्मतं चेदिति योजना ॥ ८९ ॥

सांसारिकसुखस्यास्य दुःखत्वादुक्तहेतुतः ॥  
निष्कृष्यातस्ततः प्रीतिं प्रतीच्येव निवेशयेत् ॥ ८७ ॥

विषयमुक्ते प्रीतिरनपायिनी या प्रीतिरविवेकाना विषयेष्वनपायिनीतिस्मृतेस्त्राद्विषय-  
प्रीतिरप्रत्याख्येयेत्याशङ्क्याऽऽह । सासारिकेति । उक्तहेतुतोऽनात्मप्रपञ्चस्य प्रत्य-  
ब्धोहप्रभूतत्वादेरित्यर्थः । अतः शब्दस्य प्राच्या पञ्चम्या सबन्धः । ततः सासारिकसुख-  
परामर्शो निष्कर्षोपादनमाचष्टे ॥ ८७ ॥

सृजि दण्डादयो यद्वत्सगज्ञानैकहेतुकाः ॥  
पतिजायासुताद्येव प्रत्यगज्ञानहेतुजम् ॥ ८८ ॥

तस्य स्वाज्ञानकार्यत्वमेव दृष्टान्तेन स्पष्टयति । सृजतीति ॥ ८८ ॥

सर्वानर्थनिवृत्तिश्च सर्वाह्लादाप्तिरेव च ॥  
प्रतीचि ज्ञानमात्राच्चेदन्यत्प्राथम्येति कथम् ॥ ८९ ॥

न केवलमज्ञाननत्यादेयानात्मनि प्रीत्यभावः किंत्वात्मधीमात्रादुभयविधपुमर्थसिद्धे-  
श्चानात्मानं त्यक्त्वाऽऽत्मन्येव प्रीतिं कुर्यादित्याह । सर्वेति ॥ ८९ ॥

यस्य सबन्धमाश्रित्य ह्यमियोऽपि प्रियायते ॥  
मियोऽप्यप्रियता याति यस्य सगतिकारणात् ॥ ९० ॥

आत्मनोऽनात्मप्रीतिहेतुत्वेन पुमर्थत्वाच्च तस्मिन्नेव सा युक्तेत्याह । यस्येति ।  
अग्निव्याप्तस्य लोहपिण्डस्य तदाकारत्वदर्शनादिति हिशब्दार्थः । अनात्मनस्त्वात्माप्री-  
तिहेतुत्वेनापुमर्थत्वात्तस्मिन्नप्रीतिरेवोचितेत्याह । मियोऽपीति ॥ ९० ॥

दृष्ट्वाऽनुभवतस्तत्त्वमात्मानात्मपदार्थयोः ॥  
उपादिस्ता जिहासा च तत्कृतैवानुपालयेताम् ॥ ९१ ॥

उक्तेऽर्थेऽनुभवः प्रमाणयन्प्रलितमाह । दृष्टेति । उक्तरीत्याऽऽत्मानात्मनो स्व-  
रूपमनुभूयाऽऽत्मनि पुमर्थत्वधीकृतोपादिस्ताऽन्यत्र चापुमर्थत्वधीकृता जिहासा चाये-  
त्यर्थः ॥ ९१ ॥

नानाप्रकार आसद्गो विपक्तो योऽस्य बाह्यतः ॥

यथोक्तकारणात्सर्वं प्रतीच्येव निवेशयेत् ॥ ९२ ॥

अवान्तरप्रकृतं निगमयति । नानेति । यथोक्तकारणादात्मन्येव पुमर्थत्वं नान्यत्रे-  
त्यादेरित्यर्थः ॥ ९२ ॥

नरकादिव निर्विण्णो यावन्नाऽऽ ब्रह्मणो नरः ॥

न तावदधिकारोऽस्ति कैवल्यज्ञानवर्त्मनि ॥ ९३ ॥

अनात्मसु कार्या विरक्तिरित्युक्त्वा तद्धीनस्य विद्यानाधिकारमुपसंहरति । नरका-  
दिति । आ ब्रह्मण सर्वस्मात्संसाराद्यावन्नरो नरकादिव न निर्विण्णस्तावदस्य मुक्त्यु-  
पाये ज्ञाने नाधिकारोऽस्तीति योजना ॥ ९३ ॥

सर्वासद्गविनिर्मुक्तो मोक्षमात्रप्रयोजनः ॥

अतोऽधिनियते प्रत्यग्ज्ञानोत्पत्तौ न रागवान् ॥ ९४ ॥

विरक्तस्य विद्याधिकारमुपसंहरति । सर्वेति । वैराग्यस्य ज्ञानोत्पत्त्यनुगुणत्वं  
रागस्य तत्प्रतिकूलत्वं चात शब्दार्थः ॥ ९४ ॥

आत्मा प्रत्यग्प्रसिद्धेः स्यात्तत्रैवाऽऽत्मानुभूतितः ॥

इति प्रमेयनिर्देशो द्रष्टव्य इति तत्प्रमा ॥ ९५ ॥

न वा अरे पत्नुरित्यारभ्य द्रष्टव्यवाक्यात्प्राक्तनसंदर्भे व्याख्यात । संप्रति तद्वा-  
क्यस्यात्मशब्दार्थमाह । आत्मेति । प्रतीच्यात्मशब्दस्य प्रसिद्धि साधयति । तत्रेति ।  
वाक्यमर्थमुक्त्वा विवक्षितमाह । इतीति । द्रष्टव्यशब्दार्थमाह । द्रष्टव्य इतीति ।  
प्रतीच्यात्मनि प्रमेये वैदिक दर्शन मानमित्येतदत्र विवक्षितमित्यर्थः ॥ ९५ ॥

आत्मवृद्धिरियं तावत्सर्वेषां जायते स्वतः ॥

अप्राप्ता सर्वमात्मेति सैवातो धीर्विधीयते ॥ ९६ ॥

तव्यप्रत्ययो विधायकोऽधिगतः स च लोकप्रसिद्धात्मदर्शन विषत्ते ब्रह्माऽऽत्मेति  
ज्ञानं वेति विरुद्ध्याऽऽद्यं विधिवादी कूपयति । आत्मेति । द्वितीयमङ्गी करोति ।  
अप्राप्तेति ॥ ९६ ॥

द्रष्टृद्रष्टव्ययोर्भेदे सत्येवं धीर्विधीयते ॥

नियोज्यविषयाभेदे घटते न विधिर्यतः ॥ ९७ ॥

सिद्धान्तवाद्याह । द्रष्टृति । अज्ञाते ब्रह्मात्मत्वे तज्ज्ञाने विधिर्ज्ञाते वा नाऽऽयो  
विषयाभावान्नेतरो नियोज्यादिभेदाभावादित्यर्थः ॥ ९७ ॥

उत्तरोत्तरभूयांसि नामादीनि यथाक्रमम् ॥

उपन्यस्याऽऽत्मयायात्म्यं तत्तत्त्वं मात्रवीच्छतिः ॥ ९८ ॥



१०६० सुरेश्वराचार्यकृतं बृहदारण्यकोपनिषद्भाष्यवार्तिकम् [द्वितीयाध्याये-

ब्रह्मात्मत्वे ज्ञाते भेदाभावं श्रुत्या साधयति । उच्यतेति । नामादीनि प्राणान्तानि तत्त्वान्यादाय पाठक्रममनतिक्रम्य पूर्वस्मात्पूर्वस्मादुत्तरमुत्तरं महत्त्वेनोक्तत्वा तेषां स्वरूपं भूमशब्दितमात्ममात्रमुक्तवती भूमा त्वेव विनिज्ञासितव्य इत्याद्या श्रुतिरित्यर्थः ॥९८॥

भूम्नश्च लक्षणं चक्रे यत्र नान्यदिति स्वयम् ॥

अथ यत्रेति चात्पस्य प्राणान्तस्य च लक्षणम् ॥ ९९ ॥

कोऽसौ भूमा तमाह । भूम्नश्चेति । प्राणादावतिव्याप्तिमाशङ्क्याऽऽह । अथेति । एकश्चकारः समुच्चये द्वितीयः शङ्कानिरासे ॥ ९९ ॥

अथात इति वाक्येन ह्यहमेवेति निश्चितेः ॥

निषिध्यानात्मरूपं यत्ततोऽहंकारनिवृत्तिः ॥ १०० ॥

आत्मैवेत्यादिवाक्येन पूर्णब्रह्मावबोधिना ॥

नाविध्वस्तं तपोऽतोऽस्ति न च ज्ञानमनुत्थितम् ॥ १०१ ॥

नानिवृत्तस्तथाऽनर्थो नानवाप्तं सुखं तथा ॥

कार्यज्ञेयसमाप्तिः स्यात्प्रत्यग्याधात्म्यबोधतः ॥ १०२ ॥

नामादिप्राणान्तं नगद्भूममात्रं च चाद्वयोऽतस्तज्ज्ञाने नियोज्यादिभेदाभावाच्च विधि-  
रित्युक्त्वा विध्यभावे हेतुन्तरमाह । अथेति । अथातोऽहंकारदेश इत्यादिना ब्रह्माह-  
मेवेत्यहंकारमात्रवन्निश्चयाप्यदनात्मरूपं तत्सर्वं निषिध्यायात् आत्मादेश आत्मैवावस्था-  
दित्यादिनाऽद्वयात्मधीद्वाराऽहंकारस्यापि बाध उच्यतेऽतो ब्रह्मज्ञानाद्ध्वसाहंकारो न  
निधियोग्य इत्यर्थः । अहमेवावस्थादित्यादिनाऽहंकारस्य सर्वात्मत्वेन ब्रह्मत्वायोग्यत्वं हि-  
शब्दार्थः । न केवलमैक्यपियाहंकारध्वस्तिरेव किंत्वशेषपुमर्थाप्तिरित्याह । नेत्या-  
दिना । अतो ज्ञानादिति यावत् । तत्फलं सतिष्याऽऽह । कार्येति ॥१००॥१०१॥  
॥ १०२ ॥

सर्वोभूपनिपत्स्वेवं प्रमात्रादेरनात्मनः ॥

प्रत्यङ्मात्रैक्याधात्म्यं श्रूयते सोपपत्तिकम् ॥ १०३ ॥

छान्दोग्यश्रुत्युक्तेऽर्थे सर्वोपनिपत्तमितिमाह । सर्वोऽस्त्विति । ब्रह्मैवेदममृतमित्याद्या-  
स्त्विति यावत् । एव छान्दोग्यश्रुतिवदित्यर्थः । श्रुतेरुपकरणोपबृंहितत्वेन प्रामाण्यावि-  
सवाद सूचयति । सोपपत्तिकमिति ॥ १०३ ॥

इहापि नेति वाक्येन प्रतीचोऽतस्त्वभावकम् ॥

व्युत्थापितमनूयाऽऽह सर्वमात्मेति नः श्रुतिः ॥ १०४ ॥

तत्रैव बृहदारण्यकसंवादमाह । इहेति ॥ १०४ ॥

भावाभावात्मना स्थानं न निषेधस्य वस्तुनः ॥

यतोऽतः सर्वमात्मैव प्राग्रवीच्छुतिरजसा ॥ १०५ ॥

४ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । १०५१

तस्यास्तात्पर्यमाह । भावेति ॥ १०५ ॥

नान्युत्थितमनाः कश्चित्प्रतीचोऽन्यत्प्रपश्यति ॥

व्युत्थितात्माऽपि चाऽऽत्मानं पश्यन्नेवान्यदीक्षते ॥ १०६ ॥

ब्रह्माणि ज्ञातेऽज्ञाते च तद्धीर्न विधेयेत्यापाद्य लौकिकात्मज्ञानस्याविधेयत्वे हेत्वन्तरमाह । नेत्यादिना । अव्युत्थितमनाः स्वविषयत्वेनाप्रवृत्ताहंप्रत्ययः सुप्त इति यावत् । तं प्रति न विधिक्षस्य स्वेतरज्ञानाभावादिति शेषः । व्युत्थितात्माऽवस्याद्वयसं-  
बन्धी स्वविषयाहंप्रत्ययवानिति यावत् । तं प्रत्यपि न विधिर्विधिं विनैव तस्य स्वधीसि-  
द्धेरिति शेषः ॥ १०६ ॥

स्वातन्त्र्यं यत्र कर्तुः स्यात्तत्र कर्ता नियुज्यते ॥

अन्वयव्यतिरेकाभ्यामात्मानात्मविवेचने ॥ १०७ ॥

द्वयोरात्मधियोरविधेयत्वे तव्यप्रत्ययविधेयत्वं कस्येत्याशङ्क्य सामान्यन्यायमाह ।  
स्वातन्त्र्यमिति । प्रकृते विधिविषयमाह । अन्वयेति । विधिरिति शेषः ॥ १०७ ॥

वचोर्थमतिबोधस्य पदार्थाज्ञानमेव तु ॥

यतोऽन्तरायस्तद्धानौ तेन तत्र नियुज्यते ॥ १०८ ॥

वाक्यादेव तदर्थज्ञानादन्वयादिना पदार्थशोधने किं विधिनेत्याशङ्क्याऽऽह । वचो-  
र्येति । तद्धानौ पदार्थाज्ञानस्य वाक्यार्थधीप्रतिबन्धकस्य ध्वस्ताविष्टावामिति यावत् ।  
तत्र पदार्थशोधने तेन विधिनेत्यर्थः ॥ १०८ ॥

एवं ज्ञातपदार्थः सन्यथा पूर्वमवादिपम् ॥

ब्रह्म वा इदमित्यत्र न्यायेनैकात्म्ययायिना ॥ १०९ ॥

निरन्तरायो वाक्यार्थ वाक्यादेवावगच्छति ॥

अव्यावृत्ताननुगतप्रत्यक्तत्त्वसमीक्षणात् ॥ ११० ॥

तर्हि ज्ञातपदार्थस्यान्वयादिनैव वाक्यार्थधीरपि सेत्स्यति किं वाक्येनेत्याश-  
ङ्क्याऽऽह । एवमिति । ऐक्यानुसारिन्यायेन ब्रह्मकण्डिकायां पदार्थशोधनं यथोक्तं तथा  
ज्ञातपदार्थोऽधिकारी सामान्यविशेषशून्यत्वमर्थनिश्चयात्तदज्ञानाख्यप्रतिबन्धहीनो वाक्या-  
देव वाक्यार्थ वेति सम्यग्धियोऽमानादन्वयादेरनुदयादित्यर्थः ॥ १०९ ॥ ११० ॥

नित्यमुक्तत्वविज्ञानं वाक्यादेवाज्ज्ञसा भवेत् ॥

वाक्यार्थस्य च विज्ञानं पदार्थस्मृतिपूर्वकम् ॥ १११ ॥

अन्वयव्यतिरेकाभ्यां पदार्थः स्मर्यते ध्रुवम् ॥

एवं निर्दुःखमात्मानमक्रियं प्रतिपद्यते ॥ ११२ ॥

उक्तेऽर्थे भाष्यकारसंप्रतिमाह । नित्येति । तर्हि किमित्यन्वयादिना पदार्थशोधन-  
मित्याशङ्क्याऽऽह । वाक्यार्थस्येति । तज्ज्ञानफलं सूचयति । एवमिति । तत्त्वमर्थ-  
धीद्वारा वाक्यार्थज्ञाने कूटस्थं वस्त्ववशिष्टमित्यर्थः ॥ १११ ॥ ११२ ॥

१०५२ सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये-

प्रत्यङ्गोद्गोद्भवानात्मप्राधान्येन तमोन्वयात् ॥

आत्माऽऽत्मानं पुराऽज्ञासीद्वाक्यार्थज्ञानजन्यतः ॥ ११३ ॥

पदार्थधियो वाक्यार्थधीहेतुत्वेऽपि तद्वियो नान्वयाद्यपेक्षाऽहमित्यात्मधियः सदा सिद्धेरित्याशङ्क्याऽऽह । प्रत्यगिति । वाक्यार्थज्ञानात्पूर्वमज्ञानसंबन्धात्तज्जदेहादिवैशि-  
ष्ट्येनाऽऽत्मानमात्मा ज्ञातवान् वाक्यार्थान्वययोग्यत्वेनेत्यर्थः ॥ ११३ ॥

अनात्मनोऽत आत्मानमन्वयव्यतिरेकतः ॥

निष्कृष्याऽऽत्मन्यथाऽऽत्मानं सर्वमात्मेति पश्यति ॥ ११४ ॥

यस्मादन्वयादिना विना शुद्धमात्मानं न स बुध्यते तस्मात्तेन देहादेस्तं निष्कृष्य  
स्वमहिमस्यं ज्ञात्वा सोऽहं ब्रह्मेति वाक्यादनुभवतीति फलितमाह । अनात्मन इति ।  
अथशब्दो ज्ञानानन्तरं सकार्याविद्याच्चक्षिपरामर्शार्थः ॥ ११४ ॥

अज्ञातज्ञापनं चातो विधिरत्राभिधीयते ॥

अप्रवृत्तमवृत्तं च न्यायाभावाच्च युज्यते ॥ ११५ ॥

अन्वयादिभूते पदार्थशोधने विधिरुक्तः संप्रति वाक्यार्थज्ञानेऽप्यज्ञातज्ञापनविध्युप-  
गमे न दोष इत्याह । अज्ञातेति । चकारोऽन्वयादिभूतपदार्थशुद्धिदृष्टान्तार्थः । अतः-  
शब्दोक्तं हेतुमाह । अप्रवृत्तेति ॥ ११५ ॥

नित्यं न भवनं यस्य यस्य वा नित्यभूतता ॥

न तस्य क्रियमाणत्वं स्वपुण्याकाशयोरिव ॥ ११६ ॥

कथं न्यायाभावस्तत्राप्रवर्तनविधौ ज्ञानस्य वा ज्ञेयस्य वा द्वयोर्वा विधेयत्वं नाऽऽ-  
च्योऽज्ञाते ज्ञाते वा तज्ज्ञाने विध्ययोगस्योक्तत्वादिति भत्वा द्वितीयं निरसितुं सामान्य-  
न्यायं सदृष्टान्तमाह । नित्यमिति ॥ ११६ ॥

उत्पत्त्यादि स्वतो यस्य यस्य चात्पन्तमेव न ॥

क्रियानपेक्षसिद्धत्वात्स्वतःसिद्धं तदुच्यते ॥ ११७ ॥

तद्दार्ष्टान्तिके योजयति । उत्पत्त्यादीति । यस्य घटादिवदुत्पत्त्यादि स्वतो नास्ति  
यस्य चाऽऽकाशादिपदुपाधितोऽपि न तद्विद्यते तदात्मवत्तु क्रियानपेक्षसत्ताकं स्वतो  
विद्यमानमतो न तत्रावकाशो विधेरित्यर्थः । यद्वोत्पत्तिरादिर्यस्य सत्त्वस्य तद्यस्य  
स्वतोऽस्ति यस्य च सर्वथैव न सत्त्वं तदाकाशं तत्पुष्पं च स्वतो विद्यमानमविद्यमानं  
चेति क्रियानपेक्षत्वाद्विध्ययोग्यमिति पूर्वस्यैव प्रपञ्चः ॥ ११७ ॥

उत्पत्त्यादी तु यच्छकं हेतुमात्रमपेक्षते ॥

साफल्यं कर्मणस्तत्र तदभिव्यक्तिकृद्धि तत् ॥ ११८ ॥

१ ग. 'न्यत्र.' ॥ ११३ ॥ २ छ. 'क्यान्व' । ३ क. 'स्वतोऽत' । ४ क. 'ज्यत इ' । ५ क.  
विधे' । ६ ग. 'सितु न्या' ।

४ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । १०५३

कुत्र तर्हि विधिरित्याशङ्क्य क्रियायामित्यभिप्रेत्य तदुपयुक्तं स्थलमाह । उत्पत्त्या-  
दाविति । यत्तच्छब्दौ फलार्थौ । कर्म पुरुषव्यापारः । तत्र हेतुः । तदभिव्यक्ति-  
कृदिति । कर्मविषयो द्वितीयस्तच्छब्दः ॥ ११८ ॥

कार्यं कारणतन्त्रं स्यात्ततस्तस्याऽऽत्मलाभतः ॥

अन्यकार्यमकार्यं च नान्यत्कारणमीक्ष्यते ॥ ११९ ॥

आत्मताद्वयोर्विधिं दूषयितुं संमतमर्थमाह । कार्यमिति । उक्तेऽर्थे व्यतिरेकमाह ।  
अन्येति ॥ ११९ ॥

सर्वमात्मेति या बुद्धिः सा प्रमेयबलाद्भवेत् ॥

प्रमातृतन्त्रा सा चेत्स्यात्प्राप्ता लोकाधिबुद्धिवत् ॥ १२० ॥

तथाऽप्यात्मतज्ज्ञानयोर्विध्यभावे किं जातं तदाह । सर्वमिति । ब्रह्मात्मनोऽकार्य-  
त्वात् विध्यपेक्षा तद्वुद्धिरपि मानादिवशाद्भवन्ती न पुरुषतन्त्रा तत्र विध्यधीनपुरुषे-  
च्छास्त्रसाध्येत्यर्थः । तद्वुद्धेरपुरुषतन्त्रत्वमसिद्धमित्याशङ्क्याऽऽह । प्रमा-  
त्रिति ॥ १२० ॥

अतोऽपुरुषतन्त्रत्वान्नाऽऽत्मज्ञाने विधिर्भवेत् ॥

अन्वयादिक्रिया त्वस्य तत्तन्त्रत्वाद्विधीयते ॥ १२१ ॥

ध्रुलोकादावग्निधीवदात्मधियो न मानत्वं परिच्छेदकत्वादिति मत्वाऽऽह । अत  
इति । आत्मनि तज्ज्ञाने चेत्यर्थः । ज्ञानादौ विध्यसंभवं प्रसाध्य स्वातन्त्र्यं यत्रेत्युक्तं  
विधिविषयमुपसंहरति । अन्वयादीति । अस्यान्वयादिव्यापारस्येत्यर्थः ॥ १२१ ॥

श्रवणं मननं तद्वत्तथा शमदमादि यत् ॥

पुमाञ्शक्नोति तत्कर्तुं तस्मादेतद्विधीयते ॥ १२२ ॥

तमेव विशिनष्टि । श्रवणमिति । अन्वयादिक्रिया नृत्वं तत्त्वाद्विधीयत इत्येतदेव  
स्फुटयति । पुमानिति ॥ १२२ ॥

विशिष्टेहानुभूतिश्च सर्वमानफलं यतः ॥

फलं च न विधेयं स्यादतो नेदं विधीयते ॥ १२३ ॥

आत्मनो विधेयत्वाभावे हेत्वन्तरमाह । विशिष्टेति । सर्वेषां मानानां फलभूताऽ-  
नुभूतिः सत्यानन्दादिलक्षणा ब्रह्मात्मनि स्वरूपं न च फलं स्वर्गवद्विधिर्मर्हत्यतो नाऽऽत्मा  
विधेय इत्यर्थः ॥ १२३ ॥

प्रमाणमप्रमाणं च प्रमाभासं च यद्भवेत् ॥

चैतन्याकारमेवैतत्प्रयते सर्वमेव तत् ॥ १२४ ॥

तत्रैव युक्त्यन्तरमाह । प्रमाणमिति । यत्प्रमाणादि तदेतत्सर्वं स्फुरतीति चैतन्ये  
कल्पितं भासतः सर्वत्राधिष्ठानत्वेन संनिहितं चिद्वस्तु न विधियोग्यमित्यर्थः ॥ १२४ ॥

१०५४ सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये—

नानाकारानुपादत्ते चैतन्याकारमेव सत् ॥

प्रतीच्यव्यभिचार्येकं तदन्ये व्यभिचारिणः ॥ १२५ ॥

तत्रैव हेत्वन्तरमाह । नानेति । सद्वत्त्वलक्षणं चिद्रूपमेवमनेकविशेषालम्बनमतस्तस्य स्वतो निर्विशेषस्य न विध्यहेतुत्वर्थः । तत्रैवोपपत्त्यन्तरमाह । प्रतीचीति । आत्मनि स्वरूपचैतन्यमेकरसं न व्यभिचारि स्वरूपतो मिथश्चानात्मानो व्यभिचारिणोऽतः सदैकरूपे न विधिरित्यर्थः ॥ १२५ ॥

मात्रादिव्यभिचारेऽपि संविद्व्यभिचारिणी ॥

मिथः कृत्स्नेऽपि जगति तद्व्यव्यभिचारि तु ॥ १२६ ॥

आत्मचैतन्यमपि स्वापादौ व्यभिचारीत्याशङ्क्याऽऽह । मात्रादीति । तत्साधकत्वादित्यर्थः । तद्व्यभिचारे हेत्वन्तरमाह । मिथ इति । सर्वस्मिज्जगत्यात्मवस्तु मिथः स्वरूपतश्च व्यभिचार्येव दृश्यतेऽतस्तत्साधिका चिद्व्यभिचारिणीत्यर्थः ॥ १२६ ॥

उत्पन्नमपि सज्ज्ञानं मातृत्वाद्युपप्रदात् ॥

तदनुत्पन्नवद्भाति तद्व्युत्पत्तेः पुरा नृणाम् ॥ १२७ ॥

आत्मा चिद्रूपश्चेत्तज्ज्ञानं सदा सिद्धमिति तदर्धश्रवणादिविषयानर्थक्यमित्याशङ्क्याऽऽह । उत्पन्नमिति । प्रतीचि सदा सिद्धमपि ज्ञानं मातृत्वादियोगात्परिच्छेदाभिमानीद्विहितश्रवणादिना ज्ञानोत्पत्तेः पूर्वं सर्वेषामप्यप्राप्तवद्भात्यतो वैयं श्रवणाद्यनुष्ठेयमित्यर्थः ॥ १२७ ॥

व्युत्पाद्यते यदा साक्षाद्यथोक्तन्यायवर्त्मना ॥

उत्पन्नमेव विज्ञानं तदा प्रागपि मन्यते ॥ १२८ ॥

तदनुष्ठानफलमाह । व्युत्पाद्यत इति । श्रवणादिना मातृत्वादियोगजमभिमानं त्यक्त्वाऽद्वयात्मना यदा स्वमर्षो बोध्यते तदा पूर्वमपीदं ज्ञानमात्मतयाऽऽप्तमेव मायावृतं तच्चाऽऽवरणमधुनाऽपनीतमिति निश्चिनीतीत्यर्थः ॥ १२८ ॥

स्वसाक्षिकैव सर्वस्य न वेदीत्यपि या मतिः ॥

किमु वेदीति बुद्धिः स्याच्चिदतोऽव्यभिचारिणी ॥ १२९ ॥

व्युत्पादनान्पूर्वं विशिष्टज्ञानादष्टेरूर्ध्वं च तदृष्टेरागन्तुकमेव स्वरूपज्ञानं नाव्यभिचारीत्याशङ्क्याऽऽह । स्वसाक्षिकेति । ज्ञानत्वाज्ञानत्वसाधकत्वमत शब्दार्थः ॥ १२९ ॥

आत्मेति मेयनिर्देशो वैशब्दस्तत्स्मृताविह ॥

प्रमातृक्रियया व्याप्तिर्द्रष्टव्य इति भण्यते ॥ १३० ॥

शब्दानुरोपतस्तावदीदृगत्रोपजायते ॥

अनेरनुभवः साक्षाद्ययावस्तु न वेति वा ॥ १३१ ॥

विचार्यमाणोऽनुभवो रूप्यशुक्ल्यनुभूतिवत् ॥

प्रमाणमप्रमाणं वा भेयसंगत्यसंगतेः ॥ १३२ ॥

द्रष्टव्यवाक्यस्य विधिपरत्व पराकृत्य शब्दताडितमर्थ निराकर्तुमनुवदति । आत्मे-  
तीति । इहेति वाक्योक्ति । अत्रेत्युक्तमेयोक्ति । आपातिकमर्थ निरस्यति । यथेति ।  
ब्रह्मात्मनि मात्रादिभेदधी शब्दशक्त्या दृश्यमाना रूप्यस्य शुक्तौ धीवन्मिथ्येत्यर्थ ।  
शुक्तिरूप्यधियो बाधान्मिथ्यात्वेऽपि तदभावान्मात्रादिभेदधियो न मिथ्यतेत्याशङ्क्य  
वादिसमतमर्थमाह । प्रमाणमिति । अत्राधिताबुद्धार्थबोधि मानमन्यथाबोधि चामान-  
मित्यर्थ ॥ १३० ॥ १३१ ॥ १३२ ॥

प्रमातृभेदोऽत्र न तावद्गम्यते मितेः ॥

प्रत्यग्धीमात्रगम्योऽर्थो यस्मादात्मेति निश्चितः ॥ १३३ ॥

अस्तु प्रस्तुते किं जात तत्राऽऽह । प्रमाप्रिति । अत्र ब्रह्मात्मनीत्येतत् । तस्याह-  
यत्वादिति शेष । विमता मिथ्याऽप्रमाणिकत्वात्समतवदिति भाव । आत्मनि भेद-  
धियो मिथ्यात्वे हेत्वन्तरमाह । प्रत्यगिति । प्रत्यगेव धीर्ज्ञेयस्य तन्मात्रेण गम्य-  
स्वप्रकाशो यस्मादात्मेति निश्चयस्तस्मात्तस्मिन्मात्रादिधियो मिथ्यात्वमित्यर्थ ॥ १३३ ॥

प्रत्यग्धीगोचरो नो चेदनात्माऽसौ घटादिवत् ॥

ब्रह्मादिमध्यपातित्वं ततश्चास्य प्रसज्यते ॥ १३४ ॥

स्वप्रकाशत्वमात्मनोऽसिद्धमित्याशङ्क्याऽऽह । प्रत्यग्धीति । अनात्मत्वे कल्पित-  
त्वापचिरित्याह । ब्रह्मादीति ॥ १३४ ॥

विभिन्नद्रष्टृदृष्ट्याप्तिर्घटादेरिव नाऽऽत्मनः ॥

न चाभेदेऽस्ति संख्याप्तिरैकात्म्यादेव कारणात् ॥ १३५ ॥

यत्तु प्रमातृक्रियया व्याप्तिरित्यादि तदपि स्वप्रकाशत्वेन प्रत्युक्तमित्याह । विभि-  
न्नेति । किंचाऽऽत्मनो दृष्टिक्रियाव्याप्तौ स्वयमेव द्रष्टाऽन्यो वा नाऽऽद्य इत्याह । न  
चेति । विषयत्वेन विषयित्वेन वा समाप्तिरिति हेत्वर्थ ॥ १३५ ॥

न च द्रष्टाऽऽत्मनोऽन्योऽस्ति द्रष्टृन्तरनिषेधनात् ॥

न च द्रष्टोर्द्वयोर्लोकं द्रष्टृदृश्यत्वसंगतिः ॥ १३६ ॥

द्वितीयं दूषयति । न चेति । नान्योऽतोऽस्तीत्यादिश्रुतेरिति शेष । द्रष्टृभेदमङ्गी-  
कृत्याऽऽह । न चेति । तयो समत्वमसमत्व वा नाऽऽद्यो दीपयोरिव विषयविषयि-  
त्वायोगान्नेतरश्चेतनगतगुणप्रधानत्वसाधकामावादिति भाव ॥ १३६ ॥

क्रियाविरोधः प्राप्नोति द्रष्टुः स्वात्मसमीक्षणे ॥

तद्दृष्टेर्निवृत्तिसंभवेऽधिध्यानार्थक्यसंगतिः ॥ १३७ ॥

स्वयमेव द्रष्टेत्यत्र दीपान्तरमाह । क्रियेति । एकस्यामेव क्रियाया कर्तृत्वेन गुणत्व

१०५६ सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये-

कर्मत्वेन प्राधान्यमिति विरोध इति यावत् । तत्रैव दोषान्तरमाह । तदृष्टेरिति । स्वकर्तृकस्वदृष्टेः स्वाधीनतया विधिं विना सदा सिद्धेस्तत्राकिंचित्त्वरो निधिरित्यर्थः ॥ १३७ ॥

संसार्यात्मनि दृष्टेऽपि न च किंचित्प्रयोजनम् ॥

अयमेव च नोऽनर्थो यत्संसार्यात्मदर्शनम् ॥ १३८ ॥

स्वकर्तृकाऽपि स्वदृष्टि स्तोत्पत्त्यर्थं विधिमपेक्षतामित्याशङ्क्य ससारिणोऽससारिणो वा सा विधेयेति विकल्प्याऽऽद्यं दूषयति । संसारीति । न केवलं तदृष्टिविधिवैकल्यं प्रस्तुतानर्थ्याप्तिरित्याह । अयमेवेति ॥ १३८ ॥

तदन्यस्याप्रसिद्धेश्च कथं स्यात्तत्समीक्षणम् ॥

अथ प्रसिद्धोऽसावात्मा तदृष्टिः किं विधीयते ॥ १३९ ॥

कल्पान्तरं प्रत्याह । तदन्यस्येति । लोकतोऽप्रसिद्धावपि शाखात्प्रसिद्धिमाशङ्क्याऽऽह । अथेति ॥ १३९ ॥

द्रष्टृदर्शनद्वयानां प्रात्यक्ष्यान्नाऽऽगमेक्षणम् ॥

द्रष्टुरात्मा पृथक्केत्स्यात्पृथगात्मेति दुर्वचः ॥ १४० ॥

संसार्यात्मदृष्टेरविधेयत्वे हेत्वन्तरमाह । द्रष्टृति । न हि लोकसिद्धेऽर्थे तदृष्टिः शास्त्रीयविध्यपेक्षेत्यर्थः । द्रष्टुर्लोकसिद्धत्वेऽप्यात्मनस्तदभावात्तदृष्टिविधिमाशङ्क्याऽऽह । दृष्टुरिति । विभक्तस्य घटवदनात्मनेति भावः ॥ १४० ॥

न चाऽऽत्मन्यप्रसिद्धे स्यात्संसारस्य प्रसिद्धता ॥

न ह्यप्रसिद्धसंबन्धी संबन्धः कचिदिष्यते ॥ १४१ ॥

तस्यैवाऽऽत्मत्वेऽप्यशनायाद्यतीतस्यालौकिकतवतदृष्टौ शास्त्रीयो विधिरित्याशङ्क्याऽऽह । न चेति । संसारस्य परतन्त्रतया प्रसिद्धेस्तत्संबन्धित्वेनाऽऽत्मनोऽपि प्रसिद्धिरित्यर्थः । संबन्धशब्द संसारविषयः ॥ १४१ ॥

न चेदात्माभिसंबन्धः संसारोऽयं समीक्ष्यते ॥

तन्मुमुक्षुत्वमायातं कुतो हेतोरितीयताम् ॥ १४२ ॥

परतन्त्रोऽपि सोऽन्तःकरणगतो नाऽऽत्मगामीति साध्यास्त्वान्प्रत्याह । न चेदिति । आत्मनोऽससारित्वे मुमुक्षुत्वासिद्धिः संसारमोक्षयोरेकाधिकरणत्वाच्च बुद्धिद्वाराऽऽत्मन्यपि तत्सम्बन्धोऽसङ्गस्य तदयोगात्कल्पिते तु संबन्धे मायावादापत्तिरिति भावः ॥ १४२ ॥

अनृतत्रे विधिर्नष्टो बन्ध्यापुत्रोन्नवे यथा ॥

मातृतत्रे तथैवायं न विधिः प्रत्यगीक्षणे ॥ १४३ ॥

संसार्यसंसार्यात्मधियोरविधेयत्वापाद्याऽऽत्माधियोऽपुस्तन्त्रत्वाच्च विधेयत्वेतदृष्टा-

४ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । १०५७

न्तेन साधयति । अनृतत्र इति । विपक्षेऽपि विधिवैधुर्यतादवस्थमाह । मात्रिति ।  
नित्यप्राप्तेरित्यर्थः ॥ १४३ ॥

नानाद्रव्यसमायोगे वियोगे च घटात्मनः ॥

वियत्संपूर्णता नित्या वियत्सत्तेरवर्जनात् ॥ १४४ ॥

शब्दादिबाह्यसंबन्धे विभागे च तथा धियः ॥

प्रत्यक्षैतन्यसंबन्धो नित्यो नित्यात्मसाक्षिकः ॥ १४५ ॥

अपूर्वविध्यभावेऽपि नियमपरिसंख्ययोरन्यतरः स्यादित्याशङ्क्याऽऽत्मविधौ नित्य-  
प्राप्तिं दृष्टान्तेनाऽऽह । नानेत्यादिना । तन्नित्यत्वे मानमाह । नित्यात्मेति ॥ १४४ ॥  
॥ १४५ ॥

यतोऽतः पाक्षिकी प्राप्तिर्नेहास्त्यैकात्म्यदर्शने ॥

नियमः परिसंख्या या न तेनेहोपपद्यते ॥ १४६ ॥

तन्नित्यप्राप्तिफलमाह । यत इति । ययोक्तनीत्याऽऽत्मज्ञाने नित्याप्तेर्यतो न  
पाक्षिकी प्राप्तिरतो नात्र नियमो नियमः पाक्षिके सतीति स्थितेः सति तस्मिन्नन्यत्र  
प्रसङ्गस्तेन तन्निवृत्तिस्तन्नात्र परिसंख्याऽपि तत्र चान्यत्र च प्राप्तौ सेति न्यायादि-  
त्यर्थः ॥ १४६ ॥

कर्मकाण्डे यथा मानं तथैवोपनिषत्स्यपि ॥

विधिरेवानपेक्षत्वात्सापेक्ष्यान्नाभिधाश्रुतिः ॥ १४७ ॥

शब्दादेव ज्ञानोत्पत्तेस्तज्जनमार्थं विध्यभावेऽपि प्रामाण्यार्थो विधिरित्याशङ्कते ।  
कर्मिति । यथा विधिकाण्डे विधिवाक्यमेव मानमन्यत्तच्छेषतयोपयुक्तं तथा ज्ञानका-  
ण्डेऽपि विध्यर्थस्य मानान्तरायोग्यत्वात्तन्निष्ठवाक्यस्यानपेक्षप्रामाण्यासिद्धेरयमात्मेत्यादि  
तु विधिहीनं न सिद्धेऽर्थे मानं तस्य मानान्तरयोग्यत्वात्तन्निष्ठस्य सापेक्षत्वात्तद्देवान्तेषु  
प्रामाण्यार्थमेव विधिरित्यर्थः ॥ १४७ ॥

मैवं मानान्तराप्राप्तसम्यगैकात्म्यबोधतः ॥

अभिधाश्रुतेः प्रमाणत्वं सुप्तोत्थापकवाक्यवत् ॥ १४८ ॥

अभिधाश्रुतेरमानतेत्येतत्प्रत्याह । मैवमिति । ऐक्यस्य सिद्धत्वेऽपि रूपाद्यभावेन  
मानान्तरायोग्यत्वात्तद्बोधिवाक्यस्य प्रामाण्यं सुप्तबोधिलौकिकावयवश्रुतमि-  
त्यर्थः ॥ १४८ ॥

अकारकैकात्म्यमात्रं मेयं वस्तित्वप्यते यतः ॥

तदन्यस्य यतो मानाद्व्यतिरेको न लभ्यते ॥ १४९ ॥

ऐक्यस्य नाभिधाश्रुतिमेयत्वं मात्रादिभावाभावयोस्तदयोगादित्याशङ्क्याऽऽह । अका-



१०५८ सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये-

रकोति । मात्रादेर्मवित्वेऽप्यप्रामाणिकत्वात्कूटस्थमेकरसं तत्त्वमभिधावाक्यीयमित्यर्थः ।  
एको यतःशब्दोऽतःशब्दपर्यायः ॥ १४९ ॥

मुक्त्वैकात्म्यस्य चाज्ञानं नान्तरायान्तरं यतः ॥

विधितत्रस्य कार्यत्वाज्ञाने प्रभविष्णुता ॥ १५० ॥

वेदान्तेषु प्रामाण्याय विध्यमात्रेऽपि ब्रह्मात्मनोर्व्यवधानमद्वैतं विहितज्ञानापेक्षणात्तत्र  
विधिरित्याशङ्क्याज्ञानादन्यत्तदेव वा व्यवधानमिति विकल्प्याऽऽद्यं दूषयति । मुक्त्वेति ।  
अतस्तद्वद्भाष्ये न ज्ञाने विधिरिति शेषः । द्वितीयं प्रत्याह । विधीति । अज्ञानं चेद्य-  
वधिस्तदा विध्यधीनधियोऽप्रमात्वाच्च तन्निराससमर्थतेत्यर्थः ॥ १५० ॥

यथास्थितात्मवस्तूत्यज्ञानं मुक्त्वा तमोद्भूता ॥

नान्यो हेतुर्यतस्तस्मान्न त्रय्यन्ते विधिः प्रमा ॥ १५१ ॥

अज्ञानाख्यव्यवधेस्तर्हि किं निवर्तकं तदाह । यथेति । व्यवधिष्वंसार्थत्वेनापि विध्य-  
संभवे फलितमाह । यत इति ॥ १५१ ॥

नियोज्यस्य च नैश्वर्यं धीसम्यक्त्वं प्रतीयते ॥

तस्य भेदैकहेतुत्वाच्चैव स्यान्मातृतृता ॥ १५२ ॥

विधितत्रस्याप्रमात्वाज्ञानध्वंसितेत्ययुक्तं विहिते ज्ञाने प्रामाण्यस्य बुद्धिमता क्रिय-  
माणत्वादित्याशङ्क्याऽऽह । नियोज्यस्येति । तर्हि किंप्रयुक्तं धीसम्यक्त्वं तदाह ।  
तस्येति ॥ १५२ ॥

विपेरिवानपेक्षत्वं वेदान्तेष्वभिधाश्रुतः ॥

अनृतत्वसामान्यात्तथाऽतीन्द्रियबोधतः ॥ १५३ ॥

यत्तु सिद्धार्थत्वादभिधाश्रुतिः सापेक्षात्वादमानमिति तत्राऽऽह । विपेरिति । कर्म-  
ज्ञानवाक्ययोरनपेक्षत्वस्य तुल्यत्वे हेतुमाह । अनृतत्वत्वेति । अपौरुषेयत्ववन्मानान्तरा-  
योग्यार्थबोधितं हेत्यन्तरमाह । तथेति ॥ १५३ ॥

असाद्यविपर्ययं प्रत्यवस्वतः सिद्धेरसाधनम् ॥

अभिधा बोधयन्तीयं नान्यत्किंचिदपेक्षते ॥ १५४ ॥

पृथिव्यादिवद्ब्रह्मात्मनोऽपि मानान्तरयोग्यत्वात्कथमतीन्द्रियतेत्याशङ्क्याऽऽह ।  
असादीति । रूपादिहीनं स्वप्रकाशं साधकानपेक्षं प्रत्यसाद्ययोग्यं ब्रह्म तद्विषयाऽभि-  
धाश्रुतिविध्यनपेक्षेत्यर्थः ॥ १५४ ॥

तस्माद्विधेः प्रमाणत्वं साध्यसाधनबोधने ॥

अतीन्द्रिये तदन्येन ज्ञातुं शक्यं न तद्यतः ॥ १५५ ॥

सिद्धेऽर्थे विधिप्रामाण्यस्यानिष्टेर्नियोगे तत्प्रामाण्यस्य सन्न्ये निरासादिष्टसाधनवत्  
एव तन्मानतेति प्रासङ्गिकमर्थमाह । तस्मादिति । इष्टोपायस्य विधि विनाऽपि प्राप्तेर्न  
तत्र तत्प्रामाण्यमित्याशङ्क्याऽऽह । तदन्येनेति । अतो विधेरेव समीहितसाधने प्रामा-  
ण्यमिति शेष ॥ १९५ ॥

साध्यसाधनसंबन्धो न शक्योऽभिधया यथा ॥

प्रतिपत्तुं स्वतः सिद्धोऽशक्यो विधिगिरा तथा ॥ १९६ ॥

विमत विधिमानक शास्त्रार्थत्वादग्निहोत्रवदित्याशङ्क्याऽऽह । साध्येति । अभिधा-  
श्रुतेर्ब्रह्मण्यबाध्यानुद्धासदिग्धबोधधीविरुद्धाऽनुमेति भाव ॥ १९६ ॥

ऐकात्म्यस्य स्वतः सिद्धेर्न क्रियाऽपेक्ष्यते यतः ॥

ततश्च भावनाभावो भावनायाः क्रियाश्रयात् ॥ १९७ ॥

विरहे भावनायाश्च न विधेस्तत्र मानता ॥

स्वतःसिद्धार्थबोधित्वादभिधायास्तु मानता ॥ १९८ ॥

सिद्धेऽर्थे विध्यमानत्वे हेतुन्तरमाह । ऐकात्म्यस्येति । यत्र क्रिया तत्र भावना  
तस्या साध्यक्रियाविषयत्वाद्यत्र च सा तत्र विधिर्न च सिद्धे क्रियायस्ति तत्र तत्र  
विधिमानतेत्यर्थः । अभिधाऽपि तत्र न मान वेदवाक्यत्वात्समतवदित्याशङ्क्याऽऽह ।  
स्वत इति ॥ १९७ ॥ १९८ ॥

सापेक्षत्वादमानं चेदभिधा लोकवर्त्मना ॥

अभिधा तत्त्वमस्यादि सरितीरफलोक्तिवत् ॥ १९९ ॥

प्रत्युक्तमपि चोद्य दृष्टान्तवशादुत्थापयति । सापेक्षत्वादिति । तदेव व्यनक्ति ।  
अभिधेति । तत्त्वमस्याद्यभिधा सापेक्षत्वादमानमिति सबन्ध ॥ १९९ ॥

संहत्यनुपपत्तिश्च पदानामभिधाश्रुतौ ॥

आख्यातपदहेतुत्वात्सर्वत्र पदसंहतेः ॥ १६० ॥

न केवल वेदान्तेषु प्रामाण्यार्थमेव विधि किन्तु पदाना मियोऽन्वयार्थं चेत्याह ।  
संहतीति ॥ १६० ॥

नाऽऽख्यातपदसद्भावात्स्यादेव पदसंहतिः ॥

अस्यस्म्याद्याख्यातपदमस्त्ववेहाभिधाश्रुतौ ॥ १६१ ॥

पदान्वयार्थं विधिरित्येतद्ब्रूयति । नेति । तर्हि विधिपदोपगतेरस्मत्पक्षासिरित्याश-  
ङ्क्याऽऽह । असीति । आदिपद वेद भवतीत्यादि ग्रहीतुम् ॥ १६१ ॥

सरितीरे फलानीति युक्ताऽपेक्षाऽभिधाश्रुतेः ॥

प्रत्यक्षमानग्राह्यत्वात्फलतीरार्थसंगतेः ॥ १६२ ॥

१०६० सुरेश्वराचार्यकृतं बृहदारण्यकोपनिषद्भाष्यवार्तिकम् [द्वितीयाध्याये-

यत्तु सरिच्छीतफलोक्तिवदिति तत्र मानान्तरगन्धार्यत्वमुपाधिरित्याह । सरि-  
दिति ॥ १६२ ॥

प्रत्यक्षग्राह्य एषोऽर्थो न तदन्यप्रमाणकः ॥

यतोऽतो नाऽऽगमादेव तादृशेऽर्थे विनिश्चितिः ॥ १६३ ॥

उपाधेरसंभवं निरस्यति । प्रत्यक्षेति । फलतीरसंबन्धाख्यार्थस्य वक्तृप्रत्यक्षत्वात्तद-  
पेक्षवाक्यस्यानुवादितया तत्रामानन्तेत्यर्थः ॥ १६३ ॥

अपूर्वादिबचोऽर्थे तु न प्रत्यक्षाद्यपेक्षते ॥

प्रत्यक्षाद्यपमेयत्वादकात्म्याख्यस्य वस्तुनः ॥ १६४ ॥

साधनव्याप्तिं प्रत्याह । अपूर्वादीति । यदपूर्वमनपरमित्यादिवचस्तत्र स्वार्थे प्रत्य-  
क्षाद्यपेक्षं स्वार्थस्य तदयोग्यत्वाच्च साधनव्याप्तिरित्यर्थः ॥ १६४ ॥

अपौरुषेयवाक्यत्वं समानमभिधाश्रुतेः ॥

अतीन्द्रियार्थबोधित्वं समानं चोदनोक्तिभिः ॥ १६५ ॥

किंच वेदान्ताः स्वार्थे मानमपौरुषेयत्वाद्विभवाक्यवदिति प्रत्यनुमानमाह । अपौरुषे-  
येति । अग्निर्हिमस्येत्यादौ व्यभिचारमाशङ्क्य वेदान्ताः स्वार्थे मानं संवादादिहीनार्थ-  
बोधित्वात्समतवदित्याह । अतीन्द्रियेति ॥ १६५ ॥

सिद्धसाध्यप्रमेयत्वमेदो यदि परं तयोः ॥

प्रामाण्ये त्वतिशीतिस्तु न काचिदपि दृश्यते ॥ १६६ ॥

सापेक्षत्वानुमादोपमुपसंहरति । सिद्धेति । तयोरिति कर्मज्ञानकण्ठयोरुक्तिः  
॥ १६६ ॥

प्रपोषजायते तावदहं ब्रह्मेत्यलौकिकी ॥

तत्त्वमस्यादिवाक्येभ्यः श्रवणात्समनन्तरम् ॥ १६७ ॥

वेदान्तानां प्रमाननकत्वमेवासिद्धमिति कथं प्रामाण्यमित्याशङ्क्याऽऽह । प्रमेति ।  
अधिकारिणो वाक्कीर्त्या प्रमितिर्न प्रत्याख्यानमर्हतीति भावः ॥ १६७ ॥

एवं चेदप्रमाणत्वं किमिदं ह्यभिधाश्रुतेः ॥

विधेरपीह मानत्वं नोक्तन्यायातिरेकतः ॥ १६८ ॥

तथाऽपि तेषां मात्रादिवदप्रामाण्यमित्याशङ्क्याऽऽह । एवं चेदिति । स्वार्थे प्रमि-  
तिकरणत्वे तस्या नाप्रमाणत्वं हेत्वभावादित्यर्थः । विपक्षे विधेरप्यप्रामाण्यं स्यादि-  
त्याह । विधेरिति । प्रमाननकत्वमुक्तन्यायः । इहेति स्वार्थोक्तिः ॥ १६८ ॥

स्वशक्तिः सर्वमानानां यथा वस्त्ववयोधने ॥

\* अभिधायाश्च साऽस्त्येव किमिति स्यादमानता ॥ १६९ ॥

१ ग. 'यं' इति । २ ख. 'यगाद्रेतो' । ३ क. ग. 'किं' । तं ।

४ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । १०६१

किंच वेदान्ताः स्वार्थे मानं तद्वीसमर्थत्वादध्यक्षवदित्याह । स्वशक्तिरिति ॥१६९॥

नाप्यर्थेऽतीन्द्रिये सिद्धे मानं लिङ्गाद्यपेक्षते ॥

योगिप्रत्यक्षमानं वा तयोरविषयत्वतः ॥ १७० ॥

प्रत्यक्षयोग्येऽपि ब्रह्मण्यनुमादिसंभवात्तदपेक्षा वेदान्ता न स्वार्थे मानमित्याशङ्क्याऽऽह । नापीति । सोपाधिकेऽर्थे लिङ्गादिप्रवृत्तावपि निरुपाधिके न तत्प्रवृत्तिरित्यर्थः । ब्रह्मास्मदध्यक्षाद्यगोचरोऽप्यस्मद्विशिष्टानां योगिनां प्रत्यक्षं स्यादित्याशङ्क्याऽऽह । योगीति । वाशब्दो नञ्क्रियापदयोरनुकर्षणार्थः । तत्र हेतुः । तयो-  
रिति ॥ १७० ॥

नेतीत्यस्यूलमित्यादिवाक्याद्योऽर्थोऽवगम्यते ॥

योगिप्रत्यक्षगम्योऽयं न तत्प्रत्यक्षत्वहेतुतः ॥ १७१ ॥

हेतुं साधयति । नेत्यादिना । योगिप्रत्यक्षपदं लिङ्गाद्युपलक्षणार्थम् । तत्प्रत्यक्षत्व-  
हेतुतः प्रत्यक्षानुमानादेः सत्तास्फूर्तिप्रदत्वेनाऽऽत्मनस्तत्स्वरूपत्वादिति यावत् ॥१७१॥

प्रत्यक्षानवताराच्च नानुमानेन मीयते ॥

धर्मधर्म्यभिसंबन्धे नाट्टहीतेऽनुमा यतः ॥ १७२ ॥

तस्यानुमानागम्यत्वे हेतुन्तरमाह । प्रत्यक्षेति । प्रत्यक्षद्वयाविषयत्वेऽप्यनुमानविष-  
यत्वं किं न स्यान्न हि मानं मानान्तरमपेक्षते तत्राऽऽह । धर्मेति । अतोऽप्रत्यक्षादग्रा-  
ह्यानुमानमङ्गाभावादिति शेषः ॥ १७२ ॥

यज्जातीयैः प्रमाणैस्तु यज्जातीयार्थदर्शनम् ॥

भवेदिदानीं लोकस्य तथा कालान्तरेऽप्यभूत् ॥ १७३ ॥

वर्तमानकल्पवर्तिनामप्रत्यक्षमपि ब्रह्म कल्पान्तरस्थाना तद्योग्यं स्यात्तत्प्रत्यक्षस्याति-  
शयादित्याशङ्क्याऽऽह । यदिति । विमतं न ब्रह्मग्राहीन्द्रियत्वात्संमतवदित्यर्थः ॥१७३॥

यत्राप्यतिशयो दृष्टः स स्वार्थानतिलङ्घनात् ॥

दूरसूक्ष्मादिदृष्टौ स्यान्न रूपे श्रोत्रवृत्तिता ॥ १७४ ॥

अस्मदिन्द्रियेष्वतिशयाभावाद्ब्रह्माविषयत्वमाशङ्क्येतरत्राप्ययोग्यविषये तुल्यमतिश-  
यगुण्यत्वमिति मत्वा वार्तिकमुदाहरति । यत्रेति । धर्मब्रह्मादिविषयेऽपि केषांचिदि-  
न्द्रियं प्रवर्तते चेत्तेषां रूपेऽपि श्रोत्रस्य प्रवृत्तिः स्यादित्यतिप्रसक्तिमाह । नेति  
॥ १७४ ॥

योगिप्रत्यक्षमानादेर्न चेदंकात्म्यमेयता ॥

तत्प्राप्तमपि किं कुर्यात्स्वात्मायोग्यासु भूमिषु ॥ १७५ ॥

उक्तन्यायाद्ब्रह्मात्मनो योगिप्रत्यक्षाद्यविषयत्वेऽपि तत्र तस्यातिशयवत्त्वेन प्रसङ्गमा-  
शङ्क्य तस्याकिञ्चित्करत्वमाह । योगीति ॥ १७५ ॥

१०६२ सुरेश्वराचार्यकृतं बृहदारण्यकोपनिषद्भाष्यवार्तिकम् । [ द्वितीयाध्याये-

अज्ञादिमेयासारूप्यादेकात्म्यं स्यान्न तत्प्रमम् ॥

यथा विधेयासारूप्यादेकात्म्यं स्याद्विधेस्तथा ॥ १७६ ॥

ब्रह्मात्मन्युक्तन्यायात्प्रत्यक्षाद्यनवतरेऽपि तस्मिन्विधिवान्वयगम्ये कुतो वेदान्ता निर-  
पेक्षतया मानमित्याशङ्क्याऽऽह । अज्ञादीति ॥ १७६ ॥

संभाव्यते चेदज्ञादि ह्येकात्म्यार्थे फलादिवत् ॥

न तद्वारयितुं शक्यं लोके विधिशतैरपि ॥ १७७ ॥

नासमीक्ष्य स्वसामर्थ्यं पुमान्विधिशतैरपि ॥

प्रवर्ततेऽनपेक्षत्वं कुतो विधिवचःस्वतः ॥ १७८ ॥

किंच ब्रह्मात्मनि वेदान्तानामनपेक्षं मानत्वं वक्तुं तज्ज्ञाने विधिमिच्छता वाच्यमैक्ये  
नदीतीरफलादाविष मानान्तरं संभावितं न वेत्याद्ये न तद्विधिनाऽपि शक्यं निरासितु-  
मिति तत्पक्षेऽप्यनपेक्षप्रामाण्यसिद्धिर्द्वितीये विनाऽपि तं तादृक्प्रामाण्यसिद्धेर्व्यर्थो विधि-  
रित्याह । संभाव्यत इति । प्रमाणोपनीतस्य निवारणे प्रमाणविरोधः स्यादिति हिश-  
ब्दार्थः । वेदान्तानामनपेक्षप्रामाण्यमुक्त्वा विधिष्वेव सापेक्षतेत्याह । नेत्यादिना  
॥ १७७ ॥ १७८ ॥

अपाक्येषु नियुक्तोऽपि कृष्णलाञ्छप्रयेदिति ॥

न तच्छक्तिं विना कश्चित्पुर्मास्त्वत्र चिकीर्षति ॥ १७९ ॥

विधेरधिकारितप्रवृत्तिशक्तिसापेक्षत्वं दृष्टान्तेन स्पष्टयति । अपाक्येष्विति ।  
यथा कृष्णलाञ्छप्रयेदिति विहित्ययोग्येषु कृष्णलेपु नियुक्तः स्वशक्तिमनपेक्ष्य न विप-  
क्षति किंतु स्वसामर्थ्यमनुसृत्य तेषां विहित्ययोग्येऽपि तत्पाके संतापनमात्रे भूते  
श्रपयतीत्युक्तिसामर्थ्याद्दृष्टार्थी प्रवर्तते तथा सर्वत्र विधिविषये पुरुषशक्तिरपेक्षिते-  
त्यर्थः ॥ १७९ ॥

एवं चेदनपेक्षत्वं विधेः किमिति भण्यते ॥

न भावनानपेक्षोऽसौ विधिर्यस्मात्प्रवर्तते ॥ १८० ॥

इष्टमेव पुरुषशक्तिसापेक्षत्वं विधेरित्याशङ्क्याऽऽह । एवं चेदिति । विधेरधिका-  
रिशक्त्यपेक्षतया प्रवर्तकत्वावानपेक्षं प्रामाण्यमित्युक्त्वा तत्रैव हेत्वन्तरमाह । नेति ।  
तस्मादपि निरपेक्षप्रामाण्यासिद्धिरिति शेषः ॥ १८० ॥

न भावनान्तरमियं न च मानान्तरं तथा ॥

अपेक्ष्याभिधेयैकात्म्यमवबोधयति श्रुतिः ॥ १८१ ॥

तत्त्वमादावपि तुल्यमुक्तशक्त्यपेक्षत्वमधिकारिणः प्रमितिजनको वेद इति स्थितेरि-  
त्याशङ्क्याऽऽह । नेत्यादिना । पुरुषशक्तिसापेक्षत्वमुभयत्र तुल्यं करणशक्तौ भाव-  
नार्था च विधिष्वेव सापेक्षतेत्यतिशयस्तथाऽपि मानान्तरापेक्षाबाह्यद्विधानामनपेक्षप्रमाण-

४ ब्राह्मणम् ] आनन्दगिरिकृतशास्त्रमकाशिकाख्यटीकासंवलितम् । १०६३

तेत्याशङ्क्याऽऽह । न चेति । नियोगस्य जाड्यात्तत्र मानान्तरं संभवत्यन्यथा शक्ति-  
ग्रहायोगादात्मा तु स्वप्रकाशत्वादमेयः शक्तिग्रहस्तत्रोपपादितोऽतः श्रुतिर्विधिरहितवा-  
क्येनैक्यं बोधयन्ती ब्रह्मनिष्ठां विनाऽनुष्ठानान्तरं मानान्तरं प्रवृत्तिशक्ति वा नापेक्षते  
किंतु स्वमहिम्नैवाधिकारिणं प्रति तद्वोधयतीत्यर्थः ॥ १८१ ॥

अतोऽनपेक्षता युक्ता सर्वदैवाभिधाश्रुतेः ॥

अभिधानाभिधेयार्थज्ञानमेव व्यपेक्षते ॥ १८२ ॥

विधिम्यो वेदान्तेषु भेदमुपसंहरति । अत इति । सर्वदैवानपेक्षतेति द्रुवता शक्ति-  
ग्रहेऽप्यपेक्षाभावेऽत्रेव्युत्पन्नस्यापि तत्त्वमादिनैक्यधीरिष्टा स्यादित्याशङ्क्याऽऽह ।  
अभिधानेति । शक्तितत्पर्यवतः शब्दस्य मानत्वात्तस्य चानपेक्षत्वादनपेक्षत्ववाचोयु-  
क्तिरिति भावः ॥ १८२ ॥

ज्ञानक्रिया प्रमातृस्था न यथावस्तुबोधकृत् ॥

प्रमेयकर्तृकैवासौ यथावस्त्ववबोधिनी ॥ १८३ ॥

विधौनामनपेक्षत्वायोगात्तदुपगमेन सापेक्षत्वापरिहारात्तं विनैव वेदान्तानामनपेक्षं  
प्रामाण्यमित्युपपाद्य निहितज्ञानस्याप्रामाण्येनार्थसाधकत्वाच्च न ज्ञाने विधिरित्याह ।  
ज्ञानेति । प्रमातृस्था तत्तत्रेति यावत् । योपिदग्न्यादिधीवदित्यर्थः । प्रमेयकर्तृका मान-  
मेयार्थेनेति यावत् । असाविति ज्ञानक्रियोक्ता ॥ १८३ ॥

न चान्यदीयव्यापारे ह्यन्योऽशक्तेर्नियुज्यते ॥

न ह्यत्रिसाध्ये शोपादौ नियोगो घटतेऽम्भसः ॥ १८४ ॥

तादृश्यापि ज्ञाने पुंसो नियोगः किं न स्यादित्याशङ्क्याऽऽह । न चेति । पितृव्या-  
पारे पुत्रस्य नियोगेऽपि पुंसो यत्र न स्वातन्त्र्यं तत्र नियोगो नेति हिशब्दार्थः ।  
मानादिव्यापारे पुंसो न नियोगोऽशक्तेरित्यत्र दृष्टान्तमाह । न हीति ॥ १८४ ॥

ब्रह्मणोऽविद्यया योऽपि स्यादवच्छेद आत्मनः ॥

तदवच्छेदविध्वस्तौ न साधनमपेक्षते ॥ १८५ ॥

वैधं ज्ञानं फलवदिति ज्ञाने विधिमाशङ्क्य तत्फलं भेदध्वस्तिर्वाऽविद्यानिवृत्तिर्वा  
जीवस्य ब्रह्मप्राप्तिर्वाऽन्यद्वा किंचिदिति विकल्प्य जीवब्रह्मभेदस्य निहितज्ञानादध्वस्तेर्ज्ञाने  
विधिरित्याद्य स किमाविद्यो वा बास्तवो वाऽऽद्ये विधिवैयर्थ्यमित्याह । ब्रह्मण इति ।  
साधन विधिर्ज्ञानदेव तत्सिद्धेरित्यर्थः ॥ १८५ ॥

अनवच्छिन्नयाथात्म्यब्रह्मैकात्म्यादविद्यया ॥

अवच्छिन्नयदाभाति क्षेत्रज्ञो रज्जुसर्पवत् ॥ १८६ ॥

द्वितीयं दूषयति । अनवच्छिन्नेति ॥ १८६ ॥

१०६४ सुरेश्वराचार्यकृत बृहदारण्यकोपनिषद्भाष्यवार्तिकम् [द्वितीयाध्याये-

न चाविद्यानिरास्यत्र प्रत्यग्याथात्म्यबोधतः ॥

साधनं किञ्चिदापेक्ष्यं स्वर्गे यागादिवत्कचित् ॥ १८७ ॥

अविद्याध्वत्स्या तज्जदेहध्वस्तावप्यविद्याध्वसार्धं विहितज्ञानापेक्षणात्तत्र विधिरिति  
द्वितीयमाशङ्क्याऽऽह । न चेति । अत्र प्रतीचीति यावत् । कचिदेशे काले वेत्यर्थः ।  
बोधतोऽन्यदिति शेषः ॥ १८७ ॥

न चापि मुख्यया वृत्त्या साध्येऽसति जगत्पि ॥

किञ्चित्साधनमित्येवं भण्यते लोकवेदयोः ॥ १८८ ॥

जीवस्य ब्रह्मत्वसिद्धिर्विहितज्ञानादिति ज्ञाने विधिरिति तृतीयमाशङ्क्याऽऽह । न  
चेति । ब्रह्मत्व विद्यया साध्यमपि न मुख्यया वृत्त्या साध्यं न चासति मुख्ये साध्ये  
सर्वत्रापि व्यवहारे साधनमिति किञ्चिदुच्यते तस्मात्साध्याभावात्तत्र विधिरित्यर्थः ॥ १८८ ॥

साध्यं च लोकेतः सिद्धमुत्पत्त्यादिचतुष्टयम् ॥

प्रमाणस्य न तन्न्याय्यं सिद्धार्थव्यञ्जकत्वतः ॥ १८९ ॥

उक्तसाध्येभ्योऽन्यदेव तद्विधे साध्यमिति चतुर्थमाशङ्क्य तदभाववच्च साध्यस्व-  
रूपमाह । साध्यं चेति । उत्पत्त्यादीनामेकं विहितज्ञानस्यापि साध्यमित्याशङ्क्याऽऽह ।  
प्रमाणस्येति ॥ १८९ ॥

नाऽऽत्मलाभातिरेकेण व्यञ्जकस्य मनागपि ॥

संभाव्यतेऽपरं रूपमज्ञातत्वापनोदकृत् ॥ १९० ॥

शब्दे ज्ञाने विधिं निरस्याम्यस्यमानस्य तस्याविद्याध्वसित्वात्तदभ्यासे विधिरित्या  
शङ्क्याऽऽह । नाऽऽत्मेति । अपरमभ्यासादिष्टमिति यावत् । उत्पन्नमात्रादेव ज्ञाना-  
दज्ञानध्वसिप्तमवादित्यर्थः ॥ १९० ॥

आत्मासामान्यरूपोत्थं न चाभूत्वोपजायते ॥

यदादिज्ञानवज्ज्ञानं भिन्नहेत्वनपेक्षतः ॥ १९१ ॥

माने तदभ्यासे वा विधिर्मा भूत्स्वरूपज्ञाने तु स्यादित्याशङ्क्य दोषान्तरमाह ।  
आत्मेति । यदस्यासाधारण रूपं तेनाभिव्यक्तं ज्ञानं हेत्वनपेक्षत्वादकार्यं न विधेयमि-  
त्यर्थः ॥ १९१ ॥

स्थास्त्वनुभवमात्रत्वात्कार्यकारणवस्तुनः ॥

अभूतभूतिर्नैवातो युज्यतेऽनुभवात्मनि ॥ १९२ ॥

वयं स्वातिरिक्तहेत्वनपेक्षत्वं तत्राऽऽह । स्थास्त्विति । अतः शब्दस्य पञ्चम्या  
संबन्धः ॥ १९२ ॥

प्रत्यगज्ञानहेतुत्वा भावनेयं न तु स्वतः ॥

प्रत्यग्यायात्म्यजिज्ञासोः कथं सा विषयो भवेत् ॥ १९३ ॥

किंच ब्रह्म जिज्ञासोस्तद्विदो वा विधिराद्येऽपि तस्य ज्ञानोपायेऽन्यत्र वाऽसाविति विकल्प्याऽऽद्यमङ्गीकृत्य द्वितीयं दूषयति । प्रत्यगिति । ज्ञानार्थिनस्तदुपायादन्यत्र न यन्नस्तन्नर्थित्वादित्यर्थः ॥ १९३ ॥

क्रियाकारकभेदोऽयमज्ञातैकात्म्यवस्तुनः ॥

तज्ज्ञानेऽसावसंभाव्यस्तद्धेतुच्छित्तिकारणात् ॥ १९४ ॥

कल्पान्तरं प्रत्याह । क्रियेति ॥ १९४ ॥

न चाविद्यासमुच्छित्तिर्ज्ञानोत्पत्त्यतिरेकतः ॥

संसारनाशोऽविद्याया नाशान्न व्यतिरिच्यते ॥ १९५ ॥

भेदहेतोरविद्याया नोच्छेदोऽनुपपन्नायाः प्राप्त्यभावेनानिवर्तकत्वाद्दुत्पन्नायाश्चाविरोधे-  
नोत्पन्नत्वादित्याशङ्क्य दीपात्तमोर्ध्वस्तिवत्तदुपपत्तेर्मेवमित्याह । न चेति । ज्ञानोदयना-  
न्तरीयकत्वेनाज्ञानध्वंसेऽपि तत्कार्यध्वस्त्यर्थं ज्ञानाम्भासे विधिरित्याशङ्क्याऽऽह । संसा-  
रेति ॥ १९५ ॥

न चाप्यविद्यानाशोऽत्र संसर्गः कारणात्मनि ॥

तद्ध्वस्तेर्वस्तुवृत्तत्वान्मृदि लोष्टादिनाशवत् ॥ १९६ ॥

यथा लोष्टादिनाशो मृदि ससर्गस्तथा सकार्याविद्यानाशोऽप्यात्मन्यन्वयस्तत्तस्या  
निरन्वयनाशार्थमभ्यासे विधिरित्याशङ्क्याऽऽह । न चापीति । सकार्याविद्याध्वस्तो-  
पार्यकारणात्ममात्रत्वादित्यर्थः ॥ १९६ ॥

आदाय वास्तवं वृत्तं ज्ञानमज्ञाननाशकृत् ॥

वस्तुपाथात्म्यवृत्तेन तमोऽपह्न्यते सदा ॥ १९७ ॥

कथं तस्या यथोक्तात्ममात्रतेत्याशङ्क्याऽऽह । आदायेति । वस्तुस्वरूपानुसारेण  
ज्ञानस्याज्ञानध्वस्तित्वाच्च वस्तुवतिरेकेण शिष्टमस्तीत्यर्थः । तत्र विद्वदनुभवः प्रमाणयति ।  
वस्तिवति ॥ १९७ ॥

अज्ञातज्ञापनं तस्माद्विधिरत्रोपपद्यते ॥

अकृतस्य क्रिया त्वत्र विधिर्नैवोपपद्यते ॥ १९८ ॥

वेदान्तेष्वप्रवृत्तप्रवर्तनात्मकं विधिं निरस्याज्ञातज्ञापनं चातो विधिरित्यत्रोक्तमुपसं-  
रति । अज्ञातेति । अत्रेति वेदान्तोक्तिः । तच्छब्दार्थं हेतुमाह । अकृतस्येति ॥ १९८ ॥

द्वैविध्यं चाप्यविद्याया न च युज्यताऽवसीयते ॥

ऐकात्म्यमात्रवस्तुत्वादविद्यैकैव गुज्यते ॥ १९९ ॥

अग्रहान्यथाग्रहाम्या द्विविधाऽविद्या तत्राऽऽद्याया जन्ममात्राच्चित्तद्वितीयस्या



१०६६ सुरेश्वरार्चार्पकृतं बृहदारण्यकोपनिषद्भाष्यवार्तिकम् [ द्वितीयाध्याये-

विहितज्ञानादित्येके तान्प्रत्याह । द्वैविध्यं चेति । तत्त्वरूपवदित्यपेक्षार्थः । युक्त्या मानं समुच्चेतुं चकार । एकत्वमपि न तस्या मानयुक्त्यभावादित्याशङ्क्याऽऽह । ऐकात्म्येति । आश्रयविषयभेदाभावाद्भेदकाभावे तदैक्यमित्यर्थः ॥ १९९ ॥

प्रमेयभेदभिन्नत्वं ज्ञानानामिव भेदकम् ॥

नाविद्याया यतोऽस्तीह द्वैविध्यं तेन दुर्यटम् ॥ २०० ॥

तदेव दृष्टान्तेन साधयति । प्रमेयेति । इह प्रतीचीत्येतत् ॥ २०० ॥

प्रत्यगज्ञानमेवेह तदन्यद्वस्तुकारणम् ॥

तदन्यकारणात्तच्चद्वैविध्यं तमसः कुतः ॥ २०१ ॥

आत्माज्ञानं तमाच्छादयन्न जगद्धेतुरेकस्य द्विकरत्वायोगादतो जगत्कारणमज्ञानान्तरं तद्वृत्तिर्विहितज्ञानादित्याशङ्क्याऽऽह । प्रत्यगिति । उन्त्रो मायाभिरित्यादिश्रुतेर्यदनात्मवस्तु तस्मिन्कारणं प्रत्यगज्ञानमेवैकस्य द्विकरत्वविरोधस्तु कुल्पादिदृष्टान्तेन निरस्य इत्यर्थः । इहेति व्यवहारभेदोक्तिः । प्रत्यगज्ञानातिरिक्तकारणाभावे फलितमाह । तदन्येति ॥ २०१ ॥

न चान्यासाद्यपेक्षाऽपि स्वतोमुक्तत्वकारणात् ॥

न घटादेर्घटत्वादि घटाद्यभ्याससंश्रयम् ॥ २०२ ॥

मा भूद्विद्याद्वैविध्यं तथाऽपि मुक्तत्वमात्मनो ज्ञानाभ्यासादिति तद्विभिमाशङ्क्याऽऽह । न चेति । आदिपदेन योगाद्युक्तिः । नित्यमुक्तस्य मुक्तत्वं नाभ्यासापेक्षमित्यत्र दृष्टान्तमाह । नेत्यादिना ॥ २०२ ॥

न चाविषयविज्ञानमनाकारं च भाव्यते ॥

भावकप्रत्यगात्मत्वादाकृतेष्व निषेधतः ॥ २०३ ॥

नित्यं सविषय साकारं च गृह्यादिज्ञानमभ्यस्यतेऽन्यथा त्वात्मज्ञानं तेन तदभ्यासायोगात् तत्र विधिरित्याह । न चेति । अविषयत्वमात्मनः साधयति । भावकेति । भावकोऽभ्यासकर्ता । आत्मविषयोऽनाकारत्वे हेतुमाह । आकृतेष्वेति । अशब्दमित्यादिश्रुतेरित्यर्थः ॥ २०३ ॥

नेन्द्रियेण ग्रहोऽस्यास्ति शब्दाद्यर्थानुपातिना ॥

दुःखादिवचनैवाऽऽत्मा चित्तः स्वार्थंकरूपतः ॥ २०४ ॥

विनाशस्तस्यैव गृह्यादेर्ज्ञानमभ्यस्यत आत्मज्ञानमभ्यस्यते चेदात्मनोऽध्यक्षत्वे बाध्ये तस्य बाधोनेन्द्रियेण मनसा वा ग्राह्येनेति विरुद्ध्याऽऽद्य प्रत्याह । नेति । द्वितीय निराह । दुःखेति । ग्राह्यो मनसोऽपि शेषः । तत्र हेतुः । चित्तेरिति । स्वप्रकाशत्वात्मात्वमाद्येत्यर्थः ॥ २०४ ॥

भावनोपचितं चेतो न च कैवल्यकारणम् ॥

तस्यैहैव समुच्छेदात्तद्वैतज्ञानहानतः ॥ २०५ ॥

केचित्तु विहिताभ्याससहितं मनो मुक्तिहेतुरिति ज्ञानाभ्यासे विधिमिच्छन्ति तान्प्रत्याह । भावनेति । तद्धि तत्रोपादानं निमित्तं वा नाऽऽद्य इत्याह । तस्येति । इहेति ज्ञानसत्त्वावस्थोच्यते ॥ २०५ ॥

स्वकार्यार्थानुगामित्वं भावनाज्ञानकर्मणाम् ॥

अकार्यकारणात्मत्वात्कैवल्येऽनुगतिः कुतः ॥ २०६ ॥

न द्वितीय इत्याह । स्वकार्येति । अनुगतिर्निमित्तत्वेनेति शेषः ॥ २०६ ॥

साक्षादात्मप्रसिद्धौ च नाभ्यासस्तत्फलस्थितेः ॥

ज्ञानाभावादसिद्धौ च न न्भ्यासव्यपेक्षणम् ॥ २०७ ॥

किंचापरोक्षत्वेनाऽऽत्मन्यवगतेऽभ्यासविधिरनवगते वेति विकल्प्याऽऽद्यं प्रत्याह । साक्षादिति । द्वितीयं निरस्यति । ज्ञानेति । न चाऽऽत्मनि परोक्षज्ञाने तदापरोक्ष्याभ्यासविधिः परोक्षाभ्यासादापरोक्ष्यायोगादिति चकारार्थः ॥ २०७ ॥

आत्मासामान्यरूपोत्थं ज्ञानमज्ञानमात्मानि ॥

सकृज्जातं न चेद्वन्ति ज्ञानमेव न तद्वेत् ॥ २०८ ॥

सकृज्जाता धीर्नाज्ञानध्वंसिनीत्यभ्यासे विधिरित्याशङ्क्याऽऽह । आत्मेति । ज्ञानानयोरभिधोविरोधप्रसिद्धेरित्यर्थः ॥ २०८ ॥

सम्यग्ज्ञानं यदाश्रित्य तन्मोहोऽपि तदाश्रयः ॥

अवाधितं तमोऽत्राऽऽस्त इत्युक्तिर्जडवक्तृका ॥ २०९ ॥

जन्ममात्रेणाज्ञानाध्वंसित्वेऽपि कदाचित्तद्भावाज्ज्ञानस्य ज्ञानत्वमित्याशङ्क्याऽऽह । सम्यगिति । न हि यस्मिन्देहे प्रकाशस्तत्रैव तमोऽव्यावृत्तं दृष्टचरमित्यर्थः । विपक्षे दोषमाह । अवाधितमिति । अत्र विदुपीति यावत् ॥ २०९ ॥

इत्येवमादि यच्चोक्तं पूर्वमेवातिविस्तरात् ॥

तत्कृतस्त्वमनुसंधेयं सर्वोवकारहानिकृत् ॥ २१० ॥

ननु वेदान्तेषु सर्वो विधिः सवन्वादौ निरस्तः स किमित्यत्र निरस्यते पिष्टपिष्टेरित्याशङ्क्याऽऽह । इत्येवमिति । आदिपदेन शाब्दे ज्ञाने षोढा विधिनिराकरणं गृह्यते । अनुसन्धानफलमाह । सर्वेति । अवकारः शङ्क्यमानो विधिप्रकारः । निरस्तोऽपि विधिरत्र निरस्यते प्रसङ्गादिति समुदायार्थः ॥ २१० ॥

सर्वमात्मेत्यतः पश्येदात्मानात्मचिभागवित् ॥

आत्मा द्रष्टव्य इत्युक्त्या ह्येषोऽर्थोऽत्राभिधीयते ॥ २११ ॥

उक्तरीत्या विध्यभावे द्रष्टव्यवाच्यस्य का गतिरित्याशङ्क्य तदर्थं निगमयति ।

१०६८ सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये-

सर्वमिति । तत्र वाक्यमवतारयति । आत्मेति । स सर्वस्मादिष्टत्वात्परानन्दो दृष्ट-  
हस्तं ब्रह्मेति विवेकी पश्यतीत्यर्थोऽस्यां श्रुतावनेन वाक्येन भातीत्यर्थः । प्रागुक्तमर्था-  
न्तरासंभवं हेतुं कर्तुं हिशब्दः ॥ २११ ॥

सर्वमानप्रसक्तौ च सर्वमानफलाश्रयात् ॥

श्रोतव्य इत्यतः ग्राह्य वेदान्तावरुत्तया ॥ २१२ ॥

द्रष्टव्यवाक्ये तव्यो न विधायकः कित्वर्थापेक्षितश्चाऽऽत्मा दर्शनार्ह इति वाक्यार्थ-  
मुक्त्वा श्रोतव्यवाक्यमवतारयति । सर्वेति । प्रस्तुतमानफलभूतदृष्टव्यवृत्त्यादात्मनि  
सर्वस्य मानस्य तत्त्वारणत्वेन प्रसक्तवैपनिपदत्वाभावे शङ्किते तन्निरासार्थं वेदान्तानामभे-  
वाऽऽत्मदृष्टिहेतुत्वेन स्वीकारेच्छया श्रोतव्य इत्येतदाह श्रुतिस्तस्मात्तदौपनिपदत्वसिद्धि-  
रित्यर्थः ॥ २१२ ॥

दर्शनस्याविधेयत्वाच्चदुपायो विधीयते ॥

वेदान्तश्रवणं यत्नादुपायस्त्वर्क एव च ॥ २१३ ॥

श्रोतव्यवाक्यार्थमाह । दर्शनस्येति । विधीयमानश्रवणस्याग्निहोत्रवदसकृदनुष्ठेयत्वं  
यत्नादिति श्राव्यते । मन्तव्यवाक्यमादत्ते । उपाय इति ॥ २१३ ॥

श्रुतिलिङ्गादिको न्यायः शब्दशक्तिविवेककृत् ॥

आगमार्थविनिश्चित्यै मन्तव्य इति भण्यते ॥ २१४ ॥

तयो श्रवणस्वरूपमाह । श्रुतीति । श्रुत्यादिभिः शक्तितात्पर्यनिश्चयकैर्न्यायैर्विज्ञा-  
तमनि वेदान्तातात्पर्यनिरूपण श्रवणमित्यर्थः । मननस्वरूपमाह । आगमेति । श्रुत्या-  
दिना ज्ञातस्य तत्त्वस्यासभावनादिनिरासेन निश्चयार्थं द्वैतमिध्यात्वसाधको यस्तर्कस्तदनु-  
संधानं मन्तव्य इत्युच्यत इत्यर्थः ॥ २१४ ॥

वस्तुतत्त्वविवेकेह मन्तव्य इतिशासनात् ॥

योपिदग्न्यादिदृष्टौ हि नैव मन्तव्यताविधिः ॥ २१५ ॥

वेदान्ता न वस्तुपराः किं त्वास्तिविधिपरा इति केचित्तान्ग्रत्याह । वस्त्विति ।  
वयं वेदान्तेषु वस्तुनि तात्पर्यं मननविधिना ज्ञात तत्राऽऽह । योपिदिति । यत्र दृष्टि-  
मात्रमिष्टं न वस्तु तत्र तस्य श्रुतस्य न मन्तव्यादिविधिरेव तु तद्विधेर्वस्तुनि तात्पर्यं  
सिद्धमित्यर्थः । दृष्टान्ते मननविध्यभावमप्रतिपत्त्यर्थो हिशब्दः ॥ २१५ ॥

वेदशब्दानुरोधेन तर्कोऽपि विनियुज्यते ॥

वाच्यवाचकसंबन्धनिपमे तस्य हेतुता ॥ २१६ ॥

मननाख्यतर्कस्य भूयस्तात्तम्यं सर्वस्याप्नोपायत्वे नैवा तर्कणेत्यादि विरुद्धमित्या-  
शङ्क्याऽऽह । वेदेति । अत्रेति श्रुतार्थनिश्चयोक्तिः । नैपेत्ववेदिकतर्कनिन्दा तदनुसा-

४ ब्राह्मणम् ] आनन्दगिरिकृतशास्त्रमकाशिकाख्यटीकासंवलितम् । १०६९

रितर्काङ्गीकारेऽविरुद्धत्वेपर्यः । वैदिकशब्दस्यैव तत्त्वनिश्चायकत्वात्कर्तृस्य कुत्रोपयोग-  
स्तत्राऽऽह । वाच्येति । त्वंपदवाच्यं न देहादि किंतु तत्साक्षी चिदात्मा तत्पदवा-  
च्यमपि न प्रधानादि किंतु सच्चिदानन्दात्मकमद्वयं ब्रह्मेत्येवंविधो वाच्यवाचकसंबन्ध-  
नियमस्तत्र तस्य तर्कस्य विनियोगो यद्यपि शब्दस्तत्त्वनिश्चायकस्तथाऽप्यसंभावनादि-  
ध्वस्त्या मननाख्यतर्कोऽपीतिकर्तव्यत्वेनोपयुज्यते सेतिकर्तव्यताकस्य करणत्वादि-  
त्यर्थः ॥ २१६ ॥

अपरायत्तबोधोऽत्र निदिध्यासनमुच्यते ॥ ,  
पूर्वयोरवधित्वेन तदुपन्यास इष्यते ॥ २१७ ॥

निदिध्यासनस्वरूपमाह । अपरेति । श्रवणमनने शमादियुक्ते कृत्वा स्थितस्य  
वाक्यार्थज्ञानान्तरायहीनस्यानायासेन वाक्यीयो वाक्यार्थबोधो निदिध्यासनवाक्ये निदि-  
ध्यासनमित्युच्यते । द्रष्टव्यवाक्ये तु विचारप्रयोजकमापातिकं ज्ञानमुक्तमेतदेव वा साधनं  
विधातुमनूदितमिति भावः । निदिध्यासनोक्तिफलमाह । पूर्वयोरिति ॥ १२७ ॥

श्रवणादिक्रिया तावत्कर्तव्येह प्रयत्नतः ॥

यावद्यथोक्तं विज्ञानमाविर्भवति भास्वरम् ॥ २१८ ॥

तस्य शमादिसहितश्रवणाद्यवसानभूमित्वमेव स्फोरयति । श्रवणादीति । इहेत्या-  
त्मोक्तिः । प्रयत्नः शमादिसाहित्यं तत्राऽऽवृत्तिं सूचयति । यावदिति । भास्वरत्वं  
फलशिरस्कत्वम् ॥ २१८ ॥

आगमादर्शनं पूर्वमागमाचार्यतो मतिः ॥

त्रयाणामपि संगानाच्छास्त्राचार्यात्मनां स्थिरम् ॥ २१९ ॥

पाठक्रमेण दर्शनादीना क्रममनुकामति । आगमादिति । अद्वै सहाधीताद्वेदा-  
दादौ विचारप्रयोजकं ज्ञानं जायते तदन्त्यागमादाचार्याच्च श्रवणं ततो मतिर्मननं ततः  
शास्त्रादिप्रयुक्तश्रवणस्याऽऽत्मधीहेतुत्वेनाऽऽत्मशब्दितमननस्य च संगानात्पूर्णतयाऽनु-  
ष्ठानादसंभावनादिशून्यं स्थिरं ब्रह्मज्ञानं निदिध्यासनाख्यं भवतीत्यर्थः ॥ २१९ ॥

प्रतिपत्तिः पुरा शाब्दी यावन्न मनुते श्रुतम् ॥

श्रुत्वा मत्वाऽथ तं साक्षादात्मानं प्रतिपद्यते ॥ २२० ॥

न श्रौतोऽयं क्रमः कित्वाथोऽपीत्याह । प्रतिपत्तिरिति । यावन्न श्रुतं मनुते ताव-  
च्छृणोतीति शेषः । विशिष्टस्य श्रवणादेः साक्षादात्मप्रतिपत्तौ सामग्रीत्वं ध्यातयितुमथ-  
शब्दः ॥ २२० ॥

अनन्यायत्तविज्ञाने श्रवणादेरुपायतः ॥

जाते नापेक्षते किञ्चित्प्रतीचोऽनुभवात्परम् ॥ २२१ ॥

१०७० सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये-

तस्यां शब्दादुदितायामपि श्रवणाद्यपेक्षते चेत्तर्हि ततो जाते विज्ञाने किञ्चिदपेक्षेत तत्र केवला धीर्भुक्तिहेतुरित्याशङ्क्याऽऽह । अनन्येति । स्वतःसिद्धात्माकारे ज्ञाने ततो लब्धे प्रत्यगापरोक्षस्य लब्धेरनन्तरं न किञ्चिद्विज्ञानापेक्षत आत्मलामस्मृतेरित्यर्थः ॥ २२१ ॥

साध्यसाधनसंबन्धे शास्त्रापेक्षैव नापरा ॥

लिङ्गापेक्षाऽनुमेयेऽर्थे नरापेक्षा नरोचिते ॥ २२२ ॥

किञ्च ज्ञाने जाते सापेक्षत्वं मोक्षस्य तस्य वेति विकल्प्याऽऽद्यं दूषयति । साध्येति । यद्यत्र योग्यं तदैव तत्रापेक्ष्यमिति नियमान्मोक्षे ज्ञानमेवापेक्ष्यमिति भावः ॥ २२२ ॥

भिन्नमात्रादिविज्ञाने सापेक्षैव विनिश्चितिः ॥

एकमात्रादिके त्वस्मिन्कः किं कस्मादपेक्षते ॥ २२३ ॥

द्वितीयं निरस्यति । भिन्नेति । भिन्नो मातृमानादिर्यस्यानात्मनस्तस्य ज्ञाने मात्रा-  
द्यपेक्षया निश्चयफलं जायते यस्य त्वेको व्यतिरिक्तो न मात्रादिरात्मनस्तस्मिन्वाक्या-  
ज्ज्ञाने मात्राद्यभावात्त्रापेक्षा युक्ता तद्वियो जन्मनैव मात्राद्युपमर्दितत्वादित्यर्थः ॥ २२३ ॥

प्रमाणरूपावष्टम्भात्प्रमा पूर्वं प्रजायते ॥

पश्चात्प्रमेयनिष्ठैव प्रमेयार्थानुरोधिनी ॥ २२४ ॥

अनात्मधियो मात्राद्यनुपमर्देन जन्मोपपादयति । प्रमाणेति । कारणानुसारादादौ  
जाता प्रमा विषयमनुसरन्ती तन्निश्चयफला पश्चान्मात्राद्यनुपमर्देनैव तिष्ठतीत्यर्थः ॥ २२४ ॥

आत्माऽऽत्मानं विजानाति यत्र वाक्यादिमानतः ॥

तत्र मात्रादिसंभेदो न मनागपि लभ्यते ॥ २२५ ॥

आत्मधियो मात्राद्यनुपमर्देन जन्म व्यनक्ति । आत्मेति । यत्रेति बुद्धिशुद्ध्यवस्थोक्तं  
तत्रेति तत्फलवस्था ॥ २२५ ॥

पदार्थविषयस्तर्कस्तथैवानुमितिर्भवेत् ॥

वाक्यार्थप्रतिपत्तिस्तु वाक्यादेवाभिजायते ॥ २२६ ॥

वाक्यादिमानत इत्यादिशब्दान्मानान्तरस्याऽऽत्मनि संभवादौपनिषद्वत्त्वव्याहतिरि-  
त्याशङ्क्याऽऽह । पदार्थेति । वेदान्ताविरोधि परकीयमनुमानमनुमिति । तथैवेति पदा-  
र्थविषयत्वोक्तिः । तन्मात्रविषयत्वे तर्कादिरात्मनो युक्तमौपनिषद्वत्त्वमित्याह । वाक्या-  
र्थेति ॥ २२६ ॥

आत्मानात्मत्वमात्रं हि लिङ्गादस्तु गम्यते ॥

सर्वमानातिवर्त्यात्मा वाक्यादेवावगम्यते ॥ २२७ ॥

१ ख. दूषयति । २ क. 'ने पत्राद्य' ।

कथं पदार्थमात्रविषयत्वं तर्कादिरिति तत्राऽऽह । आत्मेति । अविशेषदृष्टेषु वस्तुषु कस्यचिदात्मत्वमनात्मत्वं कस्यचिदिति विवेकमात्रं निमित्तं तर्कादिना गम्यते ततो वाक्यार्थोऽपि किं न गम्यते तत्र हिमूचितमर्थमाह । सर्वेति । न हि पदार्थस्य तद्विषयतेति वाक्यार्थस्यापि तथाऽस्याखण्डैकरसस्य तदयोग्यत्वादित्यर्थः ॥ २२७ ॥

नन्वकृत्स्नं भवेज्ज्ञानं यद्यात्मैव समीक्ष्यते ॥

केवलोऽनात्मनोऽदृष्टेः प्रतीचोऽन्यस्य वस्तुनः ॥ २२८ ॥

वाक्यादेवाऽऽत्मज्ञानेऽपि तदनात्मानमपि गोचरयत्यात्मानमेव वा नाऽऽद्य आत्मनः सविशेषत्वापत्तेरिति मत्वा द्वितीयमादाय दूषयति । नन्विति । ज्ञानस्य परिच्छिन्नविषयत्वेनासम्यक्त्वे हेतुरनात्मन इति ॥ २२८ ॥

नायमन्योऽथवाऽनन्यः प्रत्यगज्ञानजत्यतः ॥

दण्डसर्पादिचद्रज्ज्वा स्वतोऽपूर्वादिमान्यतः ॥ २२९ ॥

प्रतीचोऽनात्मनोऽन्यत्त्वानन्यत्वासिद्धेर्नैवमित्याह । नायमिति । तत्र हेतुः । प्रत्यगिति । तत्र दृष्टान्तः । दण्डेति । आत्माज्ञानमेवानात्मनस्तत्त्वमित्येतत्समर्थयते । स्वत इति । यतः स्वतोऽपूर्वानपरादिमानात्माऽतो द्वैतमाविद्यमित्यर्थः ॥ २२९ ॥

यतोऽतो दृष्ट एतस्मिन्प्रत्यगात्मनि केवले ॥

नास्ति ज्ञानमनुत्पन्नं नाप्यध्वस्तं तथा तमः ॥ २३० ॥

आत्माऽद्वयो द्वैतं चाऽऽविद्यमिति सिद्धे फलितमाह । यत इति । कैवल्य निरुपाधित्वम् ॥ २३० ॥

प्रत्यङ्मात्रैक्याथात्म्यात्कार्यकारणवस्तुनः ॥

तज्ज्ञानात्किं तमोऽध्वस्तं किवाऽज्ञानं यदाऽऽत्मनः ॥ २३१ ॥

यत शब्दोक्तं हेतुः स्फोरयति । प्रत्यगिति । अत इत्यादिभाग विभक्तौ । तज्ज्ञानादिति । अध्वस्तमज्ञानमिति च च्छेदः ॥ २३१ ॥

अनुवादे यथोक्तानां प्रक्रान्ते दर्शनादिषु ॥

विज्ञानेनेत्यथ कथं निदिध्यासनमुच्यते ॥ २३२ ॥

द्रष्टव्यादिवाक्ये व्याख्यातेऽनुवादवाक्ये दर्शनादिषु स्वशब्दानूदितेषु विज्ञानशब्देन निदिध्यासनानुवादे फलं पृच्छति । अनुवाद इति ॥ २३२ ॥

ध्यानाशङ्कानिवृत्त्यर्थं विज्ञानेनेति भण्यते ॥

निदिध्यासनशब्देन ध्यानमाशङ्क्यते यतः ॥ २३३ ॥

तत्र फलमाह । भ्यानेति । निदिध्यासितव्य इत्युक्ते ध्यानं तदित्याशङ्काया तन्नि-

१०७२ सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये-

रासार्यं विज्ञानशब्देन तदनूयते संदिग्धस्य वाक्यशेषान्निर्णयादक्ताः शर्करा उपदधाती-  
तिवदित्यर्थः । निरस्यशङ्काप्राप्तिमाह । निदिध्यासनेति ॥ २३३ ॥

विज्ञानोत्पत्तिहेतुत्वं ध्यानादेः प्रागवादिषम् ॥

स्वार्थमेव तु विज्ञानं मुक्तिमात्रफलं स्मृतम् ॥ २३४ ॥

श्रवणादिसमभिव्याहाराभिदिध्यासनं ध्यानमिति शङ्किते तन्निरासेन वाक्यार्थधीप्र-  
हार्यं विज्ञानशब्देन तदनुवादश्चेन्निदिध्यासितव्य इति ध्यानस्य साधनत्वानुक्तेस्तत्साधन-  
त्वमुपेक्षितमित्याशङ्क्याऽऽह । विज्ञानेति । संबन्धग्रन्थादारम्य तत्र तत्रेत्यर्थः । न च  
विध्यमात्रे तत्साधनत्वासिद्धिः समाहितो भूत्वेत्यादिश्रुतेस्तत्सिद्धेर्निदिध्यासितव्य इति  
च ध्यानसहितश्रवणादिफलभूतवाक्यार्थज्ञानोक्तेरिति द्रष्टव्यम् । ध्यानस्य साधनत्वमिदं  
चेदत्रापि तदेव किं नोच्यते तत्र वाक्यशेषविरोधादित्याह । स्वार्थमिति । यन्मुक्तिमा-  
त्रफलं स्वतन्त्रं ज्ञानं तदेव निदिध्यासनं स्मृतमिति संबन्धः ॥ २३४ ॥

ऐकात्म्याज्ञानविध्वंसव्यतिरेकेण नेप्यते ॥

ऐकात्म्यविज्ञानफलं प्राप्तमेव हि तत्स्वतः ॥ २३५ ॥

तस्य मुक्तिफलत्वे मुक्तेः साधनाधीनत्वादित्यतेत्याशङ्क्याऽऽह । ऐकात्म्येति ।  
अज्ञानध्वस्तान्यज्ञानफलानुपगमे हेतुमाह । प्राप्तमिति । ऐकात्म्यं कैवल्यं नित्यप्राप्तम-  
तस्तदावरकाज्ञानस्य ज्ञानाग्निरासान्मुक्तेस्तत्कार्यत्वमौपचारिकमित्यर्थः ॥ २३५ ॥

यतोऽनवयवेनैव रज्जुसर्पादिवत्तथा ॥

आत्माऽयं संगतिं याति तन्मोहाध्यस्तरूपिणा ॥ २३६ ॥

सकार्याविद्यानिवृत्तेरात्मनोऽन्यत्वे द्वैतापचेरनन्यत्वे तदवस्थमात्मनः साधनाधीनत्व-  
मित्याशङ्क्याऽऽह । यत इति । रज्जुरिव सर्पादेरात्मैव सकार्याज्ञानस्य तत्त्वमतस्तद्व्य-  
स्तिरपि नाऽऽत्मनो भिद्यते न चैनावताऽऽत्मनो ज्ञानकार्यत्वं तदधीनध्वस्तोरात्मानतिरे-  
कात् हि ज्ञानाधीनसर्पादिव्यस्ते रज्जुत्वेऽपि तस्यास्तत्कार्येति भावः ॥ २३६ ॥

आत्मा तत्त्वं विभक्तस्य प्रमात्रादेरनात्मनः ॥

स्वतः सिद्धस्तदज्ञानसमुत्पत्तस्य मृषात्मनः ॥ २३७ ॥

आत्मनोऽनात्मना सहानवयवेन संगतिस्तादात्म्यं कथमात्मा कल्पितस्य तत्त्वं  
तदाह । आत्मेति । विभक्तत्वादनात्मत्वाच्चाऽऽत्माज्ञानजस्य मिथ्यारूपस्य मात्रादेरा-  
त्मैव रूपं तस्यानन्याधीनसिद्धेः सर्वकल्पनाधिष्ठानत्वसंभवादित्यर्थः ॥ २३७ ॥

आत्मज्ञानप्रमेयाच्च नान्यस्तज्ज्ञानकृततः ॥

अनन्यमावृत्मानोऽतः प्रत्यगात्मा तमोपनुत् ॥ २३८ ॥

सकार्याज्ञानध्वस्त्या सद्व्यवस्थामात्रेऽपि ज्ञाता ततो भिनोऽभिन्नो वा भिन्नश्चेन्नाऽऽ-  
त्माऽहयोऽभिन्नश्चेत्कौटस्थ्यदौस्थमित्याशङ्क्याऽऽह । आत्मेति । अतो नाद्वैतहानि-

४ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । १०७३

नोपि कौटिल्यदौख्यमज्ञानदशायां ज्ञातृत्वादित्यर्थः । तथाऽपि ज्ञानमात्मनो भिन्नम-  
भिन्नं वा नाऽऽयोऽद्वैतहानेर्द्वितीये सदाज्ञानभावात्सदाऽज्ञानव्यक्तिः स्यादित्याश-  
ङ्क्याऽऽह । अनन्येति । प्रत्यगेवाद्यो वाक्योत्पत्तीफलकारुदः स्वाज्ञानं सकार्यं दह-  
त्यनो नोक्तदोषापत्तिरित्यर्थः ॥ २३८ ॥

अज्ञानोत्पन्नदुःखातो मिथ्याकृतमशेषतः ॥

इदं ब्रह्मेति वचसा सर्वमात्म्यं नोऽवदत् ॥ २३९ ॥

आत्मैवाद्यः सर्वस्य तत्त्वमित्यत्र वक्ष्यमाणमात्म्यं प्रमाणयति । अज्ञानेति । यतः  
संशयाऽऽत्मा तत्त्वमनस्तदज्ञानमनेनैव मिथ्येत्युक्तं तादिदं ब्रह्मेत्यादिनाऽनृथाऽऽत्म-  
मात्रमिति श्रुतिस्मान्प्रत्याहेत्यर्थः ॥ २३९ ॥

आत्मधीमात्रगम्यार्थाद्यस्तदन्योऽवभासते ॥

तद्दर्शननिषेधार्थं ब्रह्मेत्याह परा श्रुतिः ॥ २४० ॥

अनुवादवाक्यमात्म्यं मुक्त्वा ब्रह्म तमित्यादेः सर्वं वेदेत्यन्तस्य तात्पर्यमाह ।  
आत्मेति । स्वप्नसाक्षादात्मनो योऽन्यस्यादृशोऽर्थो भाति तस्य दर्शनं निषेद्धुं ब्रह्मेत्या-  
दिवाक्यमुक्त्वा श्रुतिराहेत्यर्थः ॥ २४० ॥

समस्तव्यस्तता तस्मान्नैवेह श्रुतिमानतः ॥

अनात्मबुद्धिविषयं यतो यवान्निषेधति ॥ २४१ ॥

अनात्मवद्विनिषेधेन स्वयंस्वरूपनाऽपि निरुद्धेति निषेधफलमाह । समस्तेति ।  
इत्यात्मोक्तिः । तच्छब्दार्थं स्फोरयति । अनात्मेति ॥ २४१ ॥

कार्यात्मा कारणात्मा च द्वावात्मानौ परात्मनः ॥

प्रत्यग्याथात्म्यमोदोर्था तन्नाशे नश्यतस्ततः ॥ २४२ ॥

निषेधाम्नासो यत्रः स तस्मिन्निषेद्धमशक्त्यस्य कार्यकारणात्मना भेदादित्याश-  
ङ्क्याऽऽह । कार्येति । तयोर्मेहोत्पत्त्यफलमाह । तन्नाश इति । ततो यत्त्वैकरस्य-  
मिति शेषः ॥ २४२ ॥

अपूर्वानपरोक्तेर्हि कार्यकारणत्वाऽऽत्मनः ॥

कृतः प्रमाणात्संभाव्या कार्यकारणव्यस्मरे ॥ २४३ ॥

तयोरज्ञानोत्पत्त्यभासेदमित्याशङ्क्याऽऽह । अपूर्वेति । प्रमाणानिरुद्धमर्थं न प्रमा-  
णमुत्पादयत्यविरोधापेक्षितत्वात्प्रमाणकत्वस्येति हिशब्दार्थः ॥ २४३ ॥

नैतस्माज्जायते किञ्चिद्वायं जातः कुनश्चन ॥

आत्मेत्येवं श्रुतिर्वक्ति कारणादिनिषेधकृत् ॥ २४४ ॥

अपूर्वादिवाक्योक्ते कार्यादिअस्तनशीले केवळे ब्रह्मणि न सा प्रामाणिकीत्यत्र न  
मायने शिष्ये नेत्यादि मानमित्याह । नैतस्मादिति ॥ २४४ ॥



१०७४ सुश्रवाचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये-

ज्ञेयं यत्तत्प्रवक्ष्यामि यज्ज्ञात्वाऽमृतमश्नुते ॥

अनादिमत्परं ब्रह्म न सत्तन्नासदुच्यते ॥ २४५ ॥

तत्रैव स्मृतिमाह । ज्ञेयमिति । तत्प्रवचनफलमाह । यदिति । किं तज्ज्ञेयं तदाह ।  
अनादिमदिति । तस्य मूर्तामूर्तवैलक्षण्यमाह । न सदिति । कार्यकारणनिर्मुक्तत्वं  
चानेनोच्यते ॥ २४५ ॥

यस्मात्क्षरमतीतोऽहमक्षरादपि चोत्तमः ॥

अतोऽस्मि लोके वेदे च प्रथितः पुरुषोत्तमः ॥ २४६ ॥

तत्रैव वाक्यान्तरमाह । यस्मादिति । स उत्तम पुरुष इति श्रुतिर्वेदश  
ब्दार्थः ॥ २४६ ॥

यो मामेषमसमूहो जानाति पुरुषोत्तमम् ॥

स सर्वविद्भजति मां सर्वभावेन भारत ॥ २४७ ॥

इति वेदात्मनः साक्षाद्वचनं श्रुतिसमतम् ॥

सर्वान्तर्यामिणः शौरिर्नोपेक्ष्य तद्भवाद्दृशैः ॥ २४८ ॥

उक्तोऽर्थो विवक्षितस्तज्ज्ञानस्य फलवत्त्वादित्याह । यो मामिति । उच्चस्थितिप्रा  
प्त्ययमासोक्तत्वेन सूचयति । वेदेति । वेदमूलत्वाच्च तत्प्रामाण्यमित्याह । श्रुतीति ।  
तस्यानुपेक्ष्यत्वे हेतुमाह । सर्वेति । भगवद्भक्त्यमपि केचिदुपेक्षन्ते तन्नाऽऽह । भवाद्  
शौरिति । वेदिकैरित्यर्थः ॥ २४७ ॥ २४८ ॥

तत्रैव सति यो मूढः कार्यकारणदर्शनः ॥

पराङ्मुखं निदध्यात्तमात्माकृत्स्नत्वदर्शिनम् ॥ २४९ ॥

ब्रह्मेत्यादेस्तात्पर्यभूक्त्वाऽक्षरार्थं सक्षिप्याऽऽह । तत्रेति । तस्मिन्नात्मन्युक्तरीत्या  
द्वेतनिर्मुक्तं स विवेकशून्यं स्वगतत्वेन कार्यं च कारणं च पश्यति तं भेददर्शिनमज्ञं  
ब्रह्मक्षेत्रादि मिथ्यादृष्टं पुमर्थोत्पराकरोतीत्यर्थः ॥ २४९ ॥

ब्रह्मेति जातिनिदेशः क्षेत्रसन्निधिकाटनात् ॥

ब्रह्मजातिः परादध्यादसम्पददर्शिनं नरम् ॥ २५० ॥

ब्रह्मशब्दस्य परविषयत्वमाशङ्क्य सन्निधिविरोधमाह । ब्रह्मेतीति । जातिनिर्देश  
रूपं वाक्यार्थमाह । ब्रह्मेति । पराकरणे हेतुमाह । असम्पदमिति ॥ २५० ॥

यदस्ति तन्न जानाति यन्नेहास्ति तदीक्षते ॥

इत्येषमपराधोत्पत्त्यकोपाविष्टेव बालिशम् ॥ २५१ ॥

असम्पदमिदं विवृणोति । यदस्तीति । ब्रह्मजातिं ससम्पदं । यदस्तीत्यात्मनः  
यस्यान्तीत्यात्मत्वं बालिशं विवेकाशून्यमित्यर्थः ॥ २५१ ॥

कैवल्यात्तं पराकुर्याद्विभजातिः पराद्भुवम् ॥

अजातिब्रह्मतत्त्वं मां योऽयं जाल्यात्मनेक्षते ॥ २५२ ॥

परावरणप्रतियोगिनमाह । कैवल्यादिति । पराकर्त्रभिप्रायमाह । अजातीति । त  
पुरुषार्थत्पराकरोमीत्यभिप्रेतीति शेष ॥ २५२ ॥

किं तेन न कृतं पार्थ चोरेणाऽऽत्मापहारिणा ॥

योऽन्यथा सन्तमात्मानमन्यथा प्रतिपद्यते ॥ २५३ ॥

तत्परावरणमुचितमित्यत्र व्याससमतिमाह । किं तेनेति । कोऽसावात्मापहारी तमाह ।  
योऽन्यथेति ॥ २५३ ॥

यो न वेदाऽऽत्मयाथात्म्यं वेद जाल्यादिमत्तया ॥

स यद्यतोऽजो जातिस्तं परादध्याज्जडं नरम् ॥ २५४ ॥

द्वितीयभाग विभजते । यो नेति । यो हि कश्चिदात्मनो याथात्म्यं न वेद स यदि  
ब्रह्मज्ञादियुक्ततयाऽऽत्मानं जानीयात्तदा सा मिथ्यादृष्टा जातिस्तमयथादर्शनमस्मा-  
त्कैवल्याच्छावयेदतो नाऽऽत्मापहारो युक्त इत्यर्थः ॥ २५४ ॥

सर्वदाऽव्यभिचार्यैकं व्यभिचार्यैर्युद्धिषु ॥

यत्तत्त्वं गम्यते प्रत्यक्तदेवानात्मवस्तुनः ॥ २५५ ॥

ब्रह्मज्ञादेरात्मनो भेदेऽद्वैतहानिरभेदे तद्वत्त्वेऽनात्मदृष्टिरित्याशङ्क्याऽऽह । सर्व-  
देति । अनात्मतद्विद्योर्मिषं स्वरूपतश्च व्यभिचाराद्यदेन तत्र सदेवाव्यभिचारि दृष्ट तद-  
नात्मनः प्रत्यक्तत्त्वं न हि तदतिरेकेणानात्माऽस्तीत्यर्थः ॥ २५५ ॥

अन्तर्मेयबलाज्ज्ञानं प्रत्यब्धोद्भजसंश्रयम् ॥

बाधतेऽव्यभिचारित्वाद्यभिचारि तपोन्वयम् ॥ २५६ ॥

सर्वस्य तत्त्वमात्मा चेत्किमिति वाक्योत्पन्नानेतरद्वाध्यते तेन कालादिना तदेव  
कुतो न बाध्यमविशेषादित्याशङ्क्याऽऽह । अन्तर्मेयेति । अद्वयानन्दप्रत्यगात्मबलात्त-  
दाकारं ज्ञानं तदविद्योत्पत्ताभासवुद्धिस्थं प्रामाण्याव्यभिचारित्वाद्यभिचारि द्वैत बाधते  
तद्वाक्येन ज्ञानमर्थतो बलवदित्यर्थः ॥ २५६ ॥

प्रत्यक्तमोजयाथात्म्यमात्राभिजनहेतुतः ॥

कालादौ तदभावोऽतो न ज्ञानस्यापवादकृत् ॥ २५७ ॥

कालादेरपि तुल्यमेतन्न हि तस्य प्रत्यगतिरिक्तं स्वरूपमस्तीत्याशङ्क्याऽऽह । प्रत्य-  
गिति । तदभावोऽन्तर्मेयबलाभावः । अज्ञानजत्वाविशेषेऽपि कालादेर्मयबलाभावोऽतः श-  
ब्दार्थः ॥ २५७ ॥

१०७६ सुरेश्वराचार्यकृतं गृहदारण्यकोपनिषद्भाष्यवार्तिकम् [ द्वितीयाध्याये-

न बाध्यमव्यपेक्षं हि ज्ञानं बाधकमिष्यते ॥

तयोर्मयो विरोधित्वात्सम्पग्ज्ञानं तमोपनुत् ॥ २५८ ॥

अज्ञानजत्वाविशेषे नैतद्वैषम्यं युक्तमित्याशङ्क्याऽऽह । न बाध्यतेति । ज्ञानस्या-  
ज्ञानोत्थत्वं न साधकत्वे प्रयोजनं शुक्तिरूप्यादिधियां बाधकत्वादष्टैरतस्तद्वैषम्यव्याह-  
धकं कालादेशस्तदभावात्तदसिद्धिर्न चाज्ञानजत्वान्मेयवैषम्यासिद्धिः पार्ष्वेष्वपि पाषाणेष्वा-  
वान्तरवैषम्यदष्टैरिति भावः । उक्तदृष्टद्योतनार्थो हि शब्दः । इतश्च ज्ञानमेव बाधकमि-  
त्याह । तयोरिति । न च विरोधित्वाविशेषाद्वैपरीत्यं दृष्टानुसारं हि प्रकाशोऽपनुद्यते  
तमसेति भावः ॥ २५८ ॥

आत्मानं यो यथा वेत्ति सम्पग्वा यदि वाऽन्यथा ॥

यथादर्शनमेवासां फलमाप्नोति मानवः ॥ २५९ ॥

इति ब्रह्म तमित्यादेः संक्षेपार्थः समीरितः ॥

संसरत्यन्यथाज्ञानात्सम्पग्ज्ञानाद्विमुच्यते ॥ २६० ॥

आत्मैव सर्वस्य तत्त्वमित्येतत्प्रसङ्गेन प्राप्तं बोधमपनुद्य ब्रह्मेत्यादिवाक्यमुपसंहरति ।  
आत्मानमिति । यथाज्ञानं फलमित्युक्तं व्यनक्ति । संसरतीति ॥ २५९ ॥ २६० ॥

अपोदितत्वाद्ब्रह्मादिदर्शनस्येति किं पुनः ॥

द्रष्टव्यमित्यतो वक्ति त्विदं ब्रह्मेति नः श्रुतिः ॥ २६१ ॥

इदमित्यादि प्रश्नपूर्वकमादत्ते । अपोदितत्वादिति । इतिशब्दो ब्रह्मेत्यादिवाक्यप-  
रामर्थार्थः । द्वितीयस्तु प्रश्नसमाप्त्यर्थः ॥ २६१ ॥

प्रत्यक्त्वेन य आभाति प्रत्यग्बुद्धिप्रमाणकः ॥

तावन्मात्रैकयाथात्म्यं ब्रह्मेत्युक्तं प्रतीयताम् ॥ २६२ ॥

द्रष्टव्यं दर्शयन्नतारितवाक्यार्थमाह । प्रत्यक्त्वेनेति ॥ २६२ ॥

एवं श्रोतव्य आत्माऽयं समाप्तः श्रवणे विधिः ॥

अथ मन्तव्य इत्यस्य प्रपञ्चः पर उच्यते ॥ २६३ ॥

स यथा दुन्दुभेरित्यादि वृत्तानुवादपूर्वकमवतारयति । एवमिति । अयमात्मा  
श्रोतव्य इति च श्रवणे विधिः स यथोक्तनीत्या समाप्तोऽतिवृत्तो हि शक्तितत्त्वगीनु-  
सारी विचारोऽनन्तरं मन्तव्य इति मननविधेरित्यारः परः संदर्भः स यथेत्यादिरारम्भ्यते  
स युक्त्यनुसारीत्यर्थः ॥ २६३ ॥

नामरूपादिसंभिन्नं जगदेतत्कथं पुनः ॥

आत्मैव सर्वमित्येवं द्रष्टुं शक्यमिहाज्जसा ॥ २६४ ॥

उत्तरग्रन्थमवतार्येदं सर्वमित्यादौ प्रत्यक्षादिविरोध शङ्कते । नामेति । इहेति मान  
व्यवहारमूमिरुक्ता । सर्वशब्दो जगच्छब्दगामी ॥ २६४ ॥

अव्यावृत्तविसंवादिमत्स्यगधीव्याप्तिकारणात् ॥

एतद्विरुद्धबुद्धीनामेवमेव हि शक्यते ॥ २६५ ॥

परिहरति । अव्यावृत्तेति । निर्विशेषाबाधितप्रत्यक्षबोधव्याप्तेर्जगतो न तदतिरेकेण  
सत्त्वमित्यर्थः । सर्वं चिन्मात्रमिति धीरस्मदादेरशक्यत्वान्नोदेतोत्याशङ्क्याऽऽह । एत-  
दिति । एतस्माद्वैताद्विरुद्धे प्रतीच्यद्वये येषां प्रवणा धीस्तेषां सर्वं चिन्मात्रमित्येवमेव  
ज्ञातुं शक्यमतः सर्वं जगन्नित्यबोधमात्रमित्यर्थः ॥ २६५ ॥

व्यभिचारिषु बोधेषु यो बोधोऽव्यभिचारवान् ॥

तत्प्रमाणार्थितो मेयो ग्रहीतुं शक्यतेऽञ्जसा ॥ २६६ ॥

न केवलं विद्वदनुभवसिद्ध सर्वस्य चिन्मात्रत्वं किं त्वस्मदादेरपि सुज्ञानमित्याह ।  
व्यभिचारिष्विति । सर्वेषु बोधेषु व्यभिचारिषु यो बोधोऽव्यभिचारी तेनाव्यभिचारिणा  
प्रमाणोपनीतार्थोऽकल्पितत्वात्परमार्थो व्यभिचारिवोधार्थितस्तु व्यभिचारित्वेन कल्पित-  
त्वादवस्तु न च कल्पितस्याकल्पितातिरेकेण सत्त्वं तत्सर्वं जगच्चिन्मात्रमिति साक्षा-  
ज्ज्ञातुं शक्यमित्यर्थः ॥ २६६ ॥

यथा दुन्दुभिश्चब्दत्वसामान्यादुत्थितानुयक् ॥

नाऽऽदातुं शक्नुयात्कश्चिद्विशेषानसिकोशवत् ॥ २६७ ॥

सर्वं चिन्मात्रं तद्विना दुर्ज्ञानमित्यास्मिन्नर्थे दृष्टान्तं व्याचष्टे । यथेति । दुन्दुभेर्ह-  
न्यमानस्येति शब्दत्वं लक्ष्यते ततो जाता विशेषा बाह्या शब्दास्तान्निष्कृष्यासिरिव  
कोशाद्गृहीतुं मुशिक्षितोऽपि नाल्मतस्ते सामान्ये कल्पिता सर्पादिरिव रज्ज्वाभि-  
त्यर्थः ॥ २६७ ॥

तद्वदात्मातिरेकेण नाऽऽत्मीयार्थो मनागपि ॥

यतः समीक्षितुं शक्यस्तेनासौ रज्जुसर्पवत् ॥ २६८ ॥

दार्ष्टान्तिकमाह । तद्वदिति ॥ २६८ ॥

विशेषैरन्वयो नापि सामान्यान्वयवत्कचित् ॥

सामान्यस्याविशेषत्वान्नातः सामान्यधीग्रहः ॥ २६९ ॥

दृष्टान्ते सामान्यविशेषभावाद्दार्ष्टान्तिकेऽपि स स्यात्तयोस्तुल्यत्वादित्याशङ्क्य तद्भाव  
निराचिकीर्णं सामान्यस्य विशेषैरभेदो भेदो वेति विवरण्याऽऽद्यं दूषयति । विशेषै-  
रिति । विशेषाणां सामान्येन तादात्म्यवत्तत्तदपि तस्य तैस्त्रयस्त्रि तस्य तत्त्वरूप-  
नाधिष्ठानस्य कल्पितविशेषमात्रत्वायोगादन्यथा सामान्याभावात्तद्विद्या तद्ब्रह्म न स्याद  
तत्तदपेक्षा न विशेषा स्युरिति नाभेद इत्यर्थः ॥ २६९ ॥

१०७८ सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये-

विशेषैरन्यो नो चेदिभास्वव्यक्तिवन्मिथः ॥

खण्डवत्स्याद्विशेषादौ यत्सामान्यमितीरितम् ॥ २७० ॥

द्वितीयमनुभाषते । विशेषैरिति । सामान्यस्य तेभ्यो व्यावृत्तत्वे यत्तेषु तदिष्टं तस्य खण्डादिवद्विशेषत्वमेव स्याद्यावृत्तत्वादतो धर्म्यभावाद्भेदासिद्धिरिति परिहरति । खण्ड-  
वदिति । विशेषादौ विशेषेष्वित्यर्थः ॥ २७० ॥

द्विष्टत्वादन्वयस्यापि व्याप्यव्यापकयोर्मिथः ॥

व्यतिरेकमतो मुक्त्वा मिथो व्याप्तिर्न सिध्यति ॥ २७१ ॥

सामान्यविशेषयोर्भेदाभेदौ निरस्य व्याप्तिं परेषां निराचष्टे । द्विष्टत्वादिति । व्याप्तौ विशेषो व्यापकं सामान्यं तयोर्भेदं विना नान्योन्यं व्याप्तिस्तद्वृत्तसंबन्धस्य द्विष्टत्वेन भेदापेक्षत्वादतो भेदनिरासाम्न व्याप्तिर्नापि संबन्धान्तरं तयोरिति कल्पितस्तद्भावा-  
दित्यर्थः ॥ २७१ ॥

प्रत्यग्व्योषानिरस्तोऽर्थः प्रत्यग्वन्न हि सिध्यति ॥

न चाभावमुत्वेऽनात्मा नान्वयेनाप्यतो दृशि ॥ २७२ ॥

स न कल्पितो भासमानत्वादात्मवदित्याशङ्क्याऽऽह । प्रत्यगिति । अस्त्यर्थः—  
अनात्मा सन्नसन्वा सत्त्वे नित्यबोधादन्योऽनन्यो वाऽन्यत्वे स्वतः परतो वा सिद्धि-  
र्नोऽऽद्ये न हि नित्यबोधादन्यस्तद्वत्स्वतः सिध्यति जाड्यहानान्नापि परतः कल्पनां विना  
परस्य तदसंबन्धाच्च चानात्मनोऽसत्त्वमपरोक्षधीविरोधान्नापि सन्नित्यबोधादन्यो जडा-  
जडयोरभेदायोगादतोऽन्यव्यतिरेकाभावादात्मनि कल्पितं तन्मात्रं जगदिति ॥ २७२ ॥

प्रत्यक्कात्रैकरूपत्वादात्मा नानात्मतां स्वतः ॥

सहते नापि चानात्मा स्वार्थादन्यत्र सिध्यति ॥ २७३ ॥

आत्मनोऽनात्मनोऽन्वयाद्ययोगेऽप्यनात्मनः सकाशादात्मनोऽन्वयादिः स्यादित्याश-  
ङ्क्यान्वयं निरस्यति । प्रत्यगिति । आविद्यं देहाद्यात्मत्वं तस्यानुमोदते । स्वत इति ।  
व्यतिरेकं निराह । नापीति । स्वतः परतो वा तदसिद्धेरुक्तेरित्यर्थः ॥ २७३ ॥

अनात्मवस्तुनः प्रत्यक्प्रत्यक्त्वाच्चातिरिच्यते ॥

पराङ्मान्वेति चाऽऽत्मानं व्यतिरेकात्मकत्वतः ॥ २७४ ॥

अनात्मस्वभावलोचनया व्यतिरेकमात्मनस्ततो निरस्य स्वस्वभावालोचनयाऽपि तस्य  
तत्तद्व्योममाह । अनात्मेति । आत्मनोऽनात्मनः सकाशादन्वयव्यतिरेकौ निराकृ-  
त्यान्वयायोगे हेत्वन्तरमाह । पराङ्गिति । आत्मा चेदनात्मानमन्वेति सोऽपि तमन्वि-  
यादन्ययाऽऽत्मनस्तदन्वयायोगात् चाऽऽत्मन्यनात्मनोऽन्वयः परान्प्रतीचोर्वस्तुतस्तद्यो-  
गादिति भावः । आत्मन्यनात्मनो वस्तुतोऽनन्वये हेत्वन्तरमाह । व्यतिरेकेति । प्रतीचि  
पराचोऽध्यस्तत्वादित्यर्थः ॥ २७४ ॥

दुन्दुभ्यन्वितशब्दस्य सर्वत्राव्यभिचारतः ॥

पुंस्त्रयत्नादिलब्धात्मव्यभिचारिरवात्मसु ॥ २७५ ॥

दृष्टान्तदार्ष्टान्तिके प्राप्त सामान्यविशेषभावं निरस्य दुन्दुभेर्हन्यमानस्येत्यत्र शब्द-  
त्वग्रहे युक्तिमाह । दुन्दुभीति । सर्वत्रेत्यस्यार्थमाह । पुंस्त्रयत्नेति । प्रकृते वाक्ये  
सामान्योपादानमिति शेषः ॥ २७५ ॥

उच्चनीचादिभेदेषु मियः स व्यभिचारिषु ॥

दुन्दुभिध्वनिरैवैकः सर्वत्राव्यभिचारवान् ॥ २७६ ॥

दुन्दुभिप्रयुक्तशब्दत्वसामान्यस्य तद्विशेषेष्वव्यभिचार स्फोरयति । उच्चेति ॥ २७६ ॥

दुन्दुभिध्वनिसामान्यव्यतिरेकेण तेन ते ॥

निरात्मका न शक्यन्ते तद्विशेषाः समीक्षितुम् ॥ २७७ ॥

तस्याव्यभिचारे तेषां व्यभिचारे च फलितमाह । दुन्दुभीति । सामान्यातिरेकेण  
विशेषाणामनुपलम्भे हेतुमाह । निरात्मका इति ॥ २७७ ॥

दुन्दुभिध्वनिरित्येतत्कुतो लब्धं विशेषणम् ॥

दुन्दुभेर्ग्रहणेनेति लब्धमेतद्विशेषणम् ॥ २७८ ॥

दुन्दुभेर्हन्यमानस्येत्यत्र दुन्दुभिमात्रश्रुतेर्ध्वनिविशेषण प्रापकामावादयुक्तमिति शङ्कते ।  
दुन्दुभीति । विशेषणप्रापकमाह । दुन्दुभेरिति । वाक्यशेषात्तल्लामो न हि दुन्दुभि-  
शब्दितकाष्ठग्राहाच्छब्दविशेषग्रहणार्थेदात्तत्र दुन्दुभिश्चोदेन ध्वनेर्लक्षणावत्प्रकृतेऽपी-  
त्यर्थः । हन्यमानस्येति विशेषणाच्च तल्लामोऽधिगन्तव्यः ॥ २७८ ॥

दुन्दुभेस्तु रवा एत इत्येवं ग्रहणे सति ॥

शृङ्गीतास्तद्विशेषाः स्युस्तेषां तादात्म्यकारणात् ॥ २७९ ॥

स पथेत्यादि ग्रहणायेत्यन्त व्याख्याय दुन्दुभेस्तु ग्रहणेनेत्यस्यार्थमाह । दुन्दुभे-  
स्त्विति ॥ २७९ ॥

भेर्याघातग्रहाद्वाऽपि तद्विशेषग्रहो भवेत् ॥

वीरादिरससंयुक्तो दुन्दुभ्याघात उच्यते ॥ २८० ॥

दुन्दुभ्याघातस्येत्यादि व्याचष्टे । भेरीति । शब्दत्वावान्तरसामान्यग्रहाद्वा तद्विशे-  
षाणां ग्रह इत्यर्थः । दुन्दुभ्याघातमेव व्याकरोति । वीरादीति । नवरसान्यतमयुक्त-  
संग्राहादिगतो भेर्यादिध्वनिरत्र दुन्दुभ्याघातस्यग्रहे तद्विशेषग्रहत्वादात्म्यादि-  
त्यर्थः ॥ २८० ॥

उपलब्धोऽस्ति सन्कुम्भो लम्बोष्ठो देशकालवान् ॥

पूर्वपूर्वातिरेकेण नोत्तरोऽर्थोऽनुभूयते ॥ २८१ ॥

दृष्टान्त व्याख्याय दार्ष्टान्तिकमाह । उपलब्धोऽस्तीति ॥ २८१ ॥

१०८० सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये-

एवं चिदन्वयात्सर्वस्तदध्यस्तः समीक्ष्यते ॥

सामान्यं वा विशेषो वा चिदसंबोधेतुतः ॥ २८२ ॥

चेत्स्य चिदतिरेकेणामावशेतकथ व्यतिरेकप्रयेत्याशङ्क्याऽऽह । एवमिति । वस्तु-  
तश्चित्तश्चेत्यस्य भेदाभावे सत्यज्ञानाच्चान्नाध्यस्त समस्तः सामान्यादित्तत्तादात्म्याद्भाती-  
त्यर्थ ॥ २८२ ॥

प्रत्यग्रूपस्य संसिद्धौ प्रतीचोऽन्यन्न कारणम् ॥

अनात्मवच्चदप्यात्मविशेषणतया भवेत् ॥ २८३ ॥

अनात्मा चेच्चिदात्मना भाति सोऽप्यन्यतो भायादीपवदित्यनवस्थामाशङ्क्याऽऽह ।  
प्रत्यगिति । अनात्मसिद्धावन्यत्प्रमातृरूप साधकमस्ति न तथाऽऽत्मसिद्धावित्याह ।  
अनात्मवदिति । अनात्मसाधकार्यान्तरस्वीकारश्चेदात्मन सर्वसाधवत्वसिद्धान्तहा-  
निरित्याशङ्क्याऽऽह । तदपीति । यदनात्मसाधक प्रमातृरूप तदात्मोपसर्जनत्वेनैव  
तत्साधकमात्मैव हि तदापञ्चोऽनात्मसाधकस्त्वन सिद्धान्तहानिरित्यर्थ ॥ २८३ ॥

कर्तृत्वकञ्चुको यद्वादात्माऽनात्मानमीक्षते ॥

कूटस्थदृष्टिमात्रत्वाच्च तथाऽऽत्मानमीक्षते ॥ २८४ ॥

तर्हि मातृत्वापन्न स्वात्मानमप्यात्मा साधयेद्विशेषादित्याशङ्क्याऽऽह । कर्तृ-  
त्वेति ॥ २८४ ॥

संहतो गम्यतेऽनात्मा प्रत्यक्षेण यथा सदा ॥

गम्यतेऽसद्वतस्तद्वात्मा प्रत्यग्धियाऽऽत्मना ॥ २८५ ॥

कूटस्थदृष्टिमात्रत्वमसिद्ध मातृत्वादियोगादित्याशङ्क्याऽऽह । संहत इति । स्थूल  
सूक्ष्मसूक्ष्मात्मा प्रत्यक्षस्तथा सूक्ष्मो निम्नियथाऽऽत्मा स्वरूपचैतन्यसिद्ध-  
इत्यर्थ ॥ २८५ ॥

दार्ष्टान्तिकार्थासम्भित्तेरेकैव कृतार्थतः ॥

दृष्टान्तेन यद्वा ना तु किमधोक्तिरितीर्यते ॥ २८६ ॥

अनेकदृष्टान्तोक्तिमाश्लिषति । दार्ष्टान्तिकेति । सर्वस्याऽऽत्ममात्रत्व दार्ष्टान्ति-  
कोऽर्थः । तत्सैक्यादेकैव दृष्टान्तेन सिद्धेर्दुन्दुभिश्चक्षुषोणां दुन्दुम्यादिरवो दुन्दुम्या-  
भातादिवाक्यशब्दाश्चेति बहूनामुक्तिरकलेत्यर्थः । तत्फल प्रतिनानीते । ईर्यत  
इति ॥ २८६ ॥

महासामान्य एकस्मिन्विशेषाणामशेषतः ॥

विलयः स्यात्कथं नाम व्यावृत्तान्वयरूपिणाम् ॥ २८७ ॥

तत्प्रकटयति । महासामान्येति । एकस्मिन्ब्रह्मणि महासामान्यस्यान्ये विशेषाणां  
सामान्यस्योभयेषां च क्रमेण लय वक्तुं नानादृष्टान्तोक्तिरित्यर्थः ॥ २८७ ॥

महासामान्यदृष्टान्तो दौन्दुभो रव उच्यते ॥

सामान्येतररूपस्य दुन्दुभ्याघात इष्यते ॥ २८८ ॥

लयक्रमं दर्शयितुं दृष्टान्तत्रयस्य दार्ष्टान्तिकत्रयेणान्वयमाह । महासामान्येति । दुन्दुभ्यादिप्रयुक्तशब्दसामान्यादि विना तद्विशेषाभाववन्मूलकारणस्याप्यकार्यकारण-  
ब्रह्मातिरेकेणाभावान्महासामान्यस्यानीयस्य कारणस्याद्वये ब्रह्मणि लये दृष्टान्तोऽवान्तर-  
सामान्यावसानभूमिर्दुन्दुभ्यादिशब्दमात्रमित्यर्थः । दुन्दुभ्याघातशब्देन तदाहननकृतः  
शब्दत्वव्याप्यः सामान्यविशेषो गृह्यते स च शब्दविशेषसमाप्तिदेशः सामान्यविशेषा-  
त्मकभूतपञ्चकस्य मूलकारणेऽवसानमित्यत्र निदर्शनमित्याह । सामान्येति ॥ २८८ ॥

वाद्यानिति तथाचोक्तिर्विशेषाणां तु केवलम् ॥

इत्युक्तार्थप्रसिद्ध्यर्थमित्युदाहरणत्रयम् ॥ २८९ ॥

अन्त्यकार्याणां भौतिकानां भूतेष्वनुपुत्तव्यावृत्तेष्वेव निष्ठेत्यत्र बाह्याञ्शब्दानित्यु-  
क्तिर्दृष्टान्तस्ते हि दुन्दुभ्याघाते शब्दत्वावान्तरसामान्यविशेषे लीयन्त इत्याह । वाद्या-  
निति । तथा चेति महासामान्यादिदृष्टान्तवदित्यर्थः । कारणस्याद्वये ब्रह्मणि भूतानां  
कारणे भौतिकानां तेष्ववसानमित्युक्तार्थसिद्ध्यर्थं दृष्टान्तत्रयमित्युपसहरति । इत्यु-  
क्तेति ॥ २८९ ॥

अन्वयव्यतिरेकाभ्यामभाववपुपाऽथवा ॥

सद्दीगम्यादिरुग्वस्तु न मानेनावसीयते ॥ २९० ॥

अनेकदृष्टान्तस्य फलोक्त्या सर्वस्य ब्रह्ममात्रत्वमुक्त्वा तदेव दृष्टान्तान्तरेण साध-  
यितुं तदाह । अन्वयेति । सद्विशेषाख्य वस्तु तत्सामान्यात्पृथगुच्यमानं तेन भेदेनाभे-  
देन शून्यतया वा मान्तो न सिध्यत्यन्तर्भेदेऽभेदे वा सामान्यविशेषत्वासिद्धे शून्यत्वे  
च सदद्वैतापत्तेरित्यर्थः ॥ २९० ॥

पृष्ठघर्थासंभवोऽतः स्याद्वितीयासंभवात्सतः ॥

यथा सति तथा विद्यात्प्रतीच्यनन्यमानके ॥ २९१ ॥

तद्व्यत्यये किं स्यादित्याशङ्क्यानेकव्यक्त्यभावे तदसम्बन्धात्सामान्याविशेषत्वासिद्धि-  
रित्याह । पृष्ठीति । दृष्टान्तमनूद्य दार्ष्टान्तिकमाह । यथेति । सत्यद्वयत्वमसङ्गत्वं च  
यथोक्तं तथा स्वप्नकाशे प्रतीच्यपि तज्ज्ञेयमित्यर्थः ॥ २९१ ॥

सामान्यभेदरूपाणां विशेषाणामशेषतः ॥

महासामान्य एकत्र भूयसां स्याद्यथा तथा ॥ २९२ ॥

मियोभिन्नपदार्थानां नामरूपक्रियात्मभिः ॥

स्यूलाद्यनभिसंघन्ये कार्यकारणरूपिणाम् ॥ २९३ ॥

दृष्टान्तमुपसहरति । सामान्येति । सद्विशेषाणां सर्वेषामेकस्मिन्सत्सामान्ये यथाऽव



१०८२ सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये-  
 सानमित्यर्थः । दार्ष्टान्तिक विवृणोति । तथेति । उक्तदृष्टान्तानुसारेण नामादिभिर्मियो-  
 भिलार्थानां कार्यादीनामसूत्रादिके ब्रह्मणि लयात्प्रत्यगनुभवोऽद्वयोऽसद्ग-  
 योजना ॥ २९२ ॥ २९३ ॥

सूक्ष्मताव्यापिते ज्ञेये भूम्पादेरुत्तरोत्तरम् ॥

प्रत्यगात्मावसानेषु पूर्वपूर्वप्रहाणतः ॥ २९४ ॥

सर्वस्य विकारस्य प्रतीचि क्रमेण लय इत्यत्र माप्यकारसंगतिमाह । सूक्ष्मतेति ।  
 पृथिवीमारम्भाऽऽत्मानेज्वर्येषु पूर्वपूर्वभूम्पादित्यागेनोत्तरोत्तरस्यावादेः सौक्ष्मादि ज्ञेय-  
 मिति योजना ॥ २९४ ॥

नामादीनि च तत्त्वानि प्राणान्तानि तथाऽऽत्मनि ॥

पूर्वपूर्वप्रहाणेन यान्त्यस्त्वं केवलाद्वये ॥ २९५ ॥

तत्रैव च्छान्दोग्यसमतिमाह । नामादीनीति । तथेत्यनन्तरन्यायोक्तिः ॥ २९५ ॥

दृष्टान्तत्रितयं तावत्स्थितिकाल उदाहृतम् ॥

महासामान्यवत्प्रत्यक्सर्वानात्माप्ययः स्वतः ॥ २९६ ॥

स यथा दुन्दुभेरित्यादि व्याख्याय स यथाऽऽग्निरेतियाद्यवतारयितुं वृत्तं कीर्तयति ।  
 दृष्टान्तेति । स्थितिकाले क्रमेण सर्वस्याऽऽत्ममानत्वे दुन्दुभ्यादिदृष्टान्तेषु प्रत्येक त्रित-  
 यमुक्तमित्यनुवादार्थः । दृष्टान्तत्रयोक्तिकफलमुक्तमनुवदति । महासामान्यवदिति ।  
 एकत्र सत्त्वे तद्विशेषाणां निष्ठावत्प्रतीच्येकस्मिन्ननात्मन सर्वस्य लयान्न प्रत्यगातिरिक्त  
 किञ्चिदस्तीत्यर्थः ॥ २९६ ॥

स्थितिकाले यथैकात्म्यं शक्यते ज्ञातुमञ्जसा ॥

यथोक्तन्यायतस्तद्वदुत्पत्तावपि शक्यते ॥ २९७ ॥

उत्तरवाक्यतात्पर्यमाह । स्थितीति । दृष्टान्तत्रय न्यायः ॥ २९७ ॥

धूमार्चिर्विस्फुलिङ्गादि यथापूर्वं विभागतः ॥

अग्निरिव न धूमादिभेदः कथनं लक्ष्यते ॥ २९८ ॥

अवतारितदृष्टान्तवाक्यस्तरार्थमाह । धूमेति ॥ २९८ ॥

प्राणलोकादिरप्येवमनात्मा भाग्विभागतः ॥

अपूर्वानपरानन्तप्रत्यगात्मैव केवलः ॥ २९९ ॥

दार्ष्टान्तिकमाह । प्राणेति । विभागपदेनोपयत्र जन्मोक्तिः ॥ २९९ ॥

एकजातौ हि भिन्नानां शब्दानां शब्द एव तु ॥

दृष्टमक्यं न भिन्नानां भिन्नजातौ तथेति चेत् ॥ ३०० ॥

स यथेत्यादिवाक्यस्य तात्पर्यान्तरं वक्तुं बोधयति । एकेति । शब्दमात्रे तद्विशेषा-

४ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । १०८३

णामैक्यं दृष्टं न तथा भिन्नजातीयघटादीनां वीरणादावतो नामादिभिन्नस्य जगतो नाऽऽत्म-  
न्यैक्यं वैजात्यादित्यर्थः ॥ ३०० ॥

धूमादिभेदभिन्नानां यथैकत्वं विभावसौ ॥

नामरूपादिभिन्नानामैकात्म्यं तद्वादात्मनि ॥ ३०१ ॥

उत्तरत्वेन दृष्टान्तं व्याचष्टे । धूमादीति । दाष्टान्तिकं व्याकरोति । नामेति  
॥ ३०१ ॥

बोधाविशेषादथवा भेद एव न विद्यते ॥

कार्यकारणयोस्तत्त्वमुभयोरविलक्षणम् ॥ ३०२ ॥

नामरूपादिभिन्नानामिति वदता तेषां मिथो व्यावृत्तिरिष्टा संप्रति सैव नास्तीत्याह ।  
बोधेति । चिन्मात्रत्वात्तेषां न मिथो व्यावृत्तिरित्यर्थः । हेतुं साधयति । कार्येति ।  
उभयोरपि तयोः स्वरूपमकार्यकारणचिन्मात्रमेकरूपमतस्तयोर्मिथोभेदाभावात् मिथो भेदः  
कार्याणामपीत्यर्थः ॥ ३०२ ॥

स्वार्थसाधनयन्त्रादीननपेक्ष्योत्सृजेद्यथा ॥

धूमादीन्हृतभुक्तद्वत्प्राणादीन्मल्यगीश्वरः ॥ ३०३ ॥

परस्य कारणत्वे फलेन भाव्यं बुद्धिपूर्वकारिणो विफलप्रवृत्त्ययोगात् चासहायस्याय-  
त्नादिमतः कारणतेति साधनमपि किञ्चिद्वाच्यं तयाचाऽऽसकामत्वादिहानिरिति केचि-  
चान्प्रत्येतदेव वाक्यमुत्तरमिति तात्पर्यमाह । स्वार्थेति ॥ ३०३ ॥

श्रोतव्यः श्रुतिवाक्येभ्य इत्यत्राऽऽशङ्क्यते यतः ॥

प्रयत्नानन्तरः शब्दोऽनित्यः कुम्भादिवद्भवेत् ॥ ३०४ ॥

निश्चितपदव्यावर्त्या शङ्कामाह । श्रोतव्य इति । वेदवाक्यवशादात्मा श्रोतव्य  
इति यदुक्तं तत्राऽऽशङ्क्यते न श्रोतव्यः श्रुत्यादिवशादात्मेति । तत्र हेतुः । यत इति ।  
वेदस्येश्वरकृतत्वे बुद्ध्याद्युक्तिवदनित्यत्वादनपेक्षमानत्वायोगादिति हेत्वर्थः ॥ ३०४ ॥

इत्यस्य परिहारार्थं निःश्वासोदाहृतिस्त्विदम् ॥

अप्रयत्नोत्थितो वेदो नित्यः स्याद्बोमवत्स्वतः ॥ ३०५ ॥

उत्तरत्वेन निःश्वासश्रुतिमादत्ते । इत्यस्येति । परिहारं स्फोरयितुं तस्या विवक्षित-  
मर्थमाह । अप्रयत्नेति । न हि सोऽनित्यो विद्यमानस्यैव कृपाकाशादिवत्परस्मादयत्नेन  
व्यक्तेरतः स स्वतश्चिदात्मना नित्यः स्यादित्यर्थः ॥ ३०५ ॥

अबुद्धिपूर्वकत्वाच्च यथावत्स्वनुरोध्यापि ॥

शुद्धिब्रह्ममाणत्वं वेदस्येहोपपद्यते ॥ ३०६ ॥

यत्तु कृतकत्वेनानित्यत्वान्नानपेक्षं प्रामाण्यमिति तत्राऽऽह । अबुद्धीति । न हि  
नित्यत्वं प्रामाण्ये हेतुराकाशे तदभावाज्जाप्यनित्यत्वमप्रागाप्ये हेतुश्चसुरादेरपि



वाक्यस्य बुद्ध्युत्पादात्संशयादेश्वाभावादिति भावः । तथाऽपि मिथ्यावेदोत्पत्तौ देरफल-  
त्वात्तदप्रामाण्यमित्याशङ्क्य श्रुत्यनुभवविरोधान्मैवमित्याह । पुमर्थस्येति । प्रत्यगद्वयं  
सच्चिदानन्दं वस्तु तच्छब्दार्थः । सर्वमात्मेति श्रुतेर्वेदस्य पृथग्भावात्कथं मानतेत्या-  
शङ्क्य ज्ञानात्पूर्वमूर्ध्व वा पृथग्भावो नाऽऽद्योऽनुभवविरोधादिति मत्वा द्वितीयं प्रत्याह ।  
सर्वेति । चक्षुरादिरूपोपायो यटादिनिश्चितौ सत्यामुपायत्वाद्यतो निवर्ततेऽतो वेदवाक्या-  
नामपि स्वमेयात्मज्ञातुपायत्वनिवृत्तिरिष्टैवेत्यर्थः । सर्वमात्मैवेति श्रुत्योत्सर्गतः सर्व-  
स्याऽऽत्मत्वमुक्तं स यथेत्यादिना तस्य वेदेऽपवादोऽग्नेर्धूमादिवदात्मनस्तस्य पृथग्व्यक्ति-  
क्यनादतो न तस्यामानत्वाद्याशङ्केत्याशङ्क्याऽऽह । न चेति । इमे वेदा इति साक्षाद्वेदं  
गृहीत्वेदं सर्वं यदयमात्मेति पट्टे श्रवणाच्च तस्मिन्नपवाद इत्यर्थः ॥ ३१० ॥ ३११ ॥

बालोन्मत्तोक्तिवच्चाहं वक्तुं दूषणमादरात् ॥

निहेमि बहुशोऽत्रोक्तौ तस्मादेवोपरम्यते ॥ ३१२ ॥

उत्सर्गोपवादपक्षे वक्ष्यमाणवाक्यविरोधवत्त्वत्पक्षेऽपि निश्चितश्रुत्या वेदस्याधीपूर्व-  
त्वोपगमे प्रामाण्यविरोधो बालोक्तिवदित्याशङ्क्याऽऽह । बालेति । विप्रलम्भकाद्युक्ति-  
समो वेद इत्यस्यामुक्तावसविधावाधिताज्ञातधीहेतुः सन्न तत्सम इत्यादि वक्तुं लज्जा-  
महे संबन्धादारम्य तत्र तत्रासकृत्तात्पर्येण तु प्रामाण्योक्तेरित्यर्थः । किञ्च नित्यमु-  
त्पाद्दर्शनस्य परार्थत्वादिति न्यायेन बहुभिरत्र परान्तत्वादस्माभिरस्मिन्विषये न  
कियते पराक्रम इत्याह । तस्मादिति । उक्तं हि—

“तस्मादकृत्रिम शब्दो न कदाचिद्विदित्यति ।

नित्येन नित्यसंबन्धादाकाशपरमाणुयत्” इति ॥

न च नित्यत्वे निश्चितश्रुतिविरोधोऽधीपूर्वकत्वस्य विवक्षितत्वात् । यथाऽऽहुः—

‘यत्नत प्रतिपेद्यां न पुरुषाणां स्वतन्त्रता’ इति ॥ ३१२ ॥

ऋग्वेदादिगिरोच्यन्ते ऋग्यजुःसामलक्षणाः ॥

अथर्वाङ्गिरसस्तद्ब्रह्मत्राः स्युर्वाङ्मणोद्भूताः ॥ ३१३ ॥

इतिहासादिसंभेदभिन्नं ब्राह्मणमेव तु ॥

ब्राह्मणमत्र प्रसिद्धस्तु नेतिहासादिरिष्यते ॥ ३१४ ॥

निश्चितमित्येतदन्तं व्याख्याय यद्वेद इत्यादि व्याचष्टे । ऋग्वेदादिति ।  
अपौनरुक्त्यर्थं ब्राह्मणोद्भूता इत्युक्तम् । अत्रेति प्रकृतवाक्यग्रहणम् । प्रसिद्धेतिहासादि-  
ग्रहे निश्चितश्रुतिप्रातिकूल्यमभिप्रेत्याऽऽह । प्रसिद्धस्त्विति ॥ ३१३ ॥ ३१४ ॥

अभिधेयार्थजन्मापि ह्यभिधासंभवोक्तिरः ॥

द्रष्टव्यं नाभिधानं स्यादभिधेयमृते क्वचित् ॥ ३१५ ॥

१०८६ सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये-

कस्मान्नामप्रपञ्चसृष्टिरेवोक्ता नार्थप्रपञ्चसृष्टिरित्याशङ्क्याऽऽह । अभिधेयेति ।  
अभिधानाभिधेययोर्व्यतिरिति हिशब्दार्थः । व्याप्तिमेव व्यनक्ति । नेति ॥ ३१५ ॥

मन्त्रब्राह्मणयोर्वेदनामधेयत्वकारणात् ॥

ऋग्वेदादिगिरा तस्मान्मन्त्रब्राह्मणयोर्ग्रहः ॥ ३१६ ॥

यथासिद्धमितिहासपुराणाद्यपि वृद्धते ॥

लोकमसिद्धिमल्लङ्घ्य यतोऽन्याय्योऽन्यथाग्रहः ॥ ३१७ ॥

भाष्यानुसारेण यद्व्यवेद इत्यादि व्याख्यायार्यान्तरमाह । मन्त्रेति । इतिहासादि-  
शब्दैस्तर्हि कथमत्रविष ब्राह्मण भाष्ये गृहीतमित्याशङ्क्य दूषयति । लोकेति । बाध-  
काभावे वृद्धप्रसिद्धिर्नास्तीति न मणीयेति भावः ॥ ३१६ ॥ ३१७ ॥

इतिहासपुराणाभ्यां वेदं समुपबृंहयेत् ॥

इत्यादिमनुनाऽप्युक्तं कथं तस्यागमहेति ॥ ३१८ ॥

ऋगादिसिंहितेतिहासादिशब्देनापि प्रसिद्धग्रहे स्मार्तं लिङ्गमाह । इतिहासेति ।  
विभेत्स्यल्पश्रुताद्वेदो मामयं प्रहरिष्यतीति भागान्तरम् । आदिमनुना वृद्धमनुनेति  
यावत् । अत्रिणाऽपीत्यपेरर्थः ॥ ३१८ ॥

इतिहासपुराणादेर्वेदमुल्लङ्घ्यकारणात् ॥

प्रामाण्यं नान्यथा तस्य प्रामाण्यमुपपद्यते ॥ ३१९ ॥

इतिहासादिना वेदार्थनिरूपणं चेत्तदपेक्षया तत्प्रामाण्यादनपेक्षप्रामाण्यस्त्वितिरित्याश-  
ङ्क्य वैपरीत्यान्मैवमित्याह । इतिहासेति । न हि व्याख्यान्तो विशेषप्रतिपत्ति-  
रिति न्यायाद्व्याख्यातृवाक्याद्वेदार्थनिर्णये तदपेक्षया वेदोऽनपेक्षः प्रामाण्यं जहातीति  
भावः ॥ ३१९ ॥

प्रत्यक्षवेदचचनविरुद्धं तेषु यद्वचः ॥

बुद्धवाक्यादिवचाद्वक्त्याज्यं श्रुतिविरोधतः ॥ ३२० ॥

इतिहासादेरपि वेदवत्प्रामाण्ये कुतस्तदपेक्षा स्वत एव तद्योगादित्याशङ्क्याऽऽह ।  
प्रत्यक्षेति ॥ ३२० ॥

न चेन्मरातिरेकेण कश्चित्स्रष्टाऽभ्युपेयते ॥

इतिहासपुराणादेस्तदन्यस्येह कार्यतः ॥ ३२१ ॥

कथमत्र प्रसिद्धेतिहासादिग्रहे कर्त्तृन्तरसृष्टिरीश्वरस्यात्र कर्त्तृत्वश्रुतेरित्याश-  
ङ्क्याऽऽह । न चेति । इहेति च सिद्धान्तोक्तिः ॥ ३२१ ॥

कारणत्वं प्रमाणेन यस्य साक्षाद्विनिश्चितम् ॥

अपि तत्कार्यकर्तृत्वे तदेवाभ्युपगम्यते ॥ ३२२ ॥

, परस्यैव व्यासादिरूपेण पुराणादिकारणत्वं साधयति । कारणत्वमिति । परस्याज्ञानद्वारा सर्वकारणतायाः श्रुत्यादिसिद्धत्वात्तत्कार्यव्यासादेरितिहासादौ कर्तृत्वस्मृतेरपि तदेव ब्रह्म तत्र तत्र तद्वृत्तेण कारणं को ह्यन्यः पुण्डरीकाक्षान्महाभारतकृद्भवेदित्युक्ते-  
रित्यर्थः ॥ ३२२ ॥

वीजमेवाङ्कुरादीनां यथा कारणमिष्यते ॥

अङ्कुराद्यात्मना तद्वद्बीजमेव तु कारणम् ॥ ३२३ ॥

ब्रह्मैव व्यासाद्यात्मना तत्तत्कारणमित्येतद्वृष्टान्तेनाऽऽह । बीजमिति । आद्यबीज-  
स्याङ्कुरादिहेतुत्वे पत्रपुष्पादिहेतुत्वमङ्कुरादेरप्यस्तीत्याशङ्क्याऽऽह । अङ्कुरादीति ।  
तदात्मना बीजमेव कारणं पत्रपुष्पादेरपीति शेषः । तथा ब्रह्मैव तत्तदात्मना तत्र तत्र  
कारणमित्याह । तद्वदिति ॥ ३२३ ॥

आद्यन्तयोर्यतो बीजं प्रत्यक्षेणावसीयते ॥

तस्मात्तन्मध्यकार्येषु बीजमेवास्तु कारणम् ॥ ३२४ ॥

बीजस्यैवाङ्कुराद्यात्मना पत्रादिहेतुतेत्यत्र नियामकापेक्षायां दृष्टान्तं प्रपञ्चयति ।  
आद्यन्तयोरिति ॥ ३२४ ॥

न च वेदोक्तितो वेदः श्रद्धेयार्थ इहेष्यते ॥

किंत्वमानत्यहेतूनां वेदवाक्येष्वसंभवात् ॥ ३२५ ॥

कर्त्रन्तरस्मृत्यविरोधोऽपि नेतिहासादे, सापेक्षं प्रामाण्यं निश्चितश्रुतेर्वेदवदबुद्धिपूर्-  
वकत्वादित्याशङ्क्याऽऽह । न चेति । अस्यार्थः—निश्चितमिति वेदवचनेनाधीपू-  
र्वकत्वा वेदोऽनपेक्षप्रमाणं नेष्यते किंतु मानान्तरदृष्टार्थत्वादीनामप्रामाण्यहेतूनां तत्रा-  
भावादितिहासादेस्तु वेदोपबृंहकत्वात्तद्वृष्टार्थस्य नानपेक्षता न चेतिहासादिविषये  
निश्चितश्रुतिविरोध परस्माद्व्यासादिरूपादनायासेन तद्व्यक्तिविषयत्वादिति ॥ ३२५ ॥

प्रामाण्यं वेदवाक्यानां न च मानान्तराश्रयात् ॥

अज्ञादेरपि मानत्वं यथोक्तादेव कारणात् ॥ ३२६ ॥

लोकान्यगतसामर्थ्यः शब्दो वेदेऽपि बोधक इति न्यायाद्वेदस्य मानान्तरादृष्टार्थत्व-  
मसिद्धमित्याशङ्क्याऽऽह । प्रामाण्यमिति । पदानां शक्तिधियो मानान्तरपेक्षत्वेऽपि  
न वाक्यप्रामाण्यं तदपेक्षं तस्याज्ञातार्थत्वनियमादित्यर्थः । अज्ञातार्थत्व प्रामाण्यप्रयो-  
जरूपमिति कथं निश्चीयते प्रसिद्धप्रमाणेषु तथादृष्टेरित्याह । अज्ञादेरिति ॥ ३२६ ॥

प्रज्ञानव्यतिरेकेण यथैव स्थितिसर्गयोः ॥

वस्त्वन्तरं न संभाव्यं प्रलयेऽपि तथोच्यते ॥ ३२७ ॥

स यथा सर्वासामित्यादेः संगतिमाह । प्रज्ञानेति ॥ ३२७ ॥

२०८८ 'सुरेश्वराचार्यकृतं बृहदारण्यकोपनिषद्भाष्यवार्तिकम् [द्वितीयान्याये-

विभिन्ननामरूपाणां सरितां सागरो यथा ॥

अभिन्ननामरूपैकः प्रलयोऽयनमेकता ॥ ३२८ ॥

तत्र दृष्टान्त व्याचष्टे । विभिन्नेति । अयनशब्दस्य गतिमात्रविषयत्वं व्यावर्तयति । प्रलय इति । शून्यं निषेवयति । एकतेति ॥ ३२८ ॥

स्पर्शादिज्ञानभेदानां त्वगाद्येकायनं तथा ॥

स्वान्ते त्वगादयस्तद्बुद्धौ च मनसस्तथा ॥ ३२९ ॥

कर्मक्षयात्तथा बुद्धिः कारणत्वेन तिष्ठति ॥

एष साधारणस्तावत्प्रलयोऽबुद्धिपूर्वकः ॥ ३३० ॥

एव सर्वेषामित्यादिदार्ष्टान्तिकं पूर्वपक्षत्वेन व्याचष्टे । स्पर्शादीति । दृष्टान्तानुसारेणार्थज्ञानानामिन्द्रियाणि लयस्थानानि तेष्वर्थधीलयवत्तेषामपि मनसि लयस्त्वगादिवत्तस्यापि सकल्पाद्यात्मनोऽध्यवसायात्मानि बुद्धौ लयो मनोवत्साऽपि कारणात्मना लीयते स्वपरिणामहेत्वदृष्टयादित्यर्थः । द्विविधो हि लयः । साधारणोऽसाधारणश्च तत्राऽऽद्यो दर्शित इत्याह । एष इति । तस्य स्वाभाविकत्वेन स्वापादौ संस्त्वमाह । अबुद्धीति ॥ ३२९ ॥ ३३० ॥

प्रत्यग्याथात्म्यविज्ञानाद्वस्तुवृत्तानुरोधतः ॥

प्रलयोऽज्ञानविध्वंसायस्त्वसौ बुद्धिपूर्वकः ॥ ३३१ ॥

द्वितीयमाह । प्रत्यगिति । वस्तुनुसारिमानवशादुत्पन्नप्रत्यगज्ञानादज्ञानध्वसाद्योऽर्थदिलयः स बुद्धिपूर्वकोऽसाधारण इति योजना ॥ ३३१ ॥

अग्निरेकायनं यद्वत्सर्वासां सरितां तथा ॥

त्वग्गोचराणां स्पर्शानां त्वगैकायनं परम् ॥ ३३२ ॥

स्पर्शादिभिर्या त्वगादिषु लयोक्तिद्वारा प्रकृतिपर्यन्त लयः सक्षिप्य स्पर्शादीनां तेषु तद्वारा तमेव प्रपञ्चयन्द्दृष्टान्तेन स्पर्शस्य त्वगि लयमाह । अग्निरिति ॥ ३३२ ॥

स्पर्शशब्देन विषयस्त्वग्राक्षोऽत्राभिधीयते ॥

तथा गन्धादिशब्देन घ्राणादिविषयो मतः ॥ ३३३ ॥

दार्ष्टान्तिकस्यस्पर्शशब्दार्थं विशदयति । स्पर्शेति । एव सर्वेषां गन्धानामित्यादौ गन्धादिशब्दार्थमाह । तथेति । पूर्वोक्त दृष्टान्तयितुं तथाशब्दः ॥ ३३३ ॥

गन्धादिसंहतिः पृथ्वी रसान्तानां तथा जलम् ॥

तेजस्त्रयाणां वायुस्तु द्वयोरेकात्मकं नभः ॥ ३३४ ॥

अजार्थानामिन्द्रियेषु तेषां मनसि तस्य बुद्धौ तस्या कारणे लयः विवक्षता तेषां

४ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । १०८९

तद्वियामिन्द्रियाणां च क्रमेण कारणान्तो लय उक्तः । इदानीं भूतल्यार्थं तेषां प्राग-  
वस्थामाह । गन्धादीति ॥ ३३४ ॥

एवं लक्षणतः पञ्च भूतान्येतानि निर्दिशेत् ॥

मूर्तामूर्ताविष्करणं गुणाविष्कृतिरिष्यते ॥ ३३५ ॥

भूतान्येव प्रसिद्धानि न तेषामुक्तरूपतेत्याशङ्क्य व्याख्यानतो विशेषधीरित्याह ।  
एवमिति । गन्धादिशब्दान्तपञ्चगुणानामुपचयापचयस्थितानां संघातो भूतपञ्चकमित्यप्र-  
सिद्धं किमिति व्याख्यायते तत्राऽऽह । मूर्तेति । या यथोक्तगन्धादीनां कारणाव्यक्तिः  
सैव मूर्तामूर्ताख्यभूतपञ्चकस्य साकारणादुत्पत्तिर्गुणलयश्च भूतलयश्च हेताविति लवीयस्या  
रीत्या न्युत्पादयितुमित्थं व्याख्येत्यर्थः ॥ ३३५ ॥

संहतोक्तविशेषाणां भूतानां कारणात्मता ॥

तत्र स्पर्शग्रहेणैव वायोरंशोऽत्र गृह्यते ॥ ३३६ ॥

तेजसस्तु तृतीयांशश्चतुर्थोऽपि तथा भुवः ॥

पञ्चमस्तद्गुणैर्भेदस्तथा स्पर्शं समीक्ष्यताम् ॥ ३३७ ॥

गन्धादिषु तथा योज्यो भेदोऽयं गुणभेदतः ॥

पृथिव्यंशस्य बाहुल्यात्कर्कशः स्पर्श उच्यते ॥ ३३८ ॥

शीतश्च पिच्छिलश्चापां बाहुल्यात्स्पर्श इष्यते ॥

भूयस्त्वात्तेजसश्चोष्णः सुकुमारस्तथा मरुत् ॥ ३३९ ॥

बाहुल्यादिति विज्ञेयो यथोक्तगुणसंश्रयात् ॥

ध्वस्ताशेषविकारस्य ब्रह्मणोऽविद्ययाऽऽत्मनः ॥ ३४० ॥

स एष परिणामः स्यात्तेजोवन्नाद्युपक्रमः ॥

स्पर्शनाद्यात्मनाऽत्यन्तं परं काठिन्यमागतः ॥ ३४१ ॥

गुणशब्देन तन्मात्रग्रहात्तज्जनिलयौ भूतजन्मलयाविति न युक्तं किंतु भूतलयः  
स्वकारणसंसर्गो वैशेषिकादिवदित्याशङ्क्याऽऽह । संहतेति । संगृहीतो यथोक्तो  
गन्धादिसंहतिः पृथ्वीत्यादिविशेषो यैस्तेषां भूतानां कारणमात्रता लयो नान्यस्तस्याप्रा-  
माणिकत्वात्स्थित्यवस्थायामपि कारणसंसर्गस्य तुल्यत्वादित्यर्थः । स्पर्शादिगुणानामेवात्र  
श्रुतेरश्रुतभूतलयस्याविवक्षामाशङ्क्य गुणगुणभेदमुपेत्य गुणग्रहो गुण्युपलक्षणमित्याह ।  
तथेति । सर्वेषां स्पर्शानामिति श्रुतावित्यर्थः । अत्रेति भूतनिर्धारणार्थां सप्तमी । स्पर्श-  
शब्देनैव तेषां ग्रहे स्पर्शस्मिन्नां कथं मिथो भेदस्तत्राऽऽह । तद्गुणैरिति । तैरुपचिता-  
पचितैर्गुणैर्भूतानां मिथोभेदधीरित्यर्थः । गुणभेदाद्भूतभेदवत्तद्भेदाद्गुणस्याप्येकैकस्य भेद-  
माह । तथेति । गुणास्तन्मात्राणि । भूतोपचयापचयकृतं गुणविभागं प्रतिज्ञायाऽऽदौ



१०९० सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये-

स्पर्शस्य विशेषमाह । पृथिवीति । अत्रापि गुणशब्दो भूतार्थः । विशेषः स्पर्शभेद इति शेषः । केचित्तु स्पर्शाद्यात्मकपृथिव्यादिरूपेण परस्य परिणाममाहुस्तान्प्रत्याह । ध्वस्तेति । प्रत्यकूटस्थब्रह्मणोऽविद्यां विना परिणामायोगात्तदाविद्यं जगदित्यर्थः । तस्य परिणामस्य व्यवहारयोग्यतार्थं स्थूलत्वं दर्शयति । स्पर्शनादीति । सौल्याभावे परिणामस्य सत्त्वमेव स्यान्न व्यवहारयोग्यतेत्याह । परमिति ॥ ३३६ ॥ ३३७ ॥ ३३८ ॥ ३३९ ॥ ३४० ॥ ३४१ ॥

उद्धृतस्पर्शविज्ञानस्त्वचा तस्य समागमात् ॥

स्पर्शभेदपरिज्ञानं ततोऽभिव्यज्यते दृशोः ॥ ३४२ ॥

स्पर्शादिपरिणामस्य कथं प्रयेत्याशङ्क्याऽऽह । उद्धृतेति । स्पर्शोऽयमित्यादिज्ञानमुद्धृतं यस्य पुंसः स तथा स्पर्शादिविषयस्य त्वगादिना संबन्धादुत्पन्नज्ञानेन स्पर्शादिधीरित्यर्थः । तत्पुनरेन्द्रियकं ज्ञानं कथं प्रयेतेत्याशङ्क्य नित्यानुभवादित्याह । स्पर्शेति ॥ ३४२ ॥

स्पर्शादिभेदविज्ञानं स्यादचेतनमेव तु ॥

स्पर्शादिवत्परार्थत्वात्स्वार्थं तन्न तु साक्षिवत् ॥ ३४३ ॥

अननुमेयत्वेऽपि नेदं साक्षिवेद्यं स्वप्रकाशत्वादिति केचित्तान्प्रत्याह । स्पर्शादीति । अचेतनत्वं साधयति । स्पर्शादिवदिति । परार्थत्वं समर्थयते । स्वार्थमिति । अन्यथा साध्यव्यतिरेकापत्तेरिति भावः । न चेदं मानसमनवस्थानादिति तुशब्दार्थः ॥ ३४३ ॥

अतीव कठिनं ज्ञानं त्वचातोऽस्य समागमात् ॥

मनसा तस्य संयोगे ततः स्वच्छैव धीर्भवेत् ॥ ३४४ ॥

आविद्यस्य जगतो नित्यानुभवसिद्धत्वेऽपि कथं लयप्रक्रियेत्याशङ्क्याऽऽह । अतीवेति । त्वगादिना स्पर्शादेः सबन्धजं ज्ञानमनिसूक्ष्ममर्थेन्द्रियसंयोगजनत्वादित्यर्थः । तस्य सार्थस्य सेन्द्रियस्य मनसा तादात्म्ये सौल्यात्पागाद्भवति सौक्ष्म्यमित्याह । मनसेति ॥ ३४४ ॥

ततोऽपि सूक्ष्मं विज्ञानं बुद्धिसंयोगनं भवेत् ॥

यावद्बुधिरसंख्यातिः शरीरे तावदेव तु ॥ ३४५ ॥

बुद्धेः सामान्यवृत्त्येह व्याप्तिरादेहसंक्षयात् ॥

चेतन्याभासवत्प्राणस्तां वृत्तिं व्याप्य तिष्ठति ॥ ३४६ ॥

तदेव ज्ञानं मनोमात्रं बुद्ध्या तादात्म्येन निरूप्यमाणं सूक्ष्मतरं स्यान्मनसोऽपि बुद्धेः सूक्ष्मत्वादित्याह । ततोऽपीति । बुद्धेरुपसंहारं वक्तुं देहे व्याप्तिमाह । यावदिति । सामान्यवृत्तिश्चेतन्याख्या वा प्राणाख्या या ता बुद्धिसाभासा वारणात्मा व्याप्नोत्यतः

१ क. 'गादा' । २ ख. 'य एतत् तदर्थयति' । ३ क. ग. तस्य । ४ क. बुद्धि सा' ।

४ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । १०९१

सा तन्मात्रं स्यादित्याह । चैतन्येति । सामासप्राणाख्यकारणस्य वृत्तिमतीं बुद्धिं व्याप्य स्थितेस्तस्यास्मान्मात्रतेत्यक्षरार्थः ॥ ३४६ ॥ ३४६ ॥

अकार्यकारणस्त्वात्मा तमपहुत्य तिष्ठति ॥

कण्टकादिसमायोगे शरीरे विक्रिया यदा ॥ ३४७ ॥

तदाऽधर्मादितो दुःखं विक्रियातोऽभिजायते ॥

देहैकदेशं दुःखं विशिनष्टि स्वदेशगाम् ॥ ३४८ ॥

धियं तद्देशदुःखित्वाद्दुःखित्वं जायते धियः ॥

तस्यावच्छिन्नये वृत्तिर्दुःखभूतैव जायते ॥ ३४९ ॥

कारणमप्यकार्यकारणप्रत्यक्षात्रमित्याह । अकार्येति । स्पर्शादीनां क्रमेण प्रत्य-  
गन्तं लयमुक्त्वा स्वाभाविकेऽपि तस्मिन् बन्धो बुद्धिपूर्वके तु स नेति किं याच्यमिति  
वक्तुं लयात्प्राक्प्रतीचं ससारप्रकारमाह । कण्टकेति । अधर्मादिवशादनित्यार्थयोगे देह-  
देशे यदा विचारस्तत्तद्देशव्यापि दुःखं समवतीत्यर्थः । देहदेशस्य दुःखमुत्पन्नं चेत्कथं  
तस्य बुद्धिस्थत्वधीरित्याशङ्क्याऽऽह । देहेति । कथमन्यथा दुःखमन्यविशेषणं तत्राऽऽह ।  
तद्देशेति । देहदेशे दुःखस्य सत्त्वात्तत्र बुद्धेर्भावात्तस्यां देहव्यापित्वादाश्रयद्वारा तस्य  
तात्स्थ्यं न चाणवश्चेति न्यायात्परमाणुतुल्या धीस्तस्यां सौक्ष्म्यस्य तत्र विवक्षितत्वादि-  
त्यर्थः । केचिद्दुःखस्य स्वसत्तायां प्रकाशाव्यभिचारात्स्वप्रकाशत्वमाहुस्तान्प्रत्याह ।  
तस्येति । अधर्माद्युपनीतानित्यार्थयोगाद्देहदेशे दुःखोत्पत्त्या सहैव तस्य स्वसमानाश्रय-  
बुद्धिस्थत्वेन दृष्ट्यर्थं काचित्द्वृत्तिरुदेत्यतस्तस्य प्रकाशाव्यतिरेको न स्वप्रकाशात्वादि-  
त्यर्थः ॥ ३४७ ॥ ३४८ ॥ ३४९ ॥

भोक्तृभोग्याभिसंबन्धस्तन्निमित्तोऽयमात्मनः ॥

बुद्धेः सेयमहं वृत्तिर्दुःखावच्छेदिनी सती ॥ ३५० ॥

परिच्छिनत्ति बोद्धारं बोद्धाऽप्याभासमात्मनः ॥

न वहिर्विक्रियां मुक्त्वा देहेऽहं वृत्तिसंभवः ॥ ३५१ ॥

उक्तधीवृत्तिकार्यं वदन्नात्मनः स्वाभाविकभोक्तृत्वपक्षं प्रत्याह । भोक्त्रिति । कथं  
धीस्यां वृत्तिसन्नेहोक्तं संबन्धमादधीतं न हि यदादिवृत्तिरीदृशीत्याशङ्क्याऽऽह । बुद्धे-  
रिति । स्वस्य लोकस्य च प्रसिद्धा धीस्माद्दुःखविशिष्टा वृत्तिरहमित्येवरूपा वृत्तिम-  
दन्तं करणं बोद्धृशब्दितं विशिनष्टि तच्च सामासं जीवाख्यं स्वदुःखेन योजयति स च  
साक्षिणि तदर्पयत्येवमात्मनि दुःखख्यातिरित्यर्थः । कण्टकादियोगजविक्रियातो दुःखं  
पाले वृत्तेरहमित्यस्यां नन्मेत्युक्तं कालान्तरेऽपि तज्जन्मसंभवादित्याशङ्क्याऽऽह ।  
नेत्यादिना ॥ ३५० ॥ ३५१ ॥

१०९२ सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये-

स्वस्थेन्द्रियमनोबुद्धेर्नवाहमिति वीक्ष्यते ॥

पुत्राभिमानजे त्वस्मिन्न देहांशविशिष्टता ॥ ३५२ ॥

तत्र हेतुः । स्वस्थेति । समाहितधियोऽहंवृत्त्यदष्टेरित्यर्थः । कण्टकादिकृतदुः-  
खस्य देहदेशद्वारा धीगामित्वमुक्त्वा पुत्रादीनाभिमानजदुःखे विशेषमाह । पुत्रेति  
॥ ३५२ ॥

तत्तद्वस्तु समुद्दिश्य दुःखित्वं तत्र मानिनः ॥

अज्ञानादभिमानोऽयं बुद्ध्यादौ विषयावधौ ॥ ३५३ ॥

तर्हि कुत्र पुत्राभिमानजं दुःखं तत्राऽऽह । तत्तदिति । तत्र तत्राभिमानवत्कृत-  
रपुत्रादि विषयीकृत्य बुद्धौ जातं दुःखं प्रणाख्या साक्षिण्यारोपितमित्यर्थः । ममाभिमा-  
नस्य वस्तुत्वात्तज्जं दुःखमपि तथेत्याशङ्क्याऽऽह । अज्ञानादिति ॥ ३५३ ॥

न तु निःसङ्गकूटस्थप्रतीचः स्यादहमितिः ॥

न कार्यप्रलयो दृष्टो यस्मादन्यत्र कारणात् ॥ ३५४ ॥

त्वगारम्भकसामान्यं त्वगिराऽतोऽत्र गृह्यते ॥

कार्यत्वाच्चेन्द्रियेष्वेव विषयप्रलयो भवेत् ॥ ३५५ ॥

अहमभिमानकमममाभिमानस्यापि वस्तुत्वमाशङ्क्याऽऽह । न त्विति । स्पर्शादिज्ञान-  
भेदानामित्यादिना भर्तृप्रपञ्चपक्षमुक्त्वा तत्र विरुद्धांशं दूषयन्विषयाणां धियां चेन्द्रियेषु  
लयं दूषयति । न कार्येति । अत्रेति दार्ष्टान्तिकवाक्योक्तिः । त्वगादीनामपि स्पर्शा-  
दिषु कारणत्वायोगाद्यथाश्रुतं गृहीत्वा विषयाणामिन्द्रियेष्वेव लयो गृह्यतामित्याश-  
ङ्क्याऽऽह । कार्यत्वादिति । तेषां विषयकार्यत्वात्तान्मत्प्रकृतित्वादित्यर्थः ॥ ३५४ ॥  
॥ ३५५ ॥

न मृदोऽन्यत्र कुम्भादेः शरावे प्रलयो यतः ॥

तस्मात्त्वगादयः शब्दास्त्वगाद्यारम्भकाभिधाः ॥ ३५६ ॥

सर्वत्र प्रतिपत्तव्या नान्यत्र प्रलयो यतः ॥

गन्धशब्देन कृत्स्नाऽपि पृथिवी परिगृह्यते ॥ ३५७ ॥

तथाऽपि तेषु विषयस्यै को दोषस्तत्राऽऽह । न मृद इति । कारणादन्यत्रापि कार्य-  
लयेत्वेत्कुम्भादेः शरावादावपि स स्यादतो विषयाणामिन्द्रियेषु लयासिद्धिरित्यर्थः ।  
कार्यस्याकारणे लयायोगे श्रुते यथाश्रुतार्थस्वीकारो नेति फलितमाह । तस्मादिवि ।  
सर्वत्रेति तत्तद्वाक्योक्तिः । तच्छब्दार्थमेव स्फुटयति । नान्यत्रेति । सर्वेषां स्पर्शाना-  
मित्यादि व्याख्याय सर्वेषां गन्धानामित्यत्र गन्धशब्दार्थं प्रकटयति । गन्धेति । शब्दा-  
दिष्वचकसंहतिरूपा स्थूला पृथिवी गन्धशब्दितेत्यर्थः ॥ ३५६ ॥ ३५७ ॥

१०९४ सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये-

चक्षुषस्तैजसत्वमाह । स्वग्राह्येति । विमतं तैजसं रूपादिषु रूपस्यैव व्यञ्जकत्वादी-  
पवदित्यर्थः । चक्षुषो ब्राह्मरूपासामात्ये श्रोत्रेण रूपाग्रहवत्तेनापि तन्न गृह्येतेति बाध-  
कमाह । न चेदिति ॥ ३६४ ॥

न चेदर्थसजातीयं सर्वार्थग्रहणं भवेत् ॥

एकैकस्येन्द्रियस्येह मनोबुद्धयोर्यथा तथा ॥ ३६५ ॥

उक्तानुमानेषु विपक्षे बाधकमाह । नेत्यादिना । इहेति व्यवहारभूमि-  
रुक्ता ॥ ३६५ ॥

सर्वभूतात्मकत्वात् सर्वार्थग्रहणं तयोः ॥

मनोबुद्धयोरिति ज्ञेयमन्यथा तदसंभवात् ॥ ३६६ ॥

तयोरपि सर्वार्थग्रहणं कथमित्याशङ्क्य भूतपञ्चकारणत्वादित्याह । सर्वेति । विमतं  
भूतपञ्चकजातीयं तद्ब्राह्मकत्वाद्यद्यद्ब्राह्मं तत्तथा यथा रूपग्राहको दीपस्तज्जातीयो न च  
हेत्वसिद्धिर्मनोबुद्धोरगोचरस्यानात्मनोऽस्तत्त्वात्सामान्यं च द्रव्यत्वावान्तरमात्येष्टमिति  
न सिद्धसाध्यता तद्ब्राह्मकत्वं च तत्कारणतेति नादृष्टादौ व्यभिचार इति भावः । अनु-  
भवसिद्धहेत्वनुपपत्तिं विपक्षे बाधकत्वेनाऽऽह । अन्यथेति ॥ ३६६ ॥

त्वगादिज्ञानशक्तीनां बुद्धिः सामान्यमुच्यते ॥

प्राण एव क्रियाशक्तिसामान्यं तद्वदुच्यते ॥ ३६७ ॥

त्वगादीनां भौतिकत्वमुक्त्वा प्रकाशार्थं साधारणं रूपमाह । त्वगादीति ।  
ज्ञानेन्द्रियाणां तच्छक्तियुक्तानां प्रकाशः साधारणं रूपमित्यर्थः । कर्मेन्द्रियाणामितरव-  
द्भौतिकत्वं मत्वा साधारणं रूपमाह । प्राण इति । अस्यार्थः—वाङ्मनोविकारो विवरप्रा-  
धान्ये सति शब्दव्यञ्जकत्वाच्छ्रोत्रवदस्त्री वायवीयौ नियमेनाऽऽलोकानपेक्षस्पर्शवद्ब्राह्-  
मासाधारणकरणत्वात्त्वग्वद्वायुरूपस्य बलस्य तत्र दृष्टेः प्राणो वै बलमिति हि श्रुतिः ।  
पादौ तैजसौ प्रायेणोष्णस्पर्शत्वादीपवत् । पायुराप्यं क्रिग्वत्वात्संमतवदुपस्यः पार्थिवो  
गन्धवत्त्वात्समतवत् । एवं भौतिकानामेषां क्रियाशक्तिमतां साधारणं रूपं त्वगादीनां  
प्रकाशवत्क्रियेति । तेजोमयी वागित्यादिभ्रुतेर्वीर्यतैजसी हस्ती पूर्ववद्वायवीयावेव पायुः  
पार्थिवो गन्धवत्त्वाद्गस्तिरेव रथिरित्यादिभ्रुतेः प्रजननमाप्यं परिशेषात्पादौ नामसाविति  
वार्थः ॥ ३६७ ॥

शब्दादिभोगसिद्ध्यर्थं श्रोत्राद्या ज्ञानशक्तयः ॥

तद्वत्कर्मापभोगार्थं बागाद्याः कर्मशक्तयः ॥ ३६८ ॥

किमर्थानि ज्ञानेन्द्रियाणि तत्राऽऽह । शब्दादीति । उक्तं हि—रूपादिषु पञ्चाना-  
मालोचनमात्रमिष्यते वृत्तिरिति । किमर्थानि कर्मेन्द्रियाणि तत्राऽऽह । तद्वदिति ।  
उक्तं च—वचनादानविहरणोत्तर्गानन्दाश्च शेषाणामिति ॥ ३६८ ॥

यथोक्तशक्तिविशेषो मनोबुद्धिपुरःसरः ॥

संकल्पाध्यवसायाभ्यां तयोर्भेदोऽपि च द्विधा ॥ ३६९ ॥

सर्वाणि तानि केन प्रयुक्तानि व्याप्रियन्ते तत्राऽऽह । यथोक्तेति । शक्तिशब्देन शक्तिमन्ति द्रव्याणि गृह्णीतानि । कथं मनोबुद्ध्योर्भेदोऽन्तःकरणमेव हि द्विधोच्यते तत्राऽऽह । संकल्पेति ॥ ३६९ ॥

योग्येन्द्रियस्य या यस्य ततोऽन्यत्रापि लक्षिता ॥

वृत्तिस्तस्यैव सा ज्ञेया न स्वभावविपर्ययः ॥ ३७० ॥

यत्तु शब्दव्यञ्जकत्वेन श्रोत्रादेराकाशविकारत्वं तदयुक्तं तेजसे चक्षुष्यपि तद्व्यञ्जक-  
त्वदृष्टेश्चक्षुःश्रवाः सर्प इति हि प्रतिद्धिः । यच्च हस्तात्वचोः स्पर्शवदादानसाधनत्वाद्वा-  
यवायत्वं तदसत्पादादौ व्यभिचारान्न चासति प्रतिबन्धे विशिष्टस्पर्शित्वात्पा-  
दादेस्तैजसत्वं हस्तादावपि तद्भावाच्च न स्निग्धत्वात्पादविराग्यत्वं घृतादौ व्यभि-  
चारान्न च गन्धवत्त्वादुपस्थादि पार्थिवं पाण्यादावपि तद्भावादतो नेन्द्रियाणां कार्य-  
व्यवस्थया भौतिकत्वमित्यत आह । योग्येति । यस्य श्रोत्रादेर्या योग्या श्रवणाद्या वृत्तिः  
सा चक्षुरादौ दृष्टाऽपि तस्यैव श्रोत्रादेर्ज्ञेया स्वभाववैपरीत्यायोगात्स्थानभेदाभावेऽपीन्द्रि-  
यभेदस्य कार्यभेदगम्यस्य दुरपह्ववत्वादित्यर्थः ॥ ३७० ॥

एवं ज्ञानक्रियाशक्तिविशेषाज्जगदात्मनः ॥

करणायतनत्वाय देहाविर्भूतिरात्मनः ॥ ३७१ ॥

इत्थं करणव्यवस्थायामपि देहसृष्टिरभिलषिता तदभावेऽपीन्द्रियव्यापारादात्मनो बन्ध-  
सिद्धिरित्याशङ्क्याऽऽह । एवमिति । उक्तनीत्या द्विविधेन्द्रियव्यापाराद्यो जगदात्मा  
संसारो तस्य करणाश्रयत्वाय देहसृष्टिर्न चाधिष्ठानमन्तरेणेन्द्रियव्यापारः संभवतीति  
हि वृद्धाः । देहश्च पाञ्चभौतिकः शब्दादिपञ्चकस्य तत्रोपलम्भादिति भावः ॥ ३७१ ॥

एवं च सति यद्यस्मात्कार्यमाविरभूत्पुरा ॥

तत्तु तत्रैव विलयं कार्यमेति स्वकारणे ॥ ३७२ ॥

कार्यकरणयोर्भौतिकत्वे भूतेषु लयभावात्फलं लभ्यमिति । एवं चेति ॥ ३७२ ॥

मूलकारण एवैषां सर्वेषां विलयो भवेत् ॥

तत्कारणत्वात्कार्याणां न तु कार्यान्तरे लयः ॥ ३७३ ॥

भूतेषु कार्यकरणलयेऽपि तेषां ब्रह्मणोऽन्यत्र स स्यादिति चेत्तत्राऽऽह । मूलेति ।  
तत्कारणत्वमूलकारणकार्यत्वाद्भूतानामित्यर्थः । तथाऽपि ततोऽन्यत्र तद्व्ययः स्यादित्या-  
शङ्क्य तस्य कार्यान्तरेकात्कार्यं च कार्यान्तरलयायोगान्मैवमित्याह । कार्याणा-  
मिति ॥ ३७३ ॥

१०९६ सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये-

पिण्डादिष्वेव प्रात्यक्ष्याद्वटादीनां लयादियम् ॥

भ्रान्तिः पूर्वेषु कार्येषु लयोऽयमिति मोहतः ॥ ३७४ ॥

न ब्रह्मण्येव सर्वकार्यलयो मृदादौ कुम्भलयोपलब्धेः कार्यकरणानां च भूतेषु लयस्य त्वयैवेष्टत्वात्तथा च कार्यान्तरेऽपि कार्याणां लयः स्यादित्याशङ्क्याऽऽह । पिण्डादि-  
रिति । मृदादिभावमापन्ने मूलकारणे घटादिलयाद्वीकाराच्च कार्ये कार्यान्तरलयस्त-  
थाऽपि पिण्डादिकार्येषु घटादिलयस्य प्रात्यक्ष्याद्ब्रह्मणोऽनीशु मृदादिष्वेव कार्यान्तरलय  
इति भ्रान्तिरविवेकाद्भवतीत्यर्थः ॥ ३७४ ॥

एवं त्वगादिवाच्यासु स्पर्शादीनां यथायथम् ॥

स्पर्शादिमात्रासु लयस्तासामपि लयस्तथा ॥ ३७५ ॥

मनोविषयसामान्ये तस्यापि प्रलयो धियः ॥

स्वगोचरैकसामान्ये सरितां सागरे यथा ॥ ३७६ ॥

बुद्धेर्विषयविज्ञानसामान्यमपि चाऽऽत्मनि ॥

परस्मिद्धैयविशेषरहितेऽपरिणामिनि ॥ ३७७ ॥

मूलकारणे ब्रह्मणि भूतभौतिकलयं प्रतिपाद्यैवं सर्वेषां स्पर्शानामित्यादिभाष्यमुक्तेऽर्थे  
योजयति । एवमिति । यथायथमिति त्वम्वाच्यस्पर्शमात्रायां स्पर्शविशेषाणां चक्षुर्वा-  
च्यरूपमात्रायां रूपविशेषाणां लय इत्यादि ज्ञेयमित्यर्थः । आत्मन्यपरिणामिनि लीयत  
इति शेषः । तदपरिणामित्वसिद्धये लयेत्यादि विशेषणम् ॥ ३७५ ॥ ३७६ ॥  
॥ ३७७ ॥

वदनादिस्वसामान्यविषयेषु तथा लयः ॥

कर्मन्द्रियाणां सर्वेषां तत्सामान्येषु पञ्चसु ॥ ३७८ ॥

स यथा सर्वाणामित्यारम्भैवं सर्वेषां कर्मणामित्यस्मात्प्राक्तनसंदर्भः संक्षेपविस्तरान्यां  
व्याख्यात इदानीमेवं सर्वेषां कर्मणामित्यादेस्तात्पर्यमाह । वदनादीति । कर्मन्द्रियाणां  
तद्विषयाणां च वदनत्वादित्सामान्येषु लयस्तेषां च प्राणे तस्यापि कारणात्मनीत्यर्थः ।  
यथा बुद्धीन्द्रियाणां तदर्थाणां च तत्सामान्येषु स्पर्शत्वादिषु पञ्चसु लयस्तथा कर्मन्द्रि-  
याणां तदर्थाणां च वदनादिषु वागादिगोचरीभूतसामान्यात्मसु विषयेषु लय इति  
योजना ॥ ३७८ ॥

परिस्पन्दः प्रकाशश्च ज्ञानशक्तिषु विद्यते ॥

केवलस्तु परिस्पन्दः कर्मशक्तिषु निष्पन्नः ॥ ३७९ ॥

प्राणश्चेत्यादिभाष्यतात्पर्यं वक्तुं भूमिकामाह । परिस्पन्द इति । केवलशब्दार्थमाह ।  
निष्पन्न इति ॥ ३७९ ॥

सर्वोऽप्येष परिस्पन्दो बुद्धीन्द्रियसमाश्रयः ॥

प्राणात्मक इति ज्ञेयो हन्तास्यैवेति च श्रुतेः ॥ ३८० ॥

प्राणश्च ज्ञानमात्रमेवेति भाष्यतात्पर्यमाह । सर्वोऽपीति । परिस्पन्दस्य प्राणात्मक-  
त्वाद्विविधेन्द्रियाणां च परिस्पन्दात्मकत्वाद्यो वै प्राणः सा प्रज्ञेति श्रुतेश्च प्राणबुध्यो-  
रैकपादुभयविवेधेन्द्रियाणां सिद्ध प्राणत्वमित्यर्थः । तेषां प्राणत्वे ज्ञानमाह । हन्तेति  
॥ ३८० ॥

पट्वीशशङ्खहृष्टान्तात्प्राणस्यैव तु शक्तयः ॥

कर्मेन्द्रियाणि सर्वाणि तथा बुद्धीन्द्रियाण्यपि ॥ ३८१ ॥

द्विविधेन्द्रियाणां तदात्मत्वे श्रुत्यन्तरं प्रमाणयति । पट्वीशेति । यथा पादबन्ध-  
नशीलभूतशङ्खनपर्यायेण चतुरोऽपि जात्योऽथ समुत्पादयत्येव प्राणो वागादीनुत्ति-  
वतीति श्रुत्युक्तेन्द्रियाणि प्राणाधीनतया तद्रूपाणीत्यर्थः ॥ ३८१ ॥

आपीतकरणग्रामे पुंसि स्वात्मन्यवस्थिते ॥

तथा प्राणाग्रयः शुद्धा जाग्रतीति श्रुतेर्बचः ॥ ३८२ ॥

तेषां प्राणाधीनतया तदात्मत्वेन लये वाक्यान्तरमाह । आपीतेति । ययोक्तेन्द्रि-  
यस्यानुरोधेनेति यावत् ॥ ३८२ ॥

सहैव कर्मशक्त्याऽतो ज्ञानशक्तिर्विलीयते ॥

प्राणात्मनि श्रुतिश्चाऽऽह कस्मिन्निति च सादरा ॥ ३८३ ॥

तेषां प्राणतादात्म्ये फलितमाह । सहैवेति । प्राणस्य परस्मिन्प्रलयमभिप्रेत्य तस्य  
तत्कारणत्वे कस्मिंश्चिद्बहुमुत्क्रान्तो भविष्यामीत्यादि मानमाह । श्रुतिश्चेति । प्राणवि-  
षयानुभवसमुच्चयार्थश्चकार । द्वितीयस्तु स प्राणमसृजतेत्यादिवाक्यान्तरार्थः ॥ ३८३ ॥

साधारणोऽयं विलयः समानान्तोऽभिधीयते ॥

स्वहेतुमानसंसर्गाच्चायमात्यन्तिको लयः ॥ ३८४ ॥

किञ्च सर्वप्राणिसाधारणो योऽत्र प्राकृतो लयः स समानशब्दितकारणान्तं सन्-  
श्चमानोऽपि वक्ष्यते तदत्र वाक्यशेषानुगुण्यमस्तीत्याह । साधारण इति । चातुर्थिकस्य  
पञ्चमिकस्य चास्य लयस्य साधारणत्वे हेतुमाह । स्वहेत्विति ॥ ३८४ ॥

ज्ञानशक्तिरित्याशक्तिविभुत्वात्परमहरम् ॥

व्युह्याऽऽत्मानं जगत्त्वेन स्वात्मन्येव समूहति ॥ ३८५ ॥

कथं पञ्चमान्ते कारणान्तो लयः उक्तस्तत्राऽऽह । ज्ञानेति । अथ सर्वशक्तित्वा  
दात्मानमेव प्रपञ्चतया विस्तार्य स्वात्मनि तमुपसहृत्य स्वयमेव तिष्ठतीति पञ्चमशेषे  
भविष्यतीत्यर्थः ॥ ३८५ ॥

१०९८ सुरेश्वराचार्यकृत बृहदारण्यकोपनिषद्भाष्यवार्तिकम् [ द्वितीयाध्याये-

निरुह्येति तथा धृत्या कारणात्माऽभिधीयते ॥

अत्यक्रामदिति त्वस्य निर्बीजावस्थतोच्यते ॥ ३८६ ॥

तत्र प्राणादिकार्यवाचिशब्दसत्त्वेऽपि कारणवाची शब्दो नास्तीत्याशङ्क्याऽऽह । निरुह्येतीति । प्राणादीन्प्राप्त्याऽऽत्मानं च तत्र प्रवेद्य स्थित इत्युक्तार्थानुसारेण कारणमुक्तमित्यर्थः । तर्हि तदेवास्तु वास्तवं तत्त्वं नेत्याह । अत्यक्रामदितितीति ॥ ३८६ ॥

यत एवमतोऽशेषज्ञानशक्तिलयात्परम् ॥

सर्वकार्योपसंहारी प्राण एकोऽवतिष्ठते ॥ ३८७ ॥

यस्मादत्र निरुह्येत्येवं मूलकारणमुक्तं तस्मादेव पञ्चमस्थया कस्मिन्नु त्वं चाऽऽत्मा च प्रतिष्ठितावित्यादिश्रुत्या सहारम्भः कथ्यते तथाच तत्र कारणोक्तावपि कुतस्तदन्त-  
र्योक्तिरिति नाऽऽशङ्केत्याह । यत इति ॥ ३८७ ॥

प्राणोऽपाने तथाऽपानो व्यानात्मनि विलीयते ॥

व्यानोऽप्युदानमप्येति हृदानोऽपि समानगः ॥ ३८८ ॥

प्राणो वृत्तिविशेषोऽपाने लयश्चतेर्मुख्यस्य तदयोगान्न च तस्य सर्वकार्यसंहर्तृत्वायोगः सर्वव्यवहारान्वयव्यतिरेकवत्त्वादित्याह । प्राण इति । प्राणस्यापाने लयवदपानस्य व्याने व्यानस्योदाने तस्यापि समाने लयो भवतीत्याह । तथेति । अस्त्यार्थस्य पञ्चमे सिद्धत्वार्थो हिशब्दः ॥ ३८८ ॥

कारणात्मैव जगतः समानोक्त्याऽभिधीयते ॥

सर्वसाधारणः सोऽयं प्राकृतः प्रलयो मतः ॥ ३८९ ॥

समानशब्दस्यापि प्राणादिशब्दवद्वृत्तिविशेषार्थत्वमाशङ्क्याऽऽह । कारणात्मेति । प्रकृतानुगुणभावयशेषार्थं संक्षेपतो व्युत्पाद्य स्वाभाविकं लयमुपसंहरति । सर्वेति ॥ ३८९ ॥

प्रज्ञानघनताऽप्यस्य न बुद्धिप्रज्ञयोच्यते ॥

प्रत्यक्षप्रज्ञोत्थिताभाससंघन्धात्प्राज्ञ उच्यते ॥ ३९० ॥

ननु प्राकृतलये सर्वकार्यलयोऽस्ति न वा न चेन्न सुषुप्ते स्वप्नाद्विशेषः कतिपयकार्य-  
लयस्य स्वप्नेऽपि भावादासि चेत्प्राज्ञ कारणवदस्त्वानन्दमुक्तया प्राज्ञ इत्यादि विरुध्येत  
तत्तद्बुद्धेर्लान्त्वान्तत्तद्बुद्धिप्रज्ञाभावे प्राज्ञतायोगादत आह । प्रज्ञानेति । प्राकृतलयस्य  
बुद्ध्याधीनत्वाभावं दृष्टान्तयितुमपिशब्दः । कथं तर्हि श्रौतं प्राज्ञत्वं तदाह । प्रत्य-  
गिति ॥ ३९० ॥

यन्निमित्तं प्रमाण्यानि प्रामाण्यमिह विभ्रति ॥

तद्विश्रुतयाथात्म्यमेतत्कारणमुच्यते ॥ ३९१ ॥

आत्माभासयोगात्कारणस्य प्राज्ञत्वे कारणात्मनोर्भेदात्ते सिद्धान्तहानिरित्याश-  
ङ्क्याऽऽह । यन्निमित्तमिति । यदज्ञातमात्मतत्त्वं विषयोक्त्य व्यवहारभूमौ प्रत्यक्षा-



४ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । १०९९

दीनि प्रामाण्यं लभन्ते तज्जगत्कारणमिति श्रुतिस्मृतिवादेपूच्यते तत्कुतो द्वैतमित्यर्थः  
॥ ३९१ ॥

यस्मिञ्ज्ञाते भवेज्ज्ञातं जगदेतच्चराचरम् ॥

अज्ञाते च तथाऽज्ञातमेतदेव तदुच्यते ॥ ३९२ ॥

आत्मैवाज्ञानद्वारा कारणमित्यत्रैकविज्ञानेन सर्वविज्ञानश्रुतिं प्रमाणयति । यस्मि-  
न्निति । यज्ज्ञाने ज्ञातं सर्वं यदज्ञाने चाज्ञातं तदेवैतत्कारणमुपनिषदधिगतमुपादानाति-  
रिक्तोपादेयाभावादिति भावः ॥ ३९२ ॥

नन्विह मलयः श्रुत्या विषयस्यैव भण्यते ॥

करणस्य तु नैवोक्तस्तत्कस्मादिति भण्यते ॥ ३९३ ॥

यद्यपि प्राकृते लये बुद्ध्यादिलयस्त्वया साध्यते तथाऽपि नासौ श्रौतस्तत्र को हेतु-  
रिति पृच्छति । नन्विति । करणलयस्येष्टम्यापि श्रुत्या मूलतोऽनुक्तौ हेतुं प्रतिगानीते ।  
भण्यत इति ॥ ३९३ ॥

स्वगोचरसजातीयं करणं मन्यते श्रुतिः ॥

विषयस्य लयोकत्याऽन्तःकरणप्रलयोक्तता ॥ ३९४ ॥

तदेव प्रकटयति । स्वगोचरेति । तत्सानात्यं करणस्य प्रागेव व्यक्तीकृतम् । साना-  
त्यक्यं दर्शयति । विषयस्येति ॥ ३९४ ॥

एवं मन्तव्य आत्माऽयं तर्कतः प्राग्वयोदितः ॥

दुन्दुभ्यापुक्तदृष्टान्तन्यायमार्गेण यत्नतः ॥ ३९५ ॥

आत्मसामान्यसंभूतिलयहेतुसमाश्रयात् ॥

आत्मैव सर्वमित्येष प्रतिज्ञार्थः समर्थितः ॥ ३९६ ॥

मननविधिप्रपञ्चमुपसंहरति । एवमिति । यथाऽयमात्मा तर्कतो मन्तव्य एवं  
प्रागुक्त इति धोनना । उक्तं तं प्रकारमेव दर्शयति । दुन्दुभ्यादीति । अनेकदृष्टान्त-  
द्वारेणानेकहेतुपन्यासो यथोक्तार्थसमर्थने यत्नः ॥ ३९५ ॥ ३९६ ॥

स्वाभाविकोऽयं मलय इति पौराणिका जगुः ॥

बुद्धिपूर्वस्तु विलयः सम्यग्ज्ञानैकपूर्वकः ॥ ३९७ ॥

स यथेत्यादेर्वाक्यार्थधीप्रगटनापत्त्य विषयपरिशेषार्थमुक्ते लये पौराणिकसंमतिमाह ।  
स्वाभाविक इति । नैमित्तिकस्वाभाविकालयान्तिकभेदाप्रिविधो लयः । उक्तं हि—

“सर्वेषामेव भूतानां त्रिविधः प्रतिमंचरः ॥

नैमित्तिकः प्राकृतिकस्तथैवाऽऽत्यन्तिको लयः” इति ॥

तथाऽऽद्यो ब्रह्मकर्तृकोऽज्ञानरलयः । यथाऽऽह—ब्राह्मो नैमित्तिकस्तेषां कल्पान्ते  
प्रतिमंचर इति । द्वितीयमु कार्याणां प्रकृताववमानम् । आत्यन्तिको ज्ञानाधीनो

११०० सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये—

मोक्ष इत्याह । बुद्धिपूर्वस्त्विति । उक्तं च—आत्यन्तिकश्च मोक्षाख्यः प्राकृतो द्विप-  
रार्थिक इति ॥ ३९७ ॥

शक्तिमात्रात्मना स्थानं कार्याणां यत्स्वकारणे ॥

इत्यनात्यन्तिकलयो भूयोजन्मकृतक्षणः ॥ ३९८ ॥

स्वाभाविकलयस्य धीपूर्वल्याद्विशेषमाह । शक्तीति । स्वाभाविके लये कार्याणां  
कारणे शक्त्यात्मनाऽवस्थानमिति यस्मादास्थितं तस्मादसावनात्यन्तिक इति योजना ।  
अनात्यन्तिकत्वं विशदयति । भूय इति । पुनरपि जन्मार्थं कृतावकाशत्वात्प्राकृतोऽय-  
मित्यर्थः ॥ ३९८ ॥

अतीतानागतेहृत्यजन्मनाशादिहेतुत्वं ॥

यस्तु धीपूर्वको ध्वंसस्तदर्थेयं परा श्रुतिः ॥ ३९९ ॥

ततो धीपूर्वलये विशेषं ब्रुवाणस्तदर्थमुत्तरवाक्यमवतारयति । अतीतेति । त्रैकाल्य-  
जन्मादिहेत्वज्ञानव्यतिर्हि बुद्धिपूर्वो ध्वंसस्तदुपायधीप्रदर्शनायोत्तरा श्रुतिरित्यर्थः  
॥ ३९९ ॥

यथोक्तवस्तुसिद्ध्यर्थं दृष्टान्तोऽयमिहोच्यते ॥

यथा सैन्धवखिल्योऽस्तः स्वयोनोबुद्ध्याविह ॥ ४०० ॥

कठिनोदकविलयमनु खिल्यो विलीयते ।

विलीनस्यास्य जडत्वं ग्रहणाय न कथनं ॥ ४०१ ॥

निपुणोऽपि नरः शक्तः खिल्यरूपेण पूर्ववत् ॥

सामुद्ररूपान्नान्येन ग्रहीतुं कथनं क्षमः ॥ ४०२ ॥

तामविशेषणावतार्य विशेषतो दृष्टान्तश्रुतिमवतारयति । यथोक्तेति । कार्यकारण-  
प्रपञ्चस्य तद्विलक्षणे ब्रह्मणि ज्ञानाद्विलयो यथोक्तं वस्तु तत्प्रतिपादनाय श्रुतौ दृष्टान्तो-  
क्तिरित्यर्थः । तदस्यराणि व्याचष्टे । यथेति । दार्ष्टान्तिकस्यैवंशब्देन यथाशब्दस्या-  
न्यथो यः सैन्धवखिल्यः स्वयोनोबुद्धेः क्षिप्तः कठिनोदकलयानन्तरं लीयत इति योजना ।  
न हास्येत्यादेरर्थमाह । विलीनस्येति । पूर्ववत्खिल्यस्योदके प्रक्षेपात्प्रागवस्थायामिवे-  
त्यर्थः । तत्र हेतुं वक्तुं प्रतिज्ञामनुवदति । सामुद्रेति । तद्रूपं सलिलमात्रम् ॥ ४०० ॥  
॥ ४०१ ॥ ४०२ ॥

आददीत समुद्राम्भस्तं निष्पृष्टुर्यतो यतः ॥

ततस्तवस्तल्लवणं वेत्ति खिल्यं न कुत्रचित् ॥ ४०३ ॥

यतो यतस्त्वित्यादिहेतुवाक्यार्थमाह । आददीतेति । तं निष्पृष्टुः खिल्यप्रहेच्छा-  
वानित्यर्थः ॥ ४०३ ॥

४ ब्राह्मणम् ] आनन्दगिरिकृतशास्त्रप्रकाशिकारूपटीकासंवलितम् । ११०१

सामुद्रमम्भः खिल्यत्वं याति भानुविपाकतः ॥

सिन्धोरायातः स यतस्तस्मात्सैन्धव उच्यते ॥ ४०४ ॥

दृष्टान्तवाक्यार्थं संक्षिप्य प्रपञ्चयन्खिल्यत्वे निमित्तमाह । सामुद्रमिति । सैन्धव-  
शब्दार्थमाह । सिन्धोरिति ॥ ४०४ ॥

असंभिन्नस्वावयवः खिल्यः सोऽयं निगद्यते ॥

सोऽयं सैन्धवखिल्योऽस्तौ ययैवेह महोदधौ ॥ ४०५ ॥

खिल्यपदार्थमाह । असंभिन्नेति । स्वावयवानामसंभिन्नत्वं मिथ संछद्यतया दाढ्यम् ।  
अथेति स्वयोन्याकुदके प्रक्षेपात्प्रागवस्थायामित्यर्थः । पदयोरर्थमुक्त्वा वाक्यार्थमाह ।  
सोऽयमिति । यन्निमित्तमुदकं खिल्यरूपेण परिणतं तद्विरोधिनीं प्रकृतिं प्राप्य तदेव  
खिल्यरूपं तेजो जहातीत्यर्थः । अयशब्दो विरोधिप्राप्तेस्तेजसस्त्यागहेतुत्वचो-  
नार्थः ॥ ४०५ ॥

तेजो विरोधिनीं प्राप्य प्रकृतिं विजहात्यथ ॥

तेजोवियोगात्काठिन्यं ध्वस्ती भवति तद्वनम् ॥ ४०६ ॥

पाचके तेजसि त्यक्तेऽपि खिल्यरूपस्थितिमाशङ्क्याऽऽह । तेज इति ॥ ४०६ ॥

काठिन्यकारणध्वस्तौ खिल्यस्येह महोदधौ ॥

कठिनोदकविध्वंसमनु खिल्यो विलीयते ॥ ४०७ ॥

एतदेव स्फुटयति । काठिन्येति । खिल्यस्य महोदधौ क्षिप्तस्य काठिन्यहेतुतेजःसं-  
पर्कध्वस्तौ कठिनोदकध्वसद्वारा खिल्यस्यापि ध्वस्तिरित्यर्थः ॥ ४०७ ॥

यदेवाकृत्रिमं रूपं तदेवास्यावशिष्यते ॥

तेजोवयवसंघन्यसमुत्थं विनिवर्तते ॥ ४०८ ॥

अवशिष्टमर्थमाह । यदेवेति । अस्य खिल्यस्येति यावत् । तद्योदकमात्रम् । अकृ-  
त्रिमत्वं काठिन्येऽपि तुल्यमित्याशङ्क्याऽऽह । तेज इति ॥ ४०८ ॥

तेजआद्यभिसंवन्धः कारणं खिल्यरूपिणः ॥

तद्भावभावतस्तस्य तद्ध्वस्तौ ध्वंसतस्तथा ॥ ४०९ ॥

तर्हि तद्योगमात्रं खिल्यताहेतुरिति व्यर्थं पृथिव्यादीत्याशङ्क्याऽऽह । तेजआदीति ।  
तेजोवत्पृथिव्यादेरपि तद्वेतुत्वे हेतुमाह । तद्भावेति । अन्वयव्यतिरेकाम्यां हि कारणं  
वर्ण्यते तौ च तेजसीव पृथिव्यादावपि तुल्यौ तेनाविशिष्टं कारणत्वमित्यर्थः ॥ ४०९ ॥

एवं वा अर इत्यस्य कार्यकारणरूपतः ॥

प्रतीचो वास्तवं वृत्तं विरुद्धमभिधीयते ॥ ४१० ॥

दृष्टान्तं सक्षेपवित्तराम्यामुत्त्वा दाढ्यान्तिकं व्याख्याम्यन्नेवमित्यादेरर्थमाह । एव-

११०२ सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये-

मिति । एतद्वाक्यस्येदमाऽस्य प्रतीचः कारणादिविरुद्धं वास्तवं रूपमुच्यत इत्यक्ष-  
रार्थः ॥ ४१० ॥

अन्यादृत्ताननुगतब्रह्मत्वप्रतिपक्षे ॥

महदित्यभिधानं स्यात्कौटस्थ्यार्थं च भूतगीः ॥ ४११ ॥

महद्वृत्तमितिषदद्वयस्यार्थमाह । अन्यादृत्तेति ॥ ४११ ॥

वास्तवं दृत्तमाश्रित्य प्रतीचा भावप्रबोधतः ॥

स्वतःसिद्धस्य विज्ञप्त्यं महदित्यादि भण्यते ॥ ४१२ ॥

प्रतीचो महत्त्वादि मोक्षदशायामेवेत्याशङ्क्याऽऽह । वास्तवमिति । प्रागपीत्यपि-  
शब्दोऽध्याहर्तव्यः । स्वतःसिद्धस्य महदित्यादिरूपस्येति शेषः ॥ ४१२ ॥

कारणस्य निषेधोक्तिरनन्तमिति यद्वचः ॥

अपारमिति कार्यस्य पारः कार्यस्य कारणम् ॥ ४१३ ॥

अनन्तमपारमित्यनयोरर्थमाह । कारणस्येति । कथमपारपदेन परस्य कार्यत्वं निर-  
स्यते तत्राऽऽह । पार इति । अपूर्वमिति कारणे निषिद्धे कार्यत्वमस्य निरसितुं सुश-  
कमित्यर्थः ॥ ४१३ ॥

कारणस्य तथा कार्यमन्तोऽनादेः प्रसिद्धितः ॥

जात्यन्तरनिषेधाय विज्ञानघनगीरपि ॥ ४१४ ॥

तथाऽपि कथमनन्तपदेन कारणत्वमस्य निषिध्यते तत्राऽऽह । कारणस्येति ।  
अनादि हि कारणमन्यथाऽनन्वयादनवस्थानाच्च तस्य कार्यमन्तस्त्वान्तत्वप्रसिद्धेर्न हि  
मृदादि घटाद्यापलं शरावादि करोति ततोऽनपरमिति कार्यनिरासात्कारणत्वं परस्य  
निषेधं शक्यमित्यर्थः । विज्ञानघनपदार्थमाह । जात्यन्तरेति । ज्ञेयैरर्थान्तरं जात्यन्त-  
रम् ॥ ४१४ ॥

क्षेत्रज्ञाकाशयोरेवं कार्यकारणसंगतिः ॥

अग्निस्थानीयमैकात्म्यं प्राप्योक्तेर्विनिवर्तते ॥ ४१५ ॥

एवकार्थमाह । क्षेत्रज्ञेति । तत्त्वमादिवाक्याज्जीवेश्वरयोरेक्यं ज्ञात्वा तद्वलात्कार्य-  
कारणार्थं जगन्निवर्तत एवं सत्यैकरस्यमेव पर्यवस्यतीत्यर्थः ॥ ४१५ ॥

कार्यकारणविध्यस्तौ ब्रह्मैकात्म्यप्रबोधतः ॥

न विशेषात्मलाभोऽस्ति खित्यस्येव महोदधौ ॥ ४१६ ॥

ज्ञानात्कार्यकारणव्यस्तौ ध्वस्तमपि जीवत्वं पुनरुदेप्यतीत्यनिर्गोशप्रसक्तिमाश-  
ङ्क्याऽऽह । कार्येति । न हि भूयो जीवभावो हेत्वभावाच्च खलु खित्यस्य महोदधौ  
क्षिप्तस्य प्लवस्य तस्यैव पुनरुद्भवोऽस्तीत्यर्थः ॥ ४१६ ॥

४ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ११०३

तेजःसंबन्धमासाद्य यथाऽम्भः खिल्यतामगात् ॥

तथैवाज्ञानभूतेभ्यः परः क्षेत्रज्ञतां ययौ ॥ ४१७ ॥

ज्ञानादज्ञानस्यैव ध्वस्तिर्न कार्यकारणत्वस्य जीवत्वस्य चेत्याशङ्क्य सर्वस्यानात्मनोऽ-  
ज्ञानमत्वाज्ज्ञानात्तद्वह्नौ ध्वस्तिः फलतीति द्रुवन्नेतेभ्य इत्याद्यवतारयति । तेज  
इति ॥ ४१७ ॥

कार्यात्माऽपचर्य गच्छन्पत्र निष्ठां निगच्छति ॥

तानि भूतान्यविधेति माहुस्त्रय्यन्तनिष्ठताः ॥ ४१८ ॥

भूतशब्दस्य महाभूतेषु रूढत्वात्कथं परस्य क्षेत्रज्ञत्वमज्ञानरूपभूतेभ्योऽभिधीयते  
तत्राऽऽह । कार्यात्मा इति । यत्र सर्वं कार्यं लीयते तन्मूलकारणमविद्याभूतशब्देनोच्यते  
यदाहाऽऽचार्यवाचस्पतिर्नारदपुत्रीशक्तिभूतमव्याकृतं भूतसूक्ष्ममिति प्रसिद्धभूतानां  
क्षेत्रज्ञोत्थापकत्वानुपपत्तेरित्यर्थः ॥ ४१८ ॥

परः कारणकार्येभ्य आत्मा पूर्णत्वकारणात् ॥

एतेभ्योऽविद्याभूतेभ्यः कार्यकारणतामगात् ॥ ४१९ ॥

तर्हि तदुत्थापकानि कार्यकारणान्येवात्र भूतानीत्याशङ्क्याऽऽह । पर इति । आत्मा  
पूर्णत्वात्परिच्छिन्नकारणादिविलक्षणः सोऽविद्यात्मकभूतवशात्तद्भावं गतो मूलविद्याऽत्र  
कार्पादिभूता भूतशब्देत्यर्थः ॥ ४१९ ॥

यतोऽविद्यैव तद्धेतुस्तदुच्छित्तावतो न सन् ॥

कार्यकारणेभेदोऽयं ब्रह्मास्मीतिप्रबोधतः ॥ ४२० ॥

सर्वस्यानात्मनोऽविद्याजत्वे फलितमाह । यत इति ॥ ४२० ॥

तस्मिन्ध्वस्तेऽथ संबोधात्केवलैकात्म्यशेषतः ॥

विशेषसंज्ञा नास्त्यस्य पूर्णप्रज्ञसिमाव्रतः ॥ ४२१ ॥

केचित्तु कार्यनिवृत्तिं शून्यतावसायिनीमाहुस्तत्रिवर्तयन्नेदनिवृत्तिफलमाह । तस्मि-  
न्निति । ऐक्यसंबोधस्याऽऽविद्यबन्धध्वंसे हेतुत्वसमर्थनार्थोऽयशब्दः । संज्ञामावे कैव-  
ल्पस्यापुमर्षत्वमाशङ्क्योक्तम् । अस्येति ॥ ४२१ ॥

अविचारितसिद्धीनि यान्यविधेत्यवादिपम् ॥

एतेभ्यो हेतुभूतेभ्यो भूतेभ्योऽकार्यकारणः ॥ ४२२ ॥

कार्यकारणवद्भूतं समुत्थायेति शक्यते ॥

अविद्यासंगतेरस्य जायतेऽनेकरूपवान् ॥ ४२३ ॥

भूतशब्दार्थमनूद्य समुत्थायेत्यस्यार्थमाह । अविचारितेति । योऽकार्यकारणः पर-

११०४ सुरेश्वराचार्यकृतं बृहदारण्यकौपनिषद्वाच्यवार्तिकम् [ द्वितीयाध्याये-

स्तस्य यथोक्तभूतेभ्यो भवत्तद्विशिष्टरूपमुत्पायेत्यत्र समुत्पानमित्यर्थः । तत्प्रपञ्चयज्ञा-  
त्मनोऽविद्ययाऽनेकाकारावाप्तिमाह । अविद्येति ॥ ४२२ ॥ ४२३ ॥

चेतनाचेतनाभास आत्मानात्मत्वलक्षणः ॥

कार्यकारणरूपेण मिथोपेक्षाश्रयं तमः ॥ ४२४ ॥

अनेकरूपवन्तं स्वभावं विशदीकुर्वाणाश्चिदाभासवैशिष्ट्यं तस्याऽऽनष्टे । चेतनेति  
॥ ४२४ ॥

कार्यकारणतां यात आत्माऽप्येवं तमोवशात् ॥

स्वाभासैर्वहुतामेति मनोबुद्ध्याद्युपाधिभिः ॥ ४२५ ॥

अविद्यायामेवमनेकरूपत्वेऽपि प्रतीचि किमायातमित्याशङ्क्याऽऽह । कार्येति । न  
केवलमात्माऽज्ञानवशात्कार्यकारणतां गतः किंतु स्वाभासविशिष्टाविद्याकृतबुद्ध्याद्युपाधि-  
वशान्मातृत्वादिभाव चाऽऽस्तवानित्याह । स्वाभासैरिति ॥ ४२५ ॥

तमोहेतु समुत्पानं न वेद्नीत्यग्रहात्मकम् ॥

मिथ्याज्ञानं तमः कुर्वदीदृशोव करोति तत् ॥ ४२६ ॥

समुत्पानमित्यमुक्त्वा तत्र क्रममाह । तम इति । सर्वमात्मनः समुत्पानमज्ञानज-  
मिति न विवादस्तत्र तमोऽज्ञानमादौ न चेन्न मूढोऽम्भीत्यग्रहात्मकं मिथ्याज्ञानं कुर्व-  
देव तत्सदृशमिथ्याज्ञानान्तरं करोतीत्यर्थः ॥ ४२६ ॥

अविद्याकार्यबुद्धिस्त्यग्राभासरूपवत् ॥

बोद्धेत्यादिसमुत्पानं भण्यते परमात्मनः ॥ ४२७ ॥

अविद्यामात्रनिमित्तमुत्पानमुक्त्वा तत्कार्यबुद्ध्यादिकृतं तदाह । अविद्येति । आदि-  
शब्देन भोक्तृत्वाद्युक्तिः ॥ ४२७ ॥

श्रोता स्मष्टेतिरूपः स्यात्तथैवेन्द्रियवृत्तिभिः ॥

दुःखी गौरो द्विजथेति शरीरोत्थानतः परः ॥ ४२८ ॥

इन्द्रियनिमित्तमुत्पानमाह । श्रोतेति । इन्द्रियाण्येव वा तद्वारिका या वृत्तयस्ताभि-  
रिति यावत् । स्यूद्धेहकृतं तदाह । दुःखीति ॥ ४२८ ॥

धनी गोमान्दरिद्रो वा धनाद्यर्थ्यात्मसंगतेः ॥

अतद्धानपि संमोहाद्ययोक्तात्मकतामगात् ॥ ४२९ ॥

बेहवतो धनादिसंन्यक्तं तदाह । धनीति । आत्मशब्दो देहविषयः । आत्मनो  
मिथ्याभूतमुत्पानमुपसहरति । अतद्धानिति ॥ ४२९ ॥

प्रत्यग्याथात्म्यमोहोत्था विरिश्रोपक्रमे मृषा ॥

क्षेत्रक्षेत्रज्ञभेदेन ह्य स्थाणोरत्यतिदृशोः ॥ ४३० ॥

४ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ११०५

तान्येवेत्यादि व्याख्यातु वृत्तं वीर्ययति । प्रत्यगिति । आ विरिञ्चादा च स्थाणोर्द्धि-  
विधोत्थानस्य मोहोत्थत्वमेव मृणात्वे हेतुरिति द्योतयितुं हिशब्द ॥ ४३० ॥

यथावस्तु यदा बोधो वेदान्तोक्तिश्रुतेर्भवेत् ॥

तदा नश्यन्ति भूतानि येभ्यः क्षेत्रज्ञतां गतः ॥ ४३१ ॥

तद्याचष्टे । यथेति । वेदान्तवाक्यश्रवणाद्वस्त्वगुप्तारी बोधो यदा भवति तदा  
भूतान्यविद्याशब्दितानि नश्यन्ति ततो हेत्वभावात्क्षेत्रज्ञत्वाद्युत्थानमपि नश्यती-  
त्यर्थ ॥ ४३१ ॥

स्वरूपलाभमात्रेण सम्यग्बोधोऽखिलं तमः ॥

यतो हन्ति ततो नासावभ्यासं प्रति वीक्षते ॥ ४३२ ॥

अभ्यासमपेक्ष्य बोधोऽविद्यातज्जध्वसीत्येकदेशिमत् प्रसङ्गात्प्रत्याह । स्वरू-  
पेति ॥ ४३२ ॥

व्यङ्ग्येष्वाप्येषु नाऽऽवृत्त्या व्यञ्जको हन्ति तत्तमः ॥ ।

व्यञ्जकस्य स्वभावोऽयं न प्रयोगमपेक्षते ॥ ४३३ ॥

ज्ञानमावृत्त्यनपेक्षमज्ञानादिव्यसीत्येतद्वृष्टान्तेनाऽऽह । व्यङ्ग्येष्वाप्येति । विमतमावृ-  
त्त्यनपेक्ष तमोनिवर्तक व्यञ्जकत्वादीपवदित्यर्थ । उक्तस्य हेतोर्व्याप्तिं विवक्षित्वा द्यूते ।  
व्यञ्जकस्तेति ॥ ४३३ ॥

मोहतत्कार्यनीदो यस्तस्याज्ञानसमन्वयात् ॥

प्रत्यगात्माऽपि तद्ब्रह्म परोक्षमभवन्मृपा ॥ ४३४ ॥

ऐक्यज्ञानादज्ञानहानिर्बैदिक्यस्य सदाभावाद्ब्रह्मणि प्रत्यगाभिन्ने परोक्ष्य ब्रह्माभिन्ने  
चाऽऽत्मनि ससारित्वं कथमित्याशङ्क्य ब्रह्मणि परोक्ष्यमज्ञानकृतमित्याह । मोहेति ।  
तद्ब्रह्मापरोक्ष प्रत्यक्चिदेकतानमपि मोहान्परोक्ष भवति मोहतत्कार्याश्रितार्थस्य मोहेना  
न्यव्यतिरेकवत्त्वाद्ब्रह्मस्तुतो वस्तुन्यसमवात्तस्माद्यत्साक्षादित्युक्तलक्षणे ब्रह्मणि परोक्ष्य  
मृपेत्यर्थ ॥ ४३४ ॥

तद्वदद्वयतत्त्वोऽपि तदसंयोगहेतुतः ॥

आत्मा संसारितां यातो यथा काष्ण्यं वियत्तथा ॥ ४३५ ॥

तस्मिन्परोक्ष्यवदात्मनि ब्रह्माभिन्नेऽपि ससारित्वस्याऽऽविद्यत्वं दृष्टान्तेनाऽऽह ।  
तद्वदिति ॥ ४३५ ॥

आत्मनो ब्रह्मता यस्माद्ब्रह्मणोऽप्यात्मता स्ततः ॥

तमोयान्तरायत्वात्तद्व्यवस्तावेव साऽऽप्यते ॥ ४३६ ॥

तान्येवेत्यादेस्तात्पर्यमुपसहरति । आत्मन इति । तस्मान्नार्थभेदोऽस्तीति शेषः ।

११०६ सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये-

कथं तर्हि मिथोभेदधीरित्याशङ्क्याऽऽह । तमोमात्रेति । ज्ञानादज्ञानध्वस्तौ सविशेष-  
पत्वं हित्वा ब्रह्मात्मना तिष्ठतीत्यर्थः ॥ ४३६ ॥

सर्वमात्मेतिसम्यग्धीनन्मनैवाखिलं तमः ॥

ध्वंसमेति ततः संज्ञा नावियोत्थाऽवशिष्यते ॥ ४३७ ॥

न प्रेत्येत्यादेरर्थमाह । सर्वमिति ॥ ४३७ ॥

सदोत्पन्नाऽऽत्मनि प्रितिरूपाद्याऽकारणादिधीः ॥

कारणादिधियः पूर्वं प्रतीचि ब्रह्मधीस्ततः ॥ ४३८ ॥

कथं सा नावशिष्यते प्रतीचि ब्रह्मधियस्तदुत्थायाः शेषादित्याशङ्क्याऽऽह ।  
सदेति । अकारणादिधीरिति च्छेदः । आत्मनि कर्तृत्वादिधीरौत्सर्गिकी वाक्यादकर्तृ-  
त्वादिधीराधेया तथाच वाक्यीयादैक्यज्ञानात्कर्तृत्वादिधियः पूर्वं ध्वंसस्तातो निरिन्धना-  
श्रितप्रतीचि ब्रह्मधीरपि ध्वंसमेतीत्यर्थः ॥ ४३८ ॥

अपास्ताशेषभेदस्य यदूर्ध्वं भेदवद्गतम् ॥

तज्ज्ञानेनैव तज्ज्ञातं तदन्यानवशेषतः ॥ ४३९ ॥

तथाऽप्याकाशादिभेददृष्टौ सत्यां कथमविद्योत्थसंज्ञानवशेषस्तत्राऽऽह । अपा-  
स्तेति । एकरसस्य प्रतीचौ यदाकाशादिभेदवद्रूपमधिगतं तत्प्रत्यग्ज्ञानेनैव ज्ञातं तदवि-  
द्याविलसितस्य तन्मात्रत्वादतः प्रत्यग्ज्ञानात्कर्तृत्वादिध्वस्तिकाले भेदधीरपि ध्वस्तो-  
त्यर्थः ॥ ४३९ ॥

अहेतुफलरूपेण प्रतीचा तद्विलक्षणम् ॥

कार्यकारणवज्जग्ध्वा द्रष्टव्यैकोऽवशिष्यते ॥ ४४० ॥

विशेषसंज्ञाध्वस्तौ शिष्टमर्थमाह । अहेत्विति । नानारूपं जगदेकरूपप्रत्यग्भावत्वे-  
नोपसंहृत्य चिदात्मैवैकः शिष्टो भवतीत्यर्थः ॥ ४४० ॥

प्रत्यग्भावशेषादात्ममोहतज्जनिराकृतेः ॥

असंभवाद्वितीयस्य स्यामपूर्वादिमानहम् ॥ ४४१ ॥

एकत्वसंख्यावत्त्वात्प्रतीचि कार्यकारणवत्त्वसंभवाद्देहेतुफलरूपेणेत्युक्तमित्याश-  
ङ्क्याऽऽह । प्रत्यगिति ॥ ४४१ ॥

व्यपेततमसस्तत्त्वमागमापायसाक्षिणः ॥

ज्ञानेन गम्यते साक्षात्तावन्मात्रानुरोधेना ॥ ४४२ ॥

सज्ञामात्रस्याज्ञानात्मवया निरस्यत्वाविशेषे किमिति प्रत्यग्भक्षणान्मोहादिराकृति-  
र्भयविज्ञानार्तिकं न स्यादित्याशङ्क्य विशेषमाह । व्यपेतेति ॥ ४४२ ॥

दृष्टिमानात्मयाथात्म्यात्कार्यकारणवस्तुनः ॥

नाज्ञातं किंचिदप्यस्ति नानपास्तं तमोऽप्यनः ॥ ४४३ ॥



४ ब्राह्मणम् ] आनन्दगिरिकृतशास्त्रप्रकाशिकाख्यटीकासंचलितम् । ११०७

यदादिज्ञानात्प्रत्यग्ज्ञाने दर्शितविशेषकृतं फलमाह । दृष्टीति । अत शब्देन प्रत्य-  
गज्ञानोक्ति ॥ ४४३ ॥

क्षेत्रज्ञेश्वरभेदेन संज्ञा नैवेह विद्यते ॥

तद्धेतौ तयसि ध्वस्ते कुतः संज्ञाऽनिमित्ततः ॥ ४४४ ॥

नेत्यादेरर्थमुपसहरति । क्षेत्रज्ञेति । इहेति विद्यावस्योक्ति । तदेव स्फुटयति ।  
तद्धेताविति । अनिमित्तत इति च्छेद । कुतो वा निमित्तत सज्ञेति सचन्ध ॥ ४४४ ॥

संज्ञा प्रेत्याऽऽत्मनो नास्तीत्येतच्छ्रुत्वा त्वचूचुदत् ॥

शङ्कमानाऽऽत्मनो नाशं मैत्रेयी पतिपादरात् ॥ ४४५ ॥

निर्वर्त्यसंज्ञागतमविद्योत्थत्वविशेषणमप्रतीत्य सा हेत्यादेरर्थमाह । संज्ञेति ॥ ४४५ ॥

विज्ञानैकधनोक्त्या च निःसंश्वचसा तथा ॥

उक्त्योर्मिथोविरुद्धत्वादात्मा मोहयते मम ॥ ४४६ ॥

अत्रेत्यादेस्तात्पर्यमाह । विज्ञानेति । उक्तिम्यामात्मनो मोहे हेतुमाह । उक्त्यो  
रिति ॥ ४४६ ॥

अविरुद्धं सुविस्पष्टं मया तुभ्यं प्रभाषितम् ॥

स्वापराधात्तु मद्भाष्यं विरुद्धार्थं त्वमीक्षसे ॥ ४४७ ॥

विशेषण प्रकटोचिकीर्णं स हेत्यादेस्तात्पर्यमाह । अविरुद्धमिति । कथं तर्हि विरो  
धोस्तात्राऽऽह । स्वापराधादिति ॥ ४४७ ॥

विज्ञानैकधनोक्त्याऽहं कृत्स्नैकात्म्यं तवानुवम् ॥

संज्ञानाशेन चाविद्याहेतूत्थापद्धतिं तथा ॥ ४४८ ॥

विज्ञानधन एवेत्युक्त्वा संज्ञा नास्तीति वदता कथमविरुद्धमुक्तमित्याशङ्क्याऽऽह ।  
विज्ञानेति ॥ ४४८ ॥

विशेषसंज्ञा याऽस्याभूद्विज्ञानात्मादिलक्षणा ॥

सम्यग्धीध्वस्तमोहस्य सा कृत्स्ना विनिवर्तते ॥ ४४९ ॥

उत्तरार्धार्थं प्रपद्यति । विशेषेति ॥ ४४९ ॥

यच्चपारमनन्तं च वास्तवं ज्ञानमात्मनः ॥

कूटस्थं तत्स्वतःसिद्धेस्तत्कस्माद्विनिवर्तते ॥ ४५० ॥

पूर्वार्धोक्तं व्यक्ती करोति । यच्चिति । कोटस्थे हेतुमाह । स्वतःसिद्धेरिति ।  
तत्फलमाह । तत्कस्मादिति ॥ ४५० ॥

इतीममर्थं भार्यायै याज्ञवल्क्योऽभ्यभाषत ॥ ४५१ ॥

११०६ सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये-

कथं तर्हि मियोभेदधीरित्याशङ्क्याऽऽह । तमोमानेति । ज्ञानादज्ञानध्वस्तो सविशेष-  
पत्वं हित्वा ब्रह्मात्मना तिष्ठतीत्यर्थः ॥ ४३६ ॥

सर्वमात्मेतिसम्यग्धीजन्मनैवाखिलं तमः ॥

ध्वंसमेति ततः संज्ञा नाविद्योत्याऽवशिष्यते ॥ ४३७ ॥

न प्रेत्येत्यादेरर्थमाह । सर्वमिति ॥ ४३७ ॥

सदोत्पन्नाऽऽत्मनि मितिरूपाद्याऽकारणादिधीः ॥

कारणादिधियः पूर्वं प्रतीचि ब्रह्मधीस्ततः ॥ ४३८ ॥

कथं सा नावशिष्यते प्रतीचि ब्रह्मधियस्तदुत्पाया शेषादित्याशङ्क्याऽऽह ।  
सदेति । अकारणादिधीरिति च्छेदः । आत्मनि कर्तृत्वादिधीरौत्सर्गिकी वाक्यादकर्तृ-  
त्वादिधीरावेया तथाच वाक्योपादेयज्ञानात्कर्तृत्वादिधियः पूर्वं ध्वंसस्ततो निरिन्धना-  
ग्निवत्प्रतीचि ब्रह्मधीरपि ध्वंसमेतीत्यर्थः ॥ ४३८ ॥

अपास्ताशेषभेदस्य यद्रूपं भेदवद्गतम् ॥

तज्ज्ञानेनैव तज्ज्ञातं तदन्यानवशेषतः ॥ ४३९ ॥

तयाऽप्याकाशादिभेददृष्टौ सत्या कथमविद्योत्पसज्ञानवशेषस्तन्नाऽऽह । अपा-  
स्तेति । एकरसस्य प्रतीचो यदाकाशादिभेदवद्रूपमधिगतं तत्प्रत्यक्षानेनैव ज्ञातं तदवि-  
द्याविलसितस्य तन्मानत्वादतः प्रत्यक्षानात्कर्तृत्वादिष्वस्तिकाले भेदधीरपि ध्वस्ते-  
त्यर्थः ॥ ४३९ ॥

अहेतुफलरूपेण प्रतीचा तद्रिलक्षणम् ॥

कार्यकारणवज्जगत्त्वा द्रष्टृवैकोऽवशिष्यते ॥ ४४० ॥

विशेषसज्ञाध्वस्तौ शिष्टमर्थमाह । अहेत्विति । नानारूप जगदेकरूपप्रत्यक्षाव्रत्वे-  
नोपादृत्य विद्वार्त्तवैक शिष्टो भवतीत्यर्थः ॥ ४४० ॥

प्रत्यक्षात्रेसणादात्ममोहतज्जनिराकृतेः ॥

असंभवाद्द्वितीयस्य स्यामपूर्वादिमानहम् ॥ ४४१ ॥

एकलसंख्यावत्त्वात्प्रतीचि कार्यकारणवत्त्वसंभवादहेतुफलरूपेणेत्युक्तमित्याश-  
ङ्क्याऽऽह । प्रत्यगिति ॥ ४४१ ॥

व्यपेततमसस्तत्त्वमागमापायसाक्षिणः ॥

ज्ञानेन गम्यते साक्षात्तावन्मानानुरोधिना ॥ ४४२ ॥

सज्ञामानस्याज्ञानात्मतया निरस्यत्वाविशेषे किमिति प्रत्यगीक्षणात्मोहादिनिराकृति-  
पदादिज्ञानार्त्तिकं न स्यादित्याशङ्क्य विशेषमाह । व्यपेतेति ॥ ४४२ ॥

दृष्टिमानात्मयाथात्म्यात्कार्यकारणस्तुनः ॥

नाज्ञातं किंचिदप्यस्ति नानपास्तं तमोऽप्यनः ॥ ४४३ ॥

यदादिज्ञानात्प्रत्यग्ज्ञाने दर्शितविशेषकृतं फलमाह । दृष्टीति । अतःशब्देन प्रत्य-  
ज्ञानोक्तिः ॥ ४४३ ॥

क्षेत्रज्ञेश्वरभेदेन संज्ञा नैवेह विद्यते ॥

तद्धेतौ तमसि ध्वस्ते कुतः संज्ञाऽनिमित्ततः ॥ ४४४ ॥

नेत्यादेरर्थमुपसंहरति । क्षेत्रज्ञेति । इहेति विद्यावस्योक्तिः । तदेव स्फुटयति ।  
तद्धेताविति । अनिमित्त इति च्छेदः । कुतो वा निमित्ततः संज्ञेति संबन्धः ॥ ४४४ ॥

संज्ञा प्रेत्याऽऽत्मनो नास्तीत्येतच्छ्रुत्वा त्वच्चुचुदत् ॥

शङ्कमानाऽऽत्मनो नाशं मैत्रेयी पतिमादरात् ॥ ४४५ ॥

निवर्त्यसंज्ञागतमविद्योत्पत्त्वविशेषणमप्रतीत्य सा हेत्यादेरर्थमाह । संज्ञेति ॥ ४४५ ॥

विज्ञानैकघनोक्त्या च निःसंज्ञवचसा तथा ॥

उक्त्योर्मिथोविरुद्धत्वादात्मा मोमुद्धते मम ॥ ४४६ ॥

अवेत्यादेस्तात्पर्यमाह । विज्ञानेति । उक्तिभ्यामात्मनो मोहे हेतुमाह । उक्त्यो-  
रिति ॥ ४४६ ॥

अविरुद्धं सुविस्पष्टं मया तुभ्यं प्रभाषितम् ॥

स्वापराधाच्च मद्वाक्यं विरुद्धार्थं त्वमीक्षसे ॥ ४४७ ॥

विशेषणं प्रकटीचिकीर्णः स हेत्यादेस्तात्पर्यमाह । अविरुद्धमिति । कथं तर्हि विरो-  
धशीलत्वाऽऽह । स्वापराधादिति ॥ ४४७ ॥

विज्ञानैकघनोक्त्याऽहं कृत्स्नैकात्म्यं तवाद्युवम् ॥

संज्ञानाशेन चाविद्याहेतुत्वापह्नुतिं तथा ॥ ४४८ ॥

विज्ञानवन एवेत्युक्त्या संज्ञा नास्तीति वदता कथमविरुद्धमुक्तमित्याशङ्क्याऽऽह ।  
विज्ञानेति ॥ ४४८ ॥

विशेषसंज्ञा याऽस्याभूद्विज्ञानात्मादिलक्षणा ॥

सम्पदधीध्वस्तमोहस्य सा कृत्स्ना विनिवर्तते ॥ ४४९ ॥

उत्तरार्धार्थं प्रपञ्चयति । विशेषेति ॥ ४४९ ॥

यच्चपारमनन्तं च वास्तवं ज्ञानमात्मनः ॥

कूटस्थं तत्स्वतःसिद्धेस्तत्कस्माद्विनिवर्तते ॥ ४५० ॥

पूर्वार्धोक्तं व्यकी करोति । यस्त्विति । कौटस्थ्ये हेतुमाह । स्वतःसिद्धेरिति ।  
तत्फलमाह । तत्कस्मादिति ॥ ४५० ॥

इतीममर्थं भार्यायै याज्ञवल्क्योऽभ्यभाषत ॥ ४५१ ॥

११०८ सुस्थिराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये-

कार्यकारणनाशेऽपि स्वतःसिद्धमनन्यमम् ॥

यद्वस्तु तदलं स्वात्मसंविद्यै निरपेक्षतः ॥ ४५२ ॥

स हेत्यादेरर्थमुपसंहरति । इतीममिति । विज्ञानात्मादिसंज्ञा ध्वस्ता चेत्कथं वस्तु-  
ज्ञानं हेत्वभावादित्याशङ्क्यालभित्यादेरर्थमाह । कार्येति । स्वतःसिद्धत्वसिद्ध्यर्थमन-  
न्यममित्युक्तम् ॥ ४५१ ॥ ४५२ ॥

यत्राज्ञातात्मतत्त्वात्माऽविद्यासंवीतशेषुपिः ॥

तत्र मिथ्याग्रहस्तो द्रष्टृदृश्यादिभेदधीः ॥ ४५३ ॥

यत्र हीत्यादिस्वात्पर्यमाह । यत्रेति । अज्ञातात्मकं तत्त्वमेवाऽऽत्मा यस्य स  
तथा ॥ ४५३ ॥

यत्राज्ञातात्मयाथान्यस्तत्तमोपिहितेक्षणः ॥

तत्राविद्योन्मदुद्धतादिगुणभूतात्मविभ्ररः ॥ ४५४ ॥

यदा स्वरूपमविद्योपहतधीरात्मा न वेद तदा स द्वैतदर्शित्युक्तं प्रपश्यति । यत्रे-  
त्यादिना ॥ ४५४ ॥

अविद्यामात्रशेषत्वं जगतः प्रागवादिपम् ॥

नतैऽविद्यां कार्यमिदं हीति हेतावतः पदम् ॥ ४५५ ॥

तात्पर्यमुक्त्वाऽक्षराणि व्याचक्षणे हिशब्दार्थमाह । अविद्येति । अव्याकृतविचा-  
रादौ । उक्तेऽर्थे हेतुमन्वयव्यतिरेकास्त्यमाख्याति । नेति । अविद्यामात्रं द्वैतमिति पूर्वो-  
क्तस्यैव प्रतिपादके हेतौ हीति पदमतस्तद्युक्तमित्याह । हीतीति ॥ ४५५ ॥

सतोऽभिव्यञ्जकं मानं स्वभावोऽयं मितेर्भवेत् ॥

अविद्यायाः स्वभावोऽयं यदसत्करणं मृषा ॥ ४५६ ॥

ननु प्रपञ्चोऽस्ति न वाऽऽद्ये नाविद्योपपन्नो द्वितीयेऽपि कथमसन्तमविद्याऽपि दर्श-  
यितुमलमित्याशङ्क्य दृष्टान्तेनाऽऽह । सत इति ॥ ४५६ ॥

उक्तहेत्वर्थदीप्येतद्दीति तस्य निपाततः ॥

द्वीतं द्विधेतमेकं सत्तद्भावो द्वैतमुच्यते ॥ ४५७ ॥

उपमार्थ इत्येतद्वचनीति क्रियापदम् ॥

तत्रैवाविद्यावस्थायां संज्ञेयं मुच्यते मृषा ॥ ४५८ ॥

द्वैत्याऽऽविद्यत्वेऽपि तद्वेतुद्योतित्वं हिशब्दस्य कथमित्याशङ्क्याऽऽह । उक्तेति ।  
दृश्यत्वादिहेतुतो अगतो रजतादिवदविद्यामात्रत्वात्तद्वेतुद्योतकं हीत्येतत्पदमित्यर्थः ।  
हिशब्दस्य यथोक्तहेतुपाथित्वमेव किं न स्यादत आह । तस्येति । निपातानां द्योतक-

४ ब्राह्मणम् ] आनन्दगिरिकृतशास्त्रप्रकाशिकारूपटीकासंवलितम् ! ११०९

त्वमेवेति हि वैयाकरणसमयः । द्वैतमित्यादि व्याकरोति । द्वीतमिति । इवशब्दार्थ-  
समर्थनार्थं यत्र हीत्यादिवाक्यस्य पर्यवसितमर्थमाह । तत्रेति ॥ ४९७ ॥ ४९८ ॥

ननु द्वैतमिवेत्येतदुपमानं कथं भवेत् ॥

द्वैतं वस्तु न चेदस्ति सर्वस्यैकात्म्यमात्रतः ॥ ४९९ ॥

द्वैतमस्ति न वा नाऽऽद्य ऐकात्म्यविरोधान्न द्वितीय एकत्रोपमानोपमेयत्वायोगादि-  
वशब्दासिद्धेरिति शङ्कते । नन्विति ॥ ४९९ ॥

नैप दोषो यतो दृष्ट एकस्मिन्नपि वस्तुनि ॥

उपमेयोपमाभावो दिग्धीरिव विहायसि ॥ ४६० ॥

आत्मेतरद्वैताभावेऽपीवशब्दस्य नोपमार्थत्वासिद्धिरुपमानोपमेयभावस्यैकत्रापि दृष्टे-  
रित्याह । नेत्यादिना । दृष्टमेव व्याचष्टे । दिग्धीरिति । नाऽऽकाशादर्थान्तरं  
दिगस्ति मानामात्मात्तथाऽपि दिगिव तद्भातीति सादृश्यवीराकाशे दृश्यते तथाऽऽत्मा-  
न्यद्वैताभावेऽपि द्वैतमिव स भवतीत्युक्तिसिद्धिरित्यर्थः ॥ ४६० ॥

रामरावणयोर्युद्धं रामरावणयोरिव ॥

यथा प्रसिद्धो जगति तथैवेहापि गम्यताम् ॥ ४६१ ॥

एकस्मिन्नुपमानोपमेयत्वसंभवमुदाहरणान्तेरेणाऽऽह । रामेति ॥ ४६१ ॥

अद्वैतात्परमार्थाद्वा मायाद्वैतमपीष्यते ॥

तेनोपमार्थसंसिद्धेर्यथा स्वप्नेन्द्रजालयोः ॥ ४६२ ॥

नात्रोपमानोपमेयविवक्षा युद्धमनयोरनुपममित्यस्मिन्नर्थे तात्पर्यादित्याशङ्क्य किं-  
न्तरेणोपमानं समर्थयते । अद्वैतादिति । इवशब्दः संभवतीति शेषः । कल्पितद्वैतेनोप-  
मासिद्धिः स्फुटयति । यथेति । स्वप्ने महेन्द्रजाले च स्वप्नेन्द्रशा मायाविना च कृतद्वैतव-  
दात्मा स्वाविद्योत्पत्त्यकर्त्रादिद्वैतरूपो भातीत्यर्थः ॥ ४६२ ॥

मिथ्येव भाति सत्योऽपीत्यपि लोकेऽभिधीयते ॥

मिथ्याभावो न नास्तीति वक्तुं कश्चिदपि क्षमः ॥ ४६३ ॥

मित्याख्यप्रादिद्वैतस्य कथं सत्यात्मदृष्टान्तरेत्याशङ्क्याऽऽह । मिथ्येति । यथा  
मिथ्यार्थः सत्यवद्भाति तथा वस्तु प्रथमोऽपिशब्दः । द्वितीयस्तु शास्त्रसमुच्चयार्थः ।  
यदृश्यं तत्सत्यमिति व्याप्तेर्मिथ्यापदार्थस्यैवास्तत्त्वे कुतस्तस्य दृष्टान्तरेत्याशङ्क्याऽऽह ।  
मिथ्याभाव इति । भ्रान्तित्राधप्रसिद्धिविरोधादिति भावः ॥ ४६३ ॥

समस्तव्यस्तारूपं यो वक्तीहाऽऽत्मनः श्रुतेः ॥

तत्पक्षस्य निषेधोऽयं यत्र हीत्यादिनोच्यते ॥ ४६४ ॥

यत्र हीत्यादेस्तात्पर्यमविद्यादशायामेव द्वैतदर्शनं नान्यदेत्युक्त्वा तत्फलमाह । सम-  
स्तेति । एष हि द्रष्टेत्यादिवाक्यमिदं सर्वं यदयमात्मेत्यादि च श्रुतिरित्युच्यते । परी-

१११० सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये-

सकनिर्धारणार्थमिहेत्युक्तम् । आत्मनस्तथाविधं रूपमवास्तव चेदविरुद्धं वास्तवं चेदवि-  
द्यावस्यायामेव द्वैतदर्शनवादिनां श्रुतिर्विरुध्येतेति भावः ॥ ४६४ ॥

तस्यामविद्यावस्यायां स्वप्नावस्थां गतो यथा ॥

प्रातेतरः सन्निवरं गन्धं घ्राणेन जिघ्रति ॥ ४६५ ॥

तदित्यादि व्याचष्टे । तस्यामिति ॥ ४६५ ॥

घ्रातृघ्रेयाभिसंयन्वाद्वाणाद्याहृतिरिष्यते ॥

जिघ्रतीत्यपि निर्देशः क्रियातत्फलयोर्भवेत् ॥ ४६६ ॥

वर्तुवर्मन्त्रिर्यर्षकपदानामेव श्रवणाद्घ्राणेनेत्युक्तमित्याशङ्क्येतर इतरमिति कारव-  
प्रदर्शनार्थमिति भाष्यतात्पर्यमाह । घ्रात्रिति । आदिशब्देन घ्राणस्यार्थयोगप्रयोजक  
सर्वं गृह्यते । तथाऽपि फलमिह नाभिप्यते तद्वाच्यमावादित्याशङ्क्याऽऽह । जिघ्र  
तीत्यपीति । यथा कारकाणामितर इतरमिति निर्देशस्तथेत्येतरर्थः ॥ ४६६ ॥

उत्तरेष्वपि वाक्येषु योजनेयं यथोदिता ॥

मत्स्यगङ्गानमात्रोत्थं ग्राहकाद्यन भण्यते ॥ ४६७ ॥

तदितर इतर पश्यतीत्यादिषु पूर्वोक्तन्यायमतिदिशति । उत्तरेष्विति । यत्र हीत्या-  
दिवाक्यार्थमुपसहरति । मत्स्यगिति ॥ ४६७ ॥

क्रियाकारकसंज्ञाया विषयोऽयं समीरितः ॥

अतोऽविद्यासमुच्छिन्नाविद्यं सज्ञा निवर्तते ॥ ४६८ ॥

तदनुवादेन फलितमाह । क्रियेति । अत इत्यविद्याकृतत्वोक्तिः ॥ ४६८ ॥

विज्ञानयन इत्युक्तेर्विषयोऽयमयोन्यते ॥

यत्र वा इति वाक्येन ध्वस्ताविद्ये विपश्चिति ॥ ४६९ ॥

यत्र वा अस्तेत्याद्यवतारयति । विज्ञानेति । एतेभ्य इत्यादिवाक्यस्य यत्र हीत्या  
दिना व्याख्यानानन्तरमित्यर्थः । अक्षराणि व्याकरोति । ध्वस्तेत्यादिना । विदुषि  
निवृत्ताविद्ये सति यत्र सर्वमात्मैवाभूत्तत्र कः कर्ता केन धरणेन किं कर्म जिघ्रेत्तत्क-  
र्मादिकं वेदति सत्त्वः ॥ ४६९ ॥

यत्र त्वस्याऽऽत्मनोऽज्ञस्य शास्त्राचार्यप्रसादतः ॥ ४७० ॥

मत्स्यगङ्गाधात्म्यविज्ञानभास्वद्भास्करदीपिति—

संगुष्ठनिखिलाविद्ये तत्र कः केन किं वद ॥

जिघ्रेदिकात्म्यमानेन सर्वस्यास्याऽऽत्ममात्रतः ॥ ४७१ ॥

तदेव स्फुटयति । यनेति । अज्ञस्याऽऽत्मनः शास्त्रादिवशादुत्पन्नतत्त्वज्ञानाद्भ्वस्ता-

४ ब्राह्मणम् ] आनन्दगिरिकृतशास्त्रमहाशिकारूपटीकासंवलितम् । ११११

विद्ये स्वरूपे सति यस्यां विद्यादशाया सर्वमात्मैव भवति तत्रेति पूर्ववदन्वयः । सर्वमा-  
त्मैवामुदित्यस्य हेतुरूपमर्थमाह । ऐकात्म्येति ॥ ४७० ॥ ४७१ ॥

पष्ठगोचरवत्सर्व कार्यकारणवज्जगत् ॥

ध्वस्तात्मान्ध्यस्य चिदुपः सम्यग्ज्ञानोदये भवेत् ॥ ४७२ ॥

सर्वस्य कर्त्रादेरात्ममात्रत्वे तद्वदेव सत्त्वमाशङ्क्य सर्वमित्यादेस्तात्पर्यमुपसंहरति ।  
पष्ठेति ॥ ४७२ ॥

अव्यावृत्ताननुगतमतिहेतु सदैकलम् ॥

विज्ञानघनमानन्दमैकात्म्यं व्यवतिष्ठते ॥ ४७३ ॥

द्वैतस्य तुच्छत्वे तदमेवादद्वैतस्यापि तथात्वमित्याशङ्क्याऽऽह । अव्यावृत्तेति ।  
नि सामान्यविशेष स्वप्रकाशमेकस्वभाव विज्ञप्तिमात्र परमपुरुषार्थात्मकमैकात्म्यमवशि-  
ष्यते तत्र शून्यतावसान द्वैतमित्यर्थः ॥ ४७३ ॥

ग्राहकादिविभागोऽत्र नास्ति तद्वैत्वसंभवात् ॥

चिन्मात्रस्य स्वतः सिद्धेर्विज्ञानघनगीरतः ॥ ४७४ ॥

यत्प्रसिध्यति तन्मात्रादिविभागादेवेति नियमात्कुत स्वप्रकाशत्वादीत्याशङ्क्याऽऽह ।  
ग्राहकादीति । अत्रेति विद्यावस्योक्ता ॥ ४७४ ॥

आत्माविद्यामनाश्रित्य कारकत्वं न लभ्यते ॥

कारकं चानपाश्रित्य न क्रियेह प्रसिध्यति ॥ ४७५ ॥

को ग्राहकादिविभागहेतुस्तदसम्भवा वा कथमित्याशङ्क्य प्रथम कारकहेतुत्वमवि-  
द्याया दर्शयति । आत्मेति । कारकस्य क्रियाहेतुत्वमाह । कारकं चेति । क्रियाकार-  
कव्यवहारः ससम्यग् ॥ ४७५ ॥

अन्तरेण क्रियां तद्वत्फलं नैव प्रसिध्यति ॥

कारकाद्यात्मना सेयमविद्यैव प्रकाशते ॥ ४७६ ॥

फलहेतुत्व तस्या निर्दिशति । अन्तरेणेति । तर्हि बहूना हेतूनामुपगमादात्माविद्यैव  
हेतुरिति पक्षसतिरित्याशङ्क्याऽऽह । कारकादीति ॥ ४७६ ॥

यत एवमतोऽविद्यासमुच्छिन्नाविदं जगत् ॥

व्याकृताव्याकृतं कृत्स्नमात्मतामेति बोधतः ॥ ४७७ ॥

ग्राहकादिविभागहेतुमुत्त्वा ज्ञानात्तद्व्यवसायात्ममात्रत्वेन विभागव्यस्तिमाह । यत  
इति ॥ ४७७ ॥

भूयोऽपि लभते संज्ञां लीनं सत्कारणात्मनि ॥

जगदेतद्यथा तद्व्याविद्याविलये भवेत् ॥ ४७८ ॥

१११२ सुरेश्वराचार्यकृतं बृहदारण्यकोपनिषद्भाष्यवार्तिकम् [द्वितीयाध्याये-

विगतं पुनः समुत्थास्यत्यात्ममात्रेण समासत्वात्स्वापादौ तथा समासग्राहकादिवदि-  
त्याशङ्क्य कारणवत्त्वमुपाधिमाह । भूयोऽपीति ॥ ४७८ ॥

ज्ञानोत्पत्तौ न संज्ञाऽस्तीत्यास्तां तावदिहाऽऽत्मनः ॥

अपि सत्यामविद्यायां न संज्ञाऽस्त्यात्मनीदृशी ॥ ४७९ ॥

येनेत्यादेस्तात्पर्यमाह । ज्ञानेति । ईदृशी ग्राहकादिविभागोक्ताहिणीत्यर्थः ॥ ४७९ ॥

ग्राहकादि जगत्सर्वं येन कूटस्थसाक्षिणा ॥

लोकाः सर्वो विजानाति जानीयात्केन तं वद ॥ ४८० ॥

कैमुतिकन्यायपरं वाक्यमित्युक्त्वा तस्मिन्नर्थे तद्योनयति । ग्राहकादीति । अवि-  
द्यावत्स्थायामपि सर्वसाक्षी नान्यापेक्ष- किमु विद्यावत्स्थायामित्यर्थः ॥ ४८० ॥

अचेतने जगत्स्यस्मिन्साक्षर्यैर्वकोऽयं चेतनः ॥

ग्राहकादिर्न तत्रापि साक्षिसिद्धावपेक्ष्यते ॥ ४८१ ॥

जगदपि साक्षिवदनपेक्षं सेतस्यत्यविशेषात्तत्कथं कूटस्थसाक्षिणा लोको जगज्जानाती-  
त्युक्तमित्याशङ्क्याऽऽह । अचेतन इति । अत्रेति व्यवहारदशोक्तिः । साक्षिणोऽपि  
तर्हि साधकान्तरापेक्षा किं न स्याद्विद्रूपस्यापि पुरुषान्तरज्ञानस्य पुरुषान्तरापेक्षया  
सिद्धिदृष्टेरित्याशङ्क्याऽऽह । ग्राहकादिरिति । न हि निरुपाधिके चिदात्मन्यन्यापेक्षा-  
सिद्धिरनवस्थितेरिति भावः ॥ ४८१ ॥

संज्ञेयं किमु विध्वस्तसंसारानर्थकारणे ॥

उदितैकात्म्ययाथात्म्यसम्पग्ज्ञानदिवाकरे ॥ ४८२ ॥

तत्रापीत्यपिना सूचितं येनेत्यादिवाक्योयन्यायमुपसंहरति । संज्ञेति । साक्षिणोऽ-  
न्यस्य चेतनम्याभावादविद्यावत्स्थायामपि नाऽऽत्मनि ग्राहकादिभेदधीः किं पुनर्विद्याव-  
त्स्थायामित्यर्थः ॥ ४८२ ॥

बोद्धारमपि चापेक्ष्य न संज्ञा प्रत्यगात्मनि ॥

बोद्धृतज्ज्ञानविपर्ययं बोद्धा गृह्यते यतः ॥ ४८३ ॥

विज्ञातारमित्यादेस्तात्पर्यमाह । बोद्धारमिति । मातारमपेक्ष्य तत्रापि न ग्राहकादि-  
भेदधीः किमुत साक्षिणीत्यर्थः । मातारि ग्राहकादिभेदज्ञानाभावे हेतुमाह । बोद्धिति  
॥ ४८३ ॥

अविचारितसंसिद्धिः प्रमात्रादिस्वलक्षणा ॥

संज्ञेयं प्रयते मोहान्नत्वत्तां वस्तुनिश्चितौ ॥ ४८४ ॥

कुत्र तर्हि ग्राहकादिभेदधीरित्येत्याशङ्क्यानात्मनिश्चिनावित्याह । अविचारि-  
तेति ॥ ४८४ ॥



यत एवमतः सिद्धं दर्शनं प्रत्यगात्मनः ॥

श्रुत्यादिसाधनं साक्षात्सर्वमात्मेत्युदीरितम् ॥ ४८५ ॥

इति श्रीबृहदारण्यकोपनिषद्भाष्यवार्तिके द्वितीयाध्यायस्य

चतुर्थं ब्राह्मणम् ॥ ४ ॥

श्लोकानामादितः समष्ट्यङ्काः—५४७८

ब्राह्मणार्थमुपसहरति । यत इति । अविद्यावस्थायामेव भेदव्यवहारो नान्यत्रेत्येव यतो निश्चितमतं सर्वमात्मेति यत्प्रतीच साक्षाद्दर्शनं श्रवणादिसापेक्षमुक्तं तन्मोक्षसाधनं सन्याससहितं सिद्धमित्यर्थः ॥ ४८५ ॥

इति श्रीबृहदारण्यकोपनिषद्भाष्यवार्तिकटीकायां द्वितीयाध्यायस्य चतुर्थं

भैत्रेयीब्राह्मणम् ॥ ४ ॥

अथ पञ्चमं ब्राह्मणम् ।

नमोऽसाधारणज्ञातृज्ञानज्ञेयात्मबोधिने ॥

जग्धाशेषमहाविद्यातज्ज्ञानार्थाय विष्णवे ॥ १ ॥

शास्त्रस्याऽऽद्यन्तयोर्मङ्गलाचरणं कर्तव्यमिति शिष्टाचारं प्रमाणयन्मधुकाण्डसमाप्तौ देवतां प्रणमति । नम इति । यद्वा ब्राह्मणद्वयेन पदार्थौ व्याख्याय वाक्यार्थं व्याख्या-  
तुकामो वाक्यार्थं श्रद्धातिशयकार्यतायं देवतां प्रणमति । नम इति । यद्वा भङ्ग-  
लादीनि हि शास्त्राणि प्रयन्ते वीरपुरुषाण्यायुष्मत्पुरुषाणि नेति न्यायादादिमध्यावसानेषु  
कृतमङ्गला ग्रन्था प्रचारिण इति मत्वा मध्येऽपि मङ्गलमाचरति । नम इति । साधा-  
रणा ज्ञातृज्ञानज्ञेया यस्य न सन्ति यस्य चाऽऽत्मनैवाऽऽत्मानं बोधयितुं शीलं यश्च  
वाक्योत्पत्तीव्यक्तो अस्तसमस्तविद्यातत्कार्यस्तस्मै परस्मै व्यापिने प्रतीचे त्रिविधोऽपि  
प्रह्वामात्रोऽस्त्विति योजना ॥ १ ॥

प्रत्यग्ध्वान्तसमुच्छेदो ज्ञानमैकात्म्यनिष्ठितम् ॥

संन्याससाधनं प्रोक्तममृतत्वेकसाधनम् ॥ २ ॥

देवतानतिरूपं मङ्गलं कृत्वा वृत्तं कीर्तयति । प्रत्यगिति । यथोक्तं ज्ञानमज्ञानमु-  
च्छिदमस्यासापेक्षमित्याशङ्क्याऽऽह । अमृतत्वेति ॥ २ ॥

हेतवोऽपि च तत्तिसद्धौ श्रवणादिपुरःसराः ॥

उक्ता यथावत्तत्रैव श्रोतव्यः श्रुतिवाक्यतः ॥ ३ ॥

मन्तव्यो हेतुभिः सूक्ष्मैरुक्तदृष्टान्तबोधितैः ॥

चित्सामान्यचिदुत्पत्तिचिदेकमलयात्मभिः ॥ ४ ॥

१११४ सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये-

कथमिदमुदेति न हि सन्यासादेव वेनलात्तदुदयोऽत आह । हेतवोऽपीति । तत्रै-  
वेति पूर्वब्राह्मणोक्ति । के ते ध्रुवणादयोऽत आह । श्रोतव्य इति ॥ ३ ॥ ४ ॥

आशङ्क्य हेत्वसिद्धत्वं मधुब्राह्मणमुच्यते ॥

कुतोऽसिद्धत्वमिति चेच्छृणु तद्गतो मम ॥ ५ ॥

वृत्तमनूद्य ब्राह्मणयो सगतिमाह । आशङ्क्येति । श्रौतहेतोरसिद्धाशङ्का न युक्ते-  
त्याक्षिप्य समापत्ते । कुत इति ॥ ५ ॥

निःसामान्यविशेषत्वाधित्सामान्यं कथं भवेत् ॥

चिदुत्पत्तिलयासिद्धिः सांस्यादीन्मति वादिनः ॥ ६ ॥

जगत स्थितिकाले चित्सामान्यत्व यदुक्त तस्यासिद्धिं साधयति । निःसामान्येति ।  
चिदुत्पत्तिलयाख्यहेत्वशस्यासिद्धिं विशदयति । चिदिति । ते हि प्रधानादेस्तज्जन्मल-  
याविच्छन्ति न च त्वयाऽपि चितो जगज्जन्मलयावेष्टु शक्यौ कूटस्यासङ्गाद्व्यत्योषामा-  
दित्यर्थ ॥ ६ ॥

ऐकात्म्यवस्तुतात्पर्यं हेत्वादिच्छन्नोच्यते ॥

वेदे यतो न हेत्वादि लोकवत्स्याद्विवक्षितम् ॥ ७ ॥

किं चित्सामान्यादिरूपो हेतुर्यस्तुतो नास्ति यथाकथमिद्वेति विकल्प्याऽऽद्यमङ्गी-  
करोति । ऐकात्म्येति । लोकशब्दस्त्वर्कशास्त्रस्याप्युपलक्षणम् ॥ ७ ॥

चित्तत्वं सद्विद्यावत्कारणत्वं निगच्छति ॥ \*

चित्सामान्याद्यतः सिद्धं प्रागप्येतत्प्रसाधितम् ॥ ८ ॥

न द्वितीयोऽज्ञाते ब्रह्मणि चित्सामान्यादिसमवात्तद्वेदमित्यादौ चोक्तत्वादित्याह ।  
चित्तत्त्वमिति ॥ ८ ॥

अभ्युपेत्याप्यसिद्धत्वं तत्सिद्धत्वाभिधित्सया ॥

मधुब्राह्मणमारब्धमियमित्याद्यथोत्तरम् ॥ ९ ॥

चित्सामान्यादि साधित चेदसिद्धिशङ्काभावात्किमनेन ब्राह्मणेनेत्याशङ्क्याऽऽह ।  
अभ्युपेत्येति । अनन्तरब्राह्मणस्याऽऽशङ्कितहेत्वसिद्धिनिरासे सामर्थ्यद्योतनार्थमपेक्ष्यु-  
क्तम् ॥ ९ ॥

प्रतिदेहं लयोत्पत्तिश्रुतेर्ज्ञात्मनि शङ्क्यते ॥

भेदोऽतस्तन्निवृत्त्यर्थं मधुत्वेनैकतोच्यते ॥ १० ॥

हेत्वसिद्धिशङ्का परिहर्तुं ब्राह्मणमिति सगतिमुक्त्वा प्रकारान्तरेण तामाह । प्रति-  
देहमिति । स या अय पुरुषो जायमान इत्यादिना प्रतिदेहमात्मनो जन्मलयश्रुतेस्तस्मि-  
न्भेद शङ्कितोऽतस्तन्निवृत्त्यर्थमनेन ब्राह्मणेन सर्वस्य मधुत्वेनाऽऽत्मनैक्य कथ्यत  
इत्यर्थ ॥ १० ॥

११ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । १११५

उपकार्योपकारित्वभिन्नं यज्जगदीक्ष्यते ॥

उपकार्योपकारित्वात्तस्यादेकात्मतत्त्वकम् ॥ ११ ॥

कथमिह सर्वस्य मधुत्वोक्त्याऽऽत्ममात्रत्वगीरित्याशङ्क्याऽऽह । उपकार्येति ।  
विमतमेकात्मकमुपकार्योपकारित्वात्समद्वैतवादित्यर्थः । प्रथमार्धेन हेतुः साधितः ॥ ११ ॥

प्रतिज्ञायाथैकात्म्यं हेतुनुक्त्योक्तसिद्ध्ये ॥

निगमायोचरो ग्रन्थः प्रतिज्ञाया विवक्षितः ॥ १२ ॥

ब्राह्मणस्य संबन्धान्तरमाह । प्रतिज्ञायेति । उक्तसिद्ध्ये प्रतिज्ञातेकात्म्यसिद्ध्यर्थ-  
मिति यावत् । प्रतिज्ञाया हेतुसहिताया इत्यर्थः ॥ १२ ॥

प्रतिज्ञातार्थसिद्ध्यर्थं हेतुनुक्त्वा पृथग्विधान् ॥

हेतोर्निगमनं पश्चात्क्रियतेऽयोचरोक्तिभिः ॥ १३ ॥

तपाहीत्यादिभाष्यतात्पर्यमाह । प्रतिज्ञातेति । हेतोस्तत्सहितप्रतिज्ञातार्थस्येति  
यावत् । निगमनस्यापि साधनाङ्गताया वादिभिरिष्टत्वादित्यथशब्दार्थः ॥ १३ ॥

निदिध्यासनसिद्ध्यर्थं केचिद्वाच्यते परम् ॥

मधुब्राह्मणमेतच्च न युक्तं प्रतिभाति नः ॥ १४ ॥

भर्तृप्रपञ्चानां ब्राह्मणारम्भप्रकारमनूय निरस्यति । निदिध्यासनेति । श्रवणादि-  
त्रयं प्रकृत्य श्रवणमनने व्याख्याय निदिध्यासनं व्याख्यातुमेतद्ब्राह्मणमिति मतमयुक्तमि-  
त्यर्थः ॥ १४ ॥

ध्रुत आगमतो योऽर्थस्तर्केणापि समर्थितः ॥

स एवार्थस्तु निष्णातो निदिध्यासनमुच्यते ॥ १५ ॥

अयुक्ततां स्फोरयति । ध्रुत इति । श्रवणादिफलं वाक्यार्थज्ञानं निदिध्यासनमप्रे-  
ष्टमित्यर्थः ॥ १५ ॥

शास्त्राचार्यानुभवर्णेहेतुभिश्च समर्थितः ॥

ईदृगैकात्म्यसंबोधो निदिध्यासनमुच्यते ॥ १६ ॥

कथं ध्यानवाची शब्दोऽन्यथा व्याख्यायते तत्राऽऽह । शास्त्रेति । निदिध्यासनस्य  
वाक्यार्थज्ञानत्वं पूर्वब्राह्मणे साधितमिति भावः ॥ १६ ॥

निदिध्यासनसिद्ध्यर्थो यत्नोऽतोऽयमनर्थकः ॥

प्रत्यग्यायात्म्यसंबोधमात्रत्वादेव हेतुतः ॥ १७ ॥

अस्तु निदिध्यासनं वाक्यार्थज्ञानं किं तावतेत्याशङ्क्याऽऽह । निदिध्यासनेति ।  
अतः शब्दार्थं व्याकरोति । प्रत्यगिति । तस्य च श्रवणादिनैव सिद्धेरिति  
शेषः ॥ १७ ॥

१११६ सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये-

क्रियाफलोपभोगार्थं सर्वैरेव स्वकर्मभिः ॥

जन्तुभिः पृथिवी सृष्टा मधु तेषां ततो मही ॥ १८ ॥

परोक्षं संबन्धं निरस्येयमित्यादि व्याचष्टे । क्रियेति ॥ १८ ॥

पृथिव्याऽप्यात्मभोगार्थं सृष्टाः सर्वेऽपि जन्तवः ॥

पृथिव्या अपि कार्यत्वान्मधु तेऽपि भवन्त्यतः ॥ १९ ॥

अस्या इत्यादि व्याकरोति । पृथिव्येति । सर्वैर्जन्तुभिर्विधा पृथिवी सृष्टा तथेति प्रथमोऽपिशब्दः । द्वितीयोऽपिरभिव्याप्त्यर्थः । तृतीयो जन्तूनां पृथिवीवदिति दृष्टान्तार्थः । चतुर्थस्तु पृथिवीं दृष्टान्तयितुमेव ॥ १९ ॥

पार्थिवानि शरीराणि सर्वेषां देहिनां यतः ॥

पृथिव्या तानि सृष्टानि पृथिव्यन्वयदर्शनात् ॥ २० ॥

तया सर्वेषां सृष्टत्वे युक्तिमाह । पार्थिवानीति । पार्थिवत्वे हेतुः । पृथिवीति ॥ २० ॥

भूतानां च पृथिव्याश्च मिथः कार्यत्वहेतुतः ॥

भोग्यभोक्तृत्वसंबन्धस्तस्मात्सिद्धः परस्परम् ॥ २१ ॥

भूतानां पृथिव्याश्च कार्यकारणत्वे श्रुतियुक्तिसिद्धे फलितमाह । भूतानामिति ॥ २१ ॥

भोग्यता प्रथमान्तेन पृथिव्यादेरिहोच्यते ॥

कर्तृता भोक्तृता चैषां पृष्ठयन्तेनाभिधीयते ॥ २२ ॥

कर्तृत्वार्थत्वयोर्भोक्तृभोग्यत्वयोश्च किमत्र द्योतकमित्याशङ्क्याऽऽह । भोग्यतेति । कार्यतेत्यपि वाच्यम् ॥ २२ ॥

अचेतनांशप्राधान्यात्कार्यकारणतोच्यते ॥

भोक्तृभोग्याभिसंबन्धेनचेतनाचेतनात्मनोः ॥ २३ ॥

कथं मिथोविरुद्धमेकस्मिन्पृथिव्यादौ चतुष्टयमित्याशङ्क्यावान्तरभेदमाह । अनेन नेति । पृथिव्यादेरचेतनांशप्राधान्यात्कार्यत्वादित्रयं चेतनांशप्राधान्याच्च भोक्तृत्वविरोध इत्यर्थः ॥ २३ ॥

सर्वेषामपि भूतानां कार्यकारणसंगतेः ॥

सर्वभूतात्मकत्वं स्याद्यथा सर्वात्मनस्तथा ॥ २४ ॥

वाक्याभ्यां सिद्धमुपसंहरति । सर्वेषामिति । यथा मूलवारणं सर्वात्मकं तथा सर्वं सर्वात्मनः सर्वकारणत्वादनो भेदाभावादात्ममात्रं सर्वमिति निगमनौचित्यमित्यर्थः ॥ २४ ॥

१ ब्राह्मणम् ]-आनन्दगिरिकृतशास्त्रप्रकाशिकाख्यटीकासंवलितम् । १११७

संहृत्य स्थूलमाधारं भूतानां च क्षितेस्तथा ॥

तदाधेयोपसंहृत्यै यथायमिति शक्यते ॥ २५ ॥

वृत्तमनूय वाक्यान्तरमादत्ते । संहृत्येति । पृथिव्या भूतानां च स्थूलदेहभागं  
चतुर्धा संक्षिप्य तस्मिन्नेव स्थूले यदाधेयं लिङ्गं तस्य चतुर्धासंक्षेपार्थमुत्तरं वाक्यमि-  
त्यर्थः ॥ २५ ॥

अस्यां पृथिव्यां यथासौ भास्वद्विज्ञानविग्रहः ॥

अमृतो नित्य एवातो न नाशी स्थूलदेहवत् ॥ २६ ॥

तदक्षराणि व्याकरोति । अस्यामिति । आत्मवानित्यत्वं व्यावर्तयति । अतो नेति ।  
स्थूलेषाधिवैलक्षण्यमतः शब्दार्थः ॥ २६ ॥

स चापि मधु सर्वेषां भूतानां तानि तस्य च ॥

मधु सर्वाणि भूतानि यथा पूर्वमवादिपम् ॥ २७ ॥

चकारसूचितमर्थमाह । स चेति । आद्यवाक्यद्वयोक्तं दृष्टान्तयति । यथेति ॥ २७ ॥

सहाध्यात्माधिदैवं हि साधिभूतमिदं जगत् ॥

एकैकस्याऽऽत्मनः कृत्स्नं भोग्यत्वेनावतिष्ठते ॥ २८ ॥

कथं चकारस्योक्तार्थमूचकत्वमित्याशङ्क्यानुभवमनुसृत्याऽऽह । सहेति । उक्तार्थेऽ-  
नुभवं प्रमाणयितुं हि शब्दः ॥ २८ ॥

सर्वः सर्वस्य कार्यं स्यात्सर्वः सर्वस्य भोजकः ॥

एवं सति भवेत्सिद्धं यथा पूर्वं प्रपञ्चितम् ॥ २९ ॥

मानान्तरं यत्तुमनुवदति । सर्व इति । सर्वस्य कार्यकारणभावे मिथो भोक्तृभोज्यत्वे  
चाऽऽत्ममात्रत्वं यथा पूर्वब्राह्मणे प्रपञ्चितं तथा तत्सिद्धं भवेत्तस्मादिदं सर्वमित्यादि-  
वाक्यं चकारस्यार्थानुग्राहकमित्याह । एवं सतीति ॥ २९ ॥

अध्यात्मं यश्च शरीरः पार्थिवांशसमाश्रयः ॥

स चापि मधु सर्वेषां सर्वभूतानि तस्य च ॥ ३० ॥

यश्चेत्यादि व्याख्याय यश्चायमध्यात्ममित्यादेर्यमाह । अध्यात्ममिति । शरीरस्य  
जीवत्वं व्यावर्तयति । पार्थिवेति । चार्थमाह । स चेति ॥ ३० ॥

कार्यकारणरूपेण भोज्यभोक्तृतयोदितम् ॥

चतुष्टयं पृथिव्यादि तस्य तत्त्वमयोच्यते ॥ ३१ ॥

अध्यात्मादिविभागोक्तचतुष्टयमनूद्यायमित्यादिवाक्यतात्पर्यमाह । कार्येति ॥ ३१ ॥

चतुष्टयविभागेन स्वार्थोऽप्यात्मा विभज्यते ॥

अविभागोऽपि तादर्थ्याद्भोक्ताऽतः सोऽत्र गृह्यते ॥ ३२ ॥

१११८ सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये-

कथमात्मा चतुष्टयस्य स्वरूपमात्मनः स्वार्थत्वादविभागत्वाच्च तद्वैलक्षण्यादित्याशङ्क्याऽऽह । चतुष्टयेति । आत्मनः स्वाविद्यया चतुष्टयात्मनाऽवस्थानाद्विभागसिद्धिरित्यर्थः । आत्माविद्याविवर्तत्वेनाऽऽत्मार्थत्वाच्चतुष्टयस्यात्र चतुष्टये स मोक्षाऽऽत्मा तत्त्वं गृह्यत इति फलितमाह । तादर्थ्यादिति ॥ ३२ ॥

प्रत्यक्तया यः ग्रथते चतुष्टयविलक्षणः ॥

प्रात्यक्ष्यात्सोऽयमित्येवं प्रत्यक्साम्यमभिधीयते ॥ ३३ ॥

अयंशब्दार्थमाह । प्रत्यक्तयेति । यः सशब्दार्थाच्चतुष्टयाद्विलक्षणः सप्रत्यग्मायेन भाति स साक्षी प्रत्यगात्मा प्रात्यक्ष्यादयमित्येवमुच्यत इति संबन्धः ॥ ३३ ॥

अयमेव स इत्युक्त्वा सामानाधिकरण्यतः ॥

प्रत्यग्व्यात्रैकयाथात्म्यं चतुर्थोक्तस्य बोध्यते ॥ ३४ ॥

सामानाधिकरण्यार्थमाह । अयमेवेति । चतुर्थेति मोक्षमोक्षकर्तृकार्यत्वेनाध्यात्माविदेवयोः प्रत्येकमाधारावेयत्वेन वेत्यर्थः ॥ ३४ ॥

पृथिव्यादिषु यः पूर्वं व्याख्यातोऽन्तराकाशतः ॥

आत्मैव स इति ज्ञेयस्तदबोधप्रसूतितः ॥ ३५ ॥

सशब्दार्थं वदन्वाक्यार्थं प्रपद्यति । पृथिव्यादिष्विति । अन्तरमाधेयादि बाह्यमाधारादि । चतुष्टयस्याऽऽत्ममात्रत्वे हेतुः । तदबोधेति ॥ ३५ ॥

अयमित्यस्य शेषः स्याद्योऽयमित्यादिकः परः ॥

एवेत्यवधृतावेतत्संसर्गप्रतिषेधकृत् ॥ ३६ ॥

योऽयमात्मेतिरोपस्थाप्यंशब्देन पुनरुक्तिमाशङ्क्याऽऽह । अयमित्यस्येति । अयमित्युक्त आकाशस्य स्यात्तन्निवृत्त्यर्थं विशेषणं योऽयमित्यादि । सामानाधिकरण्यस्य नीलोत्पलवदलण्डार्थत्वं विना संसर्गमात्रविषयत्वेनोपपत्तेर्न चतुष्टयस्य प्रत्यग्व्यात्रतेत्याशङ्क्याऽऽह । एवेतीति ॥ ३६ ॥

तत्त्वं चतुष्टयस्यास्य प्रत्यगात्मैव केवलः ॥

अव्यावृत्तानुगतध्वस्ताविद्यातदुद्भवः ॥ ३७ ॥

कथमवधारणं चतुष्टयस्याऽऽत्मनि संसर्गनिषेधकं संसर्गपक्षेऽप्ययोग्यवच्छेदित्वेनोपपत्तेस्तत्राऽऽह । तत्त्वमिति । केवलशब्दार्थं स्फुटयति । अव्यावृत्तेति । अयोग्यवच्छेदे तु चतुष्टयस्याऽऽत्मनो व्यावृत्ततया निःस्वरूपस्य संसर्गानुपपत्तिरिति भावः ॥ ३७ ॥

प्रकृतात्माभिधानं वा स इत्येतत्पदं भवेत् ॥

अयमित्युच्यते साक्षात्संनिकर्षाच्चतुष्टयम् ॥ ३८ ॥

११२० सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये-

धर्मशब्दार्थमाह । यथोक्ता इति । प्रयुक्ता भूतादय इति यावत् । स्वात्मकर्मभिः  
स्वानुरूपान्तरणादिभिरित्यर्थः ॥ ४४ ॥

तस्य कार्यं द्विभेदोक्तं सामान्यात्मविशेषतः ।

पृथिव्यादीह सामान्यं विशेषः पिण्डमात्रकम् ॥ ४५ ॥

तस्य शास्त्रैकगम्यत्वेन पारोक्ष्यादयमिति निर्देशानर्हत्वशङ्कां परिहर्तुं पातनिका-  
माह । तस्येति । शास्त्रं सत्सम्यर्थः । सामान्यविशेषभावेन कार्यद्वैविध्यं स्फोरयति ।  
पृथिव्यादीति । इहेति धर्मादि निर्दिश्यते ॥ ४५ ॥

तत्कार्यस्येह प्रात्यक्ष्यात्तदभेदोपचारतः ॥

प्रत्यक्षवदयं धर्मस्तस्मादेवाभिधीयते ॥ ४६ ॥

तथाऽपि प्रस्तुते किमिति तथाऽऽह । तत्कार्यस्येति । धर्मकार्यस्य पृथिव्यादेर्व्य-  
वहारभूमौ प्रात्यक्ष्यं तेन कारणस्याभेदमौपचारिकमादाय प्रत्यक्षवदादिवद्भर्मोऽयमित्यु-  
च्यते तस्मादयमित्युक्तिरविरुद्धेत्यर्थः ॥ ४६ ॥

साधारणः पृथिव्यादिकारी धर्मोऽभिधीयते ॥

यथायमिति वाक्येन तथाऽसाधारणाभिधा ॥ ४७ ॥

यथायमध्यात्ममिति योऽयं मदेहकृन्मतः ॥

साधारणविशेषात्मा यदपूर्वं तदुच्यते ॥ ४८ ॥

अस्मिन्पर्याये बहवो धर्मशब्दास्तोषामर्थभेदं वक्तुं यथायमस्मिन्धर्म इत्यत्र धर्मश-  
ब्दार्थमाह । साधारण इति । वाक्येन तद्वतधर्मशब्देनेत्यर्थः । यथायमध्यात्मं धर्मं  
इत्यत्राऽऽत्मनो देहाचारम्भकः प्रत्यात्मसाधारणो धर्म इत्याह । तथेति । यो वै स  
धर्मः सत्यं चैतदिति सत्यधर्मयोरभेदोक्तेरिदं सत्यमिति पुनराकिशङ्का परिहर्तुमयं धर्म  
इत्यत्र विवक्षितधर्मशब्दार्थमाह । साधारणेति । उच्यते प्रथमधर्मशब्देनेति  
शेषः ॥ ४७ ॥ ४८ ॥

प्राज्ञापत्यमपूर्वं यत्सर्वभूतप्रयोजकम् ॥

अध्यात्मं पिण्डकृद्यच्च सोऽयं धर्माभिधोदितः ॥ ४९ ॥

किं तदुभयात्मकमपूर्वं तदाह । प्राज्ञापत्यमिति । तस्य साधारणाकारं दर्शयति ।  
यदिति । असाधारण रूपमाह । अध्यात्ममिति । प्राथमिकधर्मशब्दार्थं निगमयति ।  
सोऽयमिति ॥ ४९ ॥

तथैवाऽऽचाररूपेण प्रत्यक्षेण यदीक्ष्यते ॥

स एष धर्मः सत्यं स्याद्यद्यस्याप्रयोजकम् ॥ ५० ॥

इदं सत्यमित्यत्र सत्यशब्दस्यार्थमाह । तथेति । यथा हेरण्यगर्भमपूर्वं जगद्वारम्भकं

१ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ११२१

तथा तदेव प्रत्यक्षदृष्टेनानुष्ठीयमानाचारेण यत्प्रतीयते स एवापूर्वशब्दार्थो धर्मः सत्य-  
मित्युच्यते लोके हि वर्णाश्रमव्यवस्थापकं सत्यमिति प्रसिद्धमित्यर्थः ॥ १० ॥

साधारणविशेषाभ्यां धर्मवत्तदपि द्विधा ॥

साधारणविशेषार्थव्यवस्थाकारणत्वतः ॥ ५१ ॥

अत्रापि बहवः सत्यशब्दास्तेषामर्थं भेदं तद्वैविध्यमाह । साधारणेति । द्वैविध्ये  
हेतुमाह । साधारणविशेषेति । यश्चायमस्मिन्सत्य इत्यत्र सामान्यरूपं यश्चायमध्यात्मं  
सात्य इत्यत्र विशेषरूपमिदं सत्यमित्यत्र मिलितं ग्राह्यमिति भेदः ॥ ५१ ॥

धर्मसत्यमयुक्तोऽयं लिङ्गपिण्डस्वलक्षणः ॥

विराड्द्विरण्यगर्भश्च सर्वजातिसमन्वितः ॥ ५२ ॥

इदं मानुषमित्यस्वार्थमाह । धर्मेति । शरीरद्वयं धर्मादिप्रयुक्तं सूत्रादिशब्दितं  
यज्जातिविशिष्टं सर्वव्यवहारसमं सा जातिः सर्वा मानुषशब्दितेत्यर्थः ॥ ५२ ॥

मनुष्यजातेर्ग्रहणं सर्वजात्युपलक्षणम् ॥

इदं मानुषमित्येवं व्याख्या तस्मात्सु पूर्ववत् ॥ ५३ ॥

इदं मानुषमिति विशेषणान्न सर्वजात्यन्वितत्वमिति चेत्तत्राऽऽह । मनुष्येति । इदं  
मानुषमित्येवं मनुष्यजातेर्ग्रहणमिति संवन्धः । साऽपि बाह्याध्यात्मिकभेदेन धर्मादिव-  
द्विधा निर्दिश्यते तेनेदं मानुषमिति मिलितसर्वजातेर्यश्चायमस्मिन्निति बाह्यभेदस्य यश्चाय-  
मध्यात्ममित्याध्यात्मिकभेदस्योक्तिरित्याह । व्याख्येति ॥ ५३ ॥

पृथिवी शारीर इत्येवं स्वप्नशो यः पुरोदितः ॥

विराड्द्विरण्यगर्भश्चेत्ययमात्मेति तद्वचः ॥ ५४ ॥

अयमात्मेति पर्यायस्य तात्पर्यमाह । पृथिवीति । इयं पृथिवीत्यारभ्य मानुषपर्याय-  
पर्यायेन संप्रभेजं विराट्सूत्रमित्युच्यमानावयविन पृथिवी शारीर इत्यनेन क्रमेणाव-  
यवशो विभाग उक्तस्तद्वतोऽवयविनो निर्देशोऽयमात्मेत्यादिना क्रियत इत्यर्थः ॥ ५४ ॥

हिरण्यगर्भभेदानां भूतानां च पृथक्पृथक् ॥

उक्तं मधुत्वं येनातस्तत्सामस्यमयोच्यते ॥ ५५ ॥

आद्ये पर्याये शारीरशब्देनैवास्य गतत्वात्पौनरुक्त्यमित्याशङ्क्याऽऽह । हिरण्यग-  
र्भेति ॥ ५५ ॥

अयमात्मेति निर्देशो विराजः प्रथमो गतः ॥

सप्तम्यन्तेन तत्प्रत्यङ्गलिङ्गात्माऽतोऽभिधीयते ॥ ५६ ॥

अग्रमात्मेत्यत्राऽऽत्मशब्दार्थमाह । अयमिति । विराजः सूत्रस्य च यन्मिलितं रूपं  
तस्यायमात्मेत्यत्राऽऽत्मशब्दः प्रथमान्तो वाचक इत्यर्थः । यश्चायमस्मिन्मात्मनोऽयत्र



११२२ सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये-

सप्तम्यन्तात्मशब्देन विराज एवोक्तिरित्याह । सप्तम्यन्तेनेति । निर्देशो विराज इति पूर्वण संबन्धः । विराजोऽभ्यन्तरो लिङ्गात्मा तेजोमयादिशब्देनोच्यत इत्याह । तत्प्रत्यङ्मिदिति । अतस्तेजोमयादिशब्दादिति यावत् ॥ ५६ ॥

कार्यात्मा कारणात्मा च यदर्थो भवतः सदा ॥

यश्चायमात्मेत्यनोक्तो विज्ञानात्मेति यं विदुः ॥ ५७ ॥

यश्चायमात्मेत्यत्राऽऽत्मशब्दस्य चैतन्याभासनीववाचित्वमाह । कार्येति । सोऽत्राऽऽत्मशब्देनोक्तः शेषीति शेषः । शेषिणोऽप्रसिद्धिं निरस्यति । विज्ञानेति ॥ ५७ ॥

यस्मिन्नात्मनि विध्वस्तज्याकृताज्याकृतात्मके ॥

स्वित्यदृष्टान्तवचसा विज्ञानात्मा प्रवेशितः ॥ ५८ ॥

स वा अयमात्मेत्यत्राऽऽत्मशब्दस्यार्थमाह । यस्मिन्निति । अन्ये पर्याये यश्चायमात्मेति श्रुतो जीवो यस्मिन्परस्मिन्नविद्यातज्जहाने यथा सैन्धवसिल्य इत्यादिदृष्टान्तपूर्वदिवं वा अर इत्यादिवाक्यादैक्येन बोधितः सोऽत्राऽऽमेत्यर्थः ॥ ५८ ॥

ब्रह्मविद्याहृतध्वान्ते तस्मिन्ब्रह्मणि निष्ठिते ॥

तमस्तदुत्थकार्याणामत्यन्तासंभवादतः ॥ ५९ ॥

अविद्यातज्जहानं ब्रह्म जीवो विपरीतस्तत्कथमैक्यमित्याशङ्क्याऽऽह । ब्रह्मेति । तस्मिन्जीवे ब्रह्मणि निश्चयेन स्थिते तद्विद्यया निरखान्ते सति सर्वात्मना कार्यकारणास्पर्शात्प्रातिवन्धाभावाद्युक्तं तस्य स्वाभाविकं ब्रह्मैक्यमित्यर्थः ॥ ५९ ॥

योऽसावविद्यया देही संसारीवाप्यभूत्पुरा ॥

सोऽयं साक्षात्परं ब्रह्म विद्यया वर्ततेऽधुना ॥ ६० ॥

आत्मार्यमुक्त्वा स वा अयमितिपदत्रयार्थमाह । योऽसाविति । अधुना विद्यादशायामित्यर्थः ॥ ६० ॥

ध्वस्ताज्ञानतदुत्थोऽयं संविन्मात्रसतत्त्वकः ॥

अनन्तापार आत्मैवं स्वमहिम्नि व्यवस्थितः ॥ ६१ ॥

विद्याफलभूतमात्मानमनन्तरोक्तं प्रपञ्चयति । ध्वस्तेति ॥ ६१ ॥

अपूर्वानपरामध्यप्रत्यग्यायात्म्यवित्तये ॥

स वा इत्यादिको ग्रन्थः सहस्रान्तोऽभिधीयते ॥ ६२ ॥

उक्तेऽयं वाक्यमवतारयति । अपूर्वेति ॥ ६२ ॥

ब्रह्मास्मीतिपरिज्ञानध्वस्तध्वान्तत्वकारणात् ॥

राजेति राजनाम्नास्वदबिलुप्तात्मदर्शनात् ॥ ६३ ॥

५ ब्राह्मणम् ] आनन्दगिरिकृतशास्त्रप्रकाशिकाख्यटीकासंवलितम् । ११२३

तद्वतरानशब्दार्थमाह । ब्रह्मेति । ज्ञानादज्ञाननिरासादप्रतिबन्धस्वरूपस्फुरणेन  
मानाद्ब्रह्मविद्रोहेत्युक्तिमर्हतीत्यर्थः ॥ ६३ ॥

तथाऽधिपतिशब्देन स्वातन्त्र्यमभिधीयते ॥

स्वार्थः प्रत्यक्तदर्थत्वात्सहेतोर्जगदात्मनः ॥ ६४ ॥

अधिपतिशब्दस्य राजशब्देन पौनःपुन्यमाशङ्क्याऽऽह । तथेति । राजशब्देन  
राजनवदित्यर्थः । स्वातन्त्र्यं साधयति । स्वार्थ इति ॥ ६४ ॥

प्रत्यग्विज्ञप्तिमात्रेण समाम्नि जगदात्मनः ॥

आविधिकीर्णः साक्षान्नस्तद्यथेति परा श्रुतिः ॥ ६५ ॥

तद्यथेत्यादेस्तात्पर्यमाह । प्रत्यगिति । कार्यकारणप्रपञ्चस्य ब्रह्ममात्रेणावसानमावि-  
ष्कर्तुमिच्छन्ती परा श्रुतिर्दृष्टान्तद्वारा प्रवृत्तेत्यर्थः ॥ ६५ ॥

चक्रनाभौ यथा मोताश्चक्रनेमौ च वाह्यतः ॥

अराः प्राणादयस्तद्भूताः मोताः परात्मनि ॥ ६६ ॥

तत्पदानि व्याचष्टे । चक्रेति ॥ ६६ ॥

व्याचक्षतेऽन्यथैवेमं दृष्टान्तं केचिदात्मनः ॥

समस्तादिप्रतिहार्यसिद्धये ब्रह्मवादिनः ॥ ६७ ॥

तद्यथेत्यादिवाक्यस्य भर्तृप्रपञ्चव्याख्यामुत्पापयति । व्याचक्षत इति । दृष्टान्तग्रहणं  
दार्ष्टान्तिकोपलक्षणम् । अन्यथाव्याख्यानफलं सूचयति । आत्मन इति । सप्रपञ्चोऽ-  
यमात्मेति प्रतिज्ञेदं सर्वं यदयमात्मेत्यत्र स्थिता तदर्थसिद्ध्यर्थमन्यथाव्याख्यानमि-  
त्यर्थः ॥ ६७ ॥

एकीकृत्य स्वमात्मानमक्षरे परमात्मनि ॥

चक्रनाभिवदात्मानं कल्पयित्वा विचक्षणः ॥ ६८ ॥

शरीरं नेमिवच्चैतदेवतात्पर्यजगत् ॥

कल्पयित्वा निदिध्यासेत्तद्भावाविष्टयीः सदा ॥ ६९ ॥

तदेव स्फुटयति । एकीकृत्येति । न तावदात्मा परस्माद्विद्यत ऐक्यश्रुते स च  
चक्रनाभिस्थानीयो देहं पञ्चभूतात्मक चक्रनेमिस्थानीयं देवतादि जगदरवदात्मानि  
भूतेषु चार्पितं कल्पयित्वा तत्रैव कल्पितेऽर्थे स्थिरबुद्धिः सदा ध्यानं कुर्यादित्यर्थः  
॥ ६८ ॥ ६९ ॥

अनेन ध्यानमार्गेण ध्यायमानस्य सर्वदा ॥

तत्तलोदबदेकत्वं भवत्यावृत्तिदुर्लभम् ॥ ७० ॥

११२४ सुरेश्वरान्यार्थकृतं बृहदारण्यकोपनिषद्भाष्यवार्तिकम् [ द्वितीयाध्याये-

किमेनेन ध्यानेनेत्याशङ्क्याऽऽह । अनेनेति । सदातनमेकत्वं न ध्यानफलमित्या-  
शङ्क्य बन्धव्यस्तिस्रस्येति मत्वा विशिनष्टि । आगृहीति ॥ ७० ॥

एतामवस्थामापन्नो ध्यातृत्वाद्विनिवर्तते ॥

अविद्यातिमिरान्धानां ध्येयत्वमधिमच्छति ॥ ७१ ॥

एकत्वमापन्नोऽपि ध्यानमातनुयादिति चेत्तेत्याह । एतामिति । न केवलमेक्यफलं  
ध्यातृत्वनिवृत्तिः किंतु ध्येयत्वातिरूपीत्याह । अविद्येति ॥ ७१ ॥

निश्चित्याचिन्त्यमेतद्यो योगिनां निलयं परम् ॥

यं प्राप्य न निवर्तन्ते निर्वाणं परमं गताः ॥ ७२ ॥

ध्येयस्वरूपं निरूपयति । निश्चित्येति । य ज्ञात्वा मुक्ताः सन्तो न पुनः संस-  
रन्ति तं प्रकृताचिन्त्य परमात्मानं ज्ञानिनामयनं प्रत्यक्षया निश्चित्य भः स्थितः स  
ध्येयत्वमज्ञानप्रत्याप्रोतीत्यर्थः ॥ ७२ ॥

प्रत्येकं प्राणिनां होतृह्रस्वचक्रमवस्थितम् ॥

असंबोधात्तु तैः सर्वैः प्राणिभिर्नानुभूयते ॥ ७३ ॥

चक्रकृतिध्यानं तत्फलं चेति परेषां प्रतिज्ञां प्रदर्श्य तेषामेव प्रक्रियान्तरमाह ।  
प्रत्येकमिति । ब्रह्मणः सर्वप्राणिहृदयसन्निधानमशेषश्रुतिस्मृतिप्रसिद्धमिति हिशब्दार्थः ।  
यदि ब्रह्माख्य चक्रं सर्वप्राणिनां हृदि सर्वदा स्थित किमिति तर्हि सर्वैर्नानुभूयते  
तत्राऽऽह । असंबोधादिति ॥ ७३ ॥

वैश्वानरवरात्केचिदेवं व्याचक्षते स्फुटम् ॥

अक्षरानन्वयात्प्राज्ञ्या व्याचरेयं साध्वपीदृशी ॥ ७४ ॥

पूर्वपक्षमुपसहरति । वैश्वानरोति । आपातरमणीयाऽपीत्य व्याख्या न स्वीकार्या  
श्रुत्यक्षरबाधत्वादित्याह । अक्षरोति । ईदृशी यथोक्तप्रक्रियाविशिष्टेति यावत् ॥ ७४ ॥

सामर्थ्यादपि संमाप्तो न चेदक्षरपूर्वकः ॥

तादृहनोपास्य एवेति मादुरागमवेदिनः ॥ ७५ ॥

दृष्टान्तसामर्थ्यादात्मनो नानारसत्वदष्टेरस्मदिष्टोऽर्थो न श्रुतिबाह्य इत्याशङ्क्याऽऽह ।  
सामर्थ्यादिति । यद्यपि दृष्टान्तसामर्थ्यात्त्वदिष्टोऽर्थो भाति तथाऽपि नासौ श्रौतोऽ-  
स्मिन्प्रकरणे तद्वाचकपदभावादपूर्वादिवाक्यविरोधाच्चातो नाऽऽत्मनोऽनेकस्वरूपाय दृष्टा-  
न्तस्त्वाचाऽऽर्थिकोऽप्यर्थो नाऽऽदेयो यथार्थादर्थो न स चोदनार्थ इति स्थितेरन्यथा  
चातिप्रसक्तिरित्यर्थः ॥ ७५ ॥

प्रमाणवन्त्यदृष्टानि कल्प्यानि सुबहून्यपि ॥

अदृष्टशतभागोऽपि न कल्प्यो निष्प्रमाणकः ॥ ७६ ॥

किंच ब्रह्मणोऽन्यदपि न नानारस कल्पकभावादप्यथाऽतिप्रसङ्गादित्याह । प्रमा-  
णवन्तीति ॥ ७६ ॥

१ ब्राह्मणम् ] आनन्दगिरिकृतशास्त्रप्रकाशिकारूपटीकासंवलितम् । ११२५

यथोक्तचक्रविन्यासो न श्रुतोऽक्षरपूर्वकः ॥

न चाप्युपासनपदं कृत्स्नेऽपि ब्राह्मणे श्रुतम् ॥ ७७ ॥

ननु न ब्रह्म समस्तादिरूप कल्प्यते किंतु चक्रविन्यासः श्रुत्यैव आच्यते नेत्याह ।  
यथोक्तेति । यत्तु निदिध्यासेदिति तत्राऽऽह । न चेति ॥ ७७ ॥

नाभिनेमिद्वयस्थाने दृष्टान्तत्वेन संमते ॥

दार्ष्टान्तिकोक्तावात्मैव यतः साक्षादिह श्रुतः ॥ ७८ ॥

किंच दृष्टान्तस्यस्य न सर्वस्य दार्ष्टान्तिकेऽन्वयस्तद्भावविरोधादतो न ब्रह्म समस्ता-  
दिरूपमित्याह । नाभीति ॥ ७८ ॥

समर्पितत्वं प्राणादेः श्रूयते प्रत्यगात्मनि ॥

भूतेषु देवतादेस्तादश्रुतं गृह्यते कथम् ॥ ७९ ॥

यत्तु चक्रनाभिस्थानीये प्रतीचि चक्रनेमिस्थानीयदेहात्मकभूतेषु च देवतादि जगद-  
स्वदर्पितमिति तत्राऽऽह । समर्पितत्वमिति ॥ ७९ ॥

वहिरन्तर्विभागोऽस्य कार्यकारणता तथा ॥

तदेतदिति वाक्येन प्रतीचोऽत्रैव वार्यते ॥ ८० ॥

प्रधानवाक्यविरोधाच्च न समस्तादिरूप ब्रह्मेत्याह । वहिरिति ॥ ८० ॥

अथ योऽन्यामिति तथा भेददृष्टिनिराकृतेः ॥

उपास्योपासनविधिर्न सम्यगिति मे मतिः ॥ ८१ ॥

इत्थं ब्रह्म न समस्तादिरूपमित्याह । अयंति । ननु देवतान्तरे दृष्टिनिन्दितत्वाच्चेष्टा  
ब्रह्मदृष्टिस्त्वनिन्दितोपपद्यते तत्तस्मिन्नुपास्तिविधिप्रवृत्ते सप्रपञ्चत्व न हि निष्प्रपञ्चमुपा-  
स्यते तत्राऽऽह । उपास्येति । न हि भेद विनोपास्यादिप्रकारसम्भव प्रकृते च भेददृष्टि-  
रपोद्यते तन्नात्रोपास्तिविधिरित्यर्थः ॥ ८१ ॥

अज्ञानमात्रव्यवधेर्ब्रह्मैकात्म्यफलस्य च ॥

ब्रह्मविद्यातिरेकेण तत्प्राप्तौ नापरा क्रिया ॥ ८२ ॥

ब्रह्म सप्रपञ्चमुपास्यत्वात्प्राणवादित्यत्रासिद्धिमुक्त्वा तदुपास्तिरात्मनो ब्रह्मत्वाय  
फलान्तराय वेति विकल्प्याऽऽद्य दूषयति । अज्ञानेति । न द्वितीय फलान्तराभावात् न हि  
जीवस्पाविद्याध्वस्तौ ब्रह्मासि विनाऽन्यदिष्ट ज्ञानादेव च तत्तिसद्वैर्व्यर्थं तदुपास्तेति  
चार्थः ॥ ८२ ॥

यद्वाचाऽनभ्युदितं मनुते मनसा न यत् ॥

तदेव ब्रह्म विद्धि त्वं न त्विदं यदुपास्ते ॥ ८३ ॥

उपास्यत्वहेतोरुपास्तिप्रयुक्तफलप्रत्योपाधिना व्याप्यत्वासिद्धिमुक्त्वा श्रुतिविरोध-  
माह । यदिति ॥ ८३ ॥

११२६ सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये

उपासिक्रियया व्याप्तिरब्रह्मत्वस्य लक्षणम् ॥

श्रुत्याऽकारि यतस्तादृक्यं ब्रह्मेत्युपास्यते ॥ ८४ ॥

नन्यसंस्कृतवाग्यगोचरत्वेनोपास्यत्वनिषेधेऽपि ब्रह्मणः संस्कृततद्वन्मत्वेनोपास्यत्वम-  
विरुद्धमित्याशङ्क्य श्रुत्यर्थमाह । उपासीति । तादृगित्युपासिक्रियाव्याप्तमिति यावत् ।  
उपास्यतेऽनुश्रीयतेऽङ्गी कियत इत्यर्थः ॥ ८४ ॥

दृश्यते त्वङ्गया बुद्ध्या मनसैवेति यद्वचः ॥

तदात्मविद्याविध्यर्थं नोपासनविधायकम् ॥ ८५ ॥

ननु ब्रह्मोपास्तिविधिरपि क्वचिदस्ति तथाच श्रुत्यैव श्रुतेरुपासरितत्वादुपासनं ब्रह्मेति  
तत्राऽऽह । दृश्यते त्विति ॥ ८५ ॥

रजस्तमोनुविद्धेन यतो न ब्रह्म गम्यते ॥

शुद्धचेतस्तया तस्माद्विद्याद्वह्मान्तरात्मनि ॥ ८६ ॥

विद्याविधानस्य प्रागपहस्तितत्वात्कथमस्य तदर्थतेत्याशङ्क्याऽऽह । रज इति ।  
ब्रह्मविद्यार्थं शुद्धिशुद्धिविध्यर्थं यथोक्तं वाक्यमित्यर्थः ॥ ८६ ॥

यद्वाऽनात्माभिसंबन्धात्पूर्वमैकात्म्यनिष्ठता ॥

सर्वमाणभूतां बुद्धिरित्यर्थो वचसो भवेत् ॥ ८७ ॥

यथोक्ते वाक्ये शुद्धिविधिवचकाभावात्कथं तदर्थतेत्याह । यद्वेति । विषयानुपज्ञा-  
त्प्रागेव सर्वेषां बीर्जन्मात्रेण चिदाकारत्वेपोऽर्थो वाक्यस्येष्यतेऽध्ययेतिविशेषणानुगु-  
प्यादित्यर्थः ॥ ८७ ॥

एषोऽर्थो वचसस्तस्य न तूपासाविधिर्भवेत् ॥

मध्यस्तभेद ऐकात्म्ये नोपासनविधिर्यतः ॥ ८८ ॥

ब्रह्मोपास्तिविधायकत्वेन शङ्कितश्रुतेर्गत्यन्तरमुपसंहरति । एष इति ॥ ८८ ॥

चरुद्रुप्तिरतोऽसाध्वी श्रुत्यादिमितिवाह्यतः ॥

तदेतदितिवाक्यार्थो ब्राह्मोऽतः संभवान्मितेः ॥ ८९ ॥

ब्रह्मणः समसादित्त्वरूपे मानाभावात्तद्विरोधाचायुक्ता भर्तृप्रपञ्चन्यास्येति निगम-  
यति । चरेति । परपक्षास्योपेक्ष्यत्वमुक्त्वा स्वपक्षस्याऽऽदेयत्वमाह । तदिति । तदेत-  
द्ब्रह्मपूर्वमित्यादिवाक्यस्यापेक्ष्यतेत्यादिवाक्ये विवक्षितो ब्राह्मः पक्षान्तरायोगोक्तेरैकर-  
स्यावेदकागमभावाच्चेत्यर्थः ॥ ८९ ॥

तदाहुरिति वाक्येन ब्रह्मविद्याप्रयोजनम् ॥

साक्षेपं प्रागुपन्यस्तं तस्यायं निर्णयः कृतः ॥ ९० ॥

तस्मात्तत्सर्वमभवदिति विद्याफलमुक्तं तृतीये तदत्रोपसंहियत इति पक्षान्तरमाह ।  
तदिति ॥ ९० ॥

अश्विभ्यां प्रार्थितोऽथर्वा मधुविद्यामिमां किल ॥  
 तावथर्वाऽब्रवीदिन्द्रश्छिन्द्यान्मे ब्रुवतः शिरः ॥ ९९ ॥  
 अतो भयादिमां विद्यां युवाभ्यां न ब्रवीम्यहम् ॥  
 तमुचतुः पुरैवाऽऽवामिन्द्रच्छेदनतः शिरः ॥ १०० ॥  
 छित्त्वा तवाश्व्यं संधाय शिरः श्रोण्यावरे ततः ॥  
 ब्रूयतोऽश्व्येन शिरसा मधुविद्यां विमुक्तये ॥ १०१ ॥  
 एवमस्त्वित्यनुज्ञाते छित्त्वा तस्याय तच्छिरः ॥  
 समभ्रतां शिरोऽश्वस्य तेन विद्यामुवाच सः ॥ १०२ ॥  
 पुनश्छिन्नेऽथ शिरसि तेनेन्द्रेणाश्विनावपि ॥  
 समभ्रतां शिरस्तस्य विद्यां स्वशिरसाऽथ सः ॥ १०३ ॥  
 शेषामवोचदश्विभ्यामृतायन्नात्मनो वचः ॥  
 यत एवमतस्तस्मात्सत्त्वं रक्ष्यं प्रयवतः ॥ १०४ ॥

मन्त्राभ्यामादिविक्रयमाणमाख्यायिकार्थं संक्षिपन्प्रवर्ग्यप्रथमाध्यायस्याख्यायिकाश्रुतेर-  
 र्थमाह । अश्विभ्यामित्यादिना । किलेति श्रुतिमात्रसिद्धतया स्वार्थस्य परोक्ष-  
 त्वोक्तिः । ततोऽश्वीयशिरोवशादिति यापत् । इन्द्रप्रयुक्तभयाभावोऽतःशब्दार्थः । ब्राह्म-  
 णानुज्ञानन्तरं तदीयशिरश्छेदस्यानुज्ञापीनतया निर्दोषत्वाधोऽयशब्दः । विद्याप्रपञ्चनोप-  
 क्रमानन्तर्यं पुनःशब्दार्थः । शिरश्छेदानन्तर्यमथशब्दार्थः । स्वशिरःसंधानानन्तरमतिह-  
 रिर्विद्याशेषदानहेतुरथेत्युच्यते । किमर्थं ब्राह्मणो जीवितसंदेहे प्रवृत्तस्तत्राऽह । ऋता-  
 यन्निति । तस्य तात्पर्यमाह । यत इति । प्राणसंशयमापन्नोऽपि यस्मादपिः सत्त्वं  
 रक्षितवांस्तस्माज्जीवितादपि सत्त्वं रक्ष्यं श्रेयोर्यिभिरित्यर्थः । असत्यप्रसङ्गेऽपि तदकरणं  
 प्रयत्नः ॥ ९९ ॥ १०० ॥ १०१ ॥ १०२ ॥ १०३ ॥ १०४ ॥

इदं वै तन्मधु प्रोक्तं यत्तत्प्रकरणान्तरे ॥  
 दध्यह् इ वा आभ्यामिति श्रूयते ब्राह्मणोक्तितः ॥ १०५ ॥  
 मधुब्राह्मणमेतत्तद्यत्प्रागुक्तमभूत्स्फुटम् ॥  
 दध्यह्द्वयवर्णोऽश्विभ्यां यदुवाचाऽऽत्मवोधनम् ॥ १०६ ॥  
 अश्व्यायवर्णयोरेतत्कर्म पश्यन्नुवाऽब्रवीत् ॥  
 ऋषिरार्पेयहृष्टपैव तदेतदभिधीयते ॥ १०७ ॥

आख्यायिकार्थं व्याख्यायेदमित्यादि व्याचष्टे । इदमिति । यत्प्रवर्ग्यप्रकरणे मधु  
 मूचिनं न व्यक्तीकृतं तदिदमेव यदियं श्रियोत्यादिनोक्तमित्यर्थः । कथं प्रकरणान्तरेण  
 मधु मूचितमत आह । दध्यह्द्विति । आभ्यामित्यादि ब्राह्मणोक्तितः श्रूयते प्रथमेऽ-

१ ब्राह्मणम् ] आनन्दगिरिकृतशास्त्रमहाशिकाख्यटीकासंवलितम् । ११२९

ध्याये मधुब्राह्मणमिति संबन्धः । तर्हि तेन गतार्थत्वात्किमेनेन मधुब्राह्मणेनेत्याशङ्क्याऽऽह । एतदिति । यदात्मज्ञानसाधनं मधुब्राह्मणं ब्राह्मणोऽश्विन्यां प्रवर्ग्यसंनिधानव्यक्तमुक्तवांस्तदेतदेव यदियमित्यादिना स्फुटमुक्तमित्यर्थः । तदेतदपिरित्यादेरर्थमाह । अस्मीति । आर्षद्वष्टिः सूक्ष्मार्थां प्रकृष्टधर्मना प्रतिभा तया मन्त्रद्रष्टा प्रकृतं कर्म शिष्याचार्यसंबन्धं पश्यन्मन्त्रेणावोचदित्यर्थः । तत्र तद्वामित्यादिकामृत्तमवतारयति । तदेतदिति । तत्कर्म वृत्तमेतद्वष्टिदृष्टं मन्त्रेणोच्यत इत्यर्थः ॥ १०९ ॥ १०६ ॥ १०७ ॥

आविष्करोमि तत्कर्म युवयोरथ हे नरौ ॥

लाभाय सनये कूरं चकुर्यद्रहस्यगौ ॥ १०८ ॥

दृष्टेरागमनं यद्वत्स्तनयितुः प्रबोधयेत् ॥

रहस्यं युवयोः कर्म तद्वदाविष्करोम्यहम् ॥ १०९ ॥

अश्वस्य शिरसा वां यदवोचन्मध्वसावृषिः ॥

दधीचोऽश्व्यं शिरश्चित्वा निकृत्यास्य शिरोऽश्विनौ ॥ ११० ॥

संधत्तां सोऽश्वशिरसा युवाभ्यां मध्वथाव्रवीत् ॥

ऋतायन्सत्यमात्मानं कर्तुमिच्छन्नसावृषिः ॥ १११ ॥

माणसंशयमापन्नस्तस्माच्चैवावसीयते ॥

आत्मनो मरणेनापि सत्यं रक्ष्यं प्रयत्नतः ॥ ११२ ॥

तद्वामित्यादिमन्त्रपदानि व्याकरोति । आविष्करोमीत्यादिना । यदवोचत्तदप्याविष्करोमीति संबन्धः । अथर्षणायेत्यादिमन्त्रान्तरं व्याचष्टे । दधीच इत्यादिना । प्रतिज्ञापालनं प्रज्ञावतामावश्यकमिति द्योतनार्थोऽथशब्दः । प्राणसंशयमापन्नोऽप्यात्मानं सत्यं कर्तुमिच्छन्मध्वव्रीदिति संबन्धः । ऋतायनित्यस्य तात्पर्यं यत् एवमित्यत्रोक्तमप्यतरप्राप्तावनुवदति । तस्माच्चेति ॥ १०८ ॥ १०९ ॥ ११० ॥ १११ ॥ ११२ ॥

आदित्यविषयं त्वाष्ट्रं मध्ववोचदथर्वणः ॥

हे दत्तावपि कक्ष्यं यत्प्रत्यग्यायात्स्यदर्शनम् ॥ ११३ ॥

त्वाष्ट्रमित्यादि व्याचष्टे । आदित्येति । यत्तदप्यवोचदिति संबन्धः ॥ ११३ ॥

उपस्यकरौ व्याभेदसौ स्यातामतोऽश्विनौ ॥

न केवलं त्वाष्ट्रमेव कक्ष्यमप्यब्रवीन्मधु ॥ ११४ ॥

दशशब्दार्थमाह । उपस्येति । अपिशब्दार्थमाह । नेति ॥ ११४ ॥

मवर्ग्याध्याययोरेवं त्वाष्ट्रज्ञानोपसंहृतिम् ॥

मन्त्रद्वयेन कृत्वाऽथ कक्ष्यज्ञानोपसंहृतिः ॥ ११५ ॥

त्रियतेऽध्याययोरेवं मधुकाण्डं समाप्यते ॥

श्रुतिमन्त्रोपदिष्टोऽर्थो यस्मादाद्रियते ततः ॥ ११६ ॥

११३० सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये-

पुर इत्याद्यन्तरयितुं वृत्तमनुवदति । प्रवर्ण्येति । अनन्तरमन्त्रयोस्तात्पर्यमाह ।  
अथेति । त्वाद्ज्ञानस्य कस्यज्ञानं प्रति हेतुत्वं द्योतयितुमयेत्युक्तम् । अध्यायैर्ज्ञानद्वये  
निर्दिष्टे फलितमाह । एवमिति । अध्यायाम्यामुक्तार्थस्य किमिति मन्त्राभ्यामुपसंद्धति-  
स्तत्राऽऽह । श्रुतीति । तस्मादुपसंहारो माञ्जो युक्त इति शेषः ॥ ११९ ॥ ११९ ॥

पुरश्चक्रे शरीराणि द्विपदः पक्षिमानुपान् ॥

चतुष्पदोऽथ पशवः पुरश्चक्रे स्वमायया ॥ ११७ ॥

पुरो भुक्तशरीरात्स पक्षी लिङ्गमिहोच्यते ॥

पुरो नवशरीराणि भाविशज्जलचन्द्रवत् ॥ ११८ ॥

पुर इति । अपशब्दस्तथाशब्दपर्यायः । कूटस्थस्य शरीरनिर्माणे हेतुमाह । स्वमा-  
ययेति । पक्षी सूक्ष्मभोगवानित्यर्थः । अज्ञस्य स्थूलदेहत्यागानन्तरं सूक्ष्मदेहप्राप्तिस्त-  
श्चाभिनवस्थूलशरीरप्राप्तिरिति पारंपर्यं यावदज्ञानमवश्यंभावीत्ययशब्दार्थः । वास्तवं  
देहयोगो व्याप्तेर्दुमुदाहरणम् ॥ ११७ ॥ ११८ ॥

कस्मात्पुरुष इति चेत्पुरुषार्थं श्रुतिः स्वयम् ॥

स वा इत्यादिनाऽऽचष्टे सर्वैकात्म्यायदुद्ध्ये ॥ ११९ ॥

स वा अयमित्यादिवाक्यस्याऽऽकाङ्क्षापूर्वकं तात्पर्यमाह । कस्मादिति । पुरुष-  
शब्दार्थोक्तिफलमाह । सर्वेति ॥ ११९ ॥

पुरुषोऽयं भवेदात्मा यत्तः शेते स पुरुषु ॥

सर्वासु तेन लोकेऽस्मिन्पुरुषोऽयमितीर्यते ॥ १२० ॥

तात्पर्यमुक्त्वा पदानि व्याकरोति । पुरुषोऽयमिति । तदर्थं निगमयति । तेनेति  
॥ १२० ॥

परिच्छेदमसद्ब्रह्मेन्मैवं यस्मादिदं जगत् ॥

नैनेनानाद्युतं किञ्चिद्वाव्याप्तं द्योततन्तुवत् ॥ १२१ ॥

आधाराधेयनिर्देशाद्रेवं शङ्कते । परिच्छेदेति । नेत्यादिवाक्येनोत्तरमाह । मैव-  
मिति । तद्याचष्टे । नाव्याप्तमिति ॥ १२१ ॥

नासंभृतं तथा किञ्चित्प्रोततन्तुवदात्मना ॥

पूर्णत्वात्पुरुषः सोऽयं ब्रह्मैकं पुरुषस्त्ववः ॥ १२२ ॥

वाक्यान्तरस्य पुनरुक्तिः परिहरण्यमाह । नेत्यादिना । दृष्टान्तात्म्या वाक्ययोरर्थ-  
त्रापने पुनरुक्तिसमाधेयव्यक्ततेति वक्तुं हिशब्दः । ओतप्रोतत्वेन सर्वं जगदात्मव्याप्तमि-  
त्यशराधिकरणन्यायेन स्थिते फलितमाह । पूर्णत्वादिति । ब्रह्म पूर्णं कर्णः पुरुषस्य  
तद्भावस्तत्राऽऽह । ब्रह्मेति ॥ १२२ ॥



यस्मात्परं नापरमस्ति किञ्चि-

यस्मान्नाणीयो न ज्यायोऽस्ति कश्चित् ॥

वृक्ष इव स्तब्धो दिवि तिष्ठत्येक-

स्तेनेदं पूर्णं पुरुषेण सर्वम् ॥ १२३ ॥

पूर्णमेकरसं ब्रह्मेत्यत्र मन्त्रान्तरमाह । यस्मादिति । कार्यं कारणमन्तर्बहिरिति विशेषो यत्र नास्तीत्यर्थः । कश्चिदिति च्छान्दसम् । तस्य कौटस्थ्यमाह । वृक्ष इति । स्वमहिमप्रतिष्ठिततामाह । दिवीति । फलितमाह । तेनेति ॥ १२३ ॥

आवृतं ज्ञप्तिमात्रेण सर्वमात्मीकृतं जगत् ॥

संवृतं प्रतिषिद्धं तद्यदनात्मेव लक्ष्यते ॥ १२४ ॥

नैनेत्यादिवाक्यस्यार्थान्तरमाह । आवृतमिति । द्वितीयवाक्यस्य व्याख्यान्तरमाह । संवृतमिति ॥ १२४ ॥

तन्नास्ति कारणं कार्यं यन्नानेनाऽऽत्मसात्कृतम् ॥

तन्नास्ति कारणं कार्यं यन्नानेनाऽऽत्मना द्रुतम् ॥ १२५ ॥

आवृतमित्यादि व्यतिरेकद्वारा विवृणोति । तन्नेति । संवृतमित्याद्यपि तथैव द्वारा विशदयति । तदिति ॥ १२५ ॥

रूपं रूपं प्रति ह्येव प्रतिरूपो बभूव ह ॥

देहं देहं प्रविष्टः संस्तद्देहाकारत्तामगात् ॥ १२६ ॥

मन्त्रान्तरमादाय व्याकरोति । रूपमित्यादिना । अनेकरूपत्वं लोकवाद्यनुभवानुसारीति वक्तुं निपातद्वयम् ॥ १२६ ॥

मायाभिः प्रत्यगज्ञानैर्यदि वाऽनृतबुद्धिभिः ॥

गम्यते पुरुषोऽङ्गैरेकोऽपि जलसूर्यवत् ॥ १२७ ॥

परस्यानेकरूपत्वे किं कारणमित्याशङ्क्योपादानं निमित्तं वा पृष्टमिति विकल्प्याऽऽशं प्रत्याह । मायाभिरिति । एकस्मिन्बहुवचनायोगमाशङ्क्य प्रकारभेदात्तदुपपत्तिं मत्वा पक्षान्तरं यदन्दितीयं निराह । यदि वेति ॥ १२७ ॥

प्रत्यग्यायात्म्यबोधार्थं रूपं मायामयं विभोः ॥

शास्त्राचार्यादिना नर्ते ज्ञातुं यस्त्विह शक्यते ॥ १२८ ॥

किमयमिदं न्हुरूपत्वमित्याशङ्क्य पाठक्रमार्थकमस्य बलवत्त्वात्तदस्येत्यादेरर्थमाह । प्रत्यगिति । मायाकृतं रूपं विनाऽपीदं स्वतो ज्ञातुं शक्यमित्याशङ्क्याऽऽह । शास्त्रेति ॥ १२८ ॥

११३० सुरेश्वराचार्यकृतं बृहदारण्यकोपनिषद्भाष्यवार्तिकम् [ द्वितीयाध्याये-

पुर इत्याद्यवतारयितुं वृत्तमनुवदति । प्रयग्येति । अनन्तरमन्त्रयोस्तात्पर्यमाह ।  
अयेति । त्वाद्ज्ञानस्य कस्यज्ञानं प्रति हेतुत्व द्योतयितुमयेत्युक्तम् । अध्यायैर्ज्ञानद्वये  
निर्दिष्टे फलितमाह । एवमिति । अध्यायाम्यामुक्तार्थस्य किमिति मन्त्राम्यामुपसंख्यति-  
स्त्वत्राऽऽह । श्रुतीति । तस्मादुपसंहारो मान्त्रो युक्त इति शेषः ॥ ११५ ॥ ११६ ॥

पुरश्चक्रे शरीराणि द्विपदः पक्षिमानुषान् ॥

चतुष्पदोऽथ पशवः पुरश्चक्रे स्वमायया ॥ ११७ ॥

पुरो भुक्तशरीरात्स पक्षी लिङ्गमिहोच्यते ॥

पुरो नवशरीराणि प्राविशज्जलचन्द्रवद् ॥ ११८ ॥

पुर इति । अयशब्दस्तयाशब्दपर्यायः । कूटस्थस्य शरीरनिर्माणे हेतुमाह । स्वमा-  
ययेति । पक्षी सूक्ष्ममोगवानित्यर्थः । अक्षस्य सूक्ष्मदेहत्यागानन्तरं सूक्ष्मदेहप्राप्तिस्तत-  
श्चाभिनवसूक्ष्मशरीरप्राप्तिरिति पारस्पर्यं यावदज्ञानमवश्यंभावोक्त्ययशब्दार्थः । वास्तवं  
देहयोगो व्याप्तेरमुदाहरणम् ॥ ११७ ॥ ११८ ॥

कस्मात्पुरुष इति चेत्पुरुषार्थं श्रुतिः स्वयम् ॥

स वा इत्यादिनाऽऽचष्टे सर्वैकात्म्यावगुह्ये ॥ ११९ ॥

स वा अयमित्यादिवाक्यस्याऽऽवाङ्मयापूर्वकं तात्पर्यमाह । कस्मादिति । पुरुष-  
शब्दार्थोक्तिफलमाह । सर्वेति ॥ ११९ ॥

पुरुषोऽयं भवेदात्मा यतः शेते स पुरुषु ॥

सर्वासु तेन लोकेऽस्मिन्पुरुषोऽयमितीर्यते ॥ १२० ॥

तात्पर्यमुक्त्वा पदानि व्याकरोति । पुरुषोऽयमिति । तदर्थं निगमयति । तेनेति  
॥ १२० ॥

परिच्छेदमसङ्गश्चेन्मैवं यस्मादिदं जगत् ॥

ननेनानाद्यतं किञ्चिन्नाव्याप्तं द्योततन्नुवत् ॥ १२१ ॥

आधाराधेयनिर्देशाद्रेदं शङ्कते । परिच्छेदेति । नेत्यादिवाक्येनोत्तरमाह । मैव-  
मिति । तद्याचष्टे । नाव्याप्तमिति ॥ १२१ ॥

नासंघृतं तथा किञ्चित्द्योततन्नुवदात्मना ॥

पूर्णत्वात्पुरुषः सोऽयं ब्रह्मैकं पुरुषस्तवः ॥ १२२ ॥

वाक्यान्तरस्य पुनरुक्तिं परिहरन्तर्थाह । नेत्यादिना । दृष्टान्ताम्या वाक्ययोरर्थ-  
वधने पुनरुक्तिसमाधेय्युक्ततेति वक्तुं हिशब्दः । ओतप्रोतत्वेन सर्वं जगदात्मन्याप्तमि-  
त्यसराधिवरणन्यायेन स्थिते फलितमाह । पूर्णत्वादिति । ब्रह्म पूर्णं कथं, पुरुषस्य  
तद्भावस्तत्राऽऽह । ब्रह्मेति ॥ १२२ ॥

यस्मात्परं नापरमस्ति किञ्चि-

यस्मान्नाणीयो न ज्यायोऽस्ति कश्चित् ॥

वृक्ष इव स्तब्धो दिवि तिष्ठत्येक-

स्तेनेदं पूर्णं पुरुषेण सर्वम् ॥ १२३ ॥

पूर्णमेकरसं ब्रह्मेत्यत्र मन्त्रान्तरमाह । यस्मादिति । कार्यं कारणमन्तर्बहिरिति विशेषो यत्र नास्तीत्यर्थः । कश्चिदिति च्छान्दसम् । तस्य कौटस्थ्यमाह । वृक्ष इति । न्यमहिमप्रतिष्ठिततामाह । दिवीति । फलितमाह । तेनेति ॥ १२३ ॥

आवृतं इतिमात्रेण सर्वमात्मीकृतं जगत् ॥

संवृतं प्रतिपिद्धं तद्यदनात्मेव लक्ष्यते ॥ १२४ ॥

नैनेत्यादिवाक्यस्यार्थान्तरमाह । आवृतमिति । द्वितीयवाक्यस्य व्यास्यान्तरमाह । संवृतमिति ॥ १२४ ॥

तन्नास्ति कारणं कार्यं यन्नानेनाऽऽत्मसात्कृतम् ॥

तन्नास्ति कारणं कार्यं यन्नानेनाऽऽत्मना हुतम् ॥ १२५ ॥

आवृतमित्यादि व्यतिरेकद्वारा विवृणोति । तन्नेति । संवृतमित्याद्यपि तयैव द्वारा विशदयति । तदिति ॥ १२५ ॥

रूपं रूपं मति शेष मतिरूपो बभूव ह ॥

देहं देहं प्रविष्टः संस्तद्देहाकारतामगात् ॥ १२६ ॥

मन्त्रान्तरमादाय व्याकरोति । रूपमित्यादिना । अनेकरूपत्वं लोकवाद्यनुभवानुसारीति वक्तुं निपातद्वयम् ॥ १२६ ॥

मायाभिः प्रत्यगग्रानैर्यदि वाऽनृतवृद्धिभिः ॥

गम्यते पुनरूपोऽग्रैर्यदि जलसूर्यवत् ॥ १२७ ॥

परस्यानेकरूपत्वे किं कारणमित्याशङ्क्योपादानं निमित्तं वा वृष्टमिति विकल्प्याऽऽद्यं प्रलाह । मायाभिरिति । एतन्निन्वद्वचनायोगमाशङ्क्य प्रकाशेदात्तदुपपत्तिं मत्वा पश्चान्तरं वदद्वितीयं निराह । यदि चेति ॥ १२७ ॥

प्रत्यन्यायात्म्यबोधार्थं रूपं मायामयं विमोः ॥

शास्त्राचार्यादिना नर्तं ज्ञातुं वस्त्विह शक्यमेव ॥ १२८ ॥

किमर्थमिदं बहुलमन्विन्याशङ्क्य पाठकमद्वयमन्वयं ब्रह्मत्वात्तद्व्यन्यादेर्गर्भ-  
माह । प्रत्यगिति । मायावृत्तं नर्तं विनाऽर्थादं न्वनो ज्ञातुं शक्यमित्याशङ्क्याऽऽह ।  
शास्त्रेति ॥ १२८ ॥

११३२ सुरेश्वराचार्यकृतं बृहदारण्यकोपनिषद्भाष्यवार्तिकम् [द्वितीयाध्याये-

कुतोऽस्य बहुरूपत्वमिति हेतुरिहोच्यते ॥

युक्ता ह्यस्येति वचसा मिथ्याज्ञानैकहेतुतः ॥ १२९ ॥

यदि वेत्यत्र परस्य बहुरूपत्वे निमित्तमुक्तं तदेव साधयितुमाकाङ्क्षापूर्वकं युक्ता हीत्याद्यादत्ते । कुतोऽस्येति । अस्य प्रतीचो हरिशब्दितानेन्द्रियाणि ज्ञानात्प्रागज्ञानतः संबद्धानि स च संबन्धः संबन्धीन्द्रियोत्पत्तिमिथ्याज्ञानादेकस्माद्धेतोरात्मनो बहुरूपमात्रत्वे भवति निमित्तमिति हेतुवचो व्याचष्टे । मिथ्येति ॥ १२९ ॥

स्रजस्तत्त्वापरिज्ञानाद्युक्ता दण्डादयो यथा ॥

प्रत्यक्तत्त्वापरिज्ञानादात्मनो हरयस्तथा ॥ १३० ॥

अज्ञानादिन्द्रियसंबन्धं प्रतीचो दृष्टान्तेनाऽऽह । स्रज इति ॥ १३० ॥

इन्द्रियाण्येव हरयो हरणाद्विषयान्मति ॥

दश तानि सहस्राणि शतानि प्राणिभेदतः ॥ १३१ ॥

हरीणामात्मसंबन्धेऽज्ञाननिबन्धनेऽपीन्द्रियसंबन्धे किमायातमित्याशङ्क्याऽऽह । इन्द्रियाणीति । शता दशेत्यस्यार्थमाह । दशेति । तान्येकादशेत्यङ्गीकारविरोधमाशङ्क्याऽऽह । प्राणीति ॥ १३१ ॥

नान्यो हेतुरविज्ञानादिन्द्रियादेरिहाऽऽत्मनि ॥

यतोऽयमेव हरयो यावत्संख्या तदाश्रया ॥ १३२ ॥

युक्ता हीति संबन्ध उक्तस्तत्त्वप्रमयमित्यादिना तद्विरुद्धं तादात्म्यमुच्यते तत्राऽऽह । नान्य इति । अज्ञानविरुद्धतत्त्वादिन्द्रियाद्यात्ममात्रं न हि संबन्धोऽपि तत्र प्राप्तवोऽस्तीत्यर्थः । तथा संख्यासंख्येययोरात्मगतत्वेन तन्मात्रत्वाद्युक्तं तादात्म्यवचनमित्यर्थः ॥ १३२ ॥

अयमेवेन्द्रियत्वेन देहत्वेन च कल्पितः ॥

तथा शतसहस्रादिसंख्याभेदेन चाप्ययम् ॥ १३३ ॥

इन्द्रियादेरज्ञानजत्वे कारणाज्ञानमात्रत्वं युक्तं नाऽऽत्मत्वमित्याशङ्क्य तत्तदिन्द्रियादिरूपेणाऽऽत्मन एवाविद्यया कल्पितत्वाद्युक्तमिन्द्रियादेस्तन्मात्रत्वमित्याह । अयमेवेति ॥ १३३ ॥

नामरूपक्रियाभेदैर्यथा पूर्वमवादिपम् ॥

अयमेव तथाऽरूपः कल्पितोऽविद्ययाऽद्वयः ॥ १३४ ॥

अद्वयोऽप्यात्मा देहायात्मना कल्पितोऽविद्येत्त्युक्तं दृष्टान्तेन स्पष्टयति । नन्वेति । यथाऽन्याकृतप्रक्रियादी नामाद्यनात्मप्रपञ्चात्मना प्रत्यगात्मैव कल्पित इत्यवादिष्य तथेतासां रूपोऽद्वयोऽप्यविद्यया देहायात्मना कल्पित इत्यर्थः ॥ १३४ ॥

५ ब्राह्मणम् ] आनन्दगिरिकृतशास्त्रमहाशिकाख्यटीकासंवलितम् । ११३३

तदेतत्कल्पितं सर्वं सहेतु फलवज्जगत् ॥

प्रत्यगात्मात्मकं भास्वत्प्रज्ञानधनतत्त्वकम् ॥ १३५ ॥

प्रतीचः स्वाविद्यया जगदात्मना कल्पितत्वे सर्वस्य तन्मात्रत्वं फलतीत्युपसंहरति ।  
तदेतदिति ॥ १३५ ॥

निःशेषोपनिपत्सारस्तदेतदिति सांप्रतम् ॥

उक्त्याऽऽविष्क्रियते साक्षात्करविन्यस्तविल्ववत् ॥ १३६ ॥

वाक्यार्थव्याख्यामिति मूमां गतेन संदर्भेणाऽऽरचय्य तत्परस्य तदेतदित्या-  
दिवाक्यस्य तात्पर्यमाह । निःशेषेति ॥ १३६ ॥

अज्ञातं संशयज्ञातं मिथ्याज्ञातमिदं जगत् ॥

तदेतदित्यनूयैतत्तत्त्वमब्रवीदध्यते ॥ १३७ ॥

पदद्वयस्यार्थमाह । अज्ञातमिति । कार्यकारणात्मकं त्रिविधं जगत्तच्छब्देनानूय-  
तस्य वास्तवं रूपमेतच्छब्देनोक्त्वा सामानाधिकरण्यादैकरस्यं द्योत्यत इत्यर्थः ॥ १३७ ॥

ब्रह्मेति वास्तवं वृत्तं तावदस्यावबोध्यते ॥

ज्ञानात्पुराऽपि ब्रह्मैव नातो ज्ञानफलं भवेत् ॥ १३८ ॥

तदेव तत्त्वं दर्शयन्ब्रह्मशब्दार्थमाह । ब्रह्मेतीति । ब्रह्मत्वस्य ज्ञानफलत्वेन तत्सा-  
ध्यत्वात्कार्यं सर्वस्य तत्त्वं ब्रह्मेति तत्राऽऽह । ज्ञानादिति । पूर्वमपि ज्ञानोत्पत्तेः सर्वं  
ब्रह्मैव सामानाधिकरण्यश्रुतेरतो न तस्य ब्रह्मत्वं ज्ञानकार्यमित्यर्थः ॥ १३८ ॥

अपूर्वमिति कार्यत्वनिपेधायाभिधीयते ॥

कारणत्वनिपेधाय तथाऽनपरगीरियम् ॥ १३९ ॥

अपूर्वमित्यादि व्याचष्टे । अपूर्वमिति ॥ १३९ ॥

अनन्तरमिति तयोरन्धस्य प्रतिपेधनम् ॥

कार्यकारणयोर्बाह्यमबाह्यमिति वार्यते ॥ १४० ॥

कार्यकारणयोर्ब्रह्मणो भेदेन स्थितिशङ्कां निरस्यति । अनन्तरमिति । तयोर-  
न्वयव्यतिरेकाभावश्चेदभावस्तर्हीत्याशङ्क्याऽऽह । कार्येति । बाह्यपदेनाभावो विव-  
क्षितः ॥ १४० ॥

सत्ता वाऽनन्तरगिरा ब्रह्मणः प्रतिपिच्यते ॥

विशेषोऽबाह्यशब्देन ततो वाक्यार्थरूपकम् ॥ १४१ ॥

ब्रह्मणो निःसामान्यत्वं निश्चेतुमनन्तरपदमित्यर्थान्तरमाह । सचेति । सामान्यं  
हि भेदपरपर्यायमन्तरमपेक्षतो ब्रह्म त्वनन्तरमतो न सामान्यमित्यर्थः । निर्विशेषत्वं वस्तु-  
मबाह्यपदमित्याह । विशेष इति । कार्यकारणयोरन्वयव्यतिरेकाभावपरिहाराय निःसा-  
मान्यविशेषब्रह्ममात्रत्वे तदैकरस्यं ज्ञानीत्याह । तत इति ॥ १४१ ॥

११३४ सुरेश्वराचार्यकृतं बृहदारण्यकोपनिषद्भाष्यवार्तिकम् [द्वितीयाध्याये-

नाऽऽत्मनोऽन्यत्र संभाव्यमपूर्वादि यदीरितम् ॥

ब्रह्माऽऽत्मैवेत्यतो वक्ति श्रुतिरेकात्म्यसिद्धये ॥ १४२ ॥

अस्तु ययोक्तलक्षणं ब्रह्म प्रतीचस्तु किमायातमित्याशङ्क्योत्तरवाक्यमन्तरयति ।  
नेत्यादिना ॥ १४२ ॥

पारोक्ष्यप्रतिषेधार्थं ब्रह्माऽऽत्मैवेति भण्यते ॥

ब्रह्मैवाऽऽत्मैति च तथा संसारित्वनिवृत्तये ॥ १४३ ॥

पाठक्रममतिक्रम्यानुवदन्नात्मब्रह्मणोरन्योन्यैक्यमत्रेष्टमिति मन्यते किमर्थमन्योन्यैक्य-  
बोधनमित्यपेक्षायामाह । पारोक्ष्येति ॥ १४३ ॥

भिन्नं ब्रह्मापरिज्ञानात्संसारित्वं तथाऽऽत्मनः ॥

तत्त्वज्ञानाच्चमोघ्वस्तौ नेतीत्यात्माऽवशिष्यते ॥ १४४ ॥

कथं तर्हि तयोर्ब्रह्मात्मस्य योश्चेतन्यवन्निवृत्तिरित्याशङ्क्याज्ञानमत्वं तावदाह । भिन्न-  
मिति । तथेत्यपरिज्ञानमनुकर्षेति । पारोक्ष्यादेरज्ञानमत्वफलमाह । तत्त्वेति ॥ १४४ ॥

सर्वोऽनुभव एवायमतः सर्वानुभूः परः ॥

कात्स्न्यात्सर्वो भवेदेव चिन्मात्रत्वात्तथाऽनुभूः ॥ १४५ ॥

सर्वानुभूतिरित्यस्यार्थमाह । सर्व इति । कथं परस्य सर्वत्वमनुभवत्वं च तदाह ।  
कात्स्न्यादिति ॥ १४५ ॥

इतीत्युक्तपरामर्शो वेदाज्ञा चानुशासनम् ॥

कर्तव्यमेतद्विज्ञानमिति वेदानुशासनम् ॥ १४६ ॥

इत्यनुशासनमित्यस्यार्थमाह । इतीत्युक्तेति । वाक्यार्थमाह । कर्तव्यमिति ॥ १४६ ॥

अस्यातिलङ्घने दोषः संसारानर्थसंगतिः ॥

कुर्वतश्च महाछाँभ आत्मनः कृतकृत्यता ॥ १४७ ॥

इति श्रीबृहदारण्यकोपनिषद्भाष्यवार्तिके द्वितीयाध्यायस्य

पञ्चमं ब्राह्मणम् ॥ ५ ॥

श्लोकानामादितः समष्ट्यङ्काः—५६२५

ऐक्यज्ञानं संन्यासपूर्वकश्रवणादिद्वारा कार्यमिति वेदाज्ञातिलङ्घनपालनयोर्दोषगुणौ  
मृत्त्यर्थत्वेनाऽऽह । अस्त्येति ॥ १४७ ॥

इति श्रीबृहदारण्यकोपनिषद्भाष्यवार्तिकटीकायां द्वितीयाध्यायस्य

पञ्चमं ब्राह्मणम् ॥ ५ ॥

११३४ सुरेश्वराचार्यकृतं बृहदारण्यकोपनिषद्भाष्यवार्तिकम् [द्वितीयाध्याये-

नाऽऽत्मनोऽन्यत्र संभाव्यमपूर्वादि यदीरितम् ॥

ब्रह्माऽऽत्मैवेत्यतो वक्ति श्रुतिरैकात्म्यसिद्धये ॥ ११३ ॥

अस्तु यथोक्तलक्षणं ब्रह्म प्रतीचस्तु किमायातमित्याशङ्क्योत्तरवाक्यमनतारयति ।  
नेत्यादिना ॥ ११२ ॥

पारोक्ष्यप्रतिषेधार्थं ब्रह्माऽऽत्मैवेति भण्यते ॥

ब्रह्मैवाऽऽत्मेति च तथा संसारित्वनिवृत्तये ॥ ११३ ॥

पाठक्रममतिक्रम्यानुवदन्नात्मब्रह्मणोरन्योन्यैक्यमत्रेष्टमिति मन्यते किमर्थमन्योन्येक्य-  
बोधनमित्यपेक्षायामाह । पारोक्ष्येति ॥ ११३ ॥

भिन्नं ब्रह्मापरिज्ञानात्संसारित्वं तथाऽऽत्मनः ॥

तत्त्वज्ञानाच्चमोहस्तौ नेतीत्यात्माऽवशिष्यते ॥ ११४ ॥

कथं तर्हि तयोर्ब्रह्मात्मस्थयोश्चैतन्यवन्निवृत्तिरित्याशङ्क्याज्ञानजत्वं तावदाह । भिन्न  
मिति । तथेत्यपरिज्ञानमनुवर्षति । पारोक्ष्यादेरज्ञानजत्वफलमाह । तत्त्वेति ॥ ११४ ॥

सर्वोऽनुभव एवायमतः सर्वानुभूः परः ॥

कात्स्न्यात्सर्वो भवेदेव चिन्मात्रत्वात्तथाऽनुभूः ॥ ११५ ॥

सर्वानुभूतिरित्यस्यार्थमाह । सर्व इति । कथं परस्य सर्वत्वमनुभवत्वं च तदाह ।  
कात्स्न्यादिति ॥ ११५ ॥

इतीत्युक्तपरामर्शो वेदाज्ञा चानुशासनम् ॥

कर्तव्यमेतद्विज्ञानमिति वेदानुशासनम् ॥ ११६ ॥

इत्यनुशासनमित्यस्यार्थमाह । इतीत्युक्तेति । वाक्यार्थमाह । कर्तव्यमिति ॥ ११६ ॥

अस्यातिलब्धने दोषः संसारानर्थसंगतिः ॥

कुर्वतश्च महाह्रौंभ आत्मनः कृतकृत्यता ॥ ११७ ॥

इति श्रीबृहदारण्यकोपनिषद्भाष्यवार्तिके द्वितीयाध्यायस्य

पञ्चमं ब्राह्मणम् ॥ ५ ॥

श्लोकानामादितः समष्ट्यङ्काः—५६२५

ऐक्यज्ञानं संन्यासपूर्वकश्रवणादिद्वारा कार्यमिति वेदाज्ञातिलब्धनपालनयोर्वोपगुणौ  
प्रवृत्त्यर्थत्वेनाऽऽह । अस्येति ॥ ११७ ॥

इति श्रीबृहदारण्यकोपनिषद्भाष्यवार्तिकटीकायां द्वितीयाध्यायस्य

पञ्चमं ब्राह्मणम् ॥ ५ ॥

अथ षष्ठं ब्राह्मणम् ।

स्तुत्यर्थं ब्रह्मविद्याया ब्रह्मविद्दश उच्यते ॥

जपोऽयं ब्रह्मविज्ञानजन्मने चोद्यते श्रुतौ ॥ १ ॥

ब्रह्मविद्यां संक्षेपवित्तराम्यां प्रतिपाद्य वंशब्राह्मणनात्पर्यमाह । स्तुत्यर्थमिति । परमर्षिपरिगृहीता हि ब्रह्मविद्या तेन सा महामागधेयेति स्तुतिरत्र विवक्षितेत्यर्थः । मन्त्रश्रेत्यादिमाप्योक्तमर्थान्तरमाह । जपोऽयमिति ॥ १ ॥

पुंमत्पूहोदित्यताशङ्कानिर्मुक्त्यर्थं यथोदितम् ॥

ब्रह्मज्ञानस्य वा वंशो यन्नाच्छ्रुत्याऽयमुच्यते ॥ २ ॥

प्रकृतब्रह्मज्ञानस्य पुरुषबुद्ध्युत्प्रेक्षितत्वशङ्कानिर्मुक्त्यर्थं ब्राह्मणमित्यर्थान्तरमाह । पुंमतीति । वंशोपन्यासस्य यत्नो बहुशो वचनम् ॥ २ ॥

यस्यानुशासनं तस्य स्वयंभोः प्रतिपद्यते ॥

पौतिमाप्यादिको ग्रन्थः श्रुत्याऽथ प्रतिपाद्यते ॥ ३ ॥

अनन्तरब्राह्मणेनावान्तरसंचयं दर्शयन्पर्यान्तरमाह । यस्येति । परस्य वेदात्मनो यस्यैतत्प्रज्ञानात्मकमनुशासनं तत्प्रतिपत्त्यर्थमुत्तरं ब्राह्मणमित्यर्थः ॥ ३ ॥

अग्रात्मभृति वंशोऽयमावेदब्रह्ममूलतः ॥

भिन्नेहेतुनिषेधार्थं स्वयंभु ब्रह्म शब्दयते ॥ ४ ॥

कथं तत्प्रतिपत्त्यर्थमस्येति तत्राऽऽह । अग्रादिति । शिष्यावसानोपलक्षणभूता-  
त्पौतिभाष्यादारम्य तद्वादिर्वेदाख्यब्रह्ममूलपर्यन्तोऽयमाचार्यपरंपराक्रमो वंश इत्युच्यते  
तेन ब्रह्मपर्यन्तत्वादस्य तत्प्रतिपत्तिरत्र विवक्षितेत्यर्थः । प्रथमान्तः शिष्यः पञ्चम्यन्तो  
गुरुरिति मत्वा ब्राह्मणः स्वयंभुविशेषणस्य कृत्यमाह । भिन्नेति । परस्य वेदद्वारा सूत्र-  
भावमापन्नस्यास्मदादीनामिव भिन्नाचार्यादिप्रयुक्तं विज्ञानमित्येतन्निषेद्धं विशेषणमि-  
त्यर्थः ॥ ४ ॥

यस्मादपरतत्रोऽयं वेदात्मा ब्रह्म भण्यते ॥

मनोवाक्चर्मभिस्तस्मान्नक्त्या तस्मै नमः सदा ॥ ५ ॥

इति श्रीगृहदारण्यकोपनिषद्भाष्यवार्तिके द्वितीयाध्यायस्य

षष्ठं ब्राह्मणम् ॥ ६ ॥

शतानि दश पञ्चैव श्लोकाः सप्तदशापरे ॥

श्लोकसंख्याऽत्र विज्ञेया चतुर्थाध्यायवार्तिके ॥



११३६ सुरेश्वराचार्यकृतं बृहदारण्यकोपनिषद्भाष्यवार्तिकम् ।

इति श्रीमत्परमहंसपरिव्रजकाचार्यश्रीसुरेश्वराचार्यविरचिते बृहदारण्य  
कोपनिषद्भाष्यवार्तिके द्वितीयोऽध्यायः ॥ २ ॥

उपनिषत्क्रमेण चतुर्थोऽध्यायः ॥ ४ ॥

कारणोक्तिपूर्वकं त्रिविधं प्रहोभावं नमः शब्दार्थं दर्शयन्ब्रह्मणे नमः इत्यस्यार्थ-  
माह । यस्मादिति । अयं हि वेदस्वभावश्चिदात्मा सत्तास्फूर्त्योऽस्य स्वतन्त्रो यतोऽनुमूयतेऽ-  
तोऽसौ ब्रह्मैवेत्येतत् स्वतन्त्रवस्त्वन्तराभावादेतेन वेदानामनित्यत्वमपि प्रत्युक्तं तस्मा-  
त्तस्मै ब्रह्मणे वेदात्मने श्रेयार्थमिच्छिष्याऽपि नमो मत्तिश्चिदात्म्या सदा कार्यमित्यर्थः ।  
तदनेनाध्यायेन ब्रह्मविद्यासूत्रं ब्राह्मणपञ्चकेन प्रपञ्चितं विद्याविषयस्य मधुकाण्डस्योत्प्रे-  
सितत्वशङ्काऽपि पराकृता भवति ॥ १ ॥

इति श्रीबृहदारण्यकोपनिषद्भाष्यवार्तिकटीकायां द्वितीयाध्यायस्य

पष्ठं वशब्राह्मणम् ॥ ६ ॥

इति श्रीमत्परमहंसपरिव्रजकाचार्यश्रीमच्छुक्लानन्दभगवत्पूज्यपादशि-  
ष्यश्रीमद्भगवदानन्दज्ञानकृतायां श्रीमत्सुरेश्वरवार्तिकटीकायां  
शास्त्रप्रकाशिकाख्यायां द्वितीयोऽध्यायः ॥ २ ॥

श्लोकानामादितः सप्तसङ्ख्याः—५६३०